
ಅಧ್ಯಾಯ [. . ಉಗಮ . . . . . . . . . . : 

ಮೊದಲ ಅರ್ಥಶಾಸ್ತ್ರಜ್ಞ ಯಾರು ? ಅತ್ಯಂತ ಆರಂಭ 
ಕಾಲ : ಅರಿಸ್ಟಾಟಲ್ , ಅರ್ಥಶಾಸ್ತ್ರ ಹಾಗೂ ಧನಾ 
ರ್ಜನೆಯ ಕಲೆ . ಈ ವಿಜ್ಞಾನಕ್ಕೆ ಈ ಹೆಸರು ಬಂದ 
ಬಗೆ, ರಾಜಕೀಯ ಅರ್ಥಶಾಸ್ತ್ರ ( ಪೊಲಿಟಿಕಲ್ 

ಎಕಾನಮಿ ) ಹಾಗೂ ಅರ್ಥಶಾಸ್ತ್ರ ( ಎಕನಾಮಿಕ್ಸ್ ). 
ಅಧ್ಯಾಯ II . ಚಿನ್ನದ ಅಂಧಾರಾಧನೆ ಹಾಗೂ ವೈಜ್ಞಾನಿಕ ವಿಶ್ಲೇಷಣೆ: 

ವಾಣಿಜ್ಯವಾದಿಗಳು , , , , , , , , 
ಆದಿ ಸಂಚಯ . ಥಾಮಸ್ ಮನ್: ಒಬ್ಬ ಸಾಮಾನ್ಯ 
ವಾಣಿಜ್ಯವಾದಿ. ಮೊದಲಿಗರು . ವಾಣಿಜ್ಯವಾದ 
ಹಾಗೂ ನಮ್ಮ ಕಾಲ. 


48 


ಅಧ್ಯಾಯ III, ಪ್ರಶಂಸಾರ್ಹ ಸರ್ ವಿಲಿಯಂ ಪೆಟ್ಟಿ , , , 71 

ಪೆಟ್ಟಿಯವರ ಭೀಮನಡಿಗೆ, ಹಡಗಿನ ಹವ್ಯಾಸಿ ನಾವಿಕ 
ವೃತ್ತಿಯಿಂದ ಭೂಮಾಲೀಕನವರೆಗೆ , ರಾಜಕೀಯ 
ಅರ್ಥಶಾಸ್ತ್ರದ ಕೊಲಂಬಸ್ , ರಾಜಕೀಯ ಅಂಕ 
ಗಣಿತ, ಪೆಟ್ಟಿ ಹಾಗೂ ಗೌಂಟ್ , ಅಥವಾ ಅಂಕಿಅಂಶ 
ಶಾಸ್ತ್ರವನ್ನು ಕಂಡುಹಿಡಿದವರು ಯಾರು ? ಯುಗ 
ಧರ್ಮ ಹಾಗೂ ಮಾನವ . 


ಅಧ್ಯಾಯ IV . ಬುವಾಗಿಲೈರ್ಟ್‌, ಅವರ ಯುಗ ಹಾಗೂ ಪಾತ್ರ . 113 

ಫ್ರಾನ್ಸಿನ ಬಡ ಜನರು. ರುಆನ್ ಪಟ್ಟಣದ 
ನ್ಯಾಯಾಧೀಶ, ಅಪರಾಧ ಹಾಗೂ ಪ್ರಾಯಶ್ಚಿತ್ತ . 


ಅಧ್ಯಾಯ V . 


ಸಿದ್ದಾಂತಕಾರ, ಬುವಾಗಿಲ್ಬರ್ಟ್ ಹಾಗೂ ಫ್ರೆಂಚ್ 
ರಾಜಕೀಯ ಅರ್ಥಶಾಸ್ತ್ರ , 
ಜಾನ್ ಲಾ – ಸಾಹಸಿ ಹಾಗೂ ಪ್ರವಾದಿ . . . 134 
ಅಪಾಯಕರ ವೃತ್ತಿ , ದಿಟ್ಟ ವಿಚಾರಗಳು, ಪ್ಯಾರಿಸ್ 
ಮೇಲೆ ವಿಜಯ ಸಾಧನೆ . ಮಹಾ ಪತನ , ಲಾರವರೂ 
20ನೆಯ ಶತಮಾನವೂ . 

ಅಧ್ಯಾಯ VI. ಆಡಂರವರಿಗೆ ಮುನ್ನಿನ ಅರ್ಥಶಾಸ್ತ್ರ . . . . 162 

ಹದಿನೆಂಟನೆಯ ಶತಮಾನ, ರಾಜಕೀಯ ಅರ್ಥ 
ಶಾಸ್ತ್ರಕ್ಕೆ ರಾಬಿನ್ಸನೇಡ್‌ಗಳು ಇಷ್ಟ . ಡಾಕ್ಟರ್‌ ಮಾಂದೆ 
ವಿಲ್‌ರವರ ವಿರೋಧಾಭಾಸಗಳು . ಕ್ಲಾಸಿಕಲ್ 

ಪಂಥದ ಸ್ಥಾಪನೆ. ಡೇವಿಡ್ ಹೂಮ್. 
ಅಧ್ಯಾಯ VII . ಬೆಂಜಾಮಿನ್ ಫ್ರಾಂಕ್ಲಿನ್ ಹಾಗೂ ಅಟ್ಲಾಂಟಿಕ್ ಸಾಗರ 

ದಾಚೆ ರಾಜಕೀಯ ಅರ್ಥಶಾಸ್ತ್ರ , , , , , 191 
ಜೀವನ ಮತ್ತು ಚಟುವಟಿಕೆ, ಅರ್ಥಶಾಸ್ತ್ರಜ್ಞರಾಗಿ 
ಫ್ರಾಂಕ್ಲಿನ್ , ಫ್ರಾಂಕ್ಲಿನ್‌ರನಂತರ ಅಮೆರಿಕನ್ 
ರಾಜಕೀಯ ಅರ್ಥಶಾಸ್ತ್ರ , 


ಅಧ್ಯಾಯ VIII. ಕೇನೇ ಮತ್ತವರ ಪಂಥ . . . . . . . 216 

ಜ್ಞಾನೋದಯದ ಯುಗ. ಮದಾಮ್ ಪಾಂಪ 
ದೂರ್‌ಳ ವೈದ್ಯ , ನೂತನ ವಿಜ್ಞಾನ, ಪ್ರಕೃತಿತಂತ್ರ 
ವಾದಿಗಳು . ಡಾಕ್ಟರ್ ಕೇನೇರವರ “ ಅಡ್ಡಾದಿಡ್ಡಿ ” 


ರೇಖೆ. 


ಅಧ್ಯಾಯ IX . ತೂರ್ಗೊ - ಚಿಂತಕ , ಸಚಿವ ಹಾಗೂ ಮಾನವ , 240 

ಚಿಂತಕ , ಸಚಿವ, ವ್ಯಕ್ತಿಯಾಗಿ ತೂರ್ಗೊ, 
ಅಧ್ಯಾಯ X . ಸ್ಕಾಟ್ಲಂಡಿನ ಮಹಾಜ್ಞಾನಿ ಆಡಂ ಸ್ಮಿತ್ . . . 257 

- ಸ್ಕಾಟ್ಲಂಡ್ , ಪ್ರಾಧ್ಯಾಪಕ ಸ್ಮಿತ್, ಫ್ರಾನ್ಸಿನಲ್ಲಿ 
ಸ್ಮಿತ್ , “ ಆರ್ಥಿಕ ಮಾನವ. ” Laissez faire, 


ಅಧ್ಯಾಯ XI, ಆಡಂ ಸ್ಮಿತ್ - ಪದ್ದತಿಯೊಂದರ ಸೃಷ್ಟಿಕರ್ತ . . . 284 

' ರಾಷ್ಟ್ರಗಳ ಸಂಪತ್ತು . ಶ್ರಮ ವಿಭಜನೆ, ಶ್ರಮ 


ಮೌಲ್ಯ , ವರ್ಗಗಳೂ ಆದಾಯಗಳೂ , ಬಂಡವಾಳ 

ಸ್ಮಿತ್‌ವಾದ, ಸ್ಮಿತ್‌ರವರ ವ್ಯಕ್ತಿತ್ವ. 
ಅಧ್ಯಾಯ XII. ಡೇವಿಡ್ ರಿಕಾರ್ಡೊ, ಸಿಟಿಯ ಪ್ರತಿಭಾಶಾಲಿ . . 313 

ಕೈಗಾರಿಕಾ ಕ್ರಾಂತಿ. ಅತ್ಯಂತ ಶ್ರೀಮಂತ ಅರ್ಥ 
ಶಾಸ್ತ್ರಜ್ಞ , ಪ್ರವೇಶನ : ಹಣ ಚಲಾವಣೆ ಸಮಸ್ಯೆ. 

ತುಲನಾತ್ಮಕ ವೆಚ್ಚಗಳ ನಿಯಮ. ಪ್ರಧಾನ ಗ್ರಂಥ. 
ಅಧ್ಯಾಯ XIII, ಡೇವಿಡ್ ರಿಕಾರ್ಡೊ - ಕ್ಲಾಸಿಕಲ್ ಬೂರ್‌ಷ್ಟಾ ಆರ್ಥಿಕ 

ಪದ್ಧತಿಯ ಪರಿಪೂರ್ಣಕಾರ , , , , , , , 343 
ಒಗಟು - ಮೌಲ್ಯ, ಹೋಳಿಗೆಯನ್ನು ಹಂಚುವುದು , 
ಅಥವಾ ರಿಕಾರ್ಡೋರವರ ಮಿಗುತಾಯ ಮೌಲ್ಯ. 
ಬಂಡವಾಳವಾದ ಎತ್ತ ಸಾಗುತ್ತಿದೆ? ಪಾರ್ಲಿ 
ಮೆಂಟ್ ಸದಸ್ಯ , ವ್ಯಕ್ತಿ ಚಿತ್ರ . ರಿಕಾರ್ಡೊ ಹಾಗೂ 
ಮಾರ್ಕ್ಸ್ , 


ಅಧ್ಯಾಯ XIV . ರಿಕಾರ್ಡೊರವರ ಸುತ್ತ – ಮತ್ತು ಅನಂತರ . . . 366 

19ನೆಯ ಶತಮಾನ. ಮಾಲ್ಗೊಸರು ಮತ್ತು 
ಮಾಲ್ಲೂಸ್‌ವಾದ. ಜನರು ಮತ್ತು ಅವರ ಭೂಮಿ . 
ರಿಕಾರ್ಡೋವಾದದ ವಿಘಟನೆ, ಜಾನ್ ಸ್ಟುವರ್ಟ್ 

ಮಿಲ್ . ರಾಜಿಗಳ ರಾಜಕೀಯ ಅರ್ಥಶಾಸ್ತ್ರ , 
ಅಧ್ಯಾಯ XV , ಆರ್ಥಿಕ ರೊಮಾಂಟಿಕ್ ಪಂಥ - ಸಿಸೊಂದಿ , , , 402 

ಜಿನೀವಾದ ಪೌರ. ಬಂಡವಾಳವಾದದ ಟೀಕೆ. 
ಮುಗ್ಗಟ್ಟುಗಳು . ಸಿಸ್ಕೊಂದಿವಾದದ ಚಾರಿತ್ರಿಕ 

ಭವಿತವ್ಯ . ಪುದೋನ್. 
- ಅಧ್ಯಾಯ XVI. ಸೇಮ್ ಪಂಥ ಹಾಗೂ ಕೂರ್ನೂರ ಕಾಣಿಕೆ , 429 

ಬಾಲ್ಪಾಕ್ ಯುಗದಲ್ಲಿ ಫ್ರಾನ್ಸ್ , ಸೇಮ್ – ವ್ಯಕ್ತಿ 
ಹಾಗೂ ವಿದ್ವಾಂಸ. ಉತ್ಪಾದನೆಯ ಅಂಶಗಳು 
ಹಾಗೂ ಆದಾಯಗಳು . “ಸೇಮ್‌ರವರ ನಿಯಮ . ” 
ಪಂಥ, ಕೂರ್ನೊ – ಅವರ ಜೀವನ ಹಾಗೂ 
ಚಟುವಟಿಕೆ , ಕೂರ್ನೂರವರ ಕಾಣಿಕೆ , ಅರ್ಥಶಾಸ್ತ್ರ 
ದಲ್ಲಿ ಗಣಿತಶಾಸ್ತ್ರ ವಿಧಾನಗಳು , 


. 


ಅಧ್ಯಾಯ XVII . ಆರ್ಥಿಕ ರಾಷ್ಟ್ರೀಯತೆ, ಫೀಖ್ ಲಿಸ್ಟ್ . . . 465 

ಲಿಸ್ ಹಾಗೂ ಜರ್ಮನ್ ಇತಿಹಾಸ, ಕಾರ್ಯಾ 
ಲಯ , ಕಾರಾಗೃಹ, ದೇಶಾಂತರವಾಸ. “ ರಾಷ್ಟ್ರೀಯ 
ಪದ್ದತಿ. ” ಲಿಸ್ರವರ ಕೊನೆಯ ವರ್ಷಗಳು. 
ರಾಷ್ಟ್ರದ ಕೈಗಾರಿಕಾ ಶಿಕ್ಷಣ , ಸಂರಕ್ಷಣವಾದ ಹಾಗೂ 
ಮುಕ್ತ ವ್ಯಾಪಾರ, ಐತಿಹಾಸಿಕ ಪಂಥ , ರೊದ್ 

ಬೆರ್ಟಸ್ - ಒಂದು ವಿಶೇಷ ಪ್ರಸಂಗ. 
ಅಧ್ಯಾಯ XVIII . ಅಸಾಧ್ಯಾದರ್ಶವಾದಿಗಳ ಅದ್ಭುತ ಜಗತ್ತು . . 491 

ಸೇನ್ -ಸಿಮೋನ್ ಹಾಗೂ ಪೂರೈ .ಶ್ರೀಮಂತಿಕೆಯಿಂದ 
ನಿರ್ಗತಿಕತನಕ್ಕೆ , ಗುರು . ಸೇನ್ -ಸಿಮೋನ್‌ವಾದ. 
ಷಾರ್ಲ್‌ ಪೂರೈರವರ ಕಠಿಣ ಜೀವನ. ಈ ಹುಚ್ಚು 

ಪ್ರಪಂಚ, ಭಾವಿ ಘಟನೆಗಳ ರೂಪ. 
ಅಧ್ಯಾಯ XIX , ರಾಬರ್ಟ್ ಓವೆನ್ ಮತ್ತು ಆರಂಭಿಕ ಆಂಗ್ಲ ಸಮಾಜ 

ವಾದ , , , , , , , , , , , , 526 

ವಿಶಾಲ ಹೃದಯದ ವ್ಯಕ್ತಿ , ಓವೆನ್ ಮತ್ತು ರಾಜ 
ಕೀಯ ಅರ್ಥಶಾಸ್ತ್ರ , ಓವೆನ್‌ರ ಕಮ್ಯೂನಿಸಂ. 
ಕಾರ್ಮಿಕ ವರ್ಗದ ಚಿಂತಕರು, ಅಸಾಧ್ಯಾದರ್ಶ 
ವಾದದಿಂದ ವಿಜ್ಞಾನಕ್ಕೆ . 


ಪ್ರಸ್ತಾವನೆ 


ಆರ್ಥಿಕ ಚಿಂತನೆಯ ಇತಿಹಾಸದ ಕುರಿತು ಹತ್ತಾರು, ಏಕೆ ನೂರಾರು ವಿದ್ಯ 
ತೂರ್ಣ ಕೃತಿಗಳು ಜಗತ್ತಿನ ನಾನಾ ಭಾಷೆಗಳಲ್ಲಿ ಪ್ರಕಟವಾಗಿವೆ. ಈ ಕೃತಿಗಳ ಸಂಗ್ರ 
ಹಕ್ಕೆ ಮತ್ತೊಂದನ್ನು ಸೇರಿಸುವುದು ಈ ಲೇಖಕನ ಉದ್ದೇಶವಲ್ಲ . ಈ ಗ್ರಂಥವನ್ನು 
ಜನಪ್ರಿಯ ಪ್ರಬಂಧಗಳ ರೂಪದಲ್ಲಿ ಬರೆಯಲಾಗಿದೆ. ಇದರಿಂದಾಗಿ ಜೀವನ ಚರಿತ್ರೆಗೆ 
ಸಂಬಂಧಿಸಿಯ ವೈಜ್ಞಾನಿಕ ಪರಿಶೋಧನೆಗಳಿಗೆ ಸಂಬಂಧಿಸಿಯೂ ಸೂಕ್ತವಾದ 
ವಿವರಗಳನ್ನು ನೀಡುವುದು ಸಾಧ್ಯವಾಗಿದೆ. ಇಂದಿಗೂ ಅತ್ಯಂತ ಔಚಿತ್ಯಪೂರ್ಣ 
ವಾದಂಥ ಪ್ರಶ್ನೆಗಳ ಮೇಲೆ ಒತ್ತು ಹಾಕಲಾಗಿದೆ. 

ರಾಜಕೀಯ ಅರ್ಥಶಾಸ್ತ್ರದ ಬಗೆಗೆ ಯಾವುದೇ ವಿಶೇಷ ಜ್ಞಾನ ಹೊಂದಿರದೆ 
ಇರಬಹುದಾದಂಥ ಸಾಮಾನ್ಯ ಓದುಗರನ್ನು ಉದ್ದೇಶಿಸಿ ಈ ಕೃತಿಯನ್ನು ರಚಿಸ 
ಲಾಗಿದೆ. ರಾಜಕೀಯ ಅರ್ಥಶಾಸ್ತ್ರವು ನೀರಸವಾದ ಬೇಸರ ತರಿಸುವಂತಹ ವಿಷಯ 
ವೆಂದು ಭಾವಿಸುವುದು ಕೆಲವರಿಗೆ ಅಭ್ಯಾಸವಾಗಿ ಬಿಟ್ಟಿದೆ. ಆದರೂ ಸಮಾಜದ 
ಆರ್ಥಿಕ ರಚನೆಯೂ ಪ್ರಕೃತಿಗಿಂತ ಕಮ್ಮಿ ಏನೂ ಇಲ್ಲದಷ್ಟು ಆಕರ್ಷಕ ಸಮಸ್ಯೆ 
ಗಳನ್ನೂ ರಹಸ್ಯಗಳನ್ನೂ ಒಳಗೊಂಡಿದೆ. 

ಈಚೆಗಿನ ಕಾಲಗಳಲ್ಲಂತೂ ನಿಷ್ಕಷ್ಟ ಹಾಗೂ ನೈಸರ್ಗಿಕ ವಿಜ್ಞಾನಗಳ 
ವಿದ್ವಾಂಸರು ಆರ್ಥಿಕ ಪ್ರಶ್ನೆಗಳನ್ನೂ ವಿವೇಚಿಸುವುದು ತುಂಬ ಸಾಮಾನ್ಯವಾಗಿದೆ. 
- ಆರ್ಥಿಕ ವಿಜ್ಞಾನದ ಆರಂಭದಲ್ಲಿ ಈ ಕ್ಷೇತ್ರದ ಅನೇಕ ಖ್ಯಾತ ಚಿಂತಕರು ಮಾನವ 
ಸಂಸ್ಕೃತಿಯ ವಲಯದಲ್ಲೂ ಅಳಿಸಲಾಗದಂಥ ಗುರುತು ಬಿಟ್ಟು ಹೋಗಿರುವುದನ್ನು 
ನಾವು ಕಾಣುವುದೂ ಆಕಸ್ಮಿಕವೇನಲ್ಲ. ಇವರು ವಿವೇಚಿಸಿದ ವಿಷಯಗಳು ವಿಶಾಲ 
ವ್ಯಾಪ್ತಿಯದಾಗಿದ್ದವು. ಇವರು ಅನನ್ಯ ರೀತಿಯಲ್ಲಿ ಚಿಂತಿಸಿದಂಥ ವ್ಯಕ್ತಿಗಳಾಗಿದ್ದರು , 
ಭಾರಿ ವೈಜ್ಞಾನಿಕ ಹಾಗೂ ಸಾಹಿತ್ಯಕ ಪ್ರತಿಭೆಯ ವ್ಯಕ್ತಿಗಳಾಗಿದ್ದರು. 


ಗತಕಾಲದ ಅರ್ಥಶಾಸ್ತ್ರಜ್ಞರು 
ಹಾಗೂ ಆಧುನಿಕ ಕಾಲ 


ಅರ್ಥಶಾಸ್ತ್ರವು ಮಾನವ ಕುಲದ ಜೀವನದಲ್ಲಿ ಯಾವತ್ತೂ ಅತ್ಯಂತ ಮುಖ್ಯ 
ಪಾತ್ರ ನಿರ್ವಹಿಸಿದೆ . ಇದು ಇಂದು ವಿಶೇಷವಾಗಿ ಸತ್ಯ . 

ಪುರಾತನ ಕಾಲದಲ್ಲಿ ಜನರು ರಾಜಕಾರಣದ ಮೇಲೂ ಮಧ್ಯಯುಗದಲ್ಲಿ ಕ್ಯಾಥೋ 
ಲಿಸಿಸ್ಟ್ ಮೇಲೂ ಜೀವಿಸಿದ್ದರೆಂದು ಪ್ರತಿಪಾದಿಸುವುದು ಎಷ್ಟು ಅಸಂಬದ್ಧವಾದು 
ದೆಂಬುದನ್ನು ಮಾರ್ಕ್ಸ್ ತೋರಿಸಿಕೊಟ್ಟರು. ಮಾನವ ಕುಲವು ಯಾವತ್ತೂ “ ಅರ್ಥ 
ಶಾಸ್ತ್ರದ ಮೇಲೆಯೇ ಜೀವಿಸಿಕೊಂಡು ಬಂದಿದೆ.” ರಾಜಕಾರಣ , ಮತಧರ್ಮ, 
ವಿಜ್ಞಾನ ಹಾಗೂ ಕಲೆ, ಇವೆಲ್ಲ ಅರ್ಥಶಾಸ್ತ್ರದ ಆಧಾರದ ಮೇಲಷ್ಟೆ ಅಸ್ತಿತ್ವದಲ್ಲಿರ 
ಬಲ್ಲವು. ಹಿಂದಿನ ಕಾಲದಲ್ಲಿ ಅರ್ಥಶಾಸ್ತ್ರವು ಅಭಿವೃದ್ಧಿಗೊಂಡಿರದಿದ್ದುದೇ ಆ ಕಾಲಗಳ 
ಬಗೆಗೆ ಅಂತಹ ಅಭಿಪ್ರಾಯಗಳನ್ನು ಹೊಂದಿರುವುದಕ್ಕೆ ಮುಖ್ಯ ಕಾರಣ. ಈಗಿನ 
ಕಾಲದಲ್ಲಾದರೂ ಅರ್ಥಶಾಸ್ತ್ರವು ನಮ್ಮಲ್ಲಿ ಪ್ರತಿಯೊಬ್ಬರ ಜೀವನದಲ್ಲೂ ಅತ್ಯಂತ 
ಮುಖ್ಯ ಪಾತ್ರ ನಿರ್ವಹಿಸುತ್ತಿದೆ. 
- ಇಂದಿನ ಜಗತ್ತು ವಾಸ್ತವವಾಗಿ ಎರಡು ವಿಭಿನ್ನ ಜಗತ್ತುಗಳು - ಸಮಾಜವಾದೀ 
ಜಗತ್ತು ಹಾಗೂ ಬಂಡವಾಳಶಾಹಿ ಜಗತ್ತು . ಇವುಗಳಲ್ಲಿ ಒಂದೊಂದೂ ತನ್ನದೇ 
ಆರ್ಥಿಕತೆಯನ್ನೂ ತನ್ನದೇ ರಾಜಕೀಯ ಅರ್ಥಶಾಸ್ತ್ರವನ್ನೂ ಹೊಂದಿದೆ. ವಸಾ 
ಹತು ಆಳ್ವಿಕೆಯಿಂದ ತಮ್ಮನ್ನು ಸ್ವತಂತ್ರಗೊಳಿಸಿಕೊಂಡ ಅಭಿವೃದ್ಧಿಶೀಲ ದೇಶ 
ಗಳೂ ಜಾಗತಿಕ ರಂಗದಲ್ಲಿ ಹೆಚ್ಚು ಹೆಚ್ಚು ಮುಖ್ಯ ಪಾತ್ರ ನಿರ್ವಹಿಸುತ್ತಿವೆ. ತಾವು 
ಬೆಳವಣಿಗೆಯ ಯಾವ ಮಾರ್ಗವನ್ನು ಹಿಡಿಯಬೇಕು ಎಂಬುದನ್ನು ನಿರ್ಧರಿಸುವುದು 
ಈ ದೇಶಗಳಿಗೆ ಹೆಚ್ಚು ಹೆಚ್ಚು ತುರ್ತಿನ ಆವಶ್ಯಕತೆಯಾಗುತ್ತಿದೆ. ರಾಜಕೀಯ ಅರ್ಥ 
ಶಾಸ್ತ್ರದ ಇತಿಹಾಸವನ್ನು ಅಭ್ಯಸಿಸುವುದು ಆಧುನಿಕ ಜಗತ್ತಿನ ಸಮಸ್ಯೆಗಳನ್ನು 
ಅರ್ಥಮಾಡಿಕೊಳ್ಳುವುದಕ್ಕೆ , ಆರ್ಥಿಕ ವಿಜ್ಞಾನವನ್ನು ಸ್ವಂತ ಜಾಗತಿಕ ಮನೋ 
ಧರ್ಮದ ಅವಿಭಾಜ್ಯ ಭಾಗವನ್ನಾಗಿ ಅರ್ಥಮಾಡಿಕೊಳ್ಳುವುದಕ್ಕೆ ,ಸಹಾಯಮಾಡುತ್ತದೆ. 

ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ ಕ್ಲಾಸಿಕಲ್ ಪಂಥದವರು , ಅದರಲ್ಲೂ 
ವಿಶೇಷವಾಗಿ ಆಡಂ ಸ್ಮಿತ್ ಹಾಗೂ ಡೇವಿಡ್ ರಿಕಾರ್ಡೊರವರು , ಒಂದು ಪದ್ದತಿ 
ಯಾಗಿ ಅರ್ಥಶಾಸ್ತ್ರ ಸಿದ್ದಾಂತವನ್ನು ವಿಕಾಸಗೊಳಿಸುವುದರಲ್ಲಿ ಮೊದಲಿಗರಾಗಿದ್ದರು. 
ಅರ್ಥಶಾಸ್ತ್ರ ಕ್ಷೇತ್ರದಲ್ಲೂ ವಸ್ತುನಿಷ್ಠ ನಿಯಮಗಳು ಚಾಲನೆಯಲ್ಲಿರುತ್ತವೆ, ಅವು 
ಮಾನವ ಸಂಕಲ್ಪದಿಂದ ಸ್ವತಂತ್ರವಾಗಿರುತ್ತವೆ, ಎಂದು ಅವರು ತಿಳಿಸಿದರು . ರಾಜ್ಯದ 
ಆರ್ಥಿಕ ನೀತಿಯು ಈ ವಸ್ತುನಿಷ್ಠ ನಿಯಮಗಳಿಗೆ ವಿರುದ್ದ ಹೋಗಬಾರದು, ಆದರೆ 
ಅವುಗಳ ಮೇಲೆಯೇ ಆಧರಿಸಿರಬೇಕು, ಎಂದು ಅವರು ನಂಬಿದ್ದರು . 


ವಿಲಿಯಂ ಪೆಟ್ಟಿ , ಫ್ರಾನ್ನು ಅ ಕೇನೇ ( Quesday ) ಮತ್ತಿತರ ವಿದ್ವಾಂಸರು ಆರ್ಥಿಕ 
ಪ್ರಕ್ರಿಯೆಗಳ ಪ್ರಮಾಣಾತ್ಮಕ ವಿಶ್ಲೇಷಣೆಗೆ ಅಡಿಪಾಯ ಹಾಕಿಕೊಟ್ಟರು. ಅವರು 
ಈ ಪ್ರಕ್ರಿಯೆಗಳನ್ನು ಒಂದು ರೀತಿಯ ಜೀವದ್ರವ್ಯ ಪರಿಣಾಮವನ್ನಾಗಿ ಪರೀಕ್ಷಿಸಲು 
ಮತ್ತು ಅದರ ದಿಶೆ ಹಾಗೂ ವ್ಯಾಪ್ತಿಯನ್ನು ನಿರೂಪಿಸಲು ಯತ್ನಿಸಿದರು. ಮಾರ್ಕ್ಸ್ 
ರವರು ಸಾಮಾಜಿಕ ಉತ್ಪನ್ನದ ಪುನರುತ್ಪಾದನೆಗೆ ಸಂಬಂಧಿಸಿದ ತಮ್ಮ ಸಿದ್ಧಾಂತ 
ವನ್ನು ರೂಪಿಸುವುದರಲ್ಲಿ ಇವರ ವೈಜ್ಞಾನಿಕ ಸಾಧನೆಗಳನ್ನು ಬಳಸಿಕೊಂಡರು . 
ಬಳಕೆಯ ಸರಕುಗಳ ಹಾಗೂ ಉತ್ಪಾದನಾ ಸಾಧನಗಳ ನಡುವೆ ಸಂತುಲನ , ಸಂಚಯ 
ಹಾಗೂ ಬಳಕೆ ನಿಧಿಗಳ ಪ್ರಮಾಣಾನುಗುಣ, ಆರ್ಥಿಕತೆಯಲ್ಲಿನ ವಿವಿಧ ಶಾಖೆಗಳ 
ನಡುವೆ ಸಂಬಂಧ, ಇವು ಆಧುನಿಕ ಆರ್ಥಿಕತೆಯಲ್ಲೂ ಆರ್ಥಿಕ ಅಧ್ಯಯನಗಳಲ್ಲೂ 
ಅತ್ಯಂತ ಮುಖ್ಯ ಪಾತ್ರ ನಿರ್ವಹಿಸುತ್ತವೆ. ಆರ್ಥಿಕ ವಿಜ್ಞಾನದ ಈ ಆದಿ ಪರಿಶೋಧ 
ಕರ ಕೃತಿಗಳು ಆಧುನಿಕ ಆರ್ಥಿಕ ಅಂಕಿಅಂಶಶಾಸ್ತ್ರಕ್ಕೆ ಜನ್ಮ ನೀಡಿದವು. ಈ ಆರ್ಥಿಕ 
ಅಂಕಿಅಂಶಶಾಸ್ತ್ರದ ಪ್ರಾಮುಖ್ಯತೆ ಎಷ್ಟೆಂಬುದನ್ನು ಎಷ್ಟು ಹಿಗ್ಗಿಸಿ ಹೇಳಿದರೂ 
ಸಾಲದು . 

19ನೆಯ ಶತಮಾನದ ಮೊದಲರ್ಧದಲ್ಲಿ ಆರ್ಥಿಕ ವಿಶ್ಲೇಷಣೆಗಳಲ್ಲಿ ಗಣಿತ 
ಶಾಸ್ತ್ರ ವಿಧಾನಗಳನ್ನು ಬಳಸಲು ಯತ್ನಿಸಲಾಯಿತು. ಈಗ ಈ ಗಣಿತಶಾಸ್ತ್ರ ವಿಧಾನ 
ಗಳಿಲ್ಲದೆ ಆರ್ಥಿಕ ವಿಜ್ಞಾನದ ಅನೇಕ ಶಾಖೆಗಳ ಬೆಳವಣಿಗೆಯನ್ನು ಕಲ್ಪಿಸಿಕೊಳ್ಳುವುದು 
ಸಾಧ್ಯವೇ ಇಲ್ಲ. ಫ್ರೆಂಚ್ ಅರ್ಥಶಾಸ್ತ್ರಜ್ಞ ಅಂತುವಾನ್ ರ್ಕೂರವರು ಈ 
ಕ್ಷೇತ್ರದಲ್ಲಿ ಆದಿ ಪರಿಶೋಧಕರಲ್ಲೊಬ್ಬರು. 
* ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ ಕ್ಲಾಸಿಕಲ್ ಪಂಥದವರೂ , ಪೆಟಿ 
ಬೂರ್‌ಷ್ಟಾ ಹಾಗೂ ಅಸಾಧ್ಯಾದರ್ಶ ಸಮಾಜವಾದದ ಪ್ರತಿಪಾದಕರೂ , ಬಂಡ 
ವಾಳಶಾಹಿ ಆರ್ಥಿಕತೆಯಲ್ಲಿನ ಅನೇಕ ವೈರುಧ್ಯಗಳನ್ನು ವಿಶ್ಲೇಷಿಸಿ ತಿಳಿಸಿದರು.ಬೂರ್‌ಷ್ಟಾ 
ಸಮಾಜಕ್ಕೆ ಮಹಾ ಶಾಪದ ರೂಪದಲ್ಲಿರುವ ಆರ್ಥಿಕ ಮುಗ್ಗಟ್ಟುಗಳಿಗೆ ಕಾರಣ 
ಗಳನ್ನು ಅರ್ಥಮಾಡಿಕೊಳ್ಳಲು ಯತ್ನಿಸಿದವರಲ್ಲಿ ಸ್ವಿಸ್ ಅರ್ಥಶಾಸ್ತ್ರಜ್ಞ ನಿನ್ನೊಂದಿ 
ಯವರೇ ಮೊದಲಿಗರಾಗಿದ್ದರು. ಮಹೋನ್ನತ ಅಸಾಧ್ಯಾದರ್ಶ ಸಮಾಜವಾದಿ 
ಗಳಾದ ಸೇನ್ -ಸಿಮೋನ್, ಫರೈ ಹಾಗೂ ಓವೆನ್‌ರವರೂ , ಅವರ ಅನುಯಾಯಿ 
ಗಳೂ ಬಂಡವಾಳವಾದದ ಪ್ರಗಾಢ ಗುಣದೋಷ ವಿಮರ್ಶೆ ಮಾಡಿದರು ಮತ್ತು 
ಸಮಾಜವನ್ನು ಸಮಾಜವಾದಿ ರೀತಿಯಲ್ಲಿ ಪುನರ್‌ನಿರ್ಮಿಸುವುದಕ್ಕೆ ಯೋಜನೆ 
ಗಳನ್ನು ರಚಿಸಿದರು . 
- ವಿ . ಐ . ಲೆನಿನ್‌ರವರು ಬರೆದಂತೆ , “ ಮಾರ್ಕ್ಸ್‌ರವರು ತಮ್ಮ ಮುನ್ನಿನ ಮಾನವ 
ಕುಲದ ಮಹೋನ್ನತ ಮತಿಗಳು ಆಗಲೇ ಎತ್ತಿದ್ದಂಥ ಪ್ರಶ್ನೆಗಳಿಗೆ ಸೂಕ್ತ ಉತ್ತರ 
ಗಳನ್ನು ಒದಗಿಸಿದರು ಎಂಬ ವಾಸ್ತವಾಂಶವೇ ಮಾರ್ಕ್ಸ್‌ರವರ ಪ್ರತಿಭೆಗೆ ಸೂಚಕ 


ವಾಗಿದೆ. ಅವರ ಬೋಧೆಗಳು ತತ್ವಶಾಸ್ತ್ರ , ರಾಜಕೀಯ ಅರ್ಥಶಾಸ್ತ್ರ ಹಾಗೂ 
ಸಮಾಜವಾದದ ಮಹಾ ಚಿಂತಕರು ಆಗಲೇ ಪ್ರತಿಪಾದಿಸಿದ್ದಬೋಧೆಗಳ ನೇರ ಹಾಗೂ 
ಅಖಂಡ ಮುಂದುವರಿಕೆಯಾಗಿಯೇ ಹುಟ್ಟಿಕೊಂಡವು. ”* 

ಕ್ಲಾಸಿಕಲ್ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರವು ಮಾರ್ಕ್ಸ್‌ವಾದದ ಆಕರ 
ಗಳಲ್ಲೊಂದಾಗಿದ್ದಿತು . ಆದರೂ ಮಾರ್ಕ್ಸ್‌ರವರ ಬೋಧೆಯು ರಾಜಕೀಯ ಅರ್ಥ 
ಶಾಸ್ತ್ರದಲ್ಲಿ ಒಂದು ಕ್ರಾಂತಿಕಾರೀ ತಿರುಗುಬಿಂದುವಾಗಿದ್ದಿತು. ಬಂಡವಾಳವು ಒಂದು 
ಸಾಮಾಜಿಕ ಸಂಬಂಧ, ಅದು ಸಾರಭೂತವಾಗಿ ಶ್ರಮಜೀವಿಗಳಕೂಲಿಗೆಲಸದ ಶೋಷಣೆ 
ಯಾಗಿರುತ್ತದೆ. ಮಾರ್ಕ್ಸ್‌ರವರು ತಮ್ಮ ಮಿಗುತಾಯ ಮೌಲ್ಯ ಸಿದ್ಧಾಂತದಲ್ಲಿ 
ಈ ಶೋಷಣೆಯ ಸ್ವರೂಪವನ್ನು ವಿವರಿಸಿದರು ಮತ್ತು ಬಂಡವಾಳವಾದದ ಚಾರಿತ್ರಿಕ 
ಪ್ರವೃತ್ತಿಯನ್ನು – ಅದರಲ್ಲಿರುವ ಪರಸ್ಪರ ವೈಷಮ್ಯದ ವರ್ಗ ವೈರುಧ್ಯಗಳು 
ಉಲ್ಬಣಗೊಳ್ಳುವ ಹಾಗೂ ಶ್ರಮವು ಅಂತಿಮವಾಗಿ ಬಂಡವಾಳದ ಮೇಲೆ ವಿಜಯ 
ಸಾಧಿಸುವ ಪ್ರವೃತ್ತಿಯನ್ನು –ತೋರಿಸಿಕೊಟ್ಟರು. ಹೀಗೆ ಮಾರ್ಕ್ಸ್‌ರವರ ಆರ್ಥಿಕ 
ಸಿದ್ಧಾಂತವು ದ್ವಂದ್ವಾತ್ಮಕ ಏಕತೆಯನ್ನು ಒಳಗೊಂಡಿದೆ: ಅದು ಅವರ ಪೂರ್ವಗಾಮಿಗಳ 
ಬೂರ್‌ಷ್ಟಾ ಪ್ರಕಲ್ಪನೆಗಳನ್ನು ತಳ್ಳಿಹಾಕುತ್ತದೆ ಮತ್ತು ಅದೇ ಹೊತ್ತಿನಲ್ಲಿ ಅವರು 
( ಆ ಪೂರ್ವಗಾಮಿಗಳು ) ಸೃಜಿಸಿದುದರಲ್ಲಿ ಧನಾತ್ಮಕವಾದುದೆಲ್ಲವನ್ನೂ ಸೃಜನಾ 
ತ್ಮಕವಾಗಿ ವಿಕಾಸಗೊಳಿಸುತ್ತದೆ. ಈ ದ್ವಂದ್ವಾತ್ಮಕ ಏಕತೆಯನ್ನು ಹೊರಗೆಡಹಿ 
ವಿವರಿಸುವುದೇ ಈ ಗ್ರಂಥದ ಗುರಿ. 

ವೈಜ್ಞಾನಿಕ ಸಮಾಜವಾದವು ಮಾರ್ಕ್ಸ್‌ವಾದ- ಲೆನಿನ್‌ವಾದದ ಆರ್ಥಿಕ 
ಸಿದ್ದಾಂತಗಳ ಮೇಲೆ ಆಧರಿಸಿದೆ. ಈ ಸಿದ್ಧಾಂತಗಳ ಮೂಲ ಹಾಗೂ ಬೇರುಗಳನ್ನು 
ತಿಳಿದುಕೊಳ್ಳುವುದು ಅತಿ ಮುಖ್ಯ . 


ಮಾರ್ಕ್ಸ್‌ರವರೂ ಅವರ ಪೂರ್ವಗಾಮಿಗಳೂ 


ತತ್ವಶಾಸ್ತ್ರ , ರಾಜಕೀಯ ಅರ್ಥಶಾಸ್ತ್ರ ಹಾಗೂ ವೈಜ್ಞಾನಿಕ ಕವನಿಸಂ 
ಇವು ಮಾರ್ಕ್ಸ್‌ವಾದದ ಮೂರು ಅಂಗಭಾಗಗಳು , ಮಾರ್ಕ್ಸ್‌ವಾದದ ತತ್ವಶಾಸ್ತ್ರವು 
ದ್ವಂದ್ವಾತ್ಮಕ ಹಾಗೂ ಐತಿಹಾಸಿಕ ಭೌತಿಕವಾದ, ಸಮಾಜದ ಬೆಳವಣಿಗೆಯು ಅದರ 
ಆರ್ಥಿಕ ರಚನೆಯ ಬದಲಾವಣೆಗಳ ಮೇಲೆ ಆಧರಿಸಿರುತ್ತದೆ, ಎಂಬುದು ಐತಿಹಾಸಿಕ 


* ವಿ . ಐ . ಲೆನಿನ್ , 'ಕಾರ್ಲ್ ಮಾರ್ಕ್ಸ್ ಹಾಗೂ ಅವರ ಬೋಧೆ,' ( ಕನ್ನಡ), 
ಪ್ರಗತಿ ಪ್ರಕಾಶನ, ಮಾಸ್ಕೊ 1979, ಪು. 5 -6, 

ಭೌತಿಕವಾದದ ಮುಖ್ಯ ಸೂತ್ರ, ರಾಜಕೀಯ ಅರ್ಥಶಾಸ್ತ್ರವು ಈ ರಚನೆಯ ಅಧ್ಯ 
ಯನ ಮಾಡುತ್ತದೆ, ಸಾಮಾಜಿಕ - ಆರ್ಥಿಕ ಪದ್ಧತಿಗಳ ಚಲನೆಯ ನಿಯಮಗಳನ್ನು 
ಹೊರಗೆಡಹುತ್ತದೆ, ಒಂದು ಪದ್ಧತಿಯು ಇನ್ನೊಂದಕ್ಕೆ ಹೇಗೆ ಪರಿವರ್ತಿತವಾಗುತ್ತ 
ದೆಂಬುದನ್ನು ತೋರಿಸಿಕೊಡುತ್ತದೆ. ವೈಜ್ಞಾನಿಕ ಕಮ್ಯೂನಿಸಂ ಸಮಾಜವಾದಿ 
ಕ್ರಾಂತಿಯ ಸಿದ್ಧಾಂತವಾಗಿದೆ. ಅದು ಹೊಸ ಕಮನಿಸ್ಟ್ ಸಮಾಜದ ನಿರ್ಮಾಣ 
ವಿಧಾನಗಳನ್ನೂ , ಅದರ ಮೂಲ ಘಟ್ಟಗಳನ್ನೂ ಲಕ್ಷಣಗಳನ್ನೂ ವಿವರಿಸಿ ತಿಳಿಸುತ್ತದೆ. 

ಮಾರ್ಕ್ಸ್‌ವಾದದ ಈ ಒಂದೊಂದೂ ಅಂಗಭಾಗವೂ , ಮಾರ್ಕ್ಸ್ ಮುನ್ನಿನ 
ಚಿಂತಕರ ಪುರೋಗಾಮಿ ವಿಚಾರಗಳ ವಿಕಾಸವೂ ಆಗಿದೆ. ಒಟ್ಟಿನಲ್ಲಿ ವಿಶ್ವ ವಿಜ್ಞಾನದ 
ವಿಕಾಸವೂ ಆಗಿದೆ . ಈ ಮೂರು ಅಂಗಭಾಗಗಳು ಮಾರ್ಕ್ಸ್‌ವಾದದ ಮೂರು ಆಕರ 
ಗಳಿಗೆ ತಾಳೆ ಹೊಂದುತ್ತವೆ. ವಿ . ಐ . ಲೆನಿನರು ಬರೆದಂತೆ : “ ಮಾರ್ಕ್ಸ್‌ರವರು ... 
ಮಾನವ ಕುಲದ ಮೂರು ಅತ್ಯಂತ ಮುಂದುವರಿದ ದೇಶಗಳಿಗೆ ಸೇರಿದ , 19ನೆಯ 
ಶತಮಾನದ ಮೂರು ಪ್ರಧಾನ ಸೈದ್ದಾಂತಿಕ ಧಾರೆಗಳನ್ನು ಮುಂದುವರಿಸಿದರು 
ಹಾಗೂ ಪೂರ್ಣಗೊಳಿಸಿದರು . ಕ್ಲಾಸಿಕಲ್ ಜರ್ಮನ್‌ ತತ್ವಶಾಸ್ತ್ರ , ಕ್ಲಾಸಿಕಲ್ ಇಂಗ್ಲಿಷ್ 
ರಾಜಕೀಯ ಅರ್ಥಶಾಸ್ತ್ರ , ಫ್ರೆಂಚ್ ಕ್ರಾಂತಿಕಾರಿ ಸಿದ್ದಾಂತಗಳನ್ನೆಲ್ಲ ಒಳಗೊಂಡ 
ಫ್ರೆಂಚ್ ಸಮಾಜವಾದ - ಇವೇ ಆ ಮೂರು ಸೈದ್ಧಾಂತಿಕ ಧಾರೆಗಳು...”* 
* ಈ ಸುಪ್ರಸಿದ್ದ ಸಿದ್ದಾಂತವು ತನ್ನೆಲ್ಲ ಗಭೀರತೆ ಹಾಗೂ ಸ್ಪಷ್ಟತೆಯೊಂದಿಗೆ 
ಮಾರ್ಕ್ಸ್‌ರವರ ಗ್ರಂಥಗಳಲ್ಲೇ ಪ್ರಧಾನವಾಗಿ ತೋರ್ಪಡಿಸಿಕೊಂಡಿದೆ. ಯಾವಯಾವ 
ಅಂಶಗಳಿಗೆ ಸಂಬಂಧಿಸಿ ತಾವು ಹೆಗಲ್ ಹಾಗೂ ಫೋಯರ್‌ಬಾಹೌರವರಿಗೆ, ಸ್ಮಿತ್ 
ಹಾಗೂ ರಿಕಾರ್ಡೊರವರಿಗೆ, ಸೇನ್ -ಸಿಮೋನ್ ಹಾಗೂ ಪೂರೈರವರಿಗೆ , ಋಣಿ 
ಎಂಬುದನ್ನು ಮಾರ್ಕ್ಸ್‌ರವರು ಭಾರಿ ವಿಶ್ಲೇಷಣಾತ್ಮಕ ಪ್ರಗಾಢತೆಯೊಂದಿಗೆ 
ವಿವರವಾಗಿ ತಿಳಿಸಿದ್ದಾರೆ. ಅದ್ಭುತ ವೈಜ್ಞಾನಿಕ ಶುದ್ಧಾಂತಃಕರಣವು ಮಾರ್ಕ್ಸ್‌ರವರು 
ಹೊಂದಿದ್ದ ಗುಣಗಳಲ್ಲೊಂದಾಗಿದ್ದಿತು. ಅದರಲ್ಲೂ ನಿರ್ದಿಷ್ಟವಾಗಿ ಹದಿನೆಂಟನೆಯ 
ಶತಮಾನದ ಹಾಗೂ 19ನೆಯ ಶತಮಾನದ ಮೊದಲರ್ಧ ಭಾಗದ ಆರ್ಥಿಕ ಸಾಹಿ 
ತ್ಯಕ್ಕೆ ಸಂಬಂಧಿಸಿ ಅವರ ತಿಳಿವಳಿಕೆಯು ಬಹುಮಟ್ಟಿಗೆ ಸಮಗ್ರವಾಗಿದ್ದಿತು . 

ಮಾರ್ಕ್ಸ್‌ರವರ ಪ್ರಧಾನ ವೈಜ್ಞಾನಿಕ ಕೃತಿ 'ಬಂಡವಾಳ' ವು ' ರಾಜಕೀಯ 
ಅರ್ಥಶಾಸ್ತ್ರದ ಒಂದು ಪರಾಮರ್ಶೆ' ಎಂಬ ಉಪಶೀರ್ಷಿಕೆಯನ್ನು ಹೊಂದಿದೆ. ಈ 
ಕೃತಿಯ ' ಮಿಗುತಾಯ ಮೌಲ್ಯದ ಸಿದ್ದಾಂತಗಳು' ಎಂಬ ಶೀರ್ಷಿಕೆಯುಳ್ಳ ನಾಲ್ಕ 
ನೆಯ ಸಂಪುಟವು ಮಾರ್ಕ್ಸ್ರವರಿಗೆ ಮುನ್ನಿನ ಎಲ್ಲ ರಾಜಕೀಯ ಅರ್ಥಶಾಸ್ತ್ರದ 


* ವಿ. ಐ . ಲೆನಿನ್ , 'ಕಾರ್ಲ್ ಮಾರ್ಕ್ಸ್ ಹಾಗೂ ಅವರ ಬೋಧೆ,' (ಕನ್ನಡ), 
ಪ್ರಗತಿ ಪ್ರಕಾಶನ, ಮಾಸ್ಕೊ 1979 , ಪು. 20 . 


ವಿಮರ್ಶಾತ್ಮಕ ವಿಶ್ಲೇಷಣೆಗೆ ಮಾಸಲಾಗಿದೆ. ಇಲ್ಲಿ ಮಾರ್ಕ್ಸ್‌ರವರು ಬಳಸಿದ ಮುಖ್ಯ 
ವಿಧಾನವೆಂದರೆ, ತಮ್ಮ ಮುನ್ನಿನ ಪ್ರತಿಯೊಬ್ಬ ಲೇಖಕನಲ್ಲಿಯೂ ಕಂಡುಬಂದ, 
ಬಂಡವಾಳಶಾಹಿ ರಾಜಕೀಯ ಅರ್ಥಶಾಸ್ತ್ರದ ಪ್ರಧಾನ ಕಾರ್ಯಭಾರವನ್ನು – ಈ 
ಉತ್ಪಾದನಾ ವಿಧಾನದ ಚಲನೆಯ ನಿಯಮವನ್ನು ಹೊರಗೆಡಹುವ ಕಾರ್ಯಭಾರ 
ವನ್ನು - ಪರಿಹರಿಸಲು ಅಲ್ಪಸ್ವಲ್ಪ ಪ್ರಮಾಣದಲ್ಲಾದರೂ ನೆರವಾಗುತ್ತಿದ್ದಂತಹ 
ವೈಜ್ಞಾನಿಕ ಅಂಶಗಳನ್ನು ಪ್ರತ್ಯೇಕಿಸಿ ತೋರಿಸುವುದಾಗಿದ್ದಿತು. ಅದೇ ಹೊತ್ತಿನಲ್ಲಿ 
ಮಾರ್ಕ್ಸ್‌ರವರು ಗತಕಾಲದ ಈ ರಾಜಕೀಯ ಅರ್ಥಶಾಸ್ತ್ರಜ್ಞರ ಅಭಿಪ್ರಾಯಗಳಲ್ಲಿದ್ದ 
ಬೂರ್‌ಷ್ಟಾ ಇತಿಮಿತಿಗಳನ್ನೂ ಅಸಂಗತಿಗಳನ್ನೂ ತೋರಿಸಿಕೊಟ್ಟರು. 

ನಿಜವಾದ ವೈಜ್ಞಾನಿಕ ವಿಶ್ಲೇಷಣೆಯನ್ನಲ್ಲದೆ ಬಂಡವಾಳಶಾಹಿ ಪದ್ದತಿಯನ್ನು 
ಸಮರ್ಥಿಸುವುದನ್ನೇ , ಅದನ್ನು ಬಹಿರಂಗವಾಗಿ ಸಂರಕ್ಷಿಸುವುದನ್ನೇ , ತನ್ನ ಗುರಿಯ 
ನ್ನಾಗಿ ಹೊಂದಿದ್ದ ರಾಜಕೀಯ ಅರ್ಥಶಾಸ್ತ್ರವನ್ನು ಟೀಕಿಸುವುದಕ್ಕೆ ಮಾರ್ಕ್ಸ್‌ರವರು 
ಅನೇಕ ಪುಟಗಳನ್ನು ಮೀಸಲಿರಿಸಿದರು. ಈ ರಾಜಕೀಯ ಅರ್ಥಶಾಸ್ತ್ರವನ್ನವರು 
ಕೀಳು ರಾಜಕೀಯ ಅರ್ಥಶಾಸ್ತ್ರ ಎಂದು ಕರೆದರು. ಬೂರ್‌ಷ್ಟಾ ರಾಜಕೀಯ 
ಅರ್ಥಶಾಸ್ತ್ರದ ಈ ಪ್ರವೃತ್ತಿಯ ಮುಖ್ಯ ಪ್ರತಿನಿಧಿಗಳೂ ಸ್ವಾಭಾವಿಕವಾಗಿಯೇ 
ನಮ್ಮ ಈ ಸಂಪುಟದಲ್ಲಿ ಪ್ರಮುಖ ಸ್ಥಾನ ಪಡೆದುಕೊಂಡಿದ್ದಾರೆ. ಬೂರ್‌ಷ್ಟಾ 
ಅರ್ಥಶಾಸ್ತ್ರಜ್ಞರ ಬಂಡವಾಳ ಸಮರ್ಥಕ ಅಭಿಪ್ರಾಯಗಳನ್ನು ಟೀಕಿಸುವಾಗಲೇ 
ಮಾರ್ಕ್ಸ್‌ರವರು ಶ್ರಮಜೀವಿ ರಾಜಕೀಯ ಅರ್ಥಶಾಸ್ತ್ರವನ್ನು ವಿಕಾಸಗೊಳಿಸಿದರು. 
- ಮಾರ್ಕ್ಸ್‌ರವರು ತಮ್ಮ 'ಬಂಡವಾಳ' ಕೃತಿಯಲ್ಲೂ ತಮ್ಮ ಇತರ ಆರ್ಥಿಕ 
ಕೃತಿಗಳಲ್ಲೂ ಗತಕಾಲದ ವಿಜ್ಞಾನದ ಮಹಾ ಪ್ರಧೃತಿಗಳ ಒಂದು ಇಡೀ ಚಿತ್ರಮಾಲೆ 
ಯನ್ನೇ ಓದುಗರ ಮುಂದಿರಿಸುತ್ತಾರೆ, ಇತರೆಲ್ಲ ವಿಜ್ಞಾನಗಳಂತೆಯೇ ರಾಜಕೀಯ 
ಅರ್ಥಶಾಸ್ತ್ರವೂ ಸುವಿಖ್ಯಾತ ಪಂಡಿತರ ಯತ್ನಗಳಿಂದಷ್ಟೇ ಅಲ್ಲ, ಅನೇಕ, ಬಹು 
ವೇಳೆ ಅಲ್ಪಜ್ಞಾತ, ವಿದ್ವಾಂಸರ ಯತ್ನಗಳಿಂದಲೂ ವಿಕಾಸಗೊಳಿಸಲ್ಪಟ್ಟಿತು. ರಾಜಕೀಯ 
ಅರ್ಥಶಾಸ್ತ್ರದ ಕ್ಲಾಸಿಕಲ್ ಪಂಥವು ಒಂದೂವರೆ ಶತಮಾನಗಳ ಕಾಲ ಒಂದು 
ಅತ್ಯಂತ ವಿಶಾಲ ಪ್ರವೃತ್ತಿಯಾಗಿದ್ದಿತು . ಅದರಲ್ಲಿ ಅಧಿಕ ಸಂಖ್ಯೆಯಲ್ಲಿ ವಿದ್ವಾಂಸರು 
ಕೆಲಸ ಮಾಡಿದರು, ಬರೆದರು. ಉದಾಹರಣೆಗೆ, ಸ್ಮಿತ್‌ರವರಿಗೆ ಮುನ್ನ ಅನೇಕ 
ಪೀಳಿಗೆಗಳ ಅರ್ಥಶಾಸ್ತ್ರಜ್ಞರಿದ್ದರು. ಅವರು ಸ್ಮಿತ್‌ರವರಿಗೆ ಭೂಮಿಕೆಯನ್ನು ಕೂಲಂಕಷ 
ವಾಗಿ ಸಿದ್ಧಪಡಿಸಿಕೊಟ್ಟರು. ಆದ್ದರಿಂದ ಅತ್ಯಂತ ಖ್ಯಾತ ವ್ಯಕ್ತಿಗಳ ಜೀವನ ಹಾಗೂ 
ವಿಚಾರಗಳ ಮೇಲೆ ಮುಖ್ಯವಾಗಿ ಗಮನವನ್ನು ಕೇಂದ್ರೀಕರಿಸುವಾಗಲೇ ಈ ಕೃತಿಯ 
ಕರ್ತೃವು ಅಷ್ಟು ಖ್ಯಾತರಲ್ಲದ ಆದರೂ ಬಹುವೇಳೆ ಪ್ರಮುಖರಾದ ಚಿಂತಕರ 
ಕಾಣಿಕೆಯನ್ನೂ ಸ್ವಲ್ಪಮಟ್ಟಿಗೆ ಪ್ರತಿಬಿಂಬಿಸಲು ಯತ್ನಿಸಿದ್ದಾರೆ. ಒಂದು ವಿಜ್ಞಾನ 
ವಾಗಿ ರಾಜಕೀಯ ಅರ್ಥಶಾಸ್ತ್ರವು ವಿಕಾಸಗೊಂಡುದರ ಹೆಚ್ಚು ಪೂರ್ಣ ಚಿತ್ರಣ 


ನೀಡುವುದು ಇದರ ಗುರಿ. ಈ ವಿದ್ವಾಂಸರು ಬಾಳಿಬದುಕಿದ ಸಾಮಾಜಿಕ ಹಾಗೂ 
ಬೌದ್ದಿಕ “ ವಾತಾವರಣವನ್ನೂ ಸಂದರ್ಭಗಳನ್ನೂ ವಿವರಿಸಿ ತಿಳಿಸುವುದೂ ಮುಖ್ಯ 
ವಾದುದು. 

ರಾಜಕೀಯ ಅರ್ಥಶಾಸ್ತ್ರದ ಇತಿಹಾಸವನ್ನು ಸ್ಮಿತ್ , ಕೇನೇ ಹಾಗೂ ರಿಕಾರ್ಡೊ 
ರವರಿಗಷ್ಟೆ ಸೀಮಿತಗೊಳಿಸುವುದು , ಗಣಿತಶಾಸ್ತ್ರದ ಇಡೀ ಇತಿಹಾಸವು ಡೆಕಾರ್ಟ್, 
ನ್ಯೂಟನ್ ಹಾಗೂ ಲಾಪ್ಲಾಸ್‌ರ ಚಟುವಟಿಕೆಗಳಲ್ಲಷ್ಟೆ ಅಡಗಿದೆ ಎಂದು ಪ್ರತಿಪಾ 
ದಿಸುವಷ್ಟೆ ತಪ್ಪಾಗುತ್ತದೆ. 17ನೆಯ ಶತಮಾನದ ಕಲಾಕೃತಿಗಳಲ್ಲಿ ಮಹಾ ಚಿತ್ರ 
ಕಲಾವಿದ ರೆಂಬ್ರಾಂಟ್‌ರ ಕೃತಿಗಳ ಪಕ್ಕದಲ್ಲೇ ಅನೇಕ “ ಅಲ್ಪ ಡಚ್ ಕಲಾವಿದರ 
ಕೃತಿಗಳೂ ಇದ್ದುಕೊಂಡಿವೆಯಲ್ಲವೇ ? 

ಒಬ್ಬ ವಿಜ್ಞಾನಿಯಾಗಿ ಮಾರ್ಕ್ಸ್‌ರವರು ನಿರ್ವಹಿಸಿದ ಚಾರಿತ್ರಿಕ ಪಾತ್ರವನ್ನು 
ವಿರೂಪಗೊಳಿಸಲು ಬರ್‌ಸ್ಟ್ರಾ ವಿಜ್ಞಾನವೂ ಪ್ರಚಾರಸಾಧನಗಳೂ ಈಗ ಒಂದು 
ಶತಮಾನಕ್ಕೂ ಹೆಚ್ಚು ಕಾಲದಿಂದ ಯತ್ನಿಸುತ್ತಿವೆ. ಇಲ್ಲಿ ಎರಡುರೀತಿಗಳನ್ನು ಸ್ಪಷ್ಟವಾಗಿ 
ಕಾಣಬಹುದಾಗಿದೆ. ಮೊದಲನೆಯದು ಮಾರ್ಕ್ಸ್‌ರವರನ್ನೂ ಅವರ ಕ್ರಾಂತಿಕಾರಿ 
ಬೋಧೆಯನ್ನೂ ಉಪೇಕ್ಷಿಸುವುದು. ಮಾರ್ಕ್ಸ್‌ರವರು ಅಷ್ಟೇನೂ ವೈಜ್ಞಾನಿಕ 
ಪ್ರಾಮುಖ್ಯವಿಲ್ಲದ ವ್ಯಕ್ತಿ , ಅಥವಾ “ ಪಾಶ್ಚಿಮಾತ್ಯ ಸಾಂಸ್ಕೃತಿಕ ಪರಂಪರೆಯಿಂದ ಹೊರ 
ಗಿರುವ, ಆದ್ದರಿಂದಾಗಿ “ನಿಜವಾದ ವಿಜ್ಞಾನಕ್ಕೆ ಹೊರಗಿರುವ ವ್ಯಕ್ತಿ , ಎಂದು ಚಿತ್ರಿ 
ಸುವುದು. ಇಲ್ಲಿ ಮಾರ್ಕ್ಸ್ರ ವರಿಗೂ ಅವರ ಪೂರ್ವಗಾಮಿಗಳಿಗೂ , ಅದರಲ್ಲೂ 
ನಿರ್ದಿಷ್ಟವಾಗಿ ಕ್ಲಾಸಿಕಲ್ ಬೂರ್‌ಷ್ಟಾ ಅರ್ಥಶಾಸ್ತ್ರಜ್ಞರಿಗೂ , ಮಧ್ಯೆ ಇರುವ 
ಸಂಪರ್ಕವನ್ನು ತೃಣೀಕರಿಸಲಾಗುತ್ತದೆ, ಅಲ್ಪಗಾಣಿಸಲಾಗುತ್ತದೆ. 

ಆದರೆ ಈಚೆಗಿನ ದಶಕಗಳಲ್ಲಿ ಎರಡನೆಯ ರೀತಿಯೊಂದು ಹೆಚ್ಚು ಬಳಕೆಗೆ 
ಬಂದಿದೆ. ಇದರಲ್ಲಿ ಮಾರ್ಕ್ಸ್‌ರವರನ್ನು ಒಬ್ಬ ಸಾಮಾನ್ಯ ( ಅಥವಾ ಅಸಾಮಾನ್ಯ ) 
ಹೆಗಲಿಯನ್ ಹಾಗೂ ರಿಕಾರ್ಡಿಯನ್ ಎಂದು ಚಿತ್ರಿಸಲಾಗುತ್ತಿದೆ. ರಿಕಾರ್ಡೊರವ 
ರಿಗೂ ಇಡೀ ಕ್ಲಾಸಿಕಲ್ ಪಂಥಕ್ಕೂ ಮಾರ್ಕ್ಸ್‌ರವರ ಸಾಮಿಪ್ಯತೆಯನ್ನು ಅತಿ 
ಯಾಗಿ ಒತ್ತಿ ಹೇಳಿ ಮಾರ್ಕ್ಸ್‌ರವರು ರಾಜಕೀಯ ಅರ್ಥಶಾಸ್ತ್ರದಲ್ಲಿ ಜಾರಿಗೆ ತಂದ 
ತಿರುಗುಬಿಂದುವಿನ ಕ್ರಾಂತಿಕಾರಿ ಸ್ವರೂಪವನ್ನು ನಿರ್ಲಕ್ಷಿಸಲಾಗುತ್ತಿದೆ. ಆರ್ಥಿಕ ಚಿಂತ 
ನೆಯ ಇತಿಹಾಸಕ್ಕೆ ಸಂಬಂಧಿಸಿ 20ನೆಯ ಶತಮಾನದ ಅತ್ಯಂತ ದೊಡ್ಡ ಬೂರ್‌ಷ್ಟಾ 
ಕೃತಿಗಳೊಂದರ ಕರ್ತೃ ಜೆ. ಎ . ಷಂಪೆಟರ್‌ರವರು ತಳೆದಿರುವ ಮನೋಧರ್ಮ 
ಇದೇ ಆಗಿದೆ. ಮಾರ್ಕ್ಸ್ರ ವರನ್ನೂ ರಿಕಾರ್ಡಿಯನ್‌ರೆಂದೇ ಗುಂಪುಗೂಡಿಸಿ ಅವರು 
ಮಾರ್ಕ್ಸ್‌ರವರ ಆರ್ಥಿಕ ಬೋಧೆಯು ರಿಕಾರ್ಡೊರವರ ಆರ್ಥಿಕ ಬೋಧೆಗಿಂತ 
ಎಷ್ಟು ಮಾತ್ರವೂ ಭಿನ್ನವಲ್ಲ, ಆದ್ದರಿಂದ ಅದರಲ್ಲಿರುವ ನ್ಯೂನತೆಗಳು ಇದರಲ್ಲೂ 
ಇವೆ , ಎಂದು ಹೇಳುತ್ತಾರೆ. ಅಂದಹಾಗೇ ಮು೦ಪೆಟರ್‌ರವರೇ , ಮಾರ್ಕ್ಸ್‌ರವರು 


ದ . 


“ ಈ ( ರಿಕಾರ್ಡೊರವರ – ಎ . ಎ.) ವಿಧಾನಗಳನ್ನು ಪರಿವರ್ತಿಸಿದರು ಮತ್ತು ಕೊನೆ 
ಯಲ್ಲಿ ತೀರ ಭಿನ್ನವಾದ ತೀರ್ಮಾನಗಳಿಗೆ ಬಂದರು ”* ಎಂದು ಮತ್ತೊಂದು ಕಡೆ 
ಒಪ್ಪಿಕೊಳ್ಳುತ್ತಾರೆ. 

- ಮಾರ್ಕ್ಸ್‌ವಾದವನ್ನು ಆಧುನಿಕ ಬೂರ್‌ಷ್ಟಾ ಸಮಾಜ ವಿಜ್ಞಾನ ಹಾಗೂ ರಾಜ 
ಕೀಯ ಅರ್ಥಶಾಸ್ತ್ರಗಳೊಂದಿಗೆ ಸರಿಹೊಂದಿಸುವುದು ಸಾಧ್ಯ , ಏಕೆಂದರೆ ಅವೆಲ್ಲ 
ಒಂದೇ ಮೂಲದಿಂದಲೇ ಬಂದವಾಗಿವೆ ಎಂಬ ನಂಬಿಕೆಯನ್ನೂ ನಾವು ಆಗಾಗ್ಗೆ 
ಕಾಣುತ್ತೇವೆ. ಸುಪ್ರಸಿದ್ದ ಬ್ರಿಟಿಷ್ ಲೇಬರ್ ಸಿದ್ದಾಂತಕಾರ ಜಾನ್ ಸ್ಟೇಚಿಯವರು 
“ಆಧುನಿಕ ಬಂಡವಾಳವಾದ' ಎಂಬ ತಮ್ಮ ಗ್ರಂಥದಲ್ಲಿ, ತಾವು ತಮ್ಮ ಈ ಕೃತಿಯನ್ನು 
“ ಮಾರ್ಕ್ಸ್‌ವಾದವನ್ನು , ಅದು ಯಾವುದರಿಂದ ಹೊರಹೊಮ್ಮಿತೋ ಮತ್ತು ಯಾವು 
ದರಿಂದ ದೂರ ಸರಿದಿದೆಯೋ ಆ ಪಾಶ್ಚಿಮಾತ್ಯ ಸಾಂಸ್ಕೃತಿಕ ಪರಂಪರೆಗಳೊಂದಿಗೆ 
ಪುನರೇಕೀಕರಿಸುವ ಅತ್ಯಗತ್ಯ ಪ್ರಕ್ರಿಯೆಯಲ್ಲಿ ಒಂದು ಸಣ್ಣ ಹೆಜ್ಜೆ ” ** ಯನ್ನಾಗಿ ಕಂಡು 
ಕೊಳ್ಳುವುದಾಗಿ ಬರೆದಿದ್ದಾರೆ. 

ನಮಗೆ ತಿಳಿದುಬಂದಿರುವಂತೆ, ಈಚೆಗಿನ ವರ್ಷಗಳಲ್ಲಿ ಬೂರ್‌ಷ್ಟಾ ಅರ್ಥ 
ಶಾಸ್ತ್ರಜ್ಞರ ಮಧ್ಯೆ ಮಾರ್ಕ್ಸ್‌ರವರಲ್ಲೂ ಮಾರ್ಕ್ಸ್‌ವಾದದಲ್ಲೂ ಆಸಕ್ತಿ ಗಣನೀಯ 
ವಾಗಿ ಬೆಳೆದಿದೆ. ಮಾರ್ಕ್ಸ್‌ರವರ ಬೋಧೆಯ ಬಿಡಿ ಅಂಶಗಳನ್ನು ಉಪಯೋಗಿಸಲು 
ಯತ್ನಿಸುವುದು ಅವರ ಮಧ್ಯೆ ಸರ್ವೆಸಾಮಾನ್ಯವಾಗಿ ಬಿಟ್ಟಿದೆ. ಇಂದು ಅಸ್ತಿತ್ವ 
ದಲ್ಲಿರುವ ವಸ್ತುಸ್ಥಿತಿಯ ವಾಸ್ತವಿಕ ಮೌಲ್ಯನಿರ್ಣಯ ನೀಡುವುದು ಅವಶ್ಯವಾಗಿರು 
ವಂಥ ವ್ಯೂಹಾತ್ಮಕ ಸಮಸ್ಯೆಗಳಿಗೆ ( ಆರ್ಥಿಕ ಬೆಳವಣಿಗೆ, ಸಂಚಯ , ರಾಷ್ಟ್ರೀಯ 
ವರಮಾನದ ವಿತರಣೆ, ಇವುಗಳಿಗೆ ಸಂಬಂಧಿಸಿ ಆರ್ಥಿಕ ನೀತಿಯ ಕುರಿತು ಸಲಹೆಗಳನ್ನು 
ರೂಪಿಸುವಾಗ, ಹೆಚ್ಚು ದೂರದೃಷ್ಟಿಯುಳ್ಳ ವಿದ್ವಾಂಸರು ಬಹುವೇಳೆ ಮಾರ್ಕ್ಸ್‌ವಾದಿ 
ವಿಶ್ಲೇಷಣೆಯ ವಿಧಾನಗಳಿಂದಲೂ ಫಲಿತಾಂಶಗಳಿಂದಲೂ ಆಕರ್ಷಿತರಾಗಿದ್ದಾರೆ. 

ಉದಾಹರಣೆಗೆ, ಮಾರ್ಕ್ಸ್‌ವಾದದಲ್ಲಿ ಆಸಕ್ತಿ ಹೆಚ್ಚಿರುವುದನ್ನು , ನಮ್ಮ ದಿನದ 
ವರೆಗೆ ಆರ್ಥಿಕ ಚಿಂತನೆಯ ಇತಿಹಾಸದ ಬಗೆಗಿನ ಆರ್‌. ಎಲ್. ಪೈಲ್‌ಬೋನೆರ್‌ರ 
ಗ್ರಂಥದಲ್ಲಿ ಕಾಣಬಹುದಾಗಿದೆ. ಈ ಗ್ರಂಥವು ಮಾರ್ಕ್ಸ್‌ರವರ ಜೀವನ ಚಟುವಟಿಕೆಗಳ 
ಬಗೆಗೆ ಸ್ವಾರಸ್ಯಕರ ವಿವರಣೆಯನ್ನು ಒಳಗೊಂಡಿದೆ. ಮಾರ್ಕ್ಸ್‌ವಾದಿ ಆರ್ಥಿಕ ವಿಶ್ಲೇ 
ಷಣೆಯು ಬಂಡವಾಳಶಾಹಿ ಪದ್ದತಿಯನ್ನು ಹಿಂದೆಂದಿಗಿಂತ ಹೆಚ್ಚು ಗುರುತರವಾದ 
ಹಾಗೂ ತುಂಬ ಪ್ರಗಾಢವಾದ ಪರಿಶೀಲನೆಗೆ ಗುರಿಪಡಿಸಿದೆ ಎಂದು ಈ ಗ್ರಂಥಕರ್ತೃ 

* Joseph A . Schumpeter , History of Economic Analysis , 
New York , 1955 , p . 390. 

* * G . Strachey, Contemporary Capitalism , London , 1956 , 
pp. 14 - 15 . 

ಗಮನಿಸುತ್ತಾರೆ. “ ಇದು ತಲೆ ಆಡಿಸುತ್ತ , ಲೊಚಗುಟ್ಟುತ್ಯ ಮಾಡಿದ ಲಾಭದ 
ನೈತಿಕ ಖಂಡನೆಯಲ್ಲ... ಎಷ್ಟೇ ಭಾವೋದ್ವೇಗದಿಂದಕೂಡಿದ್ದರೂ ಇದು ಉದ್ರೇಕರಹಿತ 
ವಾದ ಮೌಲ್ಯನಿರ್ಣಯವಾಗಿದೆ. ಈ ಕಾರಣದಿಂದಾಗಿಯೇ ಇದರ ವಿಷಣ್ಣ ತೀರ್ಮಾನ 
ಗಳನ್ನು ಶಾಂತಚಿತ್ತದಿಂದ ಪರಿಗಣಿಸಬೇಕು.” 

ಪಶ್ಚಿಮ ದೇಶಗಳಲ್ಲಿ ಈಚೆಗೆ “ತೀವ್ರಗಾಮಿ ” ರಾಜಕೀಯ ಅರ್ಥ 
ಶಾಸ್ತ್ರವೊಂದು ಕಾಣಿಸಿಕೊಂಡಿದೆ. ಇದು ಪಾರಂಪರಿಕ ಸಿದ್ಧಾಂತಗಳ ಸಂಪ್ರದಾಯಬದ್ದತೆಗೆ 
ಸವಾಲು ಹಾಕುತ್ತದೆ. ರಾಜಕೀಯ ಅರ್ಥಶಾಸ್ತ್ರದ ಪ್ರಧಾನ ಪಂಥಗಳು ಸಾಮಾ 
ಜಿಕ - ಆರ್ಥಿಕ ವಿಶ್ಲೇಷಣೆಯನ್ನು ತಿರಸ್ಕರಿಸುತ್ತವಾದ ಕಾರಣ ಮತ್ತು ಕೇವಲ ಬಾಹ್ಯ 
ನಿಷ್ಠೆ ಹಾಗೂ ನಿಷ್ಪಲತೆಯ ಗುಣಗಳನ್ನು ಹೊಂದಿರುತ್ತವಾದ ಕಾರಣ , ತೀವ್ರ 
ಗಾಮಿ ಪ್ರವೃತ್ತಿಯ ಪ್ರತಿನಿಧಿಗಳು ಅವನ್ನು ವಿಶೇಷವಾಗಿ ಟೀಕಿಸುತ್ತಾರೆ. ಮಾರ್ಕ್ಸ್ 
ರವರನ್ನು ರಿಕಾರ್ಡೊರವರೊಂದಿಗೆ ಸಂಬಂಧಿಸುವಂಥ ಮನೋಧರ್ಮವನ್ನು - ಸಮಾಜ 
ದಲ್ಲಿ ಆದಾಯ ವಿತರಣೆ ಸಮಸ್ಯೆಯ ವರ್ಗ ವಿಶ್ಲೇಷಣೆ ಮಾಡುವ ಮನೋಧರ್ಮ 
ವನ್ನು - ತುಂಬ ಪರಿಣಾಮಕಾರಿಯೆಂದು ಅವರು ಒತ್ತಿ ತಿಳಿಸುತ್ತಾರೆ. 

ಸಹಜವಾಗಿಯೇ , ಈ ವಿದ್ಯಮಾನಗಳನ್ನು ಸ್ವಾಗತಿಸಬೇಕು. ಆದರೆ ಮಾರ್ಕ್ಸ್ 
ವಾದಿ ರಾಜಕೀಯ ಅರ್ಥಶಾಸ್ತ್ರವನ್ನೂ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರ 
ವನ್ನೂ ಏಕೈಕ ವೈಜ್ಞಾನಿಕ ವಿದ್ಯೆಯನ್ನಾಗಿ “ಮಿಳನಗೊಳಿಸುವ ” ವಿಚಾರವನ್ನಂತೂ 
ಖಡಾಖಂಡಿತವಾಗಿ ತಿರಸ್ಕರಿಸಬೇಕು. ಮಾರ್ಕ್ಸ್‌ವಾದಿಗಳಿಗೆ ಆರ್ಥಿಕ ಸಿದ್ದಾಂತವು 
ಸಮಾಜದ ಕ್ರಾಂತಿಕಾರಿ ಪರಿವರ್ತನೆ ಅವಶ್ಯವೆಂದು ವಾದಿಸುವುದಕ್ಕೆ ಆಧಾರವಾಗಿ 
ರುತ್ತದೆ . ಆದರೆ ಬೂರ್‌ಷ್ಟಾ ಅರ್ಥಶಾಸ್ತ್ರಜ್ಞರು, ತೀವ್ರಗಾಮಿ ಬೂರ್‌ಷ್ಟಾ ಅರ್ಥ 
ಶಾಸ್ತ್ರಜ್ಞರೂ ಸಹ, ಈ ತೀರ್ಮಾನಗಳಿಗೆ ಬರುವುದಿಲ್ಲ . 

ಕನಿಸ್ಟ್ ಹಾಗೂ ಕಾರ್ಮಿಕ ವರ್ಗ ಚಳವಳಿಯಲ್ಲಿನ ಸುಧಾರಣಾವಾದವೂ 
ಅದಕ್ಕೆ ಸಂಬಂಧಿಸಿದ ಬಲಪಂಥದ ಸಂದರ್ಭಸಾಧಕವಾದವೂ ಮಾರ್ಕ್ಸ್‌ವಾದವನ್ನು 
19ನೆಯ ಶತಮಾನದ ಸಾಮಾಜಿಕ ಚಿಂತನೆಯ ಮಾನವತಾವಾದಿ ಉದಾರವಾದಿ ಪಂಥ 
ದಲ್ಲಿ ಬೇರುಬಿಟ್ಟ ಒಂದು ಪ್ರವೃತ್ತಿ ಎಂದು ಪರಿಭಾವಿಸುವ ಒಲವನ್ನು ಹೊಂದಿರು 
ಇವೆ. ಮಾರ್ಕ್ಸ್‌ವಾದವು ಪ್ರಧಾನವಾಗಿ ಕಾರ್ಮಿಕ ವರ್ಗದ ಕ್ರಾಂತಿಕಾರಿ ಸಿದ್ದಾಂತ 
ಮತ್ತು ಅದು ಯಾವುದೇ ಉದಾರವಾದೀ ರೂಪದಿಂದ ಸಂಪೂರ್ಣವಾಗಿ ಭಿನ್ನ 
ವಾದಂತಹುದು, ಎಂಬ ವಾಸ್ತವಾಂಶವನ್ನು ಉಪೇಕ್ಷಿಸಲಾಗುತ್ತದೆ. ಮಾರ್ಕ್ಸ್‌ವಾದದ 

ಸೈದ್ದಾಂತಿಕ ಸ್ವರೂಪವನ್ನು ಬಹುವೇಳೆ ಅದರ ಕ್ರಾಂತಿಕಾರಿ ಕಾರ್ಯಾಚರಣೆಯಿಂದ 
ಪ್ರತ್ಯೇಕಿಸಲಾಗುತ್ತದೆ. 

“ಎಡಪಂಥದ ಪುನರ್‌ಪರಿಶೀಲನಾವಾದ ಹಾಗೂ ಶಾಸ್ತ್ರಾಂಧವಾದಗಳ ವಿರುದ್ದ 
ಹೋರಾಟವೂ ಜನಸಮೂಹಗಳ ಮಧ್ಯೆ ಮಾರ್ಕ್ಸ್‌ವಾದಿ- ಲೆನಿನ್‌ವಾದಿ ಸಿದ್ಧಾಂತ 
ವನ್ನು ಹರಡುವುದಕ್ಕೆ ಮಹೋನ್ನತ ಪ್ರಾಮುಖ್ಯದ್ದಾಗಿದೆ. ಶಾಸ್ತ್ರಾಂಧವಾದವೂ 
“ ಎಡಪಂಥದ ಪರಿಶೀಲನಾವಾದವು ಮಾರ್ಕ್ಸ್‌ವಾದದ ಪೂರ್ವಗಾಮಿಗಳ ಅಭಿಪ್ರಾಯ 
ಗಳನ್ನೂ ಸಿದ್ದಾಂತಗಳನ್ನೂ ಉಪೇಕ್ಷಿಸುವ ಪ್ರವೃತ್ತಿಯನ್ನು ಹೊಂದಿರುತ್ತವೆ. 
ಅಲ್ಲದೆ ಅವು ಮಾರ್ಕ್ಸ್‌ವಾದದ ವೈಜ್ಞಾನಿಕ ವಿಶ್ಲೇಷಣಾತ್ಮಕ ಸ್ವರೂಪವನ್ನೂ 
ಸಾಮಾಜಿಕ ಬೆಳವಣಿಗೆಯು ವಸ್ತುನಿಷ್ಠ ನಿಯಮಗಳಿಗನುಗುಣವಾಗಿ ಜರುಗುವಂಥ 
ಪ್ರಕ್ರಿಯೆ ಎಂಬ ಅದರ ಅಭಿಪ್ರಾಯವನ್ನೂ , ಅಲ್ಪಗಾಣಿಸುತ್ತವೆ. ಅರ್ಥಶಾಸ್ತ್ರದಲ್ಲಿ 
ಸ್ವಯಂಪ್ರೇರಣಾವಾದ, ರಾಜಕಾರಣದಲ್ಲಿ ದುಸ್ಸಾಹಸಿಕತೆ – ಇವು “ಎಡಪಂಥದ 
ಪುನರ್‌ಪರಿಶೀಲನಾವಾದದ ವಿಶಿಷ್ಟ ಲಕ್ಷಣಗಳಾಗಿವೆ . 

ಇವರಷ್ಟೇ ಅಲ್ಲದೆ “ನವ -ಎಡಪಂಥದವರೂ ಕೆಲವರಿದ್ದಾರೆ. ಇವರು ಮಾರ್ಕ್ಸ್ 
ವಾದವನ್ನು ಪುಡೋನ್ರ ಹಾಗೂ ಕಪೋನ್‌ರ ಅರಾಜಕತಾವಾದಿ ವಿಚಾರ 
ಗಳೊಂದಿಗೆ ಸಂಬಂಧಿಸುತ್ತಾರೆ. ಮಾರ್ಕ್ಸ್ರವರು ಪುಡೋನ್‌ರೊಂದಿಗೂ ಕಪೋ 
ಆ್ಯನ್‌ರೊಂದಿಗೂ ಅನೇಕ ಸಾಮಾನ್ಯಾಭಿಪ್ರಾಯಗಳನ್ನು ಹೊಂದಿದ್ದರೆಂದು ಇವರು 
ಹೇಳುತ್ತಾರೆ. ಆದರೆ ಮಾರ್ಕ್ಸ್ ಹಾಗೂ ಎಂಗೆಲ್ಸ್ರು ಪುಡೋನ್‌ರ ವಿರುದ್ದವೂ 
ಅವರ ಬೋಧೆಗಳ ವಿರುದ್ಧವೂ ಅನೇಕ ವರ್ಷ ಉಗ್ರ ಹೋರಾಟ ನಡೆಸಿದರೆಂಬುದು 
ಸುವಿದಿತವಾದ ಸಂಗತಿ. “ಪ್ರತಿಸಂಸ್ಕೃತಿಯ ವಿಚಾರವು ಕೆಲವು ವೇಳೆ ಬೂರ್‌ಷ್ಟಾ 
ಸಂಸ್ಕೃತಿಯ ಎಲ್ಲ ಸ್ವರೂಪಗಳನ್ನೂ ಅಂಶಗಳನ್ನೂ ತಳ್ಳಿಹಾಕುವ ಪ್ರವೃತ್ತಿಯಾಗಿ 
ಬೆಳೆಯುತ್ತದೆ. ಹೊಸತಾದ ಬರ್‌ಷ್ಟಾ ವಿರೋಧಿಯಾದ ಸಂಸ್ಕೃತಿಯೊಂದನ್ನು 
ನಿರ್ವಾತದಿಂದ ನಿರ್ಮಿಸುವ ಯತ್ನಗಳು ಎಷ್ಟು ಅಸಂಗತವಾದವು ಮತ್ತು ಹಾನಿಕರ 
ವಾದವು ಎಂಬುದನ್ನು ಮಾರ್ಕ್ಸ್‌ವಾದ- ಲೆನಿನ್‌ವಾದವು ತತ್ವದಲ್ಲೂ ಆಚರಣೆಯಲ್ಲ 
ತೋರಿಸಿಕೊಟ್ಟಿದೆ. ಹೊಸ ಸಂಸ್ಕೃತಿಯು ಹಳೆಯದನ್ನು ಸಾರಾಸಗಟು ತಳ್ಳಿಹಾಕುವು 
ದಿಲ್ಲ, ಆದರೆ ಅದರ ಅತ್ಯುತ್ತಮ ಪ್ರಗತಿಶೀಲ ಅಂಶಗಳನ್ನು ಉಪಯೋಗಿಸಿಕೊಳ್ಳು 
ತದೆ. 

ಮಾರ್ಕ್ಸ್ , ಎಂಗೆಲ್ಸ್ ಹಾಗೂ ಲೆನಿನ್‌ರು ಬಂಡವಾಳಶಾಹಿ ಪದ್ದತಿಯನ್ನು 
ಸಮರ್ಥಿಸುವ ಗುರಿಯುಳ್ಳ ಬೂರ್‌ಷ್ಟಾ ಆರ್ಥಿಕ ಸಿದ್ಧಾಂತಗಳನ್ನು ಬಯಲುಮಾಡಿ 
ದರು, ಟೀಕಿಸಿದರು, ಅವುಗಳ ಸಾಮಾಜಿಕ ಹುಟ್ಟು ಹಾಗೂ ಗುರಿಗಳನ್ನು ಹೊರ 
ಗೆಡಹಿದರು, ಆರ್ಥಿಕ ಬೆಳವಣಿಗೆಯ ನಿಯಮಗಳಿಗೂ ಪ್ರಕ್ರಿಯೆಗಳಿಗೂ ಸಂಬಂಧಿಸಿ 
ಅವುಗಳ ಅಭಿಪ್ರಾಯಗಳು ಎಷ್ಟು ಆಳವಿಲ್ಲದವು ಹಾಗೂ ಅವೈಜ್ಞಾನಿಕವಾದವು 

ಎಂಬುದನ್ನು ತೋರಿಸಿಕೊಟ್ಟರು. ಕಾರ್ಮಿಕ ವರ್ಗ ಚಳವಳಿಗೆ ಹಾನಿ ಉಂಟುಮಾಡಿ 
ಅದನ್ನು ಕ್ರಾಂತಿಕಾರಿ ಕಾರ್ಯಭಾರಗಳಿಂದ ದೂರ ಸರಿಸುವ ಭೀತಿ ಒಡ್ಡುವಂಥ 
ಸಿದ್ದಾಂತವನ್ನು ಅವರು ದೃಢ ನಿರ್ಧಾರದಿಂದ ವಿರೋಧಿಸಿದರು . 

ಅದೇ ಹೊತ್ತಿನಲ್ಲಿ , ಮಾರ್ಕ್ಸ್‌ವಾದದ ಸಂಸ್ಥಾಪಕರು ಬೂರ್‌ಷ್ಟಾ ಆರ್ಥಿಕ 
ಪ್ರಕಲ್ಪನೆಗಳನ್ನು ಟೀಕಿಸುವಾಗ, ವಸ್ತುನಿಷ್ಠ ವಾಸ್ತವಿಕತೆಯನ್ನು ಅರ್ಥಮಾಡಿ 
ಕೊಳ್ಳುವುದಕ್ಕೆ ಸಹಾಯ ಮಾಡುವಂಥ ವಿಚಾರಶೀಲ ಅಂಶಗಳನ್ನು ಅವುಗಳಿಂದ ಆಯ್ದು 
ತೆಗೆದುಕೊಳ್ಳುವ ಉದ್ದೇಶ ಹೊಂದಿದ್ದರು. ಬೂರ್‌ಷ್ಟಾ ವಿದ್ವಾಂಸರ ಶ್ರೇಷ್ಟವಾದ 
ಆರ್ಥಿಕ ಬರಹಗಳನ್ನು ಅಭ್ಯಸಿಸುವುದು ಅವಶ್ಯ ಎಂದೂ ಅವರು ನಿರ್ದಿಷ್ಟವಾಗಿ 
ಒತ್ತಿ ಹೇಳಿದರು . 


ಮೂರು ಶತಮಾನಗಳು 


ಅರ್ಥಶಾಸ್ತ್ರಜ್ಞರ ವಿಚಾರಗಳು ಬಹುಮಟ್ಟಿಗೆ ಅವರ ದೇಶದ ಸಮಾಜ ಹಾಗೂ 
ಆರ್ಥಿಕತೆಗಳ ಬೆಳವಣಿಗೆಯ ಮಟ್ಟದಿಂದ ನಿರ್ಧರಿಸಲ್ಪಡುತ್ತವೆ . ಆದ್ದರಿಂದ ಅವರ 
ಜೀವನ ಹಾಗೂ ಚಟುವಟಿಕೆಗಳ ವಿವರಣೆ ನೀಡುವಾಗ ಅವರು ಜೀವಿಸಿದ್ದ ಕಾಲ 
ಹಾಗೂ ದೇಶಗಳ ಆರ್ಥಿಕ ಲಕ್ಷಣಗಳ ಸೂಲ ನಿರೂಪಣೆಯನ್ನೂ ನೀಡಿರುವುದನ್ನು 
ಈ ಗ್ರಂಥದಲ್ಲಿ ಓದುಗರು ಕಾಣಬಹುದು. 

17ನೆಯ ಶತಮಾನದಿಂದ 19ನೆಯ ಶತಮಾನದವರೆಗೆ ರಾಜಕೀಯ ಅರ್ಥ 
ಶಾಸ್ತ್ರದ ವಿಕಾಸವು, ಆ ಕಾಲಕ್ಕೆ ಪ್ರಗತಿಶೀಲವಾಗಿದ್ದಂಥ ಒಂದು ಹೊಸ ಸಾಮಾಜಿಕ 
ಪದ್ದತಿಯ - ಬಂಡವಾಳಶಾಹಿ ಪದ್ಧತಿಯ – ಬೆಳವಣಿಗೆಯಿಂದ ನಿರ್ಧರಿಸಲ್ಪಟ್ಟಿದ್ದಿತು. 
ಮಹಾ ಪ್ರತಿಭೆಯ , ಪ್ರಭಾವಶಾಲಿ ವ್ಯಕ್ತಿತ್ವದ ಜನರು , ಮಹೋನ್ನತ ವಿಚಾರಮತಿಗಳು , 
ಹುಟ್ಟಿಬಂದರು . 

ಈ ಮೂರು ಶತಮಾನಗಳ ಅರ್ಥಶಾಸ್ತ್ರಜ್ಞರೆಲ್ಲ ಒಂದೆಡೆ ಕಲೆತಿದ್ದಾರೆಂದು 
ಒಂದು ಘಳಿಗೆ ಕಲ್ಪಿಸಿಕೊಳ್ಳಲು ಯತ್ನಿಸೋಣ. ಇದೊಂದು ಭಿನ್ನ ವಿಭಿನ್ನ ಪ್ರವೃತ್ತಿ 
ಪ್ರಕೃತಿಗಳ ಜನರ ಕೂಟ, ನಿಜಕ್ಕೂ ! 

ಇವರಲ್ಲಿ ಬಹುಮಂದಿ ಆಂಗ್ಲರು. ಆದರೆ ಅಲ್ಲಿ ಇಲ್ಲಿ ಕೆಲವು ಫ್ರೆಂಚ್‌ಮಂದಿಯೂ 
ಇದ್ದಾರೆ. ಇದು ಅರ್ಥಗ್ರಾಹ್ಯವೇ . ಇಂಗ್ಲೆಂಡು ಆ ಕಾಲದಲ್ಲಿ ಅಗ್ರಗಾಮಿಾ ಬಂಡ 
ವಾಳಶಾಹಿ ದೇಶವಾಗಿದ್ದಿತು. ಮಾರ್ಕ್ಸ್‌ರವರ ಕಾಲದಲ್ಲೂ ರಾಜಕೀಯ ಅರ್ಥ 
ಶಾಸ್ತ್ರವನ್ನು ಪ್ರಧಾನವಾಗಿ ಒಂದು ಆಂಗ್ಲ ವಿಜ್ಞಾನವೆಂದೇ ಪರಿಭಾವಿಸಲಾಗಿದ್ದಿತು . 
ಫ್ರಾನ್ಸ್‌ನಲ್ಲೂ ಬಂಡವಾಳವಾದವು ಅನೇಕ ಇತರ ದೇಶಗಳಿಗಿಂತ ಹೆಚ್ಚು ಬೇಗನೆಯೇ 

ವಿಕಾಸಗೊಳ್ಳತೊಡಗಿದ್ದಿತು . ಇದರ ಫಲವಾಗಿ “ ರಾಜಕೀಯ ಅರ್ಥಶಾಸ್ತ್ರ ” ಎಂಬ 
ಪದವನ್ನು ಮೊದಲು ಫ್ರೆಂಚ್ ಭಾಷೆಯಲ್ಲಿ ರೂಪಿಸಲಾಯಿತು. ಈ ಕಾಲಾವಧಿಯ 
ಅರ್ಥಶಾಸ್ತ್ರಜ್ಞರಲ್ಲಿ ಕೆಲವುಮಂದಿ ಅಮೆರಿಕನ್ನರೂ ಇದ್ದರು . ಅವರಲ್ಲಿ ಪ್ರಾಜ್ಞ 
ಫ್ರಾಂಕ್ಲಿನ್‌ರು ಒಬ್ಬರಾಗಿದ್ದರು . 
- ಮೊದಲ ಅರ್ಥಶಾಸ್ತ್ರಜ್ಞರು ಸಾಮಾನ್ಯವಾಗಿ, ಮಾರ್ಕ್ಸ್‌ರವರನ್ನು ಉದ್ದರಿ 
ಸುವುದಾದರೆ, ವಾಣಿಜ್ಯೋದ್ಯಮಿಗಳೂ , ರಾಜನೀತಿಜ್ಞರೂ ಆಗಿದ್ದರು . 
ಆರ್ಥಿಕತೆ, ವ್ಯಾಪಾರ ಹಾಗೂ ರಾಜ್ಯ ನಿರ್ವಹಣೆ ಇವುಗಳ ಪ್ರಾಯೋಗಿಕ 
ಆವಶ್ಯಕತೆಗಳು ಇವರನ್ನು ಆರ್ಥಿಕ ಪ್ರಶ್ನೆಗಳ ಕುರಿತು ಚಿಂತಿಸುವಂತೆ 
ಪ್ರೇರಿಸಿದ್ದವು. 
- ನಾವಿಲ್ಲಿ ಷೇಕ್ಸ್ಪಿಯರನ ಸಮಕಾಲೀನರಾದ ಉದ್ದವಾಗಿ ಕೂದಲು ಬಿಟ್ಟು 
ಕೊಂಡ ಜರತಾರಿ ದುಕೂಲಧಾರಿಗಳಾದ ನಯ ಪುರುಷರನ್ನೂ , ಆರಂಭಿಕ ಬಂಡವಾಳ 
ಸಂಚಯ ಕಾಲದ ಕಟ್ಟುನಿಟ್ಟಿನ, ಹಾಳತದ ಉಡುಪು ತೊಟ್ಟ, ವರ್ತಕರನ್ನೂ ಕಾಣು 
ತೇವೆ. ಇವರು ರಾಜರ ಅಮಾತ್ಯರು – ವಾಣಿಜ್ಯವಾದಿಗಳು ಮಾಂತ್ಯೆನ್ ಹಾಗೂ 
ಥಾಮಸ್ ಮನ್ , 

ಮತ್ತೊಂದು ಗುಂಪು. ಇಲ್ಲಿ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ ಸಂಸ್ಥಾ 
ಪಕರಿದ್ದಾರೆ - ಪೆಟ್ಟಿ , ಬುವಾಗಿಲೈರ್ಟ್‌ ಮತ್ತಿತರ ಆಡಂ ಸ್ಮಿತ್‌ರವರ ಪೂರ್ವಿಕರು . 
ಇವರು ದೊಡ್ಡಕೂದಲಕುಲಾವಿಗಳನ್ನು ಹಾಕಿಕೊಂಡಿದ್ದಾರೆ , ಅಗಲವಾದ ತೋಳು 
ಗಳನ್ನು ಹಿಂದಕ್ಕೆ ಮಡಿಸಿಟ್ಟ ಉದ್ದವಾದ ಕೋಟುತೊಟ್ಟಿದ್ದಾರೆ. ಇವರು ವೃತ್ತಿದಾರ 
ರಾಜಕೀಯ ಅರ್ಥಶಾಸ್ತ್ರಜ್ಞರಲ್ಲ – ಅಂತಹ ವೃತ್ತಿ ಇನ್ನೂ ಅಸ್ತಿತ್ವಕ್ಕೆ ಬಂದಿಲ್ಲ . 
ಪೆಟ್ಟಿಯವರು ಒಬ್ಬ ವೈದ್ಯರು ಹಾಗೂ ಅಯಶಸ್ವಿ ರಾಜಕಾರಣಿ. ಬುವಾಗಿಲ್ಬರ್ಟ್ರು 
ಒಬ್ಬ ನ್ಯಾಯಾಧೀಶರು , ಲಾಕ್‌ರವರು ಒಬ್ಬ ಸುಪ್ರಸಿದ್ಧ ತತ್ವಜ್ಞಾನಿ. ಕಾಂತಿಜ್ಯೋನ್‌ರು 
ಒಬ್ಬ ಬ್ಯಾಂಕರ್‌ , ಇವರೆಲ್ಲ ಸಾಮಾನ್ಯವಾಗಿ ರಾಜರುಗಳಿಗೂ ಸರಕಾರಗಳಿಗೂ ಸಲಹೆ 
ನೀಡುತ್ತಾರೆ, ಆದರೆ ಜ್ಞಾನೋದಿತ ಸಾರ್ವಜನಿಕರಿಗಾಗಿಯೂ ಬರೆಯತೊಡಗಿದ್ದಾರೆ. 
ಮೊಟ್ಟಮೊದಲ ಬಾರಿಗೆ ಇವರು ಈ ಹೊಸ ವಿಜ್ಞಾನದ ಸೈದ್ಧಾಂತಿಕ ಸಮಸ್ಯೆಗಳನ್ನು 
ಪರ್ಯಾಲೋಚನೆಗೆ ಎತ್ತಿ ಹಿಡಿಯುತ್ತಿದ್ದಾರೆ. ಇವರಲ್ಲಿ ಪೆಟ್ಟಿಯವರೇ ಹೆಚ್ಚು ಪ್ರಮುಖ 
ರಾಗಿ ಕಾಣುತ್ತಾರೆ. ಇವರು ಉಜ್ವಲ ಚಿಂತನಕಾರರಷ್ಟೆ ಅಲ್ಲ,ಶ್ರೇಷ್ಠವಾದಸೋಪಜ್ಞ 
ವಾದ ವ್ಯಕ್ತಿತ್ವವನ್ನು ಉಳ್ಳವರೂ ಆಗಿದ್ದಾರೆ. 
- ಇಲ್ಲಿ ಅತ್ಯಂತ ಚುರುಕಿನ ವ್ಯಕ್ತಿ ಜಾನ್ ಲಾ ಇದ್ದಾರೆ . ಇವರೊಬ್ಬ ಮಹಾ ಸಂಚು 
ಗಾರ ಹಾಗೂ ದುಸ್ಸಾಹಸಿ, ಇವರೇ ಕಾಗದದ ಹಣದ “ ಆವಿಷ್ಕರಣಕರ್ತ ” ಮತ್ತು 
ಹಣದುಬ್ಬರದ ಮೊದಲ ಸಿದ್ದಾಂತಕಾರ ಹಾಗೂ ಆಚರಣೆಗಾರ, ಲಾರವರ ಉದಯ 

ಹಾಗೂ ಪತನವು 18ನೆಯ ಶತಮಾನದ ಆರಂಭದ ಫ್ರಾನ್ಸಿನ ಇತಿಹಾಸದಲ್ಲಿ ಅತ್ಯು 
ಜ್ವಲ ಪುಟಗಳಲ್ಲೊಂದಾಗಿದೆ. 

ಮೊಲೈರ್‌ ಅಥವಾ ಸ್ವಿಫ್ಟ್ ರವರ ಸುಪರಿಚಿತ ಭಾವಚಿತ್ರಗಳಲ್ಲಿ ನಾವು ಕಾಣು 
ವಂಥ ಭಾರಿಕೂದಲಕುಲಾವಿಗಳ ಸ್ಥಳದಲ್ಲಿ ಚಿಕ್ಕದಾದ ಸುಗಂಧಚೂರ್ಣ ಹಾಕಿದ, 
ಹಣೆಯ ಮೇಲೆ ಎರಡು ಮುಂಗುರುಳುಗಳುಳ್ಳ ಕುಲಾವಿಗಳು ಬಂದಿವೆ. ಮಾನ 
ಖಂಡಗಳು ಬಿಳಿಯ ರೇಷ್ಮೆ ಕಾಲುಚೀಲಗಳಿಂದ ಆವೃತವಾಗಿವೆ. ಇವರು 18ನೆಯ 
ಶತಮಾನದ ಮಧ್ಯಭಾಗದ ಫ್ರೆಂಚ್ ಅರ್ಥಶಾಸ್ತ್ರಜ್ಞರು, ಪ್ರಕೃತಿತಂತ್ರವಾದಿಗಳು , 
ಜ್ಞಾನೋದಯ ಕಾಲದ ಮಹಾ ತತ್ವಜ್ಞಾನಿಗಳ ಮಿತ್ರರು. 

ಇವರ ಸರ್ವಮನ್ನಿತ ನಾಯಕ - ಫ್ರಾನ್ನು ಅ ಕೇನೇ . ವೃತ್ತಿಯಲ್ಲಿ ವೈದ್ಯ, ಪ್ರವೃತ್ತಿ 
ಯಲ್ಲಿ ಅರ್ಥಶಾಸ್ತ್ರಜ್ಞ ಮತ್ತೊಬ್ಬ ಪ್ರಮುಖ ವಿದ್ವಾಂಸರು ತೂರ್ಗೊ , ಕ್ರಾಂತಿ 
ಪೂರ್ವ ಫ್ರಾನ್ಸಿನ ಅತ್ಯಂತ ತೀಕ್ಷಮತಿಯಾದ ಹಾಗೂ ಪ್ರಗತಿಶೀಲರಾದ ರಾಜನೀತಿಜ್ಞ . 
* ಆಡಂ ಸ್ಮಿತ್.... ರಷ್ಯದಲ್ಲಿ ಇವರ ಜನಪ್ರಿಯತೆ ಎಷ್ಟು ಭಾರಿಯಾಗಿದ್ದಿತೆಂದರೆ , 
ಪೂನ್‌ರು ತಮ್ಮ ಸುಪ್ರಸಿದ್ಧ ಕವನ ರೂಪದ ಕಾದಂಬರಿ 'ಎವೈನಿಮ್ ಒನೆ 
ಗಿನ್ ' ನಲ್ಲಿ 1820ರ ವರ್ಷಗಳ ಉನ್ನತ ಸಮಾಜದ ಯುವಕನೊಬ್ಬನನ್ನು ಚಿತ್ರಿ) 
ಸುತ್ತ ಬರೆದರು : 


“ ಆಡಂ ಸ್ಮಿತರನೋದಿದನವನು 
ಅರ್ಥಶಾಸ್ತ್ರದಲ್ಲಾದನು ಪಂಡಿತ. 
ಹೇಳುವನೆಲ್ಲವನರೆ ಕ್ಷಣದಲಿ ತಾ : 
ರಾಜ್ಯವು ಸಿರಿವಂತವಾಗುವುದೆಂತು, 
ಉತ್ತಮವಾಗಿ ಬಾಳುವುದೆಂತು, 
ಬೇಕಿಲ್ಲವಿದಕೆ ಚಿನ್ನವು ಏಕೆ 
ಸಾಮಾನ್ಯ ಸರಕೇ ಸಾಕಾದಾಗ... ” 


ಸ್ಮಿತ್‌ರವರ ಜೀವನಚರಿತ್ರೆಯು ಸ್ವಲ್ಪಮಟ್ಟಿಗೆ ನ್ಯೂಟನ್‌ರ ಜೀವನಚರಿತ್ರೆ 
ಯಂತೆಯೇ ಇದೆ. ಅದರಲ್ಲಿ ಬಾಹ್ಯ ಘಟನೆಗಳು ಬಹಳವಿಲ್ಲ , ಆದರೆ ಆಂತರಿಕ ಬೌದ್ಧಿಕ 
ಜೀವನ ಭಾರಿ ತೀವ್ರತೆಯಿಂದ ಕೂಡಿದುದು. 

ಸ್ಮಿತ್‌ರವರ ಅನುಯಾಯಿಗಳು ಅಸಂಖ್ಯಾತರು . 18ನೆಯ ಶತಮಾನದ ಕೊನೆಯ 
ಭಾಗದಲ್ಲೂ 19ನೆಯ ಶತಮಾನದ ಆದಿಭಾಗದಲ್ಲೂ ರಾಜಕೀಯ ಅರ್ಥಶಾಸ್ತ್ರದಲ್ಲಿ 
ನಿರತನಾಗಿರುವುದೆಂದರೆ ಸ್ಮಿತ್‌ರವರ ಅನುಯಾಯಿಯಾಗಿರುವುದು ಎಂದೇ ಅರ್ಥವಾಗು 
ತಿತ್ತು . ಅನಂತರ ಆ ಮಹಾ ಸ್ಕಾಟ್ಲಂಡಿಗರನ್ನು ಬಲಪಡಿಸಲು ” (“ ಬಲ ” ಎನ್ನು 
ವುದು ರಾಜಕೀಯ ಅರ್ಥದಲ್ಲಿ , “ ಶಕ್ತಿ ” ಎನ್ನುವ ಅರ್ಥದಲ್ಲಲ್ಲ) ಪ್ರಾರಂಭಿಸಲಾಯಿತು. 

ಫ್ರಾನ್ಸಿನಲ್ಲಿ ಸೇಮ್ ಹಾಗೂ ಇಂಗ್ಲೆಂಡಿನಲ್ಲಿ ಮಾಲ್ಕಸರಂಥ ಜನರು ಈ ಕಾರ್ಯ 
ನಡೆಸಿದರು . ರಾಜಕೀಯ ಅರ್ಥಶಾಸ್ತ್ರವು ವಿಶ್ವವಿದ್ಯಾಲಯಗಳಲ್ಲಿ ಅಧ್ಯಯನದ 
ವಿಷಯವಾಗತೊಡಗಿತು . ವಿಶೇಷಾಧಿಕಾರ ಹೊಂದಿದ್ದ ವರ್ಗಗಳ ಸುಶಿಕ್ಷಿತ ಯುವ 
ಜನರಿಗೆ ರಾಜಕೀಯ ಅರ್ಥಶಾಸ್ತ್ರವುಕಡ್ಡಾಯ ಪಠ್ಯವಿಷಯವಾಗತೊಡಗಿತು . 

ಈಗ ಶ್ರೀಮಂತ ಧನವಿಚಕ್ಷಣ ಹಾಗೂ ಸ್ವಯಂಶಿಕ್ಷಿತ ಪ್ರತಿಭಾವಂತ ಡೇವಿಡ್ 
ರಿಕಾರ್ಡೊ ರಂಗದ ಮೇಲೆ ಕಾಣಿಸಿಕೊಳ್ಳುತ್ತಾರೆ. ಇದು ನೆಪೋಲಿಯನ್ನನ ಯುಗ. 
ಆದ್ದರಿಂದ ಇವರು ಸಹಜವಾಗಿಯೇ ಕೂದಲಕುಲಾವಿ ಹಾಕಿಕೊಂಡಿಲ್ಲ. ಇವರು 
ಉದ್ದವಾದಕೋಟುಹಾಗೂ ಉದ್ದವಾದ ಗುತ್ತನೆಯ ಚಲ್ಲಣ ತೊಟ್ಟಿದ್ದಾರೆ. ರಿಕಾರ್ಡೊ 
ರವರು ಬರ್‌ಷ್ಟಾ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ ಬೆಳವಣಿಗೆಯನ್ನು 
ಪೂರೈಸುವ ಕಾರ್ಯಭಾರವನ್ನು ಪಡೆದುಕೊಂಡು ಬಂದಿದ್ದವರು. ಆದರೆ ಅವರ 
ಜೀವಿತಕಾಲದಲ್ಲೇ ಆಗಲೇ ಅವರ ಮೇಲೆ ದಾಳಿಗಳು ಪ್ರಾರಂಭವಾಗಿದ್ದವು. ಏಕೆಂದರೆ 
ಅವರು ಬಂಡವಾಳಶಾಹಿ ಸಮಾಜದಲ್ಲಿನ ಎರಡು ಮುಖ್ಯ ವರ್ಗಗಳ – ಬೂರ್‌ಷ್ಟಾ 
ಸೀಯ ಹಾಗೂ ಕಾರ್ಮಿಕರ - ಹಿತಗಳ ನಡುವಿನ ಘರ್ಷಣೆಯನ್ನು ಎತ್ತಿತೋರಿಸಿ 
ದ್ದರು . 
- ರಿಕಾರ್ಡೊರವರ ಅನುಯಾಯಿಗಳನ್ನು ಹಲವಾರು ಬೇರೆಬೇರೆ ಗುಂಪುಗಳನ್ನಾಗಿ 
ವಿಭಜಿಸಬಹುದು. ಒಂದು ಕಡೆ, ಸಮಾಜವಾದಿಗಳು ಅವರ ಸಿದ್ಧಾಂತಗಳನ್ನು ಬೂರ್ 
ಪ್ಲಾಸೀಯ ವಿರುದ್ಧ ಉಪಯೋಗಿಸಲು ಯತ್ನಿಸಿದರು. ಮತ್ತೊಂದು ಕಡೆ, ಬೂರ್‌ಷ್ಟಾ 
ವಿಜ್ಞಾನದಲ್ಲಿ ಕೀಳು ರಾಜಕೀಯ ಅರ್ಥಶಾಸ್ತ್ರವು ರಿಕಾರ್ಡೊರವರ ಬೋಧೆಯ 
ಅವಶೇಷಗಳ ಮೇಲೆ ವಿಕಾಸಗೊಂಡಿತು . 1840ರ ವರ್ಷಗಳಲ್ಲಿ ಪರಿಸ್ಥಿತಿ ಇದ್ದುದು 
ಹೀಗೆ. ಆಗಲೇ ಕಾರ್ಲ್ ಮಾರ್ಕ್ಸ್ರವರೂ ಫ್ರೆಡರಿಕ್ ಎಂಗೆಲ್ಸ್ರವರೂ ತಮ್ಮ 
ಚಟುವಟಿಕೆಯನ್ನು ಪ್ರಾರಂಭಿಸಿದುದು. 

ಬೂರ್‌ಷ್ಟಾಸೀಯ ಅತ್ಯಂತ ಪ್ರಗತಿಶೀಲ ವಿಭಾಗದ ವಿಚಾರಗಳನ್ನು ವ್ಯಕ್ತಪಡಿ 
ಸುತ್ತ ಕ್ಲಾಸಿಕಲ್ ಅರ್ಥಶಾಸ್ತ್ರಜ್ಞರು ಸಾಮಂತಶಾಹಿ ಭೂಮಾಲೀಕ ಶ್ರೀಮಂತ 
ಶಾಹಿಯೊಂದಿಗೆ ಸಂಘರ್ಷಿಸಿದರು. ಈ ಶ್ರೀಮಂತಶಾಹಿಯು ಇಂಗ್ಲೆಂಡಿನಲ್ಲಿ ದೃಢವಾಗಿ 
ನೆಲೆಗೊಂಡಿದ್ದಿತು ಮತ್ತು ಫ್ರಾನ್ಸಿನಲ್ಲಿ 18ನೆಯ ಶತಮಾನದ ಕೊನೆಯಲ್ಲಿ ಕ್ರಾಂತಿ 
ಯಾಗುವವರೆಗೂ ಪ್ರಬಲವಾಗಿದ್ದಿತು . ಅವರು ಶ್ರೀಮಂತಶಾಹಿಯ ಹಿತಗಳನ್ನು 
ವ್ಯಕ್ತಪಡಿಸುತ್ತಿದ್ದ ರಾಜ್ಯದೊಂದಿಗೂ ಅಧಿಕೃತ ಚರ್ಚಿನೊಂದಿಗೂ ಸಂಘರ್ಷಿಸಿದರು . 
ಅವರು ಬಂಡವಾಳಶಾಹಿ ಪದ್ಧತಿಯಲ್ಲಿನ ಎಲ್ಲವನ್ನೂ ಏನೂ ಒಪ್ಪಿಕೊಳ್ಳಲಿಲ್ಲ , 
ಅನುಮೋದಿಸಲಿಲ್ಲ . ತತ್ಪಲವಾಗಿ ಅನೇಕ ಅರ್ಥಶಾಸ್ತ್ರಜ್ಞರ ಜೀವನಗಳು ಪ್ರತಿಭಟನೆ, 
ಬಂಡಾಯ ಹಾಗೂ ಹೋರಾಟಗಳಿಂದ ತುಂಬಿದ್ದವು. ತುಂಬ ಎಚ್ಚರಿಕೆಯ ಸ್ಮಿತ್‌ರವರು 
ಕೂಡ ಪ್ರತಿಗಾಮಿ ಶಕ್ತಿಗಳ ದಾಳಿಗಳಿಗೀಡಾದರು . ಮಾರ್ಕ್ಸ್ ಮುನ್ನಿನ ಕಾಲಾ 

ವಧಿಯ ಸಮಾಜವಾದಿಗಳ ಮಧ್ಯೆ ನಾವು ಉನ್ನತ ನೀತಿನಿಯಮಗಳ, ಭಾರಿ ನಾಗರಿಕ 
ಹಾಗೂ ವ್ಯಕ್ತಿಗತ ಧೈರ್ಯದ ಜನರನ್ನು ಕಾಣುತ್ತೇವೆ. 
- ಈ ಗ್ರಂಥವು ಪರಾಮರ್ಶಿಸುವ ಕಾಲದಲ್ಲಿ ರಷ್ಯವೂ ಕೆಲವು ದಿಟ್ಟರಾದ ಹಾಗೂ 
ಸೋಪಜ್ಞರಾದ ಚಿಂತನಕಾರರಿಗೆ ಜನ್ಮ ನೀಡಿದ್ದರೂ , ರಷ್ಯದ ಆರ್ಥಿಕ ವಿಜ್ಞಾನದ 
ಆ ಆರಂಭ ಪರಿಶೋಧಕರ ವಿಷಯವನ್ನು ಈ ಗ್ರಂಥದಲ್ಲಿ ವಿವೇಚಿಸಲಾಗಿಲ್ಲ. ಉದಾಹ 
ರಣೆಗೆ , ಪೀಟರ್ ಒಂದನೆಯ ಕಾಲಾವಧಿಯ ಸೊಗಸಾದ ರಷ್ಯನ್ ಲೇಖಕ ಹಾಗೂ 
ವಿಜ್ಞಾನಿ ಇವಾನ್ ಪಸಷ್ಟೊವ್(1652 - 1726) ರ ಹೆಸರನ್ನು ನಮೂದಿಸಿ 
ದರೆ ಸಾಕು . ಇವರು ರಷ್ಯದಲ್ಲಿ ಆರ್ಥಿಕ ಪ್ರಶ್ನೆಗಳಿಗೆ ವಿಶೇಷವಾಗಿ ಮಾಸಲಾದ 
ಮೊದಲ ಪ್ರಬಂಧ ಬರೆದವರು. ಕ್ರಾಂತಿಕಾರಿ ಪ್ರಬೋಧಕರೂ 'ಪೀಟ‌ಬರ್ಗ್ 
ನಿಂದ ಮಾಸ್ಕೋಗೆ ಪ್ರವಾಸ' ಎಂಬ ಸುಪ್ರಸಿದ್ಧ ಗ್ರಂಥದ ಕರ್ತೃವೂ ಆದ ಅಲೆ 
ಕ್ಲಾಂದರ್‌ ರದೀಫೈವ್ (1749 -1802 ) ರವರೂ ಆರ್ಥಿಕ ಪ್ರಶ್ನೆಗಳ ಕಡೆಗೆ ತುಂಬ 
ಗಮನ ನೀಡಿದರು . ತಮ್ಮ ಈ ಗ್ರಂಥದಲ್ಲಿ ಇವರು ಭೂಮಾಲೀಕರನ್ನೂ , ರಾಜ 
ಪ್ರಭುತ್ವವನ್ನೂ ಸಹ , ಟೀಕಿಸಿದರು . 

1825ರ ಡಿಸೆಂಬರ್‌ನಲ್ಲಿ ತ್ಸಾರ್ ಚಕ್ರವರ್ತಿಯ ವಿರುದ್ಧ ಬಂಡಾಯವನ್ನು 
ಸಂಘಟಿಸಲು ಯತ್ನಿಸಿದ , ಪ್ರಥಮ ರಷ್ಯನ್ ಕ್ರಾಂತಿಕಾರಿ ಚಳವಳಿಯಲ್ಲಿ ಭಾಗವಹಿಸಿದ, 
ಡಿಸೆಂಬಿಸ್ಟರೂ ಕೆಲವು ಮುಖ್ಯ ಆರ್ಥಿಕ ಕೃತಿಗಳನ್ನು ರಚಿಸಿದರು. ಇವುಗಳಲ್ಲಿ ನಿಕೊ 
ಲಾಮ್ ತುರ್ಗೆನೆವ್ ( 1789 -1871 ), ಪಾವೆಲ್ ಪೆಸ್ರಲ್ (1793 -1826), 
ಮಿಖಯಾಲ್ ಅರ್ಲೋವ್ (1788-1842) ಇವರ ಕೃತಿಗಳು ವಿಶೇಷವಾಗಿ 
ಎದ್ದು ಕಾಣುತ್ತವೆ. ರಷ್ಯನ್ ಮಹಾ ಸಾಹಿತಿ ಹಾಗೂ ಕ್ರಾಂತಿಕಾರಿ ಪ್ರಜಾಪ್ರಭುತ್ವ 
ವಾದಿ ನಿಕೊಲಾಯ್ ಚೆಕ್ಕಿ ಷೇವ್ಸ್ಕಿ(1828 -1889 ) ಯವರು ಮಹಾ ಪ್ರಗಾಢ 
ತೆಯ ಆರ್ಥಿಕ ಚಿಂತಕರಾಗಿದ್ದರು ಮತ್ತು ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ 
ಉಜ್ವಲ ವಿಮರ್ಶಕರಾಗಿದ್ದರು. ಮಾರ್ಕ್ಸ್‌ರವರು ಇವರ ವೈಜ್ಞಾನಿಕ ಬರಹಗಳ 
ಬಗೆಗೂ ಪ್ರಾಯೋಗಿಕ ಚಟುವಟಿಕೆಯ ಬಗೆಗೂ ಅತ್ಯುನ್ನತ ಭಾವನೆಗಳನ್ನು 
ಹೊಂದಿದ್ದರು . 

ಆದರೂ ರಷ್ಯವು 18ನೆಯ ಶತಮಾನದಲ್ಲೂ 19ನೆಯ ಶತಮಾನದ ಆದಿ 
ಭಾಗದಲ್ಲೂ ಆರ್ಥಿಕ ಬೆಳವಣಿಗೆಯಲ್ಲಿ ಪಶ್ಚಿಮ ಯೂರೋಪಿಯನ್ ದೇಶಗಳಿಗಿಂತ 
ಗಣನೀಯವಾಗಿ ಹಿಂದಿದಿತು. ಇಲ್ಲಿ ಜೀತದಾಳು ಪದ್ದತಿ ಇನ್ನೂ ಅಸ್ತಿತ್ವದಲ್ಲಿದಿತು , 
ರ್ಬ ಷ್ಟಾ ಉತ್ಪಾದನಾ ಸಂಬಂಧಗಳು ಇನ್ನೂ ಭೂಣಾವಸ್ಥೆಯಲ್ಲಿದ್ದವು. ಆದ್ದ 
ರಿಂದಲೇ ರಷ್ಯನ್ ಆರ್ಥಿಕ ಚಿಂತನೆಯು ಎದ್ದು ಕಾಣುವಂತಹ ಅನನ್ಯ ರೀತಿಯಲ್ಲಿ ಬೆಳವ 
ಣಿಗೆಯನ್ನು ಪಡೆದುದು. ಆದರೆ ಮಾರ್ಕ್ಸ್‌ರವರ ಆರ್ಥಿಕ ಸಿದ್ಧಾಂತವು ರಷ್ಯದ 
ಫಲವತ್ತಾದ ಭೂಮಿಯ ಮೇಲೆ ಬಿದ್ದು ಬೇಗನೆಯೇ ಬೇರು ಬಿಟ್ಟಿತು. ' ಬಂಡವಾಳ ” 


ಗ್ರಂಥವು ವಿದೇಶೀ ಭಾಷೆಗಳಲ್ಲೆಲ್ಲ ರಷ್ಯನ್ ಭಾಷೆಯಲ್ಲೇ ಮೊದಲು ಭಾಷಾಂತರ 
ವಾದುದು . ಕೀವ್‌ನ ಪ್ರಾಧ್ಯಾಪಕ ಎನ್ . ಎನ್. ಜೀಬೆರ್(1844-1888) ರವರು 
ಮಾರ್ಕ್ಸ್‌ರವರ ಬೋಧೆಗೂ ಸ್ಮಿತ್ ಹಾಗೂ ರಿಕಾರ್ಡೊರವರ ಸಿದ್ಧಾಂತಗಳಿಗೂ 
ನಡುವಿನ ಸಂಬಂಧವನ್ನು ವಿಶ್ಲೇಷಿಸಿದ ಮೊದಲಿಗರಲ್ಲೊಬ್ಬರಾಗಿದ್ದರು. 

“ ಒಂಟೆಯೊಂದರ ಸಹನಶಕ್ತಿ ಹಾಗೂ ಸಂತನೊಬ್ಬನ ತಾಳೆ ” ಇಲ್ಲದೆ ರಾಜಕೀಯ 
ಅರ್ಥಶಾಸ್ತ್ರ ಕುರಿತಾದ ಕೆಲವು ಗಹನವಾದ ಕೃತಿಗಳನ್ನು ಓದುವುದು ಸಾಧ್ಯವಿಲ್ಲ 
ಎಂದು ಹೈಲ್‌ಬೋನೆರ್ ಹೇಳಿದರು . ಆದರೆ ನನ್ನ ಈ ಗ್ರಂಥವನ್ನು ಓದಲು 
ವಾಚಕರಿಗೆ ಅಂತಹುದೇನೂ ಬೇಕಾಗುವುದಿಲ್ಲವೆಂದು ನಾನು ಆಶಿಸುತ್ತೇನೆ. 

ಸರಿ, ಇನ್ನು ಗುಲಾಮಗಿರಿ ಸಮಾಜದ ರಾಜಕೀಯ ಅರ್ಥಶಾಸ್ತ್ರದಿಂದ 19ನೆಯ 
ಶತಮಾನದ ಮಧ್ಯಭಾಗದ ರಾಜಕೀಯ ಅರ್ಥಶಾಸ್ತ್ರದವರೆಗೆ. ಈ ದೀರ್ಘ ಪಯಣ 
ದಲ್ಲಿ ನಾವು ಪ್ರಧಾನ ಬಿಂದುಗಳಲ್ಲಿ ಹಲವಾರು ಬಾರಿ ವಿರಮಿಸಲಿರುವೆವು. 


ಅಧ್ಯಾಯ | 


ಉಗಮ 


ಆದಿಮಾನವನು ಮೊದಲ ಕೊಡಲಿಯನ್ನೂ ಮೊದಲ ಬಿಲ್ಲನ್ನೂ ತಯಾರಿಸಿದಾಗ 
ಅದು ಇನ್ನೂ ಆರ್ಥಿಕತೆಯಾಗಿರಲಿಲ್ಲ. ಅದು, ಹೀಗೆ ಹೇಳಬಹುದಾದರೆ, ತಾಂತ್ರಿ 
ಕತೆಯಷ್ಟೆ ಆಗಿದ್ದಿತು. 

ಆದರೆ ಆಮೇಲೆ ಒಂದು ಗುಂಪಿನ ಬೇಟೆಗಾರರು ಹಲವಾರು ಕೊಡಲಿಗಳನ್ನೂ 
ಬಿಲ್ಲುಗಳನ್ನೂ ಬಳಸಿಕೊಂಡು ಒಂದು ಜಿಂಕೆಯನ್ನು ಕೊಂದರು . ಹಾಗೆ ಕೊಂದ 
ಜಿಂಕೆಯ ಮಾಂಸವನ್ನು ತಮ್ಮ ಮಧ್ಯೆ ಹಂಚಿಕೊಂಡರು , ಬಹುಶಃ ಸರಿಸಮನಾಗಿ. 
ಅದರಲ್ಲಿ ಕೆಲವರು ಇತರರಿಗಿಂತ ಹೆಚ್ಚು ಪಡೆದಿದ್ದಲ್ಲಿ ಆ ಇತರರು ಬದುಕುವುದು 
ಸಾಧ್ಯವಿರುತ್ತಿರಲಿಲ್ಲ... ಕ್ರಮೇಣ ಈ ಸಮುದಾಯ ಜೀವನ ಹೆಚ್ಚು ಜಟಿಲವಾಗಿ 
ಬೆಳೆಯಿತು. ಕುಶಲಕರ್ಮಿಯೊಬ್ಬ ಕಾಣಿಸಿಕೊಂಡರೆ ಅವನು ಬೇಟೆಗಾರರಿಗೆ ಅವಶ್ಯ 
ವಾದ ಉಪಕರಣಗಳನ್ನು ತಯಾರಿಸಿಕೊಟ್ಟ, ಆದರೆ ತಾನೇ ಬೇಟೆಯಲ್ಲಿ ಭಾಗವಹಿಸ 
ಲಿಲ್ಲ. ಅನಂತರ ಮಾಂಸವನ್ನೂ ಮಾನನ್ನೂ ಬೇಟೆಗಾರರ ಹಾಗೂ ಮಿಾನುಗಾರರ 
ಮಧ್ಯೆ ಹಂಚಬೇಕಾಯಿತು, ಒಂದು ಭಾಗವನ್ನು ಕುಶಲಕರ್ಮಿ ಇತ್ಯಾದಿ ಜನರಿಗಾಗಿ 
ತೆಗೆದಿರಿಸಬೇಕಾಯಿತು. ಒಂದು ಘಟ್ಟದಲ್ಲಿ ವಿವಿಧ ಸಮುದಾಯಗಳ ನಡುವೆಯ 
ಮತ್ತು ಸಮುದಾಯಗಳ ಒಳಗೆಯೇ ಶ್ರಮ ಉತ್ಪನ್ನಗಳ ವಿನಿಮಯ ಪ್ರಾರಂಭ 
ವಾಯಿತು. 
- ಇವೆಲ್ಲ ಮೂಲರೂಪದವಾಗಿದ್ದರೂ ವಿಕಸಿತಗೊಂಡಿರದವಾಗಿದ್ದರೂ , ಆರ್ಥಿಕತೆ 
ಯಾಗಿದ್ದವು. ಏಕೆಂದರೆ ಅದು ವಸ್ತುಗಳೊಂದಿಗೆ - ಬಿಲ್ಲು , ಕೊಡಲಿ ಅಥವಾ 
ಮಾಂಸ, ಇವುಗಳೊಂದಿಗೆ – ಜನರ ಸಂಬಂಧಗಳಷ್ಟೆ ಆಗಿರಲಿಲ್ಲ, ಆದರೆ ಸಮಾಜದಲ್ಲಿ 
ಜನರ ನಡುವೆಯೇ ಪರಸ್ಪರ ಸಂಬಂಧಗಳೂ ಆಗಿದ್ದವು. ಅದೂ ಒಟ್ಟಿನ ಮೇಲೆ 
ಸಂಬಂಧಗಳಾಗಿರಲಿಲ್ಲ, ಆದರೆ ಜನ ಜೀವನಕ್ಕೆ ಅಗತ್ಯವಾದ ವಸ್ತುಗಳ ಉತ್ಪಾದನೆಗೆ 
ಹಾಗೂ ಅನಂತರ ವಿತರಣೆಗೆ ಸಂಬಂಧಿಸಿದ ವಸ್ತು ಸಂಬಂಧಗಳಾಗಿದ್ದವು, ಮಾರ್ಕ್ಸ್ 
ರವರು ಈ ಸಂಬಂಧಗಳನ್ನು ಉತ್ಪಾದನಾ ಸಂಬಂಧಗಳು ಎಂದು ಕರೆದರು . 

- ಆರ್ಥಿಕತೆಯು ಭೌತಿಕ ವಸ್ತುಗಳ ಸಾಮಾಜಿಕ ಉತ್ಪಾದನೆ, ವಿನಿಮಯ , ವಿತರಣೆ 
- ಹಾಗೂ ಬಳಕೆ ಇವಕ್ಕೆ ಸಂಬಂಧಿಸಿದ ಮತ್ತು ಅವುಗಳ ಆಧಾರದ ಮೇಲೆ ಹುಟ್ಟಿಕೊಳ್ಳುವ 


ಉತ್ಪಾದನಾ ಸಂಬಂಧಗಳ ಮೊತ್ತವಾಗಿದೆ. ಈ ಅರ್ಥದಲ್ಲಿ ಆರ್ಥಿಕತೆಯು ಮಾನವ 
ಸಮಾಜದಷ್ಟೇ ಹಳತಾದುದು. ಆದಿಕಾಲದ ಸಮುದಾಯದ ಆರ್ಥಿಕತೆಯು ತುಂಬ 
ಸರಳವಾಗಿದ್ದಿತೆನ್ನಿ . ಏಕೆಂದರೆ ಜನರು ಬಳಸುತ್ತಿದ್ದ ಉಪಕರಣಗಳೂ ತುಂಬ ಸರಳ 
ವಾಗಿದ್ದವು, ಅವರ ಶ್ರಮ ಕೌಶಲ್ಯ ತುಂಬ ಸೀಮಿತವಾಗಿದ್ದಿತು. ಬೇರೆ ಮಾತುಗಳಲ್ಲಿ , 
ಸಮಾಜವೊಂದರ ಉತ್ಪಾದನಾ ಸಂಬಂಧಗಳನ್ನೂ ಅದರ ಆರ್ಥಿಕತೆಯನ್ನೂ ಜೀವ 
ನದ ಇತರ ಸ್ವರೂಪಗಳನ್ನೂ ನಿರ್ಧರಿಸುವಂಥ ಉತ್ಪಾದಕ ಶಕ್ತಿಗಳು ಹೆಚ್ಚು ಅಭಿ 
ವೃದ್ಧಿಗೊಂಡಿರಲಿಲ್ಲ. 


ಮೊದಲ ಅರ್ಥಶಾಸ್ತ್ರಜ್ಞ ಯಾರು ? 


ಬೆಂಕಿ ಉರಿಯುವುದೇಕೆ, ಗುಡುಗು ಮೊಳಗುವುದೇಕೆ, ಎಂದು ಮನುಷ್ಯನು ಮೊದಲು 
ಆಶ್ಚರ್ಯಪಡಲು ತೊಡಗಿದುದು ಯಾವಾಗ ? ಬಹುಶಃ ಅನೇಕ ಸಾವಿರ ವರ್ಷಗಳ 
ಹಿಂದೆ. ಅದೇ ರೀತಿಮೊದಲ ವರ್ಗ ಸಮಾಜವಾಗಿ - ಗುಲಾಮಗಿರಿಯ ಸಮಾಜವಾಗಿ - 
ಕ್ರಮೇಣ ಬದಲಾಗುತ್ತಿದ್ದ ಆದಿಕಾಲದ ಸಮಾಜದ ಆರ್ಥಿಕತೆಯ ವಿವಿಧ ಸ್ವರೂಪಗಳ 
ಬಗೆಗೆ ಅವನು ಬಹಳ ಹಿಂದೆಯೇ ಚಿಂತಿಸತೊಡಗಿದ. ಆದರೆ ಆಗಿನ ಅವನ ಚಿಂತನೆ 
ಗಳು ವಿಜ್ಞಾನ - ಪ್ರಕೃತಿಯ ಬಗೆಗೂ ಸಮಾಜದ ಬಗೆಗೂ ಮಾನವನ ವ್ಯವಸ್ಥಿ 
ಕೃತ ಜ್ಞಾನ – ಆಗಿರಲಿಲ್ಲ, ಆಗಿರಲು ಸಾಧ್ಯವೂ ಇರಲಿಲ್ಲ. ಹಿಂದೆ ಇದ್ದುದಕ್ಕಿಂತ 
ಹೆಚ್ಚು ಅಭಿವೃದ್ಧಿಗೊಂಡ ಉತ್ಪಾದಕ ಶಕ್ತಿಗಳ ಮೇಲೆ ಆಧರಿಸಿದ, ಹೆಚ್ಚು ಪರಿಪಕ್ವ 
ಗೊಂಡ ಗುಲಾಮಗಿರಿಯ ಸಮಾಜ ಅಸ್ತಿತ್ವಕ್ಕೆ ಬಂದ ಕಾಲಘಟ್ಟದವರೆಗೂ ವಿಜ್ಞಾನ 
ಕಾಣಿಸಿಕೊಳ್ಳಲಿಲ್ಲ . ನಾಲ್ಕು ಅಥವಾ ಐದು ಸಾವಿರ ವರ್ಷಗಳ ಹಿಂದೆ ಅಸ್ತಿತ್ವದಲ್ಲಿದ್ದ 
ಸುಮೇರಿಯಾ, ಬಾಬಿಲೋನ್ ಹಾಗೂ ಈಜಿಪ್ಟ್ಗಳ ಪುರಾತನ ರಾಜ್ಯಗಳಲ್ಲಿ 
ಗಣಿತಶಾಸ್ತ್ರ ಅಥವಾ ವೈದ್ಯಶಾಸ್ತ್ರದ ಬಗೆಗೆ ಜನರ ತಿಳಿವಳಿಕೆಯು ಕೆಲವು ವೇಳೆ 
ಅತ್ಯದ್ಭುತವಾಗಿಯೇ ಇದ್ದಿತು. ನಮ್ಮವರೆಗೂ ಉಳಿದುಕೊಂಡು ಬಂದಿರುವ ಪುರಾ 
ತನ ಜ್ಞಾನದ ಭವ್ಯ ಮಾದರಿಗಳೆಲ್ಲ ಪುರಾತನ ಗ್ರೀಕರಿಗೂ ರೋಮನ್ನರಿಗೂ ಸೇರಿದ 
ವಾಗಿವೆ. 

17ನೆಯ ಶತಮಾನದಲ್ಲಷ್ಟೆ ವಿಜ್ಞಾನದ ಒಂದು ವಿಶೇಷ ಶಾಖೆಯು - ರಾಜಕೀಯ 
ಅರ್ಥಶಾಸ್ತ್ರವು - ಉದ್ಭವವಾಯಿತು. ಆದರೆ ಅದಕ್ಕೂ ತುಂಬ ಮುನ್ನವೇ ಆರ್ಥಿಕ 
ಜೀವನದ ವಾಸ್ತವಾಂಶಗಳನ್ನು ಅರ್ಥಮಾಡಿಕೊಳ್ಳಲು ಒಂದು ನಿರ್ದಿಷ್ಟ ಯತ್ನ 
ಪ್ರಾರಂಭವಾಯಿತು. ಈ ವಿಜ್ಞಾನವು ಪರಿಶೋಧಿಸಿದ ಅನೇಕ ಆರ್ಥಿಕ ವಿದ್ಯಮಾನ 
ಗಳು - ವಿನಿಮಯ , ಹಣ, ಬೆಲೆ, ವ್ಯಾಪಾರ, ಲಾಭ, ಬಡ್ಡಿ , ಇವೇ ಮುಂತಾದವು – 


ಪುರಾತನ ಈಜಿಪ್ಟಿಯನ್ನರಿಗೂ ಗ್ರೀಕರಿಗೂ ತಿಳಿದೇ ಇದ್ದವು. ಎಲ್ಲಕ್ಕೂ ಮಿಗಿಲಾಗಿ 
ಆ ಕಾಲಘಟ್ಟದಲ್ಲಿ ಉತ್ಪಾದನಾ ಸಂಬಂಧಗಳ ಮುಖ್ಯ ಲಕ್ಷಣವಾಗಿದ್ದ ಗುಲಾಮ 
ಗಿರಿಯ ಬಗೆಗೆ ಜನ ವಿಚಾರ ಮಾಡತೊಡಗಿದ್ದರು . 

ಮೊದಲು ಆರ್ಥಿಕ ಚಿಂತನೆಯು ಸಮಾಜದ ಕುರಿತು ಚಿಂತನೆಯ ಇತರ ರೂಪ 
ಗಳಿಂದ ಪ್ರತ್ಯೇಕವಾಗಿರಲಿಲ್ಲ. ಆದ್ದರಿಂದ ಆರ್ಥಿಕ ಚಿಂತನೆ ಯಾವಾಗ ಮೊದಲು ಕಾಣಿಸಿ 
ಕೊಂಡಿತು ಎಂಬುದನ್ನು ಸರಿಯಾಗಿ ಹೇಳುವುದು ಸಾಧ್ಯವಿಲ್ಲ . ಅರ್ಥಶಾಸ್ತ್ರದ 
ಇತಿಹಾಸಕಾರರು ಬೇರೆಬೇರೆ ಕಾಲಘಟ್ಟಗಳಿಂದ ಈ ವಿಜ್ಞಾನದ ಆರಂಭವನ್ನು ಗುರು 
ತಿಸುವುದರಲ್ಲಿ ಆಶ್ಚರ್ಯವೇನಿಲ್ಲ . ಕೆಲವು ಅರ್ಥಶಾಸ್ತ್ರ ಚರಿತ್ರೆಗಳು ಪುರಾತನ ಗ್ರೀಕ 
ರಿಂದ ಪ್ರಾರಂಭವಾಗುತ್ತವೆ, ಇತರ ಚರಿತ್ರೆಗಳು ಪುರಾತನ ಈಜಿಪ್ಟಿನ ಜಂಬುಕಾಗದದ 
ಅಧ್ಯಯನದೊಂದಿಗೆ, ಹಮ್ಮುರಾಬಿ ಚಕ್ರವರ್ತಿಯ ಶಿಲಾಶಾಸನಗಳ ಅಧ್ಯಯನ 
ದೊಂದಿಗೆ, ಹಾಗೂ ಹಿಂದೂಗಳ ವೇದಗಳ ಅಧ್ಯಯನದೊಂದಿಗೆ, ಪ್ರಾರಂಭವಾಗು 
ಇವೆ. 

ಕ್ರಿಸ್ತಪೂರ್ವ ಎರಡನೆಯ ಅಥವಾ ಮೊದಲನೆಯ ಸಹಸ್ರಾಬ್ಬಿಯಲ್ಲಿ ಪ್ಯಾಲೆ 
ಸೈನಿನಲ್ಲೂ ಅದರ ನೆರೆ ಪ್ರದೇಶಗಳಲ್ಲೂ ವಾಸಿಸುತ್ತಿದ್ದ ಜನರ ಆರ್ಥಿಕ ಜೀವನಕ್ಕೆ 
ಸಂಬಂಧಿಸಿದ ಅನೇಕ ಆರ್ಥಿಕ ವೀಕ್ಷಣೆಗಳನ್ನೂ ವ್ಯಾಖ್ಯಾನಗಳನ್ನೂ ಬೈಬಲ್‌ನಲ್ಲಿ 
ಕಾಣಬಹುದಾಗಿದೆ. 

ಆದರೆ ಅಮೆರಿಕನ್ ಅರ್ಥಶಾಸ್ತ್ರ ಇತಿಹಾಸಕಾರ ಪ್ರೊ . ಜೆ. ಎಫ್ . ಬೆಲ್‌ರವರು 
ತಮ್ಮ ಗ್ರಂಥದಲ್ಲಿ ಬೈಬಲ್‌ಗೇ ಒಂದು ದೊಡ್ಡ ಅಧ್ಯಾಯವನ್ನು ಮೀಸಲಿರಿಸಿ ಆ 
ಕಾಲಕ್ಕೆ ಸಂಬಂಧಿಸಿದ ಇತರೆಲ್ಲ ಆಕರಗ್ರಂಥಗಳನ್ನೂ ಸಂಪೂರ್ಣವಾಗಿ ನಿರ್ಲಕ್ಷಿಸಿ 
ದ್ದಾರೇಕೆ ಎಂಬುದನ್ನು ವಿವರಿಸಲು ವೈಜ್ಞಾನಿಕ ಸಂಶೋಧನೆಗೆ ಏನೇನೂ ಸಂಬಂಧ 
ವಿರದಂಥ ಸಂದರ್ಭಗಳನ್ನು ಊಹಿಸಿಕೊಳ್ಳಬೇಕಾಗಿದೆ; ಅದೆಂದರೆ – ಬೈಬಲ್ ಕ್ರಿಶ್ಚಿ 
ಯನ್ ಮತಧರ್ಮದ ಪವಿತ್ರ ಗ್ರಂಥವಾಗಿದೆ ಮತ್ತು ಹೆಚ್ಚಿನ ಅಮೆರಿಕನ್ ವಿದ್ವಾಂಸರು 
ಬಾಲ್ಯದಿಂದಲೂ ಅದರ ಪರಿಚಯ ಪಡೆದುಕೊಂಡಿರುತ್ತಾರೆ, ಎಂಬುದಾಗಿದೆ. ಹಾಗಾಗಿ 
ವಿಜ್ಞಾನವು ಆಧುನಿಕ ಜೀವನದ ಈ ವಾಸ್ತವಾಂಶಕ್ಕೆ ಸ್ವಲ್ಪಮಟ್ಟಿಗೆ ಹೊಂದಿಕೊಳ್ಳ 
ಬೇಕಾಗಿದೆ. 

ಆದಿಕಾಲದ ಸಮಾಜವು ಹೆಚ್ಚು ಹೆಚ್ಚು ಅವನತಿಗೊಳ್ಳುತ್ತಿದ್ದು ಗುಲಾಮಗಿರಿಯ 
ಸಮಾಜದ ರಚನೆ ಆರಂಭವಾಗಿದ್ದ ಕಾಲಘಟ್ಟದ ಪುರಾತನ ಗ್ರೀಕ್ ಸಮಾಜದ ಭವ್ಯ 
ಕಲಾತ್ಮಕ ಚಿತ್ರಣವನ್ನು ಹೋಮರ್‌ನ ಮಹಾಕಾವ್ಯಗಳಲ್ಲಿ ಕಾಣಬಹುದು. ಮಾನವ 
ಸಂಸ್ಕೃತಿಯ ಈ ಸ್ಮಾರಕಗಳು ಸುಮಾರು ಮೂರು ಸಾವಿರ ವರ್ಷಗಳ ಹಿಂದೆ ಈಜಿ 
ಯನ್ ಹಾಗೂ ಇಯೋನಿಯನ್ ಸಮುದ್ರಗಳ ತೀರ ಪ್ರದೇಶಗಳಲ್ಲಿ ವಾಸಿಸುತ್ತಿದ್ದ 
ಜನರ ಜೀವನದ ಹಾಗೂ ಲೋಕದೃಷ್ಟಿಯ ಜ್ಞಾನಕೋಶಗಳಂತಿವೆ. ಟ್ರಾಯ್ ನಗರದ 


ಮುತ್ತಿಗೆ ಹಾಗೂ ಒಡೀಸಿಯಸ್ಸನ ಅಲೆದಾಟಗಳ ಅತ್ಯಂತ ಮನರಂಜಕ ಕಥೆಯ 
ಹಂದರದೊಳಕ್ಕೆ ಅತ್ಯಂತ ಭಿನ್ನ ವಿಭಿನ್ನ ಆರ್ಥಿಕ ಸಂಗತಿಗಳನ್ನು ತುಂಬ ಕೌಶಲ್ಯದಿಂದ 
ಜೋಡಿಸಲಾಗಿದೆ. ಗುಲಾಮ ಶ್ರಮದ ಉತ್ಪಾದಕತೆ ಕಮ್ಮಿ ಎಂಬುದಕ್ಕೆ 'ಒಡಿಸ್ಸಿ ? 
ಯಲ್ಲಿ ಸಾಕ್ಷ್ಯವನ್ನು ಕಾಣಬಹುದಾಗಿದೆ : 


“ ಯಜಮಾನನಿಲ್ಲ, ಗುಲಾಮರಿಗೆ ಹಿಡಿತ ಇನ್ನೆಲ್ಲಿ ? 
ಅರಾಜಕತೆಯಾಡಳಿತದಲಿ ಮಾನವರಿಗೆ ನೆಲೆ ಎಲ್ಲಿ ? 
ಮಾನವನು ಗುಲಾಮನಾದ ದಿನದಂದು 
ಅವನ ಯೋಗ್ಯತೆಯರ್ಧ ಮುಕ್ಕು , ದೈವ ನಿಯಮವಿದು.” 


ಸಹಜವಾಗಿಯೇ ಇತಿಹಾಸಕಾರನೂ ಅರ್ಥಶಾಸ್ತ್ರಜ್ಞನೂ ಹಮ್ಮುರಾಬಿಯ 
ಸಂಹಿತೆಯನ್ನೂ , ಬೈಬಲ್ಲನ್ನೂ , ಹೋಮರನ ಮಹಾಕಾವ್ಯಗಳನ್ನೂ ಪುರಾತನ 
ಜನತೆಗಳ ಬೇಸಾಯ ಆರ್ಥಿಕತೆಯ ಬಗೆಗೆ ಮಾಹಿತಿಗಳನ್ನು ಒದಗಿ 
ಸುವ ಆಕರಗಳನ್ನಾಗಿ ಭಾವಿಸಿಕೊಳ್ಳಬಹುದು. ಅವನ್ನು ಆರ್ಥಿಕ ಚಿಂತನೆಯ ಮಾದರಿ 
ಗಳನ್ನಾಗಿ ಗೌಣವಾಗಿಯಷ್ಟೆ ಉಲ್ಲೇಖಿಸಲು ಸಾಧ್ಯ . ಆರ್ಥಿಕ ಚಿಂತನೆಗೆ ಆಚರಣೆ, 
ಪರ್ಯಾಲೋಚನೆ ಹಾಗೂ ಅಮೂರ್ತಭಾವನೆಗಳ ಒಂದಿಷ್ಟು ಪ್ರಮಾಣದ ಸಾಮಾ 
ನೀಕರಣ ಪೂರ್ವಾವಶ್ಯ . ಸುಪ್ರಸಿದ್ದ ಬೂರ್‌ಷ್ಟಾ ವಿದ್ವಾಂಸ ಜೋಸೆಫ್ ಎ . ಮುಂದೆ 
ಟರ್‌ರವರು ( ಇವರೊಬ್ಬ ಆಸ್ಪಿಯನ್ ಪ್ರಜೆ; ತಮ್ಮ ಜೀವನದ ದ್ವಿತೀಯಾರ್ಧ 
ವನ್ನು ಅಮೆರಿಕದಲ್ಲಿ ಕಳೆದರು) ತಮ್ಮ ಗ್ರಂಥವನ್ನು ಆರ್ಥಿಕ ವಿಶ್ಲೇಷಣೆಯ ಇತಿ 
ಹಾಸವೆಂದು ಕರೆದು ಅದನ್ನು ಕ್ಲಾಸಿಕಲ್ ಗ್ರೀಕ್‌ ಚಿಂತನಕಾರರಿಂದ ಪ್ರಾರಂಭಿಸಿ 
ದರು . 

ನಿಜ, ಕೈನೊಫೋಂತ್ , ಪ್ಲೇಟೋ , ಅರಿಸ್ಟಾಟಲ್ ಇವರ ಕೃತಿಗಳು ಗ್ರೀಕ್ 
ಸಮಾಜದ ಆರ್ಥಿಕ ರಚನೆಯನ್ನು ಸೈದ್ಧಾಂತಿಕವಾಗಿ ವಿವರಿಸುವ ಮೊದಲ ಯತ್ನಗಳನ್ನು 
ಒಳಗೊಂಡಿವೆ. ನಾವುಕೆಲವು ವೇಳೆ ನಮ್ಮ ಆಧುನಿಕ ಸಂಸ್ಕೃತಿಯು ಆ ಪುಟ್ಟ ಜನತೆಯ 
ಅದ್ಭುತ ನಾಗರೀಕತೆಯೊಂದಿಗೆ ಎಷ್ಟೊಂದು ರೀತಿಗಳಲ್ಲಿ ಸಂಬಂಧಿತವಾಗಿದೆ ಎಂಬು 
ದನ್ನು ಮರೆಯುವ ಮನೋಒಲವು ತೋರುತ್ತೇವೆ. ನಮ್ಮ ವಿಜ್ಞಾನ, ನಮ್ಮ ಕಲೆ, 
ನಮ್ಮ ಭಾಷೆ, ಎಲ್ಲವೂ ಪುರಾತನ ಗ್ರೀಕ್ ನಾಗರೀಕತೆಯ ಅಂಶಗಳನ್ನು ತಮ್ಮೊಳಗೆ 
ಹೀರಿಕೊಂಡೇ ಬೆಳೆದಿವೆ. ಆರ್ಥಿಕ ಚಿಂತನೆಯ ಕುರಿತು ಮಾರ್ಕ್ಸ್ ಹೇಳಿದರು : “ಗ್ರೀಕರು 
ಈ ವಲಯದೊಳಕ್ಕೆ ಆಗೊಮ್ಮೆ ಈಗೊಮ್ಮೆ ನುಸುಳಿದ್ದಾರೆ. ಆಗಲೂ ಅವರು 
ಇತರೆಲ್ಲ ವಲಯಗಳಲ್ಲಿ ತೋರಿರುವಂತೆಯೇ ಅಷ್ಟೇ ಪ್ರತಿಭೆಯನ್ನು, ಅಷ್ಟೇ ಸ್ವಂತಿಕೆ 

ಯನ್ನು ತೋರಿದ್ದಾರೆ. ಈ ಕಾರಣದಿಂದಾಗಿ ಅವರ ವೀಕ್ಷಣೆಗಳು, ಚಾರಿತ್ರಿಕವಾಗಿ , 
ಆಧುನಿಕ ವಿಜ್ಞಾನದ ಸೈದ್ದಾಂತಿಕ ಆರಂಭ ಬಿಂದುಗಳಾಗಿವೆ. * 
“ಎ‌ ಕಾಸ್ ” ( ಮನೆ, ಆರ್ಥಿಕತೆ) ಹಾಗೂ ' 

ನೋಮೊಸ್” ( ನಿಯಮ , ಕಟ್ಟಳೆ) 
ಎಂಬ ಪದಗಳಿಂದ ಆದ ' ಎಕಾನಮಿ ' (ಆರ್ಥಿಕತೆ) ಎಂಬ ಪದವು ಕೈನೋಪೋಂತ್ರ 
ವಿಶೇಷ ಕೃತಿಯೊಂದರ ಶೀರ್ಷಿಕೆ. ಈ ಕೃತಿಯಲ್ಲಿ ಮನೆವಾರ್ತೆಯ ಹಾಗೂ ಭೂವ್ಯವ 
ಸಾಯದ ನಿರ್ವಹಣೆಗೆ ಸಂಬಂಧಿಸಿದ ವಿವೇಕಯುತವಾದ ನಿಯಮಗಳನ್ನು ಪರಿ 
ಶೀಲಿಸಲಾಗಿದೆ. ಪದವು ಈ ಅರ್ಥವನ್ನು ( ಮನೆವಾರ್ತೆ ನಿರ್ವಹಣೆಯ ವಿಜ್ಞಾನ 
ಎಂಬ ಅರ್ಥವನ್ನು ) ಅನೇಕ ಶತಮಾನಗಳವರೆಗೆ ಉಳಿಸಿಕೊಂಡಿದ್ದಿತು . ನಿಜ , ಗ್ರೀಕರ 
ಮಧ್ಯೆ ಅದು ನಮ್ಮ ಮನೆವಾರ್ತೆ ನಿರ್ವಹಣೆಯಂತಹ ಸೀಮಿತ ಅರ್ಥವನ್ನು 
ಹೊಂದಿರಲಿಲ್ಲ. ಏಕೆಂದರೆ ಶ್ರೀಮಂತ ಗ್ರೀಕನೊಬ್ಬನ ಮನೆಯು ಒಂದು ಇಡೀ 
ಗುಲಾಮಗಿರಿಯ ಆರ್ಥಿಕತೆಯಾಗಿದ್ದಿತು, ಪುರಾತನ ಜಗತ್ತಿನ ಒಂದು ರೀತಿಯ 
ಸೂಕ್ಷ್ಮರೂಪವಾಗಿದ್ದಿತು. 
- ಅರಿಸ್ಟಾಟಲರು ಎಕಾನಮಿ (' ಆರ್ಥಿಕತೆ ) ಹಾಗೂ ಅದರಿಂದ ಬಂದ ಎಕಾನ 
ಮಿಕ್ಸ್ ( ಅರ್ಥಶಾಸ್ತ್ರ ) ಈ ಎರಡೂ ಪದಗಳನ್ನು ಅದೇ ಅರ್ಥದಲ್ಲಿ ಉಪಯೋಗಿ 
ಸಿದರು. ಅವರೇ ತಮ್ಮ ದಿನದ ಮೂಲಭೂತ ಆರ್ಥಿಕ ವಿದ್ಯಮಾನಗಳನ್ನೂ ಅಂದಿನ 
ಸಮಾಜದ ನಿಯಮಗಳನ್ನೂ ವಿಶ್ಲೇಷಿಸಿದ ಮೊದಲ ವ್ಯಕ್ತಿಯಾಗಿದ್ದರು , ಹಾಗೆ 
ಇತಿಹಾಸದಲ್ಲಿ ವಾಸ್ತವವಾಗಿ ಮೊದಲ ಅರ್ಥಶಾಸ್ತ್ರಜ್ಞರಾದರು. 


ಅತ್ಯಂತ ಆರಂಭ ಕಾಲ : ಅರಿಸ್ಟಾಟಲ್ 


- ಕ್ರಿ . ಪೂ . 336ರಲ್ಲಿ ಮಾಸಿಡೋನಿಯಾದ ಎರಡನೆಯ ಫಿಲಿಪ್ ದೊರೆಯನ್ನು 
ಅವನ ಮಗಳ ವಿವಾಹ ಸಮಾರಂಭದಲ್ಲಿ ದೇಹದಿಂದ ಕೊಲೆ ಮಾಡಲಾಯಿತು. 
ಕೊಲೆಪಾತಕರನ್ನು ಎಂದೂ ಕಂಡುಹಿಡಿಯಲಾಗಲೇ ಇಲ್ಲ. ಈ ಕೊಲೆಯನ್ನು ಪರ್ಷಿ 
ಯದ ಆಡಳಿತಗಾರರು ನಡೆಸಿದರೆಂಬ ಹೇಳಿಕೆಯು ನಿಜವಾಗಿದ್ದಲ್ಲಿ , ಅದರಿಂದ ಅವರಿಗೇ 
ಅತ್ಯಂತ ಹೆಚ್ಚಿನ ಅಪಾಯವನ್ನು ತಂದುಕೊಂಡರೆಂದೇ ಹೇಳಬಹುದು: ಫಿಲಿಪ್‌ನ 
ಇಪ್ಪತ್ತು ವರ್ಷ ವಯಸ್ಸಿನ ಮಗ ಅಲೆಕ್ಸಾಂದರ್‌ ಸಿಂಹಾಸನವನ್ನೇರಿದ ಕೆಲವೇ 
ವರ್ಷಗಳಲ್ಲಿ ಭಾರಿ ಪರ್ಷಿಯನ್ ಸಾಮ್ರಾಜ್ಯವನ್ನು ತನ್ನ ವಶಪಡಿಸಿಕೊಂಡನು . 


* Frederick Engels, Anti-Dühring, Moscow , 1969, p . 271 . 
(Chapter X of Part II of Anti-Dühring was written by Marx.) 


ಅಲೆಕ್ಸಾಂದರನು ಸ್ವಗೀರಾ ನಗರದ ತತ್ವಜ್ಞಾನಿ ಅರಿಸ್ಟಾಟಲರ ಶಿಷ್ಯನಾಗಿದ್ದನು . 
ಅಲೆಕ್ಸಾಂದರನು ಮಾಸಿಡೋನಿಯಾದ ಸಾಮ್ರಾಟನಾದಾಗ ಅರಿಸ್ಟಾಟಲರಿಗೆ ನಲವ 
ತೆಂಟು ವರ್ಷ ವಯಸ್ಸು . ಅಷ್ಟು ಹೊತ್ತಿಗಾಗಲೇ ಹೆಲೆನಿಕ್ ಜಗತ್ತಿನಾದ್ಯಂತ ಅವರ 
ಖ್ಯಾತಿ ವ್ಯಾಪಿಸಿದ್ದಿತು. ಅದಾದ ಸ್ವಲ್ಪ ಕಾಲದಲ್ಲೇ ಅರಿಸ್ಟಾಟಲರು ಮಾಸಿಡೋನಿಯಾ 
ಬಿಟ್ಟು ಅಥೆನ್ಸಿಗೆಹೋದುದಕ್ಕೆ ಏನು ಕಾರಣವಾಗಿದ್ದಿತು ಎಂಬುದನ್ನು ನಾವು ಅರಿಯೆವು. 
ಕಾರಣ ಏನೇ ಇರಲಿ, ಅದು ಅಲೆಕ್ಸಾಂದರನೊಂದಿಗೆ ವಿರಸವಂತೂ ಆಗಿರಲಿಲ್ಲ. 
ಅವರ ನಡುವಿನ ಸಂಬಂಧ ಬಹಳ ಕಾಲ ಚೆನ್ನಾಗಿಯೇ ಇದ್ದಿತು . ಆ ಪ್ರತಿಭಾನ್ವಿತ 
ಯುವಕನು ಸಂದೇಹ ಹಾಗೂ ಚಂಚಲ ಪ್ರವೃತ್ತಿಯ ನಿರಂಕುಶ ಪ್ರಭುವಾಗಿ ಪರಿ 
ವರ್ತಿತನಾದಾಗಲಷ್ಟೆ ಈ ಸಂಬಂಧ ಕೆಟ್ಟಿತು. ಅಥೆನ್ಸ್ ಅರಿಸ್ಟಾಟಲರನ್ನು ಪ್ರಾಚೀನ 
ಜಗತ್ತಿನ ಸಾಂಸ್ಕೃತಿಕ ಕೇಂದ್ರವಾಗಿ , ಅವರ ಬೋಧಕ ಪ್ಲೇಟೋ ಜೀವಿಸಿ ನಿಧನರಾದ 
ಹಾಗೂ ಅರಿಸ್ಟಾಟಲರೇ ತಮ್ಮ ಯೌವನವನ್ನು ಕಳೆದ ನಗರವಾಗಿ, ಆಕರ್ಷಿಸಿದ್ದಿರ 
ಬೇಕು. 

ಕಾರಣ ಏನೇ ಆಗಿರಲಿ ಕ್ರಿ . ಪೂ . 335 ಅಥವಾ 334ರಲ್ಲಿ ಅರಿಸ್ಟಾಟಲ್ ತಮ್ಮ 
ಪತ್ನಿ , ಪುತ್ರಿ ಹಾಗೂ ದತ್ತುಪುತ್ರನೊಂದಿಗೆ ಅಥೆನ್ಸಿಗೆ ಹೋಗಿ ನೆಲೆಸಿದರು. ಅನಂತ 
ರದ ಹತ್ತು - ಹನ್ನೆರಡು ವರ್ಷಗಳಲ್ಲಿ, ಅಲೆಕ್ಸಾಂದರನು ಪ್ರಾಚೀನ ಗ್ರೀಕರಿಗೆ ತಿಳಿ 
ದಿದ್ದಂಥ ಎಲ್ಲ ಜನವಸತಿ ಇದ್ದ ಭೂಮಿಗಳನ್ನೂ ಗೆಲ್ಲುತ್ತ ಹೋಗುತ್ತಿದ್ದಾಗ, ಅರಿ 
ಸ್ಟಾಟಲರು ವಿಜ್ಞಾನದ ಭವ್ಯ ಮಂದಿರವನ್ನು ನಿರ್ಮಿಸಿದರು , ತಮ್ಮ ಜೀವಿತದ ಕೃತಿ 
ಯನ್ನು ಅದ್ಭುತ ಶಕ್ತಿಯೊಂದಿಗೆ ಪೂರ್ಣಗೊಳಿಸಿ ಸಾಮಾನೀಕರಿಸಿದರು . ಆದರೂ 
ಅವರು ತಮ್ಮ ಇಳಿವಯಸ್ಸನ್ನೂ ಶಾಂತಿಯುತವಾಗಿ ತಮ್ಮ ಶಿಷ್ಯರ ಹಾಗೂ ಮಿತ್ರರ 
ಮಧ್ಯೆ ಕಳೆಯುವ ಭಾಗ್ಯ ಪಡೆದಿರಲಿಲ್ಲ. ಕ್ರಿ . ಪೂ . 323ರಲ್ಲಿ ಅಲೆಕ್ಸಾಂದರನು ಕೇವಲ 
33 ವರ್ಷ ವಯಸ್ಸಾಗಿದ್ದಾಗ ತೀರಿಹೋದನು. ಅಥೇನಿಯನ್ನರು ಮಾಸಿಡೋನಿ 
ಯನ್ನರ ಆಳ್ವಿಕೆಯ ವಿರುದ್ಧ ದಂಗೆ ಎದ್ದರು , ಅರಿಸ್ಟಾಟಲರನ್ನು ಅಥೆನ್ಸಿನಿಂದ ಹೊರ 
ಗಟ್ಟಿದರು. ಒಂದು ವರ್ಷದನಂತರ ಅವರು ಎಷ್ಟೆಯ ದ್ವೀಪದಲ್ಲಿದ್ದ ಹಿಂದ್ 
ನಗರದಲ್ಲಿ ಮೃತರಾದರು . 

ಅರಿಸ್ಟಾಟಲರು ವಿಜ್ಞಾನದ ಇತಿಹಾಸದಲ್ಲಿ ಅತ್ಯಂತ ಮಹೋನ್ನತ ಮತಿ 
ಗಳಲ್ಲೊಬ್ಬರು. ನಮ್ಮ ಕಾಲದವರೆಗೆ ಉಳಿದುಕೊಂಡು ಬಂದಿರುವ ಹಾಗೂ ಕರ್ತತ್ವ 
ಸ್ಥಾಪಿತವಾದ ಅವರ ಬರಹಗಳು ಆ ಕಾಲದಲ್ಲಿ ಅಸ್ತಿತ್ವದಲ್ಲಿದ್ದ ಜ್ಞಾನದ ಎಲ್ಲ ವಲಯ 
ಗಳನ್ನೂ ಆವರಿಸುತ್ತವೆ. ಅದರಲ್ಲೂ ವಿಶೇಷವಾಗಿ ಅವರು ಮಾನವ ಸಮಾಜದ 
ವಿಜ್ಞಾನವಾದ ಸಮಾಜಶಾಸ್ತ್ರದ ಸಂಸ್ಥಾಪಕರಲ್ಲೊಬ್ಬರು. ಈ ವಿಜ್ಞಾನದ ಚೌಕಟ್ಟಿ 
ನೊಳಗೇ ಅರಿಸ್ಟಾಟಲ್ ಆರ್ಥಿಕ ಪ್ರಶ್ನೆಗಳನ್ನೂ ಪರಿಶೀಲಿಸಿದರು. ಸಮಾಜಶಾಸ್ತ್ರಕ್ಕೆ 
ಸಂಬಂಧಿಸಿದ ಅರಿಸ್ಟಾಟಲರ ಬರಹಗಳು ಅಥೆನ್ಸಿನಲ್ಲಿ ಅವರು ಕಳೆದ ಕೊನೆಯ ವರ್ಷ 


ಗಳಿಗೆ ಸೇರಿದವಾಗಿವೆ . ಅವುಗಳಲ್ಲಿ ಅಗ್ರಗಾಮಿಗಳಾದವು ನಿಕೋಮಾಕಿಯನ್ 
ಎಥಿಕ್ಸ್ ' ( ಅರಿಸ್ಟಾಟಲರ ಮಗ ನಿಕೊಮಾಕಸ್‌ನ ಹೆಸರಿನಿಂದ ಇದನ್ನು ಹೀಗೆ ಕರೆಯ 
ಲಾಗಿದೆ) ಹಾಗೂ ' ಪಾಲಿಟಿಕ್ಸ್ ' – ರಾಜ್ಯದ ರಚನೆಗೆ ಸಂಬಂಧಿಸಿದ ಒಂದು ಸಿದ್ಧಾಂತ. 

ಪ್ರಕೃತಿ ವಿಜ್ಞಾನ ಕ್ಷೇತ್ರದಲ್ಲಿನಂತೆ ಸಾಮಾಜಿಕ ವಿಜ್ಞಾನ ಕ್ಷೇತ್ರದಲ್ಲೂ ಅರಿ 
ಸ್ಟಾಟಲ್ “ಹೊಸ ಮಾದರಿಯ ವಿಜ್ಞಾನಿಯಾಗಿದ್ದರು. ಅವರು ತಮ್ಮ ಸಿದ್ಧಾಂತ 

ಗಳನ್ನೂ ತೀರ್ಮಾನಗಳನ್ನೂ ಅಮರ್ತ ಭಾವನೆಗಳ ಆಧಾರದ ಮೇಲಲ್ಲ ಆದರೆ 
- ಯಾವತ್ತೂ ವಾಸ್ತವಾಂಶಗಳ ಜಾಗರೂಕ ವಿಶ್ಲೇಷಣೆಯ ಆಧಾರದ ಮೇಲೆ ರೂಪಿ 
- ಸಿದರು. ಅವರ ' ಇಸೋರಿಯಾ ಅನಿವಾಲಿಯಮ್' (' ಪ್ರಾಣಿಗಳ ಇತಿಹಾಸ ) 
ಕೃತಿಯು ವಿಸ್ತ್ರತವಾದ ಪ್ರಾಣಿಶಾಸ್ತ್ರೀಯ ಸಂಗ್ರಹಗಳ ಮೇಲೆ ಆಧರಿಸಿದುದಾಗಿದೆ. 
ಅದೇ ರೀತಿ ' ಪಾಲಿಟಿಕ್ಸ್ ' ('ರಾಜನೀತಿಶಾಸ್ತ್ರ ) ಕೃತಿ ರಚನೆಯ ಮುನ್ನ ಅವರೂ 
ಅವರ ಹಲವು ಶಿಷ್ಯರೂ 158 ಹೆಲೆನಿಕ್ ಹಾಗೂ ಅನಾಗರೀಕಾವಸ್ಥೆಯ ರಾಜ್ಯಗಳ 
ರಚನೆಯ ಬಗೆಗೂ ಅವುಗಳ ಶಾಸನಗಳ ಬಗೆಗೂ ಅಪಾರ ಸಾಮಗ್ರಿಯನ್ನು ಸಂಗ್ರ 
ಹಿಸಿ ಒಂದೆಡೆ ಕುಳಿತು ಪರಿಶೀಲಿಸಿದ್ದರು. ಆ ರಾಜ್ಯಗಳು ಬಹುಮಟ್ಟಿಗೆ “ ಪಲಿಸ್ ” 
ಮಾದರಿಯ ನಗರರಾಜ್ಯಗಳಾಗಿದ್ದವು. 

ಅರಿಸ್ಟಾಟಲರನ್ನು ಈಗ ಹಲವಾರು ಶತಮಾನಗಳಿಂದ ಶಿಷ್ಯರಿಂದಲೂ ಅನು 
ಯಾಯಿಗಳಿಂದಲೂ ಸುತ್ತುವರಿಯಲ್ಪಟ್ಟ ಪ್ರಾಜ್ಞ ಗುರುವನ್ನಾಗಿ ಸ್ಮರಿಸಿಕೊಂಡು 
ಬರಲಾಗಿದೆ. ಅಥೆನ್ಸಿನಲ್ಲಿದ್ದ ಕೊನೆಯ ವರ್ಷಗಳಲ್ಲಿ ಅರಿಸ್ಟಾಟಲರಿಗೆ ಐವತ್ತಕ್ಕೂ 
ಸ್ವಲ್ಪ ಹೆಚ್ಚು ವಯಸ್ಸಾಗಿದ್ದಿತು . ಅವರು ಸ್ಪಷ್ಟವಾಗಿಯೇ ತುಂಬ ಚಟುವಟಿಕೆಯಿಂದ 
ಕೂಡಿದ್ದ, ಪ್ರಸನ್ನತೆಯ ವ್ಯಕ್ತಿಯಾಗಿದ್ದರು. ಲೀಸಿಯಂನಲ್ಲಿದ್ದ ಪರಿಪಾಕೋಸ್ ಉದ್ಯಾನ 
ದಲ್ಲಿ ಸುತ್ತಾಡುತ್ತ ತಮ್ಮ ಮಿತ್ರರೊಂದಿಗೂ ಶಿಷ್ಯರೊಂದಿಗೂ ಚರ್ಚೆ ನಡೆಸುವು 
ದನ್ನು ಅರಿಸ್ಟಾಟಲ್ ತುಂಬ ಇಷ್ಟಪಟ್ಟಿದ್ದರು ಎಂದು ನಂಬಲಾಗಿದೆ. ಆದ್ದರಿಂದಾ 
ಗಿಯೇ ಅವರ ದಾರ್ಶನಿಕ ಪಂಥವನ್ನು ಇತಿಹಾಸದಲ್ಲಿ ' ಪೆರಿಪಾಟೆಟಿಕ್ಸ್ ' ('ಸುತ್ತಾಡು 
ವವರು ) ಎಂದೇ ಕರೆಯಲಾಗಿದೆ . 

' ಪಾಲಿಟಿಕ್ಸ್ ' ಹಾಗೂ 'ಎಥಿಕ್ಸ್ ' ಗ್ರಂಥಗಳನ್ನು , ದಾಖಲು ಮಾಡಿದ ಸಂವಾದ 
ಗಳ ರೂಪದಲ್ಲಿ ಅಥವಾ ಕೆಲವು ವೇಳೆ ಒಳಚಿಂತನೆಯನ್ನೇ ಹೊರಗೆ ಹೇಳುವ ರೂಪ 
ದಲ್ಲಿ ಬರೆಯಲಾಗಿದೆ. ಒಂದು ವಿಚಾರವನ್ನು ವಿವರಿಸುವಾಗ ಅರಿಸ್ಟಾಟಲ್ ಆ ವಿಷ 
ಯಕ್ಕೆ ಪದೇ ಪದೇ ಹಿಂದಿರುಗುತ್ತಾರೆ, ಅದನ್ನು ವಿವಿಧ ದೃಷ್ಟಿಕೋನಗಳಿಂದ ಪರಿ 
ಶೀಲಿಸುತ್ತಾರೆ ಮತ್ತು ತಮ್ಮ ಶೋತೃಗಳ ಪ್ರಶ್ನೆಗಳಿಗೆ ಉತ್ತರ ನೀಡುತ್ತಾರೆ. 

ಅರಿಸ್ಟಾಟಲರು ಅವರ ಕಾಲದ ಶಿಶುವಾಗಿದ್ದರು . ಅವರು ಗುಲಾಮಗಿರಿಯನ್ನು 
ಸಹಜವಾದುದು ತರ್ಕಬದ್ಧವಾದುದು ಎಂದೇ ಭಾವಿಸಿದ್ದರು ; ಗುಲಾಮನನ್ನು 
ಮಾತನಾಡುವ ಉಪಕರಣವೆಂದು ಬಗೆದಿದ್ದರು. ಅಷ್ಟೇ ಅಲ್ಲ ಅವರು ಒಂದು ಅರ್ಥ 


ದಲ್ಲಿ ಸಂಪ್ರದಾಯಶರಣರೂ ಆಗಿದ್ದರು . ಅವರು ತಮ್ಮ ದಿನದ ಗ್ರೀಸಿನಲ್ಲಿ ವಾಣಿಜ್ಯ 
ಹಾಗೂ ಹಣ ಸಂಬಂಧಗಳು ವಿಕಾಸಗೊಳ್ಳುವುದನ್ನು ಇಷ್ಟಪಡಲಿಲ್ಲ . ಪುಟ್ಟ ಕೃಷಿ 
ಆರ್ಥಿಕತೆಯು ( ಇದರಲ್ಲಿ ಸಹಜವಾಗಿಯೇ , ಗುಲಾಮರಷ್ಟೆ ಕೆಲಸಗಾರರು) ಅವರ 
ಆದರ್ಶವಾಗಿದ್ದಿತು . ಈ ಆರ್ಥಿಕತೆಯು ಅಗತ್ಯವಾದ ಬಹುಮಟ್ಟಿಗೆ ಎಲ್ಲ ವಸ್ತು 
ಗಳನ್ನೂ ತಾನೇ ಒದಗಿಸುವುದಿದ್ದಿತು . ಅದರಲ್ಲಿಲ್ಲದ ಕೆಲವು ವಸ್ತುಗಳನ್ನು ಅಕ್ಕಪಕ್ಕ 
ದವರಿಂದ “ ನ್ಯಾಯಯುತವಾದ ವಿನಿಮಯದಮೂಲಕ ಪಡೆದುಕೊಳ್ಳಬಹುದಿದಿತು. 
. ರಾಜಕೀಯ ಅರ್ಥಶಾಸ್ತ್ರದ ಕೆಲವು ಸಂವರ್ಗಗಳನ್ನು ( categories ) ಮೊಟ್ಟ 
ಮೊದಲ ಬಾರಿಗೆ ಗುರುತಿಸಿ ಅವುಗಳ ನಡುವಿನ ಸಂಬಂಧಗಳನ್ನು ಸ್ವಲ್ಪಮಟ್ಟಿಗೆತೋರಿಸಿ 
ಕೊಟ್ಟುದು, ಅರ್ಥಶಾಸ್ತ್ರಜ್ಞರಾಗಿ ಅರಿಸ್ಟಾಟಲರ ಹೆಗ್ಗಳಿಕೆಯಾಗಿದ್ದಿತು . ಅರಿಸ್ಸಾ 
ಟಲರ ಬರಹಗಳ ನಾನಾ ತುಣುಕುಗಳನ್ನು ಜೋಡಿಸುವುದರಿಂದ ಬರುವ ಅವರ 
“ ಆರ್ಥಿಕ ಪದ್ದತಿಯನ್ನು ಆಡಂ ಸ್ಮಿತ್‌ರ ' ರಾಷ್ಟ್ರಗಳ ಸಂಪತ್ತು ' ಕೃತಿಯ ಮೊದಲ 
ಐದು ಅಧ್ಯಾಯಗಳೊಂದಿಗೂ ಕಾರ್ಲ್ ಮಾರ್ಕ್ಸ್ರ ' ಬಂಡವಾಳ' ಕೃತಿಯ ಮೊದಲ 
ಸಂಪುಟದ ಮೊದಲ ಭಾಗದೊಂದಿಗೂ ಹೋಲಿಸಿದಲ್ಲಿ, ಚಿಂತನೆಯು ಹೇಗೆ ಆಶ್ಚರ್ಯ 
ಗೊಳಿಸುವಂತೆ ಏಕಧಾರೆಯಾಗಿ ಇವೆಲ್ಲವುಗಳಲ್ಲೂ ಹರಿದಿರುವುದನ್ನು ನಾವು ಕಾಣು 
ತೇವೆ. ಈ ಚಿಂತನೆಯು ಹಳೆಯವುಗಳ ಮೇಲೆ ಆಧರಿಸಿ ಹೊಸ ಘಟ್ಟಕ್ಕೆ ಏರುವು 
ದನ್ನು ನಾವು ಕಾಣುತ್ತೇವೆ. ಬೆಲೆಗಳು ರೂಪುಗೊಳ್ಳುವುದಕ್ಕೂ ಬದಲಾಗುವುದಕ್ಕೂ 
ಸಂಬಂಧಿಸಿದ ನಿಯಮವು ( ಅಂದರೆ ಮೌಲ್ಯದ ನಿಯಮವು) ಅರಿಸ್ಟಾಟಲರಿಂದ 
ಪ್ರಾರಂಭವಾಗಿ ಮಾರ್ಕ್ಸ್‌ರವರವರೆಗೂ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ 
ಆದ್ಯಂತ ಹರಿದು ಬಂದಿದೆ, ಎಂದು ಲೆನಿನ್ ಬರೆದರು. 
- ಅರಿಸ್ಟಾಟಲರು ಸರಕೊಂದರ ಎರಡು ಸ್ವರೂಪಗಳನ್ನು – ಅದರ ಉಪಯುಕ್ತ 
ಮೌಲ್ಯ ಹಾಗೂ ಅದರ ವಿನಿಮಯ ಮೌಲ್ಯ ಇವೆರಡನ್ನೂ – ಸ್ಥಿರಪಡಿಸಿದರು 
ಮತ್ತು ವಿನಿಮಯ ಪ್ರಕ್ರಿಯೆಯ ವಿಶ್ಲೇಷಣೆ ಮಾಡಿದರು . ಅವರು ರಾಜಕೀಯ 
ಅರ್ಥಶಾಸ್ತ್ರ ಸತತವಾಗಿ ಪರಿಶೀಲಿಸಬೇಕಾಗಿ ಬರಲಿದ್ದ ಪ್ರಶ್ನೆಯನ್ನು ವಿಚಾರಪರರ 
ಮುಂದಿರಿಸಿದರು – ವಿನಿಮಯದ ಪರಸ್ಪರ ಸಂಬಂಧಗಳನ್ನು , ಅಥವಾ ವಿನಿಮಯ 
ಮೌಲ್ಯಗಳನ್ನು , ಅಥವಾ, ಕೊನೆಯದಾಗಿ, ಅವುಗಳ ಹಣರೂಪದ ಅಭಿವ್ಯಕ್ತಿಗಳಾದ 
ಬೆಲೆಗಳನ್ನು ನಿರ್ಧರಿಸುವುದು ಯಾವುದು – ಎಂಬ ಪ್ರಶ್ನೆಯನ್ನು ಮುಂದಿರಿಸಿದರು . 
ಅವರಿಗೆ ಈ ಪ್ರಶ್ನೆಗೆ ಉತ್ತರ ತಿಳಿಯದು. ಇಲ್ಲ, ಅವರು ಉತ್ತರದವರೆಗೂ ಬಂದು 
ನಿಂತು ಬಿಡುತ್ತಾರೆ, ತಮ್ಮ ಸಂಕಲ್ಪಕ್ಕೆ ವಿರುದ್ಧವಾಗಿಯೇ ಆ ಉತ್ತರದಿಂದ ಪಕ್ಕಕ್ಕೆ 
ಸರಿಯುವಂತೆ ಕಂಡುಬರುತ್ತಾರೆ. ಆದರೂ ಅವರು ಹಣದ ಹುಟ್ಟು ಕ್ರಿಯೆಗಳ 
ಬಗೆಗೆ ಕೆಲವು ವಿವೇಕಯುತ ವಿಚಾರಗಳನ್ನು ಮುಂದಿಡುತ್ತಾರೆ ಮತ್ತು ಕೊನೆಯಲ್ಲಿ 
ಹಣವು ಬಂಡವಾಳವಾಗಿ – ಹೊಸ ಹಣವನ್ನು ಉತ್ಪಾದಿಸುವಂಥ ಹಣವಾಗಿ – ಪರಿ 

ವರ್ತನೆಯಾಗುವ ವಿಚಾರವನ್ನು ತಮ್ಮದೇ ಆದ ವಿಶಿಷ್ಟ ರೀತಿಯಲ್ಲಿ ವ್ಯಕ್ತಪಡಿ 
ಸುತ್ತಾರೆ. 

ತುಂಬ ದಿಕ್ಚ್ಯುತಿಗಳು, ಅಸ್ಪಷ್ಟತೆ ಹಾಗೂ ಪುನಶ್ಚರಣೆಗಳು – ಹೀಗಿದ್ದಿತು 
- ಗ್ರೀಸಿನ ಈ ಮಹಾ ಪುರುಷ ಕ್ರಮಿಸಿದ ವೈಜ್ಞಾನಿಕ ವಿಶ್ಲೇಷಣೆಯ ಮಾರ್ಗ. 

* ಅರಿಸ್ಟಾಟಲರು ಬಿಟ್ಟುಕೊಟ್ಟು ಹೋದವೈಜ್ಞಾನಿಕ ವಿಚಾರ ನಿಧಿಯು ಯಾವತ್ತೂ 
ವಿವಾದದ ವಿಷಯವಾಗಿದ್ದುಕೊಂಡು ಬಂದಿದೆ. ತತ್ವಶಾಸ್ತ್ರ , ಪ್ರಕೃತಿ ವಿಜ್ಞಾನ 
ಗಳು , ಸಮಾಜ, ಇವುಗಳಿಗೆ ಸಂಬಂಧಿಸಿ ಅವರ ವಿಚಾರಗಳನ್ನು ಅನೇಕ ಶತಮಾನ 
ಗಳವರೆಗೆ ಚರ್ಚಾಸ್ಪದವಲ್ಲದ ಕಟ್ಟುನಿಟ್ಟಾದ ತತ್ವಗಳನ್ನಾಗಿ, ಅನುಲ್ಲಂಘನೀಯ ನಿಯಮ 
ಗಳನ್ನಾಗಿ ಕಂಡುಕೊಳ್ಳಲಾಗಿದ್ದಿತು ಮತ್ತು ಅವನ್ನು ಕ್ರಿಶ್ಚಿಯನ್ ಚರ್ಚ್, ಸೋಗಿನ 
ವೈಜ್ಞಾನಿಕ ಪಂಡಿತರೂ , ರಾಜಕೀಯ ಪ್ರತಿಗಾಮಿಗಳೂ ಹೊಸ ಹಾಗೂ ಪ್ರಗತಿಶೀಲ 
ವಿಚಾರಧಾರೆಯ ವಿರುದ್ದ ಹೋರಾಟಕ್ಕಾಗಿ ಬಳಸಿಕೊಂಡರು . ಮತ್ತೊಂದು ಕಡೆ, 
ವಿಜ್ಞಾನದಲ್ಲಿ ಕ್ರಾಂತಿ ಉಂಟುಮಾಡಿದ ಪುನರುತ್ಥಾನ ಕಾಲದ ಜನರು ಅರಿಸ್ಟಾಟಲರ 
ವಿಚಾರಗಳನ್ನು ಮೊಂಡುವಾದದಿಂದ ಮುಕ್ತಗೊಳಿಸಿ ಬಳಸಿಕೊಂಡರು. ಅರಿಸ್ಟಾಟಲರ 
ವಿಚಾರಗಳ ಪರ- ವಿರುದ್ದ ಹೋರಾಟ ಇಂದಿಗೂ ಮುಂದುವರಿಯುತ್ತಿದೆ. ಅದರಲ್ಲೂ 
ವಿಶೇಷವಾಗಿ ಅವರ ಆರ್ಥಿಕ ಸಿದ್ಧಾಂತಕ್ಕೆ ಸಂಬಂಧಿಸಿ ಈ ಹೋರಾಟ ಬಿರುಸಿನಿಂದ 
ನಡೆಯುತ್ತಿದೆ. 

ಈ ಕೆಳಗಿನ ಎರಡು ಉದ್ಧತ ಭಾಗಗಳನ್ನು ಜಾಗರೂಕತೆಯಿಂದ ಓದಿ . ಅವು 
ಆ ಮಹಾ ಗ್ರೀಕ್ ಅರ್ಥಶಾಸ್ತ್ರಜ್ಞನ ಅಭಿಪ್ರಾಯಗಳ ಎರಡು ವಿಭಿನ್ನ ಮೌಲ್ಯ 
ನಿರ್ಣಯಗಳನ್ನು ಒಳಗೊಂಡಿವೆ. ಮೊದಲನೆಯದು ಮಾರ್ಕ್ಸ್‌ವಾದಿಯೊಬ್ಬರು, 
ಸೋವಿಯತ್ ಅರ್ಥಶಾಸ್ತ್ರಜ್ಞ ಎಫ್ . ವೈ . ಪೊಲ್ಯಾನ್‌ಸ್ಕಿಯವರು, ಮಾಡಿರುವ 
ಮೌಲ್ಯನಿರ್ಣಯ . ಎರಡನೆಯದು ಆರ್ಥಿಕ ಚಿಂತನೆಯ ಬೂರ್‌ಷ್ಟಾ ಇತಿಹಾಸದ 
ಗ್ರಂಥಕರ್ತ ಪ್ರೊ . ಜೆ. ಎಫ್ . ಬೆಲ್‌ರವರ ಮೌಲ್ಯನಿರ್ಣಯ . 
ಪೊಲ್ಯಾನ್‌ಸ್ಕಿ 

ಬೆಲ್ 
“ ಅರಿಸ್ಟಾಟಲರು ಮೌಲ್ಯದ “ ಅರಿಸ್ಟಾಟಲರು ಮೌಲ್ಯವನ್ನು 
ಬಗೆಗೆ ವ್ಯಕ್ತಿನಿಷ್ಟ ಅಭಿಪ್ರಾಯವ ವ್ಯಕ್ತಿನಿಷ್ಠವಾಗಿ, ಸರಕಿನ ಉಪಯುಕ್ತ 
ನ್ನೇನೂ ಹೊಂದಿರಲಿಲ್ಲ. ಅದನ್ನು ತೆಯ ಮೇಲೆ ಅವಲಂಬಿಸಿರುವಂತೆ , ಕಂಡು 
ವಸ್ತುನಿಷ್ಠವಾಗಿ ವ್ಯಾಖ್ಯಾನಿಸುವ ಕೊಂಡರು . ವಿನಿಮಯವು ಮನುಷ್ಯನ 
ಮನೋಒಲವನ್ನೇ ಹೊಂದಿದರು . ಕೋರಿಕೆಗಳ ಮೇಲೆ ಆಧರಿಸಿರುತ್ತದೆ... 
ಯಾವುದೇ ಪ್ರಸಂಗದಲ್ಲೂ , ಉತ್ಪಾ ವಿನಿಮಯವೊಂದು ನ್ಯಾಯಯುತ 
ದನಾ ವೆಚ್ಚಗಳನ್ನು ತುಂಬುವುದು ವಾಗಿದ್ದಾಗ ಕೋರಿಕೆಗಳ ಸಮಾನತೆಯ 


ಮೇಲೆ ಆಧರಿಸಿರುತ್ತದೆ, ಶ್ರಮ ವೆಚ್ಚದ 
ಅರ್ಥದಲ್ಲಿ ಬೆಲೆಗಳ ಮೇಲೆ ಆಧ 
ರಿಸಿರುವುದಿಲ್ಲ.”* * 


ಸಾಮಾಜಿಕವಾಗಿ ಅಗತ್ಯವೆಂಬುದನ್ನು 
ಅವರು ಸ್ಪಷ್ಟವಾಗಿ ಕಂಡಿದ್ದರೆಂದು 
ತಿಳಿದುಬರುತ್ತದೆ. ನಿಜ , ಅವರು 
ವೆಚ್ಚಗಳ ಅಂಗರಚನೆಯನ್ನು ವಿಶ್ಲೇ 
ಷಿಸಲಿಲ್ಲ ಮತ್ತು ಆ ಪ್ರಶ್ನೆಯಲ್ಲಿ 
ಆಸಕ್ತರಾಗಿಯೇ ಇರಲಿಲ್ಲ . ಆದರೂ 
ಉತ್ಪಾದನಾ ವೆಚ್ಚಗಳಲ್ಲಿ ಶ್ರಮಕ್ಕೆ 
ಬಹುಶಃ ಒಂದು ಪ್ರಮುಖ ಸ್ಥಾನ 
ವನ್ನು ನೀಡಲಾಗಿದ್ದಿತು. ” 


ಈ ಮೌಲ್ಯನಿರ್ಣಯಗಳು ಸಂಪೂರ್ಣವಾಗಿ ಪರಸ್ಪರ ವಿರುದ್ದವಾಗಿವೆ ಎಂಬು 
ದನ್ನು ಸುಲಭವಾಗಿ ಕಂಡುಕೊಳ್ಳಬಹುದು. ಎರಡು ಉದ್ಧತ ಭಾಗಗಳೂ ರಾಜ 
ಕೀಯ ಅರ್ಥಶಾಸ್ತ್ರದಮೂಲಸಂವರ್ಗವಾದ, ನಾವು ಮುಂದೆ ಪದೇ ಪದೇ ಪರ್ಯಾ 
ಲೋಚಿಸಲಿರುವ, ಮೌಲ್ಯದ ಬಗೆಗೆ ಉಲ್ಲೇಖಿಸುತ್ತವೆ. 

ಮಾರ್ಕ್ಸ್‌ವಾದಿ ಆರ್ಥಿಕ ಸಿದ್ದಾಂತದ ಒಂದು ಅತ್ಯಂತ ಮುಖ್ಯ ಭಾಗವೆಂದರೆ 
ಮೌಲ್ಯದ ಶ್ರಮ ಸಿದ್ದಾಂತ. ಇದನ್ನು ಮಾರ್ಕ್ಸ್‌ರವರು ಬೂರ್‌ಷ್ಟಾ ಕ್ಲಾಸಿಕಲ್ 
ರಾಜಕೀಯ ಅರ್ಥಶಾಸ್ತ್ರವನ್ನು ವಿಮರ್ಶಾತ್ಮಕವಾಗಿ ವಿಶ್ಲೇಷಿಸುವುದರ ಆಧಾರದ 
ಮೇಲೆ ವಿಕಾಸಗೊಳಿಸಿದರು . ಎಲ್ಲ ಸರಕುಗಳೂ ಒಂದು ಮೂಲಭೂತ ಸಾಮಾನ್ಯ 
ಗುಣವನ್ನು ಹೊಂದಿರುತ್ತವೆ - ಅವೆಲ್ಲವೂ ಮಾನವ ಶ್ರಮದ ಉತ್ಪನ್ನಗಳಾಗಿರುತ್ತವೆ. 
ಈ ಶ್ರಮದ ಪ್ರಮಾಣವೇ ಸರಕೊಂದರ ಮೌಲ್ಯವನ್ನು ನಿರ್ಧರಿಸುವಂತಹುದು. 
ಇದೇ ಈ ಸಿದ್ದಾಂತದ ಸಾರವಾಗಿದೆ . ಒಂದು ಕೊಡಲಿಯನ್ನು ಮಾಡಲು ಐದು 
ಕೆಲಸದ ಗಂಟೆಗಳೂ ಒಂದು ಮಣ್ಣಿನ ಮಡಕೆಯನ್ನು ಮಾಡಲು ಒಂದು ಕೆಲಸದ 
ಗಂಟೆಯ ಬೇಕಾದರೆ , ಅದಕ್ಕೆ ಸಂಬಂಧಿಸಿದ ಬೇರೆಲ್ಲ ಅಂಶಗಳೂ ಸಮನಾಗಿದ್ದಾಗ, 
ಕೊಡಲಿಯ ಮೌಲ್ಯವು ಮಡಕೆಯ ಮೌಲ್ಯಕ್ಕಿಂತ ಐದು ಪಟ್ಟು ಹೆಚ್ಚಾಗಿರುವುದು . 
ಒಂದು ಕೊಡಲಿಯನ್ನು ಸಾಮಾನ್ಯವಾಗಿ ಐದು ಮಡಕೆಗಳಿಗೆ ವಿನಿಮಯ ಮಾಡಿ 
ಕೊಳ್ಳಲಾಗುವುದು ಎಂಬ ವಾಸ್ತವಾಂಶದಿಂದ ಇದನ್ನು ಕಂಡುಕೊಳ್ಳಬಹುದಾಗಿದೆ. 


* A History of Economic Thought. Course of Lectures, Part 
1, Moscow University Press, 1961, p. 58 (ರಷ್ಯನ್‌ನಲ್ಲಿ). 

* * J. F . Bell, A History of Economic Thought, N . Y . 1953 , 
p . 41 . 


ಇದು ಮಡಕೆಗಳಲ್ಲಿ ವ್ಯಕ್ತಪಡಿಸಲಾದಂಥ ಕೊಡಲಿಯ ವಿನಿಮಯ ಮೌಲ್ಯವಾಗಿದೆ. 
- ಇದನ್ನು ಮಾಂಸ, ಬಟ್ಟೆ ಹಾಗೂ ಬೇರೆ ಯಾವುದೇ ಸರಕಿನ ಮೂಲಕವೂ , ಅಥವಾ 
ಕೊನೆಯದಾಗಿ, ಹಣದಲ್ಲಿ, ಅಂದರೆ ಒಂದಿಷ್ಟು ಪ್ರಮಾಣ ಬೆಳ್ಳಿ ಅಥವಾ ಚಿನ್ನದ 
ಮೂಲಕ , ವ್ಯಕ್ತಪಡಿಸಬಹುದು . ಹಣದಲ್ಲಿ ವ್ಯಕ್ತಪಡಿಸಲಾದ ಸರಕೊಂದರ ವಿನಿಮಯ 
ಮೌಲ್ಯವೇ ಅದರ ಬೆಲೆಯಾಗಿರುತ್ತದೆ. 

ಶ್ರಮವು ಮೌಲ್ಯವನ್ನು ಸೃಜಿಸುವಂತಹ ಒಂದು ವಸ್ತು ಎಂಬ ತಿಳಿವಳಿಕೆ 
ಅತ್ಯಂತ ಮುಖ್ಯವಾದುದು. ಕೊಡಲಿಗಳನ್ನು ತಯಾರಿಸುವವನ ಶ್ರಮವನ್ನು ಮಡಕೆ 
- ಗಳನ್ನು ತಯಾರಿಸುವವನ ಶ್ರಮದೊಂದಿಗೆ ಹೋಲಿಸಬೇಕಾದರೆ, ಆ ಶ್ರಮವನ್ನು 

ಒಂದು ನಿರ್ದಿಷ್ಟ ವೃತ್ತಿಗೆ ಸಂಬಂಧಿಸಿದ ಮೂರ್ತರೂಪದ ಶ್ರಮವನ್ನಾಗಿ ಅಲ್ಲ , ಆದರೆ 
ಕೇವಲ ಒಂದಿಷ್ಟು ಪ್ರಮಾಣದ ಕಾಲದಲ್ಲಿ ಖರ್ಚುಮಾಡಲಾದ ವ್ಯಕ್ತಿಯೊಬ್ಬನ 
ದೈಹಿಕ ಹಾಗೂ ಮಾನಸಿಕ ಶಕ್ತಿಯನ್ನಾಗಿ - ಮೂರ್ತರೂಪದಿಂದ ಸ್ವತಂತ್ರವಾದ 
ಅಮೂರ್ತ ಶ್ರಮವನ್ನಾಗಿ ಪರಿಗಣಿಸಬೇಕು. ಸರಕೊಂದರ ಉಪಯುಕ್ತ ಮೌಲ್ಯವು 
(ಉಪಯುಕ್ತತೆಯು) ಸರಕಿನ ಮೌಲ್ಯದ ಒಂದು ಅಗತ್ಯ ಉಪಾಧಿಯೆನ್ನಿ , ಆದರೆ 
ಅದು ಆ ಮೌಲ್ಯದ ಮೂಲವಾಗಲಾರದು. 

ಹೀಗೆ, ಮೌಲ್ಯವು ವಸ್ತುನಿಷ್ಟವಾಗಿ ಅಸ್ತಿತ್ವದಲ್ಲಿರುತ್ತದೆ. ಅದು ವ್ಯಕ್ತಿಯೊಬ್ಬನ 
ಭಾವನೆಗಳಿಂದ ಸ್ವತಂತ್ರವಾಗಿರುತ್ತದೆ, ಅವನು ಸರಕೊಂದರ ಉಪಯುಕ್ತತೆಯನ್ನು 
ವ್ಯಕ್ತಿನಿಷ್ಠವಾಗಿ ಯಾವ ರೀತಿಯಲ್ಲಿ ಬೆಲೆಕಟ್ಟುತ್ತಾನೋ ಅದರಿಂದ ಸ್ವತಂತ್ರವಾಗಿ 
ಇರುತ್ತದೆ. ಅಷ್ಟೇ ಅಲ್ಲದೆ ಮೌಲ್ಯವು ಒಂದು ಸಾಮಾಜಿಕ ಲಕ್ಷಣವನ್ನೂ ಹೊಂದಿರು 
ತದೆ. ಅದು ವ್ಯಕ್ತಿಯೊಬ್ಬನು ಒಂದು ವಸ್ತುವಿನ ಬಗೆಗೆ ಒಂದು ಪದಾರ್ಥದ ಬಗೆಗೆ 
ಹೊಂದಿರುವ ಮನೋಧರ್ಮದಿಂದ ನಿರ್ಧರಿಸಲ್ಪಡುವುದಿಲ್ಲ , ಆದರೆ ಸರಕುಗಳನ್ನು 
ತಮ್ಮ ಶ್ರಮದಿಂದ ಸೃಜಿಸುವ ಹಾಗೂ ಆ ಸರಕುಗಳನ್ನು ತಮ್ಮ ಮಧ್ಯೆಯೇ ವಿನಿಮಯ 
ಮಾಡಿಕೊಳ್ಳುವ ಜನರ ನಡುವಿನ ಸಂಬಂಧದಿಂದ ನಿರ್ಧರಿಸಲ್ಪಡುತ್ತದೆ . 
* ಈ ಸಿದ್ಧಾಂತಕ್ಕೆ ವಿರುದ್ದವಾಗಿ ಆಧುನಿಕ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರವು 
ವಿನಿಮಯಗೊಳ್ಳುವ ಸರಕುಗಳ ವ್ಯಕ್ತಿನಿಷ್ಠ ಉಪಯುಕ್ತತೆಯನ್ನು ಮೌಲ್ಯದ ಆಧಾರ 
ವನ್ನಾಗಿ ಪರಿಗಣಿಸುತ್ತದೆ. ಸರಕೊಂದರ ವಿನಿಮಯ ಮೌಲ್ಯವನ್ನು ಅದನ್ನು 
ಪಡೆದುಕೊಳ್ಳಲಿರುವ ಬಳಕೆಗಾರನ ಬಯಕೆಯ ತೀವ್ರತೆಯಿಂದ ಮತ್ತು ಆ ಸರಕು 
ಮಾರುಕಟ್ಟೆಗೆ ಎಷ್ಟು ಸರಬರಾಜಾಗುತ್ತಿದೆ ಎಂಬುದರಿಂದ ನಿರ್ಧರಿಸಲಾಗುತ್ತದೆ. 
ಹಾಗೆ ಅದು ಅದೃಷ್ಟವಶವಾದ “ ಮಾರುಕಟ್ಟೆ ಮೌಲ್ಯವಾಗುತ್ತದೆ. ಮೌಲ್ಯದ 
ಸಮಸ್ಯೆಯನ್ನು ವ್ಯಕ್ತಿಯ ಇಷ್ಟಾನಿಷ್ಟಗಳ ವಲಯಕ್ಕೆ ಕೊಂಡೊಯ್ಯಲಾಗುವುದರಿಂದ 
ಇಲ್ಲಿ ಮೌಲ್ಯವು ತನ್ನ ಸಾಮಾಜಿಕ ಸ್ವಭಾವವನ್ನು ಕಳೆದುಕೊಳ್ಳುತ್ತದೆ ಮತ್ತು 
ಅದು ಜನರ ನಡುವಿನ ಸಂಬಂಧ ಇನ್ನೆಷ್ಟು ಮಾತ್ರವೂ ಆಗಿರುವುದಿಲ್ಲ. 

ಮೌಲ್ಯ ಸಿದ್ಧಾಂತವು ಅದರ ಮಟ್ಟಿಗಷ್ಟೆ ಮುಖ್ಯವಾದುದು ಎಂದೇನೂ ಅಲ್ಲ. 
ಮೌಲ್ಯದ ಶ್ರಮ ಸಿದ್ದಾಂತದ ಒಂದು ಅತ್ಯಗತ್ಯ ಫಲಿತಾಂಶವೆಂದರೆ ಮಿಗುತಾಯ 
ಮೌಲ್ಯ ಸಿದ್ಧಾಂತ. ಇದು ಬಂಡವಾಳಗಾರರು ಕಾರ್ಮಿಕ ವರ್ಗವನ್ನು ಹೇಗೆಶೋಷಿ 
ಸುತ್ತಾರೆಂಬುದನ್ನು ವಿವರಿಸಿ ತಿಳಿಸುತ್ತದೆ. 

ಮಿಗುತಾಯ ಮೌಲ್ಯವು ಬಂಡವಾಳಶಾಹಿ ಸಮಾಜದಲ್ಲಿ ಉತ್ಪಾದಿಸಲಾದ 
ಸರಕುಗಳ ಮೌಲ್ಯದ ಒಂದು ಭಾಗವಾಗಿರುತ್ತದೆ. ಈ ಭಾಗವನ್ನು ಕೂಲಿ ಕೆಲಸ 
ಗಾರರು ತಮ್ಮ ಶ್ರಮದಿಂದ ಸೃಜಿಸಿರುತ್ತಾರೆ, ಆದರೆ ಬಂಡವಾಳಗಾರನು ಅದಕ್ಕೆ 
ಕೂಲಿನೀಡಿರುವುದಿಲ್ಲ . ಅವನು ಅದನ್ನು ಕೂಲಿನೀಡದೆಯೇ ತನ್ನ ವಶಪಡಿಸಿಕೊಂಡಿರು 
ತಾನೆ. ಅದು ಬಂಡವಾಳಶಾಹಿ ವರ್ಗದ ಲಾಭದ ಆಕರವಾಗಿರುತ್ತದೆ. ಮಿಗುತಾಯ 
ಮೌಲ್ಯವೇ ಬಂಡವಾಳಶಾಹಿ ಉತ್ಪಾದನೆಯ ಎಲ್ಲ ಗುರಿ. ಮಿಗುತಾಯ ಮೌಲ್ಯದ 
ಸೃಷ್ಟಿಯೇ ಬಂಡವಾಳವಾದದ ಸಾರ್ವತ್ರಿಕ ಆರ್ಥಿಕ ನಿಯಮ . ಈ ಮಿಗುತಾಯ 
ಮೌಲ್ಯದಲ್ಲೇ ಆರ್ಥಿಕ ವೈಷಮ್ಯದ - ಕಾರ್ಮಿಕರಿಗೂ ಬೋರ್‌ಪ್ಲಾಸೀಗೂ ನಡುವಿನ 
ವರ್ಗ ಹೋರಾಟದ - ಮೂಲ ಅಡಗಿರುವುದು . ಮಿಗುತಾಯ ಮೌಲ್ಯ ಸಿದ್ದಾಂತವೇ 
ಮಾರ್ಕ್ಸ್‌ವಾದಿ ಸಿದ್ಧಾಂತದ ಮೂಲಾಧಾರ. ಬಂಡವಾಳಶಾಹಿ ಉತ್ಪಾದನಾ ವಿಧಾನ 
ದಲ್ಲಿ ವೈರುಧ್ಯಗಳು ಬೆಳೆಯುವುದೂ ಗಾಢಗೊಳ್ಳುವುದೂ ಮತ್ತು ಅಂತಿಮ ವಿಶ್ಲೇಷಣೆ 
ಯಲ್ಲಿ ಈ ಉತ್ಪಾದನಾ ವಿಧಾನವೇ ಪತನಗೊಳ್ಳುವುದೂ ಅನಿವಾರ್ಯ ಎಂಬು 
ದನ್ನು ಈ ಸಿದ್ದಾಂತವು ಸಾಧಿಸಿ ತೋರಿಸುತ್ತದೆ. ಮಾರ್ಕ್ಸ್‌ವಾದವನ್ನು ವಿರೋಧಿಸುವ 
ಬೂರ್‌ಷ್ಟಾ ವಿದ್ವಾಂಸರೆಲ್ಲ ಮೊದಲು ಮುಖ್ಯವಾಗಿ ಮಿಗುತಾಯ ಮೌಲ್ಯ ಸಿದ್ದಾಂತ 
ವನ್ನೇ ವಿರೋಧಿಸುತ್ತಾರೆ. ಮೌಲ್ಯವು ವ್ಯಕ್ತಿನಿಷ್ಠವಾದುದು ಎಂಬ ಬೂರ್‌ಷ್ಟಾ 
ರಾಜಕೀಯ ಅರ್ಥಶಾಸ್ತ್ರದ ಸಿದ್ದಾಂತವೂ ಅದಕ್ಕೆ ಸಂಬಂಧಪಟ್ಟ ಇತರೆಲ್ಲ ವಿಚಾರ 
ಗಳೂ , ಶೋಷಣೆಯನ್ನೂ ವರ್ಗ ವೈರುಧ್ಯಗಳನ್ನೂ ಪರಿಗಣನೆಯಿಂದ ತತ್ವಶಃ 
ಹೊರಗಿರಿಸುತ್ತವೆ. 

ಇದು ಸುಮಾರು 2,400 ವರ್ಷಗಳಿಂದ ನಡೆದು ಬಂದಿರುವ ವಾದವಿವಾದಕ್ಕೆ 
ವಿವರಣೆ ನೀಡುತ್ತದೆ: ಅರಿಸ್ಟಾಟಲರು ಮೌಲ್ಯದ ಶ್ರಮ ಸಿದ್ದಾಂತವನ್ನು ಪರೋಕ್ಷ 
ವಾಗಿ ಪ್ರತಿಪಾದಿಸಿದರೆ ? ಅಥವಾ ಅವರು ಉಪಯುಕ್ತತೆಯಿಂದ ವಿನಿಮಯ 
ಮೌಲ್ಯವನ್ನು ಉಂಟುಮಾಡುವಂಥ ಸಿದ್ದಾಂತಗಳ ಆದಿಕರ್ತವೇ ? ಅರಿಸ್ಟಾಟಲರು 
ಒಂದು ಪರಿಪೂರ್ಣವಾದ ಮೌಲ್ಯ ಸಿದ್ದಾಂತವನ್ನು ಸೃಜಿಸಲಿಲ್ಲವಾದ ಕಾರಣ , 
ಸೃಜಿಸಲು ಅಸಮರ್ಥರಾಗಿದ್ದ ಕಾರಣ, ಈ ವಿವಾದ ಉಂಟಾಗಲು ಸಾಧ್ಯವಾಯಿತು. 

ವಿನಿಮಯದಲ್ಲಿ ಸರಕುಗಳ ಮೌಲ್ಯಗಳು ಸಮಾನವಾಗಿರುತ್ತವೆ ಎಂದು ಕಂಡು 
ಹಿಡಿದ ಅವರು ಈ ಸಮಾನತೆಗೆ ಒಂದು ಸಾಮಾನ್ಯ ಆಧಾರವನ್ನು ಕಂಡುಹಿಡಿಯಲು 
ಕಷ್ಟಪಟ್ಟು ಯತ್ನಿಸಿದರು. ಇದಷ್ಟೆ ಅವರ ಆರ್ಥಿಕ ಚಿಂತನೆಯ ಅಸಾಧಾರಣ ಪಗಾ 

ಢತೆಯನ್ನು ತೋರಿಸುವುದಕ್ಕೆ ಸಾಕು . ಅವರ ನಂತರ ಅನೇಕ ಶತಮಾನಗಳಲ್ಲಿ ಆರ್ಥಿಕ 
ವಿಶ್ಲೇಷಣೆಗೆ ಇದು ಆರಂಭ ಬಿಂದುವಾಗಿ ನೆರವಾಯಿತು. ಅವರ ಹೇಳಿಕೆಗಳಲ್ಲಿ ಕೆಲವು 
ಮೌಲ್ಯದ ಶ್ರಮ ಸಿದ್ದಾಂತದ ಅತ್ಯಂತ ಆದಿ ರೂಪವನ್ನು ನೆನಪಿಗೆ ತರುವಂತಹವಾಗಿವೆ. 
ಮೇಲಿನ ಉದ್ಧತ ಭಾಗದಲ್ಲಿ ಎಫ್ , ವೈ , ಪೊಲ್ಯಾನ್‌ಸ್ಕಿಯವರು ಉಲ್ಲೇಖಿಸಿರು 
ವುದು ಇವುಗಳಿಗೇ ಎನ್ನಬಹುದು. ಆದರೆ 'ನಿಕೊಮಾಖಿಯನ್‌ ಎಥಿಕ್ಸ್ ನಿಂದ 
ಉದ್ದರಿಸಿದ ಈ ಕೆಳಗಿನ ಭಾಗವು, ಮೌಲ್ಯದ ಸಮಸ್ಯೆಯ ಬಗೆಗೆ ಅರಿಸ್ಟಾಟಲರ 
ಮನವರಿಕೆಯನ್ನು ತೋರಿಸುವುದಕ್ಕೆ ಬಹುಶಃ ಇನ್ನೂ ಹೆಚ್ಚು ಮುಖ್ಯವಾದುದಾಗಿದೆ: 

“ಏಕೆಂದರೆ , ಒಂದೇ ರೀತಿಯ ಇಬ್ಬರ ನಡುವೆ, ಉದಾಹರಣೆಗೆ ಇಬ್ಬರು ವೈದ್ಯರ 
ನಡುವೆ, ಯಾವ ವ್ಯವಹಾರವೂ ಉಂಟಾಗುವುದಿಲ್ಲ. ಆದರೆ ಒಬ್ಬ ವೈದ್ಯ ಹಾಗೂ 
ಒಬ್ಬ ಕೃಷಿಕಾರ ಇವರ ನಡುವೆ, ಅಥವಾ ಒಟ್ಟಿನಲ್ಲಿ ಹೇಳುವುದಾದರೆ , ಏಕ ತೆರನಾಗಿ 
ಲ್ಲದವರ ಹಾಗೂ ಸಮಾನರಾಗಿಲ್ಲದವರ ನಡುವೆ ಉಂಟಾಗುವುದು . ಆದರೆ ವಿನಿ 
ಮಯ ಜರುಗುವುದಕ್ಕೆ ಮುನ್ನ ಇವರನ್ನು ಸಮಾನಗೊಳಿಸಬೇಕು... ಆದ್ದರಿಂದಲೇ 
ಎಲ್ಲ ವಸ್ತುಗಳಿಗೂ ಅನ್ವಯವಾಗುವಂತಹ ಯಾವುದಾದರೂ ಒಂದು ಅಳತೆಯ 
ಆವಶ್ಯಕತೆ... ತುಂಬ ಒಳ್ಳೆಯದು. ಹಾಗಾದರೆ ಸಮಾನತೆಯನ್ನು ಸಾಧಿಸಿದಾಗ 
ವಿನಿಮಯವಾಗುತ್ತದೆ. ಆಗ ಅದು ಈ ಅನುಪಾತದಲ್ಲಿರುತ್ತದೆ - ಕೃಷಿಕಾರ : ಮೋಚಿ- 
ಮೋಚಿ ತಯಾರಿಸಿದ ಉತ್ಪನ್ನಗಳು : ಕೃಷಿಕಾರ ತಯಾರಿಸಿದ ಉತ್ಪನ್ನಗಳು. ” 

ಮೌಲ್ಯವನ್ನು ವಿವಿಧ ಉಪಯುಕ್ತ ಮೌಲ್ಯಗಳನ್ನುಳ್ಳ ಸರಕುಗಳನ್ನು ಉತ್ಪಾದಿಸು 
ವಂಥ ಜನರ ನಡುವಿನ ಸಾಮಾಜಿಕ ಸಂಬಂಧವನ್ನಾಗಿ ವ್ಯಾಖ್ಯಾನಿಸಿರುವುದನ್ನು 
ಇಲ್ಲಿ ನಾವು ಭೂಣರೂಪದಲ್ಲಿ ಕಾಣುತ್ತೇವೆ. ತಮ್ಮ ಉತ್ಪನ್ನಗಳನ್ನು ವಿನಿಮಯ 
ಮಾಡಿಕೊಳ್ಳುವಾಗ ಕೃಷಿಕಾರನೂ ಮೋಚಿ , ಒಂದು ಮೂಟೆ ಧಾನ್ಯವನ್ನು 
ಉತ್ಪಾದಿಸಲು ಹಾಗೂ ಒಂದು ಜೊತೆ ಪಾದರಕ್ಷೆಗಳನ್ನು ತಯಾರಿಸಲು ಅವಶ್ಯ 
ವಾದ ಕೆಲಸದ ಪ್ರಮಾಣಗಳ ರೂಪದಲ್ಲಿ ಅಥವಾ ಶ್ರಮ ಸಮಯದ ರೂಪದಲ್ಲಿ 
ಪರಸ್ಪರ ಸಂಬಂಧ ಏರ್ಪಡಿಸಿಕೊಳ್ಳುತ್ತಾರೆ, ಎಂಬ ತೀರ್ಮಾನಕ್ಕೆ ಬರಲು ಇನ್ನೊಂದು 
ಹೆಜ್ಜೆಯಷ್ಟೆ ಸಾಕು ಎಂದು ಕಂಡುಬರುತ್ತದೆ. ಆದರೆ ಅರಿಸ್ಟಾಟಲರು ಈ ತೀರ್ಮಾ 
ನಕ್ಕೆ ಬರಲಿಲ್ಲ . ಅದು 

ಅವರಿಗೆ ಈ ತೀರ್ಮಾನಕ್ಕೆ ಬರಲು ಸಾಧ್ಯವಿರಲಿಲ್ಲ, ಏಕೆಂದರೆ ಅವರು ಪುರಾತನ 
ಗುಲಾಮಗಿರಿ ಸಮಾಜದಲ್ಲಿ ವಾಸಿಸುತ್ತಿದ್ದರು. ಆ ಸಮಾಜವು ತನ್ನ ಸ್ವಭಾವದಿಂದಾ 
ಗಿಯೇ ಸಮಾನತೆಯ ಯಾವುದೇ ವಿಚಾರಕ್ಕೆ , ಎಲ್ಲ ಮಾದರಿಗಳ ಶ್ರಮವೂ ಸಮಾನ 
ಮೌಲ್ಯದವು ಎಂಬ ವಿಚಾರಕ್ಕೆ , ಪರಕೀಯವಾಗಿದ್ದಿತು . ದೈಹಿಕ ಶ್ರಮವನ್ನು ಗುಲಾ 
ಮರಿಗೇ ಮೀಸಲಾದುದನ್ನಾಗಿ ಪರಿಗಣಿಸಿ ಅದನ್ನು ಹೀನಾಯವಾಗಿ ಕಾಣಲಾಗು 
ತಿತ್ತು . ಗ್ರೀಸಿನಲ್ಲಿ ಸ್ವತಂತ್ರ ಕುಶಲಕರ್ಮಿಗಳೂ ಸ್ವತಂತ್ರ ಕೃಷಿಕಾರರೂ ಇದ್ದರೂ 

ಅರಿಸ್ಟಾಟಲರು ಸಾಮಾಜಿಕ ಶ್ರಮವನ್ನು ವ್ಯಾಖ್ಯಾನಿಸುವಾಗ ವಿಚಿತ್ರವೆನ್ನುವಂತೆ 
ಅವರನ್ನು “ ಲಕ್ಷಿಸಲಿಲ್ಲ.” 

ಆದರೂ , ಮೌಲ್ಯದ ( ವಿನಿಮಯ ಮೌಲ್ಯದ) ಮೇಲೆ ಇದ್ದ ಮುಸುಕನ್ನು 
ತೆಗೆಯಲು ವಿಫಲರಾದಾಗಲಷ್ಟೆ ಅರಿಸ್ಟಾಟಲರು ಈ ರಹಸ್ಯ ವಿಷಯಕ್ಕೆ ವಿವರಣೆ 
ನೀಡಲು ಸಮಾಧಾನದ ನಿಟ್ಟುಸಿರು ಬಿಡುವವರಂತೆ, ಸರಕುಗಳ ಉಪಯುಕ್ತತೆಯಲ್ಲಿ 
ರುವ ಗುಣಾತ್ಮಕ ಬದಲಾವಣೆಗಳನ್ನು ಸೂಚಿಸುವ ಬಾಹ್ಯ ವಾಸ್ತವಾಂಶದ ಕಡೆಗೆ 
ತಿರುಗುತ್ತಾರೆ. ಇಂಥ ಹೇಳಿಕೆಯು ಎಷ್ಟು ಕುಲ್ಲಕವಾದುದು ಎಂಬುದನ್ನೂ (“ ನಾವು 
ವಸ್ತುಗಳನ್ನು ವಿನಿಮಯ ಮಾಡಿಕೊಳ್ಳುತ್ತೇವೇಕೆಂದರೆ ನನಗೆ ನಿಮ್ಮ ಸರಕು ಬೇಕು, 
ನಿಮಗೆ ನನ್ನ ಸರಕು ಬೇಕು” ಎಂಬುದು ಸರಿಸುಮಾರಾಗಿ ಅವರ ವಿಚಾರ ), ಪ್ರಮಾ 
ಣಾತ್ಮಕವಾಗಿ ಅದು ( ಹೇಳಿಕೆ ) ಎಷ್ಟು ಅಸ್ಪಷ್ಟ ಎಂಬುದನ್ನೂ ಅವರು ಸ್ಪಷ್ಟವಾಗಿಯೇ 
ಕಂಡುಕೊಳ್ಳುತ್ತಾರೆ, ಏಕೆಂದರೆ, ಹಣವು ಸರಕುಗಳನ್ನು ಹೋಲಿಸಲರ್ಹವಾದವನ್ನಾಗಿ 
ಮಾಡುತ್ತದೆ ಎಂದು ಅವರು ಪ್ರಕಟಿಸುತ್ತಾರೆ. ಆದ್ದರಿಂದಲೇ ಎಲ್ಲ ವಸ್ತುಗಳಿಗೂ 
ಅನ್ವಯಿಸುವಂತಹ ಯಾವುದಾದರೂ ಒಂದು ಅಳತೆಯ ಆವಶ್ಯಕತೆ . ಇದು ನಿಜ 
ವಾಗಿಯೂ ವಾಸ್ತವವಾಗಿಯೂ ಆ ವಸ್ತುಗಳಿಗಾಗಿ ಇರುವ ಕೇಳಿಕೆಯಾಗಿದೆ. ಇದೇ 
ಅಂಥ ಎಲ್ಲ ವ್ಯವಹಾರಗಳಲ್ಲೂ ಸಾಮಾನ್ಯವಾಗಿರುವಂಥ ಬಂಧನವಾಗಿದೆ... ಮತ್ತು 
ಹಣವು, ಜನರ ನಡುವೆ ಸಾಮಾನ್ಯ ಒಪ್ಪಿಗೆಯ ಪ್ರಕಾರ, ಕೇಳಿಕೆಯ ಬದಲಿಯಾಗಿ 
ಆಗುವಂತಾಗಿದೆ.”* 

ಇದು ಮೂಲಭೂತವಾಗಿ ಭಿನ್ನವಾದಂಥ ಸ್ಥಿತಿಯಾಗಿದೆ . ಇದೇ , ಮೇಲೆ 
ಉದ್ದರಿಸಿರುವ ಪ್ರೊ . ಬೆಲ್‌ರ ಹೇಳಿಕೆಗಳಂಥ ವ್ಯಾಖ್ಯಾನಗಳಿಗೆ ಸಾಧ್ಯಮಾಡಿಕೊಟ್ಟಿರು 
ವುದು . 


ಅರ್ಥಶಾಸ್ತ್ರ ಹಾಗೂ ಧನಾರ್ಜನೆಯ ಕಲೆ 


ಅರಿಸ್ಟಾಟಲರ ಮತ್ತೊಂದು ಸ್ವಾರಸ್ಯಕರ ವಿಚಾರವೆಂದರೆ ಅರ್ಥಶಾಸ್ತ್ರ ಹಾಗೂ 
ಧನಾರ್ಜನೆಯ ಕಲೆ(ಕೆಮಾಟಿಸ್ಟಿಕ್ಸ್ ) ಗಳ ನಡುವೆ ಅವರು ಮಾಡುವ ಸುಪ್ರಸಿದ್ಧ 
ವ್ಯತ್ಯಾಸ. ಅದು ವಿಜ್ಞಾನದ ಇತಿಹಾಸದಲ್ಲೇ ಬಂಡವಾಳವನ್ನು ವಿಶ್ಲೇಷಿಸುವ ಮೊದಲ 
ಯತ್ನವಾಗಿದ್ದಿತು . ಕೊಮಾಟಿಸ್ಟಿಕ್ಸ್ ( ಧನಾರ್ಜನೆಯ ಕಲೆ) ಎಂಬ ಪದವನ್ನು ಅವರೇ 


*Aristotle , The Nicomachean Ethics, translated by D . P . Cha 
se, London , Toronto, New York , 1920 , p . 113. 

ಸೃಜಿಸಿದುದು. ಆದರೆ ಎಕಾನಮಿಕ್ಸ್ ( ಅರ್ಥಶಾಸ್ತ್ರ ) ದಂತಲ್ಲದೆ ಈ ಪದವು ಆಧುನಿಕ 
ಭಾಷೆಗಳಲ್ಲಿ ಶಾಶ್ವತವಾಗಿ ಬಳಕೆಗೆ ಬರಲಿಲ್ಲ. ಈ ಪದವನ್ನು “ ಮಾ ” ಎಂಬ 
ಪದದಿಂದ ವಿಕಾಸಗೊಳಿಸಲಾಯಿತು. “ಕೋಮಾ” ಎಂದರೆ ಆಸ್ತಿ , ಎಸ್ಟೇಟ್ ಎಂದರ್ಥ. 
ಅರಿಸ್ಟಾಟಲರಿಗೆ ಆರ್ಥಿಕತೆಯೆಂದರೆ ಜೀವನಾಧಾರಕ್ಕೆ ಅವಶ್ಯವಾದ ವಸ್ತುಗಳನ್ನು , 
ಉಪಯುಕ್ತ ಮೌಲ್ಯಗಳನ್ನು , ಉತ್ಪಾದಿಸುವುದಕ್ಕೆ ಸಂಬಂಧಿಸಿದ ಸಹಜವಾದ, ಆರ್ಥಿಕ 
ಚಟುವಟಿಕೆ . ಅದು ವಿನಿಮಯವನ್ನೂ ಒಳಗೊಂಡಿರುತ್ತದೆ, ಆದರೆ ವ್ಯಕ್ತಿಗತ ಆವಶ್ಯ 
ಕತೆಗಳನ್ನು ತೃಪ್ತಿಗೊಳಿಸುವುದಕ್ಕೆ ಅಗತ್ಯವಾಗುವಷ್ಟರ ಮಟ್ಟಿಗಷ್ಟೆ . ಈ ಚಟುವಟಿಕೆಯ 
ಮಿತಿಗಳೂ ಸಹಜವಾದವೇ . ಪ್ರತಿಯೊಬ್ಬನ ವಿವೇಕಯುತವಾದ ಖಾಸಗಿ ಬಳಕೆಯೇ 
ಈ ಮಿತಿಗಳಾಗಿರುತ್ತವೆ. 

ಕೈಮಾಟಿಸ್ಟಿಕ್ಸ್ ಎಂದರೇನು ? ಅದು “ ಐಶ್ವರ್ಯ ಗಳಿಸುವ ಕಲೆ,” ಅಂದರೆ , 
ಲಾಭ ಮಾಡುವ, ಸಿರಿಯನ್ನು , ವಿಶೇಷವಾಗಿ ಹಣದ ರೂಪದಲ್ಲಿ, ಸಂಗ್ರಹಿಸುವ 
* ಉದ್ದೇಶವುಳ್ಳ ಚಟುವಟಿಕೆ , ಬೇರೆ ಮಾತುಗಳಲ್ಲಿ, ಕೆಮಾಟಿಸ್ಟಿಕ್ಸ್ ಎಂಬುದು ಬಂಡ 
ವಾಳವನ್ನು ಹಾಕುವ ಹಾಗೂ ಸಂಗ್ರಹಿಸುವ “ಕಲೆ. ” 

ಪುರಾತನ ಜಗತ್ತಿನಲ್ಲಿ ಕೈಗಾರಿಕಾ ಬಂಡವಾಳ ಇರಲಿಲ್ಲ . ಆದರೆ ವಾಣಿಜ್ಯ ಹಾಗೂ 
ಹಣ ( ದುಬಾರಿ ಬಡ್ಡಿ ) ಬಂಡವಾಳವು ಆಗಲೇ ಗಣನೀಯ ಪಾತ್ರವನ್ನು ನಿರ್ವಹಿಸು 
ತಿದ್ದಿತು. ಇದನ್ನೇ ಅರಿಸ್ಟಾಟಲ್ ಚಿತ್ರಿಸಿರುವುದು : “... ಐಶ್ವರ್ಯ ಗಳಿಸುವ ಕಲೆ 
ಯಲ್ಲಿ, ಅದರಲ್ಲೂ ಅದು ವ್ಯಾಪಾರ ಚಟುವಟಿಕೆಯಲ್ಲಿ ವ್ಯಕ್ತಗೊಂಡವರೆಗೂ , 
ಎಂದೂ ಆ ಗುರಿಸಾಧನೆಗೆ ಮಿತಿ ಎಂಬುದೇ ಇಲ್ಲ. ಏಕೆಂದರೆ ಇಲ್ಲಿನ ಗುರಿ ಮಿತಿ ಇಲ್ಲ. 
ದಷ್ಟು ಸಂಪತ್ತನ್ನು ಸಂಗ್ರಹಿಸುವುದಾಗಿದೆ, ಹಣವನ್ನು ಹೊಂದಿರುವುದಾಗಿದೆ... ಹಣ 
ಕಾಸಿನ ಚಲಾವಣೆಯಲ್ಲಿ ತೊಡಗಿರುವ ಪ್ರತಿಯೊಬ್ಬನೂ ತನ್ನ ಬಂಡವಾಳವನ್ನು 
ಕೊನೆ ಇಲ್ಲದಂತೆ ಹೆಚ್ಚಿಸಿಕೊಳ್ಳಲು ಹವಣಿಸುತ್ತಾನೆ. ” 
- ಅರಿಸ್ಟಾಟಲರು ಇವೆಲ್ಲವನ್ನೂ ಅಸಹಜ ಎಂದು ಭಾವಿಸಿದ್ದರು, ಆದರೆ ಶುದ್ದ 
“ ಆರ್ಥಿಕತೆ ' ಎಂಬುದು ಅಸಾಧ್ಯ ಎಂದು ಕಾಣುವಷ್ಟರ ಮಟ್ಟಿಗೆ ವಾಸ್ತವಿಕವಾಗಿ 
ದರು . ದುರದೃಷ್ಟದಿಂದ ಆರ್ಥಿಕತೆ ತಪ್ಪದೆಯೇ ಧನಾರ್ಜನ ಕಲೆಯಾಗಿ ಬೆಳೆಯು 
ಇದೆ ಎಂದವರು ಭಾವಿಸಿದ್ದರು. ವಸ್ತುಗಳು ವಿನಿಮಯೋದ್ದೇಶದಿಂದ ಸರಕುಗಳಾಗಿ 
ಉತ್ಪಾದನೆಯಾಗುವ ಆರ್ಥಿಕತೆಯಲ್ಲಿ ಬಂಡವಾಳಶಾಹಿ ಸಂಬಂಧಗಳು ಅನಿವಾರ್ಯ 
ವಾಗಿಯೇ ವಿಕಾಸಗೊಳ್ಳುತ್ತವೆಂದು ನಾವು ಹೇಳುತ್ತೇವೆ - ಈ ಹೇಳಿಕೆ ಸರಿ 
ಯಾದುದು. 


* Aristotle , Politics , St. Petersburg, 1911 , pp . 25 - 26 (ರಷ್ಯನ್ 
ಭಾಷೆಯಲ್ಲಿ) . 


ಅರ್ಥಶಾಸ್ತ್ರವು ಸಹಜವಾದುದು, ಧನಾರ್ಜನೆಯ ಕಲೆಯು ಅಸಹಜವಾದುದು, 
ಎಂಬ ಅರಿಸ್ಟಾಟಲರ ವಿಚಾರವು ವಿಚಿತ್ರ ಪರಿವರ್ತನೆಗೆ ಒಳಗಾಗಿದೆ. ಮಧ್ಯಯುಗ 
ದಲ್ಲಿ ಶುದ್ಧ ತಾರ್ಕಿಕರು ಅರಿಸ್ಟಾಟಲರನ್ನು ಅನುಸರಿಸಿ ದುಬಾರಿ ಬಡ್ಡಿಯನ್ನೂ , 
ಭಾಗಶಃ ವಾಣಿಜ್ಯವನ್ನೂ , ಐಶ್ವರ್ಯ ಸಾಧನೆಯ “ ಅಸಹಜ ” ವಿಧಾನಗಳೆಂದು 
ಖಂಡಿಸಿದರು . ಆದರೆ ಬಂಡವಾಳವಾದವು ಬೆಳೆದಂತೆ ಸಿರಿ ಸಂಗ್ರಹದ ಎಲ್ಲ ವಿಧಾನ 
ಗಳೂ ಸಹಜವೆಂದೇ , “ಸಹಜ ನಿಯಮದ ಪ್ರಕಾರ ಅಂಗೀಕಾರಾರ್ಹವೆಂದೇ , 
ಕಂಡುಬರತೊಡಗಿದವು. ಇದರ ಆಧಾರದ ಮೇಲೆಯೇ 17ನೇ ಹಾಗೂ 18ನೇ 
ಶತಮಾನಗಳ ಸಾಮಾಜಿಕ- ಆರ್ಥಿಕ ಚಿಂತನೆಯಲ್ಲಿ hono Oeconomicus - ಆರ್ಥಿಕ 
ವ್ಯಕ್ತಿಯ ಚಿತ್ರ ಹುಟ್ಟಿಕೊಂಡಿತು . ಅದರ ಕ್ರಿಯೆಗಳ ಪ್ರೇರಕಶಕ್ತಿ ಶ್ರೀಮಂತನಾಗುವ 
ಬಯಕೆಯಾಗಿದ್ದಿತು. ಆರ್ಥಿಕ ವ್ಯಕ್ತಿಯು ಸ್ವಂತ ಲಾಭಕ್ಕಾಗಿ ಪ್ರಯತ್ನಿಸುವ ಮೂಲಕ 
ಸಮಾಜದ ಒಳಿತಿಗಾಗಿಯೇ ಕಾರ್ಯ ನಿರ್ವಹಿಸುತ್ತಾನೆ ಎಂದು ಆಡಂ ಸ್ಮಿತ್ 
ಘೋಷಿಸಿದರು . ಹೀಗೆ ಸ್ಮಿತ್‌ರಿಗೆ ತಿಳಿದಿದ್ದಂಥ ಸಾಧ್ಯವಾದ ಜಗತ್ತುಗಳಲ್ಲೆಲ್ಲ ಅತ್ಯು 
ತಮವಾದ ಜಗತ್ತು – ಬೂರ್‌ಷ್ಟಾ ಜಗತ್ತು - ಹುಟ್ಟಿಕೊಳ್ಳುತ್ತದೆ. ಅರಿಸ್ಟಾಟ 
ಲರಿಗೆ homo Oeconomicus ಎಂಬ ಪದವು ಮೇಲಿನದಕ್ಕೆ ತೀರ ವಿರುದ್ದವೇ ಆದ 
ಅರ್ಥ ನೀಡುವುದಿದ್ದಿತು - ತನ್ನ ವಿವೇಕಯುತವಾದ ಆವಶ್ಯಕತೆಗಳನ್ನು , ಯಾವ 
ರೀತಿಯಲ್ಲೂ ಅಮಿತವೇನೂ ಆಗಿರದಂಥ ಆವಶ್ಯಕತೆಗಳನ್ನು , ತೃಪ್ತಿಗೊಳಿಸಿ 
ಕೊಳ್ಳಲು ಹವಣಿಸುವ ಮಾನವ ಎಂಬ ಅರ್ಥ ನೀಡುವುದಿದ್ದಿತು. ರಕ್ತ , ಮಾಂಸಗಳಿಲ್ಲದ 
ಈ ಊಹಾತ್ಮಕ ವ್ಯಕ್ತಿಯನ್ನು , ಸ್ಮಿತ್‌ರವರ ದಿನದ ಆರ್ಥಿಕ ಕೃತಿಗಳ ನಾಯಕನನ್ನು , 
ಅರಿಸ್ಟಾಟಲರು ಬಹುಶಃ hono chrermatisticus ( ಧನಾರ್ಜನೆಯ , ಕಲೆಯ 
ಮಾನವ) ಎಂದು ಕರೆಯುತ್ತಿದ್ದರು . . 

ಈ ಮಹೋನ್ನತ ಗ್ರೀಕ್ ವಿದ್ವಾಂಸರನ್ನು ಇಲ್ಲಿಗೇ ಬಿಟ್ಟು ನಾವೀಗ ಸುಮಾರು 
ಎರಡು ಸಾವಿರ ವರ್ಷಗಳನಂತರದ , 16ನೇ ಶತಮಾನದ ಕೊನೆ ಹಾಗೂ 17ನೇ 
ಶತಮಾನದ ಆದಿಕಾಲದ, ಪಶ್ಚಿಮ ಯೂರೋಪಿಗೆ ಹೋಗಬೇಕು. ಅಂದರೆ ಇಪ್ಪತ್ತು 
ಶತಮಾನಗಳು ಆರ್ಥಿಕ ಚಿಂತನೆಯಲ್ಲಿ ಯಾವ ಗುರುತನ್ನೂ ಬಿಡದೆ ಕಳೆದು ಹೋದ 
ವೆಂದೇನೂ ಇದರ ಅರ್ಥವಲ್ಲ. ಗ್ರೀಕ್ ತತ್ವಜ್ಞಾನಿಗಳು ಅರಿಸ್ಟಾಟಲರ ಕೆಲವು 
ವಿಚಾರಗಳನ್ನು ಇನ್ನಷ್ಟು ವಿಕಾಸಗೊಳಿಸಿದರು. ರೋಮನ್ ಲೇಖಕರು ನಾವೀಗ 
ಕೃಷಿ ಆರ್ಥಿಕತೆ ಎಂದು ಏನನ್ನು ಕರೆಯುತ್ತೇವೆಯೋ ಅದರ ಬಗೆಗೆ ಬೇಕಾದಷ್ಟು 
ಬರೆದರು. ಮಧ್ಯಯುಗದಲ್ಲಿ ವಿಜ್ಞಾನ ಧರಿಸಿದಂಥ ಧಾರ್ಮಿಕ ಮುಸುಕು ಆಗ 
ಈಗ ಕೆಲವು ಮೂಲ ಆರ್ಥಿಕ ವಿಚಾರಗಳನ್ನು ಮರೆಮಾಚಿತು. ಅರಿಸ್ಟಾಟಲರ 
ಕುರಿತು ತಮ್ಮ ವ್ಯಾಖ್ಯಾನಗಳಲ್ಲಿ ತಾರ್ಕಿಕರು “ನ್ಯಾಯಯುತವಾದ ಬೆಲೆ ” ಎಂಬ 
ಪ್ರಕಲ್ಪನೆಯನ್ನು ವಿಕಾಸಗೊಳಿಸಿದರು. ಇವೆಲ್ಲವನ್ನೂ ಯಾವುದೇ ಆರ್ಥಿಕ ಚಿಂತ 

ನೆಯ ಇತಿಹಾಸದಲ್ಲೂ ಕಾಣಬಹುದಾಗಿದೆ. ಆದರೆ ಗುಲಾಮಗಿರಿ ಸಮಾಜವು 
ಅವನತಿಗೊಂಡು ಸಾಮಂತಶಾಹಿ ಸಮಾಜವು ಬೆಳೆದು ಪರಾಕಾಷ್ಠೆ ತಲುಪಿದಂಥ 
ಯುಗವು ಅರ್ಥಶಾಸ್ತ್ರದ ಬೆಳವಣಿಗೆಗೆ ಉತ್ತೇಜನ ನೀಡಲಿಲ್ಲ. ಸ್ವತಂತ್ರ ವಿಜ್ಞಾನ 
ವಾಗಿ ರಾಜಕೀಯ ಅರ್ಥಶಾಸ್ತ್ರವು ಬಂಡವಾಳವಾದದ ಬೆಳವಣಿಗೆಯ ಮ್ಯಾನು 
ಫಾಕುರ್ (ಕೈಗೆಲಸದ ಕಾರ್ಖಾನೆ) ಯುಗದಲ್ಲಷ್ಟೆ , ಸಾಮಂತಶಾಹಿ ಸಮಾಜದಲ್ಲಾ 
ಗಲೇ ಬಂಡವಾಳಶಾಹಿ ಉತ್ಪಾದನೆಯ ಹಾಗೂ ಬೂರ್‌ಷ್ಟಾ ಸಂಬಂಧಗಳ ಮುಖ್ಯಾಂಶ 
ಗಳು ರೂಪುಗೊಳ್ಳುತ್ತಿದ್ದಾಗ, ಹುಟ್ಟಿಕೊಂಡಿತು. 


ಈ ವಿಜ್ಞಾನಕ್ಕೆ ಈ ಹೆಸರು ಬಂದ ಬಗೆ. 


ರಾಜಕೀಯ ಅರ್ಥಶಾಸ್ತ್ರ ಎಂಬ ಪದವನ್ನು ಸಾಮಾಜಿಕ - ಆರ್ಥಿಕ ಸಾಹಿತ್ಯದಲ್ಲಿ 
ಮೊದಲ ಬಾರಿಗೆ ಬಳಸಿದವರೆಂದರೆ, ಅಂತುವಾನ್ ಮಾಂಕ್ರತ್ಯೇನ್ ಸೈರ್ ದೆ ವಾತ್ತೆ 
ವೀಲ್. ಅವರೊಬ್ಬ ಅಷ್ಟೇನೂ ಶ್ರೀಮಂತರಲ್ಲದ ಫ್ರೆಂಚ್ ಕುಲೀನರಾಗಿದ್ದರು, 
ನಾಲ್ಕನೆಯ ಹೆನ್ರಿ ಹಾಗೂ ಹದಿಮೂರನೆಯ ಲೂಯಿರವರ ಕಾಲದಲ್ಲಿ ವಾಸ 
ವಾಗಿದ್ದರು . ಮಾಂಡೈನ್‌ರ ಜೀವನವು ದ್ ' ಅರ್ತನ್ಯಾನ್ * ಗೆ ಯೋಗ್ಯವಾದಂಥ ಸಾಹಸ 
ಕೃತ್ಯಗಳಿಂದ ತುಂಬಿದ್ದಿತು. ಕವಿ, ದ್ವಂದ್ವಯುದ್ದಕಾರ, ದೇಶಾಂತರವಾಸಿ, ರಾಜಾ 
ಸ್ಥಾನದ ಪ್ರಭಾವಿ ವ್ಯಕ್ತಿ , ಬಂಡಾಯಗಾರ ಹಾಗೂ ರಾಜ್ಯದ್ರೋಹಿ ಇಷ್ಟೆಲ್ಲ ಆಗಿದ್ದ 
ಅವರು ಕತ್ತಿಗಳ ಝಣತ್ಯಾರ ಹಾಗೂ ಪಿಸ್ತೂಲುಗಳ ಹೊಗೆಯ ನಡುವೆ, ಶತ್ರುಗಳು 
ಹಾಕಿದ್ದ ಬಲೆಯಲ್ಲಿ ಸಿಕ್ಕಿಬಿದ್ದು , ನಾಶವಾದರು. ಆದರೂ ಅದು ಅವರ ಅದೃಷ್ಟ 
ವೆಂದೇ ಹೇಳಬೇಕು, ಏಕೆಂದರೆ ಈ ಬಂಡಾಯಗಾರ ಜೀವಂತವಾಗಿ ಸಿಕ್ಕಿಬಿದ್ದಿದ್ದರೆ 
ಅಪಾರ ಚಿತ್ರಹಿಂಸೆಗೊಳಗಾಗುವುದು, ಅವಮಾನಕರವಾದ ರೀತಿಯಲ್ಲಿ ಗಲ್ಲಿಗೇರಿ 
ಸಲ್ಪಡುವುದು, ಖಂಡಿತವಿದ್ದಿತು. ಅವರ ಮೃತ ದೇಹವನ್ನೂ ಅಪವಿತ್ರಗೊಳಿಸಬೇಕೆಂದು 
ಆಜ್ಞೆ ನೀಡಲಾಗಿದ್ದಿತು. ಮೂಳೆಗಳನ್ನು ಕಬ್ಬಿಣದ ಸಲಾಕೆಯಿಂದ ಬಡಿದು ಚೂರು 
ಚೂರು ಮಾಡಲಾಯಿತು, ಶವವನ್ನು ಸುಡಲಾಯಿತು, ಬೂದಿಯನ್ನು ಗಾಳಿಯಲ್ಲಿ 
ತೂರಲಾಯಿತು. ಮಾಂಕೆನ್‌ರು ರಾಜನ ವಿರುದ್ಧವೂ ಕ್ಯಾಥೋಲಿಕ್ ಚರ್ಚಿನ 
ವಿರುದ್ಧವೂ ಬಂಡಾಯವೆದ್ದಿದ್ದ ಪ್ರಾಟಿಸ್ಟೆಂಟರ (ಹೊಗೆನಾಟ್ ) ನಾಯಕರಲ್ಲೊಬ್ಬ 
ರಾಗಿದ್ದರು . ಅವರು 1621ರಲ್ಲಿ ನಲವತ್ತೈದು ಅಥವಾ ನಲವತ್ತಾರನೆಯ ವಯಸ್ಸಿ 


* ಅಲೆಕ್ಸಾಂಡರ್ ಡ್ಯೂಮರವರ ಪ್ರಸಿದ್ಧ ಸಾಹಸಿಕ ಕಾದಂಬರಿ Three 
Musketteersನ ನಾಯಕರಲ್ಲೊಬ್ಬ. 


ನಲ್ಲೇ ತೀರಿಹೋದರು . ಅವರ Tracte de l'Oconotnie Politique (' ರಾಜ 
ಕೀಯ ಅರ್ಥಶಾಸ್ತ್ರದ ಕುರಿತು ಒಂದು ಪ್ರಬಂಧ) ಗ್ರಂಥವು 1615ರಲ್ಲಿ ರುಆನ್ 
ನಲ್ಲಿ ಹೊರಬಂದಿತು. ಈ ' ಪ್ರಬಂಧ' ವನ್ನು ವಿಸ್ಕೃತಿಗೆ ಈಡು ಮಾಡಿದುದರಲ್ಲಿ , 
ಮಾಂಜ್ರನ್‌ರ ಹೆಸರಿಗೆ ಕಳಂಕ ಹಚ್ಚಿದುದರಲ್ಲಿ ಆಶ್ಚರ್ಯವೇನಿಲ್ಲ . ದುರದೃಷ್ಟ 
ವಶಾತ್ ಅವರ ಜೀವನ ಕಥೆಗೆ ಸಂಬಂಧಿಸಿದ ಮುಖ್ಯ ಆಕರಗಳೆಲ್ಲ ಅವರ ಬಗೆಗೆ ಅವರ 
ಹಿತಶತ್ರುಗಳು ಮಾಡಿದ ಭಾಗಶಃ ಅಥವಾ ಶುದ್ಧ ಅವಹೇಳನದ ಅಭಿಪ್ರಾಯಗಳೇ 
ಆಗಿವೆ. ಈ ಅಭಿಪ್ರಾಯಗಳಲ್ಲಿ ಆ ಕಾಲದ ಉಗ್ರವಾದ ರಾಜಕೀಯ ಹಾಗೂ ಧಾರ್ಮಿಕ 
ಕಲಹಗಳ ಅಚೈತನ್ನು ಕಾಣಬಹುದು. ಮಾಂಕೆನ್‌ರನ್ನು ದಾರಿಗಳ , ನಕಲಿ 
ನಾಣ್ಯ ತಯಾರಕ , ತುಚ್ಛ ಲಾಭಕೋರ, ಶ್ರೀಮಂತ ಹೊಗೆನಾಟ್ ವಿಧವೆಯನ್ನು 
ವಿವಾಹವಾಗಲೋಸುಗ ಪ್ರಾಟಿಸ್ಟೆಂಟ್ ಧರ್ಮಕ್ಕೆ ಪರಿವರ್ತನೆಯಾದವ , ಎಂದು 
ಮುಂತಾಗಿ ಕರೆಯಲಾಯಿತು. 

ಮುನ್ನೂರು ವರ್ಷಗಳ ನಂತರವಷ್ಟೆ ಅವರ ಮೇಲಿನ ಈ ಕಳಂಕ ನಿವಾರಣೆ 
ಯಾಗಿ ಅವರಿಗೆ ಆರ್ಥಿಕ ಹಾಗೂ ರಾಜಕೀಯ ಚಿಂತನೆಯ ಇತಿಹಾಸದಲ್ಲಿ ಒಂದು 
ಗೌರವದ ಸ್ಥಾನವನ್ನು ನೀಡಲಾಯಿತು. ಅವರ ದುರಂತ ಜೀವನವು ಆಕಸ್ಮಿಕವೇನೂ 
ಆಗಿರಲಿಲ್ಲವೆಂಬುದು ಇಂದು ಸ್ಪಷ್ಟವಾಗಿದೆ. ಅವರು ಹೂಗೆನಾಟ್ರ ಬಂಡಾಯ 
ಗಳಲ್ಲೊಂದರಲ್ಲಿ ಭಾಗವಹಿಸಿದುದು, ಹುಟ್ಟಿನಲ್ಲಿ ಸಾಮಾನ್ಯರಾಗಿ ( ಅವರ ತಂದೆ 
ಒಬ್ಬ ಔಷಧ ವ್ಯಾಪಾರಿಯಾಗಿದ್ದರು), ಆಕಸ್ಮಿಕದಿಂದಾಗಿ ಕುಲೀನರಾಗಿ, ವೃತ್ತಿಯಲ್ಲಿ 
ಮಾನವತಾವಾದಿಯೂ ಯೋಧನೂ ಆಗಿದ್ದ ಅವರ ಜೀವನದ ತರ್ಕಬದ್ದ ಫಲಿತಾಂಶವೇ 
ಆಗಿದ್ದಿತು. ಹೊಗೆನಾಟ್ರ ಬಂಡಾಯವು ಸ್ವಲ್ಪಮಟ್ಟಿಗೆ ಸಾಮಂತಶಾಹಿ-ನಿರಂಕುಶ 
ರಾಜಪ್ರಭುತ್ವದ ವಿರುದ್ದ ಮರ್ದನಕ್ಕೊಳಗಾಗಿದ್ದ ಫ್ರೆಂಚ್ ಬೂರ್‌ಪ್ಲಾಸೀ ನಡೆ 
ಸಿದ ವರ್ಗ ಹೋರಾಟದ ಒಂದು ರೂಪವೇ ಆಗಿದ್ದಿತು . 

ಆ ದಿನಗಳಿಗೆ ಉತ್ತಮವೆನ್ನಬಹುದಾದಂಥ ವಿದ್ಯಾಭ್ಯಾಸವನ್ನು ಪಡೆದನಂತರ 
ಮಾಂಕೆನ್‌ರು ಇಪ್ಪತ್ತನೇ ವಯಸ್ಸಿನಲ್ಲಿ ಲೇಖಕನಾಗಲು ನಿರ್ಧರಿಸಿದರು , ಪುರಾ 
ತನ ವಿಷಯವೊಂದರ ಮೇಲೆ ದುರಂತ ಕಾವ್ಯವೊಂದನ್ನು ಪ್ರಕಟಿಸಿದರು. ಅದರನಂತರ 
ಹಲವಾರು ಇತರ ನಾಟಕ ಹಾಗೂ ಕಾವ್ಯ ಕೃತಿಗಳು ಹೊರಬಂದವು. ಅವರು Histoire 
de Nortmandie ( ನಾರ್ಮಂಡಿಯ ಇತಿಹಾಸ') ಎಂಬ ಕೃತಿಯನ್ನೂ ರಚಿಸಿ 
ದರೆಂದೂ ನಾವು ಬಲ್ಲೆವು. 1605ರಲ್ಲಿ ಮಾಂಕೆನ್‌ರು ಆಗಲೇ ಸುಪ್ರಸಿದ್ದ ಲೇಖಕ 
ರಾಗಿದ್ದಾಗ, ದ್ವಂದ್ವಯುದ್ದವೊಂದರಲ್ಲಿ ತಮ್ಮ ಎದುರಾಳಿಯ ಸಾವಿಗೆ ಕಾರಣವಾದುದರ 
ಫಲವಾಗಿ ಇವರು ಇಂಗ್ಲೆಂಡಿಗೆ ಓಡಿ ಹೋಗುವ ಒತ್ತಾಯಕ್ಕೊಳಗಾದರು. 
* ಇಂಗ್ಲೆಂಡಿನಲ್ಲಿ ಕಳೆದ ನಾಲ್ಕು ವರ್ಷಗಳು ಅವರ ಜೀವನದಲ್ಲಿ ಮಹತ್ವದ 
ವರ್ಷಗಳಾಗಿದ್ದವು. ಅಲ್ಲವರು ಹೆಚ್ಚು ಅಭಿವೃದ್ಧಿಗೊಂಡ ಆರ್ಥಿಕತೆಯನ್ನೂ ಹೆಚ್ಚು 

ಅಭಿವೃದ್ಧಿಗೊಂಡ ಬೂರ್‌ಷ್ಟಾ ಸಂಬಂಧಗಳನ್ನೂ ಕಂಡರು. ಅವರು ವಾಣಿಜ್ಯ , 
ಕರಕುಶಲಕಲೆಗಳ ಹಾಗೂ ಆರ್ಥಿಕ ನೀತಿ ಇವುಗಳಲ್ಲಿ ಹೆಚ್ಚು ಆಸಕ್ತಿ ತಳೆಯತೊಡ 
ಗಿದರು. ಇಂಗ್ಲಿಷ್ ವಿಧಾನಗಳನ್ನು ಕಂಡು ಅವರು ಮಾನಸಿಕವಾಗಿ ಅವನ್ನು ಫ್ರಾನ್ಸಿಗೆ 
ಅಳವಡಿಸಿದರು. ಇಂಗ್ಲೆಂಡಿನಲ್ಲಿ ಆಗ ವಾಸಿಸುತ್ತಿದ್ದ ಅನೇಕ ಫ್ರೆಂಚ್ ಹೂಗೆನಾಟ್ 
ದೇಶಾಂತರವಾಸಿಗಳನ್ನು ಸಂಧಿಸಿದುದು ಅವರ ಭಾವಿ ಜೀವನದ ಮೇಲೆ ಭಾರಿ 
ಪರಿಣಾಮ ಬೀರಿತೆನ್ನಬೇಕು. ಅವರಲ್ಲಿ ಬಹುಮಂದಿ ಕುಶಲಕರ್ಮಿಗಳಾಗಿದ್ದರು , ಅನೇ 
ಕರು ಅತ್ಯುನ್ನತ ಕೌಶಲ್ಯ ಹೊಂದಿದ್ದರು . ಅವರ ಶ್ರಮವೂ ಕೌಶಲ್ಯವೂ ಇಂಗ್ಲೆಂಡಿಗೆ 
ಗಣನೀಯ ಲಾಭವನ್ನು ತಂದುಕೊಡುತ್ತಿದ್ದುದನ್ನೂ ಅದೇ ಹೊತ್ತಿನಲ್ಲಿ, ಅವರನ್ನು 
ದೇಶಾಂತರ ಹೋಗುವಂತೆ ಬಲಾತ್ಕರಿಸಿದ್ದ ಫ್ರಾನ್ಸ್ ಭಾರಿ ನಷ್ಟ ಹೊಂದುತ್ತಿದ್ದುದನ್ನೂ 
ಮಾಂತ್ಯೇನ್ ಕಂಡರು. 
- ರಾಷ್ಟ್ರೀಯ ಕೈಗಾರಿಕೆಯನ್ನೂ ವ್ಯಾಪಾರವನ್ನೂ ಅಭಿವೃದ್ಧಿಗೊಳಿಸಬೇಕು ಎಂಬು 
ದಕ್ಕೆ ದೃಢ ಬೆಂಬಲ ನೀಡುವವರಾಗಿ, ಮಧ್ಯಮ ವರ್ಗದವರ ಹಿತಗಳ ಪ್ರತಿಪಾದಕ 
ರಾಗಿ ಮಾಂತ್ಯೇನ್ ಫ್ರಾನ್ಸಿಗೆ ಹಿಂದಿರುಗಿದರು . ತಮ್ಮ ಹೊಸ ವಿಚಾರಗಳನ್ನು 
ಆಚರಣೆಗೆ ತರಲು ಪ್ರಾರಂಭಿಸಿದರು. ಕಬ್ಬಿಣದ ಸಾಮಾನುಗಳ ಕರ್ಮಶಾಲೆಯೊಂದನ್ನು 
ಸ್ಥಾಪಿಸಿ ಪ್ಯಾರಿಸ್ಸಿನಲ್ಲಿ ಹೊಂದಿದ್ದ ಮಳಿಗೆಯೊಂದರಲ್ಲಿ ತಾವು ತಯಾರಿಸಿದ ವಸ್ತು 
ಗಳನ್ನು ಮಾರತೊಡಗಿದರು. ಆದರೆ ಅವರ ಮುಖ್ಯ ವೃತ್ತಿ ತಮ್ಮ Tracte ಗ್ರಂಥ 
ರಚನೆಯಾಗಿದ್ದಿತು. ಗ್ರಂಥಕ್ಕೆ ಆಡಂಬರದ ಶೀರ್ಷಿಕೆಯನ್ನು ನೀಡಿದ್ದರೂ ಅವರು 
ಶುದ್ಧ ಪ್ರಾಯೋಗಿಕವಾದ ಪ್ರಬಂಧವನ್ನು ರಚಿಸಿದರು . ಅದರಲ್ಲಿ ಅವರು ಫ್ರೆಂಚ್ 
ಉದ್ಯಮಿಗಳಿಗೂ ವರ್ತಕರಿಗೂ ಸಂಪೂರ್ಣ ಆಶ್ರಯ ನೀಡುವ ಅಗತ್ಯವನ್ನು ಸರಕಾ 
ರಕ್ಕೆ ಮನಗಾಣಿಸಲು ಯತ್ನಿಸಿದರು . ವಿದೇಶಗಳಿಂದ ಬರುವ ವಸ್ತುಗಳ ಮೇಲೆ ಭಾರಿ 
ಸುಂಕ ಹಾಕಬೇಕು, ಅವುಗಳನ್ನು ಆಮದುಮಾಡಿಕೊಳ್ಳುವುದು ರಾಷ್ಟ್ರೀಯ ಉತ್ಪಾ 
ದನೆಗೆ ಹಾನಿ ಮಾಡದಂತೆ ಆ ಮೂಲಕ ಮಾಡಬೇಕು ಎಂದು ಅವರು ಪ್ರತಿಪಾದಿಸಿ 
ದರು. ಅವರು ಶ್ರಮವನ್ನು ಹಾಡಿ ಹೊಗಳಿದರು . ಆ ಕಾಲಕ್ಕೆ ಅದು ಅಸಾಮಾನ್ಯ 
ವಾಗಿದ್ದಿತು. ಅವರು ಕುಶಲಕರ್ಮಿಗಳ ವರ್ಗವನ್ನು ದೇಶದ ಸಂಪತ್ತಿನ ಪ್ರಧಾನ 
ಸೃಷ್ಟಿಕರ್ತರೆಂದು ಭಾವಿಸಿದ್ದರು. “ಸೊಗಸಾದ ಭವ್ಯವಾದ ಕೈ ಕೆಲಸಗಾರರು ದೇಶ 
ವೊಂದಕ್ಕೆ ಅತ್ಯಂತ ಉಪಯುಕ್ತವಾದವರು . ಅವರು ಅವಶ್ಯವಾದವರು , ಗೌರ 
ವಾರ್ಹವಾದವರು , ಎಂದೂ ನಾನು ಹೇಳುವ ಧೈರ್ಯ ಮಾಡುತ್ತೇನೆ. ”* 

ಮಾಂಕೆನ್‌ರು ಮರ್ಕೆಂಟೈಲಿಸ್ಟ್ನ ( ಹಣವೊಂದೇ ಸಂಪತ್ತು ಎಂಬ ವಾಣಿಜ್ಯ 


* Quoted from : P . Dessaixood , Montchrétien et l'économie 
politique nationale, Paris, 1901, p . 21 . 


ವಾದದ) ಮುಖ್ಯ ಪ್ರತಿಪಾದಕರಲ್ಲೊಬ್ಬರಾಗಿದ್ದರು. ಈ ವಿಷಯವನ್ನು ನಾವು 
ಮುಂದಿನ ಅಧ್ಯಾಯದಲ್ಲಿ ಪರಿಶೀಲಿಸಲಿರುವೆವು. ಅವರು ದೇಶದ ಆರ್ಥಿಕತೆಯನ್ನು 
ಪ್ರಧಾನವಾಗಿ ರಾಜ್ಯ ನಿರ್ವಹಣೆಯ ವಿಷಯವನ್ನಾಗಿ ಕಂಡರು . ದೇಶದ ಹಾಗೂ 
ರಾಜ್ಯದ ( ರಾಜನ) ಸಂಪತ್ತಿನ ಆಕರ ಪ್ರಪ್ರಥಮವಾಗಿ ವಿದೇಶಾಂಗ ವ್ಯಾಪಾರ , ಅದ 
ರಲ್ಲೂ ವಿಶೇಷವಾಗಿ ಕೈಗಾರಿಕಾ ಹಾಗೂ ಕರಕುಶಲಕಲಾ ವಸ್ತುಗಳ ರಫ್ತು , ಎಂದವರು 
ಭಾವಿಸಿದ್ದರು . 

ತಮ್ಮ ಕೃತಿ ಪ್ರಕಟವಾದ ಕೂಡಲೇ - ಅದನ್ನವರು ಯುವರಾಜ ಹದಿಮೂರ 
ನೆಯ ಲೂಯಿ ಮತ್ತು ಅವನ ತಾಯಿಗೆ ಸಮರ್ಪಿಸಿದ್ದರು - ಮಾಂಜ್ರನ್‌ರು 
ಅದರ ಒಂದು ಪ್ರತಿಯನ್ನು ರಾಜ್ಯ ಮುದ್ರೆಯ ಪರಿಪಾಲಕನಿಗೆ ( ಹಣಕಾಸು ಸಚಿವ 
ನಿಗೆ) ಬಳುವಳಿಯಾಗಿ ನೀಡಿದರು . ಸ್ಪಷ್ಟವಾಗಿಯೇ ಈ ರಾಜನಿಷ್ಠ ಕೃತಿಯನ್ನು 
ಮೊದಲು ರಾಜಾಸ್ಥಾನ ವೃತ್ತಗಳಲ್ಲಿ ಆದರದಿಂದ ಬರಮಾಡಿಕೊಳ್ಳಲಾಯಿತು. ಈ 
ಗ್ರಂಥಕರ್ತವು ಒಂದು ರೀತಿಯ ಆರ್ಥಿಕ ಸಲಹೆಗಾರನ ಪಾತ್ರವನ್ನು ನಿರ್ವಹಿಸತೊಡ 
ಗಿದರು . 1617ರಲ್ಲಿ ಅವರನ್ನು ಲುಆರ್ ನದಿಯ ಮೇಲಿನ ಷಾತೆಲೊನ್ ನಗರದ 
ಗವರ್ನರರನ್ನಾಗಿ ನೇಮಿಸಲಾಯಿತು. ಬಹುಶಃ ಈ ಕಾಲದಲ್ಲೇ ಅವರನ್ನು ಒಬ್ಬ 
ನೋಬಲ್‌ಮನ್(ಕುಲೀನ) ನನ್ನಾಗಿ ಮಾಡಲಾಯಿತು. ಅವರು ಯಾವಾಗ ಪ್ರಾಟಿ 
ಸ್ಟೆಂಟರಾದರು ಮತ್ತು ಹೇಗೆ ಅವರು ಹೂಗೆನಾಟ್ ಬಂಡಾಯಗಾರರ ಗುಂಪು 
ಸೇರಿದರೆಂಬುದು ತಿಳಿದುಬಂದಿಲ್ಲ. ರಾಜನ ಸರಕಾರವು ತಮ್ಮ ಸಲಹೆಗಳನ್ನು ಆಚರ 
ಣೆಗೆ ತರುವುದು ಎಂಬುದರಲ್ಲಿ ಅವರು ಬಹುಶಃ ಭರವಸೆಯನ್ನು ಕಳೆದುಕೊಂಡಿರ 
ಬೇಕು. ಅಲ್ಲದೆ ರಾಜನ ಸರಕಾರವು ಹೊಸ ಧಾರ್ಮಿಕ ಯುದ್ದದ ಜ್ವಾಲೆಯನ್ನು 
ಭುಗಿಲೇಳಿಸುತ್ತಿದ್ದುದನ್ನು ಕಂಡು ಅವರು ಕೆರಳಿದ್ದಿರಬೇಕು. ತಾವು ರೂಪಿಸಿದ್ದ ಸೂತ್ರ 
ಗಳು ಪ್ರಾಟಿಸ್ಟೆಂಟ್‌ವಾದಕ್ಕೆ ಹೆಚ್ಚು ಅನುಗುಣವಾಗಿದ್ದವೆಂಬ ತೀರ್ಮಾನಕ್ಕೆ ಅವರು 
ಬಂದಿದ್ದಿರಬೇಕು. ನಿರ್ಧಾರಕ ಪ್ರವೃತ್ತಿಯ ಹಾಗೂ ಸಾಹಸಿಕ ಸ್ವಭಾವದ ವ್ಯಕ್ತಿ 
ಯಾಗಿ ಅವರು ಅದರ ಪರವಾಗಿ ಶಸ್ತ್ರ ಕೈಕೊಂಡಿದ್ದಿರಬೇಕು. 

ಅದು ಹಾಗಿರಲಿ. ಈಗ ನಾವು Tracte de l' oeconomie Politiqueಗೆ 
ಹಿಂದಿರುಗೋಣ. ಮಾಂಜ್ರನ್‌ರು ಇದಕ್ಕೆ ಈ ಶೀರ್ಷಿಕೆಯನ್ನೇ ಏಕೆ ಕೊಟ್ಟರು ? 
ಇದರಲ್ಲಿ ವಿಶೇಷ ಅರ್ಹತೆ ಏನಾದರೂ ಇದ್ದಿತೆ ? ಏನೂ ಇಲ್ಲವೆಂದೇ ಕಂಡುಬರು 
ತದೆ. ಹೊಸ ವಿಜ್ಞಾನಕ್ಕೆ ಒಂದು ಹೆಸರನ್ನು ಕೊಡುವುದು ಅವರ ಮನಸ್ಸಿನಲ್ಲಿದ್ದ 
ಕೊನೆಯ ವಿಷಯವಾಗಿದ್ದಿತು. ಈ ಹೆಸರೂ ಇಂಥವೇ ಇನ್ನು ಕೆಲವು ಪದಸಂಯೋಜನೆ 
ಗಳೂ ಗಾಳಿಯಲ್ಲಿ - ಪುನರುತ್ಥಾನ ಅವಧಿಯ ಗಾಳಿಯಲ್ಲಿ - ಕೇಳಿಬರುತ್ತಿದ್ದವು. ಆಗ 
ಪುರಾತನ ಸಂಸ್ಕೃತಿಯ ಅನೇಕ ವಿಚಾರಗಳೂ ಪ್ರಕಲ್ಪನೆಗಳೂ ಪುನರುಜ್ಜಿವನಗೊಳಿ 
ಸಲ್ಪಟ್ಟಿದ್ದವು, ಪುನರ್‌ವ್ಯಾಖ್ಯಾನಿಸಲ್ಪಟ್ಟಿದ್ದವು ಮತ್ತು ಹೊಸ ಜನ್ಮ ತಳೆದಿದ್ದವು. 

ತಮ್ಮ ಕಾಲದ ಯಾವುದೇ ಸುಶಿಕ್ಷಿತ ವ್ಯಕ್ತಿಯಂತೆ ಮಾಂಜ್ರನ್‌ರೂ ಗ್ರೀಕ್ ಹಾಗೂ 
ಲ್ಯಾಟಿನ್ ಭಾಷೆಗಳನ್ನು ತಿಳಿದಿದ್ದರು , ಅವುಗಳಲ್ಲಿ ಬರೆದಿದ್ದ ಶ್ರೇಷ್ಠ ಗ್ರಂಥಗಳನ್ನು 
ಓದಿದ್ದರು. ಆ ಕಾಲಧರ್ಮಕ್ಕನುಗುಣವಾಗಿ ಅವರು ತಮ್ಮ Tracteಯಲ್ಲಿ ಆಗಾಗ್ಗೆ 
ಅವುಗಳಿಗೆ ಉಲ್ಲೇಖಿಸುತ್ತಾರೆ. ಕೈನೋಪೋಂತ್‌ರೂ ಅರಿಸ್ಟಾಟಲರೂ ಆರ್ಥಿಕತೆ ( ಎಕಾ 
ನಮಿ ) ಹಾಗೂ ಅರ್ಥಶಾಸ್ತ್ರ ( ಎಕನಾಮಿಕ್ಸ್ ) ಎಂಬ ಪದಗಳನ್ನು ಯಾವ ಅರ್ಥ 
ದಲ್ಲಿ ಉಪಯೋಗಿಸಿದ್ದರೆಂಬುದನ್ನು ಅವರು ನಿಸ್ಸಂದೇಹವಾಗಿಯೂ ಅರಿತಿದ್ದರು. 
17ನೆಯ ಶತಮಾನದ ಲೇಖಕರು ಈ ಪದಗಳನ್ನು ಗೃಹಕಾರ್ಯ ನಿರ್ವಹಣೆ, 
ಮನೆವಾರ್ತೆಯ ಹಾಗೂ ಖಾಸಗಿ ಎಸ್ಟೇಟಿನ ನಿರ್ವಹಣೆ ಎಂಬ ಅರ್ಥವನ್ನು ನೀಡು 
ವಂತೆಯೇ ಬಳಸುತ್ತಿದ್ದರು. ಮಾಂತ್ಯೇನರನಂತರ, ಸ್ವಲ್ಪ ಕಾಲದ ಬಳಿಕ , ಇಂಗ್ಲೀಷ 
JUJÖD2 ,00 Observations and Advices Oeconomical (*eQF7 gegro 
ಗಳು ಹಾಗೂ ಸಲಹೆಗಳು ) ಎಂಬ ಒಂದು ಕೃತಿಯನ್ನು ಪ್ರಕಟಿಸಿದರು. ಅದರಲ್ಲಿ ಈ 
ಲೇಖಕರು ಆರ್ಥಿಕತೆಯನ್ನು ವ್ಯಕ್ತಿಯೊಬ್ಬನ ಖಾಸಗಿ ಮನೆ ಹಾಗೂ ಸಂಪತ್ತುಗಳನ್ನು 
ಚೆನ್ನಾಗಿ ನಿರ್ವಹಿಸುವ ಕಲೆ ” ಎಂದು ನಿರೂಪಿಸಿದರು , ಸಜ್ಜನನೊಬ್ಬ ಸೂಕ್ತ ಪತ್ನಿಯನ್ನು 
ಆಯ್ಕೆಮಾಡಿಕೊಳ್ಳುವಂಥ ಸಮಸ್ಯೆಗಳನ್ನೇ ಹೆಚ್ಚಾಗಿ ಪರಿಶೀಲಿಸಿದರು . ಅವರ 
“ ಆರ್ಥಿಕ ” ಸಲಹೆಯ ಪ್ರಕಾರ ವ್ಯಕ್ತಿಯೊಬ್ಬ ತನ್ನ ಪತ್ನಿಯನ್ನಾಗಿ ಎಂತಹ ಸ್ತ್ರೀಯನ್ನು 
ಆಯ್ಕೆಮಾಡಿಕೊಳ್ಳಬೇಕೆಂದರೆ , ಆಕೆ “ ರಾತ್ರಿಯಲ್ಲಿ ಎಷ್ಟು ಸುಖಕೊಡುತ್ತಾಳೋ 
ಹಗಲಿನಲ್ಲಿ ಅಷ್ಟೇ ಉಪಯುಕ್ತಳಾಗಿರಬೇಕು.” 

ಸ್ಪಷ್ಟವಾಗಿಯೇ ಇದು ಮಾಂಕೆನ್‌ರಿಗೆ ಆಸಕ್ತವಾದ ಆರ್ಥಿಕತೆ ಎಷ್ಟು 
ಮಾತ್ರವೂ ಆಗಿರಲಿಲ್ಲ. ಅವರ ವಿಚಾರಗಳೆಲ್ಲ ರಾಜ್ಯವಾಗಿ, ರಾಷ್ಟ್ರೀಯ ಸಮುದಾಯ 
ವಾಗಿ ಆರ್ಥಿಕತೆಯನ್ನು ಅಭಿವೃದ್ಧಿಗೊಳಿಸುವುದನ್ನೇ ತಮ್ಮ ಗುರಿಯನ್ನಾಗಿ ಹೊಂದಿ 
ದ್ದವು. ಅರ್ಥಶಾಸ್ತ್ರ ಎಂಬ ಪದದೊಂದಿಗೆ ರಾಜಕೀಯ ಎಂಬ ವಿಶೇಷಣವನ್ನು 
ಅವರು ಉಪಯೋಗಿಸಿದುದರಲ್ಲಿ ಆಶ್ಚರ್ಯವೇನಿಲ್ಲ . 

ಮಾಂಕೆನ್‌ರನಂತರ 150 ವರ್ಷಗಳಾದ ಮೇಲೂ ರಾಜಕೀಯ ಅರ್ಥಶಾಸ್ತ್ರ 
ವನ್ನು ಪ್ರಧಾನವಾಗಿ ರಾಜ್ಯ ಆರ್ಥಿಕತೆಯ ವಿಜ್ಞಾನವನ್ನಾಗಿಯೇ , ಸಾಮಾನ್ಯವಾಗಿ 
ನಿರಂಕುಶ ರಾಜರುಗಳಿಂದ ಆಳಲ್ಪಟ್ಟ ರಾಷ್ಟ್ರೀಯ ರಾಜ್ಯಗಳ ಆರ್ಥಿಕತೆಯನ್ನಾಗಿಯೇ 
ಪರಿಗಣಿಸಲಾಗುತ್ತಿದ್ದಿತು . ಆಡಂ ಸ್ಮಿತ್‌ರು ಬಂದಾಗಲಷ್ಟೆ , ಬರ್‌ಷ್ಟಾ ರಾಜಕೀಯ 
ಅರ್ಥಶಾಸ್ತ್ರದ ಕ್ಲಾಸಿಕಲ್ ಪಂಥ ಸ್ಥಾಪಿತವಾದಾಗಲಷ್ಟೆ ಅದರ ಲಕ್ಷಣ ಬದಲಿತು 
ಮತ್ತು ಅದು ಒಟ್ಟಿನಲ್ಲಿ ಆರ್ಥಿಕ ನಿಯಮಗಳ, ನಿರ್ದಿಷ್ಟವಾಗಿ ವರ್ಗಗಳ ನಡುವಿನ 
ಆರ್ಥಿಕ ಸಂಬಂಧಗಳ, ವಿಜ್ಞಾನವಾಗಿ ಪರಿವರ್ತಿತವಾಯಿತು. 

ಮಾಂಕೆನ್‌ರು ತಮ್ಮ ಗ್ರಂಥಕ್ಕೆ ಅಂಥ ಸೂಕ್ತವಾದ ಶೀರ್ಷಿಕೆ ನೀಡಿದರು 
ಎಂಬುದಷ್ಟೆ ಅವರ ಮಹೋಪಕಾರವೆಂದೇನೂ ಅಲ್ಲ. ಅದು ಫ್ರಾನ್ಸಿನಲ್ಲಿ ಹಾಗೂ 

ಇಡೀ ಯೂರೋಪಿನಲ್ಲಿ ಆರ್ಥಿಕ ಸಮಸ್ಯೆಗಳಿಗೆ ವಿಶೇಷವಾಗಿ ವಿರಾಸಲಾದ ಮೊದಲ 
ಕೃತಿಗಳಲ್ಲೊಂದಾಗಿದ್ದಿತು. ಅದು ಪರಿಶೋಧನೆಯ ಒಂದು ವಿಶೇಷ ವಲಯವನ್ನು 
ಪ್ರತ್ಯೇಕ ಮಾಡಿ ಇತರ ಸಾಮಾಜಿಕ ವಿಜ್ಞಾನಗಳ ವಲಯಗಳಿಂದ ಭಿನ್ನವಾದಂತೆ 
ಅದರ ಮಿತಿಮೇರೆಗಳನ್ನು ನಿರೂಪಿಸಿತು . 


ರಾಜಕೀಯ ಅರ್ಥಶಾಸ್ತ್ರ (ಪೊಲಿಟಿಕಲ್ ಎಕಾನಮಿ ) 

ಹಾಗೂ ಅರ್ಥಶಾಸ್ತ್ರ ( ಎಕನಾಮಿಕ್ಸ್ ) 


- ಈಚೆಗಿನ ದಶಕಗಳಲ್ಲಿ ರಾಜಕೀಯ ಅರ್ಥಶಾಸ್ತ್ರ ಎಂಬ ಪದಗುಚ್ಛವು ಪಶ್ಚಿಮ 
ದೇಶಗಳಲ್ಲಿ ಬಳಕೆ ತಪ್ಪಿದೆ. ಅಲ್ಲಿ ಅದರ ಬದಲು ಅರ್ಥಶಾಸ್ತ್ರ ಎಂಬ ಪದವನ್ನು 
ಬಳಸಲಾಗುತ್ತಿದೆ. ಅದನ್ನೀಗ ಎರಡು ಅರ್ಥದಲ್ಲಿ ಬಳಸಲಾಗುತ್ತಿದೆ: ಆರ್ಥಿಕತೆಯ 
ಅರ್ಥದಲ್ಲಿ, ಸಮಾಜವೊಂದರ ಉತ್ಪಾದನಾ ಸಂಬಂಧಗಳ ಒಟ್ಟು ಮೊತ್ತದ ಅರ್ಥ 
ದಲ್ಲಿ ; ಹಾಗೂ ಆರ್ಥಿಕ ಬೆಳವಣಿಗೆಯ ನಿಯಮಗಳನ್ನು ತಿಳಿಸುವ ವಿಜ್ಞಾನ ಎಂಬ 
ಅರ್ಥದಲ್ಲಿ . 

ಆದರೆ ಅರ್ಥಶಾಸ್ತ್ರ ಹಾಗೂ ರಾಜಕೀಯ ಅರ್ಥಶಾಸ್ತ್ರ ಎಂಬ ಹೆಸರುಗಳನ್ನು 
ಒಂದೇ ಅರ್ಥ ನೀಡುವುವನ್ನಾಗಿ ಪರಿಗಣಿಸಬಾರದು . ಇಂದು ಅರ್ಥಶಾಸ್ತ್ರ ಎಂಬ 
ಪದವನ್ನು ಜ್ಞಾನದ ಒಂದು ಶಾಖೆ ಎನ್ನುವ ಅರ್ಥದಲ್ಲಿ, ಹೆಚ್ಚಾಗಿ ಆರ್ಥಿಕ ವಿಜ್ಞಾನ 
ಗಳು ಎಂದೇ ಅರ್ಥಮಾಡಿಕೊಳ್ಳಲಾಗುತ್ತಿದೆ. ಈ ವಿಜ್ಞಾನಗಳು ಈಗ ರಾಜಕೀಯ 
ಅರ್ಥಶಾಸ್ತ್ರದ ಜೊತೆಗೆ ಆರ್ಥಿಕ ಪ್ರಕ್ರಿಯೆಗಳ ಕುರಿತಾದ ನಾನಾ ಜ್ಞಾನ ಶಾಖೆ 
ಗಳನ್ನು ಒಳಗೊಂಡಿವೆ. ಉತ್ಪಾದನೆ, ಶ್ರಮ , ಉತ್ಪನ್ನಗಳ ಮಾರಾಟ , ಕೈಗಾರಿಕೆಗಳಿಗೆ 
ಹಣಕಾಸು ಒದಗಿಸುವಿಕೆ ಇವುಗಳ ಸಂಘಟನೆಯೇ ಆರ್ಥಿಕ ವಿಜ್ಞಾನಗಳ ವಿಷಯ 
ವಾಗಿದೆ. ಬಂಡವಾಳಶಾಹಿ ಹಾಗೂ ಸಮಾಜವಾದಿ ಆರ್ಥಿಕತೆಗಳೆರಡಕ್ಕೂ ಇದು 
ಅನ್ವಯವಾಗುತ್ತದೆ. ನಮಗೆ ತಿಳಿದಿರುವಂತೆ, ಬಂಡವಾಳಶಾಹಿ ಯೋಜನೆಯು 
ಭಾರಿ ಬಂಡವಾಳಶಾಹಿ ವ್ಯಾಪಾರ ಸಂಸ್ಥೆಗಳ ಚೌಕಟ್ಟಿನೊಳಗೆ ನಡೆಯುತ್ತದೆ. ಅದರ 
ವಿಧಾನಗಳೂ ರೂಪಗಳೂ ಆರ್ಥಿಕ ವಿಜ್ಞಾನದ ವಿಷಯಗಳಾಗಿವೆ. ಆರ್ಥಿಕತೆಯ 
ರಾಜ್ಯ - ಏಕಸ್ವಾಮ್ಯ ನಿಯಂತ್ರಣಕ್ಕೂ – ಇದಿಲ್ಲದೆ ಆಧುನಿಕ ಬಂಡವಾಳವಾದ ಅಚಿಂತ 
ನೀಯ – ಒಟ್ಟಿನಲ್ಲಿ ಇಡೀ ಆರ್ಥಿಕತೆಯ ಬಗೆಗೂ ಅದರ ಬಿಡಿ ಶಾಖೆಗಳ ಬಗೆಗೂ 
ವಸ್ತುನಿಷ್ಠ ಜ್ಞಾನದ ಒಂದು ಆಧಾರ ಅವಶ್ಯವಾಗಿರುತ್ತದೆ. ಹೀಗೆ ಆರ್ಥಿಕ ವಿಜ್ಞಾನ 
ಗಳ ಪ್ರಾಯೋಗಿಕ ಕರ್ತವ್ಯಗಳು ಹೆಚ್ಚುತ್ತಿವೆ. 

ಸಮಾಜವಾದೀ ದೇಶಗಳಲ್ಲಿಂದು ಅರ್ಥಶಾಸ್ತ್ರಜ್ಞನ ವೃತ್ತಿಯು ಕೆಲವು ಅತ್ಯಂತ 


44 


ಭಿನ್ನ ವಿಭಿನ್ನ ಕರ್ತವ್ಯಗಳನ್ನು ಒಳಗೊಂಡಿರುತ್ತದೆ. ತುಂಬ ನಿರ್ದಿಷ್ಟವಾದ ಎಂಜಿನಿ 
ಯರಿಂಗ್ ಅಥವಾ ಯೋಜನಾ ಕಾರ್ಯದಿಂದ ಹಿಡಿದು ಮಾರ್ಕ್ಸ್‌ವಾದಿ- ಲೆನಿನ್ 
ವಾದಿ ರಾಜಕೀಯ ಅರ್ಥಶಾಸ್ತ್ರವನ್ನು ಬೋಧಿಸುವ ಹಾಗೂ ಪ್ರಸಾರ ಮಾಡುವ 
ಶುದ್ಧ ಸೈದ್ಧಾಂತಿಕ ಚಟುವಟಿಕೆಯವರೆಗೆ ಅದರ ಕರ್ತವ್ಯಗಳು ಭಿನ್ನವಾಗಿರುತ್ತವೆ. 

ಇವೆಲ್ಲವನ್ನೂ ಉತ್ಪಾದನಾ ಸಂಬಂಧಗಳು ಎಂಬ ಪ್ರಕಲ್ಪನೆಯ ಸಂಕೀರ್ಣತೆಯಿಂದ 
ವಿವರಿಸಲು ಸಾಧ್ಯ . ಅವುಗಳ ಕೆಲವು ರೂಪಗಳು ಹೆಚ್ಚು ಸಾಮಾನ್ಯವಾದ ಹಾಗೂ 
ಸಾಮಾಜಿಕವಾದ ಸ್ವಭಾವದ್ದಾಗಿರುತ್ತವೆ. ಇವೇ ರಾಜಕೀಯ ಅರ್ಥಶಾಸ್ತ್ರದ ನಿಜವಾದ 
ವಿಷಯಗಳು. ಉತ್ಪಾದನಾ ಸಂಬಂಧಗಳ ಹೆಚ್ಚು ಮೂರ್ತರೂಪಗಳು ನೇರವಾಗಿ 
ಯಂತ್ರತಂತ್ರದೊಂದಿಗೆ, ಉತ್ಪಾದಕ ಶಕ್ತಿಗಳೊಂದಿಗೆ ಸಂಬಂಧ ಹೊಂದಿರುತ್ತವೆ. 
ಇನ್ನು ಕೆಲವು ಆರ್ಥಿಕ - ತಾಂತ್ರಿಕ ಸಮಸ್ಯೆಗಳು ಉತ್ಪಾದನಾ ಸಂಬಂಧಗಳೊಂದಿಗೆ 
ಪರೋಕ್ಷವಾಗಷ್ಟೆ ಕೂಡಿಕೊಂಡಿರುತ್ತವೆ. ನಿರ್ದಿಷ್ಟ ಆರ್ಥಿಕ ವಿಜ್ಞಾನಗಳ ಪ್ರಾಮು 
- ಖ್ಯವು ಹೆಚ್ಚಾಗುವುದು ಖಂಡಿತ. ಗಣಿತಶಾಸ್ತ್ರ ಹಾಗೂ ಆತ್ಯಾಧುನಿಕ ಗಣಕಯಂತ್ರ 
- ಕಲೆಯನ್ನು ಆರ್ಥಿಕ ಸಂಶೋಧನೆಯಲ್ಲಿ ಮತ್ತು ಆರ್ಥಿಕತೆಯ ಪ್ರಾಯೋಗಿಕ ನಿರ್ವಹಣೆ 
ಯಲ್ಲಿ ಅನ್ವಯಿಸುವುದು ಈ ವಿಜ್ಞಾನಗಳ ಬೆಳವಣಿಗೆಯನ್ನು ಅವಲಂಬಿಸಿರುತ್ತದೆ. 

ಒಂದು ಕಾಲದಲ್ಲಿ ವಿಜ್ಞಾನಗಳ ವಿಜ್ಞಾನ ಎನಿಸಿಕೊಂಡಿದ್ದ ತತ್ವಶಾಸ್ತ್ರವು ಬಹು 
ಮಟ್ಟಿಗೆ ಎಲ್ಲ ಜ್ಞಾನಶಾಖೆಗಳನ್ನೂ ಆವರಿಸಿಕೊಂಡಿದ್ದು ಈಗ ಕೇವಲ “ ಅನೇಕ 
ಜ್ಞಾನಶಾಖೆಗಳಲ್ಲಿ ಒಂದು ” ಎನ್ನುವಂತೆ ಆಗಿರುವಂತೆಯೇ , ರಾಜಕೀಯ ಅರ್ಥ 
ಶಾಸ್ತ್ರವು ಹಿಂದೆ ಎಲ್ಲ ಆರ್ಥಿಕ ವಿದ್ಯಮಾನಗಳನ್ನೂ ಆವರಿಸಿದ್ದುದು ಈಗ ಆರ್ಥಿಕ 
ವಿಜ್ಞಾನಗಳ ಕುಟುಂಬದ ಅಧಿಪತಿಯಷ್ಟೆ ಆಗಿದೆ. ಇದು ತುಂಬ ತರ್ಕಬದ್ಧವೇ ಆಗಿದೆ. 
- ಆದರೆ ವಿಷಯ ಇಷ್ಟೇ ಅಲ್ಲ. ಸ್ಮಿತ್ ಹಾಗೂ ರಿಕಾರ್ಡೊರವರು ನಿರೂಪಿಸಿ 
ದಂತೆ ರಾಜಕೀಯ ಅರ್ಥಶಾಸ್ತ್ರವು ಸಾರತಃ ಬೂರ್‌ಷ್ಟಾ ಸಮಾಜದಲ್ಲಿ ಜನರ ನಡುವಿನ 
ವರ್ಗ ಸಂಬಂಧಗಳ ವಿಜ್ಞಾನವಾಗಿದ್ದಿತು. ಅದರ ಕೇಂದ್ರ ಸಮಸ್ಯೆ ಉತ್ಪನ್ನದ ( ಅಥವಾ 
ಆದಾಯಗಳ ) ವಿತರಣೆಯಾಗಿದ್ದಿತು , ಅದೊಂದು ಸಾಮಾಜಿಕ ಸಮಸ್ಯೆಯಾಗಿದ್ದಿತು , 
ಅತ್ಯಂತ ಜಟಿಲವಾದ ಸಮಸ್ಯೆಯಾಗಿದ್ದಿತು. ರಿಕಾರ್ಡೊರವರ ಅನೇಕ ಅನುಯಾಯಿ 
ಗಳು ಅವರ ರಾಜಕೀಯ ಅರ್ಥಶಾಸ್ತ್ರದ ವಿವಾದಾಸ್ಪದ ಸಾಮಾಜಿಕ ಸ್ವರೂಪದ 
ತೀವ್ರತೆಯನ್ನು ಕಮ್ಮಿ ಮಾಡಲು ಯತ್ನಿಸಿದರು . ಆದರೆ ಅದು ಬರ್‌ಷ್ಟಾಸೀಗೆ 
ಸಾಲಲಿಲ್ಲ . ಏಕೆಂದರೆ ರಿಕಾರ್ಡೊರವರ ಸಿದ್ದಾಂತಗಳ ಆಧಾರದ ಮೇಲೆ ಅದೇ ಕಾಲ 
ದಲ್ಲಿ ಮಾರ್ಕ್ಸ್ರವರ ರಾಜಕೀಯ ಅರ್ಥಶಾಸ್ತ್ರವೂ ಹುಟ್ಟಿಕೊಂಡಿತು. ಅದು ಸಾಮಾ 
ಜಿಕ ಉತ್ಪಾದನಾ ಸಂಬಂಧಗಳೇ ಈ ವಿಜ್ಞಾನದ ವಿಷಯವೆಂದು ಬಹಿರಂಗವಾಗಿಯೇ 
ಘೋಷಿಸಿತು ಮತ್ತು ಬಂಡವಾಳವಾದವು ಪತನಗೊಳ್ಳುವುದು ಖಂಡಿತ ಎಂಬುದನ್ನು 
ತರ್ಕಬದ್ದವಾಗಿ ತೋರಿಸಿಕೊಟ್ಟಿತು. 

ಆದ್ದರಿಂದ ಕಳೆದ ಶತಮಾನದ ಎಂಟನೆಯ ದಶಕದಲ್ಲಿ ಹೊಸ ಆರ್ಥಿಕ ಪ್ರಕ 
ಲ್ಪನೆಗಳು ಕಾಣಿಸಿಕೊಂಡು ಅನೇಕ ದೇಶಗಳಲ್ಲಿ ಒಂದೇ ಕಾಲದಲ್ಲಿ ಬೇರುಬಿಟ್ಟವು. 
ಅವು ಮೌಲ್ಯದ ಶ್ರಮ ಸಿದ್ದಾಂತವನ್ನು ತಳ್ಳಿಹಾಕುವ ಮೂಲಕ ರಾಜಕೀಯ ಅರ್ಥ 
ಶಾಸ್ತ್ರದಿಂದ ಅದರ ಕ್ರಾಂತಿಕಾರಿ ಸಾಮಾಜಿಕ ತಿರುಳನ್ನು ತೆಗೆದುಹಾಕಲು ಯತ್ನಿಸಿದವು. 
ಈ ವಿಜ್ಞಾನವನ್ನು ಸಾಮಾಜಿಕ ಹಾಗೂ ಚಾರಿತ್ರಿಕ ಒಳತಿರುಳಿಲ್ಲದೆ ಕೆಲವು ಸಾರ್ವತ್ರಿಕ 
ಸೂತ್ರಗಳ ಸುತ್ತ – ಬಳಕೆ ಮಾಡುತ್ತ ಹೋದಂತೆ ಸರಕುಗಳ ವ್ಯಕ್ತಿನಿಷ್ಟ ಉಪಯುಕ್ತ 
ತೆಯು ಕಮ್ಮಿಯಾಗುತ್ತ ಹೋಗುವ ಹಾಗೂ ಆರ್ಥಿಕ ಸಂತುಲನವೊಂದನ್ನು ಏರ್ಪಡಿಸುವ 
ಸೂತ್ರಗಳ ಸುತ್ತ – ತಿರುಗುವಂತೆ ಮಾಡಲಾಯಿತು. ವಾಸ್ತವವಾಗಿ ಈ ರಾಜಕೀಯ 
ಅರ್ಥಶಾಸ್ತ್ರದ ವಿಷಯವು ಉತ್ಪಾದನೆಗೆ ಸಂಬಂಧಿಸಿ ಜನರ ಸಾಮಾಜಿಕ ಸಂಬಂಧಗಳು 
ಅಷ್ಟಾಗಿ ಆಗಿರಲಿಲ್ಲ, ಆದರೆ ವಸ್ತುಗಳಿಗೆ ಸಂಬಂಧಿಸಿ ಜನರ ಸಂಬಂಧಗಳಷ್ಟೇ ಆಗಿದ್ದವು. 

ಹೀಗೆ ಆರ್ಥಿಕ ವಿಜ್ಞಾನದ ಮುಖ್ಯ ಸಮಸ್ಯೆ ಸಾಮಾಜಿಕ ತಿರುಳಿಲ್ಲದಂಥ ಯಂತ್ರ 
ತಾಂತ್ರಿಕ ಸಮಸ್ಯೆಯಾಯಿತು, ನಿರ್ದಿಷ್ಟ ವಸ್ತು ಸಂಪತ್ತನ್ನು ಬಳಸುವ ನಾನಾ 
ಸಾಧ್ಯತೆಗಳಲ್ಲಿ ಯಾವುದನ್ನು ಆಯ್ಕೆ ಮಾಡಿಕೊಳ್ಳಬೇಕು ಎಂಬ ಸಮಸ್ಯೆಯಾಯಿತು; 
ಅಥವಾ ಹೇಳಲಾಗುತ್ತಿದ್ದಂತೆ, ನಿರ್ದಿಷ್ಟ ಉತ್ಪಾದನೆಯ ಅಂಶವನ್ನು - ಶ್ರಮವನ್ನು , 
ಬಂಡವಾಳವನ್ನು ಇಲ್ಲವೇ ಭೂಮಿಯನ್ನು – ಬಳಸುವ ಸಮಸ್ಯೆಯಾಯಿತು. ಸೀಮಿತ 
ವಾದ ಸಂಪನ್ಮೂಲಗಳನ್ನು ಪರಮಾವಧಿ ಪ್ರಯೋಜನವಾಗುವಂತೆ ಬಳಸುವ 
ಸಮಸ್ಯೆಯು ಯಾವುದೇ ಸಮಾಜಕ್ಕೂ ಮುಖ್ಯವಾದುದೇ ಮತ್ತು ಅದೂ ಆರ್ಥಿಕ 
ವಿಜ್ಞಾನಗಳ ವಲಯದೊಳಗೇ ಬರುತ್ತದೆ. ಆದರೆ ಅದನ್ನು ರಾಜಕೀಯ ಅರ್ಥ 
ಶಾಸ್ತ್ರದ ಏಕೈಕ ವಿಷಯವನ್ನಾಗಿ ಪರಿಗಣಿಸಲಾಗದು . 
- ರಾಜಕೀಯ ಅರ್ಥಶಾಸ್ತ್ರವು “ಸಾಮಾಜಿಕವಾಗಿ ತಟಸ್ಥವಾದುದು ” ಎಂದು 
ಘೋಷಿಸಲಾಯಿತು. ಈ ವಿಜ್ಞಾನವು ವರ್ಗಗಳು , ಶೋಷಣೆ, ವರ್ಗ ಹೋರಾಟ, 
ಈ ವಿಷಯಗಳ ಬಗೆಗೆಲ್ಲ ತನ್ನ ತಲೆಯನ್ನೇಕೆ ಕೆಡಿಸಿಕೊಳ್ಳಬೇಕು ? ಆದರೆ ಇದು 
ಬಂಡವಾಳವಾದದ ಸೈದ್ಧಾಂತಿಕ ಸಮರ್ಥನೆಯ ಒಂದು ಹೊಸ ರೂಪವನ್ನು 
ತನ್ನಲ್ಲಿ ಅಡಗಿಸಿಕೊಂಡಿದ್ದಿತು. ಈ ಅರ್ಥಶಾಸ್ತ್ರಜ್ಞರ – ಇಂಗ್ಲೆಂಡಿನಲ್ಲಿ ಜೆವಾನ್ಸರು, 
ಆಸ್ಟ್ರಿಯಾದಲ್ಲಿ ಮೆಂಗೆರ್‌ ಹಾಗೂ ವೀಸೆರ್‌ರು, ಸ್ವಿಟ್ಟರೆಂಡಿನಲ್ಲಿ ವಾಲಾಸ್‌ರು, 
ಅಮೆರಿಕದಲ್ಲಿ ಜಾನ್ ಬೇಟ್ಸ್ ಕ್ಲಾರ್ಕ್‌ರವರು , ಇವರ - ಕೈಗಳಲ್ಲಿ “ ಹಳೆಯ ” ರಾಜ 
ಕೀಯ ಅರ್ಥಶಾಸ್ತ್ರವು ಗುರುತಿಸಲೂ ಆಗದಂಥ ಒಂದು ಹೊಸರೂಪಕ್ಕೆ ಪರಿವರ್ತಿ 
ಸಲ್ಪಟ್ಟಿತು. ಈಗದು ಆರ್ಥಿಕ ವಿದ್ಯಮಾನಗಳಿಗೆ ಸಂಬಂಧಿಸಿ ವ್ಯಕ್ತಿನಿಷ್ಠ ಮಾನಸಿಕ 
ಮನೋಧರ್ಮದ ಮೇಲೆ ಆಧರಿಸಿದ ಅಮೂರ್ತ ತಾರ್ಕಿಕ ಹಾಗೂ ಗಣಿತಶಾಸ್ತ್ರ 
ಯೋಜನೆಗಳ ಸಮೂಹವಾಗಿ ಆಯಿತು. ಸಹಜವಾಗಿಯೇ ಈ ವಿಜ್ಞಾನಕ್ಕೆ ಬೇಗನೆಯೇ 
ಒಂದು ಹೊಸ ಹೆಸರೂ ಅವಶ್ಯವಾಗತೊಡಗಿತು. ಅಕ್ಷರಶಃವೂ ಪಾರಂಪರಿಕವಾಗಿಯೂ 
ಒಂದು ಸಾಮಾಜಿಕ ಒಳತಿರುಳನ್ನು ಹೊಂದಿದ್ದ “ ರಾಜಕೀಯ ಅರ್ಥಶಾಸ್ತ್ರ ” ಎಂಬ 
ಪದಗುಚ್ಛವು ಇವರಿಗೆ ಅಸಹ್ಯಕರವೂ ಪೇಚಿಗೆ ಬೀಳಿಸುವಂತಹುದೂ ಆಯಿತು. 

ಅನಾಗಿ ಪರಿವತಿ 


ಬರೆಯುತ್ತಾ 


ಅರ್ಥಶಾಸ್ತ್ರ 


ಜೆವಾನ್ಸ್ರು ರಾಜಕೀಯ ಅರ್ಥಶಾಸ್ತ್ರದಿಂದ ' ರಾಜಕೀಯ' ಎಂಬ ಪದವನ್ನು 
ಯಶಸ್ವಿಯಾಗಿ ತೆಗೆದುಹಾಕಿ ಅರ್ಥಶಾಸ್ತ್ರವನ್ನು ವ್ಯಾಪಕವಾಗಿ ಸಮಾಜದ ವರ್ತನೆ 
ಯನ್ನು ಅಭ್ಯಸಿಸುವುದಕ್ಕಿಂತ ಹೆಚ್ಚಾಗಿ ಸೂಕ್ಷ್ಮವಾಗಿ ವ್ಯಕ್ತಿಗಳ ವರ್ತನೆಯನ್ನು 
ಅಭ್ಯಸಿಸುವ ವಸ್ತುವನ್ನಾಗಿ ಪರಿವರ್ತಿಸಿದರು ” ಎಂದು ಅಮೆರಿಕದ ಆರ್ಥಿಕ ಚಿಂತ 
ನೆಯ ಇತಿಹಾಸಕಾರ ಬೆನ್ ಬಿ. ಸೆಲೀಗ್ರನ್ ಬರೆಯುತ್ತಾರೆ.* 

ಮತ್ತೊಬ್ಬ ಸುಪ್ರಸಿದ್ದ ಬೂರ್‌ಷ್ಟಾ ವಿದ್ವಾಂಸ, ಫ್ರೆಂಚ್ ಅರ್ಥಶಾಸ್ತ್ರಜ್ಞ 
ಎಮಿಲ್ ಜಾಮ್ರ ಕೆಳಗಿನ ಉದ್ಧತ ಭಾಗವು, ವಿಜ್ಞಾನದಲ್ಲಾದ ಈ ಕ್ರಾಂತಿಯ 
ಸ್ವರೂಪವನ್ನು ಇನ್ನೂ ಹೆಚ್ಚು ಸ್ಪಷ್ಟವಾಗಿ ತೋರಿಸಿಕೊಡುತ್ತದೆ: “ ಆರ್ಥಿಕ ವಿಜ್ಞಾ 
ನದ ಗುರಿ ಯಾವುದೇ ಆರ್ಥಿಕ ಪದ್ಧತಿಯಲ್ಲೂ ಕಾರ್ಯ ಜರುಗಿಸುವಂಥ ಸನ್ನಾಹ 
ವನ್ನು ವಿವರಿಸುವುದಾಗಿರಬೇಕು, ಎಂದು ಈ ಹೊಸ ಪಂಥದ ಸಿದ್ಧಾಂತಕಾರರು 
( ಮೇಲೆ ಹೆಸರಿಸಿದ ಅರ್ಥಶಾಸ್ತ್ರಜ್ಞರನ್ನು ಬೂರ್‌ಷ್ಟಾ ಸಾಹಿತ್ಯದಲ್ಲಿ ಹೀಗೆ ಕರೆ 
ಯುವುದು ವಾಡಿಕೆಯಾಗಿದೆ.) ಎಲ್ಲಕ್ಕೂ ಮಿಗಿಲಾಗಿ ಯೋಚಿಸಿದರು ಮತ್ತು 
ಯಾವುದೇ ಸಂಸ್ಥೆ ವ್ಯವಸ್ಥೆಗಳ ಬಗೆಗೆ ತೀರ್ಮಾನ ನೀಡದಿರಲು ಯತ್ನಿಸಿದರು . 
ಸಾಮಾಜಿಕ ಸಂಘಟನೆಯ ಸಮಸ್ಯೆಗಳಿಗೆ ಸಂಬಂಧಿಸಿ ಅವರ ಮೂಲಭೂತ ಸಿದ್ದಾಂತ 
ಗಳು ತಟಸ್ಥ ರೂಪದ್ದಾಗಿದ್ದವು, ಅಂದರೆ, ಅಸ್ತಿತ್ವದಲ್ಲಿರುವ ಪದ್ದತಿಯನ್ನು ಹೊಗಳ 
ಲಾಗಲೀ ದೂಷಿಸಲಾಗಲೀ ಅವುಗಳ ಸಹಾಯದಿಂದ ಸಾಧ್ಯವಾಗದು . ”** ಹೊಸ 
ಆಸ್ಟಿಯನ್ ಅರ್ಥಶಾಸ್ತ್ರಜ್ಞರು “ಸೀಮಾಂತ ಉಪಯೋಗಿತಾ ಸಿದ್ಧಾಂತದ ಮೂಲಕ 
ಮೌಲ್ಯದ ವಿವರಣೆ ನೀಡುವಾಗ, ಎಲ್ಲಕ್ಕೂ ಮಿಗಿಲಾಗಿ, ಮಾರ್ಕ್ಸ್‌ವಾದಿ ಮೌಲ್ಯದ 
ಶ್ರಮ ಸಿದ್ದಾಂತವನ್ನು ವಿರೋಧಿಸುತ್ತಿದ್ದರು. ”* ** 
- ಅನಂತರದ ಶತಮಾನದಲ್ಲಿ ಬೂರ್‌ಷ್ಟಾ ಅರ್ಥಶಾಸ್ತ್ರಜ್ಞರು ಈ ಸೂತ್ರಗಳ 
ಮೇಲೆ ಆಧರಿಸಿಯೇ ಆರ್ಥಿಕ ವಿಶ್ಲೇಷಣೆಯ ತಂತ್ರಗಳನ್ನು ವಿಕಾಸಗೊಳಿಸಿದರು . 
ವಿಪುಲ ಸಾಹಿತ್ಯ ಹುಟ್ಟಿಕೊಂಡಿತು . ಅದರಲ್ಲಿ ಆರ್ಥಿಕ ವಿಜ್ಞಾನದ ಸಾಮಾಜಿಕ ಅಲ 
ಗನ್ನು ಉದ್ದೇಶಪೂರ್ವಕವಾಗಿಯೋ ಇಲ್ಲವೇ ಅನುದಿಷ್ಟವಾಗಿಯೋ ಹೊಸ” ವಿಧಾನ 
ಗಳ ಸಹಾಯದಿಂದ ಮೊಂಡುಮಾಡಲಾಯಿತು. ವಿಜ್ಞಾನವು ಅನೇಕ ಆಸಕ್ತಿದಾ 
ಯಕ ಸಮಸ್ಯೆಗಳನ್ನು ಅಭ್ಯಾಸ ಮಾಡುತ್ತಲೇ ಹೋದರೂ ತನ್ನ ಮೂಲ ಕ್ರಿಯೆ 
ಹಾಗೂ ತಿರುಳನ್ನು ಮರೆಯತೊಡಗಿತು . ಹೀಗೆ, ರಾಜಕೀಯ ಅರ್ಥಶಾಸ್ತ್ರ ಹಾಗೂ 
ಅರ್ಥಶಾಸ್ತ್ರ ಎಂಬ ಪದಗಳ ಪ್ರಶ್ನೆಯು ಮಾತುಗಳ ಬಳಕೆಗೆ ಸಂಬಂಧಿಸಿದ ಕಚ್ಚಾಟ 
ವೇನಲ್ಲ , ಆದರೆ ಮೂಲಭೂತ ಸೂತ್ರಗಳಿಗೆ ಸಂಬಂಧಿಸಿದ ಪ್ರಶ್ನೆಯಾಗಿದೆ. 


* Ben B . Seligmen , Main Currents in Modern Economics, 
New York, 1963 , p . 499 . 

** Emile James , Histoire de la pensée économique au XXe 
siecle , Paris, 1955 , pp . 10 -11 . 

* * * ಅದೇ ಗ್ರಂಥ. 


ಅಧ್ಯಾಯ II 


ಚಿನ್ನದ ಅಂಧಾರಾಧನೆ ಹಾಗೂ 
ವೈಜ್ಞಾನಿಕ ವಿಶ್ಲೇಷಣೆ: ವಾಣಿಜ್ಯವಾದಿಗಳು 


ಯೂರೋಪಿಯನ್ನರು ಭಾರತೀಯ ಸಂಬಾರ ಪದಾರ್ಥಗಳಿಗಾಗಿ ಹುಡುಕಿ 
ಕೊಂಡು ಹೋಗಿ ಅಮೆರಿಕವನ್ನು ಕಂಡುಹಿಡಿದರು . ಚಿನ್ನ ಹಾಗೂ ಬೆಳ್ಳಿಗಾಗಿ ಅವರ 
ತಣಿಸಲಾಗದ ತೃಷೆಯು ಅಮೆರಿಕವನ್ನು ಗೆದ್ದು ಅದನ್ನು ತಮ್ಮ ಏಳಿಗೆ 
ಗಾಗಿ ರೂಢಿಸಿಕೊಳ್ಳುವಂತೆ ಮಾಡಿತು. ಮಹೋನ್ನತ ಭೌಗೋಳಿಕ ಆವಿಷ್ಕರಣೆ 
ಗಳು ವಾಣಿಜ್ಯ ಬಂಡವಾಳ ವಿಕಾಸದೊಂದಿಗೆ ಸಂಬಂಧಿತವಾಗಿದ್ದವು. ಆ ಆವಿಷ್ಕ 
ರಣೆಗಳು ವಾಣಿಜ್ಯ ಬಂಡವಾಳದ ಭವಿಷ್ಯತ್ತಿನ ಬೆಳವಣಿಗೆಗೂ ತುಂಬ ಪ್ರೋತ್ಸಾಹ 
ನೀಡಿದವು. ವಾಣಿಜ್ಯ ಬಂಡವಾಳವು ಐತಿಹಾಸಿಕವಾಗಿ ಬಂಡವಾಳದ ಆರಂಭಿಕ 
ರೂಪವಾಗಿದ್ದಿತು. ಈ ರೂಪದಿಂದಲೇ ಕೈಗಾರಿಕಾ ಬಂಡವಾಳ ಬೆಳೆದುದು. 
- 15ನೆಯ ಶತಮಾನದಿಂದ 17ನೆಯ ಶತಮಾನದವರೆಗೆ (ಬಹುಮಟ್ಟಿಗೆ 18ನೆಯ 
ಶತಮಾನದಲ್ಲೂ ಸಹ) ಆರ್ಥಿಕ ನೀತಿಯಲ್ಲೂ ಆರ್ಥಿಕ ಚಿಂತನೆಯಲ್ಲೂ ಮುಖ್ಯ 
ಪ್ರವೃತ್ತಿಯೆಂದರೆ ವಾಣಿಜ್ಯವಾದ ( mercantilisin ) ಆಗಿದ್ದಿತು. ಇದನ್ನು ಸ್ಕೂಲವಾಗಿ 
ಹೀಗೆ ವಿವರಿಸಬಹುದು : ಆರ್ಥಿಕ ನೀತಿಯಲ್ಲಿ - ದೇಶದಲ್ಲೂ ರಾಜ್ಯಕೋಶಾಗಾರ 
ದಲ್ಲೂ ಪ್ರಶಸ್ತಲೋಹಗಳ ಆದಷ್ಟೂ ಹೆಚ್ಚಿನ ಸಂಗ್ರಹ; ಸಿದ್ದಾಂತದಲ್ಲಿ – ಚಲಾ 
ವಣೆಯ ವಲಯದಲ್ಲಿ ( ವ್ಯಾಪಾರ ಹಾಗೂ ಹಣ ಪರಿಚಲನೆಯ ವಲಯದಲ್ಲಿ) 
ಆರ್ಥಿಕ ನಿಯಮಗಳಿಗಾಗಿ ಶೋಧನೆ. 
- “ಲೋಹದ ಸಲುವಾಗಿ ಜನರು ಜೀವಾಪಾಯವನ್ನೂ ಲೆಕ್ಕಿಸರು ” ಎಂದು 
ಗೊಥೇ ಹೇಳಿದರು. ಬಂಡವಾಳಶಾಹಿ ಪದ್ದತಿಯ ಬೆಳವಣಿಗೆಯಾದ್ಯಂತ ಚಿನ್ನದ 
ಈ ಅಂಧಾರಾಧನೆಯೂ ಬೆಳೆಯುತ್ತ ಹೋಯಿತು. ಅದು ಬೂರ್‌ಷ್ಟಾ ಚಿಂತನೆಯ 
ಹಾಗೂ ಜೀವನಕ್ರಮದ ಅವಿಭಾಜ್ಯ ಭಾಗವಾಗಿದೆ. ಆದರೆ ವಾಣಿಜ್ಯ ಬಂಡವಾಳವು 
ಪ್ರಬಲವಾಗಿದ್ದ ಕಾಲದಲ್ಲಿ ಈ ಲೋಹದ ಹೊಳಪು ವಿಶೇಷವಾಗಿ ಉಜ್ವಲವಾಗಿದ್ದಿತು. 
ಹೆಚ್ಚು ಬೆಲೆಗೆ ಮಾರಲೋಸುಗ ಕೊಳ್ಳುವುದು – ಇದೇ ವಾಣಿಜ್ಯ ಬಂಡವಾಳದ 
ಸೂತ್ರವಾಗಿದ್ದಿತು. ಈ ಮಾರಾಟ ಕೊಳ್ಳಾಟಗಳ ನಡುವಿನ ವ್ಯತ್ಯಾಸ ಹಳದಿ ಲೋಹದ 
ರೂಪದಲ್ಲಿ ಕಾಣಬರುತ್ತದೆ. ಈ ವ್ಯತ್ಯಾಸವು ಉತ್ಪಾದನೆಯಿಂದಷ್ಟೆ , ಶ್ರಮದಿಂದಷ್ಟೆ 
ಹುಟ್ಟಿಕೊಳ್ಳಬಲ್ಲುದಿದ್ದಿತು, ಎಂಬುದು ಇನ್ನೂ ಯಾರಿಗೂ ತಿಳಿದುಬಂದಿರಲಿಲ್ಲ. 

ಹೊರದೇಶಗಳಲ್ಲಿ ಕೊಂಡುದಕ್ಕಿಂತ ಹೆಚ್ಚಾಗಿ ಹೊರದೇಶಗಳಿಗೆ ಮಾರಬೇಕು - ಇದು 
ವಾಣಿಜ್ಯವಾದದ ರಾಜ್ಯ ವಿವೇಕಜ್ಞಾನದ ಪರಾಕಾಷ್ಠೆಯಾಗಿದ್ದಿತು . ರಾಜ್ಯವನ್ನು 
ಆಳುತ್ತಿದ್ದವರೂ ಅವರಿಗಾಗಿ ಯೋಚಿಸುತ್ತಿದ್ದವರೂ ಬರೆಯುತ್ತಿದ್ದವರೂ ಈ ವ್ಯತ್ಯಾಸ 
ವನ್ನು ಮತ್ತೆ ಹೊರದೇಶಗಳಿಂದ ಒಳಕ್ಕೆ ಬಂದು ಸುರಿಯುತ್ತಿದ್ದ ಚಿನ್ನದ ( ಹಾಗೂ 
ಬೆಳ್ಳಿಯ ) ರೂಪದಲ್ಲೇ ಕಂಡುಕೊಂಡರು . ದೇಶದಲ್ಲಿ ತುಂಬ ಹಣವಿದ್ದರೆ ಎಲ್ಲ ಸರಿ 
ಹೋಗುತ್ತದೆ, ಅವರು ಹೇಳಿದರು . 


ಆದಿ ಸಂಚಯ 

ಆಗಿ ತದ 
ವಾಣಿಜ್ಯವಾದವು ಬರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ ಪೂರ್ವೇತಿಹಾಸ 
ವಾಗಿರುವಂತೆಯೇ ಆದಿ ಸಂಚಯದ ಕಾಲವು ಬೂರ್‌ಷ್ಟಾ ಉತ್ಪಾದನಾ ವಿಧಾನದ 
ಪೂರ್ವೆತಿಹಾಸ ಕಾಲವಾಗಿರುತ್ತದೆ. ಆದಿ ಸಂಚಯ ( primitive accumulation) 
ಎಂಬ ಪದವನ್ನು ಆಡಂ ಸ್ಮಿತ್‌ರು ಮೊದಲು ಬಳಸಿದರೆಂದು ಕಂಡುಬರುತ್ತದೆ. 
ಬಂಡವಾಳದ ಆದಿ ಸಂಚಯವು ಉತ್ಪಾದನೆಯ ಅನೇಕ ಅಂತರ ಸಂಬಂಧಿತ ಶಾಖೆ 
ಗಳ ಬೆಳವಣಿಗೆಯ ಮೂಲಕ ಶ್ರಮ ಉತ್ಪಾದಕತೆಯ ಹೆಚ್ಚಳಕ್ಕೆ ಉಪಾಧಿಯಾಗಿದೆ , 
ಎಂದವರು ಬರೆದರು . 

ಈ ಪದವುಬರ್‌ಸ್ಟ್ರಾ ವಿಜ್ಞಾನದಲ್ಲಿ ಬೇರು ಬಿಟ್ಟು ಬರ್‌ಷ್ಟಾಸೀಗೆ ಒಂದು 
ವಿಶೇಷವಾದ ಸದ್ಗುಣದ ಅರ್ಥ ಪಡೆದುಕೊಂಡಿದ್ದುದರಿಂದ ಮಾರ್ಕ್ಸ್‌ರವರು ಅದರ 
ಬಗೆಗೆ “ ಆದಿ ಸಂಚಯ ಎಂದು ಹೇಳಲಾಗುವಂತಹುದು ” ಎಂದು ಹೇಳಿದರು . 
- ಈ ಆದಿ ಸಂಚಯದ ಫಲವಾಗಿಯೇ ಸಮಾಜವು ಬಂಡವಾಳಗಾರರ ಹಾಗೂ 
ಕೂಲಿ ಕೆಲಸಗಾರರ ವರ್ಗಗಳಾಗಿ ವಿಭಜಿತವಾದುದು. ಆದಿ ಸಂಚಯದ ಇಡೀ 
ಪ್ರಕ್ರಿಯೆಯನ್ನು ಬೂರ್‌ಷ್ಟಾ ಅರ್ಥಶಾಸ್ತ್ರಜ್ಞರು ಆರ್ಥಿಕ ಆದರ್ಶದ ಆಗರವೆಂದು 
ವರ್ಣಿಸಿದ್ದಾರೆ, ಅವರು ಹೇಳುತ್ತಾರೆ : ಬಹಳ ಕಾಲದ ಹಿಂದೆ ಒಂದು ಕಡೆ ಉದ್ಯೋಗ 
ಶೀಲರಾದ, ವಿಶೇಷವಾಗಿ ಮಿತವ್ಯಯಿಗಳಾದ ವಿವೇಕಶಾಲಿಗಳಾದ ಉತ್ತಮ ಜನ 
ರಿದ್ದರು , ಮತ್ತೊಂದು ಕಡೆ , ಸೋಮಾರಿಗಳಾದ, ತಮ್ಮಲ್ಲಿದ್ದುದಷ್ಟನ್ನೇ ಅಲ್ಲ ಇನ್ನೂ 
ಹೆಚ್ಚು ಪೋಲು ಮಾಡುತ್ತಿದ್ದ ಕೀಳು ಮನುಷ್ಯರಿದ್ದರು ... ಇದರಿಂದಾಗಿ ಮೊದಲಿನ 
ರೀತಿಯ ಜನರು ಸಂಪತ್ತನ್ನು ಸಂಗ್ರಹಿಸಿಕೊಂಡರು ; ಎರಡನೆಯ ರೀತಿಯ ಜನರು 
ಮಾರಲು ಕೊನೆಗೆ ತಮ್ಮ ಚರ್ಮ ಬಿಟ್ಟು ಬೇರೇನನ್ನೂ ಹೊಂದಿರದಂಥ ಸ್ಥಿತಿಗೆ 
ಇಳಿದರು. ಈ ಆದರ್ಶದ ಜಗತ್ತಿನಲ್ಲಿ ಹಕ್ಕು ಹಾಗೂ ನ್ಯಾಯಗಳದೇ ರಾಜ್ಯಭಾರ; 
ಇಲ್ಲಿ ಕೆಲಸ ಮಾಡುವವರಿಗೆ ಪ್ರತಿಫಲ,ಸೋಮಾರಿಗಳಿಗೆ,ಪೋಲು ಮಾಡುವವರಿಗೆ ಶಿಕ್ಷೆ . 


4 - 1030 


ಸತ್ಯಕ್ಕೆ ದೂರವಾದುದು ಇದಕ್ಕಿಂತ ಬೇರೊಂದು ಇರಲಾರದು. ನಿಜ, ಬಂಡ 
ವಾಳದ ಆದಿ ಸಂಚಯವು ಒಂದು ನಿಜವಾದ ಚಾರಿತ್ರಿಕ ಪ್ರಕ್ರಿಯೆಯಾಗಿದ್ದಿತು . 
ಆದರೆ ವಾಸ್ತವವಾಗಿ ಅದು ಉಗ್ರ, ವರ್ಗ ಹೋರಾಟದ ಮಧ್ಯೆ ಜರುಗಿತು . ದಬ್ಬಾ 
ಳಿಕೆ , ಹಿಂಸಾಚಾರ ಹಾಗೂ ಮೋಸಕೃತ್ಯಗಳು ಅದರೊಟ್ಟಿಗೇ ಹೋದವು. 

ಇದು ದುರುದ್ದೇಶದ ಪರಿಣಾಮವೇನೂ ಆಗಿರಲಿಲ್ಲ . ಹಿಂಸಾಚಾರಣೆಗೆ ಮಾನ 
ವನಲ್ಲಿ “ ಆದಿಕಾಲದಿಂದಿರುವ” ಮನೋಒಲವು, ಇತ್ಯಾದಿಗಳ ಪರಿಣಾಮವೂ ಆಗಿರ 
ಲಿಲ್ಲ. ಆದಿ ಸಂಚಯದ ಕಾಲದಲ್ಲಿ ಒಂದು ಸಾಮಾಜಿಕ ಪದ್ಧತಿಯಿಂದ ಮತ್ತೊಂದಕ್ಕೆ 
- ಬಂಡವಾಳಶಾಹಿ ಪದ್ಧತಿಗೆ - ಪರಿವರ್ತನೆಯಾಗುವ ವಸ್ತುನಿಷ್ಠ ಚಾರಿತ್ರಿಕ 
ನಿಯಮವು ಚಾಲನೆಗೆ ಬರತೊಡಗಿದ್ದಿತು. ತತ್ಪಲವಾಗಿ ಈ ಪ್ರಕ್ರಿಯೆಯು ಸಾರತಃ 
ಪ್ರಗತಿಶೀಲವಾಗಿದ್ದಿತು , ಏಕೆಂದರೆ ಅದು ಸಮಾಜದ ಆರ್ಥಿಕ ಇತಿಹಾಸದ ಬೆಳವಣಿಗೆಗೆ 
ಪ್ರೋತ್ಸಾಹ ನೀಡಿತು . ಆದಿ ಸಂಚಯದ ಕಾಲವು ಉತ್ಪಾದನೆಯಲ್ಲಿ ತುಲನಾತ್ಮಕವಾಗಿ 
ಶೀಘ್ರವಾದ ಬೆಳವಣಿಗೆಯಾದ ಕಾಲವಾಗಿದ್ದಿತು , ಕೈಗಾರಿಕಾ ಹಾಗೂ ವಾಣಿಜ್ಯ 
ನಗರಗಳು ಬೆಳೆದ, ವಿಜ್ಞಾನ ಯಂತ್ರಕಲೆಗಳು ವಿಕಾಸಗೊಂಡ, ಕಾಲವಾಗಿದ್ದಿತು. 
ಅದು ಪುನರುಜ್ಜಿವನದ ಕಾಲವಾಗಿದ್ದಿತು. ಅದು ಸಾವಿರ ವರ್ಷಗಳ ಸ್ಥಗಿತದನಂತರ 
ಕಲೆ ಸಂಸ್ಕೃತಿಗಳ ವಿಕಸನವನ್ನು ಕಂಡಿತು . 
. ಆದರೆ ವಿಜ್ಞಾನ ಸಂಸ್ಕೃತಿಗಳು ಈ ಯುಗದಲ್ಲಿ ಶೀಘ್ರವಾಗಿ ಅಭಿವೃದ್ಧಿಗೊಳ್ಳಲು 
ಸಾಧ್ಯವಾಯಿತೇಕೆಂದರೆ, ಹಳೆಯ ಸಾಮಂತಶಾಹಿ ಸಾಮಾಜಿಕ ಸಂಬಂಧಗಳು ಪತನ 
ಗೊಳ್ಳುತ್ತಿದ್ದವು ಮತ್ತು ಅವುಗಳ ಸ್ಥಳದಲ್ಲಿ ಹೊಸಬೂರ್‌ಷ್ಟಾ ಸಂಬಂಧಗಳು ಸ್ಥಾಪನೆ 
ಗೊಳ್ಳುತ್ತಿದ್ದವು. ಲಕ್ಷಾಂತರ ಸಣ್ಣ ರೈತರು ನಾಶಗೊಳ್ಳುತ್ತಿದ್ದಾಗ, ಭಾಗಶಃ ಅರೆ 
ಸಾಮಂತಶಾಹಿ, ಹಾಗೂ ಭಾಗಶಃ ಸ್ವತಂತ್ರ ಭೂಮಾಲೀಕರು ನಗರದ ಹಾಗೂ 
ಗ್ರಾಮಾಂತರದ ಶ್ರಮಜೀವಿಗಳಾಗಿ ಪರಿವರ್ತಿತರಾಗುತ್ತಿದ್ದಾಗ, ಆದರ್ಶ ಜಗತ್ತಿನ 
ಪ್ರಶ್ನೆ ಸಾಧ್ಯವೇ ಇರಲಿಲ್ಲ. ಹಣವೇ ಆರಾಧ್ಯ ದೇವತೆಯಾಗಿದ್ದ ಬಂಡವಾಳಗಾರ 
ಶೋಷಕ ವರ್ಗ ರೂಪಿತವಾಗುತ್ತಿದ್ದಾಗ, ಆದರ್ಶ ಜಗತ್ತಿನ ಯಾವುದೇ ಪ್ರಶ್ನೆ ಇರಲೂ 
ಸಾಧ್ಯವಿರಲಿಲ್ಲ. 

16ನೆಯ ಶತಮಾನದಲ್ಲಿ ಅನೇಕ ಪಶ್ಚಿಮ ಯೂರೋಪಿಯನ್ ದೇಶಗಳಲ್ಲಿ – 
ಇಂಗ್ಲೆಂಡ್ , ಫ್ರಾನ್ಸ್ ಹಾಗೂ ಸೈನ್‌ಗಳಲ್ಲಿ - ಪ್ರಬಲವಾದ ರಾಜಪ್ರಭುತ್ವವುಳ್ಳ 
ಕೇಂದ್ರೀಕೃತ ರಾಷ್ಟ್ರೀಯ ರಾಜ್ಯಗಳು ಬೆಳೆದವು. ಹಲವು ಶತಮಾನಗಳವರೆಗೆ ನಡೆದ 
ಹೋರಾಟದಲ್ಲಿ ರಾಜಪ್ರಭುತ್ವವು ಹಟಮಾರಿತನದ ಬೇರನ್‌ಗಳನ್ನು (ಶ್ರೀಮಂತ 
ವರ್ಗದವರನ್ನು ) ಸೋಲಿಸಿತು ಮತ್ತು ಅವರನ್ನು ತನ್ನ ಅಧೀನ ಮಾಡಿಕೊಂಡಿತು. 
ಸಾಮಂತಶಾಹಿ ಸಶಸ್ತ್ರ ಬೆಂಗಾವಲು ದಳಗಳನ್ನು ವಿಸರ್ಜಿಸಲಾಯಿತು, ಸಾಮಂತ 
ಪ್ರಭುಗಳ ಯೋಧರೂ ಅನುಚರರೂ ಕೆಲಸವಿಲ್ಲದಂತಾದರು . ” ಈ ಜನರು ಕೃಷಿ 

ಕೆಲಸಗಾರರಾಗ ಬಯಸದಿದಲ್ಲಿ ಭೂಸೈನ್ಯ ಹಾಗೂ ನೌಕಾ ಸೈನ್ಯವನ್ನು ಸೇರಿಕೊಂಡರು , 
ಅಮೆರಿಕದ ಅಥವಾ ಈಸ್ಟ್ ಇಂಡೀಸ್‌ನ ಅದ್ಭುತ ಸಂಪತ್ತನ್ನು ಪಡೆಯುವ ಆಸೆ 
ಯಿಂದ ವಸಾಹತುಗಳಿಗೆ ಹೊರಟರು . ಕೃಷಿ ಕೆಲಸಗಾರರಾಗಿ ಅವರು ಬೇಸಾಯ 
ಗಾರರನ್ನೂ ಭೂಮಾಲೀಕರನ್ನೂ ಶ್ರೀಮಂತರನ್ನಾಗಿ ಮಾಡಿದರು ; ಹೊರ ದೇಶಗಳಿಗೆ 
ಹೋಗುವ ಮೂಲಕ ಅವರು ಸಾಮಾನ್ಯವಾಗಿ ವರ್ತಕರ ,ತೋಟದ ಧಣಿಗಳ ಹಾಗೂ 
ಹಡಗು ಮಾಲೀಕರ ಸಂಪತ್ತನ್ನು ಹೆಚ್ಚಿಸಿದರು . ಅವರಲ್ಲಿ ಕೆಲವರೇ ತಾವೂ “ಏಣಿಯ 
ಮೆಟ್ಟಲು ಹತ್ತಿ ” ಶ್ರೀಮಂತರಾದರು, ತಾವೇ ವರ್ತಕರೋ ತೋಟದ ಧಣಿಗಳೋ 
ಆದರು . ಬೇರೆ ಕೆಲವರ ಭಾರಿ ಸಂಪತ್ತು ಕಡಲುಗಳ್ಳತನ ಹಾಗೂ ನೇರ ದರೋಡೆಯ 
ಫಲವಾಗಿದ್ದಿತು. 

ನಗರಗಳೂ , ಕರಕುಶಲಕಲೆಯ ಹಾಗೂ ವಾಣಿಜ್ಯದ ಬೋರ್‌ಪ್ಲಾಸೀಯೂ 
ಬೇರನ್‌ರ ವಿರುದ್ದ ಹೋರಾಟದಲ್ಲಿ ರಾಜರುಗಳ ಮಿತ್ರರೂ ಬೆಂಬಲಿಗರೂ ಆಗಿದ್ದರು . 
ನಗರಗಳು ರಾಜಪ್ರಭುತ್ವಕ್ಕೆ ಈ ಹೋರಾಟಕ್ಕೆ ಬೇಕಾಗುವಂಥ ಹಣವನ್ನೂ ಶಸ್ತ್ರಾ 
ಸ್ತ್ರಗಳನ್ನೂ ಕೆಲವು ವೇಳೆ ಜನರನ್ನೂ ಸಹ ಒದಗಿಸಿದವು. ಆರ್ಥಿಕ ಜೀವನದ ಕೇಂದ್ರ 
ಗಳು ನಗರಗಳಿಗೆ ಬದಲಾದುದೇ ಸಾಮಂತಶಾಹಿ ಪ್ರಭುಗಳ ಪ್ರಾಬಲ್ಯವನ್ನೂ 
ಪ್ರಭಾವವನ್ನೂ ಶಿಥಿಲಗೊಳಿಸಿತು. ಬೂರ್‌ಪ್ಲಾಸೀಯು, ತನ್ನ ಸರದಿಯಲ್ಲಿ, ಸಾಮಂತ 
ಶಾಹಿ ಪ್ರಭುಗಳ ವಿರುದ್ಧವೂ “ ಸಾಮಾನ್ಯ ಜನರ ” ವಿರುದ್ಧವೂ , ವಿದೇಶೀ ಪೈಪೋಟಿ 
ಗಾರರ ವಿರುದ್ಧವೂ ರಾಜ್ಯವು ತನ್ನ ಹಿತಗಳಿಗೆ ಬೆಂಬಲ ನೀಡಬೇಕೆಂದು ಆಗ್ರಹಿಸಿತು. 
ರಾಜ್ಯವೂ ಈ ಬೆಂಬಲವನ್ನು ನೀಡಿತು . ವ್ಯಾಪಾರದ ಕಂಪನಿಗಳೂ ಕರಕುಶಲ 
ಕಾರ್ಯದ ಕಾರ್ಪೊರೇಷನ್‌ಗಳೂ ರಾಜರುಗಳಿಂದ ನಾನಾ ವಿಶೇಷ ಸೌಲಭ್ಯಗಳನ್ನೂ 
ಗುತ್ತೇದಾರಿಗಳನ್ನೂ ಪಡೆದುಕೊಂಡವು. ಕಠಿಣ ಶಿಕ್ಷೆಯ ಭೀತಿಯಿಂದ ಬಡ ಜನರನ್ನು 
ಕೈಗಾರಿಕೋದ್ಯಮಿಗಳಿಗಾಗಿ ಕೆಲಸ ಮಾಡಬೇಕೆಂದು ಒತ್ತಾಯಿಸುವಂಥ ಶಾಸನಗಳನ್ನು 
ಮಾಡಲಾಯಿತು. ಗರಿಷ್ಠ ಕೂಲಿಯನ್ನೂ ಗೊತ್ತುಪಡಿಸಲಾಯಿತು. ವಾಣಿಜ್ಯವಾದದ 
ಆರ್ಥಿಕ ನೀತಿಯನ್ನು ನಗರದ , ಅದರಲ್ಲೂ ವಿಶೇಷವಾಗಿ ವಾಣಿಜ್ಯ ಬೂರ್‌ಷ್ಟಾ 
ಸೀಯ ಹಿತಗಳಿಗನುಗುಣವಾಗುವಂತೆ ನಡೆಸಿಕೊಂಡು ಹೋಗಲಾಯಿತು. 
ಅನೇಕ ಪ್ರಸಂಗಗಳಲ್ಲಿ ವಾಣಿಜ್ಯವಾದಿ ಕ್ರಮಗಳು ಕುಲೀನ ವರ್ಗದ ಹಿತಗಳಿಗೂ 
ಹೊಂದಿಕೊಂಡಿದ್ದವು, ಏಕೆಂದರೆ, ಕುಲೀನ ಜನರ ಆದಾಯಗಳು ಒಂದಲ್ಲ ಒಂದು 
ರೀತಿಯಲ್ಲಿ ವಾಣಿಜ್ಯ ಹಾಗೂ ವ್ಯಾಪಾರ ಚಟುವಟಿಕೆಯೊಂದಿಗೆ ಸಂಬಂಧ 
ಹೊಂದಿದ್ದವು. 
- ಯಾವುದೇ ಉದ್ಯಮದ ಆಧಾರವು, ಆರಂಭ ಬಿಂದುವು, ಹಣ , ಈ ಹಣದ 
ಮಾಲೀಕನು ಅದನ್ನು ಕೆಲಸಗಾರರನ್ನು ಕೂಲಿಗೆ ಗೊತ್ತುಮಾಡಿಕೊಳ್ಳಲು ಬಳಸಿ 
ದಾಗ ಹಾಗೂ ಪರಿಷ್ಕರಿಸುವ ಸಲುವಾಗಿ ಇಲ್ಲವೇ ಪುನಃ ಮಾರಾಟಮಾಡುವ ಸಲುವಾಗಿ 


ಅವನು ಸರಕುಗಳನ್ನು ಕೊಂಡಾಗ , ಆ ಹಣವು ಹಣ- ಬಂಡವಾಳವಾಗಿ ಬದಲಾಗು 
ತದೆ. ಈ ಸತ್ಯಸಂಗತಿಯು ವಾಣಿಜ್ಯವಾದದ ಆಧಾರವಾಗಿದೆ. ಹಣವನ್ನು - ಪ್ರಶಸ್ತಿ 
ಲೋಹಗಳನ್ನು - ದೇಶದೊಳಕ್ಕೆ ಆಕರ್ಷಿಸುವುದೇ ವಾಣಿಜ್ಯವಾದದ ಸಾರ ಹಾಗೂ 
ಗುರಿಯಾಗಿದ್ದಿತು. 

ವಾಣಿಜ್ಯವಾದದ ಆರಂಭ ಕಾಲದಲ್ಲಿ ಈ ಕ್ರಮಗಳು ಕೇವಲ ಪ್ರಥಮಾವಸ್ಥೆ 
ಯವಾಗಿದ್ದವು. ವಿದೇಶೀ ವ್ಯಾಪಾರಗಾರರು ಒಂದು ನಿರ್ದಿಷ್ಟ ದೇಶದಲ್ಲಿ ತಮ್ಮ 
ವಸ್ತುಗಳನ್ನು ಮಾರಿ ಪಡೆದ ಹಣವನ್ನೆಲ್ಲ ಆ ದೇಶದಲ್ಲೇ ಖರ್ಚು ಮಾಡುವಂತೆ 
ಬಲಾತ್ಕರಿಸಲಾಯಿತು. ಅವರು ಹಾಗೆ ಮಾಡಿದರೆ ಇಲ್ಲವೇ ಎಂಬುದನ್ನು ನೋಡಿ 
ಕೊಳ್ಳಲು ವಿಶೇಷ “ಮೇಲ್ವಿಚಾರಕರನ್ನೂ ನೇಮಿಸಲಾಯಿತು. ಕೆಲವು ವೇಳೆ ಅವರು 
ವೇಷ ಮರೆಸಿಕೊಂಡು ಕಾರ್ಯಜರುಗಿಸುತ್ತಿದ್ದರು. ಚಿನ್ನ ಹಾಗೂ ಬೆಳ್ಳಿಯನ್ನು 
ಹೊರದೇಶಗಳಿಗೆ ಒಯ್ಯುವುದನ್ನು ಸಂಪೂರ್ಣವಾಗಿ ನಿಷೇಧಿಸಲಾಗಿದ್ದಿತು . 

ಅನಂತರ, 17ನೇ ಹಾಗೂ 18ನೇ ಶತಮಾನಗಳಲ್ಲಿ ಯೂರೋಪಿಯನ್ 
ರಾಜ್ಯಗಳು ತಮ್ಮ ನೀತಿಯನ್ನು ಹೆಚ್ಚು ಸುನಮ್ಯವಾಗಿರುವಂತೆ ಹಾಗೂ ರಚನಾತ್ಮಕ 
ವಾಗಿರುವಂತೆ ಬದಲಾಯಿಸಿದವು. ಹಣವನ್ನು ದೇಶದೊಳಕ್ಕೆ ಆಕರ್ಷಿಸಲು ಅತ್ಯಂತ 
ನಂಬಲರ್ಹವಾದ ವಿಧಾನವೆಂದರೆ ರಫು, ವಸ್ತುಗಳ ಉತ್ಪಾದನೆಯನ್ನು ಹೆಚ್ಚಿಸು 
ವುದು ಮತ್ತು ಆಮದಿಗಿಂತ ರಫ್ತು ಹೆಚ್ಚಾಗಿರುವಂತೆ ನೋಡಿಕೊಳ್ಳುವುದು , ಎಂಬು 
ದನ್ನು ಆಡಳಿತಗಾರರೂ ಅವರ ಸಲಹೆಗಾರರೂ ಮನಗಂಡರು . ತತ್ಪಲವಾಗಿ ರಾಜ್ಯವು 
ಕೈಗಾರಿಕೋತ್ಪಾದನೆಗೆ ಪ್ರೋತ್ಸಾಹ ನೀಡಲು, ಕೈಗೆಲಸದ ಕಾರ್ಖಾನೆಗಳಿಗೆ ಆಶ್ರಯ 
ನೀಡಲು ಮತ್ತು ಅವುಗಳನ್ನು ಸ್ಥಾಪಿಸಲು ತೊಡಗಿತು . 

ವಾಣಿಜ್ಯವಾದಿ ನೀತಿಯಲ್ಲಿನ ಈ ಎರಡು ಘಟ್ಟಗಳು ಅದರ ಆರ್ಥಿಕ ಸಿದ್ಧಾಂತದ 
ಬೆಳವಣಿಗೆಯಲ್ಲಿನ ಎರಡು ಘಟ್ಟಗಳಿಗೆ ಅನುಗುಣವಾಗಿವೆ. ಆರಂಭದ ವಾಣಿಜ್ಯ 
ವಾದವು – ಇದನ್ನು ಹಣಕಾಸು ಪದ್ಧತಿ ಎಂದೂ ಕರೆಯಲಾಗುತ್ತದೆ - ಹಣವನ್ನು 
ದೇಶದೊಳಗೇ ಇರಿಸಲು ಆಡಳಿತ ಕ್ರಮಗಳನ್ನು ರೂಪಿಸುವುದಕ್ಕಿಂತ ಹೆಚ್ಚು 
ಮುಂದೇನೂ ಹೋಗಲಿಲ್ಲ. ವಿಕಾಸಗೊಂಡ ವಾಣಿಜ್ಯವಾದವು ರಾಷ್ಟ್ರದ ಸಂಪತ್ತನ್ನು 
ಹೆಚ್ಚಿಸುವ ಆಕರಗಳನ್ನು ಪ್ರಶಸ್ತ ಲೋಹಗಳ ಆದಿ ಸಂಚಯದಲ್ಲಿ ಕಂಡುಕೊಳ್ಳ 
ಲಿಲ್ಲ, ಆದರೆ ವಿದೇಶಾಂಗ ವ್ಯಾಪಾರವನ್ನು ಅಭಿವೃದ್ಧಿಗೊಳಿಸುವುದರಲ್ಲ , ಅನು 
ಕೂಲ ವಾಣಿಜ್ಯ ಸಂತುಲನದಲ್ಲೂ ( ಆಮದುಗಳಿಗಿಂತ ರಫು, ಹೆಚ್ಚಾಗಿರುವುದು) 
ಕಂಡುಕೊಂಡಿತು. ಅದು ತನ್ನ ಪೂರ್ವಿಕರ “ ಆಡಳಿತ ಉತ್ಸಾಹವನ್ನು ಒಪ್ಪಿಕೊಳ್ಳ 
ಲಿಲ್ಲ. ವಿಕಾಸಗೊಂಡ ವಾಣಿಜ್ಯವಾದದ ಪ್ರತಿಪಾದಕರು ಸಹಜ ಶಾಸನದ ಸೂತ್ರ 
ಗಳಿಗೆ ಅನುಗುಣವಾದುದೆಂದು ಯಾವುದು ತಮ್ಮ ಮನಸ್ಸಿಗೆ ಕಂಡುಬಂದಿತೋ 
ಅಂತಹ ಹಸ್ತಕ್ಷೇಪವನ್ನಷ್ಟೆ ರಾಜ್ಯ ಮಾಡುವುದಕ್ಕೆ ಒಪ್ಪಿಗೆ ನೀಡಿದರು. ಸಹಜ ಶಾಸ 


ನದ ತತ್ವಜ್ಞಾನವು17ನೇ ಹಾಗೂ 18ನೇ ಶತಮಾನಗಳಲ್ಲಿ ರಾಜಕೀಯ ಅರ್ಥಶಾಸ್ತ್ರದ 
ಬೆಳವಣಿಗೆಯ ಮೇಲೆ ಅತ್ಯಂತ ಮುಖ್ಯ ಪ್ರಭಾವ ಹೊಂದಿದ್ದಿತು. ಸ್ವಲ್ಪ ಮಟ್ಟಿಗೆ 
ಈ ವಿಜ್ಞಾನವೇ ಸಹಜ ಶಾಸನದ ವಿಚಾರಗಳ ಚೌಕಟ್ಟಿನೊಳಗೆ ಅಭಿವೃದ್ಧಿಗೊಂಡಿತು. 
ಅರಿಸ್ಟಾಟಲ್ ಮತ್ತಿತರ ಕ್ಲಾಸಿಕಲ್ ಚಿಂತನಕಾರರಿಂದ ಹುಟ್ಟಿದಂಥ ಈ ವಿಚಾರಗಳು 
ಹೊಸ ಯುಗಕ್ಕೆ ತಕ್ಕಂತೆ ಹೊಸ ತಿರುಳನ್ನು ಪಡೆದುಕೊಂಡವು. ಸಹಜ ಶಾಸನದ 
ತತ್ವಜ್ಞಾನಿಗಳು ತಮ್ಮ ಸಿದ್ಧಾಂತಗಳನ್ನು ಅಮೂರ್ತ “ ಮಾನವನ ಸ್ವಭಾವದಿಂದ, 
ಅವನ “ಸಹಜವಾದ ” ಹಕ್ಕುಗಳು ಎಂಬುದರಿಂದ , ರೂಪಿಸಿದರು . ಈ ಹಕ್ಕುಗಳು 
ಬಹುಮಟ್ಟಿಗೆ ಮಧ್ಯಯುಗದ ಲೌಕಿಕ ಹಾಗೂ ಧಾರ್ಮಿಕ ದಬ್ಬಾಳಿಕೆಗೆ ವಿರೋಧ 
ವಾಗಿದ್ದುದರಿಂದ ಸಹಜ ಶಾಸನದ ತತ್ವಜ್ಞಾನವು ಪ್ರಮುಖ ಪ್ರಗತಿಶೀಲ ಅಂಶಗಳನ್ನು 
ಒಳಗೊಂಡಿದ್ದಿತು. ಹಾಗಾಗಿ ಪುನರುಜ್ಜಿವನ ಯುಗದ ಮಾನವತಾವಾದಿಗಳು ಸಹಜ 
ಶಾಸನದ ದೃಷ್ಟಿಕೋನವನ್ನು ಸ್ವೀಕರಿಸಿದರು . 

ಈ ತತ್ವಜ್ಞಾನಿಗಳೂ ಅವರನ್ನು ಹಿಂಬಾಲಿಸಿದ ವಾಣಿಜ್ಯವಾದಿ ಸಿದ್ದಾಂತಿಗಳೂ 
ರಾಜ್ಯವನ್ನು ಮಾನವನ ಸಹಜವಾದ ಹಕ್ಕುಗಳನ್ನು - ಇವುಗಳಲ್ಲಿ ವ್ಯಕ್ತಿಗತ ಆಸ್ತಿ 
ಹಾಗೂ ಸುರಕ್ಷಿತತೆಯ ಹಕ್ಕುಗಳೂ ಇದ್ದವು - ಖಚಿತಗೊಳಿಸಲು ಸಮರ್ಥವಾದಂಥ 
ಒಂದು ಸಂಘಟನೆಯನ್ನಾಗಿ ಭಾವಿಸಿದ್ದರು . ಈ ಸಿದ್ದಾಂತಗಳ ಸಾಮಾಜಿಕ ಅರ್ಥವೆಂದರೆ , 
ರಾಜ್ಯವು ಬೂರ್‌ಷ್ಟಾ ಸಂಪತ್ತಿನ ಬೆಳವಣಿಗೆಗೆ ಪರಿಸ್ಥಿತಿಗಳನ್ನು ಉಂಟುಮಾಡಿ 
ಕೊಡಬೇಕು, ಎಂಬುದಾಗಿದ್ದಿತು . 

ಆರ್ಥಿಕ ಸಿದ್ದಾಂತಗಳಿಗೂ ಸಹಜ ಶಾಸನಕ್ಕೂ ನಡುವಿನ ಸಂಬಂಧವು ಅನಂತರ 
ವಾಣಿಜ್ಯವಾದದಿಂದ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರಕ್ಕೆ ಹೋಯಿತು. ಆದರೆ 
ಈ ಸಂಬಂಧದ ಲಕ್ಷಣವೇ ಬದಲಿತು, ಏಕೆಂದರೆ, ಕ್ಲಾಸಿಕಲ್ ಪಂಥದ - ಫ್ರಾನ್ಸಿನಲ್ಲಿ 
ಪ್ರಕೃತಿತಂತ್ರವಾದಿಗಳು ( ಫಿಸಿಯೋಕ್ರಾಟ್ಸ್ ), ಇಂಗ್ಲೆಂಡಿನಲ್ಲಿ ಆಡಂಸ್ಮಿತ್‌ರ ಅನುಯಾಯಿ 
ಗಳು, ಅವರ ಪಂಥದ - ಬೆಳವಣಿಗೆಯ ಕಾಲದಲ್ಲಿ ಬೂರ್‌ಪ್ಯಾಸೀಗೆ ರಾಜ್ಯದ 
ರಕ್ಷಣೆಯ ಆವಶ್ಯಕತೆ ಅಷ್ಟಾಗಿ ಇರಲಿಲ್ಲ. ಅಲ್ಲದೆ ಅವರು ಆರ್ಥಿಕತೆಯಲ್ಲಿ ರಾಜ್ಯವು 
ಅತಿ ಹೆಚ್ಚು ಹಸ್ತಕ್ಷೇಪ ಮಾಡುವುದನ್ನು ವಿರೋಧಿಸಿದರು . 


ಥಾಮಸ್ ಮನ್ : ಒಬ್ಬ ಸಾಮಾನ್ಯ ವಾಣಿಜ್ಯವಾದಿ 


ಇಂಗ್ಲಿಷರು ಲಂಡನ್ನನ್ನು ಒಂದು ದೊಡ್ಡ ಗುಬುಟು , ಒಂದು ಗಳಗಂಡ ಎನ್ನುವ 
ಅರ್ಥದಲ್ಲಿ “ ದಿ ಗ್ರೇಟ್ ವೆನ್ ” ಎಂದು ಕರೆದರು. ಒಮ್ಮೆ ಹಲವಾರು ಶತಮಾನ 
ಗಳವರೆಗೆ ಜಗತ್ತಿನಲ್ಲೇ ಅತ್ಯಂತ ಭಾರಿ ಪಟ್ಟಣವಾಗಿದ್ದ ಲಂಡನ್ ಒಂದು ಭಾರಿ 

ಗೆಡ್ಡೆಯಂತೆ ಥೇಮ್ಸ್ ನದಿ ದಂಡೆಯ ಮೇಲೆ ಎದ್ದು ನಿಂತಿದೆ. ಅದರಿಂದ ಸಹಸ್ರಾರು 
ಗೋಚರ ಹಾಗೂ ಅಗೋಚರ ತಂತುಗಳು ಹೊರಹೊಮ್ಮುತ್ತವೆ. 

ರಾಜಕೀಯ ಅರ್ಥಶಾಸ್ತ್ರದ ಇತಿಹಾಸಕ್ಕೆ ಲಂಡನ್ ಒಂದು ವಿಶೇಷ ಪಟ್ಟಣ 
ವಾಗಿದೆ. ಜಾಗತಿಕ ವಾಣಿಜ್ಯ ಹಾಗೂ ಹಣಕಾಸಿನ ಕೇಂದ್ರವಾಗಿದ್ದ ಲಂಡನ್ ಈ 
ವಿಜ್ಞಾನದ ಹುಟ್ಟು ಬೆಳವಣಿಗೆಗೆ ಅತ್ಯಂತ ಸೂಕ್ತವಾದ ಸ್ಥಳವಾಗಿದ್ದಿತು. ಪೆಟ್ಟಿಯವರ 
ಕಿರುಹೊತ್ತಗೆಗಳನ್ನು ಲಂಡನ್ನಿನಲ್ಲಿಯೇ ಮುದ್ರಿಸಲಾಯಿತು. ಅವರ ಜೀವನ ಐಶ್ಲೇಂಡಿ 
ನೊಂದಿಗೆ ಸಂಬಂಧಿತವಾದಂತೆಯೇ ಲಂಡನ್ನಿನೊಂದಿಗೂ ನಿಕಟವಾಗಿ ಸಂಬಂಧಿತ 
ವಾಗಿದೆ. ಒಂದು ಶತಮಾನದನಂತರ ಆಡಂ ಸ್ಮಿತ್ರ The Wealth of Nations 
( ರಾಷ್ಟ್ರಗಳ ಸಂಪತ್ತು ) ಪ್ರಕಟವಾದುದೂ ಲಂಡನ್ನಿನಲ್ಲಿಯೇ , ಡೇವಿಡ್ ರಿಕಾರ್ಡೊ 
ರವರು ಲಂಡನ್ನಿನ, ಅದರ ಪ್ರಕ್ಷುಬ್ದ ವಾಣಿಜ್ಯ , ರಾಜಕೀಯ ಹಾಗೂ ವೈಜ್ಞಾ 
ನಿಕ ಜೀವನದ ನಿಜವಾದ ಉತ್ಪನ್ನವಾಗಿದ್ದರು. ಮತ್ತೆ , ಕಾರ್ಲ್ ಮಾರ್ಕ್ಸ್ ತಮ್ಮ 
ಬಾಳಿನ ಅರ್ಧಕ್ಕೂ ಹೆಚ್ಚು ಭಾಗವನ್ನು ಲಂಡನ್ನಿನಲ್ಲಿಯೇ ಕಳೆದರು. ಅಲ್ಲಿಯೇ 
Capital ( ಬಂಡವಾಳ ) ಗ್ರಂಥ ಬರೆಯಲ್ಪಟ್ಟುದು. 

ಥಾಮಸ್ ಮನ್ (1571 - 1641 ) ರು ಇಂಗ್ಲಿಷ್ ವಾಣಿಜ್ಯವಾದದ ವಿಚಾರಗಳ 
ಮಾದರಿ ಪ್ರತಿಪಾದಕರಾಗಿದ್ದರು . ಅವರು ಹಳೆಯ ಕುಶಲಕರ್ಮಿಗಳ ಹಾಗೂ ವ್ಯಾಪಾರ 
ಗಾರರ ಕುಟುಂಬದಲ್ಲಿ ಜನಿಸಿದರು . ಅವರ ತಾತ ಲಂಡನ್ ಟಂಕಸಾಲೆಯಲ್ಲಿ ನಕಾಸೆ 
ಕೆತ್ತನೆ ಕೆಲಸಗಾರರಾಗಿದ್ದರು . ಅವರ ತಂದೆ ಜವಳಿ ವ್ಯಾಪಾರಿಯಾಗಿದ್ದರು . ತಮ್ಮ 
ಫ್ರೆಂಚ್ ಸಮಕಾಲೀನ ಮಾಂಕೆನ್‌ರಂತೆ ಮನ್ ದುರಂತನಾಟಕಗಳನ್ನು ರಚಿಸ 
ಹೋಗಲಿಲ್ಲ, ದ್ವಂದ್ವಯುದ್ಧಗಳನ್ನು ನಡೆಸಲಿಲ್ಲ, ಬಂಡಾಯಗಳಲ್ಲಿ ಪಾಲ್ಗೊಳ್ಳಲಿಲ್ಲ. 
ಅವರು ಸತ್ಯಸಂಧ ವರ್ತಕರಾಗಿ, ಬುದ್ದಿವಂತ ವ್ಯಕ್ತಿಯಾಗಿ , ಸದ್ದುಗದ್ದಲವಿಲ್ಲದ ಘನ 
ಗಾಂಭೀರ್ಯದ ಬಾಳು ಬಾಳಿದರು. 
- ಚಿಕ್ಕ ವಯಸ್ಸಿನಲ್ಲೇ ತಂದೆಯನ್ನು ಕಳೆದುಕೊಂಡ ಥಾಮಸ್ ಮನ್ ಮಲ 
ತಂದೆಯ ಕುಟುಂಬದಲ್ಲಿ ಬೆಳೆದರು . ಮಲತಂದೆ ಒಬ್ಬ ಶ್ರೀಮಂತ ವರ್ತಕರಾಗಿದ್ದರು, 
ಈಸ್ಟ್ ಇಂಡಿಯಾ ಟ್ರೇಡಿಂಗ್ ಕಂಪನಿಯ ಸಂಸ್ಥಾಪಕರಲ್ಲೊಬ್ಬರಾಗಿದ್ದರು. ಈ 
ಕಂಪನಿಯು ಮೆಡಿಟರೇನಿಯನ್ ದೇಶಗಳೊಂದಿಗೆ ವ್ಯಾಪಾರ ನಡೆಸುತ್ತಿದ್ದ ಹಳೆಯ 
ಲೆವಾಂಟ್ ಕಂಪನಿಯ ಶಾಖೆಯಾಗಿ 1600ರಲ್ಲಿ ಹುಟ್ಟಿಕೊಂಡಿದ್ದಿತು . ತಮ್ಮ 
ಮಲತಂದೆಯ ಅಂಗಡಿಯಲ್ಲೂ ಕಾರ್ಯಾಲಯದಲ್ಲೂ ಕಾರ್ಯಾಭ್ಯಾಸಿಯಾಗಿ 
ಕೆಲಸ ಮಾಡಿದನಂತರ ಥಾಮಸ್ ಮನ್ ಹದಿನೆಂಟು ಅಥವಾ ಇಪ್ಪತ್ತು ವರ್ಷ 
ವಯಸ್ಸಾಗಿದ್ದಾಗ ವಾಂಟ್ ಕಂಪನಿಗಾಗಿ ಕೆಲಸಮಾಡತೊಡಗಿದರು, ಇಟಲಿಯಲ್ಲಿ 
ಹಲವಾರು ವರ್ಷಗಳನ್ನು ಕಳೆದರು , ಟರ್ಕಿಗೂ ವಾಂಟ್‌ನ ದೇಶಗಳಿಗೂ ಪ್ರಯಾಣ 
ಬೆಳೆಸಿದರು . 


ಮನ್‌ರು ಬೇಗನೆಯೇ ಧನಿಕ ವ್ಯಕ್ತಿಯಾದರು , ಉನ್ನತ ಗೌರವಕ್ಕೆ ಪಾತ್ರ 
ರಾದರು . 1615ರಲ್ಲಿ ಅವರು ಮೊಟ್ಟಮೊದಲ ಬಾರಿಗೆ ಈಸ್ಟ್ ಇಂಡಿಯಾ ಕಂಪನಿಯ 
ಡೈರೆಕ್ಟರುಗಳ ಸಮಿತಿಗೆ ಆಯ್ಕೆಯಾದರು, ಪಾರ್ಲಿಮೆಂಟಿನಲ್ಲೂ ಪತ್ರಿಕೆಗಳಲ್ಲೂ 
ಕಂಪನಿಯ ಹಿತಗಳನ್ನು ಕೌಶಲ್ಯದಿಂದಲೂ ಕ್ರಿಯಾಶೀಲವಾಗಿ ಸಮರ್ಥಿಸ 
ತೊಡಗಿದರು. ಆದರೆ ಮನ್‌ರು ಜಾಗರೂಕ ವ್ಯಕ್ತಿಯಾಗಿದ್ದರು . ಅವರಿಗೆ ಮಿತಿಮೀರಿದ 
ಆಸೆ ಇರಲಿಲ್ಲ . ಕಂಪನಿಯ ಉಪಾಧ್ಯಕ್ಷರಾಗುವ ಅವಕಾಶವನ್ನು ತಿರಸ್ಕರಿಸಿದರು , 
ಭಾರತಕ್ಕೆ ಕಂಪನಿಯ ಉದ್ಯಮಗಳ ತನಿಖೆಗಾರರಾಗಿ ಹೋಗಲು ನಿರಾಕರಿಸಿದರು . 
ಆ ದಿನಗಳಲ್ಲಿ ಭಾರತಕ್ಕೆ ಹೋಗಲು ಮೂರು-ನಾಲ್ಕು ತಿಂಗಳುಗಳು ಬೇಕಾಗು 
ತಿತ್ತು . ಪ್ರಯಾಣವೂ ಅಪಾಯಗಳಿಂದ ತುಂಬಿದ್ದಿತು - ಬಿರುಗಾಳಿಗಳು , ರೋಗ 
ರುಜಿನಗಳು , ಕಡಲ್ಗಳ್ಳರು... 
. ಇದಕ್ಕೆ ಪ್ರತಿಯಾಗಿ ಮನ್‌ರು ಲಂಡನ್ನಿನ ಸಿಟಿಯಲ್ಲೂ ವೆಸ್ಟ್‌ಮಿನ್‌ಸ್ಟರ್‌ನಲ್ಲೂ 
ಅತ್ಯಂತ ಖ್ಯಾತ ವ್ಯಕ್ತಿಗಳಲ್ಲೊಬ್ಬರಾದರು. 1623ರಲ್ಲಿ ಪತ್ರಿಕಾಲೇಖಕರೂ ಆರ್ಥಿಕ 
ವಿಷಯಗಳ ಕುರಿತು ಬರಹಗಾರರೂ ಆಗಿದ್ದ ಎಡ್ವರ್ಡ್ ಮಿಸಲ್ಲೆನ್ ಎಂಬುವರೊಬ್ಬರು 
ಥಾಮಸ್ ಮನ್‌ರನ್ನು ಹೀಗೆ ವರ್ಣಿಸಿದರು : “...ಈಸ್ಟ್ ಇಂಡಿಯಾ ವ್ಯಾಪಾರಕ್ಕೆ 
ಸಂಬಂಧಿಸಿ ಅವರ ತಿಳಿವಳಿಕೆ ವ್ಯಾಪಾರದ ಎಲ್ಲ ವಿಷಯಗಳಿಗೆ ಸಂಬಂಧಿಸಿಯ 
ಅವರ ಅಭಿಪ್ರಾಯಗಳು , ತಾಯಾಡಿನಲ್ಲಿ ಅವರ ಶ್ರಮಕಾರ್ಯಗಳು, ಹೊರದೇಶ 
ಗಳಲ್ಲಿ ಅವರ ಅನುಭವ, ಇವೆಲ್ಲ ಅವರಿಗೆ ಎಂತಹ ಯೋಗ್ಯತೆ ಶಕ್ತಿ ಹಾಗೂ ಗುಣ 
ಗಳನ್ನು ತಂದುಕೊಟ್ಟಿವೆಯೆಂದರೆ, ಅವನ್ನು ಎಲ್ಲರಲ್ಲೂ ಇರಬೇಕೆಂದು ಬಯಸ 
ಬಹುದಷ್ಟೆ ಹೊರತು ಈ ಕಾಲದಲ್ಲಿ ಅನೇಕ ವರ್ತಕರಲ್ಲಿ ಕಾಣುವುದು ಕಷ್ಟಸಾಧ್ಯ .” 

ಅತಿಶಯೋಕ್ತಿ ಹಾಗೂ ಹೊಗಳಿಕೆಯನ್ನು ಪಕ್ಕಕ್ಕೆ ಬಿಡೋಣ. ಆದರೂ ಮನ್‌ರು 
ಯಾವ ರೀತಿಯಲ್ಲೂ ಸಾಮಾನ್ಯ ವರ್ತಕರೇನೂ ಆಗಿರಲಿಲ್ಲವೆಂಬುದರಲ್ಲಿ ಸಂದೇ 
ಹವಿಲ್ಲ . ಈಚೆಗಿನ ಸಂಶೋಧಕರೊಬ್ಬರು ಹೇಳಿರುವಂತೆ, ಅವರು ವಾಣಿಜ್ಯದ ಹೋ 
ಪಾಯಗಾರರಾಗಿದ್ದರು . ( ಅಂದ ಹಾಗೆ, ವಾಣಿಜ್ಯ ಎಂಬ ಪದವು 17ನೇ ಹಾಗೂ 
18ನೇ ಶತಮಾನಗಳ ಇಂಗ್ಲೆಂಡಿನಲ್ಲಿ ಮೂಲಭೂತವಾಗಿ ಆರ್ಥಿಕತೆ ಎಂಬ ಪದದ 
ಅರ್ಥವನ್ನೇ ಹೊಂದಿದ್ದಿತು.) 
- ಮನ್‌ರು ಪರಿಪಕ್ವಗೊಂಡ ವರ್ಷಗಳು ಇಂಗ್ಲೆಂಡಿನಲ್ಲಿ ಸ್ಟುವರ್ಟ್ ಮನೆತ 
ನದ ಮೊದಲ ಇಬ್ಬರು ರಾಜರು ರಾಜ್ಯಭಾರ ನಡೆಸಿದ ವರ್ಷಗಳಾಗಿದ್ದವು. 1603ರಲ್ಲಿ 
ರಾಣಿ ಎಲಿಜಬೆತ್ತಳು ಸುಮಾರು ಐವತ್ತು ವರ್ಷಗಳು ರಾಜ್ಯಭಾರ ನಡೆಸಿದನಂತರ 
ಮಕ್ಕಳಿಲ್ಲದೆ ತೀರಿಹೋದಳು . ಅವಳು ಇಂಗ್ಲೆಂಡಿನ ರಾಣಿಯಾದಾಗ ಆ ದೇಶವು 
ಉಳಿದ ದೇಶಗಳಿಂದ ಪ್ರತ್ಯೇಕವಾಗಿದ್ದಂಥ, ಧಾರ್ಮಿಕ ಹಾಗೂ ರಾಜಕೀಯ ಕಚ್ಚಾಟ 
ಗಳಿಗೆ ಈಡಾಗಿದ್ದಂಥ ಒಂದು ದ್ವೀಪ ರಾಜ್ಯವಾಗಿದ್ದಿತು. ಆದರೆ ಆಕೆಯ ಮರಣದ 

ಕಾಲಕ್ಕಾಗಲೇ ಅದು ಒಂದು ಜಾಗತಿಕ ಬೃಹತ್‌ರಾಷ್ಟ್ರವಾಗಿದ್ದಿತು, ಬಹುಭಾರಿ 
ನೌಕಾಬಲವನ್ನು ಹೊಂದಿದ್ದಿತು, ವಿಸ್ತ್ರತವಾದ ವ್ಯಾಪಾರವನ್ನು ಹೊಂದಿದ್ದಿತು. ಈ 
ಎಲಿಜಬೆತ್ತಳ ಯುಗದಲ್ಲಿ ಸಂಸ್ಕೃತಿಯ ಮಹೋನ್ನತವಾಗಿ ವಿಕಾಸಗೊಂಡಿತು. 
ಆಕೆಯನಂತರ ಸಿಂಹಾಸನವನ್ನೇರಿದ ಮೊದಲನೆಯ ಜೇಮ್ಸ್ ದೊರೆಯು ಸ್ಯಾಟ್ 
ಲಂಡಿನ ರಾಣಿ , ಶಿರಚ್ಛೇದನಗೊಂಡ ಮೇರಿ ಸ್ಟುವರ್ಟ್ಳ ಮಗನಾಗಿದ್ದ. ಅವನಿಗೆ 
ಲಂಡನ್ ಪೇಟೆಯನ್ನು ಕಂಡರೆ ಅಂಜಿಕೆಯೂ ಇದ್ದಿತು, ಸಿಟಿ ಅವನಿಗೆ ಬೇಕಾಗಿಯೂ 
ಇದ್ದಿತು . ಅವನು ನಿರಂಕುಶ ರಾಜನಾಗಿ ಆಳಬಯಸಿದ್ದ. ಆದರೆ ಪಾರ್ಲಿಮೆಂಟ 
ಲಂಡನ್ನಿನ ವರ್ತಕರೂ ಹಣದ ಚೀಲದ ಸರಿಕುಣಿಕೆಯನ್ನು ತಮ್ಮ ಕೈಲಿರಿಸಿಕೊಂಡಿ 
ದರು . ಆ ಶತಮಾನದ ಮೂರನೆಯ ದಶಕದ ಆರಂಭ ಭಾಗದಲ್ಲಿ ಕಾಣಿಸಿಕೊಂಡ 
ಹಣಕಾಸು ಹಾಗೂ ವ್ಯಾಪಾರ ತೊಂದರೆಗಳ ಫಲವಾಗಿ ರಾಜನೂ ಅವನ ಸಚಿವರೂ 
ಸಲಹೆಗಾಗಿ ಸಿಟಿಯ ತಜ್ಞರ ಕಡೆಗೆ ತಿರುಗುವ ಒತ್ತಾಯಕ್ಕೊಳಗಾದರು . ವ್ಯಾಪಾ 
ರಕ್ಕೆ ಸಂಬಂಧಿಸಿ ಒಂದು ವಿಶೇಷ ರಾಜ್ಯ ಆಯೋಗವನ್ನು ಸ್ಥಾಪಿಸಲಾಯಿತು. 
ಥಾಮಸ್ ಮನ್ರು 1622ರಲ್ಲಿ ಅದನ್ನು ಸೇರಿದರು. ಅವರು ಈ ಸಲಹಾ ಸಮಿತಿಯ 
ಪ್ರಭಾವಶಾಲಿ ಹಾಗೂ ಕ್ರಿಯಾಶೀಲ ಸದಸ್ಯರಾಗಿದ್ದರು . 

ಆಗ ಪ್ರಕಟವಾದ ಅನೇಕಾನೇಕ ಕಿರುಹೊತ್ತಿಗೆ ಹಾಗೂ ಮನವಿಗಳಲ್ಲೂ , 
ವ್ಯಾಪಾರಕ್ಕೆ ಸಂಬಂಧಿಸಿದ ಆಯೋಗದ ಚರ್ಚೆಗಳಲ್ಲೂ , 16200 ವರ್ಷಗಳಲ್ಲಿ 
ಇಂಗ್ಲಿಷ್ ವಾಣಿಜ್ಯವಾದದ ಆರ್ಥಿಕ ನೀತಿಯ ಮುಖ್ಯ ಸೂತ್ರಗಳನ್ನು ರೂಪಿಸ 
ಲಾಯಿತು ಮತ್ತು ಅವನ್ನು ಆ ಶತಮಾನದ ಕೊನೆಯವರೆಗೂ ಅನ್ವಯಿಸುತ್ತಲೇ 
ಹೋಗಲಾಯಿತು. ಕಚ್ಚಾ ಪದಾರ್ಥಗಳ ( ಅದರಲ್ಲೂ ವಿಶೇಷವಾಗಿ ಉಣ್ಣೆಯ ) 
ರಫ್ತನ್ನು ನಿಷೇಧಿಸಲಾಯಿತು, ಆದರೆ ತಯಾರಿತ ವಸ್ತುಗಳ ರಫಿಗೆ ಉತ್ತೇಜನ 
ನೀಡಲಾಯಿತು, ಅದಕ್ಕೆ ರಾಜ್ಯ ಧನಸಹಾಯವನ್ನೂ ನೀಡಲಾಯಿತು. ಇಂಗ್ಲೆಂಡು 
ಹೆಚ್ಚು ಹೆಚ್ಚು ಹೊಸ ವಸಾಹತುಗಳನ್ನು ವಶಪಡಿಸಿಕೊಂಡಿತು. ಅವು ತಯಾರಿಕೆ 
ಗಾರರಿಗೆ ಅಗ್ಗದ ಕಚ್ಚಾ ಪದಾರ್ಥಗಳನ್ನೂ , ವರ್ತಕರಿಗೆ ಅಪಾರ ಲಾಭವನ್ನೂ 
ತಂದುಕೊಟ್ಟವು. ಸಕ್ಕರೆ, ರೇಷ್ಮೆ , ಸಂಬಾರ ಪದಾರ್ಥಗಳು , ಹೊಗೆಸೊಪ್ಪು ಇವು 
ಗಳ ಸಾಗಾಣಿಕೆಯಿಂದಲೂ ಮಧ್ಯವರ್ತಿ ವ್ಯಾಪಾರದಿಂದಲೂ ವರ್ತಕರು ಈ ಲಾಭ 
ಗಳಿಸುತ್ತಿದ್ದರು . ವಿದೇಶಗಳಲ್ಲಿ ತಯಾರಾದ ವಸ್ತುಗಳು ಇಂಗ್ಲೆಂಡಿಗೆ ಬರುವುದನ್ನು 
ಉನ್ನತ ಆಮದು ಸುಂಕಗಳ ಮೂಲಕ ಸೀಮಿತಗೊಳಿಸಲಾಯಿತು. ಇದು ಪೈಪೋಟಿ 
ಯನ್ನು ದುರ್ಬಲಗೊಳಿಸಿ ರಾಷ್ಟ್ರೀಯ ಕೈಗೆಲಸದ ಕಾರ್ಖಾನೆಗಳ ಬೆಳವಣಿಗೆಗೆ 
ಉತ್ತೇಜನ ನೀಡಿತು ( ಇದನ್ನು ಸ್ವದೇಶೀ ಕೈಗಾರಿಕೆಗಳ ರಕ್ಷಣ ನೀತಿ, ಎಂದು ಕರೆಯ 
ಲಾಗುತ್ತದೆ). ಇಂಗ್ಲೆಂಡಿನಲ್ಲಿ ತಯಾರಾದ ಸರಕುಗಳನ್ನು ಜಗತ್ತಿನ ಎಲ್ಲೆಡೆಗಳಿಗೂ 
ಒಯ್ಯಬೇಕಾಗಿದ್ದ ಹಾಗೂ ಇಂಗ್ಲಿಷ್ ವ್ಯಾಪಾರವನ್ನು ರಕ್ಷಿಸಬೇಕಾಗಿದ್ದ ನೌಕಾ ಬಲ 

ವನ್ನು ವರ್ಧಿಸುವುದಕ್ಕೆ ಹೆಚ್ಚಿನ ಗಮನ ನೀಡಲಾಯಿತು. ಈ ಕ್ರಮಗಳ ಅತ್ಯಂತ 
ಮುಖ್ಯ ಗುರಿಯೆಂದರೆ ಪ್ರಶಸ್ತ ಲೋಹಗಳು ದೇಶದೊಳಕ್ಕೆ ಹರಿಯುವುದನ್ನು 
ಹೆಚ್ಚಿಸುವುದಾಗಿದ್ದಿತು. ಸ್ಪೇನ್ ದೇಶವು ತನ್ನ ಚಿನ್ನ ಹಾಗೂ ಬೆಳ್ಳಿಯನ್ನು ನೇರ 
ವಾಗಿ ದಕ್ಷಿಣ ಅಮೆರಿಕದಲ್ಲಿನ ಗಣಿಗಳಿಂದ ತಾನೇ ಅಗೆದು ಪಡೆದುಕೊಂಡರೆ ಇಂಗ್ಲೆಂಡು 
ಈ ಪ್ರಶಸ್ತ ಲೋಹಗಳನ್ನು ಆಕರ್ಷಿಸುವ ನೀತಿಯನ್ನು ಅನುಸರಿಸಿತು . ಇದು ಹೆಚ್ಚು 
ಲಾಭದಾಯಕವೇ ಆಗಿದ್ದಿತು, ಏಕೆಂದರೆ, ಇದರಿಂದಾಗಿ ದೇಶದ ಕೈಗಾರಿಕೆ , ನೌಕಾಬಲ 
ಹಾಗೂ ವ್ಯಾಪಾರ ಹೆಚ್ಚುವಂತಾಯಿತು. 

ಈ ಮಧ್ಯೆ ಸ್ಟುವರ್ಟ್ ರಾಜಮನೆತನದ ವಿರುದ್ದ ಬಿರುಗಾಳಿ ಏಳುತ್ತಲಿದ್ದಿತು . 
ಮೊದಲನೆಯ ಜೇಮ್ಸ್ ದೊರೆಯ ಮಗನಾದ ದೂರದೃಷ್ಟಿ ಇರದಿದ್ದ ಹಾಗೂ 
ಹಟಮಾರಿಯಾಗಿದ್ದ ಮೊದಲನೆಯ ಚಾರ್ಲ್ಸ್ ದೊರೆಯು ಬೂರ್‌ಷ್ಟಾಸೀಯನ್ನು 
ತನ್ನ ಎದುರು ಹಾಕಿಕೊಂಡನು . ಬೂರ್‌ಪ್ಲಾಸೀಯು ವಿಶಾಲ ಜನಸ್ತೋಮದಲ್ಲಿದ್ದ 
ಅತೃಪ್ತಿಯನ್ನು ತನ್ನ ಪ್ರಯೋಜನಕ್ಕೆ ಬಳಸಿಕೊಂಡಿತು . 1640ರಲ್ಲಿ , ಮನ್‌ರ ಮರ 
ಣಕ್ಕೆ ಒಂದು ವರ್ಷ ಮುನ್ನ , ಪಾರ್ಲಿಮೆಂಟ್ ಸಂಧಿಸಿ ರಾಜನ ವಿರುದ್ಧ ಬಹಿರಂಗ 
ವಾಗಿಯೇ ದಾಳಿ ನಡೆಸಿತು. ಅಂತರ್ಯುದ್ದ ಪ್ರಾರಂಭವಾಯಿತು, ಅದರೊಂದಿಗೆ 
ಇಂಗ್ಲಿಷ್ ಬೂರ್‌ಸ್ಟ್ರಾ ಕ್ರಾಂತಿಯ ಪ್ರಾರಂಭವಾಯಿತು. ಒಂಬತ್ತು ವರ್ಷಗಳನಂತರ 
ಚಾರ್ಲ್ಸ್ ದೊರೆಯ ಶಿರಚ್ಛೇದನವಾಯಿತು. 

ವಯಸ್ಸಾದ ಮೇಲೆ ಮನ್‌ರ ರಾಜಕೀಯ ಅಭಿಪ್ರಾಯಗಳು ಏನಾಗಿದ್ದವೆಂಬು 
ದನ್ನು ನಾವು ಅರಿಯೆವು. ಅವರು ಕ್ರಾಂತಿಕಾರಿ ಘಟನೆಗಳ ಪರಿಣಾಮವನ್ನು ಕಾಣುವ 
ವರೆಗೂ ಬಾಳಲಿಲ್ಲ. ಆದರೆ ತಮ್ಮ ಕಾಲದಲ್ಲೇ ಅವರು ಸಂಪೂರ್ಣ ನಿರಂಕುಶ 
ಪ್ರಭುತ್ವವನ್ನು ವಿರೋಧಿಸಿದರು , ರಾಜನ ಅಧಿಕಾರವನ್ನು , ಅದರಲ್ಲೂ ವಿಶೇಷ 
ವಾಗಿ ತೆರಿಗೆ ಹಾಕುವ ವಲಯದಲ್ಲಿ , ಮೊಟಕು ಮಾಡುವುದರ ಪರವಾಗಿದ್ದರು . 
ಆದರೆ ರಾಜನನ್ನು ಗಲ್ಲಿಗೇರಿಸಿದುದನ್ನು ಅವರು ಬಹುಶಃ ಒಪ್ಪುತ್ತಿರಲಿಲ್ಲ. ತಮ್ಮ 
ಜೀವನದ ಕೊನೆಯ ದಿನಗಳಲ್ಲಿ ಮನೆ ತುಂಬ ಶ್ರೀಮಂತರಾಗಿದ್ದರು , ಭಾರಿ ಪ್ರಮಾ 
ಣದಲ್ಲಿ ಭೂಮಿ ಕೊಂಡಿದ್ದರು, ಹಣ ರೂಪದಲ್ಲಿ ಸಾಲವನ್ನು ಭಾರಿ ಪ್ರಮಾಣಗಳಲ್ಲಿ 
ತಕ್ಷಣವೇ ಕೊಡಲು ಸಮರ್ಥನಾದಂಥ ವ್ಯಕ್ತಿಯೆಂದು ಲಂಡನ್ನಿನಲ್ಲಿ ಹೆಸರುವಾಸಿ 
ಯಾಗಿದ್ದರು. 

ಮನ್‌ರವರು ಎರಡು ಸಣ್ಣ ಕೃತಿಗಳನ್ನಷ್ಟೆ ಹಿಂದೆ ಬಿಟ್ಟು ಹೋದರು . ಆದರೆ 
ಅವೇ ಆರ್ಥಿಕ ಸಾಹಿತ್ಯ ಭಂಡಾರದಲ್ಲಿ ಅತಿ ಮುಖ್ಯ ಕೃತಿಗಳಾಗಿ ಸೇರಿಹೋಗಿವೆ. 

ಈ ಕೃತಿಗಳ ಪಾಡೂ ಸ್ವಲ್ಪ ಅಸಾಮಾನ್ಯವಾದುದೇ ಆಗಿದ್ದಿತು. ಈ ಎರಡು ಕೃತಿ 
- ಗಳಲ್ಲಿ ಮೊದಲನೆಯದರ ಶೀರ್ಷಿಕೆ ಹೀಗಿದ್ದಿತು : A Discourse of Trade , 
from England into the East Indies , Answering to Diverse 

Objections Which Are Made Against the Same (* Bisaya 
ಇಂಡಿಸ್‌ನೊಡನೆ ಇಂಗ್ಲೆಂಡಿನ ವ್ಯಾಪಾರದ ಕುರಿತು ಒಂದು ಪ್ರವಚನ. 
ಅದರ ವಿರುದ್ದ ಸಾಮಾನ್ಯವಾಗಿ ಮಾಡಲಾಗುವ ನಾನಾ ಆಕ್ಷೇಪಣೆಗಳಿಗೆ ಉತ್ತರ ). 
ಇದನ್ನು 1621ರಲ್ಲಿ ಟಿ. ಎಂ . ಎಂಬ ಮೊದಲಕ್ಷರಗಳಡಿ ಪ್ರಕಟಿಸಲಾಯಿತು. ಇದು 
ಈಸ್ಟ್ ಇಂಡಿಯಾ ಕಂಪನಿಯನ್ನು ಟೀಕಿಸುತ್ತಿದ್ದ, ಹಳೆಯ ಆದಿರೂಪದ ವಾಣಿಜ್ಯ 
ವಾದವನ್ನು ( ಹಣಕಾಸು ಪದ್ಧತಿಯನ್ನು) ಬೆಂಬಲಿಸುತ್ತಿದ್ದ ಜನರ ವಿರುದ್ದ 
ನಿರ್ದೆಶಿತವಾಗಿದ್ದಿತು. ಕಂಪನಿಯ ಕಾರ್ಯಾಚರಣೆಗಳು ಇಂಗ್ಲೆಂಡಿಗೆ ಹಾನಿ ಉಂಟು 
ಮಾಡುತ್ತಿವೆ, ಏಕೆಂದರೆ, ಕಂಪನಿಯು ಭಾರತೀಯು ವಸ್ತುಗಳನ್ನು ಕೊಳ್ಳಲು ಬೆಳ್ಳಿ 
ಯನ್ನು ರಫ್ತು ಮಾಡುತ್ತಿದೆ, ಈ ಬೆಳ್ಳಿಯು ಇಂಗ್ಲೆಂಡಿಗೆ ಪುನಃ ಪಡೆದುಕೊಳ್ಳಲಾಗ 
ದಂತೆ ನಷ್ಟವಾಗುತ್ತಿದೆ, ಎಂದು ಆ ಜನರು ವಾದಿಸುತ್ತಿದ್ದರು. ಮನ್‌ರು ಅಂಕಿಅಂಶ 
ಗಳೊಂದಿಗೆ ಈ ವಾದವನ್ನು ಸಮರ್ಥವಾಗಿ ಅಲ್ಲಗಳೆದರು. ಬೆಳ್ಳಿಯು ಕಣ್ಮರೆ 
ಯಾಗುತ್ತಿರಲಿಲ್ಲ, ಆದರೆ ಇಂಗ್ಲೆಂಡಿಗೇ ಪ್ರಮಾಣ ಹೆಚ್ಚಿಸಿಕೊಂಡು ಹಿಂದಿರುಗುತ್ತಿ 
ದಿತು , ಎಂದು ಅವರು ತೋರಿಸಿಕೊಟ್ಟರು. ಇಲ್ಲದಿದ್ದರೆ ಕಂಪನಿಯ ಹಡಗುಗಳಲ್ಲಿ 
ಒಯ್ಯಲಾಗುತ್ತಿದ್ದ ಪದಾರ್ಥಗಳನ್ನು ಇಂಗ್ಲೆಂಡು ಟರ್ಕರಿಂದಲೂ ಲೆವಂಟೈನರಿಂದಲೂ 
ಮೂರು ಪಟ್ಟು ಹೆಚ್ಚಿನ ಬೆಲೆ ತೆತ್ತು ಕೊಳ್ಳಬೇಕಾಗುತ್ತಿದ್ದಿತು ; ಅಷ್ಟೇ ಅಲ್ಲ , ಆ 
ಪದಾರ್ಥಗಳಲ್ಲಿ ಗಣನೀಯ ಭಾಗವನ್ನು ಯೂರೋಪಿಯನ್ ದೇಶಗಳಿಗೆ ಬೆಳ್ಳಿ 
ಹಾಗೂ ಚಿನ್ನಕ್ಕೆ ಪುನಃ ಮಾರಾಟ ಮಾಡಲಾಗುತ್ತಿದ್ದಿತು ಎಂದವರು ತೋರಿಸಿ 
ಕೊಟ್ಟರು. ಆದರೆ ಆರ್ಥಿಕ ಚಿಂತನೆಯ ಇತಿಹಾಸಕ್ಕೆ ಈ ಕಿರುಹೊತ್ತಗೆಯ ಪ್ರಾಮುಖ್ಯ 
ಇರುವುದು , ಅದು ಈಸ್ಟ್ ಇಂಡಿಯಾ ಕಂಪನಿಯ ಹಿತಗಳನ್ನು ರಕ್ಷಿಸುತ್ತಿದ್ದಿತು 
ಎಂಬುದರಲ್ಲಲ್ಲ, ಆದರೆ ಇಲ್ಲಿ ನಾವು ಮೊಟ್ಟಮೊದಲ ಬಾರಿಗೆ ಪರಿಪಕ್ವಗೊಂಡ 
ವಾಣಿಜ್ಯವಾದದ ತರ್ಕಗಳನ್ನು ವಿವರಿಸಿರುವುದನ್ನು ಕಾಣುತ್ತೇವೆ, ಎಂಬುದಾಗಿದೆ. * 


*1609ರಲ್ಲಿ ಹೊರಬಂದಿತೆಂದು ಭಾವಿಸಲಾಗಿದ್ದ 'ಪ್ರವಚನ' ದ ಮೊದಲ 
ಆವೃತ್ತಿಯನ್ನು ಕಂಡುಹಿಡಿಯಲು ಇಂಗ್ಲಿಷ್ ವಿದ್ವಾಂಸರು ಬಹಳ ಕಾಲ ಯತ್ನಿ 
ಸಿದರು . ಅಂಥ ಆವೃತ್ತಿಯೊಂದಿದ್ದಿತೆಂಬುದನ್ನು ಕಳೆದ ಶತಮಾನದ ಮಧ್ಯಭಾಗದಲ್ಲಿ 
ರಾಜಕೀಯ ಅರ್ಥಶಾಸ್ತ್ರಜ್ಞರೂ ಹಳೆಯ ಇಂಗ್ಲಿಷ್ ಅರ್ಥಶಾಸ್ತ್ರ ಸಾಹಿತ್ಯ ಸಂಗ್ರಾಹ 
ಕರೂ ಆದ ಜಾನ್ ಲ್ಯಾಮ್‌ಸೀ ವಾಕ್ ಕುಲ್ಲಾಹ್ಯರು ಸೂಚಿಸಿದರು . ಇಂದು ತಜ್ಞರು 
ಅಂಥ ಯಾವುದೇ ಆವೃತ್ತಿ ಇಲ್ಲವೆಂದೇ ಭಾವಿಸುತ್ತಾರೆ. ಹಾಗಾಗಿ ಮನ್‌ರವರಿಗೂ 
ಮುನ್ನ ಇಟಾಲಿಯನ್ ಸೆರಾ (1613) ರವರ ವಾಣಿಜ್ಯವಾದಿ ಲಘು ಲೇಖನಗಳೂ 
ಫ್ರೆಂಚ್‌ಮನ್ ಮಾಂಕೆನ್‌ರ ಕೃತಿಗಳೂ (1615) ಪ್ರಕಟವಾಗಿದ್ದವು. ಆದರೂ 
ಇದು ಮನ್‌ರವರ ಶ್ರೇಷ್ಠತೆಗೇನೂ ಕುಂದು ತರುವುದಿಲ್ಲ. 

ಮನ್‌ರವರ ಖ್ಯಾತಿ ಇನ್ನೂ ಹೆಚ್ಚಿನ ಮಟ್ಟಿಗೆ ಅವರ ದ್ವಿತೀಯ ಗ್ರಂಥದ ಮೇಲೆ 
ಆಧರಿಸಿದೆ. ಅದರ ಶೀರ್ಷಿಕೆಯೇ , ಆಡಂ ಸ್ಮಿತ್‌ರವರು ಹೇಳಿರುವಂತೆ, ಗ್ರಂಥದ 
ಮುಖ್ಯ ವಿಚಾರವನ್ನು ತುಂಬ ಚೆನ್ನಾಗಿ ವ್ಯಕ್ತಪಡಿಸುತ್ತದೆ. England's 
Treasure by Forraign Trade, or the Balance of Our Forraign 
Trade Is the Rule of Our Treasure ( WTSEDDON JD,EDIT 
ಮೂಲಕ ಇಂಗ್ಲೆಂಡಿನ ಸಂಪತ್ತು , ಅಥವಾ ನಮ್ಮ ವಿದೇಶಾಂಗ ವ್ಯಾಪಾರದ 
ಸಂತುಲನವೇ ನಮ್ಮ ಸಂಪತ್ತನ್ನು ನಿಯಂತ್ರಿಸುವ ನಿಯಮ ) ಎಂಬುದು ಅದರ 
ಶೀರ್ಷಿಕೆ. ಈ ಕೃತಿ ಅವರ ಮರಣದ ತರುವಾಯ ಸುಮಾರು ಕಾಲು ಶತ 
ಮಾನದವರೆಗೂ , 1664ರವರೆಗೂ , ಪ್ರಕಟವಾಗಲಿಲ್ಲ. ಕ್ರಾಂತಿ , ಅಂತ 
ರ್ಯುದ್ಧ, ಗಣತಂತ್ರದ ಸ್ಥಾಪನೆ – ಇವುಗಳ ದೀರ್ಘ ಕಾಲಾವಧಿಗಳಲ್ಲಿ ಅದು ಇತರ 
ಕಾಗದ ಪತ್ರಗಳ ಜೊತೆಗೆ ಪೆಟ್ಟಿಗೆಯಲ್ಲೇ ಉಳಿದಿದ್ದಿತು . ಇವನ್ನು ಅವರ ಮಗನು 
ತಂದೆಯ ಚರಾಸ್ತಿ ಹಾಗೂ ಭೂಮಿಕಾಣಿಗಳ ಜೊತೆಗೆ ಪಿತ್ರಾರ್ಜಿತವಾಗಿ ಪಡೆದ. 
1660ರಲ್ಲಿ ಸ್ಟುವರ್ಟ್ ಮನೆತನದವರು ಮತ್ತೆ ರಾಜರಾದುದು ಮತ್ತು ಆರ್ಥಿಕ 
ಚರ್ಚೆಗಳು ಮತ್ತೆ ಪ್ರಾರಂಭವಾದುದು ಈ ಶ್ರೀಮಂತನಾದ, ಐವತ್ತು ವರ್ಷ ವಯ 
ಸ್ಸಿನ ವರ್ತಕ ಹಾಗೂ ಭೂಮಾಲೀಕನನ್ನು ಆ ಗ್ರಂಥವನ್ನು ಪ್ರಕಟಿಸುವಂತೆ ಮತ್ತು 
ಸಾರ್ವಜನಿಕರಿಗೂ ಅಧಿಕಾರಿಗಳಿಗೂ , ಆಗ್ಗೆ ಬಹುಮಟ್ಟಿಗೆ ಮರೆಯಲಾಗಿದ್ದಂಥ 
ಥಾಮಸ್ ಮನ್‌ರ ಹೆಸರನ್ನು ಮತ್ತೆ ನೆನಪಿಸಿಕೊಡುವಂತೆ ಪ್ರೇರಿಸಿದವು. 

ಮಾರ್ಕ್ಸ್‌ರವರು ಹೇಳುವಂತೆ, “ ಈ ಗ್ರಂಥ ಮತ್ತೆ ಒಂದು ನೂರು ವರ್ಷ 
ವಾಣಿಜ್ಯವಾದದ ವೇದವಾಕ್ಯವಾಗಿದ್ದುಕೊಂಡೇ ಹೋಯಿತು. ವಾಣಿಜ್ಯವಾದವು... 
' ಬಾಗಿಲ ಬಳಿಯ ತಲೆ ಬರಹದ ರೀತಿಯಲ್ಲಿ'* ಯುಗಪ್ರವರ್ತಕ ಕೃತಿಯೊಂದನ್ನು 
ಹೊಂದಿದ್ದಲ್ಲಿ, ಅದು ಈ ಗ್ರಂಥ...” * 
- 1625 -1630ರ ಕಾಲಾವಧಿಯಲ್ಲಿ ಬರೆಯಲಾದ, ಸ್ವಲ್ಪ ಭಿನ್ನ ವಿಭಿನ್ನವೇ ಆದ 
ಅಧ್ಯಾಯಗಳನ್ನೊಳಗೊಂಡ ಈ ಗ್ರಂಥವು ವಾಣಿಜ್ಯವಾದದ ಒಳತಿರುಳನ್ನು ತುಂಬ 
ಅಡಕವಾಗಿ ಹಾಗೂ ಯಥಾವತ್ತಾಗಿ ವಿವರಿಸಿ ತಿಳಿಸುತ್ತದೆ. ಮನ್‌ರ ಶೈಲಿಯು 
ಅಲಂಕಾರಿಕವಾಗಿಯೇನೂ ಇರಲಿಲ್ಲ. ಕ್ಲಾಸಿಕ್‌ಗಳಿಂದ ಉದ್ದರಣೆಗಳನ್ನು ನೀಡುವ 
ಬದಲು ಅವರು ಜನಪ್ರಿಯ ಗಾದೆಗಳನ್ನೂ ವ್ಯಾಪಾರದ ಲೆಕ್ಕಾಚಾರಗಳನ್ನೂ ಬಳಸು 
ತಾರೆ. ಒಮ್ಮೆಯಷ್ಟೆ ಅವರು ಒಬ್ಬ ಚಾರಿತ್ರಿಕ ವ್ಯಕ್ತಿಗೆ, ಮಾಸಿಡೋನ್‌ನ ಫಿಲಿಪ್‌ಗೆ, 


* ಉದ್ದರಣದಲ್ಲಿರುವ ಮಾತುಗಳು ಈ . ಡ್ಯೂರಿಂಗ್‌ರ ಶೈಲಿಯ ವಿಡಂಬನೆ 
ಯಾಗಿದೆ. ಮಾರ್ಕ್ಸ್‌ರವರು ಅವರನ್ನಿಲ್ಲಿ ಟೀಕಿಸುತ್ತಿದ್ದಾರೆ. 

** Frederick Engels , Anti- Dühring , Moscow , 1969, p . 274 . 

ಉಲ್ಲೇಖಿಸುತ್ತಾರೆ. ಶಕ್ತಿಯಿಂದ ಸಾಧ್ಯವಿಲ್ಲದುದನ್ನು ಹಣದಿಂದ ಸಾಧಿಸು ಎಂದು 
ಫಿಲಿಪ್ ಸಲಹೆ ಮಾಡಿದ್ದ ಕಾರಣದಿಂದಾಗಿಯಷ್ಟೆ ಮನ್ ಆತನಿಗೆ ಉಲ್ಲೇಖಿಸುತ್ತಾರೆ. 

ನಿಜವಾದ ವಾಣಿಜ್ಯವಾದಿಯಾಗಿ ಮನ್‌ರವರು ಸಂಪತ್ತನ್ನು ಹಣ ರೂಪದಲ್ಲಷ್ಟೆ , 
ಚಿನ್ನ ಹಾಗೂ ಬೆಳ್ಳಿಯ ರೂಪದಲ್ಲಷ್ಟೆ , ಕಾಣುತ್ತಾರೆ. ಅವರ ಚಿಂತನೆಯು ವಾಣಿಜ್ಯ 
ಬಂಡವಾಳದ ದೃಷ್ಟಿಕೋನದ ಪ್ರಭಾವಕ್ಕೊಳಗಾಗಿದೆ. ವೈಯಕ್ತಿಕ ವ್ಯಾಪಾರೀ ಬಂಡವಾಳ 
ಗಾರನೊಬ್ಬ ಹಣವನ್ನು , ಅದರಿಂದ ಹೆಚ್ಚು ಹಣ ಪಡೆಯಲೋಸುಗವಷ್ಟೆ, ಚಲಾ 
ವಣೆಗೆ ತರುವಂತೆಯೇ ದೇಶವೂ ವ್ಯಾಪಾರದ ಮೂಲಕ ಹೆಚ್ಚು ಸಿರಿವಂತಗೊಳ್ಳ 
ಬೇಕು, ರಫ್ತುಗಳು ಆಮದುಗಳಿಗಿಂತ ಹೆಚ್ಚಾಗಿರುವಂತೆ ಖಚಿತಗೊಳಿಸಬೇಕು. ಉತ್ಪಾ 
ದನೆಯ ಅಭಿವೃದ್ಧಿಯನ್ನು ಅವರು ವ್ಯಾಪಾರವನ್ನು ವಿಸ್ತರಿಸುವ ಸಾಧನವನ್ನಾಗಷ್ಟೆ 
ಒಪ್ಪಿಕೊಳ್ಳುತ್ತಾರೆ. 

ಆರ್ಥಿಕ ಕೃತಿಗಳು ಯಾವತ್ತೂ ಹೆಚ್ಚು ಕಮ್ಮಿ ನಿರ್ದಿಷ್ಟವಾದ ಪ್ರಾಯೋಗಿಕ 
ಗುರಿಯನ್ನು ಹೊಂದಿರುತ್ತವೆ. ಯಾವುದಾದರೂ ಒಂದಲ್ಲ ಒಂದು ಆರ್ಥಿಕ ಕ್ರಮ 
ವನ್ನು , ವಿಧಾನವನ್ನು ಅಥವಾ ನೀತಿಯನ್ನು ಸಮರ್ಥಿಸುವುದೇ ಆ ಗುರಿಯಾಗಿರುತ್ತದೆ. 
ಆದರೆ ವಾಣಿಜ್ಯವಾದಿಗಳ ಪ್ರಸಂಗದಲ್ಲಿ ಪ್ರಾಯೋಗಿಕ ಕಾರ್ಯಭಾರಗಳು ವಿಶೇಷ 
ವಾಗಿ ಪ್ರಧಾನವಾಗಿದ್ದವು. ಮನ್‌ರವರೂ , ಇತರ ವಾಣಿಜ್ಯವಾದಿ ಲೇಖಕರಂತೆಯೇ 
ಯಾವುದೇ ರೀತಿಯ ಆರ್ಥಿಕ ಅಭಿಪ್ರಾಯಗಳ “ ಪದ್ದತಿ” ಯನ್ನು ಸೃಜಿಸುವ ಬಯಕೆ 
ಯನ್ನು ಎಷ್ಟು ಮಾತ್ರವೂ ಹೊಂದಿರಲಿಲ್ಲ. ಆದರೆ ಆರ್ಥಿಕ ಚಿಂತನೆಯು ತನ್ನದೇ 
ತರ್ಕವನ್ನು ಹೊಂದಿರುತ್ತದೆ. ಹಾಗಾಗಿ ಅವರು ವಾಸ್ತವಿಕತೆಯನ್ನು ಪ್ರತಿಬಿಂಬಿಸು 
ತಿದ್ದಂಥ ಸೈದ್ದಾಂತಿಕ ಪ್ರಕಲ್ಪನೆಗಳನ್ನು - ಸರಕುಗಳು, ಹಣ, ಲಾಭ, ಬಂಡವಾಳ 
ಮುಂತಾದ ಪ್ರಕಲ್ಪನೆಗಳನ್ನು - ಬಳಸುವ ಒತ್ತಾಯಕ್ಕೊಳಗಾಗಿದ್ದರು. ಏನೇ ಆಗಲಿ, 
ಅವರು ಅವುಗಳ ನಡುವಿನ ಕಾರ್ಯಕಾರಣ ಸಂಬಂಧಗಳನ್ನು ಕಂಡುಹಿಡಿಯಲು 
ಯತ್ನಿಸಿದರು. 


ಮೊದಲಿಗರು 


ಹೊಸತಾದುದು ಯಾವತ್ತೂ ಕಷ್ಟಕರವಾದುದೇ . ಆದ್ದರಿಂದ 17ನೆಯ ಶತ 
ಮಾನದ ಚಿಂತನಕಾರರ ಸಾಧನೆಗಳನ್ನು ಮೌಲ್ಯನಿರ್ಣಯಿಸುವಾಗ ಅವರು ಎದು 
ರಿಸಬೇಕಾಗಿ ಬಂದಿದ್ದ ಭಾರಿ ತೊಂದರೆಗಳನ್ನೂ ನಾವು ನೆನಪಿನಲ್ಲಿಟ್ಟಿರಬೇಕು. ಮಹೋ 
ನ್ನತ ಇಂಗ್ಲಿಷ್ ಭೌತಿಕವಾದಿ ತತ್ವಜ್ಞಾನಿಗಳಾದ ಫ್ರಾನ್ಸಿಸ್ ಬೇಕನ್ ಹಾಗೂ ಥಾಮಸ್ 
ಹಾಬ್ರವರು ನಿಸರ್ಗದ ಬಗೆಗೂ ಸಮಾಜದ ಬಗೆಗೂ ಹೊಸ ಮನೋಧರ್ಮ 

ವನ್ನು ರೂಪಿಸುವ ಕಾರ್ಯ ಕೈಗೊಂಡಿದ್ದರಷ್ಟೆ . ನಿಸರ್ಗದ ಹಾಗೂ ಸಮಾಜದ ವಸ್ತು 
ನಿಷ್ಠ ನಿಯಮಗಳನ್ನು ವಿವರಿಸುವುದು ಈ ಮನೋಧರ್ಮದ ಪ್ರಕಾರ ತತ್ವಶಾಸ್ತ್ರದ 
ಕಾರ್ಯಭಾರವಾಗಿದ್ದಿತು. ಹೊಸ ಆರ್ಥಿಕ ಚಿಂತನೆಯನ್ನು ರೂಪಿಸುವಾಗ ಹಿಂದಿದ್ದ 
ಅನೇಕ ಶತಮಾನಗಳ ಧಾರ್ಮಿಕ ಹಾಗೂ ನೈತಿಕ ಸೂತ್ರಗಳನ್ನು ಮೊದಲು ನಿವಾರಿಸ 
ಬೇಕಿದ್ದಿತು. ಹಿಂದೆ ಮುಖ್ಯ ಪ್ರಶ್ನೆ – ಪವಿತ್ರ ಗ್ರಂಥಗಳಲ್ಲಿ ಹೇಳಿರುವಂತೆ ಹಾಗೂ 
ಸೂಚಿಸಿರುವಂತೆ ಆರ್ಥಿಕ ಜೀವನದಲ್ಲಿ ಏನು ಇರಬೇಕು, ಎಂಬುದಾಗಿದ್ದಿತು . ಈಗ 
ಅದು , ಯಾವುದು ವಾಸ್ತವಿಕತೆಯಲ್ಲಿ ಇದೆ ಮತ್ತು ಸಮಾಜದ ಸಂಪತ್ತಿನ ” ಹಿತ 
ದೃಷ್ಟಿಯಿಂದ ಆ ವಾಸ್ತವಿಕತೆಯನ್ನು ಏನು ಮಾಡಬೇಕು, ಎಂಬ ವಿಷಯವಾಗಿದ್ದಿತು. 
- ಮಹೋನ್ನತ ಭೌಗೋಳಿಕ ಆವಿಷ್ಕರಣೆಗಳೂ ವಾಣಿಜ್ಯದ ಬೆಳವಣಿಗೆಯೂ ದಿಗಂತ 
ಗಳನ್ನು ವಿಶಾಲಗೊಳಿಸಿದ್ದರೂ ಜನರು ಜಗತ್ತಿನ ಬಗೆಗೆ ತಿಳಿದಿದ್ದುದು ಅತ್ಯಲ್ಪವೇ 
ಆಗಿದ್ದಿತು . ಹೊರ ದೇಶಗಳ ವಿಷಯ ಹಾಗಿರಲಿ, ಇಂಗ್ಲೆಂಡಿನ ಭೌಗೋಳಿಕ ಹಾಗೂ 
ಆರ್ಥಿಕ ವಿವರಣೆಗಳೇ ಅಸಮರ್ಪಕವಾಗಿದ್ದವು, ತಪ್ಪುಗಳಿಂದಲೂ ಅಪಾರ್ಥಗಳಿಂದಲೂ 
ತುಂಬಿದ್ದವು. ಆರ್ಥಿಕ ಚಿಂತನಾ ಕ್ಷೇತ್ರದ ಈ ಮೊದಲಿಗರು ತಮ್ಮ ನೆರವಿಗೆ ವಾಸ್ತ 
ವಾಂಶಗಳನ್ನು ಅಲ್ಪ ಪ್ರಮಾಣದಲ್ಲಷ್ಟೆ ಹೊಂದಿದ್ದರು , ಅಂಕಿಅಂಶಗಳನ್ನೂ ಏನೇನೂ 
ಹೊಂದಿರಲಿಲ್ಲ. ಆದರೆ ಮಾನವ ವ್ಯವಹಾರಗಳಿಗೆ ಸಂಬಂಧಿಸಿ ಹೊಸ ಮನೋಧರ್ಮ 
ವನ್ನು ಜೀವನವೇ ಅಗತ್ಯವನ್ನಾಗಿ ಮಾಡಿದ್ದಿತು ಮತ್ತು ಹೊಸ ವಲಯಗಳಲ್ಲಿ 
ಶೋಧನೆ ಮಾಡ ಹೊರಟಿದ್ದ ನಿಶಿತಮತಿಗಳಿಗೆ ಉತ್ತೇಜನ ನೀಡಿತು. ಮನ್‌ರವರಿಗೂ 
ಸ್ಮಿತ್‌ರವರಿಗೂ ನಡುವಿನ ಶತಮಾನದ ಕಾಲದಲ್ಲಿ ಇಂಗ್ಲೆಂಡಿನಲ್ಲಿ ಪ್ರಕಟವಾದ ಆರ್ಥಿಕ 
ಕೃತಿಗಳ ಸಂಖ್ಯೆಯು ಶೀಘ್ರವಾಗಿ ಬೆಳೆಯಿತು. ಗೆರಾಲ್ಡ್ ಮಾಸ್ಕೆಯವರು 1764ರಲ್ಲಿ 
ಸಂಕಲಿಸಿದ ಅಂಥ ಕೃತಿಗಳ ಮೊದಲ ಗ್ರಂಥ ವಿವರಣ ಪಟ್ಟಿಯು 2 ,300ಕ್ಕೂ 
ಹೆಚ್ಚು ಶೀರ್ಷಿಕೆಗಳನ್ನು ಒಳಗೊಂಡಿದ್ದಿತು. ಇದು ಪ್ರಧಾನವಾಗಿ ವಾಣಿಜ್ಯವಾದಿ 
ಸಾಹಿತ್ಯವಾಗಿದ್ದಿತು. ಆದರೂ ಪೆಟ್ಟಿ , ಲಾಕ್ , ನಾರ್ತ್‌ ಮತ್ತಿತರ ಕೆಲವು ಲೇಖಕರ 
ಕೃತಿಗಳು ಆಗಲೇ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ ಅಡಿಪಾಯಗಳನ್ನು 
ಒಳಗೊಂಡಿದ್ದವು. 

ವಾಣಿಜ್ಯವಾದವು ವಿಶೇಷವಾದ ಇಂಗ್ಲಿಷ್ ವಿದ್ಯಮಾನವೇನೂ ಆಗಿರಲಿಲ್ಲ. 
15ರಿಂದ 18ನೆಯ ಶತಮಾನದವರೆಗೆ ಪೋರ್ಚುಗಲ್‌ನಿಂದ ಹಿಡಿದು ಮಸ್ಕಿವಿಯ 
(ರಷ್ಯದ) ವರೆಗೆ ಯೂರೋಪಿನಾದ್ಯಂತ ಧನಸಂಚಯ , ಸ್ವದೇಶೀ ಕೈಗಾರಿಕೆಗಳಿಗೆ 
ರಕ್ಷಣೆ ಮತ್ತು ರಾಜ್ಯದಿಂದ ಆರ್ಥಿಕತೆಯ ನಿಯಂತ್ರಣ – ಈ ನೀತಿಯನ್ನು ಅನುಸರಿ 
ಸಲಾಗುತ್ತಿದ್ದಿತು. 17ನೆಯ ಶತಮಾನದ ದ್ವಿತೀಯಾರ್ಧದಲ್ಲಿ ಫ್ರಾನ್ಸಿನಲ್ಲಿ ಸರ್ವಶಕ್ತ ಸಚಿವ 
ಕೋಲ್ವೇರ್‌ನ ನೇತೃತ್ವದಲ್ಲಿ ವಾಣಿಜ್ಯವಾದದ ನೀತಿಯು ವಿಕಸಿತ ರೂಪಗಳನ್ನು 
ತಳೆಯಿತು. ಇಟಾಲಿಯನ್ ಅರ್ಥಶಾಸ್ತ್ರಜ್ಞರು ಅದರ ಸಿದ್ದಾಂತವನ್ನು ಯಶಸ್ವಿ 


. 61 


ಯಾಗಿ ವಿಶದೀಕರಿಸಿದರು. ಇಂಗ್ಲೆಂಡಿನಲ್ಲಿ ಯಾವುದೇ ವಾಣಿಜ್ಯವಾದಿ ಗ್ರಂಥದ ಶೀರ್ಷಿ 
ಕೆಯ “ ವಾಣಿಜ್ಯ ” ಎಂಬ ಪದವನ್ನು ಹೊಂದಿದ್ದಲ್ಲಿ , ಇಟಲಿಯಲ್ಲಿ ಹಣ,” “ ನಾಣ್ಯ ” 
ಎಂಬ ಪದಗಳಿರುತ್ತಿದ್ದವು. ಏಕೆಂದರೆ ವಿಭಜನೆಗೊಂಡಿದ್ದ ಇಟಲಿಗೆ ಹಣದ ಹಾಗೂ 
ಸಣ್ಣ ಪುಟ್ಟ ರಾಜ್ಯಗಳ ನಡುವೆ ಅದರ ವಿನಿಮಯದ ಸಮಸ್ಯೆಯು ಪ್ರಧಾನ ಪ್ರಾಮುಖ್ಯ 
ದ್ದಾಗಿದ್ದಿತು. ಜರ್ಮನಿಯಲ್ಲಿ ವಾಣಿಜ್ಯವಾದವು “ಕಾಮೆರಾಲಿಸ್ಟಿಕ್ ” ಎಂದು ಹೇಳುವಂಥ 
ರೂಪದಲ್ಲಿ 19ನೆಯ ಶತಮಾನದ ಆರಂಭದವರೆಗೆ ಅಧಿಕೃತ ಆರ್ಥಿಕ ಸಿದ್ಧಾಂತವಾಗಿ 
ದಿತು. 
- ಆದರೆ ವಾಣಿಜ್ಯವಾದಿ ವಿಚಾರಗಳನ್ನು ರೂಪಿಸುವುದರಲ್ಲಿ ಇಂಗ್ಲಿಷ್ ಅರ್ಥ 
ಶಾಸ್ತ್ರಜ್ಞರೇ ಮುಂದಾಳು ಪಾತ್ರವನ್ನು ನಿರ್ವಹಿಸಿದುದು. ಇಂಗ್ಲೆಂಡಿನ ಶೀಘ್ರ ಆರ್ಥಿಕ 
ಬೆಳವಣಿಗೆಯೂ ಇಂಗ್ಲಿಷ್ ಬೂರ್‌ಪ್ಲಾಸೀಯು ಶೀಘ್ರವಾಗಿ ಪರಿಪಕ್ವತೆ ಪಡೆದುದೂ 
ಇದಕ್ಕೆ ಕಾರಣವಾಗಿದ್ದಿತು. ಮಾರ್ಕ್ಸ್‌ರವರು ವಾಣಿಜ್ಯವಾದವನ್ನು ವಿಶ್ಲೇಷಿಸುವಾಗ 
ಪ್ರಧಾನವಾಗಿ ಇಂಗ್ಲಿಷ್ ಲೇಖಕರ ಕೃತಿಗಳನ್ನೇ ತಮ್ಮ ಆಧಾರವನ್ನಾಗಿ ಇಟ್ಟು 
ಕೊಂಡಿದ್ದರು . 
* ಆಡಂ ಸ್ಮಿತ್‌ರು ವಾಣಿಜ್ಯವಾದವನ್ನು ಒಂದು ರೀತಿಯ ಪೂರ್ವಾಗ್ರಹದಿಂದ 
ಜನಿಸಿದುದನ್ನಾಗಿ ಕಂಡುಕೊಂಡರು. ಈ ದೃಷ್ಟಿಕೋನವೇ ಕ್ಲಾಸಿಕಲ್ ರಾಜಕೀಯ 
ಅರ್ಥಶಾಸ್ತ್ರವನ್ನು ಕೀಳುಗೊಳಿಸಿದವರ ಮಧ್ಯೆಯ ಬೇರೂರಿತು . ಮಾರ್ಕ್ಸ್‌ರವರು 
ಇದಕ್ಕೆ ಆಕ್ಷೇಪಣೆ ಎತ್ತಿದ್ದರು : “... ಈ ವಾಣಿಜ್ಯವಾದಿಗಳು ಅನಂತರ ಬಂದ ಮುಕ್ತ 
ವ್ಯಾಪಾರದ ಕೀಳು ಬೆಂಬಲಿಗರು ಬಣ್ಣಿಸಿದಷ್ಟು ಮೂರ್ಖರಾಗಿದ್ದರೆಂದೇನೂ ಯೋಚಿಸ 
ಬಾರದು.”* ವಿಕಸಿತ ವಾಣಿಜ್ಯವಾದವು ಆ ಕಾಲಕ್ಕೆ ಗಣನೀಯ ವೈಜ್ಞಾನಿಕ ಸಾಧ 
ನೆಯೇ ಆಗಿದ್ದಿತು . ಆರ್ಥಿಕ ಚಿಂತನೆಯ ಈ ಮೊದಲಿಗರಲ್ಲಿ ಅತ್ಯಂತ ಪ್ರತಿಭಾನ್ವಿತ 
ರಾದವರು, ತತ್ವಶಾಸ್ತ್ರ , ಗಣಿತಶಾಸ್ತ್ರ ಹಾಗೂ ಪ್ರಕೃತಿ ವಿಜ್ಞಾನಗಳಲ್ಲಿ 17ನೆಯ 
ಶತಮಾನದಲ್ಲಿ ಮಹೋನ್ನತರಾಗಿದ್ದ ಚಿಂತನಕಾರರ ಸಾಲಿಗೆ ಸೇರುವಂಥವರಾಗಿದ್ದಾರೆ. 

ಸೈದ್ಧಾಂತಿಕ ಪದ್ದತಿಯಾಗಿ ಹಾಗೂ ರಾಜ್ಯನೀತಿಯಾಗಿ ವಾಣಿಜ್ಯವಾದವು 
ರಾಷ್ಟ್ರೀಯ ಲಕ್ಷಣಗಳನ್ನು ಹೊಂದಿದ್ದುದಕ್ಕೆ ಅದರದೇ ಕಾರಣಗಳೂ ಇದ್ದವು. 
ಬಂಡವಾಳವಾದದ ಉತ್ಕರ್ಷಿತ ಬೆಳವಣಿಗೆಯು ರಾಷ್ಟ್ರೀಯ ಚೌಕಟ್ಟಿನಲ್ಲಷ್ಟೆ ಸಾಧ್ಯ 
ವಿದ್ದಿತು , ಬಂಡವಾಳ ಸಂಚಯಕ್ಕೆ , ಅದರಿಂದಾಗಿ ಆರ್ಥಿಕ ಬೆಳವಣಿಗೆಗೆ, ಪ್ರೋತ್ಸಾಹ 
ನೀಡುತ್ತಿದ್ದ ರಾಜ್ಯದ ಮೇಲೆ ಬಹುಮಟ್ಟಿಗೆ ಅವಲಂಬಿಸಿದ್ದಿತು. ವಾಣಿಜ್ಯವಾದಿಗಳು 
ತಮ್ಮ ಅಭಿಪ್ರಾಯಗಳಲ್ಲಿ ಆರ್ಥಿಕ ಬೆಳವಣಿಗೆಯ ನೈಜ ನಿಯಮಗಳನ್ನೂ ಕೇಳಿಕೆ 
ಗಳನ್ನೂ ವ್ಯಕ್ತಪಡಿಸಿದರು. 

* Karl Marx , Theories of Surplus Value, Part 1, Moscow , 
1969, p. 179. 


- “ ಸಂಪತ್ತು , ಅಂದರೆ ಸೃಜಿಸಲೂ , ಬಳಸಲೂ ಸಂಚಯ ಮಾಡಲೂ ಸಾಧ್ಯ 
ವಿರುವ ವಸ್ತುಗಳ ಮೊತ್ತವು– ಉಪಯುಕ್ತ ಮೌಲ್ಯಗಳು – ಒಂದು ದೇಶದಲ್ಲಿ 
ಇನ್ನೊಂದಕ್ಕಿಂತ ಹೆಚ್ಚು ತೀವ್ರವಾಗಿ ಬೆಳೆಯುವುದೇಕೆ? ಸಂಪತ್ತು ಹೆಚ್ಚು ಶೀಘ್ರವಾಗಿ 
ಬೆಳೆಯುವಂತೆ ಮಾಡಲು ಉದ್ಯಮದ ಮಟ್ಟದಲ್ಲಿ ಹಾಗೂ ವಿಶೇಷವಾಗಿ ರಾಜ್ಯ 
ಮಟ್ಟದಲ್ಲಿ ಏನು ಮಾಡಲು ಸಾಧ್ಯ ಮತ್ತು ಮಾಡಬೇಕು ? ಈ ಪ್ರಶ್ನೆಗಳಿಗೆ 
ಉತ್ತರ ಒದಗಿಸುವ ರಾಜಕೀಯ ಅರ್ಥಶಾಸ್ತ್ರದ ಸಾಮರ್ಥವು ವಿಜ್ಞಾನವಾಗಿ ಅದರ 
ಅಸ್ತಿತ್ವವನ್ನು ಸಮರ್ಥಿಸುತ್ತದೆ, ಎಂಬುದನ್ನು ಕಂಡುಕೊಳ್ಳುವುದು ಸುಲಭ . 
ವಾಣಿಜ್ಯವಾದಿಗಳು ಇವಕ್ಕೆ ಉತ್ತರಗಳನ್ನು ಕಂಡುಹಿಡಿಯಲು ಯತ್ನಿಸಿದರು , ತಮ್ಮ 
ದಿನದ ಆರ್ಥಿಕ ಪರಿಸ್ಥಿತಿಗಳಲ್ಲಿ ಅವಕ್ಕಾಗಿ ಅರಸಿದರು . ಆರ್ಥಿಕ ವಿಜ್ಞಾನದ ಅತ್ಯಂತ 
ಮುಖ್ಯ ಸಮಸ್ಯೆಯಾಗಿ “ವಿವೇಕಯುತ ಆರ್ಥಿಕತೆಯ ” ಕಾರ್ಯಭಾರಗಳನ್ನು 
ಹಾಕಿಕೊಡುವುದರಲ್ಲಿ ಅವರೇ ಮೊದಲಿಗರೆಂದು ಹೇಳಬಹುದು. ಅವರ ಅನೇಕ 
ಅನುಭವಾತ್ಮಕ ತೀರ್ಮಾನಗಳೂ ಸಲಹೆಗಳೂ ವಸ್ತುನಿಷ್ಠವಾಗಿ ಸಮರ್ಥನೀಯ 
ವಾಗಿದ್ದವು ಮತ್ತು ಈ ಅರ್ಥದಲ್ಲಿ ವೈಜ್ಞಾನಿಕವಾಗಿದ್ದವು. 

ಅದೇ ಹೊತ್ತಿನಲ್ಲಿ ಅವರು ಬಂಡವಾಳಶಾಹಿ ಆರ್ಥಿಕತೆಯ ವಿಕಾಸ 
ನಿಯಮಗಳನ್ನು ( ಲಾಸ್ ಆಫ್ ಪ್ರೊಗ್ರೆಷನ್ ) ಹಾಗೂ ಅದರ ಒಳ ರಚನೆಯನ್ನು 
ತಿಳಿದುಕೊಳ್ಳುವ ಮೊದಲ ಹೆಜ್ಜೆಗಳನ್ನೂ ಇಟ್ಟರು . ಈ ತಿಳಿವಳಿಕೆಯು ಅತ್ಯಂತ 
ಮೇಲುಮೇಲಿನದೂ ಏಕಪಕ್ಷೀಯವೂ ಆಗಿದ್ದಿತು , ಏಕೆಂದರೆ , ಅವರು ಆರ್ಥಿಕತೆಯ 
ರಹಸ್ಯಗಳಿಗೆ ಉತ್ತರವನ್ನು ಚಲಾವಣೆಯ ವಲಯದಲ್ಲಿ ಹುಡುಕಲು ಯತ್ನಿಸಿದರು. 
ಅವರು ಉತ್ಪಾದನೆಯನ್ನು , ವಿಮರ್ಶಕರೊಬ್ಬರು ತಿಳಿಸಿರುವಂತೆ,ಕೇವಲ ಒಂದು “ ಅವಶ್ಯ 
ವಾದ ಅನಿಷ್ಟ ” ವೆಂದೂ , ದೇಶದೊಳಕ್ಕೆ , ಅಥವಾ ಬಂಡವಾಳಶಾಹಿ ವ್ಯಾಪಾರಗಾರರ 
ಕೈಗಳೊಳಕ್ಕೇ ಎನ್ನಬೇಕು, ಹಣ ಹರಿಯುವುದನ್ನು ಖಚಿತಪಡಿಸುವ ಸಾಧನವೆಂದು 
ಭಾವಿಸಿದ್ದರು. ಆದರೆ ವಾಸ್ತವವಾಗಿ ವಸ್ತು ಸಂಪತ್ತಿನ ಉತ್ಪಾದನೆಯೇ ಯಾವುದೇ 
ಸಮಾಜದ ಅಡಿಪಾಯವಾಗಿರುತ್ತದೆ ಮತ್ತು ಚಲಾವಣೆಯು ಅದಕ್ಕೆ ಗೌಣವಾಗಿರುತ್ತದೆ. 

ಆ ಕಾಲದಲ್ಲಿ ವ್ಯಾಪಾರ ಬಂಡವಾಳವೇ ಒಟ್ಟಿನಲ್ಲಿ ಬಂಡವಾಳದ ಚಾಲ್ತಿಯಲ್ಲಿದ್ದ 
ಪ್ರಧಾನ ರೂಪವಾಗಿದ್ದಿತು, ಎಂಬ ವಾಸ್ತವಾಂಶವೇ ಈ ವಾಣಿಜ್ಯವಾದಿ ಅಭಿಪ್ರಾ 
ಯಕ್ಕೆ ಕಾರಣ. ಉತ್ಪಾದನೆಯನ್ನು ಬಹುಮಟ್ಟಿಗೆ ಇನ್ನೂ ಬಂಡವಾಳಶಾಹಿಪೂರ್ವ 
ವಿಧಾನದಲ್ಲೇ ನಡೆಸಲಾಗುತ್ತಿದ್ದಿತು, ಆದರೆ ಚಲಾವಣೆಯ ವಲಯವನ್ನು , ಅದರಲ್ಲೂ 
ವಿಶೇಷವಾಗಿ ವಿದೇಶಾಂಗ ವ್ಯಾಪಾರವನ್ನು , ಆ ದಿನಗಳಲ್ಲಿ ಭಾರಿ ಎನ್ನಬಹುದಾಗಿದ್ದಂಥ 
ಬಂಡವಾಳವು ಆಗಲೇ ತನ್ನ ವಶಪಡಿಸಿಕೊಂಡಿದ್ದಿತು. ಈಸ್ಟ್ ಇಂಡಿಯಾ, ಆಫ್ರಿಕನ್ 
ಮತ್ತಿತರ ಕಂಪನಿಗಳ ಚಟುವಟಿಕೆಯು ಇಂಗ್ಲೆಂಡಿನಲ್ಲಿ ಇಡೀ 17ನೆಯ ಶತಮಾನ 
ದಲ್ಲೂ 18ನೆಯ ಶತಮಾನದ ಮೊದಲರ್ಧ ಭಾಗದಲ್ಲೂ ಆರ್ಥಿಕ ಚರ್ಚೆಗಳ 
ಕೇಂದ್ರವಾಗಿದ್ದಿತೆಂಬುದು ಆಕಸ್ಮಿಕವೇನಲ್ಲ. 

ರಾಷ್ಟ್ರದ ಸಂಪತ್ತನ್ನು ವಾಣಿಜ್ಯವಾದಿಗಳು ಸಾರತಃ ವ್ಯಾಪಾರ ಬಂಡವಾಳದ 
ಹಿತದೃಷ್ಟಿಯಿಂದ ನೋಡಿದರು . ತತ್ಪಲವಾಗಿ ಅವರು ವಿನಿಮಯ ಮೌಲ್ಯದಂತಹ 
ಪ್ರಮುಖ ಆರ್ಥಿಕ ಸಂವರ್ಗವನ್ನು ಪರಿಶೀಲಿಸಲೇ ಬೇಕಾಗಿದ್ದಿತು. ಸಿದ್ದಾಂತಕಾರರಾಗಿ 
ಅವರಿಗೆ ಆಸಕ್ತಿಕರವಾಗಿ ಕಂಡುದು ವಾಸ್ತವವಾಗಿ ಇದೇ ಆಗಿದ್ದಿತು , ಏಕೆಂದರೆ, 
ಹಣಕ್ಕಿಂತ – ಚಿನ್ನಕ್ಕಿಂತ – ಬೇರೆ ಯಾವುದು ವಿನಿಮಯ ಮೌಲ್ಯದ ಹೆಚ್ಚು ಸ್ಪಷ್ಟ 
ಮೂರ್ತರೂಪವಾಗಿರುವುದು ಸಾಧ್ಯ ? ಆದರೂ ನಾನಾ ರೂಪಗಳ ಸಂಪತ್ತನ್ನೂ 
ಶ್ರಮವನ್ನೂ ವಿನಿಮಯದಲ್ಲಿ ಸಮಿಾಕರಿಸುವ ಅರಿಸ್ಟಾಟಲರ ಆರಂಭಿಕ ವಿಚಾರವೂ 
ಇವರಿಗೆ ಪರಕೀಯವಾಗಿದ್ದಿತು . ತದ್ವಿರುದ್ಧವಾಗಿ ಇವರು ವಿನಿಮಯವು ಅದರ 
ಸ್ವಭಾವದಿಂದಾಗಿಯೇ ಅಸಮವಾದುದು, ಅಸಮಾನವಾದುದು ಎಂದು ನಂಬಿದ್ದರು . 
( ಇದಕ್ಕೆ ಚಾರಿತ್ರಿಕವಾಗಿ ಒಂದು ವಿವರಣೆ ನೀಡಬಹುದಾಗಿದೆ - ಅವರು ಪ್ರಧಾನವಾಗಿ 
ವಿದೇಶಾಂಗ ವ್ಯಾಪಾರ ವಿನಿಮಯದ ಬಗೆಗೆ ಯೋಚಿಸುತ್ತಿದ್ದರು . ಈ ವಿನಿಮಯವು 
ಆಗಾಗ್ಗೆ ಮುಚ್ಚುಮರೆ ಇಲ್ಲದಂತೆ ಅಸಮಾನವಾಗಿದ್ದಿತು , ಅದರಲ್ಲೂ ವಿಶೇಷವಾಗಿ 
ಹಿಂದುಳಿದ ಹಾಗೂ “ಕಿರಾತಾವಸ್ಥೆಯ ” ಜನತೆಗಳೊಂದಿಗೆ ವ್ಯಾಪಾರ ನಡೆದಾಗ.) 
ವಾಣಿಜ್ಯವಾದಿಗಳು ಮೌಲ್ಯದ ಶ್ರಮ ಸಿದ್ದಾಂತವನ್ನು ವಿಕಾಸಗೊಳಿಸಲಿಲ್ಲ . ಈ 
ಸಿದ್ದಾಂತದ ಮೂಲಾ೦ಕುರಗಳನ್ನು ಅರಿಸ್ಟಾಟಲರಲ್ಲೂ ಕೆಲವು ಮಧ್ಯಯುಗದ 
ಲೇಖಕರಲ್ಲೂ ಕಾಣಬಹುದಾಗಿದೆ. 
- ಕೂಲಿಕೆಲಸಗಾರರ ಕೂಲಿರಹಿತ ಶ್ರಮದ ಫಲವಾಗಿದ್ದು ಬಂಡವಾಳಗಾರರೇ 
ಸ್ವಾಧೀನಪಡಿಸಿಕೊಳ್ಳುವ ಮಿಗುತಾಯ ಮೌಲ್ಯವು ವಾಣಿಜ್ಯವಾದಿಗಳಲ್ಲಿ ವಾಣಿಜ್ಯ 
ಲಾಭದ ರೂಪದಲ್ಲಿ ಕಾಣಿಸಿಕೊಳ್ಳುತ್ತದೆ. ಬಂಡವಾಳದ ಬೆಳವಣಿಗೆ ಹಾಗೂ ಸಂಚಯ 
ವನ್ನು ಅವರು ಶ್ರಮದ ಶೋಷಣೆಯ ಫಲವನ್ನಾಗಿ ಕಂಡುಕೊಳ್ಳಲಿಲ್ಲ, ಆದರೆ 
ವಿನಿಮಯದ, ಅದರಲ್ಲೂ ವಿಶೇಷವಾಗಿ ವಿದೇಶಾಂಗ ವ್ಯಾಪಾರದ ಫಲವನ್ನಾಗಿ 
ಕಂಡುಕೊಂಡರು . 

ಈ ಭ್ರಾಂತಿಗಳನ್ನು ಹೊಂದಿದ್ದರೂ , ತಪ್ಪುಗಳನ್ನು ಮಾಡಿದ್ದರೂ , ವಾಣಿಜ್ಯ 
ವಾದಿಗಳು ಅನೇಕ ಸಮಸ್ಯೆಗಳನ್ನು ಸರಿಯಾದ ರೀತಿಯಲ್ಲಿ ಕಾಣದೆ ಏನೂ ಹೋಗಲಿಲ್ಲ. 
ಉದಾಹರಣೆಗೆ , ಎಷ್ಟು ಸಾಧ್ಯವೋ ಅಷ್ಟೂ ಹೆಚ್ಚು ಸಂಖ್ಯೆಯಲ್ಲಿ ಜನರನ್ನು ಬಂಡ 
ವಾಳಶಾಹಿ ಉತ್ಪಾದನೆಯೊಳಕ್ಕೆ ಸೆಳೆಯುವುದಕ್ಕೆ ಅವರು ಹೆಚ್ಚು ಗಮನ ನೀಡಿದರು. 
ಇದರ ಜೊತೆಗೆ ಅತ್ಯಂತ ಕಮ್ಮಿ ನಿಜವಾದ ವೇತನ ನೀಡಿದರೆ ಲಾಭ ಹೆಚ್ಚುವುದು 
ಮತ್ತು ಬಂಡವಾಳದ ಸಂಚಯದಲ್ಲಿ ಉತ್ಕರ್ಷವಾಗುವುದು , ಎಂಬುದು ಅವರ 
ನಂಬಿಕೆಯಾಗಿದ್ದಿತು . ಅವರು ಆರ್ಥಿಕ ಬೆಳವಣಿಗೆಯಲ್ಲಿ ಸ್ಥಿತಿಸ್ಥಾಪಕ ಹಣಕಾಸು 
ಪದ್ದತಿಗೆ ತುಂಬ ಪ್ರಾಮುಖ್ಯ ನೀಡಿದ್ದರು. ಆರ್ಥಿಕತೆಯಲ್ಲಿ ಹಣಕಾಸಿನ ಪಾತ್ರವನ್ನು 
ಅವರು ವ್ಯಾಖ್ಯಾನಿಸಿದ ರೀತಿಯು ಕೆಲವು ಅಂಶಗಳಲ್ಲಿ ಆಡಂ ಸ್ಮಿತ್ರ ರೀತಿಗಿಂತ 

ಹೆಚ್ಚು ಪ್ರಗಾಢವಾಗಿದ್ದಿತು. ತಮ್ಮ ಆರ್ಥಿಕ ಯೋಜನೆಗಳಲ್ಲಿ ಅನಂತರದ ವಾಣಿಜ್ಯ 
ವಾದಿಗಳು ಪ್ರಬಲ ರಾಜ್ಯವೊಂದರ ಮೇಲೆ ಅವಲಂಬಿಸಿಕೊಂಡಿದ್ದರೂ ಆರ್ಥಿಕತೆ 
ಯನ್ನು ರಾಜ್ಯವೇ ಅತಿ ಹೆಚ್ಚಾಗಿ ಕ್ರಮಪಡಿಸ ಹೋಗುವುದನ್ನು ಮತ್ತು ಕ್ಷುಲ್ಲಕ 
ರೀತಿಯಲ್ಲಿ ಮಧ್ಯೆ ಪ್ರವೇಶಿಸುವುದನ್ನು ಆಗಾಗ್ಗೆ ಆಕ್ಷೇಪಿಸಿದರು . ಇದು ಇಂಗ್ಲಿಷರ 
ವಿಷಯದಲ್ಲಿ ವಿಶೇಷವಾಗಿ ಹೆಚ್ಚು ನಿಜವಾಗಿದ್ದಿತು. ಅವರು ಪ್ರಬಲವಾದ ಸ್ವತಂತ್ರ 
ವಾದ ಹಾಗೂ ನುರಿತ ಬೂರ್‌ಪ್ಯಾಸೀಯ ಹಿತಗಳನ್ನು ವ್ಯಕ್ತಪಡಿಸಿದರು . ಇಂತಹ 
ಬೂರ್‌ಪ್ಲಾಸೀಗೆ ತನ್ನ ಹಿತಗಳ ಸಾಮಾನ್ಯ ರಕ್ಷಣೆಗಷ್ಟೆ ರಾಜ್ಯವು ಒಂದು ಆವಶ್ಯ 
ಕತೆಯಾಗಿದ್ದಿತು. 

ಪ್ರಶಸ್ತ ಲೋಹಗಳ ರಫ್ತನ್ನು ಬಿಗಿಯಾಗಿ ನಿಯಂತ್ರಿಸುವುದರ ವಿರುದ್ದ ಥಾಮಸ್ 
ಮನ್‌ರು ದಿಟ್ಟ ಹೋರಾಟ ನಡೆಸಿದರು. ರೈತನು ಸುಗ್ಗಿ ಕಟಾವು ಮಾಡಲು ಮೊದಲು 
ಭೂಮಿಯಲ್ಲಿ ಬೀಜ ಬಿತ್ತಬೇಕಾಗಿರುವಂತೆಯೇ ವರ್ತಕನೂ ತನ್ನ ವಸ್ತುಗಳನ್ನು 
ಹೆಚ್ಚು ಪ್ರಮಾಣಗಳಲ್ಲಿ ಮಾರಾಟ ಮಾಡಲು ಮತ್ತು ರಾಷ್ಟ್ರಕ್ಕೆ ಹೆಚ್ಚಿನ ಹಣದ 
ರೂಪದಲ್ಲಿ ಲಾಭ ತಂದುಕೊಡಲು ಮೊದಲು ಹಣವನ್ನು ರಫ್ತು ಮಾಡಬೇಕು 
ಮತ್ತು ವಿದೇಶೀ ವಸ್ತುಗಳನ್ನು ಕೊಳ್ಳಬೇಕು, ಎಂದವರು ಬರೆದರು . 


ವಾಣಿಜ್ಯವಾದ ಹಾಗೂ ನಮ್ಮ ಕಾಲ 


ಆರ್ಥಿಕ ಸಿದ್ಧಾಂತದಲ್ಲಿ ಒಂದು ಪ್ರವೃತ್ತಿಯಾಗಿ ವಾಣಿಜ್ಯವಾದವು 18ನೆಯ 
ಶತಮಾನದ ಕೊನೆಯ ಭಾಗದ ಹೊತ್ತಿಗೆ ಕಣ್ಮರೆಯಾಯಿತು. ಕ್ಲಾಸಿಕಲ್ ರಾಜಕೀಯ 
ಅರ್ಥಶಾಸ್ತ್ರದ ನಿಯಮಗಳು ಕೈಗಾರಿಕಾ ಕ್ರಾಂತಿಯ ಹಾಗೂ ಕೈಗೆಲಸ ಕಾರ್ಖಾನೆಯ 
ಪರಿಸ್ಥಿತಿಗಳಿಗೆ ಹೆಚ್ಚಾಗಿ ಅನುಗುಣವಾಗಿದ್ದವು. ಈ ನಿಯಮಗಳು ಅತ್ಯಂತ ಮುಂದು 
ವರಿದ ಬಂಡವಾಳಶಾಹಿ ದೇಶಗಳಾದ ಇಂಗ್ಲೆಂಡ್ ಹಾಗೂ ಫ್ರಾನ್ಸ್‌ಗಳಲ್ಲಿ ವಿಶೇಷವಾಗಿ 
ಸಂಪೂರ್ಣವಾಗಿ ಪ್ರಾಬಲ್ಯದಲ್ಲಿದ್ದವು. ಇದರ ಫಲವಾಗಿ ಆರ್ಥಿಕತೆಯಲ್ಲೂ ವಿದೇಶಾಂಗ 
ವ್ಯಾಪಾರದಲ್ಲೂ ರಾಜ್ಯದ ನೇರ ಹಸ್ತಕ್ಷೇಪವು ಕಮ್ಮಿಯಾಗತೊಡಗಿತು. 

ಆದರೆ ತಡವಾಗಿ ಬಂಡವಾಳಶಾಹಿ ಬೆಳವಣಿಗೆಯ ಮಾರ್ಗವನ್ನು ಹಿಡಿದ 
ದೇಶಗಳಲ್ಲಿ ಕ್ಲಾಸಿಕಲ್ ಪಂಥದ ವಿಚಾರಗಳು ಸಂಪೂರ್ಣವಾಗಿ ಬೇರೂರವಾದವು. 
ಆರ್ಥಿಕತೆಗೆ ಸಂಬಂಧಿಸಿದ ಎಲ್ಲ ವ್ಯವಹಾರಗಳನ್ನೂ ಶಕ್ತಿಗಳ ಸ್ವಚ್ಛಂದ ಪ್ರಭಾವಕ್ಕೆ 
ಬಿಟ್ಟುಬಿಡಬೇಕು ಎಂಬುದನ್ನು ಒಪ್ಪಿಕೊಳ್ಳಲು ಈ ದೇಶಗಳ ಬೋರ್‌ಪ್ಲಾಸೀ 
ನಿರಾಕರಿಸಿತು. ಹೀಗೆ ಸ್ವಚ್ಛಂದ ಪ್ರಭಾವಕ್ಕೆ ಬಿಟ್ಟರೆ ಇಂಗ್ಲಿಷ್ ಹಾಗೂ 
ಫ್ರೆಂಚ್ ಬೂರ್‌ಪ್ಲಾಸೀಗಳೇ ಗೆಲ್ಲಲು ಅತ್ಯುತ್ತಮ ಅವಕಾಶಗಳನ್ನು ಪಡೆ 

ಯುವರೆಂದು ಇತರ ದೇಶಗಳ ಬೂರ್‌ಷ್ಟಾಸೀಗಳು ಸಮರ್ಥನೀಯವಾಗಿಯೇ ಅಂಜಿ 
ದ್ದರು. ಆದ್ದರಿಂದ ಕೆಲವು ನಿರ್ದಿಷ್ಟ ವಾಣಿಜ್ಯವಾದಿ ವಿಚಾರಗಳು ಎಂದೂ ನಶಿಸಿ 
ಹೋಗಲಿಲ್ಲ ಮತ್ತು ವಾಣಿಜ್ಯವಾದಿ ನೀತಿಯ ಪ್ರಧಾನ ಅಂಶಗಳನ್ನು - ರಾಜ್ಯದಿಂದ 
ಆರ್ಥಿಕತೆಯ ನಿರ್ವಹಣೆ, ಸ್ವದೇಶೀ ಕೈಗಾರಿಕೆಗಳಿಗೆ ರಕ್ಷಣೆ, ದೇಶದಲ್ಲಿ ಧನ ಸಮ್ಮ 
ದ್ದತೆಯನ್ನು ಖಾತರಿಗೊಳಿಸುವುದು, ಈ ಅಂಶಗಳನ್ನು - ಅನೇಕ ಪ್ರಸಂಗಗಳಲ್ಲಿ 
ಸರಕಾರಗಳು ಕ್ರಿಯಾಶೀಲವಾಗಿ ಬಳಸುತ್ತಿವೆ. 
. 20ನೆಯ ಶತಮಾನ ಬಂದಿತು. ಕೈಗಾರಿಕಾ ಬೂರ್‌ಷ್ಟಾ ದೇಶಗಳಲ್ಲಿ ರಾಜ್ಯ ಏಕ 
ಸ್ವಾಮ್ಯ ಬಂಡವಾಳವಾದವು ಅಭಿವೃದ್ಧಿಗೊಂಡಿತು. ಈ ಪರಿಸ್ಥಿತಿಗಳಿಗೆ ಅನುಗುಣ 
ವಾಗಿದ್ದಂಥ ಹಾಗೂ ಆರ್ಥಿಕತೆಯ ಮೇಲೆ ರಾಜ್ಯ ಪ್ರಭಾವದ ಕಾರ್ಯಭಾರ 
ಗಳನ್ನು ಪ್ರತಿಬಿಂಬಿಸುತ್ತಿದ್ದಂಥ ಆರ್ಥಿಕ ವಿಚಾರಗಳನ್ನು 1930- 1940ರ ನಡುವಿನ 
ವರ್ಷಗಳಲ್ಲಿ ಇಂಗ್ಲಿಷ್ ಸಿದ್ಧಾಂತಕಾರ ಜಾನ್ ಮೇನಾರ್ಡ್ ಕೇಮ್ಸ್‌ರವರು 
ಅತ್ಯಂತ ಪೂರ್ಣವಾಗಿ ವ್ಯಕ್ತಪಡಿಸಿದರು . ಈಚೆಗಿನ ದಶಕಗಳ ಬರ್‌ಷ್ಟಾ ಆರ್ಥಿಕ 
ಚಿಂತನೆಯು ಬಹುಮಟ್ಟಿಗೆ ಅವರ ವಿಚಾರಗಳ ಪ್ರಭಾವದಲ್ಲೇ ಬೆಳೆದಿದೆ. ಇಂದು 
ಆಧುನಿಕ ಬಂಡವಾಳವಾದಿ ರಾಜ್ಯಗಳೂ ಏಕಸ್ವಾಮ್ಯ ಸಂಸ್ಥೆಗಳೂ ಅನುಸರಿಸುತ್ತಿರುವ 
ಆರ್ಥಿಕ ನೀತಿಯು ಅನೇಕ ಅಂಶಗಳಲ್ಲಿಕೇಯ್ಸ್‌ ರವರ ವಿಚಾರಗಳಿಂದಲೇ ನಿರ್ಧರಿಸ 
ಲ್ಪಡುತ್ತಿದೆ. 
- ಬಂಡವಾಳವಾದವು ಇನ್ನೆಷ್ಟು ಮಾತ್ರವೂ ಸ್ವಯಂನಿಯಂತ್ರಣದಿಂದ ಅಸ್ತಿತ್ವ 
ದಲ್ಲಿರಲಾರದು, ಎಂದುಕೇಮ್ಸ್ ವಾದಿಸಿದರು. ಆರ್ಥಿಕತೆಯನ್ನು ಯೋಜಿಸುವ 
ಕಾರ್ಯಭಾರವನ್ನು ರಾಜ್ಯವೇ ಕೈಗೊಳ್ಳಬೇಕು. ಹಣಸಂದಾಯ ಸಾಮರ್ಥ್ಯ ಕೇಳಿ 
ಕೆಯು ಉತ್ಪಾದನೆಗಿಂತ ತೀವ್ರವಾಗಿ ಹಿಂದೆ ಬೀಳುವ ಒಲವು ಹೊಂದಿರುತ್ತದೆ. 
ಆದ್ದರಿಂದ ಈ ಹಣಸಂದಾಯಸಾಮರ್ಥ ಹೇಳಿಕೆಗೆ ಬೆಂಬಲ ನೀಡುವುದೂ ಅದಕ್ಕೆ 
ಉತ್ತೇಜನ ನೀಡುವುದೂ ರಾಜ್ಯ ಕಾರ್ಯಭಾರದ ಮುಖ್ಯಾಂಶವಾಗಿದೆ. ಹೀಗೆ 
ಕಾರ್ಖಾನೆಗಳಲ್ಲಿ ಅಪೂರ್ಣ ಕಾಲದ ಕೆಲಸದ ವಿರುದ್ಧವೂ ನಿರುದ್ಯೋಗದ ವಿರುದ್ಧವೂ 
ಹೋರಾಡುವುದು ಅವಶ್ಯ . ವೈಯಕ್ತಿಕ ಬಂಡವಾಳಗಾರರನ್ನು ಸತತವಾಗಿ ಬಂಡವಾಳ 
ಹಾಕುವಂತೆ, ಅಂದರೆ ಹೊಸ ಕಾರ್ಖಾನೆಗಳನ್ನು ನಿರ್ಮಿಸುವಂತೆ ಮತ್ತು ಉತ್ಪಾದನೆ 
ಯನ್ನು ವಿಸ್ತಿರಿಸುವಂತೆ ಒತ್ತಾಯಿಸಬೇಕು. 

ರಾಜ್ಯವು ಆರ್ಥಿಕತೆಯಲ್ಲಿ ಕೈ ಹಾಕಕೂಡದು ಎಂದು ಬೂರ್‌ಷ್ಟಾ ರಾಜಕೀಯ 
ಅರ್ಥಶಾಸ್ತ್ರವು ಒಂದೂವರೆ ಶತಮಾನ ಘೋಷಿಸಿದಂಥ ಭಾವನೆಯು ತಪ್ಪಾದುದು 
ಹಾಗೂ ಅಪಾಯಕಾರಿಯಾದುದು. ಮೊಟ್ಟಮೊದಲನೆಯದಾಗಿ, ದೇಶದಲ್ಲಿ ಧನವು 
ಸಮೃದ್ಧವಾಗಿರುವುದನ್ನೂ ಅದು “ ಅಗ್ಗ " ವಾಗಿರುವುದನ್ನೂ , ಅಂದರೆ ಸಾಲಗಳ 
ಮೇಲೆ ಬಡ್ಡಿ ದರಗಳು ಕಮ್ಮಿಯಾಗಿರುವುದನ್ನು , ರಾಜ್ಯವು ಖಚಿತಪಡಿಸಬೇಕು. ಅಂತಹ 

ಪರಿಸ್ಥಿತಿಯನ್ನು ಉಂಟುಮಾಡಿದಲ್ಲಿ ಬಂಡವಾಳಗಾರರು ಬ್ಯಾಂಕುಗಳಿಂದ ಸಾಲ 
ಗಳನ್ನು ಪಡೆದುಕೊಳ್ಳಲು, ಬಂಡವಾಳ ತೊಡಗಿಸಲು, ಹಾಗಾಗಿ ಕೆಲಸಗಾರರನ್ನು 
ನೇಮಿಸಿಕೊಳ್ಳಲು ಮತ್ತು ಅವರಿಗೆ ಕೂಲಿ ನೀಡಲು ಉತ್ಸುಕರಾಗುತ್ತಾರೆ. ಮುಕ್ತ 
ವ್ಯಾಪಾರ ಎನ್ನುವುದು ಒಂದು ಪೂರ್ವಾಗ್ರಹ, ಸಂಪೂರ್ಣ ಉದ್ಯೋಗಸ್ಥಿತಿಯನ್ನು 
ಏರ್ಪಡಿಸುವುದಕ್ಕೆ ಅದು ಅವಶ್ಯವಾದರೆ ವಿದೇಶೀ ವಸ್ತುಗಳನ್ನು ಆಮದು ಮಾಡಿ 
ಕೊಳ್ಳುವುದರ ಮೇಲೆ ನಿರ್ಬಂಧಗಳನ್ನು ಹಾಕುವುದೂ , ಅದೇ ರೀತಿ ಸಾಮಾನು 

ಗಳನ್ನು ಸುರಿಯುವುದೂ ( ಮಾರುಕಟ್ಟೆಗಳ ಮೇಲೆ ನಿಯಂತ್ರಣ ಪಡೆಯಲೋಸುಗ 
- ದೇಶೀಯ ವಸ್ತುಗಳನ್ನು ಕಮ್ಮಿ ಬೆಲೆಗಳಿಗೆ ರಫ್ತು ಮಾಡುವುದು) ಹಾಗೂ ನಾಣ್ಯದ 
ಮೌಲ್ಯಜೇದವೂ , ಅಂಗೀಕಾರಾರ್ಹವೇ . 

ಈ ಸಲಹೆಗಳು ವಿಚಿತ್ರವೆನ್ನುವಂತೆ ವಾಣಿಜ್ಯವಾದದ ವಿಚಾರಗಳನ್ನೇ ನೆನಪಿಗೆ 
ತರುತ್ತವೆ - ಸಹಜವಾಗಿಯೇ ಆಧುನಿಕ ಬಂಡವಾಳಶಾಹಿ ಆರ್ಥಿಕತೆಗೂ 250 
300 ವರ್ಷಗಳ ಹಿಂದೆ ಪಶ್ಚಿಮ ಯೂರೋಪಿನಲ್ಲಿ ಅಸ್ತಿತ್ವದಲ್ಲಿದ್ದ ಆರ್ಥಿಕತೆಗೂ 
ಮಧ್ಯೆ ಇರುವ ವ್ಯತ್ಯಾಸಕ್ಕೆ ಅವಕಾಶ ಕೊಡಬೇಕಷ್ಟೆ . ವಾಣಿಜ್ಯವಾದದ ಬಗೆಗೆ ತಜ್ಞ 
ರೆಂದು ಮನ್ನಿತರಾದ ಸ್ವೀಡಿಷ್ ಅರ್ಥಶಾಸ್ತ್ರಜ್ಞ ಎಲಿ ಹೆಕ್ಷೆರ್ (1879-1952 ) 
ಬರೆಯುತ್ತಾರೆ: “ ಆರ್ಥಿಕ ಸಂಬಂಧಗಳ ಕುರಿತು ಕೇಯಮ್ಸ್‌ರವರ ಅಭಿಪ್ರಾಯವು 
ಅನೇಕ ರೀತಿಗಳಲ್ಲಿ ವಾಣಿಜ್ಯವಾದಿಗಳ ಅಭಿಪ್ರಾಯಕ್ಕೆ ಎದ್ದು ಕಾಣುವಂತೆ ಹೋಲು 
ವಂತಹುದಾಗಿದೆ - ಅವರ ಸಾಮಾಜಿಕ ತತ್ವಚಿಂತನೆಯು ತೀರ ಭಿನ್ನವಾಗಿದ್ದರೂ ...”* 
ನಿಜ , ಅದು ಭಿನ್ನವಾಗಿದ್ದಿತು. ಕೇಯ್ಸ್‌ ರವರು ಆಧುನಿಕ ರಾಜ್ಯ - ಏಕಸ್ವಾಮ್ಯ 
ಬಂಡವಾಳವಾದದ ಸಿದ್ದಾಂತಕಾರರು , ವಾಣಿಜ್ಯವಾದಿಗಳಾದರೋ ಬಂಡವಾಳವಾದದ 
ಆರಂಭ ಕಾಲಾವಧಿಯಲ್ಲಿ ಬೆಳೆಯುತ್ತಿದ್ದ ವಾಣಿಜ್ಯ ಹಾಗೂ ಕೈಗಾರಿಕಾ ಬೂರ್‌ಷ್ಟಾ 
ಸೀಯ ಹಿತಗಳನ್ನು ವ್ಯಕ್ತಪಡಿಸುತ್ತಿದ್ದರು. 

ಕೇಯ್ಸ್‌ ರವರು ತಮ್ಮ ಅಭಿಪ್ರಾಯಗಳನ್ನು ನೇರವಾಗಿ ವ್ಯಕ್ತಪಡಿಸಿದರು. 
"ಕ್ಲಾಸಿಕಲ್ ಸಿದ್ದಾಂತವನ್ನು ( ಅಂದರೆ ಅವರ ಪ್ರಕಾರ, ಸ್ವಯಂನಿಯಂತ್ರಣದ 
ಹಾಗೂ ಆರ್ಥಿಕತೆಯಲ್ಲಿ ರಾಜ್ಯವು ಹಸ್ತಕ್ಷೇಪ ಮಾಡದಿರುವ ಪ್ರಕಲ್ಪನೆಗಳನ್ನು ) 
ಪೊಳ್ಳೆಂದು ಸಾಧಿಸಿ ತೋರುವ ಕಾರ್ಯಭಾರವನ್ನು ಅವರು ತಮ್ಮ ಮುಂದಿರಿಸಿ 
ಕೊಂಡರು ಮತ್ತು ತಮ್ಮ ಗ್ರಂಥದ ಮೊದಲ ಪುಟದಲ್ಲೇ ಇದನ್ನು ಘೋಷಿಸಿದರು. 
ವಾಣಿಜ್ಯವಾದಿಗಳಿಗೆ ಸಂಬಂಧಿಸಿಯೂ ಅವರು ಇದೇ ರೀತಿ ವರ್ತಿಸಿದರು – ಅವರನ್ನು 
ತಮ್ಮ ಪೂರ್ವಿಗಾಮಿಗಳೆಂದು ಬಹಿರಂಗವಾಗಿಯೇ ಒಪ್ಪಿಕೊಂಡರು . ನಿಜ ,ಕೇಮ್ಸ್ 


* Eli F . Heckscher , Mercantilism , New York , 1955 , Vol . 2 , 


p , 340. 


ರವರು ಸ್ವಲ್ಪಮಟ್ಟಿಗೆ ತಮ್ಮ ಅಭಿಪ್ರಾಯಗಳನ್ನೇ ಸುಮ್ಮನೆ 17ನೇ ಹಾಗೂ 18ನೇ 
ಶತಮಾನಗಳ ಲೇಖಕರಿಗೆ ಆರೋಪಿಸಿ, ಸೌಮ್ಯವಾಗಿ ಹೇಳುವುದಾದರೆ, ಅವರ 
ಅಭಿಪ್ರಾಯಗಳನ್ನು ತಮಗೆ ಅನುಕೂಲವಾಗುವಂತೆ ತಮ್ಮದೇ ರೀತಿಯಲ್ಲಿ ವ್ಯಾಖ್ಯಾ 
ನಿಸಿದರು , ಎಂದು ಅವರ ಟೀಕೆಗಾರರು , ಅದರಲ್ಲೂ ವಿಶೇಷವಾಗಿ ಪ್ರೊ . ಹೆಕ್ಟೇರ್‌ 
ರವರು , ಅನಂತರ ಸಾಧಿಸಿ ತೋರಿಸಿದರು . ಆದಾಗ್ಯೂ ಕೇಮ್ಸ್‌ ರವರಿಗೂ 
ವಾಣಿಜ್ಯವಾದಿಗಳಿಗೂ ನಡುವಿನ ಬಾಂಧವ್ಯವು ಮಹತ್ವಪೂರ್ಣದ್ದಾಗಿದೆ. ತಮ್ಮನ್ನು 
ವಾಣಿಜ್ಯವಾದಿಗಳೊಂದಿಗೆ ಸಂಬಂಧಿಸುವಂಥ ನಾಲ್ಕು ಅಂಶಗಳನ್ನು ಕೇಯ್ಸ್‌ರವರೇ 
ನಿರೂಪಿಸಿದರು . 

ಮೊದಲನೆಯದು, ವಾಣಿಜ್ಯವಾದಿಗಳು, ಅವರ ಅಭಿಪ್ರಾಯದಲ್ಲಿ, ದೇಶದಲ್ಲಿ 
ರುವ ಹಣದ ಪ್ರಮಾಣವನ್ನು ಸಾಲಗಳ ಮೇಲೆ ಬಡ್ಡಿಯನ್ನು ಕಮ್ಮಿ ಮಾಡುವ 
ಮೂಲಕ ಮತ್ತು ಬಂಡವಾಳ ತೊಡಗಿಸುವುದಕ್ಕೆ ಉತ್ತೇಜನ ನೀಡುವ ಮೂಲಕ 
ಹೆಚ್ಚಿಸಲು ಯತ್ನಿಸಿದರು. ನಾವು ಇದೇ ತಾನೆ ಕಂಡಿರುವಂತೆ, ಇದುಕೇಮ್ಸ್‌ ರವರ 
ಮುಖ್ಯ ವಿಚಾರಗಳಲ್ಲೊಂದಾಗಿದೆ. ಎರಡನೆಯದು: ವಾಣಿಜ್ಯವಾದಿಗಳು ಬೆಲೆ ಹೆಚ್ಚ 
ಳದ ಬಗೆಗೆ ಅಂಜಿಕೆ ಹೊಂದಿರಲ್ಲಿಲ್ಲ. ಉನ್ನತ ಬೆಲೆಗಳು ವಾಣಿಜ್ಯವನ್ನೂ ಉತ್ಪಾದನೆ 
ಯನ್ನೂ ವಿಸ್ತರಿಸಲು ನೆರವಾಗುತ್ತವೆಂದು ಅವರು ಬರೆದಿದ್ದರು.ಕೇಸ್‌ರವರು 
ಆರ್ಥಿಕ ಚಟುವಟಿಕೆಗೆ ಇಂಬು ಕೊಡುವ ಸಾಧನವಾಗಿ “ ಮಿತವಾದ ಹಣದುಬ್ಬರ” 
ಅವಶ್ಯವೆಂಬ ಆಧುನಿಕ ಪ್ರಕಲ್ಪನೆಯನ್ನು ಸಂಸ್ಥಾಪಿಸಿದವರಲ್ಲೊಬ್ಬರಾಗಿದ್ದಾರೆ. ಮೂರ 
ನೆಯದು: “ ಹಣದ ಕೊರತೆಯು ನಿರುದ್ಯೋಗದ ಕಾರಣಗಳಲ್ಲೊಂದು ... ಎಂದು 
ವಾಣಿಜ್ಯವಾದಿಗಳೇ ಮೊದಲು ಹೇಳಿದವರು. ”* ಬ್ಯಾಂಕುಗಳು ಸಾಲಕೊಡುವ ಹಣದ 
ಪ್ರಮಾಣವನ್ನು ಹೆಚ್ಚಿಸುವುದೂ ರಾಜ್ಯ ಬಜೆಟ್ ಖೋತಾಗಳೂ ನಿರುದ್ಯೋಗದ 
ವಿರುದ್ದ ಹೋರಾಟದಲ್ಲಿ ಅತ್ಯಂತ ಮುಖ್ಯ ಆಯುಧಗಳಲ್ಲೊಂದಾಗಬಲ್ಲುದು ಎಂಬ 
ವಿಚಾರವನ್ನು ಕೇಯ್ಸ್‌ರವರು ಮುಂದಿಟ್ಟರು . ನಾಲ್ಕನೆಯದು: “ ವಾಣಿಜ್ಯವಾದಿ 
ಗಳು ತಮ್ಮ ನೀತಿಗಳ ಸಂಕುಚಿತ ರಾಷ್ಟ್ರೀಯತಾ ಸ್ವಭಾವದ ಬಗೆಗೆ , ಮತ್ತು 
ಯುದ್ದಕ್ಕೆ ಪ್ರೋತ್ಸಾಹ ನೀಡುವ ಅವುಗಳ ಪ್ರವೃತ್ತಿಯ ಬಗೆಗೆ, ಯಾವ ಸಂದೇಹ 
ವನ್ನೂ ಹೊಂದಿರಲಿಲ್ಲ.”** ಯಾವುದೇ ದೇಶದಲ್ಲಿ ಸಂಪೂರ್ಣ ಉದ್ಯೋಗದ 
ಸಮಸ್ಯೆಯ ಪರಿಹಾರಕ್ಕೆ ಸ್ವದೇಶೀ ಕೈಗಾರಿಕೆಗಳಿಗೆ ರಕ್ಷಣೆ ನೀಡುವ ನೀತಿಯು ನೆರ 
ವಾಗಬಲ್ಲುದು ಎಂದು ಕೇಯ್ಡ್ಸ್ ನಂಬಿದ್ದರು ಮತ್ತು ಆರ್ಥಿಕ ರಾಷ್ಟ್ರೀಯತಾವಾದ 
ವನ್ನು ಪ್ರತಿಪಾದಿಸಿದರು . 


* J. M . Keynes, The Ceneral Theory of Employment, Interest 
and Money , London , 1946 , p . 346 . 

** ಅದೇ ಗ್ರಂಥ, ಪು. 348. 

ಇದಕ್ಕೆ ಐದನೆಯ ಒಂದಂಶವನ್ನೂ ಸೇರಿಸಬಹುದು: ಆರ್ಥಿಕತೆಯಲ್ಲಿ ರಾಜ್ಯದ 
- ಪ್ರಮುಖ ಪಾತ್ರದ ಬಗೆಗೆ ಒತ್ತು . ಕೇಮ್ಸ್‌ ರವರು ಇದನ್ನು ಸ್ಪಷ್ಟವಾಗಿಯೇ 
ನಿರ್ವಿವಾದವೆಂದು ಅಂಗೀಕರಿಸಿದ್ದರು . 
- ಮೇಲೆ ತಿಳಿಸಿದಂತೆ 19ನೆಯ ಶತಮಾನದ ಕೊನೆಯ ಭಾಗದಲ್ಲಿ ಬೂರ್‌ಷ್ಟಾ 
ರಾಜಕೀಯ ಅರ್ಥಶಾಸ್ತ್ರವುಕ್ಲಾಸಿಕಲ್ ಪಂಥದ ' ಮೌಲ್ಯದ ಶ್ರಮ ಸಿದ್ದಾಂತ' ಮತ್ತಿ 
ತರ ಸೈದ್ದಾಂತಿಕ ಸೂತ್ರಗಳನ್ನು ತಿರಸ್ಕರಿಸಿತು . ಇಂದು ಅದು ಕ್ಲಾಸಿಕಲ್ ಬೂರ್‌ಷ್ಟಾ ರಾಜ 
ಕೀಯ ಅರ್ಥಶಾಸ್ತ್ರಜ್ಞರ ಸಿದ್ದಾಂತಗಳಿಂದ ಹೊರಬಂದಂಥ ಆರ್ಥಿಕ ನೀತಿಯನ್ನೂ 

ತಿರಸ್ಕರಿಸಿದೆ. ಇದಕ್ಕೆ ಮುಖ್ಯ ಕಾರಣ ಬಂಡವಾಳವಾದದಲ್ಲಿನ ವೈರುಧ್ಯಗಳು ಉಲ್ಬಣ 
- ಗೊಂಡಿರುವುದಾಗಿದೆ. ಬೂರ್‌ಷ್ಟಾ ಅರ್ಥಶಾಸ್ತ್ರಜ್ಞರು ರಾಜ್ಯ ಹಸ್ತಕ್ಷೇಪವನ್ನು ಹೆಚ್ಚಿ 
ಸುವ ಮೂಲಕ ಈ ವೈರುಧ್ಯಗಳ ತೀವ್ರತೆಯನ್ನು ಕಮ್ಮಿ ಮಾಡಲು ಹವಣಿಸುತ್ತಿ 

ದ್ದಾರೆ. ಆರ್ಥಿಕತೆಯಲ್ಲಿ ರಾಜ್ಯದ ಸರ್ವಶಕ್ತತೆಯ ಕಲ್ಪನೆಯನ್ನು ಹಿಂದೆ ವಾಣಿಜ್ಯ 
- ವಾದಿಗಳು ತುಂಬ ಪೂರ್ಣವಾಗಿ ವ್ಯಕ್ತಪಡಿಸಿದ್ದರು. ಆದ್ದರಿಂದಲೇ ಇಬ್ಬರ ನಡುವೆಯೂ 
ಈ ಬಾಂಧವ್ಯ . 

ಎಲ್ಲ ಆಧುನಿಕ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರವೂ ಕೇಯ್ಸ್‌ರ ಮಾರ್ಗ 
ವನ್ನೇ ಅನುಸರಿಸಿದೆಯೆಂದೇನೂ ಅಲ್ಲ . ಆರ್ಥಿಕತೆಯಲ್ಲಿ ರಾಜ್ಯ ಹಸ್ತಕ್ಷೇಪವನ್ನು 
ಹೆಚ್ಚಿಸುವುದು ಅಗತ್ಯವೆಂಬುದನ್ನು ತಿರಸ್ಕರಿಸುವ ಇಡೀ ಪಂಥಗಳೇ ಇವೆ. ಅವು 
ಕೇಮ್ಸ್‌ರ ಅನುಯಾಯಿಗಳ ಹಣದುಬ್ಬರ ವಿಚಾರದ ಉತ್ಸಾಹಕ್ಕೆ ವಿರುದ್ದವಾಗಿ 
“ ಖಾಸಗಿ ಉದ್ಯಮದ ಸ್ವಾತಂತ್ರ್ಯವನ್ನು ಬೆಂಬಲಿಸುತ್ತವೆ. ಈ ಲೇಖಕರು ಆಗಾಗ್ಗೆ 
ಆರ್ಥಿಕತೆ, ಉತ್ಪಾದನೆ ಹಾಗೂ ಸಂಪೂರ್ಣ ಉದ್ಯೋಗಸ್ಥಿತಿ ಇವುಗಳ ಮೇಲೆ ರಾಜ್ಯವು 
ಪ್ರಭಾವ ಬೀರುವ ಯತ್ನಗಳನ್ನು ' ನವ ವಾಣಿಜ್ಯವಾದ' ಎಂದು ನಕಾರಾತ್ಮಕವಾಗಿ 
ವರ್ಣಿಸುತ್ತಾರೆ. ಅವರ ಪ್ರಕಾರ ಯಾವುದೇ ಅಂಥ ಪ್ರಭಾವವೂ ವೈಯಕ್ತಿಕ 
- ಸ್ವಾತಂತ್ರ್ಯವನ್ನು ನಿರ್ಬಂಧಿಸುವುದಕ್ಕೆ ದಾರಿಮಾಡಿಕೊಡುತ್ತದೆ ಮತ್ತು ಪಾಶ್ಚಿಮಾತ್ಯ 
ಧೈಯಗಳಿಗೆ ಅನುಗುಣವಾಗಿರುವುದಿಲ್ಲ. “ ನವ ವಾಣಿಜ್ಯವಾದ ” ದ ಈ ವಿಮರ್ಶ 
ಕರು ಕೇಯ್ಸ್‌ರ ಅನುಯಾಯಿಗಳು ತಮ್ಮ ಸಿದ್ಧಾಂತಗಳ ಮೂಲಕ ( ಬಹುಶಃ 
ಅನುದಿಷ್ಟವಾಗಿ ಏನನ್ನು ವ್ಯಕ್ತಪಡಿಸುತ್ತಿದ್ದಾರೆಂಬುದನ್ನು ಕಾಣ ಹೋಗುವುದಿಲ್ಲ . 
ಆರ್ಥಿಕತೆಯಲ್ಲಿ ಆಧುನಿಕ ಬೂರ್‌ಷ್ಟಾ ರಾಜ್ಯದ ಪಾತ್ರವು ಹೆಚ್ಚುವುದು ಒಂದು ವಸ್ತು 
ನಿಷ್ಠ ನಿಯಮ , ಇಲ್ಲದಿದ್ದರೆ ಬಂಡವಾಳವಾದವು ತಾನೇ ಜನ್ಮವಿತ್ತಂಥ ಶಕ್ತಿಗಳನ್ನು 
ಎಷ್ಟು ಮಾತ್ರವೂ ತನ್ನ ಹತೋಟಿಯಲ್ಲಿರಿಸಿಕೊಳ್ಳದಂತಾಗುತ್ತದೆ, ಎಂದೇಕೇಯ್ಡ್ಸ್‌ರ 
ಅನುಯಾಯಿಗಳು ಹೇಳುತ್ತಾರೆ. 

ಮತ್ತೊಂದು ಕಡೆ “ ನವ ವಾಣಿಜ್ಯವಾದ ” ಎಂಬ ಪದವನ್ನು ಎಳೆಯ ವಿಕಾಸಶೀಲ 
ರಾಜ್ಯಗಳ ಆರ್ಥಿಕ ನೀತಿಯ ಬಗೆಗೆ ಸಂದೇಹ ವ್ಯಕ್ತಪಡಿಸಲು ಬಳಸಲಾಗುತ್ತಿದೆ. 

ಆರ್ಥಿಕತೆಯಲ್ಲಿ ರಾಜ್ಯ ವಿಭಾಗ, ಆರ್ಥಿಕ ಯೋಜನೆಗಳು ಹಾಗೂ ಕಾರ್ಯಕ್ರಮ 
ಗಳು – ಇವನ್ನು “ ನವ ವಾಣಿಜ್ಯವಾದ ” ಎಂದು ಕರೆಯಲಾಗುತ್ತಿದೆ. ಸುಂಕ ಹಾಕುವ 
ಮೂಲಕವೂ ಇತರ ಕ್ರಮಗಳ ಮೂಲಕವೂ ರಾಷ್ಟ್ರೀಯ ಕೈಗಾರಿಕೆಗೆ ರಕ್ಷಣೆ ನೀಡು 
ವುದನ್ನೂ ನವ ವಾಣಿಜ್ಯವಾದ ಎಂದು ಕರೆಯಲಾಗುತ್ತದೆ. ದ್ವಿಪಕ್ಷೀಯ ವ್ಯಾಪಾರ 
ಒಪ್ಪಂದಗಳು, ಕೈಗಾರಿಕೆಗಳಿಗೆ ರಾಜ್ಯ ಸಾಲಗಳ ಮೂಲಕ ಹಣಕಾಸು ಒದಗಿಸುವುದು , 
ಬೆಲೆಗಳನ್ನು ಕ್ರಮಬದ್ಧಗೊಳಿಸುವುದು, ಏಕಸ್ವಾಮ್ಯ ಸಂಸ್ಥೆಗಳ ಲಾಭಗಳನ್ನು ತಗ್ಗಿ . 
ಸುವುದು – ಇವೆಲ್ಲ ನವ ವಾಣಿಜ್ಯವಾದವೇ . .. 
- ಹಾಗಾದರೆ ಈ ದೇಶಗಳು ಹೇಗೆ ಅಭಿವೃದ್ಧಿಗೊಳ್ಳಬೇಕು ? ಮುಕ್ತ ವ್ಯಾಪಾ 
ರದ ಮೂಲಕ, ಅಂದರೆ , ವಿದೇಶೀ ಏಕಸ್ವಾಮ್ಯ ಸಂಸ್ಥೆಗಳಿಗೆ ಕಾರ್ಯ ಸ್ವಾತಂತ್ರ್ಯ 
ನೀಡುವ ಮೂಲಕ ಹಾಗೂ ರಾಜ್ಯವು ಔದಾರ್ಯದಿಂದ ಹಸ್ತಕ್ಷೇಪವೆಸಗದೆ ಇರುವ 
ಮೂಲಕ. ಹೀಗೆ ಮಾಡಿದರೆ ಸ್ಪಷ್ಟವಾಗಿಯೇ ನವ ವಾಣಿಜ್ಯವಾದ ಇರುವುದಿಲ್ಲ. ಆದರೆ , 
ಅದೇ ಹೊತ್ತಿನಲ್ಲಿ ಯಾವುದೇ ಸ್ವತಂತ್ರ ಆರ್ಥಿಕ ಬೆಳವಣಿಗೆಯೂ ಇರುವುದಿಲ್ಲ, ಏಕೆಂದರೆ 
ಸ್ಪಷ್ಟವಾಗಿ ಈ ಪರಿಸ್ಥಿತಿಗಳೇ ಹಿಂದುಳಿದಿರುವಿಕೆಯನ್ನೂ ಪರಾವಲಂಬನೆಯನ್ನೂ 
ರಕ್ಷಿಸಿ ಇರಿಸುವುದು. 

ಸ್ವದೇಶೀ ಕೈಗಾರಿಕೆಗಳಿಗೆ ರಕ್ಷಣೆ ನೀಡುವುದನ್ನು ಅನೇಕ ವಿಕಾಸಶೀಲ ದೇಶಗಳು 
ಕೈಗಾರಿಕೆಯ ಬೆಳವಣಿಗೆಗೆ ಉತ್ತೇಜನ ನೀಡುವ ಸಾಧನವನ್ನಾಗಿ ಬಳಸುತ್ತಿವೆ. ಈ 
ಪ್ರಸಂಗದಲ್ಲಿ ಅದು ಪ್ರಗತಿಶೀಲವಾದುದೇ ಆಗಿರುತ್ತದೆ ಮತ್ತು ಭಾರಿ ವಿಕಾಸಗೊಂಡ 
ದೇಶಗಳ ಆಕ್ರಮಣಶೀಲ ಪ್ರೊಟೆಕ್ಷನಿಸಂ (ಸ್ವದೇಶ ಕೈಗಾರಿಕೆಗಳಿಗೆ ರಕ್ಷಣೆ) ನಿಂದ ತುಂಬ 
ಭಿನ್ನವಾಗಿರುತ್ತದೆ. ಈ ಭಾರಿ ವಿಕಾಸಗೊಂಡ ದೇಶಗಳು ಪ್ರೊಟೆಕ್ಷನಿಸಂ ನೀತಿಯನ್ನು 
ಮಾರುಕಟ್ಟೆಗಳಿಗಾಗಿ ಸಾಮಾಜ್ಯಶಾಹಿ ಹೋರಾಟದಲ್ಲಿ ಬಳಸುತ್ತಿವೆ . 


ಅಧ್ಯಾಯ III 


ಪ್ರಶಂಸಾರ್ಹ ಸರ್ ವಿಲಿಯಂ ಪೆಟ್ಟಿ 


ಕಲೆ ಮತ್ತು ವಿಜ್ಞಾನಗಳಲ್ಲಿ ಹೊಸ ಹಾದಿ ಪ್ರವೃತ್ತಿಗಳನ್ನು ಬಳಕೆಗೆ ತಂದ 
ಮಹಾ ಪುರುಷರಾದ ಷೇಕ್ಸ್ಪಿಯರ್ ಹಾಗೂ ಬೇಕನ್ನರು ಥಾಮಸ್ ಮನ್‌ರ 
ಸಮಕಾಲೀನರಾಗಿದ್ದರು . ಒಂದು ಪೀಳಿಗೆಯನಂತರ ರಾಜಕೀಯ ಅರ್ಥಶಾಸ್ತ್ರದಲ್ಲಿ 
ಹಾಗೆಯೇ ಹೊಸ ಹಾದಿ ಬೆಳಗಿದಂತಹ ವಿಲಿಯಂ ಪೆಟ್ಟಿ ಕಾಣಿಸಿಕೊಂಡರು . ಇವರಿ 
ಬ್ಬರ ನಡುವಿನ ಪೀಳಿಗೆಯಲ್ಲಿ, ಹದಿನಾರನೆಯ ಶತಮಾನದ ತಿರುವಿನಲ್ಲಿ ಜನಿಸಿದ 
ಸುಪ್ರಸಿದ್ದ ಜನರೆಲ್ಲ ಹೆಚ್ಚಾಗಿ ಯೋಧರೂ ಬೋಧಕರೂ ಆಗಿದ್ದರು . ಮಿತವಾದಿ 
ಬೂರ್‌ಷ್ಟಾಕೀಯ ನಾಯಕ ಹಾಗೂ ವೀರ ಆಲಿವರ್ ಕ್ರಾಮ್ವೆಲ್ರೂ ಅವರ ಹೆಚ್ಚು 
ಎಡಪಂಥದ ರಾಜಕೀಯ ಪ್ರತಿಸ್ಪರ್ಧಿ ಜಾನ್ ಲಿಲ್ಬರ್ನ್ರೂ ಬಲಗೈಯಲ್ಲಿ ಖಡ್ಗ 
ವನ್ನೂ ಎಡಗೈಯಲ್ಲಿ ಬೈಬಲ್ಲನ್ನೂ ಹಿಡಿದು ಹೋರಾಡಿದರು . 17ನೆಯ ಶತಮಾನ 
ದಲ್ಲಿ ರಾಜಕೀಯ ಹಾಗೂ ಸಾಮಾಜಿಕ ಕ್ರಾಂತಿಯು ಆಗ ಇದ್ದ ಚಾರಿತ್ರಿಕ ಪರಿಸ್ಥಿತಿ 
ಗಳಿಂದಾಗಿ ಧಾರ್ಮಿಕ ಸ್ವರೂಪ ತಳೆಯಿತು. ಅದು ಧರ್ಮಶುದ್ಧಿವಾದ (ಪ್ಯೂರಿಟಾ 
ನಿಸಂ) ದ ವಿರಕ್ತತೆಯ ಉಡುಪನ್ನು ತೊಟ್ಟಿತು. 

ಬೋರ್‌ಪ್ಲಾಸೀಯು ಕ್ರಾಮ್ವೆಲ್‌ರ ಪ್ರೊಟೆಕೊರೇಟ್ ( ರಾಜ್ಯಪಾಲಕ ) ಕಾಲಾವಧಿ 
ಯಲ್ಲಿ ತನ್ನೆಲ್ಲ ಕ್ರಾಂತಿಕಾರಕ ಹುಮ್ಮಸ್ಸನ್ನೂ ಮುಗಿಸಿಬಿಟ್ಟಿದ್ದಿತು. 1660ರಲ್ಲಿ ಅದು 
ಹೊಸ ಕುಲೀನ ವರ್ಗದೊಂದಿಗೆ ಕೂಡಿಕೊಂಡು ಸ್ಟುವರ್ಟ್ ಮನೆತನವನ್ನು ಮತ್ತೆ 
ಸಿಂಹಾಸನದ ಮೇಲೆಕೂರಿಸಿತು , ಗಲ್ಲಿಗೇರಿಸಿದ ರಾಜನ ಮಗ ಎರಡನೆಯ ಚಾರ್ಲ್ಸ್ 
ನನ್ನು ದೊರೆಯನ್ನಾಗಿ ಮಾಡಿತು . ಆದರೆ ಈಗ ರಾಜಪ್ರಭುತ್ವ ಎಷ್ಟು ಮಾತ್ರವೂ 
ಹಿಂದಿನಂತಿರಲಿಲ್ಲ. ಕ್ರಾಂತಿಯು ನಿಷ್ಪಲವಾಗೇನೂ ಆಗಿರಲಿಲ್ಲ. ಬೋರ್‌ಪ್ಲಾಸೀಯು 
ಹಳೆಯ ಸಾಮಂತಶಾಹಿ ಕುಲೀನ ವರ್ಗದ ಖರ್ಚಿನಲ್ಲಿ ತನ್ನ ಸ್ಥಾನವನ್ನು ದೃಢ 
ಪಡಿಸಿಕೊಂಡಿದ್ದಿತು. 

ಕ್ರಾಂತಿಯ 20 ವರ್ಷಗಳ ಕಾಲದಲ್ಲಿ (1641- 1660) ಒಂದು ಹೊಸ ಪೀಳಿ 
ಗೆಯ ಜನರು ಬೆಳೆದಿದ್ದರು . ಕ್ರಾಂತಿಯು ಅವರ ಚಿಂತನಾ ಕ್ರಮದ ಮೇಲೆ ಬಹುವಾಗಿ 
ಭಿನ್ನ ಭಿನ್ನವಾಗಿದ್ದರೂ ಪ್ರಬಲವಾದ ಪ್ರಭಾವ ಬೀರಿದ್ದಿತು. ರಾಜಕಾರಣವೂ ಮತ 
ಧರ್ಮವೂ ( ಇವು ಅವಿಭಾಜ್ಯವಾಗಿ ಸಂಬಂಧಿತವಾಗಿದ್ದವು) ಸ್ವಲ್ಪಮಟ್ಟಿಗೆ ಪ್ರಾಬಲ್ಯ 


ಕಳೆದುಕೊಂಡಿದ್ದವು. ನಲವತ್ತರ ಹಾಗೂ ಐವತ್ತರ ವರ್ಷಗಳಲ್ಲಿ ಯೌವನ ತಲುಪಿದ್ದ 
ಜನರು ಪಂಡಿತ ವಾದವಿವಾದಗಳಿಂದ ಬಳಲಿದ್ದರು . ಈ ವಾದವಿವಾದಗಳಲ್ಲಿ ಬೈಬಲ್ಲನ್ನೇ 
ಪ್ರಧಾನ ಜ್ಞಾನ ಮೂಲವನ್ನಾಗಿ ಪರಿಗಣಿಸಲಾಗುತ್ತಿದ್ದಿತು. ಅವರು ಕ್ರಾಂತಿಯಿಂದ 
ಇದಕ್ಕಿಂತ ಭಿನ್ನವಾದ ಸಂಪತ್ತನ್ನು - ಬೂರ್‌ಷ್ಟಾ ಸ್ವಾತಂತ್ರ್ಯ , ವಿವೇಚನೆ ಹಾಗೂ 
ಪ್ರಗತಿ ಸದ್ಭಾವವನ್ನು - ಪಡೆದುಕೊಂಡರು . ವಿಜ್ಞಾನದ ಆಗಸದಲ್ಲಿ ಪ್ರತಿಭೆಯ 
ಒಂದು ಉಜ್ವಲ ನಕ್ಷತ್ರಪುಂಜ ಕಾಣಿಸಿಕೊಂಡಿತು . ಭೌತ ವಿಜ್ಞಾನಿ ರಾಬರ್ಟ್ ಬಾಯ್ , 
ತತ್ವಜ್ಞಾನಿ ಜಾನ್ ಲಾಕ್ ,ಕೊನೆಯದಾಗಿ ಮಹಾ ವಿಜ್ಞಾನಿ ಇಸಾಕ್ ನ್ಯೂಟನ್ - 
ಇವರು ಆ ನಕ್ಷತ್ರಪುಂಜದಲ್ಲಿ ಪ್ರಥಮ ದರ್ಜೆಯ ನಕ್ಷತ್ರಗಳಾಗಿದ್ದರು . 
- ವಿಲಯಂ ಪೆಟ್ಟಿಯವರು ಈ ಪೀಳಿಗೆಗೇ , ಈ ಜನರ ವೃಂದಕ್ಕೆ ಸೇರಿದವರಾ 
ಗಿದ್ದರು . ಅವರು ಆ ಕಾಲದ ಮಹಾ ವಿದ್ವಾಂಸರುಗಳಲ್ಲಿ ಒಂದು ಗೌರವದ ಸ್ಥಾನ 
ಪಡೆದಿದ್ದಾರೆ . ಈ ಇಂಗ್ಲಿಷ್ ಸಜ್ಜನನು , ಮಾರ್ಕ್ಸ್‌ರವರು ಹೇಳಿರುವಂತೆ, ರಾಜಕೀಯ 
ಅರ್ಥಶಾಸ್ತ್ರದ ಜನಕ , ಒಂದು ಅರ್ಥದಲ್ಲಿ ಅಂಕಿಅಂಶಶಾಸ್ತ್ರದ ಆವಿಷ್ಕರಣಕಾರ. 


ಪೆಟ್ಟಿಯವರ ಭೀಮನಡಿಗೆ 


ಎಷ್ಟೋ ಮಂದಿ ಮಹಾನುಭಾವರು ವಿಸ್ಮೃತಿಗೊಳಗಾಗಿ ದೀರ್ಘಕಾಲದನಂತರ 
ಮತ್ತೆ ಪುನರುಜೀವನಗೊಳಿಸಲ್ಪಟ್ಟ ಪ್ರಸಂಗಗಳು ಇತಿಹಾಸದಲ್ಲಿ ಅನೇಕವಿವೆ. 18ನೆಯ 
ಶತಮಾನದ ಆರಂಭಕಾಲದ ಅದ್ಭುತ ಅರ್ಥಶಾಸ್ತ್ರಜ್ಞ , ಸ್ವಲ್ಪಮಟ್ಟಿಗೆ ನಿಗೂಢ 
ವ್ಯಕ್ತಿ ರಿಚರ್ಡ್ ಕಾಂತಿಲೋನ್‌ರ ಪ್ರಸಂಗ ಅಂತಹುದೇ ಆಗಿದ್ದಿತು. ಮಾರ್ಕ್ಸ್‌ರವರು 
ತಿಳಿಸಿರುವಂತೆ, ಫ್ರಾನ್ಸು ಅ ಕೇನೇ , ಜೇಮ್ಸ್ ಸ್ಟುವರ್ಟ್ , ಆಡಂ ಸ್ಮಿತ್‌ರಂತಹ ಖ್ಯಾತ 
ಅರ್ಥಶಾಸ್ತ್ರಜ್ಞರೆಲ್ಲ ಅವರಿಂದ ಹೆಚ್ಚು ವಿಚಾರಗಳನ್ನು ಪಡೆದಿದ್ದರು . ಆದರೂ ಅವರು 
ವಿಸ್ಮೃತಿಗೊಳಗಾದರು. 19ನೆಯ ಶತಮಾನದ ಕೊನೆಯ ಭಾಗದಲ್ಲಷ್ಟೆ ಅವರನ್ನು 
ಮತ್ತೆ ಕಂಡುಹಿಡಿಯಲಾಯಿತು. 

ಹೆರ್ಮಾನ್ ಹೆನ್ರಿ ಗೊಸೈನ್‌ರು 1854ರಲ್ಲಿ ಒಂದು ಗ್ರಂಥವನ್ನು ಪ್ರಕಟಿಸಿದರು. 
ಅದು ಯಾರ ಗಮನವನ್ನೂ ಸೆಳೆಯಲೇ ಇಲ್ಲ . ಗ್ರಂಥಕರ್ತ, ನಿರಾಶರಾಗಿ ನಾಲ್ಕು 
ವರ್ಷಗಳ ನಂತರ ಪ್ರತಿಗಳನ್ನೆಲ್ಲ ಅಂಗಡಿಗಳಿಂದ ಹಿಂದಕ್ಕೆ ಪಡೆದು ಬಹುಮಟ್ಟಿಗೆ 
ಎಲ್ಲವನ್ನೂ ನಾಶಗೊಳಿಸಿದರು . ಇಪ್ಪತ್ತು ವರ್ಷಗಳನಂತರ ಜೆವಾನ್ಸ್ ಅಕಸ್ಮಾತ್ತಾಗಿ 
ಇದರ ಒಂದು ಪ್ರತಿಯನ್ನು ಕಂಡರು , ಗೊಸೈನ್‌ರನ್ನು “ಹೊಸ ರಾಜಕೀಯ ಅರ್ಥ 
ಶಾಸ್ತ್ರ " ದ ಆರಂಭಕಾರನೆಂದು ಘೋಷಿಸಿದರು. ಆದರೆ ಅದಕ್ಕೆ ತುಂಬ ಮುನ್ನವೇ 
ಗೊಸೈನ್ ಈ ಲೋಕ ಬಿಟ್ಟು ತೆರಳಿದ್ದರು . ಇಂದು ವ್ಯಕ್ತಿನಿಷ್ಠವಾದ ಮನಶ್ಯಾಸ್ತ್ರೀಯ 

ದೃಷ್ಟಿಕೋನದಿಂದ ಆರ್ಥಿಕ ವಸ್ತುಗಳ ಉಪಯುಕ್ತತೆಯ ಸಂವರ್ಗವನ್ನು ವಿವೇಚಿ 
ಸುವ ಗೊಸೈನ್‌ರ ನಿಯಮಗಳು ಎನ್ನುವಂತಹುದು ರಾಜಕೀಯ ಅರ್ಥಶಾಸ್ತ್ರದ 
ಯಾವುದೇ ಬೂರ್‌ಷ್ಟಾ ಪಠ್ಯಗ್ರಂಥ ಅಥವಾ ಇತಿಹಾಸ ಗ್ರಂಥದಲ್ಲೂ ಒಂದು ಗಣ 
ನೀಯವಾದ ಸ್ಥಾನವನ್ನು ಪಡೆದಿದೆ. 

ಆದರೆ ಪೆಟ್ಟಿಯವರನ್ನು ಮತ್ತೆ ಪತ್ತೆಹಚ್ಚುವ ಆವಶ್ಯಕತೆಯೇನೂ ಬೀಳಲಿಲ್ಲ. 
ಅವರು ತಮ್ಮ ಜೀವಿತಕಾಲದಲ್ಲೇ ಖ್ಯಾತಿ ಗಳಿಸಿದ್ದರು. ಆಡಂ ಸ್ಮಿತ್‌ರು ಅವರ ವಿಚಾರ 
ಗಳ ಪರಿಚಯವನ್ನಾಗಲೇ ಪಡೆದಿದ್ದರು. “ ಸರ್ ವಿಲಿಯಂ ಪೆಟ್ಟಿಯವರು 17ನೆಯ 
ಶತಮಾನದ ಅತ್ಯದ್ಭುತ ವ್ಯಕ್ತಿಗಳಲ್ಲೊಬ್ಬರು ” ಎಂದು ಮಾಕ್‌ಕುಲ್ಲಾಹ್ರವರು 
1845ರಲ್ಲಿ ಬರೆದರು. ಅವರು ಪೆಟ್ಟಿಯವರನ್ನು ವಾಸ್ತವವಾಗಿ ಮೌಲ್ಯದ ಶ್ರಮ 
ಸಿದ್ದಾಂತದ ಸಂಸ್ಥಾಪಕನೆಂದು ಕರೆದರು, ಅವರಿಂದ ರಿಕಾರ್ಡೊರವರವರೆಗೂ ವಿಚಾರ 
ಧಾರೆ ನೇರವಾಗಿ ಹರಿದು ಬಂದಿದೆಯೆಂಬ ತೀರ್ಮಾನವನ್ನು ನೀಡಿದರು . 

ಆದಾಗ್ಯೂ ವಿಲಿಯಂ ಪೆಟ್ಟಿಯವರನ್ನು ವಿಜ್ಞಾನಕ್ಕೆ ಪೂರ್ಣವಾಗಿ ಪತ್ತೆಹಚ್ಚಿ 
ಕೊಟ್ಟವರು ಮಾರ್ಕ್ಸ್‌ರವರೇ . ಮಾರ್ಕ್ಸ್‌ರವರಷ್ಟೆ ಒಂದು ಹೊಸ ರಾಜಕೀಯ 
ಅರ್ಥಶಾಸ್ತ್ರವನ್ನು ಸೃಜಿಸುವ ಮೂಲಕ ಮತ್ತು ಆ ವಿಜ್ಞಾನದ ಇತಿಹಾಸದ ಮೇಲೆ 
ಹೊಸ ಬೆಳಕು ಚೆಲ್ಲುವ ಮೂಲಕ, ಈ ಪ್ರತಿಭಾನ್ವಿತ ಆಂಗ್ಲ ವಿದ್ವಾಂಸ ಅದರಲ್ಲಿ 
ಪಡೆದಿರುವ ನಿಜವಾದ ಸ್ಥಾನವನ್ನು ತೋರಿಸಿಕೊಟ್ಟರು. ಪೆಟ್ಟಿಯವರು ಬೂರ್‌ಷ್ಟಾ 
ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ ಜನಕರಾಗಿದ್ದರು. ಈ ಅರ್ಥಶಾಸ್ತ್ರವುಗೋಚ 
ರಕ್ಕೆ ಬರುವಂಥ ಆರ್ಥಿಕ ವಿದ್ಯಮಾನಗಳ ಅಧ್ಯಯನ ಹಾಗೂ ವಿವರಣೆಗಳಿಗಷ್ಟೆ 
ತಮ್ಮನ್ನು ಸೀಮಿತಗೊಳಿಸಿಕೊಳ್ಳದೆ ಬಂಡವಾಳಶಾಹಿ ಉತ್ಪಾದನಾ ವಿಧಾನದ ಆಂತ 
ರಿಕ ನಿಯಮಗಳನ್ನು ವಿಶ್ಲೇಷಿಸಲು, ಅದರ ಗಮನ ಸಿದ್ದಾಂತಕ್ಕಾಗಿ ಶೋಧೆ 
ನಡೆಸಲು, ಮುಂದಾದರು. ಪೆಟ್ಟಿಯವರ ಮತ್ತವರ ಅನುಯಾಯಿಗಳ ಕೈಗಳಲ್ಲಿ 
ಈ ವಿಜ್ಞಾನವು ವಾಸ್ತವಿಕತೆಯನ್ನು ಅರ್ಥಮಾಡಿಕೊಳ್ಳಲು ಮತ್ತು ಸಾಮಾಜಿಕ 
ಪ್ರಗತಿಗಾಗಿ ಶ್ರಮಿಸಲು ಪ್ರಬಲ ಸಾಧನವಾಗಿ ನೆರವಾಯಿತು. 

ಪೆಟ್ಟಿಯವರ ಎದ್ದು ಕಾಣುವಂತಹ ಹಾಗೂ ಅಸಾಮಾನ್ಯವಾದ ಉಜ್ವಲ 
ವ್ಯಕ್ತಿತ್ವವು ಮಾರ್ಕ್ಸ್ ಹಾಗೂ ಎಂಗೆಲ್ಸ್ರನ್ನು ಬಹಳವಾಗಿ ಆಕರ್ಷಿಸಿತು. “ ಪೆಟ್ಟಿ 
ಯವರು ತಮ್ಮನ್ನು ಹೊಸ ವಿಜ್ಞಾನವೊಂದರ ಸಂಸ್ಥಾಪಕನೆಂದು ಭಾವಿಸಿಕೊಳ್ಳು 
ತಾರೆ....” “ ಅವರ ಅಸಾಧಾರಣ ಧೈರ್ಯ....” “ ಅತ್ಯಂತ ಅನನ್ಯವಾದಂತಹ ಹಾಸ್ಯ 
ಭಾವನೆ ಅವರ ಬರಹಗಳಲ್ಲೆಲ್ಲ ಹಾಸುಹೊಕ್ಕಾಗಿ ಸೇರಿಕೊಂಡಿದೆ....”* “ಅವರ 


*Karl Marx, A Contribution to the Critique of Political 
Economy , Moscow , 1970 , pp . 52 , 53 . 


ತಪ್ಪುಗಳೂ ಪ್ರತಿಭಾನ್ವಿತವೇ ಆಗಿವೆ...,”* “ ಒಳತಿರುಳಿನಲ್ಲೂ ಹೊರರೂಪದಲ್ಲಿ 
ಅದೊಂದು ಅನುಪಮ ಕೃತಿ...” – ಮಾರ್ಕ್ಸ್‌ರವರ ನಾನಾ ಕೃತಿಗಳಲ್ಲಿ ಕಂಡುಬರುವ 
ಈ ಮಾತುಗಳು ಆರ್ಥಿಕ ಸಂಶೋಧನಕಾರರಲ್ಲಿ ಅತ್ಯಂತ ಉಜ್ವಲರೂ ಅನನ್ಯರೂ 
ಆದ ...”** ಪೆಟ್ಟಿಯವರ ಬಗೆಗೆ ಅವರ ಮನೋಧರ್ಮ ಏನಾಗಿತ್ತೆಂಬುದರ ಸೂಚನೆ 
ನೀಡುತ್ತವೆ. 
* ಪೆಟ್ಟಿಯವರು ಬಿಟ್ಟುಹೋದ ಸಾಹಿತ್ಯಕ ಸಂಪತ್ತಿನ ಆಗುಹೋಗು ಅಸಾಮಾನ್ಯ 
ವಾದುದಾಗಿದ್ದಿತು. ಪೆಟ್ಟಿಯವರು ತಮ್ಮ ಕಾಲದಲ್ಲಿ ಅತ್ಯಂತ ಪ್ರಮುಖ ಪಾತ್ರ 
ನಿರ್ವಹಿಸುತ್ತಿದ್ದರೂ ಅವರ ಕೃತಿಗಳು ಎಂದೂ ಪೂರ್ಣವಾಗಿ ಪ್ರಕಟಗೊಳ್ಳಲೇ ಇಲ್ಲ, 
ಅವು ಹಳೆಯ ಅಸಂಪೂರ್ಣ ಆವೃತ್ತಿಗಳಲ್ಲಷ್ಟೆ ಅಸ್ತಿತ್ವದಲ್ಲಿದ್ದವು, 19ನೆಯ ಶತಮಾನದ 
ಮಧ್ಯ ಭಾಗದ ಹೊತ್ತಿಗಾಗಲೇ ಅಪರೂಪ ಗ್ರಂಥಗಳಾಗಿ ಬಿಟ್ಟಿದ್ದವು, ಎಂದು ಮಾಕ್ 
ಕುಲ್ಲಾಹ್ ಗಮನಿಸಿದರು . ಅವರು ಪೆಟ್ಟಿಯವರ ಬಗೆಗೆ ತಮ್ಮ ಟಿಪ್ಪಣಿಯನ್ನು ಕೆಳಗಿನ 
ಸೌಮ್ಯವಾದ ಹಾರೈಕೆಯೊಂದಿಗೆ ಮುಗಿಸಿದರು : “ ಪೆಟ್ಟಿಯವರ ಪ್ರತಿಭೆಯ ಹಾಗೂ 
ಸಂಪತ್ತಿನ ಬಹುಭಾಗವನ್ನು ತಮ್ಮದನ್ನಾಗಿ ಮಾಡಿಕೊಂಡಿರುವ ಅವರ ಕುಲೀನ 
ಉತ್ತರಾಧಿಕಾರಿಗಳು ಅವರ ಸ್ಮರಣೆಗೆ, ಅವರ ಕೃತಿಗಳ ಸಂಪೂರ್ಣ ಆವೃತ್ತಿಯನ್ನು 
ಪ್ರಕಟಿಸುವುದಕ್ಕಿಂತ ಹೆಚ್ಚು ಉತ್ತಮವಾದ ಸ್ಮಾರಕವನ್ನು ನಿರ್ಮಿಸಲಾರರು.” 
- ಆದರೆ ಪೆಟ್ಟಿಯವರ “ಕುಲೀನ ಉತ್ತರಾಧಿಕಾರಿಗಳು ” – ಷೆಲ್ಬರ್ನ್ನ ಅರ್ಲ್‌ 
ಗಳು ಹಾಗೂ ಲ್ಯಾನ್ಸ್ಡೌನ್‌ನ ಮಾರ್ಕ್ವಿಸ್‌ಗಳು – ತಮ್ಮ ಪೂರ್ವಜನನ್ನು ಸಾರ್ವ 
ಜನಿಕ ಪ್ರದರ್ಶನಕ್ಕಿರಿಸಲು ಅತಿಕಾತುರರೇನೂ ಆಗಿರಲಿಲ್ಲ - ಪೆಟ್ಟಿಯವರು ಸಾಮಾನ್ಯ 
ಕುಶಲಕರ್ಮಿಯೊಬ್ಬನ ಮಗನಾಗಿದ್ದರು, ಸಂಪತ್ತನ್ನೂ ಕುಲೀನ ಪದವಿಯನ್ನೂ 
ಅಷ್ಟೇನೂ ನಿಷ್ಕಳಂಕವಾದ ವಿಧಾನಗಳಿಂದ ಪಡೆದುಕೊಂಡಿರಲಿಲ್ಲ ಮತ್ತು , ಈಚೆಗಿನ 
ಜೀವನಚರಿತ್ರಕಾರರೊಬ್ಬರನ್ನು ಉದ್ಧರಿಸುವುದಾದರೆ, “ ಅಬ್ಬರದ ಆದರೆ ಸ್ವಲ್ಪ 
ಸಂಶಯಾಸ್ಪದವಾದ ಖ್ಯಾತಿಯನ್ನು ಹೊಂದಿದ್ದರು. 

ಎರಡು ಶತಮಾನಗಳಿಗೂ ಹೆಚ್ಚು ಕಾಲ ಪೆಟ್ಟಿಯವರ ಉತ್ತರಾಧಿಕಾರಿಗಳಿಗೆ ಅವರ 
ಬರಹಗಳ ವೈಜ್ಞಾನಿಕ ಹಾಗೂ ಚಾರಿತ್ರಿಕ ಮೌಲ್ಯಕ್ಕಿಂತ ವಿಷಯದ ಈ ಸ್ವರೂಪವೇ 
ಹೆಚ್ಚು ಮುಖ್ಯವಾಗಿದ್ದಂತೆ ಕಂಡುಬಂದಿತು. 19ನೆಯ ಶತಮಾನದ ಅತ್ಯಂತ ಕೊನೆಯ 
ಭಾಗದಲ್ಲಷ್ಟೆ ಪೆಟ್ಟಿಯವರ ಆರ್ಥಿಕ ಬರಹಗಳ ಮೊದಲ ಸಂಗ್ರಹ ಪ್ರಕಟವಾಯಿತು. 
ಅದೇ ಹೊತ್ತಿನಲ್ಲಿ ಅವರ ವಂಶಜರನ್ನೊಬ್ಬರು ಅವರ ಜೀವನ ಚರಿತ್ರೆಯನ್ನೂ 
ಪ್ರಕಟಿಸಿದರು . 


* Frederick Engels , Anti-Dühring , Moscow , 1969, p. 275 . 
* * ಅದೇ ಗ್ರಂಥ . 


ಇಂದು ನಾವು ಪೆಟ್ಟಿಯವರ ರಾಜಕೀಯ ಅಭಿಪ್ರಾಯಗಳ ಬಗೆಗೂ , ಅವರ 
ಸಾಮಾಜಿಕ ಹಾಗೂ ವೈಜ್ಞಾನಿಕ ಚಟುವಟಿಕೆಗಳ ಬಗೆಗೂ , ತಮ್ಮ ದಿನದ ಮಹೋನ್ನತ 
ವಿಜ್ಞಾನಿಗಳೊಂದಿಗೆ ಅವರ ಸಂಬಂಧಗಳ ಬಗೆಗೂ ಹೆಚ್ಚು ಸ್ಪಷ್ಟವಾದ ಭಾವನೆ 
ಹೊಂದಿದ್ದೇವೆ. ಅವರ ಜೀವನದ ಬಗೆಗೆ ಅನೇಕ ವಿವರಗಳು ತಿಳಿದುಬಂದಿವೆ. ಮಹಾ 
ಪುರುಷರ ವ್ಯಕ್ತಿಚಿತ್ರಗಳಿಗೆ ಮೆರುಗು ಕೊಡಬೇಕಾದ ಅಥವಾ ಅವರ ನ್ಯೂನತೆಗಳನ್ನೂ 
ಅವಗುಣಗಳನ್ನೂ ಮರೆಮಾಚಬೇಕಾದ ಆವಶ್ಯಕತೆ ಏನೂ ಇರುವುದಿಲ್ಲ. ಇದು 
ವಿಲಿಯಂ ಪೆಟ್ಟಿಯವರಿಗೆ ಸಂಪೂರ್ಣವಾಗಿ ಅನ್ವಯವಾಗುತ್ತದೆ. ಮಾನವ ಸಂಸ್ಕೃತಿಯ 
ಇತಿಹಾಸದಲ್ಲಿ ಅವರು ಒಬ್ಬ ಭಾರಿ ಐರಿಷ್ ಭೂಮಾಲೀಕರಾಗಿ ಹಾಗೂ ಚಮತ್ಕಾ 
ರದ (ಎಲ್ಲ ಸಮಯಗಳಲ್ಲೂ ಯಶಸ್ವಿಯೇನೂ ಆಗಿರದಿದ್ದ) ಸಂಸ್ಥಾನಿಕರಾಗಿ ಉಳಿ 
ದಿರುವುದಿಲ್ಲ . ಆದರೆ ಸಮಾಜ ವಿಜ್ಞಾನದಲ್ಲಿ ಹೊಸ ಮಾರ್ಗಗಳನ್ನು ತೆರೆದ ಒಬ್ಬ 
ದಿಟ್ಟ ಚಿಂತನಕಾರರಾಗಿ ಉಳಿಯಲಿರುವರು. ಮಾರ್ಕ್ಸ್‌ವಾದಿಗಳಿಗೆ ಪೆಟ್ಟಿಯವರು 
ಪ್ರಧಾನವಾಗಿ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ ಸಂಸ್ಥಾಪಕರಾಗಿರುತ್ತಾರೆ. ಪೆಟ್ಟಿ 
ಯವರನ್ನು ಒಬ್ಬ ಮಹಾ ವಿಜ್ಞಾನಿಯನ್ನಾಗಿ ಹಾಗೂ ಅದ್ಭುತ ವ್ಯಕ್ತಿಯನ್ನಾಗಿ 
ಮನ್ನಿಸುವಾಗಲೇ , ಬೂರ್‌ಷ್ಟಾ ಅರ್ಥಶಾಸ್ತ್ರಜ್ಞರು ಬಹುವೇಳೆ ಅವರನ್ನು ಸ್ಮಿತ್, 
ರಿಕಾರ್ಡೊ ಹಾಗೂ ಮಾರ್ಕ್ಸ್‌ರವರ ಪೂರ್ವಿಕರೆಂದು ಕಾಣಲು ನಿರಾಕರಿಸುತ್ತಾರೆ. 
ವಿಜ್ಞಾನದಲ್ಲಿ ಪೆಟ್ಟಿಯವರ ಸ್ಥಾನವು ಬಹುವೇಳೆ ಅಂಕಿಅಂಶಶಾಸ್ತ್ರೀಯ ಆರ್ಥಿಕ 
ಪರಿಶೋಧನಾ ವಿಧಾನವನ್ನು ಸೃಜಿಸಿದವರೆನ್ನುವುದಕ್ಕಷ್ಟೇ ಸೀಮಿತವಾಗಿದೆ. 

ಪೆಟ್ಟಿಯವರ ಕೃತಿಯು ಮೌಲ್ಯದ ಶ್ರಮ ಸಿದ್ದಾಂತವನ್ನು (ಒಟ್ಟಿನಲ್ಲಿ ಮೌಲ್ಯದ 
ಪ್ರಕಲ್ಪನೆಯನ್ನೆ ) ಒಳಗೊಂಡಿಲ್ಲ, ಕೂಲಿಯ ಬಗೆಗೂ ಯಾವುದೇ ಮೆಚ್ಚುವಂಥ 
ಸಿದ್ದಾಂತವನ್ನೂ ಒಳಗೊಂಡಿಲ್ಲ , ಆದ್ದರಿಂದ ಅವರು ಮಿಗುತಾಯ ಮೌಲ್ಯವನ್ನು 
ಅರ್ಥಮಾಡಿಕೊಂಡ ಸಾಧ್ಯತೆ ಎಷ್ಟು ಮಾತ್ರವೂ ಇಲ್ಲ, ಎಂದು ಷುಂಪೆಟರ್‌ ಹಠ 
ಹಿಡಿದು ಹೇಳುತ್ತಾರೆ . ಪೆಟ್ಟಿಯವರು ತಮ್ಮ ಖ್ಯಾತಿಗೆ ಕೇವಲ ಮಾರ್ಕ್ಸ್‌ರವರ 
“ ಪೆಟ್ಟಿಯವರು ಅರ್ಥಶಾಸ್ತ್ರದ ಸಂಸ್ಥಾಪಕರು ಎಂಬ ತೀರ್ಪಿಗೆ ”* ಋಣಿಗಳಾಗಿರ 
ಬೇಕು. ಅಂತೆಯೇ , ತಾವು ಯಾರ ಕೊಡಲಿಯ ಅಲಗನ್ನು ಹರಿತ ಮಾಡುತ್ತಿದ್ದರೆಂ 
ಬುದನ್ನು ಮನಗಾಣದೆ ಪೆಟ್ಟಿಯವರನ್ನು ಹಾಡಿಹೊಗಳಿದಂಥ ಕೆಲವು ರ್ಬ ಷ್ಟಾ 
ವಿದ್ವಾಂಸರಿಗೂ ಅವರು ಋಣಿಯಾಗಿರಬೇಕು, ಎಂದು ಷುಂಪೆಟರ್ ಹೇಳುತ್ತಾರೆ. 

ಬೂರ್‌ಷ್ಟಾ ವಿದ್ವಾಂಸರ ಅನೇಕ ಕೃತಿಗಳು ಪೆಟ್ಟಿಯವರನ್ನು ಕೇವಲ ವಾಣಿಜ್ಯ 
ವಾದದ ಪ್ರತಿಪಾದಕರು , ಬಹುಶಃ ಅತ್ಯಂತ ಪ್ರತಿಭಾನ್ವಿತರಾದವರಲ್ಲಿ ಹಾಗೂ 


* J. A . Schumpeter, History of Economic Analysis , New York 
1955, p. 210. 

ಮುಂದುವರಿದವರಲ್ಲಿ ಒಬ್ಬರು ಅಷ್ಟೆ , ಅದಕ್ಕೂ ಹೆಚ್ಚಿಗಿಲ್ಲ , ಎಂದು ಭಾವಿಸುತ್ತಾರೆ. 
ಹೆಚ್ಚೆಂದರೆ , ಅಂಕಿಅಂಶಶಾಸ್ತ್ರ ವಿಧಾನವನ್ನು ಪತ್ತೆ ಹಚ್ಚಿದುದೇ ಅಲ್ಲದೆ ಪೆಟ್ಟಿಯ 
ವರು ಕೆಲವು ಗೌಣ ಆರ್ಥಿಕ ಸಮಸ್ಯೆಗಳನ್ನೂ ಆರ್ಥಿಕ ನೀತಿಯ ಪ್ರಶ್ನೆಗಳನ್ನೂ - 
ತೆರಿಗೆ ಹಾಗೂ ಸುಂಕದ ಪ್ರಶ್ನೆಗಳನ್ನು - ಪರಿಷ್ಕರಿಸಿದರು, ಎಂಬ ಕೀರ್ತಿಯನ್ನಷ್ಟೆ 
ಅವರಿಗೆ ಸಲ್ಲಿಸಲಾಗುತ್ತದೆ. ಆಧುನಿಕ ಬೂರ್‌ಷ್ಟಾ ವಿಜ್ಞಾನದಲ್ಲಿ ಈ ದೃಷ್ಟಿಕೋನದ್ದೇ 
ಸರ್ವೋಚ್ಚ ರಾಜ್ಯಭಾರ ಎಂದೇನೂ ಹೇಳಲಾಗದು. ಇತರ ಅಭಿಪ್ರಾಯಗಳೂ 
ವ್ಯಕ್ತಪಟ್ಟಿವೆ, ಆರ್ಥಿಕ ವಿಜ್ಞಾನದಲ್ಲಿ ಪೆಟ್ಟಿಯವರ ಪಾತ್ರವನ್ನು ಹೆಚ್ಚು ಸಮರ್ಪಕ 
ವಾದ ಚಾರಿತ್ರಿಕ ಕಣ್ನೆಲೆಯಿಂದ ಕಾಣಲಾಗಿದೆ. ಆದರೂ ಮುಖ್ಯ ಮನೋಧರ್ಮ 
ಮುಂಪೆಟರ್‌ರ ಮನೋಧರ್ಮದಂತಹುದೇ ಆಗಿದೆ. ಇದು ಆಕಸ್ಮಿಕವೂ ಅಲ್ಲ. 


ಹಡಗಿನ ಹವ್ಯಾಸಿ ನಾವಿಕ ವೃತ್ತಿಯಿಂದ 

- ಭೂಮಾಲೀಕನವರೆಗೆ 
ಡೇನಿಯಲ್ ಡೀಫೋರವರ ಕಾದಂಬರಿಯ ನಾಯಕ ಯುವ ರಾಬಿನ್ಸನ್ 
ಕೂಸೋ ಮನೆ ಬಿಟ್ಟು ಸಮುದ್ರಕ್ಕೆ ಓಡಿಹೋದ. ಹೀಗೆ ಅವನ ಸಾಹಸ ಕಾರ್ಯಗಳು 
ಪ್ರಾರಂಭವಾದವು. ಅವು ಈಗ ಎರಡೂವರೆ ಶತಮಾನಗಳಿಂದ ಓದುಗರನ್ನು 
ರೋಮಾಂಚಗೊಳಿಸುತ್ತಿವೆ. ಇಂಥದೇ ಘಟನೆಯೊಂದು ಕ್ಯಾಂಪ್‌ರ್‌ನ ( ದಕ್ಷಿಣ 
ಇಂಗ್ಲೆಂಡ್ ) ರೋಮ್‌ಸಿಯಲ್ಲಿ ವಸ್ತ್ರ ತಯಾರಕ ಆಂಥೋನಿ ಪೆಟ್ಟಿಯವರ ಕುಟುಂಬ 
ದಲ್ಲಿಯೂ ಜರುಗಿತು. ಅವರ ಹದಿನಾಲ್ಕು ವಯಸ್ಸಿನ ಮಗ ವಿಲಿಯಂ ಆನುವಂಶಿಕ 
ಕುಟುಂಬವೃತ್ತಿಯನ್ನು ಕೈಗೊಳ್ಳಲು ನಿರಾಕರಿಸಿ ಸೌಥಾಂಪ್ಟನ್‌ನಲ್ಲಿ ಹಡಗೊಂದರ 
ಹವ್ಯಾಸಿ ನಾವಿಕನಾಗಿ ಕೆಲಸ ಮಾಡಲು ಸೇರಿಕೊಂಡನು. 

17ನೆಯ ಹಾಗೂ 18ನೆಯ ಶತಮಾನಗಳ ಇಂಗ್ಲೆಂಡಿನಲ್ಲಿ ಸಮುದ್ರ ಯಾನ 
ಹೋಗುವುದು ಅನೇಕ ಯುವಕರಿಗೆ ನೀರಸವಾದ ನಿತ್ಯಗಟ್ಟಳೆಯ ಜೀವನದ ವಿರುದ್ಧ 
ಪ್ರತಿಭಟಿಸುವ ಸಾಮಾನ್ಯ ರೂಪವಾಗಿದ್ದಿತು . ಅದು ಸಾಹಸ ಹಾಗೂ ಸ್ವಾತಂತ್ರ್ಯಕ್ಕೆ 
ಯುವಜನರ ಯುಗಯುಗಾಂತರಗಳ ಹಂಬಲದ ಅಭಿವ್ಯಕ್ತಿಯಾಗಿದ್ದಿತು. ಅದು 
ಬೂರ್‌ಷ್ಟಾ ಜೀವನಕ್ರಮದ ವಿರುದ್ಧ ಬಂಡಾಯವೇನೂ ಆಗಿರಲಿಲ್ಲ. ತದ್ವಿರುದ್ದ 
ವಾಗಿ, ಸಾಹಸ ದಾಹವು ಈ ಯುವ ಜನರಲ್ಲಿ ಶ್ರೀಮಂತರಾಗಿ ಹೊಸ ಬೂರ್‌ಷ್ಟಾ 
ಜಗತ್ತಿನಲ್ಲಿ ದೃಢ ಸ್ಥಾನ ಪಡೆದುಕೊಳ್ಳುವ ಬಯಕೆಯೊಂದಿಗೆ ಹೆಚ್ಚು ಕಮ್ಮಿ ಬುದ್ದಿ 
ಪೂರ್ವಕವಾದ ಸಂಬಂಧ ಹೊಂದಿದ್ದಿತು. ಈ ಲಕ್ಷಣವು ಯುವ ಪೆಟ್ಟಿಯವರಲ್ಲೂ 
ಸಂಪೂರ್ಣವಾಗಿ ಕಾಣಬರುತ್ತಿದ್ದಿತು. 

ಒಂದು ವರ್ಷದನಂತರ ಪೆಟ್ಟಿ ಹಡಗಿನಲ್ಲಿ ತಮ್ಮ ಒಂದು ಕಾಲನ್ನು ಮುರಿದು 
ಕೊಂಡರು. ಆ ಕಾಲದಲ್ಲಿದ್ದ ನಿರ್ದಾಕ್ಷಿಣ್ಯ ಅಭ್ಯಾಸಕ್ಕನುಗುಣವಾಗಿ ಅವರನ್ನು ಅತ್ಯಂತ 
ಹತ್ತಿರವಿದ್ದ ಸಮುದ್ರ ತೀರದಲ್ಲಿ ಸುಮ್ಮನೆ ಬಿಟ್ಟುಬಿಡಲಾಯಿತು. ಇದು ಫ್ರಾನ್ಸಿನ 
ಉತ್ತರದಲ್ಲಿನ ನಾರ್ಮಂಡಿಯ ಸಮುದ್ರ ತೀರವಾಗಿದ್ದಿತು. ಪೆಟ್ಟಿ ತಮ್ಮ ಸಮಯ 
ಸ್ಫೂರ್ತಿ, ಸಾಮರ್ಥ ಹಾಗೂ ಅದೃಷ್ಟದಿಂದಾಗಿ ಬದುಕಿಕೊಂಡರು . ತಮ್ಮನ್ನು 
ಸಮುದ್ರ ತೀರದಲ್ಲಿ ಬಿಡುವ ಮುನ್ನ ಹೇಗೆ ತಮಗೆ ಅತ್ಯಲ್ಪ ಹಣವನ್ನಷ್ಟೆ ನೀಡ 
ಲಾಯಿತು, ತಾವು ಅದನ್ನು ಹೇಗೆ ಬಳಸಿಕೊಂಡರು, ನಾನಾ ಸಣ್ಣಪುಟ್ಟ ವಸ್ತುಗಳನ್ನು 
ಕೊಂಡು ಅವನ್ನು ಮತ್ತೆ ಲಾಭಕ್ಕೆ ಮಾರುವ ಮೂಲಕ ಹೇಗೆ ತಾವು ತಮ್ಮ “ ಸಂಪತ್ಯ ” 
ನ್ನು ಹೆಚ್ಚಿಸಿಕೊಂಡರು ಎಂಬುದನ್ನೆಲ್ಲ ಪೆಟ್ಟಿಯವರು ತಮ್ಮ ಆತ್ಮಚರಿತ್ರೆಯಲ್ಲಿ 
ಅತ್ಯಂತ ವಿಶದವಾಗಿ - ಮತ್ತೆ ರಾಬಿನ್ನ್ ಕ್ರೂಸೋನ ನೆನಪು ತರುವಂತೆ - ನಿರೂ 
ಪಿಸಿದ್ದಾರೆ. ಅವರು ಊರುಗೋಲೊಂದನ್ನೂ ಕೊಳ್ಳಬೇಕಾಗಿಬಂದಿತು. ಆದರೆ ಬೇಗ 
ನೆಯೇ ಅವರು ಅದರ ಸಹಾಯವಿಲ್ಲದೆಯೇ ನಡೆಯಬಲ್ಲವರಾದರು. 
- ಪೆಟ್ಟಿಯವರು ಒಂದು ರೀತಿಯ ಪ್ರಚಂಡ ಪ್ರತಿಭೆಯ ಶಿಶುವಾಗಿದ್ದರು. 
ರೋಮ್‌ಸೀ ನಗರದ ಪುಟ್ಟ ಶಾಲೆಯಲ್ಲಿ ಸಾಧಾರಣ ವಿದ್ಯಾಭ್ಯಾಸವನ್ನಷ್ಟೇ ಪಡೆ 
ದರೂ ಅವರಿಗೆ ಲ್ಯಾಟಿನ್ ಭಾಷೆ ಎಷ್ಟು ಚೆನ್ನಾಗಿ ಬರುತ್ತಿತ್ತೆಂದರೆ ಕೇನ್‌ನಲ್ಲಿದ್ದ 
ಕಾಲೇಜಿನಲ್ಲಿ ಲ್ಯಾಟಿನ್ ಅಭ್ಯಸಿಸಲು ಪ್ರವೇಶ ನೀಡಬೇಕೆಂದು ಆ ಕಾಲೇಜನ್ನು 
ನಡೆಸುತ್ತಿದ್ದ ರೋಮನ್ ಕ್ಯಾಥೋಲಿಕ್ ಕ್ರೈಸ್ತ ಮಂಡಲಿಯ ಸದಸ್ಯರಿಗೆ ( ಜೆಸ್ಯುಯಿ 
ಟ್ರಿಗೆ) ಲ್ಯಾಟಿನ್‌ನಲ್ಲಿ ಕವನರೂಪದ ಆವೇದನ ಪತ್ರ ಸಲ್ಲಿಸಿದರು. ಅವರು ಈ 
ಯುವಕನ ಸಾಮರ್ಥವನ್ನು ಕಂಡು ಬೆಕ್ಕಸಬೆರಗಾದರೋ ಅಥವಾ ಕ್ಯಾಥೋಲಿಕ್ 
ಚರ್ಚ್‌ಗೆ ಅಮೂಲ್ಯ ವ್ಯಕ್ತಿ ದೊರೆತನೆಂಬ ಸಂತಸಹೊಂದಿದರೋ , ಅಂತೂ ಅವ 
ರಿಗೆ ಕಾಲೇಜಿನಲ್ಲಿ ಪ್ರವೇಶ ನೀಡಿ ಅವರ ಖರ್ಚನ್ನೆಲ್ಲ ತಾವೇ ನೋಡಿಕೊಂಡರು . 
ಪೆಟ್ಟಿಯವರು ಅಲ್ಲಿ ಸುಮಾರು ಎರಡು ವರ್ಷಗಳನ್ನು ಕಳೆದರು . ಅದರ ಫಲವಾಗಿ, 
ಅವರ ಮಾತುಗಳನ್ನೇ ಉದ್ಧರಿಸುವುದಾದರೆ, ಅವರು : “ ಲ್ಯಾಟಿನ್ , ಗ್ರೀಕ್ ಹಾಗೂ 
ಫ್ರೆಂಚ್ ಭಾಷೆಗಳನ್ನೂ ಇಡೀ ಸಾಮಾನ್ಯ ಗಣಿತಶಾಸ್ತ್ರವನ್ನೂ , ನೌಕಾಯಾನಕ್ಕೆ 
ಅನುಕೂಲವಾಗುವಂಥ ಪ್ರಾಯೋಗಿಕ ಜ್ಯಾಮಿತಿಯನ್ನೂ , ಖಗೋಳವಿಜ್ಞಾನವನ್ನೂ ” 
ಕಲಿತರು ...* ಪೆಟ್ಟಿಯವರ ಗಣಿತಶಾಸ್ತ್ರ ಪ್ರತಿಭೆ ಅತ್ಯದ್ಭುತವಾಗಿದ್ದಿತು. ಈ ವಲಯ 
ದಲ್ಲವರು ತಮ್ಮ ಇಡೀ ಜೀವಮಾನ ಕಾಲ ತಮ್ಮ ದಿನದ ಸಾಧನೆಗಳಿಗೆ ಹಿಂದೆ ಬೀಳದೆ 
ಅಭ್ಯಸಿಸುತ್ತಿದ್ದರು. 


* E . Strauss, Sir William Petty , Portrait of a Genius, London , 
1954 , p . 24 . 


- 1640ರಲ್ಲಿ ಪೆಟ್ಟಿಯವರು ಸಮುದ್ರ ನಕ್ಷೆಗಳನ್ನು ರಚಿಸುತ್ತ ಲಂಡನ್ನಿನಲ್ಲಿ ತಮ್ಮ 
ಜೀವನ ನಡೆಸುತ್ತಿದ್ದರು . ಅನಂತರ ಅವರು ಮೂರು ವರ್ಷ ನೌಕಾಪಡೆಯಲ್ಲಿ ಸೇವೆ 
ಸಲ್ಲಿಸಿದರು. ಅಲ್ಲಿ ಅವರ ನೌಕಾಯಾನ ಹಾಗೂ ನಕ್ಷಾರಚನ ಪ್ರತಿಭೆ ತುಂಬ ಉಪ 
ಯುಕ್ತವಾಗಿ ಸಹಾಯಕ್ಕೆ ಬಂದಿತು . 

ಆ ವರ್ಷಗಳಲ್ಲಿ ಕ್ರಾಂತಿಯು, ಉಗ್ರ ರಾಜಕೀಯ ಹಾಗೂ ಸೈದ್ದಾಂತಿಕ ಹೋರಾ 
ಟಗಳು , ತುತ್ತತುದಿ ಮುಟ್ಟಿದ್ದವು. ಅಂತರ್ಯುದ್ಧ ಪ್ರಾರಂಭವಾಯಿತು. ಇಪ್ಪತ್ತು 
ವರ್ಷ ವಯಸ್ಸಿನ ಪೆಟ್ಟಿ ಮೂಲತಃ ಬೂರ್‌ಷ್ಟಾ ಕ್ರಾಂತಿಯ ಹಾಗೂ ಪ್ಯೂರಿಟಾ 
ನಿಸಂನ ಪರವಾಗಿಯೇ ಇದ್ದರು . ಆದರೆ ಹೋರಾಟದಲ್ಲಿ ವೈಯಕ್ತಿಕವಾಗಿ ತೊಡಗಲು 
ಅವರಿಗೆ ಇಷ್ಟವಿರಲಿಲ್ಲ . ವಿಜ್ಞಾನವು ಅವರ ಮನಸ್ಸನ್ನು ಆಕರ್ಷಿಸಿದ್ದಿತು. ಅವರು 
ಹಾಲೆಂಡ್ ಹಾಗೂ ಫ್ರಾನ್ಸ್ ಗಳಿಗೆ ಹೋದರು. ಅಲ್ಲವರು ಮುಖ್ಯವಾಗಿ ವೈದ್ಯ 
ಶಾಸ್ತ್ರವನ್ನು ಅಭ್ಯಸಿಸಿದರು. ಈ ವೈವಿಧ್ಯ ಅಧ್ಯಯನವು ಪೆಟ್ಟಿಯವರ ವೈಯಕ್ತಿಕ 
ಪ್ರತಿಭೆಯ ಸೂಚನೆಯಷ್ಟೆ ಆಗಿರಲಿಲ್ಲ . 17ನೆಯ ಶತಮಾನದಲ್ಲಿ ವಿಜ್ಞಾನವನ್ನು 
ಪ್ರತ್ಯೇಕ ಶಾಖೆಗಳಾಗಿ ವಿಭಜಿಸುವ ಕಾರ್ಯ ಆಗಷ್ಟೆ ಪ್ರಾರಂಭವಾಗಿದ್ದಿತು ಮತ್ತು 
ವಿದ್ಯಾಸಂಸ್ಥೆಗಳಲ್ಲಿ ಬಹುಮುಖ ಪ್ರತಿಭೆಯು ಅಪರೂಪವಾದುದೇನೂ ಅಗಿರಲಿಲ್ಲ . 
- ಅನಂತರ ಮೂರು ವರ್ಷಗಳ ಸಂತಸಕರ ಪ್ರವಾಸ, ತೀವ್ರ ಚಟುವಟಿಕೆ ಮತ್ತು 
ಏಕಾಗ್ರಚಿತ್ತತೆಯಿಂದ ಜ್ಞಾನ ಸಂಗ್ರಹಣೆ, ಆಮ್‌ಸ್ಟರ್‌ಡ್ಯಾಂನಲ್ಲಿ ಪೆಟ್ಟಿಯವರು 
ಒಡವೆ ಹಾಗೂ ಕನ್ನಡಕ ತಯಾರಕನ ಅಂಗಡಿಯಲ್ಲಿ ಕೆಲಸಮಾಡುತ್ತ ತಮ್ಮ ಜೀವ 
ನೋಪಾಯ ಸಾಗಿಸುತ್ತಿದ್ದರು. ಪ್ಯಾರಿಸ್ಸಿನಲ್ಲಿ ಅವರು ಅಲ್ಲಿಗೆ ದೇಶಾಂತರವಾಸಿಯಾಗಿ 
ಬಂದಿದ್ದ ತತ್ವಜ್ಞಾನಿ ಹಾಬ್ರವರ ಕಾರ್ಯದರ್ಶಿಯಾಗಿ ಕೆಲಸಮಾಡುತ್ತಿದ್ದರು. 
ಇಪ್ಪತ್ತುನಾಲ್ಕರ ವಯಸ್ಸಿನಲ್ಲಿ ಪೆಟ್ಟಿಯವರು ಪೂರ್ಣವಾಗಿ ವಿಕಸನಗೊಂಡ 
ವ್ಯಕ್ತಿಯಾಗಿದ್ದರು , ವಿಸ್ತ್ರತ ಜ್ಞಾನ, ಮಹಾ ಉತ್ಸಾಹ, ಜೀವನ ಪ್ರೇಮ ಹಾಗೂ 
ವೈಯಕ್ತಿಕ ಆಕರ್ಷಣೆಗಳನ್ನು ಪಡೆದಿದ್ದರು. 

ಇಂಗ್ಲೆಂಡಿಗೆ ಹಿಂದಿರುಗಿ ಪೆಟ್ಟಿಯವರು ಲಂಡನ್ನಿನಲ್ಲಿ ಜೀವನೋಪಾಯಕ್ಕಾಗಿ 
ಕೆಲಸಮಾಡುತ್ತ ಆಕ್ಸ್‌ಫರ್ಡ್‌ನಲ್ಲಿ ವೈದ್ಯಶಾಸ್ತ್ರಾಧ್ಯಯನವನ್ನು ಮುಂದುವರಿಸಿ 
ದರು. ಅವರು ಬೇಗನೆಯೇ ಲಂಡನ್ನಿನ ಯುವ ವಿಜ್ಞಾನಿಗಳ ಒಂದು ಗುಂಪಿನ 
ಪ್ರಮುಖ ಸದಸ್ಯರಾದರು. ಈ ವಿಜ್ಞಾನಿಗಳು ತಮ್ಮನ್ನು ತಮಾಷೆಗೆ “ ಅದೃಶ್ಯ 
ಕೂಟ” ಎಂದು ಕರೆದುಕೊಳ್ಳುತ್ತಿದ್ದರು. ರಾಜ ಪ್ರಭುತ್ವದ ಪುನರ್‌ಸ್ಥಾಪನೆಯ 
ನಂತರ ಅವರು ಹೊಸಯುಗದ ಮೊದಲ ವಿಜ್ಞಾನಗಳ ಪರಿಷತ್ತನ್ನು - ರಾಯಲ್ 
ಸೊಸೈಟಿಯನ್ನು – ರಚಿಸಿದರು . 1650ರಲ್ಲಿ ಪೆಟ್ಟಿಯವರು ಆಕ್ಸ್‌ಫರ್ಡ್ ವಿಶ್ವವಿದ್ಯಾ 
ಲಯದಲ್ಲಿ ಡಾಕ್ಟರ್ ಆಫ್ ಫಿಸಿಕ್ಸ್ ಪದವಿ ಪಡೆದು ಅದರ ಕಾಲೇಜುಗಳೊಂದರಲ್ಲಿ 
ಅಂಗರಚನಾ ಶಾಸ್ತ್ರದ ಪ್ರಾಧ್ಯಾಪಕರೂ ವೈಸ್ -ಪ್ರಿನ್ಸಿಪಾಲರೂ ಆದರು. ಔಷಧ 

ವ್ಯಾಪಾರಿಯೊಬ್ಬರ ಮನೆಯಲ್ಲಿ ಒಂದು ಕೋಣೆಯನ್ನು ಬಾಡಿಗೆಗೆ ತೆಗೆದುಕೊಂಡು 
ವಾಸಿಸುತ್ತಿದ್ದರು . ಈ ಬ್ರಹ್ಮಚಾರಿಯ ಕೋಣೆಯಲ್ಲೇ “ ಅದೃಶ್ಯ ಕೂಟ” ಸಭೆ ನಡೆ 

ಯುತ್ತಿದ್ದುದು. 
* ಪೆಟ್ಟಿಯವರ ಹಾಗೂ ಈ ವಿಜ್ಞಾನಿಗಳ ರಾಜಕೀಯ ಅಭಿಪ್ರಾಯಗಳು ತೀವ್ರ) 
ಸುಧಾರಣೆಯನ್ನು ಪ್ರತಿಪಾದಿಸುವಂತಹವೇನೂ ಆಗಿರಲಿಲ್ಲ. ಆ ಹೊತ್ತಿಗೆ ( ಮೇ 
1649) ಕ್ರಾಂತಿಯು ಗಣತಂತ್ರ ಸ್ಥಾಪನೆಗೆ ದಾರಿ ಮಾಡಿಕೊಟ್ಟಿದ್ದಿತು. ಈ ಕ್ರಾಂತಿಯ 
ಸದ್ಭಾವವು ಅವರೆಲ್ಲ ಚಟುವಟಿಕೆಗಳ ಮೇಲೂ ತನ್ನ ಅಚ್ಚಳಿಯದ ಪ್ರಭಾವ ಬೀರಿ 
ದಿತು. ವಿಜ್ಞಾನ ಕ್ಷೇತ್ರದಲ್ಲಿ ಅವರು ವಿದ್ಯಾಶಾಲಾ ಪದ್ದತಿಯ ಶುಷ್ಕ ಪಾಂಡಿತ್ಯದ 
ವಿರುದ್ದವಿದ್ದರು. ಅವರು ಪ್ರಯೋಗಗಳನ್ನು ನಡೆಸುವ ವಿಧಾನಗಳನ್ನು ಜಾರಿಗೆ 
ತರುವುದರ ಪರವಾಗಿ ಹೋರಾಡಿದರು. ಪೆಟ್ಟಿಯವರು ಈ ಕ್ರಾಂತಿಯ ಹಾಗೂ 
ಪ್ರಜಾಪ್ರಭುತ್ವವಾದದ ಸದ್ಭಾವವನ್ನು ಹೀರಿಕೊಂಡು ಅದನ್ನು ಜೀವಮಾನ ಪೂರ್ತಿ 
ತಮ್ಮಲ್ಲಿರಿಸಿಕೊಂಡಿದ್ದರು. ಅನಂತರದ ವರ್ಷಗಳಲ್ಲಿ ಈ ಕ್ರಾಂತಿ ಸದ್ಭಾವವು ಈ 
ಶ್ರೀಮಂತ ಭೂಮಾಲೀಕನಲ್ಲಿ, ಈ ಕುಲೀನನಲ್ಲಿ ಆಗಾಗ್ಗೆ ಭುಗಿಲೇಳುತ್ತಿದ್ದಿತು , 
ರಾಜಾಸ್ಥಾನದಲ್ಲಿ ಅವರ ಯಶಸ್ಸಿಗೆ ಆತಂಕ ಉಂಟುಮಾಡುತ್ತಿದ್ದಿತು. 
- ಪೆಟ್ಟಿಯವರು ಸ್ಪಷ್ಟವಾಗಿಯೇ ಒಬ್ಬ ಉತ್ತಮ ವೈದ್ಯರೂ ಅಂಗರಚನಾ 
ಶಾಸ್ತ್ರಜ್ಞರೂ ಆಗಿದ್ದರು . ಆಕ್ಸ್‌ಫರ್ಡ್‌ನಲ್ಲಿ ಅವರು ಗಳಿಸಿದ ಯಶಸ್ಸಿನಿಂದಲೂ , 
ಯುವ ಪ್ರಾಧ್ಯಾಪಕರಾಗಿದ್ದ ಅವರ ವೈದ್ಯಶಾಸ್ತ್ರ ಬರಹಗಳಿಂದಲೂ , ತದನಂತರ 
ಅವರು ಉನ್ನತ ಹುದ್ದೆಗೆ ನೇಮಕಗೊಂಡುದರಿಂದಲೂ , ಇದನ್ನು ಕಾಣಬಹುದಾಗಿದೆ. ಈ 
ಸಮಯದಲ್ಲೇ ಒಂದು ವಿಶೇಷ ಘಟನೆ ಜರುಗಿತು. ಅದು ಅವರನ್ನು ಮೊಟ್ಟ ಮೊದಲ 
ಬಾರಿಗೆ ತುಲನಾತ್ಮಕವಾಗಿ ವಿಶಾಲವಾದ ಸಾರ್ವಜನಿಕರ ಮಧ್ಯೆ ಪ್ರಸಿದ್ದಿಗೆ ತಂದಿತು. 
- ಡಿಸೆಂಬರ್ 1950ರಲ್ಲಿ ಆಕ್ಸ್‌ಫರ್ಡ್‌ನಲ್ಲಿ, ಆ ಕಾಲದಲ್ಲಿ ಜಾರಿಯಲ್ಲಿದ್ದ ಅನಾಗರಿಕ 
ಶಾಸನ ಹಾಗೂ ಪದ್ದತಿಗಳ ಪ್ರಕಾರ, ಆನ್ ಗ್ರೀನ್ ಎಂಬ ಒಬ್ಬ ಯುವತಿಯನ್ನು 
ಗಲ್ಲಿಗೇರಿಸಲಾಯಿತು. ಅವಳೊಬ್ಬ ಬಡ ರೈತ ಯುವತಿಯಾಗಿದ್ದಳು. ಯುವ ಜಮಾ 
ನುದಾರನೊಬ್ಬ ಅವಳ ಶೀಲಭಂಗ ಮಾಡಿದ್ದ. ಶಿಶುಹತ್ಯೆಯ ಆರೋಪಣೆಯ 
ಮೇಲೆ ಅವಳನ್ನು ಗಲ್ಲಿಗೇರಿಸಲಾಯಿತು. ( ಆಕೆ ನಿರಪರಾಧಿಯಾಗಿದ್ದಳೆಂದು ಅನಂತರ 
ಕಂಡುಬಂದಿತು - ಮಗುವು ತಕ್ಕ ಕಾಲಕ್ಕೆ ಮೊದಲೇ ಹುಟ್ಟಿದ್ದಿತು ಮತ್ತು ಸಹಜವಾದ 
ಕಾರಣಗಳಿಂದಾಗಿಯೇ ಸತ್ತಿದ್ದಿತು), ಗಲ್ಲಿಗೆ ಹಾಕಿದನಂತರ ಅವಳ ಶವವನ್ನು 
ಶವದಾನಿಯಲ್ಲಿ ಇರಿಸಲಾಯಿತು. ಕಾಲಕ್ಕೆ ಸರಿಯಾಗಿ ಡಾಕ್ಟರ್ ಪೆಟ್ಟಿಯವರೂ ಅವರ 
ಸಹಾಯಕರೂ ಅಲ್ಲಿ ಕಾಣಿಸಿಕೊಡರು. ಶವವನ್ನು ಶವಪರೀಕ್ಷೆಗಾಗಿ ತಮಗೆ 
ಒಪ್ಪಿಸಬೇಕೆಂದು ಕೇಳಿದರು. ವೈದ್ಯರಿಗೆಲ್ಲ ಆಶ್ಚರ್ಯವಾಗುವಂತೆ ಗಲ್ಲಿಗೆ ಹಾಕಲಾಗಿದ್ದ ಆ 
ಯುವತಿಯಲ್ಲಿ ಇನ್ನೂ ಕುಟುಕು ಜೀವಮಿಡಿಯುತ್ತಿದ್ದಿತು. ಬೇಗಸೂಕ್ತವೈದ್ಯೋಪಚಾರ 


ನೀಡಿ ಅವರು ಅವಳನ್ನು “ ಪುನರುಜೀವಗೊಳಿಸಿದರು ! ಅನಂತರ ಜರುಗಿದ ಘಟನೆಗಳೂ , 
ಪೆಟ್ಟಿಯವರ ಸ್ವಭಾವಕ್ಕೆ ತಕ್ಕಂಥ ಚರ್ಯೆಗಳೂ ಸ್ವಾರಸ್ಯಕರವಾಗಿದ್ದವು. ಮೊದಲನೆ 
ಯದಾಗಿ, ಅವರು ತಮ್ಮ ಈ ಅಸಾಮಾನ್ಯ ರೋಗಿಯ ಭೌತಿಕ ಹಾಗೂ ಮಾನಸಿಕ ಸ್ಥಿತಿಗಳ 
ಬಗೆಗೆ ಅನೇಕ ವೀಕ್ಷಣೆಗಳನ್ನು ನಡೆಸಿ ಅವನ್ನು ನಿಷ್ಕೃಷ್ಟವಾಗಿ ದಾಖಲು ಮಾಡಿದರು. 
ಎರಡನೆಯದಾಗಿ, ಅವರು ವೈದ್ಯಕೀಯ ಕೌಶಲ್ಯವನ್ನಷ್ಟೆ ಅಲ್ಲ ಮಾನವೀಯತೆಯನ್ನೂ 
ಪ್ರದರ್ಶಿಸಿದರು – ಆನ್‌ಳಿಗೆ ನ್ಯಾಯಾಲಯದಿಂದ ಕ್ಷಮೆ ದೊರಕಿಸಿಕೊಟ್ಟರು, ಅವಳ 
ಪರವಾಗಿ ಧನ ಸಂಗ್ರಹ ಮಾಡಿದರು. ಮೂರನೆಯದಾಗಿ, ವ್ಯಾಪಾರಕ್ಕಾಗಿ ಅವ 
ರಲ್ಲಿದ್ದ ಅಂತರ್ಗತ ಉತ್ಸಾಹದೊಂದಿಗೆ ಅವರು ಈ ಘಟನೆಯನ್ನು ತಮಗೇ ಪ್ರಚಾರ 
ಸಿಗುವಂತೆ ಬಳಸಿಕೊಂಡರು . 
- 1651ರಲ್ಲಿ ಡಾಕ್ಟರ್ ಪೆಟ್ಟಿ ಇದ್ದಕ್ಕಿದ್ದಂತೆ ತಮ್ಮ ಪ್ರಾಧ್ಯಾಪಕ ಪೀಠ ಬಿಟ್ಟು 
ಕೊಟ್ಟು, ಐರ್ಲೆಂಡಿನಲ್ಲಿದ್ದ ಇಂಗ್ಲಿಷ್ ಸೈನ್ಯದ ದಂಡಾಧಿಪತಿಗೆ ವೈದ್ಯನಾಗುವ 
ಹುದ್ದೆ ಪಡೆದುಕೊಂಡರು . 1652ರ ಸೆಪ್ಟೆಂಬರ್‌ನಲ್ಲಿ ಅವರು ಮೊಟ್ಟಮೊದಲ ಬಾರಿಗೆ 
ಐರಿಷ್ ನೆಲದ ಮೇಲೆ ಕಾಲಿಟ್ಟರು. ಹೀಗೆ ಇದ್ದಕ್ಕಿದ್ದಂತೆ ಅವರು ಈ ಬದಲಾವಣೆಯ 
ಸ್ನೇಕೆ ಮಾಡಿದರು ? ಸ್ಪಷ್ಟವಾಗಿಯೇ ಆಕ್ಸ್ ಫರ್ಡ್ ಪ್ರಾಧ್ಯಾಪಕ ಜೀವನವು ಸಾಹಸದ 
ಮನೋಒಲವಿದ್ದ ಉತ್ಸಾಹಭರಿತರಾಗಿದ್ದ ಆ ಯುವಕರಿಗೆ ಅತಿಪ್ರಶಾಂತವಾದುದಾ 
ಗಿದ್ದಿತು , ಭವ್ಯಭವಿಷ್ಯತ್ತಿನ ಭರವಸೆ ನೀಡದಂತಹುದಾಗಿದ್ದಿತು. 

ಪೆಟ್ಟಿಯವರು ಐರ್ಲೆಂಡನ್ನು ಕಂಡರು. ಅದನ್ನು ಇಂಗ್ಲಿಷರು ಆಗಷ್ಟೆ ಪುನಃ 
ವಶಪಡಿಸಿಕೊಂಡಿದ್ದರು . ಐರಿಷ್ ಜನರ ಬಂಡಾಯ ವಿಫಲಗೊಂಡಿದ್ದಿತು. ಹತ್ತುವರ್ಷ 
ಗಳ ಯುದ್ದ , ಹಸಿವು, ರೋಗರುಜಿನಗಳಿಂದ ನಾಡು ಜರ್ಜರಿತವಾಗಿದ್ದಿತು. ಇಂಗ್ಲಿಷರ 
ವಿರುದ್ಧ ಬಂಡಾಯದಲ್ಲಿ ಭಾಗವಹಿಸಿದ್ದ ಐರಿಷ್ ಕ್ಯಾಥೋಲಿಕ್ಕರ ಭೂಮಿಯನ್ನೆಲ್ಲ 
ಬಲಾತ್ಕಾರದಿಂದ ವಶಪಡಿಸಿಕೊಳ್ಳಲಾಯಿತು. ಈ ಯುದ್ದಕ್ಕಾಗಿ ಹಣ ಒದಗಿಸಿದ್ದ 
ಲಂಡನ್ನಿನ ಶ್ರೀಮಂತರಿಗೂ , ವಿಜಯಿಯಾಗಿದ್ದ ಸೈನ್ಯದ ಅಧಿಕಾರಿಗಳಿಗೂ ಸೈನಿಕರಿಗೂ 
ಪ್ರತಿಫಲ ನೀಡಲು ಕ್ರಾಮ್ವೆಲ್ ಈ ಭೂಮಿಯನ್ನು ಬಳಸಲು ನಿರ್ದೇಶಿಸಿದ್ದರು . 
ಹಂಚುವ ಮುನ್ನ ಲಕ್ಷಾಂತರ ಎಕರೆಗಳಷ್ಟು ಹರಡಿದ್ದ ಆ ಭೂಮಿಯಲ್ಲಿ ಸರಿಯಾಗಿ 
ಸರ್ವಕಾರ್ಯ ನಡೆಸಿ ನಕ್ಷೆ ರಚಿಸಬೇಕಿದ್ದಿತು. ( ಇದನ್ನು ಬೇಗ ಮಾಡಬೇಕಿದ್ದಿತು, 
ಏಕೆಂದರೆ , ಸೈನ್ಯವು ಬಡಬಡಿಸುತ್ತಿದ್ದಿತು , ಪ್ರತಿಫಲಕ್ಕಾಗಿ ತಗಾದೆ ಮಾಡುತ್ತಿದ್ದಿತು.) 
17ನೆಯ ಶತಮಾನದ ಮಧ್ಯಕಾಲದಲ್ಲಿ ಇದೊಂದು ಬಹು ಭಾರಿ ಕಷ್ಟದ ಕಾರ್ಯ 
ಭಾರವಾಗಿದ್ದಿತು - ಭೂಪಟಗಳಿರಲಿಲ್ಲ, ಸಲಕರಣೆಗಳಿರಲಿಲ್ಲ, ಅರ್ಹತೆ ಪಡೆದ 
ಜನರಿರಲಿಲ್ಲ, ಸಾರಿಗೆ ಸೌಲಭ್ಯವಿರಲಿಲ್ಲ . ಜೊತೆಗೆ , ರೈತರು ಸರ್ವೆ ನಡೆಸುತ್ತಿದ್ದ ಜನರ 
ಮೇಲೆ ಆಗಾಗ್ಗೆ ದಾಳಿ ಮಾಡುತ್ತಿದ್ದರು ... 

ಪೆಟ್ಟಿಯವರು ಈ ಕಾರ್ಯಭಾರದಲ್ಲಿ ಬೇಗ ಸಂಪತ್ತನ್ನು ಗಳಿಸಲೂ ಮುನ್ನಡೆ 

ಸಾಧಿಸಲೂ ಒಂದು ಅಪರೂಪದ ಅವಕಾಶವನ್ನು ಕಂಡು ಅದನ್ನು ಕೈಕೊಂಡರು. 
ನಕ್ಷೆ ರಚಿಸುವುದರಲ್ಲೂ ಭೂಗಣಿತ( geodesy ) ದಲ್ಲೂ ಅವರು ಪಡೆದಿದ್ದ ಪರಿಣಿತಿ 
ಈಗ ಅವರಿಗೆ ನೆರವಿಗೆ ಬಂದಿತು. ಇದಲ್ಲದೆ ಬೇರೆ ಕೆಲವು ಅಂಶಗಳೂ – ಪ್ರಯತ್ನ 
- ಶೀಲತೆ, ಉತ್ಸಾಹ ಹಾಗೂ ಜಾಣೆ - ಅವಶ್ಯವಾಗಿದ್ದವು. “ಸೈನ್ಯದ ಭೂಮಿಗಳ ಸರ್ವೆ ” 
ಮಾಡುವುದಾಗಿ ಪೆಟ್ಟಿಯವರು ಸರಕಾರದೊಂದಿಗೂ ಸೈನ್ಯದೊಂದಿಗೂ ಒಪ್ಪಂದ 
ಮಾಡಿಕೊಂಡರು . ಭೂಮಿಯನ್ನು ಪಡೆಯಲಿದ್ದ ಸೈನಿಕರಿಂದ ಸಂಗ್ರಹಿಸಿದ ಹಣ 
_ ದಿಂದಲೇ ಪೆಟ್ಟಿಯವರಿಗೆ ಮುಖ್ಯವಾಗಿ ಹಣ ನೀಡಲಾಗುತ್ತಿದ್ದಿತು. ಅವರು ಆರ್ಡರ್ 
ನೀಡಿ ಲಂಡನ್ನಿನಿಂದ ಹೊಸ ಸಲಕರಣೆಗಳನ್ನು ಪಡೆದುಕೊಂಡರು . ಒಂದು ಸಹಸ್ರ 
ಸರ್ವೆಯರುಗಳ ಒಂದು ದೊಡ್ಡ ಸೈನ್ಯವನ್ನೇ ಕೂಡಿಸಿದರು , ಐರ್ಲೆಂಡಿನ ಭೂಪಟ 
ಗಳನ್ನು ಸಂಕಲಿಸಿದರು . ಈ ಭೂಪಟಗಳನ್ನೇ ನ್ಯಾಯಾಲಯಗಳು ಭೂವಿವಾದಗಳ 
ಬಗೆಗೆ ತೀರ್ಮಾನ ನೀಡಲು 19ನೆಯ ಶತಮಾನದ ಮಧ್ಯಭಾಗದವರೆಗೂ ಬಳಸು 
ತಿದ್ದವು. ಈ ಅಗಾಧ ಕಾರ್ಯವನ್ನು ಪೆಟ್ಟಿಯವರು ಒಂದು ವರ್ಷಕ್ಕೆ ಸ್ವಲ್ಪ ಹೆಚ್ಚು 
ಕಾಲದಲ್ಲಷ್ಟೆ ಮುಗಿಸಿಕೊಟ್ಟರು. ಕೈಹಾಕಿದ ಯಾವುದೇ ಕಾರ್ಯದಲ್ಲೂ ಯಶಸ್ಸು 
ಪಡೆಯಬಲ್ಲ ವ್ಯಕ್ತಿಯಾಗಿದ್ದರು ಅವರು . 
- “ಸೈನ್ಯದ ಭೂಮಿಯ ಸರ್ವೆ ಕಾರ್ಯವು ಪೆಟ್ಟಿಯವರಿಗೆ ಒಂದು ನಿಜವಾದ 
ಚಿನ್ನದ ಗಣಿಯೇ ಆಗಿದ್ದಿತು. ಆಗವರಿಗೆ ಮೂವತ್ತಕ್ಕೆ ಸ್ವಲ್ಪ ಹೆಚ್ಚು ವಯಸ್ಸಾಗಿದ್ದಿತು . 
ಸಾಮಾನ್ಯ ವೈದ್ಯರಾಗಿ ಐರ್ಲೆಂಡಿಗೆ ಬಂದ ಅವರು ಕೆಲವೇ ವರ್ಷಗಳಲ್ಲಿ ದೇಶದಲ್ಲೇ 
ಅತ್ಯಂತ ಸಿರಿವಂತರಾದ ಹಾಗೂ ಅತ್ಯಂತ ಪ್ರಭಾವಶಾಲಿಯಾದ ವ್ಯಕ್ತಿಗಳಲ್ಲೊಬ್ಬ 
ರಾದರು . 
- ಈ ಬೆರಗುಗೊಳಿಸುವಂತಹ ಸಿರಿವಂತಿಕೆಯ ಏರಿಕೆಯಲ್ಲಿ ಯಾವುದು ಶಾಸನ 
ಬದ್ದವಾಗಿದ್ದಿತು , ಯಾವುದು ಶಾಸನಬಾಹಿರವಾಗಿದ್ದಿತು ? ಇದು ಅವರ ಜೀವಿತ 
ಕಾಲದಲ್ಲಿಯೇ ಉಗ್ರ ವಾದವಿವಾದಗಳನ್ನು ಪ್ರಚೋದಿಸಿದ್ದಿತು. ಆದರೆ ಇದರ ಬಗೆಗೆ 
ತೀರ್ಮಾನ ಸ್ವಲ್ಪಮಟ್ಟಿಗೆ ಅವರವರ ದೃಷ್ಟಿಕೋನದ ಮೇಲೆ ಅವಲಂಬಿಸಿರುತ್ತದೆ. 
ಐರ್ಲೆಂಡನ್ನು ಸೂರೆ ಮಾಡಿದುದೇ ನಿಜವಾಗಿ ಶಾಸನಬಾಹಿರವಾಗಿದ್ದಿತು. ಪೆಟ್ಟಿಯವರು 
ಇದರ ಆಧಾರದ ಮೇಲೆ ಕಾರ್ಯ ಜರುಗಿಸಿದರು . ಆದರೆ ತಾವೇ ಯಾವತ್ತೂ 
ಸಾಂಪ್ರದಾಯಿಕ ಶಾಸನಬದ್ದತೆಯ ಚೌಕಟ್ಟಿನೊಳಗೇ ಉಳಿದಿದ್ದರು. ಅವರು ದರೋಡೆ 
ಮಾಡಲಿಲ್ಲ, ಆದರೆ ಆಗ ಅಸ್ತಿತ್ವದಲ್ಲಿದ್ದ ಅಧಿಕಾರಿಗಳಿಂದ ಬೇಕಾದ್ದನ್ನು ಪಡೆದು 
ಕೊಂಡರು ; ಕದಿಯಲಿಲ್ಲ, ಆದರೆ ಕೊಂಡುಕೊಂಡರು ; ಜನರನ್ನು ಅವರ ಭೂಮಿಗಳಿಂದ 
ಶಸ್ತ್ರಪ್ರಯೋಗ ಮಾಡಿ ಓಡಿಸಲಿಲ್ಲ , ಆದರೆ ನ್ಯಾಯಾಸ್ಥಾನದ ತೀರ್ಮಾನದ ಮೂಲಕ 
ಓಡಿಸಿದರು. ಲಂಚ ಹಾಗೂ ಭ್ರಷ್ಟಾಚರಣೆ ಇರಲಿಲ್ಲವೆಂದೇನೂ ಅಲ್ಲ , ಆದರೆ 
ಅವನ್ನು ಆ ಪರಿಸ್ಥಿತಿಯಲ್ಲಿ ಸಹಜವಾದವೆಂದೇ ಭಾವಿಸಲಾಗಿದ್ದಿತು.... 

ಪೆಟ್ಟಿಯವರು ಪ್ರಚಂಡ ಉತ್ಸಾಹ, ಆತ್ಮಪ್ರತಿಷ್ಠಾಪನೆಗಾಗಿ ಹಾಗೂ ಸಾಹಸ 
ಕಾರ್ಯಗಳಿಗಾಗಿ ಅವರಲ್ಲಿದ್ದ ಉತ್ಕಟೇಚ್ಛೆ – ಇವೆಲ್ಲ ಸ್ವಲ್ಪ ಕಾಲದವರೆಗೆ ಶ್ರೀಮಂತ 
ರಾಗುವ ಅವರ ಗೀಳಿನಲ್ಲಿ ಕಾಣಿಸಿಕೊಂಡವು. ಒಪ್ಪಂದದ ಪ್ರಕಾರ, ಅವರೇ ನೀಡಿರುವ 
ಸಂಖ್ಯೆಯಂತೆ 9 , 000 ಪೌಂಡುಗಳಷ್ಟು ಶುದ್ದ ಲಾಭ ಪಡೆದುಕೊಂಡನಂತರ ಅವರು 
ಈ ಹಣವನ್ನು , ತಮ್ಮ ಭೂಮಿಗಾಗಿ ಕಾದು ಅನಂತರ ಅವುಗಳನ್ನು ವಶಪಡಿಸಿ 
ಕೊಳ್ಳಲಾಗದಿದ್ದ ಹಾಗೂ ಹಾಗೆ ಮಾಡಲು ಬಯಸದಿದ್ದ ಸೈನ್ಯಾಧಿಕಾರಿಗಳಿಂದಲೂ 
ಸೈನಿಕರಿಂದಲೂ , ಭೂಮಿಯನ್ನು ಕೊಳ್ಳಲು ಬಳಸಿದರು. ಅಷ್ಟೇ ಅಲ್ಲದೆ ಅವರು 
ತಮ್ಮ ಕಾರ್ಯಕ್ಕೆ ಪ್ರತಿಫಲವಾಗಿ ನೀಡಲಿದ್ದ ಸಂಭಾವನೆಯಲ್ಲಿ ಒಂದು ಭಾಗವನ್ನು 
ಸರಕಾರದಿಂದ ಭೂಮಿಯ ರೂಪದಲ್ಲಿ ಪಡೆದರು . ಈ ಚತುರೋಪಾಯದ ವೈದ್ಯರು 
ಯಾವ ಯುಕ್ತಿಗಳ ಮೂಲಕ ತಮ್ಮ ಆಸ್ತಿಯನ್ನು ಹೆಚ್ಚಿಸಿಕೊಂಡರೋ ನಮಗೆ 
ತಿಳಿಯದು, ಆದರೆ ಅವರ ಯಶಸ್ಸು ಎಲ್ಲ ನಿರೀಕ್ಷೆಗಳಿಗೂ ಮಾರಿದ್ದಿತು. ಇದರ ಫಲ 
ವಾಗಿ ಅವರು ಐರಿಷ್ ದ್ವೀಪದ ವಿವಿಧ ಭಾಗಗಳಲ್ಲಿ ಸಹಸ್ರಾರು ಎಕರೆಗಳಷ್ಟು 
ಭೂಮಿಯ ಮಾಲೀಕರಾದರು . ಸ್ವಲ್ಪ ಕಾಲದ ತರುವಾಯ ಅವರ ಸಂಪತ್ತು 
ಇನ್ನಷ್ಟು ವಿಸ್ತರಿಸಿತು. ಅದೇ ಹೊತ್ತಿನಲ್ಲಿ ಅವರು ಪ್ರೊಟೆಕ್ಟರ್‌ರವರ ಕಿರಿಯ ಮಗ, 
ಐರ್ಲೆಂಡಿನ ಲಾರ್ಡ್ ಲೆಫೈನಂಟ್ ಹೆನ್ರಿ ಕ್ರಾಮ್ವೆಲ್‌ರ ನಂಬಿಕಸ್ಥ ಸಹಾಯಕರೂ 
ಕಾರ್ಯದರ್ಶಿಯೂ ಆದರು. 

ಅವರ ಶತ್ರುಗಳೂ ಅವರ ದುರಭಿಮಾನಿಗಳೂ ಅವರ ವಿರುದ್ದ ಏನೆಲ್ಲ ಸಂಚು 
ಗಳನ್ನು ನಡೆಸಿದರೂ ಎರಡು ಮೂರು ವರ್ಷ ಪೆಟ್ಟಿಯವರು ಏಳಿಗೆ ಪಡೆಯು 
ತಲೇ ಹೋದರು. ಆದರೆ 1658ರಲ್ಲಿ ಆಲಿವರ್ ಕ್ರಾಮ್ವೆಲ್ ತೀರಿಹೋದರು 
ಮತ್ತು ಅವರ ಮಗನ ಸ್ಥಿತಿಗತಿ ಹೆಚ್ಚು ಹೆಚ್ಚು ಅಭದ್ರವಾಯಿತು. ತಮ್ಮ ಇಚ್ಛೆಗೂ 
ವಿರುದ್ಧವಾಗಿ ಲಾರ್ಡ್ ಲೆಫ್ಟಿನಂಟರು ತಮ್ಮ ಆಪ್ತ ಕಾರ್ಯದರ್ಶಿಯ ಚಟುವಟಿಕೆ 
ಗಳನ್ನು ತನಿಖೆಮಾಡಲು ಒಂದು ವಿಶೇಷ ಆಯೋಗವನ್ನು ಸ್ಥಾಪಿಸುವ ಒತ್ತಾಯ 
ಕ್ಕೊಳಗಾದರು . ನಿಜ, ಈ ಆಯೋಗದಲ್ಲಿ ಪೆಟ್ಟಿಯವರ ಅನೇಕ ಮಿತ್ರರೇ ಇದ್ದರು. 
ಅಷ್ಟೇ ಅಲ್ಲ ಪೆಟ್ಟಿಯವರು ತಮ್ಮ ವಿಚಾರಗಳಿಗಾಗಿ ಎಂಥ ಕಸುವು, ತೇಜಸ್ಸು ಹಾಗೂ 
ಕೌಶಲದೊಂದಿಗೆ ಹೋರಾಡಿದರೋ ಅದಕ್ಕೆ ಕಮ್ಮಿ ಏನೂ ಇಲ್ಲದಂತೆ ತಮ್ಮ ಸಂಪತ್ತಿ 
ಗಾಗಿಯೂ ಒಳ್ಳೆಯ ಹೆಸರಿಗಾಗಿ ಹೋರಾಡಿದರು . ಆಯೋಗದ ಮುಂದಷ್ಟೆ 
ಅಲ್ಲ ಲಂಡನ್ನಿನಲ್ಲಿ ಪಾರ್ಲಿಮೆಂಟಿನ ಮುಂದೂ ( ಅವರು ಆಗಷ್ಟೆ ಪಾರ್ಲಿಮೆಂಟಿಗೂ 
ಆಯ್ಕೆಯಾಗಿದ್ದರು) ತಮ್ಮ ಮೇಲಿದ್ದ ಆರೋಪಗಳಿಂದ ತಮ್ಮನ್ನು ಮುಕ್ತಿಗೊಳಿಸಿ 
ಕೊಳ್ಳುವುದರಲ್ಲಿ ಯಶಸ್ವಿಯಾದರು. ಅವರು ಈ ಹೋರಾಟದಿಂದ ವಿಜಯೋತ್ಸಾಹ 
ದೊಂದಿಗೆ ಹೊರಬರದಿದ್ದರೂ ಕೊನೆಯ ಪಕ್ಷ ಯಾವ ನಷ್ಟಕ್ಕೂ ಒಳಗಾಗದಂತೆ 
ಹೊರಬಂದರು. 1660ರಲ್ಲಿ ರಾಜಮನೆತನದ ಪುನಸ್ಥಾಪನೆಗೆ ಮುನ್ನ ಕೊನೆಯ 

ಕೆಲವು ತಿಂಗಳುಗಳಲ್ಲಿ ಕಂಡುಬಂದ ರಾಜಕೀಯ ಅರಾಜಕತೆಯು ಪೆಟ್ಟಿಯವರ ವ್ಯವ 
ಹಾರವನ್ನು ನೆರಳಿಗೆ ತಳ್ಳಿತು. ಇದರಿಂದ ಅವರಿಗೆ ಅದ್ಭುತವಾಗಿ ಅನುಕೂಲವಾದಂತೇ 
ಆಯಿತು. 

ರಾಜಮನೆತನದ ಪುನರ್‌ಸ್ಥಾಪನೆಗೆ ಸ್ವಲ್ಪ ಮುನ್ನ ಹನಿ ಕ್ರಾಮ್‌ವೆಲ್‌ರೂ 
ಅವರ ಆಪ್ತ ಕಾರ್ಯದರ್ಶಿಯೂ , ಎರಡನೆಯ ಚಾರ್ಲ್ಸ್ ದೊರೆಯು ದೇಶಾಂತರ 
ವಾಸದಿಂದ ಹಿಂದಿರುಗಿದಾಗ ಅಧಿಕಾರಕ್ಕೆ ಬಂದ ಖ್ಯಾತ ರಾಜಪ್ರಭುತ್ವವಾದಿಗಳಿಗೆ 
ಅನುಕೂಲವಾಗುವಂಥ ಕೆಲವು ಮುಖ್ಯ ಸೇವಾಕಾರ್ಯಗಳನ್ನು ಸಲ್ಲಿಸಿದ್ದರು . ಇದ 
ರಿಂದಾಗಿ ಈ ಆಲಿವರ್ ಕ್ರಾಮ್ವೆಲ್‌ನ ಮಗ ಗೌರವಪೂರ್ವಕವಾಗಿ ಖಾಸಗಿ ಜೀವ 

ನಕ್ಕೆ ನಿವೃತ್ತರಾಗಲು ಸಾಧ್ಯವಾಯಿತು. ಇದು ಪೆಟ್ಟಿಯವರಿಗೆ ರಾಜಾಸ್ಥಾನಕ್ಕೆ ಪ್ರವೇಶ 
- ವನ್ನೂ ದೊರಕಿಸಿಕೊಟ್ಟಿತು. ವಸ್ತ್ರ ತಯಾರಕನ ಮಗ 1661ರಲ್ಲಿ ನೈಟ್ ಪದವಿ 
ಯನ್ನು ಪಡೆದು ಸರ್ ವಿಲಿಯಂ ಪೆಟ್ಟಿ ಆದರು . ಇದು ಅವರ ಯಶಸ್ಸಿನ ಶಿಖರ 
ವಾಗಿದ್ದಿತು . ಅವರು ಚಾರ್ಲ್ಸ್ ದೊರೆಯ ಮೆಚ್ಚಿಗೆಗೆ ಪಾತ್ರರಾಗಿದ್ದರು, ಶತ್ರುಗಳನ್ನು 
ಅಪಮಾನಕ್ಕೆ ಗುರಿಪಡಿಸಿದ್ದರು, ಶ್ರೀಮಂತರಾಗಿದ್ದರು , ಸ್ವತಂತ್ರರೂ ಪ್ರಭಾವ 
ಶಾಲಿಯೂ ಆಗಿದ್ದರು ... 

ರಾಜನು ಅವರಿಗೆ ಎರಡು ಬಾರಿ ಶ್ರೀಮಂತ ಪದವಿ (ಪಿಯರೇಜ್) ನೀಡಲು 
ಮುಂದೆ ಬಂದಿದ್ದು ದಾಗಿ ದಸೈವಜುಗಳಿಂದಲೂ ಪೆಟ್ಟಿಯವರ ಕಾಗದಪತ್ರಗಳಿಂದಲೂ 
ಅಧಿಕೃತವಾಗಿ ತಿಳಿದುಬರುತ್ತದೆ. ಆದರೆ ಅವರು ಈ ಸಲಹೆಯನ್ನು ತಮ್ಮ ಕೋರಿಕೆ 
ಯನ್ನು ತಿರಸ್ಕರಿಸಲು ಒಂದು ರೀತಿಯ ನೆಪವಷ್ಟೆ ಎಂದು ಸಮರ್ಥನೀಯವಾಗಿಯೇ 
ಪರಿಗಣಿಸಿದ್ದರು . ಏಕೆಂದರೆ, ತಮಗೆ ಒಂದು ನಿಜವಾದ ಸರಕಾರೀ ಹುದ್ದೆ ನೀಡ 
ಬೇಕೆಂದೂ , ಅದು ತಮ್ಮ ದಿಟ್ಟ ಆರ್ಥಿಕ ಯೋಜನೆಗಳನ್ನು ಆಚರಣೆಗೆ ತರಲು ತಮಗೆ 
ಸಾಧ್ಯಮಾಡಿಕೊಡುವುದೆಂದೂ ಅವರು ರಾಜನನ್ನೂ ರಾಜಾಸ್ಥಾನವನ್ನೂ ಪೀಡಿ 
ಸುತ್ತಿದ್ದರು . ಇದಕ್ಕೆ ಬದಲಾಗಿ ರಾಜನು ತಮಗೆ ಶ್ರೀಮಂತ ಪದವಿ ನೀಡಲು ಮುಂದೆ 
ಬಂದಿದ್ದು ದಾಗಿ ಅವರು ಭಾವಿಸಿದ್ದರು . ರಾಜನ ಈ ಅನುಗ್ರಹವನ್ನು ತಾವು ಏಕೆ 
ತಿರಸ್ಕರಿಸಿದರೆಂಬುದಕ್ಕೆ ವಿವರಣೆ ನೀಡುವ ಅವರ ಪತ್ರಗಳಲ್ಲೊಂದು ಪೆಟ್ಟಿಯವರ 
ವ್ಯಕ್ತಿತ್ವ ಹಾಗೂ ಶೈಲಿಗೆ ವಿಶಿಷ್ಟವಾದುದಾಗಿದೆ : “ ನಾನು ಆಡಂಬರದ ಮುದ್ರೆ 
ಒತ್ತಿದ ಅಥವಾ ಮೆರುಗು ಕೊಟ್ಟ ಹಿತ್ತಾಳೆಯ ಅರ್ಧನ್ ನಾಣ್ಯಕ್ಕಿಂತ ವಾಸ್ತವಿಕ 
ಮೌಲ್ಯದ ತಾಮ್ರದ ಫಾರ್ದಿಂಗ್ ( ಚಿಕ್ಕಾಸು) ಆಗುವುದನ್ನೇ ಹೆಚ್ಚಾಗಿ ಬಯಸು 
ತೇನೆ” ಎಂದು ಅವರು ಬರೆದರು. ರಾಜಾಸ್ಥಾನದ ಅನೇಕ ಅಂತಸ್ತುಗಳ 


* Dictionary of National Biography , ed . by L . Stephen and 
S. Lee, Vol . 45 p . 116 . 


ಕ್ರಮಬದ್ಧ ಶ್ರೇಣಿಯಲ್ಲಿ ಪೆಟ್ಟಿಯವರು ಅತ್ಯಂತ ತಳಗಿನ ಪ್ರಶಸ್ತಿಯನ್ನು 
ಪಡೆದಿದ್ದರು . 

ಸರ್ ವಿಲಿಯಂ ಪೆಟ್ಟಿಯವರ ಮರಣದ ಒಂದು ವರ್ಷದನಂತರವಷ್ಟೆ ಅವರ 
ಹಿರಿಯ ಮಗ ಚಾರ್ಲ್ಸ್ನನ್ನು ಬ್ಯಾರನ್ ಷೆಲ್ಬರ್ನ್ನನ್ನಾಗಿ ಮಾಡಲಾಯಿತು. 
ಆದರೆ ಅದು ಐರ್ಲೆಂಡಿನ ಬ್ಯಾರೊನೆಟ್ ಪದವಿಯಾಗಿದ್ದಿತು. ಲಂಡನ್ನಿನಲ್ಲಿ ಹೌಸ್ 
ಆಫ್ ಲಾರ್ಡ್ಸ್‌ನಲ್ಲಿ ಕೂರಲು ಅದು ಹಕ್ಕು ನೀಡುತ್ತಿರಲಿಲ್ಲ. ಪೆಟ್ಟಿಯವರ ಮರಿ 
ಮಗನಷ್ಟೆ ಕೊನೆಗೆ ಈ ಸ್ಥಾನವನ್ನು ಪಡೆದುಕೊಂಡು ಇಂಗ್ಲಿಷ್ ಇತಿಹಾಸದಲ್ಲಿ ಪ್ರಮುಖ 
ರಾಜಕಾರಣಿಯಾಗಿಯೂ ಮೈಗ್ ಪಾರ್ಟಿಯ ನಾಯಕನಾಗಿಯೂ , ಮಾರ್ಕ್ವಿಸ್ 
ಆಫ್ ಲ್ಯಾನ್ಸ್ಡೌ ನ್ ಎಂಬ ಹೆಸರಿನಲ್ಲಿ ದಾಖಲಾದನು. 

ಅಂದ ಹಾಗೇ , 20ನೆಯ ಶತಮಾನದ ಬ್ರಿಟನ್ನಿನಲ್ಲಿ ಆಳುವ ವರ್ಗಗಳಿಗೆ ಪ್ರಮುಖ 
ಸೇವೆ ಸಲ್ಲಿಸಿದ ಖ್ಯಾತ ಅರ್ಥಶಾಸ್ತ್ರಜ್ಞರಿಗೆ ಅವರ ವೈಜ್ಞಾನಿಕ ಕೃತಿಗಳಿಗಾಗಿ ಈಗ 
ಶ್ರೀಮಂತ ಪದವಿ ( ಪಿಯರೇಜ್ ) ಗಳನ್ನು ನೀಡಲಾಗುತ್ತಿದೆ. ಅಂತಹ “ ರಾಜಕೀಯ 
ಅರ್ಥಶಾಸ್ತ್ರದ ಶ್ರೀಮಂತರಲ್ಲಿ ಮೊದಲಿಗರುಕೇಸ್ಆಗಿದ್ದರು. 


ರಾಜಕೀಯ ಅರ್ಥಶಾಸ್ತ್ರದ ಕೊಲಂಬಸ್ 


ನಮಗೆ ತಿಳಿದಿರುವಂತೆ,ಕೊಲಂಬಸನು ತನ್ನ ಜೀವನದ ಕೊನೆಯವರೆಗೂ ತಾನು 
ಅಮೆರಿಕವನ್ನು ಕಂಡುಹಿಡಿದಿದ್ದನೆಂದು ತಿಳಿದೇ ಇರಲಿಲ್ಲ, ಏಕೆಂದರೆ, ಅವನು ಭಾರತಕ್ಕೆ 
ಸಾಗರ ಯಾನ ಮಾರ್ಗವನ್ನು ಕಂಡುಹಿಡಿಯಲು ಹೊರಟಿದ್ದನೇ ಹೊರತು ಹೊಸ 
ಖಂಡವನ್ನು ಕಂಡುಹಿಡಿಯಲಲ್ಲ. 

- ಪೆಟ್ಟಿಯವರು ಆ ಕಾಲದ ಅರ್ಥಶಾಸ್ತ್ರಜ್ಞರ ಮಧ್ಯೆ ರೂಢಿಯಲ್ಲಿದ್ದಂತೆ, ಕಿರು 
ಹೊತ್ತಗೆಗಳನ್ನು ವಿಶಿಷ್ಟ ಗುರಿಯೊಂದಿಗೆ, ಆಗಾಗ್ಗೆ ಹಣ ಮಾಡುವ ಉದ್ದೇಶದಿಂದ , 
ರಚಿಸುತ್ತಿದ್ದರು . ತಾವು ಕಂಡುಹಿಡಿದುದೆಂದು ಅವರು ತಮ್ಮದಾಗಿ ಹೇಳಿಕೊಂಡು 
ದೆಲ್ಲ ರಾಜಕೀಯ ಗಣಿತಶಾಸ್ತ್ರ ( ಅಂಕಿಅಂಶ ಶಾಸ್ತ್ರ ) , ಅವರ ಸಮಕಾಲೀನರೂ 
ಇದನ್ನು ಅವರ ಮುಖ್ಯ ಕೊಡುಗೆಯೆಂದು ಮನ್ನಿಸಿದರು. ವಾಸ್ತವವಾಗಿ 
ಅವರು ಇದಲ್ಲದೆ ಬೇರೆ ಕೆಲವನ್ನೂ ಕಂಡುಹಿಡಿದಿದ್ದರು : ಪ್ರಾಸಂಗಿಕವಾಗಿ ಅನ್ನುವಂತೆ 
ಅವರು ಮೌಲ್ಯ, ಗೇಣಿ, ಕೂಲಿ, ಶ್ರಮ ವಿಭಜನೆ, ಹಣ , ಇವುಗಳ ಬಗೆಗೆ 
ವ್ಯಕ್ತಪಡಿಸಿದ ವಿಚಾರಗಳು ವೈಜ್ಞಾನಿಕ ರಾಜಕೀಯ ಅರ್ಥಶಾಸ್ತ್ರದ ತಳಹದಿಯಾದವು. 
ಇದೇ ಹೊಸ ಕೊಲಂಬಸ್‌ನು ಕಂಡುಹಿಡಿದ ನಿಜವಾದ “ ಆರ್ಥಿಕ ಅಮೆರಿಕ ” 
ವಾಗಿದ್ದಿತು. 

. ಪೆಟ್ಟಿಯವರ ಮೊದಲ ಗಹನವಾದ ಆರ್ಥಿಕ ಕೃತಿಯು A Treatise of 
Taxes and Contributions ( ತೆರಿಗೆಗಳ ಹಾಗೂ ಸುಂಕಗಳ ಬಗೆಗೆ ಒಂದು 
ಪ್ರಬಂಧ ) ಎಂಬ ಶೀರ್ಷಿಕೆಯನ್ನು ಹೊಂದಿದ್ದಿತು. ಇದು 1662ರಲ್ಲಿ ಪ್ರಕಟವಾಯಿತು. 
ಇದೇ ಬಹುಶಃ ಅವರ ಅತ್ಯಂತ ಮುಖ್ಯ ಕೃತಿಯೂ ಆಗಿದೆ. ಹೊಸ ಸರಕಾರವು 
( ಅವರ ವೈಯಕ್ತಿಕ ಭಾಗವಹಿಸುವಿಕೆಯೊಂದಿಗೆ ಹಾಗೂ ಮೇಲ್ವಿಚಾರಣೆಯಲ್ಲಿ) 
ತೆರಿಗೆಯ ಮೂಲಕ ಆದಾಯವನ್ನು ಹೇಗೆ ಹೆಚ್ಚಿಸಿಕೊಳ್ಳಲು ಸಾಧ್ಯವೆಂಬುದನ್ನು 
ತೋರಿಸಿಕೊಡಲು ಯತ್ನಿಸುತ್ತ ಅವರು ತಮ್ಮ ಆರ್ಥಿಕ ಅಭಿಪ್ರಾಯಗಳನ್ನು ಅತ್ಯಂತ 
ಪೂರ್ಣವಾಗಿ ವ್ಯಕ್ತಪಡಿಸಿದರು . 
- ಈ ಹೊತ್ತಿಗೆ ಪೆಟ್ಟಿಯವರು ತಾವೊಬ್ಬ ವೈದ್ಯರಾಗಿದ್ದರೆಂಬುದನ್ನು ಬಹುಮಟ್ಟಿಗೆ 
ಮರೆತಿದ್ದರು . ಅಪರೂಪವಾಗಿ ಬಿಡುವು ದೊರೆತಾಗಲಷ್ಟೆ ಅಥವಾ ಯಾರಾದರೂ 
ವಿಜ್ಞಾನ ಮಿತ್ರರನ್ನು ಸಂಧಿಸಿದಾಗಲಷ್ಟೆ ಗಣಿತಶಾಸ್ತ್ರ , ಯಂತ್ರಶಾಸ್ತ್ರ ಹಾಗೂ 
- ನೌಕಾ ನಿರ್ಮಾಣ ವಿಷಯಗಳ ಬಗೆಗೆ ಚಿಂತಿಸುತ್ತಿದ್ದರು . ಅವರ ಆನ್ವೇಷಣಶೀಲ ಹಾಗೂ 

ಸುನಮ್ಮ ಮನಸ್ಸು ಹೆಚ್ಚು ಹೆಚ್ಚು ಅರ್ಥಶಾಸ್ತ್ರ ಹಾಗೂ ರಾಜಕಾರಣದ ಕಡೆಗೆ ತಿರುಗು 
ತಿದ್ದಿತು. ಅವರ ತಲೆಯಲ್ಲಿ ಯೋಜನೆಗಳು , ಪ್ರಾಯೋಜನೆಗಳು , ಸಲಹೆಗಳು - 
ತೆರಿಗೆ ಸುಧಾರಣೆ, ಅಂಕಿಅಂಶಶಾಸ್ತ್ರ ಸೇವಾಸೌಲಭ್ಯ ಸಂಘಟನೆ, ವ್ಯಾಪಾರ ಸುಧಾರಣೆ - 
ಇವೇ ತುಂಬಿದ್ದವು. ಇವೆಲ್ಲವೂ ಅವರ 'ಪ್ರಬಂಧ' ದಲ್ಲಿ ವ್ಯಕ್ತಗೊಂಡವು. ಇವಿಷ್ಟೇ ಅಲ್ಲ. 
ಪೆಟ್ಟಿಯವರ 'ಪ್ರಬಂಧ' ವು ಬಹುಶಃ 17ನೆಯ ಶತಮಾನದ ಅತ್ಯಂತ ಮುಖ್ಯ 
ಆರ್ಥಿಕ ಕೃತಿಯಾಗಿದ್ದಿತು - ರಾಷ್ಟ್ರಗಳ ಸಂಪತ್ತಿನ ಕುರಿತು ಆಡಂ ಸ್ಮಿತ್‌ರ ಕೃತಿಯು 
18ನೆಯ ಶತಮಾನದ ಅತ್ಯಂತ ಮುಖ್ಯ ಕೃತಿಯಾಗಿದ್ದಂತೆಯೇ . 

ಇನ್ನೂರು ವರ್ಷಗಳನಂತರ ಕಾರ್ಲ್ ಮಾರ್ಕ್ಸ್ರು ಈ 'ಪ್ರಬಂಧ' ದ ಬಗೆಗೆ 
ಬರೆದರು : “ ಈ ಪ್ರಬಂಧದಲ್ಲಿ ಅವರು ವಾಸ್ತವವಾಗಿ ಸರಕುಗಳ ಮೌಲ್ಯವನ್ನು 
ಅವು ಒಳಗೊಂಡಿರುವ ತೌಲನಿಕ ಶ್ರಮಪ್ರಮಾಣದಿಂದ ನಿರ್ಧರಿಸುತ್ತಾರೆ.''* ತನ್ನ 
ಸರದಿಯಲ್ಲಿ “ ಮಿಗುತಾಯ ಮೌಲ್ಯದ ನಿರ್ಧಾರವು ಮೌಲ್ಯದ ನಿರ್ಧಾರದ ಮೇಲೆ 
ಅವಲಂಬಿಸಿರುತ್ತದೆ.”** ಈ ಮಾತುಗಳು ಈ ಇಂಗ್ಲಿಷ್ ಚಿಂತನಕಾರನ ವೈಜ್ಞಾ 
ನಿಕ ಸಾಧನೆಯ ಸಾರವನ್ನು ಅಡಕವಾಗಿ ವ್ಯಕ್ತಪಡಿಸುತ್ತವೆ. 

ಅವರ ವಾದಸರಣಿಯನ್ನು ಗುರುತಿಸುವುದು ಸ್ವಾರಸ್ಯಕರವಾಗಿದೆ. 
ಹೊಸ ಬೂರ್‌ಷ್ಟಾ ಯುಗದ ವ್ಯಕ್ತಿಯೊಬ್ಬನ ತೀವ್ರ ತಿಳಿವಳಿಕೆಯೊಂದಿಗೆ 


* Karl Marx, Theories of Surplus-Value, Part 1, Moscow , 
1969 , p. 355 . 

** ಅದೇ ಗ್ರಂಥ, 


ಅವರು ಕೂಡಲೇ ಮೂಲತಃ ಮಿಗುತಾಯ ಮೌಲ್ಯದ ಪ್ರಶ್ನೆಯನ್ನು ಎತ್ತುತ್ತಾರೆ : 
“...ನಾವು ಹಣಕ್ಕೆ ( ಇದರ ಗೇಣಿಯನ್ನು ನಾವು ದುಬಾರಿ ಬಡ್ಡಿ ಎಂದು ಕರೆಯು 
ತೇವೆ) ಸಂಬಂಧಿಸಿಯಷ್ಟೇ ಅಲ್ಲ , ಭೂಮಿಗೆ ಹಾಗೂ ಮನೆಗಳಿಗೆ ಸಂಬಂಧಿಸಿಯೂ 
ಗೇಣಿಗಳ ನಿಗೂಢಾತ್ಮಕ ಸ್ವಭಾವವನ್ನು ವಿವರಿಸಲು ಯತ್ನಿಸಬೇಕು.”* 17ನೆಯ 
ಶತಮಾನದಲ್ಲಿ ಭೂಮಿಯಷ್ಟೆ ಮಾನವಶ್ರಮವನ್ನು ತೊಡಗಿಸಲಾಗುತ್ತಿದ್ದ ಮುಖ್ಯ 
ವಸ್ತುವಾಗಿದ್ದರು. ತತ್ಪಲವಾಗಿ ಪೆಟ್ಟಿಯವರಿಗೆ ಮಿಗುತಾಯ ಮೌಲ್ಯವು ತಪ್ಪದೆಯೇ 
ಭೂಮಿ ಗೇಣಿಯ ರೂಪದಲ್ಲಿ ಕಾಣಿಸಿಕೊಳ್ಳುತ್ತದೆ. ಇದು ಕೈಗಾರಿಕಾ ಲಾಭವನ್ನೂ 
ತನ್ನಲ್ಲಿ ಮರೆಮಾಚಿಸಿಕೊಂಡಿರುತ್ತದೆ. ಅವರು ಗೇಣಿಯಿಂದ ಬಡ್ಡಿಯನ್ನೂ ನಿಗಮನ 
ಮಾಡುತ್ತಾರೆ. ಪೆಟ್ಟಿಯವರು ವಾಣಿಜ್ಯ ಲಾಭದಲ್ಲಿ ತೀರ ಅಲ್ಫಾಸಕ್ತಿಯನ್ನಷ್ಟೆ 
ತೋರುತ್ತಾರೆ. ಇದು ಅವರನ್ನು ಇತರ ಸಮಕಾಲೀನ ವಾಣಿಜ್ಯವಾದಿಗಳಿಂದತೀವ್ರವಾಗಿ 
ಪ್ರತ್ಯೇಕಿಸಿ ತೋರಿಸುತ್ತದೆ. ಗೇಣಿಯ ನಿಗೂಢಾತ್ಮಕ ಸ್ವರೂಪಕ್ಕೆ ಅವರು ಉಲ್ಲೇ 
ಖಿಸುವುದೂ ಆಸಕ್ತಿದಾಯಕವಾಗಿದೆ. ತಾವು ಒಂದು ಭಾರಿ ವೈಜ್ಞಾನಿಕ ಸಮಸ್ಯೆ 
ಯನ್ನು ಎದುರಿಸುತ್ತಿದ್ದಾರೆ, ಇಲ್ಲಿ ಆ ವಿದ್ಯಮಾನದ ಹೊರ ರೂಪವು ಅದರ ಸಾರ 
ದಿಂದ ಭಿನ್ನವಾಗಿರುತ್ತದೆ, ಎಂಬುದನ್ನು ಪೆಟ್ಟಿ ಕಂಡುಕೊಳ್ಳುತ್ತಾರೆ. 

ಅನಂತರ ಆಗಾಗ್ಗೆ ಉದ್ದರಿಸುವ ಭಾಗ ಬರುತ್ತದೆ. ವ್ಯಕ್ತಿಯೊಬ್ಬ ( ಈ ವ್ಯಕ್ತಿ 
ಗಣಿತಶಾಸ್ತ್ರ ಪಠ್ಯಪುಸ್ತಕಗಳಷ್ಟೇ ಅಲ್ಲ ಆರ್ಥಿಕ ಸಿದ್ದಾಂತಗಳ ನಾಯಕನೂ ಆಗಲಿದ್ದನು) 
ಧಾನ್ಯವನ್ನು ಉತ್ಪಾದಿಸುವುದರಲ್ಲಿ ತೊಡಗಿದ್ದಾನೆಂದು ಭಾವಿಸಿಕೊಳ್ಳೋಣ. ಅವನು 
ಉತ್ಪಾದಿಸಿದುದರಲ್ಲಿ ಒಂದು ಭಾಗವನ್ನು ಹೊಸ ಬೀಜವಾಗಿ ಬಳಸಲಾಗುವುದು, 
ಮತ್ತೊಂದು ಭಾಗವನ್ನು ತನ್ನ ಸ್ವಂತ ಆವಶ್ಯಕತೆಗಳನ್ನು ತೃಪ್ತಿಗೊಳಿಸಲು ( ವಿನಿಮಯದ 
ಮೂಲಕ ತೃಪ್ತಿಗೊಳಿಸಿಕೊಳ್ಳುವುದನ್ನೂ ಒಳಗೊಂಡು) ಖರ್ಚು ಮಾಡಲಾಗುವುದು 
ಮತ್ತು ಉಳಿದ ಧಾನ್ಯವು ಆ ವರ್ಷಕ್ಕೆ ಭೂಮಿಯ ಸಹಜವಾದ ಹಾಗೂ ನಿಜವಾದ 
ಗೇಣಿಯಾಗಿರುತ್ತದೆ.” ಇಲ್ಲಿ ಉತ್ಪನ್ನವನ್ನು , ತತ್ಪಲವಾಗಿ ಅದರ ಮೌಲ್ಯವನ್ನು ಹಾಗೂ 
ಅದನ್ನು ಸೃಜಿಸಿದ ಶ್ರಮವನ್ನು ಮೂರು ಪ್ರಧಾನ ಭಾಗಗಳನ್ನಾಗಿ ವಿಭಜಿಸಿರು 
ವುದನ್ನು ನಾವು ಕಾಣುತ್ತೇವೆ: (1 ) ಖರ್ಚು ಮಾಡಲಾದ ಉತ್ಪಾದನಾ ಸಾಧನವನ್ನು 
ಪುನಃ ತುಂಬುವಂಥ ಭಾಗ, ಈ ಪ್ರಸಂಗದಲ್ಲಿ ಬೀಜಗಳು ;**( 2) ಕೆಲಸಗಾರನ ಹಾಗೂ 


* W . Petty , The Economic Writings Vol. 1, Cambridge, 1899 , 


p . 42. 


** ಪೆಟ್ಟಿಯವರು ಇತರ ಉತ್ಪಾದನಾ ಸಾಧನಗಳ ವೆಚ್ಚವನ್ನು , ಉದಾಹರಣೆಗೆ, 
ಗೊಬ್ಬರದ ವೆಚ್ಚವನ್ನು , ಕುದುರೆ, ನೇಗಿಲು, ಕುಡುಗೋಲು ಇತ್ಯಾದಿಗಳ 
ಸವೆತದ ವೆಚ್ಚವನ್ನು ಗಣನೆಗೆ ತಂದುಕೊಂಡಿಲ್ಲ. ಇವುಗಳನ್ನು ಧಾನ್ಯರೂಪದಲ್ಲಿ ಪುನಃ 

ಅವನ ಕುಟುಂಬದ ಜೀವನಾಧಾರಕ್ಕೆ ಅಗತ್ಯವಾದ ಭಾಗ ; ಹಾಗೂ ( 3) ಮಿಗುತಾಯ 
ಅಥವಾ ನಿವ್ವಳ ಆದಾಯ . ಈ ಕೊನೆಯ ಭಾಗವೇ ಮಾರ್ಕ್ಸ್‌ರವರು ಕಂಡುಹಿಡಿದ 
ಮಿಗುತಾಯ ಉತ್ಪನ್ನ ಹಾಗೂ ಮಿಗುತಾಯ ಮೌಲ್ಯ ಕಲ್ಪನೆಗೆ ಅನುಗುಣವಾಗಿ 
ರುವಂತಹುದು. 

ಮುಂದೆ ಪೆಟ್ಟಿಯವರು ಈ ಪ್ರಶ್ನೆಯನ್ನು ಎತ್ತುತ್ತಾರೆ: “.. ಈ ಧಾನ್ಯ ಅಥವಾ 
ಗೇಣಿಯು ಇಂಗ್ಲಿಷ್ ಹಣದಲ್ಲಿ ಎಷ್ಟಾಗುತ್ತದೆ ? ನಾನು ಉತ್ತರಿಸುತ್ತೇನೆ: ಮತ್ತೊಬ್ಬ 
ವ್ಯಕ್ತಿ ಅದನ್ನು ಉತ್ಪಾದಿಸಲು ಹಾಗೂ ತಯಾರಿಸಲು ತನ್ನನ್ನೇ ಸಂಪೂರ್ಣವಾಗಿ 
ನೇಮಿಸಿಕೊಂಡರೆ, ಅಷ್ಟೇ ಕಾಲದಲ್ಲಿ ತನ್ನ ಖರ್ಚಿಗೂ ಫಾರಿ ಎಷ್ಟು ಉಳಿಸಬಲ್ಲನೆ 
ಅಷ್ಟು ಹಣ. ಅಂದರೆ ಆ ಇನ್ನೊಬ್ಬ ವ್ಯಕ್ತಿ ಬೆಳ್ಳಿ ಇರುವಂಥ ದೇಶಕ್ಕೆ ಪ್ರಯಾಣ 
ಹೋಗಿ, ಅಲ್ಲಿ ಬೆಳ್ಳಿಯನ್ನು ಅಗೆದು ತೆಗೆದು ಪರಿಶುದ್ಧಗೊಳಿಸಿ, ಅದನ್ನು ಮೊದಲಿನ 
ವ್ಯಕ್ತಿ ಧಾನ್ಯವನ್ನು ಬೆಳೆದಂಥ ಸ್ಥಳಕ್ಕೆ ತರಲಿ, ಆ ಬೆಳ್ಳಿಯಿಂದ ನಾಣ್ಯಗಳನ್ನು ಮಾಡಲಿ 
ಇತ್ಯಾದಿ . ಈ ವ್ಯಕ್ತಿ ಬೆಳ್ಳಿಯನ್ನು ಮಾಡುವ ಇಡೀ ಕಾಲವೂ ತನ್ನ ಜೀವನಾಧಾರಕ್ಕೆ 
ಅವಶ್ಯವಾದ ಅನ್ನ ಬಟ್ಟೆಗಳನ್ನೂ ಒದಗಿಸಿಕೊಳ್ಳಲಿ, ಇತ್ಯಾದಿ. ಒಬ್ಬ ಮಾಡುವ 
ಬೆಳ್ಳಿಯು ಇನ್ನೊಬ್ಬನು ಮಾಡುವ ಧಾನ್ಯಕ್ಕೆ ಸಮಾನ ಮೌಲ್ಯದ್ದನ್ನಾಗಿ ಪರಿಗಣಿಸ 
ಬೇಕೆಂದು ನಾನು ಹೇಳುತ್ತೇನೆ. ಒಬ್ಬನು, ಉದಾಹರಣೆಗೆ, 20 ಔನ್ಸ್ ಬೆಳ್ಳಿಯನ್ನು 
ಉತ್ಪಾದಿಸುತ್ತಾನೆ, ಇನ್ನೊಬ್ಬನು 20 ಬುಷಲ್ ಧಾನ್ಯವನ್ನು ಉತ್ಪಾದಿಸುತ್ತಾನೆ. 
ಇದರಿಂದ ಈ ಧಾನ್ಯದಒಂದು ಬುಷಲ್‌ನ ಬೆಲೆ ಒಂದು ಔನ್ಸ್ ಬೆಳ್ಳಿ , ಎಂದಾಗುತ್ತದೆ.” 
- ಸ್ಪಷ್ಟವಾಗಿಯೇ ಮಿಗುತಾಯ ಉತ್ಪನ್ನಗಳಾದ ಧಾನ್ಯದ ಹಾಗೂ ಬೆಳ್ಳಿಯ 
ಭಾಗಗಳನ್ನು ಮೌಲ್ಯದಲ್ಲಿ ಸಮವೆಂದು ಹೇಳಲು ಯತ್ನಿಸುವುದು, ಇಡೀ ಒಟ್ಟಿನ 
ಉತ್ಪನ್ನಗಳನ್ನೇ ಸಮವೆಂದು ಹೇಳಿದಂತಾಗುತ್ತದೆ. ಎಷ್ಟೇ ಆಗಲಿ ಈ ಎರಡನೆಯ 
20 ಬುಷಲ್ ಧಾನ್ಯವು ಆ ಇನ್ನೊಂದರಿಂದ, ಉದಾಹರಣೆಗೆ, ಬೀಜಗಳಿಗಾಗಿ ಉಪಯೋ 
ಗಿಸಲ್ಪಡುವ ಹಾಗೂ ರೈತನ ಜೀವನಾಧಾರಕ್ಕಾಗಿ ಹೋಗುವ 30 ಬುಷಲ್ ಧಾನ್ಯ 
ದಿಂದ, ಯಾವ ರೀತಿಯಲ್ಲೂ ಭಿನ್ನವಾಗಿರುವುದಿಲ್ಲ. ಮೇಲೆ ತಿಳಿಸಿದ 20 ಔನ್ಸ್ 


ತುಂಬಲಾಗುವುದಿಲ್ಲ ( ಈ ಕಾರಣದಿಂದಾಗಿಯೇ ಪೆಟ್ಟಿಯವರು ಇವನ್ನು ಗಣನೆಗೆ 
ತಂದುಕೊಂಡಿಲ್ಲದಿರಬಹುದು , ಆದರೆ ಮೌಲ್ಯರೂಪದಲ್ಲಿ ಪುನಃ ತುಂಬಬೇಕು. ಉದಾ 
ಹರಣೆಗೆ, ಹತ್ತು ವರ್ಷಗಳ ಕಾಲದಲ್ಲಿ ಬೇಸಾಯಗಾರನಿಗೆ ಒಂದು ಹೊಸ ಕುದುರೆ 
ಬೇಕಾಗಬಹುದು. ಪ್ರತಿವರ್ಷವೂ ಬರುವ ಬೆಳೆಯಲ್ಲಿ ಅವನು ಸ್ವಲ್ಪ ಭಾಗವನ್ನು 
ಕುದುರೆಯನ್ನು ಮುಂದೆ ಕೊಳ್ಳಬೇಕಾಗಿ ಬರುವ ಖರ್ಚಿಗಾಗಿ ತೆಗೆದಿರಿಸಬೇಕು. 

* W . Petty , The Economic Writings, Vol. 1, Cambridge, 
1899 , p. 43 . 


ಗಳ ಬೆಳ್ಳಿಗೂ ಇದೇ ಅನ್ವಯವಾಗುತ್ತದೆ. ಮತ್ತೊಂದು ಕಡೆ ಪೆಟ್ಟಿಯವರು ಶ್ರಮ 
ಮೌಲ್ಯದ ವಿಚಾರವನ್ನು ಪರಿಶುದ್ದ ರೂಪದಲ್ಲಿ ವ್ಯಕ್ತಪಡಿಸುತ್ತಾರೆ: “ ವ್ಯಕ್ತಿಯೊಬ್ಬ 
ಪೆರುವಿನ ಭೂಮಿಯಲ್ಲಿ ತೆಗೆದ ಒಂದು ಔನ್ಸ್ ಬೆಳ್ಳಿಯನ್ನು ಲಂಡನ್ನಿಗೆ ತರಬಲ್ಲವನಾ 
ದರೆ , ಅದೇ ಸಮಯದಲ್ಲಿ ಅವನು ಒಂದು ಬುಷಲ್ ಧಾನ್ಯವನ್ನು ಉತ್ಪಾದಿಸಬಲ್ಲವ 
ನಾದರೆ , ಆಗ ಒಂದು ಇನ್ನೊಂದರ ಸಹಜ ಬೆಲೆಯಾಗುತ್ತದೆ...”* 
- ಹೀಗೆ ಪೆಟ್ಟಿಯವರು ಸಾರತಃ ಮೌಲ್ಯದ ನಿಯಮವನ್ನು ರೂಪಿಸುತ್ತಾರೆ. ಈ 
ನಿಯಮವು ಸಾಮಾನ್ಯ ಪ್ರವೃತ್ತಿಯಾಗಷ್ಟೆ ಅತ್ಯಂತ ಸಂಕೀರ್ಣವಾದ ರೀತಿಯಲ್ಲಿ 
ಕಾರ್ಯ ನಿರ್ವಹಿಸುತ್ತದೆಂದು ಅವರು ಅರ್ಥಮಾಡಿಕೊಳ್ಳುತ್ತಾರೆ. ಇದು ಈ ಕೆಳಗಿನ 
ನಿಜಕ್ಕೂ ವಿಸ್ಮಯಕರವಾದ ಮಾತುಗಳಲ್ಲಿ ವ್ಯಕ್ತಪಟ್ಟಿದೆ: “ಇದು ಮೌಲ್ಯಗಳನ್ನು 
ಸಮಾನಗೊಳಿಸುವುದಕ್ಕೆ ಹಾಗೂ ಸಂತುಲನಗೊಳಿಸುವುದಕ್ಕೆ ಆಧಾರವೆಂದು ನಾನು 
ಭಾವಿಸುತ್ತೇನೆ. ಆದರೂ ಈ ಆಧಾರದ ಮೇಲೆ ಬೆಳೆಯುವ ಅಧಿರಚನೆಗಳಲ್ಲಿ 
(superstructure ) ತುಂಬ ವೈವಿಧ್ಯತೆಯೂ ಜಟಿಲತೆಯೂ ಇದೆಯೆಂದು ನಾನು 
ಒಪ್ಪಿಕೊಳ್ಳುತ್ತೇನೆ...”** 

ಶ್ರಮವನ್ನು ಎಷ್ಟು ಖರ್ಚುಮಾಡಲಾಯಿತು ಎಂಬುದರಿಂದ ನಿರ್ಧರಿಸಲಾ 
ಗುವ ವಿನಿಮಯ ಮೌಲ್ಯಕ್ಕೂ ನಿಜವಾದ ಮಾರುಕಟ್ಟೆ ಬೆಲೆಗೂ ಮಧ್ಯೆ ಅನೇಕ 
ಮಧ್ಯಂತರ ಘಟ್ಟಗಳಿರುತ್ತವೆ. ಅವು ಬೆಲೆಯನ್ನು ರೂಪಿಸುವ ಪ್ರಕ್ರಿಯೆಯನ್ನು 
ಅಪರಿಮಿತವಾಗಿ ತೊಡಕಾದುದನ್ನಾಗಿ ಮಾಡುತ್ತವೆ. ಅದ್ಭುತ ಅಂತರ್ದೃಷ್ಟಿಯೊಂದಿಗೆ 
ಪೆಟ್ಟಿಯವರು ಬೆಲೆಯನ್ನು ರೂಪಿಸುವ ಹಾಗೂ ಅದರ ಮೇಲೆ ಪ್ರಭಾವ ಬೀರುವ 
ಹಲವಾರು ಅಂಶಗಳನ್ನು ಹೆಸರಿಸುತ್ತಾರೆ. ಆಧುನಿಕ ಅರ್ಥಶಾಸ್ತ್ರಜ್ಞರೂ ಯೋಜನೆ 
ಗಾರರೂ ಇವನ್ನು ಗಣನೆಗೆ ತಂದುಕೊಳ್ಳಬೇಕಾಗಿದೆ. ಬದಲಿ ಸರಕುಗಳು ನವೀನ 
ಸರಕುಗಳು, ಫ್ಯಾಷನ್ , ಅನುಕರಣೆ, ಬಳಕೆಯ ಅಭ್ಯಾಸಗಳು – ಇವೇ ಆ ಅಂಶ 
ಗಳಾಗಿವೆ. 

ಪೆಟ್ಟಿಯವರು ಮೌಲ್ಯವನ್ನು ಸೃಜಿಸುವಂಥ ಅಮೂರ್ತ ಶ್ರಮವನ್ನು ವಿಶ್ಲೇ 
ಷಿಸುವ ಮೊದಲ ಹೆಜ್ಜೆಗಳನ್ನಿರಿಸುತ್ತಾರೆ. ಪ್ರತಿಯೊಂದು ಮೂರ್ತ ರೂಪದ 
ಶ್ರಮವೂ ಒಂದು ಮೂರ್ತ ರೂಪದ ಸರಕನ್ನು , ಒಂದು ಉಪಯುಕ್ತ ಮೌಲ್ಯವನ್ನು , 
ಸೃಜಿಸುತ್ತದೆ: ರೈತನ ಶ್ರಮವು ಧಾನ್ಯವನ್ನು , ನೇಕಾರನ ಶ್ರಮವು ಬಟ್ಟೆಯನ್ನು , ಸೃಜಿ 
ಸುತ್ತದೆ, ಇತ್ಯಾದಿ. ಆದರೆ ಪ್ರತಿಯೊಂದು ಮಾದರಿಯ ಶ್ರಮವೂ ತನ್ನಲ್ಲೇ ಸಾಮಾನ್ಯ 
ವಾದಂಥ ಒಂದು ಅಂಶವನ್ನೂ ಒಳಗೊಂಡಿರುತ್ತದೆ. ಇದು ಎಲ್ಲ ಮಾದರಿಯ 


* ಅದೇ ಗ್ರಂಥ, ಪು. 50 . 
** ಅದೇ ಗ್ರಂಥ, ಪು. 44. 

ಶ್ರಮವನ್ನೂ ಹೋಲಿಸಲು ಸಾಧ್ಯವಾದವುಗಳನ್ನಾಗಿ ಮಾಡುತ್ತದೆ ಮತ್ತು ಎಲ್ಲ 
ವಸ್ತುಗಳನ್ನೂ ಸರಕುಗಳನ್ನಾಗಿ, ವಿನಿಮಯ ಮೌಲ್ಯಗಳನ್ನಾಗಿ - ಸ್ವರೂಪದಲ್ಲಿ 
ಶ್ರಮ ಸಮಯದ ವೆಚ್ಚವನ್ನಾಗಿ ಹಾಗೂ ಒಟ್ಟಿನಲ್ಲಿ ಕಾರ್ಮಿಕನ ಉತ್ಪಾದಕ ಶಕ್ತಿಯ 
ವೆಚ್ಚವನ್ನಾಗಿ ಮಾಡುತ್ತದೆ. 

ಆರ್ಥಿಕ ವಿಜ್ಞಾನದ ಇತಿಹಾಸದಲ್ಲಿ ಪೆಟ್ಟಿಯವರೇ ಅಮೂರ್ತ ಶ್ರಮದ ವಿಚಾ 
ರದತ್ತ ಕೊಂಡೊಯ್ಯುವ ಮಾರ್ಗ ಬೆಳಗಿದ ಮೊದಲ ವ್ಯಕ್ತಿಯಾಗಿದ್ದರು . ಈ 
ಅಮೂರ್ತ ಶ್ರಮವೇ ಮಾರ್ಕ್ಸ್‌ರವರ ಮೌಲ್ಯ ಸಿದ್ಧಾಂತಕ್ಕೆ ಆಧಾರವಾಯಿತು. 

ರಾಜಕೀಯ ಅರ್ಥಶಾಸ್ತ್ರದ ಸಂಸ್ಥಾಪಕರೂ ಆದಿಪರಿಶೋಧಕರೂ ಆದ ಪೆಟ್ಟಿ 
ಯವರಿಂದ ಸಮತೋಲನವಾದ ಹಾಗೂ ಸಂಪೂರ್ಣವಾದ ಆರ್ಥಿಕ ಸಿದ್ದಾಂತವನ್ನು 
ನಿರೀಕ್ಷಿಸುವುದು ಸಾಧ್ಯವಿಲ್ಲ. ವಾಣಿಜ್ಯವಾದಿ ವಿಚಾರಗಳ ಗೋಜಿನಲ್ಲಿ ಸಿಕ್ಕಿಬಿದ್ದಿದ್ದ 
ಅವರು, ಪ್ರಶಸ್ತ ಲೋಹಗಳನ್ನು ಅಗೆದು ತೆಗೆಯುವ ಶ್ರಮವು ಒಂದು ವಿಶೇಷ 
ಮಾದರಿಯ ಶ್ರಮ ಹಾಗೂ ಅದು ಅತ್ಯಂತ ನೇರವಾಗಿ ಮೌಲ್ಯವನ್ನು ಸೃಜಿಸುತ್ತದೆ 
ಎಂಬ ಭ್ರಾಂತಿಯಿಂದ ಮುಕ್ತರಾಗದಾಗಿದ್ದರು . ಪೆಟ್ಟಿಯವರು ಈ ಲೋಹಗಳಲ್ಲಿ 
ಸ್ಪಷ್ಟವಾಗಿ ಮೈಗೂಡಿದ್ದ ವಿನಿಮಯ ಮೌಲ್ಯವನ್ನು ಮೌಲ್ಯದ ಒಳತಿರುಳಿನಿಂದ - 
ಸಾರ್ವತ್ರಿಕ ಮಾನವ ಅಮೂರ್ತ ಶ್ರಮದ ವೆಚ್ಚದಿಂದ – ಪ್ರತ್ಯೇಕಿಸಿ ನೋಡ 
ದಾಗಿದ್ದರು. ಮೌಲ್ಯದ ಗಾತ್ರವು ಸಾಮಾಜಿಕವಾಗಿ ಅವಶ್ಯವಾದ ಶ್ರಮದ ವೆಚ್ಚ 
ದಿಂದ ನಿರ್ಧರಿಸಲ್ಪಡುತ್ತದೆ ಮತ್ತು ಈ ಸಾಮಾಜಿಕವಾಗಿ ಅವಶ್ಯವಾದ ಶ್ರಮದ 
ವೆಚ್ಚವು ಒಂದು ನಿರ್ದಿಷ್ಟ ಮಟ್ಟದ ಆರ್ಥಿಕ ಬೆಳವಣಿಗೆಯನ್ನು ಪಡೆದ ಸಮಾಜದಲ್ಲಿ 
ಅದಕ್ಕೆ ವಿಶಿಷ್ಟವಾದುದೂ ಸರಾಸರಿಯಾದುದೂ ಆಗಿರುತ್ತದೆ, ಎಂಬುದನ್ನು ಅವರು 
ಎಷ್ಟು ಮಾತ್ರವೂ ತಿಳಿದಿರಲಿಲ್ಲ. ಸಾಮಾಜಿಕವಾಗಿ ಅವಶ್ಯವಾದುದಕ್ಕಿಂತ ಹೆಚ್ಚಿಗೆ 
ಖರ್ಚುಮಾಡಲಾದ ಶ್ರಮವು ವ್ಯರ್ಥವಾದ ಶ್ರಮವಾಗಿರುತ್ತದೆ ಮತ್ತು ಅದು 
ಮೌಲ್ಯವನ್ನು ಸೃಜಿಸುವುದಿಲ್ಲ. ರಾಜಕೀಯ ಅರ್ಥಶಾಸ್ತ್ರದ ತದನಂತರದ ಬೆಳವ 
ಣಿಗೆಯ ದೃಷ್ಟಿಯಿಂದ, ಪೆಟ್ಟಿಯವರು ಬರೆದ ಬಹುಮಟ್ಟಿಗಿನ ವಿಷಯಗಳು ದುರ್ಬಲ 
ವಾದವು ಅಥವಾ ಸಂಪೂರ್ಣವಾಗಿ ತಪ್ಪಾದವು ಎಂದು ಒಪ್ಪಿಕೊಳ್ಳಬೇಕು. ಆದರೆ 
ಮುಖ್ಯ ವಿಷಯ ಅವರು ತಮ್ಮ ದೃಷ್ಟಿಕೋನಕ್ಕೇ – ಮೌಲ್ಯದ ಶ್ರಮ ಸಿದ್ಧಾಂತಕ್ಕೆ 
- ದೃಢವಾಗಿ ಅಂಟಿಕೊಂಡಿರುತ್ತಾರೆ ಮತ್ತು ಅದನ್ನು ಅನೇಕ ಮೂರ್ತರೂಪದ 
ಸಮಸ್ಯೆಗಳಿಗೆ ಯಶಸ್ವಿಯಾಗಿ ಅನ್ವಯಿಸುತ್ತಾರೆ, ಎಂಬುದಾಗಿದೆ. 

ಅವರು ಮಿಗುತಾಯ ಉತ್ಪನ್ನದ ಸ್ವರೂಪವನ್ನು ಹೇಗೆ ವ್ಯಾಖ್ಯಾನಿಸಿದರೆಂಬು 
ದನ್ನು ನಾವಾಗಲೇ ಕಂಡಿದ್ದೇವೆ. ಆದರೆ ಅದು ಒಬ್ಬ ಸರಳವಾದ ಸರಕು ಉತ್ಪಾ 
ದಕನ ಪ್ರಸಂಗವಾಗಿದ್ದಿತು . ಅದರಲ್ಲಿ ಅವನು ತಾನು ಉತ್ಪಾದಿಸಿದ ಮಿಗುತಾಯ 
ಉತ್ಪನ್ನವನ್ನು ತಾನೇ ಬಳಸಿಕೊಳ್ಳುತ್ತಿದ್ದನು . ಆದರೆ ತಮ್ಮ ದಿನದಲ್ಲಾಗಲೇ ಉತ್ಪಾದ 

ನೆಯ ಗಣನೀಯ ಭಾಗವನ್ನು ಕೂಲಿ ಶ್ರಮದ ಬಳಕೆಯಿಂದ ತಯಾರಿಸಲಾಗುತ್ತಿ 
ದಿತು ಎಂಬುದನ್ನು ಪೆಟ್ಟಿಯವರು ಕಾಣದೆ ಇರದಾಗಿದ್ದರು . 

ಮಿಗುತಾಯ ಉತ್ಪನ್ನವನ್ನು ಕಾರ್ಮಿಕನು ತನಗಾಗಿ ಅಷ್ಟಾಗಿ ಅಲ್ಲ ಆದರೆ 
ಭೂಮಿಯ ಹಾಗೂ ಬಂಡವಾಳದ ಮಾಲೀಕರಿಗಾಗಿ ಉತ್ಪಾದಿಸುತ್ತಿದ್ದನು , ಎಂದು 
ಪೆಟ್ಟಿಯವರು ತೀರ್ಮಾನಕ್ಕೆ ಬರುವುದು ಖಂಡಿತವಿದ್ದಿತು. ಅವರು ಈ ತೀರ್ಮಾನಕ್ಕೆ 
ಬಂದರು ಎಂಬುದನ್ನು ಕೂಲಿಯ ಬಗೆಗೆ ಅವರ ಚಿಂತನೆಗಳಿಂದ ಕಾಣಬಹುದಾಗಿದೆ . 
ಅವರ ಅಭಿಪ್ರಾಯದಲ್ಲಿ ಕಾರ್ಮಿಕನೊಬ್ಬನ ಕೂಲಿಯನ್ನು ಅವನ ಜೀವನಾಧಾರಕ್ಕೆ 
ಅವಶ್ಯವಾದ ಕನಿಷ್ಠ ಪ್ರಮಾಣದಿಂದಷ್ಟೆ ನಿರ್ಧರಿಸಲಾಗುತ್ತದೆ ಮತ್ತು ನಿರ್ಧರಿಸ 
ಬೇಕು. ಅವನು ಜೀವಂತವಾಗಿರಲು, ಕೆಲಸಮಾಡಲು ಮತ್ತು ಸಂತಾನೋತ್ಪತ್ತಿ 
ಮಾಡಲು ಅವಶ್ಯವಾದುದಕ್ಕಿಂತ ಹೆಚ್ಚಿಗೆ ಪಡೆಯಕೂಡದು. ಆದರೆ ಇಂತಹ ಕಾರ್ಮಿಕನ 
ಶ್ರಮವು ಸೃಜಿಸುವ ಮೌಲ್ಯವು ಸಂಪೂರ್ಣವಾಗಿ ಬೇರೆಯೇ ಪ್ರಮಾಣದ್ದಾಗಿ 
ರುತ್ತದೆ ಮತ್ತು ಸಾಮಾನ್ಯವಾಗಿ ಗಣನೀಯವಾಗಿ ದೊಡ್ಡ ಪ್ರಮಾಣದ್ದೇ ಆಗಿರುತ್ತದೆ, 
ಎಂಬುದನ್ನೂ ಪೆಟ್ಟಿಯವರು ಅದೇ ಸಮಯದಲ್ಲಿ ಮನಗಾಣುತ್ತಾರೆ. ಈ ವ್ಯತ್ಯಾ 
ಸವೇ ಮಿಗುತಾಯ ಮೌಲ್ಯದ ಮೂಲ. ಇದು ಪೆಟ್ಟಿಯವರ ಬರಹದಲ್ಲಿ ಗೇಣಿಯ 
ರೂಪದಲ್ಲಿ ಕಾಣಿಸಿಕೊಳ್ಳುತ್ತದೆ. 

ಪೆಟ್ಟಿಯವರು ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ ಮೂಲಭೂತ ವೈಜ್ಞಾ 
ನಿಕ ಸೂತ್ರವನ್ನು ಅವಿಕಸಿತ ರೂಪದಲ್ಲೇ ಆದರೂ ಸರಿಯೆ ವ್ಯಕ್ತಪಡಿಸಿದರು. 
ಕೂಲಿಯೂ ಮಿಗುತಾಯ ಮೌಲ್ಯವೂ (ಗೇಣಿ, ಲಾಭ, ದುಬಾರಿ ಬಡ್ಡಿ ) ಸರಕೊಂದರ 
ಬೆಲೆಯಲ್ಲಿ ವಿಲೋಮ ಸಂಬಂಧವುಳ್ಳದ್ದಾಗಿರುತ್ತವೆ, ಇದನ್ನು , ಅಂತಿಮ ವಿಶ್ಲೇ 
ಷಣೆಯಲ್ಲಿ, ಶ್ರಮದ ವೆಚ್ಚವು ನಿರ್ಧರಿಸುತ್ತದೆ, ಎಂಬುದೇ ಆ ಸೂತ್ರವಾಗಿದೆ. ಉತ್ಪಾ 
ದನೆಯು ಒಂದೇ ಮಟ್ಟದಲ್ಲಿದ್ದರೆ, ಕೂಲಿ ಹೆಚ್ಚಬೇಕಾದರೆ ಮಿಗುತಾಯ ಮೌಲ್ಯ 
ಕಮ್ಮಿಯಾದರಷ್ಟೆ ಸಾಧ್ಯ , ಮತ್ತು ಮಿಗುತಾಯ ಮೌಲ್ಯ ಹೆಚ್ಚಾಗಬೇಕಾದರೆ 
ಕೂಲಿ ತಗ್ಗಬೇಕು. ಒಂದು ಕಡೆ ಕಾರ್ಮಿಕರ ವರ್ಗಹಿತಗಳೂ , ಮತ್ತೊಂದು ಕಡೆ 
ಭೂಮಾಲೀಕರ ಹಾಗೂ ಬಂಡವಾಳಗಾರರ ವರ್ಗಹಿತಗಳೂ , ಮೂಲಭೂತವಾಗಿ 
ಪರಸ್ಪರ ವಿರೋಧವಾದವು ಎಂಬುದನ್ನು ಒಪ್ಪಿಕೊಳ್ಳುವುದಕ್ಕೆ ಇಲ್ಲಿಂದ ಒಂದು 
ಹೆಜ್ಜೆಯಷ್ಟೆ ಮುಂದೆ ಹೋಗಬೇಕು. ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರವುರಿಕಾರ್ಡೊ 
ರವರ ಮೂಲಕ ಈ ಅಂತಿಮ ತೀರ್ಮಾನಕ್ಕೆ ಬರಲು ಸಾಧ್ಯವಿದ್ದಿತು. ಪೆಟ್ಟಿ 
ಯವರು ಬಹುಶಃ ಅವರ ' ಪ್ರಬಂಧ' ಗ್ರಂಥದಲ್ಲ . ಆದರೆ 1670ರ ವರ್ಷಗಳಲ್ಲಿ 
ರಚಿಸಿದ ಅವರ ಸುಪ್ರಸಿದ್ಧ ಕೃತಿ Discourse on Political Aritharnetick 
(' ರಾಜಕೀಯ ಅಂಕಗಣಿತ ) ದಲ್ಲಿ ಈ ದೃಷ್ಟಿಕೋನಕ್ಕೆ ಅತ್ಯಂತ ಸಮಿಾಪ ಬರುತ್ತಾರೆ, 
ಅಲ್ಲೂ ಈ ವಿಚಾರವು ಭೂಣರೂಪದಲ್ಲಷ್ಟೆ ಇದ್ದರೂ , 

ಆದರೆ ಒಟ್ಟಿನಲ್ಲಿ ರಾಜಕೀಯ ಅಂಕಗಣಿತಕ್ಕಾಗಿ ಅವರಲ್ಲಿದ್ದ ಉತ್ಕಟೇಚ್ಛೆಯು 
ಬಂಡವಾಳಶಾಹಿ ಆರ್ಥಿಕತೆಯ ಮೂಲ ನಿಯಮಗಳನ್ನು ಅರ್ಥಮಾಡಿಕೊಳ್ಳಲು 
ಮತ್ತು ತಮ್ಮ ಆರ್ಥಿಕ ಸಿದ್ದಾಂತವನ್ನು ವಿಕಾಸಗೊಳಿಸಲು ಪೆಟ್ಟಿಯವರಿಗೆ ಅಡ್ಡಿ 
ಬಂದಿತು. ಅನೇಕ ಉಜ್ವಲ ಊಹೆಗಳು ' ಪ್ರಬಂಧ' ದಲ್ಲಿ ವಿಕಾಸಗೊಳ್ಳದೆ ಹಾಗೆಯೇ 
ಉಳಿದವು. ಈಗ ಸಂಖ್ಯೆಗಳು ಅವರ ಮನಸ್ಸನ್ನು ಆಕರ್ಷಿಸಿದ್ದವು. ಅವೇ ಎಲ್ಲಕ್ಕೂ 
ಕೀಲಿಕೈನಂತೆ ಕಂಡುಬಂದವು. 'ಪ್ರಬಂಧ' ಆಗಲೇ ಈ ವಿಶಿಷ್ಟ ನುಡಿಗಟ್ಟನ್ನು ಒಳಗೊಂಡಿ 
ದಿತು : “ಮೊದಲು ಮಾಡಬೇಕಾದ ಕಾರ್ಯ ಲೆಕ್ಕ ಹಾಕುವುದು .. .” ಇದೇ ಪೆಟ್ಟಿ 
ಯವರ ಧೈಯವಾಗತೊಡಗಿತು. ಅದು ಒಂದು ರೀತಿಯ ಮಾಂತ್ರಿಕಮುಗ್ಧತೆ 
ಯಾಗಿದ್ದಿತು. ಲೆಕ್ಕಹಾಕಿ , ಎಲ್ಲವೂ ಸ್ಪಷ್ಟವಾಗುವುದು . ಅಂಕಿಅಂಶ ಶಾಸ್ತ್ರವನ್ನು 
ಸೃಷ್ಟಿಸಿದವರು ಅದರ ಶಕ್ತಿಯಲ್ಲಿ ಹೊಂದಿದ್ದ ಸ್ವಲ್ಪಮಟ್ಟಿಗಿನ ಮುಗ್ಧ ನಂಬಿಕೆಯೇ 
ಅವರ ನ್ಯೂನತೆಯಾಗಿದ್ದಿತು. 
- ನಿಜ, ಮೇಲೆ ಹೇಳಿರುವುದೆಲ್ಲ ಪೆಟ್ಟಿಯವರ ಮುಖ್ಯ ಆರ್ಥಿಕ ಕೃತಿಗಳ ಇಡೀ 
ಸಾರವನ್ನೇನೂ ತಿಳಿಸುವುದಿಲ್ಲ. ಅದು ಇನ್ನೂ ಹೆಚ್ಚು ಸಿರಿವಂತವಾದುದು. ಅವರ 
ವಿಚಾರಗಳು ಆ ಕಾಲದಲ್ಲಿ ಪ್ರಗತಿಶೀಲವಾಗಿದ್ದ ಬೋರ್‌ಪ್ಲಾಸೀಯ ಜಾಗತಿಕ ಮನೋ 
ಧರ್ಮವನ್ನು ವ್ಯಕ್ತಪಡಿಸಿದವು. ಬಂಡವಾಳಶಾಹಿ ಉತ್ಪಾದನೆಯನ್ನು ಅಭ್ಯಸಿಸಿ ಉತ್ಪಾ 
ದನೆಯ ದೃಷ್ಟಿಯಿಂದ ಆರ್ಥಿಕ ವಿದ್ಯಮಾನಗಳ ಮೌಲ್ಯನಿರ್ಣಯ ಮಾಡಿದವರಲ್ಲಿ 
ಪೆಟ್ಟಿಯವರೇ ಮೊದಲಿಗರಾಗಿದ್ದರು. ಇದೇ ಅವರು ವಾಣಿಜ್ಯವಾದಿಗಳ ಮೇಲೆ 
ಹೊಂದಿದ್ದ ಭಾರಿ ಅನುಕೂಲವಾಗಿದ್ದಿತು. ಆದ್ದರಿಂದಲೇ ಅವರು ಅನುತ್ಪಾದಕ ಜನ 
ವಿಭಾಗಗಳ ಬಗೆಗೆ ಟೀಕಾತ್ಮಕ ಮನೋಧರ್ಮ ತಳೆದಿದ್ದುದು. ಅವರು ವಿಶೇಷವಾಗಿ 
ಪಾದ್ರಿಗಳನ್ನೂ , ನ್ಯಾಯವಾದಿಗಳನ್ನೂ ಅಧಿಕಾರಿಗಳನ್ನೂ ಪ್ರತ್ಯೇಕಿಸಿ ಟೀಕಿಸುತ್ತಾರೆ. 
ವರ್ತಕರ ಹಾಗೂ ಅಂಗಡಿಮಾಲೀಕರ ಸಂಖ್ಯೆಯನ್ನು ಗಣನೀಯವಾಗಿ ತಗ್ಗಿಸುವುದು 
ಸಾಧ್ಯ , ಅವರೂ “ ಯಾವ ಉತ್ಪನ್ನವನ್ನೂ ಸಿದ್ಧಗೊಳಿಸುವುದಿಲ್ಲ ” ಎಂದವರು 
ಭಾವಿಸುತ್ತಾರೆ. ನಿರುತ್ಪಾದಕ ಜನ ವಿಭಾಗಗಳನ್ನು ಖಂಡಿಸುವ ಮನೋಧರ್ಮದ 
ಈ ಪರಂಪರೆಯು ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ ಜೀವರಕವಾಗಲಿದ್ದಿತು. 
" ಶೈಲಿ – ಇದೇ ವ್ಯಕ್ತಿತ್ವ , ಎಂದು ತಿಳಿಸುತ್ತದೆ ಹಳೆಯ ಫ್ರೆಂಚ್ ಗಾದೆಯೊಂದು . 
ಪೆಟ್ಟಿಯವರ ಸಾಹಿತ್ಯಕ ಶೈಲಿಯು ಅಸಾಧಾರಣವಾಗಿ ಆಹ್ಲಾದಕರವಾದುದೂ 
ಅನನ್ಯವಾದುದೂ ಆಗಿದ್ದಿತು – ಅವರು ಸಾಹಿತ್ಯಕ ರೂಪಾಲಂಕಾರಗಳ ಹಾಗೂ 
ಸೂಕ್ಷಾಂಶಗಳ ಪರಿಣಿತರಾಗಿದ್ದರು , ಎಂಬ ಕಾರಣದಿಂದಾಗಿ ಅಲ್ಲ. ತದ್ವಿರುದ್ದವಾಗಿ , 
ಪೆಟ್ಟಿಯವರ ಶೈಲಿಯು ಸಂಗ್ರಹವಾದುದು , ನೇರವಾದುದು ಹಾಗೂ ಆಡಂಬರರಹಿತ 
ವಾದುದು ಆಗಿದ್ದಿತು . ಅವರು ದಿಟ್ಟ ವಿಚಾರಗಳನ್ನು ಧೈರ್ಯದಿಂದ ನಿಸ್ಸಂಕೋಚವಾಗಿ 
ವ್ಯಕ್ತಪಡಿಸುತ್ತಾರೆ. ಅವರು ಯಾವತ್ತೂ ಕಟ್ಟುನಿಟ್ಟಾಗಿ ಹೇಳಬೇಕಾದುದಷ್ಟನ್ನೇ 

ಸರಳ ಮಾತುಗಳಲ್ಲಿ ಹೇಳುತ್ತಾರೆ. ಅವರ ಕೃತಿಗಳಲ್ಲಿ ಅತ್ಯಂತ ಹೆಚ್ಚು ಗಾತ್ರವಾದುದೂ 
ಎಂಬತ್ತು ಪುಟಗಳಿಗೂ ಮಾರಿ ಹೋಗಿಲ್ಲ . 

“...ಪ್ರಯೋಗಗಳ ಎಲ್ಲ ವರದಿಗಳಲ್ಲೂ ... ಸತ್ಯಸಂಗತಿಯನ್ನು ಯಾವುದೇ 
ಪೀಠಿಕೆ, ಸಮರ್ಥನಾ ವಿವರಣೆಗಳು ಹಾಗೂ ನಾಗಾಡಂಬರದ ಆಟೋಪಗಳಿಲ್ಲ 
ದೆಯೇ ಸುಮ್ಮನೆ ತಿಳಿಸಬೇಕು ” ಎಂದು ರಾಯಲ್ ಸೊಸೈಟಿಯ ನಿಯಮ ತಿಳಿಸಿ 
ದ್ದಿತು . ಪೆಟ್ಟಿಯವರು ಈ ಸೊಸೈಟಿಯ ಸಂಸ್ಥಾಪಕ ಸದಸ್ಯರಲ್ಲೊಬ್ಬರಾಗಿದ್ದರು. 
ಈ ಅತ್ಯುತ್ತಮವಾದ ನಿಯಮವು ಪ್ರಕೃತಿ ವಿಜ್ಞಾನಗಳಿಗಷ್ಟೆ ಅಲ್ಲ , ಸಾಮಾಜಿಕ 
ವಿಜ್ಞಾನಗಳಿಗೂ ಅನ್ವಯಾರ್ಹವೆಂದು ಪೆಟ್ಟಿಯವರು ಭಾವಿಸಿದ್ದರು ಮತ್ತು ಅದನ್ನು 
ಅನುಸರಿಸಲು ಯತ್ನಿಸಿದರು . ಅವರ ಅನೇಕ ಕೃತಿಗಳು 'ಪ್ರಯೋಗಗಳ ವರದಿಗಳ 
ನೆನಪು ತರುತ್ತವೆ. ( ಆಧುನಿಕ ಅರ್ಥಶಾಸ್ತ್ರಜ್ಞರೂ ಇತರ ಸಾಮಾಜಿಕ ವಿಜ್ಞಾನಗಳ 
ತಜ್ಞರೂ ಈ ನಿಯಮದಿಂದ ಮಾರ್ಗದರ್ಶಿತರಾದಲ್ಲಿ ಅದು ಖಂಡಿತ ಅವರಿಗೆ 
ಯಾವ ಹಾನಿಯನ್ನೂ ಉಂಟುಮಾಡದು.) 

ಪೆಟ್ಟಿಯವರ ನಿರೂಪಣೆ ಸರಳವಾಗಿದ್ದ ಮಾತ್ರಕ್ಕೆ ಅದರ ಹಿಂದಿರುವ ಅವರ 
ಉಜ್ವಲ ವ್ಯಕ್ತಿತ್ವವನ್ನು , ಅವರ ಅದಮ್ಯ ಮನಃಪ್ರಕೃತಿ ಹಾಗೂ ರಾಜಕೀಯ 
ಭಾವೋದ್ದೀಪ್ತಿಯನ್ನು ಕಾಣಲು ಅದು ಅಡ್ಡಿ ಬರುವುದಿಲ್ಲ. ಕಾಂತಿಚೂರ್ಣ ಹಾಕಿದ್ದ 
ದೊಡ್ಡಕೂದಲ ಕುಲಾವಿ , ಧಾರಾಳವಾದ ರೇಷ್ಮೆ ಉಡುಪು ಧರಿಸಿದ್ದ ಈ ಶ್ರೀಮಂತ 
ಭೂಮಾಲೀಕ (ಹೀಗೆಯೇ ಸರ್ ವಿಲಿಯಂರು ಅವರ ಕೊನೆಯ ಭಾವಚಿತ್ರಗಳೊಂದ 
ರಲ್ಲಿ ಕಾಣಬರುವುದು ) ಬಹುಮಟ್ಟಿಗೆ ಒಬ್ಬ ಒರಟಾದ ಸಾಮಾನ್ಯ ಮನುಷ್ಯ 
ನಾಗಿಯೇ , ಸ್ವಲ್ಪಮಟ್ಟಿಗೆ ವ್ಯಂಗ್ಯಾತ್ಮಕವಾದ ವೈದ್ಯನಾಗಿಯೇ ಉಳಿದಿದ್ದರು. ಎಷ್ಟೆಲ್ಲ 
ಸಂಪತ್ತು ಪದವಿ ಹೊಂದಿದ್ದರೂ ಪೆಟ್ಟಿ ಅವಿಶ್ರಾಂತವಾಗಿ ಕೆಲಸಮಾಡುತ್ತಿದ್ದರು - 
ಮಾನಸಿಕವಾಗಿಯಷ್ಟೆ ಅಲ್ಲ, ದೈಹಿಕವಾಗಿಯೂ , ನೌಕಾ ನಿರ್ಮಾಣವು ಅವರ 
ಗೀಳಾಗಿದ್ದಿತು . ಅವರು ಕೊನೆಯಿಲ್ಲದಂತೆ ಅಸಾಧಾರಣ ಹಡಗುಗಳ ಯೋಜನೆ 
ಮಾಡುತ್ತಿದ್ದರು , ನಿರ್ಮಿಸುತ್ತಿದ್ದರು . ಅವರ ವೈಯಕ್ತಿಕ ಲಕ್ಷಣಗಳು ಭಾಗಶಃ ಅವರ 
ಸ್ವಭಾವಸಿದ್ಧ ವೈರವನ್ನು ವಿವರಿಸುತ್ತವೆ. ಅವರು ಸೋಮಾರಿಗಳನ್ನೂ ಪರೋಪ 
ಜೀವಿಗಳನ್ನೂ ಸಹಿಸುತ್ತಿರಲಿಲ್ಲ. ರಾಜಪ್ರಭುತ್ವದ ಬಗೆಗೂ ಅವರು ಕಟ್ಟುನಿಟ್ಟಾದ 
ಮನೋಧರ್ಮ ತಳೆದಿದ್ದರು . ರಾಜಾಸ್ಥಾನದಲ್ಲಿ ಅನುಗ್ರಹ ಸಂಪಾದಿಸಲು ಯತ್ನಿ 
ಸುತ್ತಿದ್ದಾಗಲೇ ಅವರು ಅದೇ ಹೊತ್ತಿನಲ್ಲಿ ರಾಜನನ್ನಾಗಲೀ ಸರಕಾರವನ್ನಾಗಲೀ 
ಸಂತೋಷಪಡಿಸದಂತಹ ವಿಷಯಗಳನ್ನು ಬರೆಯುತ್ತಿದ್ದರು. ರಾಜರುಗಳು ದುರಾ 
ಕ್ರಮಣ ಯುದ್ಧಗಳನ್ನು ಹೂಡುವುದನ್ನು ಇಷ್ಟಪಡುವ ಮನೋಒಲವು ಹೊಂದಿರು 
ತಾರೆ; ಅವರನ್ನು ತಡೆ ಹಿಡಿಯುವ ಅತ್ಯುತ್ತಮ ಮಾರ್ಗವೆಂದರೆ ಅವರಿಗೆ ಎಷ್ಟು 
ಮಾತ್ರವೂ ಹಣ ನೀಡದೆ ಇರುವುದಾಗಿದೆ, ಎಂದವರು ಬರೆದರು . 

ರಾಜಕೀಯ ಅಂಕಗಣಿತ 


ಯಾವ ರೀತಿಯಲ್ಲಾದರೂ ಸರಿ ತನ್ನ ಮಹಾ ಬಂಧು ಫ್ರಾನ್ಸಿನ ಹದಿನಾಲ್ಕನೆಯ 
ಲೂಯಿಯನ್ನು ಮಾರಿಸಬೇಕೆಂಬುದೇ ಇಂಗ್ಲಿಷ್ ರಾಜ ಎರಡನೆಯ ಚಾರ್ಲ್ಸ್ನ 
ಬಯಕೆಯಾಗಿದ್ದಿತು. ಅವನು ವರ್ಸೆಲ್ಸ್ ಅನ್ನೇ ದೃಷ್ಟಿಯಲ್ಲಿಟ್ಟುಕೊಂಡು ಭಾರಿ 
ನರ್ತನಕೂಟಗಳನ್ನೂ ಬಾಣಬಿರುಸುಗಳ ಪ್ರದರ್ಶನವನ್ನೂ ಸಂಘಟಿಸುತ್ತಿದ್ದನು. 
ಆದರೆ ಅವನ ಬಳಿ ಫ್ರೆಂಚ್ ದೊರೆಯ ಬಳಿ ಇದ್ದಷ್ಟು ಹಣವಿರಲಿಲ್ಲ. ಅವನು ತನ್ನ 
ವಿವಾಹಬಾಹಿರವಾಗಿ ಹುಟ್ಟಿದ ಮಕ್ಕಳಿಗೆ ಡ್ಯೂಕ್ ಪದವಿಗಳನ್ನು ನೀಡಿದರೆ, ಲೂಯಿ 
- ತನ್ನ ಜಾರು ಮಕ್ಕಳನ್ನು ಫ್ರಾನ್ಸಿನ ಮಾರ್ಷಲ್ಲರನ್ನಾಗಿ ಮಾಡಿದ. ಇದನ್ನು ಸ್ಟುವರ್ಟ್ 

ಮಾಡಲಾಗದಿದ್ದನು – ಅವನ ನಿರಂಕುಶ ರಾಜಪ್ರಭುತ್ವವು ಅಷ್ಟು ನಿರಂಕುಶ 
ವೇನೂ ಆಗಿರಲಿಲ್ಲ. 

ವಿಜ್ಞಾನವಷ್ಟೆ ಉಳಿದಿದ್ದಿತು . ರಾಜಪ್ರಭುತ್ವದ ಪುನರ್‌ಸ್ಥಾಪನೆಯನಂತರ , 
ರಾಜನ ಪ್ರೇರೇಪಣೆಯ ಮೇರೆಗೆ ಮತ್ತು ಇಡೀ ರಾಜ ಕುಟುಂಬದ ಆಶ್ರಯದಲ್ಲಿ 
' ರಾಯಲ್ ಸೊಸೈಟಿ'ಯನ್ನು ಸ್ಥಾಪಿಸಲಾಯಿತು. ಚಾರ್ಲ್ಸ್ ದೊರೆ ಈ ಬಗೆಗೆ 
ನ್ಯಾಯವಾಗಿಯೇ ಹೆಮ್ಮೆಯಿಂದಿರಬಹುದಿದ್ದಿತು. ಲೂಯಿ ಅಂತಹುದು ಯಾವು 
ದನ್ನೂ ಹೊಂದಿರಲಿಲ್ಲ ! ಇಂಗ್ಲಿಷ್ ರಾಜನು ಸ್ವತಃ ರಾಸಾಯನಿಕ ಪ್ರಯೋಗಗಳನ್ನು 
ನಡೆಸುತ್ತಿದ್ದಳು, ನೌಕಾಯಾನ ವಿದ್ಯೆಯನ್ನು ಅಭ್ಯಸಿಸಿದನು . ಅದು ಆ ಕಾಲಧರ್ಮಕ್ಕೆ 
ತಕ್ಕುದಾಗಿದ್ದಿತು. ಅದು ಆ “ ಮೆರಿ ಮಾನಾರ್ಕ್ ” ನ (ಉಲ್ಲಾಸದ ದೊರೆಯ ) 
ಮನರಂಜನೆಗಳಲ್ಲೊಂದಾಗಿದ್ದಿತು. ರಾಯಲ್ ಸೊಸೈಟಿಯೂ ಅವನಿಗೆ ಅಂತಹುದೇ 
ಒಂದು ಮನರಂಜನೆಯಾಗಿದ್ದಿತು. 

ಸರ್ ವಿಲಿಯಂ ಪೆಟ್ಟಿಯವರು ರಾಯಲ್ ಸೊಸೈಟಿಯ ಅತ್ಯಂತ ಆಸಕ್ತ 
ಹಾಗೂ ಪ್ರಾಜ್ಞ ಸದಸ್ಯರಾಗಿದ್ದರು . ಈ ಸೊಸೈಟಿಯ ಸೀಮಿತ ವೃತ್ತದಲ್ಲಿ ರಾಜನೂ 
ಉನ್ನತ ಅಂತಸ್ತಿನ ಕುಲೀನರೂ ಮುಕ್ತ ಚಿಂತಕರಂತೆ ವರ್ತಿಸಲು ಇಷ್ಟಪಡುತ್ತಿ 
ದ್ದರು. ಅವರ ಮಧ್ಯೆ ಎಲ್ಲ ಪಂಥಗಳ ಆಚಾರಡಾಂಭಿಕರನ್ನು ಯಾರೂ ಪೆಟ್ಟಿಯವರಂತೆ 
ಪರಿಹಾಸ್ಯ ಮಾಡುವ ಸಾಮರ್ಥ್ಯ ಹೊಂದಿರಲಿಲ್ಲ. ಒಂದು ದಿನ ಐರ್ಲೆಂಡಿನ ಲಾರ್ಡ್ 
ಲೆಫೈನಂಟ್ , ಆಲ್ಮಂಡ್‌ನ ಡೂಕ್ ಸಂತಸದ , ಬಹುಶಃ ಅಮಲಿನಲ್ಲಿದ್ದ ಸಂಗಡಿಗರ 
ಮಧ್ಯೆ ಸರ್ ವಿಲಿಯಂರನ್ನು ತಮ್ಮ ಕಲೆಯನ್ನು ಪ್ರದರ್ಶಿಸುವಂತೆ ಕೇಳಿದನು. 
ಒಂದರ ಪಕ್ಕದಲ್ಲೊಂದನ್ನು ಇರಿಸಿದ್ದ ಕೆಲವು ಕುರ್ಚಿಗಳ ಮೇಲೆ ಹತ್ತಿ ನಿಂತು ಪೆಟ್ಟಿ 
ಯವರು ಎಲ್ಲರೂ ಗಹಗಹಿಸಿ ನಗುತ್ತಿದ್ದಾಗ, ನಾನಾ ಸ್ವರಗಳ ಹಾಗೂ ಪಂಥಗಳ 
- ಧರ್ಮೋಪದೇಶಕರನ್ನು ಗೇಲಿಮಾಡುವಂತೆ ಮಾತನಾಡತೊಡಗಿದರು. ಈ ಸಂತಸದಲ್ಲಿ 
ಮೈಮರೆತವರಾಗಿ ಅವರು ಪಾದ್ರಿಯಂತೆ ನಟಿಸುತ್ತ “ಕೆಲವು ರಾಜಕುಮಾರರನ್ನೂ 

ಗವರ್ನರರನ್ನೂ ”, ಅದನ್ನು ಕಣ್ಣಾರೆ ಕಂಡವರು ಹೇಳುವಂತೆ, ಅವರ ಕೆಟ್ಟ ಆಡಳಿತ 
ಕ್ಯಾಗಿಯೂ , ಸ್ವಜನ ಪಕ್ಷಪಾತಕ್ಕಾಗಿಯೂ , ದುರಾಶೆಗಾಗಿಯೂ , ತೆಗಳಿದರು. 
ನಗೆ ನಿಂತಿತು. ತಾನು ಪ್ರೇರಿಸಿದ್ದ ಈ ನಗೆಚಾಟಿಕೆಯ ಹೊನಲನ್ನು ಹೇಗೆ ನಿಲ್ಲಿಸ 
ಬೇಕೆಂಬುದು ಡೂಕನಿಗೆ ತಿಳಿಯದಾಗಿದ್ದಿತು. 

ರಾಜನೂ ಐರಿಷ್ ಲಾರ್ಡ್ ಲೆಫೈನಂಟನೂ ಪೆಟ್ಟಿಯವರ ಭಾಷಣವನ್ನು , 
ಅವರು ರಾಜಕಾರಣ ಹಾಗೂ ವ್ಯಾಪಾರದ ಬಗೆಗೆ ಮಾತನಾಡತೊಡಗಿದವರೆಗೂ , 
ಆಲಿಸಿ ಆನಂದಿಸಿದರು . ಪೆಟ್ಟಿಯವರಾದರೋ ರಾಜಕಾರಣ ಹಾಗೂ ವ್ಯಾಪಾರದ 
ಬಗೆಗೆ ಮಾತನಾಡದೆ ಇರದಾಗಿದ್ದರು ! ಅವರಿಗೆ ಇತರೆಲ್ಲ ಸಂಭಾಷಣೆಯ ತಮ್ಮ 
ಹೊಸ ಆರ್ಥಿಕ ಪ್ರಾಯೋಜನೆಗಳನ್ನು ನಿರೂಪಿಸುವುದಕ್ಕೆ ಒಂದು ನೆಪವಷ್ಟೆ ಆಗಿದ್ದಿತು. 
ಅವರ ಒಂದೊಂದು ಹೊಸ ಯೋಜನೆಯೂ ಅದಕ್ಕೆ ಹಿಂದಿನದಕ್ಕಿಂತ ಹೆಚ್ಚು ದಿಟ್ಟ 
ತನದ , ಹೆಚ್ಚು ತೀವ್ರ ಸುಧಾರಣೆಯದೂ ಆಗಿದ್ದಿತು. ಈ ರೀತಿಯ ಹೊಸಯೋಜನೆ 
ಗಳ ಪ್ರತಿಪಾದನೆಯು ಅಪಾಯಕಾರಿಯಾಗಿಯೂ ಬಳಲಿಸುವಂತಹುದಾಗಿಯೂ 
ಅನವಶ್ಯವಾದುದಾಗಿಯೂ ತೋರುತ್ತಿತ್ತು . ಮತ್ತೊಬ್ಬ ಐರಿಷ್ ಲಾರ್ಡ್ 
ಲೆಫ್ಟಿನಂಟ್ ಲಾರ್ಡ್ ಎಸ್ಸೆಕ್ಸ್‌ ಪೆಟ್ಟಿಯವರನ್ನು ಇಡೀ ಮೂರುಸಾಮ್ರಾಜ್ಯಗಳಲ್ಲೂ 
( ಅಂದರೆ ಇಂಗ್ಲೆಂಡ್ , ಸ್ಕಾಟ್ಲಂಡ್ ಹಾಗೂ ಐರ್ಲೆಂಡ್‌ಗಳಲ್ಲಿ) ಅತ್ಯಂತ “ ಕರ್ಕಶಧ್ವನಿಯ 
ವ್ಯಕ್ತಿ ” ಎಂದು ಕರೆದನು. ಆರಂಡ್‌ನ ಡೂಕನು ಎದ್ದು ನಿಂತು “ ನಿಮ್ಮನ್ನು ಕೆಲವರು 
ಮಾಟಗಾರನೆಂದು ಭಾವಿಸಿದರೆ ಇನ್ನು ಕೆಲವರು ಭಾವನಾಮಾತ್ರದವರೆಂದೂ , ಉನ್ಮ 
ತತೆಗೆ ಸಮಿಾಪವಾದಂಥ ಚಪಲಚಿತ್ತದವರೆಂದೂ , ದುರಭಿಮಾನಿಯೆಂದೂ ಭಾವಿಸು 
ತಾರೆ” ಎಂದು ಮುಚ್ಚುಮರೆ ಇಲ್ಲದೆ ಪೆಟ್ಟಿಯವರಿಗೆ ಹೇಳಿದನು . 

ಪೆಟ್ಟಿಯವರ ಬಾಳು ಸುಲಭವಾದದ್ದೇನೂ ಆಗಿರಲಿಲ್ಲ . ಅವರ ಸಹಜಸಿದ್ಧವಾದ 
ಆಶಾವಾದವು ಕೆಲವು ವೇಳೆ ಸಿಡುಕಿನ ವಿಷಣ್ಣತೆಗೆ ಅಥವಾ ವಿಫಲಕೋಪಕ್ಕೆ ಎಡೆಮಾಡಿ 
ಕೊಡುತ್ತಿದ್ದಿತು . 

ಪೆಟ್ಟಿಯವರ ಯೋಜನೆಗಳು ಏಕೆ ಎಂದೂ ರಾಜಾಸ್ಥಾನದವರಿಗೆ ಇಷ್ಟವಾಗು 
ತಿರಲಿಲ್ಲ ? ಕೆಲವು ಯೋಜನೆಗಳು ತುಂಬ ಉಜ್ವಲವಾಗಿ ದಿಟ್ಟತನದಿಂದ ಕೂಡಿ 
ದ್ದರೂ ಕೇವಲ ಅಸಾಧ್ಯಾದರ್ಶದವಾಗಿದ್ದವು. ಆದರೂ ಅನೇಕವು ಅವರ ದಿನಕ್ಕೆ 
ಸಂಪೂರ್ಣವಾಗಿ ವಿವೇಕಯುತವಾಗಿದ್ದವು. ಮುಖ್ಯ ಅಂಶ – ಅವು ಇಂಗ್ಲೆಂಡ್ ಹಾಗೂ 
ಐರ್ಲೆಂಡ್‌ಗಳಲ್ಲಿ ಬಂಡವಾಳಶಾಹಿ ಆರ್ಥಿಕತೆಯನ್ನು ಅಭಿವೃದ್ಧಿಗೊಳಿಸುವ, ಸಾಮಂತ 
ಶಾಹಿ ಸಂಬಂಧಗಳಿಂದ ಹೆಚ್ಚು ನಿರ್ಧಾರಕವಾಗಿ ಪ್ರತ್ಯೇಕಗೊಳ್ಳುವ ಗುರಿಯುಳ್ಳ 
ಬುದ್ಧಿಪೂರ್ವಕವಾದ ಹಾಗೂ ದಿಟ್ಟತನದ ಯೋಜನೆಗಳಾಗಿದ್ದವು. ಆದರೆ ಎರಡನೆಯ 
ಚಾರ್ಲ್ಸ್ನ ಮತ್ತು ಅವನ ಸೋದರ ಎರಡನೆಯ ಜೇಮ್ಸ್‌ನ ರಾಜಪ್ರಭುತ್ವವು 
ಸಾಮಂತಶಾಹಿಯ ಪಳೆಯುಳಿಕೆಗಳಿಗೆ ಅಂಟಿಕೊಂಡಿದ್ದಿತು, ಅಥವಾ ಹೆಚ್ಚೆಂದರೆ, 

ಬೂರ್‌ಪ್ಲಾಸೀಯ ಒತ್ತಡಕ್ಕೆ ಮಣಿದು, ಕೆಲವೊಂದು ರಾಜಿ ಕ್ರಮಗಳನ್ನು ಒಪ್ಪಿ 
ಕೊಳ್ಳುತ್ತಿದ್ದಿತು. ಆದ್ದರಿಂದಲೇ ಅದು ಪತನಗೊಂಡಿತು ( ಪೆಟ್ಟಿಯವರ ಮರಣದ ಒಂದು 
ವರ್ಷದನಂತರ ), 

ಪೆಟ್ಟಿಯವರು ಯಾವತ್ತೂ ಇಂಗ್ಲೆಂಡಿನ ಸಂಪತ್ತು ಸಮೃದ್ಧತೆಗಳನ್ನು ಅಕ್ಕ 
ಪಕ್ಕದ ದೇಶಗಳೊಂದಿಗೆ ಹೋಲಿಸಿ ಕಂಡುಕೊಳ್ಳುತ್ತಿದ್ದರು . ಹಾಲೆಂಡು ಅವರಿಗೆ ಒಂದು 
ರೀತಿಯ ಅಳತೆಗೋಲಾಗಿದ್ದಿತು. ಅವರು ಆಗಾಗ್ಗೆ ಆ ದೇಶದ ಯಶಸ್ವೀ ಬೆಳವಣಿಗೆಗೆ 
ಏನು ಕಾರಣ ಎಂಬ ತೊಡಕಿನ ಪ್ರಶ್ನೆಗೆ ಹಿಂದಿರುಗುತ್ತಿದ್ದರು. ಇಂಗ್ಲೆಂಡಿನ 
ಸ್ಥಾನಮಾನಗಳಿಗೆ ನೇರ ಭೀತಿ ಒಡೆತ್ತಿದ್ದುದು ಹಾಲೆಂಡಲ್ಲ ಆದರೆ ಹೆಚ್ಚು 
ದೊಡ್ಡದಾದ ಹಾಗೂ ಹೆಚ್ಚು ಕ್ರಿಯಾಶೀಲವಾದ ಫ್ರಾನ್ಸ್ ದೇಶ ಎಂಬುದನ್ನವರು 
ವರ್ಷ ಕಳೆದಂತೆ ಹೆಚ್ಚು ಹೆಚ್ಚು ಮನಗಂಡರು . ಅವರ ಆರ್ಥಿಕ ವಿಚಾರಗಳು 
ಬಹಿರಂಗವಾಗಿಯೇ ಹೆಚ್ಚು ಹೆಚ್ಚಾಗಿ ಫ್ರೆಂಚ್ ವಿರೋಧಿ ರಾಜಕೀಯ ಸ್ವರೂಪ 
ತಳೆಯತೊಡಗಿದವು. 
- 1676ರಲ್ಲಿ ಪೆಟ್ಟಿಯವರು ತಮ್ಮ ಎರಡನೆಯ ಮುಖ್ಯ ಅರ್ಥಶಾಸ್ತ್ರ ಗ್ರಂಥ 
' ರಾಜಕೀಯ ಅಂಕಗಣಿತ' ವನ್ನು ಬರೆಯುವುದನ್ನು ಮುಗಿಸಿದರು , ಆದರೆ ಪ್ರಕ 
ಟಿಸುವ ಸಾಹಸ ಮಾಡಲಿಲ್ಲ . ಫ್ರಾನ್ಸಿನೊಂದಿಗೆ ಮೈತ್ರಿಕೂಟವು ಎರಡನೆಯ ಚಾರ್ಲ್ಸ್ 
ದೊರೆಯ ವಿದೇಶಾಂಗ ನೀತಿಯ ಆಧಾರವಾಗಿದ್ದಿತು. ಇಂಗ್ಲಿಷ್ ರಾಜನು ಫ್ರಾನ್ಸಿನ 
ಹದಿನಾಲ್ಕನೆಯ ಲೂಯಿ ದೊರೆಯಿಂದ ರಹಸ್ಯವಾಗಿ ಹಣಕಾಸು ನೆರವು ಪಡೆಯುತ್ತಿ 
ದ್ದನು. ಏಕೆಂದರೆ ಪಾರ್ಲಿಮೆಂಟು ರಾಜನಿಗೆ ಹಣ ನೀಡುವುದರಲ್ಲಿ ಜಿಪುಣತನ ತೋರು 
| ತ್ರಿದಿತು , ತೆರಿಗೆಗಳಿಂದ ಬಂದ ವರಮಾನವು ರಾಜನನ್ನು ತಲುಪುತ್ತಲೇ ಇರಲಿಲ್ಲ. 
ಆದ್ದರಿಂದ ಅವನು ಬೇರೊಂದು ರೀತಿಯಲ್ಲಿ ತನ್ನ ಆದಾಯವೆಚ್ಚಗಳನ್ನು ಸರಿ 
ದೂಗಿಸಿಕೊಳ್ಳಲೇಬೇಕಿದ್ದಿತು. ಸರ್ ವಿಲಿಯಂರವರು ಅಂಜುಕುಳಿಯೇನೂ ಆಗಿರಲಿಲ್ಲ, 
ಆದರೆ ರಾಜನ ಆಸ್ಥಾನದ ಅಸಂತುಷ್ಟಿಗೆ ಒಳಗಾಗಲು ಅವರಿಗೆ ಇಷ್ಟವಿರಲಿಲ್ಲ . 

- ' ರಾಜಕೀಯ ಅಂಕಗಣಿತ' ವು ಹಸ್ತಪ್ರತಿಯಲ್ಲೇ ಕೈಯಿಂದ ಕೈಗೆ ಹಾದು 
ಹೋಯಿತು. 1683ರಲ್ಲಿ ಪೆಟ್ಟಿಯವರ ಕೃತಿಯು ಅವರಿಗೇ ತಿಳಿಯದೆಯೇ ಬೇರೊಂದು 
ಶೀರ್ಷಿಕೆಯೊಂದಿಗೆ ಅನಾಮಕವಾಗಿ ಪ್ರಕಟವಾಯಿತು. 1688-1689ರಲ್ಲಿ “ಕೀರ್ತಿ 
ಶಾಲೀ ಕ್ರಾಂತಿ ” ಯಾದನಂತರವಷ್ಟೆ ಮತ್ತು ಅದಕ್ಕೆ ಸಂಬಂಧಿಸಿ ಇಂಗ್ಲಿಷ್ ನೀತಿಯಲ್ಲಿ 
ಆಮೂಲಾಗ್ರ ಬದಲಾವಣೆಗಳಾದನಂತರವಷ್ಟೆ , ಪೆಟ್ಟಿಯವರ ಮಗ ( ಲಾರ್ಡ್ 
ಷೆಲ್ಬರ್ನ್) ಈ ಕೃತಿಯನ್ನು ಪೂರ್ಣವಾಗಿ, ಕರ್ತೃವಿನ ಹೆಸರಿನ ಕೆಳಗೇ ಪ್ರಕಟಿಸಿ 
ದರು. ಕೃತಿಯ ಮುನ್ನುಡಿಯಲ್ಲಿ ಅವರು, ಆ ಕೃತಿಯನ್ನು ಅದಕ್ಕೆ ಮುನ್ನ ಪ್ರಕಟ 
ಸುವುದು ಅಸಾಧ್ಯವಾಗಿದ್ದಿತು , ಏಕೆಂದರೆ ಈ ಗ್ರಂಥದ ಸಿದ್ದಾಂತವು ಫ್ರಾನ್ಸಿಗೆಕೋಪ 
ಉಂಟುಮಾಡುವುದಾಗಿದ್ದಿತು ” ಎಂದು ಬರೆದರು . 


ಪೆಟ್ಟಿಯವರ ಫ್ರೆಂಚ್ ವಿರೋಧಿಅಭಿಪ್ರಾಯಗಳು ಇಂಗ್ಲಿಷ್ ಬೂರ್‌ಪ್ಲಾಸೀಯ 
ಹಿತ ರಕ್ಷಣೆಯಿಂದ ಪ್ರೇರಿತವಾಗಿದ್ದವು. ಅನಂತರದ ಶತಮಾನದಾದ್ಯಂತವೂ , 19ನೆಯ 
ಶತಮಾನದ ಆರಂಭದವರೆಗೂ ಇಂಗ್ಲೆಂಡ್ ಜಗತ್ತಿನ ಪ್ರಥಮ ಕೈಗಾರಿಕಾ ರಾಷ್ಟ್ರವಾಗಿ 
ದೃಢವಾಗಿ ಸ್ಥಾಪಿತಗೊಳ್ಳಲು ಫ್ರಾನ್ಸ್‌ನೊಂದಿಗೆ ಕಷ್ಟಪಟ್ಟು ಸೆಣಸಬೇಕಾಗಿದ್ದಿತು. 
ಆದರೆ ' ರಾಜಕೀಯ ಅಂಕಗಣಿತ' ದಲ್ಲಿನ ಅತ್ಯಂತ ಮುಖ್ಯ ವಿಷಯವೆಂದರೆ - ಪೆಟ್ಟಿ 
ಯವರು ತಮ್ಮ ವಾದವನ್ನು ಸಾಧಿಸಲು ಬಳಸಿರುವ ವಿಧಾನಗಳು , ಸಾಮಾಜಿಕ 
ವಿಜ್ಞಾನಗಳ ಇತಿಹಾಸದಲ್ಲಿ ವಿಷಯಗಳನ್ನು ಅಂಕಿಅಂಶ ಶಾಸ್ತ್ರ ರೀತ್ಯಾ ಪರಿಶೀಲಿಸು 
ವುದರ ಮೇಲೆ ಆಧರಿಸಿದ ಪ್ರಥಮ ಕೃತಿಯಾಗಿದೆ ಇದು. 

ಅಂಕಿಅಂಶಗಳಿಲ್ಲದ ಆಧುನಿಕ ರಾಜ್ಯವೊಂದನ್ನು ಊಹಿಸಿಕೊಳ್ಳುವುದು ಸಾಧ್ಯವೇ ? 
ಸ್ಪಷ್ಟವಾಗಿಯೇ ಇಲ್ಲ. ಅಂಕಿಅಂಶವಿಲ್ಲದೆ ಆಧುನಿಕ ಆರ್ಥಿಕ ಸಂಶೋಧನೆಯನ್ನು 
ಊಹಿಸಿಕೊಳ್ಳುವುದು ಸಾಧ್ಯವೇ ? ಸಾಧ್ಯ , ಆದರೆ ಕಷ್ಟ ಸಾಧ್ಯ . ಲೇಖಕನೊಬ್ಬ 
ಸಾಹಿತ್ಯಕ ಅಥವಾ ಗಣಿತಶಾಸ್ತ್ರ ರೂಪದಲ್ಲಿ “ ಶುದ್ದ ಸಿದ್ದಾಂತವನ್ನು ಬಳಸಿ, 
ಯಾವುದೇ ಅಂಕಿಅಂಶ ಆಧಾರಾಂಶಗಳನ್ನು ಉದ್ದರಿಸದೆ ಹೋದರೂ , ಅವನು 
ಸೂತ್ರತಃ ಅವು ಅಸ್ತಿತ್ವದಲ್ಲಿವೆ ಮತ್ತು ಓದುಗನು ಹೆಚ್ಚು ಕಮ್ಮಿ ಅವುಗಳ ಪರಿಚಯ 
ಪಡೆದಿದ್ದಾನೆ , ಎಂದೇ ತಪ್ಪದೆಯೇ ಭಾವಿಸಿಕೊಂಡಿರುತ್ತಾನೆ. 

17ನೆಯ ಶತಮಾನದಲ್ಲಿ ಪರಿಸ್ಥಿತಿ ಹೀಗಿರಲಿಲ್ಲ. ಆಗ ಅಂಕಿಅಂಶಶಾಸ್ತ್ರ 
( statistics ) ಅಸ್ತಿತ್ವದಲ್ಲೇ ಇರಲಿಲ್ಲ ( ಆ ಪದವೂ ಅಸ್ತಿತ್ವದಲ್ಲಿರಲಿಲ್ಲ; ಅದು 18ನೆಯ 
ಶತಮಾನದ ಕೊನೆಯವರೆಗೂ ಕಾಣಿಸಿಕೊಳ್ಳಲಿಲ್ಲ). ದೇಶವೊಂದರ ಜನಸಂಖ್ಯೆಯ 
ಗಾತ್ರ , ಹಂಚಿರುವ ರೀತಿ, ವಯೋಮಾನ , ವೃತ್ತಿಗಳು, ಇವುಗಳ ಬಗೆಗೆ ಏನೇನೂ 
ತಿಳಿದಿರಲಿಲ್ಲ . ಮೂಲ ಆರ್ಥಿಕ ಸೂಚ್ಯಾಂಕಗಳ ಬಗೆಗಂತೂ - ಮೂಲ ಸರಕುಗಳ 
ಉತ್ಪಾದನೆ ಹಾಗೂ ಬಳಕೆ, ಆದಾಯಗಳು , ಸಂಪತ್ತಿನ ವಿತರಣೆ, ಇವುಗಳ ಬಗೆಗೆ - 
ತಿಳಿದಿದ್ದುದು ಇನ್ನೂ ಅಲ್ಪವೇ . ತೆರಿಗೆ ಹಾಗೂ ವಿದೇಶಾಂಗ ವ್ಯಾಪಾರಕ್ಕೆ ಸಂಬಂಧಿ 
ಸಿಯಷ್ಟೆ ಕೆಲವು ಅಂಕಿಅಂಶಗಳು ತಿಳಿದಿದ್ದವು. 

ರಾಜ್ಯ ಅಂಕಿಅಂಶ ಸೇವಾಸಂಸ್ಥೆಯೊಂದನ್ನು ಸ್ಥಾಪಿಸಬೇಕೆಂಬ ಪ್ರಶ್ನೆಯನ್ನು 
ಎತ್ತಿದುದೂ , ಸುದ್ದಿ ಸಂಗ್ರಹಮಾಡುವ ಮುಖ್ಯ ವಿಧಾನಗಳ ರೂಪುರೇಷೆನೀಡಿದುದೂ 
ಪೆಟ್ಟಿಯವರ ಮಹತ್ಕಾರ್ಯವಾಗಿದ್ದಿತು. ಅವರು ಆಗಾಗ್ಗೆ ತಮ್ಮ ಬರವಣಿಗೆಗಳಲ್ಲಿ 
ಅಂಕಿಅಂಶ ಸೇವಾಸಂಸ್ಥೆಯೊಂದನ್ನು ಸ್ಥಾಪಿಸುವ ವಿಷಯಕ್ಕೆ ಹಿಂದಿರುಗುತ್ತಿದ್ದರು 
ಮತ್ತು ತಪ್ಪದೆಯೇ , ಪ್ರಾಸಂಗಿಕವಾಗಿ ಅನ್ನುವಂತೆ, ತಮ್ಮನ್ನೇ ಅದರ ಅಧಿಪತಿಯ 
ನ್ನಾಗಿ ಕಂಡುಕೊಳ್ಳುತ್ತಿದ್ದರು . ತಾವೇ ಸೃಜಿಸಿದ್ದ ಈ ಹುದ್ದೆಯನ್ನವರು ನಾನಾ ಹೆಸರು 
ಗಳಿಂದ ಕರೆದರು. ಈ ಹೆಸರುಗಳು ಅವರ ಆ ಕ್ಷಣದ ಮನಃಪ್ರವೃತ್ತಿಯನ್ನ 
ವಲಂಬಿಸಿ ಮತ್ತು ಅವರ ಅವಕಾಶಗಳು ಹೇಗಿವೆ ಎಂಬುದನ್ನವಲಂಬಿಸಿ ಹೆಚ್ಚು 

ಅಥವಾ ಕಮ್ಮಿ ಆಡಂಬರದ್ದಾಗಿರುತ್ತಿದ್ದವು. ಅಷ್ಟೇ ಅಲ್ಲ, ಅವರು ಲೆಕ್ಕಾಚಾರ ಮಾಡು 
ವುದಷ್ಟೇ ಅಲ್ಲ “ಯೋಜನೆ ” ಮಾಡಲೂ ಸ್ವಲ್ಪಮಟ್ಟಿಗೆ ಆಶಿಸಿದ್ದರು. ಉದಾಹರಣೆಗೆ, 
ಅವರ ಕಾಲಕ್ಕೆ ಅದ್ಭುತವೆನ್ನುವಂತೆ ಅವರು “ಕಾರ್ಮಿಕ ಶಕ್ತಿಯ ಸಂತುಲನ ' ದ 
ಬಗೆಗೆ - ದೇಶಕ್ಕೆ ಎಷ್ಟು ವೈದ್ಯರೂ ವಕೀಲರೂ ಅವಶ್ಯ , ( ವಾಸ್ತವವಾಗಿ, 
17ನೆಯ ಶತಮಾನದಲ್ಲಿ ಉನ್ನತ ಶಿಕ್ಷಣ ಪಡೆದ ಬೇರಾವ ತಜ್ಞರುಗಳೂ 
ಇರಲಿಲ್ಲ , ಆದ್ದರಿಂದ ವಿಶ್ವವಿದ್ಯಾಲಯಗಳು ಪ್ರತಿವರ್ಷವೂ ಎಷ್ಟು 
ವಿದ್ಯಾರ್ಥಿಗಳನ್ನು ತೆಗೆದುಕೊಳ್ಳಬೇಕು, ಎಂಬ ಬಗೆಗೆ - ಕೆಲವು ಅಂದಾಜುಗಳನ್ನು 
ಸಂಕಲಿಸಿದರು . 

- ಪೆಟ್ಟಿಯವರು ಅಂಕಿಅಂಶಗಳ ಆವಶ್ಯಕತೆಯ ಬಗೆಗೆ ಅವಿಶ್ರಾಂತವಾಗಿ ಉಪ 
ದೇಶಿಸಿದರಷ್ಟೆ ಅಲ್ಲ, ತಮ್ಮ ಆರ್ಥಿಕ ಅಭಿಪ್ರಾಯಗಳನ್ನು ಸಮರ್ಥಿಸಿ ವಾದ ಮಾಡು 
ವಾಗ ತಮ್ಮ ಬಳಿ ಇದ್ದ ಕೆಲವೇ , ತುಂಬ ನಂಬಲರ್ಹವಾದವೂ ಅಲ್ಲದ, ಸತ್ಯಸಂಗತಿಗಳನ್ನು 
ಉಜ್ವಲವಾದ ರೀತಿಯಲ್ಲಿ ಬಳಸಿಕೊಂಡರು. ಅವರು ತಮ್ಮ ಮುಂದೆ ಒಂದು ನಿರ್ದಿಷ್ಟ 
ಕಾರ್ಯಭಾರವನ್ನು ಇರಿಸಿಕೊಂಡಿದ್ದರು - ಇಂಗ್ಲೆಂಡು ಫ್ರಾನ್ಸಿಗಿಂತ ಬಡ ದೇಶವೂ 
ಅಲ್ಲ, ದುರ್ಬಲ ದೇಶವೂ ಅಲ್ಲ, ಎಂಬುದನ್ನು ವಸ್ತುನಿಷ್ಠ ಸಾಂಖ್ಯಿಕ ಆಧಾರಾಂಶಗಳ 
ಮೂಲಕ ಸಾಧಿಸುವುದು . ಇದು ಹೆಚ್ಚು ವಿಶಾಲವಾದ ಕಾರ್ಯಭಾರಕ್ಕೆ ದಾರಿ 
ಮಾಡಿಕೊಟ್ಟಿತು - ತಮ್ಮ ದಿನದ ಇಂಗ್ಲೆಂಡಿನ ಆರ್ಥಿಕ ಸ್ಥಿತಿಗತಿಗಳ ಪ್ರಮಾಣಾತ್ಮಕ 
ಮೌಲ್ಯನಿರ್ಣಯವನ್ನು ಒದಗಿಸುವುದು . 
- ತಮ್ಮ ಕೃತಿಗೆ ಬರೆದ ಮುನ್ನುಡಿಯಲ್ಲಿ ಅವರು ರಾಜಕೀಯ ಅಂಕಗಣಿತದ 
ವಿಧಾನವನ್ನು ವಿವರಿಸುತ್ತಾರೆ : “ ನಾನು ಇದನ್ನು ಮಾಡಲು ಬಳಸಿರುವ ವಿಧಾನವು 
ಇನ್ನೂ ತುಂಬ ರೂಢಿಯಲ್ಲಿಲ್ಲ. ಏಕೆಂದರೆ ಕೇವಲ ತರ- ತಮ ಭಾವದ ಪದಗಳನ್ನೂ 
ಬೌದ್ದಿಕ ವಾದವಿವಾದಗಳನ್ನೂ ಬಳಸುವ ಬದಲು ನಾನು ಬಹಳ ಕಾಲದಿಂದ ಉದ್ದೇ 
ಶಿಸಿದ್ದ ರಾಜಕೀಯ ಅಂಕಗಣಿತಕ್ಕೆ ಒಂದು ನಮೂನೆಯಾಗಿ) ಸಂಖ್ಯೆ , ತೂಕ ಅಥವಾ 
ಅಳತೆಯ ಮೂಲಕ ನನ್ನ ವಿಚಾರಗಳನ್ನು ವ್ಯಕ್ತಪಡಿಸಿದ್ದೇನೆ; ವಿವೇಕಯುತವಾದ 
ವಾದಗಳನ್ನಷ್ಟೆ ಬಳಸಿದ್ದೇನೆ; ನಿಸರ್ಗದಲ್ಲಿ ದೃಗ್ಗೋಚರ ಅಡಿಪಾಯ ಹೊಂದಿರುವಂಥ 
ಕಾರಣಗಳನ್ನಷ್ಟೆ ಗಣನೆಗೆ ತಂದುಕೊಂಡಿದ್ದೇನೆ; ನಿರ್ದಿಷ್ಟ ಜನರ ವ್ಯತ್ಯಾಸವಾಗು 
ವಂಥ ಮನಸ್ಸು , ಅಭಿಪ್ರಾಯ , ಅಭೀಷ್ಟ ಹಾಗೂ ಉತ್ಕಟೇಚ್ಛೆಗಳ ಮೇಲೆ ಅವಲಂಬಿ 
ಸಿರುವ ಕಾರಣಗಳನ್ನು ಇತರರ ಪರಿಗಣನೆಗೆ ಬಿಟ್ಟುಕೊಟ್ಟಿದ್ದೇನೆ. ” * 

ಪೆಟ್ಟಿಯವರ ಅತ್ಯಂತ ಖ್ಯಾತ ಅನುಯಾಯಿಗಳಲ್ಲೊಬ್ಬರಾದ ಚಾರ್ಲ್ಸ್ 
ಡವೆನಾಂಟ್‌ರು ಕೆಳಗಿನ ಸರಳ ನಿರೂಪಣೆಯನ್ನು ಒದಗಿಸಿದ್ದಾರೆ: “ ರಾಜಕೀಯ ಅಂಕ 


* W . Petty , Political Arithmetick , London , 1690 , p . 244 . 

ಗಣಿತ ಎಂದರೆ ನಮ್ಮ ಅರ್ಥದಲ್ಲಿ ರಾಜ್ಯಕ್ಕೆ ಸಂಬಂಧಿಸಿದ ವಿಷಯಗಳ ಕುರಿತು 
ಸಂಖ್ಯೆಗಳ ಮೂಲಕ ವಿಚಾರ ಮಾಡುವ ಕಲೆ, ಎಂದು...” ಈ ಕಲೆಯೇ ನಿಸ್ಸಂದೇಹ 
ವಾಗಿಯೂ ಅತ್ಯಂತ ಪುರಾತನವಾದುದೇ , ಎಂದು ಅವರು ಮುಂದುವರಿಯುತ್ತ 
ತಿಳಿಸುತ್ತಾರೆ. ಆದರೆ ಪೆಟ್ಟಿಯವರು “ ಅದಕ್ಕೆ ಆ ಹೆಸರನ್ನು ಕೊಟ್ಟರು ಮತ್ತು ಅದನ್ನು 
ನಿಯಮಗಳ ಹಾಗೂ ವಿಧಾನಗಳ ಪರಿಧಿಯೊಳಕ್ಕೆ ತಂದರು .” 

ಪೆಟ್ಟಿಯವರ ರಾಜಕೀಯ ಅಂಕಗಣಿತವು ಅಂಕಿಅಂಶ ಶಾಸ್ತ್ರದ ಮಾತೃಕೆಯಾಗಿ 
ದ್ದಿತು . ಅವರ ವಿಧಾನವು ಆರ್ಥಿಕ ವಿಜ್ಞಾನದಲ್ಲಿನ ಮುಖ್ಯ ಪ್ರವೃತ್ತಿಗಳ ಒಂದು ಇಡೀ 
ಶ್ರೇಣಿಯನ್ನೇ ಮುನ್ನಿರೀಕ್ಷಿಸಿದ್ದಿತು. ದೇಶವೊಂದರ ರಾಷ್ಟ್ರೀಯ ವರಮಾನವನ್ನೂ 
ರಾಷ್ಟ್ರೀಯ ಸಂಪತ್ತಿನ ಸೂಚ್ಯಾಂಕಗಳನ್ನೂ ಲೆಕ್ಕ ಹಾಕಿ ಪತ್ತೆಹಚ್ಚುವುದು ಎಷ್ಟು 
ಪ್ರಾಮುಖ್ಯವೆಂಬುದನ್ನು ಅವರು ಥಟ್ಟನೆ ಗ್ರಹಿಸುವ ರೀತಿಯಲ್ಲಿ ಬರೆದರು . ಇವು 
ಆಧುನಿಕ ಅಂಕಿಅಂಶ ಶಾಸ್ತ್ರದಲ್ಲೂ ಅರ್ಥಶಾಸ್ತ್ರದಲ್ಲೂ ಅಗಾಧ ಪಾತ್ರ ನಿರ್ವಹಿ 
ಸುತ್ತಿವೆ. ಇಂಗ್ಲೆಂಡಿನ ರಾಷ್ಟ್ರೀಯ ಸಂಪತ್ತನ್ನು ಲೆಕ್ಕ ಹಾಕಿ ಗೊತ್ತುಹಚ್ಚಲು ಯತ್ನಿಸಿದ 
ವರಲ್ಲಿ ಅವರೇ ಮೊದಲಿಗರಾಗಿದ್ದರು . ಪೆಟ್ಟಿಯವರ ಪ್ರಜಾಪ್ರಭುತ್ವವಾದವೂ ಅವರ 
ಅಸಾಮಾನ್ಯವಾದಂಥ ಧೈರ್ಯವೂ ಈ ಕೆಳಗಿನ ಮಾತುಗಳಿಂದ ಸ್ಪಷ್ಟವಾಗುತ್ತವೆ: 
“... ಜನರ ಸಂಪತ್ತನ್ನೂ , ಆ ಜನರಿಂದ ಎಲ್ಲಿ, ಯಾವಾಗ ಹಾಗೂ ಎಷ್ಟು ಪ್ರಮಾಣದಲ್ಲಿ 
ತನಗಿಷ್ಟವಾಗುತ್ತದೋ ಅಷ್ಟು ಪ್ರಮಾಣದಲ್ಲಿ ತೆಗೆದುಕೊಳ್ಳುವಂಥ ನಿರಂಕುಶ 
ಪ್ರಭುವೊಬ್ಬನ ಸಂಪತ್ತನ್ನೂ ತುಂಬ ಎಚ್ಚರಿಕೆಯಿಂದ ಪ್ರತ್ಯೇಕಿಸಬೇಕು.* 
ಅವರು ಹದಿನಾಲ್ಕನೆಯ ಲೂಯಿಯನ್ನು ಮನಸ್ಸಿನಲ್ಲಿಟ್ಟುಕೊಂಡು ಹೀಗೆ ಬರೆದರು. 
ಆದರೆ ಎರಡನೆಯ ಚಾರ್ಲ್ಸ್ ದೊರೆಯೂ ಇದನ್ನು ತನ್ನ ಖಂಡನೆಯೆಂದೇ 
ಕಂಡುಕೊಳ್ಳಬಹುದಿದ್ದಿತು . 
- ಪೆಟ್ಟಿಯವರು ಇಂಗ್ಲೆಂಡಿನ ವಸ್ತು ಸಂಪತ್ತನ್ನು 250 ಮಿಲಿಯ ಪೌಂಡುಗಳೆಂದು 
ಅಂದಾಜು ಮಾಡಿದರು. ಆದರೆ ಇದಕ್ಕೆ ಮತ್ತೆ 417 ಮಿಲಿಯ ಪೌಂಡ್ ಸೇರಿಸ 
ಬೇಕೆಂದು ಅವರು ಸಲಹೆ ಮಾಡಿದರು . ಇದು ದೇಶದ ಜನಸಂಖ್ಯೆಯನ್ನು ಅವರು ಹಣ 
ರೂಪದಲ್ಲಿ ಬೆಲೆಕಟ್ಟಿದುದಾಗಿದ್ದಿತು. ಈ ವಿರೋಧಾಭಾಸದ ವಿಚಾರವು ಮೊದಲ 
ನೋಟಕ್ಕೆ ಕಾಣಿಸುವುದಕ್ಕಿಂತ ಹೆಚ್ಚು ಪ್ರಗಾಢವಾದುದಾಗಿದೆ. ಪೆಟ್ಟಿಯವರು ಉತ್ಪಾ 
ದಕ ಶಕ್ತಿಗಳಲ್ಲಿನ ವ್ಯಕ್ತಿಗತ ಅಂಶದ ಪ್ರಮಾಣಗಳನ್ನು - ಶ್ರಮ ಕೌಶಲ್ಯ , ಯಂತ್ರ 
ತಂತ್ರ , ಅಂತಸ್ಥ ಯಂತ್ರಕಲಾ ಬೆಳವಣಿಗೆ , ಇವುಗಳನ್ನು - ಲೆಕ್ಕಹಾಕಲು ಒಂದು 
ಸಾಧನಕ್ಕಾಗಿ ಹವಣಿಸುತ್ತಿದ್ದರು. 


* W . Petty, The Economic Writings, Cambridge 1899, 
Vol. 1, p . 272. 

ಪೆಟ್ಟಿಯವರ ಇಡೀ ಆರ್ಥಿಕ ಸಿದ್ದಾಂತವು ಜನಸಂಖ್ಯೆಯ ಗಾತ್ರ ಹಾಗೂ ಸಂರಚ 
ನೆಯ ಪ್ರಶ್ನೆಯೊಂದಿಗೆ ಪ್ರಾರಂಭವಾಗುತ್ತದೆ. ಪೆಟ್ಟಿಯವರ ವಿಚಾರಗಳನ್ನು ಅಭ್ಯಸಿ 
ಸುತ್ತ ಮಾರ್ಕ್ಸ್ ಗಮನಿಸಿದರು : “ ನಮ್ಮ ಮಿತ್ರ ಪೆಟ್ಟಿಯವರು ಮಾಲ್ಗಸರಿಗಿಂತ 
ಭಿನ್ನವಾದಂಥ ' ಜನಸಂಖ್ಯಾ ಸಿದ್ದಾಂತವನ್ನು ಹೊಂದಿದ್ದಾರೆ ... ಜನಸಂಖ್ಯೆ - ಇದೇ 
ಸಂಪತ್ತು ...”* ಜನಸಂಖ್ಯೆಯ ಬೆಳವಣಿಗೆಯ ಬಗೆಗೆ ಈ ಆಶಾವಾದದಿಂದ ಕೂಡಿದ 
ಅಭಿಪ್ರಾಯವು ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ ಆದಿ ಪರಿಶೋಧಕರಿಗೆ 
ವಿಶಿಷ್ಟವಾದುದಾಗಿದೆ. 19ನೆಯ ಶತಮಾನದ ಆರಂಭದಲ್ಲಿ ಮಾಲ್ಯಸರು , ಶ್ರಮಿಕ 
ವರ್ಗಗಳ ಬಡತನಕ್ಕೆ ಮುಖ್ಯ ಕಾರಣ ಅತಿಸಂತಾನವೃದ್ಧಿಯಾಗಿದೆ ಎಂದು ಪ್ರಕಟಿ 
ಸುವ ಮೂಲಕ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದಲ್ಲಿ ಬಂಡವಾಳವಾದ 
ಸಮರ್ಥಕ (apologetic) ಪ್ರವೃತ್ತಿಗಳಲ್ಲೊಂದಕ್ಕೆ ಅಡಿಪಾಯ ಹಾಕಿಕೊಟ್ಟರು. 
( ಇದಕ್ಕೆ ಸಂಬಂಧಿಸಿ ಹೆಚ್ಚಿಗೆ ವಿವರಗಳಿಗೆ ಅಧ್ಯಾಯ 14 ನೋಡಿ.) 

ಪೆಟ್ಟಿಯವರು ಇಂಗ್ಲೆಂಡಿನ ರಾಷ್ಟ್ರೀಯ ವರಮಾನವನ್ನು ಲೆಕ್ಕಹಾಕಿದರು. 
ಇದು ರಾಷ್ಟ್ರೀಯ ಲೆಕ್ಕಾಚಾರದ ಆಧುನಿಕ ಪದ್ಧತಿಯಾಗಿ ವಿಕಾಸಗೊಂಡಿತು. ಇದು 
ದೇಶವೊಂದರ ಉತ್ಪಾದನಾ ಪ್ರಮಾಣವನ್ನೂ , ಬಳಕೆ , ಸಂಚಯ ಹಾಗೂ ರಪ್ತಿಗಾಗಿ 
ಅದರ ಉತ್ಪನ್ನದ ವಿತರಣೆಯನ್ನೂ , ಪ್ರಧಾನ ಸಾಮಾಜಿಕ ವರ್ಗಗಳ ಹಾಗೂ ಗುಂಪು 
ಗಳ ವರಮಾನಗಳು ಇತ್ಯಾದಿಗಳನ್ನೂ ಅಂದಾಜು ಮಾಡಲು ಸಾಧ್ಯ ಮಾಡಿಕೊಡು 
ಇದೆ. ನಿಜ , ಪೆಟ್ಟಿಯವರ ಲೆಕ್ಕಾಚಾರಗಳು ಗಹನವಾದ ನ್ಯೂನತೆಗಳಿಂದ ಕೂಡಿದ್ದವು. 
ಅವರು ರಾಷ್ಟ್ರೀಯ ವರಮಾನವನ್ನು ಜನಸಂಖ್ಯೆಯ ಬಳಕೆಗಾರರ ವೆಚ್ಚದ ಮೊತ್ತ 
ವೆಂದು ಅಂದಾಜು ಮಾಡಿದರು . ಬೇರೆ ಮಾತುಗಳಲ್ಲಿ ಅವರು ಕಟ್ಟಡ, ಯಂತ್ರಗಳು, 
ಭೂಮಿಯ ಸಾರವರ್ಧನೆ, ಇತ್ಯಾದಿಗಳಿಗಾಗಿ ಹಾಕಲಾಗುವ ಬಂಡವಾಳಕ್ಕೆ ಹೋಗುವ 
ವರಮಾನದ ಸಂಚಯಗೊಂಡ ಭಾಗವನ್ನು ಗಮನಕ್ಕೆ ತಂದುಕೊಳ್ಳದಿರುವುದು 
ಸಾಧ್ಯವೆಂದು ನಂಬಿದ್ದರು. ಈ ಭಾವನೆಯು 17ನೆಯ ಶತಮಾನಕ್ಕೆ ವಾಸ್ತವಿಕ 
ವಾಗಿದ್ದಿತು, ಏಕೆಂದರೆ , ಆಗ ಸಂಚಯದ ದರ ಅತ್ಯಂತ ಕಮ್ಮಿಯಾಗಿದ್ದಿತು ಮತ್ತು 
ದೇಶದ ವಸ್ತು ಸಂಪತ್ತು ನಿಧಾನವಾಗಿ ವೃದ್ಧಿಗೊಳ್ಳುತ್ತಿದ್ದಿತು . ಅದೂ ಅಲ್ಲದೆ 

ಪೆಟ್ಟಿಯವರ ತಪ್ಪನ್ನು ರಾಜಕೀಯ ಅಂಕಗಣಿತದಲ್ಲಿ ಅವರ ಅನುಯಾಯಿಗಳು 
- ಬೇಗನೆಯೇ ಸರಿಪಡಿಸಿದರು . ಅದರಲ್ಲೂ ವಿಶೇಷವಾಗಿ 17ನೆಯ ಶತಮಾನದ 
ಕೊನೆಯ ಭಾಗದಲ್ಲಿ ಗ್ರೆಗರಿ ಕಿಂಗ್‌ರವರು ಇಂಗ್ಲೆಂಡಿನ ರಾಷ್ಟ್ರೀಯ ವರಮಾನದ 
ಬಗೆಗೆ ಕೆಲವು ಲೆಕ್ಕಾಚಾರಗಳನ್ನು ಮಾಡಿದುದು ಅವುಗಳ ಸಂಪೂರ್ಣತೆಗೆ ಹಾಗೂ 
ಕೂಲಂಕಷತೆಗೆ ಗಮನಾರ್ಹವಾಗಿದೆ. 


* Karl Marx , Theories of Surplus- Value, Part 1, p . 354 -355 . 

ಪೆಟ್ಟಿ ಹಾಗೂ ಗೌಂಟ್ , ಅಥವಾ ಅಂಕಿಅಂಶ 
ಶಾಸ್ತ್ರವನ್ನು ಕಂಡುಹಿಡಿದವರು ಯಾರು ? 


ಪೆಟ್ಟಿಯವರ ಜೀವನದ ಕೊನೆಯ ವರ್ಷಗಳ ಬರವಣಿಗೆಗಳು ಪ್ರಧಾನವಾಗಿ 
ಜನಸಂಖ್ಯೆ , ಅದರ ಬೆಳವಣಿಗೆ , ಹಂಚಿಕೆ ಹಾಗೂ ಉದ್ಯೋಗ, ಇವುಗಳಿಗೆ ಸಂಬಂಧಿ 
ಸಿವೆ. ಅವರೂ ಅವರ ಮಿತ್ರ ಜಾನ್ ಗೌಂಟ್‌ರವರೂ ಜನಸಂಖ್ಯೆ ಕುರಿತಾದ ಅಂಕಿ 
ಅಂಶ ಶಾಸ್ತ್ರದ ಸಂಸ್ಥಾಪಕರೆಂಬ ಗೌರವಕ್ಕೆ ಪಾತ್ರರಾಗಿದ್ದಾರೆ. ಈ ಶಾಸ್ತ್ರದ ಎಲ್ಲ 
ಪ್ರಬಲ ಆಧುನಿಕ ತಂತ್ರಗಳೂ ಈ ಆದಿಪರಿಶೋಧಕರ ಸಾಮಾನ್ಯ ಕೃತಿಗಳಿಂದಲೇ 
ಬೆಳೆದಿವೆ. 

ಪ್ರತಿಯೊಂದು ವಿಜ್ಞಾನದ ವಿಷಯದಲ್ಲೂ ಯಾವುದೇ ನಿರ್ದಿಷ್ಟ ಕೃತಿಯ 
ಕರ್ತೃ ಯಾರು, ಯಾರಿಗೆ ಆದ್ಯತೆ ಸಲ್ಲಬೇಕು ಎಂಬ ಬಗೆಗೆ ವಾದವಿವಾದಗಳಿದ್ದೇ ಇವೆ. 
ಆಗೊಮ್ಮೆ ಈಗೊಮ್ಮೆ ಈ ವಿವಾದಗಳು ನಿಷ್ಪಲವಾಗಿರುತ್ತವೆ, ಆ ವಿಜ್ಞಾನಶಾಖೆಗೆ 
ಹಾನಿಕರವೂ ಆಗಿರುತ್ತವೆ. ಕೆಲವು ವೇಳೆ ಅವು ಆ ವಿಜ್ಞಾನಶಾಖೆಯ ಇತಿಹಾಸವನ್ನು 
ವಿಶದಗೊಳಿಸಲು ನೆರವಾಗುತ್ತವೆ, ಆದ್ದರಿಂದಾಗಿ ಉಪಯುಕ್ತವಾಗಿರುತ್ತವೆ. ಅಂಕಿ 
ಅಂಶ ಶಾಸ್ತ್ರದ ಇತಿಹಾಸದಲ್ಲೂ ಈ ರೀತಿಯ ಚರ್ಚೆಯೊಂದು " ಪೆಟ್ಟಿ - ಗೌಂಟ್ 
ಸಮಸ್ಯೆ ” ಎಂಬ ಹೆಸರಿನಲ್ಲಿ ಜರುಗಿತು. ಅದರ ಸಾರ ಈ ಕೆಳಗಿನಂತಿದೆ. 

_ 1662ರಲ್ಲಿ ಲಂಡನ್ನಿನಲ್ಲಿ Natural and Political Observations... 
Made Upon the Bills of Mortality * Jou Jo Jo 79,0& go JORE 
ಪುಟ್ಟ ಸರಳ ಕೃತಿಯೊಂದು ಪ್ರಕಟವಾಯಿತು. ಇದರ ಶೀರ್ಷಿಕೆ ವಿಚಿತ್ರವೆನ್ನುವಂತೆ, 
ವಿಕಾರವೂ ಎನ್ನುವಂತೆ ಇದ್ದರೂ , ಗ್ರಂಥ ಗಣನೀಯ ಆಸಕ್ತಿಯನ್ನು ಕೆರಳಿಸಿತು, 
ಕೆಲವೇ ವರ್ಷಗಳಲ್ಲಿ ಐದು ಆವೃತ್ತಿಗಳಲ್ಲಿ ಹೊರಬಂದಿತು, ಮೊದಲ ಅವೃತ್ತಿ 
ಪ್ರಕಟವಾದ ವರ್ಷವೇ ಎರಡನೆಯ ಆವೃತ್ತಿಯನ್ನು ಪ್ರಕಟಿಸಬೇಕಾಗಿ ಬಂದಿತು. 
ರಾಜನೇ ಇದರಲ್ಲಿ ಆಸಕ್ತಿ ತೋರಿದನು. ಅವನ ವೈಯಕ್ತಿಕಕೋರಿಕೆಯ ಮೇರೆಗೆ ಗೌಂಟ್ 
ರವರನ್ನು ಸ್ವಲ್ಪ ಹಿಂದಷ್ಟೆ ಸಂಸ್ಥಾಪಿತವಾಗಿದ್ದ ರಾಯಲ್ ಸೊಸೈಟಿಯ ಸದಸ್ಯರ 
ನ್ನಾಗಿ ಮಾಡಲಾಯಿತು. ಈ ಕೃತಿಯು ಜನರಿಗೆ ಸಹಜವಾಗಿ ಆಸಕ್ತಿಕರವಾದ ಪ್ರಮುಖ 
ಸಮಸ್ಯೆಗಳ ಬಗೆಗೆ - ಜನನ- ಮರಣ ದರಗಳು, ಗಂಡಸರು ಹೆಂಗಸರ ಪರಸ್ಪರ 
ಪ್ರಮಾಣಗಳು, ಸರಾಸರಿ ಆಯುಃಪ್ರಮಾಣ, ಜನರು ಸ್ಥಳದಿಂದ ಸ್ಥಳಕ್ಕೆ ವಲಸೆ 
ಹೋಗುವುದು , ಸಾವಿನ ಮುಖ್ಯ ಕಾರಣಗಳು, ಇವುಗಳ ಬಗೆಗೆ – ಲಭ್ಯವಿದ್ದ ಅಲ್ಪ 


*ಶೀರ್ಷಿಕೆಯನ್ನು ಪ್ರಸ್ವವಾಗಿ ನೀಡಲಾಗಿದೆ. 

- ಅಂಕಿಅಂಶ ಆಧಾರದ ಮೇಲೆ ವೈಚಾರಿಕ ಪರಿಶೀಲನೆ ನಡೆಸುವ ಮೊದಲ 
ಯತ್ನವಾಗಿದ್ದಿತು . 

ಈ Observations (“ ಪರಿವೀಕ್ಷಣೆಗಳು ) ಕೃತಿಯ ಕರ್ತವು ಅಂಕಿಅಂಶ ಶಾಸ್ತ್ರದ 
ಅತ್ಯಂತ ಮುಖ್ಯ ನಿಯಮದ ಬಳಿ ಸಾರಲು ಮೊದಲ ಬಾರಿಗೆ ಅಂಜುತ್ತಂಜು 
ಯತ್ನ ಮಾಡಿದ್ದರು . ಒಂದೊಂದೂ ಆಕಸ್ಮಿಕವೆಂದು ಕಂಡುಬರುವಂಥ ಪ್ರತ್ಯೇಕ 
ಪ್ರತ್ಯೇಕವಾದ ವಿದ್ಯಮಾನಗಳಿಗೆ ಸಂಬಂಧಿಸಿದ ಸಾಕಷ್ಟು ಭಾರಿ ಸಂಖ್ಯೆಯ ಅಂಕಿಅಂಶ 
ಗಳನ್ನು ಅಭ್ಯಸಿಸಿದಲ್ಲಿ, ಒಟ್ಟಿನಲ್ಲಿ ಈ ವಿದ್ಯಮಾನಗಳೆಲ್ಲ ಅತ್ಯಂತ ಕಟ್ಟುನಿಟ್ಟಾದ 
ಹಾಗೂ ಕ್ರಮಬದ್ದವಾದ ನಿಯಮಗಳಿಗೆ ಒಳಪಟ್ಟಿರುತ್ತವೆ, ಎಂಬುದು ಕಂಡು 
ಬರುತ್ತದೆ. ಇದೇ ಅಂಕಿಅಂಶಶಾಸ್ತ್ರದ ಮುಖ್ಯ ನಿಯಮವಾಗಿದೆ. ಪ್ರತಿಯೊಬ್ಬ 
ಪ್ರತ್ಯೇಕ ವ್ಯಕ್ತಿಯ ಹುಟ್ಟು ಸಾವು ಆಕಸ್ಮಿಕವೇ , ಆದರೆ ಯಾವುದೇ ಒಂದು ನಿರ್ದಿಷ್ಟ 
ದೇಶದಲ್ಲಿ ( ಅಥವಾ ದೊಡ್ಡ ನಗರ ಇಲ್ಲವೇ ಪ್ರಾಂತದಲ್ಲಿಯೂ ಸಹ ) ಹುಟ್ಟು 
ಅಥವಾ ಸಾವಿನ ದರವು ಗಮನಾರ್ಹವಾಗಿ ನಿಯತವಾಗಿರುತ್ತದೆ, ನಿಧಾನವಾಗಷ್ಟೆ 
ಬದಲುತ್ತದೆ. ಅದರ ಬದಲಾವಣೆಗಳನ್ನು ಸಾಮಾನ್ಯವಾಗಿ ವೈಜ್ಞಾನಿಕವಾಗಿ ವಿವರಿ 
ಸಲು ಸಾಧ್ಯ , ಕೆಲವು ವೇಳೆ ಮುನ್ಸೂಚಿಸುವುದೂ ಸಾಧ್ಯ . ಮುಂದಿನ 18ನೆಯ 
ಶತಮಾನದಲ್ಲಿ ಮಹಾ ಗಣಿತಶಾಸ್ತ್ರಜ್ಞರ - ಸಂಭಾವ್ಯತೆಯ ಸಿದ್ದಾಂತ ಕರ್ತೃಗಳ – 
ಕೃತಿಗಳು ಅಂಕಿಅಂಶ ಶಾಸ್ತ್ರಕ್ಕೆ ಕರಾರುವಾಕ್ಕಾದ ಗಣಿತಶಾಸ್ತ್ರ ಬುನಾದಿಗಳನ್ನು 
ಹಾಕಿಕೊಟ್ಟವು. ಆದರೆ ಆಗ ಯಾವ ಪ್ರಸಿದ್ದಿಯನ್ನೂ ಪಡೆದಿರದಿದ್ದಂಥ ಜಾನ್ 
ಗೌಂಟ್‌ರ ಪುಟ್ಟ ಪುಸ್ತಕವು ಕೆಲವು ಆರಂಭಿಕ ವಿಚಾರಗಳನ್ನು ಒಳಗೊಂಡಿದ್ದವು. 

ಅವರು 1620ರಲ್ಲಿ ಜನಿಸಿದರು , 1674ರಲ್ಲಿ ಮೃತರಾದರು. ಪೇಟೆಯಲ್ಲಿ 
ಚಿಲ್ಲರೆ ಅಂಗಡಿಯೊಂದರ ಮಾಲೀಕರಾಗಿದ್ದರು. ಸ್ವಯಂಶಿಕ್ಷಣ ಪಡೆದು ವೈಜ್ಞಾನಿಕ 
ಪರಿಶೋಧನೆಗಳನ್ನು ತಮ್ಮ ಬಿಡು ಸಮಯದಲ್ಲಿ ನಡೆಸುತ್ತಿದ್ದರು. ಪೆಟ್ಟಿಯವರು 
1640 -1650ರ ನಡುವಿನ ವರ್ಷಗಳ ಕೊನೆಯ ಭಾಗದಲ್ಲಿ ಅವರೊಂದಿಗೆ ಸ್ನೇಹ 
ಬೆಳೆಸಿದರು . ಆ ಕಾಲದಲ್ಲಿ ಗೌಂಟ್‌ರವರು ಪೆಟ್ಟಿಯವರ ಪೋಷಕರಾಗಿಯೂ ವರ್ತಿಸಿ 
ದರು . 1660 -1670ರ ನಡುವಿನ ವರ್ಷಗಳಲ್ಲಿ ಈ ಪಾತ್ರಗಳು ಬದಲಾದವು. ಆದರೆ 
ಅದು ಅವರ ನಡುವಿನ ಸ್ನೇಹಕ್ಕೆ ಅಡ್ಡಿಯಾಗಲಿಲ್ಲ. ಆ ಹೊತ್ತಿಗೆ ಗೌಂಟ್‌ರವರು 
ಪೆಟ್ಟಿಯವರ ಅತ್ಯಂತ ನಿಕಟ ಮಿತ್ರರಾಗಿದ್ದರು , ಲಂಡನ್ನಿನಲ್ಲಿ ಅವರ ಏಜೆಂಟ 
ರಾಗಿದ್ದರು, ಪೆಟ್ಟಿಯವರಿಗೂ ರಾಯಲ್ ಸೊಸೈಟಿಗೂ ನಡುವೆ ಮಧ್ಯವರ್ತಿಯಾಗಿ 
ದ್ದರು . 

ಗೌಂಟ್‌ರವರ ಪುಸ್ತಕವು ತುಂಬ ಆಸಕ್ತಿ ಕೆರಳಿಸಿದಾಗ, ಆ ಕೃತಿಯ ಕರ್ತೃ 
ನಿಜವಾಗಿ ಸರ್ ವಿಲಿಯಂ ಪೆಟ್ಟಿಯವರೇ , ಅವರು ಈ ಅಜ್ಞಾತ ಹೆಸರಿನ ಹಿಂದೆ 
ಅವಿತುಕೊಳ್ಳ ಬಯಸಿದ್ದಾರೆ, ಎಂಬ ವದಂತಿ ಲಂಡನ್ನಿನ ವೈಜ್ಞಾನಿಕ ವೃತ್ತಗಳಲ್ಲಿ 

ಹರಡಿತು. ಗೌಂಟ್‌ರವರ ಮರಣದ ತರುವಾಯ ಈ ವದಂತಿ ಇನ್ನೂ ಹೆಚ್ಚು 
ಪ್ರಬಲವಾಗಿ ಬೆಳೆಯಿತು. ಪೆಟ್ಟಿಯವರ ಕೃತಿಗಳಲ್ಲಿನ ಹಾಗೂ ಪತ್ರಗಳಲ್ಲಿನ ಕೆಲವು 
ಭಾಗಗಳು ಈ ವದಂತಿಗೆ ಬೆಂಬಲ ನೀಡುವಂತೆಯೇ ಕಂಡುಬರುತ್ತಿದ್ದವು. ಮತ್ತೊಂದು 
ಕಡೆ ಅವರು “ ನಮ್ಮ ಮಿತ್ರ ಗೌಂಟ್‌ರವರ ಗ್ರಂಥ ” ದ ಬಗೆಗೆ ತುಂಬ ಸ್ಪಷ್ಟವಾಗಿಯೇ 
ಬರೆದರು . 

- 19ನೆಯ ಶತಮಾನದಲ್ಲಿ Observations ಕೃತಿಯ ಕರ್ತೃತ್ವದ ಪ್ರಶ್ನೆಯನ್ನು 
ಇಂಗ್ಲಿಷ್ ಸಾಹಿತ್ಯದಲ್ಲಿ ವಿಸ್ತ್ರತವಾಗಿ ಚರ್ಚಿಸಲಾಯತು. ಇಂದು “ ಪೆಟ್ಟಿ - ಗೌಂಟ್ 
ಸಮಸ್ಯೆ ಪರಿಹಾರವಾಗಿದೆಯೆಂದೇ ಭಾವಿಸಬಹುದು. ಈ ಗ್ರಂಥದ, ಅದರ ಮೂಲ 
ಅಂಕಿಅಂಶಶಾಸ್ತ್ರೀಯ ವಿಚಾರಗಳ ಹಾಗೂ ವಿಧಾನಗಳ ಮುಖ್ಯ ಕರ್ತೃ ಜಾನ್ 
ಗೌಂಟ್‌ರವರೇ ಆಗಿದ್ದರು. ಆದರೆ ಅವರ ಸಾಮಾಜಿಕ ಆರ್ಥಿಕ ಅಭಿಪ್ರಾಯಗಳ 
ಬಗೆಗೆ ಹೇಳುವುದಾದರೆ , ಅವರು ಸ್ಪಷ್ಟವಾಗಿಯೇ ಪೆಟ್ಟಿಯವರ ಪ್ರಭಾವದಲ್ಲಿದ್ದರು . 
ಪೆಟ್ಟಿಯವರೇ ಗ್ರಂಥದ ಮುನ್ನುಡಿಯನ್ನೂ ಉಪಸಂಹಾರವನ್ನೂ ಬರೆದುದೂ 
ಸಾಧ್ಯವಿರಬೇಕು. ಅವುಗಳಲ್ಲಿ ಈ ಅಭಿಪ್ರಾಯಗಳನ್ನು ವ್ಯಕ್ತಪಡಿಸಲಾಗಿದೆ. ಇಂತಹ 
ಗ್ರಂಥ ಬರೆಯಬೇಕೆಂಬ ಸಾಮಾನ್ಯ ವಿಚಾರ ಪೆಟ್ಟಿಯವರದ್ದೇ ಆಗಿದ್ದಿರಬೇಕು, ಆದರೆ 
ಅದರ ನಿರ್ವಹಣೆ ನಿಸ್ಸಂದೇಹವಾಗಿಯೂ ಗೌಂಟ್‌ರವರ ಕಾರ್ಯವೇ ಆಗಿದ್ದಿತು.* 
- 1666ರಲ್ಲಿ ಲಂಡನ್ನಿನಲ್ಲಿ ಜರುಗಿದ ಭಾರಿ ಅಗ್ನಿಪ್ರಕರಣವು ಗೌಂಟ್‌ರವರ 
ಆಸ್ತಿಯನ್ನೆಲ್ಲ ನಾಶಮಾಡಿತು. ಅದಾದ ತರುಣದಲ್ಲೇ ಅವರು ಕ್ಯಾಥೋಲಿಕ್ ಮತಾ 
ನುಯಾಯಿಯಾದರು . ಅದೂ ಅವರ ಸಾಮಾಜಿಕ ಸ್ಥಾನಮಾನವನ್ನು ಶಿಥಿಲಗೊಳಿಸಿತು . 
ಬಹುಶಃ ಇವೆಲ್ಲ ಅವರಿಗೆ ಬೇಗ ಮೃತ್ಯುವನ್ನು ತಂದಿರಬೇಕು. ಪೆಟ್ಟಿಯವರ ಮಿತ್ರರೂ 
ಅವರ ಪ್ರಥಮ ಜೀವನಕಥಾ ರಚಯಿತರೂ ಆದ ಜಾನ್ ಓಬಿಯವರು ಬರೆಯುವಂತೆ, 
ಗೌಂಟ್‌ರವರ ಶವಸಂಸ್ಕಾರದಲ್ಲಿ ಕಣ್ಣೀರು ಕರೆಯುತ್ತ ನಿಂತಿದ್ದರು ಅವರ ಹಳೆಯ 
ಹಾಗೂ ಆತ್ಮೀಯ ಮಿತ್ರ , ಆ ಕಲ್ಪನಾಚತುರ ಮಹಾ Virtuoso ( ತಂತ್ರ ಕುಶಲಿ) 
ಸರ್ ವಿಲಿಯಂ ಪೆಟ್ಟಿ . ”** 
- ಮಧ್ಯಯುಗದ ಲಂಡನ್ನಿನ ಅರ್ಧಭಾಗವನ್ನು ನಾಶಮಾಡಿದ ಮತ್ತು ಹೊಸ 
ಪಟ್ಟಣವನ್ನು ಕಟ್ಟುವುದಕ್ಕೆ ಭೂಮಿಯನ್ನು ಸಿದ್ಧಗೊಳಿಸಿಕೊಟ್ಟ ಮಹಾ ಅಗ್ನಿ 
ಪ್ರಕರಣವು ಪೆಟ್ಟಿಯವರ ಅತ್ಯಂತ ದಿಟ್ಟತನದ ವಿಚಾರಗಳಲ್ಲೊಂದಕ್ಕೆ ಕಾರಣ 


* M . V . Ptukha, Studies in the History of Statistics of the 
17th -18th Centuries , Moscow , 1945 , p. 45 , (ರಷ್ಯನ್ ಭಾಷೆಯಲ್ಲಿ.) 

** E . Strauss , Sir William Petty . Portrait of a Genius, London , 
1954 , p . 160 . 

ವಾಯಿತು. ಅಗ್ನಿ ಪ್ರಕರಣದನಂತರ ನಮ್ಮ ಈ ಅದಮ್ಯ ಯೋಜನಾಕರ್ತೃ ಪೆಟ್ಟಿ 
ಪಟ್ಟಣವನ್ನು ಸ್ವಚ್ಛಗೊಳಿಸುವ ಹಾಗೂ ಪುನರ್‌ನಿರ್ಮಿಸುವ ಯೋಜನೆಯೊಂದನ್ನು 
ಸರಕಾರದ ಮುಂದಿರಿಸಿದರು. “ಎಲ್ಲ ಭೂಮಿಯ ಎಲ್ಲ ಕಟ್ಟಡಗಳ ಭಗ್ನಾವಶೇಷ 
ಗಳೂ ಯಾರದೋ ಒಬ್ಬ ವ್ಯಕ್ತಿಗೆ ಸೇರಿದುದಾಗಿಯೂ , ಆತನ ಬಳಿ ಕೆಲಸವನ್ನು 
ನಡೆಸಿಕೊಂಡು ಹೋಗಲು ಸಾಕಷ್ಟು ನಗದು ಹಣ ಇರುವುದಾಗಿಯೂ ಅದರ 
ಜೊತೆಗೆ ಎಲ್ಲ ಗಂಟುಗಳನ್ನೂ ಕತ್ತರಿಸಲು ಸಮರ್ಥವಾದಂಥ ಶಾಸನಾಂಗ ಅಧಿಕಾರ 
ಇರುವುದಾಗಿಯೂ ” ಭಾವಿಸಿಕೊಂಡು ಈ ಯೋಜನೆಯನ್ನು ಸಿದ್ಧಗೊಳಿಸಲಾಗಿದೆ, 
ಎಂದು ಯೋಜನೆಯ ಶೀರ್ಷಿಕೆ ತಿಳಿಸುತ್ತದೆ.* ಬೇರೆ ಮಾತುಗಳಲ್ಲಿ, ಪಟ್ಟಣದ ಬೆಳ 
ವಣಿಗೆಗೆ ಆಗಲೇ ಆತಂಕವಾಗಿದ್ದ ಭೂಮಿ ಹಾಗೂ ಕಟ್ಟಡಗಳ ಖಾಸಗಿ ಮಾಲೀಕತ್ವಕ್ಕೆ 
ವಿರುದ್ಧವಾಗಿ, ಈ ಯೋಜನೆಯು ಅವುಗಳು ರಾಜ್ಯ ಅಥವಾ ಪೌರ ಮಾಲೀಕತ್ವಕ್ಕೆ 
ಸೇರಿರುವ ಸ್ಥಿತಿಯನ್ನು ಸ್ಪಷ್ಟವಾಗಿಯೇ ಭಾವಿಸಿಕೊಂಡಿದ್ದಿತು. 

ಮುನ್ನೂರು ವರ್ಷಗಳಿಗೂ ಮುನ್ನ ವ್ಯಕ್ತಪಡಿಸಲಾದ ಈ ವಿಚಾರವನ್ನು 
ಸಂಪೂರ್ಣವಾಗಿ ಮೆಚ್ಚಬೇಕಾದರೆ , ಲಂಡನ್ , ಪ್ಯಾರಿಸ್ , ನ್ಯೂಯಾರ್ಕ್‌ ಹಾಗೂ 
ಟೋಕಿಯೋ ನಗರಗಳ ಬೆಳವಣಿಗೆಗೆ ಖಾಸಗಿ ಬಂಡವಾಳಶಾಹಿ ಮಾಲೀಕತ್ವವು 
ಎಷ್ಟೊಂದು ತೊಂದರೆಗಳನ್ನೂ ಸಮಸ್ಯೆಗಳನ್ನೂ ತಂದೊಡ್ಡುತ್ತದೆಂಬುದನ್ನು ನೆನಪಿಗೆ 
ತಂದುಕೊಂಡರೆ ಸಾಕು . 


ಯುಗಧರ್ಮ ಹಾಗೂ ಮಾನವ 


ವಾಣಿಜ್ಯವಾದಿಗಳು ಆರ್ಥಿಕ ಪ್ರಕ್ರಿಯೆಗಳಲ್ಲಿರುವ ವಸ್ತುನಿಷ್ಠ ನಿಯಮಗಳನ್ನು 
ಕಾಣಲಿಲ್ಲ. ಆರ್ಥಿಕ ಪ್ರಕ್ರಿಯೆಗಳ ಮೇಲೆ ನಿಯಂತ್ರಣವು ಸಂಪೂರ್ಣವಾಗಿ ರಾಜ 
ನೀತಿಜ್ಞರ ಸಂಕಲ್ಪದ ಮೇಲೆಯೇ ಅವಲಂಬಿಸಿದ್ದಿತೆಂದು ಅವರು ಭಾವಿಸಿದ್ದರು. ನಾವೀಗ 
ಅರ್ಥಶಾಸ್ತ್ರದಲ್ಲಿ ಏನನ್ನು ಸ್ವಯಂಪ್ರೇರಣಾವಾದ ಎಂದು ಕರೆಯುತ್ತೇವೋ ಅದು 
ವಾಣಿಜ್ಯವಾದಿಗಳ ವಿಶೇಷ ಲಕ್ಷಣವಾಗಿದ್ದಿತು. 

ಆರ್ಥಿಕತೆಯಲ್ಲಿ ವಸ್ತುನಿಷ್ಠವಾದ, ಸುಗ್ರಾಹ್ಯವಾದ ನಿಯಮಗಳಿರುತ್ತವೆ ಎಂಬ 
ವಿಚಾರವನ್ನು ಪೆಟ್ಟಿಯವರೇ ವ್ಯಕ್ತಪಡಿಸಿದ ಮೊದಲಿಗರಲ್ಲೊಬ್ಬರಾಗಿದ್ದರು . ಈ 


* The Petty Papers. Some Unpublished Writings of Sir 
William Petty ed . by the Marquis of Landsdowne, London , 
1927, Vol . 1, p . 28 , 

ನಿಯಮಗಳನ್ನವರು ಪ್ರಕೃತಿಯ ನಿಯಮಗಳೊಂದಿಗೆ ಹೋಲಿಸಿದರು , ಆದ್ದರಿಂದ 
ಅವನ್ನು ಪ್ರಾಕೃತಿಕ ನಿಯಮಗಳೆಂದೇ ಕರೆದರು . ಇದು ರಾಜಕೀಯ ಅರ್ಥಶಾಸ್ತ್ರವು 
ವಿಜ್ಞಾನವಾಗಿ ಅಭಿವೃದ್ಧಿಗೊಳ್ಳುವುದರಲ್ಲಿ ಒಂದು ಭಾರಿ ಮುನ್ನಡೆಯಾಗಿದ್ದಿತು. 

ಮೂಲಭೂತ ಆರ್ಥಿಕ ಪ್ರಕ್ರಿಯೆಗಳು – ಉತ್ಪಾದನೆ, ವಿತರಣೆ, ವಿನಿಮಯ 
ಹಾಗೂ ಪರಿಚಲನೆ ( ಚಲಾವಣೆ) ಇವು – ಒಂದು ಕ್ರಮಬದ್ದವಾದ ಸಾಮೂಹಿಕ 
ರೂಪ ತಳೆಯುವವರೆಗೂ ಮತ್ತು ಮಾನವ ಸಂಬಂಧಗಳು ಪ್ರಧಾನವಾಗಿ ಸರಕು 
ಹಣ ಸ್ವಭಾವವನ್ನು ಪಡೆಯುವವರೆಗೂ ಆರ್ಥಿಕ ನಿಯಮ ಎಂಬ ವಿಚಾರವು ವಾಸ್ತವ 
ವಾಗಿ ಉದ್ಭವಿಸಲು ಸಾಧ್ಯವಿರಲಿಲ್ಲ. ಸರಕುಗಳ ಕೊಳ್ಳಾಟ ಮಾರಾಟ, ಕೆಲಸ 
ಗಾರರನ್ನು ಕೂಲಿಗೆ ನೇಮಿಸಿಕೊಳ್ಳುವುದು , ಭೂಮಿಯನ್ನು ಗೇಣಿಗೆ ಕೊಡುವುದು, 
ಹಣದ ಚಲಾವಣೆ – ಈ ಸಂಬಂಧಗಳು ಹೆಚ್ಚು ಕಮ್ಮಿ ಸಂಪೂರ್ಣವಾಗಿ ವಿಕಾಸ 
ಗೊಂಡಾಗಲಷ್ಟೆ , ಇವುಗಳಲ್ಲಿ ವಸ್ತುನಿಷ್ಠ ನಿಯಮಗಳು ಚಾಲನೆಯಲ್ಲಿವೆ ಎಂಬ 
ತೀರ್ಮಾನಕ್ಕೆ ಬರಲು ಜನರಿಗೆ ಸಾಧ್ಯವಾಯಿತು. ವಾಣಿಜ್ಯವಾದಿಗಳು ಆರ್ಥಿಕ 
ಚಟುವಟಿಕೆಯ ಒಂದು ವಲಯವನ್ನಷ್ಟೆ - ವಿದೇಶಾಂಗ ವ್ಯಾಪಾರವನ್ನಷ್ಟೆ – ಹೆಚ್ಚಾಗಿ 
ತಮ್ಮ ಗಮನಕ್ಕೆ ತಂದುಕೊಂಡರು . ಇದಕ್ಕೆ ವಿರುದ್ದವಾಗಿ ಪೆಟ್ಟಿಯವರು ಇದರ ಕಡೆಗೆ 
ಅತ್ಯಲ್ಪ ಗಮನ ನೀಡಿದರು . ಕೂಲಿ, ಗೇಣಿ ಹಾಗೂ ತೆರಿಗೆಗಳನ್ನು ಸಹಜವಾಗಿ 
ನಿರ್ಧರಿಸುವಂಥ, ಪದೇಪದೇ ಜರುಗುವ, ನಿಯಮಕ್ಕೊಳಪಟ್ಟಿರುವ, ಪ್ರಕ್ರಿಯೆಗಳಲ್ಲಿ 
ಅವರು ಆಸಕ್ತರಾಗಿದ್ದರು . 

17ನೆಯ ಶತಮಾನದ ಕೊನೆಯ ಭಾಗದ ಹೊತ್ತಿಗೆ ಇಂಗ್ಲೆಂಡು ಆಗಲೇ 
ಅತ್ಯಂತ ಮುಂದುವರಿದ ಬೂರ್‌ಷ್ಟಾ ದೇಶವಾಗುತ್ತಿದ್ದಿತು. ಇದು ಮೂಲವಾಗಿ, 
ಬಂಡವಾಳಶಾಹಿ ಉತ್ಪಾದನೆಯ ಮ್ಯಾನುಫಾಕ್ಟರಿಂಗ್ (ಕೈಗೆಲಸದ ಕಾರ್ಖಾನೆ) ಘಟ್ಟ 
ವಾಗಿದ್ದಿತು. ಆಗ ಬಂಡವಾಳಶಾಹಿ ಉತ್ಪಾದನೆಯ ಬೆಳವಣಿಗೆಯನ್ನು ಯಂತ್ರಗಳನ್ನೂ 
ಹೊಸ ಉತ್ಪಾದನಾ ವಿಧಾನಗಳನ್ನೂ ಜಾರಿಗೆ ತರುವ ಮೂಲಕ ಅಷ್ಟಾಗಿ ಅಲ್ಲ , 
ಆದರೆ ಹಳೆಯ ಯಂತ್ರಕಲೆಯ ಆಧಾರದ ಮೇಲೆಯೇ ಬಂಡವಾಳಶಾಹಿ ಶ್ರಮ 
ವಿಭಜನೆಯನ್ನು ವಿಸ್ತರಿಸುವ ಮೂಲಕ, ಉಂಟುಮಾಡಲಾಗುತ್ತಿದ್ದಿತು . ಕಾರ್ಮಿಕನು 
ಉತ್ಪಾದನೆಯ ಯಾವುದಾದರೂ ಒಂದು ಕ್ರಿಯೆಯಲ್ಲಿ ತಜ್ಞತೆಯನ್ನು ಪಡೆದು 
ಕೊಂಡು ಅದರಲ್ಲಿ ತನ್ನ ಕೌಶಲ್ಯವನ್ನು ಹೆಚ್ಚಿಸಿಕೊಳ್ಳುತ್ತಾನೆ, ತತ್ಪಲವಾಗಿ ಶ್ರಮ 
ಉತ್ಪಾದಕತೆ ಹೆಚ್ಚುತ್ತದೆ - ಇದೇ ಶ್ರಮವಿಭಜನೆ. ರಾಜಕೀಯ ಅರ್ಥಶಾಸ್ತ್ರದಲ್ಲಿ 
ಈ ಶ್ರಮವಿಭಜನೆಯನ್ನು ಅತಿಶ್ರೇಷ್ಠವೆಂದು ಹಾಡಿ ಹೊಗಳುವ ಪ್ರವೃತ್ತಿಯು 
ಪೆಟ್ಟಿಯವರ ಕೆಲವು ಮಾತುಗಳಿಂದ ಪ್ರೇರಣೆ ಪಡೆದಿದೆ . ಅವರು ಗಡಿಯಾರ ತಯಾ 
ರಿಕೆಯ ನಿದರ್ಶನವನ್ನು ನೀಡಿ ಈ ಶ್ರಮವಿಭಜನೆಯ ಪ್ರಯೋಜನವನ್ನು ತೋರಿಸಿ 
ಕೊಟ್ಟರು, ಆಡಂ ಸ್ಮಿತ್‌ರು ತಮ್ಮ ಬರಹಗಳಲ್ಲಿ ಇದನ್ನು ಹೆಚ್ಚು ಶಕ್ತಿಯುತವಾಗಿ 

ವ್ಯಕ್ತಪಡಿಸಿದರು. ಅವರು ಶ್ರಮವಿಭಜನೆಯನ್ನು ತಮ್ಮ ಆರ್ಥಿಕ ಪದ್ದತಿಯ ತಳಹದಿ 
ಯನ್ನಾಗಿಯೇ ಮಾಡಿಕೊಂಡರು . 

ಪೆಟ್ಟಿಯವರ ದಿನದಲ್ಲಿ ಕೈಗಾರಿಕಾ ಹಾಗೂ ಕೃಷಿ ಉತ್ಪಾದನೆಯನ್ನು ಆಗಲೇ 
ತುಂಬ ಮಟ್ಟಿಗೆ ಬಂಡವಾಳಶಾಹಿ ರೀತಿಗಳಿಗನುಗುಣವಾಗಿ ನಡೆಸಲಾಗುತ್ತಿದ್ದಿತು. 
ಕರಕುಶಲ ಕಲೆಗಳನ್ನೂ ಸಣ್ಣ ಪ್ರಮಾಣದ ಕೃಷಿಯನ್ನೂ ಬಂಡವಾಳಶಾಹಿ ಉದ್ಯ 
ಮಕ್ಕೆ ಒಳಪಡಿಸಿದುದು ನಿಧಾನವಾಗಿ ಹಾಗೂ ವಿವಿಧ ಶಾಖೆಗಳಲ್ಲಿ ಕ್ಷೇತ್ರಗಳಲ್ಲೂ 
ವಿಭಿನ್ನ ರೀತಿಗಳಲ್ಲಿ ಜರುಗಿತು. ವಿಶಾಲ ಭಾಗಗಳ ಅತ್ಯಂತ ಹೆಚ್ಚಿನ ಕ್ಷೇತ್ರಗಳಲ್ಲಿ 
ಇನ್ನೂ ಬಂಡವಾಳಶಾಹಿ-ಪೂರ್ವ ಉತ್ಪಾದನಾ ರೂಪಗಳೇ ಅಸ್ತಿತ್ವದಲ್ಲಿದ್ದವು. ಆದರೆ 
ಬೆಳವಣಿಗೆಯ ಪ್ರವೃತ್ತಿ ಕಾಣಿಸಿಕೊಂಡಿದ್ದಿತು. ಪೆಟ್ಟಿಯವರೇ ಅದನ್ನು ಗಮನಿಸಿದ 
ಮೊದಲಿಗರಲ್ಲೊಬ್ಬರಾಗಿದ್ದರು . 

ಉಣ್ಣೆ ಕೈಗಾರಿಕೆಯು ಇನ್ನೂ ಇಂಗ್ಲೆಂಡಿನ ಆರ್ಥಿಕತೆ ಹಾಗೂ ವ್ಯಾಪಾರದ 
ಆಧಾರವಾಗಿದ್ದಿತು. ಅದರ ಜೊತೆಗೆ ಕಲ್ಲಿದ್ದಲುಗಣಿ ಹಾಗೂ ಕಬ್ಬಿಣ-ಉಕ್ಕು ಕೈಗಾರಿಕೆ 
ಗಳೂ ಬೆಳೆದವು. 1680 -1690ರ ನಡುವಿನ ವರ್ಷಗಳಲ್ಲಿ ಪ್ರತಿವರ್ಷವೂ ಸುಮಾರು 
ಮೂರು ಮಿಲಿಯ ಟನ್ ಕಲ್ಲಿದ್ದಲನ್ನು ಅಗೆದು ತೆಗೆಯಲಾಗುತ್ತಿದ್ದಿತು . ಅದಕ್ಕೆ ಮುನ್ನಿನ 
ಶತಮಾನದ ಮಧ್ಯಭಾಗದಲ್ಲಿ 200 , 000 ಟನ್‌ಗಳನ್ನಷ್ಟೆ ತೆಗೆಯಲಾಗುತ್ತಿದ್ದಿತು. 
( ಆದರೆ ಕಲ್ಲಿದ್ದಲನ್ನೇ ಬಹುಮಟ್ಟಿಗೆ ಸಂಪೂರ್ಣವಾಗಿ ಇಂಧನವನ್ನಾಗಿ ಬಳಸಲಾಗು 
ತಿದ್ದಿತು - ಕಲ್ಲಿದ್ದಲನ್ನು ಕಿಟ್ಟವನ್ನಾಗಿ ಪರಿವರ್ತಿಸುವ ಪ್ರಕ್ರಿಯೆಯು ಇನ್ನೂ ಕಂಡು 
ಹಿಡಿಯಲ್ಪಟ್ಟಿರಲಿಲ್ಲ ; ಲೋಹಗಳನ್ನು ಇದ್ದಲಿನಿಂದಲೇ ಕರಗಿಸಲಾಗುತ್ತಿದ್ದಿತು , ಅಂದರೆ 
ಕಾಡುಗಳನ್ನು ಹಾಳುಮಾಡಬೇಕಾಗುತ್ತಿದ್ದಿತು.) ಈ ಶಾಖೆಗಳು ಆರಂಭದಿಂದಲೇ 
ಬಂಡವಾಳಶಾಹಿ ಉದ್ಯಮಗಳಾಗಿ ವಿಕಾಸಗೊಂಡವು. 

ಗ್ರಾಮಾಂತರವೂ ಬದಲುತ್ತಿದ್ದಿತು. ವಸ್ತು ವಿನಿಮಯವನ್ನೂ ಪುಟ್ಟ ವ್ಯಾಪಾರ 
ವನ್ನೂ ನಡೆಸುತ್ತಿದ್ದ ಸಣ್ಣ ಭೂಮಾಲೀಕರ ವರ್ಗವು ಕ್ರಮೇಣ ಕಣ್ಮರೆಯಾಗು 
ತಿದ್ದಿತು . ಅವರ ಹೊಲಗಳೂ ಗ್ರಾಮದ ಸಾಮೂಹಿಕ ಭೂಮಿಗಳೂ ಹೆಚ್ಚು ಹೆಚ್ಚಾಗಿ 
ದೊಡ್ಡ ಭೂಮಾಲೀಕರ ಕೈಗಳಲ್ಲಿ ಕೇಂದ್ರೀಕೃತವಾಗತೊಡಗಿದ್ದವು. ಅವರು ಆ ಭೂಮಿ 
ಗಳನ್ನು ರೈತರಿಗೆ ಗೇಣಿಯ ಮೇಲೆ ನೀಡುತ್ತಿದ್ದರು. ಈ ರೈತರಲ್ಲಿ ಹೆಚ್ಚು ಸಿರಿವಂತರಾ 
ದವರು ಆಗಲೇ ಕೂಲಿ ಕೆಲಸಗಾರರನ್ನು ನೇಮಿಸಿಕೊಂಡು ಬಂಡವಾಳಶಾಹಿ ಕೃಷಿ 
ಗಾರಿಕೆಯನ್ನು ನೆರವೇರಿಸುತ್ತಿದರು . 
* ಪೆಟ್ಟಿಯವರೇ ಒಬ್ಬ ದೊಡ್ಡ ಭೂಮಾಲೀಕರಾಗಿದ್ದರೆಂಬುದನ್ನು ನಾವು 
ಮರೆಯಬಾರದು . ಆದರೂ ಅವರು ಅಪರೂಪ ಅಪವಾದಗಳಾಗಷ್ಟೆ ತಮ್ಮ 
ಬರಹಗಳಲ್ಲಿ ಭೂಮಾಲೀಕ ಶ್ರೀಮಂತರ ಹಿತಗಳನ್ನು ವ್ಯಕ್ತಪಡಿಸಿದರು. 

ಲೆನಿನರು ಲೆವ್ ತೊ ತೋರ ಬಗೆಗೆ ಹೇಳುತ್ತ , ಈ ಕೌಂಟ್ (ಶ್ರೀಮಂತ) ಗೆ 

ಮುನ್ನ ಸಾಹಿತ್ಯದಲ್ಲಿ ಸರಿಯಾದ ರೈತನೇ ಇರಲಿಲ್ಲ, ಎಂದರು. ಬೇರೆ ಮಾತುಗಳಲ್ಲಿ 
ಹೇಳುವುದಾದರೆ , ಈ ಭೂಮಾಲೀಕ ಪೆಟ್ಟಿಗೆ ಮುನ್ನ ರಾಜಕೀಯ ಅರ್ಥಶಾಸ್ತ್ರದಲ್ಲಿ 
ಸರಿಯಾದ ಬರ್‌ಷ್ಟಾ ಇರಲಿಲ್ಲ, ಎನ್ನಬಹುದು. ಬಂಡವಾಳವಾದದ ವಿಕಾಸದಿಂದಷ್ಟೆ 
“ ರಾಷ್ಟ್ರದ ಸಂಪತ್ತಿನ ಬೆಳವಣಿಗೆ ಸಾಧ್ಯ ಎಂಬುದನ್ನು ಪೆಟ್ಟಿ ಸ್ಪಷ್ಟವಾಗಿ ಅರ್ಥ 
ಮಾಡಿಕೊಂಡಿದ್ದರು . ಈ ವಿಚಾರಗಳನ್ನವರು ಸ್ವಲ್ಪ ಮಟ್ಟಿಗೆ ತಮ್ಮ ಎಸ್ಟೇಟು 
( ಜಹಗೀರು) ಗಳಲ್ಲೇ ಆಚರಣೆಗೆ ತಂದರು . ತಮ್ಮ ಭೂಮಿಯನ್ನು ಗೇಣಿಗೆಕೊಡುವಾಗ 
ಅವರು ಭೂಮಿಯನ್ನೂ ಬೇಸಾಯ ವಿಧಾನಗಳನ್ನೂ ರೈತರು ಸುಧಾರಿಸುವ ಬಗೆಗೆ 
ಖಾತರಿ ಮಾಡಿಕೊಳ್ಳುತ್ತಿದ್ದರು . ತಮ್ಮ ಭೂಮಿಯಲ್ಲೇ ಅವರು ಇಂಗ್ಲಿಷ್ ವಲಸಿಗ 
ಕರಕುಶಲಕಾರ್ಮಿಕರ ಕಾಲನಿಯೊಂದನ್ನು ಸಂಘಟಿಸಿದ್ದರು. 

ಪೆಟ್ಟಿಯವರ ವ್ಯಕ್ತಿತ್ವವು ವಿರೋಧಾಭಾಸಗಳಿಂದ ತುಂಬಿದ್ದಿತು. ಆ ಮಹಾ 
ಚಿಂತಕರು ನಿಷ್ಪಕ್ಷಪಾತ ಜೀವನಚರಿತ್ರಕಾರನಿಗೆ ಒಬ್ಬ ಕ್ಷುದು ದುಸ್ಸಾಹಸಿಯಾಗಿ, 
ಒಬ್ಬ ಅತ್ಯಾಸೆಯ ಲಾಭಖೋರನಾಗಿ, ಛಲದ ಕೋರ್ಟುವ್ಯವಹಾರ ಪ್ರಿಯನಾಗಿ, 
ಚಾಣಾಕ್ಷ ಆಸ್ಥಾನಿಕನಾಗಿ, ಸ್ವಲ್ಪಮಟ್ಟಿಗೆ ಮುಗ್ಧನಾದ ಬಡಾಯಿಕೊರನಾಗಿ - 
ಹೀಗೆ ಒಮ್ಮೊಮ್ಮೆ ಒಂದೊಂದು ರೀತಿಯಾಗಿ ಕಾಣಿಸಿಕೊಳ್ಳುತ್ತಾರೆ. ಅವರ ಅದಮ್ಯ 
ಜೀವನದಾಹ ಬಹುಶಃ ಅವರ ಅತ್ಯಂತ ವಿಶಿಷ್ಟ ಲಕ್ಷಣವಾಗಿದ್ದಿತು. 
ಅದು ತಳೆದ ರೂಪಗಳೇನೋ ಅವರು ವಾಸಿಸುತ್ತಿದ್ದ ಸಾಮಾಜಿಕ ಸನ್ನಿವೇಶ 
ಗಳಿಂದಲೂ ಪರಿಸ್ಥಿತಿಗಳಿಂದಲೂ ಪ್ರಭಾವಿತವಾಗಿದ್ದವು. ಒಂದು ಅರ್ಥದಲ್ಲಿ ಅವರಿಗೆ 
ಗೌರವ ಸಂಪತ್ತುಗಳೇ ಜೀವನದ ಎಲ್ಲ ಗುರಿಯಾಗಿರಲಿಲ್ಲ. ಅವುಗಳಲ್ಲಿ ಅವರಿಗೆ 
ಒಂದು ರೀತಿಯ ಕ್ರೀಡಾಸಕ್ತಿಯಷ್ಟೆ ಇದ್ದಿತು. ಅವರು ಸ್ಪಷ್ಟವಾಗಿಯೇ ಆಂತರ್ಯ 
ತೃಪ್ತಿ ಹೊಂದಿದ್ದರು, ಅವರ ಯುಗಧರ್ಮಕ್ಕೂ ಪರಿಸ್ಥಿತಿಗಳಿಗೂ ಅನುಗುಣವಾದ 
ರೀತಿಯಲ್ಲಿ ಶಕ್ತಿ , ಚಾತುರ್ಯ ಹಾಗೂ ಪ್ರಾಯೋಗಿಕ ಕಾಪಟ್ಯ ತೋರುತ್ತಿದ್ದರು. 
ಸಂಪತ್ತೂ ಪದವಿಯ ಅವರ ಜೀವನದ ವಿಧಾನದ ಮೇಲೂ ಚಿಂತನೆಯ ರೀತಿಯ 
ಮೇಲೂ ನಿಕೃಷ್ಟ ಪ್ರಭಾವವನ್ನಷ್ಟೆ ಹೊಂದಿದ್ದವು. 

ಪೆಟ್ಟಿಯವರಿಗೆ ಲಂಡನ್ನಿನಲ್ಲಿ ಪರಿಚಿತರಾಗಿದ್ದ ಜಾನ್ ಎವೆಲಿನ್‌ರು 1675ರ 
ತಮ್ಮ ದಿನಚರಿಯಲ್ಲಿ, ಪೆಟ್ಟಿಯವರು ಪಿಕ್ಕಾಡಿಲ್ಲಿಯಲ್ಲಿದ್ದ ತಮ್ಮ ಮನೆಯಲ್ಲಿ ನೀಡಿದ 
ಪುಷ್ಕಳವಾದ ಭೋಜನಕೂಟವೊಂದರ ಬಗೆಗೆ ಬರೆಯುತ್ತ ಹೀಗೆ ತಿಳಿಸಿದ್ದಾರೆ : “ ಅವರು 
ಒಮ್ಮೆ ಕಡುಬಡತನದಲ್ಲಿದ್ದುದನ್ನು ತಿಳಿದಿದ್ದಂಥ ನಾನು ಅವರ ಭವ್ಯ ಅರಮನೆಗೆ 
ಹೋಗಿದ್ದೆ. ತಾವು ಹೇಗೆ ಅಂಥ ಉನ್ನತ ಸ್ಥಿತಿಗೆ ಬಂದರೆಂಬ ಬಗೆಗೆ ಅವರೇ 
ಆಶ್ಚರ್ಯಗೊಳ್ಳುತ್ತಿದ್ದರು . ಭವ್ಯ ಪೀಠೋಪಕರಣಗಳಿಗೂ ಆ ಯುಗದ ಕೌತುಕ 
ವಸ್ತುಗಳಿಗೂ ಅವರೇನೂ ಹೆಚ್ಚಿಗೆ ಬೆಲೆಕಟ್ಟುತ್ತಿರಲಿಲ್ಲ ಅಥವಾ ಇಷ್ಟಪಡುತ್ತಿರಲಿಲ್ಲ. 

ಆದರೆ ಅವರ ಅಂದಚೆಂದದ ಲೇಡಿ* ಕೀಳುಮಟ್ಟದ ಹಾಗೂ ಭವ್ಯವಾದುದಲ್ಲದ 
ಏನನ್ನೂ ಸಹಿಸುತ್ತಿರಲಿಲ್ಲ. ಅವರೇ ಸ್ವತಃ ಇವೆಲ್ಲವುಗಳ ಬಗೆಗೆ ನಿರಾಸಕ್ತಿಯಿಂದಿರು 
ತಿದ್ದರು, ಸಮಚಿತ್ತದ ಮನೋಭಾವ ಹೊಂದಿದ್ದರು. ' ದೇವರೇ , ಎಷ್ಟೆಲ್ಲ ವಸ್ತುಗಳಿವೆ 
ಇಲ್ಲಿ' ಎಂದವರು ಹೇಳುತ್ತಿದ್ದರು . ನಾನು ಹುಲ್ಲಿನ ಮೇಲೂ ಇಷ್ಟೇ ತೃಪ್ತಿಯಿಂದ 
ಮಲಗಬಲ್ಲೆ. ನಿಜಕ್ಕೂ , ಅವರು ತಮ್ಮ ದೈಹಿಕ ಸುಖಸಂತೋಷಗಳ ಬಗೆಗೆ ತುಂಬ 
ನಿರಾಸಕ್ತರಾಗಿದ್ದರು...”* 

ಆಜೀವಪರ್ಯಂತ ಅವರಿಗೆ ಶತ್ರುಗಳಿದ್ದರು - ಬಹಿರಂಗ ಹಾಗೂ ಅಂತರಂಗ 
ಶತ್ರುಗಳು . ಅವರಲ್ಲಿ ಕೆಲವರು ಅವರ ಬಗೆಗೆ ಅಸೂಯೆ ಹೊಂದಿದ್ದರು , ಕೆಲವರು 
ರಾಜಕೀಯ ವಿರೋಧಿಗಳಾಗಿದ್ದರು , ಕೆಲವರು ಕಟುವಾದ ನಿರ್ದಯದ ಅವಹೇಳನ 
ಗಳಿಗಾಗಿ ಅವರನ್ನು ದ್ವೇಷಿಸುತ್ತಿದ್ದರು. ಅಂತಹ ಅವಹೇಳನಗಳಲ್ಲಿ ಪೆಟ್ಟಿಯವರದು 
ಎತ್ತಿದ ಕೈ . ಕೆಲವರು ಅವರ ವಿರುದ್ದ ದೈಹಿಕ ಹಿಂಸಾಕೃತ್ಯಗಳನ್ನು ಪ್ರಚೋದಿಸಿ 
ದರು, ಮತ್ತೆ ಕೆಲವರು ಒಳಸಂಚುಗಳ ಬಲೆ ನೇಯ್ದರು. ಒಂದು ದಿನ ಡಬ್ಲಿನ್‌ನ 
ಒಂದು ಬೀದಿಯಲ್ಲಿ ಯಾರೋ ಒಬ್ಬ ಕರ್ನಲ್ ಇಬ್ಬರು “ಸಹಾಯಕರ ” ಜೊತೆಗೂಡಿ 
ಇವರ ಮೇಲೆ ಬಿದ್ದರು . ಸರ್ ವಿಲಿಯಂರು ಅವರ ವಿರುದ್ಧ ಹೋರಾಡಿ ಅವರು 
ಓಡಿಹೋಗುವಂತೆ ಮಾಡಿದರು . ಆದರೆ ಕರ್ನಲ್‌ನ ಚೂಪಾದ ಬೆತ್ತದ ಏಟುಬಿದ್ದು 
ಅವರ ಎಡಗಣ್ಣು ಬಹುಮಟ್ಟಿಗೆ ನಷ್ಟವಾಯಿತು. ಏಟು ಕಣ್ಣಿನ ಸೂಕ್ಷ್ಮ 
ಭಾಗದ ಮೇಲೆ ಬಿದ್ದಿದ್ದಿತು . ಪೆಟ್ಟಿಯವರು ಬಾಲ್ಯದಿಂದಲೂ ದುರ್ಬಲ ದೃಷ್ಟಿದೋಷ 
ದಿಂದ ನರಳುತ್ತಿದ್ದರು . 

ರಾಜಾಸ್ಥಾನದಲ್ಲೂ ಐರಿಷ್ ಲಾರ್ಡ್ ಲೆಫೈನಂಟರ ಮುಂದೆಯೂ ನ್ಯಾಯಾಲಯ 
ಗಳಲ್ಲೂ ಅವರ ವಿರುದ್ದ ಒಳಸಂಚುಗಳನ್ನು ನಡೆಸುತ್ತಿದ್ದ ಶತ್ರುಗಳಿಂದ ಅವರು 
ಹೆಚ್ಚು ಕ್ರೋಭೆಗೊಳಗಾಗಿದ್ದರು. ತಮ್ಮ ಜೀವನದ ಕೊನೆಯ ಇಪ್ಪತ್ತು ವರ್ಷಗಳಲ್ಲಿ 
ಪೆಟ್ಟಿಯವರು ತಮ್ಮ ಮಿತ್ರರಿಗೆ ಬರೆದ ಪತ್ರಗಳೆಲ್ಲ ತೀವ್ರವಾದ ದೂರುಗಳಿಂದಲೂ 
ತೀಕವಾದ ನಿರಾಶೆಯ ನಿಂದೆಗಳಿಂದಲೂ ತುಂಬಿವೆ. ಕೆಲವು ವೇಳೆ ಅವರು ಅಲ್ಪ 
ಮತಿಗಳಾಗಿ ಸಣ್ಣ ಪುಟ್ಟ ವಿಚಾರಗಳ ಬಗೆಗೆಲ್ಲ ದೂರುತ್ತಿದ್ದರು , ಶಪಿಸುತ್ತಿದ್ದರು. ಆದರೂ 
ಅವರ ಪ್ರಕೃತಿಸಹಜವಾದ ಆಶಾವಾದವೂ ಹಾಸ್ಯಪ್ರವೃತ್ತಿಯ ಯಾವತ್ತೂ 
ಮೇಲುಗೈ ಪಡೆಯುತ್ತಿದ್ದವು. ಅವರು ಯೋಜನೆಗಳನ್ನು ಮಾಡುತ್ತಲೇ ಹೋಗುತ್ತಾರೆ, 


- *ಪೆಟ್ಟಿಯವರ ಪತ್ನಿಗೆ ಉಲ್ಲೇಖ. ಆಕೆ ಶ್ರೀಮಂತ ಭೂಮಾಲೀಕನೊಬ್ಬನ 
ಸುಂದರಳಾದ ಉತ್ಸಾಹಭರಿತಳಾದ ವಿಧವೆಯಾಗಿದ್ದಳು . ಪೆಟ್ಟಿಯವರಿಗೆ ಐವರು 
ಮಕ್ಕಳಿದ್ದರು . 

* * The Diary of John Evelyn , London , 1959 , p . 610 . 

ವರದಿಗಳನ್ನು ಮುಂದಿಡುತ್ತಲೇ ಹೋಗುತ್ತಾರೆ ಮತ್ತು ... ಅಪಯಶಸ್ಸು ಪಡೆಯು 
ತಲೇ ಹೋಗುತ್ತಾರೆ. 
- 1660ರಿಂದ ಅವರು ತಮ್ಮ ಜೀವನವನ್ನು ಭಾಗಶಃ ಐಶ್ಲೇಂಡಿನಲ್ಲೂ ಭಾಗಶಃ 
ಲಂಡನ್ನಿನಲ್ಲೂ ಕಳೆದರು . 1685ರಲ್ಲಷ್ಟೆ ಅವರು ಕೊನೆಯದಾಗಿ ತಮ್ಮ ಕುಟುಂಬ 
ದೊಂದಿಗೂ ಆಸ್ತಿಪಾಸ್ತಿಯೊಂದಿಗೂ ರಾಜಧಾನಿಗೆ ಬಂದು ನೆಲಸಿದರು . ಅವರ ಈ 
ಆಸ್ತಿಪಾಸ್ತಿಗಳಲ್ಲಿ ಅತ್ಯಂತ ಮುಖ್ಯವಾದುದು ಐವತ್ತಮೂರು ಪೆಟ್ಟಿಗೆಗಳ ತುಂಬ 
ಇದ್ದ ಕಾಗದ ಪತ್ರಗಳು . ಅದೇ ವರ್ಷ ಎರಡನೆಯ ಚಾರ್ಲ್ಸ್ ದೊರೆ ತೀರಿಹೋಗಿ 
ಎರಡನೆಯ ಜೇಮ್ಸ್ ದೊರೆ ಸಿಂಹಾಸನವನ್ನೇರಿದನು. ಈ ಹೊಸ ರಾಜನು ಪೆಟ್ಟಿ 
ಯವರ ಬಗೆಗೆ ಅನುಕೂಲ ಮನೋಧರ್ಮವನ್ನೇ ಹೊಂದಿದ್ದಂತೆ ಕಂಡುಬಂದಿತು. 
ಹಿರಿಯ ವಯಸ್ಸಿನ ಪೆಟ್ಟಿಯವರು ಹೊಸ ಶಕ್ತಿಯೊಂದಿಗೆ ರಚಿಸಿದ ಯೋಜನೆಗಳನ್ನೆಲ್ಲ 
ರಾಜನು ಸಂತೋಷದಿಂದ ಸ್ವೀಕರಿಸುವ ಅನುಗ್ರಹ ತೋರಿದನು. ಆದರೆ ಇದೂ 
ಬೇಗನೆಯೇ ಭ್ರಮೆಯಾಗಿ ಪರಿಣಮಿಸಿತು. 
- 1687ರ ಬೇಸಿಗೆಯಲ್ಲಿ ಪೆಟ್ಟಿಯವರ ಕಾಲು ತುಂಬ ನೋಯತೊಡಗಿತು. ಅವರು 
ಅಂಗಕ್ಷಯಕ್ಕೆ ತುತ್ತಾಗಿ ಅದೇ ವರ್ಷ ಡಿಸೆಂಬರ್‌ನಲ್ಲಿ ತೀರಿಕೊಂಡರು. ಅವರನ್ನು 
ಅವರ ಹುಟ್ಟೂರುರೋಮ್‌ಸಿಯಲ್ಲಿ ಸಮಾಧಿ ಮಾಡಲಾಯಿತು. 

ಪೆಟ್ಟಿಯವರು ತಮ್ಮ ಆತ್ಮೀಯ ಮಿತ್ರ ಸರ್ ರಾಬರ್ಟ್ ಸೌತ್‌ವೆಲ್‌ರಿಗೆ 
ಬರೆದ ಕೊನೆಯ ಪತ್ರಗಳು ತುಂಬ ಆಸಕ್ತಿಕರವಾಗಿವೆ. ಅವರು ಅವನ್ನು ತಮ್ಮ 
ಮರಣಕ್ಕೆ ಎರಡು-ಮೂರು ತಿಂಗಳು ಮುನ್ನ ಬರೆದರು. ಅವು ಅವರ ನಂಬಿಕೆಗಳ 
ಸಂಕೇತವಾಗಿವೆ. ಈ ನಂಬಿಕೆಗಳು ಇಲ್ಲಿ ಇನ್ನೆಷ್ಟು ಮಾತ್ರವೂ ಸ್ವಾರ್ಥ ಹಿತಾಸಕ್ತಿ 
ಯಿಂದ, ಸಣ್ಣ ಪುಟ್ಟ ವ್ಯವಹಾರಗಳಿಂದ ಹಾಗೂ ಖಾಸಗಿ ಆಸಕ್ತಿಯಿಂದ ಕಲುಷಿತ 
ಗೊಂಡಿಲ್ಲ. ಕುಟುಂಬ ವ್ಯವಹಾರಗಳನ್ನು ನೋಡಿಕೊಳ್ಳುವುದನ್ನು ಬಿಟ್ಟು ಜೀವನ 
ದಿಂದ ದೂರವಾದ ವಿಷಯಗಳಲ್ಲೇ ನಿರತರಾಗಿದ್ದರೆಂದು ( ಅರೆಕುರುಡರಾಗಿದ್ದ , 
ರೋಗದಿಂದ ನರಳುತ್ತಿದ್ದ ಪೆಟ್ಟಿಯವರು ನ್ಯೂಟನ್‌ರ ಆಗಷ್ಟೆ ಪ್ರಕಟವಾಗಿದ್ದ 
Mathematical Principles of Natural Philosophy ಗ್ರಂಥವನ್ನು ಗಟ್ಟಿಯಾಗಿ 
ಓದಿಸಿ ಕೇಳುತ್ತಿದ್ದರು) ಅವರನ್ನು ಮೃದುವಾಗಿ ನಿಂದಿಸಿದ ಸೌತ್‌ವೆಲ್‌ರವರಿಗೆ ಪೆಟ್ಟಿ 
ಯವರು ಉತ್ತರಿಸುತ್ತಿದರು. 

ಇಲ್ಲೂ ಸರ್ ವಿಲಿಯಂರು ಅವರ ಸ್ವಭಾವಕ್ಕೆ ತಕ್ಕಂತಿದ್ದಾರೆ . ಅವರು ಚಾರ್ಲ್ಸ್‌ಗೆ 
( ಅವರ ಹಿರಿಯ ಮಗ) ನ್ಯೂಟನ್‌ರ ಪುಸ್ತಕ ಓದಿ ಅರ್ಥಮಾಡಿಕೊಳ್ಳುವ ಸಾಮರ್ಥ 
ಪಡೆಯಲೆಂದು 200 ಪೌಂಡ್ ನೀಡುತ್ತಿದ್ದರಂತೆ. ತಮ್ಮ ಮಕ್ಕಳನ್ನು ಪ್ರೀತಿಸುತ್ತಿದೆ, 
ಅವರ ಪಾಲನೆ ಪೋಷಣೆಯ ಬಗೆಗೆ ತುಂಬ ಕಾಳಜಿ ವಹಿಸುತ್ತಿದ್ದ. ಪೆಟ್ಟಿ ಬರೆಯುತ್ತಾರೆ: 
“ ನಾನು ನನ್ನ ಮಗಳನ್ನು ಒಂದು ಭಾರಿ ನಿಧಿಯುಳ್ಳವಳನ್ನಾಗಿ ಮಾಡಲು ಅಥವಾ 

ಗಂಡುಜೇನು ಹುಳುಗಳಿಗಾಗಿ ಅವಳನ್ನು ಜೇನುತುಪ್ಪವನ್ನಾಗಿ ಮಾಡಲು ನನ್ನ ಬೆವರು 
ಸುರಿಸುವುದಿಲ್ಲ. ನನ್ನ ಮಗನೂ ತಾನು ಪ್ರೀತಿಸುವಂಥ ಪತ್ನಿಯ ನಿಧಿಯ ಪರಿಧಿಯೊಳಗೇ 
ಬಾಳಬೇಕೆಂದು ನಾನು ಇಚ್ಛಿಸುತ್ತೇನೆ. ” ತಮ್ಮ ಜೀವನ ಚಿಂತನೆಯ ಬಗೆಗೆ ಅವರು 
ಹೀಗೆ ಬರೆಯುತ್ತಾರೆ: “... ಈ ವ್ಯರ್ಥ ಶ್ರಮದಲ್ಲೇ ನಾನು ಏಕೆ ಪಟ್ಟು ಹಿಡಿದು 
ತೊಡಗಿದ್ದೇನೆಂದು ನೀವು ಕೇಳುತ್ತೀರಿ... ನಾನು ಹೇಳುತ್ತೇನೆ– ಇದು ನನಗೆ ಸಂತಸದ 
ಶ್ರಮವಾಗಿದೆ. ಶಾಸ್ತ್ರೀಯ ರೀತಿಯಲ್ಲಿ ತರ್ಕ ಮಾಡುವ ಶ್ರಮವೇ ನನಗೆ ಅತ್ಯಂತ 
ಮಹತ್ತಾದ ಹಾಗೂ ಅತ್ಯಂತ ದಿವ್ಯವಾದ ಶ್ರಮವಾಗಿದೆ. * 
- ಸರ್ ವಿಲಿಯಂ ಪೆಟ್ಟಿಯವರು ತಮ್ಮ ಸಮಕಾಲೀನರ ಮಧ್ಯೆ ಮುಬ್ಬಗೆಯ 
ಖ್ಯಾತಿ ಗಳಿಸಿದ್ದರು . ಮೊದಲನೆಯದು, ಒಬ್ಬ ಉಜ್ವಲ ವಿದ್ವಾಂಸ, ಲೇಖಕ ಹಾಗೂ 
ಪಂಡಿತನೆಂಬ ಖ್ಯಾತಿ; ಎರಡನೆಯದು, ಅವಿಶ್ರಾಂತ ಯೋಜನೆಗಾರ ಹಾಗೂ ದ್ರಷ್ಟಾರ 
ನೆಂಬ ಖ್ಯಾತಿ; ಮೂರನೆಯದು, ಒಬ್ಬ ಚಾಣಾಕ್ಷ ಸಂಚುಗಾರ, ಒಬ್ಬ ದುರಾಶೆಯ 
ವ್ಯಕ್ತಿ , ತನ್ನ ಗುರಿ ಸಾಧನೆಗೆ ಯಾವ ಮಾರ್ಗ ಹಿಡಿಯಲೂ ಹೇಸದ ವ್ಯಕ್ತಿ , ಎಂಬ 
' ಖ್ಯಾತಿ.' ಈ ಮೂರನೆಯ ' ಖ್ಯಾತಿ' ಯು ಪೆಟ್ಟಿಯವರನ್ನು ಐರ್ಲೆಂಡಿನ ಭೂಮಿಯ 
ವಿಭಜನೆಯಲ್ಲಿ ಅವರ ಸಾಧನೆಗಳಿಂದ ಹಿಡಿದು ಅವರ ಮರಣದವರೆಗೂ ಅವರನ್ನನು 
ಸರಿಸಿ ಹೋಗುತ್ತಿದ್ದಿತು. ಅದಕ್ಕೂ ಆಧಾರವಿಲ್ಲದಿರಲಿಲ್ಲ. 

- ಒಬ್ಬ ಆಸ್ತಿವಂತ ವ್ಯಕ್ತಿಯಾಗಿ, ಚಾಣಾಕ್ಷ ವ್ಯವಹಾರಗಾರನಾಗಿ ಪೆಟ್ಟಿಯವರ 
- ಜೀವನದ ದ್ವಿತೀಯಾರ್ಧದತ್ತ ದೃಷ್ಟಿ ಹರಿಸೋಣ. 1656 -1657ನೆಯ ಸಂವ 
ತೃರವು ಅವರ ಬಾಳಿನಲ್ಲಿ ಒಂದು ತಿರುವು ತಂದಿತು. ಆಗವರು ಮಧ್ಯಮ ವರ್ಗದ 
ಬುದ್ದಿ ಜೀವಿಯ ಸ್ಥಿತಿಯಿಂದ ಮೊದಲು ಒಬ್ಬ ಲಾಭಕೋರನಾಗಿ, ದುಸ್ಸಾಹಸಿ 
ಯಾಗಿ, ಅನಂತರ ಒಬ್ಬ ಶ್ರೀಮಂತ ಭೂಮಾಲೀಕನಾಗಿ, ಪರಿವರ್ತಿತರಾದರು. 
ಈ ಬದಲಾವಣೆಯು ಅವರ ಲಂಡನ್ ಹಾಗೂ ಆಕ್ಸ್ ಫರ್ಡ್ ವಿಜ್ಞಾನಿ ಮಿತ್ರರಿಗೆ 
ಅಹಿತಕರವಾದ ಅನಿರೀಕ್ಷಿತವಾದ ಘಟನೆಯಾಗಿದ್ದಿತು. ಅವರ ಈ ಪ್ರತಿಕ್ರಿಯೆಯಿಂದ 

ಪೆಟ್ಟಿ ನೊಂದರು, ಚಿಕ್ಕೋಭೆಗೊಳಗಾದರು . ಅವರು ಬಾಯ್‌ರವರಿಗೆ ( ಇವರ 
- ಅಭಿಪ್ರಾಯಗಳನ್ನು ಪೆಟ್ಟಿಯವರು ವಿಶೇಷವಾಗಿ ಅಮೂಲ್ಯವೆಂದು ಪರಿಗಣಿಸುತ್ತಿ 

ದ್ದರು) ಒಂದು ಪತ್ರ ಬರೆದು , ಯಾವುದೇ ಅವಸರದ ತೀರ್ಮಾನಗಳಿಗೆ ಬರಬಾರ 
ದೆಂದೂ , ಏನು ಜರುಗಿದ್ದಿತೋ ಅದರ ಬಗೆಗೆ ವೈಯಕ್ತಿಕವಾಗಿ ವಿವರಣೆ ನೀಡಲು 
ತಮಗೆ ಅವಕಾಶ ನೀಡಬೇಕೆಂದೂ , ಕೇಳಿಕೊಂಡರು . ಕಾಲ ಸಂದಂತೆ ಅವರ ವಿಜ್ಞಾನಿ 
ಮಿತ್ರರಿಂದ ಈ ಅಗಲಿಕೆ ಭಾಗಶಃ ಅಳಿಸಿಹೋಯಿತು, ಆದರೂ ಅದರ ಗುರುತು 
ಇದ್ದೇ ಇದ್ದಿತು. 


* E . Strauss , Sir William Petty , London , 1954 , pp . 168 , 
169 -170. 

ರೆಸ್ಟೋರೇಷನ್ ( ರಾಜಮನೆತನದ ಪುನಸ್ಥಾಪನೆ) ನಂತರ ಪೆಟ್ಟಿಯವರು ಭೂಮಿ 
ಗಳನ್ನು ತಮ್ಮ ಕೈಯಲ್ಲೇ ಉಳಿಸಿಕೊಳ್ಳಲು ಕಷ್ಟಪಟ್ಟು ಹೋರಾಡಬೇಕಾಯಿತು. 
ಈ ಭೂಮಿಗಳ ಮಾಜಿ ಮಾಲೀಕರು ಹೊಸ ಸರಕಾರದ ಬೆಂಬಲದೊಂದಿಗೆ ಭೂಮಿ 
ಗಳನ್ನು ತಮಗೇ ಹಿಂದಿರುಗಿಸಬೇಕೆಂದು ಆಗ್ರಹಿಸತೊಡಗಿದರು. ಪೆಟ್ಟಿಯವರು ಈ 
ಹೋರಾಟದೊಳಕ್ಕೆ ತಮ್ಮೆಲ್ಲ ಶಕ್ತಿಕಸುವಿನೊಂದಿಗೆ ಧುಮ್ಮಿಕ್ಕಿದರು, ಅದಕ್ಕಾಗಿ ಭಾರಿ 
ಪ್ರಮಾಣದ ಆತ್ಮಿಕ ಶಕ್ತಿ ಹಾಗೂ ಕಾಲವನ್ನು ವ್ಯಯ ಮಾಡಿದರು . ಒಟ್ಟಿನಲ್ಲಿ 
ಅವರು ತಮ್ಮ ಹರಡಿಹಂಚಿದ್ದ ಆಸ್ತಿಪಾಸ್ತಿಗಳನ್ನು ತಮ್ಮ ಕೈಯಲ್ಲೇ ಇರಿಸಿ 
ಕೊಳ್ಳುವುದರಲ್ಲಿ ಯಶಸ್ವಿಯಾದರು, ಈ ಹೋರಾಟದ ಕಣದಿಂದ ವಿಜಯಿಯಾಗಿ 
ಹೊರಬಂದರು. ಆದರೂ ಕೊನೆ ಇಲ್ಲದಂಥ ಕೋರ್ಟುಮೊಕದ್ದಮೆಗಳಿಂದ ಅವರು 
ಪೀಡನೆಗೊಳಗಾಗಿದ್ದರು. 

ಇದಿಷ್ಟೇ ಅವರಿಗೆ ಸಾಲದಾಗಿದ್ದಿತು ! ತಮ್ಮ ಸ್ವಂತ ನೀತಿನಿಯಮಗಳಿಗೇ 
ವಿರುದ್ಧವಾಗಿ, ತಮ್ಮ ಮಿತ್ರರು ಎಷ್ಟೇ ಹೇಳಿದರೂ ಕೇಳದೆಯೇ , ಅವರು ಹೊಸ 
ಸಾಹಸಕಾರ್ಯವೊಂದನ್ನು ಕೈಕೊಂಡರು - ತೆರಿಗೆ ಹಕ್ಕುದಾರರ ಗುಂಪನ್ನು ಸೇರಿ 
ಕೊಂಡರು . ಅವರು ಮೋಸದಿಂದ ಹಣ ಕಸಿದುಕೊಳ್ಳುವ ಶ್ರೀಮಂತ ಜನರಾಗಿದ್ದರು. 
ತೆರಿಗೆಗಳನ್ನು ವಸೂಲು ಮಾಡುವ ಹಕ್ಕನ್ನು ಸರಕಾರದಿಂದ ಕೊಂಡುಕೊಂಡು ಅವರು 
ದೇಶದ ಸಂಪತ್ತನ್ನು ಲೂಟಿ ಮಾಡುತ್ತಿದ್ದರು . ಪೆಟ್ಟಿಯವರು ತಮ್ಮ ಕೃತಿಗಳಲ್ಲಿ ತೆರಿಗೆ 
ಹಕ್ಕುದಾರ ಪದ್ದತಿಯನ್ನು ವಿರೋಧಿಸಿ ಬರೆದರು. ಅದು ಉದ್ಯಮಶೀಲತೆಯನ್ನೂ 
ಉತ್ಪಾದನೆಯನ್ನೂ ಕುಗ್ಗಿಸುತ್ತದೆಂದು ತಿಳಿಸಿದರು , ತಮ್ಮ ಸಂಗಾತಿಗಳನ್ನು ಬಹು 
ಮಟ್ಟಿಗೆ ಬಹಿರಂಗವಾಗಿಯೇ ಮೋಸಗಾರರೆಂದೂ ಸುಲಿಗೆಕೋರರೆಂದೂ ಕರೆದರು . 
ಆದರೂ ಅವರು ತಮ್ಮ ಪಾಲನ್ನು ಕೊಟ್ಟರು. ಅದಾದ ಸ್ವಲ್ಪಕಾಲದಲ್ಲೇ ಅವರು 
ಈ “ಸುಲಿಗೆಕೋರರ ” ಜೊತೆಗೆ ಜಗಳವಾಡಿದರು , ಆದರೆ ತಮ್ಮ ಹಣವನ್ನು ಹಿಂದಿ 
ರುಗಿ ಪಡೆಯದಾದರು. ಈಗವರು ಇನ್ನೊಂದು ಕೋರ್ಟು ಮೊಕದ್ದಮೆಯಲ್ಲಿ ಸಿಕ್ಕಿ 
ಬಿದ್ದರು. ಇದು ಅವರು ತೊಡಗಿದ್ದ ಎಲ್ಲ ಮೊಕದ್ದಮೆಗಳಿಗಿಂತಲೂ ಹೆಚ್ಚು ಉಗ್ರ 
ವಾದುದೂ ಅರ್ಥಹೀನವಾದುದೂ ಆಗಿದ್ದಿತು. ಪೆಟ್ಟಿಯವರು ಅದರಲ್ಲಿ ಹೆಚ್ಚು 
ಆಳವಾಗಿ ಮುಳುಗಿದರು , ರೌದ್ರಾವತಾರ ತಾಳಿದರು . ಇದಕ್ಕಾಗಿ ಅವರ ಮಿತ್ರರು 
ಗಳೆಲ್ಲ ದುಃಖಿಸಿದರೆ ಅವರ ಶತ್ರುಗಳು ಮಾತ್ಸರ್ಯದಿಂದ ಆನಂದಭರಿತರಾದರು. 
1677ರಲ್ಲಿ ಅವರು ನ್ಯಾಯಾಲಯದ ನಿಂದನೆ ' ಗಾಗಿ ಸ್ವಲ್ಪ ಕಾಲ ತುರಂಗವಾಸ 
ವನ್ನೂ ಅನುಭವಿಸಿದರು . ಈ ಕಳಂಕ ತರುವಂಥ ಕೃತ್ಯಗಳು ರಾಜಕೀಯದಲ್ಲಿ ಮುಂದೆ 
ಬರಲು ಸತತವಾಗಿ ಹಾತೊರೆಯುತ್ತಿದ್ದ ಅವರ ಕೊನೆಯ ಅವಕಾಶಗಳನ್ನು ಹಾಳು 
ಮಾಡಿದವು. ತಮ್ಮ ಯೋಜನೆಗಳನ್ನು ನೆರವೇರಿಸಲು ಅವಶ್ಯವಾಗಿದ್ದ ನೇಮಕಗಳನ್ನೂ 
ಅವರಿಗೆ ನಿರಾಕರಿಸಲಾಯಿತು. 

ಆಸ್ತಿಯ ಮಾಲೀಕನು ಆಸ್ತಿಯ ದಾಸನಾದನು. ಪೆಟ್ಟಿಯವರೇ ತಮ್ಮ ಪತ್ರಗಳ 
ಲೊಂದರಲ್ಲಿ ತಮ್ಮನ್ನು ಬೀಸುಗಾಳಿಗೆ ಎದುರಾಗಿ ಹುಟ್ಟು ಹಾಕುತ್ತ ಬಳಲಿಬೆಂಡಾದ 
ಗ್ಯಾಲಿಗುಲಾಮನಿಗೆ ಹೋಲಿಸಿಕೊಂಡಿದ್ದಾರೆ. ಇದು ಈ ಪ್ರತಿಭಾನ್ವಿತ ವ್ಯಕ್ತಿಯ ದುರಂತ 
ವಾಗಿದ್ದಿತು . ಆತನ ಶಕ್ತಿ ಸಾಮರ್ಥಗಳೆಲ್ಲ ಹಣ, ಗೇಣಿ ಹಾಗೂ ತೆರಿಗೆ ಹಕ್ಕುದಾರರ 
ಕ್ರೂರಪ್ರಪಂಚದಲ್ಲಿ ವ್ಯಯವಾದವು. ಇದೊಂದು ಬೂರ್‌ಷ್ಟಾ ದುರಂತವಾಗಿದ್ದಿತು. 

- ಅವರ ಸಮಕಾಲೀನರು ಈ ದುರಂತವನ್ನು ಊಹಿಸಿತಿಳಿದರು , ಆದರೆ ಸಹಜ 
ವಾಗಿಯೇ ಅದರ ಬಗೆಗೆ ಬೇರೆಯೇ ಅಭಿಪ್ರಾಯ ತಳೆದರು . ಪೆಟ್ಟಿಯವರ ಅತ್ಯ 
ದ್ಭುತ ಸಾಮರ್ಥಗಳಿಗೂ ರಾಜಕೀಯದಲ್ಲೂ ಸರಕಾರದಲ್ಲೂ ಅವರ ಅತ್ಯಲ್ಪ 
ಯಶಸ್ಸಿಗೂ ಮಧ್ಯೆ ಇದ್ದ ವ್ಯತ್ಯಾಸವನ್ನು ಕಂಡು ಅವರು ವಿಸ್ಮಿತರಾದರು . ರಾಜ್ಯ 
ವ್ಯವಹಾರಗಳನ್ನು ಹೆಚ್ಚು ಉತ್ತಮವಾಗಿ ತಿಳಿದಿದ್ದಂಥ ಮತ್ತೊಬ್ಬರನ್ನು ಊಹಿಸು 
ವುದು ಕಷ್ಟವೆಂದು ಎವೆಲಿನ್ ಬರೆದರು . ಅವರು ಮತ್ತೂ ಬರೆದರು : “ಕೈಗಾರಿಕೆಗಳ 
ಮೇಲ್ವಿಚಾರಕರಾಗಿ, ವ್ಯಾಪಾರದ ಸುಧಾರಕರಾಗಿ ಇವರಿಗೆ ಸರಿಸಮ ಇಡೀ ಜಗತ್ತಿ 
ನಲ್ಲಿಯೇ ಬೇರೊಬ್ಬರು ಇಲ್ಲವೆನ್ನಬಹುದು... ನಾನೇನಾದರೂ ರಾಜನಾಗಿದ್ದರೆ 
ಅವರನ್ನು ಕೊನೆಯಪಕ್ಷ ಉಪ ಮುಖ್ಯಮಂತ್ರಿಯನ್ನಾಗಿ ಮಾಡುತ್ತಿದ್ದೆ. ” 

ಆದರೂ ಪೆಟ್ಟಿಯವರಿಗೆ ಲಭಿಸಿದುದು ನೌಕಾದಳದ ಸಚಿವಾಲಯದಲ್ಲಿ ಒಂದು 
- ಸಣ್ಣ ಹುದ್ದೆಗಿಂತ ಹೆಚ್ಚಿಗೇನೂ ಆಗಿರಲಿಲ್ಲ. 
ಆ ಪೆಟ್ಟಿಯವರೇ ತಮ್ಮ ಮನಸ್ಸನ್ನೂ ಶಕ್ತಿಯನ್ನೂ ಬಳಲಿಸುತ್ತಿದ್ದ ದಿನನಿತ್ಯದ 
ವ್ಯವಹಾರಗಳ ಕ್ಷುಲ್ಲಕತೆಯ ಬಗೆಗೆ ಯಾವತ್ತೂ ದೃಷ್ಟಿ ನೀಡಲಿಲ್ಲವೆಂದೇನೂ ಅಲ್ಲ . 
ಕೆಲವು ವೇಳೆ ಅವರು ತಮ್ಮನ್ನೇ ವ್ಯಂಗ್ಯವಾಗಿ ಪರಿಹಾಸ್ಯ ಮಾಡಿಕೊಳ್ಳುತ್ತಿದ್ದರು . 
ಆದರೆ ಅವರು ಆ ವಿಷವೃತ್ತದಿಂದ ಹೊರಬರದಾಗಿದ್ದರು. ಅವರ ಬರಹಗಳು ಬಹಳ 
ಅಡಕ ಮಾತಿನವಾಗಿ ಸಂಕ್ಷೇಪವಾಗಿರುವುದು ಅವುಗಳ ಶ್ರೇಷ್ಠತೆಯೇ . ಈ ಸಂಕ್ಷೇಪ 
ತೆಯು ಅವರ ಸ್ವಭಾವವನ್ನು ವ್ಯಕ್ತಪಡಿಸುತ್ತದೆ. ಆದರೂ , ಅದೇ ಹೊತ್ತಿನಲ್ಲಿ 
ಅದು , ಅವರು ಇತರ ವ್ಯವಹಾರಗಳಲ್ಲಿ ತೊಡಗಿದ್ದುದರ ಫಲವೂ ಆಗಿದೆ. 
- 1682ರಲ್ಲಿ ಪೆಟ್ಟಿಯವರು ಇಂಗ್ಲಿಷ್ ನಾಣ್ಯಗಳನ್ನು ಪುನಃ ಟಂಕ ಒತ್ತುವ 
ವಿವಾದಗಳಿಗೆ ವಿಶಿಷ್ಟವಾಗಿ ಉಲ್ಲೇಖಿಸಿ ' ಹಣಕ್ಕೆ ಸಂಬಂಧಿಸಿ ನಾನಾ ವಿಷಯ 
ವಿಚಾರಗಳು' ( ಅಥವಾ ' ಹಣಕ್ಕೆ ಸಂಬಂಧಿಸಿ ಅದೂ ಇದೂ ) ಎಂಬ ಶೀರ್ಷಿಕೆಯ 
ಕಿರುಹೊತ್ತಗೆಯೊಂದನ್ನು ಬರೆದರು. ಅದನ್ನು ಮೂವತ್ತೆರಡು ಪ್ರಶ್ನೆಗಳ ಹಾಗೂ 
ಅವಕ್ಕೆ ಸ್ಕೂಲ ಉತ್ತರಗಳ ರೂಪದಲ್ಲಿ ಬರೆಯಲಾಗಿದೆ. ಈ ಕೃತಿಯನ್ನು ಹಣದ 
ಬಗೆಗೆ ವೈಜ್ಞಾನಿಕ ಸಿದ್ಧಾಂತದ ಉಕ್ಕಿನ ಚೌಕಟ್ಟು ಎನ್ನಬಹುದು . ಇದರ ಉಪ 
ರಚನೆಗಳನ್ನು ಇತರ ಸಾಮಗ್ರಿಗಳಿಂದ – ವಿಶದೀಕರಣ, ವಿವರಣೆ, ಸ್ಪಷ್ಟಿಕರಣ , ನಾನಾ 

ವಿಭಾಗಗಳ ನಡುವೆಯೂ ಸಮಸ್ಯೆಗಳ ನಡುವೆಯೂ ವಿಭಜನೆ, ಇವುಗಳಿಂದ - ತುಂಬ 
ಬೇಕಿದ್ದಿತು. 

ಲಾರ್ಡ್ ಹ್ಯಾಲಿಫಾಕ್ಸ್ರನ್ನುದ್ದೇಶಿಸಿ ಬರೆಯಲಾಗಿದ್ದ ಈ ಸಾಧಾರಣ ರೀತಿಯ 
ಟಿಪ್ಪಣಿಗಳು ಲೇಖಕರ ಜೀವಿತ ಕಾಲದಲ್ಲಿ ಪ್ರಕಟವಾಗಲಿಲ್ಲ . ಇವನ್ನು ಕುರಿತು 
ಮಾರ್ಕ್ಸ್‌ರವರು , ಕೊನೆಯವರೆಗೂ ಸಲೀಸಾಗಿ ರಚಿಸಿರುವ ಕೃತಿ... ಒಂದೇ ಅಚ್ಚಿನಲ್ಲಿ 
ಎರಕ ಹುಯ್ದಂತಿದೆ... ಇವರ ಇತರ ಕೃತಿಗಳಲ್ಲಿ ಕಂಡುಬರುವಂಥ ವಾಣಿಜ್ಯವಾದಿ 
ಅಭಿಪ್ರಾಯಗಳ ಕೊನೆಯ ಉಳಿಕೆಗಳೂ ಈ ಕೃತಿಯಲ್ಲಿ ಕಣ್ಮರೆಯಾಗಿವೆ... ಒಳ 
ತಿರುಳಿನಲ್ಲೂ ರೂಪದಲ್ಲೂ ಈ ಪುಟ್ಟ ಕೃತಿಯು ಒಂದು ಅತ್ಯುತ್ತಮ ಕೌಶಲದ 
ಕೃತಿ...” ಎಂದು ಹೇಳಿದರು. 

ಮೌಲ್ಯದ ಶ್ರಮ ಸಿದ್ದಾಂತದ ದೃಷ್ಟಿಕೋನವನ್ನೇ ಇಟ್ಟುಕೊಂಡು ಪೆಟ್ಟಿಯವರು 
ಹಣವನ್ನು ಸಾರ್ವತ್ರಿಕ ಸಮಾನಕದ ಕ್ರಿಯೆ ಜರುಗಿಸುವ ಒಂದು ವಿಶೇಷ ಸರಕನ್ನಾಗಿ 
ಪರಿಗಣಿಸುತ್ತಾರೆ. ಎಲ್ಲ ಸರಕುಗಳ ಮೌಲ್ಯದಂತೆಯೇ ಇದರ ಮೌಲ್ಯವನ್ನೂ 
ಶ್ರಮವೇ ಸೃಜಿಸುತ್ತದೆ, ಆದರೆ ಅದರ ವಿನಿಮಯ ಮೌಲ್ಯವು, ಪ್ರಶಸ್ತ ಲೋಹಗಳನ್ನು 
ಗಣಿಯಿಂದ ಅಗೆದು ತೆಗೆಯುವುದರಲ್ಲಿ ಖರ್ಚು ಮಾಡಲಾದ ಶ್ರಮ ಪ್ರಮಾಣ 
ದಿಂದ ನಿರ್ಧರಿಸಲ್ಪಡುತ್ತದೆ. ಚಲಾವಣೆಗೆ ಅವಶ್ಯವಾದ ಹಣದ ಪ್ರಮಾಣವು ಹಣದ 
ವ್ಯಾಪಾರ ಪ್ರಮಾಣದಿಂದ, ಅಂದರೆ ಅಂತಿಮ ವಿಶ್ಲೇಷಣೆಯಲ್ಲಿ, ಮಾರಾಟವಾದ 
ಸರಕುಗಳ ಪ್ರಮಾಣ , ಅವುಗಳ ಬೆಲೆಗಳು ನಾನಾ ವ್ಯವಹಾರಗಳಲ್ಲಿ ಹಣದ ಘಟಕಗಳ 
ಚಲಾವಣೆಯ ಆವೃತ್ತಿ ಸಂಖ್ಯೆ ( ಚಲಾವಣೆಯ ವೇಗ) ಇವುಗಳಿಂದ ನಿರ್ಧರಿಸಲ್ಪಡು 
ಇದೆ. ಸಂಪೂರ್ಣ ಮೌಲ್ಯದ ಹಣವನ್ನು , ಕೆಲವು ಮಿತಿಗಳೊಳಗೆ, ಬ್ಯಾಂಕು ಹೊರ 
ಡಿಸಿದ ಕಾಗದದ ಹಣದಿಂದ ಬದಲಿಸಲು ಸಾಧ್ಯ . 

ಮುಂದಿನ ಎರಡು ಶತಮಾನಗಳಾದ್ಯಂತ ಹಣ ಹಾಗೂ ಸಾಲದ ಸಿದ್ದಾಂತವು 
ತುಂಬ ಮಟ್ಟಿಗೆ ಇಲ್ಲಿ ( ಮತ್ತು ಇತರ ಕೆಲವುಕೃತಿಗಳಲ್ಲಿ) ವಿಲಿಯಂ ಪೆಟ್ಟಿಯವರು 
ವ್ಯಕ್ತಪಡಿಸಿದ ವಿಚಾರಗಳ ಅಥವಾ ಈ ವಿಚಾರಗಳಿಗೆ ಸಂಬಂಧಿಸಿ ನಡೆದ ವಾದ 
ವಿವಾದಗಳ ಚೌಕಟ್ಟಿನೊಳಗೇ ಅಭಿವೃದ್ಧಿಗೊಂಡಿತು. 

ಅನೇಕ ವಿಚಾರಗಳನ್ನು ಸಂಕ್ಷೇಪವಾಗಿ ಹಾಗೂ ಸ್ಕೂಲರೂಪದಲ್ಲಿ ವ್ಯಕ್ತಪಡಿಸ 
ಲಾಗಿರುವ ಈ ಸಾಧಾರಣ ರೀತಿಯ ಕೃತಿಯು, ಈ ವ್ಯಕ್ತಿ ಎಂತಹ ಸೈದ್ಧಾಂತಿಕ ವಿಚಾರ 
ಶಕ್ತಿಯನ್ನು ಹೊಂದಿದ್ದರೆಂಬುದನ್ನು ತೋರಿಸಿಕೊಡುತ್ತದೆ. ಅವರು ಏನು ಮಾಡ 
ಬಲ್ಲವರಿದ್ದರೆ ಅದರ ಒಂದು ಭಾಗವನ್ನಷ್ಟೆ ಮಾಡಿದರು. ಇದನ್ನು ಬಹುಶಃ ಯಾವುದೇ 
ವ್ಯಕ್ತಿಯ ವಿಷಯದಲ್ಲಿ ಹೇಳಬಹುದಾದರೂ , ಪೆಟ್ಟಿಯವರ ಪ್ರಸಂಗದಲ್ಲಿ ಅದು 
ವಿಶೇಷವಾಗಿ ಸುಸಂಬದ್ಧವಾದುದಾಗಿದೆ, ಪ್ರಾಮುಖ್ಯವಾದುದಾಗಿದೆ. 


ಅಧ್ಯಾಯ IV ... 


ಬುವಾಗಿಲ್ಬರ್ಟ್, 
ಅವರ ಯುಗ ಹಾಗೂ ಪಾತ್ರ 
ಮಾರ್ಕ್ಸ್‌ರವರ ಯೌವನದ ದಿನಗಳನ್ನು ನೆನಪಿಸಿಕೊಳ್ಳುತ್ತ ಎಂಗೆಲ್ಸ್ರವರು 
- ಆ ಮಹಾ ಕ್ರಾಂತಿಕಾರಿ ಹಾಗೂ ವಿಜ್ಞಾನಿಯ ಭಾವೀ ಜೀವನಚರಿತ್ರಕಾರ ಪ್ರಾಂತ್ 
- ಮೇರಿಂಗ್‌ರವರಿಗೆ 1892ರಲ್ಲಿ ಬರೆದ ಪತ್ರದಲ್ಲಿ, ಮಾರ್ಕ್ಸ್‌ರವರು ಬಾನ್‌ನಲ್ಲೂ 
ಬರ್ಲಿನ್ನಿನಲ್ಲೂ ವಿದ್ಯಾರ್ಥಿಯಾಗಿದ್ದ ವರ್ಷಗಳಲ್ಲಿ (1835 -1841 ) “ ರಾಜಕೀಯ 
ಅರ್ಥಶಾಸ್ತ್ರದ ಬಗೆಗೆ ಏನೇನೂ ತಿಳಿದಿರಲಿಲ್ಲ ” ಎಂದು ತಿಳಿಸಿದರು. ಎಂಗೆಲ್ಸ್ ರವರ 
ಹೇಳಿಕೆಯ ಪ್ರಕಾರ “ ಮಾರ್ಕ್ಸ್‌ರವರು ತಮ್ಮ ಆರ್ಥಿಕ ಅಧ್ಯಯನವನ್ನು 1843ರಲ್ಲಿ 
ಪ್ಯಾರಿಸ್ಸಿನಲ್ಲಿ ಮಹೋನ್ನತ ಇಂಗ್ಲಿಷ್ ಹಾಗೂ ಫ್ರೆಂಚ್ ವಿಜ್ಞಾನಿಗಳ ಕೃತಿಗಳನ್ನು 
ಅಭ್ಯಸಿಸುವುದರೊಂದಿಗೆ ಪ್ರಾರಂಭಿಸಿದರು.”* 18ನೆಯ ಶತಮಾನದ ಆದಿಭಾಗದ 
ಅರ್ಥಶಾಸ್ತ್ರಜ್ಞರಾಗಿದ್ದು ಆ ಹೊತ್ತಿಗಾಗಲೇ ವಿಸ್ಮೃತಿಗೊಳಗಾಗಿದ್ದ ಬುವಾಗಿಲ್ಬರ್ಟ್ರ 
ಕೃತಿಗಳನ್ನು ಅಭ್ಯಸಿಸುವಂತೆ ಮಾರ್ಕ್ಸ್‌ರವರನ್ನು ಪ್ರೇರಿಸಿದುದು ಯಾವುದು ಎಂದು 
ಹೇಳುವುದು ಕಷ್ಟ . ಬಹುಶಃ ಇಲ್ಲಿ ಆಕಸ್ಮಿಕವಷ್ಟೆ ತನ್ನ ಪಾತ್ರವನ್ನು ನಿರ್ವಹಿಸಿ 
ದ್ದಿರಬೇಕು. ಏಕೆಂದರೆ 1843ರಲ್ಲಿ 18ನೆಯ ಶತಮಾನದ ಮೊದಲರ್ಧದ ಫ್ರೆಂಚ್ 
ಅರ್ಥಶಾಸ್ತ್ರಜ್ಞರ ಕೃತಿಗಳ ಸಂಗ್ರಹವೊಂದು ಪ್ಯಾರಿಸ್ಸಿನಲ್ಲಿ ಪ್ರಕಟವಾಯಿತು. ಅದ 
ರಲ್ಲಿ ಬುವಾಗಿಲ್ಬರ್ಟ್ರ ಪ್ರಬಂಧಗಳು 130 ವರ್ಷಗಳನಂತರ ಪ್ರಪ್ರಥಮ ಬಾರಿಗೆ 
ಪುನರ್‌ಮುದ್ರಿತವಾದವು. ಫ್ರೆಂಚ್ ಹಾಗೂ ಜರ್ಮನ್ ಭಾಷೆಗಳ ಮಿಶ್ರಣದಲ್ಲಿ 
ಬುವಾಗಿರ್ಟ್ರ ಕೃತಿಗಳ ಸಂಕ್ಷಿಪ್ತ ಟಿಪ್ಪಣಿಗಳಿಂದ ಮಾರ್ಕ್ಸ್‌ರವರು ಕಿರು ನಿರೂ 
ಪಣೆಗಳ ಕಡೆಗೆ , ಅನಂತರ ಅವುಗಳಲ್ಲಿನ ವಿಚಾರಗಳ ಚಿಂತನೆಯ ಕಡೆಗೆ , ಮುಂದು 
ವರಿದರು. ಅವರಿಗೆ ಹೀಗೆ ಚಿಂತನೆ ಮಾಡಲು ಪ್ರೇರಣೆ ನೀಡಿದವೆಂದರೆ, ಹದಿನಾಲ್ಕನೆಯ 
ಲೂಯಿಯ ಆಳ್ವಿಕೆಯಲ್ಲಿ ರುಆನ್ ನಗರದ ನ್ಯಾಯಾಧೀಶರಾಗಿದ್ದವರೊಬ್ಬರ ಅತ್ಯದ್ಭುತ 
ವಿಚಾರಗಳು. ಈ ವಿಚಾರಗಳು ಅವರ ಕಾಲಕ್ಕೆ ತುಂಬ ಮುಂದುವರಿದವಾಗಿದ್ದವು. 

ಮಾರ್ಕ್ಸ್‌ರವರು ತಮ್ಮ ಈ ಸಂಕ್ಷಿಪ್ತ ಟಿಪ್ಪಣಿಗಳನ್ನು ಬಹುಶಃ ಹತ್ತು ವರ್ಷ 
ಗಳನಂತರ ' ರಾಜಕೀಯ ಅರ್ಥಶಾಸ್ತ್ರದ ಪರಾಮರ್ಶೆಗೊಂದು ಕಾಣಿಕೆ ' ಎಂಬ ಕೃತಿ 


* Karl Marx, Capital , Vol. II , Moscow , 1967 , p . 7 . 

ಯಲ್ಲಿ ಬಳಸಿಕೊಂಡಿರಬೇಕು. ಅದರಲ್ಲೇ ಅವರು ಪ್ರಥಮ ಬಾರಿಗೆ “ ಬ್ರಿಟನ್ನಿನ ವಿಲಿಯಂ 
ಪೆಟ್ಟಿ ಹಾಗೂ ಫ್ರಾನ್ಸಿನ ಬುವಾಗಿಲೈರ್ಟ್‌ರೊಂದಿಗೆ ಆರಂಭಿಸಿ ಬ್ರಿಟನ್ನಿನ ರಿಕಾರ್ಡೊ 
ರೊಂದಿಗೂ ಫ್ರಾನ್ಸಿನ ಸಿಸೆಂದಿಯವರೊಂದಿಗೂ ಕೊನೆಗಾಣುವ ಒಂದೂವರೆ 
ಶತಮಾನಕ್ಕೂ ಹೆಚ್ಚು ಕಾಲದ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ”* ಪ್ರಗಾಢ 
ಮೌಲ್ಯನಿರ್ಣಯ ಮಾಡಿರುವುದು , 

ಬುವಾಗಿಲ್ಬರ್ಟ್ರು ಮಾರ್ಕ್ಸ್‌ರವರನ್ನು ಆಕರ್ಷಿಸಿದುದು ವಿದ್ವಾಂಸರಾಗಿ ಹಾಗೂ 
ಲೇಖಕರಾಗಿ ಅಷ್ಟೇ ಅಲ್ಲ . ಆ ಬುದ್ದಿವಂತ ಹಾಗೂ ಸತ್ಯಸಂಧ ವ್ಯಕ್ತಿ , ತಾವೇ ನಿರಂಕುಶ 
ರಾಜಪ್ರಭುತ್ವದ ರಾಜ್ಯ ಯಂತ್ರದಲ್ಲಿ ಒಂದು ಸಣ್ಣ ಚಾಲಕದಂತ ' ವಾಗಿದ್ದರೂ , ಮರ್ದನ 
ಕ್ಕೊಳಗಾಗಿದ್ದ ಫ್ರೆಂಚ್ ಜನರ ಬಹುಮತೀಯರ ಪರವಾಗಿ ತಮ್ಮ ಧ್ವನಿ ಎತ್ತಿದರು . 
ಅದಕ್ಕಾಗಿ ಅವರು ದಂಡ ತೆರಲೂ ಬೇಕಾಯಿತು. 


ಫ್ರಾನ್ಸಿನ ಬಡ ಜನರು 


- ಹದಿನಾಲ್ಕನೆಯ ಲೂಯಿಯ ಆಳ್ವಿಕೆಯ ಮೊದಲ ಎರಡು ದಶಕಗಳಲ್ಲಿ 
ಕೋಲೈರ್‌ರು ದೇಶದ ಆರ್ಥಿಕತೆಯ ಮೇಲ್ವಿಚಾರಕರಾಗಿದ್ದರು . ಅವರು ಕೈಗಾರಿ 
ಕೆಯ ಪ್ರಾಮುಖ್ಯವನ್ನು ಮನಗಂಡು ಅದನ್ನು ಅಭಿವೃದ್ಧಿಗೊಳಿಸಲು ತುಂಬ ಕಾರ್ಯ 
ನೆರವೇರಿಸಿದರು. ಆದರೆ ಕೆಲವು ಕೈಗಾರಿಕಾ ಶಾಖೆಗಳ ಬೆಳವಣಿಗೆಯು ಕೃಷಿಗೆ ಹಾನಿ 
ಉಂಟುಮಾಡುತ್ತಿದ್ದಿತು. ಕೃಷಿಯೇ ರಾಜ್ಯ ಬೊಕ್ಕಸಕ್ಕೆ ಆದಾಯ ತರುವ ಮೂಲ 
ವೆಂದಷ್ಟೆ ಕೊಟ್ಟೇರ್ ಭಾವಿಸಿದ್ದರು. ಕೊಲ್ಲೇರ್‌ರ ನೀತಿಯ ಪ್ರಧಾನ ನ್ಯೂನತೆ 
ಎಂದರೆ , ಸಾಮಂತಶಾಹಿ ಸಂಬಂಧಗಳನ್ನು ಹಾಗೆಯೇ ಬಿಟ್ಟುದು. ಆ ಸಂಬಂಧಗಳು 
ದೇಶದ ಆರ್ಥಿಕ ಹಾಗೂ ಸಾಮಾಜಿಕ ಬೆಳವಣಿಗೆಗೆ ಆತಂಕವಾಗಿದ್ದವು. ರಾಜನು 
ಕೊಲೈರ್‌ರಿಗೆ ಒಂದು ಪ್ರಧಾನ ಕಾರ್ಯಭಾರವನ್ನು - ಜನರಿಂದ ಎಷ್ಟು ಸಾಧ್ಯವೋ 
ಅಷ್ಟು ಹೆಚ್ಚು ಹಣವನ್ನು ವಸೂಲು ಮಾಡುವ ಕಾರ್ಯಭಾರವನ್ನು – ನೀಡದೆ 
ಇದ್ದಿದ್ದರೆ ಬಹುಶಃ ಕೊಲೈರ್‌ರ ಯತ್ನಗಳು ಹೆಚ್ಚು ಯಶಸ್ವಿಯಾಗುತ್ತಿದ್ದವೇನೋ . 
ದುರಾಶೆಯಿಂದ ಕೂಡಿದ್ದ ಲೂಯಿ ದೊರೆಗೆ, ಸತತವಾಗಿ ನಡೆಸುತ್ತಿದ್ದ ಯುದ್ಧಗಳಿ 
ಗಾಗಿಯೂ , ಅಭೂತಪೂರ್ವ ದುಂದು ವೆಚ್ಚದ ತನ್ನ ರಾಜಾಸ್ಥಾನಕ್ಕಾಗಿಯೂ , 
ಈ ಭಾರಿ ಹಣ ಬೇಕಾಗಿದ್ದಿತು. 


*Karl Marx, A Contribution to the Critique of Political 
Economy , Moscow , 1970 , p . 52 . 

ಕೊಲೈರ್‌ರ ಸಾವಿನನಂತರ ಅವರ ನೀತಿಯ ಕೆಲವು ಸಾಧನೆಗಳು ಬೇಗನೆಯೇ 
ನಷ್ಟವಾದವು. ಆದರೆ ಆ ನೀತಿಯ ನ್ಯೂನತೆಗಳು ಎರಡು ಪಟ್ಟು ಹೆಚ್ಚು ಪ್ರಬಲವಾಗಿ 
ಕಾಣಿಸಿಕೊಂಡವು. 1701ರಲ್ಲಿ ಫ್ರಾನ್ಸಿನ ಅತ್ಯಂತ ವಿಫಲ ಹಾಗೂ ವಿನಾಶಕರ ಯುದ್ದ – 
ಸ್ಪೇನಿನ ಉತ್ತರಾಧಿಕಾರಿ ಯುದ್ದ ಎಂದು ಹೇಳಲಾಗುವಂತಹುದು – ಪ್ರಾರಂಭ 
ವಾಯಿತು. ಅದರಲ್ಲಿ ಫ್ರಾನ್ಸ್ ದೇಶವು ಇಂಗ್ಲೆಂಡ್ , ಹಾಲೆಂಡ್ , ಆಸ್ಟ್ರಿಯಾ ಮತ್ತು 
ಇನ್ನು ಕೆಲವು ಸಣ್ಣ ರಾಜ್ಯಗಳ ಒಕ್ಕೂಟವನ್ನು ಎದುರಿಸಬೇಕಾಗಿ ಬಂದಿತು . 

ವಯಸ್ಸಾದಂತೆ ಹದಿನಾಲ್ಕನೆಯ ಲೂಯಿ ರಾಜನು ರಾಜ್ಯವನ್ನು ನಡೆಸಲು 
ಸಮರ್ಥರಾದಂಥ ಜನರನ್ನು ಕಂಡುಹಿಡಿಯುವ ಜಾಣತನವನ್ನು ಕಳೆದುಕೊಂಡನು. 
ಕಸುವಿನಿಂದ ಕೂಡಿದ್ದ ಉದ್ಯಮಶೀಲರಾಗಿದ್ದ ಕೊಲ್ಲೇರ್‌ರನಂತರ ತೀರ ಕಳಪೆ 
ಜನರು ಅವರ ಉತ್ತರಾಧಿಕಾರಿಗಳಾಗಿ ಬಂದರು . ಅವರನಂತರ ಹದಿನಾಲ್ಕನೆಯ 
ಲೂಯಿಯ ಕೆಳಗೂ ಬುರ್ಬೊನ್ ರಾಜರಿಬ್ಬರ ಕೆಳಗೂ ಬಂದ ಸಚಿವರುಗಳಲ್ಲಿ 
ಅತ್ಯಂತ ಮುಖ್ಯನಾದವನು ರಾಜ್ಯದ ಹಣಕಾಸು ನಿರ್ವಹಣೆಯನ್ನು ತನ್ನ ಕೈಯಲ್ಲಿ 
ಕೇಂದ್ರೀಕರಿಸಿಕೊಂಡಿದ್ದ ಸಚಿವ(ಕಂಟ್ರೋಲರ್ ಜನರಲ್) ನಾಗಿದ್ದನು. ಈತನು ದೇಶದ 
ಆರ್ಥಿಕತೆಯನ್ನೂ , ಗೃಹ ವ್ಯವಹಾರಗಳನ್ನೂ , ನ್ಯಾಯಾಂಗವನ್ನೂ , ಕೆಲವು ವೇಳೆ 
ಮಿಲಿಟರಿ ವ್ಯವಹಾರಗಳನ್ನೂ ಸಹ , ತನ್ನ ಕೈಯಲ್ಲಿ ಇರಿಸಿಕೊಂಡಿರುತ್ತಿದ್ದನು. ಇವನು 
ಸಾರಭೂತವಾಗಿ ಪ್ರಧಾನ ಮಂತ್ರಿಯಾಗಿದ್ದನು, ಆದರೆ ಕೇವಲ ರಾಜನ ಸಂಕಲ್ಪವನ್ನು 
ಈಡೇರಿಸುವವನಷ್ಟೆ ಆಗಿದ್ದನು. 

- ಯಾವುದೇ ಆರ್ಥಿಕ ಸುಧಾರಣೆಗಳನ್ನು ಜಾರಿಗೆ ತರುವುದೂ ಕಂಟ್ರೋಲರ್ 
ಜನರಲ್‌ನ ಮೇಲೆ ಅವಲಂಬಿಸಿದ್ದಿತು. ಇದನ್ನು ತಿಳಿದಿದ್ದ ಬುವಾಗಿಲ್ಬರ್ಟರು 17ನೆಯ 
ಶತಮಾನದ ಕೊನೆಯ ದಶಕದಲ್ಲೂ 18ನೆಯ ಶತಮಾನದ ಮೊದಲನೆಯ ದಶಕ 
ದಲ್ಲೂ ಈ ಹುದ್ದೆಯಲ್ಲಿದ್ದ ಜನರನ್ನು - ಪೊನ್‌ಷರ್ಿನ್ ಹಾಗೂ ಷಮಿಲ್ಯಾರ್‌ರನ್ನು – 
ತಮ್ಮ ಯೋಜನೆಗಳ ಉಪಯುಕ್ತತೆಯ ಬಗೆಗೆ ಮನವೊಲಿಸಲು ಸತತವಾಗಿ 
ಯತ್ನಿಸಿದರು. ಆದರೆ ಈ ಜನರು ಅವರ ಮಾತನ್ನು ಸರಿಯಾಗಿ ಕೇಳಿಸಿಕೊಳ್ಳುತ್ತಲೂ 
ಇರಲಿಲ್ಲ . ಪೊನ್‌ಷರ್ಿನ್‌ನನ್ನು ಕಾಣುವ ಅವಕಾಶ ಪಡೆದುಕೊಂಡನಂತರ ಒಮ್ಮೆ 
ಬುವಾಗಿಲ್ಬರ್ಟ್ರು ತಮ್ಮ ವರದಿಯನ್ನು , “ ಮಾನ್ಯ ಸಚಿವರು ಮೊದಲು ನನ್ನನ್ನು 
ಹುಚ್ಚನೆಂದು ತಿಳಿದುಕೊಳ್ಳಬಹುದು, ಆದರೆ ನನ್ನ ವಿಚಾರಗಳನ್ನು ಪೂರ್ತಿಯಾಗಿ ಕೇಳಿದ 
ನಂತರ ಬೇಗನೆಯೇ ಮನಸ್ಸನ್ನು ಬದಲಿಸುವುದು ಖಂಡಿತ ” ಎಂಬ ಪೀಠಿಕೆಯೊಂದಿಗೆ 
ಪ್ರಾರಂಭಿಸಿದರು . ಅವರ ವಿಚಾರಗಳನ್ನು ಕೆಲವುನಿಮಿಷಕೇಳಿದನಂತರ ಪೊನ್‌ಷರ್ಿನ್ 
ಗಹಗಹಿಸಿ ನಗುತ್ತ , “ ನಾನು ನನ್ನ ಮೂಲ ವಿಚಾರಗಳಿಗೆ ಬದ್ಧನಾಗಿರುತ್ತೇನೆ, 
ಇನ್ನು ನೀವು ಹೆಚ್ಚಿಗೆ ಹೇಳಬೇಕಾದುದಿಲ್ಲ ” ಎಂದು ಹೇಳಿಬಿಟ್ಟರು. 
- ವಿಶೇಷಾಧಿಕಾರದ ಅಂತಸ್ತುಗಳ (ಕುಲೀನರ ಹಾಗೂ ಪಾದ್ರಿಗಳ) ಅಥವಾ 

ತೆರಿಗೆ ಹಕ್ಕುದಾರರ, ಶ್ರೀಮಂತ ಧನವಿಚಕ್ಷಣರ ಹಿತಗಳಿಗೆ ಬಾಧಕ ತರಬಹುದಾದಂಥ 
ಸುಧಾರಣೆಗಳ ಬಗೆಗೆ ಸರಕಾರವು ಕಿವಿಗೊಡಲೂ ಸಿದ್ಧವಿರಲಿಲ್ಲ. ಆದರೂ ಅಂಥ 
ಸುಧಾರಣೆಗಳಷ್ಟೆ ದೇಶದ ಆರ್ಥಿಕತೆಯನ್ನು ದೀರ್ಘಕಾಲಿಕ ಮುಗ್ಗಟ್ಟಿನಿಂದ ಪಾರು 
ಮಾಡಲು ಸಾಧ್ಯವಿದ್ದಿತು. ಈ ಗುರಿಸಾಧನೆಯತ್ತವೇ ಮೇಲಿಂದ ಮೇಲೆ ಬೇಡಿ 
ಕೊಳ್ಳುತ್ತಿದ್ದ ರುಆನ್ ನ್ಯಾಯಾಧೀಶರ ಯೋಜನೆಗಳು ನಿರ್ದೆಶಿತವಾಗಿದ್ದುದು. 

ಆ ಕಾಲದಲ್ಲಿ ಫ್ರೆಂಚ್ ಆರ್ಥಿಕತೆಯು ಎಂತಹ ದುರವಸ್ಥೆಯಲ್ಲಿದ್ದಿತು , ಶೇ . 
75ರಷ್ಟು ರೈತರೇ ಆಗಿದ್ದ ಫ್ರೆಂಚ್ ಜನರ ಪಾಡು ಎಷ್ಟು ಕಠಿಣವಾಗಿದ್ದಿತು, ಎಂಬು 
ದನ್ನು ತಿಳಿದುಕೊಳ್ಳಲು ಬುವಾಗಿಲ್ಬರ್ಟ್ರ ಬರಹಗಳು ಒಂದು ಅತ್ಯಂತ ಮುಖ್ಯ 
ಆಕರವಾಗಿದೆ. ಆದರೆ ಅನೇಕರು ಇದರ ಬಗೆಗೆ ಬರೆದರು. ಖ್ಯಾತ ರಾಜಕೀಯ ಹಾಗೂ 
ಆರ್ಥಿಕ ಲೇಖಕ ಮಾರ್ಷಲ್ ಪೊಬಾನ್‌ರವರು 1707ರಲ್ಲಿ ಫ್ರಾನ್ಸಿನ ಒಟ್ಟು ಜನ 
ಸಂಖ್ಯೆಯಲ್ಲಿ ಶೇ . 10ರಷ್ಟು ಜನರು ನಿರ್ಗತಿಕರಾಗಿದ್ದರೆಂದೂ ; ಶೇ . 50ರಷ್ಟು 
ಜನರು ನಿರ್ಗತಿಕರಾಗುವ ಅಂಚಿನಲ್ಲಿದ್ದರೆಂದೂ , ಶೇ . 30ರಷ್ಟು ಜನರು ತುಂಬ ಬಡ 
ತನದ ಸ್ಥಿತಿಯಲ್ಲಿದ್ದರೆಂದೂ , ಶೇ . 10ರಷ್ಟು ಮೇಲು ವರ್ಗದ ಮಂದಿಯಷ್ಟೆ ಚೆನ್ನಾಗಿ 
ಬಾಳುತ್ತಿದ್ದರೆಂದೂ , ಅವರಲ್ಲಿ ಹಲವಾರು ಸಾವಿರ ಜನರಷ್ಟೆ ಭೋಗ ಜೀವನ ನಡೆ 
ಸುತ್ತಿದ್ದರೆಂದೂ ಅಂದಾಜು ಮಾಡಿದರು. .. 
- ಆದರೆ ಈ ವಿಮರ್ಶಕರಿಗೂ ಬುವಾಗಿಲ್ಬರ್ಟ್ರಿ ಗೂ ನಡುವಿನ ವ್ಯತ್ಯಾಸವೆಂದರೆ, 
ಬುವಾಗಿಲ್ಬರ್ಟ್ರು ಈ ದುಸ್ಥಿತಿಗೆ ಮೂಲ ಕಾರಣಗಳನ್ನು ಸ್ವಲ್ಪಮಟ್ಟಿಗೆ ತಿಳಿದಿ 
ದ್ದರು . ತತ್ಪಲವಾಗಿ ಅವರು ಆರ್ಥಿಕ ಚಿಂತನೆಯ ಬೆಳವಣಿಗೆಗೆ ತುಂಬ ಕಾಣಿಕೆ 
ಸಲ್ಲಿಸಲು ಸಾಧ್ಯವಾಯಿತು. ಅವರು ಗ್ರಾಮಾಂತರದಲ್ಲೇ ತಮ್ಮ ಗಮನವನ್ನು 
ಕೇಂದ್ರೀಕರಿಸಿದುದು ಆಕಸ್ಮಿಕವೇನಲ್ಲ. ಫ್ರಾನ್ಸಿನಲ್ಲಿ ಬೂರ್‌ಷ್ಟಾ ಆರ್ಥಿಕತೆಯ ಬೆಳವ 
ಣಿಗೆಗೆ ಕೀಲಿಕ್ಕೆ ಇದ್ದುದು ಇಲ್ಲಿಯೇ . ರಾಜನೂ ಕುಲೀನ ವರ್ಗದವರೂ ಚರ್ಚಿನ 
ಅಧಿಕಾರಿಗಳೂ ಆ ಕೀಲಿಕೈಯನ್ನು ತಮ್ಮ ಬಳಿಯೇ ಭದ್ರವಾಗಿ ಇರಿಸಿಕೊಂಡಿದ್ದರು . 
ಆ ಶತಮಾನದ ಕೊನೆಯ ಭಾಗದಲ್ಲಿ ಕ್ರಾಂತಿ ಜರುಗಿದಾಗಲಷ್ಟೆ ಎಲ್ಲ ಬೀಗಗಳನ್ನೂ 
ಒಡೆದು ಹಾಕಲಾಯಿತು. ಫ್ರೆಂಚ್ ರೈತನು ಹಲವಾರು ಶತಮಾನಗಳ ಮುನ್ನವೇ 
ವ್ಯಕ್ತಿಗತ ಸ್ವಾತಂತ್ರ್ಯವನ್ನು ಗಳಿಸಿಕೊಂಡಿದ್ದನು. ಆದರೆ ಅವನು ತಾನು ವಾಸಿಸಿ 
ಕೆಲಸಮಾಡುತ್ತಿದ್ದ ಭೂಮಿಯ ಸ್ವತಂತ್ರ ಮಾಲೀಕನಾಗಿರಲಿಲ್ಲ . “ ಜಹಗೀರುದಾರನಿ 
ಲ್ಲದೆ ಜಮಿಾನು ಇರಲಾರದು ” ಎಂಬ ಮಧ್ಯಯುಗದ ಸೂತ್ರ ಇನ್ನೂ ಪೂರ್ಣ 
ಶಕ್ತಿಯೊಂದಿಗೆ, ಆದರೆ ಬದಲಿದ ರೂಪಗಳಲ್ಲಿ, ಚಾಲನೆಯಲ್ಲಿದ್ದಿತು. ಅದೇ ಹೊತ್ತಿ 
ನಲ್ಲಿ ಫ್ರಾನ್ಸಿನಲ್ಲಿ, ಇಂಗ್ಲೆಂಡಿನಲ್ಲಿ ಅಭಿವೃದ್ಧಿಗೊಳ್ಳುತ್ತಿದಂಥ, ಬಂಡವಾಳಶಾಹಿ ಗೇಣಿ 
ದಾರ ರೈತರುಗಳ ವರ್ಗವು ಇನ್ನೂ ಬಲಿಷ್ಠವಾಗಿರಲಿಲ್ಲ. ರೈತಾಪಿ ವರ್ಗವುಮೂರು 
ಬಗೆಯ ಹೊರೆಯ ಕೆಳಗೆ ಸಿಕ್ಕಿ ನರಳುತ್ತಿದ್ದಿತು : ಅದು ಗೇಣಿ ನೀಡುತ್ತಿದ್ದುದರ 

ಜೊತೆಗೆ ಭೂಮಾಲೀಕರಿಗೆ ನಾನಾ ರೀತಿಯ ಸಾಮಂತಶಾಹಿ ಸೇವೆಗಳನ್ನು ಸಲ್ಲಿಸುತ್ತಿ 
ದಿತು ; ತನ್ನ ಆದಾಯದಲ್ಲಿ ಹತ್ತನೆಯ ಒಂದು ಭಾಗವನ್ನು ನೀಡುವ ಮೂಲಕ 
ಅದು ಪಾದ್ರಿಗಳ ಹಾಗೂ ಸನ್ಯಾಸಿಗಳ ಭಾರಿ ಸಮೂಹಗಳ ಪೋಷಣೆ ಮಾಡುತ್ತಿದ್ದಿತು ; 
ಸಾರಭೂತವಾಗಿ ಅದೊಂದೇ ರಾಜನಿಗೆ ತೆರಿಗೆಗಳನ್ನು ನೀಡುತ್ತಿದ್ದ ವರ್ಗವಾಗಿದ್ದಿತು. 
- ಬುವಾಗಿಲ್ಬರ್ಟ್ರು ಅನೇಕ ಬಾರಿ ತಮ್ಮ ಕೃತಿಗಳಲ್ಲೂ ಟಿಪ್ಪಣಿ ವರದಿಗಳಲ್ಲೂ 
ಪದೇ ಪದೇ ಹೇಳಿದಂತೆ ಈ ಆರ್ಥಿಕ ಪದ್ಧತಿಯು ಭೂ ಸಾಗುವಳಿಯನ್ನು ಸುಧಾರಿಸಲು 
ಹಾಗೂ ಉತ್ಪಾದನೆಯನ್ನು ಹೆಚ್ಚಿಸಲು ರೈತನಿಗೆ ಯಾವುದೇ ರೀತಿಯ ಉತ್ಸಾಹವನ್ನೂ 
ನೀಡುತ್ತಿರಲಿಲ್ಲ. 

ತೆರಿಗೆ ಹಾಕಿ ಆದಾಯ ಹೆಚ್ಚಿಸಿಕೊಳ್ಳುವ ಗುರಿಗೇ ಎಲ್ಲ ಆರ್ಥಿಕ ನೀತಿಯನ್ನೂ 
ಒಳಪಡಿಸಿ ರಾಜ್ಯವು ಸಾಮಂತಶಾಹಿ ಪದ್ದತಿಯ ಉಳಿಕೆಗಳನ್ನೆಲ್ಲ ಸ್ವಪ್ರಯೋಜನಕ್ಕೆ 
ಬಳಸಿಕೊಂಡಿತು , ಅವುಗಳ ವಿನಾಶವನ್ನು ತಡಮಾಡಿತು . ಇಡೀ ಫ್ರಾನ್ಸನ್ನು ಸುಂಕದ 
ಕಟ್ಟೆಗಳಿಂದ ಪ್ರತ್ಯೇಕ ಪ್ರಾಂತಗಳನ್ನಾಗಿ ವಿಭಜಿಸಲಾಯಿತು. ಈ ಸುಂಕದ ಕಟ್ಟೆಗಳಲ್ಲಿ ಸ್ಥಳ 
ದಿಂದ ಸ್ಥಳಕ್ಕೆ ಸಾಗಿಸಲಾದ ಎಲ್ಲ ವಸ್ತುಗಳ ಮೇಲೂ ಸುಂಕ ವಸೂಲು ಮಾಡ 
ಲಾಗುತ್ತಿದ್ದಿತು. ಇದು ಗೃಹ ಮಾರುಕಟ್ಟೆಯ ಬೆಳವಣಿಗೆಗೂ ಬಂಡವಾಳಶಾಹಿ ಉದ್ಯ 
ಮದ ವಿಕಾಸಕ್ಕೂ ಅಡ್ಡಿ ಮಾಡಿದ್ದಿತು. ನಗರಗಳಲ್ಲಿ ಕ್ರಾಫ್ಟ್ ಗಿಲ್ಡ್ ( ಒಂದೇ ಕಸಬಿನ 
ಕೆಲಸಗಾರರ ಮಂಡಲಿಗಳನ್ನೂ , ಅವುಗಳ ವಿಶೇಷಾಧಿಕಾರಗಳನ್ನೂ , ಕಟ್ಟುನಿಟ್ಟಾದ 
ನಿಯಮಗಳನ್ನೂ , ಸೀಮಿತ ಉತ್ಪಾದನೆಯನ್ನೂ ರಕ್ಷಿಸಿದ್ದು ದೂ ಮತ್ತೊಂದು ಅಡ್ಡಿ 
ಯಾಗಿದ್ದಿತು . ಇದು ಸರಕಾರಕ್ಕೆ ಲಾಭದಾಯಕವಾಗಿದ್ದಿತು, ಏಕೆಂದರೆ ಅದು ಸದಾಕಾಲವೂ 
ಗಿಲ್ಸ್ಗಳಿಗೆ ಅದೇ ವಿಶೇಷಾಧಿಕಾರಗಳನ್ನೇ ಮಾರುತ್ತಿದ್ದಿತು. ಕೊಲೈರ್‌ರು ಸ್ಥಾಪಿಸಿದ 
ಕೆಲವೇ ದೊಡ್ಡ ಕೈಗೆಲಸದ ಕಾರ್ಖಾನೆಗಳೂ 18ನೆಯ ಶತಮಾನದ ಆರಂಭದಲ್ಲಿ 
ಅವನತಿಗೊಂಡವು. 1685ರಲ್ಲಿ ಹದಿನಾಲ್ಕನೆಯ ಲೂಯಿ ರಾಜನು ಸ್ವಲ್ಪ ಪ್ರಮಾಣ 
ದಲ್ಲಿ ಧಾರ್ಮಿಕ ಸಹನೆಗೆ ಅವಕಾಶ ನೀಡಿದ್ದ ಎಡಿಕ್ಸ್ ಆಫ್ ನ್ಯಾಂಟ್ಸ್ ( ನ್ಯಾಂಟ್ಸ್ 
ರಾಜಶಾಸನವನ್ನು ರದ್ದು ಮಾಡಿದನು. ಅನೇಕ ಸಾವಿರ ಹೊಗೆನಾಟ್ ( ಫ್ರೆಂಚ್ 
ಪ್ರಾಟಿಸ್ಟೆಂಟರು ) ಕುಟುಂಬಗಳೂ , ಕುಶಲಕರ್ಮಿಗಳೂ , ವ್ಯಾಪಾರಗಾರರೂ ಫ್ರಾನ್ಸನ್ನು 
ಬಿಟ್ಟು ಹೋದರು , ತಮ್ಮೊಂದಿಗೆ ತಮ್ಮ ಹಣವನ್ನೂ , ಕೌಶಲಗಳನ್ನೂ , ಉದ್ಯಮ 
ಶೀಲ ಚೇತನವನ್ನೂ ಕೊಂಡೊಯ್ದರು. .. 


ರುಆನ್ ಪಟ್ಟಣದ ನ್ಯಾಯಾಧೀಶ 


ಆರ್ಥಿಕ ಯೋಜನೆಕಾರರು ಒಂದು ವಿಶೇಷ ಮಾದರಿಯ ಜನ . ಇವರನ್ನು 
ಬಹುಶಃ ಯಾವುದೇ ದೇಶದಲ್ಲಿ ಯಾವುದೇ ಕಾಲದಲ್ಲಿ ಕಾಣಬಹುದು . ಇವರು 

ಇನ್ನೊಂದು ವಿಚಿತ್ರ ಮಾದರಿಯ ಜನರನ್ನು - ಆವಿಷ್ಕರಣಕಾರರನ್ನು - ತುಂಬ ಮಟ್ಟಿಗೆ 
ಹೋಲುತ್ತಾರೆ. ಇವರಿಬ್ಬರೂ ಆಗಾಗ್ಗೆ ಒಂದೇ ರೀತಿಯ ಅಡಚಣೆಗಳನ್ನು - ಈ 
ಜಗತ್ತಿನ ಬಲಿಷ್ಠರಾದವರ ಸ್ವಾರ್ಥ ಹಿತಾಸಕ್ತಿಗಳು, ಸಂಪ್ರದಾಯಶರಣತೆ ಹಾಗೂ 
ಶುದ್ಧ ಮೂರ್ಖತನ ಇವುಗಳನ್ನು - ಎದುರಿಸುತ್ತಾರೆ. 
ಈ ಬುವಾಗಿಲ್ಬರ್ಟ್ರು ಅತ್ಯಂತ ಆಸಕ್ತರಾದ, ಸತ್ಯಸಂಧರಾದ ಹಾಗೂ ಸ್ವಾರ್ಥ 
ರಹಿತ ಆರ್ಥಿಕ ಯೋಜನೆಕಾರರಲ್ಲೊಬ್ಬರಾಗಿದ್ದರು. ಹದಿನಾಲ್ಕನೆಯ ಲೂಯಿಯ 
ಫ್ರಾನ್ಸಿನಲ್ಲಿ ಅವರು ವಿಫಲಗೊಳ್ಳುವುದು ಖಂಡಿತವಿದ್ದಿತು. ಈ ವೈಫಲ್ಯವು ಅವರಿಗೆ 
ಪೆಟ್ಟಿಯವರಿಗೆ ಆದುದಕ್ಕಿಂತ ಹೆಚ್ಚಿನ ವ್ಯಕ್ತಿಗತ ದುರಂತವಾಗಿದ್ದಿತು. ಬುವಾಗಿ 
ರ್ಟ್ರು ಬಹುಶಃ ಸರ್ ವಿಲಿಯಂರಂತಹ ಬಹುಮುಖ ಪ್ರತಿಭೆಯ ವರ್ಣರಂಜಿತ 
ವ್ಯಕ್ತಿಯಾಗಿರಲಿಲ್ಲ. ಆದರೆ ಇವರು ಹೆಚ್ಚಿನ ಗೌರವಕ್ಕೆ ಪಾತ್ರರಾಗಿದ್ದಾರೆ . ರುಆನ್ 
ಪಟ್ಟಣದ ಈ ದಿಟ್ಟ ನ್ಯಾಯಾಧೀಶರನ್ನು ವಿವರಿಸುವಾಗ ಅವರ ಸಮಕಾಲೀನರು 
ಇವರಲ್ಲಿದ್ದಂತಹ ಪೌರ ಸದ್ಗುಣಗಳಿಗೆ ನಿದರ್ಶನ ನೀಡಲು ಕ್ಲಾಸಿಕಲ್ ಪುರಾತತ್ವದ 
ಕಡೆಗೆ ತಿರುಗಬೇಕಾಯಿತು. ಈ ಇಬ್ಬರು ಅರ್ಥಶಾಸ್ತ್ರಜ್ಞರ ಬಗೆಗೆ ಮಾರ್ಕ್ಸ್ ಹೀಗೆ 
ಬರೆದರು : “ ಪೆಟ್ಟಿಯವರು ಕ್ಷುದ್ರ , ಅತ್ಯಾಶೆಯ , ನೀತಿರಹಿತರಾದ ದುಸ್ಸಾಹಸಿ 
ಯಾಗಿದ್ದರೆ , ಬುವಾಗಿಲ್ಬರ್ಟ್ರಾದರೋ ... ಮರ್ದಿತ ವರ್ಗಗಳ ಹಿತಗಳಿಗೆ ಅಪಾರ 
ಬೌದ್ಧಿಕ ಶಕ್ತಿ ಹಾಗೂ ಧೈರ್ಯದೊಂದಿಗೆ ಬೆಂಬಲ ನೀಡಿದರು.”* ಮಾರ್ಕ್ಸ್‌ರವರು 
ಬುವಾಗಿಲೈರ್ಟ್‌ರನ್ನು ಅವರ ಪ್ರಕಟಿತಕೃತಿಗಳ ಮೂಲಕವಷ್ಟೆ ತಿಳಿದಿದ್ದರು ಎಂಬುದನ್ನು 
ಗಮನಿಸಬೇಕಾಗಿದೆ . ಮೇಲಿನ ವಿವರಣೆಯಲ್ಲಿ ಅವರು ಆ ವ್ಯಕ್ತಿಯ ಗುಣವನ್ನು 
ಊಹಿಸಿ ಬರೆದಿದ್ದರು . 1860ರ ವರ್ಷಗಳಲ್ಲಿ ಬುವಾಗಿಲ್ಬರ್ಟ್ರ ಪತ್ರವ್ಯವಹಾರ 
ಗೊತ್ತಿಗೆ ಬಂದನಂತರವಷ್ಟೆ ಅವರ ವ್ಯಕ್ತಿತ್ವ ಹೆಚ್ಚು ಪೂರ್ಣವಾಗಿ ಗೋಚರಕ್ಕೆ 
ಬಂದಿತು. 

ಪೈರ್ ಲೆಪೆಸಾನ್ *:* ದೆ ಬುವಾಗಿಲೈರ್ಟ್‌ರವರು 1646ರಲ್ಲಿ ರಆನ್‌ನಲ್ಲಿ 
ಜನ್ಮ ತಾಳಿದರು . ಅವರ ಕುಟುಂಬವು ನಾರ್ಮಂಡಿಯ ನೋಬ್ಸ್ ದೆ ರೋಬ್‌ಗೆ 


*Karl Marx , A Contribution to the Critique of Political 
Economy, Moscow , 1970 , p. 55 . 

** ಇದು ಈ ಅರ್ಥಶಾಸ್ತ್ರಜ್ಞರ ನಿಜವಾದ ಉಪನಾಮವಾಗಿದ್ದಿತು . ಬುವಾಗಿ 
ಲೈರ್ಟ್‌ ಎಂಬುದು ಅವರ ಪೂರ್ವಿಕರು ಪಡೆದುಕೊಂಡ ಜಹಗೀರಿನ ಹೆಸರಾಗಿ 
ದಿತು. ಉಪನಾಮಕ್ಕೆ ಹೆಚ್ಚಿಗೆ ಹೆಸರನ್ನು ಸಾಮಾನ್ಯವಾಗಿ ಬೂರ್‌ಷ್ಟಾ ಒಬ್ಬನು 
ಕುಲೀನತೆಯ ಬಿರುದನ್ನು ಪಡೆದಾಗ ಸೇರಿಸಲಾಗುತ್ತಿದ್ದಿತು. ಆದರೂ ಪೈರ್ ಲೆಪೆಸಾನ್ 
ಎಂಬುದು ಯಾವತ್ತೂ ದೆ ಬುವಾಗಿಲೈರ್ಟ್‌ನೊಂದಿಗೆ ಬಳಸಲಾಗುತ್ತಿದ್ದಿತು. 

ಸೇರಿದ್ದಿತು . ಇದು ಹಳೆಯ ಫ್ರಾನ್ಸ್‌ನಲ್ಲಿ ವಂಶಪಾರಂಪರ್ಯವಾಗಿ ನ್ಯಾಯಾಂಗ 
ಹಾಗೂ ಆಡಳಿತಾಂಗ ಅಧಿಕಾರಗಳನ್ನು ಪಡೆದಿದ್ದ ಕುಲೀನ ವರ್ಗದ ಜನರಿಗೆ ಅನ್ವ 
ಯಿಸುವ ಪದವಾಗಿದ್ದಿತು . ಇದರ ಜೊತೆಗೆ ನೋಬ್ಸ್ ದ್ ಎಪೇ ಎಂಬ ಪದವೂ 
ಒಂದಿದ್ದಿತು. ಈ ಹೆಸರಿನವರು ತಮ್ಮ ಖಡ್ಡಗಳೊಂದಿಗೆ ರಾಜನಿಗೆ ಸೇವೆ ಸಲ್ಲಿ 
ಸುತ್ತಿದ್ದ ಜನರಾಗಿದ್ದರು . 17ನೆಯ ಹಾಗೂ 18ನೆಯ ಶತಮಾನಗಳಲ್ಲಿ ನೋಬ್ಸ್ 
ದೆ ರೋಬ್ ಹೆಸರಿನ ಜನರ ಗುಂಪನ್ನು ನುವೋ ರಿಷ್ (ನವ ಶ್ರೀಮಂತ ) ಬೂರ್‌ಷ್ಟಾ 
ಗಳ ದಳಗಳಿಂದ ಶೀಘ್ರವಾಗಿ ಹೆಚ್ಚಿಸಲಾಯಿತು. ಹೀಗಿದೆ ಬುವಾಗಿಲ್ಬರ್ಟ್ರ ಕುಟುಂಬ 
ಹಿನ್ನೆಲೆ, 

ಯುವ ಪೈರ್ ಲೆಪೆಸಾನ್‌ರು ತಮ್ಮ ದಿನಕ್ಕೆ ಅತ್ಯುತ್ತಮವಾದಂಥ ವಿದ್ಯಾಭ್ಯಾಸ 
ವನ್ನು ಪಡೆದರು. ಅನಂತರ ಅವರು ಪ್ಯಾರಿಸ್ಸಿಗೆ ಹೋಗಿ ಸಾಹಿತ್ಯಾಧ್ಯಯನದಲ್ಲಿ 
- ತೊಡಗಿದರು . ಬೇಗನೆಯೇ ಅವರು ತಮ್ಮ ಕುಟುಂಬದ ಪಾರಂಪರಿಕ ವೃತ್ತಿಯಾದ 
- ನ್ಯಾಯಾಂಗದ ಕಡೆಗೆ ತಿರುಗಿದರು . 1677ರಲ್ಲಿ ತಮ್ಮ ವೃತ್ತದಿಂದಲೇ ಒಬ್ಬ ಯುವತಿ 
ಯನ್ನು ವಿವಾಹವಾದರು ಮತ್ತು ನಾರ್ಮಂಡಿಯಲ್ಲಿ ಆಡಳಿತಾಂಗದ ಶಾಸನ 
ಹುದ್ದೆಯೊಂದನ್ನು ಪಡೆದರು . ಯಾವ ಕಾರಣಕ್ಕೂ ಅವರು ತಮ್ಮ ತಂದೆಯೊಂದಿಗೆ 
ಜಗಳವಾಡಿದರು, ಪಿತ್ರಾರ್ಜಿತ ಆಸ್ತಿಯನ್ನು ಕಳೆದುಕೊಂಡರು. ಅದು ಅವರ ತಮ್ಮ 
ನಿಗೆ ಹೋಯಿತು. ಅವರೇ “ ಹೊರ ಹೋಗಿ ತಮ್ಮ ಸಂಪತ್ತನ್ನು ಸಾಧಿಸಿಕೊಳ್ಳುವ” 
ಬಲವಂತಕ್ಕೊಳಗಾದರು. ಇದನ್ನವರು ಅತ್ಯಂತ ಯಶಸ್ವಿಯಾಗಿ ನಡೆಸಿದರು. ಇದರ 
ಫಲವಾಗಿ 1689ರ ಹೊತ್ತಿಗಾಗಲೇ ಅವರು ರುಆನ್‌ನ ನ್ಯಾಯಾಂಗ ಜಿಲ್ಲೆಯಲ್ಲಿ ಲೆಫ್ಟಿ 
ನೆಂಟ್ ಜನರಲ್‌ನ ಅತ್ಯುನ್ನತ ವೇತನದ ಹಾಗೂ ಪ್ರಭಾವಶಾಲಿಯಾದ ಹುದ್ದೆಯನ್ನು 
ಪಡೆದುಕೊಳ್ಳಲು ಭಾರಿ ಹಣ ನೀಡಬಲ್ಲ ಸಾಮರ್ಥ ಪಡೆದುಕೊಂಡರು . ಆ 
ಕಾಲದ ವಿಚಿತ್ರ ಸರಕಾರೀ ಪದ್ದತಿಯಲ್ಲಿ ಈ ಹುದ್ದೆಯು ಪಟ್ಟಣದ ಮುಖ್ಯ ನ್ಯಾಯಾ 
ಧೀಶನ ಹುದ್ದೆಯಂತಿದ್ದಿತು. ಇದರ ಜೊತೆಗೆ ಪೊಲೀಸ್ ಹಾಗೂ ಸಾಮಾನ್ಯ ಪೌರ 
ವ್ಯವಹಾರಗಳ ನಿರ್ವಹಣೆಯೂ ಕೂಡಿದ್ದಿತು . ಬುವಾಗಿಲ್ಬರ್ಟ್ರು ಈ ಹುದ್ದೆಯನ್ನು 
ತಮ್ಮ ಜೀವಮಾನಪರ್ಯಂತ ಹೊಂದಿದ್ದು ತಮ್ಮ ಸಾವಿಗೆ ಎರಡು ತಿಂಗಳ ಮುನ್ನ 
ಅದನ್ನು ತಮ್ಮ ಹಿರಿಯ ಮಗನಿಗೆ ವಹಿಸಿ ಕೊಟ್ಟರು. 

ಸರಕಾರೀ ಹುದ್ದೆಗಳನ್ನು ಮಾರುವ ಪದ್ಧತಿಯು ಬುರ್ಬೊನ್ ರಾಜಪ್ರಭುತ್ವದ 
ಅತ್ಯಂತ ಕುತ ಸಾಮಾಜಿಕ ದುಷ್ಟ ಚಾಳಿಗಳಲ್ಲೊಂದಾಗಿದ್ದಿತು . ರಾಜ ಭಂಡಾರವು 
ಈ ಮೂಲಕ ಬೂರ್‌ಷ್ಟಾಸೀಯಿಂದ ಹಣವನ್ನು ಸುಲಿಯುತ್ತಿದ್ದಿತು. ಹಾಗೆ ಅದು 
ಬೂರ್‌ಪ್ಲಾಸಿಗೆ ಹಣವನ್ನು ಉತ್ಪಾದನೆಯಲ್ಲೂ ವ್ಯಾಪಾರದಲ್ಲೂ ತೊಡಗಿಸು 
ವುದಕ್ಕೆ ಅಡ್ಡಿ ಉಂಟುಮಾಡಿದ್ದಿತು. ಹಣ ಸುಲಿಯಲೆಂದೇ .. ಆಗಾಗ್ಗೆ ಹೊಸ 
ಹುದ್ದೆಗಳನ್ನು ಸೃಜಿಸಲಾಗುತ್ತಿದ್ದಿತು ಇಲ್ಲವೇ ಹಳೆಯವನ್ನೇ ವಿಭಜಿಸಿ ಮತ್ತೆ ಮಾರಾಟ 

ಮಾಡಲಾಗುತ್ತಿದ್ದಿತು . ರಾಜನು ಹೊಸ ಹುದ್ದೆಗಳನ್ನು ಸೃಜಿಸಿದ ಕೂಡಲೇ ಅವುಗಳನ್ನು 
ಕೊಳ್ಳಲು ಬೇಕಾದಷ್ಟು ಮೂರ್ಖರು ಮುತ್ತುತ್ತಾರೆ ಎಂದು ಹದಿನಾಲ್ಕನೆಯ 
ಲೂಯಿಯ ಸಚಿವರುಗಳಿಬ್ಬರು ಗೇಲಿಮಾಡಿದರು . 
. ಬುವಾಗಿಲ್ಬರ್ಟ್ರು ಬಹುಶಃ 1670ರ ಕೊನೆಯ ಭಾಗದಲ್ಲಷ್ಟೆ ಆರ್ಥಿಕ 
ಪ್ರಶ್ನೆಗಳನ್ನು ಅಭ್ಯಸಿಸಲು ಪ್ರಾರಂಭಿಸಿದರು . ನಾರ್ಮಂಡಿಯ ಗ್ರಾಮಾಂತರ ಜನರ 
ಮಧ್ಯೆ ವಾಸಿಸುತ್ತ ಇತರ ಪ್ರಾಂತಗಳಿಗೆ ಪ್ರಯಾಣ ಹೋಗಿ ಬರುತ್ತ ಅವರು ರೈತಾಪಿ 
ಜನರ ದುಸ್ಥಿತಿಯನ್ನು ಕಂಡರು , ದೇಶದ ಸಾರ್ವತ್ರಿಕ ಆರ್ಥಿಕ ಅವನತಿಗೆ ಇದೇ 
ಕಾರಣವೆಂದು ಬೇಗನೆಯೇ ತೀರ್ಮಾನಕ್ಕೆ ಬಂದರು . ಕುಲೀನ ಜನರೂ ರಾಜನೂ 
ರೈತನನ್ನು ಪೂರ್ಣವಾಗಿ ಸುಲಿಗೆ ಮಾಡುತ್ತಿದ್ದರು , ಅವನು ಹಸಿವಿನಿಂದ ಸಾಯದಿರಲು 
ಎಷ್ಟು ಬೇಕೋ ಅಷ್ಟನ್ನು ಮಾತ್ರ ಅವನಿಗಾಗಿ ಬಿಡುತ್ತಿದ್ದರು , ಕೆಲವು ವೇಳೆ ಅಷ್ಟನ್ನೂ 
ಬಿಡುತ್ತಿರಲಿಲ್ಲ . ಅಂಥ ಪರಿಸ್ಥಿತಿಗಳಲ್ಲಿ ಅವನು ಉತ್ಪಾದನೆಯನ್ನು ಹೆಚ್ಚಿಸುವುದನ್ನು 
ನಿರೀಕ್ಷಿಸುವುದು ಎಷ್ಟು ಮಾತ್ರವೂ ಸಾಧ್ಯವಿರಲಿಲ್ಲ. ಅದೇ ಹೊತ್ತಿನಲ್ಲಿ ರೈತರ 
ಭಯಂಕರ ಬಡತನವು ಕೈಗಾರಿಕೆಯ ಅವನತಿಗೂ ಕಾರಣವಾಗಿದ್ದಿತು, ಏಕೆಂದರೆ 
ಕೈಗಾರಿಕೆಗೆ ಯಾವುದೇ ದೊಡ್ಡ ಮಾರುಕಟ್ಟೆಗಳೇ ಇಲ್ಲವಾಗಿದ್ದವು. 

ಈ ವಿಚಾರಗಳು ನ್ಯಾಯಾಧೀಶರ ಮನಸ್ಸಿನಲ್ಲಿ ಕ್ರಮೇಣ ಪರಿಪಕ್ವಗೊಂಡವು. 
1691ರಲ್ಲಿ ಅವರಾಗಲೇ ತಮ್ಮ “ ಪದ್ದತಿ” ಯ ಬಗೆಗೆ ಮಾತನಾಡುತ್ತಿದ್ದರು . ಸ್ಪಷ್ಟ 
ವಾಗಿಯೇ ಅವರು ಅದನ್ನು ಕಾಗದದ ಮೇಲೆ ದಾಖಲು ಮಾಡುತ್ತಿದ್ದರು. ಅವರ 
“ ಪದ್ದತಿ ” ಯು ಅನೇಕಾನೇಕ ಸುಧಾರಣೆಗಳಿಂದ ಕೂಡಿದ್ದಿತು. ಇಂದು ಅವನ್ನು 
ನಾವು ಬೂರ್‌ಷ್ಟಾ - ಪ್ರಜಾಸತ್ತಾತ್ಮಕ ಸ್ವರೂಪದವೆಂದು ವಿವರಿಸುವೆವು. ಅಷ್ಟೇ 
ಅಲ್ಲ, ಬುವಾಗಿಲ್ಬರ್ಟ್ರು ನಗರದ ಬೂರ್‌ಪ್ಲಾಸೀಯ ಹಿತಗಳ ಪ್ರತಿಪಾದಕರಿಗಿಂತ 
ಹೆಚ್ಚಾಗಿ ರೈತರ ಹಿತಗಳ ಸಂರಕ್ಷಕನಾಗಿ ಕಾಣಿಸಿಕೊಳ್ಳುತ್ತಾರೆ. ಫ್ರಾನ್ಸನ್ನು ಪರಾಭವ 
ಗೊಂಡ ದೇಶವನ್ನಾಗಿ ನಮೂದಿಸಲಾಗಿದೆ. ಈ ಪಲ್ಲವಿಯು ಅವರ ಕೃತಿಗಳ ಆದ್ಯಂತ 
ಕಂಡುಬರುತ್ತದೆ. 

ಬುವಾಗಿಲ್ಬರ್ಟ್ರ " ಪದ್ದತಿ” ಯು 1707ರಲ್ಲಿ ಅಂತಿಮ ರೂಪ ಪಡೆಯಿತು. 
ಅದರ ಮೂಲರೂಪವೂ ಈ ಅಂತಿಮ ರೂಪವೂ ಮೂರು ಮುಖ್ಯ ಅಂಶಗಳನ್ನು 
ಒಳಗೊಂಡಿದ್ದವೆಂದು ಹೇಳಬಹುದು. 
* ಮೊದಲನೆಯದಾಗಿ, ವಿಸ್ತ್ರತವಾದ ತೆರಿಗೆ ಸುಧಾರಣೆಗಳನ್ನು ಜಾರಿಗೆ ತರು. 
ವುದು ಅಗತ್ಯವೆಂದು ಅವರು ಪರಿಗಣಿಸಿದ್ದರು. ಹಳೆಯ , ಸ್ಪಷ್ಟವಾಗಿಯೇ ಅಪ 
ಕರ್ಷಣ ಸ್ವರೂಪದ ತೆರಿಗೆ ಪದ್ಧತಿಯ ಸ್ಥಳದಲ್ಲಿ ಪ್ರಮಾಣಾನುಗುಣವಾದ ಅಥವಾ 
ಸ್ವಲ್ಪಮಟ್ಟಿಗೆ ಉತ್ಕರ್ಷಣವಾದ ತೆರಿಗೆ ಪದ್ಧತಿಯನ್ನು ಸ್ಥಾಪಿಸಬೇಕೆಂದು ಅವರು 
ಸಲಹೆ ಮಾಡಿದರೆಂದು ವಿವರಗಳಿಗೆ ಹೋಗದೆಯೇ , ಹೇಳಬಹುದು. ಈ ತೆರಿಗೆಯ 

ನಿಯಮಗಳು ಇಂದು ಇನ್ನೂ ವಿವಾದದ ವಿಷಯವಾಗಿಯೇ ಉಳಿದಿವೆ. ಆದ್ದರಿಂದ 
ಅವನ್ನು ವಿವರಿಸುವುದು ಉಚಿತವಾದುದು. ಅಪಕರ್ಷಣ ಪದ್ಧತಿಯಲ್ಲಿ, ವ್ಯಕ್ತಿಯ 
ಆದಾಯ ಹೆಚ್ಚಿದಷ್ಟೂ , ತೆರಿಗೆಯ ಶೇಕಡಾ ಪ್ರಮಾಣ ಅಷ್ಟೂ ಕಮ್ಮಿಯಾಗುತ್ತಿದ್ದಿತು ; 
ಪ್ರಮಾಣಾನುಗುಣ ಪದ್ದತಿಯಲ್ಲಿ ತೆರಿಗೆಯ ಶೇಕಡಾವಾರು ಪ್ರಮಾಣ ಹಾಗೆಯೇ 
ಉಳಿದಿರುತ್ತದೆ, ಉತ್ಕರ್ಷಣ ಪದ್ದತಿಯಲ್ಲಿ ತೆರಿಗೆಯ ಶೇಕಡಾ ಪ್ರಮಾಣವು ಆದಾಯ 
ಹೆಚ್ಚಿದಂತೆ ಹೆಚ್ಚುತ್ತ ಹೋಗುತ್ತದೆ. ಬುವಾಗಿಲ್ಬರ್ಟ್ರ ಸಲಹೆಯು ಅವರ ಕಾಲಕ್ಕೆ 
ತುಂಬ ದಿಟ್ಟತನದ್ದಾಗಿದ್ದಿತು ; ಏಕೆಂದರೆ ಶ್ರೀಮಂತವರ್ಗವೂ ಚರ್ಚ ಯಾವ ರೀತಿಯ 
ತೆರಿಗೆಯನ್ನೂ ನೀಡುತ್ತಿರಲಿಲ್ಲ, ಬುವಾಗಿಲ್ಬರ್ಟ್ರು ಅವರಿಗೂ , ಕೊನೆಯಪಕ್ಷ ಬಡ 
ವರಿಗೆ ಹಾಕುತ್ತಿದ್ದಷ್ಟು ಶೇಕಡಾ ಪ್ರಮಾಣದಲ್ಲಿಯೇ , ತೆರಿಗೆ ಹಾಕ ಬಯಸಿದ್ದರು. 
- ಎರಡನೆಯದಾಗಿ , ದೇಶದ ಒಳಗಡೆಯೇ ವ್ಯಾಪಾರದ ಮೇಲಿದ್ದ ಎಲ್ಲ ನಿರ್ಬಂಧ 
ಗಳನ್ನೂ ತೊಡೆದುಹಾಕಬೇಕೆಂದು ಅವರು ಸಲಹೆ ಮಾಡಿದರು . ಈ ಕ್ರಮವು ಗೃಹ 
ಮಾರುಕಟ್ಟೆಯನ್ನು ವಿಸ್ತರಿಸುವುದು, ಶ್ರಮವಿಭಜನೆಯನ್ನು ಹೆಚ್ಚಿಸುವುದು ಮತ್ತು 
ಸರಕು ಹಾಗೂ ಹಣ ಚಲಾವಣೆಗೆ ಉತ್ತೇಜನ ನೀಡುವುದು, ಎಂದವರು ಆಶಿಸಿದ್ದರು. 

ಮೂರನೆಯದಾಗಿ, ಧಾನ್ಯಕ್ಕೆ ಮುಕ್ತ ಮಾರುಕಟ್ಟೆಯನ್ನು ಜಾರಿಗೆ ತರಬೇಕೆಂದೂ 
ಅದರ ಸಹಜ ಬೆಲೆಯನ್ನು ತಳಮಟ್ಟದಲ್ಲಿಯೇ ಇರಿಸಿರಬಾರದೆಂದೂ ಬುವಾ 
ಗಿಲ್ಬರ್ಟ್ ಆಗ್ರಹಿಸಿದರು . ಧಾನ್ಯಕ್ಕೆ ಬೆಲೆಯನ್ನು ಕೃತಕವಾಗಿ ತಳಮಟ್ಟದಲ್ಲೇ ಇರಿಸುವ 
ನೀತಿಯು ಅತ್ಯಂತ ಹಾನಿಕರವೆಂದು ಅವರು ಭಾವಿಸಿದ್ದರು. ಏಕೆಂದರೆ, ಈ ಬೆಲೆಗಳು 
ಉತ್ಪಾದನಾ ವೆಚ್ಚಗಳನ್ನು ತುಂಬುತ್ತಿರಲಿಲ್ಲ ಮತ್ತು ಕೃಷಿ ಬೆಳವಣಿಗೆಗೆ ಅಡ್ಡಿಯಾಗಿ 
ದವು. ಮುಕ್ತಸ್ಪರ್ಧೆ ಇದ್ದರೆ ಆರ್ಥಿಕತೆಯು ಅತ್ಯುತ್ತಮವಾಗಿ ವಿಕಾಸಗೊಳ್ಳುತ್ತದೆ, 
ಏಕೆಂದರೆ, ಆಗಲಷ್ಟೆ ಸರಕುಗಳು ಮಾರುಕಟ್ಟೆಯಲ್ಲಿ ತಮ್ಮ ನಿಜವಾದ ಬೆಲೆ ಕಂಡು 
ಕೊಳ್ಳುವುವು, ಎಂದು ಬುವಾಗಿಲೈರ್ಟ್‌ ನಂಬಿದ್ದರು . 

ಈ ಸುಧಾರಣೆಗಳು ಆರ್ಥಿಕ ಪುನಶ್ವೇತನಕ್ಕೆ , ದೇಶದ ಹಾಗೂ ಜನರ ಏಳಿಗೆ 
ಯಲ್ಲಿ ಹೆಚ್ಚಳಕ್ಕೆ , ಅತ್ಯಗತ್ಯ ಉಪಾಧಿಯಾಗಿದ್ದವೆಂದು ಅವರು ಭಾವಿಸಿದ್ದರು . ಈ 
ರೀತಿಯಲ್ಲಷ್ಟೆ ರಾಜ್ಯದ ವರಮಾನವನ್ನು ಹೆಚ್ಚಿಸಲು ಸಾಧ್ಯ ಎಂದವರು ಆಡಳಿತ 
ನಡೆಸುತ್ತಿದ್ದವರಿಗೆ ಮನದಟ್ಟು ಮಾಡಲು ಯತ್ನಿಸಿದರು . ಸಾರ್ವಜನಿಕರಿಗೆ ತಮ್ಮ 
ವಿಚಾರಗಳನ್ನು ತಿಳಿಯಪಡಿಸಲೋಸುಗ ಅವರು ತಮ್ಮ ಮೊದಲ ಗ್ರಂಥವನ್ನು 
ಅನಾಮಿಕವಾಗಿ 1695 -1696ರಲ್ಲಿ, ' ಫ್ರಾನ್ಸಿನ ಸ್ಥಿತಿಗತಿಯ ಸವಿವರ ಚಿತ್ರಣ, 
ಅದರ ಏಳಿಗೆಯಲ್ಲಿ ಅವನತಿಯಾಗುತ್ತಿರುವುದಕ್ಕೆ ಕಾರಣ , ರಾಜನಿಗೆ ಅವಶ್ಯವಾದ 
ಹಣವನ್ನೂ ಇಡೀ ಜನತೆಯನ್ನು ಹೆಚ್ಚು ಸಿರಿವಂತಗೊಳಿಸುವಷ್ಟು ಹಣವನ್ನೂ 
ಒಂದೇ ತಿಂಗಳಿನಲ್ಲಿ ಒದಗಿಸಿಕೊಡಬಲ್ಲಂಥ ಒಂದು ಸರಳ ಪರಿಹಾರ' ಎಂಬ ವಿಶಿಷ್ಟ 
ಶೀರ್ಷಿಕೆಯನ್ನಿಟ್ಟು ಪ್ರಕಟಿಸಿದರು. 

ಸರಳ ಪರಿಹಾರ ಎಂದೂ ಇವೆಲ್ಲವನ್ನೂ ಒಂದೇ ತಿಂಗಳಿನಲ್ಲಿ ಸಾಧಿಸುವುದು 
ಸಾಧ್ಯ ಎಂದೂ ಸೂಚಿಸಿದುದು ಸ್ವಲ್ಪ ಮಟ್ಟಿಗೆ ಜನರ ಗಮನ ಸೆಳೆಯುವ 
ಉದ್ದೇಶದಿಂದಿರಬೇಕು. ಆದರೂ , ಅವಶ್ಯವಾಗಿದ್ದುದೆಲ್ಲ ಒಂದಿಷ್ಟು ಸಂಖ್ಯೆಯ 
ಶಾಸನಗಳನ್ನು ಹೊರಡಿಸುವುದು, ಆಗ ಆರ್ಥಿಕತೆಯು ತಕ್ಷಣವೇ ಪುನಶ್ವೇತನ 
ಗೊಳ್ಳುವುದು, ಎಂಬ ಬುವಾಗಿಲ್ಬರ್ಟ್ರ ನಿಜವಾದ ನಂಬಿಕೆಯನ್ನೂ ಅದು 
ಪ್ರತಿಬಿಂಬಿಸುತ್ತದೆ. . 

ಆದರೆ ಅವರ ಆಶಾಭಂಗಗಳ ಸರಣಿ ಆಗಷ್ಟೆ ಪ್ರಾರಂಭವಾಗಿದ್ದಿತು . ಗ್ರಂಥವು 
ಯಾರ ಗಮನವನ್ನೂ ಸೆಳೆಯಲಿಲ್ಲ. 1699ರಲ್ಲಿ ಪೊನ್‌ಷರ್ಿನ್‌ರ ಸ್ಥಳಕ್ಕೆ ಷಮಿ 
ಲ್ಯಾರ್ ಬಂದರು . ಅವರು ಬುವಾಗಿಲ್ಬರ್ಟ್ರನ್ನು ವೈಯಕ್ತಿಕವಾಗಿ ತಿಳಿದಿದ್ದರು 
ಮತ್ತು ಅವರ ಅಭಿಪ್ರಾಯಗಳೊಂದಿಗೆ ಸಹಾನುಭೂತಿಯನ್ನೂ ಹೊಂದಿದ್ದರೆಂದು 
ಕಂಡುಬಂದಿತು. ರುಆನ್ ನ್ಯಾಯಾಧೀಶರು ಮತ್ತೆ ಆಶಾಭರಿತರಾದರು , ಹೊಸ 
ಶಕ್ತಿಯೊಂದಿಗೆ ಕೆಲಸ ಮಾಡಿದರು, ಹೊಸಕೃತಿಗಳನ್ನು ರಚಿಸಿದರು . ಆದರೆ ಮುಂದಿನ 
ಐದು ವರ್ಷಗಳಲ್ಲಿ ಅವರು ತಯಾರಿಸಿದ ಮುಖ್ಯ ಕೃತಿಗಳೆಲ್ಲ, ಹಲವಾರು ದೀರ್ಘ 
ಪತ್ರಗಳು , ಸಚಿವರಿಗೆ ಸಲ್ಲಿಸಿದ ಮನವಿಗಳು . ಈ ಅದ್ಭುತ ದಪ್ರೈವಜುಗಳು ವರದಿ 
ಟಿಪ್ಪಣಿಗಳಷ್ಟೆ ಆಗಿರಲಿಲ್ಲ, ಆದರೆ ಅವುಗಳ ಜೊತೆಗೆ ನಿಜವಾದ ಪತ್ರಗಳೂ , ಆತ್ಮ 
ನಿವೇದನೆಗಳೂ , ಆಗಿದ್ದವು. 

ಬುವಾಗಿಲ್ಬರ್ಟ್ರು ವಾದ ಮಾಡುತ್ತಾರೆ, ಪೂಸಲಾಯಿಸುತ್ತಾರೆ, ಆರ್ಥಿಕ 
ಅನರ್ಥಗಳ ಭೀತಿ ಒಡ್ಡುತ್ತಾರೆ, ಬೇಡುತ್ತಾರೆ, ಪ್ರಾರ್ಥಿಸುತ್ತಾರೆ. ತಮ್ಮ ವಾದಗಳನ್ನು 
ಇತರರು ಅರ್ಥ ಮಾಡಿಕೊಳ್ಳದಿದ್ದುದನ್ನು , ಗೇಲಿ ಮಾಡಿದುದನ್ನೂ , ಕಂಡು ಅವರು 
ತಮ್ಮ ಘನತೆಯನ್ನು ಜ್ಞಾಪಕಕ್ಕೆ ತಂದುಕೊಂಡು , ಸುಮ್ಮನಾಗುತ್ತಾರೆ. ಆಮೇಲೆ ತಮ್ಮ 
ತಾಯಾಡಿಗಾಗಿ ತಮ್ಮ ವೈಯಕ್ತಿಕ ಅಭಿಮಾನವನ್ನೂ ಬುದ್ದಿಪೂರ್ವಕವಾಗಿ ಬಲಿ 
ಕೊಟ್ಟು ಅವರು ಮತ್ತೆ ಆಡಳಿತದಲ್ಲಿದ್ದವರಿಗೆ ಮನವಿ ಮಾಡಿಕೊಳ್ಳುತ್ತಾರೆ: ಅವಸ 
ರಿಸಿ, ಕಾರ್ಯಾಸಕ್ತರಾಗಿ , ಪಾರುಮಾಡಿ ! 


ಅಪರಾಧ ಹಾಗೂ ಪ್ರಾಯಶ್ಚಿತ್ತ 


ವರ್ಷಗಳುರುಳುತ್ತವೆ. ಹೊಸ ಕೃತಿಗಳನ್ನು ಪ್ರಕಟಿಸಬಾರದೆಂದು ಸಚಿವರು 
ಬುವಾಗಿಲೈರ್ಟ್‌ರನ್ನು ನಿಷೇಧಿಸುತ್ತಾರೆ. ಅವರು ತಮ್ಮ ವಿಚಾರಗಳನ್ನು ಆಚರಣೆಗೆ 
ತರಲಾಗುವುದೆಂಬ ಆಸೆಯಿಂದ ಸಮಯ ಕಾಯುತ್ತಾರೆ. 1705ರಲ್ಲಿ 
ಬುವಾಗಿಲ್ಬರ್ಟ್ರು ಕೊನೆಗೆ ಆರ್ಲಿಯನ್ಸ್ ಪ್ರಾಂತದಲ್ಲಿ ಅವರ “ ಆರ್ಥಿಕ 

ಪ್ರಯೋಗಕ್ಕಾಗಿ ಒಂದು ಕ್ಷೇತ್ರವನ್ನು ಪಡೆದುಕೊಳ್ಳುತ್ತಾರೆ. ಈ ಪ್ರಯೋಗವನ್ನು 
ಹೇಗೆ ಮತ್ತು ಯಾವ ಪರಿಸ್ಥಿತಿಗಳಲ್ಲಿ ನಡೆಸಲಾಯಿತು ಎಂಬುದು ಸಂಪೂರ್ಣವಾಗಿ 
ಸ್ಪಷ್ಟವಾಗಿಲ್ಲ. ಏನೇ ಆಗಲಿ, ಮಾರನೆಯ ವರ್ಷವೇ ಅದು ಆಗಲೇ ವೈಫಲ್ಯದಲ್ಲಿ 
ಕೊನೆಗಾಣುತ್ತದೆ. ಸಣ್ಣ , ಪ್ರತ್ಯೇಕಗೊಳಿಸಲ್ಪಟ್ಟಿದ್ದ ಕ್ಷೇತ್ರದಲ್ಲಿ, ಪ್ರಭಾವಶಾಲಿ ಶಕ್ತಿಗಳ 
ವಿರೋಧವಿದ್ದಾಗ, ಅದು ಹಾಗಲ್ಲದೆ ಬೇರೆ ರೀತಿಯಲ್ಲಿ ಕೊನೆಗಾಣಲು ಸಾಧ್ಯವೇ 
ಇರಲಿಲ್ಲ. 

ಈಗ ಬುವಾಗಿಲ್ಬರ್ಟ್ರನ್ನು ಯಾವುದೂ ತಡೆಹಿಡಿಯಲಾರದು. 1707ನೆಯ 
ವರ್ಷದ ಆರಂಭದಲ್ಲಿ ಅವರು ತಮ್ಮ ಕೃತಿಗಳ ಎರಡು ಸಂಪುಟಗಳನ್ನು ಪ್ರಕಟಿ 
ಸುತ್ತಾರೆ. ಸೈದ್ದಾಂತಿಕ ಪ್ರಬಂಧಗಳಲ್ಲದೆ ಅವುಗಳಲ್ಲಿ ಸರಕಾರದ ವಿರುದ್ದ ಕಟುವಾದ 
ರಾಜಕೀಯ ನಿಂದನೆಗಳೂ ಗಹನವಾದ ದೋಷಾರೋಪಣೆಗಳೂ , ವಿಪತ್ತೂಚಕ 
ಎಚ್ಚರಿಕೆಗಳೂ ಇರುತ್ತವೆ. ಇವುಗಳಿಗೆ ಉತ್ತರಕ್ಕಾಗಿ ಅವರು ಹೆಚ್ಚು ಕಾಲ ಕಾಯ 
ಬೇಕಿಲ್ಲ : ಪುಸ್ತಕವನ್ನು ನಿಷೇಧಿಸಲಾಗುತ್ತದೆ, ಅದರ ಕರ್ತೃವನ್ನು ಒಳಪ್ರಾಂತಗಳಿಗೆ 
ಹೊರದೂಡಲಾಗುತ್ತದೆ. 

ಬುವಾಗಿಲ್ಬರ್ಟ್ರಿ ಗೆ ಆಗಲೇ 61 ವರ್ಷ ವಯಸ್ಸು . ಕೆಲಸಕಾರ್ಯಗಳೆಲ್ಲ 
ಅಸ್ತವ್ಯಸ್ತ . ಕುಟುಂಬ ಬೇರೆ ದೊಡ್ಡದು - ಐವರು ಮಕ್ಕಳು. ಅವರ ಬಂಧುಬಳಗದ 
ವರು ಅವರನ್ನು ಸಮಾಧಾನಗೊಳಿಸ ಯತ್ನಿಸುತ್ತಾರೆ. ರುಆನ್‌ನಲ್ಲಿ ಪಾರ್ಲಿಮೆಂಟಿನ 
( ಪ್ರಾಂತೀಯ ನ್ಯಾಯಾಲಯ ) ಗೌರವಾನ್ವಿತ ಸಲಹೆಗಾರರಾದ ಅವರ ತಮ್ಮ ಅಣ್ಣನ 
ಪರವಾಗಿ ಮನವಿ ಮಾಡಿಕೊಳ್ಳುತ್ತಾರೆ . ಅವರ ಮಧ್ಯಸ್ಥಿಕೆ ಫಲಗೂಡುತ್ತದೆ. ಷಮಿ 
ಲ್ಯಾರ್‌ರೇ ತಮ್ಮ ಶಿಕ್ಷೆಯ ಅಸಂಗತಿಯನ್ನು ಅರ್ಥಮಾಡಿಕೊಳ್ಳುತ್ತಾರೆ. ಆದರೆ 
ಈ ಹುಚ್ಚು ಯೋಜನೆಗಳ ಆವಿಷ್ಕರಣಕಾರ ಬಗ್ಗ ಬೇಕಲ್ಲ ! ಹಲ್ಲು ಕಚ್ಚಿಕೊಂಡು 
ಬುವಾಗಿಲ್ಬರ್ಟ್ ಒಪ್ಪಿಕೊಳ್ಳುತ್ತಾರೆ – ಗೋಡೆಗೆ ತಲೆಯನ್ನು ಸುಮ್ಮನೆ ಚಚ್ಚುತ್ತಾ 
ಹೋಗುವುದರಲ್ಲಿ ಅರ್ಥವಿಲ್ಲ. ರುಆನ್‌ಗೆ ಹಿಂದಿರುಗಲು ಅವರಿಗೆ ಅವಕಾಶ ನೀಡ 
ಲಾಗುತ್ತದೆ. ಸಮಕಾಲೀನ ಸ್ಮರಣಕಾರ ಡ್ಯೂಕ್ ಸೇನ್ - ಸಿಮೋನ್ ತಿಳಿಸುವಂತೆ – 
ಈ ಕಥೆಯಲ್ಲಿನ ಅನೇಕ ವಿವರಗಳಿಗೆ ನಾವು ಇವರಿಗೇ ಋಣಿ - ಪಟ್ಟಣಿಗರು ಅವರನ್ನು 
ಭಾರಿ ಗೌರವ ಆನಂದಗಳಿಂದ ಸ್ವಾಗತಿಸಿದರು . 

ಬುವಾಗಿಲ್ಬರ್ಟ್ರು ಮತ್ತೆ ಎಂದೂ ನೇರ ಪೀಡನೆಗೊಳಗಾಗಲಿಲ್ಲ. ಅವರು 
ತಮ್ಮ ಕೃತಿಗಳ ಮತ್ತೆ ಮೂರು ಆವೃತ್ತಿಗಳನ್ನು ಹೊರತಂದರು - ನಿಜ , ಅತ್ಯಂತ 
ವಾದಗ್ರಸ್ತವಾದ ಭಾಗಗಳನ್ನು ತೆಗೆದು ಹಾಕಿ , ಆದರೆ ನೈತಿಕವಾಗಿ ಅವರಾಗಲೇ ಭಂಗ 


* ಮಹಾ ಅಸಾಧ್ಯಾದರ್ಶ ಸಮಾಜವಾದಿ ಕೆ. ಎ . ಸೇನ್ -ಸಿಮೋನ್‌ರ 
ಪೂರ್ವಿಕ. 

ಗೊಂಡಿದ್ದರು. 1708ರಲ್ಲಿ ಕಂಟ್ರೋಲರ್ ಜನರಲ್‌ರಾಗಿ ಷಮಿಲ್ಯಾರ್‌ರ ಸ್ಥಾನಕ್ಕೆ 
ಕೊಲ್ಲೇರ್‌ರ ಭಾಗಿನೇಯ , ಬುದ್ದಿವಂತ ಹಾಗೂ ದಕ್ಷ ಡೆವರೇ ನೇಮಕಗೊಂಡರು. 
ಅವರು ಅಪಕೀರ್ತಿಗೊಳಗಾಗಿದ್ದ ಬುವಾಗಿಲ್ಬರ್ಟ್ರ ಬಗೆಗೆ ಸಹೃದಯದ ಮನೋ 
ಭಾವ ಹೊಂದಿದ್ದರು , ಅವರನ್ನು ಹಣಕಾಸಿನ ಆಡಳಿತಾಂಗಕ್ಕೆ ತರಲೂ ಯತ್ನಿಸಿದರು. 
ಆದರೆ ಆಗಲೇ ತುಂಬ ತಡವಾಗಿದ್ದಿತು : ಬುವಾಗಿಲ್ಬರ್ಟ್ರು ಹಿಂದಿನಂತೆಯೇ ಇರಲಿಲ್ಲ, 
ಅವರ ಹಣಕಾಸಿನ ಪರಿಸ್ಥಿತಿ ಜಾನ್ ಲಾರವರ ಪ್ರಯೋಗಕ್ಕಾಗಿ ಭೂಮಿಕೆಯನ್ನು 
ಸಿದ್ದಗೊಳಿಸುವ ಯತ್ನದಲ್ಲಿ ಶೀಘ್ರವಾಗಿ ಹದಗೆಡುತ್ತಿದ್ದಿತು. ಬುವಾಗಿಲ್ಬರ್ಟ್ರು 
ರುಆನ್‌ನಲ್ಲಿ 1714ರ ಅಕ್ಟೋಬರ್‌ನಲ್ಲಿ ಮೃತರಾದರು. 

ಬುವಾಗಿಲೈರ್ಟ್‌ರ ಎಲ್ಲ ಕೃತಿಗಳನ್ನೂ , ಪತ್ರಗಳನ್ನೂ ಅವರ ಸಮಕಾಲೀನರು 
ಒದಗಿಸಿರುವ ಅಲ್ಪಸ್ವಲ್ಪ ವಿವರಣೆಗಳನ್ನೂ ಪರಿಶೀಲಿಸಿದಲ್ಲಿ ಅವರ ಸಮಗ್ರವಾದ 
ಹಾಗೂ ಶಕ್ತಿಪೂರ್ಣವಾದ ವ್ಯಕ್ತಿತ್ವ ಗೋಚರಕ್ಕೆ ಬರುತ್ತದೆ. ಉದ್ಯಮದಲ್ಲಿದ್ದಂತೆ 
ಖಾಸಗಿ ಜೀವನದಲ್ಲೂ ಅವರು ಸ್ಪಷ್ಟವಾಗಿಯೇ ವ್ಯವಹರಿಸಲು ಸುಲಭವಾದ 
ವ್ಯಕ್ತಿಯೇನಾಗಿರಲಿಲ್ಲ . ಮೊಂಡುತನ, ಛಲ ಹಾಗೂ ಪಟ್ಟು ಬಿಡದಿರುವುದು – ಇವು 
ಅವರ ವಿಶಿಷ್ಟ ಲಕ್ಷಣಗಳಾಗಿದ್ದವು. ಅವರ ಉತ್ಸಾಹಭರಿತ ಸ್ವಭಾವವು ಅದ್ವಿತೀಯ 
ವಾದುದಾಗಿದ್ದಿತು ” ಎಂದು ಸೇನ್ -ಸಿಮೋನ್ ಸ್ಕೂಲವಾಗಿ ತಿಳಿಸುತ್ತಾರೆ. ಆದರೆ 
ಅವರು ಬುವಾಗಿಲ್ಬರ್ಟ್ರ ಬಗೆಗೆ ಆಶ್ಚರ್ಯಕ್ಕೆ ಸಮಿಾಪವಾದಂಥ ಭಕ್ತಿ ಭಾವವನ್ನು 
ಹೊಂದಿದ್ದರೆಂಬುದು ಸ್ಪಷ್ಟವಾಗಿದೆ. 
- ಇತರರೊಂದಿಗೆ ಸರಿಹೊಂದಿಕೊಂಡು ಹೋಗದಂಥ ಅವರ ಸ್ವಭಾವವು ದೃಢ 
ವಾದ ನೀತಿನಿಯಮಗಳ ಫಲವಾಗಿದ್ದಿತು. ವಿಷಯ ದೊಡ್ಡದಾಗಿರಲಿ ಸಣ್ಣದಾಗಿರಲಿ 
ಅವರು ತಮ್ಮ ನೀತಿನಿಯಮಗಳನ್ನೇ ಭಾವೋದ್ರಿಕ್ತತೆಯಿಂದ ಸಮರ್ಥಿಸುತ್ತಿದ್ದರು . 
ಆ ನೀತಿನಿಯಮಗಳು, ಸೌಮ್ಯವಾಗಿ ಹೇಳುವುದಾದರೆ, ಆ ಕಾಲಕ್ಕೆ ಅಸಾಮಾನ್ಯ 
ವಾಗಿದ್ದುದರಿಂದ ಘರ್ಷಣೆಗಳು ಅನಿವಾರ್ಯವಾಗಿದ್ದವು. ಇಪ್ಪತ್ತು ವರ್ಷ ಕಾಲ 
ರುಆನ್‌ನ ಈ ನಮ್ಮ ನ್ಯಾಯಾಧೀಶರು ತಮ್ಮ ಕಠಿಣಹೋರಾಟವನ್ನು ನಡೆಸಿದರು , ಮನ 
ಶ್ಯಾಂತಿಯನ್ನೂ , ಏಳಿಗೆಯನ್ನೂ , ವಸ್ತು ಹಿತಗಳನ್ನೂ ಬಲಿಕೊಟ್ಟರು 
( ಅವರ ಹಠಮಾರಿತನಕ್ಕಾಗಿ ಷಮಿಲ್ಯಾರ್‌ ಅವರ ಮೇಲೆ ವಿಚಿತ್ರ ರೀತಿಯ ದಂಡಗಳನ್ನು 
ಹೊರಿಸುವ ಮೂಲಕ ಶಿಕ್ಷಿಸಿದರು, ಕೊಂಡಿದ್ದ ಹುದ್ದೆಗಳಿಗಾಗಿ ಮತ್ತೆ ಹಣ 
ನೀಡುವಂತೆ ಅವರನ್ನು ಬಲಾತ್ಕರಿಸಿದರು), ಸಚಿವರು ಅವರನ್ನು ಇಷ್ಟಪಡಲಿಲ್ಲ, 
ಆದರೆ ಅವರ ಬಗೆಗೆ ಸ್ವಲ್ಪ (ಬಹುಶಃ ಸ್ವಲ್ಪಕ್ಕಿಂತ ಹೆಚ್ಚೇ ಎನ್ನಬಹುದು) 
ಅಂಜಿದ್ದರು. ನಿರ್ಭಿತ ನಿಷ್ಕಾಪಟ್ಯ ಹಾಗೂ ತಮ್ಮ ವಿಚಾರಗಳನ್ನೂ ನಂಬಿಕೆಗಳನ್ನೂ 
ದೃಢ ನಿಶ್ಚಯದಿಂದ ಸಮರ್ಥಿಸುತ್ತಿದ್ದ ರೀತಿ – ಇವು ಬುವಾಗಿಲ್ಬರ್ಟ್ರ ಶ್ರೇಷ್ಠ 
ಗುಣಗಳಾಗಿದ್ದವು. 


- ಸಿದ್ದಾಂತಕಾರ 
- ತಮ್ಮ ಮುನ್ನಿನ ಎಲ್ಲ ಅರ್ಥಶಾಸ್ತ್ರಜ್ಞರಂತೆಯೇ ಬುವಾಗಿಲೈರ್ಟ್‌ರವರೂ 
ತಮ್ಮ ಸೈದ್ದಾಂತಿಕ ರಚನೆಗಳನ್ನು ಅನುಷ್ಠಾನಕ್ಕೆ ಅಧೀನಪಡಿಸಿದರು , ತಾವು ಮುಂದಿಟ್ಟ 
ನೀತಿಯನ್ನು ಸಾಧಿಸಿರುವುದಕ್ಕೆ ಅಧೀನಪಡಿಸಿದರು . ಅವರು ತಮ್ಮ ಕಾಲಕ್ಕೆ 
ಸಾಕಷ್ಟು ಪ್ರಗಾಢವೇ ಆಗಿದ್ದಂಥ ಸೈದ್ದಾಂತಿಕ ಅಭಿಪ್ರಾಯಗಳ ಸಮಗ್ರ ವ್ಯವಸ್ಥೆ 
ಯೊಂದರ ಮೇಲೆ ತಮ್ಮ ಸುಧಾರಣೆಗಳನ್ನೆಲ್ಲ ಆಧರಿಸಿದ್ದರು ಎಂಬ ವಾಸ್ತವಾಂಶವೇ 
ಅರ್ಥಶಾಸ್ತ್ರ ಸಂಸ್ಥಾಪಕರಲ್ಲೊಬ್ಬರಾಗಿ ಅವರ ಪಾತ್ರವನ್ನು ನಿರ್ಧರಿಸುತ್ತದೆ. ಬುವಾ 
ಗಿಲ್ಬರ್ಟ್ರ ತರ್ಕವು ಬಹುಶಃ ಪೆಟ್ಟಿಯವರ ತರ್ಕದಂತೆಯೇ ಇದ್ದಿತು. ದೇಶವೊಂದರ 
ಆರ್ಥಿಕ ಬೆಳವಣಿಗೆಯನ್ನು ನಿರ್ಧರಿಸುವುದು ಯಾವುದು ಎಂಬ ಪ್ರಶ್ನೆಯನ್ನು ಅವರು 
ತಮಗೆ ತಾವೇ ಹಾಕಿಕೊಂಡರು. ಫ್ರೆಂಚ್ ಆರ್ಥಿಕತೆಯು ಸ್ಥಗಿತಗೊಂಡು ಅವನತಿಗೊಳ್ಳು 
ತಿದ್ದುದಕ್ಕೆ ಕಾರಣಗಳೇನು ಎನ್ನುವುದನ್ನು ಕಂಡುಹಿಡಿಯುವುದರಲ್ಲಿ ಅವರು ವಿಶೇಷ 
ವಾಗಿ ಆಸಕ್ತರಾಗಿದ್ದರು. ಅಲ್ಲಿಂದ ಮುಂದುವರಿದು ಅವರು ಹೆಚ್ಚು ಸಾರ್ವತ್ರಿಕ 
ವಾದಂಥ ಪ್ರಶ್ನೆಗೆ ಹೋದರು - ರಾಷ್ಟ್ರೀಯ ಆರ್ಥಿಕತೆಯೊಂದರಲ್ಲಿ ಚಾಲನೆಯಲ್ಲಿರು 
ವಂಥ ಹಾಗೂ ಆ ಆರ್ಥಿಕತೆಯ ಬೆಳವಣಿಗೆಯನ್ನು ಖಚಿತಪಡಿಸಿಕೊಂಡುವಂಥ 
ನಿಯಮಗಳು ಯಾವುವು ? 

ಬೆಲೆಗಳನ್ನು ರೂಪಿಸುವ ಹಾಗೂ ಬದಲಿಸುವ ನಿಯಮವನ್ನು ಪತ್ತೆಹಚ್ಚುವ 
ಬಯಕೆಯು ಅರಿಸ್ಟಾಟಲರಿಂದ ಹಿಡಿದು ಇಡೀ ಆರ್ಥಿಕ ಸಿದ್ದಾಂತದಾದ್ಯಂತ ಹರಿದು 
ಬರುತ್ತದೆ ಎಂಬ ಲೆನಿನರ ವಿಚಾರವನ್ನು ನಾವಾಗಲೇ ಉದ್ದರಿಸಿದ್ದೇವೆ. ಈ ದೀರ್ಘ 
ಶೋಧೆಗೆ ಬುವಾಗಿಲ್ಬರ್ಟ್ರು ತಮ್ಮದೇ ಮೂಲ ಕೊಡುಗೆಯನ್ನು ನೀಡಿದರು . 
ಅವರು ಈ ಪ್ರಶ್ನೆಯನ್ನು ನಾವಿಂದು “ ಅತ್ಯಂತ ಹಿತವಾದ ಬೆಲೆ ರಚನೆ ” ಎಂದು 
ಏನನ್ನು ಕರೆಯುತ್ತೇವೋ ಆ ದೃಷ್ಟಿಕೋನದಿಂದ ಸಮಸ್ಯೆಯನ್ನು ಪರಿಶೀಲಿಸಲು 
ಯತ್ನಿಸಿದರು. ಆರ್ಥಿಕ ಸಂತುಲನಕ್ಕೆ ಹಾಗೂ ಪ್ರಗತಿಗೆ ಅತ್ಯಂತ ಮುಖ್ಯವಾದ ಉಪಾಧಿ 
ಯೆಂದರೆ ಪ್ರಮಾಣಾನುಗುಣವಾದ ಅಥವಾ ಸಹಜವಾದ ಬೆಲೆಗಳು , ಎಂದವರು 
ಬರೆದರು . 
- ಯಾವ ರೀತಿಯವು ಈ ಬೆಲೆಗಳು ? ಮೊಟ್ಟಮೊದಲನೆಯದಾಗಿ, ಆರ್ಥಿಕ 
ತೆಯ ಪ್ರತಿಯೊಂದು ಶಾಖೆಯಲ್ಲೂ ಸರಾಸರಿಯಲ್ಲಿ ಉತ್ಪಾದನಾ ವೆಚ್ಚಗಳನ್ನೂ 
ಒಂದಿಷ್ಟು ಲಾಭವನ್ನೂ – ನಿವ್ವಳ ಆದಾಯವನ್ನು ಕೊಡುವುದನ್ನು ಖಚಿತಪಡಿಸು 
ವಂತಹ ಬೆಲೆಗಳು. ಅಷ್ಟೇ ಅಲ್ಲದೆ , ಅವು ಮಾರುಕಟ್ಟೆಯಲ್ಲಿ ಸರಕು ಮಾರಾಟ 
ಪ್ರಕ್ರಿಯೆಯು ತಡೆ ಇಲ್ಲದಂತೆ ಮುಂದುವರಿಯುವುದನ್ನೂ , ಬಳಕೆಗಾರರ ಮಧ್ಯೆ 
ಸರಕಿಗಾಗಿ ಸತತವಾದ ಹೇಳಿಕೆಯನ್ನು ಉಳಿಸಿಕೊಂಡುಬರುವುದನ್ನೂ ಸಾಧ್ಯಮಾಡಿ 

ಕೊಡುವಂಥ ಬೆಲೆಗಳು. ಕೊನೆಯದಾಗಿ, ಯಾವ ಬೆಲೆಗಳಡಿ ಹಣವು “ ತನ್ನ ಸ್ಥಾನ 
ವನ್ನು ಕಂಡುಕೊಳ್ಳುತ್ತದೋ ”, ಸಂದಾಯಗಳ ನೀಡಿಕೆಗೆ ಅನುಕೂಲ ಮಾಡಿ 
ಕೊಡುತ್ತದೆ , ಜನರನ್ನು ತನ್ನ ಬಿಗಿಮುಷ್ಟಿಯಲ್ಲಿ ಹಿಡಿದಿರಿಸಿಕೊಳ್ಳುವುದಿಲ್ಲವೋ , 
ಅಂತಹ ಬೆಲೆಗಳು . 

ಬೆಲೆಗಳ ನಿಯಮವನ್ನು , ಅಂದರೆ ಸಾರತಃ ಮೌಲ್ಯದ ನಿಯಮವನ್ನು ಆರ್ಥಿ 
ಕತೆಯ ಪ್ರಮಾಣಾನುಗುಣದ ಅಭಿವ್ಯಕ್ತಿಯನ್ನಾಗಿ ವ್ಯಾಖ್ಯಾನಿಸಿದುದು ಸಂಪೂರ್ಣ 
ವಾಗಿ ಹೊಸತಾದ ಹಾಗೂ ದಿಟ್ಟತನದ ವಿಚಾರವಾಗಿದ್ದಿತು. ಬುವಾಗಿಲ್ಬರ್ಟ್ರ 
ಇತರ ಮೂಲ ಸೈದ್ದಾಂತಿಕ ವಿಚಾರಗಳೂ ಇದರೊಂದಿಗೆ ಸಂಬಂಧಿತವಾಗಿವೆ. 
ಬೆಲೆಗಳನ್ನು ಹೀಗೆ ಪರಿಶೀಲಿಸುವುದನ್ನು ಒಪ್ಪಿಕೊಂಡ ಮೇಲೆ ಸಹಜವಾಗಿಯೇ 
ಆರ್ಥಿಕತೆಯಲ್ಲಿ ಅತ್ಯಂತ ಹಿತವಾದ ಬೆಲೆಗಳನ್ನು ಹೇಗೆ ಖಚಿತಗೊಳಿಸುವುದು 
ಸಾಧ್ಯ ಎಂಬ ಪ್ರಶ್ನೆ ಉದ್ಭವಿಸಿತು. ಇಂತಹ ಬೆಲೆಗಳ ರಚನೆಯು ಮುಕ್ತ 
ಸ್ಪರ್ಧೆಯ ಕೆಳಗೆ ಸಹಜವಾಗಿಯೇ ವಿಕಾಸಗೊಳ್ಳುವುದೆಂದು ಬುವಾಗಿಲ್ಬರ್ಟ್ 
ಅಭಿಪ್ರಾಯಪಟ್ಟರು. 
* ಧಾನ್ಯಕ್ಕೆ ಸಾಧ್ಯವಾದಷ್ಟೂ ಹೆಚ್ಚು ಉನ್ನತವಾದ ಬೆಲೆಗಳನ್ನು ಗೊತ್ತುಪಡಿಸು 
ವುದು ಸ್ಪರ್ಧಿಸುವ ಸ್ವಾತಂತ್ರ್ಯದ ಪ್ರಧಾನ ಉಲ್ಲಂಘನೆಯಾಗುತ್ತದೆಂದು ಅವರು 
ಭಾವಿಸಿದರು. ಪರಮಾವಧಿ ಬೆಲೆಗಳನ್ನು ರದ್ದುಗೊಳಿಸಿದಲ್ಲಿ ಧಾನ್ಯದ ಮಾರುಕಟ್ಟೆ 
ಬೆಲೆಗಳು ಹೆಚ್ಚುವುವು, ಅದು ರೈತರ ಆದಾಯಗಳನ್ನೂ ಕೈಗಾರಿಕಾ ವಸ್ತುಗಳಿಗಾಗಿ 
ಅವರ ಹೇಳಿಕೆಯನ್ನೂ ಹೆಚ್ಚಿಸುವುದು, ಅದರಿಂದಾಗಿ ಕೈಗಾರಿಕಾ ವಸ್ತುಗಳ ಉತ್ಪಾ 
ದನೆ ಹೆಚ್ಚುವುದು, ಎಂದು ಮುಂತಾಗಿ ಬುವಾಗಿಲೈರ್ಟ್‌ ನಂಬಿದ್ದರು. ಈ ಸರಣಿ 
ಪ್ರತಿಕ್ರಿಯೆಯು “ ಪ್ರಮಾಣಾನುಗುಣ ಬೆಲೆಗಳನ್ನು ಸಾರ್ವತ್ರಿಕವಾಗಿ ಸ್ಥಾಪಿಸುವು 
ದನ್ನೂ ಆರ್ಥಿಕತೆಯು ಉಚ್ಛಾಯ ಸ್ಥಿತಿಗೇರುವುದನ್ನೂ ಖಚಿತಪಡಿಸಿ ಕೊಡು 
ವುದು , ಎಂದೂ ಅವರು ನಂಬಿದ್ದರು. .. 
- “Laissez faire, laissez passer ” ( “ ಮಾಡಲು ಬಿಡಿ, ಸಾಗಿಸಲು ಬಿಡಿ ) * 
ಎಂಬ ಸುಪ್ರಸಿದ್ಧ ನುಡಿಗಟ್ಟು ಯಾರಿಗೆ ಸೇರಿದುದು ಎಂಬುದು ಇನ್ನೂ ವಿವಾದಾ 
ಸ್ಪದವಾದ ವಿಷಯವಾಗಿಯೇ ಉಳಿದಿದೆ. ಈ ನುಡಿಗಟ್ಟು ತರುವಾಯ ಮುಕ್ತ 


* ಈ ನುಡಿಗಟ್ಟಿನ ಮೊದಲ ಭಾಗವು ಉತ್ಪಾದನೆಯ ಸ್ವಾತಂತ್ರ್ಯಕ್ಕೂ , ಎರ 
ಡನೆಯ ಭಾಗವು ವ್ಯಾಪಾರದ ಸ್ವಾತಂತ್ರ್ಯಕ್ಕೂ ಸಂಬಂಧಿಸಿದವೆಂದು 19ನೆಯ ಶತ 
ಮಾನದ ಕೊನೆಯ ಭಾಗದಲ್ಲಿ ಜರ್ಮನ್ ವಿದ್ವಾಂಸ ಆಗಸ್ಟ್ ಓನ್‌ಕೆನ್ ಅಭಿಪ್ರಾಯ 
ಪಟ್ಟರು. ( ಹೆಚ್ಚಿನ ವಿವರಗಳಿಗೆ ಹತ್ತನೆಯ ಅಧ್ಯಾಯದಲ್ಲಿ ಬರುವ ಇದೇ ಹೆಸರಿನ 
ಉಪಶೀರ್ಷಿಕೆಯೊಂದನ್ನು ನೋಡಿ. - ಸಂ.) 

ವ್ಯಾಪಾರದ ಹಾಗೂ ಆರ್ಥಿಕತೆಯಲ್ಲಿ ರಾಜ್ಯ ಹಸ್ತಕ್ಷೇಪ ಇರಕೂಡದೆಂಬುದರ 
ಆದರ್ಶ ಸೂತ್ರವಾಯಿತು, ತತ್ಪಲವಾಗಿ ರಾಜಕೀಯ ಅರ್ಥಶಾಸ್ತ್ರದಲ್ಲಿ ಕ್ಲಾಸಿಕಲ್ 
ಪಂಥದ ಮಾರ್ಗದರ್ಶಕ ಸೂತ್ರವಾಯಿತು. ಈ ನುಡಿಗಟ್ಟನ್ನು ಪೂರ್ತಿಯಾಗಿಯೋ 
ಅಥವಾ ಭಾಗಶಃವೋ ಮೊದಲು ಬಳಸಿದವರು ಹದಿನಾಲ್ಕನೆಯ ಲೂಯಿ ಕಾಲದ 
ಶ್ರೀಮಂತ ವರ್ತಕ ಫ್ರಾನ್ನು ಆ ಲೆಜಾಂಡ್ ಎಂದೋ , ಮಾರ್ಕ್ವಿಸ್ ದ್ ' ಅರ್ಜಾನ್‌ಸನ್ 
(18ನೆಯ ಶತಮಾನದ 4ನೆಯ ದಶಕ) ಎಂದೋ , ತೂರ್ಗೊರ ಮಿತ್ರ ಹಾಗೂ 
ವ್ಯಾಪಾರದ ಮೇಲ್ವಿಚಾರಕ ವೆನ್ಸಾಣ್ ಗೂರ್ನೆ ಎಂದೋ , ನಾನಾ ವ್ಯಕ್ತಿಗಳಿಗೆ 
ಆರೋಪಿಸಲಾಗಿದೆ. ಬುವಾಗಿಲ್ಬರ್ಟ್ರು ಈ ನುಡಿಗಟ್ಟನ್ನು ಸೃಷ್ಟಿಸಿದವರಲ್ಲ ಎನ್ನು 
ವುದಾದರೂ , ಅವರು ಆ ನುಡಿಗಟ್ಟಿನ ವಿಚಾರವನ್ನು ಅತ್ಯಂತ ಸ್ಪಷ್ಟವಾಗಿ ವ್ಯಕ್ತ 
ಪಡಿಸಿದರು . “ ಪ್ರಕೃತಿಯು ಚಾಲನೆ ಮಾಡಲು ಅವಕಾಶ ನೀಡಬೇಕು...” ಎಂದವರು 
ಬರೆದರು . 

ಮಾರ್ಕ್ಸ್‌ರವರು ತಿಳಿಸಿರುವಂತೆ, ಬುವಾಗಿಲ್ಬರ್ಟ್ರು “laissez faire, 
laissez passer ” ನುಡಿಗಟ್ಟಿಗೆ ಬಂಡವಾಳಶಾಹಿ ಉದ್ಯಮಿಯ ಸ್ವಾರ್ಥ ಅಹಮಿಕೆಯ 
ಅರ್ಥವನ್ನೇನೂ ನೀಡುವುದಿಲ್ಲ . ಈ ನುಡಿಗಟ್ಟಿಗೆ ಈ ಅರ್ಥ ಅನಂತರವಷ್ಟೆ ಬಂದಿತು . 
ಅವರ ಕೃತಿಯಲ್ಲಿ ಈ ಬೋಧೆಯು ಮಾನವೀಯವಾದ ಹಾಗೂ ಮಹತ್ವದ 
ಒಂದಂಶವನ್ನೂ ಒಳಗೊಂಡಿದೆ. ಅಸಹಜ ವಿಧಾನಗಳ ಮೂಲಕ ತನ್ನ ಆದಾಯ 
ವನ್ನು ಹೆಚ್ಚಿಸಿಕೊಳ್ಳಲು ಯತ್ನಿಸುತ್ತಿದ್ದ ಹಳೆಯ ರಾಜ್ಯದ ಆರ್ಥಿಕತೆಗೆ ವೈದೃಶ್ಯ 
ವಾಗಿ ಇದು ಮಾನವೀಯವಾದುದು. ಇದು ಮಹತ್ವಪೂರ್ಣವಾದುದು, ಏಕೆಂದರೆ 
ಇದು ಬೂರ್‌ಷ್ಟಾ ಜೀವನವನ್ನು ವಿಮೋಚನೆಗೊಳಿಸಲು ಮಾಡಿದ ಮೊದಲ ಯತ್ನ 
ವಾಗಿದ್ದಿತು. ಅದು ಯಾವ ರೀತಿಯಲ್ಲಿದೆ ಎಂಬುದನ್ನು ತೋರಿಸಲೋಸುಗ ಅದನ್ನು 
ವಿಮೋಚನೆಗೊಳಿಸಲೇಬೇಕಿದ್ದಿತು. ” 
- ಬುವಾಗಿಲ್ಬರ್ಟ್ರು ಅದೇ ಹೊತ್ತಿನಲ್ಲಿ ರಾಜ್ಯದ ಆರ್ಥಿಕ ಕ್ರಿಯೆಗಳನ್ನೇನೂ 
ನಿರಾಕರಿಸಲಿಲ್ಲ. ವಾಸ್ತವಿಕತಾವಾದಿಯಾದ ಪ್ರಯೋಗಶೀಲರಾದ ಅಂತಹ ವ್ಯಕ್ತಿಗೆ 
ಅದು ಅಚಿಂತನೀಯವಾಗಿದ್ದಿತು . ರಾಜ್ಯವು ವಿವೇಕಯುತವಾದ ತೆರಿಗೆ ನೀತಿಯೊಂದರ 
ಸಹಾಯದಿಂದ ದೇಶದಲ್ಲಿ ಉನ್ನತ ಮಟ್ಟದ ಬಳಕೆ ಹಾಗೂ ಕೇಳಿಕೆಗಳನ್ನು ಉಂಟು 
ಮಾಡಬಲ್ಲುದು, ಎಂದವರು ಭಾವಿಸಿಕೊಂಡಿದ್ದರು. ಬಳಕೆಗಾರರು ಮಾಡುವ ಖರ್ಚಿನ 
ಹರಿವು ಕಮ್ಮಿಯಾದರೆ ಸರಕುಗಳ ಮಾರಾಟವೂ ಉತ್ಪಾದನೆಯೂ ತಪ್ಪದೆಯೇ 
ಕಮ್ಮಿಯಾಗುತ್ತದೆಂದು ಬುವಾಗಿಲೈರ್ಟ್‌ ಮನಗಂಡರು . ಬಡವರು ಹೆಚ್ಚಿಗೆ ಸಂಪಾದಿಸಿ 
ಕಮ್ಮಿ ತೆರಿಗೆ ಕೊಟ್ಟಲ್ಲಿ, ಸರಕುಗಳ ಮಾರಾಟವೂ ಉತ್ಪಾದನೆಯೂ ಕಮ್ಮಿಯಾಗುವು 
ದಿಲ್ಲ , ಏಕೆಂದರೆ, ಅವರು ತಮ್ಮ ಆದಾಯವನ್ನು ಬೇಗ ಖರ್ಚುಮಾಡುವ ಪ್ರವೃತ್ತಿ 
ಯವರಾಗಿರುತ್ತಾರೆ. ಇದಕ್ಕೆ ವಿರುದ್ಧವಾಗಿ ಶ್ರೀಮಂತರು ತಮ್ಮ ಆದಾಯವನ್ನು 

ಉಳಿಸುವ ಪ್ರವೃತ್ತಿಯವರಾಗಿರುತ್ತಾರೆ, ತನ್ಮೂಲಕ ಉತ್ಪನ್ನಗಳನ್ನು ಮಾರುವ 
ತೊಂದರೆಗಳನ್ನು ಉಲ್ಬಣಗೊಳಿಸುತ್ತಾರೆ. 

ಈ ರೀತಿ ವಾದ ಮಾಡುವ ಮಾರ್ಗವು ಮುಂದಿನ ಶತಮಾನಗಳಲ್ಲಿ ಆರ್ಥಿಕ 
ಚಿಂತನೆಯ ಬೆಳವಣಿಗೆಗೆ ಮುಖ್ಯವಾಗಿದ್ದಿತು . ಬಂಡವಾಳಶಾಹಿ ಸಮಾಜದಲ್ಲಿ ಉತ್ಸಾ 
ದನೆಯ ಹಾಗೂ ಸಂಪತ್ತಿನ ಬೆಳವಣಿಗೆಗೆ ಮುಖ್ಯವಾದ ಅಂಶಗಳ ಪ್ರಶ್ನೆಗೆ ಸಂಬಂಧಿಸಿ 
ಎರಡು ಮೂಲಭೂತವಾಗಿ ಭಿನ್ನವಾದ ದೃಷ್ಟಿಕೋನಗಳು ಬೂರ್‌ಷ್ಟಾ ರಾಜಕೀಯ 
ಅರ್ಥಶಾಸ್ತ್ರದ ಇತಿಹಾಸದಲ್ಲಿ ಹುಟ್ಟಿಕೊಂಡವು. ಮೊದಲನೆಯದು ಸ್ಕೂಲವಾಗಿ, 
ಉತ್ಪಾದನೆಯ ಬೆಳವಣಿಗೆಯು ಇಡೀಯಾಗಿ ಸಂಚಯದ ( ಅಂದರೆ , ಉಳಿತಾಯಗಳ 
ಹಾಗೂ ಬಂಡವಾಳ ತೊಡಗಿಸುವಿಕೆಯ ) ಪ್ರಮಾಣದಿಂದ ನಿರ್ಧರಿಸಲ್ಪಡುತ್ತದೆ, ಎಂಬು 
ದಾಗಿದ್ದಿತು. ಹಣದ ಹೇಳಿಕೆಗೆ ಸಂಬಂಧಿಸಿ ಹೇಳುವುದಾದರೆ , ಅದು ತನ್ನಷ್ಟಕ್ಕೆ ತಾನೆ 
ಬರುವುದು. ” ಈ ಕಲ್ಪನೆಯು ಆರ್ಥಿಕ ಮುಗ್ಗಟ್ಟುಗಳೂ ಸಾರ್ವತ್ರಿಕ ಅತ್ಯುತ್ಸಾ 
ದನೆಯ ಸಾಧ್ಯ ಎಂಬ ಭಾವನೆಯನ್ನು ತಿರಸ್ಕರಿಸುವುದಕ್ಕೆ ತರ್ಕಬದ್ಧವಾಗಿಯೇ 
ದಾರಿ ಮಾಡಿಕೊಟ್ಟಿತು. ಎರಡನೆಯ ದೃಷ್ಟಿಕೋನವು ಬಳಕೆಗಾರರ ಕೇಳಿಕೆಯೇ ಉತ್ಸಾ 
ದನೆಯ ಬೆಳವಣಿಗೆಯ ಉನ್ನತ ದರಗಳನ್ನು ಉಳಿಸಿಕೊಂಡು ಬರುವುದಕ್ಕೆ ಮುಖ್ಯ 
ವಾದ ಅಂಶವೆಂದು ಒತ್ತಿ ತಿಳಿಸಿತು. ಸ್ವಲ್ಪಮಟ್ಟಿಗೆ ಬುವಾಗಿಲ್ಬರ್ಟ್ರು ಇದರ 
ಮುನ್ಸೂಚಕರಾಗಿದ್ದರು . ಈ ದೃಷ್ಟಿಕೋನವು, ಮೊದಲಿನದಕ್ಕೆ ವಿರುದ್ದವಾಗಿ , 
ಆರ್ಥಿಕ ಮುಗ್ಗಟ್ಟುಗಳ ಸಮಸ್ಯೆಗೆ ತರ್ಕಬದ್ಧವಾಗಿಯೇ ದಾರಿಮಾಡಿಕೊಟ್ಟಿತು. 
- ನಿಜ , ಬುವಾಗಿಲ್ಬರ್ಟ್ರು “ ಮುಗ್ಗಟ್ಟುಗಳಿಗೆ ( ಅಥವಾ ಮುಗ್ಗಟ್ಟುಗಳಂತಹ 
ವಿದ್ಯಮಾನಗಳಿಗೆ ಎಂದೇ ಹೇಳಬೇಕು. ಏಕೆಂದರೆ ಮುಗ್ಗಟ್ಟುಗಳು ಬಂಡವಾಳಶಾಹಿ 
ಬೆಳವಣಿಗೆಯ ಅನಂತರದ ಘಟ್ಟದ ವಿಶಿಷ್ಟ ಲಕ್ಷಣ) ಆರ್ಥಿಕತೆಯ ಆಂತರಿಕ ನಿಯಮ 
ಗಳೇ ಅಷ್ಟಾಗಿ ಕಾರಣವಲ್ಲ, ಆದರೆ ಸರಕಾರದ ತಪ್ಪು ನೀತಿಯೇ ಕಾರಣ, ಎಂದು 
ಪ್ರತಿಪಾದಿಸಿದರು. ಸರಿಯಾದ ನೀತಿಯನ್ನು ಅನುಸರಿಸಿದಲ್ಲಿ, ಕೇಳಿಕೆ ಸಾಕಷ್ಟಿಲ್ಲದಿರು 
ವುದನ್ನೂ ಮುಗ್ಗಟ್ಟುಗಳನ್ನೂ ತಪ್ಪಿಸುವುದು ಸಾಧ್ಯ ಎಂದು ಅವರು ಭಾವಿಸಿದ್ದ 
ರೆಂದೇ ಹೇಳಬಹುದು.* ಅದು ಹಾಗಿರಲಿ, ತಮ್ಮ ಮುಖ್ಯ ಸೈದ್ಧಾಂತಿಕ ಕೃತಿ 'ಸಂಪತ್ತು , 


* ಈ ವಿಷಯಕ್ಕೆ ಸಂಬಂಧಿಸಿ ಬುವಾಗಿಲ್ಬರ್ಟ್ರ ಅಭಿಪ್ರಾಯಗಳು ಅಸಂಪೂ 
ರ್ಣವೂ ಪರಸ್ಪರ ವಿರುದ್ಧವೂ ಆಗಿರುವುದು ಅವರ ಪಾತ್ರದ ಬಗೆಗೆ ವಿರುದ್ದಾ 
ಭಿಪ್ರಾಯಗಳನ್ನು ತಳೆಯುವುದಕ್ಕೆ ಆರ್ಥಿಕ ಚಿಂತನೆಯ ಇತಿಹಾಸಕಾರರಿಗೆ ಅವಕಾಶ 
ಮಾಡಿಕೊಟ್ಟಿದೆ. ಅಂತಿಮ ವಿಶ್ಲೇಷಣೆಯಲ್ಲಿ ಬುವಾಗಿಲ್ಬರ್ಟ್ರ ಪ್ರಕಲ್ಪನೆಯ ಅರ್ಥ 
ಮುಕ್ತ ಸ್ಪರ್ಧೆಯ ವಾತಾವರಣದಲ್ಲಿ ಮುಗ್ಗಟ್ಟುಗಳು ಅಸಾಧ್ಯ ಎಂಬುದಾಗಿದೆ, 
ತತ್ಪಲವಾಗಿ ಅವರ ಕಲ್ಪನೆಯು “ ಜಾನ್ ಬತೀಸ್ಟ್ ಸೇಮ್‌ರವರದೆಂದು ಹೇಳ 

ಹಣ ಹಾಗೂ ತೆರಿಗೆಗಳ ಸ್ವಭಾವಕ್ಕೆ ಸಂಬಂಧಿಸಿ ಒಂದು ಪ್ರಬಂಧ' ದಲ್ಲಿ ಬುವಾ 
ಗಿಲ್ಬರ್ಟ್ರು ಆರ್ಥಿಕ ಮುಗ್ಗಟ್ಯೂಂದರಲ್ಲಿ ಏನು ಜರುಗುತ್ತದೆಂಬುದನ್ನು ಸ್ಪಷ್ಟ 
ವಾಗಿಯೂ ವಿವರವಾಗಿಯೂ ವರ್ಣಿಸಿದ್ದಾರೆ. ಜನರು ವಸ್ತುಗಳು ಅತಿಹೆಚ್ಚಿರುವುದ 
ರಿಂದಲೂ ಸಾಯಬಲ್ಲರು, ವಸ್ತುಗಳ ಕೊರತೆಯಿಂದಲೂ ಸಾಯಬಲ್ಲರು . ಹತ್ತು 
ಅಥವಾ ಹನ್ನೆರಡು ಮಂದಿ ಒಬ್ಬರಿನ್ನೊಬ್ಬರಿಂದ ದೂರದೂರದಲ್ಲಿರುವಂತೆ ಸರಪಣಿ 
ಯಿಂದ ಬಂಧಿಸಲ್ಪಟ್ಟಿದ್ದಾರೆ ಎಂದು ಊಹಿಸಿಕೊಳ್ಳಿ , ಎಂದವರು ಹೇಳುತ್ತಾರೆ. 
ಒಬ್ಬನ ಬಳಿ ತುಂಬ ಆಹಾರವಿದೆ ಆದರೆ ಬೇರೇನೂ ಇಲ್ಲ; ಮತ್ತೊಬ್ಬನ ಬಳಿ ಅತಿ 
ಹೆಚ್ಚಿನ ಪ್ರಮಾಣದಲ್ಲಿ ಬಟ್ಟೆಬರೆ ಇದೆ,ಮೂರನೆಯವನ ಬಳಿ ಪಾನೀಯವಿದೆ, ಇತ್ಯಾದಿ. 
ಆದರೆ ಅವರು ತಮ್ಮ ಬಳಿ ಇರುವ ವಸ್ತುಗಳನ್ನು ಪರಸ್ಪರ ವಿನಿಮಯ ಮಾಡಿಕೊಳ್ಳ 
ಲಾರರು . ಅವರನ್ನು ಬಂಧಿಸಿರುವ ಸರಪಣಿಗಳು ಬಾಹ್ಯ ಆರ್ಥಿಕ ಶಕ್ತಿಗಳಾಗಿರುತ್ತವೆ. 
ಮನುಷ್ಯನಿಗೆ ಅವು ಅರ್ಥವಾಗದಂತಿರುತ್ತವೆ. ಅವೇ ಆರ್ಥಿಕ ಮುಗ್ಗಟ್ಟುಗಳನ್ನು 
ಉಂಟುಮಾಡುವಂತಹವು. ಸಮೃದ್ದತೆಯ ಮಧ್ಯೆ ಸರ್ವನಾಶದ ಈ ಚಿತ್ರಣವು 
20ನೆಯ ಶತಮಾನವನ್ನು - ಹಾಲನ್ನು ಸಮುದ್ರಕ್ಕೆ ಸುರಿಯುವ, ಧಾನ್ಯವನ್ನು 
ರೈಲ್ವೆ ಎಂಜಿನ್ನಿನ ಬೆಂಕಿಗೂಡಿನಲ್ಲಿ ಸುಡುವ, ಇಷ್ಟೆಲ್ಲವನ್ನೂ ನಿರುದ್ಯೋಗಬಡತನಗಳಿ 
ರುವಾಗ ಮಾಡಲಾಗುವ 20ನೆಯ ಶತಮಾನವನ್ನು – ನಮ್ಮ ಮನಸ್ಸಿಗೆ ತರು 
ಇದೆ. 
- ಸಿದ್ದಾಂತದಲ್ಲಿಯೂ ನೀತಿಯಲ್ಲಿಯೂ ಬುವಾಗಿಲ್ಬರ್ಟ್ರ ದೃಷ್ಟಿಕೋನ ವಾಣಿಜ್ಯ 
| ವಾದಿ ಅಭಿಪ್ರಾಯಗಳಿಂದ ಭಿನ್ನವಾಗಿದೆ, ತುಂಬ ಮಟ್ಟಿಗೆ ಅವಕ್ಕೆ ವಿರುದ್ಧವೇ 


ಲಾಗುವಂಥ ಸುಪ್ರಸಿದ್ದ ' ಮಾರುಕಟ್ಟೆಗಳ ನಿಯಮ 'ಕ್ಕೆ ಸಿದ್ಧತೆ ಮಾಡಿಕೊಡುತ್ತದೆ 
( ಅದು ಆಗಲೇ ಆ ನಿಯಮವನ್ನು ತನ್ನಲ್ಲಿ ಒಳಗೊಂಡಿರದೇ ಇದ್ದಲ್ಲಿ , ಈ ಮಾರುಕಟ್ಟೆ 
| ನಿಯಮದ ಪ್ರಕಾರ, ಉತ್ಪನ್ನಗಳ ಮುಕ್ತ ವಿನಿಮಯದ ಮೇಲೆ ಆಧರಿಸಿದ ವ್ಯವಸ್ಥೆ 
| ಯಲ್ಲಿ ಉತ್ಪನ್ನಗಳ ಸಾರ್ವತ್ರಿಕ ಅತ್ಯುತ್ಪಾದನೆ ಎಂದಿಗೂ ಸಾಧ್ಯವಿಲ್ಲ ” ಎಂದು 
| ಫ್ರೆಂಚ್ ಅರ್ಥಶಾಸ್ತ್ರಜ್ಞ ಅನಿ ಡೆನಿ ಬರೆಯುತ್ತಾರೆ ( H, Denis , Histoire de 
ld pensee economique , Paris , 1967, p . 151) . ಇದಕ್ಕೆ ವಿರುದ್ದವಾಗಿ ಮುಂದೆ 
ಟರ್‌ ಹೇಳುತ್ತಾರೆ: ಬಳಕೆಗಾರರ ಕೇಳಿಕೆ ಇಲ್ಲದಿರುವುದನ್ನೂ ಅತಿಹೆಚ್ಚಿನ ಉಳಿ 
ತಾಯಗಳನ್ನೂ ಬುವಾಗಿಲ್ಬರ್ಟ್ರು ಬಂಡವಾಳಶಾಹಿ ಆರ್ಥಿಕತೆಯ ಸ್ಥಿರತೆಗೆ ಭೀತಿ 
ಕಾರಕವನ್ನಾಗಿಯೂ ಮುಗ್ಗಟ್ಟುಗಳಿಗೆ ಕಾರಣವನ್ನಾಗಿಯೂ ಕಂಡರು . ಆದ್ದರಿಂದ 
ಅವರು ' 

ಸೇಮ್‌ರವರ ನಿಯಮ ' ದ ವಿಮರ್ಶಕರ, ಅದರಲ್ಲೂ ನಿರ್ದಿಷ್ಟವಾಗಿ 
ಕೇಮ್ಸ್‌ ರವರ, ಮುನ್ಸೂಚಕರಾಗಿದ್ದಾರೆ. (J, A . Schumpeter, History of 
Economic Analysis , pp . 285 -287 .) 

ಆಗಿದೆ. ಅವರು ಆರ್ಥಿಕ ನಿಯಮಗಳನ್ನು ಚಲಾವಣೆಯ ವಲಯದಲ್ಲ . ಆದರೆ 
ಉತ್ಪಾದನೆಯ ವಲಯದಲ್ಲಿ ಹುಡುಕಲು ಹೋದರು . ಕೃಷಿಯನ್ನು ಆರ್ಥಿಕತೆಯ 
ಬುನಾದಿಯೆಂದು ಭಾವಿಸಿಕೊಂಡು ಅವರು ಹೀಗೆ ಮಾಡಿದರು. ಹಣದಲ್ಲಿ ದೇಶದ 
ಸಂಪತ್ತು ಇರುವುದನ್ನು ಕಾಣಲು ಅವರು ನಿರಾಕರಿಸಿದರು , ಹಣವನ್ನು ಅದರ ಸಿಂಹಾ 
ಸನದಿಂದ ಕೆಳಗುರುಳಿಸಲು ಹವಣಿಸಿದರು . ಹಣಕ್ಕೂ ನಿಜವಾದ ಸಂಪತ್ತಿಗೂ ಮಧ್ಯೆ 
ವ್ಯತ್ಯಾಸವನ್ನು ಸರಕುಗಳ ರೂಪದಲ್ಲಿ ಮಾಡಲು ಯತ್ನಿಸಿದರು . ಕೊನೆಯದಾಗಿ, ಬುವಾ 
ಗಿಲ್ಬರ್ಟ್ರು ಆರ್ಥಿಕ ಸ್ವಾತಂತ್ರ್ಯವನ್ನು ಸಮರ್ಥಿಸಿದುದೂ ವಾಣಿಜ್ಯವಾದದಿಂದ 
ನೇರವಾಗಿ ಕಡಿದುಹೋದ ಅರ್ಥವನ್ನೇ ನೀಡಿದ್ದಿತು. 


ಬುವಾಗಿಲ್ಬರ್ಟ್ ಹಾಗೂ ಫ್ರೆಂಚ್ 
ರಾಜಕೀಯ ಅರ್ಥಶಾಸ್ತ್ರ 


ಬುವಾಗಿಲ್ಬರ್ಟ್ರ ವಿಚಾರಗಳ ಸೊಗಸಾದ ಹಾಗೂ ಆಕರ್ಷಕವಾದ ಲಕ್ಷಣ 
ವೆಂದರೆ ಅವುಗಳ ಮಾನವೀಯತೆ. ಆದರೂ ಅವರ “ ರೈತರ ಬಗೆಗಿನ ಗೀಳು” ಆರ್ಥಿಕ 
ಸಿದ್ದಾಂತದ ದೃಷ್ಟಿಯಿಂದ ತನ್ನ ಅವಗುಣಗಳನ್ನೂ ಹೊಂದಿದ್ದಿತು . ಕೈಗಾರಿಕೆ ಹಾಗೂ 
ವಾಣಿಜ್ಯದ ಪಾತ್ರವನ್ನು ಅಲ್ಪವಾಗಿ ಪರಿಗಣಿಸುವ ಮೂಲಕ ಹಾಗೂ ರೈತ ಆರ್ಥಿ 
ಕತೆಯನ್ನು ಆದರ್ಶಗೊಳಿಸುವ ಮೂಲಕ ಅವರು ತುಂಬ ಮಟ್ಟಿಗೆ ಹಿಂದಕ್ಕೆ ನೋಡು 
ತಿದ್ದರೇ ಹೊರತು ಮುಂದಕ್ಕೆ ನೋಡುತ್ತಿರಲಿಲ್ಲ. ಇದು ಮೂಲಭೂತ ಆರ್ಥಿಕ 
ಪ್ರಶ್ನೆಗಳಿಗೆ ಸಂಬಂಧಿಸಿಯೂ , ಅವರ ಅಭಿಪ್ರಾಯಗಳ ಮೇಲೆ ಪ್ರಭಾವ ಬೀರಿತು . 
- ಬುವಾಗಿಲೈರ್ಟ್ರ ದೃಷ್ಟಿಕೋನವು ಪೆಟ್ಟಿಯವರ ದೃಷ್ಟಿಕೋನದಿಂದ ಗಣನೀಯ 
ವಾಗಿ ಭಿನ್ನವಾಗಿದ್ದುದಕ್ಕೆ ಕಾರಣ ಫ್ರೆಂಚ್‌ ಬಂಡವಾಳವಾದವು ವಿಚಿತ್ರವಾದ ಚಾರಿ 
ತ್ರಿಕ ಪರಿಸ್ಥಿತಿಗಳಲ್ಲಿ ಬೆಳೆದುದಾಗಿದ್ದಿತು. ಕೈಗಾರಿಕಾ ಹಾಗೂ ವಾಣಿಜ್ಯ ಬೂರ್‌ಷ್ಟಾ 
ಸೀಯು ಫ್ರಾನ್ಸಿನಲ್ಲಿ ಇಂಗ್ಲೆಂಡಿನಲ್ಲಿದ್ದುದಕ್ಕಿಂತ ಹೋಲಿಸಲಾಗದಷ್ಟು ದುರ್ಬಲ 
ವಾಗಿದ್ದಿತು ಮತ್ತು ಫ್ರಾನ್ಸಿನಲ್ಲಿ ಬಂಡವಾಳಶಾಹಿ ಸಂಬಂಧಗಳೂ ಹೆಚ್ಚು ನಿಧಾನವಾಗಿ 
ಅಭಿವೃದ್ಧಿಗೊಂಡವು. ಇಂಗ್ಲೆಂಡಿನಲ್ಲಿ ಬಂಡವಾಳಶಾಹಿ ಸಂಬಂಧಗಳು ಕೃಷಿಯಲ್ಲೂ 
ಆಗಲೇ ರೂಢಿಗೆ ಬಂದಿದ್ದವು. ಶ್ರಮ ವಿಭಜನೆ, ಸ್ಪರ್ಧೆ, ಬಂಡವಾಳ ಹಾಗೂ ಶ್ರಮಿಕ 
ಶಕ್ತಿಗಳು ಸ್ಥಳದಿಂದ ಸ್ಥಳಕ್ಕೆ ಚಲಿಸುವುದು - ಇವು ತುಂಬ ಮಟ್ಟಿಗೆ ಇಂಗ್ಲಿಷ್ ಆರ್ಥಿ 
ಕತೆಯ ವಿಶಿಷ್ಟ ಲಕ್ಷಣಗಳಾಗಿದ್ದವು. ರಾಜಕೀಯ ಅರ್ಥಶಾಸ್ತ್ರವು ಇಂಗ್ಲೆಂಡಿನಲ್ಲಿ 
ಶುದ್ದ ಬೂರ್‌ಷ್ಟಾ ವ್ಯವಸ್ಥೆಯ ಅಭಿಪ್ರಾಯಗಳಾಗಿ ಬೆಳೆಯುತ್ತಿದ್ದಲ್ಲಿ ಫ್ರಾನ್ಸಿನಲ್ಲಿ 
ಅದು ಪ್ರಧಾನವಾಗಿ ಪೆಟಿ ಬೂರ್‌ಷ್ಟಾ ಸ್ವಭಾವದ್ದಾಗಿದ್ದಿತು. 


ಅಭಿವೃದ್ಧಿಗೊಂಡಿದ್ದವು 
. 


ದು - ಇವು 

ಇಂಗ್ಲಿಷ್ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರವು- ಪೆಟ್ಟಿಯವರು ಇದರ ಮೂಲ 
ಸ್ಥಾನದಲ್ಲಿ ನಿಂತಿದ್ದಾರೆ - ಎರಡು ಅತ್ಯಂತ ಮುಖ್ಯವಾದ ಹಾಗೂ ಪರಸ್ಪರ ಸಂಬಂಧಿ 
ತವಾದ ಸಮಸ್ಯೆಗಳನ್ನು ವೈಜ್ಞಾನಿಕ ವಿಶ್ಲೇಷಣೆಯ ಕೇಂದ್ರದಲ್ಲಿರಿಸುತ್ತದೆ. ಸರಕುಗಳ 
ಬೆಲೆಗಳನ್ನು ನಿರ್ಧರಿಸುವ ಅಂತಿಮ ಆಧಾರ ಯಾವುದು ಮತ್ತು ಬಂಡವಾಳಗಾರನ 
ಲಾಭ ಎಲ್ಲಿಂದ ಬರುತ್ತದೆ ? ಈ ಪ್ರಶ್ನೆಗಳಿಗೆ ಉತ್ತರ ನೀಡಲು ಮೌಲ್ಯದ ಸ್ವಭಾವವನ್ನು 
ಪರಿಶೀಲಿಸುವುದು ಅವಶ್ಯವಾಗಿದ್ದಿತು. ಮೌಲ್ಯದ ಶ್ರಮ ಸಿದ್ದಾಂತವು ಸ್ಪಷ್ಟವಾಗಿಯೇ 
ಇಂಗ್ಲಿಷ್ ಅರ್ಥಶಾಸ್ತ್ರಜ್ಞರ ಚಿಂತನೆಯ ಆಧಾರವಾಗಿದ್ದಿತು, ಈ ಆಧಾರವನ್ನು 
ವಿಕಾಸಗೊಳಿಸುತ್ತ ಅವರು ಕ್ರಮೇಣ ನಾನಾ ಬಳಕೆಗಾರ ಮೌಲ್ಯಗಳನ್ನು ಸೃಜಿಸು 
ವಂಥ ಮೂರ್ತರೂಪದ ಶ್ರಮಕ್ಕೂ ಯಾವುದೇ ಗುಣಾತ್ಮಕ ವಿಶಿಷ್ಟ ಲಕ್ಷಣವನ್ನೂ 
ಹೊಂದಿರದೆ ಕೇವಲ ಒಂದೇ ಪ್ರಸಕ್ತ ನಿಯತಾಂಕ( ಪರಾಮೀಟರ್) ವನ್ನು - ಅವಧಿ 
ಯನ್ನು , ಪ್ರಮಾಣವನ್ನು - ಹೊಂದಿರುವಂಥ ಅಮೂರ್ತ ಶ್ರಮಕ್ಕೂ ನಡು 
ವಿನ ವ್ಯತ್ಯಾಸವನ್ನು ಅರ್ಥಮಾಡಿಕೊಳ್ಳುವುದರ ಸಮಾಪ ಬಂದರು. ಮಾರ್ಕ್ಸ್‌ರವರಿಗೆ 
ಮುನ್ನ ಈ ವ್ಯತ್ಯಾಸ ಎಂದೂ ಹೊರಗೆಡಹಲ್ಪಟ್ಟಿರಲಿಲ್ಲ, ನಿರೂಪಿಸಲ್ಪಟ್ಟಿರಲಿಲ್ಲ. 
ಆದರೆ ಅದರ ಸಮಾಪ ಹೋದುದೇ ಸ್ವಲ್ಪ ಮಟ್ಟಿಗೆ ಪೆಟ್ಟಿಯವರಿಂದ ಹಿಡಿದು ರಿಕಾ 
ರ್ಡೋರವರವರೆಗೆ ಇಂಗ್ಲಿಷ್ ರಾಜಕೀಯ ಅರ್ಥಶಾಸ್ತ್ರದ ಇತಿಹಾಸವಾಗಿರುತ್ತದೆ. 

ಮೌಲ್ಯದ ನಿಯಮವೇ ಇಂಗ್ಲಿಷ್ ರಾಜಕೀಯ ಅರ್ಥಶಾಸ್ತ್ರದ ಪರಿಶೀಲನೆಯ 
ನಿಜವಾದ ವಿಷಯವಾಗಿದ್ದಿತು. ಆದರೂ , ಮಾರ್ಕ್ಸ್ರ ವರು ತಿಳಿಸಿರುವಂತೆ, “ ಮೌಲ್ಯದ 
ನಿಯಮವು ಸಂಪೂರ್ಣವಾಗಿ ವಿಕಾಸಗೊಳ್ಳುವುದಕ್ಕೆ ವಿಸ್ತ್ರತ ಪ್ರಮಾಣದ ಕೈಗಾರಿ 
ಕೋತ್ಪಾದನೆಯ ಮುಕ್ತ ಸ್ಪರ್ಧೆಯೂ ಇರುವಂಥ ಸಮಾಜವು, ಬೇರೆ ಮಾತುಗಳಲ್ಲಿ, 
ಆಧುನಿಕ ಬೂರ್‌ಷ್ಟಾ ಸಮಾಜವು, ಇರುವುದು ಒಂದು ಪೂರ್ವಾವಶ್ಯಕತೆ.” ಇಂಥ 
ಸಮಾಜವು ಫ್ರಾನ್ಸಿನಲ್ಲಿ ಇಂಗ್ಲೆಂಡಿಗಿಂತ ಹೆಚ್ಚು ತಡವಾಗಿ ವಿಕಾಸಗೊಂಡಿತು . ಇದು 
ಸಿದ್ದಾಂತಕಾರರಿಗೆ ಮೌಲ್ಯದ ನಿಯಮವು ಆಚರಣೆಯಲ್ಲಿರುವ ರೀತಿಯನ್ನು ವೀಕ್ಷಿಸಲು 
ಹಾಗೂ ಅರ್ಥ ಮಾಡಿಕೊಳ್ಳಲು ಕಷ್ಟವನ್ನಾಗಿ ಮಾಡಿದ್ದಿತು. 
- ನಿಜ , “ ಪ್ರಮಾಣಾತ್ಮಕ ಬೆಲೆಗಳು ” ಎಂಬ ತಮ್ಮ ಪ್ರಕಲ್ಪನೆಯ ಮೂಲಕ ಬುವಾ 
ಗಿಲ್ಬರ್ಟ್ರು “ ತಾವೇ ತಿಳಿಯದೆ ಇದ್ದರೂ ... ಸರಕುಗಳ ವಿನಿಮಯ ಮೌಲ್ಯವನ್ನು 
ಶ್ರಮ ಸಮಯಕ್ಕೆ ”** ಇಳಿಸಿದರು. ಆದರೆ ಅವರು ಶ್ರಮದ ಇಬ್ಬಗೆಯ ಸ್ವರೂಪವನ್ನು 
ಅರ್ಥಮಾಡಿಕೊಂಡಿರಲಿಲ್ಲ. ಆದ್ದರಿಂದ ಸಾರ್ವತ್ರಿಕ ಅಮೂರ್ತಶ್ರಮವನ್ನು ನಿಜಕ್ಕೂ 


* Karl Marx , A Contribution to the Critique of Political 
Economy, Moscow , 1970 , p. 60 . 

* * ಅದೇ ಗ್ರಂಥ, ಪು. 54 . 

ಮೈಗೂಡಿಸಿಕೊಂಡಿರುವಂಥ ಸಂಪತ್ತಿನ ಮೌಲ್ಯ ಸ್ವರೂಪವನ್ನು ಸಂಪೂರ್ಣವಾಗಿ ಕಡೆ 
ಗಾಣಿಸಿದರು. ಅವರು ಸಂಪತ್ತಿನ ವಸ್ತು ಸ್ವರೂಪವನ್ನಷ್ಟೆ ಕಂಡರು . ಅದನ್ನು 
ಉಪಯುಕ್ತ ವಸ್ತುಗಳ, ಬಳಕೆಗಾರ ಮೌಲ್ಯಗಳ ಸಮೂಹವನ್ನಾಗಿಯಷ್ಟೆ ಭಾವಿಸಿ 
ಕೊಂಡರು. 

ಬುವಾಗಿಲ್ಬರ್ಟ್ರ ಚಿಂತನೆಯಲ್ಲಿನ ಈ ನ್ಯೂನತೆಯು ಹಣದ ಬಗೆಗೆ ಅವರ 
ಅಭಿಪ್ರಾಯಗಳಲ್ಲಿ ವಿಶೇಷವಾಗಿ ಸ್ಪಷ್ಟವಾಗಿ ಕಂಡುಬರುತ್ತದೆ. ಮೌಲ್ಯದ ನಿಯಮವು 
ಚಾಲನೆಯಲ್ಲಿರುವಂಥ ಸಮಾಜದಲ್ಲಿ ಸರಕುಗಳೂ ಹಣವೂ ಅವಿಭಾಜ್ಯವಾಗಿ ಒಂದೇ 
ಆಗಿರುತ್ತವೆ ಎಂಬುದನ್ನವರು ಅರ್ಥ ಮಾಡಿಕೊಳ್ಳುವುದಿಲ್ಲ. ಏಕೆಂದರೆ ಹಣದಲ್ಲೇ , 
ವಿನಿಮಯ ಮೌಲ್ಯದ ಆ ಅಮೂರ್ತ ಭಂಡಾರದಲ್ಲೇ , ಅಮೂರ್ತ ಶ್ರಮವು ಸಂಪೂ 
ರ್ಣವಾಗಿ ವ್ಯಕ್ತಗೊಳ್ಳುವುದು . ಬುವಾಗಿಲ್ಬರ್ಟ್ರು ಹಣವನ್ನು ಸರಕುಗಳಿಂದ ಪ್ರತ್ಯೇ 
ಕಿಸಿ ನೋಡಿದರು , ಹಣದ ವಿರುದ್ದ ಛಲದ ಹೋರಾಟ ನಡೆಸಿದರು . ಸರಕುಗಳನ್ನ 
ವರು ಕೇವಲ ಉಪಯುಕ್ತ ವಸ್ತುಗಳನ್ನಾಗಿಯಷ್ಟೆ ಕಂಡರು . ಹಣವು ತಾನೇ ಬಳ 
ಕೆಯ ವಸ್ತುವಾಗಿರಲಿಲ್ಲವಾದ ಕಾರಣ ಅದು ಅವರಿಗೆ ಹೊರಗಿನದಾಗಿ, ಕೃತಕವಾದು 
ದಾಗಿ, ಕಂಡುಬಂದಿತು. ಹಣವು ಒಂದು ಅಸ್ವಾಭಾವಿಕವಾದ ನಿರಂಕುಶ ಶಕ್ತಿಯನ್ನು 
ಪಡೆದುಕೊಳ್ಳುತ್ತದೆ, ಇದೇ ಆರ್ಥಿಕ ಅನರ್ಥಕ್ಕೆ ಕಾರಣ. ತಮ್ಮ ' ಸಂಪತ್ತಿನ ಸ್ವರೂಪದ 
ಬಗೆಗೆ ಪ್ರಬಂಧ' ವನ್ನು ಅವರು ಹಣದ ಮೇಲೆ ಉಗ್ರ ದಾಳಿ ನಡೆಸುವುದರೊಂದಿಗೆ 
ಪ್ರಾರಂಭಿಸುತ್ತಾರೆ: “... ಹೃದಯಗಳ ಭ್ರಷ್ಟತೆಯು ಚಿನ್ನ ಹಾಗೂ ಬೆಳ್ಳಿಗಳನ್ನು 
ವಿಗ್ರಹಗಳನ್ನಾಗಿ ಮಾಡಿ ನಿಲ್ಲಿಸಿದೆ. ಅವನ್ನು ದೇವತೆಗಳನ್ನಾಗಿ ಪರಿವರ್ತಿಸಲಾಗಿದೆ. 
ಅವಕ್ಕೆ ಪುರಾತನ ಕಾಲದಲ್ಲಿ ಜ್ಞಾನಾಂಧರಾದ ಜನರು ಮಿಥ್ಯ ದೇವತೆಗಳಿಗೆ - ಬಹಳ 
ಕಾಲದಿಂದ ಹೆಚ್ಚಿನ ಜನತೆಗಳ ಪಂಥವನ್ನೂ ಧರ್ಮವನ್ನೂ ರೂಪಿಸಿಕೊಟ್ಟಿರುವಂಥ 
ದೇವತೆಗಳಿಗೆ – ಎಂದೇ ನೀಡುತ್ತಿದ್ದುದಕ್ಕಿಂತ ಹೆಚ್ಚಿನ ವಸ್ತುಗಳನ್ನೂ ಒಡವೆಗಳನ್ನೂ , 
ಜನರನ್ನೂ ಸಹ , ಬಲಿ ಕೊಡಲಾಗುತ್ತಿದೆ.”* 

ಬಂಡವಾಳಶಾಹಿ ಉತ್ಪಾದನೆಯನ್ನು ಹಣದ ಶಕ್ತಿ ಪ್ರಭಾವದಿಂದ ಮುಕ್ತವನ್ನಾಗಿ 
ಮಾಡಬೇಕು, ಅದೇ ಹೊತ್ತಿನಲ್ಲಿ ಹಣದ ಅಡಿಪಾಯಗಳನ್ನೇ ಬದಲಿಸಬಾರದು 
ಎಂಬ ಅಸಾಧ್ಯಾದರ್ಶವಾದಿಗಳ ಒತ್ತಾಸೆಯೇ , ಮಾರ್ಕ್ಸ್‌ರವರು ಹೇಳಿದಂತೆ, ಬುವಾ 
ಗಿಲೈರ್ಟ್ರಿಂದ ಹಿಡಿದು ಪುಡೋನ್‌ರವರೆಗೆ ಫ್ರೆಂಚ್ ರಾಜಕೀಯ ಅರ್ಥಶಾಸ್ತ್ರದ 
“ ರಾಷ್ಟ್ರೀಯ ವೈಫಲ್ಯ ' ವಾಗಿದೆ. 

ಬುವಾಗಿಲ್ಬರ್ಟ್ರು ತಮ್ಮ ಕಾಲದಲ್ಲಿ ಆಗಷ್ಟೆ ಸಾಮಂತಶಾಹಿ ವ್ಯವಸ್ಥೆಯೊಳಗಿ 


* Économistes financiers du XVIII -e siècle , Paris , 1843, 
pp . 394 , 395. 

ನಿಂದ ರೂಪುಗೊಳ್ಳತೊಡಗಿದ್ದ ಬೂರ್‌ಷ್ಟಾ ಸಮಾಜದ ವರ್ಗ ಹಾಗೂ ಶೋಷಕ 
ಸ್ವಭಾವವನ್ನು ಒಡೆದು ತೋರಿಸಲು ಅಶಕ್ತರಾಗಿದ್ದರು . ಆದರೆ ಅವರು ಆರ್ಥಿಕ 
ಹಾಗೂ ಸಾಮಾಜಿಕ ಅಸಮತೆಯನ್ನೂ ದಬ್ಬಾಳಿಕೆ ಹಾಗೂ ಬಲೋದ್ಭಂಧವನ್ನೂ 
ಕಟುವಾಗಿ ಟೀಕಿಸಿದರು . “ ಹಳೆಯ ವ್ಯವಸ್ಥೆ ” ಪತನಗೊಳ್ಳುವುದಕ್ಕೆ ಹಾಗೂ ಕ್ರಾಂತಿ 
ಯಾಗುವುದಕ್ಕೆ ಮಾರ್ಗ ಸಿದ್ಧಪಡಿಸಿಕೊಟ್ಟ ಕೃತಿಗಳನ್ನು ರಚಿಸಿದವರಲ್ಲಿ ಬುವಾ 
ಗಿಲ್ಬರ್ಟ್ರು ಮೊದಲಿಗರಲ್ಲೊಬ್ಬರಾಗಿದ್ದರು. ನಿರಂಕುಶ ರಾಜಪ್ರಭುತ್ವದ ಸಮರ್ಥ 
ಕರು ಇದನ್ನು 18ನೆಯ ಶತಮಾನದಲ್ಲಾಗಲೇ ಮನಗಂಡಿದ್ದರು . ಬುವಾಗಿಲ್ಬರ್ಟ್ರ 
ಮರಣದ ಐವತ್ತು ವರ್ಷಗಳನಂತರ ಅಂತಹ ಸಮರ್ಥಕರೊಬ್ಬರು ಬರೆದರು : 
“ ಅವರ ' ಅಸಹ್ಯ ಕೃತಿಗಳು' ಸರಕಾರದ ಬಗೆಗೆ ದ್ವೇಷ ಪ್ರೇರಿಸುತ್ತವೆ, ದರೋಡೆಬಂಡಾ 
ಯಗಳಿಗೆ ಉತ್ತೇಜನ ನೀಡುತ್ತವೆ , ಯುವ ಜನರ ಕೈಗಳಲ್ಲಿ ಅವು ವಿಶೇಷವಾಗಿ 
ಅಪಾಯಕಾರಿಯಾದವು.” ಆದರೂ ಅನೇಕ ಕಾರಣಗಳ ಮಧ್ಯೆ ಈ ಒಂದು ಕಾರಣ 
ಕ್ಯಾಗಿಯೂ ನಾವು ಬುವಾಗಿಲ್ಬರ್ಟ್ರ ಕೃತಿಗಳನ್ನೂ ವ್ಯಕ್ತಿತ್ವವನ್ನೂ ಮುಖ್ಯವಾದವ 
ನ್ನಾಗಿಯೂ ಸ್ವಾರಸ್ಯಕರವಾದವನ್ನಾಗಿಯೂ ಕಾಣುತ್ತೇವೆ. 


ಅಧ್ಯಾಯ V 


ಜಾನ್ ಲಾ – ಸಾಹಸಿ ಹಾಗೂ ಪ್ರವಾದಿ 


ಲಾರವರ ಹೆಸರು ಸುಪ್ರಸಿದ್ದ . ಈ ವಿಖ್ಯಾತ ಸ್ಕಾಟ್ಲಂಡಿಗನ ಮೊದಲ ಜೀವನ 
ಚರಿತ್ರೆ ಅವರ ಜೀವಮಾನ ಕಾಲದಲ್ಲಿಯೇ ಹೊರಬಂದಿತು. ಫ್ರಾನ್ಸಿನಲ್ಲಿ “ ಲಾರವರ 
ಪದ್ದತಿ ” ಪತನಗೊಂಡನಂತರ ಇವರ ಖ್ಯಾತಿ ಇನ್ನೂ ಹೆಚ್ಚಿತು. ಇವರ ಬಗೆಗೆ ಎಲ್ಲ 
ಯೂರೋಪಿಯನ್ ಭಾಷೆಗಳಲ್ಲೂ ಬರೆಯಲಾಯಿತು. 18ನೆಯ ಶತಮಾನದ 
ಫ್ರೆಂಚ್ ರಾಜಕೀಯ ಘಟನೆಗಳ ಬಗೆಗೆ ಬರೆಯುವ ಯಾರೇ ಆಗಲಿ ಇವರ ಹೆಸರನ್ನು 
ನಮೂದಿಸದೆ ಇರುವುದಿಲ್ಲ. 
- 19ನೆಯ ಶತಮಾನದಲ್ಲಿ ಆಧುನಿಕ ಬ್ಯಾಂಕುಗಳ ನಿರ್ಮಾಣವಾದುದರ ಫಲ 
ವಾಗಿಯೂ , ಸಾಲ ಹಾಗೂ ಬಂಡವಾಳ ಪತ್ರ ವ್ಯಾಪಾರಕಟ್ಟೆಯಲ್ಲಿ ಸಟ್ಟಾ ವ್ಯಾಪಾರ 
ತುಂಬ ವಿಸ್ತಾರಗೊಂಡುದರ ಫಲವಾಗಿಯೂ ಸಾಲದ ಬಗೆಗೆ ಭಾವೋದ್ರಿಕ್ತತೆ 
ಯೊಂದಿಗೆ ಪ್ರತಿಪಾದಿಸಿದ ಇವರ ವಿಚಾರ ಚಟುವಟಿಕೆಗಳಲ್ಲಿ ಆಸಕ್ತಿಯ ಹೊಸ 
ಪ್ರವಾಹವೇ ಉಕ್ಕಿಬಂದಿತು. ಇವರನ್ನು ಇನ್ನೆಷ್ಟು ಮಾತ್ರವೂ ಉಜ್ವಲ ಸಾಹಸಿ 
ಎಂದಷ್ಟೆ ಅಲ್ಲ ಶ್ರೇಷ್ಠ ಅರ್ಥಶಾಸ್ತ್ರಜ್ಞನೆಂದೂ ಪರಿಗಣಿಸಲಾಯಿತು. 
- 20ನೆಯ ಶತಮಾನವು – “ ಹಣದುಬ್ಬರದ ಶತಮಾನವು” – ಈ ಅದ್ಭುತ ವ್ಯಕ್ತಿ 
ಯಲ್ಲಿ ಒಂದು ಹೊಸ ಲಕ್ಷಣವನ್ನು ಕಂಡುಹಿಡಿದಿದೆ. ಸಾಲವನ್ನೂ ಕಾಗದದ ಹಣ 
ವನ್ನೂ ಹೇರಳವಾಗಿ ಬಳಸುವುದರ ಮೂಲಕ ಆರ್ಥಿಕತೆಯನ್ನು ಸತತವಾಗಿ ಏಳಿಗೆ 
ಪಡೆಯುವಂತೆ ಮಾಡಬಹುದೆಂದು ಜಾನ್ ಲಾ ನಂಬಿದ್ದರು . ಆಧುನಿಕ ರ್ಬ ಷ್ಟಾ 
ರಾಜ್ಯದ ಮುಗ್ಗಟ್ಟು ವಿರೋಧಿನೀತಿಗೂ ಇದೇ ವಿಚಾರವು ( ಸಹಜವಾಗಿಯೇ ಹೊಸ 
ರೂಪದಲ್ಲಿ) ಆಧಾರವಾಗಿದೆ. ಲಾರವರಿಗೂ ಕೇಯ್ಡ್ಸ್‌ ರವರಿಗೂ ಮಧ್ಯೆ ನಿಜಕ್ಕೂ 
ರಹಸ್ಯಗರ್ಭಿತವಾದ ಹೋಲಿಕೆ ಇದೆಯೆಂದು ಬೂರ್‌ಷ್ಟಾ ಸಂಶೋಧಕರು ಕಂಡು 
ಕೊಳ್ಳುತ್ತಾರೆ: “ ಫ್ರೆಂಚ್ ಹಣಕಾಸು ಪದ್ದತಿಯ ಕಂಟ್ರೋಲರ್ - ಜನರಲ್ ( ಮಹಾ 
ನಿಯಂತ್ರಕ) ಲೋರಿಸ್ಟನ್‌ನ ಜಾನ್ ಲಾ (1671 -1729 ) ರವರಿಗೂ ಜಾನ್ ಮೇನಾರ್ಡ್ 
ಕೇಮ್ಸ್ ( 1883 - 1946) ರವರಿಗೂ ಮಧ್ಯೆ ಸಾದೃಶ್ಯ ಎಷ್ಟು ಆಳವಾಗಿ ಹೋಗು 
ಇದೆಂದರೆ , ಎಷ್ಟು ವಿಶಾಲ ಕ್ಷೇತ್ರವನ್ನು ಆವರಿಸುತ್ತದೆಂದರೆ , ಹೇಗೆ ಅವರ ಖಾಸಗಿ 
ಜೀವನದ ಕೆಲವು ಸ್ವರೂಪಗಳನ್ನೂ ಆವರಿಸುತ್ತದೆಂದರೆ,ಕೇಸ್‌ರವರು ಎರಡು 

ಶತಮಾನಗಳನಂತರ ಲಾರವರ ಪುನರಾವತಾರ ಎಂದೇ ಆಧ್ಯಾತ್ಮವಾದಿಯೊಬ್ಬ 
ಹೇಳಬಹುದಾಗಿದೆ. ” 
- ಈಚೆಗಿನ ವರ್ಷಗಳಲ್ಲಿ ಲಾರವರ ಬಗೆಗೆ ಬಂದಿರುವ ಪುಸ್ತಕಗಳ ಶೀರ್ಷಿಕೆಗಳೂ 
ಈ ವಿಶಿಷ್ಟ ಮನೋಧರ್ಮವನ್ನೇ ತೋರಿಸುತ್ತವೆ. ಉದಾಹರಣೆಗೆ, ' ಜಾನ್ ಲಾ - 
ಹಣದುಬ್ಬರದ ಪಿತಾಮಹ,' ' ಸಾಲದ ಮಂತ್ರವಾದಿ ,' ' ಬ್ಯಾಂಕರ್ ಲಾರವರ ಅಸಾ 
ಧಾರಣ ಜೀವನ. ಅದೇ ಹೊತ್ತಿನಲ್ಲಿ ಇವರು ಆರ್ಥಿಕ ಚಿಂತನೆಯ ಇತಿಹಾಸ ಕುರಿ 
ತಾದ ಬೃಹತ್ ಗ್ರಂಥಗಳಲ್ಲೆಲ್ಲ ಗೌರವದ ಸ್ಥಾನ ಪಡೆದಿದ್ದಾರೆ. 


ಅಪಾಯಕರ ವೃತ್ತಿ , ದಿಟ್ಟ ವಿಚಾರಗಳು 


ಜಾನ್ ಲಾರವರು 1671ರಲ್ಲಿ ಸ್ಕಾಟ್ಲಂಡಿನ ರಾಜಧಾನಿಯಾದ ಎಡಿನ್ 
ಬರ್ಗ್‌ನಲ್ಲಿ ಜನಿಸಿದರು . ಅವರ ತಂದೆ ಅಕ್ಕಸಾಲಿಗರಾಗಿದ್ದರು ಮತ್ತು ಆ ಕಾಲದ ಪದ್ದ 
ತಿಯ ಪ್ರಕಾರ ಹಣವನ್ನು ಬಡ್ಡಿಗೆ ಸಾಲಕೊಡುತ್ತಿದ್ದರು ಕೂಡ. 1683ರಲ್ಲಿ ಅವರು 
ಲೋರಿಸ್ಟನ್‌ನ ಪುಟ್ಟ ಜಹಗೀರಿಯನ್ನು ಕೊಂಡುಕೊಂಡರು, ತನ್ಮೂಲಕ ಕುಲೀನ 
ವರ್ಗದ ಸದಸ್ಯರಾದರು. ಬೇಕಾದಷ್ಟು ಹಣ, ಸ್ಪುರದ್ರೂಪ ಹಾಗೂ ಮೋಹಕ 
ವರ್ತನೆ ಹೊಂದಿದ್ದ ಜಾನ್ ಲಾರವರು ಜೀವನದ ಆರಂಭ ಕಾಲದಲ್ಲೇ ಜೂಜು 
ಗಾರಿಕೆ ಹಾಗೂ ದುಂಡಾವರ್ತಿಯ ಆಕರ್ಷಣೆಗೆ ತುತ್ತಾದರು. ಇಪ್ಪತ್ತನೆಯ ವಯಸ್ಸಾ 
ಗಿದ್ದಾಗ , ಅವರ ಸಹವರ್ತಿಗಳಲ್ಲೊಬ್ಬರನ್ನು ಉದ್ಧರಿಸುವುದಾದರೆ , ಅವರು “ ಎಲ್ಲ 
ರೀತಿಯ ವ್ಯಭಿಚಾರಗಳಲ್ಲಿಯೂ ಪರಿಣಿತರಾಗಿದ್ದರು . ಆಗ ಎಡಿನ್‌ಬರ್ಗ್ ತುಂಬ 
ಪುಟ್ಟ ಪಟ್ಟಣವೆಂದುಕೊಂಡು ಅವರು ಲಂಡನ್ನಿಗೆ ತೆರಳಿದರು. ಸ್ಕಾಟ್ಲಂಡ್ ಹಾಗೂ 
ಇಂಗ್ಲೆಂಡ್‌ಗಳು ಒಬ್ಬನೇ ರಾಜನನ್ನು ಹೊಂದಿದ್ದರೂ ಬೇರೆಲ್ಲ ವಿಧಗಳಲ್ಲೂ ಸ್ಕಾಟೆಂಡು 
ಇನ್ನೂ ಒಂದು ಸ್ವತಂತ್ರ ರಾಜ್ಯವಾಗಿಯೇ ಇದ್ದಿತು. 
- ಲಂಡನ್ನಿನಲ್ಲಿ ಈ ಯುವ ಸ್ಕಾಟ್ ಬೇಗನೆಯೇ “ ಬೋ – ಲಾ ” ( Beau Law - 
ಸೊಗಸುಗಾರ ಲಾ ) ಎಂಬ ಅಡ್ಡ ಹೆಸರಿನಿಂದ ಪ್ರಸಿದ್ಧರಾದರು . 1694ರ ಏಪ್ರಿಲ್‌ನಲ್ಲಿ 
ಅವರು ದ್ವಂದ್ವಯುದ್ದವೊಂದರಲ್ಲಿ ತಮ್ಮ ಎದುರಾಳಿಯನ್ನು ಕೊಂದರು . ನ್ಯಾಯಾ 
ಲಯವು ಅದನ್ನು ಕೊಲೆಯೆಂದು ತೀರ್ಮಾನಿಸಿ ಬೋ ಲಾರವರಿಗೆ ಮರಣದಂಡನೆಯ 
ಶಿಕ್ಷೆ ವಿಧಿಸಿತು . ಕೆಲವು ಪ್ರಭಾವಶಾಲಿ ವ್ಯಕ್ತಿಗಳು ಮಧ್ಯೆ ಪ್ರವೇಶಿಸಿದುದರ ಫಲವಾಗಿ 


* Ferdinand Zweig, Economic Ideals. A Study of Historical 
Perspectives , New York , 1950 , p . 87 . 

ಮೂರನೆಯ ವಿಲಿಯಂ ರಾಜನು ಈ ಸ್ಯಾಟನಿಗೆ ಕ್ಷಮಾಪಣೆ ನೀಡಿದನು . ಆದರೆ 
ದ್ವಂದ್ವಯುದ್ಧದಲ್ಲಿ ಸತ್ತ ವ್ಯಕ್ತಿಯ ಸಂಬಂಧಿಗಳು ಲಾರವರ ವಿರುದ್ದ ಹೊಸ 
ಮೊಕದ್ದಮೆ ಹೂಡಿದರು . ಇದರ ಫಲಿತಾಂಶಕ್ಕಾಗಿ ಕಾಯದೆಯೇ ಲಾರವರು ಮಿತ್ರರ 
ನೆರವಿನಿಂದ ಕಾರಾಗೃಹದಿಂದ ತಪ್ಪಿಸಿಕೊಂಡು ಹೋದರು. ಹಾಗೆ ಮಾಡುವಾಗ 
ಮೂವತ್ತು ಅಡಿ ಎತ್ತರದ ಗೋಡೆಯಿಂದ ಹಾರಿ ಕಾಲನ್ನು ಉಳುಕಿಸಿಕೊಂಡರು . 
ಅವರು ಹೋಗಲು ಸಾಧ್ಯವಿದ್ದ ಒಂದೇ ಒಂದು ದೇಶವೆಂದರೆ, ಹೊರದೇಶವಾಗಿ 
ದ್ದಿತು . ಅವರು ಹಾಲೆಂಡಿಗೆ ಹೋಗಲು ನಿರ್ಧರಿಸಿದರು . 

ಲಾರವರು ಲಂಡನ್ನಿನಲ್ಲಿ ಕಳೆದ ಮೂರು ವರ್ಷಗಳಲ್ಲಿ ಕುಡುಕರ ಹಾಗೂ ವಾರಾಂ 
ಗನೆಯರ ಸಹವಾಸದಲ್ಲಿದ್ದರಷ್ಟೆ ಅಲ್ಲ , ಒಳ್ಳೆಯ ಪ್ರಾಯೋಗಿಕ ಶಿಕ್ಷಣವನ್ನೂ 
ಲೆಕ್ಕಾಚಾರಮಾಡುವ ಹಾಗೂ ಎಲ್ಲ ರೀತಿಯ ಹಣಕಾಸಿನ ವ್ಯವಹಾರದ ಪ್ರತಿಭೆಯನ್ನೂ 
ಹೊಂದಿದ್ದ ಅವರು 1688 -1689ರ ಕ್ರಾಂತಿಯನಂತರ ಲಂಡನ್ನಿನಲ್ಲಿ ಭಾರಿ ಸಂಖ್ಯೆ 
ಯಲ್ಲಿ ತುಂಬಿಕೊಂಡಿದ್ದ ಹಣಕಾಸು ವ್ಯವಹಾರಗಾರರೊಂದಿಗೂ ಪರಿಚಯ ಇಟ್ಟು 
ಕೊಂಡಿದ್ದರು. ಅದಾದ ಕೆಲವು ವರ್ಷಗಳನಂತರವೇ ಬ್ಯಾಂಕ್ ಆಫ್ ಇಂಗ್ಲೆಂಡ್ 
ಸ್ಥಾಪಿತವಾಯಿತು. ಅದು ಇಂಗ್ಲಿಷ್ ಬಂಡವಾಳವಾದದ ಇತಿಹಾಸದಲ್ಲಿ ಒಂದು 
ಪ್ರಮುಖ ಘಟನೆಯಾಗಿದ್ದಿತು. 

ಲಾರವರು ಬ್ಯಾಂಕಿಂಗ್ ಬಗೆಗೆ ತಮ್ಮ ಕಲ್ಪನೆಗಳನ್ನು ಹೊಂದಿದ್ದರು. ಬ್ಯಾಂಕಿಂಗ್ 
ಹಾಗೂ ರಮ್ಯ ಕಲ್ಪನೆ – ಈ ಮಾತುಗಳು ಇಂದು ವಿಚಿತ್ರವಾಗಿ ಕಾಣಬಹುದು. 
ಆದರೆ ಬಂಡವಾಳಶಾಹಿ ಸಾಲಪದ್ಧತಿಯ ಅರುಣೋದಯದ ಆ ಕಾಲದಲ್ಲಿ ಅನೇಕ 
ರಿಗೆ ಬ್ಯಾಂಕಿಂಗ್‌ನ ಸಾಧ್ಯತೆಗಳು ಅಮಿತವಾಗಿಯೂ ಅತ್ಯಾಶ್ಚರ್ಯಕರವಾಗಿಯೂ 
ಕಂಡುಬಂದವು. ಲಾರವರೇ ತಮ್ಮ ಬರಹಗಳಲ್ಲಿ ಆಗಾಗ್ಗೆ ಬ್ಯಾಂಕುಗಳ ಸ್ಥಾಪನೆಯನ್ನೂ 
ಸಾಲಪದ್ಧತಿಯ ಬೆಳವಣಿಗೆಯನ್ನೂ “ ಭಾರತವನ್ನು ಕಂಡುಹಿಡಿದುದರೊಂದಿಗೆ ” 
ಹೋಲಿಸಿದುದಕ್ಕೆ ಕಾರಣವಿಲ್ಲದಿಲ್ಲ. ಭಾರತಕ್ಕೂ ಅಮೆರಿಕಕ್ಕೂ ತೆರೆಯಲಾಗಿದ್ದ 
ಸಮುದ್ರ ಮಾರ್ಗದಲ್ಲೇ ಯೂರೋಪಿಗೆ ಉತ್ಕೃಷ್ಟ ಲೋಹಗಳೂ ಅಪರೂಪ ವಸ್ತು 
ಗಳೂ ಬರುತ್ತಿದ್ದುದು. ವಾಸ್ಕೋ ಡ ಗಾಮ , ಕೋಲಂಬಸ್ ಅಥವಾ ಪಿಸಾರೊ 
ಮಾಡಿದ್ದುದಕ್ಕಿಂತ ಹೆಚ್ಚಿಗೆ ತಾವು ತಮ್ಮ ಬ್ಯಾಂಕಿನ ಮೂಲಕ ಮಾಡಲಿರುವರೆಂದು 
ಅವರು ತಮ್ಮ ಇಡೀ ಜೀವಮಾನ ಪ್ರಾಮಾಣಿಕವಾಗಿ ನಂಬಿದ್ದರು ! ಆ ಕಾಲಕ್ಕೆ 
ಇನ್ನೂ ಪರೀಕ್ಷೆಗೊಳಗಾಗಿರದಿದ್ದ ಸಾಲಪದ್ದತಿಯ ಶಕ್ತಿಯು ಜಾನ್ ಲಾರವರಲ್ಲಿ 
ತನ್ನ ಮೆಚ್ಚುಗೆಗಾರನನ್ನೂ , ಕವಿಯನ್ನೂ , ಪ್ರವಾದಿಯನ್ನೂ ಕಂಡುಕೊಂಡಿತು. 

ಇಂಗ್ಲೆಂಡಿನಲ್ಲಿ ಪ್ರಾರಂಭವಾಗಿದ್ದ ಈ ಬ್ಯಾಂಕ್ ಆರಾಧನೆ ಹಾಲೆಂಡಿನಲ್ಲಿಯೂ 
ಮುಂದುವರಿಯಿತು. ಅಲ್ಲಿ ಲಾರವರು ಆ ಕಾಲಕ್ಕೆ ಯೂರೋಪಿನಲ್ಲೇ ಅತ್ಯಂತ 
ದೊಡ್ಡದಾಗಿದ್ದ ಹಾಗೂ ಗೌರವಕ್ಕೆ ಪಾತ್ರವಾಗಿದ್ದ ಆಮ್‌ಸ್ಟರ್‌ಡಾಂ ಬ್ಯಾಂಕಿನ 

ಅಧ್ಯಯನ ಮಾಡಿದರು. 1699ರಲ್ಲಿ ನಾವು ಅವರನ್ನು ಪ್ಯಾರಿಸ್ಸಿನಲ್ಲಿ ಕಾಣುತ್ತೇವೆ. 
ಅಲ್ಲಿಂದ ಅವರು ಇಟಲಿಗೆ ಹೋಗುತ್ತಾರೆ. ತಮ್ಮೊಂದಿಗೆ ವಿವಾಹಿತ ಇಂಗ್ಲಿಷ್ 
ಯುವತಿ ಕಥರೀನ್ ಸೆರ್‌ಳನ್ನೂ ಕರೆದೊಯ್ಯುತ್ತಾರೆ. ಅನಂತರ ಅವಳು ಅವರ 
ಅಲೆದಾಟಗಳಲ್ಲೆಲ್ಲ ಅವರೊಂದಿಗೇ ಇರುತ್ತಾಳೆ. ಹೊಸ ಮಾದರಿಯ ಬ್ಯಾಂಕನ್ನು 
ಸೃಜಿಸುವ ಗೀಳು ಹಚ್ಚಿಕೊಂಡು ಲಾ 1704ರಲ್ಲಿ ಸ್ಮಾಟ್ಲಂಡಿಗೆ ಕಥೆರೀನ್‌ಳೊಂದಿಗೂ 
ತಮ್ಮ ಒಂದು ವರ್ಷದ ಮಗನೊಂದಿಗೂ ಹಿಂದಿರುಗುತ್ತಾರೆ. ತಮ್ಮ ವಿಚಾರವನ್ನು 
ಆಚರಣೆಯಲ್ಲಿ ತರಲು ಯತ್ನಿಸುವುದು ಅವರ ಉದ್ದೇಶ. 
- ದೇಶವು ಆರ್ಥಿಕ ತೊಂದರೆಗಳ ಹಿಡಿತಕ್ಕೆ ಸಿಕ್ಕಿಬಿದ್ದಿದ್ದಿತು. ವ್ಯಾಪಾರ ಕುಗ್ಗಿ 
ದಿತು , ನಗರಗಳಲ್ಲಿ ನಿರುದ್ಯೋಗವಿದ್ದಿತು , ಉದ್ಯಮಶೀಲತೆಯ ಸದ್ಭಾವವನ್ನು ತುಳಿದು 
ಹಾಕಲಾಗಿದ್ದಿತು. ಒಳ್ಳೆಯದೇ ಆಯಿತು! ಲಾರವರು ಈ ತೊಂದರೆಗಳನ್ನು 
ನಿವಾರಿಸಿಕೊಳ್ಳಲು ತಮ್ಮ ಯೋಜನೆಯನ್ನು ವಿವರಿಸುವ ಒಂದು ಗ್ರಂಥವನ್ನೇ 
ಬರೆದರು. ಅದು 1705ರಲ್ಲಿ ಎಡಿನ್‌ಬರ್ಗ್‌ನಲ್ಲಿ ' ಹಣ ಮತ್ತು ವ್ಯಾಪಾರ ; ರಾಷ್ಟ್ರಕ್ಕೆ 
ಹಣ ಒದಗಿಸುವ ಒಂದು ಸಲಹೆ' ಎಂಬ ಶೀರ್ಷಿಕೆಯೊಂದಿಗೆ ಪ್ರಕಟವಾಯಿತು. 

ಲಾರವರು ಯಾವುದೇ ವಿಶಾಲ ಅರ್ಥದಲ್ಲಿ ಒಬ್ಬ ಸಿದ್ಧಾಂತಕಾರರಾಗಿರಲಿಲ್ಲ. 
ಅವರ ಆರ್ಥಿಕ ಆಸಕ್ತಿಗಳು ಹಣ ಹಾಗೂ ಸಾಲ ಪದ್ದತಿಯ ಸಮಸ್ಯೆಯನ್ನು ಬಿಟ್ಟು 
ಮುಂದೆ ಹೋಗಲೇ ಇಲ್ಲ . ಆದರೆ ತಮ್ಮ ಯೋಜನೆಯ ಪರವಾಗಿ ಉತ್ಸಾಹದಿಂದ 
ಹೋರಾಡುವಾಗ ಅವರು ಈ ಸಮಸ್ಯೆಯ ಬಗೆಗೆ ವ್ಯಕ್ತಪಡಿಸಿದಂಥ ವಿಚಾರಗಳು 
ಆರ್ಥಿಕ ವಿಜ್ಞಾನದಲ್ಲಿ ಒಂದು ದೊಡ್ಡ ಪಾತ್ರ ನಿರ್ವಹಿಸಿದವು, ಅನೇಕ ವಿವಾದಗಳಿಗೆ 
ಕಾರಣವಾದವು. ಲಾರವರ ಆರ್ಥಿಕ ಅಭಿಪ್ರಾಯಗಳನ್ನು ಅವರ ಪ್ರಾಯೋಗಿಕ 
ಚಟುವಟಿಕೆಯೊಂದಿಗೆ ಸಂಬಂಧಿಸಿಕೊಂಡು ನೋಡಬೇಕೆನ್ನಿ , ಈ ಚಟುವಟಿಕೆಯ 
ಪರಿಣಾಮಗಳು ಅಪಾರವಾಗಿದ್ದವು. ಈ ಚಟುವಟಿಕೆಯಲ್ಲೂ ಅನಂತರದ ತಮ್ಮ 
ಬರವಣಿಗೆಗಳಲ್ಲೂ ಅವರು ತಮ್ಮ ಎಡಿನ್‌ಬರ್ಗ್ ಗ್ರಂಥದಲ್ಲಿ ವಿವರಿಸಿದ್ದಂಥ ಮೂಲ 
ವಿಚಾರಗಳನ್ನೇ ಆಚರಣೆಗೆ ತಂದು ವಿಕಾಸಗೊಳಿಸಿದರು . 
- “ ಅವರೊಬ್ಬ ಪದ್ದತಿಯ ವ್ಯಕ್ತಿಯಾಗಿದ್ದರು ” ಎಂದು ಡ್ಯೂಕ್ ಸೇನ್-ಸಿಮೋನ್ 
ಪದೇ ಪದೇ ತಿಳಿಸುತ್ತಾರೆ. ಲಾರವರ ವ್ಯಕ್ತಿತ್ವದ ಬಗೆಗೆ ಸೇನ್ -ಸಿಮೋನ್ ಕೆಲವು 
ಮುಖ್ಯ ಸುದ್ದಿ ಸಮಾಚಾರಗಳನ್ನು ನಮಗೆ ಬಿಟ್ಟು ಹೋಗಿದ್ದಾರೆ . ತಮ್ಮ ಪದ್ಧತಿಯ 
ಮೂಲ ಸೂತ್ರಗಳನ್ನು ಕಂಡುಹಿಡಿದನಂತರ ಲಾರವರು ಅವನ್ನು ಅವಿಚಲರಾಗಿ 
ಪಟ್ಟು ಹಿಡಿದು ಹಾಗೂ ಸಂತತವಾಗಿ ಬೋಧಿಸಿದರು ಮತ್ತು ಆಚರಣೆಗೆ ತಂದರು . 

ಆರ್ಥಿಕ ಏಳಿಗೆಗೆ ಕೀಲಿಕ್ಕೆ ಎಂದರೆ ದೇಶದಲ್ಲಿ ಹಣವು ಸಮೃದ್ಧವಾಗಿರುವುದು, 
ಎಂದು ಲಾ ಪ್ರತಿಪಾದಿಸಿದರು . ಅವರು ಹಣವನ್ನೇ ಸಂಪತ್ತೆಂದು ಪರಿಗಣಿಸಿದರೆಂದೇನೂ 
ಅಲ್ಲ. ನಿಜವಾದ ಸಂಪತ್ತು ಸರಕುಗಳು , ಕಾರ್ಖಾನೆಗಳು ಹಾಗೂ ವ್ಯಾಪಾರ , 

ಎಂಬುದನ್ನವರು ಮನಗಂಡಿದ್ದರು . ಆದರೆ ಹಣವು ಸಮೃದ್ಧವಾಗಿದ್ದರೆ ಅದು ಭೂಮಿ 
ಯನ್ನೂ ಶ್ರಮಶಕ್ತಿಯನ್ನೂ , ಉದ್ಯಮಶೀಲ ಪ್ರತಿಭೆಯನ್ನೂ ಸಂಪೂರ್ಣವಾಗಿ ಬಳ 
ಸುವುದನ್ನು ಖಚಿತಪಡಿಸಿಕೊಡುವುದು, ಎಂಬುದು ಅವರ ಅಭಿಪ್ರಾಯವಾಗಿದ್ದಿತು. 

ಅವರು ಬರೆದರು : “ಗೃಹ ವ್ಯಾಪಾರವೆಂದರೆ ಜನರಿಗೆ ನೌಕರಿ ಹಾಗೂ ವಸ್ತು 
ಗಳ ವಿನಿಮಯ ... ಗೃಹ ವ್ಯಾಪಾರವು ಹಣದ ಮೇಲೆ ಅವಲಂಬಿಸಿರುತ್ತದೆ. ಕಮ್ಮಿ 
ಹಣ ಇರುವುದಕ್ಕಿಂತ ಹೆಚ್ಚು ಹಣ ಇದ್ದರೆ ಹೆಚ್ಚು ಜನರಿಗೆ ನೌಕರಿ ಲಭಿಸುತ್ತದೆ. 
ಒಳ್ಳೆಯ ಶಾಸನಗಳನ್ನು ಮಾಡಿದಲ್ಲಿ ಅವು ಹಣವನ್ನು ಪೂರ್ಣ ಸಾಮರ್ಥದೊಂದಿಗೆ 
ಚಲಾವಣೆಗೆ ಬರುವಂತೆ ಮಾಡಬಲ್ಲವು ಮತ್ತು ದೇಶಕ್ಕೆ ಅತ್ಯಂತ ಲಾಭದಾಯಕ 
ವಾದಂಥ ಉದ್ಯಮಗಳಲ್ಲಿ ತೊಡಗುವಂತೆ ಬಲಾತ್ಕರಿಸಬಲ್ಲವು. ಆದರೆ ಎಷ್ಟೇ ಶಾಸನ 
ಗಳನ್ನು ಮಾಡಿದರೂ ಚಲಾವಣೆಗೆ ತರಲು ಮತ್ತು ಹೆಚ್ಚಿನ ಸಂಖ್ಯೆಯ ಜನರಿಗೆ ವೇತನ 
ನೀಡಲು ಹೆಚ್ಚಿನ ಹಣವಿಲ್ಲದೆ ಇದ್ದರೆ , ಹೆಚ್ಚು ಜನರನ್ನು ಕೆಲಸದಲ್ಲಿ ತೊಡಗಿಸುವುದು 
ಸಾಧ್ಯವಿಲ್ಲ. ” 

ಲಾರವರು ಸ್ಪಷ್ಟವಾಗಿಯೇ ಹಳೆಯ ವಾಣಿಜ್ಯವಾದಿಗಳಿಂದ ಭಿನ್ನವಾದ ಅಭಿ 
ಪ್ರಾಯ ಹೊಂದಿದ್ದಾರೆ . ಇವರೂ ಆರ್ಥಿಕ ವಿಕಾಸದ ಮುಖ್ಯ ಸೆಲೆಯನ್ನು ಚಲಾವ 
ಣೆಯ ವಲಯದಲ್ಲಿ ಹುಡುಕಹೋದರೂ ಲೋಹ ಹಣವನ್ನು ಹೊಗಳುವ ಬದಲು 
ಅದನ್ನು ಬರೆಯಲು ತಮ್ಮ ಕೈಲಾದುದನ್ನೆಲ್ಲ ಮಾಡುತ್ತಾರೆ. ಇನ್ನೂರು ವರ್ಷ 
ಗಳನಂತರಕೇಸ್‌ರವರು ಚಿನ್ನದ ಹಣವನ್ನು ಒಂದು “ ಅನಾಗರಿಕಾವಸ್ಥೆಯ 
ಅವಶೇಷ” ವೆಂದು ಕರೆದರು . ಇದನ್ನು ಲಾರವರೇ ಇಷ್ಟೇ ಚೆನ್ನಾಗಿ ಹೇಳಬಹುದಿ 
ದಿತು . ಹಣವು ಲೋಹದ್ದಾಗಿರಬಾರದು . ಅದು ಸಾಲದ ಹಣವಾಗಿರಬೇಕು, ಇದನ್ನು 
ಬ್ಯಾಂಕು ಆರ್ಥಿಕತೆಯ ಆವಶ್ಯಕತೆಗಳಿಗೆ ಅನುಗುಣವಾಗಿ ಸೃಜಿಸಬೇಕು. ಅಥವಾ, 
ಬೇರೆ ಮಾತುಗಳಲ್ಲಿ ಅದು ಕಾಗದದ ಹಣವಾಗಿರಬೇಕು. “ ಬ್ಯಾಂಕುಗಳ ಬಳಕೆಯು 
ಹಣವನ್ನು ಹೆಚ್ಚಿಸಲು ಇದುವರೆವಿಗೂ ಬಳಸಲಾಗಿರುವಂಥ ಅತ್ಯುತ್ತಮ ವಿಧಾನ 
ವಾಗಿದೆ. ”* * 
- ಲಾರವರ ಪದ್ದತಿಯು ಇನ್ನೂ ಎರಡು ಸೂತ್ರಗಳನ್ನು ಒಳಗೊಂಡಿದ್ದಿತು . 
ಇವುಗಳ ಪ್ರಾಮುಖ್ಯವನ್ನು ಎಷ್ಟು ಅತಿಯಾಗಿ ಹೇಳಿದರೂ ಸಾಲದು. ಮೊದಲ 
ನೆಯದು, ಬ್ಯಾಂಕುಗಳಿಗೆ ಅವರು ಸಾಲ ವಿಸ್ತರಣೆಯ ನೀತಿಯನ್ನು , ಅಂದರೆ ಬ್ಯಾಂಕು 
ಹೊಂದಿರುವ ಲೋಹ ಹಣದ ಸರಬರಾಜಿಗೂ ಅನೇಕ ಪಟ್ಟು ಹೆಚ್ಚಿಗಿರುವಂತೆ 
ಸಾಲಗಳನ್ನು ನೀಡುವ ನೀತಿಯನ್ನು , ಸಲಹೆ ಮಾಡಿದರು . ಎರಡನೆಯದು, ಬ್ಯಾಂಕು 


* J. Law , Oeuvres complètes, Vol . 1, Paris , 1934, pp . 14 - 16 . 
** ಅದೇ ಗ್ರಂಥ, ಪು. 46. 

ರಾಜ್ಯದ ಬ್ಯಾಂಕಾಗಿರಬೇಕು ಮತ್ತು ಅದು ರಾಜ್ಯದ ಆರ್ಥಿಕ ನೀತಿಯನ್ನು ನೆರವೇರಿಸ 
ಬೇಕು, ಎಂಬುದು. 


ನಾವು ಇದನ್ನು ಸ್ವಲ್ಪಮಟ್ಟಿಗೆ ವಿವರಿಸಿ ತಿಳಿಸಬೇಕು. ಅದರಲ್ಲೂ ಏಕೆಂದರೆ , 
ಇಂತಹುದೇ ಸಮಸ್ಯೆಗಳು – ಭಿನ್ನ ಪರಿಸ್ಥಿತಿಗಳಲ್ಲಿ ಹಾಗೂ ರೂಪಗಳಲ್ಲಿ – 
ಇಂದೂ ಅಷ್ಟೇ ಪ್ರಕೃತವಾದವುಗಳಾಗಿವೆ . ಬ್ಯಾಂಕೊಂದರ ಮಾಲೀಕರು ಒಂದು 
ಮಿಲಿಯ ( ದಶಲಕ್ಷ) ಪೌಂಡ್ಅನ್ನು ( ಚಿನ್ನದ ರೂಪದಲ್ಲಿ) ಅದರ ಬಂಡವಾಳ 
ವನ್ನಾಗಿ ಹಾಕಿದ್ದಾರೆಂದು ಊಹಿಸಿಕೊಳ್ಳಿ. ಇದರ ಜೊತೆಗೆ ಅವರು ಒಂದು 
ಮಿಲಿಯ ಪೌಂಡ್ ಮೌಲ್ಯದಷ್ಟು ಚಿನ್ನದ ಠೇವಣಿಗಳನ್ನು ಪಡೆದಿದ್ದಾರೆ . ಬ್ಯಾಂಕು 
ಒಂದು ಮಿಲಿಯ ಪೌಂಡ್ ಮೌಲ್ಯವಾಗುವಷ್ಟು ನೋಟುಗಳನ್ನು ಮುದ್ರಿಸಿ 
ಅವನ್ನು ಸಾಲವಾಗಿ ಕೊಡುತ್ತದೆ. ಅತಿಸಾಮಾನ್ಯ ಲೆಕ್ಕವಿಡುವ ವಿದ್ಯೆಯ ಜ್ಞಾನ 
ವಿರುವವರಿಗೂ ಬ್ಯಾಂಕಿನ ಜಮಾಖರ್ಚು ಪಟ್ಟಿ ಈ ಕೆಳಗಿನಂತಿರುವುದೆಂಬುದು 
ಸ್ಪಷ್ಟವಾಗುತ್ತದೆ: 


ಜಮಾ 


ಖರ್ಚು 


ಚಿನ್ನ 


2 ಮಿಲಿಯ 
ಸಾಲಗಳು 1 ಮಿಲಿಯ 


ಬಂಡವಾಳ 

1 ಮಿಲಿಯ 
ಠೇವಣಿಗಳು 

1 ಮಿಲಿಯ 
ಬ್ಯಾಂಕ್‌ನೋಟುಗಳು 1 ಮಿಲಿಯ 


ಒಟ್ಟು 


3 ಮಿಲಿಯ 


ಒಟ್ಟು 


3 ಮಿಲಿಯ 


ಸ್ಪಷ್ಟವಾಗಿಯೇ ಈ ಬ್ಯಾಂಕು ಸಂಪೂರ್ಣವಾಗಿ ನಂಬಲರ್ಹವಾದುದು, 
ಏಕೆಂದರೆ, ಇದರ ಬಳಿ ಇರುವ ಚಿನ್ನದ ಮಾಸಲು ನಿಧಿಯು ಅದರ ಠೇವಣಿಗಳಿಗೂ 
ಬ್ಯಾಂಕ್‌ನೋಟುಗಳಿಗೂ ಸಂಪೂರ್ಣವಾಗಿ ರಕ್ಷಣೆ ನೀಡಲು ಸಾಕಾಗಿದೆ ಮತ್ತು 
ಈ ಬ್ಯಾಂಕ್‌ನೋಟುಗಳನ್ನು ಯಾವುದೇ ಕಾಲದಲ್ಲೂ ಒಪ್ಪಿಸಿ ಹಣ ಪಡೆಯ 
ಬಹುದಾಗಿದೆ. ಆದರೆ ಲಾರವರು ಸಮರ್ಥನೀಯವಾಗಿಯೇ ಕೇಳುತ್ತಾರೆ - 
ಇಂತಹ ಬ್ಯಾಂಕಿನಿಂದ ಹೆಚ್ಚಿಗೆ ಪ್ರಯೋಜನವುಂಟೆ? ಸ್ವಲ್ಪಮಟ್ಟಿಗಿನ ಪಯೋ 
ಜನವಿದೆ, ನಿಜ . ಅದು ಹಣ ಸಂದಾಯಗಳಿಗೆ ಅನುಕೂಲ ಮಾಡಿಕೊಡುತ್ತದೆ. 
ಮತ್ತು ಚಿನ್ನವು ಕಳೆದು ಹೋಗುವುದನ್ನು ಅಥವಾ ಉಜ್ಜಿ ಸವೆದು ಹೋಗು 
ವುದನ್ನು ತಪ್ಪಿಸುತ್ತದೆ. ಆದರೆ ಬ್ಯಾಂಕು 10 ಮಿಲಿಯ ಪೌಂಡ್ ಮೌಲ್ಯದ 
ನೋಟುಗಳನ್ನು ಹೊರಡಿಸಿ ಅವುಗಳನ್ನು ಆರ್ಥಿಕತೆಯಲ್ಲಿ ತೊಡಗಿಸಿದ್ದಲ್ಲಿ ಅದು 

ಇನ್ನೂ ಅಸದಳವಾಗಿ ಹೆಚ್ಚು ಪ್ರಯೋಜನಕಾರಿಯಾಗುತ್ತಿದ್ದಿತು. ಆಗ ಚಿತ್ರವು 
ಈ ಕೆಳಗಿನಂತಿರುತ್ತದೆ: 


ಜಮಾ 


ಖರ್ಚು 


ಚಿನ್ನ 2 ಮಿಲಿಯ 
ಸಾಲಗಳು 10 ಮಿಲಿಯ 


ಬಂಡವಾಳ 

1 ಮಿಲಿಯ 
ಠೇವಣಿಗಳು 

1 ಮಿಲಿಯ 
ಬ್ಯಾಂಕ್‌ನೋಟುಗಳು 10 ಮಿಲಿಯ 


ಒಟ್ಟು - 12 ಮಿಲಿಯ 


ಒಟ್ಟು 


- 


12 ಮಿಲಿಯ 


ಈ ಬ್ಯಾಂಕು ಸ್ವಲ್ಪ ಅಪಾಯಸಂಭವದೊಂದಿಗೆ ಕೆಲಸ ಮಾಡುತ್ತದೆ. 
ಉದಾಹರಣೆಗೆ, ಈ ಬ್ಯಾಂಕಿನ ನೋಟುಗಳನ್ನು ಹೊಂದಿರುವವರು ಮೂರು 
ಮಿಲಿಯ ನೋಟುಗಳನ್ನು ವಿನಿಮಯಕ್ಕಾಗಿ ಒಪ್ಪಿಸಿದರೆಂದು ಇಟ್ಟುಕೊಳ್ಳೋಣ. 
ಆಗ ಏನಾಗುವುದು ? ಬ್ಯಾಂಕು ನಾಶವಾಗುವುದು, ಅಥವಾ ಲಾರವರ ದಿನದಲ್ಲಿ 
ಹೇಳಲಾಗುತ್ತಿದ್ದಂತೆ, ಸಂದಾಯಗಳನ್ನು ನಿಲ್ಲಿಸುವುದು . ಆದರೆ ಇಂತಹ ಅಪಾಯ 
ಸಂಭವವನ್ನು ಎದುರಿಸುವುದೂ ಸಮರ್ಥನೀಯವೇ ಹಾಗೂ ಆವಶ್ಯಕವೇ 
ಎಂದು ಲಾ ನಂಬುತ್ತಾರೆ. ಅಷ್ಟೇ ಅಲ್ಲ, ಬ್ಯಾಂಕು ಸ್ವಲ್ಪ ಕಾಲ ಸಂದಾಯ 
ನಿಲ್ಲಿಸಿದರೆ ಅದು ಅಂತಹ ಭಯಂಕರ ವಿಷಯವೇನಲ್ಲ ಎಂದು ಅವರು ಭಾವಿಸಿ 
ಕೊಳ್ಳುತ್ತಾರೆ. 

ನಾವು ನೀಡಿರುವ ನಿದರ್ಶನದಲ್ಲಿ ಬ್ಯಾಂಕಿನ ಚಿನ್ನದ ಮಾಸಲು ನಿಧಿಯು ಹೊರ 
ಡಿಸಲಾದ ಒಟ್ಟು ಸಂಖ್ಯೆಯ ಬ್ಯಾಂಕ್‌ನೋಟುಗಳ ಶೇ . 20ರಷ್ಟು ಅಷ್ಟೆ ಆಗಿರು 
ಇದೆ. ಠೇವಣಿಗಳನ್ನೂ ಸೇರಿಸಿದರೆ ಇನ್ನೂ ಕಮ್ಮಿಯಾಗುತ್ತದೆ. ಇದೇ ಭಾಗಶಃ 
ಮಾಸಲು ಸೂತ್ರ ಎನ್ನುವಂತಹುದು. ಈ ಸೂತ್ರವೇ ಎಲ್ಲ ಬ್ಯಾಂಕ್ ವ್ಯವಹಾರಗಳ 
ಮೂಲವಾಗಿರುತ್ತದೆ. ಈ ಸೂತ್ರದ ಫಲವಾಗಿಯೇ ಬ್ಯಾಂಕುಗಳು ಸಾಲಗಳನ್ನು 
ಹಿಗ್ಗಿ ತಗ್ಗುವಂತೆ ವಿಸ್ತರಿಸಲೂ ಚಲಾವಣೆಯನ್ನು ಹೆಚ್ಚಿಸಲೂ ಶಕ್ತವಾಗುತ್ತವೆ. 
ಸಾಲವು ಬಂಡವಾಳಶಾಹಿ ಉತ್ಪಾದನೆಯ ಬೆಳವಣಿಗೆಯಲ್ಲಿ ಒಂದು ಅತ್ಯಂತ ಮುಖ್ಯ 
ಪಾತ್ರ ನಿರ್ವಹಿಸುತ್ತದೆ. ಲಾರವರು ಇದನ್ನು ಕಂಡುಕೊಂಡ ಮೊದಲಿಗರಲ್ಲೊಬ್ಬರಾಗಿ 
ದ್ದರು . 
. ಆದರೆ ಈ ಸೂತ್ರವೇ ಬ್ಯಾಂಕಿಂಗ್ ವ್ಯವಸ್ಥೆಯ ಸ್ಥಿರತೆಗೆ ಅಪಾಯವನ್ನೂ 
ಒಡ್ಡುತ್ತದೆ. ಬ್ಯಾಂಕುಗಳು “ಮೈಮರೆಯುವ” ಪ್ರವೃತ್ತಿ ಬೆಳೆಸಿಕೊಳ್ಳುತ್ತವೆ ಮತ್ತು 

ಲಾಭದ ಸಲುವಾಗಿ ಸಾಲಗಳನ್ನು ಹೆಚ್ಚಿಸುತ್ತವೆ. ಆದ್ದರಿಂದಲೇ ಅವುಗಳು ಪತನ 
ಗೊಳ್ಳುವ ಸಾಧ್ಯತೆ ಉಂಟಾಗುತ್ತದೆ. ಅದು ಆರ್ಥಿಕತೆಗೆ ಗಹನವಾದ ದುಷ್ಪರಿಣಾಮ 
ಗಳನ್ನು ಉಂಟುಮಾಡಬಹುದು. 

ಮತ್ತೊಂದು ಅಪಾಯ , ಅಥವಾ ಅದೇ ಅಪಾಯದ ಮತ್ತೊಂದು ಸ್ವರೂಪ 
ವೆಂದರೆ , ಬ್ಯಾಂಕಿನ ಸಾಮರ್ಥ್ಯಗಳನ್ನು ರಾಜ್ಯವು ದುರುಪಯೋಗಪಡಿಸಿಕೊಳ್ಳು 
ವುದಾಗಿದೆ. ಬ್ಯಾಂಕೊಂದು ಆರ್ಥಿಕತೆಯ ನಿಜವಾದ ಆವಶ್ಯಕತೆಗಳನ್ನು ತೃಪ್ತಿಪಡಿಸ 
ಲೆಂದಲ್ಲ. ಆದರೆ ರಾಷ್ಟ್ರೀಯ ಆಯವ್ಯಯ ಪಟ್ಟಿಯಲ್ಲಿನ ಖೋತಾವನ್ನು ಮುಚ್ಚಿಡ 
ಲೆಂದಷ್ಟೆ ಹೆಚ್ಚಿನ ಸಂಖ್ಯೆಯ ನೋಟುಗಳನ್ನು ಹೊರಡಿಸುವ ಬಲಾತ್ಕಾರಕ್ಕೊಳಗಾ 
ದರೆ, ಏನಾಗುವುದು ? ಆ ಕಾಲಕ್ಕೆ “ ಹಣದುಬ್ಬರ” ಎಂಬ ಪದ ಇನ್ನೂ ಸೃಷ್ಟಿಗೊಂಡಿ 
ರಲಿಲ್ಲ, ಆದರೆ ಲಾರವರ ಬ್ಯಾಂಕೂ ಅದು ಚಾಲನೆಯಲ್ಲಿದ್ದ ದೇಶವೂ ಅದೇ ಅಪಾಯ 
ಕ್ಕೊಳಗಾಗುತ್ತಿದ್ದವು. 

ಲಾರವರು ಸಾಲ ವ್ಯವಸ್ಥೆಯಲ್ಲಿದ್ದ ಅನುಕೂಲಗಳನ್ನೇನೋ ಕಂಡುಕೊಂಡರು , 
ಆದರೆ ಅದರ ಅಪಾಯಗಳನ್ನು ಕಾಣಲಿಲ್ಲ, ಅಥವಾ ಕಾಣದಾಗಿದ್ದರು . ಇದೇ ಅವರ 
ಪದ್ದತಿಯ ಮುಖ್ಯ ಪ್ರಾಯೋಗಿಕ ದೌರ್ಬಲ್ಯವಾಗಿದ್ದಿತು ಮತ್ತು ಅದರ ಪತನಕ್ಕೆ 
ಅಂತಿಮ ಕಾರಣವೂ ಆಗಿದ್ದಿತು. ಲಾರವರ ಅಭಿಪ್ರಾಯದ ಸೈದ್ದಾಂತಿಕ ಲೋಪವೆಂದರೆ 
ಅವರು ಮುಗ್ಧತೆಯಿಂದ ಸಾಲವನ್ನೂ ಹಣವನ್ನೂ ಬಂಡವಾಳದೊಂದಿಗೆ ಸವಿಾಕರಿ 
ಸುವುದಾಗಿದೆ. ಸಾಲಗಳನ್ನೂ ಹಣ ಹೊರಡಿಸುವುದನ್ನೂ ಹೆಚ್ಚಿಸುವ ಮೂಲಕ 
ಬ್ಯಾಂಕು ಬಂಡವಾಳವನ್ನು ಸೃಜಿಸುತ್ತಿದ್ದಿತು ಮತ್ತು ತನ್ಮೂಲಕ ಸಂಪತ್ತನ್ನೂ 
ಉದ್ಯೋಗವನ್ನೂ ಹೆಚ್ಚಿಸುತ್ತಿದ್ದಿತು ಎಂದು ಅವರು ಯೋಚಿಸಿದ್ದರು. ಆದರೆ ಉತ್ಪಾ 
ದನೆಯನ್ನು ಹೆಚ್ಚಿಸಲು ಅವಶ್ಯವಾದ ನಿಜವಾದ ಶ್ರಮಕ್ಕೂ ವಸ್ತು ಸಂಪನ್ಮೂಲಗಳಿಗೂ 
ಯಾವುದೇ ಸಾಲಪದ್ದತಿ ಬದಲಿಯಾಗಲಾರದು . 
ಆ ಲಾರವರು ತಮ್ಮ ಪ್ರಥಮ ಗ್ರಂಥದಲ್ಲಿ ಊಹಿಸಿನೋಡಿದ ಹಾಗೂ 
ಹತ್ತು ಹದಿನೈದು ವರ್ಷಗಳನಂತರ ಭಾರಿ ಪ್ರಮಾಣದಲ್ಲಿ ಅನುಷ್ಠಾನಕ್ಕೆ ತಂದ ಸಾಲ 
ಕಾರ್ಯಾಚರಣೆಗಳು ಅವರ ಪದ್ದತಿಗೆ ಶುದ್ದ ಹಣಕಾಸು ದುಸ್ಸಾಹಸದ ಲಕ್ಷಣ 
ನೀಡುತ್ತವೆ. ಲಾರವರನ್ನು “ ಸಾಲ ಪದ್ದತಿಯ ಪ್ರಧಾನ ವಕ್ತಾರ 'ನೆಂದು ವರ್ಣಿಸುತ್ತ 
ಮಾರ್ಕ್ಸ್‌ರವರು ಅಂಥ ವ್ಯಕ್ತಿಗಳ ಸ್ವಭಾವವು “ ದಗಾಕೋರರ ಹಾಗೂ 
ಪ್ರವಾದಿಗಳ ಸಂತಸಕರ ಮಿಶ್ರಣವಾಗಿರುತ್ತದೆ''* ಎಂದು ವ್ಯಂಗ್ಯಾತ್ಮಕವಾಗಿ 
ಗಮನಿಸಿದರು. 


* Karl Marx , Capital, Vol. III , Moscow , 1971, p . 441. 

ಪ್ಯಾರಿಸ್ ಮೇಲೆ ವಿಜಯ ಸಾಧನೆ 


ಬ್ಯಾಂಕ್ ಒಂದನ್ನು ಸ್ಥಾಪಿಸಬೇಕೆಂಬ ಲಾರವರ ವಿಚಾರವನ್ನು ಸ್ಕಾಟ್ಲಂಡಿನ 
ಪಾರ್ಲಿಮೆಂಟ್ ತಿರಸ್ಕರಿಸಿತು . ಇಂಗ್ಲೆಂಡಿನ ಸರಕಾರವು ಲಾರಿವರಿಗೆ ಹತ್ತು ವರ್ಷಗಳ 
ಮುನ್ನ ಮಾಡಿದ್ದ ಅಪರಾಧಕ್ಕಾಗಿ ಕ್ಷಮೆ ನೀಡಲು ಎರಡು ಬಾರಿ ನಿರಾಕರಿಸಿತು. 
ಇಂಗ್ಲೆಂಡನ್ನೂ ಸ್ಮಾಟ್ವೆಂಡನ್ನೂ ಒಂದುಗೂಡಿಸಲು 'ಒಕ್ಕೂಟದ ಶಾಸನ' ಸಿದ್ದತೆಗೆ 
ಸಂಬಂಧಿಸಿ ಲಾರವರು ಮತ್ತೆ ಯೂರೋಪು ಖಂಡಕ್ಕೆ ಹೋಗುವ ಒತ್ತಾಯಕ್ಕೊಳಗಾ 
ದರು . ಅಲ್ಲವರು ಬಹುಮಟ್ಟಿಗೆ ವೃತ್ತಿದಾರ ಜೂಜುಗಾರನ ಜೀವನ ನಡೆಸಿದರು. 
ಅವರು ಹಾಲೆಂಡಿನಲ್ಲೂ ಇಟಲಿಯಲ್ಲೂ , ಫ್ಲಾಂಡರಿನಲ್ಲೂ ಫ್ರಾನ್ಸಿನಲ್ಲೂ , ಕೆಲವು 
ವೇಳೆ ಕುಟುಂಬದೊಂದಿಗೂ , ಕೆಲವು ವೇಳೆ ಒಬ್ಬಂಟಿಗರಾಗಿಯ ಜೀವನ ನಡೆಸಿ 
ದರು . ಆದರೆ ಎಲ್ಲೆಲ್ಲೂ ಜೂಜುಗಾರರಾಗಿಯೇ ಇದ್ದರು. ಬಂಡವಾಳಪತ್ರಗಳಲ್ಲೂ , 
ಒಡವೆಗಳಲ್ಲೂ ಪುರಾತನ ಕಲಾವಿದರ ಕಲಾಕೃತಿಗಳಲ್ಲೂ ಸಟ್ಟಾ ವ್ಯಾಪಾರವನ್ನೂ 
ನಡೆಸುತ್ತಿದ್ದರು. 

ಮೊಂಟೆಸ್ಟ್‌ರವರು ತಮ್ಮ ' ಪರ್ಷಿಯನ್ ಪತ್ರಗಳು (1721 ) ಕೃತಿಯಲ್ಲಿ 
ಯೂರೋಪಿನಲ್ಲಿ ಪ್ರವಾಸ ಕೈಗೊಂಡಿದ್ದ ಪರ್ಷಿಯನ್ ಒಬ್ಬನ ಬಾಯಿಯಲ್ಲಿ 
ಈ ಕೆಳಗಿನ ವ್ಯಂಗ್ಯಾತ್ಮಕ ನುಡಿಗಳನ್ನು ಹಾಕಿದ್ದಾರೆ : “ಯೂರೋಪಿನಲ್ಲೆಲ್ಲ 
ಜೂಜುಗಾರಿಕೆಯೇ ಎಲ್ಲ ಗೀಳಾಗಿದೆ. ಜೂಜುಗಾರನಾಗಿದ್ದರೆ ಒಂದು ರೀತಿಯ 
ದರ್ಜೆ ಇದ್ದಂತೆ. ಈ ಹೆಸರೇ ಕುಲೀನತೆಗೆ, ಸಂಪತ್ತಿಗೆ ಹಾಗೂ ಪ್ರಾಮಾಣಿಕತೆಗೆ 
ಬದಲಿ , ಈ ಹೆಸರನ್ನು ಎಲ್ಲರನ್ನೂ ಅದು ಪ್ರಾಮಾಣಿಕ ಜನರ ಪಂಕ್ತಿಯಲ್ಲಿ 
ಇರಿಸುತ್ತದೆ... ” 

ಈ ರೀತಿಯಲ್ಲೇ ಲಾರವರು ಸಾಮಾಜಿಕ ಸ್ಥಾನಮಾನವನ್ನೂ ಸಂಪತ್ತನ್ನೂ 
ಗಳಿಸಿದುದು. ಜೂಜುಗಾರರಾಗಿ ಅವರ ಕೌಶಲದ ಬಗೆಗೆ ಕಥೆಗಳು ಬೆಳೆದವು. ಅವರ 
ಮನಸ್ಸರ್ಯ , ಜಾಣ್ಮ , ಅದ್ಭುತ ಜ್ಞಾಪಕಶಕ್ತಿ ಹಾಗೂ ಒಳ್ಳೆಯ ಅದೃಷ್ಟ ಇವು 
ಅವರಿಗೆ ಕೆಲವು ಭಾರಿ ಗಳಿಕೆಗಳನ್ನು ತಂದುಕೊಟ್ಟವು. ಲಾರವರು ಕೊನೆಗೆ ಪ್ಯಾರಿಸ್ಸಿ 
ನಲ್ಲೇ ನೆಲಸಲು ತೀರ್ಮಾನಿಸಿದಾಗ ತಮ್ಮೊಂದಿಗೆ 1 ,600,000 ಲೀವ್‌ಗಳಷ್ಟು 
ಭಾರಿ ಸಂಪತ್ತನ್ನು ಫ್ರಾನ್ಸಿಗೆ ತಂದರು . ಆದರೆ ಪ್ಯಾರಿಸ್ಸು ಅವರನ್ನು ಜೂಜಾಟ 
ಸಟ್ಟಾ ವ್ಯಾಪಾರಗಳಿಂದಷ್ಟೆ ಅಲ್ಲ ಆಕರ್ಷಿಸಿದುದು. ಅಲ್ಲಿನ ಹಣಕಾಸಿನ ಮುಗ್ಗಟ್ಟು 
ಹೆಚ್ಚು ಉಲ್ಬಣಗೊಳ್ಳುತ್ತಿದ್ದಂತೆ, ಅಲ್ಲೇ ತಮ್ಮ ಯೋಜನೆ ಅಂಗೀಕರಿಸಲ್ಪಡುವುದು 
ಎಂಬ ಭಾವನೆಯ ಇವರಲ್ಲಿ ಹೆಚ್ಚಿತು. ರಾಜ್ಯ ಬೊಕ್ಕಸ ಬರಿದಾಗಿತ್ತು , ರಾಷ್ಟ್ರ 
ಋಣ ಅಪಾರವಾಗಿದ್ದಿತು, ಸಾಲ ತಳಮಟ್ಟದಲ್ಲಿದ್ದಿತು, ಆರ್ಥಿಕತೆಯಲ್ಲಿ ಸ್ಥಗಿತತೆ 
ಹಾಗೂ ಇಳಿತಗಳಿದ್ದವು. ನೋಟುಗಳನ್ನು ಹೊರಡಿಸುವ ಹಕ್ಕುಳ್ಳ ರಾಜ್ಯ ಬ್ಯಾಂಕ್ 

ಒಂದನ್ನು ಸ್ಥಾಪಿಸುವ ಮೂಲಕ ಇವೆಲ್ಲವನ್ನೂ ಸರಿಪಡಿಸಬಹುದೆಂದು ಲಾ ಸಲಹೆ 
ಮಾಡಿದರು . 

1715ರ ಸೆಪ್ಟೆಂಬರ್‌ನಲ್ಲಿ ಹದಿನಾಲ್ಕನೆಯ ಲೂಯಿ ಸತ್ಯಾಗ ಇವರ ಅದೃ 
ಷ್ಟದ ಘಳಿಗೆ ಬಂದಿತು. ರಾಜನ ಉತ್ತರಾಧಿಕಾರಿಯು ಸಿಂಹಾಸನಕ್ಕೆ ಏರಲು ಪ್ರಾಪ್ತ 
ವಯಸ್ಸಿಗೆ ಬರುವವರೆಗೂ ದೇಶದ ಆಡಳಿತವನ್ನು ನೋಡಿಕೊಳ್ಳಲು ನೇಮಿಸಲ್ಪಡುವ 
ಉತ್ತಮಾವಕಾಶವನ್ನು ಹೊಂದಿದ್ದ, ಹಳೆಯ ರಾಜನ ಭಾಗಿನೇಯನಾಗಿದ್ದ ಆಡ್ಡಿಯನ್ಸ್ನ 
ಡ್ಯೂಕ್‌ ಫಿಲಿಪ್‌ನಿಗೆ ಲಾರವರು ಆಗಲೇ ತಮ್ಮ ವಿಚಾರಗಳ ಪರಿಚಯ ಮಾಡಿ 
ಕೊಟ್ಟಿದ್ದರು. ಫಿಲಿಪ್‌ನು ಲಾರವರ ಅಭಿಪ್ರಾಯಗಳಲ್ಲಿ ನಂಬಿಕೆ ಇಡತೊಡಗಿದ . 
ರಾಜಪ್ರತಿನಿಧಿಯಾಗಲು ಹಕ್ಕು ಮುಂದೆಮಾಡಿದ್ದ ಇತರೆಲ್ಲರನ್ನೂ ಹೊರದೂಡಿ 
ಫಿಲಿಪ್ಪನು ಆಡಳಿತವನ್ನು ವಶಪಡಿಸಿಕೊಂಡನಂತರ ನೆಟ್ಟಗೆ ಲಾರವರನ್ನು ಆಹ್ವಾನಿಸಿದ. 
- ಆಮೂಲಾಗ್ರ ಸುಧಾರಣೆಯ ಕ್ರಮಗಳನ್ನು ಜಾರಿಗೆ ತರಲು ಅಂಜಿದ್ದ ಹಾಗೂ 

ಈ ವಿದೇಶೀಯನಲ್ಲಿ ನಂಬಿಕೆ ಇರಿಸದಿದ್ದ ಪ್ಯಾರಿಸ್ ಪಾರ್ಲಿಮೆಂಟಿನ ಹಾಗೂ ರಾಜ 
- ಪ್ರತಿನಿಧಿಯ ಶ್ರೀಮಂತ ಸಲಹೆಗಾರರು ಲಾರವರ ವಿಚಾರಗಳನ್ನು ವಿರೋಧಿಸಿದರು. 

ಈ ವಿರೋಧವನ್ನು ನಿವಾರಿಸಿಕೊಳ್ಳಲು ಲಾರವರಿಗೆ ಆರು ತಿಂಗಳಿಗೂ ಹೆಚ್ಚು 
ಕಾಲವೇ ಬೇಕಾಯಿತು. ಅವರು ರಾಜ್ಯ ಬ್ಯಾಂಕನ್ನು ಸ್ಥಾಪಿಸುವ ವಿಚಾರವನ್ನು 
ಬಿಟ್ಟುಕೊಟ್ಟು ಖಾಸಗಿ ಜಾಯಿಂಟ್ - ಸ್ಟಾಕ್ (ಕೂಡು ಬಂಡವಾಳ) ಬ್ಯಾಂಕ್ ಸ್ಥಾಪಿ 
ಸುವುದಕ್ಕೆ ಒಪ್ಪಿಕೊಳ್ಳಬೇಕಾಯಿತು. ಆದರೆ ಇದು ಒಂದು ತಾಂತ್ರಿಕ ಹಂಚಿಕೆಯಷ್ಟೆ 
ಆಗಿದ್ದಿತು. ಬ್ಯಾಂಕು ಆರಂಭದಿಂದಲೂ ರಾಜ್ಯದೊಂದಿಗೆ ನಿಕಟ ಸಂಪರ್ಕ ಇರಿಸಿಕೊಂಡೇ 
ಇದ್ದಿತು. 1716ರ ಮೇನಲ್ಲಿ ಸಂಸ್ಥಾಪಿತವಾದ ' ಬ್ಯಾಂಕ್ ಜನರಲ್ ' ತನ್ನ ಚಟುವಟಿಕೆ 
ಗಳಲ್ಲಿ ಮೊದಲೆರಡು ವರ್ಷ ಭಾರಿ ಯಶಸ್ಸು ಗಳಿಸಿತು. ಪ್ರತಿಭಾನ್ವಿತ ಆಡಳಿತಗಾರ 
ನಾಗಿ , ಚಾಣಾಕ್ಷ ವ್ಯಾಪಾರಗಾರನಾಗಿ, ಸಮರ್ಥ ರಾಜಕಾರಣಿ ಹಾಗೂ ರಾಜನೀತಿಜ್ಞ 
ನಾಗಿ ಲಾರವರು ರಾಜ ಪ್ರತಿನಿಧಿಯ ಬೆಂಬಲದೊಂದಿಗೆ ದೇಶದ ಇಡೀ ಹಣ 
ಹಾಗೂ ಸಾಲ ಪದ್ದತಿಯನ್ನು ದೃಢ ವಿಶ್ವಾಸದೊಂದಿಗೆ ನಡೆಸಿದರು . ಈ ಕಾಲಾವಧಿ 
ಯಲ್ಲಿ ಲಾರವರು ' ಬ್ಯಾಂಕ್ ಜನರಲ್ ” ನೋಟುಗಳನ್ನು ಹೊರಡಿಸುವುದರ ಮೇಲೆ 
ಯಶಸ್ವಿಯಾಗಿ ನಿಯಂತ್ರಣವಿರಿಸಿದ್ದರು. ಈ ನೋಟುಗಳನ್ನು ಚಲಾವಣೆಗೆ ತರಲಾ 
ಯಿತು. ಲೋಹ ಹಣಕ್ಕೆ ಹೋಲಿಸಿದಂತೆ ತುಂಬ ವೇಳೆ ಇವನ್ನು ಹೆಚ್ಚು ಮೌಲ್ಯಕ್ಕೂ 
ಒಪ್ಪಿಕೊಳ್ಳಲಾಗುತ್ತಿದ್ದಿತು. ಪ್ಯಾರಿಸ್ಸಿನ ಸಾಲ ನೀಡುವವರೊಂದಿಗೆ ಹೋಲಿಸಿದಂತೆ 
ಈ ಬ್ಯಾಂಕು ಹೆಚ್ಚು ಮಿತವಾದ ಬಡ್ಡಿ ದರಗಳೊಂದಿಗೆ ಸಾಲ ನೀಡುತ್ತಿದ್ದಿತು, ಹಾಗೂ 
ನೀಡಿದ ಸಾಲಗಳನ್ನು ಉದ್ದೇಶಪೂರ್ವಕವಾಗಿ ಕೈಗಾರಿಕೆ ಹಾಗೂ ವಾಣಿಜ್ಯದ ಕಡೆಗೆ 
ಹರಿಯುವಂತೆ ಮಾಡುತ್ತಿದ್ದಿತು . ರಾಷ್ಟ್ರೀಯ ಆರ್ಥಿಕತೆಯು ಗಮನಾರ್ಹವಾಗಿ 
ಪುನಶೈತನ್ಯಗೊಳ್ಳುತ್ತಿದ್ದಿತು . 

ಮಹಾ ಪತನ 


ಲಾರವರು ಯಾವುದೇ ದೇಶಕ್ಕಲ್ಲ ಆದರೆ ವಿಚಾರಕ್ಕೆ ನಿಷ್ಠರಾಗಿದ್ದರು. ಅವರು 
ಮೊದಲು ಈ ವಿಚಾರವನ್ನು ಸ್ಕಾಟ್ಲಂಡಿಗೆ, ಇಂಗ್ಲೆಂಡಿಗೆ, ಸವಾರ್‌ನ ಡ್ಯೂಕ್‌ಗೆ 
ಹಾಗೂ ಜಿನೋವಾದ ಗಣತಂತ್ರಕ್ಕೆ ನೀಡಿ ಅಯಶಸ್ವಿಯಾಗಿದ್ದರು. ಕೊನೆಗೆ ಫ್ರಾನ್ಸ್ 
ಅದನ್ನು ಒಪ್ಪಿಕೊಂಡಾಗ ಅವರು ಪ್ರಮಾಣಿಕವಾಗಿಯೂ ತಮ್ಮನ್ನು ಫ್ರೆಂಚ್‌ಮನ್ 
ಎಂದೇ ಭಾವಿಸಿಕೊಂಡರು . ಅವರು ಕೂಡಲೇ ಫ್ರೆಂಚ್ ಪೌರತ್ವವನ್ನು ಪಡೆದು 
ಕೊಂಡರು . ಅನಂತರ ತಮ್ಮ ಪದ್ದತಿ ಯಶಸ್ಸುಗೊಳ್ಳುವುದಕ್ಕೆ ಕ್ಯಾಥೋಲಿಕ್ 
ಮತಕ್ಕೆ ಪರಿವರ್ತನೆ ಅವಶ್ಯವೆಂದು ಕಂಡುಕೊಂಡಾಗ ತಮ್ಮನ್ನು ಕ್ಯಾಥೋಲಿಕ್ ಆಗಿ 
ಪರಿವರ್ತಿಸಿಕೊಂಡರು . 
- ಲಾರವರು ತಮ್ಮ ವಿಚಾರದಲ್ಲಿ ನಿಜಕ್ಕೂ ನಂಬಿಕೆ ಇರಿಸಿದ್ದರು ಮತ್ತು ಫ್ರಾನ್ಸಿ 
ನಲ್ಲಿ ಅದು ಈಡೇರುವುದಕ್ಕೆ ತಮ್ಮೆಲ್ಲ ಹಣವನ್ನೂ ಅಷ್ಟೆ ಅಲ್ಲ ತಮ್ಮ ಹೃನ್ಮನ 
ಗಳನ್ನೂ ಅರ್ಪಿಸಿದರು . ಲಾರವರು ಎಷ್ಟು ಸಾಧ್ಯವೋ ಅಷ್ಟು ಸಂಪತ್ತನ್ನು ಕದ್ದು 
ಅನಂತರ ಆ ಅನ್ಯಾಯಾರ್ಜಿತ ಸಂಪತ್ತಿನೊಂದಿಗೆ ಪಲಾಯನ ಮಾಡುವ ಮಾಮೂಲೀ 
ದಗಾಕೋರರೇನೂ ಆಗಿರಲಿಲ್ಲ. ಅದು ತಮ್ಮ ಯೋಜನೆಯಾಗಿದ್ದಿದ್ದರೆ ತಾವು ತಮ್ಮೆಲ್ಲ 
ಸಂಪತ್ತನ್ನೂ ಫ್ರಾನ್ಸಿಗೆ ತರುತ್ತಿರಲಿಲ್ಲವೆಂದೂ , ತಾವು ಇನ್ನೂ ಅಧಿಕಾರದಲ್ಲಿದ್ದಾಗಲೇ 
ತಮ್ಮ ಆಸ್ತಿಯ ಸ್ವಲ್ಪ ಭಾಗವನ್ನು ಖಂಡಿತ ಹೊರದೇಶಕ್ಕೆ ಸಾಗಿಸುತ್ತಿದ್ದರೆಂದೂ 
ಅವರು ಅನಂತರ ತಮ್ಮ 'ಸಮರ್ಥನೆಯ ಮನವಿಯಲ್ಲಿ ಪದೇಪದೇ 
ತಿಳಿಸಿದರು . ಅವರ ಸ್ವಭಾವದಲ್ಲಿ ದುರಾಶೆಯಾಗಲೀ ದಗಾಕೋರತನವಾಗಲೀ 
ಇರಲಿಲ್ಲ” ಎಂದು ಸೇನ್ -ಸಿಮೋನ್‌ರವರು ಲಾ ಬಗೆಗೆ ಹೇಳಿದಾಗ ನಾವವರನ್ನು 
ನಂಬಬಹುದಾಗಿದೆ. ಅವರ ಪದ್ದತಿಯ ಕಠೋರತರ್ಕವೇ ಅವರನ್ನು ದಗಾಕೋರರನ್ನಾಗಿ 
ಮಾಡಿದ್ದಿತು ! 

1715ರ ಡಿಸೆಂಬರ್‌ನಲ್ಲಿ ಲಾರವರು ಮತ್ತೆ ತಮ್ಮ ವಿಚಾರಗಳನ್ನು ವಿವರಿಸುತ್ತ 
ರಾಜಪ್ರತಿನಿಧಿಗೆ ಬರೆದ ಪತ್ರವೊಂದರಲ್ಲಿ ನಂಬಿಸಿ ವಂಚಿಸುವಂತೆ ಕಾಣುವ ರಹಸ್ಯಾ 
ತ್ಮಕವಾದ ಭಾಗವೊಂದಿದೆ : “ ಬ್ಯಾಂಕೇ ನನ್ನ ಏಕೈಕ ವಿಚಾರವಲ್ಲ , ಅತ್ಯಂತ ಮಹೋ 
ನ್ನತವಾದ ವಿಚಾರವೂ ಅಲ್ಲ. ನಾನು ಒಂದು ಪದ್ಧತಿಯನ್ನು ತಯಾರಿಸುತ್ತೇನೆ. ಅದು 
ಫ್ರಾನ್ಸಿಗೆ ಅನುಕೂಲವಾಗುವಂತೆ ಉಂಟುಮಾಡುವ ಬದಲಾವಣೆಗಳಿಂದ ಇಡೀ 
ಯೂರೋಪನ್ನೇ ದಂಗು ಬಡಿಸುವುದು . ಈ ಬದಲಾವಣೆಗಳು ಇಂಡೀಸ್‌ಅನ್ನು 
ಕಂಡುಹಿಡಿದುದು ಅಥವಾ ಸಾಲ ವ್ಯವಸ್ಥೆಯನ್ನು ಜಾರಿಗೆ ತಂದುದು ಉಂಟು 
ಮಾಡಿದ ಬದಲಾವಣೆಗಳಿಗಿಂತ ಹೆಚ್ಚು ಮುಖ್ಯವಾಗಲಿರುವುವು. ಈ ಕಾರ್ಯದ 
ಮೂಲಕ ಖಾವಂದರು ದೇಶವನ್ನು ಈಗಿರುವ ದುಸ್ಥಿತಿಯಿಂದ ಮೇಲೆತ್ತಲು ಸಾಧ್ಯ 

- ವಾಗುವುದು , ಅದನ್ನು ಹಿಂದೆಂದೂ ಇರದಿದ್ದಷ್ಟು ಶಕ್ತಿಯುತವನ್ನಾಗಿ ಮಾಡಲು, 

ಅದರ ಹಣಕಾಸು ವ್ಯವಹಾರಗಳಲ್ಲಿ ಸುವ್ಯವಸ್ಥೆಯನ್ನು ಜಾರಿಗೆ ತರಲು , ಕೃಷಿ, 
ಕೈಗೆಲಸದ ಕಾರ್ಖಾನೆ ಹಾಗೂ ವಾಣಿಜ್ಯಗಳನ್ನು ಪುನರುಜ್ಜಿವನಗೊಳಿಸಿ, ಬೆಂಬಲಿಸಿ 
ಹಾಗೂ ಅಭಿವೃದ್ಧಿಗೊಳಿಸಲು , ಸಾಧ್ಯವಾಗುವುದು. ”* 

ಯೋಜನಕಾರರು ಯಾವತ್ತೂ ಆಳುವವರಿಗೆ ಚಿನ್ನ ಹಾಸಿದ ಹಾದಿಗಳನ್ನು 
ನಿರ್ಮಿಸುವುದಾಗಿ ಭರವಸೆ ನೀಡಿದ್ದಾರೆ. ಆದರೆ ಇಲ್ಲೊಬ್ಬ ಆರ್ಥಿಕ ರಸವಾದಿ ಇದ್ದಾನೆ, 
ಇವನು ಯಾವುದೇ ರೀತಿಯ ಸ್ಪರ್ಶಮಣಿಯ ಭರವಸೆ ನೀಡುತ್ತಿದ್ದಾನೆ. ಈ ಅಸ್ಪಷ್ಟ 
ಭರವಸೆಗಳ ಹಿಂದೆ ಏನು ಅಡಗಿದ್ದಿತೆಂಬುದು ಎರಡು ವರ್ಷಗಳನಂತರ ಸ್ಪಷ್ಟ 
ವಾಯಿತು. 1717ರ ಕೊನೆಯ ಭಾಗದಲ್ಲಿ ಲಾರವರು ತಮ್ಮ ದ್ವಿತೀಯ ಭಾರಿ ಉದ್ಯಮ 
ವನ್ನು - ಇಂಡೀಸ್ ಕಂಪನಿಯನ್ನು ಸಂಸ್ಥಾಪಿಸಿದರು. ಅದು ಮೂಲದಲ್ಲಿ, ಆ ಕಾಲ 
ದಲ್ಲಿ ಫ್ರಾನ್ಸಿಗೆ ಸೇರಿದ್ದ ಮಿಸಿಸಿಪ್ಪಿ ಕಣಿವೆಯನ್ನು ವಸಾಹತು ಮಾಡಲೋಸುಗ ಸ್ಥಾಪಿತ 
ವಾಗಿದ್ದುದರಿಂದ ಅದನ್ನು ಸಾಮಾನ್ಯವಾಗಿ ' ಮಿಸಿಸಿಪ್ಪಿ ಕಂಪನಿ' ಎಂದೂ ಕರೆಯ 
ಲಾಗುತ್ತಿದ್ದಿತು. 
- ಹೊರನೋಟಕ್ಕೆ ಇದು ವಿಶೇಷವಾಗಿ ಹೊಸತಾದುದೇನೂ ಆಗಿರಲಿಲ್ಲ . ಈಸ್ಟ್ 
ಇಂಡಿಯಾ ಕಂಪನಿಯು ಇಂಗ್ಲೆಂಡಿನಲ್ಲಿ ಒಂದು ಶತಮಾನಕ್ಕೂ ಹೆಚ್ಚು ಕಾಲದಿಂದ 
ಏಳಿಗೆ ಹೊಂದುತ್ತಲಿದ್ದಿತು. ಹಾಲೆಂಡಿನಲ್ಲೂ ಅಂತಹುದೇ ಒಂದು ಸಂಸ್ಥೆ ಇದ್ದಿತು. 
ಆದರೆ ಲಾರವರ ಕಂಪನಿಯು ಅವುಗಳಿಂದ ಭಿನ್ನವಾಗಿದ್ದಿತು. ಇದು ಷೇರುಗಳನ್ನು 
ತಮ್ಮ ಮಧ್ಯೆಯೇ ಹಂಚಿಕೊಂಡಂಥ ವರ್ತಕರ ಸಂಕುಚಿತ ವೃಂದದ ಸಂಸ್ಥೆಯೇನೂ 
ಆಗಿರಲಿಲ್ಲ. ಮಿಸಿಸಿಪ್ಪಿ ಕಂಪನಿಯ ಷೇರುಗಳು ತುಲನಾತ್ಮಕವಾಗಿ ವಿಶಾಲವಾದ 
ಬಂಡವಾಳಗಾರರ ವೃಂದಕ್ಕೆ ಮಾರಾಟವಾಗುವ ಹಾಗೂ ಸ್ಟಾಕ್ ಎಕ್ಸ್ ಛೇಂಜ್‌ಗಳಲ್ಲಿ 
ಕ್ರಿಯಾಶೀಲವಾಗಿ ಚಲಾವಣೆಯಾಗುವ ಉದ್ದೇಶ ಹೊಂದಿದ್ದವು. ಈ ಕಂಪನಿಯು 
ರಾಜ್ಯದೊಂದಿಗೆ ಅತ್ಯಂತ ನಿಕಟ ಸಂಪರ್ಕ ಹೊಂದಿದ್ದಿತು – ಅದು ಅನೇಕ ವಲಯಗಳಲ್ಲಿ 
ರಾಜ್ಯದಿಂದ ಭಾರಿ ವಿಶೇಷಾಧಿಕಾರಗಳನ್ನೂ ಏಕಸ್ವಾಮ್ಯಗಳನ್ನೂ ಪಡೆದಿದ್ದಿತು ಎಂಬ 
ಅರ್ಥದಲ್ಲಷ್ಟೆ ಅಲ್ಲ ಭಿನ್ನವಾಗಿದ್ದುದು. ಅದರ ಅಧಿಪತಿಯ ಸ್ಥಾನದಲ್ಲಿ ಈ ಅನು 
ದ್ವಿಗ್ನ ಮನಸ್ಕನಾದ ಸ್ಯಾಟನ ಜೊತೆಗೆ ಫ್ರಾನ್ಸಿನ ರಾಜ ಪ್ರತಿನಿಧಿಯಾದ ಆಹ್ಲಿಯನ್ಸ್ನ 
ಫಿಲಿಪ್ಪನೇ ಕುಳಿತಿದ್ದನು. ಈ ಕಂಪನಿಯು ' ಬ್ಯಾಂಕ್ ಜನರಲ್ 'ನೊಂದಿಗೆ ಮಿಳನ 
ಗೊಂಡಿತು. ಅದು 1719ರ ಆರಂಭದಲ್ಲಿ ರಾಜ್ಯದ ವಶವಾಯಿತು ಮತ್ತು ಬ್ಯಾಂಕ್ 
ರಾಯಲ್' ಎಂಬ ಹೆಸರು ಪಡೆಯಿತು. ಈ ಬ್ಯಾಂಕು ಬಂಡವಾಳಗಾರರಿಗೆ ಕಂಪನಿ 
ಯಲ್ಲಿ ಷೇರುಗಳನ್ನು ಕೊಳ್ಳಲು ಹಣವನ್ನು ಸಾಲವಾಗಿ ನೀಡಿತು ಮತ್ತು ಕಂಪನಿಯ 


* J. Law , Oeuvres complètes, Vol . 2 , Paris , 1934 , p . 266 . 

ಹಣಕಾಸು ವ್ಯವಹಾರಗಳನ್ನೆಲ್ಲ ತಾನೇ ನಡೆಸಿತು. ಈ ಎರಡೂ ಸಂಸ್ಥೆಗಳ ನಿರ್ವಹ 
ಣೆಯ ಸೂತ್ರಗಳು ಲಾರವರ ಕೈಗಳಲ್ಲೇ ಕೇಂದ್ರೀಕೃತವಾಗಿದ್ದವು. 
- ಹೀಗೆ, ಲಾರವರ ಎರಡನೆಯ ಮಹಾ ವಿಚಾರವೆಂದರೆ , ಬಂಡವಾಳಗಳ 
ಕೇಂದ್ರೀಕರಣದ, ಬಂಡವಾಳಗಳ ಕೂಟರಚನೆಯ ವಿಚಾರ. ಇಲ್ಲೂ ಈ ಸ್ಕಾಟ್ಲಂಡಿಗ 
ಪ್ರವಾದಿಯಾಗಿ ಕಾಣಿಸಿಕೊಂಡರು , ತಮ್ಮ ಕಾಲಕ್ಕೆ ಒಂದು ಶತಮಾನಕ್ಕೂ ಹೆಚ್ಚು 
ಮುಂದಿದ್ದರು . 19ನೆಯ ಶತಮಾನದ ಮಧ್ಯ ಭಾಗದಲ್ಲಷ್ಟೆ ಪಶ್ಚಿಮ ಯೂರೋಪ್ 
ಹಾಗೂ ಅಮೆರಿಕಗಳಲ್ಲಿ ಜಾಯಿಂಟ್ - ಸ್ಪಾಕ್ ಕಂಪನಿಗಳು (ಕೂಡು ಬಂಡವಾಳ 
ಸಂಸ್ಥೆಗಳು) ಶೀಘ್ರವಾಗಿ ಬೆಳೆಯತೊಡಗಿದವು. ಇಂದು ಇವು ವಿಕಾಸಗೊಂಡ ಬಂಡ 
ವಾಳಶಾಹಿ ದೇಶಗಳಲ್ಲಿ ಬಹುಮಟ್ಟಿಗೆ ಇಡೀ ಆರ್ಥಿಕತೆಯನ್ನು , ಅದರಲ್ಲೂ ನಿರ್ದಿ 
ಷ್ಟವಾಗಿ ವಿಸ್ತ್ರತ ಪ್ರಮಾಣದ ಕೈಗಾರಿಕೆಯನ್ನು, ತಮ್ಮ ಕೈಗಳಲ್ಲಿರಿಸಿಕೊಂಡಿವೆ. ಇಂದು 
ಭಾರಿ ಉದ್ಯಮಗಳು ಒಬ್ಬ ಅಥವಾ ಹಲವಾರು ಬಂಡವಾಳಗಾರರ ಕೈಯಲ್ಲಿಲ್ಲ - 
ಅವರು ಎಷ್ಟೇ ಧನಿಕರಾಗಿದ್ದರೂ , ಅವಕ್ಕೆ ಅನೇಕ ಬಂಡವಾಳಗಾರರಕೂಡು ಬಂಡವಾಳ 
ಅವಶ್ಯ . ಸಣ್ಣ ಷೇರುದಾರರು ಹಣವನ್ನಷ್ಟೆ ಒದಗಿಸುತ್ತಾರೆ, ಆದರೆ ಘಟನೆಗಳ 
ಗತಿ ನಿರ್ಧಾರದ ಮೇಲೆ ಎಷ್ಟೇ ಅಲ್ಪ ಪ್ರಭಾವವನ್ನೂ ಹೊಂದಿರುವುದಿಲ್ಲ. ನಿಜವಾದ 
ವ್ಯವಹಾರ ನಡೆಸುವವರು ಮೇಲಂತಸ್ತಿನ ಜನರಾಗಿರುತ್ತಾರೆ. ಮಿಸಿಸಿಪ್ಪಿ ಕಂಪನಿಯ 
ವಿಷಯದಲ್ಲಿ ಲಾರವರೂ ಅವರ ಕೆಲವು ಸಂಗಡಿಗರೂ ಅಂಥ ಜನರಾಗಿದ್ದರು . ಜಾಯಿಂಟ್ 
ಸ್ಟಾಕ್ ಕಂಪನಿಗಳೂ ತಮ್ಮ ಕಾಲದಲ್ಲಿ ಪ್ರಗತಿಶೀಲ ಪಾತ್ರ ನಿರ್ವಹಿಸಿದವು. ಅದರ 
ಬಗೆಗೆ ಮಾರ್ಕ್ಸ್ ಬರೆದಿದ್ದಾರೆ : “ರೈಲುಮಾರ್ಗ ನಿರ್ಮಿಸಲು ಬೇಕಾಗುವಷ್ಟು ಬಂಡ 
ವಾಳವು ಕೆಲವೇ ವ್ಯಕ್ತಿಗಳ ಕೈಗಳಲ್ಲಿ ಸಂಚಯವಾಗುವವರೆಗೂ ಕಾದಿದ್ದರೆ, ಜಗತ್ತು 
ಇಂದಿಗೂ ರೈಲುಮಾರ್ಗಗಳಿಲ್ಲದೆಯೇ ಇರಬೇಕಾಗುತ್ತಿದ್ದಿತು. ಇದಕ್ಕೆ ವಿರುದ್ದವಾಗಿ 
ಕೇಂದ್ರೀಕರಣವು ಇದನ್ನು ಜಾಯಿಂಟ್ - ಸ್ಟಾಕ್ ಕಂಪನಿಗಳ ಮೂಲಕ ಕಣ್ಣು ಮುಚ್ಚಿ 
ತೆರೆಯುವಷ್ಟರಲ್ಲೇ ಮಾಡಿಮುಗಿಸಿತು.”* 

ಜಾಯಿಂಟ್- ಸ್ಟಾಕ್ ಕಂಪನಿಗಳ ಜೊತೆಗೆ ಷೇರುಗಳನ್ನು ಕೊಳ್ಳುವುದರಲ್ಲೂ 
ಮಾರುವುದರಲ್ಲೂ ಸಟ್ಟಾ ವ್ಯಾಪಾರವು ಕೂಡಿಯೇ ಹೋಗುತ್ತದೆ. ಲಾರವರ 
ಪದ್ದತಿಯು ಅದುವರೆವಿಗೂ ತಿಳಿದುಬರದಿದ್ದಷ್ಟು ಪ್ರಮಾಣದಲ್ಲಿ ಸಟ್ಟಾ ವ್ಯಾಪಾರಕ್ಕೆ 
ಅವಕಾಶ ಮಾಡಿಕೊಟ್ಟಿತು. ಕಂಪನಿಯು ತನ್ನ ಅಸ್ತಿತ್ವದ ಮೊದಲ ವರ್ಷದಲ್ಲಿ 
ದೃಢವಾಗಿ ಸ್ಥಾಪಿತಗೊಂಡನಂತರ ಲಾರವರು ಕಂಪನಿಯ ಷೇರುಗಳ ಬೆಲೆಯನ್ನು 
ಹೆಚ್ಚಿಸಲೂ ಷೇರುಗಳ ವ್ಯಾಪಾರವನ್ನು ವಿಸ್ತರಿಸಲೂ ಬಲವಾದ ಕ್ರಮಗಳನ್ನು 
ಕೈಗೊಂಡರು . ಆರಂಭದಲ್ಲಿ ಅವರು 500 ಲೀವ್ ಮುಖಬೆಲೆಯ 200 ಷೇರುಗಳನ್ನು 


*Karl Marx , Capital, Vol. I, Moscow , 1972, p . 588 . 

ಕೊಂಡರು . ಆಗ ಪ್ರತಿಯೊಂದು ಷೇರಿನ ಮಾರಾಟ ಬೆಲೆಯೂ 250 ಲೀವ್‌ಗಳಷ್ಟೆ 
ಆಗಿದ್ದಿತು. ಇನ್ನು ಆರು ತಿಂಗಳಲ್ಲಿ ಈ ಷೇರುಗಳ ಮಾರಾಟ ಬೆಲೆ ಏನೇ ಆಗಿರಲಿ 
ತಾವು ಪ್ರತಿಯೊಂದು ಷೇರಿಗೂ ಅದರ ಮುಖಬೆಲೆಯಾದ 500 ಲೀವ್‌ಗಳನ್ನೂ 
ನೀಡುವುದಾಗಿ ಮಾತುಕೊಟ್ಟರು. ಇದೊಂದು ಮೂರ್ಖತನದ ವ್ಯಾಪಾರವೆಂದು 
ಅನೇಕರಿಗೆ ಕಾಣಬಹುದು. ಆದರೆ ಅದರ ಹಿಂದೆ ಸ್ವಲ್ಪ ಬುದ್ದಿವಂತ ಲೆಕ್ಕಾಚಾರವಿದ್ದಿತು. 
ಅದರ ಪ್ರಕಾರ ಈ ವ್ಯವಹಾರ ಸಮರ್ಥನೀಯವೇ ಆಗಿದ್ದಿತು. ಆರು ತಿಂಗಳಲ್ಲಿ ಕಂಪನಿಯ 
ಷೇರುಗಳ ಮಾರಾಟ ಬೆಲೆ ಅವುಗಳ ಮುಖಬೆಲೆಗಿಂತ ಅನೇಕ ಪಟ್ಟು ಹೆಚ್ಚಾಗಿದ್ದಿತು. 
ಲಾರವರು ಈ ಅಪಾರಲಾಭವನ್ನು ತಮ್ಮ ಜೇಬಿಗೆ ಬಿಟ್ಟರು. 

ಆದರೆ ಮುಖ್ಯ ವಿಷಯ ಇದಾಗಿರಲಿಲ್ಲ. ನೂರೂಚಿಲ್ಲರೆ ಸಾವಿರ ಹಣ ಅವರಿಗೀಗ 
ನಿರ್ದಿಷ್ಟ ಪ್ರಾಮುಖ್ಯದ್ದಾಗಿರಲಿಲ್ಲ. ಅವರ ಗುರಿ ಕಂಪನಿಯ ಷೇರುಗಳು ಎಲ್ಲರ 
ಗಮನ ಸೆಳೆಯುವುದಾಗಿದ್ದಿತು, ಕೊಳ್ಳುವವರಲ್ಲಿ ಆಸಕ್ತಿ ಮೂಡಿಸುವುದಾಗಿದ್ದಿತು . 
ಅದೇ ಹೊತ್ತಿನಲ್ಲಿ ಅವರು ಕಂಪನಿಯ ವ್ಯಾಪಾರವನ್ನು ವಿಸ್ತ್ರತ ಪ್ರಮಾಣದಲ್ಲಿ 
ಭಾರಿ ಶಕ್ತಿಯೊಂದಿಗೆ ವಿಸ್ತರಿಸುತ್ತಿದ್ದರು. ಅವರು ನಿಜವಾದ ವ್ಯಾಪಾರವನ್ನು ಕೌಶಲ್ಯದ 
ಜಾಹೀರಾತಿನೊಂದಿಗೆ ಜೊತೆ ಕೂಡಿಸಿದರು. ಹೀಗೆ ಅವರು ಮುಂದೆ ಬರಲಿದ್ದ ಈ 
ಅಭ್ಯಾಸವನ್ನೂ ಮುನ್ನವೇ ನಿರೀಕ್ಷಿಸಿ ಆಚರಣೆಗೆ ತಂದಿದ್ದರು . 
- ಲಾರವರು ಮಿಸಿಸಿಪ್ಪಿ ಕಣಿವೆಯ ವಸಾಹತೀಕರಣವನ್ನು ಪ್ರಾರಂಭಿಸಿ ರೀಜಂಟನ 
ಗೌರವಾರ್ಥ ನ್ಯೂ ಆಗ್ಲಿಯನ್ಸ್ ಎಂಬ ಪಟ್ಟಣವನ್ನೂ ಸಂಸ್ಥಾಪಿಸಿದರು. ಅಲ್ಲಿ 
ತಾವಾಗಿಯೇ ಹೋಗಿ ನೆಲಸಲು ಸಾಕಷ್ಟು ಜನ ಮುಂದೆ ಬರದಿದ್ದ ಕಾರಣ ಸರಕಾ 
ರವು ಕಂಪನಿಯ ಕೇಳಿಕೆಯ ಮೇರೆಗೆ ಕಳ್ಳರನ್ನೂ ತಿರುಕರನ್ನೂ ವೇಶ್ಯಯರನ್ನೂ 
ಅಮೆರಿಕಕ್ಕೆ ಗಡೀಪಾರು ಮಾಡತೊಡಗಿತು. ಅದೇ ಹೊತ್ತಿನಲ್ಲಿ ಲಾರವರು , ಮಿಸಿ 
ಸಿಪ್ಪಿ ಕಣಿವೆಯು ಅತ್ಯಂತ ಸಿರಿವಂತ ಪ್ರದೇಶವೆಂದೂ ಅಲ್ಲಿನ ನಿವಾಸಿಗಳು ಫ್ರೆಂಚ್ 
ಜನರನ್ನು ಅತ್ಯಾನಂದದಿಂದ ಸ್ವಾಗತಿಸುತ್ತಾರೆಂದೂ , ಸಣ್ಣಪುಟ್ಟ ವಸ್ತುಗಳಿಗೆ ವಿನಿಮಯ 
ವಾಗಿ ಚಿನ್ನ ಉತ್ಕೃಷ್ಟ ಶಿಲೆಗಳು ಮತ್ತಿತರ ಸಂಪತ್ತನ್ನು ನೀಡುತ್ತಾರೆಂದೂ , 
ತಿಳಿಸುವ ನಾನಾ ರೀತಿಯ ಆಕರ್ಷಕ ಪ್ರಚಾರಸಾಹಿತ್ಯವನ್ನು ಮುದ್ರಿಸಿ ಹಂಚುವ 
ಕಾರ್ಯವನ್ನೂ ವ್ಯವಸ್ಥಾಪಿಸಿದರು. ರೆಡ್ ಇಂಡಿಯನರನ್ನು ಕ್ಯಾಥೋಲಿಕ್ ಮತಕ್ಕೆ 
ಪರಿವರ್ತನೆ ಮಾಡಲು ಕ್ರೈಸ್ತ ಮತಪ್ರಚಾರಕರನ್ನೂ ಅವರು ಅಲ್ಲಿಗೆ ಕಳುಹಿಸಿ 
ಕೊಟ್ಟರು. 
- ಲಾರವರ ಕಂಪನಿಯು ಅಷ್ಟು ಚೆನ್ನಾಗಿ ಕೆಲಸ ಮಾಡುತ್ತಿರದಿದ್ದಂಥ ಇತರ 
ಹಲವಾರು ಫ್ರೆಂಚ್ ವಸಾಹತೋದ್ಯಮ ಕಂಪನಿಗಳನ್ನು ನುಂಗಿ ಹಾಕಿ ತಾನೇ ಸರ್ವ 
ಶಕ್ತವಾದ ಏಕಸ್ವಾಮ್ಯ ಸಂಸ್ಥೆಯಾಯಿತು. ಅದು ಹೊಂದಿದ್ದ ಕೆಲವು ಡಜನ್ ಹಳೆಯ 
ಹಡಗುಗಳೀಗ ಲಾರವರ ಮಾತಿನ ಹಾಗೂ ಅವರ ಸಹಾಯಕರ ಪೆನ್ನಿನ ಪ್ರಭಾವ 
- 10* 

ದಿಂದಾಗಿ ಭಾರಿ ನೌಕಾಬಲವಾಗಿ ಪರಿವರ್ತಿತವಾದವು. ಅವು ಫ್ರಾನ್ಸಿಗೆ ಬೆಳ್ಳಿ ಹಾಗೂ 
ರೇಶ್ನೆಯನ್ನೂ ಸಂಬಾರ ಪದಾರ್ಥ ಹಾಗೂ ಹೊಗೆಸೊಪ್ಪನ್ನೂ ತಂದವಂತೆ. ಫ್ರಾನ್ಸಿ 
ನಲ್ಲೇ ಕಂಪನಿಯು ಕಂದಾಯ ವಸೂಲಿ ಕಾರ್ಯದ ಹಕ್ಕನ್ನು ಪಡೆದುಕೊಂಡು ಅದನ್ನು 
ತನಗಿಂತ ಮುಂಚೆ ಇದ್ದ ಯಾವುದೇ ಸಂಸ್ಥೆಯೂ ಮಾಡಿರದಿದ್ದಷ್ಟ ಹೆಚ್ಚು ವಿವೇಕ 
ಯುತವಾಗಿಯೂ ಹೆಚ್ಚು ಸಮರ್ಥವಾಗಿಯೂ ಮಾಡಿತು. ಒಟ್ಟಿನಲ್ಲಿ ಇವೆಲ್ಲವೂ 
ಉಜ್ವಲ ಸಂಘಟನೆ, ದಿಟ್ಟತನದ ಉದ್ಯಮಶೀಲತೆ, ಒರಟು ದುಸ್ಸಾಹಸ ಹಾಗೂ 
ಶುದ್ದ ಮೋಸ– ಇವೆಲ್ಲವುಗಳ ವಿಚಿತ್ರ ಮಿಶ್ರಣವಾಗಿದ್ದವು. 

ಕಂಪನಿಯು ಅತ್ಯಂತ ಅಲ್ಪ ಡಿವಿಡೆಂಡ್ ( ಲಾಭಾಂಶಗಳನ್ನು ನೀಡಿದರೂ ಅದರ 
ಷೇರುಗಳ ಬೆಲೆ 1719ರ ವಸಂತದಲ್ಲಿ ಆಕಾಶಬುಟ್ಟಿಗಳಂತೆ ಮೇಲೇರಿತು. ಲಾರವರು 
ಕಾಯುತ್ತಿದ್ದುದು ಇದಕ್ಕಾಗಿಯೇ , ಮಾರುಕಟ್ಟೆಯಲ್ಲಿ ಕೌಶಲದಿಂದ ವ್ಯವಹಾರ 
ನಡೆಸುತ್ತ ಅವರು ಹೊಸ ಷೇರುಗಳನ್ನು ಹೊರಡಿಸಿ ಅವನ್ನು ಹೆಚ್ಚು ಹೆಚ್ಚು ಬೆಲೆಗಳಿಗೆ 
ಮಾರತೊಡಗಿದರು . ಈ ಕಂಪನಿಯ ಷೇರುಗಳಿಗಾಗಿ ಬೇಡಿಕೆಯು ಹೊರಡಿಸಲಾಗಿದ್ದ 
ಷೇರುಗಳ ಸಂಖ್ಯೆಗಿಂತ ಅತಿಹೆಚ್ಚಾಯಿತು. ಹೊಸ ಷೇರುಗಳನ್ನು ಹೊರಡಿಸಲಾಗು 
ವುದೆಂದು ಪ್ರಕಟಿಸಿದಾಗ ಅವುಗಳನ್ನು ಕೊಳ್ಳಲು ಸಾವಿರಾರು ಜನರು ಕಂಪನಿಯ 
ಕಾರ್ಯಾಲಯಗಳ ಮುಂದೆ ಹಗಲೂ ರಾತ್ರಿ ಸಾಲುಗಟ್ಟಿ ನಿಂತರು. ಇದೂ , 1719ರ 
ಸೆಪ್ಟೆಂಬರ್ ಹೊತ್ತಿಗೆ ಕಂಪನಿಯು ತನ್ನ 500 ಲೀವ್ ಮುಖಬೆಲೆಯ ಷೇರು 
ಗಳನ್ನು 5, 000 ಲೀವ್‌ಗಳಿಗೆ ಮಾರುತ್ತಿದ್ದಾಗ ! ಪ್ರಭಾವಶಾಲಿಗಳಾಗಿದ್ದ ಹಾಗೂ 
ಶ್ರೀಮಂತರಾಗಿದ್ದ ಜನರು ಕಂಪನಿಯ ಕಾರ್ಯಾಲಯಗಳ ಮುಂದೆ ಸಾಲುಗಟ್ಟಿ 
ನಿಲ್ಲಲಿಲ್ಲ, ಆದರೆ ಷೇರುಗಳನ್ನು ಕೊಳ್ಳಲು ತಮಗೆ ಅವಕಾಶ ನೀಡಬೇಕೆಂದು ಲಾರವ 
ರನ್ನೇ , ಕಂಪನಿಯ ಇತರ ಡೈರೆಕ್ಟರುಗಳನ್ನೇ , ಮುತ್ತಿದರು. ಹೊರಡಿಸಲಾದ ದಿನ 
5000 ಲೀವ್‌ಗಳಿಗೆ ಮಾರಾಟವಾಗುತ್ತಿದ್ದ ಷೇರುಗಳನ್ನು ಮಾರನೆಯ ದಿನವೇ 
ಸ್ಟಾಕ್ ಎಕ್ಸ್‌ಚೇಂಜ್‌ ( ಷೇರು ಮಾರುಕಟ್ಟೆ ) ನಲ್ಲಿ 7000 ಅಥವಾ 8000 ಲೀವ್ 
ಗಳಿಗೆ ಮಾರಲು ಸಾಧ್ಯವಿದ್ದಿತು ! ಇತಿಹಾಸವು ಕೆಲವು ಗಮನಾರ್ಹ ಘಟನೆಗಳನ್ನು 
ದಾಖಲು ಮಾಡಿದೆ – ಜನರು ಲಾರವರಕಾರ್ಯಾಲಯಕ್ಕೆ ಹೊಗೆಕೊಳವಿಯ ಮೂಲಕ 
ಇಳಿದು ಹೋಗಲು ಯತ್ನಿಸಿದರಂತೆ. ಕುಲೀನ ಸ್ತ್ರೀಯೊಬ್ಬಳು ತನ್ನ ಬಂಡಿಯನ್ನು 
ಲಾರವರ ಕಾರ್ಯಾಲಯದ ಮುಂದೆ ಬೇಕಂತಲೇ ಬೀಳುವಂತೆ ಮಾಡಬೇಕೆಂದು 
ಬಂಡಿಚಾಲಕನಿಗೆ ಆಜ್ಞಾಪಿಸಿದ್ದಳಂತೆ. ತನ್ಮೂಲಕ ಅವಳು ಆ ರಸಿಕವ್ಯಕ್ತಿಯ ಗಮನ 
ವನ್ನು ತನ್ನತ್ತ ಸೆಳೆದು ಷೇರುಗಳಿಗಾಗಿ ತನ್ನ ಬೇಡಿಕೆಯನ್ನು ಆತನ ಮುಂದಿರಿಸು 
ವುದು ಆಕೆಯ ಉದ್ದೇಶವಾಗಿದ್ದಿತಂತೆ. ಲಾರವರ ಕಾರ್ಯದರ್ಶಿಯು ಲಾರವರ 
ಭೇಟಿಗಾಗಿ ಕಾದುನಿಂತ ಮನವಿಗಾರರಿಂದ ಲಂಚ ಪಡೆದು ಭಾರಿ ಸಂಪತ್ತನ್ನೇ ಗುಡ್ಡೆ 
ಹಾಕಿದ. 

ರೀಜಂಟ್ ಫಿಲಿಪ್‌ನ ತಾಯಿ , ಚುಚ್ಚು ಮಾತಿನ ಮುದುಕಿ, ಜರ್ಮನಿಯಲ್ಲಿದ್ದ 
ತನ್ನ ಬಂಧುಗಳಿಗೆ ಬರೆದ ಪತ್ರಗಳಲ್ಲಿ ಆ ವಿಲಕ್ಷಣ ಕಾಲದ ಬಗೆಗೆ ದಾಖಲೆ ಬಿಟ್ಟು 
ಹೋಗಿದ್ದಾಳೆ. “ ಅವರೆಲ್ಲ ಲಾರವರನ್ನೇ ಬೆನ್ನಟ್ಟಿ ಹೋಗುತ್ತಿದ್ದಾರೆ. ಹಾಗಾಗಿ ಅವ 
ರಿಗೆ ಹಗಲಲ್ಲಾಗಲೀ ರಾತ್ರಿಯಲ್ಲಾಗಲೀ ಶಾಂತಿ ಎಂಬುದೇ ಇಲ್ಲ. ಒಬ್ಬ ಡೂಕನ ಹೆಂಡತಿ 
ಬಹಿರಂಗವಾಗಿಯೇ ಲಾರವರ ಕೈಗಳಿಗೆ ಮುತ್ತಿಟ್ಟಳು. ಡೂಕರ ಹೆಂಡತಿಯರೇ 
ಅವರ ಕೈಗಳಿಗೆ ಮುತ್ತಿಡುವುದಾದರೆ , ಇತರ ಹೆಂಗಸರು ಅವರ ಶರೀರದ ಯಾವ 
ಭಾಗಗಳನ್ನು ಗೌರವಿಸಲು ಸಿದ್ಧರಿರುವುದಿಲ್ಲ ? ” 1719ರ ನವಂಬರ್‌ 9ರ ತೇದಿಯ 
ಪತ್ರವೊಂದರಲ್ಲಿ ಆಕೆ ಬರೆದಿದ್ದಾಳೆ : “ಈಚೆಗೆ ಅವರು ಅನೇಕ ಹೆಂಗಸರ ಮಧ್ಯೆ 
ಇದ್ದಾಗ, ಸ್ವಲ್ಪ ಹೊರಗೆ ಹೋಗಿ ಬರುವ ಬಯಕೆ ವ್ಯಕ್ತಪಡಿಸಿದರು. ಆದರೆ ಆ 
ಹೆಂಗಸರು ಅದಕ್ಕೆ ಅವಕಾಶ ನೀಡಲಿಲ್ಲ. ತಾವು ಯಾತಕ್ಕೆ ಹೊರಗೆ ಹೋಗ ಬಯ 
- ಸಿದ್ದರೆಂಬುದಕ್ಕೆ ಅವರು ಕಾರಣ ತಿಳಿಸಿದರು. “ಓಹ್ , ಪರವಾಗಿಲ್ಲ' ಆ ಹೆಂಗಸರು 
ಹೇಳಿದರು .' ಅದೇನಂತೆ ಮಹಾ. ಇಲ್ಲೇ ಹುಯು ಬಿಡಿ. ನಾವು ಮಾತುಕತೆ ನಡೆಸುತ್ತಲೇ 
ಇರೋಣ' ಹಾಗೆಂದು ಅವರು ಆತನ ಬಳಿಯೇ ಉಳಿದರು .'”* 
- ಸ್ಟಾಕ್ ಎಕ್ಸ್‌ಚೇಂಜ್ ಬೆಳೆದು ಏಳಿಗೆ ಹೊಂದಿದ್ದಂಥ ಕೆನ್‌ಕಾಂಪುವಾ ಬೀದಿ 
ಯಲ್ಲಿ ಇನ್ನೂ ಹೆಚ್ಚು ವಿಚಿತ್ರವಾದ ಘಟನೆಗಳು ಜರುಗುತ್ತಿದ್ದವು. ಮುಂಜಾವಿಂದ 
ಸಂಜೆಯವರೆಗೆ ಈ ಬೀದಿ ಕೊಳ್ಳುವವರ, ಮಾರುವವರ, ಬೆಲೆ ಕೇಳುವವರ, ಲೆಕ್ಕಾ 
- ಚಾರ ಮಾಡುವವರ ಗುಂಪುಗಳಿಂದ ಕಿಕ್ಕಿರಿದು ತುಂಬಿರುತ್ತಿದ್ದಿತು . 500 ಲೀವ್ 

ಮುಖಮೌಲ್ಯದ ಷೇರುಗಳು 10,000ಕ್ಕೆ , ಆಮೇಲೆ 15,000ಕ್ಕೆ ಏರಿದವು. 
ಕೊನೆಗೆ 20 , 000ಕ್ಕೆ ಹೋಗಿ ನಿಂತವು. ಇದ್ದಕ್ಕಿದ್ದಂತೆ ಸಿರಿವಂತರಾಗುವ ಈ ಹುಚ್ಚಾಟ 
ಎಲ್ಲ ಅಂತಸ್ತುಗಳ ಜನರನ್ನೂ ಒಂದುಗೂಡಿಸಿದ್ದಿತು . ಇವರು ಬೇರೆಡೆಗಳಲ್ಲೆಲ್ಲೂ , 
ಚರ್ಚಿನಲ್ಲಿಯೂ ಸಹ , ಪರಸ್ಪರ ಬೆರೆಯುತ್ತಿರಲಿಲ್ಲ. ಕುಲೀನ ಸ್ತ್ರೀಯು ಬಂಡಿ 
ಹೊಡೆಯುವವನೊಂದಿಗೆ ನೂಕುನುಗ್ಗುಲಲ್ಲಿ ಸೇರಿದ್ದಳು , ಕನು ಕಾಲಾಳಿನೊಂದಿಗೆ 
ಜುಗಾಡುತ್ತಿದ್ದನು , ಮಠಾಧಿಪತಿಯು ಅಂಗಡಿಯವನೊಂದಿಗೆ ಲೆಕ್ಕ ತೀರ್ಮಾನಿ 
ಸುತ್ತ ತನ್ನ ಬೆರಳ ತುದಿಯನ್ನು ನಾಲಿಗೆಯಿಂದ ಒದ್ದೆ ಮಾಡಿಕೊಳ್ಳುತ್ತಿದ್ದ. ಇಲ್ಲಿದ್ದ 
ಒಂದೇ ಒಂದು ದೇವರೆಂದರೆ – ಹಣ ! 
. ಷೇರುಗಳಿಗೆ ಪ್ರತಿಯಾಗಿ ಚಿನ್ನ ಬೆಳ್ಳಿ ನೀಡಿದರೆ ಜನ ತೆಗೆದುಕೊಳ್ಳಲು ಹಿಂದೆಗೆ 
ಯುತ್ತಿದ್ದರು . ಉಚ್ಛಾಯ ಸ್ಥಿತಿಯಲ್ಲಿದ್ದಾಗ ಹತ್ತು ಷೇರುಗಳು 1 .4 ಅಥವಾ 1 .5 
ಟನ್ ಬೆಳ್ಳಿಯಷ್ಟೇ ಬೆಲೆಯಾಗುತ್ತಿದ್ದವು ! ಎಲ್ಲ ಹಣ ಸಂದಾಯಗಳನ್ನೂ ನೋಟು 


* C . Kunstler, La vie quotidienne sous la Régence , Paris , 
1960 , p . 121 . 

ಗಳಲ್ಲೇ ನೀಡಲಾಗುತ್ತಿದ್ದಿತು . ಈ ಎಲ್ಲ ಕಾಗದದ ಸಂಪತ್ತೂ – ಷೇರುಗಳು, ಬ್ಯಾಂಕ್ 
ನೋಟುಗಳು, ಇವೆಲ್ಲ – ಆ ಹಣಕಾಸು ವಿಚಕ್ಷಣ ಲಾರವರ ಸೃಷ್ಟಿಯೇ ಆಗಿದ್ದವು. 

1720ರ ಜನವರಿಯಲ್ಲಿ ಲಾರವರು ಅಧಿಕೃತವಾಗಿ ಹಣಕಾಸು ಖಾತೆಯ 
ಮಹಾ ನಿಯಂತ್ರಕನಾದರು. ವಾಸ್ತವವಾಗಿ ಅವರಾಗಲೇ ಬಹಳ ಕಾಲದಿಂದ ದೇಶದ 
ಹಣಕಾಸು ವ್ಯವಸ್ಥೆಯ ನಿರ್ವಾಹಕನಾಗಿದ್ದರು. ಆದರೆ ಅಧಿಕೃತವಾಗಿ ಮಹಾ 
ನಿಯಂತ್ರಕನಾದ ಈ ಘಳಿಗೆಯಿಂದಲೇ ಅವರ ಪದ್ದತಿಯಲ್ಲಿನ ಮೊದಲ ಅಂತರ್ಗತ 
ಕಂಪನಗಳು ಕಾಣಬಂದುದು. 
- ಹೊಸ ಷೇರುಗಳನ್ನು ಹೊರಡಿಸಿದುದರಿಂದ ಬಂದ ಅಪಾರ ಹಣವನ್ನು ಕಂಪ 
ನಿಯು ಹೇಗೆ ವಿನಿಯೋಗ ಮಾಡಿತು ? ಸ್ವಲ್ಪ ಪ್ರಮಾಣವು ಹಡಗುಗಳಿಗಾಗಿಯೂ 
ಸರಕುಗಳಿಗಾಗಿ ವಿನಿಯೋಗವಾಯಿತು. ಹೆಚ್ಚಿನ ಪ್ರಮಾಣವು ರಾಷ್ಟ್ರೀಯ 
ಸಾಲಪತ್ರಗಳಲ್ಲಿ ವಿನಿಯೋಗವಾಯಿತು. ವಾಸ್ತವವಾಗಿ ಈ ಕಂಪನಿಯೇ ಸಾಲ ಪತ್ರ 
ಗಳನ್ನು ಅವುಗಳ ಮಾಲೀಕರಿಂದ ಕೊಳ್ಳುವ ಮೂಲಕ ಭಾರಿಯಾದ ಇಡೀ ರಾಷ್ಟ್ರೀಯ 
ಋಣ ಭಾರವನ್ನು ( 2,000 ಮಿಲಿಯ ಲೀವ್‌ಗಳಾಗುವಷ್ಟು) ತನ್ನ ಹೆಗಲ ಮೇಲೆಯೇ 
ತೆಗೆದುಕೊಂಡಿತು. ಇದೇ ಲಾರವರು ಭರವಸೆ ನೀಡಿದ್ದಂಥ ಹಣಕಾಸು ಪರಿಸ್ಥಿತಿಯಲ್ಲಿ 
ಸುವ್ಯವಸ್ಥೆಯ ಸ್ಥಾಪನೆಯಾಗಿದ್ದಿತು. ಹೆಚ್ಚು ಹೆಚ್ಚು ಷೇರುಗಳನ್ನು ಹೊರಡಿಸು 
ವುದು ಹೇಗೆ ಸಾಧ್ಯವಾಯಿತು ? ಲಾರವರ ಬ್ಯಾಂಕು ಮಿಲಿಯಾಂತರ ಹೊಸ 
ನೋಟುಗಳನ್ನು ಮುದ್ರಿಸಿ ಚಲಾವಣೆಗೆ ತರುತ್ತಾ ಹೋದುದರಿಂದ ಅದು ಸಾಧ್ಯ 
ವಾಯಿತು. 

ಈ ಪರಿಸ್ಥಿತಿ ಬಹಳ ಕಾಲ ಹೀಗೆಯೇ ಇದ್ದುಕೊಂಡು ಹೋಗಲು ಸಾಧ್ಯವಿರ 
ಲಿಲ್ಲ . ಲಾರವರು ಅದನ್ನು ಕಾಣಲು ನಿರಾಕರಿಸಿದರು. ಆದರೆ ಅವರ ಅಸಂಖ್ಯಾತ 
ಶತ್ರುಗಳೂ ಕೇಡುಬಯಸುವವರೂ ಮತ್ತು ಕೇವಲ ದೂರದೃಷ್ಟಿಯನ್ನು ಹೊಂದಿದ್ದ 
ಸಟ್ಟಾ ವ್ಯಾಪಾರಗಾರರೂ ಅದನ್ನಾಗಲೇ ಕಂಡುಕೊಂಡಿದ್ದರು . ಅವರು ಸಹಜವಾಗಿಯೇ 
ತಮ್ಮ ಬಳಿ ಇದ್ದ ಷೇರುಗಳನ್ನೂ ಬ್ಯಾಂಕ್‌ನೋಟುಗಳನ್ನೂ ತಮ್ಮಿಂದ ತೊಲಗಿಸಲು 
ಅವಸರಿಸಿದರು . ಲಾರವರು ಷೇರುಗಳಿಗೆ ಸ್ಥಿರವಾದ ಬೆಲೆ ಇರುವಂತೆ ಬೆಂಬಲ ನೀಡುವ 
ಮೂಲಕವೂ , ಬ್ಯಾಂಕ್‌ನೋಟುಗಳನ್ನು ನೀಡಿ ಪ್ರತಿಯಾಗಿ ಲೋಹ ಹಣ ಪಡೆಯುವು 
ದನ್ನು ಪರಿಮಿತಗೊಳಿಸುವ ಮೂಲಕವೂ , ಅದಕ್ಕೆ ಪ್ರತಿಕ್ರಿಯೆ ವ್ಯಕ್ತಪಡಿಸಿದರು. 
ಆದರೆ ಷೇರುಗಳಿಗೆ ಬೆಂಬಲ ನೀಡಲು ಹಣ ಅವಶ್ಯವಾಗಿದ್ದುದರಿಂದ ಲಾರವರು ಹೆಚ್ಚು 
ಹೆಚ್ಚು ಹಣವನ್ನು ಮುದ್ರಿಸಿದರು . ಈ ತಿಂಗಳುಗಳಲ್ಲಿ ಅವರು ಹೊರಡಿಸಿದ ಅಸಂಖ್ಯಾತ 
ನಿರ್ದೆಶಗಳು ಅವರಲ್ಲಿದ್ದ ಗೊಂದಲದ ಚಿಹ್ನೆಗಳನ್ನು ತೋರಿಸುತ್ತವೆ. ಲಾರವರು 
ವ್ಯರ್ಥ ಹೋರಾಟ ನಡೆಸುತ್ತಿದ್ದರು . ಅವರ ಪದ್ದತಿ ಕುಸಿಯುತ್ತಿದ್ದಿತು. 1720ರ 
ಶರತ್ಕಾಲದ ಹೊತ್ತಿಗೆ ನೋಟುಗಳು ಹಣದುಬ್ಬರಕ್ಕೊಳಗಾದ ಕಾಗದದ ಹಣವಾಗಿ 

ಪರಿವರ್ತಿತವಾಗಿದ್ದವು. ಅವುಗಳ ಮೌಲ್ಯ ಬೆಳ್ಳಿಯಲ್ಲಿ ಅವುಗಳ ನಾಮಿಕ ಮೌಲ್ಯದ 
ಕಾಲು ಭಾಗವಷ್ಟೆ ಆಗಿದ್ದಿತು . ಎಲ್ಲ ಸರಕುಗಳ ಬೆಲೆಗಳೂ ಏರಿದವು. ಪ್ಯಾರಿಸ್ಸಿನಲ್ಲಿ 
ಆಹಾರದ ಕೊರತೆ ಉಂಟಾಯಿತು. ಜನರ ಮಧ್ಯೆ ಅಸಂತೃಪ್ತಿ ಹೆಚ್ಚಿತು. ನವಂಬರ್ 
ನಲ್ಲಿ ನೋಟುಗಳು ಶಾಸನಸಮ್ಮತ ಹಣವಾಗಿರುವುದು ನಿಂತಿತು. ಲಾರವರ ಪದ್ದ 
ತಿಯ ದಿವಾಳಿತನ ಪ್ರಾರಂಭವಾಗಿದ್ದಿತು. 
- ಲಾರವರು ಕಟ್ಟಕಡೆಯವರೆಗೂ ದೃಢವಾಗಿ ಹೋರಾಡುತ್ತಲೇ ಹೋದರು . 
ಜುಲೈನಲ್ಲಿ ಅವರು ಕೋಪೋದ್ರಿಕ್ತ ಜನರ ಒಂದು ಗುಂಪಿನಿಂದ ಕಷ್ಟಪಟ್ಟು ತಪ್ಪಿಸಿ 
ಕೊಂಡರು. ಮೌಲ್ಯರಹಿತ ಕಾಗದಗಳಿಗೆ ಪ್ರತಿಯಾಗಿ ತಮಗೆ ಶಾಸನಸಮ್ಮತ ಹಣ 
ನೀಡಬೇಕೆಂದು ಆ ಜನರು ಆಗ್ರಹಿಸುತ್ತಿದ್ದರು . ಲಾರವರು ಅವರ ಕೈಯಿಂದ ತಪ್ಪಿಸಿ 
ಕೊಂಡು ಕಷ್ಟದಿಂದ ರೀಜಂಟರ ಅರಮನೆಯಲ್ಲಿ ಆಶ್ರಯ ಪಡೆದುಕೊಂಡರು. 
ಅವರು ಕಂಗೆಟ್ಟಿದ್ದರು , ತಮ್ಮ ಎಂದಿನ ಆತ್ಮವಿಶ್ವಾಸ ಹಾಗೂ ಸೌಜನ್ಯವನ್ನು ಕಳೆದು 
ಕೊಂಡಿದ್ದರು , ಎಂದು ಎಲ್ಲರೂ ಹೇಳತೊಡಗಿದರು. ಅವರು ನರ ದೌರ್ಬಲ್ಯಕ್ಕೆ ಒಳ 
ಗಾಗತೊಡಗಿದ್ದರು . 

ಲಾರವರನ್ನೂ ರೀಜಂಟರನ್ನೂ ಗೇಲಿ ಮಾಡುವ ಅನೇಕ ದ್ವಿಪದಿಗಳೂ ಹಾಸ್ಯಕಥೆ 
ಗಳೂ ವಿಡಂಬನೆಗಳೂ ಪ್ಯಾರಿಸ್ ನಗರದ ಸುತ್ತಮುತ್ತ ಪ್ರಸಾರವಾಗತೊಡಗಿದವು. 
ಷೇರು ಸಟ್ಟಾ ವ್ಯಾಪಾರದಿಂದ 25 ಮಿಲಿಯ ಲೀವ್‌ಗಳಷ್ಟು ಹಣ ಮಾಡಿ ಅದನ್ನು 
ವಸ್ತು ಮೌಲ್ಯಗಳಲ್ಲಿ ಹಾಕಿದ್ದನೆಂದು ವದಂತಿ ಹಬ್ಬಿದ್ದ ಬುರ್ಬೋನ್‌ನ ಡೂಕನು 
ಲಾರವರಿಗೆ ಅವರು ಇನ್ನು ಅಪಾಯದಿಂದ ಪಾರಾದರೆಂದು ಖಾತರಿ ನೀಡಿದನು. 
ಪ್ಯಾರಿಸ್ ನಿವಾಸಿಗಳು ತಾವು ಯಾರನ್ನು ಗೇಲಿ ಮಾಡುತ್ತಾರೋ ಅವರನ್ನೇನೂ 
ಕೊಲ್ಲುವುದಿಲ್ಲ, ಎಂಬ ಖಾತರಿ ನೀಡಿದನು . ಆದರೆ ಲಾರವರು ಸಕಾರಣವಾಗಿಯೇ 
ಬೇರೆಯೇ ರೀತಿ ಯೋಚಿಸಿದರು . ಅವರು ಆಗಲೇ ಸಚಿವ ಪದವಿಯಿಂದ ಬಿಡುಗಡೆ 
ಯಾಗಿದ್ದರೂ ಎಂದೂ ಬಲಿಷ್ಟರಾದ ಅಂಗರಕ್ಷಕರಿಲ್ಲದೆ ಹೊರಗೆ ಬರುತ್ತಲೇ ಇರಲಿಲ್ಲ. 
ಲಾರವರನ್ನು ಯಾವತ್ತೂ ವಿರೋಧಿಸಿದ್ದ ಪ್ಯಾರಿಸ್ ಪಾರ್ಲಿಮೆಂಟು ಅವರನ್ನು 
ವಿಚಾರಣೆಗೆ ಗುರಿಪಡಿಸಿ ಗಲ್ಲಿಗೆ ಹಾಕಬೇಕೆಂದು ಆಗ್ರಹಿಸಿತು. ಅವರನ್ನು ಕೊನೆಯ 
ಪಕ್ಷ ದುರ್ಗಕಾರಾಗೃಹದಲ್ಲಿರಿಸಬೇಕೆಂದು ಡೂಕನ ನಂಬಿಕಸ್ಥ ಸಲಹೆಗಾರರು ಸಲಹೆ 
ನೀಡಿದರು . ಜನರ ನಡುವಿನ ಅಶಾಂತಿಯನ್ನು ಹೋಗಲಾಡಿಸಲು ತನ್ನ ಮೆಚ್ಚಿನ 
ವ್ಯಕ್ತಿಯನ್ನು ಹೊರಹಾಕುವುದೇ ಉತ್ತಮವೆಂದು ಫಿಲಿಪ್ ಮನಗಾಣತೊಡಗಿದನು. 
ಫ್ರಾನ್ಸನ್ನು ಬಿಟ್ಟು ಹೋಗುವುದಕ್ಕೆ ಅವಕಾಶ ನೀಡಿದುದೇ ಅವನು ಲಾರವರಿಗೆ 
ನೀಡಿದ ಕೊನೆಯ ಅನುಗ್ರಹವಾಗಿದ್ದಿತು. 

1720ರ ಡಿಸೆಂಬರ್‌ನಲ್ಲಿ ಜಾನ್ ಲಾರವರು ತಮ್ಮ ಪತ್ನಿ , ಪುತ್ರಿ ಹಾಗೂ 
ಸೋದರನನ್ನು ಪ್ಯಾರಿಸ್ಸಿನಲ್ಲೇ ಬಿಟ್ಟು ಮಗನೊಂದಿಗೆ ರಹಸ್ಯವಾಗಿ ಬ್ರಸ್ಸೆಲ್ಸ್‌ಗೆ 

ಹೋದರು . ಅವರ ಆಸ್ತಿಯನ್ನೆಲ್ಲ ಮುಟ್ಟುಗೋಲು ಹಾಕಿಕೊಂಡು ಸಾಲಗಾರರಿಗೆ 
ಹಣ ಹಿಂದಿರುಗಿಸಲು ಬಳಸಲಾಯಿತು. 

ಲಾರವರ ಪದ್ದತಿಯೂ ಅದರ ಪತನವೂ ಸಾಮಾಜಿಕ ದೃಷ್ಟಿಕೋನದಿಂದ 
ಯಾವ ಅರ್ಥ ಹೊಂದಿದ್ದಿತು ? ಇದರ ಬಗೆಗೆ ಈಗ 250 ವರ್ಷಗಳಿಂದಲೂ 
ವಾದವಿವಾದ ಜರುಗುತ್ತಿದೆ. 

18ನೆಯ ಶತಮಾನದಲ್ಲಿ ಲಾರವರನ್ನು ಸಾಮಾನ್ಯವಾಗಿ ಉಗ್ರವಾಗಿ ಟೀಕಿಸ 
ಲಾಯಿತು. ಆದರೆ ಇದರಲ್ಲಿ ಸ್ಥಿರಚಿತ್ತದ ಮೌಲ್ಯನಿರ್ಣಯಕ್ಕಿಂತ ನೈತಿಕ ಧಿಕ್ಕಾರ ಹೆಚ್ಚಾ 
ಗಿದ್ದಿತು. ಕಳೆದ ಶತಮಾನದ ಮಧ್ಯಭಾಗದಲ್ಲಿ ಲೂಯಿ ಬ್ಲಾಂಕ್‌ರು ತಮ್ಮ ' ಫ್ರಾನ್ಸಿನ 
ಕ್ರಾಂತಿಯ ಇತಿಹಾಸ' ಗ್ರಂಥದಲ್ಲ , ಅಂತಹುದೇ ಅಭಿಪ್ರಾಯ ಹೊಂದಿದ್ದ ಇತರ 
ಸಮಾಜವಾದಿಗಳೂ ಲಾರವರನ್ನು “ ಪುನರ್‌ಸ್ಥಾಪಿಸಿದರು ಮತ್ತು ಅವರನ್ನು 
ಸಮಾಜವಾದದ ಹರಿಕಾರನೆಂದು ಚಿತ್ರಿಸಲೂ ಯತ್ನಿಸಿದರು. ಲಾರವರು ಚಿನ್ನ ಹಾಗೂ 
ಬೆಳ್ಳಿಗಳನ್ನು “ಶ್ರೀಮಂತರ ಹಣ ' ವೆಂದು ವಿರೋಧಿಸಿ, ಚಲಾವಣೆಯಲ್ಲಿ ಅವುಗಳ 
ಬದಲು “ಬಡವರ ಹಣವನ್ನು - ಕಾಗದದ ಹಣವನ್ನು - ತುಂಬಲು ಬಯಸಿದ್ದ 
ರೆಂದು ಲೂಯಿ ಬ್ಯಾಂಕ್ ಹೇಳುತ್ತಾರೆ. ತಮ್ಮ ಸರ್ವವ್ಯಾಪೀ ಬ್ಯಾಂಕಿನ ಮೂಲಕವೂ 
ವಾಣಿಜ್ಯ ಏಕಸ್ವಾಮ್ಯ ಶಾಸನದ ಮೂಲಕವೂ ಲಾರವರು ಅತಿರೇಕದ ಪೈಪೋಟಿಯ 
ಬರ್‌ಷ್ಟಾ ಸೂತ್ರಕ್ಕೆ ವಿರುದ್ದವಾಗಿ ಜೊತೆಗೂಡಿಕೆಯ ಸಮಾಜವಾದಿ ಸೂತ್ರವನ್ನು 
ಪ್ರತಿಪಾದಿಸಲು ಯತ್ನಿಸಿದರೆಂದು ಹೇಳಲಾಗುತ್ತದೆ. ಲಾರವರ ಕೆಲವು ಆರ್ಥಿಕ 
ಕ್ರಮಗಳು ಶಮಿಕ ಜನರ ಜೀವನವನ್ನು ಸುಗಮಗೊಳಿಸುವ ನೀತಿಯ ಉದ್ದೇಶ 
ಪೂರ್ವಕ ಕ್ರಮಗಳಾಗಿದ್ದವೆಂದು ಲೂಯಿ ಬ್ಲಾಂಕ್‌ರವರು ವರ್ಣಿಸುತ್ತಾರೆ. 
- ಇದು ಸ್ವಲ್ಪ ಸತ್ಯದೂರವಾದ ಮಾತು. ಲಾರವರು ಅನ್ವಯಿಸಲು ಬಯಸಿದ 
ರೂಪದಲ್ಲಿ ಜೊತೆಗೂಡಿಕೆಯ ಸೂತ್ರವು ಶುದ್ದ ರ್ಬ ಷ್ಟಾ ಸೂತ್ರವಾಗಿದೆ. ಅದು 
ಬಂಡವಾಳವಾದಕ್ಕೆ ವಿರೋಧವಾದುದಲ್ಲ. ಆದರೆ ಸಮಾಜವನ್ನು ಒಳಗೊಳಗೇ 
ಅಂತಸ್ತುಗಳನ್ನಾಗಿ ವಿಭಜಿಸುವ ಹಾಗೂ ಸಾಮಾಜಿಕ ಚಲನಶೀಲತೆ ಇರದ ಸಾಮಂತ 
ವಾದವನ್ನು ವಿರೋಧಿಸುವ ಸೂತ್ರವಾಗಿದೆ. ಲಾರವರು ತಮ್ಮ ಕಂಪನಿಯ ಷೇರು 
ದಾರರನ್ನೆಲ್ಲ ಮತ್ತು ತಮ್ಮ ಬ್ಯಾಂಕಿನ ಗಿರಾಕಿಗಳನ್ನೆಲ್ಲ - ಶ್ರೀಮಂತರು ಹಾಗೂ 
ಬೂರ್‌ಷ್ಯಾಗಳು, ಕುಶಲಕರ್ಮಿಗಳು ಹಾಗೂ ವ್ಯಾಪಾರಗಾರರು, ಇವರನ್ನೆಲ್ಲ - ಒಂದು 
ಗೂಡಿಸಿ ಎಲ್ಲರನ್ನೂ ಸಮಾನರನ್ನಾಗಿ ಮಾಡಲೇನೋ ಬಯಸಿದ್ದರು , ಆದರೆ ಅವರ 
ನ್ನೆಲ್ಲ ಬಂಡವಾಳಗಾರರನ್ನಾಗಷ್ಟೆ ಒಂದುಗೂಡಿಸಲು ಬಯಸಿದ್ದರು . 

ತಮ್ಮ ಪದ್ದತಿಯ ಮೂಲಕ ಲಾರವರು, ಬಂಡವಾಳವಾದವು ಅನಂತರ 
ಸಂಪೂರ್ಣವಾಗಿ ಸಾಧಿಸಲಿದ್ದುದಕ್ಕೆ ಸಿದ್ಧತೆ ಮಾಡಿಕೊಟ್ಟರು: “ ಚಾರಿತ್ರಿಕವಾಗಿ 
ಬೋರ್‌ಪ್ಲಾಸೀಯು ಅತ್ಯಂತ ಕ್ರಾಂತಿಕಾರಿ ಪಾತ್ರ ನಿರ್ವಹಿಸಿದೆ. 

“ ಎಲ್ಲೆಲ್ಲಿ ಮೇಲುಗೈ ಪಡೆಯಿತೋ ಅಲ್ಲೆಲ್ಲ ಬೂರ್‌ಷ್ಟಾಸೀಯು ಎಲ್ಲ ಸಾಮಂತ 
ಶಾಹಿಯ , ಕುಲಪತಿ ಆಡಳಿತ ಪದ್ದತಿಯ , ಭಾವುಕತೆಯ ಸಂಬಂಧಗಳನ್ನು ಕೊನೆ 
ಗಾಣಿಸಿದೆ. ಮನುಷ್ಯನನ್ನು ಅವನ ' ಸಹಜವಾದ ಮೇಲು ವರ್ಗದವರೊಂದಿಗೆ' ಬಂಧಿ 
ಸಿದ್ದ ಬಗೆಬಗೆಯ ಸಾಮಂತಶಾಹಿ ಬಂಧನಗಳನ್ನು ಅದು ನಿಷ್ಕರುಣೆಯಿಂದ ಹರಿದು 
ಚೆಲ್ಲಿದೆ . ಮನುಷ್ಯ - ಮನುಷ್ಯರ ನಡುವೆ ನಗ್ನ ಸ್ವಾರ್ಥಪರತೆ ಹೊರತು, ನಿರ್ದಯ 
' ನಗದು ನೀಡಿಕೆ ' ಯ ಸಂಬಂಧ ಹೊರತು ಬೇರಾವ ಸಂಬಂಧವನ್ನೂ ಅದು ಉಳಿಯ 
ಗೊಡಿಸಿಲ್ಲ. ” 
* ಲಾರವರು ಬುವಾಗಿಲೈರ್ಟ್‌ರವರು ಆಗಿದ್ದಂತೆ, ಸೀಮಿತ ಅರ್ಥದಲ್ಲೂ , ಮರ್ದಿತ 
ವರ್ಗಗಳ ಸಂರಕ್ಷಕನಾಗಿರಲಿಲ್ಲ. ಅವರ ಬರಹಗಳಲ್ಲಿ ನಾವು ರುಆನ್ ನ್ಯಾಯವಾದಿಯ 
ಬರಹಗಳಲ್ಲಿ ಕಾಣುವಂತೆ, ಜನರ ಬಗೆಗೆ, ರೈತರ ಬಗೆಗೆ , ಯಾವುದೇ ರೀತಿಯ ನಿಜವಾದ 
ಅನುಕಂಪವನ್ನೂ ಕಾಣುವುದಿಲ್ಲ. ಅಷ್ಟೇ ಅಲ್ಲ, ಅಂತಹ ಮನೋಧರ್ಮವು ದುಸ್ಸಾಹಸಿ 
ಗರಾದ, ಜೂಜುಗಾರರಾದ ಹಾಗೂ ಸಟ್ಟಾ ವ್ಯಾಪಾರಿಯಾದ ಇವರ ಸ್ವಭಾವಕ್ಕೆ 
ತೀರ ಅಸಂಗತವಾಗಿದ್ದಿತು. ಲಾರವರು ಭಾರಿ ಹಣವಂತಬೋರ್‌ಪ್ಲಾಸೀಯ ಹಿತಗಳನ್ನು 
ವ್ಯಕ್ತಪಡಿಸಿದರು. ಅವರು ಬೂರ್‌ಪ್ಲಾಸೀಯ ಉದ್ಯಮಶೀಲತೆಯಲ್ಲಿ ತಮ್ಮ ಭರವಸೆ 
ಯನ್ನಿರಿಸಿದ್ದರು. ಅವರ ನೀತಿಯೂ ಅಂತಹುದೇ ಆಗಿದ್ದಿತು. ಅವರು ತಮ್ಮ ಕಂಪನಿಯ 
ಭಾರಿ ಬಂಡವಾಳಗಾರರ ಷೇರುಗಳಿಗೆ ಮಾತ್ರ ಕೊನೆಯವರೆಗೂ ಬೆಂಬಲ ನೀಡಿದರು , 
ಆದರೆ ವಿಶಾಲ ಜನಸಾಮಾನ್ಯರ ಮಧ್ಯೆ ಹಂಚಲಾಗಿದ್ದ ಬ್ಯಾಂಕ್‌ನೋಟುಗಳನ್ನು ಅವುಗಳ 
ಗತಿಗೇ ಬಿಟ್ಟುಬಿಟ್ಟರು. 

ಲಾರವರ ಪದ್ದತಿಯ ಅದರ ಪತನವೂ ಸಂಪತ್ತನ್ನೂ ಆದಾಯವನ್ನೂ ಗಣ 
ನೀಯವಾಗಿ ಪುನರ್‌ಹಂಚಿಕೆ ಮಾಡುವ ಪರಿಣಾಮವನ್ನು ಉಂಟುಮಾಡಿತು . ಅದು 
ಕುಲೀನ ವರ್ಗದವರ ಸ್ಥಾನಮಾನವನ್ನು ಮತ್ತಷ್ಟು ಶಿಥಿಲಗೊಳಿಸಿತು. ಅವರು 
ತಮ್ಮ ಎಸ್ಟೇಟುಗಳನ್ನೂ ಪ್ರಾಸಾದಗಳನ್ನೂ ಮಾರಿ ಸಟ್ಟಾ ವ್ಯಾಪಾರ ಸೇರಿಕೊಂಡರು . 
ರಾಜಪ್ರತಿನಿಧಿಯ ಆಡಳಿತದ ಕಾಲದಲ್ಲಿ ಜರುಗಿದ ಘಟನೆಗಳು ರಾಜಪ್ರಭುತ್ವದ 
ಹಾಗೂ ಶ್ರೀಮಂತಶಾಹಿಯ ಸ್ಥಾನವನ್ನು ದುರ್ಬಲಗೊಳಿಸಿದವು. 

ಮತ್ತೊಂದು ಕಡೆ, ಲಾರವರ ಹಣಕಾಸು ವಿಚಕ್ಷಣತೆಯು ನಗರಗಳ ಬಡಜನ 
ರನ್ನು ಕಷ್ಟಕ್ಕೊಳಪಡಿಸಿತು . ಅವರು ಬೆಲೆ ಹೆಚ್ಚಳದಿಂದಾಗಿ ಬಹಳ ಸಂಕಷ್ಟಕ್ಕೊಳಗಾ 
ದರು . ಕಾಗದದ ಹಣವನ್ನು ಶಾಸನಬಾಹಿರವೆಂದು ಘೋಷಿಸಿದಾಗ, ಸಾಕಷ್ಟು ಗಣ 
ನೀಯ ಪ್ರಮಾಣದ ಆ ಕಾಗದದ ಹಣವು ಸಣ್ಣ ಸಣ್ಣ ಮೊತ್ತಗಳಲ್ಲಿ ಕುಶಲಕರ್ಮಿಗಳ, 


*ಕಾರ್ಲ್ ಮಾರ್ಕ್ಸ್ ಹಾಗೂ ಫ್ರೆಡರಿಕ್ ಎಂಗೆಲ್ಸ್ , “ಕಮ್ಯೂನಿಸ್ಟ್ ಪಾರ್ಟಿಯ 
ಪ್ರಣಾಳಿಕೆ ' ( ಕನ್ನಡ), ಪ್ರಗತಿ ಪ್ರಕಾಶನ, ಮಾಸ್ಕೋ , 1978 , ಪು . 44, 

ವ್ಯಾಪಾರಗಾರರ, ಸೇವಕರ ಹಾಗೂ ರೈತರ ಕೈಗಳಲ್ಲೂ ಸಂಚಯವಾಗಿದ್ದಿತೆಂದು 
ಕಂಡುಬಂದಿತು . 

ಲಾರವರ ಪದ್ದತಿಯ ಅತ್ಯಂತ ಮುಖ್ಯ ಫಲಿತಾಂಶವೆಂದರೆ , ನವ ಶ್ರೀಮಂತರ 
ಉದಯವಾಗಿದ್ದಿತು , ಇವರು ತೀವ್ರ ಸಟ್ಟಾ ವ್ಯಾಪಾರದ ಮೂಲಕ ಗಳಿಸಿಕೊಂಡಿದ್ದ 
ಭಾರಿ ಸಂಪತ್ತನ್ನು ತಮ್ಮಲ್ಲೇ ಉಳಿಸಿಕೊಳ್ಳುವುದರಲ್ಲಿ ಯಶಸ್ವಿಯಾಗಿದ್ದರು . 
- ಪ್ಯಾರಿಸ್ಸಿನಿಂದ ಓಡಿ ಹೋದನಂತರ ಲಾರವರು ಇನ್ನೂ ಎಂಟು ವರ್ಷ ಜೀವಿ 
ಸಿದ್ದರು. ಅವರು ಬಡತನದ ಸ್ಥಿತಿಗಿಳಿದಿದ್ದರು. ಸಹಜವಾಗಿಯೇ , ಹಸಿವಿನಿಂದ ಸಾಯುವ 
ಬಡತನದ ಸ್ಥಿತಿಯಲ್ಲ, ಆದರೆ ಯಾವಾಗಲೂ ಸ್ವಂತ ಕುದುರೆಯ ವಾಹನ ಸೌಕರ್ಯ 
ಹೊಂದಿರದಿದ್ದಂಥ ವ್ಯಕ್ತಿಯ ಸ್ಥಿತಿ, ಭವ್ಯ ಪ್ರಾಸಾದವನ್ನಲ್ಲ ಆದರೆ ಸಾಮಾನ್ಯ ಮನೆ 
ಯನ್ನು ಬಾಡಿಗೆಗೆ ತೆಗೆದುಕೊಂಡಿರುವಂಥ ವ್ಯಕ್ತಿಯ ಸ್ಥಿತಿ ಅವರು ಶಾಶ್ವತ ಮನೆಮಠ 
ಇಲ್ಲದವರಾಗಿದ್ದರು. ಆದರೆ ಅವರು ನಡೆಸುತ್ತಿದ್ದುದು ಯಾವತ್ತೂ ದೇಶಾಂತರವಾ 
ಸಿಯ ಹಾಗೂ ಅಲೆಮಾರಿಯ ಜೀವನವನ್ನೇ ತಾನೆ. ಅವರು ಮತ್ತೆಂದೂ ತಮ್ಮ ಪತ್ನಿ 
ಯನ್ನು ( ಅವರು ವಾಸ್ತವವಾಗಿ ಆಕೆಯನ್ನು ಎಂದೂ ಮದುವೆಯಾಗಿಯೇ 
ಇರಲಿಲ್ಲ) ಅಥವಾ ಪುತ್ರಿಯನ್ನು ಕಾಣಲೇ ಇಲ್ಲ – ಅವರಿಗೆ ಫ್ರಾನ್ಸ್ ಪ್ರವೇಶಿಸಲೂ 
ಅವಕಾಶ ನೀಡಲಿಲ್ಲ, ಅವರ ಪತ್ನಿ ಪುತ್ರಿಯರಿಗೂ ಫ್ರಾನ್ಸನ್ನು ಬಿಟ್ಟು ಹೋಗಲು 
ಅವಕಾಶ ನೀಡಲಿಲ್ಲ. 

ಮೊದಲ ಕೆಲವು ವರ್ಷ ಅವರು ಇನ್ನೂ ಫ್ರಾನ್ಸಿಗೆ ಹಿಂದಿರುಗುವ , ತಮ್ಮ 
ನೀತಿಯನ್ನು ಸಮರ್ಥಿಸುವ ಮತ್ತು ಚಟುವಟಿಕೆಯನ್ನು ಮುಂದುವರಿಸುವ ಭರವಸೆ 
ಯನ್ನಿಟ್ಟುಕೊಂಡಿದ್ದರು. ಅವರು ರಾಜಪ್ರತಿನಿಧಿಗೆ ಮೇಲಿಂದ ಮೇಲೆ ಪತ್ರಗಳನ್ನು 
ಬರೆದು ತಾವು ಮಾಡಿದ ಎಲ್ಲ ಕಾರ್ಯಗಳನ್ನೂ ಮತ್ತೆಮತ್ತೆ ವಿವರಿಸಿ ತಿಳಿಸಿದರು, 
ಸಮರ್ಥಿಸಿಕೊಂಡರು. ಈ ಪತ್ರಗಳಲ್ಲೂ ಅವರ ಆರ್ಥಿಕ ವಿಚಾರಗಳ ಸಾರಸತ್ವ 
ಹಿಂದಿನಂತೆಯೇ ಇದ್ದಿತು. ತಾವು ಹೆಚ್ಚು ಎಚ್ಚರದಿಂದಲೂ ತಾಳ್ಮೆಯಿಂದಲೂ 
ವರ್ತಿಸುವುದಾಗಿ ತಿಳಿಸಿದುದಷ್ಟೆ ಹೊಸ ಅಂಶವಾಗಿದ್ದಿತು. 
- 1723ರಲ್ಲಿ ಆಗ್ಗಿಯನ್ಸ್‌ನ ಫಿಲಿಪ್ ಇದ್ದಕ್ಕಿದ್ದಂತೆ ಮೃತನಾದ. ತಮ್ಮ ಪದವಿಗೂ 
ಆಸ್ತಿಪಾಸ್ತಿಗೂ ಹಿಂದಿರುಗುವ ಲಾರವರ ಆಸೆಗಳೆಲ್ಲ ಭಂಗವಾದವು. ರಾಜಪ್ರತಿ 
ನಿಧಿಯು ಅವರಿಗೆ ಕೊಡತೊಡಗಿದ್ದ ಸಣ್ಣ ವಿಶ್ರಾಂತಿ ವೇತನವೂ ನಿಂತಿತು . ಅನಂತರ 
ಆಡಳಿತಕ್ಕೆ ಬಂದ ಜನ ಅವರ ಹೆಸರನ್ನು ಕೇಳಲೂ ಇಷ್ಟಪಡದವರಾಗಿದ್ದರು. ಈ 
ಸಮಯದಲ್ಲಿ ಲಾರವರು ಲಂಡನ್ನಿನಲ್ಲಿ ವಾಸಿಸುತ್ತಿದ್ದರು . ಇಂಗ್ಲಿಷ್ ಸರಕಾರವು 
ಅವರನ್ನು ಸಾಕಷ್ಟು ಪ್ರಭಾವಶಾಲಿಗಳೂ ವ್ಯವಹಾರ ನಿಪುಣರೂ ಆಗಿದ್ದರೆಂದು 
ಬಗೆದು ಅವರನ್ನು ಜರ್ಮನಿಗೆ ಒಂದು ಅರೆ ರಹಸ್ಯ ಕಾರ್ಯ ವಹಿಸಿಕೊಟ್ಟು ಕಳು 
ಹಿಸಿತು. ಅವರು ಸುಮಾರು ಒಂದು ವರ್ಷ ಆಹೆನ್‌ನಲ್ಲೂ ಮೂನಿಕ್‌ನಲ್ಲೂ 
ಕಳೆದರು . 


ಅವರ ಹೆಸರನ್ನು ಹಾಸಿಸುತ್ತಿದ್ದರು 
. ಪುಣರೂ ಆಗಿದ್ದ ಕಳು 

- ಲಾರವರು ಈಗ ಹಿಂದೆ ಆಗಿದ್ದ ಭಾರಿ ಬ್ಯಾಂಕರನ ಹಾಗೂ ಸರ್ವಶಕ್ತ ಸಚಿವನ 
- ಛಾಯೆಯಷ್ಟೆ ಆಗಿದ್ದರು. ಅವರೀಗ ವಾಚಾಳಿಯಾದರು, ಸತತವಾಗಿ ತಮ್ಮ ವ್ಯವ 

ಹಾರಗಳ ಬಗೆಗೆ ಮಾತನಾಡುತ್ತಿದ್ದರು, ತಮ್ಮನ್ನು ಸಮರ್ಥಿಸಿಕೊಳ್ಳುತ್ತ ತಮ್ಮ 
ಶತ್ರುಗಳನ್ನು ನಿಂದಿಸುತ್ತಿದ್ದರು. ಅವರಿಗೆ ಶೋತೃಗಳ ಬರವೇನೂ ಇರಲಿಲ್ಲ : ಈ 
ಸ್ಕಾಟ್ಲಂಡಿಗನು ಕಾಗದವನ್ನು ಚಿನ್ನಕ್ಕೆ ಪರಿವರ್ತಿಸುವ ರಹಸ್ಯವನ್ನು ತಿಳಿದಿದ್ದನೆಂದು 
ಜನ ಬಗೆದಿದ್ದರು. ತಮ್ಮ ಸಂಪತ್ತಿನ ಸ್ವಲ್ಪ ಭಾಗವನ್ನು ಫ್ರಾನ್ಸಿನಿಂದ ಹೊರಕ್ಕೆ 
ಸಾಗಿಸದಿರುವಷ್ಟು ಮೂರ್ಖರೇನೂ ಅವರಾಗಿರಲಿಲ್ಲವೆಂದು ಅನೇಕರು ಭಾವಿಸಿಕೊಂಡು, 
ಅದರಿಂದ ಲಾಭ ಪಡೆಯುವ ಆಸೆ ಇಟ್ಟುಕೊಂಡಿದ್ದರು. ಹೆಚ್ಚು ಮೂಢನಂಬಿಕೆ 
ಇದ್ದ ಜನರು ಅವರನ್ನೊಬ್ಬ ಮಾಟಗಾರನೆಂದೇ ಭಾವಿಸಿದರು . 
- ಲಾರವರು ತಮ್ಮ ಕೊನೆಯ ಎರಡು ವರ್ಷಗಳನ್ನು ವೆನಿಸ್‌ನಲ್ಲಿ ಕಳೆದರು . 
ಅವರು ಇಲ್ಲಿ ತಮ್ಮ ಬಿಡುವೇಳೆಯನ್ನು ಜೂಜಾಟದಲ್ಲೂ ( ಸಮಾಧಿಯಷ್ಟೆ ಅವ 
ರನ್ನು ಈ ಗೀಳಿನಿಂದ ಪಾರುಮಾಡಿತು) ತಮ್ಮನ್ನು ಕಾಣಬರುತ್ತಿದ್ದ ಅಸಂಖ್ಯಾತ 
ಭೇಟಿಕಾರರೊಂದಿಗೆ ಮಾತುಕತೆ ನಡೆಸುವುದರಲ್ಲೂ , ' ರಾಜಪ್ರತಿನಿಧಿಯ ಆಡಳಿತ 
ಕಾಲದಲ್ಲಿ ಹಣಕಾಸು ಪರಿಸ್ಥಿತಿಯ ಇತಿಹಾಸ” ಎಂಬ ಬೃಹತ್ ಕೃತಿರಚನೆಯಲ್ಲಿಯೂ ಕಳೆ 
ದರು . ಈ ಕೃತಿಯನ್ನವರು ತಮ್ಮ ಉತ್ತರಾಧಿಕಾರಿಗಳ ಮುಂದೆ ತಮ್ಮನ್ನು ಸಮರ್ಥಿಸಿ 
ಕೊಳ್ಳುವ ಉದ್ದೇಶದಿಂದ ರಚಿಸಿದರು . ಅದು ಇನ್ನೂರು ವರ್ಷಗಳನಂತರವಷ್ಟೆ 
ಮೊದಲ ಬಾರಿಗೆ ಪ್ರಕಟವಾಯಿತು. 1728ರಲ್ಲಿ ಸುಪ್ರಸಿದ್ದ ಮೊಂಟೆಸ್ಟ್‌ ಯೂರೋ 
ಪಿನಾದ್ಯಂತ ಪ್ರವಾಸದ ಕಾಲದಲ್ಲಿ ಇವರನ್ನೂ ಬಂದು ಕಂಡಿದ್ದರು. ಲಾರವರು ಸ್ವಲ್ಪ 
ಮಟ್ಟಿಗೆ ಕುಗ್ಗಿ ಹೋಗಿದ್ದುದನ್ನು , ಆದರೂ ಇನ್ನೂ ತಾವೇ ಸರಿಯಾಗಿದ್ದರೆಂದೇ 
ಬಲವಾಗಿ ನಂಬಿ ತಮ್ಮ ವಿಚಾರಗಳನ್ನು ಸಮರ್ಥಿಸಿಕೊಳ್ಳಲು ಸಿದ್ಧರಾಗಿದ್ದುದನ್ನು , 
ಅವರು ಕಂಡರು . 1729ರ ಮಾರ್ಚ್‌ನಲ್ಲಿ ಜಾನ್ ಲಾರವರು ವೆನಿಸ್‌ನಲ್ಲಿನ್ಯೂಮೋ 
ನಿಯಾ ರೋಗಕ್ಕೆ ತುತ್ತಾಗಿ ತೀರಿ ಹೋದರು. 


ಲಾರವರೂ 20ನೆಯ ಶತಮಾನವೂ 


ಲಾರವರ ಪದ್ದತಿಯ ಘೋರವಾದ ಅತಿರೇಕಗಳು ಎಂದೂ ಪುನರಾವರ್ತನೆ 
ಯಾಗಲಾರವೆಂದು ಅವರ ಸಮಕಾಲೀನರು ಭಾವಿಸಿದ್ದರು. ಆದರೆ ಅವರ ಎಣಿಕೆ 
ತಪ್ಪಾಗಿದ್ದಿತು . ಲಾರವರ ಪದ್ದತಿಯು ಒಂದು ಯುಗದ ಅಂತ್ಯವಾಗಿರಲಿಲ್ಲ ಆದರೆ 
ಆರಂಭವಾಗಿದ್ದಿತು , ಅಥವಾ ಹರಿಕಾರನಾಗಿದ್ದಿತೆಂದೇ ಹೇಳಬಹುದು. ಅವರ ದಿನದ 
ಜನರ ಕಲ್ಪನೆಯನ್ನು ವಿಭ್ರಮೆಗೊಳಿಸಿದ್ದ ಅವರ ಉದ್ಯಮಗಳು ಈಗ 19ನೆಯ ಹಾಗೂ 

20ನೆಯ ಶತಮಾನಗಳ ಬಂಡವಾಳವಾದವು ಏನನ್ನು ಸೃಜಿಸಿದೆಯೋ ಅವುಗಳೊಂದಿಗೆ 
ಹೋಲಿಸಿದಲ್ಲಿ , ಮಕ್ಕಳ ಆಟಿಕೆಗಳಂತೆ ಕಂಡುಬರುತ್ತವೆ. 

ಕಳೆದ ಶತಮಾನದ ಮಧ್ಯಭಾಗದಲ್ಲಿ ಲಾರವರ ವಿಚಾರಗಳನ್ನೂ , ಅವರ ಸಾರ್ವ 
ಜನಿಕ ಬ್ಯಾಂಕನ್ನೂ , ಮಿಸಿಸಿಪ್ಪಿ ಕಂಪನಿಯನ್ನೂ , ಚಾಣಾಕ್ಷ ಪೆರೆರಸೋದರರ 
ಉದ್ಯಮಗಳಲ್ಲಿ - ಪ್ಯಾರಿಸ್ ಜಾಯಿಂಟ್ -ಸ್ಟಾಕ್ ಬ್ಯಾಂಕ್ Credit Mobilier 
ಉದ್ಯಮಗಳಲ್ಲಿ - ಪುನರುಜೀವನಗೊಳಿಸಲಾಯಿತು ಎಂದು ಹೇಳಬಹುದು. ಲಾರವರ 
ಸಂಸ್ಥೆಗಳಿಗೆ ರಾಜಪ್ರತಿನಿಧಿ ಫಿಲಿಪ್ ಹೇಗೆ ಆಶ್ರಯದಾತನಾಗಿದ್ದನೋ ಹಾಗೆಯೇ 
ಪೆರೆರಸೋದರರ ಈ ಸಟ್ಟಾ ವ್ಯಾಪಾರದ ಭಾರಿ ಉದ್ಯಮಗಳಿಗೆ ಸಂಬಂಧಿಸಿ 
ಮೂರನೆಯ ನೆಪೋಲಿಯನ್ ಅಂತಹುದೇ ಆಶ್ರಯದಾತನ ಹಾಗೂ ಶೋಷಕನ 
ಪಾತ್ರನಿರ್ವಹಿಸಿದನು. ಈ ಬ್ಯಾಂಕು “ ತನ್ನ ಕಾರ್ಯಾಚರಣೆಗಳನ್ನು ಬಹುಪಟ್ಟು 
ವರ್ಧಿಸಲು ” ಹಾಗೂ ಫ್ರಾನ್ಸಿನ ಇಡೀ ಕೈಗಾರಿಕಾ ಬೆಳವಣಿಗೆಯನ್ನು ಸ್ಟಾಕ್ ಎಕ್ಸ್ಚೇಂ 
ಜ್‌ನ ತುಂಟಾಟಗಳಿಗೆ ಈಡು ಮಾಡಲು , ಯಾವ ಮಾರ್ಗೋಪಾಯಗಳನ್ನು ಬಳಸಿತು , 
ಎಂಬ ಪ್ರಶ್ನೆಯನ್ನು ಕೇಳಿ ಮಾರ್ಕ್ಸ್ ಉತ್ತರಿಸುತ್ತಾರೆ: “ ಏಕೆ, ಲಾರವರು ಉಪಯೋಗಿಸಿದ 
ಅವೇ ಮಾರ್ಗೋಪಾಯಗಳನ್ನೇ .” ಹೀಗೆಂದು ತಿಳಿಸಿ ಅವರು ಇವೆರಡರ ಮಧ್ಯೆ ಇರುವ 
ಹೋಲಿಕೆಗಳನ್ನು ಹೆಚ್ಚು ವಿವರವಾಗಿ ವರ್ಣಿಸುತ್ತಾರೆ. 

Credit Mobilier ಫ್ರಾಂಕೊ - ಪ್ರಷ್ಯನ್ ಯುದ್ದಕ್ಕೆ ಸ್ವಲ್ಪಮುನ್ನ ದಿವಾಳಿ 
ಎದ್ದಿತು. ಆದರೆ ಅದು ಸ್ವಲ್ಪ ಪ್ರಾಮುಖ್ಯದ ಚಾರಿತ್ರಿಕ ಪಾತ್ರವನ್ನು ನಿರ್ವಹಿಸಿತು, 
ಬ್ಯಾಂಕ್ ಉದ್ಯಮದಲ್ಲಿ ಒಂದು ಹೊಸ ಯುಗಕ್ಕೆ ಅಡಿಪಾಯ ಹಾಕಿಕೊಟ್ಟಿತು - 
ಕೈಗಾರಿಕೆಯೊಂದಿಗೆ ನಿಕಟ ಸಂಪರ್ಕ ಹೊಂದಿದ ಸಟ್ಟಾ ವ್ಯಾಪಾರೀ ಬ್ಯಾಂಕುಗಳನ್ನು 
ನಿರ್ಮಿಸಿತು. ಕೈಗಾರಿಕೆಯ ಇಡೀ ಶಾಖೆಗಳಲ್ಲಿ ಉನ್ನತ ಪ್ರಭಾವಶಾಲಿ ಸ್ಥಾನಗಳನ್ನು 
ಪಡೆದುಕೊಂಡಂಥ ಬೃಹತ್ ಜಾಯಿಂಟ್ - ಸ್ಟಾಕ್ ಕಂಪನಿಗಳ ಬೆಳವಣಿಗೆಯಿಂದಲೇ , 
ಬೃಹತ್ ಬ್ಯಾಂಕುಗಳು ಬೆಳೆದು ಅವು 19ನೆಯ ಹಾಗೂ 20ನೆಯ ಶತಮಾನಗಳಲ್ಲಿ 
ಕೈಗಾರಿಕಾ ಏಕಸ್ವಾಮ್ಯಗಳೊಂದಿಗೆ ಮಿಳನಗೊಂಡುದರಿಂದಲೇ , ಹಣಕಾಸು ಬಂಡವಾಳ 
ರೂಪುಗೊಂಡುದು. 

ಆದರೆ ಇದು – ಹೀಗೆ ಹೇಳಬಹುದಾದರೆ – “ ರಚನಾತ್ಮಕ ಬೆಳವಣಿಗೆಯಾಗಿ 
ದ್ದಿತು . ಅತಿರೇಕಗಳ ವಿಷಯ ಹೇಗೆ? ಲಾರವರ ಮಿಸಿಸಿಪ್ಪಿ ದುಸ್ಸಾಹಸಕ್ಕೂ , ಪನಾಮಾ 
ಕಾಲುವೆಯನ್ನು ನಿರ್ಮಿಸಲು 800 ,000 ಷೇರುದಾರರಿಂದ ಹಣ ಸಂಗ್ರಹಿಸಿ 
ಅದನ್ನು ಲಪಟಾಯಿಸಿಕೊಂಡು ಹೋದ ವ್ಯಾಪಾರಗಾರರ ವೃಂದದ ಭಾರಿ ಸಟ್ಟಾ 
ವ್ಯಾಪಾರಕ್ಕೂ , ಮಧ್ಯೆ ಯಾವ ಹೋಲಿಕೆ ಇರಲು ಸಾಧ್ಯ ? ಲಾರವರ ದಿನದಲ್ಲಿ 
“ಮಿಸಿಸಿಪ್ಪಿ ” ಎಂಬ ಪದದಂತೆಯೇ “ ಪನಾಮ ” ( ಭಾರಿ ವಂಚನೆ ) ಎಂಬ ಪದವೂ 
ಸರ್ವೆಸಾಮಾನ್ಯವಾಯಿತು. 

ಅಲ್ಲದೆ ಲಾರವರ ಪದ್ದತಿಯ ಪತನವನ್ನು 1929ರಲ್ಲಿ ನ್ಯೂಯಾರ್ಕ್‌ ಸ್ಟಾಕ್ 
- ಎಕ್ಸ್‌ಚೇಂಜ್‌ನ ಪತನದೊಂದಿಗೆ, ಅಥವಾ ಲಾರವರ ದಿನದ ಹಣದುಬ್ಬರವನ್ನು 
20ನೆಯ ಶತಮಾನದ “ ಮಿತಿಮಿಾರಿದ ಹಣದುಬ್ಬರದೊಂದಿಗೆ, ಹೇಗೆ ಹೋಲಿಸು 
ವುದು ಸಾಧ್ಯ ? ಈಗ ಹಣವು ತನ್ನ ಮೌಲ್ಯವನ್ನು ಹಲವಾರು ಮಿಲಿಯ ಪಟ್ಟು 
ಕಳೆದುಕೊಂಡಿದೆ (1920ರ ವರ್ಷಗಳಲ್ಲಿ ಜರ್ಮನಿ , 1940ರ ವರ್ಷಗಳಲ್ಲಿ ಗ್ರೀಸ್ 
ಇದಕ್ಕೆ ಉದಾಹರಣೆಗಳು), ಆಧುನಿಕ ಬಂಡವಾಳವಾದಕ್ಕೆ ಹಣದುಬ್ಬರವು ಎಂತಹ 
ತೀವ್ರತರವಾದ ಸಮಸ್ಯೆಯಾಗಿದೆ, ಎಷ್ಟು ಪ್ರಾಮುಖ್ಯದ್ದಾಗಿದೆ ಎಂಬುದನ್ನು ಎಷ್ಟು 
ವಿವರಿಸಿ ಹೇಳಿದರೂ ಸಾಲದು. ಹಣದುಬ್ಬರವು “ ಸಹಜವಾಗಿಬಿಟ್ಟಿದೆ, ಬಂಡವಾಳ 
ಶಾಹಿ ಆರ್ಥಿಕ ವ್ಯವಸ್ಥೆಯ ಶಾಶ್ವತ ಲಕ್ಷಣವಾಗಿದೆ. ಅದು ಆರ್ಥಿಕ ತೊಂದರೆಗಳನ್ನು 
ಹೆಚ್ಚಿಸುತ್ತದೆ, ಸಾಮಾಜಿಕ ಘರ್ಷಣೆಗಳನ್ನು ತೀವ್ರಗೊಳಿಸುತ್ತದೆ, ಹಣಕಾಸು ಮುಗ್ಗಟ್ಟು 
ಗಳನ್ನು ಉಲ್ಬಣಗೊಳಿಸುತ್ತದೆ. ನಿಜ , ಆಧುನಿಕ ಹಣದುಬ್ಬರವು ಜಾನ್ ಲಾರ 
ವರ ಕಾಗದದ ಹಣದ ಅಪಮೌಲ್ಯಕ್ಕಿಂತ ಹೋಲಿಸಲಾಗದಷ್ಟು ಹೆಚ್ಚು ಜಟಿಲವಾದ 
ಹಾಗೂ ಬಹುಮುಖವಾದ ವಿದ್ಯಮಾನ . ಆಧುನಿಕ ಹಣದುಬ್ಬರವು ಒಂದು ಸಾರ್ವ 
ತ್ರಿಕವಾದ ಆರ್ಥಿಕ ಪ್ರಕ್ರಿಯೆ . ಇದು ಬಹುವೇಳೆ ಕಾಗದದ ಹಣವನ್ನು ಮಿತಿಮಿಾರಿ 
ಹೊರಡಿಸುವುದರೊಂದಿಗೆ ಸಂಬಂಧಿಸಿರುತ್ತದೆ. ಆದರೆ ಆಗಾಗ ಅದು ಇದಿಲ್ಲದೆಯೂ 
ಉಂಟಾಗುತ್ತದೆ. ಅನೇಕ ಸಂದರ್ಭಗಳಲ್ಲಿ ಬೆಲೆಗಳಲ್ಲಿ ಏರಿಕೆಯು ಹಣದುಬ್ಬರದ 
ಒಂದು ಪ್ರಾಥಮಿಕ ಅಂಶ. ಈ ಬೆಲೆ ಏರಿಕೆಯು “ ಹಣಕಾಸು ” ಸ್ಥಿತಿಯೊಂದಿಗೆ ನೇರ 
ಸಂಬಂಧ ಹೊಂದಿರುವುದಿಲ್ಲ, ಆದರೆ ಇತರ ಕಾರಣಗಳಿಂದ ಉಂಟಾಗುತ್ತದೆ. ಏಕ 
ಸ್ವಾಮ್ಯ ನೀತಿ, ವಸ್ತುಗಳ ಕೊರತೆ, ವಿದೇಶಾಂಗ ವ್ಯಾಪಾರ ಪರಿಸ್ಥಿತಿ – ಈ ಯಾವುದೇ 
ಕಾರಣದಿಂದ ಅದು ಉಂಟಾಗಬಲ್ಲುದು. ಆದರೆ ಹಣದ ಪ್ರಮಾಣದಲ್ಲಿ ಹೆಚ್ಚಳವು 
ಹೆಚ್ಚುತ್ತಿರುವ ಬೆಲೆಗಳ ಮಟ್ಟಕ್ಕೆ – ಹೀಗೆ ಹೇಳುವುದಾದರೆ – “ ಬೆಂಬಲ ನೀಡು 
ತದೆ, ಅದನ್ನು ಸ್ಥಿರಪಡಿಸುತ್ತದೆ ಮತ್ತು ತಾನೇ ತನ್ನ ಸರದಿಯಲ್ಲಿ ಹಣದುಬ್ಬರಕ್ಕೆ 
ಉತ್ತೇಜನ ನೀಡಬಹುದು. ಆಧುನಿಕ ಪರಿಸ್ಥಿತಿಗಳಲ್ಲಿ ಹಣದ ಪ್ರಮಾಣವೂ ಬೆಲೆಗಳ 
ಮಟ್ಟವೂ ಏಕಮುಖ ಸ್ಥಿತಿಸ್ಥಾಪಕತೆಯನ್ನು ಪಡೆದುಕೊಂಡಿವೆ - ಅವು ಏರುತ್ತವಷ್ಟೆ , 
ಎಂದೂ ಇಳಿಯುವುದಿಲ್ಲ. ಈ ನಿಯಮವು, ಅದರ ಮೂಲಾವಸ್ಥೆಯಲ್ಲಿ ಲಾರವರ 
ಪದ್ದತಿಯಲ್ಲಾಗಲೇ ಅಸ್ತಿತ್ವದಲ್ಲಿದ್ದಿತು. 
- ಅದ್ಭುತ ಊಹಾಶಕ್ತಿ , ವ್ಯಾಪ್ತಿ ಹಾಗೂ ಕಸುವುಗಳ ಬಂಡವಾಳಗಾರರಾಗಿದ್ದ 
ಲಾರವರಂತಹ ವ್ಯಕ್ತಿಗಳು ತದನಂತರದ ಇತಿಹಾಸದಲ್ಲೂ ಅನೇಕ ಬಾರಿ “ ಮತ್ತೆ 
ಮತ್ತೆ ಕಾಣಿಸಿಕೊಂಡರು .” ಬಂಡವಾಳವಾದಕ್ಕೆ ಅಂಥ ಜನರು ಬೇಕು ಮತ್ತು ಅವರಿಗೆ 
ಅದು ಜನ್ಮ ನೀಡುತ್ತದೆ. ಅವರು ಕೆಲವು ವೇಳೆ ಇಸಾಕ್ ಪೆರೆರ ಅಥವಾ 
ಜಾನ್ ಏರ್ಪಾಂತ್ ಮೊರ್ಗನ್‌ರಂಥ ನಿಜವಾದ ವ್ಯಕ್ತಿಗಳಾಗಿರುತ್ತಾರೆ, ಅಥವಾ 

ಜೋಲಾರ ' ಹಣ' ಕಾದಂಬರಿಯ ಪ್ರಧಾನ ಪಾತ್ರ , ಸ್ಟಾಕ್ ಎಕ್ಸ್‌ಚೇಂಜ್‌ ಪ್ರಕೃತಿ 
ಸಕ್ಕರ್‌ ಹಾಗೂ ಡೈಸರ್‌ರ ಅತಿಮಾನುಷ ಹಾಗೂ ಅನುದ್ವೇಗಿ ಬಂಡವಾಳಗಾರ 
ಕೌಪರ್‌ವುಡ್‌ರಂಥ ಸಾಹಿತ್ಯಕ ವೀರರಾಗಿರುತ್ತಾರೆ... 
- ಹಣಕಾಸು ವ್ಯವಸ್ಥೆಗೆ ಸಂಬಂಧಿಸಿ ಲಾರವರ ವಿಚಾರಗಳೂ ಅವುಗಳನ್ನು ಅನುಷ್ಠಾ 
ನಕ್ಕೆ ತಂದು ರಾಜಕೀಯ ಅರ್ಥಶಾಸ್ತ್ರದ ಸ್ಥಾಪನೆಯಲ್ಲೂ ಬೆಳವಣಿಗೆಯಲ್ಲೂ 
ಮುಖ್ಯ ಪಾತ್ರ ನಿರ್ವಹಿಸಿದವು. ನಿಜ, ಈ ವಿಜ್ಞಾನದಲ್ಲಿ ನೇರ ಶಿಷ್ಯರನ್ನು ಪಡೆಯಲು 
ಅವರು ಒಂದು ಶತಮಾನಕ್ಕೂ ಹೆಚ್ಚು ಕಾಲ ಕಾಯಬೇಕಾಯಿತು. ಮತ್ತೊಂದು 
ಕಡೆ, ರಾಜಕೀಯ ಅರ್ಥಶಾಸ್ತ್ರದ ಉಜ್ವಲ ಬೆಳವಣಿಗೆಯು 18ನೆಯ ಶತಮಾನದಲ್ಲೂ 
ಮತ್ತು 19ನೆಯ ಶತಮಾನದ ಆದಿಭಾಗದಲ್ಲೂ ತುಂಬ ಮಟ್ಟಿಗೆ ಲಾರವರ ವಿಚಾರ 
ಗಳಿಂದಲೇ ಮುಂದುವರಿದರೂ , ಅದು ಅವುಗಳನ್ನು ಅಪಾಯಕಾರಿಯಾದ ಹಾಗೂ 
ಹಾನಿಕರವಾದ ಪಾಷಂಡವಾದವೆಂದು ತಿರಸ್ಕರಿಸುವ ಮೂಲಕ ಮುಂದುವರಿಯಿತು. 
ಈ ಪಾಷಂಡವಾದದ ವಿರುದ್ದ ಹೋರಾಟವು ಕೇನೇ , ತೂರ್ಗೊ, ಸ್ಮಿತ್‌ ಹಾಗೂ 
ರಿಕಾರ್ಡೊರವರು ತಮ್ಮ ಅಭಿಪ್ರಾಯಗಳನ್ನು ರೂಪಿಸಿಕೊಳ್ಳುವುದರಲ್ಲಿ ಗಣನೀಯ 
ಪಾತ್ರ ನಿರ್ವಹಿಸಿತು . ಫ್ರೆಂಚ್ ರಾಜಕೀಯ ಅರ್ಥಶಾಸ್ತ್ರದ ಬೆಳವಣಿಗೆಯನ್ನು ವಿಶ್ಲೇ 
ಷಿಸುತ್ತ ಮಾರ್ಕ್ಸ್‌ರವರು ಬರೆಯುತ್ತಾರೆ: “ಪ್ರಕೃತಿತಂತ್ರವಾದಿಗಳು (physiocrats) 
ಉದಯಿಸಿದುದು ಕೊಲ್ಲೋರ್‌ವಾದದ ವಿರುದ್ದ ಹೋರಾಟದ, ಅದರಲ್ಲೂ ನಿರ್ದಿಷ್ಟ 
ವಾಗಿ ಜಾನ್ ಲಾರವರ ಪದ್ದತಿಯ ವಿರುದ್ದ ಎಬ್ಬಿಸಿದ ಕೋಲಾಹಲದ, ಫಲ 
ವಾಗಿದ್ದಿತು.” 

ಕ್ಲಾಸಿಕ್ಕರ ( ಅರ್ಥಶಾಸ್ತ್ರದ ಸಂಸ್ಥಾಪಕರ ) ದೃಷ್ಟಿಕೋನದಿಂದ ಲಾರವರನ್ನು ಟೀಕಿ 
ಸಿದುದು ಪುರೋಗಾಮಿಯೂ ಆಗಿದ್ದಿತು, ಸರಿಯಾದ ದಿಕ್ಕಿನಲ್ಲೂ ನಿರ್ದೆಶಿತವಾಗಿ 
ದಿತು. ಅದು ಕ್ಲಾಸಿಕ್ಕರು ವಾಣಿಜ್ಯವಾದದ ವಿರುದ್ಧ ನಡೆಸಿದ ಹೋರಾಟದ ಭಾಗವಾ 
ಗಿದ್ದಿತು . ಏಕೆಂದರೆ ಲಾರವರ ಪದ್ದತಿಗೂ ವಾಣಿಜ್ಯವಾದಕ್ಕೂ ನಡುವೆ ತುಂಬ ಸಮಾ 
ನಾಂಶಗಳಿದ್ದವು. ನಿಜ, ಲಾರವರು ಎಲ್ಲ ಆರ್ಥಿಕ ಸಮಸ್ಯೆಗಳನ್ನೂ ಹಣ ಹಾಗೂ ವ್ಯಾಪಾರ 
ಸಂತುಲನದ ಸಮಸ್ಯೆಗಳ ಮಟ್ಟಕ್ಕೆ ಇಳಿಸಿದ ಆದಿಕಾಲದ ವಾಣಿಜ್ಯವಾದಿಗಳಿಂದ ತುಂಬ 
ಭಿನ್ನವಾಗಿದ್ದರು. ಲಾರವರು ಹಣವನ್ನು ಮುಖ್ಯವಾಗಿ ಆರ್ಥಿಕ ಬೆಳವಣಿಗೆಯ ಮೇಲೆ 
ಪ್ರಭಾವ ಬೀರುವಂಥ ಸಾಧನವನ್ನಾಗಿ ಭಾವಿಸಿದ್ದರು. ಆದರವರು ಚಲಾವಣೆಯ 
ಮೇಲುಮೇಲಿನ ವಲಯ ಬಿಟ್ಟು ಆಚೆ ಹೋಗಲೇ ಇಲ್ಲ, ಬಂಡವಾಳಶಾಹಿ ಉತ್ಪಾ 
ದನೆಯ ತೊಡಕಾದ ಅಂಗರಚನೆಯನ್ನೂ ಮೈಕಟ್ಟನ್ನೂ ಅರ್ಥಮಾಡಿಕೊಳ್ಳಲು 
ಯತ್ನಿ ಸಲೂ ಇಲ್ಲ. ಇದನ್ನೇ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ ಕ್ಲಾಸಿಕ್ಕರು 
ಮಾಡಲು ಯತ್ನಿಸಿದುದು. 


*Karl Marx, Theories of Surplus-Value, Part I , p . 59 . 

ಹಣಕಾಸು ಅಂಶಗಳ ಮೇಲೆಯೇ ಅವಲಂಬಿಸಿಕೊಂಡ ಲಾರವರು ಸಹಜ 
ವಾಗಿಯೇ ತಮ್ಮೆಲ್ಲ ಭರವಸೆಗಳನ್ನೂ ರಾಜ್ಯದ ಮೇಲೆಯೇ ಇರಿಸಿದ್ದರು . ಆರಂಭ 
ದಿಂದಲೇ ಅವರು ರಾಜ್ಯ ಬ್ಯಾಂಕ್ ಸ್ಥಾಪಿಸಬೇಕೆಂದು ಬಯಸಿದ್ದರು. ತಾತ್ಕಾಲಿಕ 
ತೊಂದರೆಗಳಷ್ಟೆ ಮೊದಲು ಖಾಸಗಿ ಬ್ಯಾಂಕ್ ಸ್ಥಾಪನೆಗೆ ಒಪ್ಪಿಕೊಳ್ಳುವಂತೆ ಅವ 
ರನ್ನು ಬಲಾತ್ಕರಿಸಿದ್ದವು. ವ್ಯಾಪಾರದ ಏಕಸ್ವಾಮ್ಯವಿರಬೇಕೆಂಬ ಅವರ ಸಲಹೆಯು 
ರಾಜ್ಯದ ಒಂದು ವಿಚಿತ್ರ ಅನುಬಂಧವಷ್ಟೇ ಆಗಿದ್ದಿತು. ಲಾರವರು ತಮ್ಮ ಆರ್ಥಿಕ 
ನೀತಿಯಲ್ಲಿ ಸುಸಂಗತವಾಗಿರಲಿಲ್ಲ. ಅವರು ಆರ್ಥಿಕತೆಗೆ ಅಡ್ಡಿ ಬರುತ್ತಿದ್ದ ಕೆಲವು 
ರಾಜ್ಯ ನಿಯಂತ್ರಣ ಕ್ರಮಗಳನ್ನು ರದ್ದುಗೊಳಿಸಿದರು , ಆದರೆ ತಕ್ಷಣವೇ ಇತರ 
ಕ್ರಮಗಳನ್ನು ಜಾರಿಗೆ ತಂದರು. ಸಚಿವರಾಗಿ ಇವರ ಚಟುವಟಿಕೆಗಳು ಬಹು 
ಮಟ್ಟಿಗೆ ನೂರು ವರ್ಷಗಳನಂತರ ಬಂದ ತೂರ್ಗೊರ ಚಟುವಟಿಕೆಗಳಂತೇನೂ 
(ಇವಕ್ಕೆ ಮುಂದೆ ಉಲ್ಲೇಖಿಸಲಾಗಿದೆ) ಇರಲಿಲ್ಲ . ಅವರು ಸಾಮಂತಶಾಹಿ ಅಧಿಕಾರಶಾಹಿ 
ರಾಜ್ಯವೊಂದರ ಬೆಂಬಲ ಪಡೆದಿದ್ದರು . ಆದರೆ ಪ್ರಕೃತಿತಂತ್ರವಾದಿಗಳೂ ಸ್ಮಿತ್‌ರವರೂ 
ಆರ್ಥಿಕತೆಯಲ್ಲಿ ಅಂತಹ ರಾಜ್ಯವು ಒರಟಾಗಿ ಹಾಗೂ ದುರ್ಭರವಾಗಿ ಹಸ್ತಕ್ಷೇಪ 
- ಎಸಗುವುದರ ವಿರುದ್ಧವೇ ಹೋರಾಟ ನಡೆಸಿದುದು. ಈ ದೃಷ್ಟಿಯಿಂದಲೂ ಲಾರ 
ವರಿಗಿಂತ ಬುವಾಗಿಲೈರ್ಟ್‌ರವರೇ ಪ್ರಕೃತಿತಂತ್ರವಾದಿಗಳಿಗೆ ತುಂಬ ಹತ್ತಿರವಾಗಿ 
ದ್ದರು . 
- ಸಾಲವೇ ಬಂಡವಾಳವನ್ನು ಸೃಜಿಸುವುವಂತಹುದು ಎಂಬ ಪ್ರಕಲ್ಪನೆಯನ್ನು 
ಲಾರವರು ಮುಂದಿಟ್ಟು ಆಚರಣೆಗೆ ತರಲು ಹವಣಿಸಿದರು . ಕ್ಲಾಸಿಕ್ಕರು ಈ ಪ್ರಕಲ್ಪ 
ನೆಯನ್ನು ತಿರಸ್ಕರಿಸಿ ಉತ್ಪಾದನೆಯನ್ನು ಅಭಿವೃದ್ಧಿಗೊಳಿಸುವುದರಲ್ಲಿ ಸಾಲವು 
ನಿರ್ವಹಿಸುವ ಪ್ರಮುಖ ಪಾತ್ರವನ್ನು ಅಲ್ಪವಾಗಿ ಪರಿಗಣಿಸಿದರು. ಅವರು, ಹೀಗೆ 
ಹೇಳಬಹುದಾದರೆ , ಮಗುವಿಗೆ ಸ್ನಾನ ಮಾಡಿಸಿದ ನೀರಿನ ಜೊತೆಗೆ ಮಗುವನ್ನೂ 
ಹೊರಗೆಸೆದಿದ್ದರು. ಸಾಲಕ್ಕೆ ಸಂಬಂಧಿಸಿ ಲಾರವರ ಅಭಿಪ್ರಾಯಗಳು ಕೊನೆಯ ಪಕ್ಷ 
ರಿಕಾರ್ಡೊರವರ ಅಭಿಪ್ರಾಯಗಳಿಗಿಂತ ಹೆಚ್ಚು ಸ್ವಾರಸ್ಯಕರವಾದವು. ಆದರೂ ಒಟ್ಟಿ 
ನಲ್ಲಿ ಅವರನ್ನು ಕ್ಲಾಸಿಕಲ್ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ ಅತ್ಯಂತ ಮುಖ್ಯ 
ಪ್ರತಿಪಾದಕರೊಂದಿಗೆ ಹೋಲಿಸಲು ಸಾಧ್ಯವಿಲ್ಲವೆನ್ನಿ . 

ಲಾರವರು “ ಪ್ರಾಕೃತಿಕ ವ್ಯವಸ್ಥೆಯಲ್ಲಿ ಸಾಮರಸ್ಯವು ಪೂರ್ವನಿರ್ಧಾರಿತವಾಗಿ 
ರುತ್ತದೆ ಎಂಬುದನ್ನೂ , laissez faire ( ವ್ಯಾಪಾರ, ಕೈಗಾರಿಕೆ ಮೊದಲಾದವು 
ಗಳಲ್ಲಿ ವೈಯಕ್ತಿಕ ಪ್ರಯತ್ನಕ್ಕೆ ಸರಕಾರ ಪ್ರವೇಶಿಸದಿರುವುದು) ಸೂತ್ರವು ಸರ್ವಶಕ್ತ 
ವಾದುದು ಎಂಬುದನ್ನೂ , ನಂಬಲಿಲ್ಲ. ಇಲ್ಲೂ ಅವರು ಬಂಡವಾಳವಾದದಲ್ಲಿರುವ 
ವೈರುಧ್ಯಗಳ ಮನವರಿಕೆ ತಮಗಿದ್ದುದನ್ನು ತೋರಿಸಿಕೊಡುತ್ತಾರೆ. ಈ ವೈರು 
ಧ್ಯಗಳು ಉಲ್ಬಣಗೊಂಡುದರ ಫಲವಾಗಿಯೇ ಬೂರ್‌ಷ್ಟಾ ವಿಜ್ಞಾನವು ಲಾರವರ 

ಬಗೆಗೆ ತನ್ನ ಮನೋಧರ್ಮವನ್ನು ಪುನರ್‌ವಿಮರ್ಶಿಸುವ ಒತ್ತಾಯಕ್ಕೊಳಗಾದುದು. 
ಲೂಯಿ ಬ್ಲಾಂಕ್ರ ಹಾಗೂ ಇಸಾಕ್ ಪೆರೆರರವರ ಕಾಲದಲ್ಲಿ ಅವರನ್ನು ಪುನರ್ 
ಸ್ಥಾಪನೆ ಮಾಡಿದುದು ಅಂತಹ ಕೊನೆಯ ಯತ್ನವೇನೂ ಆಗಿರಲಿಲ್ಲ. ರಾಜ್ಯ ಏಕಸ್ವಾಮ್ಯ 
ಬಂಡವಾಳವಾದದ ಸಿದ್ದಾಂತಕಾರರಾದ ಕೇಸ್‌ರವರ ಅನುಯಾಯಿಗಳು , 
ಬೇರೆಯೇ ದೃಷ್ಟಿಕೋನದಿಂದ ಎನ್ನಿ , ಲಾರವರನ್ನು ಪುನರ್‌ಸ್ಥಾಪಿಸಲು ಯತ್ನಿಸುತ್ತಿ 


ದ್ದಾರೆ . 


1. 


- ಸಾಲ ಹಾಗೂ ಹಣಕಾಸು ವಲಯಗಳ ಮೂಲಕ ಆರ್ಥಿಕತೆಯ ಮೇಲೆ ಪ್ರಭಾವ 
ಬೀರುವುದು , ರಾಜ್ಯವು ಆರ್ಥಿಕತೆಯಲ್ಲಿ ಮಹತ್ವದ ಪಾತ್ರ ನಿರ್ವಹಿಸುವುದು - 
ಲಾರವರ ಈ ಮುಖ್ಯ ವಿಚಾರಗಳು ಇಲ್ಲಿ ಸಂಪೂರ್ಣವಾಗಿ ಸರಿಹೊಂದಿಕೊಂಡವು. 
ಈ ಅಧ್ಯಾಯದ ಆರಂಭದಲ್ಲಿ ನಾವು ಲಾರವರ ಹಾಗೂ ಕೇಯ್ಸ್‌ ರವರ ವಿಚಾರ 
ಗಳ ನಡುವಿನ ಸಾಮ್ಯತೆಯ ಬಗೆಗೆ ಆಧುನಿಕ ಲೇಖಕರೊಬ್ಬರ ಮಾತುಗಳನ್ನು 
ಉದ್ದರಿಸಿದೆವು. ಇಂತಹ ವಿರೋಧಾಭಾಸದ ಹೇಳಿಕೆ ಅದೊಂದೇ ಏನೂ ಅಲ್ಲ . 
ಫ್ರಾನ್ಸಿನಲ್ಲಿ, ಉದಾಹರಣೆಗೆ, ' ಜಾನ್ ಲಾ ಹಾಗೂ ಡಿರಿಜಿಸ್ಟ್‌ನ ಉದಯ ' ಎಂಬ 
ಕೃತಿಯೊಂದು ಹೊರಬಂದಿದೆ. ಡಿರಿಜಿಸ್ಟ್ ಎನ್ನುವುದು ರಾಜ್ಯ ಆರ್ಥಿಕ ಯೋಜ 
ನೆಯ ಫ್ರೆಂಚ್ ರೂಪಾಂತರ. 
- ಅಮೆರಿಕದ ಸಂಯುಕ್ತ ಸಂಸ್ಥಾನಗಳಲ್ಲಿ ಬಂಡವಾಳಶಾಹಿ ಕಂಪನಿಗಳ ಮೇಲೆ 
ಹಾಗೂ ವ್ಯಕ್ತಿಗಳ ಮೇಲೆ ತೆರಿಗೆಯ ದರಗಳಲ್ಲಿ ಬದಲಾವಣೆಗಳನ್ನು ಕಾಂಗ್ರೆಸ್ 
( ಶಾಸನ ಸಭೆ) ನ ಅನುಮತಿಯಿಂದಷ್ಟೆ ಮಾಡಲು ಸಾಧ್ಯ . ಇದೊಂದು ಹಳೆಯ 
ಬೂರ್‌ಷ್ಟಾ ಪ್ರಜಾಸತ್ತಾತ್ಮಕ ವ್ಯವಸ್ಥೆ . ಇದು ಕಾರ್ಯಾಂಗದ ಅಧಿಕಾರವನ್ನು 
ಸೀಮಿತಗೊಳಿಸುತ್ತದೆ. ಇಂದು ಸರಕಾರದ ಆರ್ಥಿಕ ಸಲಹೆಗಾರರು ಈ ಪರಿಸ್ಥಿತಿಯಿಂದ 
ತುಂಬ ಅತೃಪ್ತರಾಗಿದ್ದಾರೆ. ತೆರಿಗೆಗಳ ವ್ಯವಸ್ಥೆಯನ್ನು ಕೌಶಲದಿಂದ ನಡೆಸುವುದು 
ಆಧುನಿಕ ಆರ್ಥಿಕ ನೀತಿಯ ಅತ್ಯಂತ ಮುಖ್ಯ ಆಯುಧ ಮತ್ತು ಅವರು ಇದರ ಮೇಲೆ 
ಸಂಪೂರ್ಣ ನಿಯಂತ್ರಣ ಹೊಂದಿರಲು ಬಯಸುತ್ತಾರೆ. ಇದು ನಮಗೆ ಲಾರವರ 
ನೆನಪು ತಂದುಕೊಡುತ್ತದೆ. ಆ ಕಾಲದಲ್ಲಿ ಫ್ರಾನ್ಸಿನಲ್ಲಿ ಪ್ರಶ್ನೆಗಳನ್ನು ಪರಿಹರಿಸಲು 
ಸಾಧ್ಯವಿದ್ದ ರೀತಿಯಿಂದ ಅವರು ಅತ್ಯಾನಂದಗೊಂಡಿದ್ದರು. ಇದೊಂದು ಅದೃಷ್ಟ 
ಶಾಲಿ ದೇಶ. ಇಲ್ಲಿ ಯಾವುದೇ ಕಾರ್ಯಾಚರಣೆಯ ಬಗೆಗೆ ಇಪ್ಪತ್ತು ನಾಲ್ಕು ಗಂಟೆ 
ಗಳೊಳಗೇ ಯೋಚಿಸಬಹುದು , ನಿರ್ಧಾರ ಕೈಗೊಳ್ಳಬಹುದು, ಕಾರ್ಯಗತಗೊಳಿಸ 
ಬಹುದು. ಇಂಗ್ಲೆಂಡಿನಲ್ಲಿ ಇದಕ್ಕೆ ಇಪ್ಪತ್ತು ನಾಲ್ಕು ವರ್ಷಗಳೇ ಬೇಕಾಗುತ್ತವೆ.” 
ಫ್ರಾನ್ಸ್ ದೇಶದಲ್ಲಿ ನಿರಂಕುಶ ರಾಜಪ್ರಭುತ್ವವಿದ್ದಿತು, ಆದ್ದರಿಂದಲೇ ಅಲ್ಲಿ ಯಾವುದೇ 
ಕಾರ್ಯಾಚರಣೆಯನ್ನೂ ಅಷ್ಟು ಸುಲಭವಾಗಿ ನಡೆಸಲು ಸಾಧ್ಯವಿದ್ದಿತು, ಎಂಬುದು 
ಅವರಿಗೆ ಕಾಳಜಿಯ ವಿಷಯವಾಗಿರಲೇ ಇಲ್ಲ. 

ವಿಪುಲ ಪ್ರಮಾಣದಲ್ಲಿ ಹಣ ಹಾಗೂ ಹಣದುಬ್ಬರ ಇವುಗಳ ಧನಾತ್ಮಕ ಪಾತ್ರದ 
ಬಗೆಗೆ ಲಾರವರ ವಿಚಾರಗಳು ರ್ಬ ಷ್ಟಾ ಅರ್ಥಶಾಸ್ತ್ರಜ್ಞರ ವಿವಿಧ ರೂಪಾಂತರ 
ಗಳಲ್ಲಿ ಮತ್ತೆ ಮತ್ತೆ ಪುನರುಜ್ಜಿವನಗೊಂಡಿವೆ. ಅವರು ಆರ್ಥಿಕ ಮುಗ್ಗಟ್ಟುಗಳು, 
ನಿರುದ್ಯೋಗ, ಆರ್ಥಿಕ ಅವನತಿ ಇವುಗಳಿಗೆ ಪರಿಹಾರವನ್ನು “ ಮಿತವಾದ ಹಣದುಬ್ಬರ” 
ದಲ್ಲಿ ಕಂಡುಕೊಳ್ಳಲು ಹವಣಿಸುತ್ತಾರೆ. ಆದರೆ ಈ ಹಣದುಬ್ಬರದ ನೀತಿಯನ್ನು 
ಅನುಸರಿಸಿದಲ್ಲಿ ಅದೂ ತನ್ನದೇ ತೀವ್ರ ಸಮಸ್ಯೆಗಳನ್ನೂ ಘರ್ಷಣೆಗಳನ್ನೂ ಉಂಟು 
ಮಾಡುತ್ತದೆ. ಪಶ್ಚಿಮ ದೇಶಗಳಲ್ಲಿ ಅರ್ಥಶಾಸ್ತ್ರಜ್ಞನೊಬ್ಬನ ವೃತ್ತಿಯು ಬಂಡವಾಳ 
ವಾದದ ರುಗ್ಧಶಯ್ಕೆಯ ಬಳಿಯ ವೈದ್ಯನ ವೃತ್ತಿ ಇದ್ದಂತೆ. ಈ ವೈದ್ಯರು ಮಾಡಬಲ್ಲ 
ಅತ್ಯುತ್ತಮ ರೋಗೋಪಚಾರವೆಂದರೆ ರೋಗಲಕ್ಷಣಗಳು ಆಗೊಮ್ಮೆ ಈಗೊಮ್ಮೆ 
ಕಮ್ಮಿಯಾಗುವಂತೆ ಮಾಡುವುದು, ಅಷ್ಟೆ . 


ಅಧ್ಯಾಯ VI 


ಆಡಂರವರಿಗೆ ಮುನ್ನಿನ ಅರ್ಥಶಾಸ್ತ್ರ 


ಪೆಟ್ಟಿಯವರಿಂದ ಹಿಡಿದು ಆಡಂ ಸ್ಮಿತ್‌ರವರ ವರೆಗಿನ ಶತಮಾನದಲ್ಲಿ ಅರ್ಥ 
ಶಾಸ್ತ್ರವುದೀರ್ಘದೂರಕ್ರಮಿಸಿ ಬಂದಿತು - ಕ್ಲಾಸಿಕಲ್ ಪಂಥದ ಮೊದಲ ಮೂಲ 
ತತ್ವಗಳಿಂದ ಹಿಡಿದು ಒಂದು ಪದ್ಧತಿಯಾಗಿ ಅದು ರೂಪುಗೊಳ್ಳುವವರೆಗೆ, ಬಿಡಿ 
ಬಿಡಿಯಾಗಿ, ಕೆಲವು ವೇಳೆ ಅಡ್ಡಾದಿಡ್ಡಿಯಾಗಿ, ಹೊರಬಂದ ಕಿರುಹೊತ್ತಗೆಗಳಿಂದ 
ಹಿಡಿದು ಖಚಿತರೂಪದ ' ರಾಷ್ಟ್ರಗಳ ಸಂಪತ್ತು ' ಕೃತಿಯವರೆಗೆ ದೀರ್ಘ ದೂರ 
ಕ್ರಮಿಸಿಬಂದಿತು. ಈ ಕೃತಿಯ ಒಳತಿರುಳೂ ಹೊರರೂಪವೂ , ಮುಂದಿನ ಶತಮಾನ 
ದಲ್ಲೂ ತದನಂತರವೂ ಬರೆಯಲಾದ ಆರ್ಥಿಕ ಸಿದ್ದಾಂತ ಪ್ರಬಂಧಗಳ ಸ್ವರೂಪ 
ವನ್ನು ನಿರ್ಧರಿಸಿದವು. 

ಮಾರ್ಕ್ಸ್‌ರವರು ಬರೆದಂತೆ, “ಮೂಲ ಚಿಂತಕರು ಅಪಾರ ಸಂಖ್ಯೆಯಲ್ಲಿದ್ದು 
ದರಿಂದಾಗಿ ಈ ಕಾಲಾವಧಿಯು,* ರಾಜಕೀಯ ಅರ್ಥಶಾಸ್ತ್ರದಕ್ರಮೇಣ ಉದ್ಭವವನ್ನು 
ಪರಿಶೀಲಿಸುವುದಕ್ಕೆ ಅತ್ಯಂತ ಮುಖ್ಯವಾದ ಕಾಲಾವಧಿಯಾಗಿದೆ.”** ಇಂಗ್ಲೆಂಡಿನಲ್ಲಿ 
ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ ಕಟ್ಟಡವನ್ನು ಒಂದೊಂದು ಇಟ್ಟಿಗೆ ಇಟ್ಟು 
ನಿರ್ಮಿಸಿದಂಥ ವಿಖ್ಯಾತ ವಿದ್ವಾಂಸರಲ್ಲಿ, ಲೇಖಕರಲ್ಲಿ , ಕೆಲವರ ವಿಷಯವನ್ನಷ್ಟೆ ನಾವಿಲ್ಲಿ 
ನೀಡಬಲ್ಲೆವೆನ್ನಿ , ಅವರ ಕೆಲವು ವಿಚಾರಗಳು ಆಧುನಿಕ ಸಮಸ್ಯೆಗಳ ದೃಷ್ಟಿಕೋನ 
ದಿಂದಲೂ ಸ್ವಾರಸ್ಯಕರವಾದವು. 


* ಮಾರ್ಕ್ಸ್‌ರವರು ಇಲ್ಲಿ 1691 -1752 ಕಾಲಾವಧಿಯನ್ನು , ಪೆಟ್ಟಿಯವರ 
ವಿಚಾರಗಳನ್ನು ವಿಕಾಸಗೊಳಿಸಿದ ಲಾಕ್ ಹಾಗೂ ನಾರ್ತ್ರ ವರ ಕೃತಿಗಳ ಪ್ರಕಟಣೆ 
ಯಿಂದ ಹಿಡಿದು ಸ್ಮಿತ್‌ರವರಿಗೆ ಸ್ವಲ್ಪ ಮುನ್ನವಿದ್ದ ಹೂಂರವರ ಪ್ರಧಾನ ಆರ್ಥಿಕ 
ಕೃತಿಗಳು ಪ್ರಕಟಗೊಳ್ಳುವವರೆಗಿನ ಕಾಲಾವಧಿಯನ್ನು, ಉಲ್ಲೇಖಿಸುತ್ತಾರೆ. 

** Frederick Engels , Anti-Dühring , Moscow , 1969, p. 280 
( ಆ್ಯಂಟಿ-ಡೂರಿಂಗ್ 'ನ ದ್ವಿತೀಯ ಭಾಗದ 10ನೆಯ ಅಧ್ಯಾಯವನ್ನು ಮಾರ್ಕ್ಸ್ 
ಬರೆದರು). 

ಹದಿನೆಂಟನೆಯ ಶತಮಾನ 


ನವ ಯುಗದ ಬ್ರಿಟನ್ 18ನೆಯ ಶತಮಾನದ ಪೂರ್ವಾರ್ಧದಲ್ಲಿ ರೂಪಿತ 
ಗೊಂಡಿತೆಂದು ಹೇಳಬಹುದು. ಈ ಕಾಲಾವಧಿಯಲ್ಲಿ ಭೂಮಾಲೀಕ ಕುಲೀನ ವರ್ಗವೂ 
ಬೂರ್‌ಪ್ಯಾಸಿಯೂ ತಮ್ಮ ವರ್ಗಗಳ ನಡುವೆ ಮಾಡಿಕೊಂಡ ರಾಜಿಯು ದೃಢ 
ಗೊಂಡಿತು . ಈ ಎರಡೂ ಶೋಷಕ ವರ್ಗಗಳ ಹಿತಗಳು ಮಿಳನಗೊಂಡವು, ನಿಕಟ 
ವಾಗಿ ಅಂತರಸಂಬಂಧಿತವಾದವು. ಕುಲೀನ ವರ್ಗವು ಬೂರ್‌ಷ್ಟಾ ಆಯಿತು, ಬೂರ್‌ 
ಪ್ಯಾಸಿಯು ಭೂಮಾಲೀಕ ವರ್ಗವಾಯಿತು. 

ಇದರ ಫಲವಾಗಿ ಒಂದು ರಾಜಕೀಯ ವ್ಯವಸ್ಥೆ ರೂಪುಗೊಂಡಿತು . ಇದು 
ಮೂಲದಲ್ಲಿ ಇಂದಿನವರೆಗೂ ಉಳಿದುಕೊಂಡಿದೆ. ಇದೇ ಎರಡು ಶತಮಾನಗಳವರೆಗೆ 
ಬೂರ್‌ಷ್ಟಾ ಪ್ರಜಾಸತ್ತೆಯ ಆದರ್ಶವಾಗಿದ್ದಿತು . ಇದರಲ್ಲಿ ಪಾರ್ಲಿಮೆಂಟಿಗೆ ಬದ್ಧ 
ವಾದ ರಾಜಪ್ರಭುತ್ವವಿದ್ದಿತು. ಈ ವ್ಯವಸ್ಥೆಯಲ್ಲಿ ರಾಜನು ಹೊರೆಯಾಗಿರುತ್ತಾನಷ್ಟೆ , 
ಆಳುವುದಿಲ್ಲ. ಇದರಲ್ಲಿ ಎರಡು ಪಾರ್ಟಿಗಳಿರುತ್ತವೆ. ಇವು ಆಗಾಗ್ಗೆ ಒಂದು ಇನ್ನೊಂದನ್ನು 
ಆಡಳಿತದಲ್ಲಿ ಬದಲಿಸುತ್ತಿರುತ್ತವೆ. ಆ ಕಾಲದ ಯೂರೋಪಿನಲ್ಲಿ ಅಭೂತಪೂರ್ವ 
ವಾಗಿದ್ದಂಥ ಪತ್ರಿಕಾ ಸ್ವಾತಂತ್ರ್ಯ , ವ್ಯಕ್ತಿ ಸ್ವಾತಂತ್ರ್ಯ ಹಾಗೂ ವಾಕ್‌ಸ್ವಾತಂತ್ರ್ಯಗಳು 
ಇರುತ್ತವೆ. ಆದರೆ ವಾಸ್ತವವಾಗಿ ಇವನ್ನು ಸಮಾಜದ ವಿಶೇಷಾಧಿಕಾರವುಳ್ಳ ಶ್ರೀಮಂತ 
ವರ್ಗಗಳಷ್ಟೆ ಅನುಭವಿಸಬಲ್ಲವು. 
- ಭೂಮಾಲೀಕರ ಕನ್ಸರ್ವಟೀವ್ ಪಾರ್ಟಿಯಾದ ಟೋರಿಗಳೂ , ಉನ್ನತ 
ಸುಶಿಕ್ಷಿತ ಶ್ರೀಮಂತರ ಹಾಗೂ ನಗರ ಬೂರ್‌ಪ್ಲಾಸೀಯ ಲಿಬರಲ್ ಪಾರ್ಟಿಯಾದ 
ವಿಗಳೂ ತಮ್ಮ ಕೊನೆ ಇಲ್ಲದಂಥ ಪಾರ್ಲಿಮೆಂಟರಿ ಹಾಗೂ ಚುನಾವಣಾಹೋರಾಟ 
ಗಳನ್ನು ಪ್ರಾರಂಭಿಸಿದರು . ಈ ಹೋರಾಟಗಳ ಒಂದು ಮುಖ್ಯ ಕರ್ತವ್ಯ ವರ್ಗ 
ಹೋರಾಟದ ನಿಜವಾದ ವಿವಾದಾತ್ಮಕ ಪ್ರಶ್ನೆಗಳಿಂದ “ಕೆಳ ವರ್ಗಗಳ ” ಗಮನವನ್ನು 
ದೂರ ಸರಿಸುವುದು , ಆಗಿದ್ದಿತು . 

ರಾಜಕೀಯ ಹೋರಾಟವು ಹಿಂದಿನ ಶತಮಾನದಲ್ಲಿ ಹೊಂದಿದ್ದಂಥ ಧಾರ್ಮಿಕ 
ಸ್ವರೂಪವನ್ನು ಬಹುಮಟ್ಟಿಗೆ ಕಳೆದುಕೊಂಡಿತು. ಅಧಿಕೃತ ಚರ್ಚ್ ಆಫ್ ಇಂಗ್ಲೆಂಡ್ 
ಜೊತೆಗೆ ಅನೇಕ ಮಾಜಿ ಪ್ಯೂರಿಟನ್ ( ಧರ್ಮಶುದ್ಧಿವಾದದ) ಪಂಥಗಳೂ ಸ್ಥಾಪಿತ 
ವಾದವು. ಇಂಗ್ಲೆಂಡು ನೂರು ಧರ್ಮಗಳ ದ್ವೀಪವಾಯಿತು. ಆದರೆ ಇದು ಬೂರ್‌ಷ್ಟಾ 
ರಾಷ್ಟ್ರದ ಸಾಮಾಜಿಕ - ಆರ್ಥಿಕ ಬೆಳವಣಿಗೆಗೆ ಅಡ್ಡಿಯನ್ನೇನೂ ಉಂಟುಮಾಡಲಿಲ್ಲ. 
ಇಂಗ್ಲಿಷ್ ಇತಿಹಾಸಕಾರ ಜಿ. ಎಂ . ಟ್ರೆವೆಲ್ಯಾನ್ ಗಮನಿಸುವಂತೆ, “ಧರ್ಮವು ರಾಷ್ಟ್ರ 

ವನ್ನು ವಿಭಜಿಸಿದಲ್ಲಿ ವ್ಯಾಪಾರವು ಒಂದುಗೂಡಿಸಿತು, ವ್ಯಾಪಾರವೇ ಸಾಪೇಕ್ಷವಾಗಿ 
ಹೆಚ್ಚು ಪ್ರಾಮುಖ್ಯ ಪಡೆಯತೊಡಗಿತು . ಬೈಬಲ್ಲಿಗೆ ಈಗ ಲೆಕ್ಚರ್ ( ಲೆಕ್ಕ ಪುಸ್ತಕ) 
ಪ್ರತಿಸ್ಪರ್ಧಿಯಾಗಿದ್ದಿತು. * 

ಬ್ರಿಟಿಷ್ ಸಾಮ್ರಾಜ್ಯವು ಶೀಘ್ರವಾಗಿ ಬೆಳೆಯತೊಡಗಿತು. ಉತ್ತರ ಅಮೆರಿಕ 
ವನ್ನು ವಸಾಹತನ್ನಾಗಿ ಮಾಡಿಕೊಳ್ಳಲಾಯಿತು, ವೆಸ್ಟ್ ಇಂಡೀಸ್‌ನಲ್ಲಿ ಸಕ್ಕರೆ ಹಾಗೂ 
ಹೊಗೆಸೊಪ್ಪು ತೋಟಗಳು ಉಚ್ಛಾಯ ಸ್ಥಿತಿಗೇರುತ್ತಿದ್ದವು, ಭಾರತ ಹಾಗೂ ಕೆನಡಾ 
ಗಳನ್ನು ಸ್ವಾಧೀನಪಡಿಸಿಕೊಳ್ಳಲಾಯಿತು, ಭೂಮಂಡಲದ ನಾನಾ ಭಾಗಗಳಲ್ಲಿ 
ಅಧಿಕ ಸಂಖ್ಯೆಯ ದ್ವೀಪಗಳನ್ನು ಪತ್ತೆ ಹಚ್ಚಲಾಯಿತು. ಇಂಗ್ಲೆಂಡು ಹೂಡಿದ ಯುದ್ಧ 
ಗಳೆಲ್ಲ ಪ್ರಧಾನವಾಗಿ ಯಶಸ್ವಿಯಾದವು. ಅದು ಜಗತ್ತಿನ ನಿರ್ವಿವಾದವಾಗಿಯೂ 
ಮಹೋನ್ನತವಾದ ನೌಕಾಯಾನ ಹಾಗೂ ವಾಣಿಜ್ಯ ರಾಷ್ಟ್ರವಾಗಿ ಬೆಳೆಯಿತು. 
ಅದರಲ್ಲೂ ನಿರ್ದಿಷ್ಟವಾಗಿ, ಇಂಗ್ಲಿಷ್ ವರ್ತಕರು ಗುಲಾಮರ ಮಾರಾಟದಲ್ಲಿ ಏಕ 
ಸ್ವಾಮ್ಯ ಪಡೆದಿದ್ದರು . ಅವರು ಪ್ರತಿವರ್ಷವೂ ಅಮೆರಿಕಕ್ಕೆ ಅನೇಕ ಸಹಸ್ತ ನೀಗೊ 
ಗಳನ್ನು ರವಾನಿಸಿದರು . 
ಈ ನಿಜ , ಈ ಎಲ್ಲ ಪ್ರಕ್ರಿಯೆಗಳಿಗೂ ಆಧಾರವಾಗಿ ಇಂಗ್ಲೆಂಡಿನ ಆರ್ಥಿಕತೆಯಲ್ಲಿ 
ಬದಲಾವಣೆಗಳಾಗುತ್ತಿದ್ದವು. ಎಲ್ಲಕ್ಕಿಂತ ಹೆಚ್ಚಾಗಿ ಇಂಗ್ಲಿಷ್ ಕೃಷಿ ಆರ್ಥಿಕತೆಯು 
ಬದಲಿತು. ಇದು ಆ ಶತಮಾನದ ಮಧ್ಯ ಭಾಗದಲ್ಲಿ ಇನ್ನೂ ಕೈಗಾರಿಕೆಗಿಂತ ಸುಮಾರು 
ಮೂರು ಪಟ್ಟು ಹೆಚ್ಚು ಉತ್ಪಾದಿಸುತ್ತಿದ್ದಿತು . ಈ ಕಾಲದಲ್ಲಿ ಊರೊಟ್ಟಿನ 
ನೆಲವನ್ನು ಖಾಸಗಿ ಆಸ್ತಿಯನ್ನಾಗಿ ಮಾಡಿಕೊಳ್ಳುವಕಾರ್ಯವು ವಿಶೇಷ ವ್ಯಾಪಕವಾಗಿ 
ಬೆಳೆಯಿತು. ಸಣ್ಣ ರೈತ ಹಿಡುವಳಿಗಳೂ ಎಲ್ಲರಿಗೂ ಸೇರಿದ ಭೂಮಿಯ 
ಕ್ರಮೇಣ ಕಣ್ಮರೆಯಾಗಿ ದೊಡ್ಡ ಎಸ್ಟೇಟುಗಳಿಗೆ ದಾರಿ ಮಾಡಿಕೊಟ್ಟವು. ಈ ಎಸ್ಟೇಟು 
ಗಳನ್ನು ಭೂಮಾಲೀಕರು ಭಾಗಭಾಗವಾಗಿ ಶ್ರೀಮಂತ ರೈತರಿಗೆ ಗೇಣಿಗೆ ಕೊಡು 
ತಿದ್ದರು. ಇದು ಕೃಷಿಯಲ್ಲೂ ಕೈಗಾರಿಕೆಯಲ್ಲೂ ಬಂಡವಾಳಶಾಹಿ ಪದ್ಧತಿ ಬೆಳೆ 
ಯುವುದಕ್ಕೆ ಉತ್ತೇಜನ ನೀಡಿತು . 

ಭೂಮಿಯಾಗಲೀ ಆಸ್ತಿಪಾಸ್ತಿಯಾಗಲೀ ಇಲ್ಲದ ಕೂಲಿ ಕೆಲಸಗಾರರ ವರ್ಗವೂ 
ಶೀಘ್ರವಾಗಿ ಬೆಳೆಯಿತು. ಇವರು ತಮ್ಮ ಕೆಲಸದ ಕೈಗಳನ್ನು ಬಿಟ್ಟು ಬೇರೇನನ್ನೂ 
ಹೊಂದಿರಲಿಲ್ಲ. ಈ ವರ್ಗವು ತಮ್ಮ ಭೂಮಿಯನ್ನೋ ಅರೆಸಾಮಂತಶಾಹಿ ಭೋಗ್ಯದ 
ಪುರಾತನ ಹಕ್ಕುಗಳನ್ನೋ ಕಳೆದುಕೊಂಡಿದ್ದ ರೈತರ ಮಧ್ಯದಿಂದ ಹಾಗೂ ಸ್ಪರ್ಧೆಯಿಂದ 
ನಾಶಗೊಳಿಸಲ್ಪಟ್ಟ ಕರಕುಶಲಕರ್ಮಿಗಳ ಹಾಗೂ ಕಸಬುದಾರರ ಮಧ್ಯದಿಂದ ರೂಪು 
ಗೊಳ್ಳುತ್ತಿದ್ದಿತು . ಆದರೂ ನಿಜವಾದ ಕೈಗಾರಿಕಾ ಶ್ರಮಜೀವಿ ವರ್ಗ ಇನ್ನೂ ಕೆಳ 


* G . M . Trevelyan , English Social History , London , 1944 , 
p . 295 . 

ವರ್ಗಗಳ ” ಅತ್ಯಂತ ಸಣ್ಣ ಭಾಗವಷ್ಟೇ ಆಗಿದ್ದಿತು. ಬಂಡವಾಳಶಾಹಿ ಶೋಷಣೆಯಲ್ಲಿ 
ಇನ್ನೂ “ ಹಳೆಯ ಉತ್ತಮ ದಿನಗಳ ” ಕುಲಪತಿ ಆಡಳಿತ ಪದ್ಧತಿಯ ಅನೇಕ ಲಕ್ಷಣ 
ಗಳೂ ಉಳಿಕೆಗಳೂ ಕಾಣಬರುತ್ತಿದ್ದವು. ಕೈಗಾರಿಕಾ ಗುಲಾಮಗಿರಿಯ ಭೀಕರತೆಗಳು 
ಇನ್ನೂ ಬರಲಿದ್ದವು. 

ಇನ್ನೊಂದು ತುದಿಯಲ್ಲಿ ಕೈಗಾರಿಕಾ ಬಂಡವಾಳಗಾರರ ವರ್ಗವು ಬೆಳೆಯುತ್ತಿದ್ದಿತು. 
ಇವರ ಜೊತೆಗೆ ನಿಪುಣ ಕುಶಲಕರ್ಮಿಗಳ ಶ್ರೀಮಂತ ಮಾಲೀಕರೂ ವರ್ತಕರೂ ವಸಾ 
ಹತು ಪ್ಲಾಂಟರುಗಳೂ ( ಭಾರಿ ತೋಟದ ಧಣಿ)ಕೂಡಿಕೊಂಡರು . ಇವರು ಹೊರದೇಶ 
ಗಳಲ್ಲಿ ಗುಡ್ಡೆ ಹಾಕಿದ ಅಪಾರ ಸಂಪತ್ತನ್ನು ಇಂಗ್ಲೆಂಡಿಗೆ ತಂದರು . ಉತ್ಪಾದನೆಯು 
ಬಂಡವಾಳಗಾರರ ಅಧೀನಕ್ಕೆ ಒಳಗಾದ ಪ್ರಕ್ರಿಯೆಯು ತೊಡಕಾಗಿದ್ದಿತು . ಬಹುವೇಳೆ 
ಬಂಡವಾಳಗಾರರು ಗೃಹ ಕೈಗಾರಿಕೆಗಳಿಗೆ ಮೊದಲು ಕಚ್ಚಾ ಪದಾರ್ಥಗಳನ್ನು ಸರಬ 
ರಾಜು ಮಾಡುವವರಾಗಿ ಅಥವಾ ಕೊಳ್ಳುವವರಾಗಿ ಸೇರಿಕೊಳ್ಳುತ್ತಿದ್ದರು, ಅನಂತರ 
ಕರಕುಶಲ ಕರ್ಮಶಾಲೆಗಳನ್ನೂ ಕಾರ್ಖಾನೆಗಳನ್ನೂ ಸ್ಥಾಪಿಸುತ್ತಿದ್ದರು . 

ಇದು ಮ್ಯಾನುಫಾಕ್ಟರ್‌ ಯುಗದ, ಅಂದರೆ ಶ್ರಮವಿಭಜನೆಯ ಮೇಲೆ ಆಧರಿಸಿದ, 
ಕೈಗೆಲಸದ ಕಾರ್ಖಾನೆ ಉತ್ಪನ್ನಗಳ ಯುಗದ, ಅಂತ್ಯವಾಗಿದ್ದಿತು. ಶ್ರಮವಿಭಜನೆಯ 
( ಒಂದು ಉತ್ಪನ್ನದ ತಯಾರಿಕೆಯಲ್ಲಿ ಅನೇಕ ಕಾರ್ಮಿಕರು ಭಾಗವಹಿಸುವುದು) 
ಕಾರ್ಮಿಕರ ವಿಶೇಷೀಕರಣವೂ (ಉತ್ಪನ್ನದ ಒಂದು ಭಾಗದ ತಯಾರಿಕೆಯಲ್ಲೇ ವಿಶೇಷ 
ಪರಿಣತಿ ಪಡೆಯುವುದು) ಹಿಂದಿನ ಅಪರಿಷ್ಕತ ಸಲಕರಣೆಗಳಿಂದಲೇ ಶ್ರಮ ಉತ್ಪಾ 
ದಕತೆಯನ್ನು ಹೆಚ್ಚಿಸುವುದಕ್ಕೆ ಸಾಧ್ಯಮಾಡಿಕೊಟ್ಟವು. ಯಂತ್ರ ಕೈಗಾರಿಕೆಯು ಆಗಷ್ಟೆ 
ಹುಟ್ಟುತ್ತಲಿದ್ದಿತು. ಮಹಾ ಆವಿಷ್ಕರಣೆಗಳ ಯುಗವು ಆರಂಭವಾಗುತ್ತಿದ್ದಿತು . 1730ರ 
ವರ್ಷಗಳಲ್ಲಿ ನೂಲುವ ಹಾಗೂ ನೇಯುವ ಕಾರ್ಯವನ್ನು ಯಂತ್ರೀಕರಿಸಲು ಮೊದಲ 
ಹೆಜ್ಜೆಗಳನ್ನಿಡಲಾಗಿದ್ದಿತು, ಕಲ್ಲಿದ್ದಲ ಕಿಟ್ಟವನ್ನು ಕರಗಿಸುವ ವಿಧಾನವನ್ನೂ ಕಂಡು 
ಹಿಡಿಯಲಾಯಿತು. 1760ರ ವರ್ಷಗಳಲ್ಲಿ ವ್ಯಾಟ್ ಉಗಿ ಎಂಜಿನ್ನನ್ನು ಕಂಡುಹಿಡಿದರು . 

ಸಾಲ ಬೇಕಾಗಿದ್ದಿತು - ಕೈಗಾರಿಕೋದ್ಯಮಿಗಳಿಗೆ ತಮ್ಮ ಉದ್ಯಮಗಳಿಗಾಗಿ, ವರ್ತ 
ಕರಿಗೆ ವಿದೇಶಾಂಗ ವ್ಯಾಪಾರಕ್ಕಾಗಿ, ಸರಕಾರಕ್ಕೆ ವಸಾಹತು ಯುದ್ಧಗಳಿಗಾಗಿ, ಇದರ 
ಫಲವಾಗಿ ಹಣ ಬಂಡವಾಳವನ್ನು ಸಂಗ್ರಹಿಸುತ್ತಿದ್ದ ಬ್ಯಾಂಕುಗಳೂ ಜಾಯಿಂಟ್ - 
ಸ್ಟಾಕ್ ಕಂಪನಿಗಳೂ ಕಾಣಿಸಿಕೊಂಡವು ಮತ್ತು ಶೀಘ್ರವಾಗಿ ಬೆಳೆದವು. ರಾಷ್ಟ್ರೀಯ 
ಋಣವು ಗಣನೀಯವಾಗಿ ಹೆಚ್ಚಿತು. ಹುಂಡಿಗಳೂ ಸ್ಟಾಕ್ ಎಕ್ಸ್‌ಚೇಂಜ್ 
ಗಳೂ ಬಳಕೆಗೆ ಬಂದವು. ಕೈಗಾರಿಕಾ ಹಾಗೂ ವಾಣಿಜ್ಯ ಬಂಡವಾಳಗಾರರ ಜೊತೆಗೆ - 
ಲಾಭವೇ ಇವರ ಮುಖ್ಯ ಆದಾಯದರೂಪವಾಗಿದ್ದಿತು - ಸಮರ್ಥ ಹಣ ಬಂಡವಾಳ 
ಗಾರನೂ ಕಾಣಿಸಿಕೊಂಡ. ಮಿಗುತಾಯ ಮೌಲ್ಯದಲ್ಲಿ ತನ್ನ ಭಾಗವನ್ನಿವನು ಸಾಲಗಳ 
ಮೇಲಿನ ಬಡ್ಡಿಯ ರೂಪದಲ್ಲಿ ಪಡೆಯುತ್ತಿದ್ದನು . 

ಸರಕು ಹಾಗೂ ಹಣ ಸಂಬಂಧಗಳು ಆಗಲೇ ರಾಷ್ಟ್ರದ ಇಡೀ ಜೀವನದ ಒಳಭಾಗ 
ದಲ್ಲೆಲ್ಲ ತುಂಬ ಹರಡಿಕೊಂಡಿದ್ದವು. ವ್ಯಾಪಾರವಷ್ಟೆ ಅಲ್ಲ ಉತ್ಪಾದನೆಯೂ ತುಂಬ 
ಮಟ್ಟಿಗೆ ಬಂಡವಾಳಶಾಹಿ ಪದ್ಧತಿಗೆ ಪರಿವರ್ತಿತವಾಯಿತು. ಬೂರ್‌ಷ್ಟಾ ಸಮಾಜದ 
ಮೂಲ ವರ್ಗಗಳು ಹೆಚ್ಚು ಸ್ಪಷ್ಟವಾಗಿ ಎದ್ದು ಕಾಣತೊಡಗಿದವು. ಸಾಮಾಜಿಕ 
ವಿದ್ಯಮಾನಗಳು ಸಾಮೂಹಿಕ ಪ್ರಮಾಣದಲ್ಲಿ ಪದೇಪದೇ ಜರುಗತೊಡಗಿದುದರ 
ಫಲವಾಗಿ ಬಂಡವಾಳ, ಲಾಭ, ಬಡ್ಡಿ , ಗೇಣಿ ಹಾಗೂ ಕೂಲಿ ಇವೇ ಮುಂತಾದ ವಸ್ತು 
ನಿಷ್ಠ ಸಂವರ್ಗಗಳು ಸ್ಪಷ್ಟವಾಗಿ ನಿರೂಪಿತವಾದವು, ಇವೆಲ್ಲವನ್ನೂ ಈಗ ವಸ್ತುನಿಷ್ಠ 
ವಾಗಿ ವೀಕ್ಷಿಸಿ ವೈಜ್ಞಾನಿಕವಾಗಿ ವಿಶ್ಲೇಷಿಸುವುದು ಸಾಧ್ಯವಿದ್ದಿತು. 

ಮತ್ತೊಂದು ಕಡೆ , ಬೋರ್‌ಪ್ಲಾಸೀಯೂ ಇನ್ನೂ ಸಮಾಜದಲ್ಲಿ ಅತ್ಯಂತ 
ಪ್ರಗತಿಶೀಲ ವರ್ಗವಾಗಿದ್ದಿತು. ಅದು ಬೆಳೆಯುತ್ತಿದ್ದ ಕಾರ್ಮಿಕ ವರ್ಗವನ್ನು ಇನ್ನೂ 
ತನ್ನ ಪ್ರಧಾನ ಶತ್ರುವೆಂದು ಕಂಡುಕೊಂಡಿರಲಿಲ್ಲ. ಅವುಗಳ ನಡುವೆ ವರ್ಗ ಹೋರಾಟ 
ಇನ್ನೂ ಮೂಲರೂಪದಲ್ಲಿದ್ದಿತು. ಹೀಗೆ ಇಂಗ್ಲೆಂಡಿನಲ್ಲಿ ಕ್ಲಾಸಿಕಲ್ ರಾಜಕೀಯ 
ಅರ್ಥಶಾಸ್ತ್ರದ ಬೆಳವಣಿಗೆಗೆ ಪರಿಸ್ಥಿತಿಗಳು ರೂಪುಗೊಂಡವು. 


ರಾಜಕೀಯ ಅರ್ಥಶಾಸ್ತ್ರಕ್ಕೆ 
ರಾಬಿನ್ಸನೇಡ್‌ಗಳು ಇಷ್ಟ 


ಡೇನಿಯಲ್ ಡೀಫೋರವರ ' ರಾಬಿನ್ಸನ್ ಕೂಸೋ ' ಕಾದಂಬರಿಯ ಮೊದಲ 
ಆವೃತ್ತಿ 1719ರಲ್ಲಿ ಲಂಡನ್ನಿನಲ್ಲಿ ಪ್ರಕಟವಾಯಿತು. ಇದರ ಅದೃಷ್ಟ ಅಸಾಮಾನ್ಯ 
ವಾದುದಾಗಿದ್ದಿತು. ಒಂದು ಕಡೆ, ಇದು ಅತ್ಯುತ್ತಮವೆಂದು ಮನ್ನಿತವಾದ ಒಂದು 
ಸಾಹಸ ಕಥೆ. ಮತ್ತೊಂದು ಕಡೆ, ಈ ರಾಬಿನ್ಸನ್ಕ್ರೂಸೋ ಮತ್ತಿತರ ರಾಬಿನ್ಸನೇಡ್ 
ಗಳ ದಾರ್ಶನಿಕ, ಶೈಕ್ಷಣಿಕ, ರಾಜಕೀಯ- ಆರ್ಥಿಕ ವ್ಯಾಖ್ಯಾನ ನೀಡುವ ಅನೇಕ ಭಾಷೆ 
ಗಳಲ್ಲಿನ ಸಾಹಿತ್ಯವಿಂದು ಇಡೀ ಗ್ರಂಥಭಂಡಾರವನ್ನೇ ತುಂಬಬಲ್ಲುದು. 
- ರಾಬಿನ್ಸನೇಡ್ ಎಂಬುದು ಒಬ್ಬ ಚಿಂತಕ ಹಾಗೂ ಲೇಖಕ ಸೃಷ್ಟಿಸಿದ ಒಂದು 
ಪರಿಸ್ಥಿತಿ. ಇದರಲ್ಲಿ ಒಬ್ಬ ವ್ಯಕ್ತಿ (ಕೆಲವು ವೇಳೆ ಒಂದು ಗುಂಪು ಜನರು) ಸಮಾಜದಿಂದ 
ಹೊರಗೆ ಜೀವಿಸುವ ಹಾಗೂ ಕೆಲಸ ಮಾಡುವ ಪರಿಸ್ಥಿತಿಗಳಲ್ಲಿ ಇರಿಸಲ್ಪಡುತ್ತಾನೆ. 
ಇದು, ನಿಮಗೆ ಇಷ್ಟವಾಗುವುದಾದರೆ, ಒಂದು ಆರ್ಥಿಕ ಮಾದರಿ. ಇದರಲ್ಲಿ ಜನರ 
ನಡುವಿನ ಸಂಬಂಧಗಳು, ಅಂದರೆ ಸಾಮಾಜಿಕ ಸಂಬಂಧಗಳು, ಹೊರ ಹಾಕಲ್ಪಟ್ಟಿ 
ರುತ್ತವೆ. ಪ್ರತ್ಯೇಕಗೊಂಡ ವ್ಯಕ್ತಿ ಮತ್ತು ನಿಸರ್ಗದೊಂದಿಗೆ ಅವನ ಸಂಬಂಧಗಳು 
ಇವಷ್ಟೆ ಅದರಲ್ಲಿರುತ್ತವೆ. ರಾಜಕೀಯ ಅರ್ಥಶಾಸ್ತ್ರವು ರಾಬಿನ್ಸನೇಡ್‌ಗಳನ್ನು ಇಷ್ಟ 

ಪಡುತ್ತದೆ, ಎಂದು ಮಾರ್ಕ್ಸ್ ಹೇಳಿದರು. ಮಾರ್ಕ್ಸ್ರವರಿಗೂ ಮುನ್ನಿನ ಬೂರ್‌ಪ್ಯಾ 
ರಾಜಕೀಯ ಅರ್ಥಶಾಸ್ತ್ರಕ್ಕಿಂತ ಅವರನಂತರದ ಬೂರ್‌ಷ್ಟಾ ರಾಜಕೀಯ ಅರ್ಥ 
ಶಾಸ್ತ್ರದ ವಿಷಯದಲ್ಲಿ ಇದು ಇನ್ನೂ ಹೆಚ್ಚು ನಿಜವಾದುದೆಂದು ಹೇಳಬಹುದಾಗಿದೆ. 

ಡೀಫೋರವರು ' ರಾಬಿನ್ಸನ್ ಕ್ರೂಸೋ ' ಕೃತಿಯನ್ನು ತಮ್ಮ ಅರವತ್ತನೆಯ 
ವಯಸ್ಸಿನಲ್ಲಿ ರಚಿಸಿದರು. ಇದೂ ಇದಾದ ಮೇಲೆ ಬರೆದ ಅವರ ಇತರ ಕೃತಿಗಳೂ ಭಾರಿ 
ಯಶಸ್ಸು ಗಳಿಸಿದರೂ , ಡೀಫೋರವರು ಅವನ್ನು ತಮ್ಮ ಜೀವನದಕೊನೆಯವರೆಗೂ ಕಳಪೆ 
ಕೃತಿಗಳೆಂದೇ ಭಾವಿಸಿದ್ದರು . ತಮ್ಮ ಲೇಖನಿ ರಚಿಸಿದ್ದ ಅನೇಕ ರಾಜಕೀಯ , ಆರ್ಥಿಕ 
ಹಾಗೂ ಚಾರಿತ್ರಿಕ ಕೃತಿಗಳು ತಮಗೆ ಮರಣಾನಂತರ ಖ್ಯಾತಿ ತರುವುವೆಂದು ಅವರು 
ಭಾವಿಸಿದ್ದರು . ಇಂಥ ಭ್ರಮೆಗಳು ಸಂಸ್ಕೃತಿಯ ಇತಿಹಾಸದಲ್ಲಿ ಅಪರೂಪವಾದವೇನಲ್ಲ . 
- ಡೀಫೋರವರ ಸ್ವಂತ ಜೀವನವೇ ಒಂದು ಸಾಹಸ ಕಥೆಯಂತಿದ್ದಿತು . ಅವರು 
ಲಂಡನ್ನಿನಲ್ಲಿ 1660ರಲ್ಲಿ ಜನಿಸಿದರು ( ಈ ತೇದಿಯ ಬಗೆಗೆ ಸ್ವಲ್ಪ ಸಂದೇಹವಿದೆ) 
ಮತ್ತು ಅಲ್ಲಿಯೇ 1731ರಲ್ಲಿ ಮೃತರಾದರು. ಪ್ಯೂರಿಟನ್ ಪಂಥದ ಸಣ್ಣ ವರ್ತಕ 
ನೊಬ್ಬನ ಮಗನಾದ ಡೀಫೋರವರು ತಮ್ಮ ಸಹಜ ಸಾಮರ್ಥ , ಶಕ್ತಿ ಹಾಗೂ 
ಬುದ್ದಿವಂತಿಕೆಯ ಫಲವಾಗಿ ಜೀವನದಲ್ಲಿ ತಮ್ಮದೇ ಮಾರ್ಗ ಆಯ್ದುಕೊಂಡರು . 
1685ರಲ್ಲಿ ಎರಡನೆಯ ಜೇಮ್ಸ್ ದೊರೆಯ ವಿರುದ್ದದ ಮಾನ್‌ಮೌತ್ ಬಂಡಾಯ 
ದಲ್ಲಿ ಭಾಗವಹಿಸಿ ಗಲ್ಲಿಗೇರಿಸಲ್ಪಡುವುದರಿಂದ ಇಲ್ಲವೇ ವಸಾಹತುಗಳಿಗೆ ಗಡೀ 
ಪಾರು ಮಾಡಲ್ಪಡುವುದರಿಂದ ಒಂದು ಅದೃಷ್ಟದ ಘಟನೆಯಿಂದಾಗಿ ಅಷ್ಟೆ ತಪ್ಪಿಸಿ 
ಕೊಂಡರು. ಮೂವತ್ತರ ವಯಸ್ಸಿನಲ್ಲಿ ಧನಿಕ ವರ್ತಕರಾಗಿ, 1692ರಲ್ಲಿ ದಿವಾಳಿ 
ಎದ್ದರು. ಆಗ ಅವರಿಗಿದ್ದ ಸಾಲ 17 ,000 ಪೌಂಡುಗಳಷ್ಟಾಗಿದ್ದಿತು. 

ಈ ಕಾಲದಲ್ಲೇ ಡೀಫೋರವರು ರಾಜಕೀಯ ಕಿರುಹೊತ್ತಗೆಗಳನ್ನು ರಚಿಸತೊಡಗಿ 
ದುದು. ಅವುಗಳ ಮೂಲಕ ಮೂರನೆಯ ವಿಲಿಯಂ( ಆರೆಂಜ್‌ನ ವಿಲಿಯಂ) ನ 
ಹಾಗೂ ಅವನ ಸಲಹೆಗಾರರ ವಿಶ್ವಾಸ ಗಳಿಸಿದರು. 1698ರಲ್ಲಿ ' ಪ್ರಾಯೋಜನೆಗಳ 
ಕುರಿತು ಒಂದು ಪ್ರಬಂಧ' ಎಂಬ ಒಂದು ಆರ್ಥಿಕ ಕೃತಿಯನ್ನು ಪ್ರಕಟಿಸಿದರು. ಅದರ 
ಇವರು ಅನೇಕ ದಿಟ್ಟ ಆರ್ಥಿಕ ಹಾಗೂ ಆಡಳಿತ ಸುಧಾರಣೆಗಳನ್ನು ಸಲಹೆ ಮಾಡಿದರು . 

ತಮ್ಮ ಆಶ್ರಯದಾತನಾಗಿದ್ದ ದೊರೆಯ ಸಾವಿನನಂತರ, 1703ರಲ್ಲಿ, ಡೀಫೋ 
ರವರು ಚರ್ಚ್ ಆಫ್ ಇಂಗ್ಲೆಂಡ್‌ನ ವಿರುದ್ದ ಪ್ಯುರಿಟನ್ ಭಿನ್ನಮತೀಯರ ಪರವಾಗಿ 
ಒಂದು ಕಟುವಾದ ಕಿರುಹೊತ್ತಗೆ ರಚಿಸಿದುದಕ್ಕಾಗಿ ಅಪಮಾನಕ್ಕೀಡು ಮಾಡಲ್ಪಟ್ಟು 
ಸೆರೆಮನೆಗೆ ಕಳುಹಿಸಲ್ಪಟ್ಟರು. ಅವರನ್ನು ಟೋರಿ ಪಾರ್ಟಿ ನಾಯಕ ರಾಬರ್ಟ್ 
ಹಾರೀಯವರು ಸೆರೆಮನೆಯಿಂದ ಬಿಡುಗಡೆ ಮಾಡಿಸಿದರು . ( ಡೀಫೋರವರು 
ಸೆರೆಮನೆಯಲ್ಲಿ 18 ತಿಂಗಳುಗಳಿದ್ದರು, ವಿಪುಲ ಸಾಹಿತ್ಯ ರಚಿಸಿದರು. ತಮ್ಮನ್ನು 
ಬಿಡುಗಡೆ ಮಾಡಿಸಿದುದಕ್ಕೆ ಪ್ರತಿಫಲವಾಗಿ ಡೀಫೋ ತಮ್ಮ ಲೇಖನಿಯನ್ನು - ಆ 

ದಿನದ ಅತ್ಯುತ್ತಮ ಪತ್ರಕರ್ತನ ಲೇಖನಿಯನ್ನು - ಟೋರಿ ಪಾರ್ಟಿಗೂ , ವೈಯಕ್ತಿಕ 
ವಾಗಿ ಹಾರೀಯವರಿಗೂ ಮಾಸಲಿರಿಸಿದರು . ಅವರು ಹಾರೀಯವರ ರಹಸ್ಯ ಏಜಂಟ 
ರಾಗಿ ಅವರಿಂದ ಅನೇಕ ಮುಖ್ಯ ಹಾಗೂ ಗುಪ್ತಕಾರ್ಯದ ಮೇಲೆ ನಿಯೋಜಿಸಲ್ಪಟ್ಟು 
ಸ್ಕಾಟ್ಲಂಡಿನಲ್ಲೂ ಇಂಗ್ಲೆಂಡಿನ ನಾನಾ ಭಾಗಗಳಲ್ಲೂ ಸಂಚರಿಸಿದರು. 
- ಆನ್ ರಾಣಿ ಸತ್ತುದೂ ಹಾರೀಯವರ ಪತನವೂ ಡೀಫೋರವರ ಈ ವೃತ್ತಿಗೆ ಹಠಾ 
ತನೆ ಕೊನೆ ಹಾಕಿದವು. 1715ರಲ್ಲಿ ಅವರನ್ನು ಮತ್ತೆ ರಾಜಕೀಯ ಮಾನನಷ್ಟದ 
ಆಪಾದನೆಯ ಮೇಲೆ ಸೆರೆಮನೆಗೆ ಕಳುಹಿಸಲಾಯಿತು. ಮತ್ತೊಮ್ಮೆ ಅನಪೇಕ್ಷಣೀಯ 
ಕಾರ್ಯಭಾರವೊಂದನ್ನು - ಹೊಸ ಸರಕಾರಕ್ಕೆ ವಿರುದ್ಧವಾದ ಪತ್ರಿಕೆಗಳನ್ನು ಒಳ 
ಗಿನಿಂದಲೇ ನಾಶಮಾಡುವ ಕಾರ್ಯಭಾರವನ್ನು – ಕೈಕೊಂಡು ಜೈಲಿನಿಂದ ಹೊರ 
ಬಂದರು . 

“ ರಾಬಿನ್ಸನ್‌ ಕೂಸೋ ' ಕಾದಂಬರಿಯನ್ನು ರಚಿಸಿದ ವ್ಯಕ್ತಿ ಅಪಾರ ಅನು 
ಭವವನ್ನು ಹೊಂದಿದ್ದ. ಇದೇ ಯಾರ್ಕ್‌ನಿಂದ ಹೊರಟ ಸಮುದ್ರಗಾಮಿಯ ಸಾಹಸಗಳ 
ಕಥೆಗೆ ಅಷ್ಟೊಂದು ಪ್ರಗಾಢತೆಯನ್ನು ನೀಡಿದುದು. ಡೀಫೋರವರು ತಮ್ಮ ಬಾಳಿನ 
ಕೊನೆಯ ದಿನದವರೆಗೂ ವಿಶ್ರಾಂತಿಯನ್ನಾಗಲೀ ಶಾಂತಿಯನ್ನಾಗಲೀ ಕಾಣಲಿಲ್ಲ. ಅರ 
ವತ್ತು ಮತ್ತು ಎಪ್ಪತ್ತರ ನಡುವಿನ ವಯಸ್ಸಿನಲ್ಲಿ ವ್ಯಕ್ತಿಯೊಬ್ಬ ಹಲವಾರು ಬೃಹತ್ 
ಕಾದಂಬರಿಗಳನ್ನೂ ,ಗ್ರೇಟ್ ಬ್ರಿಟನ್ನಿನ ಆರ್ಥಿಕ ಹಾಗೂ ಭೌಗೋಳಿಕ ಚಿತ್ರಣ ನೀಡುವ 
ಒಂದು ಭಾರಿ ಕೃತಿಯನ್ನೂ , ಅನೇಕ ಚಾರಿತ್ರಿಕ ಪ್ರಬಂಧಗಳನ್ನೂ ( ರಷ್ಯನ್ ಚಕ್ರವರ್ತಿ 
ಮೊದಲನೆಯ ಪೀಟರ್‌ನ ಬಗೆಗೆ ಒಂದು ಪ್ರಬಂಧವನ್ನೂ ಒಳಗೊಂಡು), ಭೂತ 
ವಿದ್ಯೆ ಹಾಗೂ ಮಂತ್ರವಿದ್ಯೆಯ ( ! ) ಬಗೆಗೆ ಅನೇಕಕೃತಿಗಳ ಮಾಲೆಯನ್ನೂ , ಅತ್ಯಂತ 
ಭಿನ್ನ ವಿಭಿನ್ನ ವಿಷಯಗಳ ಬಗೆಗೆ ಅನೇಕಾನೇಕ ಸಣ್ಣ ಲೇಖನಗಳನ್ನೂ ಕಿರುಹೊತ್ತಗೆ 
ಗಳನ್ನೂ ರಚಿಸಬಲ್ಲವನಾಗಿದ್ದನೆಂಬುದನ್ನು ನಂಬುವುದೂ ಕಷ್ಟ . 1728ರಲ್ಲಿ ಅವರು 
“ ಇಂಗ್ಲಿಷ್ ವಾಣಿಜ್ಯ ಯೋಜನೆ' ಎಂಬ ಆರ್ಥಿಕ ಕೃತಿಯೊಂದನ್ನೂ ಪ್ರಕಟಿಸಿದರು. 

ರಾಬಿನ್ಸನೇಡ್‌ಗಳಿಗೆ ಹಿಂದಿರುಗೋಣ. ' ಸಹಜ ಮಾನವ' ಎಂಬ ವಿಚಾರವು 
ಬೂರ್‌ಷ್ಯಾ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರಕ್ಕೆ ಆಧಾರವಾಗಿದ್ದಿತು. ಮಾನವ 
ನನ್ನು ನಾನಾ ರೀತಿಯ ಬಲಾತ್ಕಾರದ ಸಂಬಂಧಗಳಿಂದಲೂ ಕಟ್ಟುಪಾಡುಗಳಿಂದಲೂ 
ಬಂಧಿಸಿದ್ದ ಸಾಮಂತಶಾಹಿ ಸಮಾಜದ “ಕೃತಕತೆಯ ವಿರುದ್ಧ ಅನುದಿಷ್ಟ 
ಪ್ರತಿಭಟನೆಯಾಗಿ ಈ ' ಸಹಜ ಮಾನವ' ನೆಂಬ ಕಲ್ಪನೆ ಹುಟ್ಟಿಕೊಂಡಿತು . ಆದರೆ 
ನೂತನ ಬೂರ್‌ಷ್ಟಾ ಸಮಾಜದ ಈ “ಸಹಜ ” ಮಾನವನನ್ನು , ಹಳೆಯ ಎಲ್ಲ ಸಂಬಂಧ 
ಗಳಿಂದಲೂ ಮುಕ್ತನಾಗಿ ಸ್ವತಂತ್ರ ಸ್ಪರ್ಧೆ ಹಾಗೂ ಸಮಾನ ಅವಕಾಶಗಳ ಜಗತ್ತಿಗೆ 
ಯೋಗ್ಯನಾದ ಈ ವ್ಯಕ್ತಿನಿಷ್ಠಾವಾದಿಯನ್ನು , ಸ್ಮಿತ್‌ರವರೂ ರಿಕಾರ್ಡೊರವರೂ 
ಮತ್ತು ಅವರ ಪೂರ್ವಿಕರೂ ದೀರ್ಘವಾದ ಚಾರಿತ್ರಿಕ ಬೆಳವಣಿಗೆಯ ಉತ್ಪನ್ನ 

ವನ್ನಾಗಿ ಅಲ್ಲ, ತದ್ವಿರುದ್ದವಾಗಿ ಅದರ ಆರಂಭ ಬಿಂದುವನ್ನಾಗಿ, “ ಮಾನವ ಸ್ವಭಾವದ 
ಸಾಕ್ಷಾತ್ಕಾರವನ್ನಾಗಿ ಭಾವಿಸಿದರು . 
- ಬಂಡವಾಳವಾದದಡಿ ಸಾಮಾಜಿಕ ಉತ್ಪಾದನೆಯಲ್ಲಿ ಈ ವ್ಯಕ್ತಿನಿಷ್ಟಾವಾದಿಯ 
ವರ್ತನೆಯನ್ನು ವಿವರಿಸಲು ಹವಣಿಸುತ್ತ ಅವರು ತಮ್ಮನ್ನು “ಸಹಜ ನಿಯಮ ' ದ 
ವಿಚಾರದ ಮೇಲೆ ಅವಲಂಬಿಸಿಕೊಂಡರು ಮತ್ತು ತಮ್ಮ ಗಮನವನ್ನು ಸಮಾಜದ 
ನಿಜವಾದ ಬೆಳವಣಿಗೆಯ ಮೇಲಲ್ಲ ಆದರೆ ಒಂಟಿ ಬೇಟೆಗಾರ ಅಥವಾ ಮಿಾನುಗಾರನ 
ಕಾಲ್ಪನಿಕ ಚಿತ್ರದ ಮೇಲೆ ಕೇಂದ್ರೀಕರಿಸಿದರು. ಅಂದರೆ , ನಿರ್ಜನ ದ್ವೀಪವೊಂದರಲ್ಲಿ 
ಎಸೆಯಲ್ಪಟ್ಟ ಮೂರ್ತಿರೂಪದ ರಾಬಿನ್ಸನ್ ಕ್ರೂಸೋನನ್ನು ಇವರು ಗೂಢಾರ್ಥ 
ದ್ಯೋತಕವಾದ, ಅಮೂರ್ತವಾದ ಬಹುವೇಳೆ ಸಂಪೂರ್ಣವಾಗಿ ಸಾಂಪ್ರದಾಯಿಕ 
ವಾದ ವ್ಯಕ್ತಿಯನ್ನಾಗಿ ಪರಿವರ್ತಿಸುತ್ತಾರೆಂದು ಇದರ ಅರ್ಥವಾಗುತ್ತದೆ . 

ಹೀಗೆ, ರಾಬಿನ್ಸನೇಡ್ ಎಂಬುದು ಉತ್ಪಾದನೆಯ ನಿಯಮಗಳನ್ನು ಪರಿಶೀಲಿ 
ಸಲು ಮಾಡಿದ ಒಂದು ಯತ್ನ , ಉತ್ಪಾದನೆಯು ಅವಶ್ಯವಾಗಿಯೇ ಯಾವತ್ತೂ 
ಸಾಮಾಜಿಕವಾಗಿರುತ್ತದೆ, ಚಾರಿತ್ರಿಕ ಬೆಳವಣಿಗೆಯಲ್ಲಿ ಒಂದು ನಿರ್ದಿಷ್ಟ ಘಟ್ಟದೊಂದಿಗೆ 
ಸಂಬಂಧಿಸಿರುತ್ತದೆ. ಆದರೆ ರಾಬಿನ್ಸನೇಡ್ ಅಂತಹ ಉತ್ಪಾದನೆಯ ನಿಯಮಗಳನ್ನು 
ಮುಖ್ಯ ಅಂಶವಾದ ಸಮಾಜವನ್ನು ಹೊರಗಿರಿಸುವಂಥ ಒಂದು ಅಮೂರ್ತ ಮಾದ 
ರಿಯ ಮೇಲೆ ಪರಿಶೀಲಿಸಲು ಯತ್ನಿಸುತ್ತದೆ. ಮಾರ್ಕ್ಸ್‌ರವರು ಈ ಕ್ಲಾಸಿಕಲ್ 
ರಾಜಕೀಯ ಅರ್ಥಶಾಸ್ತ್ರ ರಾಬಿನ್ಸನೇಡ್ ಅನ್ನು ತುಂಬ ಗಾಢವಾದ ವಿಮರ್ಶೆಗೆ 
ಗುರಿಪಡಿಸಿದರು . ಈ ಮನೋಒಲವು 19ನೆಯ ಶತಮಾನದ ಮಧ್ಯಭಾಗದ “ ಇತ್ತೀ 
ಚೆಗಿನ ರಾಜಕೀಯ ಅರ್ಥಶಾಸ್ತ್ರಕ್ಕೆ ದಾರಿ ಮಾಡಿಕೊಟ್ಟಿದ್ದಿತು ಎಂದವರು ಹೇಳಿದರು. 
ಅದು ಈಗ ಅಭಿವೃದ್ಧಿಗೊಂಡ ಬಂಡವಾಳವಾದದ ವಿಶಿಷ್ಟ ಲಕ್ಷಣವಾದ ಆರ್ಥಿಕ 
ಸಂಬಂಧಗಳನ್ನು “ಸಹಜ ಮಾನವ" ನ ಕಾಲ್ಪನಿಕ ಜಗತ್ತಿನಲ್ಲಿ ತುಂಬ ಅನುಕೂಲವಾಗಿ 
ಕಂಡುಕೊಂಡಿತು. ಮಾರ್ಕ್ಸ್‌ರವರ ಬರವಣಿಗೆಯಿಂದ ಒಂದೇ ಒಂದು ವಾಕ್ಯವನ್ನು 
ಉದ್ದರಿಸೋಣ: “ ಸಮಾಜದಿಂದ ಹೊರಗೆ ಒಂಟಿ ವ್ಯಕ್ತಿಯೊಬ್ಬನ ಉತ್ಪಾದನೆ 
ಎಂಬುದು - ಅಕಸ್ಮಾತ್ತಾಗಿ ನಿರ್ಜನ ಪ್ರದೇಶಕ್ಕೆ ಎಸೆಯಲ್ಪಟ್ಟ , ಆಗಲೇ ತನ್ನಲ್ಲೇ 
ಸಾಮಾಜಿಕ ಶಕ್ತಿಗಳನ್ನು ಚಲನಾತ್ಮಕವಾಗಿ ಹೊಂದಿರುವ ( ಅಡಿಗೆರೆ ನನ್ನದು - 
ಎ . ಅನೀಕಿನ್ ) ನಾಗರಿಕ ವ್ಯಕ್ತಿಯ ವಿಷಯದಲ್ಲಿ ಇದು ಸಂಭವಿಸುವುದು ಅಪರೂಪ– 
- ಒಟ್ಟಿಗೇ ಬಾಳಿ ಒಟ್ಟಿಗೇ ಮಾತನಾಡುವ ವ್ಯಕ್ತಿಗಳಿಲ್ಲದೆಯೇ ಭಾಷೆಯೊಂದು ಬೆಳೆಯ 
ಬಲ್ಲುದು ಎಂದು ಹೇಳುವಷ್ಟೇ ಅರ್ಥರಹಿತವಾದುದು. ”* 


*Karl Marx , Grundrisse der Kritik der Politischen Ökonomie , 
Moskau , 1939, p . 6 . 

ಈ ಮೇಲಿನ ಉದ್ಧತ ಭಾಗದಲ್ಲಿ ಅಡಿಗೆರೆ ಹಾಕಿರುವ ಮಾತುಗಳು, ' ರಾಬಿನ್ಸನ್ 
ಕೂಸೋ ' ಕಾದಂಬರಿಯ ಕಥಾರಚನೆಗೆ ಸಂಬಂಧಿಸಿ ಸ್ವಾರಸ್ಯಕರವಾಗಿವೆ. ರಾಬಿನ್ಸನ್ನು 
ಸಾಮಾಜಿಕ ಶಕ್ತಿಗಳನ್ನು ತನ್ನಲ್ಲಿ ಎಷ್ಟರ ಮಟ್ಟಿಗೆ ಹೊಂದಿರುತ್ತಾನೆಂದರೆ, ಬದಲಿದ 
ಪರಿಸ್ಥಿತಿಗಳಲ್ಲಿ ಅವನು ಶೀಘ್ರವಾಗಿ “ ಸಹಜ ಮಾನವ ' ನಾಗಿದ್ದವನು ಮೊದಲು 
ಕುಲಪತಿ ಆಡಳಿತ ಪದ್ಧತಿಯ ಗುಲಾಮ ಮಾಲೀಕನಾಗಿ (ಫೈಡೆ) ಅನಂತರ ಸಾಮಂತ 
ಶಾಹಿ ಪ್ರಭುವಾಗಿ ( ನೆಲಸುಗಾರರ ವಸಾಹತು) ಪರಿವರ್ತಿತನಾಗುತ್ತಾನೆ. ಅವನ 
“ಸಮಾಜವು” ಬೆಳೆಯುತ್ತಲೇ ಹೋಗಿದ್ದಲ್ಲಿ ಅವನು ಬಂಡವಾಳಗಾರನಾಗಿಯೂ 
ಪರಿವರ್ತಿತವಾಗುತ್ತಿದ್ದ. 

ರಾಜಕೀಯ ಅರ್ಥಶಾಸ್ತ್ರದಲ್ಲಿ ಆರ್ಥಿಕ ವಿದ್ಯಮಾನಗಳನ್ನು ವೈಯಕ್ತಿಕ ಭಾವನೆ 
ಗಳ ಹಾಗೂ ಮನಸ್ತತ್ವದ ಬೆಳಕಿನಲ್ಲಿ ಪರಿಶೀಲಿಸಲು ಯತ್ನಿಸುವಂಥ ವ್ಯಕ್ತಿನಿಷ್ಟ 
ಪಂಥಕ್ಕೆ ರಾಬಿನ್ಸನೇಡ್ ಒಂದು ನಿಜವಾದ ಆವಿಷ್ಕರಣೆಯಾಗಿದ್ದಿತು . 1870ರ 
ವರ್ಷಗಳಲ್ಲಿ ಹುಟ್ಟಿಕೊಂಡ ಈ ರಾಜಕೀಯ ಅರ್ಥಶಾಸ್ತ್ರ ಪ್ರವೃತ್ತಿಯು “ ವ್ಯಷ್ಟಿಕ 
ವ್ಯಕ್ತಿಯ ಮೇಲೆ ತನ್ನ ಗಮನವನ್ನು ಕೇಂದ್ರೀಕರಿಸಿತು . ಇದಕ್ಕೆ ರಾಬಿನ್ಸನ್ಕ್ರೂಸೋ 
ಗಿಂತ ಹೆಚ್ಚು ಸೂಕ್ತನಾದ ವ್ಯಕ್ತಿಯನ್ನು ಊಹಿಸಿಕೊಳ್ಳುವುದು ಕಷ್ಟ . 
* ರಾಬಿನ್ಸನೇಡ್‌ನ ಒಂದು ಮಾದರಿ ಉದಾಹರಣೆ ಎಂದರೆ ಆಸ್ಟ್ರಿಯಾದ ವ್ಯಕ್ತಿ 
ನಿಷ್ಠ ಪಂಥದ ಖ್ಯಾತ ಅರ್ಥಶಾಸ್ತ್ರಜ್ಞ ಬೋಮ್-ಬವೆರ್ಕ್ (1851-1914). 
ಈ ಗ್ರಂಥಕರ್ತೃ ತಮ್ಮ ವಾದವಿವಾದಗಳಿಗೆ ಎರಡು ಬಾರಿ – ಮೌಲ್ಯದ ಸಿದ್ಧಾಂತ 
ದಲ್ಲಿ ಒಂದು ಬಾರಿ, ಬಂಡವಾಳ ಸಂಚಯ ಸಿದ್ಧಾಂತದಲ್ಲಿ ಇನ್ನೊಂದು ಬಾರಿ - 
ರಾಬಿನ್ಸನ್ ಕೂಸೋನನ್ನು ಆರಂಭ ಬಿಂದುವನ್ನಾಗಿ ಉಪಯೋಗಿಸಿಕೊಳ್ಳುತ್ತಾರೆ. 

ಮೌಲ್ಯವು ಒಂದು ಸಾಮಾಜಿಕ ಸಂಬಂಧ, ವಸ್ತುಗಳನ್ನು ಸಮಾಜದೊಳಗೆ 
ವಿನಿಮಯಕ್ಕಾಗಿ ಸರಕುಗಳನ್ನಾಗಿ ಉತ್ಪಾದಿಸಿದಾಗಲಷ್ಟೆ ಮೌಲ್ಯವು ಅಸ್ತಿತ್ವದಲ್ಲಿರ 
ಬಲ್ಲುದು, ಎಂಬುದನ್ನು 17ನೆಯ ಹಾಗೂ 18ನೆಯ ಶತಮಾನಗಳ ಲೇಖಕರು ಆಗಲೇ 
ಮನಗಂಡಿದ್ದರು . ಮೌಲ್ಯದ ಪ್ರಕಲ್ಪನೆಯನ್ನು ತಿಳಿಸಿಕೊಡಲು ಬೋಮ್- ಬವರ್ಕ್ 
ರಿಗೆ ಬೇಕಾದುದೆಲ್ಲ, ಅವರೇ ತಿಳಿಸುವಂತೆ, “ಒಬ್ಬ ವಸಾಹತುಗಾರ, ಅವನ ಮರದ 
ದಿಮ್ಮಿಗಳಿಂದ ಮಾಡಿದ ಕುಟೀರವು ಕೃಷಿಮಾಡಿರದ ಕಾಡಿನಲ್ಲಿ ಬಾಹ್ಯಜಗತ್ತಿನೊಂದಿಗೆ 
ಎಲ್ಲ ಸಂಪರ್ಕಗಳಿಂದಲೂ ದೂರವಾಗಿ ಇರಬೇಕು. ” ಈ ರಾಬಿನ್ಸನ್‌ನು ಐದು ಮೂಟೆ 
ಧಾನ್ಯ ಹೊಂದಿರುತ್ತಾನೆ. ಈ ಧಾನ್ಯದ ಮೌಲ್ಯವನ್ನು ಅದರ ಕೊನೆಯ ಮೂಟೆಯ 
ಉಪಯುಕ್ತತೆಯಿಂದ ಅಳೆಯಲಾಗುತ್ತದೆ. 

ಬಂಡವಾಳವು ಉತ್ಪಾದನಾ ಸಾಧನಗಳನ್ನು ಹೊಂದಿರುವವರಿಗೂ ಅವುಗಳಿಂದ 
ವಂಚಿತರಾಗಿರುವವರಿಗೂ ನಡುವಿನ ಒಂದು ಸಾಮಾಜಿಕ ಸಂಬಂಧ, ಉತ್ಪಾದನಾ 
ಸಾಧನಗಳಿಂದ ವಂಚಿತರಾದ ಜನ ತಮ್ಮ ಶ್ರಮವನ್ನು ಮಾರುತ್ತಾರೆ, ಶೋಷಣೆಗೆ 


170 


ಗುರಿಯಾಗುತ್ತಾರೆ. ಬಂಡವಾಳವು ಸಾಮಾಜಿಕ ಬೆಳವಣಿಗೆಯ ಒಂದು ವಿಶಿಷ್ಟ 
ಘಟ್ಟದಲ್ಲಷ್ಟೆ ಉದ್ಭವಿಸುತ್ತದೆ. ಆದರೆ ಬೋಮ್- ಬವರ್ಕ್ರಿಗೆ ಬಂಡವಾಳವು ಕೇವಲ 
ವಸ್ತುರೂಪದಲ್ಲಿರುವ ಯಾವುದೇ ಶ್ರಮ ಸಲಕರಣೆ. ಆದ್ದರಿಂದ ರಾಬಿನ್ಸನ್ನು 
ಎಲ್ಲಿಯವರೆಗೆ ಕಾಡುಹಣ್ಣುಗಳನ್ನು ಕೀಳುವುದರಲ್ಲಿ ತೊಡಗಿರುತ್ತಾನೋ ಅಲ್ಲಿಯ 
ವರೆಗೆ ಅವನ ಬಳಿ ಬಂಡವಾಳ ಇರುವುದಿಲ್ಲ . ಆದರೆ ಅವನು ತನಗಾಗಿ ಬಿಲ್ಲು ಬಾಣ 
ಗಳನ್ನು ಮಾಡಿಕೊಳ್ಳಲು ತನ್ನ ಶ್ರಮಸಮಯದಲ್ಲಿ ಸ್ವಲ್ಪ ಭಾಗವನ್ನು ತೆಗೆದಿರಿಸಿದ 
ಕೂಡಲೇ ಬಂಡವಾಳಗಾರನಾಗುತ್ತಾನೆ : ಇದು ಬಂಡವಾಳ ಸಂಚಯದ ಮೊದಲ 
ಕ್ರಿಯೆ . ಇಲ್ಲಿ ನಾವು ಕಾಣುವಂತೆ ಬಂಡವಾಳವು ಸರಳ ಆರ್ಥಿಕತೆಯ ಮೂಲಕವೇ 
ಸಂಚಯವಾಗುತ್ತದೆ ಮತ್ತು ಅದು ಯಾವುದೇ ರೀತಿಯ ಶೋಷಣೆಯೊಂದಿಗೂ 
ಸಂಬಂಧ ಹೊಂದಿಲ್ಲ. 

ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದಲ್ಲಿ ರಾಬಿನ್ಸನೇಡ್ ಪರಂಪರೆ ಎಷ್ಟು 
ಪ್ರಬಲವಾಗಿದೆಯೆಂದರೆ, ರಾಬಿನ್ಸನ್‌ನನ್ನು ನಮೂದಿಸದೆಯೇ ಆರ್ಥಿಕ ಸಿದ್ಧಾಂತದ 
ಬಗೆಗೆ ಗ್ರಂಥ ರಚಿಸುವುದೇ ಕಷ್ಟವಾಗಿ ಬಿಟ್ಟಿದೆ. ರಾಬಿನ್ಸನ್ ಎದುರಿಸಿದಂಥ ಆರ್ಥಿಕ 
ಸಮಸ್ಯೆಗಳು ದೊಡ್ಡ ಸಮಾಜವೊಂದರ ಸಮಸ್ಯೆಗಳಿಂದ ಯಾವ ರೀತಿಯಲ್ಲೂ 
ಭಿನ್ನವಲ್ಲ ಎಂಬ ನಂಬಲಾಗದ ಹೇಳಿಕೆಯೊಂದಿಗೆ ಆಧುನಿಕ ಅಮೆರಿಕನ್ ಅರ್ಥಶಾಸ್ತ್ರಜ್ಞ 
ಪಾಲ್ ಎ . ಸಾಮ್ಯುಯೆಲ್ಸನ್ ತಮ್ಮ ಪಠ್ಯಪುಸ್ತಕವನ್ನು ಪ್ರಾರಂಭಿಸುತ್ತಾರೆ. 


ಡಾಕ್ಟರ್ ಮಾಂದೆವಿಲ್‌ರವರ ವಿರೋಧಾಭಾಸಗಳು 


ಡೀಫೋರವರು ಆಗಾಗ್ಗೆ ಭೇಟಿಕೊಡುತ್ತಿದ್ದ ಲಂಡನ್ನಿನ ಅದೇ ಕಾಫೀ ಹೌಸ್‌ಗಳಲ್ಲೂ 
ಪುಸ್ತಕಾಲಯಗಳಲ್ಲೂ ಆ ಕಾಲದ ಮತ್ತೊಬ್ಬ ವರ್ಣರಂಜಿತ ವ್ಯಕ್ತಿ ಡಾಕ್ಟರ್ 
ಬರ್ನಾರ್ಡ್ ಮಾಂದವಿಲ್‌ರವರನ್ನೂ ಸಂಧಿಸಬಹುದಿದ್ದಿತು. ವೃತ್ತಿಯಿಲ್ಲದ ವೈದ್ಯ 
ರಾಗಿ, ಬಡಜನರ ವಿಭಾಗಗಳ ನಿವಾಸಿಯಾಗಿ, ಸಂತಸ ಜನರ ಸಂಗದಲ್ಲಿ ಮಿತಿಮಿಾರಿ 
ಕುಡಿತದ ಪ್ರೇಮಿಯಾಗಿ ಮಾಂದೆವಿಲ್ ಸಂದೇಹಾಸ್ಪದ ಖ್ಯಾತಿ ಗಳಿಸಿದ್ದರು . ಮದ್ಯ 
ಪಾನವನ್ನು ಸಮರ್ಥಿಸಿ ಪತ್ರಿಕೆಗಳಲ್ಲಿ ಬರೆಯುತ್ತಿದ್ದುದರಿಂದಾಗಿ ಮದ್ಯಸಾರವನ್ನು 
ಬಟ್ಟಿ ಇಳಿಸುತ್ತಿದ್ದವರೂ ಸಾರಾಯಿ ಮಾಡುತ್ತಿದ್ದವರೂ ನೀಡುತ್ತಿದ್ದ ಹಣದಿಂದ 
ಮುಖ್ಯವಾಗಿ ಅವರು ತಮ್ಮ ಜೀವನ ಸಾಗಿಸುತ್ತಿದ್ದರೆಂದು ಹೇಳಲಾಗುತ್ತಿತ್ತು . 
- ಬರ್ನಾರ್ಡ್ ಮಾಂದವಿಲ್‌ರು 1670ರಲ್ಲಿ ಹಾಲೆಂಡಿನಲ್ಲಿ ಜನಿಸಿದರು . 1691ರಲ್ಲಿ 
ಲೈನ್ ವಿಶ್ವವಿದ್ಯಾಲಯದಲ್ಲಿ ವ್ಯಾಸಂಗ ಮುಗಿಸಿ ಅವರು ಬೇಗನೆಯೇ ಇಂಗ್ಲೆಂಡಿಗೆ 
ತೆರಳಿದರು. ಅಲ್ಲಿ ವಿವಾಹವಾದರು , ಲಂಡನ್ನಿನಲ್ಲೇ ನೆಲಸಿದರು . ಇಂಗ್ಲಿಷ್‌ ಪೌರ 

ರಾದರು. ಅವರು ಅಲ್ಲಿ ನಡೆಸಿದ ಜೀವನದ ಬಗೆಗೆ ಹೆಚ್ಚು ವಿವರಗಳು ದೊರೆತಿಲ್ಲ. ಕೊನೆಗೆ 
1733ರಲ್ಲಿ ಅಲ್ಲೇ ನಿಧನರಾದರು. 

ಮಾಂದವಿಲ್‌ರವರು ಒಂದು ಕೃತಿಯ ಮೂಲಕ ತತ್ವಜ್ಞಾನಿಯಾಗಿ ಹಾಗೂ 
ಲೇಖಕರಾಗಿ ಖ್ಯಾತರಾಗಿದ್ದಾರೆ. 1705ರಲ್ಲಿ ಅವರು ಅನಾಮಿಕವಾಗಿ ಒಂದು ಸಣ್ಣ 
ಕವನವನ್ನು ಪ್ರಕಟಿಸಿದರು. ಅದೊಂದು ಕೀಳು ಶೈಲಿಯ ಕಳಪೆ ಕಾವ್ಯವಾಗಿದ್ದಿತು. 
'ಗೊಣಗುವ ಜೇನು ಗೂಡು, ಅಥವಾ ಪ್ರಾಮಾಣಿಕರಾಗಿ ಪರಿವರ್ತಿತರಾದ ಮೋಸ 
ಗಾರರು ' ಎಂಬುದು ಆ ಕವನದ ಶೀರ್ಷಿಕೆಯಾಗಿದ್ದಿತು . ಪ್ರಕಟವಾದಾಗ ಅದು 
ಯಾರ ಗಮನವನ್ನೂ ಸೆಳೆಯಲಿಲ್ಲ. 1714ರಲ್ಲಿ ಮಾಂದೆವಿಲ್ ಮತ್ತೆ ಅದೇ ಕವನ 
ವನ್ನು ಪ್ರಕಟಿಸಿದರು . ಅದರ ಜೊತೆಗೆ ಗದ್ಯದಲ್ಲಿ ಒಂದು ದೀರ್ಘ ಏಕವಿಷಯಕ 
ಪ್ರಬಂಧವನ್ನೂ ಕೂಡಿಸಿದರು. ಈ ಬಾರಿ ಕವನಕ್ಕೆ ' ಜೇನ್ನೊಣಗಳ ನೀತಿಕಥೆ, ಅಥವಾ 
ಖಾಸಗಿ ದುರ್ಗುಣಗಳು - ಸಾರ್ವಜನಿಕ ಪ್ರಯೋಜನಗಳು , ಎಂಬ ಶೀರ್ಷಿಕೆಯನ್ನು 
ನೀಡಿದರು. ಈ ಶೀರ್ಷಿಕೆಯಲ್ಲೇ ಮಾಂದವಿಲ್‌ರ ಪುಸ್ತಕ ಸುಪ್ರಸಿದ್ದವಾಗಿದೆ. 

ಆದರೆ ಈ ಆವೃತ್ತಿಯೂ ಯಾರ ಗಮನವನ್ನೂ ಆಕರ್ಷಿಸದೆಯೇ ಹೋಯಿ 
ತೆಂದೇ ಕಂಡುಬರುತ್ತದೆ. 1723ರಲ್ಲಿ ಈ 'ಜೇನ್ನೊಣಗಳ ನೀತಿಕಥೆ' ಯ ಒಂದು 
ಹೊಸ ಆವೃತ್ತಿ ಹೊರಬಂದಿತು. ಅದು 'ಸಮಾಜ ಸ್ವರೂಪದ ಬಗೆಗೆ ಒಂದು ಶೋಧನೆ ' 
ಎಂಬ ಆಡಂಬರದ ಉಪಶೀರ್ಷಿಕೆಯೊಂದನ್ನು ಹೊಂದಿದ್ದಿತು. ಇದು ಮಾಂದವಿಲ್ 
ರವರು ಆಶಿಸಿರಬಹುದಾಗಿದ್ದ ಪ್ರತಿಕ್ರಿಯೆಯನ್ನು ಉಂಟುಮಾಡಿತು. ಮಿಡ್ ಸೆಕ್ಸ್ನ 
ಮಹಾ ನ್ಯಾಯದರ್ಶಿ ಮಂಡಲಿಯು ಈ ಗ್ರಂಥವನ್ನು ಒಂದು ಅಸಹ್ಯಕರವಾದುದ” 
ನ್ನಾಗಿ ಪರಿಗಣಿಸಿತು. ಇದರ ಬಗೆಗೆ ಪತ್ರಿಕೆಗಳಲ್ಲಿ ದೊಡ್ಡ ವಿವಾದವೇ ಎದ್ದಿತು. ಮಾಂದೆ 
ವಿಲ್‌ರವರೂ ಅದರಲ್ಲಿ ಸ್ಪಷ್ಟವಾಗಿಯೇ ಅತ್ಯಾನಂದದಿಂದ ಪಾಲ್ಗೊಂಡರು. ಗ್ರಂಥ 
ಕರ್ತರ ಜೀವಿತಕಾಲದಲ್ಲೇ ಈ ಕೃತಿಯ ಇನ್ನೂ ಐದು ಆವೃತ್ತಿಗಳು ಹೊರಬಂದವು. 
1729ರಲ್ಲಿ ಅವರು ' ಜೇನ್ನೊಣಗಳ ನೀತಿಕಥೆ' ಯ ದ್ವಿತೀಯ ಸಂಪುಟವನ್ನು ಪ್ರಕಟಿ 
ಸಿದರು . 

ಆಕ್ಸ್‌ಫರ್ಡ್ ವಿಶ್ವವಿದ್ಯಾಲಯವು ಎರಡು ಶತಮಾನಗಳ ಸಾಹಿತ್ಯದ ಬಗೆಗೆ 
ಪ್ರಕಟಿಸಿರುವ ಮೇರು ಕೃತಿಯಲ್ಲಿ ಮಾಂದವಿಲ್‌ರವರಿಗೆ ಮಾಡಿರುವ ಉಲ್ಲೇಖಗಳ 
ಒಂದು ದೀರ್ಘಪಟ್ಟಿಯೇ ಇದೆ. ಮಾರ್ಕ್ಸ್ ಹಾಗೂ ಆಡಂ ಸ್ಮಿತ್‌ರವರೂ , ವಾಲ್ವೇರ್ 
ಹಾಗೂ ಮೆಕಾಲೆಯವರೂ , ಮಾಲ್ಲೂಸ್‌ ಹಾಗೂ ಕೇಯ್ಸ್‌ರವರೂ , ಇವರ 
ಬಗೆಗೆ ಬರೆದಿದ್ದಾರೆ . 

ಮಾಂದೆವಿಲ್‌ರವರು ಇಂಗ್ಲಿಷ್ ರಾಜಕೀಯ ಅರ್ಥಶಾಸ್ತ್ರದ ಬೆಳವಣಿಗೆಯ 
ಮೇಲೆ, ನಿರ್ದಿಷ್ಟವಾಗಿ ಸ್ಮಿತ್‌ ಹಾಗೂ ಮಾಲ್ಲೂಸ್‌ರ ಮೇಲೆ ( ಆದರೆ ಆಶ್ಚರ್ಯ 
ವೆನ್ನುವಂತೆ ಇವರಿಬ್ಬರೂ ಮಾಂದವಿಲ್‌ರನ್ನು ಒರಟು ಸಿನಿಕನೆಂದು ತ್ಯಜಿಸುತ್ತಾರೆ !) 

ಭಾರಿ ಪ್ರಭಾವ ಹೊಂದಿದ್ದರು. ಪ್ರಧಾನ ಸಂವರ್ಗಗಳನ್ನು ( ಮೌಲ್ಯ, ಬಂಡವಾಳ, 
ಲಾಭ, ಇತ್ಯಾದಿ) ವಿಶದೀಕರಿಸುವುದರಲ್ಲಿ ಈ ಪ್ರಭಾವ ಅಷ್ಟಾಗಿ ಕಂಡುಬರುವುದಿಲ್ಲ, 
ಆದರೆ ಕ್ಲಾಸಿಕಲ್ ಪಂಥಕ್ಕೆ ಆಧಾರವಾಗಿರುವ ಮೂಲಭೂತ ತಾತ್ವಿಕ ಮನೋಧರ್ಮ 
ರೂಪಿಸುವುದರಲ್ಲಿ ಈ ಪ್ರಭಾವ ಹೆಚ್ಚಾಗಿ ಕಂಡುಬರುತ್ತದೆ. 

“ ಸಾರ್ವಜನಿಕರಿಗೆ ಫಲಕಾರಿಗಳಾದ ಖಾಸಗಿ ದುರ್ಗುಣಗಳು ” ಎಂಬ ಪದ 
ಗುಚ್ಚದಲ್ಲಿ ಮಾಂದೆವಿಲ್‌ರವರ ಮುಖ್ಯ ವಿರೋಧಾಭಾಸ ಅಡಗಿದೆ. “ದುರ್ಗುಣಗಳು ” 
ಎಂಬ ಪದದ ಸ್ಥಳದಲ್ಲಿ ಸ್ಮಿತ್‌ರವರ ಸುಪ್ರಸಿದ್ದ “ಸ್ವ - ಹಿತ ” ಪದವನ್ನು ಸೇರಿಸಿ, 
ನಿಮಗೆ ಬಂಡವಾಳ ಸಮಾಜದ ಬಗೆಗೆ ಸ್ಮಿತ್‌ರವರ ಪ್ರಧಾನ ಸಿದ್ದಾಂತ ಲಭಿಸುತ್ತದೆ. 
ಪ್ರತಿಯೊಬ್ಬ ವ್ಯಕ್ತಿಗೂ ತನ್ನ ಸ್ವಂತ ಹಿತವನ್ನೂ ಸ್ವಂತ ಲಾಭವನ್ನೂ ವಿವೇಕ 
ಯುತವಾಗಿ ಗಳಿಸಿಕೊಳ್ಳಲು ಅವಕಾಶ ನೀಡಿದರೆ ಅದು ಇಡೀ ಸಮಾಜ ಸಿರಿವಂತವಾಗು 
ವುದಕ್ಕೂ ಏಳಿಗೆ ಪಡೆಯುವುದಕ್ಕೂ ಸಹಾಯವಾಗುತ್ತದೆ, ಎನ್ನುವುದೇ ಸ್ಮಿತ್‌ರವರ 
ಪ್ರಧಾನ ಸಿದ್ದಾಂತ. 'ನೈತಿಕ ಭಾವನೆಗಳ ಸಿದ್ದಾಂತ' ಎಂಬ ತಮ್ಮ ಕೃತಿಯಲ್ಲಿ ಸ್ಮಿತ್ 
ರವರು ಮಾಂದವಿಲ್‌ರನ್ನು ಹೀಗೆ ಟೀಕಿಸಿದ್ದಾರೆ: ' ಜೇನ್ನೊಣಗಳ ನೀತಿಕಥೆ' ಯ 
ಕರ್ತೃವು ಎಲ್ಲ ಸ್ವಾರ್ಥ ಯತ್ನಗಳನ್ನೂ ಕ್ರಿಯೆಗಳನ್ನೂ “ ದುರ್ಗುಣ ” ಎಂದು ಕರೆ 
ಯುವುದರಲ್ಲಷ್ಟೆ ತಪ್ಪು ಮಾಡಿದ್ದಾರೆ. ಸ್ವ - ಹಿತವು, ಉದಾಹರಣೆಗೆ, ದುರ್ಗುಣ ಅಲ್ಲವೇ 


ಆದರೆ ಆರ್ಥಿಕ ವಿಜ್ಞಾನದ ಇತಿಹಾಸಕ್ಕೆ ಮಾಂದವಿಲ್‌ರ ಪ್ರಾಮುಖ್ಯತೆಯು 
ಇಷ್ಟಕ್ಕೇ ನಿಲ್ಲುವುದಿಲ್ಲ. ತಮ್ಮ ವಿಡಂಬನಾತ್ಮಕ ಕೃತಿಯಲ್ಲಿ ಅವರು ಬೂರ್‌ಷ್ಟಾ 
ಸಮಾಜವನ್ನು ತೀಕ್ಷವಾಗಿ ಟೀಕಿಸಿದ್ದಾರೆ. ಅವರೇ ಅದರ ಮೂಲ ದುರ್ಗುಣಗಳನ್ನು 
ಪತ್ತೆ ಹಚ್ಚಿದ ಮೊದಲಿಗರಲ್ಲೊಬ್ಬರಾಗಿದ್ದರು . ಇದು , ಅವರ ಮೇಲೆ ಆರೋಪಿಸಲಾದ 
“ ಅನೀತಿ” ಯಾಗಿದ್ದಿತು . ಮಾರ್ಕ್ಸ್‌ರವರು ಅವರನ್ನು ಒಬ್ಬ ಸತ್ಯಸಂಧನಾದ, ಸ್ಪಷ್ಟ 
ತಿಳಿವಳಿಕೆಯ ವ್ಯಕ್ತಿ ...” ಎಂದು ಕರೆದರು. 

ಮಾಂದವಿಲ್‌ರ ಜೇನುಗೂಡೇ ಮಾನವಸಮಾಜ, ಅಥವಾ ಅವರ ದಿನದ 
ಬೂರ್‌ಷ್ಟಾ ಇಂಗ್ಲೆಂಡ್ ಎನ್ನಬಹುದು. ಅವರ ನೀತಿಕಥೆಯ ಮೊದಲ ಭಾಗವು 
ಈ ಸಮಾಜದ ಒಂದು ವಿಡಂಬನೆ. ಸ್ವಿಫ್ಟ್‌ರವರ ಲೇಖನಿಗೆ ಯೋಗ್ಯವಾದಂತಹ 
ವಿಡಂಬನೆ ಇದು. ಅಂತಹ ಸಮಾಜವು ಅದರಲ್ಲಿ ತುಂಬಿ ತುಳುಕುತ್ತಿರುವಂಥ ಅಸಂಖ್ಯಾತ 
ದುರ್ಗುಣಗಳ ಅಸಂಬದ್ದತೆಗಳ ಹಾಗೂ ಪಾಪಕೃತ್ಯಗಳ ಫಲವಾಗಿಯಷ್ಟೆ ಅಸ್ತಿತ್ವ 
ದಲ್ಲಿದೆ, ಏಳಿಗೆ ಪಡೆಯುತ್ತಿದೆ, ಎಂಬುದು ಅದರ ಮುಖ್ಯ ವಿಚಾರ. ಈ ಸಮಾಜ 
ದಲ್ಲಿ “ ಏಳಿಗೆ ಪಡೆಯುವುದು ಸಾಧ್ಯವೇಕೆಂದರೆ ಲಕ್ಷಾಂತರ ಜನರು ಈಡಾಗಿದ್ದಾರೆ - 


* Karl Marx , Capital, Vol . I, Moscow , 1972 , p . 577 . 


- 

“...ಕುಡುಗೋಲು ಗುದ್ದಲಿಗಳ ಗುಲಾಮ ಚಾಕರಿಗೆ, 
ಆ ಎಲ್ಲ ಕಷ್ಟಕರ ಶ್ರಮಪೂರ್ಣ ವೃತ್ತಿಗಳಿಗೆ ; 
ದಿನವೂ ಬೆವರಿಳಿಸಲು ಸಿದ್ದರಾಗಿಹರು ಹತಭಾಗ್ಯರಲ್ಲಿ 
ಹೊಟ್ಟೆಪಾಡಿಗೆ ತಮ್ಮ ಮೈ ತೇಯುತಿಹರು, ಶಕ್ತಿ 
ಹರಿಸುತಿಹರಲ್ಲಿ...”* 


ಆದರೆ ಅವರಿಗೆ ಈ ಕೆಲಸ ಇರುವುದಕ್ಕೂ ಕಾರಣವೆಂದರೆ, ಸುಖ ಭೋಗ ಜೀವನ 
ನಡೆಸುವ ಶ್ರೀಮಂತರ ಬಯಕೆ. ಅವರು ಈ ಭೋಗಜೀವನಕ್ಕೆ ಅವಶ್ಯವಾದ ವಸ್ತು 
ಗಳಿಗಾಗಿ ತುಂಬ ಹಣ ಸುರಿಯುತ್ತಾರೆ. ಸೊಗಸುಗಾರಿಕೆ, ವಿಚಿತ್ರ ಕಲ್ಪನೆ, ಪ್ರತಿಷ್ಟೆ , 
ಇತ್ಯಾದಿಗಳು ಅವರಿಗೆ ಈ ವಸ್ತುಗಳ ಆವಶ್ಯಕತೆಯನ್ನು ಉಂಟುಮಾಡಿ 
ಕೊಡುತ್ತವೆ. ದುರಾಶೆಯ ಕೋರ್ಟು ವ್ಯವಹಾರಪ್ರಿಯ ವಕೀಲರು, ಅಳಲೆಕಾಯಿ 
ಪಂಡಿತರು, ಸೋಮಾರಿಗಳಾದ ತಿಳಿಗೇಡಿಗಳಾದ ಪಾದ್ರಿಗಳು, ಜಗಳಗಂಟರಾದ 
ಜನರಲ್ಲರು, ಪಾತಕಿಗಳು – ಇವರೆಲ್ಲ, ಸಾಮಾನ್ಯ ಪರಿಜ್ಞಾನಕ್ಕೆ ವಿರುದ್ದವೆಂದು 
ತೋರಬಹುದಾದರೂ , ಈ ಸಮಾಜದಲ್ಲಿ ಅತ್ಯವಶ್ಯರಾದವರು. ಏಕೆ ? ಏಕೆಂದರೆ 
ಇವರ ಚಟುವಟಿಕೆಗಳು ನಾನಾ ರೀತಿಯ ವಸ್ತುಗಳಿಗಾಗಿಯೂ ಸೇವಾಕಾರ್ಯಗಳಿ 
ಗಾಗಿಯೂ ಬೇಡಿಕೆಯನ್ನು ಉಂಟುಮಾಡುತ್ತವೆ, ಅದು ಕೈಗಾರಿಕೆಗೂ , ಆವಿ 
ಷ್ಕರಣೆಗಳಿಗೂ , ಉದ್ಯಮಶೀಲತೆಗೂ ಉತ್ತೇಜನ ನೀಡುತ್ತದೆ. 

ಹೀಗೆ, ಈ ಸಮಾಜದಲ್ಲಿ , 


“ಭೋಗ ಜೀವನವು 
ಒದಗಿಸಿತು ನೌಕರಿಯ ಮಿಲಿಯ ಬಡವರಿಗೆ, 
ಒಣಹೆಮ್ಮೆ ಇತ್ತಿತುದ್ಯೋಗ ಮತ್ತೊಂದು ಮಿಲಿಯಕೆ. 
ಅಸೂಯೆ ಪ್ರತಿಷ್ಠೆಗಳೇ 
ಆದವು ಕೈಗಾರಿಕೆಯ ಮಂತ್ರಿಗಳು ತಾವೇ . 
ಆಹಾರ ಪೀಠೋಪಕರಣ ಉಡುಪುಗಳ ವಿಷಯದಲಿ 
ಅವರ ಮುದ್ದಿನ ಮೌಡ್ಯ ಚಂಚಲತೆಗಳೇ 


* B . Mandeville , The Fable of the Bees . Or, Private Vices , Public 
Benefits. With an Essay on Charity and Charity - Schools . And 
a Search into the Nature of Society , 5th edition , London , 
1728 , p. 3, 

ಆ ವಿಚಿತ್ರ ಹಾಸ್ಯಾಸ್ಪದ ದುರ್ಗುಣಗಳೇ 
ಆದವು ವಾಣಿಜ್ಯದ ರಥವ ತಿರುಗಿಸುವ ಗಾಲಿ .”* 


( ಇಲ್ಲಿ, ಒಂದು ಉದಾಹರಣೆಯಾಗಿ, ಅಮೆರಿಕದ ಕಾರು ತಯಾರಿಸುವ ಕಂಪನಿ 
ಗಳಿಗೆ ಉಲ್ಲೇಖಿಸಬಹುದಾಗಿದೆ. ಅವು ಪ್ರತಿವರ್ಷವೂ ತಮ್ಮ ಕಾರುಗಳ ಮಾದರಿ 
ಗಳನ್ನು ಬದಲಿಸುತ್ತವೆ - ಯಾವುದೇ ತಾಂತ್ರಿಕ ಕಾರಣಗಳಿಗಾಗಿ ಅಲ್ಲ, ಆದರೆ ಕೊಳ್ಳು 
ವವರ ಒಣ ಹೆಮ್ಮೆಯನ್ನು ತಿಣುಕಿ ತಣಿಸಲು, ಎಷ್ಟೇ ಹೆಚ್ಚು ಬೆಲೆಗಾದರೂ ಸರಿ 
ಮಾರಾಟ ಹೆಚ್ಚಿಸಲು , ಕೈಗಾರಿಕೆಯ ಏಳಿಗೆಯು “ ಚಂಚಲತೆ ” ಮತ್ತಿತರ ಮಾನವ 
ದೌರ್ಬಲ್ಯಗಳ ಮೇಲೆ ಆಧರಿಸಿರುತ್ತದೆ, ಆದ್ದರಿಂದಲೇ ಈ ದೌರ್ಬಲ್ಯಗಳಿಗೆ ಉದ್ದೇಶ 
ಪೂರ್ವಕವಾಗಿಯೇ ಉತ್ತೇಜನ ನೀಡಲಾಗುತ್ತದೆ, ಎಂಬ ಮಾಂದವಿಲ್‌ರ ಅಭಿಪ್ರಾಯ 
ದೊಂದಿಗೆ ಈ ಕಂಪನಿಗಳ ಡೈರೆಕ್ಟರುಗಳು ತುಂಬ ಉತ್ಸಾಹದಿಂದಲೇ ಒಪ್ಪಬಹುದು.) 

ಆದರೆ ತಮ್ಮ ಗೂಡಿನಲ್ಲಿ ದುರ್ಗುಣಗಳು ಬೆಳೆದಿರುವುದನ್ನು ಕಂಡು ಜೇನ್ನೊಣ 
ಗಳು ಗೊಣಗಾಡುತ್ತವೆ. ಅವರ ದೂರುಗಳನ್ನು ಕೇಳಿ ಕೇಳಿ ಬೇಸತ್ತು ಕೊನೆಗೊಮ್ಮೆ 
ಜೂಪಿಟರ್ (ದೇವತೆಗಳ ರಾಜ ) ಇದ್ದಕ್ಕಿದ್ದಂತೆ ದುರ್ಗುಣಗಳನ್ನೆಲ್ಲ ಹೊಡೆದೋಡಿ 
ಸುತ್ತಾನೆ, ಎಲ್ಲ ಜೇನ್ನೊಣಗಳನ್ನೂ ಸದ್ಗುಣಿಗಳನ್ನಾಗಿ ಮಾಡುತ್ತಾನೆ. ದುಂದುವೆಚ್ಚದ 
ಸ್ಥಳದಲ್ಲಿ ಮಿತವ್ಯಯ ಸ್ಥಾಪನೆಯಾಗುತ್ತದೆ. ಭೋಗಜೀವನ ಕಣ್ಮರೆಯಾಗುತ್ತದೆ. 
ಸಹಜವಾದ ಸರಳವಾದ ಆವಶ್ಯಕತೆಗಳಿಗೂ ಮಾರಿದ ವಸ್ತುಗಳ ಬಳಕೆ ನಿಲ್ಲುತ್ತದೆ. 
ಪರೋಪಜೀವಿ ವೃತ್ತಿಗಳನ್ನು ತೊಡೆದುಹಾಕಲಾಗುತ್ತದೆ. ಸ್ವದೇಶಮೂಢಾಭಿಮಾನ 
ದಿಂದಲೂ ಆಕ್ರಮಣಕಾರಿ ಪ್ರವೃತ್ತಿಗಳಿಂದಲೂ ಮುಕ್ತರಾಗಿ, ಅವರು 


“ ಇರಿಸಿಲ್ಲ ಹೊರದೇಶದಿ ತಮ್ಮ ಸೈನ್ಯಗಳನು ; 
ನಗುವರವರು ವಿದೇಶೀಯರ ಒಣಹೆಮ್ಮೆಯ ಕಂಡು, 
ಯುದ್ದದಲಿ ಗಳಿಸುವಾ ಬರಡು ಕೀರ್ತಿಯ ಕಂಡು. ”* * 


ಒಂದು ಮಾತಿನಲ್ಲಿ, ಸಹಜವಾದ, ಆರೋಗ್ಯವಂತವಾದ ಸೂತ್ರಗಳನ್ನುಳ್ಳ ಮಾನವ 
ಸಮಾಜ ಸ್ಥಾಪನೆಗೊಳ್ಳುತ್ತದೆ. ಆದರೆ , ಓಹ್, ಎಷ್ಟು ಭಯಂಕರ ! ಈ ಪರಿಸ್ಥಿತಿಯೇ 
ಸಮಾಜಕ್ಕೆ ವಿನಾಶವನ್ನೂ ಪತನವನ್ನೂ ತಂದುಕೊಡುತ್ತದೆ. ಮಾಂದವಿಲ್‌ರು ಇದನ್ನು 
ಹೀಗೆ ಕಾವ್ಯಮಯವಾಗಿ ಚಿತ್ರಿಸಿದ್ದಾರೆ: 


* ಅದೇ ಗ್ರಂಥ, ಪು. 10. 
** ಅದೇ ಗ್ರಂಥ, ಪು. 18. 

“ಓಹ್ , ನೋಡಿ, ನೋಡೀಗ ಈ ಭವ್ಯಗೂಡನ್ನು , 
ನಾಶವಾಗಿಹವಿಲ್ಲಿ ವ್ಯಾಪಾರ ಸತ್ಯಸಂಧತೆಗಳು . 
ಭೋಗ ಜೀವನ ಅಳಿದಿದೆ, ಆಡಂಬರವು ಹೊರ ಹೋಗಿದೆ. 
ಸಾಗುತಿದೆ ಕೆಲಸವಿಲ್ಲಿ ತೀರ ಬೇರೆಯೇ ರೀತಿಯಲ್ಲಿ. 
ಲೆಕ್ಕವಿಲ್ಲದೆ ಹಣವ ಪೋಲುಮಾಡುವ ಜನರು – 
ದುಂದುಗಾರರು ಅವರು - 
ಹೋದರಷ್ಟೆ ಅಲ್ಲ, ಬಡವರೂ ಉಳಿದಿಲ್ಲ. 
ಹೋದರೆಲ್ಲಿಗೆ ಇವರು ಬಲವಂತಕ್ಕೊಳಗಾಗಿ ? 
ಕೊಡುವರಾರಿವರಿಗೆ ಕೆಲಸವನ್ನು ? 
ಇದಕಿದ್ದಿತೊಂದೆ ಉತ್ತರವು: 
ಜೀವನವೂ ಇಲ್ಲ , ಇವರಿಗೆ, ಕೆಲಸವೂ ಇಲ್ಲ !... 
ನಾಶವಾಗಿಹುದಿಲ್ಲಿ ನಿರ್ಮಾಣ ದಂಧೆ, 
ಕುಶಲಕರ್ಮಿಗಳಿಗಿಲ್ಲ ಕೆಲಸಕೊಡುವವರು. 
ಕಲಾವಿದ, ಕಲ್ಲುಕುಟಿಗ, ಹಾಗೂ ಬಡಗಿ – ಇವರಾರಿಗೂ 
ಉದ್ಯೋಗವೂ ಇಲ್ಲ, ಉಪಕರಣಗಳೂ ಇಲ್ಲ.”* 


ಸ್ವಲ್ಪದರಲ್ಲಿ ಹೇಳುವುದಾದರೆ ಆರ್ಥಿಕ ಮುಗ್ಗಟೊಂದು ಪ್ರಾರಂಭವಾಗುತ್ತದೆ: 
ನಿರುದ್ಯೋಗ ಹೆಚ್ಚುತ್ತದೆ, ವಸ್ತುಗಳು ದಾಸ್ತಾನು ಮಳಿಗೆಗಳಲ್ಲಿ ರಾಶಿ ಬಿದ್ದಿರುತ್ತವೆ, 
ಬೆಲೆಗಳೂ ವರಮಾನಗಳೂ ಕುಸಿಯುತ್ತವೆ, ನಿರ್ಮಾಣ ಕಾರ್ಯ ನಿಲ್ಲುತ್ತದೆ. 
ಪರೋಪಜೀವಿಗಳೂ ಯುದ್ಧಕೋರರೂ , ದುಂದುಗಾರರೂ , ದಗಾಕೋರರೂ ಸಮ್ಮ 
ದ್ಧತೆಯನ್ನು ತರುವಂಥ, ಶಾಂತಿಪ್ರಿಯತೆ, ಪ್ರಾಮಾಣಿಕತೆ, ಮಿತವ್ಯಯ ಹಾಗೂ 
ಮಿತಗಾಮಿತ್ವಗಳಂಥ ನಿರ್ವಿವಾದವಾದ ಸದ್ಗುಣಗಳು ಆರ್ಥಿಕ ಅನರ್ಥಕ್ಕೆ ದಾರಿ 
ಮಾಡಿಕೊಡುವಂಥ ಸಮಾಜ ಎಂತಹ ಒಳ್ಳೆಯ ಸಮಾಜ ! 

ವಿಕಟಾಲಂಕಾರದ ಶೈಲಿಯಲ್ಲಿ ವಿರೋಧಾಭಾಸದ ರೂಪದಲ್ಲಿ ವಿಕಾಸಗೊಳಿಸಿದ 
ಮಾಂದೆವಿಲ್‌ರ ವಿಚಾರಗಳು ( ಇವನ್ನು ಈ ನೀತಿಕಥೆ' ಯ ತದನಂತರದ ಗದ್ಯವಿಭಾಗ 
ದಲ್ಲಿ ಹೆಚ್ಚು ಸ್ಥಿಮಿತವಾದ ರೀತಿಯಲ್ಲಿ ವಿವರಿಸಲಾಗಿದೆ) ಮುಂದಿನ ಶತಮಾನಗಳಲ್ಲಿ 
ರಾಜಕೀಯ ಅರ್ಥಶಾಸ್ತ್ರ ಬೆಳೆದ ರೀತಿಯನ್ನು ಗಮನಿಸಿದಾಗ ವಿಶೇಷವಾಗಿ ಸ್ವಾರಸ್ಯ 
ಕರವಾಗಿ ಕಾಣಬರುತ್ತವೆ. ಎರಡು ಅತ್ಯಂತ ಮುಖ್ಯ ಅಂಶಗಳನ್ನು ನಮೂದಿ 
ಸೋಣ. 


. 

* ಅದೇ ಗ್ರಂಥ , ಪು. 18- 19 . 

ಎಲ್ಲ ವರ್ಗಗಳೂ ಸ್ವರಗಳೂ (ಭೂಮಾಲೀಕರು, ಪಾದ್ರಿಗಳು , ಅಧಿಕಾರಿಗಳು , 
ಮುಂತಾದವರು) ಉತ್ಪಾದಕವಾದವುಗಳೇ , ಅವು ಆರ್ಥಿಕವಾಗಿ ಅವಶ್ಯವಾದವು, 
ಎಂಬ ವಿಚಾರವನ್ನು ಮಾಲ್ಲೂಸರೂ ಅವರ ಅನುಯಾಯಿಗಳೂ ಎತ್ತಿಕೊಂಡರು . 
'ಮಿಗುತಾಯ ಮೌಲ್ಯ ಸಿದ್ಧಾಂತಗಳು' ಎಂಬ ಕಿರುಹೊತ್ತಗೆಯಲ್ಲಿ ಮಾರ್ಕ್ಸ್ರವರು 
ಮೇಲಿನ ಅಭಿಪ್ರಾಯವನ್ನು ತಪ್ಪೆಂದು ಸಾಧಿಸಲು ಮಾಂದವಿಲ್‌ರ ವಿಚಾರಗಳನ್ನೂ 
ಅವರ ಶೈಲಿಯನ್ನೂ ಸಹ ಉಪಯೋಗಿಸುತ್ತಾರೆ. ಅವರು ಬರೆಯುತ್ತಾರೆ : “... ಸಾಧ್ಯ 
ವಿರುವ ಪ್ರತಿಯೊಂದು ರೀತಿಯ ವೃತ್ತಿಯ ಉತ್ಪಾದಕವಾದುದೇ ಎಂದು ಮಾಂದೆ 
ವಿಲ್‌ರವರು ಆಗಲೇ ತೋರಿಸಿಕೊಟ್ಟಿದ್ದರು.... ಮಾಂದೆವಿಲ್‌ರವರು ಬೂರ್‌ಷ್ಟಾ 
ಸಮಾಜದ ಸಂಕುಚಿತಮತಿಗಳಾದ ಅದರ ಬೆಂಬಲಿಗರಿಗಿಂತ ಹೆಚ್ಚು ಸತ್ಯಸಂಧರೂ 
ಹೆಚ್ಚು ಧೈರ್ಯಶಾಲಿಗಳೂ ಆಗಿದ್ದರೆನ್ನಿ .”* 
- ಮಿತವ್ಯಯ ನೀತಿಯನ್ನು ಅತಿಹೆಚ್ಚಾಗಿ ಅನುಸರಿಸುವುದು ಹಾನಿಕರವಾದುದು 
ಎಂಬ ಹಾಗೂ ಅನುತ್ಪಾದಕ ವೆಚ್ಚವೂ ಯಾವುದೇ ರೀತಿಯ ದುಂದುವೆಚ್ಚವೂ 
ಅದು ಎಲ್ಲಿಯವರೆಗೆ ಬೇಡಿಕೆಯನ್ನೂ ಉದ್ಯೋಗವನ್ನೂ ಒದಗಿಸಿಕೊಡುತ್ತದೋ 
ಅಲ್ಲಿಯವರೆಗೆ, ಪ್ರಯೋಜನಕಾರಿ, ಅದು ಅವಶ್ಯವೂ ಹೌದು, ಎಂಬ ವಿಚಾರವನ್ನು 
ನಮ್ಮ ದಿನದಲ್ಲಿ ಕೇಯ್ಡ್ಸ್‌ ರವರು ಪುನರುಜೀವನಗೊಳಿಸಿದ್ದಾರೆ , ಸೂತ್ರದ ಮಟ್ಟ 
ಕ್ಕೇರಿಸಿದ್ದಾರೆ. ಅವರು ಮಾಂದವಿಲ್‌ರವರನ್ನು ( ಮಾಲಸ್‌ರವರನ್ನೂ ) ತಮ್ಮ 
ಪೂರ್ವಗಾಮಿ ಎಂದು ಭಾವಿಸುತ್ತಾರೆ. 

ಬಂಡವಾಳಶಾಹಿ ವ್ಯವಸ್ಥೆಯಲ್ಲಿ ಯಾವುದೇ ದುರ್ಗುಣವನ್ನೂ ಕಾಣಲು 
ನಿರಾಕರಿಸಿದ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರವು 19ನೆಯ ಶತಮಾನದ ಕೊನೆ 
ಯಲ್ಲಿ ಮಾಂದೆವಿಲ್‌ರನ್ನು ಬೂಟಾಟಿಗರೆಂದೇ , ಚಾಣಾಕ್ಷ ಕುತರ್ಕಿ ಎಂದೇ ಭಾವಿ 
ಸಿದ್ದಿತು . ಆಡಂ ಸ್ಮಿತ್‌ರವರು ಮಿತವ್ಯಯವನ್ನು ಅತ್ಯಂತ ಮಹೋನ್ನತವಾದ ಖಾಸಗಿ 
ಹಾಗೂ ಸಾರ್ವಜನಿಕ ಸದ್ಗುಣದ ಮಟ್ಟಕ್ಕೆ ಏರಿಸಿದ್ದುದನ್ನು ಟೀಕಿಸುವ ವಿಚಾರ 
ಯಾರಿಗೂ ಹೊಳೆಯಲೇ ಇಲ್ಲ . 1929 - 1933ರ ಜಾಗತಿಕ ಆರ್ಥಿಕ ಮುಗ್ಗಟ್ಟಷ್ಟೆ 
ಅಗ್ರಗಾಮಿ ಬೂರ್‌ಷ್ಟಾ ಅರ್ಥಶಾಸ್ತ್ರಜ್ಞರನ್ನು ಮಾಂದವಿಲ್‌ರ ರೀತಿಯಲ್ಲಿ ಯೋಚಿಸ 
ತೊಡಗುವಂತೆ ಮಾಡಿತು. ಜನರು ಹಣವನ್ನು ಉಳಿತಾಯ ಮಾಡತೊಡಗಿದರೆ , 
ಸರಕುಗಳನ್ನು ಕೊಳ್ಳುವುದಿಲ್ಲ, ಇದರಿಂದ ಪರಿಣಾಮಕಾರಿ ಹೇಳಿಕೆಯಲ್ಲಿ ಇಳಿತಾಯ 
ವಾದಂತಾಗುತ್ತದೆ, ಜನರನ್ನು ಯಾವುದೇ ರೀತಿಯಲ್ಲಾದರೂ ಸರಿ, ಯಾವುದೇ 


*Karl Marx , Theories of Surplus-Value , Part 1 , Moscow , 
1969, p. 388 . 

ಉದ್ದೇಶಕ್ಕಾದರೂ ಸರಿ ತಮ್ಮಲ್ಲಿರುವ ಹಣವನ್ನು ಖರ್ಚುಮಾಡುವಂತೆ ಪ್ರೇರಿಸ 
ಬೇಕು, ಎಂದವರು ಮಾಂದೆವಿಲ್‌ರಂತೆ ಯೋಚಿಸತೊಡಗಿದರು. 
- ಡಾ . ಮಾಂದವಿಲ್‌ರವರ ವಿರೋಧಾಭಾಸಗಳು ಈಗ 250 ವರ್ಷಗಳಿಗೂ 
ಹೆಚ್ಚು ಹಳತಾಗಿವೆ. ಆದರೂ ಅವು ಇನ್ನೂ , ಅವರು ವಿಮರ್ಶಾತ್ಮಕ ದೃಷ್ಟಿಯಿಂದ 
ಪರಿಶೀಲಿಸಿದ ಸಮಾಜದಂತೆ, ಜೀವಂತವಾಗಿವೆ. 


ಕ್ಲಾಸಿಕಲ್ ಪಂಥದ ಸ್ಥಾಪನೆ 


ರಾಜಕೀಯ ಅರ್ಥಶಾಸ್ತ್ರವನ್ನು ಒಂದು ವಿಜ್ಞಾನವನ್ನಾಗಿ ಮೊದಲು 1801ರಲ್ಲಿ 
ಎಡಿನ್‌ಬರ್ಗ್ ವಿಶ್ವವಿದ್ಯಾಲಯದಲ್ಲಿ ಸ್ಮಿತ್‌ರ ಶಿಷ್ಯರೂ ಸ್ನೇಹಿತರೂ ಆದ ಡುಗಾಲ್ಫ್ 
ಸ್ಟುವರ್ಟ್ರು ಬೋಧಿಸಿದರೆಂದು ಸಾಮಾನ್ಯವಾಗಿ ಅಂಗೀಕರಿಸಲಾಗಿದೆ. ಪ್ರಾಧ್ಯಾ 
ಪಕರಾಗಿರದ ಜನರು ಈ ವಿಜ್ಞಾನಕ್ಕೆ ಪ್ರಮುಖ ಕಾಣಿಕೆ ಸಲ್ಲಿಸುತ್ತಲೇ ಹೋಗು 
ತಿದ್ದರೂ ಅರ್ಥಶಾಸ್ತ್ರ ಪ್ರಾಧ್ಯಾಪಕ ಎಂಬ ವ್ಯಕ್ತಿ 19ನೆಯ ಶತಮಾನದವರೆಗೂ 
ಸುಪರಿಚಿತ ವ್ಯಕ್ತಿ ಆಗಲಿಲ್ಲ. 17ನೆಯ ಹಾಗೂ 18ನೆಯ ಶತಮಾನಗಳಲ್ಲಿ ಈ ಹೊಸ 
ವಿಜ್ಞಾನವನ್ನು ಸೃಜಿಸಿದ ಪ್ರತಿಭಾನ್ವಿತ ಜನರನ್ನು ಮೂರು ಮುಖ್ಯ ಪಂಗಡ 
ಗಳನ್ನಾಗಿ ವಿಂಗಡಿಸಬಹುದು. 
( ಮೊದಲನೆಯದಾಗಿ, ಆ ನಿರ್ದಿಷ್ಟಯುಗದ ವಿಶಿಷ್ಟ ಲಕ್ಷಣಗಳನ್ನು ಪ್ರಕೃತಿ 
ಹಾಗೂ ಸಮಾಜದ ಸಾಮಾನ್ಯ ಚೌಕಟ್ಟಿನೊಳಗೇ ಆರ್ಥಿಕ ಪ್ರಶ್ನೆಗಳನ್ನು ಅಭ್ಯಸಿಸಿದ 
ತತ್ವಜ್ಞಾನಿಗಳು. ಇವರಲ್ಲಿ ಅತ್ಯಂತ ಖ್ಯಾತಿವಂತರು ಇಂಗ್ಲೆಂಡಿನಲ್ಲಿ ಥಾಮಸ್ ಹಾಬ್ , 
ಜಾನ್ ಲಾಕ್ , ಡೇವಿಡ್ ಹೂಮ್ ಮತ್ತು ಒಂದು ಅರ್ಥದಲ್ಲಿ ಆಡಂ ಸ್ಮಿತ್ ; 
ಫ್ರಾನ್ಸಿನಲ್ಲಿ ಹೆಲ್ವ ಮ್, ಕಾನ್‌ದಿಲ್ಯಾಕ್ ; ಇಟಲಿಯಲ್ಲಿ ಬೆಳ್ಳಾರಿಯ , 

ಅನಂತರ ವರ್ತಕರೂ ವಾಣಿಜ್ಯೋದ್ಯಮಿಗಳೂ ಬರುತ್ತಾರೆ. ಇವರು ವ್ಯಾಪಾ 
ರದ ಸಂಕುಚಿತ ಅಭ್ಯಾಸ ಕ್ಷೇತ್ರದಿಂದ ಸಾರ್ವಜನಿಕ ವ್ಯವಹಾರಗಳ ವಿಶಾಲ ಕ್ಷೇತ್ರಕ್ಕೆ 
ಸರಿದು ರಾಜನೀತಿಜ್ಞರಾಗಿ ಚಿಂತನೆ ಮಾಡಲು ಯತ್ನಿಸಿದಂಥ ಜನರು. ಈ ಪಂಗಡ 
ದಲ್ಲಿ ಥಾಮಸ್ ಮನ್, ಜಾನ್ ಲಾ , ಡಗ್ಲೀ ನಾರ್ತ್ ಹಾಗೂ ರಿಚರ್ಡ್ ಕಾಂತಿ 
ಲೋನ್‌ರ ಹೆಸರುಗಳನ್ನು ನಮೂದಿಸಬಹುದು. ಇದೇ ರೀತಿ ಫ್ರಾನ್ಸಿನಲ್ಲಿ ಬುವಾ 
ಗಿಲೈರ್ಟ್‌, ತೂರ್ಗೊ , ಗೂರ್ನೆರವರು ಆ ದೇಶಕ್ಕೆ ವಿಶಿಷ್ಟವಾಗಿದ್ದ ನ್ಯಾಯಾಂಗ 
ಹಾಗೂ ಆಡಳಿತಾಂಗ ಶಾಖೆಗಳನ್ನು ಪ್ರತಿನಿಧಿಸಿದರು. 

ಮೂರನೆಯದಾಗಿ ಹಾಗೂ ಕೊನೆಯದಾಗಿ, ಕುಲೀನರಲ್ಲದ ಬುದ್ದಿಜೀವಿಗಳು, 
ನಾನಾ ವೃತ್ತಿಗಳ ಜನರು . ಇವರು ಕೆಲವು ವೇಳೆ ಮೇಲಿನ ವರ್ಗಕ್ಕೆ ಏರಿದರು , 

ಕೆಲವು ವೇಳೆ ಏರಲಿಲ್ಲ. ವೈದ್ಯವೃತ್ತಿಯವರಾಗಿದ್ದ ವಿಲಿಯಂ ಪೆಟ್ಟಿ , ನಿಕೋಲಸ್ 
ಬರ್ಬಾನ್ , ಬರ್ನಾರ್ಡ್ ಮಾಂದವಿಲ್ ಹಾಗೂ ಫ್ರಾನ್ನು ಆ ಕೇನೇರವರು ರಾಜಕೀಯ 
ಅರ್ಥಶಾಸ್ತ್ರದ ಉತ್ತಮ ವ್ಯಾಸಂಗಿಗಳಾಗಿದ್ದರೆಂದು ಮಾರ್ಕ್ಸ್ ಗಮನಿಸಿದರು. ಇದು 
ಅರ್ಥ ಮಾಡಿಕೊಳ್ಳಬಹುದಾದುದೇ , ಏಕೆಂದರೆ ಆ ಕಾಲದಲ್ಲಿ ವೈದ್ಯಶಾಸ್ತ್ರವೊಂದಷ್ಟೆ 
ವಿಶೇಷಜ್ಞತೆ ಪಡೆದಿದ್ದ ಪ್ರಕೃತಿ ವಿಜ್ಞಾನವಾಗಿದ್ದಿತು ಮತ್ತು ಉತ್ಸಾಹಶಾಲಿಗಳೂ 
ವಿಚಾರವಂತರೂ ಆದ ಜನರನ್ನು ಆಕರ್ಷಿಸಿದ್ದಿತು. 18ನೆಯ ಶತಮಾನದಲ್ಲಿ ಚರ್ಚಿಗೆ 
ಸಂಬಂಧಿಸಿದ ಜನರೂ , ಫ್ರಾನ್ಸ್ ಹಾಗೂ ಇಟಲಿಗಳಲ್ಲಿನ ಆ್ಯಬಾಟ್ (ಕ್ರೈಸ್ತ ಮಠಾಧಿ 
ಪತಿಗಳು) ರೂ (ಪ್ರಗಾಢ ಹಾಗೂ ಮೂಲ ಚಿಂತನೆಯ ಇಟಾಲಿಯನ್ ಅರ್ಥ 
ಶಾಸ್ತ್ರಜ್ಞ ಫರ್ನಾಂಡೋ ಗಾಲಿಯಾನಿಯವರನ್ನೂ ಒಳಗೊಂಡು), ಇಂಗ್ಲೆಂಡಿನ ಆಂಗ್ಲ 
ಪಾದ್ರಿಗಳೂ ( ಟಕ್ಕರ್‌, ಮಾಲ್ಯೂಸ್) ಅರ್ಥಶಾಸ್ತ್ರಜ್ಞರ ಮಧ್ಯೆ ಕಾಣಿಸಿಕೊಂಡರು. 

ಈ ರೀತಿಯ ವಿಂಗಡನೆಯು ತುಂಬ ಸಾಂಪ್ರದಾಯಿಕವಾದುದು ಮತ್ತು 
ಇದು ಖಂಡಿತ ವಿಚಾರಗಳ ಬೆಳವಣಿಗೆಯನ್ನು ನಿರ್ಧರಿಸುವಂತಹುದಲ್ಲ, ಎಂದು 
ಹೇಳಲೇಬೇಕು. ಆದರೆ ಇದು ಈ ವಿಜ್ಞಾನವು ಬೆಳೆದ ತೊಡಕಾದ ಪ್ರಕ್ರಿಯೆಯನ್ನು 
ಅರ್ಥಮಾಡಿಕೊಳ್ಳಲು ನಮಗೆ ನೆರವಾಗುತ್ತದೆ. 

ಆರ್ಥಿಕ ಬರವಣಿಗೆಗಳ ಹಿಂದಿನ ಮುಖ್ಯ ಉದ್ದೇಶವು ಯಾವುದೇ ನಿರ್ದಿಷ್ಟ 
ಆರ್ಥಿಕ ನೀತಿಯ ಪರವಾಗಿ ವಾದಮಾಡುವ ಅಥವಾ ಸಮರ್ಥಿಸುವ ಪ್ರಾಯೋಗಿಕ 
ಉದ್ದೇಶವಾಗಿಯೇ ಇದ್ದುಕೊಂಡಿದೆ. ಆದರೂ 1760ರ ವರ್ಷಗಳಲ್ಲಿ ಪ್ರಕಟವಾದ 
ತೂರ್ಗೊರ ಹಾಗೂ ಜೇಮ್ಸ್ ಸ್ಟುವರ್ಟ್ರ ಕೃತಿಗಳು 17ನೆಯ ಶತಮಾನದ 

ಹಾಗೂ 18ನೆಯ ಶತಮಾನದ ಆದಿಭಾಗದ ವಾಣಿಜ್ಯವಾದಿಗಳ ಕಿರುಹೊತ್ತಗೆಗಳಿಂದ 
- ಬಹುಮಟ್ಟಿಗೆ ಭಿನ್ನವಾಗಿವೆ. ಇವು ರಾಜಕೀಯ ಅರ್ಥಶಾಸ್ತ್ರದ ಮೂಲಸೂತ್ರಗಳನ್ನು 
ವ್ಯವಸ್ಥಾ ಬದ್ದವಾಗಿ ಹಾಗೂ ಸೈದ್ಧಾಂತಿಕವಾಗಿ ವಿಶದೀಕರಿಸುವ ಮೊದಲ ಯತ್ನ 
ಗಳಾಗಿದ್ದವು. 
- ಅಷ್ಟೇ ಅಲ್ಲ ಈ “ಪ್ರಾಯೋಗಿಕ ಉದ್ದೇಶವೂ ನಾನಾ ರೂಪಗಳನ್ನು ತಳೆಯು 
ತದೆ. ಕೆಲವು ಲೇಖಕರ ಪ್ರಸಂಗದಲ್ಲಿ ಅದು ಅವರ ವರ್ಗ ಹಿತಗಳನ್ನೂ ಅವರ 
ಸ್ವಂತ ಖಾಸಗಿ ಹಿತಗಳನ್ನೂ ಪತ್ರಿಕೆಗಳಲ್ಲಿ ನೇರವಾಗಿ ಸಮರ್ಥಿಸುವ ರೂಪ ತಳೆ 
ಯುತ್ತದೆ. ಇನ್ನು ಕೆಲವರ ಪ್ರಸಂಗದಲ್ಲಿ ಅದು ಸಾಮಾಜಿಕ ವಿದ್ಯಮಾನಗಳನ್ನು 
ವೈಜ್ಞಾನಿಕವಾಗಿ ಅಭ್ಯಸಿಸುವ ಹೆಚ್ಚು ಪ್ರಗಾಢವಾದ ಪ್ರಕ್ರಿಯೆಯಾಗಿರುತ್ತದೆ. ಇದು 
ವರ್ಗ ಹಿತವನ್ನು ಒಂದು ತೊಡಕಾದ ಹಾಗೂ ಮಧ್ಯಸ್ಥಿಕ ರೂಪದಲ್ಲಷ್ಟೆ ಗಮನಕ್ಕೆ 
ತಂದುಕೊಳ್ಳುತ್ತದೆ. ಈ ಎರಡನೆಯ ರೀತಿಯ ಜನರೇ ಕ್ಲಾಸಿಕಲ್ ಬೂರ್‌ಷ್ಟಾ 
ರಾಜಕೀಯ ಅರ್ಥಶಾಸ್ತ್ರವನ್ನು ಸೃಜಿಸಿದವರು ಎಂದು ಬೇರೆ ಹೇಳಬೇಕಾಗಿಲ್ಲ. 
ಉದಾಹರಣೆಗೆ, ಆಡಂ ಸ್ಮಿತ್‌ರವರು ವರ್ತಕರೂ ಆಗಿರಲಿಲ್ಲ ಕೈಗಾರಿಕೋದ್ಯಮಿಯೂ 

ಆಗಿರಲಿಲ್ಲ. ಅವರು ತಮ್ಮ ' ರಾಷ್ಟ್ರಗಳ ಸಂಪತ್ತು ' ಕೃತಿಯಲ್ಲಿ ಪ್ರತಿಪಾದಿಸಿದ ಮುಕ್ತ 
ವ್ಯಾಪಾರ ನೀತಿಯಿಂದ ವೈಯಕ್ತಿಕವಾಗಿ ಲಾಭಗಳಿಕೆಯನ್ನು ನಿರೀಕ್ಷಿಸಿದ್ದರೆಂದು ಹೇಳು 
ವುದು ಎಷ್ಟು ಮಾತ್ರವೂ ಸಾಧ್ಯವಿಲ್ಲ. ಅಷ್ಟೇ ಅಲ್ಲ, ಈ ಗ್ರಂಥ ಪ್ರಕಟವಾದನಂತರ 
ಅವರು, ತಾವು ಯಾವ ಪದ್ದತಿಯ ವಿರುದ್ದ ಹೋರಾಟ ನಡೆಸಿದ್ದರೋ ಆ ಪದ್ಧತಿಯ 
ಸಾಕ್ಷಾತ್ಕಾರವಾಗಿದ್ದ ಸುಂಕದ ಕಟ್ಟೆಯಲ್ಲಿ ಸಂಬಳದ ಮೇಲೆ ಹುದ್ದೆಯನ್ನು ಪಡೆದುದು 
ಅವರ ಜೀವನದಲ್ಲಿನ ವಿರೋಧಾಭಾಸಗಳಲ್ಲೊಂದಾಗಿದ್ದಿತು . 
* ಮಾಂದೆವಿಲ್‌ರ ಜೀವನದಲ್ಲಿನ ವಿರೋಧಾಭಾಸಗಳು ಎಷ್ಟೇ ಉಜ್ವಲವಾಗಿದ್ದರೂ 
ಇವರು ಇಂಗ್ಲೆಂಡಿನಲ್ಲಿನ ಕ್ಲಾಸಿಕಲ್ ಪಂಥದ ರಚನೆಯ ಇತಿಹಾಸದಲ್ಲಿ ಸ್ವಲ್ಪಮಟ್ಟಿಗೆ 
ದೂರವೇ ಉಳಿದಿದ್ದಾರೆ. ಈ ಪಂಥದ ರಚನೆಯು ಪ್ರಪ್ರಥಮವಾಗಿ ಪೆಟ್ಟಿಯವರ 
ನೇರ ಉತ್ತರಾಧಿಕಾರಿಗಳಾಗಿದ್ದ ಲಾಕ್ (1632-1704 ) ಹಾಗೂ ನಾರ್ತ್ (1641 
1691) ರವರ ಹೆಸರುಗಳೊಂದಿಗೆ ಸಂಬಂಧಿಸಿರುತ್ತದೆ. 
- ಹದಿನೇಳನೆಯ ಶತಮಾನದ ಅತ್ಯಂತ ಖ್ಯಾತ ತತ್ವಜ್ಞಾನಿಯೂ , ಗ್ರಹಿಕೆಯ 
ಭೌತಿಕವಾದಿ ಸಿದ್ಧಾಂತದ ಸೃಷ್ಟಿಕರ್ತರಲ್ಲೊಬ್ಬರೂ , ಬೂರ್‌ಷ್ಟಾ ಉದಾರವಾದದ 
ಜನಕರೂ ಆದ ಲಾಕ್‌ರವರು 1691ರಲ್ಲಿ ಪ್ರಕಟವಾದ 'ಬಡ್ಡಿಯನ್ನು ಕಮ್ಮಿ ಮಾಡಿ 
ಹಣದ ಮೌಲ್ಯವನ್ನು ಹೆಚ್ಚು ಮಾಡುವುದರಿಂದ ಆಗುವ ಪರಿಣಾಮಗಳ ಬಗೆಗೆ 
ಕೆಲವು ಪರಿಗಣನೆಗಳು' ಎಂಬ ತಮ್ಮ ಕೃತಿಯಿಂದಾಗಿ ಆರ್ಥಿಕ ವಿಜ್ಞಾನದಲ್ಲಿ ಒಂದು 
ಪ್ರಮುಖ ಸ್ಥಾನ ಪಡೆದುಕೊಂಡಿದ್ದಾರೆ. ಅದೇ ಹೊತ್ತಿನಲ್ಲಿ ಲಾಕ್‌ರವರ ತತ್ವಜ್ಞಾನವು 
ಒಟ್ಟಿನ ಮೇಲೆ 18ನೆಯ ಶತಮಾನದ ಹಾಗೂ 19ನೆಯ ಶತಮಾನದ ಆದಿಭಾಗದ 
ಇಂಗ್ಲಿಷ್ ರಾಜಕೀಯ ಅರ್ಥಶಾಸ್ತ್ರಕ್ಕೆ ಅಡಿಪಾಯವಾಗಿ ನೆರವಾಯಿತು. ಲಾಕ್‌ರವರು 
ಸಾಮಾಜಿಕ ವಿಜ್ಞಾನಗಳಲ್ಲಿ ಪ್ರಕೃತಿ ನಿಯಮದ ವಿಚಾರಗಳನ್ನು ವಿಕಾಸಗೊಳಿಸಿದರು. 
ಈ ವಿಚಾರಗಳು ಒಂದು ರೀತಿಯಲ್ಲಿ ನ್ಯೂಟನ್ನರು ಪ್ರಕೃತಿ ವಿಜ್ಞಾನಗಳಲ್ಲಿ ವಿಕಾಸ 
ಗೊಳಿಸಿದ ಯಾಂತ್ರಿಕ ಭೌತಿಕವಾದದ ವಿಚಾರಗಳಿಗೆ ಸರಿಸಮನಾಗಿದ್ದವು. ಅವರ 
ಕಾಲದಲ್ಲಿ ಈ ವಿಚಾರಗಳು, ಈಗಾಗಲೇ ತಿಳಿಸಿರುವಂತೆ, ಪ್ರಗತಿಶೀಲವಾಗಿದ್ದವು, 
ಏಕೆಂದರೆ ಅವು ಸಾಮಾಜಿಕ ವಿದ್ಯಮಾನಗಳ ವಲಯದಲ್ಲಿ ವಸ್ತುನಿಷ್ಠ ನಿಯಮದಸೂತ್ರ 
ವನ್ನು ಜಾರಿಗೆ ತಂದವು. ಮಿಗುತಾಯ ಮೌಲ್ಯವನ್ನು ಅರ್ಥ ಮಾಡಿಕೊಳ್ಳಲು 
ಲಾಕ್‌ರವರು ಮಾಡಿದ ಪ್ರಮುಖ ಯತ್ನವೂ ಪ್ರಕೃತಿ ನಿಯಮದ ದೃಷ್ಟಿಕೋನ 
ದಿಂದ ಮಾಡಲಾಗಿದ್ದಿತು . ಮನುಷ್ಯನು ತನ್ನ ಸ್ವಂತ ಶ್ರಮದಿಂದ ಎಷ್ಟು ಸಾಗುವಳಿ 
ಮಾಡಬಲ್ಲನೋ ಅಷ್ಟು ಭೂಮಿಯನ್ನೂ , ಖಾಸಗಿ ಬಳಕೆಗಾಗಿ ಎಷ್ಟು ಅವಶ್ಯವೋ 
ಅಷ್ಟು ಇತರ ವಸ್ತುಗಳನ್ನೂ (ಸ್ಪಷ್ಟವಾಗಿಯೇ , ಹಣವನ್ನೂ ಸಹ) ಸಹಜವಾಗಿಯೇ 
ಹೊಂದಿರಬೇಕು, ಎಂದು ಅವರು ಬರೆಯುತ್ತಾರೆ. ಆಸ್ತಿಯ ಹಂಚಿಕೆಯಲ್ಲಿ ಕೃತಕ 
ಅಸಮಾನತೆಯು ಕೆಲವರು ತಮ್ಮ ಆವಶ್ಯಕತೆಗೂ ಮಾರಿದಂತೆ ಭೂಮಿಯನ್ನೂ 

ಹಣವನ್ನೂ ಹೊಂದಿರುವುದಕ್ಕೆ ದಾರಿ ಮಾಡಿಕೊಡುತ್ತದೆ. ಆಗ ಅವರು ಭೂಮಿ 
ಯನ್ನು ಗೇಣಿಗೆ ಕೊಡುತ್ತಾರೆ, ಹಣವನ್ನು ಸಾಲವಾಗಿ ಕೊಡುತ್ತಾರೆ. ಭೂಮಿಯಿಂದ 
ಬರುವ ಗೇಣಿಯನ್ನೂ ಹಣದಿಂದ ಬರುವ ಬಡ್ಡಿಯನ್ನೂ ಲಾಕ್‌ರವರು ಶೋಷಣೆ 
ಯಿಂದ ಬರುವ ಆದಾಯದ ಒಂದೇ ರೀತಿಯ ಎರಡು ರೂಪಗಳು ಎಂದು ಭಾವಿ 
ಸಿದ್ದರು . 
- ಡಗ್ಲೀ ನಾರ್ತ್‌ರವರು ಅನನ್ಯವಾದ ವ್ಯಕ್ತಿತ್ವದ ಪುರುಷರಾಗಿದ್ದರು. ಶ್ರೀಮಂತ 
ಕುಟುಂಬವೊಂದರಲ್ಲಿ ಕಿರಿಯ ಮಗನಾಗಿದ್ದ ಅವರು ಬಾಲ್ಯದಲ್ಲಿ ಓದುಬರಹದಲ್ಲಿ 
ಎಷ್ಟು ಅಲ್ಪ ತಿಳಿವಳಿಕೆ ತೋರಿದರೆಂದರೆ ಅವರನ್ನು ( ಥಾಮಸ್ ಮನ್‌ರನ್ನು 
ಮಾಡಿದಂತೆಯೇ ) ಲೆವಾಂಟ್ ಕಂಪನಿಯ ವರ್ತಕರ ಬಳಿಗೆ ಕೆಲಸಾಭ್ಯಾಸಿಯನ್ನಾಗಿ 
ಕಳುಹಿಸಿಕೊಡಲಾಯಿತು. ನಾರ್ತ್ರವರು ಟರ್ಕಿಯಲ್ಲಿ ಹಲವಾರು ವರ್ಷ ಕಳೆದು 
ನಲವತ್ತನೆಯ ವಯಸ್ಸಿಗೆ ಬರುತ್ತಿದ್ದಾಗ ಶ್ರೀಮಂತನಾಗಿ ಹಿಂದಿರುಗಿದರು. ಆದರೆ , 
ಲೇಖಕರೊಬ್ಬರು ಹೇಳುವಂತೆ, “ ಅವರು ಅನಾಗರಿಕರಾಗಿ ಕಾಣುತ್ತಿದ್ದರು, ಅನಾಗರಿಕ 
ನಿಗಿಂತ ಹೆಚ್ಚಿಗೇನೂ ಸಂಸ್ಕೃತಿ ಹೊಂದಿರಲಿಲ್ಲ. ” ಎರಡನೆಯ ಚಾರ್ಲ್ಸ್ ದೊರೆಯ 
ಆಳ್ವಿಕೆಯಲ್ಲಿ ಟೋರಿ ಪ್ರತಿಗಾಮಿಗಳು ಅಧಿಕಾರದಲ್ಲಿದ್ದಾಗ ನಾರ್ತ್‌ರವರು 1683ರಲ್ಲಿ 
ಲಂಡನ್ ಸಿಟಿಯ ಷರೀಫರಾಗಿ ತಮ್ಮ ಜನಿಸ್ಸಾರಿ ( ಪೀಡಕ ಪ್ರವೃತ್ತಿಯ ) ಸ್ವಭಾವ 
ವನ್ನು ತೋರಿಸಿಕೊಂಡರು. ರಾಜನಿಗೆ ನಿಷ್ಠಾವಂತ ಸೇವೆ ಸಲ್ಲಿಸುತ್ತ ವಿಗ್ರಿಗೆ ಭಾರಿ 
ಹಾನಿ ಉಂಟುಮಾಡಿದರು . ಅದಕ್ಕಾಗಿ ಅವರಿಗೆ ನೈಟ್ ಪ್ರಶಸ್ತಿ ನೀಡಿ 'ಸರ್‌ ಡಡ್ಡಿ ' 
ಯವರನ್ನಾಗಿ ಮಾಡಲಾಯಿತು. ಇದಾದ ಮೇಲೆ ಅವರು ಹಲವಾರು ಪ್ರಮುಖ 
ಹುದ್ದೆಗಳಲ್ಲಿದ್ದರು , ಆದರೆ 1688 -1689ರ ಕ್ರಾಂತಿಯು ಮತ್ತಷ್ಟು ಉದ್ಯೋಗ 
ಪ್ರಗತಿಯ ಅವರ ಅವಕಾಶಗಳನ್ನು ನಾಶಗೊಳಿಸಿತು . 

ಲಾಕ್‌ರವರ ವಿದ್ವತ್ತಿನ ಹತ್ತನೇ ಒಂದು ಪಾಲನ್ನೂ ಹೊಂದಿರದಿದ್ದರೂ ಸರ್ 
ಡಡ್ಡಿಯವರು, ಯಾವ ಪ್ರಮಾಣವಚನರನ್ನೂ ಮನ್ನಿಸದಿದ್ದಂಥ ನಿಷ್ಕೃಷ್ಟವಾದ 
ಹಾಗೂ ದಿಟ್ಟತನದ ಆರ್ಥಿಕ ಚಿಂತನೆಯ ಅದ್ಭುತ ಪ್ರತಿಭೆಯನ್ನು ತೋರಿದರು. 
ಲಾಕ್‌ರವರ ಕೃತಿ ರಚಿತವಾದ ಕಾಲದಲ್ಲೇ ರಚಿಸಲ್ಪಟ್ಟ , ಅದೇ ವಿಷಯಗಳನ್ನೇ 
ವಿವೇಚಿಸಿದ ಅವರ ' ವಾಣಿಜ್ಯದ ಕುರಿತು ಒಂದು ಪ್ರಬಂಧ' ಎಂಬ ಕಿರುಕೃತಿಯು 
17ನೆಯ ಶತಮಾನದ ಆರ್ಥಿಕ ಚಿಂತನೆಯ ಅತ್ಯಂತ ಸೊಗಸಾದ ಸಾಧನೆಗಳಲ್ಲೊಂದಾ 
ಗಿದೆ. 

ರಾಜಕೀಯ ಅರ್ಥಶಾಸ್ತ್ರದ ಮೂಲ ವೈಜ್ಞಾನಿಕ ವಿಧಾನದ – ತಾರ್ಕಿಕ ಭಾವ 
ಮಾತ್ರಗ್ರಹಣ ( ಲಾಜಿಕಲ್ ಆಬ್ಸ್ಕಾ ಕನ್ ) ವಿಧಾನದ ವಿಕಾಸಕ್ಕೆ ನಾರ್ತ್‌ರವರು 
ಅಪಾರ ಕಾಣಿಕೆ ಸಲ್ಲಿಸಿದರು . ಯಾವತ್ತೂ ಅನಂತವಾಗಿ ಜಟಿಲವಾದ ಹಾಗೂ ಅಸಂಖ್ಯಾತ 
ಸಂಬಂಧಗಳನ್ನು ಹೊಂದಿರುವ ಆರ್ಥಿಕ ಘಟನೆಯೊಂದನ್ನು ವಿಶ್ಲೇಷಿಸಲು ಅದನ್ನು 

ಅದರ “ ಶುದ್ಧ ರೂಪದಲ್ಲಿ ಭಾವಿಸಿಕೊಳ್ಳಬೇಕು, ಎಲ್ಲ ಅನಗತ್ಯ ಲಕ್ಷಣಗಳನ್ನೂ 
ಸಂಬಂಧಗಳನ್ನೂ ಉಪೇಕ್ಷಿಸಬೇಕು ಎಂಬುದೇ ಈ ಚಿಂತನಾ ವಿಧಾನವಾಗಿದೆ. 
- ನಾರ್ತ್‌ರವರು ಬಂಡವಾಳವನ್ನು ಅರ್ಥಮಾಡಿಕೊಳ್ಳುವ ಮೊದಲ ಹೆಜ್ಜೆ 
ಗಳನ್ನಿರಿಸಿದರು . ನಿಜ , ಅವರು ಅದನ್ನು ಬಡ್ಡಿ ನೀಡುವಂಥ ಹಣ ಬಂಡವಾಳದ 
ರೂಪದಲ್ಲಷ್ಟೆ ಪರಿಶೀಲಿಸಿದರು. ಸಾಲಗಳ ಮೇಲೆ ಬಡ್ಡಿಯನ್ನು ನಿರ್ಧರಿಸುವುದು 
( ವಾಣಿಜ್ಯವಾದಿಗಳೂ ಲಾಕ್‌ರವರೂ ಸಹ ಭಾವಿಸಿದ್ದಂತೆ) ದೇಶದಲ್ಲಿರುವ ಹಣದ 
ಪ್ರಮಾಣವಲ್ಲ ಆದರೆ, ಹಣ ಬಂಡವಾಳದ ಸಂಚಯಕ್ಕೂ ಅದಕ್ಕಿರುವ ಬೇಡಿಕೆಗೂ 
ನಡುವಿನ ಸಂಬಂಧ, ಎಂದವರು ತೋರಿಸಿಕೊಟ್ಟರು. ಇದು ಬಡ್ಡಿಯ ಕುರಿತು 
ಕ್ಲಾಸಿಕಲ್ ಸಿದ್ಧಾಂತಕ್ಕೆ ಅಡಿಪಾಯ ಹಾಕಿಕೊಟ್ಟಿತು. ಅದರಿಂದಲೇ ಅನಂತರ ಲಾಭ 
ಎಂಬ ಸಂವರ್ಗದ ತಿಳಿವಳಿಕೆ ಹುಟ್ಟಿಕೊಂಡುದು, ಹಣ ಸಿದ್ದಾಂತದ ವಿಕಾಸಕ್ಕೂ 
ನಾರ್ತ್ರವರು ತುಂಬ ಕಾಣಿಕೆ ಸಲ್ಲಿಸಿದರು. 

ಆದರೆ ಬಹುಶಃ ನಾರ್ತ್‌ರವರ ಕುರಿತು ಹೇಳಬಹುದಾದ ಮುಖ್ಯ ವಿಷಯ 
ವೆಂದರೆ - ಅವರು ವಾಣಿಜ್ಯವಾದವನ್ನು ಮೂಲಭೂತವಾಗಿ ಹಾಗೂ ತೀವ್ರವಾಗಿ 
ಟೀಕಿಸಿದುದು ಮತ್ತು “ಸಹಜ ಸ್ವಾತಂತ್ರ್ಯವನ್ನು ದೃಢವಾಗಿ ಸಮರ್ಥಿಸಿದುದು. 
ಇದಕ್ಕೆ ಕಾರಣ, ಅವರು ( ಅವರ ಮುನ್ನ ಪೆಟ್ಟಿ ಹಾಗೂ ಲಾಕ್‌ರವರು ಮಾಡಿ 
ದಂತೆಯೆ ) ಬಡ್ಡಿಯನ್ನು ಕಡ್ಡಾಯವಾಗಿ ಕ್ರಮಬದ್ಧಗೊಳಿಸುವುದಕ್ಕೆ ಆಕ್ಷೇಪಿಸಿದುದು. 
ಆದರೆ ನಾರ್ತ್ರವರು ವಾಣಿಜ್ಯವಾದದ ವಿರುದ್ದ ಹೋರಾಟದಲ್ಲಿ ಪೆಟ್ಟಿ ಹಾಗೂ 
ಲಾಕ್‌ರವರಿಗಿಂತ ಮುಂದೆ ಹೋದರು. ಈ ದೃಷ್ಟಿಯಿಂದ ಅವರು ಆಡಂ ಸ್ಮಿತ್ರ 
ನೇರ ಅಗ್ರಗಾಮಿಗಳಲ್ಲೊಬ್ಬರು. 
* ಮೌಲ್ಯದ ಶ್ರಮ ಸಿದ್ಧಾಂತಕ್ಕೆ ಸಂಬಂಧಿಸಿ ಲಾಕ್‌ರವರಾಗಲೀ ನಾರ್ತ್‌ರವರಾಗಲೀ 
ಪೆಟ್ಟಿಯವರಿಗಿಂತ ಹೆಚ್ಚು ಮುಂದೇನೂ ಹೋಗಲಿಲ್ಲ. ಆದರೆ ಈ ಸಿದ್ದಾಂತವು 17ನೆಯ 
ಹಾಗೂ 18ನೆಯ ಶತಮಾನಗಳ ಅನೇಕಾನೇಕ ಕೃತಿಗಳಲ್ಲಿ ಕ್ರಮೇಣ ವಿಕಾಸಗೊಂಡು 
ಸ್ಥಾಪಿತವಾಯಿತು ಮತ್ತು ಸ್ಮಿತ್‌ರವರಿಗೆ ಭೂಮಿಕೆಯನ್ನು ಸಿದ್ಧಪಡಿಸಿಕೊಟ್ಟಿತು. 
ಶ್ರಮವಿಭಜನೆ ಬೆಳೆದುದು, ಹೊಸ ಉತ್ಪಾದನಾ ಶಾಖೆಗಳು ಹುಟ್ಟಿಕೊಂಡುದು, 
ಸರಕುಗಳ ವಿನಿಮಯ ವಿಸ್ತಾರಗೊಂಡುದು – ಇವೆಲ್ಲವೂ ಜನ ನಿಜವಾಗಿ ಮಾನವ 
ಶ್ರಮದ ತುಣುಕುಗಳನ್ನು ವಿನಿಮಯ ಮಾಡಿಕೊಳ್ಳುತ್ತಿದ್ದರು, ಎಂಬ ವಿಚಾರಕ್ಕೆ 
ಪುಷ್ಟಿ ನೀಡಿದವು. ತತ್ಪಲವಾಗಿ, ಯಾವ ಸರಕುಗಳನ್ನು ಮತ್ಯಾವ ಸರಕುಗಳಿಗೆ ಎಷ್ಟು 
ಪ್ರಮಾಣಗಳಲ್ಲಿ ವಿನಿಮಯ ಮಾಡಿಕೊಳ್ಳಬೇಕೆಂಬುದನ್ನೂ , ಸರಕುಗಳ ವಿನಿಮಯ 
ಮೌಲ್ಯಗಳನ್ನೂ , ಒಂದೊಂದೂ ಸರಕಿನ ಉತ್ಪಾದನೆಯಲ್ಲಿ ಖರ್ಚುಮಾಡಲಾದ 
ಶ್ರಮದ ಪ್ರಮಾಣದಿಂದ ನಿರ್ಧರಿಸಬೇಕು. ಭೂಮಿಯ ಉತ್ಪಾದನಾ ಸಲಕರಣೆ 
ಗಳೂ ಉಪಯುಕ್ತ ಮೌಲ್ಯಗಳಾಗಿ ಸಂಪತ್ತಿನ ನಿರ್ಮಾಣದಲ್ಲಿ ಖಂಡಿತವಾಗಿಯೂ 

ಒಂದು ಪಾತ್ರ ನಿರ್ವಹಿಸುತ್ತವೆ, ಆದರೆ ಅವು ಮೌಲ್ಯವನ್ನು ಸೃಜಿಸುವುದರೊಂದಿಗೇ 
ಯಾವ ಸಂಬಂಧವನ್ನೂ ಹೊಂದಿರುವುದಿಲ್ಲ, ಎಂಬುದನ್ನು ಹೆಚ್ಚು ಹೆಚ್ಚಾಗಿ ಮನ 
ಗಾಣಲಾಗುತ್ತಿದ್ದಿತು. 
- ಈ ವಿಚಾರಗಳು ಅನೇಕಾನೇಕ ಪ್ರಕಲ್ಪನೆಗಳ ಅರಾಜಕ ಗೊಂದಲದ ಮಧ್ಯ 
ದಿಂದ ನಿಧಾನವಾಗಿ , ತುಂಬ ಕಷ್ಟಪಟ್ಟುಕೊಂಡು ಸ್ಥಿರರೂಪ ಪಡೆದುಕೊಂಡವು. 
ಈ ವಿಕಾಸಗೊಳ್ಳುತ್ತಿದ್ದ ವಿಚಾರಗಳ ಕಠಿಣವಾದ ಹೋರಾಟವನ್ನು ಆಡಂ ಸ್ಮಿತ್‌ರು 
ತಮ್ಮ ಮನಸ್ಸಿನಲ್ಲಿ ಮತ್ತೆ ಕಲ್ಪಿಸಿಕೊಂಡು ಚಿತ್ರಿಸಿದರು . ಅದನ್ನು ನಾವು ಈ ಕೆಳಗೆ 
ವಿವರಿಸಲು ಯತ್ನಿಸುತ್ತೇವೆ. ಅವರಿಗೆ ಮುನ್ನ ಮೌಲ್ಯ ಸಿದ್ದಾಂತವನ್ನು ವಿವರಿಸ 
ಯತ್ನಿಸಿದವರಲ್ಲಿ ಅತ್ಯಂತ ಮುಖ್ಯರಾದವರೆಂದರೆ – ರಿಚರ್ಡ್ ಕಾಂತಿಲೋನ್, 
ಜೋಸೆಫ್ ಹ್ಯಾರಿಸ್ , ವಿಲಿಯಂ ಟೆಂಪಲ್ ಹಾಗೂ ಜೋಸಿಯಾ ಟಕ್ಕರ್‌. ಇವರು 
1730ರ ಹಾಗೂ 1750ರ ನಡುವಿನ ವರ್ಷಗಳಲ್ಲಿ ಆರ್ಥಿಕ ಕೃತಿಗಳನ್ನು ರಚಿಸಿದವರು. 

- ಒಂದು ಅರ್ಥದಲ್ಲಿ ಸ್ಮಿತ್‌ರವರಿಗಿಂತಲೂ ಇನ್ನೂ ಹೆಚ್ಚು ಚೆನ್ನಾಗಿ, ಸೊಗಸಾದ 
ನಿಷ್ಕಷ್ಟತೆಯೊಂದಿಗೆ ಮೌಲ್ಯ ಸಿದ್ದಾಂತವನ್ನು ಒಬ್ಬ ಲೇಖಕರು ನಿರೂಪಿಸಿದರು. 
ಇವರ ಬಗೆಗೆ ನಾವೇನೂ ಹೆಚ್ಚಿಗೆ ವಿಷಯ ಹೇಳಲಾರೆವು, ಏಕೆಂದರೆ ಇವರ ಹೆಸರು 
“ ಅನಾಮಿಕ 1738** ಎಂದಿದೆ. 17ನೆಯ ಹಾಗೂ 18ನೆಯ ಶತಮಾನಗಳಲ್ಲಿ ಅನೇಕ 
ಆರ್ಥಿಕ ಕೃತಿಗಳು ಅನಾಮಿಕವಾಗಿ ಪ್ರಕಟವಾದವು. ಇವುಗಳಲ್ಲಿ ಕೆಲವುಗಳ ಕರ್ತೃಗಳಾ 
ರೆಂಬುದನ್ನು ಬಹಳ ಹಿಂದೆಯೇ ಗೊತ್ತುಮಾಡಲಾಗಿದೆ. ಇನ್ನು ಕೆಲವು ಆರ್ಥಿಕ 
ವಿಜ್ಞಾನದಲ್ಲಿ ಅಂಥ ಮಹತ್ವದ ಪಾತ್ರವನ್ನೇನೂ ನಿರ್ವಹಿಸಿಲ್ಲ. ' ಅನಾಮಿಕ 1738² 
ಮಾತ್ರ ಒಂದು ಅಪವಾದ - ಕಲೆಯ ಇತಿಹಾಸದಲ್ಲಿ 'ಮೇರಿಯ ಜೀವನ' ಅಥವಾ 
'ಸಂತ ಉರೂಲಾನ ಪವಾಡ' ಎಂಬ ಕೃತಿಗಳ ಅಜ್ಞಾತ ಕರ್ತೃಗಳಂತೆ. 
- `ಒಟ್ಟಿನಲ್ಲಿ ಬಡ್ಡಿಯ ದರ ಹಾಗೂ ನಿರ್ದಿಷ್ಟವಾಗಿ ರಾಜ್ಯ ನಿಧಿಗೆ ಸಂಬಂಧಿಸಿ 
ಬಡ್ಡಿಯ ದರದ ಕುರಿತು ಕೆಲವು ಚಿಂತನೆಗಳು' ಎಂಬ ಸಾಮಾನ್ಯ ಶೀರ್ಷಿಕೆಯುಳ್ಳ 
ಈ ಕೃತಿಯಿಂದ ಕೆಲವು ಅತಿ ಪ್ರಧಾನ ವಾಕ್ಯಗಳನ್ನು ಉದ್ದರಿಸೋಣ. ವಿಶ್ಲೇಷಿಸಲು 
ಸುಲಭವಾಗಲೆಂದು ಬಲಭಾಗದಲ್ಲಿ ವ್ಯಾಖ್ಯಾನವನ್ನೂ ನೀಡಲಾಗಿದೆ. 

“ ಜೀವನಾವಶ್ಯಕತೆಗಳ ನಿಜವಾದ ಗ್ರಂಥಕರ್ತೃ ಇಲ್ಲಿ ವಾಸ್ತವವಾಗಿ ಉಪ 
ಹಾಗೂ ವಾಸ್ತವಿಕ ಮೌಲ್ಯವು, ಮಾನವ ಯುಕ್ತ ಮೌಲ್ಯದ ನಿರೂಪಣೆ ನೀಡು 
ಕುಲದ ಪಾಲನೆ ಪೋಷಣೆಗಾಗಿ ತ್ರಿದ್ದಾರೆ. 
ಅವು ಸಲ್ಲಿಸುವ ಭಾಗಕ್ಕೆ ಅನು 
ಗುಣವಾಗಿರುತ್ತದೆ. ಈ ಜೀವನಾವಶ್ಯ ವಿನಿಮಯ ಮೌಲ್ಯದ ಕಲ್ಪನೆ ನೀಡ 


*1738 ಎಂಬ ಈ ವರ್ಷವನ್ನೂ ಸಂಪೂರ್ಣವಾಗಿ ಸಮರ್ಥಿಸಲಾಗಿಲ್ಲ. 

ಕತೆಗಳನ್ನು ಒಂದಕ್ಕೊಂದು ವಿನಿ ಲಾಗಿದೆ. ಈ ವಿನಿಮಯ ಮೌಲ್ಯವು 
ಮಯ ಮಾಡಿಕೊಂಡಾಗ ಅವುಗಳ ಉಪಯುಕ್ತ ಮೌಲ್ಯದಿಂದ ಸಂಪೂ 
ಮೌಲ್ಯ ಎಷ್ಟೆಂಬುದನ್ನು ಅವು ರ್ಣವಾಗಿ ಭಿನ್ನವಾದುದಾಗಿದೆ ; ಸಾಮಾ 
ಗಳನ್ನು ಉತ್ಪಾದಿಸಲು ಅವಶ್ಯವಾದ ಜಿಕವಾಗಿ ಅವಶ್ಯವಾದ ಶ್ರಮ 
ಹಾಗೂ ಒಟ್ಟಿನಲ್ಲಿ ತೆಗೆದುಕೊಳ್ಳಲಾದ ಸಮಯದ ವಿಚಾರವನ್ನಿಲ್ಲಿ ಸೂಕ್ಷ್ಮ 
ಶ್ರಮ ಪ್ರಮಾಣ ನಿರ್ಧರಿಸುತ್ತದೆ. ರೂಪದಲ್ಲಿ ಕೊಡಲಾಗಿದೆ. 
ಅವುಗಳನ್ನು ಕೊಂಡಾಗ ಹಾಗೂ ಮಾರಿ 
ದಾಗ ಮತ್ತು ಸಾಮಾನ್ಯ ಮಾಧ್ಯಮ ಲೇಖಕರು ಬೆಲೆಗೂ ಮೌಲ್ಯಕ್ಕೂ 
ವೊಂದಕ್ಕೆ ಹೋಲಿಸಿದಾಗ, ಅವು ನಡುವಿನ ವ್ಯತ್ಯಾಸವನ್ನು ಕಾಣುತ್ತಾರೆ. 
ಗಳ ಮೌಲ್ಯವನ್ನು ಅಥವಾ ಬೆಲೆಯನ್ನು ಹಣದ ಪ್ರಮಾಣವು ಹೆಚ್ಚಾಗಿದೆಯೋ 
ತೊಡಗಿಸಲಾದ ಶ್ರಮ ಪ್ರಮಾಣದಿಂದ ಅಥವಾ ಕಮ್ಮಿಯಾಗಿದೆಯೋ ಎಂಬು 
ಹಾಗೂ ಮಾಧ್ಯಮವು ಅಥವಾ ದರ ಪ್ರಭಾವಕ್ಕೊಳಗಾಗಿ ಬೆಲೆ 
ಸಾಮಾನ್ಯ ಅಳತೆಯು ಎಷ್ಟು ವ್ಯತ್ಯಾಸವಾಗುತ್ತದೆಂದು ಗಮನಿಸು 
ಹೆಚ್ಚು ಅಥವಾ ಕಮ್ಮಿ ಹೇರಳವಾಗಿದೆ ತಾರೆ. 
ಎಂಬುದರಿಂದ ನಿರ್ಧರಿಸಲಾಗುತ್ತದೆ. 
ನೀರು ಜೀವನಕ್ಕೆ , ರೊಟ್ಟಿ ಅಥವಾ “ ಮೌಲ್ಯದ ವಿರೋಧಾಭಾಸ ” ಎನ್ನು 
ದ್ರಾಕ್ಷಾರಸದಷ್ಟೆ ಅವಶ್ಯ . ದೇವರು ವಂತಹುದರ ಈ ಶ್ರೇಷ್ಠ ನಿದರ್ಶನವು 
ಮಾನವಕುಲಕ್ಕೆ ಅದನ್ನು ಎಷ್ಟು ಉಪಯುಕ್ತ ಹಾಗೂ ವಿನಿಮಯ 
ಹೇರಳವಾಗಿ ನೀಡಿದ್ದಾನೆಂದರೆ ಪ್ರತಿ ಮೌಲ್ಯಗಳ ನಡುವಿನ ಮೂಲಭೂತ 
ಯೊಬ್ಬ ವ್ಯಕ್ತಿಯೂ ಅದನ್ನು ಯಾವ ವ್ಯತ್ಯಾಸವನ್ನು ತೋರಿಸುತ್ತದೆ. 
ತೊಂದರೆಯೂ ಇಲ್ಲದೆ ಸಾಕಷ್ಟು 
ಪಡೆಯಬಹುದಾಗಿದೆ. ಹಾಗಾಗಿ 
ಸಾಮಾನ್ಯವಾಗಿ ಅದಕ್ಕೆ ಬೆಲೆ 
ಎಂಬುದಿಲ್ಲ . ಆದರೆ ಯಾವಾಗ ಮೌಲ್ಯವನ್ನು ಸೃಜಿಸುವುದು ನಿಸ 
ಮತ್ತು ಎಲ್ಲಿ ಈ ನೀರನ್ನು ನಿರ್ದಿಷ್ಟ ರ್ಗವಲ್ಲ ಆದರೆ ಶ್ರಮ ಎಂದು 
ವ್ಯಕ್ತಿಗಳಿಗೆ ವಹಿಸಿಕೊಡುವಾಗ ಲೇಖಕರು - ಖಡಾಖಂಡಿತವಾಗಿ 
ಯಾವುದೇ ಶ್ರಮವನ್ನು ಉಪ ತಿಳಿಸುತ್ತಾರೆ. 
ಯೋಗಿಸಬೇಕಾದಾಗ, ಅಲ್ಲಿ ಈ 
ಶ್ರಮವನ್ನು ಅನ್ವಯಿಸುವಂತೆ ಮಾಡಿ 
ದುದಕ್ಕಾಗಿಯಷ್ಟೆ ಪ್ರತಿಫಲ ನೀಡ 
ಬೇಕು, ನೀರಿಗಾಗಿ ನೀಡಬೇಕಾಗಿರದಿ 

ದ್ದರೂ , ಈ ಕಾರಣದಿಂದಾಗಿ, 
ಕೆಲವು ವೇಳೆ, ಕೆಲವು ಸ್ಥಳಗಳಲ್ಲಿ ಒಂದು 
ಪೀಪಾಯಿ ನೀರು ಒಂದು ಪೀಪಾಯಿ 
ದ್ರಾಕ್ಷಾರಸದಷ್ಟೇ ದುಬಾರಿಯಾಗ 
ಬಹುದು. ” 
- ಮೌಲ್ಯ ಸಿದ್ಧಾಂತವನ್ನು ವಿಕಾಸಗೊಳಿಸುವುದಕ್ಕೆ ಸಂಬಂಧಿಸಿದಂತೆಯೇ ಇತರ 
ಪ್ರಮುಖ ವಲಯಗಳಲ್ಲೂ ಪ್ರಗತಿಯನ್ನು ಸಾಧಿಸಲಾಗುತ್ತಿದ್ದಿತು.ಕೂಲಿ ಕೆಲಸಗಾರರ 
ಕೂಲಿಯನ್ನು , ಅಂತಿಮ ವಿಶ್ಲೇಷಣೆಯಲ್ಲಿ, ಜೀವನಾಧಾರಕ್ಕೆ ಅವಶ್ಯವಾದ ಕನಿಷ್ಠ ಪ್ರಮಾ 
ಣವು ನಿರ್ಧರಿಸುತ್ತದೆ ಎಂಬ ಪೆಟ್ಟಿಯವರ ವಿಚಾರವನ್ನು ವಿಕಾಸಗೊಳಿಸುತ್ತ ಅರ್ಥ 
ಶಾಸ್ತ್ರಜ್ಞರು ಈ ಕನಿಷ್ಠ ಪ್ರಮಾಣದ ಸ್ವರೂಪವನ್ನು ಅರ್ಥಮಾಡಿಕೊಳ್ಳುವುದರ 
ಸವಿಾಪ ಬಂದರು. ಜನಸಂಖ್ಯೆಯ ಸಮಸ್ಯೆಗಳನ್ನು ಅಭ್ಯಸಿಸುತ್ತ ಅವರು ಶ್ರಮಿಕ 
ಶಕ್ತಿಯ ಪುನರುತ್ಪಾದನೆಯನ್ನು ಖಚಿತಗೊಳಿಸುವಂತಹ ಸನ್ನಾಹವನ್ನು ಸ್ವಲ್ಪ 
ಮಟ್ಟಿಗೆ ವಿವರಿಸಿದರು. ಕಾರ್ಮಿಕರ ನಡುವೆ ಸ್ಪರ್ಧೆಯು ಅವರ ಕೂಲಿಯನ್ನು ತೀರ 
ಕನಿಷ್ಟವಾಗಿರುವಂತೆ ಮಾಡುವ ವ್ಯವಸ್ಥೆಯೇ ಆ ಸನ್ನಾಹವಾಗಿದ್ದಿತು. 
- ಬಂಡವಾಳವನ್ನೂ ಬಂಡವಾಳದಿಂದ ಬರುವ ವರಮಾನವನ್ನೂ ಅರ್ಥಮಾಡಿ 
ಕೊಳ್ಳುವುದರಲ್ಲಿ ಒಂದು ಪ್ರಮುಖ ಹೆಜ್ಜೆಯೆಂದರೆ, ವ್ಯಾಪಾರ ಹಾಗೂ ಕೈಗಾರಿಕೆಗಳಿಂದ 
ಬರುವ ಲಾಭಕ್ಕೂ ಸಾಲಗಳ ಮೇಲಿನ ಬಡ್ಡಿಗೂ ನಡುವಿನ ವ್ಯತ್ಯಾಸವನ್ನು ಕಂಡು 
ಕೊಂಡುದಾಗಿದ್ದಿತು. 1750ರ ವರ್ಷಗಳಲ್ಲಿ ಕೃತಿಗಳನ್ನು ರಚಿಸಿದ ಜೋಸಫ್ ಮೇಸ್ಬಿ 
ಯವರೂ ಡೇವಿಡ್ ಹೂಮ್‌ರವರೂ ಸಹಜ ಪರಿಸ್ಥಿತಿಗಳಲ್ಲಿ ಬಡ್ಡಿಯು ಲಾಭದ 
ಒಂದು ಭಾಗ ಎಂಬುದನ್ನು ಆಗಲೇ ಅರ್ಥಮಾಡಿಕೊಂಡಿದ್ದರು . ವರ್ತಕನೂ ಕೈಗಾರಿ 
ಕೋದ್ಯಮಿಯೂ ತಮ್ಮ ಲಾಭವನ್ನು ಹಣದ ಮಾಲೀಕನೊಂದಿಗೆ - ಸಾಲ ಬಂಡವಾಳದ 
ಮಾಲೀಕನೊಂದಿಗೆ - ಹಂಚಿಕೊಳ್ಳುವ ಬಲವಂತಕ್ಕೊಳಗಾಗಿರುತ್ತಾರೆ ಎಂಬುದನ್ನು 
ಅವರು ಅರ್ಥಮಾಡಿಕೊಂಡಿದ್ದರು . 

ಹೀಗೆ ಸ್ಮಿತ್‌ರವರ ಮುನ್ನಿನ ರಾಜಕೀಯ ಅರ್ಥಶಾಸ್ತ್ರವುಮಿಗುತಾಯ ಮೌಲ್ಯ 
ವನ್ನು ವಾಸ್ತವವಾಗಿ ಪರಿಶೀಲಿಸುತ್ತದೆ, ಆದರೆ ಅದರ ಸ್ವಭಾವವನ್ನು ಅರ್ಥಮಾಡಿ 
ಕೊಳ್ಳದೆಯೇ , ಅದನ್ನು ಕೇವಲ ಲಾಭದ ವಿಶೇಷ ರೂಪಗಳಲ್ಲಷ್ಟೆ – ಬಡ್ಡಿ ಹಾಗೂ 
ಭೂಮಿ ಗೇಣಿಗಳ ರೂಪಗಳಲ್ಲಷ್ಟೆ - ಪರಿಶೀಲಿಸುತ್ತದೆ. 


* R . L . Meek , Studies in the Labour Theory of Value , 
Lorndon, 1956, p. 42- 43 - ಕೃತಿಯಿಂದ ಈ ಉದ್ಧತ ಭಾಗವನ್ನು 
ತೆಗೆದುಕೊಳ್ಳಲಾಗಿದೆ . 

ಡೇವಿಡ್ ಹ್ಮ್ 
1776ರ ಮಾರ್ಚ್ ಹಾಗೂ ಏಪ್ರಿಲ್ ತಿಂಗಳುಗಳಲ್ಲಿ ಹೂರ್‌ರವರು ಮರಣ 
ಶಯ್ಕೆಯಲ್ಲಿದ್ದರು. ತಾವು ಹೆಚ್ಚು ಕಾಲ ಬಾಳಲಿರುವುದಿಲ್ಲವೆಂಬುದು ಅವರಿಗೂ 
ತಿಳಿದಿದ್ದಿತು. ಆ ಸಮಯದಲ್ಲಿ ಅವರು ಅವಸರವಸರವಾಗಿ ತಮ್ಮ ಬಾಳಕಥೆಯನ್ನು 
ಬರೆದರು . ಅದಾದ ಮೇಲೆ ಅವರು ಮತ್ತೆ ನಾಲ್ಕು ತಿಂಗಳಷ್ಟೆ ಜೀವಂತವಾಗಿದ್ದರು. 
ಅವರ ಆತ್ಮಕಥೆ ಅವರ ಮರಣದ ತರುಣದಲ್ಲೇ ಪ್ರಕಟವಾಯಿತು. ಅದರಲ್ಲಿ ಸುಮಾರು 
ಕಾಲು ಶತಮಾನದವರೆಗೆ ಅವರ ಅತ್ಯಂತ ಸನಿಹದ ಮಿತ್ರರಾಗಿದ್ದ ಆಡಂ ಸ್ಮಿತ್‌ರವರು 
ಪೀಠಿಕೆಯ ರೂಪದಲ್ಲಿ ಬರೆದ ಒಂದು ಸಣ್ಣ ಪತ್ರವೂ ಪ್ರಕಟವಾಗಿದ್ದಿತು. ಸ್ಮಿತ್ 
ರವರು ತಮ್ಮ ಪತ್ರದಲ್ಲಿ ಆ ತತ್ವಜ್ಞಾನಿಯ ಕೊನೆಯ ತಿಂಗಳುಗಳ ಜೀವನವನ್ನು 
ಚಿತ್ರಿಸಿದ್ದರು. ಅಸೂಯೆಪಡಬಹುದಾದಂತಹ ಮನಶ್ಯಾಂತಿಯೊಂದಿಗೆ ಹಾಗೂ ಅಸಾಧಾ 
ರಣ ಮನೋನಿರ್ಧಾರದೊಂದಿಗೆ ಹೂಮ್‌ರವರು ಮೃತರಾಗಿದ್ದರು. ಹಸನ್ಮುಖರಾದ 
ಸಂಘಶೀಲರಾದ ವ್ಯಕ್ತಿಯಾಗಿ ಅವರು ಈ ಗುಣಗಳನ್ನು ಕೊನೆಯವರೆಗೂ ಉಳಿಸಿ 
ಕೊಂಡಿದ್ದರು - ರೋಗವು ದೃಢಕಾಯರಾಗಿದ್ದ ಅವರನ್ನು ಉಸಿರಾಡುವ ಅಸ್ಥಿಪಂಜರ 
ವನ್ನಾಗಿ ಪರಿವರ್ತಿಸಿದ್ದರೂ ಸಹ . 
- ಸ್ಮಿತ್‌ರವರ ಪೀಠಿಕಾರೂಪದ ಪತ್ರವು ರಾಜಕೀಯ ಅರ್ಥಶಾಸ್ತ್ರದಲ್ಲಿ ಒಂದು 
ಅಸಾಮಾನ್ಯ ಪಾತ್ರ ನಿರ್ವಹಿಸಿತು. ನಿರೀಶ್ವರವಾದಿಯೆಂದು ಆಗಲೇ ಖ್ಯಾತರಾಗಿದ್ದ 
ಹೂಮ್‌ರವರು ದೈವಭಕ್ತ ಕ್ರಿಶ್ಚಿಯನ್ ಆಗಿ ಮೃತರಾಗಲಿಲ್ಲವೆಂಬುದರಲ್ಲಿ ಯಾವ 
ಸಂದೇಹವೂ ಇರಲಿಲ್ಲ. ಸ್ಮಿತ್‌ರವರೂ ಈ ವಿಧರ್ಮಿ ಭಾವನೆಯಲ್ಲಿ 
ಪಾಲ್ಗೊಂಡಿದ್ದರು. 

ಅದರಿಂದಾಗಿ ಚರ್ಚು ಮೃತರಾದ ಹೂಮ್‌ರವರ ಮೇಲೂ ಜೀವಂತರಾಗಿದ್ದ 
ಸ್ಮಿತ್‌ರವರ ಮೇಲೂ ಕೋಪ ಕಾರತೊಡಗಿತು. ಆಗಷ್ಟೆ ಪ್ರಕಟವಾಗಿದ್ದ ಸ್ಮಿತ್‌ರವರ 
' ರಾಷ್ಟ್ರಗಳ ಸಂಪತ್ತು ' ಕೃತಿಯು ಮೊದಲು ಸುಶಿಕ್ಷಿತ ಜನರ ಒಂದು ಸಂಕುಚಿತ 
ವೃಂದದ ಗಮನಕ್ಕಷ್ಟೆ ಬಂದಿದ್ದಿತು. ಆದರೆ ಹೂಮ್ ಹಾಗೂ ಸ್ಮಿತ್‌ರವರ ಹೆಸರು 
ಗಳ ಸುತ್ತ ನಡೆದಿದ್ದ ಉಗ್ರ ಹೋರಾಟವು ಈ ಕೃತಿಯತ್ತ ಸಾರ್ವತ್ರಿಕ ಗಮನವನ್ನು 
ಆಕರ್ಷಿಸಿದ್ದಿತು. ಆದರೆ ಈ ಹೋರಾಟವೇ ಯಾವಾಗಲೂ ಎಚ್ಚರದಿಂದಿರುತ್ತಿದ್ದ, 
ಕ್ರಿಯಾಶೀಲ ಜೀವನದಿಂದ ವಿಶ್ರಾಂತರಾಗಲಿದ್ದ, ಸ್ಮಿತ್‌ರವರಿಗೆ ಅಸಂತೋಷ ಉಂಟು 
ಮಾಡಿದ್ದಿತು. ಸಾರ್ವತ್ರಿಕ ಗಮನ ಆಕರ್ಷಿಸಿದ ಕೂಡಲೇ ಅವರ ಕೃತಿಯ ಒಂದು 
ಆವೃತ್ತಿಯನಂತರ ಮತ್ತೊಂದು ಹೊರಬಂದಿತು. ಹತ್ತು ವರ್ಷಗಳಲ್ಲಿ ' ರಾಷ್ಟ್ರಗಳ 
ಸಂಪತ್ತು 'ಕೃತಿಯು ಇಂಗ್ಲಿಷ್ ರಾಜಕೀಯ ಅರ್ಥಶಾಸ್ತ್ರದಬೈಬಲ್ (ಪ್ರಮಾಣಗ್ರಂಥ) 
ಆಗಿದ್ದಿತು. 


186 


ಆದರೆ ಹೂಮ್‌ರವರು ಸ್ಮಿತ್‌ರಿಗೆ ಬೇರೊಂದು ರೀತಿಯಲ್ಲೂ ಮಾರ್ಗ ಹಾಕಿ 
ಕೊಟ್ಟರು. ಹೂಮ್‌ರವರ ಪ್ರಸ್ವವಾದ, ಅತ್ಯಂತ ಅಚ್ಚುಕಟ್ಟಾಗಿ ರಚಿತವಾದ, 
ಪ್ರಧಾನವಾಗಿ 1752ರಲ್ಲಿ ಪ್ರಕಟವಾದ ಪ್ರಬಂಧಗಳು ಸ್ಮಿತ್‌ರವರ ಮುನ್ನಿನ ಕ್ಲಾಸಿ 
ಕಲ್ ಪಂಥವು ವಾಣಿಜ್ಯವಾದದೊಂದಿಗೆ ನಡೆಸಿದ ಹೋರಾಟದಲ್ಲಿ ಗಳಿಸಿದ ಸಾಧನೆ 
ಗಳನ್ನು ಅಡಕವಾದ ಕ್ರೋಢೀಕರಣ ಎನ್ನುವಂತೆ ನೀಡುತ್ತವೆ. ಅವು ಜನರ 
ಮನಸ್ಸನ್ನು 'ರಾಷ್ಟ್ರಗಳ ಸಂಪತ್ತು ' ಗ್ರಂಥವನ್ನು ಸ್ವೀಕರಿಸುವುದಕ್ಕೆ ಸಿದ್ದ ಮಾಡಿ 
ಕೊಡುವುದರಲ್ಲಿ ಒಂದು ಪ್ರಮುಖ ಪಾತ್ರ ನಿರ್ವಹಿಸಿದವು. 

ಡೇವಿಡ್ ಹೂಮ್‌ರವರು 1711ರಲ್ಲಿ ಎಡಿನ್‌ಬರ್ಗ್‌ನಲ್ಲಿ ಜನ್ಮ ತಾಳಿದರು . 
ಅವರು ಬಡವರ ದರ್ಜೆಗೆ ಇಳಿದಿದ್ದಶ್ರೀಮಂತರೊಬ್ಬರ ಕಿರಿಯ ಮಗನಾಗಿದ್ದರು. ಅವರು 
ಜೀವನದಲ್ಲಿ ತಮ್ಮ ಮಾರ್ಗವನ್ನು ತಾವೇ ರೂಪಿಸಿಕೊಳ್ಳುವ ಬಲವಂತಕ್ಕೊಳಗಾದರು. 
ಅವರು ಮುಖ್ಯವಾಗಿ ತಮ್ಮ ಪರಿಣಿತ ಲೆಕ್ಕಣಿಯ ಮೇಲೆಯೇ ಅವಲಂಬಿಸಬೇಕಾ 
ಗಿದ್ದಿತು. ಸ್ಕಾಟ್ ಜನರ ಪಾರಂಪರಿಕ ಉದ್ಯಮಶೀಲತೆ ಹಾಗೂ ಮಿತವ್ಯಯದ ಸದ್ಗುಣ 
ಗಳನ್ನು ಅವರು ಪೂರ್ಣ ಪ್ರಮಾಣದಲ್ಲಿ ಪಡೆದಿದ್ದರು . 
* ಇಪ್ಪತ್ತೆಂಟರ ವಯಸ್ಸಿನಲ್ಲಿ ಹೂಮ್‌ರವರು ' ಮಾನವ ಸ್ವಭಾವದ ಕುರಿತು 
ಒಂದು ಪ್ರಕರಣ ಗ್ರಂಥ' ಎಂಬ ತಮ್ಮ ಪ್ರಧಾನ ದಾರ್ಶನಿಕ ಕೃತಿಯನ್ನು ಪ್ರಕಟಿಸಿ 
ದರು . ಅದು ಅವರನ್ನು ಅನಂತರ 18ನೆಯ ಶತಮಾನದ ಸುಪ್ರಸಿದ್ದ ಬ್ರಿಟಿಷ್ 
ತತ್ವಜ್ಞಾನಿಗಳಲ್ಲೊಬ್ಬರನ್ನಾಗಿ ಮಾಡಿತು .ಹೂಮ್‌ರವರ ದರ್ಶನಶಾಸ್ತ್ರವು ಅನಂತರ 
ಅಜೇಯತಾವಾದ ಎಂದು ಸುವಿಖ್ಯಾತವಾಯಿತು. ಸ್ಪರ್ಷಜ್ಞಾನವೇ ಭೌತಿಕ ವಸ್ತು 
ಗಳ ಬಗೆಗೆ ಮಾನವನ ತಿಳಿವಳಿಕೆಯ ಅತ್ಯಂತ ಮುಖ್ಯ ಆಕರವೆಂದು ಲಾಕ್‌ರವರಂತೆ 
ಹೂಮ್‌ರವರೂ ವಾದಿಸಿದರು . ಆದರೆ ಅವರು ಈ ಬಾಹ್ಯ ವಸ್ತುಗಳನ್ನು ( ಅಂದರೆ 
ಭೌತದ್ರವ್ಯವನ್ನು ) ಸಂಪೂರ್ಣವಾಗಿ ತಿಳಿಯುವುದು ಮೂಲಭೂತವಾಗಿ ಅಸಾಧ್ಯ 
ವೆಂದು ಭಾವಿಸಿದ್ದರು. ಅವರು ಭೌತಿಕವಾದಕ್ಕೂ ಭಾವನಾವಾದಕ್ಕೂ ಮಧ್ಯೆ ಎಲ್ಲೋ 
ಒಂದು ನೆಲೆ ಕಂಡುಕೊಳ್ಳಲು ಯತ್ನಿಸಿದರು, ಆದರೆ ಈ ಜಗತ್ತು ಅಜೇಯವಾದುದು 
ಎಂದು ವಾದಿಸುವ ಮೂಲಕ ಅವರು ಅನಿವಾರ್ಯವಾಗಿಯೇ ಭಾವನಾವಾದದ 
ಕಡೆಗೇ ಹೆಚ್ಚು ವಾಲಿದರು . ಧರ್ಮದ ಬಗೆಗೆ ಅವರು ಮಾಡಿದ ಟೀಕೆಯು ಅಂಧ 
ಶ್ರದ್ದೆಯ ವಿರುದ್ದ ಹೋರಾಟಕ್ಕೆ ಒಂದು ಪ್ರಮುಖ ಕಾಣಿಕೆ ಸಲ್ಲಿಸಿತು. ಆದರೆ ಅವರು 
ಸುಸಂಗತ ನಿರೀಶ್ವರವಾದಿಯೇನೂ ಆಗಿರಲಿಲ್ಲ. ಅವರ ತತ್ವಜ್ಞಾನವು ವಿಜ್ಞಾನವನ್ನೂ 
ಧರ್ಮವನ್ನೂ “ ಸಮನ್ವಯಗೊಳಿಸಲು ಅವಕಾಶವನ್ನು ಒದಗಿಸಿದ್ದಿತು . 

ಹೂಮ್‌ರವರ ಗ್ರಂಥವು ಮೊದಲು ಅಷ್ಟು ಯಶಸ್ವಿಯಾಗಲಿಲ್ಲ. ಇದಕ್ಕೆ 
ಗ್ರಂಥದ ವಿಚಾರಗಳ ಜಟಿಲತೆಯೇ ಕಾರಣವೆಂದು ಭಾವಿಸಿ ಅವರು ತಮ್ಮ ವಿಚಾರ 
ಗಳನ್ನು ಸಣ್ಣ ಪ್ರಬಂಧಗಳ ಮೂಲಕ ಜನಪ್ರಿಯಗೊಳಿಸುವ ಕಾರ್ಯಭಾರವನ್ನು 


187 


) 


ತಮ್ಮ ಮುಂದಿಟ್ಟುಕೊಂಡರು . ಇದರ ಜೊತೆಗೆ ಅವರು ಸಮಾಜದ ತತ್ವಜ್ಞಾನದ 
ಕಡೆಗೂ ತಿರುಗಿದರು. ಅವರ ರಾಜಕೀಯ ಹಾಗೂ ಆರ್ಥಿಕ ಕೃತಿಗಳು ಅವರಿಗೆ 
ಆರಂಭಿಕ ಯಶಸ್ಸನ್ನು ತಂದುಕೊಟ್ಟವು. 'ಮೊದಲನೆಯ ಜೇಮ್ಸ್ ಹಾಗೂ ಮೊದಲ 
ನೆಯ ಚಾರ್ಲ್ಸ್ ದೊರೆಗಳ ಆಳ್ವಿಕೆಯ ಕಾಲದಲ್ಲಿ ಇಂಗ್ಲೆಂಡಿನ ಇತಿಹಾಸ' ಎಂಬ 
ಅವರ ಬಹು ಸಂಪುಟಗಳ ಕೃತಿಯು ಅವರಿಗೆ ಯೂರೋಪಿನಾದ್ಯಂತ ಖ್ಯಾತಿ ತಂದು 
ಕೊಟ್ಟಿತು. ಇತಿಹಾಸಕಾರರಾಗಿ ಹೂಮ್‌ರವರು ಭೂಮಾಲೀಕರ ಪಾರ್ಟಿಯಾದ 
ಟೋರಿ ಪಾರ್ಟಿಗೆ ಬೆಂಬಲ ನೀಡಿದರು . ಸಂಪ್ರದಾಯಶರಣ ಬೂರ್‌ಷ್ಟಾಸೀಯೂ 
ಟೋರಿ ಪಾರ್ಟಿಗೆ ಬೆಂಬಲ ನೀಡಿದ್ದಿತು . ಸುಸಂಸ್ಕೃತ ಬುದ್ದಿಜೀವಿಯಾಗಿ, “ ಆತ್ಮ 
ದಲ್ಲಿ ಕುಲೀನರಾಗಿದ್ದ ” ಹೂಮ್‌ರವರು “ ಗ್ ಜಂಗುಳಿಯನ್ನು ಇಷ್ಟಪಡುತ್ತಿ 
ರಲಿಲ್ಲ. ಅಂಗಡಿಗಾರರ ಒರಟುತನವನ್ನೂ ಪ್ಯೂರಿಟನ್ನರ ಮೂರ್ಖತನವನ್ನೂ ಅವರು 
ದ್ವೇಷಿಸುತ್ತಿದ್ದರು. ಶ್ರೀಮಂತರಾಗಿದ್ದ ಲಂಡನ್ನಿನ ಹಣಗಾರರನ್ನು ಅವರು “ಥೇಮ್ಸ್ 
ನದಿ ದಂಡೆಯ ಮೇಲಿನ ಅನಾಗರೀಕರು ” ಎಂದು ಕರೆಯುತ್ತಿದ್ದರು . 
- 1763 -1765ರಲ್ಲಿ ಹೂಮ್‌ರವರು ಪ್ಯಾರಿಸ್ಸಿನಲ್ಲಿ ಬ್ರಿಟಿಷ್ ರಾಯಭಾರ 
ಕಚೇರಿಯ ಕಾರ್ಯದರ್ಶಿಯಾಗಿ ವಾಸಿಸುತ್ತಿದ್ದರು . ಅವರು ಪ್ಯಾರಿಸ್ಸಿನ ಶ್ರೀಮಂತ 
ಕೂಟಗಳಲ್ಲಿ ತುಂಬ ಆದರ ಗಳಿಸಿದ್ದರು , ಫ್ರೆಂಚ್ ಜ್ಞಾನೋದಯ ಚಳವಳಿಯ ಅನೇಕ 
ಖ್ಯಾತ ವ್ಯಕ್ತಿಗಳ ಸ್ನೇಹ ಸಂಪಾದಿಸಿದ್ದರು. ಅನಂತರ ಅವರು ಆಡಳಿತಾಂಗ ಹುದ್ದೆ 
ಯೊಂದನ್ನು ಪಡೆದು ಲಂಡನ್ನಿಗೆ ತೆರಳಿದರು . ಅವರು ತಮ್ಮ ಕೊನೆಯ ವರ್ಷಗಳನ್ನು 
ಎಡಿನ್‌ಬರ್ಗ್‌ನಲ್ಲಿ ತಮ್ಮ ನಿಕಟ ಮಿತ್ರರೊಂದಿಗೆ - ವಿದ್ವಾಂಸರು ಹಾಗೂ ಸಾಹಿತಿ 
ಗಳೊಂದಿಗೆ - ಕಳೆದರು. 
- ಹೂಮ್‌ರವರ ಆರ್ಥಿಕ ಬರಹಗಳು ಅನೇಕ ಸ್ವಾರಸ್ಯಕರ ವಿಚಾರಗಳನ್ನೂ 
ವೀಕ್ಷಣೆಗಳನ್ನೂ ಒಳಗೊಂಡಿವೆ. ಉದಾಹರಣೆಗೆ, ಚಲಾವಣೆಯಲ್ಲಿ ಹಣದ ಪ್ರಮಾಣವು 
ಹೆಚ್ಚುವುದರ ಫಲವಾಗಿ ಬೆಲೆಗಳು ಹೆಚ್ಚುವ ಪ್ರಕ್ರಿಯೆಯಲ್ಲಿ ಉಂಟಾಗುವ ಗತಿ 
ವಿಲಂಬಗಳನ್ನು – ಆಧುನಿಕ ಅರ್ಥಶಾಸ್ತ್ರದ ಭಾಷೆಯಲ್ಲಿ ಹೇಳುವುದಾದರೆ time 
lagsಅನ್ನು – ತಿಳಿಸಿದವರಲ್ಲಿ ಅವರೇ ಮೊದಲಿಗರೆಂದು ಕಂಡುಬರುತ್ತದೆ. ಸರಕುಗಳ 
ಬೆಲೆಗಳಲ್ಲೆಲ್ಲ “ಶ್ರಮದ ಬೆಲೆ " ಯೇ , ಅಂದರೆ ಕಾರ್ಮಿಕರ ಕೂಲಿಯೇ , ಕೊನೆಯಲ್ಲಿ 
ಹೆಚ್ಚುವಂತಹುದು ಎಂಬುದನ್ನು ಹೂಮ್‌ರವರು ನಿರ್ದಿಷ್ಟವಾಗಿ ಗಮನಿಸಿದರು. 
ಈ ಪ್ರಮುಖ ನಿಯಮಗಳು ನಮಗೆ ಕಾಗದದ ಹಣದ ಉಬ್ಬರವಿದ್ದಾಗ ಜರುಗುವ 
ಸಾಮಾಜಿಕ ಹಾಗೂ ಆರ್ಥಿಕ ಪ್ರಕ್ರಿಯೆಗಳನ್ನು ಅರ್ಥಮಾಡಿಕೊಳ್ಳಲು ನೆರವಾಗುತ್ತವೆ. 

ಚಿನ್ನವೂ ಬೆಳ್ಳಿಯ ನಾನಾ ದೇಶಗಳ ನಡುವೆ ಸಹಜವಾಗಿ ಹಂಚಲ್ಪಟ್ಟಿರುತ್ತವೆ, 
ಒಂದೊಂದು ದೇಶವೂ , ಅಂತಿಮ ವಿಶ್ಲೇಷಣೆಯಲ್ಲಿ, ತನ್ನ ವಾಣಿಜ್ಯದ ಆಮದು 
ರಫ್ತುಗಳಲ್ಲಿ ಸಹಜವಾಗಿಯೇ ಸಮತೋಲವನ್ನು ಸಾಧಿಸಲು ಯತ್ನಿಸುತ್ತದೆ, ಎಂಬ 

ವಿಚಾರವನ್ನು ಹದಿನೆಂಟನೆಯ ಶತಮಾನದಲ್ಲಿ ಬೇರಾರಿಗಿಂತ ಹೆಚ್ಚಾಗಿ ಹೂಮ್ 
ರವರೇ ವಿಕಾಸಗೊಳಿಸಿದರು. ಇಡೀ ಕ್ಲಾಸಿಕಲ್ ಪಂಥದ ವೈಶಿಷ್ಟವಾದ ಸಹಜ 
ಸಮತೋಲನದ ವಿಚಾರವು ಹೂಮ್‌ರವರ ಬರವಣಿಗೆಗಳಲ್ಲಿ ಪ್ರಬಲವಾಗಿ ವ್ಯಕ್ತ 
ಗೊಂಡಿದೆ. ಪ್ರಶಸ್ತ ಲೋಹಗಳನ್ನು ಕೃತಕವಾಗಿ ಆಕರ್ಷಿಸಿ ಇರಿಸಿಕೊಂಡಿರಬೇಕೆಂಬ 
ವಾಣಿಜ್ಯವಾದವನ್ನು ಅವರು ಟೀಕಿಸಿದುದಕ್ಕೆ ಇದೇ ಆಧಾರವಾಗಿದ್ದಿತು. ವಾಣಿಜ್ಯ 
ದಲ್ಲಿ ಸಮತೋಲವನ್ನು ( ಅಥವಾ ಹೆಚ್ಚು ನಿಷ್ಕೃಷ್ಟವಾಗಿ ಹೇಳುವುದಾದರೆ, ಸಂದಾ 
ಯಗಳ ಸಂತುಲನವನ್ನು ) ಏರ್ಪಡಿಸಿಕೊಳ್ಳಲು ಸಹಜ ಪ್ರವೃತ್ತಿ ಇರುತ್ತದೆಂಬ 
ಪ್ರಕಲ್ಪನೆಯನ್ನು ರಿಕಾರ್ಡೊರವರು ತರುವಾಯ ವಿಕಾಸಗೊಳಿಸಿದರು. ನಾವು ಈ 
ವಿಷಯವನ್ನು ರಿಕಾರ್ಡೊರವರ ಕುರಿತಾದ ಅಧ್ಯಾಯದಲ್ಲಿ ಪರಿಶೀಲಿಸೋಣ. 
. ಆದರೆ ಹೂಮ್‌ರವರ ಎಷ್ಟೋ ವೀಕ್ಷಣೆಗಳು ಸರಿಯಾದವಾಗಿದ್ದರೂ ಅವು 
ಹಣವನ್ನು ಯಾವ ರೀತಿಯಲ್ಲಿ ವ್ಯಾಖ್ಯಾನಿಸಿದವೆಂದರೆ, ಅಂತಹ ವ್ಯಾಖ್ಯಾನವು 
ಮೌಲ್ಯದ ಶ್ರಮ ಸಿದ್ಧಾಂತಕ್ಕೆ ವಿರೋಧವಾಗಿದ್ದಿತು. ಫ್ರೆಂಚರಂತೆ ಹೂಮ್‌ರವರೂ 
ಮೌಲ್ಯ ಸಿದ್ದಾಂತವಿಲ್ಲದೆಯೇ ತಮ್ಮ ಚಿಂತನೆಯನ್ನು ಮುಂದುವರಿಸಿದರು . ಇದು 
ಅವರ ತಾತ್ವಿಕ ಅಜೇಯತಾವಾದ ಹಾಗೂ ಸಂದೇಹವಾದಗಳ ಫಲವಾಗಿದ್ದಿರಬಹುದು. 

ರಾಜಕೀಯ ಅರ್ಥಶಾಸ್ತ್ರದಲ್ಲಿ ಹೂಮ್‌ರವರು ಪ್ರಧಾನವಾಗಿ ಹಣದ ಪ್ರಮಾ 
ಣಾತ್ಮಕ ಸಿದ್ದಾಂತದ ಸೃಷ್ಟಿಕರ್ತರಲ್ಲೊಬ್ಬರಾಗಿ ಖ್ಯಾತರಾಗಿದ್ದಾರೆ. ಹೂಮ್ 
ರವರೂ , ಇಂತಹುದೇ ಅಭಿಪ್ರಾಯಗಳನ್ನು ಮುಂದಿಟ್ಟ ಇತರ ಲೇಖಕರೂ ಬೆಲೆಯ 
ಕ್ರಾಂತಿ ಎಂದು ಹೇಳುವಂತಹ ಚಾರಿತ್ರಿಕ ವಾಸ್ತವಾಂಶದಿಂದ ಮುಂದುವರಿದರು. 
16ರಿಂದ 18ನೆಯ ಶತಮಾನಗಳವರೆಗೆ ಚಿನ್ನ ಹಾಗೂ ಬೆಳ್ಳಿ ಅಮೆರಿಕದಿಂದ ಯೂರೋಪಿ 
ನೊಳಕ್ಕೆ ಬಂದು ಸುರಿದ ನಂತರ ಅಲ್ಲಿ ಬೆಲೆಗಳು ಕ್ರಮೇಣ ಏರಿದವು. ಬೆಲೆಗಳು 
ಸರಾಸರಿ 3ರಿಂದ 4 ಪಟ್ಟು ಏರಿದವೆಂದು ಹೂಮ್‌ರವರೇ ಅಂದಾಜು ಮಾಡುತ್ತಾರೆ. 
ಇದರಿಂದ ಹೂಮ್‌ರವರು ಸ್ವಯಂಸ್ಪಷ್ಟವೆಂದು ಕಾಣುವಂಥ ತೀರ್ಮಾನಕ್ಕೆ 
ಬಂದರು - ಹೆಚ್ಚು ಹಣ ಇದ್ದುದರಿಂದ (ನಿಜವಾದ ಲೋಹ ಹಣ !) ಬೆಲೆಗಳು ಏರಿ 
ದ್ದವು ಎಂಬ ತೀರ್ಮಾನಕ್ಕೆ ಬಂದರು. 

ಆದರೆ , ಗಾದೆ ಹೇಳುವಂತೆ, ಮೇಲುನೋಟಕ್ಕೆ ಕಾಣುವಂತಹವು ಮೋಸಗೊಳಿಸು 
ವಂತಹವೇ . ಏಕೆಂದರೆ ಈ ಇಡೀ ಪ್ರಕ್ರಿಯೆಯ ಗತಿಯನ್ನು ಬೇರೆ ರೀತಿಯಲ್ಲೇ 
ವಿವರಿಸಲು ಸಾಧ್ಯ ಮತ್ತು ವಿವರಿಸಬೇಕು. ಭಾರಿ ನಿಕ್ಷೇಪಗಳನ್ನು ಕಂಡುಹಿಡಿದುದು 
ಪ್ರಶಸ್ತ ಲೋಹಗಳನ್ನು ಹೊರತೆಗೆಯುವ ಶ್ರಮದ ವೆಚ್ಚದಲ್ಲಿ ಇಳಿತಾಯವಾಗು 
ವಂತೆ ಮಾಡಿತು. ಅದರ ಫಲವಾಗಿ ಅವುಗಳ ಮೌಲ್ಯದಲ್ಲೂ ಇಳಿತಾಯವಾಯಿತು. 
ಸರಕುಗಳಿಗೆ ಸಂಬಂಧಿಸಿದಂತೆ ಹಣದ ಮೌಲ್ಯವು ಕಮ್ಮಿಯಾದುದರಿಂದ ಸರಕುಗಳ 
ಬೆಲೆ ಹೆಚ್ಚಿತು. 

- ಚಲಾವಣೆಯಲ್ಲಿರುವ ನಿಜವಾದ ಲೋಹದ ಹಣದ ಪ್ರಮಾಣ ಎಷ್ಟೇ ಇರಲಿ 
ಹಣದ “ ಮೌಲ್ಯ " ವು (ಅಥವಾ ಸರಳವಾಗಿ ಹೇಳುವುದಾದರೆ, ಸರಕು ಬೆಲೆಗಳು) 
ಚಲಾವಣೆಯ ಪ್ರಕ್ರಿಯೆಯಲ್ಲಿಯೇ ಸ್ಥಾಪಿತವಾಗುತ್ತದೆ. ಈ ಚಲಾವಣೆಯಲ್ಲಿ ಸರ 
ಕುಗಳ ಒಂದು ಗುಡ್ಡೆಯು ಹಣದ ಒಂದು ಗುಡ್ಡೆಯನ್ನು ಎದುರಿಸುತ್ತದೆ, ಎಂದು 
ಹೂಮ್ ಭಾವಿಸಿದರು. 
ಈ ವಾಸ್ತವವಾಗಿ ಹಣವೂ ಸರಕುಗಳೂ ಮೌಲ್ಯವನ್ನು ಪಡೆದುಕೊಂಡೇ ಚಲಾವಣೆ 
ಯನ್ನು ಪ್ರವೇಶಿಸುತ್ತವೆ, ಈ ಮೌಲ್ಯವು ಆಗಲೇ ಸಾಮಾಜಿಕವಾಗಿ ಅವಶ್ಯವಾದ 
ಶ್ರಮದ ವೆಚ್ಚದಿಂದ ನಿರ್ಧರಿಸಲ್ಪಟ್ಟಿರುತ್ತದೆ. ತತ್ಪಲವಾಗಿ ಒಂದು ನಿರ್ದಿಷ್ಟ ವೇಗ 
ದಲ್ಲಿ ಹಣ ಪರಿಚಲಿಸುತ್ತಿರುವಾಗ ಚಲಾವಣೆಯಲ್ಲಿ ಒಂದು ನಿರ್ದಿಷ್ಟ ಪ್ರಮಾಣ 
ದಲ್ಲಷ್ಟೆ ಹಣ ಇರುವುದು ಸಾಧ್ಯ . ಆವಶ್ಯಕತೆಗೂ ಮಾರಿದ ಹಣ ಹೊರದೇಶಕ್ಕೆ 
ಹೋಗುತ್ತದೆ, ಇಲ್ಲವೇ ಸಂಚಯಕ್ಕೆ ಹೋಗುತ್ತದೆ. 
ಆ ಕಾಗದದ ಹಣದ ವಿಷಯವೇ ಬೇರೆ. ಅದು ಎಂದೂ ಚಲಾವಣೆಯಿಂದ ಹೊರ 
ಹೋಗದು. ಕಾಗದದ ಹಣದ ಪ್ರತಿಯೊಂದು ಘಟಕದ ಕೊಳ್ಳುವ ಶಕ್ತಿಯೂ ನಿಜಕ್ಕೂ 
( ಅನೇಕ ಇತರ ಅಂಶಗಳ ಜೊತೆಗೆ ಅವುಗಳ ಪ್ರಮಾಣದ ಮೇಲೆಯೇ ಅವಲಂಬಿಸಿ 
ರುತ್ತದೆ. ಚಲಾವಣೆಗೆ ಅವಶ್ಯವಾದ ನಿಜವಾದ ಲೋಹದ ಹಣದ ಪ್ರಮಾಣಕ್ಕಿಂತ 
ಹೆಚ್ಚಾಗಿ ಕಾಗದದ ಹಣದ ಘಟಕಗಳನ್ನು ಹೊರಡಿಸಿದಲ್ಲಿ, ಅವು ತಮ್ಮ ಮೌಲ್ಯ 
ವನ್ನು ಕಳೆದುಕೊಳ್ಳುತ್ತವೆ. ಇದನ್ನು ನಮಗೆ ತಿಳಿದೇ ಇರುವಂತೆ, ಹಣದುಬ್ಬರ 
ಎಂದು ಕರೆಯಲಾಗುತ್ತದೆ. ಹೂಮ್‌ರವರು ಚಿನ್ನ ಹಾಗೂ ಬೆಳ್ಳಿಯನ್ನು ಪರಿಶೀಲಿ 
ಸುವಾಗ ವಾಸ್ತವವಾಗಿ ಕಾಗದದ ಹಣದ ಚಲಾವಣೆಯ ವಿದ್ಯಮಾನವನ್ನು ವಿವರಿಸು 
ತಿದ್ದರು. 

ಹೂಮ್‌ರವರು ರಾಜಕೀಯ ಅರ್ಥಶಾಸ್ತ್ರಕ್ಕೆ ಸಲ್ಲಿಸಿರುವ ಸೇವೆ ಎಂದರೆ, 
ಈ ವಿಜ್ಞಾನದಲ್ಲಿ ಈಗಲೂ ಪ್ರಮುಖ ಪಾತ್ರ ನಿರ್ವಹಿಸುತ್ತಿರುವಂಥ ಸಮಸ್ಯೆಗಳ 
ಕಡೆಗೆ ಎಲ್ಲರ ಗಮನ ಸೆಳೆದುದಾಗಿದೆ. ಚಲಾವಣೆಗೆ ಅವಶ್ಯವಾದ ಹಣದ ಪ್ರಮಾಣವನ್ನು 
ಹೇಗೆ ನಿರ್ಧರಿಸುವುದು ? ಹಣದ ಪ್ರಮಾಣವು ಬೆಲೆಗಳ ಮೇಲೆ ಹೇಗೆ ಪ್ರಭಾವ 
ಬೀರುತ್ತದೆ? ಹಣವು ತನ್ನ ಮೌಲ್ಯವನ್ನು ಕಳೆದುಕೊಂಡಾಗ, ಬೆಲೆಯನ್ನು ನಿರ್ಧರಿ 
ಸುವ ವಿಶಿಷ್ಟ ಲಕ್ಷಣಗಳಾವುವು? - ಈ ಸಮಸ್ಯೆಗಳ ಕಡೆಗೆ ಅವರು ಎಲ್ಲರ ಗಮನ 
ವನ್ನು ಸೆಳೆದರು . 


ಅಧ್ಯಾಯ VII 

III 


ಬೆಂಜಾಮಿನ್ ಫ್ರಾಂಕ್ಲಿನ್ ಹಾಗೂ 
ಅಟ್ಲಾಂಟಿಕ್ ಸಾಗರದಾಚೆ ರಾಜಕೀಯ 

ಅರ್ಥಶಾಸ್ತ್ರ 


ಬೆಂಜಾಮಿನ್ ಫ್ರಾಂಕ್ಲಿನ್‌ರು 18ನೆಯ ಶತಮಾನದ ಕೊನೆಯ ಮಹೋನ್ನತ 
ಸಾರ್ವತ್ರಿಕ ಚಿಂತಕರಲ್ಲೊಬ್ಬರಾಗಿದ್ದರು. ಉತ್ತರ ಅಮೆರಿಕದಲ್ಲಿ ಫ್ರಾಂಕ್ಲಿನ್‌ರ ಪಾತ್ರ 
ವನ್ನು ರಷ್ಯದ ಲೊಮೊನೋಸೊವ್, ಇಂಗ್ಲೆಂಡಿನ ನ್ಯೂಟನ್ ಹಾಗೂ ಫ್ರಾನ್ಸಿನ 
ಡೆಕಾರ್ಟ್ರಂಥ ವಿಜ್ಞಾನದ ಮಹಾ ಮೂಲ ಪುರುಷರ ಪಾತ್ರಕ್ಕೆ ಹೋಲಿಸಬಹು 
ದಾಗಿದೆ. ಅವರು ಒಬ್ಬ ಭೌತಶಾಸ್ತ್ರಜ್ಞರಾಗಿದ್ದರು ; ಆಧುನಿಕ ವಿದ್ಯುಚ್ಛಕ್ತಿ ವಿಜ್ಞಾನದ 
ಸೃಷ್ಟಿಕರ್ತರಲ್ಲೊಬ್ಬರಾಗಿದ್ದರು; ತಮ್ಮ ಕಾಲದ ಸಮಾಜದ ಹೊಸ ರ್ಬ ಷ್ಟಾ 
ಪ್ರಜಾಸತ್ತಾತ್ಮಕ ಅಭಿಪ್ರಾಯಗಳಿಗೆ ನವೀನ ಅಭಿವ್ಯಕ್ತಿ ನೀಡಿದ ತತ್ವಜ್ಞಾನಿಯಾಗಿ 
ದ್ದರು , ಲೇಖಕರಾಗಿದ್ದರು ; ರಾಜಕೀಯ ಹಾಗೂ ಸಾಮಾಜಿಕ ಗಣ್ಯವ್ಯಕ್ತಿಯಾಗಿದ್ದರು ; 
ಅಮೆರಿಕನ್ ಕ್ರಾಂತಿಯ ಹಾಗೂ ಆ ಹೊಸ ರಾಷ್ಟ್ರದ ಸ್ವಾತಂತ್ರ್ಯ ಸಮರದ ಅತ್ಯಂತ 
ಉಗ್ರಗಾಮಿ ನಾಯಕರಲ್ಲೊಬ್ಬರಾಗಿದ್ದರು . ಇದು ಈ ಪ್ರಖ್ಯಾತ ಅಮೆರಿಕನ್ ವ್ಯಕ್ತಿಯ 
ಆಸಕ್ತಿ ಹಾಗೂ ಚಟುವಟಿಕೆ ವಲಯಗಳ ಪೂರ್ಣ ಪಟ್ಟಿಯೇನಲ್ಲ . ಅವರೇ ಸ್ವತಃ 
ತಮ್ಮದು ಪುಸ್ತಕ ಮುದ್ರಿಸುವ ವೃತ್ತಿಯೆಂದೇ ಹೇಳಿಕೊಳ್ಳುತ್ತಿದ್ದರು. 

ತಮ್ಮ ತತ್ವಶಾಸ್ತ್ರೀಯ ಹಾಗೂ ರಾಜಕೀಯ ಚಟುವಟಿಕೆಗಳ ಚೌಕಟ್ಟಿನೊಳಗೇ 
ಫ್ರಾಂಕ್ಲಿನ್‌ರು ರಾಜಕೀಯ ಅರ್ಥಶಾಸ್ತ್ರದ ಪ್ರಶ್ನೆಗಳನ್ನೂ ಪರಿಶೀಲಿಸಿದರು . ಅವರು 
ನೂತನ ಜಗತ್ತಿನ ( ಅಮೆರಿಕದ) ಆರ್ಥಿಕ ಚಿಂತನೆಯ ಆದಿಪರಿಶೋಧಕರಲ್ಲೊಬ್ಬ 
ರಾಗಿದ್ದರು. 


ಜೀವನ ಮತ್ತು ಚಟುವಟಿಕೆ 


ಫ್ರಾಂಕ್ಲಿನ್‌ರ ಆತ್ಮ ಚರಿತ್ರೆಯು ಅವರ ಯುಗದ ಒಂದು ಅತ್ಯದ್ಭುತ ಚಾರಿತ್ರಿಕ 
ಹಾಗೂ ಸಾಹಿತ್ಯಕ ಸ್ಮಾರಕವಾಗಿದೆ. ಈ ಆತ್ಮಚರಿತ್ರೆಯ , ಎಪ್ಪತ್ತೊಂಬತ್ತರ 
ವಯಸ್ಸಿನಲ್ಲಿ ಬರೆದ ಅಧ್ಯಾಯಗಳೊಂದರಲ್ಲಿ ಅವರು ತಮ್ಮ ಜೀವನದ ಸುಖಸಂತೋಷ 

ಗಳ ಬಗೆಗೆ ಹೇಳುತ್ತಾರೆ. ಅವರದು ನಿಜಕ್ಕೂ ಒಂದು ದೀರ್ಘವಾದ ಹಾಗೂ 
ಸಂತಸದಿಂದ ತುಂಬಿದ ಜೀವನವಾಗಿದ್ದಿತು. ಪ್ರಜೆಯಾಗಿ, ವಿದ್ವಾಂಸರಾಗಿ ಹಾಗೂ 
ಸಾಮಾನ್ಯ ವ್ಯಕ್ತಿಯಾಗಿ ಅವರು ನೆಮ್ಮದಿಯ ಜೀವನ ನಡೆಸಿದರು . ತಮ್ಮ ಬಾಳಿನ 
ಉತ್ತರಾರ್ಧವನ್ನು ಅವರು ಉತ್ತರ ಅಮೆರಿಕದ ಸ್ವಾತಂತ್ರ್ಯಕ್ಕಾಗಿ ಮುಡುಪಾಗಿ 
ಟ್ಟಿದ್ದರು. ತಮ್ಮ ಈ ಧೈಯ ಈಡೇರಿದುದನ್ನು ಕಾಣುವವರೆಗೂ ಜೀವಂತವಾಗಿದ್ದರು. 
ವಿಜ್ಞಾನಕ್ಕೆ ಅವರು ಸಲ್ಲಿಸಿದ ಸೇವೆಯನ್ನು ಇಡೀ ಜಗತ್ತೇ ಮನ್ನಿಸಿತು . ಅವರ ಒಬ್ಬನೇ 
ಮಗನಾದ ವಿಲಿಯಂ ಇಂಗ್ಲೆಂಡಿನೊಂದಿಗೆ ನಡೆದ ಯುದ್ಧದಲ್ಲಿ ತನ್ನ ತಂದೆಯ 
ಹಾಗೂ ತನ್ನ ತಾಯಾಡಿನ ಶತ್ರುಗಳಿಗೆ ಬೆಂಬಲ ನೀಡಿದನೆಂಬ ಒಂದು ಅಂಶವನ್ನು 
ಗಣಿಸದೆ ಹೋದರೆ, ಅವರ ಖಾಸಗಿ ಜೀವನವೂ ಸುಖಸಂತೋಷಗಳಿಂದ ಕೂಡಿದ್ದಿ 
ತೆಂದೇ ಹೇಳಬಹುದು. 
ಈ ಬಡ ಕೆಲಸಾಭ್ಯಾಸಿಯಾಗಿ ಜೀವನ ಪ್ರಾರಂಭಿಸಿ ಫ್ರಾಂಕ್ಲಿನ್‌ರು ಮೃತರಾಗುವ 
ಹೊತ್ತಿಗೆ ಶ್ರೀಮಂತರಾಗಿರದಿದ್ದರೂ ಧನಿಕರಾಗಿದ್ದರು. ಅವರು ಹಲವಾರು ಮನೆ 
ಗಳ ಹಾಗೂ ಜಮಿಾನುಗಳ ಮಾಲೀಕರಾಗಿದ್ದರು . ಆ ದಿನಗಳಲ್ಲಿ, ಅದರಲ್ಲೂ ಅಮೆರಿಕ 
ದಲ್ಲಿ, ಇದು ಸಂಪತ್ತಿನ ಅತ್ಯಂತ ಮುಖ್ಯ ರೂಪವಾಗಿದ್ದಿತು. 

ಫ್ರಾಂಕ್ಲಿನ್‌ರು ನಿಜವಾದ ಯಾಂಕೀ ಆಗಿದ್ದರು, ನಖಶಿಖಾಂತ ಯಾಂಕೀ ಆಗಿದ್ದರು . 
ಅವರು ನವಜಗತ್ತಿನ ವ್ಯಕ್ತಿಯಾಗಿದ್ದರು. ಆ ಜಗತ್ತಿನಲ್ಲಿ, ಮಾರ್ಕ್ಸ್‌ರವರನ್ನು ಉದ್ಧರಿ 
ಸುವುದಾದರೆ , “ ಹೊರದೇಶದಿಂದ ಅವುಗಳ ಪ್ರತಿನಿಧಿಗಳೊಂದಿಗೇ ಆಮದಾದ 
ಬೂರ್‌ಷ್ಟಾ ಉತ್ಪಾದನಾ ಸಂಬಂಧಗಳು ಶೀಘ್ರವಾಗಿ ಚಿಗುರುತ್ತಿದ್ದವು. ಅಲ್ಲಿನ 
ನೆಲದಲ್ಲಿದ್ದ ಸಸ್ಯಸಂಬಂಧಿ ಗೊಬ್ಬರದ ಸಮೃದ್ದತೆಯು ಅಲ್ಲಿನ ಚಾರಿತ್ರಿಕ ಪರಂಪರೆಯ 
ಕೊರತೆಯನ್ನು ತುಂಬಿಕೊಟ್ಟಿದ್ದಿತು.”* 

ಯಾಂಕೀ - ಇದು ಹದಿನೆಂಟನೆಯ ಶತಮಾನದಲ್ಲಿ ಬಳಕೆಗೆ ಬಂದ, ಅಮೆರಿಕದ 
ಉತ್ತರ ಪ್ರಾಂತಗಳಲ್ಲಿ, ಅದರಲ್ಲೂ ವಿಶೇಷವಾಗಿ ನ್ಯೂ ಇಂಗ್ಲೆಂಡಿನಲ್ಲಿ, ವಾಸಿಸು 
ತಿದ್ದ ನಿವಾಸಿಗಳ ಉಪನಾಮ . ಇದನ್ನು ಮೊದಲು ಅರೆ- ತುಚ್ಚಕಾರದಿಂದ ಬಳಸಲಾ 
ಗುತ್ತಿದ್ದಿತು. ಅನಂತರ ಸ್ವಲ್ಪ ಉತ್ತಮವಾದ ಗೌರವದ ಛಾಯೆಯನ್ನು ಪಡೆದು 
ಕೊಂಡು ಪ್ರಸಿದ್ದಿಯಾಯಿತು. ಯಾಂಕೀ – ಇವರು ಇಂಗ್ಲೆಂಡಿನಿಂದ ಬಂದು ಮೊದಲು 
ನೆಲಸಿದವರ ಸಂತತಿ. ಹಾಗೆ ಬಂದು ನೆಲಸಿದವರಲ್ಲಿ ಹೆಚ್ಚು ಭಾಗ ಪ್ಯೂರಿಟನ್ನರಾಗಿದ್ದರು. 
ಅವರು ಧಾರ್ಮಿಕ ಹಾಗೂ ರಾಜಕೀಯ ದಬ್ಬಾಳಿಕೆಯನ್ನು ಸಹಿಸಲಾರದೆ ಇಂಗ್ಲೆಂಡಿ 


* Karl Marx , A Contribution to the Critique of Political 
Economy, Moscow , 1970, p . 55 . 

ನಿಂದ ಇಲ್ಲಿಗೆ ಓಡಿ ಬಂದಿದ್ದರು. ಇವರ ಆಂಗ್ಲ ಪರಂಪರೆಯಿಂದಲೂ ಮತ್ತು ಈ ಅಮೆರಿ 
ಕದ “ ಸಮೃದ್ಧಗೊಬ್ಬರ ' ದ ನೆಲದಿಂದಲೂ ಒಂದು ವಿಶೇಷ ಪೀಳಿಗೆಯ ಜನ ಉದ್ಯ 
ವಿಸಿದರು. ಇವರಲ್ಲಿ ಗೌರವಘನತೆಗಳೂ ಗೌರವರಾಹಿತ್ಯವೂ ಒಂದೇ ರೀತಿಯಲ್ಲಿ 
ಸ್ಪಷ್ಟವಾಗಿ ವ್ಯಕ್ತಗೊಂಡಿದ್ದವು. ಅವರು ತಮ್ಮ ಗಟ್ಟಿಮುಟ್ಟಾದ ಕೈಗಳಿಂದ ಅಲ್ಲಿನ 
ಭೂಮಿಯನ್ನು ಅಗೆದು ಕೃಷಿ ಮಾಡಿದರು . ಪಟ್ಟಣಗಳಲ್ಲಿ ಕರಕುಶಲಕಲಾ ಕೇಂದ್ರಗಳನ್ನು 
ಬೇಗನೆಯೇ ಸಂಘಟಿಸಿದರು . ಆದರೂ ಅವರು ಸ್ಪೇನಿನಿಂದ ಬಂದಿದ್ದ conquistador 
( ದಿಗ್ವಿಜಯಿ ) ಗಳಿಗೆ ಕಮ್ಮಿ ಏನೂ ಇಲ್ಲದಂತೆ, ಆದರೆ ಬೇರೆಯೇ ರೀತಿಯಲ್ಲಿ, ಧನ 
ಪಿಶಾಚಿಯನ್ನು ಪೂಜಿಸುತ್ತಿದ್ದರು . 

ಇವರು ಇತಿಹಾಸಕ್ಕೆ ತಿಳಿದಿರುವಂಥ ಅತ್ಯಂತ ಆರಂಭದ ಹಾಗೂ ಅತ್ಯಂತ 
ಪೂರ್ಣವಾದ ಬೂರ್‌ಷ್ಟಾ ಪ್ರಜಾಪ್ರಭುತ್ವವನ್ನು ಸೃಷ್ಟಿಸಿದರು , ವ್ಯಕ್ತಿಗತ ಸ್ವಾತಂ 
ತ್ಯದ, ಚುನಾಯಿತ ಅಧಿಕಾರಾಂಗ ಹಾಗೂ ಸ್ವತಂತ್ರ ನ್ಯಾಯಾಂಗದ ನಿಯಮಗಳನ್ನು 
ಸಮರ್ಥಿಸಿದರು. ಆದರೆ ಇದು ಯಾವ ರೀತಿಯ ಪ್ರಜಾಪ್ರಭುತ್ವವಾಗಿದ್ದಿತೆಂದರೆ 
ಅದರಲ್ಲಿ ಶಾಸನದ ಮುಂದಿನ ಸಾಂಪ್ರದಾಯಿಕ ಸಮಾನತೆಯು ಹಣಕಾಸಿನ ಹಾಗೂ 
ರಾಜಕೀಯದ ಅಸಮಾನತೆಗೆ ತೆರೆಮರೆಯಾಗಿದ್ದಿತು . ಅದರಲ್ಲಿ ಸಾಂಪ್ರದಾಯಿಕವಲ್ಲದ 
ವಿಚಾರಗಳನ್ನು ಹತ್ತಿಕ್ಕಲಾಗಿದ್ದಿತು. 

ಈ ಯಾಂಕೀಗಳ ಮಧ್ಯೆ ಸತ್ವಗುಂದಿದ್ದ ಸಾಮಂತಶಾಹಿ ಶ್ರೀಮಂತ ಪ್ರಭುತ್ವ 
ವೇನೂ ಇರಲಿಲ್ಲ . ಅವರು ಬಿರುದುಬಾವಲಿಗಳನ್ನೂ ಕುಟುಂಬಗಳ ವಿಶೇಷಾಧಿಕಾರ 
ಗಳನ್ನೂ ಪರಿಹಾಸ್ಯ ಮಾಡಿದರು. ಹೆಲ್ಮನ್ ಮೆಲ್ವಿಲ್‌ರ ಕಾದಂಬರಿ ' ಇಸ್ರೇಲ್ 
ಪಾಟರ್‌'ನ ನಾಯಕ ಒಬ್ಬ ಅಮೆರಿಕನ್ ರೈತ ಹಾಗೂ ನಾವಿಕ. ಅವನು ಸ್ವಾತಂತ್ರ್ಯ 
ಸಮರದ ಸಮಯದಲ್ಲಿ ಇಂಗ್ಲೆಂಡಿಗೆ ಬರುತ್ತಾನೆ. ಮೂರನೆಯ ಜಾರ್ಜ್‌ ದೊರೆಯ 
ಬಳಿ ಮಾತನಾಡುವಾಗ “ ಮಹಾ ಸನ್ನಿಧಾನ ” ಎಂದು ಹೇಳಲು ಅಥವಾ ಇಂಗ್ಲಿಷ್ 
ಕುಲೀನರನ್ನುದ್ದೇಶಿಸಿ “ ಸರ್ ” ಎಂದು ಹೇಳಲು ಅವನ ಕೈಯಲ್ಲಿ ಆಗುವುದೇ ಇಲ್ಲ. 
ಆದರೂ ಪೆನ್ಸಿಲ್ವೇನಿಯಾದ ಶ್ರೀಮಂತ ಭೂಮಾಲೀಕರು ಹಾಗೂ ಮಸಾಚುಸೆಟ್ಸ್ನ 
ವರ್ತಕರು ಇಂಗ್ಲಿಷ್ ಪ್ರಭುಗಳಿಗಿಂತ ಕಮ್ಮಿ ಏನೂ ದುರಹಂಕಾರಿಗಳಾಗಿರಲಿಲ್ಲ. 
* ಪಶ್ಚಿಮ ಯೂರೋಪಿಗೆ ಹೋಲಿಸಿದಂತೆ ಅಮೆರಿಕವು ಧಾರ್ಮಿಕ ಸ್ವಾತಂತ್ರದ 
ಹಾಗೂ ಸಹನೆಯ ಸ್ವರ್ಗಭೂಮಿಯಾಗಿದ್ದಿತು. ಆದರೂ ಫ್ರಾಂಕ್ಲಿನ್‌ರು ಹುಟ್ಟುವು 
ದಕ್ಕೆ ಕೆಲವೇ ವರ್ಷಗಳ ಮುನ್ನ ಅವರ ಹುಟ್ಟೂರಾದ ಬೋಸ್ಟನ್‌ಗೆ ತುಂಬ ಸಮಾಪ 
ದಲ್ಲಿದ್ದ ಸೇಲಂನಲ್ಲಿ “ ಮಾಟಗಾತಿ " ಯರನ್ನು ವಿಚಾರಣೆಗೆ ಗುರಿಪಡಿಸಿ ಗಲ್ಲಿಗೇರಿಸ 
ಲಾಗುತ್ತಿದ್ದಿತು. ವಿವಿಧ ಧರ್ಮಗಳ ಅನುಯಾಯಿಗಳು ತಮ್ಮದೇ ರೀತಿಯ ಪ್ರತ್ಯೇಕ 
ಜೀವನ ನಡೆಸುತ್ತಿದ್ದರು. ಬಹುವೇಳೆ ಇವರು ಕ್ರೈಸ್ತಪಾದ್ರಿಗಳ ಹಾಗೂ ಶ್ರೀಮಂತ 

ಪ್ಯಾರಿಷನರ್‌( ಪಾದ್ರಿಯಾಡಳಿತ ಪ್ರಾಂತ ನಿವಾಸಿ) ಗಳ ಕ್ರೂರ ದಬ್ಬಾಳಿಕೆಗೆ ಒಳಗಾ 
ಗಿರುತ್ತಿದ್ದರು . ಯಾಂಕೀಗಳು ಧಾರ್ಮಿಕ ಆಷಾಢಭೂತಿತನದಲ್ಲಿ ಇಂಗ್ಲಿಷರನ್ನೂ ಮಾರಿ 
ಸುತ್ತಿದ್ದರು . ಜನಾಂಗೀಯ ದಬ್ಬಾಳಿಕೆಯ ವಿರುದ್ಧ ಈ ಮೊದಲು ಹೋರಾಟ ನಡೆಸಿ 
ದವರೇ ರೆಡ್ ಇಂಡಿಯನರನ್ನು ನಿಷ್ಕರುಣೆಯಿಂದ ನಿರ್ನಾಮ ಮಾಡಿದರು ಮತ್ತು 
ದಕ್ಷಿಣ ಪ್ರಾಂತಗಳಲ್ಲಿ ಗುಲಾಮಗಿರಿಯನ್ನು ಜಾರಿಗೆ ತಂದರು. 
* ಫ್ರಾಂಕ್ಲಿನ್‌ರು ಈ ಹಿನ್ನೆಲೆಯಲ್ಲಿ, ರೈತ ಹಾಗೂ ಕುಶಲಕರ್ಮಿಗಳ ಮಧ್ಯದಿಂದ 
ಬಂದರು . ಈ ಜನರು ಮೂಲತಃ ಸ್ವಾತಂತ್ರ್ಯಪ್ರಿಯರಾಗಿದ್ದರು, ಧೈರ್ಯಶಾಲಿ 
ಗಳಾಗಿದ್ದರು, ಉದ್ಯಮಶೀಲರಾಗಿದ್ದರು. ಫ್ರಾಂಕ್ಲಿನ್‌ರು ಈ ವಿಕಾಸಗೊಳ್ಳುತ್ತಿದ್ದ 
ರಾಷ್ಟ್ರದಲ್ಲಿ ಅತ್ಯುತ್ತಮವಾದುದೆಲ್ಲವನ್ನೂ ತಮ್ಮದನ್ನಾಗಿ ಮಾಡಿಕೊಂಡರು. ಆದರೆ 
ಅವರ ವ್ಯಕ್ತಿತ್ವವು ಅವರ ರಾಷ್ಟ್ರದ ರ್ಬ ಷ್ಟಾ ಬೆಳವಣಿಗೆಯ ವೈರುಧ್ಯಗಳನ್ನೂ 
ಪ್ರತಿಬಿಂಬಿಸುತ್ತಿದ್ದಿತು. ಸಿರಿವಂತಿಕೆ ಹಾಗೂ ಅಧಿಕಾರಗಳ ಬಗೆಗೆ ಗೌರವದ ಜೊತೆಗೇ 
ಅವರು ಪ್ರಗಾಢವಾದ ಪ್ರಜಾಸತ್ತಾತ್ಮಕ ಭಾವನೆಗಳನ್ನೂ ಬೆಳೆಸಿಕೊಂಡರು . ಧಾರ್ಮಿಕ 
ವಿಧಿಗಳನ್ನೂ ಶಾಸ್ತಾಂಧತೆಗಳನ್ನೂ ವಿರೋಧಿಸಿದ ಅವರು ಅವರ ಮಾತನ್ನೇ 
ಉದ್ದರಿಸುವುದಾದರೆ , ಉದಾಹರಣೆಗೆ , “ದೇವರ ಅಸ್ತಿತ್ವದ ಬಗೆಗೆ , ದೇವರೇ ಈ 
ಜಗತ್ತನ್ನು ಸೃಷ್ಟಿಸಿದುದು ಮತ್ತು ದೇವರೇ ಇದರ ಮೇಲೆ ಅಧಿಕಾರ ನಡೆಸುತ್ತಿರುವುದು 
ಎಂಬ ಬಗೆಗೆ , ಎಂದೂ ಸಂದೇಹಿಸಲಿಲ್ಲ. ” ಗುಲಾಮಗಿರಿಯ ಶತ್ರುವೂ ರಾಷ್ಟ್ರೀಯ 
ಸ್ವಾತಂತ್ರ್ಯದ ಹೋರಾಟಗಾರರೂ ಆಗಿದ್ದರೂ ಫ್ರಾಂಕ್ಲಿನ್‌ರು, ಆಂಗ್ಲೋ - ಸ್ಯಾಕ್ಸನ್ 
ಕುಲದ ಜನರು ವಿಶೇಷ ಕರ್ತವ್ಯದೊಂದಿಗೇ ಹುಟ್ಟಿ ಬಂದಿದ್ದರೆಂದು ನಂಬಿದ್ದರು . 
ಸರಳರಾದ, ಎಲ್ಲರಿಗೂ ಇಷ್ಟವಾಗುವಂತಹ ವ್ಯಕ್ತಿಯಾದ ಅವರು ಆಗೊಮ್ಮೆ 
ಈಗೊಮ್ಮೆ ಅವರ ಶೋತೃಗಳಿಗೂ ವಾಚಕರಿಗೂ ಸಂಕುಚಿತಮನಸ್ಕ ಶುಷ್ಕ 
ಪಂಡಿತರಾಗಿ ಹಾಗೂ ನಿಸ್ಸಾರ ನೀತಿಬೋಧಕರಾಗಿ ಕಂಡುಬರುತ್ತಿದ್ದರು . 

ಬೆಂಜಾಮಿನ್ ಫ್ರಾಂಕ್ಲಿನ್‌ರು 1706ರಲ್ಲಿ ಮಸ್ಸಾಚುಸೆಟ್ಸ್ ವಸಾಹತಿನ ದೊಡ್ಡ 
ಪಟ್ಟಣ ಬೋಸ್ಟನ್‌ನಲ್ಲಿ ದೊಡ್ಡ ಪ್ಯೂರಿಟನ್‌ ಕರಕುಶಲಕರ್ಮಿಯ ಕುಟುಂಬವೊಂದ 
ರಲ್ಲಿ ಜನಿಸಿದರು. ಅವರಿಗೆ ಯಾವ ರೀತಿಯ ಕ್ರಮಬದ್ದ ಶಿಕ್ಷಣವೂ ದೊರಕಲಿಲ್ಲ. 
ಅವರು ಸ್ವಯಂ- ಶಿಕ್ಷಿತ ವ್ಯಕ್ತಿಯಾಗಿದ್ದರು. ಪ್ರಾಥಮಿಕ ಶಾಲೆಯಲ್ಲಿ ಎರಡು ವರ್ಷ 
ಓದಿದನಂತರ ಅವರನ್ನು ಅವರ ಮಲ ಅಣ್ಣನ ಮುದ್ರಣಾಲಯದಲ್ಲಿ ಕೆಲಸ ಕಲಿ 
ಯಲು ಕಳಿಸಿಕೊಡಲಾಯಿತು. ಫ್ರಾಂಕ್ಲಿನ್‌ರು ಹೇಳುತ್ತಾರೆ: “...ನನ್ನ ಅಣ್ಣ ತುಂಬ 
ಭಾವೋದ್ರೇಕದ ವ್ಯಕ್ತಿಯಾಗಿದ್ದರು . ಆಗಾಗ್ಗೆ ನನ್ನನ್ನು ಹೊಡೆಯುತ್ತಿದ್ದರು . ಅದರಿಂದ 
ನಾನು ತುಂಬ ನೊಂದೆ. ನನ್ನ ಬಗೆಗೆ ಅವರ ಈ ಕಠಿಣವಾದ ಹಾಗೂ ದಬ್ಬಾಳಿಕೆಯ 
ವರ್ತನೆಯು ನನ್ನಲ್ಲಿ ನಿರಂಕುಶ ಶಕ್ತಿಯ ಬಗೆಗೆ ದ್ವೇಷ ಭಾವನೆಯನ್ನು ಪ್ರಚೋದಿ 

ಸುವ ಸಾಧನವಾಯಿತೆಂದೇ ನಾನಂದುಕೊಳ್ಳುತ್ತೇನೆ. ಈ ದ್ವೇಷ ಭಾವನೆ ನನ್ನ ಜೀವನ 
ಪರ್ಯಂತ ನನಗೆ ಅಂಟಿಕೊಂಡು ಬಂದಿದೆ.” 

ಈ ವರ್ಷಗಳಲ್ಲೇ ಫ್ರಾಂಕ್ಲಿನ್‌ರ ಇತರ ವಿಶಿಷ್ಟ ಲಕ್ಷಣಗಳೂ – ಕಾರ್ಯೋತ್ಸಾಹ 
ಹಾಗೂ ಮುನ್ನುಗ್ಗುವ ಬಯಕೆ, ಅತ್ಯಂತ ಹೆಚ್ಚಿನ ಉದ್ಯಮಶೀಲತೆ, ಅದಮ್ಯ 
ಜ್ಞಾನದಾಹ, ಈ ಲಕ್ಷಣಗಳೂ — ವಿಕಾಸಗೊಳ್ಳುತ್ತವೆ. ಅವರು ತುಂಬ ಓದುತ್ತಾರೆ. 
ಸುಶಿಕ್ಷಿತ ಜನರ ಪರಿಚಯ ಪಡೆದುಕೊಳ್ಳುತ್ತಾರೆ, ಮೊದಲ ಸಾಹಿತ್ಯಕ ಯತ್ನಗಳನ್ನೂ 
ಮಾಡುತ್ತಾರೆ. ಧರ್ಮದ ಬಗೆಗೆ ಅವರ ಮನೋಧರ್ಮವೂ ಸಾಕಷ್ಟು ವಿಮರ್ಶಾ 
ತ್ಮಕವಾಗಿ ಬೆಳೆಯುತ್ತದೆ. ಹದಿನೇಳನೆಯ ವಯಸ್ಸಿನಲ್ಲಿ ಫ್ರಾಂಕ್ಲಿನ್ ಸ್ವಗೃಹವನ್ನೂ 
ಹುಟ್ಟೂರನ್ನೂ ಬಿಟ್ಟು ಹೊರಡುತ್ತಾರೆ. ಪೆನ್ಸಿಲ್ವೇನಿಯಾದ ಮುಖ್ಯ ಪಟ್ಟಣ, 
ಕೈಕರ್ (ಕ್ರೈಸ್ತ ಪ್ರಾಟೆಸ್ಟಾಂಟ್ ಪಂಥವೊಂದರ) ರಾಜಧಾನಿ, ಫಿಲಡೆಲ್ಪಿಯಾ ತಲುಪು 
ತಾರೆ. ಅಲ್ಲಿ ಮುದ್ರಣಾಲಯವೊಂದರಲ್ಲಿ ಕೆಲಸಕ್ಕೆ ಸೇರಿಕೊಳ್ಳುತ್ತಾರೆ. ಒಂದು ವರ್ಷದ 
ನಂತರ ಇಂಗ್ಲೆಂಡಿಗೆ ತಮ್ಮ ಮುದ್ರಣ ಕಲೆಯ ಜ್ಞಾನವನ್ನು ಸುಧಾರಿಸಿಕೊಳ್ಳಲು 
ಮತ್ತು ಮುದ್ರಣಾಲಯಕ್ಕೆ ಬೇಕಾದ ಯಂತ್ರ ಸಜ್ಜುಗಳನ್ನು ಕೊಳ್ಳಲು ಹೋಗುತ್ತಾರೆ. 
ಶಿಫಾರಸು ಪತ್ರಗಳನ್ನೂ ಹಣವನ್ನೂ ಕೊಡುವುದಾಗಿ ಅವರಿಗೆ ಮಾತು ಕೊಟ್ಟಿರ 
ಲಾಗುತ್ತದೆ, ಆದರೆ ಅದಾವುದೂ ಅವರಿಗೆ ಲಭಿಸುವುದೇ ಇಲ್ಲ. 
- ಒಂದೂವರೆ ವರ್ಷಕ್ಕೂ ಹೆಚ್ಚು ಕಾಲ ಫ್ರಾಂಕ್ಲಿನ್ ಇಂಗ್ಲೆಂಡಿನಲ್ಲಿ ಕಳೆಯು 
ತಾರೆ, ಲಂಡನ್ನಿನ ಮುದ್ರಣಾಲಯಗಳಲ್ಲಿ ಕೆಲಸ ಮಾಡಿ ಅನುಭವವನ್ನೂ ಜ್ಞಾನವನ್ನೂ 
ಸಂಪಾದಿಸುತ್ತಾರೆ. 1726ರಲ್ಲಿ ವಯಸ್ಸಿಗೂ ಮಾರಿದ ತಿಳಿವಳಿಕೆಯೊಂದಿಗೆ ಈ 
ಯುವಕ ಫಿಲಡೆಲ್ಪಿಯಾಗೆ ಹಿಂದಿರುಗುತ್ತಾರೆ. ಕೈಯಲ್ಲಿ ಕಾಸಿಲ್ಲ. ಆದರೆ ತಲೆ ತುಂಬ 
ವಿಚಾರಗಳು ಬೇಕಾದಷ್ಟು ಪುಸ್ತಕಗಳೊಂದಿಗೂ ಮುದ್ರಣಾಲಯದ ಅಚ್ಚುಮೊಳೆ 
ಗಳೊಂದಿಗೂ , ಎಲ್ಲಕ್ಕಿಂತ ಅತ್ಯಂತ ಮುಖ್ಯವಾಗಿ ಆಶಾವಾದ ಹಾಗೂ ಯಶಸ್ಸು 
ಗಳಿಸುವುದರಲ್ಲಿ ಆತ್ಮವಿಶಾಸಗಳೊಂದಿಗೆ , ಹಿಂದಿರುಗುತ್ತಾರೆ. 
* ಉದ್ಯಮಶೀಲ ಮುದ್ರಣಕಾರರಾಗಿ ಫ್ರಾಂಕ್ಲಿನ್ ಬೇಗನೆಯೇ ಗೌರವಾರ್ಹ 
ಸ್ಥಾನ ಪಡೆದುಕೊಳ್ಳುತ್ತಾರೆ, ಫಿಲಡೆಲ್ಪಿಯಾದ ಅತ್ಯಂತ ಪ್ರತಿಷ್ಠಿತ ವ್ಯಕ್ತಿಗಳಲ್ಲೊ 
ಬೃರಾಗುತ್ತಾರೆ. ಅವರ ಸುತ್ತ ವೈಜ್ಞಾನಿಕ ಹಾಗೂ ಸಾಹಿತ್ಯಕ ಹವ್ಯಾಸಗಳಲ್ಲಿ ಆಸಕ್ತ 
ರಾದ ಯುವಜನರ ಗುಂಪುರೂಪಿತವಾಗುತ್ತದೆ. ಫ್ರಾಂಕ್ಲಿನ್‌ರ ಜೀವನವೂ ಚಟುವಟಿಕೆ 
ಗಳೂ ಗಂಟೆಗಂಟೆಗೂ ಹೀಗೆ ಎಂದು ಕಟ್ಟುನಿಟ್ಟಾಗಿ ವ್ಯವಸ್ಥೆಗೊಳಿಸಲ್ಪಟ್ಟಿರುತ್ತವೆ. 
ಆದ್ದರಿಂದಲೇ ಅವರು ಎಲ್ಲ ಕಾರ್ಯಗಳಲ್ಲೂ ಯಶಸ್ವಿಯಾಗುತ್ತಾರೆ. ಅವರ ಉಕ್ಕು 


* B . Franklin , The Autobiography and Other Writings, New 
York, 1961 , p . 33. 

ತಿದ್ದ ಉತ್ಸಾಹ ಕೈಕೊಂಡು ನೆರವೇರಿಸಿದ ಎಲ್ಲ ಕಾರ್ಯಗಳನ್ನೂ ಪಟ್ಟಿಮಾಡುವುದೂ 
ಅಸಾಧ್ಯವೇ . ಅವರು ಪೆನ್ಸಿಲ್ವೇನಿಯಾ ವಿಶ್ವವಿದ್ಯಾಲಯವನ್ನೂ , ಪ್ರಪ್ರಥಮ ವಿಜ್ಞಾನ 
ಸಂಸ್ಥೆಯನ್ನೂ ಪ್ರಪ್ರಥಮ ಸಾರ್ವಜನಿಕ ಗ್ರಂಥಭಂಡಾರವನ್ನೂ , ಅಮೆರಿಕದಲ್ಲೇ 
ಪ್ರಪ್ರಥಮವಾದ ಅಗ್ನಿಶಾಮಕ ದಳವನ್ನೂ ಸ್ಥಾಪಿಸಿದರು . ಅವರೇ ಮೊಟ್ಟಮೊದಲ 
ಬಾರಿಗೆ ದೊಡ್ಡ ರಾಷ್ಟ್ರೀಯ ವೃತ್ತಪತ್ರಿಕೆಯನ್ನು ಪ್ರಾರಂಭಿಸಿದರು , ಅಂಚೆ ವ್ಯವಸ್ಥೆ 
ಯನ್ನೂ ಸುಧಾರಿಸಿದರು . ಫ್ರಾಂಕ್ಲಿನ್‌ರು ಪೆನ್ಸಿಲ್ವೇನಿಯಾ ಶಾಸನ ಸಭೆಗೆ ಆಯ್ಕೆ 
ಗೊಳ್ಳುತ್ತಾರೆ. 1754ರಲ್ಲಿ ಅವರು ಅಲ್ವಾನಿ ಕಾಂಗ್ರೆಸ್‌ನಲ್ಲಿ ತಮ್ಮ ಪ್ರಾಂತವನ್ನು 
ಪ್ರತಿನಿಧಿಸುತ್ತಾರೆ ಮತ್ತು ಅಲ್ಲಿ ಇಂಗ್ಲಿಷ್ ರಾಜನ ಆಶ್ರಯದಲ್ಲೇ ಆದರೆ ಸ್ವಲ್ಪ 
ಮಟ್ಟಿಗೆ ಸ್ವಯಮಾಧಿಕಾರ ಹೊಂದಿರುವಂತೆ ಅಮೆರಿಕದಲ್ಲಿದ್ದ ವಸಾಹತುಗಳನ್ನೆಲ್ಲ 
ಒಂದುಗೂಡಿಸುವ ತಮ್ಮ ಯೋಜನೆಯನ್ನು ಮುಂದಿಡುತ್ತಾರೆ. ಆದರೆ 
ಅಮೆರಿಕನರನ್ನು ಒಂದು ರಾಷ್ಟ್ರವಾಗಿ ಒಂದುಗೂಡಿಸುವ ಯಾವುದೇ ವಿಚಾರದ 
ಬಗೆಗೂ ಲಂಡನ್ನಿನಲ್ಲಿ ಮೃತ್ಯುವಿಗೆ ಅಂಜುವಷ್ಟು ಭಯ ; ಫ್ರಾಂಕ್ಲಿನರ ಯೋಜನೆ 
ತಿರಸ್ಕೃತವಾಗುತ್ತದೆ. 
- ಫ್ರಾಂಕ್ಲಿನ್‌ರು ಯಾವತ್ತೂ ಪ್ರಕೃತಿ ವಿಜ್ಞಾನಗಳಲ್ಲಿ ಭಾರಿ ಆಸಕ್ತಿ ತಳೆದಿದ್ದರು. 
ಕೈಗಳಿಂದ ಮಾಡುವ ಎಲ್ಲ ಕೆಲಸಗಳಲ್ಲೂ ಪರಿಣಿತರಾಗಿದ್ದರು . ಭೂಕಂಪಗಳ ಸ್ವಭಾ 
ವವನ್ನು ಪರಿಶೋಧಿಸಿ ಅದರ ಬಗೆಗೆ ಬರೆದರು . ಆ ಕಾಲಕ್ಕೆ ಅತ್ಯಂತ ಕುಶಲವೆನ್ನ 
ಬಹುದಾದಂಥ ಕುಲುಮೆಯೊಂದನ್ನು ರಚಿಸಿದರು. 1743ರಲ್ಲಿ ಅವರು ವಿದ್ಯು 
ಚ್ಛಕ್ತಿಯೊಂದಿಗೆ ಮಾಡಲಾಗುತ್ತಿದ್ದ ಕೆಲವು ಪ್ರಯೋಗಗಳನ್ನು ಕಂಡರು. ಆ ಕಾಲದಲ್ಲಿ 
ಅವನ್ನು ಸಂಚಾರೀ ಮನರಂಜನೆಕಾರರು ಪ್ರದರ್ಶಿಸುತ್ತಿದ್ದರು. ಫ್ರಾಂಕ್ಲಿನ್‌ರು ಅವು 
ಗಳಲ್ಲಿ ಭಾರಿ ಆಸಕ್ತಿ ತಳೆದರು , ತಮ್ಮ ಎಂದಿನ ಉತ್ಸಾಹ ಹಾಗೂ ಕಸುವಿನೊಂದಿಗೆ 
ಅವನ್ನು ಕೈಕೊಂಡು ಐದಾರು ವರ್ಷಗಳ ಅವಧಿಯಲ್ಲೇ ಅವರ ಕಾಲಕ್ಕೆ ಅತ್ಯಂತ 
ಸೂಕ್ಷ್ಮವೂ ಕೌಶಲ್ಯಪೂರ್ಣವೂ ಆಗಿದ್ದ ಸಹಸ್ರಾರು ಸ್ಥಾಯಿಾವಿದ್ಯುತ್ ಪ್ರಯೋಗ 
ಗಳನ್ನು ನಡೆಸಿದರು. ಅವರ ಕೃತಿಗಳು ಸ್ಥಾಯಿಾವಿದ್ಯುತ್ ಶಾಸ್ತ್ರಕ್ಕೆ ಅಡಿಪಾಯ 
ಹಾಕಿಕೊಟ್ಟವು. ಧನಾತ್ಮಕ ಹಾಗೂ ಋಣಾತ್ಮಕ ವಿದ್ಯುತ್ಕಣಗಳ ಪ್ರಕಲ್ಪನೆಯನ್ನು 
ಜಾರಿಗೆ ತಂದು ಅವರು ವಿದ್ಯುಚ್ಛಕ್ತಿಯ ಅದೈತ ಸಿದ್ದಾಂತವನ್ನು ಸೃಜಿಸಿದರು 
( ಅದುವರೆವಿಗೂ ಅನೇಕ ಮಂದಿ ವಿದ್ಯುಚ್ಛಕ್ತಿಯ ಎರಡು ವಿಭಿನ್ನ ಮಾದರಿ 
ಗಳಿದ್ದವೆಂದೇ ಭಾವಿಸಿದ್ದರು). ಫ್ರಾಂಕ್ಲಿನ್‌ರು ಮಿಂಚಿನ ವಿದ್ಯುತ್ ಸ್ವರೂಪವನ್ನು 
ಸಾಧಿಸಿ ತೋರಿದರು, ವಾತಾವರಣ ವಿದ್ಯುಚ್ಛಕ್ತಿಯ ವಿದ್ಯಮಾನವನ್ನು ವಿವರಿಸಿ 
ತಿಳಿಸಿದರು, ಮಿಂಚುಸೆಳೆಯನ್ನು ಕಂಡುಹಿಡಿದರು. 

1757ರಲ್ಲಿ ಫ್ರಾಂಕ್ಲಿನ್‌ರು ಇಂಗ್ಲಿಷ್ ಸರಕಾರದ ಮುಂದೆ ಪೆನ್ಸಿಲ್ವೇನಿಯಾದ 
ಪ್ರತಿನಿಧಿಯಾಗಿ ( ಅನಂತರ ಇತರ ಪ್ರಾಂತಗಳ ಪ್ರತಿನಿಧಿಯಾಗಿ) ಇಂಗ್ಲೆಂಡಿಗೆ ಹೋದರು . 

ಅನಂತರದ ಬಹುಮಟ್ಟಿಗೆ ಮೂವತ್ತು ವರ್ಷಗಳನ್ನು ಯೂರೋಪಿನಲ್ಲಿ ಕಳೆದರು – 
ಮೊದಲು ಇಂಗ್ಲೆಂಡಿನಲ್ಲಿ, ಅನಂತರ ಫ್ರಾನ್ಸಿನಲ್ಲಿ ಎರಡು ಬಾರಿಯಷ್ಟೆ ತಮ್ಮ 
ತಾಯ್ಯಾಡಿಗೆ ಭೇಟಿ ನೀಡಿದರು. ಈ ಮೂವತ್ತು ವರ್ಷಗಳ ಕಾಲಾವಧಿಯಲ್ಲಿ 
- ಫ್ರಾಂಕ್ಲಿನ್‌ರು ರಾಜನೀತಿಜ್ಞರಾಗಿದ್ದರು, ರಾಯಭಾರಿಯಾಗಿದ್ದರು, ರಾಜಕೀಯ ಲೇಖಕ 
ರಾಗಿದ್ದರು. ಅನೇಕ ವರ್ಷಗಳವರೆಗೆ ಅವರು ವಸಾಹತುಗಳಿಗೂ ಅವುಗಳ “ ಮಾತೃ 
ದೇಶಕ್ಕೂ ನಡುವೆ ಸಶಸ್ತ್ರ ಘರ್ಷಣೆ ಆಗುವುದನ್ನು ತಪ್ಪಿಸಲು ಯತ್ನಿಸಿದರು . 
ಬ್ರಿಟಿಷ್ ಸಾಮ್ರಾಜ್ಯದೊಳಗೇ ಈ ವಸಾಹತುಗಳಿಗೆ ಸ್ವಾಯತ್ತತೆಯನ್ನು ದೊರಕಿಸಿ 
ಕೊಡಲು ಮಾರ್ಗಗಳಿಗಾಗಿ ಶೋಧ ನಡೆಸಿದರು. ಆದರೆ ಇಂಗ್ಲೆಂಡು ಯಾವ 
ರೀತಿಯ ರಿಯಾಯಿತಿಗಳನ್ನು ತೋರಲೂ ಒಪ್ಪಿಕೊಳ್ಳಲಿಲ್ಲ. ಬಂಡಾಯವು ಅನಿವಾರ್ಯ 
ವಾಯಿತು. 1775ರಲ್ಲಿ ಯುದ್ಧ ಪ್ರಾರಂಭವಾಯಿತು. 1776ರ ಜುಲೈ 
4ರಂದು ಅಂಗೀಕರಿಸಲಾದ 'ಸ್ವಾತಂತ್ರ್ಯ ಘೋಷಣೆ' ಯನ್ನು ನಮಗೆ ತಿಳಿದಿರುವಂತೆ, 
ಪ್ರಧಾನವಾಗಿ ಜೆಫೆಕ್ಷನ್‌ರು ಬರೆದಿದ್ದರೂ , ಅದರಲ್ಲಿ ಫ್ರಾಂಕ್ಲಿನ್‌ರ ಕೈಚಳಕವನ್ನೂ 
ಗುರುತಿಸಬಹುದಾಗಿದೆ. ಅದೇ ವರ್ಷ ಶರತ್ಕಾಲದಲ್ಲಿ ಕಾಂಗ್ರೆಸ್ ಅವರನ್ನು ಬಂಡಾಯ 

ವೆದಿದ್ದ ವಸಾಹತುಗಳ ಪ್ರತಿನಿಧಿಯಾಗಿ ಫ್ರಾನ್ಸಿಗೆ ಕಳುಹಿಸಿಕೊಟ್ಟಿತು. ಹೊಸದಾಗಿ 
- ಜನ್ಮತಾಳಿದ್ದ ಗಣತಂತ್ರಕ್ಕೆ ಫ್ರಾನ್ಸಿನ ಸೈನಿಕ ಹಾಗೂ ಆರ್ಥಿಕ ಸಹಾಯ ಅತ್ಯವಶ್ಯ 

ವಾಗಿದ್ದಿತು. ಅಪಾರ ತೊಂದರೆಗಳನ್ನು ಎದುರಿಸಬೇಕಾಗಿ ಬಂದರೂ ಫ್ರಾಂಕ್ಲಿನ್‌ರು 
ಫ್ರಾನ್ಸಿನೊಂದಿಗೆ ಸೈನಿಕ ಮೈತ್ರಿಕೂಟವನ್ನು ಪಡೆದುಕೊಂಡರು . ಯುದ್ದವು ಇಂಗ್ಲೆಂಡಿಗೆ 
ಪ್ರತಿಕೂಲವಾಗುವಂತೆ ಬದಲಿತು . 1783ರ ಶಾಂತಿ ಒಡಂಬಡಿಕೆಯಲ್ಲಿ ಇಂಗ್ಲೆಂಡು 
- ಸಂಯುಕ್ತ ಸಂಸ್ಥಾನಗಳ ಸ್ವಾತಂತ್ರ್ಯವನ್ನು ಮನ್ನಿಸಿತು . 

ಫ್ರಾಂಕ್ಲಿನ್‌ರಿಗೆ ಆಗಲೇ 80ರ ಹತ್ತಿರ ವಯಸ್ಸಾಗಿತ್ತು . ತಮ್ಮ ಜೀವನ 
ಸಾರ್ಥಕವಾಗಿದ್ದಿತೆಂಬ ಭಾವನೆಯೊಂದಿಗೆ ಅವರು ಅಮೆರಿಕಕ್ಕೆ ಹಿಂದಿರುಗುತ್ತಾರೆ. 
ಫ್ರಾಂಕ್ಲಿನ್‌ರು 1790ರಲ್ಲಿ ಅಸುನೀಗಿದರು. ಅವರು ಜೀವಂತವಾಗಿದ್ದಾಗಲೇ ಪ್ರಕಟವಾದ 
ಅವರಕೊನೆಯ ಕೃತಿಯೆಂದರೆ ' ಫೆಡರಲ್ ಗೆಜೆಟ್” ಪತ್ರಿಕೆಯ ಸಂಪಾದಕರಿಗೆ ಗುಲಾಮ 
ಮಾರಾಟದ ಕುರಿತು ಬರೆದ ಒಂದು ಪತ್ರ . ಇದು ಆ ವಯೋವೃದ್ಧರ ಸಾವಿಗೆ 24 
ದಿನಗಳ ಮುನ್ನ ಪತ್ರಿಕೆಯಲ್ಲಿ ಪ್ರಕಟವಾಯಿತು. ಅವರು ತಮ್ಮ ಜೀವನದಕೊನೆಯ 
ವರ್ಷಗಳನ್ನೆಲ್ಲ ಗುಲಾಮಗಿರಿಯ ವಿರುದ್ದ ಹೋರಾಟಕ್ಕೇ ಮುಡುಪಿಟ್ಟರು . ಪೆನ್ಸಿಲ್ವೇ 
ನಿಯಾ ಸಂಸ್ಥಾನದ ಅಧ್ಯಕ್ಷರಾಗಿ ಹಾಗೂ ಅಮೆರಿಕದ ಸಂಯುಕ್ತ ಸಂಸ್ಥಾನಗಳ 
ಸಂವಿಧಾನ ಸಭೆಯ ಸದಸ್ಯರಾಗಿ ಅವರು ಈ ಹೋರಾಟವನ್ನು ನಡೆಸಿದರು. 
ಫ್ರಾಂಕ್ಲಿನ್‌ರ ಈ ಕಟ್ಟಕಡೆಯ ಲೇಖನದ ಲಕ್ಷಣ ಹಾಗೂ ಸ್ವರೂಪವು ಅವರ ಸ್ವಭಾವಕ್ಕೆ 
ತಕ್ಕುದಾಗಿದೆ. ತಮ್ಮ ಜೀವನದ ಕೊನೆಯ ದಶಕದಲ್ಲಿ ಆಗಾಗ್ಗೆ ಬರೆದ, ಪುಟ್ಟ ಕಟು 
ವಾದ ಕಿರುಹೊತ್ತಗೆಗಳನ್ನು , ಆ ವಿಡಂಬನಾತ್ಮಕ ಸೂಕ್ಷಲೇಖನಗಳನ್ನು ಅವರು 

ಬಗಾತೆಲ್ * ಎಂದು ಕರೆದರು . ವಯೋವೃದ್ಧ ಫ್ರಾಂಕ್ಲಿನ್‌ರ ಕುಶಲ ಹಸ್ತದಿಂದ 
ರೂಪಿತವಾದ ಈ ಬಗಾಡೆಲ್‌ಗಳು ತುಂಬನೋವಾಗುವಂತೆ ಕುಟುಕುವಂತಹುವಾಗಿದ್ದವು. 


ಅರ್ಥಶಾಸ್ತ್ರಜ್ಞರಾಗಿ ಫ್ರಾಂಕ್ಲಿನ್ 


ಮೌಲ್ಯದ ಶ್ರಮ ಸಿದ್ದಾಂತವನ್ನು ಆಡಂ ಸ್ಮಿತ್‌ರು ತಮ್ಮ ' ರಾಷ್ಟ್ರಗಳ ಸಂಪತ್ತು ' 
ಕೃತಿಯಲ್ಲಿ ನಿರೂಪಿಸಿದರು. ಆದರೆ ಅದಕ್ಕೆ ಮುನ್ನ ಒಂದು ಇಡೀ ಶತಮಾನ ಈ 
ಸಿದ್ದಾಂತದ ಮೂಲ ಅಂಶಗಳು ಹೆಚ್ಚು ಕಮ್ಮಿ ಅಸ್ಪಷ್ಟ ಊಹೆಗಳ ರೂಪದಲ್ಲಿ 
ಅನೇಕರ ಬರಹಗಳಲ್ಲಿ ವ್ಯಕ್ತಗೊಂಡಿದ್ದುದನ್ನು ಗುರುತಿಸಬಹುದು. ಫ್ರಾಂಕ್ಲಿನ್‌ರು 
ರಾಜಕೀಯ ಅರ್ಥಶಾಸ್ತ್ರದಲ್ಲಿ ತುಂಬ ಮಟ್ಟಿಗೆ ಪೆಟ್ಟಿಯವರ ಅನುಯಾಯಿಯಾಗಿ 
ದ್ದರು. ಅವರು ಮೊದಲನೆಯ ಬಾರಿಗೆ ಲಂಡನ್ನಿಗೆ ಭೇಟಿ ನೀಡಿದಾಗ ಬಹುಶಃ ಅವ 
ರಿಗೆ ಪೆಟ್ಟಿಯವರ ಕೃತಿಗಳ ಪರಿಚಯವಾಗಿದ್ದಿರಬೇಕು. ವಿಚಾರಶೀಲನಾಗಿದ್ದ 19 
ವರ್ಷದ ಈ ಬಾಲಕನಿಗೆ ಅವನ್ನು ಓದುವಂತೆ ಬಹುಶಃ ಡಾ . ಮಾಂದವಿಲ್‌ರವರು 
ಶಿಫಾರಸು ಮಾಡಿದ್ದಿರಬೇಕು. ಫ್ರಾಂಕ್ಲಿನ್‌ರು ನೆನಪಿಸಿಕೊಂಡಿರುವಂತೆ, ಅವರು 
ಚೀಪ್‌ಸೈಡ್‌ನ ' ಹಾರ್ ಸ್ ' ( ಕೊಂಬುಗಳು ) ಎಂಬ ಮದ್ಯದಂಗಡಿಯಲ್ಲಿ 
“ ಜೇನ್ನೊಣಗಳ ನೀತಿಕಥೆ' ಯ ಕರ್ತೃವಿನ ಪರಿಚಯ ಪಡೆದುಕೊಂಡರು. 

ಫ್ರಾಂಕ್ಲಿನ್‌ರ ವಿಚಾರಗಳು ಅವರ ಹಿರಿಯ ಸಮಕಾಲೀನರಲ್ಲೊಬ್ಬರಾಗಿದ್ದ 
ಡೇನಿಯಲ್ ಡೀಫೋರವರ , ಅದರಲ್ಲೂ ನಿರ್ದಿಷ್ಟವಾಗಿ ಡೀಫೋರವರ ' ಪ್ರಾಯೋ 
ಜನೆಗಳ ಕುರಿತು ಪ್ರಬಂಧ' ಕೃತಿಯ , ಪ್ರಭಾವಕ್ಕೊಳಗಾಗಿದ್ದವೆಂದೂ ಕೆಲವು 
ವಿದ್ವಾಂಸರು ಭಾವಿಸುತ್ತಾರೆ. ಫ್ರಾಂಕ್ಲಿನ್‌ರು ಆಂಗ್ಲ ಸಂಸ್ಕೃತಿಯ ಶ್ರೀಮಂತ ಪರಂಪರೆ 
ಯನ್ನು ಅಮೆರಿಕನ್ ನೆಲಕ್ಕೆ ತಂದು ಬೆಳೆಸಿದರು. 

ಫ್ರಾಂಕ್ಲಿನ್‌ರು 1729ರಲ್ಲಿ ಫಿಲಡೆಲ್ಪಿಯಾದಲ್ಲಿ ತಮ್ಮ ಮೊದಲ ಸಾರ್ವಜನಿಕ 
ಕಾರ್ಯಗಳಲ್ಲೊಂದನ್ನು - ಪೆನ್ಸಿಲ್ವೇನಿಯಾದಲ್ಲಿ ಕಾಗದದ ಹಣದ ಚಲಾವಣೆಯನ್ನು 
ವಿಸ್ತರಿಸುವುದಕ್ಕೆ ಸಂಬಂಧಿಸಿದ ಪ್ರಚಾರ ಕಾರ್ಯವನ್ನು - ಕೈಕೊಂಡಾಗ ಪೆಟ್ಟಿಯವರ 
ಬರಹಗಳು ಅವರಿಗೆ ಸಹಾಯಕ್ಕೆ ಬಂದವು. ಪೆಟ್ಟಿಯವರ ಕೃತಿಗಳನ್ನು ಫ್ರಾಂಕ್ಲಿನ್‌ರ 
'ಕಾಗದದ ಹಣದ ಆವಶ್ಯಕತೆ ಹಾಗೂ ಸ್ವರೂಪದ ಕುರಿತು ಒಂದು ಸಣ್ಣ ವಿವೇಚನೆ 
ಎಂಬ ಮೊದಲ ಆರ್ಥಿಕ ಪ್ರಬಂಧದೊಂದಿಗೆ ಹೋಲಿಸಿ ಅನೇಕ ಸಂಶೋಧಕರು 
ಫ್ರಾಂಕ್ಲಿನ್‌ರ ವಿಚಾರಧಾರೆಯ ಮೇಲೆ ಪೆಟ್ಟಿಯರರ ಪ್ರಭಾವವನ್ನು ಪದೇಪದೇ 


- 


* ಲಘು ಬರಹ, ಕಟಕಿಗಳು ( ಫ್ರಾನ್ಸ್ ) . 

ಸಾಧಿಸಿತೋರಿದ್ದಾರೆ . ತಮ್ಮ ಯೌವನದಲ್ಲಿ ಪೆಟ್ಟಿಯವರ ಬಗೆಗೆ ಬೆಳೆಸಿಕೊಂಡ ಈ 
ಆತ್ಮೀಯತೆಯನ್ನು ಫ್ರಾಂಕ್ಲಿನ್‌ರು ತಮ್ಮ ಇಳಿಕಾಲದವರೆಗೂ ಇರಿಸಿಕೊಂಡಿದ್ದರು . 
ಜನಸಂಖ್ಯೆಯ ಕುರಿತು ಅವರು 1751ರಲ್ಲಿ ರಚಿಸಿದ, ಅರ್ಥಶಾಸ್ತ್ರ ಸಾಹಿತ್ಯದಲ್ಲೇ 
ಅತ್ಯದ್ಭುತವೆನಿಸುವಂಥ, ಕೃತಿಯೂ ಅವರ ಮೇಲೆ ಪೆಟ್ಟಿಯವರ ಪ್ರಭಾವದ ಗುರುತು 
ಗಳನ್ನು ತೋರಿಸಿಕೊಡುತ್ತದೆ. ಅಂದ ಹಾಗೇ ಜನಸಂಖ್ಯೆ ಕುರಿತಾದ ತಮ್ಮ ಕೃತಿ 
ಗಳಲ್ಲಿ ಫ್ರಾಂಕ್ಲಿನ್‌ರು 'ನೈಸರ್ಗಿಕ ಪರಿಸ್ಥಿತಿಗಳಲ್ಲಿ , ಬಾಹ್ಯ ಹಸ್ತಕ್ಷೇಪವಿಲ್ಲದೆಯೇ 
ಜನಸಂಖ್ಯೆಯು ಪ್ರತಿ ಇಪ್ಪತ್ತೈದು ವರ್ಷಗಳಿಗೆ ಇಮ್ಮಡಿಯಾಗುತ್ತ ಹೋಗುತ್ತದೆಂಬ 
ಸ್ವಾರಸ್ಯಕರ ವಿಚಾರವನ್ನು ವ್ಯಕ್ತಪಡಿಸಿದರು . ಈ ಅಂದಾಜನ್ನು ತದನಂತರ 
ಮಾಲ್ಲೂರುಜೀವನಾಧಾರ ಸಾಧನಗಳ ಉತ್ಪಾದನೆಯು ಜನಸಂಖ್ಯೆಯ ಬೆಳವಣಿಗೆ 
ಗಿಂತ ಆಶಾರಹಿತವಾಗಿ ಹಿಂದುಳಿಯುವುದು ಖಂಡಿತವೆಂದು ವಾದಿಸಲು ಉಪಯೋ 
ಗಿಸಿಕೊಂಡರು . ಆದರೆ ಮಾಲ್ಯಸರ ವಾದದ ಚಾರಿತ್ರಿಕ ನಿರಾಶಾವಾದವು 
ಫ್ರಾಂಕ್ಲಿನ್‌ರಿಗೆ ತೀರ ಪರಕೀಯವಾದುದಾಗಿದ್ದಿತು. ತದ್ವಿರುದ್ದವಾಗಿ ಫ್ರಾಂಕ್ಲಿನ್‌ರು 
ಸಮಾಜವನ್ನು ವಿವೇಕಯುತವಾಗಿ ಸಂಘಟಿಸಿದುದೇ ಆದರೆ ಜೀವನಾಧಾರ ಸಾಧನ 
ಗಳ ಉತ್ಪಾದನೆಯು ವಿಶಾಲವಾಗಿ ಅಧಿಕವಾಗುವುದೆಂದೇ ನಂಬಿದ್ದರು . ಅಮೆರಿಕದ ಜನ 
ಸಂಖ್ಯೆಯಲ್ಲಿ ವಿಶಾಲವಾದ ಹೆಚ್ಚಳವಾಗುವುದು ಆ ಹೊಸ ಖಂಡದ ಬೆಳವಣಿಗೆಗೆ 
ಒಂದು ಅತ್ಯಗತ್ಯ ಪೂರ್ವಾವಶ್ಯಕತೆಯೆಂದೇ ಅವರು ಭಾವಿಸಿದ್ದರು . ಆದರೆ ಗೇಟ್ 
ಬ್ರಿಟನ್ನಿಗೆ ಸಂಬಂಧಿಸಿ ಅವರು ಬರೆದರು : “... ಈ ದ್ವೀಪದ ಜನರನ್ನು ಸರಿಯಾಗಿ 
ಕೆಲಸದಲ್ಲಿ ತೊಡಗಿಸಿದುದೇ ಆದಲ್ಲಿ , ಈ ದೇಶವು ಈಗಿನ ಜನಸಂಖ್ಯೆಯ ಹತ್ತು 
ಪಟ್ಟು ಜನಸಂಖ್ಯೆಯನ್ನು ಪೋಷಿಸಲು ಸಮರ್ಥವಾಗುವುದು . ”* ಅಂದ ಹಾಗೇ , 
ಗ್ರೇಟ್ ಬ್ರಿಟನ್ನಿನ ಜನಸಂಖ್ಯೆಯು ಇಪ್ಪತ್ತನೆಯ ಶತಮಾನದ ದ್ವಿತೀಯಾರ್ಧದಲ್ಲಿ 
ಫ್ರಾಂಕ್ಲಿನ್‌ರು ಸೂಚಿಸಿದ ಪ್ರಮಾಣವನ್ನೇ ತಲುಪಿತು. 
- ಪೆಟ್ಟಿಯವರಂತೆ ಫ್ರಾಂಕ್ಲಿನ್‌ರವರೂ ಮೌಲ್ಯದ ಶ್ರಮ ಸಿದ್ದಾಂತವನ್ನು ಪ್ರತ್ಯೇಕ 
ವಾಗಿಯಲ್ಲ ಆದರೆ ಮತ್ತೊಂದು, ಅದಕ್ಕಿಂತ ಹೆಚ್ಚು ಮೂರ್ತರೂಪದ, ಪ್ರಶ್ನೆ 
ಯನ್ನು ಪರಿಶೀಲಿಸುವಾಗ, ಅದರ ಚೌಕಟ್ಟಿನಲ್ಲಿಯೇ ನಿರೂಪಿಸಿದರು . ಕಾಗದದ 
ಹಣದ ಬಳಕೆಯು, ಅದರಲ್ಲೂ ಪ್ರಶಸ್ಯ ಲೋಹಗಳ ಕೊರತೆ ಇದ್ದಾಗ, ಎಷ್ಟು 
ಅವಶ್ಯವಾದುದೆಂಬ ವಿಚಾರವನ್ನು ಅದನ್ನು ಪಟ್ಟು ಹಿಡಿದು ವಿರೋಧಿಸುತ್ತಿದ್ದ 
ಕೈಕರ್‌ರ ತಲೆಗಳೊಳಕ್ಕೆ ತುಂಬಲು ಅವರು ಯತ್ನಿಸುತ್ತಿದ್ದರು . 


* Benjamin Franklin , The Works of Benjamin Franklin , 
Vol. 3 , London , 1806 , p. 115. 

ಇದನ್ನು ಮಾಡಲು ಅವರು ಮೊದಲು ಲೋಹ ಹಣವನ್ನು ಅದು ಆಕ್ರಮಿಸಿ 
ಕುಳಿತಿದ್ದ ಗದ್ದಿಗೆಯಿಂದ ಕಿತ್ತು ಹಾಕಬೇಕಿದ್ದಿತು . ಇಲ್ಲಿ ಅವರ ವಾದವಿಧಾನವು ಪೆಟ್ಟಿ 
ಯವರ ಅಭಿಪ್ರಾಯಗಳಿಗಿಂತ ಹೆಚ್ಚಾಗಿ ಜಾನ್ ಲಾರವರ ಭಾವೋದ್ರಿಕ್ತ ವಾದಸರ 
ಣಿಯ ನೆನಪು ತಂದುಕೊಡುತ್ತದೆ. ಹಣವಲ್ಲ ಶ್ರಮವೇ ಮೌಲ್ಯದ ನಿಜವಾದ ಅಳತೆ 
ಗೋಲು ಎಂಬುದು ಫ್ರಾಂಕ್ಲಿನ್‌ರ ಮುಖ್ಯ ವಿಚಾರ. ಅವರು ಬರೆಯುತ್ತಾರೆ: 
“ಶ್ರಮದಿಂದ ಬೆಳ್ಳಿಯ ಮತ್ತು ಇತರ ವಸ್ತುಗಳ ಮೌಲ್ಯವನ್ನು ಅಳೆಯಲು ಸಾಧ್ಯ . 
ಉದಾಹರಣೆಗೆ , ಒಬ್ಬ ಮನುಷ್ಯನು ಧಾನ್ಯ ಬೆಳೆಯುವ ಕಾರ್ಯದಲ್ಲೂ ಮತ್ತೊ 
ಬೃನು ಬೆಳ್ಳಿಯನ್ನು ಅಗೆದುತೆಗೆದು ಪರಿಶುದ್ದಗೊಳಿಸುವ ಕಾರ್ಯದಲ್ಲೂ ತೊಡ 
ಗಿರುವರೆಂದು ಇಟ್ಟುಕೊಳ್ಳೋಣ. ವರ್ಷದ ಕೊನೆಯಲ್ಲಿ, ಅಥವಾ ಮತ್ಯಾವುದೇ 
ನಿರ್ದಿಷ್ಟ ಕಾಲಾವಧಿಯಲ್ಲಿ, ಒಬ್ಬನು ಉತ್ಪಾದಿಸುವ ಸಂಪೂರ್ಣ ಧಾನ್ಯ ಪ್ರಮಾಣವೂ 
ಇನ್ನೊಬ್ಬನು ತಯಾರಿಸುವ ಸಂಪೂರ್ಣ ಬೆಳ್ಳಿಯ ಪ್ರಮಾಣವೂ ಅವರವರ ಸಹಜ 
ವಾದ ಬೆಲೆಗಳಾಗಿರುತ್ತವೆ. ಇವರಲ್ಲಿ ಮೊದಲಿನವನು 20 ಬುಷಲ್ ಧಾನ್ಯವನ್ನೂ , 
ಇನ್ನೊಬ್ಬನು 20 ಔನ್ಸ್ ಬೆಳ್ಳಿಯನ್ನೂ ಉತ್ಪಾದಿಸಿದರೆಂದು ಇಟ್ಟುಕೊಳ್ಳೋಣ. 
ಆಗ ಆ ಬೆಳ್ಳಿಯ ಒಂದು ಔನ್ಸಿನ ಮೌಲ್ಯವು ಒಂದು ಬುಷಲ್‌ನಷ್ಟು ಆ ಧಾನ್ಯವನ್ನು 
ಬೆಳೆಯಲು ಬೇಕಾಗುವ ಶ್ರಮಕ್ಕೆ ಸಮನಾಗಿರುತ್ತದೆ. ಈಗ ಈ ಬೆಳ್ಳಿ ದೊರೆಯುತ್ತಿದ್ದ 
ಸ್ಥಳಕ್ಕೆ ಸಮೀಪದಲ್ಲೇ , ಹೆಚ್ಚು ಸುಲಭವಾಗಿ ಬೆಳ್ಳಿ ನೀಡುವಂಥ ಅಥವಾ ಹೆಚ್ಚು 
ಸಂಖ್ಯೆಯ ಗಣಿಗಳನ್ನು ಪತ್ತೆ ಹಚ್ಚಲಾಯಿತೆಂದು ಇಟ್ಟುಕೊಳ್ಳೋಣ. ಇದರ ಫಲ 
ವಾಗಿ ವ್ಯಕ್ತಿಯೊಬ್ಬ ಹಿಂದೆ 20 ಔನ್ಸ್ ತೆಗೆಯುತ್ತಿದಷ್ಟು ಸುಲಭವಾಗಿಯೇ ಈಗ 
40 ಔನ್ಸ್ ತೆಗೆಯಬಲ್ಲವನಾಗುತ್ತಾನೆ. ಅದೇ ಹೊತ್ತಿನಲ್ಲಿ 20 ಬುಷಲ್ ಧಾನ್ಯ 
ಉತ್ಪಾದಿಸಲು ಬೇಕಾಗುವ ಶ್ರಮ ಹಿಂದಿನಷ್ಟೇ ಆಗಿರುತ್ತದೆ. ಆಗ 2 ಔನ್ಸ್ ಬೆಳ್ಳಿಯ 
ಮೌಲ್ಯವು ಒಂದು ಬುಷಲ್ ಧಾನ್ಯ ಉತ್ಪಾದಿಸಲು ಬೇಕಾಗಿದ್ದ ಶ್ರಮಕ್ಕಿಂತ ಹೆಚ್ಚಿ 
ಗೇನೂ ಆಗಿರುವುದಿಲ್ಲ. ಮತ್ತು ಈ ಒಂದು ಬುಷಲ್ ಧಾನ್ಯವು ಒಂದು ಔನ್ಸ್ 
ಬೆಳ್ಳಿಗೆ ಸಮನಾಗಿದ್ದುದು, ಈಗ coeteris paribus 2 ಔನ್ಸ್ ಬೆಳ್ಳಿಗೆ ಸಮನಾಗು 
ತದೆ.” * 

ಈ ಭಾಗವನ್ನು ಮಾರ್ಕ್ಸ್‌ರವರೂ ತಮ್ಮ ರಾಜಕೀಯ ಅರ್ಥಶಾಸ್ತ್ರದ ಪರಾ 
ಮರ್ಶೆ' ಕೃತಿಯಲ್ಲಿ ಉದ್ದರಿಸಿದ್ದಾರೆ . ಅಲ್ಲವರು ರಾಜಕೀಯ ಅರ್ಥಶಾಸ್ತ್ರ ಕ್ಷೇತ್ರದಲ್ಲಿ 
ಫ್ರಾಂಕ್ಲಿನ್‌ರ ಸೇವೆಯ ಪ್ರಥಮ ಹಾಗೂ ಅತ್ಯಂತ ಪೂರ್ಣ ವಿವರಣೆ ನೀಡಿದ್ದಾರೆ . 
ಫ್ರಾಂಕ್ಲಿನ್‌ರು “ ಆಧುನಿಕ ರಾಜಕೀಯ ಅರ್ಥಶಾಸ್ತ್ರದ ಮೂಲ ನಿಯಮವನ್ನು ನಿರೂ 


* B . Franklin , The Works, Boston , 1840 , Vol . II , p . 265 . 

ಪಿಸಿದರು ,”* ಅಂದರೆ ಮೌಲ್ಯದ ನಿಯಮವನ್ನು ನಿರೂಪಿಸಿದರು ಎಂದು ಮಾರ್ಕ್ಸ್ 
ಗಮನಿಸುತ್ತಾರೆ. 

ರಾಜಕೀಯ ಅರ್ಥಶಾಸ್ತ್ರದ ಬೆಳವಣಿಗೆಗೆ ಈ ಸುಪ್ರಸಿದ್ದ ಅಮೆರಿಕನನ ಕಾಣಿಕೆಯ 
ಬಗೆಗೆ ತಮ್ಮ ಉನ್ನತಾಭಿಪ್ರಾಯವನ್ನು ಮಾರ್ಕ್ಸ್‌ರವರು ಮತ್ತೆ 'ಕ್ಯಾಪಿಟಲ್ ' 
(“ ಬಂಡವಾಳ ) ಕೃತಿಯಲ್ಲಿ ಸಮರ್ಥಿಸಿ ಬರೆದಿದ್ದಾರೆ. ಅದರಲ್ಲಿ ಅವರು ಫ್ರಾಂಕ್ಲಿನ್ 
ರನ್ನು “ ಮೌಲ್ಯದ ಸ್ವರೂಪವನ್ನು ಕಂಡುಕೊಂಡ, ವಿಲಿಯಂ ಪೆಟ್ಟಿಯವರನಂತರದ, 
ಮೊದಲ ಅರ್ಥಶಾಸ್ತ್ರಜ್ಞರಲ್ಲೊಬ್ಬರು”** ಎಂದು ವರ್ಣಿಸಿದ್ದಾರೆ. 
* ಎಲ್ಲಕ್ಕಿಂತ ಮೊದಲು, ಪೆಟ್ಟಿಯವರ ಉಜ್ವಲ ವಿಚಾರವನ್ನು ಕೌಶಲ್ಯಪೂರ್ಣವಾಗಿ 
ಹರಡಬೇಕಿದ್ದಿತು, ಪ್ರಚಾರ ಮಾಡಬೇಕಿದ್ದಿತು ಮತ್ತು ಮೂರ್ತರೂಪದ ಆರ್ಥಿಕ 
ಪ್ರಶ್ನೆಗಳಿಗೆ ಅನ್ವಯಿಸಬೇಕಿದ್ದಿತು. ಫ್ರಾಂಕ್ಲಿನ್‌ರು ಮಾಡಿದುದು ಇದನ್ನೇ . ಅಷ್ಟೇ 
ಅಲ್ಲ. ಫ್ರಾಂಕ್ಲಿನ್‌ರು ಶ್ರಮದ ಸಾರ್ವತ್ರಿಕ ಸ್ವರೂಪದ ವಿಚಾರದತ್ತ , ಶ್ರಮದ 
ಎಲ್ಲ ನಾನಾ ಮಾದರಿಗಳ ಸಮಾನತೆಯ ವಿಚಾರದತ್ತ , ಪೆಟ್ಟಿಯವರಿಗಿಂತ ಹೆಚ್ಚು 
ಸಮಿಾಪ ಹೋದರು . ಪೆಟ್ಟಿಯವರು ಮಾಡಿದಂತೆ ಇವರು ಪ್ರಶಸ್ತ ಲೋಹಗಳನ್ನು 
ಅಗೆದು ತೆಗೆಯುವ ಶ್ರಮಕ್ಕೆ ಯಾವುದೇ ವಿಶೇಷ ಗುಣಗಳನ್ನೂ ನೀಡಲಿಲ್ಲ. ತದ್ವಿ 
ರುದ್ದವಾಗಿ ಇವರು ತಮ್ಮ ಪ್ರಾಯೋಗಿಕ ಗುರಿಯನ್ನು ಅನುಸರಿಸುತ್ತ , ಪ್ರಶಸ್ತ 
ಲೋಹಗಳನ್ನು ತೆಗೆಯುವ ಶ್ರಮವು, ಮೌಲ್ಯವನ್ನು ಸೃಜಿಸುವ ದೃಷ್ಟಿಯಿಂದ, 
ಬೇರೆ ಯಾವುದೇ ಮಾದರಿಯ ಶ್ರಮಕ್ಕಿಂತಲೂ ಯಾವುದೇ ರೀತಿಯಲ್ಲೂ ಭಿನ್ನವಲ್ಲ 
ಎಂದು ಸಾಧಿಸಲು ತಮ್ಮ ಕೈಲಾದುದನ್ನೆಲ್ಲ ಮಾಡಿದರು. 
ಆ ಒಂದು ಸರಕಿನಲ್ಲಿರುವ ಶ್ರಮದ ಇಬ್ಬಗೆಯ ಸ್ವರೂಪವನ್ನು *** ವಿವರಿಸುವ 


* Karl Marx , A Contribution to the Critique of Political 
Economy, London , 1971, p. 55 . 

* *Karl Marx, Capital, Vol. I, Moscow , 1972 , p . 57 . 
*** ಸರಕೊಂದನ್ನು ಸೃಜಿಸುವ ಶ್ರಮದ ಇಬ್ಬಗೆಯ ಸ್ವರೂಪಕ್ಕೆ ಆಧಾರವೆಂದರೆ , 
ಸರಕಿನ ಬಳಕೆಗಾರ ಮೌಲ್ಯವನ್ನು ಮೂರ್ತರೂಪದ ಶ್ರಮವೂ ಸರಕಿನ ಮೌಲ್ಯವನ್ನು 
ಅಮೂರ್ತ ಶ್ರಮವೂ ಸೃಜಿಸುತ್ತವೆ, ಎಂಬ ವಾಸ್ತವಾಂಶವಾಗಿದೆ. ಉತ್ಪಾದನಾ 
ಸಾಧನಗಳ ಖಾಸಗಿ ಮಾಲೀಕತ್ವದ ಮೇಲೆ ಆಧರಿಸಿದ ಸರಳ ಬಂಡವಾಳಶಾಹಿ ಸರಕು 
ಉತ್ಪಾದನೆಯಲ್ಲಿ, ಖಾಸಗಿ ಶ್ರಮವು ಸಾಮಾಜಿಕ ಶ್ರಮಕ್ಕೆ ವಿರುದ್ಧವಾಗಿರುವಂತೆಯೇ 
ಮೂರ್ತ ಶ್ರಮವು ಅಮೂರ್ತ ಶ್ರಮಕ್ಕೆ ವಿರುದ್ದವಾಗಿರುತ್ತದೆ. ಸರಕನ್ನು ಉತ್ಪಾದಿ 
ಸುವವರ ಖಾಸಗಿ ಶ್ರಮದ ಸಾಮಾಜಿಕ ಸ್ವರೂಪವು ಸರಕನ್ನು ವಿನಿಮಯ ಮಾಡುವ 
ಪ್ರಕ್ರಿಯೆಯಲ್ಲಷ್ಟೆ ಕಂಡುಬರುತ್ತದೆ. ಆಗ ನಾನಾ ಮಾದರಿಯ ಮೂರ್ತ ಶ್ರಮವನ್ನು 

ವೈಜ್ಞಾನಿಕ ಚಿಂತನೆಯು ಪ್ರಗತಿಗೊಂಡುದು , ಮೌಲ್ಯದ ಶ್ರಮ ಸಿದ್ಧಾಂತದ ಬೆಳ 
ವಣಿಗೆಯನ್ನೂ ಮತ್ತು ಅದಕ್ಕೆ ಸಂಬಂಧಿಸಿ ರಾಜಕೀಯ ಅರ್ಥಶಾಸ್ತ್ರದಲ್ಲಿ ಇಡೀ 
ಕ್ಲಾಸಿಕಲ್ ಪಂಥದ ಬೆಳವಣಿಗೆಯನ್ನೂ , ಸೂಚಿಸುತ್ತದೆ. ಅದೊಂದು ಸುದೀರ್ಘವಾದ 
ಶ್ರಮಪೂರ್ಣವಾದ ಮಾರ್ಗವಾಗಿದ್ದಿತು. ಯುವ ಫ್ರಾಂಕ್ಲಿನ್‌ರು ಈ ಮಾರ್ಗದಲ್ಲಿ 
ಮೊದಲ ಹೆಜ್ಜೆಯನ್ನಿಟ್ಟರು . .. 

ಕಾಗದದ ಹಣದ ಪರವಾಗಿ ಪ್ರಾಂಕ್ಲಿನ್‌ರು ಚಳವಳಿ ನಡೆಸಿದುದು ರಾಜಕೀಯ 
ಹಾಗೂ ವರ್ಗ ಆಧಾರ ಹೊಂದಿದ್ದಿತು. ಒಂದು ಕಡೆ , ಲೋಹ ಹಣ ಚಲಾವಣೆಯನ್ನು 
ಬಹುಮಟ್ಟಿಗೆಕಮ್ಮಿ ಮಾಡುವ ಪದ್ದತಿಯನ್ನು ತಮ್ಮ ವಸಾಹತುಗಳ ಮೇಲೆ ಹೊರಿಸಿ 
ಅವುಗಳ ಆರ್ಥಿಕೋನ್ನತಿಗೆ ಅಡ್ಡಿ ಉಂಟುಮಾಡುತ್ತಿದ್ದ ಇಂಗ್ಲೆಂಡಿನ ಬೃಹತ್ ರಾಷ್ಟ್ರ 
ನೀತಿಗೆ ವಿರುದ್ಧವಾದ ಗುರಿಯನ್ನು ಹೊಂದಿದ್ದಿತು . ಮತ್ತೊಂದು ಕಡೆ, ಫ್ರಾಂಕ್ಲಿನ್‌ರು 
ಹಣಸಾಲ ನೀಡುತ್ತಿದ್ದವರ ಹಾಗೂ ವರ್ತಕರ ವಿರುದ್ಧ ರೈತರ ಹಾಗೂ ನಗರ 
ಗಳ ಸಾಮಾನ್ಯ ಜನರ ಹಿತಗಳನ್ನು ಈ ಮೂಲಕ ರಕ್ಷಿಸುತ್ತಿದ್ದರು. ಏಕೆಂದರೆ ಆ ಸಾಲಿ 
ಗರು ತಾವುನೀಡಿದ್ದ ಸಾಲವನ್ನು ಲೋಹ ಹಣದ ರೂಪದಲ್ಲೇ ಹಿಂದಿರುಗಿಸಬೇಕೆಂದು 
ಆಗ್ರಹಿಸುತ್ತಿದ್ದರು . ಅವರು ಲೋಹ ಹಣವನ್ನು ಪ್ರಾಮಾಣಿಕ ” ಹಣವೆಂದೂ ಕಾಗ 
ದದ ಹಣವನ್ನು ಅಪ್ರಾಮಾಣಿಕ ” ಹಣವೆಂದೂ ಕರೆಯುತ್ತಿದ್ದರು. ಸಾಲ ಮಾಡಿದ 
ವರು ಸಾಲವನ್ನು ಬೆಳ್ಳಿ ನಾಣ್ಯಗಳಲ್ಲೇ ಹಿಂದಿರುಗಿಸಲೋಸುಗ ( ವಸಾಹತುಗಳಲ್ಲಿ 
ಬಹುಮಟ್ಟಿಗೆ ಚಿನ್ನವೇ ಇರಲಿಲ್ಲ) ಮತ್ತೊಂದು ಸಾಲವನ್ನು ಮಾಡಬೇಕಿದ್ದಿತು 
ಇಲ್ಲವೇ ಕಮ್ಮಿ ಕೂಲಿಗಳ ಮೇಲೆ ಕೆಲಸ ಮಾಡಲು ಒಪ್ಪಬೇಕಿದ್ದಿತು. ಫ್ರಾಂಕ್ಲಿನ್‌ರು, 
ಅನಂತರ ಬರೆದ ಕೃತಿಗಳು ತೋರಿಸಿಕೊಡುವಂತೆ, ಹಣಕ್ಕೆ ಸಂಬಂಧಿಸಿ ನಡೆದಿದ್ದ 
ವಿವಾದಗಳ ಹಿಂದಿದ್ದ ವರ್ಗ ಹಿತಗಳನ್ನು ಸಂಪೂರ್ಣವಾಗಿ ಮನಗಂಡಿದ್ದರು . 

ಫ್ರಾಂಕ್ಲಿನ್‌ರು ಲೋಹ ಹಣವನ್ನು ಟೀಕಿಸುವುದನ್ನು ಸ್ವಲ್ಪ ಅತಿಯಾಗಿಯೇ 
ಮಾಡಿದರು. ಅದು ಅವರ ಸಿದ್ಧಾಂತದಲ್ಲಿ ದೌರ್ಬಲ್ಯಗಳಿಗೆ ದಾರಿ ಮಾಡಿಕೊಟ್ಟಿತು. 


ಗುಣಾತ್ಮಕವಾಗಿ ಒಂದೇ ಬಗೆಯ ಅಮೂರ್ತ ಶ್ರಮಕ್ಕೆ ಇಳಿಸಲಾಗುತ್ತದೆ. ಈ 
ಅಮೂರ್ತ ಶ್ರಮವು ಒಟ್ಟಿನಲ್ಲಿ ಮಾನವ ಶ್ರಮ ಶಕ್ತಿಯ ವೆಚ್ಚವಾಗಿ ಕಾಣಿಸಿಕೊಳ್ಳು 
ತದೆ. ಅದೇ ಸರಕಿನ ಮೌಲ್ಯವಾಗಿರುತ್ತದೆ. 

ಮೂರ್ತ ಹಾಗೂ ಅಮೂರ್ತ ಶ್ರಮಕ್ಕೂ , ಉಪಯುಕ್ತ ಮೌಲ್ಯ ಹಾಗೂ 
ವಿನಿಮಯ ಮೌಲ್ಯಕ್ಕೂ ನಡುವಿನ ವೈರುಧ್ಯವು ಖಾಸಗಿ ಹಾಗೂ ಸಾಮಾಜಿಕ ಶ್ರಮಗಳ 
ನಡುವಿನ ಪರಸ್ಪರ ವಿರೋಧಿ ವೈರುಧ್ಯವನ್ನು ತೋರಿಸುತ್ತದೆ. 
* ಶ್ರಮದ ಇಬ್ಬಗೆಯ ಸ್ವರೂಪವನ್ನು ಕಾರ್ಲ್ ಮಾರ್ಕ್ಸ್ರವರು ಪತ್ತೆ ಹಚ್ಚಿದರು. 
ಇದೇ ಶ್ರಮ ಮೌಲ್ಯದ ಮಾರ್ಕ್ಸ್‌ವಾದಿ ಸಿದ್ಧಾಂತದ ವೈಜ್ಞಾನಿಕ ಬುನಾದಿಯಾಗಿದೆ. 

ಮೌಲ್ಯವನ್ನು ಸೃಜಿಸುವುದರ ದೃಷ್ಟಿಕೋನದಿಂದ ಬೆಳ್ಳಿಗೂ ಧಾನ್ಯಕ್ಕೂ ನಡುವೆ ಯಾವ 
ವ್ಯತ್ಯಾಸವೂ ಇಲ್ಲವೆಂದು ಸರಿಯಾಗಿಯೇ ಗಮನಿಸಿ ಅವರು ಸರಕು ಚಲಾವಣೆಯಲ್ಲೂ , 
ವಿನಿಮಯದಲ್ಲೂ ಅವು ನಿರ್ವಹಿಸುವ ಪಾತ್ರದಲ್ಲೂ ಅವುಗಳ ನಡುವೆ ಯಾವ 
ವ್ಯತ್ಯಾಸವೂ ಇಲ್ಲವೆಂದು ನಿರ್ಧರಿಸಿದರು . ಅವರು ಹಣ ಸರಕಿನ ವಿಶಿಷ್ಟವಾದ ಸಾಮಾಜಿಕ 
ಪಾತ್ರವನ್ನು ಉಪೇಕ್ಷಿಸಿದರು. ಬೆಳ್ಳಿಯು ಅಮೆರಿಕದಲ್ಲಿ ಆ ಕಾಲದಲ್ಲಿ ಸಾರ್ವತ್ರಿಕ 
ಸಮಾನಕವಾಗಿದ್ದಿತು , ಅಂದರೆ ದೀರ್ಘ ವಿಕಾಸದ ಫಲವಾಗಿ ಇತರೆಲ್ಲ ಸರಕುಗಳಿಗೂ 
ಮೇಲೆ ನಿಂತ ಸರಕಾಗಿದ್ದಿತು. ಧಾನ್ಯವು ಅಂತಹ ಸರಕಾಗಿರಲಿಲ್ಲ. ಇತರೆಲ್ಲ ಸರಕು 
ಗಳಂತೆಯೇ ಅದಕ್ಕೂ ತನ್ನ ಮೌಲ್ಯವನ್ನು ವ್ಯಕ್ತಪಡಿಸಲು ಬೆಳ್ಳಿಯ, ನಿಜವಾದ ಹಣದ, 
- ಆವಶ್ಯಕತೆ ಇದ್ದಿತು. 

ಬಂಡವಾಳಶಾಹಿ ಸರಕು ಆರ್ಥಿಕತೆಯು ಮೌಲ್ಯವನ್ನು ವ್ಯಕ್ತಪಡಿಸುವ ಬೇರಾವ 
ಸಾಧನವನ್ನೂ ತಿಳಿದಿಲ್ಲ. ಈ ಅರ್ಥದಲ್ಲಿ ಬೆಳ್ಳಿಯು ಒಂದು “ ವಿಶೇಷ” ಸರಕಾಗಿ 
ದ್ದಿತು. ಕಾಗದದ ಹಣವು ಬೆಳ್ಳಿಯ ಪ್ರತಿನಿಧಿಯಾಗಷ್ಟೆ , ಅದರ ಬದಲಿಯಾಗಷ್ಟೆ , 
ಇರಬಲ್ಲುದಿದ್ದಿತು. ಈ ಸ್ಥಾನದಿಂದಾಗಿ ಅವುಗಳ ಚಲಾವಣೆ ಆರ್ಥಿಕವಾಗಿ ಸಂಪೂರ್ಣ 
ವಾಗಿ “ನ್ಯಾಯಸಮ್ಮತ" ವಾಗಿದ್ದಿತು. 

ಹಣವು ಒಂದು ವಿಶೇಷ ಸಾಮಾಜಿಕ ಕಾರ್ಯವನ್ನು ನಿರ್ವಹಿಸುತ್ತದೆ. ಇತರೆಲ್ಲ 
- ಸರಕುಗಳಂತಲ್ಲದೆ ಅದು ಅಮೂರ್ತ ಶ್ರಮದ ಸಾರ್ವತ್ರಿಕ ಹಾಗೂ ನೇರ ಮೂರ್ತ 
ಸ್ವರೂಪದಂತೆ ವರ್ತಿಸುತ್ತದೆ. ತನ್ನ ಮೌಲ್ಯವನ್ನು ವ್ಯಕ್ತಪಡಿಸಲು ಅದಕ್ಕೆ 
ಮತ್ತೊಂದು ಸರಕಿನ ಆವಶ್ಯಕತೆ ಇಲ್ಲ. ಅದು ಇತರ ಸರಕುಗಳಲ್ಲಿ ಸತತವಾಗಿ 
ವ್ಯಕ್ತಗೊಂಡಿರುತ್ತದೆ. ಹಣವು ಹುಟ್ಟಿಕೊಂಡುದೂ , ಬೆಳೆದುದೂ , ಮಾನವನ ಸಂಕಲ್ಪ 
ದಿಂದ ಸ್ವತಂತ್ರವಾದ, ವಸ್ತುನಿಷ್ಠವಾದ ಹಾಗೂ ತನ್ನಷ್ಟಕ್ಕೆ ತಾನೆ ಆದ, ಪ್ರಕ್ರಿಯೆ . 
ಆದರೆ ಫ್ರಾಂಕ್ಲಿನ್‌ರು ಹಣವನ್ನು ಒಂದು ಕೃತಕ “ ಆವಿಷ್ಕರಣೆ” ಯನ್ನಾಗಿ, ವಿನಿ 
ಮಯಕ್ಕೆ ಅನುಕೂಲ ಮಾಡಿಕೊಡುವ ಒಂದು ತಾಂತ್ರಿಕ ಸಲಕರಣೆಯನ್ನಾಗಿ ಕಾಣುವ 
ಮನೋಒಲವನ್ನೇ ಹೊಂದಿದ್ದರು. ತತ್ಪಲವಾಗಿ ಅವರಿಗೆ ಲೋಹ ಹಣವು ಹಣದ 
- ತರ್ಕಬದ್ದ ವಿಕಾಸರೂಪವಾಗಿ ಕಂಡುಬರಲಿಲ್ಲ, ಆದರೆ ಬಾಹ್ಯಶಕ್ತಿಯೊಂದು ಹೊರಿಸಿದ 
ಕೃತಕ ವಸ್ತುವಾಗಿಯಷ್ಟೆ ಕಂಡುಬಂದಿತು. 
- ಅಂತಿಮ ಗಣಿಕೆಯಲ್ಲಿ, ರಾಜಕೀಯ ಅರ್ಥಶಾಸ್ತ್ರದ ಮೂಲ ಸಮಸ್ಯೆಗಳನ್ನು 
ವಿಶ್ಲೇಷಿಸುವುದರಲ್ಲಿ ಫ್ರಾಂಕ್ಲಿನ್‌ರ ನ್ಯೂನತೆಗಳಿಗೆ, ಅವರು ಈ ವಿಷಯಗಳನ್ನು 
ಅಭ್ಯಸಿಸುತ್ತಿದ್ದ ಸಮಾಜದಲ್ಲಿ ಬೂರ್‌ಷ್ಟಾ ಉತ್ಪಾದನಾ ಸಂಬಂಧಗಳು ಇನ್ನೂ 
ಅವಿಕಸಿತ ರೂಪದಲ್ಲೇ ಇದ್ದುದು ಕಾರಣವಾಗಿದ್ದಿತು. ಆದರೆ ಆಡಂ ಸ್ಮಿತ್‌ರವರ 
' ರಾಷ್ಟ್ರಗಳ ಸಂಪತ್ತು ' ಪ್ರಕಟವಾಗುವುದಕ್ಕೆ ಅರ್ಧ ಶತಮಾನಕ್ಕೂ ಮುನ್ನ ಇವರ 
ಈ ಕಿರುಹೊತ್ತಗೆ ದೂರದ ಪ್ರಾಂತ ಪೆನ್ಸಿಲ್ವೇನಿಯಾದಲ್ಲಿ ಪ್ರಕಟವಾಗಿದ್ದಿತೆಂಬುದನ್ನು 

ಜ್ಞಾಪಿಸಿಕೊಂಡರೆ ಈ ಅಮೆರಿಕನ್ ಮಹಾಪುರುಷನ ವೈಜ್ಞಾನಿಕ ಸಾಧನೆಗಳ ನಿಜವಾದ 
ಪ್ರಮಾಣ ಅರಿವಿಗೆ ಬರುತ್ತದೆ. 

ಕಿರುಹೊತ್ತಗೆಯೊಂದರಲ್ಲಿ ಪ್ರಕಟವಾದ, ಇಪ್ಪತ್ತಮೂರು ವರ್ಷ ವಯಸ್ಸಿನ 
ಲೇಖಕನ ಈ ಅದ್ಭುತ ವಿಚಾರಗಳು ಆರ್ಥಿಕ ವಿಜ್ಞಾನದ ವಿಕಾಸದ ಮೇಲೆ ನೇರ 
ಪ್ರಭಾವ ಹೊಂದಿರಲು ಸಾಧ್ಯವಿರಲಿಲ್ಲ . ಅನಂತರದ ತಮ್ಮ ಕೃತಿಗಳಲ್ಲಿ ಫ್ರಾಂಕ್ಲಿನ್‌ರು 
ಎಂದೂ ಮೌಲ್ಯದ ಸ್ವರೂಪದ ಪ್ರಶ್ನೆಯನ್ನು ವಿಶಿಷ್ಟವಾಗಿ ಎತ್ತಲಿಲ್ಲ. ಆದರೆ ಅದರ 
ಪರಿಶೀಲನೆ ಮಾಡುವ ಸಂದರ್ಭ ಬಂದಾಗಲೆಲ್ಲ ಅದನ್ನು ನಾನಾ ರೀತಿಗಳಲ್ಲಿ ವಿವರಿಸಿ 
ತಿಳಿಸಿದರು : ಕೆಲವು ವೇಳೆ ಅದೇ ಶ್ರಮ ಸಿದ್ದಾಂತದ ಆಧಾರದ ಮೇಲೆ, ಕೆಲವು ವೇಳೆ 
ತಾವು ಪ್ರಭಾವಿತರಾಗಿದ್ದ ಪ್ರಕೃತಿತಂತ್ರವಾದಿಗಳ ಬೋಧೆಯ ಭಾವದಲ್ಲಿ, ಮತ್ತೆ 
ಕೆಲವು ವೇಳೆ ವ್ಯಕ್ತಿನಿಷ್ಠ ರೀತಿಯಲ್ಲಿ, ಅಂದರೆ ವಿನಿಮಯದಲ್ಲಿ ಸಮಾನಾತ್ಮಕತೆ 
ಇರಲು ಸಾಧ್ಯವಿಲ್ಲ , ಏಕೆಂದರೆ, ವ್ಯವಹಾರದಲ್ಲಿ ಪ್ರತಿಯೊಬ್ಬ ಸಹಭಾಗಿಯೂ ಹೆಚ್ಚು 
ವ್ಯಕ್ತಿನಿಷ್ಠ ಮೌಲ್ಯವನ್ನು , ಹೆಚ್ಚಿನ ತೃಪ್ತಿಯನ್ನು ಪಡೆದುಕೊಳ್ಳುತ್ತಾನೆ, ಎಂಬ 
ವ್ಯಕ್ತಿನಿಷ್ಠ ರೀತಿಯಲ್ಲಿ. . 

ಮೌಲ್ಯವು ವ್ಯಕ್ತಿನಿಷ್ಠ ಸ್ವರೂಪದ್ದಾಗಿರುತ್ತದೆಂಬ ವಿಚಾರವು ಬೂರ್‌ಷ್ಟಾ ರಾಜ 
ಕೀಯ ಅರ್ಥಶಾಸ್ತ್ರದಲ್ಲಿ ಬೂರ್‌ಷ್ಟಾ ಗುರಿ ಸಮರ್ಥನೆಗೆ ನೆರವಾಗುತ್ತದೆಂಬುದನ್ನು 
ನಾವಾಗಲೇ ಕಂಡಿದ್ದೇವೆ. ಏಕೆಂದರೆ, ಬಂಡವಾಳಶಾಹಿ ಶೋಷಣೆಯ ಸ್ವರೂಪವನ್ನು 
ಹೊರಗೆಡಹುವಂಥ ಮಿಗುತಾಯ ಮೌಲ್ಯದ ಸಿದ್ದಾಂತವನ್ನು ಮೌಲ್ಯದ ವ್ಯಕ್ತಿನಿಷ್ಠ 
ಆಧಾರದ ಮೇಲೆ ಕಲ್ಪಿಸಿಕೊಳ್ಳಲೂ ಸಾಧ್ಯವಿಲ್ಲ. ಆದ್ದರಿಂದಲೇ ಗತಕಾಲದ ಚಿಂತ 
ಕರ “ ವ್ಯಕ್ತಿನಿಷ್ಠಾತ್ಮಕ ಹೇಳಿಕೆಗಳು ರ್ಬ ಷ್ಟಾ ವಿದ್ವಾಂಸರನ್ನು ಅಷ್ಟೊಂದು 
ಆಕರ್ಷಿಸುವುದು . 1958ರಲ್ಲಿ ಪ್ರಕಟವಾದ ' ಅಮೆರಿಕನ್ ಆರ್ಥಿಕ ಚಿಂತನೆ ಹಾಗೂ 
ನೀತಿ ಸಂಸ್ಥಾಪಕರು' ಎಂಬ ಕೃತಿಯ ಕರ್ತೃವಾದ ಒಕಹಾಮ ವಿಶ್ವವಿದ್ಯಾಲಯದ 
ಪ್ರೊ . ವೀರ್ಲ್ಸ್ ಜಿ. ವಿಲ್‌ಹೈಟ್‌ರವರು, ಈ ಕಾರಣದಿಂದಾಗಿಯೇ ಫ್ರಾಂಕ್ಲಿನ್ 
ರನ್ನು ಉತ್ತೇಜಿಸುವಂತೆ ಬೆನ್ನು ತಟ್ಟುತ್ತಾರೆ. 

ಫ್ರಾಂಕ್ಲಿನ್‌ರು ತಮ್ಮ ಅನೇಕ ಕೃತಿಗಳಲ್ಲಿ ಆರ್ಥಿಕ ಮಿಗುತಾಯಿದ ಪ್ರಶ್ನೆ 
ಯನ್ನೂ ನಾನಾ ಪಕ್ಕಗಳಿಂದ ಪರಿಶೀಲಿಸಿದರು. ಈ ಆರ್ಥಿಕ ಮಿಗುತಾಯವು ಅನಾರ್ಜಿತ 
ಆದಾಯ . ಇದು ಮೂಲತಃ ಮಿಗುತಾಯ ಮೌಲ್ಯ. ಕೆಲವು ಜನರು ಬೆವರು 
ಸುರಿಸಿ ದುಡಿಯುವುದು, ಅವರ ಶ್ರಮದ ಫಲಗಳನ್ನು ಸೋಮಾರಿಗಳಾದ ಇತರರು 
ದುಡಿಯದೆ ಪೋಲು ಮಾಡುವುದು – ಇಂತಹ ಸಾಮಾಜಿಕ ವ್ಯವಸ್ಥೆಯ “ಮೂರ್ಖ 
ತನವನ್ನು ” ಮಾನವತಾವಾದಿಯಾಗಿದ್ದ ವಿಚಾರಶೀಲರಾಗಿದ್ದ ಅವರು ಕಂಡುಕೊಂಡರು. 
ಸ್ವತಃ ಅವಿಶ್ರಾಂತವಾಗಿ ಕಷ್ಟಪಟ್ಟು ದುಡಿಯುತ್ತಿದ್ದ ಅವರು ಇದನ್ನು ಮಾನವ ನ್ಯಾಯ 
ನಡತೆಗೆ ಅವಮಾನಕರವೆಂದೇ ಬಗೆದಿದ್ದರು . ಫ್ರಾಂಕ್ಲಿನ್ ಕೇಳಿದರು : “ಇಷ್ಟೊಂದು 

ಕೊರತೆ ಕೇಶ ಇರುವುದಕ್ಕೆ , ಹಾಗಾದರೆ, ಏನು ಕಾರಣ ? ಜೀವನದ ಆವಶ್ಯಕತೆ 
ಗಳನ್ನಾಗಲೀ ಸೌಲಭ್ಯಗಳನ್ನಾಗಲೀ ಉತ್ಪಾದಿಸದಿರುವಂಥ ಕಾರ್ಯಗಳಲ್ಲಿ ತೊಡಗಿ 
ರುವ ಸ್ತ್ರೀ ಪುರುಷರು ಹಾಗೂ ಅವರೊಂದಿಗೆಕೂಡಿಕೊಂಡು ಯಾವ ಕೆಲಸವನ್ನೂ 
ಮಾಡದಿರುವಂಥ ಜನರು ಕಾರಣ . ಕಷ್ಟಪಟ್ಟು ದುಡಿಯುವವರು ಉತ್ಪಾದಿಸುವಂಥ 
ಜೀವನಾವಶ್ಯಕತೆಗಳನ್ನು ಇವರು ತಾವೇ ಕಬಳಿಸುವುದು ಅದಕ್ಕೆ ಕಾರಣ. ಪ್ರತಿ 
ಯೊಬ್ಬ ಪುರುಷನೂ ಸ್ತ್ರೀಯ ಪ್ರತಿ ದಿನವೂ ನಾಲ್ಕು ಗಂಟೆಗಳ ಕಾಲ ಉಪಯುಕ್ತ 
ವಾದ ಯಾವುದಾದರೊಂದು ಕೆಲಸದಲ್ಲಿ ತೊಡಗಿದಲ್ಲಿ, ಆ ಶ್ರಮವು ಜೀವನದ 
ಎಲ್ಲ ಆವಶ್ಯಕತೆಗಳನ್ನೂ ಸೌಲಭ್ಯಗಳನ್ನೂ ಪಡೆಯಲು ಸಾಲುವಷ್ಟನ್ನು ಉತ್ಪಾದಿ 
ಸುವುದು , ಕೊರತೆ ಕ್ಷೇಶಗಳನ್ನು ಜಗತ್ತಿನಿಂದಲೇ ತೊಡೆದು ಹಾಕುವುದು , ಆಗ 
ದಿನದ ಉಳಿದ ಬಿಡುವು ಗಂಟೆಗಳು ವಿಶ್ರಾಂತಿ ಸುಖಸಂತೋಷಗಳಿಗೆ ಮೀಸಲಾಗ 
ಬಹುದು, ಎಂದು ರಾಜಕೀಯ ಗಣಿತಶಾಸ್ತ್ರಜ್ಞರೊಬ್ಬರು ಲೆಕ್ಕಹಾಕಿದ್ದಾರೆ.”** 

ಈ ಸುವರ್ಣ ಯುಗವನ್ನು ಹೇಗೆ ಉಂಟುಮಾಡಬೇಕೆಂಬುದನ್ನು ಫ್ರಾಂಕ್ಲಿನ್‌ರು 
ಸಹಜವಾಗಿಯೇ ತಿಳಿಯದಾಗಿದ್ದರು. ಅವರ ಉದಾತ್ತ ನುಡಿಗಳು ಒಂದು ಕಡೆ 
ಎಲ್ಲ ಯುಗಗಳಲ್ಲೂ ಹೊರಬಂದ ಅಸಾಧ್ಯಾದರ್ಶ ಪದ್ಧತಿಗಳ ನೆನಪು ಮಾಡಿದರೆ, 
ಮತ್ತೊಂದು ಕಡೆ ಪರೋಪಜೀವನ ಮತ್ತು ಅನುತ್ಪಾದಕ ಶ್ರಮದ ಬಗೆಗೆ ಆಡಂ 
ಸ್ಮಿತ್ರ ಮತ್ತವರ ಅನುಯಾಯಿಗಳ ಕೃತಿಗಳಲ್ಲಿ ಕಾಣಬರುವ ಸ್ತಿಮಿತ ಚಿತ್ರದ 
ಟೀಕೆಯ ನೆನಪು ತರುತ್ತವೆ. 

ಫ್ರಾಂಕ್ಲಿನ್‌ರ ರೋಷವು ಖಂಡಿತ ಬಂಡವಾಳಗಾರರ ವಿರುದ್ದವೇನೂ ಆಗಿರಲಿಲ್ಲ. 
ಅವರು ಎಷ್ಟೇ ಆಗಲಿ ತಮ್ಮ ಕಾಲದ ಶಿಶುವಾಗಿದ್ದರು. ಆಗ ಬೂರ್‌ಷ್ಟಾ ಸಂಬಂಧ 
ಗಳು ಇನ್ನೂ ಪೂರ್ಣವಾಗಿ ವಿಕಾಸಗೊಳ್ಳಬೇಕಿದ್ದಿತು. ಪರೋಪಜೀವಿಗಳನ್ನೂ ಇತರರ 
ಮೇಲೆ ನೀಚತನದಿಂದ ಅವಲಂಬಿಸಿಕೊಂಡಿರುವವರನ್ನೂ ಅವರು ತೆಗಳಿದರೂ ಬಂಡ 
ವಾಳದ ಮೇಲಿನ ಬಡ್ಡಿಯನ್ನು ತುಂಬ ನ್ಯಾಯವಾದ ಆದಾಯ , ಮಿತವ್ಯಯಕ್ಕೆ 
ದೊರೆತ ಬಳುವಳಿ ಎಂದೇ ಭಾವಿಸಿದ್ದರು. ಭೂಮಿ ಗೇಣಿಯನ್ನೂ ಅವರು ಹೀಗೆಯೇ 
ಭಾವಿಸಿ ಭೂಮಿ ಗೇಣಿಯ ಪ್ರಮಾಣಕ್ಕೂ ಬಂಡವಾಳದ ಮೇಲಿನ ಬಡ್ಡಿಗೂ ನಡುವೆ 
ಪ್ರಮಾಣಾತ್ಮಕ ಅಂತರಾವಲಂಬನೆಯನ್ನು ಗುರುತಿಸಲು ಯತ್ನಿಸಿದರು . ಬಡ್ಡಿಯ 
“ನ್ಯಾಯವಾದ ” ದರವೊಂದಿದೆ ಎಂದವರು ಸುಮ್ಮನೆ ಭಾವಿಸಿಕೊಂಡುಬಿಟ್ಟಿದ್ದರು . 


* ಗೃಹಕೃತ್ಯ ನೃತ್ಯರು, ಅನೇಕಾನೇಕ ಸೇವಕರು , ಅಧಿಕಾರಿಗಳು , ಪಾದ್ರಿಗಳು , 
ಆಫೀಸರುಗಳು, ಇತ್ಯಾದಿ ಜನರಿಗೆ ಇಲ್ಲಿ ಉಲ್ಲೇಖ . 

* * Vernon Louis Parrington , Main Currents in American 
Thought, New York , 1930, Vol . I, Part 2, p . 174 . 

ಈ ನ್ಯಾಯವಾದ , ಅಥವಾ “ ಸಹಜವಾದ' ದರವು ವರ್ಷಕ್ಕೆ ಶೇ . 4ರಷ್ಟಾಗಿದ್ದಿತೆಂದು 
ಅವರು ಅಂದಾಜು ಮಾಡಿದ್ದರು. ಅವರ ಅಭಿಪ್ರಾಯದಲ್ಲಿ, ಈ ದರವು ಸಾಲ ನೀಡು 
ವವರ ಹಾಗೂ ಸಾಲ ತೆಗೆದುಕೊಳ್ಳುವವರ ಹಿತಗಳೆರಡನ್ನೂ ಕಾಪಾಡುತ್ತಿದ್ದಿತು 
ಮತ್ತು ವರ್ಗ ಶಾಂತಿಗೆ ಪ್ರೋತ್ಸಾಹ ನೀಡುತ್ತಿದ್ದಿತು. 

ಕೂಲಿ ಶ್ರಮವನ್ನು ಫ್ರಾಂಕ್ಲಿನ್‌ರು ಬಂಡವಾಳಗಾರನಿಂದ ಕಾರ್ಮಿಕನ ಶೋಷಣೆ 
ಎಂದೇನೂ ಖಂಡಿತ ಭಾವಿಸಲಿಲ್ಲ. ಅವರು ಬಂಡವಾಳಗಾರನಿಗೂ ಕಾರ್ಮಿಕನಿಗೂ 
ಮಧ್ಯೆ ಇದ್ದ ಸಾಮಾಜಿಕ ವೈರುಧ್ಯವನ್ನು ಅರ್ಥಮಾಡಿಕೊಳ್ಳಲಿಲ್ಲ, ಏಕೆಂದರೆ, ಅವರು 
ಭವಿಷ್ಯತ್ತಿನ ಕಾರ್ಮಿಕನನ್ನು ಕೇವಲ ಕುಲಪತಿ ಆಡಳಿತ ಪದ್ಧತಿಯ ಕೃಷಿ ಕಾರ್ಮಿಕನ 
ನಾಗಷ್ಟೆ ಅಥವಾ ಕೆಲಸಾಭ್ಯಾಸಿಯನ್ನಾಗಷ್ಟೆ ಕಂಡರು . ಅವನ ಪಕ್ಕದಲ್ಲೇ ಕೃಷಿ 
ಕ್ಷೇತ್ರದ ಅಥವಾ ಕರ್ಮಾಗಾರದ ಮಾಲೀಕನೂ ಬೆವರು ಸುರಿಸಿ ದುಡಿಯುತ್ತಿದ್ದ 
ನೆಂದೇ ಅವರು ಭಾವಿಸಿದ್ದರು . 

ತಮ್ಮ ಜೀವಿತ ಕಾಲದಲ್ಲೇ ಫ್ರಾಂಕ್ಲಿನ್‌ರು “ ಮಿಂಚನ್ನು ಪಳಗಿಸಿದವರೆಂದಷ್ಟೇ 
ಅಲ್ಲ , ಬಂಡಾಯವೆದ್ದಿದ್ದ ವಸಾಹತುಗಳ ಪ್ರತಿನಿಧಿಯೆಂದಷ್ಟೇ ಅಲ್ಲ, ಆದರೆ 'ಪೂರ್ 
ರಿಚರ್ಡ್ಸ್ ಆಲ್ಮನಾಕ್ ' ಗ್ರಂಥದ ಕರ್ತೃವೆಂದೂ ಜಗತ್ತಿನಾದ್ಯಂತ ಖ್ಯಾತಿವೆತ್ತಿದ್ದರು. 
1733ರಿಂದ 1757ರವರೆಗೆ ಅವರು ಫಿಲಡೆಲ್ಪಿಯಾದಲ್ಲಿ ರಿಚರ್ ಸೌಂಡರ್‌ 
ಎಂಬ ಅಡ್ಡ ಹೆಸರಿನಲ್ಲಿ ವಾರ್ಷಿಕ ಪಂಚಾಂಗವೊಂದನ್ನು ಪ್ರಕಟಿಸುತ್ತಿದ್ದರು . ಅದು 
ನಾನಾ ಒಗಟುಗಳನ್ನೂ ಸೂಕ್ತಿಗಳನ್ನೂ ಖಗೋಳಶಾಸ್ತ್ರಕ್ಕೆ ಸಂಬಂಧಿಸಿದ ಮತ್ತಿತರ 
ಸುದ್ದಿಸಮಾಚಾರಗಳನ್ನೂ ಒಳಗೊಂಡಿರುತ್ತಿದ್ದಿತು. ಇವೆಲ್ಲವನ್ನೂ ಫ್ರಾಂಕ್ಲಿನ್‌ರು ಭಾಗಶಃ 
ತಾವೇ ರಚಿಸಿದರು ಭಾಗಶಃ ಜಾನಪದ ಕಥೆಗಳಿಂದಲೂ ಇತರ ಆಕರಗಳಿಂದಲೂ 
ಸಂಗ್ರಹಿಸಿದ್ದರು. 

ಫ್ರಾಂಕ್ಲಿನ್‌ರು 1757ರಲ್ಲಿ ಪಂಚಾಂಗದ ಕೊನೆಯ ಸಂಚಿಕೆಯನ್ನು ಪ್ರಕಟಿಸಿದರು . 
ಅದರಲ್ಲಿ ಮುನ್ನುಡಿಯೊಂದನ್ನು ಬರೆದು “ಬಡ ರಿಚರ್ಡ್‌ನ ” ಸೂಕ್ತಿಗಳನ್ನು ಸಂಗ್ರ 
ಹಿತ ರೂಪದಲ್ಲಿ ನೀಡಿದರು . ಅವುಗಳಲ್ಲನೇಕವು ಗಾದೆಗಳಾಗಿ ಉಳಿದವು. 'ಸಮ್ಮ 
ದ್ಧತೆಗೆ ಸಾಗುವ ಮಾರ್ಗ ' ಎಂಬ ಶೀರ್ಷಿಕೆಯ ಸಣ್ಣ ಕೃತಿಯು - ಇದು ಯಾವ 
ಸಾಹಿತ್ಯ ರೂಪಕ್ಕೆ ಸೇರುತ್ತದೆಂದು ಹೇಳುವುದು ಕಷ್ಟ - 18ನೆಯ ಶತಮಾನದಲ್ಲಿ 
ಅಮೆರಿಕ ಹಾಗೂ ಇಂಗ್ಲೆಂಡ್‌ಗಳಲ್ಲಿ ತುಂಬ ಜನಪ್ರಿಯವಾಯಿತು ಮತ್ತು ರಷ್ಯನ್ 
ಭಾಷೆಯನ್ನೂ ಒಳಗೊಂಡು ಅನೇಕ ವಿದೇಶೀ ಭಾಷೆಗಳಿಗೆ ಭಾಷಾಂತರಿತವಾಯಿತು. 

“ ಬಡ ರಿಚರ್ಡ್ನ ” ಸೂಕ್ತಿಗಳು – ಇವು “ಜೀವನದಲ್ಲಿ ಏಳಿಗೆ ಪಡೆಯಲು” 
ಬಯಸುವ ಸಾಮಾನ್ಯ ಬಡ ವ್ಯಕ್ತಿಯೊಬ್ಬನ ಸಾಂದ್ರೀಕೃತ ಸುಭಾಷಿತಗಳು, ಉದ್ಯಮ 
ಶೀಲತೆ, ಮಿತವ್ಯಯ ಹಾಗೂ ದೂರದೃಷ್ಟಿ – ಇವು ಏಳಿಗೆ ಹಾಗೂ ಯಶಸ್ಸು 
ಪಡೆಯಲು ಮೂರು ಪ್ರತಿಜ್ಞೆಗಳು : “ ಯಾರು ತಮಗೇ ಸಹಾಯ ಮಾಡಿಕೊಳ್ಳು 

ತಾರೋ ಅವರಿಗೆ ದೇವರು ಸಹಾಯ ಮಾಡುವುದು , ” “ಕೈಕವಚ ತೊಟ್ಟ ಬೆಕ್ಕು 
ಇಲಿಗಳನ್ನು ಹಿಡಿಯಲಾರದು, ” “ನೀವು ಶ್ರೀಮಂತರಾಗ ಬಯಸಿದರೆ, ಉಳಿಸುವ 
ಹಾಗೂ ಗಳಿಸುವ ಬಗೆಗೆ ಯೋಚಿಸಿ,” “ ಹನಿಗೂಡಿದರೆ ಹಳ್ಳ , ತೆನೆಗೂಡಿದರೆ ಬಳ್ಳ . ” 

ಇವು ಕೆಲವು ನಿದರ್ಶನಗಳಷ್ಟೆ . ಇದಕ್ಕಿಂತ ಹೆಚ್ಚು ಅಸಾಮಾನ್ಯವಾದ ರೂಪದ 
ಆರ್ಥಿಕ ಕೃತಿಯನ್ನು ಕಾಣುವುದು ಅಸಂಭವವೇ ಸರಿ. ಆದರೂ ಇದೊಂದು ನಿಜವಾದ 
ಆರ್ಥಿಕ ಸಿದ್ದಾಂತ, ಬರ್‌ಷ್ಟಾಸೀಯು ಒಂದು ವರ್ಗವಾಗಿ ರೂಪುಗೊಳ್ಳುತ್ತಿದ್ದ 
ಯುಗದ ರಾಜಕೀಯ ಅರ್ಥಶಾಸ್ತ್ರಕ್ಕೆ ಸಂಬಂಧಿಸಿ ಅದು ಸರಳೀಕೃತ ಸೂಕ್ತಿಗಳಿಂದ 
ಕೂಡಿದೆ. ಇವುಗಳ ಜೊತೆಗೆ ಜಾನಪದ ಹಾಗೂ ದೈನಂದಿನ ಜೀವನದ ಸುಭಾಷಿತಗಳೂ 
ಬೆರೆತಿವೆ. ಈ ಸೂಕ್ತಿಗಳ ಬಗೆಗೆ ಮಾರ್ಕ್ಸ್ ಹೇಳಿದರು : “ಸಂಚಯ ಮಾಡಿ , ಸಂಚಯ 
ಮಾಡಿ ! ಸಂಚಯವೇ ಮೊಸಸ್ ಸಂಚಯವೇ ಪ್ರವಾದಿಗಳು ! 'ಕ್ರಿಯಾಶೀಲತೆಯು 
ಸಾಮಗ್ರಿಯನ್ನು ಒದಗಿಸುತ್ತದೆ, ಉಳಿತಾಯವು ಆ ಸಾಮಗ್ರಿಯನ್ನು ಸಂಚಯ 
ಮಾಡುತ್ತದೆ ಆದ್ದರಿಂದ ಉಳಿತಾಯ ಮಾಡಿ, ಉಳಿತಾಯ ಮಾಡಿ, ಅಂದರೆ, 
ಮಿಗುತಾಯ ಮೌಲ್ಯದ ಅಥವಾ ಮಿಗುತಾಯ ಉತ್ಪನ್ನದ ಸಾಧ್ಯವಾದಷ್ಟೂ 
ಹೆಚ್ಚು ಭಾಗವನ್ನು ಬಂಡವಾಳವನ್ನಾಗಿ ಪುನರ್‌ಪರಿವರ್ತಿಸಿ !”** 

ಅಂದಹಾಗೇ , ಫ್ರಾಂಕ್ಲಿನ್‌ರು ಸಂಚಯ ಕಾರ್ಯದ ಆರ್ಥಿಕ ಪ್ರಾಮುಖ್ಯದ 
ಬಗೆಗೆ ತಮ್ಮ ವಿಚಾರಗಳನ್ನು ಸ್ವಲ್ಪಮಟ್ಟಿಗೆ ಕಟ್ಟುನಿಟ್ಟಾದ ರೂಪದಲ್ಲೂ ಹೇಳಿದರು. 
ತಮ್ಮ ಜೀವನದ ಕೊನೆಯ ಕಾಲಾವಧಿಯಲ್ಲಿ ಬರೆದ ಲೇಖನಗಳಲ್ಲಿ ಅವರು ಬಹು 
ಮಟ್ಟಿಗೆ ಹುಟ್ಟುಗುಣವೆನ್ನುವಂತಿದ್ದ ಪ್ಯೂರಿಟನ್ ಶಾಸ್ತ್ರಾಂಧತೆಯಿಂದ ದೂರ ಸರಿದು, 
ಸಂಚಯ ಮಾಡುವ ಆವಶ್ಯಕತೆಗೆ ಸಂಬಂಧಿಸಿ ಭೋಗಜೀವನವನ್ನೂ ನೈತಿಕವಾಗಿ 
ಸಮರ್ಥಿಸಬಹುದು , ಎಂದು ಅವರು ಬರೆದರು : “ಭೋಗ ವಸ್ತುಗಳನ್ನು ಪಡೆದು 
ಕೊಳ್ಳುವ ಆಸೆಯು ಕೆಲಸ ಮಾಡುವುದಕ್ಕೂ ಛಲ ಪ್ರವೃತ್ತಿಗೂ ಭಾರಿ ಉತ್ತೇಜನ 
ಕಾರಿಯಾಗಿ ನೆರವಾಗಬಲ್ಲುದಲ್ಲವೇ ? ” ಭೋಗ ವಸ್ತುಗಳ ಉಪಯುಕ್ತತೆ ' ಗೆ 
ಸಂಬಂಧಿಸಿ ಫ್ರಾಂಕ್ಲಿನ್‌ರ ಕೆಲವು ವಿಚಾರಗಳು ಮಾಂದವಿಲ್‌ರವರ ವಿಚಾರಗಳನ್ನೇ 
ನೆನಪು ತರುತ್ತವೆ. 

ಆರ್ಥಿಕ ನೀತಿಗೆ ಸಂಬಂಧಿಸಿದ ಪ್ರಶ್ನೆಗಳು ಫ್ರಾಂಕ್ಲಿನ್‌ರ ಮನಸ್ಸನ್ನು ಅವರ 
ಜೀವನದಾದ್ಯಂತ ಆಕರ್ಷಿಸಿದ್ದವು. ವ್ಯಾವಹಾರಿಕವಾದಿಯಾಗಿ ಹಾಗೂ ವಾಸ್ತವ 
ವಾದಿಯಾಗಿ ಅವರು ಆಗಾಗ್ಗೆ ಅವುಗಳನ್ನು ಆಯಾ ನಿರ್ದಿಷ್ಟ ಪರಿಸ್ಥಿತಿಗಳನ್ನೂ , ಆ 


* ಮಾರ್ಕ್ಸ್ರ ವರು ಇಲ್ಲಿ ಆಡಂ ಸ್ಮಿತ್‌ರನ್ನು ಉದ್ಧರಿಸುತ್ತಿದ್ದಾರೆ. ಈ ಪ್ರಶ್ನೆಗೆ 
ಸಂಬಂಧಿಸಿ ಆಡಂ ಸ್ಮಿತ್‌ರ ಅಭಿಪ್ರಾಯಗಳೂ ಫ್ರಾಂಕ್ಲಿನ್‌ರ ಅಭಿಪ್ರಾಯಗಳಂತೆಯೇ 


- ಇದ್ದವು. 


* Karl Marx , Capital, Vol . 1, 1972, p. 558, 

ಘಳಿಗೆಯ ರಾಜಕೀಯ ಆವಶ್ಯಕತೆಗಳನ್ನೂ ಸಹ, ಅವಲಂಬಿಸಿಕೊಂಡು ನಾನಾ 
ರೀತಿಗಳಲ್ಲಿ ಪರಿಹರಿಸುತ್ತಿದ್ದರು. ಅವರ ಮೂಲ ಬೂರ್‌ಷ್ಟಾ - ಪ್ರಜಾಸತ್ತಾತ್ಮಕ 
ನಿಯಮಗಳಷ್ಟೆ ಬದಲದೆ ಉಳಿದಿದ್ದವು. 
- 1760ರಲ್ಲಿ ಫ್ರಾಂಕ್ಲಿನರು 'ಗ್ರೇಟ್ ಬ್ರಿಟನ್ನಿನ ಹಿತಗಳು' ಎಂಬ ಕಿರುಹೊತ್ತಗೆ 
ಯೊಂದನ್ನು ಬರೆದು ಅದರಲ್ಲಿ, ಅಮೆರಿಕನ್ ಕಾಲನಿಗಳಲ್ಲಿ ಮಾನುಫಾಕ್ಟರಿಗಳ 
(ಕೈಗೆಲಸದ ಕಾರ್ಖಾನೆಗಳ) ಬೆಳವಣಿಗೆಯು ಅನವಶ್ಯವಾದುದು ಹಾಗೂ ಸಾಮಾ 
ಜಿಕವಾಗಿ ಹಾನಿಕರವೂ ಹೌದು ಎಂದು ವಾದಿಸಿದರು. ಕೃಷಿಯಷ್ಟೆ ನಿಜಕ್ಕೂ ಉತ್ತಮ 
ವಾದ ಮಾನವ ಚಟುವಟಿಕೆ ಮತ್ತು ಅಮೆರಿಕದಲ್ಲಿ ಅದರ ಬೆಳವಣಿಗೆಗೆ ಅಮಿ 
ತಾವಕಾಶಗಳಿದ್ದವೆಂದು ಅವರು ಬರೆದರು. ಇದಕ್ಕೆ ಅವರು ಯೂರೋಪಿನಲ್ಲಿ ಈ 
ಕಾಲದಲ್ಲಿ ಪರಿಚಯ ಪಡೆದ ಪ್ರಕೃತಿತಂತ್ರವಾದಿಗಳ ಸಿದ್ದಾಂತದ ಪ್ರಭಾವವೇ ಕಾರಣ 
ವಾಗಿದ್ದಿತೆಂದು ಸಾಮಾನ್ಯವಾಗಿ ಭಾವಿಸಲಾಗಿದೆ. ಈ ಅಭಿಪ್ರಾಯಕ್ಕೆ ಸ್ಪಷ್ಟವಾ 
ಗಿಯೇ ಆಧಾರವಿಲ್ಲದಿಲ್ಲ . ಆದರೆ, ಅದೇ ಹೊತ್ತಿನಲ್ಲಿ , ಇತಿಹಾಸಕಾರರು ತೋರಿಸಿ 
ಕೊಟ್ಟಿರುವಂತೆ, ಫ್ರಾಂಕ್ಲಿನ್‌ರು ಈ ಕಿರುಹೊತ್ತಗೆಯಲ್ಲಿ ಒಂದು ರೀತಿಯ “ಕುಯುಕ್ತಿ 
ಯನ್ನೂ ಬಳಸುತ್ತಿದ್ದರು. ಆಗಷ್ಟೆ ಇಂಗ್ಲಿಷರು ಕೆನಡಾವನ್ನು ಫ್ರೆಂಚರಿಂದ ಗೆದ್ದು 
ಕೊಂಡಿದ್ದರು. ಕೆನಡಾದ ಆ ಪ್ರದೇಶವನ್ನು ಅಮೆರಿಕದ ಉಳಿದ ಪ್ರಾಂತಗಳೊಂದಿಗೆ 
ಸೇರಿಸುವಂತೆ ಇಂಗ್ಲಿಷ್ ಸರಕಾರವನ್ನು ಉತ್ತೇಜಿಸುವುದು , ಇದಕ್ಕೆ ಸಂಬಂಧಿಸಿ 
ಇಂಗ್ಲಿಷ್ ಸರಕಾರದಲ್ಲಿರಬಹುದಾಗಿದ್ದ ಅಂಜಿಕೆಗಳನ್ನು ದೂರಪಡಿಸುವುದು . ಈ ಕಿರು 
ಹೊತ್ತಗೆಯನ್ನು ಬರೆಯುವ ಫ್ರಾಂಕ್ಲಿನ್‌ರ ಉದ್ದೇಶಗಳಲ್ಲೊಂದಾಗಿದ್ದಿತು.* 

ಫ್ರಾಂಕ್ಲಿನ್‌ರು ವಾಣಿಜ್ಯವಾದಿ ಅಭಿಪ್ರಾಯಗಳಿಂದ ಮುಕ್ತರೇನೂ ಆಗಿರಲಿಲ್ಲ. 
ವೆಂಬುದು ನಿಶ್ಚಿತ. ಅದು ತೀರ ತರ್ಕಬದ್ದವೇ ಆಗಿದ್ದಿತು. ತಮ್ಮ ಇತರ ಕೃತಿಗಳಲ್ಲಿ, 
ವೈರುಧ್ಯಗಳಿಂದ ಸ್ವಲ್ಪವೂ ಪೇಚಾಟಕ್ಕೊಳಗಾಗದೆ, ಫ್ರಾಂಕ್ಲಿನ್‌ರು ಅಮೆರಿಕದಲ್ಲಿ 
ಕೈಗಾರಿಕೆಯನ್ನು ಅಭಿವೃದ್ಧಿಗೊಳಿಸುವ ಅಗತ್ಯದ ಬಗೆಗೆ ವಾದಿಸುತ್ತಾರೆ ಮತ್ತು 
ಅದಕ್ಕೆ ವಾಣಿಜ್ಯವಾದಿ ಮಾರ್ಗೋಪಾಯಗಳನ್ನು ಸೂಚಿಸುತ್ತಾರೆ : ಆಮದು ಮಾಡಿ 
ಕೊಳ್ಳುವ ವಸ್ತುಗಳ ಮೇಲೆ ಸುಂಕ ಹೇರುವುದು, ಆರ್ಥಿಕತೆಯಲ್ಲಿ ಹಣ ಸಮೃದ್ಧ 
ವಾಗಿ ಚಲಾವಣೆಯಲ್ಲಿರುವಂತೆ ವ್ಯವಸ್ಥೆ ಮಾಡುವುದು, ರಾಜ್ಯವು ಕೈಗಾರಿಕೆಗಳಿಗೆ 
ಕ್ರಿಯಾಶೀಲವಾಗಿ ಪ್ರೋತ್ಸಾಹ ನೀಡುವುದು , ಹೊಸ ವಸಾಹತುಗಳನ್ನು ಸ್ಥಾಪಿಸು 
ವುದು , ಇತ್ಯಾದಿ. 
.. ಆದರೂ ಇದು 18ನೆಯ ಹಾಗೂ 19ನೆಯ ಶತಮಾನಗಳಲ್ಲಿ ಅವರ ಸಹ 


*P , W . Conner, Poor Richard 's Politics , Bernjarnin 
Franklin and His New American Order , London , 1969, p . 73. 

ದೇಶೀಯರನೇಕರ ವಿಶಿಷ್ಟ ಲಕ್ಷಣವಾಗಿದ್ದ ಸಂಕುಚಿತ ಮನಸ್ಸಿನ, ಪ್ರಾಂತೀಯವಾದ, 
ದೂರದೃಷ್ಟಿ ಇಲ್ಲದ ವಾಣಿಜ್ಯವಾದವೇನೂ ಆಗಿರಲಿಲ್ಲ. ಜಾಗತಿಕ ಮಾರುಕಟ್ಟೆಯ 
ಬಗೆಗೆ ವಿಚಾರ ಮಾಡುತ್ತ ಅವರು ಉತ್ಪಾದನೆಯ ಅಂತರರಾಷ್ಟ್ರೀಯ ವಿಶ್ಲೇಷಿ 
ಕರಣ ಹಾಗೂ ಮುಕ್ತ ವ್ಯಾಪಾರಗಳು ಅಮೆರಿಕದಲ್ಲಿ ಕೈಗಾರಿಕೆಯ ಬೆಳವಣಿಗೆಗೆ ಅಡ್ಡಿ 
ಬರುವುದಿಲ್ಲವಷ್ಟೆ ಅಲ್ಲ, ಎಲ್ಲ ವ್ಯಾಪಾರೀ ರಾಷ್ಟ್ರಗಳಿಗೂ ಲಾಭದಾಯಕವೇ ಆಗಿ 
ರುತ್ತವೆಂದು ಅವರು ಭಾವಿಸಿದರು. ಮೇಲೆ ತಿಳಿಸಿದ ಅಮೆರಿಕನ್ ಲೇಖಕರು 
- ಫ್ರಾಂಕ್ಲಿನ್‌ರ ಈ ಅಭಿಪ್ರಾಯಗಳನ್ನು ಮುಕ್ತ ವ್ಯಾಪಾರದ ವಾಣಿಜ್ಯವಾದ ” ಎಂಬ 
ವಿರೋಧಾಭಾಸದ ಹೆಸರಿನಿಂದ ಕರೆಯುತ್ತಾರೆ, ಈ ಸಿದ್ದಾಂತದ ವಿಶಿಷ್ಟ ಅಮೆರಿಕನ್ 
ಸ್ವರೂಪವನ್ನು ಗಮನಕ್ಕೆ ತರುತ್ತಾರೆ. ಆದರೆ ಹೂಮ್ರ ಹಾಗೂ ಸ್ಮಿತ್‌ರ ಅಭಿ 
ಪ್ರಾಯಗಳೂ ಈ ಅಭಿಪ್ರಾಯಕ್ಕೆ ಸಾಕಷ್ಟು ಸಮೀಪವಾಗಿಯೇ ಇದ್ದವೆಂದು ಹೇಳ 
ಬೇಕು. ಆದರೂ ಅಮೆರಿಕದಲ್ಲಿದ್ದ ವಸಾಹತುಗಳ ಕೈಗಾರಿಕಾಭಿವೃದ್ಧಿಯ ಪ್ರಶ್ನೆಯು 
ಇವರಿಗೆ ಫ್ರಾಂಕ್ಲಿನ್‌ರಿಗೆ ಇದ್ದಷ್ಟು ಆಸಕ್ತಿದಾಯಕವಾಗಿರಲಿಲ್ಲ. ಮುಕ್ತ ವ್ಯಾಪಾರವನ್ನು 

ಸಮರ್ಥಿಸುವಾಗ ಇವರು ವಿಷಯವನ್ನು ಶಾಸ್ತ್ರಾಂಧತೆಯಿಂದ ವಿವೇಚಿಸಲಿಲ್ಲ ಆದರೆ 
- ವ್ಯವಹಾರ ಜ್ಞಾನದಿಂದ ಮಾರ್ಗದರ್ಶಿತರಾಗಿದ್ದರು . 
- ' ರಾಷ್ಟ್ರಗಳ ಸಂಪತ್ತಿನಲ್ಲಿ ಸುಸ್ಪಷ್ಟವಾಗಿರುವಂಥ ಈ ರೀತಿಯ ವಿಶಿಷ್ಟ ವ್ಯವ 
ಹಾರ ಜ್ಞಾನವೇ ಬಹುಶಃ ಫ್ರಾಂಕ್ಲಿನ್‌ರನ್ನು ಎಲ್ಲಕ್ಕಿಂತ ಹೆಚ್ಚಾಗಿ ಆ ಮಹೋನ್ನತ 
ಸ್ಕಾಟ್ಲಂಡಿಗರೊಂದಿಗೆ ಸಂಬಂಧಿಸುವುದು . ಫ್ರಾಂಕ್ಲಿನ್‌ರು ಸ್ಮಿತ್‌ರಿಗಿಂತ ಹದಿನೇಳು 
ವರ್ಷ ಹಿರಿಯರಾಗಿದ್ದರು . ಅದು ನಿಸ್ಸಂದೇಹವಾಗಿಯೂ ಅವರ ವ್ಯಕ್ತಿಗತ ಸಂಬಂಧಗಳ 
ಮೇಲೆಒಂದಿಷ್ಟು ಪ್ರಭಾವ ಬೀರಿದ್ದಿತು. ಸ್ಮಿತ್‌ರು ಲಂಡನ್ನಿನಲ್ಲಿ 1773 -1775ರಲ್ಲಿ ತಮ್ಮ 
ಗ್ರಂಥ ರಚನೆಯನ್ನು ಪೂರ್ಣಗೊಳಿಸುವ ಕಾರ್ಯದಲ್ಲಿ ತೊಡಗಿದ್ದಾಗ ಫ್ರಾಂಕ್ಲಿನ್‌ರು 
ಅವರ ಸಲಹೆಗಾರರೂ ಸಂಪಾದಕರೂ ಆಗಿದ್ದರೆಂದೂ ಒಂದು ಕಥೆ ಹೇಳುತ್ತದೆ. 
ಅವರ ಸಾವಿನನಂತರ ( ಅವರಿಬ್ಬರೂ 1790ರಲ್ಲಿ ಮೃತರಾದರು) ಫ್ರಾಂಕ್ಲಿನ್‌ರ 
ಕಿರಿಯ ಮಿತ್ರ , ಡಾಕ್ಟರ್ ಹಾಗೂ ರಾಜಕಾರಣಿ ಜಾರ್ಜ್ ಲೊಗಾನ್ ತಾವು ಫ್ರಾಂಕ್ಲಿನ್ 
ರಿಂದಲೇ ಕೇಳಿದ್ದಂಥ ಈ ಕೆಳಗಿನ ವಿವರಣೆಯನ್ನು ತಮ್ಮ ಬಂಧುಗಳಿಗೆ ತಿಳಿಸಿದರು 
( ಅವರು ತದನಂತರ ಇದನ್ನು ಎಲ್ಲರಿಗೂ ತಿಳಿಯಪಡಿಸಿದರು) : “...ಸುವಿಖ್ಯಾತ 
ಆಡಂ ಸ್ಮಿತ್‌ರು ತಮ್ಮ ರಾಷ್ಟ್ರಗಳ ಸಂಪತ್ತು 'ಕೃತಿಯನ್ನು ರಚಿಸುತ್ತಿದ್ದಾಗ ಒಂದೊಂದು 
ಅಧ್ಯಾಯವನ್ನು ಮುಗಿಸಿದಾಗಲೂ ಅದನ್ನು ತಮಗೂ ( ಫ್ರಾಂಕ್ಲಿನ್‌ರಿಗೆ - ಅನೀಕಿನ್ .) 
ಡಾ . ಪ್ರೆಸ್ ಮತ್ತಿತರ literati * ಗಳಿಗೂ ತಂದು ತೋರಿಸುವ ಅಭ್ಯಾಸ ಇಟ್ಟು 


* ಅದೇ ಗ್ರಂಥ, ಪು. 74 . 
* ಪಂಡಿತ ವರ್ಗ . 

ಕೊಂಡಿದ್ದರು . ಅನಂತರ ತಾಳ್ಮೆಯಿಂದ ಅವರ ವ್ಯಾಖ್ಯಾನಗಳನ್ನೆಲ್ಲಕೇಳಿಸಿಕೊಳ್ಳುತ್ತಿದ್ದರು , 
ಅವರ ಚರ್ಚೆಗಳಿಂದಲೂ ಟೀಕೆಗಳಿಂದಲೂ ಪ್ರಯೋಜನ ಪಡೆದುಕೊಳ್ಳುತ್ತಿದ್ದರು, 
ಕೆಲವು ವೇಳೆ ಇಡೀ ಅಧ್ಯಾಯಗಳನ್ನೇ ಹೊಸದಾಗಿ ಬರೆಯಲೂ , ತಮ್ಮ ಕೆಲವು 
ಪ್ರತಿಪಾದನೆಗಳನ್ನೇ ಹಿಂದು ಮುಂದು ಮಾಡಲೂ ಸಹ, ಒಪ್ಪಿಕೊಳ್ಳುತ್ತಿದ್ದರು .”* 

ಈ ವಿಚಿತ್ರ ಹೇಳಿಕೆಯಲ್ಲಿ ಯಾವುದು ಸತ್ಯ ಯಾವುದು ಮಿಥ್ಯ ಎಂಬುದನ್ನು 
ಹೇಳುವುದು ಕಷ್ಟ . ಫ್ರಾಂಕ್ಲಿನ್‌ರ ಮಾತುಗಳನ್ನು ಲೊಗಾನ್‌ರ ಬಂಧುಗಳು ವಿರೂಪ 
ಗೊಳಿಸಿರಬಹುದು, ಆಡಂ ಸ್ಮಿತ್‌ರ ಕೃತಿಯ ಪೂರೈಕೆಯಲ್ಲಿ ಫ್ರಾಂಕ್ಲಿನ್‌ರ ಪಾತ್ರವನ್ನು 
ಹಿಗ್ಗಿಸಿ ಹೇಳಿರಲೂ ಬಹುದು. ಅವರ ಪರಿಚಯ ಅಷ್ಟು ನಿಕಟವಾಗಿ, ಅಷ್ಟು ದೀರ್ಘ 
ಕಾಲದ್ದಾಗಿದ್ದಿದ್ದರೆ, ಅದರ ಬಗೆಗೆ ಇನ್ನೂ ಹೆಚ್ಚು ದಾಖಲೆಗಳು ಉಳಿದಿರುತ್ತಲೇ 
ಇದ್ದವು. ಸ್ಮಿತ್‌ರವರಿಗೂ ಫ್ರಾಂಕ್ಲಿನ್‌ರವರಿಗೂ ಮಧ್ಯೆ ಆರ್ಥಿಕ ಸಿದ್ದಾಂತಗಳಲ್ಲಿ 
ಸಾಮಾಪ್ಯತೆಯಿದ್ದಂತೆಯೇ ರಾಜಕೀಯ ಪ್ರಶ್ನೆಗಳಲ್ಲಿಯೂ ಸಾಮಾಪ್ಯತೆ ಇರುತ್ತಿದ್ದಿತು 
ಎಂಬುದರಲ್ಲಿ ಸಂದೇಹವಿಲ್ಲ . 


ಫ್ರಾಂಕ್ಲಿನ್‌ರನಂತರ ಅಮೆರಿಕನ್ 
ರಾಜಕೀಯ ಅರ್ಥಶಾಸ್ತ್ರ 


ಸ್ವಾತಂತ್ರ್ಯ ಸಮರ(1775 -1783) ಕ್ಕೆ ಮುನ್ನ ಅಮೆರಿಕನ್ ಆರ್ಥಿಕ ಚಿಂತ 
ನೆಯು ವಸಾಹತುಗಳಿಗೂ ಅವುಗಳ ಕೇಂದ್ರ ದೇಶ( metropolis)ಕ್ಕೂ ನಡುವಿನ 
ಸಂಬಂಧಗಳ ಕುರಿತಾದ ಮುಖ್ಯ ಜ್ವಲಂತ ಪ್ರಶ್ನೆಗೂ ಆಚೆ ಎಷ್ಟು ಮಾತ್ರವೂ 
ಮುಂದುವರಿದಿರಲಿಲ್ಲ . ಇದು ತುಂಬ ಮಟ್ಟಿಗೆ ಫ್ರಾಂಕ್ಲಿನ್‌ರ ವಿಷಯದಲ್ಲೂ ಸತ್ಯ . 

ಸ್ವತಂತ್ರ ರಾಜ್ಯ ಸೃಷ್ಟಿಯಾದುದು ಸಾಮಾಜಿಕ ಚಿಂತನೆಯ ವಿಕಾಸಕ್ಕೆ ಹೊಸ 
ದಿಗಂತಗಳನ್ನು ತೆರೆಯಿತು. ಆದಾಗ್ಯೂ 18ನೆಯ ಶತಮಾನದ ಕೊನೆ ಹಾಗೂ 19ನೆಯ 
ಶತಮಾನದ ಆದಿ ಭಾಗಗಳಲ್ಲಿನ ಅಮೆರಿಕನ್ ರಾಜಕೀಯ ಅರ್ಥಶಾಸ್ತ್ರವು ಪ್ರಾಂತೀ 
ಯವೇ ಆಗಿದ್ದಿತು , ಇಂಗ್ಲೆಂಡ್ ಮತ್ತು ಫ್ರಾನ್ಸ್‌ಗಳಿಂದ ಆಮದು ಮಾಡಿಕೊಂಡ 
ವಿಚಾರಗಳ ಮೇಲೆಯೇ ಬಹುಮಟ್ಟಿಗೆ ಆಧರಿಸಿದ್ದಿತು. ಆದರೆ ಅಮೆರಿಕದಲ್ಲಿ “ಉತ್ಸಾಹ 
ಪೂರ್ಣವಾದ ” ಬೂರ್‌ಷ್ಟಾ ಉತ್ಪಾದನಾ ಸಂಬಂಧಗಳು ಪಶ್ಚಿಮ ಯೂರೋಪಿನ 
ಅತ್ಯಂತ ಮುಂದುವರಿದ ದೇಶಗಳಲ್ಲಿ ಬೆಳೆದ ಸುಮಾರು ಒಂದು ಶತಮಾನದನಂತರ 


* John Rae, Life of Adam Smith , London and New York , 
1895, pp . 264 , 265 . 

ಬೆಳೆದವು. ಹಾಗಾಗಿ ಅಲ್ಲಿ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರಕ್ಕೆ , ಸ್ಮಿತ್ ಹಾಗೂ 
ರಿಕಾರ್ಡೊರವರ ಪಂಥಕ್ಕೆ , ಸಾಕಷ್ಟು ಆಧಾರವಿರಲಿಲ್ಲ. 
- ಇದು ಆಂಗ್ಲ ಕ್ಲಾಸಿಕಲ್ ಪಂಥದ ಸಿದ್ದಾಂತ ಹಾಗೂ ಆಚರಣೆ ಎರಡರ ಬಗೆಗೂ 
ವಿಮರ್ಶಾತ್ಮಕ ಮನೋಧರ್ಮ ತಳೆದುದರಲ್ಲಿ ಕಾಣಿಸಿಕೊಂಡಿತು . ಪಕ್ಷಪಾತರಹಿತ 
ವರ್ಗ ವಿಶ್ಲೇಷಣೆ ಹಾಗೂ ಕಟ್ಟುನಿಟ್ಟಾದ ಅಮೂರ್ತ ಚಿಂತನೆಗಳು ಆ ಕ್ಲಾಸಿಕಲ್ 
ಪಂಥದ ವಿಶಿಷ್ಟ ಲಕ್ಷಣಗಳಾಗಿದ್ದವು. ಕ್ಲಾಸಿಕಲ್ ಪಂಥವು ಮುಂದಿಟ್ಟ ಆರ್ಥಿಕ ನೀತಿಯ 
ಮುಖ್ಯ ಸೂತ್ರವೂ – ಮುಕ್ತ ವ್ಯಾಪಾರ ಹಾಗೂ ರಾಜ್ಯದ ಕನಿಷ್ಠ ಹಸ್ತಕ್ಷೇಪಗಳ 
ಸೂತ್ರವೂ - ಅಟ್ಲಾಂಟಿಕ್ ಸಾಗರದಾಚೆಯ ರಾಜ್ಯದಲ್ಲಿ ಬೂರ್‌ಪ್ಲಾಸೀಯ ಬಹು 
ಸಂಖ್ಯಾತರಿಗೆ ಅನಂಗೀಕಾರಾರ್ಹವಾಗಿದ್ದಿತು . ಅಲ್ಲಿ ಆರ್ಥಿಕ ಚಿಂತನೆಯ ಧೋರಣೆ 
ಯನ್ನು ಪ್ರಧಾನವಾಗಿ ಸಂರಕ್ಷಣಾವಾದಿಗಳು ಹಾಕಿಕೊಟ್ಟರು. ಅವರು ಆಮದು 
ವಸ್ತುಗಳ ಮೇಲೆ ಹೆಚ್ಚು ಸುಂಕ ಹಾಕುವ ಮೂಲಕ ವಿದೇಶೀ ಸ್ಪರ್ಧೆಯಿಂದ ಸ್ವದೇಶೀ 
ಕೈಗಾರಿಕೆಗಳಿಗೆ ರಕ್ಷಣೆ ನೀಡಬೇಕೆಂದು ಒತ್ತಾಯಿಸಿದರು. ರಾಜಕೀಯ ಅರ್ಥಶಾಸ್ತ್ರದ 
ಈ ಪ್ರಾಯೋಗಿಕ ಸಮಸ್ಯೆಯು ಆರ್ಥಿಕ ಬರಹಗಳ ಕೇಂದ್ರ ವಸ್ತುವಾಗಿದ್ದಿತು. 
ಅಮೆರಿಕನ್ ತಜ್ಞ ಟಕ್ಕರ್‌ರವರು ಹೇಳಿರುವಂತೆ, “ನಿಜಕ್ಕೂ , 1880ಕ್ಕೆ ಮುನ್ನ 
ಅಮೆರಿಕನ್ ಅರ್ಥಶಾಸ್ತ್ರವು ಸುಂಕದ ಪರಿಗಣನೆಯ ಉಪ-ಉತ್ಪನ್ನಕ್ಕಿಂತ ಹೆಚ್ಚಿಗೇನೂ 
ಆಗಿರಲಿಲ್ಲ."* 

ಮೌಲ್ಯದ ಶ್ರಮ ಸಿದ್ದಾಂತದ ಅಗ್ರಗಾಮಿಗಳೂ , ಅರ್ಥಶಾಸ್ತ್ರ ಹಾಗೂ ರಾಜ 
ಕಾರಣದಲ್ಲಿ ಉದಾರವಾದಿಯೂ , ಒಂದು ರೀತಿಯ ಪ್ರಕೃತಿತಂತ್ರವಾದಿಯೂ ಆಗಿದ್ದ 
ಫ್ರಾಂಕ್ಲಿನ್‌ರು ಅಮೆರಿಕದಲ್ಲಿ ಪ್ರಭಾವಶಾಲಿ ಪಂಥವೊಂದರ ಸಂಸ್ಥಾಪಕರಾಗದಾಗಿದ್ದರು . 
19ನೆಯ ಶತಮಾನದ ಮೊದಲರ್ಧ ಭಾಗದಲ್ಲಿ ಸಂಪ್ರದಾಯಶರಣ ಅಭಿಪ್ರಾಯ 
ಗಳನ್ನು ಹೊಂದಿದ್ದ ಅಲೆಕ್ಸಾಂದ‌ ಹ್ಯಾಮಿಲ್ಟನ್‌ರು ಅಮೆರಿಕನ್ ಆರ್ಥಿಕ ಚಿಂತ 
ನೆಯ ಮೇಲೆ ಗಣನೀಯ ಪ್ರಭಾವ ಬೀರಿದರು . ಇವರು ದೇಶದ ಆರ್ಥಿಕ ವ್ಯವಸ್ಥೆ 
ಯಲ್ಲಿ ರಾಜ್ಯವು ವಿಶಾಲವಾಗಿ ಮಧ್ಯೆ ಪ್ರವೇಶಿಸಬೇಕೆಂಬ ಅಭಿಪ್ರಾಯಕ್ಕೆ ಬೆಂಬಲ 
ನೀಡುತ್ತಿದ್ದರು . ಇವರೇ ಅಮೆರಿಕದ ಸ್ವದೇಶೀ ಕೈಗಾರಿಕೆಗಳ ರಕ್ಷಣ ತತ್ವದ ಸಂಸ್ಥಾ 
ಪಕರಾಗಿದ್ದರು. 
- ಹ್ಯಾಮಿಲ್ಟನ್‌ರ ಅನುಯಾಯಿಗಳಲ್ಲೊಬ್ಬರಾದ ಡೇನಿಯಲ್ ರೈಮಂಡ್‌ರವರು 
ರಾಜಕೀಯ ಅರ್ಥಶಾಸ್ತ್ರದ ಕುರಿತು ಅಮೆರಿಕದ ಮೊದಲ ವ್ಯವಸ್ಥಿತ ಪ್ರಕರಣ 
ಗ್ರಂಥವನ್ನು ರಚಿಸಿದರು . ' ರಾಜಕೀಯ ಅರ್ಥಶಾಸ್ತ್ರದ ಕುರಿತು ಚಿಂತನೆಗಳು ' ಎಂಬ 


* J. F . Bell , A History of Economic Thought , New 
1953, p . 484 . 

ಅವರ ಕೃತಿಯು 1820ರಲ್ಲಿ ಹೊರಬಂದಿತು. ರೈಮಂಡ್‌ರು ತಮ್ಮ “ ಅಮೆರಿಕನ್ 
ಆರ್ಥಿಕ ವ್ಯವಸ್ಥೆಯನ್ನು ( ಅವರೊಬ್ಬ ಉತ್ಸಾಹಪೂರಿತ ರಾಷ್ಟ್ರೀಯವಾದಿಯಾಗಿದ್ದರು) 
ಸ್ಮಿತ್‌ರವರಿಗೂ ಇಡೀ ಕ್ಲಾಸಿಕಲ್ ಪಂಥಕ್ಕೂ ವಿರುದ್ಧವಾಗಿ ಸ್ಥಾಪಿಸಲೂ ಯತ್ನಿ 
ಸಿದರು . ಅವರು ಮೌಲ್ಯದ ಶ್ರಮ ಸಿದ್ದಾಂತವನ್ನೂ , ಲಾಭದ ಕುರಿತು ಸ್ಮಿತ್‌ರವರ 
ಅಭಿಪ್ರಾಯಗಳನ್ನೂ ( ಅವರು ಲಾಭವನ್ನು ಬಂಡವಾಳಗಾರರ ಕೂಲಿ ಎಂದೇ ಪರಿ 
ಗಣಿಸಿದ್ದರು) ಆರ್ಥಿಕ ಉದಾರವಾದವನ್ನೂ , ವಿರೋಧಿಸಿದರು. 

ಕೊನೆಯದಾಗಿ , ಹೆನ್ರಿ ಚಾರ್ಲ್ಸ್ ಕೆರಿ . ಇವರನ್ನು ಮಾರ್ಕ್ಸ್‌ರವರು 1852ರಲ್ಲಿ 
“ ಏಕೈಕ ಪ್ರಮುಖ ಅಮೆರಿಕನ್ ಅರ್ಥಶಾಸ್ತ್ರಜ್ಞ ” ಎಂದು ಕರೆದರು . ಅವರು ಇವ 
ರನ್ನು ಕೀಳು ರಾಜಕೀಯ ಅರ್ಥಶಾಸ್ತ್ರದ ಅತ್ಯಂತ ಮಾದರಿ ಪ್ರತಿಪಾದಕರಲ್ಲೊಬ್ಬ 
ರನ್ನಾಗಿ ಭಾವಿಸಿದ್ದರು. ಈ ಕೀಳು ರಾಜಕೀಯ ಅರ್ಥಶಾಸ್ತ್ರವು, ಕ್ಲಾಸಿಕಲ್ ಪಂಥ 
ದಂತಲ್ಲದೆ, ಉದ್ದೇಶಪೂರ್ವಕವಾಗಿ ಬರ್‌ಷ್ಟಾಕೀಯ ಹಿತಗಳನ್ನು ಸಮರ್ಥಿಸುವ 
ಮತ್ತು ಬಂಡವಾಳವಾದವು ನ್ಯಾಯಯುತವಾದುದು ಮತ್ತು ಜೀವಶಕ್ತಿಯಿಂದ 
ಕೂಡಿದುದು ಎಂದು ಸಾಧಿಸುವ, ಗುರಿಯನ್ನು ಹೊಂದಿದ್ದಿತು. ಈ ಕಾರ್ಯಭಾರ 
ವನ್ನು ನಿರ್ವಹಿಸಲು ಕೆರಿಯವರು ಒಳ್ಳೆಯ ಅರ್ಹತೆಯನ್ನೂ ಪಡೆದಿದ್ದರು . 
- ಕೆರಿಯವರ ವಿಚಾರಗಳು , ಫ್ರಾಂಕ್ಲಿನ್‌ರ ವಿಚಾರಗಳಂತೆಯೇ , ಮೂಲತಃ 
ಉತ್ತರ ಅಮೆರಿಕದಲ್ಲಿ ಬಂಡವಾಳವಾದದ ಬೆಳವಣಿಗೆಯ ವಿಶೇಷ ಲಕ್ಷಣಗಳೊಂದಿಗೆ 
ನಿಕಟವಾದ ಸಂಬಂಧ ಹೊಂದಿದ್ದವು. ಆದರೆ ಕೆರಿಯವರು ಆ ಅಮೆರಿಕನ್ ಆರ್ಥಿಕ 
ವಿಜ್ಞಾನ ಸಂಸ್ಥಾಪಕರ ಒಂದು ಶತಮಾನದನಂತರ ಬರೆಯುತ್ತಿದ್ದರು. ಈ ಶತಮಾನದ 
ಕಾಲದಲ್ಲಿ ದೇಶದ ಸ್ವರೂಪವೂ ಅದರ ಸಾಮಾಜಿಕ ಪರಿಸ್ಥಿತಿಗಳೂ ಬದಲಿದವು. 
ಕುಲಪತಿ ಪದ್ದತಿಯ ರೈತರ ಹಾಗೂ ಕುಶಲಕರ್ಮಿಗಳ ದೇಶವು ವಿಕಾಸಗೊಂಡ 
ಬಂಡವಾಳಶಾಹಿ ಸಂಬಂಧಗಳ ದೇಶವಾಗಿ ಪರಿವರ್ತಿತವಾಗಿದ್ದಿತು. ಕೆರಿಯವರ 
ದೀರ್ಘ ಬಾಳುವೆಯ ಕೊನೆಯ ಭಾಗದ ಹೊತ್ತಿಗೆ ಅಮೆರಿಕವು ಕೈಗಾರಿಕೋತ್ಪಾದನೆ 
ಯಲ್ಲಿ ಇಂಗ್ಲೆಂಡಿನ ಸಮಾಪ ಬರುತ್ತಿದ್ದಿತು. 

ಅಮೆರಿಕದಲ್ಲಿ ಬಂಡವಾಳಶಾಹಿ ಆರ್ಥಿಕ ವ್ಯವಸ್ಥೆಯ ಉನ್ನತ ಬೆಳವಣಿಗೆಯ 
ಗತಿಯ , ಅದರ ಸಾಧ್ಯತೆಗಳೂ ಕೆರಿಯವರ ಅಭಿಪ್ರಾಯಗಳಲ್ಲಿ ಆಶಾವಾದಕ್ಕೆ 
ಎಡೆ ಮಾಡಿಕೊಟ್ಟಿದ್ದವು. ಅವರು ಬಂಡವಾಳಶಾಹಿ ಬೆಳವಣಿಗೆಗೆ ಅಮಿತ ಅವಕಾಶ 
ಗಳಿದ್ದವೆಂಬ ಬಗೆಗೆ ತುಂಬ ಉತ್ಸಾಹದಿಂದ ತುಂಬಿದ್ದರು , ಗಾಢ ನಂಬಿಕೆ ಹೊಂದಿದ್ದರು. 
ಉತ್ತರ ಅಮೆರಿಕದಲ್ಲಿನ ಬಂಡವಾಳಶಾಹಿ ಬೆಳವಣಿಗೆಯ ವಿಶೇಷ ಪರಿಸ್ಥಿತಿಗಳು 
ಕೆರಿಯವರನ್ನು ಬರ್‌ಷ್ಟಾ ಸಮಾಜದ ನ್ಯೂನತೆಗಳೂ ವೈರುಧ್ಯಗಳೂ ತಾತ್ಕಾಲಿಕ 
ವಾದವೆಂದೂ ಅವುಗಳ ಬಗೆಗೆ ವಿಶೇಷ ಗಮನ ನೀಡಲು ಅರ್ಹವಾದವುಗಳಲ್ಲ. 
ವೆಂದೂ ಪರಿಗಣಿಸುವಂತೆ ಮಾಡಿದ್ದವು. ಕೆರಿಯವರ ಹೆಸರು ಅಮೆರಿಕದ ಪ್ರತ್ಯೇ 

ಕತೆ ಎನ್ನುವಂಥ ಸಿದ್ದಾಂತದೊಂದಿಗೆ ಸಂಬಂಧ ಹೊಂದಿದೆಯೆಂದು ಹೇಳಬಹುದು. 
ಹಳೆಯ ಖಂಡದ ಬಂಡವಾಳಶಾಹಿ ಬೆಳವಣಿಗೆಯಲ್ಲಿ ಅನಿವಾರ್ಯವಾಗಿದ್ದಂಥ ಋಣಾ 
ತ್ಮಕ ಸ್ವರೂಪಗಳನ್ನು (ತೀವ್ರವಾದ ವರ್ಗ ಹೋರಾಟ, ಆರ್ಥಿಕ ಮುಗ್ಗಟ್ಟು 
ಇವುಗಳನ್ನು ) ಅಮೆರಿಕವು ತಪ್ಪಿಸಿಕೊಳ್ಳಬಹುದು, ಎಂಬುದೇ ಈ ಸಿದ್ಧಾಂತವಾಗಿ 
ದಿತು . ಈ ಸಿದ್ಧಾಂತವು ಇಂದಿಗೂ ಸಂಪೂರ್ಣವಾಗಿ ಕಣ್ಮರೆಯಾಗಿಲ್ಲ. 
- ಕೆರಿಯವರು “ ಪ್ರಮುಖ ಅಮೆರಿಕನ್ ಸಂಬಂಧಗಳನ್ನು ಅಮೂರ್ತ ರೂಪದಲ್ಲಿ 
ಮತ್ತು ಹಳೆಯ ಜಗತ್ತಿನ (ಯೂರೋಪಿನ) ಸಂಬಂಧಗಳಿಗೆ ವಿರೋಧವಾಗಿ ವ್ಯಕ್ತ 
ಪಡಿಸಿದರು...”* ಎಂಬ ಪ್ರಶಸ್ತಿಯನ್ನು ಮಾರ್ಕ್ಸ್‌ರವರು ಕೆರಿಯವರಿಗೆ ನೀಡಿದ್ದಾರೆ. 
- ಅಮೆರಿಕದ ಸಾಮಾಜಿಕ ಸಂಬಂಧಗಳನ್ನು ಇಂಗ್ಲಿಷ್ ಸಾಮಾಜಿಕ ಸಂಬಂಧಗಳಿಗೆ 
ವಿರುದ್ದವಾಗಿ ಇರಿಸಿ ನೋಡುವುದು ಕೆರಿಯವರ ಪ್ರಧಾನ ವಿಶ್ಲೇಷಣಾ ವಿಧಾನ 
ವಾಗಿದ್ದಿತು. ಇಂಗ್ಲಿಷ್ ಸಂಬಂಧಗಳನ್ನು ಅವರು ಅಸಹಜವಾದವು, “ ಆದರ್ಶ 
ರೂಪದ” ( ಅಂದರೆ , ಅಮೆರಿಕದಲ್ಲಿರುವಂಥ ರೂಪದಲ್ಲಿ ಬಂಡವಾಳವಾದಕ್ಕೆ ಹೊರ 
ಗಾದಂಥ ಅಂಶಗಳಿಂದ ನಿರ್ಬಂಧಿತವಾದವು ಎಂದವರು ಭಾವಿಸಿದ್ದರು. ಕೆರಿಯವರು 
ಇಂಗ್ಲೆಂಡಿನಲ್ಲಿ ನಿಜಕ್ಕೂ ಪ್ರಬಲವೂ ದುಸ್ಸಹವೂ ಆಗಿದ್ದಂಥ ಸಾಮಂತಶಾಹಿ ಅವಶೇಷ 
ಗಳಿಗೆ ಉಲ್ಲೇಖಿಸುತ್ತಿದ್ದರೆ , ಅವರ ವ್ಯಾಖ್ಯಾನ ಸ್ವಲ್ಪಮಟ್ಟಿಗೆ ಸರಿಯಾಗಿರುತ್ತಿತ್ತು . 
ಆದರೆ “ಸಹಜ ಪರಿಸ್ಥಿತಿಗಳನ್ನು ವಿರೂಪಗೊಳಿಸುವಂಥ ” ಅಂಶಗಳು ಎಂಬುವು 
ಅವರ ಅರ್ಥದಲ್ಲಿ ತೆರಿಗೆಗಳು , ರಾಷ್ಟ್ರೀಯ ಋಣ ಮತ್ತಿತರ ಬಂಡವಾಳವಾದದ 
ಬೆಳವಣಿಗೆಯಲ್ಲೇ ಅಂತರ್ಗತವಾಗಿರುವಂಥ ವಿದ್ಯಮಾನಗಳಾಗಿದ್ದವು. 
, ಬೂರ್‌ಷ್ಟಾಕೀಯ ಹಾಗೂ ಶ್ರಮಜೀವಿಗಳ ವರ್ಗ ಹಿತಗಳು ಪರಸ್ಪರ ವಿರೋಧ 
ವಾದವುಗಳಲ್ಲ. ಅವುಗಳನ್ನು ಸಾಮರಸ್ಯಗೊಳಿಸಬಹುದು, ಬಂಡವಾಳಶಾಹಿ ಸಮಾ 
ಜವು ವರ್ಗಗಳ ನಿಜವಾದ ಸಹಚರ್ಯೆಯನ್ನು ಸೃಜಿಸುತ್ತದೆ, ಎಂಬ ಸಿದ್ಧಾಂತಕ್ಕಾಗಿ 
ಕೆರಿಯವರು ಹೆಚ್ಚಾಗಿ ಶೃತನಾಮರಾಗಿದ್ದಾರೆ. ಇಂತಹ ಸಿದ್ದಾಂತವು ಸುಳ್ಳೆಂಬುದನ್ನು 
19ನೆಯ ಶತಮಾನದಷ್ಟು ಹಿಂದೆಯೇ ಸತ್ಯ ಸಂಗತಿಗಳು ತೋರಿಸಿಕೊಟ್ಟವು. 1880ರ 
ವರ್ಷಗಳಲ್ಲಿ ಅಮೆರಿಕದಲ್ಲಿ ಜರುಗಿದ ಪ್ರಬಲ ಕಾರ್ಮಿಕ ಮುಷ್ಕರಗಳು ಆಧುನಿಕ 
ಕಾರ್ಮಿಕ ವರ್ಗ ಚಳವಳಿಯ ಆಕರಗಳಲ್ಲೊಂದಾಗಿದ್ದವು. 
ಆ ರೈಮಂಡ್‌ರವರು ಸ್ಮಿತ್‌ರವರನ್ನು ವಿರೋಧಿಸಿದುದಕ್ಕಿಂತ ಹೆಚ್ಚು ಉಗ್ರವಾಗಿ 
ಕೆರಿಯವರು ರಿಕಾರ್ಡೊರವರನ್ನು ವಿರೋಧಿಸಿದರು . ಅವರು ರಿಕಾರ್ಡೊರವರ ಸಿದ್ದಾಂತ 
ವನ್ನು ವರ್ಗಗಳ ನಡುವೆ ವೈಷಮ್ಯದ ಪದ್ದತಿ ಎಂದು ಕರೆದರು . ರಿಕಾರ್ಡೊರವರ 


* K . Marx, Fondaments de la critlique de l'économie politique, 
_ V . 2, Paris , 1968, pp . 549 - 550. 

ಮುಕ್ತ ವ್ಯಾಪಾರದ ವಿಚಾರವನ್ನು ಅವರು ಅಮೆರಿಕನ್ ಬಂಡವಾಳಗಾರರ ಮೇಲೆ 
ಮಾಡಿದ ವ್ಯಕ್ತಿಗತ ದಾಳಿ ಎಂದೇ ಭಾವಿಸಿದರು . ಪ್ರಾಮಾಣಿಕ ವ್ಯಕ್ತಿಯ ಮಹಾ 
ವಿದ್ವಾಂಸರೂ ಆಗಿದ್ದ ಆ ಇಂಗ್ಲಿಷ್ ಬೂರ್‌ಷ್ಟಾ ( ರಿಕಾರ್ಡೊ) ಇವರಿಗೆ ಒಬ್ಬ ಸಮಾಜ 
ವಾದಿಯಾಗಿ, ಬಂಡಾಯಗಾರನಾಗಿ ಹಾಗೂ ವಿನಾಶಕಾರನಾಗಿ ಕಂಡುಬಂದರು. 

ಮಾರ್ಕ್ಸ್‌ರವರು ಕೆರಿಯವರ ಕೃತಿಯನ್ನು 19ನೆಯ ಶತಮಾನದ ಮಧ್ಯ 
ಭಾಗದ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ ಅತ್ಯಂತ ಮುಖ್ಯ ಆಕರಗಳಲ್ಲೊಂದ 
ನ್ನಾಗಿ ಭಾವಿಸಿದರು. ಕೆರಿಯವರು ಆರ್ಥಿಕ ವಿಜ್ಞಾನ ವಲಯದಲ್ಲಿ ಸಾಲ, ಗೇಣಿ, 
ಇವೇ ಮುಂತಾದ ಪ್ರಶ್ನೆಗಳನ್ನು ಅತ್ಯಂತಕೂಲಂಕಷವಾಗಿ ಅಭ್ಯಸಿಸಿದರೆಂದು ಮಾರ್ಕ್ಸ್ 
ಗಮನಿಸಿದರು. ಅಮೆರಿಕದಲ್ಲಿ ರಾಜಕೀಯ ಅರ್ಥಶಾಸ್ತ್ರದ ಬೆಳವಣಿಗೆಯ ಮಾರ್ಗ 
ವನ್ನು ಅಭ್ಯಸಿಸುತ್ತ ತಮ್ಮ ಕೃತಿಯಲ್ಲಿಸೋವಿಯತ್ ವಿದ್ವಾಂಸ ಎಲ್ . ಬಿ . ಆಲ್ಬರ್ 
ರವರು, ಫ್ರಾನ್ಸ್ , ಜರ್ಮನಿ ಹಾಗೂ ರಷ್ಯಗಳಲ್ಲಿ ಆರ್ಥಿಕ ಚಿಂತನೆಯ ಮೇಲೆ ಕೆರಿಯ 
ವರ ಪ್ರಭಾವದ ವ್ಯಾಪ್ತಿ ಹಾಗೂ ಸ್ವರೂಪವನ್ನು ತೋರಿಸಿಕೊಟ್ಟಿದ್ದಾರೆ.* 

ಆರ್ಥಿಕ ಚಿಂತನೆಯಲ್ಲಿ ಮೊದಲ ಬೂರ್‌ಪ್ಯಾವಿರೊಧಿ ಪ್ರವೃತ್ತಿಗಳು 1820ರ 
ಹಾಗೂ 1830ರ ವರ್ಷಗಳಲ್ಲಿ, ಇಂಗ್ಲಿಷ್ ಹಾಗೂ ಫ್ರೆಂಚ್ ಅಸಾಧ್ಯಾದರ್ಶ ಸಮಾಜ 
ವಾದದ ಪ್ರಭಾವದಡಿ ಹಾಗೂ ಅಮೆರಿಕದಲ್ಲೇ ಕಾರ್ಮಿಕ ವರ್ಗ ಚಳವಳಿ ಬೆಳೆಯು 
ತಿದ್ದುದಕ್ಕೆ ಸಂಬಂಧಿಸಿದಂತೆ, ಕಾಣಿಸಿಕೊಂಡವು. ನಿರ್ಜನವಾಗಿದ್ದ ವಿಶಾಲ ಭೂಹರಹು 
ಗಳನ್ನು ಒಳಗೊಂಡಿದ್ದ ಅಮೆರಿಕದಲ್ಲಿನ ಎಳೆಯ ಬರ್‌ಸ್ಟ್ರಾ ಪ್ರಜಾಸತ್ತಾತ್ಮಕ 
ರಾಜ್ಯವು ಹಳೆಯ ಜಗತ್ತಿನ (ಯೂರೋಪಿನ) ಅನೇಕ ಸಾಮಾಜಿಕ ಸುಧಾರಕರಿಗೂ 
ದ್ರಷ್ಟಾರರಿಗೂ “ಸ್ವರ್ಗ ಭೂಮಿ” ಯಾಗಿ ಕಂಡುಬಂದಿತು. ರಾಬರ್ಟ್ ಓವೆನ್‌ರು 
ತಮ್ಮ ಕ ನ್‌ ಅನ್ನು ಅಮೆರಿಕದ ಸಂಯುಕ್ತ ಸಂಸ್ಥಾನಗಳಲ್ಲೇ ಸ್ಥಾಪಿಸಿದರು. 
ಫ್ರೆಂಚ್ ಕಮೂನಿಸ್ಟ್ ಎನ್ ಕಾಲೇ ಅಮೆರಿಕದಲ್ಲೇ ಅನೇಕ ವರ್ಷ ಪ್ರಾಯೋಗಿಕ 
ಹಾಗೂ ಪ್ರಚಾರ ಕಾರ್ಯವನ್ನು ನೆರವೇರಿಸಿದರು. ಅಲ್ಲಿ ಹಲವಾರು ಕಮನ್‌ಗಳು 
ಷಾರ್ಲ್‌ ಪೂರೈರವರ ಯೋಜನೆಗಳನ್ನು ಈಡೇರಿಸಲು ಯತ್ನಿಸಿದವು. ಇದು 
ಅನೇಕ ಪ್ರಕಟಣೆಗಳಿಗೆ ದಾರಿಮಾಡಿಕೊಟ್ಟಿತು. ಅವುಗಳ ಕರ್ತೃಗಳು ಆರ್ಥಿಕ ಪ್ರಶ್ನೆ 
ಗಳನ್ನು ಅಸಾಧ್ಯಾದರ್ಶ ಸಮಾಜವಾದದ ನಾನಾ ಪ್ರವೃತ್ತಿಗಳ ದೃಷ್ಟಿಕೋನದಿಂದ 
ಪರಿಭಾವಿಸಿದರು . ಸರ್ವೆಸಾಮಾನ್ಯವಾಗಿ ಅವರು ಯೂರೋಪಿನಲ್ಲಿ ಈ ಸಿದ್ಧಾಂತ 
ಗಳ ಸಂಸ್ಥಾಪಕರ ಮುಖ್ಯ ವಿಚಾರಗಳಿಂದಾಚೆಗೆ ಮುಂದುವರಿಯಲೇ ಇಲ್ಲ (18ನೇ 
ಹಾಗೂ 19ನೇ ಅಧ್ಯಾಯಗಳನ್ನು ನೋಡಿ). 


* 30c @ : L . B . Alter , Bourgeois Political Economy of the USA , 
Moscow , 1971, pp . 108–126 . ( ರಷ್ಯನ್‌ನಲ್ಲಿ.) 

19ನೆಯ ಶತಮಾನದ ಮೂರನೇ ಎರಡರ ಭಾಗದಲ್ಲಿ ಜನರು ಸಾಮೂಹಿಕವಾಗಿ 
ಪಶ್ಚಿಮದ ಹೊಸ ಭೂಮಿಗೆ ತೆರಳಿದುದು ಅಮೆರಿಕನ್ ಸಾಮಾಜಿಕ ಚಿಂತನೆಯಲ್ಲಿ 
ಒಂದು ವಿಶೇಷ ಅಸಾಧ್ಯಾದರ್ಶವಾದಿ ಪ್ರವೃತ್ತಿಯನ್ನು ಉಂಟುಮಾಡಿತು. ಭಾರಿ 
ಕೈಗಾರಿಕೆ , ಬ್ಯಾಂಕುಗಳು ಅಥವಾ ಸಟ್ಟಾ ವ್ಯಾಪಾರಗಾರರು ಇಲ್ಲದ, ಬಲಾತ್ಕಾರದ 
ರಾಜಕೀಯ ಯಂತ್ರಸಾಧನವಿಲ್ಲದ, ಸ್ವತಂತ್ರ ರೈತರ ಹಾಗೂ ಕುಶಲಕರ್ಮಿಗಳ 
ಸುಖಸಂತೋಷಗಳ ಸಮಾಜವೊಂದರ ಕನಸುಗಳು ವಾಸ್ತವಿಕ ಬೆಳವಣಿಗೆಯ ಪ್ರವೃತ್ತಿ 
ಗಳಿಗೆ ನೇರವಾಗಿ ವಿರೋಧವಾಗಿದ್ದವು ಮತ್ತು ಅವು ಭ್ರಮೆ ನಿರಸನಗೊಂಡು ಒಡೆದು 
ಹೋಗುವುದು ಖಂಡಿತವಿದ್ದಿತು. ಆದಾಗ್ಯೂ ಕೃಷಿ- ಕುಶಲಕರ್ಮಿ ಅಸಾಧ್ಯಾದರ್ಶ 
ಸಮಾಜ ಕಲ್ಪನೆಗಳು ಅಮೆರಿಕದ ಸಂಯುಕ್ತ ಸಂಸ್ಥಾನಗಳಲ್ಲಿ ವಿಶೇಷವಾಗಿ ಜನ 
ಪ್ರಿಯವಾಗಿದ್ದವು. 
- 19ನೆಯ ಶತಮಾನದ 6ನೆಯ ದಶಕದಲ್ಲಿ ಅಮೆರಿಕದಲ್ಲಿ ಮೊದಲ ಮಾರ್ಕ್ಸ್ 
ವಾದಿ ಸಂಘಟನೆಗಳು ಕಾಣಿಸಿಕೊಂಡವು. ಅವುಗಳ ನಾಯಕರು ಮಾರ್ಕ್ಸ್ ಹಾಗೂ 
ಎಂಗೆಲ್ಸ್ರ ಮಿತ್ರರೂ ಸಂಗಾತಿಗಳೂ ಆಗಿದ್ದರು . ಅವರು 1848 -1849ರ ಕ್ರಾಂತಿ 
ಯನಂತರ ಜರ್ಮನಿಯಿಂದ ಹೊರಬಂದಿದ್ದ ದೇಶಾಂತರವಾಸಿಗಳಾಗಿದ್ದರು . ದ್ವಿತೀಯ 
ಜಾಗತಿಕ ಯುದ್ಧ ಕಾಲದಲ್ಲಿ ಸುಪ್ರಸಿದ್ದ ಸೋವಿಯತ್ ಬೇಹುಗಾರರಾಗಿದ್ದ ರಿಹರ್ಡ್ 
ಸೋರ್ಗೆರವರ ತಾತ ಫ್ರೆಡರಿಖ್ ಸೋರ್ಗೆರವರು ಅಮೆರಿಕದಲ್ಲಿ ವೈಜ್ಞಾನಿಕ ಸಮಾಜ 
ವಾದವನ್ನು ಪ್ರತಿಪಾದಿಸಿದ ಮೊದಲಿಗರಲ್ಲೊಬ್ಬರಾಗಿದ್ದರು . ಈ ಜನರೂ ಸಂಘ 
ಟನೆಗಳೂ ಅಮೆರಿಕದಲ್ಲಿ ಮಾರ್ಕ್ಸ್‌ವಾದಿ ಬೋಧೆಯನ್ನು ಹರಡತೊಡಗಿದರು . 
- ಆದರೆ ಬಂಡವಾಳಶಾಹಿ ವ್ಯವಸ್ಥೆಯ ಟೀಕೆಗಾರರ ಶಕ್ತಿಯ ಸಾಧ್ಯತೆಗಳೂ 
ಬೂರ್‌ಷ್ಟಾ ಸಿದ್ಧಾಂತಕ್ಕೆ ಹೋಲಿಸಿದಂತೆ ತುಂಬ ಸೀಮಿತವಾಗಿದ್ದವು. ವಿಶ್ವವಿದ್ಯಾ 
ನಿಲಯಗಳು, ಪತ್ರಿಕೆಗಳು, ವಿಜ್ಞಾನ, ರಾಜಕಾರಣ – ಇವುಗಳಲ್ಲೆಲ್ಲ ಬರ್‌ಷ್ಟಾ 
ಸಿದ್ದಾಂತದ್ದೇ ಮೇಲುಗೈ ಆಗಿದ್ದಿತು . 19ನೆಯ ಶತಮಾನದ ದ್ವಿತೀಯಾರ್ಧದಲ್ಲೂ 
20ನೆಯ ಶತಮಾನದ ಆದಿಭಾಗದಲ್ಲೂ ಅಮೆರಿಕದಲ್ಲಿ ಅನೇಕ ಬರ್‌ಷ್ಟಾ 
ರಾಜಕೀಯ ಅರ್ಥಶಾಸ್ತ್ರದ ಪ್ರಭಾವಶಾಲಿ ಪಂಥಗಳು ಬೆಳೆದು ಬಂದವು. ಅವು 
ಆಗಲೇ “ ರಫಿಗಾಗಿ ಸಿದ್ಧಾಂತಗಳನ್ನು ರಚಿಸಲು ತೊಡಗಿದ್ದವು. 


ಅಧ್ಯಾಯ VIII 


ಕೇನೇ ಮತ್ತವರ ಪಂಥ 


ವೃತ್ತಿಯ ಅಂತಃಪ್ರೇರಣೆ ( ಹಾಗೂ ಮನ್ನಣೆ) ಜನರಿಗೆ ನಾನಾ ರೀತಿಗಳಲ್ಲಿ ಬರು 
ಇವೆ. ಫ್ರಾನ್ನು ಆ ಕೇನೇರವರು ವೃತ್ತಿಯಲ್ಲಿ ಒಬ್ಬ ವೈದ್ಯರೂ ಪ್ರಕೃತಿ ವಿಜ್ಞಾನಿಯೂ 
ಆಗಿದ್ದರು . ಅರವತ್ತನೆಯ ವಯಸ್ಸು ತಲುಪುವವರೆಗೂ ಅವರು ರಾಜಕೀಯ ಅರ್ಥ 
ಶಾಸ್ತ್ರವನ್ನು ಕೈಕೊಂಡೇ ಇರಲಿಲ್ಲ. ಆ ಹೊತ್ತಿಗೆ ಅವರಾಗಲೇ ಹಲವಾರು ಡಜನ್ 
ವೈದ್ಯಕೀಯ ಕೃತಿಗಳನ್ನು ರಚಿಸಿದ್ದರು. ಕೇನೇರವರು ತಮ್ಮ ಜೀವನದ ಕೊನೆಯ 
ಕೆಲವು ವರ್ಷಗಳನ್ನು ಮಿತ್ರ ಶಿಷ್ಯರ ಹಾಗೂ ಅನುಯಾಯಿಗಳ ನಿಕಟ ವೃತ್ತದಲ್ಲಿ 
ಕಳೆದರು. ಅವರಿಗೆ ಲಾರೆನ್‌ಫೋಕೋರವರ ಮಾತುಗಳು - " ಮುಪ್ಪಿಗೆ ಬರು 
ವುದು ಒಂದು ಕಲೆ ; ಕೆಲವರಷ್ಟೆ ಇದರಲ್ಲಿ ಪರಿಣತಿ ಪಡೆದಿದ್ದಾರೆ ” ಎಂಬ ಮಾತು 
ಗಳು - ತುಂಬ ಚೆನ್ನಾಗಿ ಅನ್ವಯವಾಗುತ್ತಿದ್ದವು. ಅವರ ಎಂಬತ್ತು ವರ್ಷ ವಯಸ್ಸಿನ 
ಶರೀರದ ಮೇಲೆ ಮೂವತ್ತು ವರ್ಷ ವಯಸ್ಸಿನ ಶಿರವಿದ್ದಿತು, ಎಂದು ಅವರ 
ಪರಿಚಿತರೊಬ್ಬರು ಹೇಳಿದುದು ತುಂಬ ಯುಕ್ತವಾಗಿದ್ದಿತು . ಕೇನೇರವರು 18ನೆಯ 
ಶತಮಾನದ ಅತ್ಯಂತ ಖ್ಯಾತ ಫ್ರೆಂಚ್ ರಾಜಕೀಯ ಅರ್ಥಶಾಸ್ತ್ರಜ್ಞರಾಗಿದ್ದರು. 


ಜ್ಞಾನೋದಯದ ಯುಗ 


“ಫ್ರಾನ್ಸಿನಲ್ಲಿ ಬರಲಿದ್ದ ಕ್ರಾಂತಿಗಾಗಿ ಜನರ ಮನಸ್ಸನ್ನು ಸಿದ್ಧಗೊಳಿಸಿದ ಮಹಾ 
ಪುರುಷರು ಸ್ವತಃ ಭಾರಿ ಕ್ರಾಂತಿಕಾರಿಗಳಾಗಿದ್ದರು . ಅವರು ಯಾವುದೇ ರೀತಿಯ ಬಾಹ್ಯ 
ಅಧಿಕಾರಶಕ್ತಿಗೂ ಮನ್ನಣೆ ನೀಡಲಿಲ್ಲ . ಮತಧರ್ಮ, ಪ್ರಕೃತಿ ವಿಜ್ಞಾನ, ಸಮಾಜ, 
ರಾಜಕೀಯ ಸಂಸ್ಥೆಗಳು – ಎಲ್ಲವನ್ನೂ ಅವರು ಅತ್ಯಂತ ತೀವ್ರ ಟೀಕೆಗೆ ಗುರಿಪಡಿಸಿ 
ದರು. ಪ್ರತಿಯೊಂದೂ ವಿಚಾರಶಕ್ತಿಯ ನ್ಯಾಯಪೀಠದ ಮುಂದೆ ತನ್ನ ಅಸ್ತಿತ್ವ 
ವನ್ನು ಸಮರ್ಥಿಸಿಕೊಳ್ಳಬೇಕು, ಅಥವಾ ತನ್ನ ಅಸ್ತಿತ್ವವನ್ನೇ ತೊರೆಯಬೇಕು' * ಎಂದು 
ಫ್ರೆಡರಿಕ್ ಎಂಗೆಲ್ಸ್ ಬರೆದರು. 

*Frederick Engels, Anti-Dühring , p . 25. 

18ನೆಯ ಶತಮಾನದ ಚಿಂತಕರ ಉಜ್ವಲ ಸಾಲಿನಲ್ಲಿ ಕ್ಲಾಸಿಕಲ್‌ ಫ್ರೆಂಚ್ ರಾಜಕೀಯ 
ಅರ್ಥಶಾಸ್ತ್ರದ ಸೃಷ್ಟಿಕರ್ತರಾದ ಕೇನೇ ಹಾಗೂ ತೂರ್ಗೊರವರಿಗೆ ಒಂದು ಗೌರವದ 
ಸ್ಥಾನ ಸಲ್ಲುತ್ತದೆ. 
- ವಿಮೋಚಿತ ಮಾನವನ ಮೇಧಾಶಕ್ತಿಯ ಜ್ವಲಂತ ರವಿಕಿರಣಗಳ ಮುಂದೆ 
ಸಾಮಂತಶಾಹಿ ಮಂಜು ಕ್ರಮೇಣ ಕರಗುವುದೆಂದು ಜ್ಞಾನೋದಯಕಾರರು ಆಶಿಸಿ 
ದ್ದರು. ಆದರೆ ಅದು ಜರುಗಲಿಲ್ಲ. ಕ್ರಾಂತಿಯ ಭೀಕರ ಹಿಮಛೇದಕವು ಹೆಚ್ಚು ಹೆಚ್ಚು 
ದೊಡ್ಡದಾಗಿ ಕಾಣಿಸಿಕೊಳ್ಳತೊಡಗಿದ್ದಿತು . ಜ್ಞಾನೋದಯಕಾರರ ಎಳೆಯ ಪೀಳಿ 
ಗೆಯ ಜನರೂ , ಸಾಕಷ್ಟು ದೀರ್ಘ ಕಾಲ ಬಾಳಿದಂಥ ಪ್ರಕೃತಿತಂತ್ರವಾದಿ ಅರ್ಥ 
ಶಾಸ್ತ್ರಜ್ಞರೂ ಸಹ , ಜನರ ರೌದ್ರತೆಯ ಭಾರಿ ಪ್ರಪಾತದ ಮುಂದೆ ಭಯಭ್ರಾಂತರಾಗಿ 
ಹಿಮ್ಮೆಟ್ಟಿದರು. 

18ನೆಯ ಶತಮಾನದ ಮಧ್ಯಭಾಗದಲ್ಲಿ ಫ್ರೆಂಚ್ ಆರ್ಥಿಕತೆಯು – ಆ ಕಾಲ 
ದಲ್ಲೇ ಕೇನೇರವರು ವೈಜ್ಞಾನಿಕ ಚಟುವಟಿಕೆಯಲ್ಲಿ ತೊಡಗಿದುದು – ಆ ಶತಮಾನದ 
ಆರಂಭದಲ್ಲಿ, ಬುವಾಗಿಲ್ಬರ್ಟ್ರು ಬರೆಯುತ್ತಿದ್ದ ಕಾಲದಲ್ಲಿ ಇದ್ದ ಆರ್ಥಿಕತೆಯಿಂದ 
ತುಂಬ ಭಿನ್ನವೇನೂ ಆಗಿರಲಿಲ್ಲ. ಫ್ರಾನ್ಸ್ ಇನ್ನೂ ಕೃಷಿ ಪ್ರಧಾನ ದೇಶವೇ ಆಗಿದ್ದಿತು 
ಮತ್ತು ರೈತರ ಸ್ಥಿತಿಗತಿಗಳು ಆ ಮುನ್ನಿನ ಐವತ್ತು ವರ್ಷಗಳಲ್ಲಿ ಎಷ್ಟು ಮಾತ್ರವೂ 
ಸುಧಾರಿಸಿರಲಿಲ್ಲ. ಬುವಾಗಿಲೈರ್ಟ್‌ರಂತೆ ಕೇನೇರವರೂ ತಮ್ಮ ಆರ್ಥಿಕ 
ಕೃತಿಗಳನ್ನು ಫ್ರೆಂಚ್ ಕೃಷಿಯ ವಿಪತ್ಯಾರಕ ಸ್ಥಿತಿಯ ವಿವರಣೆಯೊಂದಿಗೆ 
ಪ್ರಾರಂಭಿಸುತ್ತಾರೆ. 

ಆದರೂ ಆ ಐವತ್ತು ವರ್ಷಗಳಲ್ಲಿ ಸ್ವಲ್ಪ ಬದಲಾವಣೆಗಳೂ ಆಗಿದ್ದವು. ಭೂಮಿ 
ಯನ್ನು ಸ್ವಂತವಾಗಿ ಹೊಂದಿದ್ದ ಅಥವಾ ಭೂಮಾಲೀಕರಿಂದ ಗೇಣಿಗೆ ಪಡೆದಿದ್ದ ಬಂಡವಾಳ 
ಶಾಹಿ ಕೃಷಿಕರ ವರ್ಗವು, ವಿಶೇಷವಾಗಿ ಫ್ರಾನ್ಸಿನ ಉತ್ತರ ಭಾಗದಲ್ಲಿ, ಹುಟ್ಟಿಕೊಂಡಿ 
ದಿತು ಹಾಗೂ ಬೆಳೆದಿದ್ದಿತು . ಈ ವರ್ಗದ ಮೇಲೆಯೇ ಕೇನೇರವರು ಕೃಷಿ ಪ್ರಗತಿಯ 
ತಮ್ಮ ಭರವಸೆಗಳನ್ನಿರಿಸಿದ್ದುದು. ಅಂಥ ಪ್ರಗತಿಯು ಒಟ್ಟಿನ ಮೇಲೆ ಸಮಾಜದ 
ದೃಢ ಆರ್ಥಿಕ ಹಾಗೂ ರಾಜಕೀಯ ಬೆಳವಣಿಗೆಗೆ ಆಧಾರವಾಗಿದ್ದಿತೆಂದು ಅವರು ಸರಿಯಾ 
ಗಿಯೇ ಭಾವಿಸಿದ್ದರು . 
- ಫ್ರಾನ್ಸ್ ದೇಶವು ಅರ್ಥಹೀನ ವಿನಾಶಕರ ಯುದ್ದಗಳಿಂದ ಬಳಲಿದ್ದಿತು. ಈ ಯುದ್ದ 
ಗಳಲ್ಲಿ ಅದು ಬಹುಮಟ್ಟಿಗೆ ತನ್ನೆಲ್ಲ ಸಾಗರೋತ್ತರ ಸ್ವಾಸ್ಥ್ಯಗಳನ್ನೂ ಅವುಗಳೊಂದಿಗೆ 
ಲಾಭದಾಯಕ ವ್ಯಾಪಾರವನ್ನೂ ಕಳೆದುಕೊಂಡಿದ್ದಿತು . ಯೂರೋಪಿನಲ್ಲಿ ಅದರ 
ಸ್ಥಾನವೂ ದುರ್ಬಲಗೊಂಡಿದ್ದಿತು . ಕೈಗಾರಿಕೆಯು ಪ್ರಧಾನವಾಗಿ ರಾಜಾಸ್ಥಾನದ 
ಹಾಗೂ ಮೇಲು ವರ್ಗಗಳ ಜನರ ಭೋಗಜೀವನ ಹಾಗೂ ದುಂದುಗಾರಿಕೆಗಳಿಗಷ್ಟೆ 
ಸೇವೆ ಸಲ್ಲಿಸುತ್ತಿದ್ದಿತು. ರೈತರು ಕೈಯಿಂದ ತಯಾರಿಸಿದ ವಸ್ತುಗಳಿಂದಷ್ಟೆ ಒಟ್ಟಿನಲ್ಲಿ 

ಬದುಕಬೇಕಿದ್ದಿತು . ಲಾರವರ ಪದ್ಧತಿಯು ಕೋಲಾಹಲಕರವಾಗಿ ಪತನಗೊಂಡುದು 
ಸಾಲ ಹಾಗೂ ಬ್ಯಾಂಕಿಂಗ್ ವ್ಯವಸ್ಥೆಯ ಬೆಳವಣಿಗೆಗೆ ಆತಂಕ ತಂದಿದ್ದಿತು. 18ನೆಯ 
ಶತಮಾನದ ಮಧ್ಯಭಾಗದ ಫ್ರಾನ್ಸಿನಲ್ಲಿ ಸಾರ್ವಜನಿಕಾಭಿಪ್ರಾಯವನ್ನು ವ್ಯಕ್ತಪಡಿಸಿದ 
ಅನೇಕ ಜನರ ದೃಷ್ಟಿಯಲ್ಲಿ ಕೈಗಾರಿಕೆ , ವಾಣಿಜ್ಯ ಹಾಗೂ ಹಣಕಾಸುಗಳು ಸಂಶಯಾ 
ಸ್ಪದವಾಗಿದ್ದವು. ಕೃಷಿಯು ಶಾಂತಿ, ಸಮೃದ್ಧತೆ ಹಾಗೂ ಸಹಜತೆಗಳ ಅಂತಿಮ 
ಆಶ್ರಯಸ್ಥಾನವಾಗಿ ಕಂಡುಬಂದಿದ್ದಿತು. 
- ಲಾರವರು ಸಾಲ ಪದ್ದತಿಯ ಬಗೆಗೆ ಭಾವಪೂರಿತರಾಗಿದ್ದಲ್ಲಿ ಕೇನೇರವರು 
ಕೃಷಿಯ ಬಗೆಗೆ ಭಾವಭರಿತರಾಗಿದ್ದರು . ಆದರೆ ಅವರ ವ್ಯಕ್ತಿತ್ವ ಹಾಗೂ ಸ್ವಭಾವಗಳೇ 
ಯಾವುದೇ ರೀತಿಯ ಭಾವಪೂರಕತೆಯ ಲಕ್ಷಣಗಳನ್ನೂ ಹೊಂದಿರಲಿಲ್ಲ. 
ಅಂದಹಾಗೇ ಗುರುವಿನಲ್ಲಿ ಈ ಲಕ್ಷಣದ ಅಭಾವವನ್ನು , ಅವರ ಶಿಷ್ಯರಲ್ಲಿ ಕೆಲವರ, 
ಅದರಲ್ಲೂ ವಿಶೇಷವಾಗಿ ಮಿರಬೋನ ಮಾರ್ಕ್ವಿಸ್‌ನ, ಅಮಿತೋತ್ಸಾಹವು 
ತುಂಬಿಕೊಟ್ಟಿದ್ದಿತು . 

ದೇಶವು ಕೃಷಿಯ ವ್ಯಾಮೋಹಕ್ಕೊಳಗಾಗಿದ್ದಿತು, ಆದರೆ ಭಿನ್ನ ಭಿನ್ನ ರೀತಿಗಳಲ್ಲಿ 
ಈ ವ್ಯಾಮೋಹಕ್ಕೊಳಗಾಗಿದ್ದಿತು. ರಾಜನ ಆಸ್ಥಾನದಲ್ಲಿ ಈ ವಿಷಯದ ಕುರಿತು 
ಸಂಭಾಷಣೆ ನಡೆಸುವುದೇ ಒಂದು ಫ್ಯಾಷನ್ ಆಗಿದ್ದಿತು. ವೆರ್ಸೆಲ್ಸ್ನಲ್ಲಿ ಕೀಲುಗೊಂಬೆ 
ಗಳ ಕೃಷಿಕ್ಷೇತ್ರಗಳನ್ನೂ ಸ್ಥಾಪಿಸಲಾಗಿದ್ದಿತು. ಪ್ರಾಂತಗಳಲ್ಲಿ ಕೃಷಿ ಬೆಳವಣಿಗೆಗಾಗಿ 
ಹಲವಾರು ಸಂಸ್ಥೆಗಳನ್ನು ಸ್ಥಾಪಿಸಲಾಗಿದ್ದಿತು . ಅವು “ ಇಂಗ್ಲಿಷ್,” ಅಂದರೆ ಹೆಚ್ಚು 
ಉತ್ಪಾದಕ, ಕೃಷಿ ವಿಧಾನಗಳನ್ನು ಜಾರಿಗೆ ತಂದವು. ಕೃಷಿ ವಿಜ್ಞಾನಕ್ಕೆ ಸಂಬಂಧಿಸಿದ 
ಗ್ರಂಥಗಳೂ ಕಾಣಿಸಿಕೊಳ್ಳತೊಡಗಿದವು. 

ಈ ಪರಿಸ್ಥಿತಿಗಳಲ್ಲಿ ಕೇನೇರವರ ವಿಚಾರಗಳು ಉತ್ತಮ ಪ್ರತಿಕ್ರಿಯೆ ಉಂಟುಮಾ 
ಡಿದವು – ಕೃಷಿಯಲ್ಲಿ ಅವರ ಆಸಕ್ತಿ ಭಿನ್ನ ರೀತಿಯದಾಗಿದ್ದರೂ , ಕೃಷಿಯಷ್ಟೆ ಆರ್ಥಿ 
ಕತೆಯ ಏಕೈಕ ಉತ್ಪಾದಕ ವಲಯವೆಂಬ ಅಭಿಪ್ರಾಯದ ಮೇಲೆ ಆಧರಿಸಿಕೊಂಡು 
ಕೇನೇರವರೂ ಅವರ ಪಂಥಾನುಯಾಯಿಗಳೂ ಸಾಮಂತಶಾಹಿವಿರೋಧಿ ಸ್ವರೂ 
ಪದ ಆರ್ಥಿಕ ಸುಧಾರಣೆಗಳ ಕಾರ್ಯಕ್ರಮವೊಂದನ್ನು ರಚಿಸಿದರು. 
ತೂರ್ಗೊರವರು ಅನಂತರ ಈ ಸುಧಾರಣೆಗಳನ್ನು ಜಾರಿಗೆ ತರಲೂ ಯತ್ನಿಸಿ 
ದರು . ಕ್ರಾಂತಿಯು ಈ ಸುಧಾರಣೆಗಳ ಬಹುಭಾಗವನ್ನು ಆಚರಣೆಗೆ 
ತಂದಿತು . 
* ಕೇನೇ ಮತ್ತವರ ಅನುಯಾಯಿಗಳು ಮೂಲತಃ ದೀಡೊರವರ ನಾಯಕತ್ವದ 
ಜ್ಞಾನೋದಯಕಾರರ ಮುಖ್ಯ ಭಾಗದವರಿಗಿಂತ ತುಂಬ ಕಮ್ಮಿ ಕ್ರಾಂತಿಕಾರಿಗಳೂ 
ಪ್ರಜಾಪ್ರಭುತ್ವವಾದಿಗಳೂ ಆಗಿದ್ದರು - ಇನ್ನು ಅಸಾಧ್ಯಾದರ್ಶ ಸಮಾಜವಾದಕ್ಕೆ 
ಜನ್ಮ ನೀಡಿದಂಥ ಜ್ಞಾನೋದಯಕಾರರ ಎಡಪಂಥದವರ ವಿಷಯ ಹೇಳಲೇ ಬೇಕಾ 

ಗಿಲ್ಲ. ಕಳೆದ ಶತಮಾನದ ಫ್ರೆಂಚ್ ಇತಿಹಾಸಕಾರ ತೋಕ್‌ವಿಲ್‌ರು ಬರೆದಂತೆ, ಅವರು 
(ಕೇನೇ ಮತ್ತವರ ಅನುಯಾಯಿಗಳು ) “ಸೌಮ್ಯ ಹಾಗೂ ಶಾಂತ ಮನಸ್ತತ್ವದ ಜನರಾ 
ಗಿದ್ದರು, ಸತ್ವಶಾಲಿ ಜನರಾಗಿದ್ದರು , ಪ್ರಾಮಾಣಿಕ ನ್ಯಾಯಾಧಿಪತಿಗಳಾಗಿದ್ದರು, ಕುಶಲ 
ಆಡಳಿತಗಾರರಾಗಿದ್ದರು...” ಹೇಳಬೇಕಾದುದೆಲ್ಲವನ್ನೂ ಹೇಳಬೇಕು ಆದರೂ 
ಬಾಸ್ಟಿಲ್ ( ಸೆರೆಮನೆಗೆ ಸೇರಬಾರದು - ಇದೇ ಫ್ರಾನ್ಸ್‌ನಲ್ಲಿ ಭಾಷಣ ಕಲೆಯ 
ಸಾರ , ಎಂಬ ಸಮಕಾಲೀನ ವಿದ್ವಾಂಸರೊಬ್ಬರ ಜನಪ್ರಿಯ ಹೇಳಿಕೆಯನ್ನು ಅತ್ಯಂತ 
ಉತ್ಸಾಹಶಾಲಿ ಮಿರಬೂ ಕೂಡ ಗಮನಕ್ಕೆ ತಂದುಕೊಳ್ಳಬೇಕಿದ್ದಿತು. ನಿಜ, ಅವರ 
ನ್ನೊಮ್ಮೆ ಕೆಲವು ದಿನಗಳವರೆಗೆ ಕಾರಾಗೃಹದಲ್ಲಿರಿಸಲಾಗಿದ್ದಿತು, ಆದರೆ ಪ್ರಭಾವ 
ಶಾಲಿಗಳಾಗಿದ್ದ ಡಾ . ಕೇನೇರವರು ಅವರನ್ನು ಸೆರೆಮನೆಯಿಂದ ಬಿಡುಗಡೆ ಮಾಡಿಸಿ 
ದರು. ಈ ಅಲ್ಪಾವಧಿಯ ತುರಂಗವಾಸವು ಅವರ ಜನಪ್ರಿಯತೆಯನ್ನು ಹೆಚ್ಚಿಸಿತಷ್ಟೆ . 
ಆದರೂ ಅನಂತರ ಅವರು ಹೆಚ್ಚು ಜಾಗರೂಕರಾಗಿದ್ದರು. 

ಆದರೆ ವಸ್ತುನಿಷ್ಠವಾಗಿ, ಪ್ರಕೃತಿತಂತ್ರವಾದಿಗಳ ಚಟುವಟಿಕೆಯು ತುಂಬ 
ಕ್ರಾಂತಿಕಾರಿಯಾಗಿದ್ದಿತು ಮತ್ತು “ ಪುರಾತನ ಆಳ್ವಿಕೆ ” ಯ ಅಡಿಪಾಯಗಳನ್ನು 
ಶಿಥಿಲಗೊಳಿಸಿತು. ಉದಾಹರಣೆಗೆ , ತೂರ್ಗೊರವರು “ ಫ್ರೆಂಚ್ ಕ್ರಾಂತಿಯ 
ಮೇಲೆ ನೇರ ಪ್ರಭಾವ ಬೀರಿದ ಕ್ರಾಂತಿಯ ಜನಕರಲ್ಲೊಬ್ಬರಾಗಿದ್ದರು ” ಎಂದು 
ಮಾರ್ಕ್ಸ್‌ರವರು ತಮ್ಮ ' ಮಿಗುತಾಯ ಮೌಲ್ಯ ಸಿದ್ದಾಂತಗಳು' ಕೃತಿಯಲ್ಲಿ 
ಬರೆದಿದ್ದಾರೆ. 


ಮದಾಮ್ ಪಾಂಪದೂರ್‌ಳ ವೈದ್ಯ 


ರಾಜನ ಉಪಪತ್ನಿ ಮೂವತ್ತಕ್ಕೆ ಸ್ವಲ್ಪ ಮಾರಿದವಳಷ್ಟೇ ಆಗಿದ್ದಳು . ಆದರೆ 
ಅವಳಾಗಲೇ ಬುದ್ಧಿಶೂನ್ಯನಾದ ಹಾಗೂ ಸುಖಲೋಲುಪನಾದ ದೊರೆಯ ಅನು 
ಗ್ರಹವನ್ನು ಕಳೆದುಕೊಳ್ಳುತ್ತಿದ್ದಳು. ಅಷ್ಟರಲ್ಲೇ ಅವಳು ರಾಜನ ಅಂತಃಪುರದ ಮೇಲ್ವಿ 
ಚಾರಣೆಯ ಕಾರ್ಯವಹಿಸಿಕೊಂಡಳು , ಹಾಗೆ ತನ್ನ ಅಧಿಕಾರ ಸ್ಥಾನವನ್ನು ಕೊನೆಯ 
ವರೆಗೂ ಉಳಿಸಿಕೊಂಡಳು. ಫ್ರಾನ್ಸಿನಲ್ಲಿ ಈ ಇಬ್ಬರು ಅತ್ಯಂತ ಪ್ರಭಾವಶಾಲಿ ವ್ಯಕ್ತಿ 
ಗಳನಂತರ ಕೇನೇ ಬರುತ್ತಿದ್ದರು. ಅವರು ಪಾಂಪದೂರ್‌ಳ ಖಾಸಗಿ ವೈದ್ಯರಾಗಿದ್ದರು , 


* Alexis de Tocqueville , L 'ancien régime et la revolution , 
Paris 1856 , p. 265. 

* *Karl Marx, Theories of Surplus-Value, Part I, p . 344 . 

ರಾಜನ ಅನೇಕ ವೈದ್ಯರಲ್ಲೊಬ್ಬರಾಗಿದ್ದರು. ದುಂಡು ಹೆಗಲುಗಳ , ಸಾಮಾನ್ಯ ಉಡು 
ಪಿನ, ಯಾವಾಗಲೂ ಶಾಂತರಾಗಿ ಕಾಣುತ್ತಿದ್ದ ಹಾಗೂ ಸ್ವಲ್ಪಮಟ್ಟಿಗೆ ವ್ಯಂಗೊ 
ಕೈಯಿಂದ ಕೂಡಿದ್ದ ಈ ವ್ಯಕ್ತಿ ಅನೇಕ ರಾಜ್ಯ ಹಾಗೂ ಅಂತಃಪುರ ರಹಸ್ಯಗಳನ್ನು 
ತಿಳಿದಿದ್ದರು. ಆದರೆ ಡಾ . ಕೇನೇ ತಮ್ಮ ಬಾಯನ್ನು ಹೇಗೆ ಮುಚ್ಚಿಕೊಂಡಿರಬೇಕೆಂಬು 
ದನ್ನೂ ತಿಳಿದಿದ್ದರು . ಈ ಗುಣವು ಅವರ ವೃತ್ತಿ ಕೌಶಲದಷ್ಟೇ ಚೆನ್ನಾಗಿ ಮೆಚ್ಚಿಗೆಗೆ 
ಪಾತ್ರವಾಗಿದ್ದಿತು . 

ರಾಜನಿಗೆ ಬಾರ್ದೊ ಮದ್ಯವೆಂದರೆ ಪ್ರಾಣ. ಆದರೆ ಅದು ರಾಜನ ಉದರಕ್ಕೆ 
ಅತಿಭಾರವೆಂದು ಕೇನೇ ಪರಿಗಣಿಸಿದ್ದರು. ಹಾಗಾಗಿ ಅವರ ಆಣತಿಯ ಮೇರೆಗೆ ರಾಜನು 
ಆ ಮದ್ಯಪಾನವನ್ನು ಬಿಡಬೇಕಾಯಿತು. ಆದರೆ ಊಟದ ಸಮಯದಲ್ಲಿ ಅವನು 
ಎಷ್ಟು ಶಾಂಪೇನ್ ಹೀರುತ್ತಿದನೆಂದರೆ ಕೆಲವು ವೇಳೆ ಅವನಿಗೆ ಕಾಲ ಮೇಲೆ ದೃಢ 
ವಾಗಿ ನಿಲ್ಲಲೂ ಸಾಧ್ಯವಾಗುತ್ತಿರಲಿಲ್ಲ. ಅಂತಹ ಸ್ಥಿತಿಯಲ್ಲಿ ಅವನು ತೂರಾಡುತ್ತ 
ತನ್ನ ನಲ್ಲೆಯ ಕೋಣೆಗೆ ಹೋಗುತ್ತಿದ್ದನು. ಹಲವಾರು ಬಾರಿ ಅವನು ಮೂರ್ಛ 
ಹೋದಂತೆಯೂ ಆಗುತ್ತಿದ್ದ. ಆಗ ಕೇನೇರವರು ಹತ್ತಿರದಲ್ಲೇ ಇದ್ದು ಅವನಿಗೆರೋಗೋ 
ಪಚಾರ ನೀಡುತ್ತಿದ್ದರು . ಸರಳವಾದ ಪರಿಹಾರಗಳಿಂದಲೇ ಅವರು ತಮ್ಮ ರೋಗಿಯ 
ಸ್ಥಿತಿಯನ್ನು ಸುಧಾರಿಸುವಂತೆ ಮಾಡುತ್ತಿದ್ದರು. ತನ್ನ ಹಾಸಿಗೆಯಲ್ಲಿ ರಾಜ ಎಲ್ಲಿ 
ಸಾಯುವನೋ , ತನ್ನ ಮೇಲೆ ಎಲ್ಲಿ ಕೊಲೆಯ ಆರೋಪಬರುವುದೋ ಎಂದು ಅಂಜಿಕೆ 
ಯಿಂದ ನಡುಗುತ್ತ ನಿಂತಿರುತ್ತಿದ್ದ ರಾಜನ ನಲ್ಲೆಗೆ, ಅಂತಹುದೇನೂ ಜರುಗುವ 
ಅಪಾಯವಿಲ್ಲವೆಂದು ದೃಢವಾಗಿ ತಿಳಿಸಿ ಆಕೆಯ ದುಗುಡವನ್ನೂ ನಿವಾರಿಸುತ್ತಿದ್ದರು. 
ರಾಜನಿಗೆ ನಲವತ್ಯಷ್ಟೆ ವಯಸ್ಸಾಗಿದ್ದಿತು. ಅರವತ್ತು ಆಗಿದ್ದಿದ್ದರೆ ಕೇನೇ ಅವನ ಪ್ರಾಣ 
ರಕ್ಷಣೆಯ ಜವಾಬ್ದಾರಿ ಕೈಗೊಳ್ಳುತ್ತಿರಲಿಲ್ಲ . ತಮ್ಮ ಜೀವಿತ ಕಾಲದಲ್ಲಿ ರೈತರಿಗೂ 
ಆಸ್ಥಾನಿಕರಿಗೂ , ಅಂಗಡಿಕಾರರಿಗೂ ರಾಜಕುಮಾರಿಯರಿಗೂ ವೈದ್ಯಕೀಯ ಚಿಕಿತ್ಸೆ 
ನೀಡಿದ್ದ, ನುರಿತ, ಬುದ್ದಿವಂತ ವೈದ್ಯರಾಗಿದ್ದ ಕೇನೇರವರು ಮದಾಮ್ ಪಾಂಪದೂರ್‌ಳ 
ಮನಸ್ಸನ್ನು ತೆರೆದ ಪುಸ್ತಕದಂತೆ ತಿಳಿಯಬಲ್ಲವರಿದ್ದರು. 

ವೈದ್ಯಕೀಯ ಚಿಕಿತ್ಸೆಯಲ್ಲಿ ಕೇನೇ ಸರಳವಾದ ಸಹಜವಾದ ಪರಿಹಾರಗಳಿಗೇ 
ಆದ್ಯತೆ ನೀಡುತ್ತಿದ್ದರು , ಬಹುಮಟ್ಟಿಗೆ ಪ್ರಕೃತಿಯ ಮೇಲೆ ಅವಲಂಬಿಸಿರುತ್ತಿದ್ದರು. 
ಅವರ ಸಾಮಾಜಿಕ ಹಾಗೂ ಆರ್ಥಿಕ ವಿಚಾರಗಳೂ ಅವರ ಸ್ವಭಾವದ ಈ ಲಕ್ಷಣ 
ದೊಂದಿಗೆ ಸಂಪೂರ್ಣವಾಗಿ ಅನುಗುಣವಾಗಿದವು. ಏಕೆಂದರೆ ಫಿಸಿಯೋಕ್ರಸಿ ಎಂಬ 
ಪದವೇ ಪ್ರಕೃತಿಯ ಅಧಿಕಾರ ಎಂಬ ಅರ್ಥ ನೀಡುತ್ತದೆ (ಗ್ರೀಕ್ ಭಾಷೆಯ " ಫಿಸಿಕ್ ” - 
ಪ್ರಕೃತಿ, “ಕ್ರತೊಸ್” – ಅಧಿಕಾರ, ಎಂಬ ಮಾತುಗಳಿಂದ.) . 

ಹದಿನೈದನೆಯ ಲೂಯಿ ದೊರೆಯು ಕೇನೇರವರನ್ನು ಬಹಳವಾಗಿ ಮೆಚ್ಚಿಕೊಂಡಿ 
ದ್ದನು. ಅವರನ್ನು ನನ್ನ ಚಿಂತನಕಾರ ” ಎಂದು ಕರೆಯುತ್ತಿದ್ದನು . ಅವನು ಈ ವೈದ್ಯ 


220 


ರಿಗೆ ಕುಲೀನ ಬಿರುದನ್ನು ನೀಡಿ ಅವರ ಲಾಂಛನವನ್ನು ತಾನೇ ಧರಿಸಿದ. 1758ರಲ್ಲಿ 
ದೊರೆಯು ತನ್ನ ಸ್ವಂತ ಕೈಗಳಿಂದಲೇ , ಕೈಯಿಂದ ನಡೆಸುವ ಮುದ್ರಣ ಯಂತ್ರದಲ್ಲಿ 
ಕೇನೇರವರು ತನಗಾಗಿ ಗೊತ್ತುಪಡಿಸಿದ ಅಂಗಸಾಧನೆ ಅಭ್ಯಾಸಗಳನ್ನೂ , ಕೇನೇ 
ರವರಿಗೆ ಅನಂತರ ಖ್ಯಾತಿ ತಂದುಕೊಟ್ಟಂಥ ' ಅರ್ಥಶಾಸ್ತ್ರ ಕೋಷ್ಟಕ' ಗಳ ಮೊದಲ 
ಪ್ರತಿಗಳನ್ನೂ ಮುದ್ರಿಸಿದ. ಆದರೆ ಕೇನೇರವರೇ ರಾಜನನ್ನು ಅಷ್ಟಾಗಿ ಇಷ್ಟಪಡುತ್ತಿ 
ರಲಿಲ್ಲ . ಆತನನ್ನು ಒಬ್ಬ ಅಪಾಯಕಾರಿಯಾದ ನಿಷ್ಟ್ರಯೋಜಕನೆಂದು ರಹಸ್ಯವಾಗಿ 
ಭಾವಿಸಿದ್ದರು. ಪ್ರಕೃತಿತಂತ್ರವಾದಿಗಳು ಭಾವಿಸಿಕೊಂಡಿದ್ದಂಥ, ರಾಜ್ಯದ ಬುದ್ದಿವಂತ 
- ಜ್ಞಾನೋದಿತ ನಿಯಮಪಾಲಕನಾದ ಆದರ್ಶ ದೊರೆಗೆ ತಕ್ಕಂತೆ ಈ ದೊರೆ ಇರ 
ಲಿಲ್ಲ. ಕ್ರಮೇಣ, ರಾಜಾಸ್ಥಾನದಲ್ಲಿ ತಮ್ಮ ನಿರಂತರ ಹಾಜರಿ ಹಾಗೂ ಪ್ರಭಾವವನ್ನು 
ಬಳಸಿಕೊಂಡು ಕೇನೇ ಹದಿನೈದನೆಯ ಲೂಯಿ ದೊರೆಯ ಮಗನೂ ಸಿಂಹಾಸನಕ್ಕೆ 
ಉತ್ತರಾಧಿಕಾರಿಯೂ ಆಗಿದ್ದ ದೊಫಿನ್‌ನನ್ನು ಅಂತಹ ಆದರ್ಶ ದೊರೆಯನ್ನಾಗಿ 
ಮಾಡಲು ಯತ್ನಿಸಿದರು . ಈ ದೋಫಿನ್‌ನ ಮರಣದನಂತರ ಹೊಸ ದೊಫಿನ್ 
ನನ್ನು , ರಾಜನ ಮೊಮ್ಮಗ ಹಾಗೂ ಭಾವೀ ಹದಿನಾರನೆಯ ಲೂಯಿಯನ್ನು ಅಂತಹ 
ಆದರ್ಶ ದೊರೆಯನ್ನಾಗಿ ಮಾಡಲು ಯತ್ನಿಸಿದರು. 
- ಫ್ರಾನ್ನು ಆ ಕೇನೇರವರು 1694ರಲ್ಲಿ ವೆರ್ಸೆಲ್ ಬಳಿಯ ಹಳ್ಳಿಯೊಂದರಲ್ಲಿ 
- ಜನ್ಮ ತಾಳಿದರು. ಅವರು ನಿಕೊಲಾಕೇನೇರವರ ಹದಿಮೂರು ಮಕ್ಕಳಲ್ಲಿ ಎಂಟನೆಯ 
ಮಗುವಾಗಿದ್ದರು . ತಂದೆ ಕೇನೇರವರು ನ್ಯಾಯವಾದಿಯೋ ಅಥವಾ ನ್ಯಾಯಾಂಗ 
ಅಧಿಕಾರಿಯೋ ಏನೋ ಆಗಿದ್ದರೆಂದು ಒಂದು ಕಾಲದಲ್ಲಿ ಭಾವಿಸಲಾಗಿದ್ದಿತು. ಆದರೆ 
ಈ ಕಥೆಯನ್ನು ಡಾ . ಕೇನೇರ ಅಳಿಯ ಡಾ . ಎವೆನ್ ಹುಟ್ಟಿಸಿದ್ದರೆಂದು ಅನಂತರ 
ತಿಳಿದು ಬಂದಿತು. ಡಾ . ಕೇನೇರವರ ಮರಣದನಂತರ ಅವರ ಮೊದಲ ಜೀವನಚರಿತ್ರೆ 
ಯನ್ನು ಪ್ರಕಟಿಸಿದ ಈ ಡಾ . ಎವೆನ್ ತಮ್ಮ ಮಾವನವರಿಗೆ ಸ್ವಲ್ಪ ಹೆಚ್ಚು ಶ್ರೇಷ್ಠ 
ವಾದ ಕುಟುಂಬ ಹಿನ್ನೆಲೆ ನೀಡಲು ಯತ್ನಿಸಿ ಈ ಕಥೆಯನ್ನು ಹುಟ್ಟಿಸಿದ್ದರು . ಡಾ . 
ಕೇನೇರವರ ತಂದೆ ನಿಕೊಲಾ ಕೇನೇರವರು ಒಬ್ಬ ಸರಳ ರೈತರಾಗಿದ್ದರು , ಅವರು 
ಪುಟ್ಟ ಪ್ರಮಾಣದ ವ್ಯಾಪಾರದಲ್ಲೂ ತೊಡಗಿದ್ದರು , ಎಂಬುದಕ್ಕೆ ಇಂದು ನಮ್ಮ 
ಬಳಿ ಸಾಕ್ಷ್ಯಾಧಾರಗಳಿವೆ. 

ಹನ್ನೊಂದನೆಯ ವಯಸ್ಸಿನವರೆಗೂ ಫ್ರಾನ್ನು ಆರವರು ಅನಕ್ಷರಸ್ಥರಾಗಿದ್ದರು. 
ಅನಂತರ ಕರುಣಾಳುವಾದ ತೋಟಗಾರರೊಬ್ಬರು ಇವರಿಗೆ ಓದುವುದನ್ನೂ ಬರೆಯು 
ವುದನ್ನೂ ಕಲಿಸಿದರು. ಇದಾದನಂತರ ಅವರು ಹಳ್ಳಿಯ ಪಾದ್ರಿಯ ಬಳಿಯ ಆಮೇಲೆ 
ಪಕ್ಕದ ಪುಟ್ಟ ಪಟ್ಟಣದಲ್ಲಿನ ಪ್ರಾಥಮಿಕ ಶಾಲೆಯಲ್ಲೂ ಪಾಠ ಪ್ರವಚನ ನಡೆಸಿದರು . 
ಎವೆನ್ರ ಪ್ರಕಾರ, ಈ ಇಡೀ ಕಾಲವೂ ಫ್ರಾನ್ನು ಆರವರು ಹೊಲದಲ್ಲೂ ಮನೆಯಲ್ಲೂ 
ಕಷ್ಟಪಟ್ಟು ಕೆಲಸ ಮಾಡಲೂ ಬೇಕಿದ್ದಿತು, ಅದರಲ್ಲೂ ವಿಶೇಷವಾಗಿ ಅವರಿಗೆ ಕೇವಲ 

ಹದಿಮೂರನೆಯ ವಯಸ್ಸಾಗಿದ್ದಾಗ ಅವರ ತಂದೆ ತೀರಿಹೋದನಂತರ , ಹುಡುಗನಿಗೆ 
ಓದುವ ಗೀಳು ಎಷ್ಟು ಹಿಡಿದಿದಿತೆಂದರೆ ಕೆಲವು ವೇಳೆ ಅವನು ಮುಂಜಾನೆಯೇ 
ಮನೆ ಬಿಟ್ಟು ಹೊರಟು , ಪ್ಯಾರಿಸ್ಸಿಗೆ ಇಡೀ ದೂರ ನಡೆದು ಹೋಗಿ, ಬೇಕಾದ 
ಪುಸ್ತಕವನ್ನು ಪಡೆದುಕೊಂಡನಂತರ, ರಾತ್ರಿ ಹೊತ್ತಿಗೆ ಮನೆಗೆ ಹಿಂದಿರುಗುತ್ತಿದ್ದ, 
ಹತ್ತಾರು ಕಿಲೋಮೀಟರುಗಳ ದೂರವನ್ನು ಮತ್ತೆ ನಡೆದುಕೊಂಡೇ . ಅವರ ರೈತ 
ತಾಖತ್ತಿಗೂ ಇದು ಸಾಕ್ಷ್ಯವಾಗಿದ್ದಿತು. ಕೇನೇರವರು ಕೊನೆಯವರೆಗೂ ಉತ್ತಮ 
ಆರೋಗ್ಯವನ್ನು ಇರಿಸಿಕೊಂಡಿದ್ದರು - ತುಲನಾತ್ಮಕವಾಗಿ ಆರಂಭಿಕ ವಯಸ್ಸಿ 
ನಲ್ಲೇ ಅವರನ್ನು ಕಾಡಿಸತೊಡಗಿದ ಸಂಧಿವಾತವನ್ನು ಗಣನೆಗೆ ತಂದುಕೊಳ್ಳದೆ 
ಹೋದಲ್ಲಿ. 
- ಹದಿನೇಳನೆಯ ವಯಸ್ಸಿನಲ್ಲಿ ಅವರು ತಾವೊಬ್ಬ ಶಸ್ತ್ರವೈದ್ಯರಾಗಬೇಕೆಂದು 
ನಿರ್ಧರಿಸಿ ಸ್ಥಳೀಯ ವೈದ್ಯರ ಬಳಿ ಸಹಾಯಕರಾಗಿ ಕೆಲಸ ಮಾಡತೊಡಗಿದರು. 
ಅವರು ಮಾಡಲು ಕಲಿಯಬೇಕಾಗಿದ್ದ ಮುಖ್ಯ ವಿಷಯ - ರೋಗಿಯಿಂದ ರಕ್ತವನ್ನು 
ಹೊರತೆಗೆಯುವ ಕ್ರಿಯೆ . ಇದೇ ಆ ದಿನಗಳಲ್ಲಿ ಸರ್ವೇಸಾಮಾನ್ಯವಾಗಿ ವಾಡಿಕೆಯ 
ಲ್ಲಿದ್ದ ರೋಗ ಪರಿಹಾರವಾಗಿದ್ದಿತು. ಶಿಕ್ಷಣವು ಅಷ್ಟು ಚೆನ್ನಾಗಿರದಿದ್ದರೂ ಕೇನೇ 
ಕಷ್ಟಪಟ್ಟು ಮತ್ತು ಮನಸ್ಸಿಟ್ಟು ವ್ಯಾಸಂಗ ಮಾಡಿದರು. 1711ರಿಂದ 1717ರವರೆಗೆ 
ಅವರು ಪ್ಯಾರಿಸ್ಸಿನಲ್ಲಿ ವಾಸಿಸುತ್ತಾರೆ, ಕೆತ್ತನೆ ಕೆಲಸದ ಅಂಗಡಿಯೊಂದರಲ್ಲಿ ಕೆಲಸ 
ಮಾಡುತ್ತ ಅದೇ ಹೊತ್ತಿನಲ್ಲಿ ಆಸ್ಪತ್ರೆಯೊಂದರಲ್ಲಿ ವೈದ್ಯಕೀಯ ಅಭ್ಯಾಸ ಮಾಡು 
ತಾರೆ. 23ನೆಯ ವಯಸ್ಸಿನ ಹೊತ್ತಿಗೆ ಅವರು ತಮ್ಮ ಕಾಲ ಮೇಲೆ ತಾವು ಎಷ್ಟು 
ದೃಢವಾಗಿ ನಿಲ್ಲಬಲ್ಲವರಾಗುತ್ತಾರೆಂದರೆ, ಪ್ಯಾರಿಸ್ಸಿನ ಕಿರಾಣಿ ವ್ಯಾಪಾರಿಯೊಬ್ಬನ 
ಮಗಳನ್ನು ಭಾರಿ ವರದಕ್ಷಿಣೆಯೊಂದಿಗೆ ವಿವಾಹವಾಗುತ್ತಾರೆ, ಶಸ್ತ್ರವೈದ್ಯನ ಡಿಪ್ಲೋಮಾ 
ಪಡೆದುಕೊಳ್ಳುತ್ತಾರೆ, ಪ್ಯಾರಿಸ್ ಬಳಿಯ ಮಾಂತ್ ಪಟ್ಟಣದಲ್ಲಿ ತಮ್ಮ ವೈದ್ಯ 
ವೃತ್ತಿ ಆರಂಭಿಸುತ್ತಾರೆ. ಕೇನೇರವರು ಮಾಂತ್‌ನಲ್ಲೇ ಹದಿನೇಳು ವರ್ಷ ವಾಸಿಸು 
ತಾರೆ, ಕ್ರಿಯಾಶೀಲತೆ, ಕೌಶಲ್ಯ ಹಾಗೂ ಇತರರಲ್ಲಿ ವಿಶ್ವಾಸ ಮೂಡಿಸುವ ವಿಶೇಷ 
ಸಾಮರ್ಥ ಇವುಗಳಿಂದಾಗಿ ಆ ಜಿಲ್ಲೆಯಲ್ಲೆಲ್ಲ ಅತ್ಯಂತ ಜನಪ್ರಿಯರಾದ ವೈದ್ಯರಾ 
ಗುತ್ತಾರೆ. ಮಾತೆಯರಿಗೆ ಪ್ರಸವಿಸುವ ಕಾರ್ಯದಲ್ಲಿ ನೆರವಾಗುತ್ತಾರೆ ( ಇದರಲ್ಲಿ 
ಅವರಿಗೆ ವಿಶೇಷ ಖ್ಯಾತಿ), ರಕ್ತ ಹೊರಡಿಸುತ್ತಾರೆ, ಹಲ್ಲು ಕೀಳುತ್ತಾರೆ, ಆ ಕಾಲಕ್ಕೆ 
ಸಾಕಷ್ಟು ತೊಡಕೆನ್ನುವಂಥ ಶಸ್ತ್ರಕ್ರಿಯೆಗಳನ್ನು ಜರುಗಿಸುತ್ತಾರೆ. ಸ್ಥಳೀಯ ಶ್ರೀಮಂ 
ತರೂ ಕ್ರಮೇಣ ಅವರ ಗಿರಾಕಿಗಳಾಗುತ್ತಾರೆ. ಪ್ಯಾರಿಸ್ಸಿನ ಖ್ಯಾತವ್ಯಕ್ತಿಗಳು ಅವರಿಗೆ 
ಪರಿಚಯವಾಗುತ್ತಾರೆ. ಅವರು ಅನೇಕ ವೈದ್ಯಕೀಯ ಕೃತಿಗಳನ್ನು ಪ್ರಕಟಿಸುತ್ತಾರೆ. 

1734ರಲ್ಲಿ ಇಬ್ಬರು ಮಕ್ಕಳೊಂದಿಗೆ ವಿಧುರರಾಗಿ ಅವರು ಮಾಂತ್ ಬಿಟ್ಟು 
ಡ್ಯೂಕ್ ವಿಲ್ಲೆರೂ ಆಹ್ವಾನದ ಮೇಲೆ ಆತನ ಗೃಹ ವೈದ್ಯರಾಗಿ ಕೆಲಸ ಮಾಡಲು 

ಹೋಗುತ್ತಾರೆ. 1730ರ ಹಾಗೂ 1740ರ ವರ್ಷಗಳಲ್ಲಿ ಅವರು “ ಫ್ಯಾಕಲ್ಟಿ ” – 
ಅಧಿಕೃತ ಅಕಾದೆಮಿಕ್ ವೈದ್ಯಶಾಸ್ತ್ರ - ವಿರುದ್ಧ ಶಸ್ತ್ರವೈದ್ಯರ ಹೋರಾಟಕ್ಕೆ ತಮ್ಮ 
ಬಹುಮಟ್ಟಿಗಿನ ಶಕ್ತಿಯನ್ನು ಮಾಸಲಿಡುತ್ತಾರೆ. ಹಳೆಯ ಕಾನೂನೊಂದರ ಪ್ರಕಾರ 
ಶಸ್ತ್ರವೈದ್ಯರು ಕ್ಷೌರಿಕರ ಗಿಲ್ಡ್‌ಗೆ ಸೇರಿದವರಾಗಿದ್ದರು . ರೋಗ ಚಿಕಿತ್ಸೆ (therapy) 
ಯಲ್ಲಿ ತೊಡಗಲು ಅವರ ಮೇಲೆ ನಿಷೇಧವಿದ್ದಿತು. ಕೇನೇರವರು “ ಶಸ್ತ್ರಚಿಕಿತ್ಸಕರ 
ಪಾರ್ಟಿ ' ಯ ನಾಯಕರಾಗುತ್ತಾರೆ, ಕೊನೆಯಲ್ಲಿ ಹೋರಾಟದಲ್ಲಿ ಯಶಸ್ಸು ಗಳಿಸು 
ತಾರೆ. ಇದೇ ಕಾಲದಲ್ಲೇ ಅವರು ತಮ್ಮ ಪ್ರಧಾನ ವೈಜ್ಞಾನಿಕ ಕೃತಿಯನ್ನೂ ಪ್ರಕ 
ಟಿಸುತ್ತಾರೆ. ಅದೊಂದು ರೀತಿಯ ವೈದ್ಯಕೀಯ - ತತ್ವಶಾಸ್ತ್ರೀಯ ಪ್ರಕರಣ ಗ್ರಂಥವಾ 
ಗಿರುತ್ತದೆ. ಅದು ಮೂಲ ವೈದ್ಯಕೀಯ ಪ್ರಶ್ನೆಗಳನ್ನು - ವೈದ್ಯಕೀಯ ಸಿದ್ದಾಂತ 
ಹಾಗೂ ಆಚರಣೆಗಳ ನಡುವಿನ ಸಂಬಂಧ, ವೈದ್ಯಕೀಯ ನೈತಿಕತೆ, ಇತ್ಯಾದಿ ಪ್ರಶ್ನೆ 
ಗಳನ್ನು – ವಿವೇಚಿಸುತ್ತದೆ. 
- 1749ರಲ್ಲಿ ಅವರು ಮದಾಮ್ ಪಾಂಪದೂರ್‌ಳ ಬಳಿಗೆ ವಾಸ ಬದಲಿಸಿದುದು 
ಅವರ ಜೀವನದಲ್ಲಿನ ಒಂದು ಮುಖ್ಯ ಘಟನೆಯಾಗಿದ್ದಿತು. ಆಕೆ ಅವರನ್ನು ಡ್ಯೂಕ್ 
ನಿಂದ ಪ್ರಾರ್ಥಿಸಿ ” ಪಡೆದುಕೊಂಡಿದ್ದಳು . ಕೇನೇರವರು ವೆರ್ಸೆಲ್‌ನಲ್ಲಿ ಅರಮನೆಯ 
ಮೇಲಿನ ಒಂದು ಉಪಅಂತಸ್ತಿನಲ್ಲಿ ( ಆಂತ್ರಸೋಲ್) ವಾಸಿಸತೊಡಗಿದರು . ಇದು 
ಆರ್ಥಿಕ ವಿಜ್ಞಾನದ ಇತಿಹಾಸದಲ್ಲಿ ಒಂದು ಮುಖ್ಯ ಪಾತ್ರ ನಿರ್ವಹಿಸಲಿದ್ದಿತು. ಈ 
ಹೊತ್ತಿಗೆ ಕೇನೇರವರು ಭಾರಿ ಶ್ರೀಮಂತ ವ್ಯಕ್ತಿಯಾಗಿದ್ದರು . 

ವೈದ್ಯವಿಜ್ಞಾನವು ಕೋನೇರವರ ಜೀವನ ಚಟುವಟಿಕೆಗಳ ಬಹುಭಾಗವನ್ನು ಆವರಿ 
ಸಿದ್ದಿತು . ವೈದ್ಯವಿಜ್ಞಾನದಿಂದ ಅವರು ತತ್ವಶಾಸ್ತ್ರದಸೇತುವೆಯ ಮೂಲಕ ರಾಜಕೀಯ 
ಅರ್ಥಶಾಸ್ತ್ರಕ್ಕೆ ಸಾಗಿಹೋದರು . ಮಾನವ ಜೀವಾಂಗ ಹಾಗೂ ಸಮಾಜ , ರಕ್ತ ಪರಿಚಲನೆ 
ಅಥವಾ ಮಾನವ ಜೀವದ್ರವ್ಯ ಪರಿಣಾಮ ಹಾಗೂ ಸಮಾಜದಲ್ಲಿ ಉತ್ಪನ್ನದ ಪರಿಚ 
ಲನೆ - ಈ ಜೈವಶಾಸ್ತ್ರೀಯ ಸಾದೃಶ್ಯತೆಯು ಕೇನೇರವರ ಚಿಂತನೆಯ ಮಾರ್ಗದರ್ಶಕ 
ಅಂಶವಾಗಿದ್ದಿತು. ಇಂದಿಗೂ ಈ ಸಾದೃಶ್ಯತೆ ಅಮೂಲ್ಯವಾಗಿಯೇ ಇದ್ದುಕೊಂಡಿದೆ. 

ಕೇನೇರವರು 25 ವರ್ಷ ಕಾಲ ವೆರ್ಸೆಲ್ನ ಅರಮನೆಯ ಆಂತ್ರಸೋಲ್ 
ನಲ್ಲಿದ್ದ ತಮ್ಮ ಗೃಹವಿಭಾಗದಲ್ಲಿ ವಾಸಮಾಡಿದರು. ಹದಿನೈದನೆಯ ಲೂಯಿ ಸತ್ತು 
ಹೊಸ ದೊರೆಯು ಹಳೆಯ ಆಳ್ವಿಕೆಯ ಎಲ್ಲ ಕುರುಹುಗಳನ್ನೂ ಅರಮನೆಯಿಂದ 
ತೊಡೆದುಹಾಕಿದಾಗ, ತಮ್ಮ ಸಾವಿಗೆ ಆರು ತಿಂಗಳ ಮುನ್ನವಷ್ಟೆ , ಅವರು ಅರಮನೆ 

ಯಿಂದ ಹೊರಹೋಗಿ ವಾಸಮಾಡುವ ಒತ್ತಾಯಕ್ಕೊಳಗಾದರು . ಅರಮನೆಯಲ್ಲಿ 
- ಅವರ ಗೃಹವಿಭಾಗವು ಒಂದು ದೊಡ್ಡ ಆದರೆ ತಗ್ಗಾದ, ಸಾಕಷ್ಟು ಬೆಳಕಿಲ್ಲದಕೋಣೆ 
ಮತ್ತು ಎರಡು ಅರೆ ಕತ್ತಲಿನ ಉಗ್ರಾಣಗಳನ್ನೂ ಒಳಗೊಂಡಿದ್ದಿತು . ಆದರೂ ಅದು 
ಬೇಗನೆಯೇ “ ಸಾಹಿತ್ಯ ಜಗತ್ತಿನ” – 1750ರ ಆರಂಭದಲ್ಲಿ ' ವಿಶ್ವಕೋಶ' ( Encyclo 

paedia ) * ದ ಸುತ್ತ ಒಂದುಗೂಡಿದ್ದ ವಿದ್ವಾಂಸರ, ತತ್ವಶಾಸ್ತ್ರಜ್ಞರ ಹಾಗೂ ಲೇಖ 
ಕರ - ಅಚ್ಚುಮೆಚ್ಚಿನ ಸಭೆ ಸೇರುವ ಸ್ಥಳಗಳಲ್ಲೊಂದಾಯಿತು. ಡಾ . ಕೇನೇರವರು 
ತಮ್ಮ ವಿಚಾರಗಳನ್ನು ಮೊದಲು ಪತ್ರಿಕೆಗಳ ಮೂಲಕ ಅಷ್ಟಾಗಿ ಅಲ್ಲ ಆದರೆ ತಮ್ಮ 
ಮನೆಯಲ್ಲಿ ನೆರೆಯುತ್ತಿದ್ದ ತಮ್ಮ ಮಿತ್ರವೃಂದದ ಮೂಲಕ ಹೆಚ್ಚಾಗಿಬೋಧಿಸಿದರು. 
ಅವರ ಮನೆಯಲ್ಲಿ ಅವರ ಶಿಷ್ಯರೂ ಅವರಂತೆ ವಿಚಾರ ಮಾಡುತ್ತಿದ್ದ ಜನರೂ ನೆರೆ 
ಯುತ್ತಿದ್ದರಷ್ಟೆ ಅಲ್ಲ ಅವರ ಅಭಿಪ್ರಾಯಗಳನ್ನು ಒಪ್ಪದ ಜನರೂ ನೆರೆಯುತ್ತಿದ್ದರು. 
ಕೇನೇರವರ ಮನೆಯಲ್ಲಿ ಜರುಗುತ್ತಿದ್ದ ಸಭೆಗಳನ್ನು ಮರ್ಮಾಂತೆಲ್ ಹೀಗೆ ವರ್ಣಿಸಿ 
ದ್ದಾರೆ : “ಕೇನೇರವರ ಆಂತ್ರಸೋಲ್‌ನಲ್ಲಿ ಬಿರುಗಾಳಿಗಳು ಕೂಡಿಕೊಳ್ಳುತ್ತ ಹಾಗೂ 
ಚೆದುರುತ್ತ ಇದ್ದಂತೆ, ಅವರು ಮಾತ್ರ ತಮ್ಮ ಸೂತ್ರಗಳ ಮೇಲೂ ಕೃಷಿ ಅರ್ಥಶಾಸ್ತ್ರದ 
ಲೆಕ್ಕಾಚಾರಗಳ ಮೇಲೂ ಕೆಲಸ ಮಾಡುತ್ತಲೇ ಹೋದರು. ಅರಮನೆಯಲ್ಲೇ ವಾಸ 
ವಾಗಿದ್ದರೂ ರಾಜಾಸ್ಥಾನದಿಂದ ತಾವು ನೂರು ಮೈಲಿ ಆಚೆ ಇದ್ದರೇನೋ ಎಂಬಂತೆ 
ಅದರಲ್ಲಿನ ವ್ಯವಹಾರಗಳ ಬಗೆಗೆ ಔದಾಸೀನ್ಯದಿಂದ ಹಾಗೂ ಶಾಂತಚಿತ್ತತೆಯಿಂದ 
ಇರುತ್ತ ತಮ್ಮ ಕೆಲಸವನ್ನು ತಾವು ಮಾಡಿಕೊಂಡು ಹೋಗುತ್ತಿದ್ದರು. ರಾಜಾಸ್ಥಾನ 
ದಲ್ಲಿ ಆಸ್ಥಾನಿಕರು ಶಾಂತಿ ಯುದ್ದಗಳ ಬಗೆಗೆ , ಜನರಲ್ಲರುಗಳ ಆಯ್ಕೆಯ ಬಗೆಗೆ, ಸಚಿವ 
ರುಗಳನ್ನು ವಜಾ ಮಾಡುವ ಬಗೆಗೆ ಚರ್ಚಿಸುತ್ತಿದ್ದಾಗ, ಇಲ್ಲಿ ಡಾ . ಕೇನೇರವರ 
ಆಂತ್ರಸೋಲ್‌ನಲ್ಲಿ ನಾವು ಕೃಷಿಯ ಬಗೆಗೆ ಚರ್ಚಿಸುತ್ತಿದ್ದೆವು, ನಿವ್ವಳ ಉತ್ಪನ್ನವನ್ನು 
ಅಂದಾಜು ಮಾಡುತ್ತಿದ್ದೆವು, ಅಥವಾ ಕೆಲವು ವೇಳೆ ಆನಂದದಿಂದ ದಿಡೋ , ದ್ ' 
ಅಲಂಬೆರ್ , ದೂ , ಹೆಲ್ವೇಯ್, ತೂರ್ಗೊ , ಬ್ರಫೋನ್, ಇವರೊಂದಿಗೆ 
ಭೋಜನಕೂಟ ನಡೆಸುತ್ತಿದ್ದೆವು. ತತ್ವಜ್ಞಾನಿಗಳ ಈ ತಂಡವನ್ನು ತನ್ನ ದಿವಾನ್ 
ಖಾನೆಗೆ ಆಕರ್ಷಿಸಲು ಅಸಮರ್ಥಳಾಗಿ ಮದಾಮ್ ಪಾಂಪದೂರ್‌ಳು ತಾನೇ 
ಇವರನ್ನು ಭೋಜನಕೂಟದಲ್ಲಿ ಕಾಣಲು ಮತ್ತು ಇವರೊಂದಿಗೆ ಮಾತುಕತೆ ನಡೆಸಲು 
ಡಾ . ಕೇನೇರವರ ನಿವಾಸಕ್ಕೆ ಬರುತ್ತಿದ್ದಳು.”* * 


* Encyclopaedia - ಹೊಸ ಹೊಸ ವಿಚಾರಗಳೂ ಭಾವನೆಗಳೂ ತಿಳಿವಿಗೆ 
ಬರುತ್ತಿದ್ದ 18ನೆಯ ಶತಮಾನದ ನವೋದಯದ ಕಾಲದಲ್ಲಿ ಆಗಿನ ಹೆಸರಾಂತ 
ವಿದ್ವಾಂಸರೂ ವಿಜ್ಞಾನಿಗಳೂ ಒಂದುಗೂಡಿ ಸಕಲ ವಿಷಯ ವಿವರಣೆಗಳನ್ನೊಳಗೊಂಡ 
ಅನೇಕ ಸಂಪುಟಗಳ ' ವಿಶ್ವಕೋಶ' ವೊಂದನ್ನು ರಚಿಸುವುದರಲ್ಲಿ ತೊಡಗಿದರು . ಇದೇ 
ಒಂದು ಪಂಥವಾಗಿ ಬೆಳೆದು ಇದರಲ್ಲಿ ಭಾಗವಹಿಸುತ್ತಿದ್ದವರನ್ನು Encyclopaedist 
ರೆಂದು ಕರೆಯಲಾಗುತ್ತಿದ್ದಿತು . - ಸಂ . 

** J. F . Marmontel, Oeuvres complètes, Paris , 1818 , t. I, 
p . 291- 292 . 

ಅನಂತರ ಕೇನೇ ಪಂಥ ಅವರ ಸುತ್ತ ನೆರೆದಾಗ ಸಭೆಗಳು ಬೇರೆಯೇ ರೂಪ 
- ತಾಳುತ್ತಿದ್ದವು. ಭೋಜನದ ಮೇಜಿನ ಸುತ್ತ ಕುಳಿತಿದ್ದವರೆಲ್ಲ ಮುಖ್ಯವಾಗಿ ಕೇನೇರವರ 
ಶಿಷ್ಯರೂ ಅನುಯಾಯಿಗಳೂ ಅಥವಾ ಅವರಿಗೆ ಪರಿಚಯ ಮಾಡಿಕೊಡಲೆಂದು 
ಆಹ್ವಾನಿಸಲಾಗಿದ್ದ ಜನರೂ ಆಗಿದ್ದರು. ಆಡಂ ಸ್ಮಿತ್‌ರವರೂ 1766ರಲ್ಲಿ ಇಲ್ಲಿ ಹಲವಾರು 
ಸಂಜೆಗಳನ್ನು ಕಳೆದರು. 
ಕೇನೇರವರು ಹೇಗಿದ್ದರು ? 

ಅವರ ಸಮಕಾಲೀನರು ನೀಡಿರುವ ಅನೇಕಾನೇಕ ಪರಸ್ಪರ ವಿರೋಧಿ ವರದಿ 
ಗಳಿಂದ ಕಾಣಬರುವ ಚಿತ್ರವೆಂದರೆ – ಚಾಣಾಕ್ಷನಾದ ಬುದ್ದಿವಂತನಾದ ವ್ಯಕ್ತಿ , ತನ್ನ 
ಜ್ಞಾನವನ್ನು ಸೋಗಿನ ಸರಳತೆಯ ಕೆಳಗೆ ಸ್ವಲ್ಪ ಮರೆಮಾಚಿ ಇರಿಸಿದ್ದ ವ್ಯಕ್ತಿ . ಜನರು 
ಅವರನ್ನು ಸಾಕ್ರಟೀಸನಿಗೆ ಹೋಲಿಸುತ್ತಿದ್ದರು. ಗಾಢವಾದ ಹಾಗೂ ತಕ್ಷಣವೇ ಸ್ಪಷ್ಟ 
ವಾಗದ ಅರ್ಥವುಳ್ಳ ನೀತಿಕಥೆಗಳನ್ನು ಅವರು ಇಷ್ಟಪಡುತ್ತಿದ್ದರೆಂದು ಹೇಳಲಾಗುತ್ತೆ . 
ಅವರು ತುಂಬ ಸಾಚಾ ಮನುಷ್ಯರಾಗಿದ್ದರು . ಯಾವ ವ್ಯಕ್ತಿಗತ ಮಹತ್ವಾಕಾಂಕ್ಷೆಗಳನ್ನೂ 
ಹೊಂದಿರಲಿಲ್ಲ. ಸ್ವಲ್ಪವೂ ವಿಷಾದವಿಲ್ಲದೆಯೇ ಅವರು ಆಗಾಗ್ಗೆ ತಮ್ಮ ವಿಚಾರಗಳನ್ನೇ 
ತಮ್ಮ ಶಿಷ್ಯರು ತಮ್ಮದೆಂದು ಪ್ರಕಟಿಸಿಕೊಂಡು ಗೌರವ ಗಳಿಸಲು ಬಿಡುತ್ತಿದ್ದರು. 
ಮೇಲುನೋಟಕ್ಕೆ ಅವರು ಅಷ್ಟೇನೂ ಎದ್ದು ಕಾಣುವಂತಿರಲಿಲ್ಲ. ಅವರ “ ಆಂತ್ರ 
ಸೋಲ್ ಕ್ಲಬ್ 'ಗೆ ಬಂದ ಹೊಸಬರು ತಕ್ಷಣವೇ ಆತಿಥೇಯರು ಯಾರು ಅಥವಾ 
ಆ ಗೋಷ್ಠಿಗೆ ಅಧ್ಯಕ್ಷರು ಯಾರು ಎಂಬುದನ್ನು ಊಹಿಸಲು ಅಸಮರ್ಥರಾಗಿರು 
ತಿದ್ದರು. “ ಪ್ರಚಂಡ ಪ್ರತಿಭಾಶಾಲಿ ” ಎಂದು ಕರೆದರು ಅವರನ್ನು ಕಂಡನಂತರ ಮಾರ್ಕ್ವಿಸ್ 
ಆಫ್ ಮಿರಬೋನಸೋದರ, “ 

ಕೋತಿಯಂತೆ ಕುಚೇಷ್ಟೆಗಾರ ” ಎಂದು ಅವರ ಕಥೆ 
ಗಳಲ್ಲೊಂದನ್ನು ಕೇಳಿದನಂತರ ಆಸ್ಥಾನಿಕರೊಬ್ಬರು ಹೇಳಿದರು. 1767ರಲ್ಲಿ ಚಿತ್ರಿ 
ಸಲಾದ ಅವರ ಭಾವಚಿತ್ರವು ಕುರೂಪಿಯಾದ ಪ್ಲೇಬಿಯನ್ ( ಅಕುಲೀನ) ಮುಖ 
ವನ್ನೂ ವ್ಯಂಗ್ಯಾತ್ಮಕವಾದ ಅರೆನಗೆಯನ್ನೂ , ಬುದ್ಧಿವಂತ ತೀಕ್ಷ ಕಣ್ಣುಗಳನ್ನೂ 
ತೋರಿಸುತ್ತದೆ. 

ದ್ ' ಅಲಂಬೆರ್‌ರ ಮಾತುಗಳಲ್ಲಿ, ಕೇನೇರವರು “ ರಾಜಾಸ್ಥಾನದಲ್ಲಿ ಒಬ್ಬ ತತ್ವ 


* ಇದು ಪ್ರಕೃತಿತಂತ್ರವಾದಿಗಳ ಪಂಥಕ್ಕೆ ನೀಡಿದ ಹೆಸರಾಗಿದ್ದಿತು. ಈ ಪದ 
ವನ್ನು ಯಾವುದೇ ಅಪಾರ್ಥ ಅಥವಾ ಶ್ಲೇಷೆ ಇಲ್ಲದೆಯೇ , ಸುಮ್ಮನೆ ಕೇನೇರವರ 
ಅನುಯಾಯಿಗಳ ನಡುವೆ ಇದ್ದ ನಿಕಟ ಸೈದ್ದಾಂತಿಕ ಸಂಪರ್ಕವನ್ನು ಸೂಚಿಸಲು , 
ಬಳಸಲಾಗುತ್ತಿದ್ದಿತು. ಕೇನೇರವರ ಬಗೆಗೆ ಅತ್ಯಂತ ಹೆಚ್ಚಿನ ಗೌರವ ಇಟ್ಟುಕೊಂಡಿದ್ದ 
ಆಡಂ ಸ್ಮಿತ್‌ರವರು ಕೂಡ ತಮ್ಮ ' ರಾಷ್ಟ್ರಗಳ ಸಂಪತ್ತು ' ಗ್ರಂಥದಲ್ಲಿ ಈ “ ಪಂಥದ 
ಬಗೆಗೆ ಬರೆಯುತ್ತಾರೆ. 

ಜ್ಞಾನಿಯಾಗಿದ್ದರು , ಏಕಾಂತ ಅಧ್ಯಯನದಲ್ಲಿ ಮಗ್ನರಾಗಿ ವಾಸಿಸುತ್ತಿದ್ದರು, ದೇಶದ 
ಭಾಷೆಯನ್ನು ತಿಳಿದಿರಲಿಲ್ಲ, ಅದನ್ನು ತಿಳಿಯುವ ಅತ್ಯಲ್ಪ ಯತ್ನವನ್ನೂ ಮಾಡುತ್ತಿ 
ರಲಿಲ್ಲ, ಅದರ ನಿವಾಸಿಗಳೊಂದಿಗೆ ಅತ್ಯಲ್ಪ ಸಂಬಂಧ ಹೊಂದಿದ್ದರು , ಎಷ್ಟು 
ಜ್ಞಾನಿಯೋ ಅಷ್ಟೇ ನಿಷ್ಪಕ್ಷಪಾತಿಯಾದ ನ್ಯಾಯಮೂರ್ತಿಯಾಗಿದ್ದರು , ಅಲ್ಲಿ 
ಕೇಳಿದ ಕಂಡ ಇಲ್ಲವೇ ಮಾಡಲಾದ ಪ್ರತಿಯೊಂದರಿಂದಲೂ ಸ್ವತಂತ್ರರಾಗಿದ್ದರು. ** 

ಕೇನೇರವರು ಮದಾಮ್ ಪಾಂಪದೂರ್‌ಳ ಮೇಲೂ ರಾಜನ ಮೇಲೂ ಹೊಂದಿದ್ದ 
ತಮ್ಮ ಪ್ರಭಾವವನ್ನು , ತಾವು ನಿಷ್ಠೆಯಿಂದ ಕೈಕೊಂಡಿದ್ದ ಕಾರ್ಯದ ಪ್ರಯೋಜ 
ನಾರ್ಥ ಬಳಸಿದರು . ತೂರ್ಗೊರೊಂದಿಗೆ ಒಡಗೂಡಿ ಅವರು ಶಾಸನಗಳನ್ನು ಸ್ವಲ್ಪ 
ಮಾರ್ಪಡಿಸುವುದರಲ್ಲಿ ನೆರವಾದರು, ತಮ್ಮ ಸಮಾನ ಚಿಂತನೆಯ ಸ್ನೇಹಿತರ ಕೃತಿಗಳ 
ಪ್ರಕಟಣೆಗೆ ಏರ್ಪಾಟು ಮಾಡಿದರು ಮತ್ತು ಲೆಮೆರ್‌ಸೈರವರನ್ನು ಉನ್ನತ ಹುದ್ದೆಗೆ 
ನೇಮಕವಾಗುವಂತೆ ಮಾಡಿದರು. ಆ ಹುದ್ದೆಯಲ್ಲಿದ್ದುಕೊಂಡು ಲೆಮೆರ್‌ಸೈರವರು 
ಪ್ರಕೃತಿತಂತ್ರವಾದಿಗಳ ಮೊದಲ ಪ್ರಯೋಗವನ್ನು ಆಚರಣೆಯಲ್ಲಿ ತರಲು ಯತ್ನಿ 
ಸಿದರು. 1764ರಲ್ಲಿ ಮದಾಮ್ ಪಾಂಪದೂರ್‌ಳ ಸಾವಿನನಂತರ ಅರ್ಥಶಾಸ್ತ್ರಜ್ಞರ 
ಸ್ಥಾನಮಾನ ಸ್ವಲ್ಪ ದುರ್ಬಲಗೊಂಡಿತು , ಆದರೆ ಕೇನೇರವರು ರಾಜನ ಆಪ್ತ 
ವೈದ್ಯರಾಗಿಯೇ ಉಳಿದರು . ರಾಜನು ಅವರ ಬಗೆಗೆ ಅನುಗ್ರಹ ತೋರುತ್ತಲೇ 
ಹೋದನು . 


ನೂತನ ವಿಜ್ಞಾನ 


. ರೈತನೊಬ್ಬ ತನ್ನ ಹೊಲವನ್ನು ಉಳುತ್ತಾನೆ, ಗೊಬ್ಬರ ಹಾಕುತ್ತಾನೆ, ಅನಂತರ 
ಬೆಳೆಯನ್ನು ಕೊಯ್ದು ಮಾಡುತ್ತಾನೆ. ಬಂದ ಬೆಳೆಯಲ್ಲಿ ಸ್ವಲ್ಪವನ್ನು ಬೀಜಕ್ಕಾಗಿ 
ತೆಗೆದಿಡುತ್ತಾನೆ, ಸ್ವಲ್ಪವನ್ನು ತನ್ನ ಕುಟುಂಬಕ್ಕೆ ಆಹಾರಕ್ಕಾಗಿ ಬಳಸುತ್ತಾನೆ, ಇನ್ನು 
ಸ್ವಲ್ಪವನ್ನು ತನಗೆ ಅತ್ಯಗತ್ಯವಾಗಿ ಬೇಕಾದ ನಗರದ ಸರಕುಗಳನ್ನು ಕೊಳ್ಳಲೋಸುಗ 
ಮಾರುತ್ತಾನೆ, ಇನ್ನೂ ಸ್ವಲ್ಪ ಧಾನ್ಯ ತನ್ನಲ್ಲಿ ಉಳಿದುದನ್ನು ಕಂಡು ಸಂತಸಿತನಾಗು 
ತಾನೆ. ಈ ಕಥೆಗಿಂತ ಹೆಚ್ಚು ಸರಳವಾದುದು ಬೇರೇನು ಇರಬಲ್ಲುದು ? ಆದರೂ 
ಸ್ಪಷ್ಟವಾಗಿ ಇಂತಹುದೇ ಡಾ . ಕೇನೇರವರ ನಾನಾ ವಿಚಾರಗಳಿಗೆ ಪ್ರೇರಣೆ ನೀಡಿದುದು. 


- * ಅಂದರೆ ರಾಜಾಸ್ಥಾನದ ಗೊಡ್ಡು ಹರಟೆ ಹಾಗೂ ಒಳಸಂಚುಗಳ ಭಾಷೆಯನ್ನು 
* * * François Quesnay et la Physiocratie , Paris , 1958, t. I, 
p , 240. 

ಈ ಮಿಗುತಾಯ ಧಾನ್ಯಕ್ಕೆ ಏನಾಗುವುದೆಂಬುದನ್ನು ಕೇನೇ ಚೆನ್ನಾಗಿ ತಿಳಿದಿದ್ದರು. 
ರೈತನು ಅದನ್ನು ಹಣರೂಪದಲ್ಲೇ ವಸ್ತುರೂಪದಲ್ಲೇ ತನ್ನ ಧಣಿಗೆ, ರಾಜನಿಗೆ 
ಹಾಗೂ ಚರ್ಚಿಗೆ, ನೀಡುತ್ತಿದ್ದನು. ಅವರು ಒಬ್ಬೊಬ್ಬರೂ ಯಾವ ಪ್ರಮಾಣದಲ್ಲಿ 
ಪಡೆಯಲಿದ್ದರೆಂಬುದನ್ನೂ ಕೇನೇ ಲೆಕ್ಕಹಾಕಿದರು : ಧಣಿಗೆ ಏಳನೇ ನಾಲ್ಕು ಭಾಗ, 
ರಾಜನಿಗೆ ಏಳನೇ ಎರಡು ಭಾಗ, ಚರ್ಚಿಗೆ ಏಳನೇ ಒಂದು ಭಾಗ. ಇದು ಎರಡು 
ಪ್ರಶ್ನೆಗಳಿಗೆ ಎಡೆಮಾಡಿಕೊಡುತ್ತದೆ. ಮೊದಲನೆಯದು, ರೈತನ ಸುಗ್ಗಿಯ ಅಥವಾ 
ಆದಾಯದ ಗಣನೀಯ ಭಾಗವನ್ನು ಸ್ವಾಧೀನಪಡಿಸಿಕೊಳ್ಳಲು ಈ ಮೂವರಿಗೂ ಯಾವ 
ಹಕ್ಕಿದೆ? ಎರಡನೆಯದು, ಅವನ ಈ ಮಿಗುತಾಯ ಎಲ್ಲಿಂದ ಬರುತ್ತದೆ ? 
- ಕೇನೇರವರು ಮೊದಲ ಪ್ರಶ್ನೆಗೆ ಸುಮಾರಾಗಿ ಈ ಕೆಳಗಿನಂತೆ ಉತ್ತರಿಸುತ್ತಾರೆ: 
ರಾಜನ ಹಾಗೂ ಚರ್ಚಿನ ಬಗೆಗೆ ಏನೂ ಮಾಡಲಾಗುವುದಿಲ್ಲ – ಅದು, ಹೀಗೆ ಹೇಳು 
ವುದಾದರೆ , ದೈವ ನಿಯಾಮಕ, ಧಣಿಗಳ ( ಜಹಗೀರುದಾರರ) ಬಗೆಗೆ ಅವರು ಒಂದು 
ಸ್ವಾರಸ್ಯಕರವಾದ ಆರ್ಥಿಕ ವಿವರಣೆಯನ್ನು ಕಂಡರು : ಅವರಿಗೆ ನೀಡಲಾಗುವ ಗೇಣಿ 
ಯನ್ನು ( avances foncieres - ಭೂಮುಂಗಡಗಳು ) ಎಂದು ಹೇಳಲಾಗುವಂತಹುದರ 
ಮೇಲಿನ ಒಂದು ರೀತಿಯ ನ್ಯಾಯಬದ್ದವಾದ ಬಡ್ಡಿ ಎಂದು ಅವರು ವಿವರಿಸಿದರು. 
ಭೂಮಿಯನ್ನು ಸಾಗುವಳಿಗೆ ತಕ್ಕುದಾಗುವಂತೆ ಮಾಡಲು ತುಂಬ ತುಂಬ ಹಿಂದೆ 
ಈ ಧಣಿಗಳು ಹಾಕಿದರೆಂದು ಹೇಳಲಾದಂತಹ ಬಂಡವಾಳದ ಮೇಲೆ ಅದು 
ಬಡ್ಡಿ ಎಂದವರು ವಿವರಿಸಿದರು . ಕೇನೇರವರೇ ಇದರಲ್ಲಿ ನಂಬಿಕೆ ಹೊಂದಿದ್ದರೇ 
ಎಂಬುದನ್ನು ಹೇಳುವುದು ಕಷ್ಟ . ಏನೇ ಆಗಲಿ ಅವರು ಭೂಮಾಲೀಕರಿಲ್ಲದೆ ಬೇಸಾ 
ಯವನ್ನು ಕಲ್ಪಿಸಿಕೊಳ್ಳದಾಗಿದ್ದರು . ಎರಡನೆಯ ಪ್ರಶ್ನೆಗೆ ಉತ್ತರವು ಅವರಿಗೆ ಇನ್ನೂ 
ಹೆಚ್ಚು ಸ್ಪಷ್ಟವಾಗಿದ್ದಿತು. ಭೂಮಿ , ನಿಸರ್ಗ, ಈ ಮಿಗುತಾಯವನ್ನು ಒದಗಿಸಿದೆ ! 
ಅಷ್ಟೇ ಸಹಜವಾದ ರೀತಿಯಲ್ಲಿ ಅದು ಭೂಮಿ ಯಾರಿಗೆ ಸೇರಿದುದೋ ಅವರಿಗೆ 
ಹೋಗುತ್ತದೆ. 

ಕೃಷಿ ಉತ್ಪಾದನೆಗಾಗಿ ಮಾಡಲಾದ ಎಲ್ಲ ಖರ್ಚುಗಳನ್ನೂ ಕಳೆದನಂತರ ಉಳಿದ 
ಕೃಷಿ ಉತ್ಪನ್ನದ ಮಿಗುತಾಯವನ್ನು ಕೇನೇರವರು produit net (ನಿವ್ವಳ ಉತ್ಪನ್ನ ) 
ಎಂದು ಕರೆದು ಅದರ ಉತ್ಪಾದನೆ, ವಿತರಣೆ ಹಾಗೂ ಚಲಾವಣೆಗಳ ಬಗೆಗೆ ವಿಶ್ಲೇ 
ಷಣೆ ಮಾಡಿದರು. ಪ್ರಕೃತಿತಂತ್ರವಾದಿಗಳ ನಿವ್ವಳ ಉತ್ಪನ್ನವು ಮಿಗುತಾಯ ಉತ್ಪ 
ನ್ನದ ಹಾಗೂ ಮಿಗುತಾಯ ಮೌಲ್ಯದ ಅತ್ಯಂತ ಸಮಿಾಪ ಮಾತೃಕೆಯಾಗಿದೆ – 
ಪ್ರಕೃತಿತಂತ್ರವಾದಿಗಳು ಅದನ್ನು ಭೂಮಿ ಗೇಣಿಗೆ ಸೀಮಿತಗೊಳಿಸಿ ಅದನ್ನು ಭೂಮಿಯ 
ಸಹಜವಾದ ಫಲವೆಂದು ಭಾವಿಸಿದರೂ , ಆದರೆ ಅವರು “ಮಿಗುತಾಯ ಮೌಲ್ಯ 
ಹೇಗೆ ಉಂಟಾಯಿತೆಂಬುದನ್ನು ವಿಚಾರಿಸುವುದನ್ನು ಚಲಾವಣೆಯ ವಲಯದಿಂದ 
ನೇರ ಉತ್ಪಾದನೆಯ ವಲಯಕ್ಕೆ ವರ್ಗಾಯಿಸಿ ತನ್ಮೂಲಕ ಬಂಡವಾಳಶಾಹಿ ಉತ್ಪಾ 

ದನೆಯ ವಿಶ್ಲೇಷಣೆಗೆ ಅಡಿಪಾಯ ಹಾಕಿಕೊಟ್ಟುದು”* ಅವರು ಆರ್ಥಿಕ ವಿಜ್ಞಾನಕ್ಕೆ 
ಸಲ್ಲಿಸಿದ ಮಹಾ ಸೇವೆಯಾಗಿದ್ದಿತು. 
- ಕೇನೇರವರೂ ಪ್ರಕೃತಿತಂತ್ರವಾದಿಗಳೂ ಮಿಗುತಾಯ ಮೌಲ್ಯವನ್ನು ಕೃಷಿಯ 
ಇಷ್ಟೆ ಕಂಡುಕೊಂಡರೇಕೆ ? ಏಕೆಂದರೆ ಅಲ್ಲಿ ಮಿಗುತಾಯ ಮೌಲ್ಯದ ಉತ್ಪಾದನೆಯ 
ಹಾಗೂ ಬಳಕೆಯ ಪ್ರಕ್ರಿಯೆಯು ಅತ್ಯಂತ ಹೆಚ್ಚು ಸ್ಪಷ್ಟವಾಗಿರುತ್ತದೆ. ಅದನ್ನು 
ಕೈಗಾರಿಕೆಯಲ್ಲಿ ಕಂಡುಕೊಳ್ಳುವುದು ಅಸದೃಶವಾಗಿ ಹೆಚ್ಚು ಕಷ್ಟವಾಗಿರುತ್ತದೆ. ಸತ್ಯ 
ಸಂಗತಿ ಎಂದರೆ ಕಾರ್ಮಿಕನೊಬ್ಬನು ಒಂದು ನಿರ್ದಿಷ್ಟ ಕಾಲ ಘಟಕದಲ್ಲಿ ತನ್ನ ಸ್ವಂತ 
ಉಳಿವಿಗಾಗಿ ಮಾಡಬೇಕಾದ ಖರ್ಚಿಗಿಂತಲೂ ಹೆಚ್ಚು ಪ್ರಮಾಣದಲ್ಲಿ ಮೌಲ್ಯವನ್ನು 
ಸೃಜಿಸುತ್ತಾನೆ. ಆದರೆ ಕಾರ್ಮಿಕನು ತಾನೇ ಸ್ವತಃ ಬಳಸುವುದಕ್ಕಿಂತ ತೀರ ಭಿನ್ನವಾದ 
ಸರಕುಗಳನ್ನು ಉತ್ಪಾದಿಸುತ್ತಾನೆ. ಅವನು ತನ್ನ ಇಡೀ ಜೀವಮಾನ ನಟ್‌ಗಳನ್ನೂ 
ಸೂಗಳನ್ನೂ ಮಾಡಬಹುದು, ಆದರೆ ಅವನು ಬ್ರೆಡ್ ತಿನ್ನುತ್ತಾನೆ, ಆಗೊಮ್ಮೆ 
ಈಗೊಮ್ಮೆ ಮಾಂಸವನ್ನೂ ತಿನ್ನುತ್ತಾನೆ, ಬಹುಮಟ್ಟಿಗೆ ವೈನ್ ಅಥವಾ ಬೀರ್ 
ಕುಡಿಯಬಹುದು. ಇಲ್ಲಿ ಮಿಗುತಾಯ ಮೌಲ್ಯವನ್ನು ಕಂಡುಕೊಳ್ಳಲು ನಟ್ಟುಗಳನ್ನೂ 
ಸ್ಕೂ ಗಳನ್ನೂ , ಬ್ರೆಡ್ಡನ್ನೂ ವೈನನ್ನೂ ಯಾವುದಾದರೊಂದು ರೀತಿಯ ಸಾಮಾನ್ಯ 
ಛೇದಕ್ಕೆ ಇಳಿಸುವುದು ಹೇಗೆ ಎಂಬುದನ್ನು , ಅಂದರೆ ಸರಕುಗಳ ಮೌಲ್ಯದ ಪ್ರಕಲ್ಪನೆ 
ಯನ್ನು , ತಿಳಿದಿರಬೇಕು. ಕೇನೇರವರಿಗೆ ಈ ಪ್ರಕಲ್ಪನೆ ಇರಲಿಲ್ಲ. ಅದು ಅವರಿಗೆ 
ಆಸಕ್ತಿದಾಯಕವಾಗಿಯೇ ಇರಲಿಲ್ಲ. 

ಕೃಷಿಯಲ್ಲಿ ಮಿಗುತಾಯ ಮೌಲ್ಯವು ವೇತನರಹಿತವಾದ ಮಾನವ ಶ್ರಮದ 
ಫಲವಾಗಿಯಲ್ಲ ಆದರೆ ಪ್ರಕೃತಿಯ ವರದಾನವೆಂದೇ ಕಂಡುಬರುತ್ತದೆ. ಅದು ನೇರ 
ವಾಗಿ ಮಿಗುತಾಯ ಉತ್ಪನ್ನದ, ನಿರ್ದಿಷ್ಟವಾಗಿ ಧಾನ್ಯದ, ನೈಸರ್ಗಿಕ ರೂಪದಲ್ಲಿ 
ಇರುತ್ತದೆ. ತಮ್ಮ ಮಾದರಿಯನ್ನು ನಿರ್ಮಿಸುವಾಗ ಕೇನೇರವರು ಅದರಲ್ಲಿ ಬಡ 
ಕೊಯ್ತುಗಾರ ರೈತನನ್ನಲ್ಲ ಆದರೆ ತಮ್ಮ ಮೆಚ್ಚಿನ ಗೇಣಿ ರೈತನನ್ನು ಬಳಸಿದರು . 
ಈ ರೈತನು ಪಶುಪ್ರಾಣಿಗಳನ್ನೂ , ಸರಳ ಸಲಕರಣೆಗಳನ್ನೂ ಹೊಂದಿರುತ್ತಿದ್ದ, 
ಕೂಲಿಯಾಳುಗಳನ್ನು ನೇಮಿಸಿಕೊಂಡಿರುತ್ತಿದ್ದ. 

ಈ ಮಾದರಿಯ ರೈತನ ಆರ್ಥಿಕತೆಯ ಕುರಿತು ಆಲೋಚನೆಗಳು ಕೇನೇರವರನ್ನು 
ಬಂಡವಾಳದ ಕುರಿತು ಒಂದಿಷ್ಟು ವಿಶ್ಲೇಷಣೆ ಮಾಡುವಂತೆ ಮಾಡಿತು – ಅವರ 
ಬರಹಗಳಲ್ಲಿ ಈ ಪದವನ್ನು ನಾವು ಕಾಣದೆ ಹೋದರೂ , ನೀರ್ಗಾಲುವೆಗಳು, ಕಟ್ಟಡ, 
ಕುದುರೆಗಳು , ನೇಗಿಲುಗಳು ಹಾಗೂ ಕುಂಟೆಗಳು ಇವುಗಳ ಮೇಲಿನ ವ್ಯಯವು ಒಂದು 
ಮಾದರಿಯ ಮುಂಗಡವಾಗಿದ್ದಿತು , ಬೀಜಗಳು ಹಾಗೂ ಕೂಲಿ ಕಾರ್ಮಿಕರ ಮೇಲಿನ 

ವ್ಯಯವು ಇನ್ನೊಂದು ಮಾದರಿಯ ಮುಂಗಡವಾಗಿದ್ದಿತೆಂದು ಅವರು ತಿಳಿದಿದ್ದರು . 
ಮೊದಲನೆಯ ರೀತಿಯ ವೆಚ್ಚವನ್ನು ಪ್ರತಿ ಕೆಲವು ವರ್ಷಗಳಿಗೊಮ್ಮೆ ಮಾಡಲಾಗು 
ತದೆ ಮತ್ತು ಈ ವೆಚ್ಚವನ್ನು ಕ್ರಮೇಣ ತುಂಬಲಾಗುತ್ತದೆ . ಎರಡನೆಯ ರೀತಿಯ 
ವೆಚ್ಚವನ್ನು ಪ್ರತಿ ವರ್ಷವೂ ಅಥವಾ ಸದಾಕಾಲವೂ ಮಾಡಲಾಗುತ್ತಿರುತ್ತದೆ ಮತ್ತು 
ಅದನ್ನು ಪ್ರತಿಯೊಂದು ಸುಗ್ಗಿಯಲ್ಲೂ ತುಂಬಬೇಕಾಗುತ್ತದೆ. ಇದಕ್ಕನುಗುಣವಾಗಿ 
ಮೊದಲನೆಯದನ್ನು ಕೇನೇರವರು avances primitives ಎಂದೂ ( ಇದನ್ನು ನಾವು 
ಸ್ಥಿರ ಬಂಡವಾಳ ಎಂದು ಕರೆಯುತ್ತೇವೆ) ಎರಡನೆಯದನ್ನು avances annuelles 
( ಚರ ಬಂಡವಾಳ) ಎಂದೂ ಕರೆಯುತ್ತಾರೆ. ಆಡಂ ಸ್ಮಿತ್‌ರವರು ಈ ವಿಚಾರಗಳನ್ನು 
ವಿಕಾಸಗೊಳಿಸಿದರು . ಇಂದು ಇವು ಅರ್ಥಶಾಸ್ತ್ರದ ಮೂಲ ಅಂಶಗಳಾಗಿವೆ, ಆದರೆ 
ಆ ಕಾಲದಲ್ಲಿ ಇಂತಹ ವಿಶ್ಲೇಷಣೆಯು ಒಂದು ಭಾರಿ ಸಾಧನೆಯಾಗಿದ್ದಿತು. ಮಾರ್ಕ್ಸ್ 
ರವರು ತಮ್ಮ ಮಿಗುತಾಯ ಮೌಲ್ಯ ಸಿದ್ದಾಂತಗಳು' ಕೃತಿಯಲ್ಲಿ ಪ್ರಕೃತಿತಂತ್ರವಾದಿಗಳ 
ಬಗೆಗೆ ತಮ್ಮ ಅಧ್ಯಯನವನ್ನು ಕೆಳಗಿನ ವಾಕ್ಯದಿಂದ ಪ್ರಾರಂಭಿಸುತ್ತಾರೆ: “ಬರ್‌ಷ್ಯಾ 
ವ್ಯಾಪ್ತಿಯೊಳಗೇ ಬಂಡವಾಳದ ವಿಶ್ಲೇಷಣೆ ಮಾಡಿದುದು ಸಾರಭೂತವಾಗಿ ಪ್ರಕೃತಿ 
ತಂತ್ರವಾದಿಗಳ ಕಾರ್ಯವೇ ಆಗಿದ್ದಿತು. ಅವರು ಸಲ್ಲಿಸಿದ ಈ ಸೇವೆಯೇ ಅವರನ್ನು 
ಆಧುನಿಕ ರಾಜಕೀಯ ಅರ್ಥಶಾಸ್ತ್ರದ ನಿಜವಾದ ಜನಕರನ್ನಾಗಿ ಮಾಡಿರುವುದು.” 

ಈ ಪ್ರಕಲ್ಪನೆಗಳನ್ನು ಜಾರಿಗೆ ತರುವ ಮೂಲಕ ಕೇನೇರವರು ಬಂಡವಾಳದ 
ಪುನರುತ್ಪಾದನೆ ಹಾಗೂ ಚಲಾವಣೆಯ ವಿಶ್ಲೇಷಣೆಗೆ, ಅಂದರೆ ಉತ್ಪಾದನೆ ಹಾಗೂ 
ಮಾರಾಟದ ಪ್ರಕ್ರಿಯೆಗಳು ಸತತವಾಗಿ ಪುನರಾವೃತ್ತಿಗೊಳ್ಳುವುದರ ಹಾಗೂ ಪುನರ್ 
ನವೀಕೃತಗೊಳ್ಳುವುದರ ವಿಶ್ಲೇಷಣೆಗೆ ಅಡಿಪಾಯಗಳನ್ನು ಹಾಕಿಕೊಟ್ಟರು. ಇದು 
ಆರ್ಥಿಕತೆಯ ವಿವೇಕಯುತ ನಿರ್ವಹಣೆಗೆ ಭಾರಿ ಮಹತ್ವದ್ದಾಗಿದೆ. ಪುನರುತ್ಪಾದನೆ 
ಎಂಬ ಪದವನ್ನು - ಮಾರ್ಕ್ಸ್‌ವಾದಿ ರಾಜಕೀಯ ಅರ್ಥಶಾಸ್ತ್ರದಲ್ಲಿ ಮುಖ್ಯ ಪಾತ್ರ 
ನಿರ್ವಹಿಸುವಂಥ ಪದವನ್ನು - ಮೊದಲು ಕೇನೇರವರೇ ಉಪಯೋಗಿಸಿದುದು. 

ಕೇನೇರವರು ತಮ್ಮ ದಿನದ ಸಮಾಜದ ವರ್ಗ ರಚನೆಯನ್ನು ಈ ಕೆಳಗಿನಂತೆ 
ವಿವರಿಸಿದರು : “ ರಾಷ್ಟ್ರವುಮೂರು ವರ್ಗಗಳ ಪ್ರಜೆಗಳನ್ನು ಉಳ್ಳದ್ದಾಗಿದೆ. ಉತ್ಪಾದಕ 
ವರ್ಗ, ಮಾಲೀಕರ ವರ್ಗ ಹಾಗೂ ಬರಡಾದ ವರ್ಗ - ಇವೇ ಆ ಮೂರು ವರ್ಗ 
ಗಳು . ” 

ಈ ವಿಭಜನೆಯು ಮೊದಲ ನೋಟಕ್ಕೆ ವಿಚಿತ್ರವಾಗಿ ಕಾಣುತ್ತದೆ. ಆದರೂ 


* Karl Marx, Theories of Surplus-Value, Part I, p . 44 . 

* * François Quesney et la Physiocratie , Paris, 1958 , t. II , 

ಅದು ಕೇನೇರವರ ಬೋಧೆಯ ಸೂತ್ರಗಳಿಂದ ತರ್ಕಬದ್ಧವಾಗಿಯೇ ಹೊರಹೊಮ್ಮು 
ತದೆ ಮತ್ತು ತನ್ನ ಶ್ರೇಷ್ಠತೆ ಹಾಗೂ ನ್ಯೂನತೆಗಳೆರಡನ್ನೂ ಪ್ರತಿಬಿಂಬಿಸುತ್ತದೆ. 
ಇವರ ಪ್ರಕಾರ ಉತ್ಪಾದಕ ವರ್ಗವು ರೈತ ಬೇಸಾಯಗಾರರ ವರ್ಗ. ಈ ರೈತ ಬೇಸಾ 
ಯಗಾರರು ತಮ್ಮ ಬಂಡವಾಳದ ಮೇಲೆ ಮಾಡಲಾದ ಖರ್ಚನ್ನು ಪುನಃ ತುಂಬಿಸಿ 
ತಮಗೆ ಆಹಾರ ಒದಗಿಸಿಕೊಳ್ಳುತ್ತಾರಷ್ಟೆ ಅಲ್ಲ ನಿವ್ವಳ ಉತ್ಪನ್ನವನ್ನೂ ಸೃಜಿಸುತ್ತಾರೆ. 
ಈ ನಿವ್ವಳ ಉತ್ಪನ್ನವನ್ನು ಪಡೆಯುವವರೇ ಮಾಲೀಕರ ವರ್ಗ - ಭೂಮಾಲೀಕರು , 
ರಾಜಾಸ್ಥಾನ, ಚರ್ಚು ಮತ್ತು ಇವರ ಎಲ್ಲ ಸೇವಕರೂ . ಕೊನೆಯದಾಗಿ ಬರಡಾದ 
ವರ್ಗ - ಇದರಲ್ಲಿ ಉಳಿದವರೆಲ್ಲರೂ ಬರುತ್ತಾರೆ, ಅಂದರೆ, ಕೇನೇರವರನ್ನೇ ಉದ್ದ 
ರಿಸಿ ಹೇಳುವುದಾದರೆ , “ಕೃಷಿಯಲ್ಲಲ್ಲದೆ ಬೇರೆ ಕಾರ್ಯಗಳಲ್ಲೂ ಸೇವೆಗಳಲ್ಲೂ 
ತೊಡಗಿರುವ ಜನರು. ” 
* ಈ ಬರಡು ಎಂಬ ಪದವನ್ನು ಕೇನೇರವರು ಯಾವ ಅರ್ಥದಲ್ಲಿ ಬಳಸಿದರು ? 
ಅವರು ಕುಶಲಕರ್ಮಿಗಳನ್ನೂ ಕೆಲಸಗಾರರನ್ನೂ ವ್ಯಾಪಾರಗಾರರನ್ನೂ , ಭೂಮಾ 
ಲಿಕರಿಂದ ತೀರ ಭಿನ್ನವಾದ ಅರ್ಥದಲ್ಲಿ ಬರಡು ವರ್ಗವನ್ನಾಗಿ ಭಾವಿಸಿದರು. ಕುಶಲ 
ಕರ್ಮಿಗಳೂ ಕೆಲಸಗಾರರೂ ವ್ಯಾಪಾರಗಾರರೂ ಶ್ರಮಪಡುತ್ತಾರೆ, ಆದರೆ ಭೂಮಿ 
ಯೊಂದಿಗೆ ಸಂಬಂಧ ಹೊಂದಿರದ ತಮ್ಮ ಈ ಶ್ರಮದಿಂದ ತಾವು ಬಳಸುವಷ್ಟು 
ಉತ್ಪನ್ನವನ್ನಷ್ಟೆ ಸೃಜಿಸುತ್ತಾರೆ . ಅವರು ಕೃಷಿಯಲ್ಲಿ ಸೃಜಿಸಲಾದ ಉತ್ಪನ್ನದ ನೈಸ 
ರ್ಗಿಕ ರೂಪವನ್ನು ಪರಿವರ್ತಿಸುತ್ತಾರಷ್ಟೆ . ಈ ವರ್ಗದ ಜನರನ್ನು ಉಳಿದೆರಡು 
ವರ್ಗಗಳ ಜನರೂ ನೌಕರಿಗೆ ಇರಿಸಿಕೊಂಡಿರುತ್ತಾರೆಂದು ಕೇನೇರವರು ಹೇಗೋ 
ಭಾವಿಸಿದ್ದರು. ಇದಕ್ಕೆ ವಿರುದ್ಧವಾಗಿ , ಮಾಲೀಕರು ಕೆಲಸ ಮಾಡುವುದಿಲ್ಲ, ಆದರೆ 
ಅವರು ಭೂಮಿಯ - ಸಮಾಜದ ಸಂಪತ್ತನ್ನು ಹೆಚ್ಚಿಸಲು ಸಮರ್ಥವಾದಂಥ 
ಏಕೈಕ ಉತ್ಪಾದನಾ ಅಂಶವೆಂದು ಕೇನೇರವರು ಭಾವಿಸಿದಂಥ ಭೂಮಿಯ – ಒಡೆ 
ಯರು. ನಿವ್ವಳ ಉತ್ಪನ್ನವನ್ನು ಸ್ವಾಧೀನಪಡಿಸಿಕೊಳ್ಳುವುದೇ ಅವರ ಸಾಮಾಜಿಕ 
ಕಾರ್ಯಭಾರ. 

ಈ ರೀತಿಯ ವಿಶ್ಲೇಷಣೆಯಲ್ಲಿ ಅನೇಕಾನೇಕ ನ್ಯೂನತೆಗಳಿವೆ. ಕೈಗಾರಿಕೆಯಲ್ಲೂ 
ಕೃಷಿಯಲ್ಲೂ ಕೇನೇರವರು ಕಾರ್ಮಿಕರನ್ನೂ ಬಂಡವಾಳಗಾರರನ್ನೂ ಒಂದೇ 
ವರ್ಗದಲ್ಲಿರಿಸುತ್ತಾರೆಂಬುದನ್ನು ತಿಳಿಸಿದರೆ ಸಾಕು. ತೊರ್ಗೊರವರು ಈ ಅಸಂಬದ್ಧ 
ವಾದ ತಪ್ಪನ್ನು ಸ್ವಲ್ಪಮಟ್ಟಿಗೆ ತಿದ್ದಿದರು , ಸ್ಮಿತ್‌ರವರು ಅದನ್ನು ಸಂಪೂರ್ಣವಾಗಿ 
ತಿರಸ್ಕರಿಸಿದರು . 

ಅಥವಾ, ಕಮ್ಮಿ ಏನೂ ಪ್ರಾಮುಖ್ಯವಲ್ಲದ ಮತ್ತೊಂದು ವಿವರಣೆಯನ್ನು 
ತೆಗೆದುಕೊಳ್ಳಿ, ಬಂಡವಾಳಗಾರನು ಒಂದು ರೀತಿಯ ಕೂಲಿಯನ್ನಷ್ಟೆ ಪಡೆಯು 
ತಾನೆ ಎನ್ನುವುದಾದರೆ, ಅವನು ಹೇಗೆ ಮತ್ತು ಯಾವುದರಿಂದ ಬಂಡವಾಳ ಸಂಚಯ 

ಮಾಡಿಕೊಳ್ಳಲು ಸಾಧ್ಯ ? ಕೇನೇರವರು ಹೀಗೆ ಉತ್ತರಿಸ ಯತ್ನಿಸುತ್ತಾರೆ. ಅವರು 
ಹೇಳುತ್ತಾರೆ: ನಿವ್ವಳ ಉತ್ಪನ್ನದಿಂದ, ಅಂದರೆ ಭೂಮಾಲೀಕನ ಆದಾಯದಿಂದ, 
ಮಾಡುವ ಸಂಚಯವಷ್ಟೆ ಸಹಜವಾದ, ಆರ್ಥಿಕವಾಗಿ “ನ್ಯಾಯಬದ್ದವಾದ ” ಸಂಚಯ 
ವಾಗಿರುತ್ತದೆ. ತಯಾರಿಕೆಗಾರನೂ ವರ್ತಕನೂ ಸಂಪೂರ್ಣವಾಗಿ “ ನ್ಯಾಯಬದ್ಧ ” 
ವೆನ್ನಲಾಗದಂಥ ರೀತಿಯಲ್ಲಷ್ಟೆ ತಮ್ಮ “ಕೂಲಿ" ಯಿಂದ ಸ್ವಲ್ಪ ತೆಗೆದುಕೊಂಡ ಭಾಗ 
ದಿಂದಷ್ಟೆ ಸಂಚಯ ಮಾಡಿಕೊಳ್ಳಬಲ್ಲರು . ಇದರಿಂದಲೇ ಬಂಡವಾಳಗಾರನು ತನ್ನ 
ಹಲಕೆಲವು ಆವಶ್ಯಕತೆಗಳನ್ನು ಬಿಟ್ಟುಕೊಡುವ ಮೂಲಕವಷ್ಟೆ ಸಂಚಯ ಮಾಡಿ 
ಕೊಳ್ಳುತ್ತಾನೆಂಬ ಬಂಡವಾಳವಾದ ಸಮರ್ಥಕ ಸಿದ್ದಾಂತ ಹುಟ್ಟಿಕೊಂಡಿರುವುದು . 
ಒಟ್ಟಿನಲ್ಲಿ ಕೇನೇರವರು , ಎಲ್ಲಕ್ಕಿಂತ ಮಿಗಿಲಾಗಿ, ಸಮಾಜದಲ್ಲಿ ವರ್ಗ ಸಹಕಾರವನ್ನು 
ಕಂಡರು. ಅವರು “ ವರ್ಗ ಹಿತಗಳ ಸಾರ್ವತ್ರಿಕ ಸಾಮರಸ್ಯವನ್ನು ಪ್ರತಿಪಾದಿಸಿದರು, 
ಈ ದೃಷ್ಟಿಯಿಂದ ಅವರು ಹತ್ತೊಂಬತ್ತನೆಯ ಶತಮಾನದ ಸಾಮರಸ್ಯವಾದದ 
(ಸೇಯ್, ಕೆರಿ , ಬಾಸ್ತಿಯಾ, ಇವರುಗಳ) ಅಗ್ರಗಾಮಿಯಾಗಿದ್ದರು ' ಎಂದು ಮುಂದೆ 
ಟರ್‌ರು ಅವರನ್ನು ವರ್ಣಿಸಿರುವುದು ಆಕಸ್ಮಿಕವೇನಲ್ಲ. 

ಕೇನೇರವರ ಬೋಧೆಯನ್ನು ಇಷ್ಟಕ್ಕೇ ಸೀಮಿತಗೊಳಿಸಲಾಗಿದೆ . ಇದರಿಂದ 
ಯಾವ ಪ್ರಾಯೋಗಿಕ ತೀರ್ಮಾನಗಳಿಗೆ ಬರುವುದು ಸಾಧ್ಯವೆಂಬುದನ್ನು ನೋಡೋಣ. 
ಸಹಜವಾಗಿಯೇ ಅವರ ಮೊದಲ ಸಲಹೆಯೆಂದರೆ, ಬೃಹತ್ ಪ್ರಮಾಣದಲ್ಲಿ ಸಾಗುವಳಿ 
ಮಾಡುವ ರೂಪದಲ್ಲಿ ಕೃಷಿಗೆ ಸಾಧ್ಯವಾದ ಎಲ್ಲ ರೀತಿಯಲ್ಲೂ ಉತ್ತೇಜನ ನೀಡ 
ಬೇಕು, ಎಂಬುದಾಗಿದ್ದಿತು. ಇದಾದನಂತರ ಇನ್ನೆರಡು ಸಲಹೆಗಳನ್ನೂ ಮಾಡಲಾ 
ಯಿತು: ಅವು ಆ ದಿನಗಳಲ್ಲಿ ಅಷ್ಟು ಮುಗ್ಗ ಸಲಹೆಗಳೇನೂ ಆಗಿರಲಿಲ್ಲ. ನಿವ್ವಳ 
ಉತ್ಪನ್ನವಷ್ಟೆ ನಿಜವಾದ ಆರ್ಥಿಕ “ಮಿಗುತಾಯ , ” ಆದ್ದರಿಂದ ಅದರ ಮೇಲಷ್ಟೆ 
ತೆರಿಗೆ ಹಾಕಬೇಕು, ಇತರೆಲ್ಲ ತೆರಿಗೆಗಳೂ ಆರ್ಥಿಕತೆಯ ಮೇಲೆ ಒಂದು ಹೊರೆಯಷ್ಟೆ 
ಎಂದು ಕೇನೇ ನಂಬಿದ್ದರು. ಆಚರಣೆಯಲ್ಲಿ ಇದರ ಅರ್ಥ ಏನಾಗಿದ್ದಿತು ? ಸಮಾಜದಲ್ಲಿ 
ಅತ್ಯಂತ ಮುಖ್ಯವಾದ ಹಾಗೂ ಗೌರವಾರ್ಹವಾದ ಕಾರ್ಯಭಾರಗಳನ್ನುಳ್ಳವರೆಂದು 
ಕೇನೇ ಯಾರನ್ನು ಮೆಚ್ಚಿಕೊಂಡಿದ್ದರೋ ಆ ಸಾಮಂತಶಾಹಿ ಪ್ರಭುಗಳೇ ಎಲ್ಲ ತೆರಿಗೆ 
ಗಳನ್ನೂ ನೀಡಬೇಕಾಗಿದ್ದಿತು . ಆದರೆ ಆ ದಿನದ ಫ್ರಾನ್ಸಿನಲ್ಲಿ ಪರಿಸ್ಥಿತಿ ಇದಕ್ಕೆ ತೀರ 
ವಿರುದ್ದವಿದ್ದಿತು. ಸಾಮಂತಶಾಹಿ ಪ್ರಭುಗಳು ಯಾವ ತೆರಿಗೆಯನ್ನೂ ನೀಡುತ್ತಿರಲಿಲ್ಲ. 
ಅಷ್ಟೇ ಅಲ್ಲ , ಕೃಷಿಯೇ ಕೈಗಾರಿಕೆಯನ್ನೂ ವ್ಯಾಪಾರವನ್ನೂ ಪಾಲಿಸುತ್ತಿದ್ದುದ 
ರಿಂದ ಇದನ್ನು ಎಷ್ಟು ಸಾಧ್ಯವೋ ಅಷ್ಟೂ ಅಗ್ಗವಾಗಿ ಮಾಡಬೇಕು, ಎಂದು ಕೇನೇ 
ಹೇಳಿದರು. ಅಂದರೆ ಉತ್ಪಾದನೆಯ ಮೇಲೂ ವ್ಯಾಪಾರದ ಮೇಲೂ ಎಲ್ಲ ನಿರ್ಬಂಧ 


* J. A . Schumpeter , History of Economie Analysis , p . 234 . 

ಗಳನ್ನೂ ನಿಯಂತ್ರಣಗಳನ್ನೂ ತೊಡೆದುಹಾಕಬೇಕು, ಇಲ್ಲವೇ ಕೊನೆಯ ಪಕ್ಷ 
ಸಡಿಲಗೊಳಿಸಬೇಕು, ಎಂದು ಅದರ ಅರ್ಥವಾಗಿದ್ದಿತು. ಪ್ರಕೃತಿತಂತ್ರವಾದಿಗಳು 
laissez faireಗೆ ಬೆಂಬಲ ನೀಡಿದರು . 

ಇವೇ ಕೇನೇರವರ ಬೋಧನೆಯ ಮುಖ್ಯ ಅಂಶಗಳಾಗಿದ್ದವು. ಪ್ರಕೃತಿತಂತ್ರವಾದಿ 
ಗಳ ಪಂಥದ ವಿಚಾರಗಳೂ ಇವೇ ಆಗಿದ್ದವು. ಎಷ್ಟೆಲ್ಲ ದೋಷಗಳೂ ನ್ಯೂನತೆಗಳೂ 
ಇದ್ದಾಗೂ ಅದೊಂದು ಸಮಗ್ರವಾದ ಆರ್ಥಿಕ ಹಾಗೂ ಸಾಮಾಜಿಕ ಮನೋಧರ್ಮ 
ವಾಗಿದ್ದಿತು, ತನ್ನ ದಿನದಲ್ಲಿ ಸೈದ್ಧಾಂತಿಕವಾಗಿಯೂ ಆಚರಣೆಯಲ್ಲೂ ಪ್ರಗತಿಶೀಲ 
ವಾಗಿದ್ದಿತು. 

ಕೇನೇರವರ ವಿಚಾರಗಳು ಅವರ ಅನೇಕಾನೇಕ ಸಣ್ಣ ಕೃತಿಗಳಲ್ಲಿ ಹಾಗೂ ಅವರ 
ಶಿಷ್ಯರ ಹಾಗೂ ಅನುಯಾಯಿಗಳ ಬರಹಗಳಲ್ಲಿ ಹಂಚಿಹೋಗಿವೆ. ಅವರ ಸ್ವಂತ 
ಕೃತಿಗಳೇ ನಾನಾ ರೂಪಗಳಲ್ಲಿ 1756 ಹಾಗೂ 1768ರ ನಡುವೆ ಆಗಾಗ್ಗೆ ಅನಾ 
ಮಿಕವಾಗಿ ಪ್ರಕಟವಾದವು. ಕೆಲವು ಹಸ್ತಪ್ರತಿಯಲ್ಲೇ ಉಳಿದಿದ್ದವು. 20ನೆಯ ಶತಮಾನ 
ದಲ್ಲಷ್ಟೆ ಅವನ್ನು ಕಂಡುಹಿಡಿದು ಪ್ರಕಟಿಸಲಾಯಿತು. ಕೇನೇರವರ ಬರಹಗಳನ್ನು 
ಅರ್ಥಮಾಡಿಕೊಳ್ಳುವುದು ಆಧುನಿಕ ಓದುಗನಿಗೆ ಅಷ್ಟು ಸುಲಭವೇನಲ್ಲ – ಅವೆಲ್ಲ 
ಸೇರಿ ಒಂದು ಬಹಳ ದೊಡ್ಡದಲ್ಲದ ಸಂಪುಟವಷ್ಟೆ ಆಗುವುದಾದರೂ , ಅವರ ಮುಖ್ಯ 
ವಿಚಾರಗಳನ್ನು ಅರ್ಥದ ನಾನಾ ಛಾಯೆಗಳೊಂದಿಗೂ ವೈಪರೀತ್ಯಗಳೊಂದಿಗೂ , 
ಅರ್ಥಮಾಡಿಕೊಳ್ಳುವುದು ಕಷ್ಟವಾದ ರೀತಿಯಲ್ಲಿ, ಪದೇ ಪದೇ ಪ್ರತಿಪಾದಿಸಲಾಗಿದೆ 
ಹಾಗೂ ಪುನರಾವರ್ತಿಸಲಾಗಿದೆ. ಕೇನೇರವರ ಶಿಷ್ಯ ಪಾನ್ ದೆ ನೆಮ್ಮರ್ 
1768ರಲ್ಲಿ 'ನೂತನ ವಿಜ್ಞಾನವೊಂದರ ಉಗಮ ಹಾಗೂ ಪ್ರಗತಿ' ( De l' origine 
et des progrès d 'une science nouvelle ) Jou gedr80800DN 20To 
ಗ್ರಂಥವನ್ನು ಪ್ರಕಟಿಸಿದರು . ಅದು ಪ್ರಕೃತಿತಂತ್ರವಾದಿ ಪಂಥದ ಬೆಳವಣಿಗೆಯನ್ನು 
ಕ್ರೋಢೀಕರಿಸಿ ತಿಳಿಸುತ್ತದೆ. ಅವರು ಬಹುಶಃ ಈ ಕೃತಿಯ ಶೀರ್ಷಿಕೆಯನ್ನು ನಾವಿಂದು 
ಅರ್ಥಮಾಡಿಕೊಳ್ಳುವ ರೀತಿಯಲ್ಲಿ ವ್ಯಾಖ್ಯಾನಿಸುವುದು ಅವರ ಉದ್ದೇಶವಾಗಿರಲಿಲ್ಲ . 
ಆದರೆ ಅವರು ಸರಿಯಾಗಿಯೇ ಊಹಿಸಿದ್ದರೆಂದು ಇತಿಹಾಸ ತೋರಿಸಿಕೊಟ್ಟಿದೆ. 
ಕೇನೇರವರ ಕೃತಿಗಳು ನಿಜಕ್ಕೂ ಒಂದು ಹೊಸ ವಿಜ್ಞಾನವನ್ನು - ಕ್ಲಾಸಿಕಲ್‌ ಫ್ರೆಂಚ್ 
ರೂಪದಲ್ಲಿ ರಾಜಕೀಯ ಅರ್ಥಶಾಸ್ತ್ರವನ್ನು - ಸೃಜಿಸಿದ್ದವು. 


ಪ್ರಕೃತಿತಂತ್ರವಾದಿಗಳು 


ಪ್ರಕೃತಿತಂತ್ರವಾದಿಗಳ ಸಿದ್ದಾಂತದ ಒಂದು ಲಕ್ಷಣವೆಂದರೆ, ಅದರಲ್ಲಿ ಬೂರ್‌ಷ್ಟಾ 
ಸಾರವನ್ನು ಸಾಮಂತಶಾಹಿ ಉಡುಪಿನ ಕೆಳಗೆ ಮರೆಮಾಚಲಾಗಿದ್ದಿತು. ಕೇನೇರವರು 

ನಿವ್ವಳ ಉತ್ಪನ್ನವನ್ನಷ್ಟೆ ತೆರಿಗೆಗೆ ಬದ್ದವಾದುದನ್ನಾಗಿ ಮಾಡಬಯಸಿದ್ದರೂ , ಬಹು 
ಮಟ್ಟಿಗೆ ಆಗಿನ ಮೇಲಧಿಕಾರಿಗಳ ಜ್ಞಾನೋದಿತ ಹಿತಾಸಕ್ತಿಗಳಿಗೇ ಹೆಚ್ಚಿನ ಗಮನ 
ನೀಡಿದರು , ಭೂ ಆದಾಯದಲ್ಲಿ ಹೆಚ್ಚಳವನ್ನೂ , ಭೂ ಶ್ರೀಮಂತಶಾಹಿಯ ಬಲ 
ದಲ್ಲಿ ಹೆಚ್ಚಳವನ್ನೂ ಉಂಟುಮಾಡುವ ಆಶ್ವಾಸನೆಯನ್ನು ಅವರಿಗೆ ನೀಡಿದರು . 
. ಈ ತಂತ್ರ " ವು ಬಹುಮಟ್ಟಿಗೆ ಯಶಸ್ವಿಯಾಯಿತು - ಆಗಿನ ಮೇಲಧಿಕಾರಿ 
ಗಳ ಕುರುಡುತನದ ಕಾರಣದಿಂದಾಗಿ ಅಷ್ಟೆ ಅಲ್ಲ, ಭೂ ಶ್ರೀಮಂತಶಾಹಿಯನ್ನು 
ಬೂರ್‌ಷ್ಟಾ ಸುಧಾರಣೆಗಳ ಮೂಲಕವಷ್ಟೆ ನಿಜಕ್ಕೂ ಉಳಿಸಲು ಸಾಧ್ಯವಿದ್ದಿತಾದುದ 
ರಿಂದಾಗಿಯೂ ಈ ತಂತ್ರ ಯಶಸ್ವಿಯಾಯಿತು. ಬೂರ್‌ಷ್ಟಾ ಸುಧಾರಣೆಗಳು – ನಿಜ, 
ಭಿನ್ನ ಪರಿಸ್ಥಿತಿಗಳಲ್ಲಿ – ಇಂಗ್ಲೆಂಡಿನಲ್ಲಿ ಆಗಲೇ ಜಾರಿಗೆ ಬಂದಿದ್ದವು. ಅನುಭವಿ ಡಾ . 
ಕೇನೇರವರು ಸಲಹೆ ಮಾಡಿದ್ದ ಚಿಕಿತ್ಸೆಯಲ್ಲಿ ಈ ಕಹಿಯಾದ ಔಷಧವನ್ನು ಚೆನ್ನಾಗಿ 
ಸಿಹಿಗೊಳಿಸಲಾಗಿದ್ದಿತು ಮತ್ತು ಆಕರ್ಷಕ ಆವರಣದಲ್ಲಿ ಮರೆಮಾಚಲಾಗಿದ್ದಿತು. 

ಆರಂಭಿಕ ವರ್ಷಗಳಲ್ಲಿ ಪ್ರಕೃತಿತಂತ್ರವಾದಿ ಪಂಥವು ಅತ್ಯಂತ ಯಶಸ್ವಿಯಾಗಿ 
ದ್ದಿತು. ಡ್ಯೂಕ್‌ ಮಾರ್ಕ್ವಿಸ್‌ಗಳೂ ಅದಕ್ಕೆ ಪೋಷಕರಾಗಿದ್ದರು, ವಿದೇಶೀ ರಾಜ 
ರುಗಳೂ ಅದರಲ್ಲಿ ಆಸಕ್ತಿ ತೋರಿದರು. ಅದೇ ಹೊತ್ತಿನಲ್ಲಿ ದಿಡೋರನ್ನೂ ಒಳಗೊಂಡು 
ಜ್ಞಾನೋದಯ ಚಳವಳಿಯ ದಾರ್ಶನಿಕರೂ ಅದರ ಬಗೆಗೆ ಉನ್ನತ ಭಾವನೆ ಹೊಂದಿ 
ದ್ದರು. ಪ್ರಕೃತಿತಂತ್ರವಾದಿಗಳು ಮೊದಲು ಶ್ರೀಮಂತಶಾಹಿಯ ಅತ್ಯಂತ ವಿಚಾರ 
ಶೀಲ ಸದಸ್ಯರ ಹಾಗೂ ಪ್ರವರ್ಧಮಾನಕ್ಕೆ ಬರುತ್ತಿದ್ದಬೂರ್‌ಪ್ಯಾಸೀಯ ಬೆಂಬಲವನ್ನು 
ಆಕರ್ಷಿಸುವುದರಲ್ಲಿ ಯಶಸ್ವಿಯಾದರು. 1760ರ ವರ್ಷಗಳ ಆರಂಭದಿಂದ, ವೆರ್ಸೆಲ್ಸ್ನ 
ಅರಮನೆಯ “ ಆಂತ್ರಸೋಲ್ ಕ್ಲಬ್ಬಿನ ಜೊತೆಗೆ - ಇಲ್ಲಿಗೆ ಆಯ್ದ ಕೆಲವೇ ಮಂದಿ 
ಗಷ್ಟೆ ಪ್ರವೇಶವಿದ್ದಿತು - ಪ್ಯಾರಿಸ್ಸಿನಲ್ಲಿ ಮಾರ್ಕ್ವಿಸ್ ಆಫ್ ಮಿರಬೋನ ಮನೆಯಲ್ಲಿ 
ಪ್ರಕೃತಿತಂತ್ರವಾದಿಗಳ ಒಂದು ರೀತಿಯ ಸಾರ್ವಜನಿಕ ಕೇಂದ್ರವೂ ತೆರೆಯಿತು. ಇಲ್ಲಿ 
ಕೇನೇರವರ ಶಿಷ್ಯರು (ಕೇನೇರವರೇ ಇಲ್ಲಿಗೆ ತುಂಬ ಅಪರೂಪವಾಗಷ್ಟೆ ಭೇಟಿಕೊಡು 
ತಿದ್ದರು) ತಮ್ಮ ಗುರುವಿನ ವಿಚಾರಗಳನ್ನು ಪ್ರಚಾರ ಮಾಡುವುದರಲ್ಲಿ ಹಾಗೂ 
ಜನಪ್ರಿಯಗೊಳಿಸುವುದರಲ್ಲಿ ತೊಡಗಿದ್ದರು ಮತ್ತು ತಮ್ಮ ಪಂಥಕ್ಕೆ ಹೊಸ ಬೆಂಬ 
ಲಿಗರನ್ನು ಸೇರಿಸಿಕೊಳ್ಳುತ್ತಿದ್ದರು . ಪ್ರಕೃತಿತಂತ್ರವಾದಿಗಳ ಪಂಥದ ಬೀಜಕೇಂದ್ರದಲ್ಲಿ 
ಯುವ ದ್ಯಪಾನ್ ದೆ ನೆಮ್ಮರ್,* ಲೆಮೆರ್ಸೆ ದೆ ಲಾ ರಿಮೋರ್‌ ಮತ್ತು ಕೇನೇ 


* ಕ್ರಾಂತಿಯನಂತರ ರೂಪಾನ್‌ರು ಅಮೆರಿಕದ ಸಂಯುಕ್ತ ಸಂಸ್ಥಾನಗಳಿಗೆ 
ದೇಶಾಂತರ ಹೋದರು. ಅಲ್ಲಿ ಅವರ ಮಗ ಕುಟುಂಬದ ಹೆಸರಿನಲ್ಲಿ ವ್ಯಾಪಾರ ಸಂಸ್ಥೆ 
ಯನ್ನು ಪ್ರಾರಂಭಿಸಿದರು . ಅದೇ ಕೊನೆಗೆ ಬೃಹತ್ ರಾಸಾಯನಿಕ ಏಕಸ್ವಾಮ್ಯ 
ಸಂಸ್ಥೆ “ರೂಪಾನ್ ದೆ ನೆಮರ್‌ ಅಂಡ್ ಕಂಪನಿ ” ಯಾಗಿ ಬೆಳೆಯಿತು. 

ರವರಿಗೆ ನಿಕಟವಾಗಿ ಪರಿಚಿತರಾಗಿದ್ದ ಹಲವಾರು ಇತರರು ಇದ್ದರು . ಈ ಬೀಜಕೇಂದ್ರದ 
ಸುತ್ತ ಈ ಪಂಥದ ಅನೇಕ ಸದಸ್ಯ ವೃಂದಗಳಿದ್ದವು. ಇವರು ಕೇನೇರವರಿಗೆ ಅಷ್ಟು 
ಚೆನ್ನಾಗಿ ಪರಿಚಿತರಲ್ಲದವರಾಗಿದ್ದರು, ಪಂಥದ ಅನುತಾಪಿಗಳೂ ಸಹಚರರೂ ಆಗಿ 
ದ್ದರು . ತೂರ್ಗೊರವರು ಒಂದು ವಿಶೇಷ ಸ್ಥಾನ ಪಡೆದಿದ್ದರು . ಇವರು ಭಾಗಶಃ 
ಪ್ರಕೃತಿತಂತ್ರವಾದಿಗಳ ಪಂಥಕ್ಕೆ ಸೇರಿದ್ದರು , ಆದರೆ ಆ ಪಂಥದ ಸ್ಥಾಪಕನ ಮುಖ 
ವಾಣಿಯಾಗಿರಲಿಲ್ಲ – ಅವರು ಅದಕ್ಕೂ ಮಾರಿದ ಭಾರಿ ಹಾಗೂ ಸ್ವತಂತ್ರ ಚಿಂತಕ 
ರಾಗಿದ್ದರು. ( ವೆರ್ಸೆಲ್ಫ್ ಅರಮನೆಯ ಆಂತ್ರಸೋಲ್” ನ ಬಡಗಿ ಮಾಡಿದ ' ಪ್ರೊಕ 
ಸ್ಟಿಯನ್ ಹಾಸಿಗೆ'ಯೊಳಕ್ಕೆ (ಗ್ರೀಕರ ಕಟ್ಟುಕಥೆಗಳಲ್ಲಿ ಬರುವ ಪ್ರೊಕಸ್ಟೀಸ್ ಎಂಬ 
ಸುಲಿಗೆಗಾರನ ಹೆಸರಿನಿಂದ. ಇವನು ತನಗೆ ಬಲಿಬಿದ್ದವರನ್ನು ತನ್ನ ಹಾಸಿಗೆಗೆ ಸರಿಯಾಗಿ 
ಹೊಂದುವಂತೆ ಹಿಗ್ಗಿಸಿಯೋ ಕತ್ತರಿಸಿಯೋ ಸರಿಪಡಿಸುತ್ತಿದ್ದನಂತೆ) ತೂರ್ಗೊ 
ರವರು ನುಸುಳಿಕೊಳ್ಳದಾದರು ಎಂಬ ವಾಸ್ತವಾಂಶವು, ಪ್ರಕೃತಿತಂತ್ರವಾದಿಗಳ ಪಂಥ 
ವನ್ನೂ ಅದರ ನಾಯಕನನ್ನೂ ಬೇರೆಯೇ ದೃಷ್ಟಿಯಿಂದ ನೋಡುವಂತೆ ನಮ್ಮನ್ನು 
ಒತ್ತಾಯಿಸುತ್ತದೆ. 

ಕೇನೇರವರ ಶಿಷ್ಯರ ಒಕ್ಕಟ್ಟು ಹಾಗೂ ಐಕಮತ್ಯವೂ , ತಮ್ಮ ಗುರುವಿಗೆ ಅವರ 
ಸಂಪೂರ್ಣ ನಿಷ್ಠೆಯೂ , ಸಹಜವಾಗಿಯೇ ನಮ್ಮ ಗೌರವಕ್ಕೆ ಪಾತ್ರವಾಗದಿರವು. ಆದರೆ 
ಇದೇ ಕ್ರಮೇಣ ಪಂಥದ ದೌರ್ಬಲ್ಯವೂ ಆಯಿತು. ಅದರ ಚಟುವಟಿಕೆಗಳೆಲ್ಲ ಕೇನೇ 
ರವರ ಅಭಿಪ್ರಾಯಗಳನ್ನು , ಅವರು ಆಡಿದ ನುಡಿಗಳನ್ನೂ ಸಹ, ಪ್ರತಿಪಾದಿಸುವುದು 
ಪುನರುಚ್ಚರಿಸುವುದು ಅಷ್ಟೆ ಆಗಿದ್ದವು. ಅವರ ವಿಚಾರಗಳು ಕಟ್ಟುನಿಟ್ಟಾದ ಸೂತ್ರ 
ಗಳ ರೂಪದಲ್ಲಿ ಹೆಚ್ಚು ಹೆಚ್ಚಾಗಿ ನಿರರ್ಥಕವಾಗತೊಡಗಿದವು. ಮಿರಬೋನ ಮನೆ 
ಯಲ್ಲಿ ಮಂಗಳವಾರದ ಸಂಧ್ಯಾಕೂಟಗಳಲ್ಲಿ ಹೊಸ ಚಿಂತನೆ ಹಾಗೂ ಚರ್ಚೆಗಳ ಬದಲು 
ಹೆಚ್ಚು ಹೆಚ್ಚಾಗಿ ಮತ ಸಂಸ್ಕಾರದಂಥ ಆಚರಣೆಗಳು ಜಾರಿಗೆ ಬಂದವು. ಪ್ರಕೃತಿ 
ತಂತ್ರವಾದವು ಒಂದು ರೀತಿಯ ಮತಧರ್ಮವಾಗಿ ಬದಲುತ್ತಿದ್ದಿತು. ಮಿರಬೋನ 
ಮನೆಯೇ ಅದರ ಪೂಜಾ ಸ್ಥಳವಾಗಿದ್ದಿತು, ಮಂಗಳವಾರದ ಸಂಜೆಸಭೆಗಳೇ ಅದರ 
ಪ್ರಾರ್ಥನಾ ಕೂಟಗಳಾದವು. 

- ಸಮಾನ ಚಿಂತನೆಯ ಜನರ ಕೂಟ ಎನ್ನುವ ಅರ್ಥದಲ್ಲಿ ಒಂದು ಪಂಥವಾಗಿ 
ದ್ದುದು, ಇಂದು ನಾವು ತೆಗಳಲು ಬಳಸುವ ಅರ್ಥದಲ್ಲಿ ಪಂಥವಾಗಿ ಆಯಿತು – 
ಕಟ್ಟುನಿಟ್ಟಾದ ಸೂತ್ರಗಳಲ್ಲಿ ಮತಭ್ರಾಂತ ನಂಬಿಕೆಯುಳ್ಳ ಜನರ, ಭಿನ್ನಾಭಿಪ್ರಾಯ 
ವುಳ್ಳ ಯಾರನ್ನೇ ಆಗಲಿ ತಿರಸ್ಕರಿಸುವ ಜನರ, ಗುಂಪಾಗಿ ಬೆಳೆಯಿತು. 

ಪ್ರಕೃತಿತಂತ್ರವಾದಿಗಳ ಪ್ರಕಟಣೆಗಳ ಕಾರ್ಯ ನಿರ್ವಹಿಸುತ್ತಿದ್ದ ದ್ಯಪಾನ್‌ರು 
ತಮ್ಮ ಕೈಗೆ ಬಂದುದೆಲ್ಲವನ್ನೂ “ಸಂಸ್ಕರಿಸುತ್ತಿದ್ದರು , ಅದಕ್ಕೆ ಪ್ರಕೃತಿತಂತ್ರವಾದಿ 
ತಿರುವನ್ನು ನೀಡುತ್ತಿದ್ದರು . ವಿನೋದದ ಸಂಗತಿ ಎಂದರೆ, ಇವರು ಕೇನೇರವರಿಗಿಂತಲೇ 

ಹೆಚ್ಚಾದ ಪ್ರಕೃತಿತಂತ್ರವಾದಿ ತಾವೆಂದು ಭಾವಿಸಿಕೊಂಡಿದ್ದರು ಮತ್ತು ಕೇನೇರವರ 
ಆರಂಭಿಕ ಕೃತಿಗಳನ್ನು ಪ್ರಕಟಿಸಲು ನಿರಾಕರಿಸಿದರು (ದೂಪಾನ್‌ರ ಪ್ರಕಾರ, ಅವು 
ಗಳನ್ನು ಬರೆದಾಗ ಕೇನೇರವರು ಇನ್ನೂ ಸರಿಯಾದ ಪ್ರಕೃತಿತಂತ್ರವಾದಿಯಾಗಿರಲಿಲ್ಲ). 
ಕ ಕೇನೇರವರ ಸ್ವಭಾವದ ಕೆಲವು ಲಕ್ಷಣಗಳೇ ಈ ಪರಿಸ್ಥಿತಿಗೆ ನೆರವಾದವು. ಡಿ . ಐ. 
ರೋಸೆನ್‌ಬರ್ಗ್ರು ತಮ್ಮ ರಾಜಕೀಯ ಅರ್ಥಶಾಸ್ತ್ರದ ಇತಿಹಾಸದಲ್ಲಿ ಹೇಳಿರು 
ವಂತೆ, “ಕೆನರವರು ವಿಲಿಯಂ ಪೆಟ್ಟಿಯವರೊಂದಿಗೆ ರಾಜಕೀಯ ಅರ್ಥಶಾಸ್ತ್ರದ 
ಸೃಷ್ಟಿಕರ್ತರೆಂಬ ಗೌರವಕ್ಕೇನೋ ಪಾತ್ರರಾಗಿದ್ದಾರೆ. ಆದರೆ ವಿಲಿಯಂ ಪೆಟ್ಟಿಯ 
ವರಂತಲ್ಲದೆ ಕೇನೇರವರು ದೃಢ ನೀತಿನಿಯಮಗಳ ವ್ಯಕ್ತಿಯಾಗಿದ್ದರು , ಆದರೆ ಶಾಸ್ತಾಂಧ 
ವಾದ ಹಾಗೂ ತತ್ವಮುಗ್ಧತೆಗಳು ಪ್ರಬಲವಾದ ಮನೋಒಲವು ಹೊಂದಿದ್ದರು . ” 
ವರ್ಷಗಳುರುಳಿದಂತೆ ಈ ಪ್ರವೃತ್ತಿ ಮತ್ತಷ್ಟು ಬಲಿಯಿತು. ಪಂಥದ ನಿಷ್ಠೆಯೂ ಇದಕ್ಕೆ 
ಉತ್ತೇಜನ ನೀಡಿತೆನ್ನಿ . ತಮ್ಮ ಹೊಸವಿಜ್ಞಾನದ ಸತ್ಯಗಳು "ಸ್ವಯಂಸ್ಪಷ್ಟವೆಂದು ನಂಬಿ 
ಕೇನೇರವರು ಇತರರ ಅಭಿಪ್ರಾಯಗಳ ಬಗೆಗೆ ಅಸಹನೆ ತಾಳತೊಡಗಿದರು. ಪಂಥವೂ 
ಈ ಅಸಹನೆಯನ್ನು ಬಹುವಾಗಿ ಬಲಗೊಳಿಸಿತು. ಸ್ಥಳದ ಹಾಗೂ ಕಾಲದ ಪರಿಸ್ಥಿತಿ 
ಗಳು ಏನೇ ಇರಲಿ, ತಮ್ಮ ಬೋಧೆಸಾರ್ವತ್ರಿಕವಾಗಿ ಅನ್ವಯಾರ್ಹವಾದುದು ಎಂದು 
ಕೇನೇ ದೃಢವಾಗಿ ನಂಬಿದ್ದರು. 
ಆ ಆದರೂ ಅವರ ವಿನಯಶೀಲತೆ ಸ್ವಲ್ಪವೂ ಕಮ್ಮಿಯಾಗಲಿಲ್ಲ. ಅವರು ಖ್ಯಾತಿ 
ಯನ್ನು ಹುಡುಕಿಕೊಂಡು ಹೋಗಲಿಲ್ಲ, ಆದರೆ ಅದೇ ಅವರ ಬಳಿಗೆ ಬಂದಿತು. 
ಅವರು ತಮ್ಮ ಶಿಷ್ಯರನ್ನು ತೃಣೀಕರಿಸಲಿಲ್ಲ, ಆದರೆ ಅವರೇ ತಮ್ಮನ್ನು ತೃಣೀಕರಿಸಿ 
ಕೊಂಡರು . ಕೊನೆಯ ಕೆಲವು ವರ್ಷಗಳಲ್ಲಿ ಕೇನೇ ಸಹಿಸಲಾಗದಷ್ಟು ಹಠಮಾರಿ 
ಯಾದರು. ಎಪ್ಪತ್ತಾರನೆಯ ವಯಸ್ಸಿನಲ್ಲಿ ಅವರು ಗಣಿತಶಾಸ್ತ್ರ ಅಧ್ಯಯನವನ್ನು 
ಕೈಕೊಂಡು, ಜ್ಯಾಮಿತಿಯಲ್ಲಿ ತಾವು ಯಾವುದೋ ಭಾರಿ ಆವಿಷ್ಕರಣೆ ಮಾಡಿದು 
ದಾಗಿ ಭಾವಿಸಿಕೊಂಡರು . ಆದರೆ ಈ ಆವಿಷ್ಕರಣೆಗಳು ಕಳಪೆಯಾಗಿದ್ದವೆಂದು ದ್ ” 
ಅಲಂಬೆರ್ ಅಭಿಪ್ರಾಯಪಟ್ಟರು ಈ ವಿಚಾರಗಳನ್ನು ಪ್ರಕಟಿಸಿ ನಗೆಪಾಟಲಿಗೆ ಈಡಾಗ 
ಬಾರದೆಂದು ಆ ವೃದ್ದರ ಮನವೊಲಿಸಲು ಅವರ ಮಿತ್ರರು ಒಮ್ಮತದಿಂದ ಯತ್ನಿ 
ಸಿದರು. ಆದರೆ ಅವರ ಯತ್ನ ವಿಫಲವಾಯಿತು. 

ಈ ಕೃತಿ 1773ರಲ್ಲಿ ಪ್ರಕಟವಾದಾಗ ತೂರ್ಗೊ ತುಂಬ ವ್ಯಾಕುಲಕ್ಕೊಳಗಾ 
ದರು . “ ಇದು ಕಳಂಕಗಳಲ್ಲೆಲ್ಲ ಹೆಚ್ಚಾದ ಕಳಂಕ . ಇದು ಕಾಂತಿ ಕಳೆದುಕೊಂಡ ಸೂರ್ಯ ” 
ಎಂದು ಅವರು ಹೇಳಿದರು . ಇದಕ್ಕೆ ಉತ್ತರವಾಗಿ ರಷ್ಯನ್ ಗಾದೆಯೊಂದನ್ನು ಹೇಳ 
ಬಹುದು: ಸೂರ್ಯನಲ್ಲೂ ಕಳಂಕ ಇದ್ದೇ ಇದೆ. 

ಕೇನೇರವರು ವೆರ್ಸೆಲ್‌ನಲ್ಲಿ 1774ರ ಡಿಸೆಂಬರ್‌ನಲ್ಲಿ ಮೃತರಾದರು . ಅವರ 
ಸ್ಥಳವನ್ನು ತುಂಬಲು ಪ್ರಕೃತಿತಂತ್ರವಾದಿಗಳು ಬೇರಾರನ್ನೂ ಕಾಣದಾದರು. ಅದೂ 

ಅಲ್ಲದೆ ಅವರಾಗಲೇ ಅವನತಿಯ ಇಳಿಜಾರಿನಲ್ಲಿ ತುಂಬ ದೂರ ಜಾರಿ ಹೋಗಿದ್ದರು . 
ತೂರ್ಗೊರವರು 1774ರಿಂದ 1776ರವರೆಗೆ ಅಧಿಕಾರ ಸ್ಥಾನದಲ್ಲಿದ್ದಾಗ ಪ್ರಕೃತಿ 
ತಂತ್ರವಾದಿಗಳ ಆಸೆ ಮತ್ತೆ ಕೊನರಿತು, ಚಟುವಟಿಕೆ ಮತ್ತೆ ಪ್ರಾರಂಭವಾಯಿತು. 
ಆದರೆ ತೂರ್ಗೊರವರು ನಿವೃತ್ತರಾದುದು ಇವರಿಗೆ ಒಂದು ಭಾರಿ ಪ್ರಹಾರವಾ 
ದಂತಾಯಿತು. ವಾಸ್ತವವಾಗಿ ಅದೇ ಪ್ರಕೃತಿತಂತ್ರವಾದಿಗಳ ಕೊನೆಯಾಯಿತು. 
ಅಷ್ಟೇ ಅಲ್ಲ, 1776ರಲ್ಲಿ ಆಡಂ ಸ್ಮಿತ್‌ರ ' ರಾಷ್ಟ್ರಗಳ ಸಂಪತ್ತು ' ಕೃತಿಯೂ ಪ್ರಕಟ 
ವಾಯಿತು. ತದನಂತರದ ಪೀಳಿಗೆಯ ಫ್ರೆಂಚ್ ಅರ್ಥಶಾಸ್ತ್ರಜ್ಞರು - ಸೀಸೊಂದಿ, 
ಸೇಮ್ ಮತ್ತಿತರರು - ಮಾರ್ಗದರ್ಶನಕ್ಕೆ ಪ್ರಕೃತಿತಂತ್ರವಾದಿಗಳಿಗಿಂತ ಹೆಚ್ಚಾಗಿ 
ಸ್ಮಿತ್‌ರ ಕಡೆಗೆ ತಿರುಗಿದರು. 1815ರಲ್ಲಿ ದ್ಯಪಾನ್‌ರು – ಈಗವರು ತೀರ ಇಳಿವಯ 
ಸ್ಸಿನವರಾಗಿದ್ದರು - ಸೇಮ್‌ರವರಿಗೆ ಪತ್ರವೊಂದನ್ನು ಬರೆದು, ಕೇನೇರವರ ಹಾಲು 
ಕುಡಿದು ಬೆಳೆದು ಈಗ “ ಹಾಲು ನೀಡಿದ ತಾಯಿಯನ್ನೇ ತಿರಸ್ಕರಿಸುತ್ತಿದ್ದುದಕ್ಕಾಗಿ 
ಅವರನ್ನು ನಿಂದಿಸಿದರು . ಆದರೆ ಕೇನೇರವರ ಹಾಲು ಕುಡಿದನಂತರ ತಾವು ಬೇಕಾದಷ್ಟು 
ಬ್ರೆಡ್ಡು ಮಾಂಸವನ್ನು ತಿಂದಿದ್ದು ದಾಗಿ, ಅಂದರೆ ಸ್ಮಿತ್ ಮತ್ತಿತರ ಹೊಸ ಅರ್ಥ 
ಶಾಸ್ತ್ರಜ್ಞರನ್ನು ಅಭ್ಯಸಿಸಿದ್ದುದಾಗಿ, ಸೇಮ್‌ರವರು ದ್ಯಪಾನ್‌ರಿಗೆ ಉತ್ತರಿಸಿದರು . 

ಪ್ರಕೃತಿತಂತ್ರವಾದವು 1770ರ ವರ್ಷಗಳಲ್ಲಿ ಅವನತಿಗೊಂಡುದು ಅದರಲ್ಲಿನ 
ಲೋಪಗಳ ಪರಿಣಾಮವಷ್ಟೆ ಆಗಿರಲಿಲ್ಲ. ಅದು ನಾನಾ ಕಡೆಗಳಿಂದ ತೀವ್ರ ಟೀಕೆ 
ಗೊಳಗಾಯಿತು. ರಾಜಾಸ್ಥಾನದ ಕೃಪಾಶ್ರಯ ಕಳೆದುಕೊಂಡನಂತರ ಪ್ರಕೃತಿತಂತ್ರ 
ವಾದಿಗಳು ಸಾಮಂತಶಾಹಿ ಪ್ರತಿಗಾಮಿ ಶಕ್ತಿಗಳ ದಾಳಿಗೆ ತುತ್ತಾದರು. ಅದೇ ಹೊತ್ತಿ 
ನಲ್ಲಿ ಅವರು ಜ್ಞಾನೋದಯ ಚಳವಳಿಯ ಎಡಪಂಥದ ಲೇಖಕರ ಟೀಕೆಗೂ 
ಒಳಗಾದರು . 


ಡಾಕ್ಟರ್ ಕೇನೇರವರ “ ಅಡ್ಡಾದಿಡ್ಡಿ ” ರೇಖೆ 


ಮರ್ಮಾಂತೆಲ್‌ರು ತಮ್ಮ ಸ್ಮರಣೆಗಳಲ್ಲಿ ಕೇನೇರವರ ವ್ಯಕ್ತಿತ್ವದ ಬಗೆಗೆ ಅನೇಕ 
ಸ್ವಾರಸ್ಯಕರ ವಿವರಣೆಗಳನ್ನು ನೀಡಿದ್ದಾರೆ. ಅವುಗಳಲ್ಲಿ ಬರೆದಿರುವಂತೆ ಡಾ . ಕೇನೇ 
ರವರು 1757ರಲ್ಲಾಗಲೇ ತಮ್ಮ “ ನಿವ್ವಳ ಉತ್ಪನ್ನದ ' ಅಡ್ಡಾದಿಡ್ಡಿ ' ರೇಖೆಯನ್ನು ” 
ರಚಿಸುತ್ತಿದ್ದರು . ಇದೇ ಅವರ 'ಅರ್ಥಶಾಸ್ತ್ರದ ಪಟ್ಟಿ ' ( Tableau econornique) 
ಯಾಗಿದ್ದಿತು. ಇದನ್ನು ಕೇನೇರವರ ಕೃತಿಗಳಲ್ಲೂ ಅವರ ಶಿಷ್ಯರ ಕೃತಿಗಳಲ್ಲೂ 
ಪದೇಪದೇ ಪ್ರಕಟಿಸಿ ವ್ಯಾಖ್ಯಾನಿಸಲಾಯಿತು. ಆದರೆ ಎಲ್ಲ ಆವೃತ್ತಿಗಳಲ್ಲೂ ಈ 
ಪಟ್ಟಿ ಮಾತ್ರ ಒಂದೇ ಆಗಿದೆ. ಇದು ಅಂಕಿಅಂಶಗಳ ಹಾಗೂ ನಕ್ಷೆಗಳ ಸಹಾಯದಿಂದ, 

ಹೇಗೆ ಕೃಷಿಯಲ್ಲಿ ಉತ್ಪಾದಿಸಲಾದ ದೇಶದ ಒಟ್ಟು ಹಾಗೂ ನಿವ್ವಳ ಉತ್ಪನ್ನವು 
ಅದರ ಸಹಜ ಹಾಗೂ ಹಣ ರೂಪದಲ್ಲಿ ಕೇನೇರವರು ಸಮಾಜವನ್ನು ವಿಭಜಿಸಿದ್ದಂಥ 
ಮೂರು ವರ್ಗಗಳ ನಡುವೆ ಪರಿಚಲಿಸುತ್ತದೆಂಬುದನ್ನು ತೋರಿಸುತ್ತದೆ. 

ಆದರೂ ಈ ' ಅರ್ಥಶಾಸ್ತ್ರದ ಪಟ್ಟಿ ' ಯ ಬಗೆಗೆ ಆಧುನಿಕ ಮನೋಧರ್ಮದ 
ದೃಷ್ಟಿಕೋನದಿಂದ ಒಂದು ಸಾಮಾನ್ಯ ಭಾವನೆಯನ್ನಾದರೂ ನೀಡಲು ಅಕಾದೆಮಿ 
ಷಿಯನ್ ವಿ. ಎಸ್. ನೆಮ್ಮಿನೊವ್‌ರನ್ನು ಉದ್ದರಿಸೋಣ. ತಮ್ಮ ಲೆನಿನ್ ಪ್ರಶಸ್ತಿ 
ವಿಜೇತ ' ಅರ್ಥಶಾಸ್ತ್ರೀಯ- ಗಣಿತಶಾಸ್ತ್ರೀಯ ವಿಧಾನಗಳು ಹಾಗೂ ಮಾದರಿಗಳು' 
ಕೃತಿಯಲ್ಲಿ ಅವರು ಬರೆಯುತ್ತಾರೆ : “18ನೆಯ ಶತಮಾನದಲ್ಲಿ ಆರ್ಥಿಕ ವಿಜ್ಞಾನದ 
ಬೆಳವಣಿಗೆಯ ಅರುಣೋದಯದಲ್ಲಿ... ಫ್ರಾನ್ನುಆ ಕೇನೇರವರು... ' ಅರ್ಥಶಾಸ್ತ್ರದ 
ಪಟ್ಟಿ ' ಯನ್ನು ಸೃಜಿಸಿದರು. ಇದು ಮಾನವ ಚಿಂತನೆಯ ಒಂದು ಜ್ವಲಂತ ಉಡ್ಡಯನ. 
- 1958ರ ಹೊತ್ತಿಗೆ ಈ ಪಟ್ಟಿ ಪ್ರಕಟವಾಗಿ ಇನ್ನೂರು ವರ್ಷಗಳಾಗಿದ್ದವು. ಆದರೂ 
ಅದು ಒಳಗೊಂಡಿರುವ ವಿಚಾರಗಳು ಮಾಸಿಹೋಗಿಲ್ಲವಷ್ಟೆ ಅಲ್ಲ ಇನ್ನೂ ಹೆಚ್ಚು 
ಮೌಲ್ಯ ಪಡೆದುಕೊಂಡಿವೆ... ಕೇನೇರವರ ಪಟ್ಟಿಯನ್ನು ಆಧುನಿಕ ಆರ್ಥಿಕ ಮಾತು 
ಗಳಲ್ಲಿ ವಿವರಿಸುವುದಾದರೆ, ಮಾಕೋ ಎಕನಾಮಿಕ್ ( ಸಮಷ್ಟಿ - ಅರ್ಥಶಾಸ್ತ್ರ ) ವಿಶ್ಲೇಷಣೆ 
ಮಾಡಲು ನಡೆಸಿದ ಮೊದಲ ಯತ್ನವೆಂದು ಅದನ್ನು ಪರಿಗಣಿಸಬಹುದಾಗಿದೆ. ಇದರಲ್ಲಿ 
ಒಟ್ಟಿನ ಸಾಮಾಜಿಕ ಉತ್ಪನ್ನ ಎಂಬ ಕಲ್ಪನೆಯು ಕೇಂದ್ರ ಸ್ಥಾನ ಪಡೆದುಕೊಂಡಿದೆ . 
...ಫ್ರಾನ್ನುಆ ಕೇನೇರವರ ' ಅರ್ಥಶಾಸ್ತ್ರದ ಪಟ್ಟಿ ' ಯು ರಾಜಕೀಯ ಅರ್ಥಶಾಸ್ತ್ರದ 
ಇತಿಹಾಸದಲ್ಲೇ , ವಸ್ತು ಮೌಲ್ಯಗಳು ಸಹಜವಾದ ( ಸರಕು ) ಹಾಗೂ ಹಣಕಾಸಿನ 
ರೂಪದಲ್ಲಿ ಹರಿಯುವುದನ್ನು ತೋರುವ ಮೊದಲ ಸಮಷ್ಟಿ - ಅರ್ಥಶಾಸ್ತ್ರೀಯ 
ಯೋಜನೆಯಾಗಿದ್ದಿತು. ಅದು ಒಳಗೊಂಡಿರುವ ವಿಚಾರಗಳು ಸೂಕ್ಷ್ಮರೂಪದಲ್ಲಿ 
ಭಾವಿ ಆರ್ಥಿಕ ಮಾದರಿಗಳಾಗಿವೆ . ಅದರಲ್ಲೂ ವಿಶೇಷವಾಗಿ ಕಾರ್ಲ್ ಮಾರ್ಕ್ಸ್ 
ರವರು ತಮ್ಮ ವಿಸ್ತ್ರತ ಪುನರುತ್ಪಾದನೆಯ ಯೋಜನೆಯನ್ನು ಸೃಜಿಸಿದಾಗ ಫ್ರಾನ್ನು ಆ 
ಕೇನೇರವರ ಉಜ್ವಲ ಕೃತಿಗೆ ಭಾರಿ ಪ್ರಶಸ್ತಿ ನೀಡಿದರು...?* 
. ಈ ಉದ್ದರಣೆಗಳ ಸಾಮಾನ್ಯ ವಿಚಾರವು ಓದುಗರಿಗೆ ಸ್ಪಷ್ಟವಾಗುವುದು . 
ಆದರೆ ಬಹುಶಃ ವಿವರಗಳನ್ನು ವಿಶದಗೊಳಿಸಬೇಕು. ಸಮಷ್ಟಿ-ಅರ್ಥಶಾಸ್ತ್ರೀಯ 
ವಿಶ್ಲೇಷಣೆಯು ಒಟ್ಟಿನ ಆರ್ಥಿಕ ವಿದ್ಯಮಾನಗಳ (ಸಾಮಾಜಿಕ ಉತ್ಪನ್ನ , ರಾಷ್ಟ್ರೀಯ 
ವರಮಾನ, ಬಂಡವಾಳ ನಿಯೋಜನೆ, ಇವುಗಳ) ಹಾಗೂ ಅವಕ್ಕೆ ಸಂಬಂಧಿಸಿದ 
ಆರ್ಥಿಕ ಸಮಸ್ಯೆಗಳ ವಿಶ್ಲೇಷಣೆಯಾಗಿದೆ. ಇದಕ್ಕೆ ವಿರುದ್ಧವಾಗಿ, ಮೈಕೊ - ಎಕ 


* V . S . Nemchinov , Economico -Mathematical Methods and 
Models , Moscow , 1965 , pp . 175, 177 (in Russian ). 

ನಾಮಿಕ್ಸ್ ( ವ್ಯಷ್ಟಿ ಅರ್ಥಶಾಸ್ತ್ರ ) ಎಂಬುದು ಸರಕು , ಮೌಲ್ಯ, ಬೆಲೆ, ಇತ್ಯಾದಿಸಂವರ್ಗಗಳ 
( categories ) ಹಾಗೂ ಸಮಸ್ಯೆಗಳ ಮತ್ತು ವ್ಯಕ್ತಿಗತ ಬಂಡವಾಳ ಪರಿಚಲನೆಯ 
ವಿಶ್ಲೇಷಣೆಯಾಗಿರುತ್ತದೆ. ಕೇನೇರವರ ಸಮಷ್ಟಿ- ಅರ್ಥಶಾಸ್ತ್ರೀಯ ಮಾದರಿಯು, 
ಕೆಲವೊಂದು ಭಾವನೆ ಹಾಗೂ ಆಧಾರಪ್ರತಿಜ್ಞೆಗಳ ಮೇಲೆ ಆಧರಿಸಿ, ಸಾಮಾಜಿಕ 
ಉತ್ಪನ್ನದ ಪುನರುತ್ಪಾದನೆ ಹಾಗೂ ಪರಿಚಲನೆಯನ್ನು ಊಹಿಸಿ ನಿರ್ಮಿಸಿದ ಒಂದು 
ಯೋಜನೆ. ಇದು ಮಾರ್ಕ್ಸ್ರವರಿಗೆ ಪುನರುತ್ಪಾದನೆಯ ಉಜ್ವಲ ಯೋಜನೆಗಳನ್ನು 
ರಚಿಸುವುದರಲ್ಲಿ ಮುಖ್ಯ ಆಧಾರಗಳಲ್ಲೊಂದಾಗಿ ಸಹಾಯವಾಯಿತು. 
* 1863ರ ಜುಲೈ 6ರಂದು ಎಂಗೆಲ್ಸ್ರಿಗೆ ಬರೆದ ಪತ್ರವೊಂದರಲ್ಲಿ ಮಾರ್ಕ್ಸ್ 
ಮೊದಲು ಈ ವಲಯದಲ್ಲಿ ತಾವು ಮಾಡಿರುವ ಅಧ್ಯಯನಗಳನ್ನು ವಿವರಿಸುತ್ತಾರೆ. 
ಮತ್ತು ಸಾಂಖ್ಯಿಕ ಹಾಗೂ ನಕ್ಷಾರೂಪದಲ್ಲಿ ನಿದರ್ಶನವೊಂದನ್ನು ನೀಡುತ್ತಾರೆ: 
ಹೇಗೆ ಒಟ್ಟು ಉತ್ಪನ್ನವುಸ್ಥಿರ ಬಂಡವಾಳ (ಕಚ್ಚಾ ಪದಾರ್ಥಗಳು , ಇಂಧನ, ಯಂತ್ರೋ 
ಪಕರಣಗಳು) , ಚರ ಬಂಡವಾಳ (ಕೆಲಸಗಾರರ ಕೂಲಿ) ಹಾಗೂ ಮಿಗುತಾಯ 
ಮೌಲ್ಯ, ಇವುಗಳ ವೆಚ್ಚದಿಂದ ಉದ್ಭವಿಸುತ್ತದೆಂಬುದನ್ನು ತೋರಿಸುತ್ತಾರೆ. ಉತ್ನ 
ನವುರೂಪುಗೊಳ್ಳುವುದು ಸಾಮಾಜಿಕ ಉತ್ಪಾದನೆಯ ಎರಡು ಭಿನ್ನ ಉಪವಿಭಾಗ 
ಗಳಲ್ಲಿ ಜರುಗುತ್ತದೆ. ಯಂತ್ರೋಪಕರಣಗಳು, ಕಚ್ಚಾ ಪದಾರ್ಥಗಳು , ಇತ್ಯಾದಿಗಳ 
ಉತ್ಪಾದನೆ (ಮೊದಲ ಉಪವಿಭಾಗ) ; ಬಳಕೆಯ ವಸ್ತುಗಳ ಉತ್ಪಾದನೆ (ಎರಡನೆಯ 
ಉಪವಿಭಾಗ).* 
* ಮಾರ್ಕ್ಸ್‌ರವರು ಕೇನೇರವರ ವಿಚಾರಗಳಿಂದ ಎಷ್ಟರಮಟ್ಟಿಗೆ ಸ್ಫೂರ್ತಿಗೊಂಡಿ 
ದ್ದರೆಂಬುದನ್ನು , ಈ ಪತ್ರದಲ್ಲಿ ತಮ್ಮ ಯೋಜನೆಯನ್ನು ವಿವರಿಸಿದನಂತರ ಅದರ 
ಕೆಳಗೇ ಕೇನೇರವರ “ ಅರ್ಥಶಾಸ್ತ್ರದ ಪಟ್ಟಿ' ಯನ್ನೂ – ಅಥವಾ ಅದರ ಸಾರವನ್ನು 
ಎಂದು ಹೇಳಬಹುದು – ನೀಡಿದರೆಂಬುದರಿಂದ ತಿಳಿಯಬಹುದು. ಮಾರ್ಕ್ಸ್‌ರವರ 
ಯೋಜನೆಯು ಈ ಮೂಲರೂಪದಲ್ಲೂ , ಕೇನೇರವರ ಪಟ್ಟಿಯಿಂದ ತುಂಬ ನಿನ್ನ 
ವಾಗಿದ್ದಿತೆನ್ನಿ , ಮಾರ್ಕ್ಸ್‌ರವರ ಯೋಜನೆಯು ಮಿಗುತಾಯ ಮೌಲ್ಯದ ನಿಜವಾದ 
ಆಕರವನ್ನು - ಬಂಡವಾಳಗಾರರಿಂದ ಕೂಲಿಕಾರ್ಮಿಕರ ಶೋಷಣೆಯನ್ನು – ತೋರಿಸಿ 
ಕೊಡುತ್ತದೆ. ಆದರೆ ಮುಖ್ಯ ವಿಷಯವೆಂದರೆ , ಕೇನೇರವರ ಕೃತಿಯು ಅತ್ಯಂತ 
ಮುಖ್ಯ ವಿಚಾರವೊಂದರ ಜೀವಾಂಕುರವನ್ನು – ಕೆಲವೊಂದು ಆರ್ಥಿಕ ಪ್ರಮಾಣ 


* ಈ ಪತ್ರದಲ್ಲಿ ಮಾರ್ಕ್ಸ್‌ರವರು ಇನ್ನೂ , ತದ್ವಿರುದ್ಧವಾಗಿ, ಜೀವನಾಧಾರ 
ಸಾಧನಗಳ ಉತ್ಪಾದನೆಯನ್ನೇ ಮೊದಲ ಉಪವಿಭಾಗವನ್ನಾಗಿ ಭಾವಿಸುತ್ತಾರೆ. 
ಮಾರ್ಕ್ಸ್‌ರವರು “ಪ್ರಕೃತಿತಂತ್ರವಾದಿಗಳನ್ನು ಅನುಸರಿಸುತ್ತಿರುವರೋ ” ಎಂಬಂತೆ 
ಹೀಗೆ ಮಾಡುತ್ತಾರೆಂದು ವಿ. ಎಸ್ . ನೆಮ್ಮಿನೊವ್ ಗಮನಿಸುತ್ತಾರೆ. 

ಗಳನ್ನು ಪರಿಪಾಲಿಸಿದರಷ್ಟೆ ಪುನರುತ್ಪಾದನೆ ಹಾಗೂ ಕೈಗೂಡುವಿಕೆಗಳ ಪ್ರಕ್ರಿಯೆಯು 
ತಡೆ ಇಲ್ಲದೆ ಜರುಗಬಲ್ಲುದು ಎಂಬ ಅಂಶವನ್ನು ಒಳಗೊಂಡಿದ್ದಿತು , ಎಂಬುದಾಗಿದೆ. 

ಕೇನೇರವರು ತಮ್ಮ ' ಪಟ್ಟಿ 'ಯಲ್ಲೂ ಮಾರ್ಕ್ಸ್‌ರವರು ತಮ್ಮ ಮೊದಲ ಯೋಜನೆ 
ಯಲ್ಲೂ ಸರಳ ಪುನರುತ್ಪಾದನೆಯಿಂದ ಮುಂದುವರಿದರು. ಈ ಸರಳ ಪುನರು 
ತ್ಪಾದನೆಯಲ್ಲಿ ಉತ್ಪಾದನೆಯೂ ಕೈಗೂಡುವಿಕೆಯೂ ಪ್ರತಿ ವರ್ಷವೂ ಸಂಚಯ 
ಹಾಗೂ ವಿಸ್ತರಣೆಗಳಿಲ್ಲದೆಯೇ ಅದೇ ಪ್ರಮಾಣಗಳಲ್ಲಿ ಪುನರಾವರ್ತನೆಯಾಗುತ್ತವೆ. 
ಇದು ಸರಳವಾದುದರಿಂದ ಜಟಿಲವಾದುದಕ್ಕೆ , ನಿರ್ದಿಷ್ಟದಿಂದ ಹೆಚ್ಚು ಸಾರ್ವ 
ತ್ರಿಕವಾದುದಕ್ಕೆ ಹೋಗುವ ಸಹಜ ಮಾರ್ಗವಾಗಿದೆ. ಐನ್‌ಸ್ಟೈನ್‌ರು ಮೊದಲು 
ಒಂದು ನಿರ್ದಿಷ್ಟ ಸಾಪೇಕ್ಷತಾ ಸಿದ್ದಾಂತವನ್ನು ಸೃಜಿಸಿದರು . ಅದು ಜಡತ್ವದ ಧರ್ಮ 
ಅನುಸರಿಸುವ ಚಲನೆಗಳಿಗಷ್ಟೆ ಅನ್ವಯವಾಗುತ್ತಿದ್ದಿತು. ಅದರಿಂದ ಅವರು ಅನಂತರ 
ಹೆಚ್ಚು ಸಾರ್ವತ್ರಿಕವಾದ ಸಾಪೇಕ್ಷತಾ ಸಿದ್ದಾಂತವನ್ನು ವಿಶದಗೊಳಿಸಿದರು. 

ಮಾರ್ಕ್ಸ್‌ರವರು ತಮ್ಮ ' ಬಂಡವಾಳ' ದ ದ್ವಿತೀಯ ಸಂಪುಟದಲ್ಲಿ – ಇದನ್ನು 
ಮಾರ್ಕ್ಸ್‌ರವರ ಮರಣದನಂತರ ಎಂಗೆಲ್ಸ್ರವರು ಪ್ರಕಟಿಸಿದರು – ಸರಳ ಪುನರು 
ತ್ಪಾದನೆಯ ಸಿದ್ದಾಂತವನ್ನು ವಿಕಾಸಗೊಳಿಸಿ ವಿಸ್ತ್ರತ ಪುನರುತ್ಪಾದನೆಯ ಸಿದ್ಧಾಂತಕ್ಕೆ , 
ಅಂದರೆ ಸಂಚಯವನ್ನೂ ಉತ್ಪಾದನೆಯ ಪ್ರಮಾಣದಲ್ಲಿ ಹೆಚ್ಚಳವನ್ನೂ ಹೊಂದಿರುವ 
ಪುನರುತ್ಪಾದನೆಯ ಸಿದ್ಧಾಂತಕ್ಕೆ ಅಡಿಪಾಯ ಹಾಕಿಕೊಟ್ಟರು. ವಿ. ಐ . ಲೆನಿನರ 
ಕೆಲವು ಅತ್ಯಂತ ಮುಖ್ಯ ಕೃತಿಗಳೂ ಈ ಸಮಸ್ಯೆಗಳನ್ನೇ ವಿವೇಚಿಸುತ್ತವೆ. 
* ಕೇನೇರವರ ಗಮನವನ್ನು ಆಕರ್ಷಿಸಿದ್ದ ಮುಖ್ಯ ಸಮಸ್ಯೆಯೆಂದರೆ , ಆಧುನಿಕ 
ಅರ್ಥಶಾಸ್ತ್ರದ ಭಾಷೆಯಲ್ಲಿ ಹೇಳುವುದಾದರೆ, ಆರ್ಥಿಕತೆಯ ವಿಕಾಸವನ್ನು ಖಚಿತ 
ಗೊಳಿಸುವಂಥ ಆರ್ಥಿಕ ಪ್ರಮಾಣಗಳ ಸಮಸ್ಯೆಯಾಗಿದ್ದಿತು. ಈ ಸಮಸ್ಯೆಯು 
ಇಂದೂ ಎಷ್ಟು ಮುಖ್ಯವಾದುದು ಮತ್ತು ಪ್ರಕೃತವಾದುದು ಎಂಬುದನ್ನು ತಿಳಿಸಲು 
ಅದನ್ನು ಕೇವಲ ನಮೂದಿಸಿದರೆ ಸಾಕಾದೀತು. ಕೇನೇರವರ ವಿಚಾರಗಳು ಇಂದು 
ಸೋವಿಯತ್ ಒಕ್ಕೂಟ ಮತ್ತಿತರ ದೇಶಗಳಲ್ಲಿ ಆರ್ಥಿಕತೆಯ ನಾನಾ ಶಾಖೆಗಳ 
ಆಗತ-ನಿರ್ಗತ ( ಇನ್‌ಪುಟ್‌ -ಔಟ್ಪುಟ್ ) ಪಟ್ಟಿಗಳನ್ನು ತಯಾರಿಸುವುದಕ್ಕೆ ಆಧಾರ 
ಗಳಾಗಿವೆ. ಈ ಪಟ್ಟಿಗಳು ವಿವಿಧ ಶಾಖೆಗಳ ನಡುವಿನ ಸಂಬಂಧಗಳನ್ನು ಪ್ರತಿಬಿಂಬಿ 
ಸುತ್ತವೆ ಮತ್ತು ದೇಶದ ಆರ್ಥಿಕತೆಯ ನಿರ್ವಹಣೆಯಲ್ಲಿ ಹೆಚ್ಚು ಹೆಚ್ಚಾಗಿ ಪ್ರಮುಖ 
ಪಾತ್ರ ನಿರ್ವಹಿಸುತ್ತಿವೆ. 
* ಮಾರ್ಕ್ಸ್‌ವಾದಿ ಅಲ್ಲದ ರಾಜಕೀಯ ಅರ್ಥಶಾಸ್ತ್ರದಲ್ಲಿಯೂ ಈಚೆಗೆ ಕೇನೇ 
ರವರ ಬಗೆಗೆ ಆಸಕ್ತಿ ಹೆಚ್ಚಿದೆ. ' ಅರ್ಥಶಾಸ್ತ್ರದ ಪಟ್ಟಿ ' ಯ ಇನ್ನೂರನೇ ವಾರ್ಷಿ 
ಕೋತ್ಸವವನ್ನು ಅದ್ದೂರಿಯಿಂದ ಆಚರಿಸಲಾಯಿತು. ಫ್ರಾನ್ಸ್ ದೇಶವು ಕೇನೇ 
ದವರನ್ನು ತನ್ನ ರಾಷ್ಟ್ರೀಯ ಪ್ರತಿಭಾವಂತರಲ್ಲೊಬ್ಬರನ್ನಾಗಿ ಮನ್ನಿಸಿದೆ . 


ಅಧ್ಯಾಯ IX 


ತೂರ್ಗೊ - ಚಿಂತಕ , ಸಚಿವ 

ಹಾಗೂ ಮಾನವ 
ಹದಿನಾರನೆಯ ಲೂಯಿ ದೊರೆಯಾಗಿದ್ದಾಗ ತೂರ್ಗೊರವರು ಕಂಟ್ರೋಲರ್ 
ಜನರಲ್ (ವ್ಯಯನಿಯಂತ್ರಕ ಮಹಾಧಿಕಾರಿ) ಆಗಿದ್ದ ಎರಡು ವರ್ಷಗಳ ಕಾಲವು 
ಕ್ರಾಂತಿಪೂರ್ವ ಫ್ರಾನ್ಸಿನ ಇತಿಹಾಸದಲ್ಲಿ ಕೌತುಕಪೂರ್ಣ ಘಟನಾವಳಿಗಳಿಂದಕೂಡಿದ 
ಒಂದು ಪುಟವಾಗಿದ್ದಿತು. ಅವರ ಸುಧಾರಣಾವಾದಿ ಚಟುವಟಿಕೆಯು ಅಯಶಸ್ವಿಯಾ 
ಗಿದ್ದಿತು. ಏಕೆಂದರೆ ಯಾವುದನ್ನು ಆಗಲೇ ಕ್ರಾಂತಿಯ ಮೂಲಕವಷ್ಟೆ ಸರಿಪಡಿಸಲು ” 
ಸಾಧ್ಯವಿದ್ದಂಥ ಘಟನೆಗಳನ್ನು ಅವರು ಸುಧಾರಣೆಗಳ ಮೂಲಕ ಸರಿಪಡಿಸಲು 
ಹವಣಿಸಿದ್ದರು. 
- ಅವರಲ್ಲಿ ದಾನ್ ಕೈಕೊಟ್*( ಭಾವುಕಸಾಹಸಿ) ನಲ್ಲಿದ್ದಂಥ ಕೆಲವು ಗುಣಗಳಿ 
ದ್ದವು. ವಾಸ್ತವವಾಗಿ ಅವರು ಸ್ವಭಾವತಃ ಅಲ್ಲ ಆದರೆ ಪರಿಸ್ಥಿತಿಯ ಪ್ರಭಾವದಿಂದಾಗಿ 
ದಾನ್ ಕ್ವಿಕ್ಟೋಟ್ ಆಗಿದ್ದರು : ಅತ್ಯಂತ ವಿವೇಕಯುತವಾದ ವಿಚಾರಗಳೂ ವಿಹಿತ 
ಕಾರ್ಯಾಚರಣೆಗಳೂ ಕೆಲವು ವೇಳೆ ಭ್ರಾಂತ್ಯಾತ್ಮಕವಾಗಿ ಕಾಣುವಂತಾಗಬಹುದು. 
ಆದರೆ ಈ ಹೋಲಿಕೆಯು ಮತ್ತೊಂದು ರೀತಿಯಲ್ಲೂ ಉಚಿತವಾಗಿದೆ. ತೊರ್ಗೊ. 
ರವರು ಸ್ವತಃ ತುಂಬ ಆತ್ಮಿಕ ಉದಾತ್ತತೆಯ , ಮುಚ್ಚುಮರೆ ಇಲ್ಲದ ಉನ್ನತ ನೀತಿ 
ನಿಯಮಗಳ ಹಾಗೂ ಅಪರೂಪ ನಿಸ್ವಾರ್ಥತೆಯ ವ್ಯಕ್ತಿಯಾಗಿದ್ದರು. ಈ ಗುಣಗಳು 
ಹದಿನೈದನೆಯ ಹಾಗೂ ಹದಿನಾರನೆಯ ಲೂಯಿಗಳ ರಾಜಾಸ್ಥಾನಗಳಲ್ಲಿ ಸರಿಹೊಂದದ 
ವಾಗಿದ್ದವು, ವಿಜಾತೀಯವಾಗಿದ್ದವು. 


ಚಿಂತಕ 


ತೂರ್ಗೊರವರು ಪ್ಯಾರಿಸ್ಸಿನಲ್ಲಿ 1727ರಲ್ಲಿ, ರಾಜ್ಯಕ್ಕೆ ಸೇವೆ ಸಲ್ಲಿಸುವ ದೀರ್ಘ 
ಪರಂಪರೆಯುಳ್ಳ ಹಳೆಯ ನಾರ್ಮನ್ ಕುಲೀನ ಕುಟುಂಬವೊಂದರಲ್ಲಿ ಜನಿಸಿದರು . 


*ಸ್ಪೇನಿನ ಖ್ಯಾತ ಲೇಖಕ ಸರ್‌ವಾಂಟಿಸ್‌ನ ' ದಾನ್ ಕ್ವಿಟ್ 
' ಎಂಬ 
ಕಾದಂಬರಿಯ ನಾಯಕ. - ಸಂ . 

ಅವರ ತಂದೆ ಈಗ ಪ್ರಿಫೆಕ್ಸ್ (ಪೊಲೀಸು ಮುಖ್ಯಾಧಿಕಾರಿ) ಅಥವಾ ಮೇಯರ್ 
ಎಂದು ಕರೆಯುವುದಕ್ಕೆ ಅನುಗುಣವಾದಂಥ ಹುದ್ದೆಯೊಂದನ್ನು ಪ್ಯಾರಿಸ್ಸಿನಲ್ಲಿ ಪಡೆದಿ 
ದ್ದರು. ತೂರ್ಗೊರವರು ಕುಟುಂಬದಲ್ಲಿ ಮೂರನೆಯ ಮಗನಾಗಿದ್ದರು. ಆದ್ದರಿಂದ 
ಪರಂಪರೆಗೆ ಅನುಸಾರ ಅವರು ಚರ್ಚ್ ಸೇರಬೇಕಾಗಿದ್ದಿತು. ತತ್ಪಲವಾಗಿ ಅವರು 
ಆ ದಿನದಲ್ಲಿ ಸಾಧ್ಯವಿದ್ದ ಅತ್ಯುತ್ತಮ ವಿದ್ಯಾಭ್ಯಾಸವನ್ನು ಪಡೆದರು . ಸೆಮಿನರಿ( ಮತ 
ಧರ್ಮ ಶಿಕ್ಷಣಶಾಲೆಯಲ್ಲಿ ವೈಶಿಷ್ಟ್ಯದೊಂದಿಗೆ ಪದವೀಧರರಾದನಂತರ ಅವರು 
ಡಿಗ್ರಿಗಾಗಿ ಸಾರ್ಬಾನ್ ( ಪ್ಯಾರಿಸ್ ವಿಶ್ವವಿದ್ಯಾನಿಲಯ ) ಪ್ರವೇಶಿಸಿದರು. 23 ವರ್ಷ 
ವಯಸ್ಸಿನ ಈ ಅಬ್ಬಾಟ್ (ಕ್ರೈಸ್ತ ಧರ್ಮಾಧಿಕಾರಿ) ಸಾರ್ಬಾನ್‌ನ ಹೆಮ್ಮೆಯಾ 
ಗಿದ್ದರು, ಕ್ಯಾಥೋಲಿಕ್ ಮತಧರ್ಮದ ಧ್ರುವತಾರೆಯಾಗಿದ್ದರು. ಆದರೆ, ಹೀಗಿದ್ದವರು 
ಇದ್ದಕ್ಕಿದ್ದಂತೆ ತಾವು ಕ್ರೈಸ್ತ ಧರ್ಮಾಧಿಕಾರಿಯಾಗಬಾರದೆಂದು ನಿರ್ಧರಿಸಿದರು . 
- ಇದು ಮನಃಪರಿಪಕ್ವತೆ ಪಡೆದಿದ್ದ ಚಿಂತನಶೀಲ ವ್ಯಕ್ತಿಯೊಬ್ಬನ ತೀರ್ಮಾನ 
ವಾಗಿದ್ದಿತು. ಅವರು ಈ ಕಾಲಾವಧಿಯಲ್ಲಿ ತುಂಬ ತತ್ವಶಾಸ್ತ್ರ ಅಧ್ಯಯನ ಮಾಡಿದರು , 
ಆಂಗ್ಲ ಚಿಂತಕರ ಗ್ರಂಥಗಳನ್ನು ಅಭ್ಯಸಿಸಿದರು. ಇಡೀ ಬಾಹ್ಯ ಜಗತ್ತು ಮಾನವ 
ಪ್ರಜ್ಞೆಯ ಉತ್ಪನ್ನವಷ್ಟೆ ಎಂದು ಪ್ರತಿಪಾದಿಸಿದ ವ್ಯಕ್ತಿನಿಷ್ಠ ಭಾವನಾವಾದಕ್ಕೆ ವಿರುದ್ದ 
ವಾಗಿ ತೂರ್ಗೊರವರು ಅನೇಕ ತತ್ವಶಾಸ್ತ್ರ ಕೃತಿಗಳನ್ನು ರಚಿಸಿದರು . ಅವರ 
ಬುದ್ದಿ ಶಕ್ತಿ ಅವರ ಅಧ್ಯಾಪಕರನ್ನೂ ಮಿತ್ರರನ್ನೂ ಮುಗ್ಧರನ್ನಾಗಿ ಮಾಡಿತು . ಅವರು 
ಆರು ಭಾಷೆಗಳನ್ನು ಬಹು ಚೆನ್ನಾಗಿ ತಿಳಿದಿದ್ದರು, ಅನೇಕ ಭಿನ್ನ ವಿಭಿನ್ನ ವಿಜ್ಞಾನಗಳನ್ನು 
ಅಭ್ಯಸಿಸಿದ್ದರು , ಅತ್ಯದ್ಭುತ ಸ್ಮರಣಶಕ್ತಿಯನ್ನು ಹೊಂದಿದ್ದರು. ಇಪ್ಪತ್ತೆರಡರ ವಯಸ್ಸಿ 
ನಲ್ಲೇ ತೊರ್ಗೊ ಕಾಗದದ ಹಣದ ಬಗೆಗೆ ಒಂದು ಅಗಾಧ ಪರಿಜ್ಞಾನದ ಕೃತಿಯನ್ನು 
ರಚಿಸಿದರು, ಲಾರವರ ಪದ್ದತಿಯನ್ನೂ ಅದರ ಲೋಪಗಳನ್ನೂ ವಿಶ್ಲೇಷಿಸಿದರು. 
ಆದರೆ ಈ ಕಾಲದಲ್ಲಿ ಅವರು ವಿಶಾಲ ದಾರ್ಶನಿಕ ಐತಿಹಾಸಿಕ ಸಮಸ್ಯೆಗಳ ಚೌಕಟ್ಟಿ 
ನೊಳಗಷ್ಟೆ ಅರ್ಥಶಾಸ್ತ್ರದಲ್ಲಿ ಮುಖ್ಯವಾಗಿ ಆಸಕ್ತರಾಗಿದ್ದರು. 

1752ರಲ್ಲಿತೂರ್ಗೊರವರು ಪ್ಯಾರಿಸ್ ಪಾರ್ಲಿಮೆಂಟ್‌ನ ನ್ಯಾಯಾಂಗ ಇಲಾಖೆ 
ಯಲ್ಲಿ ಮೊದಲು substitut ( ಬದಲಿ) ಆಗಿ , ಅನಂತರ conseiller ( ಸಲಹೆಗಾರ) 
ಆಗಿ ಸ್ಥಾನ ಪಡೆದುಕೊಳ್ಳುತ್ತಾರೆ. ಮಾರನೆಯ ವರ್ಷ ತಾವು ಪಿತ್ರಾರ್ಜಿತವಾಗಿ 
ಪಡೆದ ಸ್ವಲ್ಪ ಆಸ್ತಿಯನ್ನು ಉಪಯೋಗಿಸಿಕೊಂಡು maitredes desrequetes ಸ್ಥಾನ 
ವನ್ನು ಕೊಂಡುಕೊಳ್ಳುತ್ತಾರೆ. ಈ ಹುದ್ದೆಯು ಅವರಿಗೆ ನಾನಾ ಜ್ಞಾನ ವಿಭಾಗಗಳನ್ನು 
ಕಷ್ಟಪಟ್ಟು ಅಭ್ಯಸಿಸುವುದಕ್ಕೆ ಮತ್ತು ಪ್ಯಾರಿಸ್ಸಿನ ಬೌದ್ದಿಕ ಜೀವನವು ಕೇಂದ್ರೀ 
ಕೃತವಾಗಿದ್ದಂಥ ಪ್ರತಿಷ್ಠಿತರ ಕೂಟಗಳಿಗೆ ಭೇಟಿಕೊಡುವುದಕ್ಕೆ , ಅಡ್ಡಿಯೇನೂ ಆಗು 
ವುದಿಲ್ಲ. ಯುವ ತೂರ್ಗೊರವರು ಶೀಘ್ರವಾಗಿಯೇ ಸಮಾಜದಲ್ಲಿ ಹಾಗೂ 
ದಾರ್ಶನಿಕ ಪ್ರಕೃತಿಗಳ ಕೂಟಗಳಲ್ಲಿ ಭೂಷಣಪ್ರಾಯರಾಗುತ್ತಾರೆ. ಅವರು 

ದೀಡೋ ಹಾಗೂ ದ್ ” ಅಲಂಬೆರ್‌ರೊಂದಿಗೂ ' ವಿಶ್ವಕೋಶ' ದಲ್ಲಿ ಕೆಲಸ ಮಾಡುತ್ತಿದ್ದ 
ಅವರ ಸಹಾಯಕರೊಂದಿಗೂ ನಿಕಟ ಪರಿಚಯ ಪಡೆದುಕೊಳ್ಳುತ್ತಾರೆ.ತೊರ್ಗೊರವರು 
' ವಿಶ್ವಕೋಶ'ಕ್ಕೆ ಹಲವಾರು ಲೇಖನಗಳನ್ನೂ – ದಾರ್ಶನಿಕ ಹಾಗೂ ಆರ್ಥಿಕ ಲೇಖನ 
ಗಳನ್ನು - ಬರೆಯುತ್ತಾರೆ. 
* ಪ್ರಖ್ಯಾತ ಪ್ರಗತಿಶೀಲ ಆಡಳಿತಾಧಿಕಾರಿ ವೆನ್ಸಾಣ್ ಗೂರ್ನೆರವರು ತೂರ್ಗೊ 
ರವರ ಜೀವನದಲ್ಲಿ ಒಂದು ಅತ್ಯಂತ ಮುಖ್ಯ ಪಾತ್ರ ನಿರ್ವಹಿಸಿದರು. ಅವರು ಅರ್ಥ 
ಶಾಸ್ತ್ರ ಕ್ಷೇತ್ರದಲ್ಲಿತೂರ್ಗೊರವರ ಅನುಭವೀ ಸಲಹೆಗಾರರಾದರು. ಪ್ರಕೃತಿತಂತ್ರವಾದಿ 
ಗಳಂತಲ್ಲದೆ ಗೂರ್ನೆರವರು ಕೈಗಾರಿಕೆಯನ್ನೂ ವಾಣಿಜ್ಯವನ್ನೂ ದೇಶದ ಸಮ್ಮ 
ದೃತೆಯ ಅತ್ಯಂತ ಮುಖ್ಯ ಆಕರಗಳನ್ನಾಗಿ ಭಾವಿಸಿದ್ದರು. ಆದರೆ ಪ್ರಕೃತಿತಂತ್ರವಾದಿ 
ಗಳೊಂದಿಗೊಡಗೂಡಿ ಅವರು ವಾಣಿಜ್ಯದ ಮೇಲೆ ಹಾಕಲಾಗಿದ್ದ ಗಿಲ್ (ವೃತ್ತಿಸಂಘ ) 
ನಿರ್ಬಂಧಗಳನ್ನು ವಿರೋಧಿಸಿದರು ಮತ್ತು ಮುಕ್ತ ಸ್ಪರ್ಧೆಗೆ ಬೆಂಬಲ ನೀಡಿದರು . 
ಈಗಾಗಲೇ ತಿಳಿಸಿರುವಂತೆ, laissez faire, iaissez passer ಎಂಬ ಸುಪ್ರಸಿದ್ದ 
ಸೂತ್ರವನ್ನು ಸೃಷ್ಟಿಸಿದವರು ಇವರೇ ಎಂದು ಕೆಲವು ವೇಳೆ ಹೇಳಲಾಗುತ್ತದೆ. ಆಗ 
ವಾಣಿಜ್ಯದ ಮೇಲ್ವಿಚಾರಕರಾಗಿದ್ದ ಗೂರ್ನೆರವರೊಂದಿಗೆ ಒಡಗೂಡಿತೂರ್ಗೊರವರು 
ವಾಣಿಜ್ಯ ಹಾಗೂ ಕೈಗಾರಿಕೆಗಳನ್ನು ತನಿಖೆ ಮಾಡಲು ಪ್ರಾಂತದಾದ್ಯಂತ ಸಂಚಾರ 
ಮಾಡಿದರು. ಪ್ಯಾರಿಸ್ಸಿಗೆ ಹಿಂದಿರುಗಿದನಂತರ ತೂರ್ಗೋರವರು ಗೂರ್ನೆರವರ 
ಜೊತೆ ಕೇನೇರವರ “ ಆಂತ್ರಸೋಲ್ ಕ್ಲಬ್ ”ನ ಕೂಟಗಳಿಗೆ ಹೋಗತೊಡಗಿದರು. 
ಆ ಹೊತ್ತಿಗಾಗಲೇ ಅವರು ಪ್ರಕೃತಿತಂತ್ರವಾದಿ ಪಂಥದ ಅತಿರೇಕ ಪ್ರವೃತ್ತಿಗಳ ಪ್ರಭಾವ 
ತಟ್ಟದಿರುವಂತಾಗಿದ್ದರು. ತೊರ್ಗೊರವರು ಕೇನೇರವರ ಕೆಲವು ಮುಖ್ಯ ವಿಚಾರ 
ಗಳನ್ನು ಒಪ್ಪಿಕೊಂಡಿದ್ದರೂ ಮತ್ತು ವೈಯಕ್ತಿಕವಾಗಿ ಅವರ ಬಗೆಗೆ ತುಂಬ ಗೌರವ 
ಹೊಂದಿದ್ದರೂ , ರಾಜಕೀಯ ಅರ್ಥಶಾಸ್ತ್ರ ವಿಜ್ಞಾನದಲ್ಲಿ ಅನೇಕ ರೀತಿಗಳಲ್ಲಿ ತಮ್ಮದೇ 
ಮಾರ್ಗದಲ್ಲಿ ಮುಂದುವರಿದರು . ಗೂರ್ನೆರವರು 1759ರಲ್ಲಿ ಮೃತರಾದರು . ಅವರ 
ಮರಣದ ತರುವಾಯ ರಚಿಸಿದ ತಮ್ಮ Eloge de GournQY ('ಗೂರ್ನೆ ಶೋಕ 
ಗೀತೆ ) ಯಲ್ಲಿ ತೂರ್ಗೊರವರು ತಮ್ಮ ಮೃತ ಮಿತ್ರನ ವಿಚಾರಭಾವನೆಗಳನ್ನು 
ವಿವರಿಸಿದರಷ್ಟೆ ಅಲ್ಲ ತಮ್ಮ ಸ್ವಂತ ಅರ್ಥಶಾಸ್ತ್ರ ವಿಚಾರಗಳನ್ನೂ ಮೊಟ್ಟಮೊದಲ 
ಬಾರಿಗೆ ವ್ಯವಸ್ಥಾಬದ್ದವಾಗಿ ವಿವರಿಸಿದರು . 
- 1761ರಲ್ಲಿ ತೂರ್ಗೊರವರನ್ನು ಲಿಮೇಜ್ ಪಟ್ಟಣದ ಮೇಲ್ವಿಚಾರಕರನ್ನಾಗಿ 
ನೇಮಿಸಿದಾಗ ಅವರ ವೈಜ್ಞಾನಿಕ ಹಾಗೂ ಸಾಹಿತ್ಯಕ ಚಟುವಟಿಕೆಗಳಿಗೆ ಅಡ್ಡಿಯಾ 
ಯಿತು. ಅವರು ಅಲ್ಲಿ ಹದಿಮೂರು ವರ್ಷ ಕಳೆದರು . ಆಗೊಮ್ಮೆ ಈಗೊಮ್ಮೆ 

ಪ್ಯಾರಿಸ್ಸಿಗೆ ಭೇಟಿಕೊಡುತ್ತಿದ್ದರು . ಕೇಂದ್ರ ಅಧಿಕಾರಶಕ್ತಿಯ ಮುಖ್ಯ ಪ್ರತಿನಿಧಿಯಾಗಿ 
ಮೇಲ್ವಿಚಾರಕರೇ ಪ್ರಾಂತದ ಆರ್ಥಿಕ ಪ್ರಶ್ನೆಗಳನ್ನೆಲ್ಲ ಸ್ವತಃ ನೋಡಿಕೊಳ್ಳುತ್ತಿದ್ದರು . 
ಆದರೆ ಅವರ ಮುಖ್ಯ ಜವಾಬ್ದಾರಿ, ರಾಜನಿಗಾಗಿ ಕಂದಾಯ ವಸೂಲು ಮಾಡು 
ವುದಾಗಿದ್ದಿತು. 
* ಈ ನಿಷ್ಟುರ ವಾಸ್ತವಿಕತೆಯನ್ನು ಎದುರಿಸಬೇಕಾಗಿ ಬಂದು ತೂರ್ಗೊ ಬರೆದರು : 
“ ಇಲ್ಲಿ ಓದು ಬರಹ ಬಲ್ಲ ರೈತರು ಯಾರೂ ಇಲ್ಲವೇ ಇಲ್ಲ. ಬುದ್ಧಿಶಕ್ತಿ ಅಥವಾ 
ನ್ಯಾಯನಿಷ್ಠೆ ಇರುವವರೆಂದು ನಂಬಬಹುದಾದಂಥ ಜನರಂತೂ ತೀರ ಕೆಲವೇ ಮಂದಿ. 
ಇವರೆಲ್ಲ ಹಠಮಾರಿ ಜನ. ಇವರ ಸ್ವಂತ ಒಳಿತನ್ನೇ ದೃಷ್ಟಿಯಲ್ಲಿಟ್ಟುಕೊಂಡು ಮಾಡಿ 
ದಂಥ ಬದಲಾವಣೆಗಳನ್ನೂ ಇವರು ವಿರೋಧಿಸುತ್ತಾರೆ.” 

ಆದರೆ ತೂರ್ಗೊರವರು ಧೃತಿಗೆಡಲಿಲ್ಲ. ಉತ್ಸಾಹಶಾಲಿಯೂ ಆತ್ಮವಿಶ್ವಾಸವು 
ಇವರೂ ಅಧಿಕಾರಪ್ರಿಯರೂ ಆಗಿದ್ದ ಅವರು ಏನೆಲ್ಲ ತೊಂದರೆಗಳಿದ್ದಾಗ್ಯೂ ತಮ್ಮ 
ಪ್ರಾಂತದಲ್ಲಿ ಕೆಲವು ಸುಧಾರಣೆಗಳನ್ನು ಜಾರಿಗೆ ತರಲು ಪ್ರಾರಂಭಿಸಿದರು, ಕಂದಾಯ 
ವಸೂಲಿಯ ಪದ್ದತಿಯನ್ನು ಸರಳಗೊಳಿಸಲು ಯತ್ನಿಸಿದರು . ರೈತರ ದ್ವೇಷಕ್ಕೆ 
ಪಾತ್ರವಾಗಿದ್ದ, ರಸ್ತೆಗಳನ್ನು ದುರಸ್ತಿ ಮಾಡುವಂತೆ ರೈತ ಶ್ರಮಿಕರನ್ನು ಬಲಾತ್ಕರಿಸುತ್ತಿದ್ದ 
'ಕಾರ್ವೆ ' ( ಬಿಟ್ಟಿ ಕೆಲಸ) ಪದ್ಧತಿಯನ್ನು ರದ್ದು ಪಡಿಸಿ ಅದರ ಬದಲು ಸ್ವತಂತ್ರರಾದ 
ಕೂಲಿಕೆಲಸಗಾರರನ್ನು ನೇಮಿಸಿಕೊಂಡು ಒಳ್ಳೆಯ ರಸ್ತೆಗಳನ್ನು ನಿರ್ಮಿಸಿಸಿದರು . ದನ 
ಕರುಗಳಿಗೆ ತಗುಲುತ್ತಿದ್ದ ಸಾಂಕ್ರಾಮಿಕ ಜಾಡ್ಯಗಳ ವಿರುದ್ದವೂ ಬೆಳೆಗಳಿಗೆ ಕೇಡು 
ಉಂಟುಮಾಡುತ್ತಿದ್ದ ಉಪದ್ರವಗಳ ವಿರುದ್ಧವೂ ಕ್ರಮಗಳನ್ನು ಕೈಕೊಂಡರು. ಖಾದ್ಯ 
ವಸ್ತುವಾಗಿ ಆಲೂಗೆಡ್ಡೆಯ ಬಳಕೆಯನ್ನೂ ಜಾರಿಗೆ ತಂದರು. ಇದಕ್ಕೆ ತಾವೇ ನಿದ 
ರ್ಶನ ಹಾಕಿಕೊಟ್ಟರು - ಪ್ರತಿದಿನವೂ ತಮಗೂ ತಮ್ಮ ಅತಿಥಿಗಳಿಗೂ ಆಲೂಗೆಡ್ಡೆಯ 
- ಖಾದ್ಯವಸ್ತುಗಳನ್ನೇ ಸಿದ್ಧಗೊಳಿಸುವಂತೆ ತಮ್ಮ ಅಡಿಗೆಯವನಿಗೆ ಆಜ್ಞೆ ನೀಡಿದರು . 
* ಫಸಲು ಸಾಕಷ್ಟು ಬರದ, ಆಹಾರ ಕೊರತೆಯ , ತೊಂದರೆಗಳನ್ನೂ ಅವರು 
ಎದುರಿಸ ಬೇಕಾಯಿತು. ದಿಟ್ಟತನದಿಂದ ವಿವೇಕಯುತವಾಗಿ ವರ್ತಿಸುತ್ತ ಅವರು 
ಈ ವಿಪತ್ತುಗಳನ್ನು ಪರಿಹರಿಸುವಾಗ ತಮ್ಮ ಸ್ವಂತ ಸೈದ್ಧಾಂತಿಕ ಸೂತ್ರಗಳಿಂದಲೇ 
ದೂರ ಸರಿಯುವ ಬಲಾತ್ಕಾರಕ್ಕೊಳಗಾದರು. ಎಲ್ಲವನ್ನೂ ಖಾಸಗಿ ಉಪಕ್ರಮಕ್ಕೆ , 
ಮುಕ್ತ ಸ್ಪರ್ಧೆಗೆ ಹಾಗೂ ಘಟನೆಗಳು ಸಹಜವಾದ ಮಾರ್ಗ ಹಿಡಿಯುವುದಕ್ಕೆ , 
ಬಿಟ್ಟುಕೊಡಬೇಕೆಂಬುದೇ ಅವರ ಸೂತ್ರವಾಗಿದ್ದಿತು. ಆದರೆ ಇಲ್ಲಿ ಅದು ಸಾಧ್ಯ 
ವಿರಲಿಲ್ಲ. ತೂರ್ಗೊರವರು ಪ್ರಗತಿಶೀಲರಾದ ಮಾನವೀಯರಾದ ಆಡಳಿತಗಾರರಾಗಿ 


*ಉದ್ದರಣೆ ಡಿ. ಡಾಕಿನ್‌ರ ಗ್ರಂಥದಿಂದ , Turgot and the Anciet 
Régime in France, New York , 1965, p. 37. 

ವರ್ತಿಸಿದರು . ಆದರೆ ಹದಿನೈದನೆಯ ಲೂಯಿಯ ಆಳ್ವಿಕೆಯಲ್ಲಿ ಅವರು ಹೆಚ್ಚಿಗೆ| 
ಏನನ್ನೂ ಮಾಡದಾಗಿದ್ದರು . 
- ಲಿಮೋಡ್‌ನಲ್ಲಿದ್ದಾಗಲೂ ಪ್ಯಾರಿಸ್ಸಿಗೆ ಭೇಟಿಕೊಟ್ಟಾಗಲೂ ತೂರ್ಗೊರವರು 
ಪ್ರಕೃತಿತಂತ್ರವಾದಿಗಳ ಯಶಸ್ಸುಗಳನ್ನು ಆಸಕ್ತಿಯಿಂದ ವೀಕ್ಷಿಸುತ್ತಾರೆ. ಅವರು ಪ್ಯಾರಿಸ್ 
ನಲ್ಲಿ ಪಾನ್‌ರೊಂದಿಗೆ ಸ್ನೇಹ ಬೆಳೆಸುತ್ತಾರೆ, ಆಡಂ ಸ್ಮಿತ್‌ರ ಪರಿಚಯ 
ಪಡೆದುಕೊಳ್ಳುತ್ತಾರೆ. ಆದರೆ ಈ ವರ್ಷಗಳಲ್ಲಿ ಅವರು ರಚಿಸಿದ ಮುಖ್ಯ ಬರಹ 
ಗಳೆಂದರೆ - ಕೊನೆ ಇಲ್ಲದಷ್ಟು ವರದಿಗಳು , ಲೆಕ್ಕಗಳು , ಆಫೀಸು ಟಿಪ್ಪಣಿಗಳು, 
ಸುತ್ತೋಲೆಗಳು, ಅಪರೂಪಕ್ಕೆ ಬಿಡುವು ದೊರೆತಾಗಲಷ್ಟೆ , ಅನಿಯತ ಘಳಿಗೆಗಳಲ್ಲಷ್ಟೆ, 
ಅವರಿಗೆ ಅಧ್ಯಯನ ಮಾಡಲು ಸಾಧ್ಯವಿರುತ್ತದೆ. ಅವರು ಹಾಗಾಗಿ Reflexion 
sur la formation et la distribution des richesses ("H083 
ರಚನೆ ಹಾಗೂ ವಿತರಣೆಯ ಕುರಿತು ಪರ್ಯಾಲೋಚನೆ') ಎಂಬ ತಮ್ಮ 
ಪ್ರಧಾನ ಆರ್ಥಿಕ ಕೃತಿಯನ್ನು 1766ರಲ್ಲಿ ಅಕಸ್ಮಾತ್ತಾಗಷ್ಟೆ ರಚಿಸುತ್ತಾರೆ. ಇದರ 
ಮೂಲ ವಿಚಾರಗಳೇನೋ ಬಹಳ ಹಿಂದೆಯೇ ಅವರ ತಲೆಯಲ್ಲಿ ರೂಪಿತವಾಗಿದ್ದವು 
ಮತ್ತು ಅಧಿಕೃತ ದಸೈವಜುಗಳನ್ನೊಳಗೊಂಡು ಭಾಗಶಃ ಕಾಗದದ ಮೇಲೂ ದಾಖಲು 
ಮಾಡಲ್ಪಟ್ಟಿದ್ದವು. 

ಈ ಕೃತಿಯ ಇತಿಹಾಸ ಅಸಾಮಾನ್ಯವಾದುದು. ತೂರ್ಗೊರವರು ಇದನ್ನು 
ಮಿತ್ರರ ಕೇಳಿಕೆಯ ಮೇರೆಗೆ, ಇಬ್ಬರು ಯುವ ಚೀಣೀಯರಿಗೆ ಪಠ್ಯ ಪುಸ್ತಕವಾಗಿ 
ಇಲ್ಲವೇ ಮಾರ್ಗದರ್ಶಕ ಕೈಪಿಡಿಯಾಗಿ, ರಚಿಸಿದರು. ಈ ಚೀಣೀಯರನ್ನು 
ಕ್ರೈಸ್ತ ಮಿಷನರಿಗಳು ಫ್ರಾನ್ಸಿಗೆ ಅಧ್ಯಯನಕ್ಕಾಗಿ ಕರೆತಂದಿದ್ದರು . ಈ ಕೃತಿಯನ್ನು 
ದ್ಯಪಾನ್‌ರು 1769 -1770ರಲ್ಲಿ ಪ್ರಕಟಿಸಿದರು. ತಮ್ಮ ಅಭ್ಯಾಸದ ಪ್ರಕಾರ 
ಅವರು ತೊರ್ಗೊರವರ ಪುಸ್ತಕವನ್ನು “ ಕು ಮಾಡಿ ” ಪ್ರಕೃತಿತಂತ್ರವಾದಿ ಕೃತಿ 
ಯನ್ನಾಗಿ ಪರಿವರ್ತಿಸಿದರು . ಇದರ ಫಲವಾಗಿ ಇವರಿಬ್ಬರ ನಡುವೆ ತೀವ್ರ ಘರ್ಷಣೆ 
ಉಂಟಾಯಿತು. 1776ರಲ್ಲಿ ತೂರ್ಗೊರವರೇ ಅದರ ಪ್ರತ್ಯೇಕ ಆವೃತ್ತಿಯನ್ನು 
ಪ್ರಕಟಿಸಿದರು . 

Reflexions ಕೃತಿಯ ಉಜ್ವಲವಾದ ಅಡಕವಾದ ಶೈಲಿಯಲ್ಲಿ ರಚಿತವಾಗಿದೆ. 
ಇದು ಪೆಟ್ಟಿಯವರ ಬರಹಗಳ ಅತ್ಯುತ್ತಮ ಪುಟಗಳ ನೆನಪು ತರುತ್ತದೆ. ಇದರಲ್ಲಿ 
ಒಂದು ನೂರು ಸಂಕ್ಷಿಪ್ತ ಪ್ರಮೇಯಗಳಿವೆ. ಅವು ಆರ್ಥಿಕ ಥಿಯೊರೆಂ ತರ್ಕ ಸರಣಿಯ 
ಮೂಲಕ ಸಿದ್ದಾಂತಪಡಿಸಬೇಕಾದ ಸೂತ್ರಗಳಂತಿವೆ (ಕೆಲವನ್ನು ಆಧಾರ ಸೂತ್ರ - 
ಆಕ್ಸಿಯಂ - ಗಳನ್ನಾಗಿ ತೆಗೆದುಕೊಳ್ಳಬಹುದೆಂಬುದು ನಿಜ).ತೂರ್ಗೊರವರ ಥಿಯೊರೆಂ 
ಗಳನ್ನು ಮೂರು ಸ್ಪಷ್ಟ ವಿಭಾಗಗಳನ್ನಾಗಿ ವಿಭಜಿಸಬಹುದು. 

31ನೆಯ ಥಿಯೋರೆಂವರೆಗೆ ( 31ನೆಯದನ್ನೂ ಒಳಗೊಂಡು), ತೂರ್ಗೊರವರು 

ಒಬ್ಬ ಪ್ರಕೃತಿತಂತ್ರವಾದಿಗಳು , ಕೇನೇರವರ ಶಿಷ್ಯರು. ಆದರೂ ಅವರು ನಿವ್ವಳ 
ಉತ್ಪನ್ನದ ಸಿದ್ಧಾಂತಕ್ಕೆ ಯಾವ ಛಾಯೆಯ ಅರ್ಥ ನೀಡುತ್ತಾರೆಂದರೆ , ಅದು ಮಾರ್ಕ್ಸ್ 
ರವರನ್ನು ಹೀಗೆ ಹೇಳುವಂತೆ ಪ್ರೇರಿಸಿತು : “ತೂರ್ಗೊರವರಲ್ಲಿ ಪ್ರಕೃತಿತಂತ್ರವಾದಿ 
ಗಳ ಪದ್ದತಿಯು ಅತ್ಯಂತ ಪೂರ್ಣವಾಗಿ ವಿಕಾಸಗೊಂಡಿದೆ. ”* ಅದರ ತಪ್ಪು ಇದ್ದುದು 
ಆರಂಭಿಕ ಆಧಾರ ಸೂತ್ರಗಳ ವಿಕಾಸದ ಅರ್ಥದಲ್ಲಿ ಅಲ್ಲ, ಆದರೆ ಪ್ರಕೃತಿತಂತ್ರವಾದಿ 
ಪದ್ದತಿಯ ಚೌಕಟ್ಟಿನೊಳಗೇ ವಾಸ್ತವಿಕತೆಯ ಅತ್ಯಂತ ವೈಜ್ಞಾನಿಕ ವ್ಯಾಖ್ಯಾನದ 
ಅರ್ಥದಲ್ಲಿ. ( ಇಲ್ಲಿ ತೂರ್ಗೊರವರು ಮಿಗುತಾಯ ಮೌಲ್ಯವನ್ನು ಸರಿಯಾಗಿ ಅರ್ಥ 
ಮಾಡಿಕೊಳ್ಳುವತ್ತ ಸರಿದಿದ್ದಾರೆ. ಮಿಗುತಾಯ ಮೌಲ್ಯವನ್ನು “ನಿಸರ್ಗದ ಶುದ್ಧ 
ವರಪ್ರಸಾದ ” ಎಂದು ವ್ಯಾಖ್ಯಾನಿಸುವ ನೆಲೆಯಿಂದ ಅವರು ಮಿಗುತಾಯ ಮೌಲ್ಯವು 
ರೈತನ ಶ್ರಮದಿಂದ ನಿರ್ಮಿಸಲ್ಪಟ್ಟ , ಪ್ರಧಾನ ಉತ್ಪಾದನಾ ಸಾಧನವಾದ ಭೂಮಿಯ 
ಮೇಲೆ ಒಡೆತನ ಹೊಂದಿರುವ ಭೂಮಾಲೀಕನು ಸ್ವಾಧೀನಪಡಿಸಿಕೊಳ್ಳುವ, ಉತ್ಪನ್ನ 
ಎಂದು ವ್ಯಾಖ್ಯಾನಿಸುವ ಅಗೋಚರವಾಗಿಯೇ ಸರಿಯುತ್ತಾರೆ. 

ಮುಂದಿನ ಹದಿನೇಳು ಥಿಯೊರೆಗಳು ಮೌಲ್ಯ , ಬೆಲೆಗಳು ಹಾಗೂ ಹಣ ಇವು 
ಗಳ ವಿಷಯವನ್ನು ಪರ್ಯಾಲೋಚಿಸುತ್ತವೆ. ಈ ಪುಟಗಳಲ್ಲೂ ತೂರ್ಗೊರವರ 
ಇತರ ಕೆಲವು ಕೃತಿಗಳಲ್ಲೂ , 19ನೆಯ ಶತಮಾನದ ಕೊನೆಯ ಭಾಗದಲ್ಲಿ ವಿಪುಲವಾಗಿ 
ಬೆಳೆದಂಥ ವ್ಯಕ್ತಿನಿಷ್ಠ ಸಿದ್ದಾಂತಗಳ ಮೊದಲ ಬೀಜಗಳಿದ್ದವೆಂದು, ಒಂದು ನೂರು 
ವರ್ಷಗಳನಂತರ ಬೂರ್‌ಷ್ಟಾ ಅರ್ಥಶಾಸ್ತ್ರಜ್ಞರು ಪತ್ತೆಹಚ್ಚಿದರು . ಒಟ್ಟಿನಲ್ಲಿ ಫ್ರೆಂಚ್ 
ರಾಜಕೀಯ ಅರ್ಥಶಾಸ್ತ್ರದಂತೆಯೇ ತೂರ್ಗೊರವರೂ ಮೌಲ್ಯದ ಶ್ರಮ ಸಿದ್ದಾಂತದ 
ತೀರ್ಮಾನಕ್ಕೆ ಬರಲಿಲ್ಲ. ಅವರ ಪ್ರಕಾರ ಸರಕೊಂದರ ವಿನಿಮಯ ಮೌಲ್ಯ ಹಾಗೂ 
ಬೆಲೆಗಳು ಆವಶ್ಯಕತೆಗಳ ನಡುವಿನ ಸಂಬಂಧದಿಂದ, ವಿನಿಮಯ ಪ್ರಕ್ರಿಯೆ ಪ್ರವೇಶಿ 
ಸುವ ವ್ಯಕ್ತಿಗಳ – ಮಾರುವವನ ಹಾಗೂ ಕೊಳ್ಳುವವನ - ಬಯಕೆಗಳ ತೀವ್ರತೆ 
ಯಿಂದ, ನಿರ್ಧರಿಸಲ್ಪಡುತ್ತವೆ. ಆದರೆ ತೂರ್ಗೊರವರ ಈ ವಿಚಾರಗಳು ಅವರ 
ಬೋಧೆಯ ಮುಖ್ಯ ಭಾಗದೊಂದಿಗೆ ಸ್ವಲ್ಪವಷ್ಟೆ ಸಂಬಂಧ ಹೊಂದಿವೆ. 
- ಮೂಲತಃ ಕೊನೆಯ 52 ಥಿಯೊರೆಂಗಳಷ್ಟೆ ತೊರ್ಗೊರವರಿಗೆ ರಾಜಕೀಯ 
ಅರ್ಥಶಾಸ್ತ್ರದ ಇತಿಹಾಸದಲ್ಲಿ ಅತ್ಯಂತ ಗೌರವದ ಸ್ಥಾನಗಳಲ್ಲೊಂದನ್ನು ಪಡೆಯುವ 
ಹಕ್ಕನ್ನು ದೊರಕಿಸಿಕೊಟ್ಟಿರುವುದು . 

ಈಗಾಗಲೇ ತಿಳಿಸಿರುವಂತೆ ಪ್ರಕೃತಿತಂತ್ರವಾದಿ ಪದ್ಧತಿಯ ಪ್ರಕಾರ ಸಮಾಜದಲ್ಲಿ 
ಮೂರು ವರ್ಗಗಳಿರುತ್ತವೆ: ಉತ್ಪಾದಕ ವರ್ಗ (ರೈತರು ), ಭೂಮಾಲೀಕರ ವರ್ಗ 
ಹಾಗೂ ಬರಡು ಜನರ ವರ್ಗ ( ಉಳಿದವರೆಲ್ಲರೂ ), ತೂರ್ಗೊರವರು ಇದಕ್ಕೆ 


* Karl Marx , Theories of Surplus- Value, Part I , p . 54 . 

ಭವ್ಯವಾದ ಮತ್ತೊಂದು ಅಂಶವನ್ನು ಸೇರಿಸುತ್ತಾರೆ. ಅವರ ಪ್ರಕಾರ ಕೊನೆಯ 
ವರ್ಗವು “ ಎರಡು ಸಂವರ್ಗಗಳಾಗಿ ಮತ್ತೆ ವಿಭಾಗವಾಗಿರುತ್ತದೆ. ಮೊದಲನೆಯದು, 
ಕೈಗೆಲಸದ ಕಾರ್ಖಾನೆ ಉದ್ಯಮಿಗಳು , ಕಾರ್ಖಾನೆ ಮಾಲೀಕರು, ಭಾರಿ ಬಂಡವಾಳ 
ವನ್ನು ಹೊಂದಿದ್ದು ಅದನ್ನು ಮುಂಗಡವನ್ನಾಗಿ ನೀಡಿ ಜನರನ್ನು ಕೆಲಸಮಾಡುವಂತೆ 
ಮಾಡುವ ಮೂಲಕ ಭಾರಿ ಲಾಭ ಗಳಿಸಲು ಉಪಯೋಗಿಸುವಂತಹ ಜನರು – 
ಇವರುಗಳನ್ನು ಹೊಂದಿರುತ್ತದೆ. ಎರಡನೆಯದು ಸರಳರಾದ ಕೆಲಸಗಾರರಿಂದ ಕೂಡಿ 
ರುತ್ತದೆ, ಇವರ ಬಳಿ ತಮ್ಮ ದುಡಿಮೆಯ ಕೈಗಳನ್ನು ಬಿಟ್ಟು ಬೇರಾವ ಆಸ್ತಿಯ 
ಇರುವುದಿಲ್ಲ, ಇವರು ತಮ್ಮ ದೈನಂದಿನ ಶ್ರಮವನ್ನಷ್ಟೆ ಮುಂಗಡವಾಗಿ ನೀಡುತ್ತಾರೆ 
ಮತ್ತು ಅದರಿಂದ ಕೂಲಿ ಬಿಟ್ಟು ಬೇರಾವ ಲಾಭಗಳನ್ನೂ ಗಳಿಸುವುದಿಲ್ಲ.”* ಈ 
ಕೆಲಸಗಾರರ ಕೂಲಿಯು ಅವರ ಜೀವನಾಧಾರಕ್ಕೆ ಅವಶ್ಯವಾದಷ್ಟು ಕನಿಷ್ಠ ಪ್ರಮಾಣ 
ಕ್ಕಿಳಿಸಲ್ಪಟ್ಟಿರುತ್ತದೆಂಬುದನ್ನು ತೂರ್ಗೊರವರು ಮತ್ತೊಂದು ಕಡೆ ತಿಳಿಸುತ್ತಾರೆ. 
ಇದಕ್ಕನುಗುಣವಾಗಿರುವಂತೆಯೇ , “ರೈತರ ವರ್ಗವೂ ... ಎರಡು ಸಂವರ್ಗಗಳಾಗಿ 
ಮತ್ತೆ ವಿಭಾಗವಾಗಿರುತ್ತದೆ – ಎಲ್ಲ ಮುಂಗಡಗಳನ್ನೂ ನೀಡುವಂಥ ಉದ್ಯಮಿಗಳ 
ಅಥವಾ ಬಂಡವಾಳಗಾರರ ಸಂವರ್ಗ , ಮತ್ತು ಸರಳ ಸಂಬಳದ ಕೆಲಸಗಾರರ 
ಸಂವರ್ಗ. ”* 

ಐದು ವರ್ಗಗಳುಳ್ಳ ಈ ಸಮಾಜ ಮಾದರಿಯು ಮೂರು ವರ್ಗಗಳಾಗಿ ವಿಭ 
ಜಿಸಲ್ಪಡುವ ಕೇನೇರವರ ಸಮಾಜ ಮಾದರಿಗಿಂತ ವಾಸ್ತವಿಕತೆಗೆ ಹೆಚ್ಚು ಸಮಿಾಪ 
ವಾಗಿದೆ . ಇದು ಪ್ರಕೃತಿತಂತ್ರವಾದಿಗಳಿಗೂ ಇಂಗ್ಲಿಷ್ ಕ್ಲಾಸಿಕಲ್ ಪಂಥದವರಿಗೂ 
ಮಧ್ಯೆ ಒಂದು ರೀತಿಯ ಸೇತು ಇದ್ದಂತೆ. ಇಂಗ್ಲಿಷ್ ಕ್ಲಾಸಿಕಲ್ ಪಂಥದವರು ವರ್ಗಗಳು 
ಉತ್ಪಾದನಾ ಸಾಧನಗಳೊಂದಿಗೆ ಹೊಂದಿರುವ ಸಂಬಂಧವನ್ನು ದೃಷ್ಟಿಯಲ್ಲಿಟ್ಟು 
ಕೊಂಡು ಸಮಾಜವನ್ನು ಮೂರು ಪ್ರಧಾನ ವರ್ಗಗಳನ್ನಾಗಿ ವಿಭಜಿಸಿದರು - ಭೂಮಾ 
ಲೀಕರು , ಬಂಡವಾಳಗಾರರು ಹಾಗೂ ಕೂಲಿ ಕಾರ್ಮಿಕರು . ಅವರು ಕೈಗಾರಿಕೆಗೂ 
ಕೃಷಿಗೂ ನಡುವೆಮೂಲಭೂತ ವ್ಯತ್ಯಾಸ ಮಾಡುವುದನ್ನು ಕೈಬಿಟ್ಟರು.ತೊರ್ಗೊರು 
ಹೀಗೆ ಮಾಡುವ ನಿರ್ಧಾರ ಮಾಡದಾಗಿದ್ದರು . 

ತೂರ್ಗೊರವರ ಮತ್ತೊಂದು ಮಹಾ ಸಾಧನೆಯೆಂದರೆ ಅವರು ಮಾಡಿದ 
ಬಂಡವಾಳದ ವಿಶ್ಲೇಷಣೆ. ಈ ವಿಶ್ಲೇಷಣೆಯು ಕೇನೇರವರ ವಿಶ್ಲೇಷಣೆಗಿಂತ ಗಣನೀಯ 
ವಾಗಿ ಹೆಚ್ಚು ಪ್ರಗಾಢವೂ ಉತ್ಪಾದಕವೂ ಆದುದಾಗಿದೆ. 


Pierre Vigreux, 


* Turgot, Textes choisis et preface par 
Paris , 1947 , p. 112. 

* * ಅದೇ ಗ್ರಂಥ , ಪು. 114 , 

ಕೇನೇರವರು ಬಂಡವಾಳವನ್ನು ಪ್ರಧಾನವಾಗಿ ನಾನಾ ನೈಸರ್ಗಿಕ ರೂಪಗಳಲ್ಲಿ 
(ಕಚ್ಚಾ ಸಾಮಗ್ರಿ , ಕೂಲಿ, ಇತ್ಯಾದಿ) ನೀಡಲಾದ ಮುಂಗಡಗಳ ಮೊತ್ತವನ್ನಾಗಿ 
ಪರಿಗಣಿಸಿದರು , ಆದುದರಿಂದ ಅವರ ಚಿಂತನೆಯಲ್ಲಿ ಬಂಡವಾಳವು ಉತ್ಪನ್ನವನ್ನು 
ಸಮಾಜದ ವರ್ಗಗಳ ನಡುವೆ ವಿತರಣೆ ಮಾಡುವ ಸಮಸ್ಯೆಯೊಂದಿಗೆ ಸಾಕಷ್ಟು 
ನಿಕಟವಾಗಿ ಸಂಬಂಧಿತವಾಗಿಲ್ಲ. ಕೇನೇರವರ ಪದ್ದತಿಯಲ್ಲಿ. ಲಾಭಕ್ಕೆ ಸ್ಥಳವಿಲ್ಲ . ಅವರ 
ಬಂಡವಾಳಗಾರನು , ಹೀಗೆ ಹೇಳಬಹುದಾದರೆ, “ಕೂಲಿಯ ಮೇಲೆ ನಿರ್ವಹಣೆ 
ನಡೆಸುತ್ತಿದ್ದ. ಆದರೆ ಈ “ 

ಕೂಲಿ' ಯನ್ನು ನಿರ್ಧರಿಸುತ್ತಿದ್ದ ನಿಯಮಗಳೇನಾಗಿದ್ದ 
ವೆಂಬುದನ್ನು ಕೇನೇರವರು ಪರಿಶೋಧಿಸಲು ಹೋಗಲಿಲ್ಲ. 

ಇಲ್ಲೇ ತೂರ್ಗೊರವರು ಒಂದು ದೊಡ್ಡ ಮುನ್ನಡೆ ಸಾಧಿಸಿರುವುದು. ಲಾಭ 
ಎಂಬ ಸಂವರ್ಗವಿಲ್ಲದೆ ಅವರು ಆರ್ಥಿಕ ಸಮಸ್ಯೆಗಳ ವ್ಯವಹಾರ ನಡೆಸಲಾರರು. 
ನಿಜವಾದ ಹುಟ್ಟರಿವಿನಿಂದ ಶಾಸಿತರಾಗಿ ಅವರು ಲಾಭದ ಪರಿಶೀಲನೆಯನ್ನು ಕೈಗಾರಿಕಾ 
ಬಂಡವಾಳಗಾರನೊಂದಿಗೆ ಪ್ರಾರಂಭಿಸುತ್ತಾರೆ ಕೂಡ. ಲಾಭವು ಹೇಗೆ ಉಂಟಾಗುತ್ತ 
ದೆಂಬುದು ಇಲ್ಲಿ ಹೆಚ್ಚು ಸ್ಪಷ್ಟವಾಗಿರುತ್ತದೆ, ಏಕೆಂದರೆ “ ಎಲ್ಲ ಮಿಗುತಾಯವೂ 
ಭೂಮಿಯಿಂದ ಬರುತ್ತದೆ” ಎಂಬ ಪ್ರಕೃತಿತಂತ್ರವಾದಿಗಳ ಪೂರ್ವಾಗ್ರಹಗಳಿಂದ 
ಸಮಸ್ಯೆಯು ಇಲ್ಲಿ ಮಸುಕಾಗಿರುವುದಿಲ್ಲ. 
- “ನೈಸರ್ಗಿಕ ಪದ್ಧತಿಯನ್ನು ಸ್ವಲ್ಪಮಟ್ಟಿಗೆ ಹಿಂದುಮುಂದು ಮಾಡಿದುದಕ್ಕಾಗಿ” 
ಪ್ರಕೃತಿತಂತ್ರವಾದಿ ತೂರ್ಗೊ ವಿಚಿತ್ರವೆನ್ನುವಂತೆ ಕ್ಷಮೆ ಯಾಚಿಸಿ , ಕೃಷಿಯನ್ನು 
ಎರಡನೆಯ ಅಂಶವನ್ನಾಗಷ್ಟೆ ಪರಿಶೀಲಿಸುತ್ತಾರೆ. ಆದರೆ ಅವರು ಕ್ಷಮೆ ಯಾಚಿಸ 
ಬೇಕಾಗಿಲ್ಲ. ತದ್ವಿರುದ್ದವಾಗಿ ಅವರ ವಾದ ಅತ್ಯಂತ ತರ್ಕಬದ್ಧವಾದುದು: ಬಂಡ 
- ವಾಳಶಾಹಿ ರೈತನುಕೂಲಿಕೆಲಸಗಾರರನ್ನು ಬಳಸಿಕೊಳ್ಳುವ ತನ್ನ ಬಂಡವಾಳದ ಮೇಲೆ 
ಕಾರ್ಖಾನೆ ಮಾಲೀಕ ಪಡೆಯುವ ಲಾಭ ಪಡೆಯುತ್ತಾನೆ. ಇದರ ಜೊತೆಗೆ ಅವನು 
ಒಂದಿಷ್ಟು ಮಿಗುತಾಯವನ್ನೂ ಪಡೆಯುತ್ತಾನೆ. ಇದು ಭೂಮಾಲೀಕನಿಗೆ ಗೇಣಿ 
ಯಾಗಿ ಕೊಡಲು ಹೋಗುತ್ತದೆ. 

ಬಹುಶಃ ತೂರ್ಗೊರವರ ಅತ್ಯಂತ ಆಶ್ಚರ್ಯಕರ ಥಿಯೊರೆಂ ಎಂದರೆ ಅರವ 
ತೆರಡನೆಯದು. ಉತ್ಪಾದನೆಯಲ್ಲಿ ಹಾಕಲಾದ ಬಂಡವಾಳವು ಸ್ವಯಂಬೆಳವಣಿಗೆಯ 
ಸಾಮರ್ಥ್ಯ ಹೊಂದಿರುತ್ತದೆ. ಈ ಸ್ವಯಂಬೆಳವಣಿಗೆಯ ಮಟ್ಟ ಹಾಗೂ ಪ್ರಮಾಣ 
ಗಳನ್ನು ಯಾವುದು ನಿರ್ಧರಿಸುತ್ತದೆ ? 

ಬಂಡವಾಳವು ( ವಾಸ್ತವವಾಗಿ, ಆ ಬಂಡವಾಳದಿಂದ ಶೋಷಿಸಲ್ಪಟ್ಟ ಶ್ರಮವು) 
ಸೃಜಿಸಿದ ಉತ್ಪನ್ನವೊಂದರ ಮೌಲ್ಯ ಏನಾಗಿರುತ್ತದೆಂಬುದನ್ನು ತೂರ್ಗೊ ವಿವರಿಸ 
ಯತ್ನಿಸುತ್ತಾರೆ. ಮೊದಲನೆಯದಾಗಿ ಉತ್ಪನ್ನದ ಮೌಲ್ಯವು ಕೆಲಸಗಾರರಿಗೆ ನೀಡಿದ 

ಕೂಲಿಯನ್ನೂ ಒಳಗೊಂಡು ಬಂಡವಾಳವು ಮಾಡಿದ ಖರ್ಚನ್ನು ತುಂಬಿಕೊಡುತ್ತದೆ.* 
ಉಳಿದುದನ್ನು (ಮೂಲತಃ ಮಿಗುತಾಯ ಮೌಲ್ಯವನ್ನು ) ಮೂರು ಭಾಗಗಳನ್ನಾಗಿ 
ವಿಭಜಿಸಲಾಗುತ್ತದೆ. 

ಮೊದಲನೆಯ ಭಾಗ, ಹಣ ಬಂಡವಾಳದ ಮಾಲೀಕನಾಗಿ ಬಂಡವಾಳಗಾರನು 
“ ಯಾವುದೇ ತೊಂದರೆ ತೆಗೆದುಕೊಳ್ಳದೆ” ಪಡೆಯಲು ಸಾಧ್ಯವಿರುವ ಆದಾಯಕ್ಕೆ 
ಸಮನಾದ ಲಾಭವಾಗಿರುತ್ತದೆ. ಇದು ಸಾಲ ಬಡ್ಡಿಗೆ ಸರಿಹೊಂದುವಂಥ ಲಾಭದ 
ಭಾಗವಾಗಿರುತ್ತದೆ. ಲಾಭದ ಎರಡನೆಯ ಭಾಗವು ಕಾರ್ಖಾನೆಯಲ್ಲೂ ಕೃಷಿಕ್ಷೇತ್ರ 
ದಲ್ಲೂ ತನ್ನ ಹಣವನ್ನು ತೊಡಗಿಸಲು ನಿರ್ಧರಿಸಿದ ಬಂಡವಾಳಗಾರನ “ಶ್ರಮ , 
ನಷ್ಟಸಂಭವ ಹಾಗೂ ಕೌಶಲ್ಯ "ಕ್ಕೆ ನೀಡಿದ ಹಣವಾಗಿರುತ್ತದೆ. ಇದು ಉದ್ಯಮ 
ಶೀಲತೆಯ ಆದಾಯ . ಹೀಗೆತೂರ್ಗೊರವರು ಕೈಗಾರಿಕಾ ಲಾಭದಲ್ಲಿ ಒಂದು ವಿಭ 
ಜನೆಯನ್ನು - ಸಾಲ ನೀಡುವ ಬಂಡವಾಳಗಾರ ಹಾಗೂ ಕಾರ್ಯನಿರ್ವಹಿಸುವ 
ಬಂಡವಾಳಗಾರರ ನಡುವಿನ ವಿಭಜನೆಯನ್ನು ಗಮನಿಸುತ್ತಾರೆ. ಮೂರನೆಯ ಭಾಗವು 
ಭೂಮಿ ಗೇಣಿ. ಇದು ಕೃಷಿಯಲ್ಲಿ ತೊಡಗಿಸಿದ ಬಂಡವಾಳಕ್ಕೆ ಸಂಬಂಧಿಸಿಯಷ್ಟೆ 
ಅಸ್ತಿತ್ವದಲ್ಲಿರುತ್ತದೆ. ಈ ವಿಶ್ಲೇಷಣೆಯು ನಿಸ್ಸಂದೇಹವಾಗಿಯೂ ಆರ್ಥಿಕ ವಿಜ್ಞಾನ 
ದಲ್ಲಿ ಒಂದು ಮುಂದಡಿಯಾಗಿದ್ದಿತು . 

ಆದರೆ ಇದರನಂತರ ತೂರ್ಗೊ ತಟಕ್ಕನೆ ಬೇರೆ ದಾರಿಯಲ್ಲಿ ಹೋಗಿಬಿಡುತ್ತಾರೆ. 
ಲಾಭವೇ ಮಿಗುತಾಯ ಮೌಲ್ಯದ ಪ್ರಧಾನವಾದ ಸಾಮಾನೀಕರಿಸುವ ರೂಪ, 
ಅದರಿಂದಲೇ ಬಡ್ಡಿಯೂ ಗೇಣಿಯ ಉಂಟಾಗುವುದು, ಎಂಬ ಸರಿಯಾದ ದೃಷ್ಟಿ 
ಕೋನದಿಂದ ಅವರು ದೂರ ಸರಿಯುತ್ತಾರೆ. ಮೊದಲು ಅವರು ಲಾಭವನ್ನು ಬಡ್ಡಿಗೆ 
ಇಳಿಸುತ್ತಾರೆ - ಯಾವುದೇ ಬಂಡವಾಳಗಾರನು ಪಡೆಯಲು ಹಕ್ಕು ಹೊಂದಿರುವಂಥ 
ಕನಿಷ್ಠ ಪ್ರಮಾಣ ಇದು . ಈ ಬಂಡವಾಳಗಾರನು ತನ್ನ ಮೇಜಿನ ಮುಂದೆ ಸುಮ್ಮನೆ 
ಕುಳಿತಿರುವ ಬದಲು ತಾನೂ ಕಾರ್ಖಾನೆಯೊಂದರ ಹೊಗೆ ಬೆವರುಗಳಲ್ಲಿ ದುಡಿಯುವ 
ಅಥವಾ ತನ್ನ ಕೃಷಿ ಕಾರ್ಮಿಕರ ಮೇಲೆ ಉಸ್ತುವಾರಿ ಇಡುತ್ತ ಬಿಸಿಲಿನಲ್ಲಿ ತಾನೂ 
ಬೆವರು ಸುರಿಸುವ ಮನಸ್ಸು ಮಾಡಿದಲ್ಲಿ, ಅವನು ಇನ್ನಷ್ಟು ಸ್ವಲ್ಪ ಹೆಚ್ಚು ಹಣ 
ವನ್ನು - ಒಂದು ವಿಶೇಷ ರೀತಿಯ ಕೂಲಿಯನ್ನು – ಪಡೆಯಬೇಕು. ಅನಂತರ 
ತೂರ್ಗೊರವರು ಬಡ್ಡಿಯನ್ನು ಭೂಮಿ ಗೇಣಿಗೆ ಇಳಿಸುತ್ತಾರೆ. ಏಕೆಂದರೆ , ಬಂಡ 


*ತೂರ್ಗೊರವರು ' ವಿಮಾ ನಿಧಿ' ಯೊಂದರ ವಿಷಯವನ್ನೂ ವಿಶೇಷವಾಗಿ 
ನಮೂದಿಸುತ್ತಾರೆ. ಅನಿರೀಕ್ಷಿತ ವೆಚ್ಚಗಳಿಗಾಗಿ ( ದನಕರುಗಳಿಗೆ ತಗುಲುವ ಪ್ಲೇಗು 
ಇತ್ಯಾದಿಗಳಿಗಾಗಿ) ಉತ್ಪನ್ನದ ಮೌಲ್ಯದಿಂದ ಈ ನಿಧಿಗೆ ಹಣ ಒದಗಿಸಬೇಕು, ಎಂದ 
ವರು ತಿಳಿಸುತ್ತಾರೆ. 

ವಾಳದ ಸಹಾಯದಿಂದ ಮಾಡಬಹುದಾದ ಅತ್ಯಂತ ಸರಳವಾದ ಕಾರ್ಯವೆಂದರೆ 
ಒಂದು ತುಂಡು ಹೊಲವನ್ನು ಕೊಂಡು ಅದನ್ನು ಗೇಣಿಗೆ ಕೊಡುವುದು . ಹಾಗಾಗಿ 
ಈಗ ಮಿಗುತಾಯ ಮೌಲ್ಯದ ಮುಖ್ಯ ರೂಪವೆಂದರೆ ಭೂಮಿ ಗೇಣಿ, ಉಳಿದವು 
ಕೇವಲ ಅದರ ಉತ್ಪನ್ನ, ಮತ್ತೆ ಇಡೀ ಸಮಾಜ “ಕೂಲಿಯ ಮೇಲೆ ಜೀವನ ನಡೆಸು 
ಇದೆ,” ಈ ಕೂಲಿಯನ್ನು ಭೂಮಿಯೇ ಉತ್ಪಾದಿಸುತ್ತದೆ. ಹೀಗೆತೂರ್ಗೊರವರು 
ಮತ್ತೆ ಪ್ರಕೃತಿತಂತ್ರವಾದಿಗಳ ತೆಕ್ಕೆಯೊಳಕ್ಕೆ ಹಿಂದಿರುಗುತ್ತಾರೆ. 

ನಮಗೆ ತಿಳಿದೇ ಇರುವಂತೆ, ಮಹಾ ಚಿಂತಕರ ತಪ್ಪುಗಳೂ ಫಲದಾಯಕವೇ 
ಆಗಿರುತ್ತವೆ, ಪ್ರಮುಖವೇ ಆಗಿರುತ್ತವೆ. ಇದು ತೂರ್ಗೊರವರಿಗೂ ಅನ್ವಯಿ 
ಸುತ್ತದೆ. ಬಂಡವಾಳವನ್ನು ತೊಡಗಿಸುವ ವಿವಿಧ ರೂಪಗಳನ್ನು ಪರಿಶೀಲಿಸುತ್ತ ಅವರು 
ಬಂಡವಾಳಗಳು ಸ್ಪರ್ಧೆ ನಡೆಸುವ ಪ್ರಮುಖ ಪ್ರಶ್ನೆಯನ್ನು , ಬಂಡವಾಳ ಹಾಕು 
ವುದನ್ನು ಒಂದು ವಲಯದಿಂದ ಇನ್ನೊಂದು ವಲಯಕ್ಕೆ ಬದಲಿಸುವ ಸಾಧ್ಯತೆಯ 
ಫಲವಾಗಿ ಲಾಭವು ಸಹಜವಾಗಿಯೇ ಸಮಮಟ್ಟಕ್ಕೆ ಬರುವ ಪ್ರಶ್ನೆಯನ್ನು , ಎತ್ತು 
ತಾರೆ. ರಿಕಾರ್ಡೊರವರು ಈ ಸಮಸ್ಯೆಗಳನ್ನು ಪರಿಹರಿಸುವ ಮುಂದಿನ ಪ್ರಮುಖ 
ಹೆಜ್ಜೆಯನ್ನು ಇರಿಸಿದರು. ಫ್ರೆಂಚ್ ಹಾಗೂ ಇಂಗ್ಲಿಷ್ ಕ್ಲಾಸಿಕಲ್ ಅರ್ಥಶಾಸ್ತ್ರದಲ್ಲಿ 
ನಡೆಸಲಾದ ಈ ಶೋಧೆಗಳು ಕ್ರಮೇಣ ಮಾರ್ಕ್ಸ್‌ರವರು ತಮ್ಮ ' ಬಂಡವಾಳ' ದ 
ತೃತೀಯ ಸಂಪುಟದಲ್ಲಿ ಉತ್ಪಾದನೆಯ ಲಾಭ ಹಾಗೂ ಬೆಲೆಯ ಸಿದ್ದಾಂತದಲ್ಲಿ, 
ಸಾಲ ಬಂಡವಾಳ ಹಾಗೂ ಬಡ್ಡಿಯ ಸಿದ್ದಾಂತದಲ್ಲಿ, ಭೂಮಿ ಗೇಣಿಯ ಸಿದ್ದಾಂತ 
ದಲ್ಲಿ ಒದಗಿಸಿದ ಪರಿಹಾರದತ್ತ ಕೊಂಡೊಯ್ದಿತು. 


ಸಚಿವ 


ಬುರ್ಬೊನ್ ರಾಜರು ಭವಿಷ್ಯತ್ತಿನ ಪ್ರಜಾಸಂತತಿಗೆ ಕೆಲವು ಸುಪ್ರಸಿದ್ದ ಹೇಳಿಕೆ 
ಗಳನ್ನು ಬಿಟ್ಟು ಹೋಗಿದ್ದಾರೆ. ನಾಲ್ಕನೆಯ ಹೆನ್ರಿ “ ಪ್ಯಾರಿಸ್ಸು ಒಂದು ಪ್ರಾರ್ಥನಾ 
ಕೂಟ” ಎಂಬ ನುಡಿಗಟ್ಟನ್ನು ನಿರ್ಮಿಸಿದನೆಂದು ಕಥೆ ಹೇಳುತ್ತದೆ. ಹದಿನಾಲ್ಕನೆಯ 
ಲೂಯಿ ನಿರಂಕುಶ ರಾಜಪ್ರಭುತ್ವವನ್ನು “ L ' état c' est moi ” (“ ರಾಜ್ಯ – ಅದು 
ನಾನೇ ) ಎಂಬ ಮಾತುಗಳಲ್ಲಿ ಅಡಕವಾಗಿ ಹೇಳಿದ. ಹದಿನೈದನೆಯ ಲೂಯಿಯೂ 
ಅಷ್ಟೇ ಸುಪ್ರಸಿದ್ದವಾದ “ Aprés fouis le deluge ” (“ ನಮ್ಮ ನಂತರ - ಪ್ರಳಯ 
ವಾದರೂ ಆಗಿಕೊಳ್ಳಲಿ ) ಎಂಬ ಮಾತುಗಳನ್ನು ಹೇಳಿದನು . ಹದಿನಾರನೆಯ ಲೂಯಿ 
ಯಾವುದೇ ಸುಪ್ರಸಿದ್ದ ಹೇಳಿಕೆಯನ್ನೂ ಹಿಂದೆ ಬಿಟ್ಟಿಲ್ಲ. ಅವನನ್ನು ಬೇಗ ಗಲ್ಲಿಗೇರಿ 
ಸಿದುದು ಬಹುಶಃ ಅದಕ್ಕೆ ಕಾರಣವಿರಬಹುದು. ಅಥವಾ ಅವನು ಕೇವಲ ಒಬ್ಬ 

ಮೂರ್ಖನಾಗಿದ್ದುದೂ ಅದಕ್ಕೆ ಕಾರಣವಿರಬೇಕು . ಮಿರಬೋ ( ಪ್ರಕೃತಿತಂತ್ರವಾದಿ 
ಮಾರ್ಕ್ವಿಸ್‌ನ ಮಗ) ಹೇಳಿದಂತೆ, ಹದಿನಾಲ್ಕನೆಯ ಲೂಯಿ ದೊರೆಯ ಕುಟುಂಬ 
ದಲ್ಲಿದ್ದ ಏಕೈಕ ಪುರುಷನೆಂದರೆ – ರಾಣಿ ಮೇರಿ ಆಂಟುವನೆಟ್ ! 

ಹದಿನೈದನೆಯ ಲೂಯಿ 1774ರ ಮೇ ತಿಂಗಳಿನಲ್ಲಿ ಸಿಡುಬು ರೋಗದಿಂದ 
ಮೃತನಾದ. ಅವನ ಜೀವನದ ಕೊನೆಯ ವರ್ಷಗಳಲ್ಲಿ ಅವನ ರಾಜ್ಯಭಾರದ ವಿರುದ್ದ 
ಉಗ್ರ ಪ್ರತಿಕ್ರಿಯೆ ಹಾಗೂ ಹಣಕಾಸಿನ ಮುಗ್ಗಟ್ಟು ಕಾಣಿಸಿಕೊಂಡಿದ್ದವು. ನಿರಂಕುಶ 
ಪ್ರಭುವಿನ ಸಾವಿನನಂತರ ಮತ್ತೊಬ್ಬ ನಿರಂಕುಶ ಪ್ರಭುವು ಬರಲು ಬಳಿಯೇ ಕಾಯುತ್ತಿ 
ದ್ದರೂ , ಸಾಮಾನ್ಯವಾಗಿ ಉದಾರವಾದಿ ಪ್ರವೃತ್ತಿಗಳು ಕಾಣಿಸಿಕೊಳ್ಳುತ್ತವೆ. ವೃದ್ದ 
ದೊರೆಯ ಸಾವು ಫ್ರಾನ್ಸಿನಾದ್ಯಂತ ಸಮಾಧಾನದ ನಿಟ್ಟುಸಿರು ಬಿಡುವಂತೆ ಮಾಡಿತು. 
ಸೌಮ್ಯನಾದ ಮೆತುವಾದ, ದೊರೆಯ ಇಪ್ಪತ್ತು ವರ್ಷ ವಯಸ್ಸಿನ ಉತ್ತರಾಧಿಕಾರಿಯು 
ಕೊನೆಯದಾಗಿ “ವಿವೇಕದ ಯುಗ ” ವನ್ನು ತರುವನು, ತಮ್ಮ ವಿಚಾರಗಳನ್ನು ಕಾರ್ಯಾ 
ಚರಣೆಗೆ ತರುವನು, ಎಂದು ದಾರ್ಶನಿಕರೆಲ್ಲ ಆಶಿಸಿದರು. ತೂರ್ಗೊರವರನ್ನು 
ಉನ್ನತ ಅಧಿಕಾರಕ್ಕೆ ನೇಮಿಸಿದುದು - ಮೊದಲು ನೌಕಾವಾಣಿಜ್ಯ ಸಚಿವರನ್ನಾಗಿ, 
ಕೆಲವು ವಾರಗಳನಂತರ ಹಣಕಾಸಿನ ಮಹಾ ನಿಯಂತ್ರಕರನ್ನಾಗಿ, ನೇಮಿಸಿದುದು - 
ಅವರ ಆಸೆಗಳಿಗೆ ಮತ್ತಷ್ಟು ಇಂಬು ನೀಡಿತು. ಮಹಾ ನಿಯಂತ್ರಕರಾಗಿ ಅವರು , 
ವಾಸ್ತವವಾಗಿ, ದೇಶದ ಎಲ್ಲ ಆಂತರಿಕ ವ್ಯವಹಾರಗಳ ಮೇಲೂ ನಿಯಂತ್ರಣ ಹೊಂದಿ 
ದ್ದರು . 

ತೂರ್ಗೊರವರು ಸಚಿವರಾದುದು ಕೇವಲ ಆಕಸ್ಮಿಕವೆಂದು ಸಾಮಾನ್ಯವಾಗಿ 
ಹೇಳಲಾಗುತ್ತದೆ. ಅವರ ಮಿತ್ರ ಅಬ್ಬತ್ ವೇರಿಯವರು ಮದಾಮ್ ದ್ ಮೊರೆಪಾ 
ಳೊಂದಿಗೆ ಮಾತುಕತೆ ನಡೆಸಿದರು , ಆಕೆ ತನ್ನ ಪತಿಯ ಮೇಲೆ – ಹೊಸ ರಾಜನ ಮೆಚ್ಚಿನ 
ವ್ಯಕ್ತಿಯ ಮೇಲೆ ಒತ್ತಡ ತಂದಳು, ಇತ್ಯಾದಿ... ಹೀಗೆ ತೂರ್ಗೊರವರಿಗೆ ಸಚಿವ 
ಪದವಿ ದೊರೆಯಿತು. ಆದರೆ ಇದು ಭಾಗಶಃ ನಿಜವಷ್ಟೆ , ತೂರ್ಗೊರವರ ನೇಮಕ 
ಒಳಸಂಚಿನ ಫಲವಾಗಿದ್ದಿತು . ಕುತಂತ್ರಿ, ಆಸ್ಥಾನಿಕ ಮೊರೆಪಾನು ತೂರ್ಗೊರವರ 
ಜನಪ್ರಿಯತೆಯನ್ನೂ ಸುಪ್ರಸಿದ್ದ ಪ್ರಾಮಾಣಿಕತೆಯನ್ನೂ ತನ್ನ ಸ್ವಂತ ಗುರಿಗಳಿಗೆ 
ಉಪಯೋಗಿಸಿಕೊಳ್ಳುವ ಹಂಚಿಕೆ ಹೂಡಿದ್ದ. ಆದರೆತೂರ್ಗೊರವರ ವಿಚಾರಗಳನ್ನೂ 
ಯೋಜನೆಗಳನ್ನೂ ಜಾರಿಗೆ ತರಲು ಅವನಿಗೆ ಯಾವ ಆಸಕ್ತಿಯೂ ಇರಲಿಲ್ಲ . 

ಆದರೆ ಇದೂ ಇಡೀ ಕಥೆಯೇನಲ್ಲ. ಹಿಂದೆಂದಿಗಿಂತ ಹೆಚ್ಚಾಗಿ ಈಗ ದೇಶವು 
ಬದಲಾವಣೆ ಅಗತ್ಯ ಎಂಬ ಭಾವನೆ ಪಡೆದಿದ್ದಿತು. ಮೇಲ್ಮಟ್ಟದ ಸಾಮಂತಶಾಹಿ 
ಶ್ರೀಮಂತರೂ ಇದನ್ನು ಅರ್ಥ ಮಾಡಿಕೊಂಡಿದ್ದರು. ರಾಜಾಸ್ಥಾನದ ಸಂಚುಕೂಟ 
ಗಳಿಗೆ ಸೇರಿರದಿದ್ದಂಥ, ಸಾರ್ವಜನಿಕ ಹಣವನ್ನು ದುರುಪಯೋಗ ಮಾಡಿಕೊಂಡ 
ಕಳಂಕ ಹೊಂದಿರದಿದ್ದಂಥ, ಹೊಸ ವ್ಯಕ್ತಿಯೊಬ್ಬನ ಆವಶ್ಯಕತೆ ಇದ್ದಿತು. ಅಂತಹ 

ವ್ಯಕ್ತಿಯನ್ನೂ ಕಂಡುಹಿಡಿಯಲಾಯಿತು. ಅವರೇ ತೂರ್ಗೊ , ಫ್ರಾನ್ಸಿನ ಹಣಕಾಸು 
ಹಾಗೂ ಆರ್ಥಿಕ ಕ್ಷೇತ್ರಗಳಲ್ಲಿ ಬಹಳ ಕಾಲದಿಂದ ರಾಶಿಬಿದ್ದಿದ್ದ ಕಸಕೊಳಚೆಗಳನ್ನು 
ತೆಗೆದುಹಾಕಿ ಶುದ್ಧಗೊಳಿಸುವ ಕಾರ್ಯ ಕೈಕೊಂಡ ತೊರ್ಗೊ , ತಮಗೆ ಅದು 
ಬಹಳ ಸುಲಭವಾದ ಕಾರ್ಯ, ಎಂಬ ಭ್ರಮೆಯಿಂದ ಆತ್ಮಪ್ರಶಂಸೆ ಮಾಡಿಕೊಳ್ಳಲಿಲ್ಲ . 
ಅವರು ತಿಳಿದುತಿಳಿದೂ ಈ ಭಾರವನ್ನು ಹೊತ್ತರು, ಧೈರ್ಯಗುಂದದಂತೆ ಸಹಿಸಿ 
ಕೊಂಡಿದ್ದರು . ದಿಟ್ಟತನದ ಬೂರ್‌ಷ್ಟಾ ಸುಧಾರಣೆಗಳನ್ನು ಜಾರಿಗೆ ತರುವುದು 
ಅವರು ಆಯ್ದುಕೊಂಡಿದ್ದ ಮಾರ್ಗವಾಗಿದ್ದಿತು. ಆ ಸುಧಾರಣೆಗಳು ಮಾನವ ವಿವೇಕ 
ಹಾಗೂ ಪ್ರಗತಿಯ ದೃಷ್ಟಿಕೋನದಿಂದ ಅತ್ಯಗತ್ಯವಾಗಿದ್ದವೆಂದು ಅವರು ಭಾವಿಸಿ 
ದರು. 
- ತೂರ್ಗೊರವರ ಬಗೆಗೆ ಮಾರ್ಕ್ಸ್ ಬರೆದರು : “ ಅವರು ಫ್ರಾನ್ಸಿನಲ್ಲಿ ರಾಜ್ಯ 
ವಿಪ್ಲವಕ್ಕೆ ಹಿಂದಿನ ಕಾಲದ ಆಡಳಿತವನ್ನು ಕಿತ್ತೊಗೆದ ಬೌದ್ಧಿಕ ವೀರರಲ್ಲೊಬ್ಬರಾಗಿದ್ದರು.” 
- ಸಚಿವರಾಗಿ ತೂರ್ಗೊ ಏನೇನು ಮಾಡಿದರು ? ಅವರು ಅಧಿಕಾರದಲ್ಲಿದ್ದ 
ಅಲ್ಪಾವಧಿಯನ್ನೂ , ಎದುರಿಸಬೇಕಾಗಿದ್ದ ಅಪಾರ ತೊಂದರೆಗಳನ್ನೂ ಗಮನಿಸಿದಲ್ಲಿ, 
ಬಹು ಭಾರಿ ಕೆಲಸವನ್ನೇ ಮಾಡಿದರು. ಆದರೆ ಅವರ ಕೆಲಸದ ಅಂತಿಮ ದೀರ್ಘಾವಧಿ 
ಪರಿಣಾಮಗಳಿಂದ ತೀರ್ಮಾನಿಸಿದಲ್ಲಿ ಅವರು ಮಾಡಿದುದು ಅತ್ಯಲ್ಪ . ತೂರ್ಗೊರ 
ವರಂಥ ವ್ಯಕ್ತಿ ಸುಧಾರಣೆಗಳನ್ನು ಜಾರಿಗೆ ತರಲಾಗದೆ ಹೋದರೆಂದರೆ, ಆ ಸುಧಾರಣೆ 
ಗಳು ಅಸಾಧ್ಯವಾದವುಗಳೆಂದೇ ಅದರ ಅರ್ಥ. ಆದ್ದರಿಂದ ತೂರ್ಗೊರವರ 
ಸುಧಾರಣೆಗಳು 1789ರಲ್ಲಿ ಬಾಲ್ ದುರ್ಗವನ್ನು ವಶಪಡಿಸಿಕೊಳ್ಳುವತ್ತ ಹಾಗೂ 
1792ರಲ್ಲಿ ತೂಯಿಲ್ರಿ ಅರಮನೆಯ ಮೇಲೆ ದಾಳಿ ಮಾಡುವತ್ತ ನೇರವಾಗಿ 
ಕರೆದೊಯ್ದವು ಎಂದು ಹೇಳಬಹುದು. 

ತೂರ್ಗೊರವರು ಕೈಕೊಂಡ ಅತ್ಯಂತ ತುರ್ತಿನ ಕಾರ್ಯಭಾರವೆಂದರೆ , ದೇಶದ 
ಹಣಕಾಸಿನ ಪರಿಸ್ಥಿತಿಯ ಸುವ್ಯವಸ್ಥಿಕರಣ, ಕಂದಾಯವನ್ನು ವಸೂಲು ಮಾಡುವ 
ಹಕ್ಕನ್ನು ಸರಕಾರದಿಂದ ಕೊಂಡುಕೊಳ್ಳುವ ಪದ್ದತಿಯನ್ನು ರದ್ದುಗೊಳಿಸುವ, ಭೂಸ್ವತಿ 
ನಿಂದ ಬಂದ ಆದಾಯಗಳ ಮೇಲೆ ತೆರಿಗೆ ಹಾಕುವ ಆಮೂಲಾಗ್ರ ಸುಧಾರಣೆಗಳನ್ನೂ 
ಒಳಗೊಂಡು ಅವರು ಒಂದು ದೀರ್ಘಾವಧಿ ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದರು . 
ಈ ಕಾರ್ಯಕ್ರಮಕ್ಕೆ ಆಸಕ್ತ ವಲಯಗಳು ಹೇಗೆ ಪ್ರತಿಕ್ರಿಯೆ ವ್ಯಕ್ತಪಡಿಸುವುವೆಂಬುದನ್ನು 
ಚೆನ್ನಾಗಿ ಮನಗಂಡಿದ್ದ ಅವರು ತಮ್ಮ ಕಾರ್ಯಕ್ರಮವನ್ನು ಎಲ್ಲರಿಗೂ ತಿಳಿಯು 
ವಂತೆ ಪ್ರಚಾರಮಾಡುವುದಕ್ಕೆ ಅವಸರಿಸಲಿಲ್ಲ. ಪ್ರಸ್ತುತಕ್ಕೆ ಅವರು ಅನೇಕ ಬಿಡಿ ಕ್ರಮ 
ಗಳನ್ನು ಜಾರಿಗೆ ತರುವುದಕ್ಕೆ , ತೆರಿಗೆ ಪದ್ಧತಿಯ ಅತ್ಯಂತ ಎದ್ದು ಕಾಣುವಂಥ ಅಸಂಬದ್ದತೆ 
ಗಳನ್ನೂ ಅನ್ಯಾಯಗಳನ್ನೂ ತೊಡೆದುಹಾಕಿ , ಕೈಗಾರಿಕೆ ಹಾಗೂ ವಾಣಿಜ್ಯದ ಮೇಲೆ 
ಹೊರಿಸಿದ್ದ ತೆರಿಗೆ ಹೊರೆಯನ್ನು ತಗ್ಗಿಸಿ, ಕಂದಾಯ ವಸೂಲಿ ಹಕ್ಕುದಾರರ ಮೇಲೆ 

ಒತ್ತಡ ತರುವುದಕ್ಕೆ ಕಷ್ಟಪಟ್ಟು ಕೆಲಸಮಾಡಿದರು. ಮತ್ತೊಂದು ಕಡೆ, ಅವರು 
ರಾಜ್ಯದ ಮುಂಗಡ ಪತ್ರದಲ್ಲಿ ವೆಚ್ಚವನ್ನು ಮಿತಗೊಳಿಸಲು ಯತ್ನಿಸಿದರು . ರಾಜಾ 
ಸ್ಥಾನಕ್ಕಾಗಿ ಮಾಡುತ್ತಿದ್ದ ವೆಚ್ಚವೇ ಮುಂಗಡ ಪತ್ರದಲ್ಲಿ ಪ್ರಧಾನ ಅಂಶವಾಗಿದ್ದಿತು. 
ಇದನ್ನು ಮಾಡುವಾಗ ಅವರು ಬೇಗನೆಯೇ ದುಂದುಗಾರಿಕೆಯ ಮೇರಿ ಆಂಟುವ 
ನೆಟ್‌ಳ ಚಾಪಲ್ಯ ಹಾಗೂ ದುರಾಗ್ರಹಗಳನ್ನು ಎದುರಿಸಬೇಕಾಯಿತು. ತೊರ್ಗೊ 
ರವರು ಮುಂಗಡ ಪತ್ರದಲ್ಲಿ ಸ್ವಲ್ಪ ಸುಧಾರಣೆ ಮಾಡುವುದರಲ್ಲಿ ಮತ್ತು ರಾಜ್ಯ 
ಸಾಲ ಪದ್ಧತಿಯನ್ನು ನೇರ್ಪಡಿಸುವುದರಲ್ಲಿ ಯಶಸ್ವಿಯಾದರು. ಆದರೆ ಸಚಿವರ 
ಶತ್ರುಗಳ ಸಂಖ್ಯೆ ಶೀಘ್ರವಾಗಿ ಹೆಚ್ಚುತ್ತಿದ್ದಿತು ಮತ್ತು ಆ ಶತ್ರುಗಳು ಹೆಚ್ಚು ಕ್ರಿಯಾಶೀಲ 
ರಾಗತೊಡಗಿದರು . 

ಧಾನ್ಯ ಹಾಗೂ ಹಿಟ್ಟು ಮಾರಾಟದಲ್ಲಿ ಮುಕ್ತ ವ್ಯಾಪಾರವನ್ನು ಜಾರಿಗೆ ತಂದುದೂ , 
ಹಿಂದಿನ ಸಚಿವರ ಬೆಂಬಲದಿಂದ ಕೆಲವು ಕುತಂತ್ರಿ ದುಷ್ಕರ್ಮಿಗಳು ಪಡೆದುಕೊಂಡಿದ್ದ 
ಏಕಸ್ವಾಮ್ಯವನ್ನು ರದ್ದುಗೊಳಿಸಿದುದೂ ತೂರ್ಗೊರವರು ಕೈಕೊಂಡ ಒಂದು 
ಮುಖ್ಯ ಆರ್ಥಿಕ ಕ್ರಮವಾಗಿದ್ದಿತು. ಆದರೆ ಮೂಲತಃ ಪ್ರಗತಿಶೀಲವಾಗಿದ್ದ ಈ ಕ್ರಮವು 
ಅವರಿಗೆ ಭಾರಿ ತೊಡಕುಗಳನ್ನು ಉಂಟುಮಾಡಿತು. 1774ರಲ್ಲಿ ಒಳ್ಳೆಯ ಸುಗ್ಗಿ 
ಬರಲಿಲ್ಲ . ಮಾರನೆಯ ವಸಂತದಲ್ಲಿ ಧಾನ್ಯದ ಬೆಲೆಯು ಗಣನೀಯವಾಗಿ ಏರಿತು. 
ಕೆಲವು ನಗರಗಳಲ್ಲಿ, ನಿರ್ದಿಷ್ಟವಾಗಿ ಪ್ಯಾರಿಸ್ಸಿನಲ್ಲಿ , ಜನರು ದೊಂಬಿ ನಡೆಸಿದರು . 
ಈ ದೊಂಬಿಗಳನ್ನು ತೂರ್ಗೊರವರ ಶತ್ರುಗಳು ಅವರ ಸ್ಥಾನವನ್ನು ಶಿಥಿಲ 
ಗೊಳಿಸುವ ಗುರಿಯಿಂದ ತುಂಬ ಮಟ್ಟಿಗೆ ಪ್ರಚೋದಿಸಿದ್ದರು ಮತ್ತು ಸಂಘಟಿಸಿದ್ದರು 
ಎಂಬುದನ್ನು ಯಾರೂ ಸಾಧಿಸಿಲ್ಲವಾದರೂ , ಅದು ಹಾಗೆಯೇ ಎಂದು ಭಾವಿಸಲು 
ಸಾಕಷ್ಟು ಆಧಾರಗಳಿವೆ . ಸಚಿವರು ಈ ದೊಂಬಿಗಳನ್ನು ದೃಢತೆಯಿಂದ ಹತ್ತಿಕ್ಕಿದರು . 
ಜನರು ತಮ್ಮ ಸ್ವಂತ ಹಿತಗಳನ್ನೇ ಅರ್ಥಮಾಡಿಕೊಂಡಿರಲಿಲ್ಲ, ಈ ಹಿತಗಳನ್ನು ಅವರಿಗೆ 
ಬೇರೆ ರೀತಿಯಲ್ಲಿ ವಿವರಿಸಿ ತಿಳಿಸಬೇಕು, ಎಂದು ಅವರು ಭಾವಿಸಿಕೊಂಡಿದ್ದಿರಬೇಕು. 
ಇವೆಲ್ಲವನ್ನೂ ಅವರ ಹಿತಶತ್ರುಗಳು ಅವರ ವಿರುದ್ಧ ಬಳಸಿಕೊಂಡರು. ಮೊರೆಪಾನೂ 
ರಹಸ್ಯವಾಗಿ ಈ ಹಿತಶತ್ರುಗಳ ಗುಂಪಿಗೆ ಸೇರಿದನು. ಕಾಲ ಕಳೆದಂತೆ ಅವನು 
ತೂರ್ಗೊರವರ ಬಗೆಗೆ ಹೆಚ್ಚು ಹೆಚ್ಚು ಅಂಜತೊಡಗಿದನು, ಈರ್ಷೆಪಡತೊಡಗಿದ್ದನು . 

ಆದರೂ ತೂರ್ಗೊ ಹಿಂದುಮುಂದು ನೋಡುತ್ತ ನಿಲ್ಲದೆ ತಮ್ಮ ಕ್ರಮಗಳನ್ನು 
ಈಡೇರಿಸುತ್ತಲೇ ಹೋದರು . 1776ರ ಆದಿಭಾಗದಲ್ಲಿ ಅವರು ತಮ್ಮ ಸುಪ್ರಸಿದ್ದ 
ಷಷ್ಟಾಂಶಗಳ ಕಾರ್ಯಕ್ರಮಕ್ಕೆ ರಾಜನ ಪರವಾನಗಿಯನ್ನು ಪಡೆದರು. ಈ ಕಾರ್ಯ 
ಕ್ರಮವು ಅವರ ಹಿಂದಿನ ಯಾವುದೇ ಕಾರ್ಯಕ್ರಮಕ್ಕಿಂತ ಹೆಚ್ಚಾಗಿ ಸಾಮಂತಶಾಹಿ 
ಪದ್ದತಿಯನ್ನು ಶಿಥಿಲಗೊಳಿಸಿತು. ಈ ಆರು ಅಂಶಗಳಲ್ಲಿ ಎರಡು ಅಂಶಗಳು – 
ರಸ್ತೆ ಕಾರ್ಯಗಳಲ್ಲಿ ರೈತರ ಬಿಟ್ಟಿ ಕೆಲಸ (ಕಾರ್ವೆ ) ಪದ್ದತಿಯನ್ನು ರದ್ದುಗೊಳಿಸುವ 

ಹಾಗೂ ವಿಶೇಷಾಧಿಕಾರ ಹೊಂದಿದ್ದ ಕಾರ್ಪೊರೇಷನ್ jurandes ಹಾಗೂ maitrises 
ಗಳನ್ನು ರದ್ದುಗೊಳಿಸುವ ಅಂಶಗಳು – ಅತ್ಯಂತ ಮುಖ್ಯವಾಗಿದ್ದವು. Jurandes ಹಾಗೂ 
- Imaitrisesಗಳನ್ನು ರದ್ದು ಮಾಡುವುದು ಕೈಗಾರಿಕೆಯ ಹಾಗೂ ಬಂಡವಾಳಶಾಹಿ 
ಉದ್ಯಮಿಗಳ ಸ್ತರದ ಜನರ ಶೀಘ್ರ ಬೆಳವಣಿಗೆಗೆ ಅತ್ಯಗತ್ಯ ಉಪಾಧಿಯೆಂದುತೂರ್ಗೊ 
ಸಮರ್ಥನೀಯವಾಗಿಯೇ ಭಾವಿಸಿದ್ದರು . ಈ ಷಷ್ಟಾಂಶ ಕಾರ್ಯಕ್ರಮವು ಉಗ್ರ 
ಪ್ರತಿರೋಧವನ್ನು ಎದುರಿಸಬೇಕಾಗಿ ಬಂದಿತು. ಪ್ಯಾರಿಸ್ ಪಾರ್ಲಿಮೆಂಟೇ ಈ ಪ್ರತಿ 
ರೋಧದ ಮೂಲಸ್ಥಾನವಾಗಿದ್ದಿತು. ಪಾರ್ಲಿಮೆಂಟು ಅನುಮೋದಿಸದೆ ಈ ಕಾರ್ಯ 
ಕ್ರಮವು ಶಾಸನವಾಗುವ ಸಾಧ್ಯತೆ ಇರಲಿಲ್ಲ . ಈ ಹೋರಾಟ ಎರಡು ತಿಂಗಳಿಗೂ 
ಹೆಚ್ಚು ಕಾಲ ನಡೆಯಿತು. ಮಾರ್ಚ್ 12ರಂದಷ್ಟೆ ತೂರ್ಗೊ ಪಾರ್ಲಿಮೆಂಟಿನ 
ಅನುಮೋದನೆ ಪಡೆಯಲು ಸಾಧ್ಯವಾಯಿತು. ಅನಂತರ ಆ ಷಷ್ಟಾಂಶ ಕಾರ್ಯ 
ಕ್ರಮವು ಶಾಸನವಾಯಿತು. 
- ಅದೊಂದು ವಿಪರೀತ ಕಷ್ಟಪಟ್ಟು ಪಡೆದ ವಿಜಯವಾಗಿದ್ದಿತು . ಹಳೆಯ ಆಡ 
ಇತದ ಶಕ್ತಿಗಳೆಲ್ಲ - ರಾಜಾಸ್ಥಾನದ ಸಂಚುಕೂಟ, ಚರ್ಚಿನ ಮೇಲಿನ ಸ್ತರದ ಜನರು , 
ಕುಲೀನರು, ನ್ಯಾಯಾಂಗ ಹಾಗೂ ಕಾರ್ಪೊರೇಷನ್ ಬೂರ್‌ಷ್ಟಾಸೀ , ಇವರೆಲ್ಲ - 
ಈಗ ಈ ಸುಧಾರಣಾವಾದಿ ಸಚಿವರ ವಿರುದ್ಧ ಸೆಟೆದು ನಿಂತರು. 

ಜನರೇನೋ ಸ್ವಲ್ಪಮಟ್ಟಿಗೆ ತೂರ್ಗೊರವರ ಸುಧಾರಣೆಗಳ ಪ್ರಜಾಸತ್ತಾತ್ಮಕ 
ರೂಪವನ್ನು ಅರ್ಥಮಾಡಿಕೊಂಡರು . ರೈತರು ತಾವು ದ್ವೇಷಿಸುತ್ತಿದ್ದ ರಸ್ತೆಗಳಲ್ಲಿ 
ಬಿಟ್ಟಿಕೆಲಸದ ಪದ್ದತಿಯಿಂದ ಬಿಡುಗಡೆಯಾದುದಕ್ಕಾಗಿ ಅತ್ಯಾನಂದ ಪಟ್ಟರು, ಆದರೆ 
ತಮಗೆ ಇದನ್ನು ತಂದುಕೊಟ್ಟವರ ಹೆಸರನ್ನು ಕೂಡ ಅವರು ತಿಳಿದಿರಲಿಲ್ಲ. ಹೆಚ್ಚು 
ಅಕ್ಷರಸ್ಥರಾದ ಪ್ಯಾರಿಸ್ ಕೆಲಸಾಭ್ಯಾಸಿಗಳೂ ಕೂಲಿ ಕೆಲಸದವರೂ ಸಂತಸಿತರಾದರು , 
ತೂರ್ಗೊರವರನ್ನು ಹೊಗಳಿ ದ್ವಿಪದಿಗಳನ್ನೂ ರಚಿಸಿದರು . ಆದರೆ ಈ ಜನರು 
ಕೆಳಗೆ ತುಂಬ ದೂರದಲ್ಲಿದ್ದರು , ಆದರೆ ಶತ್ರುಗಳಾದರೋ ತೂರ್ಗೊರವರ ಸಮಾಪ 

ದಲ್ಲೇ ಇದ್ದರು. ಕೂಲಿ ಕೆಲಸಗಾರರ ಹರ್ಷಸೂಚಕ ದ್ವಿಪದಿಗಳೂ ತೂರ್ಗೊರವ 
- ರನ್ನು ಸಮರ್ಥಿಸುವ ಪ್ರಕೃತಿತಂತ್ರವಾದಿಗಳ ಲೇಖನಗಳೂ , ತೂರ್ಗೊರವರ ಶತ್ರು 
ಗಳು ಬರೆದ, ಪ್ಯಾರಿಸ್ ನಗರದಾದ್ಯಂತ ತುಂಬಿ ತುಳುಕುತ್ತಿದ್ದ ದ್ವೇಷಭರಿತ ಕರಪತ್ರ 
ಗಳ ಅಣಕವಾಡಗಳ ಹಾಗೂ ವ್ಯಂಗ್ಯಚಿತ್ರಗಳ ಮಹಾಪೂರದಲ್ಲಿ ಮುಳುಗಿಹೋದವು. 
ಈ ಅವಹೇಳನಕಾರರು ತೂರ್ಗೊರವರನ್ನು ಕೆಲವು ವೇಳೆ ಫ್ರಾನ್ಸಿನ ಮಹಾ 
ಕೇಡಿಗನೆಂದೂ , ಕೆಲವು ವೇಳೆ ನಿಸ್ಸಹಾಯಕನಾದ ಕಾಲ್ಪನಿಕ ತತ್ವಜ್ಞಾನಿಯೆಂದೂ , 
ಕೆಲವು ವೇಳೆ “ ಅರ್ಥಶಾಸ್ತ್ರಜ್ಞರ ಪಂಥ” ದ ಕೈಗೊಂಬೆಯೆಂದೂ , ಚಿತ್ರಿಸಿದರು . 
- ಕೆಟ್ಟ ಮಾರ್ಗಕ್ಕೆ ಬೀಳುವಂತೆ ಮಾಡಲಾಗದ ತೊರ್ಗೊರವರ ಸತ್ಯಸಂಧ ಗುಣ 

ಗಳನ್ನಷ್ಟೆ ಯಾರೂ ಪ್ರಶ್ನಿಸಲಿಲ್ಲ. ಯಾರೂ ಈ ಬಗೆಗೆ ಅವರಲ್ಲಿ ಎಳ್ಳಷ್ಟೂ ಸಂಶಯ 
ಹೊಂದಿರಲಿಲ್ಲ. 

ರಾಜಾಸ್ಥಾನದ ಸಂಚುಕೂಟವೇ ಈ ಇಡೀ ಚಳವಳಿಗೆ ಮಾರ್ಗದರ್ಶನ ನೀಡು 
ತಿದ್ದಿತು, ಹಣಕಾಸು ಒದಗಿಸುತ್ತಿದ್ದಿತು. ಇತರ ಸಚಿವರೂ ತೂರ್ಗೊರವರ ವಿರುದ್ಧ 
ಸಂಚು ನಡೆಸಿದರು . ಅವರನ್ನು ಬಾಲ್(ಕಾರಾಗೃಹ ದುರ್ಗ) ಗೆ ಕಳುಹಿಸಿಕೊಡಬೇ 
ಕೆಂದು ರಾಣಿಯು ಲೂಯಿ ದೊರೆಯನ್ನು ಉನ್ಮತ್ತತೆಯಿಂದ ಒತ್ತಾಯಿಸತೊಡಗಿ 
ದಳು . ರಾಜನಸೋದರನೇ ಅತ್ಯಂತ ಮಾತ್ಸರ್ಯಪೂರ್ಣವಾದ ಮಾನಹಾನಿ ಮಾಡುವ 
ಲೇಖನವನ್ನು ಪ್ರಕಟಿಸಿದನು . 

ಈ ಗದ್ದಲಗಲಭೆಗಳ ಮಧ್ಯೆ ಏಕಾಂಗಿಯಾಗಿ ದೃಢವಾಗಿ ನಿಂತ, ಹೆಮ್ಮೆಯಿಂದ 
ಕೂಡಿದ ತೂರ್ಗೊ ನಿಜಕ್ಕೂ ಭವ್ಯ ಹಾಗೂ ರುದ್ರಗಂಭೀರ ವ್ಯಕ್ತಿಯಾಗಿದ್ದರು. 

ಅವರ ಪತನ ಈಗ ಅನಿವಾರ್ಯವಾಗಿದ್ದಿತು. ಹದಿನಾರನೆಯ ಲೂಯಿ ದೊರೆಯು 
ಎಲ್ಲ ಕಡೆಗಳಿಂದಲೂ ಬಂದ ಒತ್ತಾಯಕ್ಕೆಕೊನೆಗೆ ಮಣಿದ. ಆದರೂ ದೊರೆಯು ಅವರಿಗೆ 
ಅವರು ನಿವೃತ್ತರಾಗಬೇಕೆಂಬ ಸುದ್ದಿಯನ್ನು ನೇರವಾಗಿ ಹೇಳುವ ಸಾಹಸಮಾಡಲಿಲ್ಲ. 
ಸಚಿವ ಪದವಿಯನ್ನು ಬಿಟ್ಟುಕೊಡಬೇಕೆಂಬ ಆಜ್ಞೆಯನ್ನು ರಾಜದೂತನೊಬ್ಬ 
ತೂರ್ಗೊರವರಿಗೆ ತಂದಿತ್ತ . ಇದು ಜರುಗಿದ್ದು 1776ರ ಮೇ 12ರಂದು. ಅವರು 
ಆರಂಭಿಸಿದ್ದ ಬಹುಮಟ್ಟಿಗೆ ಎಲ್ಲ ಕ್ರಮಗಳನ್ನೂ , ಅದರಲ್ಲೂ ನಿರ್ದಿಷ್ಟವಾಗಿ ಮೇಲೆ 
ತಿಳಿಸಿದ ಷಷ್ಟಾಂಶಗಳ ಕಾರ್ಯಕ್ರಮವನ್ನು , ಬೇಗನೆಯೇ ಸಂಪೂರ್ಣವಾಗಿ ಇಲ್ಲವೇ 
ಭಾಗಶಃ ರದ್ದುಗೊಳಿಸಲಾಯಿತು. ಬಹುಮಟ್ಟಿಗೆ ಎಲ್ಲವೂ , ಈ ಸುಧಾರಣೆಗಳು 
ಬರುವುದಕ್ಕೆ ಮುನ್ನ ಇದ್ದ ಸ್ಥಿತಿಗೆ ಹಿಂದಿರುಗಿದವು. ತೂರ್ಗೊರವರು ತಮ್ಮೊಂದಿಗೆ 
ಸರಕಾರೀ ಹುದ್ದೆಗಳಿಗೆ ಕರೆತಂದಿದ್ದ ಅವರ ಬೆಂಬಲಿಗರೂ ಸಹಾಯಕರೂ ಅವರೊಂದಿಗೇ 
ನಿವೃತ್ತರಾದರು. ಕೆಲವರನ್ನು ಪ್ಯಾರಿಸ್ ಬಿಟ್ಟು ಹೊರಹೋಗುವಂತೆಯೂ ಒತ್ತಾಯಿಸ 
ಲಾಯಿತು. ಪ್ರಕೃತಿತಂತ್ರವಾದಿಗಳ ಹಾಗೂ ' ವಿಶ್ವಕೋಶ'ಕರ್ತರ ಭರವಸೆಗಳೆಲ್ಲ 
ನುಚ್ಚುನೂರಾದವು. 


ವ್ಯಕ್ತಿಯಾಗಿ ತೂರ್ಗೊ 


ತೂರ್ಗೊರವರಿಗೆ ಐವತ್ತು ತುಂಬಿರದಿದ್ದರೂ ಅವರು ಅನಾರೋಗ್ಯದಿಂದ 
ನರಳುತ್ತಿದ್ದರು . ಸಂಧಿವಾತರೋಗವು ಅವರಿಗೆ ವಿಶೇಷವಾಗಿ ಹೆಚ್ಚು ಯಾತನಾ 
ಮಯವಾಗಿದ್ದಿತು . ಸಚಿವ ಪದವಿಯಲ್ಲಿದ್ದ ಹನ್ನೆರಡು ತಿಂಗಳುಗಳಲ್ಲಿ ಏಳು ತಿಂಗಳು 
ಗಳನ್ನು ಅವರು ಹಾಸಿಗೆಯಲ್ಲೇ ಕಳೆದರು. ಆದರೂ ಅವರ ಕೆಲಸಕ್ಕೆ ಮಾತ್ರ ಇದು 

ಅಡ್ಡಿಯಾಗಲಿಲ್ಲ . ಒಂದು ದಿನವೂ ಕೆಲಸ ನಿಲ್ಲಲಿಲ್ಲ. ಅವರು ಕರಡು ಶಾಸನಗಳನ್ನೂ 
ವರದಿಗಳನ್ನೂ ಪತ್ರಗಳನ್ನೂ ಹೇಳಿ ಬರೆಯಿಸುತ್ತಲೇ ಹೋದರು. ಅಧಿಕಾರಿಗಳನ್ನು 
ಬರಮಾಡಿಕೊಳ್ಳುತ್ತಿದ್ದರು , ತಮ್ಮ ಸಹಾಯಕಾಧಿಕಾರಿಗಳಿಗೆ ಆದೇಶಗಳನ್ನು ನೀಡು 
ತಿದ್ದರು. ಕೆಲವು ವೇಳೆ ತೂರ್ಗೊರವರನ್ನು ರಾಜನ ಕೋಣೆಗೆ ಡೋಲಿಯಲ್ಲಿ 
ಕರೆದೊಯ್ಯಲಾಗುತ್ತಿದ್ದಿತು . 

ಅವರೇನೋ ಅನಾರೋಗ್ಯವನ್ನು ದ್ವೇಷಿಸುತ್ತಲೇ ಹೋದರು . ಆದರೆ ಅದು 
ಅವರನ್ನು ಪಟ್ಟು ಹಿಡಿದು ಬೆನ್ನಟ್ಟೇ ಹೋಯಿತು. ಕೆಲವು ವೇಳೆ ಅವರು ಊರು 
ಗೋಲುಗಳೊಂದಿಗಷ್ಟೆ ಅಡ್ಡಾಡಲು ಸಾಧ್ಯವಿದ್ದಿತು. ಈ ಊರೆಗಳನ್ನು ಅವರು 
ವ್ಯಂಗ್ಯವಾಗಿ ತಮ್ಮ “ ಪಂಜ 'ಗಳೆಂದು ಕರೆಯುತ್ತಿದ್ದರು. ಅವರು ಯಕೃತ್ತಿನ ರೋಗ 
ದಿಂದ 1781ರ ಮೇ ತಿಂಗಳಲ್ಲಿ, ನಿವೃತ್ತರಾಗಿ ಸರಿಯಾಗಿ ಐದು ವರ್ಷಗಳನಂತರ , 
ನಿಧನರಾದರು . 

ತೂರ್ಗೊರವರು ರಾಜನ ಅನುಗ್ರಹ ಕಳೆದುಕೊಂಡು ಪತನರಾದುದನ್ನೂ , 
ತಮ್ಮ ಸುಧಾರಣೆಗಳು ವಿಫಲಗೊಂಡುದನ್ನೂ ಎಷ್ಟು ಶಾಂತಮನಸ್ಸಿನಿಂದ ಎದುರಿಸಿ 
ದರೆಂಬುದನ್ನು ಕಂಡು ಅವರ ಮಿತ್ರರು ದಿಗ್ಗಾಂತರಾದರು. ಸೆನ್ಸಾರ್‌ ಅಧಿಕಾರಿಗಳು 
ತಮ್ಮ ಪತ್ರಗಳನ್ನು ಒಡೆದು ನೋಡುತ್ತಿದ್ದುದನ್ನು ತೂರ್ಗೊ ಪರಿಹಾಸ್ಯ ಮಾಡು 
ವಷ್ಟು ತಾಳ್ಮೆಯನ್ನು ಹೊಂದಿದ್ದರು. ಸಾರ್ವಜನಿಕ ಜೀವನವನ್ನು ಬಿಟ್ಟು ಖಾಸಗಿ 
ಜೀವನಕ್ಕೆ ಹಿಂದಿರುಗಿದುದರಿಂದ ಅವರು ಸಂತಸಿತರಾದಂತೆಯೇ ಕಂಡುಬರುತ್ತಿದ್ದರು . 
ಸರಕಾರದಲ್ಲಿ ಮೇಲ್ವಿಚಾರಕರಾಗಿ ಹಾಗೂ ಸಚಿವರಾಗಿ ಇದ್ದ ಹದಿನೈದು ವರ್ಷಗಳಲ್ಲಿ 
ಅವರಿಗೆ ಗ್ರಂಥಗಳನ್ನು ಓದಲು, ಖಾಸಗಿ ಅಧ್ಯಯನ ಮಾಡಲು ಮತ್ತು ಮಿತ್ರ 
ರೊಂದಿಗೆ ಸಂಪರ್ಕ ಇರಿಸಿಕೊಂಡಿರಲು ಸಮಯವೇ ಇರಲಿಲ್ಲ. ಈಗ ಅವರಿಗೆ ಆ 
ಸಮಯ ಲಭಿಸಿತು . 
- ತಮ್ಮ ಪತ್ರಗಳಲ್ಲಿ ತೂರ್ಗೊ ಸಾಹಿತ್ಯ ಹಾಗೂ ಸಂಗೀತಗಳ ಚರ್ಚೆ ನಡೆಸಿದ್ದಾರೆ , 
ಭೌತಶಾಸ್ತ್ರ ಹಾಗೂ ಖಗೋಳವಿಜ್ಞಾನಗಳಲ್ಲಿ ತಾವು ನಡೆಸಿದ ಅಧ್ಯಯನಗಳ ಬಗೆಗೆ 
ತಿಳಿಸಿದ್ದಾರೆ. 
- 1778ರಲ್ಲಿ Academie des Inscriptions et Belles Lettres ಸಂಸ್ಥೆಯ 
( ಶಿಲಾಶಾಸನ ಹಾಗೂ ಲಲಿತ ಸಾಹಿತ್ಯ ಅಕಾದೆಮಿಯ ) ಅಧ್ಯಕ್ಷರಾಗಿ ತೂರ್ಗೊ 
ಅಧಿಕೃತವಾಗಿ ತಮ್ಮ ಹೊಸ ಮಿತ್ರ ಬೆಂಜಾಮಿನ್ ಫ್ರಾಂಕ್ಲಿನ್‌ರನ್ನು ಒಬ್ಬ ಅಕಾದೆಮಿ 
ಷಿಯನ್‌ ಅನ್ನಾಗಿ ಮಾಡಿದರು. ಬಂಡಾಯವೆದ್ದಿದ್ದ ಅಮೆರಿಕನ್ ಕಾಲನಿಗಳ ರಾಯ 
ಭಾರಿಯಾಗಿದ್ದ ಫ್ರಾಂಕ್ಲಿನ್‌ರವರಿಗಾಗಿಯೇ ತೂರ್ಗೊ ತಮ್ಮ Memoire Sur 
I'Linpot (“ ತೆರಿಗೆಗಳ ಕುರಿತು ಟಿಪ್ಪಣಿಗಳು ) ಎಂಬ ಕೊನೆಯ ಆರ್ಥಿಕ ಕೃತಿಯನ್ನು 
ರಚಿಸಿದುದು, ಫ್ರೆಂಚ್ ಸಮಾಜದ ಉಳಿದವರಂತೆಯೇ ಇವರೂ ಈ ಕಾಲದಲ್ಲಿ 

ಅಮೆರಿಕನ್ ವ್ಯವಹಾರಗಳಲ್ಲಿ ಭಾವೋದ್ರಿಕ್ತ ಆಸಕ್ತಿ ತಳೆದಿದ್ದರು. ತಮ್ಮಲ್ಲಿ ಅಂತ 
ರ್ಗತವಾಗಿದ್ದ ಆಶಾವಾದದೊಂದಿಗೆ ಅವರು ಅಟ್ಲಾಂಟಿಕ್ ಸಾಗರದ ಅತ್ರ ಬದಿಯ 
ಗಣತಂತ್ರವು ( ಅಮೆರಿಕವು) ಸತ್ವಗುಂದಿದ ಸಾಮಂತಶಾಹಿ ಯೂರೋಪಿನ ಲೋಪ 
ಗಳನ್ನೂ ನ್ಯೂನತೆಗಳನ್ನೂ ಮಾಡುವುದಿಲ್ಲವೆಂಬ ಭರವಸೆ ಹೊಂದಿದ್ದರು. 

ತೂರ್ಗೊರವರು ತಮ್ಮ ಹಳೆಯ ಗೆಳತಿ ಡಚಸ್ ದಅನ್ವಿಲ್ಲ ಹಾಗೂ ತತ್ವ 
ಜ್ಞಾನಿ ಹೆಲ್‌ಮೆಕ್ಸಿನ ವಿಧವೆಯ ಸ್ವಾಗತಶಾಲೆಗಳಲ್ಲಿ ಕೂಡುತ್ತಿದ್ದ ಕೂಟಗಳಿಗೆ 
ತಪ್ಪದೆಯೇ ಭೇಟಿಕೊಡುತ್ತಿದ್ದರು. ಅಲ್ಲಿ ಅತ್ಯಂತ ಸ್ವತಂತ್ರ ವಿಚಾರಧಾರೆಯ ಜ್ಞಾನ 
ದೀಪ್ತ ಜನರು ನೆರೆಯುತ್ತಿದ್ದರು. ಮಾನವ ವಿಚಾರಶಕ್ತಿಯ ಮಹಾ ಮೆಚ್ಚುಗೆಗಾರ 
ರಾಗಿದ್ದ ಇವರ ಬುದ್ಧಿಶಕ್ತಿ ಕೊನೆಯವರೆಗೂ ತೀಕ್ಷವಾಗಿಯೇ ಸ್ಪಷ್ಟವಾಗಿಯೇ 
ಉಳಿದಿದ್ದಿತು . 

ಖಾಸಗಿ ಜೀವನದಲ್ಲಿ ತೂರ್ಗೊರವರು ಸ್ವಲ್ಪ ಮಟ್ಟಿಗೆ ನಿಷ್ಟುರರಾದ, ಜನರನ್ನು 
ತಮ್ಮಿಂದ ದೂರ ಸರಿಯುವಂತೆ ಮಾಡುವ ವ್ಯಕ್ತಿಯಾಗಿದ್ದರು. ಅವರಲ್ಲಿ ಹೊಂದಿ 
ಕೊಂಡು ಹೋಗುವಂಥ ಗುಣವಿಲ್ಲ, ತಮ್ಮ ಮೂಗಿನ ನೇರಕ್ಕೇ ವಿಚಾರ ಮಾಡುವ 
ವ್ಯಕ್ತಿ , ಎಂದು ಆಗಾಗ್ಗೆ ಅವರನ್ನು ಆಪಾದಿಸಲಾಗುತ್ತಿದ್ದಿತು . ಇದರಿಂದಾಗಿ ಅವರೊಂದಿಗೆ 
ವೈಯಕ್ತಿಕ ಸಂಪರ್ಕ ಇಟ್ಟುಕೊಳ್ಳುವುದು ಅವರಿಗೆ ನಿಕಟವಾಗಿದ್ದವರಿಗೂ ಸ್ಪಷ್ಟ 
ವಾಗಿಯೇ ಕಷ್ಟವಾಗಿದ್ದಿತು. ಅವರ ಪರಿಚಯವಿಲ್ಲದವರಂತೂ ಅವರನ್ನು ಕಂಡರೆ ಅಂಜು 
ತಿದ್ದರು . 

ಬೂಟಾಟಿಕೆ , ಅವಿಚಾರಕತೆ ಹಾಗೂ ಅಸಂಬದ್ದತೆಗಳು ಅವರನ್ನು ವಿಶೇಷವಾಗಿ 
ಕೆರಳಿಸುತ್ತಿದ್ದವು. ತೂರ್ಗೊರವರು ಎಂದೂ ರಾಜಾಸ್ಥಾನದ ನೀತಿನಡವಳಿಯನ್ನು 
ಕಲಿಯಲಿಲ್ಲ. ವೆರ್ಸೆಲ್ಡ್ನ ನಿವಾಸಿಗಳು ಅವರನ್ನು ಕಂಡಾಗ, “ ಅವರ ತೀಕ್ಷವಾದ 
ಕಂದು ಕಣ್ಣುಗಳನ್ನು , ಅವರ ವಿಶಾಲವಾದ ಹಣೆಯನ್ನು , ಅವರ ಭವ್ಯ ಲಕ್ಷಣಗಳನ್ನು , 
ಅವರ ತಲೆಯ ಭಂಗಿಯನ್ನು , ರೋಮನ್ ಪ್ರತಿಮೆಯಂತಹ ಅವರ ಘನತೆಯನ್ನು ” 
ಕಂಡಾಗ ದಿಗ್ರಾ೦ತಿಗೊಂಡವರಂತೆ ಬೆದರಿದವರಂತೆ ಆಗುತ್ತಿದ್ದರು, ಎಂದು ಅವರ 
ಜೀವನ ಚರಿತ್ರೆಕಾರ ಬರೆದಿದ್ದಾರೆ. 

ಅವರು ವೆರ್ಸೆಲ್ಸ್ನ ರಾಜಾಸ್ಥಾನದಲ್ಲಿರಲು ಅನರ್ಹರಾಗಿದ್ದರು. ಅವರು 
ಅನೇಕ ಸಾಮರ್ಥಗಳನ್ನು ಹೊಂದಿದ್ದರೂ ತಾಲಿರಾಂದ್‌ರು ವಿವರಿಸಿದ ಸಾಮರ್ಥ 
ವನ್ನಂತೂ - ಭಾಷೆಯನ್ನು ಸ್ವಂತ ವಿಚಾರಗಳನ್ನು ವಿವರಿಸಲಲ್ಲ ಆದರೆ ಅವನ್ನು 
ಮುಚ್ಚಿಡಲು ಬಳಸುವ ಸಾಮರ್ಥವನ್ನಂತೂ – ಹೊಂದಿರಲಿಲ್ಲ. 


ಅಧ್ಯಾಯ X 


ಸ್ಕಾಟ್ಲಂಡಿನ ಮಹಾ ಜ್ಞಾನಿ 

ಆಡಂ ಸ್ಮಿತ್ 
ರಾಜಕೀಯ ಅರ್ಥಶಾಸ್ತ್ರವು ತನ್ನ ಸಂಸ್ಥಾಪಕರಲ್ಲೊಬ್ಬರ ಹೆಸರಿಗೆ ಸಂಬಂಧಿಸಿದ 
ಎರಡು ಸ್ಮರಣಾರ್ಹ ದಿನಗಳನ್ನು ಆಚರಿಸುತ್ತದೆ: 1973ರಂದು ಅದು ಆಡಂ 
- ಸ್ಮಿತ್‌ರವರ 250ನೆಯ ಜನ್ಮದಿನವನ್ನು ಆಚರಿಸಿತು ; ಅದೇ ರೀತಿ 1976ರಲ್ಲಿ ರಾಷ್ಟ್ರ 
- ಗಳ ಸಂಪತ್ತು ' ಕೃತಿ ಪ್ರಕಟವಾದ ಎರಡನೆಯ ಶತಮಾನೋತ್ಸವವನ್ನು ಆಚರಿಸಿತು. 
ಹೀಗೆ ಮತ್ತೊಮ್ಮೆ ಜಗತ್ತಿನ ಗಮನ ಸ್ಕಾಟ್ಲಂಡಿನ ಈ ಮಹಾ ಪುರುಷನ ಮೇಲೆ, 
ವಿಜ್ಞಾನದಲ್ಲಿ ಆತ ನಿರ್ವಹಿಸಿದ ಮಹಾ ಪಾತ್ರದ ಮೇಲೆ, ಕೇಂದ್ರೀಕೃತವಾಯಿತು. 

ವಿಕ್ಟೋರಿಯನ್ ಯುಗದ ಆಂಗ್ಲ ಅರ್ಥಶಾಸ್ತ್ರಜ್ಞ ಹಾಗೂ ಪತ್ರಕರ್ತ ವಾಲ್ಟರ್‌ 
- ಬಾಜ್‌ಹಾಟ್ 1876ರಲ್ಲಿ ಹೀಗೆ ಬರೆದರು : “ ಆಡಂ ಸ್ಮಿತ್ರ ರಾಜಕೀಯ ಅರ್ಥ 
ಶಾಸ್ತ್ರದ ಬಗೆಗೆ ಬೇಕಾದಷ್ಟು ಹೇಳಲಾಗಿದೆ, ಆದರೆ ಆಡಂ ಸ್ಮಿತ್‌ರವರ ಬಗೆಗೇ 
ಹೇಳಿರುವುದು ಅತ್ಯಲ್ಪ . ಆದರೂ ಆತ ಅತ್ಯಂತ ಕುತೂಹಲಕಾರಿ ಮಾನವ ವ್ಯಕ್ತಿ 
ಗಳಲ್ಲೊಬ್ಬರಾಗಿದ್ದರಷ್ಟೆ ಅಲ್ಲ, ಅವರು ಎಂತಹ ವ್ಯಕ್ತಿಯಾಗಿದ್ದರು ಎಂಬ ಬಗೆಗೆ 
ಸ್ವಲ್ಪವಾದರೂ ಭಾವನೆ ಇಲ್ಲದೆ ಅವರ ಗ್ರಂಥಗಳನ್ನು ಅರ್ಥಮಾಡಿಕೊಳ್ಳುವುದು 
ಕಷ್ಟ .”* 

ಆ ಕಾಲದಿಂದೀಚೆಗೆ ಆಡಂ ಸ್ಮಿತ್‌ರವರ ಗ್ರಂಥಗಳ ಅಧ್ಯಯನವು ಭಾರಿ ಪ್ರಮಾಣ 
ದಲ್ಲಿ ಜರುಗಿದೆಯೆನ್ನಿ . ಆದರೂ 1948ರಲ್ಲಿ ಬ್ರಿಟಿಷ್ ವಿಶೇಷಜ್ಞ ಅಲೆಕ್ಸಾಂಡರ್ 

ಗ್ರೇ ಹೇಳಿದರು : “ ಆಡಂ ಸ್ಮಿತ್‌ರವರು ತಮ್ಮ ದೇಶದಲ್ಲಷ್ಟೆ ಅಲ್ಲ ಒಟ್ಟಿನಲ್ಲಿ ಇಡೀ 
- ಜಗತ್ತಿನಲ್ಲೇ ಹದಿನೆಂಟನೆಯ ಶತಮಾನದ ಮಹಾ ಮೇಧಾವಿಗಳಲ್ಲಿ ಸರ್ವೋತ್ಕೃಷ್ಟ 
ರಾಗಿದ್ದರು, ಹತ್ತೊಂಬತ್ತನೆಯ ಶತಮಾನದಲ್ಲಿ ಭಾರಿ ಪ್ರಭಾವ ಬೀರಿದವರಲ್ಲೊಬ್ಬ 
ರಾಗಿದ್ದರು. ಆದರೂ ಅವರ ಜೀವನದ ವಿವರಗಳ ಬಗೆಗೆ ಇಷ್ಟು ಅಲ್ಪವಷ್ಟೆ ತಿಳಿದಿ 
ರುವುದು ಸ್ವಲ್ಪಮಟ್ಟಿಗೆ ಆಶ್ಚರ್ಯಕರವಾಗಿದೆ... ಆದ್ದರಿಂದ ಅವರ ಜೀವನಚರಿತ್ರೆ 
ಯನ್ನು ಬರೆಯಲು ಹೊರಡುವವನು ತನ್ನ ವಶದಲ್ಲಿ ಎಷ್ಟು ಅಲ್ಪ ಸಾಮಗ್ರಿಯನ್ನು 


* Bagehot, Historical Essays, New York , 1966 , p . 79. 

ಹೊಂದಿರುತ್ತಾನೆಂದರೆ, ಅವನು ಆಡಂ ಸ್ಮಿತ್‌ರವರ ಜೀವನಚರಿತ್ರೆಗಿಂತ ಹೆಚ್ಚಾಗಿ 
ಅವರ ಕಾಲದ ಇತಿಹಾಸವನ್ನಷ್ಟೆ ಬರೆಯಲು ಶಕ್ತನಾಗುತ್ತಾನೆ.”* 
- ಯಾವುದೇ ಯುಗದ ಆವಶ್ಯಕತೆಗಳು ಆ ಯುಗಕ್ಕೆ ಬೇಕಾದ ವ್ಯಕ್ತಿಯನ್ನು ಸೃಜಿ 
ಸುತ್ತವೆ. ಬಂಡವಾಳಶಾಹಿ ಆರ್ಥಿಕತೆಯ ವಾಸ್ತವಿಕ ಬೆಳವಣಿಗೆಯಿಂದ ನಿರ್ಧರಿಸ 
ಲ್ಪಟ್ಟ ಇಂಗ್ಲೆಂಡಿನ ರಾಜಕೀಯ ಅರ್ಥಶಾಸ್ತ್ರವು ಎಂತಹ ಘಟ್ಟ ಮುಟ್ಟಿತೆಂದರೆ 
ಆಗ ಒಂದು ಪದ್ದತಿಯನ್ನು ಸೃಜಿಸುವ ಆವಶ್ಯಕತೆಯು, ಅರ್ಥಶಾಸ್ತ್ರಜ್ಞಾನವನ್ನು 
ಸಾಮಾನೀಕರಿಸುವ ಹಾಗೂ ಸುವ್ಯವಸ್ಥೆಗೊಳಿಸುವ ಆವಶ್ಯಕತೆಯು, ಉದ್ಭವಿಸಿತು. 
ಸ್ಮಿತ್‌ರವರು ಈ ಕೆಲಸಕ್ಕೆ ವ್ಯಕ್ತಿಶಃವೂ ಪಾಂಡಿತ್ಯದ ದೃಷ್ಟಿಯಿಂದಲೂ ಅತ್ಯುತ್ತಮ 
ವಾಗಿ ಸಜ್ಜುಗೊಂಡಿದ್ದರು . ಅಮೂರ್ತ ಚಿಂತನೆಯ ಸಾಮರ್ಥ್ಯವನ್ನು ಮೂರ್ತ 
ವಿಷಯಗಳ ಬಗೆಗೆ ಸುಸ್ಪಷ್ಟವಾಗಿ ಮಾತನಾಡುವ ಸಾಮರ್ಥದೊಂದಿಗೆ ; ಬಹು 
ವ್ಯಾಪಕವಾದ ಅಧ್ಯಯನವನ್ನು ಅತ್ಯಸಾಧಾರಣ ನ್ಯಾಯನಿಷ್ಠೆ ಹಾಗೂ ಪಾಂಡಿತ್ಯದ 
ಪ್ರಾಮಾಣಿಕತೆಯೊಂದಿಗೆ; ಇತರ ವ್ಯಕ್ತಿಗಳ ವಿಚಾರಗಳನ್ನು ಬಳಸುವ ಸಾಮರ್ಥ 
ವನ್ನು ಭಾರಿ ವೈಚಾರಿಕ ಸ್ವಾತಂತ್ರ್ಯ ಹಾಗೂ ವಿಮರ್ಶಾತ್ಮಕತೆಯೊಂದಿಗೆ; ಒಂದಿಷ್ಟು 
ಪ್ರಮಾಣದ ಪಾಂಡಿತ್ಯಸಹಜ ಹಾಗೂ ನಾಗರಿಕ ದಿಟ್ಟತನವನ್ನು ಪ್ರಾಧ್ಯಾಪಕರಿಗೆ 
ತಕ್ಕುದಾದ ಪ್ರಶಾಂತತೆ ಹಾಗೂ ಸುವ್ಯವಸ್ಥತೆಯೊಂದಿಗೆ - ಜೊತೆಗೂಡಿಸಬಲ್ಲ ಭಾಗ್ಯ 
ಅವರದಾಗಿದ್ದಿತು. 
- ಸರಳವಾಗಿ ಸಾಮಾನ್ಯವಾಗಿ ಕಾಣುವಂಥ, ಆದರೆ ಮಾನವನಿಗೆ ಅತ್ಯಂತ ಪ್ರಾಮು 
ಖ್ಯತೆಯದಾದ ವಿದ್ಯಮಾನಗಳ ಅರ್ಥವನ್ನು ತಿಳಿದುಕೊಳ್ಳಲು ಮತ್ತು ವ್ಯಾಖ್ಯಾ 
ನಿಸಲು ಸಾಧ್ಯಮಾಡಿಕೊಡುವುದು , ಅಥವಾ ಕೊನೆಯ ಪಕ್ಷ ಯತ್ನಿಸುವುದು , ಆರ್ಥಿಕ 
ವಿಜ್ಞಾನದ ಒಂದು ವಿಶಿಷ್ಟ ಲಕ್ಷಣ. ಹಣವು ಅಂತಹ ಒಂದು ವಿದ್ಯಮಾನ . ಅದನ್ನು 
ತನ್ನ ಕೈಯಲ್ಲಿ ಹಿಡಿದಿರದ ಅಥವಾ ಅದು ಏನೆಂಬುದನ್ನು ತಿಳಿದಿರದ ಏಕೈಕ ವ್ಯಕ್ತಿಯೂ 
ಇಲ್ಲ. ಆದರೆ ಹಣವು ಅನೇಕ ರಹಸ್ಯಗಳನ್ನು ಒಳಗೊಂಡಿರುತ್ತದೆ. ಅರ್ಥಶಾಸ್ತ್ರಜ್ಞ 
ರಿಗೆ ಈ ಸಮಸ್ಯೆಯು ಅನಂತವಾಗಿ ತೊಡಕಾದುದಾಗಿದೆ. ಅದು ಇನ್ನೂ ಅನೇಕ 
ವರ್ಷಗಳವರೆಗೆ ಅವರ ಮನಸ್ಸನ್ನು ಕಾಡಿಸುತ್ತಲೇ ಹೋಗುವುದೆಂಬುದರಲ್ಲಿ 
ಸಂದೇಹವಿಲ್ಲ . 
* ದೈನಂದಿನ ಆರ್ಥಿಕ ವ್ಯವಹಾರಗಳ ರಂಜಕತೆಯನ್ನು ಅತ್ಯದ್ಭುತವಾಗಿ ಭಾವಿಸಿ 
ತಿಳಿಯುವ ಸಾಮರ್ಥವನ್ನು ಸ್ಮಿತ್‌ರವರು ಹೊಂದಿದ್ದರು. ಅವರ ಬರಹಗಳಲ್ಲಿ 
ಎಲ್ಲ ಕೊಳ್ಳುವ- ಮಾರುವ , ಭೂಮಿಯನ್ನು ಗೇಣಿಗೆ ಕೊಡುವ ಹಾಗೂ ಕೆಲಸ 
ಗಾರರನ್ನು ಕೂಲಿಗೆ ನೇಮಿಸಿಕೊಳ್ಳುವ, ತೆರಿಗೆಗಳನ್ನು ಕೊಡುವ ಹಾಗೂ ಹುಂಡಿಗಳನ್ನು 
ಸದ್ಯದ ಬೆಲೆಗೆ ಕೊಡುವ- ಪಡೆಯುವ, ವ್ಯವಹಾರಗಳೆಲ್ಲ ಒಂದು ವಿಶೇಷ ಅರ್ಥ 

* A . Gray, Adam Smith , London , 1948 , p. 3. 

ಹಾಗೂ ಸ್ವಾರಸ್ಯವನ್ನು ಪಡೆದುಕೊಂಡವು. ಇವುಗಳನ್ನು ಅರ್ಥಮಾಡಿಕೊಳ್ಳದೆ ರಾಜ 
ಕಾರಣದಲ್ಲೂ ರಾಜ್ಯ ಸರಕಾರಗಳಲ್ಲೂ “ ಘನತೆವೆತ್ತ ” ಉನ್ನತ ವಲಯಗಳಲ್ಲಿ ಏನು 
ಜರುಗುತ್ತದೆಂಬುದನ್ನು ಪರೀಕ್ಷಿಸಲು ತೊಡಗುವುದು ಅಸಾಧ್ಯವೆಂದು ಕಂಡುಬಂದಿತು. 
ಬೈರನ್ ಹಾಗೂ ಪೂಜ್ಯನ್‌ರ ಯುಗದಲ್ಲಿ ರಾಜಕೀಯ ಅರ್ಥಶಾಸ್ತ್ರವು ಇಷ್ಟೊಂದು 
ಆಸಕ್ತಿ ಕೆರಳಿಸಿದುದಕ್ಕೆ ಸ್ಮಿತ್‌ರವರೇ ಕಾರಣವೆನ್ನಬಹುದು. 
- ಸ್ಮಿತ್‌ರವರು ಪ್ರವರ್ಧಮಾನಕ್ಕೆ ಬರುತ್ತಿದ್ದ ಕೈಗಾರಿಕಾ ಬೋರ್‌ಪ್ಲಾಸೀಯ ಹಿತ 
ಗಳನ್ನು ವ್ಯಕ್ತಪಡಿಸಿದಾಗಲೇ ಯಾವ ರೀತಿಯಲ್ಲೂ ಅದರ ನಿಶ್ಚರ್ತ ಸಮರ್ಥಕ 
ರೇನೂ ಆಗಿರಲಿಲ್ಲ ಎಂಬುದೂ ಮತ್ತೊಂದು ಮುಖ್ಯವಾದ ಅಂಶವಾಗಿದೆ. ಅವರು 
ಪಾಂಡಿತ್ಯಕ್ಕೆ ತಕ್ಕಂಥ ನಿಷ್ಪಕ್ಷಪಾತಕ್ಕಾಗಿ ಹಾಗೂ ಸ್ವತಂತ್ರ ತೀರ್ಮಾನಗಳಿಗಾಗಿ 
ವ್ಯಕ್ತಿನಿಷ್ಟವಾಗಿ ಪ್ರಯತ್ನಿಸಿದರಷ್ಟೆ ಅಲ್ಲ ತುಂಬ ಮಟ್ಟಿಗೆ ಅವನ್ನು ಸಾಧಿಸಿದರು 
ಕೂಡ. ಈ ಗುಣಗಳು ಅವರಿಗೆ ರಾಜಕೀಯ ಅರ್ಥಶಾಸ್ತ್ರದ ಒಂದು ಪದ್ದತಿಯನ್ನು 
ನಿರ್ಮಿಸಲು ಸಾಧ್ಯ ಮಾಡಿಕೊಟ್ಟಿತು. ಮಾರ್ಕ್ಸ್‌ರವರನ್ನು ಉದ್ದರಿಸುವುದಾದರೆ, 
“ ಅವರು ಬರ್‌ಷ್ಟಾ ಸಮಾಜದ ಒಳಾಂಗಗಳನ್ನೆಲ್ಲ ತಮ್ಮ ಸೂಕ್ಷ್ಮ ವಿವೇಚನೆಗೆ 
ಗುರಿಪಡಿಸಲು ಯತ್ನಿಸಿದರು...” * ಸ್ಮಿತ್‌ರವರ ಗ್ರಂಥವು ಮಾನವ ಸಂಸ್ಕೃತಿಯ 
ಒಂದು ಅಮೋಘ ಸಾಧನೆಯಾಗಿದೆ, 18ನೆಯ ಶತಮಾನದ ಆರ್ಥಿಕ ಚಿಂತನೆಯ 
ಉತ್ತುಂಗ ಶಿಖರವಾಗಿದೆ. 


ಸ್ಕಾಟ್ಲಂಡ್ 


- ಸ್ಮಿತ್‌ರವರು ಸ್ಕಾಟ್ಲಂಡ್ ಜನಾಂಗೀಯರಾಗಿದ್ದರು, ಅಷ್ಟೇ ಅಲ್ಲ ಆ ಜನಾಂಗದ 
ವಿಶಿಷ್ಟ ಲಕ್ಷಣಗಳನ್ನು ಎದ್ದು ಕಾಣುವಂತೆ ಹೊಂದಿದ್ದ ಒಬ್ಬ ಮಾದರಿ ಸ್ಕಾಟ್ಲಂಡಿಗ 
ರಾಗಿದ್ದರು, ಎಂಬುದನ್ನು ಗಣನೆಗೆ ತಂದುಕೊಂಡರಷ್ಟೆ ಅವರ ರಾಜಕೀಯ ಅರ್ಥ 
ಶಾಸ್ತ್ರವನ್ನು ಅರ್ಥಮಾಡಿಕೊಳ್ಳುವುದು ಸಾಧ್ಯ ಎಂದು ಹೇಳುವುದು ಸರ್ವಸಾಧಾರಣ 
ವಾಗಿಬಿಟ್ಟಿದೆ. 

ಫ್ರೆಂಚ್ ಸಾಹಿತಿ ಆಂದ್ರೆ ಮೋಲ್ಟಾಯ್‌ರು ಮತ್ತೊಬ್ಬ ಮಹಾ ಸ್ಕಾಟ್ಲಂಡಿಗ, 
ಪೆನಿಸಿಲಿನ್‌ನ ಆವಿಷ್ಕರಣಕರ್ತ ಅಲೆಕ್ಸಾಂಡರ್‌ ಫೈಮಿಂಗ್‌ರ ಜೀವನ ಚರಿತ್ರೆಯನ್ನು 
ಈ ಕೆಳಗಿನ ಮಾತುಗಳಿಂದ ಪ್ರಾರಂಭಿಸುತ್ತಾರೆ: “ಸ್ಯಾಟ್ ಜನರು ಇಂಗ್ಲಿಷ್ ಜನರಲ್ಲ. 
ಅವರು ತೀರ ಬೇರೆಯೇ .” ಕಾರ್ಯಶೀಲತೆ, ಮಿತವ್ಯಯ , ಹಾಳತ – ಇವು ಸ್ಯಾಟ್ 

* Karl Marx, Theories of Surplus-Value, Part III, Moscow , 
1968, p . 165 . 

ಜನಾಂಗೀಯರ ವಿಶಿಷ್ಟ ಲಕ್ಷಣಗಳೆಂದು ಸಾಮಾನ್ಯವಾಗಿ ಭಾವಿಸಲಾಗಿದೆ. ಸ್ಮಾಟ್‌ರು 
ಸ್ವಿಮಿತಚಿತ್ತರು, ಮಿತಭಾಷಿಗಳು ಹಾಗೂ ಕಾರ್ಯಸಾಧಕರು ಎಂದು ಪರಿಗಣಿಸ 
ಲಾಗಿದೆ. ಅವರು ಅಮೂರ್ತ ವಿಷಯಗಳನ್ನು ಚರ್ಚಿಸುವ, “ ತತ್ವಶಾಸ್ತ್ರಜ್ಞನಂತೆ 
ವರ್ತಿಸುವ ಮನೋಒಲವು ಹೊಂದಿರುತ್ತಾರೆ, ಎಂದೂ ಹೇಳಲಾಗುತ್ತದೆ. 

ಆದರೆ ಸ್ವಾಟ್ ಜನಾಂಗೀಯರ ಈ ಸರ್ವಸಾಧಾರಣವಾದ ಗುಣವಿವರಣೆ 
ಎಷ್ಟರಮಟ್ಟಿಗೆ ನಿಜ ಎಂಬುದು ಮುಖ್ಯ ವಿಷಯವಲ್ಲ. ಸ್ಮಿತ್‌ರವರನ್ನೂ ಅವರ ಅಭಿ 
ಪ್ರಾಯಗಳ ವೈಯಕ್ತಿಕ ಸ್ವರೂಪವನ್ನೂ ಅರ್ಥಮಾಡಿಕೊಳ್ಳಲು, ಅವರ ಜೀವಿತ 
ಕಾಲದಲ್ಲಿ ಸ್ಕಾಟಿಷ್ ಜನರ ಹಾಗೂ ಅವರ ದೇಶದ ಸ್ಥಿತಿಗತಿಗಳು ಹೇಗಿದ್ದವೆಂಬುದನ್ನು 
ವಿವರಿಸುವುದು ಮುಖ್ಯವಾದುದು. 
- 1707ರಲ್ಲಿ ಇಂಗ್ಲೆಂಡ್ ಹಾಗೂ ಸ್ಕಾಟ್ಲಂಡ್‌ಗಳನ್ನು ಒಂದುಗೂಡಿಸುವ ಶಾಸನ 
ವನ್ನು ಮಾಡಲಾಯಿತು. ಅದು ಇಂಗ್ಲಿಷ್ ಹಾಗೂ ಸ್ಕಾಟಿಷ್ ಕೈಗಾರಿಕೋದ್ಯಮಿ 
ಗಳಿಗೆ, ವರ್ತಕರಿಗೆ ಹಾಗೂ ಶ್ರೀಮಂತ ರೈತರಿಗೆ ಪ್ರಯೋಜನಕಾರಿಯಾಗಿದ್ದಿತು. 
ಆ ಕಾಲದಲ್ಲಿ ಇವರ ಪ್ರಭಾವ ಗಮನಾರ್ಹವಾಗಿ ಹೆಚ್ಚಿದ್ದಿತು. ಎರಡೂ ದೇಶಗಳ 
ನಡುವೆ ಇದ್ದ ಸುಂಕದ ಕಟ್ಟೆಗಳನ್ನು ತೆಗೆದುಹಾಕಲಾಯಿತು, ಸ್ಕಾಟ್ಲಂಡಿನ ದನಕರು 
ಗಳನ್ನು ಇಂಗ್ಲೆಂಡಿನಲ್ಲಿ ಮಾರುವುದು ಹೆಚ್ಚಿತು ಮತ್ತು ಗ್ಲಾಸ್ಟೋ ವರ್ತಕರು ಅಮೆ 
ರಿಕದಲ್ಲಿನ ವಸಾಹತುಗಳಲ್ಲಿ ಇಂಗ್ಲಿಷ್ ಜನರು ನಡೆಸುತ್ತಿದ್ದ ವ್ಯಾಪಾರದಲ್ಲಿ ತಾವೂ 
ಪಾಲ್ಗೊಳ್ಳತೊಡಗಿದರು. ಇವೆಲ್ಲವನ್ನು ಪಡೆಯುವುದಕ್ಕಾಗಿ ಸ್ಕಾಟಿಷ್ ರ್ಬ ಷ್ಟಾ 
ಸೀಯು ತನ್ನ ದೇಶಪ್ರಿಯತೆಯನ್ನು ಸ್ವಲ್ಪ ತ್ಯಾಗ ಮಾಡಲು ಸಿದ್ದವಿದ್ದಿತು . ಏಕೆಂದರೆ 
ಹೊಸ ಐಕ್ಯ ರಾಜ್ಯ ( ಯುನೈಟೆಡ್ ಕಿಂಗ್‌ಡಮ್ ) ದಲ್ಲಿ ಸ್ಮಾಟ್‌ಂಡು ಗೌಣ ಪಾತ್ರ 
ವನ್ನಷ್ಟೆ ನಿರ್ವಹಿಸುವುದು ಖಂಡಿತವಿದ್ದಿತು. ಮತ್ತೊಂದು ಕಡೆ , ಸ್ಕಾಟ್ಲಂಡಿನ ಶ್ರೀಮಂತ 
ಶಾಹಿಯ ಬಹುಸಂಖ್ಯಾತರು ಈ ಐಕ್ಯಕ್ಕೆ ವಿರೋಧವಿದ್ದರು. ನಿಷ್ಠಾವಂತ ಸಮರ 
ಶೀಲ ಮಲೆನಾಡಿಗರ ಸಹಾಯದಿಂದ – ಈ ಮಲೆನಾಡಿಗರು ಇನ್ನೂ ಸಾಮಂತ 
ಶಾಹಿ ಪದ್ದತಿಯಲ್ಲೇ ಬಾಳುತ್ತಿದ್ದರು , ಕಿರಾತಾವಸ್ಥೆಯ ಲಕ್ಷಣಗಳೂ ಇನ್ನೂ ಅವರ 
ಮಧ್ಯೆ ಉಳಿದುಕೊಂಡಿದ್ದವು - ಈ ಶ್ರೀಮಂತಶಾಹಿಗಳು ಹಲವಾರು ಬಾರಿ ಬಂಡಾಯ 
ವೆದ್ದರು. ಆದರೆ ಆರ್ಥಿಕವಾಗಿ ಹೆಚ್ಚು ವಿಕಾಸಗೊಂಡಿದ್ದ ತಗ್ಗು ಪ್ರದೇಶಗಳ ಜನರು 
ಈ ಬಂಡಾಯಗಳಿಗೆ ಬೆಂಬಲ ನೀಡಲಿಲ್ಲ. ಹಾಗಾಗಿ ಬಂಡಾಯ ಪ್ರತಿ ಬಾರಿಯೂ 
ವಿಫಲಗೊಂಡಿತು . 

ಸ್ಕಾಟ್ಲಂಡು ಇಂಗ್ಲೆಂಡಿನೊಂದಿಗೆ ಐಕ್ಯಗೊಂಡನಂತರ ಸ್ಕಾಟ್ಲಂಡಿನ ಆರ್ಥಿಕ 
ಬೆಳವಣಿಗೆ ಒಟ್ಟಿನಲ್ಲಿ ಉತ್ಕರ್ಷಗೊಂಡಿತು. ಆದರೆ ಕೆಲವು ಶಾಖೆಗಳು ಇಂಗ್ಲೆಂಡಿನ 
ಪೈಪೋಟಿಯಿಂದಾಗಿಯೂ , ಮತ್ತೆ ಕೆಲವು ಸಾಮಂತಶಾಹಿ ಪದ್ದತಿಯ ಅವಶೇಷ 
ಗಳು ಇನ್ನೂ ಉಳಿದಿದ್ದುದರಿಂದಾಗಿಯೂ ನಷ್ಟವನ್ನು ಅನುಭವಿಸಿದವು. ಗ್ಲಾಸ್ಕೋ 

ಪಟ್ಟಣವೂ ಬಂದರೂ ವಿಶೇಷವಾಗಿ ಧೃತಗತಿಯಲ್ಲಿ ಬೆಳೆದವು. ಅವುಗಳ ಸುತ್ತ 
ಒಂದು ಇಡೀ ಕೈಗಾರಿಕಾ ಕ್ಷೇತ್ರವೇ ವಿಕಾಸಗೊಂಡಿತು. ಹಳ್ಳಿಗಳಿಂದಲೂ ಮಲೆ 
ನಾಡುಗಳಿಂದಲೂ ಅಗ್ಗದ ಶ್ರಮ ದೊರಕುತ್ತಿದ್ದುದೂ , ಸ್ಕಾಟ್ಲಂಡ್ , ಇಂಗ್ಲೆಂಡ್ ಹಾಗೂ 
ಅಮೆರಿಕಗಳಲ್ಲಿ ಭಾರಿ ಮಾರುಕಟ್ಟೆಗಳು ಇದ್ದುದೂ , ಕೈಗಾರಿಕೆಯ ಅಭಿವೃದ್ಧಿಗೆ ಉತ್ತೇ 
ಜನ ನೀಡಿದವು. ಭಾರಿ ಭೂಮಾಲೀಕರೂ ಶ್ರೀಮಂತ ಗೇಣಿ ರೈತರೂ ಕೃಷಿಯಲ್ಲಿ 
ಸುಧಾರಣೆಗಳನ್ನು ಜಾರಿಗೆ ತರತೊಡಗಿದರು. 1707ರಲ್ಲಿ ಸ್ಕಾಟ್ಲಂಡ್ - ಇಂಗ್ಲೆಂಡ್ 
ಐಕ್ಯವಾದುದಕ್ಕೂ , 1776ರಲ್ಲಿ ರಾಷ್ಟ್ರಗಳ ಸಂಪತ್ತು ' ಕೃತಿ ಪ್ರಕಟವಾದುದಕ್ಕೂ 
ನಡುವಿನ ಎಪ್ಪತ್ತು ವರ್ಷಗಳಲ್ಲಿ ಸ್ಮಾಟ್ಟೆಂದು ಗಣನೀಯವಾಗಿ ಬದಲಿತು. ನಿಜ , ಆರ್ಥಿಕ 
ಪ್ರಗತಿಯು ಬಹುಮಟ್ಟಿಗೆ ಸ್ಕಾಟ್ಲಂಡಿನ ತಗ್ಗು ಪ್ರದೇಶಗಳಿಗಷ್ಟೇ ಸೀಮಿತವಾಗಿದ್ದಿತು, 
ಆದರೆ ಇಲ್ಲೇ , ಕಿರ್ಕಾಲ್ಲಿ , ಗ್ಲಾಸೊ ಹಾಗೂ ಎಡಿನ್‌ಬರ್ಗ್‌ಗಳ ನಡುವಿನ ತ್ರಿಕೋಣ 
ಪ್ರದೇಶದಲ್ಲೇ ,ಸ್ಮಿತ್‌ರವರು ಬಹುಮಟ್ಟಿಗೆ ತಮ್ಮ ಇಡೀ ಜೀವನವನ್ನು ಕಳೆದುದು. 
- ಸ್ಮಿತ್‌ರವರು ಬೆಳೆದು ಪ್ರಬುದ್ಧರಾಗುವ ಹೊತ್ತಿಗೆ ಆರ್ಥಿಕ ತಂತುಗಳು ಸ್ಕಾಟ್ಲಿಂ 
ಡನ್ನು ಇಂಗ್ಲೆಂಡಿನೊಂದಿಗೆ ಅವಿಭಾಜ್ಯವಾಗಿ ಬಂಧಿಸಿದ್ದವು. ಎಲ್ಲವನ್ನೂ ಉತ್ಪಾದಕ 

ಶಕ್ತಿಗಳ ಬೆಳವಣಿಗೆಯ ದೃಷ್ಟಿಕೋನದಿಂದ ಹಾಗೂ “ ರಾಷ್ಟ್ರದ ಸಂಪತ್ತಿನ ದೃಷ್ಟಿ 
- ಕೋನದಿಂದ ನೋಡುತ್ತಿದ್ದ ಸ್ಮಿತ್‌ರವರಿಗೆ ಇದು ವಿಶೇಷವಾಗಿ ಸ್ವಯಂಸ್ಪಷ್ಟವಾಗಿದ್ದಿತು . 
ಸ್ಕಾಟಿಷ್ ದೇಶಪ್ರೇಮದ ಬಗೆಗೆ ಹೇಳುವುದಾದರೆ, ಅನೇಕ ಇತರ ಪ್ರಬೋಧಿತ ಸ್ಕಾಟಿಷ್ 
ಪ್ರಕೃತಿಗಳಂತೆಯೇ ಇವರ ಪ್ರಸಂಗದಲ್ಲೂ , ಅದು ಒಂದು ಸಾಂಸ್ಕೃತಿಕ , ಭಾವಪೂರಿತ 
ತಿರುವು ಪಡೆದುಕೊಂಡಿದ್ದಿತೇ ಹೊರತು , ರಾಜಕೀಯ ರೂಪ ಪಡೆದುಕೊಂಡಿರಲಿಲ್ಲ . 

ಸಾಮಾಜಿಕ ಜೀವನದ ಮೇಲೂ ಸಾಮಾಜಿಕ ತಿಳಿವಳಿಕೆಯ ಮೇಲೂ ಚರ್ಚಿನ 
ಹಾಗೂ ಧರ್ಮದ ಪ್ರಭಾವವು ಕ್ರಮೇಣ ತಗ್ಗುತ್ತಿದ್ದಿತು. ಚರ್ಚು ವಿಶ್ವವಿದ್ಯಾನಿಲಯ 
ಗಳ ಮೇಲೆ ಹೊಂದಿದ್ದ ಹತೋಟಿಯನ್ನು ಕಳೆದುಕೊಂಡಿದ್ದಿತು. ಸ್ಕಾಟ್ಲಂಡಿನ ವಿಶ್ವ 
ವಿದ್ಯಾಲಯಗಳು ಸ್ವತಂತ್ರ ಆಲೋಚನೆಗೆ, ಲೌಕಿಕ ವಿಜ್ಞಾನಗಳಿಗೆ ಹಾಗೂ ಅವುಗಳ 
ಪ್ರಾಯೋಗಿಕ ಬಳಕೆಗೆ ಹೆಚ್ಚಿನ ಪ್ರಾಧಾನ್ಯ ನೀಡಿದ್ದವು. ಈ ದೃಷ್ಟಿಯಲ್ಲಿ ಅವು ಆಕ್ಸ್ 
ಫರ್ಡ್ ಹಾಗೂ ಕೇಂಬ್ರಿಡ್ಜ್ ವಿಶ್ವವಿದ್ಯಾನಿಲಯಗಳಿಂದ ಭಿನ್ನವಾಗಿದ್ದವು. ಸ್ಮಿತ್‌ರವರು 
ಅಧ್ಯಯನ ಮಾಡಿದ, ಅನಂತರ ಬೋಧಿಸಿದ ಗ್ಲಾಸ್ಕೋ ವಿಶ್ವವಿದ್ಯಾನಿಲಯವಂತೂ 
ಇದಕ್ಕೆ ಸಂಬಂಧಿಸಿ ವಿಶೇಷ ಪ್ರಾಶಸ್ತ್ರ ಪಡೆದಿದ್ದಿತು. ಉಗಿ ಎಂಜಿನ್ನನ್ನು 
ಆವಿಷ್ಕರಿಸಿದ ಜೇಮ್ಸ್ ವ್ಯಾಟ್‌ರವರೂ ಆಧುನಿಕ ರಸಾಯನಶಾಸ್ತ್ರದ 
ಸಂಸ್ಥಾಪಕರಲ್ಲೊಬ್ಬರಾದ ಜೋಸೆಫ್ ಬ್ಲಾಕ್‌ರವರೂ ಸ್ಮಿತ್‌ರೊಂದಿಗೇ ಕೆಲಸ 
ಮಾಡಿದರು, ಸ್ಮಿತ್‌ರವರ ಮಿತ್ರರಾಗಿದ್ದರು . 

ಸುಮಾರು 1750ರ ವರ್ಷಗಳಲ್ಲಿ ಸ್ಕಾಟ್ಲಂಡು ಭಾರಿ ಸಾಂಸ್ಕೃತಿಕ ಚಟುವಟಿಕೆಯ 
ಕಾಲ ಪ್ರವೇಶಿಸಿತು. ಇದನ್ನು ವಿಜ್ಞಾನ ಕಲೆಗಳ ನಾನಾ ಶಾಖೆಗಳಲ್ಲಿ ಕಾಣಬಹುದಾಗಿದೆ. 

ಕೇವಲ ಐವತ್ತು ವರ್ಷಗಳ ಅವಧಿಯಲ್ಲಿ ಪುಟ್ಟ ಸ್ಕಾಟ್ಲಂಡ್ ಸಿದ್ಧಗೊಳಿಸಿದ ಉಜ್ವಲ 
ಪ್ರತಿಭಾನ್ವಿತರ ಪಟ್ಟಿ ತುಂಬ ಮನಮುಟ್ಟುವಂತಹುದಾಗಿದೆ. ಈಗಾಗಲೇ ತಿಳಿಸಿರುವ 
ಹೆಸರುಗಳ ಜೊತೆಗೆ ಈ ಪಟ್ಟಿಯು ಅರ್ಥಶಾಸ್ತ್ರಜ್ಞ ಜೇಮ್ಸ್ ಸ್ಟುವರ್ಟ್, ತತ್ವಜ್ಞಾನಿ 
ಡೇವಿಡ್ ಹೂಮ್, ಇತಿಹಾಸಕಾರ ವಿಲಿಯಂ ರಾಬರ್ಟ್‌ಸನ್ , ಸಮಾಜಶಾಸ್ತ್ರಜ್ಞ 
ಹಾಗೂ ಅರ್ಥಶಾಸ್ತ್ರಜ್ಞ ಆಡಂ ಫರ್ಗೂಸನ್ , ಇವರುಗಳ ಹೆಸರುಗಳನ್ನೂ ಒಳ 
ಗೊಂಡಿದೆ. ಸ್ಮಿತ್‌ರವರು ಭೂಗರ್ಭಶಾಸ್ತ್ರಜ್ಞ ಜೇಮ್ಸ್ ಹಟ್ಟನ್, ಸುವಿಖ್ಯಾತ 
ವೈದ್ಯ ವಿಲಿಯಂ ಹಂಟರ್, ವಾಸ್ತುಶಿಲ್ಪಿ ರಾಬರ್ಟ್ ಆಡಂರಂಥ ಜನರೊಂದಿಗೆ 
ಚೆನ್ನಾದ ಪರಿಚಯ ಪಡೆದಿದ್ದರು . ಈ ಜನರ ಹಾಗೂ ಅವರ ಕೃತಿಗಳ ಪ್ರಭಾವವು 
ಸ್ಕಾಟ್ಲಂಡಿನ ಹಾಗೂ ಬ್ರಿಟಿಷ್ ದ್ವೀಪಗಳ ಗಡಿಗಳನ್ನೂ ದಾಟಿ ದೂರ ದೂರಗಳವರೆಗೆ 
ವಿಸ್ತರಿಸಿದ್ದಿತು . 
- ಹೀಗಿದ್ದಿತು ಸ್ಮಿತ್‌ರವರ ಪ್ರತಿಭೆ ವಿಕಾಸಗೊಂಡ ವಾತಾವರಣ, ಪರಿಸರ, ಸಹಜ 
ವಾಗಿಯೇ ಅವರು ಸ್ಕಾಟಿಷ್ ಸಂಸ್ಕೃತಿಯನ್ನಷ್ಟೆ ಹೀರಿಕೊಳ್ಳಲಿಲ್ಲ. ಇಂಗ್ಲಿಷ್ 
ಜ್ಞಾನ ಹಾಗೂ ಸಂಸ್ಕೃತಿ, ಅದರಲ್ಲೂ ವಿಶೇಷವಾಗಿ ಇಂಗ್ಲಿಷ್ ತತ್ವಶಾಸ್ತ್ರ ಹಾಗೂ 
ಆರ್ಥಿಕ ಚಿಂತನೆಗಳು , ಶುದ್ದ ಸ್ಕಾಟಿಷ್ ಪ್ರಭಾವಗಳಿಗಿಂತ ಕಮ್ಮಿ ಏನೂ ಇಲ್ಲದಂತೆ, 
ಅವರ ವಿಚಾರ ಭಾವನೆಗಳನ್ನು ರೂಪಿಸಿದವು. ಪ್ರಾಯೋಗಿಕ ಅರ್ಥದಲ್ಲಿ, ಅವರ 
ಇಡೀ ಗ್ರಂಥದ ಗುರಿ ಯುನೈಟೆಡ್ ಕಿಂಗ್‌ಡಮ್‌ನ, ಲಂಡನ್ ಸರಕಾರದ, ಆರ್ಥಿಕ 
ನೀತಿಯ ಮೇಲೆ ಒಂದು ವಿಶಿಷ್ಟ ರೀತಿಯ ( ವಾಣಿಜ್ಯವಾದವಿರೋಧಿ) ಪ್ರಭಾವ 
ಬೀರುವುದೇ ಆಗಿದ್ದಿತು. ಕೊನೆಯದಾಗಿ, ಮತ್ತೊಂದು ಕಡೆಯಿಂದ ಬಂದ ಪ್ರಭಾವ 
ವನ್ನೂ – ಫ್ರೆಂಚ್ ಪ್ರಭಾವವನ್ನೂ – ನಮೂದಿಸಬೇಕು. ಮೇರಿ ಸ್ಟುವರ್ಟ್ಳ 
ಕಾಲದಿಂದಲೂ ಫ್ರಾನ್ಸಿನೊಂದಿಗೆ ಪಾರಂಪರಿಕ ಸಂಪರ್ಕ ಹೊಂದಿದ್ದ ಸ್ಕಾಟ್ಲಂಡ್‌ನಲ್ಲಿ 
ಫ್ರೆಂಚ್ ಸಂಸ್ಕೃತಿಯ ಪ್ರಭಾವವು ಇಂಗ್ಲೆಂಡಿನಲ್ಲಿದ್ದುದಕ್ಕಿಂತ ಹೆಚ್ಚು ಪ್ರಬಲವಾಗಿದ್ದಿತು. 
ಸ್ಮಿತ್‌ರವರು ಮೊಂಟೆಸ್ಯೆ ಹಾಗೂ ವಾಲ್ವೇರ್‌ರ ಕೃತಿಗಳನ್ನು ಚೆನ್ನಾಗಿ ತಿಳಿದಿದ್ದರು, 
ರೂಸ್ಟೋರವರ ಆರಂಭಿಕ ಕೃತಿಗಳನ್ನೂ ' ವಿಶ್ವಕೋಶ' ದ ಆರಂಭಿಕ ಸಂಪುಟಗಳನ್ನೂ 
ಅತ್ಯುತ್ಸಾಹದಿಂದ ಸ್ವಾಗತಿಸಿದರು . 


ಪ್ರಾಧ್ಯಾಪಕ ಸ್ಮಿತ್ 

ತಕ ೩ ತ್ 


ಆಡಂ ಸ್ಮಿತ್‌ರವರು 1723ರಲ್ಲಿ ಎಡಿನ್‌ಬರ್ಗ್ ಬಳಿಯ ಪುಟ್ಟ ಪಟ್ಟಣ ಕಿರ್ಕಾಲ್ಲಿ 
ಯಲ್ಲಿ ಜನಿಸಿದರು. ಸುಂಕದ ಕಟ್ಟೆಯ ಅಧಿಕಾರಿಯಾಗಿದ್ದ ಅವರ ತಂದೆ ಇವರ 
ಜನನಕ್ಕೆ ಕೆಲವು ತಿಂಗಳುಗಳ ಮುನ್ನವಷ್ಟೆ ತೀರಿಹೋದರು. ತಾರುಣ್ಯದಲ್ಲೇ ವಿಧವೆಯಾದ 

ತಾಯಿ ತನ್ನ ಇಡೀ ಜೀವನವನ್ನು ತನ್ನ ಏಕೈಕ ಪುತ್ರನ ಪುರೋಭಿವೃದ್ಧಿಗೆ ಮಾಸಲಿರಿ 
ಸಿದಳು . ಬಾಲಕನ ಆರೋಗ್ಯ ಅತಿಸೂಕ್ಷ್ಮವಾಗಿದ್ದಿತು. ಅವನು ಆಗಾಗ್ಗೆ ಕಾಯಿಲೆ 
ಬೀಳುತ್ತಿದ್ದ. ಅವನ ವಯಸ್ಸಿನ ಇತರ ಮಕ್ಕಳು ಆಡುತ್ತಿದ್ದ ಅಬ್ಬರದ ಆಟಪಾಟ 
ಗಳಿಂದ ಇವನು ದೂರವಿರುತ್ತಿದ್ದನು . ಕುಟುಂಬವು ಸಾಮಾನ್ಯಮಟ್ಟದ ಜೀವನ 
ನಡೆಸುತ್ತಿದ್ದಿತು, ಆದರೆ ನಿಜವಾದ ಬಡತನವನ್ನು ಅರಿತಿರಲಿಲ್ಲ. ಅದೃಷ್ಟವಶದಿಂದ 
ಕಿರ್ಕಾಲ್ಕಿಯಲ್ಲಿ ಒಂದು ಉತ್ತಮ ಪಾಠಶಾಲೆಯಿದ್ದಿತು. ಅದರಲ್ಲಿ ಒಬ್ಬ ಉತ್ತಮ 
ಅಧ್ಯಾಪಕರಿದ್ದರು. ಇತರ ಅನೇಕ ಅಧ್ಯಾಪಕರು ಮಾಡುತ್ತಿದ್ದಂತೆ ಇವರು ವಿದ್ಯಾರ್ಥಿ 
ಗಳ ತಲೆಯ ತುಂಬ ಬೈಬಲ್ಲಿನಿಂದ ಉದ್ದರಣೆಗಳನ್ನೂ ಲ್ಯಾಟಿನ್ ಧಾತುರೂಪಗಳನ್ನೂ 
ಗಿಡುಕಿ ತುಂಬುವುದರಲ್ಲಿ ನಂಬಿಕೆ ಇಟ್ಟಿರಲಿಲ್ಲ. ಇದಕ್ಕೂ ಹೆಚ್ಚಾಗಿ ಆಡಂರವರು 
ಮೊದಲಿನಿಂದಲೇ ಪುಸ್ತಕಗಳ ಮಧ್ಯೆಯೇ ಬೆಳೆದರು. ಹೀಗಿದ್ದಿತು ಸ್ಮಿತ್‌ರವರು 
ಅನಂತರ ಗಳಿಸಿದ, ಅವರನ್ನು ಇತರರಿಂದ ಪ್ರತ್ಯೇಕಿಸಿ ತೋರಿಸುವಂತಿದ್ದ ಅಗಾಧ 
ಜ್ಞಾನಭಂಡಾರದ ಆರಂಭ ದೆಸೆ. 

ನಿಜ , ಇವರು, ಸುಗ್ರಾಹ್ಯ ಕಾರಣಗಳಿಗಾಗಿಯೇ , ಶ್ರೀಮಂತ ತೂರ್ಗೊರವರು 
ಪಡೆದಂಥ ಉಜ್ವಲ ಶಾಲಾಶಿಕ್ಷಣವನ್ನೇನೂ ಪಡೆಯಲಿಲ್ಲ. ಅದರಲ್ಲೂ ನಿರ್ದಿಷ್ಟ 
ವಾಗಿ ಅವರ ಶಾಲೆಯಲ್ಲಿ ಎಂದೂ ಉತ್ತಮ ಫ್ರೆಂಚ್ ಭಾಷೆಯ ಅಧ್ಯಾಪಕರಿರಲಿಲ್ಲ. 
ಹಾಗಾಗಿ ಅವರು ಈ ಭಾಷೆಯಲ್ಲಿ ಮಾತನಾಡುವುದನ್ನು ಎಂದೂ ಸರಿಯಾಗಿ ಕಲಿ 
ಯಲಿಲ್ಲ. ಆದರೆ ಆ ಭಾಷೆಯನ್ನು ಸಲೀಸಾಗಿ ಓದಬಲ್ಲವರಿದ್ದರು. 18ನೆಯ ಶತ 
ಮಾನದಲ್ಲಿ ಸುಶಿಕ್ಷಿತ ವ್ಯಕ್ತಿಯೊಬ್ಬನು ಕ್ಲಾಸಿಕಲ್ ಭಾಷೆಗಳನ್ನು ಕಲಿಯುವುದು 
ಅತ್ಯಗತ್ಯವಾಗಿದ್ದಿತು. ಆದರೆ ಸ್ಮಿತ್‌ರವರು ಈ ಭಾಷೆಗಳನ್ನು ( ಅದರಲ್ಲೂ ಗ್ರೀಕ್ 
ಭಾಷೆಯನ್ನು ವಿಶ್ವವಿದ್ಯಾನಿಲಯ ತಲುಪುವವರೆಗೂ ನಿಜಕ್ಕೂ ಅಭ್ಯಸಿಸಲೇ ಇಲ್ಲ. 

ಸ್ಮಿತ್‌ರವರು ಇನ್ನೂ ಕಿರಿಯ ವಯಸ್ಸಿನವರಾಗಿದ್ದಾಗಲೇ , ಕೇವಲ 14 ವಯಸ್ಸಾ 
ಗಿದ್ದಾಗಲೇ , ಗ್ಲಾಸ್ಕೋ ವಿಶ್ವವಿದ್ಯಾನಿಲಯ ಸೇರಿದರು ( ಆಗ ಇದೇ ಸಾಮಾನ್ಯ 
ಅಭ್ಯಾಸವಾಗಿದ್ದಿತು), ತರ್ಕಶಾಸ್ತ್ರ ವ್ಯಾಸಂಗದನಂತರ (ಮೊದಲನೆಯ ವರ್ಷ) - 
ಇದು ಎಲ್ಲ ವಿದ್ಯಾರ್ಥಿಗಳಿಗೂ ಕಡ್ಡಾಯವಾಗಿದ್ದಿತು - ಅವರು ನೈತಿಕ ತತ್ವಶಾಸ್ತ್ರನವನ್ನು 
ಅಭ್ಯಾಸ ಮಾಡಲು ಹೋದರು , ತನ್ಮೂಲಕ ಅವರು ಲಲಿತ ವಿದ್ಯೆಗಳನ್ನು ಆಯ್ಕೆ 
ಮಾಡಿಕೊಂಡರು. ಆದರೂ ಅವರು ಗಣಿತಶಾಸ್ತ್ರ ಹಾಗೂ ಖಗೋಳವಿಜ್ಞಾನವನ್ನೂ 
ಅಭ್ಯಸಿಸಿದರು ಮತ್ತು ಯಾವತ್ತೂ ಈ ವಲಯಗಳಲ್ಲೂ ತುಂಬ ಬುದ್ದಿವಂತರಾ 
ಗಿದ್ದರು . ಹದಿನೇಳನೆಯ ವಯಸ್ಸಿನಲ್ಲೇ ಸ್ಮಿತ್‌ರವರು ಆಗಲೇ ತಮ್ಮ ವಿದ್ಯಾರ್ಥಿಗಳ 
ಮಧ್ಯೆ ಮಹಾ ಪಂಡಿತನೆಂಬ ಹಾಗೂ ಸ್ವಲ್ಪಮಟ್ಟಿಗೆ ವಿಚಿತ್ರ ವ್ಯಕ್ತಿಯೆಂಬ ಖ್ಯಾತಿ 
ಗಳಿಸಿದ್ದರು. ಗದ್ದಲದಿಂದ ಕೂಡಿದ ಜನರ ಗುಂಪಿನ ಮಧ್ಯೆಯೂ ಅವರು ಗಾಢವಾದ 
ಆಲೋಚನೆಯಲ್ಲಿ ತಲ್ಲೀನರಾಗಿ ಬಿಡುತ್ತಿದ್ದರು, ಅಥವಾ ತಮ್ಮ ಸುತ್ತಮುತ್ತಲಿನ 

ಪರಿವೆಯೇ ಇಲ್ಲದೆ ತಮ್ಮಲ್ಲಿ ತಾವೇ ಮಾತನಾಡಿಕೊಳ್ಳಲು ಪ್ರಾರಂಭಿಸುತ್ತಿದ್ದರು. 
ಈ ಸಣ್ಣ ವೈಚಿತ್ರಗಳು ಇಡೀ ಜೀವಮಾನ ಅವರೊಂದಿಗಿದ್ದವು. 1740ರಲ್ಲಿ 
ಗ್ಲಾಸ್ಟೋನಿಂದ ಪದವೀಧರರಾಗಿ ಹೊರಬಂದನಂತರ ಸ್ಮಿತ್‌ರವರಿಗೆ ಆಕ್ಸ್ ಫರ್ಡ್ 
ವಿಶ್ವವಿದ್ಯಾನಿಲಯದಲ್ಲಿ ಅಧ್ಯಯನವನ್ನು ಮುಂದುವರಿಸಲು ವಿದ್ಯಾರ್ಥಿ ವೇತನ 
ಲಭಿಸಿತು. ಶ್ರೀಮಂತ ಪರೋಪಕಾರಿಯೊಬ್ಬರು ಬಿಟ್ಟು ಹೋಗಿದ್ದ ದತ್ತಿಯೊಂದರಿಂದ 
ಅವರಿಗೆ ಈ ವಿದ್ಯಾರ್ಥಿ ವೇತನ ನೀಡಲಾಗುತ್ತಿದ್ದಿತು. ಸ್ಮಿತ್‌ರವರು ಆಕ್ಸ್‌ಫರ್ಡ್‌ನಲ್ಲಿ 
ಆರು ವರ್ಷ ಬಹಮಟ್ಟಿಗೆ ಬಿಡದೆಯೇ ಕಳೆದರು. 

ಪ್ರಾಧ್ಯಾಪಕರೂ ಶಿಕ್ಷಕರೂ ವಿದ್ಯಾರ್ಥಿಗಳ ಓದಿನ ಮೇಲೆ ಜಾಗರೂಕತೆಯಿಂದ 
ಕಣ್ಣಿಟ್ಟಿದ್ದರು. ಸ್ವತಂತ್ರ ಆಲೋಚನೆಯ ಪುಸ್ತಕಗಳ ಪಠಣವನ್ನು ನಿಷೇಧಿಸಿದ್ದರು . 
ಆಕ್ಸ್‌ಫರ್ಡ್‌ನಲ್ಲಿ ಸ್ಮಿತ್‌ರ ಜೀವನ ದುಸ್ಸಹವಾಗಿದ್ದಿತು. ಅವರು ಯಾವತ್ತೂ ತಮ್ಮ 
ದ್ವಿತೀಯ ವಿಶ್ವವಿದ್ಯಾನಿಲಯವನ್ನು ದ್ವೇಷ ಭಾವದೊಂದಿಗೆ ನೆನಪಿಗೆ ತಂದುಕೊಳ್ಳು 
ತಿದ್ದರು. ಅವರು ಅಲ್ಲಿ ಒಬ್ಬಂಟಿಗರಾಗಿದ್ದರು, ಆಗಾಗ್ಗೆ ಅನಾರೋಗ್ಯಪೀಡಿತರಾ 
ಗಿರುತ್ತಿದ್ದರು . ಮತ್ತೆ ಪುಸ್ತಕಗಳಷ್ಟೆ ಅವರೆಲ್ಲ ಮಿತ್ರರಾಗಿದ್ದವು. ಅವರು ವಿಶಾಲ 
ಶ್ರೇಣಿಯ ಪುಸ್ತಕಗಳನ್ನು ಓದುತ್ತಿದ್ದರು. ಆದರೆ ಈ ಕಾಲದಲ್ಲಿ ಅವರು ಆರ್ಥಿಕ 
ವಿಜ್ಞಾನದ ಬಗೆಗೆ ವಿಶೇಷ ಆಸಕ್ತಿಯನ್ನೇನೂ ಹೊಂದಿರಲಿಲ್ಲ. . 

1746ರಲ್ಲಿ ಅವರು ಕಿರ್ಕಾಲ್ಲಿಗೆ ಹೋದರು. ಅಲ್ಲವರು ಎರಡು ವರ್ಷ 
ಕಳೆದರು, ತಮ್ಮ ಸ್ವಯಂಶಿಕ್ಷಣವನ್ನು ಮುಂದುವರಿಸಿದರು. ಎಡಿನ್‌ಬರ್ಗ್‌ಗೆ ಒಮ್ಮೆ 
ಭೇಟಿಕೊಟ್ಟಾಗ ಭೂಮಾಲೀಕ ಹಾಗೂ ಪೋಷಕ ಶ್ರೀಮಂತ ಹೆನ್ರಿ ಹೋಮ್( ಅನಂತರ 
ಲಾರ್ಡ್ ಕೇಮ್ಸ್ ರವರ ಮೇಲೆ ಎಂತಹ ಪ್ರಬಲ ಪ್ರಭಾವ ಬೀರಿದರೆಂದರೆ, 
ಅವರು ಈ ಯುವ ವಿದ್ವಾಂಸನಿಂದ ಇಂಗ್ಲಿಷ್ ಸಾಹಿತ್ಯದ ಕುರಿತು ಉಪನ್ಯಾಸ ಮಾಲೆ 
ಯೊಂದನ್ನು ಏರ್ಪಡಿಸುವ ಸಲಹೆ ಮಾಡಿದರು . ಅವರ ಉಪನ್ಯಾಸಗಳು ತುಂಬ 
ಯಶಸ್ವಿಯಾದವು. ಅನಂತರ ಅವರ ಉಪನ್ಯಾಸಗಳ ವಿಷಯ ಬದಲಿತು. ಅವರು 
ಪ್ರಧಾನವಾಗಿ ಪ್ರಕೃತಿ ನಿಯಮದ ಬಗೆಗೆ ಉಪನ್ಯಾಸ ಕೊಡತೊಡಗಿದರು . 18ನೆಯ 
ಶತಮಾನದಲ್ಲಿ ಪ್ರಕೃತಿ ನಿಯಮ ಎಂಬ ಪ್ರಕಲ್ಪನೆಯು ನ್ಯಾಯಶಾಸ್ತ್ರವನ್ನಷ್ಟೆ 
ಅಲ್ಲ, ರಾಜಕೀಯ ಸಿದ್ಧಾಂತ, ಸಮಾಜಶಾಸ್ತ್ರ ಹಾಗೂ ಅರ್ಥಶಾಸ್ತ್ರಗಳನ್ನೂ ತನ್ನಲ್ಲಿ 
ಒಳಗೊಂಡಿದ್ದಿತು. ರಾಜಕೀಯ ಅರ್ಥಶಾಸ್ತ್ರದಲ್ಲಿ ವಿಶೇಷ ಆಸಕ್ತಿ ಇರುವ ಮೊದಲ 
ಚಿಹ್ನೆಗಳು ಇವರಲ್ಲಿ ಈ ಕಾಲದಲ್ಲಿ ಕಾಣಿಸಿಕೊಂಡವು. 

1750 - 1751ರಲ್ಲಿ ಅವರು ಆಗಲೇ ಆರ್ಥಿಕ ಉದಾರವಾದದ ಮುಖ್ಯ ವಿಚಾರ 
ಗಳನ್ನು ವ್ಯಕ್ತಪಡಿಸಿದರು . ಏನೇ ಆಗಲಿ , 1755ರಲ್ಲಿ ಅವರು ಒಂದು ವಿಶೇಷ ಟಿಪ್ಪಣಿ 
ಬರೆದು , ಈ ವಿಚಾರಗಳು ತಾವು ಎಡಿನ್‌ಬರ್ಗ್‌ನಲ್ಲಿ ನೀಡಿದ ಉಪನ್ಯಾಸಗಳಿಗೆ ಸೇರಿದ 
ವೆಂದು ತಿಳಿಯಪಡಿಸಿದರು : “ ಮಾನವನನ್ನು ಸಾಮಾನ್ಯವಾಗಿ ರಾಜನೀತಿಜ್ಞರೂ 

ಪ್ರೊಜೆಕ್ಟರುಗಳೂ ( ಅಂದರೆ ರಾಜಕಾರಣಿಗಳೂ - ಎ . ಎ .) ಒಂದು ರೀತಿಯ 
ರಾಜಕೀಯ ಯಾಂತ್ರಿಕತೆಯ ಸಾಮಗ್ರಿ ಎಂದು ಭಾವಿಸುತ್ತಾರೆ. ರಾಜಕಾರಣಿಗಳು 
ಮಾನವ ವ್ಯವಹಾರಗಳಲ್ಲಿ ಪ್ರಕೃತಿಯ ಕಾರ್ಯ ವಿಧಾನವನ್ನು ಬದಲಿಸಲು ಹೋಗು 
ತಾರೆ. ಆದರೆ ವಾಸ್ತವವಾಗಿ ಮಾಡಬೇಕಾದುದೆಲ್ಲ ಪ್ರಕೃತಿಯನ್ನು ಅದರಷ್ಟಕ್ಕೆ 
ಅದನ್ನೇ ಬಿಟ್ಟುಬಿಡುವುದಾಗಿದೆ. ತನ್ನ ಗುರಿಗಳನ್ನು ಸಾಧಿಸಿಕೊಳ್ಳಲು, ತನ್ನ ಸ್ವಂತ 
ಯೋಜನೆಗಳನ್ನು ರೂಪಿಸಿಕೊಳ್ಳಲು ಅದಕ್ಕೆ ಸಂಪೂರ್ಣ ಸ್ವಾತಂತ್ರ್ಯ ನೀಡುವುದಾಗಿದೆ. 
ರಾಜ್ಯವೊಂದನ್ನು ಅತ್ಯಂತ ಕೆಳಮಟ್ಟದ ಅನಾಗರಿಕ ಸ್ಥಿತಿಯಿಂದ ಅತ್ಯಂತ ಮೇಲ್ಮ 
ಟ್ಟದ ಸಮೃದ್ಧ ಸ್ಥಿತಿಗೆ ಕೊಂಡೊಯ್ಯಲು ಶಾಂತಿ, ಸುಲಭವಾದ ತೆರಿಗೆಗಳು , ಸಹನೀಯ 
ನ್ಯಾಯ ನಿರ್ವಹಣೆ, ಇವು ಬಿಟ್ಟು ಬೇರೇನೂ ಬೇಕಾಗಿಲ್ಲ ; ಉಳಿದೆಲ್ಲವೂ ಸಹಜವಾಗಿಯೇ 
ಉಂಟಾಗುತ್ತವೆ. ಈ ಸಹಜವಾದ ಮಾರ್ಗಕ್ಕೆ ಭಂಗ ತರುವ, ಘಟನೆಗಳು ಬೇರೊಂದು 
ಮಾರ್ಗದಲ್ಲಿ ಹೋಗುವಂತೆ ಬಲಾತ್ಕರಿಸುವ, ಅಥವಾ ಸಮಾಜದ ಪುರೋಗಮನ 
ವನ್ನು ಒಂದು ನಿರ್ದಿಷ್ಟ ಬಿಂದುವಿನಲ್ಲಿ ಅಷ್ಟಕ್ಕೇ ನಿಲ್ಲಿಸಲು ಯತ್ನಿಸುವ, ಎಲ್ಲ ಸರಕಾರ 
ಗಳೂ ಪ್ರಕೃತಿಗೆ ವಿರೋಧವಾದವು. ಅಧಿಕಾರದಲ್ಲಿದ್ದುಕೊಂಡಿರಲು ಅವು ದಬ್ಬಾಳಿ 
ಕೆಯ ಹಾಗೂ ನಿರಂಕುಶಾಡಳಿತದ ಮೊರೆ ಹೋಗಬೇಕಾಗುತ್ತದೆ. ” 
- ಇದು 18ನೆಯ ಶತಮಾನದ ಪ್ರಗತಿಶೀಲ ಬೂರ್‌ಪ್ಲಾಸೀಯ ಭಾಷೆ. ಅದು 
ರಾಜ್ಯದ ಬಗೆಗೆ ಕಟ್ಟುನಿಟ್ಟಾದ ಮನೋಭಾವ ತಳೆದಿದ್ದಿತು . ರಾಜ್ಯವೂ ಇನ್ನೂ ತನ್ನ 
ಸಾಮಂತಶಾಹಿ ಹೊದಿಕೆಯನ್ನು ಸಂಪೂರ್ಣವಾಗಿ ಕಳಚಿಹಾಕಿರಲಿಲ್ಲ. ಮೇಲಿನಉತ 
- ಭಾಗದಲ್ಲಿ ಸ್ಮಿತ್‌ರವರ ವೈಶಿಷ್ಟವಾದ ದಿಟ್ಟತನದ ಕಸುವಿನಿಂದಕೂಡಿದ ಶೈಲಿಯನ್ನಾ 
- ಗಲೇ ಕಾಣಬಹುದು. ' ರಾಷ್ಟ್ರಗಳ ಸಂಪತ್ತು ' ಕೃತಿಯಲ್ಲಿಕ್ರೋಧ ವ್ಯಂಗ್ಯಗಳೊಂದಿಗೆ, 
“ ಆ ದ್ರೋಹದ ಹಾಗೂ ಕುತಂತ್ರದ ಪ್ರಾಣಿ, ಸಾಮಾನ್ಯವಾಗಿ ರಾಜನೀತಿಜ್ಞ ಅಥವಾ 
ರಾಜಕಾರಣಿ ಎಂದು ಕರೆಯಲ್ಪಡುವಂಥವನು, ಇವನ ನಿರ್ಧಾರಗಳು ವ್ಯವಹಾರಗಳ 
ಕ್ಷಣಿಕ ಏರುಪೇರುಗಳಿಂದಷ್ಟೆ ಮಾರ್ಗದರ್ಶಿತವಾಗಿರುತ್ತವೆ” ಎಂದು ಬರೆದ ಆ 
ಸ್ಮಿತ್‌ರವರೇ ಇವರು. ಇದು ತನ್ನ ಕಾಲದ ರಾಜ್ಯದ ಬಗೆಗೆ ಬೂರ್‌ಷ್ಟಾ ಸಿದ್ದಾಂತ 
ಕಾರನೊಬ್ಬನ ಋಣಾತ್ಮಕ ಮನೋಧರ್ಮವನ್ನಷ್ಟೆ ಅಲ್ಲ, ಅಧಿಕಾರಶಾಹಿ ಹಾಗೂ 
ರಾಜಕೀಯ ಒಳಸಂಚುಗಳ ಬಗೆಗೆ ಪ್ರಜಾಪ್ರಭುತ್ವವಾದಿ ಬುದ್ದಿಜೀವಿಯೊಬ್ಬನ ಗಾಢ 
ದ್ವೇಷಭಾವವನ್ನೂ ವ್ಯಕ್ತಪಡಿಸುತ್ತದೆ. 


* evo ord : W . R . Scott, Adam Smith as Student and 
Professor , Glasgow , 1937, pp . 53 -54 . 

** A . Smith , The Wealth of Nations, Vol. I, London , 1924 , 
- p. 412. 

1751ರಲ್ಲಿ ಸ್ಮಿತ್‌ರವರು ಗ್ಲಾಸ್ಪೋಗೆ ಅಲ್ಲಿನ ವಿಶ್ವವಿದ್ಯಾನಿಲಯದಲ್ಲಿ ಪ್ರಾಧ್ಯಾ 
ಪಕ ಹುದ್ದೆ ಸ್ವೀಕರಿಸಲೋಸುಗ ಹೋದರು. ಮೊದಲು ಅವರು ತರ್ಕಶಾಸ್ತ್ರದ 
ಪ್ರಾಧ್ಯಾಪಕರೂ ಅನಂತರ ನೈತಿಕ ತತ್ವಶಾಸ್ತ್ರದ, ಅಂದರೆ ಸಾಮಾಜಿಕ ವಿಜ್ಞಾನಗಳ, 
ಪ್ರಾಧ್ಯಾಪಕರೂ ಆದರು. ಅವರು ಗ್ಲಾಸ್ಟೋನಲ್ಲಿ ಹದಿಮೂರು ವರ್ಷಗಳಿದ್ದರು. 
ಪ್ರತಿವರ್ಷವೂ ಎರಡು-ಮೂರು ತಿಂಗಳು ತಪ್ಪದೆಯೇ ಎಡಿನ್‌ಬರ್ಗ್‌ಗೆ ಭೇಟಿಕೊಡು 
ತಿದ್ದರು. ಇದೇ ತಮ್ಮ ಜೀವಿತದ ಅತ್ಯಂತ ಸುಖದ ಕಾಲವಾಗಿದ್ದಿತೆಂದು ಅವರು 
ತಮ್ಮ ವೃದ್ಧಾಪ್ಯದಲ್ಲಿ ಬರೆದರು. ಅವರು ಸುಪರಿಚಿತ ಹಾಗೂ ಆತ್ಮೀಯ ವಾತಾ 
ವರಣದಲ್ಲಿ, ಪ್ರಾಧ್ಯಾಪಕರ ವಿದ್ಯಾರ್ಥಿಗಳ ಹಾಗೂ ಪ್ರಸಿದ್ದ ವ್ಯಕ್ತಿಗಳ ಗೌರವಕ್ಕೆ 
ಪಾತ್ರರಾಗಿ ವಾಸಿಸುತ್ತಿದ್ದರು . ಯಾವುದೇ ಅಡೆತಡೆ ಇಲ್ಲದೆ ಕೆಲಸ ಮಾಡಬಲ್ಲವರಿದ್ದರು . 
ವಿಜ್ಞಾನ ಕ್ಷೇತ್ರದಲ್ಲಿ ಅವರಿಂದ ತುಂಬ ನಿರೀಕ್ಷಿಸಲಾಗಿದ್ದಿತು. ಅವರು ಗೆಳೆಯರ ಬಳಗ 
ವೊಂದನ್ನು ಕೂಡಿಸಿಕೊಂಡು ಬ್ರಿಟಿಷ್ ಬ್ರಹ್ಮಚಾರಿಯ ಹಾಗೂ 'ಕ್ಲಬ್‌ಮನ್' ನ 
( ಸಂಘ ವ್ಯಕ್ತಿಯ ) ವಿಶಿಷ್ಟ ಲಕ್ಷಣಗಳನ್ನು ಪಡೆದುಕೊಳ್ಳತೊಡಗಿದರು. ಈ ಲಕ್ಷಣ 
ಗಳು ಅವರ ಜೀವಮಾನಪೂರ್ತಿ ಅವರೊಂದಿಗಿದ್ದವು. 
- ನ್ಯೂಟನ್ ಹಾಗೂ ಲೈಬ್ಬಿತ್ರ ಜೀವನದಲ್ಲಿದ್ದಂತೆಯೇ ಸ್ಮಿತ್‌ರವರ ಜೀವನದಲ್ಲೂ 
ಯಾವ ಸ್ತ್ರೀಯ ಎಂಥದೇ ಪ್ರಮುಖ ಪಾತ್ರ ನಿರ್ವಹಿಸಲಿಲ್ಲ. ಎರಡು ಬಾರಿ 
ಅವರು - ಎಡಿನ್‌ಬರ್ ಮತ್ತು ಗ್ಲಾಸ್ಪೋಗಳಲ್ಲಿ ವಾಸಿಸುತ್ತಿದ್ದಾಗ - ವಿವಾಹ 
ವಾಗುವ ಅಂಚಿನವರೆಗೂ ಸರಿದಿದ್ದರೆಂದು ಅಸ್ಪಷ್ಟವಾದ ಹಾಗೂ ಅಪ್ರಮಾಣಿಕ ವದಂತಿ 
ಗಳೇನೋ ಇವೆಯೆಂಬುದು ನಿಜ. ಆದರೆ ಯಾವ ಕಾರಣಕ್ಕೂ ಪ್ರತಿಬಾರಿಯೂ 
ಅದು ಕೈಗೂಡಲೇ ಇಲ್ಲ. ಆದರೆ ಇದು ಅವರ ಮನಶ್ಯಾಂತಿಯನ್ನೇನೂ ಕದಡಲಿಲ್ಲ. 
ಕೊನೆಯಪಕ್ಷ ಅವರ ಪತ್ರವ್ಯವಹಾರಗಳಲ್ಲಾಗಲೀ ( ಅಂದ ಹಾಗೇ ಇದು ಅತ್ಯಲ್ಪ 
ವಾಗಿದ್ದಿತು) ಅವರ ಸಮಕಾಲೀನರ ಸ್ಮರಣೆಗಳಲ್ಲಾಗಲೀ ಅಂತಹ ಚಿತ್ರಕ್ಕೊಭೆಯ 
ಯಾವ ಕುರುಹುಗಳೂ ಕಾಣಬರುವುದಿಲ್ಲ. 

ಅವರ ಇಡೀ ಜೀವನದುದ್ದಕ್ಕೂ ಅವರ ತಾಯಿಯೂ , ಅವರ ಬಂಧುಗಳಲ್ಲೂ 
ಬೃರಾದ ವೃದ್ದ ಕಸ್ಯೆಯೊಬ್ಬಳೂ ಅವರಿಗಾಗಿ ಅವರ ಮನೆ ವ್ಯವಹಾರಗಳನ್ನು 
ನೋಡಿಕೊಳ್ಳುತ್ತಿದ್ದರು. ಸ್ಮಿತ್‌ರವರು ತಮ್ಮ ತಾಯಿ ತೀರಿಹೋದ ಮೇಲೆ ಆರು 
ವರ್ಷವೂ ತಮ್ಮ ಸಂಬಂಧಿ ತೀರಿಹೋದ ಮೇಲೆ ಎರಡು ವರ್ಷವೂ ಬದುಕಿದ್ದರು. 
ಸ್ಮಿತ್‌ರವರಲ್ಲಿಗೆ ಭೇಟಿ ಕೊಟ್ಟವರೊಬ್ಬರು ಹೇಳಿದಂತೆ, ಅವರ ಮನೆಯು “ ಸಂಪೂ 
ರ್ಣವಾಗಿ ಸ್ಕಾಟ್ಲಂಡ್ ಶೈಲಿಯಲ್ಲಿದ್ದಿತು. ಅವರ ಮನೆಯಲ್ಲಿ ಸ್ಮಾಟ್ಲಂಡಿನ 
ಭಕ್ಷ್ಯಭೋಜ್ಯಗಳನ್ನು ನೀಡಲಾಗುತ್ತಿದ್ದಿತು, ಸ್ಕಾಟ್ಲಂಡಿನ ಪರಂಪರೆಗಳನ್ನೂ ಸಂಪ 
ದಾಯಗಳನ್ನೂ ಆಚರಿಸಲಾಗುತ್ತಿದ್ದಿತು. ಈ ಸುಪರಿಚಿತವಾದ ಜೀವನ ವಿಧಾನವು 
ಅವರಿಗೆ ಒಂದು ಆವಶ್ಯಕತೆಯಾಯಿತು, ಅವರು ದೀರ್ಘ ಕಾಲಾವಧಿ ಹೊರಗೆ 

ಹೋಗ ಬಯಸುತ್ತಿರಲಿಲ್ಲ, ಯಾವತ್ತೂ ಮನೆಗೆ ಧಾವಿಸಿಕೊಂಡು ಹಿಂದಿರುಗುತ್ತಿ 
ದ್ದರು. 

1759ರಲ್ಲಿ ಸ್ಮಿತ್‌ರವರು ತಮ್ಮ ಮೊದಲ ಬೃಹತ್ ವೈಜ್ಞಾನಿಕ ಕೃತಿ 'ನೈತಿಕ 
ಭಾವನೆಗಳ ಸಿದ್ದಾಂತವನ್ನು ಪ್ರಕಟಿಸಿದರು. ನೀತಿಶಾಸ್ತ್ರಕ್ಕೆ ಸಂಬಂಧಿಸಿದ ಈ ಕೃತಿಯು 
ಆ ಕಾಲಕ್ಕೆ ಒಂದು ಪ್ರಗತಿಶೀಲ ಕೃತಿಯಾಗಿದ್ದರೂ , ಆ ಜ್ಞಾನೋದಯ ಯುಗಕ್ಕೂ 
ಅದರ ಧೈಯಗಳಿಗೂ ಅರ್ಹವಾದಂಥ ಕೃತಿಯಾಗಿದ್ದರೂ , ಇಂದು ಅದು ಮುಖ್ಯ 
ವಾಗಿ ಸ್ಮಿತ್‌ರವರ ದಾರ್ಶನಿಕ ಹಾಗೂ ಆರ್ಥಿಕ ವಿಚಾರಗಳು ರೂಪುಗೊಳ್ಳುವುದರಲ್ಲಿ 
ಒಂದು ಘಟ್ಟವಾಗಿಯಷ್ಟೆ ಮುಖ್ಯವಾದುದಾಗಿದೆ. ಪರಲೋಕದಲ್ಲಿ ಪ್ರಾಯಶ್ಚಿತ್ರದ 
ಭಯದ ಮೇಲೂ , ಸ್ವರ್ಗಸುಖದ ಭರವಸೆಯ ಮೇಲೂ ಆಧರಿಸಿದ ಕ್ರಿಶ್ಚಿಯನ್ 
ನೈತಿಕತೆಯನ್ನು ಅವರು ವಿರೋಧಿಸಿದರು . ಅವರ ನೀತಿಶಾಸ್ತ್ರದಲ್ಲಿ ಸಮಾನತೆಯ 
ಸಾಮಂತಶಾಹಿವಿರೋಧಿ ವಿಚಾರವು ಒಂದು ಪ್ರಮುಖ ಸ್ಥಾನ ಪಡೆದುಕೊಂಡಿದೆ. 
ಎಲ್ಲ ಜನರೂ ಸಹಜವಾಗಿ ಸಮಾನರು, ಆದ್ದರಿಂದ ನೈತಿಕ ನಿಯಮಗಳು ಎಲ್ಲರಿಗೂ 
ಸಮಾನವಾಗಿ ಅನ್ವಯವಾಗುತ್ತವೆ. 

ಆದರೆ ಸ್ಮಿತ್‌ರವರು ತಮ್ಮ ವಿಚಾರಚಿಂತನೆಯನ್ನು ಮಾನವ ವರ್ತನೆಯ ನಿರು 
ಪಾಧಿಕ “ನೈಸರ್ಗಿಕ ” ನಿಯಮದ ಮೇಲೆ ಆಧರಿಸಿದ್ದರು ಹಾಗೂ ನೈತಿಕ ಧರ್ಮವನ್ನು 
ಸಂಬಂಧಪಟ್ಟ ಸಮಾಜದ ಸಾಮಾಜಿಕ -ಆರ್ಥಿಕ ವ್ಯವಸ್ಥೆಯೇ ಮೂಲಭೂತವಾಗಿ 
ನಿರ್ಧರಿಸುವುದು ಎಂಬ ತೀರ ಅಸ್ಪಷ್ಟ ಭಾವನೆಯನ್ನಷ್ಟೆ ಹೊಂದಿದ್ದರು. ಆದ್ದರಿಂದ 

ಧಾರ್ಮಿಕ ನೈತಿಕತೆಯನ್ನೂ “ ಅಂತರ್ಗತ ನೈತಿಕ ಭಾವನೆಯನ್ನೂ ತಿರಸ್ಕರಿಸಿ ಅವರು 
- ಅವುಗಳ ಸ್ಥಳದಲ್ಲಿ “ ಸಹಾನುಭೂತಿಯ ನಿಯಮ ” ವೆಂಬ ಮತ್ತೊಂದು ಅಮೂರ್ತ 
ನಿಯಮವನ್ನು ಇರಿಸಿದರು. ಅವರು ಮಾನವನ ಭಾವನೆ ಹಾಗೂ ಕೃತಿಗಳನ್ನೆಲ್ಲ 
ಇತರ ಜನರಿಗೆ ಸಂಬಂಧಿಸಿದಂತೆ, “ ಅವರ ಸ್ಥಿತಿಯಲ್ಲಿ ತಾನು ಇರುವಂತೆ ಭಾವಿಸಿ 
ಕೊಳ್ಳುವ ” ಅವನ ಸಾಮರ್ಥಕ್ಕೆ ಸಂಬಂಧಿಸಿದಂತೆ , ತಾನು ಅವರ ಸ್ಥಾನದಲ್ಲಿರುವುದಾಗಿ 
ಕಲ್ಪಿಸಿಕೊಂಡು ಅವರಿಗಾಗಿ ಅನುಕಂಪ ಪಡುವ ಸಾಮರ್ಥ್ಯಕ್ಕೆ ಸಂಬಂಧಿಸಿದಂತೆ, 
ವಿವರಿಸಲು ಯತ್ನಿಸಿದರು. ಅವರು ಈ ವಿಚಾರವನ್ನು ಎಷ್ಟೇ ಬುದ್ದಿವಂತಿಕೆಯಿಂದ 
ಹಾಗೂ ಕೆಲವು ವೇಳೆ ಕೌಶಲ್ಯದಿಂದಲೂ ವಿಕಾಸಗೊಳಿಸಿದ್ದರೂ ಅದು ವೈಜ್ಞಾನಿಕ 
ಭೌತಿಕವಾದಿ ನೀತಿಶಾಸ್ತ್ರಕ್ಕೆ ಅಡಿಪಾಯವಾಗಲಾರದಾಗಿದ್ದಿತು. ಅವರ ಈ 'ನೈತಿಕ 
ಭಾವನೆಗಳ ಸಿದ್ದಾಂತ' ಕೃತಿಯು 18ನೆಯ ಶತಮಾನಕ್ಕೂ ಮಾರಿ ಬಾಳಲೇ ಇಲ್ಲ. 
ಅದು ಸ್ಮಿತ್‌ರವರ ಹೆಸರನ್ನು ಅಮರಗೊಳಿಸಲಿಲ್ಲ. ತದ್ವಿರುದ್ಧವಾಗಿ, ' ರಾಷ್ಟ್ರಗಳ 
ಸಂಪತ್ತು ' ಕೃತಿ ಕರ್ತವಾಗಿ ಅವರು ಗಳಿಸಿದ ಖ್ಯಾತಿಯು ಈ ಕೃತಿಯನ್ನು ವಿಸ್ತ್ರತಿ 
ಗೊಳಗಾಗದಂತೆ ರಕ್ಷಿಸಿತು. 

ಈ ಮಧ್ಯೆ ಅವರು ಈ ಸಿದ್ದಾಂತ' ದ ರಚನೆಯಲ್ಲಿ ತೊಡಗಿದ್ದಾಗಲೇ ಅವರ 

ವೈಜ್ಞಾನಿಕ ಆಸಕ್ತಿಗಳ ದಿಶೆಯು ಗಣನೀಯವಾಗಿ ಬದಲಿದಿತು. ಅವರು ರಾಜಕೀಯ 
ಅರ್ಥಶಾಸ್ತ್ರವನ್ನು ಹೆಚ್ಚು ಹೆಚ್ಚು ಗಾಢವಾಗಿ ಅಭ್ಯಸಿಸುತ್ತಿದ್ದರು . ಅವರ ವೈಯಕ್ತಿಕ 
ಮನೋಒಲವಷ್ಟೆ ಅಲ್ಲ ಆ ಕಾಲದ ಹೇಳಿಕೆಗಳೂ ಅವರನ್ನು ಹೀಗೆ ಮಾಡುವಂತೆ 
ಉತ್ತೇಜಿಸಿದ್ದವು. ವಾಣಿಜ್ಯ ಹಾಗೂ ಕೈಗಾರಿಕಾ ಕೇಂದ್ರವಾಗಿದ್ದ ಗ್ಲಾಸ್ಟೋನಲ್ಲಿ ಆರ್ಥಿಕ 
ಸಮಸ್ಯೆಗಳು ವಿಶೇಷ ಶಕ್ತಿಯೊಂದಿಗೆ ತಮ್ಮ ಪ್ರಭಾವ ಬೀರುತ್ತಿದ್ದವು. ಈ ನಗರದಲ್ಲಿ 
ರಾಜಕೀಯ ಅರ್ಥಶಾಸ್ತ್ರದ ಒಂದು ಸ್ವಾರಸ್ಯಕರ ಸಂಘವೂ ಇದ್ದಿತು. ಇದರಲ್ಲಿ 
ಜನರು ವ್ಯಾಪಾರ ಹಾಗೂ ತೆರಿಗೆ , ಕೂಲಿ ಹಾಗೂ ಬ್ಯಾಂಕಿಂಗ್ , ಭೂಮಿ ಗೇಣಿ ಪರಿ 
ಸ್ಥಿತಿಗಳು ಹಾಗೂ ವಸಾಹತುಗಳು , ಇವೇ ಮುಂತಾದ ವಿಷಯಗಳನ್ನು ಚರ್ಚಿಸು 
ತಿದ್ದರು. ಸ್ಮಿತ್‌ರವರು ಬೇಗನೆಯೇ ಈ ಸಂಘದ ಪ್ರಮುಖ ಸದಸ್ಯರಲ್ಲೊಬ್ಬರಾ 
ದರು. ಅವರು ಹೂಮ್‌ರವರನ್ನು ಸಂಧಿಸಿ ಸ್ನೇಹ ಬೆಳೆಸಿದುದೂ ರಾಜಕೀಯ 
ಅರ್ಥಶಾಸ್ತ್ರದಲ್ಲಿ ಅವರ ಆಸಕ್ತಿಗೆ ಉತ್ತೇಜನ ನೀಡಿತು. 

ಕಳೆದ ಶತಮಾನದ ಕೊನೆಯ ಭಾಗದಲ್ಲಿ ಇಂಗ್ಲಿಷ್ ಅರ್ಥಶಾಸ್ತ್ರಜ್ಞ ಎಡ್ವನ್ 
ಕ್ಯಾನನ್‌ರು ಕೆಲವು ಮುಖ್ಯ ಸಾಮಗ್ರಿಗಳನ್ನು ಪತ್ತೆಹಚ್ಚಿ ಪ್ರಕಟಿಸಿದರು. ಅವು ಸ್ಮಿತ್ 
ರವರ ವಿಚಾರಗಳು ಹೇಗೆ ವಿಕಾಸಗೊಂಡವು ಎಂಬುದರ ಮೇಲೆ ಬೆಳಕು ಚೆಲ್ಲು 
ಇವೆ. ಇದು ಗ್ಲಾಸ್ಕೋ ವಿಶ್ವವಿದ್ಯಾನಿಲಯದಲ್ಲಿ ಸ್ಮಿತ್‌ರವರು ಉಪನ್ಯಾಸಗಳನ್ನು 
ನೀಡಿದಾಗ ಅವರ ವಿದ್ಯಾರ್ಥಿಯೊಬ್ಬನು ಬರೆದಿಟ್ಟುಕೊಂಡಿದ್ದ ಟಿಪ್ಪಣಿಗಳಾಗಿದ್ದವು. 
ಅವನ್ನು ಅನಂತರ ಸ್ವಲ್ಪ ತಿದ್ದಿ ಪುನರಚಿಸಲಾಗಿದ್ದಿತು. ಈ ಟಿಪ್ಪಣಿಗಳ ವಿಷಯದಿಂದ 
ತೀರ್ಮಾನಿಸುವುದಾದಲ್ಲಿ, ಸ್ಮಿತ್‌ರವರು ಈ ಉಪನ್ಯಾಸಗಳನ್ನು 1762 -1763ರಲ್ಲಿ 
ನೀಡಿದ್ದರೆಂದು ಹೇಳಬಹುದು. ಸ್ಮಿತ್‌ರವರು ಆ ವಿದ್ಯಾರ್ಥಿಗಳಿಗೆ ನೈತಿಕ ತತ್ವಶಾಸ್ತ್ರದ 
ಬಗೆಗೆ ಉಪನ್ಯಾಸಗಳನ್ನು ನೀಡಬೇಕಿದ್ದಿತು. ಆದರೆ ಆ ಉಪನ್ಯಾಸಮಾಲೆ ತತ್ವಶಃ 
ಆಗಲೇ ಸಮಾಜಶಾಸ್ತ್ರ ಹಾಗೂ ರಾಜಕೀಯ ಅರ್ಥಶಾಸ್ತ್ರ ಕುರಿತಾದ ಉಪನ್ಯಾಸ 
ಕ್ರಮವಾಗಿ ಪರಿವರ್ತಿತವಾಗಿದ್ದಿತೆಂಬುದು ಅವುಗಳಿಂದ ಸ್ಪಷ್ಟವಾಗುತ್ತದೆ. ಅವರು ಅನೇಕ 
ಅದ್ಭುತ ಭೌತಿಕವಾದಿ ವಿಚಾರಗಳನ್ನು ಈ ಉಪನ್ಯಾಸಗಳಲ್ಲಿ ವ್ಯಕ್ತಪಡಿಸಿದ್ದಾರೆ. ಉದಾ 
ಹರಣೆಗೆ: “ ಆಸ್ತಿಯು ಎಲ್ಲಿಯವರೆಗೆ ಇರುವುದಿಲ್ಲವೋ ಅಲ್ಲಿಯವರೆಗೆ ರಾಜ್ಯವೂ 
ಇರಲಾಗದು. ರಾಜ್ಯದ ಗುರಿ ಎಲ್ಲ ಸಂಪತ್ತನ್ನು ಸಂರಕ್ಷಿಸುವುದು , ಶ್ರೀಮಂತರನ್ನು 
ಬಡವರಿಂದ ಕಾಪಾಡುವುದು . ”* ಈ ಉಪನ್ಯಾಸಗಳ ಆರ್ಥಿಕ ವಿಭಾಗಗಳಲ್ಲಿ, ಅನಂತರ 
“ ರಾಷ್ಟ್ರಗಳ ಸಂಪತ್ತಿನಲ್ಲಿ ವಿಕಾಸಗೊಳಿಸಿದ ವಿಚಾರಗಳನ್ನೇ , ಸೂಕ್ಷ್ಮರೂಪದಲ್ಲಿ ಕಾಣ 
ಬಹುದು. 


Justice, Police, Revenue and 


* A . Smith , Lectures on 
Arms, Oxford , 1896 , p. 15 . 

1930ರ ವರ್ಷಗಳಲ್ಲಿ ಮತ್ತೊಂದು ಸ್ವಾರಸ್ಯಕರ ಸಾಮಗ್ರಿಯನ್ನು ಕಂಡು 
ಹಿಡಿಯಲಾಯಿತು. ಅದು ' ರಾಷ್ಟ್ರಗಳ ಸಂಪತ್ತು ' ಕೃತಿಯ ಮೊದಲ ಕೆಲವು ಅಧ್ಯಾಯ 
ಗಳ ಕರಡಾಗಿದ್ದಿತು. ಇದನ್ನು 1763ರಲ್ಲಿ ಬರೆಯಲಾಗಿದ್ದಿತೆಂದು ಬ್ರಿಟಿಷ್ 
ವಿದ್ವಾಂಸರು ಅಭಿಪ್ರಾಯಪಡುತ್ತಾರೆ. ಇದೂ ಭವಿಷ್ಯತ್ತಿನಲ್ಲಿ ಬರೆಯಲಿದ್ದ ಗ್ರಂಥದ 
ಅನೇಕ ಮುಖ್ಯ ವಿಚಾರಗಳನ್ನು - ಶ್ರಮವಿಭಜನೆಯ ಪಾತ್ರ , ಉತ್ಪಾದಕ ಹಾಗೂ 
ಅನುತ್ಪಾದಕ ಶ್ರಮದ ಪ್ರಕಲ್ಪನೆ, ಇತ್ಯಾದಿ ವಿಚಾರಗಳನ್ನು ಒಳಗೊಂಡಿದೆ. ಈ 
ಕೃತಿಗಳು ವಾಣಿಜ್ಯವಾದದ ಬಗೆಗೆ ಅತ್ಯಂತ ಕಟುವಾದ ಟೀಕೆಯನ್ನೂ laissez 
faire ನೀತಿಯ ಸಮರ್ಥನೆಯನ್ನೂ ಒಳಗೊಂಡಿವೆ . 

ಹೀಗೆ, ಗ್ಲಾಸ್ಕೋದಲ್ಲಿದ್ದ ಕಾಲಾವಧಿಯ ಕೊನೆಯ ಹೊತ್ತಿಗಾಗಲೇ ಸ್ಮಿತ್‌ರವರು 
ಒಬ್ಬ ಪ್ರಗಾಢವಾದ ಹಾಗೂ ಅನನ್ಯ ರೀತಿಯ ಆರ್ಥಿಕ ಚಿಂತಕರಾಗಿದ್ದರು . ಆದರೆ 
ಆಗ ಅವರಿನ್ನೂ ತಮ್ಮ ಪ್ರಧಾನ ಕೃತಿಯನ್ನು ರಚಿಸಲು ಸಿದ್ದರಾಗಿರಲಿಲ್ಲ. ಫ್ರಾನ್ಸಿಗೆ 
( ಯುವ ಬಕ್ಕೂ ಡ್ಯೂಕ್‌ಗೆ ಅಧ್ಯಾಪಕರಾಗಿ) ಮೂರು ವರ್ಷ ಭೇಟಿಕೊಟ್ಟುದು, 
ಪ್ರಕೃತಿತಂತ್ರವಾದಿಗಳೊಂದಿಗೆ ವೈಯಕ್ತಿಕ ಸಂಪರ್ಕ ಪಡೆದುದು, ಅವರ ಸಿದ್ಧತೆ 
ಯನ್ನು ಪೂರೈಸಿದವು. 


ಫ್ರಾನ್ಸಿನಲ್ಲಿ ಸ್ಮಿತ್ 


ಮೇಲೆ ವಿವರಿಸಿದ ಘಟನೆಗಳು ಜರುಗಿ ಅರ್ಧ ಶತಮಾನದನಂತರ, ಸ್ಮಿತ್ 
ರವರು 1765 -1766ರಲ್ಲಿ ಪ್ಯಾರಿಸ್ಸಿನಲ್ಲಿದ್ದುದರ ಬಗೆಗೆ ತಮಗೆ ವಿಷಯ ತಿಳಿಸ 
ಬೇಕೆಂದು ಜಾನ್ ಬತೀಸ್ಟ್ ಸೇಮ್‌ರು ವೃದ್ಧರಾದ ದ್ಯಪಾನ್‌ರನ್ನು ಕೇಳಿದರು. 
ಸ್ಮಿತ್‌ರವರು ಡಾ . ಕೇನೇರವರ “ ಆಂತ್ರಸೋಲ್ ಕ್ಲಬ್ ' ಗೆ ಭೇಟಿಕೊಡುತ್ತಿದ್ದರೆಂದು 
ದ್ಯಪಾನ್ ಉತ್ತರವಾಗಿ ಹೇಳಿದರು. ಆದರೆ ಈ ಗೋಷ್ಠಿಗಳಲ್ಲಿ ಸ್ಮಿತ್‌ರವರು 
ಸದ್ದುಗದ್ದಲವಿಲ್ಲದೆ ಕುಳ್ಳಿರುತ್ತಿದ್ದರು, ಪ್ರಕೃತಿತಂತ್ರವಾದಿಗಳು ಬಿರುಸಿನ ಚರ್ಚೆ 
ನಡೆಸುತ್ತಿದ್ದಾಗ ಇವರು ತುಟಿಪಿಟಕ್ಕೆನ್ನುತ್ತಿರಲಿಲ್ಲ. ಹಾಗಾಗಿ ಮುಂದೆ ಇವರು ' ರಾಷ್ಟ್ರ 
ಗಳ ಸಂಪತ್ತು ' ಗ್ರಂಥದ ಕರ್ತೃವಾಗಲಿದ್ದರೆಂಬುದನ್ನು ಯಾರಿಗೂ ಊಹಿಸಲೂ ಸಾಧ್ಯ 
ವಿರಲಿಲ್ಲ. ಪ್ಯಾರಿಸ್ಸಿನಲ್ಲಿ ಸ್ಮಿತ್‌ರವರು ಸ್ನೇಹ ಗಳಿಸಿದ ವಿದ್ವಾಂಸ ಲೇಖಕ ಅಬ್ಬಾಟ್ 
ಮೊರೆಲ್ಲ ತಮ್ಮ ಸ್ಮರಣೆಗಳಲ್ಲಿ ಸ್ಮಿತ್‌ರವರ ಬಗೆಗೆ ಹೀಗೆ ಬರೆದಿದ್ದಾರೆ : “ಮೆನ್ನೂ 
ತೂರ್ಗೊರವರು... ಸ್ಮಿತ್‌ರವರ ಪ್ರತಿಭೆಯ ಬಗೆಗೆ ಉನ್ನತಾಭಿಪ್ರಾಯ ಹೊಂದಿ 
ದ್ದರು. ನಾವು ಅವರನ್ನು ಬಹಳ ಸಾರಿ ಕಂಡೆವು. ಅವರನ್ನು ಹೆಲ್‌ವೇ‌ರವರಿಗೂ 
ಪರಿಚಯ ಮಾಡಿಕೊಡಲಾಯಿತು. ಅವರು ಬರೆಯಲು ಯೋಜಿಸಿದ್ದ ಮಹಾ ಕೃತಿ 

ಒಳಗೊಳ್ಳಲಿದ್ದ ವಾಣಿಜ್ಯ ಸಿದ್ದಾಂತ, ಬ್ಯಾಂಕಿಂಗ್ , ರಾಷ್ಟ್ರೀಯ ಸಾಲ ಇವೇ ಮುಂತಾದ 
ಅನೇಕ ವಿಷಯಗಳ ಬಗೆಗೆ ನಾವು ಚರ್ಚಿಸಿದೆವು.”* ಸ್ಮಿತ್‌ರವರು ಗಣಿತಶಾಸ್ತ್ರಜ್ಞ 
ಹಾಗೂ ತತ್ವಜ್ಞಾನಿ ಅಲಂಬೆರ್‌ರೊಂದಿಗೂ ಅಜ್ಞಾನ ಅಂಧಶ್ರದ್ದೆಗಳ ವಿರುದ್ದ 
ಮಹಾ ಹೋರಾಟ ನಡೆಸಿದ ಬೇರನ್ ಹೋಲ್ಪಹೌರೊಂದಿಗೂ ಸ್ನೇಹ ಗಳಿಸಿದ್ದರೆಂದೂ 
ಅವರ ಪತ್ರಗಳಿಂದ ತಿಳಿದುಬರುತ್ತದೆ. ಸ್ಮಿತ್‌ರವರು ವಾಲ್ವೇರ್‌ರನ್ನೂ ಜಿನೀವಾದ 
ಹೊರವಲಯಗಳಲ್ಲಿದ್ದ ಅವರ ಎಸ್ಟೇಟಿನಲ್ಲಿ ಸಂಧಿಸಿ ಅವರೊಂದಿಗೆ ಹಲವಾರು ಬಾರಿ 
ಮಾತುಕತೆಗಳನ್ನು ನಡೆಸಿದರು. ಅವರು ವಾಲ್ವೇರ್‌ರನ್ನು ಫ್ರಾನ್ಸಿನ ಮಹಾಪುರುಷ 
ರಲ್ಲೊಬ್ಬರನ್ನಾಗಿ ಭಾವಿಸಿದ್ದರು. 
- 1775ರಲ್ಲಿ ಸ್ಮಿತ್‌ರವರು 'ಎಡಿನ್‌ಬರ್ಗ್ ರಿವ್ಯೂ ' ಪತ್ರಿಕೆಯಲ್ಲಿ ಬರೆದ ಲೇಖನ 
ವೊಂದು ಆ ವೇಳೆಗಾಗಲೇ ಅವರು ಫ್ರೆಂಚ್ ಸಂಸ್ಕೃತಿಯ ಬಗೆಗೆ ಎಷ್ಟೊಂದು 
ಅಪಾರ ಜ್ಞಾನವನ್ನು ಹೊಂದಿದ್ದರೆಂಬುದನ್ನು ತೋರಿಸಿಕೊಡುತ್ತದೆ. ಜಾನ್ ಲಾರವರ 
ವಿಚಾರ ಹಾಗೂ ಚಟುವಟಿಕೆಗಳ ಬಗೆಗೂ ಅವರು ಸಂಪೂರ್ಣ ತಿಳಿವಳಿಕೆ ಹೊಂದಿದ್ದ 
ರೆಂದು ಅವರ ಉಪನ್ಯಾಸಗಳಿಂದ ಸ್ಪಷ್ಟವಾಗುತ್ತದೆ. ಅವರು ' ವಿಶ್ವಕೋಶ' ದಲ್ಲಿ 
ಕೇನೇರವರ ಲೇಖನಗಳನ್ನು ಓದಿದ್ದರೂ ಪ್ರಕೃತಿತಂತ್ರವಾದಿಗಳ ಕೃತಿಗಳ ಪರಿಚಯ 
ಅವರಿಗೆ ಬಹುಶಃ ಅಲ್ಪವಷ್ಟೆ ಆಗಿದ್ದಿತು. ಪ್ರಕೃತಿತಂತ್ರವಾದಿಗಳ ವಿಚಾರಗಳ ತಿಳಿವಳಿ 
ಕೆಯನ್ನು ಅವರು ಮುಖ್ಯವಾಗಿ ಪ್ಯಾರಿಸ್ಸಿನಲ್ಲಿ ಅವರೊಂದಿಗೆ ನಡೆಸಿದ ವೈಯಕ್ತಿಕ 
ಮಾತುಕತೆಗಳಿಂದಲೂ , ವಿಪುಲವಾಗಿ ಪ್ರಕಟವಾಗತೊಡಗಿದ್ದ ಪ್ರಕೃತಿತಂತ್ರವಾದಿ 
ಸಾಹಿತ್ಯದಿಂದಲೂ ಪಡೆದುಕೊಂಡಿದ್ದರು . 

ಸ್ಮಿತ್‌ರವರು ಫ್ರಾನ್ಸಿಗೆ ತುಂಬ ಸರಿಯಾದ ಕಾಲದಲ್ಲಿ ಹೋದರೆಂದು ಹೇಳ 
ಬಹುದು. ಒಂದು ಕಡೆ, ಅವರಾಗಲೇ ಸಾಕಷ್ಟು ಪರಿಪಕ್ವತೆ ಪಡೆದ ವಿದ್ವಾಂಸರಾಗಿ 
ದ್ದರು , ಸ್ವಂತ ಅಭಿಪ್ರಾಯಗಳನ್ನು ಹೊಂದಿದ್ದ ವ್ಯಕ್ತಿಯಾಗಿದ್ದರು. ಮತ್ತೊಂದು 
ಕಡೆ, ಅವರ ಸ್ವಂತ ಪದ್ಧತಿಯೇ ಇನ್ನೂ ಪೂರ್ಣವಾಗಿ ವಿಕಾಸಗೊಂಡಿರಲಿಲ್ಲ, 
ಹಾಗಾಗಿ ಅವರು ಕೇನೇ ಮತ್ತು ತೂರ್ಗೊರ ವಿಚಾರಗಳನ್ನು ಸ್ವೀಕರಿಸಬಲ್ಲ 
ವರಾಗಿದ್ದರು . 

ಸ್ಮಿತ್‌ರವರು ಪ್ರಕೃತಿತಂತ್ರವಾದಿಗಳ ಮೇಲೆ, ಅದರಲ್ಲೂ ವಿಶೇಷವಾಗಿ 
ತೂರ್ಗೊರವರ ಮೇಲೆ ಅವಲಂಬಿಸಿದ್ದರೆಂಬ ವಿಷಯವು ತನ್ನದೇ ಇತಿಹಾಸ 
ಹೊಂದಿದೆ . ಸ್ಮಿತ್‌ರವರು ಬರ್‌ಷ್ಟಾ ಸಮಾಜದ ಭೌತಿಕ ರಚನೆಯನ್ನು ಹೆಚ್ಚು 
ಹೆಚ್ಚು ಆಳವಾಗಿ ಒಳಹೊಕ್ಕು ನೋಡಿದರು. ಇಂಗ್ಲಿಷ್ ಪರಂಪರೆಯನ್ನನುಸರಿಸಿ 


* A . Morellet, Mémoires sur le dix -huitième siècle, et sur la 
révolution français, t. I, Paris , 1822 , p. 244 . 

ಅವರು ತಮ್ಮ ಆರ್ಥಿಕ ಸಿದ್ದಾಂತವನ್ನು ಮೌಲ್ಯದ ಶ್ರಮ ಸಿದ್ದಾಂತದ ಮೇಲೆ ಅವ 
ಲಂಬಿಸಿ ನಿರ್ಮಿಸಿದರು. ಆದರೆ ಪ್ರಕೃತಿತಂತ್ರವಾದಿಗಳು ವಾಸ್ತವವಾಗಿ ಮೌಲ್ಯ 
ಸಿದ್ದಾಂತವನ್ನು ಹೊಂದಿರಲಿಲ್ಲ. ಇದರಿಂದಾಗಿ ಅವರು ಪ್ರಕೃತಿತಂತ್ರವಾದಿಗಳಿಗೆ 
ಹೋಲಿಸಿದಂತೆ ಒಂದು ಅತ್ಯಂತ ಮುಖ್ಯ ಹೆಜ್ಜೆಯನ್ನು ಮುಂದಿರಿಸಲು ಸಾಧ್ಯ 
ವಾಯಿತು. ಕೃಷಿ ಶ್ರಮವಷ್ಟೆ ಅಲ್ಲ , ಎಲ್ಲ ಉತ್ಪಾದಕ ಶ್ರಮವೂ , ಮೌಲ್ಯವನ್ನು ಸೃಜಿ 
ಸುತ್ತದೆಂದು ಅವರು ಸಾಧಿಸಿದರು. ಸಮಾಜದ ವರ್ಗರಚನೆಯ ಬಗೆಗೆ ಸ್ಮಿತ್‌ರವರು 
ಪ್ರಕೃತಿತಂತ್ರವಾದಿಗಳಿಗಿಂತ ಹೆಚ್ಚು ಸ್ಪಷ್ಟವಾದ ಭಾವನೆ ಹೊಂದಿದ್ದರು. 

ಅದೇ ಹೊತ್ತಿನಲ್ಲಿ ಕೆಲವು ವಲಯಗಳಲ್ಲಿ ಪ್ರಕೃತಿತಂತ್ರವಾದಿಗಳು ಸ್ಮಿತ್‌ರವರಿಗಿಂತ 
ಹೆಚ್ಚು ಮುಂದುವರಿದಿದ್ದರು. ಬಂಡವಾಳಶಾಹಿ ಪುನರುತ್ಪಾದನೆ ಆಗುವ ರೀತಿಯ 
ಬಗೆಗೆ ಕೇನೇರವರ ಉಜ್ವಲ ವಿಚಾರಗಳಿಗೆ ಇದು ವಿಶೇಷವಾಗಿ ಅನ್ವಯವಾಗುತ್ತದೆ. 
ಬಂಡವಾಳಗಾರರು ತಮಗೆ ತಾವೇ ನಷ್ಟ ಉಂಟುಮಾಡಿಕೊಳ್ಳುವ ಮೂಲಕವಷ್ಟೆ , 
- ಭೋಗ ವರ್ಜನೆಯ ಮೂಲಕವಷ್ಟೆ ಮತ್ತು ಬಳಕೆ ಪದಾರ್ಥಗಳನ್ನು ಮಿತವಾಗಿ 
ಉಪಯೋಗಿಸುವ ಮೂಲಕವಷ್ಟೆ ತಮ್ಮ ಬಂಡವಾಳದ ಸಂಚಯ ಮಾಡಿಕೊಳ್ಳ 
ಬಲ್ಲರು, ಎಂದು ಸ್ಮಿತ್‌ರವರು ಪ್ರಕೃತಿತಂತ್ರವಾದಿಗಳಂತೆಯೇ ನಂಬಿದ್ದರು. ಆದರೆ 
ಪ್ರಕೃತಿತಂತ್ರವಾದಿಗಳು ಕೊನೆಯಪಕ್ಷ ಒಂದು ತಾರ್ಕಿಕ ಆಧಾರವನ್ನಾದರೂ 
ಹೊಂದಿದ್ದರು : ಅವರ ಅಭಿಪ್ರಾಯದಲ್ಲಿ ಬಂಡವಾಳಗಾರರಿಗೆ ಸಂಚಯ ಮಾಡು 
ವುದಕ್ಕೆ ಯಾವುದೂ ಇರಲಿಲ್ಲ. ಏಕೆಂದರೆ ಕೈಗಾರಿಕಾ ಕ್ರಮವು “ ಬರಡು ಶ್ರಮ ” 
ವಾಗಿದ್ದಿತು. ಆದರೆ ಸ್ಮಿತ್‌ರವರಿಗೆ ಈ ಸಮರ್ಥನೆಯೂ ಇಲ್ಲ . ಉತ್ಪಾದಕ ಶ್ರಮದ 
ಎಲ್ಲ ಮಾದರಿಗಳೂ ಆರ್ಥಿಕವಾಗಿ ಸಮಾನ ಮೌಲ್ಯದವು ಹಾಗೂ ಸಮಾನವಾದವು 
ಎಂಬ ಬಗೆಗೆ, ತಮ್ಮ ಸಿದ್ದಾಂತವನ್ನು ಅವರು ಸುಸಂಗತವಾಗಿ ಸಮರ್ಥಿಸಿಲ್ಲ. ಮೌಲ್ಯ 
ನಿರ್ಮಾಣದ ದೃಷ್ಟಿಯಿಂದ ಕೃಷಿಶ್ರಮವೇ ಹೆಚ್ಚು ಆದ್ಯತೆ ಹೊಂದಿರುತ್ತದೆ, ಏಕೆಂದರೆ 
ಇಲ್ಲಿ ಪ್ರಕೃತಿಯು ಮಾನವನೊಂದಿಗೆ ಕೆಲಸಮಾಡುತ್ತದೆ ” ಎಂಬ ವಿಚಾರವನ್ನು 
ಅವರು ಸ್ಪಷ್ಟವಾಗಿಯೇ ಬಿಟ್ಟುಕೊಡದಾಗಿದ್ದರು. 

ಪ್ರಕೃತಿತಂತ್ರವಾದಿಗಳ ಬಗೆಗೆ ಸ್ಮಿತ್‌ರವರ ಮನೋಧರ್ಮವು ವಾಣಿಜ್ಯ 
ವಾದಿಗಳ ಬಗೆಗೆ ಅವರ ಮನೋಧರ್ಮದಿಂದ ತೀರ ಭಿನ್ನವಾಗಿದ್ದಿತು . ಅವರು ವಾಣಿಜ್ಯ 
ವಾದಿಗಳನ್ನು ತಮ್ಮ ಸೈದ್ಧಾಂತಿಕ ಶತ್ರುಗಳನ್ನಾಗಿ ಭಾವಿಸಿದ್ದರು . ಪ್ರಾಧ್ಯಾಪಕ ಹುದ್ದೆಗೆ 
ಸಹಜವಾದ ಸಂಯಮ ಹೊಂದಿದ್ದರೂ ಅವರು ಅವರ ಬಗೆಗೆ ಅತ್ಯಂತ ತೀವ್ರ 
(ಕೆಲವು ವೇಳೆ ಮಿತಿಮೀರಿದ) ಟೀಕೆಯನ್ನು ಮಾಡದಿರದಾಗಿದ್ದರು . ಒಟ್ಟಿನಲ್ಲಿ ಹೇಳು 
ವುದಾದರೆ, ಅವರು ಪ್ರಕೃತಿತಂತ್ರವಾದಿಗಳನ್ನು ಮಿತ್ರರನ್ನಾಗಿ ಗೆಳೆಯರನ್ನಾಗಿ, ತಮ್ಮದೇ 
ಗುರಿಯತ್ತ ಬೇರೆ ಮಾರ್ಗದಲ್ಲಿ ಮುಂದುವರಿಯುತ್ತಿರುವವರನ್ನಾಗಿ, ಕಂಡುಕೊಂಡರು . 
“ ರಾಜಕೀಯ ಅರ್ಥಶಾಸ್ತ್ರದ ಬಗೆಗೆ ಪ್ರಕಟವಾಗಿರುವ ಸಂಗತಿಗಳಲ್ಲೆಲ್ಲ ಇದು, ಏನೆಲ್ಲ 

ನ್ಯೂನತೆಗಳನ್ನು ಹೊಂದಿದ್ದರೂ , ಬಹುಶಃ ಸತ್ಯಕ್ಕೆ ಅತ್ಯಂತ ಸವಿಾಪವಾದುದಾಗಿದೆ .* 
ಎಂದು ಪ್ರಕೃತಿತಂತ್ರವಾದಿ ಪದ್ಧತಿಯ ಬಗೆಗೆ ಅವರು ತಮ್ಮ ' ರಾಷ್ಟ್ರಗಳ ಸಂಪತ್ತು ' 
ಗ್ರಂಥದಲ್ಲಿ ತೀರ್ಮಾನ ವ್ಯಕ್ತಪಡಿಸಿದ್ದಾರೆ. ಅದು “ ಜಗತ್ತಿನ ಯಾವುದೇ ಭಾಗದಲ್ಲೂ 
ಯಾವುದೇ ರೀತಿಯ ಹಾನಿಯನ್ನೂ ಎಂದೂ ಮಾಡಿಲ್ಲ ಮತ್ತು ಬಹುಶಃ ಎಂದೂ 
ಮಾಡುವುದಿಲ್ಲ” ಎಂದು ಮತ್ತೊಂದು ಭಾಗದಲ್ಲಿ ಬರೆದಿದ್ದಾರೆ . 

ಕೊನೆಯ ಹೇಳಿಕೆಯನ್ನು ಒಂದು ವಿನೋದವನ್ನಾಗಿ ತೆಗೆದುಕೊಳ್ಳಬಹುದು. ಆಡಂ 
ಸ್ಮಿತ್‌ರು ಬಹುಮಟ್ಟಿಗೆ ಅಗೋಚರವಾಗಿ ವಿನೋದವಾಡುತ್ತಾರೆ. ಹಾಗೆ ವಿನೋದ 
ವಾಡುವಾಗ ಅವರು ತಮ್ಮ ಉದ್ರೇಕಗೊಳ್ಳದಂಥ ಗಂಭೀರತೆಯನ್ನು ಉಳಿಸಿಕೊಂಡೇ 
ಇರುತ್ತಾರೆ. ಜೀವನದಲ್ಲೂ ಅವರು ಸ್ಪಷ್ಟವಾಗಿಯೇ ಹೀಗೆಯೇ ಇದ್ದರು . ಒಂದು 
ದಿನ ಗ್ಲಾಸ್ಕೋ ವಿಶ್ವವಿದ್ಯಾನಿಲಯದಲ್ಲಿ ಅಧಿಕೃತ ಭೋಜನಕೂಟವೊಂದು ಜರು 
ಗುತ್ತಿದ್ದಿತು. ಸ್ಮಿತ್‌ರವರ ಪಕ್ಕದಲ್ಲಿ ಲಂಡನ್ನಿನಿಂದ ಬಂದಿದ್ದ ವ್ಯಕ್ತಿಯೊಬ್ಬರು ಕುಳಿ 
ತಿದ್ದರು . ಎಲ್ಲರೂ ಒಬ್ಬ ವ್ಯಕ್ತಿಯ ಬಗೆಗೆ ಇಷ್ಟೊಂದು ವಿಶೇಷ ಗೌರವವನ್ನು ಏಕೆ 
ತೋರುತ್ತಿದ್ದಾರೆ, ಆ ವ್ಯಕ್ತಿ ಸ್ಪಷ್ಟವಾಗಿಯೇ ಅತಿಹೆಚ್ಚಾದ ಬುದ್ದಿವಂತಿಕೆಯನ್ನೇನೂ 
ಪಡೆದಂತೆ ಕಾಣುವುದಿಲ್ಲ ಎಂದು ಆತ ಸ್ಮಿತ್‌ರವರನ್ನು ಕೇಳಿದರು . ಸ್ಮಿತ್ ಅದಕ್ಕೆ 
ಉತ್ತರಿಸಿದರು : “ ಆತ ಬುದ್ದಿವಂತನಲ್ಲ ಎಂಬುದು ನಮಗೆ ಚೆನ್ನಾಗಿ ಗೊತ್ತಿದೆ. ಆದರೆ 
ಏನು ಮಾಡುವುದು, ಆತನೊಬ್ಬನೇ ನಮ್ಮ ವಿಶ್ವವಿದ್ಯಾನಿಲಯದಲ್ಲಿ ಲಾರ್ಡ್' 
ಆಗಿರುವುದು. ” ಸ್ಮಿತ್‌ರವರು ವಿನೋದವಾಡುತ್ತಿದ್ದರೋ ಅಥವಾ ಗಂಭೀರವಾಗಿ 
ಹೇಳುತ್ತಿದ್ದರೋ , ಪಕ್ಕದಲ್ಲಿ ಕುಳಿತಿದ್ದಾತ ತಿಳಿಯದಾಗಿದ್ದರು. 

ಸ್ಮಿತ್‌ರವರ ಗ್ರಂಥದಲ್ಲಿ ಫ್ರಾನ್ಸ್ ದೇಶವು, ಪ್ರಕೃತಿತಂತ್ರವಾದಿಗಳಿಗೆ ಪ್ರತ್ಯಕ್ಷ 
ವಾಗಿಯೋ ಪರೋಕ್ಷವಾಗಿಯೋ ಸಂಬಂಧಿಸಿದ ವಿಚಾರಗಳಲ್ಲಷ್ಟೆ ಅಲ್ಲ, ಸ್ಮಿತ್‌ರವರು 
ಮಾಡಿರುವ ಅನೇಕಾನೇಕ ವೀಕ್ಷಣೆಗಳಲ್ಲೂ (ವೈಯಕ್ತಿಕ ವೀಕ್ಷಣೆಗಳನ್ನೂ ಒಳಗೊಂಡು) 
ನಿದರ್ಶನಗಳಲ್ಲೂ ಹಾಗೂ ವಿವರಣೆಗಳಲ್ಲೂ ಕಂಡುಬರುತ್ತದೆ. ಈ ಎಲ್ಲ ಸಾಮಗ್ರಿ 
ಗಳ ಸಾಮಾನ್ಯ ಧೋರಣೆ ವಿಮರ್ಶಾತ್ಮಕವಾದುದಾಗಿದೆ. ಸಾಮಂತಶಾಹಿ, ನಿರಂ 
ಕುಶತಾವಾದಿ ಪದ್ದತಿ ಇದ್ದ, ಬೂರ್‌ಷ್ಟಾ ಬೆಳವಣಿಗೆಗೆ ಅಡ್ಡಿ ಆತಂಕಗಳಿದ್ದ ಫ್ರಾನ್ಸ್ 
ಸ್ಮಿತ್‌ರವರಿಗೆ, ಅಸ್ತಿತ್ವದಲ್ಲಿದ್ದ ಪದ್ದತಿಗಳಿಗೂ ಆದರ್ಶಯುತವಾದ “ಸಹಜ ವ್ಯವಸ್ಥೆ ” 
ಗೂ ನಡುವಿನ ವೈರುಧ್ಯಕ್ಕೆ ಒಂದು ಸ್ಪಷ್ಟ ನಿದರ್ಶನವಾಗಿದ್ದಿತು . ಇಂಗ್ಲೆಂಡಿನಲ್ಲಿ 
ಎಲ್ಲವೂ ಸಮರ್ಪಕವಾಗಿದ್ದಿತೆಂದೇನೂ ಹೇಳಲಾಗದು , ಆದರೆ ಒಟ್ಟಿನಲ್ಲಿ ಅದರ 
ಪದ್ಧತಿಯು, ವ್ಯಕ್ತಿ ಸ್ವಾತಂತ್ರ್ಯ , ಅಂತಃಸಾಕ್ಷಿ ಸ್ವಾತಂತ್ರ ಹಾಗೂ ಅತ್ಯಂತ ಮುಖ್ಯ 


* A . Smith , The Wealth of Nations, Vol. III , London , 1924 , 
p . 172 . 

ವಾಗಿ ಉದ್ಯಮ ಸ್ವಾತಂತ್ರಗಳನ್ನುಳ್ಳ ಆದರ್ಶಯುತ “ಸಹಜ ವ್ಯವಸ್ಥೆಗೆ ತುಂಬ 
ಹೆಚ್ಚು ಸಮಿಾಪವಾಗಿದ್ದಿತು. 

ಫ್ರಾನ್ಸಿನಲ್ಲಿ ಮೂರು ವರ್ಷಗಳಿದ್ದುದು ಸ್ಮಿತ್‌ರವರ ಖಾಸಗಿ ಜೀವನದ ಮೇಲೆ 
ಯಾವ ಪರಿಣಾಮ ಉಂಟುಮಾಡಿದ್ದಿತು ? ಮೊದಲನೆಯದಾಗಿ, ಅವರ ಹಣ 
ಕಾಸಿನ ಪರಿಸ್ಥಿತಿ ಬಹುವಾಗಿ ಸುಧಾರಿಸಿತು. ಡ್ಯೂಕ್ ಆಫ್ ಬಕ್ಕೂನಪೋಷಕ 
ರೊಂದಿಗೆ ಮಾಡಿಕೊಂಡ ಒಪ್ಪಂದದ ಪ್ರಕಾರ ಅವರು ಅಲ್ಲಿದ್ದಾಗಲಷ್ಟೆ ಅಲ್ಲ, ಇಡೀ 
ಜೀವನವೂ ನಿವೃತ್ತಿ ವೇತನವಾಗಿ, ವರ್ಷಕ್ಕೆ ಮುನ್ನೂರು ಪೌಂಡ್ ಪಡೆಯಲಿದ್ದರು . 
ಇದರ ಫಲವಾಗಿ ಸ್ಮಿತ್‌ರವರು ಅನಂತರದ ಹತ್ತು ವರ್ಷಗಳಲ್ಲಿ ತಮ್ಮನ್ನು ಸಂಪೂರ್ಣ 
ವಾಗಿ ಗ್ರಂಥರಚನೆಗೇ ಮಾಸಲಿಟ್ಟುಕೊಳ್ಳಲು ಸಾಧ್ಯವಾಯಿತು. ಅವರು ಗ್ಲಾಸ್ಟೋ 
ವಿಶ್ವವಿದ್ಯಾನಿಲಯಕ್ಕೆ ಹಿಂದಿರುಗಲಿಲ್ಲ. ಎರಡನೆಯದಾಗಿ, ಅವರ ಸಮಕಾಲೀನರೆಲ್ಲ 
ಅವರ ಸ್ವಭಾವದಲ್ಲಿ ಒಂದು ಬದಲಾವಣೆಯನ್ನು ಕಂಡರು - ಅವರು ಹೆಚ್ಚು ಶಿಸ್ತು 
ದಕ್ಷತೆ ಹಾಗೂ ಕಸುವು ಉಳ್ಳವರಾಗಿ ಆಗಿದ್ದರು, ತಮ್ಮ ಮೇಲಿನವರನ್ನೂ ಒಳ 
ಗೊಂಡು ನಾನಾ ರೀತಿಯ ಜನರೊಂದಿಗೆ ವ್ಯವಹರಿಸುವ ಕೌಶಲ್ಯವನ್ನು ಪಡೆದುಕೊಂಡಿ 
ದ್ದರು. ಆದರೂ ಅವರು ಎಂದಿಗೂ ಕುಲೀನತೆಯ ಥಳುಕನ್ನು ಪಡೆದುಕೊಳ್ಳಲಿಲ್ಲ. 
ಅವರ ಪರಿಚಯಸ್ಥರ ದೃಷ್ಟಿಯಲ್ಲಿ ಸ್ವಲ್ಪಮಟ್ಟಿಗೆ ವಿಚಿತ್ರ ವರ್ತನೆಯ ಅನ್ಯಮನಸ್ಕ 
ಪ್ರಾಧ್ಯಾಪಕರಾಗಿಯೇ ಉಳಿದಿದ್ದರು. ಅವರ ಅನ್ಯಮನಸ್ಕತೆಯ ಬಗೆಗೆ ವದಂತಿಗಳು 
ಅವರ ಖ್ಯಾತಿಯೊಂದಿಗೇ ಅಷ್ಟೇ ಶೀಘ್ರವಾಗಿ ಬೆಳೆದವು. ಸಾಮಾನ್ಯ ಮನುಷ್ಯನಿಗೆ 
ಅವರ ಅನ್ಯಮನಸ್ಕತೆ ಅವರ ಖ್ಯಾತಿಯ ಭಾಗವಾಗಿಯೇ ಉಳಿಯಿತು. 


“ ಆರ್ಥಿಕ ಮಾನವ ” 
ಸ್ಮಿತ್‌ರವರು ಪ್ಯಾರಿಸ್ಸಿನಲ್ಲಿ ಸುಮಾರು ಒಂದು ವರ್ಷ ಕಳೆದರು - 1765ರ 
ಡಿಸೆಂಬರ್‌ನಿಂದ 1766ರ ಅಕ್ಟೋಬರ್‌ವರೆಗೆ. ಆದರೆ ಅವರು ಪ್ಯಾರಿಸ್ ವಿದ್ವ 
ನ್ಮಂಡಲಿಗಳಲ್ಲಿ ಅವರ ಮಿತ್ರ ಹೂಮ್‌ರವರು ಅದಕ್ಕೆ ಹಿಂದಿನ ಮೂರು ವರ್ಷಗಳಲ್ಲಿ 
ಹೊಂದಿದ್ದಂಥ ಅಥವಾ ಫ್ರಾಂಕ್ಲಿನ್‌ರು ಅನಂತರದ ಹತ್ತು ವರ್ಷಗಳಲ್ಲಿ ಹೊಂದಲಿ 
ದಂಥ ಸ್ಥಾನವನ್ನೇನೂ ಹೊಂದಲಿಲ್ಲ . ಸ್ಮಿತ್‌ರವರು ಸಮಾಜದಲ್ಲಿ ಪ್ರತಿಷ್ಠಿತರಾಗಿ 
ಬೆಳಗುವಂಥ ಗುಣವನ್ನು ಹೊಂದಿರಲಿಲ್ಲ . ಅದನ್ನು ಅವರೂ ತಿಳಿದಿದ್ದರು . 

ವೈಯಕ್ತಿಕವಾಗಿ ಭಾರಿ ಮೋಹಕತೆಯನ್ನೂ ಉಜ್ವಲ ಬುದ್ಧಿಶಕ್ತಿಯನ್ನೂ 
ಹೊಂದಿದ್ದ ಹೆಕ್ಟೇರ್‌ರೊಂದಿಗೆ ಪರಿಚಯ ಪಡೆದುದು ಅವರಿಗೆ ವಿಶೇಷ ಪ್ರಾಮು 
ಖ್ಯತೆಯದಾಗಿದ್ದಿತು . ಅವರ ತತ್ವಚಿಂತನೆಯಲ್ಲಿ ನೈತಿಕತೆಯನ್ನು ಧಾರ್ಮಿಕ ಹಾಗೂ 

ಸಾಮಂತಶಾಹಿ ಬಂಧನಗಳಿಂದ ಮುಕ್ತವನ್ನಾಗಿ ಮಾಡಲು ಹೆಲ್ವೇಯ್ ಯತ್ನಿ 
ಸಿದರು . ಅಹಂಭಾವವು ನೈಸರ್ಗಿಕವಾದ ಮಾನವ ಗುಣ , ಹಾಗೂ ಸಾಮಾಜಿಕ ಪ್ರಗತಿ 
ಯಲ್ಲಿ ಅದು ಒಂದು ಮುಖ್ಯಾಂಶ ಎಂದು ಅವರು ಘೋಷಿಸಿದರು . ಪ್ರತಿಯೊಬ್ಬ 
ವ್ಯಕ್ತಿಯ ಸಹಜವಾಗಿಯೇ ತನ್ನ ಸ್ವಂತ ಏಳಿಗೆಗಾಗಿ ಪ್ರಯತ್ನಿಸುತ್ತಾನೆ, ಇದಕ್ಕೆ 
ಇತರ ಜನರ ಇಂತಹುದೇ ಪ್ರಯತ್ನವಷ್ಟೆ ಮಿತಿ ಹಾಕುತ್ತದೆ, ಎಂಬ ಕಲ್ಪನೆಯಿಂದಲೇ 
ಹೊಸ ಸಾರತಃ ಬರ್‌ಷ್ಟಾ ಆದ ನೀತಿಶಾಸ್ತ್ರವು ಬೆಳೆದುದು. ಹೆಚ್ಚೇ 
ಸಮಾಜದಲ್ಲಿ ವ್ಯಕ್ತಿಯ ಸ್ವಂತ ಹಿತಾಸಕ್ತಿಯ ಪಾತ್ರವನ್ನು ನಿಸರ್ಗದಲ್ಲಿ ಗುರು 
ತ್ವಾಕರ್ಷಣ ಶಕ್ತಿಯ ಪಾತ್ರದೊಂದಿಗೆ ಹೋಲಿಸಿದರು. ಇದು ಸಹಜ ಸಮಾನತೆಯ 
ವಿಚಾರದೊಂದಿಗೆ - ಪ್ರತಿಯೊಬ್ಬ ವ್ಯಕ್ತಿಗೂ , ಅವನ ಹುಟ್ಟು ಹಾಗೂ ಸ್ಥಾನಮಾನ 
ಏನೇ ಆಗಿರಲಿ, ಸ್ವಂತ ಗಳಿಕೆಗಾಗಿ ಪ್ರಯತ್ನಿಸಲು ಸಮಾನ ಹಕ್ಕನ್ನು ನೀಡಬೇಕು, 
ಇದರಿಂದ ಇಡೀ ಸಮಾಜವು ಪ್ರಯೋಜನ ಪಡೆಯುವುದು, ಎಂಬ ವಿಚಾರದೊಂದಿಗೆ - 
ಸಂಬಂಧಿಸಿದೆ. 

- ಸ್ಮಿತ್‌ರವರು ಈ ವಿಚಾರಗಳನ್ನು ವಿಕಾಸಗೊಳಿಸಿ ಅವುಗಳನ್ನು ರಾಜಕೀಯ 
ಅರ್ಥಶಾಸ್ತ್ರಕ್ಕೆ ಅನ್ವಯಿಸಿದರು . ಮಾನವ ಸ್ವಭಾವದ ಬಗೆಗೂ ಮಾನವನಿಗೂ ಸಮಾ 
ಜಕ್ಕೂ ನಡುವಿನ ಸಂಬಂಧದ ಬಗೆಗೂ ಅವರ ಅಭಿಪ್ರಾಯಗಳೇ ಕ್ಲಾಸಿಕಲ್ ಪಂಥದ 
ಅಭಿಪ್ರಾಯಗಳಮೂಲವಾಗಿದ್ದವು. Homo Oeconomicus ( ಆರ್ಥಿಕ ಮಾನವ) ಎಂಬ 
ಪ್ರಕಲ್ಪನೆಯು ಸ್ವಲ್ಪ ಕಾಲದನಂತರವಷ್ಟೆ ಹುಟ್ಟಿಕೊಂಡಿತು. ಆದರೆ ಅದರ ಸೃಷ್ಟಿ 
ಕರ್ತರು ಸ್ಮಿತ್‌ರವರ ಮೇಲೆಯೇ ಆಧರಿಸಿ ಅದನ್ನು ನಿರ್ಮಿಸಿದರು. “ಕಾಣದ ಕೈ ” 
ಕುರಿತಾದ ವಿಭಾಗವೇ ' ರಾಷ್ಟ್ರಗಳ ಸಂಪತ್ತು ' ಕೃತಿಯಿಂದ ಬಹುಶಃ ತುಂಬ ಉತ 
ವಾದ ವಿಭಾಗವಾಗಿದೆ. 

ಸ್ಮಿತ್‌ರವರ ವಿಚಾರಸರಣಿ ಹೆಚ್ಚು ಕಮ್ಮಿ ಈ ಕೆಳಗಿನಂತಿದೆ : ಮಾನವನ ಆರ್ಥಿಕ 
ಚಟುವಟಿಕೆಗೆ ಮುಖ್ಯ ಪ್ರೇರಣೆಯೆಂದರೆ ಸ್ವಂತ ಹಿತಾಸಕ್ತಿ . ಆದರೆ ಮನುಷ್ಯನು 
ಈ ಹಿತಾಸಕ್ತಿಯನ್ನು ಇತರರಿಗೆ ಸೇವೆ ಸಲ್ಲಿಸುವ ಮೂಲಕವಷ್ಟೆ , ತನ್ನ ಶ್ರಮವನ್ನೂ 
ತನ್ನ ಶ್ರಮದ ಉತ್ಪನ್ನಗಳನ್ನೂ ವಿನಿಮಯ ಮಾಡಿಕೊಳ್ಳುವ ಮೂಲಕವಷ್ಟೆ 
ಸಾಧಿಸಿಕೊಳ್ಳಬಲ್ಲ. ಹೀಗೆ ಶ್ರಮವಿಭಜನೆ ಬೆಳೆಯುತ್ತದೆ. ಪ್ರತಿಯೊಬ್ಬನೂ ಅಹಂಭಾವಿ 
ಯಾಗಿದ್ದು ತನ್ನ ಸ್ವಂತ ಹಿತಗಳ ಬಗೆಗೆ ಕಾಳಜಿ ವಹಿಸುತ್ತಾನಾದರೂ , ಒಟ್ಟಿನಲ್ಲಿ 
ಜನ ಪರಸ್ಪರರಿಗೆ ನೆರವಾಗುತ್ತಾರೆ, ತನ್ಮೂಲಕ ಸಮಾಜದ ವಿಕಾಸಕ್ಕೆ ಉತ್ತೇಜನ 
ನೀಡುತ್ತಾರೆ. ತನ್ನ ಸ್ವಂತ ವಸ್ತುಸ್ಥಿತಿಯನ್ನು ಸುಧಾರಿಸಿಕೊಳ್ಳುವ ಸಹಜವಾದ 
ಮಾನವ ಯತ್ನ ಎಂತಹ ಪ್ರಬಲ ಪ್ರಚೋದಕ ಶಕ್ತಿಯೆಂದರೆ, ಅದಕ್ಕೆ ಸ್ವತಂತ್ರವಾಗಿ 
ಕಾರ್ಯ ಜರುಗಿಸಲು ಬಿಟ್ಟರೆ, ಅದು ಸಮಾಜವನ್ನು ಸಮೃದ್ಧತೆಯತ್ತ ಕರೆದೊಯ್ಯಲು 
ಸಮರ್ಥವಾಗುತ್ತದೆ. ಅಷ್ಟೇ ಅಲ್ಲ, ಸಾಮಾನ್ಯವಾಗಿ ಹೇಳುವಂತೆ, “ನೀವು ಪ್ರಕೃತಿ 

ಯನ್ನು ಬಾಗಿಲಿನಿಂದ ಹೊರಕ್ಕೆ ತಳ್ಳಿ , ಅದು ಕಿಟಕಿಯಿಂದ ಒಳಕ್ಕೆ ಬರುತ್ತದೆ.” ಈ 
ಪ್ರಚೋದಕ ಶಕ್ತಿಯು “ ಮಾನವ ಶಾಸನಗಳು ಕಾರ್ಯ ಜರುಗಿಸುವಾಗ ಆಗುವ 
ತಪ್ಪುಗಳು ಬಹುವೇಳೆ ಎದುರಿಸಬೇಕಾಗಿ ಬರುವಂಥ ನೂರಾರು ಅಸಂಬದ್ದ ಅಡ 
ಚಣೆಗಳನ್ನು ನಿವಾರಿಸಿಕೊಳ್ಳುವ ಸಾಮರ್ಥವನ್ನೂ ಹೊಂದಿರುತ್ತದೆ. ಮಾನವನ 
“ ಸಾಹಜಿಕ ಸ್ವಾತಂತ್ರವನ್ನು – ಕೊಳ್ಳುವ ಹಾಗೂ ಮಾರುವ, ಬಾಡಿಗೆಗೆ ಕೊಡುವ 
ಹಾಗೂ ಬಾಡಿಗೆಗೆ ತೆಗೆದುಕೊಳ್ಳುವ, ಉತ್ಪಾದಿಸುವ ಹಾಗೂ ಬಳಸುವ ಸ್ವಾತಂತ್ರ 
ವನ್ನು - ನಿರ್ಬಂಧಕ್ಕೊಳಪಡಿಸುವಂಥ ವಾಣಿಜ್ಯವಾದವನ್ನು ಇಲ್ಲಿ ಸ್ಮಿತ್‌ರವರು 
ವಿರೋಧಿಸುತ್ತಾರೆ. 

ಪ್ರತಿಯೊಬ್ಬ ವ್ಯಕ್ತಿಯೂ ತನ್ನ ಬಂಡವಾಳವನ್ನು ( ನಾವು ಕಾಣಬಹುದಾದಂತೆ, 
ಸ್ಮಿತ್‌ರವರು ಇಲ್ಲಿ ಮೂಲತಃ ಬಂಡವಾಳಗಾರನ ಬಗೆಗೆ ಮಾತನಾಡುತ್ತಾರೆಯೇ 
ಹೊರತು ಒಟ್ಟಿನಲ್ಲಿ ಕೇವಲ ಮನುಷ್ಯನ ಬಗೆಗಲ್ಲ) ಅದರ ಉತ್ಪನ್ನವು ಅತ್ಯುನ್ನತ 
ಮೌಲ್ಯ ಹೊಂದಲಿರುವಂತಹ ರೀತಿಯಲ್ಲಿ ಬಳಸಲು ಯತ್ನಿಸುತ್ತಾನೆ. ಸಾಮಾನ್ಯ 
ವಾಗಿ, ಹಾಗೆ ಮಾಡುವಾಗ ಅವನು ಸಾರ್ವಜನಿಕ ಒಳಿತಿನ ಬಗೆಗೆ ಚಿಂತಿಸ ಹೋಗು 
ವುದಿಲ್ಲ, ತಾನು ಎಷ್ಟರಮಟ್ಟಿಗೆ ಸಾರ್ವಜನಿಕ ಹಿತಕ್ಕೆ ಉತ್ತೇಜನ ನೀಡುತ್ತಿದ್ದಾ 
ನೆಂಬುದನ್ನು ಮನಗಾಣುವುದಿಲ್ಲ. ಅವನು ತನ್ನ ಸ್ವಂತ ಗಳಿಕೆಯನ್ನಷ್ಟೆ ಗಮನದಲ್ಲಿ 
ಟ್ಟಿರುತ್ತಾನೆ, ಆದರೆ "ಕಾಣದ ಕೈ ( ಅಡಿಗೆರೆ ನನ್ನದು – ಎ . ಎ.) ಒಂದರಿಂದ ಮಾರ್ಗ 
ದರ್ಶಿತನಾಗಿರುತ್ತಾನೆ. ಅದು ಅವನ ಉದ್ದೇಶದ ಭಾಗವಾಗಿರದಂಥ ಗುರಿಯೊಂದಕ್ಕೆ 
ಉತ್ತೇಜನ ನೀಡುತ್ತದೆ... ತನ್ನ ಸ್ವಂತ ಹಿತಾಸಕ್ತಿಯನ್ನು ಸಾಧಿಸಿಕೊಳ್ಳುವಾಗಲೇ 
ಅವನು ಆಗಾಗ್ಗೆ ಸಮಾಜದ ಹಿತವನ್ನೂ ಸಾಧಿಸುತ್ತಾನೆ - ತಾನು ನಿಜಕ್ಕೂ ಉದ್ದೇಶಿ 
ಸಿದಾಗ ಸಾಧಿಸುವುದಕ್ಕಿಂತ ಹೆಚ್ಚು ದಕ್ಷತೆಯಿಂದ ಸಾಧಿಸುತ್ತಾನೆ.”** 
ಈ ವಸ್ತುನಿಷ್ಠ ಆರ್ಥಿಕ ನಿಯಮಗಳು ತಮಗೆ ತಾವೇ ನಡೆಸುವ ಕಾರ್ಯಾಚರ 
ಣೆಯೇ ಈ “ಕಾಣದ ಕೈ ”. ಈ ನಿಯಮಗಳು ಮಾನವ ಸಂಕಲ್ಪದಿಂದ ಸ್ವತಂತ್ರವಾಗಿ 
ಹಾಗೂ ಆಗಾಗ್ಗೆ ಮಾನವ ಸಂಕಲ್ಪಕ್ಕೆ ವಿರುದ್ದವಾಗಿ ವರ್ತಿಸುತ್ತವೆ. ಆರ್ಥಿಕ ನಿಯಮ 
ಗಳ ಪ್ರಕಲ್ಪನೆಯನ್ನು ವಿಜ್ಞಾನದಲ್ಲಿ ಈ ರೂಪದಲ್ಲಿ ಜಾರಿಗೆ ತರುವ ಮೂಲಕ 
ಸ್ಮಿತ್‌ರವರು ಒಂದು ಮುಖ್ಯವಾದ ಹೆಜ್ಜೆಯನ್ನು ಮುಂದಿಟ್ಟರು. ಅವರು ರಾಜ 
ಕೀಯ ಅರ್ಥಶಾಸ್ತ್ರವನ್ನು ವೈಜ್ಞಾನಿಕ ಬುನಾದಿಯ ಮೇಲೆ ಇರಿಸಿದರು. ಸ್ವಂತ 
ಹಿತಾಸಕ್ತಿಯ ಆರ್ಥಿಕ ಬೆಳವಣಿಗೆಯ ಸ್ವಯಂಚಾಲಿತ ನಿಯಮಗಳೂ ಅತ್ಯಂತ 


ನೆ 
, ಆದರೆ ಅನುವುದಿಲ್ಲ 
. ಅರ್ವಜನಿಕ ಹಿತ 


* A . Smith , The Wealth of Nations, Vol. II, London , 1924 , 
P , 40 . 

* *A . Smith , The Wealth of Nations, Vol . I, p. 400 . 

ಸಮರ್ಥವಾಗಿ ಕಾರ್ಯ ಜರುಗಿಸಬಲ್ಲಂಥ ಪರಿಸ್ಥಿತಿಗಳನ್ನು ಸ್ಮಿತ್‌ರವರು “ಸಹಜ 
ವ್ಯವಸ್ಥೆ ” ಎಂದು ಕರೆದರು. ಸ್ಮಿತ್‌ರವರೂ ಅವರನಂತರದ ಪೀಳಿಗೆಗಳ ರಾಜಕೀಯ 
ಅರ್ಥಶಾಸ್ತ್ರಜ್ಞರೂ ಈ ಪ್ರಕಲ್ಪನೆಯನ್ನು ಎರಡರ್ಥದಲ್ಲಿ ಎನ್ನುವಂತೆ ಬಳಸಿದರು . 
ಒಂದು ಕಡೆ, ಅದು ಆರ್ಥಿಕ ನೀತಿಯ , ಅಂದರೆ laissez faire ನೀತಿಯ (ಕೆಳಗೆ 
ನೋಡಿ) ಸೂತ್ರ ಹಾಗೂ ಗುರಿ, ಮತ್ತೊಂದು ಕಡೆ, ಅದೊಂದು ಸೈದ್ಧಾಂತಿಕ ರಚನೆ , 
ಆರ್ಥಿಕ ವಾಸ್ತವಿಕತೆಯ ಅಧ್ಯಯನಕ್ಕೆ ಒಂದು ಮಾದರಿ. ” 

ಭೌತಶಾಸ್ತ್ರದಲ್ಲಿ ಆದರ್ಶಯುತ ಅನಿಲ ಹಾಗೂ ಆದರ್ಶಯುತ ದ್ರವ ಎಂಬ 
ಅಮೂರ್ತ ಕಲ್ಪನೆಗಳನ್ನು ಹೆಚ್ಚಿನ ಜ್ಞಾನ ಪಡೆಯುವ ಅನುಕೂಲ ಮಾರ್ಗಗಳ 
ನ್ನಾಗಿ ಬಳಸಿಕೊಳ್ಳಲಾಗುತ್ತದೆ. ನಿಜವಾದ ಅನಿಲಗಳೂ ದ್ರವಗಳೂ “ ಆದರ್ಶಯುತ ” 
ವಾಗಿ ವರ್ತಿಸುವುದಿಲ್ಲ , ಅಥವಾ ಕೆಲವು ಪರಿಸ್ಥಿತಿಗಳಲ್ಲಷ್ಟೆ ಹಾಗೆ ವರ್ತಿಸುತ್ತವೆ. 
ಆದರೆ ವಿದ್ಯಮಾನಗಳನ್ನು ಅವುಗಳ ಪರಿಶುದ್ದ ರೂಪದಲ್ಲಿ ” ಅಭ್ಯಸಿಸಲು ಈ ಕೊಂಕು 
ಗಳನ್ನು ನಿರ್ಲಕ್ಷಿಸುವುದು ಪ್ರಯೋಜನಕಾರಿ. “ ಆರ್ಥಿಕ ಮಾನವ ” ಹಾಗೂ ಸ್ವತಂತ್ರ 
(ನಿಷ್ಕಳಂಕ ) ಸ್ಪರ್ಧೆ ಎಂಬ ಅಮೂರ್ತಕಲ್ಪನೆ ಅರ್ಥಶಾಸ್ತ್ರದಲ್ಲಿ ಸ್ವಲ್ಪಮಟ್ಟಿಗೆ ಅಂತ 
ಹುದೇ ಆಗಿದೆ . ನಿಜವಾದ ಮಾನವನನ್ನು ಸ್ವಂತ ಹಿತಾಸಕ್ತಿಯ ಮಟ್ಟಕ್ಕೆ ಇಳಿಸುವುದು 
ಸಾಧ್ಯವಿಲ್ಲ . ಅದೇ ರೀತಿ ಬಂಡವಾಳವಾದದಲ್ಲಿ ಸಂಪೂರ್ಣವಾಗಿ ಸ್ವತಂತ್ರವಾದ 
ಸ್ಪರ್ಧೆ ಎಂದೂ ಇದ್ದು ದಿಲ್ಲ, ಎಂದೂ ಇರಲಾರದು. ಆದರೆ ಅತ್ಯಂತ ಜಟಿಲವೂ 
ವೈವಿಧ್ಯವೂ ಆದ ವಾಸ್ತವಿಕತೆಯನ್ನು ಸರಳಗೊಳಿಸುವಂಥ, ಮಾದರಿಗೊಳಿಸುವಂಥ 
ಅದರಲ್ಲಿನ ಅತ್ಯಂತ ಮುಖ್ಯ ಲಕ್ಷಣಗಳನ್ನು ಎತ್ತಿ ತೋರಿಸುವಂಥ ಕೆಲವು ಅಂಶಗಳನ್ನು 
ಪೂರ್ವಭಾವಿಯಾಗಿ ಭಾವಿಸಿಕೊಳ್ಳದೆಯೇ ವಿಜ್ಞಾನವು ಸಾಮೂಹಿಕ ಆರ್ಥಿಕ ವಿದ್ಯ 
ಮಾನಗಳನ್ನೂ ಪ್ರಕ್ರಿಯೆಗಳನ್ನೂ ಅಭ್ಯಸಿಸಲು ಸಾಧ್ಯವಿರುತ್ತಿರಲಿಲ್ಲ. ಈ ದೃಷ್ಟಿ 
ಯಿಂದ “ ಆರ್ಥಿಕ ಮಾನವ ” ಹಾಗೂ ಸ್ವತಂತ್ರ ಸ್ಪರ್ಧೆ ಎಂಬ ಅಮೂರ್ತ ಕಲ್ಪ 
ನೆಯು ಸಂಪೂರ್ಣವಾಗಿ ಸಮರ್ಥನೀಯವಾದುದು. ಅದು ಆರ್ಥಿಕ ವಿಜ್ಞಾನದಲ್ಲಿ 
ಒಂದು ಪ್ರಮುಖ ಪಾತ್ರ ನಿರ್ವಹಿಸಿತು . ಅದು 18ನೇ ಹಾಗೂ 19ನೇ ಶತಮಾನ 
ಗಳ ಬಂಡವಾಳವಾದದ ನಿಜವಾದ ಸ್ವರೂಪಕ್ಕೆ ವಿಶೇಷವಾಗಿ ಅನುಗುಣವಾಗಿದ್ದಿತು. 

ಮಾರ್ಕ್ಸ್‌ವಾದಿ ಆರ್ಥಿಕ ಸಿದ್ದಾಂತದಿಂದ ಎರಡು ನಿದರ್ಶನಗಳನ್ನು ಉದ್ಧರಿಸೋಣ. 

ಖಾಸಗಿ ಒಡೆತನದ ಮೇಲೆ ಆಧರಿಸಿದ ಸರಕು ಆರ್ಥಿಕತೆಯಲ್ಲಿ ಮೌಲ್ಯದ 
ನಿಯಮವುಉತ್ಪಾದನೆಯ ಸ್ವಯಂಪ್ರೇರಿತ ನಿಯಂತ್ರಕ ಹಾಗೂ ಪ್ರೇರಕ ಶಕ್ತಿಯಾಗಿ 
ಕಾರ್ಯ ಜರುಗಿಸುತ್ತದೆ, ಉದಾಹರಣೆಗೆ, ಯಾವುದಾದರೂ ತಾಂತ್ರಿಕ ಆವಿಷ್ಕರ 
ಣೆಯ ಫಲವಾಗಿ ಸರಕು ಉತ್ಪಾದಕನು ಸರಕಿನ ಒಂದೊಂದೂ ಏಕಮಾನದ ಉತ್ಸಾ 
ದನೆಗೆ ಅವಶ್ಯವಾದ ಶ್ರಮ ಸಮಯದ ವೆಚ್ಚವನ್ನು ತಗ್ಗಿಸುವುದರಲ್ಲಿ ಯಶಸ್ವಿ 
ಯಾದರೆ, ಸರಕಿನ ವೈಯಕ್ತಿಕ ಮೌಲ್ಯ ತಗ್ಗುತ್ತದೆ. ಆದರೆ ಶ್ರಮ ಸಮಯದ ಸರಾಸರಿ 

ಸಾಮಾಜಿಕ ವೆಚ್ಚದಿಂದ ನಿರ್ಧರಿತವಾದ ಸಾಮಾಜಿಕ ಮೌಲ್ಯವು, ಎಲ್ಲ ವಸ್ತುಗಳೂ 
ಸಮಾನವಾಗಿದ್ದಾಗ, ಬದಲುವುದಿಲ್ಲ . ನಮ್ಮ ಕುಶಲ ಸರಕು ಉತ್ಪಾದಕನು ತನ್ನ 
ಸರಕಿನ ಪ್ರತಿಯೊಂದೂ ಏಕಮಾನವನ್ನು ಅದರ ಹಿಂದಿನ ಬೆಲೆಗೇ – ಸೂತ್ರತಃ 
ಸಾಮಾಜಿಕ ಮೌಲ್ಯದಿಂದ ನಿರ್ಧರಿತವಾಗುವ ಬೆಲೆಗೇ - ಮಾರುತ್ತಾನೆ ಮತ್ತು 
ಮತ್ತಷ್ಟು ಹೆಚ್ಚು ಆದಾಯ ಪಡೆದುಕೊಳ್ಳುತ್ತಾನೆ. ಏಕೆಂದರೆ, ಒಂದು ಕೆಲಸದ ದಿನದಲ್ಲಿ 
ಎಂದೇ ಇಟ್ಟುಕೊಳ್ಳಿ, ಅವನು ಬೇರೆ ಯಾರಿಗಿಂತ ಶೇ . 25ರಷ್ಟು ಹೆಚ್ಚು ಸರಕಿನ 
ಏಕಮಾನಗಳನ್ನು ಉತ್ಪಾದಿಸುತ್ತಾನೆ. ಸ್ಪಷ್ಟವಾಗಿಯೇ ಪರಸ್ಪರ ಸ್ಪರ್ಧಿಸುವ ಸರಕು 
ಉತ್ಪಾದಕರು ಹೊಸ ಯಂತ್ರಕಲೆಗಳನ್ನು ಅನ್ವಯಕ್ಕೆ ತರಲು ಯತ್ನಿಸುತ್ತಾರೆ. 
ಇದು “ ಯಂತ್ರಕಲಾ ಪ್ರಗತಿಯನ್ನು ಪ್ರಚೋದಿಸುವ ವ್ಯವಸ್ಥೆಯ ಮೊದಲ ಸೂತ್ರ. 
ಮಾನವ ಸಂಕಲ್ಪದಿಂದ ಸ್ವತಂತ್ರವಾದ , ಮೇಲೆ ವಿವರಿಸಲಾದ, ಸ್ವಯಂಪ್ರೇರಿತ 
ಅಂಶಗಳು ಕಾರ್ಯ ಜರುಗಿಸುವುದರ ಫಲವಾಗಿ, ಸರಕಿನ ಒಂದೊಂದೂ ಏಕಮಾನದ 
ತಯಾರಿಕೆಗೆ ಸಾಮಾಜಿಕವಾಗಿ ಅವಶ್ಯವಾದ ಶ್ರಮದ ವೆಚ್ಚವು ತಗ್ಗುತ್ತದೆ ಮತ್ತು 
ಸರಕಿನ ಸಾಮಾಜಿಕ ಮೌಲ್ಯವುಕಮ್ಮಿಯಾಗುತ್ತದೆ. ಇಲ್ಲಿ ಸರಕು ಉತ್ಪಾದಕನು ತನ್ನ 
ಆದಾಯವನ್ನು ಪರಮಾವಧಿಗೇರಿಸಲು ಯತ್ನಿಸುತ್ತ “ ಆರ್ಥಿಕ ಮಾನವ ' ನಾಗಿ 
ವರ್ತಿಸುತ್ತಾನೆಂಬುದನ್ನು ಕಂಡುಕೊಳ್ಳುವುದು ಸುಲಭ. ಇದು ಜರುಗುವ ಪರಿಸ್ಥಿತಿ 
ಗಳು ಸ್ವತಂತ್ರ ಸ್ಪರ್ಧೆಯ ಪರಿಸ್ಥಿತಿಗಳಾಗಿರುತ್ತವೆ. 
- ಸ್ವತಂತ್ರ ಸ್ಪರ್ಧೆಯ ಬಂಡವಾಳವಾದದಲ್ಲಿ ಲಾಭದ ಸರಾಸರಿ ದರವು ರೂಪು 
ಗೊಳ್ಳುವುದು ಮತ್ತೊಂದು ನಿದರ್ಶನ. ಯಾವುದೇ ದೀರ್ಘ ಕಾಲಾವಧಿಯಲ್ಲಿ ಉದ್ಯ 
ಮದ ವಿವಿಧ ಶಾಖೆಗಳಲ್ಲಿ ಲಾಭದ ದರವು ಗಣನೀಯವಾಗಿ ಭಿನ್ನವಾಗಿರುವುದೆಂಬುದು 
ಕಲ್ಪನಾತೀತ. ಲಾಭದ ದರವು ಸಮಮಟ್ಟಕ್ಕೆ ಬರುವುದು ಒಂದು ವಸ್ತುನಿಷ್ಠ ಆವಶ್ಯ 
ಕತೆ. ಹೀಗೆ ಸಮಮಟ್ಟಕ್ಕೆ ಬರುವುದನ್ನು ಖಚಿತಗೊಳಿಸುವ ವ್ಯವಸ್ಥೆಯೆಂದರೆ - 
ನಾನಾ ಶಾಖೆಗಳ ನಡುವಿನ ಸ್ಪರ್ಧೆ ಹಾಗೂ ಲಾಭದ ದರ ಕಮ್ಮಿ ಇರುವ ಶಾಖೆ 
ಗಳಿಂದ ಬಂಡವಾಳವು ಲಾಭದ ದರ ಹೆಚ್ಚಿರುವ ಶಾಖೆಗೆ ಹರಿಯುವುದು. ಇಲ್ಲಿ ಮತ್ತೆ 
ಬಂಡವಾಳಗಾರನನ್ನು ಒಂದೇ ದೃಷ್ಟಿಕೋನದಿಂದ – ಲಾಭಕ್ಕಾಗಿ ಪ್ರಯತ್ನದ ಮೂರ್ತಿ 
ಸ್ವರೂಪನನ್ನಾಗಿ ನೋಡಲಾಗಿದೆ ಎಂಬುದು ಸ್ವಯಂವೇದ್ಯ , ಬಂಡವಾಳವು ಅನಿ 
ರ್ಬಂಧಿತವಾಗಿ ಹರಿಯುವ ಸಾಧ್ಯತೆಯ ಕುರಿತಾದ ಉಪಾಧಿಯು ಸ್ವತಂತ್ರ ಸ್ಪರ್ಧೆಯ 
ಕುರಿತಾದ ಉಪಾಧಿಯೇ ಆಗಿದೆ. ವಾಸ್ತವವಾಗಿ ಬಂಡವಾಳದ ಸ್ವತಂತ್ರ ಹರಿತವನ್ನು 
ನಿರ್ಬಂಧಿಸುವ ಅಂಶಗಳು ಯಾವತ್ತೂ ಇದ್ದುಕೊಂಡೇ ಇವೆ . ಮಾರ್ಕ್ಸ್‌ರವರು 
ಅವುಗಳನ್ನು ಚೆನ್ನಾಗಿ ತಿಳಿದಿದ್ದರು. ಆದರೆ ಈ ಅಂಶಗಳನ್ನು ಮಾದರಿ ಪದ್ಧತಿಗೆ, 
ಆ ಪದ್ದತಿಯನ್ನು ಅದರ ಆದರ್ಶ ರೂಪದಲ್ಲಿ ಪರೀಕ್ಷಿಸಿದನಂತರವಷ್ಟೆ , ಸೇರಿಸ 
ಬೇಕು. 

ಬಂಡವಾಳಗಾರನು , ಮಾರ್ಕ್ಸ್‌ರವರು ಹೇಳಿದಂತೆ, ಬಂಡವಾಳದ ಸಾಕಾರ 
ಸ್ವರೂಪ. ಬೇರೆ ಮಾತುಗಳಲ್ಲಿ, ಬಿಡಿ ಬಂಡವಾಳಗಾರನ ವ್ಯಕ್ತಿಗತ ಗುಣಗಳು ರಾಜ 
ಕೀಯ ಅರ್ಥಶಾಸ್ತ್ರಕ್ಕೆ ಮಹತ್ವದ್ದಾಗಲಾರವು. ಬಂಡವಾಳದ ಸಾಮಾಜಿಕ ಸಂಬಂಧ 
ಗಳನ್ನು ವ್ಯಕ್ತಪಡಿಸುತ್ತಾನಾದ ಕಾರಣ , ವ್ಯಕ್ತಪಡಿಸುವ ಮಟ್ಟಿಗೆ, ಅವನು ವಿಜ್ಞಾನಕ್ಕೆ 
ಆಸಕ್ತಿದಾಯಕ ವ್ಯಕ್ತಿ . ಇಲ್ಲಿ ಸ್ಮಿತ್‌ರವರ ವಿಚಾರಗಳೊಂದಿಗೆ ಒಂದು ರೀತಿಯ 
ಬಾಂಧವ್ಯವನ್ನು ಕಾಣಬಹುದಾಗಿದೆ. ಆದರೆ ತೀರ್ಮಾನ ತೀರ ಬೇರೆಯದಾಗಿದೆ. 
ಸ್ಮಿತ್‌ರವರ ಪ್ರಕಾರ, ಬಂಡವಾಳಗಾರನು ತನ್ನ ಸ್ವಂತ ಹಿತಾಸಕ್ತಿಯನ್ನು ಸಾಧಿಸಿ 
ಕೊಳ್ಳಲು ಯತ್ನಿಸುತ್ತ ಅನುದಿಷ್ಟವಾಗಿ ಬಂಡವಾಳವಾದವನ್ನು ದೃಢಗೊಳಿಸು 
ತ್ಯಾನೆ. ಮಾರ್ಕ್ಸ್‌ರವರ ಪ್ರಕಾರ, ಬಂಡವಾಳಗಾರನು ಅದೇ ರೀತಿಯಲ್ಲಿ ವರ್ತಿಸುತ್ತ 
ಬಂಡವಾಳವಾದದ ಉತ್ಪಾದಕ ಶಕ್ತಿಗಳನ್ನು ಬೆಳೆಸುತ್ತಾನಷ್ಟೆ ಅಲ್ಲ , ಅದರ ತರ್ಕಬದ್ದ 
ಪತನಕ್ಕೂ ಅದನ್ನು ವಸ್ತುನಿಷ್ಠವಾಗಿ ಸಿದ್ಧಗೊಳಿಸುತ್ತಾನೆ. ಇದರೊಂದಿಗೆ ಸಂಬಂಧಿತ 
ವಾದ ಮತ್ತೊಂದು ಮೂಲಭೂತ ವ್ಯತ್ಯಾಸವೂ ಇದೆ. ಮಾರ್ಕ್ಸ್‌ರವರು ಮನುಷ್ಯ 
ನನ್ನು ಚಾರಿತ್ರಿಕ ಭೌತಿಕವಾದದ ದೃಷ್ಟಿಕೋನದಿಂದ, ಸುದೀರ್ಘವಾದ ಚಾರಿತ್ರಿಕ 
ಬೆಳವಣಿಗೆಯ ಉತ್ಪನ್ನವನ್ನಾಗಿ, ಪರಿಶೀಲಿಸುತ್ತಾರೆ. ಈ ಮನುಷ್ಯನು ರಾಜಕೀಯ 
ಅರ್ಥಶಾಸ್ತ್ರದ ವಸ್ತುವಾಗಿ ನಿರ್ದಿಷ್ಟ ವರ್ಗ ಸಮಾಜದ ಚೌಕಟ್ಟಿನೊಳಗಷ್ಟೆ ಅಸ್ತಿತ್ವ 
ದಲ್ಲಿರುತ್ತಾನೆ ಮತ್ತು ಅದರ ನಿಯಮಗಳಿಗನುಸಾರವಾಗಿ ವರ್ತಿಸುತ್ತಾನೆ. ಆದರೆ 
ಸ್ಮಿತ್‌ರವರಿಗೆ homo economicus ಎಂಬುದು ಚಿರವಾದ ಹಾಗೂ ಸಹಜವಾದ 
ಮಾನವ ಸ್ವಭಾವದ ಅಭಿವ್ಯಕ್ತಿ . ಅವನು ಬೆಳವಣಿಗೆಯ ಉತ್ಪನ್ನವಲ್ಲ ಆದರೆ ಅದರ 
ಆರಂಭ ಬಿಂದು . ಸ್ಮಿತ್‌ರವರಷ್ಟೆ ಅಲ್ಲ ಅವರ ಕಾಲದ ಎಲ್ಲ ಪ್ರಸಿದ್ದ ಚಿಂತಕರೂ , 
ಅದರಲ್ಲೂ ನಿರ್ದಿಷ್ಟವಾಗಿ ಹೆಲೈಮ್ , ಈ ಚಾರಿತ್ರಿಕಾತೀತವಾದ ಹಾಗೂ 
ಅದರಿಂದಾಗಿ ತಪ್ಪಾದ ಮಾನವ ಸ್ವಭಾವದ ಪ್ರಕಲ್ಪನೆಯನ್ನು ಹೊಂದಿದ್ದರು. 

“ಆರ್ಥಿಕ ಮಾನವನ ಪ್ರಕಲ್ಪನೆಯೊಂದಿಗೆ ಸ್ಮಿತ್‌ರವರು ಅತ್ಯಗಾಧ ಸೈದ್ಧಾಂತಿಕ 
ಹಾಗೂ ಪ್ರಾಯೋಗಿಕ ಪ್ರಾಮುಖ್ಯತೆಯ ಪ್ರಶ್ನೆಯೊಂದನ್ನು ಎತ್ತಿದರು – ಮಾನವನ 
ಆರ್ಥಿಕ ಚಟುವಟಿಕೆಗೆ ಉದ್ದೇಶಗಳು , ಉತ್ತೇಜಕಗಳು ಯಾವುವು? ಅವರ “ಸಹಜ ” 
ಮಾನವನು ಬರ್‌ಷ್ಟಾ ಸಮಾಜದ ನಿಜವಾದ ಮಾನವನನ್ನು ಮರೆಮಾಚಿದ್ದನೆಂಬು 
ದನ್ನು ಮನಸ್ಸಿನಲ್ಲಿಟ್ಟುಕೊಂಡಿದ್ದಲ್ಲಿ, ಅವರು ನೀಡಿದ ಉತ್ತರವು ಆ ಕಾಲಕ್ಕೆ ಫಲ 
ಪದವೂ ಪ್ರಗಾಢವೂ ಆದುದಾಗಿದ್ದಿತು, ಎನ್ನಬಹುದು. 

ಸಮಾಜವಾದವೂ ವೈಜ್ಞಾನಿಕ ಸಿದ್ಧಾಂತವಾಗಿದ್ದುದು ಸಾಮಾಜಿಕ - ಆರ್ಥಿಕ ವಾಸ್ತ್ರ 
ವಾಂಶವಾಗಿ ಪರಿವರ್ತಿತವಾದಾಗ, ಈ ಉದ್ದೇಶಗಳ ಹಾಗೂ ಉತ್ತೇಜಕಗಳ ಸಮಸ್ಯೆ 
ಯನ್ನು ಎದುರಿಸಬೇಕಾಗಿ ಬಂದಿತು . ಬಂಡವಾಳವಾದದ ಪತನದೊಂದಿಗೆ ಹಾಗೂ 
ಮಾನವನಿಂದ ಮಾನವನ ಶೋಷಣೆಯನ್ನು ಸಂಪೂರ್ಣವಾಗಿ ತೊಡೆದುಹಾಕಿದು 

ದರೊಂದಿಗೆ, ಮಾನವನ ಆರ್ಥಿಕ ಚಟುವಟಿಕೆಗಿದ್ದ ಬರ್‌ಷ್ಟಾ ಉತ್ತೇಜಕವೂ ಕಣ್ಮರೆ 
ಯಾಯಿತು. 
- ಶ್ರೀಮಂತರಾಗುವುದೇ , ಸ್ಮಿತ್‌ರವರು ಹೇಳಿದಂತೆ, ಅಂತಿಮ ವಿಶ್ಲೇಷಣೆಯಲ್ಲಿ 
ಬಂಡವಾಳಶಾಹಿ ಉತ್ಪಾದನೆಯ ಚಾಲಕ ಶಕ್ತಿ , ಆದರೆ ಬಂಡವಾಳವಾದ ಹೋದ 
ಮೇಲೆ, ಶ್ರೀಮಂತರಾಗಬೇಕೆನ್ನುವ ಜನರ ಒತ್ತಾಸೆಯ ಸ್ಥಳದಲ್ಲಿ ಯಾವ ಉತ್ತೇಜಕ 
ಬಂದಿದೆ ? ಸಮಾಜವಾದಿ ಪ್ರಜ್ಞೆ , ಶ್ರಮ ಉತ್ಸಾಹ, ದೇಶಪ್ರೇಮ – ಇವುಗಳೇಯೇ 
ಆ ಉತ್ತೇಜಕಗಳು ? ಏಕೆಂದರೆ ಸಮಾಜವಾದ ಬಂದ ಮೇಲೆ ಬಂಡವಾಳಗಾರರಿರು 
ವುದಿಲ್ಲ , ಕಾರ್ಖಾನೆಗಳೂ ಹೊಲಗಳೂ ಜನರಿಗೆ ಸೇರಿರುತ್ತವೆ ಮತ್ತು ಜನರು 
ತಮಗಾಗಿ ಕೆಲಸ ಮಾಡುತ್ತಿರುತ್ತಾರೆ... 
- ಹೌದು, ಸಮಾಜವಾದವು ಶ್ರಮ ಹಾಗೂ ಚಟುವಟಿಕೆಗಳಿಗೆ ಹೊಸ ಹಾಗೂ 
ಶಕ್ತಿಯುತ ಉತ್ತೇಜಕಗಳನ್ನು ಖಂಡಿತ ಉಂಟುಮಾಡುತ್ತದೆ. ಇದೇ ಅದು ಬಂಡವಾಳ 
ವಾದದ ಮೇಲೆ ಹೊಂದಿರುವ ಅಧಿಕಾನುಕೂಲ. ಆದರೆ ಈ ಉತ್ತೇಜಕಗಳು ಕೇವಲ 

ಆಕಾಶದಿಂದ ಬರುವುದಿಲ್ಲ. ಅವು ಸಮಾಜವನ್ನು , ಜನರನ್ನು , ಅವರ ಮನಸ್ತತ್ವ 
| ವನ್ನು , ಅವರ ನೀತಿನಿಯಮ ಹಾಗೂ ಪ್ರಜ್ಞೆಯನ್ನು ಸಮಾಜವಾದೀ ರೀತಿಯಲ್ಲಿ 

ಪರಿವರ್ತಿಸುವಾಗ ವಿಕಾಸಗೊಳ್ಳುತ್ತವೆ. ಶ್ರಮಕ್ಕೆ ತಕ್ಕಂತೆ ವಿತರಣೆ ಮಾಡುವ 
ನಿಯಮವು ಚಾಲನೆಯಲ್ಲಿರುವ ಸಮಾಜದಲ್ಲಿ ವಸ್ತು ಆಸಕ್ತಿಯು ಸರಿಯಾಗಿಯೇ 
ಶ್ರಮಕ್ಕೆ ಅತ್ಯಂತ ಮುಖ್ಯವಾದ ಉತ್ತೇಜಕವಾಗಿ ಇರುತ್ತದೆ. ಲೆನಿನರ ವಿಚಾರಗಳ 
ಆಧಾರದ ಮೇಲೆ ರೂಪಿಸಲಾದ ವೆಚ್ಚಲೆಕ್ಕಾಚಾರ ಸೂತ್ರಗಳು ಸಮಾಜವಾದೀ 
ನಿರ್ವಹಣೆಯ ಮುಖ್ಯ ವಿಧಾನವಾಗಿ ಆಗಿವೆ. ಸೋವಿಯತ್ ಒಕ್ಕೂಟದಲ್ಲಿ ಈಚೆಗಿನ 

ವರ್ಷಗಳಲ್ಲಿ ನೆರವೇರಿಸಲಾದ ಆರ್ಥಿಕ ಸುಧಾರಣೆಯು ವಿಕಾಸಗೊಂಡ ಸಮಾಜ 
- ವಾದೀ ಸಮಾಜದ ಹೊಸ ಪರಿಸ್ಥಿತಿಗಳಲ್ಲಿ ಈ ಸೂತ್ರಗಳನ್ನು ಮತ್ತಷ್ಟು ಬೆಳೆಸುತ್ತದೆ 
ಮತ್ತು ಗಾಢಗೊಳಿಸುತ್ತದೆ. 


Laissez faire 


- Laissez faire ನೀತಿಯು, ಅಥವಾ ಸ್ಮಿತ್‌ರವರು ಹೇಳಿದಂತೆ, ಸಹಜ ಸ್ವಾತಂತ್ರ್ಯದ 
ನೀತಿಯು, ಮನುಷ್ಯ ಹಾಗೂ ಸಮಾಜಗಳ ಬಗೆಗೆ ಅವರ ಅಭಿಪ್ರಾಯಗಳಿಂದಲೇ 
ನೇರವಾಗಿ ಬಂದುದಾಗಿದೆ. ಪ್ರತಿಯೊಬ್ಬ ವ್ಯಕ್ತಿಯ ಆರ್ಥಿಕ ಚಟುವಟಿಕೆಯ ಕೊನೆ 
ಯಲ್ಲಿ ಸಮಾಜದ ಒಳಿತಿನತ್ತ ಕೊಂಡೊಯ್ಯುವುದಾದಲ್ಲಿ , ಈ ಚಟುವಟಿಕೆಗೆ ಯಾವ 
ರೀತಿಯಲ್ಲೂ ಅಡ್ಡಿ ಉಂಟುಮಾಡಬಾರದು. ದಂಡಿ 

ಸರಕುಗಳು ಹಾಗೂ ಹಣ, ಬಂಡವಾಳ ಹಾಗೂ ಶ್ರಮ - ಇವುಗಳ ಸ್ವತಂತ್ರ 
ಚಲನೆಗೆ ಅವಕಾಶ ಉಂಟುಮಾಡಿಕೊಟ್ಟಲ್ಲಿ ಸಮಾಜದ ಸಂಪನ್ಮೂಲಗಳನ್ನು ಅತ್ಯಂತ 
ವಿವೇಕಯುತವಾಗಿ ಬಳಸಿದಂತಾಗುತ್ತದೆಂದು ಸ್ಮಿತ್‌ರವರು ನಂಬಿದ್ದರು. ಸ್ವತಂತ್ರ 
ಸ್ಪರ್ಧೆಯ ವಿಚಾರವು ಅವರ ಆರ್ಥಿಕ ಸಿದ್ದಾಂತದ ಸರ್ವಸ್ವವಾಗಿದ್ದಿತು. ಈ ವಿಚಾರವು 
' ರಾಷ್ಟ್ರಗಳ ಸಂಪತ್ತಿನಲ್ಲಿ ಆದಿಯಿಂದ ಅಂತ್ಯದವರೆಗೆ ಹರಿಯುತ್ತದೆ. ಸ್ಮಿತ್‌ರವರು 
ಈ ನಿಯಮವನ್ನು ವೈದ್ಯರಿಗೂ , ವಿಶ್ವವಿದ್ಯಾನಿಲಯದ ಪ್ರಾಧ್ಯಾಪಕರಿಗೂ ... ಪಾದ್ರಿ 
ಗಳಿಗೂ ಸಹ, ಅನ್ವಯಿಸಿದರು . ಎಲ್ಲ ಅಂತಸ್ತುಸ್ತರಗಳ ಪಾದ್ರಿಗಳಿಗೂ ತಮ್ಮ ಮಧ್ಯೆಯೇ 
ಸ್ವತಂತ್ರವಾಗಿ ಸ್ಪರ್ಧಿಸುವ ಹಕ್ಕನ್ನು ನೀಡಿದಲ್ಲಿ ಮತ್ತು ಯಾವೊಂದು ವೃಂದವೂ 
ವಿಶೇಷಾಧಿಕಾರಗಳನ್ನಾಗಲೀ ಅಥವಾ ಏಕಸ್ವಾಮ್ಯವನ್ನಾಗಲೀ ಪಡೆಯದೆ ಇದ್ದಲ್ಲಿ, 
ಅವರು ತುಂಬ ನಿರುಪದ್ರವಿಗಳಾಗುತ್ತಾರೆ ( ಅವರಿಂದ ತುಂಬ ಹೆಚ್ಚೆಂದರೆ 
ಇದನ್ನಷ್ಟೆ ನಿರೀಕ್ಷಿಸಬಹುದು, ಎಂದು ಅವರು ಸೂಕ್ಷ್ಮವಾಗಿ ಸೂಚಿಸುತ್ತಾರೆ). 
- Laissez faire ಸೂತ್ರವನ್ನು ಕಂಡುಹಿಡಿದರು ಎಂಬುದು ಅಷ್ಟಾಗಿ ಅಲ್ಲ. 
ಆದರೆ ಅದನ್ನು ತುಂಬ ಕ್ರಮಬದ್ಧವಾಗಿ ಹಾಗೂ ಸಾಧಾರವಾಗಿ ವಾದಿಸಿ ಸಮರ್ಥಿ 
ಸಿದರು , ಎಂಬುದೇ ಸ್ಮಿತ್‌ರವರ ಮಹತ್ಸಾಧನೆಯಾಗಿದ್ದಿತು . ಈ ಸೂತ್ರವು ಫ್ರಾನ್ಸಿ 
ನಲ್ಲಿ ಜನ್ಮ ತಾಳಿದರೂ ಅದನ್ನು ತರ್ಕಬದ್ಧವಾಗಿ ಕೊನೆಯವರೆಗೂ ವಿಕಾಸಗೊಳಿಸಿ 
ಆರ್ಥಿಕ ಸಿದ್ದಾಂತವೊಂದರ ಆಧಾರವನ್ನಾಗಿ ಮಾಡುವುದಕ್ಕೆ ಬ್ರಿಟನ್ನನೊಬ್ಬನು ಬೇಕಾ 
ಯಿತು. ಜಗತ್ತಿನಲ್ಲೇ ಅತ್ಯಂತ ಹೆಚ್ಚಿನ ಕೈಗಾರಿಕಾಭಿವೃದ್ಧಿಯನ್ನು ಸಾಧಿಸಿದ್ದ ಇಂಗ್ಲೆಂಡ್ 
ಆಗಲೇ ವಸ್ತುನಿಷ್ಠವಾಗಿ ಸ್ವತಂತ್ರ ವ್ಯಾಪಾರದಲ್ಲಿ ಆಸಕ್ತವಾಗಿದ್ದಿತು. ಫ್ರಾನ್ಸಿನಲ್ಲಿ 
ಪ್ರಕೃತಿತಂತ್ರವಾದವು ಒಂದು ಫ್ಯಾಷನ್ ಆಗಿದ್ದಿತು. ಅದು ತುಂಬಮಟ್ಟಿಗೆ ಜ್ಞಾನೋ 
ದೀಪ್ತರಾದ ಹಾಗೂ ಉದಾರವಾದಿಗಳಾದ ಕುಲೀನ ಜನರ ಕಲ್ಪನಾವಿಲಾಸವಾಗಿದ್ದಿತು. 
ಅದು ಸ್ವಲ್ಪ ಕಾಲವಿದ್ದು ಅನಂತರ ಬೇಗನೆಯೇ ಕಣ್ಮರೆಯಾಯಿತು. ಆದರೆ ಇಂಗ್ಲೆಂಡಿ 
ನಲ್ಲಿ ಸ್ಮಿತ್‌ರವರ ವಿಚಾರಗಳ ಬಗೆಗಿದ್ದ “ ಫ್ಯಾಷನ್ ” ಬೂರ್‌ಷ್ಟಾಕೀಯ ಹಾಗೂ 
ಬೂರ್‌ಪ್ಯಾಸೀಕೃತ ಕುಲೀನ ಜನರ ಮತಸೂತ್ರವಾಗಿ ಪರಿವರ್ತಿತವಾಯಿತು. ಅನಂತ 
ರದ ಶತಮಾನದಾದ್ಯಂತ ಇಂಗ್ಲಿಷ್ ಸರಕಾರ ಅನುಸರಿಸಿದ ಆರ್ಥಿಕ ನೀತಿಯು ಒಂದು 
ರೀತಿಯಲ್ಲಿ ಸ್ಮಿತ್‌ರವರ ಕಾರ್ಯಕ್ರಮವನ್ನು ಅನುಷ್ಟಾನಕ್ಕೆ ತಂದುದೇ ಆಗಿದ್ದಿತು . 

ಈ ನಿಟ್ಟಿನಲ್ಲಿ ಸ್ಮಿತ್‌ರವರು ಇನ್ನೂ ಜೀವಂತವಾಗಿದ್ದಾಗಲೇ ಮೊದಲ ಹೆಜ್ಜೆ 
ಗಳನ್ನು ಇಡಲಾಯಿತು. ಇದಕ್ಕೆ ಸಂಬಂಧಿಸಿ ಒಂದು ವಿನೋದದ ಕಥೆ ಇದೆ. ತಮ್ಮ 
ಬಾಳಿನ ಕೊನೆಯ ಹೊತ್ತಿಗೆ ಸ್ಮಿತ್‌ರವರು ಸುಪ್ರಸಿದ್ದ ವ್ಯಕ್ತಿಯಾಗಿದ್ದರು . 1787ರಲ್ಲಿ 
ಲಂಡನ್ನಿಗೆ ಒಮ್ಮೆ ಭೇಟಿ ಕೊಟ್ಟಾಗ ಒಬ್ಬ ಅತ್ಯಂತ ಶ್ರೀಮಂತ ವ್ಯಕ್ತಿಯೊಬ್ಬನ 
ಮನೆಗೆ ಹೋದರು. ಅಲ್ಲಿ ದಿವಾನಖಾನೆಯಲ್ಲಿ ಪ್ರತಿಷ್ಟಿತ ಜನರ ಒಂದು ದೊಡ್ಡ ಗುಂಪೇ 
ನೆರೆದಿದ್ದಿತು. ಪ್ರಧಾನಮಂತ್ರಿ ವಿಲಿಯಂ ಪಿಟ್‌ರವರೂ ಅಲ್ಲಿದ್ದರು. ಸ್ಮಿತ್‌ರವರು 

ಪ್ರವೇಶಿಸಿದಾಗ ಎಲ್ಲರೂ ಎದ್ದು ನಿಂತರು . ತಮ್ಮ ಪ್ರಾಧ್ಯಾಪಕ ವೃತ್ತಿಸಹಜ ಅಭ್ಯಾಸ 
ದಿಂದ ಸ್ಮಿತ್‌ರವರು ತಮ್ಮ ಕೈಯನ್ನು ಮೇಲಕ್ಕೆತ್ತಿ ಕುಳಿತುಕೊಳ್ಳಿ, ಮಹಾಶಯರೇ ” 
ಎಂದು ಹೇಳಿದರು. ಅದಕ್ಕೆ ಪಿಟ್ ಉತ್ತರಿಸಿದರು : “ ಇಲ್ಲ . ನೀವು ಕುಳಿತುಕೊಳ್ಳುವ 
ವರೆಗೂ ನಾವು ನಿಂತೇ ಇರುತ್ತೇವೆ. ಏಕೆಂದರೆ ನಾವೆಲ್ಲ ನಿಮ್ಮ ಶಿಷ್ಯರು. ” ಬಹುಶಃ 
ಇದು ಕೇವಲ ಕಲ್ಪಿತ ಕಥೆಯಾಗಿರಬಹುದು. ಆದರೂ ಇದು ಸಂಭವಸಾಧ್ಯವಾದ 
ಕಥೆ. ಪಿಟ್‌ರವರು ವ್ಯಾಪಾರ ವಲಯಕ್ಕೆ ಸಂಬಂಧಿಸಿ ಕೈಕೊಂಡ ಅನೇಕ ಕ್ರಮಗಳು 
- ಸಾರದಲ್ಲಿ ' ರಾಷ್ಟ್ರಗಳ ಸಂಪತ್ತಿನ ವಿಚಾರಗಳಿಗೆ ಸರಿಹೊಂದುವಂತಿದ್ದವು. 

ಸ್ಮಿತ್‌ರವರು ಎಲ್ಲೂ ತಮ್ಮ ಕಾರ್ಯಕ್ರಮವನ್ನು ಅಂಶಅಂಶಗಳಾಗಿ ವಿವರಿ 
- ಸಲು ಹೋಗಿಲ್ಲ . ಆದರೆ ಹಾಗೆ ಮಾಡುವುದು ಕಷ್ಟವಾದುದೇನಲ್ಲ. ಅವರು ತಿಳಿದಂತೆ 
laissez faire ಅನುಷ್ಠಾನದಲ್ಲಿ ಕೆಳಗಿನ ಅರ್ಥ ಹೊಂದಿದೆ : 
- ಮೊದಲನೆಯದಾಗಿ, ಅವರು, ಆಧುನಿಕ ಭಾಷೆಯನ್ನು ಬಳಸುವುದಾದಲ್ಲಿ, 
ಕಾರ್ಮಿಕ ಬಲದ ಚಲನಶೀಲತೆಯನ್ನು ನಿರ್ಬಂಧಗೊಳಿಸುವಂಥ ಎಲ್ಲ ಕ್ರಮಗಳನ್ನೂ 
ತೊಡೆದುಹಾಕಬೇಕೆಂದು ಒತ್ತಾಯಿಸಿದರು. ಎಲ್ಲಕ್ಕೂ ಮಿಗಿಲಾಗಿ ಇದು ಕಡ್ಡಾಯದ 

ಕೆಲಸಾಭ್ಯಾಸ ಹಾಗೂ ವಸತಿಗೆ ಸಂಬಂಧಿಸಿದ ಶಾಸನಗಳಂಥ ಸಾಮಂತಶಾಹಿ ಸಮಾಜ 
- ಪದ್ದತಿಯ ಉಳಿಕೆಗಳಿಗೆ ಅನ್ವಯಿಸುತ್ತಿದ್ದಿತು . ಸ್ಪಷ್ಟವಾಗಿಯೇ , ಈ ಹೇಳಿಕೆಯ ವಸ್ತು 
- ನಿಷ್ಟ ಗುರಿ ಬಂಡವಾಳಗಾರರಿಗೆ ಕ್ರಿಯಾ ಸ್ವಾತಂತ್ರ್ಯವನ್ನು ಖಚಿತಪಡಿಸಿಕೊಡುವು 

ದಾಗಿದ್ದಿತು. ಆದರೆ ಸ್ಮಿತ್‌ರವರು ಇದನ್ನು ಯಾವ ಕಾಲದಲ್ಲಿ ಬರೆಯುತ್ತಿದ್ದರೆಂಬು 
ದನ್ನು ನೆನಪಿನಲ್ಲಿಟ್ಟಿರಬೇಕು : ಆ ಕಾಲದಲ್ಲಿ ಬ್ರಿಟಿಷ್ ಕಾರ್ಮಿಕ ವರ್ಗವು ಬಂಡವಾಳ 
ವಾದದಿಂದ ಅಷ್ಟಾಗಿ ಸಂಕಷ್ಟಕ್ಕೊಳಗಾಗಿರಲಿಲ್ಲ , ಆದರೆ ಬಂಡವಾಳವಾದದ 
ಬೆಳವಣಿಗೆ ಸಾಕಷ್ಟು ಆಗಿಲ್ಲದಿದ್ದುದರಿಂದಲೇ ಸಂಕಷ್ಟಕ್ಕೆ ಒಳಗಾಗಿದ್ದಿತು. ತತ್ಪಲ 
ವಾಗಿ ಸ್ಮಿತ್‌ರವರ ಕೇಳಿಕೆಯು ಪ್ರಗತಿಶೀಲವಾಗಿದ್ದಿತು, ಮಾನವೀಯವೂ ಆಗಿದ್ದಿತು . 

ಎರಡನೆಯದಾಗಿ, ಸ್ಮಿತ್‌ರವರು ಭೂ ವ್ಯಾಪಾರದಲ್ಲಿ ಸಂಪೂರ್ಣ ಸ್ವಾತಂತ್ರ್ಯದ 
ಪರವಾಗಿದ್ದರು . ಅವರು ದೊಡ್ಡ ಎಸ್ಟೇಟುಗಳನ್ನು ಹೊಂದಿರುವುದರ ವಿರುದ್ದ 
ವಿದ್ದರು. ಪಿತ್ರಾರ್ಜಿತವಾಗಿ ಬಂದ ಭೂಮಿಯನ್ನು ವಿಭಜಿಸುವುದನ್ನು ನಿಷೇಧಿಸಿದ್ದ 
ಜೈಷ್ಠಾಧಿಕಾರ ಶಾಸನವನ್ನು ತೊಡೆದುಹಾಕಬೇಕೆಂದು ಅವರು ಸಲಹೆ ಮಾಡಿದರು . 
ಭೂಮಿಯು ಎಂತಹ ಮಾಲೀಕರ ಕೈಯಲ್ಲಿರಬೇಕೆಂದರೆ ಅವರು ಅದನ್ನು ಆರ್ಥಿಕವಾಗಿ 
ಅತ್ಯಂತ ದಕ್ಷತೆಯಿಂದ ಬಳಸುವ ಸಾಮರ್ಥ್ಯ ಹೊಂದಿರಬೇಕು, ಇಲ್ಲವೇ ಅದನ್ನು 
ಪರಿಚಲನೆಯಲ್ಲಿರಿಸಲು ಒಪ್ಪಬೇಕು, ಎಂದು ಅವರು ಬಯಸಿದರು. ಇವೆಲ್ಲವೂ 
ಕೃಷಿಯಲ್ಲಿ ಬಂಡವಾಳವಾದವನ್ನು ವಿಕಾಸಗೊಳಿಸುವ ಉದ್ದೇಶವನ್ನೇ ಹೊಂದಿದ್ದವು. 

ಮೂರನೆಯದಾಗಿ , ಕೈಗಾರಿಕೆಯನ್ನೂ ದೇಶದ ಒಳಗಿನ ವ್ಯಾಪಾರವನ್ನೂ ನಿಯಂ 
- ತ್ರಿಸುವಂಥ ಎಲ್ಲ ಸರಕಾರೀ ನಿಯಮಗಳ ಅವಶೇಷಗಳನ್ನೂ ತೊಡೆದುಹಾಕಬೇಕೆಂದು 

ಸ್ಮಿತ್ ಸಲಹೆ ಮಾಡಿದರು . ಗೃಹ ಮಾರುಕಟ್ಟೆಯಲ್ಲಿ ಕೆಲವು ಸರಕುಗಳ ಮಾರಾಟದ 
ಮೇಲೆ ವಿಧಿಸಲಾಗುವ ಸುಂಕವನ್ನು ಸರಕಾರದ ಆಯವ್ಯಯ ಪಟ್ಟಿಯ ವರಮಾನದ 
ಸಲುವಾಗಿಯಷ್ಟೆ ಹಾಕಬೇಕೇ ಹೊರತು ಆರ್ಥಿಕತೆಯ ಮೇಲೆ ಪರಿಣಾಮ ಉಂಟು 
ಮಾಡಲೆಂದು ಹಾಕಬಾರದು . ಇಂಗ್ಲೆಂಡಿನಲ್ಲಿ ದೇಶದೊಳಗೇ ಸರಕುಗಳ ಚಲನೆಯ 
ಮೇಲೆ ಯಾವುದೇ ರೀತಿಯ ಸುಂಕ ವಿಧಿಸಲಾಗುತ್ತಿರಲಿಲ್ಲ. ಆದರೆ ಸ್ಮಿತ್‌ರವರ ಟೀಕೆಯು 
ಫ್ರಾನ್ಸಿಗೆ ಹೆಚ್ಚು ಅನ್ವಯಿಸುತ್ತಿದ್ದಿತು ಮತ್ತು ಪ್ರಭಾವಕಾರಿಯಾಗಿದ್ದಿತು. 
- ನಾಲ್ಕನೆಯದಾಗಿ, ಸ್ಮಿತ್‌ರವರು ಇಡೀ ಆಂಗ್ಲ ವಿದೇಶಾಂಗ ವ್ಯಾಪಾರ ನೀತಿ 
ಯನ್ನು ಸವಿವರವಾಗಿ ಟೀಕಿಸಿ ಸ್ವತಂತ್ರ ವಿದೇಶಾಂಗ ವ್ಯಾಪಾರದ ಕಾರ್ಯಕ್ರಮ 
ವೊಂದನ್ನು ರಚಿಸಿದರು. ಇದು ಅವರ ಅತ್ಯಂತ ಮುಖ್ಯ ಕೇಳಿಕೆಯಾಗಿದ್ದಿತು. ಇದು 
ಹೆಚ್ಚಾಗಿ ವಾಣಿಜ್ಯವಾದದ ವಿರುದ್ದ ನಿರ್ದೇಶಿತವಾಗಿದ್ದಿತು. ಹೀಗೆ ಸ್ವತಂತ್ರ ವ್ಯಾಪಾರ 
ಚಳವಳಿ (free trade movernment) ಹುಟ್ಟಿಕೊಂಡಿತು. ಇದು 19ನೆಯ 
ಶತಮಾನದಲ್ಲಿ ಇಂಗ್ಲಿಷ್ ಕೈಗಾರಿಕಾ ಬೂರ್‌ಷ್ಟಾಕೀಯ ಲಾಂಛನವಾಯಿತು. 
- ಸ್ಮಿತ್‌ರವರು ಇಡೀ ವಾಣಿಜ್ಯವಾದಿ ನೀತಿಯನ್ನು ಖಂಡಿಸಿದರು . ಕಡ್ಡಾಯದ 
ಕ್ರಿಯಾಶೀಲ ಸಂದಾಯ ಸರಿದೂಗಿಕೆಗಾಗಿ ಪ್ರಯತ್ನ , ಕೆಲವು ಸರಕುಗಳ ಆಮದು 
ರಫ್ತುಗಳ ಮೇಲೆ ಪ್ರತಿಬಂಧಕ , ಆಮದುಗಳ ಮೇಲೆ ಉನ್ನತ ಸುಂಕ ಹೇರಿಕೆ , ರಫ್ತು 
ಗಳಿಗೆ ಸಹಾಯ ಧನ ನೀಡಿಕೆ, ಏಕಸ್ವಾಮ್ಯ ವಾಣಿಜ್ಯ ಕಂಪನಿಗಳು - ವಾಣಿಜ್ಯ 
ವಾದದ ಈ ಎಲ್ಲ ಅಂಶಗಳನ್ನೂ ಅವರು ಉಗ್ರವಾಗಿ ವಿರೋಧಿಸಿದರು. ಇಂಗ್ಲಿಷ್ 
ವಸಾಹತು ನೀತಿಯನ್ನು ಅವರು ನಿರ್ದಿಷ್ಟವಾಗಿ ಟೀಕಿಸಿದರು. ಅದು ರಾಷ್ಟ್ರದ 
ಹಿತವನ್ನಲ್ಲ ಆದರೆ ವ್ಯಾಪಾರಗಾರರ ಸಣ್ಣ ವೃಂದದ ಹಿತವನ್ನಷ್ಟೆ ಸೇವಿಸುತ್ತದೆಂದು 
ಬಹಿರಂಗವಾಗಿಯೇ ಹೇಳಿದರು . ಐರೆಂಡಿನಲ್ಲೂ , ನಿರ್ದಿಷ್ಟವಾಗಿ ಉತ್ತರ ಅಮೆರಿ 
ಕದ ವಸಾಹತುಗಳಲ್ಲೂ ಇಂಗ್ಲೆಂಡು ಅನುಸರಿಸುತ್ತಿದ್ದ ಕೈಗಾರಿಕೆಯನ್ನು ಹತ್ತಿಕ್ಕುವ 
ಹಾಗೂ ವ್ಯಾಪಾರವನ್ನು ಪರಿಮಿತಿಗೊಳಿಸುವ ನೀತಿಯನ್ನು ಸ್ಮಿತ್‌ರವರು ಮಂದ 
ದೃಷ್ಟಿಯದೆಂದೂ ಅವಿವೇಕವಾದುದೆಂದೂ ಪರಿಗಣಿಸಿದ್ದರು. ಅವರು ಬರೆದರು : 
“ ಆದರೆ , ತಮ್ಮ ಸ್ವಂತ ಉತ್ಪನ್ನದ ಪ್ರತಿಯೊಂದು ಭಾಗದಿಂದಲೂ ಸಾಧ್ಯವಾದಷ್ಟೂ 
ಹೆಚ್ಚು ಪ್ರಯೋಜನ ಪಡೆಯದಂತೆ, ಅಥವಾ ತಮ್ಮ ಬಂಡವಾಳವನ್ನೂ ಉತ್ಪಾದಕ 
ಶ್ರಮವನ್ನೂ ತಮಗೆ ಅತ್ಯಂತ ಅನುಕೂಲವಾದಂಥ ರೀತಿಯಲ್ಲಿ ಬಳಸಿಕೊಳ್ಳಲಾಗ 
ದಂತೆ, ಮಹಾ ಜನತೆಯೊಂದಕ್ಕೆ ಅಡ್ಡಿ ತಂದುಹಾಕುವುದು ಮಾನವಕುಲದ ಅತ್ಯಂತ 
ಪವಿತ್ರ ಹಕ್ಕುಗಳ ಸ್ಪಷ್ಟ ಉಲ್ಲಂಘನೆಯಾಗುತ್ತದೆ.” 


* A . Smith , The Wealth of Nations, Vol . II , London , 1924 , 
p . 78 .. 

ಬಂಡಾಯವೆದ್ದಿದ್ದ ಅಮೆರಿಕದ ವಸಾಹತು ಜನರ ವಿರುದ್ದ ಇಂಗ್ಲೆಂಡು ಆಗಲೇ 
ಯುದ್ದ ನಡೆಸುತ್ತಿದ್ದಾಗ, 1776ರಲ್ಲಿ, ಇದನ್ನು ಪ್ರಕಟಿಸಲಾಯಿತು. ಸ್ಮಿತ್‌ರವರು 
ಬ್ರಿಟನ್ನಿನ ಸತ್ಪಜೆಯಾಗಿದ್ದರೂ ಅಮೆರಿಕದ ರಿಪಬ್ಲಿಕನ್‌ವಾದದೊಂದಿಗೆ ಸಹಾನು 
ಭೂತಿ ತೋರಿದರು. ವಸಾಹತುಗಳು ಬ್ರಿಟನ್ನಿನಿಂದ ಪ್ರತ್ಯೇಕ ಹೋಗುವುದನ್ನೇನೂ 
ಅವರು ಬೆಂಬಲಿಸಲಿಲ್ಲ. ಆದರೆ ಸಂಪೂರ್ಣ ಹಾಗೂ ಸಮಾನ ಹಕ್ಕುಗಳ ಆಧಾರದ 
ಮೇಲೆ ಇಂಗ್ಲೆಂಡಿಗೂ ವಸಾಹತುಗಳಿಗೂ ನಡುವೆ ಒಂದು ಒಕ್ಕೂಟವನ್ನು ನಿರ್ಮಿಸ 
ಬೇಕೆಂಬುದಕ್ಕೆ ಅವರು ಬೆಂಬಲ ನೀಡಿದರು. ಈಸ್ಟ್ ಇಂಡಿಯಾ ಕಂಪನಿಯು 
ಭಾರತದಲ್ಲಿ ನಡೆಸುತ್ತಿದ್ದ ಸೂರೆ ದಬ್ಬಾಳಿಕೆಯ ನೀತಿಯನ್ನೂ ಅವರು ಅಷ್ಟೇ ದಿಟ್ಟ 
ತನದಿಂದ ಖಂಡಿಸಿದರು . ಸ್ಮಿತ್‌ರವರು ತಮ್ಮ ಗ್ರಂಥದಲ್ಲಿ ಚರ್ಚಿನ ಬಗೆಗೂ ವಿಶ್ವವಿದ್ಯಾ 
ನಿಲಯ ಶಿಕ್ಷಣ ಪದ್ಧತಿಯ ಬಗೆಗೂ ಅನೇಕ ಕಟುವಾದ ಹಾಗೂ ನಿಷ್ಟುರವಾದ 
ನುಡಿಗಳನ್ನು ಬರೆದಿರುವರೆಂಬುದನ್ನೂ ನೆನಪಿನಲ್ಲಿಟ್ಟಿರಬೇಕು. ನಿಜ, ಇಂಗ್ಲೆಂಡಿನಲ್ಲಿ 
ಅವರು ಹೀಗೆ ಬರೆದುದರಿಂದಾಗಿ ತಲೆ ಹೋಗುವ ಅಥವಾ ಸ್ವಾತಂತ್ರ್ಯವನ್ನು ಕಳೆದು 
ಕೊಳ್ಳುವ ಅಥವಾ – ಅವರ ಕೆಲವು ಫ್ರೆಂಚ್ ಮಿತ್ರರು ವಾಲ್ವೇರ್, ದಿಡೊ , 
ಮೊರೆಲ್ಲೆ ಹಾಗೂ ಮಿರಬೋರವರು ಕೂಡ, ವಿಭಿನ್ನ ಕಾಲಗಳಲ್ಲಿ ಕಳುಹಿಸಲ್ಪಟ್ಟಿ 
ದಂತೆ - ಸೆರೆಮನೆಗೆ ಕಳುಹಿಸಲ್ಪಡುವ ಅಪಾಯಕ್ಕೇನೂ ಒಳಗಾಗುತ್ತಿರಲಿಲ್ಲ. ಆದರೆ 
ಇಂಗ್ಲಿಷ್ ಪಾದ್ರಿಗಳ , ವಿಶ್ವವಿದ್ಯಾನಿಲಯ ಅಧಿಕಾರಿಗಳ ಹಾಗೂ ವೃತ್ತಪತ್ರಿಕೆಗಳ 
ಜೀತದ ಲೇಖಕರ ದ್ವೇಷ ಹಾಗೂ ದಾಳಿಗಳು ಎಷ್ಟು ಮಾತ್ಸರ್ಯಪೂರ್ಣವಾಗಬಹು 
ದೆಂಬುದನ್ನು ಅವರು ಅರಿತಿದ್ದರು . ಅವರು ಇವೆಲ್ಲವುಗಳ ಬಗೆಗೂ ಅಂಜಿದ್ದರು ಮತ್ತು 
ತಮ್ಮ ಅಂಜಿಕೆಯನ್ನೇನೂ ಮುಚ್ಚಿಡಲಿಲ್ಲ . 
ಆ ವ್ಯಕ್ತಿಯಾಗಿ ಸ್ಮಿತ್‌ರವರ ಆಕರ್ಷಣೆಯೆಂದರೆ, ಸ್ವಭಾವತಃ ಮುಂಜಾಗ್ರತೆಯ 
ಹಾಗೂ ಹುಷಾರಿನ ಮನುಷ್ಯರಾಗಿದ್ದರೂ ಅವರು ಈ ಎದೆಗಾರಿಕೆಯ ಗ್ರಂಥವನ್ನು 
ಬರೆದು ಪ್ರಕಟಿಸಿದರು , ಎಂಬುದೇ ಆಗಿದೆ . 


ಅಧ್ಯಾಯ XI | 


ಆಡಂ ಸ್ಮಿತ್ - ಪದ್ದತಿಯೊಂದರ ಸೃಷ್ಟಿಕರ್ತ 


' ರಾಷ್ಟ್ರಗಳ ಸಂಪತ್ತು ' 
1767ರ ವಸಂತದಲ್ಲಿ ಸ್ಮಿತ್‌ರವರು ಕಿರ್ಕಾಿಗೆ ಹಿಂದಿರುಗಿದರು ಮತ್ತು 
ಅಲ್ಲಿಯೇ ಬಹುಮಟ್ಟಿಗೆ ಸಂತತವಾಗಿ ಮುಂದಿನ ಆರು ವರ್ಷ ವಾಸಿಸಿದರು . ಈ ಕಾಲ 
ವನ್ನವರು ಸಂಪೂರ್ಣವಾಗಿ ತಮ್ಮ ಗ್ರಂಥರಚನೆಗೇ ಮೀಸಲಿರಿಸಿದರು. ಜೀವನದಲ್ಲಿ 
ವೈವಿಧ್ಯವಿಲ್ಲದಿದ್ದುದೂ , ಶಕ್ತಿಯನ್ನೂ ಗಮನವನ್ನೂ ಒಂದೇ ಗುರಿಯತ್ತ ಅತಿ 
ಹೆಚ್ಚಾಗಿ ಕೇಂದ್ರೀಕರಿಸಿದ್ದುದೂ ತಮ್ಮ ಆರೋಗ್ಯವನ್ನು ಶಿಥಿಲಗೊಳಿಸುತ್ತಿದ್ದವೆಂದು 
ತಮ್ಮ ಪತ್ರಗಳೊಂದರಲ್ಲಿ ಅವರು ದೂರಿದ್ದಾರೆ. 1773ರಲ್ಲಿ ಲಂಡನ್ನಿಗೆ ಪ್ರಯಾಣ 
ಮಾಡುತ್ತ ಅವರು ಎಷ್ಟು ಅಸ್ವಸ್ಥರಾದರೆಂದರೆ , ತಾವು ಸಾವಿಗೀಡಾಗಬಹುದೆಂದೆಣಿಸಿ 
ತಮ್ಮೆಲ್ಲ ಸಾಹಿತ್ಯ ಸಂಪತ್ತಿಗೂ ವಿಧಿವಿಹಿತ ಹಕ್ಕುಗಳನ್ನು ಹೂಮ್‌ರವರಿಗೆ ಬಿಟ್ಟು 
ಕೊಡುವುದು ಅವಶ್ಯವೆಂದು ಪರಿಗಣಿಸಿದರು. ತಾವು ಪೂರ್ಣವಾಗಿ ಬರೆದು ಪೂರೈಸಿದ 
ಗ್ರಂಥದ ಹಸ್ತಪ್ರತಿಯೊಂದಿಗೆ ಪ್ರಯಾಣ ಮಾಡುತ್ತಿದ್ದರೆಂದು ಅವರು ಬರೆದಿದ್ದರು . 
ಆದರೆ ವಾಸ್ತವವಾಗಿ ಅದನ್ನು ಪೂರೈಸಲು ಅವರಿಗೆ ಮತ್ತೆ ಮೂರು ವರ್ಷಗಳು 
ಬೇಕಾದವು. ಅವರು ಗ್ಲಾಸ್ಟೋನಲ್ಲಿ ನೀಡಿದ ಉಪನ್ಯಾಸಗಳಲ್ಲಿನ ಮೊದಲ ಆರ್ಥಿಕ 
ಪಬಂಧಗಳಿಗೂ ' ರಾಷ್ಟ್ರಗಳ ಸಂಪತ್ತು ' ಕೃತಿಗೂ ಮಧ್ಯೆ ಕಾಲು ಶತಮಾನದ 
ಅಂತರವೇ ಇದ್ದಿತು . ಈ ಕೃತಿಯು ನಿಜಕ್ಕೂ ಅವರ ಮೇರು ಕೃತಿಯಾಗಿದ್ದಿತು, 
ಅವರ ಇಡೀ ಜೀವನದ ಮುಕ್ತಾಫಲವಾಗಿದ್ದಿತು . 
- 'ರಾಷ್ಟ್ರಗಳ ಸಂಪತ್ತಿನ ಸ್ವಭಾವ ಹಾಗೂ ಕಾರಣಗಳ ಕುರಿತು ಒಂದು ವಿವೇಚನೆ' 
ಗ್ರಂಥವು ಲಂಡನ್ನಿನಲ್ಲಿ 1776ರ ಮಾರ್ಚ್‌ನಲ್ಲಿ ಬೆಳಕಿಗೆ ಬಂದಿತು. ಪಾರ್ಲಿಮೆಂಟಿನ 
ಲಿಬರಲ್ ಪಾರ್ಟಿಯ ಸದಸ್ಯರೂ ಬೆಂಜಾಮಿನ್ ಫ್ರಾಂಕ್ಲಿನ್‌ರ ಮಿತ್ರರೂ ಆಗಿದ್ದ 
ವಿಲಿಯಂಪ್ರೆಹೆನ್‌ರು ಇದರ ಪ್ರಕಾಶಕರಾಗಿದ್ದರು . ಈ ಗ್ರಂಥವು ಭವಿಷ್ಯತ್ತಿನಲ್ಲಿ ಎಂತಹ 
ಮಹೋನ್ನತ ಕೃತಿಯಾಗಲಿರುವುದೆಂಬುದು ಕೂಡಲೇ ಸ್ಪಷ್ಟವಾಗಲಿಲ್ಲ. ಆರಂಭ 
ದಲ್ಲಿ ಕೆಲವೇ ಮಂದಿ ಸ್ಮಿತ್‌ರವರ ಶ್ರಮದ ಮೌಲ್ಯ ನಿರ್ಣಯ ಮಾಡಬಲ್ಲವರಿದ್ದರು. 
ಆದರೆ ಶೀಘ್ರವೇ ಗ್ರಂಥದಲ್ಲಿ ಒಡಮೂಡಿಸಲಾಗಿದ್ದ ಸಾಮಾಜಿಕ ಹಾಗೂ ರಾಜಕೀಯ 
ಸಮಸ್ಯೆಗಳು ತುಂಬ ಮಂದಿ ಓದುಗರ ಗಮನ ಸೆಳೆದವು. 


284 


ಗ್ರಂಥದಲ್ಲಿ ಐದು ಭಾಗಗಳಿವೆ. ಮೊದಲ ಎರಡು ಭಾಗಗಳಲ್ಲಿ ಅದಕ್ಕೆ ಹಿಂದಿನ 
ಶತಮಾನದ ಇಂಗ್ಲಿಷ್ ಹಾಗೂ ಫ್ರೆಂಚ್ ಅರ್ಥಶಾಸ್ತ್ರಜ್ಞರ ಅನೇಕ ವಿಚಾರಗಳನ್ನು 
ಪೂರ್ಣಗೊಳಿಸುವಂಥ ಹಾಗೂ ಸಾಮಾನೀಕರಿಸುವಂಥ ಸ್ಮಿತ್‌ರವರ ಸೈದ್ಧಾಂತಿಕ 
ಪದ್ದತಿಯ ಮೂಲ ನಿಯಮಗಳಿವೆ. ಮೊದಲನೆಯದು ಸಾರಾಂಶವಾಗಿ ಮೌಲ್ಯದ 
ಹಾಗೂ ಮಿಗುತಾಯ ಮೌಲ್ಯದ ವಿಶ್ಲೇಷಣೆಯನ್ನು ಒಳಗೊಂಡಿದೆ. ಇವನ್ನು 
ಸ್ಮಿತ್‌ರವರು ಲಾಭ ಹಾಗೂ ಭೂಮಿಣಿಯ ಮೂರ್ತರೂಪಗಳಲ್ಲಿ ಪರಿಶೀಲಿ 
ಸುತ್ತಾರೆ. ಎರಡನೆಯ ಭಾಗವು ' ಬಂಡವಾಳದ ಸ್ವಭಾವ , ಸಂಚಯ ಹಾಗೂ ಅನ್ವಯ ' 
ಎಂಬ ಶೀರ್ಷಿಕೆಯನ್ನು ಹೊಂದಿದೆ. ಉಳಿದ ಮೂರು ಭಾಗಗಳು ಸ್ಮಿತ್‌ರವರ 
- ಸಿದ್ದಾಂತವನ್ನು ಭಾಗಶಃ ಇತಿಹಾಸಕ್ಕೆ , ಆದರೆ ಮುಖ್ಯವಾಗಿ ಆರ್ಥಿಕ ನೀತಿಗೆ ಅನ್ವಯಿ 
ಸುವ ವಿಷಯವನ್ನು ಒಳಗೊಂಡಿವೆ. ಸಣ್ಣ ಮೂರನೆಯ ಭಾಗವು ಸಾಮಂತಶಾಹಿಯ 
ಹಾಗೂ ಬಂಡವಾಳವಾದ ಸ್ಥಾಪನೆಯ ಯುಗದಲ್ಲಿ ಯೂರೋಪಿನಲ್ಲಿ ಆರ್ಥಿಕತೆಯ 
ವಿಕಾಸವನ್ನು ವಿವೇಚಿಸುತ್ತದೆ. ವಿಸ್ತ್ರತವಾದ ನಾಲ್ಕನೆಯ ಭಾಗವು ರಾಜಕೀಯ 
ಅರ್ಥಶಾಸ್ತ್ರದ ಇತಿಹಾಸ ಹಾಗೂ ಪರಾಮರ್ಶೆಯಾಗಿದೆ. ಈ ಭಾಗದಲ್ಲಿ ಎಂಟು 
ಅಧ್ಯಾಯಗಳನ್ನು ವಾಣಿಜ್ಯವಾದಕ್ಕೂ ಒಂದು ಅಧ್ಯಾಯವನ್ನು ಪ್ರಕೃತಿತಂತ್ರ 
ವಾದಕ್ಕೂ ಮಾಸಲು ಇರಿಸಲಾಗಿದೆ. ಅತ್ಯಂತ ದೊಡ್ಡದಾದ ಐದನೆಯ ಭಾಗವು 
ಹಣಕಾಸಿನ ವಿಷಯಕ್ಕೆ - ರಾಜ್ಯದ ಆದಾಯ ಹಾಗೂ ವೆಚ್ಚಗಳಿಗೆ - ಮಾಸಲಾಗಿದೆ. 
ಮೂರ್ತರೂಪದ ಸಾಮಗ್ರಿಗಳು ಹೆಚ್ಚು ಸಾಂದ್ರವಾಗಿರುವ ಭಾಗಗಳಲ್ಲೇ ಮೂಲ 
ಆರ್ಥಿಕ ಸಮಸ್ಯೆಗಳ ಕುರಿತು ಸ್ಮಿತ್‌ರವರ ಕೆಲವು ಅತ್ಯಂತ ವೈಶಿಷ್ಟ್ಯಪೂರ್ಣ ಹೇಳಿಕೆ 
ಗಳು ಇರುವುದು . 
- ' ರಾಷ್ಟ್ರಗಳ ಸಂಪತ್ತು ' ನಿಸ್ಸಂದೇಹವಾಗಿಯೂ ರಾಜಕೀಯ ಅರ್ಥಶಾಸ್ತ್ರದ ಇತಿ 
ಹಾಸದಲ್ಲೇ ಅತ್ಯಂತ ಆಸಕ್ತಿದಾಯಕವಾದ ಗ್ರಂಥಗಳಲ್ಲೊಂದಾಗಿದೆ. ವಾಲ್ಟರ್ ಬಾಜ್ 
ಹಾಟ್‌ರು ಹೇಳಿರುವಂತೆ, ಇದು ಅರ್ಥಶಾಸ್ತ್ರ ಸಿದ್ಧಾಂತ ಕೃತಿಯಷ್ಟೆ ಅಲ್ಲ “ ಹಳೆಯ 
ಕಾಲಗಳ ಕುರಿತಾದ ಒಂದು ಅತ್ಯಂತ ಸ್ವಾರಸ್ಯಕರವಾದ ಕೃತಿಯೂ ಆಗಿದೆ. ಇದು 
ಕೇನೇರವರ ಶುಷ್ಕ ವಿಶ್ಲೇಷಣಾತ್ಮಕ ಅಧ್ಯಯನಗಳಿಂದ, ತೂರ್ಗೊರವರ ಪ್ರಮೇಯ 
ಗಳಿಂದ ಹಾಗೂ ಪ್ರಗಾಢ ಅಮರ್ತ ಭಾವನೆಗಳ ವಿರಳ ವಾತಾವರಣವುಳ್ಳ 
ರಿಕಾರ್ಡೊರವರ 'ಸೂತ್ರಗಳಿಂದ ತೀರ ಭಿನ್ನವಾದ ಕೃತಿಯಾಗಿದೆ. ಸ್ಮಿತ್‌ರವರ 
ಗ್ರಂಥವು ಅಪಾರ ವಿದ್ವತ್ತು , ಸೂಕ್ಷ್ಮ ವೀಕ್ಷಣೆ ಹಾಗೂ ಅನನ್ಯ ರೀತಿಯ ತಿಳಿಹಾಸ್ಯ 
ದಿಂದ ಕೂಡಿದೆ. ' ರಾಷ್ಟ್ರಗಳ ಸಂಪತ್ತು ' ಕೃತಿಯಿಂದ ವಸಾಹತುಗಳ ಹಾಗೂ ವಿಶ್ವ 
ವಿದ್ಯಾನಿಲಯಗಳ ಬಗೆಗೂ , ಯುದ್ಧ ಹಾಗೂ ಬ್ಯಾಂಕಿಂಗ್ ಬಗೆಗೂ , ಬೆಳ್ಳಿ ಗಣಿಗಳು 
ಹಾಗೂ ಕಳ್ಳ ಸಾಗಾಣಿಕೆಯ ಬಗೆಗೂ ... ಮತ್ತು ಇನ್ನೂ ಅನೇಕಾನೇಕ ವಿಷಯಗಳ 
ಬಗೆಗೂ ಬೇಕಾದಷ್ಟು ಸ್ವಾರಸ್ಯಕರ ಸತ್ಯಾಂಶಗಳನ್ನು ತಿಳಿಯಬಹುದು. ಆಧುನಿಕ 

ದೃಷ್ಟಿಕೋನದಿಂದ, ಇದರಲ್ಲಿ ಬಹುಮಟ್ಟಿಗಿನವು ಆರ್ಥಿಕ ಸಿದ್ದಾಂತದೊಂದಿಗೆ ಯಾವ 
ಸಂಬಂಧವನ್ನೂ ಹೊಂದಿಲ್ಲ . ಆದರೆ ಸ್ಮಿತ್‌ರವರಿಗೆ ರಾಜಕೀಯ ಅರ್ಥಶಾಸ್ತ್ರವು 
ಸಮಾಜದ ಬಹುಮಟ್ಟಿಗೆ ಸರ್ವವ್ಯಾಪಿಯಾದ ವಿಜ್ಞಾನವಾಗಿದ್ದಿತು. 
- ತರ್ಕಬದ್ದ ಅಮೂರ್ತಭಾವನೆಯ ವಿಧಾನವೇ ರಾಜಕೀಯ ಅರ್ಥಶಾಸ್ತ್ರದಲ್ಲಿ 
ಮೂಲ ಪರಿಶೋಧನಾ ವಿಧಾನವಾಗಿದೆ. ಅರ್ಥಶಾಸ್ತ್ರದಲ್ಲಿ ಅನೇಕಾನೇಕ ಮೂಲ 
ಆರಂಭಿಕ ಸಂವರ್ಗಗಳನ್ನು ಸಂಸ್ಥಾಪಿಸಿ ಅನಂತರ ಅವುಗಳನ್ನು ಮೂಲಭೂತ ಅವ 
ಲಂಬಿಗಳಿಂದ ಪರಸ್ಪರ ಸಂಬಂಧಿಸುವ ಮೂಲಕ ಹೆಚ್ಚು ಹೆಚ್ಚಾಗಿ ಜಟಿಲವಾದ ಹಾಗೂ 
ಮೂರ್ತರೂಪದ ಸಾಮಾಜಿಕ ವಿದ್ಯಮಾನಗಳನ್ನು ವಿಶ್ಲೇಷಿಸಲು ಮುಂದುವರಿ 
ಯುವುದು ಸಾಧ್ಯ . ಆಡಂ ಸ್ಮಿತ್‌ರವರು ಈ ವೈಜ್ಞಾನಿಕ ವಿಧಾನವನ್ನೇ ವಿಕಾಸಗೊಳಿಸಿ 
ದುದು. ಅವರು ತಮ್ಮ ಪದ್ದತಿಯನ್ನು ಶ್ರಮವಿಭಜನೆ, ವಿನಿಮಯ , ವಿನಿಮಯ 
ಮೌಲ್ಯಗಳಂತಹ ಸಂವರ್ಗಗಳ ಆಧಾರದ ಮೇಲೆ ರಚಿಸಿ ಮುಖ್ಯ ವರ್ಗಗಳ ಆದಾಯ 
ಗಳ ಕಡೆಗೆ ಮುಂದುವರಿಯಲು ಯತ್ನಿಸಿದರು. ಈ ಅರ್ಥದಲ್ಲಿ, ಅವರು ನಿರೂಪಿ 
ಸುವ ಅನೇಕಾನೇಕ ಅಡ್ಡ ಸಂಗತಿಗಳನ್ನೂ ವಿವರಣೆಗಳನ್ನೂ ಒಂದು ರೀತಿಯ ಪ್ರತಿ 
ಪಾದಕ ಮೌಲ್ಯವುಳ್ಳ ವಾಸ್ತವಿಕ ಉದಾಹರಣೆಗಳನ್ನಾಗಿ ಭಾವಿಸಬಹುದು. ಆದರೆ 
ಸ್ಮಿತ್‌ರವರು ಈ ಉನ್ನತಮಟ್ಟದ ವೈಜ್ಞಾನಿಕ ವೈಚಾರಿಕತೆಯನ್ನು ಆದ್ಯಂತ ಉಳಿಸಿ 
ಕೊಂಡಿರದಾದರು. ಅವರು ವಿವರಣೆಗಳಲ್ಲೂ ತೋರ್ಕೆಯ ವಿಚಾರಗಳಲ್ಲೂ ತನ್ಮಯ 
ರಾಗಿ ತಮ್ಮ ಹೆಚ್ಚು ಪ್ರಗಾಢವಾದ ವಿಶ್ಲೇಷಣಾತ್ಮಕ ಮನೋಧರ್ಮವನ್ನು 
ಬಿಟ್ಟುಕೊಟ್ಟರು. ಈ ದ್ವಿವಿಧತೆಗೆ, ವಸ್ತುನಿಷ್ಠವಾಗಿ ಆ ಯುಗದ ಲಕ್ಷಣಗಳೂ 
ಮತ್ತು ವಿಜ್ಞಾನದಲ್ಲಿ ಸ್ಮಿತ್‌ರವರ ಸ್ಥಾನಮಾನವೂ , ವ್ಯಕ್ತಿನಿಷ್ಠವಾಗಿ ಅವರ ಬುದ್ದಿ 
ಶಕ್ತಿಯ ವೈಚಿತ್ರ್ಯಗಳೂ , ಕಾರಣವಾಗಿದ್ದವು. 
. ಇದಕ್ಕೆ ಸಂಬಂಧಿಸಿ ಮಾರ್ಕ್ಸ್ ಬರೆದರು : “ಸ್ಮಿತ್‌ರವರೇ ಭಾರಿ ಮುಗ್ಧತೆ 
ಯೊಂದಿಗೆ ನಿರಂತರವಾದ ವೈವಿಧ್ಯಗಳ ಸುಳಿಯಲ್ಲಿ ಸುತ್ತುತ್ತಾರೆ. ಒಂದು ಕಡೆ, ಅವರು 
ಆರ್ಥಿಕ ಸಂವರ್ಗಗಳ ನಡುವೆ ಅಸ್ತಿತ್ವದಲ್ಲಿರುವ ಆಂತರಿಕ ಸಂಬಂಧವನ್ನು ಗುರುತಿ 
ಸುತ್ತಾರೆ. ಅಥವಾ ಬೂರ್‌ಷ್ಟಾ ಆರ್ಥಿಕ ಪದ್ಧತಿಯ ಅಸ್ಪಷ್ಟ ರಚನೆಯನ್ನು ತೆರೆದು 
ತೋರಿಸುತ್ತಾರೆ. ಮತ್ತೊಂದು ಕಡೆ ಅವರು ಅದೇ ಕಾಲದಲ್ಲಿ , ಸ್ಪರ್ಧೆಯಲ್ಲಿ ಕಂಡು 
ಬರುವಂಥ ಈ ಸಂಬಂಧವನ್ನು , ಅವೈಜ್ಞಾನಿಕ ವೀಕ್ಷಕನಿಗೆ ಕಂಡುಬರುವ ರೀತಿಯಲ್ಲಿ, 
ಬರ್‌ಷ್ಟಾ ಉತ್ಪಾದನಾ ಪ್ರಕ್ರಿಯೆಯಲ್ಲಿ ವಾಸ್ತವವಾಗಿ ಆಸಕ್ತರಾದ ಹಾಗೂ ಅದನ್ನು 
ಪರಿಶೀಲಿಸುತ್ತಿರುವ ತಮಗೇ ಹಾಗೆ ಕಂಡುಬರುತ್ತದೇನೋ ಎನ್ನುವ ರೀತಿಯಲ್ಲಿ, 
ಮುಂದಿಡುತ್ತಾರೆ. ಈ ಎರಡು ರೀತಿಯ ಪ್ರಕಲ್ಪನೆಗಳಲ್ಲೊಂದುಬೂರ್‌ಷ್ಟಾ ಪದ್ಧತಿಯ 
ಆಂತರಿಕ ಸಂಬಂಧವನ್ನು , ಹೀಗೆ ಹೇಳುವುದಾದರೆ, ಅದರ ಶಾರೀರಿಕ ರಚನೆಯನ್ನು , 
ಒಳಹೊಕ್ಕು ನೋಡುತ್ತದೆ. ಆದರೆ ಮತ್ತೊಂದು ಕೇವಲ ಹೊರನೋಟಕ್ಕಷ್ಟೆ 

ಕಂಡುಬರುವಂಥ ಹಾಗೂ ಕಾಣಿಸಿಕೊಳ್ಳುವಂಥ ಜೀವನದ ಹೊರ ವಿದ್ಯಮಾನ 
ಗಳನ್ನು ಕೇವಲ ವರ್ಣಿಸುತ್ತದೆ, ಪಟ್ಟಿಮಾಡುತ್ತದೆ, ವಿವರಿಸುತ್ತದೆ ಮತ್ತು ಸಾಂಪ 
ದಾಯಿಕ ನಿರೂಪಣೆಗಳ ಕೆಳಗೆ ವ್ಯವಸ್ಥೆ ಮಾಡಿ ಇರಿಸುತ್ತದೆ. ಸ್ಮಿತ್‌ರವರಲ್ಲಿ ಈ 
ಎರಡು ವಿಶ್ಲೇಷಣಾತ್ಮಕ ವಿಧಾನಗಳೂ ಪಕ್ಕಪಕ್ಕದಲ್ಲೇ ಸಂತೋಷದಿಂದ ನಲಿಯುತ್ತ 
ಸಾಗುತ್ತವಷ್ಟೆ ಅಲ್ಲ ಒಂದರೊಡನೊಂದು ಬೆರೆಯುತ್ತವೆ ಕೂಡ, ಸತತವಾಗಿ ಒಂದ 
ನ್ನೊಂದು ವಿರೋಧಿಸುತ್ತವೆಕೂಡ.”* 

ಮುಂದುವರಿಯುತ್ತ ಮಾರ್ಕ್ಸ್ರವರು, ಸ್ಮಿತ್‌ರವರ ಈ ದ್ವಿವಿಧಾನವು ಸಮರ್ಥ 
ನೀಯವಾದುದೇ , ಏಕೆಂದರೆ , ಅವರ ಕಾರ್ಯಭಾರ ನಿಜಕ್ಕೂ ದ್ವಿವಿಧಾನದ್ದಾಗಿ 
ದ್ವಿತು, ಎಂದು ಹೇಳುತ್ತಾರೆ. ಆರ್ಥಿಕ ಜ್ಞಾನವನ್ನು ಒಂದು ಪದ್ದತಿಯನ್ನಾಗಿ ವ್ಯವಸ್ಥೆ 
ಗೊಳಿಸಲು ಯತ್ನಿಸುತ್ತ ಅವರು ಆಂತರಿಕ ಸಂಬಂಧಗಳ ಅಮೂರ್ತ ವಿಶ್ಲೇಷಣೆಯನ್ನು 
ಕೊಡಬೇಕಿದ್ದಿತಷ್ಟೆ ಅಲ್ಲ, ಹೊರನೋಟಕ್ಕೆ ಕಂಡಂತೆ ಬೂರ್‌ಷ್ಟಾ ಸಮಾಜವನ್ನು 
ವಿವರಿಸಲೂ ಬೇಕಿದ್ದಿತು, ನಿರೂಪಣೆಗಳ ಹಾಗೂ ಪ್ರಕಲ್ಪನೆಗಳ ಒಂದು ಪದ್ದತಿಯನ್ನು 
ಆಯ್ದುಕೊಳ್ಳಬೇಕಿದ್ದಿತು. ಸ್ಮಿತ್‌ರವರ ಈ ದ್ವಿವಿಧಾನವುಮೂಲವೈಜ್ಞಾನಿಕ ಸೂತ್ರ 
ಗಳನ್ನು ಅನುಸರಿಸುವುದರಲ್ಲಿ ಅವರ ವಿಸಂಗತಿಯು ರಾಜಕೀಯ ಅರ್ಥಶಾಸ್ತ್ರದ 
ಭವಿಷ್ಯತ್ತಿನ ಬೆಳವಣಿಗೆಗೆ ಭಾರಿ ಪ್ರಾಮುಖ್ಯದ್ದಾಗಿದ್ದಿತು. ಡೇವಿಡ್ ರಿಕಾರ್ಡೊರವರೇ 
ಬಹುಶಃ ಈ ಸ್ಕಾಟೈಂಡಿಗನನ್ನು ಟೀಕಿಸಿದ ಮೊದಲಿಗರಾಗಿದ್ದರು . ಅವರು ವಿಶ್ಲೇಷಣ 
ಕಾರ ಸ್ಮಿತ್‌ರವರನ್ನು ಸಮರ್ಥಿಸಿ, ವರ್ಣನೆಕಾರ ಸ್ಮಿತ್‌ರವರನ್ನು ಖಂಡಿಸಿದರು . ಆದರೂ 
ಸ್ಮಿತ್‌ರವರ ಹೊರನೋಟದ ಸಾಮಾನ್ಯ ವಿಚಾರಗಳನ್ನೇ ವಿಕಾಸಗೊಳಿಸುತ್ತಿದ್ದಂಥ 
ಲೇಖಕರೂ , ರಿಕಾರ್ಡೋರವರಂತಲ್ಲದೆ, ' ರಾಷ್ಟ್ರಗಳ ಸಂಪತ್ತು ' ಕೃತಿಯನ್ನೂ ಆಧಾರ 
ವನ್ನಾಗಿ ಪರಿಗಣಿಸಬಲ್ಲವರಾಗಿದ್ದರು . 
- ಸ್ಮಿತ್‌ರವರು ಒಂದು ವಿಜ್ಞಾನವಾಗಿ ರಾಜಕೀಯ ಅರ್ಥಶಾಸ್ತ್ರದ ವಿಷಯವನ್ನು 
ಪ್ರಗಾಢವಾಗಿ ತಿಳಿದಿದ್ದರು. ಈ ತಿಳಿವಳಿಕೆಯು ಇಂದಿಗೂ ಅದರ ಪ್ರಾಮುಖ್ಯವನ್ನು 
ಉಳಿಸಿಕೊಂಡಿದೆ. ರಾಜಕೀಯ ಅರ್ಥಶಾಸ್ತ್ರವು ಎರಡು ಸ್ವರೂಪಗಳನ್ನು ಹೊಂದಿದೆ. 
ಮೊಟ್ಟಮೊದಲನೆಯದಾಗಿ, ಅದು ಒಂದು ನಿರ್ದಿಷ್ಟ ಸಮಾಜದಲ್ಲಿ ವಸ್ತು 
ಸಾಮಗ್ರಿಗಳ ಉತ್ಪಾದನೆ, ವಿನಿಮಯ , ವಿತರಣೆ ಹಾಗೂ ಬಳಕೆಯ ವಸ್ತುನಿಷ್ಠ 
ನಿಯಮಗಳನ್ನು , ಮಾನವ ಸಂಕಲ್ಪದಿಂದ ಸ್ವತಂತ್ರವಾಗಿ ಅಸ್ತಿತ್ವದಲ್ಲಿರುವ ನಿಯಮ 
ಗಳನ್ನು , ಅಭ್ಯಸಿಸುವ ಒಂದು ವಿಜ್ಞಾನವಾಗಿದೆ . ಸ್ಮಿತ್‌ರವರು ತಮ್ಮ ಗ್ರಂಥಕ್ಕೆ ಬರೆದ 
ಪೀಠಿಕೆಯಲ್ಲಿ ಮೊದಲೆರಡು ಭಾಗಗಳ ವಿಷಯವನ್ನು ವಿವರಿಸುವಾಗ ವಾಸ್ತವವಾಗಿ 


*Karl Marx , Theories of Surplus-Value, Part II , Moscow , 
1968, p . 165 . 

ರಾಜಕೀಯ ಅರ್ಥಶಾಸ್ತ್ರದ ಈ ತಿಳಿವಳಿಕೆಯನ್ನೇ ಪ್ರತಿಪಾದಿಸುವುದು . ತಾವು ಸಾಮಾ 
ಜಿಕ ಶ್ರಮದ ಉತ್ಪಾದಕತೆಯ ಹೆಚ್ಚಳಕ್ಕೆ ಕಾರಣಗಳು, ಉತ್ಪನ್ನವನ್ನು ಸಮಾಜದ 
ವಿವಿಧ ವರ್ಗಗಳ ನಡುವೆಯೂ ವಿವಿಧ ಜನ ವೃಂದಗಳ ನಡುವೆಯೂ ವಿತರಣೆ 
ಮಾಡುವ ಸಹಜ ಪದ್ದತಿ, ಬಂಡವಾಳದ ಸ್ವರೂಪ, ಅದು ಕ್ರಮೇಣ ಸಂಚಯವಾ 
ಗುವ ರೀತಿನೀತಿಗಳು - ಇವುಗಳನ್ನು ಪರಿಶೀಲಿಸುವುದಾಗಿ ತಿಳಿಸುತ್ತಾರೆ. 

. ಇದು ಸಮಾಜದ ಆರ್ಥಿಕ ರಚನೆಯ ಬಗೆಗೆ ಧನಾತ್ಮಕವಾದ, ವಿಶ್ಲೇಷಣಾತ್ಮಕ 
ವಾದ ಮನೋಧರ್ಮ, ಇದು ವಾಸ್ತವಿಕತೆಯಲ್ಲಿ ಏನು ಅಸ್ತಿತ್ವದಲ್ಲಿದೆಯೋ 
ಅದನ್ನು ಮತ್ತು ಈ ವಾಸ್ತವಿಕತೆಯು ಏಕೆ ವಿಕಾಸಗೊಳ್ಳುತ್ತದೆ ಎಂಬುದನ್ನೂ 
ಅಭ್ಯಸಿಸುತ್ತದೆ. ಸ್ಮಿತ್‌ರವರು ರಾಜಕೀಯ ಅರ್ಥಶಾಸ್ತ್ರವನ್ನು ಪ್ರಧಾನವಾಗಿ ಸಾಮಾ 
ಜಿಕ ಸಮಸ್ಯೆಗಳ ವಿಶ್ಲೇಷಣೆಯನ್ನಾಗಿ, ಸಾಮಾಜಿಕ ವರ್ಗಗಳ ನಡುವಿನ ಸಂಬಂಧ 
ಗಳನ್ನಾಗಿ, ಕಾಣುತ್ತಾರೆಂಬುದು ಮುಖ್ಯವಾದುದು. 

ಆದರೆ ಇದಕ್ಕೆ ಮತ್ತೂ ಒಂದು ಪಕ್ಕವಿದೆ. ಸ್ಮಿತ್‌ರವರ ದೃಷ್ಟಿಯಲ್ಲಿ ರಾಜಕೀಯ 
ಅರ್ಥಶಾಸ್ತ್ರವು ವಸ್ತುನಿಷ್ಠ ವಿಶ್ಲೇಷಣೆಯ ಆಧಾರದ ಮೇಲೆ ಪ್ರಾಯೋಗಿಕ ಪ್ರಶ್ನೆ 
ಗಳನ್ನು ಪರಿಹರಿಸಬೇಕು : ಅದು “ ಜನರಿಗೆ ಸಮೃದ್ಧ ಆದಾಯ ಅಥವಾ ಜೀವನೋ 
ಪಾಯವನ್ನು ಒದಗಿಸುವಂಥ, ಅಥವಾ ಹೆಚ್ಚು ಸರಿಯಾಗಿ ಹೇಳುವುದಾದರೆ, ಅಂತಹ 
ಆದಾಯವನ್ನು ಅಥವಾ ಜೀವನೋಪಾಯವನ್ನು ತಮಗೆ ತಾವೇ ಒದಗಿಸಿಕೊಳ್ಳು 
ವಂತೆ ಅವರಿಗೆ ಸಾಧ್ಯಮಾಡಿಕೊಡುವಂಥ ”* ಆರ್ಥಿಕ ನೀತಿಯೊಂದನ್ನು ಪ್ರತಿಪಾದಿಸ 
ಬೇಕು ಮತ್ತು ಶಿಫಾರಸು ಮಾಡಬೇಕು. ಆದ್ದರಿಂದ ರಾಜಕೀಯ ಅರ್ಥಶಾಸ್ತ್ರವು 
ಉತ್ಪಾದಕ ಶಕ್ತಿಗಳ ಬೆಳವಣಿಗೆಗೆ ಅತ್ಯಂತ ಅನುಕೂಲ ಪರಿಸ್ಥಿತಿಗಳನ್ನು ಸೃಜಿಸುವಂಥ 
ಪದ್ದತಿಯೊಂದು ಸಮಾಜದಲ್ಲಿ ಸ್ಥಾಪನೆಯಾಗುವಂತೆ ನೋಡಿಕೊಳ್ಳಬೇಕು. 
- ಇದು ಪ್ರಮಾಣಕವಾದ, ಪ್ರಾಯೋಗಿಕವಾದ ಮನೋಧರ್ಮ , ಇಂತಹ ಮನೋ 
ಧರ್ಮವಿರುವ ಅರ್ಥಶಾಸ್ತ್ರಜ್ಞನು “ ಸಂಪತ್ತಿನ ಬೆಳವಣಿಗೆಗೆ ” ಏನು ಮಾಡಬೇಕು 
ಮತ್ತು ಹೇಗೆ ಮಾಡಬೇಕು ಎಂಬ ಪ್ರಶ್ನೆಗೆ ಉತ್ತರ ನೀಡಲು ಯತ್ನಿಸುತ್ತಾನೆ. 

ಸಾಮಾನ್ಯವಾಗಿ ಈ ಎರಡು ವಿಧಾನಗಳೂ ಒಂದರೊಡನೊಂದು ನಿಕಟವಾಗಿ 
ಸಂಬಂಧಿತವಾಗಿರುತ್ತವೆ ಮತ್ತು ಯಾವುದೇ ಆರ್ಥಿಕ ಪ್ರಕಲ್ಪನೆಯಲ್ಲೂ ಒಂದು 
ಇನ್ನೊಂದಕ್ಕೆ ಪೂರಕವಾಗಿರುತ್ತದೆ. ಆದರೆ ಅನೇಕ ಸುಪ್ರಸಿದ್ದ ವಿದ್ವಾಂಸರಲ್ಲಿ ತದ 
ನಂತರ ಮೊದಲನೆಯ ಅಥವಾ ಎರಡನೆಯ ಯಾವುದೋ ಒಂದು ಮನೋಧರ್ಮ 
ಮೇಲುಗೈ ಪಡೆದುದು ಸರ್ವೆಸಾಮಾನ್ಯವಾಯಿತೆಂಬುದನ್ನು ನಾವು ಕಾಣುತ್ತೇವೆ: 


* A . Smith , The Wealth of Nations, Vol. I, London , 1924 , 
p . 395 . 

“ಸೇಮ್‌ರವರ ಪಂಥ' ವು ತನ್ನ “ ದೃಷ್ಟ ಪ್ರಮಾಣವಾದ ”(positivism) ದ ಬಗೆಗೆ 
ಹೆಮ್ಮೆಪಟ್ಟುಕೊಳ್ಳುತ್ತ ಪ್ರಮಾಣಕ ಅಭಿಪ್ರಾಯಗಳನ್ನು ತಿರಸ್ಕರಿಸಬೇಕೆಂದು ಒತ್ತಿ 
ಹೇಳಿದಲ್ಲಿ, ಇದಕ್ಕೆ ವಿರುದ್ದವಾಗಿ ಸಿಸ್ಕೋಂದಿಯವರು ಸಮಾಜವನ್ನು ತಾವು ಬಯ 
ಸಿದ ರೀತಿಯಲ್ಲಿ ಪರಿವರ್ತಿಸುವ ವಿಜ್ಞಾನವೇ ರಾಜಕೀಯ ಅರ್ಥಶಾಸ್ತ್ರ , ಎಂದು 
ಕಂಡುಕೊಂಡರು. ಆದರೆ ಸ್ಮಿತ್‌ರವರು ತಮ್ಮ ವೈಶಿಷ್ಟವಾದ ಬಹುಮುಖತೆಗೆ 
ತಕ್ಕಂತೆ ಎರಡು ಮನೋಧರ್ಮಗಳನ್ನೂ ಅತ್ಯಂತ ಸಾವಯವವಾಗಿ ಒಂದುಗೂಡಿಸಿ 
ದರು . 


ಶ್ರಮ ವಿಭಜನೆ 
ಸಾಮಾಜಿಕ ಶ್ರಮದ ಉತ್ಪಾದಕತೆಯ ಬೆಳವಣಿಗೆಯಲ್ಲಿ ಶ್ರಮ ವಿಭಜನೆಯೇ 
ಪ್ರಧಾನ ಅಂಶವೆಂದು ಆಡಂ ಸ್ಮಿತ್ ಚಿತ್ರಿಸುತ್ತಾರೆ. ಯಂತ್ರಗಳ ಹಾಗೂ ಯಂತ್ರೋ 
ಪಕರಣಗಳ ಸೃಷ್ಟಿಗೂ ಸುಧಾರಣೆಗೂ ವಾಸ್ತವವಾಗಿ ಶ್ರಮ ವಿಭಜನೆಯೇ 
ಕಾರಣವೆಂದು ಅವರು ಭಾವಿಸುತ್ತಾರೆ. ಅವರು ತಮ್ಮ ಸುಪ್ರಸಿದ್ದ ಗುಂಡುಸೂಜಿಯ 
ಕಾರ್ಖಾನೆಯ ನಿದರ್ಶನವನ್ನು ನೀಡಿ, ಅಲ್ಲಿ ಕಾರ್ಮಿಕರು ಉತ್ಪಾದನೆಯ ವಿವಿಧ 
ಭಾಗಗಳಲ್ಲಿ ವಿಶೇಷೀಕರಣ ಪಡೆದುದೂ ಅವರ ನಡುವೆ ಶ್ರಮವನ್ನು ವಿಭಜನೆ ಮಾಡಿ 
ದುದೂ ಉತ್ಪಾದನೆಯನ್ನು ಅನೇಕ ಪಟ್ಟು ಹೆಚ್ಚಿಸಲು ಸಾಧ್ಯ ಮಾಡಿಕೊಟ್ಟಿತೆಂದು 
ಹೇಳುತ್ತಾರೆ. ಅವರ ಇಡೀ ಗ್ರಂಥದಾದ್ಯಂತ ಶ್ರಮ ವಿಭಜನೆಯು ಒಂದು ರೀತಿಯ 
ಚಾರಿತ್ರಿಕ ತ್ರಿಪಟ್ಟಕ(ಪ್ರಿಸ್ಟ್ ) ದಂತೆ ಬಂದಿದೆ. ಅದರ ಮೂಲಕ ಅವರು ಆರ್ಥಿಕ 
ಪ್ರಕ್ರಿಯೆಗಳನ್ನು ಪರಿಶೀಲಿಸುತ್ತಾರೆ. 

ಸಮಾಜದ “ ಸಂಪತ್ತು ”, ಅಂದರೆ ಉತ್ಪನ್ನಗಳ ಉತ್ಪಾದನೆಯ ಹಾಗೂ ಬಳ 
ಕೆಯ ಪ್ರಮಾಣವು ಎರಡು ಅಂಶಗಳ ಮೇಲೆ ಅವಲಂಬಿಸಿರುತ್ತದೆಂದು ಸ್ಮಿತ್ 
ಗಮನಿಸುತ್ತಾರೆ: (1) ಒಟ್ಟಿನ ಜನಸಂಖ್ಯೆಯಲ್ಲಿ ಉತ್ಪಾದಕ ಶ್ರಮದಲ್ಲಿ ತೊಡಗಿರುವ 
ವರ ಪ್ರಮಾಣ ; (2) ಶ್ರಮ ಉತ್ಪಾದಕತೆ . ಎರಡನೆಯ ಅಂಶವು ಅನುಪಮವಾಗಿ 
ಹೆಚ್ಚು ಮುಖ್ಯವಾದುದೆಂದು ಅವರು ದೂರದೃಷ್ಟಿಯಿಂದ ನಂಬಿದ್ದರು . ಶ್ರಮ 
ಉತ್ಪಾದಕತೆಯನ್ನು ನಿರ್ಧರಿಸುವುದು ಯಾವುದು ಎಂದು ಕೇಳಿ ಅವರು ತಮ್ಮ 
ದಿನಕ್ಕೆ ತುಂಬ ತರ್ಕಬದ್ಧವಾಗಿದ್ದಂಥ ಉತ್ತರವನ್ನು ನೀಡುತ್ತಾರೆ: ಶ್ರಮ ವಿಭಜನೆ. 
ಅದು ನಿಜ . ಬಂಡವಾಳಶಾಹಿ ಬೆಳವಣಿಗೆಯ ಕೈಗೆಲಸ ಕಾರ್ಖಾನೆಯ ಘಟ್ಟದಲ್ಲಿ, 
ಯಂತ್ರಗಳು ಇನ್ನೂ ಅಪರೂಪವಾಗಿದ್ದು ದೈಹಿಕ ಶ್ರಮವೇ ಪ್ರಧಾನವಾಗಿದ್ದಾಗ, 
ಶ್ರಮ ವಿಭಜನೆಯು ಉತ್ಪಾದಕತೆಯ ಬೆಳವಣಿಗೆಯಲ್ಲಿ ಪ್ರಧಾನ ಅಂಶವಾಗಿದ್ದಿತು . 


19 - 1030 


289 


ಶ್ರಮ ವಿಭಜನೆಯಲ್ಲಿ ಎರಡು ರೀತಿಗಳಿವೆ . ಒಂದು ಕಾರ್ಖಾನೆಯಲ್ಲಿ ಕೆಲಸಕ್ಕಿರುವ 
ಕಾರ್ಮಿಕರು ವಿವಿಧ ಕಾರ್ಯಾಚರಣೆಗಳಲ್ಲಿ ವಿಶೇಷೀಕರಣವನ್ನು ಪಡೆದು ಒಟ್ಟಿಗೇ 
ಒಂದು ಸಿದ್ದ ವಸ್ತುವನ್ನು , ಉದಾಹರಣೆಗೆ ಗುಂಡುಸೂಜಿಗಳನ್ನು , ಉತ್ಪಾದಿಸು 
ತಾರೆ. ಇದು ಒಂದು ರೀತಿಯದು. ಇನ್ನೊಂದು ತೀರ ಭಿನ್ನವಾದುದು – ಸಮಾಜದಲ್ಲಿ 
ಬಿಡಿ ಯಂತ್ರೋದ್ಯಮಗಳ ಹಾಗೂ ಶಾಖೆಗಳ ನಡುವೆ ಶ್ರಮ ವಿಭಜನೆ. ಪಶು 
ಪ್ರಜನನಕಾರನು ಪಶುಗಳನ್ನು ಬೆಳೆಸಿ ಅವನ್ನು ಕಸಾಯಿಖಾನೆಗೆ ಮಾರುತ್ತಾನೆ, 
ಕಟುಕನು ಅವನ್ನು ಕೊಂದು ಅವುಗಳ ತೊಗಲನ್ನು ಚರ್ಮ ಹದ ಮಾಡುವವನಿಗೆ 
ಮಾರುತ್ತಾನೆ, ಚರ್ಮ ಹದ ಮಾಡುವವನು ಚರ್ಮವನ್ನು ಸಂಸ್ಕರಿಸಿ ಅದನ್ನು 
ಪಾದರಕ್ಷೆ ತಯಾರಕನಿಗೆ ಮಾರುತ್ತಾನೆ.... 
- ಸ್ಮಿತ್‌ರವರು ಈ ಎರಡೂ ರೀತಿಯ ಶ್ರಮ ವಿಭಜನೆಯನ್ನು ಗೊಂದಲಗೊಳಿ 
ಸಿದರು. ಅವುಗಳ ನಡುವಿನ ಭೇದವನ್ನು ಕಾಣದಾದರು. ಮೊದಲನೆಯ ಪ್ರಸಂಗ 
ದಲ್ಲಿ ಸರಕಿನ ಕೊಳ್ಳಾಟ ಅಥವಾ ಮಾರಾಟ ಯಾವುದೂ ಇಲ್ಲ. ಎರಡನೆಯ ಪ್ರಸಂಗ 
ದಲ್ಲಿ ಅದು ಇದೆ. ಅವರು ಇಡೀ ಸಮಾಜವನ್ನು ಒಂದು ಬೃಹದಾಕಾರದ ಕಾರ್ಖಾನೆ 
ಯೆಂದು ಭಾವಿಸಿದರು. ಶ್ರಮ ವಿಭಜನೆಯು ಅವರಿಗೆ “ ರಾಷ್ಟ್ರಗಳ ಸಂಪತ್ತಿನ ಹಿತ 
ದೃಷ್ಟಿಯಿಂದ ಮಾನವರ ಆರ್ಥಿಕ ಸಹೋದ್ಯಮದ ಸಾರ್ವತ್ರಿಕ ರೂಪವಾಗಿದ್ದಿತು. 
ಇದು ಬೂರ್‌ಷ್ಟಾ ಸಮಾಜದ ಬಗೆಗೆ ಅವರ ಸಾಮಾನ್ಯ ಭಾವನೆಯೊಂದಿಗೆ ಸರಿಹೊಂದು 
ತಿದ್ದಿತು. ಬೂರ್‌ಷ್ಟಾ ಸಮಾಜವನ್ನು ಅವರು ಸಾಧ್ಯವಾದ ಏಕೈಕ ಸಹಜ ಹಾಗೂ 
ಶಾಶ್ವತ ಸಮಾಜರೂಪವೆಂದು ಭಾವಿಸಿದ್ದರು. ವಾಸ್ತವವಾಗಿ ಸ್ಮಿತ್‌ರವರು ಕಂಡಂಥ 
ಶ್ರಮ ವಿಭಜನೆಯು ವಿಶಿಷ್ಟವಾಗಿ ಬಂಡವಾಳಶಾಹಿ ಶ್ರಮ ವಿಭಜನೆಯಾಗಿದ್ದಿತು. 
ಬಂಡವಾಳಶಾಹಿಯೇ ಈ ಶ್ರಮ ವಿಭಜನೆಯ ಮುಖ್ಯ ಲಕ್ಷಣಗಳನ್ನೂ ಅದರ 
ಪರಿಣಾಮಗಳನ್ನೂ ನಿರ್ಧರಿಸುತ್ತಿದ್ದುದು. ಈ ಶ್ರಮ ವಿಭಜನೆಯು ಕೇವಲ ಸಮಾ 
ಜದ ಪ್ರಗತಿಗೆ ಉತ್ತೇಜನ ನೀಡಲಿಲ್ಲ, ಆದರೆ ಶ್ರಮವು ಬಂಡವಾಳಕ್ಕೆ ಅಧೀನವಾಗಿ 
ರುವುದನ್ನು ಹೆಚ್ಚಿಸಿತು, ದೃಢಗೊಳಿಸಿತು. 

- ಇತರ ಅನೇಕ ಪ್ರಶ್ನೆಗಳಿಗೆ ಸಂಬಂಧಿಸಿದಂತೆಯೇ ಈ ಪ್ರಶ್ನೆಗೆ ಸಂಬಂಧಿಸಿಯೂ 
ಇಮ್ಮುಖದವರಾಗಿ ಸ್ಮಿತ್‌ರವರು ಗ್ರಂಥದ ಆರಂಭದಲ್ಲಿ ಬಂಡವಾಳಶಾಹಿ ಶ್ರಮ 
ವಿಭಜನೆಯನ್ನು ಮುಕ್ತಕಂಠದಿಂದ ಹೊಗಳುತ್ತಾರೆ, ಆದಾಗ್ಯೂ ಮತ್ತೊಂದು ಕಡೆ 
ಅದು ಕಾರ್ಮಿಕನ ಮೇಲೆ ಉಂಟುಮಾಡುವ ದುಷ್ಪರಿಣಾಮಗಳನ್ನು ವಿವರಿಸಿ ತಿಳಿ 
ಸುತ್ತಾರೆ : “ಶ್ರಮ ವಿಭಜನೆಯು ಪ್ರಗತಿಗೊಂಡಂತೆ, ಶ್ರಮದಿಂದಲೇ ಜೀವನ ನಡೆಸುವ 
ಅತಿಹೆಚ್ಚಿನ ಭಾಗದ ಜನರ , ಅಂದರೆ ಜನರ ಅತ್ಯಧಿಕ ಭಾಗದ, ಕೆಲಸವು ಕೆಲವೇ 
ಅತ್ಯಂತ ಸರಳ ಕಾರ್ಯಾಚರಣೆಗಳಿಗೆ , ಆಗಾಗ್ಗೆ ಒಂದೋ ಎರಡೋ ಕಾರ್ಯಾಚರಣೆ 
ಗಳಿಗೆ, ಸೀಮಿತಗೊಳ್ಳುವಂತಾಗುತ್ತದೆ... ಅವನ (ಕಾರ್ಮಿಕನ - ವಿ. ಅನೀಕಿನ್ ) 

ವಿಶಿಷ್ಟ ವೃತ್ತಿಯಲ್ಲಿ ಅವನ ಕೌಶಲವು ಹೀಗೆ ಅವನ ಬೌದ್ಧಿಕ, ಸಾಮಾಜಿಕ ಹಾಗೂ 
ಯೋಧ ಗುಣಗಳ ಖರ್ಚಿನಲ್ಲಿ ಪಡೆದುಕೊಂಡಂತೆ ಕಂಡುಬರುತ್ತದೆ. ಆದರೆ ಪ್ರತಿ 
ಯೊಂದೂ ವಿಕಾಸಗೊಂಡ ನಾಗರಿಕ ಸಮಾಜದಲ್ಲಿ ಶ್ರಮಿಕ ಬಡಜನರು , ಅಂದರೆ , 
ಜನರ ಮಹಾ ಸಮೂಹವು, ಇಂತಹ ಸ್ಥಿತಿಗೆ ಅವಶ್ಯವಾಗಿಯೇ ಈಡಾಗಲೇಬೇಕು - 
ಇದನ್ನು ತಪ್ಪಿಸಲು ಸರಕಾರವು ಸ್ವಲ್ಪ ಕಷ್ಟ ವಹಿಸದೇ ಇದ್ದಲ್ಲಿ.”* ಕಾರ್ಮಿಕನು ಬಂಡ 
ವಾಳದ, ಬಂಡವಾಳಶಾಹಿ ಉತ್ಪಾದನೆಯ ನಿಸ್ಸಹಾಯಕ ಅನುಬಂಧವಾಗುತ್ತಾನೆ, 
ಮಾರ್ಕ್ಸ್‌ರವರು ಕರೆದಂತೆ “ ಆಂಶಿಕ ಕಾರ್ಮಿಕನಾಗುತ್ತಾನೆ. 

ಮೇಲೆ ಉದ್ದರಿಸಿದ ಭಾಗದಲ್ಲಿನ ಕೊನೆಯ ವಾಕ್ಯವು ಗಮನ ಸೆಳೆಯುವಂತಹು 
ದಾಗಿದೆ. Laissez faire ನೀತಿಯ ನಿಶ್ಚರ್ತ ಬೆಂಬಲಿಗರೊಬ್ಬರಿಂದ ಇದು ಸ್ವಲ್ಪ 
ಮಟ್ಟಿಗೆ ಅನಿರೀಕ್ಷಿತವೇ . ವಾಸ್ತವಾಂಶವೆಂದರೆ , ಸ್ಮಿತ್‌ರವರು ಇಲ್ಲಿ ಬಂಡವಾಳ 
ವಾದದಲ್ಲಿನ ಅಪಾಯಕಾರಿ ಪ್ರವೃತ್ತಿಯನ್ನು ಗ್ರಹಿಸಿದುದಾಗಿದೆ. ಎಲ್ಲವನ್ನೂ ಅವುಗಳ 
ಸಹಜ ಮಾರ್ಗವನ್ನು ಹಿಡಿದುಕೊಂಡು ಹೋಗುವಂತೆ ಬಿಟ್ಟುಕೊಟ್ಟಲ್ಲಿ ಜನಸಂಖ್ಯೆಯ 
ಗಣನೀಯ ಭಾಗವು ಅವನತಿಗೊಳ್ಳುವ ಅಪಾಯವಿರುತ್ತದೆ, ಎಂಬುದನ್ನು ಅವರು 
ಗ್ರಹಿಸಿದ್ದರು . ಇದನ್ನು ತಪ್ಪಿಸಲು ಅವರು ರಾಜ್ಯವನ್ನು ಬಿಟ್ಟು ಬೇರಾವ ಶಕ್ತಿಯನ್ನೂ 
ಕಾಣದಾಗಿದ್ದರು . 
- ಶ್ರಮ ವಿಭಜನೆಯನ್ನೂ ಸರಕು ವಿನಿಮಯದ ಪ್ರಕ್ರಿಯೆಯನ್ನೂ ವಿವರಿಸಿದನಂತರ 
ಸ್ಮಿತ್‌ರವರು ಹಣದ ಪ್ರಶ್ನೆಯನ್ನು ಎತ್ತುತ್ತಾರೆ, ಏಕೆಂದರೆ ಹಣವಿಲ್ಲದೆ ಕ್ರಮಬದ್ಧ 
ವಿನಿಮಯ ಅಸಾಧ್ಯ . ' ರಾಷ್ಟ್ರಗಳ ಸಂಪತ್ತಿನ ಸಣ್ಣ ನಾಲ್ಕನೆಯ ಅಧ್ಯಾಯದಲ್ಲಿ 
ಅವರು ಶ್ರದ್ಧಾಪೂರ್ವಕವಾಗಿ ಹಣದ ಸ್ವಭಾವವನ್ನೂ , ಇತರೆಲ್ಲ ಸರಕುಗಳ ಮಧ್ಯ 
ದಲ್ಲೂ ಅದು ಒಂದು ವಿಶೇಷ ಸರಕಾಗಿ - ಸಾರ್ವತ್ರಿಕ ಸಮಾನಕ (universal equiva 
_ lent) ವಾಗಿ – ಉದ್ಭವಿಸಿದ ಇತಿಹಾಸವನ್ನೂ ವಿವೇಚಿಸುತ್ತಾರೆ. ಸ್ಮಿತ್‌ರವರು ಆಗಾಗ್ಗೆ 
ಹಣದ ಹಾಗೂ ಸಾಲದ ವಿಷಯಕ್ಕೆ ಹಿಂದಿರುಗುತ್ತಾರೆ, ಆದರೆ ಒಟ್ಟಿನಲ್ಲಿ ಈ ಆರ್ಥಿಕ 
ಸಂವರ್ಗಗಳು ಅವರ ಬರಹದಲ್ಲಿ ಗೌಣ ಪಾತ್ರವನ್ನಷ್ಟೆ ನಿರ್ವಹಿಸುತ್ತವೆ. ಅವರು 
ಹಣವನ್ನು ಆರ್ಥಿಕ ಪ್ರಕ್ರಿಯೆಗಳ ಮಾರ್ಗಕ್ಕೆ ಅನುಕೂಲಮಾಡಿಕೊಡುವಂಥ ತಾಂತ್ರಿಕ 
ಉಪಕರಣವನ್ನಾಗಿಯಷ್ಟೆ ಕಾಣುತ್ತಾರೆ ಮತ್ತು ಅದನ್ನು “ ಚಲಾವಣೆಯ ಮಹಾ 
ಚಕ್ರ ” ಎಂದು ಕರೆಯುತ್ತಾರೆ. ಸಾಲವನ್ನು ಅವರು ಬಂಡವಾಳವನ್ನು ಕ್ರಿಯಾಶೀಲ 
ವನ್ನಾಗಿ ಮಾಡುವ ಸಾಧನವನ್ನಾಗಿಯಷ್ಟೆ ಪರಿಗಣಿಸುತ್ತಾರೆ ಮತ್ತು ಅದರ ಕಡೆಗೆ 
ಅತ್ಯಲ್ಪ ಗಮನ ನೀಡುತ್ತಾರೆ. ಅವರು ಹಣವನ್ನೂ ಸಾಲವನ್ನೂ ಉತ್ಪಾದನೆಯಿಂದ 


ದರೆ ಹಣವಿಲ್ಲದೆ ಕ್ರಮ 


ರಾಷ್ಟ್ರಗಳ ಸಂಪತಿ 


ಅವರು ಶ 


* A . Smith , The Wealth of Nations, Vol. II, London , 1924 , 
pp. 263 , 264 . 

ವಿಕಾಸಗೊಳಿಸಿ ಉತ್ಪಾದನೆಗೆ ಸಂಬಂಧಿಸಿ ಅವುಗಳ ಅಧೀನ ಪಾತ್ರವನ್ನು ಕಂಡುಕೊಂಡರು 
ಎಂಬ ಸತ್ಯಾಂಶದಲ್ಲೇ ಸ್ಮಿತ್‌ರವರ ಅಭಿಪ್ರಾಯಗಳ ಮೌಲ್ಯ ಅಡಗಿರುವುದು. ಆದರೆ 
ಈ ಅಭಿಪ್ರಾಯಗಳೂ ಏಕಮುಖವಾಗಿದ್ದವು ಮತ್ತು ಪರಿಮಿತ ಸ್ವರೂಪದ್ದಾಗಿದ್ದವು. 
ಹಣ ಹಾಗೂ ಸಾಲ ಅಂಶಗಳು ಪಡೆಯುವ ಸ್ವಾತಂತ್ರ್ಯವನ್ನೂ , ಉತ್ಪಾದನೆಯ 
ಮೇಲೆ ಅವುಗಳ ಭಾರಿ ವಿಲೋಮ ಪ್ರಭಾವವನ್ನೂ ಅವರು ಅಲ್ಪವಾಗಿ ಅಂದಾಜು 
ಮಾಡಿದರು . 

' ರಾಷ್ಟ್ರಗಳ ಸಂಪತ್ತಿನ ಮೊದಲ ನಾಲ್ಕು ಅಧ್ಯಾಯಗಳು ಸುಲಭವಾಗಿ ಓದಿಸಿ 
ಕೊಂಡು ಹೋಗುತ್ತವೆ ಮತ್ತು ಒಳಗೊಂಡಿರುವ ವಿಷಯಗಳು ಸಾಕಷ್ಟು 
ರಂಜನೀಯವಾಗಿವೆ. ಅವು ಸ್ಮಿತ್‌ರವರ ಬೋಧೆಯ ಕೇಂದ್ರ ಭಾಗಕ್ಕೆ – ಮೌಲ್ಯದ 
ಸಿದ್ಧಾಂತಕ್ಕೆ - ಒಂದು ರೀತಿಯ ಪೀಠಿಕೆಯಾಗಿ ನೆರವಾಗುತ್ತವೆ. ವಿಷಯವು 
“ ತುಂಬ ಅಮೂರ್ತ” ರೂಪದ್ದಾಗಿರುವುದರಿಂದ “ ತಾಳ್ಮೆಯನ್ನೂ ಹೆಚ್ಚಿನ ಗಮನ 
ವನ್ನೂ ” ನೀಡಬೇಕೆಂದು ಓದುಗರನ್ನು ವಿನಯದಿಂದ ಕೇಳಿಕೊಂಡು ಸ್ಮಿತ್‌ರವರು 
ವಿಷಯವನ್ನು ವಿವೇಚಿಸತೊಡಗುತ್ತಾರೆ. 


ಶ್ರಮ ಮೌಲ್ಯ 


ಸ್ಮಿತ್‌ರವರ ಮೊದಲ ವಿಮರ್ಶಕರು ಎಲ್ಲಕ್ಕಿಂತ ಹೆಚ್ಚಾಗಿ ಅವರ ವಿಧಾನಗಳನ್ನೇ 
ವಿಚಾರಗಳನ್ನೇ ಉಪಯೋಗಿಸಿಕೊಂಡರು . ತತ್ಪಲವಾಗಿ ಅವರ ಪ್ರಭಾವವು, ಅದರಲ್ಲೂ 
ವಿಶೇಷವಾಗಿ ರಿಕಾರ್ಡೊರವರ ಪ್ರಭಾವದಿಂದ ಕೂಡಿ, 19ನೆಯ ಶತಮಾನದ ಏಳ 
ನೆಯ ದಶಕದವರೆಗೂ ಅತ್ಯಪಾರವಾಗಿದ್ದಿತು. ಅನಂತರ ಪರಿಸ್ಥಿತಿ ಬದಲಿತು . ಒಂದು 
ಕಡೆ ಮಾರ್ಕ್ಸ್‌ವಾದ ಹುಟ್ಟಿಕೊಂಡಿತು. ಮತ್ತೊಂದು ಕಡೆ ರಾಜಕೀಯ ಅರ್ಥಶಾಸ್ತ್ರ 
ದಲ್ಲಿ ವ್ಯಕ್ತಿನಿಷ್ಠ ಪಂಥವು ಕಾಣಿಸಿಕೊಂಡಿತು. ಅದು ಬೇಗನೆಯೇ ಬೂರ್‌ಷ್ಟಾ ವಿಜ್ಞಾನ 
ದಲ್ಲಿ ಪ್ರಬಲ ಪಂಥವಾಗಿ ಬೆಳೆಯಿತು. 

ಸ್ಮಿತ್‌ರವರ ಬಗೆಗೆ ಮನೋಧರ್ಮ “ ಬಿಗಿಯಾಯಿತು. ಈ ಸೆಡೆತಕ್ಕೆ ಬಲಿಯಾದ 
ಮೊದಲ ಅಂಶವೆಂದರೆ ಅವರ ಮೌಲ್ಯದ ಸಿದ್ದಾಂತ, ಆದರೂ ಇದೇನೂ ತಕ್ಷಣವೇ 
ಜರುಗಲಿಲ್ಲ . 19ನೆಯ ಶತಮಾನದ ದ್ವಿತೀಯಾರ್ಧದ ಸುಪ್ರಸಿದ್ದ ಇಂಗ್ಲಿಷ್ ಬೂರ್‌ಷ್ಟಾ 
ಅರ್ಥಶಾಸ್ತ್ರಜ್ಞರೂ , ರಿಕಾರ್ಡೋವಾದದೊಂದಿಗೆ ಸಂಬಂಧ ಉಳಿಸಿಕೊಂಡಿದ್ದು ಅದನ್ನು 
ಹೊಸ ವ್ಯಕ್ತಿನಿಷ್ಟಾವಾದಿ ವಿಚಾರಗಳೊಂದಿಗೆ ಸರಿಹೊಂದಾಣಿಸಲು ಕಷ್ಟಪಟ್ಟು 
ಯತ್ನಿಸಿದವರೂ ಆದ ಆಲ್ಪಡ್ ಮಾರ್ಷಲ್‌ರವರು ಸ್ಮಿತ್‌ರವರ ಬಗೆಗೆ ಬರೆಯುತ್ತ , 
“ ಅವರ ಪ್ರಧಾನ ಕಾರ್ಯವು ಮೌಲ್ಯದ ಕುರಿತು ಅವರ ಫ್ರೆಂಚ್ ಹಾಗೂ ಇಂಗ್ಲಿಷ್ 

ಸಮಕಾಲೀನರ ಹಾಗೂ ಪೂರ್ವಿಕರ ಪರ್ಯಾಲೋಚನೆಗಳನ್ನೆಲ್ಲ ಜೊತೆಗೂಡಿಸಿ 
ವಿಕಾಸಗೊಳಿಸುವುದಾಗಿದ್ದಿತು ”* ಎಂದು ತಿಳಿಸಿದ್ದಾರೆ. 
- ನಲವತ್ತು ವರ್ಷಗಳನಂತರ ಬರೆದ ಖ್ಯಾತ ಅಮೆರಿಕನ್ ಅರ್ಥಶಾಸ್ತ್ರಜ್ಞ 
ಪಾಲ್ ಎಚ್ . ಡುಗ್ಲಸ್‌ರ ದೃಷ್ಟಿಕೋನವು ಬೇರೆಯಾಗಿದ್ದಿತು. ಸ್ಮಿತ್‌ರವರು ತಮ್ಮ 
ಪೂರ್ವಿಕರಲ್ಲಿದ್ದ ಅತ್ಯಂತ ಮೌಲ್ಯದ ಅಂಶಗಳನ್ನೆಲ್ಲ ತಿರಸ್ಕರಿಸಿದರು ಮತ್ತು ತಮ್ಮ 
ಮೌಲ್ಯದ ಸಿದ್ದಾಂತದಿಂದ ಇಂಗ್ಲಿಷ್ ರಾಜಕೀಯ ಅರ್ಥಶಾಸ್ತ್ರವನ್ನು ಎಂತಹ 
ಕುರುಡುಗಲ್ಲಿಗೆ ಸೇರಿಸಿದರೆಂದರೆ ಅಲ್ಲಿಂದ ಹೊರಬರಲು ಅದಕ್ಕೆ ಒಂದು ಇಡೀ 
ಶತಮಾನವೇ ಬೇಕಾಯಿತು, ಎಂದು ಅವರು ಸ್ಮಿತ್‌ರವರ ಮೇಲೆ ಆಪಾದನೆ ಹೊರಿ 
ಸಿದರು. ' ಆರ್ಥಿಕ ವಿಶ್ಲೇಷಣೆಯ ಇತಿಹಾಸ' ಗ್ರಂಥದಲ್ಲಿ ಮುಂಪೆಟರ್‌ರವರು ಸ್ಮಿತ್ 
ರವರ ಬಗೆಗೆ ಹೊರನೋಟಕ್ಕೆ ಗೌರವಪೂರ್ವಕವಾಗಿದ್ದ ಆದರೆ ಮೂಲತಃ ತುಂಬ 
ಸಂದೇಹಾಸ್ಪದವಾದ ಮನೋಧರ್ಮವನ್ನೇ ಮತ್ತಷ್ಟು ದೃಢಗೊಳಿಸಿದ್ದಾರೆ. ಸ್ಮಿತ್ 
ರವರು ಮೌಲ್ಯದ ಶ್ರಮ ಸಿದ್ದಾಂತವನ್ನು ಬೆಂಬಲಿಸುತ್ತಾರೆಂದು ಹೇಳಬಹುದೇ ಎಂದೇ 
ಅವರು ನಿಜಕ್ಕೂ ಸಂದೇಹಿಸುತ್ತಾರೆ. ಕೊನೆಯದಾಗಿ , ಆರ್ಥಿಕ ಚಿಂತನೆಯ ಇತಿ 
ಹಾಸದ ಕುರಿತು ಸ್ವಲ್ಪಮಟ್ಟಿಗೆ ಸಾಮಾನ್ಯ ಯೋಗ್ಯತೆಯದೇ ಆದ ಅಮೆರಿಕದ 
ಪಠ್ಯಪುಸ್ತಕವೊಂದರಲ್ಲಿ ( ಜೆ. ಎಫ್ . ಬೆಲ್ ) ಕೆಳಗಿನ ಅಭಿಪ್ರಾಯವನ್ನು ಓದಬಹುದು : 
“ ಮೌಲ್ಯದ ಸಿದ್ಧಾಂತಕ್ಕೆ ಸ್ಮಿತ್‌ರವರ ಕಾಣಿಕೆಯು ತಿಳಿವಳಿಕೆಯನ್ನು ಹೆಚ್ಚಿಸುವುದ 
ಕ್ಕಿಂತ ಹೆಚ್ಚಾಗಿ ಗೊಂದಲಗೊಳಿಸುವುದೇ ಆಗಿದೆ. ತಪ್ಪುಗಳು, ಅನಿಷ್ಕಷ್ಟತೆಗಳು, 
ವೈರುಧ್ಯಗಳು ಅವರ ಹೇಳಿಕೆಗಳಲ್ಲಿ ತುಂಬಿತುಳುಕುತ್ತಿವೆ. ”** 
- ಇವೆಲ್ಲವುಗಳಿಂದಲೂ ಒಂದು ವಿಷಯ ನಿಸ್ಸಂದೇಹವಾಗಿಯೂ ನಿಜ ಎಂದು 
ಕಂಡುಬರುತ್ತದೆ. ಸ್ಮಿತ್‌ರವರ ಮೌಲ್ಯದ ಸಿದ್ದಾಂತವು ಗಹನವಾದ ನ್ಯೂನತೆಗಳಿಂದ 
ಕೂಡಿದೆ. ಆದರೆ , ಮಾರ್ಕ್ಸ್ರವರು ತೋರಿಸಿಕೊಟ್ಟಿರುವಂತೆ, ಈ ನ್ಯೂನತೆಗಳೂ 
ವೈರುಧ್ಯಗಳೂ ಆರ್ಥಿಕ ಸಿದ್ಧಾಂತಕ್ಕೆ ತಮ್ಮದೇ ರೀತಿಯಲ್ಲಿ ತರ್ಕಬದ್ಧವೂ ಉತ್ಪಾ 
ದಕವೂ ಆಗಿದ್ದವು. ಸ್ಮಿತ್‌ರವರು ಮೌಲ್ಯದ ಶ್ರಮ ಸಿದ್ದಾಂತದ ಆರಂಭಿಕ ಹಾಗೂ 
ಅತ್ಯಂತ ಸರಳ ಸೂತ್ರೀಕರಣದಿಂದ ಮುಂದುವರಿಯ ಯತ್ನಿಸಿದರು. ಈ ಘಟ್ಟ 
ದಲ್ಲಿ ಅದು ತೀರ ಸಾಧಾರಣವಾದುದಾಗಿ ಕಂಡುಬರುತ್ತದೆ. ಈ ಘಟ್ಟದಿಂದ ಅವರು 
ಸ್ವತಂತ್ರ ಸ್ಪರ್ಧೆಯ ಪರಿಸ್ಥಿತಿಗಳಲ್ಲಿ ಬಂಡವಾಳವಾದದಡಿ ಬೆಲೆ ರೂಪುಗೊಳ್ಳುವ 
ಹಾಗೂ ಸರಕು - ಹಣ ವಿನಿಮಯವಾಗುವ ನಿಜವಾದ ಪದ್ಧತಿಗೆ ಮುಂದುವರಿಯಲು 


* ಜೆ. ಎ . ಮು೦ಪೆಟರ್‌ರವರ ಕೃತಿ History of Econotnic Analysis , 
p, 307ಯಿಂದ ಉದ್ದರಿಸಲಾಗಿದೆ. 

* * J. F . Bell , A History of Economic Thought, p . 188 . 

ಯತ್ನಿಸಿದರು . ಈ ಪರಿಶೋಧನೆಯನ್ನು ನಡೆಸುವಾಗ ಅವರು ಕೆಲವು ಅಪರಿಹಾರ್ಯ 
ವೈರುಧ್ಯಗಳನ್ನು ಎದುರಿಸಬೇಕಾಗಿ ಬಂದಿತು. ಇದಕ್ಕೆ ಅಂತಿಮ ಕಾರಣ 
ವೆಂದರೆ ಸ್ಮಿತ್‌ರವರಲ್ಲಿ (ರಿಕಾರ್ಡೊರವರಲ್ಲೂ ) ಬಂಡವಾಳವಾದದ ಬಗೆಗೆ ಚಾರಿತ್ರಿಕ 
ವಾದ ದೃಷ್ಟಿಕೋನ ಇರದಿದ್ದುದು, ಬಂಡವಾಳಕ್ಕೂ ಕೂಲಿಶ್ರಮಕ್ಕೂ ನಡುವಿನ 
ಸಂಬಂಧಗಳು ಶಾಶ್ವತವೆಂದು, ಸಾಧ್ಯವಿದ್ದ ಏಕೈಕ ಸಂಬಂಧಗಳೆಂದು ಅವರು ಭಾವಿಸಿ 
ಕೊಂಡಿದ್ದುದು. ಇವುಗಳಲ್ಲದೆ ಸ್ಮಿತ್‌ರವರಿಗೆ ತಿಳಿದಿದ್ದುದು ಸಮಾಜದ ಅಪರಿಷ್ಕೃತ 
ಆದಿ ಸ್ಥಿತಿ ' ಯಷ್ಟೆ . ಇದನ್ನವರು ಬಹುಮಟ್ಟಿಗೆ ಮಿಥೈಯೆಂದೇ ಪರಿಗಣಿಸಿದ್ದರು. 
ಆದಾಗ್ಯೂ ಅವರು ಮೌಲ್ಯದ ಸಮಸ್ಯೆಯನ್ನು ಭಾರಿ ವೈಜ್ಞಾನಿಕ ಗಭೀರತೆಯಿಂದ 
ಪರಿಶೀಲಿಸಿದರು. 

ಸ್ಮಿತ್‌ರವರು ಬಳಕೆ ಹಾಗೂ ವಿನಿಮಯ ಮೌಲ್ಯ ಕುರಿತಾದ ಪ್ರಕಲ್ಪನೆಗಳನ್ನು 
ಅವರ ಹಿಂದಿನ ಬೇರಾರಿಗಿಂತ ಹೆಚ್ಚು ನಿಷ್ಕಷ್ಟವಾಗಿ ನಿರೂಪಿಸಿದರು , ಅವುಗಳ 
ನಡುವೆ ಗಡಿಗಳನ್ನು ಗೊತ್ತುಪಡಿಸಿದರು . ಪ್ರಕೃತಿತಂತ್ರವಾದಿಗಳ ಸೂತ್ರಾಂಧತೆಯನ್ನು 
ಪರಿತ್ಯಜಿಸಿ, ತಮ್ಮ ವಾದವನ್ನು ತಮ್ಮದೇ ಆದ ಶ್ರಮ ವಿಭಜನೆಯ ಸಿದ್ದಾಂತದ 
ಮೇಲೆ ಆಧರಿಸಿಕೊಂಡು, ಅವರು ಎಲ್ಲ ಮಾದರಿಗಳ ಉತ್ಪಾದಕ ಶ್ರಮವೂ ಮೌಲ್ಯ 
ನಿರ್ಮಾಣದ ದೃಷ್ಟಿಯಿಂದ ಸರಿಸಮಾನವೆಂದು ಕಂಡುಕೊಂಡರು. ಹಾಗೆ ಮಾಡು 
ವಾಗ ಅವರು, ಮಾರ್ಕ್ಸ್‌ರವರನ್ನು ಉದ್ದರಿಸಿ ಹೇಳುವುದಾದರೆ, ವಿನಿಮಯ ಮೌಲ್ಯವು 
ಮೌಲ್ಯದ ಸಾರದ ಮೇಲೆ, ಅಂದರೆ, ಎಲ್ಲ ಉತ್ಪಾದಕ ಮಾನವ ಚಟುವಟಿಕೆಯಾಗಿ 
ಶ್ರಮದ ಮೇಲೆ, ಆಧರಿಸಿರುತ್ತದೆಂಬ ವಾಸ್ತವಾಂಶವನ್ನು ಗ್ರಹಿಸಿದರು. ಇದೇ 
ಮಾರ್ಕ್ಸ್‌ರವರಿಗೆ ಶ್ರಮದ ಇಬ್ಬಗೆಯ ಸ್ವರೂಪವನ್ನು – ಶ್ರಮದ ಅಮೂರ್ತ ಹಾಗೂ 
ಮೂರ್ತ ರೂಪಗಳನ್ನು – ಪತ್ತೆಹಚ್ಚುವುದಕ್ಕೆ ದಾರಿ ಮಾಡಿಕೊಟ್ಟುದು. ಕೌಶಲ್ಯ 
ಪೂರ್ಣವಾದ ಸಂಕ್ಲಿಷ್ಟವಾದ ಶ್ರಮವುಕಾಲದ ಒಂದು ಏಕಮಾನದಲ್ಲಿ ಕೌಶಲ್ಯವಿಲ್ಲದ 
ಸರಳ ಶ್ರಮವು ಸೃಜಿಸುವುದಕ್ಕಿಂತ ಹೆಚ್ಚು ಮೌಲ್ಯವನ್ನು ಸೃಜಿಸುತ್ತದೆ ಮತ್ತು 
ಕೆಲವು ಗುಣಕಗಳ ( coefficients ) ನೆರವಿನಿಂದ ಮೊದಲನೆಯದನ್ನು ಎರಡನೆಯ 
ಸ್ಥಿತಿಗೆ ಇಳಿಸಬಹುದು ಎಂದು ಸ್ಮಿತ್ ಮನಗಂಡಿದ್ದರು . ಸರಕೊಂದರ ಮೌಲ್ಯದ 
ಪ್ರಮಾಣವು ಬಿಡಿ ಉತ್ಪಾದಕನು ವಾಸ್ತವವಾಗಿ ಎಷ್ಟು ಶ್ರಮವನ್ನು ಖರ್ಚುಮಾಡಿ 
ದನು ಎಂಬುದರಿಂದ ನಿರ್ಧರಿಸಲ್ಪಡುವುದಿಲ್ಲ, ಆದರೆ ಆ ನಿರ್ದಿಷ್ಟ ಸಮಾಜ ಸ್ಥಿತಿಯಲ್ಲಿ 
ಸರಾಸರಿಯಾಗಿ ಎಷ್ಟು ಶ್ರಮವನ್ನು ಖರ್ಚುಮಾಡುವುದು ಅವಶ್ಯ ಎನ್ನುವುದ 
ರಿಂದ ನಿರ್ಧರಿಸಲ್ಪಡುತ್ತದೆ, ಎಂಬುದನ್ನೂ ಅವರು ಸ್ವಲ್ಪಮಟ್ಟಿಗೆ ಅರ್ಥಮಾಡಿ 
ಕೊಂಡರು . 
- ಸ್ಮಿತ್‌ರವರು ಸರಕೊಂದರ ಸಹಜವಾದ ಬೆಲೆಯನ್ನೂ ಮಾರುಕಟ್ಟೆ ಬೆಲೆಯನ್ನೂ 
ವ್ಯತ್ಯಾಸಮಾಡಿ ತೋರಿಸಿದುದು ಫಲದಾಯಕವಾಗಿದ್ದಿತು. ಸಹಜವಾದ ಬೆಲೆಯು 

ಅವರ ಅರ್ಥದಲ್ಲಿ ಮೂಲತಃ ವಿನಿಮಯ ಮೌಲ್ಯದ ಹಣರೂಪದ ಅಭಿವ್ಯಕ್ತಿಯಾ 
ಗಿದ್ದಿತು. ಮಾರುಕಟ್ಟೆ ಬೆಲೆಗಳು ಕಟ್ಟಕಡೆಯಲ್ಲಿ ಏರುಪೇರುಗಳ ಒಂದು ರೀತಿಯ 
ಮಧ್ಯಬಿಂದುವಿನಂತೆ ಸಹಜವಾದ ಬೆಲೆಗಳ ಕಡೆಗೆ ಆಕರ್ಷಿತವಾಗುತ್ತವೆಂದು ಅವರು 
ನಂಬಿದ್ದರು . ಮುಕ್ತಸ್ಪರ್ಧೆಯಲ್ಲಿ ಕೇಳಿಕೆ ಹಾಗೂ ಸರಬರಾಜುಗಳು ಸಮತೋಲ 
ದಲ್ಲಿದ್ದಾಗ ಮಾರುಕಟ್ಟೆ ಬೆಲೆಗಳೂ ಸಹಜವಾದ ಬೆಲೆಗಳೂ ಒಂದೇ ಆಗುತ್ತವೆ. ಬೆಲೆಗಳು 
ಕಟ್ಟಕಡೆಯಲ್ಲಿ ಮೌಲ್ಯದಿಂದ ದೂರ ಸರಿಯುವಂತೆ ಮಾಡಬಲ್ಲಂಥ ಅಂಶಗಳ 
ವಿಶ್ಲೇಷಣೆಗೂ ಅವರು ಅಡಿಪಾಯ ಹಾಕಿಕೊಟ್ಟರು. ಈ ಅಂಶಗಳಲ್ಲಿ ಏಕಸ್ವಾಮ್ಯವು 
ಅತ್ಯಂತ ಮುಖ್ಯವಾದ ಅಂಶವೆಂದು ಅವರು ಪರಿಗಣಿಸಿದ್ದರು. 
- ಅವರು ಯಾವ ಸಮಸ್ಯೆಯನ್ನು ಮುಂದಿಟ್ಟರೋ ಅದು ಅನಂತರದ ಶತಮಾನ 
ದಾದ್ಯಂತ ಮೌಲ್ಯ ಸಿದ್ದಾಂತದ ಹಾಗೂ ಬೆಲೆ ನಿರ್ಣಯದ ಕೇಂದ್ರವಾಗಿದ್ದುಕೊಂಡಿ 
ದ್ದಿತು, ಎಂಬ ವಾಸ್ತವಾಂಶವು ಸ್ಮಿತ್‌ರವರ ಪ್ರಗಾಢ ಅಂತರ್ಬೋಧೆಯನ್ನು 
ತೋರಿಸಿಕೊಡುತ್ತದೆ. ಮಾರ್ಕ್ಸ್‌ವಾದಿ ಸಂವರ್ಗಗಳಲ್ಲಿ ಇದು ಮೌಲ್ಯಗಳನ್ನು 
ಉತ್ಪಾದನೆಯ ಬೆಲೆಯನ್ನಾಗಿ ಪರಿವರ್ತಿಸುವುದಾಗಿದೆ. ಲಾಭದ ಪ್ರಮಾಣವು 
ಬಂಡವಾಳದ ಪ್ರಮಾಣಕ್ಕೆ ಅನುಗುಣವಾಗಿರುವ ಪ್ರವೃತ್ತಿಯನ್ನು ತೋರಬೇಕು 
ಎಂದು ಸ್ಮಿತ್ ತಿಳಿದಿದ್ದರು ಮತ್ತು ಲಾಭದ ಸರಾಸರಿ ದರದ ಸ್ವರೂಪವನ್ನೂ 
ತಿಳಿದಿದ್ದರು. ಅದರ ಮೇಲೆಯೇ ಅವರು ತಮ್ಮ ಸಹಜ ಬೆಲೆಯ ಪ್ರಕಲ್ಪನೆಯನ್ನೂ 
ಆಧರಿಸಿ ಇರಿಸಿದ್ದರು. ಈ ಪ್ರಕಲ್ಪನೆಯನ್ನು ಅವರು ಮೌಲ್ಯದ ಶ್ರಮ 
ಸಿದ್ದಾಂತದೊಂದಿಗೆ ಸಂಬಂಧಿಸದಾಗಿದ್ದರು , ಸಂಯೋಜಿಸದಾಗಿದ್ದರು , ಎಂಬುದೇ 
ಅವರ ದೌರ್ಬಲ್ಯವಾಗಿದ್ದಿತು. 

ಎಂಗೆಲ್ಸ್ರವರು ಬರೆದಂತೆ, ಸ್ಮಿತ್‌ರವರಲ್ಲಿ ನಾವು “ ಮೌಲ್ಯದ ಬಗೆಗೆ ಎರಡಲ್ಲ, 
ಮೂರು, ಕರಾರುವಾಕ್ಕಾಗಿ ಹೇಳುವುದಾದರೆ ನಾಲ್ಕು ಸಹ , ತೀವ್ರವಾಗಿ ಪರಸ್ಪರ 
ವಿರುದ್ಧವಾದ ಅಭಿಪ್ರಾಯಗಳು ಸಂತೋಷದಿಂದ ನಲಿಯುತ್ತ ಪಕ್ಕಪಕ್ಕದಲ್ಲೇ ಹೋಗು 
ವುದನ್ನು ಅಥವಾ ಒಂದರೊಡನೊಂದು ಬೆರೆಯುವುದನ್ನು ”* ಕಾಣುತ್ತೇವೆ. ಸ್ಪಷ್ಟ 
ವಾಗಿಯೇ , ಇದಕ್ಕೆ ಮುಖ್ಯ ಕಾರಣವೆಂದರೆ, ಸ್ಮಿತ್‌ರವರು ಆ ಕಾಲದಲ್ಲಿ ವಿಕಾಸ 
ಗೊಳಿಸಲಾಗಿದ್ದ ಹಾಗೂ ತಾವು ದಾಖಲೆ ಮಾಡಿದ್ದ ಮೌಲ್ಯದ ಶ್ರಮ ಸಿದ್ದಾಂತಕ್ಕೂ 
ಬಂಡವಾಳಶಾಹಿ ಆರ್ಥಿಕತೆಯ ತೊಡಕಾದ ಮೂರ್ತರೂಪದ ಪ್ರಕ್ರಿಯೆಗಳಿಗೂ 
ನಡುವೆ ಸಾಕಷ್ಟು ತರ್ಕಬದ್ಧವಾದ ಸಂಪರ್ಕಗಳನ್ನು ಕಾಣಲಾಗದುದಾಗಿದ್ದಿತು. ಆದ್ದ 
ರಿಂದ ಅವರು ತಮ್ಮ ಆರಂಭಿಕ ಪ್ರಕಲ್ಪನೆಯನ್ನು ಮಾರ್ಪಡಿಸಿ ಸರಿಹೊಂದಿಸತೊಡ 
ಗಿದರು . 


* Frederick Engels, Anti- Dühring, p . 275 . 

ಎಲ್ಲಕ್ಕಿಂತ ಮಿಗಿಲಾಗಿ , ಸರಕೊಂದರಲ್ಲಿರುವ ಅವಶ್ಯ ಶ್ರಮದ ಪ್ರಮಾಣದಿಂದ 
ನಿರ್ಧರಿತವಾದ ಮೌಲ್ಯದ ( ಮೊದಲ ಹಾಗೂ ಪ್ರಧಾನ ಅಭಿಪ್ರಾಯ ) ಜೊತೆಗೇ 
ಅವರು ಎರಡನೆಯ ಒಂದು ಪ್ರಕಲ್ಪನೆಯನ್ನೂ ಸೇರಿಸಿದರು . ಅದರಲ್ಲಿ ಮೌಲ್ಯವನ್ನು 
ಆ ನಿರ್ದಿಷ್ಟ ಸರಕನ್ನು ಕೊಳ್ಳಬಲ್ಲಂಥ ಶ್ರಮದ ಪ್ರಮಾಣವು ನಿರ್ಧರಿಸುವುದಿದ್ದಿತು. 
ಸರಳ ಸರಕು ಆರ್ಥಿಕತೆಯ ಪರಿಸ್ಥಿತಿಗಳಲ್ಲಿ, ಕೂಲಿ ಕೆಲಸಗಾರನು ಇಲ್ಲದಿದ್ದಾಗ 
ಮತ್ತು ಸರಕು ಉತ್ಪಾದಕರು ತಮಗೆ ಸೇರಿದ ಉತ್ಪಾದನಾ ಸಾಧನಗಳಿಂದ ತಾವೇ 
ಉತ್ಪಾದನಾ ಕಾರ್ಯದಲ್ಲಿ ತೊಡಗಿದ್ದಾಗ, ಇದು ಪ್ರಮಾಣದ ದೃಷ್ಟಿಯಲ್ಲಿ ಒಂದೇ 
ಆಗಿರುತ್ತದೆ. ಉದಾಹರಣೆಗೆ, ನೇಕಾರನೊಬ್ಬ ಒಂದು ತುಂಡು ಬಟ್ಟೆಯನ್ನು ಒಂದು 
ಜೊತೆಬೂಟುಗಳಿಗೆ ವಿನಿಮಯ ಮಾಡಿಕೊಳ್ಳುತ್ತಾನೆ. ಈ ತುಂಡು ಬಟ್ಟೆಯ ಮೌಲ್ಯ 
ಒಂದು ಜೊತೆಬೂಟುಗಳಿಗೆ ಸಮ , ಅಥವಾ ಆ ಬೂಟು ತಯಾರಿಸಲು ಬೂಟು 
ತಯಾರಿಕನಿಗೆ ಹಿಡಿದ ಕಾಲದಲ್ಲಿ ಅವನು ವ್ಯಯಮಾಡಿದ ಶ್ರಮಕ್ಕೆ ಸಮ , ಎಂದು 
ಹೇಳಬಹುದು. ಆದರೆ ಪ್ರಮಾಣಗಳು ಒಂದೇ ಆಗಿರುವುದು ಆ ವಸ್ತುಗಳ ಮೌಲ್ಯ 
ಒಂದೇ ಎಂಬುದಕ್ಕೆ ಸಾಕ್ಷಿಯೇನಲ್ಲ. ಏಕೆಂದರೆ ಆ ನಿರ್ದಿಷ್ಟ ಸರಕಿನ ಮೌಲ್ಯವನ್ನು 
ಪ್ರಮಾಣಾತ್ಮಕವಾಗಿ ಒಂದು ರೀತಿಯಲ್ಲಷ್ಟೆ ನಿರ್ಧರಿಸಬಹುದು -- ಆ ಇನ್ನೊಂದು 
ಸರಕಿನ ಗೊತ್ತಾದ ಪ್ರಮಾಣದ ಮೂಲಕ. 

ಸ್ಮಿತ್‌ರವರು ಮೌಲ್ಯದ ಬಗೆಗೆ ಈ ತಮ್ಮ ದ್ವಿತೀಯ ವ್ಯಾಖ್ಯಾನವನ್ನು ಬಂಡ 
ವಾಳಶಾಹಿ ಉತ್ಪಾದನೆಗೆ ಅನ್ವಯಿಸಲು ಯತ್ನಿಸಿದಾಗ ತಮಗೆ ಆಧಾರವಾಗಿದ್ದ ನೆಲೆ 
ಯನ್ನು ಸಂಪೂರ್ಣವಾಗಿ ಕಳೆದುಕೊಂಡರು . ಬೂಟು ತಯಾರಕನೊಬ್ಬನು ಒಬ್ಬ 
ಬಂಡವಾಳಗಾರನಿಗಾಗಿ ಕೆಲಸ ಮಾಡುತ್ತಿದ್ದಲ್ಲಿ , ಅವನು ತಯಾರಿಸಿದ ಬೂಟಿನ 
ಮೌಲ್ಯವೂ “ ಅವನ ಶ್ರಮದ ಮೌಲ್ಯವೂ ” – ಅವನು ತನ್ನ ಶ್ರಮಕ್ಕಾಗಿ ಪಡೆಯುವ 
ಪ್ರತಿಫಲವೂ - ತೀರ ಭಿನ್ನವಾಗಿರುತ್ತವೆ. ಅಂದರೆ ಕಾರ್ಮಿಕನ ಶ್ರಮವನ್ನು ಕೊಂಡು 
ಕೊಳ್ಳುವ ಮಾಲೀಕನು ( ಅವನು ವಾಸ್ತವವಾಗಿ, ಮಾರ್ಕ್ಸ್‌ರವರು ಸಾಧಿಸಿ ತೋರಿ 
ದಂತೆ, ಶ್ರಮಶಕ್ತಿಯನ್ನು - ಶ್ರಮಿಸುವ ಸಾಮರ್ಥವನ್ನು – ಕೊಳ್ಳುತ್ತಾನೆ) ತಾನು 
ಆ ಶ್ರಮಕ್ಕಾಗಿ ನೀಡುವುದಕ್ಕಿಂತ ಹೆಚ್ಚಿನ ಪ್ರಮಾಣದಲ್ಲಿ ಮೌಲ್ಯವನ್ನು ಪಡೆಯು 
ತಾನೆ, ಎಂದು ಅರ್ಥವಾಯಿತು. 
- ಸ್ಮಿತ್‌ರವರು ಈ ವಿದ್ಯಮಾನವನ್ನು ಮೌಲ್ಯದ ಶ್ರಮ ಸಿದ್ದಾಂತದ ದೃಷ್ಟಿ 
ಕೋನದಿಂದ ವಿವರಿಸದಾದರು ಮತ್ತು ಸಮಾಜದ ಆದಿ ಸ್ಥಿತಿಯಲ್ಲಷ್ಟೆ ,” ಬಂಡ 
ವಾಳಗಾರರಾಗಲೀ ಕೂಲಿಕಾರ್ಮಿಕರಾಗಲೀ ಇರದ ಸಮಾಜ ಸ್ಥಿತಿಯಲ್ಲಷ್ಟೆ, ಅಂದರೆ 
ಮಾರ್ಕ್ಸ್‌ವಾದಿ ಪದಗುಚ್ಚವನ್ನು ಬಳಸುವುದಾರರೆ , ಸರಳ ಸರಕು ಆರ್ಥಿಕತೆ 
ಯಲ್ಲಷ್ಟೆ , ಮೌಲ್ಯವು ಶ್ರಮದಿಂದ ನಿರ್ಧರಿಸಲ್ಪಡುತ್ತದೆಂದು ತಪ್ಪು ತೀರ್ಮಾನಕ್ಕೆ 
ಬಂದರು . ಬಂಡವಾಳದ ಪರಿಸ್ಥಿತಿಗಳಿಗೆ ಸ್ಮಿತ್‌ರವರು ಮೌಲ್ಯ ಸಿದ್ದಾಂತದ ಮೂರ 

- ನೆಯ ರೂಪವೊಂದನ್ನು * ರಚಿಸಿದರು : ಸರಕೊಂದರ ಮೌಲ್ಯವು ಕಾರ್ಮಿಕರಿಗೆ ನೀಡುವ 
ಕೂಲಿ ಹಾಗೂ ಬಂಡವಾಳಗಾರನ ಲಾಭ (ಕೆಲವು ಶಾಖೆಗಳಲ್ಲಿ ಭೂಮಿ ಗೇಣಿ ಸಹ ) 
ಗಳನ್ನೂ ಒಳಗೊಂಡು ಆ ಸರಕಿನ ಉತ್ಪಾದನಾ ಖರ್ಚುಗಳಿಂದಷ್ಟೆ ಕೂಡಿರುತ್ತದೆ, 
ಎಂದವರು ನಿರ್ಧರಿಸಿದರು . ಈ ಮೌಲ್ಯ ಸಿದ್ದಾಂತವು ಬಂಡವಾಳದ ಮೇಲಿನ ಸರಾ 
ಸರಿ ಲಾಭದ ವಿದ್ಯಮಾನವನ್ನೂ , ಅವರು ತಿಳಿಸಿದಂತೆ “ ಲಾಭದ... ಸಹಜ ದರಗಳ ” 
ವಿದ್ಯಮಾನವನ್ನೂ ವಿವರಿಸುವಂತೆ ಕಂಡುಬಂದಿತು . ಈ ವಾಸ್ತವಾಂಶವು ಅವರಿಗೆ 
ತಮ್ಮ ವ್ಯಾಖ್ಯಾನದಲ್ಲಿ ಆಶ್ವಾಸನೆ ಇಟ್ಟುಕೊಳ್ಳುವಂತೆ ಮಾಡಿತು. ಸ್ಮಿತ್‌ರವರು 
ಸುಮ್ಮನೆ ಮೌಲ್ಯವನ್ನು ಉತ್ಪಾದನಾ ವೆಚ್ಚದೊಂದಿಗೆ ಸಮಗೊಳಿಸಿದರು , ಅವುಗಳ 
ನಡುವೆ ಇರುವ ತೊಡಕಾದ ಮಧ್ಯಂತರ ಕೊಂಡಿಗಳನ್ನು ಕಾಣಲಿಲ್ಲ. 
- ಇದು “ಉತ್ಪಾದನಾ ವೆಚ್ಚಗಳಿಂದ ಸ್ಥಾಪಿತವಾದ ಬೆಲೆಗಳ ಸಿದ್ದಾಂತ ' ವಾಗಿದ್ದಿತು. 
ಇದು ತದನಂತರದ ಶತಮಾನದಲ್ಲಿ ಒಂದು ಮುಖ್ಯ ಪಾತ್ರ ನಿರ್ವಹಿಸಲಿದ್ದಿತು . 
ಇಲ್ಲಿ ಸ್ಮಿತ್‌ರವರು ಬಂಡವಾಳಗಾರನೊಬ್ಬನ ಪ್ರಾಯೋಗಿಕ ದೃಷ್ಟಿಕೋನವನ್ನು ಅಂಗೀ 
ಕರಿಸಿಕೊಂಡು ಅವನಂತೆ ತಾವೂ ಸರಕೊಂದರ ಬೆಲೆ ಮುಖ್ಯವಾಗಿ ಅದನ್ನು ತಯಾರಿಸಲು 
ತಗುಲುವ ವೆಚ್ಚ ಹಾಗೂ ಸರಾಸರಿ ಲಾಭದಿಂದಲೂ ಮತ್ತು ಯಾವುದೇ ನಿರ್ದಿಷ್ಟ 
ಘಳಿಗೆಯಲ್ಲಿ ಕಂಡುಬರುವ ಸರಬರಾಜು ಹಾಗೂ ಕೇಳಿಕೆಯ ಸ್ಥಿತಿಯಿಂದಲೂ ನಿರ್ಧ 
ರಿಸಲ್ಪಡುತ್ತದೆ ಎಂದೇ ಯೋಚಿಸಿದರು. ಶ್ರಮದ ಬಗೆಗೆ ಈ ಪ್ರಕಲ್ಪನೆಯು ಶ್ರಮವನ್ನೂ 
ಬಂಡವಾಳವನ್ನೂ , ಭೂಮಿ ಆಸ್ತಿಯನ್ನೂ ಮೌಲ್ಯವನ್ನು ಸೃಜಿಸುವ ಸಮಾನ 
ವಸ್ತುಗಳನ್ನಾಗಿ ಚಿತ್ರಿಸುವುದಕ್ಕೆ ಭಾರಿ ಅವಕಾಶ ಒದಗಿಸಿತು . ರಾಜಕೀಯ ಅರ್ಥ 
ಶಾಸ್ತ್ರವನ್ನು ಬಂಡವಾಳಗಾರರ ಹಾಗೂ ಭೂಮಾಲೀಕರ ಹಿತಗಳನ್ನು ರಕ್ಷಿಸುವಂತೆ 
ಬಳಸಲು ಯತ್ನಿಸಿದ ಸೇಮ್ ಮತ್ತಿತರ ಅರ್ಥಶಾಸ್ತ್ರಜ್ಞರು ಬೇಗನೆಯೇ ಇದನ್ನು 
ಸ್ಮಿತ್‌ರವರಿಂದಲೇ ಅನುಮಾನಿಸಿದರು . 


ವರ್ಗಗಳೂ ಆದಾಯಗಳೂ 


ಮೌಲ್ಯ ಸಿದ್ದಾಂತವು ಎರಡು ಪರಸ್ಪರ ಸಂಬಂಧಿತ ಪ್ರಶ್ನೆಗಳಿಗೆ – ಬೆಲೆಗಳ 
ಅಂತಿಮ ಆಧಾರದ ಪ್ರಶ್ನೆಗೆ ಹಾಗೂ ಆದಾಯದ ಅಂತಿಮ ಆಕರದ ಪ್ರಶ್ನೆಗೆ - 


* ನಾಲ್ಕನೆಯ ರೂಪವು – ಮೌಲ್ಯವನ್ನು ಶ್ರಮದ ಹೊರೆಯ ಫಲವೆಂದು ವ್ಯಕ್ತಿ 
ನಿಷ್ಠವಾಗಿ ವ್ಯಾಖ್ಯಾನಿಸುವ ರೂಪವು - ಸ್ಮಿತ್‌ರವರಲ್ಲಿ ಅತ್ಯಂತ ಮೂಲಾವಸ್ಥೆ 
ಯಲ್ಲಷ್ಟೆ ಕಂಡುಬರುತ್ತದೆ. 

ಉತ್ತರ ನೀಡಬೇಕೆಂಬುದನ್ನು ನಾವಾಗಲೇ ತಿಳಿದಿದ್ದೇವೆ. ಸ್ಮಿತ್‌ರವರು ಮೊದಲನೆಯ 
ಪ್ರಶ್ನೆಗೆ ಭಾಗಶಃ ಸರಿಯಾದ ಉತ್ತರ ನೀಡಿದರು. ಆದರೆ ಅದನ್ನು ವಾಸ್ತವಿಕತೆ 
ಯೊಂದಿಗೆ ಸರಿಹೊಂದಿಸದಾದರು ಮತ್ತು ಕೀಳು ಅರ್ಥಶಾಸ್ತ್ರ ನಿಲುವನ್ನು ತಳೆದರು. 
ಮೌಲ್ಯದ ಶ್ರಮ ಸಿದ್ದಾಂತವನ್ನು ವಿಕಾಸಗೊಳಿಸುತ್ತ ಅವರು ಎರಡನೆಯ ಪ್ರಶ್ನೆಗೂ 
ವೈಜ್ಞಾನಿಕ ಪರಿಹಾರ ಒದಗಿಸಿದರು , ಆದರೆ ಮತ್ತೆ ವಿಸಂಗತಿಯನ್ನೇ ಪ್ರದರ್ಶಿಸಿದರು. 
. “ಸಮಾಜದ ಆದಿ ಸ್ಥಿತಿ” ಎನ್ನುವುದನ್ನು ಸ್ಮಿತ್‌ರವರು ಯಾವ ಅರ್ಥದಲ್ಲಿ ಉಪ 
ಯೋಗಿಸಿದರು ? ಅವರು ಅದನ್ನು ಬಹುಮಟ್ಟಿಗೆ ವಿದ್ಯೆ ಎಂದೇ ಭಾವಿಸಿದರೂ 
ಅದು ಒಂದು ಪ್ರಮುಖ ಅರ್ಥವುಳ್ಳ ಮಿಥೆಯಾಗಿದ್ದಿತು . ಖಾಸಗಿ ಆಸ್ತಿಯಿಲ್ಲ 
ದಂಥ ಸಮಾಜ ಎಂದು ಅವರು ಅದನ್ನು ಭಾವಿಸಿದರೆ ? ಬಹುಶಃ ಅಲ್ಲ. ಸ್ಮಿತ್‌ರವರು 
ಮಾನವಕುಲದ ಗತಕಾಲದಲ್ಲಾಗಲೀ ಭವಿಷ್ಯತ್ತಿನಲ್ಲಾಗಲೀ “ ಸುವರ್ಣ ಯುಗ ' ವನ್ನು 
ಕಾಣಲಿಲ್ಲ . ಅವರು ಬಹುಶಃ ಖಾಸಗಿ ಆಸ್ತಿ ಇರುವ ಆದರೆ ವರ್ಗಗಳಿಲ್ಲದ ಸಮಾಜವನ್ನು 
ಮನಸ್ಸಿನಲ್ಲಿಟ್ಟಿದ್ದರು. ಅಂತಹ ಸಮಾಜವು ಇರಲು ಸಾಧ್ಯವೇ ಅಥವಾ ಎಂದಾದರೂ 
ಇದ್ದಿದ್ದಿತೆ, ಎಂಬುದು ಸಂಪೂರ್ಣವಾಗಿ ಬೇರೆಯೇ ಆದ ಪ್ರಶ್ನೆ . 
- ಒಂದು ಮಿಲಿಯ ರೈತರಿರುವ ಒಂದು ಸಮಾಜವನ್ನು ಊಹಿಸಿಕೊಳ್ಳೋಣ. 
ಇವರಲ್ಲಿ ಒಬ್ಬೊಬ್ಬರೂ ತಮ್ಮ ವೈಯಕ್ತಿಕ ಬಳಕೆಗೂ , ತಮ್ಮ ಕುಟುಂಬ ಜೀವನೋ 
ಪಾಯಕ್ಕಾಗಿ ವಿನಿಮಯ ಮಾಡಿಕೊಳ್ಳುವುದಕ್ಕೂ ಸಾಲುವಷ್ಟಷ್ಟೆ ಉತ್ಪಾದಿಸುವಷ್ಟು 
ಭೂಮಿಯನ್ನೂ ಶ್ರಮ ಸಲಕರಣೆಗಳನ್ನೂ ಹೊಂದಿದ್ದಾರೆಂದು ಊಹಿಸಿಕೊಳ್ಳೋಣ. 
ಇವರಲ್ಲದೆ ಸಮಾಜದಲ್ಲಿ ಒಂದು ಮಿಲಿಯ ಸ್ವತಂತ್ರ ಕುಶಲಕರ್ಮಿಗಳಿದ್ದಾರೆ. ಇವರಲ್ಲಿ 
ಒಬ್ಬೊಬ್ಬನೂ ತನ್ನ ಸ್ವಂತ ಶ್ರಮ ಸಲಕರಣೆಗಳಿಂದ ಹಾಗೂ ಕಚ್ಚಾ ಪದಾರ್ಥಗಳಿಂದ 
ಕೆಲಸ ಮಾಡುತ್ತಾನೆ. ಈ ಸಮಾಜದಲ್ಲಿ ಕೂಲಿ ಶ್ರಮವಿಲ್ಲ. 
* ಕೇನೇರವರ ದೃಷ್ಟಿಯಲ್ಲಿ ಈ ಸಮಾಜವು ಎರಡು ವರ್ಗಗಳನ್ನು ಹೊಂದಿದೆ. 
ಸ್ಮಿತ್‌ರವರ ದೃಷ್ಟಿಯಲ್ಲಿ ಒಂದೇ ವರ್ಗ, ಸ್ಮಿತ್‌ರವರ ಮನೋಧರ್ಮವೇ ಹೆಚ್ಚು 
ಸರಿಯಾದುದು, ಏಕೆಂದರೆ ವರ್ಗಗಳು ಭಿನ್ನವಾಗಿರುವುದು ಅವುಗಳಲ್ಲಿರುವ ಜನರು 
ಆರ್ಥಿಕತೆಯ ಯಾವ ಶಾಖೆಗಳಲ್ಲಿ ಕೆಲಸ ಮಾಡುತ್ತಿದ್ದಾರೆ ಎಂಬುದರಿಂದಲ್ಲ, ಆದರೆ 
ಈ ಜನರು ಉತ್ಪಾದನಾ ಸಾಧನಗಳೊಂದಿಗೆ ಯಾವ ಸಂಬಂಧ ಹೊಂದಿದ್ದಾರೆ , 
ಎಂಬುದರಿಂದ , ಈ ಪರಿಸ್ಥಿತಿಗಳಲ್ಲಿ ಸರಕುಗಳ ವಿನಿಮಯವು ಶ್ರಮ ಮೌಲ್ಯಕ್ಕನು 
ಗುಣವಾಗಿ ಜರುಗುತ್ತದೆ ಮತ್ತು ಶ್ರಮದ ಇಡೀ ಉತ್ಪನ್ನವು ( ಅಥವಾ ಅದರ 
ಮೌಲ್ಯವು) ಕಾರ್ಮಿಕನಿಗೇ ಸೇರಿರುತ್ತದೆ, ಎಂದು ಸ್ಮಿತ್ ಹೇಳುತ್ತಾರೆ. 
ಅದೃಷ್ಟವಶಾತ್ ಅವನ ಈ ಉತ್ಪನ್ನದಲ್ಲಿ ಪಾಲು ಪಡೆಯಲು ಅವನ ಬಳಿ ಮತ್ತಾರೂ 
ಇನ್ನೂ ಇಲ್ಲ . ಆದರೆ ಹಾಗೆ ಯಾರೂ ಇಲ್ಲದಂತಹ ದಿನಗಳು ಬಹಳ ಹಿಂದೆಯೇ 
ಆಗಿಹೋಗಿಬಿಟ್ಟವು. ಭೂಮಿಯು ಭೂಮಾಲೀಕರ ಖಾಸಗಿ ಆಸ್ತಿಯಾಗಿ ಬಿಟ್ಟಿದೆ, 

ಕರ್ಮಶಾಲೆಗಳೂ ಕಾರ್ಖಾನೆಗಳೂ ಬಂಡವಾಳಶಾಹಿ ಮಾಲೀಕರ ಕೈಗಳಲ್ಲಿವೆ . 
ಇಂತಹುದಾಗಿದೆ ಆಧುನಿಕ ಸಮಾಜ . ಇದರಲ್ಲಿ ಮೂರು ವರ್ಗಗಳಿವೆ: ಕೂಲಿ 
ಕಾರ್ಮಿಕರು, ಬಂಡವಾಳಗಾರರು ಹಾಗೂ ಭೂಮಾಲೀಕರು . ಸ್ಮಿತ್‌ರವರು ಈ 
ವರ್ಗಗಳ ನಡುವಿನ ನಾನಾ ಮಧ್ಯಂತರ ಸ್ವರಗಳನ್ನೂ ವೃಂದಗಳನ್ನೂ ಕಾಣುವಷ್ಟು 
ವಾಸ್ತವ ದೃಷ್ಟಿಯುಳ್ಳವರಾಗಿದ್ದರು . ಆದರೆ ಮೂಲಭೂತ ಆರ್ಥಿಕ ವಿಶ್ಲೇಷಣೆ 
ಮಾಡುವಾಗ ಈ ಮಧ್ಯಂತರ ಸ್ವರಗಳನ್ನೆಲ್ಲ ಲಕ್ಷಕ್ಕೆ ತಂದುಕೊಳ್ಳದೆಯೇ ಮೂರು 
ವರ್ಗ ಮಾದರಿಯೊಂದಿಗೇ ಮುಂದುವರಿಯಬಹುದು. 
- ಹೀಗೆ, ಸಾಮಾನ್ಯವಾಗಿ ಇಂದು ಕೆಲಸಗಾರನೊಬ್ಬ ಬೇರೆ ಯಾರದೋ ಭೂಮಿ 
ಯಲ್ಲಿ, ಬೇರೆ ಯಾರದೋ ಬಂಡವಾಳದ ನೆರವಿನಿಂದ ಕೆಲಸ ಮಾಡುತ್ತಾನೆ. ಆದ್ದರಿಂದ 
ಅವನ ಶ್ರಮದ ಇಡೀ ಉತ್ಪನ್ನ ಇನ್ನೆಷ್ಟು ಮಾತ್ರವೂ ಅವನಿಗೆ ಸೇರಿದುದಲ್ಲ. ಭೂ 
ಮಾಲೀಕನಿಗೆಕೊಡಬೇಕಾಗುವ ಗೇಣಿ ಈ ಉತ್ಪನ್ನದಿಂದ ಅಥವಾ ಅದರ ಮೌಲ್ಯದಿಂದ 
ಕಳೆಯಲಾಗುವ ಮೊದಲ ಭಾಗ, ಎರಡನೆಯದು ಕೆಲಸಗಾರರನ್ನು ಕೂಲಿಗೆ ನೇಮಿಸಿ 
ಕೊಳ್ಳುವ, ಕೆಲಸಕ್ಕಾಗಿ ಅವರಿಗೆ ಉಪಕರಣಗಳನ್ನೂ ಸಾಮಗ್ರಿಗಳನ್ನೂ ನೀಡುವ 
ಬಂಡವಾಳಗಾರ ಧಣಿ ಪಡೆಯುವ ಲಾಭ. 

ಮಿಗುತಾಯ ಮೌಲ್ಯವು ಬಂಡವಾಳಗಾರರೂ ಭೂಮಾಲೀಕರೂ ಕಾರ್ಮಿಕ 
ರನ್ನು ಶೋಷಿಸುವುದರ ಅಭಿವ್ಯಕ್ತಿ ಎಂದು ಸ್ಮಿತ್‌ರವರು ಅರ್ಥಮಾಡಿಕೊಳ್ಳುವು 
ದರ ಸಮಿಾಪ ಬಂದಿದ್ದರು . ಆದರೆ ಮಾರ್ಕ್ಸ್‌ರವರ ಮುನ್ನ ಇದ್ದ ಎಲ್ಲ ಅರ್ಥಶಾಸ್ತ್ರಜ್ಞ 
ರಂತೆಯೇ ಇವರೂ ಮಿಗುತಾಯ ಮೌಲ್ಯವನ್ನು ಒಂದು ವಿಶೇಷ ಸಂವರ್ಗವಾಗಿ 
ಪ್ರತ್ಯೇಕಿಸಲಿಲ್ಲ, ಆದರೆ ರ್ಬ ಷ್ಟಾ ಸಮಾಜದ ಮೇಲ್ಮ ಮೇಲೆ ತಳೆಯುವಂಥ 
ಮೂರ್ತರೂಪದಲ್ಲಷ್ಟೆ - ಲಾಭ, ಗೇಣಿ ಹಾಗೂ ದರಗಳ ಮೂರ್ತರೂಪದಲ್ಲಷ್ಟೆ 
- ಅದನ್ನು ಪರಿಶೀಲಿಸಿದರು . ಒಮ್ಮೆ ಶ್ರಮದ ಪೂರ್ಣ ಉತ್ಪನ್ನವು ಶ್ರಮಿಕನಿಗೇ 
ಸೇರಿದ್ದಿತು, ಆದರೆ ಅನಂತರ ಅದನ್ನು ಅವನಿಂದ ಕಸಿದುಕೊಳ್ಳಲಾಯಿತು ಎಂದು 
ಸ್ಮಿತ್‌ರವರು ತಿಳಿಸುವಂಥ ಐದು ಭಾಗಗಳನ್ನು ಪಾಲ್ ಡುಗ್ಧಸ್‌ರವರು ' ರಾಷ್ಟ್ರ 
- ಗಳ ಸಂಪತ್ತಿನಲ್ಲಿ ಪತ್ತೆಹಚ್ಚಿದ್ದಾರೆ . ಡುಗ್ಧಸ್‌ರವರ ಮಾತುಗಳಲ್ಲೇ ಹೇಳುವುದಾದರೆ , 

ಈ ನುಡಿಗಟ್ಟು " ಸಮಾಜವಾದಿ ಚಿಂತನೆಯ ಇತಿಹಾಸದಲ್ಲಿ ಮಹಾ ಪ್ರಾಮುಖ್ಯತೆಯ 
ದಾಗಿದೆ, ಅದನ್ನು ಆಡಂ ಸ್ಮಿತ್‌ರವರಲ್ಲಿ ಕಾಣುವುದು ಅತ್ಯಂತ ಮಹತ್ವಪೂರ್ಣ 
ವಾದುದಾಗಿದೆ...” * ಇದು ತುಂಬ ನಿಜವಾದುದು. ಅಂದಹಾಗೇ , ಅನೇಕಾನೇಕ 


* Adam Smith , 1776 - 1926 . Lectures to Commemorate the 150th 
Anniversary of the Publication of ‘ The Wealth of Nations,' 
Chicago , 1928 , p. 96 . 

ವಿದ್ವಾಂಸರು ' ರಾಷ್ಟ್ರಗಳ ಸಂಪತ್ತಿನ ಮೂಲಪಾಠವನ್ನು ಬಹು ಎಚ್ಚರಿಕೆಯ ಪರಿ 
ಶೋಧನೆ ಹಾಗೂ ವಿಶ್ಲೇಷಣೆಗೆ ಗುರಿಪಡಿಸಿದ್ದಾರೆ, ಎಂಬುದನ್ನು ನಾನಿಲ್ಲಿ ತಿಳಿಸಬೇಕು. 
ಇಷ್ಟೊಂದು ವಿಭಿನ್ನ ಹಾಗೂ ಪರಸ್ಪರ ವಿರೋಧಿ ಹೇಳಿಕೆಗಳನ್ನು ಒಳಗೊಂಡಿರುವ 
ಮಹಾ ಸಾಹಿತ್ಯ ಕೃತಿಗಳು ಇರುವುದು ಕೆಲವೇ ಕೆಲವು. 
- ಸ್ಮಿತ್‌ರವರ ಚಿಂತನೆಯಲ್ಲಿ ಮತ್ತೊಂದು ಧಾರೆಯು ಮೌಲ್ಯವನ್ನು ಆದಾಯ 
ಗಳ – ಕೂಲಿ, ಲಾಭ ಹಾಗೂ ಗೇಣಿಗಳ – ಮೊತ್ತವನ್ನಾಗಿ ಪರಿಶೀಲಿಸುವುದರಿಂದ 
ಮುಂದುವರಿಯಿತು. ವಾಸ್ತವವಾಗಿ ಲಾಭವೂ ಗೇಣಿಯೂ ತಾವೇ ಸರಕೊಂದರ 
ಮೌಲ್ಯವನ್ನು ರೂಪಿಸುವುದಾದಲ್ಲಿ ಆ ಸರಕಿನ ಪೂರ್ಣ ಮೌಲ್ಯದಿಂದ ಲಾಭವನ್ನೂ 
ಗೇಣಿಯನ್ನೂ ಕಳೆಯಲು ಸಾಧ್ಯವೇ ಇಲ್ಲ . ಇಲ್ಲಿ ನಾವು ಆದಾಯಗಳು ವಿತರಣೆ 
ಯಾಗುವ ಸಂಪೂರ್ಣವಾಗಿ ಭಿನ್ನವಾದ ಚಿತ್ರಣವನ್ನು ಕಾಣುತ್ತೇವೆ: ಉತ್ಪಾದನೆಯ 
ಪ್ರತಿಯೊಂದು ಅಂಶವೂ ( ಈ ಪದ ತಡವಾಗಿ ಕಾಣಿಸಿಕೊಂಡಿತು), ಅಂದರೆ ಶ್ರಮ , 
ಬಂಡವಾಳ ಹಾಗೂ ಭೂಮಿ, ಈ ಪ್ರತಿಯೊಂದು ಅಂಶವೂ ಸರಕೊಂದರ ಮೌಲ್ಯವನ್ನು 
ರಚಿಸುವುದರಲ್ಲಿ ಭಾಗವಹಿಸುತ್ತದೆ ಮತ್ತು ಸಹಜವಾಗಿಯೇ ತನ್ನ ಪಾಲಿಗಾಗಿ ಹಕ್ಕು 
ಸಮರ್ಥಿಸುತ್ತದೆ. ಇಲ್ಲಿಂದ 19ನೆಯ ಶತಮಾನದಲ್ಲಿ ಬಂಡವಾಳವಾದ ಸಮರ್ಥಕ 
ಅರ್ಥಶಾಸ್ತ್ರಜ್ಞರು ಘೋಷಿಸಿದಂಥ “ ಬಂಡವಾಳದ ದಿವ್ಯ ಹಕ್ಕಿ ' ಗೆ ತುಂಬ ದೂರವೇ 


- ಆದಾಯಗಳಿಂದ ಮೌಲ್ಯವನ್ನು ರೂಪಿಸಿದನಂತರ ಸ್ಮಿತ್‌ರವರು ಪ್ರತಿಯೊಂದೂ 
ಆದಾಯದ ಸಹಜವಾದ ದರ ಹೇಗೆ ನಿರ್ಧರಿತವಾಗುತ್ತದೆಂಬುದನ್ನು , ಅಂದರೆ, ಯಾವ 
ನಿಯಮಗಳ ಪ್ರಕಾರ ಬಿಡಿ ಸರಕಿನ ಹಾಗೂ ಇಡೀ ಉತ್ಪನ್ನದ ಮೌಲ್ಯವು ಸಮಾಜದ 
ವರ್ಗಗಳ ನಡುವೆ ಹಂಚಲ್ಪಟ್ಟಿದೆ ಎಂಬುದನ್ನು ಪರಿಶೀಲಿಸಲು ನಿರ್ಧರಿಸುತ್ತಾರೆ. 

ಮೂರು ಪ್ರಧಾನ ಆದಾಯಗಳಲ್ಲಿ ಒಂದೊಂದನ್ನೂ ಸ್ಮಿತ್‌ರವರು ಪರಿಶೀ 
ಲಿಸುವಾಗ ಅವರು ಮತ್ತೆ ಸ್ವಲ್ಪಮಟ್ಟಿಗೆ ತಮ್ಮ ಮಿಗುತಾಯ ಮೌಲ್ಯ ಸಿದ್ದಾಂತಕ್ಕೆ 
ಹಿಂದಿರುಗುತ್ತಾರೆ.ಕೂಲಿಯ ಬಗೆಗೆ ಅವರ ಅಭಿಪ್ರಾಯಗಳು ಇಂದಿಗೂ ಆಸಕ್ತಿ 
ದಾಯಕವಾಗಿವೆ. ನಿಜ,ಕೂಲಿಯ ಬಗೆಗೆ ಅವರ ಸಿದ್ಧಾಂತವು ಅನೇಕ ರೀತಿಗಳಲ್ಲಿ ಅತೃಪ್ತಿ 
ಕರವಾಗಿದೆ, ಏಕೆಂದರೆ ಅವರು ಬಂಡವಾಳಗಾರನಿಗೆ ಕಾರ್ಮಿಕನು ತನ್ನ ಶ್ರಮ 
ಶಕ್ತಿಯನ್ನು ಮಾರುವುದರಲ್ಲಿನ ಸಂಬಂಧಗಳ ನಿಜವಾದ ಸ್ವರೂಪವನ್ನು ಅರ್ಥ 
ಮಾಡಿಕೊಂಡಿರಲಿಲ್ಲ. ನಿಜವಾದ ಶ್ರಮವೇ ಸರಕಾಗಿದ್ದಿತೆಂದೂ ತತ್ಪಲವಾಗಿ ಅದಕ್ಕೆ 
ಸಹಜವಾದ ಒಂದು ಬೆಲೆ ಇದ್ದಿತೆಂದೂ ಅವರು ಭಾವಿಸಿಕೊಂಡಿದ್ದರು . ಆದರೆ 
ಅವರು ವಾಸ್ತವವಾಗಿ ಈ ಸಹಜವಾದ ಬೆಲೆಯನ್ನು ಮಾರ್ಕ್ಸ್‌ರವರು ಶ್ರಮಶಕ್ತಿಯ 
ಮೌಲ್ಯವನ್ನು ನಿರೂಪಿಸಿದಂತೆಯೇ – ಕಾರ್ಮಿಕನ ಹಾಗೂ ಅವನ ಕುಟುಂಬದ 
ಜೀವನಾಧಾರಕ್ಕೆ ಅವಶ್ಯವಾದ ಸಾಧನಗಳ ಮೌಲ್ಯವೆಂದು ನಿರೂಪಿಸಿದಂತೆಯೇ – 

ನಿರೂಪಿಸಿದರು. ಇದಲ್ಲದೆ ಸ್ಮಿತ್‌ರವರು ಇದಕ್ಕೆ ಅನೇಕ ಇತರ ಮುಖ್ಯ 
ಅಂಶಗಳನ್ನೂ ಸೇರಿಸಿದರು. 
- ಮೊದಲನೆಯದಾಗಿ, ಶ್ರಮಶಕ್ತಿಯ ಮೌಲ್ಯವು (ಅವರ ಪದವನ್ನು ಬಳಸು 
ವುದಾದರೆ , “ ಸಹಜವಾದ ಕೂಲಿ” ಯು ) ಜೀವನಾಧಾರಕ್ಕೆ ಅವಶ್ಯವಾದ ಭೌತಿಕ 
ರೂಪದ ಕನಿಷ್ಠ ಪ್ರಮಾಣದ ಸಾಧನಗಳಿಂದಷ್ಟೆ ನಿರ್ಧರಿಸಲ್ಪಡುವುದಿಲ್ಲ, ಆದರೆ 
ಸ್ಥಳ ಹಾಗೂ ಕಾಲ ಪರಿಸ್ಥಿತಿಗಳ ಮೇಲೂ ಅವಲಂಬಿಸಿರುತ್ತದೆ, ಅಂದರೆ ಚಾರಿತ್ರಿಕ 
ಹಾಗೂ ಸಾಂಸ್ಕೃತಿಕ ಅಂಶವನ್ನೂ ಒಳಗೊಂಡಿರುತ್ತದೆ, ಎಂಬುದನ್ನು ಅವರು 
ಆಗಲೇ ಮನಗಂಡಿದ್ದರು. ಸ್ಮಿತ್‌ರವರು ಇದಕ್ಕೆ ತೊಗಲಿನ ಪಾದರಕ್ಷೆಯನ್ನು ನಿದ 
ರ್ಶನವನ್ನಾಗಿ ನೀಡಿದರು . ತೊಗಲಿನ ಪಾದರಕ್ಷೆಯು ಇಂಗ್ಲೆಂಡಿನಲ್ಲಿ ಸ್ತ್ರೀಪುರುಷ 
ರಿಬ್ಬರಿಗೂ ಅವಶ್ಯವಾದ ವಸ್ತುವಾಗಿದ್ದಿತು, ಸ್ಕಾಟ್ಲಂಡಿನಲ್ಲಿ ಅದು ಪುರುಷರಿಗಷ್ಟೆ 
ಅವಶ್ಯವಾಗಿದ್ದಿತು, ಫ್ರಾನ್ಸಿನಲ್ಲಿ ಅದು ಪುರುಷರಿಗೂ ಅವಶ್ಯವಾಗಿರಲಿಲ್ಲ,ಸ್ತ್ರೀಯರಿಗೂ 
ಅವಶ್ಯವಾಗಿರಲಿಲ್ಲ. ಆರ್ಥಿಕತೆಯ ವಿಕಾಸದೊಂದಿಗೆ ಆವಶ್ಯಕತೆಗಳ ವೃತ್ತವು ವಿಸ್ತಾರ 
ವಾಗುತ್ತ ಹೋಗುತ್ತದೆ ಮತ್ತು ನಿಜವಾದ ಸರಕುಗಳ ಮೂಲಕ ವ್ಯಕ್ತಪಡಿಸ 
ಲಾದ ಶ್ರಮಶಕ್ತಿಯ ಮೌಲ್ಯವೂ ಹೆಚ್ಚಬೇಕಾಗುತ್ತದೆ ಎಂದೇ ಯಾರೇ ಆಗಲಿ 
ತೀರ್ಮಾನಕ್ಕೆ ಬರಬಹುದಾಗಿದೆ. 

ಎರಡನೆಯದಾಗಿ, ಕೂಲಿಯು ಕಮ್ಮಿ ಪ್ರಮಾಣದಲ್ಲಿರುವುದಕ್ಕೆ , ಭೌತಿಕ ಕನಿಷ್ಠ 
ಪ್ರಮಾಣಕ್ಕೆ ಹತ್ತಿರವಿರುವುದಕ್ಕೆ , ಮುಖ್ಯ ಕಾರಣಗಳಲ್ಲೊಂದು, ಬಂಡವಾಳಗಾರ 
ನಿಗೆ ಸಂಬಂಧಿಸಿ ಕಾರ್ಮಿಕನ ದುರ್ಬಲ ಸ್ಥಿತಿಯಾಗಿದ್ದಿತು ಎಂಬುದನ್ನು ಸ್ಮಿತ್‌ರವರು 
ಸ್ಪಷ್ಟವಾಗಿ ಕಂಡುಕೊಂಡಿದ್ದರು. ಇದರ ಬಗೆಗೆ ಅವರು ತುಂಬ ಶಕ್ತಿಯುತವಾದ 

ಮಾತುಗಳಲ್ಲಿ ಬರೆದರು. ಕಾರ್ಮಿಕರ ಸಂಘಟನೆ, ಸಮೈಕ್ಯ ಹಾಗೂ ಅವರ ಪ್ರತಿ 
- ರೋಧಗಳು ಉದ್ಯಮಿಗಳ ದುರಾಶೆಗೆ ಮಿತಿ ಹಾಕಬಲ್ಲವೆಂದು ಇಲ್ಲಿ ಯಾರೇ ಆಗಲಿ 
ತೀರ್ಮಾನಕ್ಕೆ ಬರಬಹುದಾಗಿದೆ. 
. ಮೂರನೆಯದಾಗಿ ಹಾಗೂ ಕೊನೆಯದಾಗಿ, ಅವರು ಕೂಲಿಯಲ್ಲಿ ಏರಿಳಿತದ 
ಪ್ರವೃತ್ತಿಯನ್ನು ದೇಶದ ಆರ್ಥಿಕತೆಯ ಸ್ಥಿತಿಯೊಂದಿಗೆ ಸಂಬಂಧಿಸಿದರು. ಅವರು 
ಮೂರು ಪ್ರಸಂಗಗಳನ್ನು ಪ್ರತ್ಯೇಕಿಸಿ ತಿಳಿಸಿದರು : ಪುರೋಗಾಮಿ ಆರ್ಥಿಕತೆ, 
ತಿರೋಗಾಮಿ ಆರ್ಥಿಕತೆ ಮತ್ತು ಸ್ಥಾಯಿಾ ಆರ್ಥಿಕತೆ. ಮೊದಲನೆಯ ಪ್ರಸಂಗದಲ್ಲಿ 
ಕೂಲಿ ಹೆಚ್ಚಬೇಕು, ಏಕೆಂದರೆ ವಿಸ್ತಾರವಾಗುತ್ತಿರುವ ಆರ್ಥಿಕತೆಯಲ್ಲಿ ಶ್ರಮಕ್ಕೆ 
ಅಧಿಕ ಕೇಳಿಕೆ ಇರುತ್ತದೆ, ಎಂದವರು ನಂಬಿದ್ದರು. ವಿಸ್ತಾರವಾಗುತ್ತಿರುವ 
ಆರ್ಥಿಕತೆಯು ಉನ್ನತಕೂಲಿಗಾಗಿ ಕಾರ್ಮಿಕರ ಹೋರಾಟಕ್ಕೆ ನಿಜಕ್ಕೂ ಸಹಾಯ 
ಮಾಡುತ್ತದೆ ಎಂದು ಬಂಡವಾಳಶಾಹಿ ಆರ್ಥಿಕತೆಯ ತದನಂತರದ ವಿಕಾಸವು, 
ತೋರಿಸಿಕೊಟ್ಟಿದೆ. 

ಲಾಭವನ್ನು ರಾಜಕೀಯ ಅರ್ಥಶಾಸ್ತ್ರದಲ್ಲಿ ಒಂದು ವಿಶೇಷ ಆರ್ಥಿಕ ಸಂವರ್ಗ 
ವನ್ನಾಗಿ ಪ್ರತ್ಯೇಕಿಸುವುದನ್ನು ಸ್ಮಿತ್‌ರವರು ಸಂಪೂರ್ಣಗೊಳಿಸಿದರು. ಲಾಭವು “ತಪಾ 
ಸಣೆ ಹಾಗೂ ನಿರ್ದೇಶನದ ವಿಶೇಷ ರೀತಿಯ ಕೆಲಸಕ್ಕೆ ದೊರೆತ ಕೂಲಿಯಷ್ಟೆ ಎಂಬ 
ಪ್ರತಿಪಾದನೆಯನ್ನು ಅವರು ಮೂಲಭೂತವಾಗಿ ತಿರಸ್ಕರಿಸಿದರು. ಲಾಭದ ಪ್ರಮಾಣವು 
ಬಂಡವಾಳದ ಪ್ರಮಾಣದಿಂದ ನಿರ್ಧರಿಸಲ್ಪಡುತ್ತದೆಯೇ ಹೊರತು, ಈ ಶ್ರಮದ 
ಊಹಾತ್ಮಕ ತೊಂದರೆಯೊಂದಿಗೆ ಯಾವ ರೀತಿಯಲ್ಲೂ ಸಂಬಂಧಿಸಿದುದಲ್ಲ , ಎಂದ 
ವರು ತೋರಿಸಿಕೊಟ್ಟರು. ಇಲ್ಲೂ ಮತ್ತಿತರ ಹಲವಾರು ಭಾಗಗಳಲ್ಲೂ ಸ್ಮಿತ್ 
ರವರು ಲಾಭವು ಶೋಷಕ ಆದಾಯ , ಮಿಗುತಾಯ ಮೌಲ್ಯದ ಪ್ರಧಾನರೂಪ, 
ಎಂದೇ ವಾಸ್ತವವಾಗಿ ವ್ಯಾಖ್ಯಾನಿಸುತ್ತಾರೆ. 

ಈ ಅಭಿಪ್ರಾಯದ ಜೊತೆಗೇ , ಲಾಭವು ನಷ್ಟಸಂಭವಕ್ಕಾಗಿ, ಕಾರ್ಮಿಕನಿಗೆ 
ಅವನ ಜೀವನಾಧಾರ ಸಾಧನವನ್ನು ಮುಂಗಡವಾಗಿ ನೀಡಿದುದಕ್ಕಾಗಿ, “ಭೋಗ 
ವರ್ಜನೆ ” ಎಂದು ಹೇಳಲಾಗುವಂಥದಕ್ಕಾಗಿ, ಬಂಡವಾಳಗಾರನಿಗೆ ನೀಡಲಾದ ಸಹಜ 
ವಾದ ಬಳುವಳಿ ಎಂಬ ಮೇಲುಮೇಲಿನ ಬೂರ್‌ಷ್ಟಾ ಅಭಿಪ್ರಾಯವನ್ನೂ ನಾವು 
ಕಾಣುತ್ತೇವೆ. 


ಬಂಡವಾಳ 


ಉಪಕರಣಗಳು , ಕಚ್ಚಾ ಸಾಮಗ್ರಿ , ಜೀವನಾಧಾರ ಸಾಧನಗಳು ಹಾಗೂ ಹಣ - 
ಇವೆಲ್ಲವುಗಳ ಸಂಚಯಿತ ಮಾಸಲು ನಿಧಿಯೇ ಬಂಡವಾಳ ಎಂದು ಕ್ಲಾಸಿಕಲ್ 
ಬರ್‌ಷ್ಯಾ ರಾಜಕೀಯ ಅರ್ಥಶಾಸ್ತ್ರಜ್ಞರನ್ನೂ ಒಳಗೊಂಡು ಮಾರ್ಕ್ಸ್‌ರವರ 
ಮುನ್ನಿನ ಅರ್ಥಶಾಸ್ತ್ರಜ್ಞರು ಸರಳವಾಗಿ ಭಾವಿಸಿದ್ದರು. ಅಂದರೆ ಬಂಡವಾಳವು 
ಯಾವತ್ತೂ ಅಸ್ತಿತ್ವದಲ್ಲಿದ್ದಿತು, ಯಾವತ್ತೂ ಅಸ್ತಿತ್ವದಲ್ಲಿರುತ್ತದೆ, ಏಕೆಂದರೆ ಇಂತಹ 
ಮಾಸಲು ನಿಧಿಯಿಲ್ಲದೆ ಯಾವ ಉತ್ಪಾದನೆಯೂ ಸಾಧ್ಯವಿಲ್ಲ ಎಂದು ಇದರ ಅರ್ಥ 
ವಾಗುತ್ತದೆ. ಮಾರ್ಕ್ಸ್‌ರವರು ಇಂತಹ ವ್ಯಾಖ್ಯಾನಕ್ಕೆ ಸವಾಲು ಹಾಕಿ , ಬಂಡವಾಳವು 
ಇತಿಹಾಸದ ಮುನ್ನಡೆಯಲ್ಲಿ ಹುಟ್ಟಿಕೊಂಡ ಒಂದು ಘಟನೆ, ಅದು ಶ್ರಮಶಕ್ತಿಯು 
ಒಂದು ಸರಕಾಗಿ ಆದಾಗಲಷ್ಟೆ , ಉತ್ಪಾದನಾ ಸಾಧನಗಳನ್ನು ತನ್ನ ವಶದಲ್ಲಿ ಹೊಂದಿದ 
ಬಂಡವಾಳಗಾರನೂ ಶ್ರಮಿಸುವ ಸಾಮರ್ಥವನ್ನು ಬಿಟ್ಟು ಬೇರೇನನ್ನೂ ಹೊಂದಿ 
ರದ ಕೂಲಿ ಕೆಲಸಗಾರನೂ ಸಮಾಜದ ಪ್ರಧಾನ ವ್ಯಕ್ತಿಗಳಾದಾಗಲಷ್ಟೆ , ಹುಟ್ಟಿ 
ಕೊಳ್ಳುತ್ತದೆ, ಎಂದು ಬಂಡವಾಳಕ್ಕೆ ವ್ಯಾಖ್ಯಾನ ನೀಡಿದರು . ಬಂಡವಾಳವು ಈ ಸಾಮಾ 
ಜಿಕ ಸಂಬಂಧವನ್ನು ವ್ಯಕ್ತಪಡಿಸುತ್ತದೆ. ಅದು ಯಾವತ್ತೂ ಅಸ್ತಿತ್ವದಲ್ಲಿದ್ದಿತೆಂದೇನೂ 

ಅಲ್ಲ ಮತ್ತು ಚಿರಂತನವಾದುದೂ ಅಲ್ಲ . ಬಂಡವಾಳವನ್ನು ಸರಕುಗಳ ಹಾಗೂ ಹಣದ 
ಮೊತ್ತ ಎಂದು ಭಾವಿಸಿಕೊಳ್ಳಬಹುದು, ಆದರೆ ಅವುಗಳು ಕೂಲಿಕೆಲಸಗಾರರ ವೇತನ 
ರಹಿತ ( ಮಿಗುತಾಯ ) ಶ್ರಮವನ್ನು ಮೈಗೂಡಿಸಿಕೊಂಡಿರುತ್ತವೆ,ಕೂಲಿ ಕೆಲಸಗಾರರ 
ಈ ವೇತನರಹಿತ ಶ್ರಮವನ್ನು ಬಂಡವಾಳಗಾರನೇ ಸ್ವಾಧೀನಪಡಿಸಿಕೊಂಡಿರುತ್ತಾನೆ 
ಮತ್ತು ಅವನ್ನು ಮತ್ತಷ್ಟು , ಹೊಸ ಪ್ರಮಾಣಗಳಲ್ಲಿ ಈ ಕ್ರಮವನ್ನು ಸ್ವಾಧೀನಪಡಿಸಿ 
ಕೊಳ್ಳಲು ಬಳಸುತ್ತಾನೆ, ಎಂಬ ಅರ್ಥದಲ್ಲಷ್ಟೆ ಹಾಗೆ ಭಾವಿಸಿಕೊಳ್ಳುವುದು ಸಾಧ್ಯ . 

ಸ್ಮಿತ್‌ರವರು ಇಲ್ಲಿ ಮಿಗುತಾಯ ಮೌಲ್ಯದ ನಿಜವಾದ ಮೂಲವನ್ನು ಅರ್ಥ 
ಮಾಡಿಕೊಂಡಿದ್ದರು ಎಂದು ಮಾರ್ಕ್ಸ್‌ರವರು ಯಾವ ಭಾಗವನ್ನುದ್ದೇಶಿಸಿ ಹೇಳಿ 
ದರೋ ಆ ಭಾಗದಲ್ಲಿ ಸ್ಮಿತ್ ಹೀಗೆ ಬರೆದಿದ್ದಾರೆ : “ ದಾಸ್ತಾನು ಕೆಲವು ನಿರ್ದಿಷ್ಟ 
ವ್ಯಕ್ತಿಗಳ ಕೈಗಳಲ್ಲಿ ಸಂಗ್ರಹವಾದ ಕೂಡಲೇ ಅವರಲ್ಲಿ ಕೆಲವರು ಸ್ವಾಭಾವಿಕವಾಗಿಯೇ 
ಅದನ್ನು ಉದ್ಯಮಶೀಲರಾದ ಜನರನ್ನು ಕೆಲಸಕ್ಕಿರಿಸಿಕೊಂಡು ಅವರಿಗೆ ಕಚ್ಚಾ 
ಪದಾರ್ಥಗಳನ್ನೂ ಜೀವನಾಧಾರ ಸಾಧನಗಳನ್ನೂ ಒದಗಿಸಲು ಬಳಸುತ್ತಾರೆ. ಆ ಜನರ 
ಕೆಲಸವನ್ನು ಮಾರುವುದರಿಂದ, ಅವರ ಶ್ರಮವು ಸಾಮಾಗ್ರಿಗಳ ಮೌಲ್ಯಕ್ಕೆ ಸೇರಿಸುವಂಥ 
ಮೌಲ್ಯದಿಂದ, ತಾವೇ ಲಾಭ ಗಳಿಸುವುದು ಇದರ ಉದ್ದೇಶವಾಗಿರುತ್ತದೆ. ಇಲ್ಲಿ 
ಸ್ಮಿತ್‌ರವರು ಬಂಡವಾಳವು ಉದ್ಭವವಾದ ಚಾರಿತ್ರಿಕ ಪ್ರಕ್ರಿಯೆಯನ್ನೂ ಅದು 
ಜನ್ಮ ನೀಡುವಂಥ ಸಾಮಾಜಿಕ ಸಂಬಂಧಗಳ ಶೋಷಣೆಯ ಸಾರವನ್ನೂ ಸೂಚಿಸು 
ತಾರೆ. ಆದರೆ ದ್ವಿತೀಯ ಭಾಗದಲ್ಲಿ ಬಂಡವಾಳದ ಬಗೆಗೆ ಒಂದು ವಿಶೇಷ ವಿಶ್ಲೇ 
ಷಣೆ ನೀಡಲು ಹೋಗುತ್ತ ಸ್ಮಿತ್‌ರವರು ಪಗಾಢವಾದ ದೃಷ್ಟಿಕೋನವನ್ನು ಬಹು 
ಮಟ್ಟಿಗೆ ಸಂಪೂರ್ಣವಾಗಿ ಬಿಟ್ಟುಕೊಡುತ್ತಾರೆ. ಬಂಡವಾಳದ ಬಗೆಗೆ ಅವರ “ ತಾಂತ್ರಿಕ ” 
ವಿಶ್ಲೇಷಣೆಯು ತೂರ್ಗೊರವರ ವಿಶ್ಲೇಷಣೆಯಂತೆಯೇ ಇದೆ. ಆದರೆ ಸ್ಮಿತ್ 
ರವರು, ಸ್ಥಾಯಾ ಹಾಗೂ ಪರಿಚಲನ ಬಂಡವಾಳ, ಬಂಡವಾಳ ಹಾಕುವ ವಿವಿಧ 
ವಲಯಗಳು , ಸಾಲ ಬಂಡವಾಳ ಹಾಗೂ ಸಾಲ ಬಡ್ಡಿ , ಇವುಗಳನ್ನು ತೂರ್ಗೊ 
ರವರಾಗಲೀ ಅಥವಾ ಬೇರೆ ಯಾರೇ ಆಗಲಿ ಮಾಡಿರುವುದಕ್ಕಿಂತ ಹೆಚ್ಚು ಕ್ರಮಬದ್ಧ 
ವಾದ ರೀತಿಯಲ್ಲಿ, ಹೆಚ್ಚು ವಿವರವಾಗಿ , ಪರಿಶೀಲಿಸುತ್ತಾರೆ. 
* ಸ್ಮಿತ್‌ರವರನ್ನು ಇತರರಿಂದ ಪ್ರತ್ಯೇಕಿಸಿ ತೋರಿಸುವುದು, ಅವರ ಇಡೀ ನಿರೂ 
ಪಣೆಗೆ ಒಂದು ರೀತಿಯ ಅಧಿಕಾರವಾಣಿಯ ಮೆರುಗು ಕೊಡುವುದು ಯಾವುದೆಂದರೆ - 
ಬಂಡವಾಳದ ಸಂಚಯವೇ ಆರ್ಥಿಕ ಪ್ರಗತಿಯ ನಿರ್ಧಾರಕ ಅಂಶವೆಂದು ಅವರು 
ಒತ್ತಿಹೇಳಿದುದು. ಸಂಚಯವೇ ರಾಷ್ಟ್ರದ ಸಂಪತ್ತಿಗೆ ಕೀಲಿಕೈ , ಉಳಿಸುವ ಪ್ರತಿ 
ಯೊಬ್ಬನೂ ರಾಷ್ಟ್ರದ ಉಪಕಾರಿ , ದುಂದುವೆಚ್ಚ ಮಾಡುವ ಪ್ರತಿಯೊಬ್ಬನೂ 


* A . Smith , The Wealth of Nations, Vol. II , p . 42 . 

ರಾಷ್ಟ್ರದ ಶತ್ರು ಎಂದು ಆಡಂ ಸ್ಮಿತ್‌ರವರು ತುಂಬ ಸುಸಂಗತವಾಗಿ ಪಟ್ಟು ಹಿಡಿದು 
ಸಾಧಿಸಲು ಯತ್ನಿಸುತ್ತಾರೆ. ಇದು ಕೈಗಾರಿಕಾ ಕ್ರಾಂತಿಯ ಮೂಲ ಆರ್ಥಿಕ ಸಮಸ್ಯೆ 
ಯನ್ನು ಅವರು ಎಷ್ಟು ಪ್ರಗಾಢವಾಗಿ ಅರ್ಥಮಾಡಿಕೊಂಡಿದ್ದರೆಂಬುದನ್ನು ತೋರಿ 
ಸುತ್ತದೆ. ಆಧುನಿಕ ಇಂಗ್ಲಿಷ್ ವಿದ್ವಾಂಸರ ಅಂದಾಜುಗಳ ಪ್ರಕಾರ, ಇಂಗ್ಲೆಂಡಿನಲ್ಲಿ 
18ನೆಯ ಶತಮಾನದ ದ್ವಿತೀಯಾರ್ಧದಲ್ಲಿ ಉಳಿತಾಯ ಪ್ರಮಾಣವು ( ರಾಷ್ಟ್ರೀಯ 
ಆದಾಯದಲ್ಲಿನ ಸಂಚಯಿತ ಭಾಗವು) ಸರಾಸರಿ ಶೇ . 5ಕ್ಕಿಂತ ಹೆಚ್ಚಾಗಿರಲಿಲ್ಲ . 
ಸುಮಾರು 1790ರಲ್ಲಿ ಕೈಗಾರಿಕಾ ಕ್ರಾಂತಿಯು ಅತ್ಯಂತ ತೀವ್ರ ಕಾಲಾವಧಿಯನ್ನು 
ಪ್ರವೇಶಿಸುವವರೆಗೂ ಈ ಉಳಿತಾಯ ಪ್ರಮಾಣವು ಬಹುಶಃ ಹೆಚ್ಚತೊಡಗಲಿಲ್ಲ . 
ನಿಜ , ಶೇ . 5 ಅತ್ಯಲ್ಪ ಪ್ರಮಾಣ, ಇಂದು ರಾಷ್ಟ್ರೀಯ ವರಮಾನದಲ್ಲಿ ಉಳಿತಾಯ 
ಪ್ರಮಾಣವು ಶೇ . 12ರಿಂದ 15ರಷ್ಟಿದ್ದರೆ ಹೆಚ್ಚು ಕಮ್ಮಿ ತೃಪ್ತಿಕರವೆಂದು ಭಾವಿಸು 
ವುದು ವಾಡಿಕೆ; ಶೇ . 10 ಅಪಾಯದಸೂಚನೆ ; ಶೇ . 5 ಭಾರಿ ಅನಾಹುತ ಎಂದರ್ಥ 
ವಾಗುತ್ತದೆ. ಆಧುನಿಕ ಮಾತುಗಳಲ್ಲಿ ಹೇಳುವುದಾದರೆ, ಏನೇ ಆಗಲಿ ಉಳಿತಾಯ 
ಪ್ರಮಾಣವನ್ನು ಹೆಚ್ಚಿಸಿ ! ಇದನ್ನೇ , ಸ್ಮಿತ್‌ರವರು ಒತ್ತಾಯಿಸುವುದು. 

ಯಾರು ಸಂಚಯ ಮಾಡಬಲ್ಲರು, ಮಾಡುತ್ತಾರೆ ? ಇನ್ನಾರು, ಬಂಡವಾಳ 
ಗಾರರು - ಶ್ರೀಮಂತ ರೈತರು , ಕೈಗಾರಿಕೋದ್ಯಮಿಗಳು ಹಾಗೂ ವರ್ತಕರು . ಸ್ಮಿತ್ 
ರವರು ಇದನ್ನು ಆ ಜನರ ಮುಖ್ಯ ಸಾಮಾಜಿಕ ಕರ್ತವ್ಯ ಎಂದು ಭಾವಿಸುತ್ತಾರೆ. 
ಗ್ಲಾಸ್ಕೋನಲ್ಲಿ ಉಪನ್ಯಾಸಗಳನ್ನು ನೀಡುತ್ತಿದ್ದಾಗಲೇ ಅವರು ಬಂಡವಾಳದ ಸ್ಥಳೀಯ 
ಪ್ರತಿಷ್ಠಿತರ “ವೈರಾಗ್ಯವನ್ನು ಸಮ್ಮತಿಯೊಂದಿಗೆ ಗಮನಿಸಿದ್ದರು : ಒಬ್ಬನಿಗಿಂತ 
ಹೆಚ್ಚು ಸೇವಕರನ್ನು ಇರಿಸಿಕೊಂಡಿದ್ದಂಥ ಶ್ರೀಮಂತನೊಬ್ಬನನ್ನು ಇಡೀ ನಗರದಲ್ಲೇ 
ಹುಡುಕುವುದು ಕಷ್ಟವಾಗಿದ್ದಿತು . ಉತ್ಪಾದಿಸಬಲ್ಲಂಥ ಕೂಲಿ ಕಾರ್ಮಿಕರನ್ನು ಕೆಲಸ 
ಕ್ಕಿರಿಸಿಕೊಂಡರೆ ವ್ಯಕ್ತಿಯೊಬ್ಬ ಶ್ರೀಮಂತನಾಗುತ್ತಾನೆ, ಆದರೆ ಸೇವಕರನ್ನಿರಿಸಿಕೊಂಡರೆ 
ಅವನು ಬಡವನಾಗುತ್ತಾನಷ್ಟೆ , ಎಂದು ಸ್ಮಿತ್ ಬರೆದರು . ಇದು ಒಟ್ಟಿನಲ್ಲಿ ರಾಷ್ಟ್ರಕ್ಕೂ 
ಅನ್ವಯವಾಗುತ್ತದೆ: ಒಟ್ಟು ಜನಸಂಖ್ಯೆಯಲ್ಲಿ ಉತ್ಪಾದಕ ಶ್ರಮದಲ್ಲಿ ತೊಡಗಿರದಂಥ 
ಜನರ ಭಾಗವನ್ನು ಕನಿಷ್ಠ ಪ್ರಮಾಣಕ್ಕಿಳಿಸಲು ಯತ್ನಿಸಬೇಕು. ಉತ್ಪಾದಕ ಶ್ರಮ 
ಎಂಬ ಸ್ಮಿತ್‌ರವರ ಪ್ರಕಲ್ಪನೆಯು ಸಮಾಜದಲ್ಲಿದ್ದ ಸಾಮಂತಶಾಹಿಗಳ ಹಾಗೂ 
ಅವರಿಗೆ ಸಂಬಂಧಿಸಿದ ಪ್ರತಿಯೊಂದರ – ರಾಜ್ಯ ಅಧಿಕಾರಶಾಹಿ , ಸೇನಾವಿಭಾಗ, 
ಚರ್ಚು, ಇವೆಲ್ಲವುಗಳ – ವಿರುದ್ಧ ನಿರ್ದೆಶಿತವಾದುದಾಗಿದ್ದಿತು. ಮಾರ್ಕ್ಸ್‌ರವರು 
ಗಮನಿಸಿದಂತೆ, ಉತ್ಪಾದನೆಗೆ ಹೊರೆಯಾಗಿದ್ದು ಸಂಚಯಕ್ಕೆ ಆತಂಕವಾಗಿದ್ದ ಇಂಥ 
ಜನರ ಬಗೆಗೆ ವಿಮರ್ಶಾತ್ಮಕ ಮನೋಧರ್ಮವು ಆ ಕಾಲದ ಬೂರ್‌ಪ್ಲಾಸೀಯ 
ದೃಷ್ಟಿಕೋನವನ್ನಷ್ಟೆ ಅಲ್ಲ ಕಾರ್ಮಿಕ ವರ್ಗದ ದೃಷ್ಟಿಕೋನವನ್ನೂ ವ್ಯಕ್ತಪಡಿಸುತ್ತದೆ. 

ಸ್ಮಿತ್‌ರವರು ಬರೆದರು : “ಉದಾಹರಣೆಗೆ , ಸಾರ್ವಭೌಮನನ್ನೇ ತೆಗೆದುಕೊಳ್ಳಿ. 

ಅವನ ಕೈಕೆಳಗೆ ಸೇವೆ ಸಲ್ಲಿಸುವ ನ್ಯಾಯಾಂಗಕ್ಕೂ ಯುದ್ದ ಖಾತೆಗೂ ಸೇರಿದ ಎಲ್ಲ 
ಅಧಿಕಾರಿಗಳೂ , ಇಡೀ ಭೂ ಸೈನ್ಯ ಹಾಗೂ ನೌಕಾದಳಗಳ ಜನರೂ , ಅನುತ್ಪಾದಕ 
ಕೆಲಸಗಾರರಾಗಿರುತ್ತಾರೆ. ಇವರು ಸಮಾಜದ ಸೇವಕರಾಗಿರುತ್ತಾರೆ, ಇತರ ಜನರ 
ಉದ್ಯಮಶೀಲತೆಯ ವಾರ್ಷಿಕ ಉತ್ಪನ್ನದ ಒಂದು ಭಾಗದಿಂದ ಇವರನ್ನು ಪೋಷಿಸ 
ಲಾಗುತ್ತದೆ... ಅತ್ಯಂತ ಗುರುತರವಾದ ಹಾಗೂ ಅತ್ಯಂತ ಮುಖ್ಯವಾದ ಕೆಲವು 
ವೃತ್ತಿಗಳ ಜನರನ್ನೂ , ಅತ್ಯಂತ ಕ್ಷುದ್ರವಾದ ಕೆಲವು ವೃತ್ತಿಗಳ ಜನರನ್ನೂ - ಚರ್ಚಿನ 
ಜನರು, ವಕೀಲರು, ವೈದ್ಯರು, ಎಲ್ಲ ರೀತಿಯ ಬರಹಗಾರರು, ನಟರು, ನಕಲಿಗಾರರು , 
ಸಂಗೀತಗಾರರು , ಸಂಗೀತನಾಟಕಗಳ ಗಾಯಕರು , ನರ್ತಕರು , ಇತ್ಯಾದಿ ಜನರನ್ನೂ - 
ಅದೇ ವರ್ಗಕ್ಕೆ ಸೇರಿಸಬೇಕು.”* 
- ಸಾರ್ವಭೌಮರೂ ನಕಲಿಗಾರರೂ ಒಂದೇ ಸಂಗದಲ್ಲಿ ! ಅಧಿಕಾರಿಗಳೂ ಚರ್ಚ್ 
ಜನರೂ ಪರೋಪಜೀವಿಗಳು ! ತಾವೇ ಸೇರಿರುವಂಥ “ಎಲ್ಲ ರೀತಿಯ ಬರಹಗಾರರ ” 
ತಂಡವೂ ಆರ್ಥಿಕ ದೃಷ್ಟಿಯಿಂದ ಅನುತ್ಪಾದಕ ಕೆಲಸಗಾರರ ತಂಡ, ಎಂದೂ ಒಪ್ಪಿ 
ಕೊಳ್ಳುವಂತೆ ಪಾಂಡಿತ್ಯ ನಿಷ್ಠೆ ಗ್ರಂಥಕರ್ತೃವನ್ನು ಒತ್ತಾಯಿಸಿದೆ. ಈ ಪದಪುಂಜ 
ಗಳು ನಿಸ್ಸಂದೇಹವಾಗಿಯೂ ಸ್ವಲ್ಪ ದಿಟ್ಟತನದ ಹಾಗೂ ಪರಿಣಾಮಕಾರಿಯಾದ ವ್ಯಂಗ್ಯ 
ವನ್ನು ಒಳಗೊಂಡಿದೆ , ಆದರೆ ಅದನ್ನು ಪ್ರಾಧ್ಯಾಪಕ -ಸಹಜ ಗಂಭೀರತೆ ಹಾಗೂ 
ವಸ್ತುನಿಷ್ಟೆಯ ಹಿಂದೆ ಬಹಳ ಚೆನ್ನಾಗಿ ಅಡಗಿಸಿಡಲಾಗಿದೆ. ಇಂಥವರಾಗಿದ್ದರು ಆಡಂ 


ಸ್ಮಿತವಾದ 


ಸ್ಮಿತ್‌ರವರ ಬೋಧೆಯು 18ನೆಯ ಶತಮಾನದ ಕೊನೆ ಹಾಗೂ 19ನೆಯ 
ಶತಮಾನದ ಆದಿ ಭಾಗದಲ್ಲಿ ಕೈಗಾರಿಕೋನ್ನತಿಯು ತುತ್ತತುದಿ ಮುಟ್ಟಿದ್ದ, ಬೂರ್‌ 
ಸ್ವಾಸೀಯು ಗಣನೀಯವಾದ ಮಟ್ಟಿಗೆ ರಾಜ್ಯಾಧಿಕಾರವನ್ನು ಪಡೆದಿದ್ದ ಇಂಗ್ಲೆಂಡ್ 
ಮತ್ತು ಫ್ರಾನ್ಸ್‌ಗಳಲ್ಲಿ ಅತ್ಯಂತ ಹೆಚ್ಚಿನ ಪ್ರಭಾವ ಬೀರಿತು. 
. ಆದರೆ ಇಂಗ್ಲೆಂಡಿನಲ್ಲಿ ರಿಕಾರ್ಡೊರವರು ಬರುವವರೆಗೂ ಸ್ಮಿತ್‌ರವರ ಅನುಯಾಯಿ 
ಗಳಲ್ಲಿ ಮುಖ್ಯ ಹಾಗೂ ಸ್ವತಂತ್ರ ಚಿಂತಕರು ಯಾರೂ ಇರಲಿಲ್ಲ. ಸ್ಮಿತ್‌ರವರನ್ನು 
ಮೊದಲು ಟೀಕಿಸಿದವರು ಭೂಮಾಲೀಕರ ಹಿತಗಳನ್ನು ವ್ಯಕ್ತಪಡಿಸುತ್ತಿದ್ದವರಾಗಿದ್ದರು . 


* A . Smith , The Wealth of Nations, Vol. I, London , 1924 , 
p . 295 . 

ಇಂಗ್ಲೆಂಡಿನಲ್ಲಿ ಅಂಥವರಲ್ಲಿ ಅತ್ಯಂತ ಮುಖ್ಯರಾದವರು ಮಾಲ್ಯೂಸ್ ಹಾಗೂ ಅರ್ಲ್‌ 
ಆಫ್ ಲೊದೆರ್‌ಟೈಲ್ , 

ಫ್ರಾನ್ಸಿನಲ್ಲಿ ಹಳೆಯ ಪ್ರಕೃತಿತಂತ್ರವಾದಿಗಳು ಸ್ಮಿತ್‌ರವರ ಬೋಧೆಯನ್ನು 
ಮೊದಲು ನಿರುತ್ಸಾಹದಿಂದ ಸ್ವಾಗತಿಸಿದರು . ಅನಂತರ ಕ್ರಾಂತಿಯು ಜನರ ಗಮನ 
ವನ್ನು ಆರ್ಥಿಕ ಸಿದ್ದಾಂತದಿಂದ ದೂರ ಸೆಳೆಯಿತು. 19ನೆಯ ಶತಮಾನದ ಮೊದಲ 
ವರ್ಷಗಳಲ್ಲಿ ತಿರುಗು ಬಿಂದು ಬಂದಿತು . ಜರ್ಮನ್ ಗಾರ್ನೆರವರ ಸಮರ್ಥ ಭಾಷಾಂತರ 
ಹಾಗೂ ವ್ಯಾಖ್ಯಾನಗಳೊಂದಿಗೆ ' ರಾಷ್ಟ್ರಗಳ ಸಂಪತ್ತು ' ಕೃತಿಯ ಮೊದಲ ಆವೃ 
ತ್ರಿಯು 1802ರಲ್ಲಿ ಪ್ರಕಟವಾಯಿತು. 1803ರಲ್ಲಿ ಸೇರವರೂ ನಿನ್ನೊಂದಿ 
ಯವರೂ ತಮ್ಮ ಕೃತಿಗಳನ್ನು ಪ್ರಕಟಿಸಿದರು. ಅವುಗಳಲ್ಲಿ ಈ ಇಬ್ಬರು ಅರ್ಥಶಾಸ್ತ್ರ 
ಜ್ಞರೂ ಪ್ರಧಾನವಾಗಿ ಸ್ಮಿತ್‌ರವರ ಅನುಯಾಯಿಗಳಾಗಿಯೇ ಕಾಣಿಸಿಕೊಂಡರು . 
ಸೇಮ್‌ರವರು ಸ್ಮಿತ್‌ರವರ ತತ್ವಗಳನ್ನು ಹೇಗೆ ವ್ಯಾಖ್ಯಾನಿಸಿದರೆಂದರೆ , ಅದು 
“ಶುದ್ದ ” ಸ್ಮಿತ್‌ರವರಿಗಿಂತ ಬೂರ್‌ಪ್ಲಾಸೀಗೆ ಹೆಚ್ಚು ಸರಿಹೊಂದುವಂತಿದ್ದಿತು. ಆದರೆ 
ಸೇಮ್‌ರವರು ಬಂಡವಾಳಶಾಹಿ ಕೈಗಾರಿಕೋನ್ನತಿಗಾಗಿ ಕಸುವಿನಿಂದ ಹೋರಾಟ 
ನಡೆಸಿದುದರ ಮಟ್ಟಿಗೆ ಅವರ ಅನೇಕ ವಿಚಾರಗಳು ಸ್ಮಿತ್‌ರವರ ವಿಚಾರಗಳಿಗೆ 
ನಿಕಟವಾಗಿದ್ದವು. 

ಸ್ಮಿತ್‌ರವರ ಬೋಧೆಯು ಇಂಗ್ಲೆಂಡಿನಲ್ಲೂ ಫ್ರಾನ್ಸಿನಲ್ಲೂ ಪ್ರಗತಿಶೀಲವಾ 
ಗಿದ್ದಲ್ಲಿ , ಇನ್ನೂ ಸಾಮಂತಶಾಹಿ ಸಂಬಂಧಗಳೇ ಮೇಲುಗೈ ಪಡೆದಿದ್ದು ಬೂರ್‌ಷ್ಟಾ 
ಬೆಳವಣಿಗೆಯು ಆಗಷ್ಟೆ ಪ್ರಾರಂಭವಾಗಿದ್ದ ದೇಶಗಳಲ್ಲಂತೂ - ಜರ್ಮನಿ , ಆಸ್ಟ್ರಿಯಾ, 
ಇಟಲಿ , ಸ್ಪೇನ್ ಹಾಗೂ ರಷ್ಯಗಳಲ್ಲಿ – ಇದು ಇನ್ನೂ ಹೆಚ್ಚು ಸ್ಪಷ್ಟವಾಗಿದ್ದಿತು. 
ಸ್ಪೇನ್‌ನಲ್ಲಿ ಸ್ಮಿತ್‌ರವರ ಗ್ರಂಥವನ್ನು ಮೊದಲು ರೋಮನ್ ಕ್ಯಾಥೋಲಿಕ್ ಮತದ 
ನ್ಯಾಯಾಸ್ಥಾನವು ನಿಷೇಧಿಸಿದ್ದಿತೆಂದು ತಿಳಿದುಬಂದಿದೆ. ವಾಣಿಜ್ಯವಾದದ ಜರ್ಮನ್ 
ಮಾದರಿಯಾದ ಕಾಮೆರಾಲಿಸ್ಟಿಕ್ ಸದ್ಭಾವದಲ್ಲಿ ಉಪನ್ಯಾಸಗಳನ್ನು ನೀಡುತ್ತಿದ್ದ 
ಪ್ರತಿಗಾಮಿ ಜರ್ಮನ್ ಪ್ರಾಧ್ಯಾಪಕರು ತುಂಬ ಕಾಲದವರೆಗೆ ಸ್ಮಿತ್‌ರವರಿಗೆ ಮನ್ನಣೆ 
ನೀಡಬಯಸಲಿಲ್ಲ. ಆದರೂ ಜರ್ಮನಿಯ ರಾಜ್ಯಗಳಲ್ಲಿ ಅತ್ಯಂತ ದೊಡ್ಡದಾದ ಪ್ರಷ್ಯ 
ದಲ್ಲೇ ಸ್ಮಿತ್‌ರವರ ವಿಚಾರಗಳು ಘಟನೆಗಳ ಮುನ್ನಡೆಯ ಮೇಲೆ ಭಾರಿ ಪ್ರಭಾವ 
ಬೀರಿದುದು. ನೆಪೋಲಿಯನ್‌ನ ಯುದ್ದಗಳ ಸಮಯದಲ್ಲಿ ಅಲ್ಲಿ ಉದಾರವಾದಿ 
ಬೂರ್‌ಷ್ಯಾ ಸುಧಾರಣೆಗಳನ್ನು ಜಾರಿಗೆ ತಂದ ಜನರು ಸ್ಮಿತ್‌ರವರ ಅನುಯಾಯಿ 
ಗಳೇ ಆಗಿದ್ದರು . 

ಸ್ಮಿತ್‌ರವರ ಬೋಧೆ ಹಾಗೂ ಪ್ರಭಾವದ ಬಗೆಗೆ ಹೇಳುವಾಗ, ಅವರ ವಿಸಂ 
ಗತಿಯು, ಅವರ ಗ್ರಂಥಗಳಲ್ಲಿದ್ದ ವಿಜಾತೀಯವಾದ ಹಾಗೂ ಪರಸ್ಪರ ವಿರುದ್ದ 
ವಾದ ಪ್ರಕಲ್ಪನೆಗಳು , ತೀರ ಭಿನ್ನ ಅಭಿಪ್ರಾಯಗಳ ಹಾಗೂ ನಿಯಮಗಳ ಜನರೂ 


306 


ಅವರಿಂದ ಸ್ಫೂರ್ತಿ ಪಡೆದುಕೊಳ್ಳಲು ಅವರನ್ನು ತಮ್ಮ ಬೋಧಕ ಹಾಗೂ ಅಗ್ರ 
ಗಾಮಿ ಎಂದು ಭಾವಿಸಿಕೊಳ್ಳಲು ಸಾಧ್ಯಮಾಡಿಕೊಟ್ಟವು, ಎಂಬುದನ್ನು ಗಮನ 
ದಲ್ಲಿಟ್ಟಿರಬೇಕು. ರಿಕಾರ್ಡೊರವರ ಬೋಧೆಯನ್ನು ಬೋರ್‌ಪ್ಲಾಸೀಯ ವಿರುದ್ದ 
ತಿರುಗಿಸಲು ಯತ್ನಿಸಿದ ಹತ್ತೊಂಬತ್ತನೆಯ ಶತಮಾನದ ಮೂರನೆಯ ದಶಕದಿಂದ 
ಐದನೆಯ ದಶಕದವರೆಗಿನ ಇಂಗ್ಲಿಷ್ ಸಮಾಜವಾದಿಗಳು ತಮ್ಮನ್ನು ಆಡಂ ಸ್ಮಿತ್ 
ರವರ ಆತ್ಮಕ ಉತ್ತರಾಧಿಕಾರಿಗಳೆಂದು ಭಾವಿಸಿಕೊಂಡಿದ್ದರು ಮತ್ತು ವಾಸ್ತವವಾಗಿ 
ಅವರು ಹಾಗೆಯೇ ಇದ್ದರು. ಈ ಜನರು ಶ್ರಮದ ಪೂರ್ಣ ಉತ್ಪನ್ನ ಕುರಿತಾದ, 
ಅದರಿಂದ ಬಂಡವಾಳಗಾರನಿಗೂ ಭೂಮಾಲೀಕನಿಗೂ ದೊರೆಯಬೇಕಾದುದನ್ನು 
ಕಳೆಯಲಾಗುವುದರ ಕುರಿತಾದ , ಸ್ಮಿತ್‌ರವರ ಸಿದ್ಧಾಂತಗಳ ಮೇಲೆಯೇ ಪ್ರಧಾನ 
ವಾಗಿ ಅವಲಂಬಿಸಿಕೊಂಡಿದ್ದರು. ಮತ್ತೊಂದು ಕಡೆ, ಫ್ರಾನ್ಸಿನಲ್ಲಿ ರ್ಬ ಷ್ಟಾ 
- ರಾಜಕೀಯ ಅರ್ಥಶಾಸ್ತ್ರದಲ್ಲಿ ಕೀಳು ಬಂಡವಾಳವಾದ ಸಮರ್ಥಕ ಪ್ರವೃತ್ತಿಯನ್ನು 
ಪ್ರತಿನಿಧಿಸುತ್ತಿದ್ದ “ಸೇಮ್‌ರವರ ಪಂಥ ” ವೂ ತಾನು ಸ್ಮಿತ್‌ರವರ ಅನುಯಾಯಿ 
ಯೆಂದೇ ಭಾವಿಸಿಕೊಂಡಿದ್ದಿತು . ಅದು ಸ್ಮಿತ್‌ರವರ ವಿಚಾರದ ಮತ್ತೊಂದು ಧಾರೆಯ 
ಮೇಲೆ – ಉತ್ಪನ್ನವನ್ನೂ ಅದರ ಮೌಲ್ಯವನ್ನೂ ಸೃಜಿಸುವುದರಲ್ಲಿ ಉತ್ಪಾದನೆಯ 
ಎಲ್ಲ ಅಂಶಗಳ ಸಂಯೋಜನೆ ಇರಬೇಕೆಂದು ತಿಳಿಸುವ ಧಾರೆಯ ಮೇಲೆ– ಅವಲಂಬಿಸಿ 
ಕೊಂಡಿದ್ದಿತು . ಸ್ವತಂತ್ರ ವಾಣಿಜ್ಯದ ಬಗೆಗೆ ಸ್ಮಿತ್‌ರವರ ವಾದಗಳನ್ನೂ ಈ ಸೇಮ್ 
ಪಂಥದವರು ಎರವಲು ಪಡೆದುಕೊಂಡಿದ್ದರು, ಆದರೆ ಅದಕ್ಕೆ ಒರಟು ವಾಣಿಜ್ಯ 
ಲಕ್ಷಣದ ರಂಗು ಹಚ್ಚಿದ್ದರು . 

ಸ್ಮಿತ್‌ರವರ ಸೈದ್ಧಾಂತಿಕ ಪ್ರಭಾವದ ಅತ್ಯಂತ ಮುಖ್ಯ ಸರಣಿಯು ರಿಕಾರ್ಡೊ 
ಹಾಗೂ ಮಾರ್ಕ್ಸ್‌ರವರ ಕಡೆಗೆ ಹರಿಯುತ್ತದೆ. 
- ಸ್ಮಿತ್‌ರವರ ಬೋಧೆಯು ಸಿದ್ದಾಂತದ ದೃಷ್ಟಿಯಿಂದಲೂ ಮೂರ್ತರೂಪದ 
ಆರ್ಥಿಕ ಹಾಗೂ ಸಾಮಾಜಿಕ ನೀತಿಯ ದೃಷ್ಟಿಯಿಂದಲೂ ಭಿನ್ನ ಸ್ವರೂಪಗಳನ್ನು 
ಹೊಂದಿದ್ದಿತು . ಸ್ಮಿತ್‌ರವರ ಅನುಯಾಯಿಗಳಲ್ಲಿ ಕೆಲವರು ಈ ಸ್ವರೂಪಗಳಲ್ಲಿ ಒಂದ 
ಇಷ್ಟೆ - ಸ್ವತಂತ್ರ ವಿದೇಶಾಂಗ ವ್ಯಾಪಾರ, ಸ್ವದೇಶೀ ಕೈಗಾರಿಕೆಯ ರಕ್ಷಣಾ ನೀತಿಯ 
ವಿರುದ್ದ ಹೋರಾಟ , ಈ ಒಂದನ್ನಷ್ಟೆ - ಎರವಲು ಪಡೆದುಕೊಂಡರು. ಈ ವಾದ 
ಗಳು ಆಯಾ ಮೂರ್ತ ಪರಿಸ್ಥಿತಿಗಳನ್ನು ಅವಲಂಬಿಸಿಕೊಂಡು ಪ್ರಗತಿಶೀಲವಾಗಿದ್ದವು 
ಅಥವಾ ಸಾಕಷ್ಟು ಪ್ರತಿಗಾಮಾ ಸ್ವರೂಪದ್ದಾಗಿದ್ದವು. ಉದಾಹರಣೆಗೆ, ಪ್ರಷ್ಯದಲ್ಲಿ 
ಸಂಪ್ರದಾಯಶರಣ ಯಂಕರ್‌ ವೃಂದಗಳು ಸ್ವತಂತ್ರ ವಾಣಿಜ್ಯಕ್ಕಾಗಿ ಚಳವಳಿ 
ನಡೆಸಿದವು. ಅವು ಅಗ್ಗದ ವಿದೇಶೀ ಕೈಗಾರಿಕಾ ಸಾಮಾನುಗಳನ್ನು ಆಮದು ಮಾಡಿ 
ಕೊಳ್ಳುವುದರಲ್ಲೂ ತಮ್ಮ ಸ್ವಂತ ಧಾನ್ಯವನ್ನು ಸ್ವತಂತ್ರವಾಗಿ ರಫ್ತು ಮಾಡುವು 
ದರಲ್ಲೂ ಆಸಕ್ತಿ ಹೊಂದಿದ್ದವು. 

ಆದರೆ ಸ್ಮಿತ್‌ರವರು ಸ್ವತಂತ್ರ ವ್ಯಾಪಾರದ ಬಗೆಗೆ ಹೇಳಿದಾಗ ಅದು ವಿಶಾಲ 
ಸಾಮಂತಶಾಹಿವಿರೋಧಿ ಆರ್ಥಿಕ ಹಾಗೂ ರಾಕೀಯ ಸ್ವಾತಂತ್ರ ಕಾರ್ಯ 
ಕ್ರಮದ ಒಂದು ಭಾಗವಾಗಿದ್ದಿತೆಂಬುದನ್ನು ನಾವೆಲ್ಲ ಚೆನ್ನಾಗಿ ಬಲ್ಲೆವು. ನಾಗರಿಕತೆಯ 
ಇತಿಹಾಸದಲ್ಲಿ ಸ್ಮಿತ್‌ರವರ ಮಹೋನ್ನತ ಪಾತ್ರವೆಂದರೆ - ಅವರ ವಿಚಾರಗಳನ್ನು ( ಇವು 
ಬಹುವೇಳೆ 18ನೆಯ ಶತಮಾನದ ಇತರ ಅಗ್ರಗಾಮಿ ಚಿಂತಕರ ವಿಚಾರಗಳೊಂದಿಗೆ 
ಬಹುಮಟ್ಟಿಗೆ ಅವಿಭಾಜ್ಯವಾಗಿ ಮಿಳನಗೊಂಡಿದ್ದವು) 19ನೆಯ ಶತಮಾನದ ಮೊದ 
ಲರ್ಧದ ಅನೇಕ ಪುರೋಗಾಮಿ ಹಾಗೂ ವಿಮೋಚನ ಚಳವಳಿಗಳಲ್ಲಿ ಕಂಡುಕೊಳ್ಳ 
ಬಹುದು, ಎಂಬುದಾಗಿದೆ. 


ಸ್ಮಿತ್‌ರವರ ವ್ಯಕ್ತಿತ್ವ 
ಸ್ಮಿತ್‌ರವರ ಜೀವನದ ಬಗೆಗೆ ಹೇಳಲು ಇನ್ನು ಹೆಚ್ಚಿಗೆ ಏನೂ ಉಳಿದಿಲ್ಲ . 
' ರಾಷ್ಟ್ರಗಳ ಸಂಪತ್ತು ' ಕೃತಿ ಪ್ರಕಟವಾದ ಎರಡು ವರ್ಷಗಳನಂತರ , ಡ್ಯೂಕ್ ಆಫ್ 
ಬಕ್ಕೂರವರ ಹಾಗೂ ಇತರ ಪ್ರಭಾವಶಾಲಿ ಮಿತ್ರರ ಹಾಗೂ ಮೆಚ್ಚುಗೆಗಾರರ 
ಯತ್ನಗಳ ಫಲವಾಗಿ, ಅವರು ಎಡಿನ್ಬರ್ಗ್‌ನಲ್ಲಿ ವರ್ಷಕ್ಕೆ ಆರು ನೂರು ಪೌಂಡು 
ಗಳ ಸಂಬಳದ ಸ್ಕಾಟ್ಲಂಡಿನ ಸುಂಕಖಾತೆಯ ಕಮಿಷನರ್‌ ಹುದ್ದೆಯನ್ನು ಪಡೆದರು . 
ಆ ಕಾಲಕ್ಕೆ ಇದು ಬಹು ಭಾರಿ ಮೊತ್ತವೇ ಆಗಿದ್ದಿತು. ಸ್ಮಿತ್‌ರವರು ತಮ್ಮ ಉಳಿದ 
ದಿನಗಳನ್ನು ಸುಂಕದ ಕಟ್ಟೆಯಲ್ಲಿ ಸುಂಕ ವಸೂಲಿಯ ಮೇಲ್ವಿಚಾರಣೆ ಮಾಡುತ್ತ , 
ಲಂಡನ್ನಿನೊಂದಿಗೆ ಪತ್ರ ವ್ಯವಹಾರ ನಡೆಸುತ್ತ ಹಾಗೂ ಕಾಲಕಾಲಕ್ಕೆ ಕಳ್ಳ ಸಾಗಣೆ 
ದಾರರನ್ನು ಹಿಡಿಯಲು ಸೈನಿಕರನ್ನು ಕಳುಹಿಸಿಕೊಡುತ್ತ , ಕಳೆದರು. ಅವರು ಎಡಿನ್ 
ಬರ್ಗ್‌ಗೆ ವಾಸ ಬದಲಿಸಿ ನಗರದ ಹಳೆಯ ವಿಭಾಗದಲ್ಲಿ ಮನೆಯೊಂದನ್ನು ಬಾಡಿಗೆಗೆ 
ತೆಗೆದುಕೊಂಡರು. ಹಿಂದಿನಂತೆಯೇ ವಿನಮ್ಮ ಜೀವನ ನಡೆಸುತ್ತ ಅವರು ಗಣನೀಯ 
ವಾದಷ್ಟು ಹಣವನ್ನು ದಾನಧರ್ಮಗಳಿಗಾಗಿ ವ್ಯಯ ಮಾಡಿದರು. ಅವರು ಹಿಂದೆ 
ಬಿಟ್ಟು ಹೋದ ಏಕೈಕ ಬೆಲೆಬಾಳುವ ವಸ್ತುವೆಂದರೆ - ಅವರ ಬಹು ಭಾರಿಯಾದ 
ಗ್ರಂಥಭಂಡಾರ . ಸ್ಮಿತ್‌ರವರೇ ತಮ್ಮ ಬಗೆಗೆ ಒಮ್ಮೆ ಹೇಳಿದರು : “ ನಾನೊಬ್ಬ 
ಶ್ರೀಮಂತ, ಆದರೆ ನನ್ನ ಶ್ರೀಮಂತಿಕೆ ನನ್ನ ಪುಸ್ತಕಗಳಲ್ಲಲ್ಲದೆ ಬೇರಾವುದರಲ್ಲೂ 


18ನೆಯ ಶತಮಾನದಲ್ಲಿ ಸ್ಮಿತ್‌ರವರು ಪಡೆದಂಥ ರಾಜ್ಯ ಹುದ್ದೆಗಳನ್ನು ರಾಜ್ಯ 
ಪಾಲಕನ ಮೂಲಕವಷ್ಟೆ ನೀಡಲಾಗುತ್ತಿದ್ದಿತು ಮತ್ತು ಅವನ್ನು ತುಂಬ ಲಾಭದಾಯಕ 
ವಾದವೆಂದು ಪರಿಗಣಿಸಲಾಗುತ್ತಿದ್ದಿತು. ಆದರೆ ನ್ಯಾಯನಿಷ್ಠರಾಗಿದ್ದ ಹಾಗೂ ಸ್ವಲ್ಪ 

ಮಟ್ಟಿಗೆ ಶುಷ್ಕತಾತ್ವಿಕರಾಗಿದ್ದ ಸ್ಮಿತ್‌ರವರು ತಮ್ಮ ಕರ್ತವ್ಯಗಳನ್ನು ತುಂಬ ಗಹನ 
ವಾಗಿ ತೆಗೆದುಕೊಂಡು ಗಣನೀಯ ಪ್ರಮಾಣದ ವೇಳೆಯನ್ನು ತಮ್ಮ ಕಾರ್ಯಾ 
ಲಯದಲ್ಲಿ ಕಳೆಯುತ್ತಿದ್ದರು . ಇದೇ ( ಇದರ ಜೊತೆಗೆ ವಯಸ್ಸು ಹಾಗೂ ಕಾಯಿ 
ಲೆಯೂ ) ಅವರಿಗೆ ಮತ್ತಾವುದೇ ಗಹನವಾದ ಅಧ್ಯಯನ ಮಾಡುವುದಕ್ಕೂ ಅಡ್ಡಿ 
ಯಾಗಿದ್ದಿತು . ಅಲ್ಲದೆ ಸ್ಮಿತ್‌ರವರೂ ಯಾವುದೇ ಗಹನವಾದ ಅಧ್ಯಯನ ಮಾಡು 
ವುದಕ್ಕೆ ವಿಶೇಷ ಬಯಕೆಯನ್ನೇನೂ ಹೊಂದಿರಲಿಲ್ಲವೆಂದೇ ಕಂಡುಬರುತ್ತದೆ. ನಿಜ, 
ಮೊದಲು ಅವರು ತಮ್ಮ ಮೂರನೆಯ ಮಹತ್ಕೃತಿಯನ್ನು - ಸಂಸ್ಕೃತಿ ಹಾಗೂ 
ಕಲಿಕೆಯ ಕುರಿತಾದ ಒಂದು ರೀತಿಯ ಸಾರ್ವತ್ರಿಕ ಇತಿಹಾಸವನ್ನು – ರಚಿಸುವ 
ಯೋಜನೆಯನ್ನು ಹಾಕಿಕೊಂಡಿದ್ದರು. ಆದರೆ ಬೇಗನೆಯೇ ಅವರು ಈ ಉದ್ದೇಶ 
ವನ್ನು ಬಿಟ್ಟುಕೊಟ್ಟರು. ಅವರ ಮರಣದನಂತರ ಖಗೋಳಶಾಸ್ತ್ರ ಹಾಗೂ ತತ್ವ 
ಶಾಸ್ತ್ರಗಳ ಇತಿಹಾಸದ ಬಗೆಗೂ , ಲಲಿತ ಕಲೆಗಳ ಬಗೆಗೂ ಸಹ, ಅವರು ಬರೆದಿಟ್ಟಿದ್ದ 
ಕೆಲವು ಸ್ವಾರಸ್ಯಕರ ಟಿಪ್ಪಣಿಗಳನ್ನು ಕಂಡುಹಿಡಿದು ಪ್ರಕಟಿಸಲಾಯಿತು. ತಮ್ಮ 
ಕೃತಿಗಳ ಹೊಸ ಆವೃತ್ತಿಗಳನ್ನು ಸಿದ್ಧಗೊಳಿಸುವುದೇ ಅವರ ಬಹಳಷ್ಟು ಸಮಯ 
ವನ್ನು ತೆಗೆದುಕೊಳ್ಳುತ್ತಿದ್ದಿತು. ಅವರು ಜೀವಂತವಾಗಿದ್ದಾಗಲೇ ಅವರ 'ನೈತಿಕ ಭಾವನೆ 
ಗಳ ಸಿದ್ದಾಂತ' ಕೃತಿಯ ಆರು ಆವೃತ್ತಿಗಳೂ ' ರಾಷ್ಟ್ರಗಳ ಸಂಪತ್ತಿನ ಐದು ಆವೃತ್ತಿ 
ಗಳೂ ಇಂಗ್ಲೆಂಡಿನಲ್ಲಿ ಪ್ರಕಟವಾದವು. ಮೂರನೆಯ ಆವೃತ್ತಿಗೆ (1784) ಸ್ಮಿತ್ 
ರವರು ಕೆಲವು ಮುಖ್ಯ ಸೇರ್ಪಡೆಗಳನ್ನು ಮಾಡಿದರು, ಅದರಲ್ಲೂ ನಿರ್ದಿಷ್ಟ 
ವಾಗಿ ' ವಾಣಿಜ್ಯವಾದಿ ಪದ್ಧತಿಯ ತೀರ್ಮಾನಗಳು' ಎಂಬ ಅಧ್ಯಾಯವನ್ನು ಸೇರಿ 
ಸಿದರು. ಅವರು ತಮ್ಮ ಗ್ರಂಥಗಳ ವಿದೇಶೀ ಆವೃತ್ತಿಗಳನ್ನೂ ಗಮನವಿಟ್ಟು ವೀಕ್ಷಿಸುತ್ತಿ 
ದ್ದರು - ಎರಡು ಫ್ರೆಂಚ್ ಭಾಷಾಂತರಗಳು , ಒಂದು ಜರ್ಮನ್ ಹಾಗೂ ಒಂದು 
ಡೇನಿಷ್ ಆವೃತ್ತಿಗಳು ಹೊರಬಂದವು, ಇಟಾಲಿಯನ್ ಆವೃತ್ತಿಯೊಂದು ಸಿದ್ದ 
ಗೊಳ್ಳುತ್ತಲಿದ್ದಿತು. 'ರಾಷ್ಟ್ರಗಳ ಸಂಪತ್ತು ' ಕೃತಿಯನ್ನು ಇಂಗ್ಲಿಷಿನಲ್ಲಿ ಐರೆಂಡ್ ಹಾಗೂ 
ಅಮೆರಿಕಗಳಲ್ಲಿ ಪ್ರಕಟಿಸಲಾಯಿತು. ರಾಷ್ಟ್ರಗಳ ಸಂಪತ್ತು ' ಮೊದಲು ಪ್ರಕಟಗೊಂಡ 
ನಂತರದ ಐವತ್ತು ವರ್ಷಗಳಲ್ಲಿ ಹೊರಬಂದ ಅದರ ಆವೃತ್ತಿಗಳು ಒಂದು ಪುಟ್ಟ 
ಹಳೆಯ ಪುಸ್ತಕಗಳ ಅಂಗಡಿಯನ್ನೇ ತುಂಬುತ್ತವೆ. ಮೊದಲ ರಷ್ಯನ್ ಆವೃತ್ತಿಯು 
1802-1806ರಲ್ಲಿ ಹೊರಬಂದಿತು. ಸ್ಮಿತ್‌ರವರ ಕೃತಿಯ ಒಟ್ಟು ಎಂಟು ರಷ್ಯನ್ 
ಆವೃತ್ತಿಗಳು ಹೊರಬಂದಿವೆ. ಇವುಗಳಲ್ಲಿ ನಾಲ್ಕು ರಷ್ಯದಲ್ಲಿ ಅಕ್ಟೋಬರ್‌ ಸಮಾಜ 
ವಾದಿ ಕ್ರಾಂತಿಯನಂತರ ಪ್ರಕಟವಾದವು. 

ಸ್ಕಾಟ್ಲಂಡಿನ ರಾಜಧಾನಿಯು ದೇಶದ ಎರಡನೆಯ , ಲಂಡನ್‌ನಂತರದ, ಸಾಂಸ್ಕೃ 
- ತಿಕ ಕೇಂದ್ರವಾಗಿದ್ದಿತು . ಕೆಲವು ರೀತಿಗಳಲ್ಲಿ ಅದು ಲಂಡನ್ನಿಗಿಂತ ಕೀಳೇನೂ ಆಗಿರಲಿಲ್ಲ. 
ಮತ್ತೊಂದು ಕಡೆ, ಅದೊಂದು ತುಲನಾತ್ಮಕವಾಗಿ ಸಣ್ಣದಾದ ಆತ್ಮೀಯವಾದ 

ನಗರವಾಗಿದ್ದಿತು . ತಮ್ಮ ಅನೇಕ ವರ್ಷಗಳ ಹಳೆಯ ಪದ್ಧತಿಗನುಗುಣವಾಗಿ ಸ್ಮಿತ್ 
ರವರು ಇಲ್ಲೂ ತಮ್ಮ ಸ್ವಂತ ಕ್ಲಬ್ ( 

ಗೋಷ್ಠಿ) ಅನ್ನು ಹೊಂದಿದ್ದರು . ಇಲ್ಲವರು 
ಕ್ರಮಬದ್ದವಾಗಿ ತಮ್ಮ ಮಿತ್ರರ ಹಾಗೂ ಪರಿಚಯಸ್ಥರ ನಿಕಟ ವೃಂದವನ್ನು ಪ್ರತಿ 
ಭಾನುವಾರವೂ ಸಂಧಿಸುತ್ತಿದ್ದರು. ಅವರಾಗಲೇ ಒಬ್ಬ ಯೂರೋಪಿಯನ್ ಖ್ಯಾತಿಯ 
ವ್ಯಕ್ತಿಯಾಗಿದ್ದರು, ಎಡಿನ್‌ಬರ್ಗ್‌ನಲ್ಲಿ ಆಕರ್ಷಕ ವ್ಯಕ್ತಿಯಾಗಿದ್ದರು . ಲಂಡನ್ ಹಾಗೂ 
ಪ್ಯಾರಿಸ್‌ , ಬರ್ಲಿನ್ ಹಾಗೂ ಸೇಂಟ್ ಪೀಟ‌ಬರ್ ಗಳಿಂದ ಬರುತ್ತಿದ್ದ ಪ್ರವಾ 
ಸಿಗರು ಈ ಸ್ಕಾಟ್ಲಂಡಿನ ಜ್ಞಾನಿಯೊಂದಿಗೆ ಪರಿಚಯಕ್ಕಾಗಿ ಹಾತೊರೆಯುತ್ತಿದ್ದರು . 
ಈ ಕಾಲದಲ್ಲಿ ಸ್ಮಿತ್‌ರವರ ಪರಿಚಯಸ್ಥರಲ್ಲೊಬ್ಬರು ರಷ್ಯನ್ ಸಂಸ್ಕೃತಿಯ ಇತಿಹಾ 
ಸದ ದೃಷ್ಟಿಯಿಂದ ಆಸಕ್ತಿಕರವಾಗಿದ್ದಾರೆ . ಆ ಕಾಲದಲ್ಲಿ ಕೌಂಟೆಸ್ ವೊರೊನ್‌ವ 
ದಷ್ಮವಎಡಿನ್‌ಬರ್ಗ್‌ನಲ್ಲಿ ವಾಸವಾಗಿದ್ದಳು . ತನ್ನ ಮಗ ವಿಶ್ವವಿದ್ಯಾನಿಲಯದಲ್ಲಿ 
ವ್ಯಾಸಂಗ ಮಾಡುತ್ತಿದ್ದುದರ ಮೇಲ್ವಿಚಾರಣೆಗಾಗಿ ಆಕೆ ಅಲ್ಲಿ ವಾಸವಾಗಿದ್ದಳು . 
ಆಕೆ ತನ್ನ ಕಾಲಕ್ಕೆ ಒಬ್ಬ ಅತ್ಯಂತ ಹೆಚ್ಚು ತಿಳಿವಳಿಕೆಯ ಹೆಂಗಸಾಗಿದ್ದಳು, ರಷ್ಯನ್ 
ವಿಜ್ಞಾನಗಳ ಪರಿಷತ್ತಿನ ಭಾವಿ ಅಧ್ಯಕ್ಷೆಯಾಗಿದ್ದಳು. ಸ್ಮಿತ್‌ರವರು ಆಗಾಗ್ಗೆ ಈಕೆಯ 
ಮನೆಗೆ ಇತರ ಎಡಿನ್‌ಬರ್ಗ್ ವಿಜ್ಞಾನಿಗಳೊಂದಿಗೊಡಗೂಡಿ ಹೋಗುತ್ತಿದ್ದರೆಂದು 
ಆಕೆಯ ಸ್ಮರಣೆಗಳಿಂದ ತಿಳಿದುಬರುತ್ತದೆ. 

ನೋಡುವುದಕ್ಕೆ ಸ್ಮಿತ್‌ರವರು ಯಾವ ರೀತಿಯಲ್ಲೂ ಅದ್ಭುತವಾಗೇನೂ ಇರ 
ಲಿಲ್ಲ. ಅವರು ಸರಾಸರಿ ಎತ್ತರಕ್ಕಿಂತ ಸ್ವಲ್ಪ ಹೆಚ್ಚು ಎತ್ತರದವರಾಗಿದ್ದರು ಮತ್ತು 
ನೆಟ್ಟಗೆ ನಿಲ್ಲುತ್ತಿದ್ದರು . ಅವರ ಸರಳವಾದ ಮುಖವು ಸುಲಕ್ಷಣವಾಗಿದ್ದಿತು, ಬೂದು 
ನೀಲಿ ಕಣ್ಣುಗಳಿದ್ದವು, ದೊಡ್ಡ ನೆಟ್ಟಗಿನ ಮೂಗಿದ್ದಿತು. ಬೇರೆಯವರ ಗಮನ ಸೆಳೆ 
ಯದಂತಹ ರೀತಿಯಲ್ಲಿ ಉಡುಪುತೊಡುತ್ತಿದ್ದರು. ಕೊನೆಯ ದಿನದವರೆಗೂ ಕೂದಲ 
ಕುಲಾವಿ ಹಾಕಿಕೊಳ್ಳುತ್ತಿದ್ದರು . ಹೆಗಲ ಮೇಲೆ ಬೊಂಬಿನ ಬೆತ್ತವನ್ನಿಟ್ಟುಕೊಂಡು 
ಸಂಚಾರ ಹೋಗುವುದನ್ನು ಇಷ್ಟಪಡುತ್ತಿದ್ದರು . ತಮಗೆ ತಾವೇ ಮಾತನಾಡಿ 
ಕೊಳ್ಳುವುದು ಅವರಿಗೆ ಎಷ್ಟು ಅಭ್ಯಾಸವಾಗಿಬಿಟ್ಟಿದ್ದಿತೆಂದರೆ ಒಂದು ದಿನ ರಸ್ತೆ 
ಬದಿಯ ವ್ಯಾಪಾರಿ ಹೆಂಗಸೊಬ್ಬಳು ಅವರನ್ನು ಹುಚ್ಚನೆಂದು ಭಾವಿಸಿಕೊಂಡು ತನ್ನ 
ಪಕ್ಕದ ವ್ಯಾಪಾರಿ ಹೆಂಗಸಿಗೆ ಹೇಳಿದಳು : " ಅಬ್ಬಾ ! ಈ ಬಡಪಾಯಿಯನ್ನು ನೋಡು! 
ಆದರೆ ಎಷ್ಟು ಚೆನ್ನಾಗಿ ಬಟ್ಟೆ ಹಾಕಿಕೊಂಡಿದ್ದಾನೆ ! ” ಅವರು ತುಂಬ ಅನ್ಯಮನಸ್ಕ 
ರಾಗಿದ್ದರು. ಇತರರೊಂದಿಗೆ ವ್ಯವಹಾರಗಳಲ್ಲಿ ಔದಾರ್ಯದಿಂದ ಕೂಡಿದ್ದರು , ವಾಚಾಳಿ 
ಯಾಗಿದ್ದರು. ಅವರ ಸಮಕಾಲೀನರೊಬ್ಬರು, ಬಹುಶಃ ಸ್ವಲ್ಪ ಉಪ್ಪೇಕ್ಷೆಯಿಂದಲೇ , 
ಬರೆಯುತ್ತಾರೆ: “ ಅವರು ಕೂಟದಲ್ಲಿ ಅತ್ಯಂತ ಅನ್ಯಮನಸ್ಕ ವ್ಯಕ್ತಿಯಾಗಿದ್ದರು . 
ಅಂಥವರನ್ನು ನಾನೆಂದೂ ನೋಡಿಲ್ಲ . ದೊಡ್ಡ ಕೂಟಗಳಲ್ಲಿದ್ದಾಗ ಅವರು ತುಟಿ 
ಗಳನ್ನು ಆಡಿಸುತ್ತ ತಮಗೆ ತಾವೇ ಮಾತನಾಡಿಕೊಳ್ಳುತ್ತಿರುತ್ತಾರೆ, ನಗುತ್ತಿರುತ್ತಾರೆ. 


ಯಾಗಿದ್ದರು .ಅವರು ಕೂಟದಲ್ಲಿ 
ಹ ಕೂಟಗಳಲ್ಲಿದ್ದ 
ನಗುತ್ತಿರುತ್ತಾರೆ. 

ಅವರನ್ನು ಈ ಚಿಂತಾಮಗ್ನತೆಯಿಂದ ಹೊರತಂದು ಆಗಿನ ಸಂಭಾಪಣೆಯ ವಿಷಯದ 
ಕಡೆಗೆ ಗಮನ ನೀಡಬೇಕೆಂದು ಹೇಳಿದಾಗ, ಅವರು ಕೂಡಲೇ ದೊಡ್ಡ ಭಾಷಣವನ್ನೇ 
ಬಿಗಿಯತೊಡಗುತ್ತಿದ್ದರು, ಆ ವಿಷಯದ ಬಗೆಗೆ ತಮಗೆ ತಿಳಿದುದೆಲ್ಲವನ್ನೂ ಅತ್ಯಂತ 
ತಾತ್ವಿಕ ಕೌಶಲದೊಂದಿಗೆ ಹೇಳುವವರೆಗೆ ನಿಲ್ಲಿಸುತ್ತಲೇ ಇರಲಿಲ್ಲ. * 
- ಸ್ಮಿತ್‌ರವರು ಎಡಿನ್‌ಬರ್ಗ್‌ನಲ್ಲಿ 1790ರ ಜುಲೈನಲ್ಲಿ ಅರವತ್ತೇಳರ ವಯ 
- ಸ್ಪಿನಲ್ಲಿ ನಿಧನರಾದರು. ಇದಕ್ಕೆ ಮುನ್ನ ಸುಮಾರು ನಾಲ್ಕು ವರ್ಷ ಅವರು ಗುರು 

ತರವಾದ ಕಾಯಿಲೆ ಮಲಗಿದ್ದರು . 
- ಸ್ಮಿತ್‌ರವರು ಗಣನೀಯ ಪ್ರಮಾಣದಲ್ಲಿ ಬೌದ್ದಿಕ ಹಾಗೂ ಕೆಲವು ವೇಳೆ ಪೌರ 
ಧೈರ್ಯವನ್ನು ಹೊಂದಿದ್ದರು. ಆದರೆ ಅವರು ಯಾವ ಅರ್ಥದಲ್ಲೂ ಯೋಧ 
ರಾಗಿರಲಿಲ್ಲ . ಅವರು ಮಾನವೀಯ ಅನುಕಂಪದಿಂದಕೂಡಿದ್ದರು , ಅನ್ಯಾಯ ಕ್ರೌರ್ಯ 
ಹಾಗೂ ಹಿಂಸೆಗಳನ್ನು ದ್ವೇಷಿಸುತ್ತಿದ್ದರು. ಆದರೆ ಇವೆಲ್ಲವುಗಳಿಗೂ ತುಂಬ ಸುಲಭ 
ವಾಗಿ ತಮ್ಮನ್ನು ಒಪ್ಪಿಸಿಕೊಂಡು ಬಿಡುತ್ತಿದ್ದರು. ಅವರು ವಿಚಾರಶಕ್ತಿ ಹಾಗೂ 
- ಸಂಸ್ಕೃತಿಗಳ ಅಂತಿಮ ವಿಜಯದಲ್ಲಿ ನಂಬಿಕೆ ಹೊಂದಿದ್ದರು , ಆದರೆ ಈ ಒರಟಾದ 
- ಅನಿಷ್ಟ ಜಗತ್ತಿನಲ್ಲಿ ಅವುಗಳು ಯಾವ ಗತಿಗೆ ಈಡಾಗುವುವೋ ಎಂದು ಬಹಳವಾಗಿ 

ಅಂಜಿದ್ದರು. ಅವರು ಅಧಿಕಾರಶಾಹಿ ಜನರನ್ನು ದ್ವೇಷಿಸುತ್ತಿದ್ದರು, ತುಚ್ಛವಾಗಿ 
ಕಾಣುತ್ತಿದ್ದರು, ಆದರೆ ತಾವೇ ಅಂಥವರಲ್ಲೊಬ್ಬರಾದರು . 

ಸ್ಮಿತ್‌ರವರು ಬಡ ಶ್ರಮಿಕ ಜನರ ಬಗೆಗೆ , ಕಾರ್ಮಿಕ ವರ್ಗದ ಬಗೆಗೆ , ತುಂಬ 
ಸಹಾನುಭೂತಿ ಹೊಂದಿದ್ದರು. ಕೂಲಿ ಕೆಲಸಗಾರರಿಗೆ ಸಾಧ್ಯವಾದಷ್ಟೂ ಹೆಚ್ಚಿನ 
ಕೂಲಿ ನೀಡಬೇಕು, ಏಕೆಂದರೆ ಸಮಾಜದ ಅತ್ಯಧಿಕ ಭಾಗವಾದ ಇವರು ಬಡವರೂ 
ಅಸುಖಿಗಳೂ ಆಗಿದ್ದರೆ ಸಮಾಜವು ಏಳಿಗೆಯನ್ನೆದಲಾರದು,” ಎಂದವರು ಪ್ರತಿಪಾ 
ದಿಸಿದರು. ತಮ್ಮ ಶ್ರಮದಿಂದ ಇಡೀ ಸಮಾಜಕ್ಕೆ ಬೆಂಬಲ ನೀಡುವ ಜನರು ಬಡ 
- ತನದಲ್ಲಿ ಜೀವನ ಸಾಗಿಸುವುದು ಅನ್ಯಾಯ ಎಂದವರು ಭಾವಿಸಿದ್ದರು. ಆದರೆ ಅದೇ 
ಹೊತ್ತಿನಲ್ಲಿ ಅವರು “ ಪ್ರಕೃತಿ ನಿಯಮ ' ವು ಕಾರ್ಮಿಕರಿಗೆ ಸಮಾಜದಲ್ಲಿ ಅತ್ಯಂತ 
ಕೆಳ ಸ್ಥಾನವನ್ನು ನಿಗದಿಪಡಿಸಿದ್ದಿತೆಂದು ಕಲ್ಪಿಸಿಕೊಂಡಿದ್ದರು. “ಶ್ರಮಿಕನ ಹಿತವು ಸಮಾಜದ 
ಹಿತದೊಂದಿಗೆ ನಿಕಟವಾಗಿ ಸಂಬಂಧಿತವಾಗಿದ್ದರೂ , ಅವನು ಆ ಹಿತವನ್ನು ಗ್ರಹಿಸಿ 
ಕೊಳ್ಳಲು ಅಥವಾ ತನ್ನ ಸ್ವಂತ ಹಿತದೊಂದಿಗೆ ಅದರ ಸಂಬಂಧವನ್ನು ಅರ್ಥಮಾಡಿ 
ಕೊಳ್ಳಲು, ಅಸಮರ್ಥನಾಗಿರುತ್ತಾನೆ”** ಎಂದವರು ಬಗೆದಿದ್ದರು . 

* C . R . Fay, Adam Smith and the Scotland of His Day, 
Cambridge, 1956 , p. 79. 

** A . Smith , The Wealth of Nations, Vol. I, London , 1924 , 
p . 230 . 

ಸ್ಮಿತ್‌ರವರು ಬೂರ್‌ಪ್ಲಾಸೀಯನ್ನು ಪ್ರವರ್ಧಮಾನಕ್ಕೆ ಬರುತ್ತಿದ್ದ ಪುರೋಗಾಮಿ 
ವರ್ಗವೆಂದು ಭಾವಿಸಿದ್ದರು ಮತ್ತು ಅದರ ಹಿತಗಳನ್ನು – ಅದರ ದೀರ್ಘ ಕಾಲಿಕ 
ಹಿತಗಳನ್ನು , ಸಂಕುಚಿತ ತಾತ್ಕಾಲಿಕ ಹಿತಗಳನ್ನಲ್ಲ – ವಸ್ತುನಿಷ್ಠವಾಗಿ ವ್ಯಕ್ತಪಡಿಸಿದರು . 
ಆದರೆ ಮಧ್ಯಮ ವರ್ಗದ ಬುದ್ದಿಜೀವಿಯಾಗಿದ್ದ ತಾವೇ ಬಂಡವಾಳಗಾರರನ್ನು 
ಎಷ್ಟುಮಾತ್ರವೂ ಇಷ್ಟಪಡುತ್ತಿರಲಿಲ್ಲ. ಲಾಭದ ದಾಹವು ಈ ಜನರನ್ನು ಕುರುಡಾಗಿಸಿ 
ದ್ದಿತು , ನಿರ್ದಯಿಗಳನ್ನಾಗಿ ಮಾಡಿದ್ದಿತು ; ಲಾಭಕ್ಕಾಗಿ ಅವರು ಸಮಾಜದ ಹಿತಗಳಿಗೆ 
ವಿರುದ್ಧವಾಗಿ ಯಾವುದೇ ರೀತಿಯಲ್ಲೂ ವರ್ತಿಸಲು ಸಿದ್ದರಾಗಿದ್ದರು , ತಮ್ಮ ವಸ್ತು 
ಗಳ ಬೆಲೆಗಳನ್ನು ಹೆಚ್ಚಿಸಲು ಮತ್ತು ತಮ್ಮ ಕೆಲಸಗಾರರ ಕೂಲಿಯನ್ನು ತಗ್ಗಿಸಲು 
ತಮ್ಮ ಶಕ್ತಿ ಮಾರಿ ಯತ್ನಿಸುತ್ತಿದ್ದರು ; ಕೈಗಾರಿಕೋದ್ಯಮಿಗಳೂ ವರ್ತಕರೂ ಸ್ವತಂತ್ರ 
ಸ್ಪರ್ಧೆಯನ್ನು ಹತ್ತಿಕ್ಕಲು ಮತ್ತು ಕುಗ್ಗಿಸಲು, ಸಮಾಜಕ್ಕೆ ಹಾನಿಕರವಾದಂಥ ಏಕ 
ಸ್ವಾಮ್ಯಗಳನ್ನು ಸೃಜಿಸಲು ಸತತವಾಗಿ ಯತ್ನಿಸುತ್ತಿದ್ದರು - ಎಂದು ಅವರು ನಂಬಿದ್ದರು. 
- ಒಟ್ಟಿನಲ್ಲಿ, ಸ್ಮಿತ್‌ರವರ ದೃಷ್ಟಿಯಲ್ಲಿ ಬಂಡವಾಳಗಾರನು ಪ್ರಗತಿಗೆ, “ ರಾಷ್ಟ್ರದ 
ಸಂಪತ್ತಿನ ಬೆಳವಣಿಗೆಗೆ, ಸಹಜವಾದ ಹಾಗೂ ಅವ್ಯಕ್ತಿಕ ಸಾಧನ.ಬರ್‌ಸ್ವಾಸೀಯ 
ಹಿತಗಳು ಸಮಾಜದ ಉತ್ಪಾದಕ ಶಕ್ತಿಗಳ ಬೆಳವಣಿಗೆಯ ಹಿತಗಳೊಂದಿಗೆ ಎಷ್ಟರ 
ಮಟ್ಟಿಗೆ ಸರಿಹೊಂದುತ್ತವೋ ಅಷ್ಟರಮಟ್ಟಿಗೆ ಸ್ಮಿತ್‌ರವರು ಬರ್‌ಷ್ಟಾಸೀಯನ್ನು 
ಸಮರ್ಥಿಸುತ್ತಾರೆ. 


ಅಧ್ಯಾಯ XII 


ಡೇವಿಡ್ ರಿಕಾರ್ಡೊ, ಸಿಟಿಯ ಪ್ರತಿಭಾಶಾಲಿ 


1799ರಲ್ಲಿ ಲಂಡನ್ನಿನ ಸ್ಟಾಕ್ ಎಕ್ಸ್‌ಚೇಂಜ್‌ನ ಶ್ರೀಮಂತ ಸದಸ್ಯನೊಬ್ಬ 
ಖನಿಜ ಜಲದ ಊಟೆ ಇದ್ದ ಬಾತ್ ಪ್ರದೇಶದಲ್ಲಿ ತಂಗಿದ್ದ. ಅಲ್ಲಿ ಅವನ ಪತ್ನಿ ಚಿಕಿತ್ಸೆ 
ಪಡೆಯುತ್ತಿದ್ದಳು . ಅಲ್ಲಿದ್ದ ಸಾರ್ವಜನಿಕ ಗ್ರಂಥಭಂಡಾರಕ್ಕೊಮ್ಮೆ ಭೇಟಿ ನೀಡಿದಾಗ 
ಅವನು ಅಲ್ಲಿ ಅಕಸ್ಮಾತ್ತಾಗಿ ಆಡಂ ಸ್ಮಿತ್‌ರವರ ' ರಾಷ್ಟ್ರಗಳ ಸಂಪತ್ತು ' ಕೃತಿಯನ್ನು 
ಕೈಗೆತ್ತಿಕೊಂಡು ಪುಟಗಳನ್ನು ತಿರುವಿ ಹಾಕಿದ. ಅದು ಅವನಿಗೆ ಆಸಕ್ತಿಕರವಾಗಿ ಕಂಡಿತು. 

ಪುಸ್ತಕವನ್ನು ತನ್ನ ಕೋಣೆಗೆ ಕಳುಹಿಸಿಕೊಡಬೇಕೆಂದು ತಿಳಿಸಿದ. ಹೀಗೆ ರಿಕಾರ್ಡೊರವರು 
- ಮೊದಲ ಬಾರಿಗೆ ರಾಜಕೀಯ ಅರ್ಥಶಾಸ್ತ್ರದ ಕಡೆಗೆ ತಮ್ಮ ಗಮನ ಹರಿಸಿದರು . 

ಈ ಪ್ರಸಂಗವನ್ನು ರಿಕಾರ್ಡೊರವರೇ ತಿಳಿಸಿದ್ದಾರೆಂದು ಪ್ರತೀತಿ. ಆದರೆ ಇದು 
ನ್ಯೂಟನ್ನರ ಸೇಬಿನ ಹಣ್ಣಿನಂತೆ ಹಾಗೂ ವ್ಯಾಟ್‌ರವರ ಕೆಟಲಿನಂತೆ ದಂತಕಥೆಯಂತಿದೆ . 
ಸುಶಿಕ್ಷಿತ ವ್ಯಕ್ತಿಯಾಗಿದ್ದ ಅವರು ಅದಕ್ಕೂ ಮೊದಲೇ ಸ್ಮಿತ್‌ರವರ ಗ್ರಂಥದ ಬಗೆಗೆ 
ತಿಳಿದಿದ್ದಿರಬೇಕು. ರಿಕಾರ್ಡೊರವರು ಆಗಲೇ ಅರ್ಥಶಾಸ್ತ್ರದ ಬಗೆಗೆ ವಿಸ್ತ್ರತಪ್ರಾಯೋ 
ಗಿಕ ಜ್ಞಾನ ಪಡೆದಿದ್ದರು. ಅಮೂರ್ತ ಚಿಂತನೆ ಮಾಡುವ ಸ್ವಲ್ಪ ಸಾಮರ್ಥವನ್ನೂ 
ಪಡೆದಿದ್ದರು, ಏಕೆಂದರೆ ಅವರು ಪ್ರಕೃತಿ ವಿಜ್ಞಾನಗಳಲ್ಲಿ ಆಸಕ್ತರಾಗಿದ್ದರು. ಆದಾಗ್ಯೂ 
ಬಾತ್ ಗ್ರಂಥಭಂಡಾರವು ಒಂದು ಪ್ರೇರಕಶಕ್ತಿಯಾಗಿ ವರ್ತಿಸಿದ್ದಿರಬಹುದೆನ್ನಿ , 

ರಿಕಾರ್ಡೊರವರು ದುಡ್ಡು ಮಾಡುತ್ತಲೇ ಹೋದರು , ಬಿಡು ಸಮಯದಲ್ಲಿ 
ಖನಿಜಶಾಸ್ತ್ರವನ್ನು ಅಭ್ಯಸಿಸುತ್ತಿದ್ದರು. ಆದರೆ ಅವರ ಮುಖ್ಯ ಚಟುವಟಿಕೆ , ಅವರ 
ಆನಂದದ ಹಾಗೂ ಆರಾಮದ ಶ್ರಮ ಈಗ ರಾಜಕೀಯ ಅರ್ಥಶಾಸ್ತ್ರವಾಗಿದ್ದಿತು . 
ರಿಕಾರ್ಡೊರವರ ಶ್ರೇಷ್ಠ ಗುಣಗಳಲ್ಲಿ ಅತ್ಯಂತ ಎದ್ದು ಕಾಣುವಂತಹುದು ಬಹುಶಃ 
ವಿಜ್ಞಾನಕ್ಕಾಗಿ ಅವರಲ್ಲಿದ್ದ ನಿಸ್ವಾರ್ಥ ಗಾಢಾನುರಕ್ತಿ . ಅವರು ಅದನ್ನು ಹಣಕ್ಕಾಗಿ, 
ವೃತ್ತಿಯಲ್ಲಿ ಯಶಸ್ಸಿಗಾಗಿ ಅಥವಾ ಖ್ಯಾತಿಗಾಗಿ ಅಲ್ಲ, ಆದರೆ ಸ್ಥಿರವಾದ ಹಾಗೂ 
ನಿರಾಸಕ್ತವಾದ ಸತ್ಯಶೋಧೆಗಾಗಿ ಅಭ್ಯಸಿಸಿದರು. ರಾಜಕೀಯ ಅರ್ಥಶಾಸ್ತ್ರದ ಅಧ್ಯಯ 
ನವು ಅವರಿಗೆ ಒಂದು ಆಂತರಿಕವಾದ ಸ್ವಭಾವತಃ ಇದ್ದ ಆವಶ್ಯಕತೆಯಾಗಿದ್ದಿತು, 
ತಮ್ಮ ಸ್ಪಷ್ಟ ಹಾಗೂ ಅನನ್ಯ ರೀತಿಯ ವ್ಯಕ್ತಿತ್ವವನ್ನು ವ್ಯಕ್ತಪಡಿಸುವ ತರ್ಕಬದ್ದ 
ವಿಧಾನವಾಗಿದ್ದಿತು. ರಿಕಾರ್ಡೊರವರು ವಿನಯಶೀಲ ವ್ಯಕ್ತಿಯಾಗಿದ್ದರು , ತಮ್ಮ ಜೀವ 

ಮಾನಪರ್ಯಂತ ತಮ್ಮನ್ನು ವಿಜ್ಞಾನದಲ್ಲಿ ಅಲ್ಪಜ್ಞಾನಿ( ಡಿಲೆಟಾಂಟ್ ) ಯನ್ನಾಗಿ ಪರಿ 
ಗಣಿಸಿಕೊಂಡಿದ್ದರು . ಆದರೆ ಈ ಅನನುಭವಿಯೇ ಆಂಗ್ಲ ಕ್ಲಾಸಿಕಲ್ ರಾಜಕೀಯ 
ಅರ್ಥಶಾಸ್ತ್ರದ ನಿರ್ಮಾಣ ಕಾರ್ಯವನ್ನು ಪೂರ್ಣಗೊಳಿಸಿದ ವ್ಯಕ್ತಿಯಾಗಿದ್ದರು. 
- ವೈಜ್ಞಾನಿಕ ಆರ್ಥಿಕ ಪರಿಶೋಧನೆಯ ವಿಧಾನಗಳನ್ನು ಪರಿಷ್ಕರಿಸಿದುದು ರಿಕಾರ್ಡೊ 
ರವರ ಮಹಾ ಸೇವೆಯಾಗಿದ್ದಿತು. ಅವರ ಸಮಕಾಲೀನರು ರಿಕಾರ್ಡೊರವರ ಲೇಖನಿ 
ಯಿಂದ ಹೊರಬಂದಿದ್ದ “ ರಾಜಕೀಯ ಅರ್ಥಶಾಸ್ತ್ರದ ಹೊಸ ವಿಜ್ಞಾನ” ದ ಬಗೆಗೆ 
ಹೊಗಳಿ ಮಾತನಾಡುತ್ತಿದ್ದರು . ಸ್ವಲ್ಪಮಟ್ಟಿಗೆ ಅವರ ಹೊಗಳಿಕೆಯೂ ಸರಿಯಾಗಿದ್ದಿತು. 
ರಿಕಾರ್ಡೊರವರ ಕೃತಿಗಳಲ್ಲಿ ರಾಜಕೀಯ ಅರ್ಥಶಾಸ್ತ್ರವು ಮೊಟ್ಟಮೊದಲ ಬಾರಿಗೆ 
ಸಮಾಜದ ಆರ್ಥಿಕ ಆಧಾರ ಕುರಿತಾದ ವ್ಯವಸ್ಥಿತ ಜ್ಞಾನವಾಗಿ ಒಂದು ವಿಜ್ಞಾನದ 
ಲಕ್ಷಣಗಳನ್ನು ಪಡೆದುಕೊಂಡಿತು, ಎಂಬುದು ನಿಜ . ರಿಕಾರ್ಡೊರವರು ಅರ್ಥಶಾಸ್ತ್ರ 
ಜ್ಞರ ಮನಸ್ಸನ್ನು ಯಾವತ್ತೂ ಆಕರ್ಷಿಸಿರುವ ಪ್ರಶ್ನೆಗೆ - ಸಮಾಜದ ವಸ್ತು ಸಂಪ 
ತಿನ ಬೆಳವಣಿಗೆಗೆ ಅತ್ಯಂತ ಅನುಕೂಲವಾದ ( ಅತ್ಯಂತ ಹಿತವಾದ) ಉತ್ಪಾದನೆಯ 
ಹಾಗೂ ವಿತರಣೆಯ ಸಾಮಾಜಿಕ ಪರಿಸ್ಥಿತಿಗಳಾವುವು ಎಂಬ ಪ್ರಶ್ನೆಗೆ – ಉತ್ತರವನ್ನು 
ಹುಡುಕಲು ಯತ್ನಿಸಿದರು. ಈ ಸಮಸ್ಯೆಗೆ ಸಂಬಂಧಿಸಿ ಅವರು ಅನೇಕ ವಿಚಾರಗಳನ್ನು 
ವ್ಯಕ್ತಪಡಿಸಿದರು. ಅವು ಇಂದಿಗೂ ತಮ್ಮ ಮಹತ್ವವನ್ನು ಉಳಿಸಿಕೊಂಡಿವೆ. ರಿಕಾರ್ಡೊ 
ರವರ ಸೈದ್ಧಾಂತಿಕ ವಿಚಾರಗಳ ಒಂದು ಪ್ರಮುಖ ಲಕ್ಷಣವೆಂದರೆ , ಅವುಗಳ ಏಕತತ್ವ 
ಸ್ವರೂಪ, ಅಂದರೆ , ಆರ್ಥಿಕ ವಾಸ್ತವಿಕತೆಯ ಎಲ್ಲ ವಿವಿಧ ಅಂಶಗಳನ್ನೂ ವೈಜ್ಞಾ 
ನಿಕವಾಗಿ ವ್ಯಾಖ್ಯಾನಿಸಲು ಆಧಾರವನ್ನು ರೂಪಿಸಿಕೊಡುವ ಏಕೈಕ ಸಾರ್ವತ್ರಿಕ 
ಪ್ರಕಲ್ಪನೆಯೊಂದು ಅಸ್ತಿತ್ವದಲ್ಲಿದೆ ಎಂಬ ವಾದ, ತಮ್ಮ ಹಿಂದಿನ ಮಹಾ ಜ್ಞಾನಿ 
ಆಡಂ ಸ್ಮಿತ್‌ರವರನ್ನೇ ಅನುಸರಿಸಿಕೊಂಡು ರಿಕಾರ್ಡೊರವರು ಆರ್ಥಿಕತೆಯನ್ನು 
ಒಂದು ಸಂಕೀರ್ಣ ವ್ಯವಸ್ಥೆಯನ್ನಾಗಿ ಅಭ್ಯಸಿಸಲು, ಸಮತೋಲನದ ಮೂಲ ಪರಿ 
ಸ್ಥಿತಿಗಳನ್ನು ನಿರೂಪಿಸಲು, ಯತ್ನಿಸಿದರು. ಆರ್ಥಿಕತೆಯಲ್ಲಿ ವಸ್ತುನಿಷ್ಠ ನಿಯಮ 
ಗಳು ಅಸ್ತಿತ್ವದಲ್ಲಿವೆ ಮತ್ತು ಈ ನಿಯಮಗಳು ಪ್ರಧಾನ ಪ್ರವೃತ್ತಿಗಳಾಗಿ ಕಾರ್ಯ 
ಜರುಗಿಸುವುದನ್ನು ಖಚಿತಗೊಳಿಸುವ ವ್ಯವಸ್ಥೆಗಳೂ ಅಸ್ತಿತ್ವದಲ್ಲಿರುತ್ತವೆ, ಎಂಬ 
ಅವರ ದೃಢ ನಂಬಿಕೆಯೊಂದಿಗೆ ಇದು ಸಂಬಂಧ ಹೊಂದಿದ್ದಿತು . ಅರ್ಥಶಾಸ್ತ್ರದಲ್ಲಿ 
“ಸ್ವಯಂನಿಯಂತ್ರಣ ವ್ಯವಸ್ಥೆಯ ಸಮಸ್ಯೆಯು ಇನ್ನೂ ತನ್ನ ಸೈದ್ದಾಂತಿಕ ಹಾಗೂ 
ಪ್ರಾಯೋಗಿಕ ಪ್ರಾಮುಖ್ಯವನ್ನು ಉಳಿಸಿಕೊಂಡಿದೆ . ರಿಕಾರ್ಡೊರವರ ಗ್ರಂಥಗಳು 
ಹಣ ಚಲಾವಣೆ ಹಾಗೂ ಸಾಲ , ಅಂತರರಾಷ್ಟ್ರೀಯ ಆರ್ಥಿಕ ಸಂಬಂಧಗಳು , ತೆರಿಗೆ 
ಪದ್ದತಿ - ಇವುಗಳಂಥ ಅರ್ಥಶಾಸ್ತ್ರದಮೂರ್ತರೂಪದ ವಲಯಗಳ ಬೆಳವಣಿಗೆಯಲ್ಲಿ 
ಗಣನೀಯ ಪಾತ್ರ ನಿರ್ವಹಿಸಿದವು. ಭೂಮಿ ಗೇಣಿ ಹಾಗೂ ಅಂತರರಾಷ್ಟ್ರೀಯ 
ಶ್ರಮ ವಿಭಜನೆಗಳಿಗೆ ಸಂಬಂಧಿಸಿ ರಿಕಾರ್ಡೊರವರು ವ್ಯಕ್ತಪಡಿಸಿದ ವಿಚಾರಗಳು 

ಆರ್ಥಿಕ ಚಿಂತನೆಯ ಸುವರ್ಣನಿಧಿಯ ಒಂದು ಭಾಗ, ಪ್ರಗಾಢವಾದ ಸಿದ್ಧಾಂತ 
ಕಾರರಾಗಿದ್ದ ಅವರು ಅದೇ ಹೊತ್ತಿನಲ್ಲಿ ತಮ್ಮ ಕಾಲದ ಮತ್ತು ತಮ್ಮ ದೇಶದ 
ಆರ್ಥಿಕ ಸಮಸ್ಯೆಗಳೊಂದಿಗೆ ನಿಕಟ ಸಂಬಂಧ ಹೊಂದಿದ್ದರು . ಅವರು ಆರ್ಥಿಕ ಹಾಗೂ 
ಸಾಮಾಜಿಕ ಪ್ರಶ್ನೆಗಳಿಗೆ ಸಂಬಂಧಿಸಿ ಕುಶಲ ವಾದಚತುರರಾಗಿದ್ದರು, ಪ್ರತಿಭಾವಂತ 
ಪತ್ರಿಕಾಲೇಖಕರಾಗಿದ್ದರು. ರಿಕಾರ್ಡೊರವರು ವೈಜ್ಞಾನಿಕ ನೀತಿಶಾಸ್ತ್ರದ ಉನ್ನತ 
ನಿಯಮಗಳನ್ನು ಯಾವತ್ತೂ ಅನುಸರಿಸುತ್ತಿದ್ದರು . ಇದು ಎಲ್ಲರ ಗೌರವಕ್ಕೆ ಮತ್ತು 
ಅನುಕರಣೆಗೆ ಪಾತ್ರವಾಗಿದೆ. 

ರಿಕಾರ್ಡೊರವರು ಜೀವಿಸಿದ್ದ ಕಾಲದಲ್ಲಿ ಅರ್ಥಶಾಸ್ತ್ರಜ್ಞರ ವೃತ್ತಿ ಇನ್ನೂ 
ಅಸ್ತಿತ್ವಕ್ಕೆ ಬಂದಿರಲಿಲ್ಲ . ಆಗಲೂ ಅವರು ವಿಜ್ಞಾನದಲ್ಲಿ ಅನುಸರಿಸಿದ ಮಾರ್ಗವು 
ಅದ್ಭುತವಾಗಿದ್ದಿತು ಮತ್ತು ಅವರ ಸಮಕಾಲೀನರಲ್ಲಿ ಭಾರಿ ಮೆಚ್ಚಿಕೆಯನ್ನು ಉಂಟು 
ಮಾಡಿದ್ದಿತು. 1821ರಲ್ಲಿ ಅವರ ಶಿಷ್ಯರಲ್ಲೊಬ್ಬರು ಬರೆದರು : “ಯೂರೋಪಿನ 
ಎಲ್ಲ ವಿಶ್ವವಿದ್ಯಾಲಯಗಳೂ , ಒಂದು ಶತಮಾನದ ಚಿಂತನೆಯ ಯಾವುದನ್ನು 
ಒಂದು ಕೂದಲೆಳೆಯಷ್ಟು ಮುಂದುವರಿಸಲು ವಿಫಲವಾಗಿದ್ದವೋ ಅದನ್ನು ಒಬ್ಬ 
ಇಂಗ್ಲಿಷ್‌ನನ್ನನು ಅದೂ ಪ್ರೌಢ ವಿಜ್ಞಾನ ಜಗತ್ತಿನವನಾಗಿರದೆ ವಾಣಿಜ್ಯ ಹಾಗೂ 
ಸಾಮಾಜಿಕ ಕಾರ್ಯಭಾರಗಳ ಪೀಡನೆಗೊಳಗಾಗಿದ್ದವನು , ಸಾಧಿಸಲು ಸಾಧ್ಯವಿದ್ದಿತೆ ? ”* 


ಕೈಗಾರಿಕಾ ಕ್ರಾಂತಿ 


ಆ ಇಂಗ್ಲೆಂಡು ಕಾಲುಶತಮಾನದವರೆಗೆ ಬಹುಮಟ್ಟಿಗೆ ಸತತವಾಗಿ ಯುದ್ದದಲ್ಲಿ ನಿರತ 
ವಾಗಿದ್ದಿತು . ಮೊದಲು ಜಾಕೊಬೈಟ್‌ರೊಂದಿಗೆ , ಅನಂತರ ಜನರಲ್ ಬೋನಾಪಾರ್ಟ್ 
ನೊಂದಿಗೆ, ಕೊನೆಯದಾಗಿ ಚಕ್ರವರ್ತಿ ನೆಪೋಲಿಯನ್ನನೊಂದಿಗೆ ಯುದ್ಧವು 1815ರ 
- ಬೇಸಿಗೆಯಲ್ಲಿ ವಾಟರ್‌ಲೂ ವಿಜಯದೊಂದಿಗೆ ಕೊನೆಗೊಂಡಿತು. ಇಂಗ್ಲೆಂಡು ಈಗ 
ವಿಜಯದ ಫಲವನ್ನು ಸವಿಯಬಹುದಿದ್ದಿತು. ಆಂಗ್ಲ ವಾಣಿಜ್ಯವನ್ನು ನಾಶಪಡಿಸುವ 
ಉದ್ದೇಶದಿಂದ ನೆಪೋಲಿಯನ್ನನು ಹಾಕಿದ್ದ ಐರೋಪ್ಯ ದಿಗ್ಟಂಧನವು ಮುರಿದು 
ಬಿದ್ದಿದ್ದಿತು. ಯೂರೋಪಿಯನ್ ಮಾರುಕಟ್ಟೆಗಳು ಇಂಗ್ಲಿಷ್ ವಸ್ತುಗಳಿಗೆ - ಆ ಕಾಲ 
ದಲ್ಲಿ ಜಗತ್ತಿನಲ್ಲೇ ಅತ್ಯುತ್ತಮವಾದ ಹಾಗೂ ವೈವಿಧ್ಯಪೂರ್ಣವಾದ ಇಂಗ್ಲಿಷ್ ವಸ್ತು 
ಗಳಿಗೆ - ತೆರೆದವು. 


* erw je : M . Blaug . Ricardian Economics . A Historical 
Study, New Haven , 1958 , p . V . 

ಯುದ್ದ ನಡೆದುದು ಇಂಗ್ಲಿಷ್ ತೀರಗಳಿಂದ ದೂರದಲ್ಲಿ,ಯೂರೋಪುಖಂಡದಲ್ಲಿ , 
ವಸಾಹತುಗಳಲ್ಲಿ ಹಾಗೂ ಸಮುದ್ರಗಳ ಮೇಲೆ, ಅದು ಇಂಗ್ಲೆಂಡಿಗೆ ಹೆಚ್ಚು ಸಿರಿ 
ವಂತವಾಗುವುದನ್ನು ತಪ್ಪಿಸುವ ಬದಲು ಭಾಗಶಃ ಸಹಾಯಕವೇ ಆಯಿತು. 18ನೆಯ 
ಶತಮಾನದ ಕೊನೆಯ ತೃತೀಯ ಭಾಗವೂ 19ನೆಯ ಶತಮಾನದ ಮೊದಲನೆಯ 
ತೃತೀಯ ಭಾಗವೂ ಇಂಗ್ಲಿಷ್ ಕೈಗಾರಿಕಾ ಕ್ರಾಂತಿಯ ಯುಗವಾಗಿದ್ದಿತು. ಆಗ ಬಂಡ 
ವಾಳವಾದವು ಮ್ಯಾನುಫಾಕ್ಟರಿ (ಕೈಗೆಲಸದ ಕಾರ್ಖಾನೆ) ಘಟ್ಟವನ್ನು ಬಿಟ್ಟು ಯಂತ್ರ 
ಕೈಗಾರಿಕೆಯ ಘಟ್ಟವನ್ನು ಪ್ರವೇಶಿಸಿತು. ಕೈಕಸಬು ಕರ್ಮಶಾಲೆಗಳ ಸ್ಥಳದಲ್ಲಿ ನೂರಾರು 
ಜನರನ್ನು ನೌಕರಿಗಿರಿಸಿಕೊಂಡ ಕಾರ್ಖಾನೆಗಳು ಬಂದವು. ಮಬ್ಬು ಕವಿದ, ಕಲುಷಿತ 
ವಾದ ಕೈಗಾರಿಕಾ ಪಟ್ಟಣಗಳು – ಮಾಂಚೆಸ್ಟರ್, ಬರ್ಮಿಂಗ್ವಾಮ್ , ಗ್ಲಾಸೊ ... - 
ಹುಟ್ಟಿಕೊಂಡವು. ಕೈಗಾರಿಕಾ ಕ್ರಾಂತಿಯ ಕೇಂದ್ರವೆಂದರೆ ಹತ್ತಿ ಕೈಗಾರಿಕೆ . ಅದಕ್ಕೆ 
ಯಂತ್ರ ಸಾಮಗ್ರಿಗಳನ್ನೂ ಇಂಧನವನ್ನೂ ಒದಗಿಸುತ್ತಿದ್ದ ಶಾಖೆಗಳೂ ವಿಕಾಸಗೊಂಡವು. 
ಕಲ್ಲಿದ್ದಲು ಹಾಗೂ ಕಬ್ಬಿಣದ ಯುಗ ಪ್ರಾರಂಭವಾಗಿದ್ದಿತು. ಉಗಿಯು ಚಾಲಕ 
ಶಕ್ತಿಯ ಪ್ರಧಾನ ಆಕರವಾಯಿತು. 1822ರಲ್ಲಿ ರಿಕಾರ್ಡೊರವರು ಯೂರೋಪು 
ಖಂಡಕ್ಕೆ ಉಗಿದೋಣಿಯಲ್ಲಿ ಪ್ರವಾಸಮಾಡಿದರು. ಅವರ ಸಾವಿನ ಎರಡು ವರ್ಷ 
ಗಳನಂತರ ಮೊದಲ ಉಗಿಎಂಜಿನ್ನೂ ಕಾಣಿಸಿಕೊಂಡಿತು. 
- ಇಂಗ್ಲಿಷ್ ಗ್ರಾಮಾಂತರವೂ ಬದಲುತ್ತಿದ್ದಿತು. ರೈತರು ಸ್ವತಂತ್ರವಾಗಿ ಉಳುತ್ತಿದ್ದ 
ಸಣ್ಣ ರೈತ ಹಿಡುವಳಿಗಳು ಅಥವಾ ಗೇಣಿಗೆ ಪಡೆದಿದ್ದ ಭೂಮಿಗಳು ಕಣ್ಮರೆಯಾಗುತ್ತಿ 
ದ್ದವು. ಅವುಗಳ ಸ್ಥಳದಲ್ಲಿ ಭಾರಿ ಎಸ್ಟೇಟುಗಳೂ ಬಂಡವಾಳಶಾಹಿ ಗೇಣಿ ರೈತರ 
ಹೊಲಗಳೂ ಉದ್ಭವಿಸಿದ್ದವು. ಕೃಷಿ ಶ್ರಮಜೀವಿ ವರ್ಗವೊಂದು ರೂಪಿತವಾಗುತ್ತಿ 
ದ್ದಿತು . ಇವರು ಗಣಿಕಾರರ , ತೊಡುಗೆಲಸದ ಕೂಲಿಯಾಳುಗಳ , ಕಲ್ಲುಕುಟಿಗರ 
ಹಾಗೂ ಕಾರ್ಖಾನೆ ಕಾರ್ಮಿಕರ ಜೊತೆಗೂಡಿಕೊಂಡು ಶ್ರಮಜೀವಿಗಳ ಸಂಖ್ಯೆಯನ್ನು 
ಹೆಚ್ಚಿಸಿದ್ದರು . 

ಇಂಗ್ಲಿಷರು ಶ್ರೀಮಂತರಾಗತೊಡಗಿದರು, ಆದರೆ ಈ ಸಂಪತ್ತಿನೊಂದಿಗೆ ಅದರ 
ಹಂಚಿಕೆಯಲ್ಲಿ ಅಸಮಾನತೆಯೂ ಬಂದಿತು. ವರ್ಗ ವೈಪರೀತ್ಯಗಳು ಹೆಚ್ಚು ತೀವ್ರವೂ 
ಎದ್ದು ಕಾಣುವಂತೆಯೂ ಆದವು. ಕಾರ್ಮಿಕರಿಗೆ ಅದು ಅತಿಕ್ರೂರ ಜಗತ್ತಾಗಿದ್ದಿತು - 
1842ರಲ್ಲಿ ಮೊದಲ ಬಾರಿಗೆ ಇಂಗ್ಲೆಂಡಿಗೆ ಬಂದಾಗ ಯುವ ಎಂಗೆಲ್ಸ್ರನ್ನು ತಲ್ಲಣ 
ಗೊಳಿಸಿದ ಜಗತ್ತಾಗಿದ್ದಿತು . ಕಾರ್ಮಿಕರು ದಿನಕ್ಕೆ 12-13 ಗಂಟೆ, ಕೆಲವು ವೇಳೆ ಇನ್ನೂ 
ಹೆಚ್ಚು ಕಾಲ ಕೆಲಸ ಮಾಡಬೇಕಾಗಿದ್ದಿತು . ನೀಡಲಾಗುತ್ತಿದ್ದ ಕೂಲಿ ಕೆಲಸಗಾರರು 
ಹಸಿದು ಕಂಗಾಲಾಗದಂತಿಡಲಷ್ಟೆ ಸಾಕಾಗುತ್ತಿದ್ದಿತು . ನಿರುದ್ಯೋಗ ಹಾಗೂ ಅನಾ 
ರೋಗ್ಯಗಳು ಕಾರ್ಮಿಕನನ್ನೂ ಅವನ ಕುಟುಂಬವನ್ನೂ ಹಸಿವಿನ ದವಡೆಗೆ ತಳ್ಳುತ್ತಿ 
ದ್ದವು. ಯಂತ್ರಗಳು ಬಂದುದು ಕಾರ್ಖಾನೆ ಮಾಲೀಕರಿಗೆ, ಅದರಲ್ಲೂ ನಿರ್ದಿಷ್ಟವಾಗಿ 

ಅರಿವೆ ಕೈಗಾರಿಕೆಯಲ್ಲಿ, ಇನ್ನೂ ಹೆಚ್ಚು ಅಗ್ಗದ ಹೆಂಗಸರ ಹಾಗೂ ಮಕ್ಕಳ ಶ್ರಮ 
ವನ್ನು ಬಳಸಿಕೊಳ್ಳಲು ಸಾಧ್ಯಮಾಡಿಕೊಟ್ಟಿತು. 

ಕಾರ್ಮಿಕರ ಎಲ್ಲ ಸಂಘ ಸಂಸ್ಥೆಗಳನ್ನೂ ಶಾಸನದ ಮೂಲಕ ನಿಷೇಧಿಸಲಾಗಿದ್ದಿತು . 
ಅವುಗಳನ್ನು ಸ್ಥಾಪಿಸಲು ಯಾವುದೇ ಯತ್ನವನ್ನೂ ಬಂಡಾಯವೆಂದು ಪರಿಗಣಿಸ 
ಲಾಗುತ್ತಿದ್ದಿತು. ಈ ಭೀಕರ ಪರಿಸ್ಥಿತಿಗಳ ವಿರುದ್ದ ಕಾರ್ಮಿಕರು ನಡೆಸಿದ ಮೊದಲ 
ಪ್ರದರ್ಶನಗಳು ನಿರಾಶೆ ಹಾಗೂ ಕೋಪೋದ್ರೇಕಗಳ ಸ್ವಯಂಪ್ರೇರಿತ ಭಾವಸ್ಪೋಟನೆ 
ಗಳ ರೂಪ ತಳೆದವು. ಯಂತ್ರಗಳೇ ತಮ್ಮ ಸಂಕಷ್ಟಕ್ಕೆ ಕಾರಣವೆಂದು ನಂಬಿ 
ಲುಡೈಟ್‌ರು ಯಂತ್ರಗಳನ್ನು ಒಡೆದು ಹಾಕಿದರು . 1811- 1812ರಲ್ಲಿ ಅವರ 
ಚಳವಳಿ ಗಣನೀಯ ಪ್ರಮಾಣಗಳಿಗೆ ಹಿಗ್ಗಿತು. ಬೈರನ್ನರು ಈ ನಿರಾಶ ನಿರ್ಗತಿಕರ ಹಿತ 
ಗಳನ್ನು ಸಮರ್ಥಿಸುತ್ತ ಹೌಸ್ ಆಫ್ ಲಾರ್ಡ್ಸ್‌ನಲ್ಲಿ ತಮ್ಮ ಏಕೈಕ ಧ್ವನಿಯನ್ನು 
ಎತ್ತಿದರು . ರಿಕಾರ್ಡೊರವರು ಲುಡೈಟ್‌ರ ಈ ಕೃತ್ಯಗಳನ್ನು ಸಮರ್ಥಿಸದಾಗಿದ್ದ 
ರೆನ್ನಿ . ಆದರೆ ಅವರು ಕಾರ್ಮಿಕರ ಸಂಘಗಳನ್ನು ಶಾಸನಸಮ್ಮತವಾದವನ್ನಾಗಿ ಮಾಡಲು 
ಹೋರಾಡಿದರು . ಯಂತ್ರಗಳ ಬಳಕೆಯ ಸಾಮಾಜಿಕ ದುಷ್ಪರಿಣಾಮಗಳನ್ನು ತಮ್ಮ 
ಕೃತಿಗಳಲ್ಲಿ ಗಂಭೀರವಾಗಿ ವಿಶ್ಲೇಷಿಸಿದವರಲ್ಲಿ ಅವರೇ ಮೊದಲಿಗರಾಗಿದ್ದರು . 1819ರಲ್ಲಿ 
ಪೀಟ‌ಫೀಲ್ಡ್ ಕ್ಷೇತ್ರದಲ್ಲಿ ಸೈನ್ಯದಳಗಳು ಮಾಂಚೆಸ್ಟರ್ ಕಾರ್ಮಿಕರ ಒಂದು ಭಾರಿ 
ಪ್ರದರ್ಶನದ ಮೇಲೆ ಗುಂಡು ಹಾರಿಸಿದವು. ಅವರ ಸಮಕಾಲೀನರು ಈ ಕಗ್ಗೋಲೆ 
ಯನ್ನು ವಿನೋದವಾಗಿ “ಪೀಟರ್‌ಲೂ ವಿಜಯ ” ( ವಾಟರ್‌ಲೂಗೆ ಉಲ್ಲೇಖಿಸಿ) 
ಎಂದು ಕರೆದರು . 

ಆದರೂ 19ನೆಯ ಶತಮಾನದ ಆದಿಭಾಗದಲ್ಲಿ ಬೋರ್‌ಪ್ಲಾಸೀಗೂ ಶ್ರಮಜೀವಿ 
ವರ್ಗಕ್ಕೂ ನಡುವಿನ ವರ್ಗ ವೈಷಮ್ಯವು ಇನ್ನೂ ಸಮಾಜದಲ್ಲಿನ ಮುಖ್ಯ ಘರ್ಷಣೆ – 
ಎಲ್ಲ ಸಾಮಾಜಿಕ ಸಂಬಂಧಗಳನ್ನೂ ಸಿದ್ದಾಂತವನ್ನೂ ನಿರ್ಧರಿಸಿದಂಥ ಘರ್ಷಣೆ – 
ಆಗಿರಲಿಲ್ಲ. ಬೋರ್‌ಪ್ಲಾಸೀಯು ಇನ್ನೂ ಉದಯೋನ್ಮುಖ ವರ್ಗವಾಗಿದ್ದಿತು 
ಮತ್ತು ಒಟ್ಟಿನಲ್ಲಿ ಅದರ ಹಿತಗಳು ಉತ್ಪಾದಕ ಶಕ್ತಿಗಳ ಹಿತಗಳಿಗೆ ಸರಿಹೊಂದು 
ತಿದ್ದವು. ಕಾರ್ಮಿಕ ವರ್ಗವು ಇನ್ನೂ ದುರ್ಬಲವೂ ಸಂಘಟನೆ ಇಲ್ಲದ್ದಾಗಿಯೂ 
ಇದ್ದಿತು. ಸಾಮಾಜಿಕ ಸಂಬಂಧಗಳಲ್ಲೂ ರಾಜಕಾರಣದಲ್ಲೂ ಅದು ಕರ್ತೃವಾಗಿರು 
ವುದಕ್ಕಿಂತ ಹೆಚ್ಚಾಗಿ ತಾನೇ ಅವುಗಳ ವಸ್ತುವಾಗಿದ್ದಿತು. 

ಭೂಮಾಲೀಕರ ವರ್ತನೆಯು ಬಹುಮಟ್ಟಿಗೆ ಬರ್‌ಷ್ಟಾಸೀಯ ಹಿತಗಳಿಗೆ 
| ಭೀತಿ ಒಡ್ಡಿದ್ದಿತು. ಧಾನ್ಯದ ಬೆಲೆ ಹೆಚ್ಚಿದುದು ಭೂಮಾಲೀಕರಿಗೆ ಹೆಚ್ಚಿನ ಭೂಮಿ 

ಗೇಣಿಯನ್ನು ತಂದಿದ್ದಿತು. ಯುದ್ಧಾನಂತರ ಅವರು ಧಾನ್ಯಶಾಸನಗಳನ್ನು ಅನು 
- ಮೋದಿಸುವಂತೆ ತೋರಿ ಪಾರ್ಲಿಮೆಂಟನ್ನು ಒತ್ತಾಯಿಸಿದ್ದರು . ಈ ಶಾಸನಗಳು 
- ಧಾನ್ಯವನ್ನು ಹೊರದೇಶಗಳಿಂದ ಆಮದು ಮಾಡಿಕೊಳ್ಳುವುದನ್ನು ಬಹುಮಟ್ಟಿಗೆ 

ನಿರ್ಬಂಧಿಸಿದ್ದವು. ಇದು ದೇಶದಲ್ಲಿ ಬ್ರೆಡ್ಡಿನ ಬೆಲೆ ಉನ್ನತವಾಗಿಯೇ ಇರುವಂತೆ 
ಮಾಡುವುದಕ್ಕೆ ನೆರವಾಗಿದ್ದಿತು . ಇದು ಕಾರ್ಖಾನೆ ಮಾಲೀಕರಿಗೆ ಲಾಭದಾಯಕವಾ 
ಗಿರಲಿಲ್ಲ , ಏಕೆಂದರೆ ಅವರು ತಮ್ಮ ಕೆಲಸಗಾರರನ್ನು ಹಸಿವಿಗೊಳಗಾಗದಂತೆ ಇರಿಸಲು 
ಅವರಿಗೆ ಹೆಚ್ಚು ಉನ್ನತ ಕೂಲಿ ನೀಡಬೇಕಾಗಿದ್ದಿತು. ಈ ಧಾನ್ಯ ಶಾಸನಗಳ ವಿರುದ್ದ 
ಹೋರಾಟವು 19ನೆಯ ಶತಮಾನದ ಮೊದಲರ್ಧ ಭಾಗದಾದ್ಯಂತ ಇಂಗ್ಲಿಷ್ 
ರಾಜಕೀಯ ಜೀವನದ ಪ್ರಮುಖ ಅಂಶವಾಗಿದ್ದಿತು ಮತ್ತು ತುಂಬಮಟ್ಟಿಗೆ ಅರ್ಥ 
ಶಾಸ್ತ್ರಜ್ಞರ ನೀತಿನಿಲುವುಗಳನ್ನು ನಿರ್ಧರಿಸುತ್ತಿದ್ದಿತು. ಈ ಹೋರಾಟದಲ್ಲಿ ಭೂ 
ಮಾಲೀಕರ ಹಿತಗಳನ್ನು ಬೋರ್‌ಪ್ಲಾಸೀಯ ಹಾಗೂ ಕಾರ್ಮಿಕ ವರ್ಗದ ಸಂಯುಕ್ತ 
ಹಿತಗಳು ಸ್ವಲ್ಪಮಟ್ಟಿಗೆ ವಿರೋಧಿಸಿದವು. 
- ಇಂತಹ ಚಾರಿತ್ರಿಕ ಹಿನ್ನೆಲೆಯಲ್ಲಿ ರಿಕಾರ್ಡೊರವರ ಬೋಧೆ ವಿಕಾಸಗೊಂಡಿತು 
ಮತ್ತು ಇಂಗ್ಲಿಷ್ ಕ್ಲಾಸಿಕಲ್ ಪಂಥವು ತನ್ನ ಔನ್ನತ್ಯಕ್ಕೇರಿತು. ರಿಕಾರ್ಡೊರವರು 
ಮೂಲ ಸಾಮಾಜಿಕ - ಆರ್ಥಿಕ ಸಮಸ್ಯೆಗಳನ್ನು , ಅದರಲ್ಲೂ ವಿಶೇಷವಾಗಿ ಬಂಡವಾಳ 
ಹಾಗೂ ಶ್ರಮಗಳ ನಡುವಿನ ಸಂಬಂಧಗಳನ್ನು ಅಷ್ಟು ವೈಜ್ಞಾನಿಕ ವಸ್ತುನಿಷ್ಠೆ 
ಯೋಂದಿಗೂ ನಿಷ್ಪಕ್ಷಪಾತವಾಗಿಯೂ ವಿಶ್ಲೇಷಿಸುವುದು ಸಾಧ್ಯವಾದುದಕ್ಕೆ ಈ 
ಹಿನ್ನೆಲೆಯ ಭಾಗಶಃ ಕಾರಣವಾಗಿದ್ದಿತು. ಸ್ವಾಭಾವಿಕವಾಗಿಯೇ , ವಿದ್ವಾಂಸ 
ರಿಕಾರ್ಡೊರವರ ವ್ಯಕ್ತಿತ್ವವೂ ಇದರಲ್ಲಿ ಒಂದು ಪ್ರಮುಖ ಪಾತ್ರ ನಿರ್ವಹಿಸಿತು. 


ರಲ್ಲಿ ಒಂದು ಸ್ವಾಭಾವಿಕ ಸಾಧ್ಯವಾದುದನ್ನು ನಿಷ್ಠೆ 


ಅತ್ಯಂತ ಶ್ರೀಮಂತ ಅರ್ಥಶಾಸ್ತ್ರಜ್ಞ 


ಇಂಗ್ಲೆಂಡಿನಲ್ಲಿ ವ್ಯಂಗೊಕ್ಕಿಯೊಂದು ಬಳಕೆಯಲ್ಲಿದೆ . ಅರ್ಥಶಾಸ್ತ್ರಜ್ಞ ಅಂದರೆ 
ಯಾರು ಎಂದು ಕೇಳಿ ಆ ವ್ಯಂಗ್ಯೂ ಹೀಗೆ ಉತ್ತರಿಸುತ್ತದೆ: ಅವನೊಬ್ಬ ಜೇಬಿ 
ನಲ್ಲಿ ಚಿಕ್ಕಾಸೂ ಇಲ್ಲದ ವ್ಯಕ್ತಿ ; ಆದರೆ ಇತರರಿಗೆ ಎಂತಹ ಹಿತವಚನ ನೀಡುತ್ತಾ 
ನೆಂದರೆ ಅವರು ಅದನ್ನು ಅನುಸರಿಸಿದರೆ ಅವರ ಜೇಬಿನಲ್ಲೂ ಚಿಕ್ಕಾಸೂ ಇಲ್ಲದಂತಾ 
ಗುತ್ತದೆ ! ಆದರೆ ಯಾವುದೇ ನಿಯಮಕ್ಕೂ ಯಾವತ್ತೂ ಒಂದು ಅಪವಾದ ಇದ್ದೇ 
ಇರುತ್ತದೆ. ರಿಕಾರ್ಡೊರವರು ಸಾಕಷ್ಟು ಭಾರಿಯಾದ ಸಂಪತ್ತನ್ನೇ ಗುಡ್ಡೆ ಹಾಕಿಕೊಂಡಿ 
ದ್ದರು ಮತ್ತು ಆಗಾಗ್ಗೆ ತಮ್ಮ ಮಿತ್ರರಿಗೆ, ಅದರಲ್ಲೂ ನಿರ್ದಿಷ್ಟವಾಗಿ ಮಾಲ್ಯೂಸ್ 
ರಿಗೆ ಹಣವನ್ನು ಹೇಗೆ ಲಾಭದಾಯಕವಾಗಿ ತೊಡಗಿಸಬೇಕೆಂದು ಬುದ್ದಿವಾದ 
ನೀಡುತ್ತಿದ್ದರೆಂದರೆ , ಆ ಮಿತ್ರರು ಆ ಬಗೆಗೆ ಯಾವ ರೀತಿಯಲ್ಲೂ ದೂರುವಂತಿ 
ರಲಿಲ್ಲ . 
- ರಿಕಾರ್ಡೊರವರ ಪೂರ್ವಿಕರು ಸ್ಪಾನಿಷ್ ಯಹೂದಿಗಳಾಗಿದ್ದರು . ಅವರು ಕ್ರೈಸ್ತ 

ಮಠದ ಹಿಂಸೆಗೊಳಗಾಗಿ ಹಾಲೆಂಡಿಗೆ ಓಡಿಹೋಗಿ ಅಲ್ಲಿ ನೆಲಸಿದರು. ಈ ಮಹಾ 
- ಅರ್ಥಶಾಸ್ತ್ರಜ್ಞರ ತಂದೆ 1760ರ ವರ್ಷಗಳಲ್ಲಿ ಇಂಗ್ಲೆಂಡಿಗೆ ಬಂದರು. ಅಲ್ಲಿ ಅವರು 
ಮೊದಲು ಸಗಟು ವ್ಯಾಪಾರದಲ್ಲಿ ತೊಡಗಿದ್ದರು, ಅನಂತರ ಬಂಡವಾಳ ಪತ್ರಗಳ 
ಹಾಗೂ ಹುಂಡಿಗಳ ವ್ಯವಹಾರವನ್ನು ಪ್ರಾರಂಭಿಸಿದರು. ಡೇವಿಡ್ರು ಹದಿನೇಳು 
ಮಕ್ಕಳಲ್ಲಿ ಮೂರನೆಯವರಾಗಿದ್ದರು. ಇವರು ಲಂಡನ್ನಿನಲ್ಲಿ 1772ರ ಏಪ್ರಿಲ್‌ನಲ್ಲಿ 
ಜನಿಸಿದರು. ಬಾಲ್ಯದಲ್ಲಿ ಸಾಮಾನ್ಯ ಪ್ರಾಥಮಿಕ ಶಾಲೆಯೊಂದರಲ್ಲೇ ಅಭ್ಯಸಿಸಿದರು . 
ಅನಂತರ ಅವರನ್ನು ಎರಡು ವರ್ಷಗಳವರೆಗೆ ಆಮ್‌ಸ್ಟರ್‌ಡ್ಯಾಮ್‌ಗೆ ಕಳುಹಿಸಿ 
ಕೊಡಲಾಯಿತು. ಅಲ್ಲಿ ಅವರು ತಮ್ಮ ಚಿಕ್ಕಪ್ಪನ ಕಾರ್ಯಾಲಯದಲ್ಲಿ ವಾಣಿಜ್ಯದ 
ರಹಸ್ಯಗಳನ್ನೆಲ್ಲ ಕಲಿಯತೊಡಗಿದರು. 
ಈ ಹಿಂದಿರುಗಿದನಂತರ ಡೇವಿಡ್‌ರು ಸ್ವಲ್ಪಕಾಲದವರೆಗೆ ತಮ್ಮ ಅಧ್ಯಯನವನ್ನು 
ಮುಂದುವರಿಸಿದರು. ಆದರೆ ಹದಿನಾಲ್ಕನೆಯ ವಯಸ್ಸಿಗೇ ಅವರ ವ್ಯವಸ್ಥಾ ಬದ್ದ 
ಶಿಕ್ಷಣ ನಿಂತಿತು. ಖಾಸಗಿ ಅಧ್ಯಾಪಕರಿಂದ ಪಾಠ ಕಲಿಯಲು ಅವರಿಗೆ ಅವರ ತಂದೆ 
ಅವಕಾಶ ನೀಡಿದರು . ಆದರೆ ವ್ಯಾಪಾರೋದ್ಯಮಿಗೆ ಅವಶ್ಯವೆಂದು ಅವರ ತಂದೆ 
ಏನು ಬಗೆದಿದ್ದರೂ , ಈ ಯುವಕನ ಆಸಕ್ತಿಗಳು ಅವಕ್ಕೂ ಮಾರಿದ್ದವೆಂದು ಬೇಗನೆ 
ಕಂಡುಬಂದಿತು. ಇದು ಅವರಿಗೆ ಇಷ್ಟವಾಗಲಿಲ್ಲ. ಹಾಗಾಗಿ ಪಾಠಪ್ರವಚನಕೊನೆಗಂಡಿತು . 
ಹದಿನಾರನೆಯ ವಯಸ್ಸಿನಲ್ಲಿ ಡೇವಿಡ್ರು ಆಗಲೇ ಕಾರ್ಯಾಲಯದಲ್ಲೂ ಬಂಡ 
ವಾಳಪತ್ರ ಮಾರುಕಟ್ಟೆಯಲ್ಲೂ ತಮ್ಮ ತಂದೆಯ ಅತ್ಯಂತ ನಂಬಿಕಸ್ಥ ಸಹಾಯಕ 
ನಾಗಿದ್ದರು. ಅವರು ತಮ್ಮ ವಯಸ್ಸಿಗೂ ಮಾರಿದ ಪರಿಪಕ್ವತೆಯನ್ನು ಹೊಂದಿದ್ದರು . 
ಎಲ್ಲವನ್ನೂ ಶ್ರದ್ದೆಯಿಂದ ಗಮನಿಸುತ್ತಿದ್ದ, ಅಪಾರ ಕಾಲ್ಪನಿಕ ಶಕ್ತಿ ಹೊಂದಿದ್ದ, 
ಕಸುವಿನಿಂದ ಕೂಡಿದ್ದ, ಅವರು ಕೂಡಲೇ ಸ್ಟಾಕ್ ಎಕ್ಸ್‌ಚೇಂಜ್‌ನಲ್ಲೂ ನಗರದ 
ವಾಣಿಜ್ಯ ಕಾರ್ಯಾಲಯಗಳಲ್ಲೂ ಎಲ್ಲರ ಗಮನದ ಕೇಂದ್ರವಾದರು. ಅವರ ತಂದೆ 
ಅವರಿಗೆ ಸ್ವತಂತ್ರವಾಗಿ ವ್ಯವಹಾರಗಳನ್ನು ನಡೆಸುವ ಅವಕಾಶ ನೀಡತೊಡಗಿದರು . 

ಆದರೆ ಇಂಥ ವ್ಯಕ್ತಿಗೆ ತಂದೆಯ ದಬ್ಬಾಳಿಕೆಯನ್ನೂ ಸಂಪ್ರದಾಯಶರಣತೆಯನ್ನೂ 
ಸಹಿಸಿಕೊಂಡಿರುವುದು ಸಾಧ್ಯವಿರಲಿಲ್ಲ. ಮತಧರ್ಮದಲ್ಲಿ ಅವರಿಗೆ ಅನಾಸಕ್ತಿ . ಆದರೆ 
ಮನೆಯಲ್ಲಿ ಯಹೂದ್ಯ ಮತದ ಎಲ್ಲ ಸೂತ್ರಗಳನ್ನೂ ಕಟ್ಟುನಿಟ್ಟಾಗಿ ಅನುಸರಿಸ 
ಬೇಕಿದ್ದಿತು, ಮತ ಕ್ರಿಯೆಗಳನ್ನೆಲ್ಲ ಆಚರಿಸಬೇಕಿದ್ದಿತು . ಆದರೆ ತಾವು ಕ್ರಿಶ್ಚಿಯನ್ 
ಯುವತಿಯೊಬ್ಬಳನ್ನು ವಿವಾಹವಾಗಲು ಉದ್ದೇಶಿಸಿರುವುದಾಗಿ ರಿಕಾರ್ಡೊರವರು 
ತಮ್ಮ ತಂದೆಗೆ ತಿಳಿಸಿದಾಗ ಈ ಘರ್ಷಣೆ ಹೊರಬಂದಿತು. ಆ ಯುವತಿಸ್ವೀಕರ್‌ ಪಂಗಡಕ್ಕೆ 
ಸೇರಿದ ವೈದ್ಯರೊಬ್ಬರ ಮಗಳಾಗಿದ್ದಳು. ಆತನೂ ರಿಕಾರ್ಡೊರವರ ತಂದೆಯಂತೆಯೇ 
ಮನೆಯಲ್ಲಿ ನಿರಂಕುಶ ಪ್ರಭುವಾಗಿದ್ದರು . ಎರಡೂ ಕುಟುಂಬಗಳ ಇಚ್ಛೆಗೆ ವಿರುದ್ದ 
ವಾಗಿಯೇ ವಿವಾಹ ಜರುಗಿತು . ಕ್ರಿಶ್ಚಿಯನ್ನಳನ್ನು ವಿವಾಹವಾದುದರಿಂದ ರಿಕಾರ್ಡೊ 

ರವರನ್ನು ಯಹೂದ್ಯ ಸಮುದಾಯದಿಂದ ಹೊರಹಾಕಲಾಯಿತು. ಅವರು ಕೈಕರ್ 
ಪಂಥವನ್ನು ಸೇರಿಕೊಳ್ಳಲಿಲ್ಲ, ಆದರೆ (ಕ್ರೈಸ್ತರ ತ್ರಿಮೂರ್ತಿ ತತ್ವಕ್ಕೆ ವಿರುದ್ದವಾದ) 
ಏಕಮೂರ್ತಿವಾದವನ್ನು ( unitarian ) ಆಯ್ಕೆ ಮಾಡಿಕೊಂಡರು. ಅದು ರೂಢ 
ಮೂಲ ಆಂಗ್ಲಿಕನ್ ಚರ್ಚಿನಿಂದ ಪ್ರತ್ಯೇಕ ಹೋಗಿದ್ದ ಅತ್ಯಂತ ಸ್ವತಂತ್ರವಾದ ಹಾಗೂ 
ಅತ್ಯಂತ ಸುನಮ್ಯವಾದ ಪಥವಾಗಿದ್ದಿತು. ಬಹುಶಃ ಇದು ಅವರ ನಿರೀಶ್ವರವಾದಕ್ಕೆ 
ಕೇವಲ ಒಂದು ಗಂಭೀರವಾದ ತೆರೆಮರೆಯಾಗಿದ್ದಿತಷ್ಟೆ , 

ಈ ಪ್ರೇಮಕಥೆಯ ಸುಖಾಂತವು ಬಡತನದಿಂದ ಮಂಕುಗವಿಯಬಹುದಿದ್ದಿತು , 
ಏಕೆಂದರೆ ಈ ಯುವ ದಂಪತಿಗಳು ಸಹಜವಾಗಿಯೇ ತಮ್ಮ ಮಾತಾಪಿತರಿಂದ ಏನನ್ನೂ 
ಪಡೆದುಕೊಳ್ಳಲಿಲ್ಲ. ಜೊತೆಗೆ , ಇಪ್ಪತ್ತೈದನೆಯ ವಯಸ್ಸಿಗೆ ರಿಕಾರ್ಡೊರವರು ಮೂರು 
ಮಕ್ಕಳ ತಂದೆಯಾಗಿದ್ದರು ( ಅವರಿಗೆ ಒಟ್ಟು ಎಂಟು ಮಕ್ಕಳಿದ್ದರು ). ಅವರಿಗೆ ಸ್ವಾಕ್ 
ಎಕ್ಸ್‌ಚೇಂಜ್‌ನಲ್ಲಿ ಸಟ್ಟಾ ವ್ಯಾಪಾರ ಮಾಡುವುದು ಬಿಟ್ಟು ಬೇರೇನೂ ಬರುತ್ತಿರಲಿಲ್ಲ. 
ಈಗವರು ತಮ್ಮ ತಂದೆಯ ಸಹಾಯಕರಾಗಲ್ಲ ಆದರೆ ಸ್ವತಂತ್ರವಾಗಿಯೇ ಆ ಕೆಲಸ 
ಮಾಡತೊಡಗಿದರು. ಅವರ ಅದೃಷ್ಟ ಚೆನ್ನಾಗಿದ್ದಿತು . ಜೊತೆಗೆ ಅವರ ಸಂಬಂಧಗಳೂ 
ಖ್ಯಾತಿಯ ಸಾಮರ್ಥವೂ ಅವರ ನೆರವಿಗೆ ಬಂದವು. ಐದು ವರ್ಷಗಳಲ್ಲಿ ಅವ 
ರಾಗಲೇ ಭಾರಿ ಶ್ರೀಮಂತರಾಗಿದ್ದರು ಮತ್ತು ಭಾರಿ ವ್ಯವಹಾರಗಳನ್ನು ನಡೆಸು 
ತಿದ್ದರು. 

ಇಂದು ಬ್ರಿಟನ್ , ಅಮೆರಿಕದ ಸಂಯುಕ್ತ ಸಂಸ್ಥಾನಗಳು ಮತ್ತಿತರ ದೇಶಗಳ 
ಸ್ಟಾಕ್ ಎಕ್ಸ್‌ಚೇಂಜ್‌ಗಳಲ್ಲಿ ಮುಖ್ಯವಾಗಿ ದೊಡ್ಡ ಖಾಸಗಿ ಕಂಪನಿಗಳ ಷೇರುಗಳ 
ಇಷ್ಟೆ ಮಾರಲಾಗುತ್ತದೆ. 18ನೆಯ ಶತಮಾನದ ಕೊನೆಯ ಭಾಗದಲ್ಲಿ ತೀರ ಕೆಲವೇ 
ಜಾಯಿಂಟ್ - ಸ್ಟಾಕ್ (ಕೂಡು ಬಂಡವಾಳ) ಕಂಪನಿಗಳಿದ್ದವು. ಬ್ಯಾಂಕ್ ಆಫ್ ಇಂಗ್ಲೆಂಡ್ , 
ಈಸ್ಟ್ ಇಂಡಿಯಾ ಕಂಪನಿ ಮತ್ತಿತರ ಕಂಪನಿಗಳ ಷೇರುಗಳಿಗೆ ಸಂಬಂಧಿಸಿದ ವ್ಯವ 
ಹಾರಗಳು ಸ್ಟಾಕ್ ಎಕ್ಸ್‌ಚೇಂಜ್ ಕಾರ್ಯಾಚರಣೆಗಳ ಅತ್ಯಲ್ಪ ಭಾಗವಷ್ಟೇ ಆಗಿದ್ದವು. 
ರಿಕಾರ್ಡೊರವರು ಇವುಗಳಲ್ಲಿ ಎಷ್ಟು ಮಾತ್ರವೂ ತೊಡಗಲಿಲ್ಲ . ಇತರ ಅನೇಕ 
ಚತುರ ವಾಣಿಜ್ಯೋದ್ಯಮಿಗಳಂತೆ ಇವರಿಗೂ ರಾಷ್ಟ್ರೀಯ ಋಣವೂ ರಾಜ್ಯ ಸಾಲಪತ್ರ 
( ಬಾಂಡು) ಗಳಿಗೆ ಸಂಬಂಧಿಸಿದ ವ್ಯವಹಾರಗಳೂ ಚಿನ್ನದ ಗಣಿಯಂತಾಗಿದ್ದವು. ಯುದ್ಧದ 
ಮೊದಲ ಹತ್ತು ವರ್ಷಗಳಲ್ಲಿ, 1793ರಿಂದ 1802ರವರೆಗೆ , ಗ್ರೇಟ್ ಬ್ರಿಟನ್‌ನ 
ಋಣವು 238 ಮಿಲಿಯ ಪೌಂಡ್‌ಗಳಿಂದ 567 ಮಿಲಿಯ ಪೌಂಡ್‌ಗಳಿಗೆ ಏರಿತು. 
1816ರ ಹೊತ್ತಿಗೆ ಅದು 1 , 000 ಮಿಲಿಯ ಪೌಂಡಿಗೂ ಹೆಚ್ಚಾಗಿದ್ದಿತು . ಇದರ 
ಜೊತೆಗೆ ಲಂಡನ್ನಿನಲ್ಲಿ ವಿದೇಶೀ ಸಾಲಗಳನ್ನೂ ಚಲಾವಣೆಗೆ ತರಲಾಯಿತು. ಸಾಲ 
ಪತ್ರ ( ಬಾಂಡು) ಗಳ ಬೆಲೆಗಳು ನಾನಾ ಆರ್ಥಿಕ ಹಾಗೂ ರಾಜಕೀಯ ಅಂಶಗಳ ಪ್ರಭಾವ 
ಕೊಳಗಾಗಿ ಏರುಪೇರಾಗುತ್ತಿದ್ದವು. ಮಾರುಕಟ್ಟೆ ಪರಿಸ್ಥಿತಿಗಳನ್ನು ತನಗನುಕೂಲ 

ವಾಗುವಂತೆ ಬಳಸಿಕೊಳ್ಳುವುದು ಈ ಯುವ ವಾಣಿಜ್ಯೋದ್ಯಮಿಗೆ ಶ್ರೀಮಂತ 
* ನಾಗುವ ಮುಖ್ಯ ಆಕರವಾಯಿತು. 
- ಅವರ ಸಮಕಾಲೀನರು ತಿಳಿಸುವಂತೆ ರಿಕಾರ್ಡೊರವರು ಅತ್ಯದ್ಭುತ ತೀಕ್ಷ್ಯ 
ಬುದ್ದಿ ಹಾಗೂ ಹುಟ್ಟರಿವನ್ನೂ , ಪರಿಸ್ಥಿತಿಗಳಿಗೆ ಶೀಘ್ರವಾಗಿ ಪ್ರತಿಕ್ರಿಯೆ ವ್ಯಕ್ತಪಡಿ 
ಸುವ ಚಾಕಚಕ್ಯತೆಯನ್ನೂ , ಅದೇ ಹೊತ್ತಿನಲ್ಲಿ ಭಾರಿ ಮುನ್ನೆಚ್ಚರಿಕೆಯನ್ನೂ ಹೊಂದಿ 
ದ್ದರು. ಅವರು ಎಂದೂ ಮೈಮರೆಯುತ್ತಿರಲಿಲ್ಲ, ಎಂದೂ ಚಿತ್ತಸ್ಟ್ರ್ಯ ವನ್ನೂ 
- ಸ್ತಿಮಿತ ಚಿತ್ತದಿಂದ ತೀರ್ಮಾನಗಳಿಗೆ ಬರುವ ಗುಣವನ್ನೂ ಕಳೆದುಕೊಳ್ಳಲಿಲ್ಲ. 
ಸರಿಯಾದ ಕಾಲದಲ್ಲಿ ಯಾವುದನ್ನು ಹೇಗೆ ಮಾರಬೇಕೆಂಬುದನ್ನು ಅವರು ಚೆನ್ನಾಗಿ ತಿಳಿ 
ದಿದ್ದರು . ಕೆಲವು ವೇಳೆ ಒಂದೊಂದೂ ಸಾಲಪತ್ರದಿಂದ ಸಾಮಾನ್ಯ ಗಳಿಕೆಯನ್ನು 
ಪಡೆದುಕೊಳ್ಳುತ್ತಿದ್ದರು, ಆದರೆ ಹೆಚ್ಚಿನ ಸಾಲಪತ್ರಗಳನ್ನು ಮಾರುವ ಮೂಲಕ 
- ಅಧಿಕ ಲಾಭ ಗಳಿಸುತ್ತಿದ್ದರು. 
ಆ ಶ್ರೀಮಂತ ಬಂಡವಾಳಗಾರರು ಸಣ್ಣ ಗುಂಪುಗಳನ್ನು ಮಾಡಿಕೊಂಡು ಹೊಸ 
ದಾಗಿ ಹೊರಡಿಸಲಾದ ಸಾಲಗಳನ್ನು ಚಲಾವಣೆಗೆ ತರಲು ಸರಕಾರದಿಂದ ಕಾಂಟ್ರಾಕ್ಟ್ 
ಗಳನ್ನು ಪಡೆದುಕೊಳ್ಳುತ್ತಿದ್ದರು . ಹೆಚ್ಚು ಸರಳವಾಗಿ ಹೇಳುವುದಾದರೆ , ಅವರು 
ಹೊಸ ಸಾಲದ ಎಲ್ಲ ಪತ್ರಗಳನ್ನೂ ಸರಕಾರದಿಂದ ಸಾರಾಸಗಟು ಕೊಂಡು ಅವನ್ನು 
ಚಿಲ್ಲರೆಯಾಗಿ ಮಾರುತ್ತಿದ್ದರು. ಇಂತಹ ಕಾರ್ಯಾಚರಣೆಗಳಿಂದ ಬರುತ್ತಿದ್ದ ಲಾಭ 
ಅಪಾರವಾಗಿದ್ದಿತು, ಆದರೂ ಕೆಲವು ವೇಳೆ ಇದರಲ್ಲಿ ನಷ್ಟದ ಸಂಭವವೂ ಇದ್ದಿತು - 
ಸಾಲಪತ್ರಗಳ ಬೆಲೆಗಳು ಒಮ್ಮಿಂದೊಮ್ಮೆಗೇ ಕುಸಿಯಬಹುದಿದ್ದಿತು. ಸರಕಾರದ ಖಜಾ 
ನೆಯು ಸಾಲಪತ್ರಗಳ ಹರಾಜು ಏರ್ಪಡಿಸಿ ಹೆಚ್ಚು ಬೆಲೆಕೂಗಿದ ಗುಂಪಿಗೆ ಅವುಗಳನ್ನು 
ನೀಡುತ್ತಿದ್ದಿತು. 1806ರಲ್ಲಿ ರಿಕಾರ್ಡೊರವರೂ ಇಬ್ಬರು ಇತರ ವಾಣಿಜ್ಯೋದ್ಯಮಿ 
ಗಳೂ ಹರಾಜಿನಲ್ಲಿ ಬೆಲೆ ಕೂಗುವುದರಲ್ಲಿ ಅಯಶಸ್ವಿಯಾದರು . ಹಾಗಾಗಿ ಸಾಲ 
ಪತ್ರವು ಮತ್ತೊಂದು ಗುಂಪಿಗೆ ಹೋಯಿತು. ಮಾರನೆಯ ವರ್ಷ ರಿಕಾರ್ಡೊರವರೂ 
ಅವರ ಗುಂಪಿನವರೂ ಇಪ್ಪತ್ತು ಮಿಲಿಯದಷ್ಟು ಸಾಲವನ್ನು ಚಲಾವಣೆಗೆ ತರುವ ಹಕ್ಕು 
ಪಡೆದುಕೊಂಡರು. ಮುಂದಿನ ಹತ್ತು ವರ್ಷಗಳಲ್ಲೂ ಅವರು ಹರಾಜುಗಳಲ್ಲಿ ತಪ್ಪ 
ದೆಯೇ ಭಾಗವಹಿಸಿ ಹಲವಾರು ಸಾಲಗಳನ್ನು ಚಲಾವಣೆಗೆ ತಂದರು . 
( 1809 -1810ರ ಹೊತ್ತಿಗೆ ಡೇವಿಡ್ ರಿಕಾರ್ಡೊರವರು ಲಂಡನ್ ಹಣಕಾಸು 
ಜಗತ್ತಿನಲ್ಲಿ ಅತ್ಯಂತ ಪ್ರಮುಖ ವ್ಯಕ್ತಿಗಳಲ್ಲೊಬ್ಬರಾಗಿದ್ದರು. ಅವರು ಲಂಡನ್ನಿನ 
ಅತ್ಯಂತ ಶ್ರೀಮಂತ ವಿಭಾಗದಲ್ಲಿ ಭಾರಿ ಮನೆಯೊಂದನ್ನು ಕೊಂಡುಕೊಂಡರು . 
ಅನಂತರ ಗೊಸ್ಟರ್‌ಪೈರ್‌ನ ಗೆಟ್‌ಕೂಂಬ್ ಪಾರ್ಕ್‌ನಲ್ಲಿ ದೊಡ್ಡ ಎಸ್ಟೇಟ್ 
ಒಂದನ್ನೂ ಕೊಂಡರು. ಅಲ್ಲವರು ತಮ್ಮ ಗ್ರಾಮಾಣ ಮನೆಯನ್ನು ಸ್ಥಾಪಿಸಿದರು. 
ಇದಾದ ಮೇಲೆ ರಿಕಾರ್ಡೊರವರು ಕ್ರಮೇಣ ವಾಣಿಜ್ಯ ಜಗತ್ತಿನಲ್ಲಿ ಕ್ರಿಯಾಶೀಲವಾಗಿ 

ಭಾಗವಹಿಸುವುದರಿಂದ ಹಿಂದೆ ಸರಿದು ಒಬ್ಬ ಭಾರಿ ಭೂಮಾಲೀಕರೂ ಲಾಭಾಂಶ 
ದಿಂದ ಜೀವಿಸುವವರೂ ಆದರು . ಅವರ ಸಂಪತ್ತು ಒಂದು ಮಿಲಿಯ ಪೌಂಡು 
ಗಳಷ್ಟಾಗಿದ್ದಿತು. ಆ ಕಾಲಕ್ಕೆ ಅದು ಭಾರಿ ಪ್ರಮಾಣವೇ ಆಗಿದ್ದಿತು . 

ಇದು ಪ್ರತಿಭಾನ್ವಿತ ಹಣಬಂಡವಾಳಗಾರನ , ಚುರುಕು ಬುದ್ದಿಯ ವಾಣಿಜ್ಯೋ 
ದ್ಯಮಿಯ , ಲಾಭ ಸಾಹಸಿಗನ ಜೀವನಕಥೆಯಾಯಿತು. ಇನ್ನು ವಿಜ್ಞಾನದ ವಿಷಯ 
ಹೇಗೆ ? 

ಈ ಸ್ಟಾಕ್ ಎಕ್ಸ್‌ಚೇಂಜ್ ತೋಳನು, ಗೌರವಾನ್ವಿತನಾದ ತಂದೆಯ ಕುಲನಾಮ 
ಹೊಂದಿದ್ದ ಈ ವ್ಯಕ್ತಿಯು ಅತ್ಯಂತ ತೀಕ್ಷ ವಿಚಾರವತಿಯಾಗಿದ್ದರು. ಅವರ ಜ್ಞಾನ 
ದಾಹವು ತಣಿಸಲಾಗದಷ್ಟು ಅಪಾರವಾಗಿದ್ದಿತು . 26ನೆಯ ವಯಸ್ಸಿನಲ್ಲಿ ರಿಕಾರ್ಡೊ 
ರವರು ಹಣಕಾಸಿನ ಸ್ವಾತಂತ್ರ್ಯ ಪಡೆದುಕೊಂಡು, ಒಂದಿಷ್ಟು ಪ್ರಮಾಣದಲ್ಲಿ ಸಂಪ 
ಇನ್ನೂ ಪಡೆದುಕೊಂಡು, ಇದ್ದಕ್ಕಿದ್ದಂತೆ ತಮ್ಮ ತಾರುಣ್ಯದಲ್ಲಿ ವಿಶೇಷ ಪರಿಸ್ಥಿತಿ 
ಗಳಿಂದಾಗಿ ಅಭ್ಯಸಿಸಲಾಗದಿದ್ದಂಥ ಜ್ಞಾನವಿಭಾಗಗಳ ಕಡೆಗೆ - ಪ್ರಕೃತಿ ವಿಜ್ಞಾನಗಳು 
ಹಾಗೂ ಗಣಿತಶಾಸ್ತ್ರದ ಕಡೆಗೆ – ತಮ್ಮ ಗಮನ ಹರಿಸಿದರು. ಎಂಥ ವೈಲಕ್ಷಣ್ಯ ! 
ಬೆಳಗಿನ ಹೊತ್ತು ಸ್ಟಾಕ್ ಎಕ್ಸ್‌ಚೇಂಜ್ ಹಾಗೂ ಕಾರ್ಯಾಲಯದಲ್ಲಿ – ವಾಣಿಜ್ಯೋ 
ದ್ಯಮಿ , ವಯಸ್ಸಿಗೂ ಮಾರಿದಂಥ ಶಾಂತಚಿತ್ತತೆ ಹಾಗೂ ಅಕ್ಷುಬ್ದತೆ. ಸಂಜೆ 
ಹೊತ್ತು ಮನೆಯಲ್ಲಿ – ಎಲ್ಲರಿಗೂ ಇಷ್ಟವಾಗುವಂಥ ಉತ್ಸಾಹಶಾಲಿ ಯುವಕ, 
ತಮ್ಮ ಬಂಧುಗಳ ಹಾಗೂ ಮಿತ್ರರ ಮುಂದೆ ವಿದ್ಯುಚ್ಛಕ್ತಿಯಲ್ಲಿ ತಾವು ನಡೆಸಿದ 
ಪ್ರಯೋಗಗಳನ್ನೂ ತಮ್ಮ ಖನಿಜಗಳ ಸಂಗ್ರಹವನ್ನೂ ಹೆಮ್ಮೆಯಿಂದ ಪ್ರದರ್ಶಿಸು 
ವುದು . 

ಈ ಅಧ್ಯಯನಗಳ ಪ್ರಭಾವಕ್ಕೊಳಗಾಗಿ ರಿಕಾರ್ಡೊರವರ ತೀವ ಬುದ್ಧಿಶಕ್ತಿ 
ವಿಕಾಸಗೊಂಡಿತು . ಈ ಅಧ್ಯಯನಗಳು ಅವರಲ್ಲಿ ಎಂತಹ ಗುಣಗಳನ್ನು ಬೆಳೆಸಿದವೆಂದರೆ 
ಅವು ಅವರ ಆರ್ಥಿಕ ಕೃತಿಗಳ ರಚನೆಯಲ್ಲಿ ಪ್ರಮುಖ ಪಾತ್ರ ನಿರ್ವಹಿಸಿದವು. ಅವರ 
ಚಿಂತನೆಯು ಕಟ್ಟುನಿಟ್ಟಾದ, ಬಹುಮಟ್ಟಿಗೆ ಗಣಿತಶಾಸ್ತ್ರೀಯವಾಗಿದ್ದ ತರ್ಕಕ್ಕೆ , 
ಅತ್ಯಂತ ಹೆಚ್ಚಿನ ಸ್ಪಷ್ಟತೆಗೆ, ಅತಿಸಾಮಾನ್ಯವಾದವುಗಳ ವಿಷಯದಲ್ಲಿ ಅಸಹನೀಯ 
ತೆಗೆ, ಹೆಸರುವಾಸಿಯಾಗಿದ್ದಿತು . ಈ ಕಾಲದಲ್ಲೇ ರಿಕಾರ್ಡೊರವರು ಮೊದಲು ಒಂದು 
ವಿಜ್ಞಾನವಾಗಿ ರಾಜಕೀಯ ಅರ್ಥಶಾಸ್ತ್ರದ ಪರಿಚಯ ಪಡೆದುದು. ಆಗ ಸ್ಮಿತ್‌ರವರು 
ಇನ್ನೂ ರಾಜಕೀಯ ಅರ್ಥಶಾಸ್ತ್ರದ ಅನಭಿಷಕ್ತ ಸಾಮ್ರಾಟರಾಗಿದ್ದರು . ರಿಕಾರ್ಡೊ 
ರವರು ಅವರ ಪ್ರಭಾವಕ್ಕೊಳಗಾಗದೆ ಇರದಾದರು. ಆದರೂ ಅವರು ಮಾಲ್ಯೂಸ್ 
ರವರಿಂದಲೂ ಪ್ರಬಲವಾಗಿ ಪ್ರಭಾವಿತರಾಗಿದ್ದರು. ಮಾಲ್ಯೂಸ್‌ರವರ ' ಜನಸಂಖ್ಯಾ 
ತತ್ವದ ಕುರಿತು ಒಂದು ಪ್ರಬಂಧ' ಕೃತಿಯು 1798ರಲ್ಲಿ ಮೊದಲು ಪ್ರಕಟವಾಗಿ 
ದ್ದಿತು. ಅನಂತರ ರಿಕಾರ್ಡೊರವರು ಮಾಲ್ಲೂಸ್‌ರೊಂದಿಗೆ ವೈಯಕ್ತಿಕವಾಗಿ ಪರಿಚಯ 

ಪಡೆದುಕೊಂಡಾಗ, ಈ ಪುಸ್ತಕವನ್ನು ಓದಿದಾಗ ಮಾಲ್ಕಸರ ವಿಚಾರಗಳು ತಮಗೆ 
“ಎಷ್ಟು ಸ್ಪಷ್ಟವಾಗಿ ಹಾಗೂ ಎಷ್ಟು ಚೆನ್ನಾಗಿ ಮಂಡಿಸಲ್ಪಟ್ಟವಾಗಿ ಕಂಡುಬಂದವೆಂದರೆ, 
ಅವು ನನ್ನಲ್ಲಿ ಪ್ರೇರಿಸಿದ ಆಸಕ್ತಿಯು ಆಡಂ ಸ್ಮಿತ್‌ರ ವಿಖ್ಯಾತ ಕೃತಿ ಉಂಟುಮಾಡಿದ 
ಆಸಕ್ತಿಗಷ್ಟೆ ಕಡಮೆಯಾದುದಾಗಿದ್ದಿತು ” ಎಂದು ಅವರಿಗೆ ಬರೆದರು. 
. ಆ ಶತಮಾನದ ಆರಂಭದಲ್ಲಿ ಜೇಮ್ಸ್ ಮಿಲ್ ಎಂಬ ಯುವ ಸ್ಕಾಟ್ಲಂಡಿಗ ಲಂಡನ್ನಿ 
ನಲ್ಲಿ ಕಾಣಿಸಿಕೊಂಡಿದ್ದರು . ಆತ ಒಬ್ಬ ಚಾಣಾಕ್ಷ ಪತ್ರಕರ್ತರೂ ಸಾಮಾಜಿಕ - ಆರ್ಥಿಕ 
ಪ್ರಶ್ನೆಗಳ ಕುರಿತು ಲೇಖಕರೂ ಆಗಿದ್ದರು. ರಿಕಾರ್ಡೊರವರು ಅವರ ಪರಿಚಯ 
ಪಡೆದುಕೊಂಡರು. ಈ ಪರಿಚಯ ಬೇಗನೆಯೇ ನಿಕಟ ಸ್ನೇಹವಾಗಿ ಬೆಳೆಯಿತು. 
ಈ ಸ್ನೇಹ ರಿಕಾರ್ಡೊರವರ ಕೊನೆಯ ದಿನದವರೆಗೂ ಅವರೊಂದಿಗಿದ್ದಿತು. ಮೊದಲು 
ಮಿಲ್‌ರವರು ನಂಬಿಕೆಯ ಸಲಹೆಗಾರನ ಪಾತ್ರ ನಿರ್ವಹಿಸಿದರು. ಅವರು ರಿಕಾರ್ಡೊರವ 
ರನ್ನು ವಿದ್ವಾಂಸರ ಹಾಗೂ ಲೇಖಕರ ವೃಂದಕ್ಕೆ ಪರಿಚಯಮಾಡಿಸಿಕೊಟ್ಟರು, 
ಅವರ ಆರಂಭಿಕ ಬರಹಗಳನ್ನು ಪ್ರಕಟಿಸುವಂತೆ ಉತ್ತೇಜನ ನೀಡಿದರು. ಅನಂತರ 
ಈ ಇಬ್ಬರ ಪಾತ್ರಗಳು ಸ್ವಲ್ಪಮಟ್ಟಿಗೆ ಅದಲು ಬದಲಾದವು. ರಿಕಾರ್ಡೊರವರ 
ಮುಖ್ಯ ಕೃತಿಗಳು ಪ್ರಕಟವಾದನಂತರ ಮಿಲ್‌ರವರು ರಿಕಾರ್ಡೊರವರ ಶಿಷ್ಯರೂ 
ಅನುಯಾಯಿಯೂ ಆದರು . ನಿಜ , ಅವರು ತಮ್ಮ ಕೃತಿಗಳಲ್ಲಿ ವಿಕಾಸಗೊಳಿಸಿದುದು 
ರಿಕಾರ್ಡೊರವರ ಬೋಧೆಯ ಅತ್ಯಂತ ಶಕ್ತಿಯುತ ಅಂಶಗಳನ್ನಲ್ಲ ಅಥವಾ ರಿಕಾರ್ಡೊ 
ರವರನ್ನು ಟೀಕಿಸಿದವರ ಎದುರು ರಕ್ಷಣೆಯನ್ನು ನೀಡಿದುದು ಉತ್ತಮವಾಗಿರಲಿಲ್ಲ. 
ಇದು ವಾಸ್ತವವಾಗಿ ರಿಕಾರ್ಡೋವಾದದ ಪತನಕ್ಕೆ ಒಂದು ಕಾರಣವಾಯಿತು. ಆದರೂ 
ಮಿಲ್‌ರವರ ಬಗೆಗೆ ಒಂದು ಮೆಚ್ಚಿಗೆಯ ಮಾತನಾಡದೆ ನಾವು ಅವರ ಹೆಸರನ್ನು 
ನಮೂದಿಸಲಾರೆವು. ರಿಕಾರ್ಡೊರವರ ಪ್ರತಿಭೆಯನ್ನು ನಿಜಕ್ಕೂ ಮೆಚ್ಚಿಕೊಂಡಿದ್ದ ಅವರು 
ರಿಕಾರ್ಡೊರವರನ್ನು ಸತತವಾಗಿ ಬರೆಯುವಂತೆ, ಸಂಪಾದನ ಕಾರ್ಯ ನಡೆಸುವಂತೆ 
ಮತ್ತು ಪ್ರಕಟಿಸುವಂತೆ ಒತ್ತಾಯಿಸುತ್ತಿದ್ದರು . ಕೆಲವು ವೇಳೆ ಅವರು ರಿಕಾರ್ಡೊರವ 
ರಿಗೆ “ಕಾರ್ಯಭಾರ ”ಗಳನ್ನು ಗೊತ್ತುಪಡಿಸಿ ಫಲಿತಾಂಶಗಳ ಬಗೆಗೆ “ ವರದಿ ” 
ನೀಡಬೇಕೆಂದು ಕೇಳುವ ಸ್ವಲ್ಪ ಹಾಸ್ಯಕರ ಎನ್ನುವಂಥ ಪಾತ್ರವನ್ನೂ ನಿರ್ವಹಿಸು 
ತಿದ್ದರು. 1815ರ ಅಕ್ಟೋಬರ್‌ನಲ್ಲಿ ಅವರು ರಿಕಾರ್ಡೊರವರಿಗೆ ಬರೆದರು : “ನೀವು 
ನಿಮ್ಮ ಗ್ರಂಥರಚನೆಯಲ್ಲಿ ಮಾಡಿರುವ ಪ್ರಗತಿಯ ಬಗೆಗೆ ಈ ಹೊತ್ತಿಗೆ ನನಗೆ 
ವರದಿ ಸಲ್ಲಿಸುವ ಸ್ಥಿತಿಯಲ್ಲಿದ್ದೀರೆಂದು ನಾನು ನಿರೀಕ್ಷಿಸುತ್ತೇನೆ. ನೀವು ಈ ಕಾರ್ಯ 


* evt JS : J. H . Hollander , David Ricardo. A Centenary 
Estimate , Baltimore , 1910 , pp . 47-48 . 

ಭಾರವನ್ನು ಪೂರೈಸುವುದು ನಿಮ್ಮ ಪವಿತ್ರ ವ್ರತವೆಂದೇ ನಾನು ಪರಿಗಣಿಸುತ್ತೇನೆ.”* 

ಕೆಲವು ಪ್ರತಿಭಾನ್ವಿತ ವ್ಯಕ್ತಿಗಳಿಗೆ ಇಂತಹ ಮಿತ್ರರ ಅಗತ್ಯ ತುಂಬ ಹೆಚ್ಚಾಗಿರು 
ಇದೆ ! | 
- ರಿಕಾರ್ಡೊರವರು ಯಾವತ್ತೂ ತಮ್ಮ ಶಕ್ತಿ ಸಾಮರ್ಥಗಳಲ್ಲೇ ವಿಶ್ವಾಸ 
ಹೊಂದಿರಲಿಲ್ಲ, ಒಂದು ರೀತಿಯ ಸಾಹಿತ್ಯಕ ಅಂಜುಬುರುಕುತನಕ್ಕೆ ಒಳಗಾಗಿದ್ದರು. 
ಅಲ್ಲದೆ ಸ್ಮಿತ್‌ರವರು ತಮ್ಮ ಕೃತಿರಚನೆಯಲ್ಲಿ ಅನೇಕ ವರ್ಷಗಳ ಕಾಲ ನಿಷ್ಠೆಯಿಂದ 
ಶ್ರಮಿಸಿದಂತೆ ಆ ಕರ್ತವ್ಯ ನಿಷ್ಠೆಯೂ ಆ “ ಸಮರ್ಪಣ” ಭಾವವೂ ರಿಕಾರ್ಡೊರವರಲ್ಲಿ 
ರಲಿಲ್ಲ . ತಮ್ಮ ವಾಣಿಜ್ಯೋದ್ಯಮ ವ್ಯವಹಾರಗಳ ಹೊರಗೆ ರಿಕಾರ್ಡೊರವರು 
ಒಬ್ಬ ಸೌಮ್ಯರಾದ, ಸ್ವಲ್ಪಮಟ್ಟಿಗೆ ನಾಚುವ ಸ್ವಭಾವದ, ವ್ಯಕ್ತಿ ಆಗಿದ್ದರು. ಇದನ್ನು 
ಅವರ ನಿತ್ಯಜೀವನದಲ್ಲಿ , ಇತರ ಜನರೊಂದಿಗೆ ಅವರ ಸಂಪರ್ಕಗಳಲ್ಲಿ, ಕಾಣಬಹು 
ದಾಗಿದೆ. 1812ರಲ್ಲಿ ಅವರು ಕೆಂಬ್ರಿಡ್ಜ್‌ಗೆ ಹೋದರು . ಅಲ್ಲಿ ಅವರ ಹಿರಿಯ ಮಗ 
ಒಸ್ಮಾನ್ ವಿಶ್ವವಿದ್ಯಾನಿಲಯದಲ್ಲಿ ಪ್ರಥಮ ವರ್ಷದ ಅಧ್ಯಯನ ನಡೆಸುತ್ತಿದ್ದನು. 
ಈ ಅಪರಿಚಿತ ವಾತಾವರಣದಲ್ಲಿ, ಶ್ರೀಮಂತರಾಗಿದ್ದ ಗೌರವಾನ್ವಿತರಾಗಿದ್ದ ನಲವತ್ತು 
ವರ್ಷ ವಯಸ್ಸಿನ ಅವರು ಎಡವಟ್ಟಿಗೆ ಸಿಕ್ಕಿಬಿದ್ದ, ತಮ್ಮಲ್ಲೇ ವಿಶ್ವಾಸ ಹೊಂದಿರದ, 
ಭಾವನೆ ಪಡೆದರು . ತಮ್ಮ ಭೇಟಿಯನ್ನು ವಿವರಿಸುತ್ತ ಪತ್ನಿಗೆ ಬರೆದ ಪತ್ರದಲ್ಲಿ ಹೀಗೆ 
ತಿಳಿಸಿದರು : “ ನನ್ನ ಸ್ವಭಾವದಲ್ಲಿರುವ ನಾಚುವ ಹಾಗೂ ಬಿಗುಮಾನದ ಎಲ್ಲ ಅಂಶ 
ಗಳ ಮೇಲೂ ವಿಜಯ ಸಾಧಿಸಲು ನಾನು ಯತ್ನಿಸುತ್ತಿದ್ದೇನೆ. ಒಸ್ಮಾನ್‌ಗೆ ಕೆಲವು 
ಉತ್ತಮ ಜನರನ್ನು ಪರಿಚಯ ಮಾಡಿಕೊಡಲು ನನ್ನ ಕೈಲಾದಷ್ಟೂ ಸಹಾಯಮಾಡಲು 
ಯತ್ನಿಸುತ್ತಿದ್ದೇನೆ.” 


ಪ್ರವೇಶನ : ಹಣ ಚಲಾವಣೆ ಸಮಸ್ಯೆ 


ಹಣದ ಬಗೆಗೆ ತತ್ವಚಿಂತನೆ ಮಾಡುವುದು ಎಷ್ಟೊಂದು ಮಂದಿ ಮೂರ್ಖರನ್ನು 
ಉಂಟುಮಾಡಿದೆಯೆಂದರೆ ಪ್ರೇಮ ಕೂಡ ಅಷ್ಟು ಮೂರ್ಖರನ್ನು ಉಂಟುಮಾಡಿಲ್ಲ, 
ಎಂದು ಬ್ರಿಟನ್ನಿನ ಭಾವೀ ಪ್ರಧಾನ ಮಂತ್ರಿ ಗ್ಲಾಡ್‌ಸ್ಟನ್‌ರವರು 1844 ಹಾಗೂ 
1845ರ ಬ್ಯಾಂಕ್ ಶಾಸನಗಳ ಬಗೆಗೆ ಪಾರ್ಲಿಮೆಂಟಿನಲ್ಲಿ ಚರ್ಚೆ ನಡೆದಾಗ ಒಮ್ಮೆ 
ತಿಳಿಸಿದರೆಂದು , ಮಾರ್ಕ್ಸ್ ಬರೆಯುತ್ತಾರೆ. 


*eva 3 : D . Ricardo, The Works and Correspondence , Vol . 6 , 
Cambridge , 1952, p. 309. 


324 


ಹಣ ಸಿದ್ದಾಂತವು ಆರ್ಥಿಕ ವಿಜ್ಞಾನದ ಅತ್ಯಂತ ಸಂಕೀರ್ಣ ವಲಯಗಳಲ್ಲೊಂದಾ 
_ ಗಿದೆ. ಇಂಗ್ಲೆಂಡಿನಲ್ಲಿ, 19ನೆಯ ಶತಮಾನದ ಆದಿಭಾಗದಲ್ಲಿ ಹಣದ ಹಾಗೂ 
ಬ್ಯಾಂಕ್ ವ್ಯವಹಾರದ ಪ್ರಶ್ನೆಯು ಪಾರ್ಟಿ ಹಾಗೂ ವರ್ಗ ಹಿತಗಳ ನಡುವೆ ಉದ್ರಿಕ್ತ 
ಚರ್ಚೆಯ ಹಾಗೂ ಹೋರಾಟದ ಕೇಂದ್ರ ವಿಷಯವಾಗಿದ್ದಿತು . ಸಾಲ ಹಾಗೂ 
ಹಣಕಾಸು ವ್ಯವಹಾರಗಳ ಪರಿಚಯ ಚೆನ್ನಾಗಿದ್ದ ರಿಕಾರ್ಡೊರವರು ಈ ರಂಗದಲ್ಲಿ 
ಮೊದಲು ಅರ್ಥಶಾಸ್ತ್ರಜ್ಞನಾಗಿ ಹಾಗೂ ಪತ್ರಿಕಾಲೇಖಕನಾಗಿ ತಮ್ಮ ಶಕ್ತಿ 
ಪರೀಕ್ಷಿಸಲು ಯತ್ನಿಸಿದುದು ಸಹಜವೇ ಆಗಿದ್ದಿತು. ಆಗ ಅವರಿಗೆ 37 ವರ್ಷ 
ವಯಸ್ಸು , 

1797ರಲ್ಲಿ ಬ್ಯಾಂಕ್ ಆಫ್ ಇಂಗ್ಲೆಂಡ್ ತನ್ನ ನೋಟುಗಳಿಗೆ ವಿನಿಮಯವಾಗಿ 
ಚಿನ್ನ ಕೊಡುತ್ತಿದ್ದುದನ್ನು ನಿಲ್ಲಿಸಬಹುದೆಂದು ಅದಕ್ಕೆ ಅವಕಾಶ ನೀಡಲಾಯಿತು. 
ಬ್ಯಾಂಕ್‌ನೋಟುಗಳು ಚಿನ್ನಕ್ಕೆ ಪರಿವರ್ತಿಸಲಾಗದಂಥ ಕಾಗದದ ಹಣವಾದವು. ರಿಕಾ 
ರ್ಡೊರವರು 1809 - 1811ರಲ್ಲಿ ಅನೇಕ ಲೇಖನಗಳನ್ನೂ ಕಿರುಹೊತ್ತಗೆಗಳನ್ನೂ 
- ಬರೆದು , ಈ ಕಾಗದದ ಹಣದಲ್ಲಿ ಚಿನ್ನದ ಮಾರುಕಟ್ಟೆ ಬೆಲೆಯು ಹೆಚ್ಚಿರುವುದಕ್ಕೆ , 
ಕಾಗದದ ಹಣವನ್ನು ಹೆಚ್ಚು ಸಂಖ್ಯೆಯಲ್ಲಿ ಹೊರಡಿಸಿರುವುದರಿಂದಾಗಿ ಅದರ ಮೌಲ್ಯ 
ಛೇದನವಾಗಿರುವುದೇ ಕಾರಣ ಹಾಗೂ ಅದರ ಸೂಚನೆಯಾಗಿದೆ ಎಂದು ವಾದಿಸಿ 
ದರು . ಅದು ಹಾಗಲ್ಲ, ಚಿನ್ನದ ಬೆಲೆ ಹೆಚ್ಚಿರುವುದಕ್ಕೆ ಬೇರೆಯೇ ಕಾರಣಗಳಿವೆ, 
ಅದರಲ್ಲೂ ನಿರ್ದಿಷ್ಟವಾಗಿ ಹೊರದೇಶಗಳಿಗೆ ರಫ್ತು ಮಾಡಲು ಚಿನ್ನಕ್ಕಾಗಿ ಕೇಳಿಕೆ ಹೆಚ್ಚಿ 
ರುವುದು ಅದಕ್ಕೆ ಕಾರಣ , ಎಂದು ರಿಕಾರ್ಡೊರವರ ವಿರೋಧಿಗಳು ವಾದಿಸಿದರು. 
ರಿಕಾರ್ಡೊರವರ ಕೃತಿಗಳಲ್ಲಿ ಅವರ ಚರ್ಚಾ ಹಾಗೂ ಲೇಖನಕೌಶಲ್ಯ , ತುಂಬ ತರ್ಕಬದ್ದ 
ವಾಗಿ ಹಾಗೂ ಸುಸಂಗತವಾಗಿ ವಾದಮಾಡುವ ಸಾಮರ್ಥಗಳು ಸ್ಪಷ್ಟವಾಗಿ 
ಗೋಚರಕ್ಕೆ ಬಂದವು. ಇದು ಎಷ್ಟು ಮಾತ್ರವೂ ಕೇವಲ ಪಂಡಿತ ಚರ್ಚೆಯಾಗಿರ 

ಲಿಲ್ಲ. ನೋಟುಗಳ ಮೌಲ್ಯಛೇದನವಾಗಿದೆ ಎಂಬುದನ್ನು ನಿರಾಕರಿಸಿದವರಿಗೆ ಬ್ಯಾಂಕ್ 
- ಆಫ್ ಇಂಗ್ಲೆಂಡ್‌ನ ಗವರ್ನರುಗಳೂ , ಪಾರ್ಲಿಮೆಂಟಿನ ಕನ್ಸರ್ವಟೀವ್ ಬಹುಮತೀ 

ಯರೂ , ಸಚಿವರೂ ಮತ್ತು ಇಡೀ “ ಯುದ್ಧ ಪಾರ್ಟಿ ' ಯ ಸದಸ್ಯರೂ , ಬೆಂಬಲ 
ನೀಡಿದರು. ಅಂತಿಮ ವಿಶ್ಲೇಷಣೆಯಲ್ಲಿ, ಅದು ಭೂಮಾಲೀಕರ ವರ್ಗ ಹಿತಗಳನ್ನು 
ವ್ಯಕ್ತಪಡಿಸುವಂತಹುದಾಗಿದ್ದಿತು. ಯುದ್ಧವೂ ಹಣದುಬ್ಬರವೂ ಭೂಮಾಲೀಕರಿಗೆ 
ಹೆಚ್ಚಿನ ಗೇಣಿಗಳನ್ನು ತಂದಿತ್ತಿದ್ದವು. ರಿಕಾರ್ಡೊರವರಾದರೋ , ಅವರೆಲ್ಲ ಅನಂತರದ 
ಚಟುವಟಿಕೆಗಳಲ್ಲಿ ವ್ಯಕ್ತಪಡಿಸಿದಂತೆಯೇ ಈಗಲೂ ಕೈಗಾರಿಕಾ ಬೋರ್‌ಪ್ಲಾಸೀಯ 
ಹಿತಗಳನ್ನು ವ್ಯಕ್ತಪಡಿಸುತ್ತಿದ್ದರು . ಆ ಕಾಲದಲ್ಲಿ ಕೈಗಾರಿಕಾ ಬೋರ್‌ಪ್ಲಾಸೀಯ ಪಾತ್ರವು 
ಪ್ರಗತಿಶೀಲವಾದುದಾಗಿದ್ದಿತು. ರಾಜಕೀಯವಾಗಿ ರಿಕಾರ್ಡೊರವರು ಮೈಗ್ ( ಲಿಬರಲ್ ) 
ವಿರೋಧ ಪಕ್ಷಕ್ಕೆ , “ ಶಾಂತಿ ಪಾರ್ಟಿ ”ಗೆ, ಸಮಿಾಪವಾಗಿದ್ದರು . 

ರಿಕಾರ್ಡೊರವರು ಆಗ ಅಸ್ತಿತ್ವದಲ್ಲಿದ್ದ ಹಣಕಾಸು ಪದ್ಧತಿಯನ್ನು ಟೀಕಿಸಿದರಷ್ಟೆ 
ಅಲ್ಲ, ಧನಾತ್ಮಕವಾದ ಕಾರ್ಯಕ್ರಮವೊಂದನ್ನೂ ಮುಂದಿರಿಸಿದರು. ಅನಂತರದ 
ಅವರ ಕೆಲವು ಕೃತಿಗಳಲ್ಲಿ ಈ ಕಾರ್ಯಕ್ರಮಕ್ಕೆ ಮತ್ತಷ್ಟು ವಿವರಗಳನ್ನು ಸೇರಿಸ 
ಲಾಯಿತು. ಅವರು ಸಲಹೆಮಾಡಿದುದು ಬಂಡವಾಳಶಾಹಿ ಆರ್ಥಿಕ ವಿಕಾಸದ ಕೇಳಿಕೆ 
ಗಳಿಗೆ ಸಾಧ್ಯವಾದಷ್ಟೂ ಅನುಗುಣವಾಗಿದ್ದಂಥ ಹಣಕಾಸು ವ್ಯವಸ್ಥೆ . ರಿಕಾರ್ಡೊರವರ 
ಈ ವಿಚಾರಗಳನ್ನು ತುಂಬಮಟ್ಟಿಗೆ 19ನೆಯ ಶತಮಾನದಲ್ಲಿ ಅನುಷ್ಠಾನಕ್ಕೆ ತರ 
ಲಾಯಿತು ಎಂಬುದನ್ನಿಲ್ಲಿ ತಿಳಿಸಬೇಕು. 1819ರಿಂದ 1914ರವರೆಗೆ ಇಂಗ್ಲೆಂಡು ಚಿನ್ನದ 
ಮಾನಕವನ್ನು ಇಟ್ಟುಕೊಂಡಿದ್ದಿತು. 

ಅವರು ಸಲಹೆಮಾಡಿದ ವಿಚಾರಗಳು ಸ್ಕೂಲವಾಗಿ ಹೀಗಿದ್ದವು: 1) ಸ್ಥಿರವಾದ 
ಹಣ ಚಲಾವಣೆಯು ಆರ್ಥಿಕ ಬೆಳವಣಿಗೆಗೆ ಒಂದು ಅತ್ಯಂತ ಮುಖ್ಯ ಉಪಾಧಿ ; 
2) ಈ ಸ್ಥಿರತೆಯು ಚಿನ್ನದ ಮಾನಕದ ಆಧಾರದ ಮೇಲಷ್ಟೆ , ಚಿನ್ನವನ್ನು ಆಧಾರವಾಗುಳ್ಳ 
ಹಣಕಾಸು ಪದ್ಧತಿಯ ಮೇಲಷ್ಟೆ , ಸಾಧ್ಯ ; 3) ಚಲಾವಣೆಯಲ್ಲಿರುವ ಚಿನ್ನದ ಬದಲು 
ಚಿನ್ನದೊಂದಿಗೆ ಗೊತ್ತಾದ ಸಮಾನ ಬೆಲೆಗೆ ವಿನಿಮಯ ಮಾಡಿಕೊಳ್ಳಲಾದ ಕಾಗದದ 
ಹಣವನ್ನು ಬಹುಮಟ್ಟಿಗೆ ಅಥವಾ ಇಡೀಯಾಗಿಯೂ ಸಹ , ಬಳಸಬಹುದು. 
ಇದರಿಂದ ರಾಷ್ಟ್ರಕ್ಕೆ ಭಾರಿ ಉಳಿತಾಯವಾಗುತ್ತದೆ. ಪೂರೈಸಲು ಸಮಯ ಸಾಲದೆ 
ಹೋದ ತಮ್ಮ ಕೊನೆಯ ಕೃತಿಯಲ್ಲಿ ರಿಕಾರ್ಡೊರವರು , ಆಗ ಖಾಸಗಿ ಉದ್ಯಮ 
ವಾಗಿದ್ದ ಬ್ಯಾಂಕ್ ಆಫ್ ಇಂಗ್ಲೆಂಡಿಗೆ ನೋಟುಗಳನ್ನು ಹೊರಡಿಸುವ ಹಾಗೂ ರಾಜ್ಯ 
ಹಣಕಾಸು ಸ್ಥಿತಿಯನ್ನು ನಿಯಂತ್ರಿಸುವ ಹಕ್ಕನ್ನು ನಿರಾಕರಿಸಬೇಕೆಂದು ಸಲಹೆ ಮಾಡಿ 
ದ್ದಾರೆ. ಈ ಗುರಿಸಾಧನೆಗಾಗಿ ಅವರು ನ್ಯಾಷನಲ್ ಬ್ಯಾಂಕ್ ಒಂದನ್ನು ಸ್ಥಾಪಿಸ 
ಬೇಕೆಂದು ಸಲಹೆ ಮಾಡಿದರು. ಆ ಕಾಲಕ್ಕೆ ಇದೊಂದು ತುಂಬ ದಿಟ್ಟತನದ 
ಸಲಹೆಯಾಗಿದ್ದಿತು. 

ರಿಕಾರ್ಡೊರವರ ಹಣದ ಸಿದ್ಧಾಂತವು ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ 
ಬಲವನ್ನಷ್ಟೆ ಅಲ್ಲ ದೌರ್ಬಲ್ಯವನ್ನೂ ಪ್ರತಿಬಿಂಬಿಸಿತು. ರಿಕಾರ್ಡೊರವರು ಹಣ ಸಿದ್ದಾಂತ 
ವನ್ನು ಮೌಲ್ಯದ ಶ್ರಮಸಿದ್ಧಾಂತದ ಮೇಲೆ ಆಧರಿಸಿ ರಚಿಸಲು ಯತ್ನಿಸಿದರು , 
ಆದರೆ ಇದರಲ್ಲಿ ಅವರು ಅಷ್ಟೂ ಸುಸಂಗತರಾಗಿರಲಿಲ್ಲ. ವಾಸ್ತವವಾಗಿ 
ಅವರು ನಿರ್ದಿಷ್ಟ ಆರ್ಥಿಕ ಪ್ರಕ್ರಿಯೆಗಳನ್ನು ವಿಶ್ಲೇಷಿಸುವಾಗ ಇದನ್ನು 
ತಿರಸ್ಕರಿಸಿದರು. 

ಚಿನ್ನ ಹಣದ ಮೌಲ್ಯವನ್ನು , ಇತರೆಲ್ಲ ಸರಕುಗಳ ಮೌಲ್ಯವನ್ನು ನಿರ್ಧರಿಸು 
ವಂತೆಯೇ , ಅದನ್ನು ಉತ್ಪಾದಿಸಲು ತಗಲುವ ಶ್ರಮದ ಖರ್ಚಿನಿಂದ ತತ್ವಶಃ ನಿರ್ಧರಿಸ 
ಲಾಗುತ್ತದೆ. ಸರಕುಗಳೂ ಹಣವೂ ಚಲಾವಣೆಯನ್ನು ಸ್ಥಿರವಾದ ಮೌಲ್ಯಗಳೊಂದಿಗೆ 
ಪ್ರವೇಶಿಸುತ್ತವೆ. ಅಂದರೆ, ಒಂದು ನಿರ್ದಿಷ್ಟ ಪ್ರಮಾಣದ ಸರಕುಗಳನ್ನು ಚಲಾವಣೆ 

ಯಲ್ಲಿರುವಂತೆ ಮಾಡಲು ಒಂದಿಷ್ಟು ಪ್ರಮಾಣದ ಹಣ ಅವಶ್ಯ , ಎಂದು ಇದರ 
ಅರ್ಥವಾಗುತ್ತದೆ. ಉದಾಹರಣೆಗೆ, ಸರಕುಗಳ ಒಟ್ಟು ವಾರ್ಷಿಕ ಪ್ರಮಾಣವು ಸರಾಸರಿ 
ಶ್ರಮದ 1000 ಮಿಲಿಯ ಕೆಲಸದ ದಿನಗಳೆಂದೂ , ಒಂದು ಗ್ರಾಂ ಚಿನ್ನವು ಒಂದು 
ಕೆಲಸದ ದಿನಕ್ಕೆ ಸಮವೆಂದೂ , ಇಟ್ಟುಕೊಂಡರೆ, ಆಗ ಚಲಾವಣೆಗೆ 1 ,000 ಮಿಲಿಯ 
ಗ್ರಾಂ ಚಿನ್ನ ಅವಶ್ಯವಾಗುತ್ತದೆ. ಆದರೆ ಚಿನ್ನದ ಒಂದೊಂದು ಗ್ರಾಮ ಒಂದು 
ವರ್ಷದಲ್ಲಿ ಹತ್ತು ವ್ಯವಹಾರಗಳಿಗೆ ನೆರವಾಗಬಲ್ಲುದು, ಹತ್ತು ಸಾರಿ ಚಲಾವಣೆ 
ಮಾಡಬಲ್ಲುದು, ಎಂದು ಭಾವಿಸಿಕೊಳ್ಳೋಣ. ಆಗ ಚಿನ್ನದ ಹತ್ತನೇ ಒಂದು ಭಾಗ 
ವಷ್ಟೆ - 100 ಮಿಲಿಯ ಗ್ರಾಮುಗಳಷ್ಟೆ - ಸಾಕಾಗುತ್ತದೆ. ಇದರ ಜೊತೆಗೆ , ಸಾಲದ 
ಮೇಲೆ ಮಾಡಲಾದ ವ್ಯವಹಾರಗಳ ಮೂಲಕ ಚಿನ್ನದ ಒಂದು ಭಾಗವನ್ನು ಉಳಿಸಲು 
ಸಾಧ್ಯ . ಇದು, ಸ್ಕೂಲ ರೂಪದಲ್ಲಿ , ಮಾರ್ಕ್ಸ್ರ ವರು ಅನಂತರ ಪ್ರತಿಪಾದಿಸಿದಂಥ 
ಪ್ರಕಲ್ಪನೆ. 

ಆದರೆ ರಿಕಾರ್ಡೊರವರು ಈ ಮಾರ್ಗವನ್ನು ಹಿಡಿದು ಹೋಗಲಿಲ್ಲ. ಒಂದು 
ನಿರ್ದಿಷ್ಟ ದೇಶದಲ್ಲಿ ಎಷ್ಟೇ ಪ್ರಮಾಣದ ಚಿನ್ನವೂ , ಅದು ಹೇಗೇ ಅಲ್ಲಿಗೆ ಚಲಾವಣೆಗೆ 
ಬಂದಿದ್ದರೂ , ಚಲಾವಣೆಯಲ್ಲಿರಬಲ್ಲುದು, ಎಂದು ಭಾವಿಸಿಕೊಂಡು ಅವರು ಮುಂದು 
ವರಿದರು. ಚಲಾವಣೆಯಲ್ಲಿ, ಸರಕುಗಳ ಒಂದು ಪ್ರಮಾಣವು ಹಣದ ಒಂದು ಪ್ರಮಾಣ 
ವನ್ನು ಸುಮ್ಮನೆ ಸಂಧಿಸುತ್ತದೆ ಮತ್ತು ಈ ರೀತಿ ಸರಕು ಬೆಲೆಗಳು ಸ್ಥಾಪಿತವಾಗು 
ಇವೆ. ಹೆಚ್ಚು ಚಿನ್ನವಿದ್ದರೆ ಬೆಲೆಗಳು ಹೆಚ್ಚಾಗಿರುತ್ತವೆ, ಕಮ್ಮಿ ಚಿನ್ನವಿದ್ದರೆ ಬೆಲೆಗಳು 
ಕಮ್ಮಿಯಾಗಿರುತ್ತವೆ. ಇದು ಹಣ ಪ್ರಮಾಣ ಸಿದ್ಧಾಂತ. ಇದನ್ನು ನಾವಾಗಲೇ 
ಹೂಮ್‌ರವರಿಂದ ತಿಳಿದಿದ್ದೇವೆ. ರಿಕಾರ್ಡೊರವರು ಹೂಮ್‌ರವರಿಂದ ಯಾವ 
ರೀತಿಯಲ್ಲಿ ಭಿನ್ನವೆಂದರೆ, ಅವರು ಈ ಸಿದ್ದಾಂತವನ್ನು ಮೌಲ್ಯದ ಶ್ರಮ ಸಿದ್ದಾಂತ 
ದೊಂದಿಗೆ ಸರಿಹೊಂದಿಸಲು ಯತ್ನಿಸುತ್ತಾರೆ. ಆದರೆ ಸ್ವಾಭಾವಿಕವಾಗಿಯೇ ಅವರಿಗೆ 
ಇದರಲ್ಲಿ ಲಭಿಸುವ ಯಶಸ್ಸು ಅಲ್ಪವೇ . 

ಚಿನ್ನಕ್ಕೆ ಪರಿವರ್ತಿಸಲಾಗದ ಕಾಗದದ ಹಣದ ಚಲಾವಣೆಯ ಅನುಭವವು 
ರಿಕಾರ್ಡೊರವರ ಆಲೋಚನೆಯಲ್ಲಿ ಮೇಲುಗೈ ಪಡೆದಿದ್ದಿತು. ಕಾಗದದ ಹಣದ 
ಕೊಳ್ಳುವ ಶಕ್ತಿಯು ಪ್ರಧಾನವಾಗಿ ಅದರ ಪ್ರಮಾಣದಿಂದ ನಿರ್ಧರಿಸಲ್ಪಡುತ್ತದೆ. 
ಈ ಕಾಗದದ ಹಣವನ್ನು ಎಷ್ಟೇ ಪ್ರಮಾಣದಲ್ಲಿ ಹೊರಡಿಸಿದರೂ , ಅದು ಯಾವತ್ತೂ 
ಚಲಾವಣೆಗೆ ಅವಶ್ಯವಾದ ಪೂರ್ಣಮೌಲ್ಯದ ಚಿನ್ನದ ಹಣ ಪ್ರಮಾಣವನ್ನು ಪ್ರತಿ 
ಬಿಂಬಿಸುತ್ತದೆ. ಕಾಗದದ ಡಾಲರ್‌ನ ಪ್ರಮಾಣವು ಚಿನ್ನದ ಡಾಲರ್‌ನ ಪ್ರಮಾಣದ 
ಎರಡು ಪಟ್ಟು ಇದ್ದರೆ, ಒಂದೊಂದು ಕಾಗದದ ಡಾಲರೂ ತನ್ನ ಅರ್ಧ ಮೌಲ್ಯ 
ವನ್ನು ಕಳೆದುಕೊಳ್ಳುತ್ತದೆ. 
- ಆದರೆ ರಿಕಾರ್ಡೊರವರು ಕಾಗದದ ಹಣ ಚಲಾವಣೆಯ ಘಟನೆಯನ್ನು ಏಕೆ 

ಯಾಂತ್ರಿಕವಾಗಿ ಚಿನ್ನಕ್ಕೂ ಅನ್ವಯಿಸುತ್ತಾರೆ? ಏಕೆಂದರೆ ಅವರು ಇವೆರಡರ 
ಮಧ್ಯೆಯೂ ಇರುವ ಮೂಲಭೂತವ್ಯತ್ಯಾಸವನ್ನು ಗಮನಿಸಲಿಲ್ಲ ಮತ್ತು ಚಿನ್ನವನ್ನೂ 
ಮೌಲ್ಯದ ಒಂದು ಸಂಕೇತವೆಂದೇ ನಂಬಿದ್ದರು. ಅವರು ಹಣವನ್ನು ಚಲಾವಣೆಯ 
ಸಾಧನವನ್ನಾಗಿಯಷ್ಟೆ ಕಂಡುಕೊಂಡರು ಮತ್ತು ಅದರ ಕ್ರಿಯೆಗಳ ಎಲ್ಲ ಸಂಕೀ 
ರ್ಣತೆಯನ್ನೂ ವೈವಿಧ್ಯತೆಯನ್ನೂ ಗಣನೆಗೆ ತಂದುಕೊಳ್ಳಲಿಲ್ಲ. 

ತಮ್ಮ ಹಣದ ಸಿದ್ಧಾಂತವು ಅಂತರರಾಷ್ಟ್ರೀಯ ಆರ್ಥಿಕ ಸಂಬಂಧಗಳಲ್ಲಿನ 
ಏರುಪೇರುಗಳಿಗೆ ವಿವರಣೆ ನೀಡುವುದಕ್ಕೂ ಕೀಲಿಕ್ಕೆ ಒದಗಿಸುವುದೆಂದು ರಿಕಾರ್ಡೊ 
ರವರು ಬರೆದಿದ್ದರು . ಅವರು ಹೀಗೆ ವಿಚಾರ ಮಾಡಿದರು : ಯಾವುದೇ ನಿರ್ದಿಷ್ಟ 
ದೇಶವು ತುಂಬ ಚಿನ್ನವನ್ನು ಹೊಂದಿದ್ದರೆ ಸರಕುಗಳ ಬೆಲೆಗಳು ಏರುತ್ತವೆ ಮತ್ತು 
ವಸ್ತುಗಳನ್ನು ಹೊರದೇಶಗಳಿಂದ ಆಮದುಮಾಡಿಕೊಳ್ಳುವುದು ಲಾಭದಾಯಕವಾ 
ಗುತ್ತದೆ. ದೇಶದ ವಾಣಿಜ್ಯ ಸಂತುಲನವು ಖೋತಾತೋರಿಸುತ್ತದೆ. ಅದನ್ನು ಚಿನ್ನ 
ದಿಂದ ತುಂಬಿಸಬೇಕಾಗುತ್ತದೆ. ಚಿನ್ನವು ದೇಶದಿಂದ ಹೊರ ಹೋಗುತ್ತದೆ, ಬೆಲೆಗಳು 
ತಗ್ಗುತ್ತವೆ, ವಿದೇಶೀ ವಸ್ತುಗಳು ದೇಶದೊಳಕ್ಕೆ ಹರಿಯುವುದು ನಿಲ್ಲುತ್ತದೆ, ಎಲ್ಲವೂ 
ಸಮತೋಲಕ್ಕೆ ಹಿಂದಿರುಗುತ್ತವೆ. ದೇಶದಲ್ಲಿ ಸಾಕಷ್ಟು ಚಿನ್ನ ಇಲ್ಲದಿದ್ದಾಗ ಇದಕ್ಕೆ 
ವಿರುದ್ಧವಾದ ಪ್ರಕ್ರಿಯೆ ಜರುಗುತ್ತದೆ, ಹೀಗೆ ಸ್ವಯಂಚಾಲಿತ ವ್ಯವಸ್ಥೆಯೊಂದು 
ಕಾರ್ಯ ಜರುಗಿಸುತ್ತದೆ. ಅದು ವಾಣಿಜ್ಯ ಸಂತುಲನಗಳಲ್ಲಿ ಸಹಜವಾಗಿ ಸಮತೋಲ 
ಏರ್ಪಡಿಸುತ್ತದೆ ಮತ್ತು ಚಿನ್ನವನ್ನು ನಾನಾ ದೇಶಗಳ ನಡುವೆ ಹಂಚುತ್ತದೆ. ಆದ್ದರಿಂದ 
ರಿಕಾರ್ಡೊರವರು ಸ್ವತಂತ್ರ ವಾಣಿಜ್ಯದ ಪರವಾಗಿ ಪ್ರಮುಖ ತೀರ್ಮಾನಗಳಿಗೆ 
ಬಂದರು. ಸರಕುಗಳ ಆಮದು ಅವುಗಳ ರಫಿಗಿಂತ ಹೆಚ್ಚಾಗಿದ್ದಲ್ಲಿ ಅದರ ಬಗೆಗೆ 
ಚಿಂತಿಸಬೇಕಾದುದೇನೂ ಇಲ್ಲ, ಎಂದವರು ಹೇಳಿದರು. ರಫ್ತುಗಳನ್ನು ತಗ್ಗಿಸು 
ವುದಕ್ಕೆ ಇದೇನೂ ಕಾರಣವಾಗಲಾರದು . ದೇಶದಲ್ಲಿ ತುಂಬ ಚಿನ್ನವಿದೆ ಮತ್ತು ಬೆಲೆಗಳು 
ತುಂಬ ಏರಿವೆ, ಎಂದಷ್ಟೆ ಅದರ ಅರ್ಥವಾಗುತ್ತದೆ. ಅನಿರ್ಬಂಧಿತ ಆಮದು, ಬೆಲೆ 
ಗಳನ್ನು ತಗ್ಗಿಸುವುದಕ್ಕೆ ನೆರವಾಗುತ್ತದೆ. 

ಇಂಗ್ಲೆಂಡಿನಲ್ಲಿ ಮುಕ್ತ ವ್ಯಾಪಾರಕ್ಕಾಗಿ ಕೇಳಿಕೆಯು ಸ್ಮಿತ್‌ರವರ ಕಾಲದಂತೆಯೇ 
ರಿಕಾರ್ಡೊರವರ ಕಾಲದಲ್ಲೂ ಪ್ರಗತಿಶೀಲವಾದುದಾಗಿದ್ದಿತು, ಆದರೆ ಏರುಪೇರು 
ಗಳು ಸ್ವಯಂಚಾಲಿತವಾಗಿ ಸರಿಹೊಂದಿಕೊಳ್ಳುತ್ತವೆಂಬ ಅವರ ಸಿದ್ಧಾಂತವು ವಾಸ್ತ್ರ 
ವಿಕತೆಗೆ ವಿರುದ್ದವಾಗಿದ್ದಿತು . ಮೊದಲನೆಯದಾಗಿ, ಅದು ಹಣ ಪ್ರಮಾಣ ಸಿದ್ದಾಂತದ 
ಮೇಲೆ ಆಧರಿಸಿದ್ದಿತು ಮತ್ತು ದೇಶವೊಂದರಲ್ಲಿ ಹಣಪ್ರಮಾಣದಲ್ಲಿ ಬದಲಾವಣೆ 
ಗಳು ಬೆಲೆ ಮಟ್ಟಗಳನ್ನು ನೇರವಾಗಿ ನಿರ್ಧರಿಸುತ್ತವೆ ಎಂದು ತಪ್ಪಾಗಿ ಪ್ರತಿಪಾ 
ದಿಸಿತು. ಎರಡನೆಯದಾಗಿ, ಚಿನ್ನವುಒಂದು ದೇಶದಿಂದ ಇನ್ನೊಂದಕ್ಕೆ ಸರಕು ಬೆಲೆಗಳ 
ಸಾಪೇಕ್ಷ ಮಟ್ಟಗಳ ಪ್ರಭಾವಕ್ಕೊಳಗಾಗಿಯಷ್ಟೆ ಅಲ್ಲ ಚಲಿಸುವುದು . ನೆಪೋಲಿಯನ್ 

ಯುದ್ದಗಳ ಸಮಯದಲ್ಲಿ ಚಿನ್ನವು ಇಂಗ್ಲೆಂಡನ್ನು ಬಿಟ್ಟುಹೋದುದಕ್ಕೆ ಅಲ್ಲಿ 
ಬೆಲೆಗಳು ಹೆಚ್ಚಿದ್ದುದು ಕಾರಣವಾಗಿರಲಿಲ್ಲ (ತದ್ವಿರುದ್ಧವಾಗಿ, ಅಲ್ಲಿ ಕೈಗಾರಿಕಾ 
ವಸ್ತುಗಳ ಬೆಲೆಗಳು ಗಣನೀಯವಾಗಿ ಕಮ್ಮಿಯಾಗಿದ್ದವು) ಆದರೆ ಹೊರದೇಶಗಳಲ್ಲಿ 
ಇಂಗ್ಲೆಂಡಿನ ಮಿಲಿಟರಿ ವೆಚ್ಚ ಹೆಚ್ಚಾಗಿದ್ದುದು, ಅನೇಕ ಬಾರಿ ಸುಗ್ಗಿ ಸಾಕಷ್ಟಾಗದೆ 
ಧಾನ್ಯವನ್ನು ಹೊರದೇಶಗಳಿಂದ ಕೊಳ್ಳಬೇಕಾಗಿ ಬಂದುದು, ಇತ್ಯಾದಿಗಳು 
ಕಾರಣವಾಗಿದ್ದವು, ಎಂದು ರಿಕಾರ್ಡೊರವರ ವಿಮರ್ಶಕರು ಸಮರ್ಥನೀಯವಾಗಿಯೇ 
ತೋರಿಸಿಕೊಟ್ಟರು. 

ಆದರೂ , ರಿಕಾರ್ಡೊರವರ ಹಣ ಸಿದ್ದಾಂತವು ಎಷ್ಟೇ ನ್ಯೂನತೆಗಳನ್ನು ಹೊಂದಿ 
ದ್ದರೂ ಆರ್ಥಿಕ ವಿಜ್ಞಾನದ ಬೆಳವಣಿಗೆಯಲ್ಲಿ ಅದು ಒಂದು ಪ್ರಮುಖ ಪಾತ್ರ ನಿರ್ವಹಿ 
ಸಿತು. ಜನರು ಹಿಂದೆ ತುಂಬ ಅಸ್ತವ್ಯಸ್ತ ಭಾವನೆಗಳನ್ನಷ್ಟೆ ಹೊಂದಿದ್ದ, ತದನಂತರ 
ಹೆಚ್ಚು ಹೆಚ್ಚು ಪ್ರಾಮುಖ್ಯ ಪಡೆದಂಥ ಅನೇಕ ಪ್ರಶ್ನೆಗಳನ್ನು ಅವರ ಹಣ ಸಿದ್ದಾಂತವು 
ನಿರೂಪಿಸಿಕೊಟ್ಟಿತು. ಚಲಾವಣೆಯಲ್ಲಿರುವ ಹಣದ ವೇಗ; ಹಣಕ್ಕಾಗಿ 
ಕೇಳಿಕೆ ,” ಅಂದರೆ ಆರ್ಥಿಕತೆಯ ಹಣದ ಆವಶ್ಯಕತೆಗಳನ್ನು ನಿರ್ಧರಿಸುವಂತಹ 
ಅಂಶಗಳು ; ಕಾಗದದ ಹಣವನ್ನು ಚಿನ್ನವನ್ನಾಗಿ ಪರಿವರ್ತಿಸುವುದರ ಪಾತ್ರ ; ಚಿನ್ನದ 
ಅಂತರರಾಷ್ಟ್ರೀಯ ಚಲನೆಯನ್ನು ಉಂಟುಮಾಡುವ ವ್ಯವಸ್ಥೆ ಹಾಗೂ 
ವಾಣಿಜ್ಯ ಮತ್ತು ಸಂದಾಯಗಳ ಸಂತುಲನಗಳ ಮೇಲೆ ಸರಕು ಬೆಲೆ ಮಟ್ಟಗಳ 
ಪ್ರಭಾವ – ಇವೇ ರಿಕಾರ್ಡೊರವರ ಹಣ ಸಿದ್ದಾಂತವು ನಿರೂಪಿಸಿದ ಕೆಲವು 
ಪ್ರಶ್ನೆಗಳಾಗಿದ್ದವು. 

ಬಂಡವಾಳಶಾಹಿ ಜಗತ್ತಿನಲ್ಲಿ ಪ್ರಸ್ತುತದಲ್ಲಿ ಹಣಕಾಸು ಮುಗ್ಗಟ್ಟು ತಲೆದೋರಿ 
ರುವ ಪರಿಸ್ಥಿತಿಯಲ್ಲಿ ಮೇಲಿನ ಕೊನೆಯ ಪ್ರಶ್ನೆಯು ವಿಶೇಷ ಆಸಕ್ತಿಯದಾಗಿದೆ. ನಾನಾ 
ದೇಶಗಳಲ್ಲಿ ಬೆಲೆಗಳು ವಿವಿಧ ಮಟ್ಟಗಳಲ್ಲಿರುವುದು ಸಂದಾಯ ಸಂತುಲನಗಳ ಮೇಲೆ 
( ಅಥವಾ ರಿಕಾರ್ಡೊರವರ ಮಾತುಗಳಲ್ಲಿ ಹೇಳುವುದಾದರೆ, ವಾಣಿಜ್ಯ ಸಂತುಲನ 
ಗಳ ಮೇಲೆ ಮತ್ತು ವಿವಿಧ ದೇಶಗಳ ನಡುವೆ ಪ್ರಶಸ್ತ ಲೋಹಗಳು ಚಲಿಸುವುದರ 
ಮೇಲೆ) ಬೀರುವ ಪ್ರಭಾವದ ಪ್ರಶ್ನೆಯ , ಜಾಗತಿಕ ಹಣದ ಏರಿಳಿತಗಳು ಬೆಲೆಗಳ 
ಮಟ್ಟಗಳ ಮೇಲೆ ಬೀರುವ ವಿಲೋಮ ಪ್ರಭಾವದ ಪ್ರಶ್ನೆಯ ರಿಕಾರ್ಡೊ 
ರವರಿಗೆ ಅತ್ಯಂತ ಆಸಕ್ತಿದಾಯಕವಾಗಿದ್ದವು. ಅಂದಿನಿಂದ ಹಣಕಾಸು ಪದ್ಧತಿಗಳಲ್ಲೂ 
ಜಾಗತಿಕ ಹಣವಾಗಿ ಪ್ರಶಸ್ತ ಲೋಹಗಳ ಪಾತ್ರದಲ್ಲೂ ಎಷ್ಟೆಲ್ಲ ಬದಲಾವಣೆ 
ಗಳಾಗಿದ್ದಾಗ್ಯೂ ಈ ಎರಡು ಸಮಸ್ಯೆಗಳೂ ಇಂದಿಗೂ ಪ್ರಮುಖವಾದವುಗಳಾಗಿ 
ವಿವಾದಾತ್ಮಕಗಳಾಗಿ ಉಳಿದೇ ಇವೆ . ಉದಾಹರಣೆಗೆ, ಮೊದಲನೆಯ ಸಮಸ್ಯೆಯು 
ಎಷ್ಟು ಪ್ರಕೃತವೆಂಬುದನ್ನು ಅಮೆರಿಕದ ಸಂಯುಕ್ತ ಸಂಸ್ಥಾನಗಳ ಸಂದಾಯ ಸಂತು 
ಲನದಲ್ಲಾಗಿದ್ದ ಕೆರೆಗಳ ಬಗೆಗೆ ( ಈ ಕೆರೆಗಳು ಎಷ್ಟರಮಟ್ಟಿಗೆ “ ಡಾಲರಿನ ಪುನರ್ 

ಮೌಲೀಕರಣ ” ದ ಫಲವಾಗಿದ್ದವು, ಅಂದರೆ ಪ್ರಸ್ತುತ ವಿನಿಮಯ ದರಗಳಿದ್ದಾಗ 
ಅಮೆರಿಕದಲ್ಲಿ ಬೆಲೆಗಳು ಇತರ ಪ್ರಧಾನ ಬಂಡವಾಳಶಾಹಿ ದೇಶಗಳಲ್ಲಿದ್ದುದಕ್ಕಿಂತ ಹೆಚ್ಚು 
ಉನ್ನತ ಮಟ್ಟದಲ್ಲಿದ್ದುದರ ಫಲವಾಗಿದ್ದವು, ಎಂಬ ಬಗೆಗೆ) ಕಳೆದ ವರ್ಷಗಳಲ್ಲಾದ 
ಚರ್ಚೆಗಳಿಂದ ತಿಳಿಯಬಹುದಾಗಿದೆ. ಎರಡನೆಯ ಸಮಸ್ಯೆಯೂ ಎಷ್ಟು ಮಹತ್ವ 
ವಾದುದು ಎಂಬುದಕ್ಕೆ ಪಶ್ಚಿಮ ಜರ್ಮನಿಯ ಅನುಭವ ಒಂದು ದೃಷ್ಟಾಂತ. ಅಲ್ಲಿ, 
ಅಲ್ಪಾವಧಿಯ ಬಂಡವಾಳವು ಒಳಹರಿದು ಬಂದುದರ ಫಲವಾಗಿ ಚಿನ್ನದ ಡಾಲರಿನ 
ಮಾಸಲು ನಿಧಿಗಳು ಭಾರಿ ಪ್ರಮಾಣದಲ್ಲಿ ಮಿಗುತಾಯ ಸಂಚಯವಾಗಿವೆ ( ಈ 
ವಾಸ್ತವಾಂಶವು ಹೇಗೆ ಫೆಡರಲ್ ರಿಪಬ್ಲಿಕ್ ಆಫ್ ಜರ್ಮನಿಯ ಆರ್ಥಿಕತೆಯಲ್ಲಿ ಹಣ 
ದುಬ್ಬರ ಪ್ರವೃತ್ತಿಗಳ ಬೆಳವಣಿಗೆಯ ಮೇಲೆ ಪ್ರಭಾವ ಬೀರುತ್ತದೆ, ಎಂಬುದು ಅದಕ್ಕೆ 
ದೃಷ್ಟಾಂತವಾಗಿದೆ). 

1809ರಲ್ಲಿ ರಿಕಾರ್ಡೊರವರು ಅರ್ಥಶಾಸ್ತ್ರಜ್ಞರಾಗಿ ಇನ್ನೂ ಸಂಪೂರ್ಣವಾಗಿ 
ಅಜ್ಞಾತರಾಗಿದ್ದರು. ಆದರೆ 1811ರಲ್ಲಿ ಅವರಾಗಲೇ ಸರ್ವಮತ ಅರ್ಥಶಾಸ್ತ್ರ 
ತಜ್ಞರಾಗಿದ್ದರು , ಬ್ಯಾಂಕ್‌ನೋಟುಗಳ ಪರಿವರ್ತನೀಯತೆಯನ್ನು ಪುನರ್‌ಸ್ಟಾಪಿಸುವ 
ಚಳವಳಿಯ ನಾಯಕರಾಗಿದ್ದರು. ಭಾಗಶಃ ಮಿಲ್‌ರವರ ಮೂಲಕ , ಭಾಗಶಃ 
ಇತರ ವಿಧಾನಗಳಲ್ಲಿ, ರಿಕಾರ್ಡೊರವರು ಪ್ರಸಿದ್ದ ರಾಜಕಾರಣಿಗಳ , ಪತ್ರಕರ್ತರ 
ಹಾಗೂ ವಿದ್ವಾಂಸರ ಪರಿಚಯ ಪಡೆದುಕೊಂಡರು. ಅತಿಥಿಸತ್ಕಾರಕ್ಕೆ ಹೆಸರಾಗಿದ್ದ 
ಅವರ ಮನೆಯಲ್ಲಿ ಭಕ್ಷ್ಯಭೋಜ್ಯಗಳಿಂದ ತುಂಬಿದ್ದ ಮೇಜಿನ ಬಳಿ ರಾಜಕಾರಣ , 
ಅರ್ಥಶಾಸ್ತ್ರ ಹಾಗೂ ಸಾಹಿತ್ಯಗಳಿಗೆ ಸಂಬಂಧಿಸಿದ ವಿವಾದಾತ್ಮಕ ಪ್ರಶ್ನೆಗಳು 
ಚರ್ಚಿಸಲ್ಪಡುತ್ತಿದ್ದವು. ಅದಕ್ಕಾಗಿ ವಿಶೇಷ ಯತ್ನವನ್ನೇನೂ ಮಾಡದೆಯೇ 
ರಿಕಾರ್ಡೊರವರು ಬುದ್ದಿಜೀವಿಗಳ ವೃಂದದ ಕೇಂದ್ರದಲ್ಲಿ ಸ್ಥಾಪಿತವಾದರು. ಇದಕ್ಕೆ 
ಕಾರಣ ಅವರ ಬುದ್ಧಿಶಕ್ತಿಯಷ್ಟೇ ಅಲ್ಲ, ಅವರ ಕಾರ್ಯದಕ್ಷತೆ, ಶಾಂತ ಹಾಗೂ 
ಸಮಾಧಾನಚಿತ್ತತೆ. 
- ರಿಕಾರ್ಡೊರವರು ಎಂತಹ ಸಂಭಾಷಣಚತುರರಾಗಿದ್ದರೆಂಬ ಬಗೆಗೆ ಆಂಗ್ಲ 
ಲೇಖಕಿ ಮಾರಿಯ ಎಡ್ಸ್‌ವರ್ತ್ ಒಂದು ಮನಮುಟ್ಟುವಂಥ ಚಿತ್ರಣ ನೀಡಿದ್ದಾರೆ : 
“ ಅತ್ಯಂತ ಸಮಾಧಾನಚಿತ್ತದ ವರ್ತನೆಯೊಂದಿಗೆ ಮಿ . ರಿಕಾರ್ಡೊರವರ ಮನಸ್ಸು 
ಸತತವಾಗಿ ಜೀವದಿಂದ ಮಿಡಿಯುತ್ತಿರುತ್ತದೆ. ಅವರು ಸಂಭಾಷಣೆಯಲ್ಲಿ ನಿರಂತರ 
ವಾಗಿ ಹೊಸ ಹೊಸ ವಿಷಯಗಳನ್ನು ಪ್ರಾರಂಭಿಸುತ್ತಿರುತ್ತಾರೆ. ಇವರಿಗಿಂತ ಹೆಚ್ಚು 
ನ್ಯಾಯಯುತವಾಗಿ, ಗೆಲ್ಲುವುದಕ್ಕಿಂತ ಹೆಚ್ಚಾಗಿ ಸತ್ಯವನ್ನು ಕಂಡುಹಿಡಿಯುವುದಕ್ಕಾಗಿ 
ವಾದ ಮಾಡುವಂಥ ಬೇರೊಬ್ಬ ವ್ಯಕ್ತಿಯೊಂದಿಗೆ ನಾನೆಂದೂ ವಾದ ಮಾಡಿಲ್ಲ 
ಅಥವಾ ಚರ್ಚಿಸಿಲ್ಲ. ಇವರು ತಮ್ಮ ವಿರುದ್ಧದ ಪ್ರತಿಯೊಂದು ವಾದಕ್ಕೂ ಪೂರ್ಣ 
ಮಹತ್ವ ನೀಡಿ ಪರಿಶೀಲಿಸುತ್ತಾರೆ: ಪ್ರಶ್ನೆಯ ಯಾವುದೇ ಪಕ್ಷದಲ್ಲೂ , ಅವರ ಮನಸ್ಸು 

ಆ ಪಕ್ಷದ ಕಡೆಗೆ ಒಲಿದುದಕ್ಕಿಂತ ಒಂದು ಕ್ಷಣವೂ ಹೆಚ್ಚಿಗೆ ಇದ್ದಂತೆ ಅವರು ಕಂಡು 
ಬರುವುದಿಲ್ಲ. ಸತ್ಯವನ್ನು ನೀವುಕಂಡುಹಿಡಿಯುತ್ತೀರೋ ಅಥವಾ ಅವರು ಕಂಡುಹಿಡಿ 
ಯುತ್ತಾರೋ ಎಂಬ ಬಗೆಗೆ ಅವರು ಪರಿಪೂರ್ಣವಾಗಿ ಅನಾದರ ಹೊಂದಿರುತ್ತಾರೆ. 
ಸತ್ಯವನ್ನು ಕಂಡುಹಿಡಿಯಬೇಕು, ಎಂಬುದೇ ಮುಖ್ಯ . ಅವರೊಡನೆ ಸಂಭಾಷಣೆ 
ಮಾಡಿದ ಯಾರೇ ಆಗಲಿ ದೃಢ ತೀರ್ಮಾನಕ್ಕೆ ಬರುತ್ತಾರೆ : ತಾವು ತಪ್ಪು ಅಥವಾ 
ತಾವು ಸರಿ ಎಂಬ ಅರಿವನ್ನು ಪಡೆದುಕೊಳ್ಳುತ್ತಾರೆ. ಚರ್ಚೆಯಲ್ಲಿ ಎಂದೂ ಎಷ್ಟು 
ಮಾತ್ರವೂ ಕೋಪತಾಪಗಳಿಲ್ಲದೆ, ಸಹನೆಯನ್ನು ಕಳೆದುಕೊಳ್ಳದೆ, ಅವರೊಡನೆ ಚರ್ಚಿಸಿ 
ದವರ ತಿಳಿವಳಿಕೆ ಹೆಚ್ಚಿದಂತಾಗುತ್ತದೆ.... ಅವರು ಒಟ್ಟಿನಲ್ಲಿ ಎಲ್ಲರಿಗೂ ಅತ್ಯಂತ 
ಇಷ್ಟವಾಗುವಂಥ ವ್ಯಕ್ತಿ . ಅಲ್ಲದೆ ನಾನೆಂದೂ ತಿಳಿದಿರದಂಥ ಅತ್ಯುತ್ತಮ ಜ್ಞಾನದ 
ಅತ್ಯುತ್ತಮ ಬುದ್ಧಿಶಕ್ತಿಯ ವ್ಯಕ್ತಿ .”* ರಿಕಾರ್ಡೊ ಹಾಗೂ ಮಾಲ್ಕಸರ ನಡು 
ವಿನ ಸ್ನೇಹವು ಆರ್ಥಿಕ ವಿಜ್ಞಾನದ ಇತಿಹಾಸದಲ್ಲಿ ಒಂದು ವಿಚಿತ್ರ ರೀತಿಯ ವಿರೋ 
ಧಾಭಾಸ. ಅದೊಂದು ಅತ್ಯಂತ ನಿಕಟ ಸ್ನೇಹವಾಗಿದ್ದಿತು. ಇಬ್ಬರೂ ಆಗಾಗ್ಗೆ ಸಂಧಿ 
ಸುತ್ತಿದ್ದರು , ಪರಸ್ಪರರ ನಿವಾಸಗಳಿಗೆ ಭೇಟಿಕೊಡುತ್ತಿದ್ದರು, ತುಂಬ ಆಗಾಗ್ಗೆ ಪತ್ರ 
ವ್ಯವಹಾರ ಮಾಡುತ್ತಿದ್ದರು . ಆದರೂ ಇವರಷ್ಟು ಬೇರೆಬೇರೆ ಪ್ರಕೃತಿಗಳ ಬೇರಿಬ್ಬರು 
ವ್ಯಕ್ತಿಗಳನ್ನು ಕಾಣುವುದು ಕಷ್ಟ . ಅವರ ಸ್ನೇಹದ ಇಡೀ ಇತಿಹಾಸವು ಸೈದ್ಧಾಂತಿಕ 
ವಾದವಿವಾದ ಹಾಗೂ ಮತಭೇದಗಳ ಇತಿಹಾಸವಾಗಿದೆ. ಅವರಿಬ್ಬರೂ ಯಾವುದೇ 
ವಿಷಯಕ್ಕೆ ಸಂಬಂಧಿಸಿಯೂ ಪರಸ್ಪರ ಒಪ್ಪುತ್ತಿದ್ದುದೇ ತುಂಬ ಅಪರೂಪವಾಗಿ 
ದ್ದಿತು . ಇದರಲ್ಲಿ ಆಶ್ಚರ್ಯವೇನಿಲ್ಲ, ಏಕೆಂದರೆ ಅವರ ಸಿದ್ಧಾಂತಗಳು ವಿಭಿನ್ನ ವರ್ಗಗಳ 
ಹಿತಗಳನ್ನು ಪ್ರತಿನಿಧಿಸುತ್ತಿದ್ದವು. ಮಾಲ್ಯಸರ ರಾಜಕೀಯ ಅರ್ಥಶಾಸ್ತ್ರವುಭೂಮಾ 
ಲೀಕ ವರ್ಗದ ಹಿತಗಳಿಗೆ ಅಧೀನವಾಗಿದ್ದಿತು. ಇದು ರಿಕಾರ್ಡೊರವರಿಗೆ ಎಷ್ಟು 
ಮಾತ್ರವೂ ಅಂಗೀಕಾರಾರ್ಹವಾಗಿರಲಿಲ್ಲ . ಪ್ರತಿಯಾಗಿ ಮಾಲ್ಲೂಸರೂ ರಿಕಾರ್ಡೊರವರ 
ಅತ್ಯಂತ ಮುಖ್ಯ ವಿಚಾರಗಳನ್ನು - ಮೌಲ್ಯದ ಶ್ರಮ ಸಿದ್ದಾಂತ, ಗೇಣಿಯನ್ನು 
ಪರೋಪಜೀವಿ ಆದಾಯವನ್ನಾಗಿ ಚಿತ್ರಿಸುವುದು, ಮುಕ್ತವ್ಯಾಪಾರ, ಧಾನ್ಯ ಶಾಸನ 
ಗಳನ್ನು ರದ್ದುಗೊಳಿಸಬೇಕೆಂಬ ಹೇಳಿಕೆ , ಈ ವಿಚಾರಗಳನ್ನು - ಒಪ್ಪದಾಗಿದ್ದರು. 

ಅವರ ಸ್ನೇಹಕ್ಕೆ ನೀಡಬಹುದಾದ ಒಂದು ವಿವರಣೆ ಎಂದರೆ – ರಿಕಾರ್ಡೊರವರು 
ಭಾರಿ ವೈಜ್ಞಾನಿಕ ವಸ್ತುನಿಷ್ಠೆಯನ್ನೂ ಸ್ವಯಂವಿಮರ್ಶೆಯನ್ನೂ ಹೊಂದಿದ್ದುದು. 
ತಾವು ಸಾಧಿಸಿದುದರ ಬಗೆಗೆ, ಅದನ್ನು ವ್ಯಕ್ತಪಡಿಸಿದ ರೀತಿಯ ಬಗೆಗೆ ಯಾವತ್ತೂ 
ಅತೃಪ್ತರಾಗಿದ್ದ ರಿಕಾರ್ಡೊರವರು ಮಾಲ್ಯಸರ ತೀಕ್ಷವಾದ ಟೀಕೆಯನ್ನು ತಮ್ಮ 


* evo js : D . Ricardo, The Works and Correspondence , 
_ Vol . 10 , Cambridge, 1955, p. 168 -169 , 170 . 

ಸ್ವಂತ ವಿಚಾರಗಳನ್ನೇ ಅಂದಚಂದಗೊಳಿಸಲು , ಸ್ಪಷ್ಟಗೊಳಿಸಲು ಹಾಗೂ ವಿಕಾಸ 
ಗೊಳಿಸಲು ಸಾಧನವನ್ನಾಗಿ ಕಂಡುಕೊಳ್ಳಲು ಯತ್ನಿಸಿದರು. ಮತ್ತೊಂದು ಕಡೆ , 
ಮಾಲೂಸರನ್ನು ಟೀಕಿಸುತ್ತ ಅವರು ತಾವೇ ಮುಂದುವರಿದರು . 


ತುಲನಾತ್ಮಕ ವೆಚ್ಚಗಳ ನಿಯಮ 


ಅಂತರರಾಷ್ಟ್ರೀಯ ವ್ಯಾಪಾರದ ಹರಿತವನ್ನು ನಿರ್ಧರಿಸುವಂಥ ಅಂಶಗಳ ಬಗೆಗೂ 
ರಿಕಾರ್ಡೊರವರು ಬಹಳ ಚಿಂತನೆ ಮಾಡಿದರು. ಇದು ಅರ್ಥಗ್ರಾಹ್ಯವೇ . ಇಂಗ್ಲೆಂಡಿಗೆ 
ವಿದೇಶಾಂಗ ವ್ಯಾಪಾರವು ಯಾವತ್ತೂ ವಿಶೇಷವಾಗಿ ಮುಖ್ಯವಾಗಿದ್ದಿತು ಮತ್ತು 
ಇಂದು ಮುಖ್ಯವಾಗಿದೆ. ಯಾವುದೇ ಒಂದು ನಿರ್ದಿಷ್ಟ ದೇಶದಿಂದ ಏಕೆ ಕೆಲವು ಸರಕು , 
ಗಳನ್ನು ರಫ್ತು ಮಾಡಲಾಗುತ್ತದೆ ಮತ್ತು ಇತರ ಕೆಲವನ್ನು ಆಮದು ಮಾಡಿಕೊಳ್ಳ 
ಲಾಗುತ್ತದೆ, ವಿದೇಶಾಂಗ ವ್ಯಾಪಾರವು ಉತ್ಪಾದನೆಯ ಹೆಚ್ಚಳಕ್ಕೆ , ಆರ್ಥಿಕ ಪ್ರಗತಿಗೆ 
ಹೇಗೆ ನೆರವಾಗುತ್ತದೆ, ಎಂಬ ಪ್ರಶ್ನೆಗಳನ್ನು ರಿಕಾರ್ಡೊರವರು ತಮಗೆ ತಾವೇ ಹಾಕಿ 
ಕೊಂಡರು . .. 
* ಆಡಂ ಸ್ಮಿತ್‌ರವರು ಈ ಪ್ರಶ್ನೆಗಳಿಗೆ ಸರಳವಾದ ಹಾಗೂ ಸ್ವಲ್ಪ ಅತಿಸಾಮಾನ್ಯ 
ವೆನ್ನುವಂಥ ಉತ್ತರವನ್ನು ನೀಡಿದ್ದರು. ದ್ರಾಕ್ಷಾರಸವನ್ನು ಸ್ಕಾಟ್ಲಂಡಿನಲ್ಲೂ ತಯಾ 
ರಿಸುವುದು ಸಾಧ್ಯವೆಂದು ಬಹುಶಃ ಭಾವಿಸಿಕೊಳ್ಳಲೂ ಬಹುದು, ಆದರೆ ಶ್ರಮ 
ವೆಚ್ಚ ಅತ್ಯಂತ ಹೆಚ್ಚಿನದಾಗುತ್ತದೆ. ಸ್ಕಾಟ್ಲಂಡಿನಲ್ಲಿ ಓಟ್ಸ್ (ತೇಕೆ ಗೋಧಿ) ಉತ್ಪಾ 
ದಿಸಿ ಅದನ್ನು ಪೋರ್ಚುಗಲ್‌ನ ದ್ರಾಕ್ಷಾರಸದೊಂದಿಗೆ ವಿನಿಮಯ ಮಾಡಿಕೊಳ್ಳು 
ವುದು ಹೆಚ್ಚು ಲಾಭದಾಯಕ, ಏಕೆಂದರೆ ಪೋರ್ಚುಗಲ್‌ನಲ್ಲಿ ದ್ರಾಕ್ಷಾರಸ ತಯಾರಿ 
ಕೆಗೆ ಅಲ್ಪ ಶ್ರಮ ವೆಚ್ಚ ಸಾಕಾಗುತ್ತದೆ, ಆದರೆ ಓಟ್ಸ್ ಬೆಳೆಯಲು ಹೆಚ್ಚು ಶ್ರಮ 
ವೆಚ್ಚ ಬೇಕಾಗುತ್ತದೆ. ಈ ವ್ಯವಹಾರದಿಂದ ಬಹುಮಟ್ಟಿಗೆ ಎರಡು ದೇಶಗಳೂ 
ಪ್ರಯೋಜನ ಪಡೆಯುತ್ತವೆ. ಈ ವಿವರಣೆಯು ರಿಕಾರ್ಡೊರವರಿಗೆ ತೃಪ್ತಿ ನೀಡಲಿಲ್ಲ. 
ಲಾಭವು ನೈಸರ್ಗಿಕ ಅಂಶಗಳಿಂದ ನಿರ್ಧರಿಸಲ್ಪಡುವಂಥ ಇಂಥ ಸುಸ್ಪಷ್ಟ ಪ್ರಸಂಗಗಳ 
ಇಷ್ಟೆ ವ್ಯಾಪಾರ ಲಾಭದಾಯಕವಾಗಬಲ್ಲುದೆಂದು ಖಂಡಿತ ಹೇಳಲಾಗದು . 

ಅವರು ಹೀಗೆ ವಿಚಾರ ಮಾಡಿದರು : ಸ್ಕಾಟ್ಲಂಡು ಓಟ್ಸ್ ಹಾಗೂ ದ್ರಾಕ್ಷಾ 
ರಸ ಎರಡನ್ನೂ ಕಮ್ಮಿ ವೆಚ್ಚದಲ್ಲೇ ಉತ್ಪಾದಿಸುತ್ತದೆ , ಆದರೆ ಓಟ್ಸ್ ಅನ್ನು ದ್ರಾಕ್ಷಾ 
ರಸಕ್ಕಿಂತ ಹೆಚ್ಚು ಅಗ್ಗವಾಗಿ ಉತ್ಪಾದಿಸುತ್ತದೆ ಎಂದು ಊಹಿಸಿಕೊಳ್ಳುವುದಾದರೂ , 
ವೆಚ್ಚಗಳ ಪರಸ್ಪರ ಪ್ರಮಾಣಗಳೂ ವಿನಿಮಯದ ಪರಸ್ಪರ ಪ್ರಮಾಣಗಳೂ ಖಚಿತ 
ವಾಗಿದ್ದಾಗ, ಸ್ಕಾಟ್ಲಂಡಿಗೆ ಓಟ್ಸ್ ಅನ್ನಷ್ಟೆ ಉತ್ಪಾದಿಸುವುದೂ , ಪೋರ್ಚುಗಲ್‌ಗೆ 

ದ್ರಾಕ್ಷಾರಸದಸ್ಯತ್ವದ 
ಅಥಾಲದ 
ಶ್ರಮ 


ದ್ರಾಕ್ಷಾರಸವನ್ನಷ್ಟೆ ಉತ್ಪಾದಿಸುವುದೂ ಹೆಚ್ಚು ಲಾಭದಾಯಕವಾಗುವುದು . ಇದು 
ತುಲನಾತ್ಮಕ ವೆಚ್ಚದ ಅಥವಾ ತುಲನಾತ್ಮಕ ಅನುಕೂಲದ ನಿಯಮ . ರಿಕಾರ್ಡೊ 
ರವರು ಈ ನಿಯಮವನ್ನು ಮೌಲ್ಯದ ಶ್ರಮ ಸಿದ್ದಾಂತದ ಮೇಲೆ ಆಧರಿಸಿ ಅದನ್ನು 
ಸಾಂಖ್ಯಿಕ ನಿದರ್ಶನಗಳ ಸಹಾಯದಿಂದ ಸಾಧಿಸಲು ಯತ್ನಿಸಿದರು . ಅವರು ಅಂತಹ 
ನಿದರ್ಶನ ನೀಡುವುದನ್ನು ತುಂಬ ಇಷ್ಟಪಡುತ್ತಿದ್ದರು ಮತ್ತು ಅವುಗಳನ್ನು ಸತತವಾಗಿ 
ಉಪಯೋಗಿಸಿದರು. 

ರಿಕಾರ್ಡೊರವರ ವಿಚಾರಗಳನ್ನು 19ನೆಯ ಶತಮಾನದ ಆದಿಭಾಗದಲ್ಲಿದ್ದ 
ಪರಿಸ್ಥಿತಿಗಳಿಗೆ ಸಾಧ್ಯವಾದಷ್ಟೂ ನಿಕಟವಾಗಿರುವಂಥ ಸಾಂಖ್ಯಿಕ ನಿದರ್ಶನವೊಂದರಿಂದ 
ವಿವರಿಸಲು ಯತ್ನಿಸೋಣ. ಇಂಗ್ಲೆಂಡ್ ಹಾಗೂ ಫ್ರಾನ್ಸ್‌ಗಳು ಬಟ್ಟೆ ಹಾಗೂ ಧಾನ್ಯ 
ಈ ಎರಡು ಸರಕುಗಳನ್ನಷ್ಟೆ ಉತ್ಪಾದಿಸುತ್ತವೆಂದು ಊಹಿಸಿಕೊಳ್ಳೋಣ. ಇಂಗ್ಲೆಂಡಿ 
ನಲ್ಲಿ ಒಂದು ಮಾಟರ್‌ ಬಟ್ಟೆ ತಯಾರಿಸುವುದಕ್ಕೆ ಸರಾಸರಿ ಹತ್ತು ಗಂಟೆಗಳ ಶ್ರಮ 
ಬೇಕಾಗುತ್ತದೆ ಮತ್ತು ಒಂದು ಟನ್ ಧಾನ್ಯ ಉತ್ಪಾದಿಸುವುದಕ್ಕೆ ಇಪ್ಪತ್ತು ಗಂಟೆಗಳ 
ಶ್ರಮ ಬೇಕಾಗುತ್ತದೆ. ಫ್ರಾನ್ಸಿನಲ್ಲಿ ಬಟ್ಟೆಗೆ ಇಪ್ಪತ್ತು ಗಂಟೆಗಳೂ ಧಾನ್ಯಕ್ಕೆ ಮೂವತ್ತು 
ಗಂಟೆಗಳೂ ಬೇಕಾಗುತ್ತವೆ. ಮೌಲ್ಯದ ನಿಯಮಕ್ಕನುಗುಣವಾಗಿ ಒಂದು ಟನ್ 
ಧಾನ್ಯವನ್ನು ಇಂಗ್ಲೆಂಡಿನಲ್ಲಿ ಎರಡು ವಾಟರುಗಳ ಬಟ್ಟೆಯೊಂದಿಗೂ , ಫ್ರಾನ್ಸಿನಲ್ಲಿ 
ಒಂದೂವರೆ ಮೀಟರುಗಳ ಬಟ್ಟೆಯೊಂದಿಗೂ ವಿನಿಮಯ ಮಾಡಿಕೊಳ್ಳಲಾಗುವುದು . 
ಈ ನಿದರ್ಶನದಲ್ಲಿ ಇಂಗ್ಲೆಂಡು ಎರಡೂ ಸರಕುಗಳನ್ನು ಉತ್ಪಾದಿಸುವುದರಲ್ಲಿ ನಿರ 
ಪೇಕ್ಷ ಅನುಕೂಲವನ್ನು ಹೊಂದಿರುತ್ತದೆ, ಆದರೆ ಬಟ್ಟೆಯನ್ನಷ್ಟೆ ಉತ್ಪಾದಿಸುವು 
ದರಲ್ಲಿ ಸಾಪೇಕ್ಷ ಅನುಕೂಲವನ್ನಷ್ಟೆ ಹೊಂದಿರುತ್ತದೆ. ಫ್ರಾನ್ನು ಧಾನ್ಯ ಉತ್ಪಾದಿ 
ಸುವುದರಲ್ಲಿ ಸಾಪೇಕ್ಷ ಅನುಕೂಲ ಹೊಂದಿರುತ್ತದೆ. ಇದನ್ನು ಈ ಕೆಳಗಿನಂತೆಯೂ 
ಹೇಳಬಹುದು : ಫ್ರಾನ್ಸಿನಲ್ಲಿ ಬಟ್ಟೆ ತಯಾರಿಕೆಯು ಇಂಗ್ಲೆಂಡಿನಲ್ಲಿ ತಯಾರಿಸುವುದಕ್ಕಿಂತ 
ಎರಡು ಪಟ್ಟು ಹೆಚ್ಚು ಖರ್ಚಿನದಾಗಿರುತ್ತದೆ, ಮತ್ತು ಧಾನ್ಯ ಉತ್ಪಾದನೆಯು 
ಒಂದೂವರೆ ಪಟ್ಟಷ್ಟೆ ಹೆಚ್ಚು ಖರ್ಚಿನದಾಗಿರುತ್ತದೆ. ಈ “ ಅಷ್ಟೆ ” ಎಂಬುದು ಸಾಪೇಕ್ಷ 
ಅನುಕೂಲವಾಗಿರುತ್ತದೆ. . 

ಎರಡು ದೇಶಗಳೂ ರಿಕಾರ್ಡೊರವರ ಬುದ್ದಿವಾದವನ್ನು ಕೇಳಿಕೊಂಡು ವಿಶೇ 
ಪೀಕರಣದಲ್ಲಿ ತೊಡಗುತ್ತವೆಂದು , ಇಂಗ್ಲೆಂಡು ಬಟ್ಟೆಯಲ್ಲೂ ಫ್ರಾನ್ನು ಧಾನ್ಯದಲ್ಲೂ 
ವಿಶೇಷೀಕರಿಸಿಕೊಳ್ಳುತ್ತವೆಂದು , ಭಾವಿಸಿಕೊಳ್ಳೋಣ. ಬಟ್ಟೆಯನ್ನು ಬೆನ್ನಿಗೆ ವಿನಿಮಯ 
ಮಾಡಿಕೊಳ್ಳುವ ಪರಸ್ಪರ ಪ್ರಮಾಣವು ಇಂಗ್ಲಿಷ್ ಹಾಗೂ ಫ್ರೆಂಚರ ನಡುವೆ ಎಲ್ಲೋ 
ಇರುತ್ತದೆಂದು, ಉದಾಹರಣೆಗೆ 1 .7 ಆಗಿರುತ್ತದೆಂದು ( ಅಂದರೆ ಒಂದು ಟನ್ 
ಧಾನ್ಯಕ್ಕೆ 1 .7 ಮಿಾಟರ್ ಬಟ್ಟೆ) ಯಾರೇ ಆಗಲಿ ಯೋಚಿಸಬಹುದು. ಉಳಿದ ವಾದ 
ವನ್ನು ಒಂದು ಪಟ್ಟಿಯ ರೂಪದಲ್ಲಿ ಕೊಡುವುದು ಅತ್ಯುತ್ತಮ : 

ಇಂಗ್ಲೆಂಡ್ 


ಫ್ರಾನ್ಸ್ 


ಒಂದು ಮಿಾಟರ್ ಬಟ್ಟೆಯನ್ನೂ 
ಒಂದು ಟನ್ ಧಾನ್ಯವನ್ನೂ 
ಉತ್ಪಾದಿಸಲು ತಗಲುವ ಒಟ್ಟು 
ಶ್ರಮಗಂಟೆಗಳು . . . . 


30 


50 


ವಿಶೇಷೀಕರಣಕ್ಕೆ ಮುನ್ನ 

ಬಟ್ಟೆಯ ಉತ್ಪಾದನೆ ಹಾಗೂ 
ಬಳಕೆ ( ಮಿಾಟರ್‌ಗಳಲ್ಲಿ) . .! 
ಧಾನ್ಯದ ಉತ್ಪಾದನೆ ಹಾಗೂ 
ಬಳಕೆ (ಟನ್‌ಗಳಲ್ಲಿ) . . . 


1 


ವಿಶೇಷೀಕರಣದನಂತರ 


ಬಟ್ಟೆಯ ಉತ್ಪಾದನೆ ( ಮಿಾಟರು 


ಧಾನ್ಯದ ಉತ್ಪಾದನೆ (ಟನ್ 
ಗಳಲ್ಲಿ) . . . . . . 

1 .67 
ಬಟ್ಟೆಯ ಬಳಕೆ ( ಮಿಾಟರು | 
ಗಳಲ್ಲಿ) * . . . . . . 1 | 0 . 67 •1. 7 = 1.1 
ಧಾನ್ಯದ ಬಳಕೆ ( ಟನ್‌ಗಳಲ್ಲಿ) * | 2 : 1 . 7 = 1.2 
ವಿಶೇಷೀಕರಣದಿಂದಾಗಿ ಬಳಕೆ 
ಯಲ್ಲಾದ ಗಳಿಕೆ . . . .| 0.2 ಟನ್ ಧಾನ್ಯ | 0.1 ಮಿಾಟರ್ ಬಟ್ಟೆ 


* ವಿಶೇಷಿಕರಣದನಂತರವೂ ಇಂಗ್ಲೆಂಡು ಅಷ್ಟೇ ಪ್ರಮಾಣದಲ್ಲಿ ಬಟ್ಟೆಯನ್ನು 
ಬಳಸಿಕೊಂಡು ಉಳಿದುದನ್ನು ವಿನಿಮಯ ಮಾಡಿಕೊಳ್ಳುತ್ತದೆಂದು ಸರಳತೆಗಾಗಿ ಭಾವಿಸಿ 
ಕೊಳ್ಳಲಾಗಿದೆ. ಫ್ರಾನ್ನೂ ಅಷ್ಟೇ ಪ್ರಮಾಣದಲ್ಲಿ ಧಾನ್ಯವನ್ನು ಬಳಸಿ ಉಳಿದುದನ್ನು 
ವಿನಿಮಯಮಾಡಿಕೊಳ್ಳುತ್ತದೆ. ಸಂಖ್ಯೆಗಳನ್ನು ಪೂರ್ಣಾಂಕಗಳಲ್ಲಿ ವ್ಯಕ್ತಪಡಿಸಲಾಗಿದೆ. 

- ಮೇಲಿನದರಿಂದ ನಾವು ಕಾಣುವಂತೆ, ಪ್ರತಿ ಮೂವತ್ತು ಗಂಟೆ ಸಾಮಾಜಿಕ 
ಶ್ರಮಕ್ಕೆ ಇಂಗ್ಲಿಷ್ ಆರ್ಥಿಕತೆ 0.2 ಟನ್ ಗಳಿಸುತ್ತದೆ; ಪ್ರತಿ ಐವತ್ತು ಗಂಟೆಗಳ 
ಶ್ರಮಕ್ಕೆ ಫ್ರೆಂಚ್ ಆರ್ಥಿಕತೆ 0 .1 ಮಾಟರ್‌ ಬಟ್ಟೆ ಗಳಿಸುತ್ತದೆ. ವಿಶೇಷೀಕರಣ ಹಾಗೂ 
ವಿದೇಶಾಂಗ ವ್ಯಾಪಾರ ವಿಕಾಸದ ಫಲವಾಗಿ ಎರಡು ದೇಶಗಳೂ ತತ್ವಶಃ ಎರಡೂ 
ಉತ್ಪನ್ನಗಳ ಬಳಕೆಯನ್ನು ಹೆಚ್ಚಿಸಿಕೊಳ್ಳಬಹುದು. 
- ಈ ಗಳಿಕೆಯನ್ನು ಸಾಮಾನ್ಯವಾಗಿ ಒಂದು ನಿಶ್ಚಿತ ವರ್ಗ – ಬಂಡವಾಳಗಾರರ 
ವರ್ಗ - ಸ್ವಾಧೀನಪಡಿಸಿಕೊಳ್ಳುತ್ತದೆಂಬುದನ್ನೂ ರಿಕಾರ್ಡೊ ಮನಗಂಡರು. ಆದರೆ 
ಅವರ ಚಿಂತನೆಯ ವೈಶಿಷ್ಟಕ್ಕೆ ತಕ್ಕಂತೆ ಅವರು ಇದನ್ನು ಬೇರೆಯೇ ರೀತಿಯಲ್ಲಿ 
ಅರ್ಥ ಮಾಡಿದರು. ವಿದೇಶಾಂಗ ವ್ಯಾಪಾರದಿಂದ ಬರುವ ಲಾಭವು ಉಳಿತಾಯಕ್ಕೆ , 
ಬಂಡವಾಳ ಸಂಚಯಕ್ಕೆ ಉತ್ತೇಜನ ನೀಡುತ್ತದೆ” ಎಂದು ಅರ್ಥಮಾಡಿದರು. ಬಂಡ 
ವಾಳ ಸಂಚಯವು ಆರ್ಥಿಕ ಬೆಳವಣಿಗೆಗೆ ಒಂದು ಖಾತರಿ. ಅದರಲ್ಲೂ ವಿಶೇಷವಾಗಿ 
ಅದು ಕಾರ್ಮಿಕ ವರ್ಗದ ಸ್ಥಿತಿಗತಿಗಳ ಮೇಲೆ ಪ್ರಯೋಜನಕಾರಿ ಪ್ರಭಾವ ಬೀರ 
ಬಲ್ಲುದು, ಏಕೆಂದರೆ, ಅದು ಶ್ರಮಶಕ್ತಿಗೆ ಕೇಳಿಕೆಯನ್ನು ಹೆಚ್ಚಿಸುತ್ತದೆ. ಅಮೂರ್ತ 
ರೂಪದಲ್ಲಿ ಈ ತುಲನಾತ್ಮಕ ವೆಚ್ಚದ ನಿಯಮವು ಒಟ್ಟಿನಲ್ಲಿ ಅಂತರರಾಷ್ಟ್ರೀಯ 
ಶ್ರಮವಿಭಜನೆಗೆ ಅನ್ವಯವಾಗುತ್ತದೆ. ಮುಖ್ಯ ಪ್ರಶ್ನೆಯೆಂದರೆ , ವಿಶೇಷೀಕರಣ 
ದಿಂದ ಯಾವ ವರ್ಗ ಆರ್ಥಿಕ ಗಳಿಕೆಯನ್ನು ಪಡೆದುಕೊಳ್ಳುತ್ತದೆ, ಎಂಬುದು. 
ಈಚೆಗಿನ ವರ್ಷಗಳಲ್ಲಿ ಸಮಾಜವಾದಿ ದೇಶಗಳಿಗೆ ಅಂತರರಾಷ್ಟ್ರೀಯ ಶ್ರಮ ವಿಭ 
ಜನೆಯ ಸಮಸ್ಯೆಯೂ ಉತ್ಪಾದನೆಯ ವಿಶೇಷೀಕರಣದ ಸಮಸ್ಯೆಯೂ ಹೆಚ್ಚು 
ಹೆಚ್ಚು ಪ್ರಾಮುಖ್ಯ ಪಡೆಯುತ್ತಿರುವುದರಿಂದಾಗಿ ಈ ನಿಯಮವು ಮಾರ್ಕ್ಸ್‌ವಾದಿ 
ಅರ್ಥಶಾಸ್ತ್ರಜ್ಞರ ಗಮನ ಸೆಳೆದಿರುವುದು ತರ್ಕಬದ್ಧವಾಗಿಯೇ ಇದೆ. 

ರಿಕಾರ್ಡೋರವರ ಈ ವಿಚಾರಗಳನ್ನು ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರವು 
ತದನಂತರ ಸ್ವಸಮರ್ಥನೆಯ ಗುರಿಗಳಿಗೆ ಬಳಸಿಕೊಂಡಿತೆಂಬ ಅಂಶವನ್ನು ಮಾರ್ಕ್ಸ್ 
ವಾದಿ ಸಾಹಿತ್ಯ ಕೆಲವು ವೇಳೆ ಒತ್ತಿ ತಿಳಿಸುತ್ತದೆ. ಆದರೆ ಆರಂಭಿಕ ನಿಯಮವು ಒಂದಾ 
ದರೆ ವಿಭಿನ್ನ ಚಾರಿತ್ರಿಕ ಪರಿಸ್ಥಿತಿಗಳಲ್ಲಿ ಅದರ ಸೈದ್ಧಾಂತಿಕ ಅನ್ವಯವು ಬೇರೊಂದು 
ವಿಷಯ , ಎಂಬುದನ್ನು ನೆನಪಿನಲ್ಲಿಟ್ಟಿರಬೇಕು. . 

ರಿಕಾರ್ಡೊರವರ ವಿದೇಶಾಂಗ ವ್ಯಾಪಾರ ಸಿದ್ದಾಂತವನ್ನು ಮಾರ್ಕ್ಸ್‌ರವರು 
ಟೀಕಿಸಿದರೂ , ತತ್ವಶಃ ವಿಶೇಷೀಕರಣವು ತುಲನಾತ್ಮಕವಾಗಿ ಹಿಂದುಳಿದ ದೇಶಕ್ಕೂ 
ಲಾಭದಾಯಕವಾಗಬಲ್ಲುದು, ಏಕೆಂದರೆ ಅಂಥ ದೇಶಗಳು “ ತನ್ಮೂಲಕ ಸರಕು 
ಗಳನ್ನು ತಾವೇ ಅವುಗಳನ್ನು ಉತ್ಪಾದಿಸುವುದಕ್ಕಿಂತ ಹೆಚ್ಚು ಅಗ್ಗವಾಗಿ ಪಡೆದು 
ಕೊಳ್ಳಬಹುದು'* ಎಂದೂ ಅದರ ಜೊತೆಗೇ ತಿಳಿಸಿದರು . ಮುಕ್ತ ವ್ಯಾಪಾರದಲ್ಲಿ ಅಂತರ 


*Karl Marx , Capital, Vol. III , Moscow , 1971, p . 238 . 

ರಾಷ್ಟ್ರೀಯ ಆರ್ಥಿಕ ಸಂಬಂಧಗಳು ಸಾಮರಸ್ಯವಾಗಿ ಸಮತೂಕದಲ್ಲಿ ಅಭಿವೃದ್ಧಿ 
ಗೊಳ್ಳುತ್ತವೆಂಬ ತಮ್ಮ ಸಿದ್ದಾಂತದೊಂದಿಗೆ ಸರಿಹೊಂದಿಕೊಂಡಂಥ ತುಲನಾತ್ಮಕ 
ವೆಚ್ಚ ನಿಯಮದಿಂದ ರಿಕಾರ್ಡೊರವರು ಆಗಲೇ ತಮ್ಮದೇ ತೀರ್ಮಾನಗಳಿಗೆ ಬರು 
ತಿದ್ದರೆಂಬುದು ನಿಜ . ವ್ಯಾಪಾರವು ಅದರಲ್ಲಿ ಭಾಗವಹಿಸುವವರೆಲ್ಲರಿಗೂ ಲಾಭವನ್ನು 
ತಂದುಕೊಡುತ್ತದೆ, “ ನಾಗರಿಕ ಜಗತ್ತಿನಾದ್ಯಂತ ರಾಷ್ಟ್ರಗಳನ್ನು ಏಕೈಕ ಸಾರ್ವತ್ರಿಕ 
ಸಮಾಜದಲ್ಲಿ ಒಂದುಗೂಡಿಸುತ್ತದೆ, ಎಂದು ಅವರು ಮೂಲತಃ ವಾದಿಸಿದರು. 
ಧಾನ್ಯ , ದ್ರಾಕ್ಷಾರಸ ಮತ್ತಿತರ ಕೃಷಿ ಉತ್ಪನ್ನಗಳನ್ನು ಇತರ ದೇಶಗಳಲ್ಲಿ ಉತ್ಪಾದಿಸ 
ಲಾಗುವುದು . ಲೋಹ ವಸ್ತುಗಳನ್ನೂ ಇತರ ಕೈಗಾರಿಕಾ ಸರಕುಗಳನ್ನೂ ಇಂಗ್ಲೆಂಡಿ 
ನಲ್ಲಿ ತಯಾರಿಸಲಾಗುವುದು . ಹೀಗೆ ತುಲನಾತ್ಮಕ ವೆಚ್ಚ ನಿಯಮವನ್ನು , ಕೈಗಾರಿ 
ಕೋತ್ಪಾದನೆಯಲ್ಲಿ ಇಂಗ್ಲೆಂಡು “ ಸಹಜವಾದ ” ಆಧಿಪತ್ಯದ ಹಕ್ಕು ಪಡೆದಿದೆಯೆಂದೂ 
ಅದು ಜಗತ್ತಿನ ಪ್ರಧಾನ ಕೈಗಾರಿಕಾ ರಾಷ್ಟ್ರದ ಪಾತ್ರ ನಿರ್ವಹಿಸಲಿದೆಯೆಂದೂ ವಾದಿ 
ಸಲೂ , ಸಮರ್ಥಿಸಲೂ , ಬಳಸಿಕೊಳ್ಳಲಾಯಿತು. ತರುವಾಯ ತುಲನಾತ್ಮಕ ವೆಚ್ಚ 
ನಿಯಮಕ್ಕೂ ಮೌಲ್ಯದ ಶ್ರಮ ಸಿದ್ಧಾಂತಕ್ಕೂ ನಡುವಿನ ಸಂಪರ್ಕವನ್ನು ಮುರಿಯ 
ಲಾಯಿತು. ಆರ್ಥಿಕವಾಗಿ ಹಿಂದುಳಿದ ಹಾಗೂ ಅಭಿವೃದ್ಧಿಶೀಲ ದೇಶಗಳ ಕೈಗಾರಿ 
ಕೀಕರಣಕ್ಕೆ ವಿರುದ್ದ ವಾದವಾಗಿ ಅವುಕಚ್ಚಾ ಸಾಮಗ್ರಿಗಳ ಹಾಗೂ ಆಹಾರ ಪದಾ 
ರ್ಥಗಳ ಉತ್ಪಾದನೆಯಲ್ಲಿ ವಿಶೇಷಿಕರಣಗೊಳಿಸಿಕೊಳ್ಳಬೇಕೆಂದು ಏಕಮುಖ ವಿಶೇಷಿ 
ಕರಣವನ್ನು ಸಮರ್ಥಿಸಲು ಈ ನಿಯಮವನ್ನು ಬಳಸಿಕೊಳ್ಳಲು ಪ್ರಾರಂಭಿಸಲಾ 
ಯಿತು. 

ರ್ಬ ಷ್ಟಾ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದ ಒಂದು ಮುಖ್ಯ ಭಾಗ 
ವಾಗಿದ್ದ ಮುಕ್ತ ವ್ಯಾಪಾರದ ಇಡೀ ವಿಚಾರವು ಬದಲಾವಣೆಗೆ ಒಳಗಾಯಿತು. 
ಮುಕ್ತ ವ್ಯಾಪಾರವು ಇಂಗ್ಲಿಷ್ ಬೋರ್‌ಪ್ಲಾಸೀಗೆ ವಿಶೇಷವಾಗಿ ಅನುಕೂಲವಾಗಿ 
ದ್ದರೂ ಆ ಕಾಲಕ್ಕೆ ಅದು ಪ್ರಧಾನವಾಗಿ ಒಂದು ಪುರೋಗಾಮಿ ಪ್ರವೃತ್ತಿಯೇ 
ಆಗಿದ್ದಿತು . ಇಂಗ್ಲೆಂಡ್ ಮತ್ತಿತರ ದೇಶಗಳಲ್ಲಿ ಸಾಮಂತಶಾಹಿ ವ್ಯವಸ್ಥೆಯನ್ನು 
ನಾಶಗೊಳಿಸುವುದು , ಜಾಗತಿಕ ವ್ಯಾಪಾರ ವಲಯದೊಳಕ್ಕೆ ಹೊಸ ಪ್ರದೇಶಗಳು 
ಬರುವಂತೆ ಮಾಡುವುದು, ಬಂಡವಾಳಶಾಹಿ ಜಾಗತಿಕ ಮಾರುಕಟ್ಟೆಯೊಂದನ್ನು 
ಸೃಜಿಸುವುದು – ಇದು ಅದರ ಗುರಿಯಾಗಿದ್ದಿತು . ಇಂದು ಮುಕ್ತ ವ್ಯಾಪಾರದ 
ನಿಯಮವು, ಕೊನೆಯಪಕ್ಷ ಅಭಿವೃದ್ಧಿಶೀಲ ದೇಶಗಳಿಗೆ ಸಂಬಂಧಿಸಿ, ಆಗಾಗ್ಗೆ ಪ್ರತಿ 
ಗಾಮಿಯದಾಗಿರುತ್ತದೆ. ಮುಕ್ತ ವ್ಯಾಪಾರವು ಅಭಿವೃದ್ಧಿಶೀಲ ದೇಶಗಳನ್ನು ಸದಾ 
ಕಾಲಕ್ಕೂ ಕಚ್ಚಾ ಸಾಮಗ್ರಿಗಳನ್ನು ಸರಬರಾಜು ಮಾಡುವ ದೇಶಗಳಾಗಿಯೇ ಇರು 
ವಂತೆ ಮಾಡುತ್ತದೆ, ಅವುಗಳ ಹಿಂದುಳಿದಿರುವಿಕೆಯನ್ನು ರಕ್ಷಿಸುತ್ತದಷ್ಟೆ , ಎಂದು 
ಪಶ್ಚಿಮ ಯೂರೋಪಿನ ಹಾಗೂ ಅಮೆರಿಕದ ಅನೇಕ ಅರ್ಥಶಾಸ್ತ್ರಜ್ಞರೂ ಒಪ್ಪಿ 

ಕೊಳ್ಳುತ್ತಾರೆ. ವಿದೇಶಾಂಗ ವ್ಯಾಪಾರ ವಲಯದಲ್ಲಿ ( ಆರ್ಥಿಕತೆಯ ಇತರ ವಲಯ 
ಗಳಲ್ಲಿನಂತೆಯೆ ) ಕ್ರಿಯಾಶೀಲವಾಗಿ ಮಧ್ಯೆ ಪ್ರವೇಶಿಸುವುದು, ವಿದೇಶೀ ಕೈಗಾರಿ 
ಕೊತ್ಪನ್ನಗಳನ್ನು ಆಮದು ಮಾಡಿಕೊಳ್ಳುವುದರ ಮೇಲೆ ಸುಂಕ ಹಾಕುವುದು, 
ಅಂಥ ವಸ್ತುಗಳನ್ನು ಅಭಿವೃದ್ಧಿಶೀಲ ರಾಷ್ಟ್ರಗಳೇ ರಫ್ತು ಮಾಡುವುದಕ್ಕೆ ಪ್ರೋತ್ಸಾಹ 
ನೀಡುವುದು, ಇತ್ಯಾದಿಗಳಷ್ಟೆ ಈ ದೇಶಗಳು ತಮ್ಮ ಹಿಂದುಳಿದಿರುವಿಕೆಯನ್ನು 
ಹೋಗಲಾಡಿಸಿಕೊಳ್ಳಲು ನೆರವಾಗಬಲ್ಲುವು. 


ಪ್ರಧಾನ ಗ್ರಂಥ 


ರಿಕಾರ್ಡೊರವರ ಪ್ರಧಾನ ಕೃತಿಯು ಸ್ಮಿತ್‌ರವರ ' ರಾಷ್ಟ್ರಗಳ ಸಂಪತ್ತು ' 
ಪ್ರಕಟವಾದ ರೀತಿಗಿಂತ ತೀರ ಭಿನ್ನವಾದ ರೀತಿಯಲ್ಲಿ ಕಾಣಿಸಿಕೊಂಡಿತು. ಆ ಪ್ರಕ್ಷುಬ್ಬ 
ಯುಗವಾಗಲೀ ಲೇಖಕರ ಮನಸ್ಸಿನ ಪ್ರಕೃತಿಯಾಗಲೀ , ಪ್ರಶಾಂತ ಏಕಾಂತತೆಯಲ್ಲಿ 
ಕುಳಿತು ಅನೇಕ ವರ್ಷ ಕೃತಿರಚನೆಯಲ್ಲಿ ತೊಡಗುವುದಕ್ಕೆ ಅವಕಾಶ ನೀಡಲಿಲ್ಲ. 
- ರಿಕಾರ್ಡೊರವರ ವೈಜ್ಞಾನಿಕ ಆಸಕ್ತಿಗಳು ಆ ಘಳಿಗೆಯ ಸಮಸ್ಯೆಗಳೊಂದಿಗೆ 
ಅತ್ಯಂತ ನಿಕಟವಾಗಿ ಸಂಬಂಧಿತವಾಗಿದ್ದವು. ಧಾನ್ಯ ಕಾನೂನುಗಳು ಅಂಥ ಒಂದು 
ಸಮಸ್ಯೆಯಾಗಿದ್ದಿತು. ಅದು ಬ್ಯಾಂಕಿಂಗ್ ಹಾಗೂ ಹಣದ ವಿಷಯಗಳನ್ನೂ ಹೊರ 
ದೂಡಿದ್ದಿತು. ಆ ಹೊತ್ತಿಗಾಗಲೇ ಒಬ್ಬ ಖ್ಯಾತ ಅರ್ಥಶಾಸ್ತ್ರಜ್ಞರೂ ಲಿಬರಲ್ 
- ಶಿಬಿರದ ಪತ್ರಿಕಾಲೇಖಕರೂ ಆಗಿದ್ದ ರಿಕಾರ್ಡೊರವರು ಹೋರಾಟದ ಕಣಕ್ಕೆ 
ಧುಮ್ಮಿಕ್ಕಿದರು. ಅವರು ಈ ಕ್ರಿಯೆಯಲ್ಲಿ ಪ್ರವೃತ್ತರಾಗುವುದಕ್ಕೆ ನೇರವಾದ ಕಾರಣ 
ವೆಂದರೆ ಅವರು ಮಾಲ್ಯಸರೊಂದಿಗೆ ನಡೆಸಿದ ವಾಗ್ವಾದ. ಮಾಲ್ಗಸರು ಧಾನ್ಯ 
ಕಾನೂನನ್ನೂ ಧಾನ್ಯದ ಉನ್ನತ ಬೆಲೆಗಳನ್ನೂ ಸಮರ್ಥಿಸುತ್ತಿದ್ದರು. ಈ ವಾಗ್ವಾ 
ದದ ಫಲವಾಗಿ ಒಂದು ಸೈದ್ಧಾಂತಿಕ ಪದ್ಧತಿ ರಿಕಾರ್ಡೊರವರ ಲೇಖನಿಯಿಂದ ಹೊರ 
ಹೊಮ್ಮಿತು. 1814 -1817ರಲ್ಲಿ ಬರೆದ ಅವರ ಕೃತಿಗಳು ಇಂಗ್ಲೆಂಡಿನಲ್ಲಿ ಕ್ಲಾಸಿ 
ಕಲ್ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ ಮುಖ್ಯಾಂಶಗಳನ್ನು ಅತ್ಯುತ್ತಮವಾಗಿ 
ವ್ಯಕ್ತಪಡಿಸಿದವು. 
- ಸ್ಮಿತ್‌ರವರ ಪದ್ದತಿಯು ಆರ್ಥಿಕ ವಾಸ್ತವಿಕತೆಯ ಸಂಪೂರ್ಣ ವಿವರಣೆಯೆಂದು 
ಇನ್ನೆಷ್ಟು ಮಾತ್ರವೂ ಸಾಧಿಸಲು ಸಾಧ್ಯವಿಲ್ಲವಾಯಿತು. ಕಳೆದ ನಲವತ್ತು 
ವರ್ಷಗಳಲ್ಲಿ ತುಂಬ ಬದಲಾವಣೆಗಳಾಗಿದ್ದವು. ಬೂರ್‌ಷ್ಟಾ ಸಮಾಜದಲ್ಲಿ ನಾನಾ 
ವರ್ಗಗಳು ರೂಪುಗೊಂಡಿದ್ದವು. ಅವುಗಳ ಆರ್ಥಿಕ ಹಿತಗಳೂ ಸ್ಪಷ್ಟ ರೂಪ ತಳೆದಿ 
ದ್ದವು. ಧಾನ್ಯ ಕಾನೂನುಗಳಿಗೆ ಸಂಬಂಧಿಸಿದ ಹೋರಾಟವನ್ನು ಬಹಿರಂಗವಾಗಿಯೇ 

ಪ್ರಧಾನ ವರ್ಗಗಳ - ಮೂಲತಃ ಕೈಗಾರಿಕಾ ಬೋರ್‌ಪ್ಲಾಸೀ ಹಾಗೂ ಭೂಮಾಲೀಕ 
ವರ್ಗಗಳ – ನೆಲೆಗಳಿಂದ ನಡೆಸಲಾಯಿತು. ವಿವಿಧ ವರ್ಗಗಳ ನಡುವೆ ರಾಷ್ಟ್ರೀಯ 
ಆದಾಯದ ವಿತರಣೆಯ ಸಮಸ್ಯೆಯು ಆರ್ಥಿಕ ವಿಜ್ಞಾನದಲ್ಲಿ ಮುನ್ಸಾಲಿಗೆ ಬಂದಿತು. 
ಸ್ಮಿತ್‌ರವರಿಗೆ ಅದು ಹಲವಾರು ಮುಖ್ಯ ಸಮಸ್ಯೆಗಳಲ್ಲೊಂದಷ್ಟೆ ಆಗಿದ್ದಿತು. ರಿಕಾ 
ರ್ಡೊರವರಿಗೆ ಅದು ರಾಜಕೀಯ ಅರ್ಥಶಾಸ್ತ್ರದ ಮುಖ್ಯ ವಸ್ತುವಾಗಿದ್ದಿತು. ಅವರು 
ಬರೆಯುತ್ತಾರೆ: “ ಈ ವಿತರಣೆಯನ್ನು ನಿಯಂತ್ರಿಸುವ ನಿಯಮಗಳನ್ನು ನಿರ್ಧರಿಸ 
ಬೇಕಾದುದೇ ರಾಜಕೀಯ ಅರ್ಥಶಾಸ್ತ್ರದಲ್ಲಿ ಪ್ರಧಾನ ಸಮಸ್ಯೆಯಾಗಿದೆ. 
ತೂರ್ಗೊ, ಸ್ಟುವರ್ಟ್ , ಸ್ಮಿತ್ , ಸೇಯ್, ಸಿಸ್ಕೋಂದಿ ಮತ್ತಿತರರ ಬರಹಗಳು 
ಈ ವಿಜ್ಞಾನವನ್ನು ತುಂಬ ಸಿರಿವಂತಗೊಳಿಸಿದ್ದರೂ , ಅವು ಸಹಜವಾದ ಗೇಣಿ, 
ಲಾಭ ಹಾಗೂ ಕೂಲಿಗಳಿಗೆ ಸಂಬಂಧಿಸಿ ಅತ್ಯಲ್ಪ ತೃಪ್ತಿಕರ ಸಮಾಚಾರವನ್ನಷ್ಟೆ 
ಒದಗಿಸುತ್ತವೆ. ”* 

ರಿಕಾರ್ಡೊರವರು ಉತ್ಪಾದನೆಯ ಪರಿಸ್ಥಿತಿಗಳಿಂದ ಹಾಗೂ ಹಿತಗಳಿಂದ ಮುಂದು 
ವರಿಯುತ್ರ ವಿತರಣೆಯ ನಿಯಮಗಳನ್ನು ಸ್ಥಾಪಿಸಲು ಯತ್ನಿಸಿದರು. ಇದರ 
ಅರ್ಥ ನಿಜವಾಗಿ ಏನಾಗಿದ್ದಿತು ? ಮೊದಲನೆಯದಾಗಿ, ಉತ್ಪಾದನೆಯ ಪ್ರಕ್ರಿಯೆಯಲ್ಲಿ 
ಶ್ರಮವು ಸರಕುಗಳ ಮೌಲ್ಯವನ್ನು ಸೃಜಿಸುತ್ತದೆ ಮತ್ತು ಆ ಸರಕುಗಳ ಮೌಲ್ಯವನ್ನು 
ಈ ಶ್ರಮದ ಪ್ರಮಾಣದಿಂದ ಅಳೆಯಲಾಗುತ್ತದೆ ಎಂಬ ಸಿದ್ದಾಂತದ ಮೇಲೆ ಅವರು 
ತಮ್ಮ ಪದ್ದತಿಯನ್ನು ಆಧರಿಸಿ ರಚಿಸಿದರು. ಅಲ್ಲದೆ, ಅವರು ಉತ್ಪಾದನೆಯನ್ನು 
ಅದರ ಮೂರ್ತ ಬಂಡವಾಳಶಾಹಿ ರೂಪದಲ್ಲಿ ಪರಿಶೀಲಿಸಿದರು ಮತ್ತು ಉತ್ಪಾದನಾ 
ಸಾಧನಗಳು ಭೂಮಾಲೀಕರ (ಭೂಮಿ) ಹಾಗೂ ಬಂಡವಾಳಗಾರರ (ಕಾರ್ಖಾನೆಗಳು, 
ಯಂತ್ರಗಳು, ಕಚ್ಚಾ ಸಾಮಗ್ರಿಗಳು) ಕೈಗಳಲ್ಲಿದ್ದಾಗ ಮೌಲ್ಯ ಹೇಗೆರೂಪುಗೊಳ್ಳುತ್ತದೆ 
ಹಾಗೂ ಆದಾಯಗಳು ಹೇಗೆ ವಿತರಣೆಯಾಗುತ್ತವೆ ಎಂಬ ಪ್ರಶ್ನೆಯನ್ನು ತಮಗೇ 
ಹಾಕಿಕೊಂಡರು. ಕೊನೆಯದಾಗಿ ಅವರು ವಸ್ತು ಸಂಪತ್ತನ್ನು ಹೆಚ್ಚು ಪ್ರಮಾಣ 
ಗಳಲ್ಲಿ ಉತ್ಪಾದಿಸುವುದು ಬಂಡವಾಳವಾದದ ಪ್ರಧಾನ ಕ್ರಿಯೆಯೆಂದು ಕಂಡು 
ಕೊಂಡರು . 

ವರ್ಗಗಳ ನಡುವೆ ಸಂಬಂಧಗಳು ಹಾಗೂ ಬಂಡವಾಳವಾದದ ಬೆಳವಣಿಗೆಯ 
ಪ್ರಶ್ನೆಯ ಬಗೆಗೆ ರಿಕಾರ್ಡೊರವರು ಈ ಕೆಳಗಿನ ಮುಖ್ಯ ತೀರ್ಮಾನಕ್ಕೆ ಬಂದರು : 
ಆರ್ಥಿಕ ವಿಕಾಸವು ಅದರಷ್ಟಕ್ಕೆ ಅದೇ ಆಗುವಂತೆ ಬಿಟ್ಟುಬಿಟ್ಟರೆ ಕೃಷಿ ಉತ್ಪನ್ನದ ಬೆಲೆ 
ಗಳು , ಜನಸಂಖ್ಯೆಯ ಬೆಳವಣಿಗೆಯೊಂದಿಗೂ ಕಮ್ಮಿ ಫಲವತ್ತಾದ ಭೂಮಿಗಳನ್ನೂ 


* D . Ricardo , The Principles of Political Economy and 
Taxation , London , 1937 , p . 1. 

ಸಾಗುವಳಿ ಮಾಡುವುದಕ್ಕೆ ಕ್ರಮೇಣ ಪರಿವರ್ತಿಸುವುದರೊಂದಿಗೂ ಸಂಬಂಧಿಸಿದಂತೆ, 
ಸತತವಾಗಿ ಹೆಚ್ಚುವುವು. ಇದರಿಂದ ಬರುವ ಲಾಭವೆಲ್ಲ ಭೂಮಾಲೀಕರಿಗೆ 
ಹೋಗುತ್ತದೆ. ಆದರೆ ಬಂಡವಾಳದ ಮೇಲಿನ ಲಾಭದ ದರ ಕುಗ್ಗುತ್ತದೆ. ಇದರಿಂದ 
ಕಾರ್ಮಿಕರಿಗೂ ನಷ್ಟ , ಏಕೆಂದರೆ ಅವರ ಶ್ರಮಕ್ಕೆ ಕೇಳಿಕೆ ತುಲನಾತ್ಮಕವಾಗಿ 
ಕಮ್ಮಿಯಾಗುತ್ತದೆ. ರಿಕಾರ್ಡೊರವರು ಬರೆದಂತೆ “ಭೂಮಾಲೀಕನ ಹಿತವು 
ಯಾವತ್ತೂ ಸಮುದಾಯದಲ್ಲಿನ ಪ್ರತಿಯೊಂದು ಇತರ ವರ್ಗದ ಹಿತಕ್ಕೂ 
ವಿರೋಧವಾಗಿರುತ್ತದೆ.”* ಈ ಪ್ರವೃತ್ತಿಯನ್ನು ಯಾವುದು ವಿರೋಧಿಸಬಲ್ಲುದು ? 
ಹೊರದೇಶದಿಂದ ಅಗ್ಗದ ಧಾನ್ಯವನ್ನು ಆಮದು ಮಾಡಿಕೊಳ್ಳುವುದು . ಆದ್ದರಿಂದಲೇ 
ಧಾನ್ಯ ಕಾನೂನುಗಳು ಹಾನಿಕರವಾದವು. ಅವುಗಳು ಪರೋಪಜೀವಿ ಭೂಮಾಲೀಕ 
ರಿಗಷ್ಟೆ ಪ್ರಯೋಜನಕಾರಿ. 
- 1815ರ ಆಗಸ್ಟ್‌ನಲ್ಲಿ ಸೇಮ್‌ರವರಿಗೆ ಬರೆದ ಪತ್ರವೊಂದರಲ್ಲಿ ರಿಕಾರ್ಡೊ 
ರವರು ಮೊದಲ ಬಾರಿಗೆ ತಮ್ಮ ಅಭಿಪ್ರಾಯಗಳನ್ನೆಲ್ಲ ಪುಸ್ತಕ ರೂಪದಲ್ಲಿ ಪ್ರಕ 
ಟಿಸುವ ತಮ್ಮ ಉದ್ದೇಶವನ್ನು ತಿಳಿಸುತ್ತಾರೆ. ಈ ಶರತ್ಕಾಲದಾದ್ಯಂತ ಅವರು ತುಂಬ 
ಕಷ್ಟಪಟ್ಟು ಶ್ರಮಿಸಿದರು, ಅದರಲ್ಲೇ ಹೆಚ್ಚು ಹೆಚ್ಚು ಮಗ್ನರಾದರು . ವ್ಯಾಪಾರ, 
ಪ್ರಯಾಣ , ಭೇಟಿ ಇವನ್ನೆಲ್ಲ ಕನಿಷ್ಠ ಪ್ರಮಾಣಕ್ಕಿಳಿಸಿದರು. 
- ಈ ಪುಸ್ತಕವನ್ನು ರಚಿಸುವಾಗ ಅವರು ಬೇಗನೆಯೇ ಮುಖ್ಯ ತೊಂದರೆ 
ಯೊಂದನ್ನು ಎದುರಿಸಬೇಕಾಯಿತು – ಮೌಲ್ಯದ ಸಮಸ್ಯೆಯು ( ಇದನ್ನು ನಾವು ಕೆಳಗೆ 
ವಿಶ್ಲೇಷಿಸೋಣ) ಅವರ ಮುಂದೆ ಬಂದು ನಿಂತಿತು. ಸ್ಮಿತ್‌ರವರ ಸಿದ್ಧಾಂತ ಅವರಿಗೆ 
ತೃಪ್ತಿ ನೀಡಲಿಲ್ಲ, ಆದರೆ ಅದರ ಸ್ಥಳದಲ್ಲಿ ಇವರು ಮತ್ತೊಂದನ್ನು ಸ್ಥಾಪಿಸಲು 
ಅಸಮರ್ಥರಾಗಿದ್ದರು . ಈ ಶೋಧೆ ತುಂಬ ಯಾತನೆ ನೀಡಿತು . ಯಾವುದೇ ಮುಖ್ಯ 
ವಿಷಯವನ್ನು ವಿಚಾರಮಥನ ಮಾಡಿ ಕಂಡುಹಿಡಿಯುವವರೆಗೂ ಎರಡು ವಾರಗಳ 
ಕಾಲ ತಾವು ಚಿತ್ರಶಾಂತಿಯನ್ನು ಪಡೆದಿದ್ದುದೇ ಇಲ್ಲ, ಎಂದು ಅವರು ತಮ್ಮ ಪತ್ರ 
ಗಳೊಂದರಲ್ಲಿ ಬರೆದಿದ್ದಾರೆ. ಈ ಕಾಲದಲ್ಲಿ ಬರೆದ ರಿಕಾರ್ಡೊರವರ ಪತ್ರಗಳೆಲ್ಲ 
ಒಟ್ಟಿನಲ್ಲಿ ದೂರುಗಳಿಂದ ಸಂದೇಹಗಳಿಂದ ತುಂಬಿವೆ. ಮಿಲ್‌ರವರು ಅವರನ್ನು 
ಉತ್ಸಾಹಿತರನ್ನಾಗಿ ಮಾಡಲು ಹೊಗಳಿಕೆಯನ್ನೂ ಒಳಗೊಂಡು ಎಲ್ಲ ರೀತಿಯಲ್ಲೂ 
ಯತ್ನಿಸಿದರು. “...ನೀವಾಗಲೇ ರಾಜಕೀಯ ಅರ್ಥಶಾಸ್ತ್ರದಲ್ಲಿ ಅತ್ಯುತ್ತಮ ಚಿಂತಕ 
ರಾಗಿದ್ದೀರಿ. ನೀವು ಅತ್ಯುತ್ತಮ ಬರಹಗಾರರೂ ಆಗುವಿರೆಂಬ ದೃಢ ನಂಬಿಕೆ ನನಗಿದೆ.” 
ರಿಕಾರ್ಡೊರವರು ಈ ಗ್ರಂಥವನ್ನು ಎಷ್ಟು ಅದ್ಭುತ ವೇಗದಲ್ಲಿ ರಚಿಸಿದರೆಂದರೆ ಅದಕ್ಕೆ 
ಹೋಲಿಸಿದರೆ ಅವರ ದೂರುಗಳೆಲ್ಲ ಸ್ವಲ್ಪಮಟ್ಟಿಗೆ ವಿನೋದಕರವಾಗಿ ಕಂಡುಬರುತ್ತವೆ. 


* Economic Essays by David Ricardo, London , 1966 , p . 235 . 

_ 1817ರ ಏಪ್ರಿಲ್‌ನಲ್ಲಿ ರಾಜಕೀಯ ಅರ್ಥಶಾಸ್ತ್ರದ ಹಾಗೂ ತೆರಿಗೆ ಪದ್ಧತಿಯ 
ಸೂತ್ರಗಳು ' ಗ್ರಂಥವು 750 ಪ್ರತಿಗಳ ಆವೃತ್ತಿಯಲ್ಲಿ ಪ್ರಕಟಗೊಂಡಿತು. ರಿಕಾರ್ಡೊ 
ರವರ ಗ್ರಂಥವು ಅವಸರದಲ್ಲಿ ಬರೆದ ಎಲ್ಲ ಲಕ್ಷಣಗಳನ್ನೂ ಹೊಂದಿದೆ. ಅವರು 
ತಮ್ಮ ಹಸ್ತಪ್ರತಿಯನ್ನು ಭಾಗಭಾಗವಾಗಿ ಮುದ್ರಣಾಲಯಕ್ಕೆ ಕಳುಹಿಸಿಕೊಟ್ಟರು, 
ಅದೇ ಹೊತ್ತಿನಲ್ಲಿ ಅದನ್ನು ತಿದ್ದುವ ಹಾಗೂ ಅದಕ್ಕೆ ಮತ್ತಷ್ಟು ಸೇರಿಸುವ ಕಾರ್ಯ 
ವನ್ನೂ ಕೈಕೊಂಡರು . ಅವರ ಜೀವಿತ ಕಾಲದಲ್ಲೇ ಈ ಗ್ರಂಥದ ಇನ್ನೆರಡು ಆವೃತ್ತಿ 
ಗಳು ಹೊರಬಂದವು. ಅವು ಮೊದಲ ಆವೃತ್ತಿಯಿಂದ ಹೆಚ್ಚಿಗೇನೂ ಭಿನ್ನವಾಗಿಲ್ಲ. 
“ ಮೌಲ್ಯದ ಕುರಿತು' ಎಂಬ ಮೊದಲ ಅಧ್ಯಾಯದಲ್ಲಷ್ಟೆ ಬದಲಾವಣೆಗಳನ್ನು ಮಾಡ 
ಲಾಗಿದೆ - ಹೊಸ ಆವೃತ್ತಿಗಳ ಈ ಅಧ್ಯಾಯದಲ್ಲಿ ರಿಕಾರ್ಡೊರವರು ನಿಷ್ಕಷ್ಟವಾ 
ಗಿರಲು ಹಾಗೂ ಮನವೊಪ್ಪುವಂತೆ ವಾದಿಸಲು ತುಂಬ ಶ್ರಮ ಪಟ್ಟಿದ್ದಾರೆ . 

ಗ್ರಂಥದ ಮೂರನೆಯ ಆವೃತ್ತಿಯು 32 ಅಧ್ಯಾಯಗಳನ್ನು ಒಳಗೊಂಡಿದೆ. 
ಇವನ್ನು ಸ್ಪಷ್ಟವಾಗಿ ಮೂರು ಭಾಗಗಳನ್ನಾಗಿ ವಿಂಗಡಿಸಲಾಗಿದೆ. ಮೊದಲ ಏಳು 
ಅಧ್ಯಾಯಗಳಲ್ಲಿ ರಿಕಾರ್ಡೊರವರ ಪದ್ದತಿಯ ಮುಖ್ಯ ಸೂತ್ರಗಳನ್ನು ವಿವರಿಸ 
ಲಾಗಿದೆ. ಅತ್ಯಂತ ಮುಖ್ಯ ಅಂಶಗಳೆಲ್ಲ ಮೊದಲ ಎರಡು ಅಧ್ಯಾಯಗಳಲ್ಲೇ – ಮೌಲ್ಯ 
ಕುರಿತಾದ ಹಾಗೂ ಗೇಣಿ ಕುರಿತಾದ ಅಧ್ಯಾಯಗಳಲ್ಲಿ – ಒಡಮೂಡಿವೆ . ಇಲ್ಲಿ 
ರಿಕಾರ್ಡೊರವರು ಬಂಡವಾಳಶಾಹಿ ಉತ್ಪಾದನಾ ವಿಧಾನದ ಒಳತಿರುಳನ್ನೇ ತೆರೆದು 
ತೋರಿಸುತ್ತಾರೆ ಮತ್ತು ಕೆಲವು ಹೊಸ ಹಾಗೂ ಚಕಿತಗೊಳಿಸುವಂಥ ಫಲಿತಾಂಶ 
ಗಳನ್ನು ನೀಡುತ್ತಾರೆ. ಆದ್ದರಿಂದಲೇ ಈ ಮೊದಲ ಎರಡು ಅಧ್ಯಾಯಗಳು ಅಷ್ಟೊಂದು 
ಸೈದ್ದಾಂತಿಕ ತೃಪ್ತಿ ನೀಡುವುದು....”* ಎಂದು ಮಾರ್ಕ್ಸ್ ಬರೆದಿದ್ದಾರೆ . ಏಳು ಸೈದ್ಧಾಂತಿಕ 
ಅಧ್ಯಾಯಗಳನಂತರ ತೆರಿಗೆ ಕುರಿತಾದ ಹದಿನಾಲ್ಕು ಅಧ್ಯಾಯಗಳು ಬಂದಿವೆ 
( ಅನುಕ್ರಮವಾಗಿಯೇನೂ ಅಲ್ಲ). ಉಳಿದ ಹನ್ನೊಂದು ಅಧ್ಯಾಯಗಳು , ಮುಖ್ಯ 
ಅಧ್ಯಾಯಗಳನ್ನು ಬರೆದು ಮುಗಿಸಿದನಂತರ ಉದ್ಭವಿಸಿದ ನಾನಾ ಸೇರಿಕೆಗಳು , ಇತರ 
ಅರ್ಥಶಾಸ್ತ್ರಜ್ಞರ ಕುರಿತು - ಪ್ರಧಾನವಾಗಿ ಸ್ಮಿತ್ , ಮಾಲ್ಮಸ್ ಹಾಗೂ ಸೇಯ್ 
ರವರನ್ನು ಕುರಿತು - ಚಿಂತನೆಗಳು ಹಾಗೂ ಟೀಕೆಗಳು – ಇವನ್ನು ಒಳಗೊಂಡಿವೆ. 
* ಆರ್ಥಿಕ ವಿಜ್ಞಾನಕ್ಕೆ ರಿಕಾರ್ಡೊರವರ ಚಾರಿತ್ರಿಕ ಪ್ರಾಮುಖ್ಯವನ್ನು ಎರಡು 
ಅಂಶಗಳಿಗೆ ಇಳಿಸಬಹುದು. ಅವರು ಏಕೈಕ ಮಾರ್ಗದರ್ಶಕ ಸೂತ್ರವನ್ನು – ಮೌಲ್ಯ 
ವನ್ನು ಶ್ರಮದಿಂದ, ಶ್ರಮ ಸಮಯದಿಂದ ನಿರೂಪಿಸುವ ಸೂತ್ರವನ್ನು – ಅಂಗೀ 
ಕರಿಸಿಕೊಂಡು ಈ ಅಡಿಪಾಯದ ಮೇಲೆ ರಾಜಕೀಯ ಅರ್ಥಶಾಸ್ತ್ರದ ಇಡೀ ಸೌಧ 


* Karl Marx , Theories of Surplus -Value , Part II, Moscow , 
1968, p. 169. 

ವನ್ನು ನಿರ್ಮಿಸಲು ಯತ್ನಿಸಿದರು. ಇದೇ ಅವರಿಗೆ ಘಟನೆಗಳ ಬಾಹ್ಯ ತೋರಿಕೆ 
ಯನ್ನು ಭೇದಿಸಿಕೊಂಡು ಒಳಹೊಕ್ಕು ಬಂಡವಾಳವಾದದ ನಿಜವಾದ ರಚನೆಯ 
ಅನೇಕ ಅಂಶಗಳನ್ನು ಕಂಡುಹಿಡಿಯಲು ಸಾಧ್ಯ ಮಾಡಿಕೊಟ್ಟಿತು. ಬೂರ್‌ಷ್ಟಾ 
ಸಮಾಜದಲ್ಲಿ ವರ್ಗಗಳು ಆರ್ಥಿಕವಾಗಿ ಪರಸ್ಪರ ವಿರುದ್ದವಿರುತ್ತವೆಂಬುದನ್ನು ಅವರು 
ಸಾಧಿಸಿದರು ಮತ್ತು ನಿರೂಪಿಸಿದರು , ತನ್ಮೂಲಕ ಚಾರಿತ್ರಿಕ ಬೆಳವಣಿಗೆಯ ಬೇರಿನ 
ಬಳಿಗೇ ಹೋದರು . . 

ರಿಕಾರ್ಡೊರವರ ಪದ್ದತಿಯ ಎರಡು ಕೇಂದ್ರ ಅಂಶಗಳನ್ನೂ ಮಾರ್ಕ್ಸ್‌ರವರು 
ತಮ್ಮ ಆರ್ಥಿಕ ಸಿದ್ಧಾಂತ ರಚನೆಯಲ್ಲಿ ಬಳಸಿಕೊಂಡರು. ಹೀಗೆ ಅವರು ನಿರ್ಮಿಸಿದ 
ಸಿದ್ದಾಂತವು ರಾಜಕೀಯ ಅರ್ಥಶಾಸ್ತ್ರದಲ್ಲಿ ಒಂದು ಕ್ರಾಂತಿಯನ್ನೇ ಉಂಟುಮಾಡಿತು . 
ರಿಕಾರ್ಡೊರವರ ಈ ಸಾಧನೆಗಳೇ ಪ್ರಧಾನವಾಗಿ ಇಂಗ್ಲಿಷ್ ಕ್ಲಾಸಿಕಲ್ ರಾಜಕೀಯ 
ಅರ್ಥಶಾಸ್ತ್ರವನ್ನು ಮಾರ್ಕ್ಸ್‌ವಾದದ ಆಕರಗಳಲ್ಲೊಂದನ್ನಾಗಿ ಮಾಡಿರುವುದು. 
ಇದಕ್ಕೆ ವಿರುದ್ದವಾಗಿ ಬೂರ್‌ಷ್ಟಾ ಅರ್ಥಶಾಸ್ತ್ರವು ರಿಕಾರ್ಡೊರವರ ಎರಡು ಪ್ರಧಾನ 
ಅಂಶಗಳನ್ನೂ ತಿರಸ್ಕರಿಸಿತು. ತುಂಬ ಬೇಗನೆಯೇ ಮೊದಲ ಅಂಶವು ರಿಕಾರ್ಡೊ 
ರವರ ಮೇಲೆ ಅತಿಹೆಚ್ಚಿನ ಕಾಲ್ಪನಿಕತೆ ಹಾಗೂ ಅತಿಸೂಕ್ಷ್ಮ ಪಾಂಡಿತ್ಯದ 
ಆರೋಪ ತಂದರೆ , ಎರಡನೆಯದು ಸಿನಿಕತನ ಹಾಗೂ ವರ್ಗದ್ವೇಷ ಪ್ರಚೋದನೆಯ 
ಆರೋಪ ತಂದಿತು . 
- ರಿಕಾರ್ಡೊರವರು ಎಲ್ಲ ರೀತಿಯ ಭಾವುಕತೆಗಳಿಂದಲೂ ಮುಕ್ತರಾಗಿದ್ದರು . ಅವರ 
ರಾಜಕೀಯ ಅರ್ಥಶಾಸ್ತ್ರವು ನಿರ್ದಯಿಯಾಗಿದ್ದಿತು, ಏಕೆಂದರೆ ಅದು ವಿವರಿಸಲು 
ಯತ್ನಿಸಿದ ಜಗತ್ತು ಹಾಗಿದ್ದಿತು. ಆದ್ದರಿಂದ ರಿಕಾರ್ಡೊರವರನ್ನು ನಿಮ್ಮೊಂದಿ 
ಯವರಂತೆ ಮಾನವೀಯತೆಯ ಹಾಗೂ ಬಿಡಿ ವ್ಯಕ್ತಿಗಳ ಸೌಜನ್ಯದ ದೃಷ್ಟಿಕೋನದಿಂದ 
ಟೀಕಿಸಿದವರ ನಿಲುವು ತಪ್ಪು , ರಿಕಾರ್ಡೊರವರು ವರ್ಗಗಳ ಹಿತಗಳನ್ನು ಉತ್ಪಾದ 
ನೆಯ ವಿಕಾಸದ ದೃಷ್ಟಿಯಿಂದ, ರಾಷ್ಟ್ರೀಯ ಸಂಪತ್ತಿನ ಬೆಳವಣಿಗೆಯ ದೃಷ್ಟಿಯಿಂದ 
ವಿಶ್ಲೇಷಿಸಿದರು ಎಂಬ ವಾಸ್ತವಾಂಶವು ಸ್ಮಿತ್‌ರವರ ವಿಚಾರಗಳಂತೆಯೇ ರಿಕಾರ್ಡೊ 
ರವರ ವಿಚಾರಗಳ ವೈಜ್ಞಾನಿಕ ಸ್ವರೂಪವನ್ನು ನಿರ್ಧರಿಸುತ್ತದೆ. ಅವರು ಕೈಗಾ 
ರಿಕಾ ಬೋರ್‌ಪ್ಲಾಸೀಯ ಹಿತಗಳನ್ನು , ಅವು ಈ ಉನ್ನತ ನಿಯಮಕ್ಕೆ ಎಷ್ಟರ 
ಮಟ್ಟಿಗೆ ಅನುಗುಣವಾಗಿದ್ದವೋ ಅಷ್ಟರಮಟ್ಟಿಗಷ್ಟೆ , ಸಮರ್ಥಿಸಿದರು. ನಿಜ , ರಿಕಾರ್ಡೊ 
ರವರು ಕಾರ್ಮಿಕರನ್ನು ಉತ್ಪಾದನಾ ಪ್ರಕ್ರಿಯೆಯಲ್ಲಿನ ಜೀವಂತ ಯಂತ್ರಮಾನವ 
ರೆಂದೇನೂ ವಿವರಿಸಿದರು . ಬಂಡವಾಳಗಾರನು ತನಗೆ ಯಾವುದು ಹೆಚ್ಚು ಲಾಭ 
ದಾಯಕವೋ – ಕೆಲಸಗಾರರನ್ನು ನೇಮಿಸಿಕೊಳ್ಳುವುದೋ , ಅಥವಾ ಹೊಸ ಯಂತ್ರ 
ಗಳನ್ನು ಸ್ಥಾಪಿಸುವುದೋ , ಯಾವುದು ಹೆಚ್ಚು ಲಾಭದಾಯಕವೋ – ಅದನ್ನು ಆಯ್ಕೆ 
ಮಾಡಿಕೊಳ್ಳುತ್ತಾನೆ. ಇಲ್ಲಿ ಭಾವವಿಕಾರಗಳಿಗೆ ಅವಕಾಶವೇ ಇಲ್ಲ. ಮಾರ್ಕ್ಸ್ ಬರೆದರು : 

“ ಇದು ಅನುದ್ವೇಗಿಯಾದುದು, ಇದು ವಸ್ತುನಿಷ್ಠವಾದುದು, ಇದು ವೈಜ್ಞಾನಿಕ 
ವಾದುದು. ತಮ್ಮ ವಿಜ್ಞಾನದ ವಿರುದ್ದವೇ ಎಲ್ಲಿಯವರೆಗೆ ಪಾತಕವೆಸಗುವಂತೆ 
ಮಾಡುವುದಿಲ್ಲವೋ ಅಲ್ಲಿಯವರೆಗೆ ರಿಕಾರ್ಡೊ ಯಾವತ್ತೂ ಮಾನವಪ್ರೇಮಿಯಾ 
ಗಿದ್ದರು - ಪ್ರಾಯೋಗಿಕ ಜೀವನದಲ್ಲೂ ಹಾಗೆಯೇ ಇದ್ದಂತೆಯೇ .”* 
- ಮಾನವಪ್ರೇಮವು ಸಮಾಜದ ರೋಗಗಳನ್ನು ಪರಿಹರಿಸಬಲ್ಲುದೆಂದೇನೂ 
ರಿಕಾರ್ಡೊ ಖಂಡಿತ ಭಾವಿಸಿರಲಿಲ್ಲ. ಆದರೂ ನಿಜ ಜೀವನದಲ್ಲಿ ಅವರು ಕರುಣಾಳು 
ವಾದ ಉದಾರಿಯಾದ ವ್ಯಕ್ತಿಯಾಗಿದ್ದರು. ಇವರು ನೀಡಿದ ಹಣದಿಂದಲೇ , ಇವರ 
ಪತ್ನಿಯ ಮೇಲ್ವಿಚಾರಣೆಯಲ್ಲಿಯೇ ಹೇಗೆ 130 ಮಕ್ಕಳಿಗೆ ಗೆಟ್‌ಕೊಂಬ್ ಪಾರ್ಕ್ 
ಬಳಿಯ ಶಾಲೆಯಲ್ಲಿ ಪಾಠ ಹೇಳಿಕೊಡಲಾಗುತ್ತಿದ್ದುದನ್ನು ತಾವು ಕಂಡರೆಂಬುದನ್ನು 
ಮಾರಿಯ ಎಡ್ವರ್ಡ್ ವಿವರಿಸಿದ್ದಾರೆ. ರಿಕಾರ್ಡೊರವರು ಆಸ್ಪತ್ರೆಗಳಿಗೂ ಉದಾರ 
ವಾಗಿ ಹಣ ದಾನ ಮಾಡುತ್ತಿದ್ದರು ಮತ್ತು ಅನೇಕ ಬಡ ಬಂಧುಗಳಿಗೆ ಸಹಾಯ 
ನೀಡಿದರು . ಇದಕ್ಕೆ ಸಂಬಂಧಿಸಿ ಒಂದು ಸ್ವಾರಸ್ಯಕರ ಪತ್ರವ್ಯವಹಾರವಿದೆ. ಒಮ್ಮೆ 
ರಿಕಾರ್ಡೊರವರ ಮನೆಯಲ್ಲಿ ಹಿಂದೆ ಕೆಲಸ ಮಾಡುತ್ತಿದ್ದ ಯುವತಿಯೊಬ್ಬಳನ್ನು 
ಯಾರೋ ಯುವ ಪುಂಡನೊಬ್ಬ ಲಂಡನ್ನಿಗೆ ಬರುವಂತೆ ಪುಸಲಾಯಿಸಿ ಅಲ್ಲಿ ಅವಳ 
ಮಾನಭಂಗ ಮಾಡಲು ಯತ್ನಿಸಿದ. ಇದು ಜರುಗಿದ್ದು 1816ರ ಆರಂಭದಲ್ಲಿ. ಆಗ 
ರಿಕಾರ್ಡೊರವರು ತಮ್ಮ ಗ್ರಂಥರಚನೆಯಲ್ಲಿ ಹಗಲಿರುಳೂ ತೊಡಗಿರುತ್ತಿದ್ದರು . 
ಆದರೂ ಅವರು ತಮ್ಮ ಪ್ರಶಸ್ತ ವೇಳೆಯನ್ನು ಹಾಳು ಮಾಡಲೂ ಹಿಂದುಮುಂದು 
ನೋಡದೆ, ಆ ಯುವಕನ ದ್ವಂದ್ವಯುದ್ಧ ಸವಾಲಿನ ಅಪಾಯವನ್ನೂ ಲೆಕ್ಕಿಸದೆ, 
ತಮ್ಮೆಲ್ಲ ಯತ್ನ ಹಾಕಿ ಯುವತಿಯನ್ನು ಅವಳ ತಂದೆತಾಯಿಗಳಿಗೆ ಕರೆತಂದು ಒಪ್ಪಿಸಿ 
ದರು . ಇದು ಡಿಕನ್ಸ್ರ ಕ್ರಿಸ್ಮಸ್ ಕಥೆಯಷ್ಟೆ ಸ್ವಾರಸ್ಯಕರವಾದುದಲ್ಲವೇ ? 


* Karl Marx , Theories of Surplus-Value, Part II , p . 119. 


ಅಧ್ಯಾಯ XIII 


ಡೇವಿಡ್ ರಿಕಾರ್ಡೊ - ಕ್ಲಾಸಿಕಲ್ ಬೂರ್‌ಷ್ಟಾ 

ಆರ್ಥಿಕ ಪದ್ಧತಿಯ ಪರಿಪೂರ್ಣಕಾರ 


ಒಗಟು - ಮೌಲ್ಯ 


ರಿಕಾರ್ಡೊರವರು ಮೌಲ್ಯದ ಸ್ವರೂಪವನ್ನು ಸ್ಪಷ್ಟವಾಗಿ ಅರ್ಥಮಾಡಿಕೊಳ್ಳಲು 
ಬಹಳವಾಗಿ ಕಷ್ಟಪಟ್ಟರು. ತಮ್ಮ ಹಿಂದಿನ ಅಭಿಪ್ರಾಯಗಳೆಲ್ಲ ಅತೃಪ್ತಿಕರವೆಂದು 
ಅವರು ಆಗಾಗ್ಗೆ ಅವುಗಳನ್ನು ಪುನರ್‌ವಿಮರ್ಶಿಸುತ್ತಿದ್ದರು . ಒಂದು ತೊಂದರೆಯನ್ನು 
ನಿವಾರಿಸಿದರೆಂದು ಅವರಿಗೆ ಕಂಡುಬಂದ ಕೂಡಲೇ ಮತ್ತೊಂದು ಅದರ ಸ್ಥಾನ 
ಪಡೆದುಕೊಳ್ಳುತ್ತಿದ್ದಿತು. ` ಮೌಲ್ಯದ ಕುರಿತು' ಎಂಬ ಅವರ ಕೊನೆಯ ಕೃತಿ ಕಾಯಿಲೆ 
ಹಾಗೂ ಸಾವಿನಿಂದಾಗಿ ಪೂರೈಕೆಗೊಳ್ಳಲೇ ಇಲ್ಲ. ನಿರಪೇಕ್ಷ ಮೌಲ್ಯ ಎಂದು ಏನನ್ನು 
ಅವರು ಕರೆದರೋ ಅದು ಮಾರ್ಕ್ಸ್‌ರವರು ಕರೆದ ಮೌಲ್ಯದ ತಿರುಳಾಗಿದ್ದಿತು , 
ಸರಕೊಂದು ಒಳಗೊಂಡಿರುವ ಶ್ರಮದ ಪ್ರಮಾಣವಾಗಿದ್ದಿತು. ಸಾಪೇಕ್ಷ ಮೌಲ್ಯ ಎಂದು 
ಅವರು ಕರೆದುದು ವಿನಿಮಯ ಮೌಲ್ಯವಾಗಿದ್ದಿತು - ಒಂದು ಸರಕಿನ ಒಂದು ಏಕ 
ಮಾನವನ್ನು ಪ್ರಕೃತಿ ನಿಯಮಗಳಿಗೆ ಅನುಗುಣವಾಗಿ ವಿನಿಮಯ ಮಾಡಿಕೊಳ್ಳಲು 
ಸಾಧ್ಯವಿರುವಂಥ ಇನ್ನೊಂದು ಸರಕಿನ ಪ್ರಮಾಣವಾಗಿದ್ದಿತು. ರಿಕಾರ್ಡೊರವರ ಲೋಪ 
ವೆಂದರೆ – ನಿರಪೇಕ್ಷ ಮೌಲ್ಯವನ್ನು ಅವರು ಮನ್ನಿಸಿದರೂ ಅದರ ಒಳಹೊಕ್ಕು 
ಅದರ ಸ್ವರೂಪವನ್ನು ಕಂಡುಹಿಡಿಯಲು ಅಥವಾ ಈ ಮೌಲ್ಯದಲ್ಲಿ ಮೈಗೂಡಿದ್ದ 
ನಿಜವಾದ ಶ್ರಮದ ಸ್ವಭಾವವನ್ನು ಅಭ್ಯಸಿಸಲು ಅವರು ಯತ್ನಿಸಲಿಲ್ಲ. ಅವರಿಗೆ 
ಯಾವತ್ತೂ ಆಸಕ್ತಿಕರವಾಗಿ ಕಂಡುಬಂದುದು - ಕೇವಲ ವಸ್ತುವಿನ ಪ್ರಮಾಣಾ 
ತ್ಮಕ ಸ್ವರೂಪ: ವಿನಿಮಯ ಮೌಲ್ಯದ ನಿಜವಾದ ಪ್ರಮಾಣ ಹೇಗೆ ನಿರ್ಧರಿತವಾಗು 
ಇದೆ, ಅದನ್ನು ಯಾವುದರಿಂದ ಅಳೆಯಲು ಸಾಧ್ಯ, ಎಂಬ ಪ್ರಶ್ನೆಗಳು . ಆದ್ದರಿಂದಲೇ 
ಅವರು “ ಮೌಲ್ಯದ ಆದರ್ಶಯುತ ಮಾಪಕ 'ಕ್ಕಾಗಿ, ಒಂದು ಭಾಂತ್ಯಾತ್ಮಕ ವಸ್ತು 
ವಿಗಾಗಿ , ಒಂದು ಹುಚ್ಚು ಕಲ್ಪನೆಗಾಗಿ ಹುಡುಕುತ್ತ ಹೋದುದು. 

ತಮ್ಮ ಮೌಲ್ಯ ಸಿದ್ದಾಂತವನ್ನು ಎಲ್ಲ ನಿಜವಾದ ಆರ್ಥಿಕ ಪ್ರಕ್ರಿಯೆಗಳೊಂದಿಗೂ 
ಸರಿಹೊಂದಿಸುವುದು ಅಸಾಧ್ಯವೆಂದು ಕಂಡುಕೊಂಡ ಅವರು ಆಗಾಗ್ಗೆ ತುಂಬ ಹತಾಶ 

ರಾಗುತ್ತಿದ್ದರು . ಅಂತಹ ಒಂದು ದೌರ್ಬಲ್ಯದ ಘಳಿಗೆಯಲ್ಲಿ ಅವರು ಬರೆದ ಒಂದು 
ಪತ್ರದಲ್ಲಿ, ಮೌಲ್ಯದ ಪ್ರಶ್ನೆಯನ್ನು ಸಂಪೂರ್ಣವಾಗಿ ಬಿಟ್ಟುಕೊಟ್ಟು, ಅದಿಲ್ಲದೆಯೇ 
ವಿತರಣೆಯ ನಿಯಮಗಳನ್ನು ಅಭ್ಯಸಿಸುವುದು ಬಹುಶಃ ಹೆಚ್ಚು ಸರಳವಾಗಿ ಕಂಡು 
ಬರುತ್ತದೆ , ಎಂದು ತಿಳಿಸಿದರು . ಆದರೆ ಈ ದೌರ್ಬಲ್ಯದ ಘಳಿಗೆ ಕಳೆಯಿತು, ಅವರು 
ಮತ್ತೆ ತಮ್ಮ ಮುಖ್ಯ ಕಾರ್ಯಭಾರಕ್ಕೆ , ಬಿಕ್ಕಟ್ಟಿನಿಂದ ಹೊರಬರಲು ಮಾರ್ಗಶೋಧಿ 
ಸುವುದಕ್ಕೆ , ಹಿಂದಿರುಗಿದರು . 
- ಇತರ ಅನೇಕ ಪ್ರಶ್ನೆಗಳಲ್ಲಿನಂತೆಯೇ ಇಲ್ಲೂ ರಿಕಾರ್ಡೊರವರು , ಸ್ಮಿತ್‌ರವರು 
ಎಲ್ಲಿ ನಿಂತಿದ್ದರೆ ಅಲ್ಲಿಂದ ಮುಂದುವರಿಯತೊಡಗಿದರು. ಅವರು ಸರಕೊಂದರ 
ಎರಡು ಅಂಶಗಳ – ಉಪಯುಕ್ತ ಮೌಲ್ಯ ಹಾಗೂ ವಿನಿಮಯ ಮೌಲ್ಯ, ಇವು 
ಗಳ - ಮೇರೆಗಳನ್ನು ಹೆಚ್ಚು ನಿಷ್ಕಷ್ಟವಾಗಿ ನಿರ್ಣಯಿಸಿದರು. ಪುನರುತ್ಪಾದಿಸಲಾ 
ಗದಂಥ ಅತ್ಯಲ್ಪ ಸಂಖ್ಯೆಯ ವಸ್ತುಗಳನ್ನು ಬಿಟ್ಟು , ಎಲ್ಲ ಸರಕುಗಳ ವಿನಿಮಯ 
ಮೌಲ್ಯವೂ ಅವುಗಳ ಉತ್ಪಾದನೆಗಾಗಿ ವ್ಯಯಮಾಡಿದ ಶ್ರಮದ ಸಾಪೇಕ್ಷ ಪ್ರಮಾಣ 
ದಿಂದ ನಿರ್ಧರಿಸಲ್ಪಡುತ್ತದೆ. 

ನಮಗೆ ತಿಳಿದಿರುವಂತೆ, ಸ್ಮಿತ್‌ರವರು ತಮ್ಮ ಮೌಲ್ಯದ ಶ್ರಮ ಸಿದ್ಧಾಂತದಲ್ಲಿ 
ಒಮ್ಮನಸ್ಸಿನವರಾಗಿರಲಿಲ್ಲ. ಮೌಲ್ಯವನ್ನು ಶ್ರಮದಿಂದ, ಶ್ರಮ ಸಮಯದಿಂದ, 
ನಿರೂಪಿಸುವುದು , ಬಂಡವಾಳ ಅಥವಾ ಕೂಲಿ ಶ್ರಮವಿರದಿದ್ದಂಥ “ ಆದಿ ಸಮಾಜ 
ಸ್ಥಿತಿ ” ಗಷ್ಟೆ ಅನ್ವಯವಾಗುತ್ತದೆಂದು ಅವರು ನಂಬಿದ್ದರು . ಆದರೆ ಆಧುನಿಕ ಸಮಾಜ 
ದಲ್ಲಿ ಮೌಲ್ಯವನ್ನು , ಸರಕೊಂದರ ಉತ್ಪಾದನೆ ಹಾಗೂ ಮಾರಾಟದಿಂದ ಪಡೆದ 
ಕೂಲಿ, ಲಾಭ ಹಾಗೂ ಗೇಣಿಗಳ ರೂಪದಲ್ಲಿರುವ ಆದಾಯಗಳ ಮೊತ್ತದಿಂದ 
ನಿರ್ಧರಿಸಲಾಗುತ್ತದೆ. ಇಂತಹ ವಿಸಂಗತಿಯು ತುಂಬ ತರ್ಕಬದ್ಧವಾಗಿ ವಿಚಾರ 
ಮಾಡುತ್ತಿದ್ದಂಥ ರಿಕಾರ್ಡೊರವರ ಬುದ್ದಿಗೆ ಒಪ್ಪಿಗೆಯಾಗಲಿಲ್ಲ. ಮೂಲಸೂತ್ರಗಳನ್ನು 
ಹೇಗೆಂದರೆ ಹಾಗೆ ಸ್ವತಂತ್ರವಾಗಿ ವಿವರಿಸ ಹೋಗುವ ಸ್ಮಿತ್‌ರವರ ವಿಧಾನ ಅವರಿಗೆ 
ಸರಿಬೀಳಲಿಲ್ಲ. ಸಮಾಜವು ವಿಕಾಸಗೊಂಡಂತೆ ಮೌಲ್ಯ ನಿಯಮದಂತಹ ಮೂಲ 
ಭೂತವಾದ ನಿಯಮವನ್ನು ಸಂಪೂರ್ಣವಾಗಿ ಬಿಟ್ಟುಕೊಡುವುದು ಸಾಧ್ಯವಿಲ್ಲ. ಇಲ್ಲ , 
ಮೌಲ್ಯವನ್ನು ಶ್ರಮ ಸಮಯದಿಂದ ನಿರೂಪಿಸುವುದು ಒಂದು ನಿರಪೇಕ್ಷವಾದ 
ಸಾರ್ವತ್ರಿಕ ನಿಯಮ , ಎಂದು ರಿಕಾರ್ಡೊ ಹೇಳಿದರು. 

ಇದಕ್ಕೆ ಇನ್ನೊಂದು ಮಾತನ್ನೂ ಸೇರಿಸಬೇಕು: ವಸ್ತುಗಳನ್ನು ಸರಕುಗಳಾಗಿ 
ವಿನಿಮಯಕ್ಕಾಗಿಯೂ ಹಣಕ್ಕೆ ಮಾರಾಟ ಮಾಡಲೆಂದೂ ಉತ್ಪಾದಿಸುವಂಥ ಯಾವುದೇ 
ಸಮಾಜದಲ್ಲೂ ಅದು ಒಂದು ನಿರಪೇಕ್ಷವಾದ ಸಾರ್ವತ್ರಿಕ ನಿಯಮ . ಆದರೆ 
ರಿಕಾರ್ಡೊರವರು ಬೇರೆ ಯಾವುದೇ ಸಮಾಜವನ್ನೂ ಊಹಿಸದಾಗಿದ್ದರು. ಇತಿಹಾಸ 
ವನ್ನು ಚೆನ್ನಾಗಿ ತಿಳಿದಿದ್ದರೂ ಅವರು , ಆದಿ ಕಾಲದ ಸಮಾಜದಲ್ಲಿದ್ದ ಉತ್ಪಾದನಾ 

ಪರಿಸ್ಥಿತಿಗಳನ್ನೇ ಎಂದಿಟ್ಟುಕೊಳ್ಳಿ, ನಿಜವಾಗಿಯೂ ಗಹನವಾಗಿ ತೆಗೆದುಕೊಳ್ಳಲಿಲ್ಲ. 
ಇನ್ನು ಭವಿಷ್ಯತ್ತಿನಲ್ಲಿ ಸಂಭವನೀಯವಾಗಿದ್ದ ಸಮಾಜದ ಬಗೆಗೆ ಹೇಳುವುದಾದರೆ, 
ಅವರು ಅದನ್ನು “ಮಿಸ್ಟರ್‌ ಓವೆನ್‌ರ ಸಮಾನಾಂತರ ಚತುರ್ಭುಜಗಳ ” * ರೂಪ 
ದಲ್ಲಷ್ಟೆ ಊಹಿಸಬಲ್ಲವರಾಗಿದ್ದರು . ಅವರು ಓವೆನ್ರ ಬಗೆಗೆ ವೈಯಕ್ತಿಕವಾಗಿ ಗೌರವ 
ಹೊಂದಿದ್ದರೂ ಅವರ ಈ ವಿಚಾರವನ್ನು ಹುಚ್ಚು ಕಲ್ಪನೆಯೆಂದು ಭಾವಿಸಿದ್ದರು . 
ರಿಕಾರ್ಡೊರವರು ಸ್ಮಿತ್‌ರವರಿಗಿದ್ದಂಥ ಚಾರಿತ್ರಿಕ ಪ್ರಜ್ಞೆಯನ್ನು ಹೊಂದಿರಲಿಲ್ಲ . 
ಆದ್ದರಿಂದ ಅವರು, ತಮ್ಮ ಗಳಿಕೆಗಳನ್ನು ವಿನಿಮಯ ಮಾಡಿಕೊಳ್ಳುತ್ತಿದ್ದಂಥ ಸ್ವತಂತ್ರ 
ಬೇಟೆಗಾರರ ಸಮಾಜಕ್ಕೂ ತಮ್ಮದೇ ದಿನದಲ್ಲಿದ್ದ ಕಾರ್ಖಾನೆ ಉತ್ಪಾದನೆ ಹಾಗೂ 
ಕೂಲಿಶ್ರಮದ ಸಮಾಜ ಪದ್ದತಿಗೂ ನಡುವಿನ ಭಾರಿ ವ್ಯತ್ಯಾಸವನ್ನು ಕಾಣಲಿಲ್ಲ. ಸ್ವಲ್ಪ 
ದರಲ್ಲಿ , ಅವರು ಬಂಡವಾಳಶಾಹಿ ಸಮಾಜವನ್ನು ಬಿಟ್ಟು ಬೇರಾವ ಸಮಾಜವನ್ನೂ 
ತಿಳಿದಿರಲಿಲ್ಲ . ಆ ಸಮಾಜದ ನಿಯಮಗಳನ್ನೇ ಸಹಜವಾದ ಸಾರ್ವತ್ರಿಕವಾದ ಹಾಗೂ 
ಚಿರಂತನವಾದ ನಿಯಮಗಳೆಂದು ಭಾವಿಸಿದ್ದರು . 

ಆದಾಗ್ಯೂ ಶ್ರಮ ಮೌಲ್ಯ ನಿಯಮವನ್ನು ವಿಕಸಿತ ಬಂಡವಾಳಶಾಹಿ ಸಮಾಜಕ್ಕೆ 
ಸಾರ್ವತ್ರಿಕವಾಗಿ ಅನ್ವಯಿಸುವ ಅವರ ಸಿದ್ಧಾಂತವು ಅವರು ಆರ್ಥಿಕ ವಿಜ್ಞಾನಕ್ಕೆ 
ನೀಡಿದ ಮಹೋನ್ನತ ಕಾಣಿಕೆಯಾಗಿದೆ. ಹಣ ರೂಪದ ಕೂಲಿಯಲ್ಲಿ ಹೆಚ್ಚಳವು 
- ( ನಿಜವಾಗಿ ಹೇಳುವುದಾದರೆ ಯಾವುದೇ ಬದಲಾವಣೆಯೂ ) ಅನುಗುಣವಾಗಿ ಸರಕು 
- ಗಳ ಮೌಲ್ಯದಲ್ಲೂ ಬೆಲೆಗಳಲ್ಲೂ ಬದಲಾವಣೆಯನ್ನುಂಟುಮಾಡುತ್ತದೆ, ಎಂದು 
ಸ್ಮಿತ್‌ರವರ ಹಾಗೂ ಅವರ ಅನುಯಾಯಿಗಳ ವಿಚಾರಗಳಿಂದ ಕಂಡುಬಂದಿತು . 
ರಿಕಾರ್ಡೊರವರು ಈ ಅಭಿಪ್ರಾಯವನ್ನು ದೃಢವಾಗಿ ತಳ್ಳಿ ಹಾಕಿದರು . “ ಸರಕೊಂದರ 
ಮೌಲ್ಯವು, ಅಥವಾ ಅದನ್ನು ವಿನಿಮಯ ಮಾಡಿಕೊಳ್ಳಲಾಗುವ ಬೇರೆ ಯಾವುದೇ 
ಸರಕಿನ ಪ್ರಮಾಣವು, ಅದರ ಉತ್ಪಾದನೆಗೆ ಅವಶ್ಯವಾದ ಶ್ರಮದ ಸಾಪೇಕ್ಷ ಪ್ರಮಾಣದ 
ಮೇಲೆ ಅವಲಂಬಿಸಿರುತ್ತದೆಯೇ ಹೊರತು, ಆ ಶ್ರಮಕ್ಕೆ ನೀಡಿದ ಹೆಚ್ಚು ಅಥವಾ 
ಕಮ್ಮಿ ನಷ್ಟ ಪರಿಹಾರದ ಮೇಲಲ್ಲ' * ಎಂದು ಅವರು ಪ್ರತಿಪಾದಿಸಿದರು . 
- ಶ್ರಮ ಉತ್ಪಾದಕತೆಯಲ್ಲಿ ಯಾವ ಬದಲಾವಣೆಯೂ ಇಲ್ಲದೆ ಕೂಲಿ ಹೆಚ್ಚಿದರೆ , 
ಅದು ಸರಕೊಂದರ ಮೌಲ್ಯವನ್ನು ಬದಲಿಸುವುದಿಲ್ಲ. ಎಲ್ಲ ಪರಿಸ್ಥಿತಿಗಳೂ ಸಮನಾ 


* ಜ್ಯಾಮಿತಿಯ ಕ್ರಮಬದ್ಧ ಆಕಾರಗಳ ರೂಪದಲ್ಲಿ ನಿರ್ಮಿಸಬೇಕೆಂದು ರಾಬರ್ಟ್ 
ಓವೆನ್‌ರು ಸಲಹೆ ಮಾಡಿದಂಥ ಕಾರ್ಮಿಕರ ಸಮುದಾಯ (ಕಮನ್) ಗಳಿಗೆ 
ಇಲ್ಲಿ ಉಲ್ಲೇಖ. 

* * D . Ricardo , The Principles of Political Economy and 
Taxation , London , 1937 , p. 5 . 

ಗಿದ್ದಾಗ ಇದು ಬೆಲೆಯ ಮೇಲೂ ಪರಿಣಾಮ ಬೀರುವುದಿಲ್ಲ . ಬೆಲೆಯು ಚಿನ್ನದ 
ರೂಪದಲ್ಲಿ ಮೌಲ್ಯದ ಪ್ರತಿಬಿಂಬವಷ್ಟೆ . ಹಾಗಾದರೆ ಬದಲುವುದು ಯಾವುದು ? - 
ಕಾರ್ಮಿಕರ ಕೂಲಿಗೂ ಬಂಡವಾಳಗಾರನ ಲಾಭಕ್ಕೂ ಮಧ್ಯೆ ಮೌಲ್ಯದ ಹಂಚಿಕೆ. 
ಮುಕ್ತ ಸ್ಪರ್ಧೆಯಲ್ಲಿ ಬಂಡವಾಳಗಾರರು ಕೂಲಿ ಹೆಚ್ಚಳದಿಂದಾಗಿ ಆದ ನಷ್ಟ 
ವನ್ನು ತಮ್ಮ ಸರಕುಗಳ ಬೆಲೆಗಳನ್ನು ಹೆಚ್ಚಿಸುವಮೂಲಕ ತುಂಬಿಕೊಳ್ಳಲು ಸಾಧ್ಯವಿಲ್ಲ . 

ಈ ಸಮಸ್ಯೆಯು ಒಂದು ಮಹತ್ವದ ಪಾತ್ರ ನಿರ್ವಹಿಸಲಿದ್ದಿತು. ಆರಂಭದಿಂದಲೇ 
ಅದು ತೀವ್ರ ರಾಜಕೀಯ ಸ್ವರೂಪ ತಳೆದಿದ್ದಿತು ಮತ್ತು ಹೆಚ್ಚು ಕೂಲಿಗಾಗಿ 
ಕಾರ್ಮಿಕ ವರ್ಗದ ಹೋರಾಟದೊಂದಿಗೆ ನಿಕಟ ಸಂಬಂಧ ಹೊಂದಿದ್ದಿತು. ಹೆಚ್ಚು 
ಕೂಲಿಗಾಗಿ ಹೋರಾಟವು ಅರ್ಥರಹಿತವಾದುದು ಏಕೆಂದರೆ ಕೂಲಿಯಲ್ಲಿ ಯಾವುದೇ 
ಹೆಚ್ಚಳವೂ ಬೇಗನೆಯೇ ಸರಕುಗಳ ಬೆಲೆಗಳಲ್ಲಿ ಹೆಚ್ಚಳದಿಂದ ನಿರರ್ಥಕಗೊಳಿಸಲ್ಪ 
ಡುತ್ತದೆ, ಎಂಬ ಕಾರ್ಮಿಕ ವರ್ಗ ಚಳವಳಿಗೆ ಹಾನಿಕರವಾದ ಅಭಿಪ್ರಾಯವನ್ನು 
ಖಂಡಿಸುವ ಗುರಿಯೊಂದಿಗೆ ಮಾರ್ಕ್ಸ್‌ರವರು ಕೂಲಿ, ಬೆಲೆ ಹಾಗೂ ಲಾಭಗಳ 
ನಡುವಿನ ಸಂಬಂಧದ ವಿಶೇಷ ವಿಶ್ಲೇಷಣೆ ಮಾಡಿದಾಗ ನಿರ್ದಿಷ್ಟವಾಗಿ ರಿಕಾರ್ಡೊರವರ 
ವಿಚಾರದ ಮೇಲೆಯೇ ಆಧರಿಸಿಕೊಂಡಿದ್ದರು. “ಕೂಲಿಯ ದರದಲ್ಲಿ ಸಾಮಾನ್ಯ 
ಹೆಚ್ಚಳವು ಲಾಭದ ಸಾಮಾನ್ಯ ದರ ಕಮ್ಮಿಯಾಗುವುದರಲ್ಲಿ ಪರಿಣಾಮಗೊಳ್ಳು 
ವುದು , ಆದರೆ ಸ್ಕೂಲವಾಗಿ ಹೇಳುವುದಾದರೆ, ಸರಕುಗಳ ಬೆಲೆಗಳ ಮೇಲೆ ಪರಿಣಾಮ 
ಬೀರುವುದಿಲ್ಲ” ಎಂದು ಮಾರ್ಕ್ಸ್ ವಿವರಿಸಿದರು. 

ಕಾರ್ಮಿಕರ ಹಣ ರೂಪದ ಕೂಲಿಯಲ್ಲಿ ಹೆಚ್ಚಳವು ಜೀವನ ವೆಚ್ಚ ಹೆಚ್ಚು 
ವುದಕ್ಕೆ ಮತ್ತು ಹಣದುಬ್ಬರ ಏರುವುದಕ್ಕೆ ಏಕೈಕ ಅಥವಾ ಮುಖ್ಯ ಕಾರಣ, ಎಂದು 
ಪ್ರತಿಪಾದಿಸುವ ಬೂರ್‌ಷ್ಟಾ ಪ್ರಕಲ್ಪನೆಗಳಿಗೆ ಸಂಬಂಧಿಸಿ, ಮೇಲಿನ ಪ್ರತಿಪಾದನೆಗಳು 
ಇಂದೂ ಇನ್ನೂ ಮುಖ್ಯವಾಗಿವೆ . ರಿಕಾರ್ಡೊ ಹಾಗೂ ಮಾರ್ಕ್ಸ್‌ರವರ ಅಭಿಪ್ರಾಯ 
ಗಳು ಇಂದು ಇರುವುದಕ್ಕಿಂತ ಭಿನ್ನವಾದ ಪರಿಸ್ಥಿತಿಗಳಲ್ಲಿ ವ್ಯಕ್ತಪಡಿಸಲ್ಪಟ್ಟವು, ಆಗ 
ಬಂಡವಾಳವಾದವು ಹೊಂದಿದ್ದ ಕೆಲವು ಲಕ್ಷಣಗಳು ಈಗ ಇಲ್ಲವಾಗಿವೆ ಅಥವಾ 
ಬದಲಿವೆ, ಎಂಬುದನ್ನೂ ಅದೇ ಹೊತ್ತಿನಲ್ಲಿ ಮನಸ್ಸಿನಲ್ಲಿಟ್ಟಿರಬೇಕು. ಬಂಡವಾಳ 
ವಾದವು ಅಂದು ಹೊಂದಿದ್ದ ಲಕ್ಷಣಗಳಲ್ಲಿ ಅತ್ಯಂತ ಮುಖ್ಯವಾದವು: ಮೊದಲನೆಯ 
ದಾಗಿ, ಮುಕ್ತ ಸ್ಪರ್ಧೆ, ಇದು ಬಿಡಿ ಯಂತ್ರೋದ್ಯಮಿಯೊಬ್ಬ ತನ್ನ ಸರಕುಗಳ ಮಾರು 
ಕಟ್ಟೆ ಬೆಲೆಗಳ ಮೇಲೆ ಪ್ರಭಾವ ಬೀರುವ ಸಾಧ್ಯತೆಯನ್ನು ಹೊರಗಿರಿಸಿದ್ದಿತು ; ಎರ 
ಡನೆಯದಾಗಿ , ಚಿನ್ನದ ಮಾನದ ಆಧಾರದ ಮೇಲೆ ಒಂದು ಸ್ಥಿರವಾದ ಹಣ 


* K . Marx and F . Engels , Selected Works, in three volumes, 
Vol . 2, p . 75 . 

ಚಲಾವಣೆ. ಇದು ಸಾಲವನ್ನೂ ಹಣವನ್ನೂ ಬೆಲೆಗಳ ಹೆಚ್ಚುತ್ತಿರುವ ಮಟ್ಟಕ್ಕೆ 
ಸರಿಹೊಂದಿಸುವ ಸಾಧ್ಯತೆಯನ್ನು ಸೀಮಿತಗೊಳಿಸಿದ್ದಿತು . 
- ನಮಗೆ ತಿಳಿದಿರುವಂತೆ, ಮಾರುಕಟ್ಟೆಗಳ ಮೇಲೂ ಬೆಲೆಗಳ ಮೇಲೂ ಗಣನೀಯ 
ಪ್ರಮಾಣದಲ್ಲಿ ನಿಯಂತ್ರಣ ಹೊಂದಿರುವ ಏಕಸ್ವಾಮ್ಯಗಳ ಪ್ರಾಬಲ್ಯ , ಗಾತ್ರ ಹೆಚ್ಚಿ 
ಸುವ ದಿಕ್ಕಿನಲ್ಲಿ ಹಣಕಾಸು ಚಲಾವಣೆಯ ಹಾಗೂ ಸಾಲದ ಏಕಪಕ್ಷೀಯ ಸ್ಥಿತಿಸ್ಥಾಪ 
ಕತ್ವ , ಇವು ಆಧುನಿಕ ಬಂಡವಾಳವಾದದ ಮಾದರಿ ಲಕ್ಷಣಗಳಾಗಿವೆ. ಈ ಪರಿಸ್ಥಿತಿ 
ಗಳಲ್ಲಿ ಉದ್ಯಮಿಗಳು ಹೆಚ್ಚು ಕೂಲಿಕೊಡುವುದರಿಂದಾಗುವ ನಷ್ಟವನ್ನು ಸರಕುಗಳ 
ಬೆಲೆಗಳನ್ನು ಹೆಚ್ಚಿಸುವುದರಿಂದ ತುಂಬಿಕೊಳ್ಳುವ ಸಾಧ್ಯತೆ ಇದೆ. ಅವರು ತಮ್ಮ 
ಲಾಭದ ಪ್ರಮಾಣವನ್ನು ಉಳಿಸಿಕೊಳ್ಳಲು ಹಾಗೂ ಹೆಚ್ಚಿಸಿಕೊಳ್ಳಲು ಹಾಗೆ ಮಾಡು 
- ತಾರೆ ಕೂಡ. ಸಹಜವಾಗಿಯೇ ಇದನ್ನು ಮಾಡುವ ಸಾಧ್ಯತೆಗೆ ಮಿತಿ ಇಲ್ಲವೆಂದೇ 

ನಲ್ಲ. ಅದು ಮಾರುಕಟ್ಟೆಗಳು ಎಷ್ಟು ಪ್ರಮಾಣದಲ್ಲಿ ಏಕಸ್ವಾಮ್ಯಗಳ ಪ್ರಭಾವ 
ಕ್ಕೊಳಪಟ್ಟಿವೆ ಎಂಬ ಮತ್ತು ಇತರ ಅನೇಕ ಅಂಶಗಳ ಮೇಲೆ ಅವಲಂಬಿಸಿರುತ್ತದೆ. 
- ಕೂಲಿಗಳ ಹಾಗೂ ಬೆಲೆಗಳ ನಡುವಿನ ಸಂಬಂಧದ ಸಮಸ್ಯೆಯು ಆಧುನಿಕ ಬಂಡವಾಳ 
ಶಾಹಿ ದೇಶಗಳ ರಾಜಕೀಯ ಜೀವನದಲ್ಲಿ ಪ್ರಮುಖ ಪಾತ್ರ ನಿರ್ವಹಿಸುತ್ತಿದೆ. 
ನಿಜವಾದಕೂಲಿಯಲ್ಲಿ ಹೆಚ್ಚಳವಾದುದರ ಫಲ ಎಂದು ಸಾಮಾನ್ಯವಾಗಿ ಹೇಳಿಕೊಂಡು 
ಏಕಸ್ವಾಮ್ಯ ಸಂಸ್ಥೆಗಳು ಸರಕುಗಳ ಬೆಲೆಗಳನ್ನು ಹೆಚ್ಚಿಸುತ್ತಿರುವುದು ಆಧುನಿಕ ಹಣ 
ದುಬ್ಬರದ ಮುಖ್ಯ ಅಂಶಗಳಲ್ಲೊಂದಾಗಿದೆ. ಸಹಜವಾಗಿಯೇ ಈ ಪ್ರಶ್ನೆಯ ಕಡೆಗೆ 
ಮಾರ್ಕ್ಸ್‌ವಾದಿ ಅರ್ಥಶಾಸ್ತ್ರಜ್ಞರು ಅತ್ಯಂತ ಹೆಚ್ಚು ಗಮನ ನೀಡಬೇಕಾಗಿದೆ. 

ಕೂಲಿಯೂ ಲಾಭವೂ ವಿಲೋಮ ಪ್ರಮಾಣಗಳಲ್ಲಿರುತ್ತವೆ ಎಂಬ ತೀರ್ಮಾನವು 
ಬಂಡವಾಳವಾದದ ಭವಿಷ್ಯತ್ತಿನ ಬಗೆಗೆ ರಿಕಾರ್ಡೊರವರ ಅಭಿಪ್ರಾಯಗಳಲ್ಲೂ ಅವರ 
ರಾಜಕೀಯ ಕಾರ್ಯಕ್ರಮದಲ್ಲೂ ಪ್ರಮುಖ ಸ್ಥಾನ ಪಡೆದಿದೆ. ಕೃಷಿ ಉತ್ಪನ್ನಗಳ 
ಬೆಲೆಗಳು ಸತತವಾಗಿ ಹೆಚ್ಚುವ ಪ್ರವೃತ್ತಿಯನ್ನು ಹೊಂದಿರುತ್ತವೆಂದು ರಿಕಾರ್ಡೊ 
ರವರು ನಂಬಿದ್ದರೆಂಬುದನ್ನು ನೆನಪಿನಲ್ಲಿಟ್ಟಿರಬೇಕು. ಇದು ಕಾರ್ಮಿಕರ ನಿಜವಾದ 
ವೇತನದಲ್ಲಿ ಹೆಚ್ಚಳವನ್ನುಂಟುಮಾಡುತ್ತದೆ, ಏಕೆಂದರೆ, ಕಾರ್ಮಿಕರು ಯಾವತ್ತೂ 
ಸಾಧ್ಯವಾದಷ್ಟೂ ಕನಿಷ್ಠ ಕೂಲಿಯನ್ನು ಪಡೆದಿರುತ್ತಾರೆ ಮತ್ತು ಈ ಕೂಲಿಯಲ್ಲಿ 
ಹೆಚ್ಚಳವಾಗದಿದ್ದರೆ ಅವರು ಹಸಿವಿನಿಂದ ಸಾಯುತ್ತಾರಷ್ಟೆ . ಆದರೆ ಈ ಹೆಚ್ಚಳಕ್ಕೆ 
ನುಗುಣವಾಗಿ ಬಂಡವಾಳಗಾರರ ಲಾಭ ತಗ್ಗುತ್ತದೆ, ಏಕೆಂದರೆ, ಅವರು ಕೈಗಾರಿಕಾ 
ವಸ್ತುಗಳ ಬೆಲೆಗಳನ್ನು ಹೆಚ್ಚಿಸಲಾರರು. ದುಬಾರಿ ಧಾನ್ಯವುಕೈಗಾರಿಕೋದ್ಯಮಿಗಳಿಗೆ 
ಕೆಡುಕುಂಟುಮಾಡುತ್ತದೆ ಮತ್ತು ಒಂದು ನಿಶ್ಚಿತ ಘಟ್ಟದಲ್ಲಿ ಬಂಡವಾಳ ಸಂಚಯ 
ಮಾಡಲು ಅವರಲ್ಲಿದ್ದ ಉತ್ಸಾಹವನ್ನು ನಾಶಪಡಿಸುತ್ತದೆ. ಇದು, ರಿಕಾರ್ಡೊರವರ 
ದೃಷ್ಟಿಕೋನದಿಂದ, ಆರ್ಥಿಕ ದುರಂತವಾಗಿರುತ್ತದೆ ! 

ಮೌಲ್ಯದ ಶ್ರಮ ಸಿದ್ದಾಂತವನ್ನು ನಿರೂಪಿಸುವುದರಲ್ಲಿ ಎದುರಿಸಬೇಕಾಗಿದ್ದ 
ಮುಖ್ಯ ತೊಂದರೆಗಳನ್ನು ಸ್ಮಿತ್‌ರವರಂತೆ ರಿಕಾರ್ಡೊರವರೂ ಮನಗಂಡಿದ್ದರು . 

ಮೊದಲನೆಯ ತೊಂದರೆ, ಕಾರ್ಮಿಕನಿಗೂ ಬಂಡವಾಳಗಾರನಿಗೂ ನಡುವಿನ 
ವಿನಿಮಯವನ್ನು ವಿವರಿಸುವುದು. ಕಾರ್ಮಿಕನ ಶ್ರಮವಷ್ಟೆ ಸರಕೊಂದರ ಮೌಲ್ಯ 
ವನ್ನು ಸೃಜಿಸುತ್ತದೆ ಮತ್ತು ಈ ಶ್ರಮದ ಪ್ರಮಾಣವೇ ಮೌಲ್ಯದ ಪ್ರಮಾಣವನ್ನು 
ನಿರ್ಧರಿಸುತ್ತದೆ. ಆದರೆ ತನ್ನ ಶ್ರಮಕ್ಕೆ ವಿನಿಮಯವಾಗಿ ಕಾರ್ಮಿಕನು ಕೂಲಿ ರೂಪ 
ದಲ್ಲಿ ಕಮ್ಮಿ ಮೌಲ್ಯವನ್ನು ಪಡೆಯುತ್ತಾನೆ. ಹೀಗೆ ಈ ವಿನಿಮಯದಲ್ಲಿ ಮೌಲ್ಯದ 
ನಿಯಮವು ಉಲ್ಲಂಘಿಸಲ್ಪಟ್ಟಿದೆಯೆಂದು ಕಂಡುಬರುತ್ತದೆ. ಮೌಲ್ಯದ ನಿಯಮ 
ಹೈನುಗುಣವಾಗಿ ನಡೆದಿದ್ದರೆ , ಕಾರ್ಮಿಕನು ತನ್ನ ಶ್ರಮ ಸೃಜಿಸಿದ ಉತ್ಪನ್ನದ ಪೂರ್ಣ 
ಮೌಲ್ಯವನ್ನು ಪಡೆಯುತ್ತಿದ್ದನು. ಆದರೆ ಆಗ ಬಂಡವಾಳಗಾರನು ಲಾಭ ಪಡೆಯು 
ತಿರಲಿಲ್ಲ. ಹೀಗೆ ಒಂದು ವಿರೋಧಾಭಾಸ ಉದ್ಭವವಾಗುತ್ತದೆ. ಒಂದೋ , ಈ 
ಸಿದ್ಧಾಂತವು ವಾಸ್ತವಿಕತೆಗೆ ಅನುಗುಣವಾಗಿಲ್ಲ, ಇಲ್ಲವೇ , ಮೌಲ್ಯದ ನಿಯಮವು 
ವಿನಿಮಯದ ಅತ್ಯಂತ ಮುಖ್ಯ ವಲಯದಲ್ಲಿ ಸತತವಾಗಿ ಉಲ್ಲಂಘಿಸಲ್ಪಡುತ್ತಿರುತ್ತದೆ. 

ಈ ವಿರೋಧಾಭಾಸವನ್ನು ಮಾರ್ಕ್ಸ್‌ರವರು ಬಗೆಹರಿಸಿದರು . ಕಾರ್ಮಿಕನು 
ಬಂಡವಾಳಗಾರನಿಗೆ ಮಾರುವುದು ತನ್ನ ಶ್ರಮವನ್ನಲ್ಲ. ಶ್ರಮವು ಒಂದು ಪ್ರಕ್ರಿಯೆ , 
ಒಂದು ಚಟುವಟಿಕೆ, ಮಾನವಶಕ್ತಿಯ ವ್ಯಯ , ಅಷ್ಟೆ . ಆದರೆ ಅವನು ತನ್ನ ಶ್ರಮ 
ಶಕ್ತಿಯನ್ನು , ಅಂದರೆ ತನ್ನ ಶ್ರಮಿಸುವ ಸಾಮರ್ಥ್ಯವನ್ನು , ಮಾರುತ್ತಾನೆ. ಅದನ್ನು 
ಕೊಳ್ಳುವಾಗ ಬಂಡವಾಳಗಾರನು ಸಾಮಾನ್ಯವಾಗಿ ಕಾರ್ಮಿಕನಿಗೆ ಅವನ ಶ್ರಮಶಕ್ತಿಯ 
ಪೂರ್ಣ ಮೌಲ್ಯವನ್ನು ನೀಡುತ್ತಾನೆ, ಏಕೆಂದರೆ ಈ ಮೌಲ್ಯವು ಶ್ರಮ ಏನನ್ನು 
ಸೃಜಿಸುತ್ತದೋ ಅದರಿಂದ ನಿರ್ಧರಿಸಲ್ಪಡುವುದಿಲ್ಲ , ಆದರೆ ಕಾರ್ಮಿಕನಿಗೆ ಜೀವದಿಂದಿ 
ರುವುದಕ್ಕೆ ಮತ್ತು ಸಂತಾನೋತ್ಪತ್ತಿ ಮಾಡುವುದಕ್ಕೆ ಏನು ಅವಶ್ಯವೋ ಅದರಿಂದ 
ನಿರ್ಧರಿಸಲ್ಪಡುತ್ತದೆ. ಹೀಗೆ ಬಂಡವಾಳಕ್ಕೂ ಶ್ರಮಕ್ಕೂ ನಡುವಿನ ವಿನಿಮಯವು 
ಬಂಡವಾಳಗಾರನಿಂದ ಕಾರ್ಮಿಕನಶೋಷಣೆಯನ್ನೇನೂ ಹೊರತಾಗಿಸದಂಥ ಮೌಲ್ಯದ 
ನಿಯಮಕ್ಕೆ ಸಂಪೂರ್ಣವಾಗಿ ಅನುಗುಣವಾಗಿಯೇ ನಡೆಯುತ್ತದೆ, ಎಂದು ಮಾರ್ಕ್ಸ್ 
ತೋರಿಸಿಕೊಟ್ಟರು. 

ಎರಡನೆಯ ತೊಂದರೆ, ಮೌಲ್ಯದ ನಿಯಮವನ್ನೂ , ಬಂಡವಾಳಗಾರರ ಲಾಭ 
ಅವರ ಕಾರ್ಖಾನೆಗಳಲ್ಲಿ ತಯಾರಾದ ಸರಕುಗಳ ಮೌಲ್ಯದಿಂದಲ್ಲ ಆದರೆ ತೊಡಗಿಸಿದ 
ಬಂಡವಾಳದ ಪ್ರಮಾಣದಿಂದ ನಿರ್ಧರಿಸಲ್ಪಡುತ್ತದೆ, ಎಂಬ ನಿಜ ಜೀವನದ ವಾಸ್ತ್ರ 
ವಾಂಶವನ್ನೂ ಹೇಗೆ ಸರಿಹೊಂದಿಸುವುದು , ಎಂಬುದು. ಮೌಲ್ಯವು ಶ್ರಮದಿಂದ 
ಸೃಜಿಸಲ್ಪಟ್ಟು ಸರಕುಗಳನ್ನು ಹೆಚ್ಚು ಕಮ್ಮಿ ಅವುಗಳ ಮೌಲ್ಯಕ್ಕೆ ತಕ್ಕಂತೆ ವಿನಿಮಯ 
ಮಾಡಿಕೊಳ್ಳುತ್ತಿದ್ದಿದ್ದರೆ , ಉತ್ಪಾದನೆಯ ನಾನಾ ಶಾಖೆಗಳು ಸಂಪೂರ್ಣವಾಗಿ ಭಿನ್ನ 

ಭಿನ್ನ ಸ್ಥಿತಿಗಳಲ್ಲಿರುತ್ತಿದ್ದವು. ಯಂತ್ರಗಳನ್ನೂ ಸಾಮಗ್ರಿಗಳನ್ನೂ ಕಮ್ಮಿ ಪ್ರಮಾಣದಲ್ಲಿ 
ಉಪಯೋಗಿಸುತ್ತಿದ್ದು ಶ್ರಮಶಕ್ತಿಯನ್ನು ಹೆಚ್ಚಿನ ಪ್ರಮಾಣದಲ್ಲಿ ಬಳಸುವ ಶಾಖೆ 
ಗಳೂ ಉದ್ಯಮಗಳೂ , ಹೆಚ್ಚು ಮೌಲ್ಯದ ಸರಕುಗಳನ್ನು ಹೊಂದಿರಬೇಕು, ತಮ್ಮ 
- ಸರಕುಗಳನ್ನು ಉನ್ನತ ಬೆಲೆಗಳಿಗೆ ಮಾರಬೇಕು ಮತ್ತು ತತ್ಪಲವಾಗಿ ಉನ್ನತ ಲಾಭ 

ಪಡೆಯಬೇಕು. ಬಂಡವಾಳವು ಬೇಗ ಹುಟ್ಟುವಳಿ ಉಂಟುಮಾಡುವಂಥ ಹಾಗೂ 
- ಶೀಘ್ರವಾಗಿ ಲಾಭ ದೊರಕಿಸಿಕೊಡುವಂಥ ಶಾಖೆಗಳಿಗೂ ಇದೇ ಅನ್ವಯವಾಗುತ್ತದೆ. 
ಇದಕ್ಕೆ ವಿರುದ್ದವಾಗಿ, ಉತ್ಪಾದನಾ ಸಾಧನಗಳಲ್ಲಿ ಭಾರಿ ಬಂಡವಾಳವನ್ನು ತೊಡಗಿಸ 
ಬೇಕಾದಂಥ, ಅಥವಾ ಬಂಡವಾಳವು ನಿಧಾನವಾಗಿ ಹುಟ್ಟುವಳಿ ಉಂಟುಮಾಡುವಂಥ, 
ಶಾಖೆಗಳಲ್ಲೂ ಉದ್ಯಮಗಳಲ್ಲೂ ಸರಕುಗಳ ಮೌಲ್ಯವೂ , ಬೆಲೆ ಹಾಗೂ ಲಾಭಗಳೂ 
ಕಮ್ಮಿಯಾಗಿರಬೇಕು. 

ಆದರೆ ಇದು ಅಸಂಭವ ! ಇದು ಬಂಡವಾಳವಾದದ ನಿಜವಾದ ಸಂಗತಿಗಳಿಗೆ 
ವಿರೋಧವಾಗಿದೆ. ಏಕೆಂದರೆ, ಬಂಡವಾಳವು ಒಂದು ಮಟ್ಟದ ಲಾಭದ ದರವನ್ನು 
ಒದಗಿಸುವ ಪ್ರವೃತ್ತಿ ಹೊಂದಿರುತ್ತದೆಂಬುದು ಸುವಿಖ್ಯಾತ ಸಂಗತಿ. ಹಾಗೆ ಮಾಡ 
ಲಾಗದಿದ್ದರೆ ಅದು ( ಬಂಡವಾಳವು) ಕಮ್ಮಿ ಲಾಭ ಒದಗಿಸುವ ಶಾಖೆಗಳನ್ನು ಬಿಟ್ಟು 
ಹೋಗುತ್ತದೆ. ಆದ್ದರಿಂದ ಶ್ರಮ ಮೌಲ್ಯದ ನಿಯಮವು, ನಿರಪೇಕ್ಷವಾದ, ಕಾರ್ಯಾ 
ಚರಣೆಯಲ್ಲಿರುವ ಸರಾಸರಿ ಲಾಭದ ನಿಯಮದೊಂದಿಗೆ ಸರಿಹೊಂದದೆಂದೇ ಕಂಡು 
ಬರುತ್ತದೆ. 

ಆಡಂ ಸ್ಮಿತ್‌ರವರು ಈ ವೈರುಧ್ಯವನ್ನು ಗಮನಕ್ಕೆ ತಂದುಕೊಳ್ಳಲಿಲ್ಲ. ಪರಿ 
ಣಾಮದಲ್ಲಿ, ಅವರು ಶ್ರಮ ಮೌಲ್ಯವನ್ನು ತಿರಸ್ಕರಿಸಿ, ಮೌಲ್ಯವನ್ನು ಆದಾಯಗಳಿಂದ 
ರೂಪಿಸಿದರು. ಸರಾಸರಿ ಲಾಭವೂ ಈ ಆದಾಯಗಳಲ್ಲಿ ಒಂದಾಗಿದ್ದಿತು. 
ರಿಕಾರ್ಡೊರವರು ಇದನ್ನು ಮಾಡದಾಗಿದ್ದರು, ಏಕೆಂದರೆ , ಅವರು ತಮ್ಮ 
ಪ್ರಕಲ್ಪನೆಯನ್ನು ಹೆಚ್ಚು ಸುಸಂಗತವಾಗಿ ಮೌಲ್ಯದ ಶ್ರಮ ಸಿದ್ದಾಂತದೊಂದಿಗೆ 
ಸಂಬಂಧಿಸಿದರು . ಸಮಾನ ಬಂಡವಾಳಕ್ಕೆ ಸಮಾನ ಲಾಭ ಎಂಬ ವಾಸ್ತವಾಂಶವನ್ನು 
ಅವರು ತಮ್ಮ ಸಿದ್ದಾಂತದ ಚೌಕಟ್ಟಿನೊಳಕ್ಕೆ ಬಲವಂತದಿಂದ ತುರುಕಲು ಯತ್ನಿಸಿ 
ದರು . ಹೀಗೆ ಬಲವಂತದಿಂದ ತುರುಕುವಾಗ ಚೌಕಟ್ಟು ಒಡೆಯುವುದನ್ನು ತಪ್ಪಿ 
ಸಲು ಅವರು ಹೆಚ್ಚು ಯೋಗ್ಯ ಗುರಿಗಳಿಗೆ ಅರ್ಹವಾದಂಥ ಕೌಶಲ್ಯ ಹಾಗೂ ದೃಢ 
ನಿರ್ಧಾರದೊಂದಿಗೆ, ಬಂಡವಾಳದ ರಚನೆ ಹಾಗೂ ಚಲಾವಣೆಗಳಲ್ಲಿನ ವ್ಯತ್ಯಾಸಗಳ 
ಪ್ರಾಮುಖ್ಯವನ್ನು ತೃಣೀಕರಿಸಲು ಯತ್ನಿಸಿದರು. ಸರಾಸರಿ ಲಾಭವು ಮೌಲ್ಯದ 
ನಿಯಮವನ್ನು ಬದಲಿಸುವುದಾದರೂ ಅದೊಂದು ಅಲ್ಪವಾದ ಅಂಶ ಮತ್ತು 
ಅದನ್ನು ಉಪೇಕ್ಷಿಸಬಹುದು , ಎಂದು ರಿಕಾರ್ಡೊರವರು ಸ್ವಲ್ಪಮಟ್ಟಿಗೆ ಅತಿಮುಗ್ಗ 
ವೆನ್ನುವ ರೀತಿಯಲ್ಲಿ ಓದುಗರ ಮನವೊಪ್ಪಿಸಲು ಮೂಲತಃ ಯತ್ನಿಸುತ್ತಾರೆ . 

ಆದರೆ ಅವರು ಅಸಮರ್ಥನೀಯವಾದುದನ್ನು ಸಮರ್ಥಿಸುತ್ತಿದ್ದಾರೆ . ಬಂಡ 
ವಾಳವಾದದ ಪರಿಸ್ಥಿತಿಗಳಲ್ಲಿ ಸರಕುಗಳನ್ನು ಉತ್ಪಾದಿಸುವಾಗ ಮೌಲ್ಯದ ನಿಯಮ 
ಆಚರಣೆಯಲ್ಲಿರುತ್ತದೆ ( ಇಲ್ಲಿ ರಿಕಾರ್ಡೊರವರ ವಾದ ಸರಿ), ಆದರೆ ಅದು ಸರಳ 
ಸರಕು ಉತ್ಪಾದನೆಯ ಪರಿಸ್ಥಿತಿಗಳಲ್ಲಿ ಆಚರಣೆಯಲ್ಲಿರುವಂತೆ ಇರಲಾಗದು ( ಇಲ್ಲಿ 
ಅವರ ವಾದ ತಪ್ಪು ) , ಮೌಲ್ಯವನ್ನು ಉತ್ಪಾದನೆಯ ಬೆಲೆಗೆ ವರ್ಗಾಯಿಸಲಾಗುವುದು. 
ಈ ಬೆಲೆಯು ಬಂಡವಾಳದ ಮೇಲೆ ಸರಾಸರಿ ಲಾಭವನ್ನೂ ಒಳಗೊಂಡಿರುತ್ತದೆ. 
ಹೀಗೆ ಬಂಡವಾಳದ ರಚನೆ ಹಾಗೂ ಚಲಾವಣೆಯಲ್ಲಿನ ವ್ಯತ್ಯಾಸಗಳು ಸರಿದೂಗಿ 
ಸಲ್ಪಡುತ್ತವೆ. ವಿವಿಧ ಶಾಖೆಗಳ ನಡುವೆ ಬಂಡವಾಳಶಾಹಿ ಪೈಪೋಟಿಯ ವ್ಯವಸ್ಥೆಯು 
ಈ ಕಾರ್ಯವನ್ನು ಜರುಗಿಸುತ್ತದೆ. ಇದು ಮೌಲ್ಯದ ನಿಯಮದ ನಿರಾಕರಣೆಯಲ್ಲ. 
ಆದರೆ ವಿಕಾಸ . ಇದೇ , ಸೂಲ ರೂಪದಲ್ಲಿ, ಮಾರ್ಕ್ಸ್ರ ವರು ನೀಡಿದ ಉತ್ತರ. 

ಉತ್ಪಾದನೆಯ ಬೆಲೆಯು ಮೌಲ್ಯದಿಂದ ಮೂಲಭೂತವಾಗಿ ಭಿನ್ನವಾದಂಥ 
ಒಂದು ಸಂವರ್ಗ, ಅವೆರಡೂ ಒಂದಾಗುವಂತಾದರೆ ಅದು ಕೇವಲ ಆಕಸ್ಮಿಕ. ಆದರೆ 
ರಿಕಾರ್ಡೊರವರು ಅವೆರಡೂ ಒಂದೇ , ಅವುಗಳ ನಡುವಿನ ವ್ಯತ್ಯಾಸಗಳನ್ನು ನಿರ್ಲಕ್ಷಿಸ 
ಬಹುದು, ಎಂದು ಸಾಧಿಸಲು ಯತ್ನಿಸಿದರು. ಅವರ ಈ ನಿಲುವು ಅವರ ಸೈದ್ಧಾಂತಿಕ 
ವಿರೋಧಿಗಳ ಟೀಕೆಗೆ ಅತ್ಯಂತ ಸುಲಭವಾಗಿ ಈಡಾಗುವಂತಹುದಾಗಿ ಬಹು ಬೇಗ 
ನೆಯೇ ಸಾಧಿತವಾಯಿತು. 


ಹೋಳಿಗೆಯನ್ನು ಹಂಚುವುದು , ಅಥವಾ 
ರಿಕಾರ್ಡೋರವರ ಮಿಗುತಾಯ ಮೌಲ್ಯ 


ರಿಕಾರ್ಡೊರವರ ಮನಸ್ಸು ಮೂಲತಃ ಗಣಿತಶಾಸ್ತ್ರೀಯ ಮನಸ್ಸಾಗಿದ್ದಿತು. 
ಅರ್ಥಶಾಸ್ತ್ರವೂ ಗಣಿತಶಾಸ್ತ್ರವೂ ಜೊತೆಜೊತೆಯಾಗಿ ಹೋಗುವ ಕಾಲ ಇನ್ನೂ 
ಬಹು ದೂರವಿದ್ದಿತು . ಆದ್ದರಿಂದಲೇ ಅವರ ಕೃತಿಗಳಲ್ಲಿ ಯಾವುದೇ ಸೂತ್ರಗಳಾಗಲೀ 
ಸಮಿಾಕರಣಗಳಾಗಲೀ ಇಲ್ಲ . ಆದರೆ ಅವರ ಚಿಂತನಾ ವಿಧಾನವು ವಿವರಣಾ ರೀತಿಯ 
ಕಟ್ಟುನಿಟ್ಟಾದ ಗಣಿತಶಾಸ್ತ್ರ ಸಾಧನೆಯ ನೆನಪು ತರುತ್ತದೆ.* ರಿಕಾರ್ಡೊರವರು 


* ಅರ್ಥಶಾಸ್ತ್ರದಲ್ಲಿ ಗಣಿತಶಾಸ್ತ್ರ ವಿಧಾನಗಳ ಆರಂಭಕಾರರಾದ ಫ್ರಾನ್ಸಿನ 
ಕೂರೋರವರು 1838ರಲ್ಲೇ ರಿಕಾರ್ಡೊರವರ ಚಿಂತನೆಯ ಈ ಲಕ್ಷಣವನ್ನು 
ಗಮನಿಸಿದರು ಮತ್ತು ಸಮರ್ಥನೀಯವಾಗಿಯೇ ರಿಕಾರ್ಡೊರವರ ಅಡ್ಡಾದಿಡ್ಡಿಯ 
ಸಂಖ್ಯಾ ನಿದರ್ಶನಗಳುಳ್ಳ 'ಗಣಿತಶಾಸ್ತ್ರ ' ದಲ್ಲಿನ ಲೋಪವೊಂದನ್ನು ಎತ್ತಿತೋರಿ 


350 


ಅರ್ಥಶಾಸ್ತ್ರದ ಜಟಿಲ ಸಮಸ್ಯೆಗಳಿಂದ ಸರಳವಾದ ಮೂಲಾಂಶಗಳನ್ನೂ ಸೂತ್ರ 
ಗಳನ್ನೂ ಪ್ರತ್ಯೇಕಿಸಿ ತೆಗೆದು ಅವನ್ನು ಅವುಗಳ ತರ್ಕಬದ್ದ ಅಂತ್ಯದವರೆಗೂ ವಿಕಾಸ 
ಗೊಳಿಸುವ, ತಮಗೆ ಗೌಣವೆಂದು ಅನಗತ್ಯವೆಂದು ಕಂಡುಬಂದ ಎಲ್ಲ ಅಂಶಗಳನ್ನೂ 
ಬಿಟ್ಟುಬಿಡುವ , ಅದ್ಭುತ ಸಾಮರ್ಥವನ್ನು ಹೊಂದಿದ್ದರು. ಅವರ ಚಿಂತನೆಯ ನಿಷ್ಠ 
ಷ್ಟತೆ ಹಾಗೂ ತರ್ಕಬದ್ದತೆಗಳು ಅವರ ಸಮಕಾಲೀನರನ್ನು ಬಹಳವಾಗಿ ಮೆಚ್ಚಿ 
ಸಿದ್ದವು. ಅವರೊಬ್ಬ ಉಜ್ವಲ ವಾದಚತುರರಾಗಿದ್ದರು . “ ರಿಕಾರ್ಡೊರವರೊಂದಿಗೆ 
ವಾದಿಸಲು ಹೋಗಬೇಡಿ” ಎಂದು ಜೇಮ್ಸ್ ಮಿಲ್ ತಮ್ಮ ಮಿತ್ರರೊಬ್ಬರಿಗೆ ಬರೆ 
ದರು . ಅವರಲ್ಲಿ ತಪ್ಪು ಕಂಡುಹಿಡಿಯುವುದು ಅಷ್ಟು ಸುಲಭವೇನಲ್ಲ , ನಾನು 
ನಿಮಗೆ ಖಾತರಿಯಿಂದ ಹೇಳಬಲ್ಲೆ. ನಾನು ಅವರಲ್ಲಿ ತಪ್ಪು ಕಂಡುಹಿಡಿದೆನೆಂದು 
ಎಷ್ಟೋ ಸಾರಿ ಅಂದುಕೊಂಡಿದ್ದೆ. ಆದರೆ ಕೊನೆಯಲ್ಲಿ ನಾನೇ ಅವರ ಅಭಿಪ್ರಾಯ 
ವನ್ನು ಒಪ್ಪಿಕೊಳ್ಳುವಂತಾಯಿತು. ” 
- ಆದರೂ ಅವರ ಗಣಿತಶಾಸ್ತ್ರೀಯ ಮನೋಧರ್ಮವು ತನ್ನದೇ ನ್ಯೂನತೆ 
ಗಳನ್ನೂ ಹೊಂದಿದ್ದಿತು . ಮೌಲ್ಯದಲ್ಲಿನಂತೆ ವಿತರಣೆಯಲ್ಲೂ ರಿಕಾರ್ಡೊರವರು 
ಪ್ರಧಾನವಾಗಿ ಪ್ರಮಾಣಾತ್ಮಕ ಪಕ್ಕವನ್ನೇ ಕಂಡರು. ಅವರು ಷೇರುಗಳಲ್ಲೂ ಪ್ರಮಾಣ 
ಗಳಲ್ಲೂ ಹೆಚ್ಚು ಆಸಕ್ತರಾಗಿದ್ದರೇ ಹೊರತು, ವಿತರಣೆಯ ನಿಜವಾದ ಸ್ವಭಾವ, 
ಸಮಾಜದ ರಚನೆ ಹಾಗೂ ಬೆಳವಣಿಗೆಗಳೊಂದಿಗೆ ಅದರ ಸಂಬಂಧ, ಇವುಗಳಲ್ಲಿ ಅಷ್ಟಾಗಿ 
ಆಸಕ್ತರಾಗಿರಲಿಲ್ಲ. 
- ಕೂಲಿ, ಲಾಭ ಹಾಗೂ ಗೇಣಿಗಳು ಸಮಾಜದಲ್ಲಿನ ಮೂರು ಪ್ರಧಾನ ವರ್ಗಗಳ 
ಪ್ರಾಥಮಿಕ ಆದಾಯಗಳೆಂಬ ಸ್ಮಿತ್‌ರವರ ಅಭಿಪ್ರಾಯಗಳನ್ನೇ ರಿಕಾರ್ಡೋರವರು 


ಸಿದರು : “ಸ್ಮಿತ್ ಹಾಗೂ ಸೇಮ್‌ರವರಂಥ ಗ್ರಂಥಕರ್ತರು ಶುದ್ದ ಸಾಹಿತ್ಯಕ 
ರೂಪದ ಎಲ್ಲ ಅಂದಚಂದಗಳನ್ನು ಉಳಿಸಿಕೊಂಡೇ ರಾಜಕೀಯ ಅರ್ಥಶಾಸ್ತ್ರದ 
ಬಗೆಗೆ ಕೃತಿಗಳನ್ನು ರಚಿಸಿದ್ದಾರೆ . ಆದರೆ ರಿಕಾರ್ಡೊರವರಂಥ ಇತರ ಕೆಲವು 
ಗ್ರಂಥಕರ್ತರು ಹೆಚ್ಚು ಅಮೂರ್ತವಾದ ಪ್ರಶ್ನೆಗಳನ್ನು ವಿವೇಚಿಸುವಾಗ ಅಥವಾ ಹೆಚ್ಚು 
ನಿಷ್ಕಷ್ಟವಾಗಿ ಹೇಳಲು ಯತ್ನಿಸುವಾಗ ಬೀಜಗಣಿತದ ಮೊರೆ ಹೋಗದೆ 
ಇರದಾಗಿದ್ದಾರೆ, ಅದನ್ನು ಬೇಸರ ಹಿಡಿಸುವಂಥ ಅಂಕಗಣಿತ ಲೆಕ್ಕಾಚಾರಗಳ 
ಹಿಂದೆ ಮರೆಮಾಚಿಸಿದ್ದಾರಷ್ಟೆ .” ( A, A . Cournot , Recherches sur les 
principes mathématiques de la théorie des richesses , Paris , 1838 , 
_ p , IX .) 

* J. B . Hollander, David Ricardo. A Centenary Estimate. 
Baltimore, 1910 , p . 120 . 

ಬಹುಮಟ್ಟಿಗೆ ವಿಕಾಸಗೊಳಿಸಿದರು . ಕೂಲಿಯು ಕಾರ್ಮಿಕನನ್ನೂ ಅವನ ಕುಟುಂಬ 
ನನ್ನ ಜೀವದಿಂದಿರಿಸಲು ಅವಶ್ಯವಾದ ಸಾಧನಗಳಿಗೆ ತಗುಲುವ ವೆಚ್ಚ , ಎಂಬ 
ನಿರೂಪಣೆಯನ್ನು ರಿಕಾರ್ಡೊರವರು ತಮ್ಮ ಹಿಂದಿನವರಿಂದ ಪಡೆದುಕೊಂಡರು . 
ಅವರು ಇದನ್ನು ಮಾಡ್ಯೂಸರ ಜನಸಂಖ್ಯಾ ಸಿದ್ದಾಂತದ ಮೇಲೆ ಆಧರಿಸುವಮೂಲಕ 
ಸುಧಾರಿಸುತ್ತಿರುವರೆಂದು ಬಗೆದರು. ಅವರು ನಾಲ್ಲೂ ಸರ ಸಿದ್ದಾಂತದ ಮುಖ್ಯ 
ಸೂತ್ರಗಳನ್ನು ಅಂಗೀಕರಿಸಿದರು . ಇದೊಂದೇ ಅವರು ಮಾಸರೊಂದಿಗೆ ಸಹ 
ಮತ ಹೊಂದಿದ್ದ ಮುಖ್ಯ ಅಂಶವೆಂದು ಕಂಡುಬರುತ್ತದೆ. ಮಾಲ್ಗಸರ ಸಿದ್ದಾಂತದ 
ಮೇಲೆ ತಮ್ಮ ವಾದವನ್ನು ಆಧರಿಸಿಕೊಂಡು ರಿಕಾರ್ಡೊರವರು ಕೂಲಿಯನ್ನು ಭೌತಿಕ 
ಕನಿಷ್ಠದ ಮಿತಿಗಳೊಳಗೇ ಕಟ್ಟುನಿಟ್ಟಾಗಿ ಇರಿಸಿರುವುದಕ್ಕೆ ಬಂಡವಾಳವಾದದ ವಿಶಿಷ್ಟ 
ನಿಯಮಗಳು ಕಾರಣವಲ್ಲ ಆದರೆ ನೈಸರ್ಗಿಕ ಸಾರ್ವತ್ರಿಕ ನಿಯಮ ಕಾರಣ , ಎಂದು 
ನಂಬಿದ್ದರು . ಕೂಲಿಕಾರನ ಸರಾಸರಿ ಕಲಿಯು, ಅವನನ್ನು ಜೀವದಿಂದಿರಿಸಲೂ 
ಸಂತಾನೋತ್ಪತ್ತಿ ಮಾಡುವಂತೆ ಮಾಡಲೂ ಅವಶ್ಯವಾದಂಥ ಕನಿಷ್ಠ ಕೂಲಿ ಪ್ರಮಾಣ 
ವನ್ನು ಮಾರಿ ಹೋದಕೂಡಲೇ , ಶ್ರಮ ಮಾರುಕಟ್ಟೆಯಲ್ಲಿ ಸ್ಪರ್ಧೆ ಪ್ರಬಲವಾಗಿ 
ಬೆಳೆಯುತ್ತದೆ ಮತ್ತು ಕೂಲಿ ಮತ್ತೆ ಕನಿಷ್ಠ ಪ್ರಮಾಣಕ್ಕೆ ಇಳಿಯುತ್ತದೆ, ಎನ್ನುವುದೇ 
ಅವರು ನಂಬಿದ್ದ ಆ ನೈಸರ್ಗಿಕ ಸಾರ್ವತ್ರಿಕ ನಿಯಮವಾಗಿದ್ದಿತು. 

ಮಾಲೂ ಸರ ಹಾಗೂ ರಿಕಾರ್ಡೋರವರ ಈ ಅಭಿಪ್ರಾಯಗಳೇ , ಅನಂತರ 
ಫೆರ್ಡಿನಾಂಡ್ ಲಸ್ಸಾಲ್ ಮತ್ತಿತರ ಪೆಟಿ ಬೂರ್‌ಷ್ಟಾ ಸಮಾಜವಾದಿಗಳು ಮುಂದಿ 
ರಿಸಿದಂಥ “ಕೂಲಿಯ ಉಕ್ಕಿನ ನಿಯಮ ” ಎಂದು ಹೇಳುವಂತಹ ನಿಯಮಕ್ಕೆ ಅಡಿ 
ಪಾಯವಾದವು. ಕಾರ್ಮಿಕ ವರ್ಗವು ತನ್ನ ಆರ್ಥಿಕ ಹಿತಗಳಿಗಾಗಿ ಹೋರಾಡುವುದು 
ವ್ಯರ್ಥ, ಏಕೆಂದರೆ ಕೂಲಿಯು ಅನಿವಾರ್ಯವಾಗಿಯೇ ಕಾರ್ಮಿಕನ ಜೀವನಾಧಾರದ 
ಭೌತಿಕ ಕನಿಷ್ಠ ಪ್ರಮಾಣದೊಂದಿಗೆ ಸಂಬಂಧಿತವಾಗಿರುತ್ತದೆ, ಎಂದು ಈ ನಿಯ 
ಮ ” ವು ಪ್ರತಿಪಾದಿಸುತ್ತದೆ. ಮಾರ್ಕ್ಸ್‌ರವರೂ ಈ “ ಉಕ್ಕಿನ ನಿಯಮವನ್ನೇ 
ಅನುಸರಿಸಿದರೆಂದು ಪಶ್ಚಿಮ ದೇಶಗಳಲ್ಲಿ ಆರೋಪ ಮಾಡಿದರೂ , ಈಗಲೂ 
ಆರೋಪ ಮಾಡುತ್ತಿದ್ದರೂ , ಅಂಥ ವಿಚಾರಗಳು ವಾಸ್ತವವಾಗಿ ಮಾರ್ಕ್ಸ್‌ವಾದಕ್ಕೆ 
ಪರಕೀಯವಾದವುಗಳಾಗಿವೆ. 

ರಿಕಾರ್ಡೊರವರ ಸಿದ್ಧಾಂತವು ಬಹುಮಟ್ಟಿಗೆ ಜಡಸಿದ್ದಾಂತವಾಗಿದ್ದಿತು. ಶ್ರಮ 
ಉತ್ಪಾದಕತೆ ಹೆಚ್ಚುವುದನ್ನು ಗಮನಿಸಿದರೂ ಅದನ್ನು ಪ್ರಶಂಸಿಸಿದರೂ , ಈ ಪ್ರತಿ 
ಯೆಯ ಕಾಲದಲ್ಲಿ ಕಾರ್ಮಿಕ ವರ್ಗವೇ ಬದಲಾಗುತ್ತದೆ ಎಂಬುದನ್ನು ಕಂಡು 
ಕೊಳ್ಳಲಿಲ್ಲ . ನಿರ್ದಿಷ್ಟವಾಗಿ ಎರಡು ಅಂಶಗಳು ಬದಲುತ್ತವೆ: (1 ) ಕಾರ್ಮಿಕನ ಸಹಜ 
ವಾದ, ಸಾಮಾಜಿಕವಾಗಿ ಅಂಗೀಕೃತವಾದ ಹೇಳಿಕೆಗಳು ಹೆಚ್ಚುತ್ತವೆ; (2) ಕಾರ್ಮಿಕ 
ವರ್ಗದ ಸಂಘಟನೆ ಐಕಮತ್ಯಗಳಲ್ಲಿ, ಹೆಚ್ಚು ಉನ್ನತ ಜೀವನ ಮಟ್ಟಕ್ಕಾಗಿ ಹೋರಾ 

ಡುವ ಅದರ ಸಾಮರ್ಥದಲ್ಲಿ, ಹೆಚ್ಚಳವಾಗುತ್ತದೆ ಮತ್ತು ಅದರ ಜಾಗೃತಿ ಹೆಚ್ಚಿ 
ದಂತೆ ವರ್ಗ ಹೋರಾಟವೂ ಹೆಚ್ಚು ಪ್ರಖರವಾಗುತ್ತದೆ. 
ಈ ಸಮಾಜದಲ್ಲಿ ರಾಷ್ಟ್ರೀಯ ವರಮಾನವನ್ನು ವಿತರಣೆ ಮಾಡುವುದನ್ನು ರಿಕಾರ್ಡೊ 
ರವರು ಹೋಳಿಗೆಯೊಂದನ್ನು ಹಂಚುವ ಕಾರ್ಯವನ್ನಾಗಿ ಕಂಡುಕೊಂಡರು . 
ಈ ಹೋಳಿಗೆಯು ( ರಾಷ್ಟ್ರೀಯ ವರಮಾನವು) ಅವರ ಅಭಿಪ್ರಾಯದಲ್ಲಿ , ಒಂದು 
ನಿಖರವಾದ ಗಾತ್ರದ್ದಾಗಿರುತ್ತದೆ. ಕಾರ್ಮಿಕರು ಇದರಲ್ಲಿ ಸಾಮಾನ್ಯವಾದುದಕ್ಕಿಂತ 
ಹೆಚ್ಚು ದೊಡ್ಡದೇ ಆದ ಪಾಲು ಪಡೆಯುತ್ತಾರೆ. ಉಳಿದುದೆಲ್ಲ ಬಂಡವಾಳಗಾರರಿಗೆ 
ಹೋಗುತ್ತದೆ, ಆದರೆ ಅವರು ಅದನ್ನು ಭೂಮಾಲೀಕರೊಂದಿಗೆ ಹಂಚಿಕೊಳ್ಳುವ 
ಒತ್ತಾಯಕ್ಕೊಳಗಾಗುತ್ತಾರೆ. ಅಷ್ಟೇ ಅಲ್ಲ ಭೂಮಾಲೀಕರು ಪಡೆಯುವ ಭಾಗವು ಸತತ 
ವಾಗಿ ಹೆಚ್ಚುತ್ತ ಹೋಗುತ್ತದೆ. 

ಈ ವಿಚಾರವು – ಗೇಣಿಯು ( ಮತ್ತು ಕೈಗಾರಿಕೋದ್ಯಮಿಗಳು ಹಣಕಾಸು 
ಬಂಡವಾಳಗಾರರಿಂದ ಪಡೆದ ಸಾಲಗಳಿಗಾಗಿ ನೀಡುವ ಬಡ್ಡಿಯೂ ಸಹ) ಲಾಭದಿಂದ 
ಕಳೆಯಲಾದ ಒಂದು ಮೊತ್ತವಷ್ಟೆ , ಎಂಬ ವಿಚಾರವು – ಮುಖ್ಯವಾದುದಾಗಿದ್ದಿತು. 
ಲಾಭವನ್ನು ವರಮಾನದ ಪ್ರಾಥಮಿಕ ಮೂಲ ರೂಪವನ್ನಾಗಿ, ಬಂಡವಾಳವನ್ನು 
ತನ್ನ ಅಡಿಪಾಯವನ್ನಾಗಿ ಉಳ್ಳದ್ದನ್ನಾಗಿ, ಅಂದರೆ ಮಿಗುತಾಯ ಮೌಲ್ಯವನ್ನಾಗಿ, 
ಭಾವಿಸಲಾಗಿದ್ದಿತು, ಎಂದು ಇದರ ಅರ್ಥವಾಗುತ್ತದೆ. ರಿಕಾರ್ಡೊರವರು ಲಾಭ 
ವನ್ನು ಮಿಗುತಾಯ ಮೌಲ್ಯವೆಂದೇ ಪರಿಗಣಿಸಿದುದು, ಉತ್ಪಾದನೆಯ ಬೆಲೆಯನ್ನೂ 
ಮೌಲ್ಯವನ್ನೂ ಅವರು ಒಂದೇ ಎಂದು ಭಾವಿಸಿದ್ದುದರೊಂದಿಗೆ ಸಂಬಂಧ ಹೊಂದಿದೆ. 
ಅವರ ವಿತರಣೆಯ ಸಿದ್ಧಾಂತವು ಅವರ ಮೌಲ್ಯ ಸಿದ್ದಾಂತದಂತೆಯೇ ಶ್ರೇಷ್ಟಾಂಶ 
ಗಳನ್ನೂ ಹೊಂದಿದೆ, ಲೋಪಗಳನ್ನೂ ಹೊಂದಿದೆ. 
* ಬಿಡಿ ಸರಕೊಂದರ ಮೌಲ್ಯವೂ , ರಾಷ್ಟ್ರೀಯ ವರಮಾನವನ್ನು ರೂಪಿಸುವ 
ಎಲ್ಲ ಸರಕುಗಳ ಮೌಲ್ಯವೂ ಸಹ, ವಸ್ತುನಿಷ್ಠವಾಗಿ ಅವುಗಳನ್ನು ತಯಾರಿಸಲು 
ಎಷ್ಟು ಶ್ರಮ ವೆಚ್ಚವಾಯಿತು ಎಂಬುದರಿಂದ ನಿರ್ಧರಿಸಲ್ಪಡುತ್ತದೆ. ಈ ಮೌಲ್ಯ 
ವನ್ನು ಕೂಲಿ ಹಾಗೂ ಲಾಭ (ಗೇಣಿಯನ್ನೂ ಒಳಗೊಂಡು) ಗಳನ್ನಾಗಿ ವಿಭಜಿಸಲಾ 
ಗುತ್ತದೆ. ಆದ್ದರಿಂದ ಶ್ರಮಜೀವಿ ವರ್ಗದ ಹಾಗೂ ಬೂರ್‌ಪ್ಯಾಸೀಯ ವರ್ಗ ಹಿತ 
ಗಳಲ್ಲಿ ಮೂಲಭೂತ ವೈರುಧ್ಯವಿರುತ್ತದೆ, ಎಂದು ರಿಕಾರ್ಡೊ ತೀರ್ಮಾನಿಸುತ್ತಾರೆ. 
ಕೂಲಿಯೂ ಲಾಭವೂ ವಿಲೋಮ ಪ್ರಮಾಣಗಳಲ್ಲಷ್ಟೆ ಬದಲಾಗಬಲ್ಲವು ಎಂದು 
ಅವರು ಅನೇಕ ಬಾರಿ ಬರೆದರು. ಕೂಲಿ ಹೆಚ್ಚಿದರೆ ಲಾಭ ಕಮ್ಮಿಯಾಗುತ್ತದೆ, ಲಾಭ 
ಹೆಚ್ಚಿದರೆ ಕೂಲಿ ಕಮ್ಮಿಯಾಗುತ್ತದೆ. ಆದ್ದರಿಂದಲೇ ಅಮೆರಿಕದ ಉತ್ಸಾಹೀ ಬಂಡ 
ವಾಳವಾದ ಸಮರ್ಥಕ ಕೆರಿಯವರು ರಿಕಾರ್ಡೊರವರ ಸಿದ್ಧಾಂತವನ್ನು ವರ್ಗಗಳ 
ನಡುವೆ ಕದನ ಶತ್ರುತ್ವಗಳನ್ನು ಪ್ರಚೋದಿಸುವ ಪದ್ಧತಿ, ಎಂದು ಕರೆದುದು, 


23 - 1030 


353 


- ರಿಕಾರ್ಡೊರವರು ಮತ್ತೆ ಪ್ರಮಾಣಗಳಲ್ಲಷ್ಟೆ , ವಸ್ತುವಿನ ಪ್ರಮಾಣಾತ್ಮಕ 
ಸ್ವರೂಪದಲ್ಲಷ್ಟೆ , ಆಸಕ್ತರಾಗಿದ್ದರು . ಕೂಲಿಗೂ ಲಾಭಕ್ಕೂ ನಡುವೆ ವೈರುಧ್ಯವನ್ನು 
ಉಂಟುಮಾಡುವಂಥ ಸಂಬಂಧಗಳ ಸ್ವಭಾವ ಅವುಗಳ ಹುಟ್ಟು ಹಾಗೂ ಭವಿಷ್ಯತ್ತಿನ 
ಬಗೆಗೆ ಅವರು ಕಾಳಜಿ ವಹಿಸಲಿಲ್ಲ. ಆದ್ದರಿಂದಲೇ ಕಾರ್ಮಿಕನ ಶ್ರಮ ಸೃಜಿಸಿದಂಥ 
ಮೌಲ್ಯದ ಒಂದು ಭಾಗವನ್ನು ಬಂಡವಾಳಗಾರನು ಸ್ವಾಧೀನಪಡಿಸಿಕೊಳ್ಳುತ್ತಾನೆ 
ಎಂಬುದನ್ನು ಮನಗಾಣುವ ಮೂಲಕ ಅವರು ಮಿಗುತಾಯ ಮೌಲ್ಯ ಪ್ರಕಲ್ಪನೆಯ 
ಸಮಿಾಪ ಬಂದರೂ ಅದರ “ ರಹಸ್ಯವನ್ನು ಪತ್ತೆಹಚ್ಚದಾದರು. 

ಭೂಮಿ ಗೇಣಿಯ ಸ್ವರೂಪವನ್ನೂ ಪ್ರಮಾಣವನ್ನೂ ವಿಶ್ಲೇಷಿಸಿದುದು ರಿಕಾ 
ರ್ಡೊರವರ ಅತ್ಯಂತ ಸೊಗಸಾದ ವೈಜ್ಞಾನಿಕ ಸಾಧನೆಗಳಲ್ಲೊಂದಾಗಿದ್ದಿತು . ತಮ್ಮ 
ಪೂರ್ವಿಕರಂತಲ್ಲದೆ ಇವರು ತಮ್ಮ ಗೇಣಿ ಸಿದ್ದಾಂತವನ್ನು ಮೌಲ್ಯದ ಶ್ರಮ ಸಿದ್ದಾಂ 
ತದ ದೃಢ ಆಧಾರದ ಮೇಲೆ ನಿರ್ಮಿಸಿದರು. ಗೇಣಿಯ ಮೂಲವು ನಿಸರ್ಗದ ಔದಾ 
ರ್ಯವಲ್ಲ ಆದರೆ ಭೂಮಿಗೆ ಹಾಕಿದ ಶ್ರಮ , ಎಂದವರು ವಿವರಿಸಿದರು. ಭೂಮಿಯ 
ಸಂಪನ್ಮೂಲಗಳು ಸೀಮಿತವಾದುದರಿಂದ ಅತ್ಯಂತ ಫಲವತ್ತಾದ ಭೂಭಾಗಗಳನ್ನಷ್ಟೆ 
ಅಲ್ಲ ಮಧ್ಯಮ ರೀತಿಯವನ್ನೂ , ಕಳಪೆಯಾದವನ್ನೂ ಸಹ, ಸಾಗುವಳಿ ಮಾಡಲಾ 
ಗುವುದು . ಕೃಷಿ ಉತ್ಪನ್ನದ ಮೌಲ್ಯವನ್ನು ತುಲನಾತ್ಮಕವಾಗಿ ಕಳಪೆಯಾದ ಭೂಭಾಗ 
ದಲ್ಲಿ ಖರ್ಚುಮಾಡಲಾದ ಶ್ರಮದಿಂದ ನಿರ್ಧರಿಸಲಾಗುವುದು . ಅತ್ಯಂತ ಫಲ 
ವತ್ತಾದ ಹಾಗೂ ಮಧ್ಯಮ ರೀತಿಯ ಭೂಭಾಗಗಳು ಹೆಚ್ಚು ಉನ್ನತ ಲಾಭವನ್ನು 
ನೀಡುತ್ತವೆ. ಲಾಭವನ್ನು ಸರಾಸರಿಗೊಳಿಸಬೇಕಾದುದರಿಂದ ಬಂಡವಾಳಗಾರ ಗೇಣಿ 
ದಾರರು ಈ ಅಧಿಕ ಲಾಭವನ್ನು ಭೂಮಾಲೀಕರಿಗೆ ಗೇಣಿ ರೂಪದಲ್ಲಿ ನೀಡುವ 
ಒತ್ತಾಯಕ್ಕೊಳಗಾಗುತ್ತಾರೆ. 

ಅತ್ಯಂತ ಕಳಪೆಯಾದ ಭೂಭಾಗಗಳು ಗೇಣಿಯನ್ನು ಒದಗಿಸುತ್ತಿರಲಿಲ್ಲವೆಂದು 
ರಿಕಾರ್ಡೊ ನಂಬಿದ್ದರು. ಆದರೆ ಇದು ತಪ್ಪೆಂದು ಮಾರ್ಕ್ಸ್ ತೋರಿಸಿಕೊಟ್ಟರು. 
ಭೂಮಿಯ ಖಾಸಗಿ ಮಾಲೀಕತ್ವವಿದ್ದಾಗ ಭೂಮಾಲೀಕನು ಅತ್ಯಂತ ಕಳಪೆ ಭೂಮಿ 
ಯನ್ನೂ ಯಾವ ಪ್ರತಿಫಲವೂ ಇಲ್ಲದೆ ಗೇಣಿಗೆ ಕೊಡುವುದಿಲ್ಲ. ಮಾರ್ಕ್ಸ್‌ರವರು 
ರಿಕಾರ್ಡೊರವರ ಕಲ್ಪನೆಯ ಗೇಣಿಯನ್ನು ಭೇದಕಾರಕ ಗೇಣಿ ( ಅಂದರೆ, ಭೂಮಿ 
ಯಲ್ಲಿನ ನೈಸರ್ಗಿಕ ವ್ಯತ್ಯಾಸಗಳಿಗೆ ಸಂಬಂಧಿಸಿದ ಗೇಣಿ) ಎಂದೂ , ರಿಕಾರ್ಡೊರವರು 
ಗಮನಕ್ಕೆ ತಂದುಕೊಳ್ಳದಿದ್ದಂಥ ಈ ವಿಶೇಷ ಗೇಣಿಯನ್ನು ನಿರಪೇಕ್ಷ ಗೇಣಿ ಎಂದೂ 
ಕರೆದರು . 
- ಆರ್ಥಿಕ ಸಂಖ್ಯೆಗಳಲ್ಲಿ ಸಣ್ಣ ಹೆಚ್ಚಳಗಳ ಹಾಗೂ ಗರಿಷ್ಠ ಪ್ರಮಾಣಗಳ ದೃಷ್ಟಿ 
ಕೋನದಿಂದ ರಿಕಾರ್ಡೊರವರು ( ಅಪರಿಷ್ಕತ ರೂಪದಲ್ಲಿ) ಅನ್ವಯಿಸಿದ ಪ್ರಕ್ರಿಯೆ 
ಗಳ ವಿಶ್ಲೇಷಣೆಯು ಒಂದು ಮಹತ್ವ ಪಾತ್ರ ನಿರ್ವಹಿಸಿತು : ಕೃಷಿ ಉತ್ಪನ್ನದ ಮೌಲ್ಯ 


354 


ವನ್ನು ಕೊನೆಯ ( ಅಂಚಿನ) ಭೂಭಾಗದ ಮೇಲೆ ಖರ್ಚು ಮಾಡಲಾದ ಶ್ರಮದ 
ಪ್ರಮಾಣದಿಂದ ನಿರ್ಧರಿಸಲಾಗುತ್ತದೆ. ಆದರೆ ಈ ಭೂಮಿಯನ್ನು ಆ ಕಾಲದ ಯಂತ್ರ 
ಕಲೆಯ ಹಾಗೂ ಕೇಳಿಕೆಯ ನಿರ್ದಿಷ್ಟ ಮಟ್ಟದಲ್ಲಿ ಸಾಗುವಳಿ ಮಾಡುವುದು ಯುಕ್ತ 
ವಾಗಿರುತ್ತದೆ. ಗರಿಷ್ಠ ಪ್ರಮಾಣಗಳ ವಿಧಾನವು ಅರ್ಥಶಾಸ್ತ್ರದಲ್ಲಿ ಒಂದು ಪ್ರಮುಖ 
ಪಾತ್ರ ನಿರ್ವಹಿಸಲಿದ್ದಿತು. 


ಬಂಡವಾಳವಾದ ಎತ್ತ ಸಾಗುತ್ತಿದೆ ? 
ವಿಜ್ಞಾನವನ್ನು ಜನಪ್ರಿಯಗೊಳಿಸುವ ಆಧುನಿಕ ಅಮೆರಿಕನ್ ಲೇಖಕ ಆರ್. 
ಎಲ್ . ಹೈಲ್‌ಬೋನೆರ್ ರಿಕಾರ್ಡೊರವರ ಪದ್ದತಿಯ ಬಗೆಗೆ ಹೀಗೆ ಬರೆಯುತ್ತಾರೆ: 
“ ಇದು ಯೂಕ್ಲಿಡ್‌ರ ಪದ್ಧತಿಯಂತೆ ಅಷ್ಟೇ ಮೂಲವಾದ, ಬರಿದಾದ, ನಿರಾಲಂಕೃತ 
ವಾದ ಹಾಗೂ ವಾಸ್ತುಶಿಲ್ಪ ರೀತಿಯ ಪದ್ಧತಿಯಾಗಿದೆ, ಆದರೆ ಶುದ್ದ ಜ್ಯಾಮಿತೀಯ 
ಪ್ರತಿಪಾದನೆಗಳ ಒಂದು ತಂಡದಂತಲ್ಲದೆ ಈ ಪದ್ದತಿಯು ಮಾನವೀಯ ಅನು 
- ಸ್ವರಗಳನ್ನು ಹೊಂದಿದೆ : ಇದೊಂದು ದುರಂತ ಪದ್ಧತಿಯಾಗಿದೆ.”* ರಿಕಾರ್ಡೊ 

ರವರು ಬಂಡವಾಳಶಾಹಿ ಪದ್ದತಿಯಲ್ಲಿ ಕಂಡ ದುರಂತವೂ , ಈ ಪದ್ದತಿಯ ಭವಿ 
- ಮೂತ್ತಿಗೆ ಸಂಬಂಧಿಸಿ ಅವರ ನಿರಾಶಾವಾದವೂ , ಸಾಧಾರವಾಗಿದ್ದವು ಮತ್ತು ಬಂಡ 

ವಾಳಶಾಹಿ ಬೆಳವಣಿಗೆಯಲ್ಲಿನ ನಿಜವಾದ ಪ್ರವೃತ್ತಿಗಳನ್ನು ಪ್ರತಿಬಿಂಬಿಸಿದವು. 
ನಿಜ , ಸೋಮಾರಿ ಭೂಮಾಲೀಕರು ಇಂಗ್ಲೆಂಡನ್ನೇನೂ ನುಂಗಲಿಲ್ಲ. ಇಂಗ್ಲಿಷ್ ಬಂಡ 
ವಾಳವಾದವು ಈಡಾಗಲಿರುವುದೆಂದು ರಿಕಾರ್ಡೊರವರು ಮುನ್ಸೂಚಿಸಿದ “ ಅಲ್ಪ 
ಸಂಚಯ ” ದ ರೋಗವು ಅಷ್ಟು ಭೀಕರವೆಂದೇನೂ ಕಂಡುಬರಲಿಲ್ಲ. ಕಾರ್ಮಿಕ ವರ್ಗವು 
ಮಾಲ್ಯಸರೂ ರಿಕಾರ್ಡೊರವರೂ ಗೊತ್ತುಪಡಿಸಿದಂಥ ವಿಷಣ್ಣ ದುರವಸ್ಥೆಗೆ ತನ್ನನ್ನು 
ನಿಷ್ಕ್ರಿಯವಾಗಿ ಹೊಂದಿಸಿಕೊಂಡೇನೂ ಹೋಗಲಿಲ್ಲ . ಬಂಡವಾಳಶಾಹಿ ಪದ್ಧತಿಯ 
ದುರಂತ ಸ್ವರೂಪವು ರಿಕಾರ್ಡೊರವರು ನಿರೀಕ್ಷಿಸಿದ್ದುದಕ್ಕಿಂತ ಸ್ವಲ್ಪ ಬೇರೆಯೇ 
ಆದುದೆಂದು ಕಂಡುಬಂದಿತು. 

- ಆದಾಗ್ಯೂ ಆ ಮಹಾ ಚಿಂತಕರು ಬಂಡವಾಳವಾದದ ಅನೇಕ ಲಕ್ಷಣಗಳನ್ನು 
ಅವುಗಳ ಸರಿಯಾದ ಬೆಳಕಿನಲ್ಲಿ ಕಂಡರು . ಬಂಡವಾಳವಾದವು ಶ್ರಮಜೀವಿಯನ್ನು 


* R . L . Heilbroner, The Worldly Philosophers. The Lives , 
Times and Ideas of the Great Economic Thinkers , 3 ed., New 
York, 1968, p . 78 , 


8 * 

ಉತ್ಪಾದನೆಗೆ ಲಗತ್ತಾದ ಒಂದು ಭಾಗವನ್ನಾಗಿ ಮಾಡುವ ಪ್ರವೃತ್ತಿಯನ್ನು ಹೊಂದಿ 
ರುತ್ತದೆ ಮತ್ತು ಕಾರ್ಮಿಕರ ಕೂಲಿಯನ್ನು ಅತ್ಯಂತ ಕನಿಷ್ಠ ಪ್ರಮಾಣಕ್ಕಿಳಿಸುತ್ತದೆ, 
ಎಂದು ಅವರು ಯೋಚಿಸಿದುದು ತುಂಬ ಸರಿಯಾಗಿದ್ದಿತು . ವಿಸ್ತ್ರತ ಪ್ರಮಾಣದ 
ಭೂಭಾಗಗಳ ಮೇಲೆ ಮಾಲೀಕತ್ವ ಹೊಂದಿರುವುದು ಆರ್ಥಿಕ ಪ್ರಗತಿಯ ಮೇಲೆ 
ವಿನಾಶಾತ್ಮಕ ಪ್ರಭಾವ ಬೀರುವುದೆಂಬ ಅವರ ಅಂಜಿಕೆಯೂ ಸರಿಯಾಗಿದ್ದಿತು. 
ಇಂಗ್ಲೆಂಡಿನ ಅನುಭವವಲ್ಲದಿದ್ದರೂ , ಇತರ ಅನೇಕ ದೇಶಗಳ ಅನುಭವವು ಈ ಅಂಜಿ 
ಕೆಗೆ ಸಮರ್ಥನೆ ನೀಡಿದೆ . 

ರಿಕಾರ್ಡೊರವರ ಕೊನೆಯ ಪಕ್ಷ ಎರಡು ವಿಚಾರಗಳು ಅವರ ನಿರಾಶಾವಾದದ 
ತೀಕ್ಷತೆಯನ್ನು ತಗ್ಗಿಸಿದ್ದವು. ಮೊದಲನೆಯದು, ಮುಕ್ತ ವ್ಯಾಪಾರವು, ಅದರಲ್ಲೂ 
ನಿರ್ದಿಷ್ಟವಾಗಿ ಧಾನ್ಯವನ್ನು ಹೊರದೇಶಗಳಿಂದ ಸ್ವತಂತ್ರವಾಗಿ ಆಮದು ಮಾಡಿ 
ಕೊಳ್ಳುವುದು, ಗೇಣಿ ಹೆಚ್ಚುವುದನ್ನೂ ಲಾಭ ಕಮ್ಮಿಯಾಗುವುದನ್ನೂ ನಿಲ್ಲಿಸುವ 
ಮೂಲಕ ಪರಿಸ್ಥಿತಿಯನ್ನು ಮೂಲಭೂತವಾಗಿ ಬದಲಿಸಬಲ್ಲುದು ಮತ್ತು ಬದಲಿ 
ಸುತ್ತದೆ, ಎಂದವರು ನಂಬಿದ್ದರು. ಎರಡನೆಯದು, ಸಾರ್ವತ್ರಿಕ ಮಿತಿಮೀರಿದ ಉತ್ಸಾ 
ದನೆ ಹಾಗೂ ಆರ್ಥಿಕ ಮುಗ್ಗಟ್ಟುಗಳು , ಅಸಂಭವವಾಗಿದ್ದವು ಎಂಬ ನಿಯಮವನ್ನು , 
"ಸೇಯ್ರ ನಿಯಮ ” ಎಂದು ಅನಂತರ ಕರೆಯಲಾದ ನಿಯಮವನ್ನು , ಅವರು 
ನಿಸ್ಸಂಕೋಚದಿಂದ ಒಪ್ಪಿಕೊಂಡರು . ಬಂಡವಾಳವಾದವು ಈ ದಿಕ್ಕಿನಿಂದಲಾದರೂ 
ಸರಿಯೆ , ಅಪಾಯದ ಭೀತಿಗೊಳಗಾಗಿಲ್ಲ ಎಂದವರು ಬಗೆದರು . 
- ಸರಕುಗಳಿಗಾಗಿಯೂ ಸೇವಾಕಾರ್ಯಗಳಿಗಾಗಿಯೂ ಸಮಾಜದ ಹೇಳಿಕೆಗಳಿಗೆ 
ಮಿತಿಯೇ ಇಲ್ಲ, ಎಂದು ರಿಕಾರ್ಡೊ ಹೇಳಿದರು. ಮನುಷ್ಯನ ಹೊಟ್ಟೆ ಒಂದು ನಿಶ್ಚಿತ 
ಪ್ರಮಾಣಕ್ಕಿಂತ ಹೆಚ್ಚಿನ ಪ್ರಮಾಣಗಳಲ್ಲಿ ಆಹಾರವನ್ನು ಒಳಗೊಳ್ಳದಾದರೂ , ನಾನಾ 
ರೀತಿಯ “ ಅನುಕೂಲಗಳಿಗಾಗಿಯೂ ಆಭರಣಗಳಿಗಾಗಿಯೂ ” ಕೇಳಿಕೆಗಳಿಗೆ ಮಿತಿ 
ಎಂಬುದೇ ಇಲ್ಲ, ಎಂದವರು ಹೇಳಿದರು. ಅವರು ಆವಶ್ಯಕತೆಯನ್ನು ಪರಿಣಾಮಕಾರಿ 
ಕೇಳಿಕೆಯೊಂದಿಗೆ ಗೊಂದಲಗೊಳಿಸುತ್ತಿಲ್ಲವೇ ? ಇಲ್ಲ, ಅವರು ಅಷ್ಟು ಅತಿಮುಗ್ಧ 
ರೇನೂ ಆಗಿರಲಿಲ್ಲ. ಕಿಸೆಯಲ್ಲಿನ ಕಾಸಿನ ಬೆಂಬಲವಿರದ ಕೇಳಿಕೆಗಳಿಗೆ ಆರ್ಥಿಕವಾಗಿ 
ಅಷ್ಟು ಅರ್ಥವಿಲ್ಲ, ಎಂಬುದನ್ನು ಅವರು ಮನಗಂಡಿದ್ದರು . ಆದರೆ ಸೇಮ್‌ರವರಂತೆ 
ರಿಕಾರ್ಡೊರವರೂ , ಆದಾಯಗಳನ್ನು ಸೃಜಿಸುವ ಮೂಲಕ ಉತ್ಪಾದನೆಯೇ ತನಗೆ 
ತಾನೇ ವಸ್ತುಗಳಿಗಾಗಿಯೂ ಸೇವಾಕಾರ್ಯಗಳಿಗಾಗಿಯೂ ಪರಿಣಾಮಕಾರಿ 
ಕೇಳಿಕೆಯನ್ನು ಸೃಜಿಸುತ್ತದೆಂದೂ ಈ ಹೇಳಿಕೆಯು ಅನಿವಾರ್ಯವಾಗಿಯೇ ಎಲ್ಲ 
ಸರಕುಗಳನ್ನೂ ಸೇವಾಕಾರ್ಯಗಳನ್ನೂ ಪಡೆಯುವುದನ್ನು ಖಾತರಿಪಡಿಸುತ್ತದೆ, 
ಎಂದೂ ಬಗೆದಿದ್ದರು . 

ಅವರು ಬಂಡವಾಳಶಾಹಿ ಸಮಾಜವನ್ನು ಆದರ್ಶಯುತವಾಗಿ ನಿಯಂತ್ರಿತ 

ವಾದ ವ್ಯವಸ್ಥೆಯೆಂದೂ , ಅದರಲ್ಲಿ ಮಾರಾಟಕ್ಕೆ ಸಂಬಂಧಿಸಿದ ಯಾವುದೇ ತೊಂದರೆ 
ಯನ್ನೂ ಬೇಗ ಹಾಗೂ ಸುಲಭವಾಗಿ ಪರಿಹರಿಸಲಾಗುವುದೆಂದೂ , ಭಾವಿಸಿದ್ದರು. 
ಈ ಸಮಾಜ ವ್ಯವಸ್ಥೆಯಲ್ಲಿ ಸರಕೊಂದನ್ನು ಅತಿಹೆಚ್ಚು ಪ್ರಮಾಣದಲ್ಲಿ ಉತ್ಪಾ 
ದಿಸುವ ಉತ್ಪಾದನಕಾರರು ಮಾರುಕಟ್ಟೆಯಿಂದ ಅನುಗುಣವಾದ ಸಂಕೇತವನ್ನು 
ಬೇಗನೆಯೇ ಪಡೆದುಕೊಳ್ಳುತ್ತಾರೆ ಮತ್ತು ಮತ್ತೊಂದು ಸರಕಿನ ಉತ್ಪಾದನೆಗೆ 
ಬದಲಿಸುತ್ತಾರೆ. ಸಾರ್ವತ್ರಿಕವಾದ ಮಿತಿಮೀರಿದ ಉತ್ಪಾದನೆ ಅಸಾಧ್ಯವೆನ್ನುವುದಕ್ಕೆ 
ಸಂಬಂಧಿಸಿದ ಸಿದ್ದಾಂತವನ್ನು ರಿಕಾರ್ಡೊರವರು ಈ ಕೆಳಗಿನಂತೆ ವ್ಯಕ್ತಪಡಿಸಿದರು : 
“ಉತ್ಪನ್ನಗಳು ಯಾವತ್ತೂ ಉತ್ಪನ್ನಗಳಿಂದ ಅಥವಾ ಸೇವಾಕಾರ್ಯಗಳಿಂದ ಕೊಳ್ಳ 
ಲ್ಪಡುತ್ತವೆ; ಹಣವು ವಿನಿಮಯವನ್ನು ಜಾರಿಗೆ ತರುವ ಸಾಧನವಷ್ಟೆ . ಒಂದು ನಿರ್ದಿಷ್ಟ 
ಸರಕನ್ನು ಅತಿಹೆಚ್ಚು ಪ್ರಮಾಣದಲ್ಲಿ ಉತ್ಪಾದಿಸಬಹುದು. ಮಾರುಕಟ್ಟೆಯಲ್ಲಿ ಈ 
ಪದಾರ್ಥವು ಎಷ್ಟು ಮಿತಿಮಿಾರಿ ಶೇಖರವಾಗಬಹುದೆಂದರೆ , ಅದನ್ನು ತಯಾರಿಸಲು 
ಖರ್ಚುಮಾಡಿದ ಬಂಡವಾಳವನ್ನು ಅದು ಪುನಃ ಹಿಂದಿರುಗಿ ಕೊಡದೇ ಹೋಗ 
ಬಹುದು ; ಆದರೆ ಇದು ಎಲ್ಲ ಸರಕುಗಳಿಗೆ ಸಂಬಂಧಿಸಿಯೂ ಜರುಗುವಂಥ ಪ್ರಸಂಗ 
ವೇನೂ ಆಗಲಾರದು.”* 

ಈ ಸಾಲುಗಳನ್ನು ಬರೆದ ಮಸಿ ಇನ್ನೂ ಒಣಗಿಯೇ ಇರಲಿಲ್ಲ. ಆಗಲೇ ಘಟನೆ 
ಗಳು ಈ ಸಿದ್ದಾಂತವನ್ನು ತಪ್ಪೆಂದು ಸಾಧಿಸಿದವು: ಮಿತಿಮಾರಿದ ಉತ್ಪಾದನೆಯ 
ಮೊದಲ ಸಾರ್ವತ್ರಿಕ ಮುಗ್ಗಟ್ಟು ಇಂಗ್ಲೆಂಡಿನಲ್ಲಿ 1825ರಲ್ಲಾಗಲೇ ಪ್ರಾರಂಭ 
ವಾಯಿತು. ವೈಜ್ಞಾನಿಕ ನಿಷ್ಟಾಕ್ಷಿಕತೆ ಹಾಗೂ ಆತ್ಮ ವಿಮರ್ಶೆಯ ಗುಣಗಳನ್ನು 
ಹೊಂದಿದ್ದ ರಿಕಾರ್ಡೊರವರು ತದನಂತರ ತಮ್ಮ ಅಭಿಪ್ರಾಯಗಳನ್ನು ತಿದ್ದಿಕೊಳ್ಳು 
ವುದು ಸಾಧ್ಯವಿದ್ದಿತು. ಆದರೆ ಆ ಹೊತ್ತಿಗಾಗಲೇ ಅವರು ಇನ್ನೆಷ್ಟು ಮಾತ್ರವೂ 
ಈ ಮರ್ತ ಲೋಕದಲ್ಲಿರಲಿಲ್ಲ . 
- ಹೀಗೆ ಕ್ಲಾಸಿಕಲ್ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರ ಪದ್ದತಿಯು (ಕ್ಲಾಸಿ 
ಕಲ್ ಪಂಥವು) ರಿಕಾರ್ಡೊರವರ ಕೃತಿಗಳಲ್ಲಿ ಅತ್ಯಂತ ಪೂರ್ಣ ಅಭಿವ್ಯಕ್ತಿಯನ್ನು 
ಕಂಡುಕೊಂಡಿತು. ಅದರ ಮುಖ್ಯ ಲಕ್ಷಣಗಳನ್ನು ತಿಳಿಯಲು ಯತ್ನಿಸೋಣ. 

1 . ವೈಜ್ಞಾನಿಕ ಅಪಕರ್ಷಣ ವಿಧಾನವನ್ನು ಬಳಸಿಕೊಂಡು ಆರ್ಥಿಕ ಘಟನೆಗಳ 
ಹಾಗೂ ಪ್ರಕ್ರಿಯೆಗಳ ಸಾರದೊಳಕ್ಕೆ ಭೇದಿಸಿಕೊಂಡು ಹೋಗುವ ಬಯಕೆ ಕ್ಲಾಸಿ 
ಕಲ್ ಪಂಥದ ವಿಶಿಷ್ಟ ಲಕ್ಷಣವಾಗಿದ್ದಿತು . ಅದು ಈ ಪ್ರಕ್ರಿಯೆಗಳನ್ನು ತುಂಬ ವಸ್ತು 
ನಿಷ್ಠತೆಯೊಂದಿಗೆ ನಿಷ್ಟಾಕ್ಷಿಕತೆಯೊಂದಿಗೆ ವಿಶ್ಲೇಷಿಸಿತು. ಇದು ಸಾಧ್ಯವಿದ್ದಿತು, ಏಕೆಂದರೆ 


*David Ricardo, The Principles of Political Economy and 
Taxation , p . 194 . 

ಕ್ಲಾಸಿಕಲ್ ಪಂಥವು ಅಂತಿಮ ವಿಶ್ಲೇಷಣೆಯಲ್ಲಿ ಯಾರ ಹಿತಗಳನ್ನು ವ್ಯಕ್ತಪಡಿಸುತ್ತಿ 
ದಿತೋ ಆ ಕೈಗಾರಿಕಾ ಬೋರ್‌ಪ್ಯಾಸಿಯು ಆ ಕಾಲದಲ್ಲಿ ಒಂದು ಪ್ರಗತಿಶೀಲ ಶಕ್ತಿ 
ಯಾಗಿದ್ದಿತು ಮತ್ತು ಬೋರ್‌ಪ್ಲಾಸೀಯ ಹಾಗೂ ಶ್ರಮಜೀವಿ ವರ್ಗದ ನಡುವಿನ 
ವರ್ಗ ಹೋರಾಟವು ಸಮಾಜದಲ್ಲಿ ಇನ್ನೂ ಪ್ರಧಾನ ಅಂಶವಾಗಿರಲಿಲ್ಲ. 

2 . ಮೌಲ್ಯದ ಶ್ರಮ ಸಿದ್ದಾಂತವು ಕ್ಲಾಸಿಕಲ್ ಪಂಥದ ಆಧಾರವಾಗಿದ್ದಿತು. 
ರಾಜಕೀಯ ಅರ್ಥಶಾಸ್ತ್ರದ ಇಡೀ ಸೌಧವನ್ನು ಈ ಆಧಾರದ ಮೇಲೆಯೇ ನಿರ್ಮಿಸ 
ಲಾಗಿದ್ದಿತು. ಆದರೆ ಕ್ಲಾಸಿಕಲ್ ಅರ್ಥಶಾಸ್ತ್ರಜ್ಞರು ವಿಕಾಸಗೊಳಿಸಿದ ರೂಪದಲ್ಲಿ 
ಮೌಲ್ಯದ ಶ್ರಮ ಸಿದ್ದಾಂತದಿಂದ ಮುಂದುವರಿಯುತ್ತ ಕ್ಲಾಸಿಕಲ್ ಪಂಥವು ಬಂಡ 
ವಾಳವಾದದ ನಿಯಮಗಳನ್ನು ವಿವರಿಸಲು ಅಶಕ್ತವಾಗಿದ್ದಿತು. ಕ್ಲಾಸಿಕಲ್ ಪಂಥವು 
ಬಂಡವಾಳವಾದವನ್ನು ಸಾಧ್ಯವಾದ ಏಕೈಕ ಶಾಶ್ವತ ಸಾಹಜಿಕ ಸಾಮಾಜಿಕ ಪದ್ದತಿ 
ಯೆಂದು ಭಾವಿಸಿದ್ದಿತು. 
- 3, ಕ್ಲಾಸಿಕಲ್ ಪಂಥವು ಸಮಾಜದಲ್ಲಿ ಉತ್ಪಾದನೆ ಹಾಗೂ ವಿತರಣೆಯ ಸಮಸ್ಯೆ 
ಯನ್ನು ಮುಖ್ಯ ವರ್ಗಗಳ ಸ್ಥಾನದ ದೃಷ್ಟಿಕೋನದಿಂದ ಕಂಡಿತು. ಬಂಡವಾಳ 
ಗಾರರ ಹಾಗೂ ಭೂಮಾಲೀಕರ ಆದಾಯಗಳ ಮೂಲಕಾರ್ಮಿಕ ವರ್ಗದ ಶೋಷಣೆ, 
ಎಂಬ ತೀರ್ಮಾನದ ಸಮಾಪ ಬರಲು ಇದು ಅದಕ್ಕೆ ಸಾಧ್ಯಮಾಡಿಕೊಟ್ಟಿತು. 
ಆದರೆ ಅದು ಮಿಗುತಾಯ ಮೌಲ್ಯದ ಸ್ವರೂಪವನ್ನು ವಿವರಿಸದಾಗಿದ್ದಿತು, ಏಕೆಂದರೆ 
ಒಂದು ಸರಕಾಗಿ ವರ್ತಿಸುವ ಶ್ರಮಶಕ್ತಿಯ ವಿಶಿಷ್ಟ ಸ್ವರೂಪದ ಸ್ಪಷ್ಟ ತಿಳಿವಳಿಕೆ 
ಯನ್ನು ಅದು ಹೊಂದಿರಲಿಲ್ಲ. 
- 4. ಸಾಮಾಜಿಕ ಬಂಡವಾಳದ ಪುನರುತ್ಪಾದನೆಯ ಬಗೆಗೆ ಕ್ಲಾಸಿಕಲ್ ಪಂಥದ 
ಅಭಿಪ್ರಾಯಗಳು ಆರ್ಥಿಕ ಪದ್ಧತಿಯಲ್ಲಿನ ಸಹಜ ಸಮತೋಲನದ ಸೂತ್ರದ ಮೇಲೆ 
ಆಧರಿಸಿದ್ದವು. ವಸ್ತುನಿಷ್ಠವಾದ ತನ್ನಷ್ಟಕ್ಕೆ ತಾನೆ ಆಗುವ ಆರ್ಥಿಕ ನಿಯಮಗಳು ಅಸ್ತಿತ್ವ 
ದಲ್ಲಿರುತ್ತವೆ, ಅವು ಮಾನವ ಸಂಕಲ್ಪದಿಂದ ಸ್ವತಂತ್ರವಾಗಿರುತ್ತವೆ, ಎಂಬ ನಂಬಿಕೆ 
ಯೋಂದಿಗೆ ಇದು ಸಂಬಂಧಿಸಿದ್ದಿತು. ಆದರೆ ಬಂಡವಾಳಶಾಹಿ ಆರ್ಥಿಕತೆಯ ಸ್ವಯಂ 
ನಿಯಂತ್ರಿತ ಸ್ವರೂಪದ ಪ್ರಕಲ್ಪನೆಯು ಆ ಆರ್ಥಿಕತೆಯ ವೈರುಧ್ಯಗಳನ್ನೂ ಮರೆ 
ಮಾಚಿದ್ದಿತು. ಕ್ಲಾಸಿಕಲ್ ಪಂಥವು ಸಾರ್ವತ್ರಿಕವಾದ ಮಿತಿಮೀರಿದ ಉತ್ಪಾದನೆ ಹಾಗೂ 
ಮುಗ್ಗಟ್ಟುಗಳ ವಿಚಾರವನ್ನು ನಿರಾಕರಿಸಿದುದೂ ನಿರ್ದಿಷ್ಟ ಪ್ರಾಮುಖ್ಯದ್ದಾಗಿದ್ದಿತು . 

5. ಆರ್ಥಿಕತೆಯಲ್ಲಿ ರಾಜ್ಯದ ಹಸ್ತಕ್ಷೇಪವನ್ನು ಪರಮಾವಧಿ ತಗ್ಗಿಸಬೇಕೆಂದು 
(laissez faire ಸೂತ), ಮುಕ್ತ ವ್ಯಾಪಾರ ವ್ಯವಸ್ಥೆ ಇರಬೇಕೆಂದು ಬೂರ್‌ಷ್ಟಾ 
ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರವು ಪ್ರತಿಪಾದಿಸಿತು. ಅದರ ಆರ್ಥಿಕ ಉದಾರ 
ವಾದದ ಜೊತೆಗೆ , ತುಂಬ ಮಟ್ಟಿಗೆ ರಾಜಕಾರಣದಲ್ಲಿ ಉದಾರವಾದವನ್ನೂ 
ಬರ್‌ಷ್ಟಾ ಪ್ರಜಾಪ್ರಭುತ್ವದ ವಿಚಾರಗಳ ಪ್ರಚಾರವನ್ನೂ ಕೂಡಿಸಲಾಗಿದ್ದಿತು. 

ಪಾರ್ಲಿಮೆಂಟ್ ಸದಸ್ಯ 
ರಿಕಾರ್ಡೊರವರ ' ರಾಜಕೀಯ ಅರ್ಥಶಾಸ್ತ್ರದ ನಿಯಮಗಳು ಹಾಗೂ ತೆರಿಗೆ 
ಪದ್ದತಿ' ಕೃತಿಯು ಅತಿಹೆಚ್ಚಾಗಿ ಮಾರಾಟವಾದ ಗ್ರಂಥವೇನೂ ಆಗಿರಲಿಲ್ಲ. ಅದು 
ಅರ್ಥಶಾಸ್ತ್ರಜ್ಞರಿಗಾಗಿ ರಚಿಸಿದ ಗ್ರಂಥವಾಗಿದ್ದಿತು, ವಿಶಾಲ ಸಾರ್ವಜನಿಕರಿಗಾಗಿ 
ಬರೆದುದಾಗಿರಲಿಲ್ಲ. ಆ ಕಾಲದಲ್ಲಿ ಅರ್ಥಶಾಸ್ತ್ರಜ್ಞರಿದ್ದುದು ತೀರ ಕೆಲವೇ ಮಂದಿ. 
ತಮ್ಮ ಗ್ರಂಥವನ್ನು ಓದಿ ಅರ್ಥಮಾಡಿಕೊಂಡವರು ಇಂಗ್ಲೆಂಡಿನಲ್ಲಿ ಇಪ್ಪತ್ತೈದು 
ಮಂದಿಗಿಂತ ಹೆಚ್ಚಿಗಿರಲಿಲ್ಲವೆಂದು ರಿಕಾರ್ಡೊರವರು ಹೇಳಿದ ಮಾತನ್ನು ನಿಮ್ಮೊಂದಿ 
ಉದ್ದರಿಸಿದ್ದಾರೆ. 
. ಆದರೆ ಈ ಗ್ರಂಥ ಪ್ರಕಟವಾದ ಒಂದು ವರ್ಷದನಂತರ ಮಾಕ್ ಕುಲ್ಲಾಹ್ 
ರವರು ಅದರ ಬಗೆಗೆ ಒಂದು ದೀರ್ಘ ಪ್ರಶಂಸಾತ್ಮಕ ವಿಮರ್ಶೆ ಬರೆದು , ರಿಕಾ 
ರ್ಡೊರವರ ವಿಚಾರಗಳನ್ನು ಹೆಚ್ಚು ಸರಳವಾದ ರೂಪದಲ್ಲಿ ವಿವರಿಸ ಯತ್ನಿಸಿದರು , 
ಆರ್ಥಿಕ ನೀತಿಯ ಪ್ರಸಕ್ತ ಪ್ರಶ್ನೆಗಳ ಬಗೆಗೆ ಅವರ ಹೇಳಿಕೆಗಳನ್ನು ಹೊರತೆಗೆದು 
ತೋರಿಸಿದರು . ಮಿಲ್ ಮತ್ತಿತರ ಕೆಲವು ವ್ಯಕ್ತಿಗಳ ಯತ್ನದ ಫಲವಾಗಿ ರಿಕಾರ್ಡೊ 
ರವರ ಗ್ರಂಥವು ಸಾರ್ವಜನಿಕರ ಗಮನಕ್ಕೆ ಬಂದಿತು. ಅವರ ಹೆಸರು ಸಾರ್ವಜನಿಕ 
ರಿಗಾಗಲೇ ಸುಪರಿಚಿತವಾಗಿದ್ದಿತು. ಮಾಲ್ಗಸರು ಆಗಲೇ ತಮ್ಮ ' ರಾಜಕೀಯ 
ಅರ್ಥಶಾಸ್ತ್ರದ ಸೂತ್ರಗಳು' ಗ್ರಂಥವನ್ನು ರಚಿಸುತ್ತಿದ್ದರು . ಅದರಲ್ಲವರು ಸಿದ್ದಾಂತ 
ಹಾಗೂ ನೀತಿಯ ಮೂಲಭೂತ ಪ್ರಶ್ನೆಗಳಿಗೆ ಸಂಬಂಧಿಸಿ ರಿಕಾರ್ಡೊರವರ ವಿಚಾರ 
ಗಳಿಗೆ ಸವಾಲು ಹಾಕಿದ್ದರು. ರಿಕಾರ್ಡೊರವರು ತಾವು ನೆರವೇರಿಸಲು ಉದ್ಯುಕ್ತ 
ರಾಗಿದ್ದ ಕಾರ್ಯದಲ್ಲಿ ಯಶಸ್ಸು ಸಾಧಿಸಿದ್ದರೆಂದು ಭಾವಿಸಬಲ್ಲವರಾಗಿದ್ದರು . 
- 1819ರಲ್ಲಿ ಅವರ ಗ್ರಂಥದ ದ್ವಿತೀಯ ಆವೃತ್ತಿಯು ಹೊರ ಬಂದಾಗ ಅವರು 
ಕೊನೆಯದಾಗಿ ವ್ಯಾಪಾರದಿಂದ ನಿವೃತ್ತರಾಗಿ ಸ್ಟಾಕ್ ಎಕ್ಸ್‌ಚೇಂಜ್ ಸದಸ್ಯತ್ವವನ್ನು 
ಬಿಟ್ಟುಕೊಟ್ಟರು. ಆ ಹೊತ್ತಿಗೆ ಅವರು ತಮ್ಮ ಸಂಪತ್ತನ್ನಾಗಲೇ ಭೂಮಿಯಲ್ಲಿ, 
ಸ್ಥಿರಾಸ್ತಿಗಳಲ್ಲಿ ಹಾಗೂ ಸುರಕ್ಷಿತವಾದ ಸಟ್ಟಾ ವ್ಯಾಪಾರಕ್ಕೊಳಗಾಗದ ಸಾಲ 
ಪತ್ರಗಳಲ್ಲಿ ಹಾಕಿದ್ದರು . ರಿಕಾರ್ಡೊರವರ ಮಕ್ಕಳು ಶ್ರೀಮಂತ ಭೂಮಾಲೀಕನೊಬ್ಬನ, 
ಇಂಗ್ಲಿಷ್ ಸಂಭಾವಿತನೊಬ್ಬನ ಉತ್ತರಾಧಿಕಾರಿಗಳಾಗಿ ಪಾಲಿಸಿ ಪೋಷಿಸಲ್ಪಟ್ಟರು. 
- ( ಅವರ ಕುಟುಂಬದವರು, ಅಂದರೆ ಅವರ ವಿಧವಾ ಪತ್ನಿ ಹಾಗೂ ಮಕ್ಕಳು ರಿಕಾರ್ಡೊ 
ರವರ ಅತ್ಯಂತ ಸಮೀಪದ ಸೋದರ ಮೊಸಸ್ ರಿಕಾರ್ಡೊರವರಿಗೆ ಆ ಮಹಾ 
ಅರ್ಥಶಾಸ್ತ್ರಜ್ಞನ ಜೀವನ ಚರಿತ್ರೆಯನ್ನು ಪ್ರಕಟಿಸುವುದಕ್ಕೆ ಅವಕಾಶ ನೀಡಲಿಲ್ಲ. 
ರಿಕಾರ್ಡೊರವರ ಯಹೂದ್ಯ ಹುಟ್ಟಿನ ಕಡೆಗೆ, ಅವರ ಸ್ಟಾಕ್ ಎಕ್ಸ್‌ಚೇಂಜ್ ವೃತ್ತಿಯ 
ಕಡೆಗೆ ಸಾರ್ವಜನಿಕರ ಗಮನ ಸೆಳೆಯಲು ಅವರು ಇಷ್ಟಪಡಲಿಲ್ಲ.) 

ರಿಕಾರ್ಡೊರವರಂಥ ಸ್ಥಾನ ಹಾಗೂ ಮನೋಒಲವು ಹೊಂದಿರುವಂಥ ವ್ಯಕ್ತಿಗೆ 
ಪಾರ್ಲಿಮೆಂಟರಿ ಚಟುವಟಿಕೆ ಸಹಜವಾಗಿದ್ದಿತು. ಈ ಕ್ಷೇತ್ರವನ್ನು ಪ್ರವೇಶಿಸಬೇಕೆಂದು 
ಅವರ ಮಿತ್ರರು ಅವರಿಗೆ ಸಲಹೆ ನೀಡಿದರು. ಹೌಸ್ ಆಫ್ ಕಾಮನ್ಸ್ ಪ್ರವೇಶಿಸಲು 
ರಿಕಾರ್ಡೊರವರಿಗೆ ಒಂದೇ ಒಂದು ಮಾರ್ಗವಿದ್ದಿತು - ಬಡತನಕ್ಕೆ ಬಂದ ಯಾರಾ 
ದರೊಬ್ಬ ಭೂಮಾಲೀಕನಿಂದ, ರಾಟನ್ ಬರೋ ಒಂದರ ( “ ತಕ್ಕಷ್ಟು ಚುನಾವಣೆದಾರ 
ರಿಲ್ಲದ ಊರುಗಳಲ್ಲೊಂದರ) ಮಾಲೀಕನಿಂದ, ಪಾರ್ಲಿಮೆಂಟ್ ಸ್ಥಾನವೊಂದನ್ನು 
ಕೊಳ್ಳುವುದು . ಅವರು ಇದನ್ನೇ ಮಾಡಿದರು . ದೂರದ ಐರಿಷ್ ಚುನಾವಣಾ ಕ್ಷೇತ್ರ 
ವೊಂದರಿಂದ ಆಯ್ಕೆಗೊಂಡ ರಿಕಾರ್ಡೊರವರು ಎಂದೂ ಅಲ್ಲಿಗೆ ಹೋಗಲೇ ಇಲ್ಲ, 
ತಮ್ಮನ್ನು ಚುನಾಯಿಸಿದವರನ್ನು ಎಂದೂ ಕಾಣಲೇ ಇಲ್ಲ. ಇದು ಅಂದಿನ ಪದ್ದತಿಗೆ 
ಅನುಗುಣವಾಗಿಯೇ ಇದ್ದಿತು . 

ಅವರು ಪಾರ್ಲಿಮೆಂಟಿನಲ್ಲಿ ನಾಲ್ಕು ವರ್ಷಗಳನ್ನಷ್ಟೆ ಕಳೆದರು, ಆದರೆ ಅಲ್ಲಿ 
ಸಾಕಷ್ಟು ಪ್ರಮುಖ ಪಾತ್ರವನ್ನೇ ನಿರ್ವಹಿಸಿದರು . ರಿಕಾರ್ಡೊರವರು ಅಧಿಕೃತ 
ವಾಗಿ ಆಳುವ ಟೋರಿ ಪಕ್ಷಕ್ಕಾಗಲೀ ವಿರೋಧದ ವಿಗ್ ಪಕ್ಷಕ್ಕಾಗಲೀ ಸೇರಿರಲಿಲ್ಲ. 
ಆದರೂ ಮೈಗ್ ಪಕ್ಷವು ಅವರಿಗೆ ಹೆಚ್ಚು ಒಪ್ಪಿಗೆಯಾಗಿದ್ದಿತು. ಎಡಪಂಥದ ಹಾಗೂ 
ತೀವ್ರ ವಿರೋಧಿ ವೃತ್ತಗಳ ಮಧ್ಯೆ ಅವರು ಸಾಕಷ್ಟು ಪ್ರಭಾವ ಹೊಂದಿದ್ದರು. ಆದರೆ 
ಕಾಮನ್ಸ್‌ನಲ್ಲಿ ಅವರು ಸ್ವತಂತ್ರ ನಿಲುವನ್ನೇ ತಳೆದಿದ್ದರು ಮತ್ತು ಆಗಾಗ್ಗೆ ವಿಗ್ 
ನಾಯಕತ್ವದ ವಿರುದ್ಧ ಮತ ನೀಡಿದರು. ಆರ್ಥಿಕ ಸಮಸ್ಯೆಗಳು ಸಹಜವಾಗಿಯೇ 
ರಿಕಾರ್ಡೋರವರ ಪಾರ್ಲಿಮೆಂಟರಿ ಚಟುವಟಿಕೆಗಳಲ್ಲಿ ಪ್ರಮುಖ ಪಾತ್ರ ನಿರ್ವಹಿಸಿದವು. 
ಅವರು ' ಧಾನ್ಯ ಕಾನೂನಿನ ವಿರುದ್ದ , ಮುಕ್ತ ವ್ಯಾಪಾರದ ಪರವಾಗಿ, ರಾಷ್ಟ್ರೀಯ 
ಋಣವನ್ನು ಕಮ್ಮಿ ಮಾಡಬೇಕೆಂದು ಮತ್ತು ಬ್ಯಾಂಕಿಂಗ್ ಹಾಗೂ ಹಣಕಾಸು 
ಪದ್ಧತಿಯ ಸುಧಾರಣೆಯಾಗಬೇಕೆಂದು ಚಳವಳಿ ನಡೆಸುತ್ತಲೇ ಹೋದರು. 
ಪತ್ರಿಕಾ ಸ್ವಾತಂತ್ರ್ಯವನ್ನು ಸಮರ್ಥಿಸುವ, ಸಭೆ ಸೇರುವ ಹಕ್ಕಿಗೆ ನಿರ್ಬಂಧ 
ಹಾಕುವುದನ್ನು ವಿರೋಧಿಸುವ, ಭಾಷಣಗಳನ್ನೂ ನಾವು ಅವರ ಪಾರ್ಲಿಮೆಂಟ್ 
ಭಾಷಣಗಳ ಮಧ್ಯೆ ಕಾಣಬಹುದು . ಆಡಂ ಸ್ಮಿತ್‌ರವರಂತೆ ರಿಕಾರ್ಡೊರವರೂ 
ರಾಜಕಾರಣದಲ್ಲಿ ಸಾಧ್ಯವಾದಷ್ಟೂ ಹೆಚ್ಚಿನ ಬೂರ್‌ಷ್ಟಾ ಪ್ರಜಾಪ್ರಭುತ್ವಕ್ಕೆ 
ಬೆಂಬಲ ನೀಡಿದರು. 
- ರಿಕಾರ್ಡೊರವರು ಕಾಮನ್ಸ್ ಸಭೆಯಲ್ಲಿ ಮಾತನಾಡುತ್ತಿದ್ದಾಗ ಸದಸ್ಯರೆಲ್ಲ 
ಗಮನವಿತ್ತು ಅವರ ಭಾಷಣವನ್ನು ಆಲಿಸುತ್ತಿದ್ದರೆಂದು ಪ್ರತ್ಯಕ್ಷದರ್ಶಿಗಳೆಲ್ಲ ಒಪ್ಪಿ 
ನುಡಿದ್ದಾರೆ. ರಿಕಾರ್ಡೊರವರೇನೂ ಸಾಮಾನ್ಯವಾಗಿ ಹೇಳುವ ಅರ್ಥದಲ್ಲಿ ಉಜ್ವಲ 
ಭಾಷಣಕಾರರಾಗಿರಲಿಲ್ಲ. ಆದರೆ ಘಟನೆಗಳ ಹಾಗೂ ಸಮಸ್ಯೆಗಳ ಸಾಮಾಜಿಕ ಸಾರ 
ದೊಳಕ್ಕೆ ಭೇದಿಸಿಕೊಂಡು ಹೋಗುವ ಅವರ ಒತ್ತಾಸೆ, ಅವರ ಬರಹಗಳಲ್ಲಿ ಕಂಡು 

ಬರುವ ಅವರ ತರ್ಕಬದ್ದತೆ ಹಾಗೂ ದಕ್ಷತೆ – ಇವುಗಳನ್ನು ಅವರ ಪಾರ್ಲಿಮೆಂಟರಿ 
ಭಾಷಣಗಳಲ್ಲೂ ಕಾಣಬಹುದು. 
- ಪಾರ್ಲಿಮೆಂಟಿನ ಅಧಿವೇಶನ ನಡೆಯುತ್ತಿದ್ದಾಗ ಅದೇ ಬಹುಮಟ್ಟಿಗೆ ರಿಕಾರ್ಡೊ 
ರವರ ಸಮಯವನ್ನೆಲ್ಲ ತೆಗೆದುಕೊಂಡು ಬಿಡುತ್ತಿದ್ದಿತು. ಈ ತಿಂಗಳುಗಳಲ್ಲಿ ಅವರು 
ಲಂಡನ್ನಿನಲ್ಲಿ ವಾಸಿಸುತ್ತಿದ್ದರು. ಬೆಳಗಿನ ಹೊತ್ತು ಮನೆಯಲ್ಲೇ ಪತ್ರಿಕೆಗಳನ್ನು ಓದು 
ತಿದ್ದರು, ಪತ್ರಗಳನ್ನು ಬರೆಯುತ್ತಿದ್ದರು, ಭಾಷಣಗಳನ್ನು ಸಿದ್ಧಗೊಳಿಸುತ್ತಿದ್ದರು, 
ಕಾಣಬಂದವರನ್ನು ಬರಮಾಡಿಕೊಳ್ಳುತ್ತಿದ್ದರು , ಆಗೊಮ್ಮೆ ಈಗೊಮ್ಮೆ ವೆಸ್ಟ್ 
ಮಿನ್‌ಸ್ಟರ್‌ಗೆ ಕಮಿಟಿ ಮಿಾಟಿಂಗುಗಳಿಗೆ ಹೋಗುತ್ತಿದ್ದರು . ಅಪರಾಹ್ನ ಹೌಸ್ ಆಫ್ 
ಕಾಮನ್ಸ್ ಸಭೆ ಸೇರುತ್ತಿದ್ದಿತು. ರಿಕಾರ್ಡೊರವರು ಅದರ ಅತ್ಯಂತ ನ್ಯಾಯನಿಷ್ಟ 
ಸದಸ್ಯರಲ್ಲೊಬ್ಬರಾಗಿದ್ದರು. 1819ರಿಂದ 1823ರವರೆಗಿನ ಅವರ ಬರಹಗಳೆಲ್ಲ 

ಪಾರ್ಲಿಮೆಂಟರಿ ಚಟುವಟಿಕೆಗಳಿಗೆ ಸಂಬಂಧಿಸಿದವೇ ಆಗಿವೆ. ಅವುಗಳಲ್ಲಿ ಮುಖ್ಯವಾದವು 
- ' ಧಾನ್ಯ ಕಾನೂನಿನ ವಿಷಯವನ್ನೂ ರಾಷ್ಟ್ರೀಯ ಋಣದ ವಿಷಯವನ್ನೂ ವಿವೇಚಿಸಿದವು. 

ಅವರು ತಮ್ಮ ಅಧ್ಯಯನಗಳನ್ನು ಬೇಸಿಗೆಯ ತಿಂಗಳುಗಳಲ್ಲಷ್ಟೆ ಗೇಟ್‌ಕೊಂಬ್ 
ಪಾರ್ಕ್‌ನಲ್ಲಿ ನಡೆಸಬಲ್ಲವರಿದ್ದರು. ಅವರಿಗೆ ಈ ಸ್ಥಳವು ಹೆಚ್ಚು ಹೆಚ್ಚಾಗಿ ಇಷ್ಟವಾಗ 
ತೊಡಗಿದ್ದಿತು. ಅಲ್ಲೇ ಅವರು ಮಾಲ್ಲೂಸರ ಕೃತಿಯ ಒಂದು ವಿಮರ್ಶೆಯನ್ನು 
ಬರೆದರು, ತಮ್ಮ 'ಸೂತ್ರಗಳ” ಮೂರನೆಯ ಆವೃತ್ತಿಯನ್ನು ಸಿದ್ಧಗೊಳಿಸಿದರು, 
ಮೌಲ್ಯ, ಭೂಮಿ ಗೇಣಿ ಹಾಗೂ ಯಂತ್ರಗಳ ಬಳಕೆಯಿಂದಾಗಿ ಆಗುವ ಆರ್ಥಿಕ ಪರಿ 
ಣಾಮಗಳು , ಈ ಸಮಸ್ಯೆಗಳ ಬಗೆಗೆ ತಮ್ಮ ಆಲೋಚನೆಯನ್ನು ಮುಂದುವರಿಸಿದರು . 
ಮಾಲೂಸ್, ಮಿಲ್ , ಮಾಕ್ ಕುಲ್ಲಾಹ್ ಹಾಗೂ ಸೇಮ್‌ರವರೊಂದಿಗೆ ತೀವ್ರ ಪತ್ರ 
ವ್ಯವಹಾರವನ್ನೂ ನಡೆಸಿದರು. ಆ ಕಾಲದಲ್ಲಿ ರಿಕಾರ್ಡೊರವರು ಐರೋಪ್ಯ ಆರ್ಥಿಕ 
ವಿಜ್ಞಾನದ ಕೇಂದ್ರ ಸ್ಥಾನದಲ್ಲಿದ್ದರು. ಅವರ ಮನೆಯಲ್ಲಿ ಅರ್ಥಶಾಸ್ತ್ರಜ್ಞರಕ್ರಮಬದ್ದ 
ಸಭೆಗಳು ಜರುಗುತ್ತಿದ್ದವು. ಇದರ ಫಲವಾಗಿ 1821ರಲ್ಲಿ ರಾಜಕೀಯ ಅರ್ಥಶಾಸ್ತ್ರದ 
ಲಂಡನ್ ಕ್ಲಬ್ ಸ್ಥಾಪನೆಯಾಯಿತು. ರಿಕಾರ್ಡೊರವರು ಇದರ ಸರ್ವಮತನಾಯಕ 
ರಾಗಿದ್ದರು. ಅವರು ಈ ಕಾರ್ಯವನ್ನು ತುಂಬ ಔಚಿತ್ಯಜ್ಞಾನದೊಂದಿಗೆ, ವಿನಯ 
ದೊಂದಿಗೆ ನಿರ್ವಹಿಸಿದರು. 


ವ್ಯಕ್ತಿ ಚಿತ್ರ 


ಈ ತೀವ್ರ ಚಟುವಟಿಕೆಯ ಮಧ್ಯೆಯೇ ಇದ್ದಕ್ಕಿದ್ದಂತೆ ರಿಕಾರ್ಡೊರವರು ಸಾವಿಗೆ 
ತುತ್ತಾದರು. ಅವರು 1823ರ ಸೆಪ್ಟೆಂಬರ್‌ನಲ್ಲಿ ಗೇಟ್‌ಕೊಂಬ್‌ ಪಾರ್ಕ್‌ನಲ್ಲಿ ಮಿದುಳಿನ 

ಉರಿಯೂತದಿಂದ ಮೃತರಾದರು . ಅವರಿಗಾಗ ಐವತ್ತೊಂದಷ್ಟೆ ವಯಸ್ಸಾಗಿದ್ದಿತು. 

ನಿಜ ಜೀವನದಲ್ಲಿ ರಿಕಾರ್ಡೊರವರು ಯಾವ ರೀತಿಯ ವ್ಯಕ್ತಿಯಾಗಿದ್ದರು ? 
- ಅವರ ಚಹರೆಯನ್ನು ಹೀಗೆ ವಿವರಿಸಲಾಗಿದೆ : ಮಧ್ಯಮ ಎತ್ತರಕ್ಕೂ ತುಸು 
ಕಮ್ಮಿಯಾದ ನಿಲುವು, ತೆಳುವಾದ ಆದರೆ ದೃಢವಾದ ಮೈಕಟ್ಟು , ತುಂಬ ಕ್ರಿಯಾ 
ಶೀಲ ವ್ಯಕ್ತಿ , ಬುದ್ಧಿಶಕ್ತಿ , ಕಾರುಣ್ಯ ಹಾಗೂ ಪ್ರಾಮಾಣಿಕತೆಯನ್ನು ವ್ಯಕ್ತಪಡಿಸುವ 
ಆಹ್ಲಾದಕರವಾದ ಮುಖ, ಕಪ್ಪಾದ, ಗಮನವಿಟ್ಟು ನೋಡುವ, ಚುರುಕಾದ ಕಣ್ಣು 
ಗಳು , ಸರಳವಾದ ಹಾಗೂ ಆಕರ್ಷಕ ನಡೆನುಡಿ, ನಮಗೆ ತಿಳಿದಿರುವುದರಿಂದ ತೀರ್ಮಾ 
ನಿಸುವುದಾದಲ್ಲಿ, ಇತರರೊಂದಿಗೆ ವ್ಯವಹಾರಗಳಲ್ಲಿ ಅವರು ತಮ್ಮನ್ನು ಇಷ್ಟಪಡು 
ವಂತೆ ಮಾಡಬಲ್ಲಂಥ ಸಂತಸಕರ ವ್ಯಕ್ತಿಯಾಗಿದ್ದರು . ಮಿತ್ರರೊಂದಿಗೆ ಅರ್ಥಶಾಸ್ತ್ರ 
ಹಾಗೂ ರಾಜಕೀಯ ಪ್ರಶ್ನೆಗಳಿಗೆ ಸಂಬಂಧಿಸಿ ಆಗಾಗ್ಗೆ ಭಿನ್ನಾಭಿಪ್ರಾಯ ಹೊಂದಿದ್ದರೂ 
ಅವರೊಡನೆ ಜಗಳವಾಡಲು ಅವರು ಸ್ವಭಾವತಃ ಅಸಮರ್ಥರಾಗಿದ್ದರು . 

ರಿಕಾರ್ಡೊರವರು ಕುಟುಂಬಿಯಾಗಿ, ದೊಡ್ಡ ಕುಟುಂಬವೊಂದರ ಅಧಿಪತಿಯಾಗಿ 
ಉನ್ನತ ಮಟ್ಟದ ಗುಣಗಳನ್ನು ಹೊಂದಿದ್ದರು. ಅವರ ಮಕ್ಕಳಷ್ಟೆ ಅಲ್ಲ ಅವರ 
ತಮ್ಮಂದಿರೂ ತಂಗಿಯರೂ , ಅವರ ಪತ್ನಿಯ ಬಂಧುಗಳೂ ಸಹ , ಅವರನ್ನು ಒಬ್ಬ 
ಪ್ರಾಜ್ಞ ಹಾಗೂ ನ್ಯಾಯನಿಷ್ಠರಾದ ಹಿರಿಯರನ್ನಾಗಿ ಗೌರವಿಸುತ್ತಿದ್ದರು. ( ಅವರ 
ಸಂಪತ್ತು ಇದಕ್ಕೆ ಒಂದು ಕಾರಣವಾಗಿದ್ದಿರಬಹುದು. ತಮ್ಮ ಬಾಳಿನ ಕೊನೆಯ 
ವರ್ಷಗಳಲ್ಲಿ ಅವರು ತಮ್ಮ ಹೆಚ್ಚಿನ ವೇಳೆಯನ್ನು ಮಕ್ಕಳ ಪಾಲನೆಪೋಷಣೆಯಲ್ಲಿ 
ಕಳೆದರು, ತಮ್ಮ ಹಿರಿಯ ಮಗನ ಹಾಗೂ ಹೆಣ್ಣು ಮಕ್ಕಳ ವಿವಾಹಗಳನ್ನು ನೆರವೇ 
ರಿಸಿದರು , ಕುಟುಂಬದ ನಾನಾ ಸಣ್ಣ ಪುಟ್ಟ ಮನಸ್ತಾಪಗಳನ್ನು ಬಗೆಹರಿಸಿದರು. ಅಂತಹ 
ಹೆಚ್ಚು ವಯಸ್ಸೇನೂ ಆಗಿಲ್ಲದಿದ್ದರೂ ಅವರ ಅತಿಥಿಸತ್ಕಾರ ನಿರತ ಗೇಟ್‌ಕೊಂಬ್ 
ಪಾರ್ಕ್‌ ಮನೆಯಲ್ಲಿ ಅವರ ಮಕ್ಕಳೂ ಮೊಮ್ಮಕ್ಕಳೂ ಇತರ ಬಂಧುಗಳೂ ನೆರೆ 
ದಾಗ ಅವರು ತಾವೊಬ್ಬ ಬೈಬಲ್ಲಿನ ಪೂಜ್ಯ ವಯೋವೃದ್ದರೆಂಬಂಥ ಭಾವನೆ ಪಡೆಯು 
ತಿದ್ದರು . ಅವರ ದೊಡ್ಡ ಮನೆಯು ಯಾವತ್ತೂ ಬಂಧುಗಳಿಂದ , ನಾನಾ ರೀತಿಯ 
ಅತಿಥಿಗಳಿಂದ – ಲಂಡನ್ನಿನ ಪರಿಚಯಸ್ಥರು, ಅವರ ಪರಿಚಯಸ್ಥರು, ನೆರೆಹೊರೆಯ 
ಭೂಮಾಲೀಕರು, ಮಕ್ಕಳ ಮಿತ್ರರು, ಇವರುಗಳಿಂದ – ತುಂಬಿರುತ್ತಿದ್ದಿತು. 
- ರಿಕಾರ್ಡೊರವರು ಸುಶಿಕ್ಷಿತ ವ್ಯಕ್ತಿಯೇನೋ ಆಗಿದ್ದರು, ಆದರೆ ಅವರು ಆಡಂ 
ಸ್ಮಿತ್‌ರು ಹೊಂದಿದ್ದಂಥ ಸರ್ವಗ್ರಾಹಿ ಮನಸ್ಸನ್ನಾಗಲೀ ಅಷ್ಟೇ ವಿಶಾಲ ವ್ಯಾಪ್ತಿಯ 
ಜ್ಞಾನ ಹಾಗೂ ಆಸಕ್ತಿಗಳನ್ನಾಗಲೀ ಹೊಂದಿರಲಿಲ್ಲ . ಇದನ್ನು ಒಂದು ಲೋಪವೆಂದು 
ಕರೆಯುವುದು ಕಷ್ಟ . ಆರ್ಥಿಕ ವಿಜ್ಞಾನದಲ್ಲಿ ತಮ್ಮ ಚಾರಿತ್ರಿಕ ಧೈಯಕಾರ್ಯವನ್ನು 
ನೆರವೇರಿಸಲೋಸುಗ ರಿಕಾರ್ಡೊರವರಿಗೆ ಒಂದೇ ಕ್ಷೇತ್ರದಲ್ಲಿ ತಮ್ಮೆಲ್ಲ ಬುದ್ದಿ ಶಕ್ತಿ 
ಯನ್ನೂ ಕೇಂದ್ರೀಕರಿಸುವುದು ಅವಶ್ಯವಾಗಿದ್ದಿತು . ಅವರು ಸಕಲ ವಿದ್ಯಾಪಾರಂಗತ 

ರಾಗಲು ಯತ್ನಿಸಿದ್ದರೆ, ಲಭ್ಯವಿದ್ದ ಅಲ್ಪ ಕಾಲದಲ್ಲಿ ಅವರು ರಾಜಕೀಯ ಅರ್ಥ 
ಶಾಸ್ತ್ರಕ್ಕೆ ಏನು ಕೊಡುಗೆ ಸಲ್ಲಿಸಿದರೆ ಅದನ್ನು ಸಲ್ಲಿಸಲು ಬಹುಶಃ ಅಸಮರ್ಥ 
ರಾಗುತ್ತಿದ್ದರು . 


ರಿಕಾರ್ಡೋ ಹಾಗೂ ಮಾರ್ಕ್ಸ್ 


ಮಾರ್ಕ್ಸ್ ಬರೆದರು : “.... ಮೌಲ್ಯದ, ಹಣದ ಹಾಗೂ ಬಂಡವಾಳದ ಬಗೆಗೆ 
ನನ್ನ ಸಿದ್ದಾಂತವು, ಅದರ ಮೂಲಭೂತ ಅಂಶಗಳಲ್ಲಿ, ಸ್ಮಿತ್ ಹಾಗೂ ರಿಕಾರ್ಡೊ 
ರವರ ಬೋಧೆಯನ್ನು ಅವಶ್ಯವಾಗಿಯೇ ಅನುಸರಿಸಿ ಬಂದ ಸಿದ್ದಾಂತವಾಗಿದೆ. * 
ಅದೇ ಹೊತ್ತಿನಲ್ಲಿ ಮಾರ್ಕ್ಸ್‌ರವರು ಈ ಇಬ್ಬರು ಬ್ರಿಟಿಷ್ ಅರ್ಥಶಾಸ್ತ್ರಜ್ಞರ 
ಬೋಧೆಯನ್ನೂ ಆಳವಾದ ವಿಮರ್ಶೆಗೆ ಗುರಿಪಡಿಸಿದರು ಮತ್ತು ಅದರ ಆಧಾರದ 
ಮೇಲೆ ಹೊಸ ಶ್ರಮಜೀವಿ ವರ್ಗದ ರಾಜಕೀಯ ಅರ್ಥಶಾಸ್ತ್ರವನ್ನು ನಿರ್ಮಿಸಿದರು. 

ರಿಕಾರ್ಡೊರವರ ಸಿದ್ಧಾಂತಕ್ಕೆ ಸಂಬಂಧಿಸಿ ಮಾರ್ಕ್ಸ್‌ರವರ ವಿಮರ್ಶೆಯು ಪ್ರಾಮಾ 
ಣಿಕತೆಗೆ ಹಾಗೂ ರಚನಾತ್ಮಕತೆಗೆ ಒಂದು ಮಾದರಿಯಾಗಿದೆ . ಅವರ ಸುದೀರ್ಘವಾದ 
' ಮಿಗುತಾಯ ಮೌಲ್ಯದ ಸಿದ್ದಾಂತಗಳು' ಕೃತಿಯ ಸರಿಸುಮಾರು ಮೂರನೇ ಒಂದು 
ಭಾಗವು ರಿಕಾರ್ಡೊರವರಿಗೆ ಮಾಸಲಾಗಿದೆ. ರಿಕಾರ್ಡೊರವರು ತಮ್ಮ ಆರಂಭದ 
ಸರಿಯಾದ ಪೂರ್ವಾಧಾರಗಳನ್ನೇ ಸುಸಂಗತವಾಗಿ ವಿಕಾಸಗೊಳಿಸಿದ್ದಲ್ಲಿ ಹೇಗೆ ವಿವೇ 
ಚಿಸುತ್ತಿದ್ದರು ಎಂದು ತೋರಿಸುವ ವಿಧಾನವನ್ನು ಮಾರ್ಕ್ಸ್‌ರವರು ಆಗಾಗ್ಗೆ ತಮ್ಮ 
ವಿಮರ್ಶೆಯಲ್ಲಿ ಬಳಸಿದ್ದಾರೆ . ಅವರು ಕ್ಲಾಸಿಕಲ್ ಪಂಥದ ವಸ್ತುನಿಷ್ಠವಾದ ಚಾರಿತ್ರಿಕ 
ವಾಗಿ ನಿರ್ಧರಿಸಲ್ಪಟ್ಟ ಮಿತಿಗಳನ್ನು ತೆರೆದು ತೋರಿಸುತ್ತಾರೆ. ರಿಕಾರ್ಡೊರವರು 
ಒಬ್ಬ ಪ್ರತಿಭಾವಂತರೇನೋ ಆಗಿದ್ದರು, ಆದರೆ ಯಾವ ಪ್ರತಿಭಾವಂತನೂ ಯುಗದ 
ಹಾಗೂ ವರ್ಗದ ಚೌಕಟ್ಟುಗಳನ್ನು ಮುರಿಯಲಾರ , ಮಾರ್ಕ್ಸ್‌ರವರು ರಿಕಾರ್ಡೊ 
ರವರನ್ನು ಟೀಕಿಸಿದುದು ಅವರು ಒಬ್ಬ ಬೂರ್‌ಷ್ಟಾ ಅರ್ಥಶಾಸ್ತ್ರಜ್ಞರಾಗಿದ್ದರು 
ಎಂಬುದಕ್ಕಾಗಿ ಅಲ್ಲ, ಆದರೆ ಅವರು ವೈಜ್ಞಾನಿಕ ಪ್ರಕಲ್ಪನೆಯಲ್ಲಿ ಅಸಂಗತರಾಗಿ 
ದ್ದರು ಎಂಬುದಕ್ಕಾಗಿ. ಆ ಪ್ರಕಲ್ಪನೆಯು ಬೂರ್‌ಷ್ಟಾ ಅಲ್ಲದೆ ಬೇರೆ ಆಗಿರಲು ಸಾಧ್ಯವೇ 
ಇರಲಿಲ್ಲ. 

ಸ್ಮಿತ್‌ರವರ ಹಾಗೂ ರಿಕಾರ್ಡೊರವರ ಬೋಧೆಗಳ ಆಧಾರದ ಮೇಲೆ ಮಾರ್ಕ್ಸ್ 
ರವರು ನಿರ್ಮಿಸಿದ್ದೇನು ? 


* Karl Marx, Capital, Vol . 1, p . 26 . 

- ಅವರು ಮೌಲ್ಯದ ಶ್ರಮ ಸಿದ್ದಾಂತವನ್ನು ಒಂದು ಪ್ರಗಾಢವಾದ ಹಾಗೂ 
ತರ್ಕಬದ್ದವಾದ ವ್ಯವಸ್ಥೆಯನ್ನಾಗಿ ಪರಿವರ್ತಿಸಿ ಅದರ ಆಧಾರದ ಮೇಲೆ ಮೂಲ 
ಭೂತವಾಗಿ ಹೊಸತಾದ ರಾಜಕೀಯ ಅರ್ಥಶಾಸ್ತ್ರದ ಇಡೀ ಸೌಧವನ್ನು ನಿರ್ಮಿಸಿದರು. 
ರಿಕಾರ್ಡೊರವರನ್ನು ಕಾಡಿಸಿದಂಥ ವೈರುಧ್ಯಗಳಿಂದಲೂ ಇಕ್ಕಟ್ಟುಗಳಿಂದಲೂ ಅವರು 
ಮೌಲ್ಯದ ಶ್ರಮ ಸಿದ್ದಾಂತವನ್ನು ಮುಕ್ತಗೊಳಿಸಿದರು. ಇವೆಲ್ಲದರಲ್ಲೂ ಅತ್ಯಂತ 
ಮುಖ್ಯವಾದ ಅಂಶವೆಂದರೆ, ಸರಕೊಂದು ಒಳಗೊಂಡಿರುವ ಶ್ರಮದ ಇಬ್ಬಗೆಯ 
ಸ್ವರೂಪವನ್ನು - ಮೂರ್ತ ಹಾಗೂ ಅಮೂರ್ತಶ್ರಮ ರೂಪಗಳನ್ನು - ಮಾರ್ಕ್ಸ್ 
ರವರು ಕಂಡುಹಿಡಿದು ಅದರ ವಿಶ್ಲೇಷಣೆ ನೀಡಿದುದು. ಮೌಲ್ಯದ ಶ್ರಮ ಸಿದ್ದಾಂತ 
ದಿಂದಲೇ ಮುಂದುವರಿಯುತ್ತ ಮಾರ್ಕ್ಸ್‌ರವರು ಹಣದ ಸಿದ್ದಾಂತವೊಂದನ್ನು 
ಸೃಜಿಸಿದರು. ಈ ಸಿದ್ಧಾಂತವು ಲೋಹದ ಹಾಗೂ ಕಾಗದದ ಹಣ ಚಲಾವಣೆಯ 
ಘಟನೆಗಳನ್ನು ವಿವರಿಸಿತು. 

ಶ್ರಮಶಕ್ತಿಯೂ ಒಂದು ಸರಕು ಎಂದು ಅದರ ಸ್ವಭಾವವನ್ನು ವಿವರಿಸಿ 
ತಿಳಿಸಿ, ಈ ಶ್ರಮಶಕ್ತಿಯನ್ನು ಕೊಳ್ಳುವ ಹಾಗೂ ಮಾರುವ ಚಾರಿತ್ರಿಕ ಪರಿಸ್ಥಿತಿಗಳ 
ರೂಪುರೇಷೆ ನೀಡಿ, ಮಾರ್ಕ್ಸ್‌ರವರು ಮೌಲ್ಯದ ಶ್ರಮ ಸಿದ್ದಾಂತದ ಆಧಾರದ 
ಮೇಲೆ ಮತ್ತು ಅದಕ್ಕೆ ಸಂಪೂರ್ಣವಾಗಿ ಅನುಗುಣವಾಗಿ, ಮಿಗುತಾಯ ಮೌಲ್ಯ 
ಸಿದ್ದಾಂತವನ್ನು ಸೃಜಿಸಿದರು. ಬಂಡವಾಳಕ್ಕೂ ಶ್ರಮಕ್ಕೂ ನಡುವೆ “ನ್ಯಾಯ ” ವಾದ 
ಸಮಾನವಾದ ವಿನಿಮಯದ ಚೌಕಟ್ಟಿನೊಳಗೆ ಏನು ವಾಸ್ತವವಾಗಿ ಜರುಗಿತೋ 
ಅದು ಕಾರ್ಮಿಕ ವರ್ಗದ ಶೋಷಣೆಯಾಗಿದ್ದಿತು, ಎಂಬುದನ್ನು ಮಾರ್ಕ್ಸ್‌ರವರು 
ಮೊಟ್ಟಮೊದಲ ಬಾರಿಗೆ ವೈಜ್ಞಾನಿಕವಾಗಿ ವಿವರಿಸಿ ತಿಳಿಸಿದರು. 

ಮಾರ್ಕ್ಸ್ರ ವರಿಗೆ ಮಿಗುತಾಯ ಮೌಲ್ಯವು, ವೇತನರಹಿತ ಶ್ರಮವನ್ನೂ ಅದರ 
ಉತ್ಪನ್ನವನ್ನೂ ಬಂಡವಾಳವು ಸ್ವಾಧೀನಪಡಿಸಿಕೊಳ್ಳುವ ಸಾರ್ವತ್ರಿಕ ರೂಪವಾಗಿ 
ದಿತು . ಈ ವಿಚಾರದ ಬೀಜಗಳನ್ನು ನಾವು ರಿಕಾರ್ಡೊರವರಲ್ಲಿ ಕಾಣುತ್ತೇವೆ. ಮಾರ್ಕ್ಸ್ 
ರವರು ಅವನ್ನು ಸಂಪೂರ್ಣವಾಗಿ ವಿಕಾಸಗೊಳಿಸಿ ಒಂದು ಪದ್ಧತಿಯನ್ನಾಗಿ ರೂಪಿ 
ಸಿದರು. ಸಂಪಾದಿಸಿದ ಆದಾಯದ ಮೂರ್ತರೂಪಗಳು – ಲಾಭ, ಗೇಣಿ ಹಾಗೂ 
ಬಡ್ಡಿ , ಇವು– ಈ ಪದ್ದತಿಯಲ್ಲಿ ತಮ್ಮ ಸರಿಯಾದ ಸ್ಥಾನ ಪಡೆದುಕೊಂಡವು. 
ವಿತರಣೆಯ ಸಮಸ್ಯೆಯ ವರ್ಗ ಸ್ವರೂಪವೂ ಭಾರಿ ಶಕ್ತಿ ಸ್ಪಷ್ಟತೆಯೊಂದಿಗೆ ಕಾಣಿಸಿ 
ಕೊಂಡಿತು. 

ಈಗಾಗಲೇ ತಿಳಿಸಿರುವಂತೆ, ಸರಾಸರಿ ಲಾಭ ಹಾಗೂ ಉತ್ಪಾದನೆಯ ಬೆಲೆಯ 
ಸಿದ್ದಾಂತದ ಮೂಲಕ ಮಾರ್ಕ್ಸ್‌ರವರು ರಿಕಾರ್ಡೊರವರ “ ಮಾರಕ ” ವೈರುಧ್ಯ 
ವನ್ನು ಬಗೆಹರಿಸಿದರು. ಇದಷ್ಟೇ ಅಲ್ಲ . ಹಾಗೆ ಮಾಡುವಾಗ ಅವರು ಅಗಾಧ ಪ್ರಾಮು 
ಖ್ಯದ ತೀರ್ಮಾನವೊಂದಕ್ಕೆ ಬಂದರು : ಪ್ರತಿಯೊಬ್ಬ ಬಂಡವಾಳಗಾರನೂ ತನ್ನ ” 

ಕಾರ್ಮಿಕರನ್ನು ನೇರವಾಗಿ ಶೋಷಿಸಿದರೂ , ಎಲ್ಲ ಬಂಡವಾಳಗಾರರೂ ಒಟ್ಟಾಗಿ 
ಎಂಬಂತೆ ತಮ್ಮ ಮಿಗುತಾಯ ಮೌಲ್ಯವನ್ನು ಒಂದು ಚೀಲದೊಳಗೆ ಹಾಕಿ ಅದನ್ನು 
ಬಂಡವಾಳಕ್ಕನುಗುಣವಾಗಿ ಹಂಚಿಕೊಳ್ಳುತ್ತಾರೆ . ಆರ್ಥಿಕವಾಗಿ ಬಂಡವಾಳಶಾಹಿ 
ವರ್ಗವು ಒಂದೇ ಇಡೀಯಾಗಿ ಕಾರ್ಮಿಕ ವರ್ಗಕ್ಕೆ ವಿರೋಧವಾಗಿರುತ್ತದೆ. 

ಭೂಮಿಯ ಕುರಿತು ರಿಕಾರ್ಡೊರವರ ಸಿದ್ದಾಂತದ ವೈಜ್ಞಾನಿಕ ಅಂಶಗಳನ್ನು 
ಬಳಸಿಕೊಂಡು ಮಾರ್ಕ್ಸ್‌ರವರು, ಭೂಮಾಲೀಕರ ಆದಾಯದ ಒಂದು ರೂಪವಾಗಿ 
ಗೇಣಿಯನ್ನೂ , ಕೃಷಿಯಲ್ಲಿ ಬಂಡವಾಳಶಾಹಿ ಬೆಳವಣಿಗೆಯ ನಿಯಮಗಳನ್ನೂ , 
ವಿವರಿಸುವ ಪ್ರಗಾಢ ಪ್ರಕಲ್ಪನೆಯೊಂದನ್ನು ಸೃಜಿಸಿದರು. 
- ಸಾರ್ವತ್ರಿಕ ಮಿತಿಮೀರಿದ ಉತ್ಪಾದನೆಯ ಮುಗ್ಗಟ್ಟುಗಳೂ ಅಸಂಭವನೀಯ 
ವೆಂಬ ರಿಕಾರ್ಡೊರವರ ಹಾಗೂ ಸೇಮ್‌ರವರ ಅಭಿಪ್ರಾಯಗಳನ್ನು ಮಾರ್ಕ್ಸ್ 
ತಿರಸ್ಕರಿಸಿದರು . ಅವರೇ ಮೊದಲ ಬಾರಿಗೆ ಪುನರುತ್ಪಾದನೆಯ ಸಿದ್ದಾಂತದ ಸೂತ್ರ 
ಗಳನ್ನು ವಿಸ್ತಾರವಾಗಿ ವಿವರಿಸಿದರು ಮತ್ತು ಬಂಡವಾಳಶಾಹಿ ಆರ್ಥಿಕತೆಯಲ್ಲಿ 
ನಿಯತಕಾಲಿಕ ಮುಗ್ಗಟ್ಟುಗಳು ಅನಿವಾರ್ಯವೆಂಬುದನ್ನು ತೋರಿಸಿಕೊಟ್ಟರು. 

ರಿಕಾರ್ಡೊರವರ , ಭಾಗಶಃ ಮಾಲ್ಯಸರಿಂದ ಪಡೆದುಕೊಂಡ, ಸಾಮಾಜಿಕ 
ನಿರಾಶಾವಾದವು, ಮಾರ್ಕ್ಸ್‌ವಾದದಲ್ಲಿ ಬಂಡವಾಳಶಾಹಿ ಸಂಚಯದ ಸಾರ್ವತ್ರಿಕ 
* ನಿಯಮಕ್ಕೆ ದಾರಿ ಬಿಟ್ಟುಕೊಟ್ಟಿತು. ಅದು ಅವರ ಎಲ್ಲ ಬೋಧೆಯಿಂದಲೇ ತರ್ಕ 
ಬದ್ದವಾಗಿ ಮುಂದುವರಿಯಿತು. ಬಂಡವಾಳವಾದದ ಪುರೋಭಿವೃದ್ಧಿಗೆ ಅಸ್ತಿತ್ವ 
ದಲ್ಲಿದ್ದ ಸಾಧ್ಯತೆಗಳನ್ನೂ , ಬಂಡವಾಳವಾದವು ಅಂತಿಮವಾಗಿ ಕ್ರಾಂತಿಕಾರಿ ರೀತಿ 
ಯಲ್ಲಿ ಪತನಗೊಂಡು ಅದರ ಸ್ಥಳದಲ್ಲಿ ಸಮಾಜವಾದವು ಸ್ಥಾಪನೆಯಾಗುವ 
ಅನಿವಾರ್ಯತೆಯನ್ನೂ , ಮಾರ್ಕ್ಸ್‌ರವರು ಸಾಧಿಸಿ ತೋರಿಸಿದರು . 


ಅಧ್ಯಾಯ XIV 


ರಿಕಾರ್ಡೊರವರ ಸುತ್ತ - ಮತ್ತು ಅನಂತರ 

ಅರ್ಧ ಶತಮಾನದ ಮುನ್ನ ಕೇನೇರವರ ಶಿಷ್ಯರು “ಹೊಸ ವಿಜ್ಞಾನ” ವೊಂದನ್ನು 
ಸೃಜಿಸುವ ಬಗೆಗೆ ಮಾತನಾಡಿದಂತೆಯೇ , ರಿಕಾರ್ಡೊರವರ ಜೀವನದಕೊನೆಯ ವರ್ಷ 
ಗಳಲ್ಲಿ ಮತ್ತು ಅವರ ಸಾವಿನನಂತರ, “ಹೊಸ ವಿಜ್ಞಾನ ರಾಜಕೀಯ ಅರ್ಥಶಾಸ್ತ್ರ ” 
ಎಂದು ಹೇಳುವುದು ಅಂಗೀಕೃತವಾಯಿತು. 
- ನಿಜ , ರಿಕಾರ್ಡೊರವರ ಕೃತಿಗಳು ರಾಜಕೀಯ ಅರ್ಥಶಾಸ್ತ್ರ ( ವಸ್ತು ಸಂಪತ್ತಿನ 
ಉತ್ಪಾದನೆಗೆ ಸಂಬಂಧಿಸಿದಂತೆ ಮಾನವ ಸಾಮಾಜಿಕ ಸಂಬಂಧಗಳ ) ವಿಷಯದ 
ರೂಪುರೇಷೆಗಳನ್ನು ನೀಡಿದವು ಮತ್ತು ಅದರ ವಿಧಾನವನ್ನು (ವೈಜ್ಞಾನಿಕ ಅಪ 
ಕರ್ಷಣ) ವಿಸ್ತಾರವಾಗಿ ವಿವರಿಸಿದವು. ನಿಷ್ಕೃಷ್ಟವಾದ ಪ್ರಾಕೃತಿಕ ವಿಜ್ಞಾನಗಳಿಗೆ 
ಸಾಮಾನ್ಯವಾದಂಥ ಲಕ್ಷಣಗಳನ್ನು ಅದು ಸ್ವಲ್ಪಮಟ್ಟಿಗೆ ಪಡೆದುಕೊಂಡಂತೆ ಕಂಡು 
ಬಂದಿತು. ಆದರೆ ರಾಜಕೀಯ ಅರ್ಥಶಾಸ್ತ್ರವು ಒಂದು ವರ್ಗ ವಿಜ್ಞಾನ, ವಿದ್ವಾಂಸನ 
ವ್ಯಕ್ತಿನಿಷ್ಟ ಉದ್ದೇಶಗಳು ಏನೇ ಆಗಿರಲಿ, ಅವನ ವಿಚಾರಗಳು ಯಾವತ್ತೂ ಹೆಚ್ಚು 
ಕಮ್ಮಿ ಒಂದು ನಿಶ್ಚಿತ ವರ್ಗದ ಹಿತಗಳಿಗೆ ನೇರವಾಗಿ ಸೇವೆ ಸಲ್ಲಿಸುತ್ತವೆ. ರಿಕಾರ್ಡೊ 
ರವರ ಬೋಧೆಯು ಬಹಿರಂಗವಾಗಿ ಹಾಗೂ ಮುಚ್ಚುಮರೆ ಇಲ್ಲದೆ ರ್ಬಷ್ಟಾ 
ಆಗಿದ್ದಿತು . ಆದರೆ ಇಂಗ್ಲೆಂಡಿನಲ್ಲಿ ವರ್ಗ ಹೋರಾಟವು ಹೆಚ್ಚು ತೀವ್ರವಾದಾಗ - 
1830ರ ಹಾಗೂ 1840ರ ವರ್ಷಗಳಲ್ಲಿ, ಚಾರ್ಟಿಸ್ಟ್ ಚಳವಳಿಯ ಕಾಲದಲ್ಲಿ, ಅದು 
ಎಲ್ಲ ಸಾಮಾಜಿಕ ಹಾಗೂ ರಾಜಕೀಯ ಜೀವನದ ಕೇಂದ್ರವಾಯಿತು - ರಿಕಾರ್ಡೊರವರ 
ಬೋಧೆಯ ಈ ಬಹಿರಂಗ ಲಕ್ಷಣವೇ , ಮುಚ್ಚುಮರೆ ಇಲ್ಲದಿರುವಿಕೆಯೇ , ಬೂರ್‌ 
ಪ್ಯಾಸೀಗೆ ಸಂತಸ ನೀಡದಾಯಿತು. 
- ಈ ಹೊಸ ಪರಿಸ್ಥಿತಿಯಲ್ಲಿ, ಇಂಗ್ಲಿಷ್ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದಲ್ಲಿ 
ಶತಮಾನದ ಮಧ್ಯಭಾಗದವರೆಗೂ ಮತ್ತು ಅನಂತರವೂ ಕೂಡ ಪ್ರಮುಖ ಸ್ಥಾನ 
ಪಡೆದುಕೊಂಡಿದ್ದ ರಿಕಾರ್ಡೊರವರ ಅನುಯಾಯಿಗಳು ಅವರ ಬೋಧೆಯ ಹೆಚ್ಚು 
ದಿಟ್ಟವಾದ ಹಾಗೂ ಹೆಚ್ಚು ಉಗ್ರವಾದ ಲಕ್ಷಣಗಳನ್ನು ಬಿಟ್ಟುಕೊಟ್ಟು ಅದನ್ನು 
ಬೂರ್‌ಷ್ಟಾಕೀಯ ಹಿತಗಳಿಗೆ ಸರಿಹೊಂದಿಸತೊಡಗಿದರು. ಅವರು ರಿಕಾರ್ಡೊರವರ 
ಬೋಧೆಯ ಬಗೆಗೆ ಸರಳ ವ್ಯಾಖ್ಯಾನಗಳಿಗಷ್ಟೆ ತಮ್ಮನ್ನು ಸೀಮಿತಗೊಳಿಸಿಕೊಂಡರು , 

ಇಲ್ಲವೇ ಅವರ ವಿಚಾರಗಳಿಗೆ ತಮ್ಮ ನಿಲುವನ್ನೇ ಸಮರ್ಥಿಸುವಂಥ ತಿರುವು 
ಕೊಟ್ಟರು. 

* 1851ರಲ್ಲಿ ಮಾರ್ಕ್ಸ್‌ರವರು ಬ್ರಿಟಿಷ್ ಮ್ಯೂಸಿಯಂ ಲೈಬ್ರರಿಯಲ್ಲಿದ್ದ ಹೊಸ 
ಇಂಗ್ಲಿಷ್ ಅರ್ಥಶಾಸ್ತ್ರ ಸಾಹಿತ್ಯದಕೂಲಂಕಷ ಅಧ್ಯಯನ ಮಾಡಿದನಂತರ , ಎಂಗೆಲ್ಸ್ 
ರವರಿಗೆ ಬರೆದರು : “ಎ . ಸ್ಮಿತ್ ಹಾಗೂ ಡಿ. ರಿಕಾರ್ಡೋರವರನಂತರ, ಕೆಲವು 
ಅತ್ಯಂತ ಸಂಕೀರ್ಣ ಪರಿಶೋಧನೆಗಳನ್ನೂ ಒಳಗೊಂಡು ವಿಶಿಷ್ಟ ಪರಿಶೋಧನಾ 
ಕ್ಷೇತ್ರಗಳಲ್ಲಿ ತುಂಬ ಕಾರ್ಯ ಎಸಗಲಾಗಿದ್ದರೂ , ಈ ವಿಜ್ಞಾನವು ಯಾವ ಪ್ರಗತಿ 
ಯನ್ನೂ ಸಾಧಿಸಿಲ್ಲವೆಂದೇ ನನಗೆ ಕಂಡುಬರುತ್ತದೆ. * 

ವಿಶೇಷಿಕೃತ ಆರ್ಥಿಕ ಅಧ್ಯಯನಗಳನ್ನು ಅತಿಹೆಚ್ಚಿನ ಸಂಖ್ಯೆಯಲ್ಲಿ ನಡೆಸು 
- ತಿದ್ದುದು, ಬಂಡವಾಳವಾದದ ಶೀಘ್ರ ಬೆಳವಣಿಗೆಯನ್ನೂ ಆರ್ಥಿಕತೆಯ ಪ್ರತ್ಯೇಕ 
ಪ್ರತ್ಯೇಕ ವಿಭಾಗಗಳನ್ನು ಅಭ್ಯಸಿಸುವ ವಸ್ತುನಿಷ್ಠ ಆವಶ್ಯಕತೆಯನ್ನೂ ಪ್ರತಿಬಿಂಬಿ 
ಸಿತು . ಆರ್ಥಿಕ ವಿಜ್ಞಾನದ ಅಸ್ಥಿಪಂಜರವು ಮಾಂಸಖಂಡಗಳನ್ನೂ ತುಂಬಿಸಿಕೊಳ್ಳ 
ತೊಡಗಿತು. ಅಂಕಿಅಂಶಶಾಸ್ತ್ರವು, ಅದರಲ್ಲೂ ವಿಶೇಷವಾಗಿ ಅನುಕ್ರಮಣೀಕರಣ 
ವಿಧಾನವು (indexing method), ಭಾರಿ ಮುನ್ನಡೆ ಸಾಧಿಸಿತು .ಕೈಗಾರಿಕೆಯ ಬಿಡಿ 
ಶಾಖೆಗಳ ಬೆಳವಣಿಗೆಯನ್ನು ವಿವರಿಸಿ ವಿಶ್ಲೇಷಿಸಲಾಯಿತು. ಕೃಷಿ ಅರ್ಥಶಾಸ್ತ್ರ , 
ಬೆಲೆ ಚಟುವಟಿಕೆ , ಹಣ ಚಲಾವಣೆ ಹಾಗೂ ಬ್ಯಾಂಕಿಂಗ್ ಈ ವಲಯಗಳಲ್ಲಿ ನಿರ್ದಿಷ್ಟ 
ಸಂಶೋಧನೆಗಳನ್ನು ನೆರವೇರಿಸಲಾಯಿತು. ಕಾರ್ಮಿಕ ವರ್ಗದ ಸ್ಥಿತಿಗತಿಯ ಬಗೆಗೆ 
ವ್ಯಾಪಕ ಸಾಹಿತ್ಯವೊಂದು ಉದ್ಭವಿಸಿತು. ಶತಮಾನದ ಮಧ್ಯಭಾಗದ ಹೊತ್ತಿಗೆ 
ರಾಜಕೀಯ ಅರ್ಥಶಾಸ್ತ್ರವು ವಿಶ್ವವಿದ್ಯಾನಿಲಯಗಳ ಪಾಠಕ್ರಮಗಳಲ್ಲಿ ದೃಢವಾಗಿ 
ನೆಲೆಗೊಂಡಿತು . 

ಇದೆಲ್ಲವೂ ಬರ್‌ಸ್ಟ್ರಾ , ಅಧಿಕೃತ ವಿಜ್ಞಾನಕ್ಕೆ ಅನ್ವಯವಾಗುತ್ತದೆ. ಆದರೆ ಇದರ 
ಜೊತೆಗೇ 1820ರ ವರ್ಷಗಳಿಂದ 1840ರ ವರ್ಷಗಳವರೆಗೆ ಇಂಗ್ಲೆಂಡಿನಲ್ಲಿ ಇತರ 
ಕೆಲವು ಲೇಖಕರೂ ಕಾಣಿಸಿಕೊಂಡರು. ಇವರನ್ನು ಮಾರ್ಕ್ಸ್‌ರವರು ರಾಜಕೀಯ 
ಅರ್ಥಶಾಸ್ತ್ರಜ್ಞರನ್ನು ವಿರೋಧಿಸಿದ ಶ್ರಮಜೀವಿ ಲೇಖಕರು ಎಂದು ಕರೆದರು. 
ಇವರು ಬೋರ್‌ಪ್ಲಾಸೀಯ ವಿರುದ್ಧ ತಿರುಗಿಸಲು ಸಾಧ್ಯವಿದ್ದಂಥ ಅಂಶಗಳನ್ನು 
ರಿಕಾರ್ಡೊರವರ ಬೋಧೆಯಿಂದ ತೆಗೆದುಕೊಂಡರು . 

1820ರ ವರ್ಷಗಳಿಂದ 1840ರ ವರ್ಷಗಳವರೆಗಿನ ಇಂಗ್ಲಿಷ್ ರಾಜಕೀಯ 
ಅರ್ಥಶಾಸ್ತ್ರವು ಮಾರ್ಕ್ಸ್‌ರವರ ಆರ್ಥಿಕ ಸಿದ್ದಾಂತದ ವಿಕಾಸದಲ್ಲಿ ಒಂದು ಪ್ರಮುಖ 
ಪಾತ್ರ ನಿರ್ವಹಿಸಿತು . ಮಾರ್ಕ್ಸ್ರವರ ' ಮಿಗುತಾಯ ಮೌಲ್ಯ ಸಿದ್ಧಾಂತಗಳು' 


*Karl Marx , Friedrich Engels, Werke, Bd . 27 , S . 228 . 

ಕೃತಿಯ ಗಣನೀಯ ಭಾಗವು ಆ ಕಾಲದ ಇಂಗ್ಲಿಷ್ ಅರ್ಥಶಾಸ್ತ್ರಜ್ಞರ ಅಭಿಪ್ರಾಯ 
ಗಳ ವಿಮರ್ಶಾತ್ಮಕ ವಿಶ್ಲೇಷಣೆಗೆ ಮಾಸಲಾಗಿದೆ. ಮೌಲ್ಯದ ಶ್ರಮ ಸಿದ್ದಾಂತ 
ಹಾಗೂ ಬೆಲೆ ರಚನೆ, ಲಾಭದ ಸಿದ್ದಾಂತ ಹಾಗೂ ಬಂಡವಾಳಶಾಹಿ ಸಂಚಯದ 
ಸಾರ್ವತ್ರಿಕ ನಿಯಮ ಇವುಗಳನ್ನು ಪ್ರತಿಪಾದಿಸುವುದರಲ್ಲಿ ಮಾರ್ಕ್ಸ್‌ರವರು ಈ 
ವಿಮರ್ಶೆಯ ಮೇಲೆ ಆಧರಿಸಿದ್ದರು. 


19ನೆಯ ಶತಮಾನ 
“ಬರ್‌ಷ್ಟಾ ಸಂಪತ್ತಿನ ಯುಗ ” ದಲ್ಲಿ ಇಂಗ್ಲೆಂಡಿನಲ್ಲಿ ಕಂಡುಬಂದಷ್ಟು ಸಿನಿಕತನ 
ಹಾಗೂ ಬೂಟಾಟಿಕೆಗಳು ಬೇರೆಲ್ಲೂ ಕಂಡುಬರಲಿಲ್ಲ. ಸಮಾಜದಲ್ಲಿ ಹಣವಷ್ಟೆ ಜನರ 
ನಡುವಿನ ಏಕೈಕ ಸಂಬಂಧವಾಯಿತು. ಯಾವುದೇ ವ್ಯಕ್ತಿಯ ಯೋಗ್ಯತೆಯನ್ನು 
ಈಗ ಅವನ ಬಳಿ ಬಂಡವಾಳವಿದೆಯೇ ಹಾಗೂ ಅದು ಎಷ್ಟು ಭಾರಿಯಾದುದು, 
ಎಂಬುದರಿಂದಷ್ಟೆ ತೀರ್ಮಾನಿಸಲಾಗುತ್ತಿದ್ದಿತು. ಕೇವಲ ಐವತ್ತು ಅಥವಾ ನೂರು 
ವರ್ಷಗಳ ಹಿಂದೆ ಬಡ ಮನುಷ್ಯನು ತನ್ನ ಹುಟ್ಟಿನ ಪ್ರದೇಶದೊಂದಿಗೆ ಅನೇಕಾನೇಕ 
ರೀತಿಗಳಲ್ಲಿ ಸಂಬಂಧಿತನಾಗಿರುತ್ತಿದ್ದ. ಕಷ್ಟಕಾಲದಲ್ಲಿ ಅವನು ಕಟ್ಟಕಡೆಯದಾಗಿ 
ಆ ಪ್ರದೇಶದ ಜನಸಮುದಾಯದ ಮೇಲೆ ಅವಲಂಬಿಸಿರಬಹುದಾಗಿದ್ದಿತು. ಕೆಲವು 
ವೇಳೆ ಆ ಪ್ರದೇಶದ ಭೂಮಾಲೀಕನಿಂದ ರಕ್ಷಣೆಯನ್ನೂ ಪಡೆಯಬಹುದಾಗಿದ್ದಿತು. 
ಆದರೆ ಈಗ ಅವನಿಗೆ ಅವಲಂಬಿಸಿಕೊಳ್ಳಲು ಏನೂ ಉಳಿದಿರಲಿಲ್ಲ. ಈಗವನು 
ಕಾರ್ಮಿಕನಾಗಿದ್ದ. ಅವನ ಏಕೈಕ ಆಸ್ತಿಯೆಂದರೆ ಅವನ ದುಡಿಮೆಯ ಕೈಗಳಾಗಿದ್ದವು. 
ಅವನ ಜೀವನೋಪಾಯದ ಏಕೈಕ ಆಕರವೆಂದರೆ ಈ ಕೈಗಳನ್ನು ಬಂಡವಾಳಗಾರನಿಗೆ 
ಮಾರುವುದಾಗಿದ್ದಿತು . 
- ಬಂಡವಾಳಗಾರರು ಕಾರ್ಮಿಕರನ್ನು ಶೋಷಿಸಲು ಸಂಪೂರ್ಣ ಸ್ವಾತಂತ್ರ್ಯವನ್ನು 
ಕೇಳಿದರು ಮತ್ತು ಪಡೆದುಕೊಂಡರು . “ ಆನರ್ಕಿ ಪ್ಲಸ್ ಕನ್‌ಸ್ಟೆಬಲ್ ” – ಹೀಗೆಯೇ 
ತಮ್ಮ ಕಾರ್ಯ ಚಟುವಟಿಕೆಗಳ ಮೊದಲರ್ಧಭಾಗದಲ್ಲಿ ಬೂರ್‌ಷ್ಟಾ ಆಚಾರ ವ್ಯವಹಾರ 
ಗಳನ್ನು ತೀವ್ರವಾಗಿ ಟೀಕಿಸಿದ ಥಾಮಸ್ ಕಾರ್ಲೈಲ್‌ರು ಆ ಪದ್ದತಿಯನ್ನು ವಿವ 
ರಿಸಿದುದು. ರಾಜ್ಯವು ಬಂಡವಾಳಗಾರರಿಗೆ ಹಣ ಮಾಡಲು ಮತ್ತು ತಮ್ಮ ಮಧ್ಯೆಯೇ 
ತಮಗೆ ಯೋಗ್ಯವೆಂದು ಕಂಡ ರೀತಿಯಲ್ಲಿ ಸ್ಪರ್ಧಿಸಲು ಸಂಪೂರ್ಣ ಸ್ವಾತಂತ್ರವನ್ನು 
ನೀಡಿದ್ದಿತು ಮತ್ತು ಈ “ಸ್ವಾತಂತ್ರ್ಯವನ್ನೂ ಖಾಸಗಿ ಆಸ್ತಿಯನ್ನೂ ಪೊಲೀಸಿನ 
ನೆರವಿನಿಂದ ರಕ್ಷಿಸುತ್ತಿದ್ದಿತು , ಎಂಬ ಅರ್ಥದಲ್ಲಿ ಅವರು ಹಾಗೆ ಹೇಳಿದ್ದರು. 

ಇದೇ ಕಾರ್ಲೆಲ್‌ರೇ ಮೊದಲು ರಾಜಕೀಯ ಅರ್ಥಶಾಸ್ತ್ರವನ್ನು disrnal 
Science ( ವಿಷಾದಕರ ವಿಜ್ಞಾನ) ಎಂದು ಕರೆದರು. ಯಾವ ಅರ್ಥದಲ್ಲಿ ಅವರು 


368 


- ಇದನ್ನು ಹೀಗೆ ಕರೆದರು ? ಮೊದಲನೆಯದಾಗಿ ರಿಕಾರ್ಡೊರವರ ರಾಜಕೀಯ ಅರ್ಥ 
ಶಾಸ್ತ್ರವು, ನಮಗೆ ತಿಳಿದಿರುವಂತೆ, ಎಲ್ಲ ರೀತಿಯ ರಸಭಾವಗಳಿಂದಲೂ ಸಂಪೂರ್ಣ 
ವಾಗಿ ರಹಿತವಾಗಿದ್ದಿತು . ಕಾರ್ಮಿಕರ ಭೀಕರ ಪರಿಸ್ಥಿತಿಯನ್ನೇನೂ ಅದು ಮುಚ್ಚಿಡ 
ಲಿಲ್ಲ, ಆದರೆ ಅದನ್ನು ಸಹಜವೆಂದೇ ಭಾವಿಸಿತು. ಎರಡನೆಯದಾಗಿ, – ಈ ವಿಷಯದಲ್ಲಿ 
ಅದು ಮಾಲ್ಗಸರಿಗೆ ನಿಕಟವಾಗಿದ್ದಿತು – ಅದು ಜನಸಂಖ್ಯೆಗೂ ನೈಸರ್ಗಿಕ ಸಂಪನ್ಮೂಲ 
ಗಳಿಗೂ ನಡುವೆ ಯುಗಯುಗಾಂತರಗಳಿಂದ ಇದ್ದುಕೊಂಡು ಬಂದಿದ್ದ ಅಂತರವೇ 
ಬಡತನಕ್ಕೆ ಮುಖ್ಯ ಕಾರಣವೆಂದು ಭಾವಿಸಿತು ಮತ್ತು ಅದರಿಂದಾಗಿ ಭವಿಷ್ಯತ್ತಿನ 
ಬಗೆಗೆ ಅದು ನಿರಾಶಾಭರಿತ ಭಾವನೆ ತಾಳಿತು . 

ಆದರೆ ದುಡ್ಡಿನ ದೊಡ್ಡಪ್ಪಗಳಿಗೆ ರಾಜಕೀಯ ಅರ್ಥಶಾಸ್ತ್ರವು ಎಷ್ಟು ಮಾತ್ರವೂ 
ವಿಷಾದಕರ ವಿಜ್ಞಾನವಾಗಿರಲಿಲ್ಲ. ಸ್ಮಿತ್‌ರವರೂ ರಿಕಾರ್ಡೊರವರೂ ಸಂಸ್ಥಾ 
ಪಿಸಿದ ವಿಜ್ಞಾನವು ಹೆಚ್ಚು ಸುಲಭವಾಗಿ ಶ್ರೀಮಂತರಾಗುವ ಮಾರ್ಗಗಳನ್ನು ಕಂಡು 
ಕೊಳ್ಳಲು ತಮಗೆ ನೆರವಾಗಬೇಕೆಂದು ಅವರು ಬರೆದರು. ಈ ಬೆಳಕಿನಲ್ಲಿ ವ್ಯಾಖ್ಯಾನ 
ಮಾಡಿದ ರಾಜಕೀಯ ಅರ್ಥಶಾಸ್ತ್ರದ ಜನಪ್ರಿಯತೆಯು ನಗೆಪಾಟಲಿನ ರೂಪಗಳನ್ನು 
ತಳೆಯಿತು. 1820ರ ವರ್ಷಗಳಲ್ಲಿ ಲಂಡನ್ ಶ್ರೀಮಂತ ಲಲನೆಯರಿಗೆ ರಾಜಕೀಯ 
ಅರ್ಥಶಾಸ್ತ್ರದ ಬಗೆಗೆ ಮಾತನಾಡುವುದು ಒಂದು ಭಾರಿ ಫ್ಯಾಷನ್ ಆಯಿತು. 
ಶ್ರೀಮಂತ ನಾರೀಮಣಿಯರು ತಮ್ಮ ಮಕ್ಕಳ ಶಿಕ್ಷಕಿ ರಾಜಕೀಯ ಅರ್ಥಶಾಸ್ತ್ರ 
ಬೋಧಿಸಲು ಸಮರ್ಥಳಾಗಿರಬೇಕೆಂದು ಬಯಸುತ್ತಿದ್ದರು . ಫ್ರೆಂಚ್ , ಇಟಾಲಿಯನ್, 
ಸಂಗೀತ, ಚಿತ್ರರಚನೆ, ನರ್ತನ ಇತ್ಯಾದಿಗಳಲ್ಲಿ ಪರಿಣತಿ ಹೊಂದಿದ್ದು ತಾನು ಶಿಕ್ಷಕಿ 
ಯಾಗಲು ಸೂಕ್ತ ಅರ್ಹತೆ ಹೊಂದಿದ್ದಳೆಂದು ಭಾವಿಸಿಕೊಂಡಿದ್ದ ಶಿಕ್ಷಕಿಯೊಬ್ಬಳು ರಾಜ 
ಕೀಯ ಅರ್ಥಶಾಸ್ತ್ರವನ್ನೂ ತಿಳಿದಿರಬೇಕೆಂಬ ಹೇಳಿಕೆಯನ್ನು ಕೇಳಿ ಬೆರಗಾಗಿ ಅನು 
ಮಾನಿಸುತ್ತ ಉತ್ತರಿಸಿದಳು : " ಇಲ್ಲ, ತಾಯಿ . ನಾನು ರಾಜಕೀಯ ಅರ್ಥಶಾಸ್ತ್ರವನ್ನು 
ಬೋಧಿಸಬಲ್ಲೆ ಎಂದು ಹೇಳಲಾರೆ . ಆದರೆ ಅದು ಅವಶ್ಯವೆಂದು ನೀವು ಹೇಳುವು 
ದಾದರೆ , ಕಲಿಯಲು ಯತ್ನಿಸುತ್ತೇನೆ.” “ ಅಯ್ಯೋ , ಅದೆಲ್ಲ ಆಗದಮ್ಮ - ನೀವು 
ಅದನ್ನು ಬೋಧಿಸಲಾರಿರಿ ಎಂದರೆ ನೀವು ನಮಗೆ ಬೇಡವೇ ಬೇಡ” ಎಂದು ಆ 
ಶ್ರೀಮಂತಿನಿ ಹೇಳಿದಳು. 
* ಇಂಗ್ಲಿಷ್ ಬೂರ್‌ಪ್ಲಾಸೀಗೆ “ಶ್ರೀಮಂತರನ್ನಾಗಿ ಮಾಡುವ ವಿಜ್ಞಾನ'ಕ್ಕೆ ನೇರ 
ವಾಗಿ ಬೆಂಬಲ ನೀಡುವ ತತ್ವಶಾಸ್ತ್ರವೊಂದರ ಆವಶ್ಯಕತೆ ಇದ್ದಿತು. ಈ ತತ್ವಜ್ಞಾನವೇ 
ನೀತಿಶಾಸ್ತ್ರದಲ್ಲಿ ಉಪಯೋಗಿತಾವಾದ( utilitarianism) ವಾಗಿದ್ದಿತು, ಎಪಿಸ್ಸ 
ಮಾಲಜಿ( ಜ್ಞಾನ ಮಾಮಾಂಸೆ) ಯಲ್ಲಿ ಪಾಸಿಟಿವಿಸಂ (ಪ್ರತ್ಯಕ್ಷ ಪ್ರಮಾಣವಾದ) 
ಆಗಿದ್ದಿತು . ಉಪಯೋಗಿತಾವಾದದ ಜನಕರು ಜೆರೆಮಿ ಬೆಂಟಾಮ್ ಆಗಿದ್ದರು . ಅವರ 
ವಾದವು ( ಯುಟಿಲಿಟೇರಿಯನಿಸಂನ ತತ್ವಜ್ಞಾನವು, ಲ್ಯಾಟಿನ್ನಿನ utilitas ಎಂಬ 

ಪದದಿಂದ ಬಂದುದು) ಚಾರಿತ್ರಿಕವಾಗಿ 

ಹೆ ಯ್ ಹಾಗೂ ಸ್ಮಿತ್‌ರು ವಿಕಾಸಗೊಳಿ 
ಸಿದ ಪ್ರಕೃತಿ ಹಾಗೂ ಮಾನವ ವರ್ತನೆ ಕುರಿತಾದ ಅಭಿಪ್ರಾಯಗಳೊಂದಿಗೆ ಸಂಬಂಧಿ 
ತವಾಗಿದೆ . ಮನುಷ್ಯನು ಸ್ವಭಾವತಃ ಅಹಂಭಾವಿ , ಅರ್ಥಶಾಸ್ತ್ರ ನಿರ್ಧಾರಗಳನ್ನೂ 
ಒಳಗೊಂಡು ಯಾವುದೇ ನಿರ್ಧಾರದ ಸಾರವೆಂದರೆ, ಅವನು ಮಾನಸಿಕವಾಗಿ ಅನು 
ಕೂಲ ಅನಾನುಕೂಲಗಳನ್ನು (ತೃಪ್ತಿ ಹಾಗೂ ನೋವು, ಲಾಭ ಹಾಗೂ ನಷ್ಟಗಳನ್ನು ) 
ತೂಗಿ ನೋಡಿ ಅನುಕೂಲವನ್ನು ಗರಿಷ್ಠ ಪ್ರಮಾಣಕ್ಕೇರಿಸುವುದೂ , ಅನಾನುಕೂಲ 
ವನ್ನು ಕನಿಷ್ಠ ಪ್ರಮಾಣಕ್ಕಿಳಿಸುವುದೂ , ಆಗಿದೆ. ಅವನು ಸ್ವತಂತ್ರವಾಗಿ ವಿವೇಕ 
ಯುತವಾಗಿ ಇವುಗಳ ಆಯ್ಕೆ ಮಾಡಿದರೆ ಅತ್ಯಂತ ಯಶಸ್ವಿಯಾಗುತ್ತಾನೆ. ಸಮಾಜದ, 
ರಾಜ್ಯದ ಹಾಗೂ ಶಾಸಕರ ಗುರಿಯೆಲ್ಲ ಇದಕ್ಕೆ ಅತ್ಯಂತ ಅನುಕೂಲವಾದ 
ಪರಿಸ್ಥಿತಿಗಳನ್ನು ಸೃಜಿಸುವುದೇ ಆಗಿದೆ. ಸಮಾಜವು ಕೇವಲ ಅನೇಕ ವ್ಯಕ್ತಿಗಳ ಕೂಡಿಕೆ 
ಯಷ್ಟೆ . ಪ್ರತಿಯೊಬ್ಬ ವ್ಯಕ್ತಿಯೂ ಹೆಚ್ಚು ಲಾಭ , ಹೆಚ್ಚು ತೃಪ್ತಿ , ಹೆಚ್ಚು ಸುಖ 
ಪಡೆದರೆ , ಸಮಾಜದಲ್ಲಿ ಅಷ್ಟೂ ಹೆಚ್ಚು “ಒಟ್ಟು ಸುಖವಿರುತ್ತದೆ. ಬೆಂಟಾಮ್‌ರು 
“ ಅತ್ಯಂತ ಹೆಚ್ಚಿನ ಸಂಖ್ಯೆಯ ಜನರಿಗೆ ಅತ್ಯಂತ ಹೆಚ್ಚಿನ ಪ್ರಮಾಣದ ಸುಖ ” ಎಂಬ 
ಕುಖ್ಯಾತ ಘೋಷಣೆಯನ್ನು ಮುಂದಿರಿಸಿದರು. ಈ ತತ್ವಜ್ಞಾನದಿಂದಲೇ ವೈಯ 
ಕ್ರಿಕತಾವಾದದ ಸೂತ್ರವು ಹೊರಬಂದುದು. ಬೂರ್‌ಷ್ಟಾ ರಾಜಕೀಯ ಅರ್ಥ 
ಶಾಸ್ತ್ರವು ಈ ಸೂತ್ರವನ್ನು - ಸ್ಪರ್ಧೆಯ ಹೋರಾಟದಲ್ಲಿ ಒಬ್ಬೊಬ್ಬನೂ ತನ್ನ ಪಾಡು 
ತಾನು ನೋಡಿಕೊಳ್ಳುತ್ತಾನೆ ಎಂಬ ಸೂತ್ರವನ್ನು - ತನ್ನಲ್ಲಿ ಸಂಪೂರ್ಣವಾಗಿ ಮೈಗೂ 
ಡಿಸಿಕೊಂಡಿದೆ. ಬಂಡವಾಳಗಾರನು ಶ್ರಮಶಕ್ತಿಯನ್ನು ಸ್ವತಂತ್ರವಾಗಿ ಕೊಳ್ಳಲು 
ಮತ್ತು ಕಾರ್ಮಿಕನು ಅದನ್ನು ಸ್ವತಂತ್ರವಾಗಿ ಮಾರಲು, ಅವಕಾಶವಿರಬೇಕು. 
ಇದರಲ್ಲಿ ಪ್ರತಿಯೊಬ್ಬನೂ ವ್ಯವಹಾರವನ್ನು ತನಗೆ ಪರಮಾವಧಿ ಪ್ರಯೋಜನ 
ಲಭಿಸುವಂತೆ ಮಾಡಿಕೊಳ್ಳುತ್ತಾನೆಂದು ಭಾವಿಸಿಕೊಳ್ಳಲಾಗಿದೆ. 
- “ ಮಾನವ ಲೆಕ್ಕಿಗಿನ ಈ ವಿಚಾರವನ್ನು ಕೆಲವು ದಶಕಗಳನಂತರ ರಾಜಕೀಯ 
ಅರ್ಥಶಾಸ್ತ್ರದಲ್ಲಿನ ವ್ಯಕ್ತಿನಿಷ್ಟ ಪಂಥವು ಕೈಗೆತ್ತಿಕೊಂಡಿತು. ಯಾವ ಯಾವ ಸರಕುಗಳ 
ಬಳಕೆಯಿಂದ ಎಷ್ಟು ಎಷ್ಟು ತೃಪ್ತಿ ಲಭಿಸುತ್ತದೆ ಎಂಬುದನ್ನು ಹೋಲಿಸಿ ನೋಡು 
ವುದು ,ಕೂಲಿಯ ಉಪಯುಕ್ತತೆಯನ್ನು ಶ್ರಮದ ನಿರುಪಯುಕ್ತತೆ(ಹೊರೆಯೊಂದಿಗೆ 
ಹೋಲಿಸಿ ನೋಡುವುದು , ಇತ್ಯಾದಿಗಳು ಈ ಪಂಥದ ಮುಖ್ಯ ಆರ್ಥಿಕ ಸಮಸ್ಯೆ 
ಗಳಾದವು. 

ಮೊದಲು ಬೆಂಟಾಮ್ರ ಉಪಯೋಗಿತಾವಾದವು, ಸಾಮಾನ್ಯವಾಗಿ ಹೇಳು 
ವುದಾದರೆ, ಪ್ರಗತಿಶೀಲವಾಗಿದ್ದಿತು , ಏಕೆಂದರೆ, ಅದು ಸಾಮಂತಶಾಹಿಗೆ ವಿರೋಧ 
ವಾಗಿ ಬರ್‌ಸ್ಟ್ರಾ ಸ್ವಾತಂತ್ರದ ವಿಚಾರಗಳನ್ನು ಮುಂದಿರಿಸಿತು. ಆದರೆ ಬೆಂಟಾಮ್ 
ವಾದಿಗಳ ಮಿತವಾದ ಉದಾರವಾದಿ ಕೇಳಿಕೆಗಳಲ್ಲಿ ಬಹುಮಟ್ಟಿನವು ತೃಪ್ತಿಗೊಳಿಸಲ್ಪ 

- ಟ್ಯಾಗ, ಮತ್ತೊಂದು ಕಡೆ ಬೋರ್‌ಪ್ಲಾಸೀಗೂ ಶ್ರಮಜೀವಿ ವರ್ಗಕ್ಕೂ ನಡುವಿನ 
ವರ್ಗ ಹೋರಾಟವು ಹೆಚ್ಚು ತೀಕ್ಷವಾದಾಗ, ಉಪಯೋಗಿತಾವಾದವು ತನ್ನ 
ಆಧಾರವನ್ನು ಕಳೆದುಕೊಂಡು ಬಂಡವಾಳವಾದವನ್ನು ಸಮರ್ಥಿಸುವ ಪ್ರವೃತ್ತಿ 
- ಯಾಯಿತು. 

ಪಾಸಿಟಿವಿಸಂ ( ಲ್ಯಾಟಿನ್ ಪದ positivus - ಧನಾತ್ಮಕ – ಎಂಬ ಪದದಿಂದ 
ಬಂದುದು) - ಪ್ರತ್ಯಕ್ಷ ಪ್ರಮಾಣವಾದ - 19ನೆಯ ಶತಮಾನದ ಪಶ್ಚಿಮ ಯೂರೋ 
ಪಿಯನ್ ತತ್ವಶಾಸ್ತ್ರದಲ್ಲಿ ಒಂದು ವಿಶಾಲ ಪ್ರವೃತ್ತಿಯಾಗಿದ್ದಿತು. ಇಂಗ್ಲೆಂಡಿನಲ್ಲಿ 
ಅದು ಹೂಮ್ರ ಅಜೇಯತಾವಾದದವರೆಗೂ ಹೋಗುತ್ತಿದ್ದಂಥ ಪರಂಪರೆ 
ಗಳೊಂದಿಗೆ ಸಂಬಂಧಿಸಿದ್ದಿತು. ಈ ವಾದದ ಪ್ರಕಾರ, ವಿಜ್ಞಾನದ ಗುರಿ ವಾಸ್ತವಾಂಶಗಳನ್ನು 
ಸುಮ್ಮನೆ ವಿವರಿಸಿ ವ್ಯವಸ್ಥೆಗೊಳಿಸುವುದಷ್ಟೆ . ಇದಕ್ಕಿಂತ ಎಷ್ಟೇ ಮುಂದೆ ಹೋಗು 
ವುದೂ ನಿರರ್ಥಕ “ ಭೌತಾತೀತ ವಿದ್ಯೆ ” ಯಾಗುತ್ತದೆ. ಇದು ಹಣ ದೋಚುವ 
ಬೂರ್‌ಷ್ಟಾ ಯುಗದ ಉದ್ದೇಶಪೂರ್ವಕವಾದ ನೆಲಮಟ್ಟದ, ನೀರಸವಾದ ತತ್ವ 
ಶಾಸ್ತ್ರವಾಗಿದೆ. ಜಾನ್ ಸ್ಟುವರ್ಟ್ ಮಿಲ್‌ರು ಅತ್ಯಂತ ಶ್ರೇಷ್ಠ ಪಾಸಿಟಿವಿಸ್ಟ್ ತತ್ವ 
ಜ್ಞಾನಿಯಾಗಿದ್ದರು. ಪ್ರತ್ಯಕ್ಷ ಪ್ರಮಾಣವಾದವು ಮಿಲ್‌ರವರ ಮತ್ತು ಅವರ ಕಾಲ 
ಘಟ್ಟದ (19ನೆಯ ಶತಮಾನದ ಮಧ್ಯಭಾಗದ) ಆರ್ಥಿಕ ಸಿದ್ದಾಂತದ ಆಧಾರ 
ವಾಯಿತು ಮತ್ತು ರ್ಬ ಹ್ಲಾ ರಾಜಕೀಯ ಅರ್ಥಶಾಸ್ತ್ರದ ತದನಂತರದ ಬೆಳ 
ವಣಿಗೆಯ ಆಧಾರವೂ ಆಯಿತು. 


ಮಾಲ್ಲೂರುಮತ್ತು ಮಾಲ್ಲೂ ಸ್ವಾದ 
ಮಾಲ್ಗಸರು ರಾಜಕೀಯ ಅರ್ಥಶಾಸ್ತ್ರದ ಇತಿಹಾಸದಲ್ಲಿ ಒಬ್ಬ ಜುಗುಪ್ಪೆ 
ಹುಟ್ಟಿಸುವ ವ್ಯಕ್ತಿಯಾಗಿದ್ದಾರೆ. ಅವರ ' ಜನಸಂಖ್ಯೆಯ ಸೂತ್ರದ ಕುರಿತು ಒಂದು 
ಪ್ರಬಂಧ' ಪ್ರಕಟವಾಗಿ ಸುಮಾರು 180 ವರ್ಷಗಳು ಕಳೆದಿವೆ. ಆದರೂ ಈ ಗ್ರಂಥ 
ಕರ್ತೃವಿನ ಹೆಸರೂ ಅವರ ವಿಚಾರಗಳೂ ಇನ್ನೂ ಬಿರುಸಿನ ಸೈದ್ದಾಂತಿಕ ಹಾಗೂ 
ರಾಜಕೀಯ ಚರ್ಚೆಯ ವಿಷಯಗಳಾಗಿವೆ. ಮಾಲ್ಕಸರು ಮಾಲೂಸಿಯನ್‌ವಾದ 
ಎಂಬುದಕ್ಕೆ ಅಡಿಪಾಯ ಹಾಕಿದರು. ಇದೊಂದು ಜನಸಂಖ್ಯಾ ಸಿದ್ಧಾಂತ. ಎಲ್ಲ ಮಾನವ 
ಅನಾಹುತಗಳೂ , ಸಾಮಾಜಿಕ ಪದ್ದತಿ ಏನೇ ಆಗಿರಲಿ, ಮಿತಿಮಾರಿದ ಜನಸಂಖ್ಯೆಯ 
ಫಲಗಳಷ್ಟೆ , ಎಂದು ಇದು ಪ್ರತಿಪಾದಿಸುತ್ತದೆ. ಇಂದು ಮಾಲೂಸಿಯನ್‌ವಾದವು 
ಅಭಿವೃದ್ಧಿಶೀಲ ದೇಶಗಳಲ್ಲಿ ಬಂಡವಾಳವಾದಕ್ಕೂ ಸಮಾಜವಾದಕ್ಕೂ ನಡುವೆ ನಡೆ 
ಯುತ್ತಿರುವ ಸೈದ್ದಾಂತಿಕ ಹೋರಾಟದಲ್ಲಿ ಗಣನೀಯವಾಗಿ ಪ್ರತಿಗಾಮಿ ಪಾತ್ರ 
ನಿರ್ವಹಿಸುತ್ತಿದೆ. ಈ ದೇಶಗಳಲ್ಲಿ ಪ್ರಧಾನ ಸಮಸ್ಯೆಯೆಂದರೆ ಮಿತಿಮೀರಿದ ಅತಿಶೀಘ್ರ 

ವಾಗಿ ಬೆಳೆಯುತ್ತಿರುವ ಜನಸಂಖ್ಯೆ , ಎಂದು ಪ್ರತಿಗಾಮಿ ಮಾಲ್ಲೂಸಿಯನ್‌ವಾದಿ 
ಗಳು ಪ್ರತಿಪಾದಿಸುತ್ತಾರೆ. ಈ ಸಮಸ್ಯೆಯನ್ನು ಪರಿಹರಿಸಿಕೊಂಡು ಕನಿಷ್ಠ ಪ್ರಮಾಣದ 
ಅತ್ಯಗತ್ಯ ರ್ಬ ಷ್ಟಾ ಸುಧಾರಣೆಗಳನ್ನು ಜಾರಿಗೆ ತಂದಲ್ಲಿ, ಈ ದೇಶಗಳು “ಉನ್ನತ 
ಸಮಾಜ 'ಕ್ಕೆ ( ಬಂಡವಾಳಶಾಹಿ ಸಮಾಜಕ್ಕೆ , ಎನ್ನಿ ) ಪ್ರವೇಶ ಪಡೆಯುವುವು. ಇದಕ್ಕೆ 
ವಿರುದ್ಧವಾಗಿ ಮಾರ್ಕ್ಸ್‌ವಾದಿಗಳು ಹೇಳುತ್ತಾರೆ – ಆರ್ಥಿಕ ಹಿಂದುಳಿದಿರುವಿಕೆಯನ್ನು 
ಸಾಧ್ಯವಾದಷ್ಟೂ ಬೇಗಹೋಗಲಾಡಿಸಿಕೊಳ್ಳಲು ಕೆಲವುಮೂಲಭೂತವಾದ ಸಾಮಾ 
ಜಿಕ ಪರಿವರ್ತನೆಗಳನ್ನು ಉಂಟುಮಾಡುವುದು ಅಗತ್ಯ . ಈ ಚೌಕಟ್ಟಿನೊಳಗೇ 
ಜನನ ನಿಯಂತ್ರಣ ಹಾಗೂ ಜನಸಂಖ್ಯಾ ಬೆಳವಣಿಗೆಯ ನಿಯಂತ್ರಣದ ಒಂದು 
ನಿಶ್ಚಿತ ನೀತಿಯನ್ನು ಜಾರಿಗೆ ತರಬಹುದು. ಮಾಲ್ಯಸರ ಹಾಗೂ ಮಾರ್ಕ್ಸಿಸ್ಟರ 
ಈ ದೃಷ್ಟಿಕೋನಗಳು ತೀರ ಪರಸ್ಪರ ವಿರುದ್ಧವಾದವುಗಳೆಂಬುದು ಸುಸ್ಪಷ್ಟ . 
- ವಿಜ್ಞಾನದಲ್ಲಿ ಮಾಲ್ಲೂಸರ ಸ್ಥಾನವನ್ನು ಎರಡು ಮುಖ್ಯ ಅಂಶಗಳು ನಿರ್ಧರಿಸು 
ತ್ಯವೆ: ಒಂದು , ಅವರ ಜನಸಂಖ್ಯೆಯ “ ಶಾಸನ ”; ಎರಡನೆಯದು, ರಿಕಾರ್ಡೊರವರ 
ವಿಮರ್ಶಕರಾಗಿ ಹಾಗೂ ಸಹಾಯಕರಾಗಿ, ವಿರೋಧಿಯಾಗಿ ಹಾಗೂ ಮಿತ್ರರಾಗಿ, 
ಅವರ ವಿಚಿತ್ರ ಪಾತ್ರ , 
- ಥಾಮಸ್ ರಾಬರ್ಟ್ ಮಾಲ್ಗೊಸರು 1766ರಲ್ಲಿ ಲಂಡನ್ನಿಗೆ ಅನತಿ ದೂರ 
ದಲ್ಲಿದ್ದ ಗ್ರಾಮಾಂತರ ಪ್ರದೇಶವೊಂದರಲ್ಲಿ ಜನಿಸಿದರು . ಅವರು ಸುಶಿಕ್ಷಿತ ಜಮಿಾನು 
ದಾರರೊಬ್ಬರ ದ್ವಿತೀಯ ಪುತ್ರನಾಗಿದ್ದರು . ಇಂಗ್ಲಿಷ್‌ ಕುಟುಂಬಗಳಲ್ಲಿ ಎಸ್ಟೇಟನ್ನು 
ಮಕ್ಕಳ ಮಧ್ಯೆ ಹಂಚುತ್ತಿರಲಿಲ್ಲವಾದ ಕಾರಣ , ಇವರು ಪಿತ್ರಾರ್ಜಿತವಾಗಿ ಏನನ್ನೂ 
ಪಡೆಯಲಿಲ್ಲ. ಆದರೆ ಒಳ್ಳೆಯ ವಿದ್ಯಾಭ್ಯಾಸವನ್ನಂತೂ ಪಡೆದರು - ಮೊದಲು ಮನೆ 
ಯಲ್ಲಿ, ಅನಂತರ ಕೇಂಬ್ರಿಡ್ಜ್ನ ಜೀಸಸ್ ಕಾಲೇಜಿನಲ್ಲಿ. ಕಾಲೇಜಿನಿಂದ ಪದವೀಧರ 
ರಾಗಿ ಹೊರಬಂದನಂತರ ಮಾಲ್ಗಸರು ಆಂಗ್ಲಿಕನ್ ಚರ್ಚಿನಲ್ಲಿ ದೀಕ್ಷೆ ಪಡೆದು 
ಗ್ರಾಮಾಂತರ ಪ್ಯಾರಿಸ್‌ನಲ್ಲಿ ಪಾದ್ರಿಯ ಸಹಾಯಕನಾಗಿ ಸಾಮಾನ್ಯ ಉದ್ಯೋಗ 
ವೊಂದನ್ನು ಪಡೆದರು. 1793ರಲ್ಲಿ ಅವರನ್ನು ಜೀಸಸ್ ಕಾಲೇಜಿನ ಪಂಡಿತ ಮಂಡ 
ಳಿಯ ಸದಸ್ಯ ( ಪ್ರಾಧ್ಯಾಪಕರನ್ನಾಗಿ ಮಾಡಲಾಯಿತು. 1804ರಲ್ಲಿ ವಿವಾಹ 
ವಾಗುವವರೆಗೂ ಅವರು ಪಂಡಿತ ಮಂಡಳಿಯ ಸದಸ್ಯ ( ಫೆಲೋ ) ರಾಗಿದ್ದರು - ಫೆಲೋ 
ಆಗುವವರು ಬ್ರಹ್ಮಚಾರಿಗಳಾಗಿರಬೇಕೆಂಬ ನಿಯಮವಿದ್ದಿತು. 

ಯುವ ನಾಲ್ಕಸರು ತುಂಬ ಸಮಯ ತಮ್ಮ ತಂದೆಯ ಮನೆಯಲ್ಲೇ 
ಇದ್ದರು . ತಂದೆಯೊಂದಿಗೆ ಅವರು ತತ್ವಶಾಸ್ತ್ರ ಹಾಗೂ ರಾಜಕೀಯ ವಿಷಯಗಳಿಗೆ 
ಸಂಬಂಧಿಸಿ ಕೊನೆ ಇಲ್ಲದಂತೆ ಮಾತುಕತೆ ವಿವಾದಗಳಲ್ಲಿ ತೊಡಗಿರುತ್ತಿದ್ದರು. ವಿಚಿತ್ರ 
ವೆಂದು ಕಾಣಬಹುದಾದರೂ , ತಂದೆ ಉತ್ಸಾಹಶಾಲಿಯೂ ಆಶಾವಾದಿಯೂ ಆಗಿದ್ದರೆ, 
ಮಗ ಸಂದೇಹವಾದಿ ಹಾಗೂ ನಿರಾಶಾವಾದಿಯಾಗಿದ್ದರು . ತಂದೆಯೊಂದಿಗೆ ನಡೆ 

ಸುತ್ತಿದ್ದ ವಿವಾದಗಳಲ್ಲಿ ಪ್ರಮಾಣಗಳಿಗಾಗಿ ಶೋಧಿಸುತ್ತ ಅವರು ಯಾರೋ ಹದಿ 
ನೆಂಟನೆಯ ಶತಮಾನದ ಲೇಖಕರಲ್ಲಿ ತಮಗೆ ತುಂಬ ಒಪ್ಪಿಗೆಯಾಗುವಂಥ ಒಂದು 
ವಿಚಾರವನ್ನು ಕಂಡುಕೊಂಡರು. ಜೀವನೋಪಾಯ ಸಾಧನಗಳು ಬೆಳೆಯುವುದಕ್ಕಿಂತ 
ಹೆಚ್ಚಿನ ಪ್ರಮಾಣದಲ್ಲಿ ಜನರು ಸಂತತಿಯನ್ನು ಹೆಚ್ಚಿಸುತ್ತಾರೆ, ಹೀಗೆ ಸಂತತಿ ಹೆಚ್ಚು 
ವುದನ್ನು ಅಂಕೆಯಲ್ಲಿರಿಸದೆ ಹೋದರೆ ಜನಸಂಖ್ಯೆ ಪ್ರತಿ 20 - 25 ವರ್ಷಗಳಿಗೆ ಇಮ್ಮಡಿ 
ಯಾಗುತ್ತ ಹೋಗುತ್ತದೆ, ಎಂದು ಆ ವಿಚಾರ ತಿಳಿಸಿತು. ಆಹಾರೋತ್ಪಾದ 
ನೆಯು ಆ ದರದಲ್ಲಿ ಬೆಳೆಯಲಾರದೆಂದು ಮಾಲ್ಪಸರಿಗೆ ಸ್ಪಷ್ಟವೆನಿಸಿತು. ಅಂದರೆ 
ನಿಸರ್ಗ ಶಕ್ತಿಗಳು ಮಾನವಕುಲಕ್ಕೆ ಬಡತನದಿಂದ ಪಾರಾಗುವುದಕ್ಕೆ ಅವಕಾಶ ನೀಡು 
ವುದಿಲ್ಲ, ಎಂದಾಯಿತು. ಬಡ ಜನರು ಅತಿಹೆಚ್ಚಾಗಿ ಸಂತಾನೋತ್ಪತ್ತಿ ಮಾಡುವುದು - 
ಇದೇ ಸಮಾಜದಲ್ಲಿ ಈ ಜನರ ಶೋಚನೀಯ ಸ್ಥಿತಿಗೆ ಮುಖ್ಯ ಕಾರಣ. ಈ ಇಕ್ಕಟ್ಟಿ 
ನಿಂದ ಹೊರಬರಲು ದಾರಿಯೇ ಇಲ್ಲ. ಯಾವುದೇ ಕ್ರಾಂತಿಯೂ ಇಲ್ಲಿ ನಿಷ್ಟ್ರಯೋಜಕ. 
- 1798ರಲ್ಲಿ ಮಾಲ್ಯಸರು ಅನಾಮಿಕವಾಗಿ ಒಂದು ಪುಟ್ಟ ಹೊತ್ತಗೆಯನ್ನು 
ಪ್ರಕಟಿಸಿದರು . ' ಭಾವಿ ಸಮಾಜ ಸುಧಾರಣೆಗೆ ಸಂಬಂಧಿಸಿದಂತೆ ಜನಸಂಖ್ಯಾ ಸೂತ್ರದ 
ಬಗೆಗೆ ಒಂದು ಪ್ರಬಂಧ' ಎಂಬುದು ಅದರ ಶೀರ್ಷಿಕೆಯಾಗಿದ್ದಿತು . ಅದರಲ್ಲಿ ಅವರು 
ತಮ್ಮ ಅಭಿಪ್ರಾಯಗಳನ್ನು ಕಡ್ಡಿ ತುಂಡಾಗುವಂತೆ, ಸ್ವಲ್ಪವೂ ರಾಜಿ ಮಾಡಿಕೊಳ್ಳದೆ, 
ಸಿನಿಕತನದಿಂದಲೂ ಸಹ , ವ್ಯಕ್ತಪಡಿಸಿದರು . ಉದಾಹರಣೆಗೆ, ಅವರು ಬರೆದರು : 
“ ವ್ಯಕ್ತಿಯೊಬ್ಬ ಆಗಲೇ ತುಂಬಿರುವಂಥ ಈ ಜಗತ್ತಿನಲ್ಲಿ ಜನ್ಮ ತಾಳಿದರೆ, ತನ್ನ 
ತಾಯಿತಂದೆಯರಿಂದ ಜೀವನೋಪಾಯ ಪಡೆಯುವ ನ್ಯಾಯಯುತ ಹಕ್ಕಿದ್ದರೂ ಅವನು 

ಅದನ್ನು ಪಡೆಯಲಾರದೆ ಹೋದರೆ , ಸಮಾಜಕ್ಕೆ ಅವನ ಶ್ರಮ ಬೇಕಿಲ್ಲದೆ ಹೋದರೆ, 
- ಅವನಿಗೆ ಅತ್ಯಲ್ಪ ಪ್ರಮಾಣದ ಆಹಾರ ಪಡೆಯುವ ಹಕ್ಕೂ ಇಲ್ಲ ಮತ್ತು ವಾಸ್ತವವಾಗಿ 

ಅವನು ಎಲ್ಲಿರುವನೋ ಅಲ್ಲಿರಲು ಯಾವ ಅಧಿಕಾರವೂ ಇಲ್ಲ. ನಿಸರ್ಗದ ಮಹಾ 
- ಔತಣದಲ್ಲಿ ಅವನಿಗೆ ಖಾಲಿಯಾದ ಸ್ಥಳವಿಲ್ಲ . ಪ್ರಕೃತಿಯು ಅವನಿಗೆ ಹೊರಟುಹೋಗೆಂದು 
ಹೇಳುತ್ತದೆ ಮತ್ತು ತಾನೇ ಬೇಗನೆಯೇ ತನ್ನ ಆಜ್ಞೆಯನ್ನು ಈಡೇರಿಸುತ್ತದೆ. * 
- ಮಾಲ್ಗಸರು ಸ್ಪಷ್ಟವಾಗಿಯೇ ತಮ್ಮ ವರ್ಗವೇ ತಮ್ಮ ರಾಷ್ಟ್ರವೇ ಉಚ್ಚ 
ವೆಂದು ದೃಢವಾಗಿ ನಂಬಿದ್ದ , ಬಡ ಜನರ , ನತದೃಷ್ಟರ ಹಾಗೂ ಅಂಗವಿಕಲರ 
ಬಗೆಗೆ ಗೊತ್ತು ಹರಟೆ ಹೊಡೆಯುವುದನ್ನು ದ್ವೇಷಿಸುತ್ತಿದ್ದ, ಸ್ವಲ್ಪವೂ ವಿಚಲವಾಗದ 
ಮನಸ್ಸಿನೊಂದಿಗೆ ಬಿಳಿಯ ಕೈಗವಚ ಹಾಗೂ ಪರಿಶುದ್ದ ಫ್ರಾಕ್‌ -ಕೋಟು ತೊಟ್ಟು 


* ಮಾಲ್ಯಸರು ಈ ಭಾಗವನ್ನು ಅನಂತರದ ಅನೇಕ ಆವೃತ್ತಿಗಳಲ್ಲಿ ತೆಗೆದು 
ಹಾಕುವುದು ಅವಶ್ಯವೆಂದು ಕಂಡುಕೊಂಡರು .ಉತ 
: G . M . Keynes , 
Essays and Sketches in Biography, New York , 1956 , p. 26 . 

ಕಾರ್ಖಾನೆ ದಂಗೆಗಳಲ್ಲೂ ಸಿಪಾಯಿ ಗಲ್ಲು ಶಿಕ್ಷೆಗಳಲ್ಲೂ ಹಾಜರಿರಥಬಲ್ಲಂ ಆ ಇಂಗ್ಲಿಷ್ 
ಸಂಭಾವಿತರ ಕುಲಕ್ಕೆ ಸೇರಿದವರಾಗಿದ್ದರು . ಈ ಜನರು ಕ್ರೌರ್ಯವನ್ನು ವಿವೇಕಯುತ 
ವಾದ ಅಗತ್ಯವೆಂದೂ ಮಾನವೀಯತೆಯನ್ನು ಅಪಾಯಕಾರಿಯಾದ ಭ್ರಮೆಯೆಂದೂ 
ಭಾವಿಸಿದ್ದರು . 

ಅಂದಹಾಗೇ , ಮಾಲ್ಯ ಸರ ಅನೇಕ ಸಮಕಾಲೀನರು ಹೇಳುವಂತೆ, ಅವರು 
ಎಲ್ಲರೊಡನೆ ಬೆರೆಯುತ್ತಿದ್ದಂಥ, ಎಲ್ಲರಿಗೂ ಇಷ್ಟವಾಗುತ್ತಿದ್ದಂಥ ವ್ಯಕ್ತಿಯಾಗಿದ್ದರು. 
ರಿಕಾರ್ಡೋರವರೊಂದಿಗೆ ಅವರ ಸ್ನೇಹ ಇದಕ್ಕೆ ಸಾಕ್ಷಿ . ಅವರು ಅಸಾಧಾರಣವಾದ 
ಸಮಚಿತ್ತತೆಯ , ಅವಿಚಲ ಮನಸ್ಸಿನ ವ್ಯಕ್ತಿಯಾಗಿದ್ದರು . ಅವರು ಅತಿಯಾಗಿ ಕೋಪ 
ಗೊಂಡುದನ್ನು , ಅತಿಯಾಗಿ ಹರ್ಷಗೊಂಡುದನ್ನು ಅಥವಾ ಅತಿಯಾಗಿ ಖಿನ್ನರಾ 
ದುದನ್ನು ಎಂದೂ ಯಾರೂ ಕಂಡುದಿಲ್ಲ . ಈ ಲಕ್ಷಣವೇ ಅವರಿಗೆ ತಮ್ಮ ಕಟುವಾದ 
ಅಭಿಪ್ರಾಯಗಳ ಬಗೆಗೆ ಬರುತ್ತಿದ್ದ ವಿಮರ್ಶೆಟೀಕೆಗಳ ಉಪೇಕ್ಷೆ (ಬಹುಶಃ ಸೋಗಿನ 
ಉಪೇಕ್ಷೆ) ತೋರಿಸುವುದಕ್ಕೆ ಸಾಧ್ಯಮಾಡಿಕೊಟ್ಟಿದ್ದುದು. 

ಫ್ರೆಂಚ್ ಕ್ರಾಂತಿಯು ಇಂಗ್ಲಿಷ್ ಜನರ ಮೇಲೆ ಬೀರಿದ್ದ ಪ್ರಭಾವದಿಂದ ಭೀತಿ 
ಗೊಂಡಿದ್ದ ಇಂಗ್ಲಿಷ್ ಆಳುವ ವರ್ಗಕ್ಕೆ ಬೇಕಾಗಿದ್ದುದು ಸರಿಯಾಗಿ ಮಾಲ್ಕಸರ 
ಗ್ರಂಥವೇ . ಮಾಲ್ಗಸರೇ ಅದರ ಯಶಸ್ಸಿನಿಂದ ವಿಸ್ಮಿತರಾದರು ಮತ್ತು ದ್ವಿತೀಯ 
ಆವೃತ್ತಿಯನ್ನು ಸಿದ್ಧಗೊಳಿಸುವುದರಲ್ಲಿ ಉದ್ಯುಕ್ತರಾದರು. ತಮ್ಮ ಸಿದ್ಧಾಂತಕ್ಕೆ 
ಬೆಂಬಲವಾಗಿ ಸಾಮಗ್ರಿ, ಸಂಗ್ರಹಿಸಲು ಅವರು ಹೊರದೇಶಗಳಿಗೆ ಹೋದರು . 
ಎರಡನೆಯ ಆವೃತ್ತಿಯು ಮೊದಲನೆಯದಕ್ಕಿಂತ ತೀರ ಭಿನ್ನವಾಗಿದ್ದಿತು : ಅದೊಂದು 
ವ್ಯಾಪಕ ಪ್ರಕರಣ ಗ್ರಂಥವಾಗಿದ್ದಿತು. ಅದರಲ್ಲಿ ಅನೇಕ ಚಾರಿತ್ರಿಕ ಘಟನೆಗಳಿಗೆ ಉಲ್ಲೇಖ 
ಗಳಿದ್ದವು. ನಾನಾ ಲೇಖಕರ ವಿಷಯದಲ್ಲಿ ಟೀಕೆಗಳು, ಇತ್ಯಾದಿಗಳಿದ್ದವು. ಮಾಲ್ಕಸರ 
ಜೀವಿತ ಕಾಲದಲ್ಲೇ “ಪ್ರಬಂಧ " ದ ಒಟ್ಟು ಐದು ಆವೃತ್ತಿಗಳು ಹೊರಬಂದವು. 
ಐದನೆಯದು ಮೊದಲನೆಯದರ ಐದು ಪಟ್ಟು ಹೆಚ್ಚು ಗಾತ್ರದ್ದಾಗಿದ್ದಿತು ! 
- 1805ರಲ್ಲಿ ನಾಲ್ಕಸರನ್ನು ಈಸ್ಟ್ ಇಂಡಿಯಾ ಕಂಪನಿಯ ಆಗಷ್ಟೆ ಸ್ಥಾಪಿತ 
ವಾಗಿದ್ದ ಕಾಲೇಜಿನಲ್ಲಿ ಆಧುನಿಕ ಇತಿಹಾಸ ಹಾಗೂ ರಾಜಕೀಯ ಅರ್ಥಶಾಸ್ತ್ರದ 
ಪ್ರಾಧ್ಯಾಪಕರನ್ನಾಗಿ ನೇಮಿಸಲಾಯಿತು. ಅವರು ಕಾಲೇಜಿನ ಪಾದ್ರಿಯಾಗಿಯೂ 
ಕೆಲಸ ಮಾಡಿದರು . ಅವರು ತಪ್ಪದೆಯೇ ರಾಜಕೀಯ ಅರ್ಥಶಾಸ್ತ್ರ ಕ್ಲಬ್ಬಿನ ಸಭೆ 
ಗಳಲ್ಲಿ ಹಾಜರಿರುತ್ತಿದ್ದರು. ಅಲ್ಲವರು ಯಾವತ್ತೂ ರಿಕಾರ್ಡೊ ಹಾಗೂ ಜೇಮ್ಸ್ 
ಮಿಲ್‌ರವರನ್ನು ವಿರೋಧಿಸುತ್ತಿದ್ದರು. 1815ರಲ್ಲಿ ಮಾಲ್ಯಸರು ಭೂಮಿ ಗೇಣಿ 
ಕುರಿತಾದ ತಮ್ಮ ಗ್ರಂಥವನ್ನು ಪ್ರಕಟಿಸಿದರು. 1820ರಲ್ಲಿ ' ರಾಜಕೀಯ ಅರ್ಥ 
ಶಾಸ್ತ್ರ ಸೂತ್ರಗಳು ' ಗ್ರಂಥವನ್ನು ಪ್ರಕಟಿಸಿದರು. ಇದರಲ್ಲಿ ಬಹುಭಾಗ ರಿಕಾರ್ಡೊ 
ರವರೊಂದಿಗೆ ಅವರು ನಡೆಸಿದ ವಾದವಿವಾದಗಳಿಗೆ ಮಾಸಲಾಗಿದೆ. ಮಾಲೂ ಸರ 

ಉಪನ್ಯಾಸಗಳೂ ಭಾಷಣಗಳೂ ನೀರಸವಾದ ತತ್ವಬೋಧಕ ಧ್ವನಿಯಿಂದ ಕೂಡಿ 
ರುತ್ತಿದ್ದವು. ಅವುಗಳನ್ನು ಕುಳಿತು ಕೇಳುವುದೂ ಕಷ್ಟವಾಗಿದ್ದಿತು , ಏಕೆಂದರೆ ಬಾಲ್ಯ 
ದಿಂದಲೂ ಅವರು ವಾಕ್‌ಶಕ್ತಿಯ ನ್ಯೂನತೆಗೆ ಒಳಗಾಗಿದ್ದರು. ರಾಜಕೀಯ ಅಭಿ 
ಪ್ರಾಯಗಳಲ್ಲಿ ಅವರೊಬ್ಬ ಮೈಗ್ ಆಗಿದ್ದರು, ಆದರೆ ತುಂಬ ಮಿತಗಾಮಿಯಾದ 
ಮೈಗ್ ಆಗಿದ್ದರು . ಇಂಗ್ಲಿಷ್ ಜೀವನಚರಿತ್ರೆಗಳ ನಿಘಂಟೋಂದು ಹೇಳುವಂತೆ, ಅವರು 
ಯಾವತ್ತೂ ಸುವರ್ಣ ಮಾಧ್ಯಮಕ್ಕಾಗಿ ಶ್ರಮಿಸುತ್ತಿದ್ದರು. ಮಾಲ್ಯಸರಿಗೆ ಮೂವರು 
ಮಕ್ಕಳಿದ್ದರು. 1834ರಲ್ಲಿ ನಾಲ್ಕಸರು ಇದ್ದಕ್ಕಿದ್ದಂತೆ ಹೃದಯಾಘಾತಕ್ಕೆ ಒಳಗಾಗಿ 
ತೀರಿಹೋದರು . 


ಜನರು ಮತ್ತು ಅವರ ಭೂಮಿ 
ಮಾಲ್ಯಸರ ಜನಸಂಖ್ಯಾ ಸಿದ್ದಾಂತವನ್ನು ಅವಿವೇಕವಾದುದು ಅಥವಾ ಕೀಳು 
ಬಂಡವಾಳವಾದ ಸಮರ್ಥನ ವಿದ್ಯೆ ಎಂದು ತಳ್ಳಿಹಾಕುವುದು ತಪ್ಪಾಗುತ್ತದೆ. ಡೇವಿಡ್ 
ರಿಕಾರ್ಡೊ ಹಾಗೂ ಚಾರ್ಲ್ಸ್ ಡಾರ್ವಿನ್‌ರಂಥ ಪ್ರತಿಷ್ಠಿತರು ತಮ್ಮ ಮೇಲೆ ಮಾಲ್ಲೂ 
ಸರ ಸಿದ್ದಾಂತದ ಪ್ರಭಾವದ ಬಗೆಗೆ ಹೇಳಿದ್ದಾರೆ. ಮಾಲೂ ಸರ ಸಿದ್ದಾಂತವು, ವಿಕೃತ 
ರೂಪದಲ್ಲಾದರೂ ಸರಿಯೆ , ಬಂಡವಾಳವಾದದ ನಿಜವಾದನ್ಯೂನತೆಗಳನ್ನೂ ವೈರುಧ್ಯ 
ಗಳನ್ನೂ ಪ್ರತಿಬಿಂಬಿಸಿತು, ಎಂದು ಮಾರ್ಕ್ಸ್ ಹಾಗೂ ಎಂಗೆಲ್ಸ್ರು ಬರೆದರು . 

ಜನಸಂಖ್ಯೆಯು ಜೀವನೋಪಾಯ ಸಾಧನಗಳಿಗಿಂತ ಹೆಚ್ಚು ಶೀಘ್ರವಾಗಿ ಅಧಿಕ 
ವಾಗುವ ಪ್ರವೃತ್ತಿ ಹೊಂದಿರುತ್ತದೆಂದು ಮಾಲೂಸ್ ಪ್ರತಿಪಾದಿಸಿದರು. ಇದನ್ನು 
“ ಸಾಧಿಸಿ ತೋರಿಸಲು ಅವರು ತಮ್ಮ ಕುಖ್ಯಾತ ಸಂಖ್ಯಾಶ್ರೇಣಿಯ ಸುತ್ತಿಗೆಯಿಂದ 
ಓದುಗನ ತಲೆಯ ಮೇಲೆ ಬಡಿದರು . ಪ್ರತಿ 25 ವರ್ಷಗಳಿಗೆ ಜನಸಂಖ್ಯೆಯು 
ಇಮ್ಮಡಿಗೊಳ್ಳಬಲ್ಲುದು ಮತ್ತು ತತ್ಪಲವಾಗಿ ಜ್ಯಾಮಿತೀಯ ಶ್ರೇಣಿಯಲ್ಲಿ 1 , 2 , 
4 , 8, 16 , 32 , 64 ... ಎಂದು ವೃದ್ಧಿಯಾಗಬಲ್ಲುದು, ಎಂದವರು ವಾದಿಸಿದರು . 
ಆದರೆ ಅವರ ಪ್ರಕಾರ ಜೀವನೋಪಾಯ ಸಾಧನಗಳಾದರೋ , ಅದೇ ಕಾಲಾವಧಿ 
ಗಳಲ್ಲಿ ಹೆಚ್ಚೆಂದರೆ ಗಣಿತಶ್ರೇಣಿಯಲ್ಲಿ 1 , 2 , 3 , 4 , 5 , 6, 7... ಎಂದಷ್ಟೆ ವೃದ್ಧಿ 
ಯಾಗಬಲ್ಲವು. “ ಇನ್ನು ಎರಡು ಶತಮಾನಗಳಲ್ಲಿ ಜನಸಂಖ್ಯೆಗೂ ಜೀವನೋಪಾಯ 
ಸಾಧನಗಳಿಗೂ ನಡುವಿನ ಭಾಜ್ಯಭಾಜಕ ಸಂಬಂಧ 256 : 9 ಆಗುತ್ತದೆ; ಮೂರು 
ಶತಮಾನಗಳಲ್ಲಿ 4 , 096 : 13 ; ಎರಡು ಸಾವಿರ ವರ್ಷಗಳಲ್ಲಿ ಈ ವ್ಯತ್ಯಾಸ 
ಅಗಣಿತವೇ ಆಗುತ್ತದೆ. ” 

* T . R . Malthus, An Essay on the Principle of Population , 
Vol . I, London , 1862 , p . 11 . 

- ಮಾಲ್ಗೊಸರು ಉತ್ತಮ ಮನಶ್ಯಾಸ್ತ್ರಜ್ಞರಾಗಿದ್ದರು . ಅಂತಹ ಸರಳವಾದ 
ಆದರೆ ಚಕಿತಗೊಳಿಸುವಂತಹ ಉದಾಹರಣೆಗಳ ಶಕ್ತಿ ಎಷ್ಟೆಂಬುದನ್ನು ಅರಿತಿದ್ದರು. 
ಇದು ಒಂದು ಪ್ರವೃತ್ತಿಯಷ್ಟೆ ಎಂಬುದನ್ನು ಓದುಗನು ಮರೆಯುವ ಮನೋಒಲ 
ವನ್ನೇ ಹೊಂದಿರುತ್ತಿದ್ದ. ಜನರಿಗೆ ಬಾಳಲು ಅಥವಾ ಕೆಲಸ ಮಾಡಲು ಹೋಗಲಿ, 
ನಿಲ್ಲಲೂ ಸ್ಥಳವಿಲ್ಲದಂಥ ಜಗತ್ತಿನ ಭವಿಷ್ಯದ್ದರ್ಶನದಿಂದ ಅವನ ಮೈ ನವಿರೇಳು 
ತಿದ್ದಿತು . ಆದರೆ ಜಗತ್ತಿನಲ್ಲಿ ಅಂತಹ ಸ್ಥಿತಿ ವಾಸ್ತವವಾಗಿ ಅಸಾಧ್ಯ ಎಂದು ಹೇಳುವ 
ಮೂಲಕ ಗ್ರಂಥಕರ್ತೃವು ಓದುಗನ ಕೆರಳಿದ ಕಲ್ಪನೆಯನ್ನು ಸ್ವಲ್ಪಮಟ್ಟಿಗೆ ಶಾಂತಗೊಳಿಸಿ 
ದರು. ಈ ಪ್ರವೃತ್ತಿಯು ವಾಸ್ತವಿಕವಾಗದಂತೆ ಪ್ರಕೃತಿಯೇ ನೋಡಿಕೊಳ್ಳುತ್ತದೆ. 
ಎಂದವರು ತಿಳಿಸಿದರು . ಅದು ಇದನ್ನು ಹೇಗೆ ಮಾಡುತ್ತದೆ ? ಯುದ್ದ , ರೋಗ 
ರುಜಿನ , ಬಡತನ, ದುಶ್ಚಟಗಳು, ಇವುಗಳ ನೆರವಿನಿಂದ. ಮಾಲ್ಗಸರು ಇವೆಲ್ಲವನ್ನೂ 
ಮನುಷ್ಯನಿಗೆ ಅವನ ಪಾಪಪೂರಿತತೆಗಾಗಿ, ಅವನ ಅವಿನಾಶಕರವಾದ ಲೈಂಗಿಕ ತೃಷೆ 
ಗಾಗಿ ನೀಡಲಾದ ನೈಸರ್ಗಿಕ ( ವಾಸ್ತವದಲ್ಲಿ ದೈವಿಕ ) ಶಿಕ್ಷೆಯೆಂದು ಭಾವಿಸಿದ್ದರು. 
ಖಂಡಿತ, ಇದಕ್ಕೆ ಬೇರೊಂದು ಪರಿಹಾರ ಇದ್ದೇ ತೀರಬೇಕು. ಹೌದು ಇದೆ ಎಂದರು 
ಮಾಲ್ಲೂಸ್ ತಮ್ಮ ಗ್ರಂಥದಲ್ಲಿ, ದ್ವಿತೀಯ ಆವೃತ್ತಿಯಿಂದ ಆರಂಭಿಸಿ, “ನಿರೋಧಕ 
ಕ್ರಮಗಳು ” ಅಥವಾ ಹೆಚ್ಚು ಸರಳವಾಗಿ ಹೇಳುವುದಾದರೆ, ಲೈಂಗಿಕ ಸಂಯಮ . 
ಮಾಲ್ಯಸರು ತಡವಾಗಿ ವಿವಾಹವಾಗುವುದನ್ನು , ಬ್ರಹ್ಮಚರ್ಯವನ್ನು , ವೈಧವ್ಯ 
ವನ್ನು ಪ್ರಶಂಸಿಸಿದರು. ಆದರೆ ಇಷ್ಟೆಲ್ಲ ಸಮರ್ಥಿಸಿ ಮಾತನಾಡಿದರೂ ಮಾಲ್ಲೂ 
ಸರು ಸ್ವತಃ ಈ ಕ್ರಮಗಳು ಎಷ್ಟು ಪರಿಣಾಮಕಾರಿ ಎಂಬ ಬಗೆಗೆ ನಿಜಕ್ಕೂ ನಂಬಿಕೆ 
ಹೊಂದಿರಲಿಲ್ಲ ಮತ್ತು ಅನಿವಾರ್ಯವಾಗಿಯೇ ಧನಾತ್ಮಕ ನಿರೋಧಕ ಕ್ರಮಗಳಿಗೆ 
ಹಿಂದಿರುಗಿದರು. ಆದರೂ ಅವರು ಆ ಕಾಲದಲ್ಲಾಗಲೇ ಚರ್ಚಿಸಲ್ಪಡುತ್ತಿದ್ದ ಗರ್ಭ 
ನಿರೋಧಕ ಸಾಧನಗಳ ಪರವಾಗಿರಲಿಲ್ಲ. ಜನನ ಪ್ರಮಾಣವನ್ನು ಹಾಗೆ ನಿರ್ಬಂಧಿ 
ಸುವುದು ನಿಸರ್ಗದ, ಅಂದರೆ ದೇವರ, ಹಕ್ಕಿಗೊಳಪಟ್ಟಿರುವ ವಿಷಯದಲ್ಲಿ ಮನುಷ್ಯನು 
ಮಧ್ಯೆ ಪ್ರವೇಶಿಸಿದಂತಾಗುತ್ತದೆ ಎಂದವರು ಅದನ್ನು ತಿರಸ್ಕರಿಸಿದರು. ಮಾಲ್ಕಸರ 
ಪದ್ಧತಿಯಲ್ಲಿ ಮಿತಿಮೀರಿದ ಜನಸಂಖ್ಯೆಯು ಮಾನವಕುಲಕ್ಕೆ ಒಂದು ಮಹಾ ಶಾಪ 
ವಷ್ಟೆ ಅಲ್ಲ, ಒಂದು ರೀತಿಯ ಅನುಗ್ರಹವೂ ಹೌದು - ಸಹಜವಾಗಿಯೇ ಸೋಮಾರಿ 
ಯಾದ ಕಾರ್ಮಿಕನನ್ನು ಕೆಲಸ ಮಾಡುವಂತೆ ಒತ್ತಾಯಿಸುವ ಒಂದು ದಿವ್ಯ ಬಾರು 
ಗೋಲು. ಯಾವತ್ತೂ ಮಿತಿಮೀರಿದ ಸಂಖ್ಯೆಯಲ್ಲಿರುವ ಕಾರ್ಮಿಕರ ಮಧ್ಯೆ ಸತತ 
ವಾದ ಸ್ಪರ್ಧೆಯಷ್ಟೆ ಅವರನ್ನು ಕಮ್ಮಿ ಕೂಲಿಗೇ ಕಷ್ಟಪಟ್ಟು ಕೆಲಸ ಮಾಡುವಂತೆ 
ಒತ್ತಾಯಿಸುವುದು , 

ಮಾಲ್ಲೂಸರ ಸಿದ್ದಾಂತವು ತುಂಬ ನಿಷ್ಟುರವಾಗಿದ್ದಿತು, ಶಾಸ್ತ್ರಾಂಧವಾಗಿದ್ದಿತು. 
ಬಂಡವಾಳಶಾಹಿ ಬೆಳವಣಿಗೆಯ ಒಂದು ನಿಶ್ಚಿತ ಘಟ್ಟದ ಸೀಮಿತವಾದ ಹಾಗೂ 

ಯಾವ ರೀತಿಯಲ್ಲೂ ವಿಶ್ವಾಸಾರ್ಹವಲ್ಲದ ಅನುಭವವನ್ನೇ ಅದು ಯಾವುದೇ 
ಯುಗಕ್ಕೂ ಯಾವುದೇ ಸಾಮಾಜಿಕ ವ್ಯವಸ್ಥೆಗೂ ಅನ್ವಯವಾಗುವಂಥ ಸಾರ್ವತ್ರಿಕ 
ಶಾಸನವನ್ನಾಗಿ ವಿವರಿಸಲು ಯತ್ನಿಸಿತು . 

ಎಲ್ಲಕ್ಕೂ ಮಿಗಿಲಾಗಿ , ಅನಿಯಂತ್ರಿತ ಸಂತಾನೋತ್ಪತ್ತಿಯ ಪ್ರವೃತ್ತಿಯನ್ನು 
ಸುಮ್ಮನೆ ಅಸಮರ್ಪಕ ಜೀವನೋಪಾಯ ಸಾಧನಗಳಿಂದ ಮತ್ತು ಇದರಿಂದ ಹೊರ 
ಬರುವಂಥ ಮಾಲ್ಲೂಸಿಯನ್ ರಕ್ಕಸರಿಂದ ನಿಯಂತ್ರಿಸುವುದು ಸಾಧ್ಯ ಎಂಬುದು 
ನಿಜವಲ್ಲ. ಜೀವನೋಪಾಯ ಸಾಧನಗಳ ಬೆಳವಣಿಗೆಯಲ್ಲಿ ಹೆಚ್ಚಳವುಕೂಡಲೇ ಜನ್ಮ 
ದರದಲ್ಲಿ ಹಾಗೂ ಜನಸಂಖ್ಯೆಯ ಗಾತ್ರದಲ್ಲಿ ಹೆಚ್ಚಳದ ರೂಪದಲ್ಲಿ ಒಂದು ಪ್ರತಿ 
ಕ್ರಿಯೆಯನ್ನು ಉಂಟುಮಾಡುತ್ತದೆ,ಕೊನೆಗೆ ಇದು ತನ್ನ ಸರದಿಯಲ್ಲಿ ಜೀವನೋಪಾಯ 
ಸಾಧನದಲ್ಲಾದ ಹೆಚ್ಚಳವನ್ನು ನಿಷ್ಪರಿಣಾಮಗೊಳಿಸುತ್ತದೆ, ಎಂದು ಮಾಲೂಸ್ 
ಪ್ರತಿಪಾದಿಸಿದರು . ವಾಸ್ತವವಾಗಿ ಈ ಪ್ರವೃತ್ತಿಯು ಯಾವ ರೀತಿಯಲ್ಲೂ ನಿರಪೇಕ್ಷ 
ವಾದುದೇನೂ ಅಲ್ಲ. ಸಮಾಜದ ಬೆಳವಣಿಗೆಯ ಒಂದು ನಿರ್ದಿಷ್ಟ ಘಟ್ಟದಲ್ಲಿ ಅದು 
ಸ್ವಲ್ಪವೂ ವಿರೋಧವಿಲ್ಲದೆ ನೇರವಾಗಿ ವಿರುದ್ಧವಾದ ಪ್ರವೃತ್ತಿಗೆ ದಾರಿ ಮಾಡಿಕೊಡು 
ತದೆ. ಜೀವನೋಪಾಯ ಸಾಧನಗಳಲ್ಲೂ ಜೀವನ ಮಟ್ಟದಲ್ಲೂ ಹೆಚ್ಚಳವು ಜನ್ಮ 
ದರವನ್ನೂ ಜನಸಂಖ್ಯೆಯ ಸಹಜವಾದ ಹೆಚ್ಚಳದ ಪ್ರಮಾಣಗಳನ್ನೂ ಕಮ್ಮಿ ಮಾಡುವ 
ಪ್ರವೃತ್ತಿಯನ್ನು ತಳೆಯುತ್ತದೆ. ಇಂದು ಪಶ್ಚಿಮದಶ್ರೀಮಂತ ದೇಶಗಳಲ್ಲಿ ಜನಸಂಖ್ಯಾ 
ಬೆಳವಣಿಗೆಯ ದರವು, ಏಷ್ಯ , ಆಫ್ರಿಕಾ ಹಾಗೂ ಲ್ಯಾಟಿನ್ ಅಮೆರಿಕದ ಬಡ ದೇಶ 
ಗಳಲ್ಲಿನ ಜನಸಂಖ್ಯೆಯ ಹೆಚ್ಚಳದ ದರದ ಅರ್ಧ ಅಥವಾ ಮೂರನೇ ಒಂದು ಪಾಲಷ್ಟೆ 
ಆಗಿದೆ. ಸುವಿದಿತವಾಗಿರುವಂತೆ, ಕಳೆದ 20 - 25 ವರ್ಷಗಳಲ್ಲಿ ಜಪಾನ್ ಅತ್ಯದ್ಭುತ 
ಆರ್ಥಿಕ ಪ್ರಗತಿಯನ್ನು ಸಾಧಿಸಿದೆ, ಆದರೆ ಅಲ್ಲಿನ ಜನನ ದರ ಇದೇ ವರ್ಷಗಳಲ್ಲಿ 
ಅರ್ಧದಷ್ಟು ಕಮ್ಮಿಯಾಗಿದೆ. 
- ಜನಸಮೂಹಗಳ ಬಡತನಕ್ಕೂ ಮಿತಿಮೀರಿದ ಜನಸಂಖ್ಯೆಗೂ ನಡುವೆ ಇರುವ 
“ ಮಾರಕ ” ಸಂಬಂಧವನ್ನು ಸಮಾಜವಾದವು ತೊಡೆದು ಹಾಕುತ್ತದೆ. ಹೊಸ ಸಾಮಾ 
ಜಿಕ ಪದ್ದತಿಯು ವಸ್ತುಗಳ ಉತ್ಪಾದನೆಯಲ್ಲಿ ಅಭೂತಪೂರ್ವವಾದ ತೀವ ಹೆಚ್ಚಳ 
ವನ್ನೂ ಅವುಗಳ ಹೆಚ್ಚು ಸಮಾನವಾದ ವಿತರಣೆಯನ್ನೂ ಭದ್ರಪಡಿಸಿಕೊಡುತ್ತದೆ. 
ಅಷ್ಟೇ ಅಲ್ಲ, ಅದು ವೈಯಕ್ತಿಕ ಸಂಕ್ಷೇಮವನ್ನೂ ಸ್ವಾತಂತ್ರವನ್ನೂ , ಸ್ತ್ರೀ ಪುರುಷರ 
ನಡುವೆ ನೈಜ ಸಮಾನತೆಯನ್ನೂ , ಶೀಘ್ರು ಸಾಂಸ್ಕೃತಿಕ ಮುನ್ನಡೆಯನ್ನೂ ಖಚಿತ 
ಪಡಿಸಿಕೊಡುತ್ತದೆ, ತನ್ಮೂಲಕ ಜನಸಂಖ್ಯಾ ಪ್ರಮಾಣವನ್ನು ವಿವೇಕಯುತವಾದ 
ಹಾಗೂ ಮಾನವೀಯವಾದ ರೀತಿಯಲ್ಲಿ ನಿಯಂತ್ರಿಸುವುದಕ್ಕೆ ಮಾರ್ಗವನ್ನು ತೆರೆದು 
ಕೊಡುತ್ತದೆ. ಮಾನವ ಕುಲದ ಮುಂದಿರುವ ಮಹೋನ್ನತ ಸಮಸ್ಯೆಗಳಲ್ಲೊಂದನ್ನು 
- ಅತ್ಯಂತ ಹಿತಮಿತವಾದ ಜನಸಂಖ್ಯಾ ಪ್ರಮಾಣವನ್ನು ಇರಿಸಿಕೊಂಡಿರುವ ಸಮಸ್ಯೆ 

ಯನ್ನು - ಸಮಾಜವಾದ ಹಾಗೂ ಕಮ್ಯೂನಿಸಂಗಳಡಿ ಪರಿಹರಿಸುವುದು ಸಾಧ 
ವಿದೆ . ಪರಮಾವಧಿ ಉತ್ಪಾದನೆ ಹಾಗೂ ಬಳಕೆ , ಅದಕ್ಕೆ ತಕ್ಕಂತೆ ಜನಸಂಖ್ಯೆಯಲ್ಲಿ 
ಹೆಚ್ಚಳ, ಇದು, ಅಂತಿಮ ವಿಶ್ಲೇಷಣೆಯಲ್ಲಿ, ನಿಮಗಿಷ್ಟವಾಗುವುದಾದರೆ , ಎಲ್ಲರಿಗೂ 
ಸಂತಸಕರವಾದ ಹಾಗೂ ಸಮೃದ್ಧವಾದ ಜೀವನವನ್ನು ಖಚಿತಪಡಿಸುವುದು. 

ಜನಸಂಖ್ಯೆ ಹಾಗೂ ಸಂಪನ್ಮೂಲಗಳ ನಡುವಿನ ನಿರಂತರ ಸ್ಪರ್ಧೆಯಲ್ಲಿ ಮಾಲ್ಲೂ 
ಸರು ಕಂಡುಕೊಂಡ ಎರಡನೆಯ ಅಂಶದ ಕಡೆಗೆ ನಾವೀಗ ತಿರುಗೋಣ. ಜೀವನೋ 
ಪಾಯ ಸಾಧನಗಳು ಗಣಿತಶ್ರೇಣಿಯಲ್ಲಿ ಬೆಳೆಯುತ್ತವೆ, ಎಂಬುದು ಆ ಅಂಶ. ಈ 
ವಿಷಯದಲ್ಲಿ ಮಾಲಸರು ಸತ್ಯಕ್ಕೆ ಇನ್ನೂ ಹೆಚ್ಚು ದೂರವಾಗಿದ್ದಾರೆ. 

ನಿಜಕ್ಕೂ ಅವರು ಈ ಕೆಳಗಿನಂಥ ಚಿತ್ರ ಚಿತ್ರಿಸಿದರು : ಒಂದು ತುಂಡು ಭೂಮಿ 
ಇದೆ ಎಂದು ಇಟ್ಟುಕೊಳ್ಳಿ. ಅದು ಒಬ್ಬ ವ್ಯಕ್ತಿಗೆ ಜೀವನೋಪಾಯ ಒದಗಿಸುತ್ತದೆ. 
ಅವನು ವರ್ಷಕ್ಕೆ 200 ಮಾನವ- ದಿನಗಳ ಶ್ರಮವನ್ನು ಹಾಕಿ ಈ ಭೂಮಿಯಿಂದ ಹತ್ತು 
ಟನ್ ಗೋಧಿಯನ್ನು ಪಡೆಯುತ್ತಾನೆಂದು ಇಟ್ಟುಕೊಳ್ಳಿ. ಇದು ಅವನಿಗೆ ಸರಿಯಾಗಿ 
ಸಾಕಷ್ಟಾಗಿರುತ್ತದೆ. ಆಮೇಲೆ ಎರಡನೆಯ ವ್ಯಕ್ತಿ ಬರುತ್ತಾನೆ (ಬಹುಶಃ ಅವನ 
ಬೆಳೆದ ಮಗ) ಮತ್ತು ಅದೇ ತುಂಡು ಭೂಮಿಯಲ್ಲಿ ಇನ್ನೂ 200 ಮಾನವ- ದಿನಗಳ 
ಶ್ರಮ ಹಾಕುತ್ತಾನೆ. ಸುಗ್ಗಿ ಇಮ್ಮಡಿಯಾಗುವುದೆ , 20 ಟನ್ನುಗಳಾಗುವುದೆ ? ಪ್ರಾಯಶಃ 
ಇಲ್ಲ ಎಂದುಮಾಸ್ ಭಾವಿಸಿಕೊಳ್ಳುತ್ತಾರೆ . 15 ಅಥವಾ 17 ಟನ್ನಿಗೆ ಹೆಚ್ಚಿದರೆ 
ಫಸಲು ಉತ್ತಮವೆಂದೇ ಹೇಳಬೇಕು. ಮೂರನೆಯ ವ್ಯಕ್ತಿಯೊಬ್ಬ ಕಾಣಿಸಿಕೊಂಡರೆ, 
ಹಾಕಿದ ಮತ್ತಷ್ಟು 200 ಮಾನವ- ದಿನಗಳ ಶ್ರಮಕ್ಕೆ ಅವರು ಇನ್ನೂ ಕಮ್ಮಿ ಫಲವನ್ನೇ 
ಪಡೆಯುತ್ತಾರೆ. ಆಗ ಯಾರಾದರೊಬ್ಬ ಅಲ್ಲಿಂದ ಹೊರಟು ಹೋಗಬೇಕಾಗುತ್ತದೆ. 

ಇದು, ಅತ್ಯಂತ ಸರಳ ರೂಪದಲ್ಲಿ, ' ಫಲ ಕಮ್ಮಿಯಾಗುವ ನಿಯಮ ' ಅಥವಾ 
“ಭೂಮಿಯ ಫಲದಾಯಕತೆ ಕಮ್ಮಿಯಾಗುವ ನಿಯಮ' ಎಂದು ಹೇಳುವಂತಹುದು. 
ಇದೇ ಮಾಸರ ಬೋಧೆಯ ಆಧಾರ . ಅಂತಹ ನಿಯಮ ಅಸ್ತಿತ್ವದಲ್ಲಿದೆಯೆ ? 
ವಸ್ತು ಸಂಪತ್ತಿನ ಉತ್ಪಾದನೆಯು ನಿರಪೇಕ್ಷವಾದ ಹಾಗೂ ಸಾರ್ವತ್ರಿಕವಾದ ನಿಯಮ 
ವಾಗಿ ಅಸ್ತಿತ್ವದಲ್ಲಿಲ್ಲ . ಕೆಲವೊಂದು ಆರ್ಥಿಕ ಪರಿಸ್ಥಿತಿಗಳಲ್ಲಿ ಎಂತಹ ಸನ್ನಿವೇಶ 
ಅಥವಾ ಘಟನೆ ಉಂಟಾಗಬಹುದೆಂದರೆ , ಆಗ ವೆಚ್ಚದಲ್ಲಾಗುವ ಹೆಚ್ಚಳವು ಆ 
ಪ್ರಮಾಣಕ್ಕನುಗುಣವಾಗಿ ಉತ್ಪಾದನೆಯಲ್ಲಿ ಹೆಚ್ಚಳವನ್ನು ಉಂಟುಮಾಡದೆ 
ಹೋಗಬಹುದು . ಆದರೆ ಇದೇನೂ ಯಾವ ರೀತಿಯಲ್ಲೂ ಸಾರ್ವತ್ರಿಕ 
ನಿಯಮವಲ್ಲ. ಆ ನಿರ್ದಿಷ್ಟ ಆರ್ಥಿಕ ವಿಭಾಗದಲ್ಲಿ ಏನೋ ತಪ್ಪು ಆಗಿದೆ ಎಂದು 
ಇದು ಅರ್ಥಶಾಸ್ತ್ರಜ್ಞರಿಗೂ ಎಂಜಿನಿಯರಿಗೂ ಸೂಚನೆ ನೀಡುತ್ತದಷ್ಟೆ . 

ಮೇಲೆ ಉದ್ಧರಿಸಿದ ನಿದರ್ಶನವು ಸಂಪೂರ್ಣವಾಗಿ ಊಹಾತ್ಮಕವಾದುದು. 
ಅದೊಂದು ಕೃತಕ ಪರಿಸ್ಥಿತಿ. ನೈಸರ್ಗಿಕ ಸಂಪನ್ಮೂಲಗಳನ್ನು ಮಾನವನು ತನ್ನ 

ಪ್ರಯೋಜನಕ್ಕೆ ರೂಢಿಸಿಕೊಳ್ಳುವ ಸಾಧ್ಯತೆಗಳೆಲ್ಲವನ್ನೂ ಅದೇನೂ ಪೂರೈಸದು. 
ನಿಜ ಜೀವನದಲ್ಲಿ , ಈ ನಿದರ್ಶನದಲ್ಲಿ ನಮೂದಿಸಲಾಗಿರುವಂಥ ಶ್ರಮವನ್ನು ಕೆಲವು 
ನಿಶ್ಚಿತ ಉತ್ಪಾದನಾ ಸಾಧನಗಳಿಗೆ ಸಂಬಂಧಿಸಿದಂತೆ, ಅನ್ವಯಿಸಲಾಗುತ್ತದೆ. ಈ 
ಸಂಯೋಜನೆಯನ್ನು ಸರಿಯಾಗಿ ಆಯ್ಕೆ ಮಾಡಿಕೊಂಡಲ್ಲಿ, ಆ ನಿರ್ದಿಷ್ಟ ಕೆಲಸದ 
ವೇಳೆಗೆ ಲಭಿಸುವ ಫಲವು ಕಮ್ಮಿಯೇನೂ ಆಗುವುದಿಲ್ಲ. ಇಲ್ಲಿ ತಾಂತ್ರಿಕ ಪ್ರಗತಿಯು 
ನಿರ್ದಿಷ್ಟ ಪ್ರಾಮುಖ್ಯದ್ದಾಗಿರುತ್ತದೆ. ಅದು ಶ್ರಮವನ್ನು ಹೆಚ್ಚು ಹೆಚ್ಚು ಉತ್ಪಾದಕ 
ಸಲಕರಣೆಗಳಿಂದಲೂ ವಿಧಾನಗಳಿಂದಲೂ ಸಜ್ಜುಗೊಳಿಸುತ್ತದೆ. ನಿದರ್ಶನದಲ್ಲಿ ನಮ್ಮ 
ದಿಸಲಾಗಿರುವ ತುಂಡು ಭೂಮಿಯನ್ನು ನೆರೆಹೊರೆಯ ಹಲವಾರು ಇತರ ಭೂಮಿ 
ಗಳೊಂದಿಗೆ ಜೋಡಿಸಬಹುದು, ಉತ್ಪಾದನೆಯ ವ್ಯಾಪ್ತಿಯನ್ನು ಹೆಚ್ಚಿಸುವುದರಿಂದ, 
- ಉತ್ತಮ ಸಂಘಟನೆ, ವಿಶೇಷೀಕರಣ ಹಾಗೂ ಯಂತ್ರಕಲೆಯ ಹೆಚ್ಚು ಪರಿಣಾಮಕಾರಿ 
ಅನ್ವಯ , ಇವುಗಳಿಂದ ಬಹುಶಃ ಹುಟ್ಟುವಳಿಯ ಹೆಚ್ಚಬಹುದು.* 

ಬಂಡವಾಳಶಾಹಿ ದೇಶಗಳಲ್ಲಿ ಕೃಷಿ ಆರ್ಥಿಕತೆಯ ವಿಕಾಸದ ಚಾರಿತ್ರಿಕ ಅನು 


“ ಫಲದಾಯಿಕತೆ ಕಮ್ಮಿಯಾಗುವ ನಿಯಮಕ್ಕೆ ಸ್ಪಷ್ಟವಾಗಿಯೇ ಇರುವ 
ಈ ಆಕ್ಷೇಪಣೆಗಳನ್ನು ಗಣನೆಗೆ ತಂದುಕೊಂಡು ಆಧುನಿಕ ಬರ್‌ಷ್ಟಾ ಅರ್ಥ 
ಶಾಸ್ತ್ರಜ್ಞರು ಅದರ ಕ್ರಿಯಾವಲಯವನ್ನು , ಮಾಲ್ಯಸರಿಗೆಹೋಲಿಸಿದಂತೆ, ಬಹಳವಾಗಿ 
ಮಿತಿಗೊಳಿಸಿದ್ದಾರೆ . ಸಂಬಂಧಪಟ್ಟ ಅಂಶವನ್ನು ಹೆಚ್ಚಿನ ಪ್ರಮಾಣದಲ್ಲಿ ಇತರ ಉತ್ಪಾ 
ದನಾ ಅಂಶಗಳ ಒಂದು ಸ್ಥಿರವಾದ ಪ್ರಮಾಣಕ್ಕೆ ಸೇರಿಸಿದಾಗಲಷ್ಟೆ ಈ ನಿಯಮವು 
ಆಚರಣೆಗೆ ಬರುತ್ತದೆ, ಎಂದವರು ಹೇಳುತ್ತಾರೆ. ಉತ್ಪಾದನೆಯ ಮೂಲ ಅಂಶ 
ಗಳು ಎಂದು ಯಾವ ಅರ್ಥದಲ್ಲಿ ಹೇಳಲಾಗುತ್ತದೆಂದರೆ , ನಮಗೆ ತಿಳಿದಿರುವಂತೆ, 
ಅವು ಶ್ರಮ , ಬಂಡವಾಳ ಹಾಗೂ ಭೂಮಿ , ಆಗಿರುತ್ತವೆ. ಮೇಲಿನ ನಿದರ್ಶನವು 
ಅಂತಹ ಪರಿಸ್ಥಿತಿಯನ್ನೇ ವಿವರಿಸುತ್ತದೆ. ನಾವು ಕಾಣುವಂತೆ, ಅದು ಸಂಪೂರ್ಣವಾಗಿ 
ಅವಾಸ್ತವಿಕವಾದ ಪರಿಸ್ಥಿತಿ. ಭೂಮಿಯ ಬಂಡವಾಳವೂ ( ಆ ಇನ್ನೊಂದು ಉತ್ಸಾ 
ದನಾ ಸಾಧನ) ಬದಲಾಗದೆ ಉಳಿದಿರುತ್ತವೆ, ಶ್ರಮದ ಪ್ರಮಾಣವಷ್ಟೆ ಬದಲುತ್ತದೆ. 
ಎಂದು ಅದು ಭಾವಿಸಿಕೊಳ್ಳುತ್ತದೆ. ಆದರೂ ಮಾಲ್ಲೂಸಿಯನ್ನರು ಇನ್ನೂ “ ಫಲ 
ದಾಯಿಕತೆ ಕಮ್ಮಿಯಾಗುವ ನಿಯಮವನ್ನು ಒಂದಲ್ಲ ಒಂದು ರೂಪದಲ್ಲಿ ಬಳಸು 
ತಿದ್ದಾರೆ. ಮಾರ್ಕ್ಸ್‌ವಾದಿ ಅರ್ಥಶಾಸ್ತ್ರಜ್ಞರು ಈ ನಿಯಮವನ್ನು ತಿರಸ್ಕರಿ 
ಸುವಾಗಲೇ , ಉತ್ಪಾದನಾ ವೆಚ್ಚಗಳಿಗೆ ಸಂಬಂಧಿಸಿ ಪ್ರತಿಫಲದ ( ಸಹಜ ರೂಪದಲ್ಲಿ 
ಉತ್ಪಾದನೆಯ ಹೆಚ್ಚಳ) ನಿಜವಾದ ಹಾಗೂ ಪ್ರಮುಖವಾದ ಸಮಸ್ಯೆಯನ್ನು ಯಾವ 
ರೀತಿಯಲ್ಲೂ ಉಪೇಕ್ಷಿಸುವುದಿಲ್ಲ . ಈ ಪ್ರತಿಫಲವು ಮೇಲೆ ನಮೂದಿಸಿದ ಅಂಶಗಳ 

ಭವವು ಮಾಲ್ಯಸರ ವಿಚಾರಗಳನ್ನೂ ಅವರ ಮುನ್ಸೂಚನೆಗಳನ್ನೂ ತಪ್ಪೆಂದು 
ಸಾಧಿಸಿ ತೋರಿಸುತ್ತದೆ. ವಿ. ಐ . ಲೆನಿನರು ಇದನ್ನು ಕೃಷಿ ಪ್ರಶ್ನೆಗೆ ಸಂಬಂಧಿಸಿದ ತಮ್ಮ 
ಕೃತಿಗಳಲ್ಲಿ ಸತತವಾಗಿ ಎತ್ತಿತೋರಿಸಿದ್ದಾರೆ: 19ನೆಯ ಶತಮಾನದ ದ್ವಿತೀಯಾರ್ಧದಲ್ಲಿ 
ಕೃಷಿಯಲ್ಲಾದ ತಾಂತ್ರಿಕ ಪ್ರಗತಿಯು, ಕೃಷಿಯಲ್ಲಿ ತೊಡಗಿಸಿದ ಸಾಪೇಕ್ಷವಾಗಿ (ಕೆಲವು 
ಪ್ರಸಂಗಗಳಲ್ಲಿ ನಿರಪೇಕ್ಷವಾಗಿಯೂ ಸಹ) ಕಮ್ಮಿಯಾದ ಶ್ರಮಶಕ್ತಿಯೊಂದಿಗೇ ಕೃಷಿ 
ಹುಟ್ಟುವಳಿಯನ್ನು ಗಣನೀಯವಾಗಿ ಹೆಚ್ಚಿಸಲು ಸಾಧ್ಯ ಮಾಡಿಕೊಟ್ಟಿತು. ದ್ವಿತೀಯ 
ಜಾಗತಿಕ ಯುದ್ಧಾನಂತರದಿಂದ ಉತ್ತರ ಅಮೆರಿಕ ಹಾಗೂ ಪಶ್ಚಿಮ ಯೂರೋಪುಗಳ 
ಕೃಷಿಯಲ್ಲೂ ಈ ನಿಟ್ಟಿನಲ್ಲಿ ಇಷ್ಟೇ ಎದ್ದು ಕಾಣುವಂಥ ಬದಲಾವಣೆಗಳು ಜರುಗು 
ತಿವೆ. ಒಂದು ಪದ್ಧತಿಯಾಗಿ ಬಂಡವಾಳವಾದಕ್ಕೆ ಭೀತಿಯು ಜೀವನೋಪಾಯ 
ಸಾಧನಗಳ “ ಅಲೋತ್ಪಾದನೆಯಿಂದ ಬರುವುದಿಲ್ಲ , ಆದರೆ ಆ ಪದ್ದತಿ ಜನ್ಮ ನೀಡು 
ವಂಥ ಸಾಮಾಜಿಕ ವೈರುಧ್ಯಗಳಿಂದ ಬರುತ್ತದೆ, ಎಂಬ ವಾಸ್ತವಾಂಶವನ್ನು ಇದು 
ಮತ್ತಷ್ಟು ದೃಢೀಕರಿಸುತ್ತದೆ. 
- ಮಿತಿಮೀರಿದ ಜನಸಂಖ್ಯೆಯ ಮೇಲೆ ಗಮನವನ್ನು ಕೇಂದ್ರೀಕರಿಸಿ ಮಾಲ್ಲೂ 
ಸರು , ಶ್ರಮಜೀವಿ ವರ್ಗದ ಒಂದು ಭಾಗವನ್ನು “ಮಿಗುತಾಯ " ವನ್ನಾಗಿ ಪರಿವರ್ತಿ 
ಸುವ, ನಿರುದ್ಯೋಗಿಗಳ ಮಾಸಲು ಪಡೆಯೊಂದನ್ನು ಸತತವಾಗಿ ನಿರ್ಮಿಸುವ 
ಬಂಡವಾಳವಾದದ ಅಂತರ್ಗತ ಪ್ರವೃತ್ತಿಯೊಂದನ್ನು ಪ್ರತಿಬಿಂಬಿಸುತ್ತಿದ್ದರು . ಆದರೆ 
ಮಾಲೂರುಪ್ರತಿಪಾದಿಸುವುದಕ್ಕೆ ವಿರುದ್ಧವಾಗಿ, ಈ ಮಿತಿಮೀರಿದ ಜನಸಂಖ್ಯೆಯು 
ನೈಸರ್ಗಿಕ ಸಂಪನ್ಮೂಲಗಳಿಗೆ ಹೋಲಿಸಿದಂತೆ ಜನರ ನಿರಪೇಕ್ಷ ಮಿಗುತಾಯವೇನೂ 
ಆಗಿರುವುದಿಲ್ಲ , ಆದರೆ ಬಂಡವಾಳವಾದದಲ್ಲಷ್ಟೆ ಕಾಣಬರುವ ಕಾರ್ಮಿಕರ ಸಾಪೇಕ್ಷ 
ಮಿಗುತಾಯವಷ್ಟೆ ಆಗಿರುತ್ತದೆ. 
- ಮಾಲ್ಯಸರ ಬರಹಗಳ ವಸ್ತುನಿಷ್ಠ ಅರ್ಥವೆಲ್ಲ ಬಹುಮಟ್ಟಿಗೆ ಭೂಮಾಲೀಕರ 
ಹಿತಗಳ ಸಂರಕ್ಷಣೆ, ಎನ್ನಬಹುದಾಗಿದೆ. ತಮಗೂ ರಿಕಾರ್ಡೊರವರಿಗೂ ನಡುವೆ 
ಇದ್ದ ಅಭಿಪ್ರಾಯಭೇದವನ್ನು ಒಪ್ಪಿಕೊಳ್ಳುತ್ತ ಮಾಲ್ಲೂಸರೇ ಈ ವಿರೋಧಾ 
ಭಾಸವನ್ನು ಗಮನಿಸಿದರು : “ ಮಿ . ರಿಕಾರ್ಡೊರವರು ಸ್ವತಃ ಗಣನೀಯ ಪ್ರಮಾಣ 
ದಲ್ಲಿ ಗೇಣಿ ಪಡೆಯುತ್ತಿದ್ದರೂ , ಗೇಣಿಯ ರಾಷ್ಟ್ರೀಯ ಪ್ರಾಮುಖ್ಯವನ್ನು ಅವರು 


( ಮತ್ತು ಇತರ ಅನೇಕ ಅಂಶಗಳ ಮೇಲೆ ಆಧರಿಸಿ ಬದಲಾಗುತ್ತ ಹೋಗುತ್ತದೆ. 
ಹಾಕಿದ ಬಂಡವಾಳದ ಪ್ರತಿ ಒಂದು ರೂಬಲ್ಲಿಗೂ , ಶ್ರಮದ ಪ್ರತಿ ಒಂದು ಮಾನವ 
ಗಂಟೆಗೂ , ಭೂಮಿಯ ಪ್ರತಿ ಒಂದು ಹೆಕ್ಕಾರಿಗೂ ಪ್ರತಿಫಲವನ್ನು ಹೆಚ್ಚಿಸುವ ಕಾರ್ಯ 
ಭಾರವು ಸಮಾಜವಾದಿ ಆರ್ಥಿಕತೆಯ ದಕ್ಷತೆಯನ್ನು ಸುಧಾರಿಸಲು ಅತ್ಯಂತ ಮುಖ್ಯ 
ವಾದುದಾಗಿದೆ. 

ಅಷ್ಟೊಂದು ಅಲ್ಪಗಾಣಿಸಿರುವುದು ಸ್ವಲ್ಪಮಟ್ಟಿಗೆ ವಿಚಿತ್ರವೇ ಆಗಿದೆ. ಆದರೆ ನಾನಾ 
ದರೋ ಎಂದೂ ಗೇಣಿಯನ್ನು ಪಡೆದುದೂ ಇಲ್ಲ, ಪಡೆಯುವ ನಿರೀಕ್ಷೆಯೂ ಇಲ್ಲ. 
ಆದರೂ ನಾನು ಗೇಣಿಯ ಪ್ರಾಮುಖ್ಯವನ್ನು ಅತಿಗೊಳಿಸಿದ್ದೇನೆಂದೇ ಆಪಾದನೆಗೆ 
ಗುರಿಯಾದರೂ ಆಗಬಹುದು.”* ಇದರ ಅರ್ಥವೆಲ್ಲ : ಕೀಳು ಸಮಾಜ ವೈಜ್ಞಾನಿಕ 
ಮನೋಧರ್ಮವು ವ್ಯಕ್ತಿಯೊಬ್ಬನ ಮನೋಗತಿ ಅಥವಾ ಚಿಂತನೆಗಳನ್ನೇನೂ ವಿವರಿಸ 
ಲಾರದು ; ಈ ಸಂಕೀರ್ಣವಾದ ವಲಯವು ವ್ಯಕ್ತಿಯ ಸಾಮಾಜಿಕ ಸ್ಥಾನಮಾನದಿಂದ 
ನಿರ್ಧರಿಸಲ್ಪಡುವುದಿಲ್ಲ ( ಅಂದ ಹಾಗೇ ರಿಕಾರ್ಡೊರವರು ಭೂಮಾಲೀಕರಾಗಿ 
ಆದರಷ್ಟೆ , ಮಾಲೂ ಸರಾದರೋ ಜನ್ಮತಃ ಭೂಮಾಲೀಕರಾಗಿದ್ದರು , ಅನಂತರವಷ್ಟೆ 
ಅವರು ಒಬ್ಬ ಪಾದ್ರಿಯ ಪ್ರಾಧ್ಯಾಪಕರೂ ಆದರು, ಎಂಬುದನ್ನು ಮರೆಯ 
ಬಾರದು), 
- ಈ ವರ್ಗ ನಿಲುವೂ ಅವರ ವೈಯಕ್ತಿಕ ಗುಣಗಳೂ ಅರ್ಥಶಾಸ್ತ್ರದಲ್ಲಿ ಮಾಲ್ಲೂ 
ಸರ ದೃಷ್ಟಿಕೋನವನ್ನು ರಿಕಾರ್ಡೊರವರ ದೃಷ್ಟಿಕೋನದಿಂದ ತೀರ ಭಿನ್ನವಾದುದನ್ನಾಗಿ 
ಮಾಡಿದ್ದವು. ನಿರ್ದಿಷ್ಟವಾಗಿ, ರಿಕಾರ್ಡೊರವರು ತಮಗೆ ವೈಯಕ್ತಿಕವೂ ಕ್ಷಣಿಕವೂ 
ಆದವೆಂದು ಕಂಡುಬಂದಂಥ ಸಮಸ್ಯೆಗಳನ್ನೂ ವೈರುಧ್ಯಗಳನ್ನೂ ಕಡೆಗಾಣಿಸಿ ದೂರ 
ದತ್ತ ದೃಷ್ಟಿ ಹರಿಸಿದ್ದರೇನೋ ಎಂದು ಕಂಡುಬಂದರೆ ಮಾಲ್ಗಸರು ನಿಂತಲ್ಲೇ 
ನಿಂತು ಆ ಸಮಸ್ಯೆಗಳ ನಿಕಟ ನೋಟ ಬೀರಿದರು . ಮುಗ್ಗಟ್ಟುಗಳ ಸಮಸ್ಯೆ 
ಅಂತಹುದೆಂದು ರಿಕಾರ್ಡೊರವರು ಅದನ್ನು ಉಪೇಕ್ಷಿಸಿದರೆ ಮಾಲ್ಗೊಸರು ಹಾಗೆ 
ಮಾಡಲಿಲ್ಲ. 

ಈಗಾಗಲೇ ತಿಳಿಸಿರುವಂತೆ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರವು ಈ ಪ್ರಶ್ನೆಗೆ 
ಸಂಬಂಧಿಸಿ ಎರಡು ಪ್ರಧಾನ ಪ್ರವೃತ್ತಿಗಳಾಗಿ ವಿಭಜಿತವಾಗಿದ್ದಿತು . ಬಂಡವಾಳವಾದಕ್ಕೆ 
ಮುಖ್ಯ ಸಮಸ್ಯೆ ಸಂಚಯ , ಅದು ಉತ್ಪಾದನೆಯ ಬೆಳವಣಿಗೆಯನ್ನು ಖಚಿತ 
ಪಡಿಸುವುದು ಎಂದು ಸ್ಮಿತ್‌ರವರೂ ರಿಕಾರ್ಡೊರವರೂ ನಂಬಿದ್ದರು . ಅವರು ಬಂಡ 
ವಾಳವಾದದಲ್ಲಿ ಕೇಳಿಕೆ ಹಾಗೂ ಪೂರೈಕೆಗಳಿಗೆ ಸಂಬಂಧಿಸಿ ಯಾವುದೇ ಗಹನವಾದ 
ತೊಂದರೆಗಳನ್ನೂ ಕಾಣಲಿಲ್ಲ . ಮಾಲ್ಗೊಸರು ( ಸಿಸ್ಕೋಂದಿಯವರೊಂದಿಗೊಡಗೂಡಿ) 
ಈ ದೃಷ್ಟಿಕೋನವನ್ನು ವಿರೋಧಿಸಿದರು ಮತ್ತು ಪೂರೈಕೆಯ ಸಮಸ್ಯೆಯನ್ನು 
ಮೊಟ್ಟಮೊದಲ ಬಾರಿಗೆ ಆರ್ಥಿಕ ಸಿದ್ದಾಂತದ ಕೇಂದ್ರದಲ್ಲಿರಿಸಿದರು . ಹಾಗೆ ಮಾಡು 
ವಾಗ ಅವರು ಬಂಡವಾಳಶಾಹಿ ಬೆಳವಣಿಗೆಯಲ್ಲಿನ ವೈರುಧ್ಯಗಳ ಅದ್ಭುತ ಅರಿವನ್ನು 


* T . R . Malthus , Principles of Political Economy, Oxford , 
- a. 0., 1951, p. 216 - 217 . 


ವ್ಯಕ್ತಪಡಿಸಿದರು . ಎಷ್ಟೇ ಸಂಖ್ಯೆಯ ಸರಕುಗಳ ಹಾಗೂ ಸೇವಾಕಾರ್ಯಗಳ ಪೂರೈಕೆ 
ಯನ್ನು ಬಂಡವಾಳಗಾರರ ಹಾಗೂ ಕಾರ್ಮಿಕರ ಸಂಯುಕ್ತ ಕೇಳಿಕೆಯಷ್ಟೆ (ಉತ್ಪಾ 
ದನೆಗೆ ಉದ್ದೇಶಿತವಾದ ಸರಕುಗಳಿಗಾಗಿ ಕೇಳಿಕೆಯನ್ನೂ ಒಳಗೊಂಡು) ಖಚಿತಗೊಳಿಸಿ 
ಕೊಡಬಲ್ಲುದು ಎಂದು ರಿಕಾರ್ಡೊರವರು ಭಾವಿಸಿದ್ದರು. ಸೂತ್ರತಃ ಅವರ ಭಾವನೆ 
ಸರಿಯಾಗಿದ್ದಿತು. ಆದರೆ ಅಂತಹ ಪೂರೈಕೆ ಸಾಧ್ಯ ಎಂದ ಮಾತ್ರಕ್ಕೆ ಅನುಷ್ಠಾನ 
ದಲ್ಲಿ ಅದು ಸುಸೂತ್ರವಾಗಿ ಹಾಗೂ ಘರ್ಷಣೆಗಳಿಲ್ಲದೆ ಜರುಗುತ್ತದೆಂದೇನೂ ಅರ್ಥ 
ವಲ್ಲ . ಖಂಡಿತ ಇಲ್ಲ. ಮಿತಿಮೀರಿದ ಉತ್ಪಾದನೆಯ ಮುಗ್ಗಟ್ಟುಗಳು ಈ ಪೂರೈಕೆಯ 
ಪ್ರಕ್ರಿಯೆಗೆ ಮಧ್ಯೆ ಬರುತ್ತವೆ. ಬಂಡವಾಳವಾದ ಬೆಳೆದಂತೆ ಅವು ಹೆಚ್ಚು ಹೆಚ್ಚು 
ವಿನಾಶಾತ್ಮಕವಾಗುತ್ತವೆ. ಬಂಡವಾಳಗಾರರಿಗಾಗಲೀ ಕಾರ್ಮಿಕರಿಗಾಗಲೀ ಸಂಬಂಧ 
ವಿರದ ಸಾಮಾಜಿಕ ವರ್ಗಗಳೂ ಸ್ವರಗಳೂ ಅಸ್ತಿತ್ವದಲ್ಲಿರುವುದನ್ನು ಕಂಡು ಮಾಲ್ಲೂ 
ಸರು ಅವುಗಳಲ್ಲಿ ಪೂರೈಕೆಯ ಸಮಸ್ಯೆಗೆ ಪರಿಹಾರವನ್ನು ಕಂಡುಕೊಳ್ಳಲು ಯತ್ನಿ 
ಸಿದರು . ಈ ವರ್ಗಗಳ ಹಾಗೂ ಸ್ವರಗಳ ಜನರ ಕೇಳಿಕೆಯೇ ಉತ್ಪಾದಿತ ಸರಕುಗಳ 
ಇಡೀ ಸಮೂಹದ ಪೂರೈಕೆಯನ್ನು ಖಚಿತಗೊಳಿಸುವಂತಹುದು, ಎಂದು ಅವರು 
ಪ್ರತಿಪಾದಿಸಿದರು . ಹೀಗೆಮಾಸ್‌ರವರ ಪ್ರಕಾರ ಸಮಾಜದ ಸಂರಕ್ಷಕರೆಂದರೆ - 
ಭೂಮಾಲೀಕರು ಹಾಗೂ ಅವರ ಸೇವಕರು , ಸೈನ್ಯಾಧಿಕಾರಿಗಳು ಹಾಗೂ ಪಾದ್ರಿ 
ಗಳು . ಇವರನ್ನೇ ಸ್ಮಿತ್‌ರವರು ಪರೋಪಜೀವಿಗಳೆಂದು ಕರೆದುದು. 

20ನೆಯ ಶತಮಾನದ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ ಪ್ರಧಾನ 
ಪ್ರವೃತ್ತಿಯಾದ ಕೇಯ್ಸ್‌ ವಾದವು ಸರಕಿನ ಈಡೇರುವಿಕೆಯ ಸಮಸ್ಯೆಗೆ ಸಂಬಂಧಿ 
ಸಿಯ “ ಪರಿಣಾಮಕಾರಿ ಹೇಳಿಕೆ ” ಯ ಅಂಶಗಳಿಗೆ ಸಂಬಂಧಿಸಿಯೂ ಮಾಲ್ಕಸರ 
ವಿಚಾರಗಳನ್ನು ಪುನರುಜ್ಜಿವನಗೊಳಿಸಿ ಅಂಗೀಕರಿಸಿತು. ಆರ್ಥಿಕ ವಿಜ್ಞಾನವು ರಿಕಾ 
ರ್ಡೊರವರ ಮನೋಧರ್ಮವನ್ನು ಅನುಸರಿಸುವ ಬದಲು ಮಾಲ್ಲೂಸರ ಮಾರ್ಗ 
ವನ್ನು ಹಿಡಿದಿದ್ದಲ್ಲಿ ಬಂಡವಾಳವಾದಕ್ಕೆ ಹೆಚ್ಚು ಉತ್ತಮವಾಗುತ್ತಿದ್ದಿತು, ಎಂಬ 
ಕೇಮ್ಸ್ ಹೇಳಿಕೆಯು ಆಕಸ್ಮಿಕವಾದುದೇನಲ್ಲ . ಸರಕುಗಳನ್ನು ನಾನಾ ಮಧ್ಯಂತರ 
ಸ್ವರಗಳು ಬಳಸುವುದೂ , ಈ ಬಳಕೆಗೆ ರಾಜ್ಯವು ಉತ್ತೇಜನ ನೀಡುವುದೂ ಆಧುನಿಕ 
ಆರ್ಥಿಕ ನೀತಿಯಲ್ಲಿ ಮುಗ್ಗಟ್ಟುಗಳಿಗೆ ವಿರೋಧಿಯಾದ ಒಂದು ಮುಖ್ಯ 
ಕ್ರಮವಾಗಿದೆ. ಬೂರ್‌ಷ್ಟಾ ಆರ್ಥಿಕ ಚಿಂತನೆಯು ಬಂಡವಾಳವಾದದ ಮೂಲ 
ನಿಯಮಗಳಿಗೆ ವೈಜ್ಞಾನಿಕ ವಿವರಣೆ ಒದಗಿಸಲು ಅಸಮರ್ಥವಾಗಿ, ಬಂಡವಾಳಶಾಹಿ 
ಪದ್ದತಿಯ ಮೂರ್ತರೂಪದ ವೈರುಧ್ಯಗಳ ತೀವ್ರತೆಯನ್ನು ಕಮ್ಮಿ ಮಾಡಲು 
ವ್ಯಾವಹಾರಿಕವಾಗಿ ಪರಿಸ್ಥಿತಿಗಳ ಒತ್ತಾಯಕ್ಕೊಳಗಾಗಿ ಕೆಲವು ವಿಧಾನಗಳನ್ನು ಇನ್ನೂ 
ಕಂಡುಹಿಡಿಯುತ್ತಿದೆ. 


382 


ರಿಕಾರ್ಡೋವಾದದ ವಿಘಟನೆ 


- 1820ರ ಹಾಗೂ 1830ರ ವರ್ಷಗಳಲ್ಲಿ ಜೇಮ್ಸ್ ಮಿಲ್‌ರವರ ಹಾಗೂ ಮಾಕ್ 
ಕುಲ್ಲಾಹ್ರ ಬರಹಗಳು ರಿಕಾರ್ಡೊರವರ ಬೋಧೆಯನ್ನು ಶಬ್ದಾರ್ಥವಾಗಿ ಪುನರು 
ತ್ಪಾದಿಸುವ ಹಾಗೂ ಜನಪ್ರಿಯಗೊಳಿಸುವ ಅತ್ಯಂತ ಪರಿಶ್ರಮಪೂರ್ಣ ಯತ್ನಗಳಾ 
_ ಗಿದ್ದವು. ಈ ಬೋಧೆಯ ಭಾವಾರ್ಥದ ಬಗೆಗೆ ಹೇಳುವುದಾದರೆ , ಅವರು ಅದನ್ನು 
ಅರ್ಥಮಾಡಿಕೊಳ್ಳಲಿಲ್ಲ ಮತ್ತು ವಿಕಾಸಗೊಳಿಸಲು ಅಸಮರ್ಥರಾಗಿದ್ದರು. ರಿಕಾರ್ಡೊ 
ರವರ ಅತ್ಯಂತ ನಿಕಟ ಅನುಯಾಯಿಗಳ ಯೋಗ್ಯತೆ ಸಾಮಾನ್ಯವಷ್ಟೇ ಆಗಿದ್ದಿತೆಂಬು 
ದನ್ನು ಆಧುನಿಕ ಬೂರ್‌ಷ್ಟಾ ಅರ್ಥಶಾಸ್ತ್ರಜ್ಞರೂ ಮನ್ನಿಸಿದ್ದಾರೆ . ರಿಕಾರ್ಡೊರವರ 
ಸಿದ್ದಾಂತವು “ ಅವರ ಕೈಗಳಲ್ಲಿ ಕಮರಿತು, ಒಂದೇ ಕಾಲದಲ್ಲಿ ಹಳಸಲೂ ಪ್ರಾಯೋ 
ಗಿಕವಾಗಿ ಅನುತ್ಪಾದಕವೂ ಆಯಿತು” ಎಂದು ಮುಂಪೆಟರ್ ಬರೆದಿದ್ದಾರೆ. ಆದರೆ ಇದಕ್ಕೆ 
ರಿಕಾರ್ಡೊರವರ ಸಿದ್ಧಾಂತವು ಬರಡಾಗಿದ್ದುದೇ ಕಾರಣವೆಂದು ಅವರು ಭಾವಿಸುತ್ತಾರೆ. 

ಆ ಮಹಾನ್ ಅರ್ಥಶಾಸ್ತ್ರಜ್ಞರು ಬಿಟ್ಟುಹೋದ ಜ್ಞಾನ ನಿಧಿಗೆ ಈ ದುರವಸ್ಥೆ 
ಬಂದುದಕ್ಕೆ ನಿಜವಾದ ಕಾರಣವೇನು ? ರಿಕಾರ್ಡೊರವರು ಮಹಾ ವಿಚಾರಗಳ 
ಪ್ರಗಾಢವಾದ ಒಂದು ಪದ್ಧತಿಯನ್ನು ಬಿಟ್ಟುಹೋದರು. ಆದರೆ ಆ ಪದ್ಧತಿಯು 
ಕಣ್ಣು ಕುಕ್ಕುವಂಥ ವೈರುಧ್ಯಗಳಿಂದಲೂ ಲೋಪಗಳಿಂದಲೂ ತುಂಬಿದ್ದಿತು. ಇದನ್ನು 
ಅವರೇ ಬೇರಾರಿಗಿಂತ ಹೆಚ್ಚು ಚೆನ್ನಾಗಿ ತಿಳಿದಿದ್ದರು . ರಿಕಾರ್ಡೊರವರ ವಿಚಾರಗಳನ್ನು 
ವಿಕಾಸಗೊಳಿಸಬೇಕಾದರೆ ಮೊದಲು ಅವರ ಬೋಧೆಯ ಸೂತ್ರಗಳನ್ನು ಕರಗತ 
ಮಾಡಿಕೊಳ್ಳಬೇಕು ಮತ್ತು ಅನಂತರ ಅದರಲ್ಲಿನ ವೈರುಧ್ಯಗಳಿಗೆ ವೈಜ್ಞಾನಿಕ ಪರಿ 
ಹಾರವನ್ನು ಕಂಡುಹಿಡಿಯಬೇಕು. 

ಸಹಜವಾಗಿಯೇ , ರಿಕಾರ್ಡೊರವರ ಸುತ್ತಮುತ್ತ ಇದ್ದ ಜನರು ವೈಯಕ್ತಿಕ 
ವಾಗಿ ಅಂತಹ ಕಾರ್ಯಭಾರವನ್ನು ಪರಿಹರಿಸಲು ಅಸಮರ್ಥರಾಗಿದ್ದುದು ಗಮನಿಸ 
ಬೇಕಾದ ವಿಷಯವಾಗಿದೆ. ಆದರೆ ಇದಿಷ್ಟೇ ಅಲ್ಲ. ವಿಜ್ಞಾನದಲ್ಲಿ ವ್ಯಕ್ತಿಯ ಪಾತ್ರ 
ಎಷ್ಟೇ ಮುಖ್ಯವಾದುದಾದರೂ ಅದು ಇತಿಹಾಸದಲ್ಲಿ ವ್ಯಕ್ತಿಯ ಪಾತ್ರದಂತೆಯೇ 
ಅದೇ ನಿಯಮಗಳಿಗೆ ಒಳಪಟ್ಟಿರುತ್ತದೆ . ಯುಗಧರ್ಮ , ಚಾರಿತ್ರಿಕ ಆವಶ್ಯಕತೆ , 
ಇವು ಆ ಹೊತ್ತಿನ ಕಾರ್ಯಭಾರಗಳನ್ನು ಪರಿಹರಿಸಬಲ್ಲಂಥ ಜನರನ್ನು ಸೃಜಿಸು 
ಇವೆ. ಮುಖ್ಯ ವಿಷಯ ರಿಕಾರ್ಡೊರವರ ಬೋಧೆಯನ್ನು ಸೃಜನಾತ್ಮಕವಾಗಿ ವಿಕಾಸ 
ಗೊಳಿಸಲು ಬೇರೆಯೇ ಆದ ಸಿದ್ಧಾಂತವೊಂದರ ದೃಷ್ಟಿಕೋನಕ್ಕೆ ಪರಿವರ್ತಿಸಿಕೊಳ್ಳು 
ವುದು ಅವಶ್ಯವಾಗಿದ್ದಿತು. ಬರ್‌ಷ್ಟಾ ಸಿದ್ದಾಂತದ ಚೌಕಟ್ಟಿನೊಳಗೇ ಈ ವಿಕಾಸ 
ಕಾರ್ಯವನ್ನು ನೆರವೇರಿಸುವುದು ಮೂಲಭೂತವಾಗಿ ಅಸಾಧ್ಯವಾಗಿದ್ದಿತು. ಆದ್ದ 
ರಿಂದಲೇ , ಮಾರ್ಕ್ಸ್‌ವಾದವು ರಿಕಾರ್ಡೊರವರ ನಿಜವಾದ ಉತ್ತರಾಧಿಕಾರಿ , ಎನ್ನುವುದು . 

ರಿಕಾರ್ಡೊರವರು ಎದುರಿಸಬೇಕಾಗಿ ಬಂದಿದ್ದ ಎರಡು ಮುಖ್ಯ ವೈರುಧ್ಯಗಳನ್ನು 
ನೆನಪಿಗೆ ತಂದುಕೊಳ್ಳೋಣ. ಮೊದಲನೆಯದು, ಶ್ರಮಕ್ಕೆ ಬಂಡವಾಳವು ವಿನಿಮಯ 
ವಾಗುವುದು ( ಹೆಚ್ಚು ಸರಳವಾಗಿ ಹೇಳುವುದಾದರೆ, ಬಂಡವಾಳಗಾರನು ಕೆಲಸಗಾ 
ರರನ್ನು ಕೂಲಿಗೆ ನೇಮಿಸಿಕೊಳ್ಳುವುದು ಹೇಗೆ ತಮ್ಮ ಮೌಲ್ಯದ ಶಮ ಸಿದ್ದಾಂತ 
ದೊಂದಿಗೆ ಸರಿಹೊಂದುತ್ತದೆ ಎಂಬುದನ್ನು ಅವರು ವಿವರಿಸದಾಗಿದ್ದರು. ಕಾರ್ಮಿಕನೊ 
ಬ್ಬನು ತನ್ನ ಶ್ರಮದ ಮೌಲ್ಯವನ್ನು ಪೂರ್ಣವಾಗಿ ಪಡೆಯುವುದಾದರೆ (ಹೀಗೆ 
ಹೇಳುವುದು ತಪ್ಪು ಎಂಬುದನ್ನು ನಾವು ಬಲ್ಲೆವು, ಆದರೆ ರಿಕಾರ್ಡೊರವರು ಹೀಗೆ 
ಹೇಳುತ್ತಾರೆ), ಅಂದರೆ, ಅವನ ಕೂಲಿಯು ಅವನ ಶ್ರಮ ಸೃಜಿಸಿದ ಸರಕಿನ ಮೌಲ್ಯಕ್ಕೆ 
ಸಮನಾಗಿದ್ದರೆ, ಲಾಭವನ್ನು ವಿವರಿಸುವುದು ಅಸಾಧ್ಯ . ಆದರೆ ಕಾರ್ಮಿಕನು ತನ್ನ 
ಶ್ರಮದ ಮೌಲ್ಯಕ್ಕಿಂತ ಕಮ್ಮಿ ಪಡೆದರೆ, ಸಮಾನಕಗಳ ವಿನಿಮಯದ, ಮೌಲ್ಯದ 
ನಿಯಮದ, ವಿಷಯ ಹೇಗೆ ? ಎರಡನೆಯದು, ಅವರು ಶ್ರಮ ಮೌಲ್ಯವನ್ನು ಸಮಾನ 
ಬಂಡವಾಳಕ್ಕೆ ಸಮಾನ ಲಾಭ ಎಂಬ ಸಂಗತಿಯೊಂದಿಗೆ ಸರಿಹೊಂದಿಸದಾದರು. ಮೌಲ್ಯ 
ವನ್ನು ಶ್ರಮವಷ್ಟೆ ಸೃಜಿಸುವುದಾದರೆ, ಸಮಾನ ಪ್ರಮಾಣದ ಶ್ರಮವನ್ನು ವ್ಯಯಮಾಡಿ 
ಸೃಜಿಸಿದ ಸರಕುಗಳು ಸರಿಸುಮಾರು ಸಮಾನ ಬೆಲೆಗಳಿಗೇ ಮಾರಲ್ಪಡಬೇಕು – ಅವುಗಳ 
ಉತ್ಪಾದನೆಯಲ್ಲಿ ತೊಡಗಿಸಲಾದ ಬಂಡವಾಳದ ಪ್ರಮಾಣ ಎಷ್ಟೇ ಆದರೂ , ಆದರೆ 
ಇದು ಹೀಗಾದರೆ , ಬಂಡವಾಳಕ್ಕೆ ಸಂಬಂಧಿಸಿದಂತೆ ಲಾಭದ ದರಗಳು ಬೇರೆಬೇರೆ 
ಎಂದಾಗುತ್ತದೆ. ಇದು ಸ್ಪಷ್ಟವಾಗಿಯೇ ದೀರ್ಘಾವಧಿ ಘಟನೆಯಾಗಿ ಅಸಾಧ್ಯವಾಗಿದ್ದಿತು. 

ಈ ವೈರುಧ್ಯಗಳನ್ನು ಮಾರ್ಕ್ಸ್‌ರವರು ಹೇಗೆ ಬಗೆಹರಿಸಿದರೆಂಬುದನ್ನು ನಾವಾಗಲೇ 
ತಿಳಿದಿದ್ದೇವೆ. 1820ರ ಹಾಗೂ 1830ರ ವರ್ಷಗಳ ಇಂಗ್ಲಿಷ್ ಅರ್ಥಶಾಸ್ತ್ರಜ್ಞರು 
ಇವನ್ನು ಹೇಗೆ ಪರಿಶೀಲಿಸಿದರೆಂಬುದನ್ನು ನೋಡೋಣ. ಬಿಡಿ ಲೇಖಕರ ಬಗೆಗೆ 
ವಿವರಗಳಿಗೆ ಹೋಗುವುದು ಬೇಡ. ಆದರೆ ಸುಮ್ಮನೆ ಸಾಮಾನ್ಯ ಪ್ರವೃತ್ತಿಯನ್ನು 
ಸೂಚಿಸೋಣ, ರಿಕಾರ್ಡೋರವರ ಶಿಷ್ಯರು ಈ ವೈರುಧ್ಯಗಳಿಗೆ ಪರಿಹಾರವನ್ನು 
ಕಂಡುಹಿಡಿಯದಾದರು ಮತ್ತು ಅವುಗಳನ್ನು ಕೆಳಗಿನ ರೀತಿಯಲ್ಲಿ ನಿವಾರಿಸಲು 
ಯತ್ನಿಸಿದರು . 

ಬಂಡವಾಳವು ಸಂಚಯಗೊಂಡ ಶ್ರಮ . ಮಿಲ್, ಮಾಕ್ ಕುಲ್ಲಾಹ್ ಮತ್ತಿತರರು 
ಮತ್ತೆ ಈ ರಿಕಾರ್ಡೊರವರ ಆರಂಭದಿಂದಲೇ ತಾವೂ ಪ್ರಾರಂಭಿಸಿದರು . ಆದ್ದ 
ರಿಂದಲೇ ಶ್ರಮವು ಬಂಡವಾಳದ ನೆರವಿನಿಂದ ಉತ್ಪಾದಿಸಿದ ಸರಕೊಂದರ ಮೌಲ್ಯವು 
ಬಂಡವಾಳದ ಮೌಲ್ಯವನ್ನೂ ಒಳಗೊಂಡಿರಬೇಕು, ಎಂಬ ವಾದ. ಸರಕೊಂದರ 
ಮೌಲ್ಯವು ಯಂತ್ರಸಾಮಗ್ರಿ , ಕಚ್ಚಾ ಪದಾರ್ಥ, ಇಂಧನ, ಇತ್ಯಾದಿಗಳ ವರ್ಗಾಯಿ 
ಸಲ್ಪಟ್ಟ ಮೌಲ್ಯವನ್ನು ಒಳಗೊಂಡಿರುತ್ತದೆ, ಎಂದು ಇದರ ಅರ್ಥವಾದರೆ, ಅದು 
ನಿಜವಾದರೂ ಲಾಭ ಎಲ್ಲಿಂದ ಬರುತ್ತದೆ ಎಂಬುದನ್ನು ಕಂಡುಹಿಡಿಯುವುದಕ್ಕೆ 

ಎಷ್ಟೇ ಹತ್ತಿರವೂ ಹೋದಂತಾಗಲಿಲ್ಲ. ಏಕೆಂದರೆ ಬಂಡವಾಳಗಾರನೊಬ್ಬನು ಬಂಡ 
ವಾಳವನ್ನು ಮುಂಗಡವಾಗಿ ಕೊಡುವುದರ, ಅಂದರೆ, ಈ ಉತ್ಪಾದನಾ ಸಾಧನಗಳನ್ನು 
ಕೊಳ್ಳುವುದರ, ಉದ್ದೇಶ, ಅವುಗಳ ಮೌಲ್ಯವು ಸಿದ್ದಗೊಂಡ ಸರಕಿನಲ್ಲಿ ಪುನರು 
ತ್ಪಾದನೆಗೊಳ್ಳಬೇಕು, ಎಂಬುದಷ್ಟೆ ಅಲ್ಲ . 

ಇಲ್ಲ , ನಾವು ಹೇಳುವುದು ಇದಲ್ಲ, ಎಂದು ಅರ್ಥಶಾಸ್ತ್ರಜ್ಞರು ಹೇಳಿದರು . 
ಕೆಲಸಗಾರನು ಕಾರ್ಖಾನೆಯಲ್ಲಿ ಕೆಲಸ ಮಾಡುತ್ತಾನೆ. ಆದರೆ ಯಂತ್ರವೂ ಹಾಗೆಯೇ 
ಮಾಡುತ್ತದೆ. ಸಾದೃಶ್ಯದಿಂದ, ಹತ್ತಿ ಕಲ್ಲಿದ್ದಲು ಇತ್ಯಾದಿಗಳೂ “ಕೆಲಸ ಮಾಡುತ್ತವೆ ? 
ಎಂದು ಹೇಳಬಹುದು. ಏಕೆಂದರೆ ಇವೆಲ್ಲ ಸಂಚಯಗೊಂಡ ಶ್ರಮವೇ . ಕೆಲಸ ಮಾಡುವ 
ಮೂಲಕ ಅವು ಮೌಲ್ಯವನ್ನು ಸೃಜಿಸುತ್ತವೆ. ಅವು ಸೃಜಿಸಿದ ಮೌಲ್ಯದ ಭಾಗವೇ 
ಲಾಭ. ಅದು ಸಹಜವಾಗಿಯೇ ಬಂಡವಾಳಗಾರನಿಗೆ ಹೋಗುತ್ತದೆ ಮತ್ತು ಹಾಕಿದ 
ಬಂಡವಾಳದ ಪ್ರಮಾಣಕ್ಕನುಗುಣವಾಗಿರುತ್ತದೆ. 
- ಇದು ರಿಕಾರ್ಡೊರವರ ವೈರುಧ್ಯಗಳ ಖೋಟಾ ಪರಿಹಾರವಷ್ಟೆ . ಈ ವಾದದ 
ಪ್ರಕಾರ ಕಾರ್ಮಿಕನು “ ತನ್ನ ಶ್ರಮದ ಪೂರ್ಣ ಮೌಲ್ಯವನ್ನು ಪಡೆದುಕೊಳ್ಳುತ್ತಾನೆ, 
ಏಕೆಂದರೆ , ಹೊಸದಾಗಿ ನಿರ್ಮಿತವಾದ ಮೌಲ್ಯದಿಂದ ಅವನು ಪಡೆಯದೆ ಇರು 
ವಂಥದೆಲ್ಲವೂ ಅವನಿಂದ ಸೃಜಿತವಾದುದಲ್ಲ , ಅವನ ಜೀವಂತ ಶ್ರಮದಿಂದಲ್ಲ, 
ಆದರೆ ಬಂಡವಾಳದಲ್ಲಿ ಮೈಗೂಡಿದ್ದಂಥ ಗತ ಶ್ರಮದಿಂದ ಸೃಜಿತವಾದುದು . ಈ 
ಸಂಯೋಜಿತ ಶ್ರಮದಿಂದ ಸೃಜಿತವಾದ ಸರಕಿನ ಮೌಲ್ಯವು, ಸರಕು ಫಲಗೊಂಡಾಗ 
( ಮಾರಾಟವಾದಾಗ) ಬಂಡವಾಳಗಾರನಿಗೆ ಅವನ ಬಂಡವಾಳದ ಮೇಲೆ ಸರಾಸರಿ 
ಲಾಭ ತರುತ್ತದೆ. ಈ ಪ್ರಕಲ್ಪನೆಯು ರಿಕಾರ್ಡೊರವರ ಬೋಧೆಯಲ್ಲಿದ್ದ – ಮೌಲ್ಯದ 
ಶ್ರಮ ಸಿದ್ಧಾಂತದಲ್ಲಿದ್ದ - ವೈಜ್ಞಾನಿಕ ಬುನಾದಿಯನ್ನು ತೆಗೆದು ಹಾಕುತ್ತದೆ. ಅನಂತರ 
ಉಳಿದುದು ಆ ಬೋಧೆಯ ಕರಟವಷ್ಟೆ . ಇವರ ಪ್ರಕಾರ ಸರಕೊಂದರ ಮೌಲ್ಯವು, 
ಉತ್ಪಾದನಾ ಸಾಧನಗಳ ಮೇಲೂ ಕೂಲಿ ನೀಡಲೂ ಬಂಡವಾಳಗಾರನು ಮಾಡುವ 
ಖರ್ಚಿನಿಂದಲೂ ಲಾಭದಿಂದಲೂ ರೂಪಿತವಾಗಿರುತ್ತದೆ. ಬೇರೆ ಮಾತುಗಳಲ್ಲಿ, ಮೌಲ್ಯವು 
ಉತ್ಪಾದನಾ ವೆಚ್ಚಗಳ ಹಾಗೂ ಲಾಭದ ಮೊತ್ತಕ್ಕೆ ಸಮ . 

ಆದರೆ ಇದು ಅತಿಸಾಮಾನ್ಯ ವಿಷಯ , ಒಂದು ಹಳಸಲು ಸತ್ಯ , ಎಂದು ನೀವು 
ಹೇಳುವಿರಿ. ನೀವು ಬಂಡವಾಳಗಾರರೇ ಆಗಿರದಿದ್ದರೂ , ಬಂಡವಾಳಗಾರನು ತನ್ನ 
ಸರಕುಗಳ ಬೆಲೆಗಳನ್ನು ಸುಮಾರಾಗಿ ಈ ಕೆಳಗಿನಂತೆ ತೀರ್ಮಾನಿಸುತ್ತಾನೆಂದು ನೀವು 
ಕಂಡುಕೊಳ್ಳಬಹುದು : ತನ್ನ ಖರ್ಚುಗಳನ್ನೆಲ್ಲ ಮೊದಲು ಲೆಕ್ಕ ಹಾಕುತ್ತಾನೆ, ಅನಂತರ 
ಅವಕ್ಕೆ ನ್ಯಾಯವಾದ ಲಾಭವನ್ನು ಸೇರಿಸುತ್ತಾನೆ. ಅದು ಸರಕುಗಳ ಬೆಲೆಗಳನ್ನು 
ನೀಡುತ್ತದೆ. ಈ ಸಿದ್ದಾಂತವು ವಾಸ್ತವವಾಗಿ ಅತ್ಯಂತ ಮೇಲುಮೇಲಿನ ಅತಿಸಾಮಾನ್ಯ 
ವಿಷಯಗಳನ್ನಷ್ಟೆ ವಿವರಿಸುತ್ತದೆ. ಇದು ಎಷ್ಟು ಮಾತ್ರವೂ ಆಳಕ್ಕೆ ಹೋಗುವುದಿಲ್ಲ. 

ಆದರೆ ಎಲ್ಲಿ ವಸ್ತುಗಳ ಹೊರನೋಟಗಳು ಅವುಗಳ ಒಳಸಾರವನ್ನು ತೋರುವು 
ದಿಲ್ಲವೋ , ಅಲ್ಲೇ ವಿಜ್ಞಾನವು ಕೊನೆಗೊಳ್ಳುತ್ತದೆ. 

ಈ ಯೋಜನೆ ಬಂಡವಾಳಗಾರನಿಗೆ ಎಷ್ಟು ಭವ್ಯವಾದುದಾಗಿದೆ ! ಹಾಗಾದರೆ, 
ಕಾರ್ಮಿಕನ ಕೂಲಿಯು ಅವನ ಶ್ರಮಕ್ಕೆ ನ್ಯಾಯವಾದ ಪ್ರತಿಫಲವಾಗಿರುತ್ತದೆ, 
ಬಂಡವಾಳಗಾರನ ಲಾಭವು ಅವನ ಕಟ್ಟಡಗಳು, ಯಂತ್ರೋಪಕರಣಗಳು ಮತ್ತಿ 
ತರ ಸಾಮಗ್ರಿಗಳ ಶ್ರಮಕ್ಕೆ ನ್ಯಾಯವಾದ ಪ್ರತಿಫಲವಾಗಿರುತ್ತದೆ. ಅದೇ ರೀತಿ 
ಭೂಮಿಯ ಮಾಲೀಕನು ಗೇಣಿಯನ್ನು ಪಡೆಯುವುದೂ ಸಂಪೂರ್ಣವಾಗಿ ಸಮರ್ಥ 
ನೀಯವೇ , ಏಕೆಂದರೆ ಭೂಮಿಯ “ಕೆಲಸ ಮಾಡುತ್ತದೆ,” ಎಂದೂ ಇದಕ್ಕೆ ಸೇರಿಸು 
ವುದು ಸುಲಭ. ರಿಕಾರ್ಡೊರವರ ಬೋಧೆಯಿಂದ ಹೊರಬಂದಂಥ ವರ್ಗ ವೈಷಮ್ಯವು 
ಇಲ್ಲಿ ಕಣ್ಮರೆಯಾಗುತ್ತದೆ. ಅದು ಶ್ರಮ , ಬಂಡವಾಳ ಹಾಗೂ ಭೂಮಿ ಇವುಗಳ 
ಶಾಂತಿಯುತ ಸಹಕಾರಕ್ಕೆ ದಾರಿ ಬಿಟ್ಟುಕೊಡುತ್ತದೆ. ಇಂಥದೇ ಯೋಜನೆಯನ್ನು 
ಫ್ರಾನ್ಸಿನಲ್ಲಿ ಸೇಮ್‌ರವರೂ ಈ ಮುನ್ನ ಮುಂದಿರಿಸಿದ್ದರು , ಆದರೆ ಅವರು ಅದನ್ನು 
ಮೌಲ್ಯದ ಶ್ರಮ ಸಿದ್ದಾಂತದೊಂದಿಗೆ ಸರಿಹೊಂದುವಂತೆ ಯತ್ನಿಸುವ ಗೋಜಿಗೆ 
ಹೋಗಲಿಲ್ಲ. ಶ್ರಮ –ಕೂಲಿ; ಬಂಡವಾಳ – ಲಾಭ ; ಭೂಮಿ - ಗೇಣಿ, ಉತ್ಪಾದ 
ನೆಯ ಅಂಶಗಳನ್ನು ಅವುಗಳವುಗಳ ವರಮಾನಗಳೊಂದಿಗೆ ಸಂಬಂಧಿಸುವ ಈ 
ಮುಕ್ಕೂಟ ರಚನೆಯು 19ನೆಯ ಶತಮಾನದ ಮಧ್ಯ ಭಾಗದ ಹೊತ್ತಿಗೆ ಇಂಗ್ಲಿಷ್ 
ರಾಜಕೀಯ ಅರ್ಥಶಾಸ್ತ್ರದಲ್ಲಿ ಸುಸಂಸ್ಥಾಪಿತವಾಗಿದ್ದಿತು. 
ಈ ಮೌಲ್ಯದ ಈ ಸಿದ್ಧಾಂತದಲ್ಲಿ – ಇದನ್ನು ಆಗಾಗ್ಗೆ ಉತ್ಪಾದನಾ ವೆಚ್ಚಗಳ 
ಸಿದ್ದಾಂತ ಎಂದೂ ಕರೆಯಲಾಗುತ್ತದೆ - ಸ್ಪಷ್ಟವಾಗಿಯೇ ಒಂದು ನ್ಯೂನತೆಯಿ 
ದ್ದಿತು. ಸರಕೊಂದರ ಮೌಲ್ಯವನ್ನು ವೆಚ್ಚಗಳಿಂದ, ಅಂದರೆ ಅದರ ಉತ್ಪಾದನೆಯಲ್ಲಿ 
ಭಾಗವಹಿಸುವ ಸರಕುಗಳ ಮೌಲ್ಯದಿಂದ, ವಿವರಿಸಲಾಯಿತು. ವಾಸ್ತವವಾಗಿ, ಬೆಲೆ 
ಗಳನ್ನು ಬೆಲೆಗಳಿಂದ ವಿವರಿಸಲಾಯಿತು. ನಿಜ , ಒಂದು ಗಜ ಬಟ್ಟೆಗೆ ಇಷ್ಟು ಷಿಲ್ಲಿಂಗ್ 
ಇಷ್ಟು ಪೆನ್ನಿ ಬೆಲೆ ಎಂದು ಹೇಳಬಹುದು, ಏಕೆಂದರೆ, ಶ್ರಮಕ್ಕೆ ಇಷ್ಟು ಬೆಲೆ, ಯಂತ್ರೋ 
ಪಕರಣಗಳಿಗೆ ಇಷ್ಟು ಬೆಲೆ, ಹತ್ತಿಗೆ ಇಷ್ಟು ಬೆಲೆ, ಎಂದು ಮುಂತಾಗಿ, ಖರ್ಚು 
ಆಗಿರುತ್ತದೆ. ಆದರೆ ಯಂತ್ರೋಪಕರಣಗಳಿಗೆ ಅಷ್ಟೇ ಬೆಲೆ ಯಾಕಾಗಿರಬೇಕು, 
ಹೆಚ್ಚು ಅಥವಾ ಕಮ್ಮಿ ಯಾಕಾಗಿರಬಾರದು ? ಹೀಗೆಯೇ ಉಳಿದವಕ್ಕೆ ಸಂಬಂಧಿ 
ಸಿಯೂ ಪ್ರಶ್ನೆಗಳನ್ನು ಕೇಳಬಹುದು. ರಾಜಕೀಯ ಅರ್ಥಶಾಸ್ತ್ರದಲ್ಲಿ ಯಾವತ್ತೂ 
ಕೇಂದ್ರ ಪ್ರಶ್ನೆಯಾಗಿರುವಂಥ ಬೆಲೆಗಳ ಅಂತಿಮ ಆಧಾರದ ಪ್ರಶ್ನೆಯನ್ನು ಇಲ್ಲಿ 
ಸುಮ್ಮನೆ ಉಪೇಕ್ಷಿಸಲಾಗಿದೆ ಮತ್ತು ಇದಕ್ಕೆ ನಿಕಟವಾಗಿ ಸಂಬಂಧಿತವಾದ ಆದಾಯದ 
ಅಂತಿಮ ಆಕರದ ಪ್ರಶ್ನೆಯನ್ನು ಅನಿಶ್ಚಿತ ರೀತಿಯಲ್ಲಿ ಪರಿಹರಿಸಲಾಗಿದೆ. 
- ಈ ತೊಂದರೆಯನ್ನು ನಿವಾರಿಸಿಕೊಳ್ಳಲು ಯತ್ನಿಸುತ್ತ 1830ರ ವರ್ಷಗಳಿಂದ 

1850ರ ವರ್ಷಗಳವರೆಗಿನ ಅರ್ಥಶಾಸ್ತ್ರಜ್ಞರು ಈ ಕೆಳಗಿನಂತೆ ವಾದಿಸುತ್ತ ರಿಕಾ 
ರ್ಡೊರವರಿಂದ ಹೆಚ್ಚು ಹೆಚ್ಚು ದೂರ ಸರಿದರು ಮತ್ತು ಜೆವಾಥ್ರ ಮತ್ತು 
ಮಾರ್ಷಲ್‌ರ ಪ್ರಕಲ್ಪನೆಗಳಿಗೆ ಹೆಚ್ಚು ಹೆಚ್ಚಾಗಿ ಮಾರ್ಗ ಸಿದ್ಧಪಡಿಸಿಕೊಟ್ಟರು. ಒಂದು 
ಕಡೆ, ವೆಚ್ಚಗಳನ್ನು ವಸ್ತುನಿಷ್ಠ ಮೌಲ್ಯಗಳನ್ನಾಗಿ ಅಲ್ಲ – ವಸ್ತುನಿಷ್ಠ ಮೌಲ್ಯಗಳು 
ಅಂತಿಮ ವಿಶ್ಲೇಷಣೆಯಲ್ಲಿ, ಶ್ರಮದ ಬೆಲೆಯ ಮೇಲೆ ಅವಲಂಬಿಸಿರುತ್ತವೆ – ಆದರೆ 
ಕಾರ್ಮಿಕನ ಹಾಗೂ ಬಂಡವಾಳಗಾರನ ವ್ಯಕ್ತಿನಿಷ್ಠ ತ್ಯಾಗಗಳನ್ನಾಗಿ ಪರಿಗಣಿಸಲು 
ತೊಡಗಲಾಯಿತು. ಮತ್ತೊಂದು ಕಡೆ, ಮೌಲ್ಯವನ್ನು ಒಂದೇ ಬದಲಾಗುವ 
ಪ್ರಮಾಣದ – ಉತ್ಪಾದನಾ ವೆಚ್ಚಗಳ – ಅವಲಂಬಿ ಪರಿಮಾಣವನ್ನಾಗಿ ಅಷ್ಟಾಗಿ ಅಲ್ಲ, 
ಆದರೆ ಅನೇಕ ಬದಲಾಗುವ ಪ್ರಮಾಣಗಳ, ಅದರಲ್ಲೂ ನಿರ್ದಿಷ್ಟವಾಗಿ ನೀಡಲಾದ 
ಸರಕಿಗಿರುವ ಹೇಳಿಕೆ ಹಾಗೂ ಕೊಳ್ಳುವವನಿಗೆ ಅದರ ಉಪಯುಕ್ತತೆ, ಇವುಗಳ 
ಅವಲಂಬಿ ಪರಿಮಾಣವನ್ನಾಗಿಯೇ ಹೆಚ್ಚಾಗಿ ಭಾವಿಸಲು ಪ್ರಾರಂಭಿಸಲಾಯಿತು. 
ಮೌಲ್ಯವು ಬೆಲೆಯ ಏರುಪೇರುಗಳ ಸಹಜ ಆಧಾರವಾಗಿ, ಕೇಂದ್ರವಾಗಿ, ಭಾವಿ 
ಸಲ್ಪಡುವುದು ನಿಂತಿತು . ಈಗ ಅದು ಬೆಲೆಗಳಿಗೆ ನೇರವಾಗಿ ವಿವರಣೆ ನೀಡುವ ಪ್ರಶ್ನೆ 
ಯಾಗಿದ್ದಿತು , ಮತ್ತೆ ಬೆಲೆಗಳೇ ಅನೇಕ ಅಂಶಗಳ ಪ್ರಭಾವದಡಿ ಸ್ಥಿರವಾಗಿರುತ್ತವೆ 
ಹಾಗೂ ಬದಲಾಗುತ್ತಿರುತ್ತವೆ , 

ಬಂಡವಾಳಶಾಹಿ ಲಾಭವನ್ನು ಬಂಡವಾಳಗಾರ “ಭೋಗವರ್ಜನೆ ” ಎಂದು 
ಹೇಳಲಾಗುವಂಥ ಮಾತುಗಳಲ್ಲಿ ವಿವರಿಸುವ ಮೂಲಕವೂ ರಿಕಾರ್ಡೊರವರ ವಿಚಾರ 
ಗಳನ್ನು ಕೀಳುಗೊಳಿಸುವ ಮತ್ತಷ್ಟು ಹೆಜ್ಜೆಗಳನ್ನು ಇರಿಸಲಾಯಿತು. ಈ ಪ್ರಕಲ್ಪ 
ನೆಯು ಇಂಗ್ಲಿಷ್ ಅರ್ಥಶಾಸ್ತ್ರಜ್ಞ ಎನ್ . ಡಬ್ಬುಯು, ಸೀನಿಯರ್ ( 1790 -1864) 
ರವರ ಹೆಸರಿನೊಂದಿಗೆ ನಿಕಟವಾಗಿ ಸಂಬಂಧಿಸಿದೆ. ಯಂತ್ರೋಪಕರಣಗಳು, ಕಟ್ಟಡ 
ಗಳು ಹಾಗೂ ಸಾಮಗ್ರಿಗಳು ಕೆಲಸ ಮಾಡುವುದರಿಂದ ಲಾಭ ಉಂಟಾಗುತ್ತದೆ 
ಎಂಬ ವಿವರಣೆಯು ಅನೇಕ ಅರ್ಥಶಾಸ್ತ್ರಜ್ಞರಿಗೆ ತೃಪ್ತಿ ನೀಡಲಿಲ್ಲ. ತತ್ಪಲವಾಗಿ 
ಒಂದು ಹೊಸ ಸಿದ್ದಾಂತವನ್ನು - ಲಾಭವು ಬಂಡವಾಳಗಾರನ “ಭೋಗವರ್ಜನೆ ” 
ಯಿಂದ ಉಂಟಾಗುತ್ತದೆ; ಬಂಡವಾಳಗಾರನು ಬೇಕಾದರೆ ತನ್ನ ಬಂಡವಾಳವನ್ನು 
ಬಳಕೆಯ ಪದಾರ್ಥಗಳನ್ನು ಕೊಳ್ಳಲು ಖರ್ಚು ಮಾಡಬಹುದಿದ್ದಿತು, ಆದರೆ ಹಾಗೆ 
ಮಾಡದೆ ಅವುಗಳ “ ತ್ಯಾಗ ಮಾಡುತ್ತಾನೆ.” ಅದರಿಂದ ಲಾಭ ಹುಟ್ಟಿಕೊಳ್ಳುತ್ತದೆ, 
ಎಂಬ ಸಿದ್ದಾಂತವನ್ನು - ಮುಂದಿಡಲಾಯಿತು. 

ಇಬ್ಬರು ಬಂಡವಾಳಗಾರರಿದ್ದಾರೆಂದು ಇಟ್ಟುಕೊಳ್ಳೋಣ. ಇವರು ಒಬ್ಬೊ 
ಬೃರ ಬಳಿಯೂ 10,000 ಪೌಂಡ್ ಬಂಡವಾಳವಿದೆ. ಮೊದಲನೆಯವನು ತನ್ನ 
ಬಂಡವಾಳವನ್ನು ಒಂದು ಸಾರಾಯಿ ಮಾಡುವ ಕಾರ್ಖಾನೆಯಲ್ಲಿ ತೊಡಗಿಸುತ್ತಾನೆ. 
ಅವನು ತನ್ನ ಆಫೀಸಿನಲ್ಲಿ ಕುಳಿತು ಕೆಲಸದ ಮೇಲ್ವಿಚಾರಣೆ ನಡೆಸುತ್ತಾನೆ. ವರ್ಷದ 

ಕೊನೆಯಲ್ಲಿ ಅವನಿಗೆ 1 , 000 ಪೌಂಡ್ , ಅಥವಾ ತನ್ನ ಬಂಡವಾಳದ ಶೇ . 10ರಷ್ಟು , 
ಲಾಭ ಬರುತ್ತದೆ. ಎರಡನೆಯ ಬಂಡವಾಳಗಾರನ ಬಳಿಯ 10 , 000 ಪೌಂಡ್ 
ಬಂಡವಾಳವಿದೆ. ಆದರೆ ಇವನಿಗೆ ಹುಳಿಯ ಹೆಂಡದ ವಾಸನೆಯಾಗಲೀ ಮೇಲ್ವಿ 
ಚಾರಣೆ ನಡೆಸುವ ಚಿಂತೆಗಳಾಗಲೀ ಹಿಡಿಸುವುದಿಲ್ಲ. ಅದೇ ಹೊತ್ತಿನಲ್ಲಿ ಅವನು 
ತನ್ನ ಹಣವನ್ನು ಒಂದು ಹೊಸ ಮನೆ, ಬಂಡಿ ಇತ್ಯಾದಿಗಳ ಮೇಲೆಖರ್ಚು ಮಾಡಲೂ 
ಬಯಸುವುದಿಲ್ಲ. ಅವನು ಮೊದಲನೆಯ ಬಂದವಾಳಗಾರನಿಗೆ ಈ ಕೆಳಗಿನ ಸಲಹೆ 
ನೀಡುತ್ತಾನೆ: “ ನನ್ನ 10,000 ಪೌಂಡುಗಳನ್ನೂ ನಿನ್ನ ಬಂಡವಾಳಕ್ಕೆ ಸೇರಿಸಿಕೊ , ನಿನ್ನ 
ಸಾರಾಯಿ ಕಾರ್ಖಾನೆಯನ್ನು ವಿಸ್ತರಿಸು , ನನಗೆ ವರ್ಷಕ್ಕೆ ಶೇ . 5ರಷ್ಟು - 500 
ಪೌಂಡ್ –ಕೊಟ್ಟುಬಿಡು.” ಮೊದಲನೆಯ ಬಂಡವಾಳಗಾರ ಇದಕ್ಕೆ ಒಪ್ಪುತ್ತಾನೆ. 
ಸ್ಪಷ್ಟವಾಗಿಯೇ ಆ ಎರಡನೆಯ ಬಂಡವಾಳಗಾರನ ಬಂಡವಾಳವೂ ತನ್ನ ಸ್ವಂತ 
ಬಂಡವಾಳ ನೀಡಿದಷ್ಟೇ ದರದ ಲಾಭ ನೀಡುತ್ತದೆ. ಆದರೆ ಈ ಲಾಭದಲ್ಲಿ ಅರ್ಧವನ್ನು 
ಅವನು ಆ ಬಂಡವಾಳದ ಮಾಲೀಕನಿಗೆ ನೀಡುತ್ತಾನೆ. 
- “ ಈ ಎರಡನೆಯ ಬಂಡವಾಳಗಾರನು ತನ್ನ ಬಂಡವಾಳವನ್ನು ಮೇಲೆ ತಿಳಿಸಿದ 
ಅಥವಾ ಬೇರೆ ಯಾವುದೇ ವಸ್ತುಗಳ ಮೇಲೆ ಖರ್ಚು ಮಾಡಬಹುದಿದ್ದಿತೆ ? ” ಎಂದು 
ಕೇಳುತ್ತಾರೆ “ಭೋಗವರ್ಜನೆ ” ಸಿದ್ದಾಂತದ ಸೃಷ್ಟಿಕರ್ತರು. ಹೌದು, ಅವನು ಖರ್ಚು 
ಮಾಡಬಹುದಿತ್ತು . ಆದರೆ ಅವನು ಆ ಭೋಗವನ್ನು ವರ್ಜಿಸಿದ. ಅವನು ಒಂದು 
ವರ್ಷ ಕಾದು ತನ್ನ ಬಂಡವಾಳದ ಮೇಲೆ ಬಡ್ಡಿ ಪಡೆಯುವುದನ್ನು , ಎರಡು ವರ್ಷ 
ಕಾದು ಹೆಚ್ಚು ಬಡ್ಡಿ ಪಡೆಯುವುದನ್ನು ಹೆಚ್ಚು ಇಷ್ಟಪಟ್ಟ ( ಅಷ್ಟೇ ಅಲ್ಲ ಬಂಡವಾಳ 
ಭದ್ರವಾಗಿಯೇ ಇರುತ್ತದೆ, ಅವನು ಇಷ್ಟಪಟ್ಟಾಗ ಖರ್ಚು ಮಾಡಬಹುದು !). 
ಮನುಷ್ಯನು ಸ್ವಾಭಾವಿಕವಾಗಿಯೇ ಭವಿಷ್ಯತ್ತಿಗಿಂತ ಇಲ್ಲೇ ಈಗಲೇ ಸುಖಪಡುವುದನ್ನು 
ಹೆಚ್ಚು ಇಷ್ಟಪಡುತ್ತಾನೆ. ಭವಿಷ್ಯತ್ತನ್ನು ದೃಷ್ಟಿಯಲ್ಲಿಟ್ಟುಕೊಂಡು ಈಗ ಸುಖ ಪಡು 
ವುದನ್ನು ಬಿಟ್ಟುಕೊಡಲು ಒಪ್ಪಿ ನಮ್ಮ ಬಂಡವಾಳಗಾರನು ತ್ಯಾಗ ಮಾಡುತ್ತಿದ್ದಾನೆ, 
ತನ್ಮೂಲಕ ಪ್ರತಿಫಲ ಪಡೆಯುವುದಕ್ಕೆ ಹಕ್ಕು ಪಡೆದುಕೊಳ್ಳುತ್ತಿದ್ದಾನೆ. 
. ಇನ್ನು ಮೊದಲನೆಯ ಬಂಡವಾಳಗಾರನ ವಿಷಯ ಹೇಗೆ? ಅವನೂ ತನ್ನ 
ಸಾರಾಯಿ ಕಾರ್ಖಾನೆಯನ್ನು ಮಾರಿ ಹಣವನ್ನು ಖರ್ಚು ಮಾಡಬಹುದು. ಆದರೆ 
ಅವನು ಹಾಗೆ ಮಾಡುವುದಿಲ್ಲ. ಆದ್ದರಿಂದ ತನ್ನ ಈ ತ್ಯಾಗಕ್ಕೆ ಪ್ರತಿಫಲ ಪಡೆಯಲು 
ಅವನೂ ಸರಿಯಾಗಿ ಅಷ್ಟೇ ಹಕ್ಕು ಹೊಂದಿದ್ದಾನೆ. ಆದರೆ ಇವನು ತನ್ನ ಸಹೋದ್ಯೋ 
ಗಿಗಿಂತ ಒಂದು ಹೆಚ್ಚಿನ ಅನುಕೂಲ ಹೊಂದಿದ್ದಾನೆ – ಇವನು “ ತಾನೇ ” ಹುಳಿಹೆಂಡ 
ತಯಾರಿಸುತ್ತಿದ್ದಾನೆ. ಇವನು ಮೇಲ್ವಿಚಾರಣೆ, ನಿರ್ವಹಣೆ ಹಾಗೂ ನಿರ್ದೇಶನಗಳ 
ಶ್ರಮಕ್ಕಾಗಿ ತನ್ನ ಕೂಲಿ ಪಡೆಯಲೇ ಬೇಕು. ಆದ್ದರಿಂದ ಇವನು ವಾಸ್ತವವಾಗಿ 
1 , 000 ಪೌಂಡ್ ಲಾಭವನ್ನು ಪಡೆಯುತ್ತಿರುವುದು , ಆದರೆ ಎರಡು ವಿಭಿನ್ನ 

ಆದಾಯಗಳನ್ನು ಪಡೆಯುತ್ತಾನೆ: ತ್ಯಾಗ ಮಾಡಿದ್ದಕ್ಕಾಗಿ ಬಡ್ಡಿಯಾಗಿ 500 ಪೌಂಡು 
- ಗಳು ಮತ್ತು ನಿರ್ವಹಣೆಗೆ ಕೂಲಿಯಾಗಿ ಮತ್ತೊಂದು 500 ಪೌಂಡುಗಳು . 
. ಇಲ್ಲಿ ಒಂದು ಆರ್ಥಿಕ ಸಂವರ್ಗವಾಗಿ ಲಾಭವು ಸಂಪೂರ್ಣವಾಗಿ ಕಣ್ಮರೆಯಾ 
ಗುತ್ತದೆ. ಆಲ್ಪಡ್ ಮಾರ್ಷಲ್‌ರು ಅರ್ಧ ಶತಮಾನದನಂತರ ಮುಕ್ಕೂಟ ರಚನೆ 
(ಶ್ರಮ , ಬಂಡವಾಳ, ಭೂಮಿ) ಯ ಸ್ಥಳದಲ್ಲಿ ನಾಲ್ಕು ಅಂಶಗಳ ಕೂಟವನ್ನು - 
ಶ್ರಮ -ಕೂಲಿ; ಭೂಮಿ -ಗೇಣಿ; ಬಂಡವಾಳ- ಬಡ್ಡಿ ; “ಸಂಘಟನೆ ”-ಉದ್ಯಮಶೀಲತೆಯ 
ಆದಾಯ , ಈ ನಾಲ್ಕು ಅಂಶಗಳ ಕೂಟವನ್ನು - ಸ್ಥಾಪಿಸಿದುದು ತನ್ನದೇ ರೀತಿಯಲ್ಲಿ 
ತರ್ಕಬದ್ಧವಾಗಿಯೇ ಇದ್ದಿತು. “ಭೋಗವರ್ಜನೆ ” ಎಂಬ ಪದವು ಅವರಿಗೆ ಅಷ್ಟು ತಕ್ಕು 
ದಾಗಿ ಕಾಣಲಿಲ್ಲ. (ನೋಡಿ, ನಮ್ಮ ಲಕ್ಷಾಧಿಪತಿಯು ಹಣ ಖರ್ಚು ಮಾಡುವುದನ್ನು 
ವರ್ಜಿಸಿ ತನ್ನ ಆವಶ್ಯಕತೆಗಳನ್ನು ಸಂಪೂರ್ಣವಾಗಿ ತೃಪ್ತಿಪಡಿಸಿಕೊಳ್ಳುತ್ತಿಲ್ಲ!) ಅದರ 
ಬದಲು ಅವರು ಹೆಚ್ಚು ಶಿಷ್ಟವಾದ “ಕಾಯುವಿಕೆ ” ಎಂಬ ಪದವನ್ನು ಬಳಸಿದರು. 
- ಅದೇ ಹೊತ್ತಿನಲ್ಲಿ, ಹೊಸ ವ್ಯಕ್ತಿನಿಷ್ಠವಾದ ಸೀಮಾಂತ ಸಿದ್ದಾಂತಗಳ ಆಧಾರದ 
ಮೇಲೆ ಒಂದೊಂದೂ ಅಂಶಕ್ಕೆ ಪ್ರತಿಫಲದ ಪ್ರಮಾಣವನ್ನು ಹೇಗೆ ನಿರ್ಧರಿಸುವುದು 
ಎಂಬುದನ್ನು ವಿವರಿಸಲು ಯತ್ನ ಮಾಡಲಾಯಿತು. ಇತರ ಅರ್ಥಶಾಸ್ತ್ರಜ್ಞರು ಬಂಡ 
ವಾಳದ ಮತ್ತೊಂದು ಮೂಲಾಂಶವನ್ನು – ನಷ್ಟಸಂಭವದ ಅಂಶವನ್ನು - ಎತ್ತಿ 
ತೋರಿಸಿದರು ಮತ್ತು ಅದಕ್ಕನುಗುಣವಾಗಿ ಬಂಡವಾಳಗಾರನಿಗೆ ಮತ್ತೊಂದು ರೀತಿಯ 
ಪ್ರತಿಫಲ - ನಷ್ಟಸಂಭವದ ಕಾರ್ಯವನ್ನು ಕೈಕೊಂಡುದಕ್ಕಾಗಿ ಒಂದು ರೀತಿಯ 
ಪ್ರತಿಫಲ - ಸಂದಾಯವಾಗಬೇಕೆಂದು ಪ್ರತಿಪಾದಿಸಿದರು . ಈ ನಷ್ಟ ಸಂಭವಕ್ಕಾಗಿ 
ನೀಡಲಾಗುವ ಪ್ರತಿಫಲವು ಸಾಲ ಬಡ್ಡಿಯ ಕೆಳಗೆ ಬರುತ್ತದೋ ಅಥವಾ ಉದ್ಯಮ 
ಶೀಲತೆಯ ಆದಾಯದ ಕೆಳಗೆ ಬರುತ್ತದೆ ( ಅಥವಾ ಎರಡರ ಕೆಳಗೂ 
ಬರುತ್ತದೋ ) - ಈ ವಿಷಯ ಇಂದಿಗೂ ವಿವಾದಾತ್ಮಕವಾಗಿಯೇ ಇದೆ. 
- ಮಾರ್ಕ್ಸ್‌ರವರು ಈ ಸಮಸ್ಯೆಯನ್ನು ಹೇಗೆ ಪರಿಹರಿಸಿದರು ? ಲಾಭವನ್ನು 
ಬಡ್ಡಿ ಹಾಗೂ ಉದ್ಯಮಶೀಲತೆಯ ಆದಾಯಗಳನ್ನಾಗಿ ವಿಭಜಿಸುವುದೇನೋ ಒಂದು 
ನಿಜವಾದ ವಿಭಜನೆ. ಸಾಲ ವ್ಯವಸ್ಥೆಯ ಬೆಳವಣಿಗೆಯೊಂದಿಗೆ ಈ ಘಟನೆಯು ಹೆಚ್ಚು 
ಹೆಚ್ಚು ಪ್ರಾಮುಖ್ಯ ಪಡೆಯುತ್ತದೆ. ತತ್ಪಲವಾಗಿ, ತನ್ನ ಸ್ವಂತ ಬಂಡವಾಳವನ್ನೇ 
ಬಳಸುತ್ತಿರುವಂಥ ಬಂಡವಾಳಗಾರನೂ ತನ್ನ ಲಾಭವನ್ನು ಮನಸ್ಸಿನಲ್ಲಿ ಎರಡು 
ಭಾಗಗಳನ್ನಾಗಿ ವಿಭಜಿಸುತ್ತಾನೆ - ಒಂದು, ಬಂಡವಾಳದ್ದೇ ಫಲವನ್ನಾಗಿ ( ಮಾರ್ಕ್ಸ್ 
_ ರವರು ಇದನ್ನು ಬಂಡವಾಳ- ಆಸ್ತಿ ಎಂದು ಕರೆದರು) ; ಎರಡನೆಯದು, ಉತ್ಪಾದನೆ 
ಯಲ್ಲಿ ನೇರವಾಗಿ ತೊಡಗಿಸಲಾದ ಬಂಡವಾಳದ ಫಲವನ್ನಾಗಿ ( ಬಂಡವಾಳ-ಕ್ರಿಯೆ ). 
ಆದರೆ ಈ ಎರಡೂ ರೂಪಗಳಲ್ಲಿ ಬಂಡವಾಳವು - ವರ್ಜನೆಯಿಂದಾಗಲೀ ಅಥವಾ 
ಶ್ರಮದಿಂದಾಗಲೀ - ಮೌಲ್ಯವನ್ನು ಸೃಜಿಸುತ್ತದೆ ಮತ್ತು ನ್ಯಾಯವಾಗಿಯೇ ತಾನು 

ಸೃಜಿಸುವ ಭಾಗವನ್ನು ಸ್ವಾಧೀನಪಡಿಸಿಕೊಳ್ಳುತ್ತದೆ, ಎಂದೇನೂ ಇದರ ಅರ್ಥವಲ್ಲ. 
ಬಂಡವಾಳದ ಈ ಇಬ್ಬಗೆಯ ರೂಪವು, ಬಂಡವಾಳವು ಶ್ರಮವನ್ನು ಶೋಷಿಸುವುದಕ್ಕೆ , 
ಮಿಗುತಾಯ ಮೌಲ್ಯದ ಉತ್ಪಾದನೆಗೆ, ಅಗತ್ಯವಾದ ಉಪಾಧಿಯಾಗಿದೆ. ಮಿಗು 
ತಾಯ ಮೌಲ್ಯವು ಸೃಜಿಸಲ್ಪಟ್ಟು ಸ್ಪರ್ಧೆಯ ಪ್ರಕ್ರಿಯೆಯಿಂದ ಸರಾಸರಿ ಲಾಭವಾಗಿ 
ಪರಿವರ್ತಿಸಲ್ಪಟ್ಟಾಗ, ಬಂಡವಾಳದ ಮಾಲೀಕರಿಗೂ ಅದನ್ನು ವಾಸ್ತವವಾಗಿ ಉಪ 
ಯೋಗಿಸುವ ಬಂಡವಾಳಗಾರರಿಗೂ ಮಧ್ಯೆ ( ಇವರು ಒಂದೇ ಆಗಿರದಿದ್ದರೆ, ಅದನ್ನು 
ಹೇಗೆ ವಿಭಜಿಸುವುದು ಎಂಬ ಪ್ರಶ್ನೆ ಉದ್ಭವಿಸುತ್ತದೆ. ಆದರೆ ಈ ಪ್ರಶ್ನೆಯು 
ಒಂದು ದೃಷ್ಟಿಕೋನದಿಂದಷ್ಟೆ , ಈ ಎರಡೂ ಮಾದರಿಯ ಬಂಡವಾಳಗಾರರು 
ಕಾರ್ಮಿಕರ ವೇತನರಹಿತ ಶ್ರಮದ ಫಲಗಳನ್ನು ತಮ್ಮ ಮಧ್ಯೆ ಹೇಗೆ ಹಂಚಿಕೊಳ್ಳು 
ವರು ಎಂಬ ದೃಷ್ಟಿಕೋನದಿಂದಷ್ಟೆ , ಮುಖ್ಯವಾದುದು . 

ಲಾಭವನ್ನು ಸಾಲಗಳ ಮೇಲಿನ ಬಡ್ಡಿ ಹಾಗೂ ಮೇಲ್ವಿಚಾರಣೆಗಾಗಿ ಕೂಲಿ” 
ಎಂಬ ರೂಪಕ್ಕೆ ಇಳಿಸಬಹುದೆಂಬ ಸಿದ್ದಾಂತವು ತಪ್ಪಾದುದೆಂದು ಜಾಯಿಂಟ್ 
ಸ್ಟಾಕ್ (ಕೂಡು ಬಂಡವಾಳ) ಕಂಪನಿಗಳ ಆಚರಣೆಯು ಸಾಧಿಸಿತೋರುತ್ತದೆ. ಈ 
ಕಂಪನಿಗಳು ಸಾಲ ತಂದ ಬಂಡವಾಳಗಳ ಮೇಲೆ ಬಡ್ಡಿ ನೀಡುತ್ತವೆ, ಷೇರ್ ಹೋಲ್ಸ್ 
ರುಗಳಿಗೆ ಡಿವಿಡೆಂಡು ( ಲಾಭಾಂಶ) ಗಳನ್ನು ನೀಡುತ್ತವೆ ( ಇದೂ ಒಂದು ರೀತಿಯ 
ಬಡ್ಡಿಯೇ ), ಉತ್ಪಾದನೆ, ಮಾರಾಟ ಇತ್ಯಾದಿಗಳ ಮೇಲ್ವಿಚಾರಣೆಗಾಗಿ ನೇಮಿಸಿ ಕೊಂಡ 
ವ್ಯವಸ್ಥಾಪಕರಿಗೆ ಅತ್ಯುನ್ನತ ಸಂಬಳಗಳನ್ನು ನೀಡುತ್ತವೆ. ಇದಲ್ಲದೆ ಅವು ಹಂಚದಿರುವ 
ಲಾಭವನ್ನೂ ಹೊಂದಿರುತ್ತವೆ. ಇದನ್ನು ಅವು ಸಂಚಯಕ್ಕಾಗಿ ಉಪಯೋಗಿಸುತ್ತವೆ. 
ಇನ್ನು ರಾಜ್ಯಕ್ಕೆ ನೀಡುವ ತೆರಿಗೆಗಳ ಬಗೆಗೆ ನಾನು ಹೆಚ್ಚಿಗೆ ಏನೂ ಹೇಳುವುದಿಲ್ಲ. 
ಹಂಚದಿರುವ ಲಾಭಕ್ಕೂ ತೆರಿಗೆಗಳಿಗೂ ಹಣವು ಎಲ್ಲಿಂದ ಬರುತ್ತದೆ ಎಂಬುದನ್ನು 
ಬೂರ್‌ಷ್ಟಾ ಲಾಭ ಸಿದ್ದಾಂತಗಳ ದೃಷ್ಟಿಕೋನದಿಂದ ವಿವರಿಸುವುದು ಕಷ್ಟವೇ . 


ಜಾನ್ ಸ್ಟುವರ್ಟ್ ಮಿಲ್ 


1850ರ ಹಾಗೂ 1860ರ ವರ್ಷಗಳಲ್ಲಿ ಇಂಗ್ಲೆಂಡು ಪ್ರಪಂಚದಲ್ಲೇ ಆರ್ಥಿಕ 
ಹಾಗೂ ರಾಜಕೀಯ ಶಕ್ತಿಯ ಶಿಖರ ಮುಟ್ಟಿದ್ದಿತು. ಬೋರ್‌ಪ್ಲಾಸೀಯು ಈ 
ಸಮೃದ್ದತೆಯ ಫಲಗಳನ್ನು ಕಾರ್ಮಿಕ ವರ್ಗದೊಂದಿಗೂ ಪಾಲ್ಗೊಳ್ಳಬಲ್ಲುದಿದ್ದಿತು, 
ಪಾಲ್ಗೊಳ್ಳುವಂತಾಯಿತು, ಅದರಲ್ಲೂ ವಿಶೇಷವಾಗಿ ಅಧಿಕ ಸಂಖ್ಯೆಯಲ್ಲಿ ಜನರು 
ಇಂಗ್ಲೆಂಡಿನಿಂದ ಹೊರಕ್ಕೆ ವಲಸೆ ಹೋಗುತ್ತಿದ್ದುದರಿಂದಾಗಿ ದೇಶದಲ್ಲಿ ತುಲನಾ 
ತ್ಮಕವಾದ ಮಿತಿಮೀರಿದ ಜನಸಂಖ್ಯೆಯ ಒತ್ತಡ ಸ್ವಲ್ಪಮಟ್ಟಿಗೆ ಕಮ್ಮಿಯಾಗಿದ್ದು ದ 

ರಿಂದ, ಇದು ಮೊಟ್ಟಮೊದಲನೆಯದಾಗಿ ಕಾರ್ಮಿಕ ವರ್ಗದ ಉನ್ನತ ಕೌಶಲ್ಯದ 
ವೃಂದಗಳ ಮೇಲೆ, “ಕಾರ್ಮಿಕ ವರ್ಗದ ಶ್ರೀಮಂತಶಾಹಿ ' ಎನ್ನುವಂಥ ವೃಂದದ 
ಮೇಲೆ ಪ್ರಭಾವ ಬೀರಿತು . ಶತಮಾನದ ಕೊನೆಯ ಭಾಗದ ಹೊತ್ತಿಗೆ ಕೆಲಸದ ಪರಿ 
ಸ್ಥಿತಿಗಳು ಸುಧಾರಿಸಿದ್ದವು, ಒಟ್ಟಿನಲ್ಲಿ ಕಾರ್ಮಿಕ ವರ್ಗದ ಜೀವನಮಟ್ಟವೂ ಹೆಚ್ಚಿದ್ದಿತು . 
ಅನೇಕ ಕಾರ್ಖಾನೆ ಶಾಸನಗಳನ್ನು ಅನುಮೋದಿಸಲಾಯಿತು. ಟ್ರೇಡ್ ಯೂನಿ 
ಯನ್‌ಗಳನ್ನು ಶಾಸನಬದ್ಧವನ್ನಾಗಿ ಮಾಡಲಾಯಿತು. ಅವು ಬೇಗನೆಯೇ ಸಾಕಷ್ಟು 
ಪ್ರಬಲವಾಗಿ ಬೆಳೆದವು. ಆದರೂ ಶ್ರಮಜೀವಿ ವರ್ಗದ ವರ್ಗಹೋರಾಟವು ಹೆಚ್ಚು 
ಹೆಚ್ಚಾಗಿ ಶುದ್ದ ಆರ್ಥಿಕ ಹಿತಗಳ ವಲಯಕ್ಕೆ ಸರಿಯಿತು. ಬೂರ್‌ಷ್ಟಾಸೀಗೂ ಒಟ್ಟಿ 
ನಲ್ಲಿ ಇದೇ ಬೇಕಾಗಿದ್ದಿತು. 

ಕಾರ್ಮಿಕ ವರ್ಗದ ಬಗೆಗೆ ನೀತಿಯು ದೇಶದಲ್ಲಿನ ವಿವಿಧ ಶಕ್ತಿಗಳ ಕೂಡಿಕೆ 
ಗಳಿಂದಲೂ ಆಳುವ ವರ್ಗಗಳಿಗೂ ಅವುಗಳ ಪಂಗಡಗಳಿಗೂ ನಡುವಿನ ಹೋರಾಟ 
ದಿಂದಲೂ ನಿರ್ಧರಿಸಲ್ಪಡತೊಡಗಿತು . ಉದಾರವಾದಿ ಬೋರ್‌ಪ್ಲಾಸೀಯ ಅನೇಕ 
ಪ್ರತಿನಿಧಿಗಳ ಮನಸ್ಸುಗಳಲ್ಲಿ ಈ ಹೋರಾಟವು ಮಾನವೀಯತೆ ಹಾಗೂ ಪ್ರಗತಿಯ 
ಚಿರಂತನ ಧೈಯಗಳಿಗಾಗಿ, ಈ ಪ್ರಗತಿಯನ್ನು ಸಾಧಿಸಲು ಸಮಾನ ಹಕ್ಕುಗಳನ್ನು 
ಹೊಂದಿದ್ದ ಜನರ ಸಹಕಾರಕ್ಕಾಗಿ, ನಿರಪೇಕ್ಷ ಮೌಲ್ಯಗಳಾಗಿ ಸ್ವಾತಂತ್ರ್ಯ ಸಹನೆಗಳಿಗಾಗಿ, 
ನಡೆಸಿದ ಹೋರಾಟವಾಗಿದ್ದಿತು. ಜಾನ್ ಸ್ಟುವರ್ಟ್ ಮಿಲ್‌ರವರ ಮನಸ್ಯತ್ವಕ್ಕೂ , 
ವಿಜ್ಞಾನಕ್ಕೆ ಸಂಬಂಧಿಸಿದ ಹಾಗೂ ಸಾಮಾಜಿಕವಾದ ಅವರ ಚಟುವಟಿಕೆಗಳಿಗೂ ಇದೇ 
ವಿವರಣೆಯೆಂದು ಕಂಡುಬರುತ್ತದೆ. ಹಣದ ನಿರ್ದಯ ಪ್ರಪಂಚ ಅವರಿಗೆ ಇಷ್ಟವಾ 
ಗಲಿಲ್ಲ. ಆದರೆ ಈ ಜಗತ್ತಿನ ಕರಾಳ ಸ್ವರೂಪವು ಕ್ರಮೇಣ ಗತಕಾಲದ ವಿಷಯವಾಗಲಿದ್ದಿ 
ತೆಂದು ಅವರು ಆಶಿಸಿದ್ದರು. ಅವರು ಸಮಾಜವಾದದಲ್ಲೂ ಆಸಕ್ತರಾಗಿದ್ದರು. ಆದರೆ 
ಅದು ಕ್ರಾಂತಿಯಾಗಲೀ ವರ್ಗಹೋರಾಟವಾಗಲೀ ಇಲ್ಲದ ವಿಕಸನಶೀಲ ಸಮಾಜವಾದ 
ವಾಗಿದ್ದಿತೆನ್ನಿ . ಆದರೆ ಅಂತಿಮ ವಿಶ್ಲೇಷಣೆಯಲ್ಲಿ ಮಿಲ್‌ರವರು “ಮಧ್ಯ ಮಾರ್ಗದಲ್ಲಿ 
ಹೋಗುವ ” ವಿಚಾರದ ಪ್ರತಿಪಾದಕರಾದರು , ವಿವಿಧ ತತ್ವಗಳನ್ನು ಸಮನ್ವಯಗೊಳಿ 
ಸುವ , ಸಾರ ಸಂಗ್ರಹಿಸುವ, ಪರಿಣಿತರಾದರು . ಅವರು ಬಂಡವಾಳದ ರಾಜಕೀಯ 
ಅರ್ಥಶಾಸ್ತ್ರವನ್ನು ಕಾರ್ಮಿಕ ವರ್ಗದ ಹೇಳಿಕೆಗಳೊಂದಿಗೆ ಸಮನ್ವಯಗೊಳಿಸಲು 
ಯತ್ನಿಸಿದರು . ಕಾರ್ಮಿಕ ವರ್ಗದ ಹೇಳಿಕೆಗಳನ್ನು ಇನ್ನೆಷ್ಟು ಮಾತ್ರವೂ ಉಪೇಕ್ಷಿಸು 
ವಂತಿರಲಿಲ್ಲ. 

ಮಿಲ್‌ರವರ ವ್ಯಕ್ತಿತ್ವವೂ ಆಸಕ್ತಿಕರವಾದುದು. ಅವರು ಹುಟ್ಟಿದ್ದು ಲಂಡನ್ನಿ 
ನಲ್ಲಿ 1806ರಲ್ಲಿ . ಅವರು ತತ್ವಜ್ಞಾನಿಯ ಅರ್ಥಶಾಸ್ತ್ರಜ್ಞರೂ ರಿಕಾರ್ಡೊರವರ 
ಮಿತ್ರರೂ ಆಗಿದ್ದ ಜೇಮ್ಸ್ ಮಿಲ್‌ರವರ ಹಿರಿಯ ಮಗನಾಗಿದ್ದರು . ಕ್ರೂರವೆನ್ನು 
ವಷ್ಟರಮಟ್ಟಿಗೆ ಕಟ್ಟುನಿಟ್ಟಾಗಿದ್ದ, ಶಾಸ್ತಾಂಧರೆನ್ನುವಷ್ಟರಮಟ್ಟಿಗೆ ಸೂತ್ರಾನುಯಾಯಿ 

ಯಾಗಿದ್ದ ಜೇಮ್ಸ್ ಮಿಲ್ ಮಕ್ಕಳ ಪಾಲನೆ ಪೋಷಣೆಯ ಬಗೆಗೆ ತಮ್ಮದೇ ಒಂದು 
ಪದ್ಧತಿಯನ್ನು ಹೊಂದಿದ್ದರು. ಅದನ್ನವರು ತಮ್ಮ ಮಗನ ಮೇಲೆ ಪ್ರಯೋಗಿಸಲು 
ನಿರ್ಧರಿಸಿದರು . ಹುಡುಗನ “ಕೆಲಸದ ದಿನ ” ವು ಕಟ್ಟುನಿಟ್ಟಾಗಿ ನಿಯಂತ್ರಿತವಾಗಿದ್ದಿತು. 
ಎಂಟನೆಯ ವಯಸ್ಸಿಗೇ ಅವನು ಓದಿದ್ದ ಪುಸ್ತಕಗಳ ಪಟ್ಟಿ ಆಶ್ಚರ್ಯಗೊಳಿಸುವಂತ 
ಹುದಾಗಿದ್ದಿತು. ಅವನ ಬಾಲ್ಯದಲ್ಲಿ ಆಟದ ಸಾಮಾನುಗಳಿರಲಿಲ್ಲ, ಕಥೆಗಳಿರಲಿಲ್ಲ, ಇತರ 
ಮಕ್ಕಳೊಂದಿಗೆ ಆಟಪಾಟಗಳೂ ಇರಲಿಲ್ಲ . ತಂದೆಯೊಂದಿಗೆ ವಾಯುಸಂಚಾರ ಹೋಗು 
ತಿದ್ದ. ಆಗ ಅವನು ಓದಿದ್ದ ಪುಸ್ತಕಗಳ ಮೇಲೆ ಅವನನ್ನು ಪರೀಕ್ಷಿಸಲಾಗುತ್ತಿದ್ದಿತು. 
ಅನಂತರ ತಮ್ಮ ತಂಗಿಯರೊಂದಿಗೆ ಪಾಠ ಪ್ರವಚನ, ಇವೆಲ್ಲದರ ಫಲವಾಗಿ ಹುಡು 
ಗನು ಒಬ್ಬ ನಿಜವಾದ ಪ್ರಚಂಡ ಪ್ರತಿಭೆಯ ಮಗುವಾದನು. ಅವನ ಜ್ಞಾನವು ಅವನ 
ತಂದೆಯ ಮಿತ್ರರನ್ನೂ ಪರಿಚಯಸ್ಥರನ್ನೂ ಸದಾ ಚಕಿತಗೊಳಿಸುತ್ತಿದ್ದಿತು. ಓದು 
ವುದೂ ಬೌದ್ದಿಕ ಚಟುವಟಿಕೆಯೂ ಬೇಗನೆಯೇ ಮಿಲ್‌ರವರ ಸ್ವಭಾವದ ಅವಿಭಾಜ್ಯ 
ಭಾಗವಾಯಿತು. ಅವರು ಸ್ವತಂತ್ರವಾಗಿಯೇ ಉನ್ನತ ಗಣಿತಶಾಸ್ತ್ರ ಹಾಗೂ ಪ್ರಕೃತಿ 
ವಿಜ್ಞಾನಗಳ ಅಧ್ಯಯನ ಮಾಡಿದರು. ಆದರೆ ಇತಿಹಾಸ ಅವರ ಮೆಚ್ಚಿನ ವಿಷಯ 
ವಾಗಿದ್ದಿತು. ಅವರು ಪುರಾತನ ಹಾಗೂ ಆಧುನಿಕ ಲೇಖಕರನ್ನು ಹೊಗಳಿಯೋ 
ಇಲ್ಲವೇ ತೆಗಳಿಯೋ ' ಪ್ರಬಂಧಗಳನ್ನು ಬರೆದರು. ಅವರ ತಂದೆಯ ಕಟ್ಟುನಿಟ್ಟು 
ಹೆಚ್ಚಿತೇ ಹೊರತು ಕಮ್ಮಿಯಾಗಲಿಲ್ಲ. ಜೇಮ್ಸ್ ಮಿಲ್‌ರವರು ತಮ್ಮ ಮಗನಿಂದ 
ಪರಿಪಕ್ವವಾದ ಹಾಗೂ ಸ್ವತಂತ್ರವಾದ ಚಿಂತನೆಯನ್ನು ಅಪೇಕ್ಷಿಸಿದ್ದರು . ತಮ್ಮ 
ಮಗನಿಗೆ ಅಸಾಧ್ಯವಾದ ಕಾರ್ಯಭಾರಗಳನ್ನು ಗೊತ್ತುಪಡಿಸುವುದು ಅವರಿಗೆ ತುಂಬ 
ಇಷ್ಟವಾಗಿದ್ದಿತು. ತಾನು ತಿಳಿದಿರುವುದು, ಅರ್ಥಮಾಡಿಕೊಂಡಿರುವುದು, ಮಾಡುವ 
ಸಾಮರ್ಥ್ಯ ಹೊಂದಿರುವುದು ಅಲ್ಪವೇ ಎಂದು ತಮ್ಮ ಮಗ ಯಾವತ್ತೂ ಯೋಚಿಸ 
ಬೇಕೆಂದು ಅವರು ಬಯಸಿದ್ದರು. ಅವರ ಮಗ ಯೋಚಿಸಿದ್ರೂ ಹಾಗೆಯೇ , ಏಕೆಂದರೆ, 
ಅವರಿಗೆ ಮಕ್ಕಳ ಅಥವಾ ಅವರ ವಯಸ್ಸಿನ ಯುವಜನರ ಸಹವಾಸ ಎಂದೂ ಲಭಿಸಿಯೇ 
ಇರಲಿಲ್ಲ. ಅವರು ವಿಶಾಲ ಜಗತ್ತನ್ನು ಪ್ರವೇಶಿಸಿದಾಗಲಷ್ಟೆ ತಮ್ಮ ಉಚ್ಚತೆಯನ್ನೂ 
ದಾರುಣ ನ್ಯೂನತೆಗಳನ್ನೂ ಮನಗಂಡುದು. 

ಹದಿಮೂರನೆಯ ವಯಸ್ಸಿನಲ್ಲಿ ಯುವ ಮಿಲ್ ತಮ್ಮ ತಂದೆಯವರೊಂದಿಗೆ 
ರಾಜಕೀಯ ಅರ್ಥಶಾಸ್ತ್ರದ ಅಧ್ಯಯನ ಮಾಡಿದರು, ಅವರ ತಂದೆ ಉಪನ್ಯಾಸ 
ಗಳನ್ನು ನೀಡಿದರು, ಇಬ್ಬರೂ ತೊಡಕಾದ ಪ್ರಶ್ನೆಗಳನ್ನು ವಿವರವಾಗಿ ಚರ್ಚಿಸಿದರು, 
ಯುವ ಮಿಲ್ ಪ್ರಬಂಧಗಳನ್ನು ಬರೆದರು. ಜಾನ್ ಸ್ಟುವರ್ಟ್ ಮಿಲ್‌ರು ಅನಂತರ 
ನೆನಪಿಸಿಕೊಂಡು ಹೇಳಿದಂತೆ: “ ನಾನು ನನ್ನ ತಂದೆಯ ಅಧ್ಯಯನ ಕೋಣೆಯಲ್ಲಿ 
ಸದಾ ಇದ್ದುಕೊಂಡಿದ್ದುದು ನನಗೆ ಅವರ ಅತ್ಯಂತ ಪ್ರೀತಿಯ ಮಿತ್ರ ರಿಕಾರ್ಡೊರವರ 
ಪರಿಚಯ ಮಾಡಿಕೊಟ್ಟಿತು. ದಯಾಪರತೆಯ ಮುಖ, ಕರುಣೆಯಿಂದ ಕೂಡಿದ 

ರೀತಿನೀತಿ ಇವುಗಳಿಂದ ಡೇವಿಡ್ ರಿಕಾರ್ಡೊರವರು ಯುವಕರಿಗೆ ತುಂಬ ಆಕರ್ಷಕ 
ವ್ಯಕ್ತಿಯಾಗಿ ಕಂಡುಬರುತ್ತಿದ್ದರು . ನಾನು ರಾಜಕೀಯ ಅರ್ಥಶಾಸ್ತ್ರದ ವಿದ್ಯಾರ್ಥಿ 
ಯಾದ ಮೇಲೆ ಈ ವಿಷಯದ ಮೇಲೆ ತಮ್ಮೊಂದಿಗೆ ಸಂವಾದ ನಡೆಸಲು ಅವರು 
ನನ್ನನ್ನು ತಮ್ಮ ಮನೆಗೂ , ತಮ್ಮೊಂದಿಗೆ ಸಂಚಾರ ಹೋಗಲೂ , ಆಹ್ವಾನಿಸುತ್ತಿದ್ದರು. ”* 
- 1822ರಲ್ಲಿ ಮಿಲ್‌ರವರು ರಾಜಕೀಯ ಅರ್ಥಶಾಸ್ತ್ರದ ಕುರಿತು ತಮ್ಮ ಮೊದಲ 
ರಚನೆಗಳನ್ನು - ಮೌಲ್ಯ ಸಿದ್ದಾಂತದ ಬಗೆಗೆ ಎರಡು ಸಣ್ಣ ಲೇಖನಗಳನ್ನು - ಪ್ರಕಟಿ 
ಸಿದರು. ಅವರು ರಾಜಕೀಯ ವೃತ್ತಿಯ ಹೆಬ್ಬಯಕೆಯನ್ನು ಹೊಂದಿದ್ದರು. ಆದರೆ 
ಅವರ ತಂದೆ ಬೇರೆಯೇ ರೀತಿ ಸಿರ್ಧರಿಸಿದರು. ಮಾರನೆಯ ವರ್ಷ ಅವರು ಈಸ್ಟ್ 
ಇಂಡಿಯಾ ಕಂಪನಿಯ ಇಲಾಖೆಯೊಂದರಲ್ಲಿ ಅತ್ಯಂತ ಕೆಳದರ್ಜೆಯ ಗುಮಾಸ್ತನ 
ಕೆಲಸಕ್ಕೆ ಸೇರಿದರು. ಈ ಕಂಪನಿಯನ್ನು ಅವರ ತಂದೆಯವರೇ ನಡೆಸುತ್ತಿದ್ದರು. 
ಅಲ್ಲಿ ಮಿಲ್‌ರವರು ನಿಧಾನವಾಗಿ ಪುರೋಭಿವೃದ್ಧಿಯ ಏಣಿಯಲ್ಲಿ ಮೇಲೇರತೊಡ 
ಗಿದರು. ಮೊದಮೊದಲು ಆಫೀಸಿನ ಕೆಲಸವು ಅವರ ಬಿರುಸಿನ ಬೌದ್ದಿಕ ಚಟು 
ವಟಿಕೆಗೆ ಅಷ್ಟೇನೂ ಅಡ್ಡಿಬರುತ್ತಿರಲಿಲ್ಲ. ದಿನಕ್ಕೆ ಹದಿನಾಲ್ಕು ಗಂಟೆ ಕೆಲಸ ಮಾಡುವ 
ಅಭ್ಯಾಸವಿದ್ದ ಅವರು ತಮಗಾಗಿಯ ಹಾಗೂ ಪ್ರಕಟಣೆಗಾಗಿಯೂ ಓದುವುದನ್ನೂ 
ಮುಂದುವರಿಸಿದರು. ತಮ್ಮ ಸೋದರಸೋದರಿಯರಿಗೆ ಪಾಠ ಹೇಳಿಕೊಡುವುದನ್ನೂ 
ಮುಂದುವರಿಸಿದರು. ಮಿಲ್‌ರವರು ತಮ್ಮನ್ನು ಒಂದು ಆಲೋಚಿಸುವ ಯಂತ್ರ 
ವೆಂದು ಕರೆದುಕೊಳ್ಳುತ್ತಿದ್ದರು. ಆದರೆ ಅತಿಸೂಕ್ಷ್ಮ ಬೌದ್ಧಿಕ ವಾತಾವರಣವು 
- ಜೀವನದ ಎಲ್ಲ ಸಂಕೀರ್ಣತೆಯ ರಾಗಭಾವ , ಬಯಕೆ ಪ್ರಭಾವಗಳ ಸಹಜ ಜಗತ್ತಿನ 
- ಸ್ಥಳ ಪಡೆದುಕೊಳ್ಳದಾಗಿದ್ದಿತು . ಪರಿಣಾಮ ನರದೌರ್ಬಲ್ಯ , ಭ್ರಮನಿರಸನ ಹಾಗೂ 
ಆತ್ಮಹತ್ಯೆಯ ಯೋಚನೆಗಳು. 

1830ರಲ್ಲಿ ಅವರು ಶ್ರೀಮತಿ ಹ್ಯಾರಿಯಟ್ ಟೈಲರ್‌ರ ಪರಿಚಯ ಪಡೆದು 
ಕೊಂಡರು. ಆಕೆ ಶ್ರೀಮಂತ ಲಂಡನ್ ವರ್ತಕನೊಬ್ಬನ ಪತ್ನಿಯಾಗಿದ್ದರು , ಇಬ್ಬರು 
ಮಕ್ಕಳ ತಾಯಿಯಾಗಿದ್ದರು. ಶ್ರೀಮತಿ ಟೈಲರ್‌ರೊಂದಿಗೆ ಅವರ ಪರಿಚಯ ಹಾಗೂ 
ಸ್ನೇಹವು ಅವರ ಕರಾಳ ವಿಷಣ್ಣ ಭಾವನೆಗಳನ್ನು ದೂರ ಮಾಡಿತು. ಮಿಲ್‌ರ ನೆರವು 
ಹಾಗೂ ಸಹಭಾಗಿತ್ವದೊಂದಿಗೆ ಆಕೆಯ ಸುತ್ತ ವಿಚಾರಪರರಾದ ಉದಾರವಾದಿ 
ಭಾವನೆಗಳನ್ನು ಹೊಂದಿದ್ದ ಜನರ ವೃಂದವೊಂದು ರೂಪುಗೊಂಡಿತು . ಹ್ಯಾರಿಯಟ್ 
ಟೈಲರ್‌ರು ಕ್ರಮೇಣ ಮಿಲ್‌ರ ಅತ್ಯಂತ ನಿಕಟ ಸಹಾಯಕಿಯೂ , ಅವರ ಕೃತಿಗಳ 
ಮೊದಲ ವಾಚಕಿ ಹಾಗೂ ವಿಮರ್ಶಕಿಯೂ ಆದರು . 
- 1830ರ ವರ್ಷಗಳಲ್ಲಿ ಮಿಲ್‌ರವರು ಒಂದು ರಾಜಕೀಯ ಪತ್ರಿಕೆಯನ್ನು 


* J. S. Mill, Autobiography , London , 1940, p. 45 . 

ಪ್ರಕಟಿಸಿದರು . ಅದು “ ದಾರ್ಶನಿಕ ಉಗ್ರವಾದಿಗಳ ಮುಖವಾಣಿಯಾಗಿದ್ದಿತು. ಇವರು 
ಆ ಕಾಲದಲ್ಲಿ ಪಾರ್ಲಿಮೆಂಟಿನಲ್ಲಿ ವಿಗ್ಸ್ ಪಕ್ಷದ ಅತ್ಯಂತ ವಾಮವಾದಿ ವೃಂದದವರಾ 
ಗಿದ್ದರು . 1843ರಲ್ಲಿ ಅವರ ಅತ್ಯಂತ ಮುಖ್ಯ ತತ್ವಶಾಸ್ತ್ರಕೃತಿಯಾದ ' ಒಂದು ತರ್ಕ 
ಶಾಸ್ತ್ರ ಪದ್ದತಿ' ಯೂ , 1844ರಲ್ಲಿ ' ರಾಜಕೀಯ ಅರ್ಥಶಾಸ್ತ್ರದ ಕೆಲವು ಪರಿಹಾರ 
ವಾಗದೆ ಉಳಿದಿರುವ ಪ್ರಶ್ನೆಗಳ ಕುರಿತು ಪ್ರಬಂಧಗಳು' ಕೃತಿಯೂ ಪ್ರಕಟವಾದವು. 
ಈ ಎರಡನೆಯ ಗ್ರಂಥವು ಈ ವಿಜ್ಞಾನಕ್ಕೆ ಮಿಲ್‌ರವರ ಅನನ್ಯವಾದಂಥ ಕಾಣಿಕೆಯನ್ನು 
ಒಳಗೊಂಡಿದೆ. ಆದರೆ ಅವರ ' ರಾಜಕೀಯ ಅರ್ಥಶಾಸ್ತ್ರದ ಸೂತ್ರಗಳು' ಎಂಬ 
ಬೃಹತ್ಗ್ರಂಥ ( 1848) ಕೇವಲ ಒಂದು ಕೌಶಲ್ಯದ ಸಂಕಲನವಾಗಿದೆ. ಆದಾಗ್ಯೂ , 
ಅಥವಾ ಬಹುಶಃ ಆ ಕಾರಣದಿಂದಾಗಿಯೇ , ಮಿಲ್‌ರವರ ಈ ಗ್ರಂಥವು ಬೂರ್‌ಷ್ಟಾ 
ಓದುಗರ ನಡುವೆ ಅಪ್ರತಿಮ ಯಶಸ್ಸು ಸಾಧಿಸಿತು. ಅವರ ಜೀವಿತ ಕಾಲದಲ್ಲೇ ಏಳು 
ಆವೃತ್ತಿಗಳಲ್ಲಿ ಹೊರಬಂದಿತು ಮತ್ತು ಅನೇಕ ಭಾಷೆಗಳಿಗೆ ಅನುವಾದಿಸಲ್ಪಟ್ಟಿತು. 

ತಮ್ಮ ಪತಿಯ ಸಾವು ಹ್ಯಾರಿಯಟ್ ಟೈಲರ್‌ರಿಗೆ 1851ರಲ್ಲಿ ಮಿಲ್‌ರನ್ನು 
ವಿವಾಹವಾಗಲು ಸಾಧ್ಯಮಾಡಿಕೊಟ್ಟಿತು. ಆಕೆಯ ಆಯುಷ್ಯದಲ್ಲಿ ಉಳಿದಿದ್ದ 
ಇಡೀ ಎಂಟು ವರ್ಷಕಾಲ ಆಕೆ ಗಹನವಾದ ಕಾಯಿಲೆಗೆ ಒಳಗಾಗಿದ್ದರು . ತಮ್ಮ 
ಸ್ವಂತ ಆರೋಗ್ಯವೇ ಅಷ್ಟು ಚೆನ್ನಾಗಿರದಿದ್ದರೂ ಮಿಲ್‌ರವರು ಆತ್ಮತ್ಯಾಗ ಹಾಗೂ 
ಅನುದ್ವೇಗದ ಆದರ್ಶವ್ಯಕ್ತಿಯಾಗಿ ವರ್ತಿಸಿದರು. ಮಿಲ್‌ರವರ ' ಆತ್ಮಕಥೆ' ಯನ್ನೂ 
ಅವರ ಪತ್ರವ್ಯವಹಾರವನ್ನೂ ಅವರನ್ನು ತಿಳಿದಿದ್ದ ಜನರು ಬರೆದಿರುವ ಸ್ಮರಣೆ 
ಗಳನ್ನೂ ಓದಿದಲ್ಲಿ ನಾನಾ ಪರಸ್ಪರವಿರೋಧಿ ಭಾವನೆಗಳ ಅನುಭವವಾಗುತ್ತದೆ. 
ಅವರೊಬ್ಬ ದುರ್ಬಲ ವ್ಯಕ್ತಿಯಾಗಿದ್ದರು. ಬಹುಶಃ ಅವರನ್ನು ಬೆಳೆಸಿದ ರೀತಿಯೂ 
ಅವರ ತಂದೆಯ ವ್ಯಕ್ತಿತ್ವದ ಪ್ರಭಾವವೂ ಅವರನ್ನು ಹಾಗೆ ಮಾಡಿದ್ದಿರಬಹುದು . 
ವಾಸ್ತವವಾಗಿ ಇಪ್ಪತ್ತು ವರ್ಷಗಳ ಕಾಲ ಅವರ ಜೀವನವು ಸತತವಾದ, ಕೆಲವು ವೇಳೆ 
ವೇದನಾಪೂರ್ಣವೂ ಆತ್ಮಘಾತುಕವೂ ಆದ ರಾಜಿ ಮಾಡಿಕೊಳ್ಳುವಂಥ ಜೀವನ 
ವಾಗಿದ್ದಿತು. ಅವರು ಸಮಾಜದ ಕಾನೂನುಗಳಿಗೆ ಸವಾಲು ಹಾಕಿದರು, ಅದೇ ಹೊತ್ತಿನಲ್ಲಿ 
ಅವುಗಳ ವಿರುದ್ಧ ಅತಿಯಾಗಿ ಹೋಗಲೂ ಇಷ್ಟಪಡಲಿಲ್ಲ. ಇದು ಮಿಲ್‌ರವರ 
ವ್ಯಕ್ತಿತ್ವದ ವಿಶಿಷ್ಟ ಲಕ್ಷಣವಾಗಿದೆ. ವಿಜ್ಞಾನ ಹಾಗೂ ರಾಜಕಾರಣದಲ್ಲಿನಂತೆಯೇ 
ಖಾಸಗಿ ಜೀವನದಲ್ಲೂ ಅವರು ತೊಂದರೆಗಳನ್ನು ಎದುರಿಸಿ ನಿಲ್ಲದಾಗಿದ್ದರು , ಮೊದಲ 
ಹೊಡೆತಕ್ಕೇ ಮಲಗುತ್ತಿದ್ದರು. ಆಸ್ಟ್ರಿಚ್ ಪಕ್ಷಿಯಂತೆ ತಲೆಯನ್ನು ಮರಳಿನಲ್ಲಿ ಹುದುಗಿಸಿ 
ಮಲಗುವುದನ್ನೇ ಅವರು ಹೆಚ್ಚು ಇಷ್ಟಪಡುತ್ತಿದ್ದರು . ತಮ್ಮದೇ ಆದ ಪ್ರತ್ಯೇಕವಾದ 
ಒಂದು ವಿಶೇಷ ಬೌದ್ಧಿಕ ಜಗತ್ತನ್ನು ನಿರ್ಮಿಸಿಕೊಂಡು ಅವರು ಅದರಲ್ಲಿ ಹೆಚ್ಚು ಕಮ್ಮಿ 
ಶಾಂತ ಬಾಳುವೆ ನಡೆಸುವ ಭಾವನೆ ಪಡೆದುಕೊಂಡರು . ಕಾರ್ಲೈಲ್‌ರು ಒಮ್ಮೆ ಹೇಳಿದಂತೆ 
ಅವರು ತಮ್ಮನೊಬ್ಬ ಸುಖಪುರುಷನೆಂದು ಭಾವಿಸಿಕೊಂಡಂಥ ಅಸುಖಿ 
ವ್ಯಕ್ತಿಯಾಗಿದ್ದರು . 

ಮತ್ತೊಂದು ಕಡೆ, ಮಿಲ್‌ರವರ ನೈತಿಕ ಚಾರಿತ್ರವು ಅವರ ಬಗೆಗೆ ಗೌರವ 
ಪ್ರೇರಿಸದೆ ಇರದು. ಅವರೊಬ್ಬ ಉನ್ನತ ನೀತಿವಂತ ವ್ಯಕ್ತಿಯಾಗಿದ್ದರು, ತಮ್ಮದೇ 
ರೀತಿಯಲ್ಲಿ ನೀತಿಧರ್ಮವನ್ನು ನಿರಂತರವಾಗಿ ಪಾಲಿಸಿಕೊಂಡು ಬಂದರು. ಮಿಲ್ 
ರವರೂ ಹ್ಯಾರಿಯಟ್ ಟೈಲರ್‌ರವರೂ ಬೊಹೀಮಿಯನ್ (ಶ್ವೇಚ್ಛಾಚಾರಿ) ಸಾಹಿತಿ 
ಗಳ ಗುಂಪಿಗೆ ಸೇರಿದವರಾಗಿರಲಿಲ್ಲ. ಆದರೆ ವಿಕ್ಟೋರಿಯನ್ ಯುಗದ ಗೌರವಾರ್ಹ 
ಬರ್‌ಷ್ಟಾ ಸಮಾಜಕ್ಕೆ ಸೇರಿದವರಾಗಿದ್ದರು , ಎಂಬುದನ್ನು ನೆನಪಿನಲ್ಲಿಟ್ಟಿರಬೇಕು. ಆ 
ಸಮಾಜವು“ ಶಿಷ್ಟ ಸಂಪ್ರದಾಯಗಳ ಯಾವುದೇ ಉಲ್ಲಂಘನೆಯನ್ನೂ ಕ್ಷಮಿಸುತ್ತಿರಲಿಲ್ಲ. 

1858ರಲ್ಲಿ ಮಿಲ್‌ರವರು ಈಸ್ಟ್ ಇಂಡಿಯಾ ಕಂಪನಿಯಲ್ಲಿ ತಮ್ಮ ಕೆಲಸ 
ಮುಗಿಸಿದರು . ಸಿಪಾಯಿ ದಂಗೆಯನಂತರ ಕಂಪನಿಯ ಅಧಿಕಾರವನ್ನು ನೇರವಾಗಿ 
ಇಂಗ್ಲಿಷ್ ಸರಕಾರವೇ ವಹಿಸಿಕೊಂಡಿತು. ಕಂಪನಿಯನ್ನು ವಿಲೀನಗೊಳಿಸಲಾಯಿತು. 
ಅನಂತರದ ವರ್ಷಗಳಲ್ಲಿ ಮಿಲ್‌ರವರು ಅನೇಕ ರಾಜಕೀಯ ಹಾಗೂ ದಾರ್ಶನಿಕ 
ಕೃತಿಗಳನ್ನು ಪ್ರಕಟಿಸಿದರು , ಆದರೆ ರಾಜಕೀಯ ಅರ್ಥಶಾಸ್ತ್ರದಲ್ಲಿ ತೊಡಗುವುದನ್ನು 
ನಿಲ್ಲಿಸಿದರು - “ಸೂತ್ರಗಳ ” ಹೊಸ ಆವೃತ್ತಿಗಳನ್ನು ಗಣನೆಗೆ ತಂದುಕೊಳ್ಳದಿದ್ದಲ್ಲಿ . 
ಅವರು ಬೂರ್‌ಷ್ಟಾ ಪ್ರಜಾಪ್ರಭುತ್ವದ ವಿಚಾರಗಳನ್ನು ('ಸ್ವಾತಂತ್ರ್ಯದ ಕುರಿತು ) 
ವಿಕಾಸಗೊಳಿಸಿದರು ಮತ್ತು ಮಹಿಳೆಯರ ಹಕ್ಕುಗಳನ್ನು ಸಮರ್ಥಿಸಿದರು ( ಮಹಿಳೆ 
ಯರ ಅಧೀನತೆಯ ಕುರಿತು ), ಅವರು ಅನೇಕ ವರ್ಷ ಪಾರ್ಲಿಮೆಂಟ್ ಸದಸ್ಯರಾಗಿ 
ದ್ದರು. ಚುನಾವಣೆಯೊಂದರಲ್ಲಿ ಪರಾಜಿತರಾದನಂತರ ಅವರು ಫ್ರಾನ್ಸಿಗೆ ಹೋಗಿ 
1873ರಲ್ಲಿ ಅವಿನ್ಯಾನ್‌ನಲ್ಲಿ ನಿಧನರಾದರು. 


ರಾಜಿಗಳ ರಾಜಕೀಯ ಅರ್ಥಶಾಸ್ತ್ರ 
ಬಂಡವಾಳವಾದದಡಿ ವಿತರಣೆಯಲ್ಲಿ ಕಂಡುಬರುವ ಅನ್ಯಾಯಗಳನ್ನು ಮಿಲ್ 
ರವರು ವಿವರಿಸಿರುವ ಭಾಗವನ್ನು ಉದ್ದರಿಸುತ್ತ ಮಾರ್ಕ್ಸ್‌ರವರು “ ಬಂಡವಾಳದ 
ಮೊದಲನೆಯ ಸಂಪುಟದಲ್ಲಿ ಹೇಳುತ್ತಾರೆ: “ ಪಾರಂಪರಿಕ ಆರ್ಥಿಕ ಸೂತ್ರಗಳಿಗೂ 
ಆಧುನಿಕ ಪ್ರವೃತ್ತಿಗಳಿಗೂ ನಡುವಿನ ವೈರುಧ್ಯಗಳಿಗೆ ಜಾನ್ ಸ್ಟುವರ್ಟ್ ಮಿಲ್ 
ರಂಥ ಜನರನ್ನು ದೂಷಿಸಬೇಕಾದರೂ , ಅವರನ್ನು ಕೀಳು ಬಂಡವಾಳವಾದ ಸಮರ್ಥಕ 
ಅರ್ಥಶಾಸ್ತ್ರಜ್ಞರ ಗುಂಪಿಗೆ ಸೇರಿಸುವುದು ತುಂಬ ತಪ್ಪಾಗುತ್ತದೆ. * 

ಸ್ಮಿತ್ ಹಾಗೂ ರಿಕಾರ್ಡೊರವರು ಸಂಸ್ಥಾಪಿಸಿದ ಸೂತ್ರಗಳನ್ನು ಅನುಸರಿಸಿ 


* Karl Marx , Capital , Vol . I, p . 572 . 

ಕೊಂಡಿರಲು ಯತ್ನಿಸುವ ಮಟ್ಟಿಗೆ, ಬೋರ್‌ಪ್ಲಾಸೀಯನ್ನು ಸಂತೋಷಗೊಳಿಸಲು 
ನಿಜವಾದ ಪ್ರಕ್ರಿಯೆಗಳನ್ನು ಬುದ್ಧಿಪೂರ್ವಕವಾಗಿ ವಿರೂಪಗೊಳಿಸಲು ಹೋಗದಿರುವ 
ಮಟ್ಟಿಗೆ, ಮಿಲ್‌ರವರು ವೈಜ್ಞಾನಿಕ ವಿಚಾರವಂತರಾಗಿದ್ದರು. ಆದರೆ ಅವರು ಅರ್ಥ 
ಶಾಸ್ತ್ರದ ಸಂಸ್ಥಾಪಕರ ವಿಚಾರಗಳನ್ನು ವಿಕಾಸಗೊಳಿಸಲಿಲ್ಲ . ತದ್ವಿರುದ್ಧವಾಗಿ ಅವರು 
ಕೀಳು ರಾಜಕೀಯ ಅರ್ಥಶಾಸ್ತ್ರದ ಆಗ ಅಸ್ತಿತ್ವದಲ್ಲಿದ್ದ ಮಟ್ಟಕ್ಕೆ ಅವನ್ನು ಹೊಂದಿಸಲು 
ಯತ್ನಿಸಿದರು. ಅವರು ವಾಲ್ಮಸ್,ಸೇಮ್ ಹಾಗೂ ಸೀನಿಯರ್‌ರಿಂದ ಭಾರಿ ಪ್ರಭಾವಿ 
ತರಾಗಿದ್ದರು. ಇದಕ್ಕೆ ಸಂಬಂಧಿಸಿ ಬರೆಯುತ್ತ ಮಾರ್ಕ್ಸ್‌ರವರು, ಮಿಲ್‌ರವರ ಸಾರ 
ಸಂಗ್ರಹಶೀಲತೆಯನ್ನೂ ಅವರ ಬರವಣಿಗೆಗಳಲ್ಲಿ ಸುಸಂಗತವಾದ ವೈಜ್ಞಾನಿಕ ದೃಷ್ಟಿ 
ಕೋನ ಇಲ್ಲದಿರುವುದನ್ನೂ ಎತ್ತಿ ತೋರಿಸಿದ್ದಾರೆ , ಮಿಲ್‌ರವರ ಕೃತಿಗಳನ್ನು “ಬೂರ್‌ಷ್ಟಾ 
ರಾಜಕೀಯ ಅರ್ಥಶಾಸ್ತ್ರದ ದಿವಾಳಿತನ ” ಎಂದು ವಿವರಿಸಿದ್ದಾರೆ. ಮಿಲ್‌ರವರು 
“ ರಾಜಿ ಮಾಡಿದ ರಾಜಕೀಯ ಅರ್ಥಶಾಸ್ತ್ರಕ್ಕೆ ವಿಕಾಸಗೊಂಡ ಹಾಗೂ ನಿಷ್ಕೃಷ್ಟ 
ವಾದ ರೂಪ ನೀಡಿದರು. ಈ ಅರ್ಥಶಾಸ್ತ್ರವು ಬಂಡವಾಳದ ಹಿತಗಳನ್ನು ಕಾರ್ಮಿಕ 
ವರ್ಗದ ಕೇಳಿಕೆಗಳೊಂದಿಗೆ ಸಂಯೋಜಿಸಲು ಯತ್ನಿಸಿತು . 

ಮಿಲ್‌ರವರ 'ಸೂತ್ರಗಳು' ಕೃತಿಯ ಒಂದು ಪ್ರಮುಖ ಲಕ್ಷಣವೆಂದರೆ, ಅದು 
19ನೆಯ ಶತಮಾನದ ಮಧ್ಯಭಾಗದ ಪ್ರಕರಣ ಗ್ರಂಥವೊಂದಕ್ಕೆ ಅತ್ಯುತ್ತಮ 
ಮಾದರಿಯಾಗಿದ್ದಿತು. ಅದರಲ್ಲಿ ಇಡೀಯಾಗಿ ರಾಜಕೀಯ ಅರ್ಥಶಾಸ್ತ್ರ ವಿಜ್ಞಾನದ ಸಮಾ 
ಕ್ಷಣೆ ಮಾಡಲಾಗಿದ್ದಿತು . ಅದು 1890ರಲ್ಲಿ ಪ್ರಕಟವಾದ ಮಾರ್ಷಲ್‌ರ 'ಅರ್ಥಶಾಸ್ತ್ರದ 
ಸೂತ್ರಗಳು' ಕೃತಿಯವರೆಗೂ ಬೋರ್‌ಪ್ಲಾ ರಾಜಕೀಯ ಅರ್ಥಶಾಸ್ತ್ರದ ಅತ್ಯಂತ 
ಅಧಿಕಾರಯುತ ವಿವರಣೆಯಾಗಿಯೇ ಉಳಿದಿದ್ದಿತು. ಕಾರ್ಮಿಕ ವರ್ಗದ ಬಗೆಗೆ ಒಂದಿಷ್ಟು 
ಸಹಾನುಭೂತಿ ವ್ಯಕ್ತಪಡಿಸಿದ, ಧನಾರಾಧನೆಯ ಪಂಥವನ್ನು ಖಂಡಿಸಿದ, ಸಮಾಜ 
ವಾದವನ್ನು ನಿರಾಕರಿಸದ ಗ್ರಂಥವೊಂದು ಬೋರ್‌ಪ್ಲಾಸೀಯ ವೇದವಾಕ್ಯವಾಗಲು ಸಾಧ್ಯ 
ವಿದ್ದಂಥ ವಿಕ್ಟೋರಿಯನ್ ಯುಗದ ಸ್ವತಂತ್ರ ಚೇತನವನ್ನು ಮು೦ಪೆಟರ್ ಮೆಚ್ಚಿ 
ಕೊಂಡಾಡುತ್ತಾರೆ. ಮಿಲ್‌ರವರ ಗ್ರಂಥದಲ್ಲಿ ಅತ್ಯಂತ ಮುಖ್ಯವಾದ ವಿಷಯ ಅವರು 
ಬಂಡವಾಳವಾದವನ್ನು ಟೀಕಿಸಿದರು ಎಂಬುದಲ್ಲ, ಆದರೆ ಅದರಲ್ಲಿ ಸುಧಾರಣೆಗೆ 
ಅವಕಾಶವನ್ನು ಕಂಡುಕೊಂಡರು , ಬೋರ್‌ಪ್ಲಾಸೀಯನ್ನು ಭೀತಿಗೆ ಈಡು ಮಾಡದಂಥ 
ಒಂದು ರೀತಿಯ ವಿಕಸನ ಸಮಾಜವಾದವಾಗಿ ಅದು ಶಾಂತಿಯುತವಾಗಿ ಬೆಳೆದು 
ಹೋಗುವುದಕ್ಕೆ ಅವಕಾಶವನ್ನು ಕಂಡುಕೊಂಡರು, ಎಂಬುದಾಗಿದೆ. ಜಾನ್ ಸ್ಟುವರ್ಟ್ 
ಮಿಲ್‌ರು ಬರ್‌ಸ್ವಾಸೀಗೆ ಸಲ್ಲಿಸಿದ ಸೇವೆಯು ಅತ್ಯಂತ ಹಠಮಾರಿ ಸಂಪು 
ದಾಯಶರಣರೂ ಪಕ್ಕಾ ಬಂಡವಾಳವಾದ ಸಮರ್ಥಕರೂ – ಇಂಥ ಸಮರ್ಥಕರು 
ಯಾವತ್ತೂ ಬೇಕಾದಷ್ಟು ಸಂಖ್ಯೆಯಲ್ಲಿ ಇದ್ದೇ ಇರುತ್ತಾರೆ - ಸಲ್ಲಿಸಿದ ಸೇವೆಗಿಂತ 
ಬಹುಶಃ ಹೆಚ್ಚಾಗಿದ್ದಿತು . ಮಿಲ್‌ರವರು 20ನೆಯ ಶತಮಾನದ ಬ್ರಿಟಿಷ್ ಲೇಬರ್ 

ಚಳವಳಿಯ ಆರ್ಥಿಕ ಹಾಗೂ ಸಾಮಾಜಿಕ ವಿಚಾರಗಳ ಅಧ್ವರ್ಯುವಾಗಿದ್ದರು. 

1820ರ ವರ್ಷಗಳನಂತರ ರ್ಬ ಷ್ಟಾ ರಾಜಕೀಯ ಅರ್ಥಶಾಸ್ತ್ರವು ಎರಡು 
ಮುಖ್ಯ ಪ್ರವಾಹಗಳಾಗಿ ವಿಭಜಿತವಾಯಿತು ಎಂಬ ವಿಚಾರವನ್ನು ಮಾರ್ಕ್ಸ್ ಪದೇಪದೇ 
ಸೂಚಿಸುತ್ತಾರೆ. ಒಂದು ಕಡೆ ಬಂಡವಾಳವಾದದ ಸ್ಪಷ್ಟ ಸಮರ್ಥಕರಿದ್ದರು . ಇನ್ನೊಂದು 
ಕಡೆ, “ಬಂಡವಾಳದ ದಿವ್ಯಹಕ್ಕಿ ' ಗೂ ಕಾರ್ಮಿಕರ ಹಿತಗಳಿಗೂ ನಡುವೆ ಒಂದು 
ಮಧ್ಯಮಾರ್ಗ ಹುಡುಕಲು ಯತ್ನಿಸಿದ ಜನರು. ಇದೂ ಅಲ್ಲದೆ ಈ ಪ್ರವೃತ್ತಿಗಳೂ 
ಸಮರೂಪದವೇನೂ ಆಗಿರಲಿಲ್ಲ. ಏರಡನೆಯ ಪ್ರವೃತ್ತಿಯು ವಸ್ತುನಿಷ್ಠ ವೈಜ್ಞಾನಿಕ 
ಪರಿಶೋಧನೆಗೆ ಒಂದಿಷ್ಟು ಅವಕಾಶಗಳನ್ನು ಒದಗಿಸಿತು. ಸುಧಾರಣಾವಾದಿ ಕಾರ್ಯ 
ಕ್ರಮಗಳನ್ನು ಸಮರ್ಥಿಸಲೂ ಅಂತಹ ಪರಿಶೋಧನೆಗಳು ಅಗತ್ಯವಾಗಬಹುದಿದ್ದಿತು . 
* ಉತ್ಪಾದನಾ ಅಂಶಗಳ (ಕುಖ್ಯಾತ ಮುಕ್ಕೂಟಗಳ) ಸಿದ್ದಾಂತ ; ಆದಾಯಗಳು - 
ಕೂಲಿ, ಲಾಭ ಹಾಗೂ ಗೇಣಿಗಳು – ಆ ಉತ್ಪಾದನಾ ಅಂಶಗಳ ಸಹಜ ಫಲ ಹಾಗೂ 
ಪ್ರತಿಫಲ ಎಂದು ಬಂಡವಾಳವಾದವನ್ನು ಸಮರ್ಥಿಸುವಂತೆ, ಬಂಡವಾಳವು ಕೂಲಿ 
ಶ್ರಮವನ್ನು ಶೋಷಿಸುವುದಕ್ಕೆ ಏನೂ ಸಂಬಂಧವಿಲ್ಲದಂತೆ , ವ್ಯಾಖ್ಯಾನಿಸುವುದು ; - 
ಇದರೊಂದಿಗೇ ಮಾರ್ಕ್ಸ್‌ರವರು ಹೇಳಿದಂಥ “ಕೀಳು ರಾಜಕೀಯ ಅರ್ಥಶಾಸ್ತ್ರ ” ಎಂಬ 
- ಪ್ರಕಲ್ಪನೆಯು ನಿಕಟವಾಗಿ ಸಂಬಂಧಿತವಾಗಿರುವುದು. ಸೋವಿಯತ್ ತಜ್ಞರು ' ಮಿಗು 
ತಾಯ ಮೌಲ್ಯ ಸಿದ್ದಾಂತಗಳ' ಒಂದು ಹೊಸ ಆವೃತ್ತಿಯನ್ನು ಸಿದ್ಧಗೊಳಿಸು 
ವಾಗ, ಮೂರು ಸಂಪುಟಗಳ ಆವೃತ್ತಿಯ ಕೊನೆಯಲ್ಲಿ ಆದಾಯ ಮತ್ತದರ ಆಕರ 
ಗಳು, ಕೀಳು ರಾಜಕೀಯ ಅರ್ಥಶಾಸ್ತ್ರ ' ಎಂಬ ಶೀರ್ಷಿಕೆಯಡಿ, ಈ ಸಮಸ್ಯೆಯನ್ನು 
ಪರಿಶೀಲಿಸುವ ಮಾರ್ಕ್ಸ್‌ರವರ ಹಸ್ತಪ್ರತಿಯ ಭಾಗಗಳನ್ನು ಸೇರಿಸಿದರು . ನಿರ್ದಿಷ್ಟ 
ವಾಗಿ ಮಾರ್ಕ್ಸ್ ಬರೆಯುತ್ತಾರೆ: “ ವಾಸ್ತವವಾಗಿ , ಕೀಳು ಅರ್ಥಶಾಸ್ತ್ರಜ್ಞರು - 
ಇವರನ್ನು ನಾವು ಟೀಕಿಸುತ್ತಿರುವ ಆರ್ಥಿಕ ಪರಿಶೋಧಕರೊಂದಿಗೆ ಎಷ್ಟು ಮಾತ್ರವೂ 
ಗೊಂದಲಗೊಳಿಸಬಾರದು - ಬಂಡವಾಳಶಾಹಿ ಉತ್ಪಾದನಾ ವಿಧಾನದ ಪ್ರತಿನಿಧಿ 
ಗಳ ಪ್ರಕಲ್ಪನೆಗಳನ್ನೂ ಪ್ರೇರಣೆಗಳನ್ನೂ ಭಾಷಾಂತರಿಸುತ್ತಾರೆ. ಆ ಪ್ರತಿನಿಧಿಗಳಾ 
ದರೋ ಈ ಉತ್ಪಾದನಾ ವಿಧಾನಕ್ಕೆ ದಾಸರಾಗಿರುತ್ತಾರೆ. ಅವರ ಪ್ರಜ್ಞೆಯಲ್ಲಿ ಅದರ 
ಮೇಲುಮೇಲಿನತೊರ್ಕೆಯಷ್ಟೆ ಪ್ರತಿಬಿಂಬಿತವಾಗಿರುತ್ತದೆ. ”* ಆದರೂ , ಆದಾಯಗಳ 
ಮತ್ತು ಅವುಗಳ ಆಕರಗಳ ಸಮಸ್ಯೆಯು ಎಷ್ಟೇ ನಿರ್ಧಾರಕ ಪ್ರಾಮುಖ್ಯದ್ದಾಗಿದ್ದರೂ 
ರಾಜಕೀಯ ಅರ್ಥಶಾಸ್ತ್ರವನ್ನು ಇದಕ್ಕಷ್ಟೆ ಇಳಿಸಲಾಗದು . ಸಂಚಯ ಹಾಗೂ ಬಳಕೆ , 
ಮುಗ್ಗಟ್ಟುಗಳು ಹಾಗೂ ರಾಜ್ಯದ ಆರ್ಥಿಕ ಪಾತ್ರ . ಇವುಗಳಂಥ ಪ್ರಶ್ನೆಗಳು ವಿಜ್ಞಾನ 
ದಲ್ಲಿ ಹೆಚ್ಚು ಹೆಚ್ಚು ಮುಖ್ಯ ಸ್ಥಾನ ಪಡೆದುಕೊಳ್ಳುತ್ತಿವೆ. ಆರ್ಥಿಕ ಚಟುವಟಿಕೆಯ 


*Karl Marx , Theories of Surplus-Value, Part III, p. 413 . 

ಅನೇಕ ವಲಯಗಳ ನಿರ್ದಿಷ್ಟ ಅಧ್ಯಯನ ಅವಶ್ಯವಾಯಿತು. ಮಿಲ್‌ರವರು ಆದಾಯ 
ಗಳಿಗೆ ಸಂಬಂಧಿಸಿ ಮೂಲಭೂತವಾಗಿ ಕೀಳು ಅರ್ಥಶಾಸ್ತ್ರಜ್ಞರ ದೃಷ್ಟಿಕೋನವನ್ನೇ 
ಹೊಂದಿದ್ದರು , ಆದರೆ ಮತ್ತೆ , ಅವರ ಅಭಿಪ್ರಾಯಗಳನ್ನು ಇದೊಂದಕ್ಕೇ ಸೀಮಿತ 
ಗೊಳಿಸುವುದೂ ತರವಲ್ಲ. 

ಅವರ ಮುಖ್ಯ ಆರ್ಥಿಕ ಕೃತಿಯಲ್ಲಿ ಐದು ಭಾಗಗಳಿವೆ . ಅವು ಅನುಕ್ರಮವಾಗಿ 
ಉತ್ಪಾದನೆ, ವಿತರಣೆ, ವಿನಿಮಯ , ಬಂಡವಾಳವಾದದ ಪ್ರಗತಿ ಹಾಗೂ ಆರ್ಥಿಕತೆ 
ಯಲ್ಲಿ ರಾಜ್ಯದ ಪಾತ್ರ . ಇವೆಲ್ಲ ಅತ್ಯಂತ ಸೊಗಸಾದ ಇಂಗ್ಲಿಷ್ ಭಾಷೆಯಲ್ಲಿ, 
ಸುಸ್ಪಷ್ಟವಾಗಿ, ತರ್ಕಬದ್ಧವಾಗಿ ಹಾಗೂ ಸಲೀಸಾಗಿ ಓದಿಸಿಕೊಂಡು ಹೋಗುವಂತೆ 
ಬರೆಯಲ್ಪಟ್ಟಿವೆ. ಅತಿ ಸಲೀಸಾಗಿ ಎಂದೇ ಹೇಳಬೇಕು ! ರಿಕಾರ್ಡೊರವರ ಯಾವುದೇ 
ಉಜ್ವಲ ವೈರುಧ್ಯಗಳೂ ಇಲ್ಲಿಲ್ಲ. ವಿವಿಧ ದೃಷ್ಟಿಕೋನಗಳನ್ನು ಸಾರಸಂಗ್ರಹವಾಗಿ 
ಒಂದುಗೂಡಿಸುವ ಯತ್ನವಷ್ಟೆ ಇದರಲ್ಲಿ ನಡೆದಿದೆ . 

ರಿಕಾರ್ಡೊರವರೂ ಸ್ಮಿತ್‌ರವರೂ ತಮ್ಮ ಗ್ರಂಥಗಳ ಪ್ರಾರಂಭದಲ್ಲಿ ಪರಿ 
ಶೀಲಿಸಿದ ಮೌಲ್ಯ ಸಿದ್ದಾಂತವನ್ನು ಇಲ್ಲಿಮೂರನೆಯ ಭಾಗಕ್ಕೆ ತಳ್ಳಲಾಗಿದೆ. ಇದೇನೂ 
ಆಕಸ್ಮಿಕವಲ್ಲ : ಮೌಲ್ಯದ ಶ್ರಮ ಸಿದ್ಧಾಂತವು ಮಿಲ್‌ರವರ ಆರ್ಥಿಕ ಬೋಧೆಗೆ ಯಾವ 
ರೀತಿಯಲ್ಲೂ ಆಧಾರವಲ್ಲ : ಆದರೆ ಅವರು ಅದನ್ನು ವಿಧಿವಿಹಿತವಾಗಿ ತಳ್ಳಿ ಹಾಕು 
ವುದೂ ಇಲ್ಲ.* ಮಿಲ್‌ರವರ ಪದ್ದತಿಯಲ್ಲಿ ಮೌಲ್ಯವುಉತ್ಪಾದನೆಯೊಂದಿಗೆ ಅತ್ಯಲ್ಪ 
ಸಂಬಂಧವನ್ನಷ್ಟೆ ಹೊಂದಿದೆ . ಅದು ವಿನಿಮಯದ ಹಾಗೂ ಚಲಾವಣೆಯ ವಲಯ 
ದಲ್ಲಿ ಕೇವಲ ಒಂದು ಘಟನೆಯಷ್ಟೆ . ಮೌಲ್ಯವು ಒಂದು ನಿರ್ದಿಷ್ಟ ಸರಕನ್ನು ಇತರ 
ಸರಕುಗಳೊಂದಿಗೆ , ಅದರಲ್ಲೂ ನಿರ್ದಿಷ್ಟವಾಗಿ ಹಣದೊಂದಿಗೆ ವಿನಿಮಯ ಮಾಡಿ 
- * ಮಿಲ್‌ರವರು ಬಳಸಿದ ತಮ್ಮ ವಿಚಾರ ಪ್ರತಿಪಾದನೆಯ ರಚನಾವಿಧಾನವನ್ನೇ 
ಆಧುನಿಕ ಆಂಗ್ಲೋ - ಅಮೆರಿಕನ್ ಆರ್ಥಿಕ ಪಠ್ಯಪುಸ್ತಕಗಳಲ್ಲಿ ಕಾಣಬಹುದು. 
ಪಿ. ಸಾಮುಯೆಲ್‌ಸನ್‌ರ ಪಠ್ಯಪುಸ್ತಕವನ್ನು ಹೇಗೆ ರಚಿಸಲಾಗಿದೆಯೆಂದರೆ, ಮೊದ 
ಲೆರಡು ಭಾಗಗಳು ಸಾಮಾನ್ಯವಾದ “ಉತ್ಪಾದನಾ ಸಿದ್ದಾಂತವನ್ನು ಒಳಗೊಂಡಿವೆ 
ಮತ್ತು ಬೆಳವಣಿಗೆಯ ಅಂಶಗಳನ್ನು ಪರಿಶೀಲಿಸುತ್ತವೆ. ಮೂರನೆಯ ಭಾಗದಲ್ಲಷ್ಟೆ 
ಮೌಲ್ಯದ ಸಮಸ್ಯೆಯನ್ನು ತರಲಾಗಿದೆ. ಅದನ್ನೂ “ ಬೆಲೆಗಳ ರಚನೆ ” ಎಂಬ ವೇಷದಲ್ಲಿ 
ಮರೆಮಾಚಲಾಗಿದೆ. ಸಹಜವಾಗಿಯೇ ಇಲ್ಲೂ ಮೌಲ್ಯದ ಶ್ರಮ ಸಿದ್ಧಾಂತದ 
ಯಾವ ಗುರುತೂ ಇಲ್ಲ. ಆದರೆ ಬೆಲೆ ರಚನೆಯ ಅಂಶಗಳನ್ನು ಮತ್ತೆ ಮಿಲ್‌ರವರಂತೆಯೇ 
ಪರಿಶೀಲಿಸಲಾಗಿದೆ. ವಿಶ್ಲೇಷಣೆಯ ಒಂದು ಈಚೆಗಿನ ತಂತ್ರವನ್ನಷ್ಟೆ ಬಳಸಲಾಗಿದೆ. 
ಬೆಲೆಗಳ ಅಂತಿಮ ಆಧಾರಕ್ಕಾಗಿ ಶೋಧೆ ನಡೆಸುವುದನ್ನು ತಳ್ಳಿ ಹಾಕಿ ಅದರ ಸ್ಥಳ 
ದಲ್ಲಿ ಕೇಳಿಕೆ ಹಾಗೂ ಸರಬರಾಜಿಗೆ ಸಂಬಂಧಿಸಿದಂತೆ ಕಾರ್ಯಜರುಗಿಸುವ ಅನೇಕ 
ಅಂಶಗಳನ್ನು ಇರಿಸಲಾಗಿದೆ. 

ಕೊಳ್ಳುವಾಗಿನ ವಿಶಿಷ್ಟ , ಸಂಬಂಧವಷ್ಟೆ ಈ ಸಂಬಂಧವು ಮಾರುಕಟ್ಟೆಯಲ್ಲಿ ಸ್ಥಾಪಿತ 
ವಾಗುತ್ತದೆ. 
- ಪೆಟ್ಟಿಯವರಿಂದ ಹಿಡಿದು ರಿಕಾರ್ಡೊರವರವರೆಗೆ ಬರ್‌ಷ್ಟಾ ಕ್ಲಾಸಿಕಲ್ 
ಪಂಥವು ಈ ಪ್ರಶ್ನೆಯನ್ನು ಹೆಚ್ಚು ಕಮ್ಮಿ ಈ ಕೆಳಗಿನಂತೆ ಪರಿಭಾವಿಸಿತು : ವಿನಿಮಯ 
ಮೌಲ್ಯಗಳ ಹಾಗೂ ಬೆಲೆಗಳ ಅಂತಿಮ ಆಧಾರವೆಂದರೆ ಶ್ರಮದ ವ್ಯಯ . ಇತರೆಲ್ಲ 
ಅಂಶಗಳ ಕಾರ್ಯಾಚರಣೆಯ ಈ ಆಧಾರದಿಂದ ಒಂದಲ್ಲ ಒಂದು ದಿಕ್ಕುತಿಯನ್ನು 
ಉಂಟುಮಾಡುತ್ತದೆ. ಮಿಲ್‌ರವರು ವಾಸ್ತವವಾಗಿ ಬೆಲೆಗಳ ಅಂತಿಮ ಆಧಾರವನ್ನು 
ತೊಡೆದು ಹಾಕುತ್ತಾರೆ: ಬೆಲೆಗಳನ್ನು ಉತ್ಪಾದನಾ ವೆಚ್ಚಗಳಿಂದ ನಿರ್ಧರಿಸುವುದು 
ಮೂಲ ವಸ್ತು ಸಮೂಹಕ್ಕಷ್ಟೆ ಅನ್ವಯವಾಗುತ್ತದೆ, ಎಂದು ಅವರು ಭಾವಿಸಿದಾಗ, 
ಅವರ ಚಿಂತನೆಯಲ್ಲಿ ರಿಕಾರ್ಡೊರವರ ವಿಚಾರಧಾರೆಯನ್ನು ಕಾಣಬಹುದಾಗಿದೆ. ಈ 
ವಸ್ತುಗಳು “ ಅವುಗಳನ್ನು ಉತ್ಪಾದಿಸುವುದಕ್ಕಾಗಿಕೊಡಬೇಕಾದ ತುಲನಾತ್ಮಕ ಕೂಲಿ 
ಪ್ರಮಾಣಕ್ಕನುಗುಣವಾಗಿ ಮತ್ತು ಈ ಕೂಲಿಯನ್ನು ಕೊಡುವ ಬಂಡವಾಳಗಾರರು 
ಪಡೆಯಬೇಕಾದಂಥ ಲಾಭಗಳ ತುಲನಾತ್ಮಕ ಪ್ರಮಾಣಕ್ಕನುಗುಣವಾಗಿ, ಸಹಜ 
ವಾಗಿಯೂ ಶಾಶ್ವತವಾಗಿಯೂ ಪರಸ್ಪರ ವಿನಿಮಯವಾಗುತ್ತವೆ. * 

ಆದರೆ ಮೌಲ್ಯವನ್ನು ಈ ರೀತಿಯಲ್ಲಿ ಪರಿಗಣಿಸುವ ಮೂಲಕ ರಿಕಾರ್ಡೊರವರ 
ಅತ್ಯಂತ ನಿಕಟ ಶಿಷ್ಯರು ಹೊಕ್ಕಂಥ ಕುರುಡುದಾರಿಯನ್ನು ತಾವೂ ಪ್ರವೇಶಿಸದಿರಲು 
ಯತ್ನಿಸುತ್ತ ಮಿಲ್‌ರವರು ವಾಸ್ತವವಾಗಿ ರಿಕಾರ್ಡೊರವರ ಬೋಧೆಯಿಂದ ದೂರವೇ 
ಸರಿದರು , ಸರಕೊಂದರ ವಿನಿಮಯ ಮೌಲ್ಯವು ( ಮತ್ತು ಬೆಲೆಯು) ಕೇವಲ ಸರಬ 
ರಾಜೂ ಕೇಳಿಕೆಯ ಸಮಾನವಾಗಿರುವಾಗ ಸ್ಥಾಪಿತವಾಗುತ್ತದೆ, ಎಂಬ ತೀರ್ಮಾನಕ್ಕೆ 
ಬಂದರು. ಸರಕೊಂದರ ಸರಬರಾಜನ್ನು ನಿರ್ಧರಿಸುವಾಗ ಖರ್ಚುಗಳನ್ನು ಅತ್ಯಂತ 
ಮುಖ್ಯ ಅಂಶವೆಂದು ಭಾವಿಸಿಕೊಳ್ಳಬೇಕು ಎಂದು ಪ್ರತಿಪಾದಿಸುತ್ತ ಮಿಲ್‌ರವರು 
ಎರಡೂ ಮನೋಧರ್ಮಗಳನ್ನು ಸರಿಹೊಂದಿಸ ಯತ್ನಿಸಿದರು . 

ಈಗಾಗಲೇ ತಿಳಿಸಿರುವಂತೆ, ಮೌಲ್ಯವನ್ನು ಹೀಗೆ ಸಾರಸಂಗ್ರಹವಾಗಿ ಪರಿ 
ಶೀಲಿಸುವ ವಿಧಾನವನ್ನು ಅನಂತರ ರ್ಬ ಷ್ಟಾ ರಾಜಕೀಯ ಅರ್ಥಶಾಸ್ತ್ರಜ್ಞರು ಕರ 
ಗತ ಮಾಡಿಕೊಂಡರು. ಬೆಲೆಗಳ ಅಂತಿಮ ಆಧಾರಕ್ಕೆ ಸಂಬಂಧಿಸಿದ ಕ್ಲಾಸಿಕಲ್ 
ವಿಜ್ಞಾನಿಗಳ ಪ್ರಶ್ನೆಯ ಸ್ಥಳದಲ್ಲಿ ವಾಸ್ತವವಾಗಿ ಇನ್ನೊಂದನ್ನು – ಆರ್ಥಿಕ ಸಮತೋಲದ 
ಪರಿಸ್ಥಿತಿಗಳಿಗೆ ಅನುಗುಣವಾದಂಥ ಬೆಲೆಗಳನ್ನು ಹೇಗೆ ನಿರ್ಧರಿಸಲಾಗುತ್ತದೆ, ಎಂಬ 
ಪ್ರಶ್ನೆಯನ್ನು ಸ್ಥಾಪಿಸಲಾಯಿತು. ಮಾರ್ಕ್ಸ್‌ವಾದಿ ಪುಕಲ್ಪನೆಯು ಶ್ರಮಮೌಲ್ಯದ 
ದೃಢ ಅಡಿಪಾಯದ ಮೇಲೆ (ಉತ್ಪಾದನೆಯ ಬೆಲೆ ಹಾಗೂ ಸ್ಪರ್ಧೆಯ ಸಿದ್ದಾಂತದ 

* J. St . Mill, Principles of Political Economy with Some of 
their Applications to Social Philosophy , London , 1873 , p. 291 . 

ಅಡಿಪಾಯದ ಮೇಲೆ) ಆಧರಿಸಿಕೊಂಡು ಈ ಪ್ರಶ್ನೆಗೆ ಉತ್ತರಿಸುತ್ತದೆಯೇ ಹೊರತು 
ಅದರಿಂದ ದೂರ ಸರಿದಲ್ಲ. ಆದರೆ ಮಿಲ್‌ರವರು ಎರಡನೆಯ ಪ್ರಶ್ನೆಯನ್ನು ಮೊದಲ 
ನೆಯದರಿಂದ ವಿಚ್ಛೇದಿಸಲು ನೆರವಾದರು. ಇದೇ ಬೆಲೆಯ ರಚನೆಯನ್ನು ಸರಬರಾಜು 
ಹಾಗೂ ಬೇಡಿಕೆಯ ಆಧಾರದ ಮೇಲೆ ವಿಧಿವಿಹಿತವಾಗಿ ವಿಶ್ಲೇಷಿಸುವುದರ ಆರಂಭ 
ವಾಗಿದ್ದಿತು. ಇದನ್ನು ಆ ಶತಮಾನದ ಕೊನೆಯ ಭಾಗದಲ್ಲಿ ಇತರ ಬೂರ್‌ಷ್ಟಾ 
ಅರ್ಥಶಾಸ್ತ್ರಜ್ಞರು ಮತ್ತಷ್ಟು ವಿಕಾಸಗೊಳಿಸಿದರು. 

ಸ್ಮಿತ್ ಹಾಗೂ ರಿಕಾರ್ಡೊರವರ ಮೌಲ್ಯ ಸಿದ್ದಾಂತದಲ್ಲಿ ಸಾಮಾಜಿಕ ಅಂಶವು 
ಪ್ರಧಾನವಾಗಿದ್ದರೆ, ಮಿಲ್‌ರವರ ಮೌಲ್ಯ ಸಿದ್ದಾಂತದಲ್ಲಿ ಅದು ಬಹುಮಟ್ಟಿಗೆ ಸಂಪೂ 
ರ್ಣವಾಗಿ ಶೂನ್ಯವಾಗಿದ್ದಿತು. ಅವರು ಮೌಲ್ಯವನ್ನು ಪರಿಶೀಲಿಸುವುದಕ್ಕೂ ಮುನ್ನವೇ 
ವಿತರಣೆ ಹಾಗೂ ಆದಾಯಗಳ ಪ್ರಶ್ನೆಗಳನ್ನು ಪರಿಶೀಲಿಸುತ್ತಾರೆಂಬ ವಾಸ್ತವಾಂಶವು 
ಇದನ್ನು ತೋರಿಸುತ್ತದೆ. ಸ್ಮಿತ್ ಹಾಗೂ ರಿಕಾರ್ಡೊರವರಿಗೆ ಇದು ಸಂಪೂರ್ಣವಾಗಿ 
ಅಸಾಧ್ಯವಾಗಿದ್ದಿತು, ಏಕೆಂದರೆ ಅವರು ಶ್ರಮವು ಸೃಜಿಸಿದಂಥ ಹಾಗೂ ಶ್ರಮದಿಂದ 
ಅಳೆಯಲಾದಂಥ ಮೌಲ್ಯದ ವಿತರಣೆಯ ಪ್ರಶ್ನೆಯನ್ನು ಪರಿಶೀಲಿಸುತ್ತಿದ್ದರು . 
ಆದ್ದರಿಂದಲೇ ಅವರು ಮಿಗುತಾಯ ಮೌಲ್ಯವು ಉತ್ಪನ್ನದ ಪೂರ್ಣ ಮೌಲ್ಯದಿಂದ 
ಬಂಡವಾಳಗಾರನಿಗೂ ಭೂಮಾಲೀಕನಿಗೂ ಲಾಭದಾಯಕವಾಗುವಂತೆ ಕಳೆಯಲಾದ 
ಅಂಶ ಎಂಬ ತಿಳಿವಳಿಕೆಯ ಸಮಿಾಪ ಬಂದರು . 
- ಈ ಮನೋಧರ್ಮವು ಮಿಲ್‌ರಲ್ಲೂ ಸಂಪೂರ್ಣವಾಗಿ ಇಲ್ಲವೆಂದೇನಲ್ಲ . ರಿಕಾ 
ರ್ಡೊರವರಂತೆ ಅವರೂ , ಬಂಡವಾಳಗಾರನ ಲಾಭ ಬರುವುದು ಶ್ರಮವು ತನ್ನ 
ಬೆಲೆಗಿಂತ ಹೆಚ್ಚಿನ ಮೌಲ್ಯವನ್ನು ಉತ್ಪಾದಿಸುತ್ತದೆ ಎಂಬ ವಾಸ್ತವಾಂಶದಿಂದ, ಎಂದು 
ಬರೆದರು . ಆದರೆ ಇದೂ ಮತ್ತೆ ತನ್ನ ಗುರುವಿಗೆ ಅವರ ಬಾಯುಪಚಾರವಷ್ಟೆ . 
ವಾಸ್ತವವಾಗಿ ಅವರು ಲಾಭವು ಬಂಡವಾಳಗಾರನ ಮಿತವ್ಯಯದ ಫಲ 
ಎಂಬ ವಿವರಣೆಯನ್ನೇ ಒಪ್ಪಿಕೊಳ್ಳುತ್ತಾರೆ . ವಿತರಣೆಯ ಪ್ರಮಾಣಾತ್ಮಕ ವಿಷಯಕ್ಕೆ 
ಸಂಬಂಧಿಸಿ – ಮೂರು ಅಂಶಗಳಲ್ಲಿ ಒಂದೊಂದರ ಪಾಲಿಗೆ ಸಂಬಂಧಿಸಿ, ಅಂದರೆ ವಾಸ್ತವ 
ವಾಗಿ ವರ್ಗಗಳಿಗೆ ಸಂಬಂಧಿಸಿ – ಹೇಳುವುದಾದರೆ , ಮಿಲ್‌ರವರು ಈ ಪ್ರಶ್ನೆಯ 
ಬಗೆಗೆ ಯಾವುದೇ ಸ್ಪಷ್ಟ ವಿಚಾರಗಳನ್ನೂ ಹೊಂದಿರಲಿಲ್ಲ. ಅವರು ರಿಕಾರ್ಡೊರವರ 
ದೃಷ್ಟಿಕೋನಕ್ಕೆ ಬದ್ಧವಾಗಿರಲು ಯತ್ನಿಸಿದರು. ಗೇಣಿಯ ಪಾಲು ಭೂಮಿಯ ಫಲ 
ದಾಯಕತೆ ಕಮ್ಮಿಯಾಗುತ್ತ ಹೋಗುವ ನಿಯಮದಿಂದಲೂ , ಅಷ್ಟು ಫಲದಾಯಕ 
ವಲ್ಲದ ಭೂಮಿಯು ಸಾಗುವಳಿಗೆ ಪರಿವರ್ತನೆಯಾಗುವುದರಿಂದಲೂ ನಿರ್ಧರಿಸ 
ಲ್ಪಡುತ್ತದೆ ಮತ್ತು ಆದ್ದರಿಂದಾಗಿ ಹೆಚ್ಚುವ ಪ್ರವೃತ್ತಿ ಹೊಂದಿರುತ್ತದೆ, ಎಂದು 
ಅವರು ಹೇಳಿದರು . ಕೂಲಿಯ ಪಾಲು ಬಹುಮಟ್ಟಿಗೆ ಸ್ಥಿರವಾಗಿರುತ್ತದೆ, ಏಕೆಂದರೆ 
ಅದು ಕೂಲಿ ನಿಧಿ ಎಂದು ಹೇಳಲಾಗುವಂತಹ ನಿಧಿಯಿಂದ ನಿರ್ಧರಿಸಲ್ಪಡುತ್ತದೆ. 
ಲಾಭವು ಮೂಲತಃ ಉತ್ಪನ್ನವೊಂದರ ಮೌಲ್ಯದ ಅವಶೇಷವಾಗಿರುತ್ತದೆ, ಪ್ರಮಾ 

ಣಾತ್ಮಕವಾಗಿ ಅದು ತುಂಬ ಅನಿರ್ದಿಷ್ಟವಾಗಿರುತ್ತದೆ, ಎಂದವರು ಹೇಳಿದರು. 

ಈ ಕೂಲಿ ನಿಧಿಯ ಸಿದ್ಧಾಂತವು ರಿಕಾರ್ಡೊರವರನಂತರದ ಎಲ್ಲ ರಾಜಕೀಯ 
ಅರ್ಥಶಾಸ್ತ್ರದಲ್ಲೂ , 19ನೆಯ ಶತಮಾನದ ಕೊನೆಯವರೆಗೂ ಪ್ರಧಾನವಾಗಿದ್ದಿತು. 
ಅದರ ಬೆಂಬಲಿಗರು ದೊಡ್ಡ ದೇಶವೊಂದರ ಆರ್ಥಿಕತೆಯನ್ನು ಒಂದು ಕೃಷಿಕ್ಷೇತ್ರಕ್ಕೆ 
ಹೋಲಿಸಿದರು. ಕೃಷಿಕ್ಷೇತ್ರದ ಮಾಲೀಕನು ತನ್ನ ಕೆಲಸಗಾರರಿಗೆ ಆಹಾರವಾಗಿ ಒಂದು 
ವರ್ಷಕ್ಕೆ ಸಾಲುವಷ್ಟು ಧಾನ್ಯವನ್ನು ತೆಗೆದಿರಿಸುತ್ತಾನೆ. ಅವನು ದಾಸ್ತಾನು ಇರಿಸಿ 
ದುದಕ್ಕಿಂತ ಹೆಚ್ಚಿಗೆಕೊಡಲು ಸಾಧ್ಯವಿಲ್ಲ. ಅಲ್ಲದೆ ಕೆಲಸಗಾರನು ತನ್ನ ಭೂಮಿಯಲ್ಲಿ 
ಕೆಲಸ ಮಾಡಲು ಎಷ್ಟು ಬೇಕೋ ಅಷ್ಟಕ್ಕಿಂತ ಹೆಚ್ಚು ಧಾನ್ಯವನ್ನೂ ಅವನು ದಾಸ್ತಾನು 
ಮಾಡುವುದಿಲ್ಲ. ಈ ಮಾದರಿಯನ್ನು ಸಮಾಜಕ್ಕೆ ಅನ್ವಯಿಸಿದಾಗ, ಸಮಾಜದ ವಶ 
ದಲ್ಲಿ ಯಾವತ್ತೂ ಒಂದು ತುಂಬ ಗಡುಸಾದ, ವಾಸ್ತವವಾಗಿ ಸ್ಥಿರವಾದ, ಪ್ರಮುಖ 
ಸರಬರಾಜುಗಳ ನಿಧಿ ಇರುತ್ತದೆ, ಈ ಸರಬರಾಜುಗಳನ್ನು ಬಂಡವಾಳಗಾರನು ತನ್ನ 
ಕಾರ್ಮಿಕರನ್ನು ಪೋಷಿಸಿಕೊಂಡು ಬರಲೋಸುಗ ದಾಸ್ತಾನು ಮಾಡಿರುತ್ತಾನೆ 
(“ಉಳಿಸಿರುತ್ತಾನೆ ”) ಎಂದು ಕಂಡುಬರುತ್ತದೆ. ಈ ನಿಧಿಯನ್ನು ಕಾರ್ಮಿಕರ ಸಂಖ್ಯೆ 
ಯಿಂದ ಸರಳವಾಗಿ ವಿಭಜಿಸುವುದರಿಂದ ಕೂಲಿ ನಿರ್ಧಾರವಾಗುತ್ತದೆ. ಇದರ ಫಲವಾಗಿ 
ದೊರೆತ ಚಿತ್ರವು ಮೇಲೆ ತಿಳಿಸಿದ “ 

ಕೂಲಿಯ ಕಬ್ಬಿಣದ ನಿಯಮವನ್ನು ನೆನಪಿಗೆ 
ತರುವಂತಿದ್ದಿತು : ಕಾರ್ಮಿಕರ ಮಾಸಲು ಶಕ್ತಿಯು ಗೊತ್ತಾದ ಸ್ಥಿರ ಸಂಖ್ಯೆಯಾ 
ಗಿದ್ದಲ್ಲಿ ಯಾವುದೇ ಹೋರಾಟವೂ ಕಾರ್ಮಿಕ ವರ್ಗಕ್ಕೆ ಅದರ ಸ್ಥಿತಿಗತಿಗಳಲ್ಲಿ ಎಂಥದೇ 
ಸುಧಾರಣೆಯನ್ನು ದೊರಕಿಸಿ ಕೊಡಲಾರದು . ಹೆಚ್ಚೆಂದರೆ ಒಂದು ಗುಂಪಿನ 
ಕಾರ್ಮಿಕರು ಇನ್ನೊಂದು ಗುಂಪಿನ ಖರ್ಚಿನಲ್ಲಿ ಹೆಚ್ಚಿನ ಪ್ರಯೋಜನ ಪಡೆಯ 
ಬಲ್ಲರು . ಪಾಲ್‌ಗ್ರೇವ್‌ರ ' ರಾಜಕೀಯ ಅರ್ಥಶಾಸ್ತ್ರದ ಶಬ್ದಕೋಶ' ದಲ್ಲಿ ( ಇದು 19ನೆಯ 
ಶತಮಾನದ ಕೊನೆಯ ಭಾಗದಲ್ಲಿ ಪ್ರಕಟವಾದ ಒಂದು ಘನವಾದ ಕೃತಿ) ಕಾರ್ಮಿಕರ 
ನಿಧಿ ಕುರಿತಾದ ಲೇಖನದ ಕರ್ತೃವು ಹೇಳಿದಂತೆ, ಈ ಸಿದ್ಧಾಂತವು ರಾಜಕೀಯ 
- ಅರ್ಥಶಾಸ್ತ್ರದ ಬೋಧನೆಗಳು ಇಂಗ್ಲಿಷ್ ಕಾರ್ಮಿಕ ವರ್ಗದ ಮಧ್ಯೆ ಜನಾನುರಾಗ 
ಇಲ್ಲದಿರುವಂತೆ ಮಾಡುವುದಕ್ಕೆ ತುಂಬ ನೆರವು ನೀಡಿತು . 
- ತಮ್ಮ ಸ್ವಭಾವಕ್ಕೆ ತಕ್ಕಂತೆ ಜಾನ್ ಸ್ಟುವರ್ಟ್ ಮಿಲ್‌ರವರು ಒಂದು ಪುಟದಲ್ಲಿ 
ಕೂಲಿ ನಿಧಿಯ ಸಿದ್ದಾಂತದ ಅಡಕವಾದ ನಿರೂಪಣೆ ನೀಡುತ್ತಾರೆ, ಮತ್ತೊಂದು 
ಪುಟದಲ್ಲಿ , ಬಂಡವಾಳವಾದದಲ್ಲಿ ಕಾರ್ಮಿಕ ವರ್ಗದ ಜೀವನ ಮಟ್ಟವು ಗಣನೀಯ 
ವಾಗಿ ಹೆಚ್ಚುವ ಸಾಧ್ಯತೆ ಇದೆ ಎಂದು ಮಾತನಾಡುತ್ತಾರೆ. 1869ರಲ್ಲಿ ತಮ್ಮ 
ಲೇಖನಗಳೊಂದರಲ್ಲಿ ಅವರು ಈ ಸಿದ್ದಾಂತವನ್ನು ಬಹಿರಂಗವಾಗಿಯೇ 
ತಿರಸ್ಕರಿಸಿದರು , ಆದರೆ ತಮ್ಮ “ಸೂತ್ರಗಳು ” ಕೃತಿಯ ಹೊಸ ಆವೃತ್ತಿಯಲ್ಲಿ 
ತಮ್ಮ ಹಳೆಯ ದೃಷ್ಟಿಕೋನವೇ ಇರುವಂತೆ ಬಿಟ್ಟರು. 
- ರಾಜಿ ಮಾಡಿಕೊಳ್ಳುವುದು ಮತ್ತು ಸರಿ ಹೊಂದಿಸಲಾಗದುದನ್ನು ಸರಿಹೊಂದಿಸುವ 
ಒತ್ತಾಸೆ – ಇವು ಜೀವನದ ಕೊನೆಯವರೆಗೂ ಈ ವ್ಯಕ್ತಿಯ ವಿಶಿಷ್ಟ ಲಕ್ಷಣಗಳಾಗಿದ್ದವು. 

ಅಧ್ಯಾಯ XV 

XV 


ಆರ್ಥಿಕ ರೊಮಾಂಟಿಕ್ ಪಂಥ - ಸಿಸೊಂದಿ 


ಸ್ವಿಸ್ ಅರ್ಥಶಾಸ್ತ್ರಜ್ಞ ಸಿಸ್ಕೋಂದಿಯವರ ಕೃತಿಗಳು ರಾಜಕೀಯ ಅರ್ಥ 
ಶಾಸ್ತ್ರದ ಇತಿಹಾಸದಲ್ಲಿ ಒಂದು ಮುಖ್ಯ ಸ್ಥಾನ ಪಡೆದುಕೊಂಡಿವೆ. ಅವರು ಬಾಳಿ 
ಬದುಕಿದ ಕಾಲಕ್ಕೂ ನಮ್ಮ ಕಾಲಕ್ಕೂ ಮಧ್ಯೆ ಅಂತರವು ಬಹಳವಾಗಿದ್ದರೂ ಅವರ 
ಕೃತಿಗಳು ಕೆಲವು ರೀತಿಗಳಲ್ಲಿ ತಮ್ಮ ವೈಜ್ಞಾನಿಕ ಮಹತ್ವವನ್ನು ಇಂದಿಗೂ ಉಳಿಸಿ 
ಕೊಂಡಿವೆ. ವಿ . ಐ . ಲೆನಿನರು ತಮ್ಮ ಆರ್ಥಿಕ ರೊಮಾಂಟಿಕ್ ಪಂಥದ ವಿಶಿಷ್ಟ ಲಕ್ಷಣ 
ಗಳು ( ಸಿಸ್ಕೋಂದಿಯವರೂ , ನಮ್ಮ ಸ್ಥಳೀಯ ಸಿಸೊಂದಿವಾದಿಗಳೂ )' ಎಂಬ 
ಕೃತಿಯಲ್ಲಿ ಹೀಗೆ ಬರೆದರು : “ಸಿಸ್ಕೋಂದಿಯವರು ರಾಜಕೀಯ ಅರ್ಥಶಾಸ್ತ್ರದ 
ಇತಿಹಾಸದಲ್ಲಿ ಒಂದು ಮುಖ್ಯ ಸ್ಥಾನ ಪಡೆದಿದ್ದಾರೆ. ಪುಟ್ಟ ಪ್ರಮಾಣದ ಉತ್ಪಾದನೆಯ 
ಉಜ್ವಲ ಪ್ರತಿಪಾದಕರಾಗಿ ಮತ್ತು ಬೃಹತ್ ಪ್ರಮಾಣದ ಉದ್ಯಮದ ಬೆಂಬಲಿಗರ 
ಹಾಗೂ ಸಿದ್ದಾಂತಿಗಳ ವಿರೋಧಿಗಳಾಗಿ ಇವರು ಮುಖ್ಯ ಪ್ರವೃತ್ತಿಗಳಿಂದ ಪ್ರತ್ಯೇಕ 
ವಾಗಿ ನಿಲ್ಲುತ್ತಾರೆ.”* 
- ಕೈಗಾರಿಕಾ ಕ್ರಾಂತಿಯ ಹಾಗೂ ಬಂಡವಾಳವಾದದ ವಿಜಯಿ ಮುನ್ನಡೆಯ 
ಯುಗದಲ್ಲಿ ಇವರೇ ಸಾಮಾಜಿಕ ಪದ್ದತಿಯ ಹಾಗೂ ಅದರ ಆರ್ಥಿಕ ರಚನೆಯ 
ಪಗಾಢವಾದ ಹಾಗೂ ತೀಕ್ಷವಾದ ಟೀಕೆ ಮಾಡಿದ ಮೊದಲಿಗರಾಗಿದ್ದರು , ಎಂಬ 
ವಾಸ್ತವಾಂಶವು ಸಿಸ್ಕೋಂದಿಯವರ ಮತ್ತವರ ವಿಚಾರಗಳ ಪಾತ್ರವನ್ನು ಮೊಟ್ಟ 
ಮೊದಲನೆಯದಾಗಿ ನಿರ್ಧರಿಸುತ್ತದೆ. ಅದು ಪೆಟಿಬೂರ್ಜ್ವಾದೃಷ್ಟಿಕೋನದಿಂದ ಮಾಡಿದ 
ಟೀಕೆಯಾಗಿದ್ದಿತು. ಆದರೆ ಈ ಸೈದ್ಧಾಂತಿಕ ನಿಲುವೇ ಅವರಿಗೆ ಬಂಡವಾಳಶಾಹಿ ಬೆಳ 
ವಣಿಗೆಯಲ್ಲಿನ ವೈರುಧ್ಯಗಳನ್ನೂ ಸಮಸ್ಯೆಗಳನ್ನೂ ಕಂಡುಕೊಳ್ಳಲು ಸಾಧ್ಯಮಾಡಿ 
ಕೊಟ್ಟಿತು. ಇವನ್ನು ಅವರ ಉಜ್ವಲ ಸಮಕಾಲೀನರೂ ವಿರೋಧಿಯೂ ಕ್ಲಾಸಿ 
ಕಲ್ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ ಅತ್ಯಂತ ಖ್ಯಾತ ಪ್ರತಿಪಾದಕರೂ , 
ಆಗಿದ್ದ ರಿಕಾರ್ಡೊರವರು ಗಮನಕ್ಕೆ ತಂದುಕೊಂಡಿರಲಿಲ್ಲ. ಬಂಡವಾಳವಾದವು 
ಸಹಜವೂ ಶಾಶ್ವತವೂ ಆದ ಸ್ವರೂಪದ್ದೆಂದು ಆಗ ಸರ್ವಮನ್ನಿತವಾಗಿದ್ದ ತತ್ವದ ಬಗೆಗೆ 


* V . I. Lenin , Collected Works, Vol . 2, p. 133. 

ಮಾರ್ಕ್ಸ್‌ರವರ ಮುನ್ನಿನ ಕಾಲಾವಧಿಯಲ್ಲಿ ಸಂದೇಹ ವ್ಯಕ್ತಪಡಿಸಿದವರಲ್ಲಿ ನಿಮ್ಮೊಂದಿ 
ಯವರೇ ಪ್ರಥಮ ಪ್ರಮುಖ ಅರ್ಥಶಾಸ್ತ್ರಜ್ಞರಾಗಿದ್ದರು . ಅವರು ರಾಜಕೀಯ 
ಅರ್ಥಶಾಸ್ತ್ರವನ್ನು ಬೂರ್‌ಷ್ಟಾ ಸಂಪತ್ತಿನ ವಿಜ್ಞಾನವನ್ನಾಗಿ ಅಲ್ಲ ಆ ಸಂಪತ್ತನ್ನು 
ಹೆಚ್ಚಿಸುವ ಸಾಧನವನ್ನಾಗಿ ಅಲ್ಲ, ಆದರೆ ಮಾನವಕುಲದ ಸುಖಸಂತೋಷಗಳ 
ಹಿತದೃಷ್ಟಿಯಿಂದ ಸಾಮಾಜಿಕ ವ್ಯವಸ್ಥೆಯನ್ನು ಸುಧಾರಿಸುವ ವಿಜ್ಞಾನವನ್ನಾಗಿ 
ಕಂಡುಕೊಂಡರು. ಸಿಸ್ಕೋಂದಿಯವರ ಕೃತಿಗಳು ಆಗತಾನೆ ಜನ್ಮತಾಳಿದ್ದ ಶ್ರಮಜೀವಿ 

ವರ್ಗದ ಮತ್ತು ಇತರ ದುಡಿಯುವ ಜನವಿಭಾಗಗಳ ಕಠಿಣ ದುರವಸ್ಥೆಯ ಬಗೆಗೆ 
- ಪ್ರಾಮಾಣಿಕ ಸಹಾನುಭೂತಿಯಿಂದ ತುಂಬಿವೆ. ಅವರು ನವಯುಗದ ಸಾಮಾಜಿಕ 
ಆರ್ಥಿಕ ಸಾಹಿತ್ಯದಲ್ಲಿ ಶ್ರಮಜೀವಿ (ಪಿಟಾರಿಯಟ್ ) ಎಂಬ ಪದವನ್ನು ಬಳಕೆಗೆ 
ತಂದರು, ಈ ಲ್ಯಾಟಿನ್ ಪದವನ್ನು ಪುನರುಜ್ಜಿವನಗೊಳಿಸಿ ಅದಕ್ಕೆ ಹೊಸ ವ್ಯಾಖ್ಯಾನ 
ವನ್ನು ನೀಡಿದರು. ಪೆಟಿ ಬೂರ್‌ಷ್ಟಾ ಸಿದ್ದಾಂತವು ಈಗಲೂ ಕೆಲವು ವೇಳೆ ಬಂಡವಾಳ 
ಶಾಹಿ ಆರ್ಥಿಕ ವ್ಯವಸ್ಥೆಯ ಬಗೆಗೆ ತುಲನಾತ್ಮಕವಾಗಿ ವಸ್ತುನಿಷ್ಠವಾದ ತಿಳಿವಳಿಕೆ 
ಒದಗಿಸುವ ಆಕರಗಳಲ್ಲೊಂದಾಗಿದೆ. 

ಸ್ಪಷ್ಟ ವರ್ಣನೆ ಹಾಗೂ ಉತ್ಸಾಹಭರಿತ ಸಾಹಿತ್ಯಕ ಶೈಲಿಯಿಂದ ಕೂಡಿದ 
ಸಿಸ್ಕೋದಿಯವರ ಬರಹಗಳು , ತುರ್ತಿನ ಸಾಮಾಜಿಕ ಸಮಸ್ಯೆಗಳನ್ನು ಪರಿಹರಿಸುವ 
ಮಾರ್ಗಗಳನ್ನು ಕಂಡುಹಿಡಿಯ ಯತ್ನಿಸಿದ ತೀವ್ರಗಾಮಿ ಹಾಗೂ ಮಾನವತಾವಾದಿ 
ಯಾಗಿದ್ದ ಅವರ ವ್ಯಕ್ತಿತ್ವವನ್ನೇ ಪ್ರತಿಬಿಂಬಿಸುತ್ತವೆ. 
- ರಿಕಾರ್ಡೊರವರು ಯಾವ ಅರ್ಥದಲ್ಲಿ ಮಾರ್ಕ್ಸ್‌ರವರ ಅಗ್ರಗಾಮಿಗಳೊ ಆ 
- ಅರ್ಥದಲ್ಲಿ ಸಿಸೆಂದಿಯವರು ಮಾರ್ಕ್ಸ್‌ರವರ ಅಗ್ರಗಾಮಿಯಾಗಿರಲಿಲ್ಲ. ಮಿಗು 
ತಾಯ ಮೌಲ್ಯ ಸಿದ್ದಾಂತದ ವಲಯದಲ್ಲಿ ನಿನ್ನೊಂದಿಯವರು ಅತ್ಯಲ್ಪ ಸ್ಕೋಪ 
ಜ್ಞತೆಯನ್ನು ತೋರಿದರು ಮತ್ತು ವಾಸ್ತವವಾಗಿ ಸ್ಮಿತ್‌ರವರಿಗಿಂತ ಹೆಚ್ಚು ದೂರ 
ವೇನೂ ಮುಂದುವರಿಯಲಿಲ್ಲ . ಆದರೆ ಬಂಡವಾಳವಾದದ ಬಗೆಗೆ ಅವರ ಟೀಕೆ 
ಮುಗ್ಗಟ್ಟುಗಳ ವಿಶ್ಲೇಷಣೆ, ಇವು ಮಾರ್ಕ್ಸ್‌ವಾದದ ರಚನೆಯಲ್ಲಿ ನಿಸ್ಸಂದೇಹವಾಗಿಯೂ 
ಒಂದು ಪಾತ್ರ ನಿರ್ವಹಿಸಿದವು. ಮಾರ್ಕ್ಸ್‌ರವರ ಅನೇಕ ಕೃತಿಗಳಲ್ಲಿ ಈ ಜಿನೀವಾ 
ಅರ್ಥಶಾಸ್ತ್ರಜ್ಞರ ಬಗೆಗೆ ಪ್ರಗಾಢವಾದ ಹಾಗೂ ಅಡಕವಾದ ಮೌಲ್ಯನಿರ್ಣಯ 
ಗಳನ್ನು ಕಾಣುತ್ತೇವೆ. 


ಜಿನೀವಾದ ಪೌರ 
- ಜಾನ್ ಪಾರ್ಲ್ ಲಿಯೊನಾರ್ ಸಿಸ್ಕೊಂದ್ ದೆ ಸಿಸ್ಕೋಂದಿಯವರು 1773ರಲ್ಲಿ 
ಜಿನೀವಾದ ಹೊರವಲಯದಲ್ಲಿ ಜನ್ಮ ತಾಳಿದರು. ಅವರ ಪೂರ್ವಿಕರು ಉತ್ತರ 

ಇಟಲಿಯಿಂದ ಬಂದರು , ಫ್ರಾನ್ಸಿನಲ್ಲಿ ದೀರ್ಘಕಾಲ ವಾಸಿಸಿದರು , ಅನಂತರ ಕಾಲ್ವಿನ್ 
ಮತಕ್ಕೆ ಪರಿವರ್ತನೆ ಹೊಂದಿ , ಧಾರ್ಮಿಕ ಕಿರುಕುಳದಿಂದ ಪಾರಾಗಲು ಫ್ರಾನ್ಸಿನಿಂದ 
ಓಡಿ ಹೋಗಿ ಜಿನೀವಾದಲ್ಲಿ ನೆಲಸಿದರು . ಈ ಅರ್ಥಶಾಸ್ತ್ರಜ್ಞರ ತಂದೆ ಕಾಲ್ವಿನ್ 
ಮತದ ಧರ್ಮಾಧಿಕಾರಿಯಾಗಿದ್ದರು . ಅವರ ಕುಟುಂಬವುಶ್ರೀಮಂತವಾಗಿದ್ದಿತು ಮತ್ತು 
ಜಿನೀವಾದ ಶ್ರೀಮಂತಶಾಹಿ ವರ್ಗಕ್ಕೆ ಸೇರಿದ್ದಿತು . 
- 18ನೆಯ ಶತಮಾನದಲ್ಲಿ ಜಿನೀವಾ ಒಂದು ಪುಟ್ಟ ಸ್ವತಂತ್ರ ಗಣತಂತ್ರವಾಗಿದ್ದಿತು, 
ಇತರ ಸ್ವಿಸ್ ಸಂಸ್ಥಾನಗಳೊಂದಿಗೆ ಅತಿಸೂಕ್ಷ್ಮವೇ ಎನ್ನುವಂಥ ಒಕ್ಕೂಟದ ಸಂಬಂಧ 
ಹೊಂದಿದ್ದಿತು . ತಮ್ಮ ಸಹದೇಶೀಯರೂ ಸ್ವಲ್ಪಮಟ್ಟಿಗೆ ತಮ್ಮ ಬೋಧಕರೂ ಆಗಿದ್ದ 
ಮಹಾ ವ್ಯಕ್ತಿ ರೂಸ್ಟೋರವರಂತೆ ಸಿಸ್ಕೋಂದಿಯವರು , ಅವರ ಜೀವನಚರಿತ್ರಕಾರ 
ರೊಬ್ಬರನ್ನು ಉದ್ಧರಿಸುವುದಾದಲ್ಲಿ, ಹುಟ್ಟಿನಲ್ಲೂ ಭಾವನೆಗಳಲ್ಲೂ ಜಿನೀವಾದ 
ಪೌರರಾಗಿದ್ದರು , ಆದರೆ ಮನೋಭಾವದಲ್ಲೂ ಅವರ ಬರಹಗಳ ದಿಶೆಯಲ್ಲೂ 
ಒಬ್ಬ ಫ್ರೆಂಚ್‌ಮನ್ ಆಗಿದ್ದರು . ಸಿಸ್ಕೋಂದಿಯವರ ಪಾಂಡಿತ್ಯಪೂರ್ಣ ಕೃತಿಗಳೆಲ್ಲವೂ 
ಫ್ರೆಂಚ್ ಭಾಷೆಯಲ್ಲೇ ಬರೆಯಲ್ಪಟ್ಟಿವೆ ಮತ್ತು ಸಾಮಾನ್ಯವಾಗಿ ಪ್ಯಾರಿಸ್ಸಿನಲ್ಲೇ ಪ್ರಕಟ 
ವಾಗಿವೆ. ಅವರನ್ನು ಬಹುಮಟ್ಟಿಗೆ ಫ್ರೆಂಚ್ ಆರ್ಥಿಕ ಚಿಂತನೆಯ ಪ್ರತಿನಿಧಿಯೆಂದೇ 
ಭಾವಿಸಬಹುದು. 
- ಸಿಸ್ಕೋಂದಿಯವರು ತಮ್ಮ ಬಾಲ್ಯವನ್ನೂ ಯೌವನವನ್ನೂ ಶಾಂತಿಯುತವಾದ 
ಕುಲಪತಿಸಮಾಜ ಪದ್ದತಿಯ ವಾತಾವರಣದಲ್ಲಿ ಕಳೆದರು . ಅವರ ವಿಚಾರಗಳ ಬೇರು 
ಗಳನ್ನು ಈ ವಾತಾವರಣದಲ್ಲಿ ಕಾಣಬಹುದು. ಸುಖಸಂತೋಷಗಳು ಯಾವತ್ತೂ 
ಸತ್ಯಸಂಧರಾದ ದುಡಿಯುವ ಕುಶಲಕರ್ಮಿಗಳ ಹಾಗೂ ರೈತರ ಮನೆಗಳಲ್ಲಿ ನೆಲಸಿರು 
ತವೆ ಮತ್ತು ಕಾರ್ಖಾನೆಗಳು , ವಾಣಿಜ್ಯ ಕಾರ್ಯಾಲಯಗಳು ಹಾಗೂ ಬ್ಯಾಂಕುಗಳಿಂದ 
ತುಂಬಿರುವ ದೊಡ್ಡ ನಗರಗಳಿಂದ ಓಡಿ ಹೋಗುತ್ತವೆ, ಎಂದು ಅವರು ತಮ್ಮ 
ಜೀವಮಾನಪೂರ್ತಿ ದೃಢವಾಗಿ ನಂಬಿದ್ದರು . ಆದರೆ ಈ ಕುಲಪತಿಸಮಾಜ ಪದ್ಧತಿಯ 
ಜೀವನವೇ ಗತಕಾಲದ ವಸ್ತುವಾಗುತ್ತಲಿದ್ದಿತು. ಕೈಗಾರಿಕಾ ಕ್ರಾಂತಿಯು ಅದನ್ನು 
ನಾಶಪಡಿಸುತ್ತಿದ್ದಿತು. ಈ ಕೈಗಾರಿಕಾ ಕ್ರಾಂತಿಯಲ್ಲಿ ಕೈಕಸಬುಗಳು ಹೋಗಿ ಅವುಗಳ 
ಸ್ಥಳದಲ್ಲಿ ಕಾರ್ಖಾನೆ ಉತ್ಪಾದನೆ ಬರುತ್ತಿದ್ದಿತು . ತನ್ನ ಕೌಶಲದಲ್ಲೂ ಮಿತವಾದ 
ಸುಖಸಂತೋಷಗಳಲ್ಲೂ ಹೆಮ್ಮೆ ಹೊಂದಿದ್ದ ಸ್ವತಂತ್ರ ಕುಶಲಕರ್ಮಿಯು ಹೋಗಿ 
ಅವನ ಸ್ಥಳದಲ್ಲಿ ಬಡತನದ ಭವಣೆಗೆ ಸಿಲುಕಿದ ಕಾರ್ಮಿಕ ಬರುತ್ತಿದ್ದನು . 

ತಮ್ಮ ವಿದ್ಯಾಭ್ಯಾಸವನ್ನು ಪೂರೈಸಲಾಗದೆ ಸಿಸ್ಕೋಂದಿಯವರು ಹದಿನೆಂಟನೆಯ 
ವಯಸ್ಸಿನಲ್ಲೇ ಲಿಯೋನ್‌ಗೆ ಹೋಗಿ ಅಲ್ಲಿ ತಮ್ಮ ತಂದೆಯ ಮಿತ್ರರಾಗಿದ್ದ ಒಬ್ಬ 
ವರ್ತಕರ ಬಳಿ ಗುಮಾಸ್ತರಾಗಿ ಕೆಲಸಕ್ಕೆ ಸೇರಿಕೊಳ್ಳುವ ಒತ್ತಾಯಕ್ಕೊಳಗಾದರು . 
ಜಕೋಬಿನ್ ಕ್ರಾಂತಿಯು ಬೇಗನೆಯೇ ಲಿಯೋನ್ ತಲುಪಿತು. ಅಲ್ಲಿಂದ ಅದು 


404 


ಯಾವತ್ತೂ ಪಕ್ಕದ ಫ್ರಾನ್ಸಿನೊಂದಿಗೆ ನಿಕಟ ಸಂಬಂಧ ಹೊಂದಿದ್ದ ಜಿನೀವಾಕ್ಕೂ 
ವ್ಯಾಪಿಸಿತು . ಸಿಸ್ಕೋಂದಿಯವರ ಕುಟುಂಬವು ಕೆಲಕಾಲ ಅಲೆದಾಟದ ಜೀವನ ನಡೆಸ 
ಬೇಕಾಯಿತು. 1793ರ ಆದಿಭಾಗದಲ್ಲಿ ಅವರ ಕುಟುಂಬದವರು ಇಂಗ್ಲೆಂಡಿಗೆ ವಲಸೆ 
ಹೋಗಿ ಅಲ್ಲಿ ಹದಿನೆಂಟು ತಿಂಗಳು ವಾಸಮಾಡಿದರು : ಅಲ್ಲಿಂದ ಹಿಂದಿರುಗಿದ ಸ್ವಲ್ಪ 
ಕಾಲದಲ್ಲೇ ಅವರು ಮತ್ತೆ ಓಡಿಹೋಗಬೇಕಾಗಿಬಂದಿತು. ಈ ಬಾರಿ ಅವರು ಉತ್ತರ 
ಇಟಲಿಗೆ ಹೋದರು . ಆದರೆ ಅದೂ ಬೇಗನೆಯೇ ಫ್ರೆಂಚರ ವಶವಾಯಿತು. ಕಿರಿಯ 
ಸಿಸೊಂದಿ ತಾವು ತಂದಿದ್ದ ಹಣದಿಂದ ತುಸ್ಕನಿಯಲ್ಲಿ ಸಣ್ಣ ವ್ಯವಸಾಯೋದ್ಯಮ 
ವೊಂದನ್ನು ಪ್ರಾರಂಭಿಸಿ ಅದನ್ನು ಐದು ವರ್ಷಗಳ ಕಾಲ ನಡೆಸಿದರು. ಈ ಪ್ರಕ್ಷುಬ್ಬ 
ವರ್ಷಗಳಲ್ಲಿ ಅವರು ಅನೇಕ ಬಾರಿ ರಾಜಕೀಯವಾಗಿ ಸಂದೇಹಾಸ್ಪದ ವ್ಯಕ್ತಿಯಾಗಿ 
ಸೆರೆಮನೆಗೆ ಹೋಗಬೇಕಾಗಿ ಬಂದಿತು . ಜಿನೀವಾ ಅಧಿಕೃತವಾಗಿ ಫ್ರಾನ್ಸಿನ ಒಂದು 
ಭಾಗವಾಗಿ (1798ರಲ್ಲಿ) ಮತ್ತು ಮೊದಲ ಕಾನ್ಸಲ್ (ಪ್ರಧಾನದಂಡಾಧಿಕಾರಿ) 
ನೆಪೋಲಿಯನ್ ಬೋನಪಾರ್ಟ್ ಫ್ರಾನ್ಸ್‌ನಲ್ಲಿ ಶಾಂತಿ ಹಾಗೂ ಶಿಸ್ತು ಸ್ಥಾಪಿಸಿದ ” 
ನಂತರ ಸಿಸೊಂದಿ ಕುಟುಂಬವು ತಮ್ಮ ತಾಯ್ಯಾಡಿಗೆ ಹಿಂದಿರುಗಿತು . 

ಈ ಹೊತ್ತಿಗೆ ಕಿರಿಯ ಸಿಂದಿಯ ಸಾಮರ್ಥ್ಯಗಳೂ ಮನೋಒಲವುಗಳೂ 
ಸಾಕಷ್ಟು ಚೆನ್ನಾಗಿ ರೂಪಿತವಾಗಿದ್ದವು. ಅವರ ಸಾಹಿತ್ಯಕ ಚಟುವಟಿಕೆಯ ಮೊದಲ 
ಫಲವೆಂದರೆ ತುಸ್ಕನಿಯ ಕೃಷಿಗೆ ಸಂಬಂಧಿಸಿದ ಒಂದು ಗ್ರಂಥ, 1803ರಲ್ಲಿ ಅವರು 
ರಾಜಕೀಯ ಅರ್ಥಶಾಸ್ತ್ರಕ್ಕೆ ಸಂಬಂಧಿಸಿದ De la richesse corrtnerciale 
(' ವಾಣಿಜ್ಯ ಸಂಪತ್ತಿನ ಕುರಿತು ) ಎಂಬ ಗ್ರಂಥವೊಂದನ್ನು ಪ್ರಕಟಿಸಿದರು. ಅದರಲ್ಲಿ ಅವರು 
ಅಡಂ ಸ್ಮಿತ್‌ರ ಶಿಷ್ಯರಾಗಿ, ಅವರ ವಿಚಾರಗಳ ಪ್ರತಿಪಾದಕರಾಗಿ, ಕಾಣಿಸಿಕೊಂಡರು . 

ಸುಪ್ರಸಿದ್ದ ಬ್ಯಾಂಕರ್‌, ರಾಜಕಾರಣಿ ಹಾಗೂ ಚಿಂತನಕಾರ ನೆಕ್ಕರ್‌ರ ಹಾಗೂ 
ಅವರ ಪುತ್ರಿ ಲೇಖಕಿ ಹಾಗೂ ಸಾಮಾಜಿಕ ವ್ಯಕ್ತಿ ಮದಾಮ್ ದೆ ಸ್ವಾಲ್‌ರ ಸುತ್ತ 
ಗುಂಪು ಕೂಡಿದ್ದ ವಿದ್ವಾಂಸರ ಹಾಗೂ ಲೇಖಕರ ವೃಂದವನ್ನು ನಿಮ್ಮೊಂದಿ ಸೇರಿ 
ಕೊಂಡರು. ಅವರು ನೆಕ್ಕರ್ ಮತ್ತು ಮದಾಮ್ ದೆ ಸ್ವಾಲ್‌ ಎಸ್ಟೇಟಿನಲ್ಲಿ ತುಂಬ 
ಕಾಲ ವಾಸಿಸಿದರು, ಕೆಲಸ ಮಾಡಿದರು, ಆಕೆಯ ಪ್ರವಾಸಗಳಲ್ಲಿ ತಾವೂ ಜೊತೆಗೂಡಿ 
ಹೋದರು . ಮದಾಮ್ ದೆ ಸ್ವಾಲ್‌ರ ಮತ್ತವರ ವೃಂದದ ಲೇಖಕರ ಸಾಹಿತ್ಯಕ 
ರೊಮಾಂಟಿಕತೆಯು ಸ್ಪಷ್ಟವಾಗಿಯೇ ಸಿಸ್ಕೋಂದಿಯವರ ಮೇಲೆ ಸ್ವಲ್ಪ ಪ್ರಭಾವ 
ಬೀರಿತು . ಅವರು ತಮ್ಮ ಅನೇಕ ಸಂಪುಟಗಳ Histoire de la retudissatice de 
la liberte ern Italie ( ಇಟಲಿಯಲ್ಲಿ ಸ್ವಾತಂತ್ರ ಪುನರುತ್ಥಾನದ ಇತಿಹಾಸ ) 
(History of the Renaissance of Liberty in Italy) 7, 30302 
ರಚಿಸಿದರು , ರೊಮಾನ್ಸ್ ಸಾಹಿತ್ಯ ಚರಿತ್ರೆಯ ಬಗೆಗೆ ಅನೇಕ ಉಜ್ವಲ ಉಪನ್ಯಾಸ 
ಗಳನ್ನು ನೀಡಿದರು. 1813ರಲ್ಲಿ ಅವರು ಪ್ಯಾರಿಸ್ಸಿಗೆ ಹೋದರು. ಅಲ್ಲಿ ಅವರು 

ಸ್ಥಾಪನೆ , 


ಅಮ್ಮಾಜವನ್ನು ನೆಪೋಲಿಗರು 
. ಈ ಘಟನೆ 


ನೆಪೋಲಿಯನ್ನನ ಪತನ, ಬುರ್ಬೊನ್ ಮನೆತನದ ಪುನರ್‌ಸ್ಥಾಪನೆ ಹಾಗೂ ನೂರು 
ದಿನಗಳ ದುರಂತ, ಇವುಗಳನ್ನು ಕಂಡರು . ಈ ಘಟನೆಗಳು ನೆಪೋಲಿಯನ್ನನ ವಿರೋಧಿ 
ಯಾಗಿದ್ದ ಅವರನ್ನು ನೆಪೋಲಿಯನ್ನನ ಬೆಂಬಲಿಗರನ್ನಾಗಿ ಪರಿವರ್ತಿಸಿದವು. ಹೊಸ 
ಸಾಮ್ರಾಜ್ಯವು ತಮ್ಮ ಸ್ವಲ್ಪಮಟ್ಟಿಗೆ ಅಸ್ಪಷ್ಟವಾದ ಸುಖ ಸ್ವಾತಂತ್ರ್ಯಗಳ ಧೈಯ 
ಗಳನ್ನು ಈಡೇರಿಸುವುದೆಂದು ಅವರು ಆಶಿಸಿದರು . 

ವಾಟರ್‌ಲೂ ಕದನ ಹಾಗೂ ವಿಯೆನ್ನಾ ಕಾಂಗ್ರೆಸ್ (1815) ನಂತರ ನಿಮ್ಮೊಂದಿ 
ಮತ್ತೆ ಸ್ವಿಟ್ಟರೆಂಡಿಗೆ ಹಿಂದಿರುಗಿದರು . ಜಿನೀವಾ ಮತ್ತೆ ಸ್ವಿಟ್ಟರೆಂಡಿನ ಭಾಗವಾಗಿ 
ದಿತು . ಅವರು ಇಂಗ್ಲೆಂಡಿಗೂ ಇತರ ಕೆಲವು ದೇಶಗಳಿಗೂ ಹೋದರು . ಈ ವರ್ಷ 
ಗಳಲ್ಲಿ ಅವರ ಸಾಮಾಜಿಕ - ಆರ್ಥಿಕ ವಿಚಾರಗಳು ರೂಪುಗೊಂಡವು. ಇವನ್ನವರು 
Nouveaux principes d 'économie politique ou de la richesse 
dans ses rapports avec la population (' odušeobo eorum , 
ಹೊಸ ಮೂಲತತ್ವಗಳು, ಅಥವಾ ಜನಸಂಖ್ಯೆಗೆ ಸಂಬಂಧಿಸಿ ಸಂಪತ್ತು ' ಎಂಬ 
ಕೃತಿಯಲ್ಲಿ ಒಡಮೂಡಿಸಿದರು . ಇದು ಆರ್ಥಿಕ ವಿಜ್ಞಾನಕ್ಕೆ ಸಿಸ್ಕೋಂದಿಯವರ 
ಪ್ರಧಾನ ಕೊಡುಗೆಯಾಗಿದೆ. ಈ ಗ್ರಂಥವುಕೂಡಲೇ ಅವರನ್ನು ಯೂರೋಪಿಯನ್ 
ಖ್ಯಾತಿಯ ಅರ್ಥಶಾಸ್ತ್ರಜ್ಞರನ್ನಾಗಿ ಮಾಡಿತು. 1827ರಲ್ಲಿ ಅವರು ಈ ಗ್ರಂಥದ 
ದ್ವಿತೀಯ ಆವೃತ್ತಿಯನ್ನು ಪ್ರಕಟಿಸಿದರು . ಅದರಲ್ಲಿ ಇಂಗ್ಲೆಂಡಿನ ರಿಕಾರ್ಡೊ ಪಂಥ 
ಹಾಗೂ ಫ್ರಾನ್ಸಿನ ಸೇಮ್ ಪಂಥಗಳೊಂದಿಗೆ ಅವರ ವಾದವಿವಾದಗಳು ಇನ್ನೂ 
ಹೆಚ್ಚು ತೀಕ್ಷವಾಗಿ ಕಾಣಿಸಿಕೊಂಡವು. 1827ರ ಆರ್ಥಿಕ ಮುಗ್ಗಟ್ಟು ತಮ್ಮ ವಿಚಾರಗಳ 
ಸಮರ್ಪಕತೆಗೂ , ಒಟ್ಟಿನಲ್ಲಿ ಮಿತಿಮೀರಿದ ಉತ್ಪಾದನೆ ಅಸಾಧ್ಯ ಎಂಬ ವಿಚಾರಗಳ 
ಅಸಮರ್ಪಕತೆಗೂ , ಸಾಕ್ಷಿಯೆಂದು ಅವರು ಭಾವಿಸಿದ್ದರು. ಈ ದ್ವಿತೀಯ ಆವೃತ್ತಿಗೆ 
ಬರೆದ ಮುನ್ನುಡಿಯು ತಮ್ಮ ವಿರೋಧಿಗಳ ಮೇಲೆ ತಾವು ಸಾಧಿಸಿದ್ದ ವಿಜಯದ 
ವಿಜೃಂಭಣೆಯನ್ನು ಪ್ರಕಟಿಸುತ್ತದೆ. ಇಷ್ಟಾದರೂ ಅವರು ರಿಕಾರ್ಡೊರವರ ಬಗೆಗೆ 
ಅತ್ಯಪಾರ ಗೌರವ ಹೊಂದಿದ್ದುದಕ್ಕೆ ಇದು ಅಡ್ಡಿ ಬರಲಿಲ್ಲ . . 
- ಈ ಕೃತಿಯು , ಸಿಸ್ಕೋಂದಿಯವರೇ ಬರೆದಂತೆ, ಇತರ ಅರ್ಥಶಾಸ್ತ್ರಜ್ಞರ ಕೃತಿಗಳ 
ಸವಿವರವಾದ ಅಧ್ಯಯನದ ಫಲವಾಗಿ ಅಷ್ಟಾಗಿ ಅಲ್ಲ , ಆದರೆ ನಿಜವಾದ ವೀಕ್ಷಣೆ 
ಗಳ ಫಲವಾಗಿ ಉದ್ಭವಿಸಿತು. ಈ ವೀಕ್ಷಣೆಗಳು ತಮಗೆ “ ಸಾಂಪ್ರದಾಯಿಕ 
ವಿಜ್ಞಾನದ ಮೂಲತತ್ವಗಳೇ , ಅಂದರೆ, ಒಂದು ಕಡೆ ರಿಕಾರ್ಡೊರವರಿಂದಲೂ 
ಮತ್ತೊಂದು ಕಡೆ ಸೇಮ್‌ರವರಿಂದಲೂ ವಿಕಾಸಗೊಳಿಸಲ್ಪಟ್ಟ ಸ್ಮಿತ್‌ರವರ ಬೋಧೆ 
ಗಳೇ , ತಪ್ಪಾಗಿದ್ದವೆಂದು ತೋರಿಸಿಕೊಟ್ಟಿವೆ ಎಂದು ನಿಮ್ಮೊಂದಿ ಬರೆದಿದ್ದಾರೆ. 

ನಮಗೆ ತಿಳಿದಿರುವಂತೆ, ರಿಕಾರ್ಡೊರವರು ಎಲ್ಲ ಸಾಮಾಜಿಕ ವಿದ್ಯಮಾನಗಳನ್ನೂ 
ಉತ್ಪಾದನೆಯ ಬೆಳವಣಿಗೆಯ ದೃಷ್ಟಿಯಿಂದ, ರಾಷ್ಟ್ರೀಯ ಸಂಪತ್ತಿನ ಬೆಳವಣಿಗೆಯ 

ದೃಷ್ಟಿಯಿಂದ ಪರಿಭಾವಿಸಿದರು. ಸಿಸ್ಕೋಂದಿಯವರು, ಉತ್ಪಾದನೆಯೇ ಎಲ್ಲ ಗುರಿ 
ಯಲ್ಲ, ರಾಷ್ಟ್ರೀಯ ಸಂಪತ್ತು ನಿಜಕ್ಕೂ ಸಂಪತ್ತು ಅಲ್ಲವೇ ಅಲ್ಲ ಏಕೆಂದರೆ ಜನ 
ಸಂಖ್ಯೆಯ ಅತ್ಯಧಿಕ ಬಹುಮತೀಯರು ಅದರಿಂದ ಕೆಲವೇ ನಿಕೃಷ್ಟ ತುಣಕುಗಳನ್ನಷ್ಟೆ 
ಪಡೆಯುತ್ತಾರೆ, ಎಂದು ಘೋಷಿಸಿದರು. ಭಾರಿ ಕೈಗಾರಿಕೆಯ ಮಾರ್ಗವು ಮಾನವ 
ಕುಲಕ್ಕೆ ಗಂಡಾಂತರಕಾರಿಯಾದುದು. ರಾಜಕೀಯ ಅರ್ಥಶಾಸ್ತ್ರವು ತನ್ನ ಅಮೂರ್ತ 
ಯೋಜನೆಗಳ ಹಿಂದಿರುವ ನಿಜವಾದ ಮಾನವನನ್ನು ಕಾಣಬೇಕು, ಎಂದವರು 
ಆಗ್ರಹಿಸಿದರು. 
- 1819ರಲ್ಲಿ ಅವರು ಒಬ್ಬ ಯುವ ಇಂಗ್ಲಿಷ್‌ ಮಹಿಳೆಯನ್ನು ವಿವಾಹವಾದರು . 
ಅವರಿಗೆ ಮಕ್ಕಳಾಗಲಿಲ್ಲ . ತಮ್ಮ ಬಾಳಿನ ಉಳಿದ ಭಾಗವನ್ನವರು ಜಿನೀವಾ ಬಳಿಯ 
ತಮ್ಮ ಪುಟ್ಟ ಎಸ್ಟೇಟಿನಲ್ಲಿ ಶಾಂತಿಯುತವಾಗಿ ಕಳೆದರು. ತಮ್ಮ ಮೇರುಕೃತಿ 
Historie des Francais (“ ಫ್ರೆಂಚ್‌ಮೆನ್‌ರ ಇತಿಹಾಸ ) ರಚನೆಯಲ್ಲಿ ತನ್ಮಯ 
ರಾಗಿದ್ದರು. ಇದರ 29 ಸಂಪುಟಗಳನ್ನು ಸಿದ್ಧಗೊಳಿಸಿದರೂ ಅವರು ಈ ಕಾರ್ಯ 
ವನ್ನು ಪೂರೈಸುವವರೆಗೂ ಬಾಳಲಿಲ್ಲ. ಇದಲ್ಲದೆ ಅವರು ಅನೇಕ ಚಾರಿತ್ರಿಕ ಹಾಗೂ 
ರಾಜಕೀಯ ಕೃತಿಗಳನ್ನೂ ಪ್ರಕಟಿಸಿದರು. ಈ ಕಾಲದಲ್ಲಿ ಅವರು ಬರೆದ ಆರ್ಥಿಕ 
ಕೃತಿಗಳು ಅಷ್ಟೇನೂ ಆಸಕ್ತಿದಾಯಕವಾದವುಗಳಲ್ಲ . 

ಸಿಸ್ಕೋಂದಿಯವರು ನಂಬಲಾಗದಷ್ಟು ಕಾರ್ಯಶೀಲರಾದ ವ್ಯಕ್ತಿಯಾಗಿದ್ದರು . 
ಜೀವನದ ಕೊನೆಯವರೆಗೂ ಅವರು ತಪ್ಪದೆಯೇ ದಿನಕ್ಕೆ ಎಂಟು ಗಂಟೆ ಕಾಲ, 
ಆಗಾಗ್ಗೆ ಇನ್ನೂ ಹೆಚ್ಚು ಕಾಲ ತಮ್ಮ ಬರವಣಿಗೆಯ ಮೇಜಿನ ಮುಂದೆ ಕಳೆಯುತ್ತಿ 
ದ್ದರು. ಅವರ ಸಂಗ್ರಹಿತ ಕೃತಿಗಳು ಎಪ್ಪತ್ತು ಸಂಪುಟಗಳನ್ನು ತುಂಬುತ್ತವೆ! ವಾಯು 
ಸಂಚಾರ, ಅವರ ಅತಿಥಿಸತ್ಕಾರನಿರತ ಮನೆಯಲ್ಲಿ ಸಂತೋಷದಿಂದ ನೆರೆಯುತ್ತಿದ್ದ 
ಅಸಂಖ್ಯಾತ ಮಿತ್ರರೊಂದಿಗೂ ಭೇಟಿಕಾರರೊಂದಿಗೂ ಸಂಭಾಷಣೆ ನಡೆಸುವುದು - 
ಇವು ಅವರ ಕಾಲಕ್ಷೇಪಗಳಾಗಿದ್ದವು. ಈ ಸುಪ್ರಸಿದ್ದ ಜಿನೀವಾ ಪೌರನ ಇಳಿವಯಸ್ಸಿನ 
ವರ್ಷಗಳು ಅವರ ಬಾಲ್ಯ ಹಾಗೂ ಕಿಶೋರಾವಸ್ಥೆಯ ವರ್ಷಗಳಲ್ಲಿದ್ದಂತೆಯೇ 
ಸಂತಸಭರಿತವಾಗಿದ್ದವು. ಅವರು 1842ರಲ್ಲಿ 69ನೆಯ ವಯಸ್ಸಿನಲ್ಲಿ ತೀರಿಹೋದರು. 

ಅವರು ಒಬ್ಬ ಸ್ಕೂಲಕಾಯದ, ವಿಶಾಲ ಭುಜಗಳ ವ್ಯಕ್ತಿಯಾಗಿದ್ದರೆಂದು ಅವರ 
ಭಾವಚಿತ್ರ ತೋರಿಸುತ್ತದೆ. ಅವರು ಯುವಕರಾಗಿದ್ದಾಗಿನಿಂದಲೂ ತುಂಬ ವಕ್ರ 
ವಾದ ನಾಜೂಕಿಲ್ಲದ ವರ್ತನೆಯಿಂದ ಕೂಡಿದ್ದರೆಂದು ಅವರ ಸಮಕಾಲೀನರೊಬ್ಬರು 
ತಿಳಿಸುತ್ತಾರೆ . ಇದೇ ಅವರನ್ನು ಸಮಾಜದಿಂದ ದೂರ ಇದ್ದು ವಿರಕ್ತ ವಿದ್ವಾಂಸರಾಗಿ 
ಪರಿವರ್ತನೆಗೊಳ್ಳುವಂತೆ ಮಾಡಿದ್ದಿತೆಂದು ಹೇಳಲಾಗುತ್ತದೆ. ಅವರು ತುಂಬ ಸೌಮ್ಯ 
ರಾದ, ಕರುಣಾಳುವಾದ ಹಾಗೂ ಸಹಾನುಭೂತಿಪರರಾದ ವ್ಯಕ್ತಿಯಾಗಿದ್ದರು . ಮದಾಮ್ 
- ದೆ ಸ್ವಾಲ್‌ರ ವೃಂದವನ್ನು ವಿವರಿಸಿದ ಲೇಖಕರು ಸಿಸೆಂದಿಯವರನು “ಸತ್ 

ಸ್ವಭಾವದ ಸಿನ್ನೊಂದಿ ” ಎಂದು ಕರೆದಿದ್ದಾರೆ. ಅವರೊಬ್ಬ ನಿಷ್ಠಾವಂತ ಮಿತ್ರ , ಆದರ್ಶ 
ಪ್ರಾಯರಾದ ಪತಿ ಮತ್ತು ಉತ್ಸುಕರಾದ ಪುತ್ರ ಹಾಗೂ ಸೋದರರಾಗಿದ್ದರು . 
ಅದೇ ಹೊತ್ತಿನಲ್ಲಿ ಅವರ ಸೌಮ್ಯ ಸ್ವಭಾವವು, ಉದಾತ್ತ ನೀತಿನಿಷ್ಠೆಯ ವ್ಯಕ್ತಿಯಾಗಿ 
ರುವುದಕ್ಕೆ , ಸಂದರ್ಭ ಬಂದಾಗ ತಮ್ಮ ಅಭಿಪ್ರಾಯಗಳಲ್ಲೂ ಕ್ರಿಯೆಯಲ್ಲೂ 
ಧೈರ್ಯದಿಂದಿರುವುದಕ್ಕೆ ಹಾಗೂ ದೃಢಮನಸ್ಕರಾಗಿರುವುದಕ್ಕೆ , ಅಡ್ಡಿ ಬರಲಿಲ್ಲ . 
ಮೇಲೆ ತಿಳಿಸಿದ ಅವರ ಅದೇ ಸಮಕಾಲೀನರು ಬರೆಯುತ್ತಾರೆ: “ ಅವರು ಸ್ವಭಾವತಃ 
ಶಾಂತ ಮನಸ್ಕರಾಗಿದ್ದರೂ ಅನೇಕ ಬಾರಿ ಮಿತ್ರನೊಬ್ಬನ ಹಿತವನ್ನು ಬಲಿಕೊಡು 
ವುದಕ್ಕಿಂತ ತಮ್ಮ ಮೇಲೆಯೇ ಭೀಕರ ಅತಿಕ್ರಮಣಗಳನ್ನು ಎದುರಿಸುವುದನ್ನೇ ಹೆಚ್ಚು 
ಇಷ್ಟಪಡುತ್ತಿದ್ದರು. ಅವರು ಒಂದು ಪ್ರಖ್ಯಾತ ಪತ್ರಿಕೆ ' ರಿವ್ಯೂ ' ದೊಂದಿಗೆ ಸಂಬಂಧ 
ಹೊಂದಿದ್ದರು . ಅದರಲ್ಲೊಮ್ಮೆ ಒಂದು ಲೇಖನ ಪ್ರಕಟವಾಯಿತು. ಅದು ತನ್ನ 
ಕುಲೀನತೆಯ ಬಗೆಗೆ ತುಂಬ ಅಹಂಕಾರ ಹೊಂದಿದ್ದ ವ್ಯಕ್ತಿಯೊಬ್ಬನ ಭಾವನೆಗಳಿಗೆ 
ಘಾಸಿಪಡಿಸುವಂತಿದ್ದಿತು . ಆತನು ನಿಮ್ಮೊಂದಿಯವರೇ ಆ ಲೇಖನದ ಕರ್ತೃವೆಂದು 
ಆರೋಪಿಸಿ, ಈ ಆಪಾದನೆಯನ್ನು ಒಪ್ಪಿಕೊಳ್ಳಬೇಕು ಇಲ್ಲವೇ ನಿಜವಾದ ಕರ್ತೃವಿನ 
ಹೆಸರನ್ನು ತಿಳಿಸಬೇಕು, ಎಂದು ಆಗ್ರಹಿಸಿದನು. ಸಿಸ್ಕೋಂದಿಯವರು ಆತನಿಗೆ ಉತ್ತರ 
ನೀಡಲು ನಿರಾಕರಿಸಿದರು . ಆತನು ನಿಮ್ಮೊಂದಿಯವರಿಗೆ ದ್ವಂದ್ವಯುದ್ದದ ಸವಾಲು 
ಹಾಕಿದನು. ಸಿಸ್ಕೊಂದಿ ಸವಾಲನ್ನು ಒಪ್ಪಿಕೊಂಡರು , ತಮ್ಮ ಎದುರಾಳಿಯು 
ಗುಂಡು ಹಾರಿಸಿದನಂತರ ತಾವೇ ತಮ್ಮ ಗುಂಡನ್ನು ಗಾಳಿಯಲ್ಲಿ ಹಾರಿಸಿ, ತಾವು 
ಆ ಲೇಖನದ ಕರ್ತೃವಲ್ಲವೆಂದು ಅದೇ ಮೊದಲ ಬಾರಿಗೆ ಘೋಷಿಸಿದರು. ಅವರು 
ಈ ಹಾಸ್ಯಾಸ್ಪದವಾದಂಥ ಕಾಳಗದಿಂದ ಯುದ್ಧದ ಎಲ್ಲ ಗೌರವಗಳೊಂದಿಗೆ ಹಿಂದಿರು 
ಗಿದರು . ”* 


ಬಂಡವಾಳವಾದದ ಟೀಕೆ 


ಒಂದು ಕ್ಷಣ ಅರಿಸ್ಟಾಟಲರಿಗೆ ಹಿಂದಿರುಗೋಣ. ಆ ಮಹಾ ಹೆಲೆನ್‌ರು (ಗ್ರೀಕ್ 
ಪ್ರಜೆಯು) ಅರ್ಥಶಾಸ್ತ್ರಕ್ಕೂ ಧನಾರ್ಜನೆ ಕಲೆಗೂ ನಡುವಿನ ವೈಲಕ್ಷಣ್ಯ 
ವನ್ನು ಎತ್ತಿ ತೋರಿಸಿದರೆಂಬುದನ್ನು ಓದುಗರು ನೆನಪಿನಲ್ಲಿಟ್ಟಿರಬಹುದು. 
ಆರ್ಥಿಕತೆಯು ಮಾನವ ಅಗತ್ಯಗಳನ್ನು ತೃಪ್ತಿಗೊಳಿಸುವ ಉದ್ದೇಶದ ಸಹಜವಾದ 


* A . Stevens, Madame de Staël , a Study of Her Life and 
Times: the First Revolution and the First Empire , Vol. II , 
London , 1881 , p . 19. 

ಆರ್ಥಿಕ ಚಟುವಟಿಕೆ , ಧನಾರ್ಜನೆಯ ಕಲೆಯು ಮಿತಿ ಇಲ್ಲದಷ್ಟು ಸಂಪತ್ತಿಗಾಗಿ 
ಪ್ರಯಾಸಪಡುವುದು , ಬಳಕೆಯ ಸಲುವಾಗಿ ಆರ್ಥಿಕ ಚಟುವಟಿಕೆಯಲ್ಲ, ಆದರೆ ಸಂಪ 
ಶೃಂಗ್ರಹಣೆಗಾಗಿ ಆರ್ಥಿಕ ಚಟುವಟಿಕೆ , ಅರಿಸ್ಟಾಟಲರ ಕಾಲದಿಂದೀಚೆಗೆ ಈ ವಿಚಾರವು 
ಯಾವ ಯಾವ ಬದಲಾವಣೆಗಳನ್ನು ಹೊಂದಿದೆಯೆಂಬುದನ್ನು ನಾವು ಕಂಡಿದ್ದೇವೆ. 
. ಬಂಡವಾಳವಾದದ ಯಾವುದೇ ಟೀಕೆಗೆ ಇದೇ ಸಹಜವಾದ ಆಧಾರ , ಏಕೆಂದರೆ , 
ಈ ದೃಷ್ಟಿಕೋನದಿಂದ ಬಂಡವಾಳವಾದವು ಶುದ್ದ ಧನಾರ್ಜನೆಯ ಕಲೆ. ಅರೆನೈಸರ್ಗಿಕ 
ಗುಲಾಮಗಿರಿ ಆರ್ಥಿಕತೆಯು ಸಿಸ್ಕೋಂದಿಯವರ ಆದರ್ಶವಾಗಿರಲಿಲ್ಲ. ಸ್ವತಂತ್ರ 
ರೈತರ ಹಾಗೂ ಕುಶಲಕರ್ಮಿಗಳ ಕುಲಪತಿ ಆರ್ಥಿಕ ಪದ್ಧತಿಯು ಅವರ ಆದರ್ಶ 
ವಾಗಿದ್ದಿತು. ಅಥೆನ್ಸಿನ ವ್ಯಾಪಾರಗಾರರೂ ಬಡ್ಡಿಗೆ ಸಾಲಕೊಡುವವರೂ ಧನಾರ್ಜನೆಯ 
ಕಲೆಯ ಮೂರ್ತರೂಪವಾಗಿರಲಿಲ್ಲ. ಆದರೆ ಇಂಗ್ಲಿಷ್ ಕಾರ್ಖಾನೆ ಮಾಲೀಕರು, 
ವರ್ತಕರು ಹಾಗೂ ಬ್ಯಾಂಕರುಗಳು ಅಂತಹವರಾಗಿದ್ದರು . ಈ ಜನರ ಆಚಾರವ್ಯವ 
ಹಾರಗಳು ಆಗಲೇ ಸಿಸ್ಕೋಂದಿಯವರ ಹುಟ್ಟೂರು ಜಿನೀವಾಕ್ಕೂ ಅವರ ಪ್ರೀತಿಪಾತ್ರ 
ಫ್ರಾನ್ಸಿಗೂ ವ್ಯಾಪಿಸುತ್ತಿದ್ದವು. 
- ಸಿಸ್ಕೋಂದಿಯವರು ಬಂಡವಾಳವಾದದ ಬಗೆಗೆ ಮಾಡಿದ ಟೀಕೆಯು ಪೆಟಿ 
ಬರ್‌ಷ್ಟಾ ಟೀಕೆಯಾಗಿದ್ದಿತು. ಆದರೆ ಇದನ್ನು ಅಪರಿಷ್ಕತ ಅರ್ಥದಲ್ಲಿ ತೆಗೆದು 
ಕೊಳ್ಳಬಾರದು. ಅವರೇನೂ ಅಂಗಡಿಕಾರರನ್ನೂ ಕೈಕಸಬು ಜನರನ್ನೂ ಪರಿಪೂರ್ಣತೆಯ 
ಪರಾಕಾಷ್ಠೆಯೆಂದೇನೂ ಭಾವಿಸಲಿಲ್ಲ. ಆದರೆ ಮಾನವಕುಲದ ಉತ್ತಮ ಭವಿತವ್ಯಕ್ಕಾಗಿ 
ತಮ್ಮ ಆಶೋತ್ತರಗಳನ್ನು ಇರಿಸಲು ಅವರು ಬೇರಾವ ವರ್ಗವನ್ನೂ ತಿಳಿದಿರಲಿಲ್ಲ. 
ಸಿಸ್ಕೋಂದಿಯವರು ಕೈಗಾರಿಕಾ ಶ್ರಮಜೀವಿಗಳ ಕಷ್ಟನಷ್ಟಗಳನ್ನು ಕಂಡರು . ಅವರ 
ಶೋಚನೀಯ ಸ್ಥಿತಿಯ ಬಗೆಗೆ ಬೇಕಾದಷ್ಟು ಬರೆದರು. ಆದರೆ ಅವರ ಚಾರಿತ್ರಿಕ 
ಪಾತ್ರವನ್ನು ಮಾತ್ರ ಅವರು ಎಷ್ಟು ಮಾತ್ರವೂ ತಿಳಿದಿರಲಿಲ್ಲ . ಅವರು ಬರೆಯುತ್ತಿದ್ದ 
ಕಾಲದಲ್ಲಿ ಅಸಾಧ್ಯಾದರ್ಶವಾದಿ ಹಾಗೂ ಪೆಟಿ ಬರ್‌ಷ್ಟಾ ಸಮಾಜವಾದದ ವಿಚಾರ 
ಗಳು ವಿಕಾಸಗೊಳ್ಳುತ್ತಿದ್ದವು. ಅವರೇ ಸ್ವತಃ ಸಮಾಜವಾದಿಯೇನೂ ಆಗಿರಲಿಲ್ಲ. 
ಆದರೆ ಅವರು ವಾಸಿಸುತ್ತಿದ್ದ ಯುಗವು ಬಂಡವಾಳವಾದದ ಬಗೆಗೆ ಅವರು ಮಾಡಿದ 
ಟೀಕೆಗಳಿಗೆ, ಅವರು ಅಂತಹ ಯಾವುದೇ ಉದ್ದೇಶಗಳನ್ನು ಹೊಂದಿರದಿದ್ದರೂ , 
ಸಮಾಜವಾದದ ಲಕ್ಷಣಗಳನ್ನು ನೀಡಿದ್ದಿತು . ಅವರು ಪೆಟಿ ಬೂರ್‌ಷ್ಟಾ ಸಮಾಜವಾದದ 
ಸಂಸ್ಥಾಪಕರಾದರು , ಪ್ರಧಾನವಾಗಿ ಫ್ರಾನ್ಸಿನಲ್ಲಿ , ಆದರೆ ಸ್ವಲ್ಪಮಟ್ಟಿಗೆ ಇಂಗ್ಲೆಂಡಿ 
ನಲ್ಲೂ ಸಹ . ಮಾರ್ಕ್ಸ್ ಮತ್ತು ಎಂಗೆಲ್ಸ್ರು ಇದನ್ನು 1848ರಲ್ಲೇ “ಕಮ್ಯನಿಸ್ಟ್ 
ಪಾರ್ಟಿಯ ಪ್ರಣಾಳಿಕೆಯಲ್ಲಿ ಎತ್ತಿತೋರಿಸಿದರು . 
- ಬಂಡವಾಳವಾದದಲ್ಲಿ ಅಂತರ್ಗತವಾದಂಥ ಧನಾರಾಧನಾ ಪ್ರವೃತ್ತಿಯನ್ನು 
ಸಿಸೊಂದಿ ಸ್ವಭಾವತಃ ದ್ವೇಷಿಸುತ್ತಿದ್ದರು . ಮದಾಮ್ ದೆ ಸ್ವಾಲ್‌ರು ಸಂಯುಕ್ತ 

ಸಂಸ್ಥಾನಗಳಿಗೆ ಹೋಗಲು ಸಿದ್ಧತೆ ನಡೆಸುತ್ತಿದ್ದಾಗ ( ಈ ಪ್ರಯಾಣ ಈಡೇರಲೇ ಇಲ್ಲ) 
ಸಿಸೊಂದಿ ಅವರಿಗೆ ಒಂದು ಪತ್ರ ಬರೆದು ಅಲ್ಲಿ ಎಲ್ಲವನ್ನೂ ಹಣದಿಂದಲೇ ಅಳೆ 
ಯಲಾಗುತ್ತದೆಂದು ಕೋಪದಿಂದ ತಿಳಿಸಿದರು. ನಿದರ್ಶನವಾಗಿ ಅವರು ಅಮೆರಿಕನ್ 
ಪತ್ರಿಕೆಯೊಂದರ ಲೇಖನವನ್ನು ಉದ್ದರಿಸಿದರು . ನೆಕ್ಕರ್‌ರವರ ಪುತ್ರಿ ಎಷ್ಟು ಶ್ರೀಮಂತ 
ಳೆಂಬ ಬಗೆಗೆ ಅದು ವಿಪುಲವಾಗಿ ಬರೆದಿದ್ದಿತೇ ಹೊರತು ಆಕೆಯ ಪ್ರತಿಭೆ , ಬುದ್ಧಿಶಕ್ತಿ 
ಹಾಗೂ ಸಾಹಿತ್ಯಕ ಸಾಧನೆಗಳ ಬಗೆಗೆ ಒಂದು ಮಾತನ್ನೂ ಹೇಳಿರಲಿಲ್ಲ. ಬಂಡವಾಳ 
ವಾದದ ಬಗೆಗೆ ನಿನ್ನೊಂದಿಯವರ ಟೀಕೆಯು ಬಂಡವಾಳವಾದದ ಅನೇಕ ಅತ್ಯಂತ 
ಮುಖ್ಯ ವೈರುಧ್ಯಗಳನ್ನೂ ನ್ಯೂನತೆಗಳನ್ನೂ ತುಂಬ ಸ್ಪಷ್ಟವಾಗಿ ತೋರಿಸಿಕೊಡುತ್ತದೆ. 
ಮಾರುಕಟ್ಟೆಗಳ ಸಮಸ್ಯೆ , ಸರಕುಗಳ ಈಡೇರುವಿಕೆ , ಮುಗ್ಗಟ್ಟುಗಳು – ಇವುಗಳ 
ಮೇಲೆ ಅವರು ತಮ್ಮ ಸಿದ್ದಾಂತವನ್ನು ಕೇಂದ್ರೀಕರಿಸಿದರು , ಅದನ್ನು ಬೂರ್‌ಷ್ಟಾ 
ಸಮಾಜದ ವರ್ಗ ರಚನೆಯ ಬೆಳವಣಿಗೆಯೊಂದಿಗೆ, ದುಡಿಯುವ ಜನರನ್ನು ಶ್ರಮ 
ಜೀವಿಗಳನ್ನಾಗಿ ಪರಿವರ್ತಿಸುವ ಪ್ರವೃತ್ತಿಯೊಂದಿಗೆ, ನಿಕಟವಾಗಿ ಸಂಬಂಧಿಸಿದರು. 
ಹಾಗೆ ಮಾಡಿ ಅವರು ನೇರವಾಗಿ ಗುರಿ ಮುಟ್ಟಿದರು, ಬಂಡವಾಳವಾದದಲ್ಲಿ ಚಾರಿತ್ರಿಕ 
ವಾಗಿ ವಿಕಾಸಗೊಳ್ಳುತ್ತಿದ್ದಂಥ ವೈರುಧ್ಯವನ್ನು , ಸಣ್ಣ ಹುಣ್ಣಾಗಿದ್ದ ಈ ವೈರುಧ್ಯವು 
ಬಂಡವಾಳವಾದದ ಅತ್ಯಂತ ಅಪಾಯಕಾರಿ ಎಣವಾಗಿ ಪರಿವರ್ತಿತವಾಗುತ್ತಿದ್ದುದನ್ನು , 
ಸರಿಯಾಗಿ ಊಹಿಸಿ ತಿಳಿದರು. ಆರ್ಥಿಕ ಮುಗ್ಗಟ್ಟುಗಳ ಸಮಸ್ಯೆಯು ರಾಜಕೀಯ 
ಅರ್ಥಶಾಸ್ತ್ರದ ಬಗೆಗೆ ಬರೆದಿರುವ ಸಹಸ , ಅನೇಕ ಸಹಸ್ಯ , ಗ್ರಂಥಗಳ ಮುಖ್ಯ 
ವಿಷಯವಾಗಿದೆ ಎಂದು ಹೇಳಿದಲ್ಲಿ ಅತಿಶಯೋಕ್ತಿಯಾಗಲಾರದು. ಆದರೆ ಈ ಭಾರಿ 
ಗ್ರಂಥಗಳ ರಾಶಿಯಲ್ಲಿ ಸಿಕ್ಕೋಂದಿಯವರ ಕೃತಿಗಳು ಮುಚ್ಚಿ ಹೋಗಿಲ್ಲ . ನಿಜ , 
ಅವರೇನೂ ಮುಗ್ಗಟ್ಟುಗಳ ಸಮಸ್ಯೆಯನ್ನು ಬಗೆಹರಿಸಲಿಲ್ಲ. ಆದರೆ ಈ ಪ್ರಶ್ನೆಯನ್ನು 
ಎತ್ತಿದರು (1819ರಲ್ಲಿ !) ಎಂಬುದೇ , ಅವರು ಅವರ ಸಮಕಾಲೀನರಿಗಿಂತ ಒಂದು 
ಭಾರಿ ಹೆಜ್ಜೆ ಮುಂದಿರಿಸಿದ್ದರು, ಎಂಬುದನ್ನು ತೋರಿಸುತ್ತದೆ. ಆರ್ಥಿಕ ವಿಜ್ಞಾನಕ್ಕೆ 
ಸಿಂದಿಯವರು ಸಲ್ಲಿಸಿರುವ ಕಾಣಿಕೆಯ ನಿರ್ಣಯ ಮಾಡುತ್ತ ವಿ . ಐ. ಲೆನಿನ್ 
ಮೇಲೆ ತಿಳಿಸಿದ ತಮ್ಮ ಕೃತಿಯಲ್ಲಿ ಬರೆದರು : “ ಚಾರಿತ್ರಿಕ ವ್ಯಕ್ತಿಗಳು ಚರಿತ್ರೆಗೆ ಸಲ್ಲಿ 
ಸಿದ ಸೇವೆಗಳನ್ನು , ಆಧುನಿಕ ಆವಶ್ಯಕತೆಗಳಿಗೆ ಸಂಬಂಧಿಸಿ ಅವರು ಎಷ್ಟು ಕಾಣಿಕೆ 
ಸಲ್ಲಿಸಲಿಲ್ಲ ಎಂಬುದರಿಂದಲ್ಲ, ಆದರೆ ಅವರ ಹಿಂದಿದ್ದವರಿಗೆ ಹೋಲಿಸಿದಂತೆ ಅವರು 
ಎಷ್ಟು ಹೊಸ ಕಾಣಿಕೆಗಳನ್ನು ಸಲ್ಲಿಸಿದರು ಎಂಬುದರಿಂದ ತೀರ್ಮಾನಿಸಲಾಗುತ್ತದೆ. * 

ರಿಕಾರ್ಡೊ ಮತ್ತವರ ಅನುಯಾಯಿಗಳಿಗೆ ಆರ್ಥಿಕ ಪ್ರಕ್ರಿಯೆಯು ಸಮತೋಲ 


* V . I. Lenin , Collected Works, Vol. 2 , Moscow , 1971, p. 
185 -186 . 

ಸ್ಥಿತಿಗಳ ಕೊನೆ ಇಲ್ಲದಂಥ ಶ್ರೇಣಿಯಾಗಿದ್ದಿತು ಮತ್ತು ಒಂದು ಸಮತೋಲ ಸ್ಥಿತಿ 
| ಯಿಂದ ಮುಂದಿನದಕ್ಕೆ ವರ್ಗಾವಣೆಯು ಸರಾಗವಾಗಿ ಸ್ವಯಂಚಾಲಿತ “ಸರಿಹೊಂದಾ 
ಣಿಕೆಗಳ ಮೂಲಕ ಜರುಗುತ್ತಿದ್ದಿತು. ಅವರು ಈ ಸಮತೋಲ ಸ್ಥಿತಿಗಳಲ್ಲಿ ಆಸಕ್ತ 
ರಾಗಿದ್ದರೇ ಹೊರತು ಅವುಗಳ ಪರಿವರ್ತನೆಗಳ ಕಡೆಗೆ ಹೆಚ್ಚಿನ ಗಮನ ನೀಡಲಿಲ್ಲ. 
ಆದರೆ ನಿನ್ನೊಂದಿಯವರು, ಈ ಪರಿವರ್ತನೆಗಳು ಸರಾಗವಾಗಿ ಆಗುತ್ತಿರಲಿಲ್ಲ, ಆದರೆ 
| ತೀವ್ರ ಮುಗ್ಗಟ್ಟುಗಳ ರೂಪದಲ್ಲಿ ಜರುಗುತ್ತಿದ್ದವು ಮತ್ತು ಈ ಮುಗ್ಗಟ್ಟುಗಳ ಕಾರ್ಯ 

ನಿರ್ವಹಣ ರೀತಿಯು ಆರ್ಥಿಕ ವಿಜ್ಞಾನಕ್ಕೆ ಅಪಾರ ಪ್ರಾಮುಖ್ಯದ್ದಾಗಿದೆ , ಎಂದು 
ಘೋಷಿಸಿದರು . 
- ಸಿಸ್ಕೋಂದಿಯವರ ಬಂಡವಾಳವಾದದ ಮಾದರಿಯು, ಸ್ಕೂಲವಾಗಿ ಹೇಳು 
ವುದಾದರೆ , ಈ ಕೆಳಗಿನಂತಿದೆ : ಉತ್ಪಾದನೆಯ ಪ್ರೇರಕ ಶಕ್ತಿ ಹಾಗೂ ಗುರಿ ಲಾಭ 
ವಾಗಿರುವುದರಿಂದ ಬಂಡವಾಳಗಾರರು ತಮ್ಮ ಕೆಲಸಗಾರರಿಂದ ಸಾಧ್ಯವಾದಷ್ಟೂ 
ಹೆಚ್ಚು ಲಾಭವನ್ನು ಹಿಂಡಿ ಹೊರತೆಗೆಯಲು ಯತ್ನಿಸುತ್ತಾರೆ. ಸಂತಾನೋತ್ಪತ್ತಿಯ 
ನೈಸರ್ಗಿಕ ನಿಯಮಗಳ ಕಾರಣದಿಂದಾಗಿ ( ಸಿಸ್ಕೋಂದಿಯವರು ಮೂಲಭೂತವಾಗಿ 
ಮಾಲ್ಲೂಸರನ್ನು ಅನುಸರಿಸಿದರು) ಶ್ರಮದ ಸರಬರಾಜು ಯಾವತ್ತೂ ಕೇಳಿಕೆಗಿಂತ 
ಹೆಚ್ಚಾಗಿರುತ್ತದೆ. ಇದು ಬಂಡವಾಳಗಾರರಿಗೆ ಕೂಲಿಯನ್ನು ಸಾಧ್ಯವಾದಷ್ಟೂ ಕನಿಷ್ಟ 
ಪ್ರಮಾಣಕ್ಕಿಳಿಸಲು ಸಾಧ್ಯಮಾಡಿಕೊಡುತ್ತದೆ. ಜೀವಂತವಾಗಿರಲು ಕಾರ್ಮಿಕರು ದಿನಕ್ಕೆ 
_ 12 -14 ಗಂಟೆಗಳ ಕಾಲ ದುಡಿಯುವ ಒತ್ತಾಯಕ್ಕೊಳಗಾಗಿರುತ್ತಾರೆ, ಎಂಬ ಅಂಶ 
ವನ್ನು ನಿಮ್ಮೊಂದಿ ಎತ್ತಿ ತೋರಿಸಿದರು . ಈ ಕಾರ್ಮಿಕರ ಕೊಳ್ಳುವ ಶಕ್ತಿಯು ಅತ್ಯಂತ 
ಕಮ್ಮಿಯಾಗಿರುತ್ತದೆ ಮತ್ತು ಅತ್ಯಗತ್ಯ ಆವಶ್ಯಕತೆಗಳ ಸಣ್ಣ ಪ್ರಮಾಣಕ್ಕಷ್ಟೇ ಸೀಮಿತ 

ವಾಗಿರುತ್ತದೆ. ಆದರೆ ಅವರ ಶ್ರಮವಾದರೂ ಹೆಚ್ಚು ಹೆಚ್ಚು ಸರಕುಗಳನ್ನು ಉತ್ಪಾದಿ 
- ಸುವ ಸಾಮರ್ಥ್ಯ ಹೊಂದಿರುತ್ತದೆ. ಯಂತ್ರಗಳನ್ನು ಬಳಕೆಗೆ ತರುವುದು ಈ ಪ್ರಮಾಣ 
ಗಳಲ್ಲಿನ ವ್ಯತ್ಯಾಸವನ್ನು ಮತ್ತಷ್ಟು ಹೆಚ್ಚಿಸುತ್ತದಷ್ಟೆ : ಯಂತ್ರಗಳು ಶ್ರಮ ಉತ್ಪಾದ 
ಕತೆಯನ್ನು ಹೆಚ್ಚಿಸುತ್ತವೆ, ಅದೇ ಹೊತ್ತಿನಲ್ಲಿ ಕಾರ್ಮಿಕರನ್ನು ಕೆಲಸದಿಂದ ಹೊರ 
ತಳ್ಳುತ್ತವೆ. ಇದರ ಅನಿವಾರ್ಯ ಪರಿಣಾಮವೆಂದರೆ , ಹೆಚ್ಚು ಹೆಚ್ಚು ಸಾಮಾಜಿಕ 
ಶ್ರಮವುಶ್ರೀಮಂತರಿಗೆ ಭೋಗವಸ್ತುಗಳನ್ನು ತಯಾರಿಸುವುದರಲ್ಲೇ ತೊಡಗುವಂತಾ 
ಗುತ್ತದೆ. ಆದರೆ ಭೋಗವಸ್ತುಗಳಿಗಾಗಿ ಶ್ರೀಮಂತರ ಕೇಳಿಕೆಯು ಸೀಮಿತವಾಗಿ 
ರುತ್ತದೆ, ಅಸ್ಥಿರವಾಗಿರುತ್ತದೆ. ಆದ್ದರಿಂದ ಮಿತಿಮೀರಿದ ಉತ್ಪಾದನೆಯ ಮುಗ್ಗಟ್ಟು 
ಗಳು ಅನಿವಾರ್ಯ ಎಂಬ ಅಂಶವು ನಿನ್ನೊಂದಿಯವರ ತರ್ಕದಿಂದ , ಯಾವುದೇ 
ಮಧ್ಯಂತರ ಕೊಂಡಿಗಳಿಲ್ಲದೆಯೇ ವ್ಯಕ್ತಗೊಳ್ಳುತ್ತದೆ. 

ಅದೇ ರೀತಿಯೇ ಸಿಸ್ಕೋಂದಿಯವರ ಪರಿಹಾರಗಳೂ ವ್ಯಕ್ತಗೊಳ್ಳುತ್ತವೆ. ಹೆಚ್ಚು 
ಕಮ್ಮಿ “ ಶುದ್ದ ” ಬಂಡವಾಳವಾದವು ಅಸ್ತಿತ್ವದಲ್ಲಿರುವ, ಎರಡು ವರ್ಗಗಳು, ಬಂಡ 

ವಾಳಗಾರರ ಹಾಗೂ ಕೂಲಿಕಾರ್ಮಿಕರ ವರ್ಗಗಳು , ಪ್ರಧಾನವಾಗಿರುವ ಸಮಾಜವು 
ಗಹನವಾದ ಮುಗ್ಗಟ್ಟುಗಳಿಗೆ ಈಡಾಗುವುದು ಖಂಡಿತ. ಇದಕ್ಕೆ ಪರಿಹಾರವನ್ನು 
ಸಿಸ್ಕೋಂದಿಯವರು, ಮಾಸರಂತೆ, “ಮೂರನೆಯ ವ್ಯಕ್ತಿಗಳಲ್ಲಿ - ಮಧ್ಯಂತರ 
ವರ್ಗಗಳಲ್ಲೂ ಸ್ತರಗಳಲ್ಲೂ – ಕಂಡುಕೊಳ್ಳಲು ಯತ್ನಿಸಿದರು . ಆದರೆ ಮಾಲ್ಲೂಸ 
ರಂತಲ್ಲದೆ , ನಿಮ್ಮೊಂದಿಯವರಿಗೆ ಈ ಮಧ್ಯಂತರ ವರ್ಗ ಹಾಗೂ ಸ್ವರಗಳು ಪ್ರಧಾನ 
ವಾಗಿ ಪುಟ್ಟ ಸರಕು ಉತ್ಪಾದಕರಾಗಿದ್ದರು - ರೈತರು , ಕರಕುಶಲಕರ್ಮಿಗಳು , ಕೈ ಕಸಬು 
ದಾರರು . ಅಷ್ಟೇ ಅಲ್ಲ, ಬಂಡವಾಳಶಾಹಿ ಉತ್ಪಾದನೆಯ ಬೆಳವಣಿಗೆಯು ವಿಸ್ತ್ರತ 
ವಿದೇಶಾಂಗ ವ್ಯಾಪಾರವಿಲ್ಲದೆ ಅಸಾಧ್ಯವೆಂದು ಸಿಸೊಂದಿ ಭಾವಿಸಿಕೊಳ್ಳುತ್ತಾರೆ. 
ವಿದೇಶಾಂಗ ಮಾರುಕಟ್ಟೆಯ ವಿಷಯವನ್ನೂ ಅವರು ಏಕಪಕ್ಷೀಯವಾಗಷ್ಟೆ , ಹೆಚ್ಚು 
ವಿಕಾಸಗೊಂಡ ದೇಶಗಳ ಸರಕುಗಳು ಕಮ್ಮಿ ವಿಕಾಸಗೊಂಡ ದೇಶಗಳಿಗೆ ಮಾರಾಟ 
ವಾಗುವ ವಿಷಯವನ್ನಾಗಷ್ಟೆ , ಪರಿಶೀಲಿಸುತ್ತಾರೆ . ವಿದೇಶೀ ಮಾರುಕಟ್ಟೆಗಳು ಅಸ್ತಿತ್ವ 
ದಲ್ಲಿರುವ ಕಾರಣದಿಂದಾಗಿಯಷ್ಟೆ ಇಂಗ್ಲೆಂಡು ಇನ್ನೂ ತನ್ನ ಸಂಪತ್ತಿನ ಭಾರದಡಿ 
ಕುಸಿದು ಹೋಗಿಲ್ಲವೆಂದು ಅವರು ವಿವರಿಸುತ್ತಾರೆ. 

ರಾಜ್ಯವು ಆರ್ಥಿಕ ಜೀವನದಲ್ಲಿ ವಿಸ್ತ್ರತವಾಗಿ ಮಧ್ಯೆ ಪ್ರವೇಶಿಸಬೇಕೆಂದು 
ಸಿಸ್ಕೋಂದಿ ಒತ್ತಾಯಿಸಿದರು. ರಾಜ್ಯದ ನೆರವಿನಿಂದಷ್ಟೆ ಅವರು ಆರ್ಥಿಕ ಜೀವನದಲ್ಲಿ 
ಸಹಜವಾದ ಹಾಗೂ ಆರೋಗ್ಯಕರವಾದ ಮಟ್ಟಗಳನ್ನು ಸ್ಥಾಪಿಸಲು ಆಶಿಸಿದರು. 
ತನ್ನಷ್ಟಕ್ಕೆ ತಾನೆ ಆಗುತ್ತಿದ್ದ ಬೆಳವಣಿಗೆಯ ಪ್ರಕ್ರಿಯೆಯು ಈ ಮಟ್ಟಗಳನ್ನು ಸತತವಾಗಿ 
ಶಿಥಿಲಗೊಳಿಸುತ್ತಿದ್ದಿತು. ಸಿಸ್ಕೋಂದಿಯವರು ಸೂಚಿಸಿದ ಅನೇಕ ಸಲಹೆಗಳು - 
ಕಾರ್ಮಿಕರಿಗೆ ಸಾಮಾಜಿಕ ವಿಮೆ ಹಾಗೂ ಸುಭದ್ರತೆ,ಉದ್ಯಮದ ಲಾಭಗಳಲ್ಲಿ ಕಾರ್ಮಿಕ 
ರಿಗೂ ಪಾಲು, ಇತ್ಯಾದಿಗಳು – ಆ ಕಾಲಕ್ಕೆ ಅಪಾಯಕಾರಿ ಸಮಾಜವಾದಿಯಾಗಿ 
ಕಂಡುಬಂದವು. ಆದರೆ ಇಂದು ಅವು ಬಂಡವಾಳಗಾರರಿಗೆ ಸಂಪೂರ್ಣವಾಗಿ 
ಅಂಗೀಕಾರಾರ್ಹವೇ , ಆಗಿವೆ. 

ಆದರೆ ಇತರ ಅನೇಕ ವಿಷಯಗಳಲ್ಲಿ ಸಿಸ್ಕೋಂದಿಯವರು ಮುಂದೆ ನೋಡುವ 
ಬದಲು ಹೆಚ್ಚಾಗಿ ಹಿಮ್ಮುಖವಾಗಿಯೇ ಇದ್ದರು . ಬಂಡವಾಳವಾದದ ಅನಿಷ್ಟಗಳಿಗೆ 
ಪರಿಹಾರವನ್ನು ಅವರು ಹಳೆಯ ಆಚಾರವ್ಯವಹಾರಗಳನ್ನು ಕೃತಕವಾಗಿ ಉಳಿಸಿಕೊಂಡಿರು 
ವುದರಲ್ಲಿ, ಕೆಲವೇ ಜನರ ಕೈಗಳಲ್ಲಿ ಸಂಪತ್ತು ಕೇಂದ್ರೀಕೃತವಾಗುವುದನ್ನು ತಪ್ಪಿಸುವು 
ದರಲ್ಲಿ, ಕಂಡುಕೊಂಡರು . ನಿಜ, ಸಿಸ್ಕೋಂದಿಯವರೇನೂ ಮಧ್ಯ ಯುಗಕ್ಕೆ , ಸಾಮಂತ 
ಶಾಹಿ ಪದ್ಧತಿಗೆ, ಹಿಂದಿರುಗಲು ಬಯಸಲಿಲ್ಲ. ಆದರೆ ಅವರು ಬಂಡವಾಳವಾದದ 
ಅಮಾನುಷ ಮುನ್ನಡೆಯನ್ನು ಸಾಮಾಜಿಕ ಸಂಸ್ಥೆಗಳನ್ನು ಸ್ಥಾಪಿಸುವ ಮೂಲಕ 
ತಡೆಹಿಡಿಯ ಬಯಸಿದರು . ಈ ಸಂಸ್ಥೆಗಳು ಹೊಸತಿನ ಸೋಗಿನಲ್ಲಿ ಹಳೆಯ ಸುದಿನ 
ಗಳನ್ನೇ ” ಪುನರ್‌ಸ್ಥಾಪಿಸಲಿದ್ದವು. ಕೆಲಸಗಾರರಿಗೆ ವಸ್ತು ಸುಭದ್ರತೆಯನ್ನು ನೀಡ 

ಲೋಸುಗ ಅವರು ಜಾರಿಗೆ ತರಬೇಕೆಂದು ಸಲಹೆ ಮಾಡಿದ ಪದ್ದತಿಯು ಹಳೆಯ 
ಕರಕುಶಲಕಲೆಗಳ 'ಗಿಲ್ಡ್ '(ವೃತ್ತಿಸಂಘ) ಗಳ ನೆನಪು ತರುತ್ತದೆ. ಅವರು ಇಂಗ್ಲೆಂಡಿನಲ್ಲಿ 
ಸಣ್ಣ ಭೂಹಿಡುವಳಿಗಳನ್ನು ಪುನರುಜ್ಜಿವನಗೊಳಿಸುವುದನ್ನು ಬಯಸುತ್ತಿದ್ದ 
- ರೇನೋ . ಈ ಆರ್ಥಿಕ ರೊಮಾಂಟಿಕತೆಯು ಅಸಾಧ್ಯಾದರ್ಶದ್ದಾಗಿದ್ದಿತು ಮತ್ತು 
ಸಾರತಃ ಪ್ರತಿಗಾಮಿಯಾಗಿದ್ದಿತು , ಏಕೆಂದರೆ ಅದು ಬಂಡವಾಳವಾದದ ಬೆಳವಣಿಗೆಯ 
ಪ್ರಗತಿಶೀಲ ಸ್ವರೂಪವನ್ನು ತಿರಸ್ಕರಿಸುತ್ತಿದ್ದಿತು ಮತ್ತು ಸ್ಪೂರ್ತಿಗಾಗಿ ಮುಂದಕ್ಕೆಲ್ಲ 
ಹಿಂದಕ್ಕೆ ನೋಡುತ್ತಿದ್ದಿತು . ಸಿಸ್ಕೋಂದಿಯವರ ಸಿದ್ಧಾಂತಗಳಿಗೆ ಪ್ರತಿಗಾಮಿ ಎಂಬ 
ಪದವು ಏಕೆ ಅನ್ವಯಾರ್ಹ ಎಂಬುದನ್ನು ವಿವರಿಸುತ್ತ ವಿ . ಐ . ಲೆನಿನ್ ಬರೆದರು : 
“ ಈ ಪದವನ್ನು ಅದರ ಚಾರಿತ್ರಿಕ- ದಾರ್ಶನಿಕ ಅರ್ಥದಲ್ಲಿ ಬಳಸಲಾಗಿದೆ. ತಮ್ಮ 
ಸಿದ್ದಾಂತಗಳಿಗೆ ಮಾದರಿಗಳನ್ನು ಹಳತಾಗಿ ಹೋದ ಸಮಾಜ ರೂಪಗಳಿಂದ ತೆಗೆದು 
ಕೊಳ್ಳುವಂಥ ಸಿದ್ದಾಂತಿಗಳ ತಪ್ಪನ್ನಷ್ಟೆ ಈ ಪದವು ವಿವರಿಸುತ್ತದೆ. ಇದು ಈ ಸಿದ್ದಾಂತಿ 
- ಗಳ ವೈಯಕ್ತಿಕ ಗುಣಗಳಿಗಾಗಲೀ ಅವರ ಕಾರ್ಯಕ್ರಮಗಳಿಗಾಗಲಿ ಎಷ್ಟು ಮಾತ್ರವೂ 

ಅನ್ವಯವಾಗುವುದಿಲ್ಲ . ನಿನ್ನೊಂದಿಯವರಾಗಲೀ ಪುರೋನ್‌ರಾಗಲೀ , ಈ ಪದದ 
ಸಾಮಾನ್ಯ ಅರ್ಥದಲ್ಲಿ, ಪ್ರತಿಗಾಮಿಗಳಾಗಿರಲಿಲ್ಲ, ಎಂಬುದನ್ನು ಎಲ್ಲರೂ ಬಲ್ಲರು. ”* 

ಅನೇಕ ಅಂಶಗಳಲ್ಲಿ ಸಿಸ್ಕೋಂದಿಯವರು ಒಬ್ಬ ಪುರೋಗಾಮಿ ಚಿಂತಕರೂ 
| ವ್ಯಕ್ತಿಯೂ ಆಗಿದ್ದರು. ಕಮ್ಮಿ ಪ್ರಗತಿಶೀಲವಾದ ಸಾಮಾಜಿಕ ವ್ಯವಸ್ಥೆಗಳ ಸ್ಥಳದಲ್ಲಿ 
- ಹೆಚ್ಚು ಪ್ರಗತಿಶೀಲವಾದ ಸಾಮಾಜಿಕ ವ್ಯವಸ್ಥೆಗಳು ಸ್ಥಾಪನೆಯಾಗುವುದೇ ಚಾರಿತ್ರಿಕ 
ಪ್ರಕ್ರಿಯೆಯ ಸಾರ ಎಂಬ ತಿಳಿವಳಿಕೆಯಲ್ಲಿ ಅವರ ಪ್ರಗತಿಶೀಲತೆಯು ಪ್ರಧಾನ 
ವಾಗಿ ಕಂಡುಬರುತ್ತದೆ. ಬಂಡವಾಳವಾದವನ್ನು ಬಿಟ್ಟು ಬೇರೆ ಯಾವುದೇ ಸಾಮಾಜಿಕ 
ಬೆಳವಣಿಗೆಯ ಸಾಧ್ಯತೆಯನ್ನೂ ಕಾಣದಿದ್ದ ರಿಕಾರ್ಡೋರವರೊಂದಿಗೂ ಅವರ 
ಅನುಯಾಯಿಗಳೊಂದಿಗೂ ವಾದ ಮಾಡುತ್ತಾ ನಿಮ್ಮೊಂದಿಯವರು ತಮ್ಮ ವಿರೋಧಿ 
ಗಳಿಗೆ ಕೆಳಗಿನ ಪ್ರಶ್ನೆಯನ್ನು ಹಾಕಿದರು : “....ಬಂಡವಾಳವಾದವು ಅದು ಸ್ಥಾನ 
ಪಲ್ಲಟವಾಡಿದಂಥ ಪದ್ದತಿಗಳಿಗಿಂತ ಹೆಚ್ಚು ಪ್ರಗತಿಶೀಲವಾದುದು ಎಂಬ ವಾಸ್ತ್ರ 
ವಾಂಶದ ಆಧಾರದ ಮೇಲೆ ನಾವುಕೊನೆಗೂ ಸತ್ಯವನ್ನು ತಲುಪಿದ್ದೇವೆ, ಗುಲಾಮ 
ಗಿರಿ, ಸಾಮಂತಶಾಹಿ ಹಾಗೂ ಗಿಲ್ಸ್ ಕಾರ್ಪೊರೇಷನ್‌ಗಳ ಪದ್ಧತಿಗಳಲ್ಲಿ ನಾವು 
ಕಂಡುಕೊಂಡಂತೆ ಕೂಲಿಗೆಲಸದ ಮೂಲಭೂತ ಅವಗುಣಗಳನ್ನು ಈ ಬಂಡವಾಳ 
ಶಾಹಿ ಪದ್ದತಿಯಲ್ಲಿ ಕಂಡುಕೊಳ್ಳುವುದಿಲ್ಲ, ಎಂಬ ತೀರ್ಮಾನಕ್ಕೆ ನಾವು ಬರಬಲ್ಲೆವು... 
ನಾವು ಶ್ರಮಿಕ ವರ್ಗಗಳನ್ನು ರಕ್ಷಣೆ ಇಲ್ಲದೆ ಬಿಟ್ಟುದಕ್ಕಾಗಿ ನಮ್ಮ ಮೊಮ್ಮಕ್ಕಳು 
ನಮ್ಮನ್ನು ಕಮ್ಮಿ ಏನೂ ಅನಾಗರಿಕರಲ್ಲವೆಂದು ತೀರ್ಮಾನಿಸುವ ಕಾಲ ನಿಸ್ಸಂದೇಹ 


* V . I. Lenin , Collected Works, Vol. 2 , Moscow , 1971 , p . 217 . 

ವಾಗಿಯೂ ಬರುವುದು ... ಅದೇ ವರ್ಗಗಳನ್ನು ಗುಲಾಮಗಿರಿಗೆ ತಳ್ಳಿದಂಥ 
ರಾಷ್ಟ್ರಗಳ ಬಗೆಗೆ ನಾವು ಹೇಗೆ ತೀರ್ಮಾನಿಸಿದೆವೋ ಅದೇ ರೀತಿಯಲ್ಲಿ ಅವರು 
ನಮ್ಮ ಬಗೆಗೆ ತೀರ್ಮಾನಿಸುವರು . * 
- ಬಂಡವಾಳವಾದದ ಸ್ಥಳದಲ್ಲಿ ಅದಕ್ಕಿಂತ ಹೆಚ್ಚು ಉನ್ನತವಾದ ಹಾಗೂ ಹೆಚ್ಚು 
ಮಾನವೀಯವಾದ ಸಾಮಾಜಿಕ ವ್ಯವಸ್ಥೆಯೊಂದು ಬರಲಿರುವುದು ಎಂಬುದನ್ನು 
ಸಿಂದಿಯವರು ಮುಂಗಂಡಿದ್ದರೆಂಬುದನ್ನು ಮೇಲಿನ ಸೊಗಸಾದ ಉದ್ಧತ 
ಭಾಗ ತೋರಿಸಿಕೊಡುತ್ತದೆ. ಆದರೆ ಆ ಸಾಮಾಜಿಕ ವ್ಯವಸ್ಥೆಯ ಲಕ್ಷಣಗಳನ್ನು 
ಅವರು ತಮ್ಮ ಮನಸ್ಸಿನಲ್ಲಿ ರೂಪಿಸಿಕೊಳ್ಳದಾಗಿದ್ದರು. 


ಮುಗ್ಗಟ್ಟುಗಳು 
“ ಅಂದ ಮೇಲೆ, ರಾಷ್ಟ್ರಗಳು ಪರಸ್ಪರ ವಿರೋಧಗಳೆಂದು ಕಂಡುಬರುವಂಥ 
ಅಪಾಯಗಳಿಗೆ ಈಡಾಗಿರುತ್ತವೆ, ಹೆಚ್ಚು ಖರ್ಚು ಮಾಡುವುದರಿಂದ ಹೇಗೆ ನಾಶ 
ವಾಗುತ್ತವೋ ಹಾಗೆಯೇ ಕಮ್ಮಿ ಖರ್ಚು ಮಾಡುವುದರಿಂದಲೂ ನಾಶವಾಗುತ್ತವೆ.”* * 
ಸಿಸ್ಕೋಂದಿಯವರ ಗ್ರಹಣಶಕ್ತಿಯು ಅತ್ಯದ್ಭುತವಾದುದು. ಸ್ಮಿತ್‌ರವರಾಗಲೀ ರಿಕಾ 
ರ್ಡೋರವರಾಗಲೀ ಪ್ರಶ್ನೆಯನ್ನು ಈ ರೀತಿ ಮುಂದಿಡುವುದನ್ನು ಕನಸಿನಲ್ಲೂ ಕಂಡಿ 
ರಲಿಲ್ಲ. ಅವರ ದೃಷ್ಟಿಯಲ್ಲಿ ವ್ಯಕ್ತಿಯಂತೆ ರಾಷ್ಟ್ರವೂ ಆದಾಯಕ್ಕಿಂತ ಹೆಚ್ಚು ಖರ್ಚು 
ಮಾಡಿ ಹಾಗೆ “ ಬಂಡವಾಳವನ್ನೇ ನುಂಗಿಹಾಕಿದಾಗಲಷ್ಟೆ ನಾಶವಾಗಬಲ್ಲುದು. ಕಮ್ಮಿ 
ಖರ್ಚು ಮಾಡುವ ಮೂಲಕ ಹೇಗೆ ನಾಶವಾಗಬಲ್ಲುದು ? ಎಂದವರು ಹೇಳುತ್ತಾರೆ. 

ವಾಸ್ತವವಾಗಿ ನಿಮ್ಮೊಂದಿಯವರ ವಿಚಾರವು ಒಂದು ಮಹಾ ಸತ್ಯವನ್ನು 
ಒಳಗೊಂಡಿದೆ ಮತ್ತು ಆಧುನಿಕ ಬಂಡವಾಳವಾದಕ್ಕೆ ಪೂರ್ಣವಾಗಿ ಅನ್ವಯವಾಗು 
ಇದೆ. ರಾಷ್ಟ್ರವೊಂದು ಅತ್ಯಂತ ಕಮ್ಮಿ ಖರ್ಚು ಮಾಡುವುದರಿಂದಾಗಿ ಮುಗ್ಗಟ್ಟು 
ಗಳು ಪ್ರಾರಂಭವಾಗುತ್ತವೆಂಬುದು ಒಂದಷ್ಟು ಮಟ್ಟಿಗೆ ನಿಜ , ಕೊಂಡುಕೊಳ್ಳುವ 
ವರಿಲ್ಲದೆ ಸರಕುಗಳು ದಾಸ್ತಾನುಮಳಿಗೆಗಳಲ್ಲಿ ರಾಶಿ ಬೀಳುತ್ತವೆ, ಉತ್ಪಾದನೆಯನ್ನು 
ಕಮ್ಮಿ ಮಾಡಲಾಗುತ್ತದೆ, ಉದ್ಯೋಗ ಹಾಗೂ ಆದಾಯಗಳು ಕಮ್ಮಿಯಾಗುತ್ತವೆ. 


* J.- C .- L . Simonde de Sismondi, Nouveaux principes 
d 'économie politique, ou de la richesse dans ses rapports avec 
la population , t. 2 , Paris, 1827 , p . 435 . 

** ಅದೇ ಗ್ರಂಥ, t. 1 , p . 123 . 

ಆಧುನಿಕ ಬೂರ್‌ಷ್ಟಾ ಸಮಾಜವು ಜನರನ್ನು ಹೆಚ್ಚು ಕೊಳ್ಳುವಂತೆ ಉತ್ತೇಜಿಸುವ 
ಕ್ರಮಗಳನ್ನು ಕೈಗೊಳ್ಳುವ ಮೂಲಕ ಮುಗ್ಗಟ್ಟುಗಳನ್ನು ಎದುರಿಸಲು ಹವಣಿಸುತ್ತದೆ, 
ಅಥವಾ ಅದು ರಾಷ್ಟ್ರೀಯ ಸಾಲದ ನೆರವಿನಿಂದ ಹಣವನ್ನು ಪಡೆದು ತಾನೇ ಅತಿ 
ಹೆಚ್ಚು ಖರ್ಚು ಮಾಡತೊಡಗುತ್ತದೆ. ಉತ್ಪಾದಿಸಲಾದ ಸರಕುಗಳ ಸಮೂಹವನ್ನು 
ಬಳಸಿಕೊಳ್ಳಲು ಆರ್ಥಿಕತೆಯಲ್ಲಿ ಸಾಕಷ್ಟು ಪರಿಣಾಮಕಾರಿಯಾದ ಕೇಳಿಕೆ ಇಲ್ಲದಿದ್ದಲ್ಲಿ, 
ಅಂತಹ ಹೇಳಿಕೆಗೆ ಉತ್ತೇಜನ ನೀಡಬೇಕು ಅಥವಾ ಅದನ್ನು ಕೃತಕವಾಗಿ ಸೃಜಿಸ 
ಬೇಕು ಕೂಡ. ಇದು ಆಧುನಿಕ ಮುಗ್ಗಟ್ಟುವಿರೋಧಿ ನೀತಿಯ ನಿರ್ವಿವಾದವಾದ 
ಸತ್ಯ . ಇದು ಮುಗ್ಗಟ್ಟುಗಳ ಕಾರಣಗಳ ಬಗೆಗೆ ಸೈದ್ಧಾಂತಿಕ ತಿಳಿವಳಿಕೆಯನ್ನಲ್ಲದಿದ್ದರೂ , 
ಅನುಭವದಿಂದ ಹಾಗೂ ಈ ಅನುಭವವನ್ನು ಸಾಮಾನೀಕರಿಸುವುದರಿಂದ ಹುಟ್ಟಿದ 
ಮತ್ತು ಮುಗ್ಗಟ್ಟುಗಳ ವಿರುದ್ಧ ಹೋರಾಡಲು ಕೆಲವು ಮಿತಿಗಳೊಳಗೆ ಪರಿಣಾಮ 
ಕಾರಿಯಾಗಬಹುದಾದಂಥ ಪ್ರಾಯೋಗಿಕ ವಿಧಾನಗಳನ್ನು ಪ್ರತಿಬಿಂಬಿಸುತ್ತದೆ. 
- ಆದರೆ ನಿನ್ನೊಂದಿಯವರ ಸೈದ್ಧಾಂತಿಕ ಪದ್ಧತಿಯು ಕೆಲವು ಪ್ರಗಾಢವಾದ 
ತಪ್ಪುಗಳನ್ನು ಒಳಗೊಂಡಿದ್ದಿತು. ಆ ತಪ್ಪುಗಳು ಅಂತಿಮ ಗಣನೆಯಲ್ಲಿ ಪ್ರತಿಗಾಮಾ 
ಅಸಾಧ್ಯಾದರ್ಶವಾದಕ್ಕೆ , ಕುಲಪತಿ ಸಮಾಜ ಪದ್ದತಿ, ಹಿಂದುಳಿದಿರುವಿಕೆ ಹಾಗೂ ದೈಹಿಕ 
ಶ್ರಮಗಳ ಸಮರ್ಥನೆಗೆ ಕರೆದೊಯ್ದ ವು. ಮೇಲೆ ನಾವು ನಿಮ್ಮೊಂದಿಯವರ ವಿಚಾರಗಳ 
ಸ್ಕೂಲ ಚಿತ್ರಣ ನೀಡುವಾಗ ಇಡೀ ಕಾಲ ವೈಯಕ್ತಿಕ ಬಳಕೆ ಹಾಗೂ ಆ ಬಳಕೆಯ 
ವಸ್ತುಗಳ ಬಗೆಗೆ ಹೇಳಿದೆವು. ಇದೇನೂ ಆಕಸ್ಮಿಕವಲ್ಲ . ಸ್ಮಿತ್‌ರವರಂತೆ 
ಸಿಸ್ಕೋಂದಿಯವರೂ ಶ್ರಮದ ಉತ್ಪನ್ನವನ್ನು ಆದಾಯಗಳ ಮೊತ್ತಕ್ಕೆ – ಲಾಭಗಳು , 
ಗೇಣಿಗಳು ಹಾಗೂ ಕೂಲಿಗಳ ಮೊತ್ತಕ್ಕೆ – ಇಳಿಸಿದರು. ಇದು ಒಂದು ವಿಚಿತ್ರ 
ವಿಚಾರಕ್ಕೆ ದಾರಿ ಮಾಡಿ ಕೊಟ್ಟಿತು. ಇದನ್ನು ಮಾರ್ಕ್ಸ್‌ರವರು ಸ್ಮಿತ್‌ರವರ ಸೂತ್ರ 
ಎಂದು ಕರೆದರು. ರಾಷ್ಟ್ರವೊಂದರ ವಾರ್ಷಿಕ ಉತ್ಪನ್ನವನ್ನು ಅದರ ಸಹಜ ರೂಪದಲ್ಲಿ, 
ಬಳಕೆ ಪದಾರ್ಥಗಳ ಸಮೂಹಕ್ಕೆ ಇಳಿಸಬಹುದು, ಏಕೆಂದರೆ ಆದಾಯಗಳನ್ನು 
ಮುಖ್ಯವಾಗಿ ಬಳಕೆಯ ಪದಾರ್ಥಗಳ ಮೇಲೆಯೇ ಖರ್ಚು ಮಾಡಲಾಗುವುದು , 
ಎಂಬುದೇ ಆ ವಿಚಾರವಾಗಿದ್ದಿತು. ರಾಷ್ಟ್ರೀಯ ಆರ್ಥಿಕತೆಯು ಉತ್ಪಾದನೆಮಾಡುವ 
ಉಳಿದೆಲ್ಲವನ್ನೂ “ ಶುದ್ದ ವಿಶ್ಲೇಷಣೆ” ಯ ಉದ್ದೇಶಗಳಿಗಾಗಿ ಉಪೇಕ್ಷಿಸಬಹುದು . 
ಸಿಸ್ಕೋಂದಿಯವರು ಈ ಸೂತ್ರಕ್ಕೆ ಒಂದು ವಿಶೇಷ ವ್ಯಾಖ್ಯಾನವನ್ನು ನೀಡಿದರು, 
ಆರ್ಥಿಕ ಮುಗ್ಗಟ್ಟುಗಳ ಕಾರಣಗಳ ಕುರಿತು ತಮ್ಮ ವಿಚಾರಗಳಿಗೆ ಅದನ್ನು 
ಆಧಾರವನ್ನಾಗಿ ಮಾಡಿಕೊಂಡರು . 
* ಆದರೆ ವಾಸ್ತವವಾಗಿ ಸಮಾಜವೊಂದರ ವಾರ್ಷಿಕ ಉತ್ಪನ್ನವು ಬಳಕೆ ವಸ್ತು 
ಗಳನ್ನಷ್ಟೆ ಅಲ್ಲ, ಉತ್ಪಾದನಾ ಸಾಧನಗಳನ್ನೂ - ಯಂತ್ರ ಸಾಮಗ್ರಿಗಳು , ಸಾರಿಗೆ, 
ಕಲ್ಲಿದ್ದಲು, ಲೋಹ ಮತ್ತಿತರ ಸಾಮಗ್ರಿಗಳನ್ನೂ ಒಳಗೊಂಡಿರುತ್ತದೆ. ನಿಜ, 

ಇವುಗಳಲ್ಲಿ ಒಂದು ಭಾಗವು ಅನಂತರ ಬಳಕೆ ವಸ್ತುಗಳಲ್ಲಿ ಮೈಗೂಡುತ್ತದೆ. ಆದರೆ 
ಇದು ಮುಂದಿನ ವರ್ಷ ಆಗಬಹುದು ಅಥವಾ ಇನ್ನೂ ತಡವಾಗಿ ಆಗಬಹುದು. 
ಅಷ್ಟೇ ಅಲ್ಲದೆ ಸಂಬಂಧಪಟ್ಟ ವರ್ಷದ ಚೌಕಟ್ಟಿನೊಳಗೇ , ಉದಾಹರಣೆಗೆ, ಬಟ್ಟೆ 
ಯೊಂದರ ಈಡೇರುವಿಕೆಯ ಬಗೆಗಷ್ಟೆ ಮಾತನಾಡಲು ಸಾಧ್ಯವಿಲ್ಲ. ಬಟ್ಟೆಯನ್ನು 
ತಯಾರಿಸಲಾದ ಹತ್ತಿಯ ಈಡೇರುವಿಕೆ, ಇತ್ಯಾದಿಗಳ ಬಗೆಗೂ ಮಾತನಾಡಬೇಕು. 
ಯಾವುದೇ ಹೊಸ ಬಂಡವಾಳವನ್ನು ಹಾಕದೇ ಹೋದರೂ , ಕೆಲಸಕ್ಕೆ ಬಾರದ ಯಂತ್ರ 
ಗಳ ಸ್ಥಳದಲ್ಲಿ ಬಳಸಲು ಅದೇ ಯಂತ್ರಗಳನ್ನು ಮತ್ತೆ ಉತ್ಪಾದಿಸಬೇಕಾಗುತ್ತದೆ 
ಮತ್ತು ಭಗ್ನಗೊಂಡ ಕಟ್ಟಡಗಳ ಸ್ಥಳದಲ್ಲಿ ಹೊಸಕಟ್ಟಡಗಳನ್ನು ಕಟ್ಟಬೇಕಾಗುತ್ತದೆ. 
ಸರಳ ಪುನರುತ್ಪಾದನೆಯಲ್ಲ ಆದರೆ ವಿಸ್ತ್ರತ ಪುನರುತ್ಪಾದನೆಯು ಬಂಡವಾಳವಾದದ 
ವಿಶಿಷ್ಟ ಲಕ್ಷಣ. ಅದರಲ್ಲಿ ಸತತವಾಗಿ ಹೊಸ ಬಂಡವಾಳಗಳನ್ನು ಹಾಕಲಾಗುತ್ತಿರುತ್ತದೆ. 

ಉತ್ಪಾದನೆಯ ಸಂಕೀರ್ಣತೆ ಹೆಚ್ಚುವುದರೊಂದಿಗೆ, ಹೊಸ ಶಾಖೆಗಳು ವಿಕಾಸ 
ಗೊಳ್ಳುವುದರೊಂದಿಗೆ ಮತ್ತು ಸ್ವಯಂಚಲನೀಕರಣದ ಬೆಳವಣಿಗೆಯೊಂದಿಗೆ, ವಾರ್ಷಿಕ 
ಉತ್ಪನ್ನದಲ್ಲಿ ಉತ್ಪಾದನಾ ಸಾಧನಗಳ ಪ್ರಮಾಣವು ಸ್ವಲ್ಪಮಟ್ಟಿಗೆ ಹೆಚ್ಚುತ್ತದೆ. 
ಸ್ವಯಂಚಲನೀಕರಣದ ದರ ಅತ್ಯುನ್ನತವಾಗಿದ್ದಾಗ, ಅಂದರೆ ಉತ್ಪನ್ನಕ್ಕೆ ಸಂಬಂಧಿಸಿ 
ದಂತೆ ಬಂಡವಾಳ ಹಾಕುವಿಕೆಯ ಪ್ರಮಾಣ ಉನ್ನತವಾಗಿದ್ದಾಗ, ಅದು ವಿಶಿಷ್ಟ 
ವಾಗಿ ಉನ್ನತವಾಗಿರುತ್ತದೆ. ಉತ್ಪಾದನಾ ಸಾಧನಗಳಿಗಾಗಿ ಆರ್ಥಿಕತೆಯ ಕೇಳಿ 
ಕೆಯು ಒಂದು ವಿಶೇಷ ಮಾರುಕಟ್ಟೆಯನ್ನು ಸೃಜಿಸುತ್ತದೆ. ಅದು ಸಮಾಜದ 
ಬಳಕೆಯ ಸಾಮರ್ಥದಿಂದ ಬಹುಮಟ್ಟಿಗೆ ಸ್ವತಂತ್ರವಾಗಿರುತ್ತದೆ. ಆದ್ದರಿಂದಲೇ ಮುಗ್ಗ 
ಟ್ಟುಗಳು ನಿರಂತರವಾಗಿರಲಾರವು, ಆದರೆ ಯಾವತ್ತೂ ನಿಯತಕಾಲಿಕವಾಗಿರುತ್ತವೆ. 
ಒಂದಷ್ಟು ಮಟ್ಟಿಗೆ ಬಂಡವಾಳವು ತನಗೆ ತಾನೇ ಬೆಂಬಲ ನೀಡಿಕೊಳ್ಳುತ್ತದೆ, ಒಂದು 
ಸಂವೃತ್ಯವೆನ್ನುವಂಥ ವೃತ್ತದಲ್ಲಿ ಪರಿಚಲಿಸುತ್ತದೆ. ಕಲ್ಲಿದ್ದಲನ್ನು ಗಣಿಗಳಿಂದ ಅಗೆದು 
ತೆಗೆಯಲಾಗುವುದು , ಆದರೆ ಅದನ್ನು ಭಾರಿ ಊದುಗುಲುಮೆಗಳಲ್ಲಿ ಉಪಯೋಗಿಸ 
ಲಾಗುವುದೇ ಹೊರತು ಜನರ ಬೆಂಕಿಗೂಡುಗಳಲ್ಲಲ್ಲ. ಲೋಹವನ್ನು ಕರಗಿಸ 
ಲಾಗುವುದು , ಆದರೆ ಅದನ್ನು ಗಣಿಗಾರಿಕೆಗಾಗಿ ಯಂತ್ರೋಪಕರಣಗಳನ್ನಾಗಿ ಮಾಡ 
ಲಾಗುವುದೇ ಹೊರತು ಚಾಕುಗಳನ್ನಾಗಿ ಇಲ್ಲವೇ ಚುಚ್ಚುಚಮಚಗಳನ್ನಾಗಿ ಮಾಡ 
ಲಾಗುವುದಿಲ್ಲ. ಬಂಡವಾಳಶಾಹಿ ಆರ್ಥಿಕತೆಯ ತನ್ನಷ್ಟಕ್ಕೆ ತಾನೆ ಆಗುವ ಸ್ವಭಾವವು, 
ಅದರಲ್ಲಿ ಅತಿಹೆಚ್ಚಿನ ಪ್ರಮಾಣದಲ್ಲಿ ಕಲ್ಲಿದ್ದಲು , ಲೋಹ ಹಾಗೂ ಯಂತ್ರಸಾಮಗ್ರಿ 
ಗಳನ್ನು ಉತ್ಪಾದಿಸಲಾಗುತ್ತಿದೆ ಎಂಬುದನ್ನು ನೇರವಾಗಿ ಹೊರಗೆಡಹುವುದಿಲ್ಲ. 

ಮುಗ್ಗಟ್ಟುಗಳಿಗೆ ಕಾರಣವನ್ನು ವಿಶಾಲ ಜನಸಮೂಹದ ಬಡತನದಲ್ಲಷ್ಟೆ 
ಕಾಣಹೋಗುವುದು ತಪ್ಪಾದೀತು. ಈ ಜನಸಮೂಹವು ಬಳಕೆ ಪದಾರ್ಥಗಳಿಗೆ 
ಪರಿಣಾಮಕಾರಿ ಹೇಳಿಕೆಯನ್ನು ಸೃಜಿಸಲು ಅಸಮರ್ಥವಾಗಿರುತ್ತದೆ. ಜೀವನಮಟ್ಟವು 

ಅತ್ಯಂತ ಕಮ್ಮಿಯಾಗಿರುವಾಗಲೂ ಉತ್ಪಾದನೆ ಗಣನೀಯವಾಗಿ ಹೆಚ್ಚಬಲ್ಲುದೆಂದು 
ಸಿದ್ದಾಂತವೂ ಆಚರಣೆಯೂ ತೋರಿಸಿಕೊಡುತ್ತವೆ. ಆರ್ಥಿಕತೆಯಲ್ಲಿ ಉತ್ಪಾದನೆಯ 
ಕೇಳಿಕೆಗೆ ಗಣನೀಯ ಮಿಲಿಟರಿ ಕೇಳಿಕೆಯನ್ನು ಸೇರಿಸಿದಾಗ ಇದು ನಿರ್ದಿಷ್ಟವಾಗಿ 
ಸ್ಪಷ್ಟವಾಗುತ್ತದೆ. ಕೊನೆಯದಾಗಿ, ಬಂಡವಾಳವಾದದ ಮುನ್ನ , ಜನಸಂಖ್ಯೆಯ 
ಅತಿಹೆಚ್ಚಿನ ಬಹುಮತೀಯರು 19ನೆಯ ಶತಮಾನದಲ್ಲಿರುವಷ್ಟೆ ಅಥವಾ ಇನ್ನೂ 
ಹೆಚ್ಚು ಬಡವರಾಗಿದ್ದರೂ , ಮುಗ್ಗಟ್ಟುಗಳೇ ಇರಲಿಲ್ಲವೆಂಬುದನ್ನು ನೆನಪಿಗೆ ತಂದು 
ಕೊಳ್ಳಬೇಕು. 

ಬಂಡವಾಳವಾದದಲ್ಲಿ ಅಂತರ್ಗತವಾಗಿರುವ ಉತ್ಪಾದನೆ ಹಾಗೂ ಬಳಕೆಗಳ 
ನಡುವಿನ ವೈರುಧ್ಯವೂ ಆರ್ಥಿಕ ಮುಗ್ಗಟ್ಟುಗಳಲ್ಲಿ ಒಂದು ಪ್ರಮುಖ ಪಾತ್ರ ನಿರ್ವಹಿ 
ಸುತ್ತದೆ. ಆದರೆ, ನಿಮ್ಮೊಂದಿಯವರ ಅಭಿಪ್ರಾಯಕ್ಕೆ ವಿರುದ್ಧವಾಗಿ, ಇದರಲ್ಲಿ 
ಅವರು ಹೇಳುವುದಕ್ಕಿಂತ ಹೆಚ್ಚಿನ ಅಂಶ ಅಡಗಿದೆ. ಮಾರ್ಕ್ಸ್‌ರವರು ಸಾಧಿಸಿ ತೋರಿ 
ದಂತೆ, ಈ ವೈರುಧ್ಯವೇ ಹೆಚ್ಚು ಸಾರ್ವತ್ರಿಕವಾದ ವೈರುಧ್ಯವೊಂದರ ತೋರಿಕೆ 
ಯಾಗಿದೆ. ಉತ್ಪಾದನೆಯು ಸಾಮಾಜಿಕ ಸ್ವರೂಪ ಹೊಂದಿರುವುದು, ಆದರೆ ಅದರ 
ಫಲಿತಾಂಶಗಳ ಬಳಕೆಯು ಖಾಸಗಿಯಾಗಿ ಬಂಡವಾಳಶಾಹಿ ರೂಪದಲ್ಲಿರುವುದು , 
ಇವುಗಳ ನಡುವಿನ ವೈರುಧ್ಯವೇ ಆ ಸಾರ್ವತ್ರಿಕ ವೈರುಧ್ಯವಾಗಿದೆ. ಈ ವೈರುಧ್ಯದ 
ಅರ್ಥವೆಂದರೆ, ಬಂಡವಾಳಶಾಹಿ ಆರ್ಥಿಕತೆಯಲ್ಲಿ ಉತ್ಪಾದನೆಯು ಸಾಮಾಜಿಕೀ 
ಕೃತವಾಗಿರುವುದು , ಅಂದರೆ ಅದನ್ನು ಮುಖ್ಯವಾಗಿ ದೊಡ್ಡ ವಿಶೇಷಿಕೃತವಾದ 
ಕಂಪನಿಗಳು ವಿಶಾಲ ಮಾರುಕಟ್ಟೆಗಾಗಿ ನಡೆಸುವುವು. ಆದರೆ ಈ ಉತ್ಪಾದನೆಯು 
ಸಮಾಜದ ಗುರಿ ಹಾಗೂ ಹಿತಗಳಿಗೆ ಅಧೀನವಾಗಿರುವುದಿಲ್ಲ, ಆದರೆ ಕಂಪನಿಗಳ 
ಮಾಲೀಕರಾದ ಬಂಡವಾಳಗಾರರ ಲಾಭಕ್ಕೆ ಅಧೀನವಾಗಿರುತ್ತದೆ. ವಿಶಾಲ ಪ್ರಮಾಣದ 
ಸಾಮಾಜಿಕ ಉತ್ಪಾದನೆಯು ತನ್ನ ಸ್ವಂತ ನಿಯಮಗಳಿಗನುಗುಣವಾಗಿ ವಿಕಾಸ 
ಗೊಳ್ಳುತ್ತದೆ. ಬಂಡವಾಳಗಾರರು ಅದನ್ನು ಒಂದು ಗುರಿಯನ್ನಾಗಿ ಅಲ್ಲ, ಆದರೆ 
ದುಡ್ಡು ಮಾಡುವ ಒಂದು ಸಾಧನವನ್ನಾಗಿಯಷ್ಟೆ ಪರಿಗಣಿಸುತ್ತಾರೆ, ಎಂಬ ವಾಸ್ತ್ರ 
ವಾಂಶವೇನೂ ಅದಕ್ಕೆ ಬಾಧಕವಾಗದು. ಈ ಘರ್ಷಣೆಯೇ ಮುಗ್ಗಟ್ಟುಗಳಿಗೆ ದಾರಿ 
ಮಾಡಿ ಕೊಡುತ್ತದೆ. 
- ಪ್ರತಿಯೊಬ್ಬ ಬಂಡವಾಳಗಾರನೂ ತನ್ನ ಕಾರ್ಖಾನೆಯಲ್ಲಿ ಉತ್ಪಾದನೆಯನ್ನು 
ಆದಷ್ಟೂ ಹೆಚ್ಚಿಸಲು, ಅದೇ ಹೊತ್ತಿನಲ್ಲಿ ಕಾರ್ಮಿಕರ ಕೂಲಿಯನ್ನು ಆದಷ್ಟೂ 
ಕಮ್ಮಿ ಮಾಡಲು ಯತ್ನಿಸುತ್ತಾನೆ. ಮತ್ತೊಂದು ಕಡೆ, ಪ್ರತಿಯೊಬ್ಬ ಬಂಡವಾಳ 
ಗಾರನೂ ಆ ನಿರ್ದಿಷ್ಟ ಉತ್ಪಾದನಾ ಶಾಖೆಯಲ್ಲೂ ಇತರ ಶಾಖೆಗಳಲ್ಲೂ ಒಟ್ಟಿನ 
ಮೇಲಿನ ಪರಿಸ್ಥಿತಿಯ ಕಡೆಗೆ ಗಮನ ನೀಡದೆಯೇ ತನ್ನ ಸರಕಿನ ಉತ್ಪಾದನೆಯನ್ನು 
ಹೆಚ್ಚಿಸುತ್ತಾನೆ. ತತ್ಪಲವಾಗಿ ಸರಕುಗಳು ಸಾಪೇಕ್ಷವಾಗಿ ಹೆಚ್ಚಿನ ಪ್ರಮಾಣದಲ್ಲಿ 

( ಪರಿಣಾಮಕಾರೀ ಹೇಳಿಕೆಗೆ ಹೋಲಿಸಿದಂತೆ) ಉತ್ಪಾದಿತವಾಗುತ್ತವೆ ಮತ್ತು ಆರ್ಥಿಕ 
ತೆಯ ಬೆಳವಣಿಗೆಗೆ ಅವಶ್ಯವಾದ ಪ್ರಮಾಣಗಳು ಏರುಪೇರಾಗುತ್ತವೆ. ಕೈಗಾರಿಕೆ 
ಯಲ್ಲಿ ಸ್ಥಿರ ಬಂಡವಾಳದ ಪಾತ್ರ ಹೆಚ್ಚುವುದರೊಂದಿಗೆ, ಬಂಡವಾಳ ಹಾಕುವುದಕ್ಕೆ 
ಸಂಬಂಧಿಸಿದ ನಿರ್ಧಾರಗಳನ್ನು ಬಂಡವಾಳಶಾಹಿ ಆರ್ಥಿಕತೆಯಲ್ಲಿ ಖಾಸಗಿ ಉದ್ಯಮಿ 
ಗಳು ಅಸಂಬಂಧಿತವಾದ ಹಾಗೂ ಸ್ವಚ್ಛಂದವಾದ ರೀತಿಯಲ್ಲಿ ಕೈಗೊಳ್ಳುತ್ತಾರೆ, 
ಎಂಬ ಅಂಶವು ಹೆಚ್ಚು ಹೆಚ್ಚು ಮಹತ್ವ ಪಡೆದುಕೊಳ್ಳುತ್ತದೆ. ಲಭ್ಯವಿರುವ ಎಲ್ಲ 
ಸಂಪನ್ಮೂಲಗಳನ್ನೂ ಬಳಸಲು ಸಾಲುವಷ್ಟು ಬಂಡವಾಳವನ್ನು ಅವರು ಹಾಕು 
ವರೆಂಬ ಖಾಚಿತ್ಯ ಇರಲಾರದು. 

ಮುಗ್ಗಟ್ಟು ಬಂಡವಾಳಶಾಹಿ ಆರ್ಥಿಕತೆಯ ಪ್ರಗತಿಯ ಸಹಜವಾದ ಹಾಗೂ 
ಅನಿವಾರ್ಯವಾದ ರೂಪವಾಗಿದೆ , ಒಂದು ತಾತ್ಕಾಲಿಕ ಸಮತೋಲ ಸ್ಥಿತಿಯಿಂದ 
ಮತ್ತೊಂದಕ್ಕೆ ಪರಿವರ್ತನೆಗೊಳ್ಳುವ ರೂಪವಾಗಿದೆ. ಸಿಬರ್ನೆಟಿಕ್ಸ್ ಭಾಷೆಯಲ್ಲಿ 
ಹೇಳುವುದಾದರೆ, ಬಂಡವಾಳಶಾಹಿ ಆರ್ಥಿಕತೆಯು ತನ್ನ ಕಾರ್ಯಕ್ರಮವನ್ನು ತಾನೇ 
ಹಾಕಿಕೊಳ್ಳುವಂಥ ಪದ್ಧತಿ. ಇದರಲ್ಲಿ ಅತ್ಯಂತ ತೊಡಕಿನ ಪುನರ್ಭರಣ (ಫೀಡ್ 
ಬ್ಯಾಕ್ ) ವ್ಯವಸ್ಥೆ ಇರುತ್ತದೆ, ಆದರೆ ಯಾವುದೇ ಕೇಂದ್ರ ನಿಯಂತ್ರಣವಿರುವುದಿಲ್ಲ. 
ಅತ್ಯಂತ ಹಿತಕಾರಿಯಾದ ಪರಿಸ್ಥಿತಿಗಳಿಗೆ ಸರಿಹೋಗುವಂತೆ ( ಸಂಬಂಧಪಟ್ಟ ಘಳಿಗೆಗೆ) 
ಈ ಪದ್ದತಿಯ ಕಾರ್ಯಕ್ರಮವನ್ನು ಸಿದ್ಧಗೊಳಿಸುವುದನ್ನು ಪರೀಕ್ಷಾ ಊಹೆ 
ಹಾಗೂ ತಪ್ಪು ಸರಿನೋಡುವ ವಿಧಾನದಿಂದ ಮಾಡಲಾಗುತ್ತದೆ. ಮುಗ್ಗಟ್ಟು 
ಗಳೇ , ಸೌಮ್ಯವಾಗಿ ಹೇಳುವುದಾದರೆ, ಆ “ ಪರೀಕ್ಷಾ ಊಹೆ ಹಾಗೂ ತಪ್ಪು ಸರಿ 
ನೋಡುವ” ವಿಧಾನ. ಆದರೆ ಅವು ಆರ್ಥಿಕವಾಗಿ ಹಾಗೂ ಸಾಮಾಜಿಕವಾಗಿ ಸಮಾಜಕ್ಕೆ 
ಅತ್ಯುನ್ನತ ಖರ್ಚಿನದಾಗಿರುತ್ತವೆ. ಈ ಖರ್ಚನ್ನು ಅಲೋತ್ಪಾದನೆಯಾದ ಹಾಗೂ 
ತತ್ಪಲವಾಗಿ ಅಲ್ಪ ಬಳಸಲ್ಪಟ್ಟ ಸರಕುಗಳ ಪ್ರಮಾಣದಿಂದ ಅಳೆಯಲು ಸಾಧ್ಯ , 
ಎಷ್ಟು ಸಂಖ್ಯೆಯಲ್ಲಿ ದುಡಿಯುವ ಮಾನವ ವರ್ಷಗಳು ನಷ್ಟವಾದವು ಮತ್ತು 
ಸಾಮಾಜಿಕವಾಗಿ ಕಾರ್ಮಿಕ ವರ್ಗದ ಬಡತನ ಎಷ್ಟು ಹೆಚ್ಚಿತು, ಎಂಬುವುಗಳಿಂದ 
ಅಳೆಯಲು ಸಾಧ್ಯ . 


ಸಿಸ್ಕೊಂದಿವಾದದ ಚಾರಿತ್ರಿಕ ಭವಿತವ್ಯ 


ಸಿಸ್ಕೋಂದಿಯವರ ಹೆಸರೂ ಅವರ ವಿಚಾರಗಳೂ 1890ರ ವರ್ಷಗಳಲ್ಲಿ ರಷ್ಯನ್ 
ಕ್ರಾಂತಿಕಾರಿ ಮಾರ್ಕ್ಸ್‌ವಾದಿಗಳು ಉದಾರವಾದಿ ನರೋದ್ರಿಕರ ವಿರುದ್ಧ ನಡೆಸಿದ 
ಹೋರಾಟದಲ್ಲಿ ಕೇಂದ್ರಸ್ಥಾನದಲ್ಲಿದ್ದವು. ಈ ಹೋರಾಟದಲ್ಲಿ ಪ್ರಗಾಢ ಆರ್ಥಿಕ 

ಚಿಂತನಕಾರರಾಗಿ ಹಾಗೂ ಉಜ್ವಲ ವಾಗ್ವಾದಿಯಾಗಿ ವಿ. ಐ. ಲೆನಿನರ ಪ್ರತಿಭೆಯು 
ರೂಪುಗೊಂಡಿತು. ಅದು ರಷ್ಯನ್ ಕ್ರಾಂತಿಕಾರಿ ಸೋಷಲ್ ಡೆಮೊಕ್ರಸಿಯ ಬೆಳವಣಿಗೆ 
ಯಲ್ಲಿ ಒಂದು ಪ್ರಮುಖ ಪಾತ್ರ ನಿರ್ವಹಿಸಿತು. ರಷ್ಯದಲ್ಲಿ ಬಂಡವಾಳವಾದವು 
ಬೆಳೆಯುವುದಕ್ಕೆ ಆಧಾರವೇ ಇಲ್ಲ, ಏಕೆಂದರೆ ವಿಶಾಲ ಪ್ರಮಾಣದ ಬಂಡವಾಳ 
ಶಾಹಿ ಕೈಗಾರಿಕೆಯು ಉತ್ಪಾದಿಸುವ ಸರಕುಗಳ ಭಾರಿ ಪ್ರಮಾಣವನ್ನು ಕೊಳ್ಳಲು 
ಜನರು ತುಂಬ ಬಡವರಾಗಿದ್ದು ಬಂಡವಾಳವಾದವು ಸರಕುಗಳ ಈಡೇರುವಿಕೆಯ 
ಸಮಸ್ಯೆಯನ್ನು ಪರಿಹರಿಸಲು ಅಸಮರ್ಥವಾಗಿರುತ್ತದೆ, ಎಂದು ನರೋದ್ರಿಕರು 
ಪ್ರತಿಪಾದಿಸಿದರು . ಇತರ ದೇಶಗಳು ತುಂಬ ಮುನ್ನವೇ ಬಂಡವಾಳಶಾಹಿ ಬೆಳ 
ವಣಿಗೆಯ ಮಾರ್ಗ ಹಿಡಿದಿದ್ದು ವಿದೇಶೀ ಮಾರುಕಟ್ಟೆಗಳನ್ನೆಲ್ಲ ಆಗಲೇ ವಶಪಡಿಸಿ 
ಕೊಂಡಿದ್ದುದರಿಂದ ರಷ್ಯವು ವಿದೇಶೀ ಮಾರುಕಟ್ಟೆಗಳ ಮೇಲೆ ಅವಲಂಬಿಸುವುದೂ 
ಸಾಧ್ಯವಿರಲಿಲ್ಲ. ನರೋದ್ರಿಕರು ರಷ್ಯಕ್ಕೆ ಒಂದು ವಿಶೇಷ” ಬೆಳವಣಿಗೆಯ ಮಾರ್ಗ 
ವನ್ನು ಸಲಹೆ ಮಾಡಿದರು, ಬಂಡವಾಳವಾದದ ಮೂಲಕ ಹೋಗದೆಯೇ ರೈತ 
ಸಮುದಾಯ “ಸಮಾಜವಾದ " ವನ್ನು ಅವರು ಪ್ರತಿಪಾದಿಸಿದರು. ಈ ಪೆಟಿ ಬೂರ್‌ಷ್ಟಾ 
ಅಸಾಧ್ಯಾದರ್ಶ ವಿಚಾರಗಳು, ವಿ. ಐ. ಲೆನಿನರು ತೋರಿಸಿಕೊಟ್ಟಂತೆ, ಸಿನ್ನೊಂದಿ 
ಯವರ ವಿಚಾರಗಳ ಮೇಲೆ ಆಧರಿಸಿದ್ದವು. ಸಿಸ್ಕೋಂದಿಯವರೂ , ಬಂಡವಾಳವಾದವು 
“ ಅಲ್ಪ ಬಳಕೆಯಿಂದಾಗಿ ಪತನಗೊಳ್ಳುವುದು ಎಂದು ಮುನ್ಸೂಚಿಸಿ, ಕೈ ಕಸಬುದಾರರ 
ಹಾಗೂ ರೈತರ ಮೇಲೆ ತಮ್ಮ ಭರವಸೆಯನ್ನಿರಿಸಿದ್ದರು . 
. ಇಪ್ಪತ್ತನೆಯ ಶತಮಾನದ ಆರಂಭದಲ್ಲಿ ಬಂಡವಾಳವಾದದ ಏಕಸ್ವಾಮ್ಯ ಘಟ್ಟದ 
ನಿಯಮಗಳು ಮಾರ್ಕ್ಸ್‌ವಾದಕ್ಕೆ ಅತ್ಯಂತ ಮುಖ್ಯ ಸೈದ್ದಾಂತಿಕ ಸಮಸ್ಯೆಯಾದವು. 
ಈ ಸಮಸ್ಯೆಯ ಚೌಕಟ್ಟಿನೊಳಗೆ ಬಂಡವಾಳದ ಸಂಚಯದ ಹೊಸರೂಪಗಳ ಹಾಗೂ 
ಪ್ರವೃತ್ತಿಗಳ ಪ್ರಶ್ನೆಗಳೂ ಸಾಮ್ರಾಜ್ಯವಾದದಡಿ ಈ ಪ್ರಕ್ರಿಯೆಯ ವೈರುಧ್ಯಗಳ 
ಪ್ರಶ್ನೆಯೂ ಉದ್ಭವಿಸಿದವು. 1913ರಲ್ಲಿ ಜರ್ಮನ್ ಸೋಷಲ್ ಡೆಮೊಕ್ರಾಟರ 
ನಾಯಕರಲ್ಲೊಬ್ಬರಾದ ರೊಸಾ ಲುಕ್ಸಂಬರ್ಗ್‌ರವರು ಬರೆದ Die Akkurmulation 
des Kapitals (“ಬಂಡವಾಳದ ಸಂಚಯ ) ಎಂಬ ಗ್ರಂಥ ಪ್ರಕಟವಾಯಿತು. 
ಬಂಡವಾಳಶಾಹಿ ಉತ್ಪಾದನೆ ಹಾಗೂ ಸಂಚಯದ ಸಾಧ್ಯತೆಗಳನ್ನೂ ಮಿತಿಗಳನ್ನೂ 
ಕಂಡುಕೊಂಡ ಮೊದಲ ಚಿಂತನಕಾರರು ಸಿಸ್ಕೋಂದಿಯವರೇ ಆಗಿದ್ದುದರಿಂದ ಈ 
ಗ್ರಂಥದಲ್ಲಿ ಅವರ ವಿಚಾರಗಳ ವಿಶ್ಲೇಷಣೆಗೆ ಒಂದು ಪ್ರಮುಖ ಸ್ಥಾನಕೊಡಲಾಯಿತು. 
ಸೇಮ್ ಮತ್ತು ರಿಕಾರ್ಡೊ ಪಂಥದೊಂದಿಗೆ ಸಿಂದಿಯವರ ವಿವಾದಗಳಲ್ಲಿನ 
ಪ್ರಬಲಾಂಶಗಳನ್ನು ರೊಸಾ ಲುಕ್ಸಿಂಬುರ್ಗ್ರವರು ಅತ್ಯಂತ ಕೌಶಲ್ಯದಿಂದ ತೋರಿಸಿ 
ಕೊಟ್ಟರು. 

ಆದರೆ ತಮ್ಮ ಸೈದ್ದಾಂತಿಕ ಪರಿಕಲ್ಪನೆಯಲ್ಲಿ ರೊಸಾ ಲುಕ್ಸೆಂಬುರ್ಗ್ರು 

“ ಶುದ್ದ ಬಂಡವಾಳಶಾಹಿ ” ಸಮಾಜದಲ್ಲಿ ಉತ್ಪಾದನೆಯ ಮುನ್ನಡೆಯ ಬಂಡ 
ವಾಳದ ಸಂಚಯವೂ ಅಸಾಧ್ಯ ಎನ್ನುವಂಥ ಸಿಸ್ಕೋಂದಿಯವರ ಸಿದ್ದಾಂತವನ್ನೇ ಒಪ್ಪಿ 
ಕೊಂಡರು. ಸಾಮಾಜಿಕ ಉತ್ಪನ್ನವು ಫಲಗೊಳ್ಳುವುದಕ್ಕೆ ಸಂಬಂಧಿಸಿದ ಮಾರ್ಕ್ಸ್‌ರವರ 
ಸಿದ್ಧಾಂತಕ್ಕೆ ಆಧಾರವಾದ ಈ ಅಮೂರ್ತ ಕಲ್ಪನೆಯನ್ನು ರೊಸಾ ಲುಕ್ಸೆಂಬುರ್ಗ್ 
“ ಒಂದು ರಕ್ತಹೀನ ಸೈದ್ಧಾಂತಿಕ ಕಟ್ಟುಕಥೆ ” ಎಂದು ಕರೆದರು. ಅವರ ಪ್ರಕಾರ, 
ಉತ್ಪನ್ನವು ಫಲಗೊಳ್ಳುವುದಕ್ಕೆ ಸಂಬಂಧಿಸಿದ ಮಾರ್ಕ್ಸ್ರವರ ವಿಶ್ಲೇಷಣೆಯು 
ಆರ್ಥಿಕ ಮುಗ್ಗಟ್ಟುಗಳ ಅಸಾಧ್ಯತೆಯನ್ನು ತೋರಿಸಿಕೊಟ್ಟಿತು. ನಿನ್ನೊಂದಿ 
ಯವರಂತೆರೊಸಾ ಲುಕ್ಸೆಂಬುರ್ಗ್ರೂ ಬಂಡವಾಳವಾದದ ಮುನ್ನಡೆಯು ಬಂಡವಾಳ 
ಶಾಹಿಪೂರ್ವ ಆರ್ಥಿಕ ರೂಪಗಳು ಮುರಿದು ಬೀಳುವುದರ ಖರ್ಚಿನಲ್ಲಷ್ಟೆ ಸಾಧ್ಯ , 
ಎಂದು ಮೂಲಭೂತವಾಗಿ ಪ್ರತಿಪಾದಿಸಿದರು. ಈ ಪ್ರಕ್ರಿಯೆಯು ಪೂರ್ಣಗೊಳ್ಳು 
ವುದು ಬಂಡವಾಳವಾದವನ್ನು “ಶ್ವಾಸಬಂಧನಕ್ಕೀಡು ಮಾಡುವ ” ಭೀತಿಗೆ ಒಳ 
ಪಡಿಸಿತು . ಇದು ರೊಸಾ ಲುಕ್ಸಂಬರ್ಗ್‌ರನ್ನು ನಿರ್ದಿಷ್ಟವಾಗಿ ಸಾಮ್ರಾಜ್ಯವಾದವನ್ನು 
ತಪ್ಪಾಗಿ ವ್ಯಾಖ್ಯಾನಿಸುವತ್ತ ಕರೆದೊಯ್ದಿತು. ಅವರು ಸಾಮ್ರಾಜ್ಯವಾದವನ್ನು 
ವಸಾಹತುಗಳನ್ನು ವಶಪಡಿಸಿಕೊಳ್ಳುವ ನೀತಿ ಎನ್ನುವ ಮಟ್ಟಕ್ಕೆ ವಾಸ್ತವವಾಗಿ 
ಇಳಿಸಿದರು. ಗೃಹ ಮಾರುಕಟ್ಟೆ ಕುಗ್ಗಿ ಸರಕುಗಳ ಈಡೇರುವಿಕೆಯ ಸಮಸ್ಯೆ ಉಲ್ಬಣ 
ಗೊಂಡುದೇ ಈ ನೀತಿಗೆ ಕಾರಣವಾಗಿದ್ದಿತೆಂದು ಅವರು ನಂಬಿದ್ದರು . 

ದ್ವಿತೀಯ ಜಾಗತಿಕ ಯುದ್ದದನಂತರ ಮಾರ್ಕ್ಸ್‌ವಾದಿ ಚಿಂತನೆಯು ಬಂಡವಾಳ 
ಶಾಹಿಯ ಆರ್ಥಿಕ ಬೆಳಣಿಗೆಯ ಸಾಧ್ಯತೆಗಳನ್ನೂ ಪ್ರತೀಕ್ಷೆಗಳನ್ನೂ ಮೌಲ್ಯನಿರ್ಣಯಿ 
ಸುವುದರಲ್ಲಿ ಹೊಸ ಸಮಸ್ಯೆಗಳನ್ನು ಎದುರಿಸುತ್ತಿದೆ. ಸಾಮ್ರಾಜ್ಯಶಾಹಿವಿರೋಧಿ 
ಹೋರಾಟದ ವ್ಯೂಹ ಹಾಗೂ ತಂತ್ರಗಳಿಗೆ ಈ ರೀತಿಯ ಸರಿಯಾದ ಅಂದಾಜುಗಳು 
ಎಷ್ಟು ಮುಖ್ಯ ಎಂಬುದನ್ನು ಎಷ್ಟು ಹೇಳಿದರೂ ಸಾಲದು. ಇದಕ್ಕೆ ಸಂಬಂಧಿಸಿ 
ಸಿಸ್ಕೋಂದಿ ಹಾಗೂ ರೊಸಾ ಲುಕೈಂಬುರ್ಗ್ರಂಥ ಚಿಂತಕರ ಅಭಿಪ್ರಾಯಗಳು 
ಚಾರಿತ್ರಿಕ ಮಹತ್ವಕ್ಕಿಂತ ಹೆಚ್ಚಿನದಾಗಿವೆ . ಇವರು ಅತ್ಯುತ್ತಮ ಉದ್ದೇಶಗಳಿಗಾಗಿಯೇ 
ಬಂಡವಾಳವಾದವು ತನ್ನ ಆಂತರಿಕ ಶಕ್ತಿ ಹಾಗೂ ಸಂಪನ್ಮೂಲಗಳ ನೆರವಿನಿಂದ 
“ ಗಹನತೆಯಲ್ಲಿ ಬೆಳೆಯುವ ನಿಜವಾದ ಸಾಧ್ಯತೆಗಳನ್ನು ಕಡೆಗಾಣಿಸಿದರು. ಸೋವಿ 
ಯತ್ ಅಕಾದೆಮಿಷಿಯನ್ ಎನ್ . ಎನ್. ಇನೊಜೇಮ್‌ತೈವ್‌ರನ್ನು ಉದ್ಧರಿಸು 
ವುದಾದರೆ : “ ಈ ಶತಮಾನದ ಐದನೆಯ ದಶಕದ ಕೊನೆ ಹಾಗೂ ಆರನೆಯ ದಶಕದ 
ಮೊದಲ ಭಾಗದಲ್ಲಿ ಬಂಡವಾಳಶಾಹಿ ಆರ್ಥಿಕ ಬೆಳವಣಿಗೆಯ ಪ್ರಮಾಣ ಹಾಗೂ 
ಸಂಭವನೀಯ ದರಗಳ ಪ್ರಶ್ನೆಗೆ ಸಂಬಂಧಿಸಿ ತಪ್ಪು ವಿಚಾರಗಳು ವ್ಯಾಪಕವಾಗಿ ಪ್ರಚಾರ 
ದಲ್ಲಿದ್ದವು. ಪುರೋಗಾಮಿ ಹಾಗೂ ತಿರೋಗಾಮಿ ಪ್ರವೃತ್ತಿಗಳ ನಡುವೆ ಹೋರಾಟವು 
ಸಾಮ್ರಾಜ್ಯವಾದದ ವಿಶಿಷ್ಟ ಲಕ್ಷಣ, ಈ ಪ್ರವೃತ್ತಿಗಳಲ್ಲಿ ಎರಡನೆಯದು ಇದೆಯೆಂದ 

ಮಾತ್ರಕ್ಕೇ , ಬಂಡವಾಳವಾದವು ಹಿಂದಿಗಿಂತ ಹೆಚ್ಚು ಶೀಘ್ರ ಗತಿಯಲ್ಲಿ ಬೆಳೆಯುವುದನ್ನು 
ಅದು ಯಾವ ರೀತಿಯಲ್ಲೂ ಹೊರತಾಗಿಸದು ಎಂಬ ಲೆನಿನರ ಬೋಧೆಯನ್ನು 
ಅಂತಹ ಪ್ರಕಲ್ಪನೆಗಳ ಕರ್ತೃಗಳು ವಾಸ್ತವವಾಗಿ ಉಪೇಕ್ಷಿಸುತ್ತಿದ್ದರು. ಬಂಡವಾಳ 
ಶಾಹಿ ಉತ್ಪಾದನಾ ಶಕ್ತಿಗಳು ತಮ್ಮಷ್ಟಕ್ಕೆ ತಾವೇ ಅಡಚಿಕೊಂಡು ಕೆಲಸ ನಿಲ್ಲಿಸಿ 
ಬಿಡುವುವು” ಎಂಬುದರ ಕಡೆಗೆ ಮತ್ತು 1929 -33 ಮಾದರಿಯ ಉಗ್ರ ಜಾಗತಿಕ 
ಆರ್ಥಿಕ ಮುಗ್ಗಟ್ಟುಗಳ ಕಡೆಗೆ ಗಮನ ಹರಿಸಿದುದು , 1940ರ ವರ್ಷಗಳಲ್ಲಿ ಉದ್ಭವಿ 
ಸಿದ್ದ ಹೊಸ ಪರಿಸ್ಥಿತಿಯಲ್ಲಿ, ಜಾಗತಿಕ ರಂಗದ ವರ್ಗಶಕ್ತಿಗಳ ಸ್ಥಿತಿಗತಿಗಳ ಬಗೆಗೆ 
ತಪ್ಪು ಮೌಲ್ಯನಿರ್ಣಯ ಮಾಡುವುದಕ್ಕೆ ವಸ್ತುನಿಷ್ಠವಾಗಿ ದಾರಿಮಾಡಿಕೊಟ್ಟಿತು... 
ಅದು ಒಂದು ರೀತಿಯ ನಿಷ್ಕ್ರಿಯತೆಗೆ, ಯಾವುವೋ ಅಸಾಧಾರಣ ( ಭೆಗಳಾಗು 
ವುವೆಂಬ ನಿರೀಕ್ಷಣೆಗೆ, ಸಮರ್ಥನೆ ನೀಡಿತು . ಅಂತಹಕೊಭೆಗಳು ಜಾಗತಿಕ ಕ್ರಾಂತಿ 
ಕಾರಿ ಪ್ರಕ್ರಿಯೆಯ ಮತ್ತಷ್ಟು ಬೆಳವಣಿಗೆಯ ಯಶಸ್ಸಿಗೆ ಒಂದು ಅವಶ್ಯ ಉಪಾಧಿ 
ಯೆಂದೇ ಭಾವಿಸಲಾಯಿತು.” 

ಬಂಡವಾಳವಾದವು ಚಾರಿತ್ರಿಕವಾಗಿ ಅವನತಿಗೊಳ್ಳುವುದು ಖಂಡಿತ , ಆದರೆ 
ಇದಕ್ಕೆ ಕಾರಣ ಅದು ಇನ್ನೆಷ್ಟು ಮಾತ್ರವೂ ಅಭಿವೃದ್ಧಿಗೊಳ್ಳಲಾರದು ಎಂಬುದಲ್ಲ, 
ಆದರೆ ಈ ಅಭಿವೃದ್ಧಿಯು ವೈರುಧ್ಯಗಳ ಒಂದು ಸಂಕೀರ್ಣವನ್ನು ಉಂಟುಮಾಡುತ್ತದೆ 
ಮತ್ತು ಅದು ಬಂಡವಾಳವಾದದ ಸ್ಥಳದಲ್ಲಿ ಹೆಚ್ಚು ಉನ್ನತ ಸಾಮಾಜಿಕ ವ್ಯವಸ್ಥೆಯಾದ 
ಸಮಾಜವಾದವನ್ನು ಕ್ರಾಂತಿಯುತ ರೀತಿಯಲ್ಲಿ ಸ್ಥಾಪಿಸುವುದಕ್ಕೆ ವಸ್ತು ಹಾಗೂ 
ರಾಜಕೀಯ ಪೂರ್ವಾವಶ್ಯಕತೆಗಳನ್ನು ತರ್ಕಬದ್ದವಾಗಿಯೂ ಮತ್ತು ಅನಿವಾರ್ಯ 
ವಾಗಿಯೂ ಸೃಜಿಸುತ್ತದೆ, ಎಂಬುದಾಗಿದೆ. 

ಸಿಸ್ಕೋಂದಿಯವರ ವಿಚಾರಗಳನ್ನು ತಿಳಿಯುವುದು ಆಧುನಿಕ ಬೂರ್‌ಷ್ಟಾ 
ರಾಜಕೀಯ ಅರ್ಥಶಾಸ್ತ್ರದ ಬೆಳವಣಿಗೆಯಲ್ಲಿನ ಕೆಲವು ಪ್ರವೃತ್ತಿಗಳನ್ನು ತಿಳಿದು 
ಕೊಳ್ಳಲೂ ಸಹಾಯವಾಗುತ್ತದೆ. ಅವರ ವಿಚಾರಗಳ ಗುರುತುಗಳನ್ನು , ಸಾಮಾಜಿಕ 
ಆರ್ಥಿಕ ಘಟನೆಗಳನ್ನು ಪರಿಶೀಲಿಸಲು ನೆರವಾಗುವಂಥ ಕೆಲವೊಂದು “ ಸಾದೃಶ್ಯದ 
ಬೆಳಕ ' ನ್ನು , 19ನೆಯ ಶತಮಾನದ ಕೊನೆ ಹಾಗೂ 20ನೆಯ ಶತಮಾನದ ಆದಿ 
ಭಾಗದ ಶಾಸ್ತ್ರೀಯ ಸಿದ್ಧಾಂತಗಳಿಗೆ “ ಸಂಪ್ರದಾಯಬಾಹಿರ 'ರೆಂದು ಕಾಣುವಂಥ 
ಅನೇಕ ಲೇಖಕರಲ್ಲಿ ಕಾಣಬಹುದಾಗಿದೆ. ಈ ಸಂಪ್ರದಾಯಬಾಹಿರತೆ ' ಗಳು ಎರಡು 
ರೂಪದ್ದಾಗಿದ್ದವು: ಕೆಲವು, ಬೂರ್‌ಷ್ಟಾ ಪದ್ದತಿಯ ಹೆಚ್ಚು ಕಮ್ಮಿ ತೀಕ್ಷವಾದ 
ಸಾಮಾಜಿಕ ಟೀಕೆಯನ್ನು ಒಳಗೊಂಡಿದ್ದವು. ಇನ್ನು ಕೆಲವು, ಆರ್ಥಿಕ ಮುಗ್ಗಟ್ಟುಗಳಿಗೆ 


* The Political Economy of Modern Monopoly Capitalism , 
Vol 2 , Moscow , 1970 , p . 373 -375 ( in Russian ). 

ಸಂಬಂಧಿಸಿ ನಿಯೋ -ಕ್ಲಾಸಿಕಲ್ ” ಪಂಥದ ನಿರಾತಂಕತೆಯನ್ನು ಟೀಕಿಸುವುದಕ್ಕಷ್ಟೆ 
ತಮ್ಮನ್ನು ಸೀಮಿತಗೊಳಿಸಿಕೊಂಡವು ಮತ್ತು ಈ ಸಮಸ್ಯೆಯನ್ನು ಮುಂದಕ್ಕೆ 
ತಂದು ನಿಲ್ಲಿಸಿದವು. ಮತ್ತೆ ಕೆಲವು ಪ್ರಸಂಗಗಳಲ್ಲಿ ಈ ಎರಡು ರೂಪಗಳೂ ಕೂಡಿ 
ಕೊಂಡಿದ್ದವು. ಈ ದೂರ ಸಾದೃಶ್ಯತೆಗೆ ಅತ್ಯಂತ ಮುಖ್ಯ ನಿದರ್ಶನವೆಂದರೆ, ಬಹುಶಃ 
ಜಾನ್ ಹಾಬ್ಬನ್‌ರ ಆರ್ಥಿಕ ಸಿದ್ದಾಂತ. 

ರ್ಬ ಷ್ಟಾ ಜಾಗತಿಕ ಮನೋಧರ್ಮದ ಚೌಕಟ್ಟಿನೊಳಗೆ ಇರುತ್ತಲೇ 
ಹಾಬ್ಬನ್‌ರು ಕಳೆದ ಶತಮಾನದ ಕೊನೆಯ ಭಾಗದಲ್ಲಿದ್ದ ಬಂಡವಾಳವಾದವನ್ನೂ , 
ಇಂದಿನ ಅಧಿಕೃತ ರಾಜಕೀಯ ಅರ್ಥಶಾಸ್ತ್ರವನ್ನೂ , ಅದರಲ್ಲೂ ನಿರ್ದಿಷ್ಟವಾಗಿ 
ಇಂಗ್ಲಿಷ್ ರಾಜಕೀಯ ಅರ್ಥಶಾಸ್ತ್ರವನ್ನು , ತೀವ್ರವಾಗಿ ಟೀಕಿಸಿದರು. ಬಂಡವಾಳ 
ಶಾಹಿ ಉತ್ಪಾದನೆಯು ಜನಸಮೂಹಗಳ ಸ್ಥಿತಿಗತಿಗಳನ್ನು ಸುಧಾರಿಸುವ ಗುರಿಯನ್ನು 
ಎಷ್ಟು ಮಾತ್ರವೂ ಹೊಂದಿಲ್ಲ, ಆದರೆ ಯಾವುದರ ಫಲಗಳನ್ನು ಜನಸಮೂಹಗಳು 
ಅನುಭವಿಸಲು ಅಸಮರ್ಥವಾಗಿರುತ್ತವೋ ಅಂತಹ ಸಂಪತ್ತನ್ನು ಹೆಚ್ಚಿಸುತ್ತದೆ, 
ಎಂದವರು ಗಮನಿಸಿದರು. ಉತ್ಪಾದನೆಯನ್ನೂ ಸಂಪತ್ತನ್ನೂ “ ಮಾನವ ಉಪಯು 
ಕತೆಯ ದೃಷ್ಟಿಕೋನದಿಂದ ಮೌಲ್ಯ ನಿರ್ಣಯಿಸಬೇಕೆಂದು ಅವರು ಬಯಸಿದ್ದರು. 
ಒಂದು ಸ್ಥಿರವಾದ ಕನಿಷ್ಠ ಕೂಲಿ, ಬಂಡವಾಳಗಾರರ ಮೇಲೆ ಲಾಭ 
ಹೆಚ್ಚಿದಂತೆ ಹೆಚ್ಚಾಗುವ ತೆರಿಗೆ ಪದ್ಧತಿ, ಏಕಸ್ವಾಮ್ಯಗಳ ಮೇಲೆ ಕಟ್ಟುನಿಟ್ಟಾದ 
ರಾಜ್ಯನಿಯಂತ್ರಣ, ಇವುಗಳನ್ನೊಳಗೊಂಡ ಸಾಮಾಜಿಕ ಸುಧಾರಣೆಯ ಕಾರ್ಯ 
ಕ್ರಮವೊಂದನ್ನು ಹಾಬ್ಬನ್ ಪ್ರತಿಪಾದಿಸಿದರು. ಅವರು ಬರೆದರು : “....ನಮ್ಮ 
ಕೈಗಾರಿಕೆಗಳ ಸಹಜ ಪ್ರಕ್ರಿಯೆಗಳಲ್ಲಿ ಖಾಸಗಿ ಲಾಭಕೋರ ಉದ್ದೇಶಗಳ ಮೇಲೆ 
ನೇರ ಸಾಮಾಜಿಕ ನಿಯಂತ್ರಣವನ್ನು ಸ್ಥಾಪಿಸುವುದು ಸಾಮಾಜಿಕ ಪುನರ್‌ನಿರ್ಮಾಣದ 
ಯಾವುದೇ ದೃಢವಾದ ಯೋಜನೆಗೂ ಅಗತ್ಯವಾದುದು.” 
- ಹಾಬ್ಬನ್‌ರ ಮುಗ್ಗಟ್ಟುಗಳ ಸಿದ್ಧಾಂತದಲ್ಲೂ ಸಿಸ್ಕೋಂದಿಯವರ ವಿಚಾರ 
ಗಳೊಂದಿಗೆ ಒಂದು ರೀತಿಯ ಸಂಬಂಧವನ್ನು ಕಾಣಬಹುದಾಗಿದೆ. ಅವರು ತಮ್ಮ 
ಮುಗ್ಗಟ್ಟುಗಳ ಸಿದ್ಧಾಂತದಲ್ಲಿ “ಸೇಮ್‌ರವರ ನಿಯಮ ” ವನ್ನು ತೀವ್ರವಾಗಿ ಟೀಕಿಸಿ, 
ಬಂಡವಾಳಶಾಹಿ ಆರ್ಥಿಕತೆಯಲ್ಲಿ ಸಾರ್ವತ್ರಿಕ ಮಿತಿಮೀರಿದ ಉತ್ಪಾದನೆಯ ಮುಗ್ಧ 
ಟ್ಟುಗಳು ಸಾಧ್ಯವಷ್ಟೇ ಅಲ್ಲ ಅನಿವಾರ್ಯವೂ ಹೌದೆಂದು ಪ್ರತಿಪಾದಿಸುತ್ತಾರೆ. 
ಅತಿಹೆಚ್ಚಾಗಿ ಸಂಚಯ ಮಾಡಿಕೊಳ್ಳಲು ಸತತವಾಗಿ ಯತ್ನಿಸುವುದು -ಬರ್‌ಷ್ಟಾ 
ಸಮಾಜದ ಸಾಮಾಜಿಕ ರಚನೆಯ ಒಂದು ಉತ್ಪನ್ನವಾಗಿದೆ ಇದು - ಜನಸಾಮಾನ್ಯರ 


* eva jo : Ben B . Seligman , Main Currents in Modern 
Economics, New York , 1963, p . 238 . 

ಬಳಕೆಯ ಸಾಮರ್ಥ್ಯವು ಅಷ್ಟೇ ಸತತವಾಗಿ ಹಿಂದುಳಿದಿರುವುದು , ಇವೇ ಮುಗ್ಗಟ್ಟು 
ಗಳಿಗೆ ಕಾರಣವೆಂದು ಅವರು ಕಂಡುಕೊಳ್ಳುತ್ತಾರೆ. ಇದರ ಫಲವಾಗಿ ಬಂಡವಾಳವು 
ಅತಿ ಹೆಚ್ಚಾಗಿರುವುದು ಮತ್ತು ಬಂಡವಾಳ ಹಾಕುವಿಕೆಗೂ ಬಳಕೆ ಪದಾರ್ಥಗಳಿಗೂ 
ಗೃಹಕೇಳಿಕೆ ಕಮ್ಮಿಯಾಗಿರುವುದು, ಇವು ಅಭಿವೃದ್ಧಿಗೊಂಡ ಬಂಡವಾಳಶಾಹಿ ದೇಶ 
ಗಳಲ್ಲಿ ವಿಶಾಲ ಪ್ರಮಾಣದಲ್ಲಿ ಬಂಡವಾಳವು ವಿದೇಶಗಳಿಗೆ ವಿಸ್ತರಿಸುವುದಕ್ಕೆ ಮುಖ್ಯ 
ಕಾರಣವೆಂದು ಹಾಬ್ಬನ್ ಭಾವಿಸಿದರು ಮತ್ತು ಈ ದೇಶಗಳ ಆಕ್ರಮಣಕಾರಿ 
ಸಾಮ್ರಾಜ್ಯವಾದ" ವನ್ನು ಖಂಡಿಸಿದರು . 
- ಸಂಚಯ ಹಾಗೂ ಮುಗ್ಗಟ್ಟುಗಳ ಸಿದ್ದಾಂತ ಕ್ಷೇತ್ರದಲ್ಲಿ ಹಾಬ್ಬನ್‌ರವರು 
ತಮ್ಮ ಅತ್ಯಂತ ನಿಕಟ ಅಗ್ರಗಾಮಿಗಳಲ್ಲೊಬ್ಬರಾಗಿದ್ದರೆಂದು ಕೇಯ್ಸ್ ಭಾವಿ 
ಸಿದ್ದರು. ಇದಕ್ಕೆ ಸಂಬಂಧಿಸಿ ಅನೇಕ ಬರ್‌ಷ್ಟಾ ಲೇಖಕರು ಕೇಯ್ಸ್ ಹಾಗೂ 
ಸಿಸ್ಕೋಂದಿಯವರ ನಡುವೆ ಸೈದ್ದಾಂತಿಕ ಸಂಪರ್ಕವಿದೆಯೆಂದು ವಾದಿಸುತ್ತಾರೆ. 
ಆದರೆ ಬಳಕೆಯ ಮಿತ ಒಲವು ಎಂಬುವಂತಹುದು ಕಮ್ಮಿಯಾಗುವುದೇ ಸಂಭವನೀಯ 
ಮಿಗುತಾಯ ಉಳಿಕೆಗಳಿಗೂ ಪರಿಣಾಮಕಾರಿ ಹೇಳಿಕೆ ಕಮ್ಮಿಯಾಗುವುದಕ್ಕೂ ಕಾರಣ 
ಗಳಲ್ಲೊಂದೆಂದು ಕೇಯ್ಸ್‌ರವರು ಭಾವಿಸಿದ್ದ ಅಂಶಕ್ಕಷ್ಟೆ ಈ ಸಂಪರ್ಕವು ಸೀಮಿತ 
ವಾಗಿದೆಯೆಂದು ಕಂಡುಬರುತ್ತದೆ . ಸಿಂದಿಯವರ ವಿಚಾರಗಳನ್ನು ಇಂತಹ 
ವಿಶಾಲ ರೀತಿಯಲ್ಲಿ ವ್ಯಾಖ್ಯಾನ ಮಾಡುವುದಾದರೆ , ಅವರ ಪ್ರಭಾವವನ್ನು , 
ಖಾಸಗಿ ಬಳಕೆಯೂ ಬಳಕೆಗಾರ ಕೇಳಿಕೆಯ ಪ್ರಮುಖ ಪಾತ್ರ ನಿರ್ವಹಿಸುವಂಥ 
ಬಹುಮಟ್ಟಿಗೆ ಎಲ್ಲ ಆರ್ಥಿಕ ಮುಗ್ಗಟ್ಟುಗಳ ಸಿದ್ದಾಂತಗಳಲ್ಲೂ ಕಾಣಬಹುದಾಗಿದೆ. 
ಸಿಸ್ಕೋಂದಿಯವರ ಹೆಸರನ್ನು ಸಾಮಾನ್ಯವಾಗಿ 20ನೆಯ ಶತಮಾನದ ಆದಿಭಾಗದ 
ಖ್ಯಾತ ಫ್ರೆಂಚ್ ಅರ್ಥಶಾಸ್ತ್ರಜ್ಞ ಅಲ್ಬರ್ಟ್ ಅಪ್ತಲೋನ್‌ರ ಹೆಸರಿನೊಂದಿಗೆ 
ಜೊತೆಕೂಡಿಸಲಾಗುತ್ತದೆ. ಇವರನ್ನು ಉತ್ಕರ್ಷಣ ಸಿದ್ದಾಂತವನ್ನು ಕಂಡುಹಿಡಿದವ 
ರೆಂದು ಭಾವಿಸಲಾಗಿದೆ. ಬಳಕೆ ಪದಾರ್ಥಗಳ ಕೇಳಿಕೆಯಲ್ಲೂ ಉತ್ಪಾದನೆಯಲ್ಲೂ 
ಬದಲಾವಣೆಗಳು , ಬಂಡವಾಳ ಹಾಕುವುದರಲ್ಲೂ ಯಂತ್ರೋಪಕರಣಗಳ ಉತ್ಪಾದನೆ 
ಯಲ್ಲೂ ಸಾಪೇಕ್ಷವಾಗಿ ಹೆಚ್ಚು ತೀವ್ರವಾದ ಬದಲಾವಣೆಗಳನ್ನು ಉಂಟು 
ಮಾಡುತ್ತವೆ, ಆದ್ದರಿಂದ ಅವು ಮುಗ್ಗಟ್ಟುಗಳಲ್ಲಿ ಒಂದು ಪ್ರಮುಖ ಪಾತ್ರ ನಿರ್ವಹಿ 
ಸುತ್ತವೆ, ಎನ್ನುವುದೇ ಉತ್ಕರ್ಷಣ ಸಿದ್ದಾಂತವಾಗಿದೆ. ಈ ಉತ್ಕರ್ಷಣ ಸಿದ್ದಾಂತವು 
ಆರ್ಥಿಕ ವರ್ತುಲದಲ್ಲಿ ಸಾಮಾಜಿಕ ಉತ್ಪಾದನೆಯ ಉಪವಿಭಾಗಗಳ ನಡುವಣ 
ಸಂಪರ್ಕಗಳನ್ನು ಪ್ರತಿಬಿಂಬಿಸುವಂಥ ಕೆಲವು ತರ್ಕಸಮ್ಮತವಾದ ಅಂಶಗಳನ್ನು ಒಳ 
ಗೊಂಡಿದೆ. 

ಸ್ವಲ್ಪ ಹೆಚ್ಚು ವಿಶಾಲವಾದ ಕ್ಷೇತ್ರದಲ್ಲಿ, ಈಚೆಗಿನ ದಶಕಗಳಲ್ಲಿ ಬೂರ್‌ಷ್ಟಾ 
ರಾಜಕೀಯ ಅರ್ಥಶಾಸ್ತ್ರದ ವಸ್ತುನಿಷ್ಠವಾಗಿ ನಿರ್ಧರಿತವಾದ ವಿಕಾಸವು ಯಾವ 

ದಿಕ್ಕಿನಲ್ಲಿ ಮುಂದುವರಿಯುತ್ತಿದೆಯೆಂದರೆ, ಅದರ ಕೆಲವು ಲಕ್ಷಣಗಳನ್ನು ನಿಮ್ಮೊಂದಿ 
ಯವರೂ ತಮ್ಮ ಚುರುಕು ಬುದ್ದಿಯಿಂದ ಗಮನಿಸಿದ್ದರು. ಜೇಮ್ಸ್ ರವರಿಂದ 
ಕೆಳಗಿನ ಭಾಗವನ್ನು ಉದ್ದರಿಸೋಣ: “ಇದು ಬೃಹತ್ ಅರ್ಥಶಾಸ್ತ್ರವಾಗಿದೆ , ಇನ್ನೆಷ್ಟು 
ಮಾತ್ರವೂ ಸೂಕ್ಷ್ಮ ಅರ್ಥಶಾಸ್ತ್ರವಾಗಿಲ್ಲ ; ಇದು ಆರ್ಥಿಕ ವಿದ್ಯಮಾನಗಳನ್ನು 
ಕ್ರಿಯಾತ್ಮಕ ದೃಷ್ಟಿಕೋನದಿಂದ ಅಭ್ಯಸಿಸುವ ಒತ್ತಾಸೆಯಾಗಿದೆ ; ಇದು ಸಮತೋಲ 
ಭಂಗವು ಆಗಾಗ್ಗೆ ಆಗುತ್ತದೆ ಎಂದು ನಂಬುತ್ತದೆ, laissez faire ವಿಚಾರವನ್ನು 
ನಿರಾಕರಿಸುತ್ತದೆ ಮತ್ತು ರಾಜ್ಯ ಹಸ್ತಕ್ಷೇಪದ ವಿಚಾರವನ್ನು ವಿಕಾಸಗೊಳಿಸುತ್ತದೆ 
- ಇವೇ 1900ಕ್ಕೆ ಹೋಲಿಸಿದಂತೆ 1950ರ ವೈಶಿಷ್ಟ್ಯವೆನ್ನುವಂಥ ಪ್ರಧಾನ 
ವಿಚಾರಗಳಾಗಿವೆ.”* ನಾವು ಮೇಲೆ ಕಂಡಿರುವಂತೆ ಈ ಒಂದೊಂದೂ ಅಂಶವನ್ನು 
(ಬೇರೆಬೇರೆ ಪದಗಳಲ್ಲಿ ಹಾಗೂ ಬಹುವೇಳೆ ಭಿನ್ನ ತೀರ್ಮಾನಗಳೊಂದಿಗೆ) ಸಿನ್ನೊಂದಿ 
ಯವರ ಕೃತಿಗಳಲ್ಲೂ ಸೂಕ್ಷ್ಮ ರೂಪದಲ್ಲಿ ಕಾಣಬಹುದಾಗಿದೆ . ಇವೆಲ್ಲವೂ ಅವರ 
ಸೈದ್ದಾಂತಿಕ ಚಿಂತನೆಯ ಫಲಪ್ರದ ಸ್ವರೂಪವನ್ನು ತೋರಿಸುತ್ತವೆ. 

ಆದರೂ ಇದೇ ಅವರು ಬಿಟ್ಟು ಹೋಗಿರುವ ವೈಚಾರಿಕ ಸಂಪತ್ತಿನ ಹಾಗೂ 
ಅದರ ಚಾರಿತ್ರಿಕ ಮಹತ್ವದ ಮಿತಿಗಳೇನೂ ಅಲ್ಲ. ಏಕಸ್ವಾಮ್ಯ ಬಂಡವಾಳವಾದ 
ವನ್ನು ಸಮರ್ಥಿಸುವುದನ್ನೇ ತನ್ನ ಇಂದಿನ ಪ್ರಧಾನ ಸೈದ್ಧಾಂತಿಕ ಕಾರ್ಯಭಾರವನ್ನಾಗಿ 
ಹೊಂದಿರುವ ಬೂರ್‌ಷ್ಟಾ ಆರ್ಥಿಕ ವಿಜ್ಞಾನವು, ಸಿಸ್ಕೋಂದಿಯವರ ಬರಹದಲ್ಲಿ 
ರುವ ಸಾಮಾಜಿಕ ಪ್ರತಿಭಟನೆಯ ಸಿದ್ದಾಂತವನ್ನು ಉತ್ತರಾಧಿಕಾರಿಯಾಗಿ ಪಡೆದು 
ಕೊಂಡೂ ಇಲ್ಲ, ಪಡೆದುಕೊಳ್ಳಲು ಸಾಧ್ಯವೂ ಇಲ್ಲ. ಅವರು ಬಂಡವಾಳಗಾರರ 
ವಿರುದ್ದವಿದ್ದರು, ದುಡಿಯುವ ಜನರ ದೃಢ ಸಮರ್ಥಕರಾಗಿದ್ದರು , ಶೋಷಣೆ ದಬ್ಬಾಳಿ 
ಕೆಗಳ ವಿರೋಧಿಯಾಗಿದ್ದರು, ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದಲ್ಲಿ ಬಂಡವಾಳ 
ವಾದ ಸಮರ್ಥಕ ಪ್ರವೃತ್ತಿಯ ವಿಮರ್ಶಕರಾಗಿದ್ದರು , ಅತ್ಯಂತ ಖ್ಯಾತ ಚಿಂತಕರೂ 
ಮಾನವತಾವಾದಿಯೂ ಆಗಿದ್ದರು. 


ಪುದೊನ್ 


ಸಿಸ್ಕೋಂದಿಯವರ ಹೆಸರು ಫ್ರೆಂಚ್‌ಮನ್ ಪೈರ್ ಜೊಸೇಫ್ ಪುರೋನ್‌ರ 
ಹೆಸರಿನೊಂದಿಗೆ ಸಂಬಂಧಿತವಾಗಿರುವುದು ಆಕಸ್ಮಿಕವೇನಲ್ಲ. ಸಿಸ್ಕೋಂದಿಯವರಂತೆ 
ಪುದೋನ್‌ರೂ ಬಂಡವಾಳವಾದವನ್ನು ಪೆಟಿ ಬೂರ್‌ಷ್ಟಾ ದೃಷ್ಟಿಕೋನದಿಂದ ಕಟು 


* E . James, Histoire de la pensée économique au XX°siécle , 
Paris , 1955 , p. 18. 

ವಾಗಿ ಟೀಕಿಸಿದರು . ಸಿಸ್ಕೋಂದಿಯವರಂತೆ ಅವರೂ ಬಂಡವಾಳವಾದದ ಅಡಿಪಾಯ 
ಗಳನ್ನು ನಾಶಗೊಳಿಸದೆಯೇ ಅದರ “ಕೆಡುಕುಗಳನ್ನು ತೊಡೆದು ಹಾಕುವುದರಲ್ಲಿ 
ಪರಿಹಾರ ಕಂಡುಕೊಳ್ಳಲು ಯತ್ನಿಸಿದರು . ಆದರೆ ಇವರು ನಿಮ್ಮೊಂದಿಯವರಾದ 
ಮೇಲೆ ಇಪ್ಪತ್ತು - ನಲವತ್ತು ವರ್ಷಗಳನಂತರ ಬರೆಯುತ್ತಿದ್ದರು . ಅಷ್ಟು ಹೊತ್ತಿ 
ಗಾಗಲೇ ವರ್ಗ ಹೋರಾಟವು ಬೆಳೆದು ಸಮಾಜವಾದದ ನಾನಾ ಪ್ರವೃತ್ತಿಗಳ ವಿಶಾಲ 
ವಿಸ್ತರಣೆಗೆ ದಾರಿ ಮಾಡಿಕೊಟ್ಟಿದ್ದಿತು . ರಾಜಕೀಯ ಅರ್ಥಶಾಸ್ತ್ರ ಹಾಗೂ ಸಮಾಜ 
ವಿಜ್ಞಾನದಲ್ಲಿ ಪುದೋನ್‌ರನ್ನು ಪೆಟಿ ಬೂರ್‌ಷ್ಟಾ ಸಮಾಜವಾದದ ಪ್ರಧಾನ 
ಪ್ರತಿನಿಧಿಯನ್ನಾಗಿ ಭಾವಿಸಲಾಗಿದೆ. 

ಪದೋನ್‌ರು ಬೋರ್‌ಪ್ಲಾಸೀಯನ್ನು ದಿಟ್ಟತನದಿಂದ ಟೀಕಿಸಿದುದನ್ನು , 
ಅವರ ಅಸಾಧಾರಣ ಬುದ್ಧಿಶಕ್ತಿಯನ್ನು ಮತ್ತು ಪತ್ರಿಕಾಲೇಖಕರಾಗಿ ಅವರ ಪ್ರತಿಭೆ 
ಯನ್ನು ಮಾರ್ಕ್ಸ್ ಮೆಚ್ಚಿಕೊಂಡರು. ಆದರೆ ಪುರೋನ್‌ರು ಅತ್ಯುತ್ಸಾಹದಿಂದ 
ಚಿತ್ರಿಸಿದಂಥ ಪೆಟಿ ಬೂರ್‌ಷ್ಟಾ ಅಸಾಧ್ಯಾದರ್ಶ ಚಿತ್ರಣಗಳು ಎಳೆಯ ಕಾರ್ಮಿಕ 
ವರ್ಗ ಚಳವಳಿಗೆ ಹಾನಿಕರವೂ ಅಪಾಯಕಾರಿಯೂ ಆಗಿದ್ದವು. ಪುದೋನ್‌ರ ಆಗಷ್ಟೆ 
20j , , Jeg J, 7E3JINI Système des contradictions économiques 
OU La philosophie de la misere (' ಆರ್ಥಿಕ ವೈರುಧ್ಯಗಳ ಪದ್ಧತಿ, ಅಥವಾ 
ದಾರಿದ್ರತೆಯ ತತ್ವಶಾಸ್ತ್ರ ) ಎಂಬ ಕೃತಿಯನ್ನು ಪಡೆದಾಗ ಮಾರ್ಕ್ಸ್‌ರವರು 
ಅದನ್ನು ' ತತ್ವಶಾಸ್ತ್ರದ ದಾರಿದ್ರತೆ' (1847) ಎಂಬ ಕೃತಿಯಲ್ಲಿ ಪ್ರಬಲವಾಗಿ 
ವಿರೋಧಿಸಿದರು. ಈ ಕೃತಿಯ ಮಹತ್ವವು ಪುರೋನ್‌ರ ಕುರಿತು ಅದರ ಟೀಕೆಗೂ 
ಮಾರಿದುದಾಗಿದೆ. ಇದು ಮಾರ್ಕ್ಸ್‌ರವರ ಆರ್ಥಿಕ ಸಿದ್ದಾಂತದ ಪ್ರಧಾನ ಸೂತ್ರಗಳನ್ನು 
ಒಳಗೊಂಡಿದೆ . 

ಪುದೋನ್‌ರು ಬಡತನದಲ್ಲೇ ಹುಟ್ಟಿ ಬೆಳೆದರು. ಯುವಕರಾಗಿದ್ದಾಗ ಕುರಿ 
ಗಾಹಿಯಾಗಿ ಹಾಗೂ ಅಚ್ಚುಮೊಳೆಜೋಡಿಸುವವರಾಗಿ ಕೆಲಸ ಮಾಡಿದರು . ಅನಂತರ 
ಒಂದು ಪುಟ್ಟ ಮುದ್ರಣಾಲಯದ ಜಂಟೀ ಮಾಲೀಕರಾಗಿ ಹಾಗೂ ಗುಮಾಸ್ತರಾಗಿ 
ಕೆಲಸ ಮಾಡಿದರು. ಅವರಿಗೆ ಕ್ರಮಬದ್ದವಾದ ಶಿಕ್ಷಣ ದೊರಕಲಿಲ್ಲ, ಆದರೆ ಅವರು 
ಸ್ವಯಂಶಿಕ್ಷಿತ ಪ್ರತಿಭಾವಂತರಾಗಿದ್ದರು. ಅವರ ಜೀವನ ಕಷ್ಟದಿಂದಕೂಡಿದ್ದಿತು, ಶ್ರಮ 
ಪೂರ್ಣವಾಗಿದ್ದಿತು, ವಸ್ತುಕೊರತೆಗಳಿಂದ ತುಂಬಿದ್ದಿತು. ಅವರು ಹೋರಾಡಬೇಕಾ 
ಯಿತು, ಕಿರುಕುಳಕ್ಕೊಳಗಾಗಬೇಕಾಯಿತು. ಲೂಯಿ ಫಿಲಿಪ್ ರಾಜನಾಗಿದ್ದಾಗ ಅವರು 
ದಿಟ್ಟತನದ ಬರಹಗಳಿಗಾಗಿ ನ್ಯಾಯಾಸ್ಥಾನದಲ್ಲಿ ವಿಚಾರಣೆಗೆ ಗುರಿಯಾಗಬೇಕಾ 
ಯಿತು. ಲೂಯಿ ನೆಪೋಲಿಯನ್ನನ ಸರ್ವಾಧಿಕಾರದಲ್ಲಿ ಅವರು ಮೂರು ವರ್ಷ 
ಸೆರೆಮನೆಯಲ್ಲಿ ಕಳೆದರು ಮತ್ತು ದೇಶ ಬಿಟ್ಟು ಹೋಗುವ ಒತ್ತಾಯಕ್ಕೊಳಗಾದರು. 
ಬಸ್ಸಿನಲ್ಲಿ ಅವರು ಲೂಯಿ -ನೆಪೋಲಿಯನ್ನನ ( ಆಗಾಗಲೇ ಇವನು ಮೂರನೆಯ 

ನೆಪೋಲಿಯನ್ ಚಕ್ರವರ್ತಿಯಾಗಿದ್ದನು) ಏಜೆಂಟ್ ಎಂದು ತಪ್ಪು ತಿಳಿದ ಜನರ 
ಗುಂಪೊಂದರ ಕೋಪಕ್ಕೆ ಇನ್ನೇನು ತುತ್ತಾಗಲಿದ್ದರು. 
- ಪುನ್‌ರ ಜೀವನ ಹಾಗೂ ಚಟುವಟಿಕೆಗಳು ವೈರುಧ್ಯಗಳಿಂದ ತುಂಬಿವೆ . 
ಅವರು ವಿದ್ವತ್ತಿನಲ್ಲೂ ಸಾಹಿತ್ಯದಲ್ಲೂ , ಅದರಲ್ಲೂ ನಿರ್ದಿಷ್ಟವಾಗಿ ಅರ್ಥಶಾಸ್ತ್ರ 
ದಲ್ಲಿ , ಬೋರ್‌ಪ್ಲಾಸೀಯ ಮತ್ತದರ ಸಿದ್ದಾಂತಿಗಳ ವಿರುದ್ಧ ಹೋರಾಡಿದರು . ಆದರೆ 
ಅದೇ ಹೊತ್ತಿನಲ್ಲಿ ಕಮ್ಯೂನಿಸಂಅನ್ನು ಪ್ರಬಲವಾಗಿ ವಿರೋಧಿಸಿದರು . ರಾಜಕೀಯ 
ವಾಗಿ ಅವರೊಬ್ಬ ಸಂದರ್ಭಸಾಧಕರಾಗಿದ್ದರು : ಒಂದು ದಿನ ಮೂರನೆಯ ನೆಪೋಲಿ 
ಯನ್ನನನ್ನು ತೆಗಳುತ್ತಿದ್ದರು , ಮಾರನೆಯ ದಿನವೇ ಅವನಿಗೆ ಪಶ್ಚತ್ತಾಪ ಸೂಚಿಸುವ 
ಹಾಗೂ ಹೊಗಳುವ ಪತ್ರಗಳನ್ನು ಬರೆಯುತ್ತಿದ್ದರು . ಎಲ್ಲ ರೀತಿಯ ದಬ್ಬಾಳಿಕೆ 
ಹಾಗೂ ಅಸಮಾನತೆಗಳ ವಿರುದ್ಧ ಹೋರಾಡುತ್ತಿದ್ದ ಅವರು ಸಮಾಜದಲ್ಲಿ ಮಹಿಳೆ 
ಯರ ಅಧೀನ ಸ್ಥಿತಿಯನ್ನು ಮಾತ್ರ ಸಹಜವೂ ಸ್ವಾಭಾವಿಕವೂ ಆದುದೆಂದೇ ಭಾವಿ 
ಸಿದ್ದರು ಮತ್ತು ಇದನ್ನು ಸ್ವಲ್ಪಮಟ್ಟಿಗೆ ತಮ್ಮ ಕುಟುಂಬದಲ್ಲೇ ಅನ್ವಯಕ್ಕೆ ತಂದರು. 
ಮಹಿಳೆಯರ ಬೌದ್ಧಿಕ ಹಾಗೂ ದೈಹಿಕ ಶಕ್ತಿಗಳು ಪುರುಷರ ಬೌದ್ಧಿಕ ಹಾಗೂ ದೈಹಿಕ 
ಶಕ್ತಿಗಳ ಮೂರನೆಯ ಎರಡು ಪಾಲಿಗಷ್ಟೆ ಸಮವೆಂದು ಭಾವಿಸಬೇಕೆಂದು ಅವರು 
ತಮ್ಮ ಕೃತಿಗಳೊಂದರಲ್ಲಿ ಬರೆದರು. 

ಪುದೋನ್‌ರ ವ್ಯಕ್ತಿತ್ವವು ಒಂದು ವರ್ಗವಾಗಿ ಪೆಟಿ ಬೋರ್‌ಪ್ಲಾಸೀಯ ವೈರುಧ್ಯ 
ಗಳನ್ನೇ ಬಂಡವಾಳಶಾಹಿ ಸಮಾಜದ ಮುಖ್ಯ ವರ್ಗಗಳ ನಡುವೆ ಅದರ ಮಧ್ಯಂತರ 
ವಾದ ಹಾಗೂ ಅಸ್ಥಿರವಾದ ಸ್ಥಿತಿಯನ್ನೇ ಪ್ರತಿಬಿಂಬಿಸುವಂತಿದ್ದಿತು. 

1848ರ ಕ್ರಾಂತಿಯ ಅಲೆ ಎದ್ದಾಗ ಅವರು ಸಮಾಜವಾದಿಯಾದರು. ಅದು 
ಅವರನ್ನು ಹಠಾತ್ತನೆ ರಾಜಕೀಯ ಘಟನೆಗಳ ಸುಳಿಯೊಳಕ್ಕೆ ಸೆಳೆಯಿತು ಮತ್ತು 
ಸಮಾಜದ ಬಗೆಗೂ ಆರ್ಥಿಕತೆಯ ಬಗೆಗೂ ತಮ್ಮ ಅಭಿಪ್ರಾಯಗಳನ್ನು ಸ್ಪಷ್ಟ 
ವಾಗಿ ವ್ಯಕ್ತಪಡಿಸುವಂತೆ ಅವರನ್ನು ಒತ್ತಾಯಿಸಿತು . ಎಷ್ಟೇ ಅಸಂಗತವಾದ ಗೊಂದ 
ಲದ ವಿಚಾರಗಳಿಂದಕೂಡಿದ್ದರೂ ಪುದೋನ್‌ರು ಪ್ರಾಮಾಣಿಕರಾದ ಹಾಗೂ ಧೈರ್ಯ 
ಶಾಲಿಯಾದ ವ್ಯಕ್ತಿಯಾಗಿದ್ದರು. ಪ್ಯಾರಿಸ್ ಕಾರ್ಮಿಕರ ಜೂನ್‌ ಬಂಡಾಯವು ಹತ್ತಿ 
ಕಲ್ಪಟ್ಟನಂತರ ಅವರು ಸಂವಿಧಾನ ಸಭೆಯ ಸದಸ್ಯರಾಗಿ ಚುನಾಯಿತರಾದರು. ಅವರು 
ಈ ಸಭೆಗೆ ಆಯ್ಕೆಗೊಂಡ ಕೆಲವೇ ಜನತಾ ಬೆಂಬಲಿಗರಲ್ಲೊಬ್ಬರಾಗಿದ್ದರು. ಆಳುವ 
ವರ್ಗಗಳನ್ನು ಖಂಡಿಸಿ, ದುಡಿಯುವ ಜನರ ಬಡತನವನ್ನು ಹೋಗಲಾಡಿಸಲು 
ಕ್ರಮಗಳನ್ನು ಕೈಗೊಳ್ಳಬೇಕೆಂದು ಆಗ್ರಹಿಸಿ ಅವರು 1848ರ ಜುಲೈ 31ರಂದು 
ಮಾಡಿದ ಭಾಷಣವನ್ನು ಮಾರ್ಕ್ಸ್‌ರವರು ಒಂದು “ ಭಾರಿ ಧೈರ್ಯದ ಕಾರ್ಯವೆಂದು 
ಕರೆದರು . ಆದರೆ ಇದು ಪುದೋನ್‌ರ ಚಟುವಟಿಕೆಗಳ ತುತ್ತತುದಿಯಾಗಿದ್ದಿತು. 
ಕಾರಾಗೃಹ ವಾಸದ ಕಾಲದಲ್ಲಿ (1849 - 52) ಅವರು ಗಮನಾರ್ಹವಾಗಿ ಬಲಪಂಥ 

ದತ್ತ ಚಲಿಸಿದರು , ಸಾಕಷ್ಟು ನಿಷ್ಕ್ರಿಯ ಅರಾಜಕತಾವಾದದ ವಿಚಾರಗಳನ್ನು ಸ್ವೀಕರಿ 
ಸಿದರು. ಅವರ ಕೊನೆಯ ವರ್ಷಗಳ ಬರಹಗಳು ಅಷ್ಟೇನೂ ಪ್ರಾಮುಖ್ಯದಿಂದಾ 
ಗಲೀ ಸ್ಕೋಪಜ್ಞತೆಯಿಂದಾಗಲೀ ಕೂಡಿಲ್ಲ. 
- ಪು ದೋನ್‌ರ ಬರವಣಿಗೆಯ ಶೈಲಿ ಉತ್ಸಾಹದಿಂದಕೂಡಿದ್ದಿತು, ತಿಳಿಯಾಗಿದ್ದಿತು . 
ಅವರು ಎದ್ದು ಕಾಣುವಂಥ ಸಂಪ್ರದಾಯ ವಿರುದ್ಯೋಕ್ತಿಗಳನ್ನೂ ಅಂದವಾದ 
ಸೂಕ್ತಿಗಳನ್ನೂ ಬಳಸಿದರು. ಇದೇ ಅವರ ಜನಪ್ರಿಯತೆಯ ರಹಸ್ಯಗಳಲ್ಲೊಂದಾಗಿ 
ದ್ದಿತು . “ ಆಸ್ತಿ ಮಾಡುವುದು ಕಳ್ಳತನ ” ಎಂಬ ಸುಪ್ರಸಿದ್ದ ವಿರುದ್ಯೋಕ್ತಿಯ ಕರ್ತೃ 
ವಾಗಿ ಅವರು ಸಾಹಿತ್ಯದಲ್ಲಿ ಖ್ಯಾತರಾಗಿದ್ದಾರೆ . ಇದು ಅವರನ್ನು ಅಮರರನ್ನಾಗಿ 
ಮಾಡಿತು. “ ಹಕ್ಕೆ ಶಕ್ತಿ ” ಎಂಬ ಮತ್ತೊಂದು ದಿಟ್ಟತನದ ವಿರುದ್ಯೋಕ್ತಿಯು 
ಅವರ ಚಟುವಟಿಕೆಯನ್ನು ಪೂರ್ಣಗೊಳಿಸಿತು. ಇವೆರಡೂ ಒಂದಷ್ಟು ಮಟ್ಟಿಗೆ 
ಬೂರ್‌ಷ್ಟಾ ಸಮಾಜಕ್ಕೆ ಸರಿಹೊಂದುವಂತಹುವಾಗಿವೆ. 
ಈ ಪುದೋನ್‌ರ ಪ್ರಧಾನ ಆರ್ಥಿಕ ಕೃತಿಗಳು 1846 -50ರಲ್ಲಿ ಹೊರಬಂದವು. 
ಸಿಸ್ಕೋಂದಿಯವರನ್ನು ನೆನಪಿಗೆ ತರುವಂಥ ಬಂಡವಾಳವಾದದ ಟೀಕೆಯಲ್ಲದೆ ಈ 
ಬರಹಗಳ ಮುಖ್ಯ ವಿಷಯ “ ಜನತಾ ವಿನಿಮಯ ಬ್ಯಾಂಕ್ ” ಎನ್ನುವ ವಿಚಾರ 
ವಾಗಿದೆ. 1849ರಲ್ಲಿ ಪುದೋನ್‌ರು ತಮ್ಮ ವಿಚಾರವನ್ನು ಆಚರಣೆಗೆ ತರುವ ವಿಫಲ 
ಯತ್ನ ಮಾಡಿದರು. 

ಬರ್‌ಷ್ಟಾ ಸಮಾಜವು ಸರಕುಗಳ ಮೌಲ್ಯವನ್ನು ಸ್ವಂತ ಇಷ್ಟಕ್ಕನುಗುಣವಾಗಿ 
ಹಾಗೂ ಅನ್ಯಾಯವಾದ ರೀತಿಯಲ್ಲಿ ನಿರ್ಧರಿಸುತ್ತದೆ, ಎಂದುಪುನ್ಬರೆದರು. 
ಹಣವಿಲ್ಲದೆ ಈ ಮೌಲ್ಯದ ಪೂರೈಕೆ ಅಚಿಂತನೀಯ. ಆದ್ದರಿಂದಲೇ ಎಲ್ಲ ಕೆಡಕುಗಳು : 
ತೀವ್ರವಾದ ಬೆಲೆ ಏರುಪೇರುಗಳು , ಕೊರಳು ಕೊಯ್ಯುವ ಪೈಪೋಟಿ, ಮುಗ್ಗಟ್ಟು 
ಗಳು, ಅನ್ಯಾಯವಾದ ರೀತಿಯಲ್ಲಿ ವಸ್ತುಗಳ ವಿತರಣೆ, ಖರ್ಚು ಮಾಡಲಾದ ಶ್ರಮಕ್ಕೆ 
ನುಗುಣವಾಗಿ ಮೌಲ್ಯವನ್ನು ನೇರವಾಗಿ ಸಾಮಾಜಿಕವಾಗಿ ಸ್ಥಾಪಿಸಲು ಒಂದು ವ್ಯವಸ್ಥೆ 
ಯನ್ನು ಸೃಜಿಸುವ ಮೂಲಕ , ಬಂಡವಾಳಶಾಹಿ ಸರಕು ಆರ್ಥಿಕತೆಯ ಅಡಿಪಾಯ 
ಗಳನ್ನು ಮುಟ್ಟದೆಯೇ ಇವೆಲ್ಲವನ್ನೂ ಸರಿಪಡಿಸುವುದು ಸಾಧ್ಯ . ಪು ದೋನ್‌ರು 
ಸಲಹೆ ಮಾಡಿದ ಬ್ಯಾಂಕು ಮೌಲ್ಯವನ್ನು ನಿರ್ಧರಿಸುವುದಿದ್ದಿತು. ಅದು ಉತ್ಪಾದಕ 
ರಿಂದ ಸರಕುಗಳನ್ನು ಯಾವ ನಿರ್ಬಂಧವೂ ಇಲ್ಲದೆ ಪಡೆದುಕೊಂಡು ಅವರಿಗೆ ಒಂದು 
ರೀತಿಯ ಚೆಕ್ ಕೊಡುತ್ತಿದ್ದಿತು . ಈ ಚೆಕ್ಕಿನ ಸಹಾಯದಿಂದ ಅವರು ತಮಗೆ ಅವಶ್ಯ 
ವಾದ ಸರಕುಗಳನ್ನು ವಿನಿಮಯ ಮಾಡಿಕೊಳ್ಳುತ್ತಿದ್ದರು. ಕೇಂದ್ರೀಕೃತವಾದ, 
ಹಣವಿಲ್ಲದ ಈ ವಿನಿಮಯವು ಸುಗಮವಾಗಿ ಹಾಗೂ ಸುಲಭವಾಗಿ ಕೆಲಸ ಮಾಡುವು 
ದೆಂದೂ , ಪ್ರತಿಯೊಬ್ಬ ವ್ಯಕ್ತಿಯೂ ತನ್ನ ಶ್ರಮಕ್ಕೆ ನ್ಯಾಯಯುತವಾದ ಪ್ರತಿ 
ಫಲವನ್ನು ಪಡೆಯುವನೆಂದೂ ಪುದೊನ್ ಭಾವಿಸಿದ್ದರು . 

ಈ ಅಸಾಧ್ಯಾದರ್ಶ ಯೋಜನೆಯು ಸ್ಪಷ್ಟವಾಗಿಯೇ ಪುಟ್ಟ ಪ್ರಮಾಣದ 
ಮಾಲೀಕ- ಸರಕು ಉತ್ಪಾದಕರಿಗಾಗಿ ಉದ್ದೇಶಿತವಾಗಿದ್ದಿತು. ಆದರೆ ಬಂಡವಾಳ 
ಗಾರರಿಗೂ ಕೂಲಿಕಾರ್ಮಿಕರಿಗೂ ಮಧ್ಯೆ ನ್ಯಾಯೋಚಿತವಾದ ವ್ಯವಹಾರಗಳನ್ನು ಸ್ಥಾಪಿ 
ಸುವುದು ಹೇಗೆ ಸಾಧ್ಯ ? ಈ ಪ್ರಶ್ನೆಗೆ ಪುದೊನ್ರ ಉತ್ತರ ಅಷ್ಟೇ ಮುಗ್ಧತೆ 
ಹಾಗೂ ಅಸ್ಪಷ್ಟತೆಗಳಿಂದ ಕೂಡಿದ್ದಿತು. ಸಾಲದ ಮೇಲಿನ ಬಡ್ಡಿಯೇ ಬಂಡವಾಳಶಾಹಿ 
ಶೋಷಣೆಯ ಸಾರ ಎಂದವರು ಬಗೆದಿದ್ದರು . ಹಣವನ್ನೇ ತೊಡೆದು ಹಾಕಿದರೆ. 
ಬಂಡವಾಳಗಾರರಿಗೆ ಬಡ್ತಿ ಪಡೆಯುವ ಅವಕಾಶವನ್ನು ತೊಡೆದುಹಾಕಿದಂತಾಗುತ್ತದೆ. 
ಮತ್ತೊಂದು ಕಡೆ, ಬ್ಯಾಂಕು ಕಾರ್ಮಿಕರಿಗೆ ಸಾಲವನ್ನು ( ವಸ್ತುಗಳ ರೂಪದಲ್ಲಿ ?) 
ಬಡ್ಡಿ ಇಲ್ಲದೆಯೇ ನೀಡುವುದಿದ್ದಿತು . ಅದು ಅವರಿಗೆ ತಮ್ಮ ಶ್ರಮದ ಪೂರ್ಣ ಉತ್ಪನ್ನ ” 
ವನ್ನು ಪಡೆಯುವುದನ್ನು ಖಚಿತಪಡಿಸುತ್ತಿದ್ದಿತು. 
- ವಾಸ್ತವವಾಗಿ ಪುದೋನ್‌ರು ಕೈಗಾರಿಕಾ ಬಂಡವಾಳವಾದದ ಯುಗದಲ್ಲಿ ಮಾನವ 
ಕುಲದ ಮುಂದಿರುವ ಸಾಮಾಜಿಕ ಆರ್ಥಿಕ ಸಮಸ್ಯೆಗಳಿಗೆ ಉತ್ತರ ನೀಡದಾಗಿದ್ದರು . 
ಆದರೆ ಅವರು ಬಂಡವಾಳವಾದದ ಅನೇಕ ದುರ್ಗುಣಗಳ ಸ್ಪಷ್ಟ ಚಿತ್ರಣ ನೀಡಿದರು 
ಮತ್ತು ತಮ್ಮ ಸ್ವಂತ ವೈರುಧ್ಯಗಳ ಮೂಲಕವೇ ಈ ಸಮಸ್ಯೆಗಳಿಗೆ ನಿಜಕ್ಕೂ ಸಮಾಜ 
ವಾದಿಯಾದ ಪರಿಹಾರದ ಆವಶ್ಯಕತೆಯನ್ನು ತೋರಿಸಿಕೊಟ್ಟರು. ಈ ಅರ್ಥದಲ್ಲಿ 
ಅವರು ವೈಜ್ಞಾನಿಕ ಸಮಾಜವಾದದ ಅಗ್ರಗಾಮಿಯಾಗಿದ್ದರು. ಪುದೋನ್‌ರ ಹೆಸರು 
ಸರಿಯಾಗಿಯೇ ಸಮಾಜವಾದದ ಸೃಷ್ಟಿಕರ್ತರ ಹೆಸರುಗಳ ಮಧ್ಯೆ ಸೇರಿದೆ. ಅದು 
1918ರಿಂದಲೂ ಕೆಮ್ಮಿನ್ ಗೋಡೆಯ ಬಳಿಯ ಅಲೆಕ್ಸಾಂಡೋಮ್‌ಸ್ಕಿ ತೋಟ 
ದಲ್ಲಿರುವ ನಿಲುಗಂಬದ ಮೇಲೆ ಅಂಕಿತವಾಗಿದೆ. 


ಅಧ್ಯಾಯ XVI 


ಸೇಮ್ ಪಂಥ ಹಾಗೂ ಕೂರ್ನೂರ ಕಾಣಿಕೆ 


ಸೇಮ್ ಪಂಥವು ಫ್ರಾನ್ಸಿನಲ್ಲಿ 19ನೆಯ ಶತಮಾನದ ಮೊದಲಾರ್ಧದಲ್ಲಿ ಅಧಿ 
ಕೃತ ಆರ್ಥಿಕ ವಿಜ್ಞಾನವಾಗಿದ್ದಿತು. ಆರಂಭದಲ್ಲಿ ಈ ಬರ್‌ಸ್ಟ್ರಾ ಪಂಥದಲ್ಲಿ ಸಾಮಂತ 
ಶಾಹಿವಿರೋಧಿಪ್ರವೃತ್ತಿಯು ಪ್ರಬಲವಾಗಿದ್ದಿತು . ಆದರೆ ಬೂರ್‌ಷ್ಟಾಸೀಗೂ ಕಾರ್ಮಿಕ 
ವರ್ಗಕ್ಕೂ ನಡುವಿನ ವರ್ಗ ಹೋರಾಟವು ಹೆಚ್ಚು ತೀವ್ರವಾದ ಹಾಗೆ ಈ ಅಧಿಕೃತ 
ಸಿದ್ದಾಂತವು ಹೆಚ್ಚು ಹೆಚ್ಚಾಗಿ ಕಾರ್ಮಿಕ ವರ್ಗದ ವಿರುದ್ಧವೂ ಸಮಾಜವಾದದ 
ವಿರುದ್ಧವೂ ನಿಲುವು ತಳೆಯತೊಡಗಿತು. ಸೇಮ್ ಪಂಥವು ಬಂಡವಾಳಶಾಹಿ 
ಉದ್ಯಮಿಯನ್ನು ಹಾಡಿ ಹೊಗಳಿತು , ವಿವಿಧ ವರ್ಗಗಳ ನಡುವಿನ ಹಿತಗಳಲ್ಲಿ 
ಸಾಮರಸ್ಯವಿರಬೇಕೆಂದು ಬೋಧಿಸಿತು, ಕಾರ್ಮಿಕ ವರ್ಗ ಚಳವಳಿಯನ್ನು 
ವಿರೋಧಿಸಿತು . ಆರ್ಥಿಕ ನೀತಿಯಲ್ಲಿ ಅದರ ಮುಖ್ಯ ಸೂತ್ರ laissez faire 
ಆಗಿದ್ದಿತು. 

ಬಂಡವಾಳಗಾರರ ಲಾಭವು ಕಾರ್ಮಿಕರ ಶೋಷಣೆಯಿಂದಲ್ಲ, ಆದರೆ ಬಂಡವಾಳ 
ದಿಂದಲೇ ಉದ್ಭವವಾಗುತ್ತದೆ ಎಂಬ ಸೇಯ್‌ರವರ ಬಂಡವಾಳವಾದ ಸಮರ್ಥಕ 
ಅಭಿಪ್ರಾಯಗಳ ಟೀಕೆಯು ಮಾರ್ಕ್ಸ್‌ರವರ ಮಿಗುತಾಯ ಮೌಲ್ಯ ಸಿದ್ದಾಂತದ 
ನಿರೂಪಣೆಗೆ ಅತ್ಯಂತ ಮುಖ್ಯವಾದುದಾಗಿದ್ದಿತು. ಸಾಮಾಜಿಕ ಉತ್ಪನ್ನದ ಈಡೇರು 
ವಿಕೆಯು ಹೇಗೆ ಆಗುತ್ತದೆಂಬ ಪ್ರಮುಖ ಸಮಸ್ಯೆಯನ್ನು ಬೂರ್‌ಷ್ಟಾ ರಾಜಕೀಯ 
ಅರ್ಥಶಾಸ್ತ್ರದಲ್ಲಿ ಮುಂದಿಟ್ಟವರು ಸೇ‌ರವರೇ . ಅವರು ಮಿತಿಮಾರಿದ 
ಉತ್ಪಾದನೆಯ ಮುಗ್ಗಟ್ಟು ಅನಿವಾರ್ಯವೆಂಬುದನ್ನು ನಿರಾಕರಿಸಿದರು . ಈ ವಲಯ 
ದಲ್ಲಿ ಅವರನ್ನು ಕುರಿತು ಮಾಡಿದ ಟೀಕೆಯು ಮಾರ್ಕ್ಸ್‌ವಾದಿ ಆರ್ಥಿಕ ಸಿದ್ದಾಂತದ 
ಬೆಳವಣಿಗೆಯಲ್ಲಿ ಒಂದು ಗಣನೀಯ ಪಾತ್ರ ನಿರ್ವಹಿಸಿತು. 

ಫ್ರಾನ್ಸಿನಲ್ಲೂ ಇಂಗ್ಲೆಂಡಿನಲ್ಲೂ ಆರ್ಥಿಕ ವಿಜ್ಞಾನದ ವಿಶೇಷಿಕೃತ ವಲಯ 
ಗಳಲ್ಲಿ ಗಣನೀಯ ಪ್ರಗತಿ ಸಾಧಿಸಲಾಯಿತು. ಆರ್ಥಿಕ ಸಿದ್ಧಾಂತಕ್ಕೆ ಗಣಿತಶಾಸ್ತ್ರೀಯ 
ವಿಶ್ಲೇಷಣಾ ವಿಧಾನಗಳನ್ನು ಅನ್ವಯಿಸಲು ಕೊರ್ನೊರವರು ಮಾಡಿದ ಯತ್ನಗಳು 
ಈ ವಿಜ್ಞಾನದ ಭವಿಷ್ಯತ್ತಿಗೆ ನಿರ್ದಿಷ್ಟ ಪ್ರಾಮುಖ್ಯದ್ದಾಗಿದ್ದಿತು . 

ಬಾಲ್ಟಾಕ್ ಯುಗದಲ್ಲಿ ಫ್ರಾನ್ಸ್ 


1789 – ಫ್ರೆಂಚ್ ಕ್ರಾಂತಿಯ ಆರಂಭ. 1799 -1815 – ನೆಪೋಲಿಯನ್ 
ಬೋನಾಪಾರ್ಟ್ನ ಕಾನ್ಸುಲೇಟ್ ಹಾಗೂ ಸಾಮ್ರಾಜ್ಯ . 1815 – ಬುರ್ಬೊನ್ ಮನೆ 
ತನದ ಪುನರ್‌ಸ್ಥಾಪನೆ. 1830 - ಜುಲೈ ಕ್ರಾಂತಿ, ಬುರ್ಬೊನ್ ಮನೆತನದ ಪದಚ್ಯುತಿ 
ಮತ್ತು ಲೂಯಿ ಫಿಲಿಪ್‌ನ ಸಂವಿಧಾನಾತ್ಮಕ ರಾಜಪ್ರಭುತ್ವದ ಸ್ಥಾಪನೆ. 1848 – 
ಫೆಬ್ರವರಿ ಕ್ರಾಂತಿ ಹಾಗೂ ಗಣತಂತ್ರದ ಘೋಷಣೆ, 1851 - ಬೊನಪಾರ್ಟ್‌ನ 
ಪ್ರತಿಕ್ರಾಂತಿಕಾರಿ ಕ್ಷಿಪ್ರಕ್ರಾಂತಿ, 1852 - ದ್ವಿತೀಯ ಸಾಮ್ರಾಜ್ಯ ಸ್ಥಾಪನೆ . 

ಇವುನಾವು ಪರಿಶೀಲಿಸುತ್ತಿರುವ ಕಾಲಾವಧಿಯಲ್ಲಿ ಫ್ರೆಂಚ್ ಇತಿಹಾಸದ ಮೈಲಿಗಲ್ಲು 
ಗಳಾಗಿವೆ . ಆದರೆ ಇವು ಮೇಲುಮೇಲಿನ ಸೂಲ ಚಿತ್ರಣವಷ್ಟೆ , ಸಮಾಜದ 
ರಾಜಕೀಯ ಅಧಿರಚನೆಯಲ್ಲಾದ ಬದಲಾವಣೆಗಳಷ್ಟೆ . ಅತ್ಯಂತ ಮುಖ್ಯವಾದ ಅಂಶ 
ಆರ್ಥಿಕ ಬುನಾದಿಯಲ್ಲಾದ ಬದಲಾವಣೆಗಳು. ಈ ಕಾಲದಲ್ಲಿ ಫ್ರಾನ್ಸಿನಲ್ಲಿ ಕೈಗಾರಿಕಾ 
ಕ್ರಾಂತಿಯು ಶಕ್ತಿ ಗಳಿಸಿಕೊಂಡಿತು, ಯಂತ್ರ ಕೈಗಾರಿಕೆಯು ವಿಕಾಸಗೊಳ್ಳತೊಡಗಿತು. 
ಬಂಡವಾಳಗಾರನಿಗೂ ಕೂಲಿ ಕಾರ್ಮಿಕರಿಗೂ ನಡುವಿನ ಸಂಬಂಧಗಳು , ನಿರ್ದಿಷ್ಟವಾಗಿ 
ನಗರಗಳಲ್ಲಿ, ಸ್ವಲ್ಪಮಟ್ಟಿಗೆ ಗ್ರಾಮಾಂತರದಲ್ಲೂ ಸಹ, ಸಾಮಾಜಿಕ ಸಂಬಂಧಗಳ 
ಮುಖ್ಯ ರೂಪವಾಗಿದ್ದಿತು. ಬೂರ್‌ಪ್ಲಾಸೀಯು ಸಮಾಜದಲ್ಲಿ ರಾಜಕೀಯವಾಗಿಯೂ 
ಆರ್ಥಿಕವಾಗಿಯೂ ಆಳುವ ವರ್ಗವಾಗಿ ಕುಲೀನ ವರ್ಗದ ಸ್ಥಾನವನ್ನು ವಶಪಡಿಸಿ 
ಕೊಂಡಿದ್ದಿತು. 

ಈ ಯುಗವು ಜಾಗತಿಕ ಸಾಹಿತ್ಯದ ಅತ್ಯದ್ಭುತ ಗ್ರಂಥಗಳಲ್ಲೊಂದಾದ ಬಾಲ್ಟಾಕ್ರ 
La Comedie hurnaire ( ಮಾನವ ಪ್ರಹಸನ') ಎಂಬ 97 ಕೃತಿಗಳ ಸರಣಿಯಲ್ಲಿ 
ಕಲಾತ್ಮಕವಾಗಿ ಪ್ರತಿಬಿಂಬಿತವಾಗಿದೆ. ಎಲ್ಲ ಮಹಾ ಲೇಖಕರಂತೆಯೇ ಬಾಲ್ಪಾಕರು 
ಮಾನವನಲ್ಲಿ ಆಸಕ್ತರಾಗಿದ್ದರು. ಆದರೂ ಅವರು ಈ ಕೃತಿಗಳಲ್ಲಿ ಮಾನವನು ಯಾವತ್ತೂ 
ಒಂದು ನಿರ್ದಿಷ್ಟ ಯುಗದ ಹಾಗೂ ಮೂರ್ತ ಸಾಮಾಜಿಕ ವೃಂದದ ಚೌಕಟ್ಟಿನೊಳ 
ಗಷ್ಟೆ ಅಸ್ತಿತ್ವದಲ್ಲಿರುತ್ತಾನೆಂಬ ನಿಯಮವನ್ನು ಸಹಜ ಸ್ಫೂರ್ತಿಯೊಂದಿಗೆ ವ್ಯಕ್ತ 
ಪಡಿಸಿದರಷ್ಟೆ ಅಲ್ಲ, ಅದನ್ನು ತಮ್ಮ ಈ ಮೇರುಕೃತಿಯ ಆಧಾರವನ್ನಾಗಿ ಬುದ್ದಿ 
ಪೂರ್ವಕವಾಗಿ ಮಾಡಿಕೊಂಡಿದ್ದರು. ' ಮಾನವ ಪ್ರಹಸನ' ವು ಏಕಕಾಲದಲ್ಲೇ ಮಾನವ 
ಹೃದಯದ ಇತಿಹಾಸವೂ ಆಗಿದೆ, ಸಾಮಾಜಿಕ ಸಂಬಂಧಗಳ ಇತಿಹಾಸವೂ ಆಗಿದೆ 
ಎಂದು ಬಾಲ್ಟಾಕ್ ಬರೆದರು. 
* ದೇಶದ ರಾಷ್ಟ್ರೀಯ ಸಂಪತ್ತು 1815ರಿಂದ 1853ರ ವರೆಗೆ ಬಹುಮಟ್ಟಿಗೆ 
ಮುಪ್ಪಟ್ಟು ಹೆಚ್ಚಿತೆಂದು ಫ್ರೆಂಚ್ ಅರ್ಥಶಾಸ್ತ್ರಜ್ಞರು ಅಂದಾಜು ಮಾಡುತ್ತಾರೆ. 
ಈ ವರ್ಷಗಳಲ್ಲಿ ಹತ್ತಿಯ ಕೈಗಾರಿಕೆಯಲ್ಲಿ ಕೆಲಸ ಮಾಡುತ್ತಿದ್ದ ಕದಿರುಗಳ ಸಂಖ್ಯೆ 

ನಾಲ್ಕು ಪಟ್ಟು ಹೆಚ್ಚಿತು. ಸಂಸ್ಕರಿಸಿದ ಹತ್ತಿಯ ವಾರ್ಷಿಕ ಪ್ರಮಾಣದಲ್ಲಿ ಇನ್ನೂ 
ಹೆಚ್ಚು ಶೀಘ್ರ ಹೆಚ್ಚಳವಾಗಿದ್ದಿತು. ಆದರೂ ಶತಮಾನದ ಮಧ್ಯಭಾಗದಲ್ಲಿ ಅದು 
ಇಂಗ್ಲೆಂಡಿನಲ್ಲಿದ್ದುದರ ಐದನೇ ಒಂದು ಪಾಲಷ್ಟೆ ಆಗಿದ್ದಿತು. ಇದಕ್ಕೆ ಸಂಬಂಧಿಸಿಯೂ 
ಮತ್ತು ಅನೇಕ ಇತರ ವಿಷಯಗಳಲ್ಲೂ ( ಅದರಲ್ಲೂ ನಿರ್ದಿಷ್ಟವಾಗಿ ಯಂತ್ರಸಾಧನ 
ಗಳ ಅನ್ವಯದಲ್ಲಿ ) ಫ್ರಾನ್ಸ್‌ ಇಂಗ್ಲೆಂಡಿಗಿಂತ ಹಿಂದುಳಿದಿದ್ದಿತು. ಆದರೂ ಅದು ಕೈಗಾರಿಕಾ 
ಕ್ರಾಂತಿಯ ಪ್ರಧಾನ ಘಟ್ಟಗಳ ಮೂಲಕ ಶೀಘ್ರವಾಗಿಯೇ ಸಾಗಿ ಹೋಯಿತು. 
1815 ಹಾಗೂ 1855ರ ನಡುವೆ ಅದರ ರಫ್ತುಗಳ ಮೌಲ್ಯವು ಸುಮಾರು ನಾಲ್ಕು 
ಪಟ್ಟು ಹೆಚ್ಚಿತು. ಫ್ರೆಂಚ್ ರೇಷ್ಮೆ , ಪ್ಯಾರಿಸ್ಸಿನ ಬಟ್ಟೆ ಹಾಗೂ ನಾಜೂಕಿನ ವಸ್ತುಗಳು , 
ಗಾಜಿನ ಪದಾರ್ಥಗಳು ಮತ್ತಿತರ ಅನೇಕ ಕೈಗಾರಿಕೋತ್ಪಾದನೆಯ ವಸ್ತುಗಳು ಅಧಿಕ 
ಪ್ರಮಾಣಗಳಲ್ಲಿ ಅನೇಕ ದೇಶಗಳಿಗೆ ರಫ್ತು ಮಾಡಲ್ಪಟ್ಟವು. ಪ್ಯಾರಿಸ್ಸು ಒಂದು ಮುಖ್ಯ 
ಕೈಗಾರಿಕಾ ಹಾಗೂ ಹಣಕಾಸು ಕೇಂದ್ರವಾಯಿತು. ಜಾಯಿಂಟ್ - ಸ್ಟಾಕ್ (ಕೂಡು 
ಬಂಡವಾಳ) ಕಂಪನಿಗಳ ಸಂಖ್ಯೆಯೂ ಸ್ನಾಕ್ - ಎಕ್ಸ್‌ಚೇಂಜ್ ವ್ಯವಹಾರಗಳ ಪ್ರಮಾಣವೂ 
ಹೆಚ್ಚಿದವು, ಬ್ಯಾಂಕುಗಳು ವಿಕಾಸಗೊಂಡವು, ಸೇವಿಂಗ್ಸ್ ಬ್ಯಾಂಕುಗಳು ಕಾಣಿಸಿಕೊಂಡವು. 
- ಪ್ಯಾರಿಸ್ ನಗರವು ರಾಜಕಾರಣದ ಹಾಗೂ ಸಿದ್ದಾಂತದ ಉಲ್ಲಾಸಯುತ 
ಕೇಂದ್ರವಾಗಿದ್ದಿತು . ಅದರ ವೃತ್ತಪತ್ರಿಕೆಗಳನ್ನೂ ನಿಯತಕಾಲಿಕಗಳನ್ನೂ ಯೂರೋಪಿ 
ನಾದ್ಯಂತ ಓದಲಾಗುತ್ತಿದ್ದಿತು. ಜರ್ಮನಿ , ಪೋಲೆಂಡ್ , ರಷ್ಯ ಹಾಗೂ ಇಟಲಿಗಳಿಂದ 
ದೇಶಾಂತರವಾಸಿಗಳಾಗಿ ಬಂದಿದ್ದ ಜನರು ಪ್ಯಾರಿಸ್ ಬುದ್ದಿ ಜೀವಿಗಳ ಒಂದು ಮುಖ್ಯ 
ಭಾಗವಾಗಿದ್ದರು . ಫ್ರಾನ್ಸ್ ಇತರ ದೇಶಗಳ ಮೇಲೆ ಪ್ರಬಲವಾದ ಬೌದ್ಧಿಕ ಪ್ರಭಾವ 
ಬೀರುತ್ತಿದ್ದಿತು. ಪ್ಯಾರಿಸ್ಸಿನಲ್ಲಿ ಜನ್ಮತಾಳಿದ ವಿಚಾರಗಳನ್ನು ಯೂರೋಪಿನಲ್ಲೂ 
ಅಮೆರಿಕದಲ್ಲೂ ಪ್ಯಾರಿಸ್ಸಿನ ಫ್ಯಾಷನ್ನುಗಳಂತೆಯೇ ಅಷ್ಟೇ ಆಸಕ್ತಿ ಹಾಗೂ ಗೌರವದಿಂದ 
ಸ್ವೀಕರಿಸಲಾಗುತ್ತಿದ್ದಿತು . ಅದರಿಂದಾಗಿ ಸೇಮ್ ಪಂಥದ ವಿಚಾರಗಳೂ ಫ್ರಾನ್ಸಿನ 
ಗಡಿಗಳಿಗೂ ಆಚೆ ವ್ಯಾಪಿಸಿದವು. ಬಹುವೇಳೆ ಅವನ್ನು ಕುಶಲ ಪತ್ರಿಕಾಲೇಖಕರು 
ವಿವರಿಸಿದ್ದರು. 


ಸೇಮ್ - ವ್ಯಕ್ತಿ ಹಾಗೂ ವಿದ್ವಾಂಸ 


ಜಾನ್ ಬಾತಿಸ್ ಸೇಮ್‌ರವರು ಲಿಯೋನ್‌ನಲ್ಲಿ 1767ರಲ್ಲಿ ಜನ್ಮ ತಾಳಿದರು . 
ಅವರು ಬೂರ್‌ಷ್ಟಾ ಹ್ಯುಗೆನಾಟ್ ( ಫ್ರೆಂಚ್ ಪ್ರಾಟಿಸ್ಟೆಂಟ್ ) ಕುಟುಬವೊಂದಕ್ಕೆ 
ಸೇರಿದ್ದರು. ಬಾಲ್ಯದಲ್ಲಿ ಅವರು ಉತ್ತಮ ಶಿಕ್ಷಣವನ್ನು ಪಡೆದರು . ಆದರೆ ಎಳೆಯ 
ವಯಸ್ಸಿನಲ್ಲೇ ವಾಣಿಜ್ಯ ಕಾರ್ಯಾಲಯವೊಂದರಲ್ಲಿ ಕೆಲಸ ಮಾಡತೊಡಗಿದರು . 

ತಮ್ಮ ಜ್ಞಾನವನ್ನು ಹೆಚ್ಚಿಸಿಕೊಳ್ಳಲು ಅವರು ತುಂಬ ಗ್ರಂಥಗಳನ್ನು ಓದಿದರು. 
ರಾಜಕೀಯ ಅರ್ಥಶಾಸ್ತ್ರದ ಅಧ್ಯಯನದಲ್ಲಿ ಅವರು ಮೊಟ್ಟಮೊದಲನೆಯದಾಗಿ 
ಸ್ಮಿತ್‌ರವರ ' ರಾಷ್ಟ್ರಗಳ ಸಂಪತ್ತು ' ಕೃತಿಯನ್ನು ಗಮನವಿಟ್ಟು ಅಭ್ಯಸಿಸಿದರು . 

- ಅವರು ಫ್ರೆಂಚ್ ಕ್ರಾಂತಿಯನ್ನು ಅತ್ಯುತ್ಸಾಹದಿಂದ ಸ್ವಾಗತಿಸಿದರು . ಅವರ 
ದೇಶಪ್ರೇಮಿಾಉತ್ಸುಕತೆ ಎಷ್ಟು ಪ್ರಬಲವಾಗಿದ್ದಿತೆಂದರೆ ಅದು ಅವರನ್ನು ಯೂರೋಪಿನ 
ರಾಜರುಗಳ ವಿರುದ್ಧ ಹೋರಾಡುತ್ತಿದ್ದ ಕ್ರಾಂತಿಕಾರಿ ಸೈನ್ಯದಲ್ಲಿ ಸ್ವಯಂಸೇವಕರಾಗಿ 
ಸೇರಿಕೊಳ್ಳುವಂತೆ ಪ್ರೇರಿಸಿತು. ಆದರೆ ಜಾಕೊಬಿಯನ್ ಸರ್ವಾಧಿಕಾರವನ್ನು ಅವರು 
ಸಹಿಸದಾದರು. ಸೈನ್ಯವನ್ನು ಬಿಟ್ಟು ಅವರು ಪ್ಯಾರಿಸ್ಸಿಗೆ ಹಿಂದಿರುಗಿದರು, ಗೌರವಾರ್ಹ 
ಪತ್ರಿಕೆಯೊಂದರ ಸಂಪಾದಕರಾದರು. ಜಾಕೊಬಿನ್ನರ ಪತನದ ನಂತರದ ಈ 
ವರ್ಷಗಳಲ್ಲಿ ಅಧಿಕಾರಕ್ಕೆ ಬಂದ ಸಂಪ್ರದಾಯಶೀಲ ಬೂರ್‌ಪ್ಲಾಸೀಯ ಆಡಳಿತವು, 
ಒಟ್ಟಿನಲ್ಲಿ ಹೇಳುವುದಾದರೆ, ಸೇಮ್‌ರವರಿಗೆ ಒಪ್ಪಿಗೆಯಾಗಿದ್ದಿತು. ಆದರೂ ಅವರು 
ಸರಕಾರದ ಅನೇಕ ಕಾರ್ಯಗಳನ್ನು ಟೀಕಿಸದೆ ಇರಲಿಲ್ಲ. 
- ಬೋನಾಪಾರ್ಟ್ನ ಕಾನ್ಸುಲೇಟ್ ಮೊದಲು ಸೇಯ್‌ರವರಿಗೆ ಮತ್ತಷ್ಟು ಬಡ್ತಿ 
ಯನ್ನು ತಂದಿತು. ಅವರು ಹಣಕಾಸು ಸಮಿತಿಯಲ್ಲಿ ಟ್ರಿಬ್ಯುನಲ್‌ನ ಸದಸ್ಯರ ಹುದ್ದೆ 
ಯನ್ನು ಪಡೆದರು . ಆ ಹೊತ್ತಿನಲ್ಲಿ ಅವರು ಒಂದು ಬೃಹತ್ಗ್ರಂಥ ರಚನೆಯಲ್ಲೂ 
ತೊಡಗಿದ್ದರು. ಈ ಗ್ರಂಥವು 1803ರಲ್ಲಿ Traité decononnie politique 
ou simple exposition de la maniére dont se forment, se 
distribuent et se consomment les richesses (*Odage03 ] 
ಅರ್ಥಶಾಸ್ತ್ರ ಪ್ರಬಂಧ ಅಥವಾ ಸಂಪತ್ತು ರೂಪುಗೊಳ್ಳುವ, ವಿತರಣೆಯಾಗುವ 
ಹಾಗೂ ಬಳಸಲ್ಪಡುವ ವಿಧಾನದ ಸರಳ ವಿವರಣೆ) ಎಂಬ ಶೀರ್ಷಿಕೆಯೊಂದಿಗೆ 
ಹೊರಬಂದಿತು. ಈ ಗ್ರಂಥವನ್ನು ಸೇಮ್‌ರವರು ಅನೇಕ ಬಾರಿ ಹೊಸ 
ಅವೃತ್ತಿಗಳಿಗಾಗಿ ( ಲೇಖಕರ ಜೀವಿತ ಕಾಲದಲ್ಲೇ ಐದು ಆವೃತ್ತಿಗಳು 
ಹೊರಬಂದವು) ಪರಿಷ್ಕರಿಸಿದರು, ಮತ್ತಷ್ಟು ಸೇರಿಸಿದರು. ಇದು ಅವರ ಪ್ರಧಾನ 
ಕೃತಿಯಾಗಿದ್ದಿತು. 

ಸೇಮ್‌ರವರ ಪ್ರಬಂಧವು ಸ್ಮಿತ್‌ರವರ ಸಿದ್ದಾಂತದ ಸರಳೀಕೃತ ವಿವರಣೆಯಾ 
ಗಿದ್ದಿತು. ಅವರು ಅದನ್ನು ಯೋಜನಾಬದ್ಧವನ್ನಾಗಿ ಮಾಡಿದರು ಮತ್ತು ತಾವು 
ಕಂಡಂತೆ ಅವುಗಳಲ್ಲಿದ್ದ ಅನವಶ್ಯ ಅಮೂರ್ತಭಾವಗಳನ್ನೂ ಸಂಕೀರ್ಣತೆಗಳನ್ನೂ 
ತೆಗೆದು ಹಾಕಿದರು . ಸ್ಮಿತ್‌ರವರು ಸಂಪೂರ್ಣವಾಗಿ ಸುಸಂಗತವಾಗಿಯಲ್ಲದಿದ್ದರೂ 
ಅಂತೂ ಒಂದು ರೀತಿಯಲ್ಲಿ ಅನುಸರಿಸಿದ್ದಂಥ ಮೌಲ್ಯದ ಶ್ರಮ ಸಿದ್ದಾಂತದ ಸ್ಥಳ 
ದಲ್ಲಿ ಇವರು “ಬಹುತತ್ವವಾದ "( pluralism ) ವನ್ನು ಸ್ಥಾಪಿಸಿದರು. ಇದರಲ್ಲಿ 
ಮೌಲ್ಯವನ್ನು ಅನೇಕ ಅಂಶಗಳ ಮೇಲೆ– ಸರಕಿನ ವ್ಯಕ್ತಿನಿಷ್ಠ ಉಪಯುಕ್ತತೆ, ಅದರ 

ಉತ್ಪಾದನೆಯ ವೆಚ್ಚ , ಸರಬರಾಜು ಹಾಗೂ ಕೇಳಿಕೆ , ಹೀಗೇ ಅನೇಕ ಅಂಶಗಳ ಮೇಲೆ- 
ಅವಲಂಬಿಸಿರುವುದನ್ನಾಗಿ ವ್ಯಾಖ್ಯಾನಿಸಲಾಯಿತು. ಬಂಡವಾಳವು ಕೂಲಿ ಶ್ರಮ 
ವನ್ನು ಶೋಷಿಸುವುದಕ್ಕೆ ಸಂಬಂಧಿಸಿದ ( ಅಂದರೆ , ಮಿಗುತಾಯ ಮೌಲ್ಯ ಸಿದ್ದಾಂತದ 
ಮೂಲಾಂಶಗಳಿಗೆ ಸಂಬಂಧಿಸಿದ) ಸ್ಮಿತ್‌ರವರ ವಿಚಾರಗಳು ಸೇಮ್‌ರವರಲ್ಲಿ ಸಂಪೂರ್ಣ 
ವಾಗಿ ಕಣ್ಮರೆಯಾದವು. ಅದರ ಸ್ಥಳದಲ್ಲಿ ಉತ್ಪಾದನಾ ಸಿದ್ದಾಂತದ ಅಂಶಗಳು 
ಅಸ್ತಿತ್ವಕ್ಕೆ ಬಂದವು. ( ಇದನ್ನು ಮುಂದೆ ವಿವೇಚಿಸಲಾಗುವುದು), ಸೇಮ್‌ರವರು 
ಸ್ಮಿತ್‌ರವರ ಆರ್ಥಿಕ ಉದಾರವಾದವನ್ನು ಅನುಸರಿಸಿದರು . ಅವರು “ ಅಗ್ಗದ 
ರಾಜ್ಯ ” ವಿರಬೇಕೆಂದು ಆಗ್ರಹಿಸಿದರು, ಆರ್ಥಿಕತೆಯಲ್ಲಿ ರಾಜ್ಯವು ಕನಿಷ್ಠ ಪ್ರಮಾಣ 
ದಲ್ಲಷ್ಟೆ ಹಸ್ತಕ್ಷೇಪ ಮಾಡಬಹುದೆಂದು ಪ್ರತಿಪಾದಿಸಿದರು. ಇದಕ್ಕೆ ಸಂಬಂಧಿಸಿ 
ಅವರು ಪ್ರಕೃತಿತಂತ್ರವಾದಿಗಳ ಪರಂಪರೆಗೆ ಸವಿಾಪವಾಗಿದ್ದರು . ಸೇಮ್‌ರವರ ಆರ್ಥಿಕ 
ಉದಾರವಾದವು ಈ ಗ್ರಂಥದ ಹಾಗೂ ಅದರ ಕರ್ತೃವಿನ ಭವಿತವ್ಯಕ್ಕೆ ವಿಶೇಷ 
ಮಹತ್ವದ್ದಾಗಿದ್ದಿತು. 

ಕಾನ್ಸುಲೇಟ್‌ನ ಹಾಗೂ ಸಾಮ್ರಾಜ್ಯದ ಆರ್ಥಿಕ ನೀತಿಯು ಒಟ್ಟಿನ ಸ್ವರೂಪದಲ್ಲಿ 
ರ್ಬ ಷ್ಟಾ ಆಗಿದ್ದರೂ ಸ್ಮಿತ್‌ರವರ ಮುಕ್ತ ವ್ಯಾಪಾರದ ವಿಚಾರಕ್ಕೆ ದೃಢವಾಗಿ 
ವಿರೋಧವಿದ್ದಿತು. ನೆಪೋಲಿಯನ್ನನಿಗೆ ಅವನ ಯುದ್ಧಗಳಿಗಾಗಿಯೂ ಇಂಗ್ಲೆಂಡಿ 
ನೊಂದಿಗೆ ನಡೆಸುತ್ತಿದ್ದ ಹೋರಾಟಕ್ಕಾಗಿಯೂ ಕೈಗಾರಿಕೆ ಅವಶ್ಯವಾಗಿದ್ದಿತು . ಆದರೆ 
ಅದು ಕಟ್ಟುನಿಟ್ಟಾದ ಪ್ರೊಟೆಕ್ಷನಿಸಂ (ಸ್ವದೇಶೀ ಕೈಗಾರಿಕೆಯ ರಕ್ಷಣಾ ಪದ್ದತಿ) 
ಮೂಲಕವೂ ಆರ್ಥಿಕತೆಯ ಸರ್ವತೋಮುಖ ನಿಯಂತ್ರಣದ ಮೂಲಕವೂ ಹೆಚ್ಚು 
ಶೀಘ್ರವಾಗಿ ವಿಕಾಸಗೊಳ್ಳುವುದೆಂದು ಅವನು ನಂಬಿದ್ದನು . ಇದು ಅಧಿಕಾರಶಾಹಿಗೂ 
ಸ್ವಜನ ಪಕ್ಷಪಾತಕ್ಕೂ ಬಾಗಿಲು ತೆರೆಯಿತು. ನೆಪೋಲಿಯನ್ನನು ಆರ್ಥಿಕತೆ, ಹಣಕಾಸು 
ಹಾಗೂ ವ್ಯಾಪಾರ, ಇವನ್ನೆಲ್ಲ ತನ್ನ ದಿಗ್ವಿಜಯ ನೀತಿಗೆ ಸಾಧನಗಳನ್ನಾಗಿಯಷ್ಟೆ 
ಭಾವಿಸಿದ್ದ. ಅವನಿಗೆ ಬೇಕಾಗಿದ್ದ ಒಂದೇ ಆರ್ಥಿಕ ಸಿದ್ದಾಂತವೆಂದರೆ ಅವನ ನೀತಿಯನ್ನು 
ಸಮರ್ಥಿಸುವಂಥ ಬೆಂಬಲಿಸುವಂಥ ಸಿದ್ದಾಂತವಾಗಿದ್ದಿತು. 
ಈ ಸೇಯ್ರ ಗ್ರಂಥವು ಸಾರ್ವಜನಿಕರ ಗಮನವನ್ನು ಆಕರ್ಷಿಸಿತು ಮತ್ತು ನೆಪೋಲಿ 
ಯನ್ನನ ಗಮನಕ್ಕೂ ಬಂದಿತು. ಆ ಪ್ರಥಮ ಕಾನ್ಸಲನೇ ಈ ಸಣ್ಣ ಅಧಿಕಾರಿಯನ್ನು 
ಆತನ ಪುಸ್ತಕದಲ್ಲಿ ವಿವೇಚಿಸಲಾಗಿದ್ದ ಪ್ರಶ್ನೆಗಳನ್ನು ಚರ್ಚಿಸಲೋಸುಗ ತನ್ನ ಬಳಿಗೆ 
ಆಹ್ವಾನಿಸಿದನು. ರಾಜ್ಯಾಧಿಕಾರಿಗಳ ಅನುಗ್ರಹ ಸಂಪಾದಿಸಬೇಕಿದ್ದರೆ ಅವರು (ಸೇಮ್ 
ರವರು) ತಮ್ಮ 'ಪ್ರಬಂಧವನ್ನು ' ನೆಪೋಲಿಯನ್ನನ ಅಭಿಪ್ರಾಯಗಳಿಗೂ ನೀತಿಗೂ 
ತಕ್ಕಂತೆ ಪರಿಷ್ಕರಿಸಬೇಕೆಂದು ಅವರಿಗೆ ತಿಳಿಸಲಾಯಿತು. ಆದರೆ ಅವರು ಹಾಗೆ 
ಮಾಡಲು ನಿರಾಕರಿಸಿದರು . ಅದರ ಫಲವಾಗಿ ಕೆಲಸದಿಂದ ನಿವೃತ್ತರಾಗುವಂತೆ 
ಅವರನ್ನು ಒತ್ತಾಯಿಸಲಾಯಿತು. 

ಕಸುವಿನಿಂದ ಕೂಡಿದ, ವ್ಯವಹಾರಶೀಲ ಹಾಗೂ ಉದ್ಯಮಶೀಲ ವ್ಯಕ್ತಿಯಾಗಿದ್ದ 
ಅವರು ಕೈಗಾರಿಕಾ ವಾಣಿಜ್ಯದ, ಅವರಿಗೆ ಹೊಸತಾಗಿದ್ದ ವಲಯದ, ಕಡೆಗೆ ತಿರು 
ಗಿದರು ಮತ್ತು ಅರಿವೆ ಗಿರಣಿಯೊಂದರ ಷೇರುಗಳನ್ನು ಕೊಂಡರು. ಅದರಿಂದ ಅವರು 
ಶ್ರೀಮಂತರಾದರು . ಇದು ಅವರ ಅನಂತರದ ಇಡೀ ವಿದ್ವತ್ತಿನ ಹಾಗೂ ಸಾಹಿತ್ಯಕ 
ಚಟುವಟಿಕೆಯ ಮೇಲೆ ಪರಿಣಾಮ ಬೀರಿತು. ಈಗವರು ಕೇವಲ ಬೂರ್‌ಷ್ಟಾ 
ಬುದ್ದಿ ಜೀವಿಯಾಗಿರಲಿಲ್ಲ, ಆದರೆ ಆಚರಣೆಯಲ್ಲೂ ಬೂರ್‌ಷ್ಟಾ ಆಗಿದ್ದರು, ತಮ್ಮ 
ವರ್ಗದ ಸ್ಪಷ್ಟ ಆವಶ್ಯಕತೆಗಳಲ್ಲೂ ಅಗತ್ಯಗಳಲ್ಲೂ ತಜ್ಞರಾಗಿದ್ದರು. ಅವರು 
ಅಮೂರ್ತ ಕಲ್ಪನೆಗಳನ್ನು ಹೆಚ್ಚು ತೀವ್ರವಾಗಿ ದ್ವೇಷಿಸತೊಡಗಿದರು ಮತ್ತು 
ಆರ್ಥಿಕ ವಿಜ್ಞಾನವನ್ನು ಬೂರ್‌ಷ್ಟಾ ಉದ್ಯಮಿಗೆ ಪ್ರಾಯೋಗಿಕ ಜ್ಞಾನ ನೀಡುವಂಥ 
ಆಕರವೆಂದು ಹೆಚ್ಚು ಹೆಚ್ಚಾಗಿ ಭಾವಿಸತೊಡಗಿದರು. ರಾಜಕೀಯ ಅರ್ಥಶಾಸ್ತ್ರವನ್ನವರು 
ಉತ್ಪಾದನೆ, ಮಾರಾಟ ಸಂಘಟನೆ ಹಾಗೂ ವ್ಯಾಪಾರ ನಿರ್ವಹಣೆ ಇವುಗಳಿಗಷ್ಟೆ 
ಇಳಿಸುವ ಒಲವುತೋರಿದರು. ಅವರು ಬಂಡವಾಳಶಾಹಿ ಆರ್ಥಿಕತೆಯಲ್ಲಿ ಉದ್ಯಮಿಗೆ 
ಒಂದು ನಿರ್ದಿಷ್ಟವಾಗಿ ಮುಖ್ಯವಾದ ಪಾತ್ರವನ್ನು ನೀಡಿದರು. ಅವನೊಬ್ಬ 
ದಿಟ್ಟ ಆವಿಷ್ಕರಣಕರ್ತ , ಉತ್ಪಾದನಾ ಪ್ರಕ್ರಿಯೆಯಲ್ಲಿ ಬಂಡವಾಳವನ್ನೂ ಶ್ರಮವನ್ನೂ 
ಅತ್ಯಂತ ದಕ್ಷತೆಯಿಂದ ಒಂದುಗೂಡಿಸಲು ತುಂಬ ಸಾಮರ್ಥ್ಯ ಹೊಂದಿರುವಂಥ 
ವ್ಯಕ್ತಿ ಎಂಬ ಗುಣಲಕ್ಷಣಗಳನ್ನು ಅವರು ಅವನಿಗೆ ನೀಡಿದರು . 
- 1812ರಲ್ಲಿ ಸೇರವರು ಕಾರ್ಖಾನೆಯಲ್ಲಿನ ತಮ್ಮ ಷೇರುಗಳನ್ನು ಮಾರಿ 
ಪ್ಯಾರಿಸ್ಸಿಗೆ ಶ್ರೀಮಂತ ಲಾಭಾಂಶ ಜೀವಿಯಾಗಿ ವಾಸಿಸಲು ಹೋದರು. ನೆಪೋಲಿ 
ಯನ್ನನ ಪತನವೂ ಬುರ್ಬೊನ್ ಮನೆತನದ ಪುನರ್‌ಸ್ಥಾಪನೆಯೂ ಕೊನೆಗೆ ಅವರಿಗೆ 
ತಮ್ಮ ' ಪ್ರಬಂಧ' ದ ದ್ವಿತೀಯ ಆವೃತ್ತಿಯನ್ನು ಪ್ರಕಟಿಸಲು ಸಾಧ್ಯಮಾಡಿಕೊಟ್ಟವು. 
ಇದು ಅವರಿಗೆ ಅತ್ಯಂತ ಪ್ರಾಜ್ಞ ಫ್ರೆಂಚ್ ಅರ್ಥಶಾಸ್ತ್ರಜ್ಞರೆಂಬ ಖ್ಯಾತಿಯನ್ನು ತಂದು 
ಕೊಟ್ಟಿತು. ಹೊಸ ಸರಕಾರವು ಅವರಿಗೆ ಅನುಗ್ರಹ ತೋರಿತು . ಸೇಮ್‌ರವರು ತಮ್ಮ 
ಯೌವನದ ರಿಪಬ್ಲಿಕನ್‌ವಾದವನ್ನು ಸುಲಭವಾಗಿ ಬಿಟ್ಟುಕೊಟ್ಟು ಬುರ್ಭೋನ್ 
ಮನೆತನದ ನಿಷ್ಠಾವಂತ ಸೇವಕನಾದರು . ಏಕೆಂದರೆ ಬೂರ್‌ಪ್ಯಾಸಿಯು 
ಇನ್ನೂ ತನ್ನ ಅಧಿಕಾರವನ್ನು ಉಳಿಸಿಕೊಂಡಿದ್ದಿತು ಮತ್ತು ಆರ್ಥಿಕ ನೀತಿಯು ಈಗ 
ಮುಕ್ತ ವ್ಯಾಪಾರದ ಕಡೆಗೆ ಒಲವು ಹೊಂದಿದ್ದಿತು. 

ಸೇಮ್‌ರವರು ಮಧ್ಯಮ ವರ್ಗದ, ಫ್ರೆಂಚ್ ಬೂರ್‌ಷ್ಟಾ ಮಧ್ಯಮ ವರ್ಗದ, 
ಮಾದರಿವ್ಯಕ್ತಿಯಾಗಿದ್ದರು . ಈ ಫ್ರೆಂಚ್ ಬೂರ್‌ಷ್ಟಾ ಮಧ್ಯಮ ವರ್ಗದವರು ಕ್ರಾಂತಿ 
ಯನ್ನು ಆಗುಮಾಡಿದರು , ಅನಂತರ ಭೀತಿಗೊಂಡು ಅದರಿಂದ ಹಿಮ್ಮೆಟ್ಟಿದರು, 
ಜನರಲ್ ಬೋನಾಪಾರ್ಟ್ನ ತೆಕ್ಕೆಯೊಳಕ್ಕೆ ಧಾವಿಸಿ ಹೋದರು, ಅನಂತರ ಚಕ್ರ 
ವರ್ತಿ ನೆಪೋಲಿಯನ್ನನು ಬೂರ್‌ಷ್ಟಾಕೀಯ ಆಶೋತ್ತರಗಳನ್ನು ಪೂರೈಸದೆಹೋದಾಗ | 

ಇವರು ಅವನನ್ನು ತ್ಯಜಿಸಿದರು . ಸೇಮ್‌ರವರ ಖಾಸಗಿ ಜೀವನದ ಆಗು 
ಹೋಗುಗಳೂ ಫ್ರೆಂಚ್ ಬೂರ್‌ಪ್ಲಾಸೀಯ ಮನೋಭಾವದಲ್ಲಿನ ಈ ಚಾರಿತ್ರಿಕ 
ಹಾಗೂ ವರ್ಗ ಸಂಧಿಕಾಲಗಳನ್ನು ಪ್ರತಿಬಿಂಬಿಸುತ್ತವೆ. 

ಅನುದ್ವಿಗ್ನತೆಯ ಲೋಕಪರಿಜ್ಞಾನ ಹಾಗೂ ವಾಣಿಜ್ಯ ಚಾತುರ್ಯದ ವಿಶಿಷ್ಟ 
ಲಕ್ಷಣಗಳೊಂದಿಗೆ ಸೇ‌ರವರು , ಬೋರ್‌ಪ್ಲಾಸೀಯು ತನ್ನ ಸ್ಥಾನಮಾನಗಳನ್ನು 
ದೃಢಪಡಿಸಿಕೊಂಡಂಥ ಆ ಯುಗಕ್ಕಾಗಿಯೇ ಸೃಷ್ಟಿತವಾಗಿದ್ದಂಥ ವ್ಯಕ್ತಿಯಾಗಿದ್ದರು : 
ಅವರು ರಾಜಕೀಯ ಅರ್ಥಶಾಸ್ತ್ರದ ಬಗೆಗೆ ಸಾರ್ವಜನಿಕ ಉಪನ್ಯಾಸಗಳನ್ನು ನೀಡ 
ತೊಡಗಿದರು ಮತ್ತು 1819ರಲ್ಲಿ ಕಲೆ ಹಾಗೂ ವೃತ್ತಿಗಳ ರಾಷ್ಟ್ರೀಯ ಸಾರ್ವಜನಿಕ 
ಶಾಲೆಯಲ್ಲಿ ಕೈಗಾರಿಕಾ ಅರ್ಥಶಾಸ್ತ್ರದ ಪ್ರಾಧ್ಯಾಪಕ ಹುದ್ದೆ ಪಡೆದರು. ಸೇಮ್‌ರವರ 
ಉಪನ್ಯಾಸಗಳು ತುಂಬ ಜನಪ್ರಿಯವಾಗಿದ್ದವು. ತಮ್ಮ ಬರವಣಿಗೆಯಲ್ಲಿನಂತೆಯೇ 
ಉಪನ್ಯಾಸಗಳಲ್ಲೂ ಅವರು ಆರ್ಥಿಕ ಸಮಸ್ಯೆಗಳನ್ನು ಸಾಮಾನ್ಯ ಮನುಷ್ಯನಿಗೂ 
ಅರ್ಥವಾಗುವಂತೆ ಸರಳಗೊಳಿಸಿದರು . ಸುವ್ಯವಸ್ಥೆಗೊಳಿಸುವ ಹಾಗೂ ಜನಪ್ರಿಯ 
ಗೊಳಿಸುವ ಕೌಶಲ್ಯ ಹೊಂದಿದ್ದ ಅವರು ತಮ್ಮ ಶೋತೃಗಳ ಮನಸ್ಸಿನಲ್ಲಿ ತಮ್ಮ 
ವಿಚಾರಗಳು ಸ್ಪಷ್ಟ ಹಾಗೂ ಸರಳ ಎಂಬ ಭ್ರಾಂತಿಯನ್ನು ಮೂಡಿಸುತ್ತಿದ್ದರು . 
1820ರ ವರ್ಷಗಳಲ್ಲಿ ಫ್ರಾನ್ಸಿನಲ್ಲಿ ರಾಜಕೀಯ ಅರ್ಥಶಾಸ್ತ್ರವು ಇಂಗ್ಲೆಂಡಿನಲ್ಲಿ 
ದಷ್ಟೇ ಜನಪ್ರಿಯವಾಗಿದ್ದುದಕ್ಕೆ ಆ ವಿಜ್ಞಾನವು ಸೇಮ್‌ರವರಿಗೆ ಪ್ರಧಾನವಾಗಿ 
ಋಣಿಯಾಗಿರಬೇಕು.ಸೇಮ್‌ರವರ ಕೃತಿಗಳನ್ನು ರಷ್ಯನ್ ಭಾಷೆಯನ್ನೂ ಒಳಗೊಂಡು 
ಅನೇಕ ಭಾಷೆಗಳಿಗೆ ಭಾಷಾಂತರಿಸಲಾಯಿತು. ಅವರು ಸೇಂಟ್ ಪೀಟ‌ಬರ್‌ ವಿಜ್ಞಾನ 
ಗಳ ಪರಿಷತ್ತಿನ ವಿದೇಶೀ ಸದಸ್ಯರಾದರು . 

1828 -1830ರಲ್ಲಿ ಸೇಮ್‌ರವರು ತಮ್ಮ ಆರು ಸಂಪುಟಗಳ Cours Cornplet 
decottornzie politique pratique (“ ಪ್ರಾಯೋಗಿಕ ರಾಜಕೀಯ ಅರ್ಥಶಾಸ್ತ್ರದ 
ಸಂಪೂರ್ಣ ಮಾಲೆ') ಎಂಬ ಕೃತಿಯನ್ನು ಪ್ರಕಟಿಸಿದರು . ಆದರೆ ಇದು ' ಪ್ರಬಂಧ'ಕ್ಕೆ 
ಹೋಲಿಸಿದಂತೆ ಸೈದ್ಧಾಂತಿಕವಾಗಿ ಯಾವ ಹೊಸ ಅಂಶವನ್ನೂ ಹೊಂದಿರಲಿಲ್ಲ. 
ಅವರು ಕಾಲೆಜ್ ದೆ ಫ್ರಾನ್ಸ್‌ನಲ್ಲಿ ಅವರಿಗಾಗಿ ವಿಶೇಷವಾಗಿ ಸೃಜಿಸಿದ ರಾಜಕೀಯ 
ಅರ್ಥಶಾಸ್ತ್ರದ ಪ್ರಾಧ್ಯಾಪಕ ಹುದ್ದೆಯನ್ನು ವಹಿಸಿಕೊಂಡರು. ಅವರು ಪ್ಯಾರಿ 
ಸ್ಸಿನಲ್ಲಿ 1832ರ ನವಂಬರ್‌ನಲ್ಲಿ ನಿಧನರಾದರು. 
- ಸೇಮ್‌ರವರು ತಮ್ಮ ಕೊನೆಯ ವರ್ಷಗಳಲ್ಲಿ ಅಷ್ಟು ಪ್ರೀತಿಪಾತ್ರರಾದಂಥ 
ವ್ಯಕ್ತಿಯೇನೂ ಆಗಿರಲಿಲ್ಲ. ಖ್ಯಾತಿಯ ಹೊಂಬಿಸಿಲಿನಲ್ಲಿ ಸುಖವಾಗಿರುತ್ತ ಅವರು 
ವಿಷಯಗಳನ್ನು ಮತ್ತಷ್ಟು ಒಳಹೊಕ್ಕು ಪರಿಶೋಧಿಸುವ ಗೊಡವೆಗೇ ಹೋಗದೆ 
ಹಳೆಯ ವಿಚಾರಗಳನ್ನೇ ಪದೇಪದೇ ಹೇಳುತ್ತ ಹೋದರು. ಅವರ ಮುದ್ರಿತ ಕೃತಿ 
ಗಳು ಆತ್ಮಪ್ರಶಂಸೆ ಹಾಗೂ ವಿನಯರಹಿತ ಗುಣಗಳ ವಿಶಿಷ್ಟ ಲಕ್ಷಣಗಳನ್ನು ಹೊಂದಿವೆ. 

ಚರ್ಚೆ ವಿವಾದಗಳಲ್ಲಿ ಅವರು ಅನ್ಯಾಯದ ವಿಧಾನಗಳನ್ನೂ ಒರಟು ರೀತಿಗಳನ್ನೂ 
ಬಳಸುತ್ತಿದ್ದರು . 

ಮಾರ್ಕ್ಸ್‌ವಾದಿಗಳಿಗೆ , ಸೇಮ್‌ರವರು ಪ್ರಧಾನವಾಗಿ 19ನೆಯ ಶತಮಾನದ 
ಕೀಳು ರಾಜಕೀಯ ಅರ್ಥಶಾಸ್ತ್ರದ ಸಂಸ್ಥಾಪಕರು . ಸ್ಮಿತ್‌ರವರ ದುರ್ಬಲಾಂಶಗಳನ್ನು 
ಬಳಸಿಕೊಂಡು ರಿಕಾರ್ಡೊರವರೊಂದಿಗೆ ನೇರ ವಾದವಿವಾದ ನಡೆಸುತ್ತ ಸೇಮ್ 
ರವರು, ಬಂಡವಾಳವಾದದ ಮೂಲ ನಿಯಮಗಳ ಪ್ರಗಾಢ ವಿಶ್ಲೇಷಣೆ ಮಾಡಲು 
ಅವರಿಬ್ಬರು ನಡೆಸಿದ್ದ ಪ್ರಯತ್ನಗಳ ಸ್ಥಳದಲ್ಲಿ ಆರ್ಥಿಕ ವಿದ್ಯಮಾನಗಳನ್ನು ಮೇಲು 
ಮೇಲಷ್ಟೆ ಪರಿಶೀಲಿಸುವ ತಮ್ಮದೇ ವಿಧಾನವನ್ನು ಜಾರಿಗೆ ತಂದರು . ಆದಾಗ್ಯೂ 
(ಸ್ವಲ್ಪಮಟ್ಟಿಗೆ ಈ ಕಾರಣದಿಂದಾಗಿಯೆ ) ಸೇಮ್‌ರವರು ರ್ಬ ಷ್ಟಾ ಅರ್ಥ 
ಶಾಸ್ತ್ರದಲ್ಲಿ ಒಂದು ಪ್ರಮುಖ ಸ್ಥಾನವನ್ನು ಪಡೆದಿದ್ದಾರೆ. ಉತ್ಪನ್ನದ ಮೌಲ್ಯವನ್ನು 
ಸೃಜಿಸುವುದರಲ್ಲಿ ಉತ್ಪಾದನೆಯ ಮೂರು ಅಂಶಗಳೂ – ಶ್ರಮ, ಬಂಡವಾಳ 
ಹಾಗೂ ಭೂಮಿ, ಇವು ಮೂರೂ - ಸಮಾನವಾಗಿ ಭಾಗವಹಿಸುತ್ತವೆಂಬ ವಿಚಾರ 
ವನ್ನು ಸ್ಪಷ್ಟವಾದ ರೂಪದಲ್ಲಿ ವ್ಯಕ್ತಪಡಿಸಿದವರಲ್ಲಿ ಇವರೇ ಮೊದಲಿಗರಾಗಿದ್ದರು . 
ಈ ವಿಚಾರವನ್ನು ಅನಂತರ ಅನೇಕ ಲೇಖಕರು ತಮ್ಮ ಕೃತಿಗಳಲ್ಲಿ ವಿಕಾಸಗೊಳಿಸಿದರು. 
ಆಮೇಲೆ 1870ರಿಂದ 1890ರವರೆಗಿನ ಅರ್ಥಶಾಸ್ತ್ರಜ್ಞರಿಗೆ ಉಳಿದುದೆಲ್ಲ - 
ಒಂದೊಂದೂ ಅಂಶದ “ಸೇವೆಗಾಗಿ ” ಸಂಭಾವನೆ ನೀಡಲಾಗುತ್ತದೆಂಬ ಸೂತ್ರಗಳ 
ಏಕೈಕ ಸಿದ್ದಾಂತವನ್ನು ಸೃಜಿಸುವುದಷ್ಟೆ ಆಗಿದ್ದಿತು . ಹೀಗೆ ಸೇಮ್‌ರವರು 
ವಿತರಣೆಗೆ ಸಂಬಂಧಿಸಿದ ಬೂರ್‌ಷ್ಟಾ, ಬಂಡವಾಳವಾದ ಸಮರ್ಥಕ ಸಿದ್ಧಾಂತದ 
ಜನಕರಾಗಿದ್ದರು . 


ಉತ್ಪಾದನೆಯ ಅಂಶಗಳು 
ಹಾಗೂ ಆದಾಯಗಳು 


- ಶ್ರಮ - ಕೂಲಿ, ಬಂಡವಾಳ – ಲಾಭ, ಭೂಮಿ - ಗೇಣಿ, ಬೂರ್‌ಷ್ಟಾ 
ರಾಜಕೀಯ ಅರ್ಥಶಾಸ್ತ್ರದಲ್ಲಿ ಅಷ್ಟೊಂದು ಪ್ರಮುಖ ಪಾತ್ರ ನಿರ್ವಹಿಸುವಂಥ 
ಈ ಮುಕ್ಕೂಟಕ್ಕೆ ಅಥವಾ ಮುಕ್ಕೂಟಸೂತ್ರಕ್ಕೆ ಮತ್ತೊಮ್ಮೆ ಹಿಂದಿರುಗೋಣ. 
- ಸ್ಮಿತ್‌ರವರೂ ರಿಕಾರ್ಡೊರವರೂ ಪರಿಹರಿಸಲು ಕಷ್ಟಪಟ್ಟು ಯತ್ನಿಸಿದ್ದ ಮೂಲ 
ಪ್ರಶ್ನೆಗೆ ಉತ್ತರ ನೀಡುವ ಯತ್ನವಾಗಿದ್ದಿತು ಸೇಮ್‌ರವರ ಉತ್ಪಾದನೆಯ ಅಂಶಗಳ 
ಸಿದ್ಧಾಂತ, ಬಂಡವಾಳವಾದ ಬೆಳೆದಂತೆ ವಸ್ತು ಸಾಮಗ್ರಿಗಳನ್ನು ಹೆಚ್ಚು ಹೆಚ್ಚಾಗಿ 
ಉತ್ಪಾದಿಸಲಾಗುತ್ತದೆ ಮತ್ತು ಉತ್ಪಾದನಾ ಸಾಧನಗಳು ಒಂದು ವಿಶೇಷ ಸಾಮಾಜಿಕ 

ವರ್ಗಕ್ಕೆ ಸೇರಿದವಾಗಿರುತ್ತವೆ. ತತ್ಪಲವಾಗಿ, ಸರಕುಗಳ ಮೌಲ್ಯವು ಯಾವುದಾದರೂ 
ರೀತಿಯಲ್ಲಿ ಬಂಡವಾಳಗಾರರ ವರ್ಗಕ್ಕೆ ಸೇರಿದಂಥ ಒಂದು ಭಾಗವನ್ನು ಒಳ 
ಗೊಂಡಿರಬೇಕು. ಈ ಭಾಗವು ಹುಟ್ಟುವುದು ಹೇಗೆ ಮತ್ತು ಅದನ್ನು ಹೇಗೆ 
ನಿರ್ಧರಿಸಲಾಗುತ್ತದೆ? 

ಸ್ಮಿತ್ ಹಾಗೂ ರಿಕಾರ್ಡೊರವರಿಗೆ ( ಮತ್ತು , ನಾವು ಕಂಡಿರುವಂತೆ, ಮಿಲ್ 
ಜೂನಿಯರ್‌ವರೆಗಿನ ಎಲ್ಲ ರಿಕಾರ್ಡೊಯನ್ನರಿಗೂ ) ಇದು, ಒಂದೇ ಕಾಲದಲ್ಲಿ ಮೌಲ್ಯದ 
ಹಾಗೂ ವಿತರಣೆಯ ಸಮಸ್ಯೆಯೂ ಆಗಿದ್ದಿತು. ಸೇಮ್‌ರವರಿಗೆ, ಇದೆಲ್ಲ ತುಂಬ 
ಸರಳವಾದ ವಿಷಯ . ವಾಸ್ತವವಾಗಿ, ಅವರ ವಿತರಣೆಯ ಸಿದ್ದಾಂತವು ಮೌಲ್ಯದ 
ಸಿದ್ದಾಂತದಿಂದ ಬೇರೆಯಾಗಿರುತ್ತದೆ. ಮೌಲ್ಯದ ಸಿದ್ದಾಂತವು ಅವರಿಗೆ ಅಲ್ಪ ಆಸಕ್ತಿ 
ಯದಷ್ಟೆ ಆಗಿರುತ್ತದೆ. ತತ್ಪಲವಾಗಿ ಉತ್ಪಾದನಾ ಪ್ರಕ್ರಿಯೆಯಲ್ಲಿ ಅವರಿಗೆ ಉಳಿದಿರು 
ವುದೆಲ್ಲ ಒಂದೇ ಒಂದು ರೂಪ- ಉಪಯುಕ್ತತೆಗಳ, ಉಪಯುಕ್ತ ಮೌಲ್ಯಗಳ, 
ನಿರ್ಮಾಣ, ವಿಷಯವನ್ನು ಈ ರೀತಿಯಲ್ಲಿ ಮುಂದಿಟ್ಟಾಗ, ಉತ್ಪಾದನೆಗೆ ನೈಸರ್ಗಿಕ 
ಸಂಪನ್ಮೂಲಗಳು, ಶ್ರಮ ಸಾಧನ ಸಲಕರಣೆಗಳು ಹಾಗೂ ಶ್ರಮ ಶಕ್ತಿ , ಅಂದರೆ 
ಭೂಮಿ, ಬಂಡವಾಳ ಹಾಗೂ ಶ್ರಮ , ಇವುಗಳ ಸಂಯೋಜನೆಯು ಅಗತ್ಯವೆಂಬುದು 
ಸ್ಪಷ್ಟವಾಗಿರುತ್ತದೆ. ಈ ಸ್ವಯಂಸ್ಪಷ್ಟ ವಿಷಯವನ್ನೇ ಸೇಮ್‌ರವರು ಒತ್ತಿ 
ತಿಳಿಸುವುದು . 

ಇದು ಎಲ್ಲ ಉತ್ಪಾದನಾ ಪ್ರಕ್ರಿಯೆಗಳಿಗೂ ಸಾಮಾನ್ಯವಾದ ಲಕ್ಷಣವಷ್ಟೆ . 
ಆದ್ದರಿಂದ ಇದು ಬಂಡವಾಳಶಾಹಿ ಉತ್ಪಾದನೆಯ ವಿಶಿಷ್ಟ ಸ್ವಭಾವವನ್ನೇನೂ ವಿವ 
ರಿಸದು , ಎಂದು ಆಕ್ಷೇಪಿಸಬಹುದು. ಆದರೆ ಈ ಆಕ್ಷೇಪಣೆಸೇಮ್‌ರವರಿಗೆ ಗೋಚರಕ್ಕೆ 
ಬರಲು ಸಾಧ್ಯವಿರಲಿಲ್ಲ, ಏಕೆಂದರೆ, ಸ್ಮಿತ್‌ರವರಿಗಿಂತಲೂ ತುಂಬ ಹೆಚ್ಚಾಗಿ ಅವರಿಗೆ 
ಬಂಡವಾಳಶಾಹಿ ಉತ್ಪಾದನಾ ವಿಧಾನವೇ ಊಹಿಸಲು ಸಾಧ್ಯವಿದ್ದ, ಚಿರಂತನವಾದ 
ಹಾಗೂ ಆದರ್ಶವಾದ ಉತ್ಪಾದನಾ ವಿಧಾನವಾಗಿದ್ದಿತು. ಭೂಮಾಲೀಕರ ಹಾಗೂ 
ಬಂಡವಾಳಗಾರರ ಅಸ್ತಿತ್ವವು ಒಂದು ರೀತಿಯ ನಿಸರ್ಗ ನಿಯಮ , ಸೂರ್ಯೋದಯ 
ಹಾಗೂ ಸೂರ್ಯಾಸ್ತಮದಂತೆ, ಎಂದವರು ಭಾವಿಸಿದ್ದರು . 

ಸೇಮ್‌ರವರ ಸಿದ್ಧಾಂತದ ಪ್ರಕಾರ, ಲಾಭವು ಬಂಡವಾಳದ ಸಹಜ ಉತ್ಪನ್ನ 
ಹಾಗೂ ಗೇಣಿಯು ಭೂಮಿಯ ಸಹಜ ಉತ್ಪನ್ನ , ಎರಡೂ ಸಾಮಾಜಿಕ ಪದ್ಧತಿ 
ಯಿಂದ , ವರ್ಗರಚನೆ ಹಾಗೂ ಮಾಲೀಕತ್ವದ ರೂಪದಿಂದ ಸಂಪೂರ್ಣವಾಗಿ ಸ್ವತಂತ್ರ 
ವಾಗಿರುತ್ತವೆ. ಸೇಬಿನ ಗಿಡವು ಸೇಬಿನ ಹಣ್ಣುಗಳನ್ನು ನೀಡುವಂತೆ ಮತ್ತು ಕಪ್ಪು 
ದ್ವೀಪದ್ರಾಕ್ಷಿ ಬಳ್ಳಿಯು ಕಪ್ಪು ದ್ವೀಪದ್ರಾಕ್ಷಿ ನೀಡುವಂತೆ, ಬಂಡವಾಳವು ಲಾಭವನ್ನು 
ನೀಡುತ್ತದೆ. 

ಈ ಪ್ರಕಲ್ಪನೆಯು ಶ್ರಮದ ಮೌಲ್ಯ ಸಿದ್ದಾಂತಕ್ಕೂ ಮಿಗುತಾಯ ಮೌಲ್ಯ 

ಸಿದ್ಧಾಂತಕ್ಕೂ ಸಂಪೂರ್ಣವಾಗಿ ವಿರೋಧವಾದುದಾಗಿದೆ. ಇದು ಬಂಡವಾಳಗಾರರೂ 
ಭೂಮಾಲೀಕರೂ ಕಾರ್ಮಿಕರನ್ನು ಶೋಷಿಸುತ್ತಾರೆ ಎಂಬುದನ್ನು ನಿರಾಕರಿಸುತ್ತದೆ 
ಮತ್ತು ಆರ್ಥಿಕ ಪ್ರಕ್ರಿಯೆಯು ಉತ್ಪಾದನೆಯ ಸಮಾನ ಅಂಶಗಳ ಸಾಮರಸ್ಯ 
ಸಹಕಾರ ಎಂದು ವಿವರಿಸುತ್ತದೆ . ಸೇಮ್‌ರವರ ಅನುಯಾಯಿಗಳಲ್ಲಿ ಅತ್ಯಂತ ಖ್ಯಾತ 
ರಾದ ಫ್ರೆಡರಿಕ್ ಬಾಯರವರ ಮುಖ್ಯ ಕೃತಿ ವಾಸ್ತವವಾಗಿ Les hatinories 
economniques ( ಆರ್ಥಿಕ ಸಾಮರಸ್ಯ ) ಎಂಬ ಶೀರ್ಷಿಕೆಯನ್ನೇ ಹೊಂದಿದೆ. 

ಸೇಮ್‌ರವರೂ ಅವರ ಶಿಷ್ಯರೂ ವಿವರಿಸಿದ ರೀತಿಯಲ್ಲಿ ಉತ್ಪಾದನೆಯ 
ಅಂಶಗಳ ಸಿದ್ದಾಂತವು ಅತಿ ಸರಳಗೊಳಿಸಲ್ಪಟ್ಟಿದೆ, ಮೇಲುಮೇಲಿನದಾಗಿದೆ, ಎಂದು 
ಬೂರ್‌ಷ್ಟಾ ಅರ್ಥಶಾಸ್ತ್ರದಲ್ಲೂ ಹೆಸರು ಪಡೆದಿದೆ. 

ನಿಜವಾಗಿಯೂ , ತಮ್ಮ ದಿನದ ಮೂಲ ಆರ್ಥಿಕ ಪ್ರಶ್ನೆಗಳಿಗೆ ಸಂಬಂಧಿಸಿ 
ಸೇಮ್‌ರವರು ನೀಡಿದ ಉತ್ತರಗಳು ತುಂಬ ಮಟ್ಟಿಗೆ ಸಮಸ್ಯೆಯನ್ನೇ ಪರಿಶೀಲಿಸದೆ 
ಹೋದವು. ಮೌಲ್ಯವು ಹೇಗೆರೂಪುಗೊಳ್ಳುತ್ತದೆ ಮತ್ತು ಅಂತಿಮ ವಿಶ್ಲೇಷಣೆಯಲ್ಲಿ 
ಯಾವುದು ಸರಕು ಬೆಲೆಗಳನ್ನು ನಿರ್ಧರಿಸುತ್ತದೆ ? ಸೃಜಿಸಲ್ಪಟ್ಟ ಮೌಲ್ಯವನ್ನು 
ಯಾವ ಯಾವ ಪ್ರಮಾಣಗಳಲ್ಲಿ ವಿತರಣೆ ಮಾಡಬೇಕೆಂಬುದನ್ನು – ಉತ್ಪಾದನೆಯ 
ಒಂದೊಂದೂ ಅಂಶಕ್ಕೆ ಸಂಬಂಧಿಸಿದ ಆದಾಯಗಳನ್ನು ನಿರ್ಧರಿಸುವುದು ಯಾವುದು ? 
ಸೇಮ್‌ರವರೂ ಅವರ ಅನುಯಾಯಿಗಳೂ ಇದರ ಬಗೆಗೆ ಮೂಲತಃ ಏನೂ 
ಹೇಳಲಿಲ್ಲ. ಅತಿಸಾಮಾನ್ಯ ಮಾತುಗಳಿಂದಲೂ ಚರ್ವಿತಚರ್ವಣಗಳಿಂದಲೂ ಅವರು 
ಈ ವಿಷಯಗಳನ್ನು ದಾಟಿಸಿದರು. 

ಸೇಮ್‌ರವರು ತಮ್ಮ ಕೃತಿಗಳಲ್ಲಿ ಆದಾಯದ ಪ್ರತಿಯೊಂದೂ ಮಾದರಿಯನ್ನು 
ಪ್ರತ್ಯೇಕವಾಗಿ ಪರಿಶೀಲಿಸುತ್ತಾರೆ. ಆದರೆ ಅವರು ಲಾಭವನ್ನು ಪರಿಶೀಲಿಸಿರುವ 
ರೀತಿಯಷ್ಟೆ ಆಸಕ್ತಿದಾಯಕವಾಗಿದೆ. ನಾವಾಗಲೇ ತಿಳಿದಿರುವಂತೆ, ಲಾಭವನ್ನು ಸಾಲ 
ಗಳ ಮೇಲಿನ ಬಡ್ಡಿ ಹಾಗೂ ಉದ್ಯಮಶೀಲತೆಯ ವರಮಾನ ಎಂದು ವಿಭಜಿಸಲಾಗು 
ತದೆ. ಮೊದಲನೆಯದನ್ನು ಬಂಡವಾಳದ ಮಾಲೀಕನಾಗಿ ಬಂಡವಾಳಗಾರನು ಸ್ವಾಧೀನ 
ಪಡಿಸಿಕೊಳ್ಳುತ್ತಾನೆ, ಎರಡನೆಯದನ್ನು ಉದ್ಯಮದ ವ್ಯವಸ್ಥಾಪಕನಾಗಿ ಬಂಡವಾಳ 
ಗಾರನು ಸ್ವಾಧೀನಪಡಿಸಿಕೊಳ್ಳುತ್ತಾನೆ. ಸೇಮ್‌ರವರ ಪ್ರಕಾರ ಉದ್ಯಮಶೀಲ 
ತೆಯ ಆದಾಯವು ನೇಮಕಗೊಂಡ ಯಾವೊಬ್ಬ ಮ್ಯಾನೇಜರ್‌ ( ವ್ಯವಸ್ಥಾಪಕ) ನೂ 
ಪಡೆಯಲು ಸಾಧ್ಯವಿರುವಂಥ ಕೇವಲ ಒಂದು ಮಾದರಿಯ ಕೂಲಿಯಲ್ಲ, ಆದರೆ 
ಬಂಡವಾಳಗಾರನು ನಿರ್ವಹಿಸುವಂಥ ಒಂದು ವಿಶೇಷ ರೀತಿಯ ಉನ್ನತ ಪ್ರಾಮುಖ್ಯ 
ತೆಯ ಸಾಮಾಜಿಕ ಕ್ರಿಯೆಗೆ ನೀಡಲಾದಂಥ ಪ್ರತಿಫಲ , ಅವನು ನಿರ್ವಹಿಸುವ ಈ 
ಸಾಮಾಜಿಕ ಕ್ರಿಯೆಯ ಸಾರವೆಂದರೆ – ಉತ್ಪಾದನೆಯ ಮೂರೂ ಅಂಶಗಳನ್ನು 
ವಿವೇಕಯುತವಾಗಿ ಸಂಯೋಜಿಸುವುದು . ಉದ್ಯಮಶೀಲತೆಯ ಆದಾಯವು, ಬಂಡ 

ವಾಳಗಾರನ “ಕೈಗಾರಿಕಾ ಕೌಶಲಕ್ಕಾಗಿ, ಅಂದರೆ ಅವನ ನಿರ್ಧಾರ ಶಕ್ತಿ , ಅವನ ಸಹಜ 
ಹಾಗೂ ಸಂಪಾದಿತ ಪ್ರತಿಭೆಗಳು, ಅವನ ಚಟುವಟಿಕೆ , ಅವನ ಸಮರ್ಪಕತೆಯ 
ಹಾಗೂ ನಾಯಕತ್ವದ ಸದ್ಭಾವ, ಇವುಗಳಿಗಾಗಿ”* ಅವನು ಪಡೆಯುವ ಪ್ರತಿಫಲ 
ಎಂದು ಸೇಮ್ ಬರೆದರು . 

ಹೀಗೆ ಉದ್ಯಮಶೀಲತೆಯ ಆದಾಯವನ್ನು ಉದ್ಯಮಿಯ ಸಂಘಟನಾ ಪಾತ್ರಕ್ಕೆ 
ನೀಡಲಾದ ಪ್ರತಿಫಲವೆಂದು ವಿವರಿಸುವುದನ್ನು ಮಾರ್ಷಲ್‌ರವರು ಎತ್ತಿಕೊಂಡರು . 
ಉದ್ಯಮಿಯು ಒಬ್ಬ ಆವಿಷ್ಕರಣಕರ್ತ , ಅವನು ತಾಂತ್ರಿಕ ಪ್ರಗತಿಯ ಹರಿಕಾರನ 
ಪಾತ್ರ ನಿರ್ವಹಿಸುತ್ತಾನೆ ಎಂಬ ಸೇಮ್‌ರವರ ಮತ್ತೊಂದು ಅಂಶವನ್ನು ಮು೦ಪೆಟರ್‌ 
ಉಪಯೋಗಿಸಿಕೊಂಡರು . ಕೊನೆಯದಾಗಿ, ಉದ್ಯಮಿಯು “ ಅನಿಶ್ಚಿತತೆಯ ಭಾರ 
ವನ್ನು ” ಹೊರುತ್ತಾನೆ, ಅಥವಾ ಹೆಚ್ಚು ಸರಳವಾಗಿ ಹೇಳುವುದಾದರೆ, ನಷ್ಟ 
ಸಂಭವದ ಅಪಾಯವನ್ನು ಎದುರಿಸುತ್ತಾನೆ. ಆದ್ದರಿಂದ ಅವನಿಗೆ ವಿಶೇಷ ಪ್ರತಿಫಲ 
ದೊರಕಬೇಕು , ಎಂದು ಅಮೆರಿಕನ್ ಫ್ರಾಂಕ್ ನೈಟ್ ಬರೆದರು. ಸೇಮ್‌ರವರೂ 
ಹೀಗೆಯೇ ಸೂಚಿಸುತ್ತಾರೆ: 
- ನೈಸರ್ಗಿಕ ಮೂಲವಸ್ತುಗಳನ್ನೂ , ಭೌತಿಕೀಕೃತ ಹಾಗೂ ಜೀವಂತ ಶ್ರಮವನ್ನೂ 
ಉತ್ಪಾದನಾ ಪ್ರಕ್ರಿಯೆಯಲ್ಲಿ ಒಂದುಗೂಡಿಸುವ ಸಮಸ್ಯೆಯು, ಸೇಮ್‌ರವರ ಪಂಥವು 
ಅದಕ್ಕೆ ನೀಡಿದ ಮತ್ತು ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರವು ಅದಕ್ಕೆ ಇನ್ನೂ 
ನೀಡುತ್ತಿರುವಂಥ ಬಂಡವಾಳವಾದ ಸಮರ್ಥಕ ವಿವರಣೆಯಿಂದ ಸ್ವತಂತ್ರವಾಗಿಯೂ 
ಅತ್ತಿತ್ವದಲ್ಲಿದೆ. ಅದು ಸಾಮಾಜಿಕ ಸಮಸ್ಯೆಯಷ್ಟೆ ಅಲ್ಲ, ಅತ್ಯಂತ ಮುಖ್ಯ ತಾಂತ್ರಿಕ - 
ಆರ್ಥಿಕ ಸಮಸ್ಯೆಯೂ ಆಗಿದೆ. 
- ಗೋಧಿಯ ಫಸಲನ್ನು ಶೇ . 50ರಷ್ಟು ಹೆಚ್ಚಿಸಬೇಕು ಎಂಬ ಗುರಿಯನ್ನು 
ಅನೇಕ ರೀತಿಗಳಲ್ಲಿ ಸಾಧಿಸಬಹುದು. ಬೆಳೆಯನ್ನು ಬೆಳೆಯುವ ಕ್ಷೇತ್ರವನ್ನು ವಿಸ್ತರಿ 
ಸುವ ಮೂಲಕ , ಅಥವಾ ಅದೇ ಕ್ಷೇತ್ರದಲ್ಲೇ ಶ್ರಮ ಹಾಗೂ ವಸ್ತು ವೆಚ್ಚವನ್ನು 
( ಬಂಡವಾಳವನ್ನು ) ಹೆಚ್ಚಿಸುವ ಮೂಲಕ , ಶ್ರಮ ಪ್ರಮಾಣ ಒಂದೇ ಆಗಿದ್ದು 
ಹೆಚ್ಚು ಬಂಡವಾಳ ಸೇರಿಸುವ ಮೂಲಕ, ಅಥವಾ ಹೆಚ್ಚು ಶ್ರಮವನ್ನು ಸೇರಿಸುವ 
ಮೂಲಕ – ಹೀಗೆ ನಾನಾ ರೀತಿಗಳಲ್ಲಿ ಸಾಧಿಸಬಹುದು. ಸಹಜವಾಗಿಯೇ ನಿಜ 
ಜೀವನದಲ್ಲಿ ಈ ಕಾರ್ಯಭಾರವನ್ನು ಮೂಲ ವಸ್ತುಗಳ ( ಅಂಶಗಳ) ಬೆಳವಣಿಗೆಯ 
ಸಂಯೋಜನೆಯಿಂದ ಪರಿಹರಿಸಲಾಗುತ್ತದೆ. ಆದರೆ ಯಾವ ಪ್ರಮಾಣಗಳಲ್ಲಿ ಇವು 
ಗಳನ್ನು ಸಂಯೋಜಿಸುವುದು ಅತ್ಯುತ್ತಮ ? ಈ ನಿರ್ದಿಷ್ಟ ದೇಶದಲ್ಲಿ ಅಥವಾ ನಿರ್ದಿಷ್ಟ 


* J-B . Say , Traité d 'économie politique ..., Paris , 1841, p . 
368 - 369. 

ವಾಗಿ ಆ ಕ್ಷೇತ್ರದಲ್ಲಿ ಇರುವ ಮೂರ್ತರೂಪದ ಪರಿಸ್ಥಿತಿ, ನಾನಾ ರೀತಿಯ ಸಂಪ 
ನ್ಯೂಲಗಳ ಕೊರತೆ ಎಷ್ಟು ಪ್ರಮಾಣದಲ್ಲಿದೆ, ಇವುಗಳನ್ನು ಯಾವ ರೀತಿಯಲ್ಲಿ 
ಗಣನೆಗೆ ತೆಗೆದುಕೊಳ್ಳಬೇಕು ? ಇನ್ನೂ ಉಪಯೋಗಿಸದಿರುವ ವಿಶಾಲ ಭೂಪ್ರದೇಶ 
ಗಳು ಅಸ್ತಿತ್ವದಲ್ಲಿದ್ದರೆ ಅದೊಂದು ವಿಷಯವಾಯಿತು. ಆದರೆ ಹೆಚ್ಚಿನ ಭೂಮಿ 
ಇಲ್ಲದೆಯೇ ನಿರುದ್ಯೋಗಿಗಳಾದ ಕಾರ್ಮಿಕರ ಸಂಖ್ಯೆ ಇತ್ಯಾದಿಗಳು ಹೆಚ್ಚಾಗಿದ್ದರೆ , 
ಅದು ಬೇರೆಯೇ ವಿಷಯ . ಸ್ಪಷ್ಟವಾಗಿಯೇ ಇವೆಲ್ಲವೂ ಅರ್ಥಶಾಸ್ತ್ರಜ್ಞರನ್ನು 
ಎದುರಿಸುವಂಥ ಮುಖ್ಯ ಪ್ರಾಯೋಗಿಕ ಪ್ರಶ್ನೆಗಳಾಗಿವೆ . ಅವು ಒಂದು ಬಿಡಿ ಸಂಸ್ಥೆಯ 
ಪ್ರಮಾಣದಲ್ಲಿ (ಸೂಕ್ಷ್ಮ - ಆರ್ಥಿಕ ಮಟ್ಟದಲ್ಲಿ) ಉದ್ಭವಿಸಬಹುದು ಅಥವಾ ಇಡೀ 
ದೇಶದ ಪ್ರಮಾಣದಲ್ಲಿ ( ಬೃಹತ್ -ಆರ್ಥಿಕ ಮಟ್ಟದಲ್ಲಿ) ಉದ್ಭವಿಸಬಹುದು. 

- ಒಂದು ದೇಶದ ರಾಷ್ಟ್ರೀಯ ವರಮಾನವನ್ನು ಅಥವಾ ಸಾಮಾಜಿಕ ಉತ್ಪನ್ನ 
ವನ್ನು ಆ ನಿರ್ದಿಷ್ಟ ವರ್ಷದಲ್ಲಿ ಉತ್ಪಾದಿಸಲಾದ ಉಪಯುಕ್ತ ಮೌಲ್ಯಗಳ ಒಟ್ಟು 
ಮೊತ್ತವೆಂದು ಪರಿಗಣಿಸಬಹುದು. ಈ ಸರಕುಗಳ ಹಣರೂಪದ ಅಂದಾಜು, ಈ ಅನಂತ 
ವಾಗಿ ವೈವಿಧ್ಯವಾದ ಮೊತ್ತದ – ಸಿಮೆಂಟ್, ಷರಾಯಿ , ಕಾರು, ಸಕ್ಕರೆ, ಇವೇ 
ಮುಂತಾದ ವೈವಿಧ್ಯಪೂರ್ಣ ವಸ್ತುಗಳ ಮೊತ್ತದ – ಭೌತಿಕ ಪ್ರಮಾಣವನ್ನು ಒಂದೇ 
ಮಾನದಂಡದಿಂದ ಅಳೆಯುವ ಸಾಧನವಾಗಿರುತ್ತದೆ... ಅವುಗಳಲ್ಲಾಗುವ ಬದಲಾವಣೆ 
ಗಳು ಉತ್ಪಾದನೆಯ ಭೌತಿಕ ಪ್ರಮಾಣದಲ್ಲಿ ಹೆಚ್ಚಳವನ್ನು , ಅಂದರೆ ಸಮೃದ್ಧತೆಯ , 
ಸಂಪತ್ತಿನ ಹೆಚ್ಚಳವನ್ನು , ಪ್ರತಿಬಿಂಬಿಸುತ್ತವೆ. ಈ ರಾಷ್ಟ್ರೀಯ ವರಮಾನದಲ್ಲಿ ( ಅಥವಾ 
ಉತ್ಪನ್ನದಲ್ಲಿ) ಉತ್ಪಾದನೆಯ ಒಂದೊಂದೂ ಅಂಶವು ಪಾಲು ಹೊಂದಿರುತ್ತದೆಂಬ 
ಪ್ರಶ್ನೆಯನ್ನು , ಒಂದೊಂದೂ ಅಂಶದ ಬೆಳವಣಿಗೆಯು ಒಟ್ಟು ಉತ್ಪನ್ನದಲ್ಲಾದ 
ಬೆಳವಣಿಗೆಯಲ್ಲಿ ಎಷ್ಟು ಪಾಲು ಹೊಂದಿರುತ್ತದೆಂಬ ಪ್ರಶ್ನೆಯನ್ನು , ಈ ಮನೋ 
ಧರ್ಮವು ಸಂಪೂರ್ಣವಾಗಿ ಸಮರ್ಥಿಸುತ್ತದೆ. ಈ ಅಂಶಗಳ ವೆಚ್ಚಗಳ ನಡುವಿನ 
ಅವಲಂಬಿ ಪರಿಮಾಣಗಳ (functional dependences ) ಅಧ್ಯಯನವು ಆರ್ಥಿಕತೆಯ 
ದಕ್ಷತೆಯನ್ನು ಹೆಚ್ಚಿಸುವುದಕ್ಕೆ ಭಾರಿ ಮಹತ್ವದ್ದಾಗಿದೆ. ಉತ್ಪನ್ನಗಳ (ಉಪಯುಕ್ತ 
ಮೌಲ್ಯಗಳ ಮೊತ್ತವನ್ನಾಗಿ ಕಂಡುಕೊಳ್ಳಲಾದಉತ್ಪನ್ನಗಳ) ಸೃಷ್ಟಿಯಲ್ಲಿ ಒಂದೊಂದೂ 
ಅಂಶವು ಸ್ವತಂತ್ರವಾದುದು, ಈ ಅಂಶಗಳನ್ನು ಪ್ರತ್ಯೇಕಗೊಳಿಸುವುದು ಸಾಧ್ಯ , ಎಂದು 
ಮುಂತಾಗಿ ಭಾವಿಸಿಕೊಳ್ಳುವುದು , ಸಹಜವಾಗಿಯೇ ಅತಿಸರಳಗೊಳಿಸಲಾದ ಊಹಾ 
ಪ್ರತಿಜ್ಞೆಯಾಗುತ್ತದೆ. ಆದರೆ ಇದನ್ನು ಮನಸ್ಸಿನಲ್ಲಿಟ್ಟುಕೊಂಡು, ನಿಜವಾದ ಪರಿ 
ಸ್ಥಿತಿಗಳು ವಿಶ್ಲೇಷಣೆಯ ಮೇಲೆ ಹಾಕಲಾಗುವ ನಿರ್ಬಂಧಗಳನ್ನು ಗಣನೆಗೆ ತಂದು 
ಕೊಂಡು, ನಾವು ಈ ಉತ್ಪಾದನೆಯ “ ಅಂಶಗಳ ವಿಶ್ಲೇಷಣೆಯನ್ನು ಒಂದಿಷ್ಟು 
ಪ್ರಮಾಣದಲ್ಲಿ ಪರಿಣಾಮಕಾರಿಯಾಗಿರುವಂತೆ ಬಳಸಿಕೊಳ್ಳಲು ಸಾಧ್ಯ . ಪ್ರಸಕ್ತ 
ಸಮಯದಲ್ಲಿ ವಿಸ್ತ್ರತವಾಗಿ ಅನ್ವಯಿಸಲಾಗುತ್ತಿರುವ ವಿಶ್ಲೇಷಣೆಯ ಈ ವಿಧಾನಗಳ 

- ಲೋಂದು ಉತ್ಪಾದನೆಯ ಅವಲಂಬಿ ಪರಿಮಾಣಗಳ ( production functions ) 

ವಿಧಾನವಾಗಿದೆ.* 
- ಒಟ್ಟಿನಲ್ಲಿ ಹೇಳುವುದಾದರೆ, ಉತ್ಪಾದನೆಯ ಪ್ರಮಾಣವು(ಒಂದು ನಿರ್ದಿಷ್ಟ ಸರಕಿನ 
- ಅಥವಾ ಸರಕುಗಳ ಸರಣಿಯ ಪ್ರಮಾಣವು, ಒಂದು ನಿರ್ದಿಷ್ಟ ಉದ್ಯಮದಲ್ಲಿ ಅಥವಾ 
ಒಂದು ನಿರ್ದಿಷ್ಟ ದೇಶದಲ್ಲಿ, ಇತ್ಯಾದಿ) ಚಲಪ್ರಮಾಣಗಳ ಒಂದುಶ್ರೇಣಿಯ ಅವಲಂಬಿ 
ಪರಿಮಾಣವಾಗಿರುತ್ತದೆ ಎಂದು ಇದರಿಂದ ಅರ್ಥವಾಗುತ್ತದೆ. ಈ ಚಲಪ್ರಮಾಣಗಳ 
ಸಂಖ್ಯೆಯು ನಿಮಗೆ ಇಷ್ಟ ಬಂದಷ್ಟು ದೊಡ್ಡದಾಗಿರಬಹುದು. ಗಣಿತಶಾಸ್ತ್ರ 
ಸಂಕೇತಗಳಲ್ಲಿ ಇದನ್ನು ಕೆಳಗಿನಂತೆ ವ್ಯಕ್ತಪಡಿಸಬಹುದು : Y = F ( x , X,,.... xy) . 
ಇದರಲ್ಲಿ Y ಉತ್ಪಾದನೆಯನ್ನು ಸೂಚಿಸುತ್ತದೆ ಮತ್ತು X , X, ... X, ನಾನಾ 
ಅಂಶಗಳು, ಉದಾಹರಣೆಗೆ, ಕಾರ್ಮಿಕರ ಸಂಖ್ಯೆ , ಅವರ ವಿದ್ಯಾರ್ಹತೆಯ ಮಟ್ಟ, 
ಯಂತ್ರ ಸಾಧನಗಳ ಪ್ರಮಾಣ, ಕಚ್ಚಾ ಪದಾರ್ಥಗಳ ಗುಣ, ಇವೇ ಮುಂತಾದ 
ನಾನಾ ಅಂಶಗಳು . 
- ಈ ಅವಲಂಬಿ ಪರಿಮಾಣದ ಅನೇಕ ವ್ಯತ್ಯಸ್ವರೂಪಗಳನ್ನು ಬದಲಾಗುವ 
ನಾನಾ ವಾದಗಳ ಸಂಯೋಜನೆಗಳೊಂದಿಗೆ ಮುಂದಿಡಲಾಗಿದೆ. ಇವುಗಳಲ್ಲಿ ಅತ್ಯಂತ 
ಸುಪ್ರಸಿದ್ದವಾದುದು ಕಾಬ್ – ದುಗ್ಲಾಸ್ ಅವಲಂಬಿ ಪರಿಮಾಣ . ಇದನ್ನು 1920ರ 
ವರ್ಷಗಳ ಇಬ್ಬರು ಅಮೆರಿಕನ್ ವಿಜ್ಞಾನಿಗಳ ಹೆಸರಿನಲ್ಲಿ ಕರೆಯಲಾಗಿದೆ. ಇದು 
ಈ ಕೆಳಗಿನಂತಿದೆ : 

Y = AKUL . 


* ಈ ವಿಧಾನದ ಚಾರಿತ್ರಿಕ ಉದ್ಭವವು ವಿತರಣೆಯ ಬೂರ್‌ಷ್ಟಾ ಬಂಡವಾಳ 
ವಾದ ಸಮರ್ಥಕ ಸಿದ್ದಾಂತದೊಂದಿಗೆ ಸಂಬಂಧ ಹೊಂದಿದೆ. ಇದರ ಮೂಲಸೇಮ್ 
ರವರವರೆಗೂ ಹೋಗುತ್ತದೆ. ಆದರೆ ತದನಂತರ ಬಂಡವಾಳಶಾಹಿ ಆರ್ಥಿಕತೆಯ 
ಪ್ರಾಯೋಗಿಕ ಆವಶ್ಯಕತೆಗಳು ಅದನ್ನು ತಾಂತ್ರಿಕ- ಆರ್ಥಿಕ ಸ್ವರೂಪದ ನಿರ್ದಿಷ್ಟ 
ಕಾರ್ಯಭಾರಗಳನ್ನು ಗಣಿತಶಾಸ್ತ್ರ ಹಾಗೂ ಅಂಕಿಅಂಶಶಾಸ್ತ್ರಗಳ ನೆರವಿನಿಂದ ಪರಿ 
ಹರಿಸಲು ಬಳಸಬಹುದೆಂದು ನಿರ್ಧರಿಸಿದವು. ಉತ್ಪಾದಕ ಅವಲಂಬಿ ಪರಿಮಾಣಗಳ 
ವಿಧಾನಕ್ಕೂ ವಿತರಣೆಯ ಸಿದ್ದಾಂತವಾಗಿ ಉತ್ಪಾದನೆಯ ಅಂಶಗಳ ಸಿದ್ಧಾಂತಕ್ಕೂ 
ನಡುವೆ ಆದಿಕಾಲದಿಂದಲೂ ಸಂಬಂಧವಿದೆಯೆಂಬುದು ವಾಸ್ತವಾಂಶವಾದರೂ , 
ಉತ್ಪಾದನೆಯ ಅವಲಂಬಿತ ಪರಿಮಾಣಗಳ ವಾಸ್ತವಿಕ ಸಾಧನವನ್ನೂ ನಿರಾಕರಿಸ 
ಬೇಕೆಂದೇನೂ ಇದರಿಂದ ಅರ್ಥವಾಗುವುದಿಲ್ಲ. ಈ ಸಾಧನವನ್ನು ಈ ಬೂರ್‌ಷ್ಟಾ 
ಆಧಾರದಿಂದ ಪ್ರತ್ಯೇಕಿಸಿ, ಅದಕ್ಕೆ ಅನುಗುಣವಾದ ವೈಜ್ಞಾನಿಕ ವ್ಯಾಖ್ಯಾನವನ್ನು 
ನೀಡಿ, ಉತ್ಪಾದನಾ ಬೆಳವಣಿಗೆಯ ಮುಖ್ಯ ರೂಪಗಳನ್ನು ವಿಶ್ಲೇಷಿಸಲು ಅದನ್ನು 
ಬಳಸಿಕೊಳ್ಳುವುದು ಸಾಧ್ಯ . 

ಇಲ್ಲಿ, ಉತ್ಪಾದನಾ ಪ್ರಮಾಣವನ್ನು ಎರಡು ಮುಖ್ಯ ಅಂಶಗಳು - K ( ಬಂಡ 
ವಾಳದ, ಅಂದರೆ ತೊಡಗಿಸಲಾದ ಉತ್ಪಾದನಾ ಸಾಧನಗಳ , ಪ್ರಮಾಣ) ಮತ್ತು 
L (ಶ್ರಮದ ಪ್ರಮಾಣ), ಈ ಅಂಶಗಳು - ನಿರ್ಧರಿಸುತ್ತವೆಂದು ಭಾವಿಸಿಕೊಳ್ಳ 
ಲಾಗಿದೆ. ಘಾತಸೂಚಕಗಳಾದ « ಹಾಗೂ 8 ಗಳು, ಇತರ ಅಂಶಗಳು ಸ್ಥಿರವಾಗಿದ್ದು 
ಬಂಡವಾಳದ ಹಾಗೂ ಶ್ರಮದ ಪ್ರಮಾಣಗಳು ಅನುಕ್ರಮವಾಗಿ ಶೇ . 1ರಷ್ಟು 
ಹೆಚ್ಚಿದಾಗ, ಉತ್ಪಾದನೆಯಲ್ಲಾಗುವ ಶೇಕಡಾವಾರು ಹೆಚ್ಚಳವನ್ನು ತೋರಿಸು 
ಇವೆ. A ಎಂಬುದು ಅನುಪಾತದ ಗುಣಾಂಕ. ಬಂಡವಾಳ ಹಾಗೂ ಶ್ರಮ ಪ್ರಮಾಣ 
ದಲ್ಲಿ ವ್ಯಕ್ತಪಟ್ಟಿರದ ಉತ್ಪಾದನೆಯ ಉಳಿದೆಲ್ಲ ಗುಣಾತ್ಮಕ ಅಂಶಗಳನ್ನೂ 
ಗಣನೆಗೆ ತಂದುಕೊಳ್ಳುವ ಸಂಖ್ಯೆಯಂದೂ ಇದನ್ನು ತೆಗೆದುಕೊಳ್ಳಬಹುದು. 

ಅನೇಕ ಅರ್ಥಶಾಸ್ತ್ರಜ್ಞರು ಕಾಬ್_ ದುಗ್ಲಾಸ್ ಅವಲಂಬಿ ಪರಿಮಾಣವನ್ನು ವಿಕಾಸ 
ಗೊಳಿಸಲು ಹಾಗೂ ಸುಧಾರಿಸಲು ಯತ್ನಿಸಿದ್ದಾರೆ. ಅದಕ್ಕೆ ಚಲನಶೀಲ ಮೂಲಾಂಶ 
ಗಳನ್ನು ನಿರ್ದಿಷ್ಟವಾಗಿ ಯಂತ್ರಕಲಾ ಪ್ರಗತಿಯನ್ನು ಸೇರಿಸಲು ಯತ್ನಿಸಿದ್ದಾರೆ. 
ಡಚ್ ಅರ್ಥಶಾಸ್ತ್ರಜ್ಞ ಯಾನ್ ತಿಂಬೆರ್ಗೆನ್‌ರ ಕೃತಿಯು ಇದಕ್ಕೆ ಸಂಬಂಧಿಸಿ ನಿರ್ದಿಷ್ಟ 
ಪ್ರಾಮುಖ್ಯದ್ದಾಗಿದೆ. ಇವರೇ 1969ರಲ್ಲಿ ಅರ್ಥಶಾಸ್ತ್ರದಲ್ಲಿ ನೊಬೆಲ್ ಪ್ರಶಸ್ತಿ 
ಗಳಿಸಿದ ಮೊದಲ ಅರ್ಥಶಾಸ್ತ್ರಜ್ಞರಾಗಿದ್ದರು . ಇದಲ್ಲದೆ ಅನೇಕ ಅಂಕಿಅಂಶ- ಗಣಿತ 
ಶಾಸ್ತ್ರ ಅಧ್ಯಯನಗಳೂ ಇವೆ . ಇವು ಉತ್ಪಾದನೆಯ ಹೆಚ್ಚಳದಲ್ಲಿ ಪ್ರಧಾನ 
ಅಂಶಗಳ (“ ಯಂತ್ರಕಲಾ ಪ್ರಗತಿಯ ಅಂಶವನ್ನೂ ಒಳಗೊಂಡು) ಪಾಲು ಎಷ್ಟು 
ಪ್ರಮಾಣಗಳಲ್ಲಿರುತ್ತವೆಂಬುದರ ಹೆಚ್ಚು ಕಮ್ಮಿ ನ್ಯಾಯಸಮ್ಮತವೆಂದು ತೋರುವ 
ಅಂದಾಜುಗಳನ್ನು ನೀಡುತ್ತವೆ. 


"ಸೇಮ್‌ರವರ ನಿಯಮ ” 


ಸೇಮ್‌ರವರ “ ಮಾರುಕಟ್ಟೆಗಳ ನಿಯಮ ”, ಅಥವಾ ಸರಳವಾಗಿ " 

ಸೇಮ್‌ರವರ 
ನಿಯಮ ' ವನ್ನು ನಾವಾಗಲೇ ಹಲವಾರು ಬಾರಿ ಕಂಡಿದ್ದೇವೆ. ಅದು ವಿವೇಚಿಸುವಂಥ 
ಉತ್ಪನ್ನ ಈಡೇರಿಕೆಯ ಹಾಗೂ ಮುಗ್ಗಟ್ಟುಗಳ ಸಮಸ್ಯೆಯು ಬಂಡವಾಳವಾದದ 
ಹಾಗೂ ರಾಜಕೀಯ ಅರ್ಥಶಾಸ್ತ್ರದ ಬೆಳವಣಿಗೆಯಲ್ಲಿ ಭಾರಿ ಪಾತ್ರ ನಿರ್ವಹಿಸು 
ಇದೆ. ಸೇಮ್‌ರವರ ನಿಯಮ ' ದ ಇತಿಹಾಸವು ಸ್ವಲ್ಪ ಮಟ್ಟಿಗೆ ನಾಲ್ಕಸರ 
“ ಜನಸಂಖ್ಯಾ ಸೂತ್ರ ' ದ ಕಥೆಯನ್ನೇ ನೆನಪಿಗೆ ತರುತ್ತದೆ. ತಮ್ಮ ' ಪ್ರಬಂಧ' ದ 
ಮೊದಲ ಆವೃತ್ತಿಯಲ್ಲಿ (1803) ಸೇಯ್‌ರವರು ಸರಕುಗಳ ಮಾರಾಟದ ಬಗೆಗೆ 
ನಾಲ್ಕು ಪುಟಗಳನ್ನು ಬರೆದರು . ಅವು ವಸ್ತುಗಳ ಒಟ್ಟಿನ ಮೇಲಿನ ಮಿತಿಮೀರಿದ 

ಉತ್ಪಾದನೆಯ ಆರ್ಥಿಕ ಮುಗ್ಗಟ್ಟುಗಳೂ ಮೂಲಭೂತವಾಗಿ ಅಸಾಧ್ಯವಾದ 
ವೆಂಬ ವಿಚಾರವನ್ನು ತುಂಬ ಅನಿಷ್ಕೃಷ್ಟವಾದ ರೀತಿಯಲ್ಲಿ ವ್ಯಕ್ತಪಡಿಸಿದವು. ಉತ್ಪಾ 
ದನೆಯೇ ಆದಾಯಗಳನ್ನು ಉಂಟುಮಾಡುತ್ತದೆ. ಅವುಗಳಿಂದ ಅನುಗುಣ ಮೌಲ್ಯದ 
ಸರಕುಗಳು ಕೊಳ್ಳಲ್ಪಡುವುದು ಖಂಡಿತ. ಆರ್ಥಿಕತೆಯಲ್ಲಿ ಒಟ್ಟಿನ ಹೇಳಿಕೆಯು 
ಯಾವತ್ತೂ ಒಟ್ಟಿನ ಸರಬರಾಜಿಗೆ ಸಮನಾಗಿರುತ್ತದೆ. ಇವುಗಳ ಪ್ರಮಾಣಗಳಲ್ಲಿ 
ಕೇವಲ ಭಾಗಶಃವಷ್ಟೆ ವ್ಯತ್ಯಾಸಗಳಾಗಬಹುದು: ಒಂದು ಸರಕಿನ ಮಿತಿಮೀರಿದ 
ಉತ್ಪಾದನೆಯಾಗಬಹುದು , ಇನ್ನೊಂದರ ಉತ್ಪಾದನೆ ಕಮ್ಮಿಯಾಗಬಹುದು. ಆದರೆ 
ಒಟ್ಟಿನ ಮೇಲಿನ ಮುಗ್ಗಟ್ಟಿಲ್ಲದೆಯೇ ಈ ವ್ಯತ್ಯಾಸ ಸರಿಹೊಂದುತ್ತದೆ. ಮಾಲ್ಲೂ 
ಸರ ಮೂಲ ವಿಚಾರದಂತೆ ಈ ಸರಳ ಪ್ರತಿಪಾದನೆಯ ಸ್ವತಸ್ಸಿದ್ದವೆಂದೇ ಕಂಡು 
ಬರುತ್ತದೆ. ಆದರೆ ಇದು ಸ್ಪಷ್ಟವಾಗಿಯೇ ಅತಿ ಅಮೂರ್ತವಾದುದು ಮತ್ತು ಸೇಮ್ 
ರವರ ವಿಚಾರವನ್ನು ಅರ್ಥರಹಿತವನ್ನಾಗಿ ಮಾಡುತ್ತದೆ. 
- “ಸೇ‌ರವರ ನಿಯಮಕ್ಕೆ ಸಂಬಂಧಿಸಿ ಬೇಗನೆಯೇ ಉದ್ರಿಕ್ತ ವಾಗ್ವಾದ 
ಪ್ರಾರಂಭವಾಯಿತು ( ಆ ಕಾಲದಲ್ಲಿ ಅವರ ಈ ವಿಚಾರವು ಇನ್ನೂ ಈ ಆಡಂಬರದ 
ಹೆಸರು ಹೊಂದಿರಲಿಲ್ಲ . ಅಂದಿನ ಅತ್ಯಂತ ಖ್ಯಾತ ಅರ್ಥಶಾಸ್ತ್ರಜ್ಞರು ಈ ವಿವಾದ 
ದಲ್ಲಿ ಪಾಲ್ಗೊಂಡರು . ರಿಕಾರ್ಡೊ , ಸಿನ್ನೊಂದಿ, ಮಾಲ್ಲೂಸ್ ಹಾಗೂ ಜೇಮ್ಸ್ 
ಮಿಲ್‌ರವರೂ ಇದರಲ್ಲಿ ಭಾಗವಹಿಸಿದರು. ತಮ್ಮ ವಿಚಾರವನ್ನು ಸಮರ್ಥಿಸುತ್ತ 
ವಾದಿಸುತ್ತ ಸೇಮ್‌ರವರು ತಮ್ಮ ' ಪ್ರಬಂಧ' ದ ಒಂದೊಂದು ಹೊಸ ಆವೃತ್ತಿಯಲ್ಲೂ 
ತಮ್ಮ ವಿವರಣೆಯನ್ನು ಹಿಗ್ಗಿಸಿದರು, ಆದರೆ ಅದನ್ನು ಎಷ್ಟು ಮಾತ್ರವೂ 
ನಿಷ್ಕಷ್ಟಗೊಳಿಸಲಿಲ್ಲ. 
- ಇಂದು ಪಶ್ಚಿಮದಲ್ಲಿ " 

ಸೇಮ್‌ರವರ ನಿಯಮ ” ಕುರಿತಾದ ಚರ್ಚೆಯು ಮುಖ್ಯ 
ವಾಗಿ ರಾಜಕೀಯ ಅರ್ಥಶಾಸ್ತ್ರದಲ್ಲಿ ನಿಯೋಕ್ಲಾಸಿಕಲ್ ಎನ್ನುವಂಥ ಪಂಥದ ಹಾಗೂ 
ಕೇಯ್ಸ್‌ ರವರ ಪಂಥದ ಬೆಂಬಲಿಗರ ನಡುವಿನ ಚರ್ಚೆಯಾಗಿದೆ. ನಿಯೋಕ್ಲಾಸಿ 
ಕಲ್ ಪಂಥದವರು ಈ ನಿಯಮಕ್ಕೆ ಉಲ್ಲೇಖ ಮಾಡದಿದ್ದರೂ ವಾಸ್ತವವಾಗಿ 
ಯಾವ ನಿಲುವು ತಳೆಯುತ್ತಾರೆಂದರೆ ಅದು ಸೇಮ್‌ರವರ ವಿಚಾರಕ್ಕೆ ಹೋಗುತ್ತದೆ. 
ಹೆಚ್ಚು ಕಮ್ಮಿಯಾಗಬಲ್ಲಂಥ ಬೆಲೆ, ಕೂಲಿ ಮತ್ತಿತರ ಮೂಲಾಂಶಗಳಿದ್ದಲ್ಲಿ 
ಆರ್ಥಿಕತೆಯು ಗಹನವಾದ ಮುಗ್ಗಟ್ಟುಗಳನ್ನು ತನ್ನಷ್ಟಕ್ಕೆ ತಾನೇ ನಿವಾರಿಸಿಕೊಳ್ಳುವುದು 
ಸಾಧ್ಯ ಎಂದು ಅವರು ಪ್ರತಿಪಾದಿಸುತ್ತಾರೆ. ಆದ್ದರಿಂದಾಗಿ ಅವರು ಸಾಮಾನ್ಯವಾಗಿ 
ಬರ್‌ಷ್ಟಾ ರಾಜ್ಯವು ಆರ್ಥಿಕತೆಯಲ್ಲಿ ವಿಶಾಲ ಪ್ರಮಾಣದಲ್ಲಿ ಕೈಹಾಕುವುದನ್ನು 
ವಿರೋಧಿಸುತ್ತಾರೆ. ಆರ್ಥಿಕ ನೀತಿಯ ಬಗೆಗಿನ ಅಭಿಪ್ರಾಯಗಳಲ್ಲಿ ನಿಯೋಕ್ಲಾಸಿಕಲ್ 
ಪಂಥದವರು ಆಗಾಗ್ಗೆ ನಿಯೋಲಿಬರಲಿಸ್ಟ್ ” ಪಂಥದತ್ತ ಸರಿಯುತ್ತಾರೆ. 

ಇದಕ್ಕೆ ವಿರುದ್ದವಾಗಿ,ಕೇಯ್ಸ್‌ ರವರೂ ಅವರ ಅನುಯಾಯಿಗಳೂ ಸ್ವತಂತ್ರ 

ವಾಗಿ ವಿಕಾಸಗೊಳ್ಳುವ ಬಂಡವಾಳಶಾಹಿ ಆರ್ಥಿಕತೆಯಲ್ಲಿ ಮುಗ್ಗಟ್ಟುಗಳು 
ಅನಿವಾರ್ಯ ಎಂದು ವಾದಿಸಿ "ಸೇಮ್‌ರವರ ನಿಯಮವನ್ನು ಟೀಕಿಸುತ್ತಾರೆ. ವೃತ್ತಿ 
ದಾರ ಅರ್ಥಶಾಸ್ತ್ರಜ್ಞರು ನಿಜ ಜೀವನದಲ್ಲಿ ಸುಳ್ಳೆಂದು ಸಾಧಿತವಾದಂಥ ಈ ನಿಯಮ ” 
ವನ್ನು ಅನುಸರಿಸುತ್ತಿರುವುದರಿಂದಾಗಿ ಸಾಮಾನ್ಯ ಪೌರನು “ ಇತರ ವಿಜ್ಞಾನಿಗಳಿಗೆ 
ನೀಡುವಷ್ಟೇ ಗೌರವವನ್ನು ಈ ಅರ್ಥಶಾಸ್ತ್ರಜ್ಞರಿಗೆ ನೀಡಲು ಹೆಚ್ಚು ಹೆಚ್ಚು ಮನಸ್ಸಿ 
ಲ್ಲದವನಾಗಿದ್ದಾನೆ, ಏಕೆಂದರೆ ಆ ಇತರ ವಿಜ್ಞಾನಿಗಳ ಸೈದ್ಧಾಂತಿಕ ಫಲಿತಾಂಶಗಳನ್ನು 
ವಾಸ್ತವಿಕತೆಗೆ ಅನ್ವಯಿಸಿದಾಗ ಅವುಗಳು ಸರಿಯಾದವೆಂಬುದನ್ನು ಅವನು ಕಂಡು 
ಕೊಳ್ಳುತ್ತಾನೆ”,* ಎಂದು ಕೇಮ್ಸ್ ಬರೆದರು . ರಾಜ್ಯವು ಆರ್ಥಿಕತೆಯಲ್ಲಿ ವಿಶಾಲ 
ಪ್ರಮಾಣದಲ್ಲಿ ಕೈಹಾಕುವುದಕ್ಕೆ ಕೇಯ್ಸ್‌ ರವರ ಪಂಥವು ಬೆಂಬಲ ನೀಡುತ್ತದೆ. 

ನಾವು ಪರಿಶೀಲಿಸುತ್ತಿರುವ ಈ ಕಾಲಘಟ್ಟದಲ್ಲಿ, ಅಂದರೆ 19ನೆಯ 
ಶತಮಾನದ ಮೊದಲರ್ಧದಲ್ಲಿ , “ಸೇಮ್‌ರವರ ನಿಯಮ ” ವು, ಅಥವಾ ಅದನ್ನು 
ಆಗ ಯಾವ ರೀತಿಯಲ್ಲಿ ಅರ್ಥಮಾಡಿಕೊಳ್ಳಲಾಗಿದ್ದಿತೋ ಅದು, ಇಬ್ಬಗೆಯ ಪಾತ್ರ 
ನಿರ್ವಹಿಸಿತು. ಒಂದು ಕಡೆ, ಅದು ಬೂರ್‌ಷ್ಟಾ ಸಮಾಜದಲ್ಲೂ ಆರ್ಥಿಕತೆಯಲ್ಲೂ 
ಸಾಮರಸ್ಯವು ಪೂರ್ವ ಸಂಸ್ಥಾಪಿತವಾಗಿರುತ್ತದೆ, ಎಂಬ ಸೇಮ್‌ರವರ ಪಂಥದ 
ಅಂತರ್ಗತ ನಂಬಿಕೆಯನ್ನು ಪ್ರತಿಬಿಂಬಿಸಿತು. ಈ ಪಂಥವು ಬಂಡವಾಳಶಾಹಿ ಸಮಾಜ 
ದಲ್ಲಿನ ವೈರುಧ್ಯಗಳು ಅನಿವಾರ್ಯವಾಗಿಯೇ ಮಿತಿಮೀರಿದ ಉತ್ಪಾದನೆಯ 
ಮುಗ್ಗಟ್ಟುಗಳಿಗೆ ದಾರಿ ಮಾಡಿಕೊಡುತ್ತಿದ್ದುದನ್ನು ಕಾಣದಾಗಿದ್ದಿತು ಅಥವಾ 
ಕಾಣದಿದ್ದಿತು . ಸರಕುಗಳನ್ನು ಕೇವಲ ಜನರ ಹೇಳಿಕೆಗಳನ್ನು ತೃಪ್ತಿಪಡಿಸಲೋಸುಗವಷ್ಟೆ 
ಉತ್ಪಾದಿಸಲಾಗುತ್ತದೆ ಮತ್ತು ವಿನಿಮಯ ಮಾಡಿಕೊಳ್ಳಲಾಗುತ್ತದೆ, ಈ ವಿನಿಮಯದಲ್ಲಿ 
ಹಣವು ಸಂಪೂರ್ಣವಾಗಿ ನಿಷ್ಕ್ರಿಯ ಪಾತ್ರ ನಿರ್ವಹಿಸುತ್ತದೆ, ಎಂದು "ಸೇಯ್ 
ರವರ ನಿಯಮ ” ವು ಭಾವಿಸಿಕೊಳ್ಳುತ್ತದೆ. ಇದು ವಾಸ್ತವ ಸಂಗತಿಗೆ ತುಂಬ ದೂರ. 
ಆದರೆ “ 

ಸೇರವರ ನಿಯಮ ' ವು ಆ ಕಾಲಕ್ಕೆ ಪ್ರಗತಿಶೀಲವಾಗಿದ್ದಂಥ ಒಂದು 
ಸ್ವರೂಪವನ್ನೂ ಒಳಗೊಂಡಿದ್ದಿತು . ಅದು ಬಂಡವಾಳವಾದದ ಪುರೋಗಾಮಿ ಬೆಳ 
ವಣಿಗೆಯು ಅಸಾಧ್ಯ ಎಂಬ ಸಿಸ್ಕೋಂದಿಯವರ ಸಿದ್ಧಾಂತಕ್ಕೆ ವಿರೋಧವಿದ್ದಿತು . 
ಬಂಡವಾಳವಾದವು ಬೆಳವಣಿಗೆಗೊಳ್ಳುತ್ತಿರುವಾಗ ತನ್ನದೇ ಮಾರುಕಟ್ಟೆಯನ್ನೂ 
ಸೃಜಿಸಿಕೊಳ್ಳುತ್ತದೆ ಮತ್ತು ತನ್ನ ಸರಕುಗಳ ಈಡೇರಿಕೆಯ ( realisation ) ಸಮಸ್ಯೆ 
ಯನ್ನು ಪರಿಹರಿಸಿಕೊಳ್ಳಲು ಅದಕ್ಕೆ ಮಾಲ್ಲೂಸರೂ ನಿನ್ನೊಂದಿಯವರೂ ಸಲಹೆ 
ಮಾಡಿದಂಥ ಕುಖ್ಯಾತ “ ಮಧ್ಯವರ್ತಿಗಳ ” ಆವಶ್ಯಕತೆ ಏನಿಲ್ಲ ಎಂಬ ಸಿದ್ದಾಂತವನ್ನು 


* J. M . Keynes , The General Theory of Employment, Interest 
and Money , London , 1946 , p . 33 . 

ಅದು ಹೆಚ್ಚು ನಿಷ್ಕಷ್ಟವಲ್ಲದ ರೀತಿಯಲ್ಲಾದರೂ ಸರಿಯೇ , ವ್ಯಕ್ತಪಡಿಸಿತು. ಸೇಮ್ 
ರವರ ವಾದಗಳನ್ನು ಬಳಸಿಕೊಂಡು ಬೋರ್‌ಪ್ಲಾಸೀಯು ವಾಣಿಜ್ಯ ಹಾಗೂ ಉದ್ಯಮ 
ಸ್ವಾತಂತ್ರ್ಯದ ಪರವಾಗಿ ಹಾಗೂ ಅಧಿಕಾರಶಾಹಿ ರಾಜ್ಯಯಂತ್ರವನ್ನು ಮೊಟಕು 
ಮಾಡಬೇಕೆಂದು ಪ್ರಗತಿಶೀಲವಾದ ಹೇಳಿಕೆಗಳನ್ನು ಮುಂದಿರಿಸಿತು . ರಿಕಾರ್ಡೋರವರು 
ಸೇಮ್‌ರವರ ಮಾರುಕಟ್ಟೆಗಳ ಸಿದ್ದಾಂತವನ್ನು ಏಕೆ ಒಪ್ಪಿಕೊಂಡರೆಂಬುದಕ್ಕೆ ಇದು 
ವಿವರಣೆ ನೀಡುತ್ತದೆ. 


ಪಂಥ 


1873ರಲ್ಲಿ ಮಾರ್ಕ್ಸ್‌ರವರು ' ಬಂಡವಾಳ' (ಸಂಪುಟ ಒಂದು ) ಗ್ರಂಥದ ದ್ವಿತೀಯ 
ಆವೃತ್ತಿಗೆ ಹಿನ್ನುಡಿ ಬರೆದರು. ಅದರಲ್ಲವರು 19ನೆಯ ಶತಮಾನದಲ್ಲಿ ಬೂರ್‌ಷ್ಟಾ 
ರಾಜಕೀಯ ಅರ್ಥಶಾಸ್ತ್ರದ ಬೆಳವಣಿಗೆಯ ಸ್ಕೂಲ ರೂಪುರೇಷೆಯನ್ನು ನೀಡಿದರು . 
ಶತಮಾನದ ಆರಂಭದಲ್ಲಿ ಕ್ಲಾಸಿಕಲ್ ಪಂಥದ ಸಾಧನೆಗಳನ್ನೂ , 1820ರ ವರ್ಷಗಳಲ್ಲಿ 
ಜರುಗಿದ ಉದ್ರಿಕ್ತ ಚರ್ಚೆಗಳನ್ನೂ ಗಮನಕ್ಕೆ ತಂದುಕೊಂಡು ಮುಂದುವರಿಯುತ್ತ 
ಅವರು ಬರೆದರು : “1830ನೆಯ ವರ್ಷದಲ್ಲಿ ನಿರ್ಧಾರಕವಾದ ಮುಗ್ಗಟ್ಟು ಬಂದಿತು . 

“ ಫ್ರಾನ್ಸಿನಲ್ಲೂ ಇಂಗ್ಲೆಂಡಿನಲ್ಲೂ ಬೋರ್‌ಪ್ಲಾಸೀಯು ರಾಜಕೀಯ ಅಧಿಕಾರ 
ವನ್ನು ಪಡೆದುಕೊಂಡಿದ್ದಿತು. ಅದಾದನಂತರ ವರ್ಗ ಹೋರಾಟವು ಪ್ರಾಯೋಗಿಕ 
ವಾಗಿಯೂ ಸೈದ್ಧಾಂತಿಕವಾಗಿಯೂ ಹೆಚ್ಚು ಹೆಚ್ಚು ಬಹಿರಂಗವಾದ ಹಾಗೂ ಭೀತಿ 
ಕಾರಕ ರೂಪಗಳನ್ನು ತಳೆಯಿತು. ಅದು ವೈಜ್ಞಾನಿಕ ಬೂರ್‌ಮ್ಯಾ ರಾಜಕೀಯ ಅರ್ಥ 
ಶಾಸ್ತ್ರದ ಅಂತ್ಯವನ್ನು ಘೋಷಿಸಿತು . ಈ ಪ್ರಮೇಯವುನಿಜವೋ ಆ ಪ್ರಮೇಯವು 
ನಿಜವೋ , ಎಂಬುದು ಇನ್ನೆಷ್ಟು ಮಾತ್ರವೂ ಪ್ರಶ್ನೆಯಾಗಿರಲಿಲ್ಲ, ಆದರೆ ಅದು ಬಂಡ 
ವಾಳಕ್ಕೆ ಉಪಯುಕ್ತವೋ ಅಥವಾ ಹಾನಿಕರವೋ , ಅನುಕೂಲವಾದುದೋ ಅಥವಾ 
ಅನಾನುಕೂಲವಾದುದೊ , ರಾಜಕೀಯವಾಗಿ ಅಪಾಯಕಾರಿಯಾದುದೋ ಅಥವಾ 
ಅಲ್ಲವೋ , ಎಂಬುದು ಪ್ರಶ್ನೆಯಾಗಿದ್ದಿತು . ನಿಷ್ಪಕ್ಷಪಾತ ವಿಚಾರವಂತರ ಸ್ಥಳದಲ್ಲಿ 
ಬಾಡಿಗೆ ಬರಹಗಾರರು ಬಂದರು : ನೈಜ ವೈಜ್ಞಾನಿಕ ಸಂಶೋಧನೆಯ ಸ್ಥಳದಲ್ಲಿ 
ಕೆಟ್ಟ ಅಂತಃಸಾಕ್ಷಿಯ ಬಂಡವಾಳವಾದ ಸಮರ್ಥನೆಯ ದುರುದ್ದೇಶವೂ ಬಂದವು.”* 

ಇದು ಎಲ್ಲಕ್ಕೂ ಮಿಗಿಲಾಗಿ ಸೇಯ್- ಬಾಸ್ತಿಯ ಪಂಥಕ್ಕೆ ಅನ್ವಯವಾಗುತ್ತಿದ್ದಿತು. 
1848ರನಂತರ ಕೀಳು ಅರ್ಥಶಾಸ್ತ್ರವು ಹೊಸ ಬದಲಾವಣೆಗಳಿಗೆ ಒಳಗಾಯಿತು, 
ಎಂದು ಮಾರ್ಕ್ಸ್ ಮುಂದುವರಿಯುತ್ತ ಬರೆದರು. ಅದರ ಫಲವಾಗಿ “ ಯುಕ್ತಾ 

* Karl Marx , Capital , Vol. I, Moscow , 1972, pp. 24 - 25 . 

ಯುಕ್ತ ವಿವೇಚನೆಯುಳ್ಳ , ಪ್ರಾಯೋಗಿಕ ವ್ಯಾಪಾರೋದ್ಯಮಿಗಳು ಏನೇನೂ ಆಳ 
ವಾದ ಜ್ಞಾನವಿರದ, ಆದ್ದರಿಂದಾಗಿಯೇ ಕೀಳು ಅರ್ಥಶಾಸ್ತ್ರದ ಅತ್ಯಂತ ಯೋಗ್ಯ 
ಪ್ರತಿನಿಧಿಯಾಗಿದ್ದ ಬಾಸ್ತಿಯವರ ಧ್ವಜದಡಿ ಗುಂಪು ಕೂಡಿದರು.”* 
- ರ್ಬ ಷ್ಟಾ ಅನುಷ್ಠಾನದ ಸೇವೆಯಲ್ಲಿ ನಿರತವಾದ ಸೇಮ್ ಪಂಥವು ಆರ್ಥಿಕ 
ಸಿದ್ದಾಂತದ ಬೆಳವಣಿಗೆಗೆ ಏನೇನೂ ಮಾಡಲಿಲ್ಲ. ಇದನ್ನು ಮಾರ್ಕ್ಸ್‌ವಾದಿಗಳಷ್ಟೆ 
ಅಲ್ಲ ಆರ್ಥಿಕ ಚಿಂತನೆಯ ಹೆಚ್ಚು ಶ್ರದ್ಧಾವಂತ ರ್ಬ ಷ್ಟಾ ಇತಿಹಾಸಕಾರರೂ , 
ನಿರ್ದಿಷ್ಟವಾಗಿ ಮು೦ಪೆಟರ್‌ರವರೂ , ಎತ್ತಿ ತೋರಿಸಿದ್ದಾರೆ. 

ಶತಮಾನದ ಕೊನೆಯವರೆಗೂ ಕಾಲೇಜ್ ದೆ ಫ್ರಾನ್ಸ್‌ನ ರಾಜಕೀಯ ಅರ್ಥ 
ಶಾಸ್ತ್ರದ ಪ್ರಾಧ್ಯಾಪಕ ಪೀಠವೇ ಈ ಪಂಥದ ಕೇಂದ್ರವಾಗಿದ್ದಿತು . ಈ ಪೀಠವನ್ನು 
ಸೇಮ್‌ರವರು ತಮ್ಮ ಕೊನೆಯ ವರ್ಷಗಳಲ್ಲಿ ಅಲಂಕರಿಸಿದ್ದರು. ತುಲನಾತ್ಮಕವಾಗಿ 
ಪ್ರಸಿದ್ದರಾಗಿದ್ದ ಅರ್ಥಶಾಸ್ತ್ರಜ್ಞ ಮಿಷೆಲ್ ಷೆವಾಲೈರವರು ಅವರ ಅನುಯಾಯಿ 
ಗಳಲ್ಲೊಬ್ಬರಾಗಿದ್ದರು . ಅವರು ಜಾಸ್ತಿಯರೊಂದಿಗೊಡಗೂಡಿ ಈ ಪಂಥದಲ್ಲಿ 
ಮುಕ್ತ ವ್ಯಾಪಾರ ಚಳವಳಿಯ ಪ್ರಧಾನ ಪ್ರತಿಪಾದಕರಾಗಿದ್ದರು ಮತ್ತು ಆರ್ಥಿಕ 
ನೀತಿಯ ವಲಯದಲ್ಲಿ ಕ್ರಿಯಾಶೀಲ ಪಾತ್ರ ನಿರ್ವಹಿಸಿದರು . ಸೇಮ್‌ರವರಿಂದ 
ಸ್ಫೂರ್ತಿ ಪಡೆದು ಈ ಪಂಥದ ಸದಸ್ಯರು ಅವರ ಶೈಲಿಯಲ್ಲೇ ಬರೆದ ತಮ್ಮ ರಾಜಕೀಯ 
ಅರ್ಥಶಾಸ್ತ್ರ ಕೃತಿಗಳನ್ನು ಪ್ರಕಟಿಸಿದರು. ಅವು ಆ ದಿನಗಳಲ್ಲಿ ಜನಪ್ರಿಯವಾಗಿದ್ದವು, 
ಆದರೆ ವಿಜ್ಞಾನದಲ್ಲಿ ಯಾವ ಗುರುತನ್ನೂ ಬಿಟ್ಟಿಲ್ಲ. 
- ಕ್ರಾಂತಿಕಾರಿಯೂ ಅಸಾಧ್ಯಾದರ್ಶವಾದಿ ಕಮ್ಯುನಿಸ್ಟರೂ ಆಗಿದ್ದ ಲೂಯಿ 
ಅಗ್ರಸ್ಟ್ ಬ್ಲಾಂಕಿಯವರಸೋದರರಾದ ಜೆರೋಮ್ಅಡೋಲ್ಫ್ ಬ್ಲಾಂಕಿಯವರನ್ನೂ 
ಈ ಪಂಥಕ್ಕೆ ಸೇರಿದವರೆಂದು ಪರಿಗಣಿಸಬಹುದು. ಅರ್ಥಶಾಸ್ತ್ರಜ್ಞ ಬ್ಲಾಂಕಿಯವರು, 
ತದ್ವಿರುದ್ಧವಾಗಿ, ಒಬ್ಬ ತುಂಬ ಗೌರವಾರ್ಹರಾದ ಬೂರ್‌ಷ್ಟಾ ಪ್ರಾಧ್ಯಾಪಕರಾಗಿದ್ದರು. 
mausoo Ego. Histoire de l'economie politique en Europe 
( ಯೂರೋಪಿನಲ್ಲಿ ರಾಜಕೀಯ ಅರ್ಥಶಾಸ್ತ್ರದ ಇತಿಹಾಸ ) (1839 ) ಎಂಬ ಕೃತಿಗೆ 
ಮುಖ್ಯವಾಗಿ ಖ್ಯಾತನಾಮರಾಗಿದ್ದಾರೆ . ಇದು ಆರ್ಥಿಕ ಚಿಂತನೆಯ ಮೊದಲ 
ಸವಿವರವಾದ ಇತಿಹಾಸಗಳಲ್ಲೊಂದಾಗಿದೆ . ಇದನ್ನು ಬಹಳ ಕಾಲದವರೆಗೆ ಒಂದು 
ಮಾದರಿ ಎಂದು ಪರಿಗಣಿಸಲಾಗಿದ್ದಿತು ಮತ್ತು ರಷ್ಯನ್ ಭಾಷೆಗೂ ಇತರ ಅನೇಕ 
ಭಾಷೆಗಳಿಗೂ ಭಾಷಾಂತರಿಸಲಾಯಿತು. 
- ಷಾರ್ಲ್ ದುನೋಯೆರವರ ಹೆಸರನ್ನೂ ಇಲ್ಲಿ ನಮೂದಿಸಬೇಕು. ಇವರು 
ಇನ್ನೊಬ್ಬ ಉತ್ಸುಕ “ ಆಶಾವಾದಿ ” ಯಾಗಿದ್ದರು, “ಆರ್ಥಿಕ ಸ್ವಾತಂತ್ರ್ಯ ” ದ ಪ್ರತಿಪಾದಕ 
ರಾಗಿದ್ದರು , ಅಸ್ತಿತ್ವದಲ್ಲಿದ್ದ ಬಂಡವಾಳಶಾಹಿ ಪದ್ದತಿಯನ್ನು ಎಲ್ಲ ಟೀಕೆಗಳ ವಿರುದ್ದವೂ 

* Karl Marx, Capital , Vol. I, Moscow , 1972, p. 23 . 

ರಂಥ ಕುತ್ರಕ್ಕೆ 
ದುನೊ 


ನಂಬಿಕೆ 


ಸಮರ್ಥಿಸುವವರಾಗಿದ್ದರು. ರಾಜಕೀಯ ಅರ್ಥಶಾಸ್ತ್ರದಲ್ಲಿ ಮೇಲೆ ತಿಳಿಸಿ 
ದಂಥ ಕ್ಲುಪ್ತ ಪ್ರಮಾಣಕ (normative) ಹಾಗೂ ಧನಾತ್ಮಕ ಮನೋಧರ್ಮಗಳ 
ನಡುವಿನ ವ್ಯತ್ಯಾಸಕ್ಕೆ ದುನೋಯೆರವರು ಒಂದು ಉತ್ತಮ ನಿದರ್ಶನ. ಬಂಡವಾಳ 
ವಾದದ ಆಂತರಿಕ ಶಕ್ತಿಯಲ್ಲಿ ಗಾಢ ನಂಬಿಕೆ ಇರಿಸಿದ್ದ, ಆರ್ಥಿಕತೆಯಲ್ಲಿ ರಾಜ್ಯದ 
ಹಸ್ತಕ್ಷೇಪವನ್ನು ತಿರಸ್ಕರಿಸಿದ ದುನೊಯೆರವರು ( ಸಿಸ್ಕೋಂದಿಯವರಂತಲ್ಲದೆ) ಧನಾ 
ತ್ಮಕ ಮನೋಧರ್ಮದ ಬೆಂಬಲಿಗರಾಗಿದ್ದುದು ಅತ್ಯಂತ ತರ್ಕಬದ್ದವೇ ಆಗಿದ್ದಿತು . 
ಅವರು ಈ ಪ್ರಶ್ನೆಗೆ ಸಂಬಂಧಿಸಿ ತಮ್ಮ ಅಭಿಪ್ರಾಯವನ್ನು ಕೆಳಗಿನ ಸೂತ್ರ ರೂಪದಲ್ಲಿ 

E mart385 :« Je n 'impose rien ; je ne propose même rien ; j’expose” 
( ನಾನು ಏನನ್ನೂ ಹೊರಿಸಹೋಗುವುದಿಲ್ಲ ; ನಾನು ಏನನ್ನೂ ಸಲಹೆ ಮಾಡುವು 
ದಿಲ್ಲ ಕೂಡ; ನಾನು ಕೇವಲ ವಿವರಿಸುತ್ತೇನೆ.) 

ಈ ಪಂಥಕ್ಕೆ ಸೇರಿದವರಾಗಿ ಇನ್ನೂ ಅನೇಕರ ಹೆಸರುಗಳನ್ನು ನಮೂದಿಸಬಹುದು. 
ಈಗಾಗಲೇ ತಿಳಿಸಿರುವಂತೆ ಸೇಮ್ ಪಂಥವು ಸಾಂಪ್ರದಾಯಿಕ ಅರ್ಥಶಾಸ್ತ್ರದಲ್ಲಿ 
ಪ್ರಭಾವ ಹೊಂದಿದ್ದಿತು ಮತ್ತು ಫ್ರೆಂಚ್ ಅರ್ಥಶಾಸ್ತ್ರಜ್ಞರು ತಮ್ಮದೇ ವೈಜ್ಞಾ 
ನಿಕ ಸಮಾಜವನ್ನೂ ಪತ್ರಿಕೆಯನ್ನೂ ಹೊಂದಿದ್ದರು . ಆದರೆ ನಾವಾಗಲೇ ಸಾಕಷ್ಟು 
ಹೆಸರು ನಮೂದಿಸಿದ್ದಾಗಿದೆ. ಒತ್ತಿ ಹೇಳಬೇಕಾದ ಮುಖ್ಯ ಅಂಶವೆಂದರೆ ಸೇಮ್ 
ಪಂಥವೂ ಅದರ ಅಭಿಪ್ರಾಯಗಳೂ ಫ್ರಾನ್ಸಿನಲ್ಲಿ ವಿಶಾಲವಾಗಿ ಹರಡುತ್ತಿದ್ದ ಸಮಾಜ 
ವಾದಿ ವಿಚಾರಗಳ ವಿರುದ್ದ ಉಗ್ರ ಕದನದಲ್ಲಿ 1830ರ ಹಾಗೂ 1840ರ ವರ್ಷಗಳಲ್ಲಿ 
ರೂಪುಗೊಂಡವು. ಇದು ಈ ಪಂಥದ ಲಕ್ಷಣಗಳನ್ನು ಬಹುಮಟ್ಟಿಗೆ ನಿರ್ಧರಿಸಿತು. 
ಬಾಸ್ತಿಯಾರು ನಿರ್ದಿಷ್ಟವಾಗಿ ಪುದೊನ್‌ರೊಂದಿಗೆ ಉಗ್ರ ವಾದವಿವಾದ ನಡೆಸಿ 
ದರು. ಅಧ್ಯಾಯ XVIII ರಲ್ಲಿ ನಾವು ಮಹಾ ಸಮಾಜವಾದೀ ಅಸಾಧ್ಯಾದರ್ಶ 
ವಾದಿಗಳಾದ ಸೇನ್ - ಸಿಮೋನ್ ಹಾಗೂ ಪೂರೈರವರ ಆರ್ಥಿಕ ಬೋಧನೆಗಳನ್ನು 
ಪರಿಶೀಲಿಸಲಿರುವೆವು. ಇವರ ಶಿಷ್ಯರು ಹಾಗೂ ಅನುಯಾಯಿಗಳೇ ಸೇಮ್ ಪಂಥದ 
ಪ್ರಧಾನ ಸೈದ್ಧಾಂತಿಕ ವಿರೋಧಿಗಳಾಗಿದ್ದರು. 


ಕೂರ್ನೊ – ಅವರ ಜೀವನ 

ಹಾಗೂ ಚಟುವಟಿಕೆ 
ಅನೇಕ ಆರ್ಥಿಕ ವಿದ್ಯಮಾನಗಳೂ ಪ್ರಕ್ರಿಯೆಗಳೂ ತಮ್ಮ ಸ್ವಭಾವದಿಂದಾಗಿಯೇ 
ಪ್ರಮಾಣಾತ್ಮಕ ಲಕ್ಷಣದ್ದಾಗಿವೆ . ಆರ್ಥಿಕ ಬದಲಾವಣೆಗಳ ನಡುವೆ ಸಾಮಾನ್ಯವಾಗಿ 
- ಕೆಲವು ಪ್ರಮಾಣಾತ್ಮಕ ಸಂಬಂಧಗಳಿರುತ್ತವೆ. ಒಂದು ಬದಲಾದರೆ ಅದಕ್ಕೆ ಸಂಬಂಧಿ 

ಸಿದ ಇನ್ನೊಂದು ಅಥವಾ ಇನ್ನು ಕೆಲವೂ ಸಹ , ಯಾವುದಾದರೂ ಒಂದಲ್ಲ ಒಂದು 
ನಿಯಮಕ್ಕನುಗುಣವಾಗಿ ಬದಲಾಗುತ್ತವೆ. ಉದಾಹರಣೆಗೆ, ಒಂದು ನಿರ್ದಿಷ್ಟ 
ಸರಕಿನ ಬೆಲೆ ಹೆಚ್ಚಿದರೆ ಅದಕ್ಕಿರುವ ಕೇಳಿಕೆಯ ಪ್ರಾಯಶಃ ಸ್ವಲ್ಪ ಮಟ್ಟಿಗೆ ಇಲ್ಲಿ 
ಯುವುದು . ಈ ಅವಲಂಬನೆಯ ಸ್ವರೂಪವನ್ನು ಸಾಮಾನ್ಯವಾಗಿ ಒಂದು ಅವಲಂಬಿ 
ಪರಿಮಾಣವನ್ನಾಗಿ ವ್ಯಕ್ತಪಡಿಸಬಹುದು. ಇಂತಹ ವಿಚಾರ ರೀತಿಯು 18ನೆಯ 
ಶತಮಾನದಷ್ಟು ಹಿಂದೆಯೇ , ಅರ್ಥಶಾಸ್ತ್ರ ಘಟನೆಗಳ ಅಧ್ಯಯನಕ್ಕೆ ಗಣಿತಶಾಸ್ತ್ರ 
ವನ್ನೇಕೆ ಅನ್ವಯಿಸಬಾರದು ಎಂದು ಯೋಚಿಸುವಂತೆ ಕೆಲವು ಅನ್ವೇಷಣಶೀಲ ವ್ಯಕ್ತಿ 
ಗಳನ್ನು ಪ್ರೇರಿಸಿತು. ಅದಕ್ಕನುಗುಣವಾಗಿ ಯತ್ನಗಳನ್ನೂ ಮಾಡಲಾಯಿತು. 
ಆದರೆ ಸುಮಾರು 19ನೆಯ ಶತಮಾನದ ಮಧ್ಯಭಾಗದಲ್ಲಷ್ಟೆ ಸೈದ್ಧಾಂತಿಕ ಅರ್ಥ 
ಶಾಸ್ತ್ರವು ವಿಕಾಸಗೊಂಡುದು ಕೆಲವು ಮೂಲ ಆರ್ಥಿಕ ಸಮಸ್ಯೆಗಳನ್ನು ಗಣಿತಶಾಸ್ತ್ರದ 
ಸೂತ್ರಗಳ ರೂಪದಲ್ಲಿ ವ್ಯಕ್ತಪಡಿಸುವುದಕ್ಕೆ ದಾರಿ ಮಾಡಿಕೊಟ್ಟಿತು. 

ಆರ್ಥಿಕ ಸಂಶೋಧನೆಯಲ್ಲಿ ಗಣಿತಶಾಸ್ತ್ರ ವಿಧಾನಗಳನ್ನು ಉದ್ದೇಶಪೂರ್ವಕವಾಗಿ 
ಹಾಗೂ ಸುಸಂಗತವಾಗಿ ಅನ್ವಯಿಸಿದ ಮೊದಲ ವಿಜ್ಞಾನಿಯೆಂದರೆ ಫ್ರೆಂಚ್ ಅರ್ಥ 
ಶಾಸ್ತ್ರಜ್ಞ ಆಂತುವಾನ್ ಅಕ್ಯುಸೆನ್ ಕೂರ್ನೊ , ಇವರನ್ನು ಕೆಲಕಾಲದನಂತರ ಸು 
ಪ್ರಸಿದ್ಧರನ್ನಾಗಿ ಮಾಡಿದಂಥ ಕೃತಿಯು 1838ರಲ್ಲಿ ಹೊರಬಂದಿತು. Recherches 
sur les principes mathématiques de la théorie des richesses 
(“ಸಂಪತ್ತಿನ ಸಿದ್ದಾಂತದ ಗಣಿತಶಾಸ್ತ್ರ ನಿಯಮಗಳ ಸಂಶೋಧನೆ ) ಎಂಬುದು ಅದರ 
ಶೀರ್ಷಿಕೆಯಾಗಿದ್ದಿತು. ಈ ಕೃತಿಯು ಅವರ ಜೀವಿತ ಕಾಲದಲ್ಲೇ ಅಷ್ಟೇನೂ ಆಸಕ್ತಿ 
ಪ್ರೇರಿಸದಿದ್ದ ಕಾರಣ ,ಕೂರ್ನೊರವರನ್ನು ಒಬ್ಬ ಪ್ರತಿಭಾನ್ವಿತ ವೈಫಲ್ಯ , “ ವಿಜ್ಞಾನದ 
ಹುತಾತ್ಮ ” ಎಂದು ಆರ್ಥಿಕ ಚಿಂತನೆಯ ಇತಿಹಾಸಗಳಲ್ಲಿ ವರ್ಣಿಸುವುದು 
ಸಾಮಾನ್ಯವಾಗಿ ಬಿಟ್ಟಿದೆ. ಇದು ಸಂಪೂರ್ಣವಾಗಿ ಸತ್ಯವಾದುದೇನಲ್ಲ . ಕೂರ್ನೆ 
ರವರು ಕಾಲೇಜು ಪ್ರಾಧ್ಯಾಪಕರೊಬ್ಬರ, ವಿದ್ಯಾಸಂಸ್ಥೆಗಳ ಆಡಳಿತಗಾರರೊಬ್ಬರ 
ಪ್ರಶಾಂತ ಹಾಗೂ ಸಮೃದ್ಧ ಬಾಳನ್ನು ಬಾಳಿದರು . ಅವರು ಅನೇಕ ಗಣಿತಶಾಸ್ತ್ರ 
ಕೃತಿಗಳ ಕರ್ತೃವಾಗಿದ್ದರು . ಅವು ಆ ದಿನಗಳಲ್ಲಿ ಯಶಸ್ವಿಯಾಗಿದ್ದವು. ತಮ್ಮ ದೀರ್ಘ 
ಬಾಳುವೆಯಾದ್ಯಂತ ಫ್ರಾನ್ಸಿನಲ್ಲಿ ಒಂದಾದ ಮೇಲೊಂದರಂತೆ ಬಂದ ಎಲ್ಲ 
ಆಡಳಿತಗಳೊಂದಿಗೂ ಕೂರ್ನೊ ಉತ್ತಮ ಸಂಬಂಧಗಳನ್ನೇ ಹೊಂದಿದ್ದರು, 
ಸಾಂಪ್ರದಾಯಿಕ ವಿಜ್ಞಾನದಲ್ಲೂ ರಾಜ್ಯ ಸೇವಾಕಾರ್ಯದಲ್ಲೂ ಹಿರಿಯ ಸ್ಥಾನ 
ಪಡೆದಿದ್ದರು . 
- ಅದೇ ಹೊತ್ತಿನಲ್ಲಿ, ತಮ್ಮ ವೈಜ್ಞಾನಿಕ ಕಾರ್ಯಗಳಿಗೆ ಹೆಚ್ಚು ಗಹನವಾದ 
ಅರ್ಥದಲ್ಲಿ ಸಾಕಷ್ಟು ಮನ್ನಣೆ ದೊರಕಿರಲಿಲ್ಲವೆಂಬುದನ್ನೂ ಕೂರ್ನೂರವರು 
ವಿಷಾದದಿಂದ ಮನಗಂಡಿದ್ದರೆಂಬುದೂ ನಿಜ. ಗಣಿತಶಾಸ್ತ್ರ ಹಾಗೂ ತತ್ವಶಾಸ್ತ್ರಗಳ 

ನೆರವಿನಿಂದ ಅವರು ಪ್ರಾಕೃತಿಕ ಹಾಗೂ ಸಾಮಾಜಿಕ ವಿಜ್ಞಾನಗಳ ಸಂಯೋಜನೆ 
ಯನ್ನು ಸಾಧಿಸಲು ಯತ್ನಿಸುತ್ತಿದ್ದರು. ಅವರ ಜೀವನದ ಕೊನೆಯ ಎರಡು ದಶಕ 
ಗಳಲ್ಲಿ ಅವರು ರಚಿಸಿದ ಕೃತಿಗಳು ಪ್ರಧಾನವಾಗಿ ಪ್ರಕೃತಿ ವಿಜ್ಞಾನಗಳ 
ತತ್ವಶಾಸ್ತ್ರವನ್ನು ಕುರಿತಾಗಿದ್ದವು. ಗಣಿತಶಾಸ್ತ್ರ ಸೂತ್ರಗಳನ್ನು ಬಳಸದೆಯೇ ಕೂರ್ನೆ 
ರವರು 1860ರ ಹಾಗೂ 1870ರ ವರ್ಷಗಳಲ್ಲಿ ಅರ್ಥಶಾಸ್ತ್ರಕ್ಕೆ ಸಂಬಂಧಿಸಿ ಎರಡು 
ಕೃತಿಗಳನ್ನು ರಚಿಸಿದರು . ಆದರೆ ಅವೂ ಸಾರ್ವಜನಿಕರ ಗಮನ ಸೆಳೆಯಲಿಲ್ಲ. ಈ ಕೃತಿ 
ಗಳು ಅವರ ಮೊದಲ ಕೃತಿಯ ಸ್ಕೋಪಜ್ಞತೆಯನ್ನೇನೂ ಹೊಂದಿರಲಿಲ್ಲ. ಅದರಂತಲ್ಲದ 
ಇವು ಪುಸ್ತಕಭಂಡಾರಗಳ ಕಪಾಟುಗಳಲ್ಲಿ ಧೂಳುಕೂರಿಸಿಕೊಳ್ಳುವ ಗತಿಗೆ ಈಡಾದವು. 
ಕೂರ್ನೂರವರ ಜೀವನಚರಿತ್ರೆಕಾರ ಬರೆಯುತ್ತಾರೆ: “ಸೇವಾ ವೃತ್ತಿಯಲ್ಲಿ ಅವರು 
ಪಡೆದ ಉಜ್ವಲ ಯಶಸ್ಸಿಗೂ , ವಿಜ್ಞಾನಿಯಾಗಿ ಅವರು ಅವರ ಜೀವಿತಕಾಲದಲ್ಲೇ 
ಏನೇನೂ ಮನ್ನಣೆ ಗಳಿಸದೆ ಹೋದುದಕ್ಕೂ ನಡುವೆ ಎದ್ದು ಕಾಣುವಂಥ 
ವೈಲಕ್ಷಣ್ಯವಿದೆ. ತಮ್ಮ ಕೃತಿಗಳು, ವಿಶೇಷವಾಗಿ ಫ್ರಾನ್ಸಿನಲ್ಲಿ, ಎಷ್ಟೇ ಅಲ್ಪ 
ಸಂಖ್ಯೆಯಲ್ಲಿ ಮಾರಾಟವಾದರೂ , ಅವು ವಿಜ್ಞಾನಗಳ ಸಾಮಾನ್ಯ ಪದ್ಧತಿಯನ್ನು 
ಹಿಂದಿಗಿಂತ ಹೆಚ್ಚು ವಿಶದವಾಗಿ ವಿವರಿಸುವ ಸಾಮರ್ಥ್ಯವುಳ್ಳ ಕೆಲವು ಹೆಚ್ಚು 
ಕಮ್ಮಿ ಹೊಸ ವಿಚಾರಗಳನ್ನು ಖಂಡಿತ ಒಳಗೊಂಡಿದ್ದವು, ಎಂದು ಅವರು ತಮ್ಮ 
ಸ್ಮರಣೆಗಳಲ್ಲಿ ವಿಷಾದದಿಂದ ಹಾಗೂ ಮನನೊಂದುಕೊಂಡು ಬರೆದಿದ್ದಾರೆ.” 

ರ್ಕೂರವರು ಪೂರ್ವ ಫ್ರಾನ್ಸಿನ ಗೋ ಎಂಬ ಪುಟ್ಟ ಪಟ್ಟಣದಲ್ಲಿ 1801ರಲ್ಲಿ 
ಶ್ರೀಮಂತ ಪೆಟಿ ಬರ್‌ಷ್ಟಾ ಕುಟುಂಬವೊಂದರಲ್ಲಿ ಜನ್ಮತಾಳಿದರು. ಈ ಕುಟುಂಬದ 
ಕೆಲವು ಸದಸ್ಯರು ಸುಶಿಕ್ಷಿತರಾಗಿದ್ದರು. ಅವರ ತಾತ ಒಬ್ಬ ಸಾರ್ವಜನಿಕ ಅಧಿಕಾರಿ 
ಯಾಗಿದ್ದರು. ಇವರು ಹುಡುಗನ ಮೇಲೆ ತುಂಬ ಪ್ರಭಾವ ಹೊಂದಿದ್ದರು. ಕೊರ್ನೊ 
ರವರು ಅಸಾಮಾನ್ಯವಾಗಿ ಸೌಮ್ಯರಾದ ಹಾಗೂ ಕಾರ್ಯಶ್ರದ್ದೆಯ ಬಾಲಕನಾಗಿದ್ದರು. 
ಓದಿನಲ್ಲೂ ಚಿಂತನೆಯಲ್ಲೂ ಅವರಿಗೆ ಅತೀವ ಆಸಕ್ತಿ , ಅವರ ತೀವವಾದ ಮಂದ 
ದೃಷ್ಟಿದೋಷ ಇದಕ್ಕೆ ಬಹುಶಃ ಉತ್ತೇಜನ ನೀಡಿದ್ದಿರಬೇಕು. ಈ ದೃಷ್ಟಿದೋಷವನ್ನ 
ವರು ಎಳೆಯ ವಯಸ್ಸಿನಲ್ಲೇ ಪಡೆದರು . ಹದಿನೈದನೆಯ ವಯಸ್ಸಿನವರೆಗೂ ಶಾಲೆಗೆ 
ಹೋದರು, ಅನಂತರ ನಾಲ್ಕು ವರ್ಷ ಮನೆಯಲ್ಲೇ ಕಳೆದರು , ಓದುತ್ತಾ ತಮಗೆ 
ತಾವೇ ಶಿಕ್ಷಣ ಪಡೆದುಕೊಂಡರು. ಆಗೊಮ್ಮೆ ಈಗೊಮ್ಮೆ ಬೆಸನ್ಸೂನ್‌ನಲ್ಲಿದ್ದಕಾಲೇಜಿಗೆ 
ಭೇಟಿಕೊಡುತ್ತಿದ್ದರು. 1821ರಲ್ಲಿ ಅವರು ಪ್ಯಾರಿಸ್ಸಿನಲ್ಲಿ ಉಚ್ಚ ನಾರ್ಮಲ್ ಸ್ಕೂಲಿ 
ನಲ್ಲಿ ಪ್ರಕೃತಿ ವಿಜ್ಞಾನಗಳ ಅಧ್ಯಯನ ಮಾಡತೊಡಗಿದರು. ಅಲ್ಲಿ ಗಣಿತಶಾಸ್ತ್ರದಲ್ಲಿದ್ದ 

ಅವರ ಗಾಢಾನುರಕ್ತಿ ಸಂಪೂರ್ಣವಾಗಿ ಕಾಣಿಸಿಕೊಂಡಿತು . ಆದರೆ ಸ್ವಲ್ಪ ಕಾಲದಲ್ಲೇ 
ಸರಕಾರವು ಈ ಶಾಲೆಯನ್ನು ತಾತ್ಕಾಲಿಕವಾಗಿ ಮುಚ್ಚಿತು, ಆ ಶಾಲೆಯ ವಿದ್ಯಾರ್ಥಿ 
ಗಳು ರಾಜವಿರೋಧಿ ಅಭಿಪ್ರಾಯಗಳನ್ನು ಹೊಂದಿದ್ದರು ಎಂಬುದು ಅದಕ್ಕೆ ಕಾರಣ 
ವಾಗಿದ್ದಿತು .ಕೂರ್ನೊರವರೇ ರಾಜಕಾರಣದಲ್ಲಿ ಯಾವ ಆಸಕ್ತಿ ಹೊಂದಿರದಿದ್ದರೂ 
ಇತರೆಲ್ಲ ವಿದ್ಯಾರ್ಥಿಗಳಂತೆ ಅವರೂ ಸ್ವಲ್ಪ ಕಾಲ ಪೊಲೀಸಿನವರ ಕಣ್ಣಾವಲಿಗೆ ಒಳ 
ಗಾಗಿದ್ದರು . 

- 1823ರಿಂದ 1833ರವರೆಗೆ ಕೂರ್ನೂರವರು ಮಾರ್ಷಲ್ ಸೆನ್ -ಸಿರ್‌ರವರ 
ಕುಟುಂಬದಲ್ಲಿ, ಅವರ ಮಗನ ಅಧ್ಯಾಪಕರಾಗಿಯೂ , ಚಕ್ರಾಧಿಪತ್ಯದ 
ಕಾಲಾವಧಿಯಲ್ಲಿ ತಮ್ಮ ಜೀವನದ ಸ್ಮರಣೆಗಳನ್ನು ರಚಿಸುತ್ತಿದ್ದ ಮಾರ್ಷಲ್‌ರ 
ಕಾರ್ಯದರ್ಶಿಯಾಗಿಯೂ , ವಾಸಿಸಿದರು. ಈ ಕಾಲಾವಧಿಯಲ್ಲಿ ಕೂರ್ನೊರವರು 
ತುಂಬ ಸಮಯ ನಾನಾ ವಿಜ್ಞಾನಗಳ ಅಧ್ಯಯನ ಮಾಡಿದರು , ಅನೇಕ ವಿದ್ಯಾಸಂಸ್ಥೆಗಳಲ್ಲಿ 
ಉಪನ್ಯಾಸಗಳನ್ನು ನೀಡಲು ಹೋಗುತ್ತಿದ್ದರು . ಅವರು ಅನೇಕ ಲೇಖನಗಳನ್ನು 
ಪ್ರಕಟಿಸಿದರು. 1829ರಲ್ಲಿ ಪ್ಯಾರಿಸ್ ವಿಶ್ವವಿದ್ಯಾಲಯವು ಅವರಿಗೆ ಗಣಿತಶಾಸ್ತ್ರ 
ಕುರಿತಾದ ಅವರ ಕೃತಿಗಾಗಿ ಡಾಕ್ಟೋರೇಟ್ ಪದವಿ ನೀಡಿತು. ಅವರು ಅನೇಕ ಖ್ಯಾತ 
ವಿಜ್ಞಾನಿಗಳ, ಅದರಲ್ಲೂ ವಿಶೇಷವಾಗಿ ಗಣಿತಶಾಸ್ತ್ರಜ್ಞ ಪುವಸ್ಟೋನ್‌ರ, ಪರಿಚಯ 
ಪಡೆದರು. ಪುವಸ್ಟೋನ್‌ರು ರ್ಕೂರವರನ್ನು ತಮ್ಮ ಅತ್ಯಂತ ಪ್ರತಿಭಾನ್ವಿತ 
ಶಿಷ್ಯರಿಬ್ಬರನ್ನಾಗಿ ಪರಿಗಣಿಸಿದ್ದರು ಮತ್ತು ಕೂರ್ನೂರವರ ಜೀವನದಾದ್ಯಂತ 
ಅವರ ಪೋಷಕರಾಗಿದ್ದರು . ಪುವಸ್ಟೋನ್‌ರ ರಕ್ಷಣೆಯ ಫಲವಾಗಿ ರ್ಕೂರವರು 
ಲೈನ್‌ನಲ್ಲಿ ಪ್ರಾಧ್ಯಾಪಕ ಹುದ್ದೆ ಪಡೆದರು ಮತ್ತು ಉನ್ನತ ಗಣಿತಶಾಸ್ತ್ರವನ್ನು 
ಬೋಧಿಸತೊಡಗಿದರು . ಒಂದು ವರ್ಷದನಂತರ ಅವರನ್ನು ಗ್ರೆನೋಬ್ ಅಕಾದೆಮಿಯ 
ರೆಕ್ಟ್ರಾರರನ್ನಾಗಿ ಮಾಡಲಾಯಿತು. ಅಲ್ಲವರು ಸಮರ್ಥ ಆಡಳಿತಗಾರರಾಗಿ ತೋರಿಸಿ 
ಕೊಂಡರು. 1838ರಲ್ಲಿ ಶಿಕ್ಷಣ ಇಲಾಖೆಯಲ್ಲಿ ಇನ್ನೂ ಹೆಚ್ಚು ಉನ್ನತವಾದ ಹುದ್ದೆ 
ಯನ್ನು – ಇನ್‌ಸ್ಪೆಕ್ಟರ್ ಜನರಲ್ ಆಫ್ ಸ್ಟಡೀಸ್ ಹುದ್ದೆಯನ್ನು – ಪಡೆದರು. 
ಅವರ ಪ್ರಧಾನ ಗಣಿತಶಾಸ್ತ್ರ ಕೃತಿಗಳೂ 1840ರ ಆರಂಭಿಕ ವರ್ಷಗಳಲ್ಲಿ 
ಪ್ರಕಟವಾದವು. 

ಈ ಅತ್ಯಂತ ವೈವಿಧ್ಯಪೂರ್ಣ ಬರಹಗಳ ಮಧ್ಯೆ ರ್ಕೂರವರ ಆರ್ಥಿಕ 
ಕೃತಿಯು ಹೇಗೆ ಇದ್ದಕ್ಕಿದ್ದಂತೆ ಹಾಗೂ ಅನಿರೀಕ್ಷಿತವಾಗಿ ಕಾಣಿಸಿಕೊಂಡಿತು ಎಂಬುದು 
ಅವರ ಜೀವನ ಚರಿತ್ರೆಕಾರರಿಗೆ ರಹಸ್ಯವಾಗಿಯೇ ಉಳಿದಿದೆ. ಆ ಮುನ್ನ ಅವರು 
ರಾಜಕೀಯ ಅರ್ಥಶಾಸ್ತ್ರದಲ್ಲಿ ಎಷ್ಟೇ ಆಸಕ್ತಿ ಹೊಂದಿದ್ದರೆಂಬುದನ್ನು ತೋರಿಸಲು 
ಇನ್ನೂ ಯಾವ ಕುರುಹುಗಳೂ ಕಂಡುಬಂದಿಲ್ಲ . ಆದರೆ ಕೊರ್ನೊರವರು ವಿಶ್ವ 
ಕೋಶದಂಥ ಅಪಾರ ಜ್ಞಾನದ ಹಾಗೂ ಅತ್ಯಂತ ವಿಶಾಲ ಆಸಕ್ತಿಗಳ ವ್ಯಕ್ತಿಯಾಗಿದ್ದ 

ರೆಂಬುದನ್ನು ನೆನಪಿನಲ್ಲಿಟ್ಟಿರಬೇಕು. ಅವರು ಪಠಿಸಿದ ಅನೇಕ ಗ್ರಂಥಗಳಲ್ಲಿ ಸೇಮ್ 
ರವರ ಕೃತಿಗಳೂ ಸೇರಿದ್ದಿರಬೇಕು. ಆ ಕಾಲದಲ್ಲಿ ಅವು ಅತ್ಯಂತ ಜನಪ್ರಿಯವಾಗಿದ್ದವು. 
ಸೇಮ್‌ರವರ ಮೂಲಕ ಅವರು ಸ್ಮಿತ್ ಹಾಗೂ ರಿಕಾರ್ಡೊರವರ ಬರಹಗಳ 
ಪರಿಚಯ ಪಡೆದುದು ಸಾಧ್ಯವಿರಬೇಕು. ಇದಕ್ಕೆ ಸಾಮಾನ್ಯ ಲೋಕಪರಿಜ್ಞಾನವನ್ನೂ 
ಆರ್ಥಿಕ ಅಂತರ್ಬೋಧೆಯನ್ನೂ ಸೇರಿಸಬೇಕು. ಇವುಕೂರ್ನೊರ ಗ್ರಂಥದಲ್ಲಿ ತುಂಬ 
ಸ್ಪಷ್ಟವಾಗಿವೆ . ಆರ್ಥಿಕ ವಿಜ್ಞಾನದ ಪ್ರಧಾನ ತತ್ವಗಳ ಅನಿಷ್ಕಷ್ಟ , ಅಸ್ಪಷ್ಟ ಹಾಗೂ 
ಅಸಂಗತ ಸ್ವರೂಪದಿಂದ ಅತೃಪ್ತರಾಗಿ ಅವರು ಅದಕ್ಕೆ ಕಟ್ಟುನಿಟ್ಟಾದ ತರ್ಕವನ್ನೂ 
ಗಣಿತಶಾಸ್ತ್ರ ವಿಧಾನಗಳನ್ನೂ ಅನ್ವಯಿಸಲು ಯತ್ನಿಸಿದರು. ತಮಗೂ ಆರ್ಥಿಕ 
ವಿಜ್ಞಾನಕ್ಕೂ ಹೊಸತಾಗಿದ್ದಂಥ ಈ ಕಾರ್ಯಭಾರದಲ್ಲಿ ತನ್ಮಯರಾಗಿ, ತುಂಬ ವ್ಯವಸ್ಥಾ 
ಬದ್ದರೂ ವಿಧಿನಿಯಮಗಳನ್ನು ಕಟ್ಟುನಿಟ್ಟಾಗಿ ಅನುಸರಿಸುವವರೂ ಆದ ವ್ಯಕ್ತಿಯಾ 
ಗಿದ್ದ ಕೂರ್ನೂರವರು ಈ ಕಾರ್ಯವನ್ನು ಎಷ್ಟರವರೆಗೆ ಅನುಸರಿಸಿಕೊಂಡು ಹೋದ 
ರೆಂದರೆ , ತಾವು ನೆರವೇರಿಸಿದ ಕಾರ್ಯವನ್ನು ಪ್ರಕಟಿಸುವುದು ಸಾಧ್ಯವೆಂದು ಅವರು 
ಕಂಡುಕೊಂಡರು . ತಮ್ಮ ಗ್ರಂಥವು ಇತರ ವಿದ್ವಾಂಸರ ಗಮನವನ್ನು ಆಕರ್ಷಿಸು 
ವುದು ಹಾಗೂ ಮನಸ್ಸುಗಳನ್ನು ಉತ್ತೇಜಿಸುವುದು ಎಂದು ಅವರು ಸ್ಪಷ್ಟವಾಗಿಯೇ 
ಯೋಚಿಸಿದ್ದರು. ಆದರೆ ಇಲ್ಲಿ ಅವರು ಆಶಾಭಂಗಗೊಳ್ಳಬೇಕಿದ್ದಿತು. 

ರ್ಕೂರವರ ಯಶಸ್ವೀ ಸೇವಾ ವೃತ್ತಿಯು 1862ರವರೆಗೂ ಮುಂದು 
ವರಿಯಿತು. ದ್ವಿತೀಯ ರಿಪಬ್ಲಿಕ್‌ನ ಕಾಲದಲ್ಲಿ (1848 -1851 ) ಅವರು ಉನ್ನತ 
ಶಿಕ್ಷಣ ಆಯೋಗದ ಸದಸ್ಯರಾಗಿದ್ದರು , ದ್ವಿತೀಯ ಸಾಮ್ರಾಜ್ಯದಲ್ಲಿ ಶಿಕ್ಷಣ ಕುರಿತಾದ 
ಇಂಪೀರಿಯಲ್ ಕೌನ್ಸಿಲ್‌ನ ಸದಸ್ಯರಾಗಿದ್ದರು . ಎಂಟು ವರ್ಷ ಅವರು ಓಜೋನ್ 
ವಿಶ್ವವಿದ್ಯಾಲಯದ ರೆಕ್ಸಾರ್‌ ಆಗಿದ್ದರು . ಅಲ್ಲವರು ತಮ್ಮ ಉನ್ನತ ತತ್ವನಿಷ್ಠೆ 
ಯಿಂದಲೂ ದೃಷ್ಟಿವೈಶಾಲ್ಯದಿಂದಲೂ ವಿದ್ಯಾರ್ಥಿಗಳ ಹಾಗೂ ಪ್ರಾಧ್ಯಾಪಕರ ಗೌರವ 
ಗಳಿಸಿಕೊಂಡರು . ಈ ಕಾಲಾವಧಿಯಲ್ಲಿ ಅವರ ವೈಜ್ಞಾನಿಕ ಆಸಕ್ತಿ ಶುದ್ಧ ಹಾಗೂ 
ಅನುವರ್ತಿತ ಗಣಿತಶಾಸ್ತ್ರ ವಲಯದಿಂದ ತತ್ವಶಾಸ್ತ್ರದ ವಲಯಕ್ಕೆ ಬದಲಿತು. 
ನಿವೃತ್ತರಾದ ಮೇಲೆ ಕೂರ್ನೆ ಪ್ಯಾರಿಸ್ಸಿನಲ್ಲಿ ನೆಲಸಿದರು, ಜೀವನದ ಕೊನೆಯ 
ವರೆಗೂ ಕಟ್ಟುನಿಟ್ಟಾಗಿ ಶಿಸ್ತಿಗೊಳಗಾದ ಬಾಳು ಬಾಳಿದರು. ಅವರು ಯಾವತ್ತೂ 
ಒಂದು ನಿಶ್ಚಿತ ವೇಳೆಗೆ ಏಳುತ್ತಿದ್ದರು, ನಿಶ್ಚಿತ ವೇಳೆಗೆ ಮಲಗುತ್ತಿದ್ದರು . ಬೆಳಗಿನ 
ಹೊತ್ತು ತಪ್ಪದೆಯೇ ಅಧ್ಯಯನದಲ್ಲಿ ತೊಡಗಿರುತ್ತಿದ್ದರು. ಮೊದಲ ನೋಟಕ್ಕೆ 
ಅವರು ಕಟ್ಟುನಿಟ್ಟಾದ ನಿಷ್ಟುರರಾದ ವ್ಯಕ್ತಿಯಾಗಿ ಕಾಣುತ್ತಿದ್ದರು , ಆದರೆ ಮಿತ್ರ 
ರೊಂದಿಗೂ ನಿಕಟ ಪರಿಚಯಸ್ಥರೊಂದಿಗೂ ಅವರು ನಿರಾತಂಕದಿಂದ ಬೆರೆಯುತ್ತಿ 
ದ್ದರು , ಮಾತುಕತೆ ನಡೆಸುತ್ತಿದ್ದರು, ವಿನೋದದಲ್ಲೂ ತೊಡಗುತ್ತಿದ್ದರು . ಕೂರ್ನೆ 
ರವರು ಪ್ಯಾರಿಸ್ಸಿನಲ್ಲಿ 1877ರಲ್ಲಿ ನಿಧನರಾದರು . 


29 * 

ಕೂರ್ನೊರವರ ಕಾಣಿಕೆ 


ಕೂರ್ನೂರವರು ಯಾರನ್ನು ಉದ್ದೇಶಿಸಿ ತಮ್ಮ ಆರ್ಥಿಕ -ಗಣಿತಶಾಸ್ತ್ರೀಯ 
ಕೃತಿಯನ್ನು ರಚಿಸಿದರೆಂಬುದು ಆಸಕ್ತಿಕರವಾದುದು. ಅದು ಸಾಮಾನ್ಯ ಓದುಗನಿಗೆ 
ತುಂಬ ಜಟಿಲವಾಗಿ ಕಾಣಬಹುದು ಮತ್ತು ಅದೇ ಹೊತ್ತಿನಲ್ಲಿ ವೃತ್ತಿದಾರ ಗಣಿತ 
ಶಾಸ್ತ್ರಜ್ಞರ ಗಮನವನ್ನು ಆಕರ್ಷಿಸುವುದರಲ್ಲಿ ವಿಫಲವಾಗಬಹುದು, ಎಂದು ಅವರು 
ಅಂಜಿದ್ದರು. ಆದರೂ ಅವರು ಬರೆದರು : “ಗಣಿತಶಾಸ್ತ್ರದಲ್ಲಿ ಸ್ವಲ್ಪ ಮುಂದು 
ವರಿದ ಅಧ್ಯಯನ ಮಾಡಿದನಂತರ ಸಮಾಜವು ವಿಶೇಷ ಆಸಕ್ತಿ ಹೊಂದಿರುವಂಥ 
ವಿಜ್ಞಾನಗಳಿಗೆ ( ಅವರು ಸ್ಪಷ್ಟವಾಗಿಯೇ ಯಂತ್ರಕಲೆ ಹಾಗೂ ಪ್ರಕೃತಿ ವಿಜ್ಞಾನ 
ಗಳನ್ನು ಮನಸ್ಸಿನಲ್ಲಿಟ್ಟುಕೊಂಡಿದ್ದರು - ಎ . ಎ.) ಅನ್ವಯಿಸುವುದರತ್ತ ತಮ್ಮ ಯತ್ನ 
ಗಳನ್ನು ನಿರ್ದೇಶಿಸಿದಂಥ ಜನರೂ ಅಧಿಕ ಸಂಖ್ಯೆಯಲ್ಲಿದ್ದಾರೆ. ಸಾಮಾಜಿಕ ಸಂಪತ್ತಿನ 
ಸಿದ್ದಾಂತಗಳು ಅವರ ಗಮನವನ್ನು ಆಕರ್ಷಿಸಬೇಕು. ಅವನ್ನು ಪರಿಶೀಲಿಸುವಾಗ 
ನಾನು ಭಾವಿಸಿದಂತೆಯೇ ಅವರೂ ತಮಗೆ ಪರಿಚಯವಾಗಿರುವಂಥ ಸಂಕೇತಗಳಿಂದ 
ಈ ಸಿದ್ಧಾಂತಗಳನ್ನು ಹೆಚ್ಚು ಸ್ಪಷ್ಟವಾಗುವಂತೆ ಮಾಡುವ ಆವಶ್ಯಕತೆಯನ್ನು 
ಕಂಡುಕೊಳ್ಳಬೇಕು. ಈ ಸಿದ್ಧಾಂತಗಳನ್ನು ರಚಿಸಿರುವ ಲೇಖಕರು ತಮ್ಮನ್ನು ದಿನ 
ನಿತ್ಯದ ಭಾಷೆಯ ಸಾಧನಗಳಿಗೇ ಸೀಮಿತಗೊಳಿಸಿಕೊಂಡಿದ್ದರಿಂದ ಅವರ ವಿಶ್ಲೇಷಣೆಗಳು 
ತುಂಬ ಅಸ್ಪಷ್ಟವೂ ಬಹುವೇಳೆ ತುಂಬ ಅವ್ಯಕ್ತವೂ ಆಗಿವೆ.” 
- ಸಾಮಾಜಿಕ ವಿಜ್ಞಾನಗಳ ಆಕರ್ಷಕ ಹಾಗೂ ವಿವಾದಾತ್ಮಕ ಸಮಸ್ಯೆಗಳಲ್ಲಿ 
ಆಸಕ್ತಿ ತಳೆದು ಗಣಿತಶಾಸ್ತ್ರದ ನಿಷ್ಕೃಷ್ಟ ಭಾಷೆಯನ್ನು ಅವುಗಳಿಗೆ ಅನ್ವಯಿಸಲು 
ಯತ್ನಿಸಿದ ಬಹುಶಃ ಮೊದಲ ವಿಜ್ಞಾನಿಯಾಗಿದ್ದರು ರ್ಕೂ . ಇಂತಹ ಗಣಿತ 
ಶಾಸ್ತ್ರಜ್ಞರೂ ಎಂಜಿನಿಯರುಗಳೂ ಪ್ರಕೃತಿ ವಿಜ್ಞಾನಿಗಳೂ ಇದ್ದುದುಕೂರ್ನೂರವರ 
ಕಾಲದ ನಂತರದ ಘಟ್ಟದ ವಿಶಿಷ್ಟ ಲಕ್ಷಣವಾಗಿದ್ದಿತು. ಅವರನಂತರದ ಅನೇಕ 
ಗಣಿತಶಾಸ್ತ್ರಜ್ಞರಂತೆ ಅವರೂ ಆರ್ಥಿಕ ವಿಜ್ಞಾನವನ್ನೂ ಅದರ ಕಾರ್ಯಭಾರಗಳನ್ನೂ 
ಆಗ ಇದ್ದಂಥ ಸಾಹಿತ್ಯದಲ್ಲಿ ಅವರು ಕಂಡುಕೊಂಡಂತೆಯೇ ಬಹುಮಟ್ಟಿಗೆ ಸ್ವೀಕ 
ರಿಸಿದರು. ಆದರೆ ಕೂರ್ನೋರವರ ವೈಶಿಷ್ಟ್ಯವೆಂದರೆ , ಆಗ ಪ್ರಚಲಿತದಲ್ಲಿದ್ದ ಪಂಥ 
ಗಳಲ್ಲಿನ ಶಾಸ್ತ್ರಾಂಧತೆಯನ್ನೂ ಮಿತಿಗಳನ್ನೂ ನಿವಾರಿಸಲು ಹವಣಿಸುತ್ತ ಅವರು 
ಮುಖ್ಯ ಸಮಸ್ಯೆಗಳಿಗೆ ಸಂಬಂಧಿಸಿ, ಅದರಲ್ಲೂ ವಿಶೇಷವಾಗಿ ಮೌಲ್ಯದ ಸಮಸ್ಯೆಗೆ 
ಸಂಬಂಧಿಸಿ ವಸ್ತುನಿಷ್ಠವಾದ ಹಾಗೂ ಸಾಮಾಜಿಕವಾದ ಮನೋಧರ್ಮವನ್ನು 


* A . Cournot, Recherches sur les principes mathématiques 
de la théorie des richesses , Paris , 1838 , p. X . 

ತಳೆದರು. ಇದು ಇವರನ್ನು 19ನೆಯ ಶತಮಾನದ ದ್ವಿತೀಯಾರ್ಧದ ಅರ್ಥ 
ಶಾಸ್ತ್ರಜ್ಞ - ಗಣಿತಶಾಸ್ತ್ರಜ್ಞರುಗಳಿಂದ ಪ್ರತ್ಯೇಕಿಸಿತೋರಿಸುತ್ತದೆ. ಅವರಿಗೆಲ್ಲ ವ್ಯಕ್ತಿನಿಷ್ಠ 
ವಾದ ಮನಶ್ಯಾಸ್ತ್ರೀಯವಾದ ಮನೋಧರ್ಮವೇ ಮಾದರಿಯಾಗಿದ್ದಿತು. ಉದಾಹ 
ರಣೆಗೆ, ಕೂರ್ನೊರವರು ರಾಬಿನ್ಸನೇಡ್ ಪ್ರಸಂಗವನ್ನು ಆರಂಭದಿಂದಲೇ ತಿರ 
ಸ್ಕರಿಸಿದರು ಮತ್ತು ವಿಕಾಸಗೊಂಡ ಸರಕು ಉತ್ಪಾದನೆ ಹಾಗೂ ವಿನಿಮಯವುಳ್ಳ 
ಸಮಾಜಕ್ಕಾಗಿ ತಮ್ಮದೇ ಸಿದ್ಧಾಂತವೊಂದನ್ನು ನಿರ್ಮಿಸಿದರು . 

ರ್ಕೂರವರು ಮೂಲತಃ ಒಂದು ಮುಖ್ಯ ಸಮಸ್ಯೆಯನ್ನು ತಮ್ಮ ಕೃತಿ 
ಯಲ್ಲಿ ಪರಿಶೀಲಿಸಿದರು . ಸರಕೊಂದರ ಬೆಲೆಯೂ ವಿಭಿನ್ನ ಮಾರುಕಟ್ಟೆ ಪರಿಸ್ಥಿತಿಗಳಲ್ಲಿ , 
ಅಂದರೆ ಕೊಳ್ಳುವವರ ಹಾಗೂ ಮಾರುವವರ ಸಾಮರ್ಥಗಳ ನಡುವೆ ವಿಭಿನ್ನ 
ಸಂಬಂಧಗಳಿದ್ದಾಗ, ಅದಕ್ಕಾಗಿ ಇರುವ ಹೇಳಿಕೆಯ ಪರಸ್ಪರಾವಲಂಬಿಗಳು ಎಂಬ 
ಸಮಸ್ಯೆಯನ್ನು ಪರಿಶೀಲಿಸಿದರು. ಹಾಗೆ ಮಾಡುವಾಗ ಅವರು ಆರ್ಥಿಕ ಸಂಶೋಧನೆ 
ಯಲ್ಲಿ ಗಣಿತಶಾಸ್ತ್ರವನ್ನು ಅನ್ವಯಿಸುವ ಸ್ವಭಾವ ಹಾಗೂ ಮಿತಿಗಳ ಗಾಢ ತಿಳಿ 
ವಳಿಕೆಯನ್ನು ಪ್ರದರ್ಶಿಸಿದರು. ಅವರು ಗಣಿತಶಾಸ್ತ್ರದ ಸಹಾಯದಿಂದ ತಾವು 
ಮೂಲ ಸಾಮಾಜಿಕ - ಆರ್ಥಿಕ ಪ್ರಶ್ನೆಗಳನ್ನು ವಿಶದೀಕರಿಸುವುದಾಗಿ ಏನೂ ಹೇಳಿ 
ಕೊಳ್ಳಲಿಲ್ಲ, ಆದರೆ ಗಣಿತಶಾಸ್ತ್ರ ಸೂತ್ರೀಕರಣಕ್ಕೆ ಹೆಚ್ಚು ಕಮ್ಮಿ ಸೂಕ್ತವಾದಂಥ 
ಕಾರ್ಯಭಾರಗಳಿಗೆ ತಮ್ಮನ್ನು ಸೀಮಿತಗೊಳಿಸಿಕೊಂಡರು. 

ಕೇಳಿಕೆ ಹಾಗೂ ಬೆಲೆಗಳ ನಡುವಿನ ಸಂಬಂಧದ ಪ್ರಶ್ನೆಯನ್ನು ಅಭ್ಯಸಿಸುವಾಗ 
ರ್ಕೂರವರು ಅರ್ಥಶಾಸ್ತ್ರಕ್ಕೆ ಕೇಳಿಕೆಯ ಸ್ಥಿತಿಸ್ಥಾಪಕತ್ವ ಎಂಬ ಮುಖ್ಯ ಪ್ರಕ 
ಲ್ಪನೆಯನ್ನು ಸೇರಿಸಿದರು. ಈಗಾಗಲೇ ತಿಳಿಸಿರುವಂತೆ, ಯಾವುದೇ ಒಂದು ಸರಕಿನ 
ಬೆಲೆಯು ಹೆಚ್ಚಿದಾಗ ಅದಕ್ಕಿರುವ ಕೇಳಿಕೆ ಕಮ್ಮಿಯಾಗುತ್ತದೆ ಮತ್ತು ಬೆಲೆ ಕಮ್ಮಿ 
ಯಾದಾಗ ಕೇಳಿಕೆ ಹೆಚ್ಚುತ್ತದೆ, ಎಂದು ದಿನನಿತ್ಯದ ಅನುಭವ ನಮಗೆ ತೋರಿಸಿ 
ಕೊಡುತ್ತದೆ. ಈ “ಕೇಳಿಕೆಯ ನಿಯಮವನ್ನು ಕೂರ್ನೂರವರು ಈ ಕೆಳಗಿನ 
ಅವಲಂಬಿಪರಿಮಾಣದ ರೂಪದಲ್ಲಿ ವ್ಯಕ್ತಪಡಿಸಿದರು . ಇದರಲ್ಲಿ D ಎನ್ನುವುದು 
ಕೇಳಿಕೆ ಹಾಗೂ p ಎನ್ನುವುದು ಬೆಲೆ : 


D = F(P) 
ಈ ಅವಲಂಬನೆಯು ಬೇರೆಬೇರೆ ಸರಕುಗಳಿಗೆ ಬೇರೆ ಬೇರೆಯಾಗಿರುತ್ತದೆಂದು 
ಕೂರ್ನೊ ಗಮನಿಸಿದರು . ಬೆಲೆಯಲ್ಲಿ ಸಾಪೇಕ್ಷವಾಗಿ ಸ್ವಲ್ಪ ಹೆಚ್ಚು ಕಮ್ಮಿಯಾದಾಗಲೂ 
ಕೇಳಿಕೆಯಲ್ಲಿ ಗಣನೀಯವಾಗಿ ಹೆಚ್ಚು ಕಮ್ಮಿಯಾಗಬಹುದು – ಇದು ಕೇಳಿಕೆಯ 
ಉನ್ನತ ಸ್ಥಿತಿಸ್ಥಾಪಕತ್ವದ ಪ್ರಸಂಗ. ಇದಕ್ಕೆ ವಿಲೋಮವಾಗಿ, ಬೆಲೆಯಲ್ಲಿ ಭಾರಿ 
ಬದಲಾವಣೆಯಾದಾಗ ಕೇಳಿಕೆ ಸ್ವಲ್ಪ ಪ್ರಮಾಣದಲ್ಲಷ್ಟೆ ಪ್ರತಿಕ್ರಿಯೆ ವ್ಯಕ್ತಪಡಿಸ 

ಬಹುದು – ಇದು ಕೇಳಿಕೆಯ ನಿಮ್ಮ ಸ್ಥಿತಿಸ್ಥಾಪಕತ್ವದ ಪ್ರಸಂಗ . ಈ ಎರಡ 
ನೆಯದು, ವಿಚಿತ್ರವೆಂದು ಕಾಣಬಹುದಾದರೂ , ಕೆಲವು ಭೋಗ ವಸ್ತುಗಳಿಗೂ 
ಮುಖ್ಯ ಆವಶ್ಯಕತೆಗಳಿಗೂ ಅನ್ವಯವಾಗುತ್ತದೆಂದು ಕೂರ್ನೊ ಗಮನಿಸಿದರು. 
ಉದಾಹರಣೆಗೆ , ಪಿಟೀಲೊಂದರ ಅಥವಾ ಖಗೋಳವಿಜ್ಞಾನ ದೂರದರ್ಶಕ ಯಂತ್ರ 
ವೊಂದರ ಬೆಲೆ ಅರ್ಧದಷ್ಟು ಕಮ್ಮಿಯಾಗಬಹುದು, ಆದರೆ ಅವುಗಳ ಕೇಳಿಕೆಯಲ್ಲಿ 
ಗಮನಾರ್ಹ ಹೆಚ್ಚಳವಾಗುವುದು ಅಸಂಭವ . ಏಕೆಂದರೆ ಈ ಪ್ರಸಂಗದಲ್ಲಿ ಕೇಳಿಕೆಯು 
ಉತ್ಸಾಹಿಗಳ ಒಂದು ಸಣ್ಣ ವೃತ್ತಕ್ಕಷ್ಟೆ ಸೀಮಿತವಾಗಿರುತ್ತದೆ ಮತ್ತು ಅವರಿಗೆ 
ಬೆಲೆಯು ಮುಖ್ಯ ಪರಿಗಣನೆಯೇನೂ ಆಗಿರುವುದಿಲ್ಲ . ಇದಕ್ಕೆ ವಿರುದ್ಧವಾಗಿ, ಕಟ್ಟಿ 
ಗೆಯ ಬೆಲೆ ಇಮ್ಮಡಿಯಾಗಬಹುದು, ಆದರೆ ಕೇಳಿಕೆಯು ಅದೇ ಮಟ್ಟಿಗೇನೂ ಕುಗ್ಗು 
ವುದಿಲ್ಲ, ಏಕೆಂದರೆ ಜನರು ಕಟ್ಟಿಗೆಕೊಳ್ಳುವುದನ್ನು ಕಮ್ಮಿ ಮಾಡಿ ಬೆಚ್ಚಗಿರದ ಮನೆ 
ಗಳಲ್ಲಿ ವಾಸಿಸುವುದಕ್ಕಿಂತ ಇತರ ಖರ್ಚುಗಳನ್ನು ಕಮ್ಮಿ ಮಾಡಿ ಕಟ್ಟಿಗೆಯನ್ನು 
ಅಷ್ಟೇ ಪ್ರಮಾಣದಲ್ಲಿ ಕೊಳ್ಳುವುದಕ್ಕೆ ಹೆಚ್ಚು ಸಿದ್ಧರಾಗಿರುತ್ತಾರೆ. ಹೀಗೆ ಕೇಳಿಕೆಯ 
ಅವಲಂಬಿ ಪರಿಮಾಣವು ಬೇರೆಬೇರೆ ರೂಪಗಳನ್ನು ಹೊಂದಬಹುದು ಮತ್ತು 
ತತ್ಪಲವಾಗಿ ವಿಭಿನ್ನ ವಕ್ರರೇಖೆಗಳಿಂದ ಪ್ರತಿನಿಧಿಸಲ್ಪಡಬಹುದು. ಈ ಅವಲಂಬಿ 
ಪರಿಮಾಣವು ಸ್ಥಿರವಾದುದು, ಅಂದರೆ ಬೆಲೆಯಲ್ಲಿ ಯಾವುದೇ ಅತ್ಯಂತ ಸ್ವಲ್ಪ 
ಬದಲಾವಣೆಯೂ ಕೇಳಿಕೆಯಲ್ಲಿ ಅತ್ಯಂತ ಸ್ವಲ್ಪ ಬದಲಾವಣೆಗೆ ಅನುಗುಣವಾಗಿ 
ರುತ್ತದೆ, ಎಂಬ ರ್ಕೂರವರ ಸಿದ್ಧಾಂತವು ಅಷ್ಟು ಸ್ವತಸ್ಸಿದ್ದವಲ್ಲವಾದರೂ 
ಗಣಿತಶಾಸ್ತ್ರದ ರೀತ್ಯಾ ಹೆಚ್ಚು ಮುಖ್ಯವಾದುದಾಗಿದೆ. ಮಾರುಕಟ್ಟೆಯು ಹೆಚ್ಚು 
ವಿಶಾಲವಾಗಿದ್ದಷ್ಟೂ , ಬಳಕೆಗಾರರ ಮಧ್ಯೆ ಕೇಳಿಕೆಗಳ ಪರಿಸ್ಥಿತಿಗಳ ಹಾಗೂ ವಿಚಿತ್ರ 
ವರ್ತನೆಗಳ ಹೆಚ್ಚು ಸಂಭವನೀಯ ಸಂಯೋಜನೆಗಳಿದ್ದಷ್ಟೂ , ಈ ಸೂತ್ರವು ಆರ್ಥಿಕ 
ವಾಗಿ ಅಷ್ಟೂ ಹೆಚ್ಚು ಪೂರ್ಣವಾಗಿ ಈಡೇರುತ್ತದೆ, ಎಂದು ಅವರು ಸಮರ್ಥನೀಯ 
ವಾಗಿಯೇ ಭಾವಿಸಿಕೊಳ್ಳುತ್ತಾರೆ. ಅವಲಂಬಿ ಪರಿಮಾಣದ ಸ್ಥಿರತೆ ಎಂದರೆ ಅದನ್ನು 
ಚಲನಕಲನ ಮಾಡುವುದು ಸಾಧ್ಯ ಮತ್ತು ಕೇಳಿಕೆಯ ವಿಶ್ಲೇಷಣೆಯಲ್ಲಿ ಚಲನಕಲನ 
( differential calculus ) ಹಾಗೂ ಸಮಾಸಕಲನ (integral calculus) 
ವಿಧಾನಗಳನ್ನು ಬಳಸುವುದಕ್ಕೆ ಅದು ಸಾಧ್ಯಮಾಡಿಕೊಡುತ್ತದೆ, ಎಂದರ್ಥ.* 


. * ಗಣಿತಶಾಸ್ತ್ರದ ಈ ಶಾಖೆಗಳನ್ನು ( ವಿಶ್ಲೇಷಕ ರೇಖಾಗಣಿತವನ್ನೂ ಸಹ) 
ಅನ್ವಯಿಸುವುದು 19ನೆಯ ಹಾಗೂ ಆದಿ 20ನೆಯ ಶತಮಾನಗಳ ಇಡೀ ಗಣಿತ 
ಶಾಸ್ತ್ರೀಯ ಅರ್ಥಶಾಸ್ತ್ರದ ವಿಶಿಷ್ಟ ಲಕ್ಷಣವಾಗಿದ್ದಿತು . ಗಣಿತಶಾಸ್ತ್ರವು ಅರ್ಥಶಾಸ್ತ್ರ 
ಸಿದ್ದಾಂತಿಗೆ ಅತ್ಯಗತ್ಯವಾಗಿದ್ದರೂ ಯಾವುದೇ ಸಹಜ ಹಾಗೂ ಸಾಕಷ್ಟು ಶಿಕ್ಷಣ ಪಡೆದ 
ವ್ಯಕ್ತಿಯೂ ಅದರಿಂದ ಏನು ಅವಶ್ಯವೋ ಅದನ್ನು ಸುಮಾರು ಆರು ತಿಂಗಳಲ್ಲಿ 

ಮೇಲಿನ ನಿರೂಪಣೆಗಳನ್ನು ಮುಂದುವರಿಸುತ್ತ , ಯಾವುದೇ ಸರಕಿನ ಒಂದು 
ನಿಶ್ಚಿತ ಪ್ರಮಾಣದ ಮಾರಾಟದಿಂದ ಬರುವ ಒಟ್ಟು ಆಯವನ್ನು pD ಅಥವಾ 
pF (P) ಗುಣಲಬ್ಬವೆಂದು ವ್ಯಕ್ತಪಡಿಸಬಹುದು. ಕೂರ್ನೂರವರು ಈ ಅವಲಂಬಿ 
ಪರಿಮಾಣವನ್ನು ಚಲನಕಲನ ಮಾಡುತ್ತಾರೆ ( differentiates) ಮತ್ತು ಅದರ 
ಪರಮಾವಧಿ ಪ್ರಮಾಣಕ್ಕಾಗಿ ನೋಡಹೋಗುತ್ತಾರೆ. ಯಾವುದೇ ಸರಕು ಉತ್ಪಾ 
ದಕನೂ ಆರ್ಥಿಕ ಮಾನವನಾದುದರಿಂದ ತನ್ನ ಆದಾಯವನ್ನು ಪರಮಾವಧಿ 
ಗೇರಿಸಿಕೊಳ್ಳಲು ಪ್ರಯತ್ನಿಸುತ್ತಾನೆ, ಎಂಬ ಪೂರ್ವಭಾವನೆಯಿಂದ ಅವರು ಮುಂದು 
ವರಿಯುತ್ತಾರೆ. ಆದ್ದರಿಂದ ಪರಿವರ್ತನೆಗಳ ಮೂಲಕ ರ್ಕೂರವರು ಪರಮಾ 
ವಧಿ ಒಟ್ಟು ಆಯಗಳಿಗೆ (ಆದಾಯಕ್ಕೆ ಅನುಗುಣವಾದಂಥ ಬೆಲೆಯನ್ನು ಕಂಡು 
ಕೊಳ್ಳುತ್ತಾರೆ. 

ಈ ಬೆಲೆಯು ಕೇಳಿಕೆಯ ಅವಲಂಬಿ ಪರಿಮಾಣದ ಮಾದರಿಯ ಮೇಲೆ, ಅಂದರೆ 
ಅದರ ಸ್ಥಿತಿಸ್ಥಾಪಕತೆಯ ಸ್ವರೂಪದ ಮೇಲೆ, ಅವಲಂಬಿಸಿರುತ್ತದೆ. ಅಲ್ಲದೆ ಇದು 
ಪರಮಾವಧಿ ಗಳಿಕೆಯನ್ನು ಒದಗಿಸುವಂಥ ಅತ್ಯುನ್ನತ ಬೆಲೆ ಏನೂ ಅಲ್ಲ, ಆದರೆ 
ಪರೀಕ್ಷಾ ಊಹೆ ಹಾಗೂ ತಪ್ಪು ಸರಿನೋಡುವ (trial and error ) ಮೂಲಕ 
ಮಾರಾಟಗಾರನು ನಿರ್ಧರಿಸುವಂಥಮೂರ್ತರೂಪದ ಬೆಲೆಯಾಗಿರುತ್ತದೆ; ಎಂಬುದೂ 
ಸ್ವತಸ್ಸಿದ್ದ.ರ್ಕೂರವರು ತಮ್ಮ ವಿಶ್ಲೇಷಣೆಯನ್ನು ಅತ್ಯಂತ ಸರಳವಾದ ಪರಿಸ್ಥಿತಿ 
ಎಂದು ಏನನ್ನು ಅವರು ಪರಿಭಾವಿಸುತ್ತಾರೋ ಆ ಪರಿಸ್ಥಿತಿಯಿಂದ - ಸಹಜವಾದ 


ತನ್ನ ಬಿಡುವೇಳೆಯಲ್ಲಿ ಅಧ್ಯಯನ ಮಾಡುತ್ತ ಕಲಿಯಬಹುದು, ಎಂದು 1908ರಲ್ಲಿ 
ಇಟಾಲಿಯನ್ ಅರ್ಥಶಾಸ್ತ್ರಜ್ಞ ಬರೋನೇ ಬರೆದರು . ಇಂದು ಅರ್ಥಶಾಸ್ತ್ರ ಸಂಶೋಧ 
ನೆಯ ಗಣಿತಶಾಸ್ತ್ರ ಸಾಧನವು ಗಣನೀಯವಾಗಿ ಹೆಚ್ಚು ಜಟಿಲವಾದುದಾಗಿದೆ . ಇಬ್ಬರು 
ಸೋವಿಯತ್ ಲೇಖಕರು ( ಇವರಲ್ಲೊಬ್ಬರು ಅತ್ಯಂತ ಖ್ಯಾತ ಗಣಿತಶಾಸ್ತ್ರಜ್ಞ 
ಹಾಗೂ ಅರ್ಥಶಾಸ್ತ್ರಜ್ಞರು) ಹೇಳಿದಂತೆ, “ ಗಣಿತಶಾಸ್ತ್ರೀಯ ಭೌತಶಾಸ್ತ್ರದ ಹಾಗೂ 
ಸೈದ್ದಾಂತಿಕ ಯಂತ್ರಶಾಸ್ತ್ರದ ಸಮಸ್ಯೆಗಳನ್ನು ಪರಿಹರಿಸಲೆಂದು ಉದ್ಭವಿಸಿದ ಗಣಿತ 
ಶಾಸ್ತ್ರೀಯ ಸಾಧನವನ್ನು ಆರ್ಥಿಕ ಕಾರ್ಯಭಾರಗಳ ಪರಿಶೋಧನೆ ಹಾಗೂ ಪರಿ 
ಹಾರಕ್ಕಾಗಿಯೂ ಬಳಸಲಾಯಿತು . ಸಹಜವಾಗಿಯೇ ಇದು ಆರಂಭ ಘಟ್ಟಗಳಲ್ಲಷ್ಟೆ 
ಉಪಯುಕ್ತವಾಗಬಲ್ಲುದಿದ್ದಿತು. ಅನಂತರ ಆರ್ಥಿಕ ವಿಶ್ಲೇಷಣೆಯ ಸಮಸ್ಯೆಗಳನ್ನು 
ಪರಿಹರಿಸಲು ವಿಶೇಷವಾಗಿ ಅನುಗೊಳಿಸಿದ ಗಣಿತಶಾಸ್ತ್ರೀಯ ವಿಧಾನಗಳನ್ನು ಸೃಜಿ 
ಸುವ ಅಗತ್ಯ ತಲೆದೋರಿತು.” ( L. V . Kantorovich and A , B , Gorstko, 
Mathematical Optimal Programming in Economics , Moscow , 
1968 , p. 6 (in Russian ). 

ಏಕಸ್ವಾಮ್ಯದಿಂದ – ಪ್ರಾರಂಭಿಸುತ್ತಾರೆ. ಅಸದೃಶ ಗುಣಗಳುಳ್ಳ ಖನಿಜಯುತ ನೀರಿನ 
ಬುಗ್ಗೆಯೊಂದಕ್ಕೆ ಯಾರೋ ಒಬ್ಬ ಮಾಲೀಕನಾಗಿದ್ದಾನೆ ಎಂದು ಊಹಿಸಿಕೊಳ್ಳೋಣ, 
ಎಂದು ಅವರು ಹೇಳುತ್ತಾರೆ. ತನಗೆ ಪರಮಾವಧಿ ಆದಾಯ ಬರುವುದು ಖಚಿತ 
ವಾಗುವಂತೆ ಅವನು ಈ ನೀರಿಗೆ ಯಾವ ಬೆಲೆ ಗೊತ್ತುಪಡಿಸಬೇಕು ? ಈ ಪ್ರಶ್ನೆಗೆಉತ್ತರ 
ನೀಡಲು ಯತ್ನಿಸಿದನಂತರ ಅವರು ಹೆಚ್ಚು ತೊಡಕಾದ ಪರಿಸ್ಥಿತಿಗಳಿಗೆ ಮುಂದು 
ವರಿಯುತ್ತಾರೆ, ಹೊಸ ಅಂಶಗಳನ್ನು (ಉತ್ಪಾದನಾ ವೆಚ್ಚಗಳು , ಪೈಪೋಟಿ ಮತ್ತು 
ಇತರ ನಿರ್ಬಂಧಗಳು, ಇವೇ ಮುಂತಾದವನ್ನು ) ಸೇರಿಸುತ್ತಾರೆ. ದ್ವಿಸ್ವಾಮ್ಯ ( ಪೈಪೋಟಿ 
ನಡೆಸುವ ಇಬ್ಬರು ಏಕಸ್ವಾಮ್ಯಾಧಿಪತಿಗಳು) ಪ್ರಸಂಗಗಳನ್ನೂ , ಮಿತ ಸಂಖ್ಯೆಯ ಸ್ಪರ್ಧಿ 
ಗಳಿರುವ ಪ್ರಸಂಗಗಳನ್ನೂ , ಕೊನೆಯದಾಗಿ ಮುಕ್ತ ಸ್ಪರ್ಧೆಯ ಪ್ರಸಂಗವನ್ನೂ 
ಪರಿಶೀಲಿಸುತ್ತಾರೆ. ಹೀಗೆ ಕೂರ್ನೂರವರ ಮಾದರಿಯು ವಿಪರ್ಯಸ್ತ ಪದ್ದತಿ 
ಯಲ್ಲಿ ನಿರ್ಮಿತವಾಗಿದೆ - 19ನೆಯ ಶತಮಾನದಲ್ಲಿ ವಾಸ್ತವಿಕ ಚಾರಿತ್ರಿಕ ಬೆಳವಣಿಗೆಯ 
ಪ್ರಕ್ರಿಯೆಯು ಮುಕ್ತ ಸ್ಪರ್ಧೆಯಿಂದ ಏಕಸ್ವಾಮ್ಯಕ್ಕೆ ಹೋದರೆ, ಇವರ ಮಾದರಿಯು 
ಏಕಸ್ವಾಮ್ಯದಿಂದ ಮುಕ್ತ ಸ್ಪರ್ಧೆಗೆ ಹೋಗುತ್ತದೆ. 

ರ್ಕೂರವರ ಇಡೀ ವಿಶ್ಲೇಷಣೆಯು ಒಂದೇ ವಿಧಾನದ – ಮಾರುಕಟ್ಟೆಯ 
ಪರಿಸ್ಥಿತಿಯ ಮೇಲೆ ಅವಲಂಬಿಸಿ ವಿವಿಧ ರೂಪಗಳನ್ನು ತಳೆಯುವ ಕೇಳಿಕೆಯ 
ಅವಲಂಬಿ ಪರಿಮಾಣಗಳ ತುತ್ತತುದಿಯ ಮೌಲ್ಯಗಳನ್ನು ನಿರ್ಧರಿಸುವ ವಿಧಾನದ – 
ಬಳಕೆಯ ಮೇಲೆ ಆಧರಿಸಿದೆ. ಈ ಪರಿಶೋಧನಾ ವಿಧಾನದ ಗಣಿತಶಾಸ್ಕೋಚಿತ 
ಕಟ್ಟುನಿಟ್ಟು ಹಾಗೂ ತರ್ಕಬದ್ದತೆಗಳು ತುಂಬ ಮೆಚ್ಚುವಂತಹುವಾಗಿವೆ . ಕೂರ್ನೆ 
ರವರ ಕೃತಿಯು ಅವರ ದಿನದ ಬೂರ್‌ಷ್ಟಾ ಆರ್ಥಿಕ ಚಿಂತನೆಯ ಖ್ಯಾತ ಪ್ರತಿಪಾ 
ದಕರ ಇತರ ಕೃತಿಗಳಿಂದ ತುಂಬ ಭಿನ್ನವಾಗಿದೆ. ಅವರ ಭಾಷೆಯು ಆ ಇತರ ಅರ್ಥ 
ಶಾಸ್ತ್ರಜ್ಞರಿಗೆ ಸಂಪೂರ್ಣವಾಗಿ ಅಪರಿಚಿತವೂ ಪರಕೀಯವೂ ಆಗಿದ್ದಿತು. ಅವರನ್ನು 
ಇತರರು ಅರ್ಥಮಾಡಿಕೊಳ್ಳದೆ ಹೋದುದರಲ್ಲಿ ಆಶ್ಚರ್ಯವೇನಿಲ್ಲ. 

ರ್ಕೂರವರ ಪ್ರಕಲ್ಪನೆಯು ಕೆಲವು ಮೂಲಭೂತದೋಷಗಳಿಂದ ಕೂಡಿದೆ. 
ಅತ್ಯಂತ ಸಾಮಾನ್ಯ ಅರ್ಥದಲ್ಲಿ ಅದನ್ನು ಒಂದು ಬಂಡವಾಳವಾದ ಸಮರ್ಥಕ 
ಬೂರ್‌ಷ್ಟಾ ಪ್ರಕಲ್ಪನೆಯೆಂದು ಭಾವಿಸಬೇಕು. ಏಕೆಂದರೆ ಕೂರ್ನೂರವರು ಬಂಡ 
ವಾಳವು ಶ್ರಮವನ್ನು ಶೋಷಿಸುವುದನ್ನೂ ಮುಗ್ಗಟ್ಟುಗಳು ಮತ್ತಿತರ ಬಂಡ 
ವಾಳವಾದದ ಮೂಲ ನಿಯಮಗಳನ್ನೂ ಉಪೇಕ್ಷಿಸುತ್ತಾರೆ. ಅವರು ತಮ್ಮ ಮಾದರಿ 
ಯಲ್ಲಿ ನೇರವಾಗಿ ಪರಿಶೀಲಿಸಿದ ಏಕೈಕ ವಿಷಯವೆಂದರೆ - ಬೆಲೆಗಳು. ಬೆಲೆಗಳು 
ಚಲಾವಣೆಯ ವಲಯದಲ್ಲಿ ರೂಪುಗೊಳ್ಳುತ್ತವೆ ಮತ್ತು ಉತ್ಪಾದನೆಯೊಂದಿಗೆ 
ಸುಮಾರು ಸಂಪೂರ್ಣವಾಗಿ ಯಾವ ಸಂಬಂಧವನ್ನೂ ಹೊಂದಿರುವುದಿಲ್ಲ, ಎಂದು 
ಅವರು ಕಂಡುಕೊಳ್ಳುತ್ತಾರೆ. ಏಕಸ್ವಾಮ್ಯವನ್ನೂ ಪೈಪೋಟಿಯನ್ನೂ ಪರಿಶೀಲಿ 

ಸುವಾಗ ಅವರು ನಿಜವಾದ ಬಂಡವಾಳವಾದಿ ಆರ್ಥಿಕತೆಯ ಅನೇಕ ಮುಖ್ಯಾಂಶ 
ಗಳನ್ನು ವಿರೂಪಗೊಳಿಸುತ್ತಾರೆ.* ಬಂಡವಾಳವಾದದ ವೈರುಧ್ಯಗಳನ್ನು ಉಪೇಕ್ಷಿಸಿ 
ದಂಥ ರ್ಕೂರವರ “ ಪರಿಶುದ್ಧ ರಾಜಕೀಯ ಅರ್ಥಶಾಸ್ತ್ರವು ವ್ಯಕ್ತಿನಿಷ್ಠ 
ಪಂಥದ ಮೂಲ ಆಕರಗಳಲ್ಲೊಂದಾಗಿದ್ದಿತು. ಈ ಪಂಥದ ಪ್ರತಿನಿಧಿಗಳೇ , ಕೂರ್ನೊ 
ರವರ ಮರಣದನಂತರ, ಅವರನ್ನು “ ಪುನಃ ಪತ್ತೆ ಹಚ್ಚಿ ” ತಮ್ಮ ಅಗ್ರಗಾಮಿಯನ್ನಾಗಿ 
ಅವರನ್ನು ವರ್ಣಿಸಿದರು. ಒಂದಷ್ಟು ಮಟ್ಟಿಗೆ ಅವರು ನಿಜಕ್ಕೂ ವ್ಯಕ್ತಿನಿಷ್ಠ ಪಂಥದ 
ಅಗ್ರಗಾಮಿಯಾಗಿದ್ದರು. ಆದರೆ ನಮಗೆ ಇಲ್ಲಿ ಸಂಬಂಧಿಸಿದುದು ಯಾವುದೆಂದರೆ , 
ರ್ಕೂರವರ ತತ್ವಶಾಸ್ತ್ರದ ತಾರ್ಕಿಕ ಇತಿಮಿತಿಗಳಲ್ಲ, ಆದರೆ ಮೂರ್ತರೂಪದ 
ಆರ್ಥಿಕ ಸಮಸ್ಯೆಗಳನ್ನು ಪರಿಶೀಲಿಸಲು ಅವರು ಸೃಜಿಸಿದ ವಿಧಾನಶಾಸ್ತ್ರ . ಈ ದೃಷ್ಟಿ 
ಯಲ್ಲಿ ಅವರು ಈ ವಿಜ್ಞಾನದಲ್ಲಿ ಒಂದು ಹೊಸ ಮಾರ್ಗವನ್ನು ಬೆಳಗಿದ ಒಬ್ಬ 
ನಿಜವಾದ ಆದಿಪರಿಶೋಧಕರು . 
- ತಮ್ಮ ಗಣಿತಶಾಸ್ತ್ರ ಮಾದರಿಗೆ ಆರ್ಥಿಕ ವಾಸ್ತವಿಕತೆಯನ್ನು ಸಂಖ್ಯಾರೂಪ 
ದಲ್ಲಿ ಪ್ರತಿಬಿಂಬಿಸುವಂಥ ಅನುಭವಾತ್ಮಕ ಸಾಮಗ್ರಿಯನ್ನೂ ಜೊತೆಕೂಡಿಸಿದರೆ 
ಆಗ ತಮ್ಮ ಮಾದರಿಯು ಹೆಚ್ಚು ಅಮೂಲ್ಯ ಜ್ಞಾನ ಸಾಧನವಾಗಲಿದ್ದಿತೆಂಬುದನ್ನು 
ರ್ಕೂರವರು ಮನಗಂಡಿದ್ದರು. ಅವರು ಈ ವಿಚಾರವನ್ನು ಕೇವಲ ವ್ಯಕ್ತಪಡಿ 
ಸಿದರು. ಆದರೆ ಶ್ರದ್ಧಾಪೂರ್ವಕವಾಗಿ ಆಚರಣೆಯಲ್ಲಿ ಬರುವುದಕ್ಕೆ ಅದು ಸುಮಾರು 
ಒಂದು ಶತಮಾನವೇ ಕಾಯಬೇಕಾಯಿತು. 

ಆದರೆ ಬಹುಮಟ್ಟಿಗೆ ಅದೇ ಕಾಲದಲ್ಲೇ (ಸ್ವಲ್ಪ ಮುನ್ನವೇ ಎಂದರೂ ಆದೀತು) 
ಯೋಹಾನ್ ಹೈಬ್ರಿಡ್ ಫೋನ್ ತೂನೆನ್ ಎಂಬ ಜರ್ಮನ್ ವಿಜ್ಞಾನಿ 
ಯೊಬ್ಬರು ಮತ್ತೊಂದು ಆರ್ಥಿಕ ಮಾದರಿಯನ್ನು ಸೃಜಿಸಿ, ಅದಕ್ಕೆ ಅನುಭವಾತ್ಮಕ 
ಸಾಮಗ್ರಿಯನ್ನೂ ಜೊತೆಕೂಡಿಸಿ,ಕೂರ್ನೂರವರು ಏನನ್ನು ಸಾಧಿಸಬಯಸಿದ್ದರೋ 
ಅದನ್ನು ಭಾಗಶಃ ಸಾಧಿಸಿದರು. ತೊನೆನ್‌ರು ಉತ್ತರ ಜರ್ಮನಿಯ ಒಬ್ಬ ಯುಂಕರ್‌ 
(ಭೂಮಾಲೀಕ) ಆಗಿದ್ದರು. ತಮ್ಮ ಇಡೀ ಜೀವನವನ್ನು ತಮ್ಮ ಪುಟ್ಟ ಎಸ್ಟೇಟಿನಲ್ಲಿ 
ಕೃಷಿ ಕಾರ್ಯದಲ್ಲಿ ನಿರತರಾಗಿ ಶಾಂತಿಯುತವಾಗಿ ಕಳೆದರು. ಆದರೆ ಈ ಭೂಮಾ 
ಲೀಕ ಹುಟ್ಟು ಚಿಂತಕರಾಗಿದ್ದರು. ಅವರು ಒಂದು ಬೇರೆಯೇ ಆರ್ಥಿಕ ಸಮಸ್ಯೆಯನ್ನು 
ಪರಿಹರಿಸಲು ಯತ್ನಿಸುತ್ತಿದ್ದರು. ಅವರು ಪ್ರತ್ಯೇಕ ಆರ್ಥಿಕ ಕ್ಷೇತ್ರವೊಂದು ವೃತ್ತದ 


*ರ್ಕೂರವರ ಕುರಿತು ಅತ್ಯಂತ ಪೂರ್ಣ ಮಾರ್ಕ್ಸ್‌ವಾದಿ ಟೀಕೆಯನ್ನು 
ಬ್ಯೂಮಿನ್ ನೀಡಿದ್ದಾರೆ. (ನೋಡಿ: J. G . Blyurnin , A Critique of Bourgeois 
Political Economy, Vol. I. The Subjective School in Bourgeois 
Political Economy, Moscow , 1962, p . 491-532 ( in Russian ). 

ರೂಪದಲ್ಲಿ ಅಸ್ತಿತ್ವದಲ್ಲಿದೆ ಎಂದು ಮೊದಲು ಕಲ್ಪಿಸಿಕೊಂಡರು. ಇದರಲ್ಲಿ ಎಲ್ಲೆಡೆಯೂ 
ಭೂಮಿ ಏಕಪ್ರಕಾರವಾಗಿ ಫಲವತ್ತಿನಿಂದ ಕೂಡಿದೆ. ಇದರ ಕೇಂದ್ರದಲ್ಲಿ ಒಂದು 
ನಗರವಿದೆ (ಕೃಷಿ ಉತ್ಪನ್ನಗಳಿಗೆ ಕೇಳಿಕೆಯ ಸಹಜವಾದ ಆಕರ). ಈ ಮಾದರಿಯನ್ನು 
ಪರಿಶೀಲಿಸುವಾಗ ಅವರು ಕೃಷಿಯ ನಾನಾ ಶಾಖೆಗಳನ್ನು ತೀವ್ರತೆ ಕಮ್ಮಿಯಾಗುತ್ತ 
ಹೋಗುವ ಏಕಕೇಂದ್ರಕ ವೃತ್ತಗಳ ರೂಪದಲ್ಲಿ ವ್ಯವಸ್ಥೆಗೊಳಿಸಿದರೆ ಪರಮಾವಧಿ 
ಪರಿಣಾಮ ಪಡೆಯಬಹುದೆಂಬ ಸ್ವಾರಸ್ಯಕರ ತೀರ್ಮಾನಕ್ಕೆ ಬಂದರು. ಹತ್ತು ವರ್ಷ 
ತ್ಯನೆನ್‌ರು ತಮ್ಮ ಆರ್ಥಿಕತೆಯಲ್ಲಿನ ಫಲಿತಾಂಶಗಳನ್ನೂ ವೆಚ್ಚದ ಲೆಕ್ಕವನ್ನೂ 
ಆಶ್ಚರ್ಯಗೊಳಿಸುವಷ್ಟು ನಿಷ್ಕಷ್ಟತೆ ಹಾಗೂ ಪ್ರಯಾಸದೊಂದಿಗೆ ಇರಿಸಿದರು . 

ಸ್ಥಿರವಾದ ಬೆಲೆಯುಳ್ಳ ಕೃಷಿ ಸರಕೊಂದರ ಪ್ರಸಂಗದಲ್ಲಿ, ನಗರದಿಂದ ಎಷ್ಟು 
ದೂರದಲ್ಲಿ ಅದರ ಸಾರಿಗೆ ವೆಚ್ಚವು ನಿವ್ವಳ ಲಾಭಕ್ಕೆ (ಒಟ್ಟು ಆದಾಯಗಳಲ್ಲಿ ಉತ್ಪಾ 
ದನಾ ವೆಚ್ಚಗಳನ್ನು ಕಳೆದಾಗ ಬಂದುದಕ್ಕೆ ) ಸಮನಾಗಿರುತ್ತದೆ ಮತ್ತು ತತ್ಪಲವಾಗಿ 
ಉತ್ಪಾದನೆಯು ಲಾಭದಾಯಕವಾಗುವುದಿಲ್ಲ, ಎಂಬುದನ್ನು ಅವರು ವಿಶೇಷವಾಗಿ 
ಅಂದಾಜು ಮಾಡಿ ಕಂಡುಹಿಡಿದರು. ಕೂರ್ನೊರವರ ಕೃತಿಯು ಅಮೂರ್ತ ಗಣಿತ 
ಶಾಸ್ತ್ರೀಯ ಅರ್ಥಶಾಸ್ತ್ರದ ಆರಂಭವಾಗಿದ್ದಲ್ಲಿ, ಶೂನೆನ್‌ರ ಲೆಕ್ಕಾಚಾರಗಳು ಆರ್ಥಿಕ 
ಗಣಿತಶಾಸ್ತ್ರecononmetrics) ದ ಮಾತೃಕೆ ಎಂದು ಕೆಲವು ವೇಳೆ ಪರಿಗಣಿಸಲಾಗು 
ಇದೆ. ಆರ್ಥಿಕಗಣಿತಶಾಸ್ತ್ರವು ಅಂಕಿಅಂಶ ಸಮಾಚಾರ, ವಾಸ್ತವಿಕ ಪ್ರಮಾಣಗಳ 
ಮೇಲೆ ಆಧರಿಸಿ ಅನುಭವಾತ್ಮಕ ಮಾದರಿಗಳ ವಿಶದೀಕರಣ, ಇವುಗಳನ್ನೊಳಗೊಂಡ 
ಗಣಿತಶಾಸ್ತ್ರೀಯ ಅರ್ಥಶಾಸ್ತ್ರವಾಗಿದೆ. 

Bogor 38, 5 7, 30300 Der isolierte Staat in Beziehung 
auf Landwirtschaft und Nationalökonomie ( dano 
ರಾಷ್ಟ್ರೀಯ ಆರ್ಥಿಕತೆಗೆ ಸಂಬಂಧಿಸಿ ಪ್ರತ್ಯೇಕಗೊಂಡ ರಾಜ್ಯ ) ಎಂಬ 
ಶೀರ್ಷಿಕೆಯನ್ನು ಹೊಂದಿದೆ. ಇದರ ಮೊದಲ ಸಂಪುಟವು 1826ರಲ್ಲೂ ಎರಡ 
ನೆಯ ಸಂಪುಟದ ಒಂದು ಭಾಗವು 1850ರಲ್ಲೂ ಹೊರಬಂದಿತು. ಎರಡನೆಯ 
ಸಂಪುಟದ ಉಳಿದ ಭಾಗವೂ ಮೂರನೆಯ ಸಂಪುಟವೂ 1863ರಲ್ಲಿ ಲೇಖಕರ 
ಮರಣಾನಂತರ ಪ್ರಕಟವಾದವು. ಶೂನೆರು ಎಷ್ಟು ಮಾತ್ರವೂ ಅವರ ಸಮ 
ಕಾಲೀನರ ಗಮನಕ್ಕೂ ಬರಲಿಲ್ಲ, ಅವರ ಮೆಚ್ಚಿಕೆಗೂ ಪಾತ್ರರಾಗಲಿಲ್ಲ . ಆಧುನಿಕ 
ಬರ್‌ಷ್ಟಾ ವಿಜ್ಞಾನದಲ್ಲಿ ಇವರು ಸೀಮಾಂತವಾದ ( marginalism) ದ ಅಗ್ರಗಾಮಿ 
ಗಳೆಂದು ವಿಶೇಷವಾಗಿ ಹೆಸರು ಪಡೆದಿದ್ದಾರೆ. 

ರಿಕಾರ್ಡೊರವರ ಶ್ರಮ ಮೌಲ್ಯ ಹಾಗೂ ವರ್ಗ ವಿತರಣೆಯ ಸಿದ್ಧಾಂತಕ್ಕೆ 
ಪ್ರತಿಯಾಗಿ ತೂನೆನ್‌ರು, ಉತ್ಪನ್ನವೊಂದರ ಮೌಲ್ಯವು ಶ್ರಮ ಹಾಗೂ ಬಂಡವಾಳ 
ಗಳಿಂದ ಸೃಜಿಸಲ್ಪಡುತ್ತದೆಂದು ನಂಬಿದ್ದರು ಮತ್ತು ಸೀಮಾಂತವಾದ ಸೂತ್ರದ ಸಹಾಯ 

ದಿಂದ ಶ್ರಮ ಹಾಗೂ ಬಂಡವಾಳಗಳ ನಡುವೆ ಮೌಲ್ಯದ ಸಹಜ ವಿತರಣೆಯ 
ಪ್ರಮಾಣವನ್ನು ನಿರ್ಧರಿಸಲು ಯತ್ನಿಸಿದರು. ಶ್ರಮ ಹಾಗೂ ಬಂಡವಾಳಗಳ ಆದಾ 
ಯವು ಶ್ರಮದ ಹಾಗೂ ಬಂಡವಾಳದ ಸೀಮಾಂತ ಉತ್ಪಾದಕತೆಯಿಂದ, ಅಂದರೆ 
ಉತ್ಪಾದನೆಯಲ್ಲಿ ಬಳಸಲು ಅತ್ಯಗತ್ಯವಾದ ಕೊನೆಯ ಏಕಮಾನದ ಉತ್ಪಾದಕತೆ 
ಯಿಂದ, ನಿರ್ಧರಿಸಲ್ಪಡುತ್ತದೆ. ಈ ವಿಚಾರಗಳು ಬೂರ್‌ಷ್ಟಾ ರಾಜಕೀಯ ಅರ್ಥ 
ಶಾಸ್ತ್ರದಲ್ಲಿ ಅರ್ಧ ಶತಮಾನದನಂತರವಷ್ಟೆ ವಿಕಾಸಗೊಳಿಸಲ್ಪಟ್ಟವು. 


ಅರ್ಥಶಾಸ್ತ್ರದಲ್ಲಿ ಗಣಿತಶಾಸ್ತ್ರ ವಿಧಾನಗಳು 
ಅರ್ಥಶಾಸ್ತ್ರದಲ್ಲಿ ಗಣಿತಶಾಸ್ತ್ರ ವಿಧಾನಗಳ ಪಾತ್ರದ ಬಗೆಗೆ ಚರ್ಚೆಯು ಕೊನೆಯ 
- ಪಕ್ಷ ಒಂದು ಶತಮಾನದಷ್ಟು ಹಳತಿನದಾಗಿದೆ. “ ಗಣಿತಶಾಸ್ತ್ರವಿರೋಧಿ ಅಂಧ 
- ಶ್ರದ್ದೆಯಿಂದ ಹಿಡಿದು ಗಣಿತಶಾಸ್ತ್ರವಿಲ್ಲದೆ ಅರ್ಥಶಾಸ್ತ್ರ ಇರುವುದು ಸಾಧ್ಯವೇ 
ಇಲ್ಲ ಎಂಬಂಥ ಹೇಳಿಕೆಗಳವರೆಗೆ ಸಾಧ್ಯವಾದ ಎಲ್ಲ ದೃಷ್ಟಿಕೋನಗಳ ಅಭಿಪ್ರಾಯ 
ಗಳನ್ನೂ ಈ ಚರ್ಚೆಯಲ್ಲಿ ವ್ಯಕ್ತಪಡಿಸಲಾಗಿದೆ. ಇಂದು ಇಂಥ ವಿಪರೀತದ ನಿಲುವು 
ಗಳು ಯಾವುದೇ ಬೆಂಬಲ ಗಳಿಸುವ ಸಾಧ್ಯತೆ ಇಲ್ಲ. ಆದರೆ ಆರ್ಥಿಕ ಜ್ಞಾನದ ನಾನಾ 
ಕ್ಷೇತ್ರಗಳಲ್ಲಿ ಗಣಿತಶಾಸ್ತ್ರದ ಸ್ಥಾನ, ರೂಪಗಳು ಹಾಗೂ ಮಿತಿಗಳು ಇನ್ನೂ ಚರ್ಚೆಯ 
ವಿಷಯಗಳಾಗಿಯೇ ಇವೆ ಮತ್ತು ಮುಂದೆಯೂ ಹಾಗೆಯೇ ನಿಸ್ಸಂದೇಹವಾಗಿಯೂ 
ಇರುವುವು. ಮೂಲತಃ ಅರ್ಥಶಾಸ್ತ್ರದಲ್ಲಿ ಗಣಿತಶಾಸ್ತ್ರ ವಿಧಾನಗಳ ಪ್ರಶ್ನೆಯನ್ನು , 
ಇತರ ಯಾವುದೇ ವೈಜ್ಞಾನಿಕ ಪ್ರಶ್ನೆಯಂತೆಯೇ , ಪ್ರಧಾನವಾಗಿ ಆಚರಣೆಯ 
ಒರೆಗಲ್ಲಿನಿಂದ , ಅಥವಾ ಹೆಚ್ಚು ಸರಳವಾಗಿ ಹೇಳುವುದಾದರೆ, ನಿಜ ಜೀವನದಿಂದ, 
ನಿರ್ಧರಿಸಲಾಗುತ್ತದೆ. ಬೆಳವಣಿಗೆಯ ಒಂದು ನಿಶ್ಚಿತ ಘಟ್ಟದಲ್ಲಿ ಆರ್ಥಿಕತೆಯ ವಸ್ತು 
ನಿಷ್ಕ ಅಗತ್ಯಗಳು ಅರ್ಥಶಾಸ್ತ್ರವನ್ನು ಗಣಿತಶಾಸ್ತ್ರೀಕರಿಸುವಂತೆ ಮಾಡಿದ್ದವು. ಮೂಲ 
ಉತ್ಪಾದನಾ ಘಟಕವು ಸಣ್ಣ ಸಂಸ್ಥೆಯಾಗಿದ್ದಾಗ ಅದರ ಡೈರೆಕ್ಟರುಗಳು ಹೊಂದಿರ 
ಬೇಕಾದುದೆಲ್ಲ ಪ್ರಾಯೋಗಿಕ ಜ್ಞಾನವಾಗಿದ್ದಿತು. ಆದರೆ ಬೃಹತ್ ಪ್ರಮಾಣದ ಆಧುನಿಕ 
ಉದ್ಯಮವೊಂದರ ಉತ್ಪಾದನೆ, ಮಾರಾಟ ಹಾಗೂ ಹಣಕಾಸುಗಳ ವ್ಯವಸ್ಥಾಪನೆಯು 
ತೀರ ಭಿನ್ನವಾದ ವಿಷಯ . ಇಲ್ಲಿ ನೀವು ವಿಜ್ಞಾನವಿಲ್ಲದೆ ಮುಂದುವರಿಯಲಾರಿರಿ. 
ಆ ವಿಜ್ಞಾನವು, ಗಣನೀಯವಾದ ಮಟ್ಟಿಗೆ ಆರ್ಥಿಕ ಸಿಬರ್ನೆಟಿಕ್ಸ್ ಆಗಿರುತ್ತದೆ, ಅಂದರೆ 
ಆರ್ಥಿಕ ಪದ್ಧತಿಗಳಲ್ಲಿ ಸಂಬಂಧಗಳು , ದಿಶೆ ಹಾಗೂ ನಿಯಂತ್ರಣ ಇವುಗಳನ್ನು 
ಅಭ್ಯಸಿಸುವ ಗಣಿತಶಾಸ್ತ್ರವಿದ್ಯೆಯಾಗಿರುತ್ತದೆ. ನೇರ ಆರ್ಥಿಕ ಅಗತ್ಯಗಳೂ ಒಂದು 
ನಿಶ್ಚಿತ ವರ್ಗದ ಆರ್ಥಿಕ ಕಾರ್ಯಭಾರಗಳನ್ನು ಪರಿಹರಿಸುವ ಹೊಸ ಗಣಿತಶಾಸ್ತ್ರ 

ವಿಧಾನಗಳಿಗೆ ಜನ್ಮ ನೀಡಿದವು. ಉತ್ಪಾದನೆ, ಬಂಡವಾಳ ಹಾಕುವಿಕೆ , ಸಾಮಗ್ರಿಗಳ 
ಸರಬರಾಜು , ಇತ್ಯಾದಿಗಳ ಕಾರ್ಯಕ್ರಮವೊಂದರ ಅತ್ಯಂತ ವಿವೇಕಯುತವಾದ 
ಪರಮಾವಧಿ ಪ್ರಯೋಜನ ನೀಡುವಂಥ ರೂಪವನ್ನು ಆಯ್ಕೆ ಮಾಡುವುದೇ ಆರ್ಥಿಕ 
ಕಾರ್ಯಭಾರದ ಪ್ರಧಾನ ಮಾದರಿಯಾಗಿದೆ . ಆರ್ಥಿಕ-ಗಣಿತಶಾಸ್ತ್ರ ವಿಧಾನಗಳ 
ಆಧಾರದ ಮೇಲೆ ಈ ಕಾರ್ಯಭಾರಗಳನ್ನು ವೈಜ್ಞಾನಿಕವಾಗಿ ಪರಿಹರಿಸುವುದು 
ಆಧುನಿಕ ಎಲೆಕ್ಟ್ರಾನಿಕ್‌ ಗಣಕಯಂತ್ರಗಳ ಬಳಕೆಯಿಂದಷ್ಟೆ ಸಾಧ್ಯವೆನ್ನುವಂತೆ ಆಗು 
ತಿದೆ. ಅದು ಅರ್ಥಶಾಸ್ತ್ರ -ಗಣಿತಶಾಸ್ತ್ರ - ಗಣಕಯಂತ್ರಗಳು, ಈ ಪದ್ಧತಿಯ ಮೂರ 
ನೆಯ ಅಂಗಭಾಗವೆನ್ನುವಂತೆ ಆಗುತ್ತಿದೆ, ಇದು ಆಗಲೇ ಆರ್ಥಿಕ ದಕ್ಷತೆಯನ್ನು 
ಹೆಚ್ಚಿಸುವುದರಲ್ಲಿ ಒಂದು ಪ್ರಮುಖ ಪಾತ್ರ ನಿರ್ವಹಿಸುತ್ತಿದೆ ಮತ್ತು ಮುಂದೆ ಇನ್ನೂ 
ಹೆಚ್ಚು ಮಹತ್ವ ಪಡೆಯಲಿರುವುದು . 
- ಆರ್ಥಿಕತೆಯಲ್ಲಿ ಅರ್ಥಶಾಸ್ತ್ರ - ಗಣಿತಶಾಸ್ತ್ರೀಯ ವಿಧಾನಗಳ ಅನ್ವಯವು ಬಿಡಿ 
ಉದ್ಯಮಗಳ ಮಿತಿಗಳಿಗೂ ಆಚೆ, ಬಂಡವಾಳಶಾಹಿ ದೇಶಗಳಲ್ಲಿ ಆಧುನಿಕ ಸಂಸ್ಥೆ 
ಗಳ ವಿಸ್ತ್ರತ ಪ್ರಮಾಣದ ಉತ್ಪಾದಕ ಹಾಗೂ ಹಣಕಾಸಿನ ಸಂಕೀರ್ಣಗಳ ಮಿತಿ 
ಗಳಿಗೂ ಆಚೆ, ಬಹಳ ಹಿಂದೆಯೇ ಮುಂದುವರಿದುಕೊಂಡು ಹೋಗಿದೆ. ರಾಜ್ಯ - 
ಏಕಸ್ವಾಮ್ಯ ಬಂಡವಾಳವಾದದ ಪ್ರಾಯೋಗಿಕ ಅಗತ್ಯಗಳು ಬೂರ್‌ಷ್ಟಾ ವಿದ್ವಾಂಸ 
ರನ್ನು ರಾಷ್ಟ್ರೀಯ ಆರ್ಥಿಕತೆಯು ಕಾರ್ಯ ಜರುಗಿಸುವುದಕ್ಕೆ ಸಂಬಂಧಿಸಿದ ಗಣಿತ 
ಶಾಸ್ತ್ರೀಯ ಮಾದರಿಗಳನ್ನು ( ಮಾಕ್ಕೊಮಾಡೆಲ್ಸ್ - ಬೃಹತ್ ಮಾದರಿಗಳನ್ನು ) ನಿರೂ 
ಪಿಸುವಂತೆ ಉತ್ತೇಜಿಸುತ್ತಿವೆ. ಇಂತಹ ಮಾದರಿಗಳನ್ನು ನಿರ್ಮಿಸುತ್ತಿರುವವರಲ್ಲಿ, 
ಇಂತಹ ಪರಿಶೋಧನೆಗಳನ್ನು ನಡೆಸುತ್ತಿರುವವರಲ್ಲಿ , ಈಚೆಗಿನ ದಶಕಗಳ ಅತ್ಯಂತ 
ಖ್ಯಾತ ಪಾಶ್ಚಿಮಾತ್ಯ ಅರ್ಥಶಾಸ್ತ್ರಜ್ಞರೂ ಇರುವುದು ಇದರ ವಿಶಿಷ್ಟ ಲಕ್ಷಣವಾಗಿದೆ. 
ಇವರ ಕೃತಿಗಳಲ್ಲೆಲ್ಲ ಕಂಡುಬರುವ ಸಾಮಾನ್ಯ ಲಕ್ಷಣಗಳೆಂದರೆ - ಒಂದು ಕಡೆ, 
ಬೂರ್‌ಷ್ಟಾ ರಾಜಕೀಯ -ಆರ್ಥಿಕ ವಿಧಾನಶಾಸ್ತ್ರದ ಬಳಕೆ ಮತ್ತು ಇನ್ನೊಂದು 
ಕಡೆ, ಅತ್ಯಂತ ಸರಳ ಸಂಕೇತಗಳಿಂದ ಹಾಗೂ ಬೀಜಗಣಿತದಿಂದ ಹಿಡಿದು ಜಟಿಲ 
ವಾದ ಆಧುನಿಕ ವಿಧಾನಗಳವರೆಗೆ ಗಣಿತಶಾಸ್ತ್ರದ ವ್ಯಾಪಕ ಅನ್ವಯ . ಈ ಕೃತಿಗಳು 
ಸಾಮಾನ್ಯವಾಗಿ ಆರ್ಥಿಕಮಾಪನ (econonmetrical) ಸ್ವರೂಪದ್ದಾಗಿರುತ್ತವೆ, ಅಂದರೆ, 
ಮಾದರಿಗೆ ಅಂಕಿಅಂಶಗಳನ್ನು ತುಂಬಿಕೊಟ್ಟಿರಲಾಗಿದೆ ಅಥವಾ ಹಾಗೆಂದು ಅವು 
ಪೂರ್ವಭಾವಿಸಿಕೊಂಡಿರುತ್ತವೆ. ಆಗತ – ನಿರ್ಗತ ವಿಶ್ಲೇಷಣೆ (input-output 
analysis ) ಯ ವಲಯದಲ್ಲಿ ಅಮೆರಿಕನ್ ವಿದ್ವಾಂಸ ಡಬ್ಬುಯು. ಲಿಯೋನ್‌ಟಿಯೆಫ್‌ರ 
ಕೃತಿಗಳು ಭಾರಿ ವೈಜ್ಞಾನಿಕ ಹಾಗೂ ಪ್ರಾಯೋಗಿಕ ಮಹತ್ವದ್ದಾಗಿವೆ . ಅಂದಹಾಗೆ, 
ಇವಕ್ಕೂ ಮುನ್ನ 1920ರ ವರ್ಷಗಳಲ್ಲಿ ಸೋವಿಯತ್ ಯೋಜನಾ ಮಂಡಲಿಗಳಲ್ಲಿ 
ಇಂಥದೇ ವಿಧಾನವನ್ನು ನಿರೂಪಿಸಲಾಗಿದ್ದಿತು . ಉತ್ಪಾದನೆಯ ವಿವಿಧ ಶಾಖೆಗಳನ್ನು 

ಹೆಚ್ಚು ಕಮ್ಮಿ ಒಟ್ಟುಗೂಡಿಸುವ ಪದ್ಧತಿಯನ್ನಾಗಿ ( ಅಂದರೆ ಸಮರೂಪದ ಉತ್ಪಾದನೆ 
ಯನ್ನು ಒಂದುಗೂಡಿಸುವ ಪದ್ಧತಿಯನ್ನಾಗಿ) ಆರ್ಥಿಕತೆಯನ್ನು ಪಟ್ಟಿಗಳ ರೂಪದಲ್ಲಿ 
ಚಿತ್ರಿಸುವುದು ಈ ವಿಧಾನದ ಸಾರವಾಗಿದೆ. ಈ ವಿವಿಧ ಶಾಖೆಗಳು ಪ್ರಮಾಣಾತ್ಮಕ 
ಸಂಬಂಧಗಳಿಂದ ಪರಸ್ಪರ ಬಂಧಿತವಾಗಿರುತ್ತವೆ. ಈ ಸಂಬಂಧಗಳು ಒಂದು ಶಾಖೆಯಿಂದ 
ಮತ್ತೊಂದಕ್ಕೆ ವಸ್ತುಗಳ ಹಾಗೂ ಸೇವೆಗಳ ವರ್ಗಾವಣೆಯನ್ನು ಪ್ರತಿಬಿಂಬಿಸುತ್ತವೆ. 

ಗಣಿತಶಾಸ್ತ್ರೀಯ ಮಾದರಿಗಳು ಆರ್ಥಿಕತೆಯ ವಿಕಾಸವನ್ನು ಮುನ್ಸೂಚಿಸು 
ವುದರಲ್ಲಿ ಅತ್ಯಂತ ಮುಖ್ಯ ಪಾತ್ರ ನಿರ್ವಹಿಸುತ್ತವೆ. ಇಂದು ಬಂಡವಾಳಶಾಹಿ ದೇಶ 
ಗಳಲ್ಲಿನ ಪರಿಸ್ಥಿತಿಯಲ್ಲಿ ಈ ರೀತಿ ಮುನ್ಸೂಚಿಸುವ ಕಾರ್ಯದಲ್ಲಿ ಉತ್ಕರ್ಷವಾಗಿ 
ರುವುದು ಆಕಸ್ಮಿಕವೇನಲ್ಲ, ಅದು ಕ್ಷಣಕಾಲ ಇದ್ದು ಹೋಗುವ ಲಕ್ಷಣವೂ ಅಲ್ಲ. 
ಈ ಗಣಿತಶಾಸ್ತ್ರೀಯ ವಿಧಾನಗಳನ್ನೂ ಮಾದರಿಗಳನ್ನೂ ಬಳಸಿಕೊಂಡು ಒಂದು 
ಕಾರ್ಯಕ್ರಮದಿಂದ ಮತ್ತೊಂದಕ್ಕೆ ಬದಲಾವಣೆಯನ್ನು ಉಂಟುಮಾಡಲಾಗುತ್ತದೆ 
ಮತ್ತು ಈ ಕಾರ್ಯಕ್ರಮಗಳ ಮೇಲೆ ರಾಜ್ಯ ನಿಯಂತ್ರಣವನ್ನು ಇರಿಸಲಾಗುತ್ತದೆ. 
ಆರ್ಥಿಕತೆಯು ಹೆಚ್ಚಿನ ದರಗಳಲ್ಲಿ ಬೆಳವಣಿಗೆಯಾಗುವುದೂ , ಆರ್ಥಿಕತೆಯಲ್ಲಿ ಅತ್ಯಂತ 
ಹಿತವಾದ ಪ್ರಮಾಣಗಳನ್ನು ನಿರೂಪಿಸುವುದೂ ಅತ್ಯಂತ ಮುಖ್ಯವಾಗಿರುವ ಅಭಿ 
ವೃದ್ಧಿಶೀಲ ದೇಶಗಳು ಯೋಜನೆಗಳ ರಚನೆಯಲ್ಲೂ ನಿರ್ವಹಣೆಯಲ್ಲೂ ವೈಜ್ಞಾ 
ನಿಕ ವಿಧಾನಗಳನ್ನು ಬಳಸುವುದರಲ್ಲಿ ಗಣನೀಯ ಆಸಕ್ತಿ ತೋರಿಸುತ್ತಿವೆ. 

ಗಣಿತಶಾಸ್ತ್ರೀಯ ವಿಧಾನಗಳನ್ನೂ ಮಾದರಿಗಳನ್ನೂ ಬಳಸಿಕೊಂಡು ವೈಜ್ಞಾ 
ನಿಕ ವಿಧಾನಗಳಲ್ಲಿ ನಿಯಂತ್ರಣವಿರಿಸುವುದನ್ನು ಸಮಾಜವಾದೀ ಯೋಜನಾಬದ್ದ 
ಆರ್ಥಿಕತೆಯಲ್ಲಿ ಅತ್ಯಂತ ಪರಿಣಾಮಕಾರಿಯಾಗಿಯೂ ಫಲಪ್ರದವಾಗಿಯೂ ಅನ್ವ 
ಯಿಸಬಹುದೆಂಬುದರಲ್ಲಿ ಸಂದೇಹವಿಲ್ಲ. ಸೋವಿಯತ್ ಯೋಜನಾ ಮಂಡಳಿಗಳು 
ಈ ವಲಯದಲ್ಲಿ ಗಣನೀಯ ಪ್ರಮಾಣದ ಅನುಭವವನ್ನು ಸಂಗ್ರಹಿಸಿಕೊಂಡಿವೆ. 
ಅದರಲ್ಲೂ ಈಚೆಗಿನ ವರ್ಷಗಳಲ್ಲಿ ಅನೇಕಾನೇಕ ಹೊಸ ವಿಧಾನಗಳನ್ನು ಜಾರಿಗೆ 
ತರಲಾಗಿದೆ. ಇತರ ಸಮಾಜವಾದಿ ದೇಶಗಳ ತಜ್ಞರೂ ಯೋಜನೆಯ ಸಿದ್ದಾಂತ 
ಹಾಗೂ ಅನುಷ್ಠಾನವನ್ನು ಪರಿಷ್ಕರಿಸುವುದಕ್ಕೆ ಗಣನೀಯ ಕಾಣಿಕೆ ಸಲ್ಲಿಸುತ್ತಿದ್ದಾರೆ . 
ಸೋವಿಯತ್ ಅಕಾದೆಮಿಷಿಯನ್ ವಿ . ಎಸ್ . ನೆಮ್ಮಿನೊವ್ ಹಾಗೂ ಪೋಲಿಷ್ 
ಅರ್ಥಶಾಸ್ತ್ರಜ್ಞ ಓ . ಲಾಂಗೆಯವರು ಆರ್ಥಿಕ- ಗಣಿತಶಾಸ್ತ್ರ ವಿಧಾನಗಳ ಖ್ಯಾತ ವಿಶೇ 
ಷಜ್ಞರೂ ಪ್ರಚಾರಕರೂ ಆಗಿದ್ದಾರೆ . 
- ಸೋವಿಯತ್ ವಿಜ್ಞಾನಿಗಳು ಪಾಶ್ಚಿಮಾತ್ಯ ಅರ್ಥಶಾಸ್ತ್ರಜ್ಞರ ಆರ್ಥಿಕ- ಗಣಿತ 
ಶಾಸ್ತ್ರೀಯ ಕೃತಿಗಳನ್ನು ಅಭ್ಯಸಿಸುವ ಕಡೆಗೂ ಹೆಚ್ಚಿನ ಗಮನ ನೀಡುತ್ತಿದ್ದಾರೆ. 
ಈ ಕೃತಿಗಳಲ್ಲಿ ಬಹುವೇಳೆ ಬೂರ್‌ಷ್ಟಾ ಆರ್ಥಿಕ ವಿಜ್ಞಾನದ ವಸ್ತುನಿಷ್ಠ - ವೇದ್ಯ 
ಹಾಗೂ ಪ್ರಾಯೋಗಿಕ ಕ್ರಿಯಾ ಲಕ್ಷಣವು ಪ್ರಾಧಾನ್ಯವಾಗಿರುತ್ತದೆ. ಇದು ಮತ್ತೊಂದು 


461 


ಪ್ರಧಾನಕ್ರಿಯೆಗೆ - ಸೈದ್ದಾಂತಿಕ ಹಾಗೂ ಬಂಡವಾಳವಾದ ಸಮರ್ಥಕ ಕ್ರಿಯೆಗೆ - ಸಮಾ 
ನಾಂತರವಾಗಿ ಇರುತ್ತದೆ . ಆಧುನಿಕ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದಲ್ಲಿ 
ಈ ಎರಡು ಕ್ರಿಯೆಗಳ ನಡುವಿನ ಭಿನ್ನತೆಯನ್ನು ಸೋವಿಯತ್ ವಿಜ್ಞಾನಿ ಎಲ್ . 
ಬಿ. ಆಲ್ಬರ್‌ ತೋರಿಸಿಕೊಟ್ಟರು. ಇದನ್ನು ಈಗ ಮಾರ್ಕ್ಸ್‌ವಾದಿ ಅರ್ಥಶಾಸ್ತ್ರಜ್ಞರಲ್ಲಿ 
ಬಹುಮಂದಿ ಅಂಗೀಕರಿಸಿದ್ದಾರೆ . ಇದು ಆರ್ಥಿಕ -ಗಣಿತಶಾಸ್ತ್ರೀಯ ಕೃತಿಗಳಿಗಷ್ಟೆ 
ಏನೂ ಉಲ್ಲೇಖಿಸುವುದಿಲ್ಲ, ಆದರೆ ಅವುಗಳ ಅಂದಾಜು ಮಾಡುವುದರಲ್ಲಿ ಇದು 
ವಿಶೇಷವಾಗಿ ಉಪಯುಕ್ತವಾಗಿದೆ.* 
- ಆರ್ಥಿಕ-ಗಣಿತಶಾಸ್ತ್ರೀಯ ಕೃತಿಗಳಲ್ಲಿ ಸೈದ್ದಾಂತಿಕ ಕ್ರಿಯೆಯು ಸ್ವಾರಸ್ಯಕರ 
ವಾದ ರೀತಿಯಲ್ಲಿ ತೋರ್ಪಡಿಸಿಕೊಳ್ಳುತ್ತದೆ. ಒಂದು ಕಡೆ, ಆರ್ಥಿಕ ಪದ್ಧತಿಯ 
ವಲಯದಲ್ಲಿನ ಕಾರ್ಯಭಾರಗಳ ಸ್ಥಿತಿಗತಿಗಳನ್ನು ಯಾವ ರೀತಿಯಲ್ಲಿ ನಿರೂಪಿಸಲಾಗುತ್ತ 
ದೆಂದರೆ ಅದರಲ್ಲಿಬೂರ್‌ಷ್ಟಾ ಸಮಾಜದ ವಿಶಿಷ್ಟ ವರ್ಗಲಕ್ಷಣಗಳು ಕಣ್ಮರೆಯಾಗುತ್ತವೆ. 
ವ್ಯಕ್ತಿಯ ಆರ್ಥಿಕ ವರ್ತನೆಯನ್ನು ಅವನು ಸೇರಿರುವ ವರ್ಗದಿಂದ ಸ್ವತಂತ್ರವಾಗಿರು 
ವಂತೆ; ಉದ್ಯಮಿಗಳ ಆರ್ಥಿಕ ನಿರ್ಧಾರಗಳನ್ನು ಉತ್ಪಾದನಾ ಸಾಧನಗಳ ಮಾಲೀಕ 
ತ್ವದ ರೂಪದಿಂದ ಸ್ವತಂತ್ರವಾಗಿರುವಂತೆ ; ಬೂರ್‌ಷ್ಟಾ ರಾಜ್ಯದ ಕ್ರಿಯೆಗಳನ್ನು 
ಅದರ ವರ್ಗ ಸಾರದಿಂದ ಸ್ವತಂತ್ರವಾಗಿರುವಂತೆ ; ಪರಿಗಣಿಸಲಾಗುತ್ತದೆ. ( ನಾವಾ 
ಗಲೇ ಕಂಡಿರುವಂತೆ, ಇಂತಹ ಲಕ್ಷಣಗಳು ಆಗಲೇ ಊರ್ನೋರವರ ವೈಶಿಷ್ಟ್ಯವಾಗಿ 
ದ್ದವು. ಮತ್ತೊಂದು ಕಡೆ, ಆರ್ಥಿಕತೆಯ ಬೆಳವಣಿಗೆಯನ್ನು ನಿರ್ವಹಿಸಲು ರಾಜ್ಯದ 
ಸಾಮರ್ಥವು ಬಹುಮಟ್ಟಿಗೆ ಅಮಿತವಾಗಿರುತ್ತದೆಂಬ ಅಸಮರ್ಥನೀಯ ಸಿದ್ಧಾಂತದ 
ಮೇಲೆ ಅದು ಬಹುವೇಳೆ ಆಧರಿಸಿರುತ್ತದೆ ಮತ್ತು ಆರ್ಥಿಕತೆಯಲ್ಲಿ ತನ್ನಷ್ಟಕ್ಕೆ 


* ಆರ್ಥಿಕ- ಗಣಿತಶಾಸ್ತ್ರೀಯ ಕೃತಿಗಳ ನಾನಾ ಮಾದರಿಗಳನ್ನು ಪರಿಗಣಿಸುವಾಗ 
ಕೆಲವು ಲೇಖಕರು ಗಣಿತಶಾಸ್ತ್ರ ವಿಧಾನಗಳನ್ನು ಉಪಯೋಗಿಸಿಕೊಂಡು ರ್ಬ ಷ್ಯಾ 
ಆರ್ಥಿಕ ವಿಜ್ಞಾನದಲ್ಲಿ ಮೂರು ಕ್ರಿಯೆಗಳು ಅಸ್ತಿತ್ವದಲ್ಲಿವೆಯೆಂದು ಸೂಚಿಸುತ್ತಾರೆ. 
ಮೊದಲನೆಯದು, ಸೈದ್ದಾಂತಿಕ ಕ್ರಿಯೆ , ಅಂದರೆ ಬಂಡವಾಳವಾದವನ್ನು ಸೈದ್ಧಾಂತಿಕ 
ವಾಗಿ ಸಮರ್ಥಿಸುವ ಕ್ರಿಯೆ ; ಎರಡನೆಯದು, ಸರಕಾರದ ಆರ್ಥಿಕ ನೀತಿಯನ್ನು 
ವಸ್ತುನಿಷ್ಠವಾಗಿ ಗ್ರಹಿಸುವುದು ಮತ್ತು ವೈಜ್ಞಾನಿಕವಾಗಿ ಸಮರ್ಥಿಸುವುದು ; ಮೂರ 
ನೆಯದು, ಮೂರ್ತರೂಪದ ಕಾರ್ಯಭಾರಗಳನ್ನು ಪರಿಹರಿಸುವ ಮತ್ತು ಬಿಡಿ 
ಸಂಸ್ಥೆಗಳಿಗೂ ಉದ್ಯಮಗಳಿಗೂ ಸೇವೆ ಸಲ್ಲಿಸುವ ಪ್ರಧಾನವಾಗಿ ತಾಂತ್ರಿಕವಾದ 
8,083 ( See S. Avgursky, “Econometry and Modern Capitalism ,' 
Economics and Mathematical Methods, No . 5 , 1969, p. 646 , 
in Russian ). 

ತಾನೆ ಕಾರ್ಯಜರುಗಿಸುವ ಶಕ್ತಿಗಳ ಮಹತ್ವವನ್ನು ತಗ್ಗಿಸುತ್ತದೆ. ಸೋವಿಯತ್ 
ವಿಶೇಷಜ್ಞರು ಬರ್‌ಷ್ಟಾ ಆರ್ಥಿಕ - ಗಣಿತಶಾಸ್ತ್ರೀಯ ಕೃತಿಗಳನ್ನು ವಿಶ್ಲೇಷಿಸುವಾಗ 
ವಿಷಯದ ಈ ಸ್ವರೂಪವನ್ನು ಗಣನೆಗೆ ತಂದುಕೊಳ್ಳುತ್ತಾರೆ ಮತ್ತು ಅವುಗಳ 
ಬಂಡವಾಳವಾದ ಸಮರ್ಥಕ ಅಂಶಗಳನ್ನು ಹೊರಗೆಡಹಿ ಅವನ್ನು ಟೀಕೆಗೆ ಒಳ 
ಪಡಿಸುತ್ತಾರೆ. 

ಆರ್ಥಿಕ - ಗಣಿತಶಾಸ್ತ್ರೀಯ ವಿಧಾನಗಳ ವಲಯದಲ್ಲಿ ಅತ್ಯಂತ ವಿವಾದಾತ್ಮಕ 
ವಾದ ಪ್ರಶ್ನೆಯೆಂದರೆ, ರಾಜಕೀಯ ಅರ್ಥಶಾಸ್ತ್ರಕ್ಕೆ ಸಂಬಂಧಿಸಿದ ಸೈದ್ಧಾಂತಿಕ 
ಅಧ್ಯಯನಗಳಲ್ಲಿ ಗಣಿತಶಾಸ್ತ್ರದ ಬಳಕೆ ಎಷ್ಟು ಉಚಿತ ಎಂಬುದು. ಈ ಅಧ್ಯಯನ 
ಗಳಲ್ಲಿ ಗುರಿ ಬಂಡವಾಳವಾದದ ಅಥವಾ ಸಮಾಜವಾದದ ಅಥವಾ ಯಾವುದೇ 
ಸಾಮಾಜಿಕ ಪದ್ಧತಿಯ ಮೂಲ ಗುಣಾತ್ಮಕ ಸಾಮಾಜಿಕ - ಆರ್ಥಿಕ ನಿಯಮಗಳನ್ನು 
ಕಂಡುಹಿಡಿಯುವುದಾಗಿರುತ್ತದೆ. ಗಣಿತಶಾಸ್ತ್ರವು ತರ್ಕಶಾಸ್ತ್ರ , ಅಮೂರ್ತಕಲ್ಪನೆ 
ಹಾಗೂ ಪ್ರಯೋಗಗಳಂತೆ ಜ್ಞಾನ ಸಾಧನೆಯ ಒಂದು ವಿಧಾನ ಹಾಗೂ ಉಪಕರಣ. 
ತನ್ನಷ್ಟಕ್ಕೇ ಅದು ತಟಸ್ಥವಾಗಿರುತ್ತದೆ, ವಿದ್ಯುತ್‌ ಗಣಕಯಂತ್ರಗಳು ತಟಸ್ಥ 
ವಾಗಿರುವಂತೆ . ಆದರೆ ಎಲ್ಲ ಸೈದ್ಧಾಂತಿಕ ಆರ್ಥಿಕ ಸಂಶೋಧನೆಯ ಮೂಲದಲ್ಲೂ 
ಒಂದು ತತ್ವಶಾಸ್ತ್ರೀಯ ಕಲ್ಪನೆ ಇರುತ್ತದೆ. ಅದು ಗುಣಾತ್ಮಕ ವಿಶ್ಲೇಷಣೆಯನ್ನು 
ನಿರ್ಧರಿಸುತ್ತದೆ. ಈ ಗುಣಾತ್ಮಕ ವಿಶ್ಲೇಷಣೆಯು ಗಣಿತಶಾಸ್ತ್ರದ ಯಾವುದೇ ಅನ್ವ 
ಯಕ್ಕೂ ಪೂರ್ವಭಾವಿಯಾಗಿ ಬರುತ್ತದೆ ಮತ್ತು ಕಾರ್ಯಭಾರದ ಉಪಾಧಿಗಳನ್ನೂ 
ಮಿತಿಗಳನ್ನೂ ನಿರೂಪಿಸುತ್ತದೆ. ಮಾರ್ಕ್ಸ್‌ವಾದಿ ಆರ್ಥಿಕ ಸಂಶೋಧನೆಯು ಮಾರ್ಕ್ಸ್ 
ವಾದಿ ಅಲ್ಲದ ಸಂಶೋಧನೆಯಿಂದ ಸ್ವತಂತ್ರವಾಗಿ ಭಿನ್ನವಾಗಿರುತ್ತದೆ. ಒಂದರಲ್ಲಿ 
ಗಣಿತಶಾಸ್ತ್ರವನ್ನು ಬಳಸಲಾಗಿದೆ ಇನ್ನೊಂದರಲ್ಲಿ ಇಲ್ಲ ಎಂಬುದು ಅದಕ್ಕೆ ಅಪಕೃತ. 
ಗಣಿತಶಾಸ್ತ್ರದ ಬಳಕೆಯು, ವೈಜ್ಞಾನಿಕವಾಗಿ ಅದು ಎಷ್ಟು ಅಗತ್ಯ ಎಂಬುದರಿಂದ 
ನಿರ್ಧರಿಸಲ್ಪಡುತ್ತದೆ. ಕೆಲವು ವಲಯಗಳಲ್ಲಿ ಸಾಂಪ್ರದಾಯಿಕವಾಗಿ ಗಣಿತಶಾಸ್ತ್ರ ಸಾಧನ 
ಗಳನ್ನು ಬಳಸದೆಯೇ ಮುಖ್ಯ ಫಲಿತಾಂಶಗಳನ್ನು ಪಡೆದುಕೊಳ್ಳಬಹುದು. ಇತರ 
ಕೆಲವು ವಲಯಗಳಲ್ಲಿ ಅವು ಉಪಯುಕ್ತವಾಗಿರುತ್ತವೆ, ಅಗತ್ಯವೂ ಆಗಿರುತ್ತವೆ. 
ಸಾಂಪ್ರದಾಯಿಕ ಗಣಿತಶಾಸ್ತ್ರ ವಿಧಾನಗಳ ಬಳಕೆಯು ಮಾರ್ಕ್ಸ್‌ವಾದಿ- ಲೆನಿನ್‌ವಾದಿ 
ಸಿದ್ದಾಂತದ ಪರಿಶುದ್ಧತೆಗೆ ಹಾನಿ ಉಂಟುಮಾಡುತ್ತದೆಂದು ಅಂಜಿದವರನ್ನು ಟೀಕಿಸುತ್ತ 
- ವಿ.ಎಸ್. ನೆಮ್ಮಿನೊವ್ ಬರೆದರು : “ ಗಣಿತಶಾಸ್ತ್ರವನ್ನು ದುರುಪಯೋಗಪಡಿಸು 
ವುದು ಸಾಧ್ಯ ಎಂದು ಆಗಾಗ್ಗೆ ಹೇಳಲಾಗುತ್ತದೆ. ನಿಜ , ಅಂತಹ ದುರುಪಯೋಗಸಾಧ್ಯ . 
ಆದರೆ ಪರಿಶೀಲಿಸಲಾಗುತ್ತಿರುವ ಆರ್ಥಿಕ ವಿದ್ಯಮಾನದ ಗುಣಾತ್ಮಕ ವಿಶ್ಲೇಷಣೆ 

ಯನ್ನು ಸೂಕ್ತವಾಗಿ ಪೂರ್ವಭಾವಿಯಾಗಿ ಮಾಡಿದಲ್ಲಿ ಅಂತಹ ದುರುಪಯೋಗ 
ವನ್ನು ನಿವಾರಿಸುವುದೂ ಸಾಧ್ಯ .* 
- ಆರ್ಥಿಕ ಸಿದ್ಧಾಂತಕ್ಕೆ ಗಣಿತಶಾಸ್ತ್ರವನ್ನು ಅನ್ವಯಿಸುವುದು ಸಾಧ್ಯವೂ ಹೌದು, 
ಅಗತ್ಯವೂ ಹೌದು ಎಂದು ಮಾರ್ಕ್ಸ್‌ರವರು ನಂಬಿದ್ದರೆಂಬುದನ್ನು ನೆನಪಿಗೆ ತಂದು 
ಕೊಳ್ಳುವುದು ಒಳ್ಳೆಯದು. ಮಾರ್ಕ್ಸ್‌ರವರ ಸಿದ್ದಾಂತದಲ್ಲೂ ಅನೇಕ ಗುಣಾತ್ಮಕ 
ನಿಯಮಗಳನ್ನು ಬೀಜಗಣಿತದ ಸೂತ್ರಗಳ ನೆರವಿನಿಂದ ವ್ಯಕ್ತಪಡಿಸಲಾಗಿದೆ. ಈ 
ಸೂತ್ರಗಳು ಬಹುವೇಳೆ ನೇರ ಹಾಗೂ ವಿಲೋಮ ಅನುಪಾತಗಳನ್ನು ಒಳಗೊಂಡಿವೆ. 
ವಿಜ್ಞಾನವೊಂದು ಗಣಿತಶಾಸ್ತ್ರವನ್ನು ಬಳಸುವುದನ್ನು ಕಲಿಯುವವರೆಗೂ ಅದನ್ನು 
ಸೂಕ್ತವಾಗಿ ಬೆಳೆದ ವಿಜ್ಞಾನವೆಂದು ಹೇಳಲಿಕ್ಕಾಗುವುದಿಲ್ಲ, ಎಂದು ಮಾರ್ಕ್ಸ್ 
ರವರು ಹೇಳುತ್ತಿದ್ದರೆಂದು ಪಾಲ್ ಲಫಾರ್ಗ್ ದಾಖಲು ಮಾಡಿದ್ದಾರೆ.** ಆರ್ಥಿಕ 
ವೃತ್ತಗಳಿಗೆ ಸಂಬಂಧಿಸಿದ ನಂಬಲರ್ಹವಾದ ಅಂಕಿಅಂಶ ಸಾಮಗ್ರಿಗಳನ್ನು ಗಣಿತ 
ಶಾಸ್ತ್ರೀಯವಾಗಿ ಪರಿಷ್ಕರಿಸುವ ಮೂಲಕ ಮುಗ್ಗಟ್ಟುಗಳ ಮುಖ್ಯ ನಿಯಮಗಳನ್ನು ... 
ನಿಗಮನ ಮಾಡುವುದು ಸಾಧ್ಯವೆಂದು ತಾವು ಭಾವಿಸಿರುವುದಾಗಿ ಮಾರ್ಕ್ಸ್ 
1873ರಲ್ಲಿ ಎಂಗೆಲ್ಸ್ ರಿಗೆ ಬರೆದರು. ಇಲ್ಲಿ ಅವರು ಮುಗ್ಗಟ್ಟುಗಳಿಗೆ ಕಾರಣಗಳ 
ನಲ್ಲ ಆದರೆ ಅವುಗಳ ಸಂಖ್ಯಾಶ್ರೇಣಿಗಳ ನಿಯಮಗಳಿಗೆ ಉಲ್ಲೇಖಿಸುತ್ತಿದ್ದಾರೆನ್ನಿ . 
- ಜ್ಞಾನದ ಎಲ್ಲ ವಲಯಗಳ ಗಣಿತಶಾಸ್ತ್ರೀಕರಣ ಹಾಗೂ ಸಿಬರ್ನೆಟಿಕ್ಸ್ ಅನ್ನು 
ಆಧರಿಸಿದ, ಸುದ್ದಿ ಸಮಾಚಾರ ವರ್ಗಿಕರಣ ಪದ್ದತಿಯ , ಮನೋಧರ್ಮದ ವಿಕಾ 
ಸವು ಆರ್ಥಿಕ ವಿಜ್ಞಾನದ ಮೇಲೆ ಅನಿವಾರ್ಯವಾಗಿಯೇ ಭಾರಿ ಪ್ರಭಾವ ಬೀರುತ್ತ 
ಲಿದೆ. 


* V . S . Nemchinov , Economico -Mathematical Methods 
and Models, p . 12. 

** Paul Lafargue et Wilhelm Liebknecht, Souveniers de Marx , 
Paris , 1935, p . 9 . 

* **Karl Marx, Frederick Engels, Werke, Bd . 33, Berlin , 1966 , 
S . 82 . 


ಅಧ್ಯಾಯ XVII 


ಆರ್ಥಿಕ ರಾಷ್ಟ್ರೀಯತೆ, 

ಫೀಖ್ಲಿಸ್ 


ಲಿಸ್ ಹಾಗೂ ಜರ್ಮನ್ ಇತಿಹಾಸ 


ಜರ್ಮನ್ ರಾಜಕೀಯ ಅರ್ಥಶಾಸ್ತ್ರವು 18ನೆಯ ಶತಮಾನದಿಂದ ಕಾಮರಾ 
ಲಿಸ್ಟಿಕ್ಸ್ ಪದ್ದತಿಯನ್ನು ಪಡೆದುಕೊಂಡಿತು. ಇದು ಮಧ್ಯಯುಗದ ವಿಶ್ವವಿದ್ಯಾಲಯ 
ಗಳಲ್ಲಿ ಹುಟ್ಟಿಕೊಂಡ ಒಂದು ಪದ್ಧತಿ. ಎಲ್ಲ ಸಾಮಾಜಿಕ ವಿಜ್ಞಾನಗಳನ್ನೂ 
ವಿವರಣಾತ್ಮಕವಾಗಿ ಪ್ರತಿಪಾದಿಸುವ ವಿಧಾನ ಇದು. ಇದರಲ್ಲಿ ರಾಜ್ಯ ನಿರ್ವಹಣೆಯ 
ಸಿದ್ದಾಂತ ಹಾಗೂ ಅನುಷ್ಟಾನದ ಮೇಲೆ ಒತ್ತು ಇದ್ದಿತು . ಇಂಗ್ಲೆಂಡ್ ಹಾಗೂ ಫ್ರಾನ್ಸ್ 
ಗಳಲ್ಲಿ ವಾಣಿಜ್ಯವಾದವು ಬಹಳ ಹಿಂದೆಯೇ ತನ್ನ ಕೊನೆಯುಸಿರೆಳೆದಿದ್ದರೂ ಜರ್ಮನಿ 
ಯಲ್ಲಿ ಅದು ಇನ್ನೂ ಅಧಿಕೃತ ಸಿದ್ದಾಂತವಾಗಿಯೇ ಇದ್ದಿತು. ಸ್ಮಿತ್‌ರವರ ವಿಚಾರ 
ಗಳು ಜರ್ಮನಿಯಲ್ಲಿ 19ನೆಯ ಶತಮಾನದ ಆರಂಭದಲ್ಲಷ್ಟೆ ಬೇರು ಬಿಡತೊಡಗಿ 
ದವು. ಇದರ ಫಲವೆಂದರೆ – ಸ್ಮಿತ್‌ರವರ ಸಿದ್ಧಾಂತ ಹಾಗೂ ಕಂದಾಚಾರದ ಕಾಮ 
ರಾಲಿಸ್ಟಿಕ್ಸ್ ವಿಚಾರ ಇವುಗಳ ಒಂದು ವಿಚಿತ್ರ ಮಿಶ್ರಣ, 

ಇದು ಜರ್ಮನಿಯಲ್ಲಿ ಪ್ರಕ್ಷುಬ್ಬ ರಾಜಕೀಯ ಘಟನೆಗಳ ಹಾಗೂ ಆರ್ಥಿಕ 
ಪರಿವರ್ತನೆಗಳ ಕಾಲವಾಗಿದ್ದಿತು. ನೆಪೋಲಿಯನ್ನನ ದಿಗ್ವಿಜಯಗಳ ಫಲವಾಗಿ ಜರ್ಮನಿ 
ಯನ್ನು ರೂಪಿಸಿದ್ದ ಸಂಸ್ಥಾನಗಳಲ್ಲೂ ಪಾಳೆಯಪಟ್ಟುಗಳಲ್ಲೂ ಸಾಮಂತಶಾಹಿ 
ಸಂಬಂಧಗಳು ಪತನಗೊಂಡವು. ಜೀತದಾಳುಗಳ ವೈಯಕ್ತಿಕ ಪರಾಧೀನತೆಯನ್ನು 
ರದ್ದುಗೊಳಿಸಲಾಯಿತು. ನಗರಗಳಲ್ಲಿದ್ದ ಕುಶಲಕರ್ಮಿಗಳ ವೃತ್ತಿ ಸಂಘಗಳು ಭಂಗ 
ಗೊಂಡವು. ಅನೇಕ ಜರ್ಮನ್ ಸಂಸ್ಥಾನಗಳಲ್ಲಿ, ವಿಶೇಷವಾಗಿ ಅತ್ಯಂತ ಪ್ರಬಲ 
ವಾಗಿದ್ದ ಪ್ರಷ್ಯದಲ್ಲಿ, ಬೂರ್‌ಷ್ಟಾ ಸುಧಾರಕರು ಅಧಿಕಾರಕ್ಕೆ ಬಂದರು. ಅವರು 
ಕೆಲವು ರೀತಿಗಳಲ್ಲಿ ಇಂಗ್ಲೆಂಡ್ ಹಾಗೂ ಫ್ರಾನ್ಸ್ಗಳ ದೃಷ್ಟಾಂತವನ್ನು ಅನುಸರಿಸಲು 
ಸಿದ್ಧರಿದ್ದರು. 

ಆದರೂ , ನೆಪೋಲಿಯಾನಿಕ್ ಯುದ್ದಗಳ ನಂತರವೂ , ಜರ್ಮನಿಯು ಆರ್ಥಿಕ 
ವಾಗಿ ಹಿಂದುಳಿದ, ರಾಜಕೀಯವಾಗಿ ಅನೈಕ್ಯವಾದ ದೇಶವಾಗಿಯೇ ಉಳಿದಿದ್ದಿತು . 
ವಿದೇಶೀ ದಾಳಿಕಾರರ ವಿರುದ್ಧ ಹೋರಾಡಲು ಜನರಲ್ಲಿದ್ದ ದೇಶಪ್ರೇಮಿಾಉತ್ಸಾಹ 

ವನ್ನು ರಾಜರೂ ಭೂಮಾಲೀಕರೂ ತಮ್ಮ ಸ್ವಂತ ಗುರಿಗಳಿಗೆ ಉಪಯೋಗಿಸಿ 
ಕೊಂಡರು . ಪ್ರತಿಗಾಮಿತ್ವವೇ ವಿಜಯ ಸಾಧಿಸಿತು ಮತ್ತು 1848ರ ಪ್ರಕ್ಷುಬ್ಬ 
ಘಟನೆಗಳವರೆಗೂ ಅಜೇಯವಾಗಿದ್ದಿತು. 1848ರ ಘಟನೆಗಳು ಯೂರೋಪಿನ 
ಇತರ ಭಾಗಗಳನ್ನು ಕದಲಿಸಿದಂತೆಯೇ ಜರ್ಮನಿಯನ್ನೂ ಬಲವಾಗಿ ಕದಲಿಸಿತು . 

ಆರ್ಥಿಕ ವಿಕಾಸದ ಮಟ್ಟಕ್ಕೆ ಸಂಬಂಧಿಸಿ ಹೇಳುವುದಾದರೆ , ಜರ್ಮನಿಯು 
ಇಂಗ್ಲೆಂಡಿಗೂ ಫ್ರಾನ್ಸಿಗೂ ತುಂಬ ಹಿಂದಿದ್ದಿತು. 1840ರ ಹೊತ್ತಿಗೆ ಜರ್ಮನಿಯ 
ಜನಸಂಖ್ಯೆ ಇಂಗ್ಲೆಂಡಿನ ಜನಸಂಖ್ಯೆಗೆ ಸರಿಸುಮಾರು ಸಮನಾಗಿದ್ದಿತು (ಸುಮಾರು 
27 ಮಿಲಿಯ ), ಆದರೆ ಜರ್ಮನಿಯು ಇಂಗ್ಲೆಂಡಿನ 11 ರಷ್ಟಷ್ಟೆ ಕಲ್ಲಿದ್ದಲನ್ನು , 
1 /3 ರಷ್ಟಷ್ಟೆ ಕಬ್ಬಿಣವನ್ನು ಉತ್ಪಾದಿಸುತ್ತಿದ್ದಿತು ಮತ್ತು 10 ರಷ್ಟಷ್ಟೆ ಹತ್ತಿಯನ್ನು 
ಸಂಸ್ಕರಿಸುತ್ತಿದ್ದಿತು. ಆದಾಗ್ಯೂ ಅದರ ಕೈಗಾರಿಕಾ ಬೆಳವಣಿಗೆಯು ಸಾಕಷ್ಟು ಶೀಘ್ರ 
ವಾಗಿಯೇ ಮುಂದುವರಿಯುತ್ತಿದ್ದಿತು, ಅದರಲ್ಲೂ ವಿಶೇಷವಾಗಿ 1834ರಲ್ಲಿ ಜರ್ಮನ್ 
ರಾಜ್ಯಗಳ ಆರ್ಥಿಕ ಒಕ್ಕೂಟಒಪ್ಪಂದಕ್ಕೆ , ತೋಲ್‌ಫೆರೈನ್ ( ಸುಂಕ ಒಪ ಂದ ಕೂಟ) 
ಒಪ್ಪಂದಕ್ಕೆ ಸಹಿಹಾಕಿದನಂತರ . 

- ಸಾಮಂತವಾದದ ಹಾಗೂ ಕುಲಪತಿ ಸಮಾಜ ಪದ್ದತಿಗಳ ನೊಗವನ್ನು ಇನ್ನೂ 
ಕಿತ್ತೊಗೆಯದಿದ್ದ ಜರ್ಮನಿಯಲ್ಲಿ ಆಗಲೇ ಕೈಗಾರಿಕೆ ಕಾಣಿಸಿಕೊಳ್ಳತೊಡಗಿದ್ದಿತು. ಸಿಲ್‌ಸಿ 
ಯನ್ ನೇಕಾರರ ಪ್ರಬಲ ಬಂಡಾಯವು (1844) ಆಳುವ ವರ್ಗಗಳಿಗೆ ಕಾರ್ಮಿಕ 
ವರ್ಗದ ಹೆಚ್ಚುತ್ತಿದ್ದ ಶಕ್ತಿಯನ್ನು ತೋರಿಸಿಕೊಟ್ಟಿತು. ಜರ್ಮನ್ ಬೂರ್‌ಷ್ಟಾಸೀಯು 
ಪುರೋಗಾಮಿ ವರ್ಗವಾಗಿ, ಹೊಸ ದಿಟ್ಟ ವಿಚಾರಗಳ ವಾಹಕನಾಗಿ ತೋರಿಸಿಕೊಳ್ಳಲು 
ಸಾಕಷ್ಟು ಸಮಯ ಹೊಂದಿರಲಿಲ್ಲ. ಅದು ಬೇಗನೆಯೇ ಭೂಮಾಲೀಕರೊಂದಿಗೂ 
ಎಲ್ಲ ಪ್ರತಿಗಾಮಿ ಶಕ್ತಿಗಳೊಂದಿಗೂ ಮೈತ್ರಿಕೂಟ ಸ್ಥಾಪಿಸಿಕೊಂಡಿತು. ಈ ಮೈತ್ರಿ 
ಕೂಟವೇ , ಸ್ವಲ್ಪ ಕಾಲದಲ್ಲಿ, ಕೈಸೆರ್ ಸರಕಾರಕ್ಕೆ ಜನ್ಮ ನೀಡಿತು. 
- 1820ರ ಹಾಗೂ 1830ರ ವರ್ಷಗಳಲ್ಲಿ ಜರ್ಮನಿಯಲ್ಲಿ ರಾಜಕೀಯ ಅರ್ಥ 
ಶಾಸ್ತ್ರವು ಪ್ರಷ್ಯನ್ ರಾಜಪ್ರಭುತ್ವದ ಹಾಗೂ ಜರ್ಮನ್ ರಾಜರುಗಳ ಕೈಗೊಂಬೆಯಾ 
ಗಿದ್ದಿತು. ಕಾಮರಾಲಿಸ್ಟಿಕ್ಸ್ ಪಂಥದಿಂದ ಹೊರಬಂದ ಅರ್ಥಶಾಸ್ತ್ರಜ್ಞರು ಬರೆದ 
ಪಠ್ಯಪುಸ್ತಕಗಳು ಆಂಗ್ಲೋ - ಫ್ರೆಂಚ್ ಮಾದರಿಗಳನ್ನು ದೇಶಪ್ರೇಮಿಾ ಜರ್ಮನ್ 
ರೂಪಕ್ಕೆ ಕೀಳು ರೀತಿಯಲ್ಲಿ ಸ್ಥಳಾಂತರಿಸಿದವಷ್ಟೆ ಆಗಿದ್ದವು, ಸಿವಿಲ್ ಸರ್ವಿಸ್‌ನಲ್ಲಿ 
ಹುದ್ದೆ ಪಡೆಯಲು ಪರೀಕ್ಷೆಯನ್ನು ಉತ್ತೀರ್ಣರಾಗಲು ಸಾಲುವಷ್ಟು ಜ್ಞಾನವನ್ನಷ್ಟೆ 
ಒಳಗೊಂಡಿದ್ದವು. 


* L . A . Mendelson , The Theory and History of Economic Crises 
and Cycles , Vol. II , Moscow , 1959, p. 523 (in Russian ). 

ಆದರೆ ಹೊಸ ಕಾಲಕ್ಕೆ ತಕ್ಕಂತೆ ಹೊಸ ನೀತಿಗಳು ಆಗಬೇಕಿದ್ದವು. ಯಾವ 
ರೀತಿಯಲ್ಲೂ ಪ್ರಮುಖ ಸಿದ್ದಾಂತಿಯಾಗಿರದಿದ್ದ ಆದರೆ ವರ್ಣರಂಜಿತ ಲೇಖಕ 
ಹಾಗೂ ಸಾರ್ವಜನಿಕ ವ್ಯಕ್ತಿಯಾಗಿದ್ದ ಫ್ರೀಡ್ರಿಖ್ ಲಿಸ್ರು ಜರ್ಮನ್ ಊರ್ 
ಪ್ಲಾಸೀಯ ಆಶೋತ್ತರಗಳನ್ನು ಭಾರಿ ಕಸುವಿನೊಂದಿಗೆ ವ್ಯಕ್ತಪಡಿಸಿದರು. ಜರ್ಮನಿಯ 
ಏಕತೆ ಹಾಗೂ ಕೈಗಾರಿಕೋನ್ನತಿಯನ್ನು ವ್ಯಕ್ತಪಡಿಸಿದ ಮಟ್ಟಿಗೆ ಅವರ ವಿಚಾರಗಳು 
ಪುರೋಗಾಮಿಯಾಗಿದ್ದವು, ಆದರೆ ಅವುಗಳ ಈಡೇರಿಕೆಯು ಅರೆ- ಸಾಮಂತಶಾಹಿ ರಾಜ 
ಪ್ರಭುತ್ವದ ಮೇಲೆ ಅವಲಂಬಿಸಿರುವುದನ್ನಾಗಿ ಮಾಡಿದ ಮಟ್ಟಿಗೆ ಅವು ತಿರೋಗಾಮಿ 
ಯಾಗಿದ್ದವು. ಅನೇಕ ಪ್ರಶ್ನೆಗಳಿಗೆ ಸಂಬಂಧಿಸಿ ಲಿಸ್ಟ್‌ರವರು ಅವರ ದಿನದ ವಿಶ್ವ 
ವಿದ್ಯಾಲಯ ಹಾಗೂ ಸಿವಿಲ್ ಸರ್ವಿಸ್ ವಿದ್ವತ್ತಿನ ಸಾಮಾನ್ಯ ಮಟ್ಟಕ್ಕೂ 
ಮೇಲೇರುವುದರಲ್ಲಿ ಯಶಸ್ವಿಯಾದರು. ಇಂಗ್ಲಿಷ್ ಕ್ಲಾಸಿಕಲ್ ಪಂಥದವರು ವಿಭಿನ್ನ 
- ಚಾರಿತ್ರಿಕ ಹಾಗೂ ಸಾಮಾಜಿಕ -ಆರ್ಥಿಕ ಪರಿಸ್ಥಿತಿಗಳಲ್ಲಿ ಬೂರ್‌ಷ್ಟಾ ವರ್ಗದ ಹಿತ 
ಗಳನ್ನು ಪ್ರತಿನಿಧಿಸಿದಂತೆಯೇ ಲಿಸ್ಟ್‌ರವರೂ ಪ್ರತಿನಿಧಿಸಿದರೂ , ಇವರು ಅವರಿಂದ 
ಭಿನ್ನವಾದ ಮಾರ್ಗ ಅನುಸರಿಸಿದರು . 


ಕಾರ್ಯಾಲಯ , ಕಾರಾಗೃಹ, ದೇಶಾಂತರವಾಸ 
ಫೀಖ್ ಲಿಸ್ಟ್‌ರವರು 1789ರಲ್ಲಿ ಮ್ಹರ್ತೆಂಬರ್ಗ್ ರಾಜ್ಯದ ರೈಕ್ಲಿಂಗೆನ್ 
- ( ದಕ್ಷಿಣ ಜರ್ಮನಿ) ನಗರದಲ್ಲಿ ಜನ್ಮ ತಾಳಿದರು . ಅವರ ತಂದೆ ಒಬ್ಬ ಶ್ರೀಮಂತ 
ಕೈಗೆಲಸದವರಾಗಿದ್ದರು, ಚರ್ಮ ಹದಮಾಡುವವರಾಗಿದ್ದರು. ಕುಟುಂಬವು ನಗರದ 
ಶ್ರೀಮಂತ ವರ್ಗಕ್ಕೇನೂ ಸೇರಿರಲಿಲ್ಲ. ಆದರೆ ಮಧ್ಯಮ ವರ್ಗದಲ್ಲಿ ತಲೆತಲಾಂತರ 
ದಿಂದ ಬಂದ ಗೌರವದ ಸ್ಥಾನ ಪಡೆದಿದ್ದಿತು. ಲಿಸ್ಟ್‌ರವರ ಶಾಲಾಭ್ಯಾಸವು ಹದಿನೈದಕ್ಕೇ 
ಮುಗಿಯಿತು. ಅನಂತರ ಅವರು ತಮ್ಮ ತಂದೆಗೆ ಅವರ ಕರ್ಮಶಾಲೆಯಲ್ಲಿ ಎರಡು 
ವರ್ಷ ನೆರವು ನೀಡಿದರು. ಅಲ್ಲಿನ ಕೆಲಸಾಭ್ಯಾಸಿಗಳ ಮಧ್ಯೆ ಅವರು ಬೇಗನೆಯೇ 
ಮೈಗಳ್ಳರೆಂಬ , ಹಗಲುಗನಸುಗಾರರೆಂಬ ಖ್ಯಾತಿ ಗಳಿಸಿದರು . ಕುಟುಂಬವು ಅವರನ್ನು 

ಗುಮಾಸ್ತನ ಕೆಲಸ ಕಲಿಯುವುದಕ್ಕೆ ಹಾಕಲು ನಿರ್ಧರಿಸಿತು. ಇಲ್ಲಿ ಯುವ ಲಿಸ್ಟ್ 
- ಭಾರಿ ಮುನ್ನಡೆ ಸಾಧಿಸಿದರು, ವ್ಯೂರ್ತೆಂಬರ್ಗ್ ರಾಜ್ಯದಲ್ಲಿ ಅಧಿಕಾರ ಪದವಿಗಳ 
ಏಣಿಯನ್ನು ಶೀಘ್ರವಾಗಿ ಏರತೊಡಗಿದರು. ಈ ರಾಜ್ಯವು 1814ರವರೆಗೂ ಫ್ರೆಂಚ್ 
ಚಕ್ರಾಧಿಪತ್ಯದ ಅಡಿಯಾಳಾಗಿದ್ದಿತು. ಹತ್ತು ವರ್ಷಗಳ ಸೇವಾವಧಿಯಲ್ಲೇ ಲಿಸ್ 
ರವರು ಅನೇಕ ಬೇರೆಬೇರೆ ಹುದ್ದೆಗಳನ್ನು ಪಡೆದಿದ್ದರು. ತ್ಯುಬಿನ್‌ಗೆನ್ ವಿಶ್ವವಿದ್ಯಾ 
ಲಯದಲ್ಲಿ ಹದಿನೆಂಟು ತಿಂಗಳು ಕಾನೂನುಶಾಸ್ತ್ರವನ್ನು ಅಭ್ಯಸಿಸಿದರು. ವ್ಯೂರ್ತೆಂಬರ್ಗ್ 

ರಾಜ್ಯದ ರಾಜಧಾನಿ ಷ್ಟುಟ್ಗ ರ್ಟ್‌ನಲ್ಲಿ Rechungstrat ( ಲೆಕ್ಕ ಸಲಹೆಗಾರ) 
ಪದವಿಯೊಂದಿಗೆ ಅವರು ತಮ್ಮ ಸೇವಾವೃತ್ತಿಯನ್ನು ಮುಗಿಸಿದರು. 1817ರಲ್ಲಿ 
ಉದಾರವಾದಿ ಸಚಿವ ವಾಂಗೆನ್‌ಹೈಮ್‌ನ ಶಿಫಾರಿಸಿನ ಫಲವಾಗಿ ತೂಬಿನ್‌ಗೆನ್ 
ವಿಶ್ವವಿದ್ಯಾಲಯದಲ್ಲಿ ರಾಜ್ಯ ನಿರ್ವಹಣೆಯ ಅಭ್ಯಾಸ” ವಿಷಯದ ಪ್ರಾಧ್ಯಾಪಕ 
ರಾಗಿ ನೇಮಕವಾದರು . 
- ಇದು ಉಜ್ವಲ ಪುರೋಭಿವೃದ್ದಿಯೇ ಸರಿ ! 28 ವರ್ಷ ವಯಸ್ಸಿನ ಲಿಸ್ಟ್‌ರವರಿಗೆ 
ಈ ಉನ್ನತ ಹುದ್ದೆ ನೀಡಿದುದು ಕೇವಲ ಆಕಸ್ಮಿಕವಲ್ಲ . ಆ ಹೊತ್ತಿಗೆ ಅವರು ಒಬ್ಬ 
ಸಮರ್ಥ ಆಡಳಿತಗಾರರೆಂದು ಖ್ಯಾತಿ ಗಳಿಸಿದ್ದರಷ್ಟೆ ಅಲ್ಲ ಒಬ್ಬ ಖ್ಯಾತ ಉದಾರವಾದಿ 
ಪತ್ರಿಕಾಲೇಖಕರೆಂದೂ ಸುಪ್ರಸಿದ್ದರಾಗಿದ್ದರು. ಫ್ರೆಂಚ್ ಕ್ರಾಂತಿಯ ಹಾಗೂ ಜರ್ಮನ್ 
ವಿಮೋಚನಾ ಚಳವಳಿಯ ಉನ್ನತಾದರ್ಶಗಳ ಪ್ರಭಾವದಲ್ಲಿ ಬೆಳೆದ ಲಿಸ್‌ರವರು 
ತೀವ್ರವಾದಿ ಬರ್‌ಷ್ಟಾ ಪ್ರಜಾಸತ್ತಾತ್ಮಕ ಸುಧಾರಣೆಗಳ ದೃಢ ಬೆಂಬಲಿಗರಾದರು . 

ಅವರ ರಾಜಕೀಯ ಉತ್ಸಾಹ, ದಿಟ್ಟ ಹಾಗೂ ಸ್ಪಷ್ಟ ಚಿಂತನೆ, ಸುವ್ಯ ಭಾಷೆ 
ಹಾಗೂ ಕಟುವಾದ ಅಣಕ , ಅವರ ಪರಿಪಕ್ವಗೊಂಡ ಬರವಣಿಗೆಯ ಲಕ್ಷಣಗಳಾದ 
ಇವೆಲ್ಲವನ್ನೂ ಈ ಆರಂಭಿಕ ಲೇಖನಗಳಲ್ಲೂ ಕಾಣಬಹುದಾಗಿದೆ. ಸ್ವಭಾವತಃ 
ಅವರು ಒಬ್ಬ ತೀವ್ರಾಸಕ್ತಿಯ , ಉಲ್ಲಾಸದ ಹಾಗೂ ಅಸಾಧಾರಣವಾಗಿ ಕಸುವಿನಿಂದ 
ಕೂಡಿದ ಉತ್ಸಾಹಭರಿತ ವ್ಯಕ್ತಿಯಾಗಿದ್ದರು , ಆಶಾವಾದಿಯಾಗಿದ್ದರು. ವ್ಯೂರ್ತೆಂಬರ್ಗ್ 
ನಲ್ಲಿ ರಾಜಕೀಯ ಹೋರಾಟವನ್ನು ಬಿಟ್ಟುಕೊಡದೆಯೇ , ತಮ್ಮ ಸಾಹಿತ್ಯಕ ಹಾಗೂ 
ವೃತ್ತಿ ಸಂಬಂಧ ಕಾರ್ಯವನ್ನು ಮುಂದುವರಿಸುತ್ತಲೇ ಲಿಸ್ಟ್‌ರವರು 1819ರಲ್ಲಿ 
ಒಂದು ಹೊಸ ಹೋರಾಟಕ್ಕೆ , ಈ ಬಾರಿ ರಾಷ್ಟ್ರೀಯ ಪ್ರಮಾಣದಲ್ಲಿ , ಧುಮ್ಮಿ 
ಕ್ಕಿದರು. ಅವರು ವ್ಯಾಪಾರಗಾರರ ಹಾಗೂ ಕೈಗಾರಿಕೋದ್ಯಮಿಗಳ ಸಂಸ್ಥೆಯೊಂದನ್ನು 
ಸ್ಥಾಪಿಸಿದರು . ಅದರ ಮುಖ್ಯ ಕಾರ್ಯಭಾರ ಜರ್ಮನಿಯ ಆರ್ಥಿಕ ಏಕತೆಗಾಗಿ, 
ಹೆಚ್ಚು ಸ್ಪಷ್ಟವಾಗಿ ಹೇಳುವುದಾದರೆ, ಆಂತರಿಕ ಸುಂಕ ಕಾನೂನುಗಳ ರದ್ದತಿಗಾಗಿ, 
ಹೋರಾಡುವುದು , 

ಆದರೆ ಅದೇ ವರ್ಷ ಅವರ ಸುತ್ತ ಮೋಡ ಮುಸುಕತೊಡಗಿತು. ವಿಶ್ವವಿದ್ಯಾ 
ಲಯದ ಇತರ ಪ್ರಾಧ್ಯಾಪಕರು ಅವರ ವಿರುದ್ದ ಒಳಸಂಚು ನಡೆಸಿದರು, “ ಅಪಾಯ 
ಕಾರಿ ರಾಜಕೀಯ ಭಾವನೆಗಳುಳ್ಳ ವ್ಯಕ್ತಿಯೆಂದು ಅವರನ್ನು ಅಧಿಕಾರಿಗಳ ಮುಂದೆ 
ಖಂಡಿಸಿದರು . ವಾಂಗೆನ್‌ಹೈಮ್‌ರು ಲಿಸ್‌ರನ್ನು ಇನ್ನೆಷ್ಟು ಮಾತ್ರವೂ ಸಂರಕ್ಷಿ 
ಸದಾಗಿದ್ದರು - ಅವರಾಗಲೇ ನಿವೃತ್ತರಾಗಿದ್ದರು ಮತ್ತು ಪ್ರತಿಗಾಮಿ ವೃತ್ತಗಳು 
ಪ್ಯರ್ತೆಂಬರ್ಗ್‌ನಲ್ಲಿ ಅಧಿಕಾರಕ್ಕೆ ಬಂದಿದ್ದವು. ವ್ಯಾಪಾರಗಾರರ ಹಾಗೂ ಕೈಗಾರಿಕೋ 
ದ್ಯಮಿಗಳ ಸಂಸ್ಥೆಯ ಚಟುವಟಿಕೆಗಳಲ್ಲಿ ಭಾಗವಹಿಸಿದುದಕ್ಕಾಗಿ ಅವರ ಮೇಲೆ ಆರೋಪ 
ಹೊರಿಸಲಾಯಿತು: ರಾಜ್ಯ ನೌಕರರಾಗಿ ಅವರು ಸಂಸ್ಥೆಗೆ ಸೇರುವ ಮುನ್ನ ತಮ್ಮ 

ಹಿರಿಯ ಅಧಿಕಾರಿಗಳ ಜೊತೆ ಚರ್ಚಿಸಬೇಕಿದ್ದಿತು. ಲಿಸ್ಟ್‌ರವರು ಇದಕ್ಕೆ ಹೆಮ್ಮೆಯ 
ಉನ್ನತ ಘನತೆಯ ಉತ್ತರ ನೀಡಿದರು, ವಿಶ್ವವಿದ್ಯಾಲಯದ ಪದವಿಗೇ ರಾಜೀನಾಮೆ 
ಕೊಟ್ಟರು. ಈ ಮಧ್ಯೆ ರೈಕ್ಲಿಂಗೆನ್‌ನ ನಿವಾಸಿಗಳು ಅವರನ್ನು ವ್ಯೂರ್ತೆಂಬರ್ಗ್ ಪಾರ್ಲಿ 
ಮೆಂಟ್‌ನ ಕೆಳಸದನಕ್ಕೆ ಆಯ್ಕೆ ಮಾಡಿದ್ದರು. ಆದರೆ ಆಯ್ಕೆಗೊಂಡಿದ್ದ ಅವರು ಮೂವತ್ತು 
ವರ್ಷಕ್ಕೂ ಕೆಳಗಿನವರಾಗಿದ್ದರು , ಇದು ಸಂವಿಧಾನದಲ್ಲಿ ಸೂಚಿತವಾದ ವಯೋಮಿತಿಯ 
ಅರ್ಹತೆಗೆ ಸರಿಹೊಂದುವುದಿಲ್ಲ, ಎಂಬ ನೆಪದ ಮೇಲೆ ಸರಕಾರವು ಈ ಆಯ್ಕೆಯನ್ನು 
ನಿರರ್ಥಕಗೊಳಿಸುವುದರಲ್ಲಿ ಯಶಸ್ವಿಯಾಯಿತು. ಆದರೆ ಆರು ತಿಂಗಳನಂತರ ಲಿಸ್ಟ್ 
ಪುನರಾಯ್ಕೆಯಾದರು . 
- ಅವರ ಪಾರ್ಲಿಮೆಂಟರಿ ಚಟುವಟಿಕೆ ಅಲ್ಪ ಕಾಲದ್ದಾಗಿದ್ದರೂ ಬಿರುಸಿನಿಂದ 
ಕೂಡಿದ್ದಿತು. ಆಯ್ಕೆಗೊಂಡ ತರುಣದಲ್ಲೇ ಅವರು ರೈಕ್ಲಿಂಗೆನ್‌ನ ನಾಗರಿಕರ ಮನವಿ 
ಯೊಂದನ್ನು ಸದನಕ್ಕೆ ಸಲ್ಲಿಸಿದರು. ಅದನ್ನು ಅವರೇ ಬರೆದಿದ್ದರು . ಪ್ರಜಾಸತ್ತಾತ್ಮಕ 
ಸುಧಾರಣೆಗಳ ವಿಶಾಲ ಕಾರ್ಯಕ್ರಮವೊಂದನ್ನು ಅದರಲ್ಲಿ ಸೂಚಿಸಲಾಗಿದ್ದಿತು. ಮನವಿ 
ಯನ್ನು ಬಂಡಾಯಗಾರನೊಬ್ಬನ ಒರಟು ಭಾಷೆಯಲ್ಲಿ ಬರೆಯಲಾಗಿದ್ದಿತು . ಅದು 
ಕೂಡಲೇ ಸರಕಾರವು ಅವರ ಮೇಲೆ ಕೋಪ ತಾಳುವಂತೆ ಮಾಡಿತು. “ ರಾಜ್ಯದ 

ವಿರುದ್ಧ ಪ್ರಚೋದನೆಯ ” ಆರೋಪವನ್ನು ಅವರ ಮೇಲೆ ಹೊರಿಸಲಾಯಿತು. 
- ಅವರ ಪಾರ್ಲಿಮೆಂಟ್ ಸದಸ್ಯತ್ವವನ್ನು ರದ್ದುಗೊಳಿಸಲಾಯಿತು. ಅವರಿಗೆ ಹತ್ತು 
ತಿಂಗಳ ಕಾರಾಗೃಹ ವಾಸದ ಶಿಕ್ಷೆ ನೀಡಲಾಯಿತು. ತಮ್ಮನ್ನು ಬಂಧಿಸುವವರೆಗೂ 
ಕಾಯದೆ ಅವರು ದೇಶ ಬಿಟ್ಟು ಹೊರ ಹೋದರು, ಎರಡು ವರ್ಷಗಳಿಗೂ ಹೆಚ್ಚು 
ಕಾಲ ನೆರೆಯ ಪಶ್ಚಿಮ ಯೂರೋಪಿಯನ್ ರಾಜ್ಯಗಳಲ್ಲಿ ಸುತ್ತಾಡಿದರು. 

- ಅನಂತರ ಅವರು ರಾಜನು ತಮ್ಮನ್ನು ಕ್ಷಮಿಸುವನೆಂದು ಭಾವಿಸಿಕೊಂಡು 
ಮ್ಹರ್ತೆಂಬರ್ಗ್‌ಗೆ ಹಿಂದಿರುಗಿದರು. ಆದರೆ ಕೂಡಲೇ ಅವರನ್ನು ಬಂಧಿಸಿ ಸೆರೆಮನೆಗೆ 
ದೂಡಲಾಯಿತು. ಇಷ್ಟು ಹೊತ್ತಿಗೆ ಜರ್ಮನಿಯಾದ್ಯಂತ ಸುಪ್ರಸಿದ್ದವಾಗಿದ್ದ ಈ 
ಪ್ರಬಲನಾದ ರಾಜಕೀಯ ಶತ್ರುವನ್ನು ದೂರವಿರಿಸುವುದೇ ಒಳಿತೆಂದು ಸರಕಾರ 
ಯೋಚಿಸಿತು. ಅಮೆರಿಕಕ್ಕೆ ದೇಶಾಂತರ ಹೋಗಲು ಒಪ್ಪಿದನಂತರ ಲಿಸ್ಟ್‌ರವರನ್ನು 
ಅವರ ಶಿಕ್ಷಾವಧಿಗೆ ಮುನ್ನವೇ ಬಿಡುಗಡೆ ಮಾಡಲಾಯಿತು. 1825ರ ಜೂನ್ ತಿಂಗಳಿ 
ನಲ್ಲಿ ಅವರೂ ಅವರ ಪತ್ನಿಯ ಮಕ್ಕಳೂ ನ್ಯೂಯಾರ್ಕಿನಲ್ಲಿ ಬಂದಿಳಿದರು. ಮೊದಲು 
ಲಿಸ್ಟ್‌ರವರು ಕೃಷಿಕಾರ್ಯ ಕೈಕೊಂಡರು , ಅನಂತರ ಜರ್ಮನ್ ವೃತ್ತಪತ್ರಿಕೆಯೊಂದನ್ನು 
ಸಂಪಾದಿಸಿದರು. ಕೊನೆಯದಾಗಿ ಒಬ್ಬ ಕೈಗಾರಿಕೋದ್ಯಮಿಯಾದರು . ರಾಜಕೀಯ 
ದಲ್ಲಿ ಕ್ರಿಯಾಶೀಲವಾಗಿ ಭಾಗವಹಿಸುವುದನ್ನೂ ಮುಂದುವರಿಸಿದರು . ಅಮೆರಿಕದ 
ದೇಶೀಯ ಕೈಗಾರಿಕೆಗಳಿಗೆ ರಕ್ಷಣೆ ನೀಡುವ ನೀತಿಯ ಮೇಲೆ ಆಧರಿಸಿದ ಆರ್ಥಿಕ 
ಕಾರ್ಯಕ್ರಮವೊಂದನ್ನು ರಚಿಸಿದರು . ಅಮೆರಿಕವೂ ಜರ್ಮನಿಯ ಒಂದೇ ಸ್ಥಿತಿಯಲ್ಲಿ 

ಇದ್ದುದಾಗಿ ಅವರು ಭಾವಿಸಿದ್ದರು - ಎರಡು ದೇಶಗಳೂ ತಮ್ಮ ಕೈಗಾರಿಕೋನ್ನತಿಯಲ್ಲಿ 
ಇಂಗ್ಲಿಷರ ಸ್ಪರ್ಧೆಯನ್ನು ಎದುರಿಸುತ್ತಿದ್ದವು. 

1832ರಲ್ಲಿ ಲಿಸ್‌ ಯೂರೋಪಿಗೆ ಅಮೆರಿಕದ ಪ್ರಜೆಯಾಗಿ ಆಗಮಿಸಿದರು , 
ಲೈಪ್ಪಿಗ್‌ನಲ್ಲಿ ಸಂಯುಕ್ತ ಸಂಸ್ಥಾನಗಳ ಕಾನ್ಸಲ್ ಆದರು. ಅದು ಪಶ್ಚಿಮ ಯೂರೋಪಿ 
ನಲ್ಲೆಲ್ಲ ರೈಲುಮಾರ್ಗ ನಿರ್ಮಾಣ ಕಾರ್ಯವು ಬಿರುಸಿನಿಂದ ನಡೆಯುತ್ತಿದ್ದ ಕಾಲವಾಗಿ 
ದಿತು. ಲಿಸ್ಟ್‌ರವರು ಬಹಳ ಕಾಲದಿಂದ ಈ ಹೊಸ ಉದ್ಯಮದ ಉತ್ಸಾಹೀ ಬೆಂಬ 
ಲಿಗರಾಗಿದ್ದರು. ರೈಲುಮಾರ್ಗ ನಿರ್ಮಾಣವು ಆರ್ಥಿಕ ಪ್ರಗತಿಯ ಒಂದು ಅತ್ಯಂತ 
ಮುಖ್ಯ ಸಾಧನವಷ್ಟೆ ಅಲ್ಲ ಯುದ್ದದ ವಿರುದ್ದ ಒಂದು ಖಾತರಿಯೂ ಹೌದೆಂದು 
ಅವರು ಭಾವಿಸಿದ್ದರು. ಲೈಪ್ಪಿನಿಂದ ಪ್ರೆಸೆನ್‌ವರೆಗೆ ರೈಲುಮಾರ್ಗ ನಿರ್ಮಿಸಲು 
ಅವರು ಜಾಯಿಂಟ್ ಸ್ಟಾಕ್ ಕಂಪನಿಯೊಂದನ್ನು ಸಂಘಟಿಸಿದರು. ಜರ್ಮನಿಯಲ್ಲಿ 
ಇದೇ ಮೊದಲ ರೈಲುಮಾರ್ಗವಾಗಿದ್ದಿತು. ರಾಜಕೀಯ ಒಳಸಂಚುಗಳ ಹಾಗೂ 
ಹಣಕಾಸು ವ್ಯವಹಾರಗಳ ಗೋಜಿನಲ್ಲಿ ಸಿಕ್ಕಿಬಿದ್ದು ಪ್ರಾಯೋಗಿಕ ಕಾರ್ಯಗಳಲ್ಲಿ 
ಇಟ್ಟಿದ್ದ ಭ್ರಾಂತಿಯನ್ನು ಕಳೆದುಕೊಂಡು , 1837ರಲ್ಲಿ ಪ್ಯಾರಿಸ್ಸಿಗೆ ಹೊರಟರು. 
ಅಂದಹಾಗೇ , ಲಿಸ್ಟ್‌ರವರು ರೈಲುಮಾರ್ಗ ನಿರ್ಮಾಣದಲ್ಲಿ ತಮಗಿದ್ದ ಭಾರಿ 
ನಂಬಿಕೆಯನ್ನು ತಮ್ಮ ಜೀವನದ ಕೊನೆಯವರೆಗೂ ಇರಿಸಿಕೊಂಡಿದ್ದರು. 


“ ರಾಷ್ಟ್ರೀಯ ಪದ್ಧತಿ.” 

ಲಿಸ್ರವರ ಕೊನೆಯ ವರ್ಷಗಳು 
ಲಿಸ್ಟ್‌ರವರು ಮೂರನೆಯ , ಕೊನೆಯ ಬಾರಿ ದೇಶಾಂತರ ಹೋದಾಗ ಪ್ಯಾರಿಸ್ಸಿ 
ನಲ್ಲಿ ಮೂರು ವರ್ಷ ಕಳೆದರು. ಅವರಿಗೆ ವಿಶಿಷ್ಟವೆನಿಸಿದ್ದ ಭಾವೋದ್ದೀಪ್ತಿ ಹಾಗೂ 
ಕಸುವಿನೊಂದಿಗೆ ಅವರು ರಾಜಕೀಯ ಅರ್ಥಶಾಸ್ತ್ರ ಅಧ್ಯಯನವನ್ನು ಕೈಕೊಂಡರು 
ಮತ್ತು ತಮ್ಮದೇ ಸಂಪೂರ್ಣವಾಗಿ ವಿಕಾಸಗೊಂಡಿದ್ದ ಅಭಿಪ್ರಾಯಗಳನ್ನು ವಿವರಿಸ 
ತೊಡಗಿದರು . ಈ ಪರಿಶ್ರಮಗಳ ಫಲಿತಾಂಶವೆಂದರೆ, ಮೊದಲನೆಯದಾಗಿ, Das 
natürliche System der politischen Ökonomie ( JDXSCODO ODFJDITI 
ಸಹಜ ಪದ್ದತಿ') ಎಂಬ ಶೀರ್ಷಿಕೆಯ ಬೃಹತ್ಪ್ರಮಾಣದ ಹಸ್ತಪ್ರತಿಯಾಗಿದ್ದಿತು.* 
ಇದು ಫ್ರೆಂಚ್ ಅಕಾದೆಮಿಯು ನಡೆಸಿದ ಸ್ಪರ್ಧೆಯೊಂದಕ್ಕೆ ಸಲ್ಲಿಸಿದ ಕೃತಿಯಾಗಿದ್ದಿತು. 


* ಇದನ್ನು 20ನೆಯ ಶತಮಾನದ ಮೂರನೆಯ ದಶಕದಲ್ಲಷ್ಟೆ ಪ್ರಕಟಿಸ 
ಲಾಯಿತು. 

ಎರಡನೆಯದಾಗಿ, ಅವರ ಪ್ರಧಾನ ಕೃತಿ Das rnationale Systern der 
politischen Okonornate (' ರಾಜಕೀಯ ಅರ್ಥಶಾಸ್ತ್ರದ ರಾಷ್ಟ್ರೀಯ ಪದ್ದತಿ). 
ಇದು 1841ರ ಆದಿಭಾಗದಲ್ಲಿ ಔನ್ಸ್ಬುರ್ಗ್ನಲ್ಲಿ ಪ್ರಕಟವಾಯಿತು. 
- ಲಿಸ್ಟ್‌ರವರು ತಮ್ಮ ಈ ಗ್ರಂಥವನ್ನು ರಾಜಕೀಯ ಅರ್ಥಶಾಸ್ತ್ರದ ಎಲ್ಲ ಸಮಸ್ಯೆ 
ಗಳನ್ನೂ ಒಳಗೊಂಡಿರುವಂಥ ಇನ್ನೂ ಬೃಹತ್ ಕೃತಿಯೊಂದರ ಮೊದಲ ಸಂಪುಟ 
ವನ್ನಾಗಿ ಕಲ್ಪಿಸಿಕೊಂಡಿದ್ದರು . ಆದ್ದರಿಂದಲೇ ಅದಕ್ಕೆ Das internationale 
Handel , die Handelspolitik und der deutsche Zollverein 
(' ಅಂತರರಾಷ್ಟ್ರೀಯ ವಾಣಿಜ್ಯ , ವಾಣಿಜ್ಯನೀತಿ ಮತ್ತು ಜರ್ಮನಿಯ ಸುಂಕ 
ಕೂಟ') ಎಂಬ ಉಪಶೀರ್ಷಿಕೆಯನ್ನು ನೀಡಿದ್ದರು . ಆದರೆ ಅವರ ಆ ಆಡಂಬರದ 
ಯೋಜನೆ ಪೂರೈಕೆಗೊಳ್ಳದೆಯೇ ಉಳಿಯಿತು. ಆರ್ಥಿಕ ವಿಜ್ಞಾನದ ವಿಕಾಸದಲ್ಲಿ 
ಅವರ ಪಾತ್ರವು ಪ್ರಧಾನವಾಗಿ ಈ ಗ್ರಂಥದ ಮೇಲೆಯೇ ಆಧರಿಸಿದೆ. ' ರಾಷ್ಟ್ರೀಯ 
ಪದ್ದತಿ' ಗ್ರಂಥವು ತುಂಬ ಯಶಸ್ಸು ಗಳಿಸಿತು. ಒಂದಾದ ಮೇಲೊಂದರಂತೆ ಬೇಗ 
ನೆಯೇ ಅದರ ಎರಡು ಆವೃತ್ತಿಗಳು ಹೊರಬಂದವು, ಅದು ಜರ್ಮನಿಯ ಆರ್ಥಿಕ 
ಬೆಳವಣಿಗೆಯ ಹಾಗೂ ವಾಣಿಜ್ಯ ನೀತಿಯ ಉದ್ರಿಕ್ತ ಚರ್ಚೆಗಳಲ್ಲಿ ಒಂದು ಮುಖ್ಯ 
ಪಾತ್ರ ನಿರ್ವಹಿಸಿತು ಮತ್ತು ಜರ್ಮನ್ ಆರ್ಥಿಕ ಚಿಂತನೆಯ ಮೇಲೆ ಗಣನೀಯ 
ಪ್ರಭಾವ ಬೀರಿತು . 

ಲಿಸ್ಟ್‌ರವರು ತಮ್ಮ ಮೆಚ್ಚಿನ ವಿಚಾರವನ್ನು ವಿಕಾಸಗೊಳಿಸಿದರು. ಜರ್ಮನಿಯು 
ಏಳಿಗೆ ಗಳಿಸಲು, ಐಕ್ಯಗೊಳ್ಳಲು ಏಕೈಕ ಮಾರ್ಗವೆಂದರೆ ಅದರ ಕೈಗಾರಿಕೆಯ ಬೆಳವ 
ಣಿಗೆ ; ಈ ಕೈಗಾರಿಕೆಗೆ ಪ್ರಬಲ ವಿದೇಶೀ ಸ್ಪರ್ಧೆಯಿಂದ ಹಾನಿಯಾಗದಂತೆ ರಕ್ಷಣೆ 
ನೀಡಬೇಕು; ಇದಕ್ಕಾಗಿ ಆಮದು ವಸ್ತುಗಳ ಮೇಲೆ ಉನ್ನತ ದರಗಳಲ್ಲಿ ಸುಂಕ 
ವಿಧಿಸಬೇಕು, ವಾಣಿಜ್ಯ ನೀತಿಯ ಇತರ ಉಪಕರಣಗಳನ್ನೂ ಬಳಸಬೇಕು – ಇದೇ 
ಅವರ ಮೆಚ್ಚಿನ ವಿಚಾರವಾಗಿದ್ದಿತು. ಈ ವಿಚಾರವು ಎಲ್ಲರಿಗಿಂತ ಹೆಚ್ಚಾಗಿ ಪಶ್ಚಿಮ 
ಹಾಗೂ ದಕ್ಷಿಣ ಜರ್ಮನಿಯ ಏಳಿಗೆಗೊಳ್ಳುತ್ತಿದ್ದ ಕೈಗಾರಿಕಾ ಬೋರ್‌ಪ್ಲಾಸೀಗೆ 
ತುಂಬ ಸೂಕ್ತವಾಗಿ ಕಂಡುಬಂದಿತು. ಅವರ ಗ್ರಂಥವು ಪ್ರಜಾಸತ್ತಾತ್ಮಕ ಬುದ್ದಿಜೀವಿಗಳ 
ಮಧ್ಯೆಯ ಅನುಕೂಲ ಪ್ರತಿಕ್ರಿಯೆ ಮೂಡಿಸಿತು . ಲಿಸ್‌ರವರು ರಾಜಪ್ರಭುತ್ವವಾದಿ 
ಗಳಾಗಿದ್ದರೂ , ಕುಲೀನ ವರ್ಗದ ನೀಚಹಿತಗಳಿಗೆ ಅನುಕೂಲವಾಗುವ ವಿಚಾರಗಳನ್ನು 
ಪ್ರತಿಪಾದಿಸಿದರೂ , ಅವರ ಗ್ರಂಥವು ಒಟ್ಟಿನ ಮೇಲೆ ಪುರೋಗಾಮಿ ಬೂರ್‌ಷ್ಟಾ 
ಸುಧಾರಣೆಗಳ ಸದ್ಭಾವದಿಂದ ಕೂಡಿದಿತು. ಅವರು ಸಲಹೆ ಮಾಡಿದ ಸುಧಾರಣೆಗಳು 
ಹುಷಾರಿನಿಂದ ಮಾಡಿದವಾಗಿದ್ದವು, ರಾಜಿ ಸ್ವರೂಪದ್ದಾಗಿದ್ದವು. ಆದರೆ 1840ರ 
ಜರ್ಮನಿಯ ಸ್ಥಗಿತ ವಾತಾವರಣದಲ್ಲಿ ಈ ವಿಚಾರಗಳು ಬಹುಮಟ್ಟಿಗೆ ಕ್ರಾಂತಿಕಾರಿ 
ಯಾಗಿಯೇ ಕಂಡುಬಂದವು. 

- ಗ್ರಂಥವು ತಪ್ಪದೆಯೇ ತನ್ನ ಶತ್ರುಗಳನ್ನೂ ಕಂಡುಕೊಂಡಿತು . ಲಿಸ್ಟ್‌ರವರ 
ವಿಚಾರಗಳು ಪ್ರಷ್ಯನ್‌ ಯುಕೆರ್‌ರ (ಭೂಮಾಲೀಕರ) ಸ್ವಾರ್ಥ ಹಿತಗಳಿಗೆ ಸವಾಲು 
ಹಾಕಿದವು. ಇವರು ಇಂಗ್ಲೆಂಡಿಗೆ ಧಾನ್ಯವನ್ನು ರಫ್ತು ಮಾಡುತ್ತಿದ್ದರು. ಇಂಗ್ಲೆಂಡು 
ಜರ್ಮನಿಯಿಂದ ಸುಂಕವಿಲ್ಲದೆ ಧಾನ್ಯವನ್ನು ಆಮದು ಮಾಡಿಕೊಳ್ಳುವುದಾದರೆ, ಅದಕ್ಕೆ 
ವಿನಿಮಯವಾಗಿ ತಾವು ಜರ್ಮನಿಗೆ ಇಂಗ್ಲೆಂಡಿನ ಕೈಗಾರಿಕೋತ್ಪನ್ನಗಳನ್ನು ಸುಂಕ 
ವಿಲ್ಲದೆ ಆಮದು ಮಾಡಿಕೊಳ್ಳುವುದಕ್ಕೆ ಒಪ್ಪಿಕೊಳ್ಳಲು ಇವರು ತುಂಬ ಕಾತುರರಾಗಿಯೇ 
ಇದ್ದರು. ಉತ್ತರ ಜರ್ಮನ್ ನಗರಗಳಲ್ಲಿನ ವಾಣಿಜ್ಯ ಬೂರ್‌ಪ್ಲಾಸೀಯ ಹಳೆಯ 
ಜಾತಿಯ “ ಮುಕ್ತ ವ್ಯಾಪಾರದಲ್ಲಿ ಆಸಕ್ತಿ ಹೊಂದಿದ್ದಿತು. ಲಿಸ್ಟ್‌ರವರ ಜೀವನದ 
ಕೊನೆಯ ವರ್ಷಗಳಲ್ಲಿ ಈ ವೃತ್ತಗಳು ಅವರ ವಿರುದ್ಧ ನಿಂದನೆ, ಅವಹೇಳನ ಹಾಗೂ 
ಅನಾಮಿಕವಾಗಿ ಭೀತಿಹಾಕುವ ಒಂದು ಚಳವಳಿಯನ್ನೇ ಸಂಘಟಿಸಿದವು. ಇದರ 
ಜೊತೆಗೆ ಲಿಸ್ಟ್‌ರವರು ರೈಲುಮಾರ್ಗ ನಿರ್ಮಾಣದಲ್ಲಿ ತಮ್ಮ ಚಟುವಟಿಕೆಗಳ ಮೂಲ 
ಕವೂ , ಭೂಮಾಲೀಕರನ್ನೂ , ವಿಶ್ವವಿದ್ಯಾಲಯದ ಪ್ರಾಧ್ಯಾಪಕರನ್ನೂ ಚರ್ಚನ್ನೂ , 
ಕೆಲವು ವೇಳೆ ಅಧಿಕಾರಿಗಳನ್ನೂ ಸಹ , ಪರಿಹಾಸ್ಯ ಮಾಡುತ್ತ ಬರೆದಿದ್ದ ತಮ್ಮ ಚುಚ್ಚುವ 
ಪತ್ರಿಕಾ ಬರವಣಿಗೆಗಳ ಮೂಲಕವೂ , ಸಾಕಷ್ಟು ಸಂಖ್ಯೆಯಲ್ಲಿ ಶತ್ರುಗಳನ್ನು ಮಾಡಿ 
ಕೊಂಡಿದ್ದರು , ಅಲ್ಲದೆ ಅವರು ಯೌವನದಲ್ಲಿ ಮಾಡಿದ್ದ “ ಪಾಪಕೃತ್ಯಗಳನ್ನೂ ಮರೆಯ 
ಲಾಗಿರಲಿಲ್ಲ . 

ಜರ್ಮನಿಗೆ ಹಿಂದಿರುಗಿದನಂತರ ಲಿಸ್ಟ್‌ರವರು ಪ್ರಧಾನವಾಗಿ ಔನ್ಸ್ಬುರ್ಗ್ನಲ್ಲಿ 
ವಾಸಿಸುತ್ತ ಪತ್ರಿಕೋದ್ಯಮ ಹಾಗೂ ಸಂಶೋಧನ ಕಾರ್ಯದಲ್ಲಿ ನಿರತರಾಗಿದ್ದರು. 
ಈ ಕಾಲದಲ್ಲಿ ಅವರು ಬರೆದ ಕೃತಿಗಳೇ ಅನಂತರ ಅವರೊಬ್ಬ ತಮ್ಮ ದೇಶವೇ 
ಸರ್ವಶಕ್ತ ರಾಷ್ಟ್ರವಾಗಬೇಕೆಂದು ಬಯಸುವ ಮೂಢ ದೇಶಾಭಿಮಾನಿಯಾಗಿದ್ದರು , 
ಜರ್ಮನ್ ಸಾಮ್ರಾಜ್ಯವಾದದ ಪೂರ್ವಗಾಮಿಯಾಗಿದ್ದರು ಎಂದು ವಾದಿಸುವುದಕ್ಕೆ 
ಉಪಯೋಗಿಸಲ್ಪಟ್ಟವು. ಅತಿಹೆಚ್ಚಿನ ಜನಸಂಖ್ಯೆ ಹೊಂದಿದ್ದ ಜರ್ಮನಿಯು ಆಗ್ನೆಯ 
ಯೂರೋಪಿನ “ಸ್ವತಂತ್ರ ” ನಾಡುಗಳನ್ನು ( ಈಗಿನ ಹಂಗೆರಿ , ಯೂಗೋಸ್ಲಾ 
ವಿಯಾ, ರುಮಾನಿಯಾ ಹಾಗೂ ಸ್ಥವಾಕಿಯಾ ಭೂಪ್ರದೇಶಗಳನ್ನು ) ತನ್ನ ವಸಾಹತು 
ಗಳನ್ನಾಗಿ ಮಾಡಿಕೊಳ್ಳಬೇಕೆಂದು ಲಿಸ್ಟ್ ಪ್ರತಿಪಾದಿಸಿದರು . ಮಹಾ ಜರ್ಮನ್ 
ರಾಷ್ಟ್ರದ ರಕ್ಷಕ ಶಕ್ತಿ , ಅದರಲ್ಲೂ ವಿಶೇಷವಾಗಿ ಮಿಲಿಟರಿ ರಕ್ಷಕ ಶಕ್ತಿ , ಮಧ್ಯಮ 
ಸ್ವತಂತ್ರ ರೈತಾಪಿ ವರ್ಗ ( ಒಂದು ರೀತಿಯ ಶ್ರೀಮಂತ ರೈತರು) ಆಗಿರಬೇಕು, 
ಎಂದವರು ಬರೆದರು . 


. 


* ಆ ಕಾಲದಲ್ಲಿ ಈ ಭೂಭಾಗಗಳು ಭಾಗಶಃ ಆಸ್ಟ್ರಿಯಾ- ಹಂಗೆರಿಯ ಆಡಳಿತದಲ್ಲ , 
ಭಾಗಶಃ ಟರ್ಕಿಯ ಆಡಳಿತದಲ್ಲೂ ಇದ್ದವು. 

ಈ ವಿಚಾರಗಳಿಗೆ ಸಂಬಂಧಿಸಿ ಲಿಸ್‌ರವರು ಇಂಗ್ಲೆಂಡಿನ ಬಗೆಗೆ ತಮ್ಮ ಮನೋ 
ಧರ್ಮವನ್ನೂ ಸ್ವಲ್ಪ ಮಟ್ಟಿಗೆ ಬದಲಿಸಿಕೊಂಡರು . ಅವರು ಇಂಗ್ಲೆಂಡನ್ನು ಯಾವತ್ತೂ 
ಜರ್ಮನ್ ಏಕೀಕರಣದ ಹಾಗೂ ಕೈಗಾರಿಕೋನ್ನತಿಯ ಮುಖ್ಯ ವಿರೋಧಿಯಾಗಿದ್ದಿ 
ತೆಂದೇ ಭಾವಿಸಿದ್ದರು. ಈಗ ಇಂಗ್ಲೆಂಡು ಜರ್ಮನಿಗೆ ಅದರ ಪ್ರಬಲ ಐರೋಪ್ಯ 
ನೆರೆ ರಾಷ್ಟ್ರಗಳಾದ ಫ್ರಾನ್ಸ್ ಹಾಗೂ ರಷ್ಯಗಳ ವಿರುದ್ದ ಬೆಂಬಲ ನೀಡಬಹುದೆಂದು 
ಬಗೆದರು . ಜರ್ಮನಿ ಹಾಗೂ ಇಂಗ್ಲೆಂಡ್‌ಗಳ ನಡುವೆ ಅಂತಹ ಸೌಹಾರ್ದ ಸಂಬಂಧಕ್ಕೆ 
ಯಾವುದೇ ಆಧಾರವಿದೆಯೇ ಎಂಬುದನ್ನು ಇಂಗ್ಲಿಷ್ ರಾಜಕಾರಣಿಗಳೊಂದಿಗೆ ಮಾತು 
ಕತೆಗಳ ಮೂಲಕ ಕಂಡುಹಿಡಿಯಲು 1846ರಲ್ಲಿ ಅವರು ಇಂಗ್ಲೆಂಡಿಗೆ ಹೋಗಿದ್ದ 
ಆಯಿತು. ಅವರ ಭೇಟಿ ಸಂಪೂರ್ಣವಾಗಿ ವಿಫಲವಾಯಿತು. 
. ಈ ಮಧ್ಯೆ ಲಿಸ್‌ರವರ ಆರೋಗ್ಯವು ಯಾವತ್ತೂ ಉತ್ತಮವಾ 
ಗಿದ್ದುದು ಈಗ ತೊಂದರೆ ಕೊಡತೊಡಗಿತು . ಕುಟುಂಬಕ್ಕೆ ಹಣಕಾಸಿನ ಬೆಂಬಲ 
ನೀಡುವುದೂ ಅವರಿಗೆ ಕಷ್ಟವಾಗಿ ಕಂಡುಬಂದಿತು. ತಾವು ಸತತವಾಗಿ ನಡೆಸುತ್ತಿದ್ದ 
ಹೋರಾಟಕ್ಕೂ , ತಾವು ಒಗ್ಗಿ ಹೋಗಿದ್ದ ಉದ್ರಿಕ್ತ ಚಟುವಟಿಕೆಗಳಿಗೂ ಈಗ ತಮ್ಮ 
ಬಳಿ ಇನ್ನೆಷ್ಟು ಮಾತ್ರವೂ ಶಕ್ತಿ ಇರಲಿಲ್ಲವೆಂದು ಅವರು ಕಂಡುಕೊಂಡರು. ತಮ್ಮ 
ನಾನಾ ಚಿಂತೆಗಳಿಂದಲೂ ಆಶಾಭಂಗಗಳಿಂದಲೂ ಮನಸ್ಸನ್ನು ಬೇರೆ ಕಡೆಗೆ ತಿರುಗಿಸುವ 
ಹಾಗೂ ವಿಶ್ರಾಂತಿ ಪಡೆಯುವ ಆಸೆಯಿಂದ ಲಿಸ್ಟ್‌ರವರು 1846ರ ಶರತ್ಕಾಲದಲ್ಲಿ 
ಇಟಲಿಗೆ ಪ್ರಯಾಣ ಹೊರಟರು . ಆದರೆ ಅವರು ಅಲ್ಲಿಗೆ ತಲುಪಲೇ ಇಲ್ಲ. ಪುಟ್ಟ 
ತಿರೋಲಿಯನ್ ನಗರ ಕುಫ್‌ಸ್ಟೈನ್‌ನಲ್ಲಿ ಫ್ರಿಡಿಪ್ ಲಿಸ್ಟ್‌ರವರು ತಲೆಗೆ ಗುಂಡು 
ಹೊಡೆದುಕೊಂಡು ಅಸು ನೀಗಿದರು . 


ರಾಷ್ಟ್ರದ ಕೈಗಾರಿಕಾ ಶಿಕ್ಷಣ 


ರಾಜಕೀಯ ಅರ್ಥಶಾಸ್ತ್ರದಲ್ಲಿ ಲಿಸ್ಟ್‌ರವರು ಕ್ಲಾಸಿಕಲ್ ಪಂಥದ ವಿಮರ್ಶಕ 
ರಾಗಿದ್ದರು. ಆಡಂ ಸ್ಮಿತ್‌ರವರು ಅವರಿಗೆ ಈ ಪಂಥದ ಮೂರ್ತರೂಪವಾಗಿದ್ದರು . 
ಆದರೆ ಅವರ ಟೀಕೆಯು ವಾಸ್ತವವಾಗಿ ಕ್ಲಾಸಿಕಲ್ ಪಂಥದ ಅಡಿಪಾಯವನ್ನು – 
ಮೌಲ್ಯ ಹಾಗೂ ಆದಾಯಗಳ ಸಿದ್ದಾಂತವನ್ನು - ಮುಟ್ಟಲೂ ಇಲ್ಲ. ಆರ್ಥಿಕ 
ಸಿದ್ದಾಂತದ ಈ ವಲಯಗಳು ಲಿಸ್‌ರವರಿಗೆ ವಿಶೇಷ ಆಸಕ್ತಿಯವೇನೂ ಆಗಿರಲಿಲ್ಲ. 
ಅವರ ಆಸಕ್ತಿ ಎಲ್ಲ ಆರ್ಥಿಕ ನೀತಿಯ ಪ್ರಶ್ನೆಗಳ ಮೇಲೆ, ಅದರಲ್ಲೂ ಹೆಚ್ಚಾಗಿ ವಿದೇ 
ಶಾಂಗ ವಾಣಿಜ್ಯ ನೀತಿಯ ಮೇಲೆ, ಕೆಂದ್ರೀಕೃತವಾಗಿದ್ದಿತು. 

ಒಟ್ಟಿನಲ್ಲಿ ಲಿಸ್ಟ್‌ರವರು ಸ್ಮಿತ್‌ರವರ ಹಾಗೂ ಅವರ ಅನುಯಾಯಿಗಳ ವಿಮ 

ರ್ಶಕರಾಗಿ ಅಷ್ಟೇನೂ ಪರಿಣಾಮಕಾರಿಯಾಗಿಲ್ಲ. ಅವರ ಮನೋಧರ್ಮವು ಬಂಡ 
ವಾಳಶಾಹಿ ಉತ್ಪಾದನೆಯ ಸಾರ್ವತ್ರಿಕ ನಿಯಮಗಳ ಸ್ಥಾಪನೆ ಹಾಗೂ ಪರಿಶೋಧನೆಗೆ 
ಹೊರತಾಗಿದ್ದಿತು. ಬಂಡವಾಳಶಾಹಿ ಉತ್ಪಾದನಾ ನಿಯಮಗಳ ಪರಿಶೋಧನೆಯ 
ಬೂರ್‌ಷ್ಟಾ ಸಮಾಜದ ವರ್ಗ ರಚನೆಯ ವಿಶ್ಲೇಷಣೆಯೂ ಸ್ಮಿತ್ -ರಿಕಾರ್ಡೊ 
ಪಂಥದ ಮುಖ್ಯ ಸಾಧನೆಗಳಾಗಿದ್ದವು. ಆದರೆ ಲಿಸ್ಟ್‌ರವರು ಇದನ್ನು ಕಾಣಲೇ ಇಲ್ಲ 
ಮತ್ತು ವಿದ್ಯಮಾನಗಳ ಮೇಲುಮೇಲಷ್ಟೆ ಉಳಿದರು. ಆದರೂ ಬಂಡವಾಳಶಾಹಿ 
ಬೆಳವಣಿಗೆಗೆ ಸಂಬಂಧಿಸಿ ಕ್ಲಾಸಿಕ್‌ಗಳು ವ್ಯಕ್ತಪಡಿಸಿದಂಥ ಪರಿಸ್ಥಿತಿಗಳಿಂದಲೂ ಅಗತ್ಯ 
ಗಳಿಂದಲೂ ಭಿನ್ನವಾದಂಥ ಪರಿಸ್ಥಿತಿಗಳನ್ನೂ ಅಗತ್ಯಗಳನ್ನೂ ತಮ್ಮ ಅಭಿಪ್ರಾಯ 
ಗಳಲ್ಲಿ ಪ್ರತಿಬಿಂಬಿಸುವ ಮೂಲಕ ಅವರು ಅನೇಕ ಸಮಸ್ಯೆಗಳನ್ನು ಹೊಸ ರೀತಿಯಲ್ಲಿ 
ಪರಿಶೀಲಿಸಿದರು . ಇದು ಸ್ವಲ್ಪ ಮಟ್ಟಿಗೆ ಉತ್ಪಾದಕವಾಗಿದ್ದಿತು. 

ಲಿಸ್ಟ್‌ರವರು ಸ್ಮಿತ್‌ರವರ ರಾಜಕೀಯ ಅರ್ಥಶಾಸ್ತ್ರ ಪದ್ದತಿಯನ್ನು ಇಡೀ 
ವಿಶ್ವಕ್ಕೆ ಅನ್ವಯವಾಗುವ ಪದ್ದತಿ ಎಂದು ಕರೆದರು . ಈ ಪದ್ಧತಿಯು ಬಿಡಿ ದೇಶಗಳ 
ಆರ್ಥಿಕ ಬೆಳವಣಿಗೆಯಲ್ಲಿನ ರಾಷ್ಟ್ರೀಯ ಲಕ್ಷಣಗಳನ್ನು ಉಪೇಕ್ಷಿಸುತ್ತದೆ, ಅವುಗಳ 
ಮೇಲೆ ಶಾಸ್ತಾಂಧತೆಯಿಂದ ಆರ್ಥಿಕ ನೀತಿಯ ಸಾರ್ವತ್ರಿಕ “ ಸಾಹಜಿಕ ” ನಿಯಮ 
ಗಳನ್ನೂ ಸೂತ್ರಗಳನ್ನೂ ಹೊರಿಸುತ್ತದೆ, ಎಂದು ಅವರು ಆಪಾದಿಸಿದರು. “ ನಾನು 
ಸಲಹೆ ಮಾಡಿರುವ ಪದ್ದತಿಗೂ ಇದಕ್ಕೂ ಇರುವ ವಿಶಿಷ್ಟ ವ್ಯತ್ಯಾಸವೇನೆಂದು 
ಕೇಳಿದರೆ, ನಾನು ಹೇಳುತ್ತೇನೆ: “ ರಾಷ್ಟ್ರೀಯತೆ” ಎಂದವರು ಬರೆದರು. “ ನನ್ನ ಸಿದ್ದಾಂತದ 
ಇಡೀ ಸೌಧ ರಾಷ್ಟ್ರೀಯತೆಯ ಸ್ವರೂಪದ ಮೇಲೆ ಆಧರಿಸಿ ನಿಂತಿದೆ. ರಾಷ್ಟ್ರೀಯ 
ತೆಯು ವ್ಯಕ್ತಿಗೂ ಮಾನವಕುಲಕ್ಕೂ ನಡುವಿನ ಮಧ್ಯಂತರ ಕೊಂಡಿ.”* : 

ವಿವಿಧ ರಾಷ್ಟ್ರಗಳು ಬೆಳವಣಿಗೆಯ ವಿವಿಧ ಘಟ್ಟಗಳಲ್ಲಿರುತ್ತವೆ, ಎಂದು ಲಿಸ್ಟ್ 
ಹೇಳಿದರು. ಅವುಗಳ ನಡುವೆ ವಾಣಿಜ್ಯದ ಸಂಪೂರ್ಣ ಸ್ವಾತಂತ್ರವು ವಿನಿಮಯ 
ಮೌಲ್ಯಗಳ , ಅಂದರೆ ಶ್ರಮದ ವೆಚ್ಚದ, ದೃಷ್ಟಿಯಿಂದ ಒಟ್ಟಿನ ಮೇಲೆ ಜಾಗತಿಕ 
ಆರ್ಥಿಕತೆಗೆ ಏನೋ ಸ್ವಲ್ಪ ಅಮೂರ್ತ ಅನುಕೂಲ ದೊರಕಿಸಿಕೊಡಬಹುದು, 
ಆದರೆ ಅದು ಹಿಂದುಳಿದ ದೇಶಗಳಲ್ಲಿ ಉತ್ಪಾದಕ ಶಕ್ತಿಗಳ ಬೆಳವಣಿಗೆಗೆ ಅಡ್ಡಿ ತರು 
ಇದೆ. ಅವರು ತಮ್ಮ ಪ್ರಕಲ್ಪನೆಯನ್ನು ಸ್ಮಿತ್‌ರವರ “ ವಿನಿಮಯ ಮೌಲ್ಯಗಳ 
ಸಿದ್ಧಾಂತಕ್ಕೆ ವಿರೋಧವಾದಂತೆ ಉತ್ಪಾದಕ ಶಕ್ತಿಗಳ ಸಿದ್ದಾಂತ, ಎಂದು ಕರೆದರು . 
ಆದರೆ ಉತ್ಪಾದಕ ಶಕ್ತಿಗಳಿಗೆ ಲಿಸ್ಟ್‌ರವರು ನೀಡಿದ ಅರ್ಥವು ಆ ಪದಕ್ಕೆ ಮಾರ್ಕ್ಸ್ 
ರವರು ಅನಂತರ ನೀಡಿದ ಅರ್ಥದಿಂದ ಭಿನ್ನವಾಗಿದ್ದಿತು. ಲಿಸ್ರವರ ಪ್ರಕಾರ, 


* Friedrich List , Schriften , Reden , Briefe, Bd . VI, Berlin , 
1930 , S , 34 , 

ಉತ್ಪಾದಕ ಶಕ್ತಿಗಳೆಂದರೆ ಕೇವಲ ಸಾಮಾಜಿಕ ಪರಿಸ್ಥಿತಿಗಳ ಇಡೀ ಮೊತ್ತ. ಅದಿಲ್ಲದೆ 
“ ರಾಷ್ಟ್ರದ ಸಂಪತ್ತು ” ಇರಲಾರದು . 

ಉಪಯೋಗಿಸದೆ ಇರುವ ಸಂಪನ್ಮೂಲಗಳನ್ನು ಉತ್ಪಾದನೆಗೆ ತಂದು ಹಿಂದು 
ಳಿದಿರುವಿಕೆಯನ್ನು ಹೋಗಲಾಡಿಸಿಕೊಳ್ಳಲು, ಯಾವ ಶಾಖೆಗಳಲ್ಲಿ ಶ್ರಮ ಉತ್ಪಾದ 
ಕತೆಯು ಹೊರ ದೇಶಗಳಲ್ಲಿ ಆ ಘಳಿಗೆಯಲ್ಲಿ ಇರುವುದಕ್ಕಿಂತ ಕಮ್ಮಿ ಇರುತ್ತದೋ ಆ 
ಶಾಖೆಗಳನ್ನು ಅಭಿವೃದ್ಧಿಗೊಳಿಸುವುದು ಅಂಗೀಕಾರಾರ್ಹವಷ್ಟೆ ಅಲ್ಲ ಅಗತ್ಯವೂ ಹೌದು. 
ಲಿಸ್ ಬರೆದರು : “ ತತ್ಪಲವಾಗಿ, ಈ ಮೌಲ್ಯಗಳ ನಷ್ಟವನ್ನು ರಾಷ್ಟ್ರದ ಕೈಗಾರಿಕಾ 
ಶಿಕ್ಷಣಕ್ಕೆ ನೀಡಿದ ಬೆಲೆ ಎಂದಷ್ಟೆ ಪರಿಗಣಿಸಬೇಕು.”* ಕೈಗಾರಿಕಾ ಬೆಳವಣಿಗೆಯು ಲಿಸ್ಟ್ 
ರವರ ಅಭಿಪ್ರಾಯಗಳ ಆದಿ ಹಾಗೂ ಅಂತ್ಯ ಆಗಿದ್ದಿತು. ಕೃಷಿಯಲ್ಲಷ್ಟೆ ತೊಡಗಿರುವ 
ರಾಷ್ಟ್ರವು ಒಂದು ತೋಳನ್ನಷ್ಟೆ ಹೊಂದಿರುವ ಮನುಷ್ಯನಂತೆ, ಎಂದವರು ಬರೆ 
ದರು. “ಶೈಕ್ಷಣಿಕ ” ರಕ್ಷಣಾವಾದದ ಸಹಾಯದಿಂದ ಕೈಗಾರಿಕೆಯ ಬೆಳವಣಿಗೆಯನ್ನು 
ತ್ವರೆಗೊಳಿಸಬೇಕೆಂದು ಅವರು ಸಲಹೆ ಮಾಡಿದರು. ಈ ರಕ್ಷಣಾವಾದವು ರಾಷ್ಟ್ರೀಯ 
ಕೈಗಾರಿಕೆಯನ್ನು ವಿದೇಶೀ ಸ್ಪರ್ಧೆಯಿಂದ ರಕ್ಷಿಸಲು ರಾಜ್ಯ ಕೈಗೊಳ್ಳಬೇಕಾದ ಕ್ರಮಗಳ 
ಒಂದು ಪದ್ಧತಿಯಾಗಿದ್ದಿತು. ರಾಷ್ಟ್ರೀಯ ಕೈಗಾರಿಕೆಯು ತನ್ನ ಕಾಲ ಮೇಲೆ 
ತಾನು ನಿಂತು ವಿದೇಶೀಯರೊಂದಿಗೆ ಸಮಾನ ಸ್ಥಾಯಿಯಲ್ಲಿ” ಸ್ಪರ್ಧಿಸುವಂತಾಗುವ 
ವರೆಗೂ ಈ ರಕ್ಷಣಾ ಕ್ರಮಗಳಿರಬೇಕು, ಎಂದವರು ಸಲಹೆ ಮಾಡಿದರು. ಮುಕ್ತ 
ವ್ಯಾಪಾರವನ್ನು ಜಾರಿಗೆ ತರಬೇಕೆಂಬ ವಿಚಾರವನ್ನವರು, ಎಲ್ಲ ಪ್ರಧಾನ ರಾಷ್ಟ್ರ 
ಗಳೂ ಸರಿಸುಮಾರು ಒಂದೇ ಮಟ್ಟದ ಬೆಳವಣಿಗೆ ಹೊಂದಿರುವಂಥ ಸಾಕಷ್ಟು ದೂರ 
ಭವಿಷ್ಯತ್ತಿಗೆ ದೂಡಿದರು. 
* ಉದಾಹರಣೆಗೆ, ಇಂದಿರುವ ಸ್ಥಿತಿಗತಿಗಳ ಹಾಗೂ ಆಧುನಿಕ ಅಭಿಪ್ರಾಯಗಳ 
ಬೆಳಕಿನಲ್ಲಿ ಲಿಸ್‌ರವರ ಕೆಳಗಿನ ಹೇಳಿಕೆಯು ಅತ್ಯಂತ ಸ್ವಾರಸ್ಯಕರವಾಗಿದೆ : “ ರಾಷ್ಟ್ರ 
ವೊಂದು ಎಷ್ಟು ಹೆಚ್ಚು ತಯಾರಿತ ಉತ್ಪನ್ನಗಳನ್ನು ರಫ್ತು ಮಾಡುತ್ತದೋ , ಎಷ್ಟು 
ಹೆಚ್ಚು ಕಚ್ಚಾ ಪದಾರ್ಥಗಳನ್ನು ಆಮದು ಮಾಡಿಕೊಳ್ಳುತ್ತದೆ , ಎಷ್ಟು ಹೆಚ್ಚು 
ಉಷ್ಣವಲಯ ಪ್ರದೇಶಗಳ ಉತ್ಪನ್ನಗಳನ್ನು ಬಳಸಿಕೊಳ್ಳುತ್ತದೆ , ಅಷ್ಟೂ ಹೆಚ್ಚು 
ಸಿರಿವಂತವೂ ಶಕ್ತಿಯುತವೂ ಆಗುತ್ತದೆ. ” ಈ ಹೇಳಿಕೆಯು ಜಪಾನಿಗೆ ಸಂಬಂಧಿಸಿ 
ಹೆಚ್ಚು ಸ್ವಾರಸ್ಯಕರವಾಗಿದೆ . ಈ ದೇಶವು ನಿಷ್ಕಷ್ಟವಾಗಿ ಇದೇ ಮಾದರಿಯ ವಿದೇಶಾಂಗ 
ವ್ಯಾಪಾರವನ್ನು ಹೊಂದಿದೆ. ಇದು ಈಚೆಗೆ ಶೀಘ್ರ ಆರ್ಥಿಕ ಬೆಳವಣಿಗೆಯ ಫಲವಾಗಿ 
ಬಂಡವಾಳಶಾಹಿ ಜಗತ್ತಿನಲ್ಲಿ ಅಮೆರಿಕದ ಸಂಯುಕ್ತ ಸಂಸ್ಥಾನಗಳನಂತರ, ದ್ವಿತೀಯ 
ಕೈಗಾರಿಕಾ ಬೃಹತ್‌ರಾಷ್ಟ್ರವಾಗಿ ಬೆಳೆದಿದೆ. 

* Friedrich List , op . cit ., p . 34 . 
* *Ibid., p . 54, 


475 


ಯಾವುದೇ ಆರ್ಥಿಕ ನಿರ್ಧಾರವನ್ನು , ಉದಾಹರಣೆಗೆ, ಉತ್ಪಾದನೆಯ ಒಂದು 
ಹೊಸ ಶಾಖೆಯನ್ನು ಸೃಜಿಸುವ ಬಗೆಗೆ ನಿರ್ಧಾರವನ್ನು , ತಕ್ಷಣದ ದಕ್ಷತೆಯ (ಇದು 
ಸಾಮಾನ್ಯವಾಗಿ ಲಾಭದಾಯಕತೆಗೆ ಸಮಾನಾತ್ಮಕವಾಗಿರುತ್ತದೆ) ದೃಷ್ಟಿಕೋನದಿಂದಷ್ಟೆ 
ಅಲ್ಲ, ಅದರ ದೀರ್ಘ ಕಾಲಿಕ ಹಾಗೂ ಪರೋಕ್ಷ ಪರಿಣಾಮಗಳ ದೃಷ್ಟಿಕೋನದಿಂದಲೂ 
ಪರಿಭಾವಿಸುವುದು ಅವಶ್ಯವೆಂಬ ಲಿಸ್ಟ್‌ರವರ ವಿಚಾರವು ಪ್ರಮುಖ ಪಾತ್ರ ನಿರ್ವಹಿಸು 
ವುದಿದ್ದಿತು . ಅಂತಹ ಪರಿಸ್ಥಿತಿಗಳು ಅರ್ಥಶಾಸ್ತ್ರಜ್ಞನಿಗೆ ಸುಪರಿಚಿತವಾದವೇ . ಮತ್ತೆ 
ಅರ್ಥಶಾಸ್ತ್ರಜ್ಞನಿಗಷ್ಟೆ ಅಲ್ಲ. ಉದಾಹರಣೆಗೆ, ಯಾವುದೋ ಒಂದು ನಿಶ್ಚಿತ ನೆರೆಯಲ್ಲಿ 
ಒಂದು ಹೊಸಕಾರ್ಖಾನೆಯನ್ನು ನಿರ್ಮಿಸಿದರೆ , ಈ ಉತ್ಪಾದನೆಯ ಲಾಭದಾಯಕತೆ 
ಯನ್ನು ಲೆಕ್ಕಹಾಕುವಾಗ ನೇರವಾಗಿ ಗಣನೆಗೆ ತಂದುಕೊಳ್ಳದಿದ್ದಂತಹ ಮುಖ್ಯವಾದ 
ಮತ್ತಷ್ಟು ಆರ್ಥಿಕ ಪರಿಗಣನೆಗಳು - ಜನರ ಕೆಲಸದ ಹಾಗೂ ಜೀವನದ ಪರಿಸ್ಥಿತಿಗಳ 
ಸುಧಾರಣೆ, ನೆರೆಹೊರೆಯಲ್ಲಿರುವ ಕಾರ್ಮಿಕ ಜನರ ಸರಾಸರಿ ಕೌಶಲ್ಯದಲ್ಲಿ 
ಹೆಚ್ಚಳ, ಅದಕ್ಕೆ ಮುನ್ನ ಉಪಯೋಗಿಸಲಾಗದಿದ್ದಂಥ ನೈಸರ್ಗಿಕ ಸಂಪನ್ಮೂಲಗಳನ್ನು 
ಆರ್ಥಿಕ ಹುಟ್ಟುವಳಿಯೊಳಕ್ಕೆ ತರುವುದು ಇತ್ಯಾದಿ ಪರಿಗಣನೆಗಳು - 
ಉದ್ಭವಿಸಬಹುದು. 
- ಭಾರತವು ತನ್ನ ವಿದೇಶಾಂಗ ವಾಣಿಜ್ಯ ಸರಕುಗಳನ್ನು ಬಾಡಿಗೆಗೆ ತೆಗೆದುಕೊಂಡ 
ವಿದೇಶಿ ಹಡಗುಗಳ ಮೂಲಕ ಸಾಗಿಸುವುದು, ತನ್ನ ಸ್ವಂತ ನೌಕಾನಿರ್ಮಾಣ ಕೈಗಾರಿಕೆ 
ಯನ್ನೂ ಸಾರಿಗೆ ನೌಕಾದಳವನ್ನೂ ಸ್ಥಾಪಿಸಿಕೊಳ್ಳುವುದಕ್ಕಿಂತ ಹೆಚ್ಚು ಲಾಭ 
ದಾಯಕವೆಂದು ಲೆಕ್ಕಾಚಾರಗಳುತೋರಿಸಿಕೊಟ್ಟವು. ಆದರೂ ದೀರ್ಘಾವಧಿಯ ದೃಷ್ಟಿ 
ಯಿಂದ ತನ್ನ ಸ್ವಂತ ವಾಣಿಜ್ಯ ನೌಕಾ ಪಡೆಯನ್ನು ಸ್ಥಾಪಿಸಿಕೊಳ್ಳುವುದು ದೇಶಕ್ಕೆ 
ಲಾಭದಾಯಕವಷ್ಟೆ ಅಲ್ಲ ಅಗತ್ಯವೂ ಹೌದೆಂದು ಅನೇಕ ಮುಖ್ಯ ಆರ್ಥಿಕ ಹಾಗೂ 
ರಾಜಕೀಯ ಪರಿಗಣನೆಗಳ ಫಲವಾಗಿ ಭಾರತೀಯ ಸರಕಾರವುತೀರ್ಮಾನ ಕೈಗೊಂಡಿತು. 

ಸಂದೇಹಾಸ್ಪದವಾದ ಅಥವಾ ತುಂಬ ದೂರ ಭವಿಷ್ಯತ್ತಿನಲ್ಲಿ ಉಪಯೋಗ 
ವಾಗಬಹುದಾದಂಥ ಕ್ರಮಗಳನ್ನು ಅನುಷ್ಠಾನಕ್ಕೆ ತರುವುದು ಸಹಜವಾಗಿಯೇ ಅರ್ಥ 
ಶಾಸ್ತ್ರದಲ್ಲಿ ಸ್ವಯಮೇಚ್ಚಾವಾದಕ್ಕೆ ( voluntarism ) ದಾರಿ ಮಾಡಿಕೊಡಬಹುದು. 
ಉದಾಹರಣೆಗೆ ಅದು, ಕೇವಲ ಘನತೆಯ ದೃಷ್ಟಿಯಿಂದ ಅಥವಾ ಸಂಕುಚಿತ ಸ್ಥಳೀಯ 
ಪರಿಗಣನೆಗಳಿಂದ ಸ್ಪಷ್ಟವಾಗಿಯೇ ಆರ್ಥಿಕವಾಗಿ ಯುಕ್ತವಲ್ಲದಂಥ ಉದ್ಯಮ 
ಗಳನ್ನು ನಿರ್ಮಿಸುವಂತೆ ಮಾಡಬಹುದು. “ ಲಿಸ್ ನಿಯಮವನ್ನು ರಾಷ್ಟ್ರವ್ಯಾಪಿ 
ಪ್ರಮಾಣದಲ್ಲಿ ದುರುಪಯೋಗ ಮಾಡುವುದು “ ಅಟರ್ಕಿ ” ಗೆ, ಅಂದರೆ ಆರ್ಥಿಕವಾಗಿ 
ಸಮರ್ಥನೀಯವಲ್ಲದ ಮೂಲತಃ ಲಾಭದಾಯಕವಲ್ಲದ ಸ್ವಾವಲಂಬಿ ಕ್ರಮಗಳಿಗೆ , 
ಶ್ರಮ ವಿಭಜನೆಯ ಹಾಗೂ ಉತ್ಪಾದನೆಯ ವಿಶೇಷೀಕರಣದ ಅನುಕೂಲಗಳನ್ನು 
ತಳ್ಳಿಹಾಕುವುದಕ್ಕೆ , ದಾರಿ ಮಾಡಿಕೊಡುತ್ತದೆ. 

ಒಂದು ನಿರ್ದಿಷ್ಟ ಆರ್ಥಿಕ ನಿರ್ಧಾರದಿಂದ ಹೊರಬರುವಂಥ ಆರ್ಥಿಕ ಹಾಗೂ 
ಸಾಮಾಜಿಕ ಸ್ವರೂಪದ ಪರೋಕ್ಷ ಅನುಕೂಲಗಳನ್ನು ಮಾರ್ಷಲ್‌ರವರ ಕಾಲದಿಂದ 
“ ಬಾಹ್ಯ ಮಿತವ್ಯಯ ” ( external economies ) ಎಂದು ಕರೆಯಲಾಗಿದೆ. ಯಾವುದೇ 
ನಿರ್ಧಾರಕ್ಕೆ ಸಂಬಂಧಿಸಿ, ಇದಕ್ಕೆ ವಿರುದ್ದ ಪರಿಣಾಮದ ಪರೋಕ್ಷ ನಷ್ಟಗಳೂ ಆಗಾಗ್ಗೆ 
ಉಂಟಾಗುತ್ತವೆ. ಇವನ್ನು “ ಬಾಹ್ಯ ಅಮಿತವ್ಯಯ ” ( external diseconomies ) 
ಎಂದು ಕರೆಯಲಾಗುತ್ತದೆ. “ ಆರ್ಥಿಕ ಚಿಂತನೆಯ ಇತಿಹಾಸದಲ್ಲಿ ಆರ್ಥಿಕ ಬೆಳವಣಿ 
ಗೆಯ ಸಿದ್ಧಾಂತ” ಎಂಬ ತಮ್ಮ ಪ್ರಮಾಣ ಗ್ರಂಥದಲ್ಲಿ ಲಾರ್ಡ್ ರಾಬಿನ್ಸ್ರು 
ಹೇಳುತ್ತಾರೆ: “... ಈ ರೀತಿಯ ಪರಿಣಾಮಗಳನ್ನು ಮಾರ್ಷಲ್‌ರವರಿಗೂ ಎಷ್ಟೋ 
ಮುನ್ನವೇ ಲಿಸ್ಟ್‌ರವರು ಉತ್ಪಾದಕ ಶಕ್ತಿಗಳು ಬೆಳವಣಿಗೆಗೆ ಸಂಬಂಧಿಸಿ ತಮ್ಮ ವಿವಿಧ 
ಪ್ರಬಂಧಗಳಲ್ಲಿ ಪರಿಶೀಲಿಸಿದ್ದರು . ಲಿಸ್ಟ್‌ರವರು ಒಬ್ಬ ಪ್ರಕ್ಷುಬ್ಬ ದುರಂತ ವ್ಯಕ್ತಿಯಾ 
ಗಿದ್ದರು. ಅವರು ರೊಮಾಂಟಿಕ್ ಪೂರ್ವಾಗ್ರಹಗಳಿಂದ ತುಂಬಿದ್ದರು. ಉನ್ಮತ್ತ ಉತ್ತೇಕ್ಷೆ 
ಗಳನ್ನು ಮಾಡುವುದು ಅವರಿಗೆ ಸಹಜವಾಗಿಬಿಟ್ಟಿದ್ದಿತು. ತಮ್ಮ ಬೌದ್ಧಿಕ ವಿರೋಧಿ 
ಗಳನ್ನು , ಅದರಲ್ಲೂ ನಿರ್ದಿಷ್ಟವಾಗಿ ಆಡಂ ಸ್ಮಿತ್‌ರವರನ್ನು , ತಪ್ಪಾಗಿ ನಿರೂಪಿಸಿರುವ 
ಅವರ ರೀತಿ ಎಷ್ಟು ಅನಿಷ್ಕೃಷ್ಟತೆಗಳಿಂದ ಕೂಡಿದೆಯೆಂದರೆ , ಅದು ಬಹುಮಟ್ಟಿಗೆ 
ಹಾಸ್ಯಾಸ್ಪದವಾಗಿದೆ. ಆದರೆ ಈ ಎಲ್ಲ ಆವೇಶ ಆರ್ಭಟಗಳನ್ನೂ ತೆಗೆದುಹಾಕಿದರೆ 
ಅವರ ಪ್ರತಿಪಾದನೆಯಲ್ಲಿ - ನಿರ್ದಿಷ್ಟ ಚಾರಿತ್ರಿಕ ಪರಿಸ್ಥಿತಿಗಳಲ್ಲಿ ಕೆಲವು ಕೈಗಾರಿಕೆ 
ಗಳನ್ನು ಅಭಿವೃದ್ಧಿಗೊಳಿಸುವುದು ಉತ್ಪಾದಕ ಶಕ್ತಿಯಲ್ಲಿ ಹೆಚ್ಚಳವನ್ನುಂಟುಮಾಡ 
ಬಹುದು, ಈ ಹೆಚ್ಚಳವನ್ನು ಆ ನಿರ್ದಿಷ್ಟ ಉತ್ಪನ್ನಗಳ ಮೌಲ್ಯದಮೂಲಕವಷ್ಟೆ ಅಥವಾ 
ಬಂಡವಾಳ ಮೌಲ್ಯಗಳ ಬೆಳವಣಿಗೆಯ ಮೂಲಕವಷ್ಟೆ ಅಳೆಯಲಾಗದು , ಎಂಬ 
ಪ್ರತಿಪಾದನೆಯಲ್ಲಿ - ಖಂಡಿತ ಸತ್ಯದ ಒಳತಿರುಳೊಂದನ್ನು ಕಾಣಬಹುದು. ನನ್ನ 
ತೀರ್ಮಾನದ ಪ್ರಕಾರ, ಅವರ ಉತ್ತೇಕ್ಷೆಗಳೂ ತಪ್ಪು ನಿರೂಪಣೆಗಳೂ ತುಂಬ 
ಹಾನಿಯನ್ನುಂಟುಮಾಡಿದವು, ಅದರಲ್ಲೂ ವಿಶೇಷವಾಗಿ ಅವು ಯೂರೋಪಿನಲ್ಲಿ 
ಆರ್ಥಿಕ ರಾಷ್ಟ್ರೀಯತೆಯ ಬೆಳವಣಿಗೆಗೆ ನೆರವಾದುದರ ಮಟ್ಟಿಗೆ. ಆದರೆ ಅವರ ಪ್ರಧಾನ 
ಪ್ರತಿಪಾದನೆಯಲ್ಲಿಸ್ವಲ್ಪ ಪ್ರಮಾಣದ ವಿಶ್ಲೇಷಣಾತ್ಮಕ ಸಪ್ರಮಾಣತೆ ಇದೆ ಎಂಬುದನ್ನು 
ನಿರಾಕರಿಸುವುದಕ್ಕೆ ಇದು ಕಾರಣವಾಗಲಾರದು. ” 


* L . Robbins, The Theory of Economic Development in the 
History of Economic Thought , London, 1968, p. 116. ಅರ್ಥಶಾಸ್ತ್ರಕ್ಕೆ 
ಸಲ್ಲಿಸಿದ ಸೇವೆಗಾಗಿ ಕೇಯ್ಸ್‌ ರವರಂತೆ ಲಿಯೋನೆಲ್ ರಾಬಿನ್ಸ್‌ರವರಿಗೂ 
ಪೀರ್ (ಕುಲೀನ) ಪದವಿಯನ್ನು ನೀಡಲಾಯಿತು. 

ಇತಿಹಾಸ ಹಾಗೂ ಆರ್ಥಿಕತೆಯ ಕಾರಣದಿಂದಾಗಿ “ ವಿಶ್ವ ಸಮುದಾಯದಲ್ಲಿ ” 
ಹಿಂಬದಿಯ ಸ್ಥಾನ ಪಡೆದುಕೊಂಡಿರುವ ದೇಶಗಳ ಆರ್ಥಿಕ ಹಿಂದುಳಿದಿರುವಿಕೆಯನ್ನು 
ಬಂಡವಾಳವಾದಿ ಚೌಕಟ್ಟಿನೊಳಗೇ ಹೇಗೆ ತೊಡೆದುಹಾಕುವುದು , ಎಂಬ ಅತ್ಯಂತ 
ಮುಖ್ಯ ಪ್ರಶ್ನೆಗೆ ಉತ್ತರ ನೀಡುವ ಯತ್ನವಾಗಿದ್ದಿತು ಲಿಸ್ಟ್‌ರವರ ಸಿದ್ಧಾಂತ. ಇತರ 
ಅನೇಕ ಆರ್ಥಿಕ ವಿಚಾರಗಳಂತೆ ಇದನ್ನೂ ಪ್ರತಿಗಾಮಿ ಹಾಗೂ ಪುರೋಗಾಮಿ 
ಉದ್ದೇಶಗಳಿಗೆರಡಕ್ಕೂ ಬಳಸಲು ಸಾಧ್ಯ ಮತ್ತು ವಾಸ್ತವವಾಗಿ ಬಳಸಲಾಯಿತು. 
ಇಂದು ಜಾಗತಿಕ ಮಾರುಕಟ್ಟೆಗಳಲ್ಲಿ ಅಭಿವೃದ್ಧಿಗೊಂಡ ಬಂಡವಾಳಶಾಹಿ ದೇಶಗಳ ಏಕ 
ಸ್ವಾಮ್ಯ ಸಂಸ್ಥೆಗಳೇ ಪ್ರಬಲವಾಗಿರುವಂಥ ಪರಿಸ್ಥಿತಿಯಲ್ಲಿ ತಮ್ಮ ರಾಷ್ಟ್ರೀಯ ಕೈಗಾ 
ರಿಕೆಗಳನ್ನು ವಿಕಾಸಗೊಳಿಸಿಕೊಳ್ಳುವ ಪ್ರಶ್ನೆಯನ್ನು ಎದುರಿಸುತ್ತಿರುವ ಅಭಿವೃದ್ಧಿ 
ಶೀಲ ದೇಶಗಳಲ್ಲಿ ಲಿಸ್ಟ್‌ರವರ ವಿಚಾರಗಳ ಬಗೆಗೆ ಆಸಕ್ತಿ ಪುನಃ ಮೂಡಿದೆ. 
- ಲಿಸ್ಟ್‌ರವರು ಆರ್ಥಿಕ ಸಿದ್ದಾಂತವನ್ನು ವಿಕಾಸಗೊಳಿಸಿದರು ಎಂಬುದಲ್ಲ, ಆದರೆ 
ಅವರು ಒಂದೇ ಒಂದು ಆರ್ಥಿಕ - ರಾಜಕೀಯ ಸಮಸ್ಯೆಯನ್ನು - ಅಲ್ಲಾಭಿವೃದ್ಧಿ 
ಗೊಂಡ ದೇಶಗಳಲ್ಲಿ ಬಂಡವಾಳಶಾಹಿ ಬೆಳವಣಿಗೆಯ ಅಂಶಗಳನ್ನೂ ತೊಂದರೆಗಳನ್ನೂ - 
ಜಾಗರೂಕತೆಯಿಂದ ನಿರೂಪಿಸಿದರು ಎಂಬುದು, ಅವರ ಸ್ಕೋಪಜ್ಞತೆಯಾಗಿದೆ, 
ವೈಜ್ಞಾನಿಕ ಮೌಲ್ಯವಾಗಿದೆ. 


ಸಂರಕ್ಷಣವಾದ ಹಾಗೂ ಮುಕ್ತ ವ್ಯಾಪಾರ 


ಬಂಡವಾಳವು ಸ್ವಭಾವತಃ ವಿಶ್ವವ್ಯಾಪಿಯಾದುದು. ಆದರೆ ಈ ಲಕ್ಷಣವು ಉಗ್ರ 
ರಾಷ್ಟ್ರೀಯತೆಯೊಂದಿಗೆ ದ್ವಂದ್ವಾತ್ಮಕ ಐಕ್ಯದಿಂದ ಕಾರ್ಯ ಜರುಗಿಸುತ್ತದೆ. ಉಗ್ರ 
ರಾಷ್ಟ್ರೀಯತೆಯ ಬಂಡವಾಳದಲ್ಲಿ ಸಾವಯವವಾಗಿ ಅಂತರ್ಗತವಾದುದೇ ಆಗಿದೆ. 
ಗೊಥೆಯವರು ಹೇಳಿದಂತೆ, ` Zwei Seelen wohnen , ach, in meiner Brust ! ” 
(“ಓಹ್, ಎರಡು ಆತ್ಮಗಳು ಜೀವಿಸುತ್ತಿವೆ ನನ್ನ ಈ ಎದೆಯಲ್ಲಿ ! ). ಈ ಏಕತೆ ಹಾಗೂ 
ಘರ್ಷಣೆಗಳು ಬಂಡವಾಳವಾದದ ಬೆಳವಣಿಗೆಯಾದ್ಯಂತ ಜೊತೆಗೂಡಿರುತ್ತವೆ. ಅವು 
ಆಧುನಿಕ ಪರಿಸ್ಥಿತಿಗಳಲ್ಲೂ ಕಾರ್ಯ ಜರುಗಿಸುತ್ತವೆ. ಕ್ಲಾಸಿಕರು ಬಂಡವಾಳದ 
ಮೊದಲ ಪ್ರವೃತ್ತಿಯನ್ನು ಭಾರಿ ಕಸುವಿನೊಂದಿಗೆ ವ್ಯಕ್ತಪಡಿಸಿದರೆ , ಲಿಸ್ಟ್‌ರವರು 
ಎರಡನೆಯ ಪ್ರವೃತ್ತಿಯನ್ನು ಅಷ್ಟೇ ಶಕ್ತಿಯುತವಾಗಿ ವ್ಯಕ್ತಪಡಿಸಿದರು. 

“ ರಾಜಕೀಯ ಅರ್ಥಶಾಸ್ತ್ರ ಪರಾಮರ್ಶೆಗೊಂದು ಕಾಣಿಕೆ ” ಎಂಬ ತಮ್ಮ ಕೃತಿಯ 
ಮುನ್ನುಡಿಯಲ್ಲಿ ಕಾರ್ಲ್ ಮಾರ್ಕ್ಸ್ರ ವರು ಹೇಗೆ 1842ರಿಂದ 1843ರವರಿಗೆ 
“ ರೈನಿ ತೈತುಂಗ್ ” ಪತ್ರಿಕೆಯ ಸಂಪಾದಕರಾಗಿದ್ದಾಗ ತಾವು ಆರ್ಥಿಕ ಸಮಸ್ಯೆಗಳನ್ನು 

- ಪರಿಶೀಲಿಸಬೇಕಾಗಿ ಬಂದಿದ್ದಿತೆಂಬುದನ್ನು ವಿವರಿಸಿದ್ದಾರೆ. ಅರ್ಥಶಾಸ್ತ್ರವನ್ನು ಅಭ್ಯಸಿ 
ಸಲು ತಮ್ಮನ್ನು ಮೊದಲು ಉತ್ತೇಜಿಸಿದಂಥ ಘಟನೆಗಳಲ್ಲಿ ಅವರು ಮುಕ್ತ ವ್ಯಾಪಾರ 
ಹಾಗೂ ಸಂರಕ್ಷಣಾ ಸುಂಕಗಳ ಕುರಿತಾದ ಚರ್ಚೆಗಳನ್ನು ನಮೂದಿಸುತ್ತಾರೆ.* ಯುವ 
ಮಾರ್ಕ್ಸ್‌ರವರು 1841ರಲ್ಲಿ ಪ್ರಕಟವಾಗಿದ್ದ ಲಿಸ್ಟ್‌ರವರ ಗ್ರಂಥವನ್ನು ಓದಿದ್ದುದು 
ಅವರ ಈ ಅಧ್ಯಯನಗಳಿಗೆ ಕಾರಣವಾಗಿದ್ದಿತೆಂಬುದರಲ್ಲಿ ಸಂದೇಹವಿರಲಾರದು. ಲಿಸ್ಟ್ 
ರವರು ಆಗ ವ್ಯಾಪಾರ ಕುರಿತಾದ ಚರ್ಚೆಗಳ ಕೇಂದ್ರಬಿಂದುವಾಗಿದ್ದರು . 

ತದನಂತರವೂ ಮಾರ್ಕ್ಸ್ ಹಾಗೂ ಎಂಗೆಲ್ಸ್ರು ತಮ್ಮ ಪ್ರಾಯೋಗಿಕ ಹಾಗೂ 
ಸಾಹಿತ್ಯಕ ಚಟುವಟಿಕೆಗಳಲ್ಲಿ ಮತ್ತೆ ಮತ್ತೆ ಮುಕ್ತ ವ್ಯಾಪಾರ ಹಾಗೂ ಸಂರಕ್ಷಣವಾದದ 
ಸಮಸ್ಯೆಯ ಕಡೆಗೆ ತಿರುಗುವ ಒತ್ತಾಯಕ್ಕೊಳಗಾಗಿದ್ದರು . ಹಾಗೆ ಮಾಡುವಾಗ ಅವರು 
ಲಿಸ್ಟ್‌ರವರ ವಿಚಾರಗಳನ್ನೂ ಪರಿಶೀಲಿಸಿದರು. ಸಿದ್ದಾಂತಕಾರರಾಗಿ ಲಿಸ್ಟ್‌ರವರು 
ಅಲ್ಪರಾಗಿದ್ದರೆಂಬ ಅಭಿಪ್ರಾಯ ಹೊಂದಿದ್ದು ಅವರ ಬೋಧೆಯ ಬರ್‌ಷ್ಟಾ 
ಸಮರ್ಥಕ ಸಾರವನ್ನು ಟೀಕಿಸುವಾಗಲೇ ಮಾರ್ಕ್ಸ್‌ವಾದದ ಸಂಸ್ಥಾಪಕರು ಅವರನ್ನು 
ಆ ದಿನದ ಪ್ರಮುಖ ಜರ್ಮನ್ ಅರ್ಥಶಾಸ್ತ್ರಜ್ಞರಾಗಿದ್ದರೆಂದು ಭಾವಿಸಿದ್ದರು . 

ಮುಕ್ತ ವ್ಯಾಪಾರ ಕುರಿತಾದ ಚರ್ಚೆಯು ಬೋರ್‌ಪ್ಲಾಸೀ ವರ್ಗದೊಳಗೇ ಮತ್ತು 
ನಾನಾ ಬಂಡವಾಳಶಾಹಿ ದೇಶಗಳ ಬೂರ್‌ಪ್ಲಾಸೀಗಳ ನಡುವೆ ನಡೆಯುತ್ತಿದ್ದಹೋರಾಟ 
ವನ್ನು ಪ್ರತಿಬಿಂಬಿಸುತ್ತದೆ. ಮುಕ್ತ ವ್ಯಾಪಾರ ಹಾಗೂ ಸಂರಕ್ಷಣವಾದ ಇವು ವರ್ಗ 
ನೀತಿಯ ಎರಡು ರೂಪಗಳಷ್ಟೆ . ಎರಡೂ ಒಂದೇ ರೀತಿಯಲ್ಲಿ ಕಾರ್ಮಿಕರನ್ನು ಶೋಷಿ 
ಸುವ ಮೂಲಕ ಬಂಡವಾಳಗಾರರ ಲಾಭವನ್ನು ಹೆಚ್ಚಿಸುವ ಗುರಿಯುಳ್ಳದ್ದಾಗಿವೆ. 
ಆದರೆ ಶ್ರಮಜೀವಿ ವರ್ಗವೂ ಅದರ ಪಾರ್ಟಿಗಳೂ ಈ ಸಮಸ್ಯೆಯನ್ನು ಉಪೇ 
ಕ್ಷಿಸಬಲ್ಲವು, ಅದನ್ನು ಸಂಪೂರ್ಣವಾಗಿ ಬರ್‌ಷ್ಟಾ ಅರ್ಥಶಾಸ್ತ್ರಜ್ಞರಿಗೂ ರಾಜ 
ಕಾರಣಿಗಳಿಗೂ ಬಿಟ್ಟುಬಿಡಬಲ್ಲವು, ಎಂದೇನೂ ಇದರ ಅರ್ಥವಲ್ಲ . ತಮ್ಮ ದೇಶದ 
ಕೈಗಾರಿಕೆಯು ಯಾವ ದರದಲ್ಲಿ ಮತ್ತು ಯಾವ ರೂಪಗಳಲ್ಲಿ ವಿಕಾಸಗೊಳ್ಳುತ್ತಿದೆ. 
ಎಂಬುದು ಕಾರ್ಮಿಕ ವರ್ಗಕ್ಕೂ ಕಾಳಜಿಯ ವಿಷಯವೇ ಆಗಿದೆ. ಕೈಗಾರಿಕೋನ್ನತಿಯು 
ತುಂಬ ಮಟ್ಟಿಗೆ ವಾಣಿಜ್ಯ ನೀತಿಯ ಮೇಲೆಯೇ ಅವಲಂಬಿಸಿರುತ್ತದೆ. 

ಮುಕ್ತ ವ್ಯಾಪಾರದ ನೀತಿಯು ಬಂಡವಾಳವಾದಕ್ಕೆ ಜಾಗತಿಕ ಪ್ರಮಾಣದಲ್ಲಿ 
ವಿಕಾಸಗೊಳ್ಳುವುದಕ್ಕೆ ಮತ್ತು ಅದರ ಉತ್ಪಾದಕ ಶಕ್ತಿಗಳ ವಿಕಾಸಕ್ಕೆ ಉತ್ತೇಜನ ನೀಡುವ 
ಮಟ್ಟಿಗೆ, ಅದು ಕಾರ್ಮಿಕ ವರ್ಗದ ದೃಷ್ಟಿಯಿಂದ ಪ್ರಗತಿಶೀಲವಾದುದಾಗಿದೆ. ಮೊಟ್ಟ 


* Karl Marx, A Contribution to 
Economy, London , 1971 , p. 20 . 

ಮೊದಲನೆಯದಾಗಿ, ಇದು ಕೆಲವು ಸಂದರ್ಭಗಳಲ್ಲಿ ಕಾರ್ಮಿಕ ವರ್ಗದ ವಸ್ತು ಸ್ಥಿತಿ 
ಗಳಲ್ಲಿ ಸುಧಾರಣೆಯನ್ನು ಜಾರಿಗೆ ತರುವುದಕ್ಕೆ ನೆರವಾಗಬಹುದು. ಆದರೆ ಅಂತಿಮ 
ವಿಶ್ಲೇಷಣೆಯಲ್ಲಿ ಬಂಡವಾಳವಾದದ ಉತ್ಕರ್ಷಿತ ಬೆಳವಣಿಗೆಯು ಒಂದೇ ಕಾಲದಲ್ಲಿ 
ತನ್ನ ವೈರುಧ್ಯಗಳನ್ನೂ ವಿಕಾಸಗೊಳಿಸುತ್ತದೆ, ಉತ್ಪಾದಕ ಶಕ್ತಿಗಳ ಹಾಗೂ ಉತ್ಪಾ 
ದನಾ ಸಂಬಂಧಗಳ ನಡುವಿನ ಘರ್ಷಣೆಯನ್ನು ಹೆಚ್ಚು ಉನ್ನತ ಮಟ್ಟಕ್ಕೇರಿಸುತ್ತದೆ. 
ಮತ್ತು ತನ್ಮೂಲಕ ಒಂದು ಪದ್ಧತಿಯಾಗಿ ಬಂಡವಾಳವಾದದ ಪತನಕ್ಕೆ ಸಿದ್ಧತೆ 
ಮಾಡಿಕೊಡುತ್ತದೆ. 1847ರಲ್ಲಿ ಮಾರ್ಕ್ಸ್ ಹೇಳಿದರು : “....ನಾವು ಮುಕ್ತ ವ್ಯಾಪಾ 
ರದ ಪರವಾಗಿದ್ದೇವೆ, ಏಕೆಂದರೆ, ಮುಕ್ತ ವ್ಯಾಪಾರದ ಮೂಲಕ ಎಲ್ಲ ಆರ್ಥಿಕ ನಿಯಮ 
ಗಳೂ , ತಮ್ಮೆಲ್ಲ ಅತ್ಯಾಶ್ಚರ್ಯಗೊಳಿಸುವಂಥ ವೈರುಧ್ಯಗಳೊಂದಿಗೆ, ಹೆಚ್ಚು 
ವಿಶಾಲ ಪ್ರಮಾಣದಲ್ಲಿ, ಹೆಚ್ಚು ವಿಶಾಲ ಭೂಪ್ರದೇಶದ ಮೇಲೆ, ಇಡೀ ಭೂಮಂಡ 
ಲದ ಭೂಪ್ರದೇಶಗಳ ಮೇಲೆ, ಕಾರ್ಯ ಜರುಗಿಸುವಂತಾಗುತ್ತವೆ; ಏಕೆಂದರೆ, ಈ ಎಲ್ಲ 
ವೈರುಧ್ಯಗಳೂ ಒಂದೇ ಗುಂಪಿನಲ್ಲಿ ಒಂದಾಗುವುದು ಮತ್ತು ಒಂದಕ್ಕೊಂದು ಮುಖಾ 
ಮುಖಿ ನಿಲ್ಲುವುದು ಎಂತಹ ಹೋರಾಟದಲ್ಲಿ ಪರಿಣಾಮಗೊಳ್ಳುವುದೆಂದರೆ , ಈ 
ಹೋರಾಟವೇ ಕೊನೆಯಲ್ಲಿ ಶ್ರಮಜೀವಿ ವರ್ಗದ ವಿಮೋಚನೆಗೆ ದಾರಿ ಮಾಡಿ 
ಕೊಡುವುದು .”* ಕೆ . 

ಆದರೆ ಮುಕ್ತವ್ಯಾಪಾರದ ಸಮರ್ಥನೆಯು ಯಾವುದೇ ಪರಿಸ್ಥಿತಿಗೂ ಯಾವುದೇ 
ಮೂರ್ತಸಂದರ್ಭಗಳಲ್ಲೂ ಸಾರ್ವತ್ರಿಕವಾಗಿ ಅನ್ವಯಾರ್ಹವೆಂದು ಯಾವರೀತಿಯಲ್ಲ 
ಭಾವಿಸಬಾರದು. 19ನೆಯ ಶತಮಾನದ ಮಧ್ಯಭಾಗದಲ್ಲಿ ಜರ್ಮನಿಯಲ್ಲಿ ಮುಕ್ತ 
ವ್ಯಾಪಾರವು ದೇಶದ ಹಿಂದುಳಿದಿರುವಿಕೆಯನ್ನು ಶಾಶ್ವತಗೊಳಿಸಬಲ್ಲುದಿದ್ದಿತಷ್ಟೆ , 
ಸಾಮಂತಶಾಹಿ ಪದ್ದತಿಯ ಉಳಿಕೆಗಳನ್ನು ರಕ್ಷಿಸಿರಿಸಲು ನೆರವಾಗಬಲ್ಲುದಿದ್ದಿತಷ್ಟೆ . 
ಅಂತಿಮ ಗಣಿಕೆಯಲ್ಲಿ ಸಂರಕ್ಷಣವಾದವು ಬಂಡವಾಳಶಾಹಿ ಬೆಳವಣಿಗೆಯನ್ನು 
ಉತ್ಕರ್ಷಿಸುವ ಹಾಗೂ ಸಾಮಂತಶಾಹಿ ಪದ್ಧತಿಗಳನ್ನು ನಿವಾರಿಸಿಕೊಳ್ಳುವ 
ಸಾಧನವಾಗಿ ಕಾರ್ಮಿಕ ವರ್ಗಕ್ಕೆ ಉಪಯೋಗವಾಗಬಲ್ಲುದಿದ್ದಿತು. ಲಿಸ್ರವರೂ 
ಅವರ ಅನುಯಾಯಿಗಳೂ ಪುಟ್ಟ ಪ್ರಮಾಣದ ಗೃಹ ಕೈಗಾರಿಕೆಗೆ ಸಂರಕ್ಷಣೆ ಕೇಳು 
ತಿರಲಿಲ್ಲ, ಆದರೆ ವಿಶಾಲ ಪ್ರಮಾಣದ ಬಂಡವಾಳಶಾಹಿ ಕೈಗಾರಿಕೆಗೆ ಸಂರಕ್ಷಣೆ ಕೇಳು 
ತಿದ್ದರು ಎಂದು ಮಾರ್ಕ್ಸ್ ಒತಿಳಿಸಿದರು . ಈ ಕೈಗಾರಿಕೆಯಲ್ಲಿ ಯಂತ್ರಗಳು ದೈಹಿಕ 
ಶ್ರಮವನ್ನು ಹೊರತಳ್ಳುತ್ತಿದ್ದವು ಮತ್ತು ಕುಲಪತಿ ಸಮಾಜಪದ್ದತಿಯ ಉತ್ಪಾದ 
ನೆಯ ಸ್ಥಳದಲ್ಲಿ ಆಧುನಿಕ ಉತ್ಪಾದನೆ ಬರುತ್ತಿದ್ದಿತು. ಆದರೂ ಈ ಮಾರ್ಗದ ಕೊನೆ 


*Karl Marx, Friedrich Engels, Werke, Bd. 4 , Berlin , 1969, 
S . 308 . 

ಯಲ್ಲಿ ಮಾರ್ಕ್ಸ್‌ರವರು ಕಂಡುದು ಪ್ರಬಲ ಜರ್ಮನ್ ಬಂಡವಾಳದ ವಿಜಯವ 
- ಇಲ್ಲ, ಆದರೆ ಸಮಾಜವಾದಿ ಕ್ರಾಂತಿಯನ್ನು , ಇಂತಹುದೇ ಕಾರಣಗಳಿಗಾಗಿಯೇ 
ಸ್ವಲ್ಪ ಕಾಲದನಂತರ ಎಂಗೆಲ್ಸ್ರು ಅಮೆರಿಕ ಸಂಯುಕ್ತ ಸಂಸ್ಥಾನಗಳ ಸಂರಕ್ಷಣವಾದಿ 
ವಾಣಿಜ್ಯ ನೀತಿಯನ್ನು ತತ್ವಶಃ ಪ್ರಗತಿಶೀಲವಾದುದೆಂದು ಭಾವಿಸಿದ್ದರು. 
- ಈ ಸೂತ್ರಗಳು ಆಧುನಿಕ ಬಂಡವಾಳವಾದದಲ್ಲಿ “ಉದಾರವಾದಿ ” ಹಾಗೂ 
ಸಂರಕ್ಷಣವಾದಿ ಪ್ರವೃತ್ತಿಗಳ ಮೌಲ್ಯ ನಿರ್ಣಯಕ್ಕೂ , GATT, ಪಶ್ಚಿಮ 
ಐರೋಪ್ಯ ಸಾಮಾನ್ಯ ಮಾರುಕಟ್ಟೆ , ಕೆನ್ನೆ ಡಿ ಹಾಗೂ ನಿಕ್ಸನ್‌ರ ನಾನಾ ಸುತ್ತುಗಳ 
ಮಾತುಕತೆಗಳು, ಇವುಗಳ ಕಾಲಾವಧಿಯಲ್ಲಿ ಕಾರ್ಮಿಕ ವರ್ಗ ಮತ್ತದರ ಪಾರ್ಟಿಗಳ 
ಮನೋಧರ್ಮವನ್ನು ರೂಪಿಸುವುದಕ್ಕೂ , ಮುಖ್ಯವಾದವುಗಳಾಗಿವೆ. 


ಐತಿಹಾಸಿಕ ಪಂಥ 
ರಾಷ್ಟ್ರೀಯ ಲಕ್ಷಣಗಳು, ರಾಷ್ಟ್ರೀಯ ಸ್ವಭಾವ , ರಾಷ್ಟ್ರೀಯ ಭವಿತವ್ಯ - 
ಇವು ಮತ್ತು ಇಂಥವೇ ಪ್ರಕಲ್ಪನೆಗಳು 18ನೆಯ ಶತಮಾನದ ಕೊನೆಯಲ್ಲೂ 19ನೆಯ 
ಶತಮಾನದಲ್ಲೂ ಇಡೀ ಜರ್ಮನ್ ಸಾಮಾಜಿಕ ಚಿಂತನೆಯಲ್ಲಿ ಪೂರಿತವಾಗಿದ್ದವು. 
ಇತಿಹಾಸಕ್ಕಿಂತ ಮತ್ತಾವುದು ಹೆಚ್ಚು ರಾಷ್ಟ್ರೀಯವಾಗಿರಬಲ್ಲುದು ? ಇತಿಹಾಸದ 
ಬಗೆಗೆ ಈ ಭಾವೋದ್ವೇಗವು ಅದಕ್ಕೂ ಹಿಂದಿನ ಶತಮಾನದ ಯುಕ್ತವಾದಿ 
( rationalist) ತತ್ವಜ್ಞಾನಕ್ಕೆ ಒಂದು ರೀತಿಯ ಪ್ರತಿಕ್ರಿಯೆಯಾಗಿದ್ದಿತು. ಈ ವಿಚಾರ 
ವಾದಿ ತತ್ವಜ್ಞಾನವು ತನಗೂ ಹಿಂದೆ ಅಸ್ತಿತ್ವದಲ್ಲಿದ್ದ ಎಲ್ಲವನ್ನೂ , ಅಂದರೆ ಸಾಮಂತ 


*GATT Jojo ("General Agreement on Tariffs and Trade') 
ಸುಂಕ ಹಾಗೂ ವ್ಯಾಪಾರಕ್ಕೆ ಸಂಬಂಧಿಸಿ 1947ರಲ್ಲಿ ಮಾಡಿಕೊಳ್ಳಲಾದ ಒಂದು 
ಸಾಮಾನ್ಯ ಒಪ್ಪಂದ, ವಿದೇಶಾಂಗ ವ್ಯಾಪಾರದಲ್ಲಿ ಅಂತರರಾಷ್ಟ್ರೀಯ ನಿಯಂತ್ರಣ 
ವನ್ನು ಸ್ಥಾಪಿಸುವುದೂ ಅಡ್ಡಿ ಆತಂಕಗಳನ್ನು ನಿವಾರಿಸುವುದೂ ಇದರ ಗುರಿ. 
ವಿವಿಧ ದೇಶಗಳ ನಡುವೆ, ಅದರಲ್ಲೂ ನಿರ್ದಿಷ್ಟವಾಗಿ ಅಮೆರಿಕದ ಸಂಯುಕ್ತ ಸಂಸ್ಥಾನ 
ಗಳು ಹಾಗೂ ಪಶ್ಚಿಮ ಯೂರೋಪಿಯನ್ ದೇಶಗಳ ನಡುವೆ ರಫ್ತು ಆಮದು 
ಸರಕುಗಳ ಮೇಲಿನ ಸುಂಕಗಳನ್ನು ಪರಸ್ಪರ ಕಮ್ಮಿ ಮಾಡುವುದಕ್ಕೆ ಸಂಬಂಧಿಸಿ 
GATTನ ಚೌಕಟ್ಟಿನೊಳಗೆ ನಡೆದ ನಾನಾ ಸುತ್ತುಗಳ ಮಾತುಕತೆಗಳಿಗೆ ಅಮೆರಿಕದ 
ಅಧ್ಯಕ್ಷರುಗಳ ಹೆಸರುಗಳನ್ನೇ ನೀಡಲಾಗಿದೆ. 

ಶಾಹಿ ಪದ್ದತಿಯನ್ನೂ ಅದರೆಲ್ಲ ಸಂಸ್ಥೆಗಳನ್ನೂ , ಅಜ್ಞಾನದಿಂದಲೂ ಅವಿದ್ಯೆಯಿಂದಲೂ 
ಹುಟ್ಟಿದ್ದಂಥ ಅಸ್ವಾಭಾವಿಕ ವಿದ್ಯಮಾನಗಳನ್ನಾಗಿ ಭಾವಿಸಿದ್ದಿತು . 

ಲಿಸ್‌ರವರು ರಾಜಕೀಯ ಅರ್ಥಶಾಸ್ತ್ರದ ಜರ್ಮನ್ ಐತಿಹಾಸಿಕ ಪಂಥದ 
ಮೇಲೆ ಕೆಳಗಿನ ಮೂರು ರೀತಿಗಳಲ್ಲಿ ಪ್ರಬಲವಾದ ಪ್ರಭಾವ ಬೀರಿದರು : 1 ) ಲಿಸ್ 
ರವರಂತೆ ಈ “ ಇತಿಹಾಸಕಾರರೂ ” ರಾಜಕೀಯ ಅರ್ಥಶಾಸ್ತ್ರವನ್ನು ಆರ್ಥಿಕ ಬೆಳ 
ವಣಿಗೆಯ ಸಾಮಾನ್ಯ ನಿಯಮಗಳ ವಿಜ್ಞಾನವನ್ನಾಗಿ ಅಲ್ಲ, ಆದರೆ ರಾಷ್ಟ್ರೀಯ 
ಆರ್ಥಿಕತೆಯ ವಿಜ್ಞಾನವನ್ನಾಗಿ ಪರಿಭಾವಿಸಿದರು ಮತ್ತು ರಾಜ್ಯದ ನಿರ್ಧಾರಕ 
ಪಾತ್ರವನ್ನು ಒತ್ತಿ ಹೇಳಿದರು ; 2) ಅವರು ಕ್ಲಾಸಿಕಲ್ ಪಂಥದ ಬಗೆಗೂ ಅದರ 
ಅನುಯಾಯಿಗಳ ಬಗೆಗೂ ವಿಮರ್ಶಾತ್ಮಕ ಮನೋಧರ್ಮ ತಳೆದಿದ್ದರು ಮತ್ತು 
ಆ ಪಂಥದವರ ಸಿದ್ಧಾಂತಗಳ ಎಲ್ಲ ದೇಶಗಳಿಗೂ ಅನ್ವಯಿಸುವಂತಹ ಗುಣವನ್ನೂ 
ಅವುಗಳ ಅಮೂರ್ತ ಸ್ವರೂಪವನ್ನೂ ವಿರೋಧಿಸಿದರು ; 3) ಅವರು ದೇಶವೊಂದರ 
ಆರ್ಥಿಕೋನ್ನತಿಯ ಒಂದು ನಿರ್ದಿಷ್ಟ ಘಟ್ಟದಿಂದ ಮುಂದುವರಿದರು . 

ಆದರೆ ಅವರು ರಾಜಕೀಯ ಅರ್ಥಶಾಸ್ತ್ರದಲ್ಲಿ ಒಂದು ವಿಶೇಷ ಐತಿಹಾಸಿಕ 
ವಿಧಾನವನ್ನು ಸೃಜಿಸುವ ಮೂಲಕ ಲಿಸ್ಟ್‌ರವರಿಗಿಂತಲೂ ಮುಂದೆ ಹೋದರು . 
ಈ ವಿಧಾನವು ನಿರ್ದಿಷ್ಟವಾಗಿ ಜರ್ಮನಿಯಲ್ಲೂ ಅಮೆರಿಕದ ಸಂಯುಕ್ತ ಸಂಸ್ಥಾನ 
ಗಳಲ್ಲೂ ವಿಜ್ಞಾನದ ತದನಂತರದ ಬೆಳವಣಿಗೆಯಲ್ಲಿ ಒಂದು ಮುಖ್ಯ ಪಾತ್ರ ನಿರ್ವ 
ಹಿಸಿತು. ಇಂಗ್ಲೆಂಡಿನಲ್ಲಿ ಬೂರ್‌ಷ್ಟಾ ರಿಕಾರ್ಡೊವಾದಿಗಳೂ ಫ್ರಾನ್ಸಿನಲ್ಲಿ ಸೇಮ್ 
ಪಂಥದವರೂ ಪ್ರತಿಪಾದಿಸಿದ ರಾಜಕೀಯ ಅರ್ಥಶಾಸ್ತ್ರದಮೂಲನ್ಯೂನತೆಗಳನ್ನು 
ಗಮನಕ್ಕೆ ತಂದುಕೊಂಡರೆ ಐತಿಹಾಸಿಕ ಪಂಥದ ವಿಚಾರಗಳು ಹೆಚ್ಚು ಸುಲಭವಾಗಿ 
ಅರ್ಥವಾಗುತ್ತವೆ. ಮೌಲ್ಯದ ಬಗೆಗೂ ಆದಾಯಗಳ ಬಗೆಗೂ ಅವರ ಸಿದ್ದಾಂತ 
ಗಳು ತುಂಬ ಗೊಂದಲದವಾಗಿ ಕಂಡುಬರಬಹುದು ಅಥವಾ ಅರ್ಥರಹಿತವಾಗಿ 
ಅತಿಸರಳಗೊಳಿಸಿದವಾಗಿ ಕಂಡುಬರಬಹುದು. ಸಾಮಾಜಿಕ ಆರ್ಥಿಕ ಬೆಳವಣಿಗೆಯು 
ಒಂದು ಐತಿಹಾಸಿಕ ವಿಕಾಸಶೀಲ ಪ್ರಕ್ರಿಯೆ ಎಂಬ ಅಭಿಪ್ರಾಯವನ್ನವರು ಒಪ್ಪಿಕೊಳ್ಳ 
ಲಿಲ್ಲ. ಲೆಕ್ಕಿಗನಾಗಿ, ವಿಚಾರಯುತ ಅಹಂಭಾವಿಯಾಗಿ, ನಿಜವಾದ ಎಲ್ಲ ಅಂತರ್ಗತ 
ಲಕ್ಷಣಗಳಿಂದಲೂ ರಹಿತನಾಗಿ ಇರುವಂಥ ಮಾನವನ ಕುರಿತಾದ ಅವರ ಅಮೂರ್ತ 
ಭಾವನೆಯು ಒಪ್ಪುವಂತಹುದಾಗಿರಲಿಲ್ಲ. ಈ ಅರ್ಥಶಾಸ್ತ್ರಜ್ಞರ, ನಿರ್ದಿಷ್ಟವಾಗಿ 
ಇಂಗ್ಲಿಷ್ ಅರ್ಥಶಾಸ್ತ್ರಜ್ಞರ, “ ವಿಶ್ವವ್ಯಾಪಿ ವಾದವು” ಜಾಗತಿಕ ಮಾರುಕಟ್ಟೆ 
ಯಲ್ಲಿ ಇಂಗ್ಲೆಂಡಿನ ಪ್ರಭಾವಶಾಲಿ ಪಾತ್ರವನ್ನು ಪ್ರತಿಬಿಂಬಿಸಿತು. ಆದರೆ “ ಇತಿಹಾಸ 
ಕಾರರು ” ಮೂರ್ತ ರೂಪದ ಮಾನವನನ್ನು , ಸಂಕೀರ್ಣವಾದ ಮನಸ್ಸು ಹಾಗೂ 
ನೀತಿನಿಯಮಗಳು, ರಾಷ್ಟ್ರೀಯ ಹಾಗೂ ಐತಿಹಾಸಿಕ ಲಕ್ಷಣಗಳು ಇವುಗಳನ್ನು 
ಹೊಂದಿದ್ದ ಮಾನವನನ್ನು ಆರ್ಥಿಕ ವಿಜ್ಞಾನದ ಕೇಂದ್ರದಲ್ಲಿ ಇಡಬಯಸಿದ್ದರು . 

ಆದರೆ 19ನೆಯ ಶತಮಾನದ ಮೊದಲರ್ಧ ಭಾಗದ ಸಾಮಂತಶಾಹಿ-ಬೂರ್‌ಷ್ಟಾ 
ಜರ್ಮನಿಯಲ್ಲಿ, ಪ್ರಷ್ಯನ್ ಪ್ರಾಧ್ಯಾಪಕರ ಬರವಣಿಗೆಗಳಲ್ಲಿ ಕ್ಲಾಸಿಕಲ್ ಪಂಥದ ಟೀಕೆಯು 
( ಅವರು ಒಂದು ಕಡೆ ಸ್ಮಿತ್‌ರವರಿಗೂ ಮತ್ತೊಂದು ಕಡೆ ಸೀನಿಯರ್‌ ಹಾಗೂ 
ಸೇರ್‌ರವರಿಗೂ ನಡುವೆ ವ್ಯತ್ಯಾಸ ಮಾಡಲಿಲ್ಲ) ಪ್ರತಿಗಾಮಿ ಸ್ವರೂಪವನ್ನು 
ತಳೆಯಿತು. 
. ವೈಜ್ಞಾನಿಕ ಅಮೂರ್ತ ಕಲ್ಪನೆಯು ರಾಜಕೀಯ ಅರ್ಥಶಾಸ್ತ್ರದಲ್ಲಿ ಪರಿಶೋಧ 
ನೆಯ ಮೂಲವಿಧಾನ ಎಂಬುದನ್ನು ಐತಿಹಾಸಿಕ ಪಂಥವು ತಿರಸ್ಕರಿಸಿತು . ಸಾಮಾಜಿಕ 
ಬೆಳವಣಿಗೆಯ ಸಾರ್ವತ್ರಿಕ ವಸ್ತುನಿಷ್ಠ ನಿಯಮಗಳ ಅರಿವನ್ನೂ ಅದು ತಿರಸ್ಕರಿ 
ಸಿತು. ರಾಷ್ಟ್ರೀಯ ಲಕ್ಷಣಗಳನ್ನೇ ಅದು ನಿರಪೇಕ್ಷ ಸೂತ್ರದ ಮಟ್ಟಕ್ಕೆ ಏರಿಸಿತು. 
ಆರ್ಥಿಕ ವಿಜ್ಞಾನದಲ್ಲಿ ಅಂತರ್ಗತವಾಗಿರುವ ವಿಶ್ಲೇಷಣಾ ವಿಧಾನಗಳ ಸ್ಥಳದಲ್ಲಿ 
ಇತಿಹಾಸ, ನೀತಿಶಾಸ್ತ್ರ , ನ್ಯಾಯಶಾಸ್ತ್ರ , ಮನಶ್ಯಾಸ್ತ್ರ , ರಾಜಕಾರಣ, ಮಾನವಕುಲ 
ಶಾಸ್ತ್ರ ಇವುಗಳನ್ನೆಲ್ಲ ಒಳಗೊಂಡ ಅಸ್ಪಷ್ಟವಾದ ಅನಿಶ್ಚಿತವಾದ ವಲಯವನ್ನು 
ಇರಿಸಲಾಯಿತು. 

ಆರ್ಥಿಕ ವಿಜ್ಞಾನದ ಇತಿಹಾಸವು ತನ್ನದೇ ಅಚ್ಚೆತ್ತು ಹೊಂದಿದೆ. ಐತಿಹಾಸಿಕ 
ಪಂಥವನ್ನು ಸಾಮಾನ್ಯವಾಗಿ ರೋಷರ್ , ಹಿಲ್ ಬ್ರಾಂಡ್ ಹಾಗೂ ಕ್ರೀಸ್ ಇವರು 
ಗಳನ್ನುಳ್ಳ ಒಂದು ತ್ರಿಮೂರ್ತಿ ರೂಪದಲ್ಲಿ ವಿವರಿಸಲಾಗುತ್ತದೆ. ಹೆಚ್ಚು ಗಹನವಾಗಿ 
ಅಧ್ಯಯನ ಮಾಡಿ ನೋಡಿದಲ್ಲಿ, ಇಲ್ಲಿ ಒಂದು “ ಪಂಥ ” ಎಂಬುದಿಲ್ಲ, ಆದರೆ ಈ 
ಮೂರು ಲೇಖಕರ ಮಧ್ಯೆಯೂ ಗಣನೀಯವಾದ ವ್ಯತ್ಯಾಸಗಳಿವೆ, ಅವರ ನಡುವೆ 
ವೈಯಕ್ತಿಕ ನೇರ ಸಂಪರ್ಕ ಇರಲಿಲ್ಲ, ಇವರಲ್ಲದೆ ಇತರ ಅನೇಕ ಅರ್ಥಶಾಸ್ತ್ರಜ್ಞರು 
ಇದೇ ಪ್ರವೃತ್ತಿಯಲ್ಲಿ ಕೆಲಸ ಮಾಡುತ್ತಿದ್ದರು , ಎಂಬುದು ಕಂಡುಬರುತ್ತದೆ. ಬೇರೆ 
ಮಾತುಗಳಲ್ಲಿ , ಎಂದಿನಂತೆ ಈ ಪ್ರಸಂಗದಲ್ಲೂ ವಿಷಯ ಪಠ್ಯಪುಸ್ತಕಗಳಲ್ಲಿ ಹೇಳಿರು 
ವುದಕ್ಕಿಂತ ಗಣನೀಯವಾಗಿ ಹೆಚ್ಚು ತೊಡಕಾದುದಾಗಿದೆ. ಅದರಲ್ಲೂ ನಿರ್ದಿಷ್ಟವಾಗಿ 
ಕ್ರೀಸ್‌ರವರು ರೋಷರ್‌ರವರನ್ನೂ ಒಲ್ಲೆ ಬ್ರಾಂಡ್‌ರವರನ್ನೂ ಅತ್ಯಂತ ಕಟುವಾಗಿ 
ಟೀಕಿಸಿದರು . 
- ಆದರೂ ಸಿದ್ದಾಂತದ ಪ್ರಧಾನ ಪ್ರಶ್ನೆಗಳಿಗೆ ಸಂಬಂಧಿಸಿ ಈ ಮೂರು ಪ್ರಾಧ್ಯಾ 
ಪಕರೂ ಒಂದೇ ಸಾರ್ವತ್ರಿಕ ಮಾರ್ಗವನ್ನು ಅನುಸರಿಸಿದರು ಮತ್ತು ಅದರ ಅತ್ಯಂತ 
ಶ್ರೇಷ್ಠ ಪ್ರತಿನಿಧಿಗಳಾಗಿದ್ದರು. ಎಲ್ಲೆಲ್ಸ್ ರೋಷರ್‌ರವರು ತಮ್ಮ ಆರಂಭಿಕ (1843 ) 

,8 Ansichten der Volkswirtschaft aus dem geschichtlichen Stand 
_ purkt (“ ಐತಿಹಾಸಿಕ ವಿಧಾನದ ದೃಷ್ಟಿಕೋನದಿಂದ ರಾಜಕೀಯ ಅರ್ಥಶಾಸ್ತ್ರ ಪ್ರಬಂಧ ) 
ದಲ್ಲಿ ಭಾವಿ ಐತಿಹಾಸಿಕ ವಿಧಾನದ ಕೆಲವು ಮೂಲಸೂತ್ರಗಳನ್ನು ಪ್ರತಿಪಾದಿಸಿದರು . 
ಆದರೆ ಅವರು ತಮ್ಮ ವಾದಕ್ಕೆ ಸರಿಹೊಂದುತ್ತಿದ್ದಂಥ ಕ್ಲಾಸಿಕಲ್ ಹಾಗೂ ಫ್ರೆಂಚ್ 

ಅರ್ಥಶಾಸ್ತ್ರಜ್ಞರ ಅನೇಕ ಸಿದ್ಧಾಂತಗಳನ್ನು ಒಪ್ಪಿಕೊಂಡರು. ಫಲಿತಾಂಶ – ಅವರ 
ವಾದವು ಯಾವುದೇ ನಿಜವಾದ ತಿರುಳಿಲ್ಲದೆ ಒಂದು ರೀತಿಯ ಕಲಬೆರಕೆಯಾಗಿದ್ದಿತು . 
ರೋಷರ್‌ರವರು ತಮ್ಮ ಅನಂತರದ ಕೃತಿಗಳಲ್ಲೂ ಇದೇ ರೀತಿ ಕಲಬೆರಕೆ ಮಾಡಿದರು. 
- ಮಾರ್ಕ್ಸ್‌ರವರುರೋಷರ್‌ರವರ ಬರವಣಿಗೆಗಳನ್ನು ಸಾರಸಂಗ್ರಹವಾದಕ್ಕೆ ಹಾಗೂ 
ಬೂರ್‌ಷ್ಟಾ ಸಮರ್ಥಕತೆಗೆ ಒಂದು ಮಾದರಿ ಎಂದು ಭಾವಿಸಿದ್ದರು. “ ಈ ಕೊನೆಯ 
ರೂಪವು (ಬೂರ್‌ಷ್ಟಾ ಸಮರ್ಥಕತೆಯು – ಎ . ಅನೀಕಿನ್ ) ಪ್ರಾಧ್ಯಾಪಕೀಯ ರೂಪ 
ವಾಗಿದೆ. ಇದು ಐತಿಹಾಸಿಕವಾಗಿ ಮುಂದುವರಿಯುತ್ತದೆ ಮತ್ತು ಪ್ರಾಜ್ಞ ಮಿತ 
ಗಾಮಿತ್ವದೊಂದಿಗೆ ಎಲ್ಲ ಮೂಲಗಳಿಂದಲೂ ' ಅತ್ಯುತ್ತಮವಾದವುಗಳನ್ನು ಸಂಗ್ರಹಿ 
ಸುತ್ತದೆ. ಇದನ್ನು ಮಾಡುವಾಗ ವೈರುಧ್ಯಗಳು ಗಮನಕ್ಕೆ ಬರುವುದಿಲ್ಲ; ತದ್ವಿರುದ್ದ 
ವಾಗಿ ಗಮನಕ್ಕೆ ಬರುವುದು ಸಮಗ್ರತೆ, ಹೀಗೆ ಎಲ್ಲ ಪದ್ಧತಿಗಳನ್ನೂ ನೀರಸ 
ಗೊಳಿಸಲಾಗುತ್ತದೆ, ಅವುಗಳ ಮೊನಚನ್ನು ತೆಗೆದುಹಾಕಲಾಗುತ್ತದೆ. ಅವನ್ನು ಒಂದು 
ಮಿಶ್ರಣದಲ್ಲಿ ಶಾಂತಿಯುತವಾಗಿ ಕಲೆಹಾಕಲಾಗುತ್ತದೆ. ಬಂಡವಾಳ ಸಮರ್ಥಕ 
ವಾದದ ಉಗ್ರತೆಯಲ್ಲಿವಿದ್ವತ್ತಿನಿಂದ ಮಿತಗೊಳಿಸಲಾಗಿದೆ. ಅದು ಆರ್ಥಿಕ ಚಿಂತಕರ 
ಉತ್ತೇಕ್ಷೆಗಳನ್ನು ಮೇಲಿನಿಂದ ಕೃಪಾಪೂರಿತವಾಗಿ ವೀಕ್ಷಿಸುತ್ತದೆ ಮತ್ತು ಅವನ್ನು 
ಸಾಮಾನ್ಯ ರೀತಿಯ ಅಂಬಲಿಯಲ್ಲಿ ಕೇವಲ ವಿಲಕ್ಷಣ ವಸ್ತುಗಳಾಗಿ ತೇಲುತ್ತಿರಲು 
ಬಿಡುತ್ತದೆ... ಪ್ರೊಫೆಸರ್ ರೋಷರ್‌ರವರು ಈ ರೀತಿ ಮಾಡುವುದರಲ್ಲಿ ಸಿದ್ಧಹಸ್ಯ 
ರಾಗಿದ್ದಾರೆ ಮತ್ತು ತಮ್ಮನ್ನು ರಾಜಕೀಯ ಅರ್ಥಶಾಸ್ತ್ರದ ಥುಸಿಡೈಡಸ್ ಎಂದು 
ನಮ್ರತೆಯಿಂದ ಘೋಷಿಸಿಕೊಂಡಿದ್ದಾರೆ. ” 

ತಮ್ಮ ದೀರ್ಘ ಬಾಳುವೆಯಲ್ಲಿ ರೋಷರ್‌ರವರು ಬರೆದ ಗ್ರಂಥಗಳು ಒಂದು 
ಇಡೀ ಗ್ರಂಥಭಂಡಾರವನ್ನೇ ತುಂಬಬಲ್ಲವು. ಇವುಗಳಲ್ಲಿ ನಿರ್ದಿಷ್ಟವಾಗಿ ಆರ್ಥಿಕ 
ಚಿಂತನೆಯ ಇತಿಹಾಸಕ್ಕೆ ಸಂಬಂಧಿಸಿ ಎರಡು ಬೃಹತ್ ಕೃತಿಗಳೂ ಇವೆ. ಇವನ್ನು 
ಮಹಾ ಪಾಂಡಿತ್ಯದ ನಿಷ್ಕಷ್ಟತೆಯೊಂದಿಗೆ ರಚಿಸಲಾಗಿದೆ. ಸುಮಾರು ಐವತ್ತು 
ವರ್ಷ ಅವರು ಲೈಪ್ಪಿಗ್‌ನಲ್ಲಿ ಪ್ರಾಧ್ಯಾಪಕರಾಗಿದ್ದರು . ಅಲ್ಲವರು ಸರಕಾರಿ ಹಾಗೂ 
ವಿದ್ವನ್ಮಂಡಲಿಗಳಲ್ಲಿ ಭಾರಿ ಗೌರವಕ್ಕೆ ಪಾತ್ರರಾಗಿದ್ದರು. 
ಬನೊ ಹಿಲ್ಸ್ ಬ್ರಾಂಡ್‌ರ ಜೀವನವು ಆರಂಭಿಕ ವರ್ಷಗಳಲ್ಲಿ ಪ್ರಕ್ಷುಬ್ದತೆಯಿಂದ 


* Karl Marx, Theories of Surplus -Value, Part III , p . 502 
Ospejo 3350 330 Die Grundlagen der Nationalökonomie 
( 1854 ) ( ರಾಷ್ಟ್ರೀಯ ಆರ್ಥಿಕತೆಯ ಮೂಲಾಧಾರಗಳು') ಎಂಬ ಕೃತಿಯ ಮುನ್ನುಡಿ 
ಯಲ್ಲಿ ತಮ್ಮನ್ನು ಸುಪ್ರಸಿದ್ದ ಗ್ರೀಕ್ ಇತಿಹಾಸಕಾರ ಥುಸಿಡೈಡಸ್‌ನಿಗೆ ಜಂಭದಿಂದ 
ಹೋಲಿಸಿಕೊಂಡಿದ್ದಾರೆ. 

ಕೂಡಿದ್ದಿತು. ಹೆಸ್ಸೆನ್‌ನ ಪ್ರತಿಗಾಮಿಾ ಸರಕಾರದ ಪೀಡನೆಗೊಳಗಾಗಿ ಅವರು ಸ್ವಿಟ್ಟ 
ರೈಂಡಿಗೆ ಓಡಿಹೋಗುವ ಒತ್ತಾಯಕ್ಕೊಳಗಾದರು. ಅಲ್ಲವರು ಝೂರಿಕ್ ಹಾಗೂ 
ಬೆರ್ ವಿಶ್ವವಿದ್ಯಾಲಯಗಳಲ್ಲಿ ಅಧ್ಯಾಪಕರಾಗಿ ಕೆಲಸ ಮಾಡಿದರು. ಇವರೇ ಸ್ವಿಟ್ಟ 
ಗ್ಲೆಂಡಿನಲ್ಲಿ ಮೊದಲ ಬಾರಿಗೆ ಅಂಕಿಅಂಶ ಸೇವಾಸಂಸ್ಥೆಯನ್ನು ಸ್ಥಾಪಿಸಿದುದು. 
1861ರಲ್ಲಿ ಜರ್ಮನಿಗೆ ಹಿಂದಿರುಗಿ ಇವರು ಯೇನಾದಲ್ಲಿ ತಮ್ಮ ಜೀವನದ ಕೊನೆಯ 
ವರೆಗೂ ಪ್ರಾಧ್ಯಾಪಕರಾಗಿ ಕೆಲಸ ಮಾಡಿದರು. ಇವರ ಕೃತಿ Die Nationalikonomie 
der Gegetart urad Zukurjt ( ರಾಷ್ಟ್ರೀಯ ಆರ್ಥಿಕತೆ - ಇಂದು ಹಾಗೂ ನಾಳೆ') 
ಪ್ರಧಾನವಾಗಿ ಇವರನ್ನು ಐತಿಣೆಸಿಕ ಪಂಥದೊಂದಿಗೆ ಸಂಬಂಧಿಸುತ್ತದೆ. ಇದು 
1848ರಲ್ಲಿ ಪ್ರಕಟವಾಯಿತು. ಹಿಬ್ರಾಂಡ್‌ರು ಕ್ಲಾಸಿಕಲ್ ಪಂಥವನ್ನು ರೋಷೆರ್ 
ರವರು ಟೀಕಿಸಿದುದಕ್ಕಿಂತ ಹೆಚ್ಚು ಕಸುವಿನಿಂದ ಹಾಗೂ ಹೆಚ್ಚು ವ್ಯವಸ್ಥಾತ್ಮಕವಾಗಿ 
ಟೀಕಿಸಿದರು ಮತ್ತು ಐತಿಹಾಸಿಕ ವಿಧಾನವನ್ನು ಹೆಚ್ಚು ದೃಢತೆಯಿಂದ ಪ್ರತಿಪಾದಿಸಿ 
ದರು. ಇವರು ಅನಂತರ ಐತಿಹಾಸಿಕ ಪಂಥದ ಬೆಳವಣಿಗೆಯ ಮೇಲೆ ಭಾರಿ ಪ್ರಭಾವ 
ಹೊಂದಿದ್ದರು. 
- ಕಾರ್ಲ್ ಕ್ರೀಸ್‌ರ ಚಟುವಟಿಕೆಯು ನಾವೀಗ ಪರಿಶೀಲಿಸುತ್ತಿರುವ ಕಾಲಾವಧಿಗೂ 
ಗಣನೀಯವಾಗಿ ಆಚೆಗೆ ವಿಸ್ತರಿಸುತ್ತದೆ, ಏಕೆಂದರೆ ಅವರು 1860ರಿಂದ 1890ರ 
ನಡುವಿನ ವರ್ಷಗಳಲ್ಲಿ ಕೆಲಸ ಮಾಡಿದರು. ಆದರೂ ಐತಿಹಾಸಿಕ ಪಂಥದ ಸದ್ಭಾವ 
ದಲ್ಲಿ ರಚಿಸಿದ ಅವರ ಮುಖ್ಯ ಕೃತಿ Die politische Okonotnie Vorn Standpurnk 
te der geschichtlichen Methode (“ ಐತಿಹಾಸಿಕ ವಿಧಾನದ ದೃಷ್ಟಿಕೋನದಿಂದ 
ರಾಜಕೀಯ ಅರ್ಥಶಾಸ್ತ್ರ ) 1853ರಲ್ಲಿ ಹೊರಬಂದಿತು :ಕ್ರೀಸ್‌ರವರು ಹೈಡೆಲ್ಬರ್ಗ್ 
ನಲ್ಲಿ ಮೂವತ್ತಕ್ಕೂ ಹೆಚ್ಚು ವರ್ಷ ಪ್ರಾಧ್ಯಾಪಕರಾಗಿದ್ದರು. 1870ರ ವರ್ಷಗಳಲ್ಲಿ 
ಗುಸ್ತಾವ್ ಪ್ರೊಲ್ಲೆರ್‌ರ ನಾಯಕತ್ವದಲ್ಲಿ ಜರ್ಮನ್ ವಿದ್ವಾಂಸರ ಯುವ ಪೀಳಿಗೆ 
ಯೊಂದು ಹೊಸ ಐತಿಹಾಸಿಕ ಪಂಥ ಎಂದು ಹೇಳಲಾಗುವಂತಹ ಒಂದು ಪಂಥವನ್ನು 
ರಚಿಸಿತು. ಕ್ರೀಸ್‌ರವರೂ ಜೊಲ್ಲೆರ್‌ರವರೂ ಮೂರನೆಯ ಮಾರ್ಗ ಹಿಡಿಯ 
ಬಯಸಿದ್ದವರನ್ನು – ವ್ಯಕ್ತಿನಿಷ್ಠ ಪಂಥ(ನಿಯೋಕ್ಲಾಸಿಸಿಸ್ಟ್ ) ಕ್ಕೂ ಸೇರಬಯಸದ, 
ಸಮಾಜವಾದ ಪಂಥವನ್ನೂ ಸೇರಬಯಸದವರನ್ನು - ತಮ್ಮತ್ತ ಆಕರ್ಷಿಸಿದರು. ಇವರು 
ಆಂಗ್ಲೋ - ಸ್ಯಾಕ್ಸನ್ ದೇಶಗಳಲ್ಲೂ ಗಣನೀಯ ಸಂಖ್ಯೆಯಲ್ಲಿ ಅನುಯಾಯಿಗಳನ್ನು 
ಹೊಂದಿದ್ದರು. ಐತಿಹಾಸಿಕ ಪಂಥದ ಸದಸ್ಯರು ಸ್ಪಷ್ಟ ಆರ್ಥಿಕ ಸಂಶೋಧನೆಯ 
ವಲಯದಲ್ಲಿ ತುಂಬ ಕಾರ್ಯ ನೆರವೇರಿಸಿದರು. ಅವರು ತಮ್ಮ ಕೃತಿಗಳಲ್ಲಿ ಐತಿಹಾಸಿಕ 
ಹಾಗೂ ಅಂಕಿಅಂಶಶಾಸ್ತ್ರ ಸಾಮಗ್ರಿಗಳನ್ನು ವಿಶಾಲವಾಗಿ ಬಳಸಿದರು . ಆದರೆ ಮಿತಿ 
ಮಾರಿದ ವಿವರಣೆ , ಅನುಭವೈಕ ವಾದಕ್ಕೆ ಮಿತಿಮಾರಿದ ನಿಷ್ಠೆ , ವಿಚಾರ ಪಗಾ 
ಢತೆ ಇಲ್ಲದಿರುವಿಕೆ – ಇವು ಅವರ ಕೃತಿಗಳ ನ್ಯೂನತೆಗಳಾಗಿದ್ದವು. ಆರಂಭದಿಂದಲೂ 

ಐತಿಹಾಸಿಕ ಪಂಥವು ಎಲ್ಲ ಸಮಾಜವಾದಿ ಸಿದ್ಧಾಂತಗಳನ್ನೂ ವಿರೋಧಿಸಿತು. 
ಜರ್ಮನ್ ಸಾಮ್ರಾಜ್ಯದಲ್ಲಿ ಅಧಿಕೃತ ಪ್ರವೃತ್ತಿಯಾದಾಗ ಅದು ದೇಶದಾದ್ಯಂತ 
ಶೀಘ್ರವಾಗಿ ವ್ಯಾಪಿಸುತ್ತಿದ್ದ ಮಾರ್ಕ್ಸ್‌ವಾದವನ್ನು ಉಗ್ರವಾಗಿ ವಿರೋಧಿಸಿತು . 


ರೋದ್ಬಿರ್ಟಸ್ - ಒಂದು ವಿಶೇಷ ಪ್ರಸಂಗ 
ಕಾರ್ಲ್ ರೋಬೆರ್ಟಸ್‌ರು ತೈಲ್ಲೆರ್‌ರಿಗೆ ಬರೆದ ಪತ್ರವೊಂದರ ಒಂದು ಭಾಗ. 
ಈ ಕೆಳಗಿನಂತಿದೆ : “ಇದನ್ನು ( ಅದರಲ್ಲಿ ವಿಕಾಸಗೊಳಿಸಲಾದ ವಿಚಾರಧಾರೆಯನ್ನು ) 
“ ಮಾರ್ಕ್ಸ್‌ರವರು ತುಂಬ ಚೆನ್ನಾಗಿ ಬಳಸಿಕೊಂಡಿದ್ದಾರೆ , ಆದರೆ ಈ ವಿಚಾರ ನನ್ನದೆಂದು 
ನನಗೆ ಮಾತ್ರ ಪ್ರಶಸ್ತಿ ನೀಡಿಲ್ಲ... ಎಂದು ನೀವು ಕಂಡುಕೊಳ್ಳುವಿರಿ .” ಮತ್ತೊಂದು 
ಪತ್ರದಲ್ಲಿ ಅವರು , ತಾವು ಮಿಗುತಾಯ ಮೌಲ್ಯ ಹೇಗೆ ಹುಟ್ಟುತ್ತದೆಂಬುದನ್ನು 
ಮಾರ್ಕ್ಸ್‌ರವರಿಗೂ ಮುನ್ನವೇ ವಿವರಿಸಿದ್ದರೆಂದೂ , ಹೆಚ್ಚು ಸ್ಕೂಲವಾಗಿಯೂ ಸ್ಪಷ್ಟ 
ವಾಗಿಯೂ ವಿವರಿಸಿದ್ದರೆಂದೂ , ತಿಳಿಸಿದ್ದಾರೆ. ಈ ಪತ್ರಗಳನ್ನು ಅನುಕ್ರಮವಾಗಿ 1879 
ಹಾಗೂ 1881ರಲ್ಲಿ ಪ್ರಕಟಿಸಲಾಯಿತು, ಅಂದರೆ ರೊದ್ಬಿರ್ಟಸ್‌ರ ಮರಣದನಂತರ 
ಮತ್ತು ಮಾರ್ಕ್ಸ್‌ರವರು ಇನ್ನೂ ಜೀವಂತವಾಗಿದ್ದಾಗಲೇ . 
- ಹೀಗೆ, ನಾವಿಲ್ಲಿ ಪರಿಶೀಲಿಸುತ್ತಿರುವ ವ್ಯಕ್ತಿ ಮಾರ್ಕ್ಸ್‌ರವರ ಮೇಲೆಕೃತಿಚೌರ್ಯದ 
ಅಪಾದನೆ ಹೊರಿಸಿದ ವ್ಯಕ್ತಿಯಾಗಿದ್ದಾರೆ. ಅಷ್ಟೇ ಅಲ್ಲ, ಮಾರ್ಕ್ಸ್‌ರವರು ಅವರಿಂದ 
ಅಲ್ಪ ಸ್ವಲ್ಪವೇನಲ್ಲ ಆದರೆ ಮಾರ್ಕ್ಸ್‌ವಾದಿ ಆರ್ಥಿಕ ಸಿದ್ದಾಂತದ ಅಡಿಪಾಯವಾದ 
ಮಿಗುತಾಯ ಮೌಲ್ಯ ಸಿದ್ದಾಂತವನ್ನೇ “ಎರವಲು ಪಡೆದುಕೊಂಡಿದ್ದಾರೆ ” ಎಂದು 
ಆರೋಪಿಸಲಾಗಿದೆ. ಮಾರ್ಕ್ಸ್‌ರವರ ಮರಣದ ಎರಡು ವರ್ಷಗಳನಂತರ Capital 
(“ಬಂಡವಾಳ ) ಕೃತಿಯ ದ್ವಿತೀಯ ಸಂಪುಟವನ್ನು 1885ರಲ್ಲಿ ಪ್ರಕಟಿಸುತ್ತ ಫ್ರೆಡರಿಕ್ 
ಎಂಗೆಲ್ಸ್ ರವರು ತಮ್ಮ ಮುನ್ನುಡಿಯನ್ನು ಪ್ರಧಾನವಾಗಿ ರೊದ್ಬಿರ್ಟಸ್‌ರ 
ಮತ್ತು - ಅವರಿಗಿಂತ ಹೆಚ್ಚಾಗಿ ಅವರ ಅನುಯಾಯಿಗಳಾಗಿದ್ದ ಜರ್ಮನ್ 
Katheder Sozialistenರ (ಕಥಿಡೆರ್ ಸಮಾಜವಾದಿಗಳ ) ಅಸಂಬದ್ದ ಸೃಷ್ಟನೆ 
ಗಳನ್ನು ಅಲ್ಲಗಳೆಯಲೇ ಮಾಸಲಿರಿಸಿದರು . ಅವರು ನೀಡಿದ ಉತ್ತರವು ಸಮಗ್ರವಾಗಿ 


* Karl Marx , Capital, Vol. II , p . 6 . 
&# 1870ರ ಹಾಗೂ 1880ರ ವರ್ಷಗಳಲ್ಲಿ ಮೊದಲು ಬಳಸಿದ ಈ ಪದವು 
ಜರ್ಮನಿಯಲ್ಲಿ ರಾಜ್ಯ ಸಮಾಜವಾದ ' ವನ್ನು , ಅಂದರೆ , ದೃಢವಾದ ರಾಜಪ್ರಭು 
ತ್ವದ ಆಶ್ರಯದಲ್ಲಿ ವರ್ಗಗಳ ಸರಿಹೊಂದಾಣಿಕೆ ಹಾಗೂ ಸಹಕಾರವನ್ನು , ವಿಶ್ವವಿದ್ಯಾ 

ದಿತು, ಆಖೈರು ರೂಪದ್ದಾಗಿದ್ದಿತು.* ( ಮಾರ್ಕ್ಸ್ರ ವರು 1859ಕ್ಕೆ ಮುನ್ನ ರೊದ್ 
ಬೆರ್ಟಸ್‌ರ ಆರ್ಥಿಕ ಬರಹಗಳ ಪರಿಚಯ ಪಡೆದುಕೊಂಡಿರಲಿಲ್ಲವೆಂದು ಎಂಗೆಲ್ಸ್ 
ನಿರ್ದಿಷ್ಟವಾಗಿ ಮನವೊಪ್ಪುವಂತೆ ಸಾಧಿಸಿದರು .) 

ಯಾರೀತ ಈ ರೋಬೆರ್ಟಸ್ ? 

ಈತ 1805ರಲ್ಲಿ ಉತ್ತರ ಜರ್ಮನಿಯಲ್ಲಿ ಕ್ರೈಸ್ಟ್ ವಾಲ್ಸ್ ನಲ್ಲಿ ಜನಿಸಿದರು , 
ಗೆತ್ತಿಂಗೆನ್ ಹಾಗೂ ಬದ್ದಿನ್ ವಿಶ್ವವಿದ್ಯಾಲಯಗಳಲ್ಲಿ ನ್ಯಾಯಶಾಸ್ತ್ರವನ್ನು ಅಭ್ಯ 
ಸಿಸಿದರು ಮತ್ತು ಸರಕಾರೀ ಅಧಿಕಾರಿಯಾಗಿ ಕೆಲಸ ಮಾಡಿದರು . ನಿವೃತ್ತರಾದನಂತರ 
ಯೂರೋಪಿನಾದ್ಯಂತ ಪ್ರವಾಸಮಾಡಿ, 1836ರಲ್ಲಿ ಪೊಮರೇನಿಯಾದಲ್ಲಿ ತಾವು 
ಕೊಂಡಿದ್ದ ಯಾಗೆತ್ತೊವ್ ಎಸ್ಟೇಟಿನಲ್ಲಿ ನೆಲಸಿದರು, ಅಲ್ಲೇ ತಮ್ಮ ಕೊನೆಯ 
ದಿನದವರೆಗೂ ಬಹುಮಟ್ಟಿಗೆ ಅವಿಚ್ಛಿನ್ನವಾಗಿ ವಾಸಿಸಿದರು. 1883ರಲ್ಲಿ ಬರೆದ 
ಪತ್ರವೊಂದರಲ್ಲಿ ಎಂಗೆಲ್ಸ್ ಇವರ ಬಗೆಗೆ ಹೀಗೆ ತಿಳಿಸಿದ್ದಾರೆ : “ಒಮ್ಮೆ ಈತ ಮಿಗು 
ತಾಯ ಮೌಲ್ಯವನ್ನು ಇನ್ನೇನು ಕಂಡುಹಿಡಿದೇ ಬಿಟ್ಟಿದ್ದರು . ಆದರೆ ಆತನ ಪೊವರೇ 
ನಿಯನ್‌ ಎಸ್ಟೇಟು ಅವರನ್ನು ಹಾಗೆ ಮಾಡದಂತೆ ತಡೆಹಿಡಿಯಿತು.”** ಭೂಮಾಲೀಕ 
ನೊಬ್ಬ ತನ್ನ ವರ್ಗದ ಸಿದ್ದಾಂತವನ್ನೇ ವ್ಯಕ್ತಪಡಿಸಬೇಕೆಂದೇನೂ ಇಲ್ಲವೆನ್ನಿ . ಆದರೆ 
ಭೂಮಾಲೀಕರಾದ ಮೇಲೆ ರೊದ್ಬಿರ್ಟಸ್‌ರು ವಾಸ್ತವವಾಗಿ ಬಲಪಂಥಕ್ಕೆ ಚಲಿ 
ಸಿದರು ಮತ್ತು ಅವರ ಸಾಮಾಜಿಕ ಸ್ಥಾನಮಾನವು ಅವರ ಅಭಿಪ್ರಾಯಗಳ ಮೇಲೆ 
ಪ್ರಭಾವ ಬೀರಿತು . 

184209 QJOO Zur Erkenntniss unser Staatswirtschaftlichen 
Zustande ('ನಮ್ಮ ರಾಷ್ಟ್ರೀಯ- ಆರ್ಥಿಕ ಸ್ಥಿತಿಯ ಸ್ಕೂಲ ವಿವರಣೆ') ಎಂಬ 
ಶೀರ್ಷಿಕೆಯ ಗ್ರಂಥವೊಂದನ್ನು ಪ್ರಕಟಿಸಿದರು. ಈ ಗ್ರಂಥದಲ್ಲೇ ಅವರು ಮಿಗುತಾಯ 
ಮೌಲ್ಯವನ್ನು “ ಇನ್ನೇನುಕಂಡುಹಿಡಿದೇ ಬಿಟ್ಟಿದ್ದರು.” ಉದಾಹರಣೆಗೆ, ಅವರು ಬರೆಯು 


ಲಯಗಳ ಕಥೇಡರ್‌ ( ವೇದಿಕೆ ) ಗಳ ಮೇಲಿನಿಂದ ಬೋಧಿಸುತ್ತಿದ್ದ ಬೂರ್‌ಷ್ಟಾ ಪ್ರಾಧ್ಯಾ 
ಪಕರಿಗೆ ಅನ್ವಯವಾಗುತ್ತಿದ್ದಿತು. 

* ಮಾರ್ಕ್ಸ್‌ವಾದದ ವಿರೋಧಿಯಾಗಿದ್ದ, ಆದರೆ ಶ್ರದ್ಧಾವಂತ ವಿದ್ವಾಂಸ 
ರಾಗಿದ್ದ ಹುಂಪೆಟರ್‌ರವರು , ಇದಕ್ಕೆ ಸಂಬಂಧಿಸಿ ಹೇಳುತ್ತಾರೆ: “ ಮಾರ್ಕ್ಸ್‌ರವರು 
ರೊದ್ಬಿರ್ಟಸ್‌ರಿಂದ ಎರವಲು ಪಡೆದುಕೊಂಡಿದ್ದರು' ಎಂಬ ವಿಚಾರವನ್ನು 
ಎಂಗೆಲ್ಸ್ರು ನಿರಾಕರಿಸಿರುವ ರೀತಿಯನ್ನು ಪ್ರಶ್ನಿಸಲು ಯಾವುದೇ ಒಪ್ಪುವಂಥ ಕಾರಣ 
ವಿದೆಯೆಂದು ನನಗೇನೂ ಅನ್ನಿಸದು.” (J, Schumpeter , History of Ecottonic 
Analysis, New York , 1954 , p. 506 .) 

* * Marx and Engels Archives , Vol. I , p. 338 ( in Russian ). 

ತಾರೆ : “ಶ್ರಮ ಉತ್ಪಾದಕತೆಯು ತುಂಬ ಉನ್ನತವಾಗಿದ್ದು ಅದು ಕಾರ್ಮಿಕನ 
ಜೀವನಾಧಾರಸಾಧನವನ್ನಷ್ಟೆ ಅಲ್ಲದೆ ಇನ್ನೂ ಹೆಚ್ಚು ಬಳಕೆ ಪದಾರ್ಥಗಳನ್ನೂ ಉತ್ಸಾ 
ದಿಸಬಲ್ಲುದಿದ್ದರೆ , ಈ ಮಿಗುತಾಯವೇ ಗೇಣಿಯಾಗುತ್ತದೆ, ಅಂದರೆ, ಅದನ್ನು 
ಇತರರು ಶ್ರಮವಿಲ್ಲದೆಯೇ ಸ್ವಾಧೀನಪಡಿಸಿಕೊಳ್ಳುತ್ತಾರೆ - ಭೂಮಿಯ ಹಾಗೂ 
ಬಂಡವಾಳದ ಖಾಸಗಿ ಒಡೆತನ ಅಸ್ತಿತ್ವದಲ್ಲಿದ್ದರೆ, ಬೇರೆ ಮಾತುಗಳಲ್ಲಿ : ಗೇಣಿಯನ್ನು 
ಪಡೆಯುವ ಸೂತ್ರವೆಂದರೆ - ಭೂಮಿಯ ಹಾಗೂ ಬಂಡವಾಳದ ಖಾಸಗಿ ಮಾಲೀ 
ಕತ್ವ ,"* 
- ರೋಬೆರ್ಟಸ್‌ರಿಗೆ ಸಲ್ಲಬೇಕಾದ ಪ್ರಶಸ್ತಿಯನ್ನು ಸಲ್ಲಿಸುವುದಾದರೆ, ಚೆನ್ನಾಗಿಯೇ 
ಹೇಳಲಾಗಿದೆ ಎನ್ನಬೇಕು. ಆದರೆ ತುಂಬ ಹೆಚ್ಚೆಂದರೆ, ಅವರು ಸ್ಮಿತ್‌ರವರ ಹಾಗೂ 
ರಿಕಾರ್ಡೊರವರ ವಿಚಾರಗಳನ್ನು ಕರಗತ ಮಾಡಿಕೊಂಡಿದ್ದರು , ಅವರಿಂದ ಅನೇಕ 
ವೈಜ್ಞಾನಿಕವಾದ ಪ್ರಗಾಢವಾದ ಸೂತ್ರಗಳನ್ನು ಎರವಲು ಪಡೆದುಕೊಂಡಿದ್ದರು , 
ಎಂಬ ವಾಸ್ತವಾಂಶವನ್ನಷ್ಟೆ ಇದು ಸಮರ್ಥಿಸುತ್ತದೆ. ಆದರೆ ಇದರಲ್ಲಿ ಇವರಿಗೂ 
ಐತಿಹಾಸಿಕ ಪಂಥದ ಪ್ರತಿನಿಧಿಗಳು ಹಾಗೂ ಅವರ ಇತರ ಜರ್ಮನ್‌ ಸಮಕಾಲೀನ 
ಅರ್ಥಶಾಸ್ತ್ರಜ್ಞರಿಗೂ ನಡುವೆ ಮೂಲಭೂತವಾದ ವ್ಯತ್ಯಾಸವಿದೆಯೆನ್ನಿ : ಅಷ್ಟೆ , 
ಇದಕ್ಕಿಂತ ಹೆಚ್ಚಿಗಿಲ್ಲ ಇವರ ಹಿರಿಮೆ . 
- ರೊದ್ದೆರ್ಟಸ್‌ರಲ್ಲಿ ನಾವು ಇಂಗ್ಲಿಷ್ ಕ್ಲಾಸಿಕರಿಂದ ಆಯ್ದುಕೊಂಡ ಪ್ರತ್ಯೇಕ 
ಪ್ರತ್ಯೇಕವಾದ ( ಆದರೂ ಉಪಯುಕ್ತವಾದ) ಇಟ್ಟಿಗೆಗಳನ್ನು ಕಂಡರೆ , ಮಾರ್ಕ್ಸ್‌ರವರು 
ಸ್ಮಿತ್‌ರವರಿಂದಲೂ ರಿಕಾರ್ಡೊರವರಿಂದಲೂ ಮುಂದುವರಿದು ಮೂಲಭೂತವಾಗಿ 
ಹೊಸತಾದ ಶ್ರಮಜೀವಿ ವರ್ಗ ರಾಜಕೀಯ ಅರ್ಥಶಾಸ್ತ್ರದ ಸಾಮರಸ್ಯ ಸೌಧವನ್ನು 
ನಿರ್ಮಿಸಿರುವುದನ್ನು ಕಾಣುತ್ತೇವೆ. 

ಲಾಭವೂ ಭೂಮಿ ಗೇಣಿಯ ಕಾರ್ಮಿಕರ ವೇತನರಹಿತ ಶ್ರಮದ ಫಲಗಳು 
ಎಂದು ಭಾವಿಸುವುದರಿಂದಷ್ಟೆ ಮಿಗುತಾಯ ಮೌಲ್ಯದ ವೈಜ್ಞಾನಿಕ ಸಿದ್ಧಾಂತವನ್ನು 
ಸೃಜಿಸಿದಂತಾಗುವುದಿಲ್ಲ . ಈ ಪ್ರಶ್ನೆಗೆ ಸಂಬಂಧಿಸಿ ಇಂಗ್ಲಿಷ್ ರಿಕಾರ್ಡಿಯನ್ ಸಮಾಜ 
ವಾದಿಗಳು ರೋಬೆರ್ಟಸ್‌ರಿಗಿಂತಲೂ ಮುಂದೆ ಹೋದರು, ಆದರೂ ಅವರೂ 
ಅಂತಹ ಸಿದ್ಧಾಂತವನ್ನೇನೂ ಸೃಜಿಸಲಿಲ್ಲ. ಇದನ್ನು ನಾವು 19ನೆಯ ಅಧ್ಯಾಯದಲ್ಲಿ 
ಕಾಣಲಿರುವೆವು. ರೊದ್ದೆರ್ಟಸ್‌ರು “ಗೇಣಿ' ಯನ್ನು ಬಂಡವಾಳವಾದದಡಿ ಮಿಗು 
ತಾಯ ಉತ್ಪನ್ನದ ಸಾರ್ವತ್ರಿಕ ರೂಪವನ್ನಾಗಿಯೇನೂ ಪರಿಗಣಿಸಲಿಲ್ಲ. ಅವರು 
ಶವು ಶಕ್ತಿಯ ಕೊಳ್ಳಾಟ- ಮಾರಾಟದ ವಿಶೇಷ ಸ್ವಭಾವವನ್ನು ವಿವರಿಸಲಿಲ್ಲ. “ಗೇಣಿ” 


* Rodbertus- Jagetzow , Zur Erkenntniss unser Staatswirtschaft 
lichen Zustände, Berlin , 1842, S . 42 . 

ಯನ್ನು ಶೋಷಣೆಯಿಂದ ಬರುವ ಆದಾಯವನ್ನಾಗಿ ಪರಿಗಣಿಸುವುದರಲ್ಲಿ ಅವರು 
ತುಂಬ ಎಚ್ಚರಿಕೆಯಿಂದಿದ್ದರು. ಕೊನೆಯದಾಗಿ, ಸರಾಸರಿ ಲಾಭವನ್ನು ಪರಿಶೀಲಿಸು 
ವಾಗ ರೊದ್ದೆರ್ಟಸ್‌ರು ವಾಸ್ತವವಾಗಿ ರಿಕಾರ್ಡೊರವರಿಗಿಂತಲೇನೂ ಮುಂದೆ 
ಹೋಗಲಿಲ್ಲ. ಈ ಸರಾಸರಿ ಲಾಭದ ಪ್ರಶ್ನೆಯು ಅತ್ಯಂತ ಮುಖ್ಯವಾದ ಪ್ರಶ್ನೆ 
ಯಾಗಿದೆ. ಇದನ್ನು ಮಾರ್ಕ್ಸ್‌ರವರ ಉತ್ಪಾದನೆಯ ಬೆಲೆಯ ಸಿದ್ದಾಂತವಷ್ಟೆ ಬಗೆ 
ಹರಿಸಿತು . 
- 1848ರ ಕ್ರಾಂತಿಕಾರಿ ಘಟನೆಗಳು ರೊದ್ಬಿರ್ಟಸ್‌ರನ್ನು ಮುಂದಕ್ಕೆ ತಂದವು. 
ಅವರು ಪ್ರಷ್ಯನ್ ಪಾರ್ಲಿಮೆಂಟ್ ( ಲಾಂದ್ತಾಗ್) ನ ಸದಸ್ಯರಾದರು , “ಸುಧಾರಣಾ 
ಪಕ್ಷದ ಸಂಘಟಕರಲ್ಲೊಬ್ಬರಾದರು, ಸ್ವಲ್ಪ ಕಾಲ ಹಾಸ್ಟೆಮನ್‌ರ ಪ್ರಷ್ಯನ್ ಉದಾರ 
ವಾದಿ ಸರಕಾರದ ಸಚಿವರೂ ಆಗಿದ್ದರು . ಕ್ರಾಂತಿಯು , ಅದರಲ್ಲೂ ನಿರ್ದಿಷ್ಟವಾಗಿ 
ಕಾರ್ಮಿಕ ವರ್ಗದ ಕ್ರಾಂತಿಯು , ಬೆಳೆಯುವುದನ್ನು ತಪ್ಪಿಸುವಂಥ ಸುಧಾರಣೆಗಳನ್ನು 
ಕಂಡುಹಿಡಿಯುವುದೇ ರೊದ್ದೆರ್ಟಸ್‌ರ ಚಟುವಟಿಕೆಯ ಹಿಂದಿದ್ದ ಮುಖ್ಯ ಗುರಿಯಾಗಿ 
ದ್ದಿತು. ಆದರೆ ಅವರು ವಿಜಯಿಯಾದ ಪ್ರತಿಕ್ರಾಂತಿಗೆ ಅತಿ ಉದಾರವಾದಿಯಾಗಿಯೇ 
ಕಂಡುಬಂದರು . ಹಾಗಾಗಿ ಅವರು ತಮ್ಮ ಪೊಮರೇನಿಯನ್‌ ಎಸ್ಟೇಟಿಗೇ ಹಿಂದಿರುಗ 
ಬೇಕಾಯಿತು. ಇದಾದ ಮೇಲೆ ಅವರು ರಾಜಕೀಯ ಜೀವನದಲ್ಲಿ ಕ್ರಿಯಾಶೀಲ 
ಪಾತ್ರ ವಹಿಸುವುದನ್ನು ನಿಲ್ಲಿಸಿದರು . ಆದರೂ , ಮಾರ್ಕ್ಸ್ರ ವರನ್ನು ಉದ್ಧರಿಸು 
ವುದಾದರೆ , “ ಸಚಿವ ಪದವಿಯ ನವೆ ” ಅವರನ್ನು ಆಗಾಗ್ಗೆ ಕಾಡಿಸುತ್ತಿತ್ತು . ಒಮ್ಮೆ 
ಅವರು ಬೀಸ್ಮರ್ಕ್ರ ವಿಶ್ವಾಸ ಸಂಪಾದಿಸಲೂ ಯತ್ನಿಸಿದರು. ಅವರು 1875ರಲ್ಲಿ 
ಯಾಗತ್ತೋವ್‌ನಲ್ಲಿ ನಿಧನರಾದರು. 
ಈ ಮೇಲೆ ತಿಳಿಸಿದ ಕೃತಿಗಳಲ್ಲಲ್ಲದೆ ರೊದ್ಬಿರ್ಟಸ್‌ರ ವಿಚಾರಗಳು ಪ್ರಧಾನವಾಗಿ 
Sociale Briefe an von Kirchmann (SLUJO 80J FODJORI WOd JJJJJ 
ಜಿಕ ಪತ್ರಗಳು') ಎಂಬ ನಾಲ್ಕು ಪತ್ರಗಳಲ್ಲಿ ಪ್ರತಿಪಾದಿತವಾಗಿವೆ. ಈ ನಾಲ್ಕು ಪತ್ರ 
ಗಳೂ ಒಂದು ದೊಡ್ಡ ಸಂಪುಟವನ್ನು ರೂಪಿಸುತ್ತವೆ. ಮೊದಲೆರಡು ಪತ್ರಗಳು 
1850ರಲ್ಲಿ ಪ್ರಕಟವಾದವು. ಮೂರನೆಯದು 1851ರಲ್ಲಿ ಪ್ರಕಟವಾಯಿತು. ನಾಲ್ಕನೆ 
ಯದು ಅವರ ಮರಣಾನಂತರ ಪ್ರಕಟವಾಯಿತು. 
- ರೊದ್ದೆರ್ಟಸ್‌ರು ಪ್ರಾಯೋಗಿಕ ರಾಜಕಾರಣದಲ್ಲಿ ಏನನ್ನು ಮಾಡಲು ವಿಫಲ 
ರಾದರೋ ಅದನ್ನು ತಮ್ಮ ಬರವಣಿಗೆಗಳಲ್ಲಿ ಮುಂದುವರಿಸಿದರು. ಅವರು ಬಂಡವಾಳ 
ವಾದದ ಅನೇಕ ಋಣಾತ್ಮಕ ಲಕ್ಷಣಗಳನ್ನು , ಅದರಲ್ಲೂ ವಿಶೇಷವಾಗಿ ಜನ ಸಮೂಹದ 
ಬಡತನವನ್ನು ಸಂರಕ್ಷಿಸಿಕೊಂಡು ಬರುವ ಅದರ ಪ್ರವೃತ್ತಿಯನ್ನು ಕಂಡರು . ಅವರೇ 
ಬರೆದಂತೆ, “ಬಂಡವಾಳವನ್ನು ಅದರಿಂದಲೇ ನಾಶವಾಗದಂತೆ ಉಳಿಸುವ ಸಾಧನ 


489 


ವೊಂದನ್ನು ಕಂಡುಹಿಡಿಯುವುದು ಅಗತ್ಯ . * ಶ್ರಮ ಉತ್ಪಾದಕತೆ ಹೆಚ್ಚಿದುದರಿಂದಾಗಿ 
ಲಭಿಸಿದ ಫಲಗಳಲ್ಲಿ ಒಂದು ಪಾಲನ್ನು ಕಾರ್ಮಿಕ ವರ್ಗಕ್ಕೂ ನೀಡಬೇಕೆಂದು ಅವರು 
ಬಂಡವಾಳಗಾರರನ್ನು ಒತ್ತಾಯಿಸಿದರು . ಆಗ “ಶ್ರಮಕ್ಕೂ ಭೂಮಿಯ ಹಾಗೂ 
ಬಂಡವಾಳದ ಮಾಲೀಕತ್ವಕ್ಕೂ ನಡುವೆ ರಾಜಿ ಒಪ್ಪಂದ ” ತಲುಪುವುದು ಸಾಧ್ಯ 
ವಾಗುವುದು . ಇಂದು ಬಂಡವಾಳಶಾಹಿ ದೇಶಗಳಲ್ಲಿ ಅನುಸರಿಸುತ್ತಿರುವ ಆದಾಯಗಳ 
ನೀತಿ ಎನ್ನುವಂತಹ ನೀತಿಗೆ ಸಂಬಂಧಿಸಿದ ವಿಚಾರಗಳ ಪೂರ್ವಗಾಮಿಯನ್ನು ರೊದ್ದೆ 
ರ್ಟಸ್‌ರಲ್ಲಿ ಸ್ವಲ್ಪ ಮಟ್ಟಿಗೆ ಕಾಣಬಹುದಾಗಿದೆ. ರೊದ್ದೆರ್ಟಸ್‌ರ Zur Erket 
ntniss unser Staatswirtschaftlichen Zustände ( Seson 
ರಾಷ್ಟ್ರೀಯ ಆರ್ಥಿಕ ಸ್ಥಿತಿಯ ಸ್ಕೂಲ ವಿವರಣೆ ) ಎಂಬ ಗ್ರಂಥದ ರಷ್ಯನ್ 
ಭಾಷಾಂತರದ ಸೋವಿಯತ್ ಆವೃತ್ತಿಗೆ ಬರೆದ ಪರಿಚಯಾತ್ಮಕ ಲೇಖನದಲ್ಲಿ ಕೆಳ 
ಗಿನಂತೆ ಸರಿಯಾಗಿಯೇ ತಿಳಿಸಲಾಗಿದೆ : “ರೋದ್ಬಿರ್ಟಸ್‌ರ ಜೀವನಧೇಯವು ಬಂಡ 
ವಾಳವಾದವನ್ನು ಶ್ರಮಜೀವಿ ವರ್ಗ ಸಮಾಜವಾದದ ದೃಷ್ಟಿಕೋನದಿಂದ ವಿರೋ 
ಧಿಸುವುದಾಗಿರಲಿಲ್ಲ. ಅದು, ಬಂಡವಾಳವಾದೀ ಪದ್ದತಿಯಲ್ಲಿನ ಅಪಾಯಗಳನ್ನು 
ಕಂಡುಕೊಂಡು ಅದರಲ್ಲಿರುವ ಕೆಲವು ಗಹನವಾದ ವೈರುಧ್ಯಗಳ ಕಡೆಗೆ ಗಮನ ಸೆಳೆ 
ಯುವ ಬಂಡವಾಳವಾದದ ದೂರದೃಷ್ಟಿಯ ಸಿದ್ದಾಂತಕಾರನಾಗಿ ಬಂಡವಾಳವಾದ 
ವನ್ನು ಸಮರ್ಥಿಸುವುದಾಗಿದ್ದಿತು...” 


* Dr . Rodbertus- Jagetzow , Briefe und Socialpolitische 
Aufsätze , Berlin , Bd. I, S. III. 

** K . Rodbertus, Zur Erkenntniss ..., p . 25 , Introduction 
by V . Serebryakov (in Russian ). 


ಅಧ್ಯಾಯ XVIII 


ಅಸಾಧ್ಯಾದರ್ಶವಾದಿಗಳ ಅದ್ಭುತ ಜಗತ್ತು 


ಸೇನ್ -ಸಿಮೋನ್ ಹಾಗೂ ಪೂರೈ 


ಮಾನವಕುಲಕ್ಕೆ ಹೆಚ್ಚು ಉತ್ತಮ ಜೀವನವನ್ನು ಏರ್ಪಡಿಸಿಕೊಡಬೇಕು, ಹೆಚ್ಚು 
ಯೋಗ್ಯವಾದ ಸಾಮಾಜಿಕ ವ್ಯವಸ್ಥೆಯನ್ನು ರಚಿಸಿಕೊಡಬೇಕು ಎಂದು ಕನಸುಕಂಡ 
ಜನರು ಎಲ್ಲ ಯುಗಗಳಲ್ಲೂ ಯಾವತ್ತೂ ಇದ್ದುಕೊಂಡು ಬಂದಿದ್ದಾರೆ. ಅವರು 
ಆಗಾಗ್ಗೆ ಅಧಿಕಾರದಲ್ಲಿದ್ದವರ ಜೊತೆ ಹೋರಾಟ ನಡೆಸಬೇಕಾಗಿ ಬಂದು ವೀರಾಗ್ರಣಿ 
ಗಳಾಗಿ ಕಾಣಿಸಿಕೊಂಡರು , ಹುತಾತ್ಮರಾದರು . ತಮ್ಮ ದಿನದ ಸಾಮಾಜಿಕ - ಆರ್ಥಿಕ 
ಪದ್ದತಿಯನ್ನು ವಿಶ್ಲೇಷಿಸಿ ಟೀಕಿಸುವಾಗ ಈ ಜನರು ಹೆಚ್ಚು ನ್ಯಾಯಯುತವಾದ 
ಹಾಗೂ ಮಾನವೀಯವಾದ ಪದ್ಧತಿಯ ರೂಪುರೇಷೆಗಳನ್ನು ರಚಿಸಲು, ಅದಕ್ಕಾಗಿ 
ವಾದಿಸಲು ಯತ್ನಿಸಿದರು. ಇವರ ವಿಚಾರಗಳು ರಾಜಕೀಯ ಅರ್ಥಶಾಸ್ತ್ರದ ಮೇರೆ 
ಗಳನ್ನು ಮಾರಿ ಹೋಗುತ್ತವೆ , ಆದರೆ ಅವೂ ಈ ವಿಜ್ಞಾನದಲ್ಲಿ ಮುಖ್ಯ ಪಾತ್ರ 
ನಿರ್ವಹಿಸುತ್ತವೆ. 
- 16ನೆಯ ಶತಮಾನದಿಂದ 18ನೆಯ ಶತಮಾನದವರೆಗೆ ವಿಭಿನ್ನ ವೈಜ್ಞಾನಿಕ 
ಹಾಗೂ ಸಾಹಿತ್ಯಕ ಅರ್ಹತೆಯ ವಿಭಿನ್ನ ಭವಿತವ್ಯಗಳ ಅನೇಕ ಕೃತಿಗಳಲ್ಲಿ ಸಮಾಜ 
ವಾದಿ ಹಾಗೂ ಕನಿಸ್ಟ್ ವಿಚಾರಗಳು ವಿಕಾಸಗೊಂಡವು. ಆದರೆ ಇದು ಇನ್ನೂ 
ಅಸಾಧ್ಯಾದರ್ಶ ಸಮಾಜವಾದದ ಪೂರ್ವೆತಿಹಾಸವಾಗಿದ್ದಿತು . ಅದರ ಕ್ಲಾಸಿಕಲ್ 
ಕಾಲಾವಧಿ 19ನೆಯ ಶತಮಾನದ ಮೊದಲರ್ಧದಲ್ಲಿ ಬಂದಿತು. 

ಈ ಹೊತ್ತಿಗೆ ಬಂಡವಾಳವಾದದ ಕೂಲಂಕಷವಾದ ಹಾಗೂ ಆಳವಾದ ಟೀಕೆ 
ಯನ್ನು ಪ್ರೇರಿಸಲು ಸಾಲುವಷ್ಟು ಬೂರ್‌ಷ್ಟಾ ಸಂಬಂಧಗಳು ವಿಕಾಸಗೊಂಡಿ 
ದ್ದವು. ಅದೇ ಹೊತ್ತಿನಲ್ಲಿ ಬೋರ್‌ಪ್ಲಾಸೀಯ ಹಾಗೂ ಶ್ರಮಜೀವಿ ವರ್ಗದ ವರ್ಗ 
ವೈರುಧ್ಯವು ಇನ್ನೂ ಪೂರ್ಣವಾಗಿ ವಿಕಾಸಗೊಂಡಿರಲಿಲ್ಲ. ಅದು ಇನ್ನೂ ಶ್ರೀಮಂತಿಕೆ 
ಹಾಗೂ ಬಡತನಗಳ ನಡುವಿನ, ಮೃಗೀಯ ಶಕ್ತಿ ಹಾಗೂ ಹಕ್ಕುರಾಹಿತ್ಯಗಳ 
ನಡುವಿನ ಹೆಚ್ಚು ಸಾಮಾನ್ಯವಾದ ಘರ್ಷಣೆಯ ರೂಪದಲ್ಲಿ ಕಾಣಿಸಿಕೊಂಡಿದ್ದಿತು . 
ಶ್ರಮಜೀವಿ ವರ್ಗದ ಚಾರಿತ್ರಿಕ ಜೀವನಧೇಯವನ್ನು ಸಮರ್ಥಿಸುವ ವೈಜ್ಞಾನಿಕ 

ಸಮಾಜವಾದಕ್ಕೆ ಪರಿಸ್ಥಿತಿಗಳು ಇನ್ನೂ ಅಸ್ತಿತ್ವದಲ್ಲಿರಲಿಲ್ಲ . ಆದರೆ ಮಾರ್ಕ್ಸ್ 
ಮತ್ತು ಎಂಗೆಲ್ಸ್ರ ಸಿದ್ದಾಂತದ ಆಕರಗಳಲ್ಲೊಂದು ಅಸಾಧ್ಯಾದರ್ಶದ ಸಮಾಜ 
ವಾದವಾಗಿದ್ದಿತು. ಅದು ಶ್ರೇಷ್ಠ ಚಿಂತನಕಾರರಾದ ಸೇನ್- ಸಿಮೋನ್, ಪೂರೈ 
ಹಾಗೂ ರಾಬರ್ಟ್ ಓವೆನ್‌ರ ಕೃತಿಗಳಲ್ಲಿ ಅತ್ಯಂತ ಹೆಚ್ಚಿನ ಔನ್ನತ್ಯ ತಲುಪಿತು. 


ಶ್ರೀಮಂತಿಕೆಯಿಂದ ನಿರ್ಗತಿಕತನಕ್ಕೆ 


“ ನಾನು ಕಾರ್ಲ್ ಮಹಾಶಯನ ವಂಶೀಕ. ನನ್ನ ತಂದೆಯ ಹೆಸರು ಕೌಂಟ್ ದೆ 
ಸೇನ್ -ಸಿಮೋನ್. ನಾನು ಡ್ಯೂಕ್ ದೆ ಸೇನ್ -ಸಿಮೋನ್‌ನ ಅತ್ಯಂತ ನಿಕಟ ಬಂಧು.” 
ಈ ಮಾತುಗಳನ್ನು ಬರೆದವರು ಸೇನ್ -ಸಿಮೋನ್ ಎಂಬುದನ್ನು ನಾವು ತಿಳಿಯ 
ದಿದ್ದರೆ ಅವು ಕೇವಲ ಕೀಳುದರ್ಜೆಯ ಮನುಷ್ಯನೊಬ್ಬನ ಗರ್ವದ ಮಾತುಗಳೆಂದು 
ಕಾಣಬರುತ್ತಿದ್ದವು. ಅವರು ಈ ಮಾತುಗಳನ್ನು 1808ರಲ್ಲಿ ಬರೆದ ತಮ್ಮ ಆತ್ಮಕಥೆಯ 
ಆರಂಭದಲ್ಲಿ ಬಳಸಿದ್ದಾರೆ. ಹಿಂದೆ ಶ್ರೀಮಂತನಾಗಿದ್ದು ಈಗ ಶ್ರೀಸಾಮಾನ್ಯನಾದ 
ಇವರನ್ನು ಅವರ ಸೇವಕನು ಪೋಷಿಸುತ್ತಿದ್ದನು . ಈ ಅತ್ಯಸಾಧಾರಣ ವ್ಯಕ್ತಿಯ 
ಜೀವನವು ಅವರು ಬೋಧೆಯಂತೆಯೇ ಸಂಕೀರ್ಣತೆಗಳಿಂದಲೂ ವೈರುಧ್ಯಗಳಿಂದಲೂ 
ತುಂಬಿದೆ. ಭಾರಿ ಶ್ರೀಮಂತಿಕೆ ಹಾಗೂ ಬಡತನ, ಸಮರ ಪರಾಕ್ರಮಗಳು ಹಾಗೂ 
ಕಾರಾಗೃಹವಾಸ , ಮಾನವಪ್ರೇಮಿಯ ಉತ್ಸಾಹ ಹಾಗೂ ಆತ್ಮಹತ್ಯೆಯ ಯತ್ನ , 
ಮಿತ್ರರ ದೋಹ ಹಾಗೂ ಶಿಷ್ಯರ ದೃಢನಿಷ್ಠೆ - ಅವರ ಬಾಳು ಇವೆಲ್ಲವುಗಳಿಂದ 
ಕೂಡಿದ್ದಿತು. 

ಕ್ಲಾದ್ ಅನಿ ಸೇನ್- ಸಿಮೋನ್ ದ ರೂವುವಾರವರು 1760ರಲ್ಲಿ ಪ್ಯಾರಿಸ್ಸಿ 
ನಲ್ಲಿ ಜನಿಸಿದರು ಮತ್ತು ಫ್ರಾನ್ಸಿನ ಉತ್ತರದಲ್ಲಿದ್ದ ಅವರ ಕುಟುಂಬದ ಶ್ರೀಮಂತ 
ಗೃಹದಲ್ಲಿ ಬೆಳೆದರು . ಮನೆಯಲ್ಲೇ ಅವರಿಗೆ ಉತ್ತಮ ಶಿಕ್ಷಣ ಲಭಿಸಿತು. ಸ್ವಾತಂತ್ರ 
ಪ್ರೇಮ ಹಾಗೂ ಸಚ್ಚಾರಿತ್ರ್ಯದ ಗುಣಗಳು ಬೇಗನೆಯೇ ಈ ಶ್ರೀಮಂತ ಯುವಕನಲ್ಲಿ 


* Oeuvres de Saint-Simon , publ. in 1832, by Olinde 
Rodrigues, Paris , 1848, p. XV . ಇಲ್ಲಿನ ಉದ್ದರಣೆ ಸುಪ್ರಸಿದ್ದ ಸ್ಮರಣೆಗಳ 
ಲೇಖಕ ಡೂಕ್ ಆಫ್ . ಸೇನ್ - ಸಿಮೋನ್‌ರದು. ಇವರಿಗೆ ಆಗಲೇ ಬುವಾಗಿಲ್ಬರ್ಟ್ 
ಹಾಗೂ ಲಾರವರ ಜೀವನ ಚರಿತ್ರೆಗಳಲ್ಲಿ ( ಅಧ್ಯಾಯಗಳು [V ಹಾಗೂ V) ಉಲ್ಲೇಖಿಸ 
ಲಾಗಿದೆ. 

ಕಾಣಿಸಿಕೊಂಡವು. ಹದಿಮೂರನೆಯ ವಯಸ್ಸಿನಲ್ಲೇ ಅವರು ತಮ್ಮ ಮೊದಲನೆಯ 
ಕವನಿಯನ್‌ಅನ್ನು (ಕ್ರೈಸ್ತ ಪ್ರಭುಭೋಜನ ಸಂಸ್ಕಾರವನ್ನು ) ನಿರಾಕರಿಸಿದರು . 
ಮತ ಸಂಸ್ಕಾರಗಳಲ್ಲಿ ತಮಗೆ ನಂಬಿಕೆ ಇಲ್ಲವೆಂದೂ , ನಂಬಿಕೆ ಇದೆಯೆಂದು ಸೋಗು 
ಹಾಕಲು ತಾವು ಸಿದ್ಧರಿಲ್ಲವೆಂದೂ ಸ್ಪಷ್ಟವಾಗಿ ತಿಳಿಸಿದರು . ಮತ್ತೊಂದು ಲಕ್ಷಣ 
ಅವರಲ್ಲಿ ಬೇಗನೆಯೇ ಕಾಣಿಸಿಕೊಂಡಿತು . ಅದು ಅವರ ಕುಟುಂಬದವರನ್ನು ತುಂಬ 
ಚಕಿತಗೊಳಿಸಿತು. ತಾವು ಯಾವುದೋ ಉನ್ನತ ಸಾಮಾಜಿಕ ಧೈಯಕ್ಕಾಗಿ ಜನಿಸಿ 
ದ್ದಾರೆಂಬ ದೃಢ ನಂಬಿಕೆಯೇ ಆ ಲಕ್ಷಣವಾಗಿದ್ದಿತು . ಹದಿನೈದು ವರ್ಷದ ಸೇನ್ -ಸಿಮೋನ್ 
ತಮ್ಮನ್ನು ಪ್ರತಿದಿನವೂ ಈ ಕೆಳಗಿನಂತೆ ಸಂಬೋಧಿಸಿ ಎಚ್ಚರಿಸಬೇಕೆಂದು ತಮ್ಮ 
ಸೇವಕನಿಗೆ ಆಜ್ಞಾಪಿಸಿದ್ದರಂತೆ: "ಎದ್ದೇಳಿ, ಮಹಾಪ್ರಭು, ಮಹತ್ಕಾರ್ಯಗಳು ನಿಮ್ಮ 
ಗಾಗಿ ಕಾದಿವೆ.” 

ಆದರೆ ಈ ಮಹತ್ಕಾರ್ಯಗಳನ್ನು ಎಸಗುವುದಕ್ಕೆ ಅವರಿನ್ನೂ ಬಹುದೂರ 
ಸಾಗಿಹೋಗಬೇಕಿದ್ದಿತು . ಈ ಮಧ್ಯೆ ಅವರು ತಮ್ಮ ಕುಟುಂಬದ ಸಂಪ್ರದಾಯದಂತೆ 
ಸೈನಿಕ ವೃತ್ತಿಯನ್ನು ಹಿಡಿದರು , ಮೂರು ವರ್ಷ ಬಳಲಿಕೆಯ ಸೈನಿಕ ಪಾಳೆಯ 
ಜೀವನ ನಡೆಸಿದರು . ಬೇಗನೆಯೇ ಈ ಎಳೆಯ ಸೈನ್ಯಾಧಿಕಾರಿಗೆ ದಂಡುಜೀವನದಿಂದ 
ಮುಕ್ತಿ ಲಭಿಸಿತು – ಅವರು ಅಮೆರಿಕದಲ್ಲಿ ಇಂಗ್ಲೆಂಡಿನ ವಿರುದ್ಧ ಬಂಡಾಯವೆದ್ದಿದ್ದ 
ವಸಾಹತುಗಳಿಗೆ ನೆರವು ನೀಡಲೆಂದು ಕಳುಹಿಸಿದ ಫ್ರೆಂಚ್ ಪಡೆಯಲ್ಲಿ ಸ್ವಯಂಸೇವ 
ಕರಾಗಿ ಸೇರಿಕೊಂಡು ಅಮೆರಿಕಕ್ಕೆ ಹೋದರು. ಫ್ರಾನ್ಸಿಗೆ ವೀರರಾಗಿ ಹಿಂದಿರುಗಿದರು, 
ಅವರನ್ನು ಬೇಗನೆಯೇ ಒಂದು ರೆಜಿಮೆಂಟಿಗೆ ಅಧಿಪತಿಯನ್ನಾಗಿ ಮಾಡಲಾಯಿತು. 
ಯುವ ಕೌಂಟ್ (ಶ್ರೀಮಂತ ) ನ ಮುಂದೆ ಭವ್ಯ ಜೀವನದ ಪ್ರತೀಕ್ಷೆಗಳು ತೆರೆದು ನಿಂತಿದ್ದವು. 
ಆದರೆ ಆ ಬರಡು ಜೀವನ ಅವರನ್ನು ಬೇಗನೆಯೇ ಬೇಸರಗೊಳಿಸಿತು. ಹಾಲೆಂಡಿಗೂ 
ಅನಂತರ ಸ್ಪೆನಿಗೂ ಪ್ರಯಾಣ ಬೆಳೆಸಿದರು. ಅವರೊಬ್ಬ ಸಾಹಸಪ್ರಿಯ 
ರಾಗಿದ್ದರೆಂದೂ ಹುಚ್ಚು ಯೋಜನೆಗಳ ನಿರ್ಮಾತೃವಾಗಿದ್ದರೆಂದೂ , ಅವರ ಸ್ವಭಾವದ 
ಇನ್ನೊಂದು ಲಕ್ಷಣವನ್ನು ಈ ಪ್ರಯಾಣ ತೋರಿಸಿಕೊಟ್ಟಿತು. ಅವರ ದಣಿವರಿಯದ 
ಉತ್ಸಾಹವೂ ಸೃಜನಶೀಲ ಮನಸೂ ಇನ್ನೂ ತಮ್ಮ ನಿಜ ಧೈಯಕಾರ್ಯವನ್ನು 
ಕಂಡುಕೊಳ್ಳದೆಯೇ ಈ ಹುಚ್ಚು ಯೋಜನೆಗಳಲ್ಲಿ ಹೊರಹೊಮ್ಮುತ್ತಿದ್ದವೆಂದು 
ಕಂಡುಬರುತ್ತದೆ. ಹಾಲೆಂಡಿನಲ್ಲಿ ಅವರು ಒಂದು ನೌಕಾಪಡೆಯನ್ನು ನಿರ್ಮಿಸಿ ಅದಕ್ಕೆ 
ತರಬೇತು ನೀಡಿದರು. ಉದ್ದೇಶ – ಭಾರತವನ್ನು ಇಂಗ್ಲಿಷರಿಂದ ಗೆಲ್ಲುವುದು ! 
ಸ್ಪೇನಿನಲ್ಲಿ ಅವರು ಮ್ಯಾಡ್ರಿಡ್ ನಗರವನ್ನು ಸಮುದ್ರದೊಂದಿಗೆ ಸಂಪರ್ಕಿಸಲು 
ಒಂದು ಭಾರಿ ಜಲಮಾರ್ಗ ನಿರ್ಮಿಸುವ ಯೋಜನೆಯೊಂದನ್ನು ರಚಿಸಿದರು, 
ಅಂಚೆ ಹಾಗೂ ನಾಗರಿಕ ಸಾರಿಗೆ ಸಂಸ್ಥೆಯೊಂದನ್ನು ಸಂಘಟಿಸಿದರು . ಇದು 
ಯಶಸ್ವಿಯಾಯಿತು. 

- ' ವಿಶ್ವಕೋಶ'ಕಾರರ ( ಎನ್‌ಸೈಕ್ಲೋಪಿಡಿಸ್ಟರ) ಧೈಯಗಳಿಂದಲೂ ಅಮೆರಿ 
ಕನ್ ಕ್ರಾಂತಿಯ ಅನುಭವದಿಂದಲೂ ಪೋಷಿತರಾಗಿದ್ದ ಸೇನ್ -ಸಿಮೋನ್ 1789ರ 
ಘಟನೆಗಳನ್ನು ಅತ್ಯುತ್ಸಾಹದಿಂದ ಸ್ವಾಗತಿಸಿದರು. ಸುಮಾರು ಎರಡು ವರ್ಷ ಅವರು 
ತಮ್ಮ ಮಾಜಿ ಕುಟುಂಬ ಎಸ್ಟೇಟಿನ ಬಳಿಯ ಪುಟ್ಟ ಪಟ್ಟಣದಲ್ಲಿ ವಾಸಿಸುತ್ತ 
“ಸ್ಥಳೀಯ ಮಟ್ಟದಲ್ಲೇ ಆದರೂ , ಕ್ರಾಂತಿಯಲ್ಲಿ ಸಾಕಷ್ಟು ಕ್ರಿಯಾಶೀಲ ಪಾತ್ರ 
ನಿರ್ವಹಿಸಿದರು . ತಮ್ಮ ಎಸ್ಟೇಟನ್ನು ಕಳೆದುಕೊಂಡುದು ಅವರಿಗೇನೂ ಖೇದ 
ಉಂಟುಮಾಡಲಿಲ್ಲ. ಅವರು ತಮ್ಮ ಬಿರುದನ್ನೂ ತಮ್ಮ ಪುರಾತನ ಕುಟುಂಬದ 
ಹೆಸರನ್ನೂ ಅಧಿಕೃತವಾಗಿ ತ್ಯಜಿಸಿದರು. ಬೊನೋಮ್ (ಶ್ರೀಸಾಮಾನ್ಯ ) ಎಂಬ 
ಹೆಸರನ್ನಿಟ್ಟುಕೊಂಡರು . 
- 1791ರಲ್ಲಿ ಬೊನೋಮ್‌ನ ಜೀವನದಲ್ಲಿ ಒಂದು ಹಠಾತ್ತಾದ,ಮೊದಲನೋಟಕ್ಕೆ 
ಅತ್ಯಂತ ಅನಿರೀಕ್ಷಿತವೆನಿಸಿದ್ದ ತಿರುವು ಬಂದಿತು. ಅವರು ಪ್ಯಾರಿಸ್ಸಿಗೆ ಹೋದರು, 
ಭೂಮಿಯ ಸಟ್ಟಾ ವ್ಯಾಪಾರದಲ್ಲಿ ತೊಡಗಿದರು . ಆ ಕಾಲದಲ್ಲಿ ರಾಜ್ಯವುಕುಲೀನ 
ರಿಂದಲೂ ಚರ್ಚಿನಿಂದಲೂ ಆಸ್ತಿಯನ್ನು ವಶಪಡಿಸಿಕೊಂಡು ಅದನ್ನು ಮಾರಾಟ 
ಮಾಡುತ್ತಿದ್ದುದರಿಂದ ಭೂಮಿಯ ಸಟ್ಟಾ ವ್ಯಾಪಾರವು ಭಾರಿಪ್ರಮಾಣದಲ್ಲಿ ಜರು 
ಗುತ್ತಿದ್ದಿತು. ಸ್ಪೇನಿನಲ್ಲಿದ್ದಾಗ ತಮಗೆ ಪರಿಚಿತರಾಗಿದ್ದ ಜರ್ಮನ್ ರಾಯಭಾರಿ ಬೇರನ್ 
ರೆದೆರ್‌ರನ್ನು ಇವರು ತಮ್ಮ ಸಟ್ಟಾ ವ್ಯಾಪಾರದಲ್ಲಿ ಪಾಲುದಾರರನ್ನಾಗಿ ಸೇರಿಸಿ 
ಕೊಂಡರು . ಅವರ ಯಶಸ್ಸು ಎಲ್ಲ ನಿರೀಕ್ಷೆಗಳಿಗೂ ಮಾರಿದ್ದಿತು. 1794ರ ಹೊತ್ತಿಗೆ 
ಸೇನ್- ಸಿಮೋನ್‌ರು ಅತ್ಯಂತ ಶ್ರೀಮಂತ ವ್ಯಕ್ತಿಯಾಗಿದ್ದರು. ಆದರೆ ಕೂಡಲೇ 
ಜಾಕೊಬಿನ್ ಕ್ರಾಂತಿಯ ದಂಡನಾತ್ಮಕ ಹಸ್ತವು ಅವರ ಮೇಲೆ ಬಂದೆರಗಿತು. 
ಪ್ರತಿಕ್ರಾಂತಿಕಾರಿ ಢಿರ್ಮಿಡೋರ್ ರಾಜ್ಯ ಕ್ರಾಂತಿಯು ಈ ಖೈದಿ ಗಲ್ಲಿಗೇರುವುದನ್ನು 
ತಪ್ಪಿಸಿತು. ಒಂದು ವರ್ಷ ಸೆರೆಮನೆಯಲ್ಲಿದ್ದನಂತರ ಅವರು ಬಿಡುಗಡೆ ಪಡೆದರು. 
ಹೊರಬಂದ ಕೂಡಲೇ ಮತ್ತೆ ಸಟ್ಟಾ ವ್ಯಾಪಾರದಲ್ಲಿ ನಿರತರಾದರು. ಅದೀಗ 
ಇನ್ನೆಷ್ಟು ಮಾತ್ರವೂ ಅಪಾಯಕಾರಿ ವೃತ್ತಿಯಾಗಿರಲಿಲ್ಲ. 1796ರಲ್ಲಿ ಸೇನ್ - ಸಿಮೋನ್ 
ಹಾಗೂ ರೆದೆರ್‌ರ ಸಂಯುಕ್ತ ಆಸ್ತಿ ನಾಲ್ಕು ಮಿಲಿಯ ಫ್ರಾಂಕುಗಳಷ್ಟು 
ಮೌಲ್ಯದ್ದಾಗಿತ್ತು . 
. ಆದರೆ ಈ ಹೊತ್ತಿಗೆ ಅವರ ಯಶಸ್ವಿ ಸಟ್ಟಾ ವ್ಯಾಪಾರಕ್ಕೆ ಕೊನೆ ಬಂದಿತು . 
ಭೀಕರ ಹಿಂಸಾಕೃತ್ಯಗಳ ಕಾಲದಲ್ಲಿ ಜಾಳ್ಮೆಯಿಂದ ದೇಶದಿಂದ ಹೊರಕ್ಕೆ ಪಾರಾಗಿ 
ಹೋಗಿದ್ದ ಬೇರನ್ ರೆದೆರ್ ಈಗ ಪ್ಯಾರಿಸ್ಸಿಗೆ ಹಿಂದಿರುಗಿ ಅವರ ಸಂಯುಕ್ತ ಆಸ್ತಿ 
ಯೆಲ್ಲ ತಮ್ಮೊಬ್ಬರದೇ ಎಂದು ಹಕ್ಕು ಸಾಧಿಸಿದರು , ಏಕೆಂದರೆ ವ್ಯಾಪಾರವನ್ನು 
ಅವರ ಹೆಸರಿನಲ್ಲಿಯೇ ನಡೆಸಲಾಗುತ್ತಿದ್ದಿತು. ಸೇನ್- ಸಿಮೋನ್‌ರಲ್ಲಿದ್ದ ಘೋರ 
ಕುಯುಕ್ತಿ ಹಾಗೂ ಮಗುವಿನಂಥ ಸರಳತೆಗಳ ವಿಚಿತ್ರ ಸಮ್ಮಿಶ್ರಣ ನಿಜಕ್ಕೂ 

ಯಾವುದೇ ತಿಳಿವಳಿಕೆಗೂ ಮಾರಿದುದು ! ದೀರ್ಘ ಕಾಲ ವಾದವಿವಾದಗಳಾದನಂತರ 
ಅವರು ಪರಿಹಾರವಾಗಿ 150,000 ಫ್ರಾಂಕುಗಳನ್ನಷ್ಟೆ ರೆದೆರ್ ರಿಂದ ಪಡೆದುಕೊಂಡು 
ಉಳಿದೆಲ್ಲ ಆಸ್ತಿಯನ್ನೂ ಅವರಿಗೆ ಒಪ್ಪಿಸಿಬಿಡುವ ಒತ್ತಾಯಕ್ಕೊಳಗಾದರು . 
- ಸೈನಿಕ ಹಾಗೂ ಸಾಹಸಿ, ದೇಶಪ್ರೇಮಿ ಹಾಗೂ ಜೂಜುಗಾರ ಆಗಿದ್ದ ಸೇನ್ 
ಸಿಮೋನ್ ಈಗ ನಿಷ್ಠಾವಂತ ವಿದ್ವಾಂಸರಾಗಿ ಪರಿವರ್ತಿತರಾದರು. ಪ್ರಕೃತಿ ವಿಜ್ಞಾನ 
ಗಳಲ್ಲಿ ಕಂಡುಹಿಡಿಯಲಾಗಿದ್ದ ಮಹಾ ಆವಿಷ್ಕರಣೆಗಳಿಂದ ಆಕರ್ಷಿತರಾಗಿ ಅವರು 
ಅವನ್ನು ತಮ್ಮ ಎಂದಿನ ಭಾವೋದ್ದೀಪ್ತಿ ಹಾಗೂ ಕಸುವಿನೊಂದಿಗೆ ಅಭ್ಯಸಿಸತೊಡ 
ಗಿದರು. ಅವರ ಸಂಪತ್ತಿನಲ್ಲಿ ಉಳಿದಿದ್ದುದೆಲ್ಲ ಅವರ ಅತಿಥಿಸತ್ಕಾರನಿರತ ಮನೆಯ 
ವ್ಯವಸ್ಥಾಪನೆಗೇ ವಿನಿಯೋಗವಾಯಿತು. ಅವರ ಈ ಮನೆಯಲ್ಲಿ ಪ್ಯಾರಿಸ್ಸಿನ ಪ್ರತಿಷ್ಠಿತ 
ವಿದ್ವಾಂಸರೆಲ್ಲ ನೆರೆಯುತ್ತಿದ್ದರು. ಅನಂತರ ಸೇನ್ - ಸಿಮೋನ್‌ರು ಹಲವಾರು ವರ್ಷ 
ಯೂರೋಪಿನಲ್ಲಿ ಪ್ರವಾಸ ಮಾಡುತ್ತ ಕಳೆದರು. 1805ರ ಹೊತ್ತಿಗೆ ಅವರ ಕೈಲಿದ್ದ 
ಕಾಸೆಲ್ಲ ಖರ್ಚಾಗಿ ಹೋಗಿದ್ದಿತು ಮತ್ತು ಅವರು ಬಹುಮಟ್ಟಿಗೆ ನಿರ್ಗತಿಕರಾಗಿದ್ದರು 
ಎಂಬುದು ಸ್ಪಷ್ಟವಾಯಿತು. 
- ತಮ್ಮ ಜೀವನದಲ್ಲಿನ ಏರಿಳಿತಗಳೆಲ್ಲ ತಾವು ಬುದ್ಧಿಪೂರ್ವಕವಾಗಿ ಮಾಡಿದ 
ಪ್ರಯೋಗಗಳ ಶ್ರೇಣಿ, ತಾವು ಈ ಪ್ರಯೋಗಗಳನ್ನು ತಮ್ಮ ನಿಜವಾದ ಚಟುವಟಿ 
ಕೆಗೆ - ಸಮಾಜ ಸುಧಾರಣೆಗೆ - ಸಿದ್ದತೆಯಾಗಿ ಮಾಡಿದ್ದರಷ್ಟೆ , ಎಂದು ಅನಂತರ 
ಸೇನ್-ಸಿಮೋನ್‌ರು ತಮ್ಮ ಗತಜೀವನದ ಕಡೆಗೆ ನೋಟ ಹರಿಸುತ್ತ , ವಿವರಿಸಲಿಚ್ಚಿ 
ಸಿದರು. ಆದರೆ ಇದೊಂದು ಕ್ರಾಂತಿಯಾಗಿದ್ದಿತೆನ್ನಿ . ಅವರ ಜೀವನವು, ಅವರ 
ವ್ಯಕ್ತಿತ್ವದ - ಅನನ್ಯವಾಗಿದ್ದಂಥ ಪ್ರತಿಭಾನ್ವಿತವಾಗಿದ್ದಂಥ ಅದೇ ಹೊತ್ತಿನಲ್ಲಿ ತುಂಬ 
ವೈರುಧ್ಯಪೂರ್ಣವಾಗಿದ್ದಂಥ ವ್ಯಕ್ತಿತ್ವದ – ತರ್ಕಬದ್ಧವಾದ, ಆ ಯುಗಧರ್ಮದಿಂದಲೂ 
ಅಂದಿನ ಘಟನೆಗಳಿಂದಲೂ ನಿರ್ಧರಿತವಾದ, ಪ್ರತಿರೂಪವೇ ಆಗಿದ್ದಿತು. ಈ ಹೊತ್ತಿ 
ಗಾಗಲೇ ಅವರು ಒಬ್ಬ ವಿಚಿತ್ರ ಹಾಗೂ ದುಂದುಗಾರ ವ್ಯಕ್ತಿಯೆಂಬ ಖ್ಯಾತಿ ಗಳಿಸಿ 
ದ್ದರು. ಸಮಾಜವು ಸಾಮಾನ್ಯವಾಗಿ ಸಾಧಾರಣ ಯೋಗ್ಯತೆಯೇ ಸಹಜವೆಂದು 
ಭಾವಿಸುತ್ತದೆ. ಆದ್ದರಿಂದಲೇ ಪ್ರತಿಭೆಯು ಅತಿಯಾದುದೆಂದು, ಕೆಲವು ವೇಳೆ ಸಂಶ 
ಯಾಸ್ಪದವಾದುದೆಂದೂ , ಕಂಡುಬರುತ್ತದೆ. 

ಸೇನ್-ಸಿಮೋನ್‌ರ ಮೊದಲ ಮುದ್ರಿತ ಕೃತಿ Lettres d' un habitant de 
Geneue ses Conternaparains (“ ಜಿನೀವಾದ ನಿವಾಸಿಯಿಂದ ಸಮಕಾಲೀನರಿಗೆ 
ಬರೆದ ಪತ್ರಗಳು ) (1803) ಯಲ್ಲಿ ಕೂಡ ಅವರ ಮಹಾಸ್ಪೋಪಜ್ಞತೆಯು ಅಯ್ಯೋ 
ತಿದೆ. ಇಲ್ಲಾಗಲೇ ನಾವು ಸಮಾಜವನ್ನು ಅಸಾಧ್ಯಾದರ್ಶ ಮಟ್ಟದಲ್ಲಿ ಪುನಸ್ಸಂಘ 
ಟಿಸುವ ವಿಚಾರವನ್ನು ಕಾಣುತ್ತೇವೆ. ಆದರೆ ಇದು ಇಲ್ಲಿ ಅಸ್ಪಷ್ಟವಾದ ಭೂಣರೂಪ 
ದಲ್ಲಿದೆ . ಈ ಪುಟ್ಟ ಕೃತಿಯು ಎರಡು ಗಮನಾರ್ಹ ಅಂಶಗಳನ್ನು ಒಳಗೊಂಡಿದೆ: 

ಮೊದಲನೆಯದು, ಇದರಲ್ಲಿ ಫ್ರೆಂಚ್ ಕ್ರಾಂತಿಯನ್ನು ಮೂರು ಮುಖ್ಯ ವರ್ಗಗಳ 
ನಡುವೆ - ಕುಲೀನ, ಬೋರ್‌ಪ್ಲಾಸೀ ಹಾಗೂ ಬಡ (ಶ್ರಮಜೀವಿ) ವರ್ಗಗಳ ನಡುವೆ - 
ಜರುಗಿದ ವರ್ಗ ಹೋರಾಟವನ್ನಾಗಿ ಚಿತ್ರಿಸಲಾಗಿದೆ. ಎಂಗೆಲ್ಸ್ರು ಇದನ್ನು 
“ ಅತ್ಯಂತ ಪರಿಣಾಮಗರ್ಭಿತ ಪರಿಶೋಧನೆ ” ಎಂದು ಕರೆದರು. ಎರಡನೆಯದು, 
ಸಮಾಜ ಪರಿವರ್ತನೆಯಲ್ಲಿ ವಿಜ್ಞಾನದ ಪಾತ್ರವನ್ನವರು ತೀಕ್ಷದೃಷ್ಟಿಯೊಂದಿಗೆ 
ವಿವರಿಸಿದರು . 
- ಸೇನ್ - ಸಿಮೋನ್‌ರ ಸಾಹಿತ್ಯಕ ಶೈಲಿಯು ಕಸುವಿನಿಂದಕೂಡಿದ್ದಿತು, ಭಾವಪೂರಿತ 
ವಾಗಿದ್ದಿತು, ಕೆಲವು ವೇಳೆ ಘನ ಗಾಂಭೀರ್ಯದಿಂದಲೂ ಕೂಡಿದ್ದಿತು. ಅದರಲ್ಲಿ 
ಮಾನವಕುಲದ ಆಗುಹೋಗುಗಳ ಬಗೆಗೆ ಗಾಢ ಚಿಂತನೆಯ ವ್ಯಕ್ತಿಯೊಬ್ಬನ ಚಿತ್ರ 
ಕಂಡುಬರುತ್ತದೆ. 


ಗುರು 


- ಸೇನ್ -ಸಿಮೋನ್‌ರ ಜೀವನದ ಕೊನೆಯ ಇಪ್ಪತ್ತು ವರ್ಷಗಳು ಕಷ್ಟಕಾರ್ಪಣ್ಯ , 
ಸೆಣಸಾಟ , ತೀವ ಸೃಜನಾತ್ಮಕ ಚಟುವಟಿಕೆಗಳಿಂದ ತುಂಬಿದ್ದವು. ಕೈಯಲ್ಲಿ ಒಂದು 
ಕಾಸೂ ಇಲ್ಲದೆ ಅವರು ಯಾವುದೇ ರೂಪದ ಆದಾಯಕ್ಕಾದರೂ ಹುಡುಕಾಡ 
ತೊಡಗಿದರು . ಒಮ್ಮೆ ಗಿರವಿಯಂಗಡಿಯೊಂದರಲ್ಲಿ ನಕಲು ಎತ್ತುವವರಾಗಿಯೂ 
ಕೆಲಸ ಮಾಡಿದರು . 1805ರಲ್ಲಿ ಅವರು ತಮ್ಮ ಮಾಜಿ ಸೇವಕನನ್ನು ಸಂಧಿಸಿದರು. 
ಅವನು ಸೇನ್ -ಸಿಮೋನ್‌ರ ಮನೆಯಲ್ಲಿ ಕೆಲಸ ಮಾಡುತ್ತಿದ್ದಾಗ ಸಾಕಷ್ಟು ಹಣ 
ಸಂಗ್ರಹಿಸುವುದರಲ್ಲಿ ಯಶಸ್ವಿಯಾಗಿದ್ದ. ಸೇನ್ - ಸಿಮೋನ್‌ರು ಅವನ ಆಶ್ರಯದಲ್ಲಿ 
ಎರಡು ವರ್ಷ ಜೀವನ ಸಾಗಿಸಿದರು , ಅವನ ಸಹಾಯವನ್ನು ಪಡೆದರು. ದಾನ್ 
ಕ್ವಿಕ್ಟೋತ್ ಹಾಗೂ ಸಾಂಚೊ ಪಾನೃರವರ ಕಥೆಯು ಈ ವಿಚಿತ್ರ ಜೋಡಿಯಲ್ಲಿ 
ಪುನರಾವೃತ್ತಿಯಾಯಿತು ! ತಮ್ಮ ಮಾಜಿ ಸೇವಕನ ಹಣದಿಂದ ಸೇನ್-ಸಿಮೋನ್ 

Jos Q 80000 , 8 Introduction aux travaux scientifiques du XIX -e 
siecle (' ಹತ್ತೊಂಬತ್ತನೆಯ ಶತಮಾನದ ವೈಜ್ಞಾನಿಕ ಕೃತಿಗಳ ಪರಿಚಯ ) ಯನ್ನು 
1808ರಲ್ಲಿ ಪ್ರಕಟಿಸಿದರು. ಇದನ್ನೂ ತಮ್ಮ ಹಲವಾರು ಇತರ ಕೃತಿಗಳನ್ನೂ ಅವರು 
ಒಂದು ಸಣ್ಣ ಆವೃತ್ತಿಯಲ್ಲಿ ಮುದ್ರಿಸಿ ಪ್ರಸಿದ್ದ ವಿದ್ವಾಂಸರಿಗೂ ರಾಜಕಾರಣಿಗಳಿಗೂ 
ಅವರ ಟೀಕೆ ಹಾಗೂ ತಮ್ಮ ಕಾರ್ಯವನ್ನು ಮುಂದುವರಿಸುವುದರಲ್ಲಿ ಅವರ 


* Frederick Engels , Anti - Dühring , p . 307 . 

ನೆರವುಗಳನ್ನು ಯಾಚಿಸಿ, ಕಳುಹಿಸಿಕೊಟ್ಟರು. ಆದರೆ ಯಾರಿಂದಲೂ ಉತ್ತರ 
ಬರಲೇ ಇಲ್ಲ. 

1810 -1812ರಲ್ಲಿ ಸೇನ್ -ಸಿಮೋನ್‌ರು ಕಡು ಬಡತನದಲ್ಲಿ ಜೀವನ ಸಾಗಿ 
ಸಿದರು. ತಮ್ಮಲ್ಲಿದ್ದ ಎಲ್ಲ ವಸ್ತುಗಳನ್ನೂ , ತಮ್ಮ ಬಟ್ಟೆಬರೆಗಳನ್ನೂ ಸಹ , ಮಾರಾಟ 
ಮಾಡಿದರೆಂದೂ , ಬ್ರೆಡ್ಡು ನೀರು ಕುಡಿದೇ ಜೀವಿಸುತ್ತಿದ್ದರೆಂದೂ , ಮನೆಯನ್ನು 
ಬೆಚ್ಚಗಿರಿಸಲು ಇಂಧನವಾಗಲೀ ಬೆಳಗಲು ಮೋಂಬತ್ತಿಗಳಾಗಲೀ ಇರಲಿಲ್ಲವೆಂದೂ , 
ಅವರು ಬರೆದಿದ್ದಾರೆ. ಆದರೆ ಜೀವನ ಹೆಚ್ಚು ಕಷ್ಟವಾದಷ್ಟೂ ಅವರು ಅಷ್ಟೂ 
ಹೆಚ್ಚು ಕಷ್ಟಪಟ್ಟು ಕೆಲಸ ಮಾಡತೊಡಗಿದರು. ಈ ವರ್ಷಗಳಲ್ಲೇ ಸಮಾಜದ ಬಗೆಗೆ 
ಅವರ ಅಭಿಪ್ರಾಯಗಳು ಅಂತಿಮವಾಗಿ ಸ್ಥಿರರೂಪ ತಳೆದುದು. ಅವುಗಳನ್ನು ಅವರು 
ಅನೇಕ ಪರಿಪಕ್ವಗೊಂಡ ಕೃತಿಗಳಲ್ಲಿ 1814ರಿಂದಾಚೆಗೆ ಪ್ರಕಟಿಸಿದರು . ಯುದ್ಧಾ 
ನಂತರ ಯೂರೋಪಿನ ರಚನೆಯ ಬಗೆಗೆ ಅವರು ಬರೆದ ಕಿರುಹೊತ್ತಗೆಯೊಂದು 
ಸಾರ್ವಜನಿಕರ ಗಮನವನ್ನು ಅವರತ್ತ ಆಕರ್ಷಿಸಿತು . ಈ ಕಿರುಹೊತ್ತಗೆಯಲ್ಲೇ 
ಸೇನ್ - ಸಿಮೋನ್‌ರು “ ಮಾನವಕುಲದ ಸುವರ್ಣ ಯುಗವು ನಮ್ಮ ಮುಂದಿದೆ, 
ಹಿಂದಲ್ಲ ” ಎಂಬ ಜನಪ್ರಿಯವಾದ ಸುಪ್ರಸಿದ್ಧ ನುಡಿಗಟ್ಟನ್ನು ರಚಿಸಿದುದು. 
ಅವರ ತದನಂತರದ ಚಟುವಟಿಕೆ ಈ ಸಿದ್ದಾಂತವನ್ನು ಪ್ರತಿಪಾದಿಸುವುದು , 
ಆ “ಸುವರ್ಣ ಯುಗ 'ಕ್ಕೆ ಮಾರ್ಗಗಳನ್ನು ನಿರೂಪಿಸಲು ಯತ್ನಿಸುವುದು, 
ಆಗಿದ್ದಿತು . 
- ಅರವತ್ತರ ವಯಸ್ಸು ತಲುಪಿದಾಗ ಅವರ ಸ್ಥಿತಿಗತಿ ಸ್ವಲ್ಪ ಸುಧಾರಿಸಿತು . 
ಅವರ ಸುತ್ತ ಅನೇಕ ಶಿಷ್ಯರೂ ಅನುಯಾಯಿಗಳೂ ಕೂಡಿಕೊಂಡರು . ಮತ್ತೊಂದು 
ಕಡೆ, ಸಮಾಜವನ್ನು ಶಾಂತಿಯುತವಾಗಿ ಪರಿವರ್ತಿಸಬೇಕೆಂದು ಅವರು ಸಮಾಜದ 
ಸಹಜ ಸುಶಿಕ್ಷಿತ “ನಾಯಕರನ್ನು ” – ಬ್ಯಾಂಕರುಗಳನ್ನೂ ಕೈಗಾರಿಕೋದ್ಯಮಿಗಳನ್ನೂ 
ವರ್ತಕರನ್ನೂ – ಉದ್ದೇಶಿಸಿ ಮಾಡಿದ ಬೋಧೆಯು ಆ ವರ್ಗದ ಕೆಲವು ಜನರನ್ನು 
ಅವರತ್ತ ಆಕರ್ಷಿಸಿತು. ಇದರಿಂದಾಗಿ ಸೇನ್ - ಸಿಮೋನ್‌ರಿಗೆ ಅವರ ಕೃತಿಗಳನ್ನು 
ಪ್ರಕಟಿಸಲು ಅವಕಾಶ ಲಭಿಸಿತು. ಅವರ ಕೃತಿಗಳು ಸಾಕಷ್ಟು ವಿಶಾಲ ಸಾರ್ವಜನಿಕರ 
ಗಮನಕ್ಕೆ ಬಂದವು. ಸುಖ ಸೌಲಭ್ಯಗಳೊಂದಿಗೆ ಜೀವಿಸುತ್ತ ಹೆಚ್ಚು ಕಷ್ಟಪಟ್ಟು 
ಕೃತಿರಚನೆಗಳಲ್ಲಿ ತೊಡಗಲು ಅವರ ಶ್ರೀಮಂತ ಅನುಯಾಯಿಗಳು ಅವರಿಗೆ ಸಾಧ್ಯ 
ಮಾಡಿಕೊಟ್ಟರು. 
- ಆದರೂ ತಮ್ಮ ಕೃತಿಗಳಲ್ಲೂ ಜೀವನದಲ್ಲೂ ಸೇನ್- ಸಿಮೋನ್ ಬಂಡಾಯ 
ಗಾರ, ಉತ್ಸಾಹಶಾಲಿ , ಭಾವೋದ್ದೀಪ್ತ ವಿಚಿತ್ರ ಕಲ್ಪನೆಯ ವ್ಯಕ್ತಿಯಾಗಿಯೇ ಇದ್ದರು . 
ಅವರ ಕೃತಿಗಳಲ್ಲೊಂದರ ಪ್ರಕಟಣೆಗೆ ಹಣಕಾಸು ಒದಗಿಸಿದ್ದ ಒಂದು ಗುಂಪಿನ ಬ್ಯಾಂಕರು 
ಗಳೂ ಶ್ರೀಮಂತರೂ ಅವರ ವಿಚಾರಗಳಿಗೂ ತಮಗೂ ಏನೇನೂ ಸಂಬಂಧವಿಲ್ಲ 


82 - 1030 

ವೆಂದು ಬಹಿರಂಗವಾಗಿಯೇ ಘೋಷಿಸಿ, ಸೇನ್ -ಸಿಮೋನ್‌ರು ತಮ್ಮನ್ನು ಮೋಸಗೊಳಿ 
ಸಿದ್ದರೆಂದೂ ತಾವು ಅವರಲ್ಲಿರಿಸಿದ್ದ ವಿಶ್ವಾಸಕ್ಕೆ ದ್ರೋಹಬಗೆದಿದ್ದರೆಂದೂ ನಿಂದಿಸಿದರು . 
ಸ್ವಲ್ಪ ಕಾಲದ ತರುವಾಯ ಸೇನ್ - ಸಿಮೋನ್‌ರನ್ನು ನ್ಯಾಯಾಲಯಕ್ಕೆಳೆದು ಅವರ ಮೇಲೆ 
lese-imajeste ( ರಾಜದ್ರೋಹದ ಆಪಾದನೆ ಹೊರಿಸಲಾಯಿತು. ಅವರುರೂಪಕ ಕಥೆ 
ಯೊಂದನ್ನು ಬರೆದಿದ್ದರು . ಅದರಲ್ಲಿ, ರಾಜಕುಟುಂಬದ ಸದಸ್ಯರು ಕುಲೀನರೊಂದಿಗೂ 
ಮೇಲುದರ್ಜೆಯ ಅಧಿಕಾರಿಗಳೊಂದಿಗೂ , ಪಾದ್ರಿಗಳೇ ಮುಂತಾದ ಜನರೊಂದಿಗೂ 
ಗುರುತೂ ಇಲ್ಲದಂತೆ ಮಂಗಮಾಯವಾದರೂ ಫ್ರಾನ್ಸಿಗೆ ಏನೂ ನಷ್ಟವಾಗುವುದಿಲ್ಲ, 
ಆದರೆ ಅತ್ಯುತ್ತಮ ವಿದ್ವಾಂಸರೂ ಕಲಾವಿದರೂ ಕುಶಲಕರ್ಮಿಗಳೂ ಕೈಕೆಲಸಗಾರರೂ 
ಕಣ್ಮರೆಯಾದರೆ ಫ್ರಾನ್ನು ಭಾರಿ ನಷ್ಟವನ್ನೇ ಅನುಭವಿಸುತ್ತದೆ, ಎಂದು ಅವರು 
ಬರೆದಿದ್ದರು . ಇದನ್ನು ಕಾರಣವನ್ನಾಗಿ ನೀಡಿ ಅವರ ಮೇಲೆ ರಾಜದ್ರೋಹದ ಆಪಾ 
ದನೆ ಹೊರಿಸಲಾಗಿತ್ತು . ನ್ಯಾಯದರ್ಶಿಗಳು ಅವರ ರೂಪಕಕಥೆಯನ್ನು ಕೇವಲ 
ವಿನೋದದ ವಿರೋಧಾಭಾಸವೆಂದು ಪರಿಗಣಿಸಿ ಅವರನ್ನು ನಿರಪರಾಧಿಯೆಂದು 
ಖುಲಾಸೆ ಮಾಡಿದರು . 

- ಇದು ಸೇನ್ -ಸಿಮೋನ್‌ರ ಜೀವನದಲ್ಲಿ ಸ್ವಲ್ಪಮಟ್ಟಿಗೆ ದುರಂತಹರ್ಷಾಂತ 
ಘಟನೆಯಾಗಿದ್ದರೂ , 1823ರ ಮಾರ್ಚ್‌ನಲ್ಲಿ ಅವರು ಆತ್ಮಹತ್ಯೆ ಮಾಡಿಕೊಳ್ಳಲು 
ನಡೆಸಿದ ಯತ್ನವಂತೂ ನಿಜಕ್ಕೂ ದುರಂತ ಘಟನೆಯಾಗಿದ್ದಿತು. ಸೇನ್ -ಸಿಮೋನ್‌ರು 
ಪಿಸ್ತೂಲಿನಿಂದ ತಲೆಗೆ ಗುಂಡು ಹಾರಿಸಿಕೊಂಡರು. ಆದರೆ ಅವರು ಅದರಿಂದ ಸಾಯ 
ಲಿಲ್ಲ. ಒಂದು ಕಣ್ಣನ್ನಷ್ಟೆ ಕಳೆದುಕೊಂಡರು. ತಮ್ಮ ವಿಚಾರಗಳಲ್ಲಿ ಒಟ್ಟಿನಲ್ಲಿ ಜನರಲ್ಲಿ 
ಆಸಕ್ತಿ ಇಲ್ಲದುದು ತಮ್ಮ ಜೀವನದಲ್ಲಿ ನಿರಾಶೆ ಉಂಟುಮಾಡಿದ್ದಿತೆಂದು ಅವರು 
ಈ ಯತ್ನಕ್ಕೆ ಮುನ್ನ ತಮ್ಮ ನಿಕಟ ಮಿತ್ರರೊಬ್ಬರಿಗೆ ಬರೆದ ವಿದಾಯ ಪತ್ರದಲ್ಲಿ 
ತಿಳಿಸಿದ್ದರು. ಆದರೆ ಗಾಯ ವಾಸಿಯಾದಕೂಡಲೇ ಅವರು ಮತ್ತೆ ಕಷ್ಟಪಟ್ಟು ಕೆಲಸ 
ಮಾಡುವುದನ್ನು ಮುಂದುವರಿಸಿದರು ಮತ್ತು 1823 -1824ರಲ್ಲಿ ತಮ್ಮ ಅತ್ಯಂತ 
ಪೂರ್ಣವಾದ ಹಾಗೂ ನಯವಂತಿಕೆಯಿಂದಕೂಡಿದ Catechisine des Industriels 
('ಉದ್ಯಮಶೀಲರಿಗೆ ಪ್ರಶೋತ್ತರ ರೂಪದಲ್ಲಿ ಬೋಧನೆ ) ಎಂಬ ಕೃತಿಯನ್ನು 
ಪ್ರಕಟಿಸಿದರು . 1824ರ ಆದ್ಯಂತ ಅವರು ತಮ್ಮ ಕೊನೆಯ ಗ್ರಂಥ Le Nouveau 
Christianisine (' ನವ ಕ್ರಿಶ್ಚಿಯನ್ ತತ್ವ ) ರಚನೆಯಲ್ಲೇ ಅತ್ಯುತ್ಸಾಹದಿಂದ ಶ್ರಮಿ 
ಸಿದರು. ಇದರಲ್ಲಿ ಅವರು ಭವಿಷ್ಯತ್ತಿನ “ಉದ್ಯಮಶೀಲರ ಸಮಾಜಕ್ಕೆ ಒಂದು 
ಹೊಸ ಧರ್ಮವನ್ನು ನೀಡಲು ಯತ್ನಿಸಿದರು. ಹಳೆಯ ಕ್ರಿಶ್ಚಿಯನ್ ತತ್ವದಿಂದ 
ಅವರು ಅದರ ಆರಂಭಿಕ ಮಾನವೀಯ ಅಂಶಗಳನ್ನಷ್ಟೆ ತೆಗೆದುಕೊಂಡರು. ಈ ಗ್ರಂಥ 
ಪ್ರಕಟವಾದ ಕೆಲವು ವಾರಗಳನಂತರ 1825ರ ಮೇ ತಿಂಗಳಿನಲ್ಲಿ ಕ್ಷಾದ್ ಅ ) 
ಸೇನ್ -ಸಿಮೋನ್ ನಿಧನರಾದರು . 


ಸೇನ್ - ಸಿಮೋನ್ವಾದ 
ಸೇನ್ -ಸಿಮೋನ್‌ವಾದವು ಬೆಳವಣಿಗೆಯ ನಾಲ್ಕು ಘಟ್ಟಗಳ ಮೂಲಕ ಸಾಗಿ 
ಬಂದಿದೆಯೆಂದು ಹೇಳಬಹುದು. ಮೊದಲನೆಯದು 1814 -1815ರವರೆಗಿನ ಸೇನ್ 
ಸಿಮೋನ್‌ರ ಕೃತಿಗಳು . ಈ ಘಟ್ಟದಲ್ಲಿ ಅದರ ಮುಖ್ಯ ಲಕ್ಷಣ ವಿಜ್ಞಾನದ ಹಾಗೂ 
ವಿದ್ವಾಂಸರ ಆರಾಧನೆಯಾಗಿದ್ದಿತು. ಸಾಕಷ್ಟು ಅಮೂರ್ತ ಮಾನವೀಯತೆಯೂ 
ಅದರಲ್ಲಿದ್ದಿತು. ಇವುಗಳಲ್ಲಿ ಸೇನ್ - ಸಿಮೋನ್‌ರ ಸಾಮಾಜಿಕ - ಆರ್ಥಿಕ ವಿಚಾರಗಳು 
ಭೂಣ ರೂಪದಲ್ಲಷ್ಟೆ ಇದ್ದವು. 

ಎರಡನೆಯ ಘಟ್ಟ ಅವರ ಜೀವನದ ಕೊನೆಯ ಹತ್ತು ವರ್ಷಗಳ ಪರಿಪಕ್ವ 
ಗೊಂಡ ಕೃತಿಗಳಲ್ಲಿ ಮೈಗೂಡಿದೆ. ಅವುಗಳಲ್ಲಿ ಸೇನ್ -ಸಿಮೋನ್‌ರು ಬಂಡವಾಳ 
ವಾದವು ಒಂದು ಸಹಜವಾದ ಹಾಗೂ ಶಾಶ್ವತವಾದ ವ್ಯವಸ್ಥೆ ಎಂಬ ವಿಚಾರವನ್ನು 
ಒಪ್ಪಿಕೊಳ್ಳಲು ದೃಢವಾಗಿ ನಿರಾಕರಿಸುತ್ತಾರೆ. ಆ ವ್ಯವಸ್ಥೆಯ ಸ್ಥಳದಲ್ಲಿ ತರ್ಕಬದ್ದ 
ವಾಗಿಯೇ ಒಂದು ಹೊಸ ಸಾಮಾಜಿಕ ಪದ್ಧತಿ ಬರುತ್ತದೆ, ಅದರಲ್ಲಿ ಜನರ ನಡುವೆ 
ವೈಷಮ್ಯ ಸ್ಪರ್ಧೆಗಳ ಸ್ಥಳವನ್ನು ಸಹಕಾರ ಪಡೆದುಕೊಳ್ಳುತ್ತದೆ, ಎಂಬ ಸಿದ್ಧಾಂತ 
ವನ್ನು ಮುಂದಿಡುತ್ತಾರೆ. “ಉದ್ಯಮಶೀಲರ ಸಮಾಜ " ವೂ ಶಾಂತಿಯುತವಾಗಿ ವಿಕಾಸ 
ಗೊಳ್ಳುವ ಮೂಲಕ ಈ ಪರಿವರ್ತನೆ ಉಂಟಾಗುತ್ತದೆ. ಈ ಉದ್ಯಮಶೀಲರ ಸಮಾಜ 
ದಲ್ಲಿ ಸಾಮಂತಶಾಹಿ ಪ್ರಭುಗಳ ಹಾಗೂ ಪರೋಪಜೀವಿ ಬೂರ್‌ಷ್ಟಾ ಮಾಲೀ 
ಕರ ಆರ್ಥಿಕ ಹಾಗೂ ರಾಜಕೀಯ ಅಧಿಕಾರವನ್ನು ತೊಡೆದು ಹಾಕಲಾಗುವುದು . 
ಆದರೆ ಖಾಸಗಿ ಮಾಲೀಕತ್ವ ಉಳಿದಿರಲಿರುವುದು . ಸೇನ್ -ಸಿಮೋನ್‌ರು ಅತ್ಯಂತ 
ವಿಶಾಲ ಹಾಗೂ ಅತ್ಯಂತ ಪೀಡಿತ ವರ್ಗದ ಹಿತಗಳನ್ನು ಸಮರ್ಥಿಸುವುದೇ ಹೆಚ್ಚು 
ಹೆಚ್ಚು ಮನೋಒಲವು ತೋರಿದರು . ಅವರ ಕೊನೆಯ ಕೃತಿ Le NouUaU 
Christiarisine('ನವ ಕ್ರಿಶ್ಚಿಯನ್ ತತ್ವ ) ಯಲ್ಲಿ ಸೇನ್ - ಸಿಮೋನ್‌ರು ಕಾರ್ಮಿಕ 
ವರ್ಗದ ಪರವಾಗಿ ನೇರವಾಗಿಯೇ ಧ್ವನಿ ಎತ್ತುತ್ತಾರೆ ಮತ್ತು ಅದರ 
ವಿಮೋಚನೆಯೇ ತಮ್ಮ ಯತ್ನಗಳ ಗುರಿ ಎಂದು ಘೋಷಿಸುತ್ತಾರೆ” ಎಂದು 
ಮಾರ್ಕ್ಸ್ ಬರೆದರು . 
- ತಮ್ಮ ದಿನದ ಸಮಾಜವು ಎರಡು ಮುಖ್ಯ ವರ್ಗಗಳನ್ನು ಹೊಂದಿದ್ದಿತು - 
ಸೋಮಾರಿ ಮಾಲೀಕರ ವರ್ಗ ಹಾಗೂ ಶ್ರಮಿಕ ಉದ್ಯಮಶೀಲರ ವರ್ಗ - ಎಂದು 
ಸೇನ್ - ಸಿಮೋನ್ ನಂಬಿದ್ದರು. ಈ ವಿಚಾರವು ಸಾಮಂತಶಾಹಿ ಹಾಗೂ ರ್ಬ ಷ್ಟಾ 


*Karl Marx, Capital, Vol . III, p. 605 . 


* 


499 


ಸಮಾಜದ ವರ್ಗ ವೈರುಧ್ಯಗಳ ವಿಚಿತ್ರ ಸಂಯೋಜನೆಯಾಗಿದ್ದಿತು . ಸೇನ್ - ಸಿಮೋನ್‌ರ 
ಮೊದಲನೆಯ ವರ್ಗವು ಆರ್ಥಿಕ ಪ್ರಕ್ರಿಯೆಯಲ್ಲಿ ಭಾಗವಹಿಸದೆ ಇದ್ದಂಥ ದೊಡ್ಡ 
ಭೂಮಾಲೀಕರನ್ನೂ ಬಂಡವಾಳಶಾಹಿ ಗೇಣಿದಾರರನ್ನೂ , ಕ್ರಾಂತಿಯ ಹಾಗೂ 
ಸಾಮ್ರಾಜ್ಯದ ಕಾಲದಲ್ಲಿ ಪ್ರಗತಿ ಪಡೆದಂಥ ಮಿಲಿಟರಿ ಹಾಗೂ ನ್ಯಾಯಾಂಗ ಅಧಿಕಾರ 
ಶಾಹಿ ಸ್ವರಗಳನ್ನೂ ಒಳಗೊಂಡಿದ್ದಿತು. ಉಳಿದವರೆಲ್ಲ ಉದ್ಯಮಶೀಲರು . ಇವರೂ 
ಇವರ ಕುಟುಂಬಗಳೂ ಸೇರಿ ಆ ದಿನದ ಫ್ರೆಂಚ್ ಸಮಾಜದ ಒಟ್ಟು ಜನಸಂಖ್ಯೆಯ 
ಶೇ . 96ರಷ್ಟಾಗಿದ್ದರೆಂದು ಸೇನ್ -ಸಿಮೋನ್‌ರ ಅಭಿಪ್ರಾಯವಾಗಿದ್ದಿತು. ಈ 
ವರ್ಗದ ಜನರಲ್ಲಿ ಪ್ರತಿಯೊಬ್ಬರೂ ಒಂದಲ್ಲ ಒಂದು ರೀತಿಯ ಸಾಮಾಜಿಕವಾಗಿ 
ಉಪಯುಕ್ತವಾದ ಚಟುವಟಿಕೆಯಲ್ಲಿ ತೊಡಗಿರುತ್ತಾರೆ. ರೈತರು,ಕೂಲಿ ಕೆಲಸಗಾರರು, 
ಕೈಗೆಲಸದವರು, ಕಾರ್ಖಾನೆ ಒಡೆಯರು, ವರ್ತಕರು ಹಾಗೂ ಬ್ಯಾಂಕರುಗಳು, 
ವಿದ್ವಾಂಸರು ಹಾಗೂ ಕಲಾವಿದರು - ಇವರೆಲ್ಲ ಈ ಜನರಾಗಿದ್ದರು . ಮಾಲೀಕರ 
ಆದಾಯಗಳನ್ನು ಅವರು ಪರೋಪಜೀವಿ ಸ್ವರೂಪದ್ದೆಂದೂ , ಉದ್ಯಮಶೀಲರ ಆದಾಯ 
ಗಳನ್ನು ನ್ಯಾಯಸಮ್ಮತವಾದುದೆಂದೂ ಪರಿಗಣಿಸಿದ್ದರು. ಆರ್ಥಿಕ ಸಂವರ್ಗಗಳಲ್ಲಿ 
ವ್ಯಕ್ತಪಡಿಸಿದಲ್ಲಿ, ಅವರು ಭೂಮಿ ಗೇಣಿಯನ್ನೂ ಸಾಲದ ಮೇಲಿನ ಬಡ್ಡಿಯನ್ನೂ 
ಮೊದಲ ವರ್ಗದವರ ಆದಾಯಗಳಲ್ಲಿ ಸೇರಿಸಿದರು , ಉದ್ಯಮಶೀಲತೆಯ ಆದಾಯ 
ವನ್ನೂ ( ಅಥವಾ ಎಲ್ಲ ಲಾಭವನ್ನೂ ) ಕೂಲಿಯನ್ನೂ ಎರಡನೆಯ ವರ್ಗದವರ 
ಆದಾಯಗಳಲ್ಲಿ ಸೇರಿಸಿದರು . ಹೀಗೆ ಸೇನ್ -ಸಿಮೋನ್‌ರು ಬೂರ್‌ಪ್ಲಾಸೀಯ 
ಹಾಗೂ ಶ್ರಮಜೀವಿ ವರ್ಗದ ನಡುವಿನ ವರ್ಗ ವಿರೋಧವನ್ನು ಕಂಡುಕೊಳ್ಳಲಿಲ್ಲ, 
ಅಥವಾ ಕೊನೆಯಪಕ್ಷ , ಅದನ್ನು ಮಹತ್ವದ್ದೆಂದು ಭಾವಿಸಲಿಲ್ಲ. ಇದಕ್ಕೆ ಹತ್ತೊಂಬ 
ತನೆಯ ಶತಮಾನದ ಆದಿಭಾಗದಲ್ಲಿ ವರ್ಗಗಳ ಸ್ವರೂಪವು ಅಷ್ಟು ಚೆನ್ನಾಗಿ ಅಭಿ 
ವೃದ್ಧಿಗೊಂಡಿರದಿದ್ದುದು ಭಾಗಶಃ ಕಾರಣವಾದರೆ, ತಮ್ಮ ಸಿದ್ದಾಂತವನ್ನು ಏಕೈಕ 
ಗುರಿಗೆ - ರಾಷ್ಟ್ರದ ಅತ್ಯಧಿಕ ಬಹುಸಂಖ್ಯಾತ ಜನರನ್ನು ಸಮಾಜದ ಶಾಂತಿಯುತ 
ಹಾಗೂ ಕ್ರಮೇಣ ಪರಿವರ್ತನೆಗಾಗಿ ಒಂದುಗೂಡಿಸುವ ಗುರಿಗೆ - ಅಧೀನಗೊಳಿಸುವ 
ಅವರ ಬಯಕೆಯ ಭಾಗಶಃ ಕಾರಣವಾಗಿದ್ದಿತು. ಸೇನ್ - ಸಿಮೋನ್‌ರು ಖಾಸಗಿ 
ಒಡೆತನವನ್ನು ತತ್ವಶಃ ವಿರೋಧಿಸಲಿಲ್ಲ. ಅವರು ವಿರೋಧಿಸಿದುದು, ಹೀಗೆ ಹೇಳು 
ವುದಾದರೆ , ಅದರ ದುರುಪಯೋಗವನ್ನಷ್ಟೇ . ಅವರು ಭವಿಷ್ಯತ್ತಿನ ಸಮಾಜದಲ್ಲಿ ಖಾಸಗಿ 
ಒಡೆತನ ಪದ್ದತಿಯು ಇಲ್ಲವಾಗುವುದೆಂಬುದನ್ನು ಮುಂಗಾಣಲಿಲ್ಲ, ಆದರೆ ಅದರ 
ಮೇಲೆ ಸಮಾಜದ ಒಂದಿಷ್ಟು ನಿಯಂತ್ರಣ ಸ್ಥಾಪಿಸುವುದು ಸಾಧ್ಯವೆಂದು ಬಗೆದಿ 
ದ್ದರು . ಬಂಡವಾಳಗಾರ ಉದ್ಯಮಿಗಳು ಉತ್ಪಾದನೆಯ ಸಹಜವಾದ ಸಂಘಟನ 
ಕಾರರು , ಇವರು ಸಮಾಜದ ಸಂಕ್ಷೇಮಕ್ಕೆ ಅತ್ಯಗತ್ಯವಾದವರು , ಎಂಬ ಸೇನ್ - ಸಿಮೋನ್‌ರ 
ಅಭಿಪ್ರಾಯವುಸೇಮ್‌ರವರ ಅಭಿಪ್ರಾಯದ ನೆನಪು ತರುತ್ತದೆ. 

ಸೇನ್- ಸಿಮೋನ್‌ರ ಮರಣದಿಂದ ಹಿಡಿದು 1831ರವರೆಗಿನ ಕಾಲಾವಧಿಯಲ್ಲಿ 
ಅವರ ಶಿಷ್ಯರ ಬರಹಗಳು, ಪ್ರಚಾರ ಹಾಗೂ ಪ್ರಾಯೋಗಿಕ ಚಟುವಟಿಕೆಗಳು ಸೇನ್ 
- ಸಿಮೋನ್‌ವಾದದ ತೃತೀಯ ಘಟ್ಟವನ್ನು , ವಾಸ್ತವವಾಗಿ ಅದರ ಉಚ್ಚಾಯ 
ಸ್ಥಿತಿಯನ್ನು ರೂಪಿಸುತ್ತವೆ,ಸೇನ್-ಸಿಮೋನ್‌ವಾದವು ಈ ಘಟ್ಟದಲ್ಲಿ ನಿಜಕ್ಕೂ ಸಮಾಜ 
ವಾದಿ ಸಿದ್ಧಾಂತವಾಯಿತು. ಅದು ಉತ್ಪಾದನಾ ಸಾಧನಗಳ ಖಾಸಗಿ ಮಾಲೀಕತ್ವ 
ವನ್ನು ತೊಡೆದು ಹಾಕಬೇಕೆಂದೂ , ವಸ್ತುಗಳನ್ನು ಶ್ರಮಕ್ಕೂ ಸಾಮರ್ಥಕ್ಕೂ 
ಅನುಗುಣವಾಗಿ ವಿತರಣೆ ಮಾಡಬೇಕೆಂದೂ , ಉತ್ಪಾದನೆಯನ್ನು ಸಾಮಾಜಿಕವಾಗಿ 
ಸಂಘಟಿಸಬೇಕೆಂದೂ , ಯೋಜಿಸಬೇಕೆಂದೂ , ಕೇಳಿತು . ಈ ವಿಚಾರಗಳು , 1828 
1829ರಲ್ಲಿ ಪ್ಯಾರಿಸ್ಸಿನಲ್ಲಿ ಸೇನ್ -ಸಿಮೋನ್‌ರ ಅತ್ಯಂತ ನಿಕಟ ಶಿಷ್ಯರಾದ 
ಎಸ್ . ಎ. ಬಜಾರ್‌ ಮತ್ತು ಬಿ . ಪಿ . ಅನ್‌ಫಾಂತೇನ್‌ರು ನೀಡಿದ ಸಾರ್ವಜನಿಕ 
ಉಪನ್ಯಾಸಗಳಲ್ಲಿ ಅತ್ಯಂತ ಪೂರ್ಣವಾಗಿ ಹಾಗೂ ಕ್ರಮಬದ್ಧವಾಗಿ, ವ್ಯಕ್ತಗೊಂಡಿವೆ. 
ಈ ಉಪನ್ಯಾಸಗಳನ್ನು ಅನಂತರ Doctrine de Saint- Sirnort : Expo 
Stion ( ಸೇನ್ -ಸಿಮೋನ್‌ರ ಬೋಧೆಗಳ ವಿವರಣೆ ) ಎಂಬ ಶೀರ್ಷಿಕೆಯಡಿ 
ಪ್ರಕಟಿಸಲಾಯಿತು. 

ವರ್ಗಗಳ ಹಾಗೂ ಆಸ್ತಿಯ ಕುರಿತು ಸೇನ್- ಸಿಮೋನ್‌ರ ಅಭಿಪ್ರಾಯಗಳಿಗೆ 
ಅವರ ಶಿಷ್ಯರು ಹೆಚ್ಚು ಸ್ಪಷ್ಟವಾದ ಸಮಾಜವಾದಿ ಒಲವನ್ನು ನೀಡಿದರು. ಇವರು 
ಉದ್ಯಮಶೀಲರನ್ನು ಏಕೈಕ ಸಾಮರಸ್ಯ ಸಾಮಾಜಿಕ ವರ್ಗವನ್ನಾಗಿ ಇನ್ನೆಷ್ಟು ಮಾತ್ರವೂ 
ಕಾಣಲಿಲ್ಲ, ಆದರೆ ಮಾಲೀಕರು ಈ ವರ್ಗದವರನ್ನು ಈಡುಮಾಡಿದ್ದ ಶೋಷಣೆಯ 
ಭಾರ ಸಂಪೂರ್ಣವಾಗಿ ಕಾರ್ಮಿಕನ ಮೇಲೆಯೇ ಬಿದ್ದಿದ್ದಿತು, ಎಂದು ಸಮರ್ಥಿಸಿದರು . 
ಕಾರ್ಮಿಕನು “ಭೌತಿಕವಾಗಿಯೂ , ಬೌದ್ಧಿಕವಾಗಿಯೂ ಮತ್ತು ನೈತಿಕವಾಗಿಯೂ 
ಶೋಷಣೆಗೊಳಗಾಗಿದ್ದಾನೆ, ಹಿಂದೆ ಗುಲಾಮನು ಒಳಗಾಗಿದ್ದಂತೆಯೇ ” ಎಂದು ಅವರು 
ಬರೆದರು. ಇಲ್ಲಿ ಬಂಡವಾಳಶಾಹಿ ಉದ್ಯಮಿಗಳು “ 

ಶೋಷಣೆಯ ವಿಶೇಷಾಧಿ 
ಕಾರಗಳಲ್ಲಿ ಭಾಗವಹಿಸುತ್ತಾರೆ.” 

ಸೇನ್ - ಸಿಮೋನ್‌ವಾದಿಗಳು ಶೋಷಣೆಯನ್ನು ಖಾಸಗಿ ಮಾಲೀಕತ್ವದ ಪದ್ದತಿ 
ಯೊಂದಿಗೆ ಸಂಬಂಧಿಸುತ್ತಾರೆ. ಖಾಸಗಿ ಮಾಲೀಕತ್ವದ ಮೇಲೆ ಆಧರಿಸಿದ ಸಾಮಾ 
ಜಿಕ ಪದ್ದತಿಯ ನ್ಯೂನತೆಗಳೇ ಬಂಡವಾಳವಾದದಲ್ಲಿ ಅಂತರ್ಗತವಾಗಿರುವಂಥ 
ಮುಗ್ಗಟ್ಟುಗಳಿಗೂ ಉತ್ಪಾದನಾ ಅರಾಜಕತೆಗೂ ಮುಖ್ಯ ಕಾರಣವೆಂದು ಅವರು 
ಕಾಣುತ್ತಾರೆ. ನಿಜ , ಈ ಪ್ರಗಾಢವಾದ ವಿಚಾರವು ಮುಗ್ಗಟ್ಟುಗಳು ಉಂಟಾಗುವ 
ರೀತಿಯ ಯಾವುದೇ ವಿಶ್ಲೇಷಣೆಯಿಂದ ಸಮರ್ಥಿಸಲ್ಪಟ್ಟಿಲ್ಲ, ಆದರೂ ಅದು ಅವರ 
ಅತ್ಯಂತ ಮುಖ್ಯ ಕೇಳಿಕೆಯ – ಉತ್ತರಾಧಿಕಾರದ ಹಕ್ಕನ್ನು ರದ್ದುಗೊಳಿಸುವ ಮೂಲಕ 
ಖಾಸಗಿ ಮಾಲೀಕತ್ವದ ಮೇಲೆ ಆಮೂಲಾಗ್ರ ನಿರ್ಬಂಧ ಹಾಕಬೇಕೆಂಬ ಅವರ 

ಕೇಳಿಕೆಯ – ಆಧಾರಗಳಲ್ಲೊಂದಾಗಿದೆ. ರಾಜ್ಯವೇ ಏಕೈಕ ಉತ್ತರಾಧಿಕಾರಿಯಾಗಿರ 
ಬೇಕು. ಉದ್ಯಮಿಯೊಬ್ಬನು ನಿಧನನಾದಾಗ ಅವನ ಖಾಸಗಿ ಆಸ್ತಿ ರಾಜ್ಯದ ವಶಕ್ಕೆ 
ಬರುತ್ತದೆ. ಅದು ಅನಂತರ ಆ ಉತ್ಪಾದನಾ ಸಂಪನ್ಮೂಲಗಳನ್ನು ಬೇರೆ ಉದ್ಯಮಿ 
ಗಳಿಗೆ ಬಾಡಿಗೆಗೆಂಬಂತೆ ನೀಡುತ್ತದೆ. ಆಗ ಉದ್ಯಮಗಳ ಡೈರಕ್ಟರುಗಳು ಸಮಾಜದ 
ನಿಯೋಗಿಗಳಾಗಿ ಪರಿವರ್ತಿತರಾಗುತ್ತಾರೆ. ಹೀಗೆ ಖಾಸಗಿ ಮಾಲೀಕತ್ವವು ಕ್ರಮೇಣ 
ಸಾರ್ವಜನಿಕ ಮಾಲೀಕತ್ವವಾಗುತ್ತದೆ. 

ಸೇನ್ - ಸಿಮೋನ್‌ವಾದಿಗಳು ಭವಿಷ್ಯತ್ತಿನ ಸಮಾಜದ ವಸ್ತು ಬುನಾದಿಯನ್ನು 
ಹಳೆಯ ಸಮಾಜದೊಳಗೇ , ಕಂಡುಕೊಳ್ಳಲು ಯತ್ನಿಸಿದುದು ಅವರ ಮತ್ತೊಂದು 
ಹೊಸ ಕಾಣಿಕೆಯಾಗಿದ್ದಿತು . ಸಮಾಜವಾದವು, ಅವರ ಚಿಂತನೆಯ ಪ್ರಕಾರ ಉತ್ಪಾ 
ದಕ ಶಕ್ತಿಗಳ ಬೆಳವಣಿಗೆಯ ತರ್ಕಬದ್ಧ ಫಲಿತಾಂಶವಾಗಿ ಉದ್ಭವಿಸಬೇಕು. ಅವರು 
ಬಂಡವಾಳಶಾಹಿ ಕ್ರೆಡಿಟ್ ಬ್ಯಾಂಕಿಂಗ್ ಪದ್ದತಿಯನ್ನು ಭವಿಷ್ಯತ್ತಿನ ಉತ್ಪಾದನೆಯ 
ಯೋಜನಾಬದ್ದ ಸಂಘಟನೆಯ ರೂಪವನ್ನಾಗಿ ಪರಿಗಣಿಸಿದರು. ನಿಜ, 
ಸೇನ್ -ಸಿಮೋನ್‌ವಾದಿಗಳ ಈ ಪಗಾಢವಾದ ವಿಚಾರಗಳು ಅನಂತರ ಪೆಟಿ 
ಬರ್‌ಷ್ಟಾ ಅಥವಾ ಬಹಿರಂಗವಾಗಿಯೇ ಬರ್‌ಸ್ಟ್ರಾ ಸ್ವರೂಪದ ಸಾಲದ 
ವಿಚಿತ್ರ ಕಲ್ಪನೆಗಳಾಗಿ ಪರಿವರ್ತಿತವಾದವು. ಆದರೆ, ಬಂಡವಾಳವಾದವು ಸೃಜಿಸಿದ 
ದೊಡ್ಡ ಬ್ಯಾಂಕುಗಳ ಪದ್ದತಿಯನ್ನು ಸಮಾಜವಾದಿ ಸಮಾಜವು ಸಾರ್ವಜನಿಕ 
ಲೆಕ್ಕಾಚಾರಕ್ಕಾಗಿ, ಆರ್ಥಿಕತೆಯ ನಿಯಂತ್ರಣ ಹಾಗೂ ವ್ಯವಸ್ಥಾಪನೆಗಾಗಿ 
ಉಪಯೋಗಿಸಬಹುದು ಎಂಬ ವಾಸ್ತವಿಕ ವಿಚಾರವನ್ನು ಮಾರ್ಕ್ಸ್‌ವಾದ 
ಲೆನಿನ್‌ವಾದದ ಸಂಸ್ಥಾಪಕರು ಸೇನ್- ಸಿಮೋನ್‌ವಾದಿಗಳ ಉಜ್ವಲ ಕಾಣೆಯೆಂದು 
ಪರಿಗಣಿಸಿದರು . 

ಸೇನ್ - ಸಿಮೋನ್‌ರಂತೆ ಅವರ ಶಿಷ್ಯರೂ ಸಮಾಜದ ಬೆಳವಣಿಗೆ ಹಾಗೂ ಪರಿ 
ವರ್ತನೆಯಲ್ಲಿ ವಿಜ್ಞಾನದ ಪಾತ್ರಕ್ಕೆ ಅತ್ಯಂತ ಹೆಚ್ಚಿನ ಗಮನ ನೀಡಿದರು. ವಿಜ್ಞಾನಿ 
ಗಳೂ ಅತ್ಯಂತ ಪ್ರತಿಭಾನ್ವಿತ ಉದ್ಯಮಿಗಳೂ ಸಮಾಜದ ರಾಜಕೀಯ ಹಾಗೂ 
ಆರ್ಥಿಕ ನಿರ್ವಹಣೆಯ ಕಾರ್ಯವನ್ನು ಕೈಗೊಳ್ಳಬೇಕು. ರಾಜಕೀಯ ನಿರ್ವಹಣೆಯು 
ಕ್ರಮೇಣ ನಶಿಸಿ ಹೋಗುವುದು, ಏಕೆಂದರೆ, ಭವಿಷ್ಯತ್ತಿನ ಸಮಾಜದಲ್ಲಿ ಜನರ 
ಮೇಲಿನ ನಿರ್ವಹಣೆಯ ಅಗತ್ಯವು ಕಣ್ಮರೆಯಾಗುವುದು ಮತ್ತು ವಸ್ತುಗಳ 
ಮೇಲಿನ ನಿರ್ವಹಣೆ' ಯಷ್ಟೆ , ಅಂದರೆ ಉತ್ಪಾದನೆಯ ನಿರ್ವಹಣೆಯಷ್ಟೆ , ಉಳಿಯು 
ವುದು. ಅದೇ ಹೊತ್ತಿನಲ್ಲಿ ಸೇನ್- ಸಿಮೋನ್‌ವಾದಿಗಳು ತಮ್ಮ ದಿನದ ಸಮಾಜ 
ದಲ್ಲಿನ ವಿಜ್ಞಾನದ ಹಾಗೂ ವಿಜ್ಞಾನಿಗಳ ಸ್ಥಿತಿಗತಿಗಳನ್ನು ಟೀಕಿಸಿದರು . 
- ಸೇನ್ - ಸಿಮೋನ್‌ರ ಮತ್ತವರ ಶಿಷ್ಯರ ಕೃತಿಗಳಲ್ಲಿ ನಾವು ರಾಜಕೀಯ ಅರ್ಥ 
ಶಾಸ್ತ್ರದ ಮುಖ್ಯ ಸಂವರ್ಗಗಳ ವಿಶೇಷ ವ್ಯಾಖ್ಯಾನವನ್ನೇನೂ ಕಾಣುವುದಿಲ್ಲ, ಅವರು 

ಮೌಲ್ಯದ ಸೃಷ್ಟಿ ಹಾಗೂ ವಿತರಣೆಯನ್ನು ಅಥವಾಕೂಲಿ, ಲಾಭ ಹಾಗೂ ಭೂಮಿ 
ಗೇಣಿಯ ನಿಯಮಗಳನ್ನು ವಿಶ್ಲೇಷಿಸಲಿಲ್ಲ. ಇದಕ್ಕೆ ಕಾರಣ ಆ ಕಾಲದ ಬೂರ್‌ಷ್ಟಾ 
ಆರ್ಥಿಕತೆಯ ಅಂಗೀಕೃತ ವಿಚಾರಗಳೊಂದಿಗೆ ಅವರು ಒಂದಷ್ಟು ಮಟ್ಟಿಗೆ ತೃಪ್ತಿ 
ಪಟ್ಟುಕೊಂಡುದು, ಆದರೆ ಅವರ ಚಿಂತನೆಯು ಮೂಲಭೂತವಾಗಿ ಭಿನ್ನವಾದ ದಿಕ್ಕಿ 
ನಲ್ಲಿ ವಿಕಾಸಗೊಂಡಿತು ಮತ್ತು ಭಿನ್ನ ರೀತಿಯ ಕಾರ್ಯಭಾರಗಳನ್ನು ಮುಂದಿರಿಸಿತು , 
ಎಂಬುದೇ ಮುಖ್ಯ ವಿಷಯ . ಅವರು ಬೂರ್‌ಷ್ಯಾ ಕ್ಲಾಸಿಕರ ಹಾಗೂ "ಸೇಮ್ 
ಪಂಥ ” ದ ಮೂಲ ಸೂತ್ರವನ್ನು - ಬಂಡವಾಳಶಾಹಿ ಪದ್ಧತಿಯು ಸಹಜವಾದುದು 
ಹಾಗೂ ಶಾಶ್ವತವಾದುದು ಎಂಬ ಸೂತ್ರವನ್ನು - ವಿರೋಧಿಸಿದರು , ಎಂಬುದೇ 
ಆರ್ಥಿಕ ವಿಜ್ಞಾನದಲ್ಲಿ ಅವರ ಹಿರಿಮೆಯಾಗಿದೆ. ಬಂಡವಾಳಶಾಹಿ ಪದ್ದತಿಯ ಆರ್ಥಿಕ 
ನಿಯಮಗಳ ಪ್ರಶ್ನೆಯನ್ನು ಅವರು ಸಂಪೂರ್ಣವಾಗಿ ಭಿನ್ನವಾದ ಸಮತಲದಲ್ಲಿ 
ರಿಸಿದರು . ರಾಜಕೀಯ ಅರ್ಥಶಾಸ್ತ್ರದ ಮುಂದೆ ಒಂದು ಹೊಸ ಕಾರ್ಯಭಾರ ಎದ್ದು 
ನಿಂತಿತು : ಬಂಡವಾಳಶಾಹಿ ಉತ್ಪಾದನಾ ಪದ್ದತಿಯು ಹೇಗೆ ಐತಿಹಾಸಿಕವಾಗಿ ಹುಟ್ಟಿ 
ಬೆಳೆಯಿತು, ಅದರ ವೈರುಧ್ಯಗಳಾವುವು, ಅದು ಏಕೆ ಹಾಗೂ ಹೇಗೆ ಸಮಾಜವಾದಕ್ಕೆ 
ದಾರಿ ಬಿಟ್ಟುಕೊಡಲೇ ಬೇಕು, ಎಂಬುದನ್ನು ತೋರಿಸಿಕೊಡುವುದು. ಸೇನ್ - ಸಿಮೋನ್ 
ವಾದಿಗಳು ಈ ಕಾರ್ಯಭಾರವನ್ನು ಪರಿಹರಿಸದಾದರು , ಆದರೆ ಅವರು ಈ ಕಾರ್ಯ 
ಭಾರವನ್ನು ಮುಂದಿರಿಸಿದರು, ಎಂಬುದೇ ಒಂದು ಮಹತ್ಸಾಧನೆಯಾಗಿದ್ದಿತು. 

ರಾಜಕೀಯ ಅರ್ಥಶಾಸ್ತ್ರವನ್ನು ಒಂದು ವಿಶೇಷ ವಿಜ್ಞಾನವನ್ನಾಗಿ ರೂಪಿಸಿ 
ಅದನ್ನು ರಾಜಕೀಯದಿಂದ ಪ್ರತ್ಯೇಕಗೊಳಿಸಿದುದಕ್ಕಾಗಿ ಸೇನ್ -ಸಿಮೋನ್‌ರು ಸೇಮ್ 
ರವರನ್ನು ಹೊಗಳಿದರು. ಈ ಪ್ರಶ್ನೆಯನ್ನು ಪರಿಶೀಲಿಸದೆಯೇ ಅವರ ಶಿಷ್ಯರು 
ಸೇಮ್‌ರವರನ್ನೂ ಅವರ ಅನುಯಾಯಿಗಳನ್ನೂ ಕೂಲಂಕಷ ಟೀಕೆಗೆ ಗುರಿಪಡಿಸಿ 
ಅವರ ಸಿದ್ಧಾಂತದ ಬಂಡವಾಳವಾದ ಸಮರ್ಥಕ ಸ್ವರೂಪವನ್ನು ಸ್ಪಷ್ಟವಾಗಿ ಹೊರ 
ಗೆಡಹಿದರು. ಈ ಅರ್ಥಶಾಸ್ತ್ರಜ್ಞರು ಪ್ರಸಕ್ತ ಆಸ್ತಿ ಸಂಬಂಧಗಳು ಹೇಗೆ ಹುಟ್ಟಿಕೊಂಡಿ 
ದವೆಂಬುದನ್ನು ತೋರಿಸಲು ಯತ್ನಿಸಲಿಲ್ಲವೆಂಬುದನ್ನು ಎತ್ತಿತೋರಿಸಿ, ಸೇನ್ 
ಸಿಮೋನ್‌ವಾದಿಗಳು ಹೇಳುತ್ತಾರೆ: “ ನಿಜ , ಸಂಪತ್ತು ಹೇಗೆರೂಪುಗೊಳ್ಳುತ್ತದೆ, ವಿತರ 
ಣೆಯಾಗುತ್ತದೆ ಹಾಗೂ ಬಳಸಲ್ಪಡುತ್ತದೆ ಎಂಬುದನ್ನು ತಾವು ತೋರಿಸಿಕೊಡುವು 
ದಾಗಿ ಅವರು ಹೇಳಿಕೊಳ್ಳುತ್ತಾರೆ; ಆದರೆ ಶ್ರಮದಿಂದ ರೂಪಿತವಾದ ಈ ಸಂಪತ್ತು 
ಯಾವತ್ತೂ ಹುಟ್ಟಿಗನುಗುಣವಾಗಿ ವಿತರಣೆಯಾಗುವುದೋ ಹಾಗೂ ಬಹು 
ಮಟ್ಟಿಗೆಸೋಮಾರಿಗಳೇ ಅದನ್ನು ಬಳಸಿಕೊಳ್ಳುವರೋ ಎಂಬುದನ್ನು ಪತ್ತೆ ಹಚ್ಚುವ 
ಗೊಡವೆಗೇ ಅವರು ಹೋಗುವುದಿಲ್ಲ. ”* 


* Doctrine de Saint- Simon : Exposition , Bruxelles , 1831, p . 235 . 

1831ರಲ್ಲಿ ಪ್ರಾರಂಭವಾಗುವ ಕಾಲಾವಧಿಯು ಸೇನ್-ಸಿಮೋನ್‌ವಾದದ 
ನಾಲ್ಕನೆಯ ಘಟ್ಟ . ಇದು ಈ ವಾದದ ಅವನತಿಯ ಘಟ್ಟ . ಕಾರ್ಮಿಕ ವರ್ಗದೊಳಗೇ 
ಯಾವುದೇ ದೃಢ ಬೆಂಬಲವಿಲ್ಲದೆಯೇ ಸೇನ್-ಸಿಮೋನ್‌ವಾದವು ಫ್ರೆಂಚ್ ಶ್ರಮಜೀವಿ 
ವರ್ಗದ ಮೊದಲ ಕ್ರಾಂತಿಕಾರಿ ಕಾರ್ಯಾಚರಣೆಗಳನ್ನು ಕಂಡು ಸಂಪೂರ್ಣವಾಗಿ 
ದಿಗ್ದಾಂತಿಗೊಂಡಿತು . ಈ ಕಾಲಾವಧಿಯಲ್ಲಿ ಅದು ಪಡೆದುಕೊಂಡ ಧಾರ್ಮಿಕ 
ಹಾಗೂ ಪ್ರತ್ಯೇಕತಾ ಭಾವನೆಗಳು ಅದನ್ನು ಕಾರ್ಮಿಕ ವರ್ಗದಿಂದ ಹಾಗೂ ಪ್ರಜಾ 
ಸತ್ತಾತ್ಮಕ ವರ್ಗಗಳಿಂದಲೂ ಸಹ ಇನ್ನೂ ಹೆಚ್ಚು ದೂರಕ್ಕೊಯ್ದವು. ಅನ್‌ಫಾಂತೇನ್‌ರು 
ಸೇನ್-ಸಿಮೋನ್‌ವಾದಿ ಧಾರ್ಮಿಕ ಪಂಥದ “ ಪಿತಾಮಹ' ರಾದರು. ಒಂದು 
ವಿಚಿತ್ರವಾದ ಧಾರ್ಮಿಕ ಸಮುದಾಯವೊಂದು ಸ್ಥಾಪಿತವಾಯಿತು. ಈ ಪಂಥದವ 
ರಿಗೆ ಒಂದು ವಿಶೇಷ ಉಡುಗೆಯನ್ನೂ ಗೊತ್ತುಪಡಿಸಲಾಯಿತು. ಇವರ ನಡುವಂಗಿ 
ಗಳಿಗೆ ಬೆನ್ನಿನ ಕಡೆ ಗುಂಡಿಗಳಿದ್ದವು. ಸೇನ್ -ಸಿಮೋನ್‌ರ ಅನುಯಾಯಿಗಳ ಮಧ್ಯೆಯೇ 
ನಾನಾ ಗುಂಪುಗಳು ಹುಟ್ಟಿಕೊಂಡು ಅವುಗಳ ಮಧ್ಯೆ ತೀವ ಕಚ್ಚಾಟಗಳು ಪ್ರಾರಂಭವಾ 
ದವು. ಗಂಡಸು - ಹೆಂಗಸರ ನಡುವಿನ ಸಂಬಂಧ ಹಾಗೂ ಸಮಾಜದಲ್ಲಿ ಸ್ತ್ರೀಯರ 
ಸ್ಥಾನಮಾನಗಳಿಗೆ ಸಂಬಂಧಿಸಿ ವಿವಾದಗಳು ಉದ್ಭವಿಸಿದವು. 1831ರಲ್ಲಿ ಬಜಾರ್‌ರು 
ತಮ್ಮ ಗುಂಪಿನ ಬೆಂಬಲಿಗರೊಂದಿಗೆ ಈ ಪಂಥವನ್ನು ಬಿಟ್ಟು ಹೋದರು. 1830ರ 
ಜುಲೈ ಕ್ರಾಂತಿಯನಂತರ ಅಧಿಕಾರಕ್ಕೆ ಬಂದಿದ್ದ ಆರ್ಲಿಯನ್ಸ್ ಸರಕಾರವು ಸ್ವಲ್ಪ 
ಕಾಲದ ತರುವಾಯ ಅನ್‌ಫಾಂತೇನ್ ಮತ್ತವರ ಗುಂಪಿನ ವಿರುದ್ಧ ಕಾನೂನು ಕ್ರಮ 
ಕೈಗೊಂಡಿತು, ಅನೈತಿಕ ವರ್ತನೆಯ ಹಾಗೂ ಅಪಾಯಕಾರಿ ವಿಚಾರಗಳ ಆಪಾದನೆ 
ಯನ್ನು ಅವರ ಮೇಲೆ ಹೊರಿಸಲಾಯಿತು. ಅನ್‌ಫಾಂತೇನ್‌ರಿಗೆ ಒಂದು ವರ್ಷ 
ಕಾರಾಗೃಹ ಶಿಕ್ಷೆ ವಿಧಿಸಲಾಯಿತು. ಸೇನ್ -ಸಿಮೋನ್‌ವಾದಿ ಸಂಘಟನೆ ಒಡೆಯಿತು. 
ಅದರ ಕೆಲವು ಸದಸ್ಯರು ತಮ್ಮ ವಾದವನ್ನು ಸ್ವತಂತ್ರವಾಗಿ ಹಾಗೂ ಅಯಶಸ್ವಿಯಾಗಿ 
ಬೋಧಿಸುವುದನ್ನು ಮುಂದುವರಿಸಿದರು , ಕೆಲವರು ಇತರ ಸಮಾಜವಾದಿ ಪ್ರವೃತ್ತಿ 
ಗಳಿಗೆ ಸೇರಿಕೊಂಡರು , ಮತ್ತೆ ಕೆಲವರು ಗೌರವಾರ್ಹ ಬೂರ್‌ಷ್ಟಾ ಪ್ರಜೆಗಳಾಗಿ 
ಪರಿವರ್ತಿತರಾದರು . 

ಆದಾಗ್ಯೂ ಫ್ರಾನ್ಸಿನಲ್ಲಿ ಮತ್ತು ಸ್ವಲ್ಪಮಟ್ಟಿಗೆ ಇತರ ದೇಶಗಳಲ್ಲೂ ಸಮಾಜ 
ವಾದಿ ವಿಚಾರಗಳ ಭವಿಷ್ಯತ್ತಿನ ಬೆಳವಣಿಗೆಯ ಮೇಲೆ ಸೇನ್-ಸಿಮೋನ್‌ವಾದದ 
ಪ್ರಭಾವವು ಬಹು ಭಾರಿಯದೇ ಆಗಿದ್ದಿತು . ಅವರ ಧರ್ಮವು ಏನೆಲ್ಲ ನ್ಯೂನತೆಗಳನ್ನು 
ಹೊಂದಿದ್ದರೂ , ಅವರು ಬೂರ್‌ಷ್ಟಾ ಸಮಾಜದ ವಿರುದ್ದ ಹೋರಾಟದ ಒಂದು 
ದಿಟ್ಟ ಹಾಗೂ ಸುಸಂಗತವಾದ ಕಾರ್ಯಕ್ರಮವನ್ನು ಹೊಂದಿದ್ದರು ಎಂಬುದೇ 
ಸೇನ್ -ಸಿಮೋನ್‌ವಾದಿಗಳ ಶಕ್ತಿಯಾಗಿದ್ದಿತು. 


ಷಾರ್ಲ್‌ ಪೂರೈರವರ ಕಠಿಣ ಜೀವನ 


“ಸೇನ್ - ಸಿಮೋನ್‌ರಲ್ಲಿ ನಾವು ಒಂದು ಸಮಗ್ರವಾದ ವಿಶಾಲ ನೋಟವನ್ನು 
ಕಾಣುತ್ತೇವೆ. ಇದರ ಫಲವಾಗಿಯೇ ಅನಂತರದ ಸಮಾಜವಾದಿಗಳ ಕಟ್ಟುನಿಟ್ಟಾಗಿ 
ಆರ್ಥಿಕವಲ್ಲದ ವಿಚಾರಗಳಲ್ಲಿ ಬಹುಮಟ್ಟಿಗೆ ಎಲ್ಲವನ್ನೂ ನಾವು ಇವರಲ್ಲಿ ಭ್ರೂಣರೂಪ 
ದಲ್ಲಿ ಕಾಣುತ್ತೇವೆ. ಇವರ ವಿಷಯ ಹೀಗಾದರೆ , ನಾವು ಫಕ್ಕೀರಲ್ಲಿ ಸಮಾಜದ 
ಅಸ್ತಿತ್ವದಲ್ಲಿರುವ ಪರಿಸ್ಥಿತಿಗಳ ಟೀಕೆಯನ್ನು ಕಾಣುತ್ತೇವೆ. ಈ ಟೀಕೆಯು ನೈಜ ಫ್ರೆಂಚ್ 
ಸ್ವರೂಪದ್ದಾಗಿದೆ, ಸರಸೋಕ್ತಿಗಳಿಂದಕೂಡಿದೆ. ಆದರೆ ಈ ಕಾರಣದಿಂದಾಗಿ ಅದು ಕಮ್ಮಿ 
ಏನೂ ಕೂಲಂಕಷವಾದುದಾಗಿಲ್ಲ... ಪೂರೈರವರು ವಿಮರ್ಶಕರಷ್ಟೆ ಅಲ್ಲ. ಅವರ 
ಉದ್ರೇಕಗೊಳ್ಳದ ಶಾಂತ ಸ್ವಭಾವವು ಅವರನ್ನು ಒಬ್ಬ ವಿಡಂಬನಕಾರರನ್ನಾಗಿ, 
ಖಂಡಿತವಾಗಿಯೂ ಎಲ್ಲ ಕಾಲದ ಮಹೋನ್ನತ ವಿಡಂಬನಕಾರರಲ್ಲೊಬ್ಬರನ್ನಾಗಿ, 
ಮಾಡುತ್ತದೆ.* ಎಂದು ಎಂಗೆಲ್ಸ್ ಬರೆದರು. ಪೂರೈರವರು ಭಾವಿ ಸಮಾಜವಾದಿ 
ಸಮಾಜದ ಸಂಘಟನೆಗೆ ಸಂಬಂಧಿಸಿ ಅನೇಕ ಅತ್ಯುತ್ತಮ ವಿಚಾರಗಳ ಕರ್ತೃವೂ ಆಗಿದ್ದರು. 
ಪೂರೈ ಪಂಥದ ಮಹತ್ವವೆಂದರೆ - ಅದರ ವೈಜ್ಞಾನಿಕ ಪರಿಶೋಧನೆ, ಶಾಂತ ಪಕ್ಷಪಾತ 
ರಹಿತ ವ್ಯವಸ್ಥಾಬದ್ದ ಚಿಂತನೆ , ಸ್ವಲ್ಪದರಲ್ಲಿ ಸಾಮಾಜಿಕ ತತ್ವಜ್ಞಾನ”** ಎಂದು 
ತಮ್ಮ ಆರಂಭಿಕ ಲೇಖನಗಳೊಂದರಲ್ಲಿ ಎಂಗೆಲ್ಸ್ ಹೇಳಿದರು. ಮಾರ್ಕ್ಸ್ ಮತ್ತು 
ಎಂಗೆಲ್ಸ್ರ ಐತಿಹಾಸಿಕ ಭೌತಿಕವಾದದ ಪೂರ್ವಗಾಮಿಯಾಗಿದ್ದ ಈ ಸಾಮಾಜಿಕ 
ತತ್ವಜ್ಞಾನವು ರಾಜಕೀಯ ಅರ್ಥಶಾಸ್ತ್ರ ವಿಜ್ಞಾನಕ್ಕೆ ಪೂರೈರವರ ಮುಖ್ಯ ಕಾಣಿಕೆ 
ಯಾಗಿದೆ . 
* ಪೂರೈರವರ ಬರಹಗಳು ತಮ್ಮದೇ ರೀತಿಯಲ್ಲಿ ಸಾಮಾಜಿಕ ವಿಜ್ಞಾನಗಳಲ್ಲಿ 
ಅದ್ವಿತೀಯವಾಗಿವೆ. ಅವು ಪಾಂಡಿತ್ಯಪೂರ್ಣ ಸಿದ್ದಾಂತಗಳಷ್ಟೆ ಅಲ್ಲ, ಉಜ್ವಲ ಕಿರು 
ಹೊತ್ತಗೆಗಳೂ ಆಗಿವೆ, ನಂಬಲಸಾಧ್ಯವೆನ್ನುವಂಥ ಅತಿಕಲ್ಪನೆಯ ಅದ್ಭುತಚಿತ್ರಣಗಳೂ 
ಆಗಿವೆ . ಇವರ ಕೃತಿಗಳಲ್ಲಿ ಉಜ್ವಲ ವಿಡಂಬನೆಯ ವಿಚಿತ್ರ ರಹಸ್ಯವಾದ ( mysticism) 
ದೊಂದಿಗೆ, ಪ್ರವಾದಿಯೊಬ್ಬನ ಮುನ್ನರಿವು ಬಹುಮಟ್ಟಿಗೆ ಅರ್ಥರಹಿತವೆನ್ನುವಂಥ 
ಸ್ವಕಪೋಲಕಲ್ಪನೆಗಳೊಂದಿಗೆ, ವಿಶಾಲ ಪ್ರಾಜ್ಞ ಸಾಮಾನೀಕರಣವು ಭವಿಷ್ಯತ್ತಿನ 


*Karl Marx and Frederick Engels , Selected Works, in 
three volumes , vol . 3 , Moscow , 1973 , pp . 121 -122. 

* *Karl Marx , Friedrich Engels, Werke , Bd . I, Berlin , 1969, 
S , 483 . 

ಸಮಾಜದಲ್ಲಿನ ಜೀವನದ ಬೇಸರಗೊಳಿಸುವಂತಹ ವಿಧಿನಿಯಮಗಳೊಂದಿಗೆ, 
ಕೂಡಿಕೊಂಡಿವೆ. ಪೂರೈರವರ ಪ್ರಧಾನ ಕೃತಿಗಳು ಕಾಣಿಸಿಕೊಂಡನಂತರ 
ಒಂದೂವರೆ ಶತಮಾನ ಸಂದಿದೆ. ಅವರ ಕೃತಿಗಳಲ್ಲಿನ ರಹಸ್ಯವಾದವನ್ನೂ ನಿರಾಧಾ 
ರದ ಅದ್ಭುತ ಕಲ್ಪನೆಗಳನ್ನೂ ಜೀವನವೇ ಮಾನವ ಸಮಾಜದ ಪರಿವರ್ತ 
ನೆಯ ಕುರಿತಾದ ಅವರ ನಿಜಕ್ಕೂ ಉಜ್ವಲವಾದ ವಿಚಾರಗಳಿಂದ ಪ್ರತ್ಯೇಕಗೊಳಿಸಿದೆ. 

ಷಾರ್ಲ್‌ ಪೂರೈರವರು 1772ರಲ್ಲಿ ಬೆಸನ್ಸೂನ್‌ನಲ್ಲಿ ಜನಿಸಿದರು . ಅವರ 
ತಂದೆ ಒಬ್ಬ ಶ್ರೀಮಂತ ವರ್ತಕರಾಗಿದ್ದರು. ಹುಡುಗ ಇನ್ನೂ ಒಂಬತ್ತನೆಯ ವಯ 
ಸ್ಸಿನಲ್ಲಿದ್ದಾಗಲೇ ತಂದೆ ತೀರಿಹೋದರು . ಕುಟುಂಬದ ಏಕೈಕ ಪುತ್ರನಾಗಿದ್ದ ಇವರು 
ತಮ್ಮ ತಂದೆಯ ಸಂಪತ್ತು ಹಾಗೂ ವ್ಯಾಪಾರದ ಗಣನೀಯ ಭಾಗವನ್ನು ಪಿತ್ರಾ 
ರ್ಜಿತವಾಗಿ ಪಡೆಯಬಹುದಾಗಿದ್ದಿತು. ಆದರೆ ಬಹು ಆರಂಭ ಕಾಲದಿಂದಲೇ ಷಾರ್ಲ್ 
ಪೂರೈ ತಮ್ಮ ಸನ್ನಿವೇಶದೊಂದಿಗೂ ಕುಟುಂಬದೊಂದಿಗೂ ಹೋರಾಟ ನಡೆಸ 
ತೊಡಗಿದರು . ವ್ಯಾಪಾರದಲ್ಲಿ ಕಾಣಬರುತ್ತಿದ್ದ ಮೋಸ ದಗಾಕೋರತನಗಳು ಬಾಲಕ 
ನಾಗಿದ್ದರೂ ಅವರಲ್ಲಿ ಕೋಪತಾಪಗಳನ್ನು ಕೆರಳಿಸಿದ್ದವು. 

ಪೂರೈರವರು ಬೆಸನ್ಸೂನ್ಕ್ರೈಸ್ತ ಕಾಲೇಜಿನಲ್ಲಿ ಶಿಕ್ಷಣ ಪಡೆದರು. ವಿಜ್ಞಾನ, 
ಸಾಹಿತ್ಯ ಹಾಗೂ ಸಂಗೀತಗಳಲ್ಲಿ ಅವರು ಭಾರಿ ಪ್ರತಿಭೆ ತೋರಿದರು. ಕಾಲೇಜು ಶಿಕ್ಷಣ 
ಮುಗಿದ ಮೇಲೆ ಅವರು ಮಿಲಿಟರಿ ಎಂಜಿನಿಯರಿಂಗ್ ಶಾಲೆಯಲ್ಲಿ ಪ್ರವೇಶ ಪಡೆಯಲು 
ಯತ್ನಿಸಿ ವಿಫಲರಾದರು. ಅದಾದ ಮೇಲೆ ಅವರು ತಮ್ಮ ಜ್ಞಾನವನ್ನು ನಾನಾ ಗ್ರಂಥ 
ಗಳನ್ನು ಓದುವ ಮೂಲಕವಷ್ಟೆ ವಿಸ್ತರಿಸಿಕೊಳ್ಳಲು ಸಾಧ್ಯವಿದ್ದಿತು. ಅವರ ವಿದ್ಯಾಭ್ಯಾಸ 
ದಲ್ಲಿ ಕೆಲವು ಗಹನವಾದ ತೆರಪುಗಳಿದ್ದವು. ಇವು ಅವರ ಬರಹದಲ್ಲಿ ಸ್ಪಷ್ಟವಾಗಿ ಕಾಣಿಸಿ 
ಕೊಂಡವು. ನಿರ್ದಿಷ್ಟವಾಗಿ, ಅವರು ಇಂಗ್ಲಿಷ್ ಹಾಗೂ ಫ್ರೆಂಚ್ ಅರ್ಥಶಾಸ್ತ್ರಜ್ಞರ ಕೃತಿ 
ಗಳನ್ನು ಎಂದೂ ವಿಶೇಷವಾಗಿ ಅಭ್ಯಸಿಸೇ ಇರಲಿಲ್ಲ. ಅವರು ಆ ಅರ್ಥಶಾಸ್ತ್ರಜ್ಞರ 
ವಿಚಾರಗಳ ಪರಿಚಯವನ್ನು ಸಾಕಷ್ಟು ತಡವಾಗಿಯಷ್ಟೆ ಪಡೆದುಕೊಂಡರು, ಅದೂ 
ಪರೋಕ್ಷವಾಗಿ - ಪತ್ರಿಕಾ ಲೇಖನಗಳ ಮತ್ತು ಸಂಭಾಷಣೆಗಳಮೂಲಕ . ಅಲ್ಲದೆ ಅವರು 
ಆರ್ಥಿಕ ಸಿದ್ಧಾಂತಗಳನ್ನು ಎಷ್ಟೇ ವಿವರವಾಗಿ ವಿಶ್ಲೇಷಿಸಲು ಎಂದೂ ಯತ್ನಿಸಲಿಲ್ಲ, ಆದರೆ 
ಅವುಗಳೆಲ್ಲ “ ನಾಗರಿಕತೆಯ ಹೊಲಸು ಪದ್ಧತಿ ” ಯ , ಅಂದರೆ ಬಂಡವಾಳವಾದದ, 
ಸಮರ್ಥಕ ಸಿದ್ದಾಂತಗಳಷ್ಟೆ ಎಂದು ಅವುಗಳ ಭಾವವನ್ನೇ ಸುಮ್ಮನೆ ತಳ್ಳಿ ಹಾಕಿಬಿಟ್ಟರು. 

ದೀರ್ಘಕಾಲ ವಾದವಿವಾದಗಳನಂತರ ಹಾಗೂ ಬಂಡಾಯ ಏಳುವ ಯತ್ನಗಳ 
ನಂತರ 18 ವರ್ಷ ವಯಸ್ಸಿನ ಪೂರೈ ಕೊನೆಗೂ ಕುಟುಂಬದ ಒತ್ತಡಕ್ಕೆ ಮಣಿದು 
ಲಿಯೋನ್‌ನಲ್ಲಿ ದೊಡ್ಡ ವ್ಯಾಪಾರ ಕಂಪನಿಯೊಂದರಲ್ಲಿ ಕಾರ್ಯಾಭ್ಯಾಸಿಯಾಗಿ 
ಕೆಲಸ ಮಾಡಲು ಪ್ರಾರಂಭಿಸಿದರು. ಅವರು ತಮ್ಮ ಜೀವನದ ಗಣನೀಯ 
ಭಾಗವನ್ನು ಈ ಕೈಗಾರಿಕಾ ನಗರದಲ್ಲಿ ಕಳೆದರು. ಅವರ ಸಾಮಾಜಿಕ - ಆರ್ಥಿಕ ವಿಚಾರಗಳು 

ಲಿಯೋನ್‌ನಲ್ಲಿನ ಸಾಮಾಜಿಕ ಸಂಬಂಧಗಳ ವೀಕ್ಷಣೆಗಳಿಂದಲೇ ಬಹುಮಟ್ಟಿಗೆ 
ಹುಟ್ಟಿಕೊಂಡವು. 1792ರಲ್ಲಿ ತಮ್ಮ ತಂದೆಯ ಆಸ್ತಿಯಿಂದ ಒಂದು ಪಾಲು 
ಪಡೆದುಕೊಂಡನಂತರ ಪೂರೈ ತಮ್ಮದೇ ಸ್ವಂತ ವ್ಯಾಪಾರ ಉದ್ದಿಮೆಯನ್ನು 
ತೆರೆದರು . 

ಕ್ರಾಂತಿಯ ವರ್ಷಗಳಲ್ಲಿ ಪೂರೈ ಯೌವನದಲ್ಲಿದ್ದರು . ಇದಕ್ಕೆ ಮುನ್ನ ಮಹಾ 
ಐತಿಹಾಸಿಕ ಘಟನೆಗಳು ಅವರಿಗೆ ಹೆಚ್ಚಿಗೆ ಏನೂ ಆಸಕ್ತವಾಗಿ ಕಂಡುಬಂದಿರಲಿಲ್ಲ, 
ಆದರೆ 1793ನೆಯ ಮಹತ್ವಪೂರ್ಣ ವರ್ಷವು ಈ ಯುವ ವರ್ತಕನ ಬಾಳಿನಲ್ಲಿ 
ಭಾರಿ ಉಾಂತಿಯನ್ನುಂಟುಮಾಡಿತು. ಜಾಕೋಬಿನ್ ಕಾನ್ವೆಂಟ್‌ನ ವಿರುದ್ದ 
ಲಿಯೋನ್ ಬಂಡಾಯದ ಸಮಯದಲ್ಲಿ ಪೂರೈ ಬಂಡಾಯಗಾರರ ದಳಗಳಲ್ಲಿದ್ದರು , 
ಅವರ ಶರಣಾಗತಿಯನಂತರ - ಸೆರೆಮನೆಯಲ್ಲಿ, ಅವರ ಆಸ್ತಿಪಾಸ್ತಿಗಳನ್ನೆಲ್ಲ ಮುಟ್ಟು 
ಗೋಲು ಹಾಕಿಕೊಳ್ಳಲಾಯಿತು. ಅವರು ಹೇಗೋ ಸೆರೆಮನೆಯಿಂದ ಹೊರಗೆ ಬರು 
ವುದರಲ್ಲಿ ಯಶಸ್ವಿಯಾಗಿ ತಮ್ಮ ಹುಟ್ಟೂರು ಬೆಸನ್ಸೂನ್‌ಗೆ ಹಿಂದಿರುಗಿದರು. 
ಯುವ ಪೂರೈ ಸ್ಪಷ್ಟವಾಗಿಯೇ ಪ್ರತಿಕ್ರಾಂತಿಯತ್ತ ಮನೋನಂಬಿಕೆಯಿಂದ ಅಲ್ಲ 
ಆದರೆ ಪರಿಸ್ಥಿತಿಯ ಪ್ರಭಾವದಿಂದ ಆಕರ್ಷಿತರಾಗಿದ್ದರು . ಬಹುಶಃ ಅವರು ಬಂಡಾಯ 
ಗಾರ ದಳಗಳನ್ನು ಸೇರುವ ಒತ್ತಾಯಕ್ಕೊಳಗಾಗಿದ್ದರು. ಅವರು ಬೇಗನೆಯೇ ಕ್ರಾಂತಿಕಾರಿ 
ಸೈನ್ಯ ಸೇರಿ ರಿಪಬ್ಲಿಕ್‌ಗೆ ಹದಿನೆಂಟು ತಿಂಗಳ ಕಾಲ ಸೇವೆ ಸಲ್ಲಿಸಿದರು . ಅನಾರೋಗ್ಯ 
ನಿಮಿತ್ತ ಸೈನ್ಯದಿಂದ ಬಿಡುಗಡೆ ಹೊಂದಿ ( ಜೀವಮಾನ ಪೂರ್ತಿ ಅವರ ಆರೋಗ್ಯ 
ಚೆನ್ನಾಗಿಯೇ ಇರಲಿಲ್ಲ, ಅವರು ವ್ಯಾಪಾರಸಂಸ್ಥೆಯೊಂದರಲ್ಲಿ ಸಂಚಾರೀ ವ್ಯಾಪಾರ 
ಗಾರನಾಗಿ ಕೆಲಸ ಪಡೆದುಕೊಂಡರು. ಅನಂತರ ಲಿಯೋನ್‌ನಲ್ಲಿ ತಾವೇ ಒಬ್ಬ 
ಪುಟ್ಟ ಸಟ್ಟಾ ವ್ಯಾಪಾರಿಯಾದರು. ಈ ಕಾಲದಲ್ಲಿ ಅವರು ಫ್ರಾನ್ಸಿನಲ್ಲೆಲ್ಲ ವಿಸ್ತಾರ 
ವಾಗಿ ಪ್ರಯಾಣ ಮಾಡಿದರು . ' ಡಿರೊಕ್ಟರಿ' ಯ ಹಾಗೂ 'ಕಾನ್ಸುಲೇಟ್'ನ ಕಾಲದ 
ಆರ್ಥಿಕ ಹಾಗೂ ರಾಜಕೀಯ ಜೀವನವನ್ನು ವೀಕ್ಷಿಸುವುದು ಅವರಿಗೆ ಸಾಧ್ಯವಾಯಿತು. 
ಸಾಮಾಜಿಕ ಶ್ರೇಣಿಯ ಮೇಲುಸ್ತರದಲ್ಲಿದ್ದ ಕುಲೀನವರ್ಗದ ಸ್ಥಳವನ್ನು nouveau 
riche ( ನವ ಶ್ರೀಮಂತರು ) - ಸೈನ್ಯಕ್ಕೆ ಸಾಮಗ್ರಿ ಸರಬರಾಜು ಮಾಡುವವರು , 
ಸಟ್ಟಾ ವ್ಯಾಪಾರಿಗಳು , ಬಂಡವಾಳ ಪತ್ರದ ಸಟ್ಟಾ ವ್ಯಾಪಾರಗಾರರು ಮತ್ತು 
ಬ್ಯಾಂಕರುಗಳು – ಪಡೆದುಕೊಂಡಿದ್ದುದನ್ನು ಅವರು ಕಂಡರು . “ ನಾಗರಿಕತೆಯ 
ಪದ್ದತಿ ' ಯು ಪ್ರವೇಶಿಸಿದ್ದ ಹೊಸ ಘಟ್ಟವು ವಿಶಾಲ ಜನಸಮೂಹಗಳಿಗೆ ಹೊಸ 
ಕಷ್ಟನಷ್ಟ ಹಾಗೂ ಕೊರತೆಗಳನ್ನಷ್ಟೆ ಉಂಟುಮಾಡಿದ್ದಿತು . 

ಮೂವತ್ತನೆಯ ವಯಸ್ಸಿಗೆ ಬಂದಾಗ ಪೂರೈರವರು ತಮ್ಮ ಜೀವನ ವೃತ್ತಿ 
ಸಾಮಾಜಿಕ ಸುಧಾರಕನದೆಂಬ ದೃಢ ತೀರ್ಮಾನಕ್ಕೆ ಬಂದರು . ಅವರೇ ಹೇಳಿರುವಂತೆ, 
ತಾವು ಕಂಡ ಆರ್ಥಿಕ ವಿಸಂಗತಿಗಳೇ ನೇರವಾಗಿ ಅವರಿಗೆ ಈ ತೀರ್ಮಾನಕ್ಕೆ ಬರುವಂತೆ 

ಪ್ರೇರಿಸಿದ್ದವು. 1803ರ ಡಿಸೆಂಬರ್‌ನಲ್ಲಿ ಪೂರೈ ಲಿಯೋನ್ ವೃತ್ತಪತ್ರಿಕೆಯೊಂದರಲ್ಲಿ 
Harmotte Universelle ( ಸಾರ್ವತ್ರಿಕ ಸಾಮರಸ್ಯ ) ಎಂಬ ಸಣ್ಣ ಲೇಖನವೊಂದನ್ನು 
ಪ್ರಕಟಿಸಿದರು . ತಾವೊಂದು ಅದ್ಭುತ ಪರಿಶೋಧನೆ ಮಾಡಿರುವುದಾಗಿ ಅದರಲ್ಲಿ 
ಅವರು ತಿಳಿಸಿದರು. ಇತರ ವಿಜ್ಞಾನಿಗಳು “ ಭೌತಿಕ ಚಲನೆಯ ನಿಯಮಗಳನ್ನು 
ಕಂಡುಹಿಡಿದಿದ್ದಲ್ಲಿ ತಾವು ಪ್ರಕೃತಿ ವಿಜ್ಞಾನಗಳ ವಿಧಾನಗಳ ಆಧಾರದ ಮೇಲೆಯೇ 
“ ಸಾಮಾಜಿಕ ಚಲನೆಯ ನಿಯಮಗಳನ್ನು ತಿಳಿಸಿಕೊಡುವುದಾಗಿ ( ಅಥವಾ ಆಗಲೇ 
ಕಂಡುಹಿಡಿದಿರುವುದಾಗಿ ಅವರು ಈ ಲೇಖನದಲ್ಲಿ ಬರೆದರು. 1808ರಲ್ಲಿ ಲಿಯೋನ್ 

Théories des quatre mouvements et des destinées générales 
( ನಾಲ್ಕು ಚಲನೆಗಳ ಹಾಗೂ ಸಾರ್ವತ್ರಿಕ ಭವಿತವ್ಯದ ಸಿದ್ದಾಂತಗಳು ) * ಎಂಬ 
ಶೀರ್ಷಿಕೆಯಡಿ ಅನಾಮಿಕವಾಗಿ ಪ್ರಕಟವಾದ ಗ್ರಂಥವೊಂದರಲ್ಲಿ ಪೂರೈರವರ ವಿಚಾರ 
ಗಳು ಹೆಚ್ಚು ಪೂರ್ಣವಾಗಿ ಪ್ರತಿಪಾದಿತವಾಗಿವೆ . 
- ಈ ಕೃತಿಯಲ್ಲಿ ಬಳಸಲಾಗಿರುವ ರೂಪವು ಎಷ್ಟೇ ವಿಚಿತ್ರವಾದುದಾಗಿದ್ದರೂ 
ಅದು ಪೂರೈರವರ “ ಸಮಾಜೀಯ ಯೋಜನೆಯ, ಅಂದರೆಬೂರ್‌ಷ್ಟಾ ಸಮಾಜ 
ವನ್ನು ಭವಿಷ್ಯತ್ತಿನ “ ಸಾಮರಸ್ಯ ಸಮಾಜ ಪದ್ದತಿಯನ್ನಾಗಿ ಪರಿವರ್ತಿಸುವ 
ಅವರ ಯೋಜನೆಯ , ಆಧಾರಗಳನ್ನು ಒಳಗೊಂಡಿದ್ದಿತು. ಬಂಡವಾಳವಾದವು ಮಾನವ 
ಕುಲದ ಸಹಜವಾದ ಹಾಗೂ ಶಾಶ್ವತವಾದ ಸ್ಥಿತಿ ಎಂದು ಭಾವಿಸಿದ್ದಂಥ ತತ್ವಜ್ಞಾನಿ 
ಗಳಂತಲ್ಲದೆ , ಅರ್ಥಶಾಸ್ತ್ರಜ್ಞರಂತಲ್ಲದೆ ಪೂರೈ ಪ್ರಕಟಿಸಿದರು : “ ಈ ಮಧ್ಯೆ, ನಾನಾ 
ಸಂಕಷ್ಟಗಳನ್ನು ತನ್ನೊಂದಿಗೆ ತರುವಂಥ ಈ ನಾಗರಿಕತೆಗಿಂತ ಹೆಚ್ಚು ದೋಷ 
ಯುಕ್ತವಾದುದು ಬೇರೇನಿರಲು ಸಾಧ್ಯ ? ಇದು ಅತ್ಯವಶ್ಯವಾದುದು, ಭವಿಷ್ಯತ್ತಿನಲ್ಲಿ 
ಶಾಶ್ವತವಾಗಿರುವುದು , ಎಂದು ಹೇಳುವುದಕ್ಕಿಂತ ಹೆಚ್ಚು ಸಂದೇಹಾಸ್ಪದವಾದುದು 
ಬೇರೇನಿದ್ದೀತು ? ಇದು ಸಾಮಾಜಿಕ ಬೆಳವಣಿಗೆಯಲ್ಲಿ ಕೇವಲ ಒಂದು ಘಟ್ಟವಾಗಿರು 
ವುದು ಸಂಭವವಲ್ಲವೇ ? ” “ಸಮಾಜೀಯ ಪದ್ಧತಿಯು... ಈ ನಾಗರಿಕ ಅಸಂಬ 
ದ್ಧತೆಯನಂತರ ಬರಲಿರುವುದು...” * * 


- * ಪ್ರಕೃತಿಯ ಹಾಗೂ ಮಾನವಕುಲದ ನಿಯಮಗಳನ್ನು ವಿವರಿಸಲು ನಾಲ್ಕು 
ರೀತಿಯ ಚಲನೆಗಳನ್ನು – ಭೌತಿಕ , ಜೈವಿಕ, ಪ್ರಾಣಿ ಹಾಗೂ ಸಾಮಾಜಿಕ ಚಲನೆಗಳನ್ನು 
- ಅಭ್ಯಸಿಸುವುದು ಅಗತ್ಯವೆಂದು ಪೂರೈ ನಂಬಿದ್ದರು . ಇಂತಹುದೇ ಸಂಶಯಾಸ್ಪದ 
ವಾದ ವ್ಯವಸ್ಥಿಕರಣ ಹಾಗೂ ವರ್ಗಿಕರಣ ನಿದರ್ಶನಗಳು ಪೂರೈರವರ ಬರಹ 
ಗಳಲ್ಲಿ ತುಂಬಿವೆ. ಅವರು ಇಂತಹವುಗಳಲ್ಲಿ ತೊಡಗುವುದನ್ನು ತುಂಬ ಇಷ್ಟಪಡುತ್ತಿದ್ದರು. 

* * Oeuvres complètes de Charles Fourier, t. I, Paris, 1846, p . 4 . 
***Ibid ., p . 9. 


508 


ಪೂರೈರವರ ಗ್ರಂಥ ಸಾರ್ವಜನಿಕರ ಹೆಚ್ಚಿನ ಗಮನಕ್ಕೆ ಬರಲೇ ಇಲ್ಲ. ಆದರೆ 
ಇದು ಅವರ ಉತ್ಸಾಹವನ್ನು ಕುಂದಿಸಲಿಲ್ಲ. ಅವರು ತಮ್ಮ ವಿಚಾರಗಳನ್ನು ವಿಕಾಸಗೊಳಿ 
ಸುತ್ತಲೇ ಹೋದರು. 1811ರಲ್ಲಿ ಅವರು ಒಂದು ಸಣ್ಣ ಸರಕಾರೀ ಹುದ್ದೆಯನ್ನು 
ಪಡೆದುಕೊಂಡಾಗ ಮತ್ತು 1812ರಲ್ಲಿ ಅವರ ತಾಯಿಯ ಉಯಿಲಿನಿಂದ ಒಂದು ಸಣ್ಣ 
ಪೆನ್ನನ್ ಪಡೆದುಕೊಂಡಾಗ ಅವರ ಜೀವನ ಪರಿಸ್ಥಿತಿ ಸ್ವಲ್ಪಮಟ್ಟಿಗೆ ಸುಧಾರಿಸಿತು. 
1816-1822ರಲ್ಲಿ ಅವರು ಲಿಯೋನ್‌ನಿಂದ ಅನತಿದೂರದಲ್ಲಿ ಒಂದು ಪ್ರಾಂತೀಯ 
- ಪಟ್ಟಣದಲ್ಲಿ ವಾಸಿಸುತ್ತಿದ್ದರು . ಅವರ ಸುತ್ತ ಅನುಯಾಯಿಗಳು ಕೂಡತೊಡಗಿ 

ದರು . ಅವರ ಜೀವನದಲ್ಲೇ ಮೊಟ್ಟಮೊದಲ ಬಾರಿಗೆ ಅವರು ತುಲನಾತ್ಮಕವಾಗಿ 
ಶಾಂತಿಯುತವಾದ ವಾತಾವರಣದಲ್ಲಿ ಅಭ್ಯಸಿಸಬಲ್ಲವರಾದರು . ಈ ಅಧ್ಯಯನದ 
ಫಲ ಒಂದು ಬೃಹತ್ ಕೃತಿಯಾಗಿದ್ದಿತು . ಇದನ್ನು 1822ರಲ್ಲಿ ಪ್ಯಾರಿಸ್ಸಿನಲ್ಲಿ 
Traité de l'association domestique et agricole ( 7 ã doorvo see 
ಸಂಘದ ಕುರಿತು ವಿವೇಚನೆ ) ಎಂಬ ಶೀರ್ಷಿಕೆಯೊಂದಿಗೆ ಪ್ರಕಟಿಸಲಾಯಿತು. ಪೂರೈ 
ರವರ ಮರಣಾನಂತರ ಪ್ರಕಟವಾದ ಅವರ ಕೃತಿಗಳ ಸಂಗ್ರಹದಲ್ಲಿ ಈ ಗ್ರಂಥವನ್ನು 
Theorie de l'urnite Uttiverselle (' ಸಾರ್ವತ್ರಿಕ ಏಕತೆಯ ಸಿದ್ದಾಂತ ) ಎಂಬ 
ಶೀರ್ಷಿಕೆಯಡಿ ಪ್ರಕಟಿಸಲಾಗಿದೆ. 

ಪೂರೈರವರು ಶಮಿಕ ಸಂಸ್ಥೆಗಳ ಸಂಘಟನಾ ವಿಧಾನವನ್ನು ಸವಿವರವಾಗಿ 
ನಿರೂಪಿಸಲು ಮತ್ತು ಸಮರ್ಥಿಸಲು ಯತ್ನಿಸಿದರು. ಈ ಸಂಸ್ಥೆಗಳನ್ನವರು ಫಲಂಕ್ಸಸ್ 
(ಜನಕೂಟಗಳು) ಎಂದು ಕರೆದರು . ಈ ಜನಕೂಟಗಳು ವಾಸಿಸಲಿದ್ದ, ಕೆಲಸಮಾಡ 
ಲಿದ್ದ ಹಾಗೂ ವಿಶ್ರಾಂತಿ ಪಡೆಯಲಿದ್ದ ಕಟ್ಟಡವನ್ನು ಅವರು ಫಲನ್‌ಸ್ಟೆರ್‌ ಎಂದು 
ಕರೆದರು. ಆಗ ಅಸ್ತಿತ್ವದಲ್ಲಿದ್ದ ಸಾಮಾಜಿಕ ಪದ್ಧತಿಯಲ್ಲಿ ಯಾವುದೇ ಬದಲಾವಣೆಯ 
ಇಲ್ಲದೆ ಪ್ರಾಯೋಗಿಕ “ ಜನಕೂಟ'ಗಳನ್ನು ಸ್ಥಾಪಿಸಬಹುದೆಂದು ಪೂರೈ ಆಶಿಸಿದರು . 
ಅವರು ಪ್ಯಾರಿಸ್ಸಿನಲ್ಲಿ ವಾಸಿಸುತ್ತಿದ್ದಾಗ ಮನೆಯಲ್ಲಿ ಒಂದು ಗೊತ್ತಾದ ವೇಳೆಯಲ್ಲಿ 
ಶ್ರೀಮಂತ ದಾನಿಗಳ ಬರವಿಗಾಗಿ ಮುಗ್ಧತೆಯಿಂದ ಕಾಯುತ್ತ ಕುಳಿತಿರುತ್ತಿದ್ದರು. 
ಆ ದಾನಿಗಳು ನೀಡುವ ಹಣದಿಂದ ಒಂದು ಫಲನ್‌ಸ್ಟೆರ್‌ ನಿರ್ಮಿಸಬಹುದೆಂದು 
ಅವರು ಆಶಿಸಿದ್ದರು . ಆದರೆ ಸಹಜವಾಗಿಯೇ ಯಾವ ಅಂತಹ ಶ್ರೀಮಂತ ದಾನಿ 
- ಗಳೂ ಬರಲಿಲ್ಲ. 
- ಪೂರೈರವರು ಮತ್ತೆ ಪ್ಯಾರಿಸ್ ಹಾಗೂ ಲಿಯೋನ್‌ಗಳಲ್ಲಿ ತಮ್ಮ ಜೀವನೋಪಾ 
ಯಕ್ಕಾಗಿ ಆಫೀಸುಗಳಲ್ಲಿ ಕೆಲಸ ಮಾಡುವ ಒತ್ತಾಯಕ್ಕೊಳಗಾದರು . 1828ರಲ್ಲಷ್ಟೆ 
ಅವರ ಮಿತ್ರರೂ ಅನುಯಾಯಿಗಳೂ ಧನ ಸಹಾಯ ನೀಡಿದುದರ ಫಲವಾಗಿ 
ಅವರು ಈ ಅಸಹ್ಯಕರ ಪರಾವಲಂಬನೆಯಿಂದ ತಮ್ಮನ್ನು ಮುಕ್ತಗೊಳಿಸಿಕೊಳ್ಳುವುದ 
ರಲ್ಲಿ ಯಶಸ್ವಿಯಾದರು . ಅವರು ಬೆಸನ್ಸೂನ್‌ಗೆ ಹಿಂದಿರುಗಿ ಹಲವಾರು ವರ್ಷಗಳಿಂದ 

ಬರೆಯುವುದರಲ್ಲಿ ನಿರತರಾಗಿದ್ದ ಗ್ರಂಥವೊಂದನ್ನು ಪೂರ್ಣಗೊಳಿಸಿದರು. ಈ ಗ್ರಂಥವು 
Nouveau Monde industriel et sociétaire (*Es esort Jono 
ಸಮಾಜೀಯ ಜಗತ್ತು ) ( 1829 ) ಪೂರೈರವರ ಅತ್ಯಂತ ಶ್ರೇಷ್ಠ ಕೃತಿ. ಆ ಹೊತ್ತಿಗೆ 
ಅವರ ಮೊದಲ ಸಾಹಿತ್ಯಕ ಪ್ರಬಂಧಗಳು ಪ್ರಕಟವಾಗಿ ಕಾಲು ಶತಮಾನ ಸಂದಿದ್ದಿತು . 
ಬಂಡವಾಳವಾದದ ವಿಕಾಸವು ಅವರ ಟೀಕೆಗೆ ಅಪಾರ ಪ್ರಮಾಣದ ಹೊಸ 
ಸಾಮಗ್ರಿಯನ್ನು ಒದಗಿಸಿದ್ದಿತು. ಅದೇ ಹೊತ್ತಿನಲ್ಲಿ ಪೂರೈರವರೂ ಭವಿಷ್ಯತ್ತಿನ 
ಸಮಾಜದ ಬಗೆಗೆ ತಮ್ಮ ವಿಚಾರಗಳನ್ನು ವಿಕಾಸಗೊಳಿಸಿದ್ದರು ಮತ್ತು ಅವನ್ನು ಹೆಚ್ಚು 
ಸರಳವಾದ ರೂಪದಲ್ಲಿ, ತಮ್ಮ ಮುಂಚಿನ ರಹಸ್ಯವಾದದ ಅಸ್ಪಷ್ಟತೆಯಿಲ್ಲದೆಯೇ ,, 
ವಿವರಿಸಿದ್ದರು . 
- ತಮ್ಮ ಜೀವನದಕೊನೆಯ ವರ್ಷಗಳನ್ನವರು ಪ್ಯಾರಿಸ್ಸಿನಲ್ಲಿ ಕಳೆದರು . ಕಷ್ಟಪಟ್ಟು 
ಕೆಲಸ ಮಾಡುತ್ತಲೇ ಹೋದರು , ನಿಯಮಬದ್ದವಾಗಿ ತಮ್ಮ ದೈನಂದಿನ ' 

ಕೋಟಾ” 
ವನ್ನು ಪೂರೈಸುತ್ತಿದ್ದರು. ಅವರ ಈ ಶ್ರಮದ ಫಲಿತಾಂಶವೆಂದರೆ ಮತ್ತೊಂದು 
ಬೃಹತ್ಕೃತಿ, ನಾನಾ ಪೂರೈವಾದಿ ಪತ್ರಿಕೆಗಳಲ್ಲಿ ಲೇಖನಗಳ ಮಾಲೆ, ಮತ್ತು .. 
ಅಧಿಕ ಸಂಖ್ಯೆಯ ಹಸ್ತಪ್ರತಿಗಳು. ಈ ಹಸ್ತಪ್ರತಿಗಳನ್ನು ಅವರ ಮರಣಾನಂತರ 
ಪ್ರಕಟಿಸಲಾಯಿತು. ಈ ಕೃತಿಗಳಲ್ಲಿ ಅವರು ವಿಶಾಲ ವ್ಯಾಪ್ತಿಯ ಸಾಮಾಜಿಕ, ಆರ್ಥಿಕ, 
ನೈತಿಕ ಸಮಸ್ಯೆಗಳನ್ನೂ ನೀತಿಶಾಸ್ತ್ರ ಶಿಕ್ಷಣಶಾಸ್ತ್ರಗಳಿಗೆ ಸಂಬಂಧಿಸಿದ ಮತ್ತು ಅನೇಕ 
ಇತರ ಸಮಸ್ಯೆಗಳನ್ನೂ ಪರಿಶೀಲಿಸಿದ್ದಾರೆ. ಅವರ ಮನಸ್ಸು ನಿರಂತರವಾಗಿ ಭಾರಿ 
ಸೃಜನಾತ್ಮಕ ಶಕ್ತಿಯೊಂದಿಗೆ ಕೆಲಸ ಮಾಡುತ್ತಿದ್ದಿತು. ಆದರೆ ಅವರ ದೇಹಸ್ಥಿತಿ ಬಹು 
ಮಟ್ಟಿಗೆ ಶಿಥಿಲವಾಗಿದ್ದಿತು . ಪಾರ್ಲ್‌ ಪೂರೈರವರು 1837ರ ಅಕ್ಟೋಬರ್‌ನಲ್ಲಿ 
ಪ್ಯಾರಿಸ್ಸಿನಲ್ಲಿ ನಿಧನರಾದರು. 
- 1830ರ ಹೊತ್ತಿಗಾಗಲೇ ಸಾಕಷ್ಟು ಗಣನೀಯ ಪ್ರಮಾಣದಲ್ಲಿ ಪೂರೈವಾದಿ 
ಚಳವಳಿ ಬೆಳೆದಿದ್ದಿತು. ಆದರೆ ಪೂರೈರವರೇ ತಮ್ಮ ಕೊನೆಯ ವರ್ಷಗಳಲ್ಲಿ ತುಂಬ 
ಏಕಾಂಗಿಯಾದ ವ್ಯಕ್ತಿಯಾಗಿದ್ದರು . ಅವರ ಶಿಷ್ಯರನೇಕರು ಅವರ ದಿಟ್ಟವಾದ ಸಿದ್ಧಾಂತ 
ವನ್ನು ಸಾಧುವಾದ, ಸುಧಾರಣಾವಾದಿಯಾದ ಸಿದ್ದಾಂತವನ್ನಾಗಿ ಸಾರಗುಂದಿಸಲು : 
ಯತ್ನಿಸಿದುದರಿಂದ ಅವರು ಹೆಚ್ಚು ಹೆಚ್ಚಾಗಿ ಆ ಅನೇಕ ಶಿಷ್ಯರುಗಳಿಂದ ದೂರ 
ಸರಿದರು . ಅವರ ಸ್ವಭಾವವನ್ನು ಸಹಿಸಿಕೊಂಡು ಹೋಗುವುದೂ ಅನೇಕರಿಗೆ ಕಷ್ಟವಾಗಿ 
ಕಂಡುಬಂದಿತು . ಇಳಿವಯಸ್ಸು ಹಾಗೂ ಕಾಯಿಲೆಗಳು ಸಂದೇಹ ಪಡುವ, ಅಪ 
ನಂಬಿಕೆ ಪಡುವ ಹಾಗೂ ಹಠದ ಪ್ರವೃತ್ತಿ ಅವರ ಅಸಹನೀಯತೆಯನ್ನು ಅಧಿಕ # 
ಗೊಳಿಸಿದ್ದವು. 

- ಬೂರ್‌ಷ್ಟಾ ವ್ಯವಹಾರಜ್ಞಾನ ದೃಷ್ಟಿಯಿಂದ ಪೂರೈರವರು , ಸೇನ್-ಸಿಮೋನ್ 
ರವರಂತೆ, ಬಹುಮಟ್ಟಿಗೆ ಒಬ್ಬ ಹುಚ್ಚು ಮನುಷ್ಯನೇ ಆಗಿದ್ದರು. ಚಮತ್ಕಾರೋಕ್ತಿ 

ಕಾರರು ಈ ಮಹಾ ಅಸಾಧ್ಯಾದರ್ಶವಾದಿಗಳ ಉಪನಾಮಗಳನ್ನು ಬಳಸಿಕೊಂಡು 
ಶ್ರೇಷೆಯಿಟ್ಟು ಹೇಳಿದರು (ಸೇನ್ ಎಂದರೆ - ಸಂತ, ಭೂ – ಮಂಕುತಿಮ್ಮ ). ಆದರೆ 
ಅವರು ಎಂತಹ ಮಂಕುತಿಮ್ಮನಾಗಿದ್ದರೆಂದರೆ, ಅವರ ಬಗೆಗೆ ಬೆರಂಜೆ ಹೀಗೆ ಹೇಳಿದರು : 


ಮಾನ್ಯರೇ , ಈ ಜಗವು 
ಪವಿತ್ರ ಸತ್ಯದ ಮಾರ್ಗವನು ಕಾಣದಿರೆ - 
ಮಾನವಕುಲಕೆ ಹೊನ್ನಗನಸನು ತೋರುವ 
ಮಂಕುತಿಮ್ಮನಿಗೆನನ್ನಮ .* 


ಷಾರ್ಲ್ ಪೂರೈರವರ ದೃಷ್ಟಿಕೋನದಿಂದ, ಅವರು ಜೀವಿಸುತ್ತಿದ್ದ, ಕೆಲಸ 
ಮಾಡುತ್ತಿದ್ದ ಜಗತ್ತೇ ಹುಚ್ಚು ಪ್ರಪಂಚವಾಗಿದ್ದಿತು. 


ಈ ಹುಚ್ಚು ಪ್ರಪಂಚ 
ಪೂರೈರವರು ಮಾನವ ಸಮಾಜದ ಬೆಳವಣಿಗೆಯ ಚಾರಿತ್ರಿಕ ತರ್ಕಬದ್ದತೆಯನ್ನು 
ವಿವರಿಸಲು ಉಜ್ವಲ ಯತ್ನ ಮಾಡಿದರು . ಮಾನವಕುಲವು ಇಳೆಯ ಮೇಲೆ ಕಾಣಿಸಿ 
ಕೊಂಡಾಗಿನಿಂದ ಭವಿಷ್ಯತ್ತಿನ ಸಾಮರಸ್ಯ ಸಮಾಜ ಪದ್ದತಿಯನ್ನು ತಲುಪುವವರೆಗೆ 
ಅದರ ಇತಿಹಾಸವನ್ನು ಅವರು ಈ ಕೆಳಗಿನಂತೆ ಚಿತ್ರಿಸುತ್ತಾರೆ:** 
ಕೈಗಾರಿಕೆ ಬರುವುದಕ್ಕೆ ಮುನ್ನಿನ ಕಾಲಾ . 1 . ಆದಿಕಾಲ: ಈಡನ್ ಎಂಬ ಹೆಸರಿ 

ನದು . 

2 . ಕಿರಾತ ಅಥವಾ ಜಡ ಸಮಾಜ 
ಒಡೆದು ಚೂರುಚೂರಾದ ವಂಚ 3. ಕುಲಪತಿ ಪದ್ದತಿ, ಪುಟ್ಟ ಪ್ರಮಾ 
ನೆಯ ಅಸಹ್ಯಕರ ಕೈಗಾರಿಕೆ ಣದ ಕೈಗಾರಿಕೆ 

4 . ಅನಾಗರಿಕಾವಸ್ಥೆ , ಮಧ್ಯಮ 
ಪ್ರಮಾಣದ ಕೈಗಾರಿಕೆ 


ವಧಿ 


* P .- J. Béranger , Oeuvres choisies, Moscow , 1956 , p . 136 . 
' ಮಂಕುತಿಮ್ಮಗಳು' ಎಂಬ ಕವನದಿಂದ ಉದ್ಧತ ಮಂಕುತಿಮ್ಮ ಎಂದು ಅಸಾಧ್ಯಾ 
ದರ್ಶ ಸಮಾಜವಾದದ ಸಂಸ್ಥಾಪಕರಿಗೆ ಇಲ್ಲಿ ಉಲ್ಲೇಖ. 

* * Oeuvres complètes de Charles Fourier , t. I, Paris , 1848 , p. XI. 

5 . ನಾಗರಿಕಾವಸ್ಥೆ , ಭಾರಿ ಪ್ರಮಾಣದ 

ಕೈಗಾರಿಕೆ 
ಸಮಾಜೀಯ , ನೈಜ, ಆಕರ್ಷಕ 6. ಗಾರಂಟೇಸ್ಟ್ ( ಖಾತರಿವಾದ), 
ಕೈಗಾರಿಕೆ 

ಅರೆ ಸಂಘಟನೆ | 
7 .ಸೋಸಿಯಾಂಟಿಸ್ (ಸಮಾಜೀಯ 
ವಾದ), ಸರಳ ಸಂಘಟನೆ 
8. ಹಾರ್ಮೋನಿಸಂ (ಸಾಮರಸ್ಯ 

ಸಮಾಜ) ಸಮಗ್ರ ಸಂಘಟನೆ. 
ಪೂರೈರವರು ನಾಗರಿಕತೆಯ ಕಾಲಾವಧಿಯನ್ನು ನಾಲ್ಕು ಮಜಲುಗಳನ್ನಾಗಿ 
ವಿಭಜಿಸುತ್ತಾರೆ. ಮೊದಲೆರಡು ಮಜಲುಗಳು , ಮೂಲತಃ, ಗುಲಾಮಗಿರಿಯ ಪದ್ದತಿ 
ಹಾಗೂ ಸಾಮಂತಶಾಹಿ ಪದ್ದತಿ. ಮೂರನೆಯದು ಪೂರೈರವರ ದಿನದಲ್ಲಿದ್ದ ಮುಕ್ತ 
ಸ್ಪರ್ಧೆಯ ಬಂಡವಾಳವಾದ ಪದ್ಧತಿ. 
- ನಾವು ಕಾಣುವಂತೆ, ಪೂರೈರವರು ಮಾನವ ಸಮಾಜದ ಬೆಳವಣಿಗೆಯ ಮುಖ್ಯ 
ಘಟ್ಟಗಳನ್ನು ನಿರೂಪಿಸಿದರಷ್ಟೆ ಅಲ್ಲ, ಈ ಒಂದೊಂದೂ ಘಟ್ಟದಲ್ಲಿದ್ದ ಉತ್ಪಾದನೆಯ 
ಸ್ಥಿತಿಯೊಂದಿಗೆ ಅವುಗಳನ್ನು ಸಂಬಂಧಿಸಿದರು. ಹಾಗೆ ಮಾಡುವಾಗ ಅವರು 
ಮಾರ್ಕ್ಸ್‌ರವರು ಜಾರಿಗೆ ತಂದಂಥ ಸಾಮಾಜಿಕ- ಆರ್ಥಿಕ ಪದ್ಧತಿಗಳ ಪ್ರಕಲ್ಪನೆಗೆ ಮಾರ್ಗ 
ಹಾಕಿಕೊಟ್ಟರು . ಸಮಾಜದ ಇತಿಹಾಸವನ್ನು ಅರ್ಥಮಾಡಿಕೊಂಡಿದ್ದುದರಲ್ಲಿಯೇ 
ಪೂರೈರವರ ಮಹೋನ್ನತಿಯು ಅತ್ಯಂತ ಸ್ಪಷ್ಟವಾಗಿ ಕಾಣಿಸಿಕೊಂಡುದು, ಎಂದು 
ಎಂಗೆಲ್ಸ್ ಬರೆದರು . 

ನಾಗರಿಕತೆಯ ನಾಲ್ಕನೆಯ ಮಜಲಿಗೆ ಸಂಬಂಧಿಸಿ ಹೇಳುವುದಾದರೆ , ಅದನ್ನು 
ಪರಿಶೀಲಿಸಿರುವ ರೀತಿಯು ಪೂರೈರವರ ಅತ್ಯಂತ ಸೊಗಸಾದ ಮುನ್ಸೂಚನೆಗಳ 
ಲೊಂದಾಗಿದೆ. ಬಂಡವಾಳವಾದವು ಏಕಸ್ವಾಮ್ಯ ಘಟ್ಟಕ್ಕೆ ( ಇದನ್ನವರು ವಾಣಿಜ್ಯ 
ಸಾಮಂತಶಾಹಿ ಪದ್ಧತಿ ಎಂದು ಕರೆದರು) ಪರಿವರ್ತನೆಯಾಗುವುದನ್ನು ಸ್ವಲ್ಪ 
ಮಟ್ಟಿಗೆ ವಿಚಿತ್ರವಾದ ರೂಪದಲ್ಲಿ ಮುಂಗಂಡರು . ಮುಕ್ತಸ್ಪರ್ಧೆಯು ತರ್ಕಬದ್ಧವಾಗಿ 
ತನ್ನ ವಿರುದ್ಧ ಪದ್ಧತಿಯಾಗಿಯೇ ಪರಿವರ್ತಿತವಾಗುತ್ತದೆ ಮತ್ತು ಏಕಸ್ವಾಮ್ಯಕ್ಕೆ 
ದಾರಿಮಾಡಿಕೊಡುತ್ತದೆ ಎಂದು ಸಾಧಿಸುವ ಮೂಲಕ ಪೂರೈರವರು ದ್ವಂದ್ವಾತ್ಮಕ 
ಚಿಂತನೆಯ ಅದ್ಭುತ ಪ್ರತಿಭೆಯನ್ನು ತೋರಿದರು. ಏಕಸ್ವಾಮ್ಯವನ್ನು ಅವರು ಪ್ರಧಾನ 
ವಾಗಿ “ ಹೊಸ ಸಾಮಂತಶಾಹಿ ಪ್ರಭುಗಳು ” ವಾಣಿಜ್ಯದಲ್ಲೂ ಬ್ಯಾಂಕಿಂಗ್‌ನಲ್ಲೂ 
ಏಕಸ್ವಾಮ್ಯ ಸ್ಥಾಪಿಸಿಕೊಳ್ಳುವ ರೂಪವನ್ನಾಗಿ ಚಿತ್ರಿಸಿದರು . 

ಪೂರೈರವರು ಬಂಡವಾಳವಾದವನ್ನು “ಒಳ ಹೊರಗಾದ ಜಗತ್ತು ” ಎಂದು 
ಕರೆದರು. ಅವರು ಅದಕ್ಕೆ ದೋಷಾರೋಪಣೆಯ ಪಟ್ಟಿಯೊಂದನ್ನು ಸಲ್ಲಿಸಿದರು . 

ದಿಟ್ಟತನ ಹಾಗೂ ಪ್ರಗಾಢತೆಯಲ್ಲಿ ಅದು ಆ ಕಾಲಕ್ಕೆ ಅಸದೃಶವಾಗಿದ್ದಿತು. ಅದು 
ಭಾಗಶಃ ಇಂದಿಗೂ ತನ್ನ ಮಹತ್ವವನ್ನು ಉಳಿಸಿಕೊಂಡಿದೆ. ಆದರೆ ಇದು ಪೂರೈರವರ 
ಶಕ್ತಿ ಹೇಗಾಗಿದ್ದಿತೋ ಹಾಗೆಯೇ ದೌರ್ಬಲ್ಯವೂ ಆಗಿದ್ದಿತು. ಬಂಡವಾಳವಾದದ ಪಾತಕ 
ಗಳನ್ನು ವಿವರಿಸುವಾಗ ಅವರು ಅವುಗಳ ಮೂಲಕಾರಣವನ್ನು ಕಂಡುಹಿಡಿಯದಾದರು . 
ಏಕೆಂದರೆ ಅವರು ಉತ್ಪಾದನಾ ಸಂಬಂಧಗಳ ಹಾಗೂ ಬೂರ್‌ಷ್ಟಾ ಸಮಾಜದ 
ವರ್ಗರಚನೆಯ ಸ್ಪಷ್ಟ ತಿಳಿವಳಿಕೆಯನ್ನು ಹೊಂದಿರಲಿಲ್ಲ. ಉದ್ಯಮಿಗಳೂ ಕೂಲಿಕೆಲಸ 
ಗಾರರೂ ಮಾತ್ರವೇ ದುಡಿಯುವ ವರ್ಗವೆಂದು ಸೇನ್- ಸಿಮೋನ್‌ರಂತೆ ಪೂರೈ 
ರವರೂ ಭಾವಿಸಿದ್ದರು. ಅದರಿಂದಲೇ ತಮ್ಮ ಸಿದ್ದಾಂತವನ್ನು ಅಧಿಕಾರದಲ್ಲಿರುವ 
ವರು ಅಂಗೀಕರಿಸಿದರೆ ಮತ್ತು ವಿವೇಕ ತೋರಿದರೆ ಸಮಾಜವನ್ನು ಶಾಂತಿಯುತ 
ವಾಗಿ ಪರಿವರ್ತಿಸುವುದು ಸಾಧ್ಯ ಎಂಬ ಅವರ ಮುಗ್ಧತನದ ಆದರ್ಶವಾದಿ ನಂಬಿಕೆ . 
ಈ ಜೀವನೋಪಾಯಕ್ಕಾಗಿ ವ್ಯಾಪಾರದಲ್ಲಿ ತೊಡಗುವ ಒತ್ತಾಯಕ್ಕೊಳಗಾಗಿ 
ಪೂರೈರವರು ಬಂಡವಾಳಶಾಹಿ ವ್ಯಾಪಾರದ ಬಗೆಗೆ ಕಡು ದ್ವೇಷಭಾವನೆಯನ್ನು 
ಬೆಳೆಸಿಕೊಂಡಿದ್ದರು. ಅವರ ಕೃತಿಗಳಲ್ಲಿ ನೂರಾರು ಪುಟಗಳು ವ್ಯಾಪಾರದ ಹಾಗೂ 
ವ್ಯಾಪಾರಗಾರರ ದುರ್ಗುಣಗಳನ್ನೂ , ಕುತಂತ್ರಗಳನ್ನೂ , ನೀಚತನವನ್ನೂ ಬಯಲು 
ಮಾಡುವುದಕ್ಕೆ ಮಾಸಲಾಗಿವೆ. ವ್ಯಾಪಾರದ ಹಾಗೂ ಧನರೂಪದ ಬಂಡವಾಳಗಳೇ 
ಬೂರ್‌ಷ್ಟಾ ಸಮಾಜದಲ್ಲಿ ಶೋಷಣೆಯ ಹಾಗೂ ಪರೋಪಜೀವನದ ಮುಖ್ಯ 
ಕಾರಣಗಳೆಂದು ಅವರು ಭಾವಿಸಿದ್ದರು . ವ್ಯಾಪಾರದ ಬಂಡವಾಳವು ಕೈಗಾರಿಕಾ ಬಂಡ 
- ವಾಳದ ಪ್ರತ್ಯೇಕಗೊಂಡ ರೂಪವಷ್ಟೆ , ಅದು ಎಷ್ಟೆಲ್ಲ ಸ್ವಾತಂತ್ರ್ಯ ಹಾಗೂ ಪ್ರಾಮುಖ್ಯ 

ಹೊಂದಿದ್ದರೂ ಬಂಡವಾಳವಾದದಡಿ ಸರ್ವೆಸಾಮಾನ್ಯವಾಗಿ ಅಧೀನ ಪಾತ್ರವನ್ನಷ್ಟೆ 
ನಿರ್ವಹಿಸುತ್ತದೆ, ಎಂಬುದನ್ನು ಪೂರೈರವರು ಕಂಡುಕೊಳ್ಳಲಿಲ್ಲ. 

ಪೂರೈರವರು ಬಂಡವಾಳಶಾಹಿ ಉತ್ಪಾದನೆಯನ್ನು ಸಮಾಜ ವಿರೋಧಿಯಾದ, 
ಅಸಂಗತವಾದ ಹಾಗೂ ಒಡೆದು ಚೂರುಚೂರಾದ ಉತ್ಪಾದನೆ ಎಂದು ವರ್ಣಿಸು 
ತಾರೆ. ಯಾವ ಅರ್ಥದಲ್ಲಿ ? ಬರ್‌ಷ್ಟಾ ಉತ್ಪಾದನೆಯ ಗುರಿ ಎಲ್ಲ ಉದ್ಯಮಿಯ 
ಲಾಭವೇ ಹೊರತು ಸಮಾಜದ ಆವಶ್ಯಕತೆಗಳನ್ನು ತೃಪ್ತಿಪಡಿಸುವುದಲ್ಲ. ಆದ್ದರಿಂದ ಸರಕು 
ಗಳ ಬಿಡಿ ಉತ್ಪಾದಕನ ಹಿತಗಳಿಗೂ ಸಮಾಜದ ಹಿತಗಳಿಗೂ ನಡುವೆ ವೈಷಮ್ಯವು 
ಬಂಡವಾಳವಾದದ ಒಂದು ಸ್ಥಿರವಾದ ಲಕ್ಷಣ, ಉದ್ಯಮಿಗಳ ನಡುವೆ ಸ್ಪರ್ಧೆಯು, 


* ನಿಜ , ಅವರು ಕಾರ್ಖಾನೆ ಮಾಲೀಕರನ್ನು “ ಸಾಮಾಜಿಕ ಪರೋಪಜೀವಿಗಳ ” 
ಗುಂಪಿನಲ್ಲಿ ಸೇರಿಸಿದರು. ಆದರೆ ಅವರಲ್ಲಿ ಅರ್ಧಕ್ಕರ್ಧ” ಭಾಗದವರೇ ಕಳಪೆಗುಣದ 
ವಸ್ತುಗಳನ್ನು ಉತ್ಪಾದಿಸಿ ಸಮಾಜಕ್ಕೂ ರಾಜ್ಯಕ್ಕೂ ಮೋಸಮಾಡುತ್ತಿದ್ದುದರಿಂದ 
ಪೂರೈರವರು ಅವರನ್ನು ಪರೋಪಜೀವಿಗಳೆಂದು ಕರೆದರು . 

ಅರ್ಥಶಾಸ್ತ್ರಜ್ಞರು ಪ್ರತಿಪಾದಿಸುವಂತೆ, ಸಮಾಜದ ಹಿತವನ್ನು ಸೇವಿಸುವುದಿಲ್ಲ, 
ಆದರೆ ಉತ್ಪಾದನೆಯ ಅರಾಜಕತೆ, ಅವ್ಯವಸ್ಥೆ ಹಾಗೂ ಪ್ರತಿಯೊಬ್ಬ ವ್ಯಕ್ತಿಯೂ 
ತನಗಾಗಿಯಷ್ಟೆ ಎಂಬ ವಾತಾವರಣ, ಇವುಗಳನ್ನು ಉಂಟುಮಾಡುವ ಮೂಲಕ 
ಅದನ್ನು ನಾಶಗೊಳಿಸುತ್ತದೆ. ಲಾಭವನ್ನೇ ದೃಷ್ಟಿಯಲ್ಲಿಟ್ಟುಕೊಂಡು ಹೋಗುವುದೂ 
ಸ್ಪರ್ಧೆಯ ಕೂಲಿ ಕಾರ್ಮಿಕರನ್ನು ಪೈಶಾಚಿಕವಾಗಿ ಶೋಷಿಸುವುದಕ್ಕೆ ದಾರಿ ಮಾಡಿ 
ಕೊಡುತ್ತವೆ. ವಯಸ್ಕರೂ ಮಕ್ಕಳೂ ಅತ್ಯಲ್ಪ ಕೂಲಿಗಾಗಿ ಕೆಲಸ ಮಾಡುತ್ತಿರುವ 
ಭಾರಿ ಕಾರ್ಖಾನೆಗಳನ್ನು ಇಂಗ್ಲೆಂಡಿನ ಉದಾಹರಣೆಯು ಬಂಡವಾಳವಾದ ಎತ್ತ 
ಸಾಗಿದೆ ಎಂಬುದನ್ನು ತೋರಿಸಿಕೊಡುತ್ತದೆ. 
ಈ ಪೂರೈರವರು ಶ್ರೀಮಂತಿಕೆ ಹಾಗೂ ಬಡತನಗಳ ನಡುವಿನ ಅಂತರ ಹೆಚ್ಚುತ್ತಿ 
ದ್ದುದನ್ನೂ , ಸಮೃದ್ದತೆಯ ನಡುವೆ ದಾರಿದ್ರ ಇದ್ದುದನ್ನೂ ಕಂಡರು. ಮುಕ್ತ 
ಸ್ಪರ್ಧೆಯ ಸೂತ್ರದ ಮೇಲೆ ಆಧರಿಸಿದ ಬೂರ್‌ಷ್ಟಾ ರಾಜಕೀಯ ಆರ್ಥಿಕತೆಯು 
ಅಂತಿಮವಾಗಿ ಪತನಗೊಳ್ಳುವುದಕ್ಕೆ ಅದೇ ಮುಖ್ಯ ಕಾರಣ ಎಂದು ನುಡಿದರು. 
ಸೀಸೊಂದಿಯವರು ಕೊನೆಯ ಪಕ್ಷ ಈ ವಾಸ್ತವಾಂಶಗಳನ್ನು ಕಂಡುಕೊಳ್ಳುತ್ತಾರೆ, 
ಹಾಗೆ ಮಾಡಿ ಅವರು “ಬಿಚ್ಚು ಮನಸ್ಸಿನ ವಿಶ್ಲೇಷಣೆಯತ್ತ ಮೊದಲ ಹೆಜ್ಜೆಯನ್ನು ” 
ಇರಿಸುತ್ತಾರೆ, ಆದರೆ ಅವರು “ ಅರೆ ತಿಳಿವಳಿಕೆಗಿಂತ ಹೆಚ್ಚು ಮುಂದೇನೂ ಹೋಗುವು 
ದಿಲ್ಲ, ಎಂದು ಪೂರೈರವರು ಬರೆಯುತ್ತಾರೆ. ಸೇಮ್‌ರವರಾದರೋ ಸೀಸೊಂದಿ 
ಯವರೊಂದಿಗೆ ವಾದದಲ್ಲಿ ರಾಜಕೀಯ ಅರ್ಥಶಾಸ್ತ್ರದ ಅಧಿಕಾರವನ್ನು ಉಳಿಸಲು 
ಯತ್ನಿಸುತ್ತಾರೆ, ಆದರೆ ಈ ಕಾರ್ಯವನ್ನು ಕೆಟ್ಟುದಾಗಿ ಮಾಡುತ್ತಾರೆ. ಕೆಳಗಿನದು 
ಅರ್ಥಶಾಸ್ತ್ರಜ್ಞರ ಬಗೆಗೆ ಪೂರೈರವರ ಅನೇಕ ವ್ಯಂಗ್ಯ ಹೇಳಿಕೆಗಳಲ್ಲೊಂದಾಗಿದೆ: 
“ ಈ ಕೂಲಿಪಂಡಿತರ ಮಧ್ಯೆ ಇನ್ನೂ ಎಷ್ಟು ಮಂದಿ ಪರೋಪಜೀವಿಗಳಿದ್ದಾರೆ . 
ಇವರಲ್ಲಿ ಮೊದಲಿಗರು ಅರ್ಥಶಾಸ್ತ್ರಜ್ಞರು. ಇವರು ಪರೋಪಜೀವಿ ವರ್ಗದ ವಿರುದ್ದ 
ಅಬ್ಬರದಿಂದ ಕೂಗಾಡುತ್ತಾರೆ, ಆದರೆ ತಾವೇ ಅದರ ಬಾವುಟ ಹಿಡಿದು ಹೋಗು 
ತಾರೆ. ” * 
ಆ ಶ್ರಮ , ಅದರ ಸಂಘಟನೆ ಹಾಗೂ ಉತ್ಪಾದಕತೆ – ಇವೇ ಅಂತಿಮ ವಿಶ್ಲೇಷಣೆ 
ಯಲ್ಲಿ ಸಮಾಜದ ರಚನೆ ಹಾಗೂ ಸಂಕ್ಷೇಮವನ್ನು ನಿರ್ಧರಿಸುವಂತಹುವು. ಇದನ್ನು 
ಮನಗಂಡು ಪೂರೈರವರು, ಬಂಡವಾಳವಾದದಡಿ ಶ್ರಮವು ಯಾವ ರೀತಿಯಲ್ಲಿ 
ದುರುಪಯೋಗಪಡಿಸಲ್ಪಡುತ್ತದೆ ಮತ್ತು ಗುಲಾಮ ಶ್ರಮವಾಗುತ್ತದೆ ಎಂಬುದರ 
ಅದ್ಭುತ ಚಿತ್ರಣ ನೀಡುತ್ತಾರೆ, “ ನಾಗರಿಕತೆಯ ಸಮಾಜ ಪದ್ದತಿ ' ಯು ಮಾನವನ 
ಸಹಜ ಚಟುವಟಿಕೆಯಾಗಿದ್ದ, ಆನಂದದ ಆಕರವಾಗಿದ್ದ ಶ್ರಮವನ್ನು ಒಂದು ಶಾಪವ 


* Charles Fourier , Oeuvres choisis, Paris , 1890, pp. 64-65 . 

ನ್ನಾಗಿ, ಒಂದು ಕೇಡನ್ನಾಗಿ ಬದಲಿಸಿದೆ. ಈ ಸಮಾಜದಲ್ಲಿ ಹೀಗೆ ಮಾಡಬಲ್ಲವರೆಲ್ಲರೂ 
ನ್ಯಾಯದಿಂದಲೋ ಅನ್ಯಾಯದಿಂದಲೋ ಕೆಲಸದಿಂದ ಹೊರಹೋಗುತ್ತಾರೆ. ಪುಟ್ಟ 
ಪ್ರಮಾಣದ ಮಾಲೀಕನ - ರೈತನ, ಕುಶಲಕರ್ಮಿಯ , ಹಾಗೂ ಉದ್ಯಮಿಯ – ಶ್ರಮವು 
ಸ್ಪರ್ಧಿಗಳೊಂದಿಗೆ ನಿರಂತರ ಹೋರಾಟ, ಅಭದ್ರತೆ ಹಾಗೂ ಪರಾವಲಂಬನೆಯೇ 
ಆಗಿರುತ್ತದೆ. ಆದರೆ ಕೂಲಿಕೆಲಸಗಾರನ ಶ್ರಮವಂತೂ ಅಸದೃಶವಾದಷ್ಟು ಹೆಚ್ಚು 
ಕಷ್ಟವಾದುದಾಗಿರುತ್ತದೆ. ಇವನ ಶ್ರಮವು ಬಲಾತ್ಕಾರದ ಶ್ರಮವಾಗಿರುತ್ತದೆ. ಅದು 
ಯಾವ ರೀತಿಯ ತೃಪ್ತಿಯನ್ನೂ ನೀಡಲಸಮರ್ಥವಾಗಿರುತ್ತದೆ. ಉತ್ಪಾದನೆ ಬೆಳೆ 
ಯುತ್ತಿದ್ದಂತೆ, ಅದು ಭಾರಿ ಬಂಡವಾಳದ ಕೈಯಲ್ಲಿ ಕೇಂದ್ರೀಕೃತವಾಗಿ ಅದಕ್ಕೆ ಅಧೀನ 
ವಾದಂತೆ, ಈ ಮಾದರಿಯ ಶ್ರಮವೇ ಹೆಚ್ಚು ಹೆಚ್ಚು ಪ್ರಧಾನವಾಗುತ್ತದೆ. 
- ಮಾರ್ಕ್ಸ್‌ರವರು ತಮ್ಮ ಅನೇಕ ಆರಂಭಿಕ ಕೃತಿಗಳಲ್ಲಿ ಅನ್ಯತ್ರೀಕರಣ ಎಂಬ ಒಂದು 
ಪ್ರಕಲ್ಪನೆಯನ್ನು ವಿಕಾಸಗೊಳಿಸಿದರು. ಇದು ಬಂಡವಾಳಶಾಹಿ ಸಮಾಜದಲ್ಲಿ, ತನ್ನ 
ಶ್ರಮದ ಫಲಿತಾಂಶಗಳಿಂದ, ಸಮಾಜದ ಆಗುಹೋಗುಗಳಿಂದ, ಮಾನವನ ಅನ್ಯಶ್ರೀ 
ಕರಣವಾಗಿರುತ್ತದೆ, ಅವನನ್ನು ಕೈಗಾರಿಕಾ ಮಾರಿಯ ಒಂದು ತುಚ್ಚ ಅನುಬಂಧವನ್ನಾಗಿ 
ಪರಿವರ್ತಿಸುವುದಾಗಿರುತ್ತದೆ. ಇಲ್ಲಿ ನಾವು ನಿಸ್ಸಂದೇಹವಾಗಿಯೂ ಪೂರೈರವರ 
ವಿಚಾರದ ಲಕ್ಷಣಗಳನ್ನು ಕಾಣಬಹುದಾಗಿದೆ. ಮಾರ್ಕ್ಸ್‌ರವರು ತಮ್ಮ ಕೃತಿಗಳ 
ಲೊಂದರಲ್ಲಿ ಅನ್ಯತ್ರೀಕರಣದ ಸಮಸ್ಯೆಯನ್ನು ನೇರವಾಗಿ ಪೂರೈರವರ ಹೆಸರಿ 
ನೊಂದಿಗೆ ಸಂಬಂಧಿಸುತ್ತಾರೆ.* 

ಪೂರೈರವರು ಬಂಡವಾಳವಾದದ ಆರ್ಥಿಕ ನ್ಯೂನತೆಗಳನ್ನಷ್ಟೆ ಅಲ್ಲ, ಅದರ 
ರಾಜಕಾರಣ, ನೀತಿನಿಯಮ , ಸಂಸ್ಕೃತಿ, ಶಿಕ್ಷಣಪದ್ಧತಿ, ಇವುಗಳನ್ನೂ ಖಂಡಿಸುತ್ತಾರೆ. 
ಬಂಡವಾಳವಾದವು ಹೇಗೆ ಸ್ತ್ರೀಪುರುಷರ ನಡುವಿನ ಸಹಜವಾದ ಮಾನವೀಯ 
ಸಂಬಂಧಗಳನ್ನು ಕಲುಷಿತಗೊಳಿಸುತ್ತದೆ, ಮಹಿಳೆಯರನ್ನು ಕೀಳು ಮರ್ದಿತ ಸ್ಥಿತಿ 
ಯಲ್ಲಿರಿಸುತ್ತದೆ, ಎಂಬ ಬಗೆಗೆ ಅವರು ವಿಶೇಷವಾಗಿ ವಿಪುಲವಾಗಿ ಹಾಗೂ ಕಟುವಾಗಿ 
ಬರೆದಿದ್ದಾರೆ. 

ಈಗ ನಾವು ಮತ್ತೆ ಪೂರೈರವರು ಕಂಡಂತೆ ಸಾಮಾಜಿಕ ಬೆಳವಣಿಗೆಯ ವಿವಿಧ 
ಕಾಲಾವಧಿಗಳನ್ನು ತೋರಿಸುವ ಪಟ್ಟಿಗೆ ಹಿಂದಿರುಗೋಣ. ನಾಗರಿಕತೆಗೂ ಹಾರ್ಮೊ 
ನಿಸಂಗೂ ನಡುವೆ ಅವರು ಎರಡು ಸ್ಥಿತ್ಯಂತರ ಕಾಲಾವಧಿಗಳನ್ನು ಇರಿಸಿದ್ದಾರೆ. ಇವನ್ನು 
ಅವರು ಗಾರಂಟೇಸ್ಟ್ ಹಾಗೂ ಸೋಸಿಯಾಂಟಿಸ್ಟ್ ಎಂದು ಕರೆದಿದ್ದಾರೆ. ತಮ್ಮ ಗುರಿ 
ಈ ನಾಗರಿಕತೆಯ ಸಮಾಜ ಪದ್ಧತಿಯಲ್ಲಿ ಕೆಲವು ಭಾಗಶಃ ಸುಧಾರಣೆಗಳನ್ನು ಜಾರಿಗೆ 


* Karl Marx and Frederick 
vol. III , pp. 293- 294 . 

ತರುವುದಲ್ಲ, ಆದರೆ ಈ ಪದ್ಧತಿಯನ್ನು ನಾಶಮಾಡಿ ಇದರ ಸ್ಥಳದಲ್ಲಿ ಮೂಲಭೂತ 
ವಾಗಿ ಭಿನ್ನವಾದ ಸಮಾಜವನ್ನು ನಿರ್ಮಿಸುವುದಾಗಿದೆ, ಎಂದು ಅವರು ಪದೇಪದೇ 
ಹೇಳಿದರು . ಆದರೂ ಪೂರೈರವರು ಈ ಪರಿವರ್ತನೆಯ ಕ್ರಾಂತಿಕಾರಿ ಮಾರ್ಗವನ್ನು 
ತಮ್ಮ ಚಿಂತನೆಯಿಂದ ಹೊರಗಿರಿಸಿದುದರಿಂದ ಮತ್ತು ಪರಿವರ್ತನೆಯಲ್ಲಿದ್ದ ಭಾರಿ 
ತೊಂದರೆಗಳನ್ನು ಮನಗಂಡಿದ್ದುದರಿಂದ , ರಾಜಿ ಮಾಡಿಕೊಳ್ಳಲು ಸಿದ್ಧರಾದರು 
ಮತ್ತು ನಾಗರಿಕಾವಸ್ಥೆಯ ಜನರು ಹಾರ್ಮೋನಿಸಂನ ಸಮಾಜವನ್ನು ನಿರ್ಮಿಸುವು 
ದಕ್ಕೆ ಹೆಚ್ಚು ಕಮ್ಮಿ ದೀರ್ಘ ಕಾಲಾವಧಿಯೇ ಅವಶ್ಯವೆಂಬ ವಿಚಾರಕ್ಕೆ ಮನಸ್ಸು 
ಕೊಟ್ಟರು. 

ಮೊದಲ ಸ್ಥಿತ್ಯಂತರ ಕಾಲಾವಧಿಯ - ಗಾರಂಟೇಸ್ಟ್ ಕಾಲಾವಧಿಯ -ಮೂಲ 
ಲಕ್ಷಣಗಳನ್ನು ಅವರು ಕೆಳಗಿನಂತೆ ನಿರೂಪಿಸಿದರು. ಖಾಸಗಿ ಮಾಲೀಕತ್ವವು ಗಣನೀಯ 
ವಾಗಿ ಬದಲುವುದಿಲ್ಲ, ಆದರೆ ಅದನ್ನು ಸಾಮೂಹಿಕ ಹಿತಗಳಿಗೆ ಹಾಗೂ ನಿಯಂತ್ರ 
ಣಕ್ಕೆ ಅಧೀನಪಡಿಸಲಾಗುವುದು. ಸಾಮುದಾಯಿಕ ಶ್ರಮಕ್ಕಾಗಿಯೂ , ಭೋಜನ, 
ವಿಶ್ರಾಂತಿ ಇತ್ಯಾದಿಗಳಿಗಾಗಿಯೂ ನಾನಾ ಕುಟುಂಬಗಳನ್ನುಳ್ಳ ಗುಂಪುಗಳ ಪ್ರತ್ಯೇಕ 
ಸಂಘಟನೆಗಳು ಹುಟ್ಟಿಕೊಳ್ಳುವುವು. ಈ ಸಂಘಟನೆಗಳಲ್ಲಿ ಶ್ರಮವು ಬಂಡವಾಳಶಾಹಿ 
ಕೂಲಿ ಕೆಲಸದ ಲಕ್ಷಣಗಳನ್ನು ಕ್ರಮೇಣ ಕಳೆದುಕೊಳ್ಳುವುದು . ಆರ್ಥಿಕ ಅಸಮಾನ 
ತೆಯು ಇರಲಿರುವುದು . ಆದರೆ ಬಡ ಜಾತಿಗಳ ಜನರಿಗೆ ಅಸ್ತಿತ್ವದಲ್ಲಿರುವುದಕ್ಕೂ 
ಸುಖಸಂತೋಷಗಳನ್ನು ಅನುಭವಿಸುವುದಕ್ಕೂ ಎಷ್ಟು ಪ್ರಮಾಣದಲ್ಲಿ ಖಾತರಿಗಳು 
ಇರುತ್ತವೋ ಅಷ್ಟೇ ಪ್ರಮಾಣದಲ್ಲಿ ಶ್ರೀಮಂತರೂ ಸಂಪೂರ್ಣವಾದ ಹಾಗೂ ಖಚಿತ 
ವಾದ ಸುಖವನ್ನು ಹೊಂದುತ್ತಾರೆ. ಸ್ಪರ್ಧೆಯು ಸಮಾಜದಿಂದ ನಿಯಂತ್ರಿಸಲ್ಪ 
ಟ್ಟಿರುವುದು. ಅದು ನ್ಯಾಯಯುತವೂ ಸರಳವೂ ಆಗುವುದು . ಭಾರಿ ಸಾಮಾಜಿಕ 
ಯೋಜನೆಗಳನ್ನು , ನಿರ್ದಿಷ್ಟವಾಗಿ ಹೊಲಗೇರಿಗಳನ್ನು ತೊಡೆದುಹಾಕುವ ಯೋಜನೆ 
ಯನ್ನು ಕೈಗೊಳ್ಳಲಾಗುವುದು . ನಗರಗಳನ್ನು ಪುನರ್‌ಯೋಜಿಸಲಾಗುವುದು . ಪೂರೈ 
ರವರ ಎಲ್ಲ ಅಸಾಧ್ಯಾದರ್ಶ ಯೋಜನೆಗಳಂತೆಯೇ ಗಾರಂಟೀಸ್ಟ್‌ಗೂ ರಾಜಕೀಯ 
ರಚನೆಯಲ್ಲಿ ವಿಸ್ತ್ರತ ಬದಲಾವಣೆಗಳು ಬೇಕಿಲ್ಲ. ಅದು ನಿರಂಕುಶ ಅಥವಾ ಸಾಂಕುಶ 
ರಾಜಪ್ರಭುತ್ವದಡಿ , ಗಣತಂತ್ರ ಅಥವಾ ಮತ್ಯಾವುದೇ ಪದ್ದತಿಯಡಿ, ಪ್ರಾರಂಭವಾಗ 
ಬಲ್ಲುದು. 
- ನಾಗರಿಕಾವಸ್ಥೆಯ ಸಮಾಜ ಪದ್ಧತಿಯೊಳಗೇ ಗಾರಂಟೇಸ್ಟ್‌ನ ಕೆಲವು ಪೂರ್ವಾ 
ವಶ್ಯಕತೆಗಳು ಆಗಲೇ ವಿಕಾಸಗೊಂಡಿರುತ್ತವೆಂದೂ , “ ನಾಗರಿಕಾವಸ್ಥೆಯ ಸಮಾಜ 
ಪದ್ಧತಿಯ ಪ್ರತಿಭೆ ' ಯು ಆ ದಿಶೆಯಲ್ಲೇ ಸಾಗುತ್ತದೆಂದೂ ಪೂರೈ ನಂಬಿದ್ದರು. 
ಜನರಲ್ಲಿ ಬೇರೂರಿರುವ ಭ್ರಮೆಗಳಷ್ಟೆ , ಅದರಲ್ಲೂ ನಿರ್ದಿಷ್ಟವಾಗಿ ರ್ಬ ಷ್ಟಾ 
ಸಾಮಾಜಿಕ ವಿಜ್ಞಾನಗಳ ಪ್ರಭಾವವು, ಗಾರಂಟೀಸ್ಟ್‌ಗೆ ಸ್ಥಿತ್ಯಂತರವಾಗುವುದನ್ನು 

ತಪ್ಪಿಸುತ್ತವೆ. ಮತ್ತೊಂದು ಕಡೆ, ಒಮ್ಮೆ ಗಾರಂಟೇಸ್ಟ್ ಸ್ಥಾಪಿತವಾಯಿತೆಂದರೆ, 
ಅದು ಬೇಗನೆಯೇ ಮಾನವಕುಲಕ್ಕೆ ಹೊಸ ಸಮಾಜಪದ್ದತಿಯ ಅಧಿಕಾನುಕೂಲಗಳನ್ನು 
ಮನವರಿಕೆ ಮಾಡಿಕೊಡುವುದು ಮತ್ತು ಮಾನವಕುಲವನ್ನು ಪೂರ್ಣ ಸಂಘಟನೆಯ 
ಸಮಾಜಪದ್ದತಿಗೆ ಸಿದ್ಧಗೊಳಿಸುವುದು . 
- ಆದರೆ ಪೂರೈರವರ ಗಾರಂಟೇಸ್ಟ್ ಅನ್ನು ಬೇರೊಂದು ರೀತಿಯಲ್ಲೂ ಕಾಣ 
ಬಹುದು: ಬಂಡವಾಳವಾದವನ್ನು ತೊಡೆದು ಹಾಕಲು ಸಿದ್ಧತೆ ಮಾಡುವ ಪದ್ಧತಿ 
ಯನ್ನಾಗಲ್ಲ, ಆದರೆ ಅದನ್ನು ಸುಧಾರಿಸಿ “ ಸಹನೀಯ ” ವನ್ನಾಗಿ ಮಾಡಲು ರಚಿಸಿದ 
ಸುಧಾರಣೆಗಳ ಪದ್ದತಿಯನ್ನಾಗಿಯೂ ಕಾಣಬಹುದು. ಆಗ ಪೂರೈರವರ ಸಿದ್ದಾಂತವು 
ಸಾಮಾನ್ಯ ಸುಧಾರಣಾವಾದವಾಗಿ ಪರಿವರ್ತಿತವಾಗುತ್ತದೆ ಮತ್ತು “ಬೂರ್‌ಷ್ಟಾ 
ಕಲ್ಯಾಣರಾಜ್ಯ "ಕ್ಕೆ ಸಂಬಂಧಿಸಿದ ಆಧುನಿಕ ಪ್ರಕಲ್ಪನೆಗಳಿಗೂ ಕಾರ್ಯಾಚರಣೆಗೂ 
ಜನ್ಮ ನೀಡಿದಂಥ ವಿಚಾರಗಳ ಜೊತೆಯಲ್ಲಿ ತನ್ನ ಸ್ಥಾನವನ್ನು ಪಡೆದುಕೊಳ್ಳುತ್ತದೆ. 
ಆದರೆ ತಮ್ಮ ವಿಚಾರಗಳಿಗೆ ಇಂತಹ ವ್ಯಾಖ್ಯಾನ ನೀಡುವುದನ್ನು ಪೂರೈರವರೇ 
ವಿರೋಧಿಸುತ್ತಿದ್ದರು. ಆದರೂ ಅವರ ಅನುಯಾಯಿಗಳನೇಕರ ನಿಲುವುಗಳು ಅಂತ 
ಹವೇ ಆಗಿದ್ದವು. 
- 1830ರ ವರ್ಷಗಳಲ್ಲೂ , ಭಾಗಶಃ 1840ರ ವರ್ಷಗಳಲ್ಲೂ ಪೂರೈವಾದವು 
ಫ್ರಾನ್ಸ್‌ನಲ್ಲಿ ಪ್ರಧಾನ ಸಮಾಜವಾದೀ ಪ್ರವೃತ್ತಿಯಾಗಿದ್ದಿತು. ಅದು ಸೇನ್ - ಸಿಮೋನ್ 
ವಾದಕ್ಕಿಂತ ಹೆಚ್ಚು ಚೈತನ್ಯಪೂರ್ಣವಾಗಿ ಕಂಡುಬಂದಿತು , ಏಕೆಂದರೆ, ಅದು ಸೇನ್ - 
ಸಿಮೋನ್‌ವಾದದ ಧಾರ್ಮಿಕ , ಪಂಥೀಯ ಲಕ್ಷಣದಿಂದ ಮುಕ್ತವಾಗಿದ್ದಿತು ಮತ್ತು 
ಹೆಚ್ಚು ತುರ್ತಿನ ಹಾಗೂ ವಾಸ್ತವಿಕ ಧೈಯಗಳನ್ನು , ವಿಶೇಷವಾಗಿ ಫಲಾಂಕ್ಸ್ ಗಳ 
ರೂಪದಲ್ಲಿ ಉತ್ಪಾದಕ - ಬಳಕೆಗಾರ ಸಹಕಾರಿ ಸಂಸ್ಥೆಗಳನ್ನು ಸ್ಥಾಪಿಸುವ ವಿಚಾರವನ್ನು , 
ಮುಂದಿರಿಸಿತು. ಆದರೆ ಪೂರೈರವರ ವಿಚಾರಗಳು ಫ್ರೆಂಚ್ ಕಾರ್ಮಿಕ ವರ್ಗದ ಮಧ್ಯೆ 
ಅತ್ಯಲ್ಪ ಬೆಂಬಲವನ್ನಷ್ಟೆ ಪಡೆದಿದ್ದಿತು ಮತ್ತು ಪ್ರಧಾನವಾಗಿ ಯುವ ಬುದ್ದಿಜೀವಿ 
ಗಳ ಮಧ್ಯೆಯಷ್ಟೆ ವಿಶಾಲವಾಗಿ ಪ್ರಚಲಿತದಲ್ಲಿದ್ದಿತು . 

1848ರ ಕ್ರಾಂತಿಯು ಪೂರೈವಾದಿಗಳನ್ನು ರಾಜಕೀಯ ಕ್ರಿಯೆಯ ಕ್ಷೇತ್ರಕ್ಕೆ 
ತಳ್ಳಿತು. ಅಲ್ಲಿ ಅವರು ಪೆಟಿಬೂರ್‌ಷ್ಟಾ ಪ್ರಜಾಪ್ರಭುತ್ವಕ್ಕೆ ಸಮಾಪವಾದಂಥ ನಿಲುವು 
ತಳೆದರು. ಅವರು ಜೂನ್ ತಿಂಗಳ ಜನ ಬಂಡಾಯಕ್ಕೆ ಬೆಂಬಲ ನೀಡಲಿಲ್ಲ. ಒಂದು 
ವರ್ಷದನಂತರ ಲೂಯಿ ಬೊನಪಾರ್ಟ್ನ ಸರಕಾರಕ್ಕೆ ಸವಾಲು ಹಾಕಲು ಯತ್ನಿಸಿದರು . 
ಆದರೆ ಅವರನ್ನು ಸುಲಭವಾಗಿಯೇ ಅಡಗಿಸಲಾಯಿತು. ಉಳಿದ ಕೆಲವು ಪೂರೈ 
ವಾದಿಗಳು ಅನಂತರ ಸಹಕಾರಿ ಚಟುವಟಿಕೆಯಲ್ಲಿ ತೊಡಗಿದರು . ಪೂರೈವಾದದ 
ಚಾರಿತ್ರಿಕ ಪಾತ್ರವು ಕೊನೆಗಂಡಿದ್ದಿತು. ಪೂರೈರವರು ತಮಗರಿವಿಲ್ಲದಂತೆಯೇ ಅಲ್ಲ 
ದಿದ್ದರೂ , ಪ್ರಧಾನವಾಗಿ-ಕಾರ್ಮಿಕ ವರ್ಗದ ಹಿತಗಳನ್ನೇ ವ್ಯಕ್ತಪಡಿಸಿದರೂ , ಅವರ 

ಅನುಯಾಯಿಗಳು ಪೆಟ್ಟಿ ಹಾಗೂ ಮಧ್ಯಮ ಬೂರ್‌ಪ್ಯಾಸೀಯ ನಿಲುವನ್ನು 
ತಳೆದರು . 

'ಕಮೂನಿಸ್ಟ್ ಪಾರ್ಟಿಯ ಪ್ರಣಾಳಿಕೆ ' ಯು ಚಾರಿತ್ರಿಕ ಕ್ಷೇತ್ರದಲ್ಲಿ ವೈಜ್ಞಾನಿಕ 
ಕಮನಿಸಂನ, ಒಂದು ಹೊಸ ಕ್ರಾಂತಿಕಾರೀ ಜಾಗತಿಕ ಮನೋಧರ್ಮದ 
ಹಾಗೂ ಒಂದು ಶ್ರಮಜೀವಿ ವರ್ಗ ಪಾರ್ಟಿಯ ಆವಿರ್ಭಾವವನ್ನು ಘೋಷಿಸಿತು 
ಮತ್ತು ಅದೇ ಹೊತ್ತಿನಲ್ಲಿ ಅದು ಅಸಾಧ್ಯಾದರ್ಶ ಸಮಾಜವಾದದ , ಅದರಲ್ಲೂ 
ನಿರ್ದಿಷ್ಟವಾಗಿ, ಪೂಲ್ಯವಾದದ, ಅವಸಾನವನ್ನೂ ಸಾರಿತು. ಮಾರ್ಕ್ಸ್ ಮತ್ತು 
ಎಂಗೆಲ್ಸ್ರು ಬರೆದರು : “ವಿಮರ್ಶಾತ್ಮಕ- ಅಸಾಧ್ಯಾದರ್ಶ ಸಮಾಜವಾದ ಹಾಗೂ 
ಕಮ್ಯೂನಿಸಂನ ಮಹತ್ವವು ಚಾರಿತ್ರಿಕ ಬೆಳವಣಿಗೆಯೊಂದಿಗೆ ವಿಲೋಮ ಸಂಬಂಧ 
ಹೊಂದಿದೆ. ಆಧುನಿಕ ವರ್ಗ ಹೋರಾಟವು ಎಷ್ಟು ಹೆಚ್ಚು ಪ್ರಮಾಣದಲ್ಲಿ ವೃದ್ಧಿ 
ಗೊಂಡು ನಿರ್ದಿಷ್ಟ ರೂಪ ತಾಳುತ್ತದೋ ಅಷ್ಟೂ ಹೆಚ್ಚು ಪ್ರಮಾಣದಲ್ಲಿ ಸ್ಪರ್ಧೆಯಿಂದ 
ಹೊರನಿಲ್ಲುವ ಈ ವಿಲಕ್ಷಣ ಕ್ರಿಯೆಯು, ಅದರ ಮೇಲೆ ಮಾಡುವ ಈ ವಿಲಕ್ಷಣ 
ದಾಳಿಗಳು ತಮ್ಮೆಲ್ಲ ಪ್ರಾಯೋಗಿಕ ಮೌಲ್ಯವನ್ನೂ ಎಲ್ಲ ಸೈದ್ದಾಂತಿಕ ಸಮರ್ಥನೆ 
ಯನ್ನೂ ಕಳೆದುಕೊಳ್ಳುತ್ತವೆ. ಆದ್ದರಿಂದ ಈ ಪದ್ದತಿಗಳ ಸೃಷ್ಟಿಕರ್ತರು ಅನೇಕ ರೀತಿ 
ಗಳಲ್ಲಿ ಕ್ರಾಂತಿಕಾರಿಗಳಾಗಿದ್ದರೂ , ಅವರ ಶಿಷ್ಯರು ಪ್ರತಿಯೊಂದು ಪ್ರಸಂಗದಲ್ಲೂ , 
ಕೇವಲ ಪ್ರತಿಗಾಮಿ ಪಂಥಗಳನ್ನಷ್ಟೆ ರೂಪಿಸಿದ್ದಾರೆ. ಶ್ರಮಜೀವಿ ವರ್ಗದ ಪುರೋ 
ಗಾಮಿ ಚಾರಿತ್ರಿಕ ಬೆಳವಣಿಗೆಗೆ ವಿರೋಧವಾಗಿ ಇವರು ತಮ್ಮ ಬೋಧಕರ ಮೂಲ 
ವಿಚಾರಗಳಿಗೇ ಜೋತು ಬಿದ್ದಿರುತ್ತಾರೆ. ಆದ್ದರಿಂದ ಇವರು ವರ್ಗ ಹೋರಾಟವನ್ನು 
ನಿಚ್ಚೇತನಗೊಳಿಸಲು, ವರ್ಗ ವೈಷಮ್ಯಗಳನ್ನು ಸರಿಹೊಂದಾಣಿಸಲು ಸತತವಾಗಿ ಯತ್ನಿ 
ಸುತ್ತಾರೆ. ಇವರು ತಮ್ಮ ಸಾಮಾಜಿಕ ಅಸಾಧ್ಯಾದರ್ಶ ಯೋಜನೆಗಳನ್ನು ಪ್ರಾಯೋ 
ಗಿಕವಾಗಿ ಕಾರ್ಯಗತಗೊಳಿಸುವ ಬಗೆಗೆ, ಪ್ರತ್ಯೇಕವಾದ ' ಫಲಾನ್‌ಸ್ಟೆರ್‌'ಗಳನ್ನು 
ಸ್ಥಾಪಿಸುವ , “ಗೃಹ ವಸಾಹತುಗಳನ್ನು ಸ್ಥಾಪಿಸುವ , ಪುಟ್ಟ ಇಕಾರಿಯಾವನ್ನು - 
ಹೊಸ ಜೆರುಸಲೆಮ್‌ನ ಪುಟ್ಟ ಆವೃತ್ತಿಯನ್ನು - ಸ್ಥಾಪಿಸುವ ಕನಸು ಕಾಣುತ್ತಾರೆ 
ಮತ್ತು ಈ ಎಲ್ಲ ಗಾಳಿ ಗೋಪುರಗಳನ್ನು ಕೃತಿಗಿಳಿಸಲು ಇವರು ಬೂರ್‌ಷ್ಟಾಗಳಿಗೇ 
ಸಹಾನುಭೂತಿಗಾಗಿ ಧನ ಸಹಾಯಕ್ಕಾಗಿ ಮನವಿ ಮಾಡಿಕೊಳ್ಳುವ ಒತ್ತಾಯ 
ಕೊಳಗಾಗುತ್ತಾರೆ.”* 


*ಕಾರ್ಲ್ ಮಾರ್ಕ್ಸ್ ಮತ್ತು ಫ್ರೆಡರಿಕ್ ಎಂಗೆಲ್ಸ್ , “ಕಮೂನಿಸ್ಟ್ ಪಾರ್ಟಿಯ 
ಪ್ರಣಾಳಿಕೆ ” ( ಕನ್ನಡ ಆವೃತಿ), ಪ್ರಗತಿ ಪ್ರಕಾಶನ , ಮಾಸ್ಕೋ , 1978 , 
ಪು. 85 - 86 . 

ಭಾವಿ ಘಟನೆಗಳ ರೂಪ 


ಸೇನ್ -ಸಿಮೋನ್‌ರು ಭಾವಿ ಸಾಮಾಜಿಕ ಪದ್ದತಿಯ ಒಂದು ಉಜ್ವಲ ಸಾರ್ವತ್ರಿಕ 
ರೂಪುರೇಷೆಯನ್ನು ಬಿಟ್ಟು ಹೋದರು . ಪೂರೈರವರು ಅದರ ವಿವರಗಳನ್ನು 
ಭಾರಿ ಅಂತರ್ದೃಷ್ಟಿಯೊಂದಿಗೆ ತುಂಬಿಕೊಟ್ಟರು. ಈ ಇಬ್ಬರು ಅಸಾಧ್ಯಾದರ್ಶವಾದಿಗಳೂ 
ಅನೇಕ ರೀತಿಗಳಲ್ಲಿ ಪರಸ್ಪರ ಭಿನ್ನವಾಗಿದ್ದಾರೆ, ಆದರೆ ಒಂದು ಅತ್ಯಂತ ಮುಖ್ಯ 
ಲಕ್ಷಣವನ್ನು ತಮ್ಮಲ್ಲಿ ಸಾಮಾನ್ಯವನ್ನಾಗಿ ಹೊಂದಿದ್ದಾರೆ. ಇವರಿಬ್ಬರು ಚಿತ್ರಿಸಿದ 
ಸಮಾಜವಾದಿ ಸಮಾಜದಲ್ಲೂ ಖಾಸಗಿ ಮಾಲೀಕತ್ವವೂ ಶ್ರಮಪಡದೆ ಪಡೆಯುವ 
ಆದಾಯಗಳೂ ಇನ್ನೂ ಅಸ್ತಿತ್ವದಲ್ಲಿರುವುದೇ ಆ ಸಾಮಾನ್ಯ ಲಕ್ಷಣ. ಆದರೆ ಎರಡು 
ಪದ್ಧತಿಗಳಲ್ಲೂ ಖಾಸಗಿ ಮಾಲೀಕತ್ವವು ತನ್ನ ಸ್ವಭಾವವನ್ನು ಆಮೂಲಾಗ್ರವಾಗಿ 
ಬದಲಿಸಿಕೊಂಡಿರುತ್ತದೆ ಮತ್ತು ಸಾಮೂಹಿಕ ಹಿತಗಳಿಗೆ ಅಧೀನವಾಗಿರುತ್ತದೆ; ಶ್ರಮ 
ಪಡದೆ ಪಡೆಯುವ ಆದಾಯವು ಕ್ರಮೇಣ ಅರ್ಜಿತ ಆದಾಯವಾಗುತ್ತದೆ. 

ಇಂದು ಸೇನ್ -ಸಿಮೋನ್‌ರ ಹಾಗೂ ಪೂರೈರವರ ಅಸಾಧ್ಯಾದರ್ಶ ಯೋಜನೆ 
ಗಳು ತಮ್ಮದೇ ರೀತಿಯಲ್ಲಿ ಅಮೂಲ್ಯವಾಗಿವೆ. ಸೇನ್ -ಸಿಮೋನ್ ಮತ್ತವರ 
ಅನುಯಾಯಿಗಳಲ್ಲಿ ಕಂಡುಬರುವ ಕೇಂದ್ರೀಯ ಯೋಜನಾಬದ್ದ ರಾಷ್ಟ್ರೀಯ ಆರ್ಥಿಕ 
ತೆಯ ಅದನ್ನು ಸಾಮೂಹಿಕಸೂತ್ರಗಳ ಆಧಾರದ ಮೇಲೆನಿರ್ವಹಿಸುವ ಪದ್ಧತಿಯ 
ವಿಶೇಷವಾಗಿ ಸ್ವಾರಸ್ಯವಾಗಿವೆ. ಪೂರೈರವರ ಸಮಾಜವಾದೀ ಸಮಾಜದಲ್ಲಿನ ಶ್ರಮ 
ಸಂಘಟನೆಯ ಹಾಗೂ ಪ್ರತ್ಯೇಕ 'ಸೆಲ್ ' ಗಳಲ್ಲಿ ನಡೆಸುವ ಜೀವನದ ವಿಶ್ಲೇಷಣೆಯು 
ಸ್ವಾರಸ್ಯವಾದುದಾಗಿದೆ . 

ಪೂರೈರವರ ಅಸಾಧ್ಯಾದರ್ಶ ಯೋಜನೆಯ ಆರ್ಥಿಕ ಸ್ವರೂಪವನ್ನು 
ಪರಿಶೀಲಿಸೋಣ. ಅವರ ಫಲಾಂಕ್ಸ್ ( ಜನಕೂಟ) ಒಂದು ಉತ್ಪಾದಕ - ಬಳಕೆಗಾರ 
ಸಂಘಟನೆ. ಇದು ಕಮೂನ್ ( ಜನಸಮುದಾಯ ) ಲಕ್ಷಣಗಳನ್ನೂ ಸಾಮಾನ್ಯ 
ಜಾಯಿಂಟ್ - ಸ್ಟಾಕ್ ( 

ಕೂಡು ಬಂಡವಾಳ) ಕಂಪನಿಯ ಲಕ್ಷಣಗಳನ್ನೂ ಒಳಗೊಂಡಿ 
ರುತ್ತದೆ. ಒಂದೊಂದೂ ಫಲಾಂಕ್ಸ್ನಲ್ಲಿ ನಾನಾ ಕೆಲಸಗಳಲ್ಲಿ ತೊಡಗಿರುವವರ ಸಂಖ್ಯೆ 
ಮಕ್ಕಳುಮರಿಗಳನ್ನೂ ಒಳಗೊಂಡು ಒಟ್ಟು 1500ರಿಂದ 2000 ಇರುತ್ತದೆಂದು 
ಫಲ್ಯ ಅಂದಾಜು ಮಾಡಿದ್ದರು. ಅಂತಹ ಸಾಮೂಹಿಕವು ಜನರ ಮನೋಒಲವುಗಳಿಗೆ 
ತಕ್ಕಂತೆ ಹಾಗೂ ಉಪಯುಕ್ತ ಪರಿಣಾಮಗಳು ಲಭಿಸುವಂತೆ ಶ್ರಮವನ್ನು ಅತ್ಯಂತ 
ಹಿತವಾದ ರೀತಿಯಲ್ಲಿ ವಿತರಣೆ ಮಾಡಲು ಅವಶ್ಯವಾದ ನಾನಾ ಮಾನವ ಸ್ವಭಾವಗಳನ್ನು 
ಹೊಂದಿರಲಿರುವುದೆಂದು ಅವರು ನಂಬಿದ್ದರು. ಫಲಾಂಕ್ಸ್ ಕೃಷಿ ಹಾಗೂ ಕೈಗಾರಿಕಾ 
ಉತ್ಪಾದನೆಗಳೆರಡರಲ್ಲೂ ತೊಡಗಿರುತ್ತದೆ. ಆದರೂ ಕೃಷಿ ಉತ್ಪಾದನೆಯೇ ಮೇಲುಗೈ 


519 . 


ಪಡೆದಿರುತ್ತದೆ. ಪೂರೈರವರು ಕೈಗಾರಿಕೆಯನ್ನು ತುಲನಾತ್ಮಕವಾಗಿ ಸಣ್ಣದಾದ 
ಆದರೆ ಉನ್ನತ ಉತ್ಪಾದಕತೆಯ ಕರ್ಮಶಾಲೆಗಳ ಒಂದು ಗುಂಪನ್ನಾಗಿ ಚಿತ್ರಿಸಿದರು . 
ಕಾರ್ಖಾನೆ ಪದ್ದತಿಯನ್ನು ಅವರು ನಾಗರಿಕಾವಸ್ಥೆ ಸಮಾಜ ಪದ್ದತಿಯ ಉತ್ಪನ್ನ 
ವೆಂದು ಪರಿಗಣಿಸಿ ಅದನ್ನು ದೃಢವಾಗಿ ತಿರಸ್ಕರಿಸಿದರು . 
* ಫಲಾಂಕ್ಸ್ ಮೊದಲು ಉತ್ಪಾದನೆಯನ್ನು ಪ್ರಾರಂಭಿಸಲು ಸಾಧನಗಳನ್ನು ಷೇರ್ 
ಹೋಲ್ಡರುಗಳು ನೀಡುವ ಕಾಣಿಕೆಗಳಿಂದ ಪಡೆದುಕೊಳ್ಳುತ್ತದೆ . ಆದ್ದರಿಂದಲೇ ಅದು 
ಬಂಡವಾಳಗಾರರನ್ನೂ ಒಳಗೊಂಡಿರಲೇ ಬೇಕಾಗುತ್ತದೆ. ಬಡ ಜನರೂ ಫಲಾಂಕ್ಸ್ 
ಗಳ ಸದಸ್ಯರಾಗಬಹುದು ಮತ್ತು ಆರಂಭದಲ್ಲಿ ಅದರ ಷೇರ್ ಹೋಲ್ಡರುಗಳಾಗಿರ 
ಬೇಕಿಲ್ಲ. ಈ ಪ್ರಸಂಗದಲ್ಲಿ ಅವರು ತಮ್ಮ ಕಾಣಿಕೆಯನ್ನು ಶ್ರಮ ರೂಪದಲ್ಲಿ ನೀಡು 
ತಾರೆ. ಷೇರುಗಳ ಮಾಲೀಕತ್ವ ಖಾಸಗಿಯಾಗಿರುತ್ತದೆ. ಫಲಾಂಕ್ಸ್ ನಲ್ಲಿ ಆಸ್ತಿಯ ಅಸಮಾ 
ನತೆ ಇರುತ್ತದೆ. ಆದರೂ ಬಂಡವಾಳಗಾರನೊಬ್ಬ ಅದರ ಸದಸ್ಯನಾದಾಗ ಅವನು 
ಎಷ್ಟು ಮಾತ್ರವೂ ಹಳೆಯ ಅರ್ಥದಲ್ಲಿ ಬಂಡವಾಳಗಾರನಾಗಿರುವುದಿಲ್ಲ. ಸೃಜನಾತ್ಮಕ 
ಶ್ರಮದ ಸಾಮಾನ್ಯ ವಾತಾವರಣವು ಅವನನ್ನೂ ನೇರವಾಗಿ ಉತ್ಪಾದನೆಯ ಪ್ರಕ್ರಿಯೆ 
ಯೊಳಕ್ಕೆ ಸೆಳೆಯುತ್ತದೆ. ಅವನು ನಿರ್ವಾಹಕನ, ಎಂಜಿನಿಯರನ ಅಥವಾ ವಿಜ್ಞಾ 
ನಿಯ ಪ್ರತಿಭೆ ಹೊಂದಿದ್ದರೆ ಸಮಾಜವು ಅವನ ಶ್ರಮವನ್ನು ಆಯಾಕ್ಷೇತ್ರಗಳಲ್ಲಿಯೇ 
ಬಳಸಿಕೊಳ್ಳುತ್ತದೆ. ಇಲ್ಲದಿದ್ದರೆ ಅವನು ತನಗಿಷ್ಟ ಬಂದ “ಶ್ರೇಣಿ" ಯಲ್ಲಿ (ಬ್ರಿಗೇಡ್ 
ನಲ್ಲಿ) ಕೆಲಸ ಮಾಡುವನು. ಆದರೆ ಶ್ರೀಮಂತರ ಹಾಗೂ ಬಡವರ ಮಕ್ಕಳೆಲ್ಲರಿಗೂ 
ಒಂದೇ ಹಿತಕರವಾದ ಸನ್ನಿವೇಶದಲ್ಲಿ ವಿದ್ಯಾಭ್ಯಾಸ ದೊರಕಿಸಿಕೊಡುವುದರಿಂದ 
ಭವಿಷ್ಯತ್ತಿನ ಪೀಳಿಗೆಗಳಲ್ಲಿ ಈ ವ್ಯತ್ಯಾಸಗಳು ಅಳಿಸಿ ಹೋಗುವುವು. ಹೆಚ್ಚು ಷೇರು 
ಗಳನ್ನು ಪಡೆದಿರುವವರು ಫಲಾಂಕ್ಸ್ಗಳ ನಿರ್ವಹಣೆಯಲ್ಲಿ ಕೆಲವು ವಿಶೇಷಾಧಿಕಾರ 
ಗಳನ್ನು ಹೊಂದಿರುತ್ತಾರೆ. ಆದರೆ ಆಡಳಿತಾಂಗದಲ್ಲಿ ಇವರು ಬಹುಮತ ಹೊಂದಿರಲು 
ಸಾಧ್ಯವಿಲ್ಲ. ಏನೇ ಆದರೂ ಈ ಆಡಳಿತಾಂಗದ ಪಾತ್ರವೇ ಅತ್ಯಂತ ಸೀಮಿತವಾದುದಾ 
ಗಿರುತ್ತದೆ, 

ಪೂರೈರವರ ಸಾಮಾಜಿಕ ಶ್ರಮದ ಸಂಘಟನೆಗೆ ವಿಶೇಷ ಗಮನ ನೀಡಿದರು. 
ಆಗಾಗ್ಗೆ ಒಂದು ಮಾದರಿ ಶ್ರಮದಿಂದ ಇನ್ನೊಂದಕ್ಕೆ ವರ್ಗಾಯಿಸುವ ಮೂಲಕ 
ಅವರು ಬಂಡವಾಳಶಾಹಿ ಶ್ರಮ ವಿತರಣೆಯಲ್ಲಿರುವ ಋಣಾತ್ಮಕ ಸ್ವರೂಪಗಳನ್ನು 
ತೊಡೆದುಹಾಕಬಹುದೆಂದು ಆಶಿಸಿದ್ದರು . ಒಬ್ಬೊಬ್ಬ ವ್ಯಕ್ತಿಗೂ ಒಂದಿಷ್ಟು ಕನಿಷ್ಠ ಜೀವ 
ನೋಪಾಯವನ್ನು ಖಚಿತಗೊಳಿಸಿಕೊಡಲಾಗುವುದು. ಅದರ ಫಲವಾಗಿ ಅವನು 
ನೀಡುವ ಶ್ರಮವು ಕಡ್ಡಾಯದ ಶ್ರಮವಾಗುವುದಿಲ್ಲ, ಆದರೆ ಸ್ವತಂತ್ರ ಚಟುವಟಿಕೆಯ 
ಅಭಿವ್ಯಕ್ತಿಯಾಗುವುದು . ಶ್ರಮಕ್ಕೆ ತೀರ ಹೊಸತಾದ ಪ್ರೇರಣೆ – ಅನುಕರಣೆ, ಸಾಮಾ 
ಜಿಕ ಅಂತಃಪ್ರೇರಣೆ, ಸೃಜನಾತ್ಮಕತೆಯ ಆನಂದ – ಕಾಣಿಸಿಕೊಳ್ಳುವುದು , 

ಪ್ರಧಾನವಾಗಿ ಶ್ರಮ ಉತ್ಪಾದಕತೆ ಹೆಚ್ಚುವುದರಿಂದ ಸಮಾಜದ ಸಂಪತ್ತು 
ಹಾಗೂ ಆದಾಯ ಶೀಘ್ರವಾಗಿ ಬೆಳೆಯುವುವು. ಅಷ್ಟೇ ಅಲ್ಲ, ಪರೋಪಜೀವನ 
ಕಣ್ಮರೆಯಾಗುವುದು , ಎಲ್ಲರೂ ಕೆಲಸ ಮಾಡುವರು. ಕೊನೆಯದಾಗಿ, ಹಳೆಯ 
ಪದ್ಧತಿಯಲ್ಲಿ ಅನಿವಾರ್ಯವಾಗಿದ್ದ ಅನೇಕ ನಷ್ಟಗಳನ್ನೂ ಅನುತ್ಪಾದಕ ವೆಚ್ಚವನ್ನೂ 
ಫಲಾಂಕ್ಸ್ ತಪ್ಪಿಸುವುದು. ಪೂರೈರವರ ಪ್ರಕಾರ ಭವಿಷ್ಯತ್ತಿನ ಸಮಾಜವು ಒಂದು ನಿಜ 
ವಾದ ಸಮೃದ್ಧತೆಯ , ಆರೋಗ್ಯವಂತವಾದ, ಸಹಜವಾದ ಹಾಗೂ ಆನಂದಭರಿತ 
ವಾದ ಸಮಾಜವಾಗಲಿರುವುದು , ಭವಿಷ್ಯತ್ತಿನ ಸಮಾಜದ ವಿಚಾರ ಬಂದಾಗಲೆಲ್ಲ 
ಸಾಮಾನ್ಯವಾಗಿ ಕಲ್ಪಿಸಿಕೊಳ್ಳುವಂಥ ವೈರಾಗ್ಯ ಭಾವವು ಪೂರೈರವರಿಗೆ ಸಂಪೂರ್ಣ 
ವಾಗಿ ಪರಕೀಯವಾಗಿದ್ದಿತು. 

ಫಲಾಂಕ್ಸ್ ನಲ್ಲಿ ಬಾಡಿಗೆ ದುಡಿಮೆಯಾಗಲೀ ಕೂಲಿಗಳಾಗಲೀ ಇರುವುದಿಲ್ಲ. ಶ್ರಮ , 
ಬಂಡವಾಳ ಹಾಗೂ ಪ್ರತಿಭೆಗನುಗುಣವಾಗಿ ಫಲಾಂಕ್ಸ್ ಸದಸ್ಯರಿಗೆ ಒಂದು ವಿಶೇಷ 
ಮಾದರಿಯ ಡಿವಿಡೆಂಡ್ ( ಲಾಭಾಂಶ) ನೀಡುವ ಮೂಲಕ ಶ್ರಮದ ಉತ್ಪನ್ನವನ್ನು 
( ಹಣದ ರೂಪದಲ್ಲಿ) ವಿತರಣೆ ಮಾಡಲಾಗುವುದು. ಫಲಾಂಕ್ಸ್ನ ಇಡೀ ನಿವ್ವಳ ಆದಾಯ 
ವನ್ನು ಮೂರು ಭಾಗಗಳನ್ನಾಗಿ ವಿಭಜಿಸಲಾಗುವುದು : 5 ಪಾಲನ್ನು “ಶ್ರಮ 
ದಲ್ಲಿ ಕ್ರಿಯಾಶೀಲವಾಗಿ ಭಾಗವಹಿಸುವವರಿಗೆ ”; 4 ಪಾಲನ್ನು ಷೇರುಗಳ ಮಾಲೀ 
ಕರಿಗೆ ; 34 ಪಾಲನ್ನು “ಸೈದ್ದಾಂತಿಕ ಹಾಗೂ ಪ್ರಾಯೋಗಿಕ ಜ್ಞಾನವುಳ್ಳ ಜನರಿಗೆ. 
ಫಲಾಂಕ್ಸ್ನ ಪ್ರತಿಯೊಬ್ಬ ಸದಸ್ಯನೂ ಸಾಮಾನ್ಯವಾಗಿ ಈ ಸಂವರ್ಗಗಳಲ್ಲಿ ಎರಡಕ್ಕೆ 
ಕೆಲವು ವೇಳೆ ಮೂರಕ್ಕೂ ಸೇರಿರುವುದರಿಂದ , ಅವನ ಆದಾಯವು ಬೇರೆಬೇರೆ ರೂಪ 
ಗಳಿಂದ ಕೂಡಿರುತ್ತದೆ. ಪ್ರತಿಯೊಬ್ಬ ಫಲಾಂಕ್ಸ್ ಸದಸ್ಯನ ಶ್ರಮಕ್ಕೂ ಪ್ರತಿಫಲ 
ನೀಡಿಕೆಯು ಆ ಶ್ರಮದ ಸಾಮಾಜಿಕ ಮೌಲ್ಯ, ಅದರ ಹಿತ ಅಥವಾ ಅಹಿತ ಸ್ವಭಾವ, 
ಇವುಗಳ ಮೇಲೆ ಅವಲಂಬಿಸಿ ಬೇರೆಬೇರೆಯಾಗಿರುತ್ತದೆ. ಆದರೂ ಸಾಮಾನ್ಯ 
( ಪ್ರಧಾನವಾಗಿ ಶಾರೀರಿಕ ) ಶ್ರಮಕ್ಕೆ ಪ್ರತಿಫಲ ನೀಡಿಕೆಯು, ಸದಸ್ಯರು ನಾನಾ 
“ಶ್ರಮ ಶ್ರೇಣಿಗಳಲ್ಲಿ ಭಾಗವಹಿಸುವುದರ ಫಲವಾಗಿ, ಹೆಚ್ಚು ಕಮ್ಮಿ ಸಮಾನವಾಗಿ 
ರುತ್ತದೆ ; ಉದಾಹರಣೆಗೆ, ವ್ಯಕ್ತಿಯೊಬ್ಬನು ಮಾಲಿಯಾಗಿ ಸರಾಸರಿಗಿಂತ ಸ್ವಲ್ಪ 
ಕಮ್ಮಿ ಪಡೆದರೆ, ಕುದುರೆಗಳನ್ನು ನೋಡಿಕೊಳ್ಳುವವನಾಗಿ ಅಥವಾ ಹಂದಿ ಪೋಷಕ 
ನಾಗಿ ಸರಾಸರಿಗಿಂತ ಹೆಚ್ಚಿಗೆ ಪಡೆಯುತ್ತಾನೆ. 
- ನಾನಾ ಮಾದರಿಯ ಷೇರುಗಳಿಗೆ ಭೇದಕಾರಕ ಡಿವಿಡೆಂಡುಗಳನ್ನು ಜಾರಿಗೆ 
ತರುವಮೂಲಕ ಪೂರೈರವರು ವಿತರಣೆಯಲ್ಲಿ, ಬಂಡವಾಳದ ಖರ್ಚಿನಲ್ಲಿ, ಅದರಲ್ಲೂ 
ನಿರ್ದಿಷ್ಟವಾಗಿ ಅದರ ಪ್ರವೃತ್ತಿಯ ಖರ್ಚಿನಲ್ಲಿ, ಶ್ರಮದ ನಿಜವಾದ ಭಾಗವನ್ನು 
ಹೆಚ್ಚಿಸಲು ಆಶಿಸಿದ್ದರು. ಸಣ್ಣ ಉಳಿತಾಯಗಳಿಂದ ಮಿತ ಪ್ರಮಾಣದಲ್ಲಿ ಕೊಳ್ಳಲಾ 
ಗುವಂಥ “ ಕಾರ್ಮಿಕರ ಷೇರುಗಳಿಗೆ ಹೆಚ್ಚಿನ ಡಿವಿಡೆಂಡ್ ನೀಡಬೇಕೆಂದೂ , ಬಂಡ 

ವಾಳಗಾರರ ಸಾಮಾನ್ಯ ಷೇರುಗಳಿಗೆ ತುಂಬ ಕಮ್ಮಿ ಡಿವಿಡೆಂಡ್ ನೀಡಬೇಕೆಂದೂ , 
ಅವರು ಸಲಹೆ ಮಾಡಿದರು. ಇಂತಹ ವಿಧಾನಗಳ ಮೂಲಕ ಪೂರೈ ತಮ್ಮ 
ಅಸಮಾನತೆಯ ಸೂತ್ರವನ್ನು ಸರಿಹೊಂದಿಸಲು ಯತ್ನಿಸಿದರು . ಇದು ಸಮಾಜದ 
ಶೀಘ್ರ ವಿಕಾಸಕ್ಕೂ ಏಳಿಗೆಗೂ ಉತ್ತೇಜನ ನೀಡುವುದೆಂದು ಅವರು ಬರೆದಿದ್ದರು . ಈ 
ಸಮಾಜದಲ್ಲಿ ಸಾರ್ವತ್ರಿಕ ಸಮೃದ್ದತೆಯ ಧೈಯಗಳೂ , ಅವರ ಹೃದಯಕ್ಕೆ 
ಅಷ್ಟೇ ಪ್ರೀತಿಪಾತ್ರವಾಗಿದ್ದ ಅರ್ಜಿತ ಆದಾಯಕ್ಕೆ ಆದ್ಯತೆ ನೀಡುವುದೂ , ಜಾರಿಗೆ 
ಬರಲಿದ್ದವು. ಅವರು ಖಾಸಗಿ ಮಾಲೀಕತ್ವವನ್ನು ತೊಡೆದು ಹಾಕಲು ಬಯಸಲಿಲ್ಲ, 
ಆದರೆ ಸಮಾಜದ ಸದಸ್ಯರನ್ನೆಲ್ಲ ಮಾಲೀಕರನ್ನಾಗಿ ಪರಿವರ್ತಿಸಿ ತನ್ಮೂಲಕ ಖಾಸಗಿ 
ಮಾಲೀಕತ್ವದಿಂದ ಅದರ ಶೋಷಕ ಲಕ್ಷಣವನ್ನೂ ವಿನಾಶಕರ ಸಾಮಾಜಿಕ 
ದುಷ್ಪರಿಣಾಮಗಳನ್ನೂ ತೆಗೆದು ಹಾಕಲು ಬಯಸಿದ್ದರು. ಈ ರೀತಿ ವರ್ಗ 
ವೈಷಮ್ಯಗಳು ಬೇಗನೆಯೇ ಕಣ್ಮರೆಯಾಗುವುವು ಮತ್ತು ವಿವಿಧ ವರ್ಗಗಳು : 
ಪರಸ್ಪರ ಸಮಿಾಪ ಬಂದು ಮಿಳನಗೊಳ್ಳುವುವು, ಎಂದವರು ಆಶಿಸಿದ್ದರು. 

ಫಲಾಂಕ್ಸ್ ಸದಸ್ಯರು ವಸ್ತುರೂಪದಲ್ಲೂ ಸೇವಾಸೌಲಭ್ಯಗಳ ರೂಪದಲ್ಲೂ 
ಆದಾಯ ಪಡೆಯುತ್ತಾರೆ. ವಸ್ತುಗಳನ್ನು ಅವರು ವ್ಯಾಪಾರದಮೂಲಕ ಪಡೆಯುತ್ತಾರೆ. 
ಆದರೆ ಈ ವ್ಯಾಪಾರವೇ ಸಂಪೂರ್ಣವಾಗಿ ಸಂಘಟನೆಗಳ ಕೈಯಲ್ಲಿರುತ್ತದೆ. ಈ ಸಂಘ 
ಟನೆಗಳು ಫಲಾಂಕ್ಸ್ನ ಪರವಾಗಿ ಕಾರ್ಯ ಜರುಗಿಸುತ್ತ ಇತರ ಫಲಾಂಕ್ಸ್ಗಳೊಂದಿಗೂ 
ವ್ಯಾಪಾರ ಜರುಗಿಸುವುವು. ಸರಕುಗಳ ಚಿಲ್ಲರೆ ವ್ಯಾಪಾರದ ಬೆಲೆಗಳನ್ನು ಸಾಮಾಜಿಕ 
ತೀರ್ಪುಗಾರರು ಗೊತ್ತುಪಡಿಸುವರು. 

ಬಳಕೆಯನ್ನು ವಿವೇಕಯುತವಾಗಿ ಸಂಘಟಿಸುವುದು ಭವಿಷ್ಯತ್ತಿನ ಸಮಾಜದ 
ಅತ್ಯಂತ ಮುಖ್ಯ ಕಾರ್ಯಭಾರವೆಂದು ಪೂರೈ ಭಾವಿಸಿದ್ದರು. ಇಲ್ಲ ಅವರು ಅಸ 
ಮಾನತೆಯನ್ನು ಸಾಮೂಹಿಕತ್ವದೊಂದಿಗೆ ಸಂಯೋಜಿಸುವಕಷ್ಟದಕಾರ್ಯಭಾರವನ್ನು 
ಎದುರಿಸಬೇಕಾಯಿತು. ಖಾಸಗಿ ಗೃಹಕಾರ್ಯ ನಿರ್ವಹಣವನ್ನು ತೊಡೆದುಹಾಕಿ ಅದರ 
ಸ್ಥಳದಲ್ಲಿ ವ್ಯಕ್ತಿಯ ಸಾಧನಸಂಪತ್ತುಗಳ ಮೇಲೆ ಅವಲಂಬಿಸಿ ನಾನಾ ಸಂವರ್ಗಗಳಲ್ಲಿ 
ಸಾರ್ವಜನಿಕ ಆಹಾರ ಸರಬರಾಜು ಹಾಗೂ ಸೇವಾಸೌಲಭ್ಯಗಳನ್ನು ಸ್ಥಾಪಿಸುವುದನ್ನು 
ಸಲಹೆ ಮಾಡುವ ಮೂಲಕ ಅವರು ಈ ಕಾರ್ಯಭಾರವನ್ನು ಪರಿಹರಿಸಬಯಸಿದ್ದರು ! 
ಖಾಸಗಿ ಭೋಗ ಜೀವನವು ಅರ್ಥರಹಿತವೂ ಹಾಸ್ಯಾಸ್ಪದವೂ ಆಗುವುದಿದ್ದಿತು. ಅದರ 
ಸ್ಥಳದಲ್ಲಿ ಸಾರ್ವಜನಿಕ ಮಂದಿರಗಳು, ಮನರಂಜನೆಗಳು ಹಾಗೂ ಮಹೋತ್ಸವಗಳು 
ಇವುಗಳನ್ನು ಭೋಗಪ್ರದವಾಗಿ ವ್ಯವಸ್ಥೆಗೊಳಿಸಲಾಗುತ್ತಿದ್ದಿತು. ಇದು ಖಾಸಗಿ ಬಳಕೆ 
ಯಲ್ಲಿದ್ದ ಅಸಮಾನತೆಯನ್ನು ತುಂಬ ಮಟ್ಟಿಗೆ ನಿವಾರಿಸುತ್ತಿದ್ದಿತು. ಅಂದ ಹಾಗೇ 
ಖಾಸಗಿ ಬಳಕೆಯು ಆರೋಗ್ಯಕರವೂ , ವಿವೇಕಯುತವೂ , ಮಿತವ್ಯಯಿಯೂ ಹೆಚ್ಚು 
ಸಮಾನವೂ ಆಗಲಿದ್ದಿತು . ಉದಾಹರಣೆಗೆ, ಅತ್ಯಂತ ಶ್ರೀಮಂತ ಸದಸ್ಯನೂ ವಾಸಕ್ಕೆ 

ಮೂರುಕೋಣೆಗಳಿಗಿಂತ ಹೆಚ್ಚಿಗೆ ಹೊಂದಿರುತ್ತಿರಲಿಲ್ಲ. ಭಾವೀ ಸಮಾಜದಲ್ಲಿ 
ಮಾನವನ ಬೆಳವಣಿಗೆಗೆ, ಅವನ ಮನಸ್ತತ್ವ , ವರ್ತನೆ ಹಾಗೂ ನೀತಿನಿಯಮಗಳಿಗೆ 
ಸಂಬಂಧಿಸಿದ ಪ್ರಶ್ನೆಗೆ, ಪೂರೈರವರ ಅಸಾಧ್ಯಾದರ್ಶ ಯೋಜನೆಯಲ್ಲಿ ತುಂಬ ಗಮನ 
ನೀಡಲಾಗುತ್ತಿದ್ದಿತು. ಈ ಮಹೋನ್ನತ ಅಸಾಧ್ಯಾದರ್ಶವಾದಿಯ ಬರಹಗಳಲ್ಲಿ 
ನೂರಾರು ಪುಟಗಳು ಸ್ತ್ರೀ - ಪುರುಷರ ನಡುವಿನ ಸಂಬಂಧಗಳಿಗೆ, ಮಕ್ಕಳ ಪಾಲನೆ 
ಪೋಷಣೆಗೆ, ವಿರಾಮ ವೇಳೆಯ ವ್ಯವಸ್ಥಾಪನೆಗೆ ಹಾಗೂ ವಿಜ್ಞಾನ ಮತ್ತು ಕಲೆಗಳ 
[ ಪಾತ್ರಕ್ಕೆ ಮಾಸಲಾಗಿವೆ. 

ಪೂರೈರವರು ಸಮಾಜವನ್ನು ಅನೇಕ ಫಲಾಂಕ್ಸ್ಗಳ ಕೂಡಿಕೆಯಾಗಿ ಕಂಡರು . 
ಅದನ್ನವರು ಇನ್ನೂ ಕಮ್ಮಿ ವಿವರಗಳೊಂದಿಗೆ ಪರಿಶೀಲಿಸಿದರು . ಅವರು ರಾಜ್ಯಾ 
ಧಿಕಾರವನ್ನು ಬಹುಮಟ್ಟಿಗೆ ಸಂಪೂರ್ಣವಾಗಿ ಉಪೇಕ್ಷಿಸಿದರು . ಇದು ಅನಂತರ 
ಅರಾಜಕತಾವಾದಿಗಳಿಗೆ ಅವರ ಕೆಲವು ವಿಚಾರಗಳನ್ನು ತೆಗೆದುಕೊಳ್ಳಲು ಸಾಧ್ಯಮಾಡಿ 
ಕೊಟ್ಟಿತು. ಪೂರೈರವರ ಫಲಾಂಕ್ಸ್ಗಳ ನಡುವೆ ಏನೇ ಆದರೂ ತೀವ್ರ ಆರ್ಥಿಕ 
ಸಂಪರ್ಕ ಹಾಗೂ ವಿನಿಮಯ ಇದ್ದಿತು. ಅವುಗಳ ನಡುವೆ ವಿಸ್ತ್ರತವಾದ ಶ್ರಮ 
ವಿಭಜನೆ ಇದ್ದಿತು. 

ಪೂರೈರವರ ಪದ್ದತಿಯು ವೈರುಧ್ಯಗಳಿಂದ ತುಂಬಿದೆ. ಅದರಲ್ಲಿ ಸ್ಪಷ್ಟವಾಗಿಯೇ 
ಅನೇಕ ತೆರಪುಗಳಿವೆ. ಶುದ್ದ ಆರ್ಥಿಕ ದೃಷ್ಟಿಯಿಂದ ಫಲಾಂಕ್ಸ್‌ನಲ್ಲಿ ಬಹುಮಟ್ಟಿನ ಅಂಶ 
ಗಳು ಅಸ್ಪಷ್ಟವಾಗಿಯೂ ಸಂದೇಹಾಸ್ಪದವಾಗಿಯೂ ಉಳಿದಿವೆ – ಇವೆಲ್ಲವುಗಳನ್ನೂ 
ಮುಂಗಂಡು ಪ್ರತಿಯೊಂದನ್ನೂ ಕ್ರಮಪಡಿಸಲು ಅವರು ಎಲ್ಲ ಯತ್ನಗಳನ್ನೂ 
ಮಾಡಿದ್ದರೂ , ಫಲಾಂಕ್ಸ್ನ ಒಳಗೇ ಸರಕು - ಹಣ ಸಂಬಂಧಗಳ ಸ್ವರೂಪ ಹಾಗೂ 
ಪ್ರಮಾಣ ಎಂತಹುದು ? ಫಲಾಂಕ್ಸ್ ನ ಉಪವಿಭಾಗಗಳು ತಮ್ಮ ಶ್ರಮದ ಉತ್ಪನ್ನ 
ಗಳನ್ನು ಹೇಗೆ ತಮ್ಮ ಮಧ್ಯೆ ವಿನಿಮಯ ಮಾಡಿಕೊಳ್ಳುತ್ತವೆ? ಅದರಲ್ಲೂ ನಿರ್ದಿಷ್ಟ 
ವಾಗಿ ಕಚ್ಚಾಪದಾರ್ಥಗಳನ್ನೂ ಅರೆ ಸಿದ್ಧಗೊಳಿಸಿದ ಉತ್ಪನ್ನಗಳನ್ನೂ ಮುಂದಿನ 
ಘಟ್ಟಗಳಿಗೆ ಹೇಗೆ ವರ್ಗಾಯಿಸಲಾಗುವುದು ? ಕೊಳ್ಳುವುದೂ ಮಾರುವುದೂ ಇಲ್ಲದೆ 
ಇದ್ದರೆ ಮತ್ತು ಕೇಂದ್ರೀಕೃತ ಲೆಕ್ಕಾಚಾರವಷ್ಟೆ ಇದ್ದರೆ ( ಪೂರೈರವರು ನಮಗೆ ನಂಬ 
ಬೇಕೆಂದು ಹೇಳಲಾಗುವಂತೆ), ಅವರು ಅಷ್ಟೊಂದು ವಿವರವಾಗಿ ವಿವರಿಸುವಂಥ 
ವಾಣಿಜ್ಯ ಸರಕು ವಿನಿಮಯ ಕೇಂದ್ರ ಫಲಾಂಕ್ಸ್ಗೆ ಏಕೆ ಬೇಕು ? 

ಫಲಾಂಕ್ಸ್ ನಲ್ಲಿ ಒಂದು ಭಾರಿ ಪಾತ್ರ ನಿರ್ವಹಿಸುವಂಥ ( ಶಾಲೆಗಳು, ರಂಗಮಂದಿರ 
ಗಳು , ಗ್ರಂಥಭಂಡಾರಗಳು , ಸಾರ್ವಜನಿಕ ಮಹೋತ್ಸವಗಳು , ಇತ್ಯಾದಿಗಳಿಗೆ 
ಸಂಬಂಧಿಸಿದ) ಸಾರ್ವಜನಿಕ ಬಳಕೆ ನಿಧಿಗಳನ್ನು ಹೇಗೆ ರೂಪಿಸಲಾಗುತ್ತದೆಂಬುದು 
ಅಸ್ಪಷ್ಟವಾಗಿದೆ. ಒಟ್ಟು ಆದಾಯದಲ್ಲಿ ಇವುಗಳಿಗಾಗಿ ಹಣವನ್ನು ತೆಗೆದಿರಿಸುವ ಹಾಗೂ 
ಖಾಸಗಿ ಆದಾಯಗಳ ಮೇಲೆ ತೆರಿಗೆ ಹಾಕುವ ಸೂಚನೆ ಎಲ್ಲೂ ಇಲ್ಲ . ಶ್ರೀಮಂತ 

ಜನರು ಸಾರ್ವಜನಿಕ ಪ್ರಾಯೋಜನೆಗಳಿಗಾಗಿ ಉದಾರವಾಗಿ ದಾನ ನೀಡುವರು 
ಎಂದಷ್ಟೆ ಸುಮ್ಮನೆ ಸೂಚಿಸಲಾಗಿದೆ. 
- ಸಂಚಯ ಮತ್ತದರ ಸಾಮಾಜಿಕ ಸ್ವರೂಪಗಳು ಇನ್ನೂ ಹೆಚ್ಚು ಮುಖ್ಯವಾದ 
ಪ್ರಶ್ನೆಯಾಗಿದೆ. ಬಂಡವಾಳ ಹೂಡಿಕೆಗಾಗಿ ಒಟ್ಟು ಆದಾಯದಲ್ಲಿ ಸ್ವಲ್ಪ ಭಾಗವನ್ನು 
ತೆಗೆದಿರಿಸುವ ಯಾವುದೇ ಕ್ರಮವನ್ನು ಸೂಚಿಸಿಲ್ಲವಾದ ಕಾರಣ, ಸಂಚಯ ನಿಧಿಯನ್ನು 
ಫಲಾಂಕ್ಸ್ ಸದಸ್ಯರ ವೈಯಕ್ತಿಕ ಉಳಿತಾಯಗಳಿಂದಷ್ಟೆ ರೂಪಿಸಲು ಸಾಧ್ಯವೆಂಬುದು 
ಸುಸ್ಪಷ್ಟ . ಷೇರುಗಳನ್ನು ಕೊಳ್ಳುವುದು ಇದರ ಒಂದು ರೂಪವಾಗಬಲ್ಲುದು. ಆದರೆ 
( ಬಳಕೆಯು ಒಂದೇ ಮಟ್ಟದಲ್ಲಿರುವಾಗ) ಬಂಡವಾಳಗಾರರು ತಮ್ಮ ಉನ್ನತ ಆದಾಯ 
ಗಳಿಂದ ಫಲಾಂಕ್ಸ್ನ ಇತರ ಸದಸ್ಯರಿಗಿಂತ ಹೆಚ್ಚು ಉಳಿತಾಯ ಮಾಡಬಲ್ಲರು. 
ಆ ಆದ್ದರಿಂದ ಆದಾಯ ಹಾಗೂ ಬಂಡವಾಳಗಳು ಕೇಂದ್ರೀಕೃತವಾಗುವ ಪ್ರವೃತ್ತಿ 
ಆಚರಣೆಗೆ ಬರುವುದು ಖಂಡಿತ. ಹೀಗಾಗುವುದೆಂದು ಅಂಜಿದ ಕಾರಣದಿಂದಲೇ 
ಬಹುಶಃ ಪೂರೈರವರು ಮೇಲೆ ನಮೂದಿಸಿದಂಥ ಷೇರುಗಳ ಭೇದಕಾರಕ ಕ್ರಮವನ್ನು 
ಸೂಚಿಸಿರಬೇಕು. ಆದರೆ ಅದೇ ಹೊತ್ತಿನಲ್ಲಿ, ಫಲಾಂಕ್ಸ್ ಗಳು ಬಂಡವಾಳಗಾರರಿಗೂ 
ಆಕರ್ಷಕವಾಗುವಂತೆ ಮಾಡುವ ಕಾಳಜಿಯೊಂದಿಗೆ ಅವರು “ ಇತರ ” ಫಲಾಂಕ್ಸ್ ಗಳ 
ಷೇರುಗಳನ್ನು ಕೊಳ್ಳುವ ಸಾಧ್ಯತೆಯನ್ನೂ ಸೂಚಿಸಿದರು. ಈ ಪದ್ಧತಿಯಿಂದಾಗಿ 
ಬಂಡವಾಳವಾದವೂ ನಿಜವಾದ ಬಂಡವಾಳಗಾರರೂ ಹುಟ್ಟಿಕೊಳ್ಳುವ ಸಾಧ್ಯತೆಯೇ 
ಅತ್ಯಂತ ಹೆಚ್ಚಿನದಾಗುತ್ತಿದ್ದಿತು . 

ಪೂರೈರವರ ಪದ್ದತಿಯ ಈ ನ್ಯೂನತೆಗಳೂ ಇತರ ಅನೇಕ ನ್ಯೂನತೆಗಳೂ 
ಕೆಳಗಿನ ಎರಡು ಮುಖ್ಯ ತೀರ್ಮಾನಗಳಿಗೆ ಬರುವಂತೆ ಒತ್ತಾಯಿಸುತ್ತವೆ: 
- ಮೊದಲನೆಯದಾಗಿ, ಅಸಾಧ್ಯಾದರ್ಶ ಸಮಾಜವಾದವು, ತಾನು ಜನ್ಮ ತಾಳಿದ 
ಚಾರಿತ್ರಿಕ ಪರಿಸ್ಥಿತಿಗಳ ಕಾರಣದಿಂದಾಗಿ, ತನ್ನನ್ನು ಪೆಟಿ ಬೂರ್‌ಷ್ಟಾ ಭ್ರಾಂತಿಗಳಿಂದ 
ಮುಕ್ತಗೊಳಿಸಿಕೊಳ್ಳಲಾರದೆ ಹೋಯಿತು ಮತ್ತು ಸಮಾಜದ ಸಮಾಜವಾದೀ ಪರಿ 
ವರ್ತನೆಗಾಗಿ ತನ್ನ ಯೋಜನೆಗಳಲ್ಲಿ ಸುಸಂಗತವಾಗಿರದಾಯಿತು. 

ಎರಡನೆಯದಾಗಿ, ಭವಿಷ್ಯತ್ತಿನ ಜನರು ಈ ರೀತಿಯಲ್ಲಿ ಕಾರ್ಯಜರುಗಿಸಬೇಕು, 
ಈ ರೀತಿಯಲ್ಲಿ ವರ್ತಿಸಬೇಕು ಎಂದು ಯಾವುದೇ ವಿಧಾನವನ್ನು ಗೊತ್ತುಪಡಿಸುವ 
ಮತ್ತು ಅವರ ಜೀವನವನ್ನು ವಿವರವಾಗಿ ಕಟ್ಟುಪಾಡುಗಳಿಗೆ ಒಳಪಡಿಸುವ ಎಲ್ಲ 
ಯತ್ನಗಳೂ ವಿಫಲಗೊಳ್ಳುವುದು ಖಂಡಿತ. 

ಆದರೂ ನಾವು ಪೂರೈರವರ ಕೃತಿಗಳಲ್ಲಿ ಮುಖ್ಯವಾಗಿ ಕಾಣುವುದು ಭ್ರಾಂತಿ 
ಗಳನ್ನೂ ದೋಷಗಳನ್ನೂ ಅಷ್ಟೆ ಅಲ್ಲ. ಬಂಡವಾಳವಾದದ ವಿಶ್ಲೇಷಣೆಯ ಮೇಲೆತಮ್ಮ 
ವಾದವನ್ನು ಆಧರಿಸಿಕೊಂಡು ಅವರು ಸಮಾಜವಾದಿ ಸಮಾಜದ ಅನೇಕ ನಿಜವಾದ 
ನಿಯಮಗಳನ್ನು ತೋರಿಸಿಕೊಟ್ಟರು, ಎಂಬ ವಾಸ್ತವಾಂಶದಲ್ಲಿ ಅವರ ಪ್ರತಿಭೆಯನ್ನು 

ಕಾಣಬಹುದಾಗಿದೆ. ಶ್ರಮ ಸಂಘಟನೆ, ಶ್ರಮವನ್ನು ಮಾನವನ ಸಹಜ ಆವಶ್ಯಕತೆ 
ಯನ್ನಾಗಿ ಪರಿವರ್ತಿಸುವುದು, ಮತ್ತು ಅನುಕರಣ – ಇವುಗಳ ಬಗೆಗೆ ಅವರ 
ಅಭಿಪ್ರಾಯಗಳು ವಿಶೇಷವಾಗಿ ಗಮನಾರ್ಹವಾಗಿವೆ. ಶಾರೀರಿಕ ಹಾಗೂ ಮಾನಸಿಕ 
ಶ್ರಮಗಳ ನಡುವಿನ ವ್ಯತ್ಯಾಸವನ್ನು ತೊಡೆದುಹಾಕುವ ಸಮಸ್ಯೆಯನ್ನು ಪೂರೈ 
ಎತ್ತಿದರು. ಬಳಕೆಯನ್ನು ವಿವೇಕಯುತವನ್ನಾಗಿ ಮಾಡುವುದು, ಸಾರ್ವಜನಿಕ ಸೇವಾ 
ಸೌಲಭ್ಯಗಳ ವಲಯವನ್ನು ವಿಸ್ತರಿಸುವುದು, ಮಹಿಳೆಯರನ್ನು ಗೃಹಕೃತ್ಯದ ಗುಲಾಮ 
ಚಾಕರಿಯಿಂದ ವಿಮೋಚನೆಗೊಳಿಸುವುದು, ಸಮಾಜವಾದಿ ಯುಗದಲ್ಲಿ ಪ್ರೀತಿಯ 
ಸ್ವಾತಂತ್ರ್ಯ ಹಾಗೂ ಸೌಂದರ್ಯ , ಯುವ ಪೀಳಿಗೆಗಳಲ್ಲಿ ಕೆಲಸಕ್ಕೆ ಸಂಬಂಧಿಸಿ ಸೂಕ್ತ 
ಮನೋಧರ್ಮವನ್ನು ಬೆಳೆಸುವುದು - ಇವುಗಳಿಗೆ ಸಂಬಂಧಿಸಿ ಅವರ ವಿಚಾರಗಳು 
ಇಂದಿಗೂ ತಮ್ಮ ಮಹತ್ವವನ್ನು ಉಳಿಸಿಕೊಂಡಿವೆ. 


ಅಧ್ಯಾಯ XIX 


ರಾಬರ್ಟ್ ಓವೆನ್ ಮತ್ತು ಆರಂಭಿಕ 

ಆಂಗ್ಲ ಸಮಾಜವಾದ 
“ ಡ್ರಾಯಿಂಗ್ ರೂಮಿನಲ್ಲಿ ಒಬ್ಬ ಪುಟ್ಟ ದುರ್ಬಲ ವೃದ್ದ ವ್ಯಕ್ತಿ ಇದ್ದರು . ಅವರು 
ಕೂದಲು ಮಂಜಿನಷ್ಟು ಬೆಳ್ಳಗಿದ್ದಿತು . ಅದ್ಭುತವಾದ ಕರುಣೆಯಿಂದ ಕೂಡಿದ ಮುಖ . 
ತಿಳಿಯಾದ ಹೊಳೆಯುವ ಕೋಮಲ ನೇತ್ರಗಳು - ನೀಲ ಮುಗ್ಗ ನೇತ್ರಗಳು . 
ಇಳಿವಯಸ್ಸಿನವರೆಗೂ ಜನರಲ್ಲಿ ಉಳಿದುಕೊಂಡಿರುವ ಮಹಾ ಕರುಣೆಯನ್ನು ಪ್ರತಿ 
ಬಿಂಬಿಸುವಂಥ ನೇತ್ರಗಳು , 

“ ಮನೆಯ ಹೆಣ್ಣು ಮಕ್ಕಳು ಬೆಳ್ಳಿಕೂದಲಿನ ಆ ಆಗಂತುಕ ವೃದ್ಧರ ಬಳಿಗೆ 
ಧಾವಿಸಿದರು. ಅವರಿಗೆ ಸ್ಪಷ್ಟವಾಗಿಯೇ ಆತನ ಪರಿಚಯವಿದ್ದಿತು. 

“ ನಾನು ತೋಟಕ್ಕೆ ಹೋಗುವ ಬಾಗಿಲ ಬಳಿ ನಿಂತೆ. 

“ “ನೀವು ತುಂಬ ಸರಿಯಾದ ಸಮಯಕ್ಕೆ ಬಂದಿರಿ' ಎಂದಳು ಮನೆಯೊಡತಿ, 
ತನ್ನ ಕೈಯನ್ನು ಆ ವೃದ್ದರ ಚಾಚುತ್ತ , ' ಇಂದು ನಿಮಗೆ ಸಂತೋಷನೀಡುವಂಥ 
ಒಂದು ವಿಶೇಷ ನನ್ನಲ್ಲಿದೆ. ನಮ್ಮ ರಷ್ಯನ್ ಮಿತ್ರರನ್ನು ನಿಮಗೆ ಪರಿಚಯ ಮಾಡಿ 
ಕೊಡಲು ಅವಕಾಶ ನೀಡಿ,' ಎಂದು ಹೇಳಿ ಆಕೆ ನನ್ನತ್ತ ತಿರುಗಿ ನಿಮ್ಮ 
ಪಾಟಿಯಾರ್ಕ್ರೊಬ್ಬರನ್ನು ಸಂಧಿಸುವುದು ನಿಮಗೆ ಸಂತೋಷ ನೀಡೀತು? 
ಎಂದರು. 

“ ನಾನು ರಾಬರ್ಟ್ ಓವೆನ್ ' ಎಂದು ಆ ವೃದ್ದರು ಪ್ರಸನ್ನತೆಯಿಂದ ಮುಗು 
ಆಗುತ್ತ ಹೇಳಿದರು, “ನಿಮ್ಮನ್ನು ಸಂಧಿಸಿ ನನಗೆ ತುಂಬ ಸಂತೋಷವಾಯಿತು.” 

“ ನಾನು ತಂದೆಯ ಬಗೆಗೆ ತೋರುವ ಗೌರವದ ಭಾವನೆಯೊಂದಿಗೆ ಅವರ ಕೈ 
ಹಿಡಿದು ಕುಲುಕಿದೆ. ನಾನು ಇನ್ನೂ ಸ್ವಲ್ಪ ಕಿರಿಯವನಾಗಿದ್ದಿದ್ದರೆ ಅವರ ಮುಂದೆ. 
ಮಂಡಿಯೂರಿ ಕುಳಿತು ನನ್ನ ತಲೆಯ ಮೇಲೆ ಕೈ ಇರಿಸಿ ಆಶೀರ್ವದಿಸುವಂತೆ ಕೇಳಿ 
ಕೊಳ್ಳುತ್ತಿದ್ದೆ... 

* ನಿಮ್ಮ ದೇಶದಿಂದ ನಾನು ಮಹತ್ಕಾರ್ಯಗಳನ್ನು ನಿರೀಕ್ಷಿಸುತ್ತಿದ್ದೇನೆ' ಓವೆನ್ 
ನನಗೆ ಹೇಳಿದರು. ಅಲ್ಲಿ ನೆಲ ಶುದ್ಧವಾಗಿದೆ, ಪಾದ್ರಿಗಳು ಅಷ್ಟು ಪ್ರಬಲರಲ್ಲ , 

ಪೂರ್ವಾಗ್ರಹಗಳೂ ಅಷ್ಟು ಬೇರುಬಿಟ್ಟಿಲ್ಲ... ಮತ್ತೆ ಜನಶಕ್ತಿಯಾದರೋ ... 
ಅದ್ಭುತ! ”* 

ಹೀಗೆಯೇ ಹೆರ್ತ್ಸೆನ್‌ರು 1852ರಲ್ಲಿ ತಾವು ಓವೆನ್‌ರನ್ನು ಸಂಧಿಸಿದುದನ್ನು 
ವಿವರಿಸಿರುವುದು. ಆಗ ಓವೆನ್ರಿಗೆ ಎಂಬತ್ತಕ್ಕೂ ಮಿಾರಿ ವಯಸ್ಸಾಗಿದ್ದಿತು . ಹೆರ್ತ್ಸೆನ್‌ರು 
ಇಲ್ಲಿ ಬಳಸಿರುವ “ ಪಾಟಿಯಾರ್ಕ್ "ರೆಂಬ ಪದವನ್ನೇ ಮಾರ್ಕ್ಸ್‌ರವರೂ ಸೇನ್ 
ಸಿಮೋನ್, ಫಲ್ಯ ಹಾಗೂ ಓವೆನ್ರ ಕುರಿತು ಹೇಳುವಾಗ ಬಳಸಿರುವುದು ವಿಶಿಷ್ಟ 
ವಾದುದಾಗಿದೆ. 

ಸಹಜವಾಗಿಯೇ , ತಾವೇ ಸ್ವತಃ ಅಸಾಧ್ಯಾದರ್ಶ ರೈತ ಸಮಾಜವಾದ 
ವನ್ನು ಬೋಧಿಸಿದ ಹೆರ್ತ್ಸೆನ್‌ರ ವಿಚಾರಗಳು ಓವೆನ್‌ರ ವಿಚಾರಗಳಿಂದ ಗಣನೀಯ 
ವಾಗಿ ಭಿನ್ನವಾಗಿದ್ದವು. ಆದರೂ ಮಾರ್ಕ್ಸ್‌ರವರಿಗೂ ಹೆರ್ತ್ಸೆನ್‌ರವರಿಗೂ ಓವೆನ್‌ರು 
ಸಮಾಜವಾದದ ಪಾಟಿಯಾರ್ಕ್ರಲ್ಲೊಬ್ಬರಾಗಿದ್ದರು. 


ವಿಶಾಲ ಹೃದಯದ ವ್ಯಕ್ತಿ 
ರಾಬರ್ಟ್ ಓವೆನ್‌ರು 1771ರಲ್ಲಿ ಪುಟ್ಟ ಪಟ್ಟಣ ನ್ಯೂಟೌನ್ (ವೇಲ್ಸ್ ) ನಲ್ಲಿ 
ಜನಿಸಿದರು . ಅವರ ತಂದೆ ಸಣ್ಣ ಅಂಗಡಿ ಇಟ್ಟಿದ್ದರು. ಅನಂತರ ಪೋಸ್ಟ್‌ಮಾಸ್ಟರ್ 
ಆದರು . ಓವೆನ್‌ರಿಗೆ ಏಳು ವಯಸ್ಸಾಗಿದ್ದಾಗಲೇ ಸ್ಥಳೀಯ ಶಾಲಾಮಾಸ್ತರು ಅವರನ್ನು 
ತಮ್ಮ ಸಹಾಯಕನನ್ನಾಗಿ ಬಳಸಿಕೊಳ್ಳುತ್ತಿದ್ದರು. ಆದರೆ ಎರಡು ವರ್ಷಗಳನಂತರ 
ಓವೆನ್‌ರ ಶಾಲಾಭ್ಯಾಸ ನಿಂತಿತು . ಜೇಬಿನಲ್ಲಿ ನಲವತ್ತು ಷಿಲ್ಲಿಂಗುಗಳನ್ನು ಇರಿಸಿಕೊಂಡು 
ಓವೆನ್‌ರು ದೊಡ್ಡ ನಗರಗಳಲ್ಲಿ ತಮ್ಮ ಭಾಗ್ಯವನ್ನು ಅರಸಿಕೊಂಡು ಹೊರಟರು. 
ಸ್ಪೆಮ್‌ಫರ್ಡ್, ಲಂಡನ್ ಹಾಗೂ ಮಾಂಚೆಸ್ಟರ್‌ಗಳಲ್ಲಿ ಅರಿವೆಗಿರಣಿಯ ಅಂಗಡಿ 
ಗಳಲ್ಲಿ ಕೆಲಸಾಭ್ಯಾಸಿಯಾಗಿ ಹಾಗೂ ಅಂಗಡಿಯ ಸಹಾಯಕನಾಗಿ ಕೆಲಸ ಮಾಡಿದರು. 
ಬಿಡು ವೇಳೆಗಳಲ್ಲಷ್ಟೆ ಓದು ಸಾಗುತ್ತಿತ್ತು . ಪೂರೈರವರಂತೆ ಓವೆನ್‌ರು ಕ್ರಮಬದ್ದ 
ಶಾಲಾಶಿಕ್ಷಣ ಪಡೆಯಲಿಲ್ಲ. ಆದರೆ ಇವರು ಸಾಂಪ್ರದಾಯಿಕ ವಿದ್ವಾಂಸರ ಅನೇಕ 
ಪೂರ್ವಾಗ್ರಹಗಳಿಂದಲೂ ಶಾಸ್ತಾಂಧತೆಯಿಂದಲೂ ಮುಕ್ತರಾಗಿದ್ದರು. 
- ಆ ಕಾಲದಲ್ಲಿ ಮಾಂಚೆಸ್ಟರ್ ಕೈಗಾರಿಕಾ ಕ್ರಾಂತಿಯ ಕೇಂದ್ರವಾಗಿದ್ದಿತು. 
ಇಲ್ಲಿ ಹತ್ತಿ ಕೈಗಾರಿಕೆಯು ವಿಶೇಷತೀವ್ರತೆಯೊಂದಿಗೆ ವಿಕಾಸಗೊಂಡಿತು. ಉತ್ಸಾಹಶಾಲಿ 
ಕಾರ್ಯಸಾಧಕ ಯುವಕರಾಗಿದ್ದ ಓವೆನ್ ಬೇಗನೆಯೇ ಜಗತ್ತಿನಲ್ಲಿ ತಮ್ಮ ಪ್ರಗತಿ 


* A . I. Herzen , Collected Works, Vol. XI, Moscow , 1957 , 
pp . 206 - 207 (in Russian ). 

ಮಾರ್ಗಕ್ಕೆ ಅವಕಾಶ ಕಂಡುಕೊಂಡರು . ಮೊದಲು ಅವರು ತಮ್ಮ ಸೋದರನಿಂದ 
ಹಣವನ್ನು ಎರವಲು ಪಡೆದು ಜೊತೆಗಾರರೊಬ್ಬರೊಂದಿಗೆನೂಲುವ ಯಂತ್ರ ತಯಾರಿ 
ಸುವ ಸಣ್ಣ ಕರ್ಮಶಾಲೆಯೊಂದನ್ನು ತೆರೆದರು. ಆ ಕಾಲದಲ್ಲಿ ನೂಲುವ ಯಂತ್ರ 
ಗಳನ್ನು ಕೈಗಾರಿಕೆಯಲ್ಲಿ ಶೀಘ್ರ ಗತಿಯಲ್ಲಿ ಜಾರಿಗೆ ತರಲಾಗುತ್ತಿದ್ದಿತು . ಅನಂತರ ಅವರು 
ತಮ್ಮದೇ ಸ್ವಂತ ಪುಟ್ಟ ನೂಲುವ ಯಂತ್ರದ ಕರ್ಮಾಗಾರವನ್ನು ಸ್ಥಾಪಿಸಿದರು. 
ಅದರಲ್ಲವರು ಇತರ ಇಬ್ಬರು ಮೂವರು ವ್ಯಕ್ತಿಗಳೊಂದಿಗೆ ದುಡಿಯುತ್ತಿದ್ದರು. 
ಇಪ್ಪತ್ತರ ವಯಸ್ಸಿಗೆ ಅವರು ದೊಡ್ಡ ಅರಿವೆ ಗಿರಣಿಯೊಂದರ ಮ್ಯಾನೇಜರ್ 
ಆಗಿಯೂ ಅನಂತರ ಅದರ ಸಹ- ಮಾಲೀಕರಾಗಿಯೂ ಆದರು . 
ಆದರೆ ಈ ಸಂಸ್ಥೆಯ ಕೆಲಸದ ಮೇಲೆ ಸ್ಕಾಟ್ಲಂಡಿಗೆ ಹೋಗಿದ್ದಾಗ ಓವೆನ್‌ರು ದೊಡ್ಡ 
ಕಾರ್ಖಾನೆ ಮಾಲೀಕ ಡೇವಿಡ್ ಡೇಲ್‌ರ ಮಗಳ ಪರಿಚಯ ಪಡೆದರು. ಡೇವಿಡ್ 
ಡೇಲ್‌ರು ಗ್ಲಾಸೊ ಬಳಿಯ ನ್ಯೂ ಲನಾರ್ಕ್‌ನಲ್ಲಿ ಅರಿವೆ ಕರ್ಮಾಗಾರವೊಂದರ 
ಮಾಲೀಕರಾಗಿದ್ದರು . ಮಿಸ್ ಡೇಲ್‌ರೊಂದಿಗೆ ವಿವಾಹವು ಓವೆನ್‌ರನ್ನು 1799ರಲ್ಲಿ 
ನ್ಯೂ ಲನಾರ್ಕ್‌ಗೆ ತಂದಿತು . ಅಲ್ಲಿ ಅವರು ತಮ್ಮ ಮಾವನ ಮಾಜಿ ಕಾರ್ಖಾನೆಯ 
ಸಹ- ಮಾಲೀಕರೂ ( ಹಲವಾರು ಮಾಂಚೆಸ್ಟರ್ ಬಂಡವಾಳಗಾರರೊಂದಿಗೆ) ಮ್ಯಾನೇ ? 
ಜರ್‌ರೂ ಆದರು. ಓವೆನ್‌ರು ತಮ್ಮ ಆತ್ಮಕಥೆಯಲ್ಲಿ ಬರೆದಿರುವಂತೆ, ಅವರು 
ಆಗಲೇ ತಮ್ಮ ಕೈಗಾರಿಕಾ ಹಾಗೂ ಸಾಮಾಜಿಕ ಪ್ರಯೋಗಗಳ ಬಗೆಗೆ ವಿಚಾರ 
ಮಾಡಿದ್ದರು ಮತ್ತು ನ್ಯೂ ಲನಾರ್ಕ್‌ಗೆ ಒಂದು ನಿರ್ದಿಷ್ಟ ಯೋಜನೆಯೊಂದಿಗೆ 
ಆಗಮಿಸಿದ್ದರು. ಎಂಗೆಲ್ಸ್ ಹೇಳುತ್ತಾರೆ : “...ಸುಧಾರಕನಾಗಿ ಮುಂದು ಬಂದವ 
ನೆಂದರೆ - 29 ವರ್ಷ ವಯಸ್ಸಿನ ಕಾರ್ಖಾನೆಯೊಡಯನೊಬ್ಬ, ಬಹುಮಟ್ಟಿಗೆ ಉದಾತ್ತ 
ನಾದ, ಮಗುವಿನಂಥ ಸರಳ ಸ್ವಭಾವದ ವ್ಯಕ್ತಿ , ಅದೇ ಹೊತ್ತಿನಲ್ಲಿ ಮಾನವರ 
ನಡುವಿನ ಕೇಲವೇ ಹುಟ್ಟುನಾಯಕರಲ್ಲೊಬ್ಬ.”* 
- ಓವೆನ್‌ರು ಆ ಕಾಲದಲ್ಲಿ ಖಾಸಗಿ ಮಾಲೀಕತ್ವವನ್ನಾಗಲೀ ಬಂಡವಾಳಶಾಹಿ, 
ಕಾರ್ಖಾನೆ ಪದ್ದತಿಯನ್ನಾಗಲೀ ವಿರೋಧಿಸಲಿಲ್ಲ. ಆದರೆ ಪೈಶಾಚಿಕ ಬಾಡಿಗೆ ಗುಲಾಮ 
ಗಿರಿಯಾಗಲೀ ಕಾರ್ಮಿಕರ ಮರ್ದನವಾಗಲೀ ದಕ್ಷ ಉತ್ಪಾದನೆಗೆ ಹಾಗೂ ಉನ್ನತ 
ಲಾಭಕ್ಕೆ ಯಾವ ರೀತಿಯಲ್ಲೂ ಅವಶ್ಯ ಉಪಾಧಿಯೇನಲ್ಲ ಎಂಬುದನ್ನು ಸಾಧಿಸಿ 
ತೋರಿಸುವುದನ್ನು ಅವರು ತಮ್ಮ ಕಾರ್ಯಭಾರವನ್ನಾಗಿ ಮಾಡಿಕೊಂಡರು ಮತ್ತು 
ವಾಸ್ತವವಾಗಿ ಹಾಗೆಯೇ ಸಾಧಿಸಿತೋರಿಸಿದರು ಕೂಡ. ಅವರು ತಮ್ಮ ಕಾರ್ಖಾನೆಯಲ್ಲಿ 
ಕಾರ್ಮಿಕರಿಗೆ ಕೇವಲ ವಿವೇಕಯುತ ದುಡಿಮೆಯ ಹಾಗೂ ವಾಸದ ಪರಿಸ್ಥಿತಿಗಳನ್ನು 


*Karl Marx and Frederick Engels, Selected Works, in three 
volumes, Vol . 3, p . 123 . 

ಏರ್ಪಡಿಸಿಕೊಟ್ಟರು. ಅದರ ಫಲಿತಾಂಶ ಶ್ರಮ ಉತ್ಪಾದಕತೆಯಲ್ಲೂ ಸಾಮಾಜಿಕ 
ಸುಧಾರಣೆಯಲ್ಲೂ , ಅತ್ಯಾಶ್ಚರ್ಯಕರವಾದಷ್ಟು ಹೆಚ್ಚಳ. .. 
- ಕೇವಲ ! ಆದರೆ ಅದಕ್ಕೆ ಓವೆನ್ರ ಮತ್ತವರ ಕೆಲವೇ ಸಹಾಯಕರ ಎಷ್ಟೊಂದು 
ಪರಿಶ್ರಮ , ಛಲ, ಚಿತ್ರಸೈರ್ಯ ಹಾಗೂ ಧೈರ್ಯ ಅವಶ್ಯವಾಗಿದ್ದವೆಂಬುದನ್ನು 
ಮನಗಾಣಬೇಕು. ನ್ಯೂ ಲನಾರ್ಕ್‌ನಲ್ಲಿ ಕೆಲಸದ ದಿನವನ್ನು ಹತ್ತೂವರೆ ಗಂಟೆಗೆ 
ಇಳಿಸಲಾಯಿತು. ( ಇತರ ಕಾರ್ಖಾನೆಗಳಲ್ಲಿ ಅದು ಹದಿಮೂರು ಅಥವಾ ಹದಿನಾಲ್ಕು 
ಗಂಟೆಯಾಗಿದ್ದಿತು.) ಮುಗ್ಗಟ್ಟುಗಳಿಂದಾಗಿ ಕಾರ್ಖಾನೆಯನ್ನು ಮುಚ್ಚಬೇಕಾಗಿ ಬಂದ 
ಕಾಲಾವಧಿಗಳಲ್ಲೂ ಕೆಲಸಗಾರರಿಗೆ ಎಂದಿನಂತೆಯೇ ಕೂಲಿ ನೀಡಲಾಯಿತು. ವಯ 
ಸ್ಸಾದವರಿಗೆ ನಿವೃತ್ತಿ ವೇತನವನ್ನು ಜಾರಿಗೆ ತರಲಾಯಿತು. ಪರಸ್ಪರ ಸಹಾಯ ಪದ್ಧತಿ 
ಯನ್ನು ಸಂಘಟಿಸಲಾಯಿತು. ಓವೆನ್‌ರು ಕಾರ್ಮಿಕರಿಗೆ ಕಮ್ಮಿ ಬಾಡಿಗೆಗೆ ಸಾಕಷ್ಟು 
ಅನುಕೂಲವಾದ ಮನೆಗಳನ್ನು ನಿರ್ಮಿಸಿಕೊಟ್ಟರು. ಕಾರ್ಮಿಕರು ವಸ್ತುಗಳನ್ನು ಕಮ್ಮಿ 
ಯಾದ ಆದರೆ ಲಾಭದಾಯಕವಾದ ಬೆಲೆಗಳಲ್ಲಿ ಕೊಳ್ಳಬಲ್ಲವರಾಗಿದ್ದರು . 

ಓವೆನ್‌ರು ನಿರ್ದಿಷ್ಟವಾಗಿ ಮಕ್ಕಳಿಗೆ ತುಂಬ ಅನುಕೂಲ ಮಾಡಿಕೊಟ್ಟರು. ಅವರಿಗೆ 
ಕಾರ್ಖಾನೆಯಲ್ಲಿ ಹೆಚ್ಚು ಶ್ರಮವಿರದ ಕೆಲಸಗಳನ್ನು ನೀಡಿದರು. ಎರಡನೆಯ ವಯಸ್ಸಿ 
ನಿಂದ ಮಕ್ಕಳನ್ನು ಸೇರಿಸಿಕೊಳ್ಳುತ್ತಿದ್ದಂಥ ಶಾಲೆಯೊಂದನ್ನು ಸ್ಥಾಪಿಸಿದರು. ಈ 
ಶಾಲೆಯು ಅನಂತರದ ಬಾಲೋದ್ಯಾನಗಳಿಗೆ ಮಾತೃಕೆಯಾಗಿ ನೆರವಾಯಿತು. ಮಕ್ಕಳ 
ಬಗೆಗೆ ಈ ಕಾಳಜಿಯು, ಓವೆನ್‌ರು 18ನೆಯ ಶತಮಾನದ ತತ್ವಜ್ಞಾನಿಗಳಿಂದ ಪಡೆದು 
ಕೊಂಡ ಮುಖ್ಯ ಸೂತ್ರಕ್ಕೆ ಅನುಗುಣವಾಗಿದ್ದಿತು. ಮನುಷ್ಯನು ಪರಿಸರ ಹೇಗೆರೂಪಿ 
ಸುತ್ತದೋ ಹಾಗೆ ಆಗುತ್ತಾನೆ ; ಆದ್ದರಿಂದ ಅವನನ್ನು ಉತ್ತಮನನ್ನಾಗಿ ಮಾಡಬೇಕಾ 
ದರೆ ಅವನು ಬೆಳೆಯುವ ಪರಿಸರವನ್ನು ಅದಕ್ಕೆ ತಕ್ಕಂತೆ ಬದಲಿಸಬೇಕು – ಇದೇ 
ಆ ಸೂತ್ರವಾಗಿದ್ದಿತು. 

ಓವೆನ್‌ರು ತಮ್ಮ ಕಾರ್ಖಾನೆಯ ಪಾಲುದಾರರೊಂದಿಗೆ ನಿರಂತರವಾಗಿಹೋರಾಟ 
ನಡೆಸಬೇಕಾಗಿ ಬಂದಿತು. ಆ ಪಾಲುದಾರರು ಇವರ ವಿಚಾರಗಳಿಂದ ರೋಸಿದ್ದರು . 
ಅವರು ಅವುಗಳನ್ನು ಅವಿವೇಕದವೆಂದು , ಅವುಗಳಿಗಾಗಿ ತಗುಲುತ್ತಿದ್ದ ವೆಚ್ಚಗಳನ್ನು 
ಇನ್ನೂ ಹೆಚ್ಚು ಅವಿವೇಕದವೆಂದು ಭಾವಿಸಿದ್ದರು, ಲಾಭವೆಲ್ಲ ಷೇರ್ ಹೋಲ್ಡರು 
ಗಳಿಗೇ ಹೋಗಬೇಕೆಂದು ಆಗ್ರಹಿಸಿದರು. 1813ರಲ್ಲಿ ಓವೆನ್‌ರು ಹೊಸ ಪಾಲುದಾರ 
ರನ್ನು ಪಡೆದುಕೊಳ್ಳುವುದರಲ್ಲಿ ಯಶಸ್ವಿಯಾದರು. ಆ ಪಾಲುದಾರರು ಬಂಡವಾಳದ 
ಮೇಲೆ ಶೇ . 5ರಷ್ಟು ಸ್ಥಿರವಾದ ಆದಾಯ ಪಡೆಯಲು ಒಪ್ಪಿಕೊಂಡು ಉಳಿದೆಲ್ಲ 
ವಿಷಯಗಳಲ್ಲೂ ಓವೆನ್‌ರಿಗೆ ಸಂಪೂರ್ಣ ಸ್ವಾತಂತ್ರ್ಯ ನೀಡಿದರು. ಆ ಹೊತ್ತಿಗೆ ಓವೆನ್‌ರ 
ಹೆಸರು ಸುಪ್ರಸಿದ್ದವಾಗಿದ್ದಿತು . ನ್ಯೂ ಲನಾರ್ಕ್ ಪಟ್ಟಣವು ಕುತೂಹಲಿ ಪ್ರೇಕ್ಷಕರ 
ಗುಂಪುಗಳನ್ನು ಆಕರ್ಷಿಸತೊಡಗಿತು . ಲಂಡನ್ನಿನ ಅತ್ಯುನ್ನತ ವೃತ್ತಗಳಲ್ಲೂ ಓವೆನ್‌ರಿಗೆ 

ಪೋಷಕರು ದೊರೆತರು . ಅವರ ಶಾಂತಿಯುತವಾದ ಪರೋಪಕಾರಶೀಲ ಚಟುವಟಿಕೆಯು 
ಇನ್ನೂ ಯಾರನ್ನೂ ಎಷ್ಟು ಮಾತ್ರವೂ ಚಿಂತೆಗೀಡು ಮಾಡಿರಲಿಲ್ಲ. ಅದು ತೀವ್ರವಾದ 
ಸಾಮಾಜಿಕ ಸಮಸ್ಯೆಗಳನ್ನು ಪರಿಹರಿಸಲು ಒಂದು ಉತ್ತಮ ಮಾರ್ಗವೆಂದೇ ಅನೇಕ 
ರಿಗೆ ಕಂಡುಬಂದಿತು . “ಸಮಾಜದ ಬಗೆಗೆ ಒಂದು ಹೊಸ ದೃಷ್ಟಿ ಅಥವಾ ಮಾನವ 
ಸ್ವಭಾವವನ್ನು ರೂಪಿಸುವ ಸೂತ್ರಗಳ ಕುರಿತು ಒಂದು ಪ್ರಬಂಧ' (1813) ಎಂಬ 
ಓವೆನ್‌ರ ಮೊದಲ ಗ್ರಂಥಕ್ಕೆ ಹಾರ್ದಿಕ ಸ್ವಾಗತ ನೀಡಲಾಯಿತು, ಏಕೆಂದರೆ, ಅದರ 
ವಿಚಾರಗಳು ಜಾಗರೂಕ ಸುಧಾರಣಾತತ್ವದಿಂದ, ಅದರಲ್ಲೂ ನಿರ್ದಿಷ್ಟವಾಗಿ ಶಿಕ್ಷಣ 
ವಲಯದಲ್ಲಿ ಸುಧಾರಣಾತತ್ವದಿಂದ, ಹೆಚ್ಚಿಗೆ ದೂರವೇನೂ ಹೋಗಲಿಲ್ಲ . . 

ಆದರೆ ಓವೆನ್‌ರಿಗೆ ಈ ಪರೋಪಕಾರಶೀಲ ಚಟುವಟಿಕೆಯಿಂದ ಹೆಚ್ಚಿಗೆ ತೃಪ್ತಿ 
ಯೇನೂ ಲಭಿಸಲಿಲ್ಲ. ಅದು ಸ್ವಲ್ಪಮಟ್ಟಿಗೆ ಉತ್ತಮ ಫಲಿತಾಂಶ ಸಾಧಿಸಿದರೂ , 
ಬಂಡವಾಳಶಾಹಿ ಕಾರ್ಖಾನೆ ಪದ್ದತಿಯ ಮೂಲ ಆರ್ಥಿಕ ಹಾಗೂ ಸಾಮಾಜಿಕ 
ಪ್ರಶ್ನೆಗಳನ್ನು ಪರಿಹರಿಸಲು ಅದು ಅಸಮರ್ಥವಾಗಿದ್ದಿತು . ಅವರು ಅನಂತರ ಬರೆದರು : 
“ಕೆಲವೇ ವರ್ಷಗಳಲ್ಲಿ ನಾನು ಈ ಜನರಿಗೆ ಇಂತಹ ಕಾರ್ಖಾನೆ ಪದ್ದತಿಯಲ್ಲಿ ಎಷ್ಟು 
ಅವಕಾಶವಿದ್ದಿತೋ ಅಷ್ಟೂ ಅನುಕೂಲಗಳನ್ನು ಏರ್ಪಡಿಸಿಕೊಡುವುದರಲ್ಲಿ ಯಶಸ್ವಿ 
ಯಾದೆ. ಈ ಬಡ ಜನರೇನೋ ಸಂತೃಪ್ತರಾಗಿದ್ದರು. ಇತರ ಕಾರ್ಖಾನೆ ಸಂಸ್ಥೆಗಳಿಗೂ 
ಹಳೆಯ ವ್ಯವಸ್ಥೆಯಲ್ಲಿನ ಇತರ ದುಡಿಯುವ ಜನರಿಗೂ ಹೋಲಿಸಿಕೊಂಡು 
ತಮ್ಮನ್ನು ಹೆಚ್ಚು ಉತ್ತಮವಾಗಿ ಕಾಣಲಾಗುತ್ತಿದೆಯೆಂದು, ತಮ್ಮ ಬಗೆಗೆ ಹೆಚ್ಚು 
ಕಾಳಜಿ ತೋರಲಾಗುತ್ತಿದೆಯೆಂದು ಕಂಡು ಇವರು ಅತ್ಯಂತ ಸುಪ್ರೀತರಾಗಿದ್ದರು . 
ಆದರೂ , ಎಲ್ಲ ಸರಕಾರಗಳ ವಶದಲ್ಲೂ ಇರುವ ಅಪಾರ ಸಾಧನಗಳೊಂದಿಗೆ ಜಗತ್ತಿನಾ 
ದ್ಯಂತ ಪ್ರತಿಯೊಂದು ಜನತೆಗೂ ಈಗ ನಿರ್ಮಿಸಿಕೊಡಲು ಸಾಧ್ಯವಿರುವಂಥ ಪರಿ 
ಸ್ಥಿತಿಗೆ ಹೋಲಿಸಿದರೆ ಇದೊಂದು ಅತ್ಯಂತ ಕೀಳುತರದ ಅಸ್ತಿತ್ವ ಎಂಬುದನ್ನು ನಾನು 
ತಿಳಿದಿದ್ದೆ. ”* 

ಪರೋಪಕಾರಶೀಲ ಬಂಡವಾಳಗಾರರಾಗಿದ್ದ ಓವೆನ್‌ರು ಕಮ್ಯೂನಿಸಂನ ಪ್ರಚಾ 
ರಕರಾಗಿ ಪರಿವರ್ತಿತರಾದುದಕ್ಕೆ ನೇರ ಪ್ರೇರಣೆಯೆಂದರೆ, 1815 -1817ರಲ್ಲಿ ಜರುಗಿದ 
ಚರ್ಚೆಗಳು. ಈ ಚರ್ಚೆಗಳು ಇಂಗ್ಲೆಂಡಿನ ಆರ್ಥಿಕ ಸ್ಥಾನಮಾನದಲ್ಲಿ ಅವನತಿಯಾಗಿ 
ದ್ದುದಕ್ಕೂ , ನಿರುದ್ಯೋಗ ಬಡತನಗಳು ಹೆಚ್ಚಿದ್ದುದಕ್ಕೂ ಸಂಬಂಧಿಸಿದ್ದವು. ಬಡ 
ಜನರಿಗೆ ಸಹಕಾರೀ ವಸತಿಗಳನ್ನು ಸ್ಥಾಪಿಸಿಕೊಟ್ಟು ಅಲ್ಲಿ ಅವರು ಬಂಡವಾಳಶಾಹಿ 
ಉದ್ಯಮಿಗಳಿಲ್ಲದೆಯೇ ಸಾಮುದಾಯಿಕವಾಗಿ ಕೆಲಸ ಮಾಡುವಂತೆ ಏರ್ಪಡಿಸಿಕೊಟ್ಟಲ್ಲಿ 


* R . Owen , The Revolution in the Mind and Practice of 
the Human Race , London , 1850 , pp . 16 -17. 

ಈ ತೊಂದರೆಗಳನ್ನು ಸ್ವಲ್ಪಮಟ್ಟಿಗೆ ನಿವಾರಿಸಬಹುದೆಂದು ಓವೆನ್‌ರು ಸರಕಾರೀ 
ಸಮಿತಿಯೊಂದಕ್ಕೆ ತಮ್ಮ ಯೋಜನೆಯನ್ನು ಸಲ್ಲಿಸಿದರು . ಅವರ ವಿಚಾರಗಳನ್ನು 
ತಪ್ಪಾಗಿ ತಿಳಿದುಕೊಳ್ಳಲಾಯಿತು, ಕೋಪದಿಂದ ತಿರಸ್ಕರಿಸಲಾಯಿತು. ಓವೆನ್‌ರು. 
ತಮ್ಮ ಯೋಜನೆಯನ್ನು ಸಾರ್ವಜನಿಕರ ಮುಂದಿರಿಸಿದರು . 1817ರ ಆಗಸ್ಟ್‌ನಲ್ಲಿ 
ಲಂಡನ್ನಿನಲ್ಲಿ ನೀಡಿದ ಹಲವಾರು ಭಾಷಣಗಳಲ್ಲಿ ಅವರು ಸಾಕಷ್ಟು ಭಾರಿ ಸಂಖ್ಯೆಯ 
ಶೋತೃಗಳ ಮುಂದೆ ತಮ್ಮ ಯೋಜನೆಯನ್ನು ಮೊದಲ ಬಾರಿಗೆ ವಿವರಿಸಿ ತಿಳಿಸಿದರು . 
ಅನಂತರ ಅವರು ಅದನ್ನು ಮತ್ತಷ್ಟು ವಿಕಾಸಗೊಳಿಸಿ ವಿಸ್ತರಿಸುತ್ತಲೇ ಹೋದರು. 
ಒಂದು ಮೂರ್ತ ಸಮಸ್ಯೆಗೆ ಸಂಬಂಧಿಸಿದ ಈ ಸೌಮ್ಯ ಯೋಜನೆಯು ಕ್ರಮೇಣ 
ಕಮ್ಯೂನಿಸ್ಟ್ ಸೂತ್ರಗಳ ಮೇಲೆ ಸಮಾಜವನ್ನು ಪುನಸ್ಸಂಘಟಿಸುವ ಒಂದು ಸಮಗ್ರ 
ವ್ಯವಸ್ಥೆಯಾಗಿ ಬೆಳೆಯಿತು. ಓವೆನ್‌ರು ಈ ಪುನಸ್ಸಂಘಟನೆಯನ್ನು ಶ್ರಮ ಸಹಕಾರೀ 
ಸಮುದಾಯಗಳ ಮೂಲಕ ಉಂಟುಮಾಡುವ ಯೋಜನೆ ಹಾಕಿದ್ದರು . ಈ ಸಮು 
ದಾಯಗಳು ಪೂರೈರವರ ಫಲಾಂಕ್ಸ್ಗಳ ನೆನಪನ್ನೇನೋ ತರುತ್ತವೆ, ಆದರೆ ಇವು 
ಸುಸಂಗತವಾದ ಕಮ್ಯೂನಿಸ್ಟ್ ಸೂತ್ರಗಳ ಮೇಲೆ ಆಧರಿಸಿದವಾಗಿವೆ. ಅವರು ಈ 
ಶಾಂತಿಯುತ ಕ್ರಾಂತಿಯ ಮಾರ್ಗದಲ್ಲಿ ಅಡ್ಡವಾಗಿ ನಿಂತಿದ್ದ ಹಳೆಯ ಸಮಾಜದ 
ಮೂರು ಆಧಾರಸ್ತಂಭಗಳನ್ನು - ಖಾಸಗಿ ಮಾಲೀಕತ್ವ , ಧರ್ಮ ಮತ್ತು ಆಗ ಅಸ್ತಿ 
ತ್ವದಲ್ಲಿದ್ದ ಕುಟುಂಬ ರೂಪ, ಇವನ್ನು - ಪ್ರಬಲವಾಗಿ ವಿರೋಧಿಸಿದರು. ಓವೆನ್‌ರು 
ತಮ್ಮ ಅಭಿಪ್ರಾಯಗಳನ್ನು 1821ರಲ್ಲಿ ಪ್ರಕಟವಾದ ತಮ್ಮ ' ಲನಾರ್ಕ್ ಕೌಂಟಿಗೆ 
ಒಂದು ವರದಿ'ಯಲ್ಲಿ ಅತ್ಯಂತ ಪೂರ್ಣವಾಗಿ ವ್ಯಕ್ತಪಡಿಸಿದರು. 

ಬರ್‌ಷ್ಟಾ ಸಮಾಜದ ಅಡಿಪಾಯಗಳ ಮೇಲೆಯೇ ದಾಳಿ ಮಾಡಲು ಓವೆನ್ 
ಭಾರಿ ನಾಗರಿಕ ಧೈರ್ಯ ತೋರಬೇಕಿದ್ದಿತು. ತಾವು ಪ್ರಬಲವಾದ ಶಕ್ತಿಗಳ ಹಾಗೂ 
ಹಿತಾಸಕ್ತಿಗಳ ಕೋಪಕ್ಕೆ ಗುರಿಯಾಗುವರೆಂದು ಅವರು ತಿಳಿದಿದ್ದರು . ಆದರೂ ಇದು 
ಅವರನ್ನು ತಡೆಹಿಡಿಯದಾಯಿತು. ತಮ್ಮ ಧೈಯದಲ್ಲಿ ಹೃತೂರ್ವಕ ನಂಬಿಕೆ 
ಇಟ್ಟುಕೊಂಡು ಅವರು ತಾವು ಹಿಡಿದಿದ್ದ ಮಾರ್ಗವನ್ನೇ ಕೊನೆಯ ದಿನದವರೆಗೂ ಅನು 
ಸರಿಸಿಕೊಂಡು ಹೋದರು. 1817ರಿಂದ 1824ರವರೆಗೆ ಓವೆನ್ ಗ್ರೇಟ್ ಬ್ರಿಟನ್ನಿ 
ನಾದ್ಯಂತ ಸಂಚರಿಸಿದರು, ಹೊರ ದೇಶಕ್ಕೂ ಹೋದರು, ಅನೇಕ ಭಾಷಣಗಳನ್ನು 
ನೀಡಿದರು, ಅಧಿಕ ಸಂಖ್ಯೆಯಲ್ಲಿ ಲೇಖನಗಳನ್ನೂ ಕಿರುಹೊತ್ತಗೆಗಳನ್ನೂ ಬರೆದರು , 
ಸತತವಾಗಿ ತಮ್ಮ ಧೈಯವನ್ನು ಬೋಧಿಸಿದರು. ತಮ್ಮ ಯೋಜನೆಯು ಸಮಾಜಕ್ಕೆ 
ಎಷ್ಟು ಪ್ರಯೋಜನಕಾರಿ ಎಂಬುದನ್ನು ಅಧಿಕಾರದಲ್ಲಿರುವವರೂ ಶ್ರೀಮಂತರೂ 
ಬೇಗನೆಯೇ ಮನಗಾಣುವರೆಂದು ಅವರು ನಂಬಿದ್ದರು. ಈ ವರ್ಷಗಳಲ್ಲೂ 
ಅನಂತರದ ವರ್ಷಗಳಲ್ಲೂ ಓವೆನ್‌ರು ತಮ್ಮ ಯೋಜನೆಯನ್ನು ಇಂಗ್ಲಿಷ್ ಸರಕಾರಕ್ಕೂ 
ಅಮೆರಿಕನ್ ಅಧ್ಯಕ್ಷರಿಗೂ , ಪ್ಯಾರಿಸ್ ಬ್ಯಾಂಕರುಗಳಿಗೂ ಮತ್ತು ರಷ್ಯನ್ ತ್ಸಾರ್‌ ಮೊದಲ 

ನೆಯ ಅಲೆಕ್ಸಾಂದರ್‌ನಿಗೂ ಸತತವಾಗಿ ನೀಡಿದರು. ಅವರ ಯೋಜನೆಯನ್ನು 
೬೨ನೇಕ ಪ್ರಭಾವಶಾಲಿ ಜನರು ನಾನಾ ಪ್ರಮಾಣಗಳಲ್ಲಿ ಬೆಂಬಲಿಸಿದರೂ ಅವರ 
ಯತ್ನಗಳೆಲ್ಲ ವಿಫಲವಾದವು. 
- ಇಂಗ್ಲಿಷ್ “ ಸುಶಿಕ್ಷಿತ ಸಮಾಜದಲ್ಲಿ ಭ್ರಮೆ ನಿರಸನಗೊಂಡು, ಆ ವರ್ಷಗಳ 
ಕಾರ್ಮಿಕ ವರ್ಗ ಚಳವಳಿಯೊಂದಿಗೆ ಯಾವ ಸಂಪರ್ಕವೂ ಇಲ್ಲದೆ, ನ್ಯೂ ಲನಾರ್ಕ್ 
ನಲ್ಲೂ ತಮ್ಮ ಪ್ರಭಾವವನ್ನು ಕಳೆದುಕೊಂಡು, ಓವೆನ್‌ರು ತಮ್ಮ ಮಕ್ಕಳೊಂದಿಗೆ 
ಅಮೆರಿಕಕ್ಕೆ ಹೊರಟರು. ಅಲ್ಲಿ ಅವರು 1825ರಲ್ಲಿ ಒಂದಿಷ್ಟು ಭೂಮಿಯನ್ನು 
ಕೊಂಡು “ ನವ ಸಾಮರಸ್ಯ ” ಸಮುದಾಯವನ್ನು ಸ್ಥಾಪಿಸಿದರು. ಅದರ ಶಾಸನವು 
ಸಮಾನತೆಯ ಕಮ್ಯೂನಿಸಂನ ಸೂತ್ರಗಳ ಮೇಲೆ ಆಧರಿಸಿದ್ದಿತು. ಅವರ ಕಾರ್ಯಶೀಲ 
ಮನಸ್ಕತೆಯ ಅನುಭವವೂ , ಅಂತಹುದೇ ಇತರ ಸಮುದಾಯಗಳ ಸಂಘಟನಕಾರರು 
ಮಾಡಿದ ಅನೇಕ ತಪ್ಪುಗಳನ್ನು ತಪ್ಪಿಸಲು ಇವರಿಗೆ ನೆರವಾದವು. ಆದರೂ , ಓವೆನ್‌ರ 
ಬಹುಮಟ್ಟಿಗೆ ಎಲ್ಲ ಸಂಪತ್ತನ್ನೂ ನುಂಗಿಹಾಕಿದ ಈ ಉದ್ಯಮವೂ ವೈಫಲ್ಯದಲ್ಲೇ 
ಕೊನೆಗೊಂಡಿತು. 1829ರಲ್ಲಿ ಅವರು ಬ್ರಿಟನ್ನಿಗೆ ಹಿಂದಿರುಗಿದರು. ತಮ್ಮ ಮಕ್ಕಳಿ 
ಗಾಗಿ ಸ್ವಲ್ಪ ಹಣವನ್ನು ತೆಗೆದಿರಿಸಿ ( ಅವರಿಗೆ ಒಟ್ಟು ಏಳು ಮಂದಿ ಮಕ್ಕಳಿದ್ದರು ) 
ಓವೆನ್‌ರು ಅತ್ಯಂತ ಮಿತವ್ಯಯದ ಜೀವನ ನಡೆಸತೊಡಗಿದರು. 
. ಆ ಹೊತ್ತಿಗಾಗಲೇ ಅವರಿಗೆ ಸುಮಾರು ಅರವತ್ತು ವಯಸ್ಸಾಗಿತ್ತು . ಅನೇಕರಿಗೆ 
ಇದು ಕ್ರಿಯಾಶೀಲ ಜೀವನದ ಕೊನೆಯಾಗುವುದಿದ್ದಿತು, ಶಾಂತಿಯುತ ಜೀವನದಿಂದ 
ನಿವೃತ್ತಿಯಾಗುತ್ತಿದ್ದಿತು. ಆದರೆ ಓವೆನ್‌ರು 1830ರ ವರ್ಷಗಳಲ್ಲಿ, ಇತರ ಅಸಾಧ್ಯಾ 
ದರ್ಶ ಸಮಾಜವಾದಿಗಳು ಎಂದೂ ಸಾಧಿಸಲಾಗದಿದ್ದುದನ್ನು , ಸಾಧಿಸಿದರು – ಅವರು 
ವಿಶಾಲವಾದ ಕಾರ್ಮಿಕ ವರ್ಗ ಚಳವಳಿಯಲ್ಲಿ ತಮ್ಮ ಸ್ಥಾನವನ್ನು ಕಂಡುಕೊಂಡರು . 

ಈ ವರ್ಷಗಳಲ್ಲಿ ಉತ್ಪಾದಕ ಹಾಗೂ ಬಳಕೆಗಾರ ಸಹಕಾರಿ ಸಂಸ್ಥೆಗಳು ಶೀಘ್ರವಾಗಿ 
ಬೆಳೆಯುತ್ತಿದ್ದವು. ಅವು ಕುಶಲಕರ್ಮಿಗಳನ್ನು ಮತ್ತು ಸ್ವಲ್ಪ ಕಮ್ಮಿ ಪ್ರಮಾಣದಲ್ಲಿ 
ಕಾರ್ಖಾನೆ ಕಾರ್ಮಿಕರನ್ನು ಒಂದುಗೂಡಿಸಿದ್ದವು. ಓವೆನ್‌ರು ಬೇಗನೆಯೇ ಇಂಗ್ಲೆಂಡಿ 
ನಲ್ಲಿ ಸಹಕಾರೀ ಚಳವಳಿಯ ನಾಯಕರಾದರು. 1832ರಲ್ಲಿ ಅವರು ' ಈಕ್ವಿಟಬಲ್ 
ಲೇಬರ್ ಎಕ್ಸ್‌ಚೇಂಜ್ ' (ಶ್ರಮದ ನ್ಯಾಯಯುತ ವಿನಿಮಯ ಸಂಸ್ಥೆ ) ಸ್ಥಾಪಿಸಿದರು. 
ಈ ಸಂಸ್ಥೆಯು ( ಸಹಕಾರಿ ಸಂಸ್ಥೆಗಳಿಂದಲೂ ಇತರ ಮಾರಾಟಗಾರರಿಂದಲೂ ) 
ವಸ್ತುಗಳನ್ನು ಅವುಗಳ ತಯಾರಿಕೆಗಾಗಿ ವ್ಯಯಮಾಡಲಾದ ಶ್ರಮ ಪ್ರಮಾಣದ 
ಅಂದಾಜು ಮಾಡಿ ಅದಕ್ಕನುಗುಣವಾಗಿ ಪಡೆದುಕೊಳ್ಳುತ್ತಿದ್ದಿತು ಮತ್ತು ಇತರ 
ವಸ್ತುಗಳನ್ನು “ಶ್ರಮ ಹಣ ' ಕ್ಕೆ ಮಾರುತ್ತಿದ್ದಿತು . ಕೊನೆಗೆ ಈ ವಿನಿಮಯ ಸಂಸ್ಥೆಯು 
ದಿವಾಳಿ ಎದ್ದಿತು . ಓವೆನ್‌ರು ಅದರ ಸಾಲಗಳನ್ನು ತಮ್ಮ ಸ್ವಂತ ಹಣದಿಂದ ತೀರಿಸ 
ಬೇಕಾಯಿತು. ಅವರು ಕಾರ್ಮಿಕ ವರ್ಗ ಚಳವಳಿಯಲ್ಲಿ ಭಾರಿ ಪಾತ್ರ ನಿರ್ವಹಿಸುವ 

ಭವಿತವ್ಯ ಹೊಂದಿದ್ದ ಮತ್ತೊಂದು ಚಳವಳಿಯ – ಟ್ರೇಡ್ ಯೂನಿಯನ್ ( ವೃತ್ತಿ 
ಸಂಘ) ಚಳವಳಿಯ – ಆರಂಭಕಾರರಲ್ಲೊಬ್ಬರೂ ಆಗಿದ್ದರು . 1833 - 1834ರಲ್ಲಿ 
ಅವರು ಅರ್ಧ ಮಿಲಿಯ ಸದಸ್ಯರನ್ನು ಹೊಂದಿದ್ದ ಪ್ರಪ್ರಥಮ ಏಕೀಕೃತ ರಾಷ್ಟ್ರೀಯ 
ಟ್ರೇಡ್ ಯೂನಿಯನ್ ಸೃಜಿಸುವ ಮೊದಲ ಯತ್ನ ಮಾಡಿದರು . ಸಂಘಟನೆ ಸರಿ 
ಯಾಗಿರದಿದ್ದುದು, ನಿಧಿ ಸಾಕಷ್ಟಿರದಿದ್ದುದು ಮತ್ತು ಸರಕಾರದ ಬೆಂಬಲ ಪಡೆದಿದ್ದ 
ಕಾರ್ಖಾನೆ ಮಾಲೀಕರು ವಿರೋಧಿಸಿದುದು, ಯೂನಿಯನ್‌ನ ಪತನಕ್ಕೆ ಕಾರಣವಾ 
ಯಿತು. ಓವೆನ್‌ರ ಭವ್ಯ ಯೋಜನೆಗಳೆಲ್ಲ ವಿಫಲಗೊಳ್ಳುವುದು ಖಂಡಿತವಿದ್ದಿತು, 
ಆದರೆ ಅವು ಯಾವುವೂ ನಿರರ್ಥಕಗಳಾಗಿರಲಿಲ್ಲ. 

ಓವೆನ್‌ರ ಜೊತೆಗೆ ಏಗಿಕೊಂಡು ಹೋಗುವುದು ಅಷ್ಟು ಸುಲಭವೇನೂ ಆಗಿರಲಿಲ್ಲ. 
ತಾವು ಮಾಡುತ್ತಿದ್ದುದು ಸರಿ ಎಂಬ ಸಂಪೂರ್ಣ ಮನವರಿಕೆ ಅವರನ್ನು ಆಗಾಗ್ಗೆ 
ಹಠಗಾರರನ್ನಾಗಿ, ಅಸಹನೀಯವಾದವರನ್ನಾಗಿ ಮಾಡುತ್ತಿದ್ದಿತು. ನ್ಯೂ ಲನಾರ್ಕ್‌ನಲ್ಲೂ 
ನ್ಯೂ ಹಾರ್ಮೋನಿಯಲ್ಲೂ ಅವರ ಮೂವತ್ತು ವರ್ಷಗಳ ಅನುಭವ ಅವರನ್ನು 
ಸಹಕರಿಸುವುದಕ್ಕಲ್ಲ ಆದರೆ ಎಲ್ಲ ಕಾರ್ಯಗಳನ್ನೂ ತಾವೇ ಸ್ವತಃ ನಿರ್ವಹಿ 
ಸುವುದಕ್ಕೆ ಅವರನ್ನು ಒಗ್ಗಿಸಿಬಿಟ್ಟಿದಿತು. ಹೊಸ ವಿಚಾರಗಳಿಗೆ ಅವರು ಓಗೊಡದಂತಾ 
ದರು. ಯೌವನ ಹಾಗೂ ಮಧ್ಯ ವಯಸ್ಸಿನಲ್ಲಿ ಓವೆನ್‌ರ ವಿಶಿಷ್ಟ ಲಕ್ಷಣವಾಗಿದ್ದ, 
ಮತ್ತು ಜನರನ್ನು ಅವರತ್ತ ಆಕರ್ಷಿಸುತ್ತಿದ್ದ ದಕ್ಷತೆಯಿಂದ ಜೊತೆಗೂಡಿದ ಉತ್ಸಾಹೀ 
ಮಾನವೀಯತೆಯ ಮೋಹಕತೆಯು ಈಗ ಸ್ವಲ್ಪಮಟ್ಟಿಗೆ ಮಾತುಗಳಲ್ಲೂ ಚಿಂತನೆ 
ಯಲ್ಲೂ ಎದ್ದು ಕಾಣುವಂಥ ಬೇಸರದ ವೈವಿಧ್ಯರಾಹಿತ್ಯಕ್ಕೆ ದಾರಿ ಬಿಟ್ಟುಕೊಟ್ಟಿತು. 
ಸುಸ್ಪಷ್ಟವಾಗಿ ಆಲೋಚಿಸುವ ಮಹಾಗುಣವನ್ನು ಕೊನೆಯವರೆಗೂ ಇರಿಸಿಕೊಂಡಿದ್ದರೂ 
ಅವರು ಇಳಿವಯಸ್ಸಿನ ಕೆಲವು ವಿಚಿತ್ರ ವರ್ತನೆಗಳಿಂದ ಮುಕ್ತರಾಗಿರಲಿಲ್ಲ. ತಮ್ಮ 
ಜೀವನದ ಕೊನೆಯ ವರ್ಷಗಳಲ್ಲಿ ಅವರು ಆಧ್ಯಾತ್ಮವಾದದ ಮೊರೆ ಹೊಕ್ಕರು, 
ಯೋಗರಹಸ್ಯದಲ್ಲೂ ಆಸಕ್ತಿ ತೋರಿದರು. ಆದರೆ ಅವರು ಕಾರುಣ್ಯದಮೋಹಕತೆ 
ಯನ್ನು ಉಳಿಸಿಕೊಂಡಿದ್ದರು. ಇದನ್ನೇ ಹೆರ್ತ್ಸೆನ್‌ರು ಗಮನಿಸಿದುದು. 

_ 1834ರನಂತರ ಓವೆನ್ ಸಾಮಾಜಿಕ ಜೀವನದಲ್ಲಿ ಪ್ರಮುಖ ಪಾತ್ರ ವಹಿಸುವು 
ದನ್ನು ಬಿಟ್ಟುಕೊಟ್ಟರು. ಆದರೂ ಅವರು ತುಂಬ ಬರೆಯುವುದನ್ನು ಮುಂದುವರಿ 
ಸಿದರು, ಪತ್ರಿಕೆಗಳನ್ನು ಪ್ರಕಟಿಸಿದರು , ಮತ್ತೊಂದು ಸಮುದಾಯವನ್ನು ಸಂಘಟಿ 
ಸುವುದರಲ್ಲಿ ಭಾಗವಹಿಸಿದರು ಮತ್ತು ತಮ್ಮ ಅಭಿಪ್ರಾಯಗಳನ್ನು ಅವಿಶ್ರಾಂತವಾಗಿ 
ಬೋಧಿಸುತ್ತ ಹೋದರು . ಅವರ ಅನುಯಾಯಿಗಳು ಒಂದು ಸಂಕುಚಿತ ಪಂಥವನ್ನು 
ರೂಪಿಸಿದರು ಮತ್ತು ಆಗಾಗ್ಗೆ ಸಾಕಷ್ಟು ಪ್ರತಿಗಾಮಿಯಾದ ಮನೋಧರ್ಮಗಳಿಗೆ 
ಬೆಂಬಲ ನೀಡಿದರು . 

1858ರ ಶರತ್ಕಾಲದಲ್ಲಿ 87 ವರ್ಷ ವಯಸ್ಸಿನ ಓವೆನ್ ಲಿವರ್‌ಪೂಲ್‌ಗೆ 

ಪ್ರಯಾಣ ಮಾಡಿ, ಅಲ್ಲಿ ಸಭೆಯೊಂದರ ವೇದಿಕೆಯ ಮೇಲೆ ಕುಳಿತಿದ್ದಾಗಲೇ ಅಸ್ವಸ 
ರಾದರು. ಹಲವಾರು ದಿನ ಹಾಸಿಗೆ ಹಿಡಿದು ಮಲಗಿದ್ದರು. ಅನಂತರ ಇದ್ದಕ್ಕಿದ್ದಂತೆ 
ತಮ್ಮ ಹುಟ್ಟೂರು ನ್ಯೂಟೌನ್‌ಗೆ ಹೋಗಲು ನಿರ್ಧರಿಸಿದರು. ಬಾಲ್ಯದನಂತನ 
ಅವರಲ್ಲಿಗೆ ಹೋಗಿಯೇ ಇರಲಿಲ್ಲ . ಅಲ್ಲೇ ಅವರು 1858ರ ನವಂಬರ್‌ನಲ್ಲಿ 
ತೀರಿಹೋದರು. 


ಓವೆನ್ ಮತ್ತು ರಾಜಕೀಯ ಅರ್ಥಶಾಸ್ತ್ರ 
ರಾಜಕೀಯ ಅರ್ಥಶಾಸ್ತ್ರದ ಬಗೆಗೆ ಓವೆನ್‌ರ ಮನೋಧರ್ಮವು ಸೇನ್ 
ಸಿಮೋನ್‌ರ ಹಾಗೂ ನಿರ್ದಿಷ್ಟವಾಗಿ ಪೂರೈರವರ ಮನೋಧರ್ಮದಿಂದ ಭಿನ್ನವಾ 
ದಿತು . ಅವರು ಈ ವಿಜ್ಞಾನವನ್ನು ತಿರಸ್ಕರಿಸಲಿಲ್ಲ, ಆದರೆ ತದ್ವಿರುದ್ಧವಾಗಿ , ತಮ 
ಯೋಜನೆಯು ಅದರ ಸೂತ್ರದ ಮೇಲೆಯೇ ಆಧರಿಸಿದ್ದಿತೆಂದು ಸಮರ್ಥಿಸಿದರು 
ಹಾಗೆ ಹೇಳುವಾಗ ಅವರು ಸ್ಮಿತ್ ಹಾಗೂ ರಿಕಾರ್ಡೊರವರ ಕೃತಿಗಳನ್ನು ತವು 
ಮನಸ್ಸಿನಲ್ಲಿ ಇಟ್ಟುಕೊಂಡಿದ್ದರು . ಎಂಗೆಲ್ಸ್ ಬರೆಯುತ್ತಾರೆ: “ಓವೆನ್ರ ಇಡಿ 
ಕಮ್ಯೂನಿಸಂ, ಆರ್ಥಿಕ ಪ್ರಶ್ನೆಗಳ ಕುರಿತು ವಾದವಿವಾದಗಳಲ್ಲಿ ತೊಡಗಿರುವ ಮಟ್ಟಿಗೆ 
ರಿಕಾರ್ಡೊರವರ ವಿಚಾರಗಳ ಮೇಲೆ ಆಧರಿತವಾಗಿದೆ. ”* ಕ್ಲಾಸಿಕಲ್ ಪಂಥನ 
ಸೂತ್ರಗಳಿಂದ ಬಂಡವಾಳಶಾಹಿ ವಿರೋಧಿ ತೀರ್ಮಾನಗಳಿಗೆ ಬಂದವರಲ್ಲಿ ಓವೆನ 
ರವರೇ ಮೊದಲಿಗರಾಗಿದ್ದರು. 

ಅಂದಹಾಗೇ , ಓವೆನ್‌ರು ಬೂರ್‌ಷ್ಟಾ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರದಿಂ 
ತಮಗೆ ಬೇಕಾದುದನ್ನಷ್ಟೆ ತೆಗೆದುಕೊಂಡರು, ಉಳಿದ ಬಹುಭಾಗವನ್ನು ಉಪೇಕ್ಷಿ 
ದರು ಮತ್ತು ಬಹಿರಂಗವಾಗಿಯೇ ತಿರಸ್ಕರಿಸಿದರು. ಅವರು ತಮ್ಮ ಕೃತಿಗಳಲ್ಲಿ ಆರ್ಥಿ 
ಪ್ರಶ್ನೆಗಳನ್ನೂ ಗಮನಕ್ಕೆ ತಂದುಕೊಳ್ಳುತ್ತಾರೆ, ಆದರೆ ಅವುಗಳನ್ನು ವಿಶಿಷ್ಟವಾ 
ಪರಿಶೀಲಿಸುವುದಿಲ್ಲ. ಅವರ ಮುಖ್ಯ ಆರ್ಥಿಕ ವಿಚಾರಗಳು ' ಲನಾರ್ಕ್ ಕೌಂಟಿ 
ಸಲ್ಲಿಸಿದ ವರದಿ'ಯಲ್ಲಿ ವ್ಯಕ್ತಗೊಂಡಿವೆ. ಓವೆನ್‌ರು ಒಬ್ಬ ಕಾರ್ಯಶೀಲ ವ್ಯಕ್ತಿಯಾ 
ದ್ದರು ಮತ್ತು ತಮ್ಮ ಆರ್ಥಿಕ ವಿಚಾರಗಳನ್ನು ಅನುಷ್ಠಾನಕ್ಕೆ ತರಲು ಯತ್ನಿಸಿದರು 
ಮೊದಲು ನ್ಯೂ ಲನಾರ್ಕ್‌ನಲ್ಲಿ, ಅನಂತರ ಅಮೆರಿಕದಲ್ಲಿ ಕೊನೆಯದಾಗಿ ಸಹಕಾ 
ಚಳವಳಿಯಲ್ಲಿ ಮತ್ತು ಈಕ್ವಿಟಬಲ್ ಲೇಬರ್ ಎಕ್ಸ್‌ಚೇಂಜ್‌ನಲ್ಲಿ. 

ಓವೆನ್‌ರ ವಿಚಾರಗಳ ಬುನಾದಿಯಲ್ಲಿ ರಿಕಾರ್ಡೊರವರ ಮೌಲ್ಯದಶ್ರಮ ಸಿದ್ದಾಂ 


* Karl Marx , Capital , Vol. II pp . 13 -14 , 

ವಿದೆ : ಶ್ರಮವೇ ಮೌಲ್ಯದ ಸೃಜಕ ಹಾಗೂ ಮಾಪಕ , ಸರಕುಗಳ ವಿನಿಮಯವು 
ಶ್ರಮಕ್ಕನುಗುಣವಾಗಿ ಜರುಗಬೇಕು. ಆದರೆ ರಿಕಾರ್ಡೊರವರಂತಲ್ಲದೆ, ಇವರು ಬಂಡ 
ವಾಳವಾದದಲ್ಲಿ ವಿನಿಮಯವು ವಾಸ್ತವವಾಗಿ ಶ್ರಮಕ್ಕನುಗುಣವಾಗಿ ನಡೆಯುವುದಿಲ್ಲ, 
ಎಂದು ನಂಬುತ್ತಾರೆ. ಇವರ ಅಭಿಪ್ರಾಯದಲ್ಲಿ , ಶ್ರಮಕ್ಕನುಗುಣವಾಗಿ ವಿನಿಮಯ 
ವಾಗಬೇಕಾದರೆ , ಕಾರ್ಮಿಕನು ತಾನು ಸೃಜಿಸಿದ ಸರಕಿನ ಪೂರ್ಣ ಮೌಲ್ಯವನ್ನು 
ಪಡೆಯಬೇಕು. ವಾಸ್ತವವಾಗಿ ಅವನು ಅಂತಹುದೇನನ್ನೂ ಪಡೆಯುವುದಿಲ್ಲ . 

ಆದರೂ ಮೌಲ್ಯದ ನ್ಯಾಯಯುತ ” ನಿಯಮದ ಉಲ್ಲಂಘನೆಯನ್ನು ವಿವರಿಸ 
| ಲೋಸುಗ ಓವೆನ್‌ರು ಬುವಾಗಿಲ್ಬರ್ಟ್ರ ಅಭಿಪ್ರಾಯಗಳನ್ನು ನೆನಪು ತರುವಂಥ 
ವಿಚಾರಗಳ ಕಡೆಗೆ ತಿರುಗುತ್ತಾರೆ: ಎಲ್ಲಕ್ಕೂ ತಪ್ಪು ಹಣದ್ದೇ . ಅದು ಸಹಜ ಮಾಪಕವಾದ 
ಶ್ರಮವನ್ನು ಉಚ್ಚಾಟನೆ ಮಾಡಿದ ಕೃತಕ ಮಾಪಕ . 

ಓವೆನ್ರ ರಾಜಕೀಯ ಅರ್ಥಶಾಸ್ತ್ರವು ಅತ್ಯಂತ ಪ್ರಮಾಣಕವಾದುದು. ಅವರು 
ಈ ಎಲ್ಲ ವಿಚಾರಗಳನ್ನೂ ತಾವು ಸಲಹೆ ಮಾಡುತ್ತಿರುವ ಕ್ರಮದ ಪರವಾಗಿ ವಾದಿ 
ಸಲಷ್ಟೆ ಉಪಯೋಗಿಸುತ್ತಾರೆ. ಶ್ರಮದ ಏಕಮಾನವನ್ನು ಮೌಲ್ಯದ ಮಾಪಕವನ್ನಾಗಿ 
ಜಾರಿಗೆ ತರಬೇಕು, ಸರಕುಗಳನ್ನು ಈ ಮಾಪಕದ ಆಧಾರದ ಮೇಲೆಯೇ ವಿನಿಮಯ 
ಮಾಡಿಕೊಳ್ಳಬೇಕು ಮತ್ತು ಹಣದ ಬಳಕೆಯನ್ನು ತೊಡೆದುಹಾಕಬೇಕು, ಎಂಬುದೇ 
ಅವರು ಸಲಹೆ ಮಾಡಿದ ಕ್ರಮ . ಇದು ಸಮಾಜದ ಅತ್ಯಂತ ಕಷ್ಟದ ಸಮಸ್ಯೆಗಳನ್ನು 
ಪರಿಹರಿಸುವುದು , ಎಂದು ಅವರು ಭಾವಿಸಿದ್ದರು . ಹಾಗೆ ಮಾಡಿದರೆ ಕಾರ್ಮಿಕನು 
ತನ್ನ ಶ್ರಮಕ್ಕೆ ನ್ಯಾಯಯುತ ಪ್ರತಿಫಲ ಪಡೆಯುವಂತಾಗುತ್ತದೆ. ಕಾರ್ಮಿಕರು 
ಪಡೆಯುವ ಪ್ರತಿಫಲವು ಸರಕುಗಳ ನಿಜವಾದ ಮೌಲ್ಯಕ್ಕೆ ಅನುಗುಣವಾಗಿರುವು 
ದರಿಂದ, ಮಿತಿಮೀರಿದ ಉತ್ಪಾದನೆಯೂ ಮುಗ್ಗಟ್ಟುಗಳೂ ಅಸಾಧ್ಯವಾಗುತ್ತವೆ. 
ಇಂತಹ ಸುಧಾರಣೆಯಿಂದ ಕಾರ್ಮಿಕರಿಗಷ್ಟೆ ಅಲ್ಲ ಭೂಮಾಲೀಕರಿಗೂ ಬಂಡವಾಳ 
ಗಾರರಿಗೂ ಪ್ರಯೋಜನ ಉಂಟು. “... ಉದಾರವಾಗಿ ವೇತನ ಪಡೆದ ಶ್ರಮವಷ್ಟೆ 
ಕೃಷಿಯ ಹಾಗೂ ಕೈಗಾರಿಕೆಯ ವಸ್ತುಗಳಿಗೆ ಉನ್ನತ ಲಾಭಗಳನ್ನು ತಂದುಕೊಡ 
ಬಲ್ಲುದು.” * 
ಆ ಹಣವು “ನ್ಯಾಯಯುತ ” ವಿನಿಮಯವನ್ನು ಶುದ್ದ ಮೋಸವನ್ನಾಗಿ ಹೇಗೆ 
ಪರಿವರ್ತಿಸುತ್ತದೆ? ಸರಕುಗಳನ್ನು ಅವುಗಳಲ್ಲಿ ಒಂದೊಂದೂ ಒಳಗೊಂಡಿರುವ 
ಶ್ರಮದ ಪ್ರಮಾಣಕ್ಕನುಗುಣವಾಗಿ ವಿನಿಮಯ ಮಾಡಿಕೊಳ್ಳದೆ ಹೋದರೆ, ಅವುಗಳ 
ಬೆಲೆಗಳನ್ನು ಅಂತಿಮ ವಿಶ್ಲೇಷಣೆಯಲ್ಲಿ, ಯಾವುದು ನಿರ್ಧರಿಸುತ್ತದೆ? ಕಾರ್ಮಿಕನು 


* R . C . Owen , The New Existence of Man upon the Earth , 
Part III , London , 1854 , p . XV . 

ತನ್ನ ಶ್ರಮ ಉತ್ಪಾದಿಸಿದ ಉತ್ಪನ್ನದ ಇಡೀ ಮೌಲ್ಯವನ್ನು ಪಡೆಯುವುದಾದರೆ 
ಬಂಡವಾಳಗಾರರಿಗೂ ಭೂಮಾಲೀಕರಿಗೂ ಆದಾಯ ಎಲ್ಲಿಂದ ಬರುತ್ತದೆ? ಇಂ 
ಪ್ರಶ್ನೆಗಳನ್ನು ಓವೆನ್‌ರಿಗೆ ಕೊನೆ ಇಲ್ಲದಂತೆ ಹಾಕಬಹುದು ಮತ್ತು ಅವರ ಬ 
ಇವಾವುವಕ್ಕೂ ಉತ್ತರ ಇರುವುದಿಲ್ಲ. . 
- ಚಲಾವಣೆಯ ವಲಯದಲ್ಲಷ್ಟೆ ಸುಧಾರಣೆಗಳನ್ನು ಮಾಡುವ ಮೂಲಕ , ಅ 
ರಲ್ಲೂ ನಿರ್ದಿಷ್ಟವಾಗಿ ಹಣವನ್ನು ರದ್ದುಗೊಳಿಸುವ ಮೂಲಕ , ಬಂಡವಾಳವಾದ 
ನ್ಯೂನತೆಗಳನ್ನು ತೊಡೆದು ಹಾಕುವುದು ಸಾಧ್ಯ ಎಂಬುದಕ್ಕಷ್ಟೆ ಓವೆನ್ರ ಆರ್ಥಿಕ 
ಅಭಿಪ್ರಾಯಗಳು ಸೀಮಿತವಾಗಿದ್ದಿದ್ದರೆ ಅವು ಪೆಟಿ ಬೂರ್‌ಷ್ಟಾ ಭ್ರಮೆಗಳಿಗಿಂತ ಯಾ 
ರೀತಿಯಲ್ಲೂ ಹೆಚ್ಚು ಶ್ರೇಷ್ಟವಾಗುತ್ತಿರಲಿಲ್ಲ – ಅವು ಉತ್ಪಾದನಾ ಸಂಬಂಧಗಳನ್ನು, 
ಒಳಗೊಂಡು ಸಮಾಜವನ್ನು ಆಮೂಲಾಗ್ರವಾಗಿ ಪರಿವರ್ತಿಸುವ ಅವರ ಯೋಜ 
ಯೊಂದಿಗೆ ಅವಿಭಾಜ್ಯವಾಗಿ ಸಂಬಂಧಿತವಾಗಿರದೆ ಇದ್ದಲ್ಲಿ, ಶ್ರಮಕ್ಕನುಗುಣವಾ 
ನ್ಯಾಯಯುತವಾದ ವಿನಿಮಯವಾಗುವುದಕ್ಕೆ ಬಂಡವಾಳಶಾಹಿ ಪದ್ದತಿಯನು 
ತೊಡೆದು ಹಾಕುವುದು ಅವಶ್ಯವೆಂದು ಇದರಿಂದ ಕಂಡು ಬರುತ್ತದೆ! ಉತ್ಪಾದನೆ 
ಸಾಧನಗಳ ಹಾಗೂ ಸಲಕರಣೆಗಳ ಖಾಸಗಿ ಮಾಲೀಕತ್ವವಿಲ್ಲದಿರುವ ಭವಿಷ್ಯ 
ಸಮಾಜದಲ್ಲಷ್ಟೆ ಕಾರ್ಮಿಕನು ತನ್ನ ಶ್ರಮವನ್ನು ಅದರ ಸಂಪೂರ್ಣ ಮೌಲ್ಯಕ್ಕೆ 
ನೀಡುವನು. ಅಂಥ ಪ್ರಸಂಗದಲ್ಲಿ ಬಂಡವಾಳಗಾರರ ಹಾಗೂ ಭೂಮಾಲೀಕ 
ಪ್ರಶ್ನೆಯೇ ಉದ್ಭವಿಸುವುದಿಲ್ಲ. ಸಮಾಜದ ಪುನಸ್ಸಂಘಟನೆಯಿಂದ ಅವರು ಬಂಡವಾಳ 
ಗಾರರಾಗಿ ಹಾಗೂ ಭೂಮಾಲೀಕರಾಗಿ ಅಲ್ಲ ಆದರೆ ಜನರಾಗಿ ಪ್ರಯೋಜನ ಪ . 
ಯುತ್ತಾರೆ. 

ಸಹಜವಾಗಿಯೇ , ಸರಕು ಉತ್ಪಾದನೆಯ ಚಾರಿತ್ರಿಕ ಸ್ವರೂಪವೂ ಮೌಲ್ಯ 
ನಿಯಮವೂ ಓವೆನ್‌ರಿಗೆ ತುಂಬ ಅಸ್ಪಷ್ಟವಾಗಿದ್ದವು. ಅವರಿಗೆ ಅವು ರಿಕಾರ್ಡೊರವರಿ 
ಹೇಗೆ ಇದ್ದಿತೋ ಹಾಗೆಯೇ ಶಾಶ್ವತವೂ ಸಹಜವೂ ಆಗಿದ್ದವು. ಆದರೆ ರಿಕಾಡೊ 
ರವರು ಇದರಿಂದ ಮುಂದೆ ಹೋಗಿ ಬಂಡವಾಳವಾದವು ಶಾಶ್ವತವೂ ಸಹಜವೂ ಆದ 
ದೆಂಬ ತೀರ್ಮಾನಕ್ಕೆ ಬಂದರು. ಓವೆನ್‌ರವರಾದರೋ ಇದಕ್ಕೆ ವಿರುದ್ದವಾದ ತೀಮಾ 
ನಕ್ಕೆ ಬಂದರು , ಬಂಡವಾಳವಾದವು “ ತಾತ್ಕಾಲಿಕವಾದುದು ” ಹಾಗೂ “ ಅಸಹ 
ವಾದುದು ” ಎಂಬ ತೀರ್ಮಾನಕ್ಕೆ ಬಂದರು . ಏಕೆಂದರೆ, ಓವೆನ್‌ರು ರಿಕಾರ್ಡೊರವ 
ಚಾರಿತ್ರಿಕ ನಿರಾಶಾವಾದವನ್ನೂ ಒಪ್ಪಿಕೊಳ್ಳದಾಗಿದ್ದರು . ಈ ನಿರಾಶಾವಾದಕ್ಕೆ ಮಾಲು 
ಸರ ಹಾಗೂ ಅವರ ಜನಸಂಖ್ಯಾ ಸಿದ್ದಾಂತದ ಪ್ರಭಾವವೇ ಕಾರಣವಾಗಿದ್ದಿತೆಂದು 
ಓವೆನ್ ಸಮರ್ಥನೀಯವಾಗಿಯೇ ಪ್ರತಿಪಾದಿಸಿದರು. ಅವರು ಮಾಲ್ಲೂ 
ಜನಸಂಖ್ಯಾ ಸಿದ್ದಾಂತವನ್ನು ವಿರೋಧಿಸಿದರು. ಉತ್ಪಾದನೆಯ , ನಿರ್ದಿಷ್ಟ 
ಕೃಷಿಯ , ನಿಜವಾದ ಹಾಗೂ ಅಂತಸ್ಥವಾದ ಬೆಳವಣಿಗೆಯ ಬಗೆಗೆ ಅಂಕಿಅಂಶಗಳು 

ಉದ್ದರಿಸುತ್ತ ಅವರು , ಮಾನವ ಬಡತನಕ್ಕೆ ಪ್ರಕೃತಿಯಲ್ಲ ಆದರೆ ಸಾಮಾಜಿಕ 
ಪದ್ಧತಿಯೇ ಕಾರಣವೆಂದು ಸಮರ್ಥಿಸಿ ತಿಳಿಸಿದರು. 


ಓವೆನ್ರ ಕಮ್ಯೂನಿಸಂ 
ಮಾರ್ಕ್ಸ್ ಮತ್ತು ಎಂಗೆಲ್ಸ್ರು ಓವೆನ್ರ ಅಸಾಧ್ಯಾದರ್ಶ ಯೋಜನೆಯನ್ನು 
| ಆ ಕಾಲದ ಇತರ ಅಸಾಧ್ಯಾದರ್ಶ ಯೋಜನೆಗಳಿಂದ ಪ್ರತ್ಯೇಕ ಮಾಡಿದರು, ಅದರ 
ಕಮ್ಯೂನಿಸ್ಟ್ ಲಕ್ಷಣವನ್ನು ಒತ್ತಿ ತಿಳಿಸಿದರು. ಮಾರ್ಕ್ಸ್‌ರವರಲ್ಲಿ ನಾವು ಓದುತ್ತೇವೆ: 
“ ರಾಜಕೀಯ ಅರ್ಥಶಾಸ್ತ್ರದ ರಿಕಾರ್ಡೋವಾದಿ ಕಾಲಾವಧಿಯಲ್ಲಿ ಅದರ ಜೊತೆಗೆ ಅದರ 
(ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದಲ್ಲಿ ವಿರೋಧವೂ – ಕಮ್ಯೂನಿಸಂ (ಓವೆನ್ ) 
ಹಾಗೂ ಸಮಾಜವಾದ (ಪೂರೈ , ಸೇನ್ -ಸಿಮೋನ್...) ಇವುಗಳೂ – ನಮ್ಮ ಮುಂದೆ 
ಬಂದು ನಿಲ್ಲುತ್ತವೆ...”* ಎಂಗೆಲ್ಸ್ರವರಲ್ಲಿ ನಾವು ಓದುತ್ತೇವೆ: “ ಅವರು ಕಮ್ರನಿ 
ಸಂನ ದಿಕ್ಕಿನಲ್ಲಿ ಮುಂದುವರಿದುದು ಅವರ ಜೀವನದಲ್ಲಿ ಒಂದು ತಿರುಗು ಬಿಂದುವಾಗಿ 
ದಿತು. ”** 

ನಾವು ಕಂಡಂತೆ, ಸೇನ್ -ಸಿಮೋನ್ ಹಾಗೂ ಪೂರೈರವರ ಪದ್ದತಿಗಳು 
ಸಂಪೂರ್ಣವಾಗಿ ಸಮಾಜವಾದಿಯಾಗಿರಲಿಲ್ಲ. ಅವರ ಭವಿಷ್ಯತ್ತಿನ ಸಮಾಜವು ಖಾಸಗಿ 
ಮಾಲೀಕತ್ವವನ್ನು ಒಂದಲ್ಲ ಒಂದು ಮಿತಿಯೊಂದಿಗೆ ಉಳಿಸಿಕೊಂಡೇ ಇದ್ದಿತು. ಉತ್ಪಾ 
ದನಾ ಸಾಧನಗಳನ್ನು ಒಂದಲ್ಲ ಒಂದು ರೀತಿಯಲ್ಲಿ ಇರಿಸಿಕೊಂಡಿದ್ದು ಬಂಡವಾಳದಿಂದ 
ಆದಾಯವನ್ನು ಪಡೆಯುವಂಥ ಬಂಡವಾಳಗಾರರನ್ನೂ ಅದು ಉಳಿಸಿಕೊಂಡೇ 
ಇದ್ದಿತು . ಓವೆನ್ರ ಸಾಮಾಜಿಕ ಪದ್ದತಿಯು ಸುಸಂಗತವಾಗಿ ಸಮಾಜವಾದಿ 
ಸ್ವರೂಪದ ಪದ್ದತಿಯಷ್ಟೆ ಅಲ್ಲ, ಕಮನಿಸಂನ ಎರಡನೆಯ , ಉನ್ನತ ಮಜಲನ್ನೂ 
ಚಿತ್ರಿಸುತ್ತದೆ. ಅದರಲ್ಲಿ ಖಾಸಗಿ ಮಾಲೀಕತ್ವವೂ ಎಲ್ಲ ವರ್ಗ ವ್ಯತ್ಯಾಸಗಳೂ ಸಹ 
ಸಂಪೂರ್ಣವಾಗಿ ತೊಡೆದು ಹಾಕಲ್ಪಟ್ಟಿರುತ್ತವೆ. ಅದರಲ್ಲಿ ಪ್ರತಿಯೊಬ್ಬರೂ ಕೆಲಸ 
ಮಾಡಬೇಕು. ವಿತರಣೆಯನ್ನು , ಉತ್ಪಾದಕ ಶಕ್ತಿಗಳ ಬೆಳವಣಿಗೆಯ ಆಧಾರದ ಮೇಲೆ, 
ಆವಶ್ಯಕತೆಗನುಗುಣವಾಗಿ ಮಾಡಲಾಗುತ್ತದೆ. ಓವೆನ್‌ರ ಅಸಾಧ್ಯಾದರ್ಶ ಯೋಜನೆಯು 
ಯಾವುದೇ ಧಾರ್ಮಿಕ ಅಥವಾ ರಹಸ್ಯಾತ್ಮಕ ಛಾಯೆಗಳಿಂದಲೂ ಸಂಪೂರ್ಣವಾಗಿ 


*Karl Marx , Theories of Surplus-Value , Part III, p . 238 . 

** Karl Marx and Frederick Engels , Selected Works, in three 
volumes , Vol. 3, p . 125 . 

ಮುಕ್ತವಾಗಿದೆ. ಅದು ಅದರ ವಾಸ್ತವಿಕತೆಗಾಗಿ, ಕೆಲವು ವೇಳೆ ಅದರ ಕಾರ್ಯಸಾಧಕ 
ಪ್ರಾಯೋಗಿಕ ಸ್ವಭಾವಕ್ಕಾಗಿಯೂ , ಅದ್ಭುತವಾದುದಾಗಿದೆ. ಆದರೆ ಇದು ಓವೆನ್‌ರ 
ಪದ್ದತಿಯನ್ನು ಯಾವುದೇ ರೀತಿಯಲ್ಲಿ ಕಮ್ಮಿ ಅಸಾಧ್ಯಾದರ್ಶವಾದದ್ದನ್ನಾಗಿಯೇನೂ 
ಮಾಡುವುದಿಲ್ಲವೆನ್ನಿ , ಸೇನ್ - ಸಿಮೋನ್ ಹಾಗೂ ಪೂರೈರವರಂತೆಯೇ ಇವರೂ 
ಕಮ್ಯೂನಿಸ್ಟ್ ಸಮಾಜದತ್ತ ಕರೆದೊಯ್ಯುವಂಥ ನಿಜವಾದ ಮಾರ್ಗಗಳನ್ನು 
ಕಾಣಲಿಲ್ಲ. 

ಆದರೆ ಮುಖ್ಯ ಅಂಶ ಇದಾಗಿದೆ : ಕಮನಿಸ್ಟ್ ಧೈಯಗಳು ಹೆಚ್ಚು ಅಭಿವೃದ್ಧಿ 
ಗೊಂಡ ಸಮಾಜದ ನಿಜವಾದ ಪರಿಸ್ಥಿತಿಗಳಿಂದಲೇ (19ನೆಯ ಶತಮಾನದ ಆರಂಭ 
ದಲ್ಲಿ ಇಂಗ್ಲೆಂಡು ಈ ಸ್ಥಿತಿಯಲ್ಲಿಯೇ ಇದ್ದಿತು ) ಉದ್ಭವಿಸಿದವಾಗಿವೆ ಎಂದು ಓವೆನ್‌ರ 
ದೃಷ್ಟಾಂತ ತೋರಿಸಿಕೊಡುತ್ತದೆ. ಓವೆನ್‌ರು ಫ್ರೆಂಚ್ ಸಮಾಜವಾದಿಗಳ ಅನೇಕ 
ಪೆಟಿ ಬೂರ್‌ಷ್ಟಾ ಭಾಂತಿಗಳಿಂದಲೂ ಮುಕ್ತರಾಗಿದ್ದಾರೆ. ಅವರು ಬಂಡವಾಳಶಾಹಿ 
ವರ್ಗದ ಶೋಷಕ ಸ್ವಭಾವವನ್ನು , ಬಂಡವಾಳಶಾಹಿ ಖಾಸಗಿ ಮಾಲೀಕತ್ವವನ್ನು 
ಸಂಪೂರ್ಣವಾಗಿ ತೊಡೆದು ಹಾಕುವುದರ ಆವಶ್ಯಕತೆಯನ್ನು , ಸಂದೇಹಿಸುವುದಿಲ್ಲ. 
ಕಾರ್ಖಾನೆ ಪದ್ದತಿಯ ಮೇಲೆ ಆಧರಿಸಿಕೊಂಡು ಅವರು ನಿಜವಾದ ಸಮೃದ್ಧತೆಯನ್ನೂ 
ಆವಶ್ಯಕತೆಗನುಗುಣವಾಗಿ ವಿತರಣೆಯನ್ನೂ ಸಾಧ್ಯಮಾಡಿಕೊಂಡುವಂಥ ಶ್ರಮ ಉತ್ಪಾ 
ದಕತೆಯಲ್ಲಿ ಹೆಚ್ಚಳವನ್ನು ಸಾಧಿಸುವ ಸ್ಪಷ್ಟ ವಿಧಾನಗಳನ್ನು ಹೆಚ್ಚು ಸ್ಪುಟವಾಗಿ ಕಂಡು 
ಕೊಂಡರು . ಓವೆನ್‌ರ ಕಮನಿಸಂ ಆಗಾಗ್ಗೆ ಕಾಣಿಸಿಕೊಳ್ಳುವ, ದುರದೃಷ್ಟವಶಾತ್ 
ಇಂದೂ ಕಾಣಿಸಿಕೊಳ್ಳುವ, ಅಸಂಸ್ಕೃತವಾದ ವೈರಾಗ್ಯದಸಮಾನತೆಯನ್ನು ಬೋಧಿಸುವ 
“ ದಂಡಿನ ಪಾಳೆಯದ” ಕಮ್ಮನಿಸಂನ ಯೋಜನೆಗಳಿಂದ ತುಂಬ ಭಿನ್ನವಾದುದು 
ಮತ್ತು ಉಚ್ಚತರವಾದುದು. ಉತ್ಪಾದನೆಯೂ ಸಂಪತ್ತೂ ಪ್ರಚಂಡವಾಗಿ ಬೆಳೆಯು 
ವುದರೊಂದಿಗೆ ಮಾನವನೇ ಸ್ವತಃ ಸಾಮರಸ್ಯವಾಗಿ ವಿಕಾಸಗೊಳ್ಳುವಂಥ, ಮಾನವ 
ವ್ಯಕ್ತಿಯ ಮೌಲ್ಯವು ಅಗಣಿತವಾಗಿ ಬೆಳೆಯುವಂಥ ಕನಸನ್ನು ಅವರು ಕಂಡರು . 
ರ್ಬ ಷ್ಟಾ ಬಾಡಿಗೆ ಬಂಟರು ಎಷ್ಟೇ ಅವಹೇಳನ ಮಾಡಿದರೂ ಕಮನಿಸಂ ಹಾಗೂ 
ಮಾನವೀಯತೆಗಳು ಪರಸ್ಪರ ಪ್ರತ್ಯೇಕವಾದ ಪ್ರಕಲ್ಪನೆಗಳೇನಲ್ಲ, ತದ್ವಿರುದ್ಧವಾಗಿ 
ನಿಜವಾದ ಮಾನವೀಯತೆಯು ನಿಜವಾದ ಕಮನಿಸ್ಟ್ ಸಮಾಜದಲ್ಲಿ ಹಸನಾಗಿ ಬೆಳೆ 
ಯುತ್ತದೆ, ಎಂದು ತೋರಿಸಿಕೊಟ್ಟ ಮೊದಲಿಗರಲ್ಲೊಬ್ಬರಾಗಿದ್ದರು ಓವೆನ್ . 

ಓವೆನ್‌ರ ಯೋಜನೆಯಲ್ಲಿ ಸಣ್ಣ ಸಹಕಾರೀ ಸಮುದಾಯವು ಕಮ್ಯೂನಿಸ್ಟ್ 
ಸಮಾಜದ ಮೂಲಘಟಕವಾಗಿರುತ್ತದೆ. ಇದರಲ್ಲಿ 800ರಿಂದ 1200 ಮಂದಿ ಇದ್ದರೆ 
ಹೆಚ್ಚು ಒಳಿತು. ಈ ಸಮುದಾಯಗಳಲ್ಲಿ ಯಾವುದೇ ರೀತಿಯ ಖಾಸಗಿ ಮಾಲೀಕತ್ವ 
ವಾಗಲೀ ಅಥವಾ ವರ್ಗಗಳಾಗಲೀ ಇರುವುದಿಲ್ಲ . ಶ್ರಮದಲ್ಲೂ ವಿತರಣೆಯಲ್ಲೂ 
ಸ್ವಲ್ಪ ಅಸಮಾನತೆಯನ್ನು ಉಂಟುಮಾಡಬಲ್ಲಂಥ ಏಕೈಕ ವ್ಯತ್ಯಾಸವೆಂದರೆ “ ವಯ 

ಸ್ಸಿನ ಅಥವಾ ಅನುಭವದ ವ್ಯತ್ಯಾಸ.” ಒವೆನ್‌ರವರು ವಿತರಣೆಯ ವಿಧಾನಗನ್ನು 
ಎಷ್ಟು ಮಾತ್ರವೂ ವಿವರಿಸುವುದಿಲ್ಲವೆಂದು ಹೇಳಬಹುದು. ಕೇವಲ ( ಮತ್ತೆ ಪೂರೈ 
ರವರಂತೆಯೆ ) ಸಮುದಾಯದೊಳಗೇ ಶ್ರಮಕ್ಕನುಗುಣವಾಗಿ ಉತ್ಪನ್ನಗಳ ವಿನಿ 
ಮಯದ ಬಗೆಗೆ ಕೆಲವು ಅಸ್ಪಷ್ಟ ಮಾತುಗಳನ್ನಷ್ಟೆ ಹೇಳುತ್ತಾರೆ. ಉತ್ಪನ್ನಗಳು 
ಭಾರಿ ಪ್ರಮಾಣದಲ್ಲಿ ಆವಶ್ಯಕತೆಗೂ ಮಾರಿ ಇರುವುದರಿಂದ ಪ್ರತಿಯೊಬ್ಬನೂ 
ಸಮುದಾಯದ ಸಾಮಾನ್ಯ ಉಗ್ರಾಣದಿಂದ ತನಗೆ ಅವಶ್ಯವಾದುದನ್ನೆಲ್ಲ ಪಡೆದು 
ಕೊಳ್ಳಲು ಅನಿರ್ಬಂಧಿತ ಅವಕಾಶ ಪಡೆಯುವನು ” ಎಂಬ ವಿವರಣೆಗಷ್ಟೆ ತಮ್ಮನ್ನು 
ಸೀಮಿತಗೊಳಿಸಿಕೊಳ್ಳುತ್ತಾರೆ. 
- ಓವೆನ್‌ರು ನವ ಮಾನವನ ವಿಕಾಸಕ್ಕೆ ಗಣನೀಯ ಗಮನ ನೀಡುತ್ತಾರೆ. ಪ್ರಧಾನ 
ವಾಗಿ ಸಂಪತ್ತು ಹೆಚ್ಚುವುದರಿಂದಲೂ ಆವಶ್ಯಕತೆಗಳೆಲ್ಲ ಪೂರೈಸಲ್ಪಡುವುದರಿಂದಲೂ 
ನವ ಮಾನವನ ಮನಸ್ತತ್ವದಲ್ಲಿ ಬದಲಾವಣೆಯಾಗುವುದೆನ್ನುತ್ತಾರೆ. ಇವೆಲ್ಲವುಗಳ 
ಫಲವಾಗಿ “ವೈಯಕ್ತಿಕ ಸಂಚಯ ಮಾಡುವ ಪ್ರತಿಯೊಂದು ಬಯಕೆಯೂ ನಾಶವಾಗು 
ವುದು . ಅವರಿಗೆ ಸಂಪತ್ತಿನ ವೈಯಕ್ತಿಕ ಸಂಚಯವು, ಎಲ್ಲರೂ ಬೇಕಾದಷ್ಟು ಬಳಸಲು 
ಅವಶ್ಯವಾದುದಕ್ಕಿಂತಲೂ ಹೆಚ್ಚಿನ ಪ್ರಮಾಣದಲ್ಲಿ ನೀರಿರುವ ಪರಿಸ್ಥಿತಿಯಲ್ಲಿ ಯಾರೇ 
ಆಗಲಿ ಆ ಅಮೂಲ್ಯ ದ್ರವ್ಯವನ್ನು ಶೀಶೆಗಳಲ್ಲಿ ತುಂಬಿಟ್ಟುಕೊಳ್ಳಲು ಅಥವಾ ದಾಸ್ತಾನು 
ಮಾಡಿಟ್ಟುಕೊಳ್ಳಲು ಹೋಗುವಷ್ಟೇ ಅವಿವೇಕವಾದುದೆಂದು ಕಂಡುಬರುತ್ತದೆ.” 
- ಒಂದು ಸಮುದಾಯದ ಮಿತಿಗಳಿಗೂ ಆಚೆ ಹೋಗಿ ಓವೆನ್‌ರವರು ಅಂಥ 
ಘಟಕಗಳು ಅನೇಕವಿರುವ ಒಂದು ಸಮಾಜದ ಚಿತ್ರಣ ನೀಡಲು ಯತ್ನಿಸುತ್ತಾರೆ. ಈ 
ವಿವಿಧ ಸಮುದಾಯಗಳ ನಡುವೆ ಗಣನೀಯವಾದ ಶ್ರಮ ವಿಭಜನೆ ಇರುತ್ತದೆ. ಅವು 
ಸರಕುಗಳ ಪರಸ್ಪರ ವಿನಿಮಯವನ್ನು ಶ್ರಮ ಮೌಲ್ಯದ ಆಧಾರದ ಮೇಲೆನಡೆಸುತ್ತವೆ. 
ಇಂತಹ ವಿನಿಮಯದ ಉದ್ದೇಶಕ್ಕಾಗಿ ಈ ಸಮುದಾಯಗಳ ಒಕ್ಕೂಟವು ಉಗ್ರಾಣ 
ಗಳಲ್ಲಿರುವ ವಸ್ತುಗಳಿಗೆ ಸಂಬಂಧಿಸಿದಂತೆ ವಿಶೇಷ ಕಾಗದದ ಶ್ರಮ ಹಣವನ್ನು * * 
ಹೊರಡಿಸುತ್ತದೆ. ಈ ಹೊಸ ಸಮಾಜವು “ ಹಳೆಯ ಸಮಾಜ ' ದೊಂದಿಗೂ ಅದರ 
ರಾಜ್ಯದೊಂದಿಗೂ ಸ್ವಲ್ಪ ಕಾಲ ಸಹ - ಅಸ್ತಿತ್ವದಲ್ಲಿರುತ್ತದೆ, ಅದಕ್ಕೆ ತೆರಿಗೆಗಳನ್ನು 
ಕೊಡುತ್ತದೆ ಮತ್ತು ಆ ಹಳೆಯ ಸಮಾಜಕ್ಕೆ ಸರಕುಗಳನ್ನು ಸಾಮಾನ್ಯ ಹಣಕ್ಕೇ 
ಮಾರುತ್ತದೆ. 
ಆದರೆ ಈ ಸಮುದಾಯಗಳು ಆರಂಭಿಕ ಉತ್ಪಾದನಾ ಸಾಧನಗಳನ್ನು , ಭೂಮಿ 

* R . Owen , The New Existence of Man upon the Earth , 
Part III , p . XXXIV . 

* *ಓವೆನ್‌ರ Equitable Labour Exchange, ವಾಸ್ತವವಾಗಿ ಅಂತಹ 
ಹಣವನ್ನೇ ಬಳಸಿತು . 

ಯನ್ನೂ ಸಹ , ಹೇಗೆ ಮತ್ತು ಯಾರಿಂದ ಪಡೆದುಕೊಳ್ಳುತ್ತವೆ ಎಂಬ ಅತ್ಯಂತ 
ಮುಖ್ಯ ಪ್ರಶ್ನೆಯನ್ನು ಓವೆನ್ ಉಪೇಕ್ಷಿಸಿದರು. ಈ ಉತ್ಪಾದನಾ ಸಾಧನಗಳನ್ನು 
ರಾಜ್ಯವೋ ಅಥವಾ ಯಾರಾದರೂ ಜ್ಞಾನೋದಯ ಪಡೆದ ಬಂಡವಾಳಗಾರರೊ 
ಈ ಸಮುದಾಯಗಳಿಗೆ ಉಚಿತವಾಗಿ ನೀಡುವರೆಂದು ಅವರು ಮುಗ್ಧತೆಯಿಂದ 
ಭಾವಿಸಿಕೊಂಡಿದ್ದರೆಂದು ಕಂಡುಬರುತ್ತದೆ. ಆದರೆ ಮತ್ತೊಂದು ಕಡೆ ಅವರು ಹೆಚ್ಚು 
ವಾಸ್ತವಿಕವಾಗಿ, ಸಮುದಾಯದ ಸದಸ್ಯರು ತಮ್ಮ ಶ್ರಮವನ್ನು ಆಚರಣೆಗೆ ತರಲು 
ಅವಶ್ಯವಾದ ಬಂಡವಾಳಕ್ಕೆ ಬಡ್ಡಿಯನ್ನು ನೀಡಬೇಕಾಗುವುದು ” ಎಂದು ಹೇಳುತ್ತಾರೆ. 
ಅಂದರೆ ಸಮುದಾಯಗಳು ಏನೇ ಆದರೂ ಬಂಡವಾಳಗಾರರಿಲ್ಲದೆ ಏಗಲಾರವು 
ಎಂದಾಯಿತು. ಹೆಚ್ಚೆಂದರೆ ಅವು ಉದ್ಯಮಶೀಲತೆಯ ಆದಾಯವನ್ನು ತಾವೇ ಇರಿಸಿ 
ಕೊಳ್ಳಬಹುದು, ಏಕೆಂದರೆ , ಅವು ಉತ್ಪಾದನೆಯನ್ನು ತಮ್ಮ ವಶದಲ್ಲೇ ಹೊಂದಿ 
ರುತ್ತವೆ. ಆದರೆ ಅವು ಸಾಲದ ಬಡ್ಡಿಯನ್ನು ಬಿಟ್ಟುಕೊಡಬೇಕಾಗುತ್ತದೆ. 
- ಓವೆನ್‌ರ ಪದ್ದತಿಯು ಅಸಾಧ್ಯಾದರ್ಶವಾದುದು. ಆದ್ದರಿಂದ ಅದು ವೈರುಧ್ಯ 
ಗಳಿಂದಲೂ ಅಸಂಗತಿಗಳಿಂದಲೂ ತುಂಬಿದೆ. ಇದಕ್ಕೆ ಮುಖ್ಯ ಕಾರಣ - ಏನು 
ಎಂಬುದು ನಮಗೆ ತಿಳಿದಿದೆ. ಆ ಕಾಲದಲ್ಲಿ ವರ್ಗ ಸಂಬಂಧಗಳು ಇನ್ನೂ ಪರಿಪಕ್ವ 
ಗೊಂಡಿರದಿದ್ದುದರಿಂದ ಅಸಾಧ್ಯಾದರ್ಶವಾದಿಗಳು ಸಮಾಜವನ್ನು ಪುನಸ್ಸಂಘಟಿಸುವ 
ನಿಜವಾದ ಮಾರ್ಗವನ್ನು ನಿರೂಪಿಸದಾಗಿದ್ದರು. ಕಾರ್ಮಿಕ ವರ್ಗದ ಐತಿಹಾಸಿಕ 
ಧೈಯಕಾರ್ಯವನ್ನು ಅರ್ಥಮಾಡಿಕೊಳ್ಳದೆ, ಸಮಾಜವಾದೀ ಕ್ರಾಂತಿಯು ಅವಶ್ಯ 
ಹಾಗೂ ಅನಿವಾರ್ಯ ಎಂಬುದನ್ನು ಅರ್ಥಮಾಡಿಕೊಳ್ಳದೆ, ಅಂತಹ ಮಾರ್ಗವನ್ನು 
ನಿರೂಪಿಸುವುದು ಸಾಧ್ಯವಿರಲಿಲ್ಲ. ಓವೆನ್ರಿಗೂ ಇತರ ಅಸಾಧ್ಯಾದರ್ಶವಾದಿಗಳಿಗೂ 
ಇದನ್ನು ಅರ್ಥಮಾಡಿಕೊಳ್ಳುವುದು ವಸ್ತುನಿಷ್ಠವಾಗಿ ಅಸಾಧ್ಯವಾಗಿದ್ದಿತು . 

ಆದರೂ ಅವರ ಸಾಧನೆಗಳಂತೆ ಅವರ ತಪ್ಪುಗಳೂ ಇಲ್ಲದಿದ್ದರೆ , ಓವೆನ್‌ರ ಜೀವಿತ 
ಕಾಲದಲ್ಲೇ ಉದಯಿಸಿದ ಮಾರ್ಕ್ಸ್‌ವಾದಕ್ಕೆ ದಾರಿಮಾಡಿಕೊಟ್ಟಂಥ ಸಮಾಜ ವಿಜ್ಞಾನದ 
ಪ್ರಗತಿಯ ಅಸಾಧ್ಯವಾಗುತ್ತಿದ್ದಿತು . 


ಕಾರ್ಮಿಕ ವರ್ಗದ ಚಿಂತಕರು 
ನೆಪೋಲಿಯನ್ನನ ಜೊತೆಗೆ ನಡೆಸಿದ ಯುದ್ದಗಳ ನಂತರ ಇಂಗ್ಲೆಂಡು ಒಳಗಾ 
ಗಿದ್ದ ಆರ್ಥಿಕ ತೊಂದರೆಗಳು , ಮೊದಲ ಕಾರ್ಖಾನೆ ಶಾಸನಗಳು ಹಾಗೂ ಟ್ರೇಡ್ 
ಯೂನಿಯನ್‌ಗಳು , ರಿಕಾರ್ಡೋವಾದದ ಸಂಸ್ಥಾಪನೆ, ಓವೆನ್‌ರು ನಡೆಸಿದ ಸಂಕ್ಟೋಭೆ 
– ಹೀಗಿದ್ದಿತು ರಾಜಕೀಯ ಅರ್ಥಶಾಸ್ತ್ರದಲ್ಲಿ ಕಾರ್ಮಿಕ ವರ್ಗದ ಹಿತಗಳಿಗೆ ಜನರು 

ಮೊದಲ ಬಾರಿಗೆ ಬುದ್ದಿ ಪೂರ್ವಕವಾಗಿ ಅಭಿವ್ಯಕ್ತಿ ನೀಡಿದುದರ ಸಾಮಾಜಿಕ - ಆರ್ಥಿಕ 
ಹಾಗೂ ಸೈದ್ಧಾಂತಿಕ ಹಿನ್ನೆಲೆ, ಹೀಗೆ ಕಾರ್ಮಿಕ ವರ್ಗದ ಹಿತಗಳಿಗೆ ಅಭಿವ್ಯಕ್ತಿ ನೀಡಿ 
ದವರು ತಮ್ಮ ವಿಚಾರ ನಿಲುವುಗಳಲ್ಲಿ ಸುಸಂಗತವಾಗಿಯೇನೂ ಇರಲಿಲ್ಲ. ಅವರು 
ಬಹುಮಟ್ಟಿಗೆ ಪೆಟಿ ಬೂರ್‌ಷ್ಟಾ ಸುಧಾರಣಾವಾದಿ ಸಮಾಜವಾದಕ್ಕೇ ಜಾರಿ 
ಹೋದರು. ಆದಾಗ್ಯೂ ಅವರ ಸೇವೆ ಮಹತ್ತರವಾದುದೇ . 1820ರ ಹಾಗೂ 1840ರ 
ವರ್ಷಗಳ ಈ ಇಂಗ್ಲಿಷ್ ಸಮಾಜವಾದಿಗಳು ಒಂದು ಕಡೆ ಕ್ಲಾಸಿಕಲ್ ರಾಜಕೀಯ 
ಅರ್ಥಶಾಸ್ತ್ರಕ್ಕೂ ಅಸಾಧ್ಯಾದರ್ಶ ಸಮಾಜವಾದಕ್ಕೂ ನಡುವೆ ಮತ್ತು ಮತ್ತೊಂದು 
ಕಡೆ ಕ್ಲಾಸಿಕಲ್ ರಾಜಕೀಯ ಅರ್ಥಶಾಸ್ತ್ರಕ್ಕೂ ಮಾರ್ಕ್ಸ್ - ಎಂಗೆಲ್ಸ್ರ ವೈಜ್ಞಾನಿಕ 
ಸಮಾಜವಾದಕ್ಕೂ ನಡುವೆ ಸಂಪರ್ಕ ಏರ್ಪಡಿಸುವ ಅತ್ಯಂತ ಮುಖ್ಯ 
ಕೊಂಡಿಯಾಗಿದ್ದಾರೆ. 
- ಸ್ಮಿತ್ ಹಾಗೂ ರಿಕಾರ್ಡೊರವರ ಬೂರ್‌ಷ್ಟಾ “ಉತ್ತರಾಧಿಕಾರಿಗಳಂತಲ್ಲದೆ ಈ 
ಇಂಗ್ಲಿಷ್ ಸಮಾಜವಾದಿಗಳು ತಮ್ಮ ಸಿದ್ಧಾಂತಗಳನ್ನು ಪ್ರಗತಿಶೀಲ ಹಾಗೂ ಬರ್‌ಷ್ಟಾ 
ವಿರೋಧಿ ಗುರಿಗಳಿಗೆ ಉಪಯೋಗಿಸಲು ಯತ್ನಿಸಿದರು ಎಂಬ ವಾಸ್ತವಾಂಶದಿಂದ 
ರಾಜಕೀಯ ಅರ್ಥಶಾಸ್ತ್ರದ ಇತಿಹಾಸದಲ್ಲಿ ಇವರ ಪಾತ್ರವನ್ನು ನಿರ್ಧರಿಸಲಾಗುತ್ತದೆ. 
- ಈ ಜನರು ಕೆಲವು ಪ್ರಸಂಗಗಳಲ್ಲಿ ಓವೆನ್‌ರಿಗಿಂತ ಹೆಚ್ಚಿನ ಮಟ್ಟಿಗಿನ ಅರ್ಥಶಾಸ್ತ್ರ 
ಜ್ಞರಾಗಿದ್ದರು ಮತ್ತು ರಿಕಾರ್ಡೊರವರ ಪದ್ದತಿಯನ್ನು ಹೆಚ್ಚು ಕಟ್ಟುನಿಟ್ಟಾದ ವೈಜ್ಞಾ 
ನಿಕ ರೂಪಗಳಲ್ಲಿ ವಿಕಾಸಗೊಳಿಸಲು ಯತ್ನಿಸಿದರು. ಆದರೂ ಅವರ ಬರಹಗಳು 
ಬಹುವೇಳೆ ಆ ವರ್ಷಗಳ ಕಾರ್ಮಿಕ ವರ್ಗ ಚಳವಳಿಯ ಸ್ಪಷ್ಟ ಕಾರ್ಯಭಾರಗಳಿಗೇ 
ನೇರವಾಗಿ ಸಂಬಂಧಿಸಿದವು. ರಿಕಾರ್ಡಿಯನ್ ಸಮಾಜವಾದಿಗಳ ( ಇವರನ್ನು ಕೆಲವು 
ವೇಳೆ ಹೀಗೆಯೇ ಕರೆಯಲಾಗುವುದು ) ಈ ಗುಂಪಿನ ಅತ್ಯಂತ ಖ್ಯಾತ ವ್ಯಕ್ತಿಗಳೆಂದರೆ 
– ವಿಲಿಯಂ ಥಾಂಪ್ಸನ್ , ಜಾನ್ ಗ್ರೇ ಹಾಗೂ ಜಾನ್ ಫ್ರಾನ್ಸಿಸ್ ಬ್ರೇ , ಥಾಮಸ್ 
ಹಾಡ್ಸ್ನ್‌ ರು ಒಂದು ವಿಶೇಷವಾಗಿ ಮುಖ್ಯವಾದ ಪಾತ್ರ ನಿರ್ವಹಿಸಿದರು . ಅವರು 
ಬಂಡವಾಳದ ಸ್ವರೂಪ, ಬಂಡವಾಳಕ್ಕೂ ಶ್ರಮಕ್ಕೂ ನಡುವಿನ ಸಂಬಂಧಗಳು, 
ಬಂಡವಾಳವಾದದಡಿ ಲಾಭದ ದರದ ಪ್ರವೃತ್ತಿಗಳು , ಇವುಗಳಿಗೆ ಸಂಬಂಧಿಸಿ ಕೆಲವು 
ಅತ್ಯುತ್ತಮ ವಿಚಾರಗಳನ್ನು ವ್ಯಕ್ತಪಡಿಸಿದರು . 

ಥಾಮಸ್ ಹಾಡ್ಸ್ನ್‌ ರು ತೀರಿಹೋದಾಗ ಏಕೈಕ ಲಂಡನ್ ವೃತ್ತಪತ್ರಿಕೆಯ 
ಅವರ ಹೆಸರನ್ನೂ ನಮೂದಿಸಲಿಲ್ಲ. ಅಷ್ಟೇ ಅಲ್ಲ, ವಿಕ್ಟೋರಿಯನ್ ಯುಗದ ಅದ್ಭುತ 
ಕೃತಿ Dictionary of National Biography (“ಜೀವನಕಥೆಗಳ ರಾಷ್ಟ್ರೀಯ 
ನಿಘಂಟು ) ವಿನಲ್ಲೂ ಸಾವಿರಾರು ಖ್ಯಾತ ಬ್ರಿಟಿಷ್ ವ್ಯಕ್ತಿಗಳ ಮಧ್ಯೆ ಇವರು 
ಸ್ಥಾನ ಪಡೆದುಕೊಳ್ಳಲಿಲ್ಲ. ಇವರ ಕೃತಿಗಳು ಪುನಃಪ್ರಕಟವಾಗಲೂ ಇಲ್ಲ. ಶತಮಾನದ 
ಕೊನೆಯ ಭಾಗದ ಹೊತ್ತಿಗೆ ಇವರು ವಿಸ್ಮೃತಿಗೊಳಗಾಗಿದ್ದರು . ಇವರನ್ನು ಬಹು 

ಮಟ್ಟಿಗೆ ಮಾರ್ಕ್ಸ್‌ರವರೇ “ ಪುನಃ ಪತ್ತೆ ಹಚ್ಚಿದುದು.” ಸಮಾಜವಾದೀ ವಿಚಾರಗಳ 
ಬೆಳವಣಿಗೆಗೆ, ಅದರಲ್ಲೂ ನಿರ್ದಿಷ್ಟವಾಗಿ ರಾಜಕೀಯ ಅರ್ಥಶಾಸ್ತ್ರದ ಬೆಳವಣಿಗೆಗೆ 
ಹಾಡ್ನ್ರ ಬರಹಗಳ ಪ್ರಾಮುಖ್ಯವನ್ನು ಮಾರ್ಕ್ಸ್ ಎತ್ತಿ ತೋರಿಸಿದರು. ಅನಂತರ 
ವಷ್ಟೆ ಇತರ ಶ್ರಮ ಸಿದ್ದಾಂತಕಾರರೂ ಇತಿಹಾಸಕಾರರೂ ಅವರ ಹೆಸರನ್ನು ನಮೂದಿಸ 
ತೊಡಗಿದರು. ವೆಬ್ ದಂಪತಿಗಳು ಮಾರ್ಕ್ಸ್‌ರವರನ್ನು “ ಹಾಡ್ ಸ್ಕಿನ್‌ರ ಕೀರ್ತಿ 
ವಂತ ಶಿಷ್ಯ ” ಎಂದೂ ವರ್ಣಿಸಿದರು. ಇದೇ ರೀತಿ ಮಾರ್ಕ್ಸ್‌ರವರನ್ನು ಹೆಗಲ್ , 
ರಿಕಾರ್ಡೊ, ಓವೆನ್ ಮತ್ತಿತರ ಅನೇಕ ಚಿಂತಕರ “ ಶಿಷ್ಯ 'ರೆಂದೂ ಕರೆಯಬಹುದು. 
ಆದರೆ ಆ ಕಾರಣದಿಂದಾಗಿಯೇ “ ಮಾರ್ಕ್ಸ್‌ರವರು ಹಾಡ್ಸ್ನ್‌ ರ ಶಿಷ್ಯ ' ರೆಂಬ 
ಹೇಳಿಕೆಯು ಅರ್ಥರಹಿತವಾದುದು . 

ಹಾಡ್ಸ್ಕಿನ್‌ರು 1787ರಲ್ಲಿ ಮಿಲಿಟರಿ ನೌಕರರೊಬ್ಬರ ಕುಟುಂಬದಲ್ಲಿ ಜನ್ಮ 
ತಾಳಿದರು . ನೌಕಾಪಡೆಯ ಕಾಲೇಜೊಂದರಲ್ಲಿ ಶಿಕ್ಷಣ ಪಡೆದರು ಮತ್ತು ನೆಪೋಲಿ 
ಯಾನಿಕ್ ಯುದ್ದಗಳ ಸಮಯದಲ್ಲಿ ನೌಕಾಪಡೆಯಲ್ಲಿ ಸೇವೆ ಸಲ್ಲಿಸಿದರು. ಇವರು 
ತುಂಬ ಸ್ವತಂತ್ರ ಮನೋವೃತ್ತಿಯವರಾಗಿದ್ದರು. ಇದರಿಂದಾಗಿ ಈ ಯುವ ಅಧಿಕಾರಿ 
ತುಂಬ ವೇಳೆ ಮೇಲಿನ ಅಧಿಕಾರಗಳೊಂದಿಗೆ ಘರ್ಷಣೆಗೊಳಗಾಗುತ್ತಿದ್ದರು . ಇಪ್ಪತ್ರೆ 
ದನೆಯ ವಯಸ್ಸಿನಲ್ಲಿ ಇವರನ್ನು ಕೆಲಸದಿಂದ ತೆಗೆದು ಹಾಕಲಾಯಿತು. 1813ರಲ್ಲಿ 
ಹಾಡ್ಸ್ಕಿನ್‌ರು ಪುಸ್ತಕವೊಂದನ್ನು ಪ್ರಕಟಿಸಿ ಅದರಲ್ಲಿ , ಬ್ರಿಟಿಷ್ ನೌಕಾಪಡೆಯಲ್ಲಿದ್ದ 
ಕಟುವಾದ ನಿಯಮ ಹಾಗೂ ಆಚರಣೆಗಳನ್ನು ಖಂಡಿಸಿದರು . ಈ ಪುಸ್ತಕವು ಬೆಂತಾಮ್ 
ಹಾಗೂ ಜೇಮ್ಸ್ ಮಿಲ್‌ರ ಸುತ್ತ ನೆರೆದಿದ್ದ ಲಿಬರಲ್ಲರ ಗಮನ ಸೆಳೆಯಿತು. ಹಾಡ್ಸ್ 
ಸ್ಕಿನ್‌ರೂ ಅವರ ಗುಂಪು ಸೇರಿದರು. 1818ರಲ್ಲಿ ಅವರು ಆಗಷ್ಟೆ ಪ್ರಕಟವಾಗಿದ್ದ 
ರಿಕಾರ್ಡೊರವರ ಗ್ರಂಥ ಕುರಿತಾದ ಮಾಕ್‌ಕುಲ್ಲಾಹ್ರ ಲೇಖನವನ್ನು ಓದಿದರು. 
ಅನಂತರ ಆ ಗ್ರಂಥವನ್ನೇ ಅಭ್ಯಸಿಸಿದರು . ಅವರ ಬರಹಗಳಿಂದಲೂ ಪತ್ರ ವ್ಯವಹಾರ 
ದಿಂದಲೂ ತೀರ್ಮಾನಿಸುವುದಾದಲ್ಲಿ, 1820ರ ಹೊತ್ತಿಗೆ ಅವರಾಗಲೇ ಆ ದಿನದ 
ಪ್ರಮುಖ ರಾಜಕೀಯ ಹಾಗೂ ಆರ್ಥಿಕ ವಿಚಾರಗಳ ಪರಿಚಯ ಪಡೆದುಕೊಂಡಿದ್ದರು 
ಮತ್ತು ಅನೇಕ ಪ್ರಶ್ನೆಗಳಿಗೆ ಸಂಬಂಧಿಸಿ ತಮ್ಮ ಸ್ವಂತ ಅಭಿಪ್ರಾಯಗಳನ್ನು ರೂಪಿಸಿ 
ಕೊಂಡಿದ್ದರು . ಅವರ ಪತ್ರಗಳಲ್ಲೊಂದು ಈ ಕೆಳಗಿನ ಮುಖ್ಯ ಹೇಳಿಕೆಯನ್ನು ಒಳ 
ಗೊಂಡಿದೆ : “ರಿಕಾರ್ಡೊರವರ ವಿಚಾರಗಳು ಸಮಾಜದ ಪ್ರಸಕ್ತ ರಾಜಕೀಯ ಪರಿ 
ಸ್ಥಿತಿಯನ್ನು ಸಮರ್ಥಿಸುತ್ತವಾದ ಕಾರಣ ಮತ್ತು ಭವಿಷ್ಯತ್ತಿನ ಸುಧಾರಣೆಯ 
ನಮ್ಮ ಆಶೋತ್ತರಗಳಿಗೆ ಮಿತಿಹಾಕುತ್ಯವಾದ ಕಾರಣ ನಾನು ಅವುಗಳನ್ನು ಇಷ್ಟ 
ಪಡುವುದಿಲ್ಲವೆಂದು ಹೇಳಲು ನಾನು ಎಷ್ಟು ಮಾತ್ರವೂ ಅನುಮಾನಿಸುವುದಿಲ್ಲ .” 


* Elie Halévy . Thomas Hodgskin , London , 1956 , p. 67 . 

ಹಾಡ್ನ್ರು ಅನಂತರವೂ ರಿಕಾರ್ಡೊರವರ ಸಿದ್ಧಾಂತದ ಬಗೆಗೆ ಇದೇ 
ಮನೋಧರ್ಮವನ್ನು ಇರಿಸಿಕೊಂಡಿದ್ದರು : ಅದರ ಅನೇಕ ಸೂತ್ರಗಳು ಸರಿಯಾಗಿದ್ದವು 
ಎಂಬುದನ್ನು ಒಪ್ಪಿಕೊಳ್ಳುವಾಗಲೇ ಅವರು ರಿಕಾರ್ಡೊರವರ ವಿಸಂಗತಿಯನ್ನು 
ಟೀಕಿಸಿದರು. ಈ ವಿಸಂಗತಿಗಳನ್ನು ಕಾರ್ಮಿಕ ವರ್ಗದ ವಿರುದ್ಧ ಬಳಸಲು ಸಾಧ್ಯ , 
ಎಂದು ಅದು ಅರ್ಥ ನೀಡುತ್ತಿದ್ದಿತು. ಮಿಲ್ ಹಾಗೂ ಮಾಕ್‌ಕುಲ್ಲಾಹ್ರ ಬಗೆಗೆ 
ಹೇಳುವುದಾದರೆ , ಹಾಡ್ಸ್ ಸ್ಕಿನ್‌ರ ಮೊದಲ ಮುಖ್ಯ ಆರ್ಥಿಕ ಕೃತಿಯೇ ಬಹುಮಟ್ಟಿಗೆ 
ಅವರ ವಿರುದ್ದವೇ ನಿರ್ದೆಶಿತವಾದುದಾಗಿದ್ದಿತು. ಈ ಕೃತಿಯು' ಬಂಡವಾಳದ ಅನ್ಯಾಯ 
ಕೇಳಿಕೆಗಳಿಗೆ ಪ್ರತಿಯಾಗಿ ಶ್ರಮದ ಸಂರಕ್ಷಣೆ' ಎಂಬ ಶೀರ್ಷಿಕೆಯನ್ನೂ ' ಬಂಡವಾಳದ 
ಅನುತ್ಪಾದಕತೆಯ ಸಾಧನೆ...' ಎಂಬ ಮಾತುಗಳಿಂದ ಪ್ರಾರಂಭವಾಗುವ ಉಪಶೀರ್ಷಿಕೆ 
ಯೊಂದನ್ನೂ ಹೊಂದಿದ್ದಿತು. ಈ ಕಿರುಹೊತ್ತಗೆಯು ಲಂಡನ್ನಿನಲ್ಲಿ 1825ರಲ್ಲಿ 
ಹೊರಬಂದಿತು. ಟ್ರೇಡ್ ಯೂನಿಯನ್‌ಗಳನ್ನು ನ್ಯಾಯಬದ್ಧವನ್ನಾಗಿ ಮಾಡಲು 
ಕಾನೂನಿನ ಸುತ್ತ ನಡೆಯುತ್ತಿದ್ದ ಹೋರಾಟಕ್ಕೆ ನೇರವಾಗಿ ಸಂಬಂಧಿಸಿದ್ದಿತು ಈ 
ಕೃತಿ. ಲೇಖಕರು “ ಒಬ್ಬ ಕಾರ್ಮಿಕನಿಂದ ” ಎಂಬ ಸಾಮಾನ್ಯ ಅಡ್ಡ ಹೆಸರಿನಿಂದ ತಮ್ಮ 
ನಿಜನಾಮವನ್ನು ಮರೆಮಾಚಿಕೊಂಡಿದ್ದರು. ಈ ಹೊತ್ತಿಗೆ ಹಾಡ್ನ್ರು 
ಎಡಿನ್‌ಬರ್ಗ್‌ನಲ್ಲಿ ಕೆಲವು ವರ್ಷಗಳನ್ನು ಕಳೆದನಂತರ ತಮ್ಮ ಕುಟುಂಬದೊಂದಿಗೆ 
ಲಂಡನ್ನಿಗೆ ಬಂದು ನೆಲಸಿದ್ದರು. ಪತ್ರಕರ್ತರಾಗಿ ಜೀವನ ನಡೆಸುತ್ತ ಅವರು ಬೆಳೆಯು 
ತಿದ್ದ ಕಾರ್ಮಿಕ ವರ್ಗ ಚಳವಳಿಯಲ್ಲಿ ಕ್ರಿಯಾಶೀಲವಾಗಿ ಭಾಗವಹಿಸಿದರು. ಅವರ 
ಸಮಾಜವಾದೀ ಮನೋನಂಬಿಕೆಗಳು ಆಗಲೇ ಪೂರ್ಣವಾಗಿ ವಿಕಾಸಗೊಂಡಿದ್ದವು. 
ರಾಜಕೀಯ ಅರ್ಥಶಾಸ್ತ್ರ , ಸಮಾಜವಾದ ಹಾಗೂ ಕಾರ್ಮಿಕ ವರ್ಗ ಚಳವಳಿಗಳಲ್ಲಿ 
ಕಂಡುಬರುವ ಹಾಡ್ಸ್ನ್‌ ರು 1823 -1832ರ ವರ್ಷಗಳ ಹಾಡ್ನ್ ಆಗಿದ್ದರು. 

ಕಾರ್ಮಿಕರಿಗೆ ಶಿಕ್ಷಣ ನೀಡುವುದು ಅತ್ಯಂತ ಮುಖ್ಯ ಕಾರ್ಯಭಾರವೆಂದು 
ಹಾಡ್ನ್ ಭಾವಿಸಿದ್ದರು. ಅವರು ಲಂಡನ್ನಿನಲ್ಲಿ ಕಾರ್ಮಿಕರ ಮೆಕ್ಯಾನಿಕ್ಸ್ ಇನ್‌ಸ್ಪಿ 
ಟ್ಯೂಟ್‌ನ ಸಂಸ್ಥಾಪಕರಲ್ಲೊಬ್ಬರಾಗಿದ್ದರು . ಆದರೆ ಈ ಶಾಲೆಗೆ ಅವಶ್ಯವಾದ ಹಣ 
ವನ್ನು ಕಾರ್ಮಿಕರೇ ಸಂಗ್ರಹಿಸಲಾಗಿದ್ದರು ಎಂಬುದು ಬೇಗನೆಯೇ ಸ್ಪಷ್ಟವಾಯಿತು. 
ಹಣ ನೀಡಿದ ಬರ್‌ಷ್ಟಾ ಉದಾರವಾದಿಗಳೂ ಬಂಡವಾಳಶಾಹಿ ಉಪಕಾರಶೀಲರೂ 
ಸಹಜವಾಗಿಯೇ ತಮಗೆ ಬೇಕಾದ “ಕೃತಿಯನ್ನು ಕೇಳಬಯಸಿದರು - ಹಾಡ್ನ್ರ ನ್ನು 
ಅವರದೇ “ ಮಾನಸಿಕ ಶಿಶು ' ವಾಗಿದ್ದ ಆ ಶಾಲೆಯ ವ್ಯವಸ್ಥಾಪಕ ಮಂಡಳಿಯಿಂದ 
ತೆಗೆದು ಹಾಕಿದರು . ಆದಾಗ್ಯೂ ಹಾಡ್ಸ್ರ ಪ್ರಧಾನ ಆರ್ಥಿಕ ಬರಹಗಳು 
ಆ ಕಾರ್ಮಿಕರ ಶಾಲೆಯಲ್ಲಿ ಅವರ ಚಟುವಟಿಕೆಯೊಂದಿಗೆ ಸಂಬಂಧಿಸಿವೆ. ಅವರು 
ಈ ಶಾಲೆಯನ್ನು ತಮ್ಮ ವಿಚಾರಗಳ ನೇರ ಪ್ರಚಾರಕ್ಕೆ ಬಳಸಲು ಬಯಸಿದ್ದರು . 
ಅವರು ಕಾರ್ಮಿಕರನ್ನುದ್ದೇಶಿಸಿ ಅನೇಕ ಉಪನ್ಯಾಸಗಳನ್ನು ನೀಡಿದರು. ಇವನ್ನೆಲ್ಲ 

1827ರಲ್ಲಿ ' ಜನಪ್ರಿಯ ರಾಜಕೀಯ ಅರ್ಥಶಾಸ್ತ್ರ ' ಎಂಬ ಶೀರ್ಷಿಕೆಯಡಿ ಪ್ರಕಟಿಸ 
ಲಾಯಿತು. 

ಹಾಡ್ಸ್ನ್ರ ಗ್ರಂಥಗಳು ಇಂಗ್ಲೆಂಡಿನಲ್ಲಿ ಗಣನೀಯ ಪ್ರಮಾಣದಲ್ಲಿ ಸಾರ್ವ 
ಜನಿಕರ ಗಮನವನ್ನು ಆಕರ್ಷಿಸಿದವು. ವಿಶೇಷವಾಗಿ ಸಮಾಜವಾದದ ವಿರೋಧಿ 
ಗಳು ಅವುಗಳ ಕಡೆಗೆ ತೀವ್ರ ಗಮನ ನೀಡಿದರು. ಅವರು ಹಾಡ್ ಸ್ಕಿನ್‌ರ ವಿರುದ್ಧ 
ಬರೆಯಲು ಅತ್ಯುತ್ತಮ ಬರ್‌ಷ್ಟಾ ಉದಾರವಾದಿ ಪತ್ರಿಕಾಲೇಖಕರನ್ನು ಅಣಿ 
ನೆರೆಯಿಸಿದರು. 1832ರಲ್ಲಿ ಹಾಡ್ನ್ರು “ ಆಸ್ತಿಯ ಸಹಜವಾದ ಹಾಗೂ 
ಕೃತಕವಾದ ಹಕ್ಕುಗಳ ನಡುವಿನ ವ್ಯತ್ಯಾಸ ” ಎಂಬ ಶೀರ್ಷಿಕೆಯ ಮತ್ತೊಂದು 
ಕೃತಿಯನ್ನು ಪ್ರಕಟಿಸಿದರು. ಹಾಡ್ಸ್ನ್‌ ರು ಶ್ರಮದ ಮೇಲೆ ಆಧರಿಸಿದ ಮಾಲೀಕತ್ವವು 
ಸಹಜವೆಂದೂ ಮಾನವನಿಂದ ಮಾನವನ ಶೋಷಣೆಯ ಮೇಲೆ ಆಧರಿಸಿದ, ರಾಜ್ಯ 
ಬೆಂಬಲ ಪಡೆದ ಬಿ ದ್ದಂಧ ಹಾಗೂ ಪರಂಪರೆಗಳ ಮೇಲೆ ಆಧರಿಸಿದ ಎಲ್ಲ 
ವಿಧಾನಗಳ ಮಾಲೀಕತ್ವವೂ ಕೃತಕವೆಂದೂ ಭಾವಿಸಿದ್ದರು . ವಾಸ್ತವವಾಗಿ, ಬಂಡ 
ವಾಳವಾದವು ಸಮಾಜದ ವಿಕಾಸದಲ್ಲಿ ಆರ್ಥಿಕವಾಗಿ ತರ್ಕಬದ್ದವಾದ ಘಟ್ಟವೆಂಬುದನ್ನು 
ಅವರು ನಿರಾಕರಿಸಿದರು . 
. 1832ರನಂತರ ಹಾಸ್ಟ್ಸ್ಕಿನ್‌ರು ರಾಜಕೀಯ ಹಾಗೂ ವೈಜ್ಞಾನಿಕ ಚಟುವಟಿ 
ಕೆಯ ವಲಯದಿಂದ ದೂರ ಸರಿದರು ಮತ್ತು ಜೀತದ ಪತ್ರಿಕೋದ್ಯಮದ ಅಜ್ಞಾತ 
ಕೆಸರಿನಲ್ಲಿ ಹೂತು ಹೋದರು . ಈ ಹೊತ್ತಿಗೆ ಅವರು ಏಳು ಮಕ್ಕಳ ತಂದೆಯಾಗಿದ್ದರು . 
ಅಪಯಶಸ್ಸು ಅವರನ್ನು ಬೆನ್ನಟ್ಟಿ ಬರುತ್ತಿದ್ದಿತು . ಉದಾರವಾದಿಗಳ ಆಶ್ರಯದಲ್ಲಿ 
ಆಗಷ್ಟೆ ಪ್ರಾರಂಭವಾಗಿದ್ದ ಲಂಡನ್ ವಿಶ್ವವಿದ್ಯಾಲಯದಲ್ಲಿ ಕೆಲಸ ಪಡೆಯುವ ಅವರ 
ಆಸೆಯೂ ವಿಫಲವಾಯಿತು. ಸ್ಥಿರ ಆದಾಯ ಪಡೆಯುವ ಬೇರೆ ಯಾವ ಮಾರ್ಗವೂ 
ಇರಲಿಲ್ಲ . ಪತ್ರಕರ್ತನ ಲೇಖನಿಯಷ್ಟೆ ಅವರ ಕುಟುಂಬಕ್ಕೆ ಬೆಂಬಲ ನೀಡುವ ಏಕೈಕ 
ಸಾಧನವಾಗಿದ್ದಿತು . ಅವರ ಈ ದುಸ್ಥಿತಿಗೆ ಸ್ಪಷ್ಟವಾಗಿಯೇ ಬೇರೆ ಕಾರಣಗಳೂ ಇದ್ದವು. 
ಹಾಡ್ಸ್ನ್‌ ರು ಈ ಹೊತ್ತಿಗೆ ಕಾರ್ಮಿಕ ವರ್ಗ ಚಳವಳಿಯ ನಾಯಕರೊಂದಿಗೆ 
ಭಿನ್ನಾಭಿಪ್ರಾಯ ತಳೆಯತೊಡಗಿದರು . ಆ ನಾಯಕರು ನೇರ ರಾಜಕೀಯ ಕಾರ್ಯಾ 
ಚರಣೆಯ ಪರವಾಗಿದ್ದರು. ಆದರೆ ಹಾಸ್ಟ್ಸ್ಕಿನ್‌ರು ಅದನ್ನು ತಮ್ಮ ನೀತಿಗೆ ವಿರುದ್ದ 
ವೆಂದು ತಿರಸ್ಕರಿಸಿದರು. ಓವೆನ್‌ವಾದಿಗಳಂತಲ್ಲದೆ ಇವರು ಸಹಕಾರಿ ಚಳವಳಿಯಲ್ಲಿ 
ಯಾವ ಭವಿಷ್ಯತ್ತನ್ನೂ ಕಾಣಲಿಲ್ಲ. ಇವರು ಓವೆನ್‌ರ ಸಮುದಾಯ ಕಮ್ಯೂನಿಸಂ 
ತತ್ವವನ್ನೂ ತಿರಸ್ಕರಿಸಿದರು . ಇವರು ವಾಸ್ತವವಾಗಿ ತಮ್ಮದೇ ಆದ ಯಾವ ಧನಾತ್ಮಕ 
ಕಾರ್ಯಕ್ರಮವನ್ನೂ ಹೊಂದಿರಲಿಲ್ಲವೆಂಬುದು ಸ್ಪಷ್ಟವಾಯಿತು. ಅವರು 1869ರಲ್ಲಿ 
ಇಳಿವಯಸ್ಸಿನಲ್ಲಿ ನಿಧನರಾದರು . 
- ಆಂಗ್ಲ ಸಮಾಜವಾದಿಗಳು ರಿಕಾರ್ಡೊರವರು ನೀಡಿದ್ದಂಥ ರೂಪದಲ್ಲಿ ಮೌಲ್ಯದ 

ಶ್ರಮ ಸಿದ್ದಾಂತವನ್ನು ಒಪ್ಪಿಕೊಂಡಿದ್ದರು. ಅವರು ಅದರ ಮುಖ್ಯ ಸೂತ್ರವನ್ನು 
ಅದರ ತರ್ಕಬದ್ದ ಅಂತ್ಯದವರೆಗೂ ವಿಕಾಸಗೊಳಿಸಿದರುಕೂಡ. ಸರಕುಗಳ ಮೌಲ್ಯವನ್ನು 
ಶ್ರಮವಷ್ಟೆ ಸೃಜಿಸುತ್ತದೆ. ಆದ್ದರಿಂದ ಬಂಡವಾಳಗಾರನ ಲಾಭವೂ ಭೂಮಾಲೀಕನ 
ಗೇಣಿಯ - ಈ ಮೌಲ್ಯದಿಂದ ಕಳೆದ ಅಂಶಗಳಷ್ಟೆ ಆಗಿರುತ್ತವೆ. ಅವು ಸ್ವಾಭಾವಿಕ 
ವಾಗಿಯೇ ಕಾರ್ಮಿಕನಿಗೇ ಸೇರಬೇಕಾದವು. ಈ ತೀರ್ಮಾನಕ್ಕೆ ಬಂದ ಅವರು ಕ್ಲಾಸಿ 
ಕಲ್ ರಾಜಕೀಯ ಅರ್ಥಶಾಸ್ತ್ರದಲ್ಲಿದ್ದ ವೈರುಧ್ಯವನ್ನು ಕಂಡುಕೊಂಡರು : ಅಂತಹ 
ಸೂತ್ರಗಳ ಮೇಲೆ ಆಧರಿಸಿದ ಅದು , ಬಂಡವಾಳವಾದೀ ಪದ್ದತಿಯನ್ನು , ಬಂಡವಾಳವು 
ಶ್ರಮವನ್ನು ಶೋಷಿಸುವುದನ್ನು , ಸಹಜವಾದುದು ಹಾಗೂ ಶಾಶ್ವತವಾದುದು, 
ಎಂದು ಹೇಗೆ ಭಾವಿಸಬಲ್ಲುದು ? 

ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರಜ್ಞರನ್ನು ವಿರೋಧಿಸಿದ ಶ್ರಮಜೀವಿ 
ಅರ್ಥಶಾಸ್ತ್ರಜ್ಞರ ಬಾಯಿಯಲ್ಲಿ ಮಾರ್ಕ್ಸ್ ಈ ಕೆಳಗಿನ ಉದ್ರೇಕಭಾಷಣದ ಮಾತು 
ಗಳನ್ನು ಹಾಕಿದ್ದಾರೆ : “ಶ್ರಮವಷ್ಟೆ ವಿನಿಮಯ ಮೌಲ್ಯದ ಏಕೈಕ ಆಕರ. ಅದೇ 
ಉಪಯುಕ್ತ ಮೌಲ್ಯವನ್ನು ಕ್ರಿಯಾಶೀಲವಾಗಿ ಸೃಜಿಸುವಂತಹುದು. ನೀವು ಹೀಗೆ 
ಒಂದು ಕಡೆ ಹೇಳುತ್ತೀರಿ. ಮತ್ತೊಂದು ಕಡೆ, ಬಂಡವಾಳವೇ ಎಲ್ಲ; ಕಾರ್ಮಿಕನು 
ಏನೇನೂ ಇಲ್ಲ ಅಥವಾ ಅವನು ಬಂಡವಾಳದ ಕೇವಲ ಉತ್ಪಾದನಾ ವೆಚ್ಚ , ಎಂದು 
ಹೇಳುತ್ತೀರ. ನೀವು ನಿಮ್ಮನ್ನೇ ಅಲ್ಲಗಳೆದುಕೊಂಡಿದ್ದೀರ. ಬಂಡವಾಳವು ಕಾರ್ಮಿಕ 
ನನ್ನು ಮೋಸಗೊಳಿಸುವುದಲ್ಲದೆ ಬೇರೇನೂ ಅಲ್ಲ. ಶ್ರಮವೇ ಎಲ್ಲ.”* 


* Karl Marx, Theories of Surplus-Value, Part III, p . 260 
ಉಪಯುಕ್ತ ಮೌಲ್ಯ( ಸಂಪತ್ತು ) ದ ಸೃಷ್ಟಿಕರ್ತ ಅಂಶವಾಗಿ ಶ್ರಮವನ್ನು ನಿರೂಪಿಸು 
ವಾಗ “ಕ್ರಿಯಾಶೀಲ” ಎಂಬ ಪದವನ್ನು ಬಳಸಿರುವುದನ್ನು ಗಮನಿಸಿ, ಉತ್ಪಾದನಾ 
ಸಾಧನಗಳು ನೈಸರ್ಗಿಕ ರೂಪದಲ್ಲಿ ಪ್ರಕೃತಿಯ ಮೂಲವಸ್ತುವಾಗಿರಬಹುದು (ಕೃಷಿ 
ಮಾಡಿರದ ಭೂಮಿ, ಖನಿಜ ನಿಕ್ಷೇಪಗಳು, ಜಲಪಾತ ಶಕ್ತಿ , ಇತ್ಯಾದಿ), ಅಥವಾ 
ಈ ಮುನ್ನಿನ ಶ್ರಮದ ಕ್ರಿಯೆಗೆ ಒಳಪಡಿಸಿರುವಂಥ ಪ್ರಕೃತಿಯ ಮೂಲವಸ್ತುಗಳಾಗಿರ 
ಬಹುದು (ಕಚ್ಚಾ ಪದಾರ್ಥಗಳು , ಇಂಧನ, ಶ್ರಮ ಸಲಕರಣೆಗಳು , ಇತ್ಯಾದಿ). ಇವು 
ಉತ್ಪಾದನಾ ಪ್ರಕ್ರಿಯೆಯಲ್ಲಿ ನಿಷ್ಕ್ರಿಯ ಅಂಶಗಳಾಗಿ ಭಾಗವಹಿಸುತ್ತವೆ. ' 

ಗೋಥಾ 
ಕಾರ್ಯಕ್ರಮದ ಟೀಕೆ' ಯಲ್ಲಿ ಮಾರ್ಕ್ಸ್ ಹೇಳುತ್ತಾರೆ: “ಶ್ರಮವು ಎಲ್ಲ ಸಂಪತ್ತಿನ 
ಮೂಲವೇನಲ್ಲ. ಪ್ರಕೃತಿಯ ಶ್ರಮದಷ್ಟೇ ಉಪಯುಕ್ತ ಮೌಲ್ಯಗಳ ಮೂಲ( ಭೌತಿಕ 
ಸಂಪತ್ತು ಒಳಗೊಂಡಿರುವುದು ಖಂಡಿತ ಅಂತಹವುಗಳನ್ನೇ !), ಶ್ರಮವೇ ಪ್ರಕೃತಿ 
ಶಕ್ತಿಗಳಲ್ಲೊಂದರ, ಮಾನವ ಶ್ರಮ ಶಕ್ತಿಯ , ಅಭಿವ್ಯಕ್ತಿಯಷ್ಟೆ ಆಗಿರುತ್ತದೆ” ( Kart 
Marx and Frederick Engels, Selected Works, in three volumes, Vol. 

ಈ ಭಾಷಣವನ್ನು ಸರಿಸುಮಾರು ಈ ರೀತಿ ಮುಂದುವರಿಸಬಹುದು : ಬಂಡ 
ವಾಳವಿಲ್ಲದೆ ಶ್ರಮವು ಉತ್ಪಾದಿಸಲಾರದು ಎಂದು ನೀವು ವಾದಿಸುತ್ತೀರ, ಎಂದು 
ಸಮಾಜವಾದಿಗಳು ಊರ್‌ಮ್ಯಾ ರಾಜಕೀಯ ಅರ್ಥಶಾಸ್ತ್ರಜ್ಞರಿಗೆ ಹೇಳುತ್ತಾರೆ. 
ಆದರೆ ನಿಮ್ಮ ವಾದದಲ್ಲಿ ಬಂಡವಾಳವು ಒಂದು ವಸ್ತು - ಯಂತ್ರಗಳು , ಕಚ್ಚಾ 
ಪದಾರ್ಥಗಳು , ದಾಸ್ತಾನುಗಳು . ಹಾಗಾದರೆ ಬಂಡವಾಳವು ಹೊಸ ಜೀವಂತ ಶ್ರಮ 
ವಿಲ್ಲದೆ ನಿರ್ಜಿವವಾದುದು. ಅದು ಕೇವಲ ಒಂದು ವಸ್ತುವಾದರೆ, ಶ್ರಮ ಸೃಜಿ 
ಸಿದಂಥ ಮೌಲ್ಯದಲ್ಲಿ ಅದು ಒಂದು ಪಾಲನ್ನು , ಲಾಭವನ್ನು , ಹೇಗೆ ಕೇಳಬಲ್ಲುದು ? 
ಅಂದರೆ ಅದು ಒಂದು ವಸ್ತುವಾಗಲ್ಲ ಆದರೆ ಒಂದು ಸಾಮಾಜಿಕ ಶಕ್ತಿಯಾಗಿ ತನ್ನ 
ಹಕ್ಕು ಪ್ರತಿಪಾದನೆ ಮಾಡುತ್ತದೆ, ಎಂದು ಅರ್ಥವಾಗುತ್ತದೆ. ಯಾವ ಶಕ್ತಿ ? ಖಾಸಗಿ 
ಬಂಡವಾಳಶಾಹಿ ಮಾಲೀಕತ್ವ , ಸಮಾಜದ ಒಂದು ನಿರ್ದಿಷ್ಟ ರಚನೆಯನ್ನು ವ್ಯಕ್ತಪಡಿ 
ಸುವಂಥ ಖಾಸಗಿ ಮಾಲೀಕತ್ವವಾಗಿಯಷ್ಟೆ ಬಂಡವಾಳವು ಕಾರ್ಮಿಕರ ಮೇಲೆ ಪ್ರಭುತ್ವ 
ಪಡೆದುಕೊಳ್ಳುತ್ತದೆ. ಕಾರ್ಮಿಕನು ತಿನ್ನಬೇಕು, ಕುಡಿಯಬೇಕು ಮತ್ತು ಇದನ್ನು 
ಮಾಡಲೋಸುಗ ಕೆಲಸ ಮಾಡಬೇಕು. ಆದರೆ ಅವನು ಬಂಡವಾಳಗಾರನ ಅಪ್ಪಣೆ 
ದೊರೆತರಷ್ಟೆ , ಬಂಡವಾಳಗಾರನ ಬಂಡವಾಳದ ನೆರವಿನಿಂದಷ್ಟೆ , ಕೆಲಸ ಮಾಡಲು 
ಸಾಧ್ಯ . 


3, p. 13), ಶ್ರಮವೂ ಉತ್ಪಾದನಾ ಸಾಧನಗಳೂ ಸ್ವಲ್ಪಮಟ್ಟಿಗೆ ಉತ್ಪಾದನಾ ಪ್ರಕ್ರಿಯೆ 
ಗಳಲ್ಲಿ ಅದಲುಬದಲಾಗಬಲ್ಲವು(ಉಪಯುಕ್ತ ಉತ್ಪಾದನಾ ಸಾಧನವಾಗಿ) ಬಂಡವಾಳವು 
ಸಂಪೂರ್ಣವಾಗಿ ಅನುತ್ಪಾದಕವಾದುದು ಎಂಬ ವಿಚಾರವು ತಪ್ಪಾದುದು . ರಿಕಾರ್ಡೊ 
ರವರ ಸಿದ್ಧಾಂತಕ್ಕೆ “ ಎಡ ಪಂಥದ ಕೊಂಕು ” ವ್ಯಾಖ್ಯಾನವನ್ನು ನೀಡಿದ ಅರ್ಥಶಾಸ್ತ್ರ 
ಜ್ಞರು ಈ ತಪ್ಪು ಮಾಡಿದರು . ಮಾರ್ಕ್ಸ್‌ರವರು ಹೇಳಿದಂತೆ, “ ಬಂಡವಾಳದ 
ಉತ್ಪಾದಕತೆಯ ಬಗೆಗೆ ನಡೆಸಿದ ತಮ್ಮ ಪರಿಶೋಧನೆಗಳಲ್ಲಿ ಹಾಡ್ಸ್ ಸ್ಕಿನ್‌ರವರು 
ಅಜಾಗರೂಕರಾಗಿದ್ದಾರೆ. ಅದು ಎಷ್ಟರವರೆಗೆ ಉಪಯುಕ್ತ ಮೌಲ್ಯಗಳನ್ನು ಉತ್ಪಾದಿ 
ಸುವ ಪ್ರಶ್ನೆಯಾಗಿದೆ ಅಥವಾ ವಿನಿಮಯ ಮೌಲ್ಯಗಳನ್ನು ಉತ್ಪಾದಿಸುವ ಪ್ರಶ್ನೆ 
ಯಾಗಿದೆ ಎಂಬುದರ ನಡುವೆ ಅವರು ವ್ಯತ್ಯಾಸವನ್ನು ಕಾಣುವುದಿಲ್ಲ ” (Karl Marx , 
Theories of Surplus-Value, Part III , p. 267 ). ergo,JBODOJA 
ತಾಂತ್ರಿಕ- ಆರ್ಥಿಕ ದೃಷ್ಟಿಕೋನದಿಂದ – ಉಪಯುಕ್ತ ಮೌಲ್ಯಗಳನ್ನು ಸೃಜಿಸುವ 
ಹಾಗೂ ಪರಿವರ್ತಿಸುವ ಪ್ರಕ್ರಿಯೆಯಾಗಿ – ಅಭ್ಯಸಿಸುವಾಗ, ಶ್ರಮವು ಉತ್ಪಾದನಾ 
ಸಾಧನಗಳೊಂದಿಗೆ ಯಾವ ರೂಪಗಳಲ್ಲಿ , ಪರಿಸ್ಥಿತಿಗಳಲ್ಲಿ ಹಾಗೂ ಪ್ರಮಾಣಗಳಲ್ಲಿ 
ಜೊತೆಗೂಡಿದೆ ಎಂಬುದನ್ನು ಅಭ್ಯಸಿಸುವುದು ಅವಶ್ಯ ಎಂಬ ಮೇಲೆ ತಿಳಿಸಿದ 
ವಿಚಾರಕ್ಕೆ ಸಂಬಂಧಿಸಿ ಈ ಹೇಳಿಕೆಗಳು ಮುಖ್ಯವಾದವುಗಳಾಗಿವೆ . 

ಹಾಡ್ ಸ್ಕಿನ್‌ರು ತಮ್ಮ ಬರಹದಲ್ಲಿ ಬಹುಮಟ್ಟಿಗೆ ಇದೇ ಮಾತುಗಳನ್ನೇ 
ಬಳಸುತ್ತಾರೆ. ಇದರ ಬಗೆಗೆ ಮಾರ್ಕ್ಸ್ ಹೇಳಿದರು : “ ಇಲ್ಲಿ ಅಂತೂ ಕೊನೆಗೆ ಬಂಡವಾಳದ 
ಸ್ವರೂಪವನ್ನು ಸರಿಯಾಗಿ ಅರ್ಥಮಾಡಿಕೊಳ್ಳಲಾಗಿದೆ. ” ಇದರ ಅರ್ಥ: ಇಲ್ಲಿ 
ಬಂಡವಾಳವನ್ನು ಒಂದು ಸಾಮಾಜಿಕ ಸಂಬಂಧವನ್ನಾಗಿ, ಅಂತಿಮ ವಿಶ್ಲೇಷಣೆಯಲ್ಲಿ 
ಕೂಲಿಗೆಲಸದ ಶೋಷಣೆಯನ್ನಾಗಿ, ಕಾಣಲಾಗಿದೆ. ಆಂಗ್ಲ ಸಮಾಜವಾದಿ ಅರ್ಥ 
ಶಾಸ್ತ್ರಜ್ಞರು ಇತರ ಮುಖ್ಯ ಸೇವೆಗಳನ್ನೂ ಸಲ್ಲಿಸಿದ್ದಾರೆ. ಮಿಗುತಾಯ ಮೌಲ್ಯವು 
ಬಂಡವಾಳದ ಮೇಲಿನ ಆದಾಯದ ಸಾರ್ವತ್ರಿಕ ರೂಪ ಎಂಬುದನ್ನು ತಿಳಿಯುವ 
ಅವರು ರಿಕಾರ್ಡೊರವರಿಗಿಂತ ಹೆಚ್ಚು ಸವಿಾಪ ಹೋದರು. ಕಾರ್ಮಿಕ ನಿಧಿ ಎಂಬ 
ಬೂರ್‌ಷ್ಟಾ ಬಂಡವಾಳವಾದ ಸಮರ್ಥಕ ಸಿದ್ಧಾಂತಕ್ಕೆ ಇವರೇ ಮೊದಲ ಬಾರಿಗೆ 
ಸವಾಲು ಹಾಕಿದುದು. ಆದರೂ ರ್ಬ ಹ್ಲಾ ರಾಜಕೀಯ ಅರ್ಥಶಾಸ್ತ್ರದ ಬಗೆಗೆ 
ಅವರ ಟೀಕೆಯು ಕೆಲವು ಗಣನೀಯವಾದ ದೌರ್ಬಲ್ಯಗಳಿಂದಲೂ ಕೂಡಿದೆ. ಇವು 
ಅವರ ಅಭಿಪ್ರಾಯಗಳ ಅಸಾಧ್ಯಾದರ್ಶತೆಯನ್ನೂ ಚಾರಿತ್ರಿಕ ಮಿತಿಗಳನ್ನೂ ಬಿಂಬಿ 
ಸುತ್ತವೆ. ಸ್ಮಿತ್ ಹಾಗೂ ರಿಕಾರ್ಡೊರವರು ಬಂಡವಾಳವಾದವನ್ನು ಸಹಜವಾದ 
ಹಾಗೂ ಶಾಶ್ವತವಾದ ನಿಯಮಗಳ ಪೂರೈಕೆಯನ್ನಾಗಿ ಕಂಡುಕೊಂಡಲ್ಲಿ, ಸಮಾಜ 
ವಾದಿಗಳು ಅದನ್ನು ಅವೇ ನಿಯಮಗಳ ಉಲ್ಲಂಘನೆಯನ್ನಾಗಿ ಕಂಡರು . ಅವರು , 
ಬೂರ್‌ಷ್ಟಾ ಕ್ಲಾಸಿಕರಂತೆ, 18ನೆಯ ಶತಮಾನದಿಂದ ಪಡೆದುಕೊಂಡಂಥ ಸಹಜ 
ವಾದ ನಿಯಮದ ವಿಚಾರಗಳ ಮೇಲೆ ತಮ್ಮನ್ನು ಆಧರಿಸಿಕೊಂಡರು ಮತ್ತು ಈ 
ನಿಯಮವನ್ನು ಸುಮ್ಮನೆ ಬೇರೆ ರೀತಿಯಲ್ಲಿ ವ್ಯಾಖ್ಯಾನ ಮಾಡಿದರು . ಈ ರೀತಿಯ 
ಸಮಾಜವಾದವು ಅಸಾಧ್ಯಾದರ್ಶವಾದಿಯಷ್ಟೆ ಆಗಿರಲು ಸಾಧ್ಯವಿದ್ದಿತು. 
- ಓವೆನ್‌ರವರಂತೆ ಈ ಅರ್ಥಶಾಸ್ತ್ರಜ್ಞರೂ ಶ್ರಮ ಮತ್ತು ಬಂಡವಾಳಗಳ ನಡು 
ವಿನ ವಿನಿಮಯವು ಶ್ರಮ ಮೌಲ್ಯ ವಿನಿಮಯವನ್ನು ಉಲ್ಲಂಘಿಸುತ್ತದೆಂದು ಬಗೆ 
ದಿದ್ದರು . ಬೂರ್‌ಷ್ಟಾ ವಿಜ್ಞಾನವು ಲಾಭವನ್ನು ಆರ್ಥಿಕವಾಗಿ ಸಮರ್ಥಿಸುವುದನ್ನು 
ಅವರು ಸರಿಯಾಗಿಯೇ ತಿರಸ್ಕರಿಸಿದರು , ಆದರೆ ಅದರ ಸ್ಥಳದಲ್ಲಿ ನಿಜಕ್ಕೂ ವೈಜ್ಞಾನಿಕ 
ವಾದ ವಿಶ್ಲೇಷಣೆಯೊಂದನ್ನು ಇರಿಸದಾದರು . ಬಂಡವಾಳದಿಂದ ಬರುವ ಲಾಭವು ಅವರ 
ಪದ್ದತಿಯಲ್ಲಿ “ಸಹಜ ” ಆರ್ಥಿಕ ನಿಯಮಗಳ ಚೌಕಟ್ಟಿನೊಳಗೆ ಸರಿಹೊಂದದಾದ ಕಾರಣ 
ಅವರು ಲಾಭಕ್ಕೆ ವಿವರಣೆ ನೀಡಲು ಜುಲುಮೆ , ಮೋಸ ಎಂದು ಮುಂತಾದ ಆರ್ಥಿ 
ಕವಲ್ಲದ ಅಂಶಗಳ ಕಡೆಗೆ ತಿರುಗುವ ಬಲಾತ್ಕಾರಕ್ಕೊಳಗಾದರು . ಇದರ ಫಲವಾಗಿ, 
ಬಂಡವಾಳವಾದದ ಸ್ಥಳದಲ್ಲಿ ಸಮಾಜವಾದವನ್ನು ಸ್ಥಾಪಿಸಬೇಕೆಂಬ ವಾದವು ಅನೇಕ 
ರೀತಿಗಳಲ್ಲಿ ನೈತಿಕ ಸ್ವರೂಪವನ್ನು ಪಡೆದುಕೊಂಡಿತು : ನ್ಯಾಯವೇ ಮೇಲುಗೈ 


* Karl Marx , Theories of Surplus-Value, Part III, p . 297 . 

ಪಡೆಯಬೇಕು ಎಂದು ವಾದಿಸಲಾಯಿತು. ಈ ನ್ಯಾಯದ ಸಾರವೆಂದರೆ – ಕಾರ್ಮಿಕನು 
ತನ್ನ ಶ್ರಮದ ಪೂರ್ಣ ಉತ್ಪನ್ನವನ್ನು ಪಡೆಯಬೇಕು. . 
- ಈ 'ಶ್ರಮದ ಪೂರ್ಣ (ಕಡಮೆ ಮಾಡದ) ಉತ್ಪನ್ನ ' ಎಂಬ ಹೇಳಿಕೆಯು ದೀರ್ಘ 
ಕಾಲ ಬಳಕೆಯಲ್ಲಿರುವ ಭವಿತವ್ಯ ಹೊಂದಿದ್ದಿತು . ಈ ಹೇಳಿಕೆಯು ಆರಂಭದಿಂದಲೂ 
ಅಸಾಧ್ಯಾದರ್ಶ ಸ್ವರೂಪದ್ದಾಗಿದ್ದಿತು : ವಿಕಾಸಗೊಂಡ ಸಮಾಜವಾದೀ ಸಮಾಜದಲ್ಲೂ 
ಕಾರ್ಮಿಕರು ತಮ್ಮ ವ್ಯಕ್ತಿಗತ ಬಳಕೆಗಾಗಿ ತಮ್ಮ ಶ್ರಮದ “ಪೂರ್ಣ ಉತ್ಪನ್ನವನ್ನು 
ಪಡೆಯಲಾರರು , ಏಕೆಂದರೆ , ಹಾಗೆ ಮಾಡಿದರೆ, ಸಂಚಯ ನಿಧಿಗಾಗಿ, ಸಾರ್ವಜನಿಕ 
ಆವಶ್ಯಕತೆಗಳ ಪೂರೈಕೆಗಾಗಿ, ಆಡಳಿತ ಯಂತ್ರ , ಇಳಿ ವಯಸ್ಸಿನವರು, ಕಿಶೋರರು 
ಇವರುಗಳ ಪಾಲನೆ ಪೋಷಣೆ, ಇತ್ಯಾದಿಗಳಿಗಾಗಿ ಯಾವುದೇ ಹಣವೂ ಉಳಿಯು 
ತಿರಲಿಲ್ಲ. ಆದ್ದರಿಂದ ಇಲ್ಲಿ ಗಮನಿಸಬೇಕಾದ ಮುಖ್ಯ ಅಂಶ, ಬಂಡವಾಳಶಾಹಿ 
ಸಮಾಜದಲ್ಲಿ ಶೋಷಕರ ಒಂದು ವಿಶೇಷ ವರ್ಗವಿರುತ್ತದೆ. ಇವರು ಮಿಗುತಾಯ 
ಉತ್ಪನ್ನವನ್ನು ತಾವೇ ವಶಪಡಿಸಿಕೊಂಡು ಬಿಡುತ್ತಾರೆ, ಎಂಬುದೇ ಹೊರತು, 
ಕಾರ್ಮಿಕರು ತಮ್ಮ ಶ್ರಮದ ಪೂರ್ಣ ಉತ್ಪನ್ನವನ್ನು ಪಡೆಯುವುದಿಲ್ಲ, ಎಂಬುದಲ್ಲ . 
ಆದಾಗೂ 1820ರ ಹಾಗೂ 1830ರ ವರ್ಷಗಳಲ್ಲಿ ಈ ಹುರಿದುಂಬಿಸುವ ಕರೆಯು 
ಪ್ರಗತಿಶೀಲವಾದುದಾಗಿದ್ದಿತು, ಏಕೆಂದರೆ ಅದು ಆಗಷ್ಟೆ ಪ್ರಾರಂಭವಾಗಿದ್ದ ಕಾರ್ಮಿಕ 
ವರ್ಗದ ಹೋರಾಟಕ್ಕೆ ಪ್ರೋತ್ಸಾಹ ನೀಡಿತು. 


ಅಸಾಧ್ಯಾದರ್ಶವಾದದಿಂದ ವಿಜ್ಞಾನಕ್ಕೆ 


ಮಾರ್ಕ್ಸ್‌ರವರು ಇಂಗ್ಲೆಂಡಿಗೆ ಬರುವ ಹೊತ್ತಿಗೆ (1849) ಮೂರು ದಶಕಗಳ 
ಬ್ರಿಟಿಷ್ ಸಮಾಜವಾದಿ ಸಾಹಿತ್ಯವು ಅನೇಕಾನೇಕ ಸಂಪುಟಗಳಲ್ಲಿ ಅಸ್ತಿತ್ವದಲ್ಲಿದ್ದಿತು. 
ಅವರು ಬ್ರಸ್ಸೆಲ್ಸ್‌ನಲ್ಲೇ ಪ್ರಾರಂಭಿಸಿದ್ದ ಈ ಸಾಹಿತ್ಯದ ಅಧ್ಯಯನವನ್ನು ಲಂಡನ್ನಿನಲ್ಲಿ 
ಮುಂದುವರಿಸಿದರು . ಸೇನ್ -ಸಿಮೋನ್, ಫರೈ ಹಾಗೂ ಓವೆನ್‌ರ ವಿಚಾರಗಳಂತೆ 
ಈ ಆಂಗ್ಲ ಸಮಾಜವಾದಿಗಳ ಕೃತಿಗಳೂ , ಮಾರ್ಕ್ಸ್‌ರವರು ಸಮಾಜದ ಬಗೆಗೆ ತಮ್ಮ 
ಕ್ರಾಂತಿಕಾರಿ ಸಿದ್ದಾಂತವನ್ನು ಸೃಜಿಸಲು ಬಳಸಿದ ಅವರ ಮುನ್ನಿನ ಚಿಂತಕರ ಜ್ಞಾನ 
ಭಂಡಾರವಾಗಿದ್ದವು. 

“ ಆರಂಭಿಕ ಸಮಾಜವಾದವು... ಅಸಾಧ್ಯಾದರ್ಶದ ಸಮಾಜವಾದವಾಗಿದ್ದಿತು ” 
ಎಂದು ವಿ . ಐ . ಲೆನಿನ್ ' ಮಾರ್ಕ್ಸ್‌ವಾದದ ಮೂರು ಆಕರಗಳು ಮತ್ತು ಮೂರು 
ಅಂಗಭಾಗಗಳು ' ಎಂಬ ಲೇಖನದಲ್ಲಿ ಬರೆದರು . “ ಅದು ಬಂಡವಾಳಶಾಹಿ ಸಮಾಜವನ್ನು 
ಟೀಕಿಸಿತು , ಅದನ್ನು ಖಂಡಿಸಿತ್ತು , ಹಾಳಾಗುವಂತೆ ಶಪಿಸಿತು, ಅದರ ವಿನಾಶದ 

ಕನಸನ್ನು ಕಂಡಿತು. ಅದು ಹೆಚ್ಚು ಉತ್ತಮವಾದ ಸಮಾಜ ಪದ್ದತಿಯ ಕಾಲ್ಪನಿಕ 
ಚಿತ್ರಣಗಳನ್ನು ಸೃಜಿಸುವುದರಲ್ಲೇ ತೃಪ್ತಿ ಪಟ್ಟುಕೊಂಡಿತು. ಶೋಷಣೆಯು 
ಅನೈತಿಕವಾದುದು ಎಂದು ಶ್ರೀಮಂತರಿಗೆ ಮನಗಾಣಿಸಲು ಯತ್ನಿಸಿತು. 

“ ಆದರೆ ಅಸಾಧ್ಯಾದರ್ಶದ ಸಮಾಜವಾದವು ನಿಜವಾದ ಪರಿಹಾರವನ್ನು ಸೂಚಿಸ 
ದಾಗಿದ್ದಿತು. ಅದು ಬಂಡವಾಳವಾದದಡಿ ಕಾಣಬರುವ ಕೂಲಿ ಗುಲಾಮಗಿರಿಯ 
ನಿಜವಾದ ಸ್ವರೂಪವನ್ನು ವಿವರಿಸದಾಗಿದ್ದಿತು. ಅದು ಬಂಡವಾಳಶಾಹಿ ಬೆಳವಣಿಗೆಯ 
ನಿಯಮಗಳನ್ನು ಹೊರಗೆಡಹದಾಗಿದ್ದಿತು , ಅಥವಾ ಯಾವ ಸಾಮಾಜಿಕ ಶಕ್ತಿಯು 
ನವ ಸಮಾಜದ ನಿರ್ಮಾತೃವಾಗಬಲ್ಲ ಸಾಮರ್ಥ್ಯ ಹೊಂದಿದ್ದಿತೆಂಬುದನ್ನು ತೋರಿಸಿ 
ಕೊಡದಾಗಿದ್ದಿತು.”* 

ಈ ಮಹಾ ಕಾರ್ಯಭಾರಗಳನ್ನು ಮಾರ್ಕ್ಸ್‌ವಾದವು ಪರಿಹರಿಸಿತು. ಮಾರ್ಕ್ಸ್ 
ಮತ್ತು ಎಂಗೆಲ್ಸ್ರು ಸಮಾಜವಾದವನ್ನು ಅಸಾಧ್ಯಾದರ್ಶವಾದದಿಂದ ವಿಜ್ಞಾನವನ್ನಾಗಿ 
ಪರಿವರ್ತಿಸಿದರು . ಇದನ್ನು ಮಾಡುವುದಕ್ಕೆ ಮೂಲಭೂತವಾಗಿ ಹೊಸತಾದ ಸೈದ್ಧಾಂತಿಕ 
ಪದ್ದತಿಯೊಂದನ್ನು , ಮೂಲಭೂತವಾಗಿ ಹೊಸತಾದ ಜಾಗತಿಕ ಮನೋಧರ್ಮ 
ವೊಂದನ್ನು ಸೃಜಿಸುವುದು ಅವಶ್ಯವಾಗಿದ್ದಿತು. ಇದನ್ನು ಆ ಮುನ್ನಿನ ಯುಗದ ಅತ್ಯಂತ 
ಹೆಚ್ಚಿನ ಪ್ರಗತಿಶೀಲ ಚಿಂತಕರು ಸಾಮಾಜಿಕ ವಿಜ್ಞಾನಗಳಲ್ಲಿ ವಿಕಾಸಗೊಳಿಸಿದ ಎಲ್ಲ 
ವಿಚಾರಗಳನ್ನೂ , ಅಸಾಧ್ಯಾದರ್ಶ ಸಮಾಜವಾದದ, ಜರ್ಮನ್ ಕ್ಲಾಸಿಕಲ್ ತತ್ವ 
ಶಾಸ್ತ್ರದ ಹಾಗೂ ಇಂಗ್ಲಿಷ್ ಕ್ಲಾಸಿಕಲ್ ಬೂರ್‌ಷ್ಟಾ ರಾಜಕೀಯ ಅರ್ಥಶಾಸ್ತ್ರದ 
ಪುರೋಗಾಮಿ ಕ್ರಾಂತಿಕಾರಿ ವಿಚಾರಗಳನ್ನೂ ವಿಮರ್ಶಾತ್ಮಕವಾಗಿ ಪರಿಷ್ಕರಿಸುವುದರ 
ಆಧಾರದ ಮೇಲೆ ಸೃಜಿಸಬೇಕಾಗಿದ್ದಿತು. ಮಾರ್ಕ್ಸ್‌ವಾದಿ ಸಿದ್ಧಾಂತವು ಈ ವಿಮರ್ಶಾ 
ತ್ಮಕ ಪರಿಗ್ರಹಣದ ಆಧಾರದ ಮೇಲೆ ವಿಕಾಸಗೊಂಡಿತು . 

ಮಾರ್ಕ್ಸ್‌ರವರ ಆರ್ಥಿಕ ಬೋಧೆಯ ಆಧಾರ ಸ್ತಂಭವೆಂದರೆ ಮಿಗುತಾಯ 
ಮೌಲ್ಯ ಸಿದ್ದಾಂತ, ಇದು ಬಂಡವಾಳಶಾಹಿ ಉತ್ಪಾದನಾ ವಿಧಾನದ ಒಳತಿರುಳನ್ನು – 
ಬಂಡವಾಳವು ಕೂಲಿಗೆಲಸವನ್ನು ಶೋಷಿಸುವ ಲಕ್ಷಣವನ್ನು – ವಿವರಿಸಿ ತಿಳಿಸುತ್ತದೆ. 
ಮಾರ್ಕ್ಸ್‌ವಾದ - ಲೆನಿನ್‌ವಾದದ ಕ್ಲಾಸಿಕ್ಕರು ತೋರಿಸಿದಂತೆ, 19ನೆಯ ಶತಮಾನದ 
ಆರಂಭಿಕ ಚಿಂತಕರು, ಅದರಲ್ಲೂ ನಿರ್ದಿಷ್ಟವಾಗಿ ರಿಕಾರ್ಡೊ ಮತ್ತವರ ಸಮಾಜ 
ವಾದಿ ವ್ಯಾಖ್ಯಾನಕಾರರು , ಮಿಗುತಾಯ ಮೌಲ್ಯವನ್ನು ಅರ್ಥಮಾಡಿಕೊಳ್ಳುವುದರ 
ಸಮಾಪ ಬಂದಿದ್ದರು . ಆದರೆ ಆವರು ಶ್ರಮವುಸೃಜಿಸುವ ಮೌಲ್ಯದಿಂದ ಬಂಡವಾಳದ 
ಹಾಗೂ ಭೂಮಿಯ ಮಾಲೀಕರು ಮುರಿದುಕೊಳ್ಳುವ ಭಾಗವೇ ಮಿಗುತಾಯ ಮೌಲ್ಯ 


* ವಿ . ಐ . ಲೆನಿನ್ , 'ಕಾರ್ಲ್ ಮಾರ್ಕ್ಸ್ ಹಾಗೂ ಅವರ ಬೋಧೆ, ಪ್ರಗತಿ 
ಪ್ರಕಾಶನ , ಮಾಸ್ಕೊ , 1979, ಪು. 10- 11 . 

ಎಂದು ಸರಿಯಾಗಿಯೇ ವಿವರಿಸಿದರೂ , ಇದಕ್ಕಿಂತ ಹೆಚ್ಚು ಮುಂದೆ ಹೋಗಲಿಲ್ಲ. 
ಕ್ಲಾಸಿಕಲ್ ಪಂಥದ ರಾಜಕೀಯ ಅರ್ಥಶಾಸ್ತ್ರಜ್ಞರು ಈ ಸೂತ್ರವನ್ನು ಸಹಜ 
ವಾದುದೂ ಶಾಶ್ವತವಾದುದೂ ಎಂದು ಭಾವಿಸಿಕೊಂಡು , ಶ್ರಮಕ್ಕೂ ಬಂಡವಾಳಕ್ಕೂ 
ನಡುವೆ ಯಾವ ಪ್ರಮಾಣಗಳಲ್ಲಿ ಮೌಲ್ಯವು ವಿತರಣೆಯಾಗುತ್ತದೆ ಎಂಬುದನ್ನು 
ಕಂಡುಹಿಡಿಯಲಷ್ಟೆ ಯತ್ನಿಸಿದರು . ಆದರೆ ಸಮಾಜವಾದಿಗಳು ಈ ವಿತರಣೆಯನ್ನು 
ಅನ್ಯಾಯವೆಂದು ಕಂಡುಕೊಂಡು , ಅನ್ಯಾಯಗಳನ್ನು ತೊಡೆದುಹಾಕಲು ಅಸಾಧ್ಯಾ 
ದರ್ಶದ ಯೋಜನೆಗಳನ್ನು ವಿಶದೀಕರಿಸಿದರು . 

ಇವರಿಗೆ ಯಾವುದು ಅಂತಿಮ ಬಿಂದುವಾಗಿದ್ದಿತೋ ಅದೇ ಮಾರ್ಕ್ಸ್ರವರಿಗೆ 
ಆರಂಭ ಬಿಂದುವಾಯಿತು. ಮಿಗುತಾಯ ಮೌಲ್ಯವು ಹೇಗೆ ಬಂಡವಾಳಶಾಹಿ ಉತ್ಪಾ 
ದನಾ ವಿಧಾನದ ವಸ್ತುನಿಷ್ಠ ನಿಯಮಗಳ ಆಧಾರದ ಮೇಲೆ ಉದ್ಭವಿಸುತ್ತದೆಂಬುದನ್ನು 
ವಿವರಿಸಿ ಅವರು ಏಕೀಕೃತವಾದ ಹಾಗೂ ಪ್ರಗಾಢವಾದ ಆರ್ಥಿಕ ಸಿದ್ದಾಂತವೊಂದನ್ನು 
ರಚಿಸಿದರು . ಮಾರ್ಕ್ಸ್ರ ವರು ಬಂಡವಾಳವಾದದ ಬೆಳವಣಿಗೆಯ ನಿಯಮವನ್ನು 
ಕಂಡುಹಿಡಿದರು ಮತ್ತು ಈ ಬೆಳವಣಿಗೆಯ ಪ್ರಧಾನ ಪ್ರವೃತ್ತಿಯನ್ನು - ಬಂಡವಾಳ 
ವಾದೀ ಉತ್ಪಾದನಾ ವಿಧಾನದ ಸ್ಥಳದಲ್ಲಿ ಸಮಾಜವಾದ ಹಾಗೂ ಕಮ್ಯೂನಿಸಂ 
ಕ್ರಾಂತಿಕಾರವಾಗಿ ಸ್ಥಾಪನೆಗೊಳ್ಳುವ ಪ್ರವೃತ್ತಿಯನ್ನು – ವೈಜ್ಞಾನಿಕವಾಗಿ ಸಮರ್ಥಿ 
ಸಿದರು. ಕಾರ್ಮಿಕ ವರ್ಗವೇ ಈ ಕ್ರಾಂತಿಯನ್ನು ಆಗುಮಾಡುವ ಸಾಮಾಜಿಕ 
ಶಕ್ತಿ ಮತ್ತು ಅದೇ ನವಸಮಾಜದ ನಿರ್ಮಾಪಕನಾಗುವುದು ಎಂದು ಮಾರ್ಕ್ಸ್ 
ತೋರಿಸಿಕೊಟ್ಟರು. 
- ಸೋವಿಯತ್ ಒಕ್ಕೂಟದ ಕಮೂನಿಸ್ಟ್ ಪಾರ್ಟಿಯ 25ನೆಯ ಮಹಾಧಿ 
ವೇಶನದಲ್ಲಿ ಭಾಷಣ ಮಾಡುತ್ತ ಎಲ್ . ಐ .ಬ್ರೆಜೈವ್ ಹೇಳಿದರು : “ಬಂಡವಾಳವಾದವು 
' ತನ್ನಷ್ಟಕ್ಕೆ ತಾನೇ ನಾಶವಾಗುವುದು' ಎಂದು ಕಮ್ಯೂನಿಸ್ಟರೇನೂ ಭವಿಷ್ಯ ಹೇಳುವು 
ದಿಲ್ಲ . ಅವರು ಹಾಗೆ ಹೇಳುವುದರಿಂದ ದೂರವೇ ಉಳಿದಿರುತ್ತಾರೆ. ಅದರ ಬಳಿ 
ಇನ್ನೂ ಭಾರಿ ಮಾಸಲು ಶಕ್ತಿಗಳಿವೆ . ಆದರೆ ಕಳೆದ ವರ್ಷಗಳ ಘಟನೆಗಳು ಒಂದು 
ವಿಷಯವನ್ನು ಹೊಸ ಶಕ್ತಿಯೊಂದಿಗೆ ಸಮರ್ಥಿಸುತ್ತವೆ. ಅದೆಂದರೆ – ಬಂಡವಾಳ 
ವಾದವು ಭವಿಷ್ಯತ್ತಿಲ್ಲದ ಸಮಾಜವಾಗಿದೆ. * 


*ಸೋವಿಯತ್ ಒಕ್ಕೂಟದ ಕಮ್ಯೂನಿಸ್ಟ್ ಪಾರ್ಟಿಯ 25ನೆಯ ಮಹಾ 
ಧಿವೇಶನದ ಸಾಮಗ್ರಿಗಳು , ಮಾಸ್ಕೊ , 1976, ಪು . 29. 


ಓ ದು ಗ ರಲ್ಲಿ ಮನವಿ 


ಈ ಪುಸ್ತಕ, ಇದರ ಅನುವಾದ , ವಿನ್ಯಾಸ ಮುದ್ರಣಗಳ 

ಲಾಷೆಗಳನ್ನೂ ನಮಗೆ ಬರೆದು ತಿಳಿಸಿದಲ್ಲಿ ನಾವು ಉಪಕೃತರು. 

